ପଞ୍ଚାନନ ମହାନ୍ତି 


“ ରେ ଆମ୍ବନ ! ନିଦ୍ରା ପରିହରି 
ଫେଡ଼ି ଚିନ୍ତାର ଲୋଚନ 

କର କର ନିରୀକ୍ଷଣ, 
ନିଃଶବ୍ଦେ ଜୀବନସ୍ତୋତ 
ଧାଉଁଛି କିପରି 

ଭେଟିବାକୁ ମୃତ୍ୟୁ 

ସିନ୍ଧୁ -କରାଜ-ଲହରୀ ।” 
(ଜୀବନଚିନ୍ତା) 


—ମଧୁସୂଦନ ରାଓ 


ପିଲାବେଳେ ସାହିତ୍ଯ 
ବହିରେ ଏହି କବିତାଟି ପଢ଼ିଥଲି। 
କେତେ କ'ଣ ବୂଝିଥୂଲି ଜାଣିନାହିଁ। 
ତେବେ ମନରେ ନିଶ୍ଚୟ ଗୋଟେ 
ଛାପ ପଢ଼ିଥୁଲା ଯାହା ଫଳରେ 
ଏବେ ବି ଏହି ପଦକ ମନେ 
ରହିଛି । ଜୀବନର ଯାତ୍ରାପଥରେ 
କେତେ ଦୂର ଏହି ଚେତାବନୀକୁ 
ମନେ ରଖୁ ଚଳିଛି ତାହାର ସମୀକ୍ଷା ¦ 
ମୋର ଏହି ଆମ୍‌ -ଜାବନାୀରୁ 


କରାଯାଇପାରିବ । 


— ଲେଖକ 

କଟକ — ୨ 


Digitized by srujanika@gmail.com 


ଯାତ୍ରୀ ( ଆମ୍ଜୀବନୀ ) ॥ ଲେଖକ : ପଞ୍ଚାନନ ମହାନ୍ତି। ସହଯୋଗୀ : ମିନତୀ, ସଚିଦାନନ୍ଦ, 
ବ୍ରହ୍ମାନନ୍ଦ ଓ ପ୍ରଣତୀ- ଶ୍ରୀଅରବିନ୍ଦ ଆଶ୍ରମ, ପଶ୍ତିଚେରୀ ॥ ପ୍ରକାଶକ : ଅଗ୍ରଦୂତ, 
ବାଙ୍କାବଜାର, କଟକ - ୭୫୩ ୦୦୨ ॥ ପ୍ରଥମ ପ୍ରକାଶ : ୨୦୦୬ ॥ ଡି.ଟି.ପି. : 
ଗ୍ରାଫିକ ଆର୍ଟ, କଟକ।॥ ମୁଦ୍ରଣ : ଶୁଭମ୍‌ ପ୍ରିଣ୍ଟର୍ସ କଟକ । 


ମୂଲ୍ୟ : ଟ. ୨୭୫ /- 


JATRI II Written by : Panchanana Mohanty If Published by : 
Agraduta, Banka Bazar, Cuttack-2 || First Edition : 2006 If DTP : 
Graphic Art, Cuttack Il Printed by : Subham Printers, Cuttack II 


Price : Rs. 275/- 


Digitized by srujanika@gmail.com 


ଶ୍ରୀମା ଶ୍ରୀଅରବିନ୍ଦଙ୍କ ପାଦପଦ୍ଧରେ ... 


Digitized by srujanika@gmail.com 


ଓ ଓ ୪ XX ୬ 


¬ 


ସୂଚୀପତ୍ର / Contents 


ବିଷୟ 

ଭୂମିକା 

ପୂର୍ବାପର ସମୀକ୍ଷା 

ମୋ ପିଲାଦିନ - କଲିକତା 

ମୋ ପିଲାଦିନ - ଗୀ 

ଚାକିରି ଜୀବନ ପ୍ରାରମ୍ଭ କଥା 
ଦାମ୍ପତ୍ୟ ଜୀବନ ଓ କବି ବିଦ୍ୟୁତ୍ପ୍ରଭା 
ଚାକିରିକାଳ ଶେଷ ହେଲା 


ବ୍ୟକ୍ତିଗତ ଓ ପାରିବାରିକ ଜୀବନ 


ଓଡ଼ିଶାରେ ଶ୍ରୀମା ଓ ଶ୍ରୀଅରବିନ୍ଦଙ୍କ କାର୍ଯ୍ୟରେ... 


ପଣ୍ଡିଚେରୀ ଜଢୀବନ 


++ 


୧-୨୨ 
୨୫-୧୫୮ 
୧୬୧-୨୦୬ 
୨୦୯-୩୭୪ 
M୭୭-୪୦୦ 
୪୦୩-୪୩୨ 
୪୩୫-୫୨୪ 


୫୨୭-୫୫୨ 


Digitized by srujanika@gmail.com 


ଭ୍‌ଗିକା 


ବିଦେଶରେ ବହୁ ବର୍ଷ ତଳର ଗୋଟିଏ ଦିନର କଥା। ପୂହ୍ଛେଇ ଜହ୍ନର 
ଆକାଶରେ ହସୁଥୁଲା ତା ସହିତ ହସୁଥଲା ସାରା ଜଗତ | ସେତେବେଳେ ଅନ୍ଧାର ଘରେ 
ବୋଉ ପ୍ରଭୁଙ୍କ କରୁଣାରୁ ପ୍ରାପ୍ତ ଅଗ୍ନିକଣାଟିକୁ ମାଟିଦୀପ ଓ ତେଲର ଆଶ୍ରାରେ କବିତା 
ସାହାଯ୍ୟରେ ଜଳାଇ ଦେଇ ସେହି ପ୍ରଭୁଙ୍କୁ ଉତ୍ସର୍ଗ କରିଦେଇଥ୍‌ଲା। ଦୂଆରୁ ଥାଇ ବାପା 
ପ୍ରଣାମ ଜଣାଇଥୂଲେ। ତେଲରୁ ବଳ ପାଇ ବଳିତାଟି ଶିଖା ଟେକି ବେଶ୍‌ ଜଳିଲ୍ା। 
କ୍ରମେ ତାକୁ ଅନ୍ଧାର ଘରୁ ବାହାରକୁ ଅଣାଗଲା । ଦୀପ ଓ ଆଲୋକର ନିରାପରା ପାଇଁ 
ସମସ୍ତେ ସତର୍କ ରହିଲେ | ସେ ଥଲା ପିଲାବେଳର କଥା | ଇନ୍ଧନ ପାଇ ଶିଖା ଆହୁରି 
ତେଚିୟାନ ହୋଇ ମୁଣ୍ଡ ଟେକିଲା। ନିଜର ଆଲୁଅ ମଧ୍ଯରେ ନିଜର ଅସ୍ତିତ୍ଵ ବଜାୟ 
ରଖ୍ଲା | ସମସ୍ତେ ଦେଖି ଖୁସିହେଲେ। ହଠାତ୍‌ ଦିନେ ଦୀପ-ଶିଖାର ତେଜ ମଉଳିଲା 
ପରି ମନେ ହେଲା। ହେଲା କ”ଣ ? ତେଲ କମିଗଲା। କ୍ରମେ ଆହୁରି କମି କମି 
ଆସିଲା। ଦିନେ ବୋଉ ତା” କାନିରେ ଢ଼ାଙ୍କି ଢ଼ାଙ୍କି ଦୀପଟିକୁ ବହୁଦୂର ଗାଁକୁ ନେଲା। 
ବୋଧହୁଏ ପୂର୍ବସ୍ଥାନରେ ରହିବା ଆଉ ସମ୍ଭବ ହେଲାନାହିଁ। ସେ ଯାହେଉ, ସବୂ 
ପରିସ୍ଥିତିରେ ବତୀର ଜୀବନ ପ୍ରତି ସମସ୍ତେ ସତର୍କ ରହିଲେ । କିନ୍ଧ ଶିଖାର ତେଜ ଆହୁରି 
ମ୍ଲାନ ହେବାରେ ଲାଗିଲା। ଦିନେ ହଠାତ୍‌ ଦି'ଜଣ ସ୍ଵଷ୍ଟାଙ୍କ ମଧ୍ୟରୁ ଜଣେ ଚାଲିଗଲେ । 
ଏକା ରହିଲା ବୋଉ । ତା' ଜୀବନର ବତ ହେଲା ଦୀପଟିକୁ ଜଳାଇ ରଖ୍‌ବା, ବଞ୍ଚାଇ 
ରଖିବା | ସେ ବହୁ ଶ୍ରମ ସ୍ଵୀକାର କଲା, ପେଟରୁ କାଟିଲା, ପିଠିରୁ କାଟିଲା, ମନକୁ 
ମାରିଲା ଓ ହାତଟେକି ଶୂନ୍ୟହରିଙ୍କୁ ଡାକିଲା, “ ହେ ହରି, ହେ ପ୍ରଭୁ, ଏ ଖଶ୍ରି କେମିତି 
ବଞ୍ଚରହୁ |” ପ୍ରଭୁ ଶୁଣିଲେ, କିନ୍ତୁ ଅଦୃଶ୍ଯ ବ୍ଯବସ୍ଥା ହେଲା। ଏବେ ଦୀପର ତେଜ ଆଉ 
କମିଲା ନାହିଁ। “ ଏମିତି ଜଳୁଥିଲେ ଭଲ, ମୁଁ ଆଉ ଅଧ୍କ କିଛି ଚାହୈନାହିଁ,” ବୋଉ 
କହିଲା । ସେତେବେଳକୁ ବଳିତା ନିଜର ଅଣ୍ଟା ସଳଖି ଠିଆହେଲାଣି। ଏବେ ଦୀପ ଓ 
ତେଲର ଆଶ୍ରା ଆଉ ରହିଲାନାହିଁ। ପେଡ଼ିରେ ଗୋଖର ସାପ ଫଣା ଟେକିଲା ପରି 
ବଳିତା ଭୂଇଁରୁ ବେକ ଟେକ ଆଲୁଅ ଜଳାଇ ରଖିଲା। 


ସେଦିନର ଅଗ୍ରିକଣା ଏବେ ଢଣେ ସ୍ଵତନ୍ତ୍ର ବ୍ୟକ୍ତିଭାବେ ଜୀବନ ମଞ୍ଚରେ 
ଉପନାତ। ସ୍ଵାଭାବିକ ପ୍ରେରଣା ଜୀବନ କ୍ଷେତ୍ରରେ ଆଗେଇ ଯିବାକୁ ପ୍ରବୃତ୍ତ କରିଚାଲିଲା | 
ଆଉ ବିଶ୍ରାମ ନାହିଁ। ଆଗେଇ ଯିବାକୁ ହେବ | ସେ ଏବେ ପ୍ରକୃତି ଦ୍ଵାରା ଚାଳିତ ଏକ 

କ୍ରୀଡନକ ମାତ୍ର । କ୍ରମେ ପରିବେଶ ସହାୟ ହେଲା। ପରକୁ ପର ଅବସ୍ଥାର ପରିବରଁନ 
ହେଇଚାଲିଛି। ଅସମ୍ଭବ ଘଟଣା ସବୂ ଘଟିଲା। ଏବେ ସାଙ୍ଗଟିଏ ଆସିଲା ଦୁହେଁ ମିଶି 
ପୁଣି କେତେ ନୂଆ ସୃଷ୍ଟିକଲେ। ନାଟକ ବେଶ ଜମିଉଠିଲା। ଖେଳାଲୀଳା ସାରି ପରିଣତ 
ବୟସରେ ବୋଉ ତାଂ ବାଟରେ ଚାଲିଗଲା । ତା'ର ଦି” ବର୍ଷ ପରେ ପରୀ ବିଦ୍ୟୁତ୍‌ପ୍ରଭା 
ଯିଏକି ୨୮ ବର୍ଷ ତଳେ ସଂଗ ହେଇଥିଲେ ଓ ମୋତେ ସହାୟତା କରିଥ୍‌ଲେ ସେ ମଧ୍ଯ 
ଅକାଳରେ ଚାଲିଗଲେ । ମୁଁ ରହିଗଲି ଏକୁଟିଆ! ମନେହେଲା ଯେପରି ସେ ପୂର୍ବରୁ 
ମୋତେ ଏକା ରହିବାକୁ ତାଲିମ ଦେଉଥ୍‌ଲେ। ଉପାୟ କଂଣ ? ଯାତ୍ରୀକୁ ଆଗେଇ 
ଚାଲିବାକୁ ହେବ । 


ଏତେବେଳକୁ ମୁଁ ଚାକିରିରୁ ଅବସର ନେଇଛି। ପିଲା ଚାରିଟି ଶ୍ରୀଅରବିନ୍ଦ 
ଶିକ୍ଷାକେନ୍ଦ୍ରରେ। ଥରେ ୧୯୮୮ ମସିହାରେ କେବେ ଅସୁସ୍ଥତା ଯୋଗୁ ଶ୍ରୀଅରବିନ୍ଦ 
ଆଶ୍ରମ ନସିଂ ହୋମ୍‌ରେ ଚିକିସ୍ିତ ହେଉଥ୍‌ଲି। ଦିନେ ନିର୍ଜ୍ଚନ ପ୍ରଭାତରେ ବାତାୟନ ମଧ୍ଯ 
ଦେଇ ସମୁଦ୍ର ଉପରୁ ଦିଗ୍ବଳୟକୁ ଦେଖୁ ଦେଖୁ ମୋ ସମ୍ମୁଖରେ ପୂର୍ବ ସମୟର ପଟ୍ଟଚିତ୍ର 
ସବୂ ଗୋଟିକ ପରେ ଗୋଟିଏ ଉଠିଆସିଲା। ପୂର୍ବକଥା ମନେ ପକାଇ ଭଲ ଲାଗିଲା। 
ଅଧ୍ବକରୂ ଅଧକ ବୋଉ କଥା ମନେପଡିଲା। ସେ ତ ସେତେବେଳେ ସ୍ଵର୍ଗରେ। ଯାହା 
ମନେ ପଡିଲା ଲେଖୁଗଲି । “ ସୂର୍ଗକୁ ଚିଠି? କରି ସେ ଲେଖାଟିକୁ ଦୂରଦିଗବଳୟ ଆଡକୁ 
ତାହାର ଉଦ୍ଦେଶ୍ୟରେ ଟେକି ଧରିଲି। ସେ ଚିଠି ସେ ପଢ଼ିଥ୍‌ବ ନିଶ୍ଚୟ କାରଣ 
ସେତେବେଳେ ସେ ସୃକ୍ଷ୍ମଲଲୋକର ବାସିନ୍ଦା | ମନ ବୁଝିଲା ନାହିଁ, ପୁଣି ଅରେ ଲେଖ୍ବାକୁ 
ହେବ। ଏ ଲେଖାଟି ତାହାର କ୍ରମାନୁବୃତ୍ତି। ମଝିରେ ଅଟକି ଯାଉଥ୍‌ଲି। ମନରେ ନାନା 
ପ୍ରଶ୍ନ - ଲେଖ୍‌ କ'ଣ ହେବ ? କାହାର କି କାମରେ ଆସିବ ? କି ଜୀବନ କଟାଇଛି ? 
କବି ନା ଲେଖକ ନା ରାଜନୈତିକ ନେତାର ଜୀବନ ? ଏ ଢୀବନରେ କି ବିଶେଷତ୍ଵ 
ଥିଲାଯେ ତାହାକୁ ଲେଖୁବା ଆବଶ୍ୟକ ? ଲେଖାକୁ ଆଗେଇ ନେବା ପୂର୍ବରୁ ମୁଁ ଏସବୁ 
ପ୍ରଶ୍ନକୁ ବିଚାର କରିଛି, ଆମ୍‌ - ସମୀକ୍ଷା କରିଛି। ଏବେ ସ୍ଵୀକାର କରୁଛି ଯେ ମୋର ଞ୍ଚାନ 
ସୀମିତ ହେଇପାରେ, ବିଚାର ସଂକୀର୍ଣ୍ଣ ହେଇଥାଇପାରେ, ଜୀବନରେ ହୁଏତ କିଛି 
ଦୃଢ, ଦୁଃସାହସିକ ପଦକ୍ଷେପ ନିଜେ ନେଇପାରିନାହିଁ। କିନ୍ଧୁ ଭଗବାନଙ୍କ ଠାରେ ଅକୁଣ୍ଡ 
ସମର୍ପଣ ଫଳରେ ଅତୁୂତ ଓ ଅପ୍ରତ୍ୟାଶିତ ଘଟଣା ସବ ଜୀବନରେ ଘଟିଛି ଯାହାକି 
କେହି ନିଜ ଚେଷ୍ଟାରେ କରିପାରି ନଥାନ୍ତା । ସେହିପରି କିଛି କଥା ପରବର୍ଭି ବିବରଣରୁ 
ମିଳିପାରିବ। ଏପରି ପରିସ୍ଥିତିରେ କୌଣସିମତେ ଲେଖୁବା ସପକ୍ଷରେ ମନ ମଧ୍ଯରେ 
ଯୁକ୍ତି ଅଧକ ହେଲା। କାହାରି ପାଇଁ ଲେଖାଯାଉନାହିଁ। ନିଜର ସ୍ଳୃତି ପାଇଁ ଏହା ହେବ 
ଏକ ଘଟଣାବହୁଳ ଉପନ୍ୟାସର ଉପହାର । 

ଜୀବନ ପଥରେ ଯାତ୍ରୀ ଭାବରେ ବହୁ ସ୍ଥାନ ଦେଖୁଛି । ବହୁ ଲୋକଙ୍କ ସଂଗେ 
ମିଶିଛି, ବହୁ ଛୋଟବଡ଼ ଘଟଣାର ସମ୍ମୁଖୀନ ହୋଇଛି, ବହୁପ୍ରକାର ଅନୁଭୂତିକୁ ଅଙ୍ଗେ 
ନିଭେଇଛି। ମୋ ଜୀବନକୁ ଆଧୁନିକ ଓ ପୁରାତନର ସନଛିକ୍ଷଣ ବୋଲି ମଧ୍ଯ ଗ୍ରହଣ 
କରିଛି। ଉଭୟର ପ୍ରଭାବ କିପରି ପଡ଼ିଛି, ସେସବୁ କଥା ଲେଖୁଛି । ଏସବୁ ମିଶି ଯାତ୍ରା 
ପଥରୁ ଦୂଇ ଶତାଦ୍ଦୀ ମଧ୍ୟର ଏକ ଭ୍ରମଣ କାହାଣୀ ସୃଷ୍ଟିହୋଇଛି। ଏପର୍ଯ୍ୟନ୍ତ ଯେଉଁ 
ଜୀବନ ଯାପନ କରିଛି, ଯେଉଁ ସ୍ଥାନ ବା ପଥ ସବୁ ଦେଇଯାଇଛି, ଯେଉଁ ଅନୁଭୂତି ବା 
ଜ୍ଞାନଲାଭ କରିଛି, ସେସବୁକୁ ବି ସ୍ପୃତିଗର୍ଭରୁ ଉଦ୍ଧାର କରି ଆଣି ସଜାଡ଼ି ଲେଖି ଚାଲିଛି । 
ସମାଜର ଚଳଣି, ସଂସ୍କୃତି, ବେଳେବେଳେ ସମସାମୟିକ ଇତିହାସ, ଭୂଗୋଳ ଓ 
ପରମ୍ପରାର ଉଲ୍ଲେଖ ମଧ୍ଯ ଆବଶ୍ୟକ ମୋତେ କରିଛି । ଏସବୁ ମିଶି ଜଣେ ଯାତ୍ରୀର ଏକ 
ଭ୍ରମଣ କାହାଣୀ ତଥା ଆମ୍ବଜୀବନୀ ସୃଷ୍ଟିହୋଇପାରିଛି । 


ଏବେ ସ୍ଵୀକାର କରୁଛି ଯେ ସବୁ କିଛି ମୋ ଦ୍ଵାରା ସମ୍ଭବହୋଇନାହିଁ। ଅନେକ 
ଲୋକ ମୋ ଜୀବନରେ ମୋତେ ସାହାଯ୍ୟ କରିଛନ୍ତି । ଯେତିକି ମନେରଖିପାରିଛି ସେପରି 
କେତେଚଣଙ୍କର ବିଷୟ ଲେଖାରେ ଉଲ୍ଲେଖ କରିଛି। ଏହିପରି ସ୍ମହୃଦ ବ୍ୟକ୍ତିମାନଙ୍କ 
ଠାରେ ମୋର କୃତଜ୍ଞତା ଜ୍ଞାପନ କରୁଛି । ଗୋଟିଏ କଥା ପ୍ରଥମରୁ ସ୍ଵୀକାର କରିବାକୁ 
ଚାହେଁଯେ ଜୀବନର ମୌଳିକ ସ୍ମିତି ଓ ସଂଗଠନ ଦାୟିତ୍ସ ମୂଖ୍ୟତଃ ଦୁଇଜଣ ବ୍ୟକ୍ତି 
ନେଇଥୂଲେ | ଜଣେ ହେଲେ ଜନ୍ମଦାତ୍ରୀ ମା (ବୋଉ) ଯେକି ପରିବାରକୁ ନାନା ସଂଘର୍ଷ 
ମଧ୍ଯରେ ନିଜର ପ୍ରତ୍ୟକ୍ଷ ତର୍ାବଧାନରେ ଡେଣାତଳେ ପକ୍ଷୀ ତାର ଶାବକକୁ ରଖିଲା 
ପରି ବଞ୍ଚାଇରଖି ବଢାଇଥୁୂଲା | ସତ୍ୟ, ଶାନ୍ତି, ଦୟା, କ୍ଷମା ଓ ସହନଶୀଳତାର ପ୍ରତିମୂର୍ରି 
ଥୁଲା ସିଏ । ତାହାରି କୋଳରେ ଆମେ ଆମର ପ୍ରାଥମିକ, ମୌଳିକ ଚରିତ୍ର ଗଢିବାରେ 
ସକ୍ଷମ ହୋଇଛୁ । ସେ ମୋର ନମସ୍ୟା। ଅନ୍ୟ ଜଣେ ହେଲେ ଧର୍ମପତ୍ନୀ କବି 
ବିଦ୍ୟୁତ୍ପ୍ରଭା। ଦୃଢ ଓ ଲୁହା ପରି ବଳିଷ୍ଠ ଚରିତ୍ର ସମ୍ପନ୍ନା ସେହି ମହିୟସୀ ନାରୀ ସ୍ଵର୍ଗର 
ଅଭିଶପ୍ତା କିନ୍ଧରୀ ଥ୍‌ଲେ। ଅଳ୍ଛଦିନ ରହିଲେ କିନ୍ନ୍‌ କୌଣସି ମୁହୁର୍ର ବୁଥାରେ 
କଟାଇନଥୂଲେ | ଯାହା ଲେଖୁଲେ ସେସବୂକୁ ଛପାଇଲେ ! ନିଜର ପ୍ରଚେଷ୍ଟାରେ ଶୂନ୍ୟଗୃହକୁ 
ପୂର୍ଣ୍ଣ କରିପାରିଲେ । ପିଲାଙ୍କୁ ଯଥାର୍ଥ ବିଦ୍ଯାର୍ଜ୍ଚନ କରିବାର ସ୍ପଯୋଗ ସୃଷ୍ଟି କଲେ ବହୁ 
ବାଧାବିଘ୍ୁକୁ ଆଡ଼େଇଦେଇ। ମୋତେ, ମୋ ପରିବାରକୁ ଓ ଏପରିକି ଓଡ଼ିଶାବାସୀଙ୍କୁ 
ଆଧ୍ଯାମ୍ବିକ ଜୀବନ ଯାପନର ଆବଶ୍ୟକତା ବିଷୟ ବୁଝାଇଥୂୁଲେ ଓ ପରିଣାମରେ ଏକ 
ପରିବ୍ରାଜକର ଭୂମିକା ଗ୍ରହଣ କରିଥୂଲେ। ଓଡ଼ିଆ ଭାଷାରେ ଜଣେ ଅଗ୍ରଗଣ୍ଯା କବି 
ଭାବେ ଏବେ ତାଙ୍କ ତିରୋଧାନର ସତେଇଶ ବର୍ଷ ପରେ ମଧ୍ଯ ତାଙ୍କର ଖ୍ୟାତି ମିୟମାଣ 
ହୋଇନାହିଁ। ସେହି ମହାନ ଆମ୍ବାକୁ ମୁଁ ଶ୍ରଦ୍ଧାର ସହିତ ସ୍ମରଣ କରୁଛି। ତାଙ୍କର ଆତ୍ମା 
ଦିବ୍ୟଜନନୀଙ୍କ ପାଦପଦ୍ଧରେ ସ୍ଥାନ ପାଇଥ୍ବ ବୋଲି ମୋର ଦୃଢ ବିଶ୍ଧାସ | 

ପର୍ବାପର ସମୀକ୍ଷା 


ମୋ ପିଲାଦିନର ଜୀବନ ବିଷୟରେ ପ୍ରଥମ ଦୃଇଟି ଅଧ୍ୟାୟରେ କିଛି ବର୍ଣ୍ଣନା 
କରିଛି। ମୋ ଜୀବନର ଶୁଭାରମ୍ଭ ହୋଇଥଲା ପଡ଼ୋଶୀ ବଙ୍ଗଳା ଦେଶର କଲିକତା 
ସହରରେ। ଜନ୍ମପରେ ସେଠାରେ ଅନ୍ନ କେଇଟି ବର୍ଷ ରହିଲା ପରେ ଓଡ଼ିଶାର ଗାକୁ 
ଆସିବାକୁ ପଡ଼ିଥଲା। କଲିକତାରେ ୬/୭ ବର୍ଷ ରହିଥୁଲି। ତାହା ଥୁଲା ମୋର ବାଳୁତ 
କାଳ ଓ କଲିକତାରେ ମୋର ଜୀବନ ଏକ ପାରିବାରିକ ପରିବେଶ ମଧ୍ଯରେ ସୀମିତ 
ଥଲା। ଯାହା ମନେପଡ଼ିଛି ସେଥୁରୁ କିଛି ଉଲ୍ଲେଖ କରିଛି। ସେଥ୍‌ରୁ ସେତେବେଳର 
କଲିକତାର ଅବସ୍ଥା ଓ ଓଡ଼ିଶାରୁ ଯାଇ ସେଠାରେ କାର୍ଯ୍ୟ କରୁଥୁବା ଲୋକମାନଙ୍କ 
ଅବସ୍ଥା ବିଷୟରେ କିଛି ସୂଚନା ମିଳିବ। ସେତେବେଳେ ଦେଶ ପରାଧୀନ। ବିଦେଶୀ 
ଇଂରେଜମାନଙ୍କ ଶାସନାଧୀନ ଥୁଲାବେଳେ ଦେଶରେ ଯାହାକିଛି ସାମାନ୍ୟ ଅଗ୍ରଗତି 
ହୋଇଥଲା ତାହାର ସୁଯୋଗ ସେମାନଙ୍କର ମୁଖ୍ୟ ବାଣିଜ୍ୟକେନ୍ଦ୍ର ଓ ମୁଖ୍ୟ ବ୍ୟବସାୟସ୍ଥଳୀ 
କଲିକତା, ବମ୍ବେ ଓ ମାନ୍ଦ୍ରାଜ ପରି ସହରମାନଙ୍କର ଅଧୁବାସୀମାନେ ପାଇଥୁଲେ। ଶିକ୍ଷା, 
ଶିଳ୍ପ ବାଣିଜ୍ୟ ଓ ଶାସନ-ପ୍ରଣାଳୀରେ ଯେଉଁସବୁ ପରିବର୍ଗନ କରାଗଲା, ସେଥ୍‌ରେ 
ସେହି ସହରର ଅଧ୍ବାସୀମାନେ ପ୍ରଥମେ ସଂପୃକ୍ତ ହେଲେ, କ୍ରମେ ଏହିସବୁ କାର୍ଯ୍ୟ 
ପାଇଁ ଶିକ୍ଷିତ ଓ ଅଶିକ୍ଷିତ ଶ୍ରେଣୀର ଲୋକଙ୍କର ଅଭାବ ଘଟିଲା। ସେତେବେଳେ 
ପାଠୁଆ ଲୋକମାନଙ୍କ ମଧ୍ୟରେ ଇଂରେଜୀ ଶିକ୍ଷିତ ଲୋକମାନଙ୍କର ଚାହିଦା ବଢ଼ିଲା। 
ଏ ଶିକ୍ଷାର ସୁଯୋଗ ସେହି ସହରର ବାସିନ୍ଦାମାନେ ପ୍ରଥମେ ନେଲେ ଓ ସହରରେ 
ଇଂରାଜୀ ଶିକ୍ଷାକେନ୍ଦ୍ରସବୁ ପ୍ରତିଷ୍ଠିତ ହେଲା। କ୍ରମେ ସହରର ଶିକ୍ଷିତ ବ୍ୟକ୍ତିମାନେ ସରକାରୀ 
ଦପ୍ତରରେ କର୍ମଚାରୀ ଓ ସ୍ଥଳବିଶେଷରେ ଇଂରାଜୀ ଅଫିସରଙ୍କ ପରି ଉଚ୍ଚ ପଦବୀର 
ଅଧୂଵକାରୀ ହୋଇପାରିଲେ। ମଜଦୁର ଓ ଅନ୍ଯାନ୍ଯ କାର୍ଯ୍ୟ ପାଇଁ ଅଭାବ ପୂରଣ 
କରିବାକୁ ପଡ଼ୋଶୀ ପ୍ରଦେଶରୁ ଲୋକେ ଆକର୍ଷିତ ହୋଇ ଆସିଲେ। ସେତିକିବେଳେ 
ଓଡ଼ିଶା ଓ ବିହାରରୁ ଅନେକ ଲୋକ କଲିକତାକୁ ଯାଇ କିଛି କାମ କରି ଅର୍ଥ ଉପାର୍ଜନ 
କରିବାକୁ ସକ୍ଷମ ହୋଇଥୂଲେ। ଓଡ଼ିଶା କଲିକତା ସହିତ ରେଳପଥରେ ସଂଯୁକ୍ତ 
ହୋଇସାରିଥ୍‌ଲା। ସେତେବେଳର ଅବସ୍ଥାକୁ ଅନୁଧ୍ୟାନ କଲେ ଗତ ଶତାଦ୍ଦୀର ପ୍ରଥମାର୍ବରେ 

କଲିକତାବାସୀ ଓଡ଼ିଆ ଲୋକଙ୍କର ଅବସ୍ଥାର ଚିତ୍ର ମିଳେ। ସେ ବିଷୟରେ ମୋର 
ସେତେବେଳର ବୟସରେ ମୁଁ ଅଧବକ କିଛି ଜାଣିପାରି ନ ଥଲି। ତେବେ ଆମେ 
ରହୁଥ୍‌ବା ଷ୍ଟୋର୍‌ ପରିସର ମଧ୍ଯରେ ଧାଡ଼ିଏ ଟିଣ ଘରେ ବାସ କରୁଥିବା କେତେକ 
ଓଡ଼ିଆ ଲୋକମାନଙ୍କ ଅବସ୍ଥା ମୁଁ ଦେଖୁଛି। ସକାଳେ ୮ଟାବେଳେ କଳକାରଖାନାରେ 
ସାଇରନ୍ଵ ବାଜିବା ପୂର୍ବରୁ କୌଣସିମତେ ପ୍ରସ୍ତୁତ ହୋଇ ସେମାନେ ବାହାରି ଯା'ନ୍ତି ଓ 
ଫେରନ୍ତି ରାତିବେଳେ। ଓଡ଼ିଶା ଫେରିଲା ପରେ ଶୁଣିଥୁଲି ଓଡ଼ିଶାର ଲୋକେ କଲିକତାରେ 
କଳକାରଖାନାରେ, ବନ୍ଦର ଓ ଜାହାଜକାମରେ, ରେଳ ବିଭାଗରେ, ପାଣିକଳ ବିଭାଗରେ 
କାମ କଲାବେଳେ ସେମାନଙ୍କ ପାଇଁ ନିର୍ଦିଷ୍ଟ ରହିବାର ସ୍ଥାନ ସ୍ଵନ୍ଥ ହୋଇଥ୍‌ବାରୁ ଅଛ 
ସ୍ଥାନରେ ଅଧ୍ବକ ଲୋକ ରହିବାକୁ ବାଧ୍ଯ ହେଉଥ୍‌ଲେ। ଖାଇବାରେ ମଧ୍ଯ ଅସୁବିଧା 
ହେଉଥୂଲା। ଫଳରେ ଅସ୍ଵାସ୍ଥ୍ୟକର ପରିବେଶରେ ରହି ଭୋକ-ଉପାସରେ ଚଳି ଅର୍ଥ 
ଉପାର୍ଜନ କରିବା ମଧ୍ଯରେ କିଛିଦିନ ପରେ ସେମାନେ ରୋଗଗ୍ରସ୍ତ ହେଉଥୁଲେ। ଚିକିତ୍ସା 
ବ୍ୟବସ୍ଥା ମଧ୍ଯ ପର୍ଯ୍ୟାପ୍ତ ନ ଥୂଲା। ଏହିପରି ଭାବରେ ବାହାରୁ ଆସି କାର୍ଯ୍ୟ କରୁଥୁବା 
ସାଧାରଣ କମୀମାନେ ନାନା ଅସୁବିଧାର ସମ୍ମୁଖୀନ ହେଉଥୁଲେ। ସ୍ଵାଧୀନତାର ପରେ 
ଗତ ଶତାଦ୍ଦୀର ଦ୍ଵିତୀୟାର୍ବରେ ଅବସ୍ଥାର ପରିବର୍ଭନ ଘଟିଛି। ଓଡ଼ିଶା ମଧ୍ଯରେ ଶିଳ୍ପ, 
ଶିକ୍ଷା, କୃଷି, ସ୍ଵାସ୍ଥ୍ୟ ଓ ବ୍ୟବସାୟ ଇତ୍ୟାଦିରେ ଅଗ୍ରଗତି ହେବା ଫଳରେ ପ୍ରଦେଶ 
ମଧ୍ଯରେ ନିଯୁକ୍ତିର ସୁଯୋଗ ବଢ଼ିଛି। ପୂର୍ବପରି ଲୋକେ ଆଉ ଧାଡ଼ି ବାନ୍ଧି କଲିକତା 
ଯାଉ ନାହାନ୍ତି। ଏବେକାର ପରିବର୍ଭିତ ପରିସ୍ଥିତିରେ ସବୁ ପ୍ରଦେଶର ଲୋକ ଭାରତର 
ଅନ୍ୟାନ୍ୟ ଯେକୌଣସି ପ୍ରଦେଶକୁ ଯାଇ ଜୀବିକା ଉପାର୍ଜନ କରିପାରୁଛନ୍ତି। ଏହା 
କେବଳ ମଜଦୃରୁମାନଙ୍କ ମଧ୍ୟରେ ସୀମିତ ହୋଇ ରହି ନାହିଁ। ନାନାପ୍ରକାର କାର୍ଯ୍ୟରେ 
ଓଡ଼ିଶାର ଲୋକେ ଅନ୍ୟ ପ୍ରଦେଶରେ ଯାଇ କାର୍ଯ୍ୟ କରୁଛନ୍ତି। ଓଡ଼ିଶାରେ ମଧ୍ଯ ଅନ୍ୟ 
ପ୍ରଦେଶର ଲୋକଙ୍କୁ କାର୍ଯ୍ୟ କରୁଥ୍‌ବାର ଦେଖାଯାଉଛି। ଏହା ଏକ ଉଦାରୀକରଣ ଧାରା। 


ଦ୍ଵିତୀୟ ଅଧ୍ୟାୟରେ ମୋ ପିଲାବେଳର ଗ୍ରାମ୍ୟ ଜୀବନ ବିଷୟରେ ମୁଁ କିଛି 
ଉଲ୍ଲେଖ କରିଛି। ଏବେ ବୁଝୁଛି ସେତେବେଳେ ଗ୍ରାମ୍ୟ ଜୀବନର ଦୁଇଟି ଦିଗ ମୋତେ 
ବିଶେଷ ପ୍ରଭାବିତ କରିଥୁଲା। ଗୋଟିଏ ହେଲା ଗ୍ରାମାଞ୍ଚଳର ପ୍ରାକୃତିକ ସୌହନ୍ଦର୍ଯ୍ୟପୂର୍ଣ 
ପ୍ରଶାନ୍ତିର ପରିବେଶ ଓ ନିରାଡ଼ମ୍ବର ସହଯୋଗମୂଳକ ଗ୍ରାମ୍ୟ ଜୀବନ । ଅନ୍ୟଟି ହେଲା 
ଗ୍ରାମାଞ୍ଚଳର ସାଂସ୍କୃତିକ ଓ ଅର୍ଥନୈତିକ ଅବସ୍ଥା । ଏହି ଧାରାର ଜୀବନ ମଧ୍ୟକୁ କେତେକ 
ନୀତିନିୟମ ଧାର୍ମିକ ଓ ସାମାଜିକ ପରମ୍ପରାଭୁକ୍ତ ହୋଇ ଆସିଥୁଲା। ପରବର୍ତୀ ବିଜ୍ଞାନଯୁଗର 

ଅଭ୍ୟୁଦୟ ସମୟରେ ସେସବୁକୁ କୁସଂସ୍କାର ବୋଲି କହି ଆଡ଼େଇ ଦିଆଯାଉଥ୍‌ୁଲା | 
ତେବେ କପୂର ଉଡ଼ିଯାଇ କନା ରହିଲା ପରି ଏବେ ମଧ୍ଯ ସେପରି କିଛି ପରମ୍ପରା 
ରହିଛି। କୁହାଯାଏ ନଦୀକା ବାଙ୍କ ଥିର୍‌ ଦେଶକା ଫାଙ୍କ। ଅଥୀତ୍ଵ ବିଭିନ୍ନ ଅଞ୍ଚଳର 
ପରମ୍ପରା ଓ ଜୀବନଧାରା ଭିନ୍ନ ଭିନ୍ନ ହୋଇଥାଏ, ଏପରିକି ପ୍ରାକୃତିକ ପରିବେଶ ମଧ୍ଯ 
ଭିନ୍ନ ଭିନ୍ନ ହୋଇଥାଏ। ତେଣୁ ମୋର ବର୍ଣ୍ଣନା ନିଶ୍ଚିତଭାବେ ମୁଁ ବାସ କରୁଥ୍‌ବା ଗ୍ରାମ 
ଓ ଅଞ୍ଚଳ ସମ୍ପକୀୟ ହେବା କଥା। ସେସମୟରେ ଓଡ଼ିଶାର ପୁରପଲ୍ଲୀରେ ପ୍ରଚଳିତ 
ସାଂସ୍କୃତିକ ଓ ଅର୍ଥନୈତିକ ଜୀବନ ବିଷୟରେ ଅନୁଧ୍ୟାନ କରି ସ୍ଵତନ୍ତ୍ରରାବେ ଏକ ଭିନ୍ନ 
ଅନୁଚ୍ଛେଦରେ ସେ ବିଷୟରେ କିଛି ସୂଚନା ଦେଇଛି, ସେଥୁରୁ ଓଡ଼ିଶାର ସେତେବେଳକାର 
ସାଧାରଣ ଗ୍ରାମ୍ୟଜୀବନ ବିଷୟରେ କିଛି ଜାଣିହେବ । ପରେ ଅବଶ୍ୟ ସେସବୁ ବିଷୟରେ 
ଗ୍ରାମାଞ୍ଚଳରେ ମୋର ନିଜର ଅନୁଭୂତି ବିଷୟ ମୁଁ କିଛି କହିଛି। ସେସବୁ କଥାକୁ ମୁଁ ପୁଣି 
ଦୋହରାଇବାକୁ ଚାହୁଁ ନାହିଁ। 

ମୋଟାମୋଟି ଏବେ ମଧ୍ଧ ସ୍ଵୀକାର କରିବାକୁ ହେବ ଯେ ଓଡ଼ିଶା ଏକ ପଲ୍ଲୀବହୁଳ 
ପ୍ରଦେଶ। ଉନବିଂଶ ଶତାବ୍ଦୀର ଶେଷ ଭାଗଠାରୁ ସ୍ଵାଧୀନତା ପ୍ରାପ୍ତିର ସମୟ ମଧ୍ଯରେ 
ପଲ୍ଲୀପ୍ରକୃତି ଓ ପଲ୍ଲୀସଂସ୍କୃତି ସାଧାରଣ ଜନଜୀବନ ଉପରେ ବିଶେଷ ପ୍ରଭାବ ପକାଇଥ୍‌ଲା। 
ସ୍ଵାଧୀନତାପ୍ରାପ୍ତି ପରେ ଦୁତ ଶିନ୍ୀକରଣ ତଥା ସହରର ସୃଷ୍ଟି ହେବା ଯୋଗୁ ଓ 
ପାଶ୍ଚାତ୍ୟ ଶିକ୍ଷା ଓ ସଭ୍ୟତାର ଚାପ ଫଳରେ ଏ ରାଜ୍ୟର ଗ୍ରାମାଞ୍ଚଳ ଉପରେ ତା'ର 
ପ୍ରଭାବ ପଡ଼ିଛି। ସହରାଞ୍ଚଳରେ ଶିଳ୍ପ ଓ ଅନ୍ୟାନ୍ୟ ଉନ୍ନତିମୂଳକ କାର୍ଯ୍ୟ ଆରମ୍ଭ 
କରାଯାଇଥବାରୁ ଗ୍ରାମର ଲୋକମାନେ ସହରାଭିମୁଖୀ ହୋଇପଡ଼ିଲେ। ଇଂରାଜୀ ଶିକ୍ଷାର 
ପ୍ରଭାବ ଫଳରେ ନୂତନ ଚାକିରି ପାଇଁ ସେହି ଇଂରାଜୀଶିକ୍ଷାପ୍ରାପ୍ତ ବ୍ଯ୍ରିମାନଙ୍କର 
ଆବଶ୍ୟକତା ବଢ଼ିଲା। ଶିକ୍ଷାକେନ୍ଦ୍ରରେ ଇଂରାଜୀ ଶିକ୍ଷା ବାଧ୍ୟତାମୂଳକ ହେଲା। ଏହି 
ଶିକ୍ଷାର ଯନ୍ତାରେ ପଡ଼ି ବ୍ୟକ୍ତି ଆଉ ଶରୀର-ଶ୍ରମ କିଂବା କୌଳିକ ବୃତ୍ତି ବା ବ୍ୟବସାୟ 
କରିବାକୁ ଚାହୁଁ ନାହାନ୍ତି। ଏ ଶିକ୍ଷା ଏକପ୍ରକାର ଶ୍ରମକାତରତା ଶିଖାଉଛି। ଅଳ୍ପ ପରିଶ୍ରମରେ 
ଶୀଘ୍ର ଅଧକ ଅର୍ଥ ଉପାର୍ଜନ କରିବାର ଲୋଭ ବଡ଼ିଛି। ଏବେ ଯୁବକମାନଙ୍କର ଜୀବନର 
ପ୍ରଧାନ ଲକ୍ଷ୍ଯ ହୋଇଛି ପାଠପଡ଼ି କୌଣସିମତେ ଚାକିରି ଖଣ୍ଡେ କରିବା ଓ ପରେ 
ପରେ ଗ୍ରାମ୍ୟଜୀବନ ଛାଡ଼ି ସହରକୁ ଚାଲିଯିବା । ଫଳରେ ପଲ୍ଲୀ ଅଞ୍ଚଳର ସୌନ୍ଦର୍ଯ୍ୟ ଓ 
ଶାନ୍ତିର ପରିବେଶ, ପଲ୍ଲୀର ସୁଷମା ଶ୍ରୀହୀନ ବିବର୍ଣ୍ଣ ହୋଇପଡ଼ିଛି। ଗ୍ରାମର ନଦୀ, 

ନାଳ, ପାହାଡ଼, ଜଙ୍ଗଲ, ଝରଣା, ଗାର ପଦୁ ଓ କଇଁ ପୋଖରୀ ଆଉ ପୂର୍ବର ସୌନ୍ଦର୍ଯ୍ୟ 
ବହନ କରୁ ନାହଁ, ଜଙ୍ଗଲ କଟାଯିବାରୁ ପର୍ଯ୍ୟାପ୍ତ ବଷୀ ହେଉ ନାହିଁ। ବନ୍ଧ ପକାଯାଇଥବାରୁ 
ନଦୀରେ ଜଳ ରହୁ ନାହିଁ, ନଦୀ କୂଳରେ କାଶତଶ୍ଡୀ ବଣ ଆଉ ନାହିଁ। ଗୀ ପୋଖରୀକୁ 
ପୋତି ଲୋକେ ଚାଷ କଲେଣି। ଏ ସଂପର୍କରେ ଅନ୍ଯ ଗୋଟିଏ ପ୍ରାସଙ୍ଗିକ କଥା 
ଉଲ୍ଲେଖ କରୁଛି। କବି ବିଦ୍ୁତପ୍ରଭାଙ୍କ କବିତା ଉପରେ ଗବେଷଣା କରି ଡକୃରେଟ୍‌ 
ପାଇଥ୍‌ବା ଅଧ୍ଯାପିକା ଶ୍ରୀମତୀ ପ୍ରେମଲତା ଦେବୀଙ୍କର ସନ୍ଦର୍ଭର ମୂଳ ନାମ ଥୁଲା, 
ଆଧୁନିକ ଓଡ଼ିଆ କବିତାରେ ପଲ୍ଲୀଚେତନା ଓ କବି ବିଦ୍ର୍ୟତୃପ୍ରଭା” । ପୁସ୍ତକ ଆକାରରେ 
ପ୍ରକାଶନବେଳେ ସେ ତା'ର ନାମ ରଖୁଛନ୍ତି, “ସବୁଜରୁ ଧୂସର ପଲ୍ଲୀ”! ଏହି ଖଶ୍ଡ 
ବାକ୍ୟଟିରୁ ପଲ୍ୀ ଅଞ୍ଚଳର ଆଧୁନିକ ରୂପର ଯଥେଷ୍ଟ ଆଭାସ ମିଳୁଛି ଓ ଏହା ମଧ୍ଯ 
ମୋର ନିଜର ମତ। ଏତଦ୍ଵବ୍ୟତୀତ ଗ୍ରାମ୍ୟଜୀବନର ଧାର୍ମିକ ଚିନ୍ତା ଯାହା ସମସ୍ତଙ୍କୁ 
ଏକ ସ୍ବେହ ଓ ପ୍ରେମର ଡୋରରେ ବାନ୍ଧି ରଖୁଥୁଲା ସେଥୂରେ ମଧ୍ଯ ଅବନତି ଘଟିଛି। 
ସାଂସ୍କୃତିକ ଉତ୍ସବ ଓ ପର୍ବପବାଣୀ ପାଳନ କରିବାରେ ପୂର୍ବପରି ଧାର୍ମିକ ଆଗ୍ରହ ନ 
ଥୁଲା ପରି ମନେ ହୁଏ। ଯେଉଁଠାରେ କିଛି ପାଳିତ ହେଉଛି ତାହା ମଧ୍ଯରେ ଆଧୁନିକତା 
ପ୍ରବେଶ କରି ତା'ର ମର୍ମକୁ ପୋଛି ଦେଉଛି। ଫଳରେ ବେଳେବେଳେ ନାନା ପ୍ରକାର 
ବିଭ୍ରାଟ ଘଟୁଛି। ତେଣୁ ମଧ୍ଯଯୁଗର କବିମାନଙ୍କର ଡାକରା, “ଗ୍ରାମକୁ ଫେରିଚାଲଂ 
କାର୍ଯ୍ୟକାରୀ ହେବା ଆଉ ସମ୍ଭବ ନୁହେ। ଏ ଯୁଗ-ପରିବର୍ଗନର ସମୟ। ଗ୍ରାମ୍ୟ 
ଜୀବନର ଅଭିବୃଦ୍ଧି ଅନ୍ୟ ପ୍ରକାର ଧାରାରେ ହେବ। ସହର ପରି ଗ୍ରାମାଞ୍ଚଳର ଉନ୍ନତି 
ସାଧନ କରିବାର ଲକ୍ଷ୍ଯ ରଖୁଲେ କ୍ରମେ ବରଁମାନର ବ୍ଯବଧାନ କମି କମି ଯିବ। 
ରାଜନୈତିକ ବ୍ୟକ୍ତିମାନେ ପଲ୍ଲୀ ଅଞ୍ଚଳର ଅଗ୍ରଗତି ପାଇଁ ଅନେକ କଥା କହୁଛନ୍ତି। କିନ୍ତୁ 
ଆଶାନୁରୂପ ଅଗ୍ରଗତି ସାଧୂତ ହେଉ ନାହିଁ। ୧୯୮୫ରେ ମୁଁ ୟୁରୋପ ଓ ଇଂଲଣ୍ଡର 
କେତେକ ଗ୍ରାମାଞ୍ଚଳକୁ ଯିବାର ସୁଯୋଗ ପାଇଥ୍‌ଲି। ସହର ପରି ଗ୍ରାମସବୁର ସବୀଙ୍ଗୀଣ 
ଉନ୍ନତି ଲକ୍ଷ୍ୟ କରିଥୂଲି। ଆମ ଦେଶର ଗ୍ରାମାଞ୍ଚଳର ସେପରି ଉନ୍ନତି ସାଧୂତ ହୋଇପାରିଲେ 
ସେଠାକାର ଜୀବନଯାପନ ଉନ୍ନତତର ହୋଇପାରନ୍ତା। ଲୋକେ ଆଉ ସହରାଭିମୁଖୀ 
ହୁଏନ୍ତେ ନାହିଁ। ତେବେ ଭାରତ ପରି ସମସ୍ୟାବହୁଳ ବିରାଟ ଦେଶରେ ଏହା କିପରି 
କାର୍ଯ୍ୟକାରୀ ହୋଇପାରିବ ତାହା ଆମ୍ଭମାନଙ୍କର ଆନ୍ତରିକତା ଉପରେ ନିର୍ଭର କରେ। 

(9) 
୩ୟ, ୪ ଓ ୫ମ ଅଧାୟରେ ମୁଁ ମୋର ଚାକିରି ଜୀବନ କଥା ଓ ଦାମ୍ପତ୍ୟ 
ଜୀବନ ତଥା କବି ବିଦ୍ୟୁତ୍‌ପ୍ରଭାଙ୍କ ଜୀବନଚରିତ କଥା ବର୍ଣ୍ଣନା କରିଛି। କବିଙ୍କର 
ଜୀବନବୃଭାନ୍ତ ମୁଖ୍ୟତଃ ୪ଅଁ ଅଧ୍ୟାୟରେ ରହିଛି ତଥାପି ତାଙ୍କର ପ୍ରଭାବ ପରବ 
ଅଧ୍ଯୟାୟସବୂରେ ବର୍ଣ୍ଣନା ମଧ୍ଯରେ ପରିଲକ୍ଷିତ ହୁଏ | ୬ଷ୍ଠ ଅଧ୍ୟାୟରେ ପାରିବାରିକ ଜୀବନ, 
୭ମରେ ଶ୍ରୀମା ଶ୍ରୀଅରବିନ୍ଦଙ୍କ କାର୍ଯ୍ୟ ଓ ଅଷ୍ଟମରେ ପଶ୍ଡିଚେରୀ ଜୀବନ କାଳରେ ତାଙ୍କର 
ଅନୁପସ୍ଥିତି ମଧ୍ଯ ଉପସ୍ଥିତିର ପ୍ରଭାବ ପକାଇପାରିଛି ବୋଲି ମୋର ମନେହୁଏ । 


ମୋର ଚାକିରିକାଳ ୧୯୪୪ ପ୍ରଥମ ଭାଗରେ ଆରମ୍ଭ ହୋଇଥ୍‌ୁଲା। 
ସେତେବେଳେ ଦ୍ବିତୀୟ ମହାଯୁଦ୍ଧର ଶେଷ ସମୟ, ଦେଶରେ ସାମାଜିକ ଓ ଅର୍ଥନୈତିକ 
ଅବସ୍ଥା ବିପର୍ଯ୍ୟସ୍ତ । ଖାଦ୍ୟାଭାବ ଯୋଗୁ କେତେକ ଅଂଶରେ ମରୁଡ଼ି ଦେଖା ଦେଇଥ୍ଲା। 
ଏହି ସୁଯୋଗରେ ମୁନାଫାଖୋରମାନେ କିଛି କଳାଧନ ଯୋଗାଡ଼ କରିନେଉଥ୍‌ଲେ। 
ଏହି ବିପର୍ଯ୍ୟସ୍ତ ଅବସ୍ଥାର ପରିଚାଳନା ପାଇଁ ସରକାର କେତେଗୁଡ଼ିଏ ନୂତନ ବିଭାଗସବୂ 
ଖୋଲିଲେ, ନୂତନ ଚାକିରି ସୃଷ୍ଟି ହେଲା ଓ ଦେଶରେ ଖାଦ୍ୟସାମଗ୍ରୀ। ଯାତାୟତ ଓ 
ଲୂଗାପଟାର ଉତ୍ପାଦନ ଓ ବିତରଣ ପାଇଁ କଣ୍ଟୋଲ ଜାରି କରାଗଲା। ସେତିକିବେଳେ 
ସୃଷ୍ଟି ହୋଇଥ୍‌ବା ଯୋଗାଣ ବିଭାଗରେ ଏକ ସର୍ବ ନିମ୍ନ ସବ୍ଡିଭିଜନ ସ୍ତରର ଅଫିସ୍‌ରେ 
ନିମ୍ନମାନର କିରାଣୀ ଚାକିରି ଖଣ୍ଡେ ପାଇ ଜୀବିକା ଉପାର୍ଜନ କରିବାକୁ ଆରମ୍ଭ କରିଥ୍ଲି।| 
ସେହି କାର୍ଯ୍ୟ ପାଇଁ ମୋର ଯୋଗ୍ୟତା ସେତେବେଳେ ଯଥେଷ୍ଟ ଥୂଲା। ୧୯୪୭ ବେଳକୁ 
ସ୍ଵାଧୀନତା ପରେ ଦେଶର ସର୍ବାଙ୍ଗୀଣ ବିକାଶ ପାଇଁ ସ୍ଵାଧୀନ ସରକାର ପଦକ୍ଷେପ 
ଗ୍ରହଣ କଲେ। ଶିକ୍ଷା ବିଭାଗର ସଂପ୍ରସାରଣ ହେଲା, ରାସ୍ତାଘାଟ ଓ ପୋଲର ଉନ୍ନତି 
କରାଗଲା। ବଡ଼ ବଡ଼ ନଦୀରେ ପୋଲ ପକାଗଲା ! ଯାନବାହାନ ଚଳାଚଳର ଉନ୍ନତି 
କରାଗଲା ପଞ୍ଚବାର୍ଷିକ ଯୋଜନା ପ୍ରସ୍ତୁତ କରାଯାଇ କାର୍ଯ୍ୟକାରୀ ହେଲା କ୍ରମେ ଶିକ୍ଷିତ 
ଲୋକଙ୍କ ସଂଖ୍ୟା ବଢ଼ିଲା। ଶିକ୍ଷାବିଭାଗରେ ପ୍ରଥମେ କାର୍ଯ୍ୟ କରିବା ପାଇଁ ପ୍ରଶିକ୍ଷିତ 
ଶିକ୍ଷକ ଅଭାବ ଥୂଲେ। ତେଣୁ ମ୍ୟାଟ୍ରିକ୍‌ ଓ ଆଇ.ଏ. ଶିକ୍ଷିତ ଯୁବକ ଶିକ୍ଷକଭାବେ 
ରହିଗଲେ। ସେହିପରି ବି.ଏ. ଅଣତାଲିମପ୍ରାପ୍ତ ବ୍ୟକ୍ତିମାନେ ମଧ୍ଯ ବି.ଇଡି. ଯୋଗ୍ୟତାପ୍ରାପ୍ତ 
ବ୍ୟକ୍ତିଙ୍କ ଅଭାବରୁ ଶିକ୍ଷକଭାବେ ରହିଯାଇଥୂଲେ। ପରେ ଅଧ୍ଵକସଂଖ୍ୟକ ଟ୍ରେନିଂ ସ୍କୁଲ୍‌ 
ଖୋଲିବାରୁ ଶିକ୍ଷାପ୍ରାପ୍ର ବ୍ୟକ୍ତି ମିଳିଲେ, ଏପରିକି ଟ୍ରେନିଂପ୍ରାପ୍ତ ବ୍ୟକ୍ତିଙ୍କର ସଂଖ୍ୟା ଅଧକ 
ହୋଇଗଲା। ଯେଉଁ ଅଣଶିକ୍ଷିତ ବ୍ଯକ୍ତି ପ୍ରଥମେ ରହିଥୁଲେ ତାଙ୍କ ପାଇଁ ସ୍ଵଳ୍ପକାଳୀନ 
ପ୍ରଶିକ୍ଷଣର ବ୍ୟବସ୍ା କରି ( ଛୁଟିବେଳେ) ତାଙ୍କୁ ଚାକିରିରେ ସ୍ଥାୟୀ କରାଗଲା | ସେହିପରି 

ସ୍ଵାସ୍ଥ୍ୟ ବିଭାଗରେ }.ଃ.B.S. ପରିବରେ LMଅ ଡାକ୍ତର କାର୍ଯ୍ୟ କରୁଥିଲେ। ପରେ 
ନିର୍ଦିଷ୍ଟ ସମୟ ମଧ୍ଯରେ ତାଙ୍କୁ ସ୍ଵନ୍ପଥକାଳୀନ (୦୩6୩60 ଠଠଧ୮6) ପ୍ରଶଥିକ୍ଷଣର 
ସୁବିଧା ଦେଇ ନ ular କରାଗଲା | ଶାସନ କାଳରେ ମ୍ୟାଟ୍ରିକ୍‌ ପାସ୍‌ କରି ପ୍ରଥମେ 
ଚାକିରିରେ ପ୍ରବେଶ କରିଥୁବା ବ୍ୟକ୍ତିମାନେ ନିଜର ଅନୁଭୂତି ଓ କାର୍ଯ୍ୟଦକ୍ଷତାର ଭିତ୍ତିରେ 
କ୍ରମେ ଉପରକୁ ଉପରକୁ ଉଠି ଯାଇଥୂଲେ । ପରେ ଉପଯୁକ୍ତ ଶିକ୍ଷିତ ବ୍ୟକ୍ତି ମିଳିବାରୁ ଓ 
ନିଯୁଲ୍ତି ପାଇଁ ନାନା ପ୍ରକାର ନିୟମ ଓ ସଂସ୍ଥା ଗଢ଼ାଯିବାରୁ ଉପଯୁକ୍ତ ଶିକ୍ଷାପ୍ରାପ୍ତ ବ୍ଯକ୍ତି 
ଚାକିରିରେ ରହିପାରିଲେ। ମୁଁ ଏହିପରି ଭାବେ ସଚ୍ଚିବାଳୟରେ ପ୍ରବେଶ କରିଥଲି ଓ 
ପରେ ବିଭାଗୀୟ ପ୍ରାର୍ଥୀଭାବେ ( ସିଧାସଳଖ ନିଯୁକ୍ତି ପାଉଥିବା Direct Recruit ମାନଙ୍କ 
ପରି ) ପ୍ରାଦେଶିକ ସେବା କମିଶନ ଜରିଆରେ ଉଚ୍ଚତର ଗେଜେଟେଡ଼୍‌ ପୋଷ୍ଟକୁ ଉଠିଥ୍ଲି| 
ଏହି ଧାରାରେ କ୍ରମେ ପ୍ରଥମ ଶ୍ରେଣୀ ପାହ୍ୟାରେ କାମ କରି ଅବସର ନେଲି । ଓଡ଼ିଶାରେ 
ମୋର ଚାକିରି ସମୟର ବିବରଣୀରୁ ସେତେବେଳର ଅଫିସ୍‌ ଓ କାର୍ଯ୍ୟ ବିଷୟରେ କିଛି 
ଧାରଣା କରିହେବ | ମୋ ବିଚାରରେ ସେସବୁ ଥଲା ସେହି ପୂରୁଣା ବିଦେଶୀ ଇଂରାଜୀ 
ସମୟର ଏକପ୍ରକାର ଅନୁକରଣ । ସେହିପରି ସ୍ତର ସ୍ତରରେ କର୍ମଚାରୀ ରହିବା ଓ ଉପରେ 
ବଡ଼ ହାକିମ ଇତ୍ୟାଦି ଇତ୍ୟାଦି। କୌଣସି ବିଷୟରେ ନିଷ୍ପତ୍ତି ବିଳମ୍ବରେ ହେବା ଏହି 
ଧାରାରେ ଅନିବାର୍ଯ୍ୟ । ସେହିପରି 1.୦.5. ପରିବର୍ରେ ଏବେ ନୂଆ |.A.. ଚାକିରି ସୃଷ୍ଟି 
କରାଗଲା। ସେମାନେ ସମାଜର ସାଧାରଣ ସ୍ତରର ବ୍ୟର୍ତି ଓ କର୍ମଚାରୀଙ୍କଠାରୂ ନିଜକୁ 
ଭିନ୍ନ ମନେ କଲେ, ଏପରିକି ନିଜ ଅଞ୍ଚଳକୁ ବା ସମାଜକୁ ଫେରିଲେ ନାହିଁ। କ୍ରମେ 
ରାଜନୀତିର ଦଳୀୟ ଶାସନ ପ୍ରଭାବରେ ସେମାନେ ଲାଞ୍ଚିତ ହେଲେ, ସ୍ଵାଧୁନତା 
ହରାଇଲେ, କେବଳ କେତେକ ସୁବିଧାସୁଯୋଗ ପ୍ରାପ୍ତ କରି ଧଳା ହାତୀ ପରି ପୋଷି 
ହେଲେ। ଏ ପର୍ଯ୍ୟନ୍ତ ଏଇ ୫୦ ବର୍ଷରୁ ଉର୍ତ୍ଵକାଳ ମଧ୍ୟରେ ଅନେକ କିଛି ପରିବର୍ରନ 
କରାଗଲାଣି କିନ୍ଧୁ ମୌଳିକ ଧାରାର କିଛି ପରିବର୍ଭନ ହୋଇନାହିଁ। କେହି ସାହସ କରି 
ତାହା କରୁନାହାନ୍ତି ସମସ୍ତେ କେବଳ କହି ବୁଲୁଛନ୍ତି। ଇଂରାଜୀ ଭାଷାକୁ ପ୍ରାଧାନ୍ୟ 
ଦେବାରେ କିଛି ଉଣା ହୋଇନାହିଁ। କୌଣସି ବିଧ୍ବବବ ଯୋଜନା ଓ ପ୍ରୟୋଗଧାରା 
ଅବଲମ୍ବନ କରାଯାଇ ପାରିନାହିଁ 


* = * 


ମୋର ଏଗାର ବର୍ଷ ବୟସ ବେଳେ ବାପା ସବୂଦିନ ପାଇଁ ଚାଲିଗଲେ। ୨ୟ 
ଅଧ୍ୟାୟରେ ସେ କଥା ଲେଖୁଛି। ସେତେବେଳେ ମୋର ପିଲାଦିନର ସମସ୍ତ ଚଞ୍ଚଳତା 
ଧପ୍‌ କରି ଅଟକି ଯାଇଥିଲା | ମୁଁ ଏକ ଭିନ୍ନ ମଣିଷ ପାଲଟି ଯାଇଥ୍‌ଲି। ଦୂନିଆଯାକର 

ବୋଝ ମୁଁ ନିଜେ ମୋ କାନ୍ଧ ଉପରକୁ ଟେକି ନେଇଥୁଲି। ପିଲାବେଳର ଯେଉଁସବୁ 
କୌତୁହଳ ଓ ଜିଜ୍ଞାସା ସବୂକିଛି ହରାଇ ବସିଥୁଲି। କେବଳ ଶୁଖୁଲା କର୍ରବ୍ଯ ଆଉ 
କର୍ରବ୍ୟ - ଯେପରି କି ମୁଁ ନ ବୃଝିଲେ ବା ନ କଲେ ସବୂ ଅଟକି ଯିବ । ଏବେ ସେ କଥା 
ଭାବିଲେ ଲାଜ ଲାଗୁଛି। ପିଲା ବୟସର ସରଳତା, ଆନନ୍ଦ ଓ ପ୍ରଜାପତି ପରି ଧାଇଁ 
ବୂଲିବାର ପ୍ରେରଣା ଚାପି ହୋଇଯାଇଥୂଲା। ଏଇ ବୋଝ ବିଷୟ ଚିନ୍ତାକରି ଜଣେ 
କର୍ରବ୍ୟପରାୟଣ ବୟସ୍ଟ୍‌ ବ୍ଯକ୍ତି ପରି ପାଠପଢ଼ା ସରୂ ନ ସରୁଣୁ କିଛି ଧନ୍ଦା କରି ଅର୍ଥ 
ଉପାର୍ଜନ କରି କୁଟୁମ୍ବ ଚଳାଇବାକୁ ନିଷ୍ପରି ନେଇଯାଇଥ୍‌ଲି। ତେଣୁ ପଢ଼ାରେ ବିଶେଷ 
ଆଗ୍ରହ ନଥୁଲା, କୌଣସିମତେ ମୁଣ୍ଡି ମାରିବାକୁ ହୋଇଥୂଲା। ଅଧଵକ ପଢ଼ିବାର ସଂକନ୍ଧ 
ଥିଲେ ଉପାୟ କ'ଣ ଆସିନଥାଂ'ନ୍ତା ? କୁଟୁମ୍ବ କଣ ଅଚଳ ରହିଥାନ୍ତେ ? ତାହା ନୁହେଁ, 
ସେଇଟା ଥୁଲା ଗୋଟିଏ ସ୍ଥାଣୁ ଅଗ୍ରଗତିରହିତ ଜୀବନ ଚିନ୍ତା। ସେଇଥୁ୍‌ରେ ଲାଗିଗଲି । 
ମୁଁ କ'ଣ କିଛି ଯଥାର୍ଥରେ କରୁୂଥଲି କି ? ବୋଉସବୁ ଦାୟିତୃ ନେଉଥୁଲା। ମୁଁ ପାଖେ 
ପାଖେ ଥ୍ଲି ଓ ଭାବୂଥ୍‌ଲି ପୂରୁଷ ଲୋକଭାବେ ଘରର ଦାୟିତ୍ଵ ମୋ ଉପରେ। ବୃଥା 
ଚିନ୍ତା ! ଏହି ଅନର୍ଥ ଚିନ୍ତାରେ ସ୍ଵାସ୍ଥ୍ୟ ହରାଇଲି, ରୋଗକୁ ଡ଼ାକି ଆଣିଲି, ମନରେ ଛୋଟ 
ହୋଇଗଲି । କ୍ରମେ ଚାକିରି କଲି । ସେସବୂ କଥା ପୂର୍ବେ ଲେଖୁଛି। ବୋଝକୁ ଏ କାନ୍ଧରୁ 
ସେ କାନ୍ଧକୁ ବଦଳାଇ ଆଗେଇ ଚାଲିଲି । 


୧୯୪୯ ଜୂଲାଇ ୪ ତାରିଖ ଦିନ ମୋର ବିବାହ ହେଲା। ଜୀବନ ପଥରେ ମୋ 
ସହିତ ଯୋଗ ଦେଲେ ବିଦ୍ର୍ୟତ୍ପ୍ରଭା ଦେବୀ। କଟକ ସହରର ବାସିନ୍ଦା ଗାଁ ଜୀବନ 
ମଧ୍ଯରେ ପ୍ରବେଶ କଲେ, ନିଜକୁ ସମସ୍ତଙ୍କ ସଙ୍ଗେ ମିଶାଇ ଦେଲେ, କୁଟୁମ୍ବର ଦାୟିତ୍ବ 
ନେଲେ। ମୋଟାମୋଟି ଘରସଂସାର ଦାୟିତ୍ଵ ନେଲେ । ମନେ ହେଲା ମୋ କାନ୍ଧର ସବୂ 
ବୋଝ ସେ ନିଜ ମୁଣ୍ଡ ଉପରକୁ ନେଇଗଲେ । ଏବେ ଛୋଟ ବଡ଼ ସବୁ ନିଷ୍ପରଭି ସେ ହିଁ 
ନେଲେ। ସଂସାରର ସ୍ତୁଳ ଅଭିବୃଦ୍ଧି ଘଟିଲା । ଆମେ ଦଇ ଭାଇ ପ୍ରତିଷ୍ଠିତ ହୋଇ ପାଖେ 
ପାଖେ ରହିଲୁ - ସେ ଆଗେଇ ଚାଲିଲେ | ନିଜର କବିତା-ରଚନା ଓ ପୁସ୍ତକ- ପ୍ରକାଶନ 
କାର୍ଯ୍ୟ ପ୍ରତି ମଧ୍ଯ ଦୃଷ୍ଟି ଦେଲେ। ନିଜେ ଜଣେ ସମସାମୟିକ କବିଭାବେ ପ୍ରତିଷ୍ଠା ଲାଭ 
କଲେ। ଆମେ ମଧ୍ଯ କୁସ୍ମମ ପରଶେ ପଟ ନିସ୍ତରେ ନୀତିରେ ପ୍ରତିଷ୍ଠା ଲାଭ କରି ଖୁସି 
ହେଲ୍ୁଁ। ଜୀବନଯାତ୍ରାରେ ଜଣେ ଅପରିଚିତ ବ୍ୟକ୍ତି ଯାତ୍ରୀଭାବେ ଯୋଗଦେଇ କଣ ସବୁ 
କରିପାରିଲେ ତାହା ତାଙ୍କରି ଜୀବନରୁ ପ୍ରମାଣିତ ହେଲା । ୨୮ ବର୍ଷର ଦାମ୍ପତ୍ୟ ଜୀବନ 
ମଧ୍ଯରେ ପାରିବାରିକ ସ୍ଥୁଳ ଅଭିବୃଦ୍ଧି ଘଟାଇଲେ। ନିଜର କବିତା କାର୍ଯ୍ୟରେ ସଫଳ 

ହେଲେ । ପିଲା ଚାରିଟିଙ୍କୁ ସୃଷ୍ଟି କରି ପୋଷିପାଳି ମଣିଷ କରିବାରେ ଲାଗିଲେ। ଏକ 
ସ୍ଥାୟୀ ଶିକ୍ଷାବ୍ଯବସ୍ଥା ତାଙ୍କ ପାଇଁ କରାଇନେଲେ। ସମସ୍ତେ ଶ୍ରୀଅରବିନ୍ଦ ଆଶ୍ରମ 
ଶିକ୍ଷାକେନ୍ଦ୍ରରେ ପଢ଼ିଲେ। ମୋ କଥା - ମୋ ନୀରସ ଗଦ୍ୟମୟ ଜୀବନରେ କବିତାର 
ପ୍ରବେଶ ହେଲା। ମୋ ଜୀବନ ସରସ ଓ ମଧୁର ହୋଇଉଠିଲା। କବିତାର ସୂକ୍ଷ୍ମ ଚିନ୍ତା 
ମୋର ଜୀବନ ଦୃଷ୍ଟି ଓ ମନୋଭାବରେ ପ୍ରାଧାନ୍ୟ ଲାଭ କଲା। ଜଣେ ଦୃଢ଼ମନା ପ୍ରହରୀ 
ଭାବେ ସେ ଜଗି ରହିଲେ। ଆସଚ୍ତି ମଧ୍ଧରେ ଭାସିଯିବାକୁ ସେ ଦେଲେ ନାହିଁ। ଆଣି 
ପହଞ୍ଚାଇଲେ ଏକ ନୂତନ ଆଧ୍ଧାମ୍ବିକ ଚିନ୍ତା - ଶ୍ରୀଅରବିନ୍ଦଙ୍କ ଯୋଗଦର୍ଶନ। ଏବେ ଅଧ୍ୟୟନ 
ଓ ଗବେଷଣାରେ ମାତିଗଲି | ଆନୁସଙ୍ଗିକ କାର୍ଯ୍ୟରେ ଦୁହେଁ ଯୋଗଦେଲ୍ୁଁ। ନିଜ ଜୀବନକୁ 
ସେହି ଧାରାରେ ଗଢ଼ିଲୁଁ । ଜୀବନର ଅନ୍ୟ କିଛି ଗୋଟେ ଲକ୍ଷ୍ୟ ଅଛି ଏ ଚିନ୍ତା ଆସିଗଲା | 
ଚାଲିଲା ସରଳ ସାଧନାର କାଳ । କ୍ରମେ ମୋତେ ଏକୁଟିଆ ଚଳିବାକୁ ଶିଖାଇଲେ। 
ପରିବାରକୁ ଓ ଓଡ଼ିଶାବାସୀଙ୍କୁ ପ୍ରଶିକ୍ଷିତ କଲେ । ମନେହେଲା ଶୀଘ୍ର ଶୀଘ୍ର ସବୂକାମ 
ଶେଷକରି ଆଉ କିଛିକୁ ଅପେକ୍ଷା କରୁଥୂଲେ। ଅକାଳରେ ସବୂକାମ ଶେଷ କରି ମୋ 
ଜୀବନପଥରୁ ବାଟ ଭାଙ୍ଗି ସେ ଚାଲିଗଲେ, ମୋତେ ଛାଡ଼ିଗଲେ ଏକା | କିନୁ ଗୋଟିଏ 
ନିର୍ଦ୍ଦିଷ୍ଟ ଜୀବନ-ଦର୍ଶନ ପ୍ରତି ଅନୁରକ୍ତ କରିଗଲେ। ଚାକିରିରୁ ଅବସର ଗ୍ରହଣ କରି 
ଘରେ ବସି କଡ଼ି ଗଣିଲି ନାହିଁ। ପୁଣି କାମରେ ଲାଗିଗଲି । ସବୂକଥା ପୂର୍ବେ ଲେଖୁଛି। 
ମୋର କହିବା କଥା ଜୀବନରେ ଜଣେ ଜଢଣେ ସହଯୋଗୀଙ୍କ ସାନ୍ଧିଧରେ କିପରି 
ପରିବର୍ରନ ଘଟେ ତାହା ମୋ ଜୀବନରେ ନିଢେ ଅନୁଭବ କଲି। ପଡ଼ିଲି, କିଛି କିଛି 
ଲେଖୁଲି, ବହି ପ୍ରସ୍ତୁତ ହୋଇ ପ୍ରକାଶିତ ହେଲା କିଛିଟା ସାମାଜିକ ପ୍ରତିଷ୍ଠା ମିଳିଲା। 
ଆସଚ୍ତି-ରହିତ ଜୀବନ ପାଇଁ ଯେଉଁ ପ୍ରଶିକ୍ଷଣ ମିଳିଥୁଲା ତାହାରି ପ୍ରଭାବରେ ସବୁକିଛିକୁ 
ଛାଡ଼ି ଏବେ ବାନପ୍ରସ୍ଥ ଜୀବନ କଟାଉଛି ପଶ୍ଡିଚେରୀରେ, ଶ୍ରୀଅରବିନ୍ଦ ଆଶ୍ରମ ସାମିପ୍ୟରେ | 
ଜଣେ ଜଣେ ବ୍ୟକ୍ତିଙ୍କ ପ୍ରବେଶ ଓ ପ୍ରଭାବ ଫଳରେ କିପରି ସବୁକିଛି ଓଲଟପାଲଟ 
ହୋଇଯାଏ ତାହାର ଉଦାହରଣ କବି ସୃଷ୍ଟି କରିଗଲେ ମୋ ଜୀବନରେ। ଧନ୍ୟ କବି ! 


oo 

ବୋଝ ମୁଁ ନିଜେ ମୋ କାନ୍ଧ ଉପରକୁ ଟେକି ନେଇଥ୍‌ଲି। ପିଲାବେଳର ଯେଉଁସବୁ 
କୌତୁହଳ ଓ ଜିଜ୍ଞାସା ସବୁକିଛି ହରାଇ ବସିଥୂଲି। କେବଳ ଶୁଖୁଲା କର୍ଗବ୍ଯ ଆଉ 
କର୍ରବ୍ୟ ¬ ଯେପରି କି ମୁଁ ନ ବୂଝିଲେ ବା ନ କଲେ ସବୁ ଅଟକି ଯିବ । ଏବେ ସେ କଥା 
ଭାବିଲେ ଲାଜ ଲାଗୁଛି। ପିଲା ବୟସର ସରଳତା, ଆନନ୍ଦ ଓ ପ୍ରଜାପତି ପରି ଧାଇଁ 
ବୂଲିବାର ପ୍ରେରଣା ଚାପି ହୋଇଯାଇଥୁୂଲା। ଏଇ ବୋଝ ବିଷୟ ଚିନ୍ତାକରି ଜଣେ 
କର୍ରବ୍ୟପରାୟଣ ବୟସ୍ତ ବ୍ଯକ୍ତି ପରି ପାଠପଢ଼ା ସରୁ ନ ସରୁଣୂ କିଛି ଧନ୍ଦା କରି ଅର୍ଥ 
ଉପାର୍ଜନ କରି କୁଟୁମ୍ବ ଚଳାଇବାକୁ ନିଷ୍ପରଭି ନେଇଯାଇଅଲି। ତେଣୁ ପଢ଼ାରେ ବିଶେଷ 
ଆଗ୍ରହ ନଥଲା, କୌଣସିମତେ ମୁଣ୍ଡି ମାରିବାକୁ ହୋଇଥୂଲା। ଅଧ୍ବକ ପଢ଼ିବାର ସଂକଳ୍ପ 
ଥିଲେ ଉପାୟ କଂଣ ଆସିନଥା'ନ୍ତା ? କୁଟୁମ୍ମ କଣ ଅଚଳ ରହିଥାନ୍ତେ ? ତାହା ନୁହେଁ, 
ସେଇଟା ଥୁଲା ଗୋଟିଏ ସ୍ମାଣୁ ଅଗ୍ରଗତିରହିତ ଜୀବନ ଚିନ୍ତା। ସେଇଥୂରେ ଲାଗିଗଲି। 
ମୁଁ କ'ଣ କିଛି ଯଥାର୍ଥରେ କରୁଥଲି କି ? ବୋଉସବୁ ଦାୟିତ୍ଵ ନେଉଥୁଲା। ମୁଁ ପାଖେ 
ପାଖେ ଥୂଲି ଓ ଭାବୁଥିଲି ପୁରୁଷ ଲୋକଭାବେ ଘରର ଦାୟିତ୍ଵ ମୋ ଉପରେ । ବୃଥା 
ଚିନ୍ତା ! ଏହି ଅନଥଥ ଚିନ୍ତାରେ ସ୍ଵାସ୍ଥ୍ୟ ହରାଇଲି, ରୋଗକୁ ଡ଼ାକି ଆଣିଲି, ମନରେ ଛୋଟ 
ହୋଇଗଲି। କ୍ରମେ ଚାକିରି କଲି। ସେସବୁ କଥା ପୂର୍ବେ ଲେଖୁଛି । ବୋଝକୁ ଏ କାନ୍ଧରୁ 
ସେ କାନ୍ଧକୁ ବଦଳାଇ ଆଗେଇ ଚାଲିଲି। 


୧୯୪୯ ଜୁଲାଇ ୪ ତାରିଖ ଦିନ ମୋର ବିବାହ ହେଲା | ଜୀବନ ପଥରେ ମୋ 
ସହିତ ଯୋଗ ଦେଲେ ବିଦ୍ୟୁତ୍ପ୍ରଭା ଦେବୀ । କଟକ ସହରର ବାସିନ୍ଦା ଗାଁ ଜୀବନ 
ମଧ୍ଯରେ ପ୍ରବେଶ କଲେ, ନିଜକୁ ସମସ୍ତଙ୍କ ସଙ୍ଗେ ମିଶାଇ ଦେଲେ, କୁଟୁମ୍ବର ଦାୟିତ୍ସ 
ନେଲେ । ମୋଟାମୋଟି ଘରସଂସାର ଦାୟିତ୍ଵ ନେଲେ। ମନେ ହେଲା ମୋ କାନ୍ଧର ସବୁ 
ବୋଝ ସେ ନିଜ ମୁଣ୍ଡ ଉପରକୁ ନେଇଗଲେ | ଏବେ ଛୋଟ ବଡ଼ ସବୁ ନିଷ୍ପରି ସେ ହିଁ 
ନେଲେ। ସଂସାରର ସ୍ୁଳ ଅଭିବୃବି ଘଟିଲା । ଆମେ ଦୁଇ ଭାଇ ପ୍ରତିଷ୍ଠିତ ହୋଇ ପାଖେ 
ପାଖେ ରହିଲୁ - ସେ ଆଗେଇ ଚାଲିଲେ । ନିଜର କବିତା-ରଚନା ଓ ପୂସ୍ତକ-ପ୍ରକାଶନ 
କାର୍ଯ୍ୟ ପ୍ରତି ମଧ୍ଯ ଦୃଷ୍ଟି ଦେଲେ। ନିଜେ ଜଣେ ସମସାମୟିକ କବିଭାବେ ପ୍ରତିଷ୍ଠା ଲାଭ 
କଲେ। ଆମେ ମଧ୍ଯ କୁସୁମ ପରଶେ ପଟ ନିସ୍ତରେ ନୀତିରେ ପ୍ରତିଷ୍ଠା ଲାଭ କରି ଖୁସି 
ହେଲୁଁ। ଜୀବନଯାତ୍ରାରେ ଜଣେ ଅପରିଚିତ ବ୍ୟକ୍ତି ଯାତ୍ରୀଭାବେ ଯୋଗଦେଇ କଣ ସବୁ 
କରିପାରିଲେ ତାହା ତାଙ୍କରି ଜୀବନରୁ ପ୍ରମାଣିତ ହେଲା। ୨୮ ବର୍ଷର ଦାମ୍ଚତ୍ୟ ଜୀବନ 
ମଧ୍ଯରେ ପାରିବାରିକ ସ୍ଥୁଳ ଅଭିବୃବି ଘଟାଇଲେ। ନିଜର କବିତା କାର୍ଯ୍ୟରେ ସଫଳ 

ହେଲେ । ପିଲା ଚାରିଟିଙ୍କୁ ସୃଷ୍ଟି କରି ପୋଷିପାଳି ମଣିଷ କରିବାରେ ଲାଗିଲେ। ଏକ 
ସ୍ଥାୟୀ ଶିକ୍ଷାବ୍ୟବସ୍ଥା ତାଙ୍କ ପାଇଁ କରାଇନେଲେ। ସମସ୍ତେ ଶ୍ରୀଅରବିନ୍ଦ ଆଶ୍ରମ 
ଶିକ୍ଷାକେନ୍ଦ୍ରରେ ପଢ଼ିଲେ। ମୋ କଥା - ମୋ ନୀରସ ଗଦ୍ୟମୟ ଜୀବନରେ କବିତାର 
ପ୍ରବେଶ ହେଲା। ମୋ ଜୀବନ ସରସ ଓ ମଧୂର ହୋଇଉଠିଲା। କବିତାର ସୂକ୍ଷ୍ମ ଚିନ୍ତା 
ମୋର ଜୀବନ ଦୃଷ୍ଟି ଓ ମନୋଭାବରେ ପ୍ରାଧାନ୍ୟ ଲାଭ କଲା । ଜଣେ ଦୃଢ଼ମନା ପ୍ରହରୀ 
ଭାବେ ସେ ଜଗି ରହିଲେ। ଆସକ୍ତି ମଧ୍ଯରେ ଭାସିଯିବାକୁ ସେ ଦେଲେ ନାହିଁ। ଆଣି 
ପହଞ୍ଚାଇଲେ ଏକ ନୂତନ ଆଧ୍ାମ୍ବିକ ଚିନ୍ତା - ଶ୍ରୀଅରବିନ୍ଦଙ୍କ ଯୋଗଦର୍ଶନ। ଏବେ ଅଧ୍ୟୟନ 
ଓ ଗବେଷଣାରେ ମାତିଗଲି। ଆନୁସଙ୍ଗିକ କାର୍ଯ୍ୟରେ ଦୁହେଁ ଯୋଗଦେ ଲୁ । ନିଜ ଢୀବନକୁ 
ସେହି ଧାରାରେ ଗଢ଼ିମୁଁ । ଜୀବନର ଅନ୍ୟ କିଛି ଗୋଟେ ଲକ୍ଷ୍ୟ ଅଛି ଏ ଚିନ୍ତା ଆସିଗଲା। 
ଚାଲିଲା ସରଳ ସାଧନାର କାଳ | କ୍ରମେ ମୋତେ ଏକୁଟିଆ ଚଳିବାକୁ ଶିଖାଇଲେ। 
ପରିବାରକୁ ଓ ଓଡ଼ିଶାବାସୀଙ୍କୁ ପ୍ରଶିକ୍ଷିତ କଲେ। ମନେହେଲା ଶୀଘ୍ର ଶୀଘ୍ର ସବୁକାମ 
ଶେଷକରି ଆଉ କିଛିକୁ ଅପେକ୍ଷା କରୁଥିଲେ । ଅକାଳରେ ସବୂକାମ ଶେଷ କରି ମୋ 
ଜୀବନପଥରୁ ବାଟ ଭାଟି ସେ ଚାଲିଗଲେ, ମୋତେ ଛାଡ଼ିଗଲେ ଏକା | କିନ୍ତୁ ଗୋଟିଏ 
ନିର୍ଦ୍ଦିଷ୍ଟ ଜୀବନ- ଦର୍ଶନ ପ୍ରତି ଅନୁରକ୍ତ କରିଗଲେ। ଚାକିରିରୁ ଅବସର ଗ୍ରହଣ କରି 
ଘରେ ବସି କଡ଼ି ଗଣିଲି ନାହିଁ। ପୂଣି କାମରେ ଲାଗିଗଲି । ସବୁକଥା ପୂର୍ବେ ଲେଖ୍‌ଛି। 
ମୋର କହିବା କଥା ଜୀବନରେ ଜଣେ ଜଣେ ସହଯୋଗୀଙ୍କ ସାନ୍ଧିଧରେ କିପରି 
ପରିବର୍ଭନ ଘଟେ ତାହା ମୋ ଜୀବନରେ ନିଜେ ଅନୁଭବ କଲି। ପଢ଼ିଲି, କିଛି କିଛି 
ଲେଖୁଲି, ବହି ପ୍ରସ୍ତୁତ ହୋଇ ପ୍ରକାଶିତ ହେଲା | କିଛିଟା ସାମାଜିକ ପ୍ରତିଷ୍ଠା ମିଳିଲା। 
ଆସଚ୍ତିଂରହିତ ଜୀବନ ପାଇଁ ଯେଉଁ ପ୍ରଶିକ୍ଷଣ ମିଳିଥୁଲା ତାହାରି ପ୍ରଭାବରେ ସବୁକିଛିକୁ 
ଛାଡ଼ି ଏବେ ବାନପ୍ରସ୍ଥ ଜୀବନ କଟାଉଛି ପଶ୍ରିଚେରୀରେ, ଶ୍ରୀଅରବିନ୍ଦ ଆଶ୍ରମ ସାମିପ୍ୟରେ | 
ଜଣେ ଜଣେ ବ୍ୟକ୍ତିଙ୍କ ପ୍ରବେଶ ଓ ପ୍ରଭାବ ଫଳରେ କିପରି ସବୁକିଛି ଓଲଟପାଲଟ 
ହୋଇଯାଏ ତାହାର ଉଦାହରଣ କବି ସୃଷ୍ଟି କରିଗଲେ ମୋ ଜୀବନରେ ଧନ୍ୟ କବି ! 

ଯାତ୍ରୀ 
(୧) 


ମୋ ପିଲାଦିନ - କଲିକତା 

ପ୍ରଥମ ଅଧ୍ଯାୟ 


ମୋ ପିଲାଦିନ : କଲିକତା 


ମୋର କେଉଁ ମସିହା, କେଉଁ ମାସ, କେଉଁ ତାରିଖରେ ଜନ୍ମ ହୋଇଥଲା 
ସେକଥା ମୁଁ କେବେ ବାପା ବୋଉଙ୍କଠାରୁ ଶୁଣି ନାହିଁ। ଶୁଣିଛି କଲିକତାଠାରେ ଜନ୍ମ 
ହୋଇଥୂଲା। ବୋଉ ମୋର ହେଡୁ ହେଲା ଦିନୁ କହିଆସିଛି ଯେ କାରଉିକ ମାସ ପୂର୍ଣ୍ଣିମା 
ଦିନ ( ରାହାସ ପୂର୍ଣ୍ଣମା) ମୋର ଜନ୍ମ ହୋଇଥୁଲା। ସେହି ଦିନଟିକୁ ମୋର ଜନ୍ମଦିନ 
ଭାବେ ସେ ପାଳି ଆସୁଥଲା। କେଉଁ ହିସାବରେ ସେ ମୋର ବଢ଼ିବା ବୟସ ହିସାବ 
କରେ ସେ ଜାଣିଥ୍‌ବ ବା ବାପା ଜାଣିଥ୍‌ବେ। ମୁଁ କିନ୍ତୁ ଜାଣି ନ ଥୁଲି। ପିଲାଦିନୁ ପ୍ରାୟ 
୧୧ ବର୍ଷବେଳେ ବାପା ଚାଲିଯାଇଥ୍‌ବାରୁ ବୋଉ ପାଖରେ ବଢ଼ିଛି। କଲିକତାରେ 
କେତେଦିନ ଥୁଲି, କେବେ ଗୀକୁ ଆସିଲି ସେ ବିଷୟର ସଠିକ ବିବରଣୀ କେବେ 
ଜାଣିବାକୁ ଚାହିଁ ନାହିଁ। ସଂସାର-ଚକ୍ରରେ କାମଦାମ ଭିତରେ ଜୀବନ ଗଡ଼ି ଚାଲୁଥୁଲା। 
ଏକ ସଂଘର୍ଷର ଜୀବନ — ସେଥୁରେ ଏତେ ହିସାବପତ୍ର କିଏ ରଖୁଥୁଲା ? ଶୁଣିଛି ଗାକୁ 
ଆସିବା ବେଳକୁ ମୋର ବୟସ ୬/୭ ବର୍ଷ ହୋଇଥୁଲା। କିଛି ଠିକ ନାହିଁ। କେତେ 
ପୁରାତନ ଲୋକ ସେତେବେଳେ କେତେକଥା କହୁଥଲେ। ସେତେବେଳେ ସେମାନେ 
ଏସବୁ ତାରିଖ ବା ହିସାବ ନେଇ ଏତେ ନିର୍ଦିଷ୍ଠ ନ ଥୂଲେ। ଗୋଟେ ପ୍ରକାର 
ଅନୁମାନରେ ଚଳୁଥଲା। ଗାକୁ ଆସି ପ୍ରଥମେ ପ୍ରାଥମିକ ଶ୍ରେଣୀରେ ପଡଢ଼ିଲି। ମନେ 
ଅଛି ସ୍ଥାନୀୟ ଜମିଦାର ଡ଼ ମହତାବଙ୍କ ହାତୀ ଶାଳୀରେ ଥବା ପ୍ରାଥମିକ ଶ୍ରେଣୀ 
ଗୃହରେ ତଳେ ବସି ପଢ଼ୁଥୂଲି। ଏ ପରିସ୍ଥିତିରେ ଠିକ ଗାକୁ ଆସିଲାବେଳେ ମୋର 
ବୟସ କେତେ ହୋଇଥଲା ଓ କେତେ ବର୍ଷ ପରେ ବାପା ମରିଗଲେ ତାର ଠିକ୍‌ ହିସାବ 
ମୁଁ ଜାଣି ନ ଥଲି। ଏବେ ମଧ୍ଯ ସେହିପରି ଅନୁମାନ ମଧ୍ଯରେ ରହିଛି। ତେବେ ଅନେକ 
ଦିନ ପରେ ଗୋଟେ ନିର୍ଦଦିଷ୍ଠ ତାରିଖ ମୋତେ ମିଳିଲା — ତାହା ହେଲା ବାପାଙ୍କ ମୃତ୍ୟୁ 
ଦିବସର ତାରିଖ — ୧୯୩୫ ମସିହା, ଡିସେମ୍ବର ୧୭ ତାରିଖ ମଙ୍ଗଳବାର (ପୌଷ 
କୃଷ୍ଣ ପକ୍ଷ ଅଷ୍ଟମୀ ତିଥ୍‌ ) । ମୋର ନିଜ ଜନ୍ମ ମାସ ତାରିଖ ବିଷୟ ମୁଁ କେବେ ବୁଝିବାକୁ 
ଚେଷ୍ଟା କରି ନ ଥୁଲି। ପ୍ରାଥମିକ ଶ୍ରେଣୀରେ ପ୍ରଥମେ ପଢ଼ିଲାବେଳେ ବାପା କ'ଣ 

7 ଯାତ୍ରୀ 


ତାରିଖ ଲେଖ ଦେଇଥୁଲେ ମୁଁ ଜାଣି ନ ଥୁଲି। ପରେ ମାଇନର ଓ ହାଇସ୍ତ୍ୁଲରେ 
ପଡଢ଼ିଲାବେଳେ ଟ୍ରାନ୍ସଫର ସାର୍ଟିଫିକେଟରେ ଜନ୍ମ ତାରିଖ ଲେଖୁଥୁବେ କିନ୍ତୁ ମୁଁ ସେ କଥା 
ଜାଣି ନ ଥୁଲି। ମ୍ୟାଟ୍ରିକ ପରୀକ୍ଷା ହେଲା ଫେବୃୟାରୀ ୧୯ ୪୩ରେ। ପାଶ୍‌ କଲାପରେ 
ଯେଉଁ Certificate ମିଳିଲା (Patna University) ସେଥୂରେ ପ୍ରଥମେ ଦେଖୁଲି 
ଜନ୍ମ ତାରିଖ ୬. ୧ ୦. ୧୯ ୨ ୪। ସେହି ତାରିଖ ସରକାରୀ ଚାକିରି କାଗଜରେ ରହିଆସିଛି। 
ବଡ଼ ହୋଇ ବିବାହ ହେଲା ପରେ ପିଲା ଜନ୍ମ ହେଲେ। ପ୍ରଥମେ ୧୯୫୨ ଅଗଷ୍ଟ 
୨୨ ତାରିଖରେ ବଡ଼ ଝିଅ ମିନତି ଜନ୍ମ ହେଲା। ପରବର୍ଷ ୧୯୫୩ ଡିସେମ୍ବର ୧୯ 
ତାରିଖରେ ପୁଅ ସଜ୍ଚିଦାନନ୍ଦର ଜନ୍ମ। ଜନ୍ମ ପରଠାରୁ ତା'ର ଅସୁସ୍ଥତା ଲାଗି ରହିଲା। 
ମୁଁ ଓ ମୋ ପତ୍ନୀ ମଧ୍ଯ ନାନା ପ୍ରକାର ରୋଗରେ ଆକ୍ରାନ୍ତ ହୋଇ ଚିକିତ୍ସିତ ହେଲୁ। 
ସେତେବେଳେ ଶ୍ଵଶୁର ଶ୍ରୀଯୁକ୍ତ ନିମାଇଁ ଚରଣ ଦାସ ମୋର କୋଷ୍ଠୀ ନେଇ ସେତେବେଳର 
ପ୍ରସିଦ୍ଧ ଜ୍ୟୋତିଷ ପଣ୍ଡିତ ଜନାର୍ଦ୍ଦନ ଷଡ଼ଙ୍ଗୀକୁ ଦେଖାଇ ଥଲେ। ସେ କଟକ 
କେଶରପୁରଠାରେ ରହୁଥଲେ। ତାଙ୍କର ଗଣନା ଅନୁସାରେ ତାଙ୍କ ଦ୍ଵାରା ଲିଖୁତ 
କୋଷ୍ଠୀରେ ଜନ୍ମ ତାରିଖ ଏପରି ଲେଖୁଛନ୍ତି ¬ ସ୍ଥ ୧୩୩୨ ସାଲ ତୁଳା ଦି ୨୭ ନ 
ଚାନ୍ଦ୍ର କାଉିକ ପୂର୍ଣ୍ଣିମା ମଙ୍ଗଳବାର ଦିନ ଘ ୧୧/୪୩ ଲିତାକୁ ଇଂରାଜୀ ଦିବା ଘ ୧୧ / 
୭ ମିନିଟ ସ୍ଥାନୀୟ ସମୟରେ ଜନ୍ମ। ଇଂରାଜୀ ଜନ୍ମ ତାରିଖ ୧୯୨୪ ମସିହା 
ନଭେମ୍ବର ୧୧ ତାରିଖ। ସେହି ଦିନଠାରୁ ମୁଁ ଇଂରାଜୀ ତାରିଖ ମତେ ୧୯୨୪ 
ନଭେମ୍ବର ୧୧ ତାରିଖକୁ ସମସ୍ତ ଅନୁଷ୍ଠାନିକ କାର୍ଯ୍ୟକ୍ରମରେ ଗ୍ରହଣ କରିଛି। ସେହି 
ଦିନଟି ରାହାସ ପୂର୍ଣ୍ଠିମାର ପାଖାପାଖ ପଡ଼େ। ଏବେ ତାଙ୍କ ଗଣିତ କୋଷ୍ଠୀଟି ମୋଠାରେ 
ଅଛି। ଏହି ତାରିଖକୁ ଗ୍ରହଣ କଲେ ବାପାଙ୍କ ମୃତ୍ୟୁ ବେଳକୁ ମୋର ବୟସ ହୋଇଥୂଲା 
୧୧ ବର୍ଷ ମାସେ ୬ ଦିନ (୧୭-୧୨-୧୯୩୫) (୧୧-୧୧-୧୯୨୪)। 
ସେତେବେଳେ ମୁଁ କୃଷ୍ଣଚନ୍ଦ୍ର ମଧ୍ୟ ଇଂରାଜୀ ବିଦ୍ୟାଳୟର ୪ର୍ଥ ଶ୍ରେଣୀର ଛାତ୍ର। ଏହିସବୁ 
ତାରିଖକୁ ହିସାବକୁ ନେଲେ ମୁଁ ନିଶ୍ଚୟ ବାପାଙ୍କ ମୃତ୍ୟୁର ଅନ୍ତଃ ୩/୪ ବର୍ଷ ପୂର୍ବରୁ 
ଗାକୁ ଆସିବାର ଅନୁମାନ କରୁଛି। ତୃତୀୟ ଶ୍ରେଣୀର କେନ୍ଦ୍ରୀୟ ବୃତ୍ତି ପରୀକ୍ଷାରେ 
ଯୋଗ ଦେବା ପାଇଁ ନିବୀଚିତ ହୋଇ ମୁଁ ଭଦ୍ରକ ଆସିଥ୍୍‌ବାର ମୋର ମନେ ପଡ଼ୁଛି। 
ସେତେବେଳେ ବୟସ ୧୦ ବର୍ଷ ହୋଇଥୁବ। ବାପା ମୋତେ ନେଇ ଭଦ୍ଵକ ଯାଇଥୁଲେ। 
ଅନୁକୂଳ କରିଯିବା ପୂର୍ବରୁ ମତେ ପଡ଼ିଶା ଘରକୁ ପଠାଇ ଗୁରୁଜନମାନଙ୍କୁ ପ୍ରଣାମ କରି 
ଆସିବାକୁ କହିଥ୍‌ଲେ। ଭଦ୍ରକରେ ନାରାୟଣ ଚନ୍ଦ୍ର ମଧ୍ୟ ଇଂରାଜୀ ବିଦ୍ୟାଳୟ କେନ୍ଦ୍ରରେ 
ପରୀକ୍ଷା ହୋଇଥୂଲା। ସେଠାକାର ଛାତ୍ର ନିବାସରେ ରହିଥ୍‌ବାର ମନେ ଅଛି। ପରୀକ୍ଷା 
ହଲର ଦୃଶ୍ୟ ମଧ୍ୟ ମନେ ଅଛି। କିନ୍ତୁ ସେଥ୍‌ରେ ବୃତ୍ତି ପାଇ ନ ଥଲି। ମୁଁ ଭାବୁଛି ୭ 

ମୋ ପିଲାଦିନ : କଲିକତା ୩ 


ବର୍ଷ ବୟସରେ ମୁଁ ଗୀକୁ ଆସିଲା ପରେ ଅଗରପଡ଼ା ସ୍ଥିତ ଫିଡ଼ର ପ୍ରାଥମିକ ସ୍ତଲରେ 
ପଢ଼ା ଆରମ୍ଭ କରିଥ୍‌ବି। ତେଣୁ ମୋର କଲିକତାର ପିଲାଦିନ ଜନ୍ମଠାରୁ ୬/୭ ବର୍ଷ 
ମଧ୍ୟରେ ହୋଇଥ୍‌ବ। ସେ ବୟସରେ କଂଣ ବା ମନେ ରହେ। ପୁଣି ପିଲାଦିନ ଖେଳ- 
ଖୁସିରେ କଟେ । ପାଠପଢ଼ାର ଚାପ ସେତେବେଳେ ଏତେ ଅଧ୍ୂବକ ନ ଥୁଲା କାରଣ 
କୌଣସି ଧାରାବାହିକ ପଢ଼ା ଆରମ୍ଭ ହୋଇ ନ ଥୂଲା। କଲିକତାର ବଂଗୀୟ ସ୍ତ୍ୁଲରେ 
କିଛି ଦିନ ପଢ଼ିଥୂଲି। କିନ୍ତ ବାପା ଓଡ଼ିଆରେ ଶିକ୍ଷା ଦେବାକୁ ଚାହୁଁଥବାରୁ ସେଠାରେ 
ଅଧକ ଦିନ ପଡଢ଼ିପାରି ନ ଥୁଲି। ଘରେ ରହି ଘରୋଇ ଶିକ୍ଷକଙ୍କ ଦ୍ଵାରା ପଢ଼ା କାର୍ଯ୍ୟ 
ଚାଲୁଥୁଲା। ସବୁ ଶିକ୍ଷକ ଓଡ଼ିଶାର ଲୋକ ଓ ସେଠାରେ କାର୍ଯ୍ୟ କରୁଥିଲେ। ସେସମୟର 
କଥା କିଛି କିଛି ମନେ ପଡ଼େ। 


ମୋ ଜନ୍ମ ପଶ୍ଚାତରେ ମୋ ବାପା ଓ ବୋଉଙ୍କର ଗୋଟିଏ ଆଧ୍ଯାମ୍ମିକ ଅନୁଭୂତି 
ବିଷୟ ପରେ ମୁଁ ବୋଉଠାରୁ ଶୁଣିଛି। ବାପା ଓ ବୋଉଙ୍କ ବିବାହ ପରେ ପ୍ରଥମ ୭/ 
୮ ବର୍ଷ କୁଆଡ଼େ ଛୁଆ ପିଲା ଜନ୍ମ ହୋଇ ନ ଥଲେ। ସାଧାରଣ ଗ୍ରାମାଞ୍ଚଳ ନୀତିରେ 
ସବୁ ଦୋଷ ବୋଉ ଉପରେ ଦେଇଥୁଲେ। ଏପରିକି ତାକୁ ବାଂଝ ବୋଲି କହି ସକାଳୁ 
କେହି ପ୍ରଥମେ ତା” ମୁହଁ ଦେଖ୍ବାକୁ ଅଶୁଭ ମଣୁଥୂଲେ। ତେଣୁ ସେ ଅନ୍ଧାର ଥାଉଁ 
ଥାଉଁ ନଭକୁ ଯାଇ ସବୁ କାମ ଶେଷ କରି ଘରକୁ ଫେରି ଆସୁଥୂଲା। ଏହା ନିଶ୍ଚୟ 
ଏକ କୁ-ସଂସ୍କାର ଓ ସେତେବେଳର ପ୍ରଚଳିତ ଏକ ସଂକୀର୍ଣ୍ଣ ବିଚାରଧାରା। ପରେ 
ବୋଉ ବାପାଙ୍କ ସହିତ କଲିକତା ଆସିଥୁଲା। ବାପା ପୋର୍ଟ କମିସନରଙ୍କ ଟ୍ରାଫିକ୍‌ 
ଡିପାର୍ଟମେଣ୍ଟରେ ଗୋଟିଏ ସେକ୍ରସନର ମୁଖ୍ୟ ମିସ୍ତ୍ରୀ ପାହ୍ୟାକୁ ଉଠିପାରିଥ୍‌ଲେ। ରେଳ 
ଲାଇନ୍‌ ମରାମତି କାମ ତାଙ୍କୁ ଭଲ ମାଲୁମ୍‌ ଥଲା। ସେ ଆନ୍ତରିକତାର ସହିତ କାମ 
କରି ବିଲାତି ଓ ବଂଗାଳୀ ଅଫିସରମାନଙ୍କୁ ସନ୍ଧୁଷ୍ଠ କରିଦେଉଥୂଲେ। କଲିକତାର 
ନିକଟବର୍ତୀ ତାଡ଼କେଶ୍ବର ମହାଦେବଙ୍କୁ ବାପା ଓ ବୋଉ ପୂଜା କରୁଥୁଲେ। ନିଶ୍ଚୟ 
ସନ୍ତାନଟିଏ ପାଇଁ ପ୍ରାର୍ଥନା କରିଥ୍‌ବେ। ଘରେ ସେହି ମହାଦେବଙ୍କ ଫଟୋ ଥୁଲା। 
ପରେ ଗାଁକୁ ସେ ଫଟୋ ସେମାନେ ଆଣି କାଛରେ ଟାଙ୍ଗି ଥବାର ମୁଁ ଦେଖୁଛି। 
ଶିବଲିଙ୍ଗ ପଶ୍ଚାତରେ ମହାପ୍ରଭୁ ଶିବଙ୍କର ତ୍ରିଶୂଳ ଧାରଣ କରିଥ୍‌ବାର ଫଟୋଚିତ୍ର କାଚ 
ପ୍ରେମରେ ବନ୍ଧା ହୋଇଥୁଲା। ପ୍ରତିଦିନ ଭାତ ଖାଇଲାବେଳେ (ମଧ୍ଯାହୁ) ଖାଇବା 
ଆରମ୍ଭ କରିବା ପୂର୍ବରୁ ବାପା ଗୋଟିଏ ତ୍ରିଶାଖୀ ବେଲପତ୍ର ଖାଇ ପାଣିପିଇ ମହାଦେବଙ୍କୁ 
ପ୍ରଣାମ କରି ଖାଇବା ଆରମ୍ଭ କରୁଥଲେ। ଏହା ସେ ଶେଷ ଜୀବନ ପଯ୍ୟନ୍ତ 
କରୁଥଲେ। ମୁଁ ଦେଖୁ ଆସିଥୁଲି। ବୋଧହୁଏ ମହାଦେବଙ୍କ ଦୟା ହେଲା। ପ୍ରଥମେ 

ପୁଅଟିଏ ଜନ୍ମ ହେଲା, କିନ୍ତୁ କେତେ ମାସ ପରେ ପିଲାଟି ମରିଗଲା। ଏତେ ଦିନ 
ପରେ ପାଇଥିବା ପିଲାଟିକୁ ହରାଇ ବାପା ଓ ବୋଉ ଖୁବ୍ର ଭାଙ୍ଗ ପଡ଼ିଥୂଵେ। ପ୍ରଥମ 
ପିଲା ପାଇଁ ପ୍ରସ୍ତୁତ କରାଯାଇଥବା କାଠର ଦୋଳିଟି ଏବେ ମଧ୍ଯ ଗାରେ ଅଛି। 
କଲିକତା ଛାଡ଼ିଲାବେଳେ ବାପା ସେଇଟିକୁ ନେଇଥଲେ। ଯାହାହେଉ, ମହାଦେବଙ୍କ 
ଦୟାରୁ ପୁଣି ପୁଅଟିଏ ଜନ୍ମ ହେଲା। କାର୍ରିକ ମାସ ରାହାସ ପୂର୍ଣ୍ଣିମା ଦିନ ମୋର ଜନ୍ମ 
ହୋଇଥଲା ପିତାମାତାଙ୍କର ଦ୍ଵିତୀୟ ସନ୍ତାନ ଭାବେ। ଆରାଧ୍ୟ ଦେବତାଙ୍କୁ ସ୍ମରଣ 
ରଖ୍ବା ପାଇଁ ସେମାନେ ବୋଧହୁଏ ନାମ ରଖୁଥୁଲେ “ପଞ୍ଚାନନ” । କିନ୍ତୁ ପ୍ରଥମର 
ଦୁଯୌଗକୁ ନ ଭୁଲି ମୋତେ ଡାକୁଥଲେ “ଭିକାରୀ”? ଅଥୀତଡ଼ ଅଲୋଡ଼ା — ଭଗବାନଙ୍କର 
ଦାନ। ଏହି ଭୟରେ ମୋ ଜନ୍ମର ତିନିବର୍ଷ ପରେ ଜନ୍ମଗ୍ରହଣ କରିଥବା ମୋର ସାନ 
ଭାଇକୁ “ସନାତନ”? ନାମ ସ୍ଥଳେ “କାଙ୍ଗାଳୀ”” ବୋଲି ଡାକୁଥ୍‌ଲେ। ଏହିପରି 
ଭାବରେ ମୋର ବାପା ଓ ମା” ସାରାଜୀବନ ଭଗବତ୍ବ ଉପାସନାରେ କଟାଇଥୂଲେ। 
ତାଙ୍କରି ଆଶୀବୀଦ ଆମ ପରିବାର ପାଇଁ ପ୍ରେରଣା ଯୋଗାଇଛି। 


ସେତେବେଳେ କଲିକତାଠାରେ ବାପା ଖୁବ୍ର ଭଲ ଅବସ୍ଥାରେ ଥୁଲେ। କେତେ 
ଲୋକ କାମରେ ସାହାଯ୍ୟ କରୁଥୁଲେ। ମୋତେ ଜଣେ ଲୋକ ସବୁବେଳେ କାଖେଇ 
କାନ୍ଧେଇ ବୁଲାଉଥଲେ। ମୁଁ ଖୁବ୍ ଗେହବସରରେ ବଢ଼ୁଥଲି। ମନେ ଅଛି ଅର୍ଜୁନ ନାମକ 
ଆମ ଗାଁ ପାଖ ବିଶଲ-ପଟ୍ଟା ଗ୍ରାମର ଜଣେ ଗୋପାଳ ପିଲା (ଗଉଡ଼) ମୋତେ 
ସବୁବେଳେ କାଖେଇ ବୁଲାଉଥୂଲା। ମୋଟାମୋଟି ସେ ମୋ ଦାୟିତ୍ଵରେ ଥୁଲା। ମୁଁ 
ତାକୁ ମାମୁଁ ବୋଲି ଡାକୁଥୂଲି। ଗାକୁ ଆସିଲା ପରେ ସେ ଅଳ୍ପ ବୟସରେ ମୃତ୍ୟୁ 
ମୁଖରେ ପଡ଼ିଥଲା। କିନ୍ତ ତାହାରି ପାଇଁ ଗାଁରେ ମଧ୍ଯ ତାଙ୍କ ପରିବାର ସହିତ ଆମର 
ସଂପକ ରହିଥୂଲା। ତା'ର ବଡ଼ ଭାଇ ହରି ଆମ ଘରକୁ ଆସେ। ମୁଁ ମଧ୍ଯ ତାଙ୍କ ଘରକୁ 
ବୁଲିଯାଇଛି କେତେଥର । ଏସବୁ ବାପାଙ୍କ ମରିଯିବା ପରେ ଆମେ ଗାଁରେ ଥଲାବେଳର 
କଥା। କଲିକତାଠାରୁ ତାଙ୍କ ପରିବାର ସହିତ ସଂପର୍କ ପ୍ରତିଷ୍ଠିତ ହୋଇଥୁଲା। 


ବାପା ଆମକୁ ଖୁବ୍ର ଭଲରେ ରଖୁବାକୁ ଚେଷ୍ଟା କରିଥୂଲେ। ସେ ଗାଁ ମଫସଲର 
ଲୋକ, କଲିକତା ସହରରେ ରହିଲେ। ବଡ଼ ବଡ଼ ଗୋରା ଅଫିସର ଓ ବଙ୍ଗାଳୀ 
ଅଫିସରଙ୍କ ସହିତ ମିଶିଲେ। ବେଳେବେଳେ ଆମକୁ ସେମାନଙ୍କଠାକୁ ନେଇ ଯାଉଥୂଲେ। 
ପିଲାବେଳେ ମୁଁ ଖୁବ୍ର ସୁନ୍ଦର ଓ ସ୍ଵାସ୍ଥ୍ୟବାନ ଥୁଲି। କାହାରିକୁ ଭୟ କରୁ ନ ଥିଲି। 
ସମସ୍ତଙ୍କ ପାଖକୁ ଯାଇ ହିନ୍ଦୀ ଓ ବଙ୍ଗଳାରେ କଥାବାତ୍ତୀ କରୁଥଲି। ବାପା ଆମ ପାଇଁ 
ରେଡ଼ିମେଡ଼ ପୋଷାକ କିଣି ଦେଉଥୂଲେ। ଶୀତଦିନେ ଭଲ ପୋଷାକ ଓ ଓଭର କୋଟ୍‌ 


Digitized by srujanika@gmail.com 


ମୋ ପିଲାଦିନ : କଲିକତା ୫ 


ଦେଉଥୂଲେ। ତା” ସହିତ ଟୋପି ଓ ମୋଜା ମଧ୍ଯ ଥୁଲା। ଏପରି କେତେକ ପୋଷାକପତ୍ର 
ମୁଁ ପରେ ଗାରେ ଦେଖ୍‌ଛି। ବିଶେଷତଃ ଗୋଟିଏ କୋଟ୍‌ର ହାତ ପାପୁଲି ପାଖକୁ 
ନାକର ସିଙ୍ଗାଣି ପୋଛିବାରେ ଲଗାଇ ଲଗାଇ କ୍ରମେ କିଛି ଅଂଶ ଟାଣ ହୋଇଯାଇଥୁୂବାର 
ମୁଁ ଲକ୍ଷ୍ଯ କରିଛି। ନାକରୁ ବୋହି ଆସିଲେ ହାତ ଓ କୋଟ୍‌ର ହାତ ସାହାଯ୍ୟରେ ପୋଛି 
ନେଉଥୂଲି ବୋଧହୁଏ। 

ପ୍ରଥମେ ଆମେ ରହୁଥ୍‌ବା କଲିକତା ସହରର ଘର ବିଷୟରେ ଯାହା ମନେ 
ପଡ଼ୁଛି ତାହା ଲେଖୁଛି। କଲିକତାର ଖୁଦିରପୁର ଅଞ୍ଚଳର ସାହାପୁର ନାମକ ଗୋଟିଏ 
କଲୋନିରେ ମୋର ଜନ୍ମ ହୋଇଥଲା। ପୋର୍ଟ କମିସନରଙ୍କ ବିଭାଗରେ ବାପାଙ୍କ କାମ 
କରୁଥୁବା କଥା ପୂର୍ବରୁ କହିଛି। ସେହି ପୋର୍ଟ କମିସନରଙ୍କ ଟ୍ରାଫିକ ବିଭାଗ ରେଳ 
ରାସ୍ତାର ରକ୍ଷଣାବେକ୍ଷଣ ପାଇଁ ଲୁହା ଜିନିଷ, କାଠ ସ୍ଥିପର୍‌ ଓ ଅନ୍ୟାନ୍ୟ କେତେକ 
ସାମଗ୍ରୀ ସେଠାରେ ଗଚ୍ଛିତ କରି ରଖୁଥୁୂଲେ। ଆବଶ୍ୟକବେଳେ ବ୍ଯବହାର ପାଇଁ 
ସେଠାରୁ ନିଆଯାଉଥୁଲା। ଏହି ଷ୍ଟୋର୍‌ ବିଭାଗର ଦାୟିତ୍ଵରେ ଜଣେ ଅଫିସର ଥୁଲେ। 
ସେ ସେହି ଷ୍ଟୋର୍‌ ହତା ମଧ୍ୟରେ ରହୁଥିଲେ, ମୋ ବାପା ଯେକି ସେହି ଡିଭିଜନର 
ହେଡ୍‌ ମିସ୍ତ୍ରୀ ଥୁଲେ ତାଙ୍କୁ ମଧ୍ଯ ସେହି ଷ୍ଟୋର୍‌ ହତା ମଧ୍ୟରେ ଗୋଟିଏ ଘର ମିଳିଥୁଲା। 
ସେଠାରେ ଆମେ ରହୁଥଲୁ ଏହା ବ୍ୟତୀତ ଅନ୍ୟ କେତେକ କର୍ମଚାରୀ ମଧ୍ଯ ସେଠାରେ 
ରହୁଥଲେ। ଏହିପରି ଭାବରେ ତାହା ଗୋଟିଏ ଷ୍ଟୋର୍‌ କଲୋନି ଭାବେ ଗଢ଼ିଉଠି 
ଥଲା। ଏଠାକୁ ଯିବା ପାଇଁ ହାବଡ଼ା ଆଡ଼ୁ ରାସ୍ତାରେ ଖୁଦିରପୁର  ଗାର୍ଡ଼ନ ରିଚୂ ରୋଡ଼ 
ଧରିବାକୁ ହୁଏ। ବାପାଙ୍କର ଚିଫ୍ବ ଇଞ୍ଜିନିୟରଙ୍କ ଅଫିସ୍‌ ୫ ୧ ସାର୍ବୁଲାର ଗାର୍ଡ଼ନ ରିଚବ 
ରୋଦ୍ଵବରେ ଥଲା। ମୋର ସେ ନମ୍ବର ଓ ରାସ୍ତାର ନାମ ଏବେ ମଧ୍ଯ ମନେ ରହିଛି। 
ଏହି ସ୍ଥାନଟି ପୋତାଶ୍ରୟର ଡକ୍୍‌ ଏରିଆ। ଏହି ଡକ୍ର ମଧ୍ୟକୁ ଜାହାଜ ଆସେ, ମାଲ୍‌ 
ଖଲାସ କରେ ଓ ସେଥୁରେ ମରାମତି ହୁଏ। ଡକ୍ୂର କେତେକ ଅଂଶରୁ ବେଳେବେଳେ 
ପାଣି ଶୁଖାଇ ପରିଷ୍କାର କରାଯାଏ। ଏହାକୁ ଡ୍ରାଇ ଡକ୍ର କହନ୍ତି। ପ୍ରଥମେ ଖୁଦିରପୁର 
ଡକ୍ର ପୋଲକୁ ଅତିକ୍ରମ କରିବାକୁ ହୁଏ। ପୋଲଟି ପାଣି ଉପରେ ଭାସୁଥାଏ। ଜାହାଜ 
ଯିବାର ଆବଶ୍ଯକ ହେଲେ ଦୁଇ ଦିଗକୁ ଖୋଲିଯାଏ। ପରେ ପୁଣି ଗୋଟିଏ ପୋଲ 
ହୋଇଯାଏ। ପୂର୍ବପରି ଯାନ ବାହାନର ଚଳପ୍ରଚଳ ହୁଏ। ସେହି ପୋଲ ପାର ହେଲା 
ପରେ ବାମ ପାଖକୁ ସାହାପୁର ଅଞ୍ଚଳ ଆଡ଼କୁ ଯିବା ପାଇଁ ଗୋଟିଏ ଗେଟ୍‌ ରହିଥାଏ । 
ସେହିଠାରୁ ଭିତରେ ପ୍ରବେଶ କରିବାକୁ ହୁଏ। ଡାହାଣ ପଟେ ରେଳ ବିଭାଗ ଅଫିସକୁ 
ଓ କଲୋନିକୁ ଯିବା ପାଇଁ ଗୋଟିଏ ଗେଟ୍‌ ଥାଏ ଓ ତାହା ଉପରେ ଗୋଟିଏ 
ଗୋଲାକାର ଆର୍ଚ୍ଚରେ B.N. ଲେଖାଥାଏ। ୧୯୮୦ରେ ମୁଁ କଲିକତା ଯାଇ ସେ 

୬ ଯାତ୍ରୀ 


ଅଞ୍ଚଳକୁ ଗଲାବେଳେ ସେହି ଦୁଇଟି ଗେଟ୍‌ ଦେଖୁଥଲି କିନ୍ତୁ ଡାହାଣ ପଟେ ଆଁ 
ଉପରେ B.N. ଲେଖା ନ ଥୂଲା। ରାସ୍ତା ଦେଇ ଭିତରେ ପ୍ରବେଶ କଲେ ବାମ ପଟକୁ 
ଜଳପୂର୍ଣ୍ଣ ଡକ୍ରଟି ଦେଖାଯାଏ ଓ ଭିତର ଅଞ୍ଚଳରେ ରେଲ୍ଲଲାଇନ୍ସ ସବୁ ପଡ଼ିଥାଏ। 
ଏହିସବୁ ରେଲ୍‌ଲାଇନ ଜରିଆରେ କଲିକତା ବନ୍ଦରକୁ ଯାଉଥ୍‌ବା ଓ ବନ୍ଦରରୁ ଆସୁଥୁବା 
ମାଲପତ୍ରର ଆଭ୍ଯନ୍ତରୀଣ ସରବରାହ ହୁଏ। ରେଲୁଲାଇନ ସବୁରେ ପଶ୍ଚିମ ପଟେ 
ଗୋଟିଏ ବିରାଟ ଗୋଦାମ ଘର ଥୁଲା, ସେଠାରେ ଜିନିଷସବୁ ରହୁଥୁୂଲା। 


ଏହି ଷ୍ଟୋର୍‌ ଅଞ୍ଚଳ ମଧ୍ଯକୁ ପ୍ରବେଶ କରୁ କରୁ ଦୂରକୁ ଆମ ଘରର ଟିଣ 
ଫାଟକ ଦେଖାଯାଏ, କିନ୍ତୁ ଘରେ ପହଞ୍ଚବାକୁ ବାଟ ସିଧା ନୁହେ ¬ ଅଙ୍କାବଙ୍କା । ଷ୍ଟୋର୍‌ 
ଅଫିସ କମାରଶାଳ କେତେ ଧାଡ଼ି ରହିବା ଘର ଓ ଖଣ୍ଡେ ପଡ଼ିଆ ପାରି ହେଲେ 
ଗୋଟିଏ ନାଳ ପଡ଼େ। ସେହି ନାଳ ଉପରେ ଥବା କାଠ ପୋଲକୁ ଟପି ଗଲେ ଡାହାଣ 
ଦିଗକୁ ଷ୍ଟୋର୍‌ ଅଫିସରଙ୍କର ଘର ଓ ବାମ ଦିଗକୁ ଆମ ଘର ଥୁଲା। ନାଳଟି ଏହି 
ଦୁଇ ଘରକୁ ଷ୍ଟୋର୍‌ ଅଫିସ, ଗୋଦାମ ଓ କର୍ମଚାରୀମାନଙ୍କ ଘରଠାରୁ ପୃଥକ 
କରୁଥଲା। ଆମ ଘରଟି ଗୋଟିଏ ଖଞ୍ଜା ପରି ଥୂଲା। ଚାରି ପାଖରେ କାଠର ସିଲ୍ପଟ୍‌ 
( ରେଲ ଧାରଣାରେ ବ୍ୟବହୃତ କାଷ୍ଠଖଣ୍ଡ) ଓ ଟିଣ ଘେରା ଯାଇଥୂଲା। ଘରର ଛାତ 
ସବୁ ମଧ୍ଯ ଟିଣରେ ତିଆରି ହୋଇଥୂଲା। ଖଞ୍ଜା ମଧ୍ଯକୁ ପ୍ରବେଶ କଲେ ପ୍ରଥମେ 
ଗୋଟିଏ ବଡ଼ ପାଣିକୁଣ୍ଡ ଓ ପାଖକୁ ଟିଣ ଚଦରରେ ତିଆରି ଗୋଟିଏ ବଡ଼ ପାଣି 
ଟାଙ୍କି ଆଖରେ ପଡ଼େ । ତାହା ମଧ୍ଯକୁ ଦିନରେ ଥରେ କପୌରେସନ୍ଵ ଦ୍ଵାରା ବିତରିତ 
ପାଣି ପ୍ରବେଶ କରେ। ଅଧ୍ୂକ ପାଣି କୁଣ୍ଡରେ ସାଇତି ରଖାଯାଏ କାରଣ ସାରାଦିନ 
ଘରକାମ, ଲୁଗାଧୁଆ ଓ ଗାଇଙ୍କ କାମରେ ଅଧୁକ ପରିମାଣରେ ପାଣି ଲାଗୁଥୁଲା। 
ବାମ ପଟକୁ ଗୋଟିଏ ବଡ଼ ଗାଇ ଗୁହାଳ ଓ ଶେଷ କୋଣକୁ ଗୋଟିଏ ପାଇଖାନା। 
ସେତେବେଳେ ସେ ଅଞ୍ଚଳରେ ମେହେନ୍ତରାଣୀମାନେ ପାଇଖାନା ସଫା କରୁଥଲେ। 
ତଳେ ଗୋଟିଏ ଟିଣ ବାଲତି ରହୁଥ୍‌ବାର ମୋର ମନେ ଅଛି। ଡାହାଣ ପାଖରେ 
ରହିବା ପାଇଁ କେତେ ବଖରାଘର। 


ଗୁହାଳରେ ସବୁବେଳେ ୧ ୦/୧ ୨ଟି ଗାଇ ରହୁଥଲେ। ବିହାରୀ ଗୁଆଲା 
( ଗାଇଆଳ) ସେମାନଙ୍କ କଥା ବୁଝେ । ଗୁହାଳ ସଫା କରେ ଓ ସେମାନଙ୍କୁ ଖଡ଼ ଓ 
ଭୁଷି (ନଡ଼ା ଓ ଚୋକଡ଼) ଖାଇବାକୁ ଦିଏ। ଗୁଆଲା ଯେତେବେଳେ ନଡ଼ା ବିଡ଼ାକୁ 
କଟୁରୀରେ କାଟି ଛୋଟ ଛୋଟ କରେ ଓ ପରେ ଚୋକଡ଼ ଓ ତୋରାଣୀ ସହିତ ମିଶାଇ 
ଗାଇଙ୍କ ଖାଦ୍ୟ ପ୍ରସ୍ତୁତ କରୁଥାଏ ସେତେବେଳେ ମୁଁ ବେଳେବେଳେ ତାଂ ପାଖେ ପାଖେ 

ମୋ ପିଲାଦିନ : କଲିକତା ୭ 


ରହି ସବୁ ଦେଖେ। ପ୍ରାୟ ୫/୬ଟି ଗାଇ ସବୁବେଳେ ଦୁଧ ଦିଅନ୍ତି। ସେମାନେ ପଡ଼ିଆ 
ପଡ଼ିଲେ ( ଦୁଧ ନ ଦେଲେ ବା ଦୁଧ ଛାଡ଼ିଲେ) ପ୍ରାୟ ଅନ୍ୟ କେତୋଟି ଗାଇ ଦୁଧ 
ଦେବା ପାଇଁ ପ୍ରସ୍ତୁତ ହୋଇଥା'ନ୍ତି। ଏହିପରି ଭାବରେ ପ୍ରାୟ ସବୁବେଳେ ଦୁଧଆଳୀ 
ଗାଇ ଲାଗି ରହିଥା'ନ୍ତି। ଘର ଲୋକଙ୍କର ଆବଶ୍ଯକତା ପୂରଣ ହେଲା ପରେ ଅଧୁକ 
ଦୁଧ ନାଗୁଆ ଗରାଖ ଘରଠାରୁ ନେଇ ଯାଉଥୁଲେ। ଏସବୁ କଥା ଗୁଆଲାହି ବୁଝେ । 
ମୋର ମନେ ପଡ଼ୁଛି ଯେ ସବୁବେଳେ ସବୁ ଦୁଧଆଳୀ ଗାଇଙ୍କର ବାଛୁରୀ ନ ଥାଏ। 
ସେଥୁୂରୁ ଗୋଟେ ଦୁଇଟି ବାଛୁରୀ ମରି ଯାଇଥାଂନ୍ତି। ଦୁଧ ଦୁହିଁବା ପାଇଁ ବାଛୁରୀଙ୍କୁ 
ସବୁବେଳେ ଗାଲଙ୍କଠାରୁ ଦୂରରେ ରଖାଯାଏ। ସକାଳେ ଓ ସଂଧ୍ୟାରେ ଦୁଇଥର ଦୁଧ 
ଦୁହଁବାବେଳେ ପାଞ୍ଚ ମିନିଟ ପୂର୍ବରୁ ଅଳ୍ପ କିଛି ସମୟ ପାଇଁ ଗୋଟି ଗୋଟି କରି ମା” 
ଗାଇ ପାଖକୁ ବାଛୁରୀକୁ ଛଡ଼ା ଯାଏ। ଖୁସିରେ ମା'ର ପହ୍ନାକୁ ମୁଶ୍ିଆ ମାରି ଖାଇବାକୁ 
ଆରମ୍ଭ କଲେ ମାଂ ଦେହରୁ ପହ୍ମା ମଧ୍ଯକୁ ଦୁଧ ଝରିଆସେ। ସନ୍ତାନ ପାଇଁ ମା'ର ସ୍ପେହ 
ଭଗବାନଙ୍କର ଅପୂର୍ବ ବିଧାନ। କିନ୍ତୁ ଠିକ ସେତିକିବେଳେ ବାଛୁରୀକୁ ଗାଇଠାରୁ ଟାଣି 
ନେଇ ଭିନ୍ନ କରାଯାଏ ଓ ତାହାଠାରୁ ଦୁଧ ତକ ଦ୍ରହିଁ ନିଆଯାଏ। କିଛି ସମୟ ଗାଇ 
ଓ ବାଛୁରୀ ଅସ୍ଥିର ହୋଇ ଉଠନ୍ତି। କିନ୍ତୁ ନିରୂପାୟ ¬ କେବଳ ପରସ୍ପରକୁ ବିକଳରେ 
ଚାହିଁ ରହିଥା'ନ୍ତି। ଏହିପରି ଭାବେ ଗୁଆଲାର ଅତ୍ୟାଚାର ଯୋଗୁ କଅଁଜିଆ ବାଛୁରୀ 
ଖାଇବାକୁ ନ ପାଇ ବେଳେବେଳେ ଶୀଘ୍ର ମରିଯାଏ। ଏପରି ନିର୍ଦୟ ବ୍ଯବହାର ପ୍ରାୟ 
ଅଶ୍ରିରା ବାଛୁରୀ ଉପରେ କରାଯାଏ। କାରଣ ଦୁଧ ବେପାରରେ ତା'ର ଭବିଷ୍ଯତ 
ନାହିଁ। ପୁଣି ଶୀଘ୍ର ବାଛୁରୀ ମରିଗଲେ ମଧ୍ୟ କୌଣସି ଉପାୟରେ ଗାଇଠାରୁ ଦୁଧ ତକ 
ଆଦାୟ କରିବାକୁ ହେବ। ତେଣୁ ମରିଯାଇଥ୍‌ବା ବାଛୁରୀର ଛାଲ ମଧ୍ଯରେ ନଡ଼ା 
ପୁରାଇ ନକଲି ବାଛୁରୀ ପ୍ରସ୍ତୁତ କରି ଗୁଆଲା ଗାଇକୁ ପ୍ରତାରିତ କରି ତା'ଠାରୁ 
ପ୍ରତିଦିନ ଦୁଧ ଦୁହେଁ। ସେହି ନକଲି ବାଛୁରୀକୁ ଚାଟି ଗାଇ ସନ୍ତୁଷ୍ଟ ହୋଇ ରହେ। ଦୁଧ 
ଦୃହିଲା ପରେ ସକାଳେ ଗୁଆଲା ଗାଇ ଓ ବାଛୁରୀଙ୍କୁ ନେଇ ବାହାରେ ପଡ଼ିଆରେ କିଛି 
ସମୟ ବୁଲାଇ ଆଣେ। ସେତେବେଳେ ପାଖରେ ଖାଲି ପଡ଼ିଆ ଥୂଲା। ବାଛୁରୀମାନେ 
ମନ ଖୁସିରେ ଡିଆଁଡେଇଁ କରନ୍ତି । ଅଭ୍ୟାସବଶତଃ ମା ପହ୍ମାରେ ମୁଣ୍ଡ ଗୁଞ୍ଜନ୍ତି। କିନ୍ତୁ 
ସେତେବେଳେ ସେଥୁରେ ପ୍ରାୟ ଦୁଧ ନ ଥାଏ। ମଧ୍ଧାହନ ପୂର୍ବରୁ ଗୁହାଳକୁ ଫେରିଲା 
ପରେ ପୁଣି ଗାଇ ଓ ବାଛୁରୀଙ୍କୁ ଅଲଗା କରାଯାଏ ଓ ସଂଧ୍ୟାବେଳେ ପୁଣି ଥରେ ଦୁଧ 
ଦୁହାଁଯାଏ। 

ଖଞ୍ଜାରେ ତିନି ବଖରା ଘର, ଗୋଟିଏ ରୋଷେଇ ଘର ଓ ବଡ଼ ବାରଣ୍ଡା। 
ମଝିରେ ବଡ଼ ଅଗଣା। ଘର ଛପର ଟିଣରେ। ସେ ଘରସବୁ ମଧ୍ଯରୁ ଗୋଟିକରେ 

r ଯାତ୍ରୀ 


ମୋର ଜଣେ ଭାଇ (ବଡ଼ ବାପାଙ୍କ ପୁଅ) ରହୁଥିଲେ । ତାଙ୍କ ନାମ ଥୁଲା ମଧୁସୂଦନ। 
ସେ ଅନେକ ଦିନରୁ ସଂସାରରୁ ଚାଲିଗଲେଣି। ସେତେବେଳେ ସେ ଜଣେ ଦେଶଭକ୍ତ 
ଆଦର୍ଶବାଦୀ ଯୁବକ ଥଲେ। ତାଙ୍କ ଘର କାନ୍ଥରେ ମହାତ୍ମା ଗାନ୍ଧୀ, ସି.ଆର.ଦାସ ଓ 
ଯତୀନ ଦାସ ପ୍ରଭୂତିଙ୍କର ଫଟୋ ଥୁଲା। ପରେ ସେଗୁଡ଼ିକୁ ଆମେ ଗାଁକୁ ଆଣିଥୁଲୁ 
ଓ ଅନେକ ଦିନ ପର୍ଯ୍ୟନ୍ତ ଗାର ମାଟି କାନ୍ଧରେ ଝୁଲୁଥ୍‌ବାର ମନେ ଅଛି। ସେହି ଘରର 
ଗୋଟିଏ ପାଖର କାନ୍ରେ ତଳ ଆଡ଼କୁ ମାଟି ପିଶ୍ଜଳା ଉପରେ କଉଡ଼ିରେ ଗୋଟିଏ 
ଘର କରାଯାଇଥୁୂଲା। ବୋଉଠାରୁ ଶୁଣିଥୁଲି ସେ ଘରେ ମୋର ଜନ୍ମ ହୋଇଥୁଲା ଓ 
୬ ଦିନରେ ଷଠୀ ଘର କରି ପୂଜା କରାଯାଇଥୂଲା। ମନେ ପଡ଼ୁଛି ଦିନେ ଦିନେ 
ଖରାଦିନ ଉପରବେଳା ଅଦିନ ମେଘ ଘଡ଼ଘଡ଼ି ସହିତ ପବନ ଓ ବଷା ଆସେ। ଟିଣ 
ଛପର ଉପରେ ଟପ ଟପ କରି ପାଣି ବର୍ଷିଯାଏ। ପବନରେ ଟିଣ ଛାତ ଦୋହଲେ। 
ମୋତେ ଭୟ ଲାଗେ। ମୁଁ କବାଟ ବନ୍ଦ କରି ଭାଇଙ୍କ ଖଟ ଉପରେ ତକିଆରେ ମୁହଁ 
ମାଡ଼ି ଶୋଇଯାଏ। କାନ ଦୁଇଟିକୁ ଦୁଇ ଆଜ୍ୁଳି ଦେଇ ବନ୍ଦ କରିଥାଏ। ମଝିରେ 
ମଝିରେ କାନରୁ ଆଜ୍ୁଳି କାଢ଼ିଦେଲେ ବାହାରୁ ଝାଇଁ ଝାଇଁ ଶବ୍ଦ ତୁହାକୁ ତୁହା କାନ 
ମଧ୍ଯକୁ ପଶିଆସେ। ବିଜୁଳି ଝଟକିଗଲେ ଘଡ଼ଘଡ଼ି ଶବ୍ଦକୁ ନ ଶୁଣିବା ପାଇଁ ସଙ୍ଗେ 
ସଙ୍ଗେ କାନକୁ ଆଙ୍ଗୁଳି ଦେଇ ଦୃଢ଼ ଭାବେ ବନ୍ଦ କରିଦିଏ। ଆଖୁବୁଜି ପଡ଼ି ରହେ। 
କ୍ରମେ ବଷା ଛାଡ଼ି ଆସେ। ଖଟ ଉପରେ ଥାଇ ହାତ ବଢ଼ାଇ ଝରକା ସାମାନ୍ୟ ଫିଟାଇ 
ବାହାରକୁ ଦେଖେ। ଟିଣ ଉପରୁ ଆହୁରି ପାଣି ଗଡ଼ି ଆସୁଥାଏ, ଟିଣର ଶେଷ ଭାଗରେ 
ଥିବା କାଠ ଦଣ୍ଡା ଉପରକୁ। ଟୋପା ଟୋପା କରି ସେଠାରୁ ତଳକୁ ପଡ଼େ। ବାହାରେ 
ଖରା ପଡ଼ି ଆସିଥୁବାରୁ ପାଣି ଟୋପାଗୁଡ଼ିକ ଘର ଭିତରୁ କାଚ ଗୁଲି ପରି ଚକ୍ଚକ୍ 
ଦିଶେ। କିନ୍ତୁ ବେଶୀ ବେଳ ରହିପାରେ ନାହିଁ, ତଳକୁ ପଡ଼ିଯାଏ। ପୁଣି ସେଠାରେ ନୂଆ 
ପାଣି ଟୋପା ସୃଷ୍ଟି ହୁଏ। କିଛିବେଳ ପରେ ଛାତରୁ ପାଣି ସରିଗଲେ ଆଉ ଠୋପା 
ହୁଏ ନାହିଁ। ମୁଣ୍ଡ ଟେକି ତକିଆ ଉପରୁ ମୁଁ ଏ ଦୃଶ୍ୟ ଦେଖୁଥାଏ। କିନ୍ତୁ ବଷୀବେଳେ 
ଓ ଘଡ଼ଘଡ଼ିବେଳେ ମୁଁ ବାପାଙ୍କ କଥା ଚିନ୍ତା କରୁଥଲି। ସେ କେଉଁଠାରେ ଥୂ୍‌ବେ ଓ 
କିପରି ଆସିବେ ଇତ୍ୟାଦି। ବୋଉ ପରେ ବୁଝାଇ ଦିଏ ଯେ ବଷାବେଳେ ବାପା ନିଶ୍ଚୟ 
ଅଫିସ୍‌ରେ ଥ୍‌ବେ କାରଣ ଉପରବେଳା ତାଙ୍କର କାମ ଅଫିସରେହିଁ ଥାଏ। 
ଦି'ପହରେ ଖାଇସାରି ବାପା ଶୋଇବା ଘରେ ବିଶ୍ରାମ ନିଅନ୍ତି ଓ ମୋତେ 
ପାଖରେ ଶୁଆନ୍ତି। ମୋତେ ନିଦ ଲାଗେ ନାହିଁ। ବାହାରକୁ ମଧ୍ଯ ଯାଇପାରେ ନାହିଁ। 
ସେ ଘରର ଝରକା ମଧ୍ଯ ଦେଇ ବାଡ଼ି ପଟର ବଗିଚାକୁ ଦେଖେ। ଛୋଟ ନାଲି ଥଣ୍ଡ 
ଥିବା ଚଢ଼େଇଟିଏ ଲେମ୍ବୁ ଗଛର ଡାଳରେ କାଠିକୁଟା ରଖୁ ବସାବାନଛି ଥାଏ। ଏ ଡାଳରୁ 

ସେ ଡାଳକୁ ଡେଇଁ ଖେଳେ ଓ ବେଳେବେଳେ ବସା ମଧ୍ଯକୁ ଆସିଯାଏ। ଇଚ୍ଛା ହୁଏ 
ସୁନ୍ଦର ଚଢ଼େଇଟିକୁ ଧାଇଁ ଯାଇ ଧରି ନେବି ଓ ପିଞ୍ଜରାରେ ରଖୁବି। କିନ୍ତୁ ବାହାରକୁ 
ଯାଇପାରେ ନାହିଁ। ବାପା ପାଖରେ ଶୋଇଥା'ନ୍ି। ବାଡ଼ିର ଠିକ ପଛକୁ ଗୋଟିଏ ବଡ଼ 
ଖାଲରେ ପାଣିଥାଏ। ବୋଧହୁଏ ସେଠାରୁ ମାଟି ଖୋଳି ଘର କାମରେ ଲଗାଯାଇଥ୍ଲା। 
ସେ ଖାଲ ପଛକୁ ବିରାଟ ଖୋଲା ପଡ଼ିଆ। ବଷା ରାତିରେ ସେ ପାଣି ଖାଲରୁ 
ବେଙ୍ଗମାନଙ୍କର ଏକତାନ ସ୍ଵର ଘର ଭିତରକୁ ଶୁଣାଯାଏ। ଭୟରେ ମୁଁ ବୋଉ କୋଳ 
ଭିତରକୁ ପଶିଯାଏ। ସେ ଥରେ କହିଥୂଲା ଯେ ପାଣିରେ ଯେଉଁ ବେଙ୍ଗ ରହନ୍ତି ଓ 
ଏପରି ଶବ୍ଦ କରନ୍ତି (କୃ-କ୍ଵୀ) ସେସବୁକୁ ବ୍ରାହ୍ମଣୀ ବେଙ୍ଗ କହନ୍ତି। ଘର କୋଣରେ 
ମାଟିଆ ରଙ୍ଗର ଛୋଟ ବଡ଼ ବେଙ୍ଗ ଥା'ନ୍ତି। ସେମାନେ କଟର କଟର ଶହ୍ଦ କରନ୍ତି। 
ବିଶେଷତଃ ମେଘ ବଷୀର ଆଗମନ ଜାଣି ସେମାନେ ଏପରି ଶହ କରନ୍ତି। ଗଛ 
କୋରଡ଼ରେ ଏକ ପ୍ରକାର ବେଙ୍ଗ ରହନ୍ତି। ସେମାନଙ୍କୁ କାଠବେଙ୍ଗ କୁହନ୍ତି। ଏହାଛଡ଼ା 
କେତେ ପ୍ରକାର ଛୋଟ ଛୋଟ ବେଙ୍ଗ ପାଣି କୂଳରେ ଡିଆଁ ଡେଇଁ କରୁଥା'ଲି। କେହି 
ଆସିଲେ ଏକ ସଙ୍ଗେ ପାଣି ତିତରକୁ ଡେଇଁଯା'ନ୍ତି। ବୋଉର ସେସବୁ କଥା ମନେ ଅଛି। 


ସେହି ଘରେ ଥଲାବେଳେ ଲକ୍ଷ୍ୟ କରିଛି ବାପା ଖୁବ୍ର ଅନ୍ଧାରବେଳୁ ସକାଳେ 
ଉଠନ୍ତି। ଖଣ୍ଡେ ବିଡ଼ି ଧରି ପାଇଖାନାକୁ ଯିବାର ମୁଁ ଦେଖୁଛି। ସେଠାରେ ଗନ୍ଧ ହୁଏ 
ବୋଲି ସେ ବିଡ଼ି ଳଗାଇ ଯା'ନ୍ତି ବୋଲି ବୋଉ କହେ। ଅନ୍ଯବେଳେ ବିଡ଼ି ଖାଇବାର 
ମୁଁ ତାଙ୍କୁ ଦେଖ୍‌ ନାହିଁ। ସକାଳୁ ଗାଧୋଇ ସାରି ଜଳଷ୍ଆ ଖାଇ ବସନ୍ତି। ବୋଉ ଗରମ 
ଗରମ ଉସୁନା ଚାଉଳ ପିଠୋଉରେ ପିଠା କରି ପରଶି ଦିଏ। ମୁଁ ପାଖେ ପାଖେ ଥାଏ। 
ପିଠା ଖଣ୍ଡେ ଖଣ୍ଡେ ଖାଉଥାଏ। ପିଠା ସହିତ ବାପା ପ୍ରାୟ ଅଧସେର ଦୁଧ ଓ ବେଶ 
ପରିମାଣର ଚିନି ଖାଉଥ୍‌ବାର ମୋର ସ୍ପଷ୍ଟ ମନେ ଅଛି। ସକାଳ ପ୍ରାୟ ୯ଟା ବେଳେ 
ବାପା କାମକୁ ବାହାରି ଯାଂନ୍ତି। ବୋଉ ଘର କାମରେ ବ୍ୟସ୍ତ ଥାଏ। ମୋତେ ବହି 
ଧରି ବସି ପଡ଼ିବାକୁ କୁହାଯାଇଥାଏ। ବାପା ଥୂଲାବେଳୁ ମୁଁ ସେପରି ବସିଯାଇଥାଏ। 
କିଛି ପଡୁଥାଏ ବା ଲେଖୁଥାଏ। କଲିକତାରେ ମୋତେ ଘରେ ପଡ଼ିବାକୁ ହୋଇଥୁଲା। 
କିଛିଦିନ ଗୋଟିଏ ବଙ୍ଗଳା ସ୍ତ୍ରଲରେ ପଢ଼ିଥୁଲି। କିନୁ ପରେ ବାପା ସେଠାରୁ ନେଇ 
ଆସି ଘରେ ପଢ଼ାଇଥ୍‌ଲେ। ଘରୋଇ ମାଷ୍ଟର ମୋତେ ପଡଢ଼ାନ୍ତି। ସେମାନେ ତାଙ୍କ 
ବିଭାଗର କର୍ମଚାରୀ! ଜଣେ ଇଂରାଜୀ ଓ ଅନ୍ୟ ଜଣେ ଓଡ଼ିଆ ପଢ଼ାଉଥୂଲେ। 
ସେତେବେଳେ ଓଡ଼ିଆ ଚାଟଶାଳୀପାଠ ଓ ଇଂରାଜୀ ଫାଷ୍ଟବୁକୁ ପଢୁଥ୍‌ବାର ମୋର 
ମନେ ଅଛି। ସେ ବହି ସବୁର କେତେକ ଶବ୍ଦ ଓ ବାକ୍ୟ ଏବେ ମଧ୍ଯ ମୋର ମନେ 
ରହିଛି। ପ୍ରାୟ ୭ ବର୍ଷ ପର୍ଯ୍ୟନ୍ତ ଅର୍ଥୀତ୍ର କଲିକତାରେ ଥୁବା ପର୍ଯ୍ୟନ୍ତ ମୁଁ ଏପରି 

ପଢୁଥଲି। ଭଗବାନ ମାଷ୍ଟ୍ରେ ମୋତେ ଓଡ଼ିଆ ପଢ଼ାଉଥ୍‌ଲେ। ସେ ଆମ ଗାଁର ଲୋକ। 
ବାପା ତାଙ୍କୁ ଚାକିରିରେ ରଖାଇ ଦେଇଥୂଲେ। ସରସ୍ଵତୀ ପୂଜାବେଳେ ସେ ମାଷ୍ଟ୍ରେ 
ମୋତେ ନେଇ କଲିକତାର ଅନ୍ୟ ଓଡ଼ିଆ ବସ୍ତିମାନଙ୍କରେ ମାଗଣା କରନ୍ତି। ହାତରେ 
ବେତ ଓ ପତାକା ଧରି ମୁଁ ତାଙ୍କ ସାଙ୍ଗରେ ଯାଏ। ଚାଟଶାଳୀ ପାଠ ବହିରୁ “ବନ୍ଦଇ 
ହରି ଦେବ ମୁରାରୀ”? ଓ କେତେକ ସରସ୍ଵତୀ ବନ୍ଦନା ମୁଁ ଶିଖୁଥାଏଁ,  କଳ୍ଳ ପୂରିତ 
ଲୋଚନ ଭାଲେ” ' ଇତ୍ୟାଦି। ଲୋକମାନଙ୍କ ଉପସ୍ଥିତିରେ ଗୀତ ବୋଲେ। ସେମାନେ 
ଆମକୁ ଆଦର କରନ୍ତି ଓ ଆମର ରହିବା ଓ ଖାଇବାର ବ୍ୟବସ୍ଥା କରନ୍ତି। ସେମାନେ 
ଯାହା କିଛି ଦିଅନ୍ତି ସେସବୁ ଭଗବାନ ମାଷ୍ଟ୍ରଙ୍କର। ସେବେଳର ପ୍ରଥା ଗୁରୁ ଶିଷ୍ୟର 
ସମ୍ପର୍କ ଏହିପରି ଥଲା। ଆମ ଘରେ ମଧ୍ଯ କେହି ଆପତି କରୁ ନ ଥୁଲେ। ମାଷ୍ଟ୍ରଙ୍କର 
ବାର୍ଷିକ ମାଗଣା ଉପାର୍ଜନ ମାଙ୍କିଡ଼ିଆର ମାଙ୍କଡ଼ ନଚାରୁ ଅର୍ଥ ଉପାର୍ଜନ ପରି ଏବେ 
ମୋତେ ଲାଗୁଛି। 


ଏବେ ଭାବିପାରୁ ନାହିଁ ମୋ ଶିକ୍ଷା ପାଇଁ ବାପା କି ପ୍ରକାର ବ୍ଯବସ୍ଥା ଚିନ୍ତା 
କରିଥୂଲେ। ସେତେବେଳେ ବୋଧହୁଏ କଲିକତାରୁ ଗୀକୁ ଫେରିବାର ଚିନ୍ତା ତାଙ୍କ 
ମନରେ ନ ଥୂଲା। ଅନେକ ଦିନ ସେଠାରେ ରହିଲା ପରେ ସେ ସ୍ଥାନ ପ୍ରତି ତାଙ୍କର 
ଆସକ୍ତି ବୋଧହୁଏ ବଢ଼ି ଯାଇଥଲା। ଏଣେ ଓଡ଼ିଶା ତ ଓଡ଼ିଆ ଭାଷା ଶିକ୍ଷା ପ୍ରତି 
ତାଙ୍କର ଶ୍ରଦ୍ଧା ଓ ଆଦର ରହିଥୁଲା। ଏକ ପ୍ରକାର ସଂଘର୍ଷ ମଧ୍ୟରେ ପଡ଼ିଥବେ। 
ଚାକିରିରୁ ଅବସର ନେଇ ସେ ଗାଁକୁ ଫେରିବାକୁ ବୋଧହୁଏ ଚାହୁଁ ନ ଥଲେ। ସହରରେ 
ଥଲାବେଳେ, ପୁଣି ଉଚ୍ଚ ପଦବୀରେ ଥୁଲାବେଳେ କିଛି ଆନୁସଙ୍ଗିକ ସୁବିଧା ମିଳେ। 
ସେସବୁ ଛାଡ଼ି ସେ ହଠାତ ଗାଁ ଆସିବାକୁ ଚାହିଁ ନ ଥବେ। ଇଂରାଜୀ ଜାଣିଲେ 
ସମାଜରେ ଚଳିବା ସୁବିଧା ହେବ ବୋଲି ବୋଧହୁଏ ଇଂରାଜୀ ଘରେ ପଢ଼ାଉଥଲେ। 
ଏଣେ ଓଡ଼ିଆକୁ ମଧ୍ଯ ଛାଡ଼ିପାରୁ ନ ଥଲେ। ବୋଧହୁଏ ସେ ଭାବୁଥିଲେ ଆଉ 
କେତେବର୍ଷ ପରେ ମୁଁ ବଡ଼ ହୋଇଥଲେ ନିଜ ବିଭାଗର କୌଣସି ସାହେବ ବା ବାବୁଙ୍କୁ 
ଧରାଧରି କରି ମୋତେ ସେହି ବିଭାଗରେ କୌଣସି କାମରେ ରଖାଇ ଦେବେ। 
ସେପରି କମ୍ପାନୀ ଚାକିରିରେ ପିଲାମାନଙ୍କୁ ରଖ୍‌ବାର ସୁବିଧା ଥାଏ। ବିଦେଶରେ 
ଚାକିରି କରୁଥିବା ସବୁ ବାପାମାନଙ୍କର ପ୍ରାୟ ଏପରି ଇଚ୍ଛା ହୁଏ। ନିଜର କର୍ମ 
ବିଭାଗରେ ନିଜର ଗୋଟିଏ ମଞ୍ଜି ପୋତି ଯିବା ପାଇଁ ସେମାନେ ଚାହାନ୍ତି। ଚାକିରି 
ସ୍ଥାନରେ ନିଜର କାହାକୁ ରଖୁବା ମଧ୍ୟ ମନରେ ଥାଏ। ଏପରିକି ଅନେକ ଦିନ ସେ 
ସ୍ଥାନରେ ରହିଥ୍‌ବାରୁ ଓ ସେହି ଘରେ ଚଳିଥବାରୁ ତା” ପ୍ରତି ଆସକ୍ତି ଫଳରେ ପୁଅ 
ସେହିଠାରେ କାମ କରି ସେହି ଘରେ ରହିପାରିଲେ ସେ ଆଉ କିଛି ଦିନ ଅବସର 

ମୋ ପିଲାଦିନ : କଲିକତା ୧୧ 


ନେଲା ପରେ ସେଠାରେ ରହିପାରିବେ ବୋଲି ଭାବନ୍ତି । ଏବେ ଭାବୁଛି ବୋଧହୁଏ ସେ 
ସେପରି କିଛି ଦ୍ଵନ୍ଦ ମଧ୍ୟରେ ଥଲେ। ସେ ଯାହାହେଉ, ଏକ ଦାରୁଣ ପରିସ୍ଥିତି 
ଜରିଆରେ ସେ ଅନିଶ୍ଚିତତା ଭାଙ୍ଗ ଯାଇଥଲା। ଆମ ପରିବାରର ଜୀବନଧାରା 
ଅପ୍ରତ୍ୟାଶିତ ଭାବେ ଏକ ଭିନ୍ନ ମୋଡ଼ ନେଇଥୁଲା। ସେକଥା ପରେ କହିବି। କଲିକତାରେ 


~~ 


ଥିଲାବେଳେ ମୋ ପାଠପଢ଼ା ବିଷୟରେ କହୁ କହୁ ଅନେକ କିଛି ଚିନ୍ତା କରିଗଲି। 


ସେ ଘରେ ଥୂଲାବେଳେ ପିଲାବେଳେ ବାପା କାମକୁ ବାହାରି ଗଲା ପରେ 
ଗୁଆଲା ଗାର ବାଛୁରୀଙ୍କୁ ନେଇ ପଡ଼ିଆକୁ ଗଲାବେଳେ ମୁଁ ସେହି ଗାଇ୍ତ ବାଛୁରୀଙ୍କ 
ସହିତ ଟିଣ ଗେଟ୍‌ ବାଟେ ମଧ୍ଯ ବାହାରି ଯାଏ। ବୋଉ ଜାଣିପାରେ ନାହିଁ ବା ପରେ 
ଜାଣୁଥ୍‌ବ। ବହି ତା” ସ୍ଥାନରେ ରହିଯାଏ। ବାହାରେ ଥୁଲାବେଳେ ଓ ଗାର ପଲଙ୍କ 
ସାଙ୍ଗେ ବୁଲୁଥଲାବେଳେ ମୋତେ ବନ୍ଦିଶାଳାରୁ ମୁକୁଳିଲା ପରି ହାଲୁକା ଲାଗେ। ପଡ଼ିଆ 
ପାଖକୁ ଲାଗି ଥବା ବଡ଼ ଖାଲକୁ ଟେକା ମାରେ ଓ ବେଙ୍ଗମାନଙ୍କୁ ଘଉଡ଼ାଏ। 
ସେମାନେ ଏକା ଥରକେ ପାଣିକୁ ଡେଇଁଗଲାବେଳେ ଦେଖ୍‌ ଖୁସି ହୁଏ। କଇଁ ଫ୍ରଲ 
ତୋଳିବାକୁ ପାଣି ଭିତରକୁ ପଶିବାକୁ ଚେଷ୍ଟା କରେ କିନ୍ତୁ ଗୁଆଲା ବାଧାଦିଏ। ଏଥର 
ପଡ଼ିଆରେ ଘୁରିବୁଲୁଥବା ପ୍ରଜାପତି ଓ ଉଦଡଉଣିଆଙ୍କ ପଛେ ପଛେ ଧାଇଁ ଧରିବାକୁ 
ଚେଷ୍ଟା କରେ। କିନ୍ତୁ ପାରେ ନାହିଁ। ବାଛୁରୀମାନଙ୍କୁ ଧରି ଦେହରେ ହାତ ମାରେ, 
ପାଟିରେ କଅଁଳ ଘାସ ଗୁଞ୍ଜେ। ସେମାନେ ଦେହରେ ଘସି ହୋଇ ଚାଲିଯାନ୍ତି ସହଜରେ 
ଧରା ଦିଅନ୍ତି ନାହିଁ। ସାମାନ୍ୟ ଶବ୍ଦ ଶୁଣିଲେ ଲାଞ୍ଜ ଟେକି ଦୌଡ଼ି ଚାଲିଯା'ନ୍ତି। 
ଗୁହାଳରେ ଥୂଲାବେଳେ ମଧ୍ଯ ମୁଁ ବାଛୁରୀମାନଙ୍କ ପାଖକୁ ଯାଏ। କିନ୍ତୁ ଗାରଙ୍କ ପାଖକୁ 
ଯିବାକୁ ଭୟ ଲାଗେ। ଏପରି ବୁଲୁବୁଲୁ ଉତ୍ତର ଦିଗକୁ ପଡ଼ିଆ ଶେଷରେ ଥୁବା ରେଲ୍ଲ 
ଲାଇନ୍‌ ପର୍ଯ୍ୟନ୍ତ ଚାଲିଯାଏ। ସେଠାରେ ଛୋଟ ରେଳ ଷ୍ଟେସନଟିଏ ଥାଏ। ତାକୁ 
ସୋନାଡ଼ିଙ୍କି ବୋଲି ସେତେବେଳେ କହୁଥଲେ। ଦୂରକୁ ଦୂରକୁ ମଫସଲ ଗାଗଣ୍ଡା ଥାଏ। 
ଆଉ ଯାଏଁ ନାହିଁ। ଆମ ଘରଟି ସେତେବେଳକାର ସହରର ପ୍ରାୟ ଶେଷ ଭାଗରେ 


ଥୁଲା। 

ପ୍ରାୟ ଦିନ ଗୋଟାକ ବେଳେ ବାପା କାମରୁ ଫେରନ୍ତି। ତା' ପୂର୍ବରୁ ମୋତେ 
ଘରକୁ ଫେରି ବହି ଧରି ବସିଯିବାକୁ ହୁଏ। ଟିଣ ଦୁଆରଟି ପ୍ରାୟ ସବୁବେଳେ ବନ୍ଦ 
ଥାଏ। ବଡ଼ ପାଟିରେ ବୋଉକୁ ଡାକେ। ବୋଉ ଶୁଣି ଶୁଣେ ନାହିଁ। ବ୍ଯସ୍ତ ହୋଇ ମୁଁ 
ଟିଣ କବାଟକୁ ବାଡ଼ାଏ। ବୋଉ କବାଟ ଫିଟାଏ। ମନ ଇଚ୍ଛା ଗାଳିଦିଏ । ହାତ ଉଠାଏ 
କିନ୍ତୁ ମାରେ ନାହିଁ। କିଛି ଘଟି ନ ଥୁଲା ପରି ମୁଁ ପୁଣି ବହି ଧରି ବସିଯାଏ। ବାପା 

୧୨ ଯାତ୍ରୀ 


ଫେରନ୍ତି। ବୋଉ କେତେଥର ବାପାଙ୍କୁ ଏସବୁ କଥା କହିଥୁଲା। ମୁଁ ଖୁବ୍ଧ ମାଡ଼ 
ଖାଇଥଲି। ପରେ ସେ ଆଉ ବାପାଙ୍କୁ କିଛି କହେ ନାହିଁ। ବୋଧହୁଏ ମୋ ମାଡ଼ 
ଖାଇବା ସେ ସହିପାରେ ନାହିଁ, ପରେ ସୁଧାର ପିଲାଟି ପରି ମୁଁ ବାପାଙ୍କ ସାଙ୍ଗେ ବସି 
ଖାଏ। ସେ ଖୁବ ପ୍ରଶଂସା କରନ୍ତି। 


ପଡ଼ିଶାର ଷ୍ଟୋର୍‌ ଅଫିସର ବଙ୍ଗାଳି ବାବୁ — ତାଙ୍କୁ ସମସ୍ତେ ବଡ଼ ବାବୁ ବୋଲି 
କହନ୍ତି । ସେ ଯେତିକି ମୋଟା ତାଙ୍କ ସ୍ତ୍ରୀ ସେତିକି ପତଳା। ଦୁଇ ପୁଅ — ଭୂପତି ଓ 
ପଶୁପତି। ଭୁପତି ବଡ଼ ଓ ସେ ସେତେବେଳେ ଡାକ୍ତରୀ ପଢ଼ୁଥଲେ। ଦିନେ ଦିନେ ତାଙ୍କ 
ଘର ସାମ୍ପାରେ ଥୁବା ସିମେଣ୍ଟ ପିଣ୍ଡି ଉପରେ ସେ କସରତ କରୁଥୁବାର ମୁଁ ଦେଖୁଛି। 
ସାନ ପୁଅର ପଢ଼ାପଢ଼ିରେ ମନ ନ ଥାଏ। ସେ ବୁଲି ବୁଲି ଆମ ସାଙ୍ଗରେ ଖେଳୁଥାଏ। 
ବେଳେବେଳେ ଆମେ ଭଙ୍ଗା ଇଟାସବୁ ଜୋଡ଼ି ଘର କରୁ ଓ ସେଠାରେ ଖେଳୁ। ଦିନେ 
ଦିନେ ମୁଁ ତାଙ୍କ ଘରକୁ ଯାଏ। ତାଙ୍କ ମା ମୋତେ ବାତାସା ଓ ପାଣି ଦିଅନ୍ତି। 


ସେହି ଷ୍ଟୋର୍‌ ହତା ମଧ୍ୟରେ ରେଳ ଧାରଣା ବସାଇବାରେ ବ୍ୟବହାର ହେଉଥ୍‌ବା 
କାଠର ସ୍ଥିପର୍‌ ସବୁକୁ ଥାକ ମରାଯାଇ ରଖାଯାଇଥାଏ। ସେହି କାଠର ଥାକ ତଳେ 
ନିରାପଦ ସ୍ଥାନ ଦେଖ୍‌ କୁକୁର ପିଲା ଜନ୍ମ କରିଥାଏ। ଥରେ ଥରେ ବୁଲୁ ବୁଲୁ କୁକୁର 
ଛୁଆଙ୍କ ସନ୍ଧାନ ପାଇ ଯାଏଁ ଓ ସେଠାକୁ ଯାଇ ତାଙ୍କୁ ଧରିବାକୁ ଚେଷ୍ଟା କରେ। ମା 
କୁକୁର ଧାଇଁ ଆସି କାମୁଡ଼ି ଦିଏ। ମୁଁ କାନ୍ଦି କାନ୍ଦି ଘରକୁ ଫେରେ। ଦାଣ୍ଡ ଦୁଆର ଟିଣକୁ 
ଖୁବ୍ଧ ବାଡ଼ାଏ। ବୋଉ ଖୋଲେ ଓ ଏ ଅବସ୍ଥା ଦେଖୁ ବ୍ଯସ୍ତ ହୁଏ। ମୋତେ ନେଇ 
ପଡ଼ିଶା ଘରକୁ ଯାଏ। ଭୂପତିର ମା କିଛି ଓଷଧ ଖାଇବାକୁ ଦିଅନ୍ତି। ମନେ ପଡ଼ୁଛି 
ସେ ଥୁଲା ଗୁଡ଼ ପରି କିଛି ଅଠାଳିଆ ମିଠା ଞିଷଧ। ମୁଁ ବୋଉ ସହିତ ଘରକୁ ଆସେ । 
ବିଳାସପୁର ଅଞ୍ଚଳର ଲୋକ ହେମରାଜ ଆମ ଘରେ ବୋଉକୁ ଘର କାମରେ ସାହାଯ୍ୟ 
କରେ। ସେ ଶୁଣେ, ଏ ବ୍ୟବସ୍ଥାରେ ସେ ସନ୍ତୁଷ୍ଟ ହୁଏ ନାହିଁ। ମତେ ନେଇ ବିହାରୀମାନେ 
ରହୁଥବା ବସ୍ତିକୁ ଯାଏ। ସେଠାରେ ଜଣେ ଗୁଣିଆ ରହୁଥ୍‌ଲେ ଯେକି କୁକୁର ବିଷ ଝାଡ଼ି 
ଦିଅନ୍ତି। ସେ ଦେଖନ୍ତି ଓ କ୍ଷତ ସ୍ଥାନରେ ଗୋଟିଏ ଅଶ୍ଵତରଥ ପତ୍ର ଉପରେ ଝୁଣା ଗୁଣ୍ଡ 
ରଖନ୍ତି । ମୋତେ ଶୁଆଇ ଦେଇଥା'ନ୍ତି। ହେମରାଜ ଧରିଥାଏ। ନିଆଁରେ ପକାଯାଇଥ୍‌ବା 
ଲୁହା ଖଣ୍ଡକୁ ( ଯାହାକି ପାଚି ଲାଲ ହୋଇଥାଏ) ପତ୍ର ଉପରେ ଥବା ସେହି ଝୁଣା 
ଗୁଣ୍ଡ ଉପରେ ଧୀରେ ଧୀରେ ଚଲାନ୍ତି। ଏଣେ କିଛି ମନ୍ତ୍ର ପଡୁଥା'ନ୍ତି। ମୋତେ କ୍ଷତ 
ସ୍ଥାନରେ ଗରମ ଲାଗେ। କ୍ରମେ ଝୁଣାଗୁଣ୍ଡ ତରଳି ଧୂଆଁ ଉଠେ । ବିଷ କଟିଗଲା ବୋଲି 
ଗୁଣିଆ କହନ୍ତି। ଆମେ ଘରକୁ ଫେରୁ। ବାପା କାମରୁ ଘରକୁ ଫେରନ୍ତି। ସେ ଖାଇ 
ସାରିଲା ପର୍ଯ୍ୟନ୍ତ ବୋଉ କଥାଟିକୁ ଗୋପନ ରଖେ କାରଣ ସେ ବୋଧହୁଏ ଜାଣିଥାଏ 

ଯେ ଭୋକ ପେଟରେ ରାଗ ଦି'ଗୁଣ ବଢ଼ିଯାଏ। କିନ୍ତୁ ଏକଥା ତ ଲୁଚାଇ ହୁଏ ନାହିଁ। 
ବୋଉ ପରେ କହେ। ସବୁଥର ଗାଳି ହୁଏ। କେବେ କେମିତି ଚାପୁଡ଼େ ଅଧେ 
ବସିଯାଏ। କିଛିଦିନ ପରେ ମୁଁ ସବୁକଥା ଭୁଲିଯାଏ। ପୁଣି ସାଙ୍ଗସାଥୀ ମେଳରେ 
ସେହିପରି ପୁରୁଣା କଥାସବୁ ଚାଲେ। ବେଳେବେଳେ ଅନ୍ଯ ପ୍ରକାର କାମ ସବୁ 
କରିବସେ। ବାପା ନୂଆ ଖେଳନା ମଟର ଗାଡ଼ି ଆଣି ଦେଇଥା'ନ୍ତି। ଚାବି ଦେଲେ 
ଚାଲେ। ଥରେ ଦି' ଅର ଚଳାଇଲା ପରେ କାଠ ଖଣ୍ଡରେ ପିଟି ତାକୁ ଖଣ୍ଡ ଖଣ୍ଡ କରି 
ତା” ଭିତରର କାରିଗରୀର ପରୀକ୍ଷା ଚାଲେ। ପରେ ଖୁବ୍ର ଗାଳି ଖାଏ। ଅନେକ ଦିନ 
ପର୍ଯ୍ୟନ୍ତ କିଛି ନୂଆ ଖେଳନା ମିଳେ ନାହିଁ। ପିଲାବେଳେ ଏହିପରି ଭଙ୍ଗାରୁଜା କାମରେ 
ଏପରି ଲାଗିଯାଏ ଯେ ଖାଇବା ପିଇବା ମଧ୍ଯ ଭୁଲିଯାଏ। ବୋଉ କହେ ତୁ ବଡ଼ 
ହେଲେ ଇଞ୍ଜିନିୟର୍‌ ହବୁ। 


ଥରେ ପିଠାଖଡ଼ିକାଟିଏ ଧରି କିଛି ଗୋଟିଏ ଜିନିଷକୁ ବାଡ଼ୋଉ ଥୁଲି। ଦୂରରୁ 
ଥାଇ ବୋଉ ଭାବିଲା କାଳେ ଆଖୁରେ ବାଜିଯିବ। ତେଣୁ ପାଖକୁ ଆସି ହାତରୁ 
ପିଠାଖଡ଼ିକାଟିକୁ ଟାଣି ନେଲା। ମୁଁ ମଧ୍ଯ ନ ଛାଡ଼ିବା ପାଇଁ ଟାଣି ନେଲି। ଫଳ ହେଲା 
ଡାହାଣ ପାଖ ଆଖୁ ଉପରକୁ ଖୁବ୍ଧ ଜୋରରେ ଲୁହାଟା ପଶିଗଲା। ବାପାଙ୍କ ପାଖକୁ 
ଖବର ଗଲା ଓ ମୋତେ ଡାକ୍ତରଖାନାକୁ ନିଆଗଲା, ପଟି ବନ୍ଧାଗଲା। ମୁଁ କହି ବୁଲିଲି 
ବୋଉ ମୋତେ ମାରିଛି। କିନ୍ତୁ ସେଥର ଦୈବ ଯୋଗୁଁ ଆଖୁରେ କିଛି କ୍ଷତି ହୋଇ 
ନ ଥୁଲା। ସେହିଦିନୁ ମୋ ମୁଣ୍ଡର ଡାହାଣ ପାଖ ଆଖୁ ଉପରକୁ ଗୋଟିଏ ଚିହ୍ନ 
ରହିଯାଇଛି। ସରକାରୀ କାଗଜ ପତ୍ର ଓ ପାସପୋର୍ଟରେ ତାହାକୁ ଏକ ବିଶେଷ ଚିହ୍ନ 
ଭାବେ ଗ୍ରହଣ କରାଯାଇଛି। 


ଷ୍ଟୋର୍‌ ହତା ମଧ୍ଯରେ ଥବା ବଡ଼ ଅଶ୍ଵତଵଥ ଗଛ ମୂଳରେ ଗୋଟିଏ କମାରଶାଳ 
ଥିଲା। ଏହା ପୋର୍ଟ କମିଶନଙ୍କର ବିଭାଗର ଶାଳ। ସେତେବେଳେ ସେଠାରେ ରେଲ୍‌ 
ଲାଇନ୍‌ରେ ଲାଗୁଥ୍‌ବା ବୋଟ ଛୋଟ କଳକବ୍ୁଜାର ଅଂଶସବୁ ଗଢ଼ାଯାଉଥୁଲା। 
ସେତେବେଳେ ଉନ୍ନତ ଧରଣର କଳକାରଖାନା ଅଧୂବକ ସଂଖ୍ୟାରେ ନ ଥୁଲା। 
କମାରଶାଳରେ ନିଆଁ ଜଳାଇ ଲୁହାକୁ ଗରମ କରି ପିଟାପିଟି କରି ବିଭିନ୍ନ ଆକାର 
ଦେବାପାଇଁ ଗୋଟିଏ ଚୁଲା ଥୂଲା। କୋଇଲାରେ ସେ ଚୁଲା ଜଳୁଥୁଲା। ଫ୍ରଙ୍କନଳୀରେ 
ଫୁଙ୍କିବା ଅସମ୍ଭବ ହେଉଥ୍‌ବାରୁ ଚମଡ଼ାରେ ତିଆରି ଗୋଟିଏ ଭାଟି ଜରିଆରେ ଫ୍ରଙ୍କା 
କାମ କରାଯାଉଥୂଲା। ଦୂରରେ ରହି ଦଉଡ଼ି ଧରି ଟାଣିଲେ ଭାଟି ମଧ୍ଯକୁ ବାହାରୁ 
ପବନ ପଶିଯାଏ। ଭାଟିର କେତୋଟି ସ୍ତର ଫ୍ରଲି ଉଠେ। ଦଉଡ଼ି ଛାଡ଼ିଲେ ସ୍ତରସବୁ 
ସଙ୍କୁଚିତ ହୁଏ ଓ ଫଳରେ ପବନ ଚାପ ପାଇ ବାହାରକୁ ବାହାରିବାକୁ ଚାହେଁ। ଭାଟି 

ସହିତ ଖଞ୍ଜା ଯାଇଥ୍‌ବା ଛୋଟ ଲୁହାର ନଳୀ ମଧ୍ଯ ଦେଇ କୋଇଲା ଚୁଲା ମଧ୍ଯକୁ 
ପବନ ପଶିଯାଏ। ନିଆଁ ତାହାରି ସାହାଯ୍ୟରେ ଅଧକ ବଢ଼ିଯାଏ। କୋଇଲା ସବୁରେ 
ନିଆଁ ଧରିଯାଏ। ଲୁହା ଖଣ୍ଡକୁ ତାହାରି ମଧ୍ୟରେ ପୋତି କୋଇଲା ଢାଙ୍କି ନିଆଁରେ 
ଗରମ କରି ପରେ ବାହାରକୁ ଆଣି ହାତୃଡ଼ିରେ ପିଟାପିଟି କରି ବିଭିନ୍ନ ଆକୃତିରେ 
ଗଢ଼ନ୍ତି। ଲୁହା ଗରମ ହୋଇ ସାମାନ୍ୟ ତରଳ ଅବସ୍ଥାରେ ଥୁଲାବେଳେ ତାକୁ ଭିନ୍ନ ରୂପ 
ଦିଆଯାଇପାରେ। ପରେ ପାଣିତେେ ପକାଇ ଲୁହାଖଣ୍ଡକୁ ଥଣ୍ଡା କରାଯାଏ। ମୁଁ ବସି 
ବସି ଏସବୁ ଦେଖୁଥାଏ। ତେବେ ଚୁଲା ପାଖକୁ ସେମାନେ ମୋତେ ଛାଡ଼ନ୍ତି ନାହିଁ। 
ସମସ୍ତେ ଚିହ୍ନିଆ'ନ୍ତି ତେଣୁ ଆଦର କରନ୍ତି। ବିଶ୍ନକର୍ମା ପୂଜା ସେଠାରେ ହୁଏ। ମୁଁ 
କେତେଥର ଯାଇଛି। ସେଠାରେ ଭୋଗ ଖାଇଛି। ରବିବାର କାମ ବନ୍ଦ ଥାଏ। 
ଖରାଦିନେ ଖରାବେଳେ କେତେଜଣ ଲୋକ ଗଛତଳ ଛାଇରେ ଖଟିଆ ପକାଇ 
ଶୋଇଥା'ନ୍ତି। ଗଛରୁ ଫଳ ପଡ଼ିଲେ ଚଢ଼େଇମାନେ ଗୋଟାଇ ଖାଉଥାଂନ୍ତି। ଭଲ 
ପବନ ହୁଏ ଓ ଥଣ୍ଡା ଲାଗେ। ମୁଁ ଥରେ ଥରେ ସେଠାରେ ଥାଏ। 


ବଷୀଦିନ ଆରମ୍ଭରେ ପ୍ରଥମ ବଷୀ ହେଲେ ରାତିରେ ପାଖ ମଫସଲ ଅଞ୍ଚଳକୁ 
ବାପାଙ୍କର ମାଛ ଧରିବା ପାଇଁ ଯିବା କଥା ମୋର ମନେପଡ଼େ। ଗୋଟେ ଲଣ୍ଡନ, 
ଛତା ଓ କଟୁରୀ ଖଣ୍ଡେ ଧରି ବାପା ବାହାରନ୍ତି। କିଛି ଦୂରରେ ନାଳ ଓ ଗହୀର ପାଟରୁ 
ମାଛସବୁ ନୂଆ ପାଣି ପାଇ ବାହାରକୁ ଉଠିଆସନ୍ତି। ବର୍ଷସାରାର ବନ୍ଦି ଜୀବନରୁ ମୁକ୍ତି 
ଲାଭ କରିବା ପାଇଁ ନାଳକୁ ପ୍ରବେଶ କରୁଥ୍ବା ବଷୀ ପାଣି ଉପରେ ଉପରକୁ ଉଠି 
ଆସନ୍ତି। ପଡ଼ିଆ ମଧ୍ୟରେ ଚବ ଚବ ପାଣି ଉପରେ ଏଣେତେଣେ ଖେଳିବୁଲନ୍ତି। 
ସେତେବେଳେ ବାପା କଟୁରୀରେ ବାଡ଼େଇ ସେମାନଙ୍କୁ ଧରି ନିଅନ୍ତି ବୋଲି ତାଙ୍କଠାରୁ 
ଶୁଣିଛି। କଉ, ମାଗୁର ଇତ୍ୟାଦି ପୋଖରୀ ମାଛ ସେ କେତେ ଥର ଧରି ଆଣିଥୂୁବାର 
ମୁଁ ଦେଖଛି। ତେବେ ସେ ନ ଫେରିଲା ପର୍ଯ୍ୟନ୍ତ ବୋଉ ଚିନ୍ତିତ ଥଲା ପରି ମୁଁ 
ମନେକରେ। ବାପାଙ୍କର ଏହା ଗୋଟିଏ ନିଶାପରି ଥୂଲା। ସେ ଖୁବ୍ଧ ଖୁସି ହୁଅନ୍ତି। 


ଘରକୁ ଲାଗି ଗୋଟିଏ ନାଳ ଥୂଲା। ସେ କଥା ପୂର୍ବରୁ କହିଛି। ତାହା ମଧ୍ଯକୁ 
ଅନ୍ୟ ଛୋଟ ନାଳୀରୁ ବଷୀବେଳେ ପାଣି ପଶେ। ଏପରି ଗୋଟେ ଦୁଇଟି ନାଳୀରେ 
ବଷୀବେଳେ ଖଇଞ୍ଚି ବସାଇ ଆମ ଘରର ଲୋକେ ମାଛ ଧରନ୍ତି। ସେଥୁରେ ପ୍ରାୟ 
ଛୋଟ ଛୋଟ ମାଛ ପଡ଼ନ୍ତି। ଆମର ଗୋଟିଏ ଛୋଟ ପତଳା ପିତଳ ତାୱା ଥୂଲା। 
ବୋଉ ମାଛ ବାଛି ସେହି ତାୱାରେ ଭାଜେ। ସବୁ ଛୋଟ ମାଛ ମିଶି ଗୋଟିଏ ପିଠା 
ପରି ହୋଇଯାଏ। ଏପରି କେତେ ମାଛ ଭାଜି ସେ ରଖେ। ଟିକିଏ ଆଡ଼େଇ ଗଲେ 
ମୁଁ ସେଥୂରୁ ଖଣ୍ଡେ ଧରି ବୁଲିବୁଲି ଖାଏ। ବୋଉ ପାଟି କରେ, ଶୁଣୁଛି କିଏ ? 

କେତେକେତେ ଛୋଟ କଥା ବେଳେବେଳେ ମନେ ପଡ଼େ। ଘରେ ଦୃହାଳ ଗାଲ 
ଥଲେ ମଧ୍ଯ ମୁଁ ଦୁଧ ଖାଏ ନାହିଁ। ଟିଉସନ୍‌ ମାଷ୍ଟରଙ୍କ ଉପସ୍ଥିତିରେ ମୋତେ ଭୟ 
ଦେଖାଇ ବୋଉ ଦୁଧ ଖୁଆଏ। 


ଦିନେ ଦିନେ ଏହିପରି ବାହାରେ ବୁଲୁବୁଲୁ ଷ୍ଟୋର୍‌ ହତା ପାରି ହୋଇ ଅନେକ 
ଦୂରକୁ ଚାଲିଯାଏ ରାସ୍ତା ଉପରେ ଅନ୍ୟ ପିଲାଙ୍କ ସହିତ ନଟୁ ଘୁରାଇ ଖେଳେ। ପେଣ୍ଟ 
ପକେଟରେ ନଟୁ ଓ ସୂତା ରଖୁଥାଏ। ରାସ୍ତା କଡ଼ରେ ସେତେବେଳେ କେତୋଟି ଛୋଟ 
ଦୋକାନ ଅୂଲା। ସେଥୂ ମଧ୍ଯରୁ ଗ୍ମୋଟିକରେ ଯାଜପୁର ଅଞ୍ଚଳର ଜଣେ ଓଡ଼ିଆ 
ଲୋକଙ୍କର ଦୋକାନ ଥୂଲା। ସେ ଆମ ଘର ସହିତ ଭଲ ସଂପର୍କ ରଖୁଥଲେ। ତାଙ୍କ 
ଦୋକାନରୁ କିଛି ଆଣିବା ପାଇଁ ଥରେ କେବେ ମୋତେ ବୋଉ ପଠାଇଥୁଲା। ତେଣୁ 
ସେ ମୋତେ ଚିହ୍ନିଯାଇଥ୍‌ଲେ। ଥରେ ଥରେ ବୋଉ ନାଁ କହି ତାଙ୍କ ଦୋକାନରୁ ମୁଁ 
ସୋଡ଼ା ବୋତଲଟିଏ ଆଣେ। ପ୍ରକୃତରେ ବୋଉ କହି ନ ଥାଏ। ସୋଡ଼ା ପିଇସାରି 
ବୋତଲକୁ ଲୁହା ରେଲ ଧାରଣା ଉପରେ ପିଟି ତା” ଭିତରୁ କାଚ ଗୁଲି ବାହାର କରି 
ନିଏ ଓ ସେଥୁରେ ଖେଳେ। କେବେ ଥରେ ବାକୀ ପଇସା ହିସାବ କରି ଦେଲାବେଳେ 
ଏହି ସୋଡ଼ା ବୋତଲ କିଣା ବୋଉ ଦଷ୍ଟିକୁ ଆସିଥୂଲା। ମୁଁ ସବୁକଥା ସତ ସତ କହି 
ଦେଇଥ୍‌ଲି। ବୋତଲ ଭାଙ୍ଗିବା କଥା ଶୁଣି ବିରକ୍ତ ହୋଇ କହିଥୁଲା, “କହି ଥୂଲେ 
ଦୋକାନରୁ କାଚ ଗୁଲି କିଣି ଦେଇଥାଂନ୍ତି ତୁ ଏ କାଣ୍ଡ କାହିଁକି କଲୁ ?”? ମୁଁ ଯେ 
କୌତୁହଳବଶତଃ ଏ କାମ କରୁଥଲି ସେକଥା ସେ ବୁଝିପାରୁ ନ ଥୂଲା। ସେତେବେଳେ 
ମୁଁ ମଧ୍ଯ ଜାଣି ନ ଥୁଲି ଯେ ବୋତଲ ବନ୍ଦ ରହିଛି କିନ୍ଧୁ ତାହା ମଧ୍ଯକୁ କାଚ ଗୁଲି କିପରି 
ଗଲା ଏବଂ ବୋତଲରେ ସୋଡ଼ା ପାଣି ପୂର୍ଣ୍ଣ ହେଲା ପରେ ତାହା କିପରି ଭିତରୁ 
ଠିପିର କାମ କରୁଛି ? ଆଙ୍ଗୁଳି ବା କାଠର ଖୁଲ ଦ୍ଵାରା ଆଘାତ ଦେଲେ ଗୁଲିଟି କିପରି 
ବୋତଲର ବେକ ପର୍ଯ୍ୟନ୍ତ ଖସିଯାଉଛି ଓ ପାଣି ଉପରକୁ ଉଛୁଳି ଉଠୁଛି। ଏସବୁ 
ଜାଣିବାର କୌତୂୃହଳ ଯୋଗୁ ବୋଧହୁଏ ବୋତଲକୁ ଭାଙ୍ଗି ଦେଖୁଥଲି। ତେବେ କିଛି 
ଅଧକ ଜାଣି ନ ପାରି କେବଳ ଗୁଲିକୁ ନେଇ ଖେଳୁଥ୍‌ଲି। 

କେବେକେବେ ବୁଲୁ ବୁଲୁ ଡକ୍‌ ପାଖକୁ ଚାଲିଯାଏ। ଲୋକମାନେ ଢାହାଜ 
ଉପରୁ କୋଇଲା ଉତାରୁ ଥା'ନ୍ତି। ଚାରିଆଡ଼େ କୋଇଲା ଗୁଣ୍ଡ ଉଡୁଆାଏ। ଲୋକମାନଙ୍କର 
ପୋଷାକ ମଧ୍ଯ କୋଇଲା ଗୁଣ୍ଡିରେ କଳା ପାଲଟି ଯାଇଥାଏ। କେତେଜଣ ଲୋକ ପାଣି 
ଭିତରେ ଥବା ଜାହାଜ ପାଖରେ ଲାଗିଥୁବା ଝୁଲାରେ ବସି ଜାହାଜରେ ରଙ୍ଗ ଲଗାଉଥା'ନ୍ତି 
ଓ ଅନ୍ୟକିଛି ମରାମତି କାମ କରୁଥା'ତ୍ତି। ବାରଟା ବେଳର ସିଟି ବାଜିଗଲେ ସମସ୍ତେ 
କାମରୁ ଚାଲିଆସନ୍ତି। ସେଇଟା ଖାଇବା ବେଳ। ପାଖ ଦୋକାନରେ ନାନା ପ୍ରକାର 


Digitized by srujanika@gmail.com 


୧୬ ଯାତ୍ରୀ 


ଛତୁ ବିକ୍ରି ହଏ। ପାତ୍ରରେ ଛତୁ ପୂର୍ଣ୍ଣ କରି ରଖାଯାଇଥାଏ ଓ ଉପରକୁ କ୍ରମଶଃ 
ସରୁକରି ଗମ୍ବୂଳ ଆକାରରେ ଛତୁକୁ ଟେକା ଯାଇଥାଏ। ଛତୁ ମଧ୍ଯରେ କଞ୍ଚାଲଙ୍କା 
ଗୁଞ୍ଜାଯାଇଥାଏ। ଲୋକମାନେ ଦୋକାନରୁ ଛତୁ କିଣି ନିଜ ପିନ୍ଧାଲୁଗା କାନିରେ 
ପାଣିକଳ ତଳେ ପାଣିରେ ଭିଜାଇ ଖାଇ ନିଅନ୍ତି। ପରେ କଳରୁ ପାଣି ପିଇ ସେହି 
ପାଣିରେ ଲୁଗାକାନି ଧୋଇ ଦିଅନ୍ତି। ଓଦା ଲୁଗା ଦେହରେ ଶୁଖେ। କିଛି ସମୟ ଗଛ 
ତଳେ ବା ରେଳ ଡବା ତଳେ ବିଶ୍ରାମ ନେଇ ପୁଣି ଉପରବେଳା କାମରେ ଯୋଗ 
ଦିଅନ୍ତି। ଵାରଟା ବାଜିବା ଜାଣିପାରି ମୁଁ ଶୀଘ୍ର ଶୀଘ୍ର ଘରକୁ ଫେରିଯାଏ। 


ସେତେବେଳେ ଲୋକମାନେ ଥ୍‌ଏଟର୍‌ ଦେଖୁବାକୁ ପସନ୍ଦ କରୁଥୁଲେ। ବାପା 
ଥରେ ଥରେ ଭଲ ଥ୍‌ଏଟର୍‌ ହେଉଥ୍‌ବା ଖବର ପାଇଲେ ଆମକୁ ନେଉଥ୍‌ଲେ। ମୋର 
ମନେ ଅଛି ବାପା ଆମକୁ ଥରେ ମିନଭୀ ଥ୍‌ଏଟର୍‌କୁ ନେଇଥୁଲେ। ସେଦିନ ସେଠାରେ 
‘ସୀତା ପାତାଳୀ” ନାଟକ ଅଭିନୀତ ହେଉଥୁଲା। ଶେଷରେ ଭୂମି ଦୁଇଭାଗ ହୋଇଗଲା 
ଓ ସୀତା ଦେବୀ ତା” ମଧ୍ଯକୁ ଚାଲିଗଲେ। ରାମଚନ୍ଦ୍ର ଓ ଅନ୍ୟମାନେ ଚକିତ ଭାବେ 
ଚାହିଁ ରହିଥୁଲେ। ସେତେବେଳେ ଅନ୍ୟମାନେ କ୍ରନ୍ଦନ ସମ୍ବରଣ କରିପାରି ନ ଥୁଲେ। 
ମୁଁ ମଧ୍ଯ କାନ୍ଦି ପକାଇଥ୍‌ଲି। 

ସେତେବେଳେ ସିନେମାରେ କେବଳ ଚିତ୍ର ଦେଖାଯାଉଥୁଲା। କଥା କୁହା 
ସିନେମା ହୋଇ ନ ଥୁଲା। ଥରେ ବାପା ବୋଉଙ୍କ ସହିତ ସିନେମା ଦେଖ୍‌ବାକୁ 
ଯାଇଥ୍ଲି। ଏପରି ଛବିସବୁ ଦେଖ୍‌ ଭୟ ପାଇ ବୋଉ କୋଡ଼ରେ ମୁହଁ ଗୁଞ୍ଜିଥ୍ବାର 
ମନେ ଅଛି। ସେଦିନ ଶେଷ ପର୍ଯ୍ୟନ୍ତ ନ ରହି ବାପା ବୋଉ ଶୀଘ୍ର ଫେରି ଆସିଥୂଲେ। 


କାର୍ିକ ମାସ ପୁଣ୍ୟ ମାସ । ଗାଁରେ ଭକ୍ତମାନେ ବୁଡ଼ ପକାନ୍ତି। କଲିକତାରେ 
ବାପା ଗାଡ଼ି କରି ଆମକୁ ଓ ବୋଉକୁ ଗଙ୍ଗା ନଦୀକୁ ଭୋର ଭୋର ସ୍କାନ କରିବାକୁ 
ନେଉଥୁଲେ। ଶୀତରେ ଥରି ଥରି ଆମେ ଗାଧୋଇ ଫେରୁଥ୍‌ଲୁ। 


ସକାଳେ ଅଧ୍ୂକାଂଶ ଦିନ ମୁଢ଼ି ଓ ଗୁଡ଼ ଆମେ ଖାଉଥୁଲୁ। ବାଉଁଶ ଡାଲାରେ 
ମୁଢ଼ି ଓ ଗୁଡ଼ ନେଇ ବୁଲି ବୁଲି ଖାଉଥୁଲୁ। କେବେକେବେ ପିଠା ବା ପୂର୍ବ ରାତିର 
ରୁଟି ଓ ଦୁଧ ଖାଉଥୁଲୁ। 
ଆମ ଅଞ୍ଚଳ ମଫସଲ ଗାଁ ପାଖ ହୋଇଥ୍‌ବାରୁ ଗାଁ ଆଡ଼ୁ ଲୋକେ ପରିବା 
ଓ ଫଳ ବିକ୍ରୀ କରିବାକୁ ଆଣନ୍ତି। ମନେ ପଡ଼ୁଛି ଖୁବ୍ଧ ବଡ଼ ବଡ଼ ପାଚିଲା କଦଳୀ ବିକ୍ରି 
ଆସେ । ବୋଉ ଆମ ପାଇଁ ରଖେ। କେବେକେବେ ଜାମୁକୋଳି ଓ ବଇଁଞ୍ କୋଳି 
ବିକ୍ରୀ ଆସେ। 

ହଠାତ୍ଵବ କୌଣସି ପରିସ୍ଥିତିରେ ଏପରି ଗତାନୁଗତିକ ଜୀବନରେ ଏକ ବିରାଟ 
ପରିବର୍ତନ ଘଟିଥୂଲା ଓ ପାରିବାରିକ ଜୀବନ ଏକ ସଂପୂର୍ଣ୍ଣ ନୂତନ ମୋଡ଼ ନେଇଥ୍‌ଲା। 
ପୂର୍ବେ ସେ କଥାର ସୂଚନା ଦେଇଥୁଲି। ଦେଖୁଲି ଅନେକ ଦିନ ପର୍ଯ୍ୟନ୍ତ ବାପା କାମକୁ 
ଯାଉ ନାହାନ୍ତି ଘରେ ରହୁଛନ୍ତି। ମଧେ ମଧ୍ଧେ କିଛି କାମରେ ବାହାରକୁ ଯାଉଛନ୍ତି। 
ବୋଉ କହିଥ୍‌ଲା କିଛି କେଶ୍‌ ଲାଗିଛି। ବାପାଙ୍କୁ ଅଫିସ୍‌ ଓ କାମକୁ ଯିବା ମନା 
ହୋଇଛି। ଦେଖୁଲି ହେମରାଜ ଛଡ଼ା ଅନ୍ୟ କେହି ଆମ ଘରକୁ ବିଶେଷ ଆସୁ ନାହାନ୍ତି। 
ସବୁବର୍ଷ ଆମ ଘରେ ସରସ୍ବତୀ ପୂଜା ଖୁବ୍ର ଜାକଜମକରେ ହୁଏ । ସାହାପୁର ଅଞ୍ଚଳର 
ସବୁଲୋକ ଯୋଗ ଦିଅନ୍ତି। ଖୁବ୍ର ଖୁଆପିଆ ହୁଏ, କିନ୍ତ ସେ ବର୍ଷ ହେଲା ନାହିଁ! କ୍ରମେ 
ଲକ୍ଷ୍ଯ କଲି ବାପା ଓ ବୋଉ ଖୁବ ଚିନ୍ତିତ ଥୁଲା ପରି ମନେ ହେଲା। ଦିନେ ବାହାରୁ 
ଆସିଥୂଲାବେଳେ ଦେଖ୍‌ଲି କେହି ଜଣେ ଆମର ସବ୍ର ଗାଇ ବାଛୁରୀଙ୍କୁ ନେଇଯାଉଛି। 
ବୋଉ ଦୁଆରେ ଥାଇ କାନ୍ଦୁଥୁଲା। ବାପା ଭିତରକୁ ଚାଲିଗଲେ। ଗୁହାଳ ଶୂନ୍ୟ ହେଲା। 
ଦିନେ ବୋଉ ମତେ କହିଲା ଆମେ ଏଠାରୁ ଗାଁକୁ ଚାଲିଯିବା କାରଣ ଏଠି ବାପାଙ୍କର 
ଆଉ ଚାକିରି ନାହିଁ। କିପରି ଯିବାର ବ୍ୟବସ୍ଥା ହେଲା, କିପରି ଆମେ କଲିକତା ଛାଡ଼ିଲୁ 
ସେକଥା ମନେ ନାହିଁ। ମନେ ଅଛି ଦିନେ ଖୁବ୍ଧ ସକାଳେ ବାପା, ବୋଉ ଓ ଭାଇ 
ଭଉଣୀଙ୍କ ସହିତ ଭଦ୍ରକଠାରେ ଟ୍ରେନ୍‌ରୁ ଓହ୍ଲାଇ ଥୁଲି। ସେତେବେଳେ ଭଦ୍ରକ ଷ୍ଟେସନରେ 
କେତୋଟି ଚାଳ ଘର ଥୁଲା। ଏତେ ଗାଡ଼ି - ଘୋଡ଼ା ନ ଥୂଲା। ସେ ପ୍ରାୟ ଅନୁମାନ 
୧୯୩୧-୩୨ ମସିହାର କଥା ହୋଇଥୂବ। ଏହିପରି ଭାବରେ ମୋର କଲିକତାର 
ପିଲାବେଳ ହଠାତ ସରିଯାଇଥୂଲା। ତେବେ ବର୍ଷକ ପରେ ପୁଣି ଥରେ ପ୍ରାୟ ଦେଢ଼ମାସ 
ପାଇଁ କଲିକତା ଯାଇଥ୍‌ଲି। ସେକଥା କହିବା ପୂର୍ବରୁ ବାପାଙ୍କ ଚାକିରିରେ ଗଣ୍ଡଗୋଳ 
ବିଷୟରେ ଗାରେ ପରେ ବୋଉଠାରୁ ଯାହା ଶୁଣିଥୁଲି ସେକଥା ପ୍ରଥମେ କହୁଛି। 


ଚାକିରି କାଳରେ କେହି ଜଣେ ଉଚ୍ଚପଦରେ ପ୍ରତିଷ୍ପିତ ହେଲେ କେତେ ଲୋକ 
ତାଙ୍କୁ ଭଷୀ କରନ୍ତି। ନିଜର କ୍ଷମତାର ଅପବ୍ଯବହାର କରି ଓ ଖୋସାମତି ଶୁଣି 
ବେଳେବେଳେ ବ୍ୟକ୍ତି ଭୁଲ କାମ କରିଥାଏ, ଅବୈଧ ଉପାୟରେ କିଛି ଧନ ଉପାର୍ଜନ 
କରିପାରିଥାଏ। ନିମ୍ନସ୍ଥ କର୍ମତାରୀମାନଙ୍କ ମଧ୍ଯରୁ କେହି ସେ ବ୍ୟକ୍ତିର ପଦ ପ୍ରତି ଆକୃଷ୍ଣ 
ହୋଇଥାଇ ପାରନ୍ତି ଓ ସେ ବ୍ୟକ୍ଥି ଅବସର ନେବାରେ ବିଳମ୍ବ ଥ୍‌ବାରୁ ଅଧଷୈର୍ଯ୍ୟ 
ହୋଇଥାଇ ପାରନ୍ତି। ଫଳରେ କିଛି ଚକ୍ରାନ୍ତ କରି ବ୍ୟନ୍ତିର ଦୋଷତ୍ତୁଟି ଦଶାଇ ତାଙ୍କର 
ବିରୋଧ କରି ଆପରି ଅଭିଯୋଗ କରିପାରନ୍ତି। ଲକ୍ଷ୍ଯ ଥାଏ କିପରି ତାଙ୍କୁ ବଦନାମ 
କରି ଚାକିରିରୁ ଅନ୍ତର କରି ନିଜେ ଗାଦି ମାଡ଼ି ବସିବା। ଏପରି ପରିସ୍ଥିତି ବାପାଙ୍କ 
କ୍ଷେତ୍ରରେ ଘଟିଥଲା। ସେ ଯେଉଁ ବିଭାଗର ମୁଖ୍ୟ ଥଲେ ସେଥୂରେ ଅଧ୍ବକାଂଶ 

୧୮ ଯାତ୍ରୀ 


କର୍ମଚାରୀ ଅର୍ଵ ଶିକ୍ଷିତ ଓ ଅଶିକ୍ଷିତ ଶ୍ରମିକ ଶ୍ରେଣୀର ଲୋକ ଥୁଲେ। ସେମାନଙ୍କୁ 
କୌଣସି କଥାରେ ମତେଇ ଦେବା ସହଜ ହୋଇଥ୍‌ଲା। ବାପାଙ୍କ ବିରୋଧରେ ମୁଖ୍ୟ 
ବିଦ୍ରୋହୀ ଥୁଲେ ସେହି ବିଭାଗର ଜଣେ ବରିଷ୍ଠ କର୍ମଚାରୀ ଯେକି ବାପାଙ୍କ ଅବସର 
ପରେ ସେ ସ୍ଥାନ ପାଇବା କଥା। ସେ କିନ୍ତୁ ଅପେକ୍ଷା ନ କରି ବାପାଙ୍କୁ ବଦନାମ କରି 
ବିଦା କରିବାର ଯୋଗାଡ଼ରେ ଥୁଲେ। ଲୋକଙ୍କୁ ମତାଇ ନାନାପ୍ରକାର ଅଭିଯୋଗ କରି 
ଉପରିସ୍ଥ କର୍ମକରୀଙ୍କୁ ଆବେଦନ କରିଥ୍‌ଲେ। ଏକପ୍ରକାର ମେଳି କରାଗଲା। ସେହି 
ବ୍ୟକ୍ତି ଜଣଙ୍କ ଆମର ନିଜ ଗାର ଜଣେ ଆମ୍ଭୀୟ ଯାହାଙ୍କୁ ବାପା କାମରେ ରଖାଇ 
ଦେଇଥୁଲେ। ତାଙ୍କରି ଅଭିଯୋଗ ଫଳରେ ବାପାଙ୍କୁ ଚାକିରିରୁ ବିଳମ୍ବିତ କରାଗଲା ଓ 
କେସ୍‌ର ଇନ୍ନକ୍କାରୀ ଓ ବିଚାର ଚାଲିଲା। ଏଥୁପାଇଁ ସମୟ ଲାଗିଲା। କେବଳ ଅଛ୍ପ 
କିଛି ଭତ୍ତା ପାଇ ବାପା କୁଟୁତ୍ମ ଚଳାଉଥ୍‌ଲେ। ଫଳରେ ସେତେବେଳେ ଆମ ପରିବାର 
ଅଭାବ ଓ ଅନାଟନର ସମ୍ମୁଖୀନ ହୋଇଥୂଲେ। ଶେଷରେ ବିଚାର ପରେ ନିଷ୍ପରି 
ଜଣାଇ ଦିଆଗଲା। ଫଳରେ ବାପାଙ୍କୁ ଚାକିରିରୁ ଅନ୍ତର କରାଗଲା ଓ ଅବସର ପରେ 
ପାଇବାକୁ ଥ୍ବା ପେନସନ୍‌ ଓ ଭତ୍୍ତାରୁ ମଧ୍ଯ ବଞ୍ଚତ କରାଗଲା। ସେହି ବିଚାର ଫଳରେ 
ଆଉ ଏକ ଅଡ୍ୁତ ନିଷ୍ପରି କରାଯାଇଥ୍‌ଲା ଯାହା ଫଳରେ ମୁଖ୍ୟ ଅଭିଯୋଗକାରୀ 
ବ୍ୟକ୍ତିଙ୍କୁ ମଧ୍ୟ ଚାକିରିରୁ ଅନ୍ତର କରାଯାଇଥୁୂଲା। ଏହାକୁ ଏକ ଯଥାର୍ଥ ନ୍ୟାୟ ବିଚାର 
ବୋଲି କୁହାଗଲା। ସେ ବ୍ୟକ୍ତି ଜଣଙ୍କୁ ମଧ୍ଯ ଗାକୁ ଆସିବାକୁ ହୋଇଥୁଲା। ସେ ଥୁଲେ 
ମୋର ଜଣେ ଗ୍ରାମ ସମ୍ପକୀୟ ଦାଦା, ନାମ ଥୁଲା ମୁକୁନ୍ଦ ଚରଣ। 


ଚାକିରି ଚାଲିଯିବା ପରେ ବାପାଙ୍କର ଅନ୍ୟ ଉପାୟ ନ ଥୁଲା। କୁଟୁମ୍ବ ନେଇ 
କଲିକତାରେ ରହିବା ସମ୍ଭବ ନ ଥୂଲା। ଅନ୍ୟ କିଛି କାମ ପାଇଁ ଯୋଗ୍ୟତା ନ ଥୁଲା। 
ପୁଣି ଯେପରି ଭାବେ ଚାକିରିରୁ ଯିବାକୁ ହେଲା ସେ ପରିସ୍ଥିତିରେ ଅନ୍ୟଠି କାମ ମଧ୍ଯ 
ମିଳି ନ ଆଂ'ନ୍ତା। ତେଣୁ ଗାଁକୁ ଯିବାର ନିଷ୍ଠରି ନେଇଥୂଲେ। ଚାକିରି କାଳରେ ଗାଁ ପ୍ରତି 
ଆଦୌ ଯତ୍ସ ନେଇ ନ ଥୁଲେ। ହଠାଡ଼ ବାଧ୍ୟ ହୋଇ ଗାଁକୁ ଆସିବାକୁ ହେଲା। ଏହା 
ନିଶ୍ଚିତ ଭାବେ ଏକ ଆକସ୍ମିକ ବିପଦ ତାହା ସବୁକିଛିକୁ ନଷ୍ଟ କରିଦେଲା। ମୋର 
ପିଲାବେଳର ଜୀବନରେ ଏକ ଦାରୁଣ ଦୁଯୌଗ ଆଣି ଦେଲା। ଅଥୀଭାବ ଯୋଗୁ କିଛି 
ଜିନିଷପତ୍ର ଓ ଅଳଙ୍କାର ବିକ୍ରୀ କରିବାକୁ ହୋଇଥୂଲା। ଶେଷରେ ଗାଁକୁ ଯିବାକୁ ପ୍ରସ୍ତୁତ 
ହେଲେ ଓ ଶେଷ ସମ୍ବଳ ଗାଇଗୁଡ଼ିକୁ ମଧ୍ଯ ହସ୍ତାନ୍ତର କରିବାକୁ ପଡ଼ିଥୂଲା। 


ଏବେ ଜୀବନର ଶେଷ ପର୍ଯ୍ୟାୟରେ ପହଞ୍ଚ୍‌ ପଶ୍ଚାତ୍ୂ ଅବଲୋକନ କଲେ 
ଦେଖୁଛି ଜୀବନରେ ସେହି ଘଟଣା ପରେ ଅନେକ କିଛି ପତନ ଓ ଉଦ୍ଜାନ ଘଟିଛି। 
ଅନେକ କିଛି ଅଭିଜ୍ଞତା ହୋଇଛି। କିନ୍ତୁ ମନେ ହେଉଛି ସେହି ଦୁର୍ଘଟଣାଟି ସେତେବେଳେ 

ମୋ ପିଲାଦିନ : କଲିକତା ୧୯ 


ଯେପରି ଦୁଯୌଗ ବୋଲି ମନେ ହୋଇଥଲା ତାହା ମୋ ଜୀବନର ଶେଷ ପରିଣତି 
ଦେଖୁଲେ ସେପରି ମନେ ହୁଏ ନାହିଁ। ସେପରି ଘଟି ନ ଥିଲେ ଆଜିର ଏ ଅବସ୍ଥାରେ 
ମୁଁ କିପରି ପହଞ୍ଚଥା'ନ୍ତି ! ଏକ ଆଧ୍ଯାମ୍ବିକ ଜୀବନଯାପନ କରିବା ପାଇଁ କିପରି ସୁଯୋଗ 
ପାଇଥା'ନ୍ତି ! ତେଣୁ ସବୁ ପଛରେ ଭଗବାନଙ୍କର କିଛି ନିର୍ଦଦିଷ୍ଠ ଲକ୍ଷ୍ୟ ଥାଏ। ବିଭିନ୍ନ 
ପରିସ୍ଥିତି ମଧ୍ଯ ଦେଇ ବ୍ୟକ୍ତି ନାନା ଅନୁଭୂତି ଗ୍ରହଣ କରି କ୍ରମେ ଆଗେଇ ଚାଲେ ଓ 
ଭଗବତ ଅଭିପ୍ରେତ ଲକ୍ଷ୍ୟରେ ଶେଷରେ ପହଞ୍ଚଯାଏ। ଏହିପରି ଭାବେ ମୋତେ ଖୁବ୍ର 
କମ୍‌ ବୟସରେ କଲିକତା ଛାଡ଼ିବାକୁ ହୋଇଥୁଲା। କିନ୍ତୁ ପ୍ରାୟ ବର୍ଷେ କି ଦୁଇବର୍ଷ 
ମଧ୍ଯରେ ପୁଣି ଥରେ କଲିକତା ଯିବାକୁ ଉଚିଥୁଲା। ସେଥର ବାପାଙ୍କ ସହିତ ଯାଇ ପ୍ରାୟ 
ଦେଢ଼ ମାସ କଲିକତାରେ ରହିଥୁଲି ମୋର ଚିକିତ୍ସା ପାଇଁ। 

କଲିକତାରୁ ଗାଁକୁ ଆସିଲା ପରେ ଗାଁର ଜଳବାୟୁ ସହିତ ମିଶି ଚଳିବାରେ 
ଅସୁବିଧା ହେଲା। ମେଲେରିଆ ଜ୍ଵର ଓ ପ୍ରିହା ରୋଗରେ ଖୁବ୍ର ଭୋଗିଲି। କବିରାଜି 
ଓ ଗାଉଁଲି ଚିକିତ୍ସାରେ କିଛି ଫଳ ହେଲା ନାହିଁ। ସେତେବେଳେ ଆମ ଅଞ୍ଚଳରେ 
ଡାକ୍ତରୀ ଚିକିତ୍ସାର କିଛି ବ୍ୟବସ୍ଥା ନ ଥଲା। ବାପା ଦୀର୍ଘ ଦିନ ଧରି କଲିକତାରେ 
ଚଳିଥୂଲେ। ପୋର୍ଟ କମିସନରଙ୍କ ବିଭାଗୀୟ ଡାକ୍ତରଙ୍କ ଚିକିତ୍ସାରେ ସେ ଓ ପରିବାର 
ଚଳି ଆସିଛନ୍ତି। ତେଣୁ ଅନ୍ଯ କୌଣସି ଚିକିତ୍ସା ଉପରେ ତାଙ୍କର ଆସ୍ଥା ରହିଲା ନାହିଁ। 
ସେ ମୋତେ ନେଇ ପୁଣି କଲିକତାକୁ ଗଲେ ଓ ସେଠାରେ ଚିକିତ୍ସାର ବ୍ୟବସ୍ଥା କଲେ। 
ଆମେ ଯେଉଁ ଘରେ ଥୂଲୁ ତା'ର ଗୋଟିଏ ଅଂଶରେ ମୋ ମଧୁଭାଇ ରହୁଥଲେ। 
ଚଳିବା ଓ ଚିକିତ୍ସାର ସୁବିଧା ହେବ ବୋଲି ସେଠାରୁ କିଛି ଦୂରରେ ମୋର ଜଣେ ଦାବା 
ଲକ୍ଷ୍ମୀକାନ୍ତଙ୍କ ଘରେ ସେଥର ରହିଲୁ। ସେ ଓ ତାଙ୍କ ପରିବାର ମୋର ଓ ବାପାଙ୍କର 
ବେଶ ଯତ୍ସ ନେଲେ। ତେବେ ମଧେ ମଧେ ପୁରୁଣା ଘରକୁ ଭାଇଙ୍କଠାକୁ ଆସୁ ପୂର୍ବେ 
ଆମ ଘରେ କାମ କରୁଥୁବା ହେମରାଜ ସେଠାକୁ ଆସି ଆମକୁ ଦେଖାକଲା। ଆଦରରେ 
ମୋତେ ପାଖକୁ ଟାଣି ନେଲା। ମୁଁ ମଧ୍ଯ ପୋଷା ବିଲେଇଟି ପରି ତା” ପାଖକୁ 
ଲାଗିଗଲି। “ସାନବାବୁଙ୍କ ଚେହେରା କ'ଣ ହେଇଚି, ଭଲ କଲେ ତାଙ୍କୁ ଏଠାକୁ 
ଆଣିଲେ। ଏହା ତାଙ୍କର ଜନ୍ମସ୍ଥାନ। ଏଠାରେ ଓଷଧ ତାଙ୍କୁ ଭଲ ଧରିବ,” ହେମରାଜ 
କହିଥୂଲା। ସେତେବେଳେ ପଡ଼ିଶାର ପୂର୍ବ ପରିଚିତ ଲୋକମାନଙ୍କ ଘରକୁ ମୁଁ ଯାଇଥ୍‌ରି। 
ପୂର୍ବ ସାଙ୍ଗମାନଙ୍କୁ ଭେଟି ଥୁଲି। ଦେହ ଖରାପ ତେଣୁ ଅଧୁକ ବୁଲିବାକୁ ବାପା ମନା 
କରିଥୂଲେ। ସେଠାରେ ଥିବାବେଳେ ହେମରାଜ ପାଖେ ପାଖେ ଥାଏ। ଦିନେ ହେମରାଜ 
ସହିତ ତା” ବସାଘରକୁ ଯାଇଥଲି। ଛୋଟ ଏକ ବଖୁରିଆ ଟିଣ ଛପର ଘରଟିଏ। 
ସେ ଏକୁଟିଆ ରହେ। ବାରିପଟେ ଖଶ୍ଡେ ଟିଣ ଯୋଡ଼ି ଗୋଟିଏ ଛୋଟ ଚାଳିଆ ବାହାର 

କରାଯାଇଛି। ତାହାରି ତଳେ ଛୋଟ ବାଛୁରୀଟିଏ ବନ୍ଧା ଯାଇଥୂଲା। ସେତେବେଳେ 
ଆମର ଆଗ ଗାଇ ବାଛୁରୀଙ୍କ କଥା ମନେ ପଡ଼ିଗଲା। ମୁଁ ବାଛୁରୀଟି ପାଖକୁ ଗଲି। 
ମତେ ଦେଖୁ ସେ ମୁଣ୍ଡ ହଲାଇ ଏପାଖ ସେପାଖ ବୁଲିଗଲା ! ସାହସ ବାନ୍ଧି ତା' ପାଖକୁ 
ଗଲି । ମୁଣ୍ଡରେ ଓ ବେକରେ ହାତ ବୁଲାଇଲି। ସେ ମୋ ଆଡ଼କୁ ବେକ ଟେକି ଦେଲା। 
ଦେହର ବର୍ଣ୍ଣ ଗେରୁଆ। ମୁଣ୍ଡରେ ଗୋଟିଏ ଚାନ୍ଦ ଚିହ୍ନ। ଆମର ଏମିତି ଗୋଟିଏ 
ବାଛୁରୀ ଥୂଲା। ଗୁଆଲା ତାକୁ ଡାକୁଥୁଲା “ଚାନ୍ଦୀ। ମାଇ ବାଛୁରୀ ବୋଲି ତାକୁ 
ସ୍ଵେହ କରୁଥୁଲା। ଆମେ କଲିକତା ଛାଡ଼ିବାର ଠିକ୍‌ ପୂର୍ବରୁ ଆମ ଗାଇ ବାଛୁରୀ ସବୁ 
ବିକ୍ରୀ ହୋଇଥୁଲେ। ତାଙ୍କ ସହିତ ଚାନ୍ଦୀ ମଧ୍ଯ ଯାଇଥୁ୍‌ବ। ମନେ ପଡ଼ିଲା ସେଦିନର 
କରୁଣ ଦୃଶ୍ୟ ଓ ବାପା ବୋଉଙ୍କ ଦୁଃଖ କଥା। ବାଛୁରୀଗୁଡ଼ିକ ଚାଲିଯିବାରୁ ମୋତେ 
ମଧ୍ଯ ଦୁଃଖ ଲାଗିଥୂଲା। ସବୁକଥା ମନେ ପଡ଼ିଲା। ଖୁବ୍ଧ ଅଳ୍ପଦିନ ତଳର କଥା, ଏବେ 
ହେମରାଜ ଘରେ ବାଛୁରୀଟିକୁ ଦେଖ୍‌ ତା” ପ୍ରତି ଆକୃଷ୍ଠ ହେଲି। ଭାଇଙ୍କ ଘରେ 
ଯେତେବେଳେ ରହେ ପ୍ରାୟ ସବୁବେଳେ ହେମରାଜ ଘରକୁ ଯାଇ ଚାନ୍ଦୀକୁ ଦେଖେ ଓ 
ତା” ସହିତ ଖେଳେ। ସେ ମୋ ପାଖକୁ ଘୁଞ୍ଆସେ ଓ ବେକ ଟେକି ମୋତେ ଚାଟିବାକୁ 
ମୁହଁ ବଢ଼ାଏ। କଥା କହିପାରେ ନାହିଁ ସତ ମାତ୍ର ସବୁ ବୁଝିଯାଏ। ଫେରିଲାବେଳେ 
ସେ ବନ୍ଧା ହୋଇଥୁବା ଦଉଡ଼ିକୁ ଟାଣି ମୋ ଆଡ଼କୁ ଆଗେଇ ଆସେ । ହମା ରଡ଼ି 
ଛାଡ଼େ । ମୁଁ ପୁଣି ଫେରିଯାଏ। କିନ୍ଧ ହେମରାଜ ଡାକିଲେ ବାଧ ହୋଇ ଫେରେ। 


ମନେ ଅଛି ଦାଦାଙ୍କ ଘରେ ଥୂଲାବେଳେ ମୁଁ ତାଙ୍କ ଘର ପାଖେ ଥୁବା ଡକ୍‌ 
ମଧ୍ଯରେ ବନଶୀ କଣ୍ଟାରେ ମାଛ ଧରେ। ସାଧାରଣ ଯେପରି ବାଉଁଶ ଛଡ଼ିରେ ଦଉଡ଼ି 
ଓ ସୋଲ ଲଗାଇ ସେଥୁରେ କଣ୍ଟା ଗୁନ୍ଥି ବନସୀ ଖଡ଼ା ପ୍ରସ୍ତୁତ ହୁଏ ସେଠାରେ ସେପରି 
ପ୍ରଚଳିତ ନ ଥୂଲା। ସେଠାରେ ଗୋଟିଏ ସୂତା ବଣ୍ଡଲୁ ଦେହରେ ଶେଷକୁ ଗୋଟିଏ 
ପେନ୍ଥା ବନଶୀ କଣ୍ଟା ଲଗାଉଥୂଲା। ସେଥୂରେ ଛୋଟ ବଡ଼ ଓ ମଧ୍ୟମ ଧରଣର 
କଣ୍ଟାସବୁ ରହୁଥୁଲା। କଣ୍ଟାରେ ଥୋପ ଗୁଳି ସେହି କଣ୍ଟା ପେନ୍ଧାକୁ ପାଣି ମଧ୍ୟକୁ ପକାଇ 
ଦେବାକୁ ହୁଏ। ମାଛ ଧରିଲେ ଆମ ପାଖେ ଥୁବା ସୂତାଟି ଟାଣି ହୁଏ ଓ ଆମେ 
ସେତେବେଳେ ଟାଣି ଆଣିଲେ ମାଟି କଣ୍ଟାରେ ଥବା ଥୋପ ଖାଇଲାବେଳେ ସେଥୁରେ 
ଅଟକି ଯାଏ ଓ ଧରାପଡ଼େ। ମୁଁ ଏହିପରି ମାଛ ଧରିବା ପାଇଁ ଚେଷ୍ଟା କରେ। ତେବେ 
ସଫଳ ହେଇଚି କି ନାହିଁ, ମନେ ନାହିଁ। 


ସେଥର ଓଡ଼ିଶା ଫେରିବା ଦିନ ଆସିଗଲା। ଦାଦାଙ୍କ (ଲକ୍ଷ୍ମୀକାନ୍ତ ଘରଠାରୁ 
ବିଦାୟ ନେଇ ଭାଇଙ୍କ ଘରକୁ ଆସିଲୁ। ବାପା ଜିନିଷ ସଜାଡ଼ି ପ୍ରସ୍ତୁତ ହେଉଥା'ନ୍ତି। 
ହେମରାଜ ସେଠାରେ ଥାଇ ସାହାଯ୍ୟ କରୁଥାଏ। ମୁଁ ଜାମା ପ୍ୟାଣ୍ଟ ପିନ୍ଧିଲି। ଏହା 

ମଧ୍ୟରେ ଘର ପଛପଟ ରାସ୍ତାଦେଇ ହେମରାଜ ଘରକୁ ଧାଇଁ ଯାଇଥ୍‌ଲି। ଅନ୍ପ ଦୂରତ 
— ମନେ ହେଲା ଥରେ ଚାନ୍ଦୀକୁ ଦେଖ୍‌ ଆସିବି। ବୋଧହୁଏ ଆଉ କେବେ ଦେଖପାରିବି 
ନାହିଁ, ତାକୁ ଆଉଁସି ତାହାରି ପାଖରେ ରହିଛି। ବେଳ ଭୁଲି ଗଲିଣି। ବାପା ବ୍ୟସ୍ତ ହୋଇ 
ହେମରାଜକୁ ପଠାଇଛନ୍ତି ମୋତେ ଖୋଜିବା ପାଇଁ। ହେମରାଜ ବାହାରେ ଖୋଜି ଖୋଜି 
ତା' ନିଜ ଘରଠାରେ ପହଞ୍ଚ୍‌ ମୋତେ ଦେଖ୍‌ଛି। ବାପା ଖୋଜୁଛନ୍ତି ଓ ଯିବାପାଇଁ ବ୍ୟସ୍ତ 
ହେଲେଣି ବୋଲି କହି ଡାକିଲାରୁ ବାଧ୍ଯ ହୋଇଗଲି। ଚାନ୍ଦୀ ମତେ ଚାହିଁଲା, ମୁଁ ଫେରି 
ଫେରି ଚାହୁଥଲି। କ୍ରମେ ସେ ଅଦୃଶ୍ୟ ହୋଇଗଲା। ହେମରାଜ ମୋ ହାତ ଧରି ବାପାଙ୍କ 
ପାଖକୁ ନେଇଗଲା। ବାହାରିବା ବେଳ, ତେଣୁ ବାପା ବୋଧହୁଏ ବିରକ୍ତ ହୋଇ ନ ଥୂଲେ। 
ବାପାଙ୍କ ସହିତ ଆସିଲି। ହେମରାଜ ଷ୍ଟୋର୍‌ର ବଡ଼ ଫାଟକ ପର୍ଯ୍ୟନ୍ତ ବଳାଇ ଦେବାକୁ 
ଆସିଥୂଲା। ଶେଷରେ ମୋଂଠାକୁ ଲାଗି ଆସି କହିଥୁଲା, “ସାନବାବୁ, ମାଂଙ୍କୁ ମୋର 
ସଲାମ ଜଣାଇବ ଓ କହିବ ବାଛୁରୀଟିକୁ ମୁଁ ଖୁବ ଯତ୍ସରେ ରଖୁଛି। ଦେଖଲ ତ, ସବୁକଥା 
କହିବ, କେବେ ଥରେ ଆସିବାକୁ ମଧ୍ଯ କହିବ।” ” ସେତେବେଳେ ଭାବିଲି ତେବେ ସେଇଟି 
କ'ଣ ଆମର ସେହି ଚାନ୍ଦୀ ବାଛୁରୀ ? ସେ କ'ଣ ଏତେ ଦିନ ପରେ ମତେ ଚିହ୍ନିଲା କି ? 
ଗାକୁ ଯାଇ ବୋଉକୁ ସବୁକଥା କହିଥୁଲି। ତା'ଠାରୁ ଜାଣିଲି ଯେ ଗାଇ ବାଛୁରୀ ବିକ୍ରି ହେବା 
ପୂର୍ବରୁ ବାପାଙ୍କୁ କହି ସେ ଚାନ୍ଦୀ ବାଛୁରୀଟିକୁ ହେମରାଜକୁ ଦେଇଥୁଲା। ସେ ବହୁତ ଦିନ 
ଆମ ଘରେ କାମ କରିଥୂଲା। ଆମର ସେବା କରିଥୂଲା। ତେଣୁ ଖୁସିରେ ବୋଉ ତାକୁ 
ବାଛୁରୀଟିକୁ ଦେଇଥୁଲା। 

୧୯୮୦ ମସିହା ଡିସେମ୍ବର ମାସରେ ସାନପୁଅ ବ୍ୟାଙ୍ଗକକୁ ଗଲାବେଳେ ତାକୁ 
ନେଇ ମୁଁ କଲିକତା ଆସିଥୁଲି। ଦ୍ଵିତୀୟ ଥର ପାଇଁ ମୁଁ ମୋର ଜନ୍ମସ୍ଥାନକୁ ସେଥର 
ଯାଇଥ୍‌ଲି। ପୂର୍ବେ ଦେଖ୍ଥ୍ବା ଘରବାଡ଼ିର ଚିହ୍ନବର୍ଣ୍ଣ ନ ଥୁଲା। ସାହାପୁରକୁ ଯିବାର 
ଗେଟ୍‌ ବଡ଼ ରାସ୍ତା ପାଖରେ ପୂର୍ବ ପରି ରହିଥୂଲା। ସେହି ବାଟେ ମୁଁ ଭିତରେ ପ୍ରବେଶ 
କରିଥୁଲି। ଗାଡ଼ି ରଖୁ ସେ ଅଂଚଳର ଗୋଟିଏ ପୁରୁଣା ଅଶ୍ଵତ଼ୂଅ ଗଛ ମୂଳେ କିଛି 
ସମୟ ବସିଥୁଲି। ଅନ୍ୟସବୁ କଥା ସହିତ ସେଦିନ ମୋର ସେହି ଚାନ୍ଦୀ ବାଛୁରୀ କଥା 
ଖୁବ୍ଧ ମନେ ପଡ଼ିଥୂଲା। ବାପା, ବୋଉ, ଭଗବାନ ମାଷ୍ଟ୍େ, ଲକ୍ଷ୍ମୀକାନ୍ତ ଦାଦା, ମଧୁଭାଇ 
ସମସ୍ତେ ସଂସାର ଛାଡ଼ି ଚାଲିଗଲେଣି। ହେମରାଜ ମଧ୍ଯ ନ ଥୁବ। ମୁଁ ମଧ୍ୟ ଜୀବନରେ 
ସତୁରୀ ବର୍ଷ ଟପିଗଲିଣି। ନୂଆ ଘର ଗଢ଼ି ଘର ଅଧାରୁ ଭାଙ୍ଗି ଗଲାଣି। ପିଲାଏ 
ବଡ଼ ହେଲେଣି, ତାଙ୍କ ଡେଣାରେ ପର ଲାଗିଗଲାଣି ଓ ସେମାନେ ଉଡ଼ି ଚାଲିଲେଣି। 
ନିଜ ନିଜର ସଂସାର ଗଢ଼ିଲେଣି। ମୁଁ ଏକୁଟିଆ ହୋଇ ପୂର୍ବ ସ୍ମ ତିକୁ ସମ୍ବଳ କରିଛି। 
ଚାନ୍ଦୀ ବାଛୁରୀର ସଂସାର କଂଣ ହୋଇଥୁବ। ସେ ଗାଇ ହୋଇଥୁୂବ। ତା'ର ବାଛୁରୀ 
ହୋଇଥବେ। ବୁଢ଼ୀ କାଳେ କେହି ଚାନ୍ଦୀକୁ କଂସେଇକୁ ବିକି ଦେଇଥ୍‌ବେ ବା ସେହି 

୨୨ ଯାତ୍ରୀ 


ସହରରେ କାହା ଘରେ ମରିଥ୍‌ବ ଓ କରପୋରେସନ୍‌ ଗାଡ଼ି ଆସି ନେଇଥ୍‌ବ। ତା” 
ପିଲାର ପିଲା ଗାଇ ହୋଇ ସେମାନଙ୍କର ମଧ୍ଯ ପିଲା ଗାଇ ହୋଇ ମରି ସାରିବେଣି। 
ଏମିତି କେତେ ପୁରୁଷ ଏହା ମଧ୍ଯରେ ଯିବଣି। ଶେଷରେ ନିଶ୍ଚୟ ବାଛୁରୀଟିଏ ଥୁବ। 
ତେବେ ବଂଶ ପରମ୍ପରା ରକ୍ଷାକରି ତା” ମୁଣ୍ଡରେ ଚାନ୍ଦ ଚିହ୍ନଟିଏ ଥୁବ କି ? ଏହିପରି 
କେତେ ଚିନ୍ତାକରି ସେଦିନ ଭାରି ମନରେ ରହୁଥ୍‌ବା ଅତିଥୁଶାଳାକୁ ଫେରିଥୁଲି। 


ଅନେକ ଦିନ ତଳେ ଆମେରିକାର କୃଷ୍ଣକାୟ ଲେଖକ ଆଲେକ୍ସ ହାଲି (Alex 
Haley)ଙ୍କ ଲିଖ୍ତ ପୁସ୍ତକ ରୁଟସ୍‌ (Roots) ପଡଢ଼ିଥୂଲି। କିପରି ତାଙ୍କର 
ପୂର୍ବ ପୁରୁଷମାନଙ୍କୁ ଆଫ୍ରିକା ମହାଦେଶରୁ କ୍ରୀତଦାସ ଭାବେ ଅଣାଯାଇଥୁଲା ବହୁ 
ଗବେଷଣା ପରେ ସେ ତାହା ପ୍ରକାଶ କରିଛନ୍ତି ଓ ସେହିସବୁ ତଥ୍ୟକୁ ନେଇ ଏକ 
ଉପନ୍ୟାସ ରଚନା କରିଛନ୍ତି। ତାଙ୍କ ମତରେ ପ୍ରତ୍ୟେକ ବ୍ୟକ୍ତିର ଅନ୍ତରରେ ଗଭୀରତମ 
ପ୍ରଦେଶରେ ତା'ର ମୂଳ ଉତ୍ସ ବିଷୟରେ ଜାଣିବା ପାଇଁ ଏକ ଆଦିମ ପ୍ରେରଣା ରହିଛି। 
ତାହା ହେଲା “ମୁଁ କିଏ ?”” ତାହା ଆବିଷ୍କାର କରିବା ଓ ତାହା ସହିତ ଜଡ଼ିତ 
ଇତିହାସର ଉଦ୍ଘାଟନ କରିବା। ବୋଧହୁଏ ସେହିପରି ମୁଁ କିଏ”ର ଆବିଷ୍କାର କରୁ 
କରୁ ବ୍ୟକ୍ତି ଦିନେ ନିଜର ଅସଲ ସ୍ଵରୂପ ଓ ଆଦିମ ଉତ୍ସର ଅନୁସନ୍ଧାନ କରିବ ଓ ସେହି 
କ୍ରମରେ ନିଜର ଉତ୍ସ ସହିତ ଆଉ ସମସ୍ତଙ୍କର ଓ ସବୃକିଛିର ଉତ୍ସର ଉପଲବ୍ଧି କରିବ। 
ସେ ଏକ ମହାନ ଆବିଷ୍ଠାର ଓ ସଂପୂର୍ଣ୍ଣ ଅପାର୍ଥବ ଉପଲବ୍ଧି 


ବୋଧହୁଏ ସେହିପରି ଏକ ମୂଳ ପ୍ରେରଣା ଯୋଗୁ ମୁଁ ମୋର ଜନ୍ମ ଓ ତା'ର 
ଇତିହାସ ଜାଣିବା ପାଇଁ ଆଗ୍ରହୀ ଓ ସେଥୁପାଇଁ ୧୯୮୦ ମସିହାରେ ସେହି ପୁରାତନ 
ସ୍ଥାନକୁ ଯାଇଥୁଲି। ସେହିପରି କଳ୍ପନା ଚାନ୍ଦୀ ପରି ବାଛୁରୀ ବା ସେହି ବଂଶର କୌଣସି 
ଗାଇ ବଳଦଙ୍କ ଚିନ୍ତାର ବାହାରେ ନିଶ୍ଚୟ। ସେ ଯାହାହେଉ, ସେହିପରି ରହସ୍ଯ 
ଉଦ୍ଘାଟନ କରିବାର ବିଶେଷ ତାପୂର୍ଯ୍ୟ କଂଣ ? ସେହି ଆଦିମ ଜିଜ୍ଞାସାର ରହସ୍ୟମୟ 
ରହସ୍ୟ ହେଉଛି ଏ ଜଡ଼ଜଗତର ସୃଷ୍ଟି ଭଗବାନଙ୍କର ଏକ ପ୍ରକାଶ। ସେ ସବୁଥ୍‌ରେ 
ଓ ସବୁଠାରେ ପ୍ରତିଷ୍ଠିତ। ତାଙ୍କୁ ଚିହ୍ନି ପାରିଲେ ସବୁକିଛିର ଉତ୍ସର ସନ୍ଧାନ ମିଳିଯିବ। 
ଅନ୍ୟ କିଛିର ମୂଳ ଖୋଜିବା ନିଷ୍ପୟୋଜନ ଓ ବୃଥା ମନେ ହେବ। ତେବେ ତାହା କ'ଣ 
ସହଜେ ସମ୍ଭବ ? 


ଏହି ହେଲା ମୋଟାମୋଟି ମୋ ପିଲାଦିନ-କଲିକତାର ସ୍ମତି ଓ ବିଚାର 
ଯାହାକୁ କି ବିସ୍ମ ତି ଗର୍ଭରୁ ଉଦ୍ଧାର କରାଯାଇଛି। ପରବଭ୍ତୀ ପର୍ଯ୍ୟାୟରେ ପିଲାଦିନେ 
— ଗାଁ କଥା। 

ଦ୍ଵିତୀୟ ଅଧ୍ୟାୟ 
ମୋ ପିଲାଦିନ — ଗା 


ମୋର ଯାହା ମନେ ହେଉଛି ପ୍ରାୟ ୭ ବର୍ଷ ପର୍ଯ୍ୟନ୍ତ ମୁଁ କଲିକତା ସହରରେ 
ଥଲି। ୧୯୨୪ ନଭେମ୍ବର ୧୧ ତାରିଖ ଦିନ କଲିକତାର ସାହାପୁର ଅଞ୍ଚଳରେ ମୋର 
ଜନ୍ମ ହୋଇଥୂଲା। ସହରରେ ଜନ୍ମ ହୋଇ ସହରରେ ବଢୁଥଲି। ହଠାତ୍ଵ ପ୍ରାୟ ୭ ବର୍ଷ 
ବୟସରେ ସେ ସ୍ଥାନ ଛାଡ଼ିବାକୁ ପଡ଼ିଲା। ଅନ୍ଯ ଗୋଟିଏ ସ୍ଥାନକୁ ପିତାମାତା ଓ 
ପରିବାର ସହିତ ଆସିବାକୁ ହେଲା। ସମସ୍ତେ କହିଲେ ଆମେ ଗାଁକୁ ଆସିଲୁ। ଗାଟି 
କିପରି ସ୍ଥାନ ଓ କାହାକୁ ଗା କହନ୍ତି ସେ ବିଷୟ ଜାଣିବା ପାଇଁ ମୁଁ ମୁଣ୍ଡ ଖେଳାଇ 
ନ ଥୁଲି। ଗୀକୁ ଆସିଲି ଓ ସେଠାକାର ପିଲାମାନଙ୍କ ସହିତ, ପରିବାରର ଅନ୍ୟମାନଙ୍କ 
ସହିତ, ସମୟ ପରିବେଶ ସହିତ ଅଳ୍ଛଦିନ ମଧ୍ଯରେ ମିଶିଗଲି ଓ ଖେଳି ବୁଲି ସାଙ୍ଗସାଥୀଙ୍କ 
ସହିତ ସମୟ କଟାଇଲି। ବୋଧହୁଏ ପିଲାବେଳେ ପୂର୍ବ କଥା ସେତେ ମନେ ପଡ଼େ 
ନାହିଁ ଓ ପିଲା ନୂତନ ପରିସ୍ଥିତିକୁ ଖୁବ ଶୀଘ୍ର ଆପଣାର କରିନିଏ ଓ ଚଳିଯାଏ, 
କୌଣସି ଆପରି କରେ ନାହିଁ। ଅନ୍ଯ ପିଲାଙ୍କ ସହିତ ନଲରେ ସ୍କାନ କରିବା, ବିଲ 
ବାଡ଼ିରେ କାଦୁଅରେ ଘାଣ୍ଟି ହେବା, ଚାଲି ଚାଲି ସାଙ୍ଗସାଥୀଙ୍କ ସହିତ ଦୁଇ କିଲୋମିଟର 
ଦୂର ସ୍ତ୍ୁଲକୁ ଯିବା ସବୁ ସ୍ଵାଭାବିକ ହେଇଥ୍‌ବ। ବାପା ଓ ବୋଉଙ୍କର ମନ ଖରାପ 
ହେଇଥୁଲା ବୋଲି ପରେ ମୁଁ ବୋଉଠାରୁ ଶୁଣିଛି। ସହର ଜାଗାରୁ ଆସି ମଫସଲ 
ଗାରେ ନିଜକୁ ମିଶାଇ ଚଳିବା ପ୍ରଥମେ ସେମାନଙ୍କୁ କଷ୍ଟକର ବୋଧ ହୋଇଥ୍‌ଲା କିନ୍ତୁ 
ସେମାନେ ପୂର୍ବରୁ ସେ ଗା ଅଞ୍ଚଳ ସହିତ ଅଭ୍ୟସ୍ତ ଥ୍‌ବାରୁ କିଛିଦିନ ପରେ ଚଳିଗଲେ 
ଯଦିଓ ପିଲାଙ୍କ ପାଇଁ ମନଦୁଃଖ ହୋଇଥଲା । ମୋର କିନ୍ତୁ ଅସୁବିଧା କଥା କିଛି ମନେ 
ପଡ଼େ ନାହିଁ। ବରଂ ସେତେବେଳକାର କାର୍ଯ୍ୟକଳାପ କଥା ମନେ ପଡ଼ିଲେ ଏବେ ଖୁସି 
ଲାଗେ। ଗୀ ଶବ୍ଦର ଅର୍ଥ କ'ଣ ? ଗା କାହାକୁ କହନ୍ତି, ଗାକୁ କିଏ ଗଢ଼ିଲା, ସେଠିସବୁ 
କ”ଣ ହୁଏ, ସହରଠାରୁ ଏହା କିପରି ଭିନ୍ନ ସେସବୁ ବିଷୟରେ ମୁଁ ସେତେବେଳେ 
ଆଦୌ ଚିନ୍ତା କରି ନ ଥୁଲି, ଚିନ୍ତା କରିବାର ବୟସ ହୋଇ ନ ଥୁଲା। ବଡ଼ ହେଲାରୁ 
ସେସବୁ କଥା ଜାଣିବାକୁ ମନ ହେଲା। ଇତିହାସ ଭୂଗୋଳ ସ୍ତୁଲରେ ପଢ଼ିଥଲି, ନିଜ 
ଗାଁ ପରିବେଶରେ ଚଳିଥୁଲି। ମୋ ପିଲାବେଳର ଗାଗଣ୍ଡାର ଅବସ୍ଥା କିପରି ଥୁଲା 
ଏସବୁ ମନେ ପକାଇଲି। ଯାହା ବୁଝିଲି ତାହା ଏହିପରି - 

୨୬ ଯାତ୍ରୀ 


ଗ୍ରାମ ଶବ୍ଦର ଅଭିଧାନିକ ଅର୍ଥ ଲୋକାଳୟ, ସମୂହ, ପଲ୍ଲୀ ଇତ୍ଯାଦି। କିନ୍ତୁ 
ଲୌକିକ ସ୍ତରରେ ଗ୍ରାମର ପ୍ରଚଳିତ ଅର୍ଥ ହେଉଛି ପଲ୍ଲୀ। ମନୁଷ୍ୟ ମନରେ ସାମାଜିକ 
ସଙ୍ଗବଦ୍ଧ ଜୀବନଯାପନ କରିବାର ପ୍ରେରଣା ଆସିବା ଦିନଠାରୁ ସମୂହ ଭାବେ ମନୁଷ୍ୟ 
ଯାଯାବର ଜୀବନର ଆରମ୍ଭ କରି କ୍ରମେ ପ୍ରାକୃତିକ ଅନୁକୂଳ ପରିବେଶ ବାଛିନେଇ 
ଗୋଟିଏ ଗୋଟିଏ ସଂଘବଦ୍ଧ ଜୀବନ ବା ଗୋଷ୍ଠୀ ଜୀବନ ଅନୁସରଣ କରିଚାଲିଲା। 
ସହର ସୃଷ୍ଟିପରି ପଲ୍ଲୀ ଗ୍ରାମର ସୃଷ୍ଟି ହେବାର କୌଣସି ନିର୍ଦିଷ୍ଟ ଇତିହାସ ନାହିଁ। 
ବେଳେବେଳେ ଶୁଣାଯାଏ ଯେ କୌଣସି ରାଜା ମହାରାଜା ଗୋଟିଏ ଗୋଟିଏ ବ୍ରାହ୍ମଣ 
ପଶ୍ରିତଙ୍କ ଗ୍ରାମ ସ୍ଥାପନ କରିଥା'ନ୍ତି। ଯୁଗ ଯୁଗ ଧରି ପଲ୍ଲୀସବୁ ତିଷ୍ଠି ରହିଛନ୍ତି ଓ ବିଭିନ୍ନ 
ସମୟର ରୁଚି ଓ ସଂସ୍କୃତିର ଛାପ ବହନ କରୁଛନ୍ତି। ଜନ୍ମମରଣ ଲାଗି ରହିଛି। 
ପୁରାତନ ଚାଲିଗଲେ ପୁଣି ନୃତନ ବ୍ୟକ୍ତି ସେହି ଯାତ୍ରାକୁ ଚଳାଇ ନେଉଛନ୍ତି। ଗ୍ରାମଟିମାନ 
ସ୍ଥାୟୀ ହୋଇ ରହିଆସିଛି। ବେଳେବେଳେ କୌଣସି ପ୍ରାକୃତିକ ବିପର୍ଯ୍ୟୟ ଯୋଗୁ 
ଯଥା- ବନ୍ଯା, ବାତ୍ୟା, ଭୂକମ୍ପ ବା ଆଗ୍ନେୟଗିରିର ଉଦ୍ଧଗିରଣ ଯୋଗୁ ଗ୍ରାମମାନ 
ନିଶ୍ଚିହ୍ନ ହୋଇଯାଉଛି ବା ତା'ର ରୂପର ପରିବର୍ରନ ଘଟୃଛି। ବେଳେବେଳେ 
କଳକାରଖାନାକୁ ଭିଭି କରି ନୂତନ ଗ୍ରାମସବୁ ମଧ୍ଯ ଗଢ଼ି ଉଠୁଛି ବଡ଼ ସହରର 
ପାଖାପାଖ୍‌ । ବିଭିନ୍ନ ମୁନି ରଷି, ଦେବଦେବୀ, ପ୍ରାକୃତିକ ନଦୀ, ପର୍ବତ ଅଥବା କୌଣସି 
କିତ୍ବଦନ୍ତୀକୁ ଅବଲମ୍ବନ କରି ଗ୍ରାମଗୁଡ଼ିକ କେବେ କିପରି ନାମିତ ହୋଇଥୁଲା ତାହା 
କହିହେବ ନାହିଁ। ତେବେ ମୋ ପିଲାବେଳେ ଗ୍ରାମର ପୁରୁଖା ଲୋକଙ୍କଠାରୁ ଯାହା 
ଶୁଣିଛି ସେହି ବିଚାରରେ ଆମ ଗ୍ରାମ ସୃଷ୍ଟିର ଏକ ଭିନ୍ନ ଇତିହାସ ଅଛି। ସେକଥା 
ପରେ କହିବି। 
ଅବସ୍ଥିତି ଓ ଜଳବାୟୁ : 

ଆମର ଗ୍ରାମର ନାମ “'କୁଆଁଶ ମଢ଼ିଆଂ? । ଭାରତବର୍ଷର ମାନଚିତ୍ରରେ ସେ 
ନାମ ନ ଥୁବ! ତେବେ ସେ ଅଞ୍ଚଳରେ କେତେଗୁଡ଼ିଏ ଗ୍ରାମକୁ ନେଇ ଗୋଟିଏ ମୁଖ୍ୟ 
ସ୍ଥାନ ବୋଲି “ଆଗରପଡ଼ା”? ପରିଚିତ। ଏହା ପୂର୍ବତନ ଜମିଦାର (ରାଜା) ସ୍ବର୍ଗତଃ 
ଡ. ହରେକୃଷ୍ଣ ମହତାବଙ୍କ ଜମିଦାରୀ ଅନ୍ତର୍ଭୂକ୍ତ ମୁଖ୍ୟ ସ୍ଥାନ — ତାଙ୍କର ନିବାସ। ତାଙ୍କ 
ନିଜ ବାସସ୍ତାନଟିକୁ ଅବଶ୍ଯ ଗଡ଼ସାହି କହୁଥିଲେ। ଆମେ ସମସ୍ତେ ଆଖ ପାଖ 
ଗ୍ରାମବାସୀ ନିଜକୁ ଆଗରପଡ଼ାର ବାସିନ୍ଦା କହିଲେ ଆମର ଅବସ୍ଥିତି ଜଣାଯାଏ। 
ଆଗରପଡ଼ାଠାରେ ଏକ ଡାକ୍ତରଖାନା ( ପ୍ରାଇମେରୀ ହେଲଥ୍‌ ସେଣ୍ଟର୍‌) ଥାନା, ହାଇସ୍ଟଲ, 
ବାଳିକା ହାଇସ୍ତୁଲ, କଲେଜ, ମହିଳା କଲେଜ ଅନ୍ୟାନ୍ୟ କେତେ କ'ଣ ହେଲାଣି। ଆମ 


Digitized by srujanika@gmail.com 


ମୋ ପିଲାଦିନ - ଗୀ ୨୭ 


ପିଲାବେଳେ ସେସବୁ କିଛି ନ ଥୂଲା। ହାଟଟିଏ ଥୁଲା ପ୍ରଧାନ ସ୍ଥାନ। କ୍ରମେ ଆମେ 
ଦେଖୁ ଦେଖୁ ସବୁ ଗଢ଼ିଉଠିଛି। ମହତାବ ବାବରଙ୍କ ପ୍ରଭାବରେ ଏ ଶତାଦ୍ଦୀର ତିରିଶ 
ଦଶକଠାରୁ କଂଗ୍ରେସର ସ୍ଵାଧୀନତା ଆନ୍ଦୋଳନରେ ଆଗରପଡ଼ା ମୁଖ୍ୟ ଭୂମିକା ଗ୍ରହଣ 
କରିଥୂଲା। ସେଠାରେ କର୍ମମନ୍ଦିର ପ୍ରତିଷ୍ଠିତ ହୋଇଥୂଲା। ସୂତାକଟା, ଖଦଡ଼ ଲୁଗା 
ବୁଣା, ଘଣା ତେଲ ପାଇଁ ଘଣି ପ୍ରତିଷ୍ଠା ଆଦି କେତେକ କାର୍ଯ୍ୟ ଗ୍ରହଣ କରାଯାଇଥୁଲା। 
ସେତେବେଳଠାରୁ ଏହାର ପ୍ରତିଷ୍ଠା ବଢ଼ିଚାଲିଛି । ସେହି ମୁଖ୍ୟ କେନ୍ଦ୍ରଠାରୁ ଆମ ଗ୍ରାମ 
ପ୍ରାୟ ଦୁଇ କି.ମି. ମଧ୍ୟରେ ହେବ। ସ୍ଥାନଟିକୁ ମାନଚିତ୍ରରେ ଦେଖୁଲେ ତ ମିଳିବ ନାହିଁ 
ତେବେ ଠାବ କରିବାକୁ ହେଲେ ବିଷୁବ ରେଖାର ଉପରକୁ ୨୦ରୁ ୨୫ ଅକ୍ଷାଂଶ ଓ 
୮୦ରୁ ୧୦୦ ଦ୍ରାଘିମା ମଧ୍ଯରେ କଳ୍ପିତ କର୍କଟ କ୍ରାନ୍ତି ରେଖାର ପାଖାପାଖୁ ଗ୍ରୀଷ୍ମ 
ମଣ୍ଡଳରେ ଅବସ୍ଥିତ ଏକ ବିନ୍ଦୁ ପରିମିତ ସ୍ଥାନ। ଗ୍ରାମଟି ଭଦ୍ରକ-ଆଗରପଡ଼ା (ଏବେ 
କୃପାରୀ, ବାଲେଶ୍ଵର ଓ ସୋସୋ କେନ୍ଦୁଝର) ରାସ୍ତାର ପାର୍ଶ୍ବରେ ଅବସ୍ଥିତି। ଆମ 
ପିଲାଦିନେ କଚା ରାସ୍ତା ଥଲା। ୧୯୫ ୪-୫୫ ବେଳେ Community Projectରେ 
ପକ୍କା ରାସ୍ତା ହେଲା। ଗ୍ରାମର ଉତ୍ତରରେ ସାଳନ୍ଦୀ ନଦୀ ଗ୍ରାମକୁ ଲାଗି ପ୍ରବାହିତା। 
ଦକ୍ଷିଣ ଆଡ଼କୁ ଆସୁଥୁ୍‌ବା ନଦୀ ହଠାତ଼ ଆମ ଗାଁଠାରେ ଚିଟା ଓ ଗେଇ୍କୁଟିଆ ମାଟିର 
ବାଧା ପାଇ ଏକ ଉଚ୍ଚତର ସ୍ଥଳଭାଗର ସମ୍ମୁଖୀନ ହୋଇ ହଠାତ୍ଵ ପୂବାଭିମୁଖୀ 
ହୋଇଛି। ସେହି ବାଙ୍କ ଉପରେ ଗୀଟି ରହିଯାଇଛି। ଆମ ଗା ପାଖଟି ଖୁବ୍ଧ ଉଚ୍ଚ। 
ନଇ ଖୁବ୍ଧ ଛୋଟ ଥୂଲା। ଏବେ ଅବଶ୍ୟ ବଢ଼ିଯାଇଛି। ଉତ୍ତରରେ ନଦୀର ଅନ୍ୟ ପାଶ୍୍ଧିକୁ 
ଶ୍ରୀରାମପୁର ଗ୍ରାମ (କରଣ ଗୋଷ୍ଠୀ) ଅପରପାର୍ଶ୍ବରେ ଗୋଟିଏ ଛୋଟ ଜଙ୍ଗଲ ଥୁଲା। 
ସେଥୂରେ ବିଲୁଆ ଗଧୁଆ ପରି ବନ୍ୟଜନ୍ତୁ ରହୁଥୁଲେ। ଆମେ ପିଲାବେଳେ ଏକୁଟିଆ 
ସେପାଖକୁ ଯିବାକୁ ଡରୁଥଲୁ ଯଦିଓ ଶ୍ରୀରାମପୁରକୁ ଯିବାର ଗୋଟିଏ ସରୁ ଏକପାଦୀ 
ରାସ୍ତା ସେ ଜଙ୍ଗଲ ମଧ୍ଯରେ ଥୂଲା। ସେହି ଭୂଭାଗରୁ ଖଣ୍ଡେ ଆୟତ୍ତ କରି ଆମ ଗ୍ରାମର 
ଜଣେ ଦାଦା - ବଳରାମ ମହାନ୍ତି ଗୋଟିଏ ଚାଷ ଫାର୍ମ କରିଥ୍‌ଲେ। ଆମେ ତା’ ମଧ୍ଯକୁ 
ଯାଉଁ। ସେହି ସ୍ଥାନ ସହିତ ସଂଯୋଗ କରିବା ପାଇଁ, ନଦୀ ପାରି ହେବା ପାଇଁ ସେ 
ଗୋଟିଏ ଡଙ୍ଗା ମଧ୍ଯ ନଦୀ ଘାଟରେ ପକାଇଥୂଲେ। ଆମେ ବେଳେବେଳେ ସେ ଡଙ୍ଗା 
ନେଇ ଖେଳୁ। ଏପରି ଅନେକ କଥା। ଏବେ ଗ୍ରାମର ଅବସ୍ଥିତି କଥାକୁ ପୁଣି ଫେରିଆସୁଛି। 
ପୂର୍ବରେ ଭଦ୍ରକ ଆଗରପଡ଼ା ରାସ୍ତା । ଉତ୍ତର ପଶ୍ଚିମକୁ ଅନ୍ୟ ଗୋଟିଏ କରଣ ବସ୍ତି 
““ଟିକରା” । ପୂର୍ବ ଦିଗକୁ ଖଣ୍ଡେ ବିଲ ପାର ହେଲେ ଘଣ୍ଟଗଡ଼ିଆ ଗ୍ରାମ ଓ ନଦୀ କୂଳକୁ 
ଗୋଟିଏ ମୁସଲମାନ ବସ୍ତି ରହିଛି। ଏବେ ଗୋଟିଏ କଚାରାସ୍ତା ଆମ ଗା ବଡ଼ ରାସ୍ତା 
ଛକଠାରୁ ଭଦ୍ରକ ଆଡ଼କୁ ଯାଇଛି। ଆମ ପିଲାବେଳେ ସେ ରାସ୍ତା ନ ଥୂଲା। ଆମେ 
ଅଣିଜ ମହାଦେବ ମନ୍ଦିରକୁ ବଡ଼ ଶାସନ, ଗୋପୀନାଥପୁର ଇତ୍ୟାଦି ଗ୍ରାମ ପାରି 

ହୋଇ ସାଳନ୍ଦୀ ନଦୀକୁ ଗୋଟିଏ ସ୍ଥାନରେ ପାରି ହୋଇଯାଉଥ୍‌ୁଲୁ। ଗ୍ରାମମାନଙ୍କ ମଧ୍ଯ 
ଦେଇ, ମୁଁ ଚାଲି ଚାଲି ଥରେ ଦି'ଅର ଭଦ୍ରକ ପର୍ଯ୍ୟନ୍ତ ଯାଇଥୁବି। ଗ୍ରାମର ଦକ୍ଷିଣ 
ଓ ପୂର୍ବକୁ ଚାଷ ଜମି ରହିଛି। ଗ୍ରାମ ମଧ୍ଯ ଦେଇ ଯେଉଁ ରାସ୍ତାଟି ଭଦ୍ରକ-ଆଗରପଡ଼ା 
ରାସ୍ତା ଛକଠାରୁ ପୂର୍ବକୁ ଯାଇଛି ତାହା ଗ୍ରାମକୁ ଦୁଇଭାଗ କରିଛି। ଗୋଟିଏ ଭାଗରେ 
ମୁଖ୍ୟତଃ କରଣ ବସ୍ତି ଓ ଅନ୍ୟ ଭାଗ( ଦକ୍ଷିଣ )ଟି ହରିଜନ ବସ୍ତିସବୁରେ ପୂର୍ଣ୍ଣ । ଆମେ 
କହୁଥିଲୁ ପାଣ ସାହି। କରଣ ବସ୍ତି ଯେପରି କେତେଗୁଡ଼ିଏ ସାହି( ସାଇ)ରେ ବିଭକ୍ତ 
ଯଥା ¬ ତାଳସାହି, ( ଆମ ସାହି) ଠାକୁର ମନ୍ଦିର ସାହି। ମଝି ସାହି (ପୁର), ବେବଭୀ 
ସାହି ଓ ରାସ୍ତାର ଦକ୍ଷିଣକୁ ଥବା କରଣ ଘର କେତୋଟିକୁ ପଟ୍ଟନାୟକ ସାହି ଵୋଲି 
କହି ଆସିଛୁ। ପରେ ନଦୀ କ୍ରମେ ମାଡ଼ି ଆସିବାରୁ ଆମ ସାହିର କେତୋଟି ପରିବାର 
ଗୀ ବାହାରେ ଥବା ଜମିରେ ଦକ୍ଷିଣ ପଟକୁ ଘର କରି ରହିଲେଣି। ସେମାନେ ତାଳ 
ସାହିର ଲୋକ। ଭଦ୍ରକ-ଆଗରପଡ଼ା ରାସ୍ତାର ଛକରେ ଗୋଟିଏ ଛୋଟ ଦୋକାନ 
ଥୁଲା। ତାକୁ ଆମେ କହୁଥଲୁ ରାଢ଼ି ଦୋକାନ । ସେହିଠାରୁ ଗ୍ରାମ ମଧ୍ଯକୁ ରାସ୍ତା ଯାଇଛି। 
ତା'ର ପ୍ରାୟ ଦୁଇ ଫରଲଙ୍ଗ ପୂର୍ବରୁ ଗୋଟିଏ ଛୋଟ ଏକପାଦିଆ ରାସ୍ତା ଗୀ ଭିତରକୁ 
ପଡ଼ିଛି। ଭଦ୍ରକରୁ ଚାଲି ଆସିଲାବେଳେ ବା ବିଲରୁ ଫେରିଲାବେଳେ ଆମେ ସେହି 
ବାଟରେ ଗା ମଧ୍ଯକୁ ପ୍ରବେଶ କରିଆଉଁ। ସେତେବେଳେ ସେଠାରେ ଖଣ୍ଡେ ପଳାଶ 
ଗଛର ବଣ ଥନା। ଦକ୍ଷିଣକୁ ଖଣ୍ଡେ ଫାଙ୍କା ସ୍ଥାନ ମଶାଣି ଭାବେ ବ୍ୟବହୃତ ହେଉଥୂଲା। 
ସେଠାରେ ମୋ ବାପା, ବଡ଼ମା ଓ ମଧୁଭାଇଙ୍କର ସଜ୍କାର କରାଯାଇଥୁବା କଥା ମୋର 
ମନେ ଅଛି। ମୁଁ କେତେଖଣ୍ଡ ଇଟା ରଖୁ ବାପାଙ୍କର ସମାଧ୍‌ ଗଡଢ଼ିଥଲି। ଭଦକ୍ରରୁ ଗାଁ 
ଭିତରକୁ ଗଲାବେଳେ ସେଠାରେ ପ୍ରଣାମ କରିଯାଏ। ଏବେ ସେ ପଳାଶ ବଣ ଆଉ 
ନାହିଁ। ଜମିଦାରୀ ଉଠିଗଲା ପରେ ସେ ସ୍ଥାନକୁ କେତେକ ବ୍ୟକ୍ତି ପଟା କରି ନେଇଥୁଲେ। 
ସେଥୂରୁ ଖଣ୍ଡେ ଆମେ ନେଇଥୁୂଲୁ। ଏବେ ସେଠାରେ ଘର କରିଛୁ। ମୋ ପୁତୁରା ଓ 
ଆମ ଘର ଲୋକ ସେଠାରେ ରହୁଥଲେ। ଏବେ ପୁତୁରା ପାଖରେ ନିଜ ଘର କରି 
ସେଠାରେ ରହୁଛି କିନୁ ଏ ପୁରୁଣା ଘର କଥା ବୁଝୁଛି। କରଣ ସାହି ପରି ପାଣ ବସ୍ତି 
ମଧ୍ଯ କେତୋଟି ସାହିରେ ପୃଥକ ପୃଥକ ଭାବେ ରହି ଆସିଛନ୍ତି। ସେମାନେ ମୁଖ୍ୟତଃ 
କରଣମାନଙ୍କର ମୁଲିଆ ଭାବେ କାମ କରି ଚାଷରେ ସାହାଯ୍ୟ କରନ୍ତି ଓ ନିଜର 
ଜୀବିକା ନିବୀହ କରନ୍ତି। ଏବେ ଅବଶ୍ୟ ଭିନ୍ନ ଭିନ୍ନ କାର୍ଯ୍ୟ କଲେଣି। ସେମାନଙ୍କ ମଧ୍ଯରୁ 
କେତେକ ପଢ଼ାପଢ଼ି କରି ଭଲ ଚାକିରି କଲେଣି। 

ଗ୍ରାମକୁ ପ୍ରବେଶ କଲେ ପ୍ରଥମେ ପଡ଼େ ଗୋଟିଏ କଚେରୀ ଘର ଓ ତା'ର 
ବାଡ଼ି ବଗିଚା । ସେଇଟି ଆମ ଗୀ ଜମିଦାରଙ୍କ କଚେରୀ ଥଲା। ମୁଁ ଶୁଣିଛି ଭଦ୍ରକ 
(ତିହିଡ଼ି) ଅଞ୍ଚଳର ପବିତ୍ରା ଦାସୀଙ୍କ ଇଷ୍ଟେଟ୍‌ର ଜମିଦାରୀରେ ଆମ ଗା ରହିଥଲା, 

ଆଉ କେତେ ଖଣ୍ଡି ଗା ମଧ୍ଯ। ସେହି କଚେରୀ ଘରେ ଜଣେ ତହସିଲଦାର ଥାଇ 
ଖଜଣା ଆଦାୟ କରନ୍ତି । ଜମିଦାରୀ ଗଲା ପରେ ସେ ଘରକୁ ଓ ବାଡ଼ି ବଗିଚାକୁ ଗାର 
ଜଣେ ଭଦ୍ରବ୍ୟକ୍ତି ( ସର୍ଗତ ରାଧାକୃଷ୍ଣ ମହାନ୍ତି) ତାଙ୍କ ନାମରେ ପଟା କରି ନେଇଥୁଲେ। 
ଏବେ ତାଙ୍କ ପରିବାର ସେଠାରେ ରହୁଛନ୍ତି। ସେହି କଚେରୀ ଘରକୁ ଲାଗି ଗୋଟିଏ 
ଗଉଡ଼ ପରିବାର ରହୁଥିଲେ, ଏବେ ମଧ୍ଯ ରହୁଛନ୍ତି। କଚେରୀର କେହି କର୍ମଚାରୀ 
ବୋଧହୁଏ ସେଠାରେ କିଛି କାମ କରିବା ପାଇଁ କୌଣସି ବ୍ୟକ୍ତିକୁ ନିଯୁକ୍ତ କରିଥୁଲେ 
ଓ ତାକୁ ଖଣ୍ଡେ ଜାଗା ଦେଇ ଘର କରି ପାଖରେ ରହିବାର ସୁଯୋଗ ଦେଇଥୁଲେ। 
କାଳକ୍ରମେ ସେ ରହିଗଲା, ତା” ପରକୁ ୪/୫ଟି ପରିବାର ରହୁଥୁଲେ (ଏବେ ମଧ୍ଯ 
ଅଛନ୍ତି) ସେମାନେ ଖଶ୍ଡାୟତ ଶ୍ରେଣୀଭୁକ୍ତ ହୋଇଛନ୍ତି। ଆମ ସମୟରେ ତାଙ୍କୁ ଗୁଲାମ 
ମାହାନ୍ତି ବୋଲି କହୁଥ୍‌ବାର ଶୁଣିଛି । ଲୋକେ କହୁଥିଲେ ସେମାନେ କୌଣସି କରଣଙ୍କର 
ରକ୍ଷିତା ସ୍ତ୍ରୀଙ୍କ ପିଲା ଓ ସେମାନଙ୍କୁ ଥଇଥାନ କରିବା ପାଇଁ କରଣମାନେ ଜାଗାବାଡ଼ି 
ଦେଇ ରହିବାର ସୁବିଧା କରାଇଥ୍‌ଲେ। ସେସମୟରେ କରଣମାନେ ଖୁବ୍ର ପ୍ରତିପରିଶାଳୀ 
ବ୍ୟକ୍ତି ଥଲେ। କିନ୍ତୁ ସାମାଜିକ ବାଧା ଯୋଗୁଁ ସେହି ପିଲାଙ୍କୁ କରଣ ସମାଜରେ ମିଶାଇ 
ପାରି ନ ଥୁଲେ। ବର୍ଭମାନ ସମୟ ହୋଇଥ୍‌ଲେ ଅବଶ୍ଯ ଭିନ୍ନ କଥା ହୋଇଥା'ନ୍ତା। 
ଏବେ ଜାତି ପ୍ରଥା କ୍ରମେ ପୂର୍ବର ଦୃଢ଼ତା ହରାଇଲାଣି। ସେହି କେତେ ଘର ପରେ 
ପରେ ଆରମ୍ଭ ହୁଏ କରଣ ବସ୍ତି ଓ ବିଭିନ୍ନ ସାହି। ଗା ମଝିରେ ରଘୁନାଥ ଜିଉ ଠାକୁର 
ମନ୍ଦିର ବାଡ଼ି ବଗିଚା ଓ ପୋଖରୀ। ଆମେ କହୁଥଲୁ ଠାକୁରବାଗ। ସେ ପୋଖରୀରେ 
କେହି ସ୍ଵାନ କରନ୍ତି ନାହିଁ। ହରିଜନ ସାହିରୁ ବା ବାହାରୁ କେହି ପାଣି ନିଅନ୍ତି ନାହିଁ। 
ପରେ ଅବଶ୍ଯ ପରିବର୍ଭନ ହେବା କଥା ଶୁଣିଛି। ଠାକୁର ବାଗରେ ଦୋଳ ମଶ୍ଡପ, 
ଝୁଲଣ ମଣ୍ଡପ ସହିତ ଫାଙ୍କା ସ୍ଥାନ ରହିଛି। ସେଠାରେ ଦୋଳବେଳେ ମେଳନ ହୁଏ, 
ଝୁଲଣବେଳେ ଠାକୁର ଝୁଲନ୍ତି ଓ ଦୋଳପୂର୍ଣ୍ଣମାରେ ନୂଆ ପାଞ୍ଜି ପଢ଼ାବେଳେ ସେହି 
ପଡ଼ିଆର କୌଣସି ମଣ୍ଡପରେ ନୂଆ ପାଞ୍ଜି ପାଠ କରାଯାଏ। ଗୋଟିଏ କଦମ୍ବ ଗଛ 
ଥିବାର ମୋର ମନେ ଅଛି। ଏବେ ସେଇଟି ଅଛିକି ନାହିଁ ଜାଣେନା। ମନ୍ଦିର ଓ ବେଢ଼ା 
ପରେ ମଧ୍ଯ କରଣ ବସ୍ତି ଲାଗିରହିଛି। ଗାଁ ଶେଷ ମୁଣ୍ଡ ପର୍ଯ୍ୟନ୍ତ। ଆରମ୍ଭରୁ ଶେଷ 
ପର୍ଯ୍ୟନ୍ତ ଦୂରତା ପ୍ରାୟ ଦୁଇ କି.ମି. ହେବ। ଶେଷ ଆଡ଼କୁ ଗୋଟିଏ ବ୍ରାହ୍ମଣ ଘର ଓ 
ପରେ ପରେ କେତୋଟି ଗଉଡ଼ ଘର ଥୁଲା। ଗୋଟିଏ ପୁଟୁଳି-ବଣିଆ ଘର ମଧ୍ଯ 
ଥିବାର ମନେ ଅଛି। ଆମେ କହୁଥ୍ଲୁ ହରିସା ଘର। ଠାକୁର ବାଗ ପାଖରେ ଗୋଟିଏ 
ଗୁଡ଼ିଆ (ମଧୁ ବୈଶ୍ଯ) ଥିବାର ମୋ ମନେ ଅଛି କିନ୍ତ ପରେ ସେମାନେ ଅନାତ୍ର 

ଚାଲିଗଲେ। ରାସ୍ତାର ଡାହାଣ ପଟେ କେତୋଟି କରଣ ପରିବାର ଛଡ଼ା ମୁଖ୍ଯତଃ 
ହରିଜନ ବସ୍ତି ¬ ସେକଥା ପୂର୍ବରୁ କହିଛି। ଗାର ଶେଷ ଆଡ଼କୁ ଗୋଟିଏ ବଡ଼ 
ପୋଖରୀ ଅଛି ଯାହାକୁ ଆମେ କହୁ ବେବତ୍ତୀ ପୋଖରୀ । ସେଥ୍‌ରେ ସବୁବେଳେ ପାଣି 
ଥାଏ। ମୋ ପିଲାବେଳେ ଗାଁ ଆରମ୍ଭରେ ଗୋଟିଏ ପୋଖରୀ ଖୋଳା ଗଲା । 
ସେଇଟିକୁ କରାଇଥିଲେ ସ୍ବର୍ଗତଃ ବନବିହାରୀ ମହାନ୍ତିଙ୍କର ପରିବାର। କରଣ ସାହି 
ଆରମ୍ଭରେ ତାଙ୍କ ଘର। ସେତେବେଳେ ସେଇଟି ଗୋଟିଏ ବଡ଼ ଏକାନ୍ନବତ୍ତୀ ପରିବାର 
ଥୁଲା। ଧନ, ଜନ ଓ ଚାଷ ସବୁ ଦିଗରେ ସେ ପରିବାର ଖୁବ୍ର ଆଗୁଆ ଥୁଲା। ଶିକ୍ଷା 
ଓ ସଂସ୍କୃତିରେ ସେ ପରିବାରର ବ୍ୟକ୍ତିମାନଙ୍କର ଆମ ଗାଁ ପାଖର ଅନ୍ୟ ଗାଁ ସବୁ ପ୍ରତି 
ଯଥେଷ୍ଟ ଅବଦାନ ଥୂଲା। ଆଗରପଡ଼ାର କ୍ରମୋନ୍ନତିବେଳେ ସେତେବେଳେ ମାଇନର 
ସ୍ତୁଲରେ ଶିକ୍ଷକତା କରୁଥୁବା ବନବିହାରୀ ମହାନ୍ତି କେତେକ ଅନୁଷ୍ଠାନ ସହିତ ସଂପୃକ୍ତ 
ଥାଇ ଅନେକ ଲୋକହିତକର କାର୍ଯ୍ୟ କରିଥ୍‌ଲେ। ସେ ଅଞ୍ଚଳରେ ତାଙ୍କର ସମ୍ମାନ 
ଥଲା। ସେ ମୋର ମଧ୍ଯ ଶିକ୍ଷକ ଥୂଲେ। ତାଙ୍କର ପ୍ରଭାବରେ ସୈ ପରିବାରର 
ପିଲାମାନେ ଶିକ୍ଷା କ୍ଷେତ୍ରରେ ମଧ୍ଯ ଆଗୁଆ ଥୂଲେ। ତାଙ୍କର ସାନଭାଇ ସ୍ଵର୍ଗତଃ ଗଗନ 
ବିହାରୀ ମହାନ୍ତି ଜଣେ କବିଲେଖକ ଥୂଲେ। ଭଦ୍ବକ କଲେଜରେ ସେ ଜଣେ ଅଧାପକ 
ଥିଲେ। ତାଙ୍କର ଅକାଳ ମୃତ୍ୟୁ ପରିବାରକୁ ବିଶେଷ ଆଘାତ ଦେଇଥୂଲା। ସେସବୁ ଭିନ୍ନ 
କଥା। ସମୟ ସବୁକୁ ନେଇ ଆଗେଇ ଚାଲେ। ବର୍ଭମାନ ପରିସ୍ଥିତି ବଦଳି ଯାଇଛି। 
ସେ ପରିବାର ଆଉ ଗାରେ ନାହାନ୍ତି। ଗାଁରେ ଘର ଖଣ୍ଡେ ମଧ୍ଯ ନାହିଁ। ପାରିବାରିକ 
ଅଶାନ୍ତି ଯୋଗୁଁ ଏପରି ଘଟିଛି ( ୨୦୦୩ ବେଳର କଥା) । 


ଆମ ଗାଁ ବା ସେ ଅଞ୍ଚଳର ଜଳବାୟୁ କଥା କହୁଛି। ପିଲାବେଳେ ମୁଁ ଅନୁଭବ 


କରିଛି ମୁଖ୍ୟତଃ ତିନିଟି ରତୁ - ଖରା, ବଷୀ ଓ ଶୀତ। ସାଧାରଣ ଲୋକେ ପ୍ରାୟ 
ସେହିପରି ଅନୁଭବ କରନ୍ତି। ପିଲାବେଳେ ପଢ଼ିଥୁଲି — 


ଗ୍ରୀଷ୍ମ ଗ୍ରୀଷ୍ପେ ବୈଶାଖ ଜ୍ୟେଷ୍ଠ ମାସ 
ପ୍ରଚଣ୍ଡ ରୌଦ୍ରଵ ପରକାଶ। । 

ବଷା ବଷୀରେ ଆଷାଢ଼ ଶ୍ରାବଣ 
ମେଘ ବରଷେ ଘନ ଘନ।। 

ଶରତ ଭାଦ୍ର ଆଶ୍ିନ ଶରତରେ 


ନିର୍ମଳ ଶୋଭା ଜଗତରେ।। 

ମୋ ପିଲାଦିନ - ଗୀ ୩୧ 


ହେମନ୍ତ ହିମେ କାର୍ରିକ ମାର୍ଗଶୀର 
ରାତିରେ ପଡ଼ଇ ଶିଶିର।। 


ଶୀତ ଶୀତରେ ପୌଷ ମାଘ ମାସ 
ଦେହରେ ରଖ ଶୀତବାସ।। 


ବସନ୍ତ ଫାଲ୍‌ଗୁନ ଚୈତ୍ର ବସନ୍ତରେ 
ମୃଦୁ ମଳୟ ମନ ହରେ।। 


ବାର ମାସର କଥା ଏହି 
ହେଜ ବାଳକେ ମନ ଦେଇ।। 


ଏହିପରି ଛଅ ରତୁ କଥା ପଢ଼ିଥୁଲି। ଶିକ୍ଷକମାନେ ମଧ୍ଯ କହୁଥିଲେ। ତା'ର 
ତାପୂର୍ଯ୍ୟ ବୁଝି ନ ଥୂଲି ଯଦିଓ ସେସବୁ ଲକ୍ଷଣ ନିଜେ ଅନୁଭବ କରିଛି ଓ ଅଙ୍ଗେ 
ନିଭାଇଛି। ବଷୀ ପରେ ଖଣ୍ଡ ଖଣ୍ଡ ମେଘ ଆକାଶରେ ଭାସୁଥାଏ। ବେଳେବେଳେ 
ବଷୀ ପଡ଼ିଯାଉଥାଏ। କିନ୍ତୁ ମୌସୁମୀ ବାୟୁ ଅପସରି ଯାଇଥାଏ। ବଷୀ ପରେ 
ଶରତର ବର୍ଣ୍ଣନା କବିମାନେ କରିଛନ୍ତି ପରେ ପଡ଼ିଛି। ମୁଁ କିନ୍ତ ପିଲାବେଳେ ଶରତ 
ରତୃର ତାପୂର୍ଯ୍ୟ ବୁଝି ନ ଥୁଲି। ନଇ କୂଳରେ କାଶତଡ୍ତି ଫୁଲ ମୁଁ ଦେଖୁଛି। ନଇରେ 
ପାଣି କମିଯିବାର ଦେଖ୍‌ଛି। ଦଶହରା ପୂଜାରେ ଯୋଗ ଦେଇଛି। ଗାରେ କଳସ 
ବସାଇ ସାର୍ବଜନୀନ ପୂଜାରେ ଅଂଶ ଗ୍ରହଣ କରିଛି। ତାହା ଏହି ରତୁର ବିଶେଷ ପର୍ବ। 
କାର୍ରିକ ମାସରେ ଘାସରେ କାକର ପଡ଼େ। ମୁଁ ପଡ଼ିଆରେ ଗଲାବେଳେ ପାଦ ଓଦା 
ହୋଇଯାଏ। ରାତିରେ ବାହାରେ ରହିଲେ ମୁଣ୍ଡରେ ଗାମୁଛା ପକାଇବାକୁ ବୋଉ 
କହିଥାଏ। କୁମାର ପୂର୍ଣ୍ଣିମାବେଳ ଦାଣ୍ଡରେ ଫ୍ରଲଘର କଲାବେଳେ ଅନେକ ସମୟ 
ବାହାରେ ରହିବାକୁ ହୁଏ। ସେତେବେଳେ ମୁଣ୍ଡକୁ କାକରରୁ ରକ୍ଷା କରିବା ପାଇଁ 
ଗାମୁଛା ମୁଣ୍ଡରେ ପକାଇଥ୍‌ବାର ମୋର ମନେ ପଡ଼ୁଛି। ଏ ହେଲା ହେମନ୍ତ ରତୁର 
କଥା। ଶୀତ ପରେ ବସନ୍ତ ରତୁ ଆସେ। ଆମେ ଜାଣିପାରୁ ନାହିଁ, ବସନ୍ତ ପଞ୍ଚମୀ 
( ସରସ୍ଵତୀ ପୂଜା)୦ାରୁ ବସନ୍ତ ସମୟ ଆସେ। ଅଘିରା ପୂର୍ଣ୍ଣମୀ ଦିନ ଗାରେ ଅସଘି 
ନିଆଁ ଜଳାଯାଏ। ଲୋକେ କହନ୍ତି “ଅଘି ଜଳିଲା ଶୀତ ଟଳିଲା” । ଏ ହେଲା ବସନ୍ତର 
ସୂଚନା। ବର ଗଛରେ ନୂଆ ପତ୍ର କଅଁଳିବାର ଦେଖୁଛି। ସେତେବେଳେ ବସନ୍ତ ରତୁର 
ତାପୂର୍ଯ୍ୟ ବୁଝିପାରି ନ ଥୁଲି। କିନ୍ତୁ ଗ୍ରାମ ପରିବେଶରେ ସବୁକିଛି ଅନୁଭବ କରିବାର 
ସୁଯୋଗ ଥାଏ। 

୩୨ 


ଯାତ୍ରୀ 


ବିଭିନ୍ନ ରତୁରେ ଓଡ଼ିଆ ଓ ଇଂରାଜୀ ମାସର ସମୟ ଏହିପରି 


ରାଶିର ନାମ 
ମେଷ 


ଇଂରାଜୀ ମାସ 


April 15 to May 15 
May 16 to June 15 
June 16 to July 15 
July 16 to August 15 
August 16 to Sept.15 
Sept. 16 to October 15 
October 16 to Nov.15 
Nov. 16 to Dec. 15 
Dec. 16 to January 15 
January 16 to Feb. 15 
Feb. 16 to March 15 
March 16 to April 15 


ଓଡ଼ିଆ ମାସ 


ବୈଶାଖ 
ଜ୍ୟେଷ୍ଠ 
ଆଷାଢ଼ 
ଶ୍ରାବଣ 
ଭାଦ୍ର 
ଆଶ୍ମିନ 
କାର୍ରିକ 
ମାର୍ଗଶୀର 
ପୌଷ 
ମାଘ 
ଫାଲ୍‌ଗୁନ 
ଚୈତ୍ର 


ରତୁ 
ଗ୍ରୀଷ୍ମ 
ଗ୍ରୀଷ୍ମ 
ବଷୀ 
ବଷ 
ଶରତ 
ଶରତ 
ହେମନ୍ତ 


ଗ୍ରାମାଞ୍ଚଳରେ ଗ୍ରୀଷ୍ମ, ବଷୀ ଓ ଶୀତ ପ୍ରଧାନ ରତୁ ଭାବେ ଅନୁଭୂତ ହେଉଥୁଲେ 


~~ — 


ମଧ୍ଯ ଅନ୍ୟ ତିନିଟି ରତୁର ପ୍ରକାଶ ବେଶ ଭଲଭାବେ ଅନୁଭବ କରାଯାଏ । କବିମାନେ 
ଅନେକ କବିତାରେ ସେ ସମୟର ବର୍ଣ୍ଣନା କରିଛନ୍ତି। ପ୍ରକୃତିପ୍ରେମୀ କବି ସ୍ଵର୍ଗତା 
ବିଦ୍ୟୁତ୍ଵ ପ୍ରଭାଙ୍କ ( ପତ୍ନୀ) ରଚନାରୁ କେଇଟି ପଦ ¬ 


ଶରତ 


ଥର ପାଦ ପାତେ ଏଇ ଆସେ ଚାରୁ ଶରତ 

ନୀଳିମା-ଲହରେ ପୁଲକି ଉଠଇ ମରତ 
ଶୁଭ୍ର ଶିଶିର ଭେଦାରେ 

ମୁଣ୍ତିଳ ହାସ ଫୁଟି ଉଠେ ବନ କେଦାରେ। 


x 


କାନନ ଧରିଚି ତରୁ-ମର୍ମର ଗୀତିକା 
କାଶ-ଅଭିସାରେ ଫୁଲି ଉଠେ ତଟ ବୀଥୁକା 

ମରାଳୀ ଚଳଇ ଗରବେ 
ଶରତର ଏଇ ସୁନ୍ଦର ନବ ପରବେ। 


% 


ହେମନ୍ତ ଲକ୍ଷ୍ମୀ 


ମଗୁଶିର ରାଣୀ ଆସ ଗୋ 

କେଦାରେ କେଦାରେ ଚହଟି ଗଲାଣି 
ସୋରିଷ ଫୁଲର ବାସ ଗୋ। 
ସୁନ୍ଦର ଆଜି ବସୁମତୀ ପୀତବରଣୀ 
ଚାହିଁଛି ଶିଶିର- ଖଚିତ ପଲ୍ଲୀସରଣୀ। 
ନିଶୀଥ ଗଗନ ଝରାଇ ଶିଶିରମୋତିରେ 
ଝଲସାଏ ପ୍ରାତେ ଧରଣୀର ସୂୁନାଛାତିରେ। 


ଫଗୁଣ ବନ୍ଦାଣ 


ଶୀତର ଯେଉଁଦିନ ରାଜୁତି ସଇଲା 
କାନନେ ଥରି ଥରି ମଳୟ ବହିଲା 


ଫଗୁଣେ ଦେଇ ମାଳା କହିଲା ବନମାଳା 
“ବଂଧୁ ! ଏତେ ଦିନେ ଚରଣ ପଇଲା।” 
ପଳାଶ ପାରିଦେଲା ପାଟଳ ତଳପ 


ଅଶୋକ ଲାଜେ ନଇଁ ହସିଲା ଅଳପ 
ଭୂଙ୍ଗ ତରତରେ କୁଞ୍ଜେ ପ୍ରେମ ଭରେ 
ମେଲିଲା ଫ୍ଲ ପାଶେ ପ୍ରଣୟ ଗଳପ। 


a ax og 


ମଦନ ନିର୍ଦ୍ଦେଶେ ଧରଣୀ ସଙ୍ଗେ 
ମଧୁର ପରିଣୟ ବଢ଼ିଲା ରଙ୍ଗେ 
ମଳୟ ମାରି ତାଳି କରିଲା ନିଉଛାଳି 


କାନନେ ମର୍ମର ଲଳିତ ଭଙ୍ଗେ। 

୩୪ ଯାତ୍ରୀ 


ଆମ ଅଞ୍ଚଳ ମୁଖ୍ୟତଃ ପାହାଡ଼ିଆ ଅଞ୍ଚଳର ପାଦଦେଶରେ। ଗାଁ ମାଟି ସେତେ 
ଉର୍ବର ନୁହେଁ- ଚିକିଟା ଓ ଗେଙ୍କୁଟି ମିଶା। ନଦୀର ସେପାରି ଶ୍ରୀରାମପୁର ଗ୍ରାମ 
ମଧ୍ଯରେ ନଦୀ ଜଳ ପ୍ରବାହିତ ହେଉଥୂବାରୁ ମାଟି ଅପେକ୍ଷାକୃତ ଉର୍ବର। ଆମ ଗାଟି 
ଉଚ୍ଚାରେ ରହିଥ୍‌ବାରୁ କୂଅରେ ପାଣି ଖୁବ୍ର ଗଭୀରରେ ମିଳେ। ତେଣୁ ଖୁବ୍ର କମ୍‌ କୂଅ 
ରହିଛି। ସମସ୍ତେ ନଦୀ ଜଳ ବ୍ଯବହାର କରୁଥୂଲେ। 


ଖରାଦିନେ ଉପରବେଳା ଗାର ଉତ୍ତର-ପଶ୍ଚିମ କୋଣରୁ ପାହାଡ଼ ଅଞ୍ଚଳ ଆଡ଼ୁ 
ମେଘ ବଷା ଉଠିଆସେ ଓ ଘଡ଼ ଘଡ଼ି ଓ ବଷୀ ଯୋଗୁଁ ବେଳେବେଳେ ଖୁବ ବିତୃପାତ 
ଘଟାଏ । ଚାଳଘର ଉଡ଼ିଯାଏ। ତାଳ ଗଛରେ ଚଡ଼କ ପଡ଼ି ବେଳେବେଳେ ଘରପୋଡ଼ି 
ଘଟିବାର ମୁଁ ପିଲାବେଳେ ଦେଖ୍ଛି। ତେବେ ବଷୀ ଦିନ ଆରମ୍ଭ ହୁଏ ମୌସୁମୀ ବାୟୁର 
ପ୍ରଭାବରୁ; ମୁଖ୍ୟତଃ ଦକ୍ଷିଣ-ପଶ୍ଚିମ ମୌସୁମୀ ବାୟୁ ପ୍ରବାହିତ ହେଲେ। ଇଂରାଜୀ 
ମାସ ଜୁନ ଓ ଓଡ଼ିଆ ମାସ ଆଷାଢ଼ (ରଜ ସଂକ୍ରାନ୍ତି) ଠାରୁ ବଷୀ ଦିନ ଆରମ୍ଭ 
ହୋଇଥାଏ। କେତେବେଳେ କିଛି ଆଗପଛ ଘଟିଥାଏ ମଧ୍ଯ। ବଷୀଦିନ ଆଷାଢ଼ ଓ 
ଶ୍ରାବଣ ଅଥୀତ୍ବ ଜୁନ-ଜୁଲାଇ-ଅଗଷ୍ଠ ମଧ୍ୟଭାଗ ପର୍ଯ୍ୟନ୍ତ ଲାଗି ରହିଥାଏ। ବେଳେବେଳେ 
ଏବେ ସେପ୍ଟେମ୍ବର ମାସସାରା ବଷୀ ହେଉଥ୍‌ବାର ଦେଖାଯାଉଛି। 


ଶୀତ ଦିନରେ କେବେକେବେ ଝଡ଼ବଷୀ ହୁଏ। ତେବେ ଉତ୍ତର-ପୂର୍ବ ମୌସୁମୀ 
ବାୟୁର ପ୍ରଭାବ ଖୁବ କମ୍‌ ଆମ ଅଞ୍ଚଳ ଉପରେ ପଡ଼େ । ସମୁଦ୍ରରେ ଲଘୁଚାପ ସୃଷ୍ଟି 
ହେଲେ ବେଳେବେଳେ ଝଡ଼ବଷୀ ଶୀତ ଦିନେ ହୁଏ। ତାହା ଦ୍ଵାରା ଧାନ ଫସଲର 
ବିଶେଷ କ୍ଷତି ଘଟେ। ଏହି ହେଲା ମୋଟାମୋଟି ଆମ ଅଞ୍ଚଳର ଜଳବାୟୁର କଥା। 


ଗ୍ରାମ ଇତିହାସ ଓ ବଂଶ ପରିଚୟ : 


ଆମ ଗାରେ ଚାରୋଟି ପରିବାରକୁ ନେଇ ଆମର ଗୋଟିଏ ଛୋଟ ଗୋଷ୍ଠୀ । 
କୌଣସି ପରିବାରରେ କେହି ମରିଗଲେ, କାହାରି ଘରେ ନୂଆ ପିଲାଟିଏ ଜନ୍ମ ହେଲେ 
ଚାରୋଟି ପରିବାରର ଲୋକମାନେ ପ୍ରଚଳିତ ସାମାଜିକ ବିଧୁବିଧାନ-ସବୁକୁ ପାଳନ 
କରନ୍ତି। ଏପରିକି ଗୋଷ୍ଠୀ ଅନ୍ତର୍ଭୁକ୍ତ କୌଣସି ପରିବାର ଗାଁ ବାହାରେ ଦୀର୍ଘଦିନ ଧରି 
ରହୁଥୂଲେ ମଧ୍ଯ ସେହି ପରିବାରରେ ଏପରି କିଛି ଘଟଣା ଘଟିଲେ ଗ୍ରାମରେ ରହୁଥବା 
ଏହି ଗୋଷ୍ଠୀର ଅନ୍ୟ ପରିବାରର ଲୋକମାନେ ତାହାକୁ ପାଳନ କରିବାକୁ ସାମାଜିକ 
କରଁବ୍ୟ ବୋଲି ମାନି ଆସିଛନ୍ତି । ଏତଦବ୍ୟତୀତ କାହାର ବିବାହ, ଅନ୍ନପ୍ରାଶନ, କର୍ଣ୍ଣଭେଦ 
ଇତ୍ୟାଦି ପାରିବାରିକ ଉତ୍ସବ ହେଲେ ସେ ଅନ୍ୟ ସବୁ ପରିବାରର ଲୋକଙ୍କୁ ସେଥୁରେ 
ସଂପୃକ୍ତ କରନ୍ତି। ଏହି ପ୍ରଥା ଅଦ୍ୟାବଧୂ ପ୍ରଚଳିତ। ମୋ ପିଲାଦିନ କଥା; ସେତେବେଳେ 

ମୋ ପିଲାଦିନ - ଗୀ ୩୫ 


ମୁଁ ମାଇନର୍‌ ପଢ଼ା ଶେଷ କରି ହାଇସ୍ତୁଲରେ ଯୋଗ ଦେଇଥାଏ। ପ୍ରାୟ ୧୯୩୯ 
ବା ୧୯୪୦ ମସିହା ହୋଇଥୂବ। ଏହିପରି ଗୋଟିଏ ପାରିବାରିକ କାର୍ଯ୍ୟକ୍ରମରେ 
ଯୋଗଦେବା ଫଳରେ ଏକ ବିଶେଷ ଏତିହାସିକ ରହସ୍ୟ ବିଷୟରେ କିଛି ଜାଣିବାର 
ସୁଯୋଗ ମୋତେ ମିଳିଥୂଲା। ଉତ୍ସବ ଦିନଟି ହେଲା ଦୀପାବଳୀ ଅମାବାସ୍ୟା। ସବୁବର୍ଷ 
ଏହି ଅମାବାସ୍ୟା ଦିନ ସଂଧ୍ୟାରେ ଆମ ଘର ଅଗଣାରେ ଏକ ଶ୍ରାଦ୍ଧ କାର୍ଯ୍ୟ ହୁଏ। 
ଏଥ୍‌ରେ ଆମର ଚାରିଟି ପରିବାରର ଲୋକେ ଯୋଗଦେଇ ସ୍ବର୍ଗତଃ ପୂର୍ବପୁରୁଷର 
ଲୋକମାନଙ୍କୁ ଆବାହନ କରନ୍ତି ଓ ସେମାନଙ୍କ ଉଦେଶ୍ୟରେ ଶ୍ରାଦ୍ଧ ଅର୍ପଣ କରନ୍ତି । ଆମ 
ଅଞ୍ଚଳରେ ଏହାକୁ ପୟା-ଶ୍ରାଦ୍ଧ ବୋଲି କହନ୍ତି। ଏହି ଶ୍ରାଦ୍ଧ କାର୍ଯ୍ୟ ପାଇଁ ଏକପ୍ରକାର 
ବିଶେଷ ଫୁଲର ଆବଶ୍ଯକ ହୁଏ, ତାହାକୁ କଣ୍ଡିଙ୍ଗଲ ଓ ସୁଆଁଲ ଫୁଲ କହନ୍ତି। 
ଏକପ୍ରକାର ବୁଦାଜାତୀୟ କଣ୍ଟା ଗଛରେ ବର୍ଷର ସେହି ସମୟରେ ଏହି ଫ୍ରଲ ସବୁ 
ଫୁଟିଥାଏ। ଆମେ ପିଲାମାନେ ସକାଳଠାରୁ ମହା ଆନନ୍ଦରେ ଗା ସାରା ଖୋଜି ଖୋଜି 
ସେ ଫ୍ଲ ସଂଗ୍ରହ କରିଆଣୁ। ଭୋଗ ପାଇଁ ନଡ଼ିଆ, ଆଖୁ, ଅଦା ଓ କଦଳୀ ଇତ୍ୟାଦି 
ସହିତ ତାଳ ଗଜା ମଧ୍ଯ ମିଶାଯିବାର ବିଧ୍‌ ରହିଛି। ବଷୀଦିନ ତାଳଗଛରେ ତାଳ ପାଚି 
ତଳେ ପଡ଼ିଲେ ଲୋକେ ତାକୁ ଆଣି ସେଥ୍‌ରୁ ରସ କାଢ଼ି ନିଅନ୍ତି। ଏହି ରସ ପିଠା 
ପଣାରେ ବ୍ୟବହାର ହୁଏ। ଏହି ତାଳ ମଧ୍ୟରୁ ଆକାର ଅନୁସାରେ କେଉଁଥୁରୁ ଦୁଇଟି 
ବା କେଉଁଥରୁ ତିନିଟି ମଞ୍ଜି ବାହାରେ। ଆମେ ତାକୁ କହୁଁ ମଞ୍ଜ ¬ ଯେପରି ଦୁଇମଞ୍ଜିଆ 
ତାଳ ବା ତିନିମଞ୍ଜିଆ ତାଳ। ରସ କଢ଼ାଯିବା ପରେ ଏହି ମଞ୍ଜଗୁଡ଼ିକ ଏକାଠି କରି 
ଭୁଇଁଠାରୁ ଉଚ୍ଚରେ ରଖୁବା ପାଇଁ ବାଡ଼ିରେ ଛୋଟ ବାଉଁଶ ଭାଡ଼ି କରି ତାହା ଉପରେ 
ରଖାଯାଇଥାଏ। ଦୁଇତିନି ମାସ ମଧ୍ୟରେ ସେଥ୍‌ରୁ ଗଜା ବାହାରେ। ଏହି ଗଢା 
ବେଳେବେଳେ ମାଟି ପର୍ଯ୍ୟନ୍ତ ଲମ୍ବି ଗଲେ ସେହିଠାରେ ଗଛଟିଏ ହେଇପାରେ। ଏହାକୁ 
ଏଡ଼ାଇବା ପାଇଁ ମଞ୍ଜସବୁକୁ ଉଚ୍ଚ ସ୍ଥାନରେ ରଖାଯାଏ। ତେବେ ନୂଆ ତାଳଗଛ 
ଉତାରିବା ଉଦ୍ଦେଶ୍ୟରେ ଭଲ ଭଲ ତାଳ ମଞ୍ଜକୁ ନିର୍ଦ୍ଦିଷ୍ଟ ସ୍ଥାନରେ ମାଟିରେ ଅଳ୍ପ ପୋତି 
ରଖାଯାଏ। କାଳକ୍ରମେ ସେହିଠାରେ ଗଛଟିଏ ହୁଏ। ଏହିପରି ଭାବରେ ବିଲରେ, 
ବାଡ଼ିରେ, ପୋଖରୀ ହୁଡ଼ାରେ ବଡ଼ ବଡ଼ ତାଳଗଛସବୁ ବଢ଼ିଥବାର ଆମେ ଗାରେ 
ଦେଖୁ। ଘରେ ରଖୁଥୁବା ମଞ୍ଜଗୁଡ଼ିକ ମଧ୍ୟରୁ ଶସ ବାହାର କରି ଖୁଆଯାଏ। ସେଥୁପାଇଁ 
ତାଳ ମଞ୍ଜକୁ କଟୁରୀ ବା ଟାଙ୍ଗିଆ ସାହାଯ୍ୟରେ ଦୁଇଫାଳ କରି ତା” ମଧ୍ଯରୁ ଦାଆ 
ବା କଟୁରୀ ସାହାଯ୍ୟରେ ଶସ କଢ଼ାଯାଏ। ଏହି ଶସକୁ ଆମେ କହୁଁ ଖୁକୁଣ୍ଡି ବା ଗଜା। 
ଏହା ଶ୍ରାଦ୍ଧ କାର୍ଯ୍ୟରେ ଲାଗେ। ସବୁବର୍ଷ ପରି ଏଥର ମଧ୍ଯ ଏସବୁ ବ୍ୟବସ୍ଥା ହୋଇଥୂଲା। 
ପରିବାରର ଲୋକମାନେ ପିଣ୍ଡାରେ ଅଗଣାର ଚାରିପାଖରେ ବସି ଯାଇଥା'ନ୍ତି। ଗୋଟିଏ 

୩୬ ଯାତ୍ରୀ 


ପାଖରେ ପୁରୋହିତ ମହାଶୟ ଖଣ୍ଡେ ବରଡ଼ା ( ତାଳପତ୍ର) ଚଟାଇ ଉପରେ ବସି ଶ୍ରାଦ୍ଧ 
ଜିନିଷ ବରାଦ କରୁଥା'ନ୍ତି। ବୋଉ ଗୋଟି ଗୋଟି କରି ଆଣି ରଖୁଥାଏ। ସଂଧ୍ୟା 
ଆସିଯିବ ସେଥୁପାଇଁ ଲଣ୍ଡନଟିଏ ଜାଳି ରଖୁ ଦେଇଥାଏ। ଅଗଣାରେ ତୁଳସୀ ଚଉରା 
ପାଖରେ ପିତଳ ପିଲସଜ ଉପରେ ଦୀପଟିଏ ଜଳୁଥାଏ। ଅଗଣାର ଅନ୍ଯ ଗୋଟିଏ 
ପାଖ ପିଣ୍ଡାରେ ଦାଦା ବସିଥାଂନ୍ତି। ବାପାଙ୍କ ଅନ୍ତେ ସେ ଆମ ଚାରି ପରିବାରର 
ମୁରବି। ତାଙ୍କରି ପ୍ରତ୍ୟକ୍ଷ ତତ୍ସାବଧାନରେ ଏହି ଶ୍ରାବ୍ଧକାର୍ଯ୍ୟ ହୁଏ । ଏଥର ସେ ମୋତେ 
ଡାକି ପାଖରେ ବସାଇଥା'ନ୍ତି। ଦାଦା ଓ ଖୁଡ଼ୀଙ୍କର ପିଲାଝିଲା ନ ଥୂଲେ। ସେ ତାଙ୍କ 
ଭାଇଙ୍କ ପୁଅକୁ ପୁଅ କରି ପାଳିଥୂଲେ ମଧ୍ଯ ଅନ୍ୟ ପିଲାମାନଙ୍କୁ ପୁତ୍ର କନ୍ଯା ତୁଲ୍ୟ 
ସ୍ବେହ କରୁଥିଲେ। ଅଲେଖ ଧର୍ମ ପ୍ରତି ତାଙ୍କର ଆନୁଗତ୍ୟ ଥୂଲା। ଅଧୁକାଂଶ ସମୟ 
ସକାଳେ ଓ ସଂଧ୍ୟାରେ ସେ ପିଣ୍ଡାରେ ବସି ଅଲେଖ ଭଜନ ଗାଉଥା'ନ୍ତି। ବର୍ଷରେ ଅରେ 
ତାଙ୍କ ଘରେ ଗୋଟିଏ ମେଳା କରାନ୍ତି। ସେଥୁରେ ଅନ୍ୟ ସ୍ଥାନରୁ ଭକ୍ତମାନେ ଆସି 
ଯୋଗଦେଇ ଭଜନ କରନ୍ତି। ଅଧ୍ଵକାଂଶ ଯଶୋବନ୍ତ ଦାସ ଇତ୍ଯାଦି (ଯଶୋବନ୍ତ, 
ଅନନ୍ତ ବଳରାମ, ଜଗନ୍ନାଥ, ଅଚ୍ୟୁତ) ପଞ୍ଚସଖାଙ୍କ ମାଳିକା ଭଜନ ଯେଉଁଥୁରେ 
ଭବିଷ୍ୟତ ବାଣୀ ଥାଏ —- ଯେପରି କଳିଯୁଗ ଶେଷ ହେବ, ଭଗବାନ କଳି ଅବତାର 
ନେଇ ପ୍ରକାଶିତ ହେବେ, ମରେଚ୍ଛ ଦଳନ କରାଯାଇ ଶାନ୍ତିପ୍ରତିଷ୍ଠା କରାଯିବ ଇତ୍ଯାଦି। 
ସେଥୁପାଇଁ “ ' ଭକ୍ତମାନେ ଆଜହୁଁ ଶୂନ୍ୟ ହରିଙ୍କ ଶରଣ ନିଅ”'- ସେଥୁରେ ଏହିପରି 
ଡାକରା ଦିଆଯାଇଥାଏ, ମୁଁ ଦାଦାଙ୍କ (ଅନିରୁଦ୍ଧ ମହାନ୍ତିଙ୍କର) ଏହି ଭଜନ, କୀରଉଁନ 
ଓ ମେଳା କାର୍ଯ୍ୟକ୍ରମରେ ଯୋଗଦିଏଁ। ଅନ୍ୟତ୍ର ହେଉଥ୍‌ବା ମେଳାକୁ ତାଙ୍କ ସହିତ ଯାଏ। 
ତେଣୁ ସେ ମୋତେ ବିଶେଷ ସ୍ବେହ କରନ୍ତି। 


ପୁରୋହିତେ ଚାଉଳ ଚୁନା ଗୁଣ୍ଡରେ ଅଗଣାର ଲିପା ଭୂଇଁରେ ଗୋଟିଏ ବଡ଼ 
ଘର କାଟି ତାହାକୁ ଛୋଟ ଛୋଟ ତୋଠରୀରେ ବିଭକ୍ତ କରିଦେଇ ପ୍ରତ୍ୟେକ ଖୋପରେ 
ସେହି ଆକାରର କଟା କଦଳୀ ପତ୍ର ରଖ୍‌ ତା” ଉପରେ ଫୁଲ ଓ ଭୋଗ ସାମଗ୍ରୀ 
ରଖ୍ଦେଲେଣି। ଏଥର ଶ୍ରାଦ୍ଧ କାର୍ଯ୍ୟ ଆରମ୍ଭ ହେବା କଥା। ସମସ୍ତେ ଦାଦାଙ୍କୁ ଅପେକ୍ଷା 
କରୁଥୁଲେ। ସେ ଏଥର ସ୍ଵର୍ଗତ ପୂର୍ବପୁରୁଷମାନଙ୍କ ନାମ ଗୋଟିଏ ପରେ ଗୋଟିଏ 
ଡାକି ଦେବାକୁ ଆରମ୍ଭ କଲେ। ପ୍ରତିଥର ପୁରୋହିତେ ସେହି ନାମରେ ଗୋଟିଏ 
ଖୋପରେ ସଜଡ଼ା ହୋଇଥୁବା ଫୁଲ ଓ ଭୋଗର ପତ୍ର ଉପରେ ପାଣି ବୁଲାଇ ପୂଜା 
ଆରାଧନା କରି ଶ୍ରାଦ୍ଧ ଦେଇ ଚାଲିଲେ। ବଂଶ ଆରମ୍ଭରୁ ଜଣକ ପରେ ଜଣକ ନାମ 
ଡାକି ଶେଷରେ ମୋ ବାପାଙ୍କ ପର୍ଯ୍ୟନ୍ତ ଆସିଗଲେ। ଶେଷରେ ଚଭ୍ଡୀ ଠାକୁରାଣୀ ଓ 
ଗ୍ରାମଦେବତା ଜାଗୁଳାଇ ଠାକୁରାଣୀଙ୍କୁ ପୂଜା କରାଗଲା। ଏଥର ଦାଦା କହିଲେ, 

ମୋ ପିଲାଦିନ - ଗୀ ୩୭ 


“ଯେଉଁ ପତ୍ରଟି ଖାଲି ରହିଲା ତାହା ହେଲା ପାଣ-ପତ୍ର, ପୂର୍ବପୁରୁଷର ଜଣେ 
ପାଣ( ହରିଜନ )ଙ୍କ ଉଦ୍ଦେଶ୍ୟରେ ଶ୍ରାଦ୍ଧ। ଏବେ ତାହାକୁ ମଧ୍ୟ ପୂଜା କରି ଶ୍ରାଦ୍ଧ ଦିଅ। 
ପୁରୋହିତ ସେହିପରି କଲେ। କଞ୍ଚାମାଟିରେ ତିଆରି ଗୋଟିଏ ଦୀପରେ ତେଲ ଦେଇ 
ତାକୁ ମଧ୍ଯ ସେହି ପାଣଙ୍କ ପତ୍ର ପାଖରେ ରଖାଗଲା। ପୁଣିଥରେ ସ୍ଵଭାବବଶତଃ 
ଚେତାବନୀ ଦେଇ କହିଲେ, “ଏହି ପାଣ-ପତ୍ରରେ ଶ୍ରାଦ୍ଧ ଦେବାକୁ କେବେହେଲେ 
ଭବିଷ୍ୟତରେ କେହି ଭୁଲିବ ନାହିଁ। ତାଙ୍କରି ଯୋଗୁଁ ତୁମ ବଂଶର ରକ୍ଷା ହେଇଛି। 
ଏଥ୍‌ପାଇଁ ଆମ ପୂର୍ବପୁରୁଷ ପଣ କରିଥଲେ।”' ସବୁବର୍ଷ ମୁଁ ଏହି ଶ୍ରାବଧ ବେଳେ ଥାଏ 
କିନ୍ତୁ ମୋର ସେ ଦିଗରେ ବିଶେଷ ଦୃଷ୍ଟି ନ ଥାଏ। ମୁଁ ଅପେକ୍ଷା କରିଥାଏ ଶ୍ରାଦ୍ଧ 
ଶେଷରେ ହେବାକୁ ଥୁବା ବାଣ ଫ୍ରଟାକୁ। ବେଳେବେଳେ ଧୈର୍ଯ୍ୟ ହରାଇ ବାହାରକୁ 
ଯାଇ ଗୋଟେ ଦୁଇଟି ବାଣ ଫ୍ରଟାଇ ଆସିଯାଏ ¬ ସାଙ୍ଗସାଥୀ ଅନେକ ଥା'ନ୍ତି। ସେ 
ଦିନର ଅନ୍ୟ ଏକ ବିଶେଷ ଆକର୍ଷଣ ଥାଏ ଦୀପ ଜଳା। ତୁଳସୀ ଚଉରାଠାରୁ ଆରମ୍ଭ 
କରି ଦାଣ୍ଡ ପିଣ୍ଡା ଓ ପ୍ରତ୍ୟେକ ଘରର ଦୁଆରେ ମାଟି ଦୀପଟି ମାନ ଜଳାଇ 
ରଖାଯାଏ। ଦୀପାବଳୀ ପୂର୍ବରୁ କୁମ୍ଭାରୁଣୀ ପୋଡ଼ା ମାଟିର ଛୋଟ ଦୀପସବୁକୁ ଗୀରେ 
ଆଣି ବିକ୍ରୀ କରନ୍ତି। କେହି କେହି ହାଟରୁ ମଧ୍ଯ କିଣି ଆଣନ୍ତି। ମାଟିଦୀପ ତେଲ ଅଧ୍ବକ 
ଟାଣିନେବ ବୋଲି ଆମେ ସେସବୁକୁ ପାଣିରେ ବୁଡ଼ାଇ ପରେ ଖରାରେ ଶୁଖାଇ 
ରଖ୍ଥାଉଁ, ସେଦିନ ଢଡ଼ାତେଲ ବା ଅନ୍ୟାନ୍ୟ ମିଶାତେଲ (କରଞ୍ଜ, ନିମ ଇତ୍ୟାଦି) 
ପ୍ରତ୍ୟେକ ଦୀପରେ ଦେଇ କନା ସଳିତାରେ ଆଲୁଅ ଲଗାଇ ଜଳାଇ ରଖୁ। ଆମେ 
ପିଲାମାନେ ସେହି କାମରେ ଲାଗିଥାଉଁ, ଦୀପ ମିଞ୍ଜ ମିଞ୍ଜି ହେଲେ କାଠି ସାହାଯ୍ୟରେ 
ସଳିତାକୁ ଟେକି ପୁଣି ଜଳାଇ ଦେଉଁ। ତେଲ ଉଣାହେଲେ ପୁଣି ତେଲ ଦେଇଥାଉଁ। 
ପୋକସବୁ ଉଡ଼ି ବୁଲୁବୁଲୁ ବେଳେବେଳେ ଦୀପ ନିଆଁରେ ପଡ଼ିବାରୁ ଦୀପ ଲିଭିଯାଏ । 
ଅନ୍ୟ ଦୀପ ସାହାଯ୍ୟରେ ପୁଣି ଆମେ ଜଳାଇ ରଖୁ। ଏହି ଦୀପସବୁ ପାଖେ ପୋକସବ୍ର 
ଉଡ଼ୁଥା'ନ୍ତି। ପଛରୁ ଝିଟିପିଟିସବୁ ଝାମ୍ପ ମାରି ପୋକସବୁ ଧରି ନେଉଥା'ନ୍ି। ବେଳେବେଳେ 
ମୋ ପାଖରେ ପଡ଼ିଗଲେ ମୁଁ ଭୟରେ କୁଦାମାରି ପଛକୁ ହଟିଆସୈ। କିନ୍ତୁ ସେତେବେଳେ 
ସେ ଦୃଶ୍ୟ ଦେଖ୍ବବାକୁ ବେଶ୍‌ ମଜା ଲାଗୁଥୁଲା। ଏଥର କିନ୍ତୁ ଦାଦାଙ୍କ ପାଖରେ ବସି 
ସବୁ କାର୍ଯ୍ୟକ୍ରମ ଟିକିନିଖୁ୍‌ ଭାବେ ଦେଖୁଥୂଲି ଓ ଶୀଘ୍ର ଶେଷ ହେଲେ କିପରି ବାଣ 
ଫୁଟାଯିବ ତାହାରି ଅପେକ୍ଷାରେ ରହିଥୁଲି। ଶ୍ରାଦ୍ଧ କାର୍ଯ୍ୟ ଶେଷ ହେଲା। ଆମେ ସମସ୍ତେ 
ଦାଣ୍ଡଦୁଆର — ଖୋଲା ସ୍ଥାନକୁ ଆସିଲୁ। ଆଗରୁ କାଉଁରିଆ କାଠି (ଝୋଟ ବା ନଳିତା 
ଗଛରୁ ତନ୍ତୁ ବାହାର କଲାପରେ ଏକପ୍ରକାର ଲମ୍ବା ଲମ୍ବା ହାଲୁକା ଧଳା କାଠି ବାହାରେ 
ଯାହାକୁ ଶୁଖାଇ ଜାଳ କାମରେ ଲଗାନ୍ତି) ସଂଗୃହୀତ ହୋଇଥାଏ। ସମସ୍ତେ ସେଥୁରୁ 
କିଛି କିଛି ଧରି ଏକତ୍ର ଗୋଟିଏ ସ୍ଥାନରେ ଅଗ୍ନି ସଂଯୋଗ କଲୁ। ସେତେବେଳେ 

୩୮ ଯାତ୍ରୀ 


ସମସ୍ତେ ଏକ ସ୍ଵରରେ ପିତୃପୁରୁଷଙ୍କ ଉଦ୍ଦେଶ୍ୟରେ କହି ଉଠିଲୁ, ଅନ୍ଧାରରେ ଆସି 
ଆଲୁଅରେ ଯାଅ” । ବୋଧହୁଏ ଅମାବାସ୍ୟାର ଘନ ଅନ୍ଧକାର ରାତ୍ରିରେ ପୂର୍ବ ପୁରୁଷର 
ଲୋକମାନଙ୍କୁ ଶ୍ରାଦ୍ଧ ଦେଇ ଓ ଆଲୋକ ଦେଖାଇ ସେମାନଙ୍କ ସ୍ଵର୍ଗତ ଜୀବନକୁ 
ଆଲୋକିତ କରି ସେମାନଙ୍କ ପାଇଁ ସଦଗତି କାମନା କରିବା - ପରବତ୍ୀ ବଂଶଧରମାନେ 
ଏହିପରି ଭାବରେ ନିଜ କରଁବ୍ୟ ବୋଲି ଗ୍ରହଣ କରିଛନ୍ତି। ଏବେ ବାଣ୍ଟା ଆରମ୍ଭ 
ହୁଏ। ସେ ସମୟରେ ମୁଖ୍ୟତଃ ତାଳ ପତ୍ରରେ ତିଆରି ତିନିକୋଣିଆ ବା ଚାରିକୋଣିଆ 
ଫଟକା ଗାରେ ମିଳୁଥୁଲା। ସେଥୁରେ ଅଗ୍ନି ସଂଯୋଗ କଲେ ତାହା ଫ୍ରଟି ଶବ୍ଦ କରେ। 
ବେଳେବେଳେ କେହି ସହରରୁ ବା ହାଟରୁ ଫୁଲଝରୀ ଓ ଦମ୍‌ ଫଟକା (ତଳେ ପିଟି 
ଫୁଟାଯାଏ) ଆଣିଥାଂନ୍ତି। ଏବର୍ଷ ମଧ୍ଯ ଏହିସବୁ କାର୍ଯ୍ୟକ୍ରମ ପରେ ଖଆପିଆ ହେଲା 
ଓ ଦିନଟି ଭଲ ଭାବରେ କଟିଥୂଲା। ତେବେ ମୋ ମନରେ ଦୃଇ ତିନିଟି ପ୍ରଶ୍ନ ସେଦିନ 
ଉଠିଥିଲା - ଦାଦା ଏତେ ସବୁ ନାଁ କିପରି ମନେ ରଖ୍‌ଛନ୍ତିଓ ତାଙ୍କୁ କିଏ କହିଲା ? 
ଠାକୁରାଣୀମାନଙ୍କୁ କ”ଣ ଶ୍ରାଦ୍ଧ ଦିଆଯାଏ ? ଜଣେ ହରିଜନ ଲୋକଙ୍କୁ ପରିବାରର 
ଅନ୍ୟ ପୂର୍ବପୁରୁଷମାନଙ୍କ ସହିତ ଶ୍ରାଦ୍ଧ ଦେବାର ତାପୂର୍ଯ୍ୟ କଣ ? ସେ ବୟସରେ ମୁଁ 
ଏସବୁ ପ୍ରଶ୍ନ ଉପରେ ଏତେ ଗୁରୁତ୍ଵ ଦେଇ ନ ଥଲେ ମଧ୍ଯ ଦୈବକ୍ରମେ ଖୁବ ଶୀଘ୍ର 
ମୋତେ ଏହିସବୁ ପ୍ରଶ୍ନର ଉତ୍ତର ମିଳିଯାଇଥୁୂଲା। 


ସେତେବେଳେ ମୁଁ ଜାଣିଥୁଲି ଯେ ଚଣ୍ଡୀ ଠାକୁରାଣୀଙ୍କ ମନ୍ଦିର ଆମ ଗାରେ 
ନ ଥୁଲା। ସଡ଼କ ରାସ୍ତାରେ ଅନ୍ୟ କେତୋଟି ଗାଁ ମଧ୍ୟ ଦେଇ ଗଲେ ଅନ୍ୟ ଗୋଟିଏ 
ଗ୍ରାମରେ (ପୁରୁଷଣ୍ଡ। ପ୍ରାୟ ୫ କି.ମି. ଦୂରରେ ଏହି ମନ୍ଦିରଠାରେ ପହଞ୍୍‌ ଚଣ୍ଡୀ 
ଠାକୁରାଣୀଙ୍କ ପୂଜା କରାଯାଏ। କିନ୍ତୁ ଅନ୍ୟ ଗୋଟିଏ ନିକଟ ବାଟ ଥାଏ। ଗା ମୁଣ୍ଡ 
ଛକଠାରେ ଯେଉଁଠି ଗାରାସ୍ତା ବଡ଼ ସଡ଼କକୁ ଛୁଇଁଛି ସେହି ଛକର ପଶ୍ଚିମକୁ ବିଲ 
ବାଟରେ ମନ୍ଦିରର ଦୂରତା ମାତ୍ର ୨ କି.ମି. ମଧ୍ୟରେ ହେବ। ଆବଶ୍ଯକବେଳେ 
ଗାଁଲୋକେ ପ୍ରାୟ ସେହି ବିଲ ହିଡ଼ବାଟରେ ସେହି ମନ୍ଦିରକୁ ଯାଇଥା'ନ୍ତି। ମୋ 
ପିଲାଦିନେ ଗୀ ମୁଣ୍ଡ ଛକରେ ଗୋଟିଏ ଛୋଟ ତେଜରାତି ଦୋକାନ ଥୂଲା। ଦୋକାନୀ 
ଜାତିରେ ରାଢ଼ୀ ( ଚୁଡ଼ାକୁଟା ବ୍ୟବସାୟୀ) ହୋଇଥୁୂବାରୁ ସମସ୍ତେ ସେହି ଦୋକାନକୁ 
ରାଢ଼ୀ ଦୋକାନ ଓ ଛକକୁ ରାଢ଼ୀଦୋକାନ ଛକ ବୋଲି କହନ୍ତି । ଛକ ସଡ଼କର ପଶ୍ଚିମ 
ପାଖରେ ଶିରିଶ ଗଛ ମୂଳେ ଇଟାରେ ଗୋଟିଏ ଛୋଟ ପିଣ୍ଡି କରାଯାଇଥାଏ। ଠିକ 
ସେଇ ସିଧାରେ ବିଲ ସେ ପାଖରେ ଚଣ୍ଡୀଙ୍କ ମନ୍ଦିର। ତେଣୁ ସେହି ପିଣ୍ଡିଟିକୁ ଚଣ୍ଡୀଙ୍କ 
ଆସ୍ଥାନ ଭାବେ କଳ୍ପନା କରାଯାଇ ବୋଧହୁଏ ସ୍ଥାପନା କରାଯାଇଥୂଲା। ଦୋକାନୀ 
ପ୍ରତିଦିନ ଦୋକାନରେ ବିକ୍ରୀ କାର୍ଯ୍ୟ ଆରମ୍ଭ କଲା ପୂର୍ବରୁ ସେହି ଆସ୍ଥାନରେ ଫ୍ରଲ 
ଚଢ଼ାଇ ପ୍ରଣାମ କରିଆସେ। ଗାଁଲୋକେ ସେହି ବାଟେ ଗଲାବେଳେ ପ୍ରଣାମ କରି 

ମୋ ପିଲାଦିନ - ଗାଁ ୩୯ 


ଯାତ୍ରା ଆରମ୍ଭ କରନ୍ତି। ଆମେ ପରୀକ୍ଷା ସମୟରେ ସ୍ତଟ୍ୁଲକୁ ଗଲାବେଳେ ଚଣ୍ଡୀଙ୍କ ସେହି 
ଆସତ୍ଥାନରେ ଫୁଲ ଦେଇ ଭଲ ଫଳ ପାଇଁ ପ୍ରାର୍ଥନା ଜଣାଇ ଯାଉଁ। ଏବେ ସେହି 
ଛକରେ ଅନେକ ଦୋକାନ ଫିଟି ଗଲାଣି। ଗାକୁ ବିଜୁଳି ବତି ଆସିଯାଇଛି। ଛକରେ 
ଗୋଟିଏ ସିନେମା ହଲ୍ବରେ ପ୍ରତିଦିନ ସିନେମା ଦେଖାଯାଉଛି। ପିଲାଦିନର ସେହି 
ଚଷ୍ତୀଠାକୁରାଣୀଙ୍କ ଆତସ୍ଥାନରେ ଛୋଟ ଦେଉଳଟିଏ କେହି କରିଛନ୍ତି। ଗାକୁ ଗଲେ 
ବସ୍‌ରୁ ଓହ୍ଲାଇବାବେଳେ ବା ବସ୍‌ରେ ଚଢ଼ିବାବେଳେ ସ୍ଵାଭାବିକ ଭାବେ ମା” ଚଣ୍ଡୀଙ୍କ 
ଉଦ୍ଦେଶ୍ୟରେ ପଶ୍ଚିମ ଆଡ଼କୁ ମୋ ମୁଣ୍ଡ ନଇଁଯାଏ। ଗାଁରେ ଲୋକେ କହନ୍ତି ଦକ୍ଷିଣ 
ଚଣ୍ଡୀ ଆମର ଆରାଧ୍ଯା ଦେବୀ। ସବୁ କାର୍ଯ୍ୟରେ ତାଙ୍କୁ ପ୍ରଥମେ ପୂଜା କରି କାର୍ଯ୍ୟ 
ଆରମ୍ଭ କରାଯାଏ। ମୋ ମନରେ ବେଳେବେଳେ ପ୍ରଶ୍ନ ଉଠେ ଚଣ୍ଡୀମନ୍ଦିର ତ ଆମ 
ଗାର ପଶ୍ଚିମରେ ତେବେ ତାଙ୍କୁ କାହିଁକି ଦକ୍ଷିଣ ଚଣ୍ଡୀ କହୁଛନ୍ତି ୨ ଗାରେ ଜାଗୁଳାଇଙ୍କ 
ମନ୍ଦିର ନାହିଁ। କିନ୍ତୁ ଗାଁ କଡ଼ଦେଇ ପ୍ରବାହିତ ସାଳନ୍ଦୀ ନଦୀର ଗୋଟିଏ ଘାଟକୁ 
ଜାଗୁଳେଇ ଘାଟ ବୋଲି କହନ୍ତି ଓ ଠିକ ଘାଟ ନିକଟରେ ଗୋଟିଏ ଗଛମୂଳେ ଥୁବା 
ଗୋଟିଏ ପଥରର ମୂୃରିକୁ ଗାଲୋକେ ଜାଗୁଳାଇ ଠାକୁରାଣୀ ଭାବେ ଫ୍ରଲ ସିନ୍ଦୁର 
ଦେଇ ପୂଜା କରନ୍ତି। ଏସବୁ ବିଷୟ କହିବାର ତାପ୍ୂର୍ଯ୍ୟ ହେଲା ସବୁକଥା ମୋର ସେହି 
ମୌଳିକ କେତୋଟି ପ୍ରଶ୍ନ ସହିତ ସଂଶ୍ିଷ୍ଟ। 


ଆମ ଅଞ୍ଚଳର ବିଲରେ ମୁଖ୍ୟତଃ ଧାନ ଚାଷ କରାଯାଏ ଓ ସେଥୁପାଇଁ 
ସେସମୟରେ କେବଳ ବଷୀ ଜଳ ଉପରେ ନିର୍ଭର କରିବାକୁ ପଡ଼ୁଥୁଲା। ଏବେ ଅବଶ୍ୟ 
କେତେକ ବିଲ କେନାଲ ଜଳ ବ୍ୟବହାର କରିବାର ସୁଯୋଗ ପାଇଲେଣି। ବଷୀଦିନେ 
ଲଗାଣ ବଷୀ ଛାଡ଼ିଗଲେ କ୍ରମେ ବିଲରୁ ପାଣି ଶୁଖଯାଏ। ଲୋକେ ମେଘ ବଷୀକୁ 
ଅପେକ୍ଷା କରି ରହିଥା'ନ୍ତି। ଏହି ବଷୀର ଆଗମନୀକୁ କେତେକ ବିଶେଷ ପର୍ବପବୀଣୀ 
ସହିତ ଯୋଡ଼ି ଦେଇ ବଷୀ ପାଇଁ ସେହି ଦେବଦେବୀଙ୍କ କରୁଣା ଆବାହନ କରି 
ଅପେକ୍ଷା କରନ୍ତି। ଲୋକେ କହନ୍ତି ପାର୍ବଣବେଳେ (ଦଶହରା), କାଜୀପୂଜାବେଳେ 
(ଦୀପାବଳୀ ଅମାବାସ୍ୟା) ପ୍ରାୟ ବଷାପବନ ହୋଇଥାଏ। ତେଣୁ ବଷୀ ପାଇଁ ସେହି 
ପର୍ବଦିନକୁ ଅପେକ୍ଷା କରୁଥା'ନ୍ତି। ପ୍ରଚଳିତ ସାମାଜିକ କାର୍ଯ୍ୟକ୍ରମ ସହିତ ଦେବଦେବୀଙ୍କ 
ସମ୍ପର୍କ ସ୍ଥାପନ କରିବା ଫଳରେ ଜୀବନର ସବୁ କ୍ଷେତ୍ରରେ ଆଧଯାମ୍ବିକତାର ସଂଯୋଗ 
ପ୍ରତ୍ୟକ୍ଷ ଓ ପରୋକ୍ଷ ଭାବେ ହୋଇପାରିଥାଏ, ଯଦିଓ ଆଧୁନିକ ବିଜ୍ଞାନ ବିଚାରରେ 
ଉତ୍ତର-ପୂର୍ବ ମୌସୁମୀ ବାୟୁର ପ୍ରଭାବରେ ବଙ୍ଗୋପସାଗରରେ ଲଘୁଚାପ ସୃଷ୍ି 
ହେଲେ ଏପରି ବଷୀ ପବନ ବେଳେବେଳେ ହୋଇଆଏ। 


ସେବର୍ଷ ଦୀପାବଳୀ ଦିନ ପାଗ ଭଲ ଥଲା। କିନ୍ତୁ ପ୍ରାୟ ଦୁଇଦିନ ପରେ 
ଆକାଶରେ ଖଣ୍ଡେ ଖଣ୍ଡେ ମେଘ ଦେଖାଦେଲା। ଉତ୍ତର ଆଡ଼ୁ ପବନ ବହିବାକୁ ଆରମ୍ଭ 

୪୦ ଯାତ୍ରୀ 


କଲା, ବଷୀ ହେଇପାରେ। ବେଳ ପ୍ରାୟ ଦିନ ୨ଟା ହେବ। ମୁଁ ଦାଦାଙ୍କ ପାଖରେ ତାଙ୍କ 
ପିଣ୍ଡାରେ ବସିଥାଏ। ସେ ବେଳେବେଳେ ଏହିପରି ଭାବେ ମୋତେ ଡକାଇ ପାଖରେ 
ବସାନ୍ତି ଓ କେତେପ୍ରକାର ନୀତି ନିୟମ ବିଷୟ କହନ୍ତି। ମେଘ ପବନକୁ ଦେଖୁ ବଷୀ 
ହୋଇପାରେ ବୋଲି କହିଲେ। ତାଙ୍କ ବିଚାରରେ ଶୀତଦିନେ ମେଘର ଘର ଉତ୍ତର 
ଦିଗରେ। ଉତ୍ତରରୁ ମେଘ ଦକ୍ଷିଣ ଆଡ଼େ ଆକାଶରେ ଚାଲିଲେ ଓ ଉତ୍ତର ଆଡ଼ୁ ପବନ 
ବହିଲେ ମେଘ ବଷୀର ସମ୍ଭାବନା ଥାଏ। ପୁଣି ବଷା ଓ ଝଡ଼ି ମଧ୍ୟରେ ଯଦି ପବନର 
ଗତି ଦକ୍ଷିଣରୁ ଉତ୍ତରକୁ ହୁଏ ଓ ମେଘଖଣ୍ଡ-ସବୁ ସେହି ଦିଗକୁ ଭାସି ଚାଲନ୍ତି ତେବେ 
ଲୋକେ କହନ୍ତି ମେଘ ଘରକୁ ଫେରିଲାଣି, ଏଥର ବଷୀ ଛାଡ଼ିଯିବ। ସେହିପରି 
ବଷୀଦିନ ଆସିବା ପୂର୍ବରୁ ଆଷାଢ଼ ମାସରେ କେତେକ ସୂଚନା ମିଳେ ଯେପରି ଶିବୁ 
ଗଛରେ ଫ୍ରଲ ଫୁଟିବା, ଘରେ ପିମ୍ପୁଡ଼ି ଧାଡ଼ି ଧରି ଚାଲିବା, ପଡ଼ିଆରେ ପୋକମାନେ 
ମଇଳାକୁ ଗୁଲିକରି ଗଡ଼ାଇବା, ଉତ୍ତହୃଙ୍କାରୁ ଡେଣାଲଗା ଉଇସବୁ ଝଡ଼ିପୋକ ହୋଇ 
ବାହାରି ଚାରିଆଡ଼େ ଉଡ଼ିବା ଇତ୍ୟାଦି। ଗାଁ ଗହଳରେ ଏହିପରି ସୂଚନା ସବୁକୁ ନେଇ 
ମୋଟାମୋଟି ଜୀବନ ନିବାହ କରିବାରେ ଲୋକେ ଅଭ୍ୟସ୍ତ ଥିଲେ। ସେଦିନ ଦାଦା 
ମୋତେ ମୋ ବାପା ଓ ଆମ ଘର ବିଷୟରେ କିଛି କହିବାକୁ ଆରମ୍ଭ କରିଥୂଲେ। 
କିନ୍ତୁ ପ୍ରଥମେ ମୁଁ ଶ୍ରାଦ୍ଧ ଦିନର କେତୋଟି ପ୍ରଶ୍ନ ବିଷୟ ଉତ୍ଵଥାପନ କରିଥୁଲି। ସେ 
କିଛି କହିବା ପୂର୍ବରୁ ମୋତେ ଖଣ୍ଡେ କାଗଜ ଓ ପେନ୍‌ସିଲ ଆଣିବାକୁ ନିର୍ଦ୍ଦେଶ ଦେଲେ। 
ମୁଁ ଘରକୁ ଯାଇ କାଗଜ ପେନସିଲ୍‌ ଆଣିଲା ପରେ ଶ୍ରାଦ୍ଧ ଦିନ କହିଥ୍‌ବା ନାମଗୁଡ଼ିକୁ 
ଗୋଟିକ ପରେ ଗୋଟିଏ ଡାକି ଦେଲେ ଓ କହିଲେ, “ମୁଁ ଆଉ କେତେଦିନ! ଡୁ 
ଏସବୁକୁ ଲେଖୁ ରଖୁଥା, ପ୍ରତିବର୍ଷ ପୟୀାଶ୍ରାଦଧବେଳେ ସେହି ନାଁରେ ଶ୍ରାଦ୍ଧ ଦବ। ମୁଁ 
ମୋ ସାଂନ୍ତ ବାପାଙ୍କଠାରୁ ଏ ନାଁସବୁ ଶୁଣିଥୂୁଲି। ସେ କହୁଥିଲେ ଯେ ସେ ତାଙ୍କ 
ବାପାଙ୍କଠାରୁ ଶୁଣିଥୂଲେ। ଏମିତି ତଳକୁ ତଳକୁ ଆସିଥ୍‌ବ। ତେବେ ଲେଖାପଢ଼ାର 
ଆବଶ୍ୟକ ହୁଏ ନାହିଁ, ଶୁଣି ଶୁଣି ମନେ ରହିଯାଏ। ନିଜ ବାପା, ଗୋଷିବାପ ଇତ୍ୟାଦିଙ୍କ 
ନା କ”ଣ ଭୁଲି ହୁଏ ? ଏବେ ମୁଁ ଦେଖୁଛି ଏସବୁ ପ୍ରତି କାହାରି ନଜର ନାହିଁ। ସବୁବର୍ଷ 
ମତେ ଏଥୁପାଇଁ ଶ୍ରାଦ୍ଧ ଦିନ ଖୋଜୁଛନ୍ତି। ମୁଁ କ'ଣ ସବୁଦିନେ ବସିଥୁବି ନା ? ତୁ ଖଞ୍ଜାର 
ପରିବାର ସବୁରେ ବଡ଼ ପୁଅ, ନିଶ୍ଚେ ଆମ ଘରର ନାଁ ରଖୁବୁ। ତୋତେ ଅଲେଖ 
ଗୋସାଇଁଙ୍କର ଆଶୀବୀଦ ରହିଛି। ଏ ନାମ ସବୁ ଲେଖୁରଖୁଥା।”” ଦାଦା ଅନେକ 
ଦିନରୁ ଚାଲିଗଲେଣି। ଏବେ ସେ ଲେଖାଟି ଆମ ଘରେ ରହିଛି ଓ ସେହି ଅନୁସାରେ 
ଶ୍ରାଦ୍ଧ ଦିଆଯାଉଛି। ପାକୁଆପାଟି ଯୋଗୁଁ ପାନକୁ ଗୁଣ୍ଡା କରିବା ପାଇଁ ପିତଳ ଖଲରେ 
ଲୁହା କାଠି ସାହାଯ୍ୟରେ କୁଟୁ କୁଟୁ ଦାଦା ପୁଣି ଆରମ୍ଭ କଲେ, “ଏ ଗହନ କଥା 

ଶୁଣିଥା। ଆମ ପୁରୀ ରାଜା ଲକ୍ଷେ ରାଜାଙ୍କ ମଧ୍ଯରେ ମହୁଡ଼ ମଣି ଗଜପତି ରାଜା। 
ଆମେ ଜଗନ୍ନାଥଙ୍କୁ ବଡ଼ ଠାକୁର, ରଥ ଦାଣ୍ଡକୁ ବଡ଼ ଦାଣ୍ଡ ଓ ସେ ରାଜା ଠାକୁର ରାଜା 
¬ ବଡ଼ ରାଜା କହୁ। ସବୁ ବାଟ ଯାଇ ବଡ଼ ଦାଣ୍ଡକୁ ଛୁଇଁଚି, ତେଣୁ ଘରୁ ଗୋଡ଼ କାଢ଼ି 
ଭୂଇଁରେ ପ୍ରଥମେ ପାଦ ଦେଲେ ଆମେ ସେ ଧୂଳି ନେଇ ମୁଣ୍ଡରେ ମାରୁ ଯେମିଡି 
ବଡ଼ଦାଣ୍ଡର ଧୂଳି ମୁଣ୍ଡରେ ଲଗାଉଛୁ। ସେ ଧୂଳି ଆମର ପବିତ୍ର ସମ୍ପଦ ଯାହା ଉପରେ 
ବର୍ଷରେ ଥରେ ମହାପ୍ରଭୁ ରଥରେ ବସି ଯାତ୍ରା କରନ୍ତି। ପୂର୍ବେ ସେ ରାଜାଙ୍କର ରାଜ୍ୟ 
ଗଙ୍ଗାଠାରୁ ଗୋଦାବରୀ ନଦୀ ପର୍ଯ୍ୟନ୍ତ ବ୍ୟାପି ଥୁଲା। ଆମେ ପୂଜା-ପାଠବେଳେ 
ଗଙ୍ଗା, ଗୋଦାବରୀ, କୃଷ୍ଣା, କାବେରୀ ଓ ନର୍ମଦା ଏହି ପାଞ୍ଚଟି ନଦୀର ପବିତ୍ର ନାମ 
ଉଚ୍ଚାରଣ କରୁ, ଏହି ନଦୀ ପ୍ରବାହିତ ଅଞ୍ଚଳସବୁ ସହିତ ଆମ ରଜ୍ଚାଙ୍କର ସମ୍ପର୍କ ଥୂଲା। 
ଆମ ରଜାଙ୍କ ପୂର୍ବପୁରୁଷମାନେ ଦକ୍ଷିଣ ଅଞ୍ଚଳକୁ ଯୁଦ୍ଧ କରିବାକୁ ଯାଇ କେତେ ରାଜ୍ୟ 
ଜୟ କରିଥଲେ। ପ୍ରବାଦ ଅଛି ଜଗନ୍ନାଥ ମହାପ୍ରଭୁ ଠାକୁର ରାଜାଙ୍କର ସହାୟକ ହୁଅନ୍ତି। 
ଥରେ କାଞ୍ଚ୍‌ ରାଜ୍ୟକୁ ଯୁବ୍ଧ କରିବାକୁ ଗଲାବେଳେ ଜଗନ୍ନାଥ ଓ ବଳଭଦ୍ର ଦୁଇଭାଇ 
କଳା ଆଉ ଧଳା ଘୋଡ଼ା ଚଢ଼ି ଯୁଦ୍ଧକ୍ଷେତ୍ରକୁ ଯାଇ ରାଜାଙ୍କୁ ସାହାଯ୍ୟ କରିଥ୍‌ବାର 
କିମ୍ବଦନ୍ତୀ ରହିଛି। ବାଟରେ ମାଣିକ ଗଉଡ଼ୁଣୀଠାରୁ ଦହି ଖାଇଥ୍‌ଲେ ଓ ମୂଲ୍ଯସ୍ଵରୂପ 
ସୁନାମୁଦି ବନ୍ଧକ ରଖୁଥଲେ। ଯୁଦ୍ଧରୁ ଫେରିଲାବେଳେ ରାଜାଙ୍କୁ ମାଣିକ ଗଉଡ଼ୁଣୀ 
ସେକଥା କହି, ମୁଦି ନେଇ ଦହିର ମୂଲ୍ୟ ଦେବାକୁ ସିପାହୀ ଦୁହେଁ କହିଥ୍‌ବା କଥା 
ଅନୁରୋଧ କଲା। ରାଜା ଜଗନ୍ନାଥଙ୍କ ଭଣ୍ଡାରର ସେ ମୁଦିକୁ ଚିହ୍ନିପାରି କୃତଜ୍ଞତାରେ 
ଅଭିଭୂତ ହୋଇପଡ଼ିଥଲେ। ମୁଦି ରଖ୍‌ ଗଉଡ଼ୁଣୀକୁ ଯଥେଷ୍ଟ ଅର୍ଥ ଦାନ କରିଥଲେ ଓ 
ସେ ଜଣେ ଭାଗ୍ୟବତୀ ସ୍ତ୍ରୀ ବୋଲି ତାକୁ ପ୍ରଶଂସା କରିଥ୍‌ଲେ। କାରଣ ସେ ଜଗନ୍ନାଥ 
ଓ ବଳଭଦ୍ରଙ୍କୁ ନିଜେ ଦେଖୁ ଦହି ଖୁଆଇବାର ସୌଭାଗ୍ୟ ଅର୍ଚନ କରିଥଲା। ସେହିଦିନଠାରୁ 
ସେହି ସ୍ଥାନର ନାମ “ମାଣିକ ପାଟଣା” ହୋଇଛି। ଏହିପରି ଭାବରେ ପୂର୍ବ ରାଜାମାନଙ୍କ 
ଅମଳରେ ଦକ୍ଷିଣ ରାଜ୍ୟମାନଙ୍କ ସହିତ ଆମର ସମ୍ପର୍କ ରହିଆସିଛି। ପ୍ରତିଥର ଦକ୍ଷିଣକୁ 
ଯାଇଥୁଲାବେଳେ ରାଜା ନିଜର ମନ୍ତ୍ରୀ ପରିଷଦଙ୍କ ସହିତ ଯା'ନ୍ତି। ଫେରିଲାବେଳେ 
ତାଙ୍କର ଅମାତ୍ୟ ଓ ସୈନ୍ଯ ସାମନ୍ତମାନଙ୍କ ସହିତ କେତେ ଲୋକ ମଧ୍ଯ ରାଜାଙ୍କ 
ଅନୁଗ୍ରହ ପାଇବାକୁ ଆମ ରାଜ୍ୟକୁ ଚାଲି ଆସିଥା'ନ୍ତି। ଦକ୍ଷିଣରୁ ବିଶିଷ୍ଟ ବ୍ରାହ୍ମଣମାନଙ୍କୁ 
ଅଣାଇ ରାଜା ପୁରୀ ଆଖପାଖ ଅଞ୍ଚଳରେ ବ୍ରାହଣ ଶାସନମାନ ବସାଇଥଲେ। ଓଡ଼ିଶାର 
ଗାଗଣ୍ଡାରେ ଏହିପରି କେତେକ ଶାସନ ଏବେ ରହିଛି। ଆମ ଘରେ ଯିଏ ପୁରୋହିତ 
କାମ କରନ୍ତି ସେ “ବଡ଼ ଶାସନର ଲୋକ। ବେଳେବେଳେ ଶୁଦ୍ଧ ଲୋକମାନେ ମଧ୍ଯ 
ଏହିପରି ଭାବେ ଆମ ରାଜ୍ୟକୁ ଆସିଥୂଲେ। ଥରେ କାଞ୍ଚରାଜାଙ୍କ ପାଖେ ଲେଖାପଢ଼ା 
କରୁଥିବା ତିନିଭାଇ ରାଜାଙ୍କ ପରିଷଦବର୍ଗଙ୍କ ସହିତ ଆମ ରାଜ୍ୟକୁ ଆସିଥୂଲେ। 

ସେମାନେ ଏ ରାଜ୍ୟରେ ରହିବାକୁ ଚାହିଁବାରୁ ମୁଖ୍ୟ କର୍ମଚାରୀମାନେ ତାଙ୍କୁ ଉତ୍ତର 
ଅଞ୍ଚଳକୁ ପଠାଇଥୂଲେ। ଏହି ତିନିଭାଇଙ୍କ ନାମ ଥୁଲା ସାରଙ୍ଗ, ସୁରଙ୍ଗ ଆଉ ମୁରାରୀ। 
ଏଇ ତିନିହେଁ ହେଲେ ଆମ ପୂର୍ବପୁରୁଷ। ବଂଶ ବଢ଼ି ବଢ଼ି ଏବେ ତିନିଖଣ୍ଡ ଗା 
ହେଲାଣି।” 

ପାକୁଆ ପାଟିରୁ ନଣ୍ଡାଏ ଛେପ ପିଣ୍ଡା ତଳକୁ ପକାଇବାବେଳେ ସେଥୁରୁ 
ଗୋଟେ ଧାର ମୁହଁରୁ ଝୁଲି ରହିଗଲା। ବା ହାତ ପାପୁଲି ପିଠିରେ ମୁହଁଠାରୁ ପୋଛି 
ଆଣି କିଛି ପାନଗୁଣ୍ଡ ମୁହଁରେ ଦେଇ ପୁଣି କଥା ଆରମ୍ଭ କଲେ, 

“ଏହି ତିନି ଭାଇଙ୍କ ସାଙ୍ଗରେ ଥଲେ ତାଙ୍କର ମା ଓ ଅନ୍ଯ କେତେଜଣ 
ସେବାକାରୀ । ଭାଇମାନେ ଘରଛାଡ଼ି ଆସିଲ।ବେଳେ ସାଙ୍ଗରେ କୁଳଦେବୀ 
ଚଣ୍ଡୀଠାକୁରାଣୀଙ୍କ ମୂର୍ଭିଟିଏ ମଧ୍ୟ ଆଣିଥୂଲେ। ସେମାନେ କେତେ ନଇ ନାଳ ପାରି 
ହେଇ ଚାଲି ଚାଲି ଆସିଥୂବେ। ସେତେବେଳେ ରାସ୍ତାଘାଟ ଏପରି ନ ଥୁଲା, ନଇରେ 
ପୋଲ ମଧ୍ଯ ହେଇ ନ ଥୂଲା। ଲୋକେ ଜଗନ୍ନାଥଙ୍କୁ ଦର୍ଶନ କରିବାକୁ ଅନ୍ୟାନ୍ୟ ରାଜ୍ୟରୁ 
ଚାଲି ଚାଲି ଆସୁଥୂଲେ। ବେଳେବେଳେ ମାସ ମାସ ସମୟ ବାଟରେ କଟି ଯାଉଥୁଲା। 
ବାଟରେ କେହି କେହି ମରି ହଜି ଯାଉଥୂଲେ। ରାତିବେଳେ ଗାମାନଙ୍କରେ ବିଶ୍ରାମ 
ନେଉଥୁୂଲେ। ଜଗନ୍ନାଥଙ୍କ ନାମ ଶୁଣି ଗାଁ ଲୋକେ ଭକ୍ତମାନଙ୍କୁ ଆଦର ଅଭ୍ଯର୍ଥନା 
କରୁଥଲେ। ଏହିପରି ଭାବରେ ବାଟରେ ରହି ରହି ଗା- ଗଣ୍ଡା ବଣ - ପାହାଡ଼ ପାରିହେଇ 
ଆଗେଇ ଆସୁ ଆସୁ ବାଟରେ ଗୋଟିଏ ବଡ଼ ନଦୀ ପଡ଼ିଲା। ତିନି ଭାଇଙ୍କ ପରିବାର 
ଅନ୍ୟମାନଙ୍କ ସହିତ ଡଙ୍ଗାରେ ବସି ନଦୀ ପାର ହେଉଥୂଲେ। ମଝି ନଇଭରେ ଡଙ୍ଗା 
ଭଉଁରୀରେ ପଡ଼ିଗଲା। ନାଉରୀ ଯେତେ ଚେଷ୍ଟା କଲେ ମଧ୍ଯ ଡଙ୍ଗାକୁ ସମ୍ଭାଳି ପାରିଲା 
ନାହିଁ। ସେତେବେଳେ ସେ ବ୍ୟସ୍ତ ହେଇ କହିଲା, “ଏ ଗଣ୍ଡରେ ଠାକୁରାଣୀ ଅଛନ୍ତି। 
ବର୍ଷେ ଦି'ବର୍ଷରେ ଥରେ ସେ ମେରୀଆ ଖାଆନ୍ତି। ଆଜି ଦେଖାଯାଉଛି ସେ ଆମ 
ସମସ୍ତଙ୍କୁ ବଳି ନେବେ। କିନ୍ତୁ ଗୋଟିଏ ପ୍ରତିକାର ଅଛି। ଆମ ଭିତରୁ ଜଣେ କେହି 
ପାଣିକୁ ଡେଇଁ ଗଲେ ଠାକୁରାଣୀ ଶାନ୍ତ ହେଇଯିବେ। ଆମେ ବଞ୍ଚଯାଇ ପାରିବା।” 
ନର ଦୁଇ କୂଳ ଖାଉଛି, ପବନରେ ଡଙ୍ଗା ଭଉଁରୀ ମଧ୍ଯରେ ବୁଲିବାକୁ ଆରମ୍ଭ କଲାଣି। 
ଗଶଣ୍ଡରେ ଅତଳ ପାଣି। କାତ ପାଉ ନାହିଁ। ଅଳ୍ପ ସମୟ ମଧ୍ଯରେ ସବୁ ଶେଷ ହେଇଯିବ। 
ଭାଇମାନେ ବୁହା ଚୁହିଁ ହେଉଛନ୍ତି। ପେଟରେ ଛନକା ପଶିଗଲାଣି। କାହାରି ମୁହଁରୁ 
କଥା ବାହାରୁ ନାହିଁ। କିଏ କାହାକୁ ଡେଇଁବାକୁ କହିବ? ଏଡ଼େ ବଡ଼ ଅପରାଧ 
ମୁଣ୍ଡାଇବ ? ମରିବା ତ ମରିବା ସମସ୍ତେ ଏକାଠି ମରିବା। ବିଚରା ନାଉରୀ ନିଜ 
ଜୀବନ ନେଇ ବ୍ୟସ୍ତ। ସେ ପୁଣି ଅରେ ବିକଳରେ ପାଟିକରି ଡାକିଲା, ‘ଭାଇମାନେ 


Digitized by srujanika@gmail.com 


ମୋ ପିଲାଦିନ - ଗାଁ ୪୩ 


ଶୀଘ୍ର ନିଷ୍ପଭି କର ଆଉ ବେଳ ନାହିଁ।”” ଥୁଲା ଥଲା ଗହମ ଜେନା (ଭାଇମାନଙ୍କ 
ସହିତ ଆସିଥୂବା ସେବକ ପାଣ-ହରିଜନ) ବାହାରି ପଡ଼ି କହିଲା, “ମୁଁ ଡେଇଁ ପଡୁଛି, 
ମୋତେ ଠାକୁରାଣୀ ବଳି ଖାଆନ୍ତୁ। ତୁମ୍ଭେମାନେ ଭଲରେ ଯାଅ। କିନ୍ତୁ ମୋର ଗୋଟିଏ 
କଥା ରଖୁବ। ମୋର କେହି ଆଉ ନାହିଁ, ପ୍ରତିବର୍ଷ ତୁମ ପିତୃପୁରୁଷଙ୍କ ସହିତ ମୋତେ 
ଗୋଟେ ପତ୍ର ଶ୍ରାଦ୍ଧ ଦଉଥୁବ। ତୁମକୁ ତୁମ ଠାକୁରାଣୀଙ୍କ ରାଣ।”” କେହି କିଛି କହିବା 
ପୂର୍ବରୁ “ମା” ଗଙ୍ଗା” କହି ଗହମ ଜେନା ପାଣି ଭିତରକୁ ଡେଇଁ ପଡ଼ିଲା। ଭଉଁରୀ 
ଭିତରେ ମାଡ଼ି ହେଇଗଲା ଆଉ ଦେଖାଗଲା ନାହିଁ। ସତକୁ ସତ ଡଙ୍ଗା ଆପଣାଛାଏଁ 
ଗଣ୍ଡର ଭଉଁରୀରୁ ବାହାରିଗଲା। ଆହୁଲା ମାରି କୌଣସି ମତେ ଡଙ୍ଗାରେ ଥୁବା 
ଲୋକେ ବଡ଼ କଷ୍ଟରେ ଘାଟରେ ଡଙ୍ଗା ଲଗାଇ ଦେଲେ। ସମସ୍ତେ ଠାକୁରାଣୀଙ୍କ 
ଉଦ୍ଦେଶ୍ୟରେ ଡଙ୍ଗାକୁ ମୁଣ୍ଡିଆ ମାରିଲେ। ସେହି ତିନିଭାଇ ଓ ଅନ୍ୟମାନେ ଚାଲି ଚାଲି 
ଆସୁ ଆସୁ ଏହି ଅଞ୍ଚଳରେ ଘରକରି ରହିବାକୁ ନିଷ୍ଠରି କଲେ। ସାଳନ୍ଦୀ ନଦୀ କୂଳକୁ 
ଭଲ ଜାଗା ବିଚାର କରି ଏଇଠି ରହିଲେ। ତିନିଭାଇ ତିନି ସ୍ଥାନରେ ରହିଲେ। 
ପିଲାକୁଟୁମ୍ବ ବଡ଼ି ତିନିଖଣ୍ଡ ଗା ହେଲାଣି। ଚଣ୍ଡୀ ଠାକୁରାଣୀଙ୍କ ପାଇଁ ମନ୍ଦିର ଗଢ଼ାଇ 
ପ୍ରତିଷ୍ଠା କଲେ ଓ ପୂଜାର ବ୍ଯବସ୍ଥା କରାଇଲେ। ଏଇ ତିନିଖଣ୍ଡ ଗୀରୁ ଆମ ଗା 
ଗୋଟିଏ। ଅନ୍ଯ ଦୁଇଟି ଗାଁ ହେଲା ଟିକରା ଓ ଶ୍ରୀରାମପୁର। ଆମେ ମୁରାରୀଙ୍କ 
ବଂଶଧର। ଅନ୍ୟମାନଙ୍କର ନାଁ କାଗଜରୁ ଦେଖୁବୁ। ଅନେଜ ପରିବାର ମେଲିଯାଇଥ୍‌ଲେ 
ମଧ୍ଯ ଆମେ କେବଳ କେତୋଟି ମୂଳ ଲୋକଙ୍କ ନାମ ମନେରଖ ଶ୍ରାଦ୍ଧ ଦେଇଅସୁଛି। 

ଏତିକିବେଳେ ମୁଁ ପଚାରିଲି, “ନିଜର କୁଳଦେବତା ଚଣ୍ଡୀ ଠାକୁରାଣୀଙ୍କୁ ନିଜ 
ଗାଁରେ ନ ରଖୁ ଅନ୍ୟ ଗାରେ କାହିକି ରଖୁଲେ ?? ଟିକେ ଚିନ୍ତା କରି ଦାଦା କହିଲେ, 
“ଠାକୁରାଣୀ ତିନି ଭାଇଙ୍କର। ଜଣେ କିଏ କାହିକି ତାଙ୍କୁ ରଖଵବ। ସମସ୍ତେ ଭିନ୍ନ ଭିନ୍ନ 
ସ୍ଥାନରେ ରହିଲେ। ତେଣୁ ନିଜ ନିଜ ମଧ୍ଯରେ ଶାନ୍ତି ସଦଭାବ ରଖୁବାକୁ ଠିକ କରି 
ଠାକୁରାଣୀଙ୍କୁ ଅନ୍ୟ ଗୋଟିଏ ଗାଁ ପାଖରେ ରଖୁଲେ। ଏହି ତିନି ଗାଁ ଛଡ଼ା ପାଖଆଖ 
ଅଞ୍ଚଳର ଲୋକେ ମଧ୍ଯ ତାଙ୍କୁ ପୂଜାଅର୍ଜନା କଲେ। ଏଥୁରେ ଠାକୁରାଣୀଙ୍କ ଖ୍ୟାତି 
ବଢ଼ିଲା। ଭାଇମାନେ ଭଲମନ୍ଦ କାମ କାର୍ଯ୍ୟରେ ପ୍ରଥମେ ସେହି ଚଣ୍ଡୀ ମନ୍ଦିରକୁ ଯାଇ 
ପୂଜା କଲେ ଅନ୍ୟାନ୍ୟ କାର୍ଯ୍ୟକ୍ରମ ଆରମ୍ଭ ହୁଏ। ଦକ୍ଷିଣ ରାଜ୍ୟରୁ ଆସିଥୁବାରୁ ତାଙ୍କୁ 
ଗା ଲୋକେ ଦକ୍ଷିଣ ଚଣ୍ଡୀ ବୋଲି କହନ୍ତି।”” ଏତିକିବେଳେ ଖୁଡ଼ୀ ପିତଳ କଂସାରେ 
କିଛି ମୁଢ଼ୀ ନେଇ ପହଞ୍ଚଗଲେ। ଆମ ଆଡ଼କୁ ବଢ଼ାଇ ଦେଇ ନିଜେ ବସିପଡ଼ିଲେ। 
“କ'ଣ ସବୁ ଦାଦା ପୁତୁରା ଗପ କରୁଛ ଶୁଣେ ?”? ଦୁହେଁ ମୁଢ଼ୀ ପାଟିରେ ପକାଇବାକୁ 
ଆରମ୍ଭ କରଲୁ। ଏଥର ରହି ରହି ଦାଦା ପୁଣି କହିଲେ, “ଦେଖୁଛ ତ ଲଗାଲଗି ଆମ 

୪୪ ଯାତ୍ରୀ 


ଏଇ ତିନିଖଣ୍ଡ ଗାରୁ ଗୋଟିଏ ନଶର ଅନ୍ୟ ପଟରେ ରହିଛି। ତିନିଟି କରଣ ବସ୍ତିକୁ 
ଲୋକେ କହନ୍ତି ତିନିଟି କରଣ ଉଆସ ( ସମ୍ଭାନ୍ତ ଲୋକ ରହୁଥ୍‌ବା ନଅର )। ସେହି 
କାଳରୁ ତିନି ଗୀର ଲୋକେ ଗୋଟିଏ ପରିବାର ପରି ଚଳି ଆସିଛନ୍ତି। ପୂର୍ବେ ବିବାହ, 
ଶୁବ୍ଧି ଇତ୍ଯାଦି କାର୍ଯ୍ୟକ୍ରମକୁ ତିନି ଭାଇଙ୍କ ପରିବାରର ଲୋକେ ଏକାଠି ପାଳୁଥୂଲେ। 
କାଳକ୍ରମେ ପ୍ରତ୍ୟେକ ଗ୍ରାମର ପରିବାର ସଂଖ୍ୟା ଅଧକ ହେବାରୁ ଏହିସବୁ କାର୍ଯ୍ୟକ୍ରମ 
ଗ୍ରାମ ଭିତରର ବ୍ଯାପାର ହେଲାଣି। ଗ୍ରାମ ଭିତରେ ମଧ୍ଯ ବିଭିନ୍ନ ବଂଶକ୍ରମରେ 
କେତେଗୁଡ଼ିଏ ପରିବାରକୁ ନେଇ ଗୋଟିଏ ଗୋଟିଏ ଗୋଷ୍ଠୀ ହେଇଗଲାଣି। ମୂଳ 
ବଂଶର ଶାଖା ଉପଶାଖା ସବୁ ବଢ଼ିବା ସହିତ ଗୋଷ୍ଠୀର ପରିବାରର ସଂଖ୍ୟା ମଧ୍ଯ 
ବଢ଼ିଚାଲିଛି। କିନ୍ତୁ ପ୍ରତ୍ୟେକ ଗୋଷ୍ଠୀର ପରିବାରସବୁ ମୂଳ ବଂଶର ଗୋତ୍ରକୁ ଅନୁସରଣ 
କରନ୍ତି। ଆମ ଚାରିଘରର ଗୋତ୍ର ହେଲା “'ଭରଦ୍ଵାଜ” । ଏବେ ଦେଖୁଛ ତ ଆମର 
କାହାରି ଘରେ ଛୁତିକା ବା ମୃତିକା ହେଲେ ଆମ ଚାରିଘରର ଲୋକେ ଆମ ଭିତରେ 
ପାଳୁଛୁ। ଏଥୁପାଇଁ ଗୀର ସବୁ ପରିବାର ଲୋକଙ୍କୁ ମିଶିବାକୁ ପଡ଼ୁ ନାହିଁ। ଫଳରେ 
ଅନେକ ଅସୁବିଧାରୁ ରକ୍ଷା ମିଳିଛି। ଶୁଣିଛି ପୂର୍ବେ ଗାରେ କାହାର କିଛି ହେଲେ 
ସମସ୍ତେ ପାଳୁଥିଲେ। ଫଳରେ ପ୍ରାୟ ମାସକୁ ଦଶ ପନ୍ଦର ଥର ବା ଅଧ୍ବକ ଥର ହାଣ୍ଡି 
ବଦଳାଇବାକୁ ହେଉଥଲା ଓ ସମସ୍ତଙ୍କୁ ସବୁ କାମ କାର୍ଯ୍ୟରେ ଯୋଗ ଦେବାକୁ 
ପଡ଼ୁଥୂଲା। ତେବେ ଏବେ ବିବାହ ଓ ଶୁବି ଇତ୍ୟାଦି କାର୍ଯ୍ୟରେ ଗାର ସବୁ ପରିବାରର 
ଲୋକଙ୍କୁ ଭୋଜି ପାଇଁ ନିମନ୍ତ୍ରଣ କରିବାର ବିଧୂ ଚଳିଆସିଛି। ବିବାହ ପୂର୍ବରୁ ପ୍ରସ୍ତାବ 
ଧାର୍ଯ୍ୟ ହେଲାବେଳେ ଗାର ମୁଖୁଆ ଲୋକମାନଙ୍କ ଉପସ୍ଥିତିରେ ସେ ନିଷ୍ପରି ନିଆଯାଏ। 
ପୁଅ ବିଭା କରାଇ ଗଲାବେଳେ ବା ଝିଅ ବିଭାଘରବେଳେ ବଗଯାତ୍ରୀଙ୍କୁ ସ୍ବାଗତ 
କରିବା ପାଇଁ ଗାଁ ଲୋକଙ୍କୁ ନିମନ୍ତ୍ରଣ କରାଯାଉଛି। କାହାଘରେ କେହି ମରିଗଲେ ଗାର 
ସବୁ ଘରେ କେହି ଜଣେ ଯାଇ ଖବର ଦେଲା ପରେ ଶବ-ସଜ୍କାର କରିବାର ବ୍ୟବସ୍ଥା 
ହୁଏ । ସେ କାର୍ଯ୍ୟରେ ମଧ୍ଯ ଗା ଲୋକେ ଅଂଶ ଗ୍ରହଣ କରନ୍ତି। ଆର୍ଥକ ଦୃଷ୍ଟିରୁ ସ୍ବଚ୍ଛଳ 
ପରିବାରରେ ବିବାହ ବା ବୟୋଜ୍ୟେଷ୍ଠ ବ୍ୟକ୍ତିଙ୍କ ଶୁଦ୍ଧିବେଳେ ତିନି ଉଆସର ଭାଇମାନଙ୍କୁ 
ନିମନ୍ତ୍ରଣ କରାଯାଇଥାଏ। ଏଥ୍‌ରୁ ବୁଝାଯାଏ ଯେ ତିନି ଭାଇଙ୍କର ଏଇ ତିନି ଖଣ୍ଡ 
ଗାଁର ଲୋକେ କିପରି ବହୁପୂର୍ବରୁ ଗୋଟିଏ ଲଗ୍ନିକ ପରିବାରର ଲୋକଙ୍କ ପରି ଚଳି 
ଆସୁଛନ୍ତି। ଏପରିକି ଗୋଟିଏ ଗ୍ରାମ ମଧ୍ଯରେ ବା ତିନୋଟି ଗ୍ରାମ ମଧ୍ୟରେ କୌଣସି 
ପୁଅ ଓ ଝିଅ ବିବାହ ବନ୍ଧନରେ ଆବଦ୍ଧ ହେବା ନୀତିବିରୁଦ୍ଧ ବୋଲି ଧରାଯାଇ ଆସୁଛି। 
ନିଜ ଭାଇମାନଙ୍କ ମଧ୍ଯରେ ବିବାହ ହେବ କିପରି ? ଦେଖଲୁ ତ ଆମ ପୂର୍ବ ପୁରୁଷଙ୍କ 
କଥା ରକ୍ଷା କରି ପୟା ଶ୍ରାଦଧବେଳେ ଆମେ ଗହମ ଜେନାକୁ ଗୋଟିଏ ପତ୍ରରେ ଶ୍ରାଦ୍ଧ 
ଦେଇଆସୁଛୁ। ଏହାକୁ ଶ୍ରାଦ୍ଧରେ ପାଣପତ୍ର କହନ୍ତି । ସେଥୁପାଇଁ ଅନ୍ୟ ଅଞ୍ଚଳର ଲୋକେ 

ମୋ ପିଲାଦିନ - ଗୀ ୪୫ 


ଆମ ତିନିଗାର କରଣଙ୍କୁ ପାଣପତରିଆ କରଣ ବୋଲି କହନ୍ତି। ଏଇ ହେଲା ତା'ର 
ଇତିହାସ । 


yy 


ମୁଁ ପୁଣି ପଚାରିଲି, “କରଣ ଜାତି ନା ମହାନ୍ତି ଜାତି। କେଉଁଟି ଠିକ୍ସ।” 


ଦାଦା କହିଲେ, “ଜାତି ହେଲା କରଣ ¬ ସାଙ୍ଗିଆ ହେଲା ମହାନ୍ତି (କୂଳ 
ନାମ)। କରଣଙ୍କ ମଧ୍ଯରେ ପଟ୍ଟନାୟକ, ବେବଭ୍ରୀ ଓ ପେସ୍କାର ଅଛନ୍ତି। ଏସବୁକୁ 
ରାଜାମାନେ ଉପାଧ୍‌ ଭାବେ ଦେଇଥୂଲେ। ଏ ଜାତିର ମୂଳ କାମ ହେଲା ରାଜାଙ୍କ 
ଦପ୍ରରରେ ହିସାବ ଇତ୍ୟାଦି ଲେଖାଲେଖୁ କାମ କରିବା। ପୂର୍ବେ ଆଜିକାଲି ପରି ଗୋଲ 
ଓଡ଼ିଆ ଅକ୍ଷରରେ ନ ଲେଖୁ ସେହି କରଣମାନେ ଏକ ପ୍ରକାର ଛୋଟ ଅକ୍ଷରରେ 
ନଥୂପତ୍ର ଓ ଦଲିଲସବୁ ଲେଖୁଥଲେ। ତାକୁ କହନ୍ତି କରଣୀ ଅକ୍ଷର। 


ମୋର ମନେ ପଡ଼ିଲା ଆମେ ମଧ୍ଯ ସେହି ଅକ୍ଷରରେ ଲେଖୁ ଶିଖୁଥୁଲୁ। 
ଚାଟଶାଳୀ ପାଠ ବହିରେ ସେ ଅକ୍ଷରର କେତେକ ନମୁନା ଦିଆଯାଇଥଲା। ଆମେ 
ଭୂଇଁ ଖଡ଼ିରେ ତାହାକୁ ଅଭ୍ୟାସ କରୁଥୁଲୁ। ପରେ ଆମ ଘରର କେତେକ ପୁରୁଣା 
ଦଲିଲ ପଢ଼ିବାରେ ଏହା ମୋତେ ସାହାଯ୍ୟ କରିଥଲା। ଏବେ ଆଉ ସେପରି ଅକ୍ଷରର 
ପ୍ରଚଳନ ନାହିଁ। ସଂଧ୍ୟା ପ୍ରାୟ ହେବା ଉପରେ। ଶେଷରେ ଗୋଟିଏ ପ୍ରଶ୍ନ ମୁଁ ପଚାରିଥୁଲି, 
“ଚଣ୍ଡୀ ତ କୂଳ ଦେବତା, ତାଙ୍କୁ ଆମେ ପୂଜା କରୁ। କିନ୍ତୁ ଜାଗୁଳାଇଙ୍କୁ କାହିଁକି ପୂଜା 
ଦିଆଯାଏ ?”? 

ଦାଦା କହିଲେ, “ଚଣ୍ଡୀ ଠାକୁରାଣୀ କୂଳ ଦେବତା ସତ କିନ୍ତୁ ସେ ଗାରେ 
ରହିଲେ ନାହିଁ। ଗାର ଦାୟିତ୍ସ ସବୁଠାରେ କୌଣସି ଗ୍ରାମଦେବୀଙ୍କ ଉପରେ ନ୍ୟସ୍ତ 
ଥାଏ। ଭଲ-ମନ୍ଦରେ ସେଇଠି ମାଜଣା ( ଆବାହନୀ ପୂଜା) କରାଯାଏ। ଆମ ଗାରେ 
ସେପରି ଠାକୁରାଣୀ ନ ଥୂଲେ। ପୂର୍ବେ ଗାର ଜଣଙ୍କୁ ଥରେ ଚଣ୍ଡୀ ଠାକୁରାଣୀ ସ୍ବପ୍ନରେ 
କହିଲେ, ‘ମଝିସାହି ନଇ କୂଳରେ ଥୁବା ବେଲଗଛ ମୂଳରେ ଗୋଟିଏ ଠାକୁରାଣୀ ମୂ 
ଦେଖୁବ। ସେ ହେଉଛନ୍ତି ଜାଗୁଳାଇ ଠାକୁରାଣୀ। ତାଙ୍କୁ ପୂଜାକର। ସେ ଗାର 
ଲୋକମାନଙ୍କୁ ବିପଦ ଆପଦରୁ ରକ୍ଷା କରବେ।” ସତକୁ ସତ ପରଦିନ ସେ ଠାକୁରାଣୀଙ୍କ 
ଠାବ ପାଇଲେ। ସେହିଦିନୁ ସେ ମଧ୍ଯ ଚଣ୍ଡୀଙ୍କ ସହିତ ପୂଜା ପାଉଛନ୍ତି। ସେ ନଭ ଘାଟକୁ 
ଆମେ ଜାଗୁଳାଇ ଘାଟ ବୋଲି ମଧ୍ଯ କହିଆସିଛୁ।”” ବସନ୍ତ ବା ହଇଜା ଇତ୍ୟାଦି ଗୀରେ 
ଆରମ୍ଭ ହେଲେ ଏହି ଠାକୁରାଣୀଙ୍କୁ ଫ୍ଲ ସିନ୍ଦୁର ଦେଇ ପୂଜା କରାଯିବା ପ୍ରଥା ଚଳୁଥୂବା 
ମୋ ପିଲାଦିନେ ଦେଖ୍‌ଛି। ଏବେ ଏସବୁ ଅନ୍ଧବିଶ୍ମାସ ବୋଲି ବିବେଚିତ ହେଲେ ମଧ୍ଯ 
ଏହିପରି ସାମାଜିକ ପ୍ରଥା ଜରିଆରେ ଗୋଷ୍ଠୀଜୀବନ ଓ ବିଶ୍ନାସ ସେ କାଳରେ ଦୃଢ଼ 
ଓ ଘନିଷ୍ଠ ଥୁଲା। ସଂଧ୍ୟା ପରେ ଦାଦାଙ୍କ ଭଜନରେ ଯୋଗଦେଇ ଘରକୁ ଆସିଥୁଲି। 


ସେହି ସମୟର ସ୍ମ ତି ଅବିସ୍ମରଣୀୟ । 

୪୬ ଯାତ୍ରୀ 


ବଂଶକ୍ରମ 


୧. ମୁରାରୀ ମହାନ୍ତି 

୨. ଜୟଦେବ ମହାନ୍ତି 

୩. ସାଧୁ ମହାନ୍ତି (ଜୟଦେବଙ୍କ ଦ୍ଵିତୀୟ ସ୍ତ୍ରୀଙ୍କ ପୁତ୍ର) 
୪. ବିହାରୀ ମହାନ୍ତି 

୫. ବଳଭଦ୍ର ମହାନ୍ତି (ସ୍ତୀ ପଦ୍ମାବତୀ) 

୬. ଲୋକନାଥ ମହାନ୍ତି ( ସ୍ତ୍ରୀ ରତ୍ମମଣୀ) 

୭. ବାସୁଦେବ ଓ ନୃସିଂହ ( ସ୍ତ୍ରୀ ତୁଳସୀ ଓ ସାପିଲା) 


ଗୌରାଙ୍ଗ ମାଧବ 


bi ନିତ୍ୟାନନ୍ଦ (ବଡ଼ଭାଇ) ଚୈତନ୍ୟ ( ସାନଭାଇ) 


(ସ୍ତ୍ରୀ ¬ ପ୍ୟାରୀ ଓ ରୁକୃଣି) (ସ୍ତୀ - ହାରାମଣୀ) 


୯. ମଧୁସୂଦନ (ସ୍ତୀ ରମ୍ଭାମଣି) ମାନେ . ସନାତନ 


(ସ୍ତ୍ରୀ ¬ ବିଦ୍ୟୁତ୍ରପ୍ରଭା) (ସ୍ତ୍ରୀ - କମଳ କୁମାରୀ ) 


୧୦. ସନ୍ତୋଷ କୁମାର 


୧୧. ଦେବାଶୀଷ ମିନତି ସଢିଦାନନ୍ଦ ବ୍ରହ୍ମାନନ୍ଦ ପ୍ରଣତି 


(କନ୍ୟା) (କନ୍ୟା) 


ବିଚିତ୍ରାନନ୍ଦ ଅଚ୍ୟୁତାନନ୍ଦ ପ୍ରେମାନନ୍ଦ ଅରବିନ୍ଦ ଆରତି 
(କନ୍ୟା) 

ମୋ ପିଲାଦିନ - ଗୀ ୪୭ 


ଜୀବିକା : 

ଆମ ଗ୍ରାମର କରଣମାନଙ୍କର ମୁଖ୍ୟ କାର୍ଯ୍ୟ ଥଲା ସ୍ଥାନୀୟ ରାଜାଙ୍କ ଘରେ 
ହିସାବଲେଖା ଓ ଜମିଦାରୀ ବୁଝିବା । କେତେଜଣ ମୁଖ୍ୟ ଥୂଲେ ଯେଉଁମାନଙ୍କୁ ବେବଭ୍ତୀ, 
ପେସ୍କାର, ନବସିନ୍ଧା ବୋଲି କୁହାଯାଉଥୂଲା। “କରଣ” ଶବ୍ଦର ଅର୍ଥ ହେଲା ଯେ କାର୍ଯ୍ୟ 
ସାଧନ କରେ ବା ହିସାବଲେଖକ କର୍ମଚାରୀ। ଏମାନଙ୍କ ମଧ୍ଯରୁ କେତେକ ଦୂରରେ 
ଅନ୍ୟ ଜମିଦାରଙ୍କଠାରେ ତହସିଲଦାର ପରି କାର୍ଯ୍ୟ କରୁଥଲେ। ରାଜା ଓ ଜମିଦାରଙ୍କ 
ଦପ୍ରରରେ କିରାଣୀ, ପେସ୍କାର, ତହସିଲଦାର ବା ବେବରଭ୍ତୀ ପରି କାର୍ଯ୍ୟ କରୁଥଲେ। 
ଏହା ଫଳରେ ସାଧାରଣ ସମାଜରେ ସେମାନେ ବେଶ୍‌ ପ୍ରଭାବଶାଳୀ ବ୍ୟକ୍ରିଭାବେ 
ପରିଗଣିତ ହେଉଥୂଲେ। ସେମାନେ ମହାଦେବଙ୍କ ସାପ ପରି ସମସ୍ତଙ୍କୁ ଭୟଭୀତ କରି 
ରଖୁଥ୍ୂଲେ। ଏହି ପ୍ରଭାବ ଫଳରେ ଯେକୌଣସି ଉପାୟରେ ବେଶ୍‌ କିଛି ସମ୍ପତି 
ଅଧୁକାରୀ ହୋଇପାରିଥ୍‌ଲେ। ବେଳେବେଳେ କେତେକ ଠାକୁରଙ୍କ ନାମରେ ଥୁବା ଜମି 
ବା ଅନ୍ୟ ଛୋଟ ଜମିଦାରୀର ମାରଫତ୍ରଦାର ବା ମଧ୍ଯସତ୍ସାଧ୍ବକାରୀ ଭାବେ କାର୍ଯ୍ୟ 
କରୁଥଲେ। ଫଳରେ ସେହିସବୁ ସମ୍ପଭି ଭୋଗ କରୁଥବା ପ୍ରଜାମାନଙ୍କଠାରୁ ଖଜଣା 
ଆଦାୟ କରିବା ଓ ଠାକୁରଙ୍କ ନୀତି ଇତ୍ଯାଦି ବୁଝିବା ଦ୍ଵାରା ବେଶ୍‌ କିଛି କ୍ଷମତାର 
ଅଧ୍କାରୀ ହେଉଥୂଲେ। 


ଆଉ କେତେକ ଥୁଲେ ଚାଟଶାଳୀର ଶିକ୍ଷକ ବା ରାଜା ବା ଜମିଦାରଙ୍କ ଗୃହ 
ଶିକ୍ଷକ। ବିଭିନ୍ନ ଗ୍ରାମରେ ଶିକ୍ଷାର ସେତେ ପ୍ରସାର ନ ଥୁଲା। ସାଧାରଣ ଲୋକଙ୍କ 
ପିଲାଙ୍କ ପାଇଁ ଶିକ୍ଷାର ବ୍ୟବସ୍ଥା ଏବେ ପରି ନ ଥଅୂଲା। ତେଣୁ ଲୋକେ ନିଜ ନିଜ 
ଧନ୍ଦାରେ ବ୍ଯସ୍ତ ଥିଲାବେଳେ ଏହି କରଣମାନଙ୍କ ମଧ୍ୟରୁ କେତେକ ସେସବୁ ଗ୍ରାମକୁ 
ଯାଇ ଚାଟଶାଳୀରେ ଶିକ୍ଷକତା କରି କିଛି ଉପାର୍ଜନ କରୁଥୁଲେ। ଗ୍ରାମବାସୀମାନେ 
ଶିକ୍ଷକଙ୍କୁ ବେଶ୍‌ ସମ୍ମାନ ଦେଉଥୁଲେ । ଯେଉଁମାନେ ସେପରି କାର୍ଯ୍ୟ କରୁଥୁଲେ ସେମାନଙ୍କ 
ଘର ନିକଟ ହେଲେ ପ୍ରତିଦିନ ଯାଉଥ୍‌ଲେ, ଦୂରହେଲେ ସେ ଗ୍ରାମରେ ରହି ମଧ୍ଧେ 
ମଧ୍ଧେ ଘରକୁ ଫେରୁଥଲେ। ଗ୍ରାମବାସୀମାନେ ତାଙ୍କର ରହିବା ଓ ଖାଇବାର ବ୍ୟବସ୍ଥା 
କରୁଥଲେ। ସେମାନଙ୍କ ପୂର୍ବରୁ ଦକ୍ଷିଣରୁ ଅବଧାନମାନେ ଆସି ଏପରି କାର୍ଯ୍ୟ କରୁଥିଲେ 
ବୋଲି ଶୁଣିଛି। ସେମାନଙ୍କ ବିଷୟରେ କିଛି ଗନ୍ଧ ସ୍ଵର୍ଗତଃ ଉଦୟନାରାୟଣ ମହାନ୍ତିଙ୍କ 
ଆତ୍ମଜୀବନୀ ପୁସ୍ତକରୁ ପଢ଼ିଛି। 

ଆଉ କେତେକ ସୁଦୂର କଲିକତାକୁ ଯାଇ ସେଠାରେ ବିଭିନ୍ନ କଳକାରଖାନାରେ 
ଓ ଅନ୍ୟ ସଂସ୍ଥାରେ କାର୍ଯ୍ୟ କରୁଥଲେ। ଏହିପରି କେତୋଟି ପରିବାର ଆମ ଗ୍ରାମରେ 

୪୮ ଯାତ୍ରୀ 


ଥଲେ। ସେମାନଙ୍କ ମଧ୍ଯରୁ କେତେକଙ୍କ ପରିବାର ଗ୍ରାମରେ ରହୁଥିଲେ, ଅନ୍ୟ କେତେକ 
ଯେଉଁମାନେ ଉଚ୍ଚ ପଦବୀରେ ଥଲେ ସେମାନେ ପରିବାରର ଲୋକଙ୍କୁ ସାଙ୍ଗରେ ନେଇ 
ସେଠାରେ ରଖୁଥିଲେ, ଆମ ପରିବାର ପରି। 


କେତେକ ପରିବାର ଅନେକ ଚାଷ ଜମିର ଅଧ୍ବକାରୀ ହୋଇଥୁୂବାରୁ ଚାଷ 
ଉପରେ ନିର୍ଭର କରୁଥିଲେ। ମୁଲିଆ-ଚାକର ରଖୁ ଚାଷ କାର୍ଯ୍ୟ କରୁଥିଲେ। ନିଜେ 
ଖୁବ୍ର କମ୍‌ ଶାରୀରିକ କାର୍ଯ୍ୟ କରୁଥଲେ। ଏହିପ୍ରକାର ବାବୁମାନେ ଉଚ୍ଚ ଶ୍ରେଣୀର ଲୋକ 
ବୋଲି ନିଜକୁ ମଣୁଥୁଲେ। 

ଗ୍ରାମବାସୀ ପାଣ ବା ହରିଜନମାନେ ଭୂସମ୍ପଭିହୀନ ଥୂଲେ। ସେମାନେ 
କରଣମାନଙ୍କର ମୁଲିଆ ଚାକିରିଆ ଓ ଦିନ ମଜୁରିଆ ଭାବେ କାର୍ଯ୍ୟକରି ଜୀବିକା 
ନିବୀହ କରୁଥିଲେ। କେତେକ ନିକଟସ୍ଥ ଆଗରପଡ଼ା ହାଟଠାରେ ଥବା ଦୋକାନରେ 
ଯାଇ କିଛି ମୁଲିଆ କାମ ମଧ୍ଯ କରୁଥଲେ। ତେବେ କରଣ ଓ ପାଣ ସାହିର 
ଲୋକମାନଙ୍କ ମଧ୍ୟରେ ଭଲ ସମ୍ପର୍କ ଥଲା। ସେମାନେ କରଣମାନଙ୍କୁ ସାଆନ୍ତ ଓ 
ସାଆନ୍ତାଣୀ ବୋଲି କହୁଥ୍‌ଲେ। ଆମେ ପିଲାମାନେ ବୟସ ଦେଖୁ କାହାକୁ ଦାଦା ବା 
ଭାଇ ବୋଲି ଡାକିବୁ ବୋଲି ଘରେ ଆମକୁ କହୁଥଲେ। ସେମାନେ ଅଚ୍ଛବ ଥୂଲେ। 
ଆମେ କେହି ଛୁଇଁ ଦେଲେ ଆମକୁ ସ୍କାନ କରିବାକୁ ହେଉଥଲା ବା ପ୍ୟାଣ୍ଟ ସାର୍ଟ 
ବଦଳାଇ ଦେବାକୁ ହେଉଥୁଲା। ସେହି ହରିଜନ ଲୋକ ତାକୁ ନଇରେ ଧୋଇ ଶୁଖାଇ 
ଦେଇ ଯାଉଥୁଲା। ସେମାନଙ୍କୁ ବାହାର ବାରଣ୍ଡାରେ ଖାଇବାକୁ ଦିଆଯାଉଥୁଲା। 
ଆଲମୁନିୟମ୍‌ ପାତ୍ରରେ ସେମାନେ ଖାଉଥ୍‌ଲେ। ପରେ ନଦୀରେ ଧୋଇ ଆମ 
ଦୁଆରେ ଓଲଟାଇ ରଖ୍ଯାଉଥୂଲେ। ଏସବୁ ମୁଁ ଦେଖୁଛି ଓ କେତେଥର ଲଙ୍ଗଳା ହୋଇ 
ପ୍ୟାଣ୍ଟ ସାର୍ଟ ବଦଳାଇବାର ମନେ ଅଛି। ଏବେ ଆଉ ସେ ଅବସ୍ଥା ନାହିଁ। 


ପୂର୍ବରୁ କହିଛି ଆମ ଗ୍ରାମରେ କମାର, କୁମ୍ଭାର, ବଣିଆ ଇତ୍ୟାଦି ଅନ୍ୟ ଜାତିର 
ଲୋକମାନଙ୍କ ପରିବାର ବାସ କରୁ ନ ଥୂଲେ। ଗୋଟିଏ ମାତ୍ର ଗୁଡ଼ିଆ ଘର ଥୂଲା। 
ପରେ ତାହା ମଧ୍ଯ ଅନ୍ୟତ୍ର ଉଠିଗଲା। କେତୋଟି ଗଉଡ଼ ଘର ପରିବାର ଥଲେ। 
ସେମାନେ ଗାଇ ରଖୁ ଦୁଧ, ଦହି ବା ଘିଅ ବ୍ୟବସାୟ କରୁଥିଲେ ଅଥୀତ଼ଵ କରଣ 
ସାହିରେ ବିକୁଥୂଲେ। ତେବେ କରଣମାନେ ମଧ୍ଯ ଗାଇ ନିଜ ଘରେ ରଖୁଥୁବାରୁ 
ସେମାନେ ନିଜ ବ୍ୟବସାୟ ଛଡ଼ା ଚାଷ କାମ କରି ମଧ୍ଯ ଉପାର୍ଜନ କରୁଥଲେ। ଠାକୁର 
ମନ୍ଦିରରେ କିଛି ସେବାୟତ କାର୍ଯ୍ୟ କରୁଥିଲେ ଯଥା- ଠାକୁର ବିମାନ ବୋହିବା 
(ଦୋଳବେଳେ) ମନ୍ଦିରରେ ସହାୟକ ଭାବେ ପୂଜକକୁ ସାହାଯ୍ୟ କରିବା ଓ କରଣମାନଙ୍କ 

ମୋ ପିଲାଦିନ - ଗୀ ୪୯ 


ସବାରି ଓ ପାଲିଙ୍କି ବୋହିବା ଇତ୍ଯାଦି। ବିବାହବେଳେ ପାଲିଙ୍କି ବ୍ୟବହାର ହୁଏ ବର 
ଯିବା ପାଇଁ ଓ ସବାରି କନ୍ଯା ଯିବା ପାଇଁ ବା ଆସିବା ପାଇଁ। ଦୂର ସ୍ଥାନକୁ ଯିବା 
ପାଇଁ କରଣମାନେ ସବାରି ବ୍ୟବହାର କହୁଥଲେ। ମୁଁ ପିଲାବେଳେ ମଧୃଭାଇଙ୍କ 
ବିବାହବେଳେ ଥରେ ପାଲିଙ୍କିରେ ବସିଥୂଲି। ବର ସହିତ ଯେଉଁ ପିଲା ବସି ଯାଏ ତାକୁ 
ମାର୍କୁଣ୍ତି କୁହାଯାଉଥୂଲା। ସେ ପ୍ରାୟ ବରର ଭାଇ ବା ପୁତୁରା ହୋଇଥାଏ ଓ ବେଶ୍‌ 
ସମ୍ମାନ ପାଏ । କେତେକ ସମ୍ଭାନ୍ତ କରଣ ଘରେ ସବାରି ଓ ପାଲିଙ୍କି ବାରଣ୍ଡାରେ ଟଙ୍ଗା 
ଯାଇଥୁ୍‌ବାର ମୁଁ ଦେଖୁଛି। ଏବେ ତା'ର ପ୍ରଚଳନ ନାହିଁ 


ମୁଁ ଯେଉଁ ଜାତିପ୍ରଥା କଥା କହୁଛି ତାହାର କିପରି ବିବର୍ରନ ଘଟିଛି ତାହା 
ଦେଖୁବା। ବହୁପୂର୍ବେ ଭାରତବର୍ଷର ଜାତୀୟ ଜୀବନର ମୁଖ୍ୟତଃ ଚାରି ଜାତିର ଲୋକ 
ଥିଲେ ଯଥା- ବ୍ରାହ୍ମଣ, କ୍ଷତ୍ରିୟ, ବୈଶ୍ୟ ଓ ଶୁଦ୍ଵ। ଏହାଛଡ଼ା ନୀଚ ଅଚ୍ଛବ ଜାତିର ଲୋକ 
ମଧ୍ଯ ରହିଥୂଲେ। ସେମାନେ ସମାଜରେ ଅତି ନିମ୍ନ ଶ୍ରେଣୀର ଲୋକଭାବେ ପରିଗଣିତ 
ହେଉଥୂଲେ। ଆଦିବାସୀ ବା ଜଙ୍ଗଲରେ ରହୁଥ୍‌ବା ଲୋକମାନଙ୍କୁ ସମାଜର ଅଂଶଭାବେ 
ଗ୍ରହଣ କରାଯାଉ ନ ଥୁଲା। ବ୍ରାହୁଣମାନେ ପୂଜାପାଠ, ବେଦଚର୍୍ଟା ଓ ଶିକ୍ଷା ଦେବା 
ସହିତ ରାଜା ମହାରାଜାଙ୍କର ପୁରୋହିତ ଓ ପରାମର୍ଶଦାତା ଥଲେ। ହୋମ ଓ ଅନ୍ୟାନ୍ୟ 
କାର୍ଯ୍ୟରେ ପୁରୋହିତ ଭାବେ ଯଜମାନଙ୍କର ପ୍ରତିନିଧ୍‌ତ୍ସ କରୁଥୂଲେ। କ୍ଷତ୍ରିୟମାନେ 
ରାଜାଙ୍କର ସୈନ୍ଯବହିନୀରେ କାର୍ଯ୍ୟକରି ଦେଶରକ୍ଷାର ଦାୟିତ୍ଵ ଗ୍ରହଣ କରୁଥଲେ। 
ବୈଶ୍ୟମାନେ ବାଣିଜ୍ୟ ଓ ବ୍ୟବସାୟ କରୁଥୁଲେ। ଶୁଦ୍ରମାନେ ମୁଖ୍ୟତଃ ସେବକଭାବେ 
କାର୍ଯ୍ୟ କରୁଥିଲେ। ପରବର୍ତୀ ସମୟରେ ଦେଶର ବିଭିନ୍ନ ଅଞ୍ଚଳରେ ଜାତିପ୍ରଥାର 
ବିଭିନ୍ନ ଧାରା ଓ ଉପଧାରାରେ ବିବର୍ରଭନ ହୋଇଛି। ଓଡ଼ିଶାରେ ରାଜାମାନଙ୍କ ଶାସନ 
ଶେଷ ପର୍ଯ୍ୟନ୍ତ ଯେଉଁ ଚାରିଜାତି ମୁଖ୍ୟ ଥୁଲେ ସେମାନେ ହେଲେ ବ୍ରାହ୍ମଣ, ପାଇକ, 
କୃଷକ ଓ ବେପାରୀ ବା ସାଧବ। ବ୍ରାହଣମାନେ ପୂଜାପାଠ ଓ ଅନ୍ୟାନ୍ୟ ଧାର୍ମିକ 
କାର୍ଯ୍ୟରେ ପୁରୋଧା ଥୁଲେ, ସେମାନେ ମନ୍ଦିରମାନଙ୍କରେ ପୂଜକଭାବେ ନିୟୋଜିତ 
ହେଉଥଲେ। କ୍ଷତ୍ତିୟମାନେ ଓଡ଼ିଶାରେ ପାଇକ ଭାବେ ସୈନ୍ଯବାହିନୀରେ କାର୍ଯ୍ୟ 
କରୁଥଲେ। ଶୁଦ୍ରମାନଙ୍କ ମଧ୍ୟରୁ କେତେକ କୃଷକ ଭାବେ କାର୍ଯ୍ୟ ନିବାହ କଲେ କାରଣ 
ଆମ ଦେଶ ଏକ କୃଷିପ୍ରଧାନ ଦେଶ ଓ କୃଷି ଏକ ମୁଖ୍ୟ ଅବଲମ୍ବନ। ବେପାରୀମାନେ 
ହେଲେ ବୈଷଶ୍ୟମାନଙ୍କର ପ୍ରତିନିଧ୍‌। ବିଭିନ୍ନ ସମୟରେ ଜୂଳ ବ୍ୟବସାୟକୁ ଅବଲମ୍ବନ 
କରି କେତେକ ଉପଜାତି ମଧ୍ଯ ଏହି ଶ୍ରେଣୀଭୁକ୍ତ ହେଲେ। ଯେପରି, ତେଲି, କଂସାରୀ, 
କମାର, କୁମ୍ଭାର ଓ ଗୁଡ଼ିଆ ଇତ୍ଯାଦି। ଓଡ଼ିଶାରେ ରାଜାଙ୍କ ଶାସନ ପରେ ମୂସଲମାନ 
ଓ ମରହଟ୍ଟା ଶାସନ ଚାଲିଥୂଲା। ସେତେବେଳଠାରୁ ଜାତିପ୍ରଥାର କ୍ରମ ବିବର୍ରନ ଘଟୁଥୁଲା। 

୫୦ ଯାତ୍ରୀ 


୧୮୦୩ରେ ଇଂରେଜ ଶାସନ ହେବାଠାରୁ ରାଜ୍ୟର ଆଉ ସ୍ଵତନ୍ତ୍ର ସମରବାହିନୀ 
ଆବଶ୍ୟକ ହେଲା ନାହିଁ। ନିୟମ ଶୃଙ୍ଖଳା ରକ୍ଷା କରିବା ପୋଲିସ୍‌ ବିଭାଗର କାର୍ଯ୍ୟ 
ହେଲା। ତେଣୁ ପାଇକମାନେ କ୍ରମେ ନିଜକୁ ଖଣ୍ଡାୟତ ବୋଲାଇଲେ ଓ ଚାଷ କାର୍ଯ୍ୟକୁ 
ମଧ୍ଧ ଗ୍ରହଣ କଲେ। ସେଇଟି ଜୀବିକା ନିବୀହ କରିବାର ମୁଖ୍ୟ ପନ୍ଥା ଥଲା। ଦେଶରକ୍ଷା 
ଦାୟିତ୍ଵ କେନ୍ଦ୍ର ସରକାରଙ୍କ ହେଲା। ବିଭିନ୍ନ ଅଞ୍ଚଳରୁ ଏବେ ସେହି ଦେଶରକ୍ଷା ବାହିନୀରେ 
ଲୋକଙ୍କୁ ବଛାଯାଇ ନିଆଯାଉଛି ( ପଦାତିକ ବିଭାଗ, ନୌବିଭାଗ ଓ ବାୟୁସେନା 
ବିଭାଗ) । ସ୍ଵାଧୀନତା ପୂର୍ବରୁ ମୁଖ୍ୟତଃ ବିଦେଶୀମାନେ ସେ ବିଭାଗରେ ଅଧୁକ ଥୂଲେ। 
ମୁଁ ଯେଉଁ ସମୟର କଥା କହୁଛି ତାହା ସ୍ଵାଧୀନତାର ପୂର୍ବ କଥା। ମୋଟାମୋଟି 
୧୯୪୨-୪୩ ପର୍ଯ୍ୟନ୍ତ ଥବା ସାମାଜିକ ଅବସ୍ଥା। ସେହି ସମୟସୀମା ପର୍ଯ୍ୟନ୍ତ ମୋର 
ପିଲାବେଳ ଗାରେ (ମ୍ୟାଟ୍ରିକ୍‌ ପଢ଼ା ଶେଷ ପର୍ଯ୍ୟନ୍ତ । ସେତେବେଳୁ ମୁଁ ଦେଖୁ ଆସୁଛି 
ଓଡ଼ିଶାରେ ମୁଖ୍ଯତଃ ବ୍ରାହ୍ମଣ, କରଣ, ଖଣ୍ଡାୟତ ଓ ହରିଜନ ଶ୍ରେଣୀର ଲୋକ 
ଚଳୁଛନ୍ତି। ରାଜା ଓ ଜମିଦାରଙ୍କର ହିସାବ ରଖୁବା, ଶାସନ କାର୍ଯ୍ୟ ବୁଝିବା ଓ 
କାଗଜପତ୍ର ଠିକ ରଖୁବା କାର୍ଯ୍ୟ କରିବା ଫଳରେ ଶୁଦ୍ରମାନଙ୍କ ମଧ୍ୟରୁ କେତେକ ନିଜକୁ 
କରଣ ଜାତିଭାବେ ପ୍ରତିଷ୍ଠା କଲେ। ସେମାନେ ଅବସ୍ଥାର ସୁଯୋଗ ନେଇ ସମାଜରେ 
ଏକ ଉଚ୍ଚସ୍ଥାନ ଗ୍ରହଣ କଲେ। ମନେ ରଖନ୍ତୁ ମୁଁ କେବଳ ଓଡ଼ିଶା କଥା କହୁଛି ତାହା 
ପୁଣି ସ୍ଵାଧୀନତାର ପୂର୍ବ କଥା। ଇଂରେଜ ଶାସନରେ କଳକାରଖାନାର ପ୍ରଚଳନ ପରେ 
ସାମାଜିକ ବିବର୍ରନ ଘଟିଛି। ଲୋକେ କୂଳ ବ୍ୟବସାୟ ଛାଡ଼ି ଦେଲେଣି। ନାମକୁ ମାତ୍ର 
ଜାତି ରହିଛି କିନ୍ଧୁ କାର୍ଯ୍ୟରେ ପୂର୍ବପରି ବିଭାଜନ ଆଉ ନାହିଁ। ଲେଖାପଢ଼ା କାମ 
କରଣମାନଙ୍କର ଏକଚାଟିଆ ହୋଇରହି ନାହିଁ। ସମସ୍ତେ ସବୁପ୍ରକାର କାର୍ଯ୍ୟ କରିବାର 
ସୁଯୋଗ ପାଉଛନ୍ତି। ତେବେ ବ୍ରାହ୍ମଣମାନେ ପୂର୍ବପରି ପୂଜାପାଠ କରିବା ସହିତ 
ଯଜମାନଙ୍କର ପୁରୋହିତ କାର୍ଯ୍ୟ କରୁଛନ୍ତି। କେତେକ କୃଷି କାର୍ଯ୍ୟରେ ମଧ୍ଯ ନିଜକୁ 
ନିୟୋଜିତ କରୁଛନ୍ତି, ଦେଶର ବିଭିନ୍ନ ଚାକିରି ପାଇଁ ସବୁ ଜାତିର ଲୋକେ ଯୋଗ୍ୟ 
ବୋଲି ବିବେଚିତ ହେଉଛନ୍ତି। ହରିଜନ ଓ ଆଦିବାସୀମାନଙ୍କ ପାଇଁ ଓ ଆଉ କେତେକ 
ଅସ୍ଵଚ୍ଛଳ ନିମ୍ନବର୍ଗର ଲୋକଙ୍କ (Backward class ଓ Other backward class) 
ପାଇଁ ଶିକ୍ଷାକ୍ଷେତ୍ରରେ ଓ ଚାକିରିରେ ସ୍ଥାନ ସଂରକ୍ଷଣର ବ୍ୟବସ୍ଥା ଏବେ ହୋଇଛି। ତେଣୁ 
ସମାଜରେ ପୂର୍ବର ଜାତିପ୍ରଥାର ଦୃଢ଼ତା ଲୋପ ପାଇଲାଣି। କେତେକ ରକ୍ଷଣଶୀଳ 
ଗୋଷ୍ଠୀ ତାକୁ ଅବଶ୍ୟ ଜାବୁଡ଼ି ଧରିଛନ୍ତି ଓ ବିବାହକ୍ଷେତ୍ରରେ ପ୍ରୟୋଗ କରୁଛନ୍ତି। କ୍ରମେ 
ତାହାର ମଧ୍ଯ ପରିବର୍ରନ ଘଟିଲାଣି। ଭିନ୍ନ ଜାତି ଏପରିକି ଭିନ୍ନ ପ୍ରଦେଶର ଲୋକମାନେ 
(ପୁଅଝିଅମାନେ ) ବିବାହ ବନ୍ଧନରେ ଆବଦ୍ଧ ହେଲେଣି। ଆମ ପଲାବେଳର ବିବାହପ୍ରଥାର 

ମୋ ପିଲାଦିନ - ଗାଁ .୫୧ 


ଦୃଢ଼ତା ଏବେ ନାହିଁ। କ୍ରମେ କୃଷି ଉପରେ ନିର୍ଭରତା କମି ଶିଳ୍ପ ବାଣିଜ୍ୟ ଓ ଅନ୍ୟାନ୍ୟ 
ଚାକିରି ପ୍ରତି ଆକୃଷ୍ଷ ହୋଇ ଲୋକେ ଗା ଛାଡ଼ି ବାହାରେ ରହିବାକୁ ବାଧ୍ଯ ହେବାରୁ 
ଯୌଥ ପରିବାର ଏବେ ଭାଙ୍ଗିଲାଣି। Joint Family ପରିବ୍ରେ Nucleus ବା 
ଏକକ ପରିବାରର ସଂଖ୍ୟା ବଢ଼ିଲାଣି। ଗ୍ରାମାଞ୍ଚଳଠାରୁ ସହରାଞ୍ଚଳରେ ଲୋକ ସଂଖ୍ୟା 
ବଢ଼ିଲାଣି । 

ଆମ ଗା ସେତେବେଳେ ସେ ଅଞ୍ଚଳର ଅନ୍ୟାନ୍ୟ କେତେକ ଗାଁ ପରି ଥୂଲା। 
ତେଣୁ ତାକୁ ପୃଥକ ଭାବେ ବିଚାର କରିବା ଠିକ ହେବ ନାହିଁ। ଉଣାଅଧୁ୍‌କେ ସେତେବେଳର 
ଗ୍ରାମସବୁର ଅବସ୍ଥା ପ୍ରାୟ ସମାନ ଥୁଲା କାରଣ କୃଷିହିଁ ମୁଖ୍ୟ ଜୀବିକା ଥୁଲା। 
ସେସମୟର ସମାଜର ଅବସ୍ଥା ବିଷୟରେ ଏକ ସାଧାରଣ ଧାରଣା ଦେବି ଯାହା ମୁଁ 
ନିଜେ ଦେଖୁଛି। ତା” ପୂର୍ବରୁ ଅନ୍ୟ ଗୋଟିଏ କଥା କହିବାକୁ ଚାହେଁ। ତାହା ହେଲା 
ଆମ ଅଞ୍ଚଳର ରାଜାଙ୍କ ଘର କଥା। 


ମୁଁ ପୂର୍ବରୁ କହିଛି ଆମ ଗାର କେତେକ ଲୋକ ରାଜାଙ୍କ ଘରେ କାର୍ଯ୍ୟ 
ପରିଚାଳନା କରୁଥୁଲେ। ତାହା ଥୂଲା ଏକପ୍ରକାର କିରାଣୀ କାମ କିନ୍ତୁ ସେଥ୍‌ରେ ଥୁଲା 
କିଛି କ୍ଷମତା ପ୍ରୟୋଗ କରିବାର ସୁଯୋଗ। କ୍ରମେ ସେମାନେ ଜମିଦାରୀର ବିଭିନ୍ନ 
ଦୂର ସ୍ଥାନର ଦାୟିତ୍ଵ ନେଇ କେତେକ ପ୍ରଧାନ ପଦବୀ ଗ୍ରହଣ କଲେ ଯଥା ତହସିଲଦାର, 
ନାୟକ, ପେସ୍କାର, ବେବଭ୍ରୀ ଇତ୍ଯାଦି। ସେହି ରାଜବଂଶ ( ସ୍ବର୍ଗତଃ ଡ. ହରେକୃଷ୍ଣ 
ମହତାବଙ୍କ ପୂର୍ବ ବଂଶ କଥା) ବିଷୟରେ ଗୋଟିଏ ଗଛ ମୁଁ ମୋର ଜଣେ ସଂପକୀୟ 
ଭାଇ ସ୍ବର୍ଗତଃ ଅକ୍ଷୟ ପ୍ରସାଦ ମହାନ୍ତିଙ୍କଠାରୁ ଶୁଣିଥୂଲି। ତାହା ଏହିପରି 


ଆଗର ପଡ଼ାର ରାଜବଂଶ କଥା : 


ରେଲ୍ଲ ଲାଇନ୍‌ ହେବା ପୂର୍ବରୁ ପୁରୀ ମନ୍ଦିରକୁ ଶ୍ରୀଜଗନ୍ନାଥଙ୍କ ଦର୍ଶନ ପାଇଁ 
ଲୋକେ ଚାଲିଚାଲି ଯାଉଥୂଲେ। ଭାରତର ଅନ୍ୟ ପ୍ରାନ୍ତରୁ ମଧ୍ଯ ଭକ୍ତମାନେ ଆସୁଥୁଲେ। 
ଜଗନ୍ନାଥ ସଡ଼କ ସେତେବେଳେ ହୋଇ ନ ଥୁଲା (ଜଗନ୍ନାଥ ସଡ଼କ ୧୮୧୩ରେ 
ହୋଇଥଲା) ଅନ୍ଯ ରାଜ୍ୟର ଲୋକେ ପଚାରି ପଚାରି ସୁବିଧା ରାସ୍ତାରେ ପୁରୀ 
ଯାଉଥୁଲେ। ପୁରୀ ଶ୍ରୀଜଗନ୍ନାଥଙ୍କ ଖ୍ୟାତି ସବୁଆଡ଼େ ବ୍ୟାପ୍ତ ଥୁଲା। କେବେ ଥରେ 
ରାଜପୁତାନାର ଏକ କ୍ଷତ୍ରିୟ ପରିବାର ପୁରୀ ଯିବା ବାଟରେ ଆମ ଗା ବାଲିଦାଣ୍ଡଠାରେ 
ପହଞ୍ଚୁଥୁଲେ। ତାଳସାହି (ଆମ ସାହି) ରାସ୍ତା ଗା ଭିତର ରାସ୍ତାକୁ ଯେଉଁଠାରେ ସ୍ପର୍ଶ 
କରିଛି ସେହି ସ୍ଥାନକୁ ଆମେ ବାଳିଦାଣ୍ଡ କହୁଥୁଲୁ। ସେ ଦଳରେ ଜଗତ ସିଂହ ବୋଲି 
ଜଣେ ଯୁବକ ଥୂଲେ। ବଣଜଙ୍ଗଲ ମଧ୍ଯଦେଇ ଯିବାକୁ ପଡ଼ୁଥୁବାରୁ ସେମାନେ ହାତହତିଆର 

୫୨ ଯାତ୍ରୀ 


କିଛି ସବୁବେଳେ ପାଖରେ ରଖୁଥ୍‌ଲେ। ଅନ୍ଯ ଲୋକଙ୍କ ଆକ୍ରମଣରୁ ଆମ୍ୁରକ୍ଷା 
କରିବାକୁ ମଧ୍ଯ ତାହା ଆବଶ୍ୟକ ପଡ଼ୁଥୂଲା। ଯେଉଁ ତଡିନିଭାଇ ଏ ଅଂଚଳରେ ରହିଲେ 
ସେମାନଙ୍କ କଥା ପୂର୍ବେ କହିଛି। ସାନଭାଇ ମୁରାରୀ ଆମ ଗା କୁଆଁଶମଡ଼ିଆରେ 
ରହୁଥିଲେ। ବଡ଼ଭାଇ ସାଳନ୍ଦୀ ନଦୀ ଅନ୍ଯ ପାଖ ଶ୍ରୀରାମପୁର ଗ୍ରାମରେ ରହୁଥଲେ। 
ମଝିଆ ଭାଇ ନଦୀର ଏ ପାଖରେ ଏକ ଉଚ୍ଚ ସ୍ଥାନରେ ରହୁଥଲେ। ତାହାର ନାମ 
ହେଲା ଟିକରା। ସାନଭାଇ ମୁରାରୀ ସେହି ରାଜପୁଡ଼ ବାଟୋଇମାନଙ୍କୁ ଆତିଥ୍ୟ ଦେଇ 
ରଖାଇଲେ। ସେତେବେଳେ ରାଉତରାପୁରଠାରେ ଥୁବା ବାସୁଆବଳଦ ଅଞ୍ଚଳକୁ ଗଡ଼ 
ବୋଲି କୁହାଯାଉଥୁଲା। ସେଠାରେ ଜଣେ ରାଜା ଶାସନ କରୁଥ୍‌ଲେ। ସେହି ସ୍ଥାନ 
ହେଲା ଯଥାର୍ଥରେ ଆଗରପଡ଼ା ଗଡ଼। ସେ ଅଞ୍ଚଳ ଜଙ୍ଗଲୀ ନୀଚ ଶ୍ରେଣୀର 
ଲୋକମାନଙ୍କର ଆସ୍ଥାନଂ ଥୁଲା। ସେତେବେଳେ ଯେ ରାଜା ଥଲେ ସେ ଥଲେ ଗୋଲା 
ପରିବାରର ଲୋକ; ଗୋଲାମାନେ ଚାଷୀ ଥୂଲେ। ତାଙ୍କର ମନ୍ତ୍ରୀ ଥଲେ ଜଣେ ଶୁଣ୍ଠୀ 
ଜାତିର ଲୋକ । ସାନଭାଇ ମୁରାରୀ ଚାଷକରି ଚଳିବା ପାଇଁ ତାଙ୍କୁ କିଛି ଜମି ପାଇଁ 
ଅନୁରୋଧ କଲେ। ସେ ପ୍ରତ୍ୟାଖ୍ୟାନ କଲେ। ଏହି ଅତିଥୂମାନଙ୍କ ସାହାଯ୍ୟରେ ମୁରାରୀ 
ରାଜାଙ୍କୁ ପୁଣି ଅନୁରୋଧ କଲେ। ସେ ଜମିଦେବାକୁ ସମ୍ମତ ନ ହେବାରୁ କ୍ଷତ୍ରିୟମାନେ 
ତାଙ୍କୁ ହାଣି ପକାଇଲେ। ଜଗତିଙ୍କୁ ରାଜା କରାଗଲା । ସେହିଦିନଠାରୁ କ୍ଷତ୍ରିୟ ବଂଶ 
ରାଜଡ୍ସ କରିବାକୁ ଲାଗିଲେ। ତାଙ୍କର ପ୍ରଥମ ମନ୍ତ୍ରୀ ହେଲେ ଆମ ଗ୍ରାମର ରଙ୍ଗବଲୁଭ 
ଦାସ। ଏହି ପରିବାର ପରେ ବେବତ୍ତୀ ଘର ହୋଇଥୂଲେ। ସେଥ୍‌ରୁ ଗୋଟିଏ ଅଂଶ 
ମଧ୍ଯ ପଟ୍ଟନାୟକ ଉପାଧୂ ପାଇଲେ। ଏବେ ଯେ ମନ ଓ ରମାକାନ୍ତ (ବାୟା) ଅଛନ୍ତି 
ସେମାନେ ଯଥାକ୍ରମେ ବିଘ୍ନରାଜ ପଟ୍ଟନାୟକ ଓ ସାଧୁଚରଣ ଦାସଙ୍କ (ବେବଭ୍ତୀ) ପୁତ୍ର। 


କାଳକ୍ରମେ ସେହି ରାଜପରିବାର ଦୁଇ ଭାଗରେ ବିଭକ୍ତ ହେଲା। ଗୋଟିଏ 
ପରିବାର “ 'ସିଂହ”” ସାଙଇଆ ବହନ କରୁଥ୍ଲାବେଳେ ଅନ୍ୟ ଭାଗର ରାଜା “ମହତାବ! 
ପଦବୀ ଗ୍ରହଣ କଲେ। ବେବଭ୍ତୀ ତାଙ୍କର ମନ୍ତ୍ରୀ ହୋଇ ରହିଲେ। କାଳକ୍ରମେ ଆମ 
ଗ୍ରାମର ଅନ୍ଯ ପରିବାରର ଲୋକେ ରାଜାଙ୍କ ଘରେ ଭିନ୍ନ ଭିନ୍ନ କାର୍ଯ୍ୟ ଗ୍ରହଣ କରି 
ଜୀବିକା ଉପାଜନ କଲେ। କ୍ରମେ ମହତାବଙ୍କ ପରିବାର ଉନ୍ନତି କଲେ। ଅନ୍ୟ ପରିବାର 
ସେତେ ଆଗେଇ ପାରିଲେ ନାହିଁ। ଅନେକ ଦିନ ପର୍ଯ୍ୟନ୍ତ ଏହି ଦୁଇ ପରିବାର ମଧ୍ଯରେ 
ମାଲି ମକଦ୍ଦମା ଲାଗି ରହିଥୁଲା। ଆମ ଗାଁର ଲୋକମାନଙ୍କର ବିଶେଷ ସଂପର୍କ ଥଲା 
ରାଜା ମହତାବଙ୍କ ପରିବାର ସହିତ ଓ ତାଙ୍କ ଜମିଦାରୀ ସହିତ। ସେମାନେ ସେ 
ଅଞ୍ଚଳରେ ଅନେକ ଲୋକହିତକର କାର୍ଯ୍ୟ ମଧ୍ଯ କରିଥୂଲେ। ମହତାବଙ୍କ ବଂଶରେ ପ୍ରାୟ 
ରାଜାଙ୍କର ପୁତ୍ର ହୁଏ ନାହିଁ। ସବୁବେଳେ କନ୍ୟା ବିଭାଦେଇ ଜୋଇଁଙ୍କର ସନ୍ତାନକୁ ରାଜା 

ମୋ ପିଲାଦିନ - ଗୀ ୫୩ 


କରାନ୍ତି। ଜଗନ୍ନାଥ ମହତାବଙ୍କର ପୁତ୍ର ନ ହେବାରୁ ସେ ଜାମାତା କୃଷ୍ଣଚନ୍ଦ୍ର ଦାସଙ୍କୁ 
ପୋଷ୍ୟପୁତ୍ର କଲେ। ତାଙ୍କର ତିନି ପୁତ୍ର ଥଲେ ¬ ପ୍ରଥମ ପୁତ୍ର କାହୂ ଚରଣଙ୍କର କିଛି 
ଶାରୀରିକ ତୁଟି ଥ୍‌ବାରୁ ସେ ରାଜା ହୋଇପାରିଲେ ନାହିଁ। ମଧ୍ଯମ ପୁତ୍ର ହରେକୃଷ୍ଣ 
ମହତାବ ରାଜା ହେଲେ। ଅନ୍ଯ ଦୁଇଭାଇ କାହ ଚରଣ ଓ ଗୋପୀନାଥ “ଦାସ” 
ସାଙ୍ଗିଆ ନେଇ ରହିଲେ। ସ୍ବର୍ଗତଃ ହରେକୃଷ୍ଣ ମହତାଙ୍କର ପୁତ୍ର ସନ୍ତାନ ନ ଥୁବାରୁ ସେ 
ଗୋପୀନାଥଙ୍କ ପୁତ୍ର ଭର୍ଗୁହରିଙ୍କୁ ପୋଷ୍ୟପୁତ୍ର କଲେ। ସେ ଏବେ ଭର୍ଗରହରି ମହତାବ 
ନାମରେ ମହତାବଙ୍କ ଉତ୍ତରାଧଵକାରୀ ହେଲେ। ସେ ଏବେ ତାଙ୍କର ସବୁ ସଂସ୍ଥା 
ଚଳାଉଛନ୍ତି ଓ ନିଜେ ଜଣେ ପାର୍ଲ୍ୟାମେଣ୍ଟର ଲୋକ ପ୍ରତିନିଧ୍ୂ ମଧ୍ଯ (M.P.) । ଆମ 
ଅଞ୍ଚଳରେ ବୈଷ୍ଣବ ଧର୍ମର ପ୍ରଭାବ ଥିବାରୁ କ୍ରମେ ସେମାନେ ବୈଷ୍ଣବ ଧର୍ମ ଗ୍ରହଣ 
କଲେ। ମନ୍ଦିର ପ୍ରତିଷ୍ଠା କଲେ ଓ ଅନ୍ୟାନ୍ୟ ବୈଷ୍ଣବ ପର୍ବପବୀଣୀ ମଧ୍ୟ ପାଳନ କଲେ। 
ଏହି ହେଲା ମୁଁ ଶୁଣିଥିବା ଆଗରପଡ଼ା ରାଜବଂଶର ଇତିହାସ ଓ ଆମ ଗାଁର ସେ 
ରାଜପରିବାର ସହିତ ସମ୍ପର୍କର କଥା। ଏହି ରାଜବଂଶ ସମ୍ପର୍କରେ ଏକ ପ୍ରବନ୍ଧରେ 
ଆମେ କିଛି ବିବରଣୀ ପାଇଲୁ। ସେଇଟି ଲେଖୁଛନ୍ତି ଶ୍ରୀ ଶ୍ରୀହରି ଚରଣ ମହାନ୍ତି 
(“ସମୟ ସ୍ରୋତରେ ବାଲେଶ୍ଵର”? ସଂକଳନରେ ଅନ୍ତର୍ଦ୍ଧକ୍ତ - ପ୍ରକାଶିତ ୨୦୦୨ )। 
ସେଥ୍‌ରୁ ଆବଶ୍ୟକୀୟ ଅଂଶ ଏଠାରେ ଉଲ୍ଲେଖ କରୁଛି। ତେବେ ମଧ୍ଯ ଆମେ ଅନୁଭବ 
କରୁଛୁ ଏ ଦିଗରେ ଅଧଵକ ଗବେଷଣା ଆବଶ୍ୟଯକ। 


ବାଲେଶ୍ବର ଜିଲ୍ଲାର ଜମିଦାର : 


ବାଲେଶ୍ଵର ଜିଲ୍ଲାର ଆଗରପଡ଼ା ଗ୍ରାମରେ ଏକ ପ୍ରସିଦ୍ଧ ଜମିଦାର ପରିବାର 
ଥୁଲେ। ସେମାନେ ଅମୃତସରରୁ ଆସିଥ୍‌ବାର କଥୂତ ଅଛି। ଏହି ପରିବାରର ସିଂହ 
ଉପାଧୂ ଥିଲା। ତଡ଼କାଳୀନ ପ୍ରଜାମାନେ ଜମିଦାରଙ୍କୁ ରାଜା ବୋଲି ମାନୁଥୂଲେ। 
ଆଗରପଡ଼ା ରାଜାଙ୍କର ଗୋଟିଏ ଅଂଶର ମାଲିକ ଥଲେ ରାଜା ରାମଚନ୍ଦ୍ର ସିଂହ। ସେ 
ନିଃସନ୍ତାନ ଥ୍‌ବାରୁ ତାଙ୍କ ଉଇଲ୍‌ ବଳରେ ତାଙ୍କର ଭଣଚ୍ଚା ଜଗନ୍ନାଥ ମହତାବ ସେହି 
ଜମିଦାରୀର ସ୍ଵତ୍ସାଧ୍ବକାରୀ ହେଲେ। ଜଗନ୍ନାଥ ନିଜର ଜ୍ୟେଷ୍ଠା କନ୍ଯା ତୋହଫା ବିବିଙ୍କୁ 
କଟକ ଜିଲ୍ଲାର ଅସୁରେଶ୍ବର ଗ୍ରାମର କୃଷ୍ଣଚରଣ ଦାସଙ୍କ ସହିତ ବିବାହ ଦେଲେ। କିନ୍ତୁ 
ସେ ଅପୁତ୍ରିକ ଥିବାରୁ ଦରିଦ୍ର କୃଷ୍ଣଚରଣକୁ ଘରଜୁଆଇଁ କରି ରଖୁଲେ। ଶେଷରେ 
ଜମିଦାରୀ ପରିଚାଳନାର ଅନେକ କାର୍ଯ୍ୟ କୃଷ୍ଣଠଚରଣଙ୍କୁ ' ବୁଝିବାକୁ ପଡ଼ୁଥାଏ। 
ଇତ୍ୟବସରରେ କୃଷ୍ଣଚରଣଙ୍କ ଦ୍ଵିତୀୟ ପୁତ୍ର ହରେକୃଷ୍ଣ ଦାସଙ୍କର ୧ ବର୍ଷ ବୟସରେ 
ତାଙ୍କର ମାତାମହ ତାଙ୍କୁ ପୋଷ୍ଯପୁତ୍ର ରୂପେ ଗ୍ରହଣ କରିବାରୁ ଦାସ ପରିବାରରୁ 

୫୪ ଯାତ୍ରୀ 


ହରେକୃଷ୍ଣ ଆସି ମହତାବ ପରିବାର ଅର୍ନ୍ତଭୁକ୍ତ ହେଲେ। ଆଇନ ଅନୁସାରେ ହରେକୃଷ୍ଣ 
ମହତାବ ବର୍ରମାନ ଜମିଦାରୀର ଅଧ୍ବକାରୀ ହେଲେ ଏବଂ କୃଷ୍ଣଚରଣ କ୍ଷମତା ପ୍ରାପ୍ତ 
ମ୍ୟାନେଜର୍‌ ହେଲେ। ପ୍ରକାଶଥାଉକି, ହରେକୃଷ୍ଣ ମହତାବ ଅତି ଅଳ୍ପ ବୟସରୁ ଆଗରପଡ଼ା 
ଜମିଦାରୀର ମାଲିକ ହୋଇଥୂଲେ ମଧ୍ଯ ପ୍ରଜାମାନେ ତାଙ୍କୁ ଯଥୋଚିତ ସମ୍ମାନ ପ୍ରଦର୍ଶନ 
କରୁଥଲେ। ଜମିଦାର ଏକ ଆଭିଜାତ୍ୟ ପରିବାରର ବ୍ୟକ୍ତି । ସୁତରାଂ ଜମିଦାରମାନେ 
ସେହି ସମୟରେ ଯୁଆଡ଼େ ଯିବାକୁ ହେଲେ ଚାଲି ନ ଯାଇ ସବାରିରେ ଯିବାଆସିବା 
କରୁଥଲେ। ହରେକୃଷ୍ଣ ମହତାବ କଲେଜ ଶିକ୍ଷାଲାଭ ପାଇଁ କଟକ ଯିବାବେଳେ 
ସଙ୍ଗରେ ଚାକର ଧରି ଯିବାର ବ୍ୟବସ୍ଥା ତାଙ୍କ ପିତା କରିଥଲେ। ପୁନଶ୍ଚ ସବାରିରେ 
ଷ୍ଟେସନକୁ ଯିବା ରାସ୍ତାରେ ଜମିଦାରୀ ଅନ୍ତର୍ଭୁକ୍ତ ଗ୍ରାମଗୁଡ଼ିକର ଲୋକେ ତାଙ୍କୁ ଦର୍ଶନ 
କରି, ରାଜା ଆସିଛନ୍ତି କହି ପ୍ରଚଳିତ ରୀତି ଅନୁସାରେ କିଛି ସଲାମି ମଧ୍ୟ ଦେଉଥୂଲେ। 
ଏଇଥୂରୁ ତତକାଳୀନ ରାଜାନୁବର୍ଗଙ୍କର ଯଥେଷ୍ଟ ଆଭିଜାତ୍ୟ ଥ୍‌ବାର ସୂଚନା ମିଳେ । 


ହରେକୃଷ୍ଣ ମହତାବ କଲେଜ ଜୀବନ ପରେ ଜମିଦାରୀ ବୁଝିବା କଥା, କିନ୍ତୁ 
ଗାହଁସ୍ଥ୍ୟ ଜୀବନ ବୁଝିବା କଥାକୁ ଜଳାଞ୍ଜଳି ଦେଇ ଜାତୀୟ ସଂଗ୍ରାମରେ ସେ ନିଜକୁ 
ନିୟୋଜିତ କଲେ। ବହୁତଥର କାରାବରଣ କରି ସେ ଭାରତର ମୁକ୍ତି ସଂଗ୍ରାମର ଜଣେ 
ଖ୍ୟାତନାମା ସଂଗ୍ରାମୀ ହୋଇଥୂଲେ। ଏହିସବୁ ଅବସ୍ଥାଚକ୍ରରେ ସେ ନିଜର ସାନଭାଇ 
କାହ, ଚରଣଙ୍କ ଉପରେ ଜମିଦାରୀର ଦାୟିତ୍ସ ନ୍ଯସ୍ତକରି ଦେଶସେବା ପାଇଁ ପ୍ରଶସ୍ତ 
ସମୟ ପାଇଲେ। ଶ୍ରୀ କୃଷ୍ଠଚରଣ ଦାସଙ୍କ ଚାରିପୁତ୍ର ମଧ୍ଯରୁ କନିଷ୍ଠ ପୁତ୍ର ଗୋପୀନାଥ 
ଆଗରପଡ଼ା ଗୃହର ସମସ୍ତ କଥା ବୁଝୁଅଛନ୍ତି। ( ଗୋପୀନାଥ ଏହା ମଧ୍ଯରେ ମୃତ୍ୟୁବରଣ 
କରିଛନ୍ତି।) ଉକ୍ତ ଉଆସ ପ୍ରାୟ ୧୨୦ ବର୍ଷ ତଳେ ନିର୍ମିତ ହୋଇଥୁଲା। ଏପର୍ଯ୍ୟନ୍ତ 
ତାହା ଅକ୍ଷୁଣ୍ଡ ଅବସ୍ଥାରେ ଅଛି। କେବଳ ୧୯୩୪ ମସିହାରେ ଏହାର କେତେକ ଅଂଶ 
ମରାମତି ହୋଇଥୁଲା। ପୂର୍ବରୁ ଗୃହର ଯାହା ଆନୁସଙ୍ଗିକ କ୍ରିୟା ଥୁଲା, ଅଦ୍ୟାବଧ୍‌ ତାହା 
ଅଛି। ଆଗରପଡ଼ା ରାଜପ୍ରାସାଦରେ ଦୁଇଟି ମନ୍ଦିର ମଧ୍ଯରୁ ପ୍ରଥମଟି ରଘୁନାଅଜୀଉଙ୍କ 
ମନ୍ଦିର, ଗୃହ ସଂଲଗ୍ନ। ଦ୍ଵିତୀୟଟି ଗୁଣ୍ଡିଚା ମନ୍ଦିର ଯେଉଁଠି ରଥଯାତ୍ରା ସମୟରେ 
ଶ୍ରୀଜଗନ୍ନାଥ ଅବସ୍ଥାନ କରନ୍ତି। ଗୁଣ୍ଡିଚା ମନ୍ଦିରରେ ଗାନ୍ଧିଜୀଙ୍କର ପ୍ରତିମୂର୍ରି ସ୍ଥାପନ 
କରାଯାଇଛି। ଶ୍ରୀ ହରେକୃଷ୍ଣ ମହତାବଙ୍କ ଇଚ୍ଛାନୁସାରେ ଏତିହାସିକ ପରିବାର ଓ 
ସଂସ୍ଥାଗୁଡ଼ିକୁ ରକ୍ଷା କରିବାର ବିଧଵବଦ୍ଧ ବ୍ଯବସ୍ଥା କରାହୋଇଛି। ଦେଶସେବାଜନିତ 
ବୃହତ୍ତର ସ୍ଵାର୍ଥ ପାଇଁ ସେ ଜମିଦାରୀ ବୁଝାମଣା ଭଳି କ୍ଷୁଦ୍ର ସ୍ବାର୍ଥକୁ ବଳି ଦେଇଥୁଲେ 
ଓ ନିଜ ପାଇଁ ଗଢ଼ିଉଠିଥବା ଆଗରପଡ଼ା ରାଜଉଆସ ମଧ୍ଯ ପରିତ୍ୟାଗ କରିଥୂଲେ। 
ସେ ଭ୍ରାଡୃଷ୍ଣତ୍ର (ଗୋପୀନାଥଙ୍କ ପୁତ୍ର) ଶ୍ରୀ ଭର୍ରୃହରିଙ୍କୁ ପୋଷ୍ୟପୁତ୍ରରୂପେ ଗ୍ରହଣ କରି 

ମୋ ପିଲାଦିନ - ଗୀ ୫୫ 


ବଂଶଗତ ପରମ୍ପରାର ମର୍ଯ୍ୟାଦା ରକ୍ଷା କରିଅଛନ୍ତି। ତାଙ୍କର ସହଧର୍ମିଣୀ ସୁଭଦ୍ରା ଦେବୀ 
ଜଣେ ଓଡ଼ିଆଣୀ ବୋହୂ ହୋଇ ମଧ୍ଯ ସ୍ଵାମୀଙ୍କ ମହାନ ଆଦର୍ଶରେ ନିଜ ଗୀ ଆଗରପଡ଼ାରେ 
ପ୍ରଥମେ ଜାତୀୟ ଆନ୍ଦୋଳନର କର୍ମମନ୍ଦିର ପ୍ରତିଷ୍ଠା କଲେ। ଡକୃର ହରେକୃଷ୍ଣ ମହତାବ 
ସ୍ଵାଧୀନତା ପରେ ବହୁ ଉଚ୍ଚ ରାଜନୈତିକ ପଦବୀରେ ଅଧ୍ଵଷ୍ପିତ ହୋଇପାରିଥୂଲେ। ସେ 
ଏକାଧାରରେ ଜଣେ ପ୍ରଖ୍ୟାତ ଏତିହାସିକ, ରାଜନୀତିଜ୍ଞ, ସାହିତ୍ଯୁକ, ସଙ୍ଗଠକ ତଥା 
ସଂସ୍କାରକ | ପୁନଶ୍ଚ ସେ ଅନନ୍ୟ ସାଧାରଣ ଜନନାୟକ ଭାବେ ଓଡ଼ିଆ ଜାତି ଗଠନ, 
ଓଡ଼ିଆ ସାହିତ୍ୟର ପରିପ୍ରସାର ତଥା ଓଡ଼ିଶାରେ ସାଂସ୍କୃତିକ ଭିତିଭୂମି ସ୍ଥାପନ କରିଥୁଲେ; 
ତେଣୁ ଏ ଜାତି ଚିରଦିନ ତାଙ୍କୁ ସ୍ମରଣ କରିବ। 


ମୋ ସମୟରେ ଗ୍ରାମାଞ୍ଚଳ — 
ସେକାଳର ସାମାଜିକ ଓ ଅର୍ଥନୈତିକ ପରିସ୍ଥିତି: 


ନିଜ ଜୀବନରେ ଗ୍ରାମାଞ୍ଚଳର ଅନୁଭୂତି ବର୍ଣ୍ଣନା କରିବା ପୂର୍ବରୁ ସେ ସମୟର 
ଓଡ଼ିଶାର ଗ୍ରାମାଞ୍ଚଳରେ ଏକ ସାଧାରଣ ନକ୍ସା ପାଠକମାନଙ୍କ ନିକଟରେ ଉପସ୍ଥାପନ 
କରିବାକୁ ଚେଷ୍ଟା କରୁଛି। ଆମ ଗ୍ରାମର ଅବସ୍ଥା ଉଣାଅଧ୍ବକେ ସେହିପରି ଥୁଲା। 

ଓଡ଼ିଶା ଏକ ପଲ୍ଲୀବହୃଳ ଦେଶ। ଅଧ୍ଵକାଂଶ ପଲ୍ଲୀ ବା ଗ୍ରାମ କୃଷିଭିଭିକ। 
ବିଭିନ୍ନ ଗ୍ରାମର ଅବସ୍ଥିତି, ପ୍ରାକୃତିକ ପରିବେଶ ଯଥା ନଦୀ, ପର୍ବତ, ପାଟ, ଚାଷଜମି, 
ଜଙ୍ଗଲ ଟାଙ୍ଗର ଭୂମି ଦ୍ଵାରା ପୃଥକୀକୃତ ହୋଇରହିଛି। ଯଦିଓ ହିନ୍ଦୁମାନେ ଓଡ଼ିଶାର 
ଗ୍ରାମମାନଙ୍କର ମୁଖ୍ୟ ବାସିନ୍ଦା ତଥାପି କେତେକ ଗ୍ରାମରେ ମୁସଲମାନ ଲୋକ ବସତି 
ସ୍ଥାପନ କରିଥ୍‌ବାର ଦେଖାଯାଏ। ଯେଉଁ ସମୟରେ ଓଡ଼ିଶା ମୁସଲମାନ ଓ ମୋଗଲ 
ଶାସକମାନଙ୍କ ଅଧୀନରେ ରହିଥୂଲା ସେତେବେଳେ ବୋଧହୁଏ କେତେକ ଧମୀନ୍ତରିତ 
ହୋଇଥଲେ। ତେବେ ସେମାନେ ନିଜର କେତେକ ସ୍ଵତନ୍ତ୍ର ପରମ୍ପରା ରକ୍ଷା କରୁଥିଲେ 
ମଧ୍ଯ ସବୁ କାର୍ଯ୍ୟରେ ପଡ଼ୋଶୀମାନଙ୍କ ସହିତ ସହଯୋଗ କରି ଚଳିଆସିଛନ୍ତି। କେତେକ 
ଲୋକ ହିନ୍ଦୁ ସଂସ୍କୃତି ଓ ପ୍ରଥାକୁ ମଧ୍ଯ ଗ୍ରହଣ କରୁଥ୍‌ବାର ଉଦାହରଣ ଗ୍ରାମମାନଙ୍କରୁ 
ମିଳେ। ସେମାନଙ୍କ ବସତିକୁ ବସ୍ତି ସାହି ବା ମହଲା ବୋଲି କୁହାଯାଇଛି। 

ଗ୍ରାମରେ କୃଷି ପ୍ରଧାନ ଅବଲମ୍ବନ ହୋଇଆସିଛି। ଧାନଚାଷ ଛଡ଼ା ରବିଫସଲ, 
ଝୋଟ ଓ ତୈଳଜାତ ଶସ୍ଯସବୁର ଚାଷ ମଧ୍ଯ କରାଯାଇଥାଏ। ଅନେକ ଦିନ ପୂର୍ବେ 
ଗ୍ରାମମାନଙ୍କରେ କପା ବା ତୁଳା ଚାଷ କରାଯାଉଥୂଲା ଓ ସେଥ୍‌ରୁ ସୂତା ଓ ଲୁଗା 
ପ୍ରସ୍ତୁତ ହେଉଥଲା। ଏସବୁଥୁରୁ ପ୍ରଧାନ ଖାଦ୍ୟ ଚାଉଳ ସଂଗ୍ରହ କରିବା ସହିତ ଡାଲିଜାତୀୟ 

୫୬ ଯାତ୍ରୀ 


ଶସ୍ୟ ଓ ବ୍ଯବହାର ପାଇଁ ସୋରିଷ ତେଲ, ବାଦାମ ତେଲ ଓ ଜାଳିବା ପାଇଁ ନିମ୍ବ, 
କରଞ୍ଜ ଓ ଜଡ଼ାତେଲ ମଧ୍ଯ ସଂଗ୍ରହ କରାଯାଉଥୁଲା। ପରେ କିରୋସିନି ବା ମାଟିତେଲ 
ଗ୍ରାମ ମଧ୍ଯକୁ ପ୍ରବେଶ କରିଛି। ଲୋକେ ଝୋଟ ଚାଷ କରି ଦଉଡ଼ି ପ୍ରସ୍ତୁତ କରି ଚାଷ 
କାର୍ଯ୍ୟରେ ଲଗାଉଥୁଲେ। ଗ୍ରାମର ଲୋକମାନେ ନିଜ ନିଜର ଗୃହ ପ୍ରାଙ୍ଗଣ ଓ ବାଡ଼ିରେ 
ଫଳ ଓ ପରିବା ଚାଷ କରିବା ଛଡ଼ା ନଢ଼ୀ କୂଳରେ ପରିବା ଚାଷ କରୁଥ୍‌ଲେ। ସେଥୁରୁ 
ନିଜର ଆବଶ୍ୟକତା ପୂରଣ ହେଉଥୁଲା। ଅଧଵକ ହେଲେ ଅନ୍ୟ ଗ୍ରାମର ଲୋକେ 
ସଂଗ୍ରହ କରୁଥୁଲେ। ଗ୍ରାମମାନଙ୍କରେ ବଡ଼ବଡ଼ ଆତ୍ବତୋଟା, ପଣସ ବାଡ଼ି ରହିଥୂଲା। 
ଏହିସବୁ ବୃକ୍ଷରୋପଣ ଧର୍ମକାର୍ଯ୍ୟ ବୋଲି ଗୃହୀତ ହେଉଥୂଲା। ଏବେ ମଧ୍ଯ ସେପରି 
ଗୃହୀତ ହୁଏ। ଗାଁର ଲୋକେ ଗ୍ରାମାଞ୍ଚଳରୁ ସଂଗୃହୀତ କାଠ, ବାଉଁଶ ଓ ଧାନଚାଷରୁ 
ନଡ଼ା ସଂଗ୍ରହ କରି ଗୃହ ଗଢ଼ି ନିଜର ବସତି ସ୍ଥାପନ କରିଥା'ନ୍ତି। ଏଥୁରୁ ଦେଖାଯିବ 
ଯେ ଗ୍ରାମର ଲୋକେ ଖାଦ୍ୟ, ବସ୍ତର ଓ ବସବାସରେ ସ୍ଵାବଲମ୍ବନଶୀଳ ଥୁୂଲେ। ବିଭିନ୍ନ 
ଗ୍ରାମର ଆବଶ୍ୟକତାକୁ ମେଣ୍ଟାଇବା ପାଇଁ ସ୍ଵାଭାବିକ ଭାବେ ଏକ ସହଯୋଗର 
ପରିବେଶ ସୃଷ୍ଟି ହୋଇଥୂଲା। ତାହା ଜରିଆରେ ବିଭିନ୍ନ ଗ୍ରାମର ଅଭାବ ଅନ୍ଯ 
ଗ୍ରାମସବୁର ଆଧ୍ଵକ୍ୟର ବିତରଣ ଦ୍ଵାରା ମେଣ୍ଟିଯାଉଥୁଲା। ଗ୍ରାମଗୁଡ଼ିକ ଅଛୁଆଁ ଦୀପପରି 
ରହି ନ ଯାଇ ଏକ ମିଳନର ବାତାବରଣ ସୃଷ୍ଟିକରି ଆସିଛନ୍ତି। ଏପରି ବିନିମୟ ଓ 
ବିନିଯୋଗ ପାଇଁ କେନ୍ଦ୍ରଭାବେ ସାମୟିକ କ୍ରୟବିକ୍ରୟ କେନ୍ଦ୍ର ସ୍ଵାଭାବିକ ଭାବେ କେତେଖଣ୍ତି 
ଗାକୁ ନେଇ ଗଢ଼ିଉଠିଛି। ତାକୁ କୁହାଯାଉଛି “ହାଟ”'। ଏଠାରେ ସବୁ ଆବଶ୍ଯକ 
ପଦାର୍ଥର କ୍ରୟବିକ୍ରୟ ହୁଏ। ଏପରିକି ଗାଇଗୋରୁ ଛେଳି ଆଦି ଗୃହପାଳିତ ପଶୁକୁ ମଧ୍ଯ 
ବିକ୍ରୀ ପାଇଁ ଅଣାଯାଂନ୍ତି। ପ୍ରଥମେ ଦ୍ରବ୍ୟର ବିନିମୟରେ ଏହି କ୍ରୟବିକ୍ରୟ ହେଉଥଲା 
ପରେ ପରେ ମୁଦ୍ରା ତା'ର ସ୍ଥାନ ଗ୍ରହଣ କରିଛି। ଏବେ ମଧ୍ଯ ଏହି ହାଟପ୍ରଥା ପ୍ରଚଳିତ 
ଅଛି। ଯଦିଓ ଏହାର ରୂପ ଓ ପରିସର ବଦଳିଛି। 


ଗ୍ରାମ୍ୟ ସଂସ୍କୃତି ଓ ପ୍ରଚଳିତ ପ୍ରଥାସବୁ ମୁଖ୍ୟତଃ କୃଷି କର୍ମକୁ ନେଇ ବ୍ୟକ୍ତି 
ଜୀବନ, ପାରିବାରିକ ଓ ଗ୍ରାମିଣ ଜୀବନ ମଧ୍ୟଦେଇ ସ୍ଵତଃ ଗଢ଼ି ଉଠିଛି। କୃଷିକାର୍ଯ୍ୟର 
ଓ ପାରିବାରିକ ଜୀବନର ସୁପରିଚାଳନା ପାଇଁ କେତେକ ସହାୟକ ସ୍ଵାବଲମ୍ବୀ ଗ୍ରାମିଣ 
କୁଟୀର ଶିଛ (Ancillary Industry)ର ସହାୟତା ନିଆଯାଉଥୂଲା। ଏସବୁ ହେଲା 
କମାରଶାଳ, କୁମ୍ଭାରର ଭାଟି ଓ ବଢ଼େଇଶାଳ । ସେସବୁ ଯେଉଁ ବର୍ଗର ଲୋକଙ୍କ ଦ୍ଵାରା 
ପରିଚାଳିତ ହେଲା କାଳକ୍ରମେ ସେମାନେ ହୋଇଗଲେ ସେହି ଜାତିର ଲୋକ ଯଥା- 
କମାର, କୁମ୍ଭାର, ବଡ଼େଇ। ଚାଷ ପାଇଁ ହଳଲଙ୍ଗଲ୍ଳ ପ୍ରସ୍ତୁତିଠାରୁ ଗୃହ ନିମୀଣ ଓ ଗୃହର 
ଆସବାବପତ୍ର ଖଟ ପଲଙ୍କ ଆଦି ବଢ଼େଇଶାଙ୍କରେ ପ୍ରସ୍ତୁତ ହୁଏ। କମାରଶାଳରେ 

ମୋ ପିଲାଦିନ - ଗାଁ ୫୭ 


ଲଙ୍ଗଳର ଫାଳ (ଲୁହା) ପ୍ରସ୍ତୁତ ହୁଏ ଓ ଦାଆ, କଟୁରୀ, କତା, ଟାଇଆ, କୋଡ଼ି 
ଇତ୍ୟାଦିର ପ୍ରସ୍ତୁତି ଓ ପଜା ହୁଏ। ଶାଳରେ ପଶୁଚର୍ମରେ ପ୍ରସ୍ତୁତ ପବନ ସୃଷ୍ଟି କରୁଥୁବା 
ହସ୍ତଚାଳିତ ଭାଟି ବ୍ୟବହାର ହୁଏ ଓ ଇନ୍ଧନ ପାଇଁ ଦରପୋଡ଼ା କାଠର କୋଇଲା 
ବ୍ୟବହାର କରାଯାଏ। ଏବେ ଗ୍ରାମର କମାରଶାଳର ମହତ୍ତ୍ କମିଗଲାଣି। କୁମ୍ଭାର 
ଭାଟିରୁ ପ୍ରସ୍ତୁତ ହାଣ୍ଡି ଓ ଅନ୍ୟାନ୍ୟ ମାଟିପାତ୍ର, ମାଟିକୁଣ୍ଡ ମାଟି ତୁଳସୀ ଚଉରା ଇତ୍ୟାଦି 
ପ୍ରସ୍ତୁତ ହୋଇ ବ୍ଯବହୃତ ହୁଏ। ଏବେ ଆଲୁମିନିୟମ୍‌, ଷ୍ଟିଲ୍‌ ଓ ପ୍ରାଷ୍ଟିକୁ ବାସନର 
ବ୍ୟବହାର ଫଳରେ ମାଟିପାତ୍ରର ଆବଶ୍ଯକତା ଗ୍ରାମରୁ ପ୍ରାୟ ଲୋପ ପାଇଗଲାଣି। 
କେବଳ କେତେକ ଧାର୍ମିକ ରୀତିନୀତିବେଳେ ଆବଶ୍ୟକ ହେଉଛି। ଏହାଛଡ଼ା ଦେବତା 
ପୂଜା ପାଇଁ ଫୁଲ ସଂଗ୍ରହ ଓ ମାଳ ପ୍ରସ୍ତୁତି କାର୍ଯ୍ୟ କରି କେତେକ ଲୋକ ପରେ ମାଳୀ 
ବୋଲାଇଲେ। ସେହିପରି ସୁନାରୂପାର ଗହଣା ଇତ୍ଯାଦି ପ୍ରସ୍ତୁତ କରିବା ଲୋକେ 
ସ୍ବର୍ଣ୍ଣକାର ବା ବଣିଆ, ପିଭଳ କଂସା ବାସନ ଇତ୍ୟାଦିର ପ୍ରସ୍ତୁତକାରୀମାନେ ଥଟାରୀ 
ହେଲେ। ହିନ୍ଦୁ ସାମାଜିକ ଜୀବନ କଠୋର ଶୃଙ୍ଖଳାର ଅଧୀନ । ଏହାର ସୁପରିଚାଳନା 
ଓ ଶୃଙ୍ଖଳା ରକ୍ଷା ପାଇଁ ଆଉ କେତେକ ବର୍ଗର ଲୋକଙ୍କ ସହାୟତା ନିଆଗଲା ଯଥା : 
ଖ୍ଅର ଓ ବିବାହବ୍ରତ କାର୍ଯ୍ୟ ପାଇଁ ନାପିତ (ବାରିକ), ଲୁଗାଧୁଆ ଓ ଜନୁମୃତ୍ୟୁ ବେଳେ 
କେତେକ ବିଧାନରେ ସହାୟତା କରିବା ପାଇଁ ରଜକ (ଧୋବା), ପୂଜା ଓ ବିବାହ 
ଇତ୍ୟାଦି ଶୁଭ କାର୍ଯ୍ୟର ଦିନଧାର୍ଯ୍ୟ ପାଇଁ ଗଣନା ଓ ଜନ୍ମିତ ପିଲାର ରାଶିଚକ୍ର ପ୍ରସ୍ତୁତି 
ପାଇଁ ଗ୍ରହବିପ୍ର (ଜ୍ୟୋତିଷ ), ତୈଳ ପ୍ରସ୍ତୁତି ପାଇଁ ତେଲୀ, ମିଷ୍ଟାନ୍ନ ଦ୍ରବ୍ୟ ପ୍ରସ୍ତୁତି କାର୍ଯ୍ୟ 
କରିବା ପାଇଁ ଗୁଡ଼ିଆ ବର୍ଗର ଲୋକ । ଏହିସବୁ ଜାତି ଓ ଉପଜାତିର ଲୋକେ ଗୋଟିଏ 
ଗ୍ରାମ ମଧ୍ୟରେ ବସବାସ କରିବା ସବୁବେଳ ସମ୍ଭବ ହେଉ ନ ଥୁବାରୁ ସେମାନେ ଭିନ୍ନ 
ଭିନ୍ନ ଗ୍ରାମରେ ବସତି ସ୍ଥାପନ କରିଥଲେ। ବେଳେବେଳେ ଗୋଟିଏ ଗ୍ରାମରେ ବିଭିନ୍ନ 
ଅଂଶ ବା ସାହିରେ ମଧ୍ଯ ରହୁଥିଲେ ଯେପରି ମାଜୀସାହି, ଗୁଡ଼ିଆସାହି, କେଉଟସାହି 
(ମସ୍ୟଜୀବୀ ) ଇତ୍ୟାଦି। କ୍ରମେ ପୁରୁଷାନୁକ୍ରମେ ସେମାନେ ସେହି ଉପଜାତିର ଲୋକ 
ଭାବେ ପରିଗଣିତ ହେଲେ। ନିଜର କାର୍ଯ୍ୟକୁ କୁଳ ବ୍ୟବସାୟ ବୋଲି ଗ୍ରହଣ କଲେ। 
ପାରିବାରିକ ପ୍ରଶିକ୍ଷଣ ସେଥୁପାଇଁ ଯଥେଷ୍ଟ ଥୁଲା। 

ପୂର୍ବେ କୁହାଯାଇଛି ସେ ସମାଜରେ ମୁଖ୍ୟତଃ ଚାରିଜାତିର ଲୋକମାନେ 
ବସବାସ କରୁଥିଲେ ଯଥା- ପାଇକ, କୃଷକ, ବେପାରୀ ଓ ବ୍ରାହ୍ମଣ। ପାଇକମାନେ 
ରାଜାଙ୍କୁ ଯୁଦ୍ଧ କାର୍ଯ୍ୟରେ ସହଯୋଗ କରୁଥୂଲେ। କୃଷକମାନେ ଚାଷକାର୍ଯ୍ୟରେ, ବେପାରୀ 
ବ୍ୟବସାୟ ବାଣିଜ୍ୟରେ ( ସାଧବ) ଓ ବିବାହ ବ୍ରତ ଇତ୍ୟାଦି ପୂଜା କାର୍ଯ୍ୟରେ ବ୍ରାହ୍ମଣମାନେ 
(ଯଜମାନ) ସହାୟତା କରୁଥିଲେ । ଏତଦ୍ବ୍ୟତୀତ ପାଣ, ହାଡ଼ି, ଡମ, ଚମାର ଓ ଶୁଣ୍ଢି 

୫୮ ଯାତ୍ରୀ 


ଇତ୍ୟାଦି ଅଛୁଆଁ ନିମ୍ନ ବର୍ଗର ଜାତି ଭିନ୍ତଭାବେ ରହୁଥ୍‌ଲେ। ପାଣମାନେ ମଜୁରୀ 
ଲାଗିବା କାର୍ଯ୍ୟ କରୁଥଲେ, ହାଡ଼ିମାନେ ଢୋଲ ଇତ୍ୟାଦି ବଜାଉଥୂଲେ ଓ ବିବାହବେଳେ 
ଢୋଲ ତେଲିଙ୍ଗବାଜା ଓ ମହୁରୀ ବଜାଉଥଲେ। ଶୁଣ୍ଢଚି ଓ ଚମାରମାନେ ତାଳ ଓ ଖଜୁରୀ 
ଗଛରୁ ରସସଂଗ୍ରହ କରି ମଦ ବ୍ୟବସାୟ କରୁଥୂଲେ। ବ୍ରାହ୍ମଣମାନେ ସ୍ଵତନ୍ତ୍ରଭାବେ ଭିନ୍ନ 
ଭିନ୍ନ ଗ୍ରାମରେ ବାସ କରୁଥିଲେ ଓ ତାହାକୁ ଶାସନ କୁହାଯାଉଥୁଲା। 


କୃଷିକାର୍ଯ୍ୟର ବିଭିନ୍ନ ସମୟରେ କେତେକ ରୀତିନୀତି ଅବଲମ୍ବନ କରାଯାଉଥ୍‌ୂଲା 
ଓ ପାରିବାରିକ ଅନୁଷ୍ଠାନସବୁ ମଧ୍ଯ ନିର୍ଦ୍ଦିଷ୍ଟ ଧାରାରେ ପାଳନ କରାଯାଉଥୂଲା। ଏସବୁ 
କାର୍ଯ୍ୟକ୍ରମ ଦେବଦେବୀମାନଙ୍କୁ ସମର୍ପିତ ହୋଇ ଅନୁଷ୍ଠିତ ହୁଏ। ତେଣୁ ସବୁର ଭିଭିଭୂମି 
ଥିଲା ଆଧାମ୍ବିକତା। ମାସର ବିଭିନ୍ନ ସମୟରେ, ପୂର୍ଣ୍ଣିମା ଅମାବାସ୍ୟା, ସଂକ୍ରାନ୍ତି, 
ଅଷ୍ଟମୀ, ଏକାଦଶୀ ସୁଦଶାବ୍ରତ, ଅନନ୍ତବ୍ରତ ଇତ୍ୟାଦି ପାଳନ କରି ଭଗବାନଙ୍କୁ ସ୍ମରଣ 
କରାଯାଉଥୁଲା। କୃଷିର ସବୁ କାର୍ଯ୍ୟକ୍ରମ ପୂଜା ମାଧ୍ୟମରେ ଆରମ୍ଭ ହେଉଥୁଲା। ହିନ୍ଦୁ 
ପରିବାରରେ ସବୁକିଛି କାର୍ଯ୍ୟକ୍ରମ ଏପରି ଭାବରେ ଖଞ୍ଜି ହୋଇଥୂଲା ଯେ ବ୍ୟକ୍ତି 
ସ୍ଵାଭାବିକ ଭାବେ ଦିନେ ହେଲେ ପୂଜା ଓ ଭଗବତ ସ୍ମରଣ ନ କରିବାର ସୁଯୋଗ 
ପାଉ ନ ଥୁଲା। ଏତଦ୍ବବ୍ଯୟତୀତ ଜନ୍ମମୂତ୍ୟୁ, ଶ୍ରାଦ୍ଧ ବିବାହ, ବ୍ରତ ଅନୁଷ୍ଠାନ ସବୁରେ 
କଠୋର ବୈଦିକ ରୀତିନୀତି ପାଳିତ ହେଉଥଲା ଓ ସବୁ କାର୍ଯ୍ୟକ୍ରମ ବ୍ରାହ୍ଣ ପୁରୋହିତଙ୍କ 
ଦ୍ଵାରା ସମ୍ପାଦିତ ହେଉଥୁଲା। ଏହିପରି ନାନାବିଧ ପାରିବାରିକ, ଧନ୍ଦାମୂଳକ ଓ ସାମାଜିକ 
ଅନୁଷ୍ଠାନ-ସବୁକୁ ନେଇ ପଲ୍ଲୀଜୀବନ ଚଞ୍ଚଳ ଓ ମୁଖରିତ ହୋଇଉଠୁଥଲା। ସଂଧ୍ୟାରେ 
ତୁଳସୀ ଚଉରାଠାରେ ଦୀପ ଜଳାଇ ଦୁଆରେ ସଞ୍ଚଜବତୀ ଲଗାଇ ଶଙ୍ଖଧ୍ବନି ସହିତ 
ଦିନଟିକୁ ବିଦାୟ ଦେଇ ପଲ୍ଲୀର ସୀମନ୍ତିନୀମାନେ ବେକରେ ପିନ୍ଧାକାନି ଗୁଡ଼ାଇ ବିନମ୍ର 
ପ୍ରଣତି ଜଣାଇ ଥାଆନ୍ତି। ରାତି ଯାଇ ପୁଣି ସକାଳ ହୁଏ। ଗ୍ରାମର ଦେବାଳୟର 
ଘଣ୍ଟାଧ୍ବନି ନୂତନ ଦିନର ଆଗମନୀ ଜଣାଇଦିଏ। ପୁଣି ଚାଲେ କର୍ମମୁଖର ନୂଆ 
ଦିନଟିଏ। ଧର୍ମଚଚ୍ଚୀ ଓ ଧାର୍ମିକ କାର୍ଯ୍ୟସବୁ ପାରମରିକ ଧାରାରେ ଗ୍ରାମ ଦେବାଳୟରେ 
ଅନୁଷ୍ଠିତ ହୁଏ। ସେଥୂରେ ଗ୍ରାମବାସୀମାନେ ସହଯୋଗ କରନ୍ତି। ମନ୍ଦିରର ଦେବଦେବୀଙ୍କ 
ପାଇଁ ଜମି ଖଞ୍ଜାଯାଇଥାଏ। ସେଥ୍‌ରୁ ଦୈନିକ ନୀତି ଓ ବିଭିନ୍ନ କାର୍ଯ୍ୟକ୍ରମରେ ଖର୍ଚ୍ଚ 
ତୁଲାଯାଏ। ମନୁଷ୍ଯ ଜୀବନଧାରା ପରି ଦେବତାଙ୍କ ଜୀବନଚର୍ଯ୍ୟା କରାଯାଏ। 
ପ୍ରାତଃକାଳଭୋଗ, ମଧ୍ଯାହ୍ନ ମଣୋହି, ସଂଧ୍ୟା ଆଳତୀ, ସଂଧ୍ୟାଭୋଗ ଓ ପହଡ଼ପଡ଼ିବା 
(ଶୟନ) ଇତ୍ୟାଦି ପରି ନାନାରୀତି ଗ୍ରହଣ କରାଯାଇଥାଏ। ଏବେ ଯେଉଁଠି ଅଛି ସବୁ 
ଯାନ୍ତ୍ରିକ ରୀତିରେ ପରିଣତ ହୋଇଛି। ଅନେକାଂଶରେ ଲୋପ ପାଇଲାଣି। ଠାକୁର 
ସମ୍ପଭିକୁ ଆତ୍ମସାତ କଲା ଫଳରେ ନୀତିନିୟମ ପାଳନ କରାଯାଇପାରୁ ନାହିଁ। ମନ୍ଦିର 

ମୋ ପିଲାଦିନ - ଗାଁ ୫୯ 


ଦାୟିତ୍ଵ ସରକାର ଦେବୋତ୍ତର ବିଭାଗ (Endowment) ଜରିଆରେ ଗ୍ରହଣ କରି 
ଗ୍ରାମରୁ କାହାକୁ ଟ୍ରଷ୍ଟି ନିଯୁକ୍ତ କରିଛନ୍ତି। ଏଥୁରେ କାହାରି ଆନ୍ତରିକତା ନାହିଁ। ଅନେକ 
ସ୍ଥାନରେ ଦେବଦେବୀଙ୍କ ଅଳଙ୍କାର ଓ ଅନ୍ୟାନ୍ୟ ମୂଲ୍ୟବାନ ସାମଗ୍ରୀସବୁ ଅପସାରିତ 
ହେଉଛି। ଦେବତା ମୁକସାକ୍ଷୀ ପରି ବସି ରହିଛନ୍ତି। 

ଗ୍ରାମରେ ନିର୍ଦିଷ୍ଟ ଦିନମାନଙ୍କରେ କେତେକ ଧାର୍ମିକ ଅନୁଷ୍ଠାନ ଜରିଆରେ 
ମେଳା, ନୃତ୍ୟ, ସଂଗୀତ, ଯାତ୍ରା ଓ ପାଲା ଅଭିନୟ ସବୁରେ ଗ୍ରାମବାସୀମାନେ 
ଅଂଶଗ୍ରହଣ କରୁଥଲେ। ରାତ୍ରିର କାର୍ଯ୍ୟକ୍ରମ ସବୁ ଗ୍ୟାସ୍‌ ଲାଇଟ୍‌ ଓ ପେଟ୍ରୋମାକ୍ସ ବା 
ଡେ ଲାଇଟ୍‌ ଦ୍ଵାରା ଆଲୋକିତ ହେଉଥୁଲା। ସେତେବେଳେ ବିଜ୍ୁଳୀବତୀ ନ ଥୁଲା। 
ଏବେ ଅବଶ୍ୟ ଅବସ୍ଥାର ପରିବର୍ରନ ଘଟିଲାଣି। ରଜପର୍ବ, କୁମାର ପୂର୍ଣ୍ଣିମ, ଦୋଳପର୍ବ, 
ଚୈତ୍ରପୂର୍ଣ୍ିମା, ପଣାସଂକ୍ରାନ୍ତି ମକର ସଂକ୍ରାନ୍ତି, ଧନୁସଂକ୍ରାନ୍ତି, ଶ୍ରୀକୃଷ୍ଣ ଜନ୍ମାଷ୍ଟମୀ, ଦଶହରା 
ପର୍ବ, ସରସ୍ଵତୀ ପୂଜା, ଲକ୍ଷ୍ମୀପୂଜା, ଗଣେଶପୂଜା ଇତ୍ୟାଦି ବିଭିନ୍ନ ଧାରାରେ ପାଳିତ 
ହୋଇଥାଏ। ଗ୍ରାମର ଭଲମନ୍ଦ ପାଇଁ ଗ୍ରାମଦେବୀଙ୍କର ଦାୟିତ୍ସ ଥୁଲା। ସେ ଗ୍ରାମର 
ମଙ୍ଗଳ ପ୍ରତି ଦୃଷ୍ଟି ରଖ୍‌ଥୁବାର ବିଶ୍ଵାସ ସମସ୍ତଙ୍କର ଥଲା। କଲେରା, ବସନ୍ତ ଆଦି 
ସଂକ୍ରାମକ ରୋଗ ଆରମ୍ଭ ହେଲେ ଠାକୁରାଣୀ ପୂଜା (ମାଜଣା) କରାଯାଇ ଦେବୀଙ୍କୁ 
ସନ୍ତୁଷ୍ଟ କରାଯାଏ। ଏ ସଂପର୍କରେ ଗୁରୁଜ୍ଚନମାନଙ୍କଠାରୁ କେତେ ଗପ ଶୁଣିବାକୁ 
ମିଳେ। ଏସବୁକୁ ଅନ୍ଧବିଶ୍ମାସ କୁହାଗଲେ ମଧ୍ଯ ତାହା ମଧ୍ଯରେ ସରଳ ନିଷ୍ଠାପର 
ଧର୍ମବିଶ୍ଵାସ ରହିଥୁଲା ଓ ତାହା ବ୍ୟକ୍ତିର ମନୋବଳ ବଢ଼ାଉଥୂଲା। ସେହି ଦୃଢ଼ ମନୋବଳହି 
ରୋଗ ନିରୋଧ କରିପାରୁଥଲା। କାରଣ ଅଧୁକାଂଶ ସ୍ଥାନରେ ଭୟରୁ ଅଧକ ବ୍ୟକ୍ତି 
ସଂକ୍ରାମକ ରୋଗାକ୍ରାନ୍ତ ହୋଇଥା'ନି। 


ଗ୍ରାମ ମଧ୍ୟରେ ଗୋ-ମହିଷାଦି ଗୃହପାଳିତ ପଶୁଙ୍କ ପାଇଁ ଖୋଲା ଜମି 
ଛଡ଼ାଯାଇଥ୍‌ୁଲା। ଏହାକୁ କେହି ଅବରୋଧ ବା ଅଧୁକାର କରୁ ନ ଥୂଲେ। ଏହାକୁ 
ଗୋଚର ଜମି କୁହାଯାଉଥୁଲା। ମୃତ ବ୍ୟକ୍ତିଙ୍କ ଶବସଂସ୍କାର ପାଇଁ ଯେଉଁ ସ୍ଥାନ ସଂରକ୍ଷିତ 
ଅଲା ତାହାକୁ ଗ୍ରାମ ମଶାଣି ବୋଲି କୁହାଯାଉଥୂଲା। ଏହାଛଡ଼ା କେତେକ ଅନାବାଦୀ 
ଜମି ମଧ୍ଯ ରହିଥୂଲା। ଏସବୁ ସର୍ବସାଧାରଣ ବ୍ଯବହାର ପାଇଁ ଉଦ୍ଦିଷ୍ଟ ଥଲା। ଏବେ 
ଏଥୁରୁ ଅଧ୍କାଂଶ ଲୋକ ଅନ୍ଯାୟରେ ଅଧୁକାର କରିନେଲେଣି ବା ଶିକ୍ଷାକେନ୍ଦ୍ର 
ଚିକିତ୍ସାଳୟ, କୁବ୍ଧ ଘର ଇତ୍ଯାଦି ପାଇଁ ଜବରଦଖଲ କରାଗଲାଣି। ଗ୍ରାମ ପାର୍ଶ୍ଵରେ 
ମାଇଲ ମାଇଲ ଧରି ବଡ଼ ବଡ଼ ଆତମ୍ବତୋଟା ଥୁଲା। ଭିତରେ ସୂର୍ଯ୍ୟାଲୋକ ପଡ଼ୁ ନ 
ଥିଲା। ପତ୍ରଟିଏ ପଡ଼ିଲେ ଶବ୍ଦ ହୁଏ ଓ ଛାତିରେ ଛନକା ପଶିଯାଏ। ଏକୁଟିଆ ଯିବାକୁ 
ଭୟ ଲାଗେ। ଏବେ ସେସବୁରୁ ଅଧୁକାଂଶ କଟାଗଲାଣି। କାଠ ବିକ୍ରୀ, ରାସ୍ତା ତିଆରି 

Do ଯାତ୍ରୀ 


ଓ କଳକାରଖାନା ବା ଶିଳ୍ପକେନ୍ଦ୍ର ାପନ ପାଇଁ ସବୁ ନଷ୍ଟ କରାଗଲାଣି। ଗ୍ରାମର ସବୁଜ 
ପରିବେଶ, ଶାନ୍ତ ଶୀତଳ ପବନ ଆଉ ଦେହକୁ ଲାଗୁ ନାହିଁ। ନଦୀରେ ଆଉ ସ୍ରୋତ 
ନାହିଁ। ଉପରେ ବନ୍ଧ ବାନ୍ଧି କେନାଲ ଖୋଳି ଜଳସମ୍ପଦର ବିନିଯୋଗ କରାଯାଉଛି 
ବୋଲି କୁହାଯାଉଥଲେ ମଧ୍ଯ ଅଧ୍ଵକାଂଶ ଢଳ ନଷ୍ଟ ହେଉଛି। ଗ୍ରାମର ଲୋକେ କେତେକ 
ସ୍ଥାନରେ ଜଳକଷ୍ଠ ଭୋଗୁଛନ୍ତି। ପୂର୍ବେ ଚାଷ ପାଇଁ କେବଳ ବୃଷ୍ଠିଜଳ ଉପରେ ନିର୍ଭର 
କରାଯାଉଥୂଲା। ତେବେ ଆବଶ୍ୟକବେଳେ ପୋଖରୀ ଓ ବନ୍ଧରେ ସଞ୍ଚତ ଜଳକୁ ମଧ୍ଯ 
ବିନିଯୋଗ କରାଯାଉଥୁଲା। ଏବେ ଜଳସେଚନ ବ୍ଯବସ୍ଥା ଜରିଆରେ ସେ ସମସ୍ୟାର 
କିଛି ସମାଧାନ ହୋଇପାରିଛି। ହେଲେ ପ୍ରକୃତିର ପରିବେଶ ନଷ୍ଟ ହୋଇଛି। ଜଙ୍ଗଲ 
କଟାଯାଇଛି। 


ଗ୍ରାମର ଶିକ୍ଷାବ୍ୟବସ୍ଥା ପାଇଁ ଚାଟଶାଳୀ କେବଳ ମାତ୍ର କେନ୍ଦ୍ର ଥଲା। ଏଥୁରେ 
ସଂସ୍କୃତ, ମାତୃଭାଷା ଓ ଗଣିତ ମୁଖ୍ଯସ୍ଥାନ ଗ୍ରହଣ କରୁଥଲା। ଭାଗବତ ଇତ୍ଯାଦି 
ପୋଥ୍‌ପୁରାଣ ପଡ଼ି ଜିଛି ହିସାବ ପତ୍ର କରିପାରିଲେ ଶିକ୍ଷା ଯଥେଷ୍ଟ ହେଲା ବୋଲି 
ମନେ କରାଯାଉଥୂଲା। ପରେ ବ୍ୟକ୍ତି ନିଜ କୁଳବ୍ଯବସାୟରେ ଲାଗି ଯାଉଥୁଲା। 


ରୋଗର ଚିକିତ୍ସା ପାଇଁ ଗ୍ରାମର ବୈଦ୍ଯଙ୍କର ସାହାଯ୍ୟ ନିଆଯାଉଥୁୂଲା। ସବୁ 
ଗ୍ରାମରେ ବୈଦ୍ୟ ନ ଥୂଲେ। ଗୋଟିଏ ଗ୍ରାମରେ ଥାଇ ସେ ପାର୍ଶ୍ବବତ୍ତୀ ବିଭିନ୍ନ ଗ୍ରାମର 
ଲୋକଙ୍କୁ ଚିକିତ୍ସା କରୁଥିଲେ। ସେ ଆୟୁର୍ବେଦିକ ଓ ପ୍ରାକୃତିକ ଦେଶୀୟ ଚିକିତ୍ସା ପଦ୍ଧତିର 
ସାହାଯ୍ୟ ନେଉଥୂଲେ। ମୁଁ ଦେଖଛି ମଧ୍ୟେ ମଧ୍ୟେ କବିରାଜ ବା ବୈଦ୍ଯମାନେ ଥିଷଧ 
ପୁଟୁଳା (ବ୍ୟାଗ) ଧରି ଗାଁକୁ ମଧେ ମଧ୍ୟେ ଆସନ୍ତି। ନାଡ଼ି ଦେଖ୍‌ ରୋଗର ବିବରଣୀ 
ଶୁଣି ଉିଷଧ ବ୍ଯବସ୍ଥା କରନ୍ତି। ପରେ ତାଙ୍କ ଘରେ ତାଙ୍କ ସହିତ ସଂପର୍କ ରଖୁବାକୁ 
କହିଯା'ନ୍ତି। ରୋଗୀଙ୍କ ଘରୁ ଲୋକେ ଓିଷଧ ଆଣିବାକୁ ପରେ ଯାଇଥାନ୍ତି 


ମୁଁ ଶୁଣିଛି ଏହି ବୈଦ୍ୟମାନେ ମୂତ୍ର ପରୀକ୍ଷା କରିପାରୁଥଲେ। ନଡ଼ିଆ ସଡ଼ାଇରେ 
ମୁତ୍ର ରଖୁ ତାଙ୍କୁ ଦେଖାଇଲେ ସେ କୁଟା ସାହାଯ୍ୟରେ ସେଥୁରେ ସୋରିଷ ତେଲ 
ପକାଇ ମୃତ୍ରରେ ତେଇର ଗତିବିଧୂରୁ ରୋଗ ନିର୍ଣ୍ଣୟ କରନ୍ତି। ବେଳେବେଳେ ତୈଳ 
ସ୍ଥିର ରହେ, ବେଳେବେଳେ ଚାରି ଆଡ଼େ ଗୋଳାଇଯାଏ ଇତ୍ଯାଦି ଇତ୍ଯାଦି। 
ଗ୍ରାମମାନଙ୍କରେ କେନ୍ଦ୍ରୀୟ ସ୍ଥଳରେ ଏବେ ପରି ଚିକିତ୍ସାଳୟ ନ ଥୂଲା। ଏବେ ବିଭିନ୍ନ 
ଗ୍ରାମାଞ୍ଚଳରେ ଚିକିତ୍ସା ବ୍ଯବସ୍ଥା ହୋଇଥ୍‌ଲେ ମଧ୍ଯ ଲୋକେ ମୁଖ୍ୟତଃ ସହର ଉପରେ 
ନିର୍ଭର କରୁଛନ୍ତି, କାରଣ ସେଠାକାର ବ୍ୟବସ୍ଥା ପର୍ଯ୍ୟାପ୍ତ ନୁହେଁ। 

ମୋ ପିଲାଦିନ - ଗୀ ୬୧ 


ଗ୍ରାମ୍ୟ ଜୀବନର ଆଉ କେତୋଟି ବିଶେଷ ଆକର୍ଷଣ ଥଲା ଯାହା ଏବେ ଆଉ 
ନାହିଁ। ଗ୍ରାମ୍ୟ ଜୀବନର ଅନାବିଳ ସ୍ତେହ, ପ୍ରେମ ଓ ସେଠାକାର ଅକୃତ୍ତିମ ଶ୍ୟାମଳ 
ପଲ୍ୀପ୍ରକୃତି ବନହୁଭାବେ ଚିନ୍ତାଶୀଳ ବ୍ୟକ୍ତି, କବି ଓ ଲେଖକଙ୍କୁ ଉଦବୁଦ୍ଧ କରିଥୂଲା। ବିଂଶ 
ଶତାଦ୍ଦୀର ପ୍ରାରମ୍ଭରେ ଛୋଟଛୋଟ ସହର ଗଢ଼ି ଉଠୁଥିଲା ବେଳେ କବି ଓ ଲେଖକମାନେ 
ଗ୍ରାମ୍ୟଜୀବନକୁ ସ୍ମରଣ କରି ଗ୍ରାମକୁ ଫେରିଯିବାକୁ ଆହ୍ବାନ ଦେଇଥୂଲେ। ସେଠାକାର 
ଅନାବିଳ ଶାନ୍ତ ପ୍ରାକୃତିକ ପରିବେଶ ବ୍ୟକ୍ତି ପ୍ରାଣରେ ଆଧ୍ଯାମ୍ବିକତାର ଦ୍ଵାର ଉନ୍ମୋଚନ 
କରିପାରୁଥଲା। ଭକ୍ତକବି ମଧୁସୂଦନ “ଶରତ ପ୍ରଭାତ” କବିତାରେ ଲେଖୁଥୁଲେ 


“ବାଡ଼ି ବନ୍ଧୁ ନଗର ଚହଳ 
ଯିବାଚାଲ ଯେଉଁ ସ୍ଥାନେ ଗୋପାଳ କୃଷକମାନେ 
ଆନନ୍ଦେ କାଟନ୍ତି ଦିନ, ସୁଖେନ୍ଦୁ ବିମଳ 
ଯାହାଙ୍କର ଚିଦାକାଶ ସର୍ବଦା ଉଜ୍ଜଳ । 


(ମଧୁସୂଦନ ରାଓ ଗ୍ରଛ୍ଥାବଳୀ ୧ମ ଭାଗ ¬ ପୃ.୫୩) 
ସେ ତାଙ୍କ “'ନଦୀପ୍ରତି”” କବିତାରେ ଗ୍ରାମର ବିଭିନ୍ନ ଦୃଶ୍ୟ ବିଷୟ ବର୍ଣ୍ଣନା 
କରିଛନ୍ତି। ଏହି କବିତା ଏକଦା ମଧ୍ଯ-ଇଂରାଜୀ ବିଦ୍ୟାଳୟର ସାହିତ୍ୟ ପୁସ୍ତକରେ ସ୍ଥାନ 
ପାଇଥୂଲା। ଏବେ ମଧ୍ଯ ଆମର ମନେ ପଡ଼େ :¬ 
“କାହିଁ ନଉଡ଼ି ଧରି ଚରାଏ ଗୋବାଛୁରୀ 
ଗଉଡ଼ ମୁରଲୀ ବଜାଇ 
କାହିଁ ଧାନ ଅମଳ କରଇ କୃଷିବଳ 
ଖଳାରେ ବେଙ୍ଗଳା ପକାଇ । 
( ““ନଦୀପ୍ରତି? ଗ୍ରନ୍ତାବଳୀ ପୃ. ୨୧) 
୧୯୩୧ରୁ ୧୯୩୪ ମସିହା ମଧ୍ୟରେ ରଚିତ କବି ସଚ୍ଚିଦାନନ୍ଦ ରାଉତରାୟଙ୍କ 
ଅଧବକାଂଶ କବିତା ପଲ୍ଲୀଭିଭିକ। ଅନେକ କବିତା ମଧ୍ଯରେ ତାଙ୍କ ରଚିତ କବିତା 
“ଛୋଟ ମୋର ଗାଁଟି”? ଅତ୍ଯନ୍ତ ହୃଦୟସ୍ଶୀ ହୋଇଛି 


“ଛୋଟ ମୋର ଗାଟି 
ଭୂଗୋଳ ପୋଥ୍‌ ପତରେ ପଛେ ନ ଥାଉ ତା'ର ନାଟି। 

୬9 ଯାତ୍ରୀ 


ମାଟିର ସେଇ ସରଗ ମୋର 


ସେଇଠି ଅଛି ମୋ ଷଠୀଘର 

ଜଳିବ ପୁଣି ସେଇଠି ଶେଷେ 

ମୋହରି ଚିତା ନିଆଟି 

ଛୋଟ ମୋର ଗାଁଆଟି। 

(ପଲୀଶ୍ରୀ ¬ ସଚ୍ଚିଦାନନ୍ଦ ରାଉତରାୟ, ଗ୍ରନ୍ଧାବଳୀ, ପୃ. ୨୧୭) 


ଏହପରି ଅନେକ କବି ଓ ଲେଖକ ପଲ୍ଲୀଜୀବନକୁ ନେଇ କବିତା, ଗଳ୍ପ ଓ 
ଉପନ୍ୟାସ ରଚନା କରିଛନ୍ତି। କବିତା ମାଧ୍ଯମରେ ସୃକ୍ଷ୍ମ ସମ୍ବେଦନଶୀଳତାର ଭାବ 
ଅଧଵକଡର ଆକର୍ଷଣୀୟ ଭାବେ ପ୍ରକାଶିତ ହୁଏ। କବିତାର ଦୁଇଟି ଦିଗ : ଗୋଟିଏ 
ରୋମାଣ୍ଟିକ ଚିନ୍ତାଧାରାର ଓ ଅନ୍ୟଟି ବାସ୍ତବବାଦୀ ଚିନ୍ତାଧାରାର। ପ୍ରେମ, ପ୍ରଣୟ 
ଅତୀତର ଚିନ୍ତା ପଲ୍ଲୀପ୍ରକୃତିର ସମ୍ବେଦନ ଆଦି ରୋମାଣ୍ଟିକ୍‌ ଚିନ୍ତାଧାରାର ପରିପ୍ରକାଶ । 
ପ୍ରଥମ ବିଶ୍ବଯୁଦ୍ଧର ପ୍ରାରମ୍ଭରୁ ଦ୍ଵିତୀୟ ବିଶ୍ବଯୁଦ୍ଧର ପ୍ରାରମ୍ଭର ମଧ୍ଯବତ୍ତୀ କୋଡ଼ିଏ ବର୍ଷ 
ସମୟ ମଧ୍ଯରେ ଅଧ୍‌କତର ଭାବେ ଓଡ଼ିଆ ସାହିତ୍ୟରେ ରୋମାଣ୍ଟିକ କବିତାର ପରିପ୍ରକାଶ 
ଘଟିଥୂଲା। ବନ, ପର୍ବତ, ଝରଣା ନଦୀ ଆଦି ପ୍ରାକୃତିକ ସୁଷମା ମଶ୍ଡିତ ଭୂଚିତ୍ର ଓ 
ନୈସର୍ଗିକ ଦୃଶ୍ୟାବଳୀ ସମ୍ବଳିତ ରଚନାସବୁକୁ ରୋମାଣ୍ଟିକ ଚିନ୍ତାଧାରାରେ ଗ୍ରହଣ 
କରାଯାଏ। ଏହି ସମୟ ପରେ ଯେ ଏପରି କବିତା ରଚିତ ହୋଇ ନାହିଁ ସେପରି 
ନୁହେଁ। ତେବେ ପରବର୍ତୀ ସମୟରେ ପରିସ୍ଥିତି ବାସ୍ତବତାର ଆହ୍ନାନକୁ ଅଧକତର 
ଭାବେ ପ୍ରଭାବିତ କରିଥିବାର ଜଣାଯାଏ। 


ପାଶ୍ଚାତ୍ୟ ଶିକ୍ଷାର ପ୍ରଭାବ ପୂର୍ବରୁ ପୁରପଲ୍ଲୀରେ ଅଗଣିତ ନରନାରୀ ମନଖୋଲା 
ଗୀତ ଗାଇପାରୁଥଲେ, ମାତ୍ର ଆଜି ହଜ ଚାଳନବେଳେ କୃଷକର ହାଲୁକା ଗୀତ ଆଉ 
ନାହିଁ, ଗୀ ଦାଣ୍ଡରେ ପୁଚି, ଡ଼ୁଡ଼ୁ ବୋହୂଚୋରୀ ଖେଳ କେହି ଖେଳୁ ନାହାନ୍ତି। ଛୋଟ 
ଛୋଟ ବାଳକବାଳିକାଙ୍କ ମନରେ ଜଟିଳତାର ଭାବ ପ୍ରବେଶ କରିଛି। ବଡ଼ସାନ, 
ଉଚ୍ଚନୀଚ ଧନୀଦରିଦ୍ର ଭାବର ପ୍ରବେଶ ଫଳରେ ମନ ସଂକୁଚିତ ହୋଇଛି। ପ୍ରତ୍ୟେକ 
ନିଜ ନିଜର କୌଳିକ କର୍ମ ତ୍ୟାଗ କଲେଣି। ଚାରିଆଡ଼େ ଏକ ସଂକୀର୍ଣ୍ଣ ମନୋଭାବ 
ପରିଦୃଷ୍ଟ ହେଉଛି। ଭାଗବତ ଟୁର୍ଗିଟି ଏବେ ମାଲିମକଦ୍ଦମା ବା ପାନାହାରର ସୁଯୋଗ 
ଥିବା ସ୍ଥାନରେ ପରିଣତ ହୋଇଛି ବା ସଂପୂର୍ଣ୍ଣ ଭାବରେ ଲୋପପାଇଛି। ଏତେବେଳେ 
ସେ ପୂର୍ବ ପଲ୍ଲୀପ୍ରକୃତି ଓ ପଲ୍ଲୀଜୀବନର ମୂଲ୍ୟାୟନ କରିବା ସହଜ ନୁହେଁ। ଯିଏ ନିଜେ 
ସେ ସୁଯୋଗ ପ୍ରାପ୍ତ କରି ନାହିଁ ତାଙ୍କ ପକ୍ଷେ ସେ ପରିବେଶକୁ ନେଇ ରଚିତ କବିତା, 
ପ୍ରବନ୍ଧ ଗନ୍ଜ ଓ ଉପନ୍ୟାସସବୁ ପାଠକଲେ କିଛିଟା ଧାରଣା କରିହୁଏ। 

ମୋ ପିଲାଦିନ - ଗାଁ ୬୩ 


ବିସ୍ମ ତି ଗରଭୁ ସାଉଟା କେତୋଟି ସ୍ମତି 


ଏଠାରେ ଯାହା ଉଲ୍ଲେଖ କରିବାକୁ ଯାଉଛି ସେଥ୍‌ରେ କୌଣସି ଧାରାବାହିକତା 
ରହିବ ନାହିଁ। ଯେତେବେଳେ ଯାହା ମନେ ପଡ଼ିବ ତାହା ଲେଖୁବି। ସେଥୁରୁ 
ସେତେବେଳକାର ସାମାଜିକ ଚାଲିଚଳନ, ବିଶେଷ କରି କୃଷିବ୍ୟବସ୍ଥା ବିଷୟରେ କିଛି 
ସୂଚନା ମିଳିବ। ଓଡ଼ିଶାର ଗ୍ରାମ୍ୟ ଜୀବନରେ କୃଷି ପ୍ରଧାନ ଭୂମିକା ଗ୍ରହଣ କରିଆସିଛି। 
ଅବସ୍ଥା ଚକ୍ରରେ ପଡ଼ି ମୁଁ ସେହି କାର୍ଯ୍ୟକ୍ରମ ସହିତ ସଂପୃକ୍ତ ହୋଇଥୁଲି। ଏକ ନିମ୍ 
ମଧ୍ଯବିତ୍ତ ପରିବାରର ଲୋକର ଯାହା ଅନୁଭୂତି ଏହିସବୁ ବିକ୍ଷପ୍ର ଚିନ୍ତାରୁ ତାହା 
ଜାଣି ହେବ। 


ମୋ ଗାଁ ଜୀବନ ପ୍ରାୟ ୬ ବର୍ଷ ବୟସରୁ ୧୯ ବର୍ଷ ବୟସ ଅଆ ମ୍ୟାଟ୍ରିକ 
ପାସ୍‌ କଲା ପର୍ଯ୍ୟନ୍ତ ବାର ବା ତେର ବର୍ଷ। ତା'ପରେ ୧୯୪୪ ଫେବୁୟାରୀରେ 
ଚାକିରି କଲାପରେ ଗାଁ ସହିତ ଘନିଷ୍ଠ ସଂପର୍କ ଥୁଲେ ମଧ୍ୟ ଆଉ ଗାରେ ରହି ନାହିଁ। 
ସେ ଏକ ଭିନ୍ନ ପ୍ରକାରର ମିଶ୍ରିତ ଜୀବନ ହେଲା। ସେ ବୟସରେ ଗାରେ ଘଟିଥୁବା 
ସବୁ କଥା ମୋର ମନେ ନ ରହିବା ସ୍ଵାଭାବିକ । ତେବେ କେତେଗୁଡ଼ିଏ କଥା ଓ ବିକ୍ଷିପ୍ତ 
ଘଟଣା ମୋର ସବୁବେଳେ ମନେ ପଡ଼େ। ସେହିପରି କେତୋଟି କଥାକୁ ବିସ୍ମତି 
ଗରଭୁ ଉଦ୍ଧାର କରିବାକୁ ଚେଷ୍ଟା କରୁଛି। ଏଥୁରେ ଧାରାବାହିକତା ନ ଥାଇପାରେ 
କାରଣ ଯେତେବେଳେ ଯାହା ମନେ ପଡ଼ିବ ତାହା ଲେଖୁବି। 


ଗ୍ରୀଷ୍ମ ସମୟ କୌଣସି ଦିନ ଭୋରବେଳା, ଫରଚା ପଡ଼ିଗଲାଣି। ଖରାଦିନ। 
ସ୍ଥାନ ଭଦ୍ଵକ ଷ୍ଟେସନ୍‌ ବାହାର ପାଖ। ମୁଁ ବାହାରେ ଠିଆ ହୋଇ ଦେଖୁଛି ଗୋଟିଏ 
ଦୁଇଟି ଚାଳଘର ଦୋକାନ। ଚାରିଆଡ଼େ ଶୂନ୍‌ଶାନୁ। ବେଳେବେଳେ କେତେଲୋକ 
ଷ୍ଟେସନ୍‌ ଭିତରକୁ ଯାଉଛନ୍ତି ବା ଭିତରୁ ଆସୁଛନ୍ତି । ବୋଧହୁଏ କଲିକତାରୁ ସପରିବାରେ 
ଆସି ବାପା ରାତିରେ ଭଦ୍ରକ ଷ୍ଟେସନରେ ଓହ୍ଲାଇଛନ୍ତି। ସକାଳେ ଗାକୁ ଯିବାର ବ୍ୟବସ୍ଥା 
କରିବେ। ଏହା ମଧ୍ଯରେ ମୁଁ ବାହାରି ଆସି ସବୁଆଡ଼ ଦେଖୁଛି। 


¥ xm 


ଗାଁକୁ ଯିବା ବାଟରେ କୌଣସି ସ୍ଥାନରେ ଆମେ ଅଟକିଛୁ। ଖରାବେଳ, ଭୀଷଣ 
ଖରା। ଦେଖୁଛି ଗୋଟିଏ ଫୋର୍ଡ ମଟର ଗାଡ଼ି ଉପର ହୃଡ଼ ପାଲରେ ବନ୍ଧା ସେଠାରେ 
ରହିଛି। ଗାଡ଼ିରେ ଆମେ ଆସିଛୁ। ବାଟରେ ସେଠାରେ ଗାଡ଼ି ଖରାପ ହେଲା। ତାହା 
ଆଉ ଯିବ ନାହିଁ। ଚେଷ୍ଟା କରି ସେମାନେ ମରାମତ କରିପାରିଲେ ନାହିଁ। ଗାବାଲାଙ୍କ 

୬୪ ଯାତ୍ରୀ 


ସହାୟତାରେ ଦୁଇଖଣ୍ଡ ଶଗଡ଼ ଗାଡ଼ିରେ ଜିନିଷ ରଖୁ ଓ ଆମେ ବସି ଗୀକୁ ଚାଲିଲୁ । 
ପରେ ଜାଣିଥୂଲି ସେ ସ୍ଥାନ ବରପଦା - ଭଦ୍ରକଠାରୁ ୫ କି.ମି. ଦୂର। 


ସମୟ ସଂଧଯା । ଅନ୍ଧାର ହେଇଆସିଲାଣି। ଚାରିଆଡ଼େ ଚଢ଼େଇମାନେ କୈକଟର 
ହେଇ ଉଡ଼ିଯାଉଛନ୍ତି। ଗାର ଠାକୁର ବାଗ ପାଖରେ ଥୁବା ବାଉଁଶ ବୁଦା ସବୁ ଅନ୍ଧାରରେ 
ଗୋଟିଏ ଗୋଟିଏ କଳା ପାହାଡ଼ ପରି ଦିଶୁଛି। ଗାଁ ଭିତର ରାସ୍ତାରେ ଆମେ ଗାଁ 
ଭିତରକୁ ଯାଉଛୁ। ଶଗଡ଼ ଧୀରେ ଧୀରେ କଟକଟ ଶବ୍ଦ କରି ଆଗଉଛି। ସେ 
ପରିବେଶ ମୋ ପାଇଁ ସଂପୂର୍ଣ୍ଣ ଭିନ୍ନ ଥଲା। ମନେ ପଡ଼େ ବୋଉକୁ ପଚାରିଲି, 
*“ ବୋଉ, ଚଢ଼େଇମାନେ କାହିଁକି ଏମିତି ବୋବାଉଛନ୍ତି ??? ବୋଉ କହିଥୁୂଲା, “ସଂଧା 
ହେଲେ ଚଢ଼େଇ ସବୁ ଗଛ ଉପରେ ରାତିକ ପାଇଁ ଆଶ୍ରୟ ନେବାକୁ ଯାଉଛନ୍ତି। 
ଗଲାବେଳେ ସେମାନେ ଏମିତି ବୋବାନ୍ତି। ରାତି ହେଲେ ସବୁ ଶାନ୍ତ ହୋଇଯିବେ ଓ 
ପୁଣି ସକାଳବେଳକୁ କୈେକଟର ଶବ୍ଦ କରି ଗଛରୁ ବାହାରିଯିବେ। ସାରାଦିନ ଏଠିସେଠି 
ବୁଲି ଖାଇବା ଯୋଗାଡ଼ କରିବେ।” “ବୋଉ, ଏମାନଙ୍କର କ'ଣ ଘର ଅଛି ଗଛ 
ଉପରେ ?”” ମୁଁ ପଚାରିଥୂଲି। ସେ କହିଲା, “ନା ସବୁ ଚଢ଼େଇଙ୍କର ଘର ନ ଥାଏ। 
କେତେକ ଘର କରି ରହନ୍ତି। କେତେକ ଘର ଭିତରେ, ମନ୍ଦିର ଓ ଦେଉଳ ମଧ୍ଯରେ 
ବସା କରି ରହନ୍ତି। ପରେ ତୁ ସେସବୁ ଦେଖୁବୁ। ଅଣ୍ଡା ଦେଇ ଛୁଆ କରିବା ପାଇଁ 
ସେମାନେ ଗଛ ଉପରେ କାଠିକୁଟା ସଂଗ୍ରହ କରି ଘର କରନ୍ତି। ଛୁଆ ବଡ଼ ହେଲେ 
ସେ ଘରକୁ ଛାଡ଼ି ଦିଅନ୍ତି।” ଏସବୁ ଶୁଣି ମତେ ଆଶ୍ଚର୍ଯ୍ୟ ଲାଗୁଥୁଲା। ପରେ ବୋଉ 
କହିଥୂଲା, “ଆମେ ଏହିଠାରେ ରହିବା । ଏଇଟି ଆମର ଗୀ, ଆମର ଏଠି ଘର ଅଛି। 
ସେଠାକୁ ଗଲେ ଦେଖୁବୁ।”? ଗାଁ ଭିତର ଦେଇ ଶଗଡ଼ ଯାଇଥ୍ବ ଓ ନଇକୃଳ ବାଟେ 
ଆମେ ଦାଣ୍ଡରେ ପହଞ୍ଚୁଥବୃ କାରଣ ସେପରି ଗୋଟିଏ ରାସ୍ତା ଠାକୁର ମନ୍ଦିର ଓ 
ବେଢ଼ା ପାଖଦେଇ ଯାଇଥ୍‌ବାର ମୋର ମନେ ଅଛି। ଏବେ ନଶକୂଳ ଧୋଇ ହୋଇଯିବାରୁ 
ମନ୍ଦିରଠାରୁ ଆମ ପୁରୁଣା ଘର ପର୍ଯ୍ୟନ୍ତ ସେ ରାସ୍ତା ଆଉ ନାହିଁ। 


Lk 


ପାଠପଢ଼ା ପୁଣି ପ୍ରଥମ ଶ୍ରେଣୀରୁ ଆରମ୍ଭ ହେଲା। ପଢ଼ିଲି ଆଗରପଡ଼ାଠାରେ 
ଥବା ପ୍ରାଥମିକ ଶିକ୍ଷାକେନ୍ଦ୍ରରେ। ତାକୁ ଫିଡ଼ର ସ୍ତୁଲ ବୋଲି କହୁଥିଲେ କାରଣ ସେଠାରୁ 
ମାଇନର୍‌ ସ୍ତ୍ରଲକୁ ପିଲା ଯା'ନ୍ତି। ଆମ ଗାରୁ ପ୍ରାୟ ଦୁଇ କି.ମି. ଦୂର। ସେତେବେଳେ 
ଆମ ଗାରେ ସ୍ଟ୍ୁଲ ଥୁଲା କି ନାହିଁ ମନେ ନାହିଁ। ଅନ୍ୟ ପିଲାଙ୍କ ସହିତ ଚାଲିଚାଲି 
ଯାଉଥୂବି। ମନେ ଅଛି ଆମେ ଗୋଟିଏ ବଡ଼ ଉଚ୍ଚାଘରର ଗୋଟିଏ ବଖରାରେ ତଳେ 

ମୋ ପିଲାଦିନ - ଗାଁ ୬୫ 


ବରଡ଼ା ଚଟେଇ ପକାଇ ବସି ପଢ଼ୁଥଲୁ। ଘରଟି ଗୋଟିଏ ବଡ଼ ଲମ୍ବା ହଲୁଟିର 
ଗୋଟିଏ ବଖରା। ପ୍ରଥମେ କୁଆଡ଼େ ସେଠାରେ ରାଜାଘର ହାତୀ ରହୁଥଲେ। ତେଣୁ 
ତାକୁ ହାତୀଶାଳ ବୋଲି କହନ୍ତି। ପରେ ଏହାକୁ ଭାଗ ଭାଗ କରି ସ୍କୁଲ ଓ ଅନ୍ଯ 
କାର୍ଯ୍ୟରେ ଲଗାଯାଇଛି। କେତେଦିନ ମାଇନର୍‌ ଓ ହାଇସ୍କୁଲର ହଷ୍ଟେଲ୍‌ ମଧ୍ଯ ହୋଇଥଲା | 
ସେ ଘରର ଉତ୍ତରକୁ ମହତାବ ବାବୁଙ୍କ ଘର ଓ ମନ୍ଦିର। ମଝିରେ ଗୋଟିଏ ମଣ୍ଡପ 
ଥାଏ। ମନ୍ଦିରରେ ଭୋଗ ହେଲାବେଳେ ସେହି ମଶ୍ଡପ ଉପରୁ ଥାଇ ବାଜାବାଲା 
ତେଲିଙ୍ଗ ବାଜା ଓ ମହୁରୀ ବଜାନ୍ତି। ସେଥ୍ୁରୁ ଭୋଗବେଳ ଆମେ ଜାଣିପାରୁ। ସ୍ତ୍ୁଲ 
ଘରର ଦକ୍ଷିଣକୁ ମାଇନର୍‌ ସ୍ତୁଲ ଘର ଓ ହତା ମଧ୍ଯରେ ଗୋଟିଏ ବଡ଼ ପୋଖରୀ 
ଥିବାର ମନେ ଅଛି। 


ଦିନେ ସ୍ତଲରେ ବସି ପଢ଼ୁଥଲାବେଳେ ଚାରିଆଡ଼ ହଲିଲା ପରି ଲାଗିଲା। 
ମାଷ୍ଟ୍ରେ ଆମକୁ ଶୀଘ୍ର ବାହାରକୁ ନେଇଗଲେ। ପୋଖରୀ ପାଖ ଫାଙ୍କା ଜାଗାରେ 
ଆମେ ରହିଲୁ। ଘର ଛାଡ଼ିଦେଲୁ। ଦେଖଛି ଓ ମନେ ପଡ଼ୁଛି ପୋଖରୀ ପାଣି ମଧ୍ଯ 
ଚହଲୁ ଥୂଲା। ମାଷ୍ଟେ କହିଲେ ଭୂମିକମ୍ପ ହେଲା। ଅଛ ସମୟ ପରେ ସ୍ଥିର ହୋଇଗଲା। 
ପରେ ଶୁଣିଥ୍ଲି ୧୯୩୪ରେ ସେହି ଭୂମିକମ୍ପରେ ବିହାର ପ୍ରଦେଶର ବହୁ ଘର ବାଡ଼ି 
ଭାଙ୍ଗଥୂଲା ଓ ଲୋକ ମରିଥଲେ। ସେଥର ଆମ ଅଞ୍ଚଳରେ କିଛି କ୍ଷତି ହୋଇ ନ ଥୁଲା। 


¥ 


ତୃତୀୟ ଶ୍ରେଣୀରେ ବୃତ୍ତି ପରୀକ୍ଷା ହୁଏ। ସେତେବେଳେ ଭଦ୍ରକ ନାରାୟଣଚନ୍ଦ୍ର 
ମି.ଇ. ସଲ ପରୀକ୍ଷାକେନ୍ଦ୍ର ଥଲା। ମୋତେ ସେହି ପରୀକ୍ଷା ପାଇଁ ବଛା ଯାଇଥୂଲା। 
ଶିକ୍ଷକ ଥୁଲେ ଜଣେ ବଂଗୀୟ ପଶ୍ତିତ। ନାମ ଭୁଲିଯାଇଛି। ତେବେ ମନେ ଅଛି 
ଭଟ୍ଟାଚାର୍ଯ୍ୟ ବୋଲି । ତାଙ୍କ ଘର ଭଦ୍ରକଠାରେ ଥୂଲା। ସେମାନେ ଓଡ଼ିଶାରେ ଅନେକ 
ଦିନରୁ ରହିଥୂଲେ। ଯିବା ଦିନ ବାପା ମୋତେ ସାଇପଡ଼ିଶାର ଗୁରୁଜ୍ନଙ୍କଠାକୁ ପଠାଇଲେ 
ଓ ଦଣ୍ଡବତ କରି ଆଶୀବାଦ ଆଣିବାକୁ କହିଲେ। ମନେ ଅଛି ମୁଁ ବୁଲି ବୁଲି ମୁଣ୍ଡିଆ 
ମାରିଥୁଲି। 

ଭଦ୍ବକଠାରେ ସେହି ଶିକ୍ଷାକେନ୍ଦ୍ରରେ ଗୀର ଆମ ପଡ଼ୋଶୀ ଉଦୟ ନାରାୟଣ 
ମହାନ୍ତି ପ୍ରଧାନ ଶିକ୍ଷକ ଥୂଲେ। ସେ ଛାତ୍ରାବାସରେ ରହୁଥିଲେ। ମୋର ସେ ସାଆନ୍ତ 
ବାପା ଲେଖା ହେବେ। ଆମ ପାଇଁ ରହିବାର ବ୍ଯବସ୍ଥା କରିଥ୍‌ଲେ। ସେଠାରେ ରହି 
ପରୀକ୍ଷା ଦେବା କଥା ଓ ମାଇନର ସ୍ତ୍ୁଲର ପକ୍କାଘର କଥା ମୋର ମନେ ରହିଛି। 
ମାନସାଙ୍କ ପରୀକ୍ଷାରେ ସ୍ପେଟ୍‌ରେ ପରୀକ୍ଷାଥୀଙ୍କ ସ୍ପେଟ୍‌ ଦେଖ Right / Wrong 

୬୬ ଯାତ୍ରୀ 


ବୋଲି କହିବାର ମୁଁ ମନେ ରଖୁଛି, ଏଥର ମୁଁ ବୃତ୍ତି ପାଇଲି ନାହିଁ। ମୋତେ କିଛି 
ଲାଗିଲା ନାହିଁ। କିନ୍ତୁ ବାପାଙ୍କର ମନଦୁଃଖ ହେଲା। 


ଭଦ୍ରକଠାରେ ବାପାଙ୍କ ସହିତ ହେଡ଼ ପଣ୍ଡିତଙ୍କ ଘରଠାରେ ତାଙ୍କୁ ଦେଖା 
କରିଥଲି। ସେ ମଧ୍ଯ ପରୀକ୍ଷା ପାଇଁ ମୋ ସହିତ ଆସିଥୁଲେ। 


% ¥ # 


ଆଗରୁ କହିଛି ନଦୀ କୂଳରେ ଆମ ଗୀ ଓ ଘର। ନଭ ଘାଟରେ ବଳରାମ 
ଦାଦାଙ୍କର ଗୋଟିଏ ଡଙ୍ଗା ବନ୍ଧାଯାଇଥାଏ। ଅନ୍ଯ ପାଖରେ ଥୁବା ତାଙ୍କର ଚାଷ ଜମି 
ସହିତ ବଷୀ ଦିନରେ ସଂପର୍କ ରଖ୍ବା ପାଇଁ ସେ ଡଙ୍ଗା କରାଇଥ୍‌ଲେ। ଆମେ 
କେତେଜଣ ପିଲା ସେ ଡଙ୍ଗା ଉପରେ ଚଢ଼ି କାତକୁ ଏପାଖ ସେପାଖ ମାରି ଖେଳୁ। 
ବନ୍ଧା ହୋଇଥ୍‌ବାରୁ ନ୍ତ ମଧ୍ଯକୁ ଯାଇପାରୁ ନାହିଁ। ଏହିପରି ଦିନେ ଖେଳି ଖେଳି ଘରକୁ 
ଫେରିଲା ପରେ ଦେଖାଗଲା ଯେ ମୋ ବେକରେ ଥିବା ସୁନା ହାରଟି ନାହିଁ। ନଦୀ 
ଘାଟରେ ଖୁବ ଖୋଜା ହେଲା କିନ୍ତୁ ମିଳିଲା ନାହିଁ। ମନେ ଅଛି ସେଥ୍‌ରେ ଗୋଟିଏ 
ପାନପତ୍ରର ଛୋଟ ଲକେଟ୍‌ ଥୂଲା। ହଜିଗଲାରୁ ପଡ଼ିଶାର ସମସ୍ତେ କହିଲେ ସୁନା 
ହଜିଗଲା। ଗୋଟେ ଖରାପ ସମୟ ଆସିଗଲା। ମୁଁ କିଛି ବୁଝୁ ନ ଥୁଲି। ପ୍ରକୃତରେ 
ତାହା ପରଠାରୁ ଆମ ଘରର ଅବସ୍ଥା କ୍ରମେ ଅଧକ ଖରାପ ହେଲା। 


tot 
He FM 


ଆମ ଗାଁରେ ଦଶହରାବେଳେ ଏକ ସାର୍ବଜନୀନ ଦୁଗାପୂଜା ହୁଏ । ବଳରାମ 
ଦାଦାଘର ଏହାର ମୁଖ୍ଯ ଦାୟିତ୍ଵ ନେଉଥ୍‌ଲେ ମଧ୍ଯ ସାରା ଗ୍ରାମର ଲୋକ ଏଥୁରେ 
ସଂପୃକ୍ତ ଥୁଲେ ଓ ଚାନ୍ଦା ଦେଉଥ୍‌ଲେ। ଏଥୁପାଇଁ ଆମ ଘର ସାମନାରେ ନଦୀ କୂଳକୁ 
ଲାଗି ଗୋଟିଏ ଛୋଟ ଘର କରାଯାଇଥୁୂଲା। ସେଠାରେ ପୂଜା ହୁଏ। ପୂଜା ପରେ 
ସେ ଘର ଖାଲି ପଡ଼େ। ପୂଜା କଥା ପରେ କହିବି। ବାପା କଲିକତାରୁ ଫେରିଲା ପରେ 
କିପରି ସଂସାର ଚଳାଇବେ ସେଥୁପାଇଁ ବ୍ଯସ୍ତ ହେଇଥବେ। ଅସମୟରେ କୌଣସି 
ଆଥ୍କ ସମ୍ବଳ ନ ପାଇ ଗାଁକୁ ଆସିବା ଦ୍ଵାରା ସେ ବିପଦରେ ପଡ଼ିଥିଲେ। ଏକ ବଡ଼ 
କୁଟୁମ୍ବକୁ ଚଳାଇବାକୁ ହେବ। ସେଥୁପାଇଁ ଯାହା କିଛି ଜମିଥଲା ତାହା କଥା ବୁଝିଲେ। 
ଭାଗ ଦିଆଯାଇଥ୍‌ଲେ ମଧ୍ଯ ସେମାନେ ମନଇଚ୍ଛା ଦେଉଥୂଲେ। ଏବେ ବାପା ନିଜେ 
ବିଲକୁ ଯାଇ ଭାଗ ନିଦ୍ଧାରଣ କଲାବେଳେ ସେଠାରେ ଉପସ୍ଥିତ ହେଉଥୂଲେ। କେତେଥର 
ତାଙ୍କ ସହିତ ବିଲକୁ ଯିବାର ମୋର ମନେ ଅଛି। ଅନ୍ଯ ସମୟ କିପରି କଟାଇବେ 
ଓ କିପରି କିଛି ଉପାର୍ଜନ କରିବେ ସେଥୁପାଇଁ ବାପା ଠାକୁରାଣୀ ଘରେ ଗୋଟିଏ 

ମୋ ପିଲାଦିନ - ଗୀ ୬୭ 


ଛୋଟ ତେଜରାତି ଦୋକାନ ଆରମ୍ଭ କଲେ। ଆଗରପଡ଼ାର ମାରୱାଡ଼ି ଦୋକାନରୁ 
( ଭିକା ମାରୱାଡ଼ି) ସଉଦା ଆଣି ଗାରେ ରେଜଚାରେ ବିକିଲେ। ବେଳେବେଳେ ଭଦ୍ବକ 
ଯାଇ ମାରୱାଡ଼ି ପଟି ଗୋଦାମରୁ ମଧ୍ଯ ଜିନିଷ ଆଣୁଥଲେ। ମୁଁ ଏବେ ଭାବିଲେ 
ଆଶ୍ଚର୍ଯ୍ୟ ହଏଁ ବାପା କଲିକତାରେ ଏତେ ସୁଖଶାନ୍ତିରେ ରହିଲା ପରେ ଗୀରେ କିପରି 
ଛୋଟ ଦୋକାନରେ ଡାଲି ଚାଉଳ ଇତ୍ୟାଦି ଜିନିଷ ତରାଜୁରେ ତଉଲି ବିକ୍ରୀ କରିଥୂ୍‌ବେ। 
କେହି ସହାୟକ ନ ଥଲେ। ସବୁ ନିଜେ କରୁଥଲେ। ସେ କମୀ ଲୋକ ଥୁଲେ। ତାଙ୍କର 


ପୂଜାପାଠ ସେହି କର୍ମହିଁ ଥୂଲା। ଯଥାର୍ଥରେ ସେ ଜଣେ କର୍ମଯୋଗୀ ଥୂଲେ। 


ଖରାବେଳେ ଘରୁ ଖାଇ ସେ ଦୋକାନ ଘରେ ବିଶ୍ରାମ ନିଅନ୍ତି। ଖରାଦିନ 
ସକାଳ ସ୍ତ୍ୁଲରୁ ଆସି ମୁଁ ଖାଇସାରି ତାଙ୍କ ପାଖେ ଶୋଇବାକୁ ଯାଏ (ବରଂ ମୋତେ 
ନିଆଯାଏ) । ବାପାଙ୍କୁ ନିଦ ଲାଗିଲେ ମୁଁ ଧରେ ଉଠି ବାହାରି ଯାଏ। ବାଲିଦାଣ୍ଡ ଆଡ଼େ 
ବୁଲି ଆମ୍ଭ ବଗିଚାରୁ ଆମ୍ଭ ପାରି ଖାଇ ସାଙ୍ଗସାଥୀଙ୍କ ସାଙ୍ଗେ ଫେରେ। ପରେ 
ଏଥୁପାଇଁ ମାଡ଼ ଗାଳି ମଧ୍ଯ ଖାଇବାକୁ ପଡ଼େ। ଥରେ ଥରେ ଗଲାବେଳେ ମଧ୍ଯ 
ଧରାପଡ଼ିଯାଏ। ବାପା ଉଠି ପଡ଼ନ୍ତି। ତାଙ୍କର ଅଧା ଖୋଲା ନାଲି ନିଦୁଆ ଆଖୁର ଦୃଶ୍ୟ 
ମୋର ମନେ ପଡ଼େ। 


ମନେ ଅଛି ବାରିକ ଆସିଲେ ସେ ନିଜେ ଦୋକାନ ପିଣ୍ଡାରେ ବସି ମୋର ବାଳ 
କିଟାନ୍ତି। ମୁଣ୍ଡରେ ଅଧକ ବାଳ ରଖୁବାକୁ ସେ ପସନ୍ଦ କରନ୍ତି ନାହିଁ। ପୋଛିକି କଟାଇ 
ଦିଅନ୍ତି। ମୋର କିଛି କହିବାର ନ ଥାଏ। 

ଥରେ ମୁଁ କୌଣସି କାରଣରୁ ନ ଖାଇ ଘରୁ ସ୍ତୁଲକୁ ଚାଲିଯାଇଥୁଲି। 
ସେତେବେଳେ ପୋଷ୍ଟଅଫିସ୍‌ (ବି.ଟି.ପୁର) ଏବେ ମହତାବ ବାବୁଙ୍କ ଭାଇ କାହୁୁ 
ବାବୁଙ୍କ (କାହୁଚରଣ ଦାସ) ରହୁଥିବା ସ୍ଥାନର ପରିସର ମଧ୍ଯରେ ଥୂଲା। ମନେ ଅଛି 
ବାପା ବେଲାରେ (ବଡ଼ କଂସା ତାଟିଆ) ଭାତ ଓ ତରକାରୀ ଇତ୍ୟାଦି ରଖୁ ଗାମୁଛାରେ 
ବାନ୍ଧି ଆଗରପଡ଼ା ଆଣି ସେହି ପୋଷ୍ଟ ଅଫିସ୍‌ ବାରଣ୍ଡାରେ ସ୍ତୁଲରୁ ମତେ ଆଣି ଖୁଆଇ 
ପୁଣି ମୋତେ ସ୍ତୁଲରେ ଛାଡ଼ିଥୂଲେ। ବାପା ଖୁବ ସ୍ବେହୀ ଥଲେ ଓ ଆମ୍ଭମାନଙ୍କୁ ଭଲ 
ପାଉଥୂଲେ। ତେବେ ରାଗି ଗଲେ ତାଙ୍କଠାରୁ ଆମେ ମାଡ଼ ମଧ୍ୟ ଅନେକ ଥର ଖାଇଛୁ। 


# mm 
ମୋର ଏଗାର ବର୍ଷ ବୟସ ପର୍ଯ୍ୟନ୍ତ ବାପାଙ୍କ ସହିତ ଚଳିବାର ସୌଭାଗ୍ୟ 
ହୋଇଥୁୂଲା। ସେ ଥୁଲା ପିଲାବେଳର କଥା। କ'ଣ ବା ଅନୁଭୂତି ହେଇଥ୍‌ବ ବା ମନେ 
ଥିବ । ଯେତିକି ମନେ ପଡ଼େ ଓ ପରେ ଯେତିକି ତାଙ୍କ ବିଷୟରେ ଶୁଣିଛି ସବୁକୁ ମିଶାଇ , 

୮ ଯାତ୍ରୀ 


ତାଙ୍କ ବିଷୟରେ କିଛି କହିବି। ଯାହା ଜାଣିଛି ସେହି ଅନୁସାରେ ସେ ବାପା ଓ ମାଙ୍କର 
ଦ୍ବିତୀୟ ସନ୍ତାନ ଥୁଲେ। ବଡ଼ ଭାଇ ଥଲେ ନିତ୍ୟାନନ୍ଦ । ବାପା ନୃସିଂହ ଚରଣ ଓ ମାତା 
ସାପିଲା ଦେଇ। ସାନ୍ତଂବାପା ଓ ସାନ୍ତଂୀମାଙ୍କ ବେଳର କଥା କେହି ମୋତେ କିଛି କହି 
ନାହିଁ। ତେବେ ଜାଣିଲି ଯେ ସେମାନଙ୍କର ଅବସ୍ଥା ସେତେ ଭଲ ନ ଥୂଲା। କୌଣସି 
ମତେ ଦୁଃଖକଷ୍ଟରେ ଚଳୁଥଲେ। ବଡ଼ଭାଇ ନିତ୍ୟାନନ୍ଦ କୌଣସି ଦାୟିତ୍ଵ ନେବା ପାଇଁ 
ପ୍ରସ୍ତୁତ ନ ଥୁଲେ। ନିଜେ ଅବଧାନୀ କରି ଯାହା ଚଳୁଥଲେ। ଘରର ଦାୟିତ୍ସ ପିଲାବେଳୁ 
ବାପାଙ୍କ ଉପରେ ପଡ଼ିଥୂଲା। ସେ ଅଳ୍ପ କିଛି ଚାଟଶାଳୀ ପଢ଼ା ସାରି କୁଟୁମ୍ବ ପୋଷିବାରେ 
ଲାଗିଲେ। ସାନ୍ତଂ'ବାପା ଅଧକାଂଶବେଳେ ମନ୍ଦିରରେ ନାମକୀର୍ରଁନ କରି ସମୟ 
କଟାଉଥୂଲେ। ସେ ଦୁହେଁ ପରମ ବୈଷ୍ଣବ ଭକ୍ତ ଥଲେ। କରଣ ଘର ପିଲା ଗାରେ 
ମୂଲ ଲାଗିବ ନାହିଁ, ତାହା ହେବ ଅସମ୍ମାନର କଥା। ତେଣୁ ବାପା ଘର ଛାଡ଼ି 
ବାଲେଶ୍ବରଠାରେ ଥୁବା ଚାଉଳ ଖଳାରେ ଯାଇ କିଛି କାମ କଲେ। ସେତେବେଳେ 
ବାଲେଶ୍ବରଠାରୁ ଚାଉଳ ବମୀ, ଆଇଲାଣ୍ଡ ଓ ଅନ୍ୟ ପୂର୍ବ ଦ୍ବୀପସବୁକୁ ରପ୍ାନି ହେଉଥୁଲା। 
ଖଳାରେ ଧାନ ସଂଗ୍ରହ କରି ସେଥ୍‌ରୁ ଚାଉଳ ପ୍ରସ୍ତୁତ କରାଯାଇ ରପ୍ପାନିର ବ୍ଯବସ୍ଥା 
କରାଯାଉଥୂଲା। କେତେକ ଲୋକ ଘରୁ ଚାଉଳ ଆଣି ଖଳାରେ ବିକ୍ରୀ କରୁଥଲେ। 
ସେଠାରେ କିଛି ଦିନ କାମ କଲାପରେ ବାପା କଲିକତା ଚାଲିଗଲେ। ସେ ସମୟରେ 
ଗାଁରୁ କେତେକ ଲୋକ କଲିକତା ଯାଇ କାମ କରି ରୋଜଗାର କରୁଥୂଲେ। ଗିରିଧାରୀ 
ମହାନ୍ତି ପୂର୍ବରୁ ଯାଇଥୂଲେ। ତାଙ୍କରି ସହାୟତାରେ ବାପା କଲିକତା ଯାଇ ପୋର୍ଟ 
ବିଭାଗରେ କିଛି କାମ କରି ଘରକୁ ଟଙ୍କା ପଠାଉଥୁଲେ। ଚାକିରି ଖୁବ୍ର ନିମ୍ନସ୍ତରର 
ନିଶ୍ଚୟ ହେଇଥ୍‌ବ। ବାପା କଲିକତାରେ। ଘରର ଅବସ୍ଥା ଆଦୌ ଭଲ ନୁହେଁ। କିଏ 
ଝିଅ ଦେବ। ବୋଉର ଜନ୍ମସ୍ଥାନ ଯାଜପୁର ଅନ୍ତର୍ଗତ ନନ୍ଦିପୁର ଶାସନ ଗ୍ରାମରେ 
(Nandipur Sasan) ବୋଲି ମୁଁ ଶୁଣିଛି। ତା'ର ପିଲାବେଳେ ତାଙ୍କ ପରିବାରର 
କୌଣସି ଅସୁବିଧା ଯୋଗୁ ସେ ତା” ମାମୁଁ ଘରେ ଅଜାଙ୍କ ପାଖରେ ରହୁଥଲା ବୋଲି 
ତା'ଠାରୁ ଶୁଣିଛି। ଅଜାଙ୍କ ନାମ ସନାତନ ମହାନ୍ତି ବୋଲି ମଧ୍ଯ ଶୁଣିଥୂଲି। ସେମାନଙ୍କର 
ଘରର ଅବସ୍ଥା ମଧ୍ୟ ଭଲ ନ ଥୂଲା। ବୋଉର ଜଣେ ମାମୁଁ ବନ୍ତ ଥାନାରେ ଦାରୋଗା 
ଥିଲେ। ଆମ ଗାଁର ଥାନା ଥୁଲା ବନ୍ତ। ଆମ ଗାଁ ଚୌକିଦାର ସେଠାକୁ ବାରିକି ବାରି 
ଯାଇ ଗାରୁ ଜନ୍ମମୃତ୍ୟୁ ଓ ଅନ୍ୟାନ୍ୟ ଖବର ନିୟମିତ ଭାବେ ଦିଏ। ବିଶେଷ କୌଣସି 
ଘଟଣା ଯେପରି —- ମରାମରି, ହତ୍ଯାକାଣ୍ଡ ଘରପୋଡ଼ି ଇତ୍ଯାଦିବେଳେ ଚୌକିଦାର 
ବିଶେଷ କରି ଯାଇ ଖବର ଦେଲେ ଅନ୍ଯ ପୋଲିସ୍‌ ଅଫିସରମାନେ ତଦାରଖ 
କରିବାକୁ ଆସିଥା'ନ୍ତି। ବୋଉର ଅଜାଘର ଗାଁ ନାମ ଥୁଲା ଗୋବିନ୍ଦପୁର । ତାହା ଭଦ୍ରକ 

ସହର ପାଖାପାଖୁ ଥୂଲା। ମୁଁ ଭଦ୍ରକରେ ଚାକିରି କରୁଥଲାବେଳେ ଥରେ ସେ ଗାଁର 
ଜଣେ ଯୁବକ (ଅନନ୍ତ ଚରଣ ମହାନ୍ତି, ଯେକି Telephone dept.ରେ କାମ 
କରୁଥଲେ)ଙ୍କ ସହିତ ସେ ଗାଁକୁ ଯାଇଥୂଲି। ସେଠାରେ ତାଙ୍କ ପରିବାରର କେହି 
ନାହାନ୍ତି। କେବଳ ଘର କାନ୍ଥଡ଼ା ଦେଖ୍‌ ଆସିଲି। ବନ୍ତ ଥାନା ଆମ ଗାଁଠାରୁ ୭/୮ 
କିଲୋମିଟର ଦୂର ହେବ। ସେତେବେଳର ଅବସ୍ଥା ସେପରି ଥୁଲା। ଏବେ ଆମ ଗାରେ 
(Agarpara) ଗୋଟିଏ ଥାନା ହେଲାଣି। ସେହି ଚୌକିଦାର ସହିତ ଯୋଗାଯୋଗ 
କରି ବୋଉର ମାମୁଁ ତାଙ୍କ ଭାଣିଜୀର ବିବାହ ପାଇଁ ବରପାତ୍ର ବୁଝୁଥୁଲେ। ସେତେବେଳେ 
ବୋଉର ବୟସ ଅଧୁକ ହୋଇଥୂଲା। କରଣ ଘର, ବାପାଙ୍କର ମଧ୍ୟ ବୟସ ହୋଇଥୁଲା। 
ପରିସ୍ଥିତି ଦୃଷ୍ଟିରୁ କନ୍ୟା କେଉଁଠୁ ମିଳୁଛି। ଏପରି ପରିସ୍ଥିତିରେ ବନ୍ତର ଦାରୋଗା ବାବୁ 
ତାଙ୍କ ଭାଣିଜୀର ବିବାହ ବାପାଙ୍କ ସହିତ ଠିକ୍‌ କରିଥ୍‌ବେ। ଆମ ଗାରୁ କେତେଜଣ 
ବନ୍ତ ଯାଇଥୂଲେ । ବିବାହ ବନ୍ତଠାରେ ହୋଇଥୂଲା। ଏକଥା ମୁଁ ମୋର ଦାଦା ସ୍ବର୍ଗତଃ 
ଅନିରୁଦ୍ଧ ମହାନ୍ତିଙ୍କଠାରୁ ଶୁଣିଛି। ସେ ନିଜେ ଏ ବିଭାଘର ପାଇଁ ଯାଇଥଲେ। କହନ୍ତି 
ଯେ ଭୀଷଣ ବଷୀ ଦିନେ ସେମାନେ ବାପା ଓ ବୋଉଙ୍କୁ ବିବାହ କରାଇ ବନ୍ତରୁ 
ଆଣିଥୂଲେ। ବାପା ଘର ଓ ମାମୁଁ ଘର ପରିସ୍ଥିତି ଯାହା କ୍ରମେ ସେମାନେ “ଦେଲା 
ନାରୀ ହେଲା ପାରି'” ନୀତିରେ ବୋଉ ତଥା ଆମ ଘରଠାରୁ ସଂପର୍କ ଦୂରେଇ 
ନେଇଥ୍‌ବେ। 


ବିବାହ ସରିଲା ପରେ ଦୀର୍ଘ ବର୍ଷ ବୋଉ ଗାରେ ରହି ଦୁଃଖକଷ୍ଟରେ ଚଳୁଥୁଲା। 
ପ୍ରଥମେ ବୋଧହୁଏ ବୋଉକୁ କଲିକତା ନେବାର କ୍ଷମତା ବା ସୁବିଧା ବାପାଙ୍କର ନ 
ଥୂଲା। ଗାରେ ଖୁବ୍ର କଷ୍ଟରେ ବୋଉ ଦିନ କଟାଇଥୁବା କଥା ବେଳେବେଳେ କହେ। 
ତେବେ ସେ ଅବସ୍ଥାରେ ମଧ୍ଯ ସେ ଅନ୍ୟକୁ ସାହାଯ୍ୟ କରୁଥାଏ। ଗୋଟିଏ ନିଆଶ୍ରୀ 
ଛୋଟ ଝିଅକୁ ସେ ତାଂ ନିଜ ଖାଇବାରୁ କମାଇ ଲୁଚାଇ ଦେଇ ଆସେ। ଅନ୍ୟ କେହି 
ଜାଣନ୍ତି ନାହିଁ। ପ୍ରାୟ ୯ ବର୍ଷ କୌଣସି ପିଲାଛୁଆ ହେଲା ନାହିଁ। ତେଣୁ ଗାଁ ସାଇଲୋକେ 
ତାକୁ ବାଞ୍ଚି (ବଂଧ୍ୟା) ବୋଲି କହିଲେ। ସକାଳେ ପ୍ରଥମେ ନଇ ଘାଟରେ ତା” ମୁହଁକୁ 
ଦେଖୁଲେ ଅଶୁଭ ହେବ ବୋଲି କହିଲେ। ତେଣୁ ବୋଉ ଖୁବ୍ଧ ସକାଳକୁ ନଲକୁ ଯାଇ 
ନିତ୍ୟକର୍ମ ସାରି ଆସୁଥ୍‌ଲା ବୋଲି କହେ। 

ପରେ କେବେ ବାପା ଆସି ବୋଉକୁ ଗାରୁ ନେଇଗଲେ। ସାରା ଜୀବନ ସେ 
କୁଟୁମ୍ବ ପୋଷିବା, ସେମାନଙ୍କର ଭଲମନ୍ଦ ବୁଝିବା ଉପରେ ଅଧ୍ବକ ଗୁରୁତ୍ଵ ଦେଉଥୂଲେ। 
ତାଙ୍କ ପିତାମାତା ଚାଲିଗଲା ପରେ ଭାଇ ନିତ୍ୟାନନ୍ଦ ମହାନ୍ତିଙ୍କ ପରିବାର — ସମସ୍ତଙ୍କର 
ଭରଣପୋଷଣ ସହିତ ସେମାନଙ୍କର ବିବାହ ଦାୟିତ୍ଵ ମଧ୍ଯ ବହନ କରୁଥଲେ। ଏଥୁପାଇଁ 

ସେ ପ୍ରଥମେ ବୋଉକୁ ପାଖକୁ ନେଉ ନ ଥୂଲେ। କ୍ରମେ କୌଣସି କାରଣରୁ ମନ 
ପରିବର୍ତନ ହେବାରୁ ସେ ବୋଉକୁ କଲିକତା ନେଇଥୂଲେ। ସେତେବେଳେ ଚାକିରିରେ 
ଉନ୍ନତି ମଧ୍ୟ ହୋଇଥୁଲା। 


କଲିକତାରେ ଦୀର୍ଘ ଦିନ ରହିଲେ ବାପା ଓ ବୋଉ। ସେଠାରେ ପିଲାଖଝିଲା 
ହେଲେ - ପରିବାରର ଅବସ୍ଥା ଭଲ ହେଲା। ସେସବୁ କଥା କଲିକତା ଜୀବନରେ କହିଛି। 


ବାପା ଖୁବ୍ର ସ୍ମେହୀ ଥଲେ। ମୋ ପଢ଼ା କଥା ନିଜେ ବୁଝୁଥୁଲେ। ସେତେବେଳେ 
ଘର ରୋଷେଇଶାଳାରେ ମାଂସ ରନ୍ଧା ଯାଏ ନାହିଁ ତେଣୁ ବାପା ବାହାର ଚୁଲୀରେ 
ରାନ୍ଧି ଆମକୁ ଖୁଆଉଥୂଲେ। ସେତେବେଳେ ମାଂସ ଦୋକାନ ନ ଥୂଲା। ଗୋଟେ ଛେଳି 
କିଣି ଆଣି କେତେଜଣ ତାକୁ କାଟି ସବୁ ଅଂଶକୁ ମିଶାଇ ଭାଗ ଲଗାଉଥୂଲେ। 
ସେଥୂରେ କିଛି ଲାଭ ମଧ୍ଯ କରୁଥଲେ। ସେଇଠୁ ମାଂସ କିଣାଯାଏ। ସେଥୁପାଇଁ ଆଗରୁ 
କହିବାକୁ ହୁଏ, ନ ହେଲେ ସରିଯାଏ। ତାଳପତ୍ରରେ ଗୋଟେ ଗୋଟେ ଭାଗ ଆମେ 
ଘରକୁ ନେଉଥୁଲୁ। 

ନିଜର ପରିବାର କଥା ବୁଝିବା ସହିତ ବାପା ତାଙ୍କର ସାରା ଜୀବନ ନିତ୍ୟାନନ୍ଦ 
ବଡ଼ବାପାଙ୍କ ପରିବାରର ଦାୟିତ୍ଵ ନେଇଥୁଲେ। ନିତ୍ୟାନନ୍ଦଙ୍କ ପ୍ରଥମ ସ୍ତ୍ରୀର ମୃତ୍ୟୁ ପରେ 
ସେ ପୁଣି ୨ୟ ସ୍ତ୍ରୀ ଗ୍ରହଣ କରିଥୂଲେ। ମୁଁ ୨ୟ ସ୍ତ୍ରୀଙ୍କୁ ଦେଖ୍ଛି। ସେ ବାପାଙ୍କ ମୃତ୍ୟୁର 
ପରବର୍ଷ ମୃତ୍ୟୁ ମୁଖରେ ପଡ଼ିଥୂଲେ। ତାଙ୍କର ଥୁଲେ ଦୁଇ କନ୍ୟା ଓ ଗୋଟିଏ ପୂତ୍ର। 
କନ୍ୟାମାନେ ଥୁଲେ ପ୍ୟାରୀ ଓ ମଡ଼ି ଓ ପୁତ୍ର ଥଲା ମଧୁଭାଇ। ବାପା କଲିକତାର 
ରୋଜଗାର ସାହାଯ୍ୟରେ ସେ ଦୁଇ ଭଉଣୀଙ୍କ ବିବାହ କାର୍ଯ୍ୟ ସମ୍ପାଦନ କରିଥୂଲେ। 
ପ୍ୟାରୀ ବିଭାହେଲେ ଆମ ଗାଠାରୁ ପ୍ରାୟ ୮ କି.ମି. ଦୂର କାଉପୁର ଗ୍ରାମରେ। ଆମ 
ଗା (ଆଗରପଡ଼ା) ପ୍ରାଥମିକ ସ୍ତ୍ୁଲରେ ଜଣେ ପ୍ରବୀଣ ଶିକ୍ଷକ ଥୂଲେ। ତାଙ୍କ ନାମ 
ଥଲା ଇନ୍ଦ୍ରମଣି ମହାନ୍ତି। ତାଙ୍କର ମଧ୍ୟମ ଭାଇ ଚନ୍ଦ୍ରମଣି ସହିତ ପ୍ଯାରୀର ବିବାହ 
ହୋଇଥୁଲା। ବାପା ସବୁ କରାଇଥୁୂଲେ। ବିବାହର କେତେବର୍ଷ ପରେ ପ୍ୟାରୀ ମରିଯିବା 
କଥା ମୁଁ ଶୁଣିଲି। ମୁଁ ସେ ଦୁଇଭଉଣୀଙ୍କୁ ଦେଖ୍ଥ୍ବା କଥା ମନେ ନାହିଁ କାରଣ ମୋର 
ଗାକୁ ଆସିବା ପୂର୍ବରୁ ସେ ବିବାହ ସରିଥୂଲା। କିନ୍ତୁ ତା'ପରେ ମଧ୍ଯ କାଉପୁରରେ ସେ 
ପରିବାର ସହିତ ଆମର ଅନେକ ଦିନ ପର୍ଯ୍ୟନ୍ତ ବଂଧୁ ସଂପର୍କ ରହିଥଲା। ମୁଁ 
କେତେଥର ତାଙ୍କ ଘରକୁ ଯାଇଛି। ସେ ସ୍ଥାନଟି ମଧ୍ଯ ସାଳନ୍ଦୀ ନଦୀ କୂଳରେ। 
ସେଠାରେ ନଦୀର ଶଯ୍ୟା ପଥୁରିଆ। ନଦୀ ମଧ୍ଯରେ ଗୋଟିଏ କୃପ ପରି ସ୍ଥାନ ଥାଏ। 
ଯେଉଁଠାରେ ବର୍ଷକୁ ଥରେ କିଛି ମେଳା ହୁଏ। ମୁଁ ଥରେ ସେ ମେଳା ସମୟରେ 


Digitized by srujanika@gmail.com 


ମୋ ପିଲାଦିନ - ଗୀ ୭୧ 


ଯାଇଛି। ସେମାନଙ୍କଠାରୁ ଆଦର ସ୍ପେହ ପାଇଛି। ଇନ୍ଦ୍ରମଣିଙ୍କର ସଭାସାନ ଭାଇ 
ଚିନ୍ତାମଣି ଭଦ୍ରକରେ ଓକିଲ ଥୂଲେ। ତାଙ୍କ ସହିତ ମୋର ଓ ସନାତନର ସଂପର୍କ 
ରହିଥୂଲା। ସବୁଭାଇ ଏବେ ମରିଗଲେଣି। ଆମର ମଧ୍ଯ ଆଉ ସଂପର୍କ ନାହିଁ। ଭଦ୍ରକରୁ 
ଗାକୁ ଗଲାବେଳେ ସେ ଗାଁ ପଡ଼େ ମଝିବାଟରେ। ସେଠାରେ ବିଶ୍ରାମ ନେଇ ମୁଁ ପୁଣି 
ଗାଁକୁ ଚାଲେ। ସେ ଗ୍ରାମର ବିଶିଷ୍ଠ ଜମିଦାର ଥଲେ ବଂଗୀୟ ମହାଶୟ ପରିବାର। 
ସେ ସମୟରେ ଯିଏ ଥୁଲେ ତାଙ୍କର ନାମ ମନେ ନାହିଁ। ତେବେ ଜାଣିଛି ଯେ ସେ 
ଭଦ୍ରକ କଚେରୀରେ ଅନରାରୀ ମାଜିଷ୍ଟେଟ୍‌ ଥଲେ। ତାଙ୍କ ଘରେ ଦଶହରା ପୂଜା ହୁଏ। 
ସେତେବେଳେ ମୁଁ ଥରେ ସେ ଗ୍ରାମକୁ ଯାଇଛି। ଦଶହରା ଦିନ ପୂଜା ସ୍ଥାନରେ ବଳି 
ପଡ଼େ। ମନ୍ଦିର ସମ୍ମୁଖ ଭାଗକୁ ଛାଡ଼ି ଆଗକୁ ଦୁଇ ଧାଡ଼ିରେ ଲୋକେ ଠିଆ ହୁଅନ୍ତି। 
ଠିକ ସମ୍ମୁଖକୁ ଯୂପକାଠ ପୋତା ଯାଇଥାଏ। ତାହାରି ମଧ୍ଯରେ ବଳି ପାଇଁ ଅଣାଯାଇଥୁବା 
ଛେଳି (ବୋଦା)ର ମୁଣ୍ଡ ରଖାଯାଏ। ତାକୁ ପୂଜାକରି ଅଣାଯାଏ। ସମସ୍ତେ ନୀରବ 
ରହନ୍ତି। ଘାତକ ଖଣ୍ଡାଧରି ପ୍ରସ୍ତୁତ ଥାଏ। ହଠାତ ଖଣ୍ଡା ଦ୍ଵାରା ପଶୁର ଶିର ଛେଦନ 
ସହିତ ବାଜା ବାଜି ଉଠେ। ସେ କୋଳାହଳ ମଧ୍ଯରେ ପଶୁଟିର କରୁଣ କ୍ରନ୍ଦନ ବା ଶହ 
ଶୁଣାଯାଏ ନାହିଁ। ପରେ ସେ ଛାଗଳର ମାଂସକୁ ପ୍ରସାଦ କରି ବାଣ୍ଟି ଦିଅନ୍ତି। ସେ ପ୍ରଥା 
ଏବେ ଲୋପ ହେଲାଣି। ପଶୁ ପରିବରେ ବିଭିନ୍ନ ସ୍ଥାନରେ ପାଣିକଖାରୁକୁ କଟାଯାଇ 
ବଳି ଦିଆଯାଉଛି। ମୁଁ ଅପା ଘରକୁ ଯାଇ ଥରେ ସେ ଦୃଶ୍ୟ ଦେଖୁଥ୍‌ବାର ମନେ ଅଛି। 
ଏହିପରି ଭାବରେ ଆମ ଆଡ଼େ ଥରେ ବଂଧୁ ସଂପର୍କ ହେଲେ ଅନେକ ଦିନ ପର୍ଯ୍ୟନ୍ତ 
ତାହା ଚାଲେ। 

ଅନ୍ୟ ଅପା - ମଡ଼ି ଅପା କଥା ¬ ତା'ର ବିବାହ ହୋଇଥଲା ଭଦ୍ରକ ସହର 
ପାଖ ସାହାପୁର ଗ୍ରାମର ଗୋବିନ୍ଦ ଚନ୍ଦ୍ର ଦାସଙ୍କ ସହିତ। ସେ ଥୂଲେ ବଡ଼ପୁଅ। ତାଙ୍କ 
ତଳଭାଇ ଗୋପବାବୁ ଓ ଅନ୍ୟ ଜଣଙ୍କର ନାମ ମନେ ନାହିଁ। ସବା ସାନଭାଇଙ୍କୁ ମୁଁ 
ଦେଖୁଛି। କିନ୍ଧ ସେ ଶୀଘ୍ର ମରିଗଲେ। ବିବାହର ପ୍ରାୟ ମାସକ ମଧ୍ଯରେ ମଡ଼ିଅପା 
ଧନୁଷ୍ଟଙ୍କାର ରୋଗରେ ମରିଗଲା। କିନ୍ତୁ ତା'ପରେ ମଧ୍ଯ ଆମ ଦୁଇ ପରିବାର 
ମଧ୍ଯରେ ସଂପର୍କ ଠିକ ରହିଥୂଲା। ବେଭାର ଦେବା ଓ ନେବା ଚଳୁଥୂଲା। ଗୋବିନ୍ଦ ବାବୁ 
ଅନ୍ୟତ୍ର ବିବାହ କରିଥ୍‌ଲେ। ସନାତନ ଭଦ୍ରକ କଲେଜରେ କାମ କଲାବେଳେ ସେ 
ପରିବାର ସହିତ ଆମର ସଂପର୍କ ଆହୁରି ଘନିଷ୍ଠ ହୋଇଥୁଲା। ମୁଁ କେତେଥର ତାଙ୍କ 
ଘରକୁ ଯାଇଛି ଓ କେତେକ କାର୍ଯ୍ୟକ୍ରମରେ ଯୋଗ ଦେଇଛି ମଧ୍ଯ। ସାଳନ୍ଦୀ ନଦୀର 
ଅପର ପାର୍ଶ୍ବରେ ଭଦ୍ରକ ସହରର ବିପରୀତ ଦିଗରେ ସେ ଗାଟି ରହିଛି। ଏବେ 
ସେଠାରେ ଜାତୀୟ ରାଜପଥର ପୋଲ ହୋଇଛି ଓ ସେ ଗୀକୁ ଯିବା ଆହୁରି 
ସୁବିଧାଜନକ ହୋଇଛି। 

ବଡ଼ବାପାଙ୍କ ପୁଅ ମଧୁଭାଇଙ୍କର ବିବାହ ମଧ୍ଯ ବାପା କରାଇଥୂଲେ, ମନେ 
ଅଛି । ମୁଁ ପାଲିଙ୍କିରେ ମଧୁଭାଇ ( ବର)ଙ୍କ ଆଗରେ ବସି ସେ ଗାଁକୁ ଯାଇଥୁଲି। ସେ 
ଗୀ ଘଣ୍ଟଗଡ଼ିଆ ଆମ ଗାଠାରୁ ମାତ୍ର ୨ ବା ୩ କି.ମି. ଦୂର। ସେଥୁରେ ବାଜା ବଜାଇ 
ବାଣ ଫୁଟାଇ ଆମେ ଯାଇଥୁଲୁ ବିବାହ କରିବାକୁ । ବୋଧହୁଏ ଏ ବିବାହ ପାଇଁ ଆମ 
ପରିବାର କଲିକତାରୁ ଆସିଥୂଲେ। ବାପା ସବୁ ବ୍ୟବସ୍ଥା କରିଥୁଲେ। ସେମାନଙ୍କ ସହିତ 
ସଂପର୍କ ଠିକ ରହିଥୂଲା। ପୁଅଟିଏ ହେଲା ପରେ ନୂଆବୋଉ ମରିଗଲେ। ତେବେ ମଧ୍ଯ 
ସଂପର୍କ ଚାଲିଥୂଲା। ଯେଉଁ କେତେଜଣ ବୁଢ଼ାବୁଢ଼ୀ ଥିଲେ (ନୂଆବୋଉଙ୍କ ମା ଓ 
ବଡ଼ମା, ଖୁଡ଼ୀ ଓ ଦାଦା) ଆମ ସହିତ ସଂପର୍କ ରଖ୍ଥୁଲେ। ସେତେବେଳକୁ ମୋ ବାପା 
ମଧ୍ଯ ମରିଯାଇଥଲେ। ମୋ ବିବାହ ପରେ ସେ ପରିବାର ମୋ ସ୍ତ୍ରୀଙ୍କୁ ତାଙ୍କର ଝିଅ 
ପରି ବିଚାର କରି ତାଙ୍କୁ ତାଙ୍କ ଘରକୁ ଡାକି ନେଉଥ୍‌ଲେ। ସେ କେତେଥର କିଛିଦିନ 
ପାଇଁ ସେଠାକୁ ଯାଇ ରହିଥୂଲେ। ସେ ଗାର ପରିବେଶ ଓ ବୃକ୍ଷଲତା ତାଙ୍କୁ ଖୁବ ଭଲ 
ଲାଗିଥୁଲା। ସେ ସେଠାରେ ରହି କବିତା ଲେଖୁଥୂଲେ। କିଛି ଦୂରରେ ଥବା ନଦୀକୁ 
ସ୍କାନ କରିବାକୁ ଯିବା କଥା ମତେ କହନ୍ତି ମୋଟାମୋଟି ନୂଆ ବୋଉ ନ ଥୁଲେ ମଧ୍ଯ 
ସେ ପରିବାର ସହିତ ଆମର ସଂପର୍କ ଅନେକ ଦିନ ରହିଥୁଲା। ଏବେ ସେ ପରିବାର 
ନିଶ୍ଚିହ୍ନ - କେହି ନାହାନ୍ତି। ଏହିପରି ଭାବେ ବାପା ସେ ପରିବାର ପାଇଁ ଅନେକ କିଛି 
କରିଥୁବା କଥା ମୁଁ ଜାଣିଛି। ସେ ସମୟରେ ବଂଧୁ ସଂପର୍କ କିପରି ଘନିଷ୍ଟ ଥୁଲା ଏଥ୍‌ରୁ 
ବୁଝାଯିବ। ଯୁଗ ଯୁଗକୁ ସଂପକୀୟ ଲୋକେ ମନେ ରଖୁଥ୍‌ଲେ ଓ ଭବିଷ୍ୟତରେ 
ସଂପକି କଲାବେଳେ ତାହାକୁ ବିଚାରକୁ ନେଉଥୂଲେ। ଏବେ ସେପରି ଗ୍ରାମ୍ୟ ପାରିବାରିକ 
ସଂପର୍କ ଆଉ ଏତେ ଘନିଷ୍ଟ ନାହିଁ। ଯାନ୍ତିକ ସଭ୍ୟତାରୁ ବିବାହର ଧାରା ମଧ୍ଯ 
ବଦଳିଗଲାଣି। ଏବେ ସେପରି ଆଶା କରିବା ବୃଥା ହେବ। 


ସଂସାର ଏହିପରି ଭାବେ କଷ୍ଟେମଷ୍ଟେ ଚାଲୁଥଲାବେଳେ ହଠାତ ବିପଦ ଆସିଗଲା। 
କଲିକତା ଛାଡ଼ିବାକୁ ହୋଇଥୁଲା। ଚାକିରିକୁ ଛାଡ଼ିବାକୁ ବାଧ୍ଯ ହୋଇଥୂଲେ। ଗାରେ କିଛି 
ନ ଥୁବା ମଧ୍ଯରେ ଚଳିବାକୁ ହୋଇଥୂଲା। ମୋର ଅସୁସ୍ଥତା ଓ ମୋତେ ନେଇ ଚିକିତ୍ସା 
ଓ ଚିନ୍ତା ସେତିକିରେ ସରି ନ ଥଲା। ବିପଦ ଆସେ ଯେତେବେଳେ ଏକାଠି ଆସେ । 
ବାପା ଥରେ ଭଦ୍ରକରୁ ଆସିଲାବେଳେ ବାଟରେ ଝୁଣ୍ଟି ପଡ଼ିଥ୍‌ଲେ। ଖୁବ୍ଧ ବାଧା 
ହୋଇଥୁବ। ଘରକୁ ଫେରିଲା ପରେ ଜ୍ବରରେ ପଡ଼ିଲେ। ପଚାଶରୁ ଉର୍ଦ୍ଧ୍ବ ବୟସରେ 
୧୪ ମାଇଲ ଚାଲିଯିବା ଓ ପୁଣି ଫେରିବା ଘରକୁ, କିଛି କାମ କରିବା, ଜୀବନରେ 
ଯେଉଁ କାମ କରି ନ ଥଲେ ସେସବୁ କରିବା ନେଇ ଶରୀର ଉପରେ ଖୁବ୍ଧ ଚାପ 
ପଡ଼ିଥଲା। ତା” ସହିତ ମାନସିକ ଅଶାନ୍ତି ନିଶ୍ଚୟ ଥିବ, କାରଣ ଅଭାବ ଓ ଅନଟନ 

ମୋ ପିଲାଦିନ - ଗୀ ୭୩ 


ମଧ୍ୟରେ ଗାରେ ଚଳିବାକୁ ହେଉଥୁଲା। ସେ ଶଯ୍ଯାଶୟୀ ହେଲେ। ସେତେବେଳେ 
ଗାରେ ଡାକ୍ତରଖାନା ନ ଥୂଲା ତେଣୁ ଲୋକେ ଭଦ୍ଵକ ପରି ସହର ଉପରେ ନିର୍ଭର 
କରୁଥୁଲେ। ଆମର ସାମର୍ଥ୍ୟ ନ ଥୂଲା। ଘରେ ଅନ୍ୟ କେହି ମୁରବି ନ ଥଲେ ଯେକି 
ସାହାଯ୍ୟ କରିପାରିଥା”ନ୍ତେ। ଆମେ ପିଲା ଦୁହେଁ ଖୁବ ଛୋଟ । ମଧୁଭାଇ କିଛି ଗୋଟେ 
ଛୋଟ କାମ ଧରି କଲିକତାରେ। କବିରାଜି ଚିକିତ୍ସା କରିବାକୁ ପଡ଼ିଥୂଲା। ଯାହା ଶୁଣିଛି 
ପ୍ରାୟ ୩ ମାସ ସେ ବେମାର ପଡ଼ିଲେ। ବାହାରର ସବୁ କାମ ବନ୍ଦ ହେଲା ଓ ଦୋକାନ 
ମଧ୍ଯ ବନ୍ଦ ରହିଲା। କି ରୋଗ ହେଲା କେହି କହିଲେ ନାହିଁ। ବାଧବକି ପଡ଼ିଚି ବୋଲି 
ସାଇ ଲୋକ କଥାବାତ୍ୀ ହେଲେ। ବୋଉ ତା” ସାଧ୍ଯୟମତେ ଚିକିତ୍ସାର ବ୍ଯବସ୍ଥା କଲା। 
ଗାଁ ହାଟରୁ ଯାହା ଶୁଖଲଲା ଫଳ - କମଳା, ବେଦନା, ନାସପାତି ମିଳେ ତାକୁ କିଣି 
ଆଣିବାର ବ୍ଯବସ୍ଥା କରେ। କ୍ରମେ ଗୋଟେ ପାଖ ସୁପାରି-ଘର ଦରଜ ସହିତ 
ପାଚିଗଲା ଅଥୀତ୍ଵ ସେଥୁରେ ପୁଜ ଜମିଗଲା। ପରିବାରର ଲୋକଙ୍କ ପରାମର୍ଶରେ 
ତାକୁ କାଟିବାକୁ (Operation) ପଡ଼ିଲା। ମନେ ଅଛି ସେତେବେଳେ ଏପରି ସର୍ଜିକାଲ୍‌ 
ଅପରେସନ୍ଵ ସେ ଅଞ୍ଚଳରେ ଜଣେ ବାରିକ (ନାପିତ) କରୁଥିଲେ। ସେ ଥଲେ 
ରାଉତାରାୟପୁର (ବାସୁଆ ବଳଦ ଥୁବା) ଗାର ଚେମା ବାରିକ। ପୃଥୁଳ ଚେହେରା, 
ଦେହର ରଙ୍ଗ ମଳିନ ଓ ବେଶ୍‌ ଦୃଢ଼ମନା କର୍ରବ୍ୟନିଷ୍ଠ ବ୍ୟକ୍ତି ପରି ମନେ ହେଉଥ୍‌ଲେ। 
ସେ ଖୁର ସାହାଯ୍ୟରେ ଅପରେସନ୍ଧ କଲେ। ସେତେବେଳେ ସଂଜ୍ଞାହୀନ କରାଇବାର 
ବ୍ୟବସ୍ଥା ନ ଥଲା। ତେଣୁ ବାପାଙ୍କୁ କଷ୍ଠ ଭୋଗିବାକୁ ହୋଇଥୁବ। ମୁଁ ସେ ପାଖକୁ 
ପ୍ରାୟ ଯାଏ ନାହିଁ, ମୋତେ ସେଠାକୁ ଛଡ଼ାଯାଏ ନାହିଁ। ସେତେବେଳେ ମୋର ବୟସ 
୧୦ ବର୍ଷ। ଦିନେ କୌଣସିମତେ ସେଠାକୁ ଯାଇଥ୍‌ଲି। ଦେଖୁଲି ଘା ସବୁ ପାଖରୁ 
ପାଖରୁ ଶୁଖ୍‌ ଆସିଲା ପରି ଦେଖଯାଉଛି। ବାପା ଉପରକୁ ମୁହଁ କରି ଦୁଆର ମୁହରେ 
ଶୋଇଛନ୍ତି। ଦୁଇଗୋଡ଼ ମଧ୍ଯରେ ଥୁବା ସୁପାରିଘର ଅଗଣା ଆଡ଼କୁ ଅଥୀଡ଼ ଆଲୁଅ 
ଆଡ଼କୁ ରଖାଯାଇଛି। ଚେମା ବାରିକ କିଛି ଗୋଟିଏ ମଲମ ଲଗାଇ ଦେଇ ଖଣଶ୍ଡେ 
ଦିଖଣ୍ଡ ପତ୍ର (କିପତ୍ର ମୁଁ ଜାଣିପାରିଲି ନାହିଁ) ଦ୍ଵାରା ଘା” ସ୍ଥାନକୁ ବୁଡ଼ାଇ କନାରେ 
ବାନ୍ଧି ଦେଇ କାମ ଶେଷ କଲେ। ଏହିପରି ଭାବେ ଘା” ଶୁଖୁଥୁଲେ ମଧ୍ଯ କ୍ରମେ ଦେହ 
ଅବସ୍ଥା ଖରାପ ହେଲା। 

ଏହା ମଧ୍ଯରେ ସେହି ନିଦାରୁଣ ଦିନଟି ଆସିଗଲା। ତାହା ଥୁଲା ପୌଷ ମାସର 
କୃଷ୍ଣପକ୍ଷ ଅଷ୍ଟମୀ ତିଥି, ମଙ୍ଗଳବାର। ଆମ ଅଞ୍ଚଳରେ ଏତେବେଳେ ଭୀଷଣ ଶୀତ 
ହୁଏ। ମଫସଲ ଗା ଗଛ ପତ୍ରରେ ପୂର୍ଣ ବାଉଶବଣ। ପାଖରେ ସାଳନ୍ଦୀ ନଦୀ। ନଦୀ 
ପାଣିରେ ଗୋଡ଼ ବୃଡ଼ାଇଲେ ଖୁଲି ମାରିଯାଏ। ଶୀତରୁ ରକ୍ଷା ପାଇବା ପାଇ ରାତେ 


Digitized by srujanika@gmail.com 


୭୪ ଯାତ୍ରୀ 


ଖୁବ୍ର ଶୀଘ୍ର ଘରେ ଲୋକେ ପଶିଯାଂ'ନ୍ତି। ପ୍ରାୟ ରାତି ୮ଟା ବେଳକୁ ଗା ନିସ୍ତନ୍ତ ମନେ 
ହୁଏ। ହାଟବାରୀ ଥୁଲେ ଟିକେ ବିଳମ୍ବ ହୁଏ। ଲୋକେ ଅଣ୍ଡାରୁ ରକ୍ଷା ପାଇବା ପାଇଁ 
ରାତିରେ କନ୍ଧା ବା ହେସ ଘୋଡ଼ି ହୁଅନ୍ତି। କମ୍ବଳ କିଣିବାର ସମ୍ବଳ ନ ଥାଏ। ଆମ 
ଘରେ କଲିକତାରୁ ଆଣିଥ୍‌ବା ତୁଳା ଶେଯ ଓ ତୁଳା ରେଜେଇ ଥୂଲା। ଅନେକ ବର୍ଷ 
ପର୍ଯ୍ୟନ୍ତ ଆମେ ସେଥୂରେ ଚଳିଗଲୁ। ଶୀତ ଏତେ ହୁଏ ଯେ ଗାଇଗୋରୁ ରହିବା 
ଗୁହାଳ ଦୁଆର ଓ ଫାଙ୍କା କାନ୍ଧ ପାଖରେ ଅଖା ଟାଙ୍ଗି ଦେବାକୁ ହୁଏ। ସାପ ଓ ବିଲୁଆ 
ପରି ଜନ୍ମ ଗାତ ଭିତରୁ ବାହାରି ପାରନ୍ତି ନାହିଁ। ସ୍ଵଭାବ ଅନୁସାରେ ବିଲୁଆ ପହରିଆ 
“ ହଁକେ ହୋ”? କରେ କିନ୍ତୁ ସେ ଶବ୍ଦ ତଣ୍ଟିରେ ଅଟକି ଗଲା ପରି ଶୁଣାଯାଏ। ଏ 
ସମୟ ଚାଷର ଆମଦାନୀ ବେଳ। ଧାନ କଟାଯାଇ ଅମଳ କରାଯାଏ। ତେଣୁ ଖୁବ୍ର 
କାମର ବେଳ। ବଳଦମାନଙ୍କୁ ମଧ୍ୟ କଟାଧାନ ବୋହିବାରେ ଲଗାଯାଏ। ତେଣୁ ତାଙ୍କର 
ଯତ୍ନ ନିଆଯାଏ। କୁଣ୍ଡା, ଚୋକଡ଼ ଓ ପେଜ ତୋରାଣି ବାହାର ଚୁଲିରେ ବଡ଼ ହାଣ୍ଡିରେ 
ରାନ୍ଧି ପିତଳ ନନ୍ଦିଆରେ ନେଇ ବଳଦକୁ ରାତିରେ (ସଂଧ୍ୟା) ଖାଇବାକୁ ଦିଆଯାଏ। 
ଦୁଧୁଆଳୀ ଗାଇ ଥୂଲେ ତା” ଭାଗରେ କିଛି ପଡ଼େ। କିନ୍ତୁ କାମ କରିବା ପାଇଁ ସେ 
ଥଣ୍ଡା ଖୁବ୍ଧ ଉପଯୋଗୀ। ଲୋକ ଅଧ୍ୂକ ପରିଶ୍ରମ କରିପାରନ୍ତି। ଖୁବ୍ର ସକାଳୁ ସେହି 
ଥଣ୍ଡା କାକର ମଧ୍ଯରେ ଚାଷୀମୂଲିଆ ବିଲକୁ ବାହାରି ପଡ଼େ। ବୁଢ଼ାବୁଢ଼ୀମାନଙ୍କ ପାଇଁ 
ଏ ସମୟ ଖୁବ୍ର କଷ୍ଟକର। ଲୋକେ କହନ୍ତି ଏହି ସମୟରେ ବୃଢ଼ାବୁଢ଼ୀମାନେ ଟଳି 
ପଡ଼ନ୍ତି - ଖସିଯା'ନ୍ତି। ଅଥୀତ୍ଵ ଥଣ୍ଡା ସହ୍ୟ କରି ନ ପାରି ମୃତ୍ୟୁ ମୁଖରେ ପଡ଼ନ୍ତି 


ଆମ ଘର ସମ୍ମୁଖରେ ଗୋଟିଏ ଦାଣ୍ଡ (ପ୍ରକାଶ୍ଯ ସ୍ଥାନ) ଯାହାକି ଆମ 
ଚାରିପାଖ ଘରର ସମ୍ମୁଖସ୍ଥ ସାଧାରଣ କାରବାର କରିବାର ସ୍ଥାନ। ଏଠାରେ 
ଦୋଳବେଳେ ଠାକୁର ବସନ୍ତି ଏଠାରେ ମହରମ୍‌ ବେଳେ ତାଜିଆ ଖେଳ ହୁଏ। 
ଖରାଦିନ ଯାତ୍ରାଦଳ ଏହି ଦାଣ୍ଡରେ ଯାତ୍ରା କରନ୍ତି। ଗାରେ ଏହିପରି କେତୋଟି ଦାଣ୍ଡ 
ଥୁବ (ଫାଙ୍କା ସ୍ଥାନ ) | ସେ ଦାଣ୍ଡକୁ ଲାଗି ଆମ ଘର ଆଗରେ ଆମର ଗୋଟିଏ ସ୍ଵତନ୍ତ୍ର 
ଘେରା ବାଡ଼ି ଥୂଲା। ସେଥୂରେ ଗୋଟିଏ ଲେମ୍ବୁ (କମଳା) ଗଛ ଥୂଲା। ସେଇଟି ଠିକ 
ପିଣ୍ଡା ତଳକୁ ଥଲା। ଫାଟକ ପାଖକୁ ଗୋଟିଏ ସଜନା ଗଛ, ସେଥୁରେ ଛୁଇଁ 
ହେଉଥାଏ। ଗୋଟିଏ କଣକୁ ଦାଦାଙ୍କ ଚାଳକୁ ଲାଗି ଗୋଟିଏ ଅମୃତଭଣ୍ଡା ଗଛ ଥୁଲା, 
ଏହାଛଡ଼ା ସେଠି ଖଶ୍ଡେ ଫାଙ୍କା ଜାଗା ଥୂଲା। ବୋଉ ତାକୁ ଶୀତଦିନେ ଗୋବର ମାଟି 
ଦେଇ ଲିପି ଦିଏ। ଖରା ସେଠାକୁ ପ୍ରାୟ ୯ଟା ବେଳକୁ ଆସେ ପଡ଼ିଶା ଘରର ଚାଳକୁ 
ଟପି। ସେଇ ସ୍ଥାନକୁ ବାପାଙ୍କୁ ପ୍ରାୟ ପ୍ରତିଦିନ କିଛି ସମୟ ପାଇଁ ଅନ୍ଯ କାହାରି 
ସାହାଯ୍ୟରେ ବୋଉ ଆଣେ। ସେ କିଛି ସମୟ ଖରାରେ ରହନ୍ତି। ପରେ ଘର ଭିତରକୁ 

ନିଆଯାଏ । ସେଦିନ ସକାଳେ ( ୧୯୩୫ ମସିହା ଡିସେମ୍ବର ୧୭ ତାରିଖ ମଙ୍ଗଳବାର 
ଦିନ) ସେହି ସ୍ଥାନରେ ମୋର ଗୋଟିଏ ଛୋଟ ଭାଇ ଶୋଇଥ୍‌ବାର ମୁଁ ଦେଖୁଲି। ମୁଁ 
ଏସବୁ ପ୍ରତି ଏତେ ଦୃଷ୍ଠି ଦିଏ ନାହିଁ। ଖେଳି ବୁଲୁଥାଏଁ। ବେଳେବେଳେ ବୋଉ କହିଲେ 
ବାପାଙ୍କ ପାଇଁ କିଛି କରେ। ସେଦିନ ସକାଳେ ଛୋଟ ପିଲାଟିର ଦେହ ଖୁବ୍ର ଖରାପ 
ହେଲା, ଗାଉଁଲି ଚିକିସା ଛଡ଼ା ଝଡ଼ା ଫୁଙ୍କା ମଧ୍ୟ କରଗଲା। କିଛି ଫଳ ହେଲା ନାହିଁ। 
ସେ ପିଲାଟି ଚାଲିଗଲା, ସେଦିନ ବାପାଙ୍କୁ ବାହରକୁ ଅଣାଗଲା ନାହିଁ। ଏ ଖବର ମଧ୍ଯ 
କିଛି କୁହାଗଲା ନାହିଁ। କିନ୍ତୁ ଦି'ପହର ବେଳକୁ ଶୁଣିଲି ବାପାଙ୍କର ପତଳା ପାଇଖାନା 
ହେଇଛି। ବୋଉ ଲୁଗାପଟା ବଦଳାଇବାରେ ବ୍ଯସ୍ତ ଥ୍ବାର ଦେଖୁଲି। ସହଜେ ଶୀତ 
ଦିନ। ଅବସ୍ଥା ଖରାପ ଅନୁମାନ କରି ବୋଉ ପଡ଼ିଶା ଘରୁ ଖୁଡ଼ି ଇତ୍ଯାଦିଙ୍କୁ ଡକାଇ 
ଘରେ ରଖାଇଥୁଲା। 


ଘରର ବାମ ଭାଗକୁ ତଳେ ବାପାଙ୍କୁ ଶୁଆଇ ଦିଆଯାଇଥାଏ। ପାଖରେ ଘେରି 
ବୋଉ ଖୁଡ଼ି ଓ ଅନ୍ୟମାନେ ବସିଥା'ନ୍ତି। ମୁଁ ମଧ୍ଯ ଟିକେ ଦୂରକୁ ବସିଥୁଲି। ସେତେବେଳ 
ରାତି ପ୍ରାୟ ୮ଟା ବା ୮.୩୦ ହେବ। କୃଷ୍ଣ ପକ୍ଷର ଅନ୍ଧକାର ରାତ୍ରି। ଶୁଣିଲି ବାପା 
ପେଟରେ ଯନ୍ତ୍ରଣା ବିଷୟ କହୁଛନ୍ତି। ହଠାତ କ'ଣ କରାଯିବ, ଜଣେ କାହାକୁ ଛକପାଖ 
ରାଢ଼ି ଦୋକାନକୁ ଖାଇବା ସୋଡ଼ା ଆଣିବା ପାଇଁ ପଠାଗଲା। ଏଣେ ଯନ୍ତ୍ରଣା ବଢ଼ିବାକୁ 
ଲାଗିଲା। ଦେଖୁଲି ବାପା ବିକଳରେ ଏଣେତେଣେ ଦେଖୁଛନ୍ତି। ହଠାତ୍ଵ ତାଙ୍କର ଦୃଷ୍ଟି 
ବୋଉ ଉପରେ ନିବଦ୍ଧ ହୋଇଗଲା। ସେ ପଦେ ଦି'ପଦ କିଛି କହିଲେ। ମୁଁ ଶୁଣିପାରିଲି 
ନାହିଁ। ପାଖରେ ବସିଥୂ୍‌ବା ଲୋକେ ଶୁଣିଲେ। ହଠାତ୍ଵ ବାପା ମୁଣ୍ଡ କାନ୍ଧ ଆଡ଼କୁ ବୁଲାଇ 
ନେଲେ ଓ ତାଂ ସହିତ ବେକଠାରୁ ମୁଣ୍ଡଟି ତକିଆ ତଳକୁ ଢଳି ପଡ଼ିଲା। ପାଖରେ 
ବସିଥ୍‌ବା ଲୋକେ ଚଞ୍ଚଳ ହୋଇଉଠିଲେ। କେତେଦିନ ହେଲା ଅପେକ୍ଷା କରିଥୁବା 
ଦିନଟି ଆସିଗଲା ବୋଧହୁଏ। ସେତେବେଳେ ପିଣ୍ଡରୁ ପ୍ରାଣ ବାହାରି ଯାଇଥୂଲା। ବୋଉ 
ଓ ଅନ୍ୟମାନେ କାନ୍ଦିବାକୁ ଆରମ୍ଭ କଲେ। ମୁଁ ସ୍ତନ୍ତ ହୋଇ ବସି ରହିଥାଏ। ସେତେବେଳକୁ 
ମୃତ୍ୟୁ କ'ଣ ମୁଁ ବୁଝି ସାରିଥାଏ। ମୃତ ବ୍ୟକ୍ତି ଆଉ ଫେରିବ ନାହିଁ ଏହା ଜାଣିଥାଏ। 
ତେଣୁ ବାପା ଆଉ ମିଳିବେ ନାହିଁ, ଆସିବେ ନାହିଁ, ଆମେ ତାଙ୍କୁ ହରାଇ କିପରି ହେଲେ 
ଚଳିବୁ ଏସବୁ କଥା ହଠାତ୍ଵ ଯେପରି ମୋ ମୁଣ୍ଡ ଭିତରେ ପଶିଗଲା। ହଠାତ ମୁଁ 
ଗୋଟିଏ ଭିନ୍ନ ମଣିଷ ହୋଇଗଲି ଯଦିଓ ବୟସରେ ପିଲାଟିଏ ମାତ୍ର। ମୋର ସମସ୍ତ 
ଚଞ୍ଚଳତା ଚାଲିଗଲା। ମୁଁ କାଠ ପାଲଟିଗଲି। କାନ୍ଦି ମଧ୍ଯ ପାରିଲି ନାହିଁ। 


ଗାଁର ପୁରୁଖା ଲୋକେ (ବନ ଭାଇ, କୃଷ୍ଣ ଦାଦା ଇତ୍ୟାଦି) ଆସି ଦେଖ୍ଲେ 
ଓ ବାପା ଆଉ ନାହାନ୍ତି ବୋଲି ମତ ଦେଲେ। କେହି କେହି ଭାବୁଥିବେ ଏତେଦିନ 

ଭୋଗିବାଠାରୁ ଚାଲିଯିବା ଭଲ ହୋଇଛି। କେହି ବା ପରିବାର ପାଇଁ ଦୁଃଖ କରି ପଦେ 
ଦି'ପଦ କହିଥୂୁବେ। କିନ୍ଧୁ ବୋଉର ମନ କ'ଣ ହେଉଥିବ ତାହା ଜାଣିବା ଅସମ୍ଭବ। ମୋ 
ମନ କଥା କହିଲି। ବିଧ୍ବମତେ ଗାରେ ପ୍ରତ୍ୟେକ ଘରକୁ ଖବର ଦିଆଗଲା। କେତେ 
ଲୋକ ଆସିଗଲେ। ବିଧ ଅଛି ରାତ୍ରିରେ କେହି ମୃତ୍ୟୁ ମୁଖରେ ପଡ଼ିଲେ ସକାଳ 
ପର୍ଯ୍ୟନ୍ତ ତାକୁ ଘରେ ରଖାଯାଏ ନାହିଁ। କହନ୍ତି ବାସି ମଡ଼ା। ତେଣୁ ସେହି ରାତିରେ 
ତାଙ୍କ ଶରୀରକୁ ବାହାରକୁ ଅଣାଯାଏ। ହାୟରେ ସଂସାର! ଜୀବନ ଥୂଲାବେଳେ 
ଲୋକପ୍ରତି ଏକ ପ୍ରକାର ବ୍ୟବହାର ଓ ଜୀବନ ଗଲାପରେ ଅନ୍ୟ ପ୍ରକାର ବ୍ୟବହାର। 
କି ବିଚିତ୍ର କଥା। ତାହାହିଁ ତ ପ୍ରଚଳିତ ସାମାଜିକ ବ୍ଯବସ୍ଥା। ଏହା ନ ବୃଝି ଲୋକ 
ମାୟାରେ ପଡ଼ି ଆହୁରି ଆହୁରି ଜଟିଳତା ମଧ୍ଯରେ ପ୍ରବେଶ କରୁଥାଏ। ସ୍ଵାର୍ଥ ସାଧନ 
ପାଇଁ ଅନ୍ୟର ଅନିଷ୍ଟ କରିବାକୁ ପଛାଏ ନାହିଁ। କିନ୍ତୁ ଗଲାବେଳେ କଂଣ ନିଏ ? ପୁଣି 
ମୃତ ଶରୀରକୁ ମଧ୍ଯ ଘରୁ ଶୀଘ୍ର ଦୂର କରାଯାଏ। ସେ ଶରୀର ଏକ ଭୂତରେ ପରିଣତ 
ହୁଏ, ଯାହାକୁ ଲୋକେ ଭୟ କରନ୍ତି। 


ବାପାଙ୍କୁ ଦାଣ୍ଡ ପିଣ୍ଡାରେ ଆଣି ଶୁଆଇ ଦିଆଗଲା ! ତାଙ୍କ ପାଖରେ କେହିଜଣେ 
ବସିବା କଥା ତା” ନ ହେଲେ ସେ ଶରୀର ମଧ୍ଯରେ ଅନ୍ୟ କିଛି ପ୍ରେତାତ୍ମା ପ୍ରବେଶ 
କରିଯିବ। ଅଗ୍ନିରେ ପୋଡ଼ି ପାଉଁଶ ହେଲେ ସେ ଆଶଙ୍କା ଆଉ ରହିବ ନାହିଁ। ସେ 
ଶରୀର ପଞ୍ଚଭୂତରେ ମିଶିଯିବ। ମୋତେ ପାଖରେ ବସାଗଲା। ସେତେବେଳେ ଭୟ 
କ'ଣ ମୁଁ ଜାଣିପାରି ନଥୁଲି। ଖୁବ୍ର ଥଣ୍ଡାରେ ଚାଦର ଘୋଡ଼ି ବାପାଙ୍କ ମର ଶରୀର 
ପାଖରେ ବସିଥୂଲି। ଭୟ କରିବି ଭାବି ମୋ ପାଖରେ ଅନ୍ଯ ଜଣେ ଟିକେ ଡୃରକୁ 
ବସିଥୁଲେ। ସେତେବେଳେ ମୃତ ଶରୀରକୁ ଛୁଇଁ ଦେଲେ ଅଛୁତ ହେବାକୁ ହୁଏ। ତେଣୁ 
ଲୋକେ ଦୂରେଇ ରହନ୍ତି। କାଲିର ପ୍ରିୟ ବ୍ୟକ୍ତି ଆଜି ଅଛୁଆଁ ମଡ଼ା (ମଲା ମଣିଷ) ! 
ସେତେବେଳେ ଦାଣ୍ଡରେ ଶରୀରକୁ ମଶାଣିକୁ ନେବାର ସବୁ ବ୍ଯବସ୍ଥା କରୁଥା'ନ୍ତି 
ତେଣୁ ଦାଣ୍ଡରେ ଲୋକମାନଙ୍କର କାରବାର ଚାଲିଥାଏ । ଛ' ଖଣ୍ଡି ବାଉଶରେ କୋକେଇ 
ପ୍ରସ୍ତୁତ କରୁଥାଂନ୍ତି। ସେହି ରାତିରେ ବାରିକ, ବ୍ରାହ୍ମଣ, କୁମ୍ଭାର ଓ ଧୋବା ଘରକୁ ଖବର 
ଦିଆ ଯାଇଥାଏ। ଶ୍ନଶାନରେ ପୂଜା ପାଇଁ ଆବଶ୍ୟକୀୟ ଜିନିଷ ଲୁଗା ଇତ୍ୟାଦି କେହି 
ଯାଇ ଆଗରପଡ଼ାରୁ କିଣି ଆଣିଛି। ଧୋବା ମଶାଣିର ପାଖରେ ଥୁବା ଉଦୟ 
ସାଂନ୍ତଙ୍କର ଆତ୍ମ ଗଛରୁ କାଠ ହାଣିବ। ରାତିରେ ଏପରି କାଠ ହଣା ଶବ୍ଦ ହେଲେ 
ଲୋକେ ଜାଣନ୍ତି କେହି ଜଣେ ଚାଲିଗଲା। ଧୋବା କାଠ ବ୍ୟବସ୍ଥା କରେ। କିଛି ଶୁଖୁଲା 
କାଠର ବ୍ୟବସ୍ଥା ହୁଏ। ତାକୁ ମିଶାଇଲେ ମଣିଷ ଶରୀରଟି କଞ୍ଚା କାଠରେ ମଧ୍ୟ ବେଶ୍‌ 
ଜଳିଯାଏ। ସବୁକିଛି ବ୍ଯବସ୍ଥା କରୁକରୁ ସକାଳେ ବେଶ୍‌ କିଛି ବିଳତ୍ଭ ହେଇଗଲା। ଗୀ 

ମୋ ପିଲାଦିନ - ଗା ୭୭ 


ସାମନାରେ ଥୁବା ପଳାଶ ବଣର ଗୋଟିଏ ପ୍ରାନ୍ତକୁ ମଶାଣି ଭାବେ ବ୍ଯବହାର 
କାରାଯାଏ। ଏବେ ସେସବୁ ସ୍ଥାନକୁ ଲୋକେ ପଟ୍ଟା କରି ନେଇଛନ୍ତି। ବାପାଙ୍କ ସଂସ୍କାର 
ସ୍ଥାନଟି ଆମେ କିଣିଥ୍‌ବା ଜାଗାର ପାଖରେ ରହିଛି। କିନ୍ତୁ ଏବେ ତା”ର ମୂଲ୍ୟ କ'ଣ ? 
ଏହିପରି କେତେ ଲୋକ ମରିଗଲେଣି। ପୁଅ ନାତି ସମାଧ୍‌ କରନ୍ତି। ପାଣି ଦିଅନ୍ତି 
ପରବତ୍ତୀ ବଂଶଧରମାନେ ତାଙ୍କ ବାପା ମା ବା ପରିବାର କଥା ମନେ ରଖନ୍ତି। ତା’ 
ପୂର୍ବର ଲୋକଙ୍କୁ କ୍ରମେ ଭୁଲିଯାଂନ୍ତି। ଏହି ତ ସଂସାର! ଏବେ ଆମେ ସମସ୍ତେ 
ଶ୍ଶାନରେ। ପୋଡ଼ାର ବ୍ଯବସ୍ଥା ଚାଲିଛି। ଏଣେ ବ୍ରାହ୍ମଣ ଏକ ଶ୍ରାଦ୍ଧର ବ୍ଯବସ୍ଥା 
କରୁଛନ୍ତି। ପରେ ଜାଣିଲି ତାକୁ ବୋଧହୁଏ ନାଶ୍ଡିମୁଖୀ ଶ୍ରାଦ୍ଧ କହନ୍ତି। ମୋତେ ମୁଖାଗ୍ନି 
ଦେବାକୁ ହେବ ବୋଲି କୁହାଗଲା। ମୁଁ ସେତେବେଳେ ଯନ୍ତ୍ରଟିଏ ମାତ୍ର। ସବୁ ବ୍ୟବସ୍ଥା 
ପରେ ବାପାଙ୍କ ଶରୀରକୁ ମୋଡ଼ିମାଡ଼ି ଭାଟି ଗୋଟେ ବୃଚୁଳି ପରି କରାଗଲା ଓ ସଜା 
ଯାଇଥୂବା ଜୁଇ ଉପରେ ରଖାଗଲା। ଉପରେ କାଠ ଦିଆଗଲା। ଏବେ ଆଉ ସେପରି 
ହେଉ ନାହିଁ, ଏବେ ମୃତ ବ୍ୟକ୍ତିର ଶରୀରକୁ ଲମ୍ବଭାବେ ଶୁଆଇ ଜଳାଇ ଦିଆଯାଉଛି। 
ଜୁଇ ମଧ୍ଯ ସେପରି ଲମ୍ବ ଖୋଳାଗାତ ପରି ହେଉଛି। ମୋତେ ଖଣ୍ଡେ ନିଆଁରଡ଼ ଧରି 
ଜୁଇ ଚାରିପାଖେ କେତେଥର ବୁଲିବାକୁ ହେଲା। ପରେ ଜୁଇରେ ନିଆଁ ଲଗାଇଦେଇ 
ଦୂରକୁ ଚାଲିଆସିଲି। କେତେ ଘଣ୍ଟା ପରେ ସବୁ ଶେଷ ହେଇଗଲା। ଯେଉଁମାନେ ସେ 
କାର୍ଯ୍ୟ କରୁଥିଲେ (ମାଲ ଭାଇ) ସମସ୍ତେ ଆମେ ନଦୀରେ ସ୍ଵାନ କରି ଘରକୁ 
ଫେରିଲୁ। ଦୁଆରେ ନିମ ପତ୍ର ଖାଇବାକୁ ଦିଆଗଲା। ଉଷୁନା ଧାନକୁ ଛୁଇଁ ଘରେ 
ପ୍ରବେଶ କଲ୍ପ। ସେହିଦିନ ସକାଳେ ସେମାନେ କିଛି ଢଳଖୁଆ ଖାଇଥ୍‌ବାର ମନେ 
ପଡ଼ୁଛି। ସେହିଦିନଠାରୁ ଶୁଦଵି ପାଳନ କରାଗଲା। ଏକ ବଖରିଆ ଖୁଆ ତାହା ପୁଣି 
ଶିଝା ତରକାରୀ ସହିତ। ଦେହରେ ତେଲ ଲଗାଇବା କଥା ନୁହେଁ ମଧ୍ଯ ମୁଁ ମୁଖାର୍ନି 
ଦେଇଥାଏ ତେଣୁ ମୋ ପାଇଁ ସବୁ ବିଶେଷ ବନ୍ଦୋବସ୍ତ ହେଉଥାଏ । କ୍ରମେ ୯ଦିନଠାରୁ 
ନଦୀ ଘାଟ କାର୍ଯ୍ୟ ଆରମ୍ଭ ହେଲା। ଦଶ ଦିନରେ ଖୁଅର ଓ ୧୧ ଦିନରେ ବ୍ରାହ୍ମଣ 
ଭୋଜନ ହେଲା। ବ୍ରାହ୍ମଣମାନେ ଖାଇଗଲା ପରେ ରାତିକୁ ଜ୍ଞାତି କୁଟୁମ୍ବ ଖାଇଲେ। 
୧୨ ଦିନ ଆମ ଘର ଶୁଦ୍ଧ ହେଲା। ଘରକୁ ଗା ମନ୍ଦିରରୁ ଠାକୁର ଆସିଲେ। ପୁଝାରୀ 
ଓ ଅନ୍ୟ କେତେଜଣ ଘଣ୍ଟା ବଜାଇ ଠାକୁରଙ୍କୁ ଆଣିଲେ। ଶୁବ୍ଧି କାର୍ଯ୍ୟ ଶେଷ ହୋଇଗଲା । 
ଏବେ ଆରମ୍ଭ ହେଲା ନିଦାରୁଣ ସମୟ ¬ ଭୀଷଣ ପରୀକ୍ଷାର ବେଳ। ସେତେବେଳେ 
ସେପରି କିଛି ଲାଗୁ ନ ଥଲା। ଏବେ ଏତେ ବର୍ଷ ପରେ ଅନୁମାନ କରୁଛି ବୋଉର 
ସେତେବେଳର ଅବସ୍ଥା ଓ ପରେ ସମୟ କ୍ରମେ କିପରି ଆମେ ଆଗେଇ ଆସିଲୁ। ସବୁ 
ଚିତ୍ରପରି ମୋ ଆଗରେ ଭାସିଯାଉଛି। 

୭୮ ଯାତ୍ରୀ 


ସେହି ଦିନଠାରୁ ମୁଁ ଭିନ୍ନ ମଣିଷ ହୋଇଗଲି। ବୟସ ଏଗାର ହୋଇଥୁଲେ 
ମଧ୍ଯ ନିଜକୁ ଜଣେ ବୟସ୍କ ଓ ଦାୟିତ୍ସସମ୍ଚନ ବ୍ଯକ୍ତି ବୋଲି ମନେ କଲି। ସଂସାରର 
ସବୁ ବୋଝ ମୋ ମୁଣ୍ଡରେ ପଡ଼ିଗଲା ପରି ମୋତେ ମନେ ହେଲା। ମୋର ସ୍ଵାଭାବିକ 
ଫୁର୍ଭି ଚାଲିଗଲା। ମୁଁ ଜଣେ ଡରକୁଳା ପଛୁଆ ପିଲାପରି ସବୁଥ୍‌ରେ ପଛେଇ ଚାଲିଲି। 
“ବାପ ଥଲା ପୁଅ ସଭାରେ ହାରେ ନାହିଁ” ବୋଲି କୁହାଯାଏ। .ବାପା ଅଭାବରୁ ମୁଁ 
ଓ ପରିବାର ଅନାଥ ହୋଇଗଲୁ । ଅନେକ କଥା । ସବୁ ମନେ ପଡ଼ୁଥିଲେ ମଧ୍ଯ ଲେଖୁବା 
ଅସମ୍ଭବ। କିନ୍ତୁ କେତୋଟି କଥା ନିଶ୍ଚୟ ଲେଖ୍୍‌ବି। ବାପା ଚାଲିଗଲା ବେଳକୁ ଆଗରପଡ଼ା 
ମାଇନର ସ୍ତଟ୍ୁଲର ମୁଁ ଥଲି ୪ର୍ଥ ଶ୍ରେଣୀର ଛାତ୍ର। ୧୯୩୫ରୁ ୧୯୩୯ ଚାରି ବର୍ଷ 
ମାଇନର ପଡ଼ିଲି। ହଠାତ ସବୁ ପ୍ରକାର ଦୁଃଖ ପଡ଼ିଲା। କିନ୍ଧ ବୋଉ ତା’ ପାରୁ ପର୍ଯ୍ୟନ୍ତ 
ଚେଷ୍ଟା କରୁଥିଲା ଆମ ଦ୍ରଇ ପିଲାଙ୍କୁ (ମୁଁ ଓ ସାନଭାଇ ସନାତନ) ଭଲରେ 
ରଖୁବାକୁ। ମୁଁ ପଢ଼ୁଥୁଲାବେଳେ ହେଡ଼ମାଷ୍ଟର ଥୁଲେ ମଦନ ମୋହନ ଦାସ। ତାଙ୍କ 
ଘର ଗଣ୍ଡିବେଡ଼ ( ଖଇରା ପାଖ )ଠାରେ। ସେ ସ୍ତୁଲ ପାଖରେ ଗୋଟେ ଭଡ଼ା ଘରେ 
ରହୁଥୂଲେ। ତାଙ୍କୁ ଦେଖୁଲେ ଆମେ ଦୂରେଇ ଯାଉଥ୍‌ଲୁ। ତାଙ୍କର ଖୁବ୍ଧ ନାମ ଥୂଲା। 
ତାଙ୍କ ଅଧୀନରେ ଯେଉଁ ଶିକ୍ଷକମାନେ ଥୁଲେ ସେମାନେ ସମସ୍ତେ ନିଜ କାର୍ଯ୍ୟ 
ଆନ୍ତରିକତା ସହିତ କରୁଥଲେ। ପ୍ରତିବର୍ଷ ଗୋଟିଏ ପିଲା ମାଇନର ପରୀକ୍ଷାରେ ବୃତି 
ପାଉଥୂଲା। ଅନ୍ୟ ଯେଉଁ ଶିକ୍ଷକ ଥୁଲେ ସେ ହେଲେ ରାମକୃଷ୍ଣ ପାଣିଗ୍ରାହୀ ( ଚେଲପୁର 
ଭଦ୍ରକ), ସେ ରୋଗରେ ପଡ଼ି ସେଠାରେ ମୃତ୍ୟୁ ମୁଖରେ ପଡ଼ିଲେ। ଆମେ ତାଙ୍କ 
ଘରକୁ ଯାଉଥୂଲୁ। ସେ ଅନ୍ୟ ପାଠ ସହିତ ଆମକୁ ଧର୍ମଶାସ୍ତ୍ର ବିଷୟରେ ଗଳ୍ପ ଇତ୍ୟାଦି 
କହୁଥିଲେ। ଆମେ କାନ୍ଦିଲାବେଳେ ତାଙ୍କ ଆଖୁ ମଧ୍ଯ ଛଳ ଛଳ ହେଉଥୁଲା। ଅନ୍ଯ 
ଶିକ୍ଷକ ହେଲେ ଶମ୍ଭୁକିଶୋର ବହଳି ( ଭଦ୍ରକ-ଗରଦପୁର ) ଓ ପଦୁନାଭ ଦାସ ( ଭଦ୍ରକ- 
ଜାନୁଗଞ୍ ) | ଓଡ଼ିଆ ଶିକ୍ଷକ ଥୁଲେ ଆମ ଗାଁର ବନବିହାରୀ ମହାନ୍ତି । ଏମାନଙ୍କର ନିଷ୍ଠା 
ଓ କର୍ମପରାୟଣତା ମୁଁ କେବେ ଭୁଲି ନାହିଁ। ପରବତ୍ତୀ ସମୟରେ ମୁଁ ପଦ୍ମନାଭ ସାରଙ୍କୁ 
ଭେଟିଛି। ଶମ୍ଭୁବାବୁଙ୍କ ଖବର ପାଇଛି। ବନଭାଇ ତ ଗୀର ଲୋକ ତା” ଛଡ଼ା ଆମ 
ଘରର ମୁରବୀ ଥଲେ। ସେ ଏବେ ଆଉ ନାହାନ୍ତି। ଏହିମାନଙ୍କ ଆଦର୍ଶ ଆମର 
ଚରିତ୍ରଗଠନରେ ନିଶ୍ଚୟ ସହାୟକ ହୋଇଛି। 


ମାଇନର ପରୀକ୍ଷା ମୋତେ ୧୯୩୮ ଶେଷରେ ୧୯୩୯ରେ ଦେବାକୁ 
ହୋଇଥୁୂଲା। ସେଥର ସେହି ସ୍ତୁଲରୁ ମୁଁ ବୃତି ପାଇଥଲି। ମାସକୁ ୫ ଟଙ୍କା କରି ୪ 
ବର୍ଷ ମିଳିଥୁଲା। ଶିକ୍ଷକମାନେ ଖୁବ ତପୂର ଥଲେ। ସକାଳୁ କୋଚିଂ କ୍ଲାସ ଓ ସଂଧ୍ୟାରେ 
କାସ ପରେ ପୁଣି Coaching class କରାଉଥୂଲେ। ଦଶହରା ଛୁଟିରେ ମଧ୍ଯ ଛାଡ଼ୁ 

ନ ଥୂଲେ। ଦିନେ ଉପରବେଳା ଠାକୁର ଦେଖୁବାକୁ ଛାଡ଼ି ଦେଉଥ୍‌ଲେ। ଏଥୁପାଇଁ 
ଆମକୁ ମଧ୍ଯ ଖୁବ୍ର ପରିଶ୍ରମ କରିବାକୁ ପଡ଼ୁଥୁଲା। ଘର ସ୍ତ୍ୁଲଠାରୁ ଦୂର। ତେଣୁ ସକାଳୁ 
ଯାଇ କୋଚିଂ ଜ୍ାସ କରି ଘରକୁ ଫେରି ପୁଣି ଖାଇ ଆଉ ଅରେ ମୁଁ ଯାଉଥ୍‌ଲି। 
ଉପରବେଳା ଜ୍ଵାସ ଶେଷ କରି ଫେରୁଥଲଲି। ଏଥୁପାଇଁ କିଛି ଅଧଵକ ପଇସା ଦେବାକୁ 
ପଡ଼ୁ ନ ଥୂଲା। ଏବେକାର କଥା ଚିନ୍ତା କଲେ ମୋତେ ଆଶ୍ଚର୍ଯ୍ୟ ଲାଗୁଛି। ଏବେ 
ଟିଉସନୃକୁ ଶିକ୍ଷକମାନେ ବ୍ୟବସାୟରେ ପରିଣତ କଲେଣି। ସ୍ତ୍ୁଲରେ ପଢ଼ା ମାମୁଲି। 
ଅସଲ ପଢ଼ା ଟିଉସନ୍ଧରେ। ଏପରିକି କଲେଜକୁ ମଧ୍ଯ ଏ ମନ୍ଦ କଥା ବ୍ୟାପୀ ଗଲାଣି। 
ସେକଥା ଆମବେଳେ ସ୍ଵପ୍ନ ଥଲା। ସ୍ତୁଲରେ ଦ୍ରର୍ବଳ ପିଲାମାନେ ବେଳେବେଳେ 
ଟିଉସନ ନେଉଥୁଲେ। ତାହା ମଧ୍ଯ ଖୁବ୍ର କମ୍‌, କାରଣ ଶିକ୍ଷକମାନେ ସେକଥା ବୁଝୁଥୁଲେ। 


ସ୍କୁଲରେ ଝାଡ଼ାପରିଶ୍ରା ଯିବା ପାଇଁ କିଛି ବ୍ୟବସ୍ଥା ନ ଥୂଲା। ସେଥୁପାଇଁ ମୁଁ 
ବେଳେବେଳେ ସ୍ଟ୍ୁଲ ସମୟରେ ଝାଡ଼ା ଲାଗିଲେ ପୁରୁଷଣ୍ଢ ଗୀର ପଦ୍ମପୋଖରୀ ଆଡ଼କୁ 
ଯାଉଥୂଲି। ସେ ପୋଖରୀ ସ୍ତଲଠାରୁ ୧ ୧/୨ ଫରଲଙ୍ଗ ବାଟ ହେବ। 


ବନ ଭାଇ ବାହାରୁ ଭଲ ଫ୍ରଲ ଓ ଅନ୍ୟାନ୍ୟ ପରିବା କୋବି ଇତ୍ୟାଦିର ମଞ୍ଜି 
ମଗାଇ ସ୍ତୁଲରେ ଖଣ୍ଡେ ବଗିଚା କରାଇଥ୍‌ଲେ। ଆମେ ଶ୍ରେଣୀରେ ପ୍ରାୟ ୧୫ ଢଣ 
ଛାତ୍ର ଥଲୁ। ଆମକୁ ଗୋଟେ ଗୋଟେ ପଟାଳିର ଦାୟିତ୍ଵ ଦେଇଥ୍‌ଲେ। ଆମେ ତା'ର 
ଯତ୍ନ ନେଉଥୁ୍‌ଲୁ। ଚାରା ସେ ଦେଉଥଲେ। ଆମେ ଲଗାଇ ପାଣି ଦେଇ ଯତ୍ବ 
ନେଉଥୁୂଲୁ। ଫଳ ଫ୍ଲ ହେଲେ ସେ ଦେଖୁ ନମ୍ବର ଦେଉଥୂଲେ। 


ହାତକାମ ପାଇଁ ଆମେ ମାଟିରେ, ବରଡ଼ା ପତ୍ରରେ ଓ ଖଜୁରୀ ପତ୍ରରେ କିଛି 
କିଛି ତିଆରି କରୁଥଲୁ। ଶିକ୍ଷକ ସାହାଯ୍ୟ କରୁଥୁଲେ। ବିଭିନ୍ନ ପ୍ରକାର Motto ଲେଖ୍‌ 
ସ୍ଟୁଲ କାନ୍ତରେ ଟଙ୍ଗାଉଥୁଲୁ। ମୋର ମନେ ଅଛି ମୁଁ ଲେଖୁଥୁଲି ‘Be good to 
all”, ‘Do good to all”. 


ସ୍ଟଲରେ ସରସ୍ଵତୀ ପୂଜା ଓ ଗଣେଶ ପୂଜା ହୁଏ। ଉପରବେଳା ଭୋଜି ହୁଏ। 
ସେଥ୍‌ରେ ଗାର କିଛି ଲୋକଙ୍କୁ ( ଅଭିଭାବକ ଓ ଭଦ୍ର ଲୋକଙ୍କୁ ) ଡକାଯାଏ। ପୁଝାରୀ 
ଥିଲେ ମଧ୍ଯ ଆମେ କିଛି କାମରେ ସାହାଯ୍ୟ କରୁ। ଫ୍ଲ, ନଡ଼ିଆ ଓ ଭୋଗ ଆଣି 
ପୂଜାରେ ଯୋଗ ଦେଉଁ। ସେଦିନ ସକାଳୁ ଉପବାସ ରହୁଁ। ପୁଷ୍ଠାଞ୍ଜଳି ଦେଲା ପରେ 
ଯେଉଁ ପ୍ରସାଦ ମିଳେ ତାକୁ ଖାଇ ଘରକୁ ଯାଉଁ। ପୁଷ୍ପାଞ୍ଜଳି ଦେଲା ପୂର୍ବରୁ ନିଜ ନିଜ 
ନଡ଼ିଆ ବାଡ଼େଇ ଦେଇଥାଉଁ। ବେଳେବେଳେ ସେଥୁରୁ ଖଶ୍ଡେ ଖଣ୍ଡେ ସେଠାରୁ ଆଣି 
ବାଟରେ ଖାଇଖାଇ ଘରକୁ ଫେରୁ । ପୁଣି ରାତିରେ ଭୋଜି ପାଇଁ ଯାଉଁ, ଏତେବେଳ 

Fo ଯାତ୍ରୀ 


ଉପବାସ ରହିପାରିବୁ ନାହିଁ ବୋଲି ବୋଉ ପୂର୍ବରୁ ଅରୁଆ ଚୁଡ଼ା ବ୍ୟବସ୍ଥା କରିଥାଏ। 
ସେଥ୍‌ରୁ କିଛି ଭିଜାଇ ଦହି ଦେଇ ଆମକୁ (ମୋତେ ଓ ସନାତନ) କୁ ଖାଇବାକୁ 
ଦେଇଥାଏ । 


ସେତେବେଳେ ସ୍ତ୍ୁଲ ସହିତ ଗାମାନଙ୍କର ସମ୍ପର୍କ ଭଲ ଥଲା। ଗାଁ ଲୋକେ ସ୍ତ୍ଲ 
ଛପରବେଳେ ଓ ଅନ୍ୟାନ୍ୟ କାର୍ଯ୍ୟରେ ସାହାଯ୍ୟ କରନ୍ତି। ଅବଶ୍ଯ ଆମ ସ୍ତ୍ୁଲର 
ଅଧୁକାଂଶ ଦାୟିତ୍ଵ ରଜାଘର ( ମହତାବ) ନେଉଥୁଲେ। ଗାରେ କିଛି ବିବାହ, ବ୍ରତ 
ଇତ୍ୟାଦି ହେଲେ ସ୍ତ୍ଲର ଶିକ୍ଷକମାନଙ୍କୁ ଡକାଯାଉଥୁଲା। ସେମାନଙ୍କୁ ସ୍ଥାନୀୟ ଭଦ୍ରଲୋକ 
ଭାବେ ଗ୍ରହଣ କରାଯାଉଥୁଲା। 


ବାପା ମରିଗଲା ପରେ ବର୍ଷେ ଖଣ୍ଡେ ମୋ ଦେହ ଖରାପ ହେଲା। କହିଲେ 
ମୁଖାଗ୍ନି ଦେଇଥବାରୁ ଏପରି ହବାର କଥା। ଏସବୁ ବିଶ୍ଧାସ କରିବା କଥା। କାରଣ 
ହେଲା ହଠାତ କିଛି ବଡ଼ ବିପଦ ପଡ଼ିଥ୍‌ବାରୁ ମନ ଦୁଃଖ ଓ ଦୁର୍ବଳତା ଶରୀର ଉପରେ 
ପ୍ରଭାବ ପକାଏ। ତେଣୁ ଏପରି ଅସୁସ୍ଥତା ମଧ୍ଯ ଆସିଯାଇପାରେ। ମ୍ୟାଲେରିଆ ଜର 
ତ ସହଜେ ଥୁଲା। ତା” ସହିତ ଗ୍ରହଣି ଝାଡ଼ା ମଧ୍ଯ ଲାଗି ରହିଥୁଲା। ବୋଉ ମୋର 
ଖୁବ୍ଧ ସେବା କରିଛି। ସ୍ଵାସ୍ଥ୍ୟରକ୍ଷାର ନିୟମ ବା ସେତେବେଳେ ସେମାନଙ୍କୁ କୀଣ ଜଣା 
ଥିଲା ? ଏହିପରି ସବୁବେଳେ ରୋଗ ଭୋଗୁଥ୍‌ଲେ ମଧ୍ଯ ମୁଁ କେବେ ସ୍ତ୍ଲ ଯିବା ବନ୍ଦ 
କରେ ନାହିଁ ଓ ପଢ଼ା ମଧ୍ଯ ଯଢ଼ର ସହିତ କରେ। ଶିକ୍ଷକମାନେ ମୋ ପ୍ରତି ଅଧକ 
ଯତ୍ନବାନ ହେଉଥୂଲେ। ବୋଧହୁଏ ବାପା ଛେଉଣ୍ଡ ପିଲାଟି ବୋଲି ଓ ମୁଁ ଭଲ ପଢ଼ୁଥିବା 
ଯୋଗୁଁ। ସେ ମ୍ୟାଲେରିଆ ଦୀର୍ଘଦିନ ଛାଡ଼ି ନ ଥୁଲା। ହାଇସ୍ଟ୍ଲରେ ପଢ଼ିଲାବେଳେ 
ମଧ୍ଯ ଥୁଲା। ନାନା ପ୍ରକାର ଚିକିତ୍ସା ( ଗ୍ରାମ୍ୟ) ସହିତ ନୂଆ ଡାକ୍ତରଖାନା ଖୋଲିଲାରୁ 
ସେଠାରୁ କୁଇନାଇନ୍ସ ପାଣି ବୋତଲରେ ଆଣି ମଧ୍ଯ ଅନେକ ଦିନ ଖାଇଛି। ଏସବୁ 
ମଧ୍ଯରେ ପେଟରେ ମ୍ରିହା ବଢ଼ି ପେଟ ଏଣ୍ଡୁଳା ହୋଇଗଲା। ବୋଉ ଭାବିଲା ମୁଁ ଆଉ 
ବଞ୍ଚବି ନାହିଁ ବୋଲି। ପାଖ ଗାର କବିରାଜ ଅନୁ ପାଣିଗ୍ରାହୀଙ୍କଠାରୁ କିଛି ଥିଷଧ 
ଖାଇଥ୍‌ବାର ମନେ ପଡ଼େ । ଗୁଡ଼ାଏ ନାଳ ଝାଡ଼ାରେ ପଡ଼ିଗଲା। ଜର ଦିନେ ଛଡ଼ା 
ଦିନେ ପରେ ବଡ଼ ପାଳି ଜର ଅଆଁତ୍ଵ ଦିଂଦିନ ପରେ ଥରେ ହୁଏ। ତାକୁ କହନ୍ତି - 
‘ଆଜି ଜର, କାଲି ନୁଆର, କାଲି ଭାଳେଣି, ତା' ପର ଦିନକୁ ଯେଉଁ ଜରକୁ ସେଇ 
ଜର।” କୁଇନାଇନ୍ନରେ କିଛି ଭଲ ହୋଇଥୁଲା। ଥରେ ଜଣେ ବୈଦ୍ୟ ଆସି କହିଲେ, 
“ଗୋଟିଏ କୁକୁଡ଼ା ଅଣ୍ଡାକୁ ଗୋବରରେ ଘୋଡ଼ାଇ ଚୁଲିରେ ରଖ୍‌ ପୋଡ଼ିଦେଇ ତାକୁ 
ଖାଇଲେ ଜର ଭଲ ହେବ।”” ତାହା ମଧ୍ଯ କରାଗଲା। ସିଂଗଡ଼ାହାର ପତ୍ର ରସ ଓ 
ମହୁ ମଧ୍ଯ ଅନେକ ଖାଇଛି। କିଛି ଦୃଷ୍ଟି ବା ଛୁଆଁ ରୋଗ ହୋଇଛି ଭାବି ବୋଉ ମୋତେ 

ମୋ ପିଲାଦିନ - ଗୀ re 


ହଳଦୀ ତେଲ ଲଗାଇ ଦେଇ ନଇର ଅଘାଟରେ କେହି ନ ଥୁଲାବେଳେ ଗାଧୋଇ 
ଦେଇଥୁଲା। ତା'ର ବିଶ୍ପାସ ଥୁଲା ସେ ଦୋଷ କଟିଯିବ ବୋଲି। ସେ ଯାହାହେଉ 
୧୯ ୪ ୪ରେ ଗା ଛାଡ଼ିଲା ପରେ ଜ୍ଵର ପ୍ରାୟ ଛାଡ଼ିଯାଇଥଲେ ମଧ୍ୟ ପେଟ ଦୋଷ ସାରା 
ଜୀବନ ଧରି ଭୋଗିଲି। ସେଥୁପାଇଁ ସ୍ଵାସ୍ଥ୍ୟରଂଗ ହେଲା ମଧ୍ଯ। 


LE 


ମାଇନର୍‌ ପରୀକ୍ଷା ଦେବାବେଳେ ଫିସ୍‌ ଦେବାକୁ ହେବ। ବୋଉର ଅନ୍ଯ 
ଉପାୟ ନ ଥୁଲା। ସେ ସିନ୍ଦୁକରୁ ଦି'ପଟ ରୁପା ବାଙ୍କିଆକୁ ଭଦ୍ରକ ପଠାଇ ବିକ୍ରୀ କରି 
ଆଣି ମୋ ପରୀକ୍ଷା ଫିସ୍‌ ଦେଇଥୁଲା। ମୋର ସେ ଦୂଶ୍ଯ ମନେ ଅଛି। ପରେ 
ମାଇନର୍‌ ପରୀକ୍ଷାରେ ବୃତ୍ତି ପାଇଲି ମାସକୁ ୫ଟଙ୍କା ଲେଖା ଚାରିବର୍ଷ। 


¥ ¢ 


ନୂଆକରି ଡାକ୍ତରଖାନା ଆଗରପଡ଼ାଠାରେ ଖୋଲିଥୂଲା କର୍ମମନ୍ଦିର ବା ମହତାବ 
ବାବୁଙ୍କ ଗୁଣ୍ଡିଚା ମନ୍ଦିରଠାରେ । ସେତେବେଳର ଡାକ୍ତରଖାନାର ଦୃଶ୍ଯ ଭିନ୍ନ ଥୂଲା। 
ଗୋଟିଏ ଘରେ ଡାକ୍ତର ବସି ରୋଗୀ ଦେଖୁ ପ୍ରେସ୍‌କ୍ରିପସନ୍ନ ଦେଉଥୂଲେ। ଅନ୍ଯ 
ଘରଠାରେ ଗୋଟିଏ ବଡ଼ ଉଚ୍ଚା ଟେବୁଲ୍‌ ଉପରେ ମୋଟାମୋଟା ବଡ଼ ବୋତଲରେ 
ଞିଷଧ ପ୍ରସ୍ତୃତ ହୋଇ ରହୁଥଲା। କମ୍ପାଉଣ୍ଡର ବାବୁ ସକାନୁ ପ୍ରଥମେ ଆସି ଓଷଧ 
ପ୍ରସ୍ତୁତ କରି ରଖୁଥଲେ। କେତୋଟି ପ୍ରଧାନ ପ୍ରଧାନ ରୋଗ ପାଇଁ ମିକ୍ସଚର ପ୍ରସ୍ତୁତ 
କରାଯାଉଥୁଲା ଯେପରି ¬ ସର୍ଦ୍ି ପାଇଁ, ମ୍ୟାଲେରିଆ ଜର ପାଇଁ, ପେଟ ଗୋଳମାଳ 
ପାଇଁ ଇତ୍ଯାଦି। ରୋଗୀମାନଙ୍କୁ ଛୋଟ ବୋତଲ ନେଇ ଆସିବାକୁ ହେଉଥୂଲା। 
କମ୍ପାଉଣ୍ଡର ପ୍ରେସ୍‌କ୍ରିପସନ୍‌ ଦେଖ ଛୋଟ ବୋତଲରେ ଓଷଧ ପୂରାଇ ଦେଉଥୁଲେ। 
ଛୋଟ କାଗଜ ଖଣ୍ଡେ କାଟି ଦାଗ ପ୍ରସ୍ତୁତ କରି ଅଠାରେ ଛୋଟ ଶିଶିରେ ଲଗାଇ 
ଦେଉଥୂଲେ। ଥରେ ଲଗା ହୋଇଗଲେ ପର ଥରକୁ ତାହା କାମରେ ଆସୁଥୂଲା। 
ବଟିକା ବ୍ୟବହାର ଖୁବ୍ର କମ୍‌ ଥିଲା। ଏହି ପାଣି ଓଷଧ ଖୁବ୍ଧ କାମରେ ଆସୁଥୁଲା। 
ଆଜିକାଲି ପରି ବାହାର ଦୋକାନରୁ ଥିଷଧ କିଣିବାକୁ ହେଉ ନ ଥୁଲା। ଡାକ୍ତରମାନେ 
ପ୍ରାୟ 1.M.P. ଡାକ୍ତର ଥୁଲେ। ଉଚ୍ଚ ଶିକ୍ଷା ପ୍ରାପ୍ତ ଡାକ୍ତର ଗୀ ଗଣ୍ଡାକୁ ଯାଉ ନ ଥୂଲେ। 
ଆମ ପିଲାଦିନେ ଏହିପରି ଚିକିତ୍ସାର ଅନୁଭୂତି ହୋଇଥୂଲା। ପାଣି ଞିଷଧ ସହିତ 
ବେଳେବେଳେ ଆବଶ୍ୟକ ହେଲେ ଡାକ୍ତର ଇନ୍ନଜେକସନ୍ଧ ଦେଉଥ୍‌ଲେ ମଧ୍ଯ। ସବୁ ସେହି 
ଡାକ୍ତରଖାନାରୁ ମିଳେ। 


Digitized by srujanika@gmail.com 


୮୨ ଯାତ୍ରୀ 


ସରକାର ନିୟମ କରି ସେତେବେଳେ ଅଫିମର ସାଧାରଣ ବିକ୍ରୀ ବନ୍ଦ କଲେ। 
ଯେଉଁମାନେ ଅଫିମ ଖାଉଥୁଲେ ସେମାନଙ୍କର କାର୍ଡ ହେଲା। ସେମାନେ ସେହି ଡାକ୍ତର 
ଖାନାରୁ ଅଫିମ ସଂଗ୍ରହ କରୁଥ୍‌ଲେ। ଅଫିମ ସେଠାରୁ ବିକ୍ରୀ ହେଉଥୁଲା। କ୍ରମେ ପୁରୁଣା 
ଅଫିମିଲୋକ ମରିଗଲାରୁ ସେ ବ୍ଯବସ୍ଥା ବନ୍ଦ ହୋଇଗଲା। 


sf se fe 
Hf He Ht 


ହାଇସ୍ତଲ ହାଟ ପାଖରେ ଥୁବା ରଜାଘରର ଗୋଟିଏ ପଡ଼ିଆରେ ଆରମ୍ଭ 
ହେଇଥୂଲା ୧୯୩୫ରେ।| ହାଟ ଓ ସ୍ତୁାଲକୁ ଦି'ଭାଗ କରୁଥଲା ଗୋଟେ ବଡ଼ ପୋଖରୀ । 
ତାହାକୁ ପୂର୍ବ ପଟେ ହାଟବାଲା ବ୍ଯବହାର କଲାବେଳେ ପଶ୍ଚିମ ଓ ଦକ୍ଷିଣ ପଟେ 
ସ୍କୁଲର ସଂଲଗ୍ନ ଥଲା। ସେତେବେଳେ ସ୍ଥାନୀୟ ପିଲାଙ୍କଠାରୁ ବାହାରର ପିଲାଙ୍କ 
ସଂଖ୍ୟା ଥୁଲା ଅଧ୍‌କ। ପାଖପାଖ ସ୍ଥାନରୁ ପିଲାମାନେ ଆସି ହଷ୍ଟେଲରେ ରହି 
ପଢ଼ୁଥ୍‌ଲେ। ପ୍ରଥମେ କେତେଦିନ କର୍ମମନ୍ଦିରଠାରେ ହଷ୍ଟେଲ ଥୂଲା। ପରେ ସ୍ତ୍ବଲ 
ପାଖରେ ହଷ୍ଟେଲ ଘର ତିଆରି ହେବାରୁ ସେଠାରେ ହଷ୍ଟେଲ ଚାଲିଲା। ପିଲାମାନେ 
ରହିଲେ। ସ୍ତ୍ୁଲରେ ଝିଅ ପିଲା ପ୍ରାୟ ନ ଥୁଲେ। ହାଇ ସ୍କୁଲରେ ମହତାବ ବାବୁଙ୍କ 
ସାଇର ଜଣେ ଦିଜଣ ଝିଅ ଥୂଲେ। ଜଣଙ୍କର ନାମ ତୋଫିଆ ବିବି ବୋଲି ମନେ 
ପଡ଼ୁଛି। ଆମ ଗାରୁ ବନ ଭାଇ ଘର ଉର (ଉର୍ମିଳା) ମୋ ସହିତ ଆଗରପଡ଼ାକୁ 
ପଢ଼ିବାକୁ ଯାଉଥୁଲା। ପିଲାମାନଙ୍କ ଘରୁ ହଷ୍ଟେଲ ଖର୍ଚ୍ଚ ପାଇଁ ଚାଉଳ ଆସୁଥୁଲା। ଅଳ୍ପ 
କିଛି ପଇସା ଅଭିଭାବକମାନେ ଦେଉଥ୍‌ଲେ। ପାଖଆଖ ଅଞ୍ଚଳ ¬ କୁପାରୀ, ଖଇରା, 
ସୋର, ସୋସଂକାନପୁର, ବନ୍ତ ଇତ୍ଯାଦି ଅଞ୍ଚଳର ମଫସଲ ଗାରୁ ପିଲା ଆସି 
ହଷ୍ଟେଲରେ ରହୁଥ୍‌ଲେ। ମନେ ପଡ଼ୁଛି ବୈଦ୍ୟନାଥ ରଥ, ପ୍ରାଣନାଥ ରଥ ଓ ରବିନାରାୟଣ 
ଜେନା ଇତ୍ଯାଦି ହେ: ମା: ସେ ସ୍ତୁଲରେ ବିଭିନ୍ନ ସମୟରେ ଥୁଲେ। ରବିବାବୁଙ୍କ 
ସମୟରେ କନିକା ଓ ଭଦ୍ରକ ଅଞ୍ଚଳରୁ ଅନେକ ପିଲା ସ୍ଟୁଲରେ ପଢ଼ୁଥଲେ। ଅନ୍ଯ 
ଶିକ୍ଷକମାନଙ୍କ ମଧ୍ଯରେ ମଧୁସୂଦନ ଜେନା (ପରେ ଭଦ୍ରକ ନାରାୟଣ ଚନ୍ଦ୍ର ସ୍ତ୍ୁଲରେ 
ହେ: ମା: ), ବିହାରର ହରିଶ୍ଚନ୍ଦ୍ର ରଥ, ଭଦ୍ରକର ଶ୍ୟାମ ଶରଣ ଚାନ୍ଦଙ୍କ ନାମ ମନେ 
ପଡ଼େ। ହରିଶ ବାବୁ ସେଠାରେ ଖଣ୍ଡେ ଛୋଟ ଜମି କିଣି ନିଜକୁ ଓଡ଼ିଶାବାସୀ ବୋଲି 
ସାବ୍ୟସ୍ତ କରି କଟକ ଟ୍ରେନିଂ କଲେଜରେ ଏଡମିଶନ୍୍‌ ପାଇଥ୍‌ଲେ। ଗୌରୀଷଶ୍ଯାମ 
ମହାନ୍ତି ବୋଲି ଜଣେ କଲେଜ୍‌ ପଢ଼ା ଶେଷ କରି ଆସି ଏଠାରେ ଶିକ୍ଷକ ଥଲେ। ପରେ 
ସେ ଶିକ୍ଷା ବିଭାଗରେ ଉଚ୍ଚ ପଦରେ ପ୍ରତିଷ୍ଠିତ ହୋଇଥୂଲେ। Instructor of 
Schools ଅଲା ବେଳେ ମୁଁ ତାଙ୍କୁ ବାଲେଶ୍ଵର Sales Tax Colonyoାରେ ଭେଟିଛି। 

ମୋ ପିଲାଦିନ - ଗାଁ ୮୩ 


ସେ ପାଖଘରେ ଭଡ଼ାରେ ରହୁଥଲେ। ମୁଁ ସେଠାରେ ଆସିଷ୍ଟାଣ୍ଡ କମରସିଆଲ୍‌ ଟାକ୍ସ 
ଅଫିସରୁ ଥୁଲି ଓ ପିଲାମାନଙ୍କୁ ନେଇ କଲୋନି କ୍ଲାଟରରେ ରହୁଥୁଲି। ଏହା ୧୯୬୦ 
୬୨ ମଧ୍ଯରେ ହୋଇଥୁବ। ମ୍ଯାଟ୍ରିକ୍‌ ପରୀକ୍ଷା ଦେଇସାରି ଆମେ ତିନିଜଣ ସାଙ୍ଗ — 
ଗୟାଧର ଦତ୍ତ, ଦୁଗୀଚରଣ ସ୍ଵାଇଁ ଓ ମୁଁ ଚାଲିଚାଲି ସାଙ୍ଗ ସାଥୀଙ୍କ ଘର ଦେଇ 
ଗୟାଧରର ଗୀକୁ ଯାଇଥ୍‌ଲୁ। ମତୋ ପାଖରେ ଭିତରକୁ ଗଲେ କଜନ୍ଧୁଆଳି- ନୂଆଗାଁ 
ଥିଲା ତାଙ୍କ ଗ୍ରାମ । ତାଙ୍କ ଘରେ ପ୍ରାୟ ଗୋଟେ ସପ୍ତାହ ରହିଥ୍‌ଲୁ। ସେଠାରୁ କନିକାକୁ 
ରବିବାବୁ (ହେ:ମା)ଙ୍କ ଗୀକୁ ଯାଇ ଆଳିର ବରାହଜି ମନ୍ଦିର ଦେଖୁଥୁଲୁ। ପରେ ମୁଁ 
ଚାଲିଚାଲି ଘରକୁ ଏକୁଟିଆ ଫେରିଥ୍‌ଲି। କହିବାର କଥା ହେଲା ଶିକ୍ଷକମାନଙ୍କ ସହିତ 
ଛାତ୍ରମାନଙ୍କର ସ୍ପେହ ଓ ଶ୍ରଦ୍ଧାର ସଂପର୍କ ଥୁଲା। ସେମାନେ ଆମକୁ ନିଜ ପିଲାପରିଂ 
ସ୍ପେହ କରୁଥଲେ। ଚାକିରି ଜୀବନରେ D.P.ମ1 ଅଫିସ୍‌ରେ ଥୁଲାବେଳେ ରବିବାବୁ ଓ 
ମଧୁବାବୁ ମୋଠାକୁ ଯାଇଥ୍‌ଲେ ଓ ମୋର ଉନ୍ନତି ପାଇଁ ନିଜେ ଗବୀନ୍ଧିତ ହେଉଥୁଲେ। 
ମୁଁ ମଧ୍ଯ ଯଥୋଚିତ ସମ୍ମାନ ଦେବାକୁ ଭୁଲି ନ ଥୁଲି। ଏବେ ସ୍ଟୁଲ ସଂଖ୍ୟା ବଢ଼ିଥବାରୁ 
ସେହି ହଷ୍ଟେଲରେ ଅଧକ ପିଲା ରହୁ ନାହାନ୍ତି। ସ୍ଥାନୀୟ ପିଲାଙ୍କ ସଂଖ୍ୟା ଅଧୂଵକ। ପାଖ 
ପାଖ ଅନେକ ଗାରେ ହାଇସ୍ତଲ ଖୋଲିଛି ମଧ୍ଯ। ଫେବୁଆରୀ ୧୯୪୩ରେ ମ୍ୟାଟ୍ରିକ୍‌ 
ପରୀକ୍ଷା ଦେବା ପାଇଁ ଆମକୁ ବାଲେଶ୍ବର ଜିଲ୍ଲା ସ୍କୁଲକୁ ଯିବାକୁ ହୋଇଥୁଲା। ରହୁଥଲୁ 
ଫକିର ମୋହନ ସେନାପତିଙ୍କ ପୁରୁଣା ଘରେ ବାଲେଶ୍ଵର ସହରରେ। ସେଠାରେ 
ରନ୍ଧାବଢ଼ା ଓ ଖୁଆପିଆ ହୁଏ। ସେଥୁପାଇଁ ଆମର ଶିକ୍ଷକମାନେ ସ୍ଵତନ୍ତ୍ର ବ୍ଯବସ୍ଥା 
କରିଥ୍‌ଲେ। ମୋର ପଢ଼ାସାଙ୍ଗମାନଙ୍କ ମଧ୍ଯରୁ କେତେକଙ୍କ ନାମ ମନେ ପଡ଼େ। 
ଉପେନ୍ଦ୍ର ପାଢ଼ୀ (ପରେ ମୃତ୍ୟୁ ମୁଖରେ ପଡ଼ିଥୁଲା) ରାଧାକାନ୍ତ ପୃଷ୍ଠି ( ଡୁଙ୍ଗରା 
ଗ୍ରାମକୁ କାମରେ ଥୁଲାବେଳେ ପୃଷ୍ଟି ଲୁଗା ଦୋକାନରେ ଦେଖୁଛି। ଭୀମ ପ୍ରଧାନର 
ଘର କାଳିମେଘାକୁ ପରେ ଥରେ ଦୋଳ ଦେଖୁବାକୁ ଯାଇଥ୍‌ୁଲି। ତିହିଡ଼ି ଅଞ୍ଚଳର 
ସୀତାରାମ ଓ ଚକ୍ରଧରଙ୍କ କଥା ମନେ ପଡ଼େ। ଲଛମନ ଚାନ୍ଦବାଲି ହାଇସ୍ଟଲ ଶିକ୍ଷକ 
ଓ ଚକ୍ରଧର କୋ-ଅପରେଟିଭ୍‌ ବିଭାଗରେ କାମ କରୁଥୁଲା। ପିରହାଟରୁ କେତେଜଣ 
ଥୁଲେ, ଜଣଙ୍କର ନାମ ସଚ୍ଚି ବୋଲି ମନେ ଅଛି। ଅନ୍ୟ ଜଣେ କିଛି ପାଢ଼ୀ ବୋଲି 
ମନେ ପଡ଼େ। ଆଉ ଜଣେ ଚକ୍ରଧର ନାୟକ ଥୁଲା। ସେ କୋଠାର ହାଇସ୍ତ୍ଲର ଶିକ୍ଷକ 
ବା କଥା ଶୁଣିଛି। 


oe te 
oe se ts 


ମୋର ହାଇସ୍କୁଲ ପଢ଼ାବେଳକୁ ମୁଁ ଠିକ ବୁଝିଯାଇଥ୍‌ଲି ଯେ ହାଇସ୍ଟ୍ତଲ ପଢ଼ା 
।ରେ ମୋର ପଢ଼ାରେ ଡୋରି ବନ୍ଧାଯିବ। ତେଣୁ ପଢ଼ାରେ ଆଗ୍ରହ ମୋର କମିଥୁଲା! 

୮୪ ଯାତ୍ରୀ 


କୌଣସି ମତେ ହାଇସ୍ଟ୍ଲ ପାଶ୍‌ ହେଇଗଲେ ହେଲା। ବୋଉ ଚାହୁଁ ନ ଥୂଲା ଯେ ମୁଁ 
ଗାଁ ଛାଡ଼ି ବାହାରକୁ ଯିବି ବୋଲି। ତେବେ ପାଠ ପଢ଼ାରେ ମୁଁ କେବେ ପଛୁଆ ନ ଥୁଲି। 
ଶ୍ରେଣୀରେ ପ୍ରାୟ ପ୍ରଥମ ସ୍ଥାନ ରଖୁଥୁଲି। ପାଠପଢ଼ାର ଯେଉଁ ଆଗ୍ରହ ଓ ଅଧୁକ 
ଜାଣିବା ଓ ପଢ଼ିବାର ଆଗ୍ରହ ତାହା ନ ଥୂଲା। ମୋ ସାଙ୍ଗରେ ପଢ଼ୁଥ୍‌ବା ପିଲାମାନେ 
ଯେଉଁମାନେ ସହରରେ ପଢ଼ୁଥିଲେ ସେମାନେ ଅନେକ କିଛି ଜାଣିବାର ଓ ପଢ଼ିବାର 
ସୁଯୋଗ ପାଉଥୁଲେ। ମଫସଲ ସ୍ଟ୍ଲରେ ସାଧାରଣ ଶିକ୍ଷାବ୍ୟବସ୍ଥା ଯଥେଷ୍ଟ ନ ଥୂଲା। 
ଭଲ ଲାଇବ୍ତେରୀଟିଏ ମଧ୍ଯ ନ ଥୁଲା। ତେଣୁ ବେଶୀ ସମୟ ମୁଁ ଘର କାମରେ 
ସାହାଯ୍ୟ କରିଆସୁଥଲି। କଲେଜ ପଢ଼ା ପାଇଁ କଟକ ପରି ସହରକୁ ଯିବାକୁ ହେବ ତା 
ପାଇଁ ଅର୍ଥ ଆବଶ୍ୟକ । ଏବେ ଘର ଚଳିବା ପାଇଁ କିଛି ଅର୍ଥର ଆବଶ୍ୟକ। ତେଣୁ ପ୍ରାୟ 
ନିଶ୍ଚିତ ହୋଇଯାଇଥୁଲି ଯେ ମ୍ୟାଟ୍ରିକ ପରେ କେଉଁଠି ଶିକ୍ଷକ ବା କିରାଣି ଚାକିରି 
କରିବି। ସେହି ଧାରାରେ ୪ ବର୍ଷ ମ୍ୟାଟ୍ରିକ୍‌ ପଢ଼ା ହୋଇଥୁଲା। 


ସେତେବେଳେ ମ୍ୟାଟ୍ରିକ ୪ ବର୍ଷର ପଢ଼ାଥୁଲା - ୮ମଠାରୁ ୧୧ଶ ପର୍ଯ୍ୟନ୍ତ। 
ଏବେ ୩ ବର୍ଷ କୋର୍ସ ହୋଇଛି - ୮ମ ଠାରୁ ୧୦ମ। ସେତେବେଳେ ଆଇ.ଏ 
ଦୁଇବର୍ଷ ଓ ବି.ଏ. ଦୁଇବର୍ଷ ଥଲା। ଏବେ +୨ ହୋଇଛି ଦୁଇବର୍ଷ (୧୧ଶ ଓ 
୧୨ଶ) ଓ ବି.ଏ. ହୋଇଛି ୩ ବର୍ଷର ପାଠ। ଭାରତର ଜାତୀୟ ସ୍ତରରେ ଏହି ଧାରା 
ଗ୍ରହଣ କରାଯାଇଛି। ପ୍ରଥମେ ଉଜ୍କଳ ବିଶ୍ଵବିଦ୍ୟାଳୟ ନ ଥଲା। ମୁଁ ପାଟନା ବିଶ୍ନବିଦ୍ୟାଳୟ 
ଅଧୀନରେ ମ୍ୟାଟ୍ରିକ୍‌ ପରୀକ୍ଷା ଦେଇଥ୍‌ଲି ଫେବୃୟାରୀ ୧୯୪୩ରେ। ମୁଁ ଥଲି ପାଟଣା 
ବିଶ୍ନବିଦ୍ୟାଳୟ ଅଧୀନରେ ପରୀକ୍ଷା ଦେଇଥ୍‌ବା ଶେଷ ବର୍ଷର ଛାତ୍ର। ପରେ ଓଡ଼ିଶା 
ମାଧ୍ଯମିକ ବୋର୍ଡ଼ ଗଠନ କରାଗଲା ଓ ପିଲାମାନେ ତାହାରି ଅଧୀନରେ ପରୀକ୍ଷା ଦେଲେ। 


ମ୍ୟାଟ୍ରିକ ପଢ଼ା ଆରମ୍ଭଠାରୁ ମୁଁ ଅଧ୍ୟକା ସମୟ ଘର ଚଳିବା ଦିଗରେ ଦୃଷ୍ଟି 
ଦେଉଥ୍‌ଲି। ଶାରୀରିକ ଅସୁସ୍ଥତା ସହିତ ସବୁ କାର୍ଯ୍ୟ କରି ମଧ୍ଯ ମୁଁ ନିୟମିତ ସ୍ତ୍ଲ 
ଯାଉଥୂଲି। ଶୀତ ଦିନେ ପ୍ରବଳ ଶୀତ ହୁଏ। ମୁହଁ ସବୁ ଫାଟି ଯାଏ। ଡାକ୍ତରଖାନାରୁ 
ଟ୍ରିସେରିନ ଆଣି ମାରିଲେ କମେ । ରାତିରେ ଖାଇସାରି ଥଣ୍ଡା ପାଣିରେ ମୁହଁ ଧୋଇବାକୁ 
କଷ୍ଠ ଲାଗେ। ଖୁବ୍ର ଶୀତ ଯୋଗୁଁ ପାଣି ବରଫ ପରି ଥଣ୍ଡା ହୋଇଯାଏ। ଖରା 
ଆସିଲେ ମୁଁ ବିଛଣାରୁ ବାହାରେ। ଦାଣ୍ଡକୁ ଯାଇ ବାଡ଼ କଡ଼ରେ କୁଟା କାଠି ଜମାଇ 
ନିଆଁ ଜଳାଇ ତା” ଚାରିକଡ଼ରେ ଆମେ ବସି ନିଆଁ ପୋଉଁ ଏବଂ ବଡ଼ ମଣିଷମାନେ 
ମଧ୍ଯ ବସନ୍ତି। କେତେକ ଘରେ ଉହ୍ଦେଇରେ (ମାଟିପାତ୍ର) କାଠ ଜଳାଇ ଘର ଭିତରେ 
ତା” ଚାରିପାଖରେ ବସି ନିଆଁ ପୁଅଁନ୍ତି। ଭଲ ଖରା ଆସିଲେ ଯଥା ତଥା ବାଉଁଶ ଦାନ୍ତ 

ମୋ ପିଲାଦିନ - ଗୀ ୮୫ 


କାଠିରେ ଦାନ୍ତ ଘସି ସାରି ଅଣ୍ଟିରେ ବା ପାଛିଆରେ ମୁଢ଼ି ନେଇ ଦାଣ୍ଡ ପିଣ୍ଢାରେ 
(ବାଞ୍ଚାଦାଦା ଘର ପିଣ୍ଡା) ଖରା ପାଖକୁ ବହିପତ୍ର ମେଲାଇ ବସିଯାଏ। ପଢ଼ା ଲେଖା 
ସହିତ ମୁଢ଼ିଖଆ ଚାଲେ। ବୋଉ କିନ୍ତୁ ସେହି ଥଣ୍ଡାରେ ନଇରେ ଯାଇ ଗାଧୋଇ 
ଆସିସାରିଥାଏ। ଉଷୁନା ଧାନକୁ ଦାଣ୍ଡରେ ହେସରେ ଶୁଖାଇ ଦିଏ ଓ ମୋତେ ପିଣ୍ଡାରୁ 
ଥାଇ ଜଗିବାକୁ କହେ। ମାଟି ପିଣ୍ଡଳାଟି ଉପରେ କୁଆ ପର ଦି'ଟା ପୋତି ଦେଇ ତାକୁ 
ଧାନ ହେଁସ ପାଖେ ରଖୁଯାଏ। କାଉ ତାକୁ ଦେଖୁ ଡରିଯା'ନ୍ତି। ବେଳେବେଳେ ଗାଇ 
ଗୋରୁ ଆସି ଶୁଖୁଥୁ୍‌ବା ଧାନକୁ ଖାଇଯା'ନ୍ତି। ତେଣୁ ତାକୁ ଜଗିବାକୁ ହୁଏ। ଏତେବେଳେ 
ବୋଉ ଗୋବର ଆଣି ଦାଣ୍ଡରେ ନଇ ତଡ଼ା ଆଡ଼କୁ ଘାସରେ ଘସି ପାରେ ଓ ଛୋଟ 
ଛୋଟ କରି ଗୁଣ୍ଡା ତିଆରି କରେ। ସେ ସେଠାରେ ୨/୩ ଦିନ ଧରି ଶୁଖୁଲା ପରେ 
ନେଇ ଜାଳ କରେ। ମୁଁ ସେହି ପିଣ୍ଡାରେ ବସି ସବୁ ଦେଖୁଥାଏ। 


ସେତେବେଳେ ବୋଉ ଅଲେଖ ଧର୍ମ ଗ୍ରହଣ କରିସାରିଥାଏ। ଦାଦା (ଅନିରୁଦ୍ଧ )ଙ୍କ 
ପ୍ରଭାବରେ ସେ ଏହି ଧର୍ମ ଗ୍ରହଣ କରିଥୂଲା। ଏମାନେ ଦେବ ଦେବୀଙ୍କୁ ମାନନ୍ତି ନାହିଁ। 
ଭୋଗ ଖାଆନ୍ତି ନାହିଁ। ନିଜ ମଧ୍ୟରେ ଥବା ଭଗବାନଙ୍କୁ ମାନନ୍ତି ଓ ଶୂନ୍ଯ ହରିଙ୍କୁ 
ମାନନ୍ତି। ମାଳିକା ( ଭୀମଭୋଇଙ୍କର ରଚନାକୁ ) ପାଠ କରନ୍ତି। ଭୋରରୁ ଉଠି ଏମାନେ 
ଏକତ୍ର ପ୍ରଣାମ କରନ୍ତି ତାକୁ କହନ୍ତି ଶରଣ। ଅଥୀତ୍ଵ ଶୂନ୍ଯ ହରିଙ୍କଠାରେ ଶରଣ। 
ମାଟିରେ ଲମ୍ବ ହୋଇ ପ୍ରଣାମ କରନ୍ତି ଓ ମାଟିକୁ ହାତରେ ଚୁମ୍ବନ କରନ୍ତି । ସେତେବେଳେ 
ଘରର ଦୁଯୌଗ ପାଇଁ ବୋଉ ଦେବଦେବୀଙ୍କଠାରେ ସମସ୍ତ ବିଶ୍ମାସ ହରାଇଥୁଲା। 
ଏତେବେଳେ ଏକ ଶୂନ୍ୟ ଭଗବାନଙ୍କ ପ୍ରତି ତା'ର ଅସ୍ଥା ହେବା ସ୍ଵାଭାବିକ। ପୁଣି 
ସେଥୂବରେ କୁହାଯାଏ ଯେ ପ୍ରତ୍ଯେକ ମନୁଷ୍ଯ ଓ ପଶୁପକ୍ଷୀଙ୍କ ମଧ୍ୟରେ ଭଗବାନ 
ରହିଛନ୍ତି। ତେଣୁ ସେମାନେ ପ୍ରତ୍ୟେକଙ୍କୁ ଭଗବାନ ମନେ କରନ୍ତି। ଅବଶ୍ୟ କେତେଗୁଡ଼ିଏ 
ବ୍ୟବସ୍ଥା ସେମାନେ ଗ୍ରହଣ କରିଥା'ନ୍ତି ଯଥା ଗେରୁଆ ପୋଷାକ, ସଂଧ୍ୟା ପୂର୍ବରୁ 
ଭୋଜନ, ନିୟମିତ ଭଜନ। ଯିଏ ସଂସାର ଛାଡ଼ିଛି ସେ ଯାଯାବର। ଦିନଟିଏ ଗୋଟିଏ 
ସ୍ଥାନରେ ରହେ। ଭିକ୍ଷା କରି ବୁଲି ଜୀବନଯାପନ କରେ! ଗୃହୀମାନେ ପୋଷାକପତ୍ର, 
ଆହାର ଓ ଭଜନର ନିୟମ ପାଳନ କରତ୍ତି। 


ଶୀତଦିନ କଥା କହୁଥଲି। ବୋଉ ଘର କାମ କରିବା ମଧ୍ୟରେ ଆମ ପାଇଁ 
ଅଗାଧୁଆ ଭାତ (ବଢ଼ାଭାତ) ରାନି ଦେଇଥାଏ। ସେଥ୍‌ରୁ ପେଜ ବାହାରେ ନାହିଁ। 
ସେଥୂରେ ଗୋଟେ ଦୃଇଟା ଆଳୁ ପଡ଼ି ସିଝି ଯାଇଥାଏ। ମୁଁ ନଇରୁ ଗାଧୋଇ ଆସି 
ପ୍ୟାଣ୍ଟ ସାର୍ଟ ପିନ୍ଧିଲେ ବୋଉ ଖାଇବାକୁ ବାଢ଼ି ଦିଏ। ବଡ଼ ଫନ୍ଦ ଥବା କଂଶା ଥାଳିରେ 

I) ଯାତ୍ରୀ 


ପେଜୁଆ ଭାତକୁ ଢାଳି ଦେଇ ଥଶ୍ଡା କରେ। ପାଖରେ ଆଳୁକୁ ଲୁଣ ପକାଇ ଚକଟି 
ଦିଏ। ଖାଇବାକୁ କହେ। ସେଥୁରେ ଘରେ କରିଥ୍‌ବା ଘିଅ ଟିକେ ପକାଇ ଦିଏ। ମୁଁ 
କିନ୍ଧୁ ଖାଏ ନାହିଁ, ସେ ଖୋଇ ଦେବାକୁ ଅପେକ୍ଷା କରେ। ସେ ଖୁଆଇ ଦେଲେ ମୁଁ 
ଖାଏ, ବେଶ୍‌ ବଡ଼ ହେବା ଯାଏ ମୁଁ ବୋଉ ହାତରୁ ଖାଇଛି। ଯେତେ କାମ ଥୂଲେ 
ମଧ୍ଯ ମୁଁ ତାକୁ ବାଧ୍ୟ କରେ ମୋତେ ଖୁଆଇ ଦେବାକୁ। ଏବେ ଦଶଟା ମଧ୍ଯରେ ସ୍ତ୍ଲକୁ 
ବାହାରିଯାଏ। ଦୁଇ କିଲୋମିଟରଠାରୁ ଅଧକ ହେବ। ଛୋଟ ଦିନ ଘରକୁ ଫେରୁ 
ଫେରୁ ରାତି ହୋଇଯାଏ। 


ସେତେବେଳେ ଆମର ଯାହାକିଛି ଧାନ ଜମିଥୂଲା ସେସବୁ ବଖରା ଲାଗିଥୁଲା 
ଅ୍ଥୀତ୍ବ ଭାଗରେ ଦିଆଯାଇଥୁୂଲା। ଚାଷୀମାନେ ଧାନକଟା ପରେ ଘରେ ଖବର 
ଦିଅନ୍ତି। ମୁଁ ଯାଇ ବିଲରେ ଅବନ୍ଧା ପଡ଼ିଥ୍‌ବା ଧାନଗଛକୁ (ବିଡ଼ା ଆକାରରେ) ଗଣି 
ଦେଇ ହିସାବ ନେଇଆସେ। ତା” ପରେ ଚାଷୀ ବନ୍ଧାବନ୍ଧି କରି ଆମ ଖଳାକୁ ତାଙ୍କ 
ବଳଦରେ ଆଣିଦିଅନ୍ତି। ସେଥୁପାଇଁ ପୂର୍ବରୁ ଆମ ଘରକୁ ଖବର ପଠାଇଥାନ୍ତି 
ଗଣିଥ୍‌ବା ହିସାବ ଅନୁସାରେ ଧାନ ଘରକୁ ଆସିଲା କି ନାହିଁ ମୁଁ ମେଳାଇ ଦେଖୁନିଏ। 
କ୍ରମେ କେତେଜଣ ଲୋକ ଯାହାଙ୍କଠାରୁ ବାପା ଧାନ ଜମି ବନ୍ଧକରେ ରଖୁଥୂଲେ 
ସେମାନେ ଟଙ୍କା ଦେଇ ଜମି ମୁକୁଳାଇ ନେଲେ। ଧାନ ଜମି ପରିମାଣ କମିଗଲା। 
କିନ୍ତୁ ସେ ଟଙ୍କା ସେପରି ଅବସ୍ଥାରେ ବୋଉର ଖୁବ୍ର କାମରେ ଆସିଲା। ଯେତିକି ଧାନ 
ଆସେ ତାକୁ ଖଳାରେ ରଖୁବାକୁ ହୁଏ। ଆମର ନିଜର ଖଳା ବାଡ଼ି ନ ଥୁଲା। 
ଅନ୍ୟମାନଙ୍କୁ ଅନୁରୋଧ କରି ତାଙ୍କ ବାଡ଼ିରେ କଟାଧାନ ରଖୁ ଅମଳ କରୁଥ୍‌ଲୁ। 
ଧାନକଟାର ଠିକ୍‌ ପୂର୍ବରୁ ଖଳାବାଡ଼ିକୁ ପ୍ରସ୍ତୁତ କରିବାକୁ ହୁଏ। ବାଡ଼ ବୁଜିବାକୁ ହୁଏ 
ଓ ଭିତରଟାକୁ ଚାଞ୍ଚ୍‌ ପରିଷ୍କାର କରିବାକୁ ହୁଏ। ବୋଉ ମୂଲିଆ ଲଗାଇ କରେ। ପରେ 
ଗୋବର ମାଟି ଦେଇ ବେଶ୍‌ ଦୁଇଥର ଲିପାଯାଏ। ମୂଲିଆଣୀମାନେ ସେ କାର୍ଯ୍ୟ 
କରନ୍ତି। ବୋଉ ସାହାଯ୍ୟ କରେ। ଏହା ଫଳରେ ଭୁଇଁରେ ଧାନ ପଡ଼ିଲେ ତାହାକୁ 
ସୁବିଧାରେ ଆମଦାନୀ କରି ହୁଏ। ଧୂଳି ରହେ ନାହିଁ। ସବୁ ଧାନ ଆସିଗଲେ ତାକୁ 
ଗଦାରେ ରଖାଯାଏ। ତାହାକୁ ଆମେ କହୁଁ ବଦାଡ଼ି। କଚଡ଼ା ଓ କଳେଇ ଭିନ୍ନ ଭିନ୍ନ 
ଭାବେ ରହେ। ଲମ୍ବା ଧାନ ଗଛକୁ କାଟି କଚଡ଼ା କରାଯାଏ। ସେଥୂରେ ଆମଦାନୀ 
ପରେ ଘର ଛପର ହୁଏ। ଚାରିଟି ଛୋଟ ବିଡ଼ାକୁ ଫିଟାଇ ଏକତ୍ର କରି ବନ୍ଧା ଯାଏ। 
ପରେ ଘରଛପର-ବେଳେ ତାକୁ ନିଆଯାଏ। ଏହି କାର୍ଯ୍ୟକୁ ଛଣ ଭାଙ୍ଗିବା ବୋଲି 
କହନ୍ତି। ଏପରି ଭଙ୍ଗା ଯାଇଥ୍‌ବା ବିଡ଼ାସବୁକୁ ରଖୁବାର ଧାରା ଭିନ୍ନ ହୁଏ। ଛୋଟ 
ଧାନଗଛକୁ କାଟିଆଣି କଳେଇ କରାଯାଏ। ଏସବୁ ଟିକେ ବଡ଼ ବିଡ଼ା ହୁଏ। କଚଡ଼ାକୁ 


Digitized by srujanika@gmail.com 


ମୋ ପିଲାଦିନ - ଗୀ ୮୭ 


ଭାଡ଼ି ଉପରେ ପିଟି ସେଥୁରୁ ଧାନ ବାହାର କରାଯାଏ। ବେଳେବେଳେ ଏହି ପିଟାବେଳେ 
ମୁଁ ମୂଲିଆଙ୍କ ସଙ୍ଗେ ଧାନ ପିଟିଛି। ସଂଧ୍ୟାବେଳେ ପିଟା ଧାନକୁ ଏକତ୍ର କରି ସେଥୂରୁ 
ଅଗାଡ଼ି ଧାନ ବାହାର କରାଯାଏ। ଏଥୁପାଇଁ କୁଲା ସାହାଯ୍ୟରେ ଧାନକୁ ଛିଞ୍ଚ ଛିଞ୍ଚ 
ଲମ୍ବ ଭାବେ ପକାଇ ସେଥୁରୁ ପବନ ଦେଇ (କୁଲା ସାହାଯ୍ୟରେ) ଅଗାଡ଼ିକୁ ଅଲଗା 
କରାଯାଏ । ଏହାକୁ କହନ୍ତି ଧାନ ଉଡ଼ାଇବା। ଶେଷରେ ଯେଉଁ ଧାନ ରହେ ତାକୁ ମାପି 
ହିସାବ ରଖୁ ଘରକୁ ଅଣାଯାଏ ଓ ତୁରନ୍ତ ଅମାରରେ ପକାଯାଏ। ବୋଉ ଗୋଟିଏ 
ଡିବି ଜଳାଇ ମୋତେ ଦିଏ ଓ ଅମାର ଭିତରକୁ ଯିବାକୁ କହେ। ଭିତର ଅନ୍ଧକାର ଥାଏ, 
ମୂଲିଆ ଧାନ ଟୋକେଇ ବଢ଼ାଇ ଦେଲେ ମୁଁ ଭିତରେ ଢାଳି ଦିଏ। ମାପ ଗୌଣୀ, 
ପୁଡ଼ି ଓ ଛେଲାରେ ହିସାବ ହୁଏ। ଦୁଇ ଗଉଣୀରେ ଏକ ପୁଡ଼ି ଓ ୪୦ ପୁଡ଼ିରେ ଏକ 
ଛେଲା ହୁଏ । ନଡ଼ାର ହିସାବ ପଣ ଓ କାହାଣରେ ହୁଏ । ତାହା ସେତେବେଳର ଟଙ୍କାର 
ହିସାବ ପରି। କାହାଣରେ ୧୬ ପଣ, ପଣକ ୨୫ ଗଣ୍ଡା ଓ ଗଣ୍ଡାକ ୪ ବିଡ଼ା। 


କଳେଇର ଧାନ ଆମଦାନି କରିବାର ଧାରା ଭିନ୍ନା। ଏହାକୁ ଆମ ଅଞ୍ଚଳରେ 
ପତୁଳି ପକାଇବା କହନ୍ତି। କଟକ ଅଞ୍ଚଳରେ ଏହାକୁ ବେଙ୍ଗଳା କହନ୍ତି। ନିର୍ଦିଷ୍ଟ ପରିମାଣର 
କଳେଇକୁ ଫିଟାଇ ଖଳାରେ ଗୋଲକରି ବିଛାଡ଼ି ଦିଆଯାଏ। ମଝିରେ ଥାଏ ଗୋଟିଏ 
ଖୁଣ୍ଟ । ତାକୁ କହୁଁ ଦୀପ ଦାଣ୍ଡି ବା ମହିଖଣ୍ଡ । କେତୋଟି ବଳଦକୁ ଗୋଟିଏ ଲମ୍ବା ଦଉଡ଼ି 
ସାହାଯ୍ୟରେ ସେହି ଖୁଣ୍ଡରେ ପଘା ଦ୍ଵାରା ବାନ୍ଧି ଦେଇ ତା'ର ଚାରିପାଖେ ଚାଲିବାକୁ 
କୁହାଯାଏ। ବଳଦମାନଙ୍କ ପଛରେ କଳେଇ ଉପରେ ଯିବାକୁ ଭଲ ଲାଗେ। 
ଚାଲୁଥଲାବେଳେ ବଳଦଟିଏ ମଳ ତ୍ଯାଗ କରେ, ପୁଳେ ନଡ଼ାରେ ତାକୁ ଧରିରଖୁ 
ବାହାରେ ପକାଯାଏ। ସେମାନଙ୍କ ଚାଲିବାରେ କଳେଇରୁ ଧାନ ଝଡ଼ିଯାଏ। ପରେ 
ବଳଦଙ୍କୁ ଫିଟାଇ ଦେଇ କୁଟାକୁ ଅଲଗା କରି ରଖୁଲେ ଧାନ ରହିଯାଏ। ପୂର୍ବୋକ୍ତ 
ଧାରାରେ ସେଥ୍‌ରୁ ଅଗାଡ଼ି ଇତ୍ୟାଦିକୁ ଉଡ଼ାଇ ବାହାର କରିଲା ପରେ ଧାନକୁ ଘରକୁ 
ନିଆଯାଏ। କୁଟା ସାରାବର୍ଷ ଗୋରୁଙ୍କ ଖାଇବାରେ ଲାଗେ। ମୁଁ ଏସବୁ କାମରେ 
ସବୁବେଳ ସଂପୃକ୍ତ ଥାଏ । ଯେଉଁଦିନ ଧାନ ଆମଦାନି ସରିଯାଏ ସେଦିନ ଖଳାରେ କିଛି 
ପୂଜା ହୁଏ। ତାହାକୁ କହନ୍ତି କ୍ଷେତବଢ଼ା ପୂଜା। ଆମର ସେତେବେଳେ ନିଜର ଚାଷ 
ନ ଥୂଲା। ପରେ ମୁଁ ଚାକିରି କଲା ପରେ ମୋ ବିବାହ ପରେ ଅଧ୍ୂକ ଜମି କିଣି ଘରେ 
ଚାକର ରଖୁ ନିଜେ ହାତଚାଷ କରିଥୂଲୁ। ସେତେବେଳେ ଚାଷକାମର ବିଭିନ୍ନ କାର୍ଯ୍ୟକ୍ରମ 
ସହିତ ମୁଁ ସଂପୃକ୍ତ ହେଉଥୁଲି। କିନ୍ତୁ ସ୍ତଲରେ ପଢ଼ୁଥୁଲାବେଳେ ଧାନଚାଷ ଓ ଆମଦାନୀ 
ବିଷୟରେ ମୋର କିଛି ଧାରଣା ହୋଇଥୁଲା। ପରେ ଗାଁ ସହିତ ସଂପର୍କ ଥୁଲାବେଳଯାଏ 

ମୁଁ ସେ ଧାରାସବୁକୁ ନିଜ ଅନୁଭବରେ ଆଣିଛି ଯାହା କହନ୍ତି ଅଙ୍ଗେ ନିଭେଇଛି। ଏବେ 
ଚାଷ କଥା- 


ଚାଷକାମ ବର୍ଷକର କାର୍ଯ୍ୟକ୍ରମ। ଦୋଳପୂର୍ଣ୍ଣିମାଠାରୁ ନୂଆ ବର୍ଷ ଆରମ୍ଭ ହୁଏ । 
ଚାକର ମୂଲିଆ ଆସନ୍ତା ବର୍ଷ ପାଇଁ ନିଦ୍ଧାରିତ ହୁଅନ୍ତି। ତା” ପୂର୍ବରୁ ଶୀତଦିନେ ଧାନ 
ଆମଦାନୀ ପରେ ବିଭିନ୍ନ ପ୍ରକାର ଧାନର ବିହନ ରଖାଯାଏ। ସେହି ବିହନ ଧାନକୁ 
ଆସନ୍ତା ବର୍ଷ ବିଲରେ ବୁଣାଯାଏ। ତାହାକୁ ଇଂରାଜୀରେ କହୁଛନ୍ତି 5 । ତାହାକୁ 
ରଖ୍ବାର ପ୍ରଣାଳୀ ଭିନ୍ନ ଥଲା। କୁଟାରେ ମୋଟା ମୋଟା ଦଡଡ଼ି ପ୍ରସ୍ତୃତ କରି ତାକୁ 
ସାପ ପରି ଗୋଲ କରି ତାହା ମଧ୍ଯରେ କୁଟା ଦେଇ ସେ ବିହନ ଧାନକୁ ରଖାଯାଏ। 
ସେହି ଗୋଲାକାର ଦଉଡ଼ି ପେଣ୍ଡଳାଟି ଜାହାଜର ବୟାପରି ଦେଖାଯାଏ। ତାହାକୁ ଉଚ୍ଚ 
ସ୍ଥାନରେ ପଥର ଉପରେ ବା କାଠ ଭାଡ଼ି ଉପରେ ରଖାଯାଏ। କେତେକ ବ୍ୟକ୍ତି ବାଉଁଶ 
ପାତିଆରେ ତିଆରି ଡୋଲିରେ ( ଛୋଟ ) ମଧ୍ଯ ବିହନ ରଖନ୍ତି ଓ ଉପରେ ନଡ଼ା ଦେଇ 
ମାଟିରେ ଲିପି ଦିଅନ୍ତି। ନଡ଼ା ଦଉଡ଼ିରେ ତିଆରି ହୋଇଥୁବା ଜିନିଷକୁ ଓଳିଆ କହନ୍ତି। 
ବେଳେବେଳେ କୌଣସି କାରଣରୁ ଓଳିଆ ଉପରେ ପାଣି ପଡ଼ିଗଲେ, ଭିତରେ ଥୁବା 
ଧାନ ଗଜା ହୋଇଯାଏ। ସେଥୁରେ କ୍ଷତି ହୁଏ। ଅସମୟରେ ଏପରି ଗଜା ହେଲେ 
ଚାଷୀ ବିହନ ପାଇଁ ଅସୁବିଧାରେ ପଡ଼େ। ଅଳ୍ପ ବୟସର ପିଲା ବେଶୀ ବୁଦ୍ଧିମାନ କଥା 
କହିଲେ ଗାରେ କହନ୍ତି “ଓଳିଆରୁ ଗଢା? | 


ଶୀତଦିନ ସରୁ ସରୁ ଅଥୀତ୍ବ ମାଘ ମାସର ଶେଷ (July) ବେଳକୁ ଯଦି 
ଅସରାଏ ବଷୀ ହୋଇଯାଏ ତେବେ ତାହା ବେଶ୍‌ ଶୁଭ ସଙ୍କେତ ଦିଏ। ଆମ ଅଂଚଳ 
ସେତେବେଳେ କେବଳ ବଷୀ ଉପରେ ନିର୍ଭର କରୁଥଲା। ଏବେ ଅବଶ୍ଯ ସାଳନ୍ଦୀ 
କେନାଲ ହେଲାଣି। ବିଲ ଶୁଖୁଯାଇଥାଏ, ଅସରାଏ ବଷୀ ହୋଇଗଲେ ଚାଷୀ ହଳ 
ନେଇ ବିଲରେଂ ହଳ ଆରମ୍ଭ କରିଦେଇଥାଏ। ତା” ପୂର୍ବରୁ ବିଲର ବନ୍ଧକୁ ( ହିଡ଼) 
ମରାମତି କରିବା ଓ ଉଚ୍ଚାନିଚା ସମାନ କରିବା କାର୍ଯ୍ୟ ଶେଷ କରିଥାଏ। ଆମଦାନୀ 
ପରେ ଯେଉଁ ସମୟ ମିଳେ ସେତେବେଳେ ଝୋଟର ଦଉଡ଼ି ପ୍ରସ୍ତୁତ କରି ରଖୁବାକୁ 
ହୁଏ । କେହି କେହି ପହ୍ମାଣ ଓ ପାଣ୍ଡି ମରାମତ କରି ନିଅନ୍ତି। ଆବଶ୍ୟକ ଥୁଲେ ହାଟରୁ 
ଲଙ୍ଗଳ କାଠ କିଣି ବଢ଼େଇ ଘରେ ଦେଇ ହଳ ପ୍ରସ୍ତୁତ କରନ୍ତି। କମାର ଘରେ ଲୁହା 
ପଜାଇ ଫାଳକୁ ଧାରୁଆ କରନ୍ତି। ମୋଟାମୋଟି ନୂଆବର୍ଷ ପାଇଁ ଚାଷର ସବୁ ବ୍ୟବସ୍ଥା 
କରନ୍ତି। ଆମର ଧାନହିଁ କେବଳ ଗୋଟିଏ ଫସଲ ତେଣୁ ତା” ପାଇଁ ସବୁପ୍ରକାର 
ପ୍ରସ୍ତୁତି। ପ୍ରଥମ ହଳକୁ କହନ୍ତି 'କଢ଼ାଣ'। ମାଘ ମାସ ଶେଷରେ ବଷୀ ହେଲେ ଚାଷ 

ମୋ ପିଲାଦିନ - ଗା ୮୯ 


କାମ ଭଲରେ ଆରମ୍ଭ ହୁଏ। ତାହାକୁ ଗାଁରେ କହନ୍ତି, “ଯଦି ବଷୀ ମାଘର ଶେଷ, 
ଧନ୍ୟ ସେ ରାଜା ଧନ୍ୟ ସେ ଦେଶ।”” ଏତେବେଳକୁ ଦିନର ଖରା କ୍ରମେ ଟାଣ ହୁଏ। 
ଥରେ ହଳ କରିଦେଇ ବାଡ଼ିର ଖତ ଗଦାକୁ ଖୋଳି ବାହାରେ ପକାଇ ଦିଅନ୍ତି। ତାହା 
ଶୁଖୁଥାଏ। ଏବେ ବଳଦ ସାହାଯ୍ୟରେ ଅଖାରେ ତାହାକୁ ବିଲକୁ ବୋହି ଥା'ନ୍ତି 
ପ୍ରତ୍ୟେକ କିଆରୀରେ କୁଢ଼ କୁଢ଼ କରି ପକାନ୍ତି। ପୂର୍ବେ କେବଳ ଏହି ଗୋବର ଖତ 
ଦିଆଯାଉଥୂଲା। ପରେ ପରେ କେମିକାଲ ସାରର ପ୍ରୟୋଗ ଆରମ୍ଭ ହେଲା। ଖତ 
ବୁହାବେଳେ ଖତକୁ ( କୁଢ଼କୁ) ବଡ଼ ବଡ଼ ମାଟି ଚେକାରେ ଘୋଡ଼ାଇ ଦେବାକୁ ହୁଏ 
କାରଣ ମାର୍ଚ୍ଚ-ଏପ୍ରିଲ ଉପର ବେଳା ବଷୀ ଓ ପବନବେଳେ ଖତ ଉଠିଯାଇପାରେ। 
ପରେ ବଷା ହେଲେ ପୁଣି ହଳ ନିଅନ୍ତି। ଏହାକୁ କହନ୍ତି ଦୋହଡ଼”। ଆବଶ୍ୟକ 
ହେଲେ ବିଲ ମାଟିର ଅବସ୍ଥାକୁ ଦେଖ ପୁଣି ହଳ କରନ୍ତି, ତାହାକୁ କହନ୍ତି “ତେହଡ଼ | 
ଏପ୍ରିଲ-ମେରେ ବଷା ହେଲେ ଧାନ ବୁଣା ଆରମ୍ଭ କରି ଦିଅନ୍ତି। ପ୍ରତିଦିନ ବିହନ ନେଇ 
ବିଲରେ ବୁଣି ତା' ଉପରେ ହାଲୁକାରେ ହଳ କରି ମିଶାଇ ଦିଅନ୍ତି। ପୂର୍ବରୁ ଦୋହଡ଼ 
ବେଳେ ଖତକୁ ମିଶାଇ ଦିଆଯାଇଥାଏ। ଜୁନମାସ ରଜ ସଂକ୍ରାନ୍ତିବେଳକୁ ଚାଷୀ ଧାନ 
ବୁଣା କାମ ଶେଷ କରିଥାଏ। ତିନିଦିନ କୌଣସି କାମ ନ କରି ବିଶ୍ରାମ କରନ୍ତି। ଏହା 
ରଜପର୍ବ ଭାବେ ଗ୍ରାମରେ ପାଳିତ ହୁଏ। 


ଥରେ ଥରେ ହଠାତ଼ ଅଧକ ବଷୀ ହୋଇଗଲେ ଆମ ଅଂଚଳରେ ଚାଷୀ 
ଅସୁବିଧାରେ ପଡ଼ନ୍ତି। ବିହନକୁ ବୁଣି ଘର ପାଖ ବିଲରେ ତଳି ପ୍ରସ୍ତୁତ କରନ୍ତି। 
ସେତେବେଳେ ବିଲରେ କାଦୁଅ ମଧ୍ୟରେ ହଳ କରି ତଳି ବଡ଼ ହେଲେ ତାକୁ ନେଇ 
ବିଲରେ ପେତନ୍ତି। ଏହାକୁ କହନ୍ତି ଧାନ ରୋଇବା। ଏହା ଅଧ୍ବକ ବ୍ଯୟସାପେକ୍ଷ ଓ 
ଅସୁବିଧା କାମ। ଆମ ଅଂଚଳର ଲୋକେ ବୁଣାକୁ ଅଧକ ପସନ୍ଦ କରିଥା'ନ୍ତି। କାରଣ 
ଆମ ଅଂଚଳର ଜମି ସବୁ ପ୍ରାୟ ଠୈଙ୍ଗ ଅଥ୍ଥୀତ଼ ଉଚ୍ଚା ଓ ବଷର ପରିମାଣ କମ୍‌। 
ରୁଆ ପରେ କେବଳ ବିଲକୁ ବାଛିବାକୁ ହୁଏ। ବାଜେ ଗଛକୁ କିଆରାରୁ କାଢ଼ିଦେବାକୁ 
ହୁଏ। ବୁଣା ଜମିରେ ଅଧଵକ କାମ କରିବାକୁ ପଡ଼େ। ଧାନ ଗଛ ଉଠିଗଲେ ଓ ବଷ୍ୀ 
ହୋଇ କିଆରୀରେ ପାଣି ଜମିଗଲେ ଥରେ ହଳ କରାଯାଏ ଏହାକୁ ବିହୁଡ଼ା କୁହାଯାଏ। 
ଏହା ଦ୍ଵାରା ଧାନ ଗଛର ମୂଳ ହାଲୁକା ହୁଏ ଓ ଗଛ ଭଲ ବଢ଼ିଯାଏ। ଆଉ ଅରେ 
ହଳ ହୁଏ ତାହାକୁ କହନ୍ତି ଯାଆଳା। ଏତେବେଳକୁ ଧାନ ଗଛ ବଡ଼ ହୋଇଥାଏ। 
କିଆରୀରେ ଗୋଟିଏ ସ୍ଥାନରେ ଅଧକ ଧାନ ଗହ ଥୁଲେ ତାକୁ ଉଠାଇ ପେଡିବାକୁ 
ହୁଏ ନାହିଁ। ମୂଳ ସହିତ ଉଠାଇ ଅନ୍ୟତ୍ର ପତଳା ଗଛଥ୍‌ବା ସ୍ଥାନକୁ ଫୋପାଡ଼ି ଦେବାକୁ 
ହୁଏ। ସେଠାରେ ପଡ଼ି ତାହା ବଞ୍ଚଯାଏ। ଭାଦ୍ର ମାସରେ ଖୁବ୍ର ବଷୀ ହେଲେ ବିଲରୁ 

୯୦ ଯାତ୍ରୀ 


ଅଧ୍ବକ ପାଣି ବାହାରିଯାଏ। ଚାଷୀ ମଧ୍ଯ ପାଣିକୁ ହିଡ଼ ହାଣି ବାହାର କରିଦିଏ। କହନ୍ତି 
““ଭୋଦୁଅ ପାଣି ଦେ ହାଣି” ““ଅଶିଣ ପାଣି ବାନ୍ଧ ଟାଣି।”” ଆଶ୍ଧିନ ମାସରେ ବିଲ 
ବଛାବଛି ହୁଏ। ବାଳୁଙ୍ଗା ଓ ଅନ୍ଯ ଗଛକୁ ଓପାଡ଼ି ବିଲରେ କିଆରି ମଧ୍ଯରେ ପୋତି 
ଦେବାକୁ ହୁଏ। ସେଠାରେ ତାହା ସାର ହୋଇଯାଏ । ଏବେ ପାଣି ମଧ୍ଯରେ କିଆରିରେ 
ଗଛହସବୁ ଖୁବ୍ର ସୁନ୍ଦର ଦେଖାଯାଉଥାଏ। ପବନବେଳେ ଗୋଟିଏ ସବୁଜ ତରଙ୍ଗପରି 
କିଆରୀ ପରେ କିଆରୀ ଡେଇଁ ଚାଲିଯିବା ପରି ଦେଖାଯାଏ। ଥରେ ଥରେ ଏ ଦୂଶ୍ୟ 
ବିଲରେ ଦେଖ୍‌ଛି। ଆଶ୍ମିନ ମାସରେ ବେଳବେଳେ ବଷୀ ହେଲେ ଧାନ ଗଛ ପାଇଁ ଖୁବ୍ର 
ଉପକାରୀ ହୁଏ। ସେ ପାଣି ଖୁବ୍ଧ ମୂଲ୍ୟବାନ, ତାକୁ ଯତ୍ନରେ ବିଲ ମଧ୍ଯରେ ଚାଷୀ 
ବାନ୍ଧି ରଖେ। ଏବେ ବିଲରେ ଥବା ହିଡ଼ରେ ଘାସଗଛ ବଢ଼ିଯାଇଥଲେ ତାକୁ ପାଖରୁ 
ପାଖରୁ କାଟି ପରିଷ୍କାର କରାଯାଏ ଯେପରି କି ଧାନ କିଆରୀ ମଧ୍ଯକୁ ଘାସ 
ମାଡ଼ିଯାଇପାରେ ନାହିଁ। ଏହାକୁ କହନ୍ତି କତିକଟା। ଏତେବେଳେ ସମସ୍ତେ ନିଜ ନିଜର 
ଗୋରୁ ଗାଇଙ୍କୁ ଘରେ ବାଛି ରଖନ୍ତି ଓ ପ୍ରତିଦିନ ଜଣେ ଗାଇଆଳ ଦାୟିତ୍ଵରେ 
ଚରାଇବାକୁ ପଠାନ୍ତି। ସେ ଗୋରୁଙ୍କୁ ବିଲ ମଧ୍ଯକୁ ଛାଡ଼େ ନାହିଁ। ଏହିପରି ଭାବେ ବହୁ 
ଯତ୍ନ ଓ ପରିଶ୍ରମ କରି ଚାଷୀ ଧାନ ଚାଷ କରେ। ଆଶ୍ପିନ ଶେଷ ବା କାର୍ଭିକ ମାସ 
ବେଳକୁ ଧାନ ଗଛରେ ଫୁଲ ବାହାରେ। ପବନ ସାହାଯ୍ୟରେ ତାହା ଧାନରେ ପରିଣତ 
ହୁଏ। ଲୋକେ କହନ୍ତି ଖରାବେଳେ ନିରୋଳାବେଳେ ଅନ୍ପ ପବନ ହେଲେ ଧାନ ଗଛ 
ଫୁଲ ଖେଳାଏ ଓ ଧାନସବୁ ଗର୍ଭବତୀ ହୁଏ ବା କ୍ଷୀର ଢୋକେ। ଏତେବେଳେ ଅନେକ 
ବିପଦ ଥାଏ। ପବନ ବଷୀ ହେଲେ ଫ୍ରଲସବୁ ଝଡ଼ି ପଡ଼େ, ଧାନ ହୁଏ ନାହିଁ। 
ପାଣିକାହଦୁଅରେ ଗଛସବୁ ଭାଙ୍ଗିପଡ଼େ। କିଆରୀରେ ପାଣି ଅଧୂଵକ ହେଲେ ଓ ଅଧ୍ବକ 
ଦିନ ରହିଲେ ଗଛ ପଚିଯାଏ। ପୁଣି ଏତିକିବେଳେ ପୋକ ଲାଗିବାର ଶୁଣାଯାଏ। 
ଫଳରେ ଧାନ ଗଛ ଫ୍ଲ ଓ ଫଳ ସହିତ ନଷ୍ଟ ହୁଏ। ଧାନ ହେଲା ପରେ ଥରେ 
ଥରେ ଟିଣ୍ଡିକାଦଳ କିଆରୀରେ ପଡ଼ି ଧାନକୁ ଖାଇଯା'ନ୍ତି। ଏହିପରି ନାନା ବିପଦରୁ 
ରକ୍ଷା କରି ଚାଷୀ ଧାନ ଚାଷ କରିଥାଏ। ମାର୍ଗଶୀର ବେଳକୁ ଧାନ ପାଚିଗଲେ ତାକୁ 
କାଟିବାର ବ୍ୟବସ୍ଥା ହୁଏ। ତାହା ବାଉଁଶ ଦେବାଠାରୁ ଅଥୀତ୍ଵ ବାଉଁଶରେ ଚାପିବାଠାରୁ 
ଆରମ୍ଭ ହୁଏ। ଶେଷରେ ଘରକୁ ଆଣି ଖଳାରେ ରଖାଯାଏ। ଏ ହେଲା ବର୍ଷକର 
ଚାଷକାମ। ଆମ ଅଂଚଳରେ ଅନ୍ୟ କିଛି ଟାଷ ନ ଥ୍‌ବାରୁ ଏହି ଗୋଟିଏ ଚାଷ ପରେ 
ଚାଷୀ ବେକାର ହୋଇ ବସେ। ଏବେ ସାଳନ୍ଦୀ କେନାଲରେ ପାଣି ପାଇ କେତେକ 
ଚାଷୀ ଦ୍ଵିତୀୟ ଥର ଧାନ ( ବିଆଳି) ଚାଷ କରୁଛନ୍ତି। କେହି କେହି ବିରି, ମୁଗ ମଧ୍ଯ 
ଚାଷ କରୁଛନ୍ତି ବୋଲି ଶୁଣିଛି। ମୋଟାମୋଟି ଆମବେଳେ ଚାଷୀ ଆତ୍ମନିର୍ଭରଶୀଳ 

ମୋ ପିଲାଦିନ - ଗାଁ ୯୧ 


ଥିଲା। ବାଡ଼ିରେ ପରିବା ଚାଷ କରି ଗୁଜରାଣ ମେଣ୍ଟାଏ। କେବଳ କିରାସିନି, ଲୁଣ 
ଓ ଲୁଗା ବାହାରୁ କିଣେ। ଏବେ ବ୍ଯବସ୍ଥା ବଦଳି ଯାଇଛି। ଲୋକସଂଖ୍ୟା ବଢ଼ିଛି। 
ଅନେକ ଲୋକ ସହରବାସୀ ହୋଇଛନ୍ତି। ଲୋକେ ନାନା ଜିନିଷ ଦେଖୁଛନ୍ତି। କୋବି, 
ବିଲାତି ବାଇଗଣ ଇତ୍ୟାଦି କେତେପ୍ରକାର ପରିବା ଅନ୍ଯ ଅଂଚଳରୁ ଆସୁଛି। ଲୋକେ 
ଗାଁ ହାଟରୁ ତାକୁ କିଣି ବ୍ୟବହାର କରୁଛନ୍ତି । ନିଜେ ପରିଶ୍ରମ କରିବାକୁ କୁଣ୍ଠାବୋଧ 
କରୁଛନ୍ତି। ସାଳନ୍ଦୀ ନଦୀରେ ହଦଗଡ଼ଠାରେ ବନ୍ଧ ହେବାରୁ ବନ୍ୟା ଆସୁ ନାହିଁ। ନଦୀ 
ପାଖ ବିଲରେ ଆଉ ପରିବା ଚାଷ ହେଉ ନାହିଁ। ନଦୀ କୂଳରେ କାଶତଣ୍ଡୀ ଫୁଲ ଆଉ 
ନାହିଁ। ଏହିପରି ନାନା ଅସୁବିଧା ଯୋଗୁଁ ଗାଁ ଗଣ୍ଡାର ଦୃଶ୍ଯ ବଦଳି ଯାଇଛି। ଏବେ 
କେମିକାଲ୍‌ ସାର ମଧ୍ଯ ବିଲରେ ବ୍ଯବହାର କରାଯାଉଛି। ଯାହା ଫଳରେ ବିଲର 
ଉତ୍ପାଦିକା ଶକ୍ତି ନଷ୍ଠ ହେଉଛି। ଫସଲରେ ନାନା ପ୍ରକାର ଜୀବାଣୁ ରହିଯାଉଛନ୍ତି। 
ଅଧକ ଅମଳ ହେବା ଲୋଭରେ ଚାଷୀ ତାକୁ କିଣି ବ୍ୟବହାର କରୁଛି। ଏଥୁପାଇଁ 
ଦେଶରେ ବଡ଼ ବଡ଼ ସାର କାରଖାନା ମଧ୍ଯ ବସିଲାଣି। ଧାନ ଆମଦାନୀ କରିବା 
ବିଷୟରେ ମୋର କିଛି ପ୍ରତ୍ଯକ୍ଷ ଅନୁଭୂତି ଏଠାରେ ଉଲ୍େଖ କରୁଛି। 


He He wk 


ଶୀତଦିନ ମୂଲିଆମାନେ ଧାନ କାଟିବାକୁ, ନଡ଼ା ବାନ୍ଧିବାକୁ, କଚଡ଼ା ଓ କଳେଇକୁ 
ବିଲରୁ ଘରକୁ ଆଣିବା ପାଇଁ ଖୁବ୍ର ଶୀଘ୍ର ବାହାରି ଯା'ନ୍ତି। ଶୀତକୁ ଭୁକ୍ଷେପ କରନ୍ତି 
ନାହିଁ। ପ୍ରକୃତରେ ଥରେ କାମରେ ଲାଗିଗଲେ ଆଉ ଶୀତ ରହେ ନାହିଁ। ମୁଁ କେବେ 
ଧାନ କାଟି ନାହିଁ ଯଦିଓ ମୂଲିଆଙ୍କ କାମ ଦେଖ୍‌ବାକୁ ଖରା ଆସିଲା ପରେ ଦିନେ ଦିନେ 
ଯାଏଁ। କିନ୍ତୁ କଚଡ଼ା (ନଡ଼ା) ବନ୍ଧା କାମରେ ମୁଁ ଥରେ ଥରେ ଯୋଗ ଦେଇଛି। ଭଲ 
ବାଛି ଆସୁ ନ ଥୁଲେ ମଧ୍ଯ ଶିଖୁ ଶିଖ୍‌ ବାନ୍ଧେ। ମୁଁ କାମ କଲେ ମୂଲିଆମାନେ ଉତ୍ସାହିତ 
ହୁଅନ୍ତି। ଧାନ ବିଲରେ ପାଚିଗଲେ ପ୍ରଥମେ ଗୋଟେ ମୋଟା ବାଉଁଶକୁ କିଆରିର 
ଗୋଟିଏ ପାଖରୁ ଅନ୍ୟ ପାଖକୁ ଧାନ ଗଛ ଉପରେ ଗଡାଇ ନିଆଯାଏ। ଏହାକୁ କହନ୍ତି 
ବାଉଁଶ ଦିଆ । ଏହା ଫଳରେ ଧାନ ଗଛଗୁଡ଼ିକ କିଆରୀର ଗୋଟିଏ ପାଖକୁ ଚାପି 
ହୋଇ ଶୋଇଯାଂନ୍ତି। ଏ କାମ ଶେଷ ହେଲେ କଟା କାମ ଆରମ୍ଭ ହୁଏ। ସେତେବେଳକୁ 
ବିଲରୁ ପାଣି ଶୁଖ୍‌ ଯାଇଥାଏ। ମୂଲିଆମାନେ ଶୋଇଯାଇଥୁ୍‌ବା ଧାନଗଛର ମୂଳ 
ପାଖରୁ କଟା ଆରମ୍ଭ କରନ୍ତି। କାଟି କାଟି ଆଗେଇ ଗଲାବେଳେ ଫାଙ୍କା ହେଉଥ୍ଚବା 
ସ୍ଥାନରେ କଚଡ଼ା/କଳେଇ ଆକାରରେ କଟାଗଛକୁ ଧାଡ଼ି କରି ରଖୁଯାଉଥା'ନି। କିଆରୀରେ 
କମ୍‌ ସ୍ଥାନ ଥିବାରୁ ଲାଇନଗୁଡ଼ିକୁ ସାପପରି ବଂକା ବଂକା କରି ରଖନ୍ତି। ୪/୫ ଦିନ 

ମଧ୍ଯରେ ବିଲରେ କଟା ଧାନଗଛ ଶୁଖଗଲେ, ତାକୁ ବିଡ଼ା ବିଡ଼ା କରି ବାନ୍ଧି ଦେବାକୁ 
ହୁଏ। ଗୋଟେ କିଆରୀ ବନ୍ଧା ସରିଲେ ସେହି ବିଡ଼ାସବୁକୁ ସଜାଡ଼ି ଏକାଠି ଠୁଳ କରି 
ରଖାଯାଏ। ବେଶୀଦିନ ବିଲରେ ଏହାକୁ ରହିବାକୁ ଛାଡ଼ିଦିଆ ଯାଏ ନାହିଁ। ତେଣୁ କଟା, 
ବନ୍ଧା କାମ ଚାଲୁ ଚାଲୁ ଖଳା ବାଡ଼ିକୁ କଟା ଧାନ ( ଗଛ ସହିତ )କୁ ଆଣିବାର ବ୍ୟବସ୍ଥା 
କରାଯାଏ। ଆମ ଅଞ୍ଚଳରେ ବଳଦ ପିଠିରେ କଚଡ଼ା ଓ କଳେଇ ବୁହାଯାଇଥାଏ। 
ବିଲରେ ଛୋଟ ଛୋଟ ହିଡ଼ ତ ଥାଏ। ମଧ୍ଷେ ମଧ୍ଯେ ରାସ୍ତା ପାଇଁ ଓସାରିଆ ବଡ଼ 
ହିଡ଼ ମଧ୍ୟ କେତୋଟି ଥାଏ। ଏଗୁଡ଼ିକରେ ଭିତର ଅଂଚଳର ଲୋକେ ହାଟ ଓ 
ଦୋକାନକୁ ଯିବା ଆସିବା କରିଥା'ନ୍ତି। ସେହି ବଡ଼ ହିଡ଼ ଉପରକୁ ବଳଦଙ୍କୁ ଆଣିଲେ 
ସେମାନେ ସୁବିଧାରେ ଘରକୁ ଆସିଯା'ନ୍ତି। ବଳଦ ପିଠିରେ ଗୋଟେ ପହ୍ବାଣ ପଡ଼ିଥାଏ । 
ଏହାକୁ ତା' ପେଟ ତଳ ଦେଇ ବେଲ୍ପ ଦ୍ଵାରା ବନ୍ଧା ଯାଇଥାଏ। ତୁଳା ଓ ମୋଟା କନା 
ଓ କେରପାଇଲରେ ଏ ପହ୍ରାଣ ପ୍ରସ୍ତୁତ ହୋଇଥାଏ। ତାଂ ଉପରେ ବଳଦଙ୍କ ପାଇଁ 
ଗୋଟେ ଗୋଟେ ପାଣ୍ଠି ରହିଥାଏ। ତାହା ଝୋଟ ଦଉଡ଼ିରେ ତିଆରି ଓ ତାହା ସେହି 
ପହ୍ଵାଣ ଉପରେ ଦୃଇ ପାଖକୁ ଝୁଲୁ ଥାଏ। ତାହାର ଦୁଇ ପାଖରେ ଧାନ ବିଡ଼ାକୁ ବାନ୍ଧି 
ଦେଇ ଗୋଟିଏ ପାଖର ବନ୍ଧାକୁ ଅନ୍ୟ ପାଖର ବନ୍ଧା ଯାଇଥିବା ପାଣ୍ତି ଉପରେ ଟେକି 
ରଖାଯାଏ । ବଳଦକୁ ତାହା ପାଖକୁ ନେଇ ଶୋଇବାକୁ କୁହାଯାଏ ! ଏଥୁପାଇଁ ସେମାନେ 
ଟ୍ରେନିଂ ପାଇଥା'ନ୍ତି। ବସି ପଡ଼ିଲେ ବିଡ଼ା ଦୁଇଟିକୁ ପିଠିର ଦୁଇ ପାଖରେ ସମାନ କରି 
ଲଦି ଦେଇ ବଳଦକୁ ଉଠିବାକୁ କହନ୍ତି। ପାଟି କରି ପ୍ରଥମେ ସାମାନ୍ୟ ସାହାଯ୍ୟ କଲେ 
ବଳଦ ଉଠି ଠିଆ ହୁଏ। ଦୁଇ ପାଖରେ ସମାନ ସମାନ ବୋଝ ଦେବାର ବ୍ଯବସ୍ଥା 
ଥିବାରୁ ବଳଦକୁ ଅସୁବିଧା ଲାଗେ ନାହିଁ। ସେ ଧୀରେ ଧୀରେ ଚାଲିବାକୁ ଆରମ୍ଭ 
କରେ। ଏହିପରି ଦୁଇ, ତିନି ବା ଅଧ୍ଵକ ବଳଦରେ ଧାନ ଘରକୁ (ଖଳାକୁ) ବୋହି 
ଅଣାଯାଏ। ସେହି ବଳଦ ପଛରେ କେହି ଜଣେ ନିଶ୍ଚୟ ଆସେ। ତାକୁ ଗୋଡ଼େଇ 
ଆଣିବା ଛଡ଼ା ବାଟରେ କିଛି ଭାରରେ ଅସୁବିଧା ହେଲେ ତାର ପ୍ରତିକାର କରିବା। 
ଚାଲୁଥବାବେଳେ ଆଗ ବଳଦ ପିଠିରେ ଥ୍ବା ଧାନ ବୋଝକୁ ମୁହଁ ବୁଲାଇ କାଳେ 
ଖାଇବ ସେଥୁପାଇଁ ବଳଦଙ୍କ ମୁହଁରେ ଗୋଟିଏ ଗୋଟିଏ ଜାଲି ବନ୍ଧା ଯାଇଥାଏ। 
ଧାନକଟାବେଳେ ଏକ୍ସମାସ୍‌ ଛୁଟି ହୁଏ। ଆମେ ତାକୁ କହୁଁ ଧାନକଟା ଛୁଟି। ଚାଷୀର 
ସାରାବର୍ଷର ପରିଶ୍ରମର ଫଳ, ତେଣୁ ତାକୁ ଶୀଘ୍ର ଆଣି ଖଳାରେ ରଖୁଲେ ତାକୁ ଶାନ୍ତି 
ମିଳେ। କ୍ରମେ ବସନ୍ତ ପଞ୍ଚମୀ ଓ ଅଘିରା ପୁହ୍ମେଇ ପରି ପର୍ବ ଆସେ। ଶୀତ କମିବାକୁ 
ଆରମ୍ଭ କରେ। ଦକ୍ଷିଣରୁ ପବନ ବହେ। ଗଛରେ ନୂଆ ପତ୍ର କଅଁଳେ। ଶୀତ ଯାଇ 
ଖରାଦିନ ଆସିବା ପୂର୍ବରୁ ମଝିରେ ବସନ୍ତ ରତୁ ଆସିଥାଏ। 

ମୋ ପିଲାଦିନ - ଗୀ ୯୩ 


ଖରାଦିନ ଗାରେ ଭୀଷଣ ଗରମ ହୁଏ। ନଦୀରୁ ଜଳ ଶୁଖୁ ଶୁଖୁ ଆସେ। 
ସାମାନ୍ୟ ଧାରଟିଏ ଥାଏ ମାତ୍ର। ବେଳେବେଳେ ସେହି ଧାରାଟି ମଧ୍ଯ ଶୁଖୁଯାଏ। 
ଯେଉଁଠି ଗହିର ଥାଏ ସେଠାରେ ଅଛ୍ପ ପାଣି ରହିଥାଏ। ଗାରେ ଭଲ ବଡ଼ ପୋଖରୀ 
ନ ଥୂଲା। ଖରାଦିନେ ମାସେ ଦେଡ଼ମାସ ସକାନୁଆ ସ୍ତ୍ୁଲ ହୁଏ। ସକାଳୁ ଯାଇ ୧ ୨ଟା 
ବେଳକୁ ଆସିବାକୁ ହୁଏ। ଏହି ସମୟରେ ବୋଉ ଭୋରବେଳୁ ଉଠି ଧାନ ଉଁଷାଏ 
ଅଥୀତ୍ଵ ସିଝାଏ । ଉଷୁନା ଧାନ ପ୍ରସ୍ତୁତ କରିବା ପାଇଁ ଦିନେ-ଦି' ଦିନ ପୂର୍ବରୁ ବଡ଼ ମାଟି 
ନନ୍ଦାରେ ଓ ବଡ଼ ହାଣ୍ଡିରେ ଧାନକୁ ପାଣିରେ ଭିଜା ଯାଇଥାଏ। ସିଝାଇବା ଦିନ ନନ୍ଦାରୁ 
ବାହାର କରି ବଡ଼ ହାଣ୍ଡି ବା ଲୁହା କଡ଼େଇରେ ଅଳ୍ପ ପାଣି ଦେଇ ତାକୁ ସିଝାଯାଏ। 
ବେଳେ ବେଳେ ଧାନ ସହିତ ଗୋଟେ ଦୁଇଟା ଓଲୁଅ ପୋଡି ଦେଇଥାଏ। ଧାନ ସିଝି 
ବାମ୍ଫ ବାହାରିଲାଵେଳେ ବୋଉ ତାକୁ ପ୍ରଥମେ ବାହାର କରି ନିଏ। ପରେ ସେଥୂରେ 
ତରକାରୀ ବା ଭତ୍ତୀ କରେ। ଥରେ ଥରେ ଉଷୁନା ଚାଉଳକୁ ବାଟି ଶାଳ ପତ୍ରରେ 
ଗୁଡ଼ାଇ ସେହି ଧାନ ହାଣ୍ଡି ମଧ୍ୟରେ ପୋଡି ଦେଇଥାଏ। ତାହା ମଧ୍ଯ ଓଲୁଅ ସହିତ 
ସିଝିଯାଏ। ବୋଉ ତାକୁ ବାହାର କରି ରଖେ। ହାଶ୍ରି ମଧ୍ୟରୁ ବାମ ବାହାରିଲେ ଓ 
ଧାନର ମୁହଁସବୁ ଫାଟିଗଲେ, ଧାନକୁ କାଢ଼ି ହେସରେ ଖରାରେ ଶୁଖାଯାଏ। 
ଶୁଖ୍ଗଲେ ଧାନ ପ୍ରସ୍ତୁତ ହୋଇଯାଏ। ତାକୁ ଢ଼ିଙ୍କିରେ କୁଟି (ପରେ କଳ ବସିଲା, ମୋ 
ପଢ଼ାବେଳେ କଳ ନ ଥୂଲା।) ଚାଉଳ ବାହାର କରାଯାଏ। ଆମ ଅଞ୍ଚଳର ଲୋକେ 
ପ୍ରାୟ ଉଷୁନା ଚାଉଳ ବ୍ୟବହାର କରନ୍ତି ଭାତ ପାଇଁ। ପର୍ବ ପର୍ବାଣୀରେ ଅରୁଆ ଚାଉଲ 
(Raw Rice) ଲାଗେ। ପିଠାପଣାରେ ଅରୁଆ ଚାଉଳ ଲାଗେ।| ସେଥ୍ପାଇଁ ଧାନକୁ 
ଢିଙ୍କିରେ କୁଟି ସେଥ୍‌ରୁ ଅରୁଆ ଚାଉଳ ବାହାର କରାଯାଏ । ଏବେ ପିଲାମାନଙ୍କର ଢିଙ୍କି 
ବିଷୟରେ ଧାରଣା ନ ଥୁବ। ଆମ ପିଲାବେଳେ ଘରେ ଘରେ ଢିଙ୍କି ଥଲା। ତା'ପାଇଁ 
ଗୋଟିଏ ପୂଥକ୍ର ସ୍ଥାନ ଥଲା। ତାକୁ କହୁଥ୍‌ଲେ ଢଡିଙ୍କିଚାଳୀ। ଢିଙ୍କି କହିଲେ ଗଛର କାଠ 
ଗଶ୍ଡିଟିଏ। ଗାଁ ବଢ଼େଇ ବାରସିରେ ଟିକେ ଛାଞ୍ଚ ଦେଇଥାଏ, ଦୃଇଫ୍ରଟ ଛାଡ଼ି ଦୁଇ 
ପଟରେ ଦୁଇଟି ଖୁଣ୍ଡି ପୋତା ଯାଇଥ୍‌ବ। ମୁଖ୍ଯ ଗଣ୍ଡିରୁ ଦ୍ଇଟି କାଠ କେନା ଖୁଣ୍ଟି 
ଉପରେ ଭରାଦେଇ ରହିଥୁ୍‌ବ। ତାହା ଲିଭରର କାମ କରେ। ସେଇଟି ଦୃଇଆଡ଼େ 
ସମାନ ଥୁବ, ଟିକିଏ ଏପଟ ସେପଟ ହେଲେ ଢିଙ୍କିର ପାହାର ଠିକ୍‌ ସ୍ଥାନରେ ପଡ଼ିବ 
ନାହିଁ। ଏହି ଖୁଣ୍ଡି ଦୁଇଟି ତିଙ୍କିରେ ଲାଞ୍ଜ ପାଖରେ ରହିଥାଏ। ଆଗରୁ ଅଧୂଵକ ଅଂଶ 
ରହିଥାଏ ଓ ସାମାନ୍ୟ ଅଧକ ମୋଟା ଥାଏ କାରଣ ସେହିଠାରେ ପାହାର ପଡ଼େ। ଦୁଇ 
ଖୁଣ୍ଟରେ ଛିଣ୍ଡା ଅଖା ଖଣ୍ଡେ ଖଣ୍ଡେ ଦିଆଯାଇଥାଏ କାରଣ ପକ୍ଷି କାଠ ଖଡ୍ତିକ ଖୁଣ୍ଚିରେ 
ଘୁରି ଘୁରି ଖାଇଯିବ ନାହିଁ। ସବା ଆଗରେ ଗଣ୍ଡି ସହିତ ଖଞ୍ଜାଯାଇଥ୍‌ବ ଥଣ୍ଟ ଯାହାକୁ 

୯୪ ଯାତ୍ରୀ 


କି କହନ୍ତି ଢିଙ୍କି ମୁଣ୍ଡ। ଥଣ୍ଟ ଆଗରେ ଲୁହାର ଶମା (ଲୁହାର) ଚକିଟିଏ ଲାଗିଥ୍‌ବ। 
ସେଇଥୁୂରେ ପାହାର ପଡ଼ିଲାବେଳେ କୁଟି ହୁଏ। ଯେଉଁଠି ପାଦ ରଖ୍‌ କୁଟାଯାଏ ତା’ 
ତଳେ ଗୋଟେ ଗାତ ଥାଏ। ତା” ନ ହେଲେ ଢିଙ୍କି ତଳ ଉପର ହୋଇପାରନ୍ତା ନାହିଁ। 
ଉପରେ ସେହି ତଳ ପାଖରେ କୁଟିବା ଲୋକ ହାତରେ ଧରିବା ପାଇଁ ବାଉଁଶ ଖଣ୍ଡେ 
ବା ଦଉଡ଼ି ଆଏ। ତାକୁ ଧରି ଢିଙ୍କି ଲାଞ୍ଜରେ ପାଦ ଚାପିବାକୁ ହୁଏ। ଆଗରେ ଢିଙ୍କିର 
ଥଣ୍ଟର ଶମା ଯେଉଁଠି ଉଠେ ଓ ପଡ଼େ ସେଠାରେ ପଥର କୁଣ୍ଡିଆଟିଏ ମାଟିରେ ପୋତା 
ଯାଇଥାଏ। ପଥର ଓ ଶମାର ସଂଘର୍ଷରେ କୁଟି ହୁଏ। ପ୍ରତିଦିନ ଡିଙ୍କିଗାଳ ଗୋବର 
ଓ ବନମାଟିରେ ଲିପା ହୁଏ। କୁଣ୍ଡା ଉଡ଼ି ଚାଳ ଛପର ତଳ ପର୍ଯ୍ୟନ୍ତ ଲାଗିଯାଇଥାଏ। 
ସେତେବେଳେ ସବୁ କୁଟା କାମ ଢିଙ୍କିରେ ହେଉଥୁଲା। ବତୁରା ଚାଉଳ କୁଟି ଚୁନା 
ବାହାର କରି ପିଠା କରାହୁଏ। ଅଟାର ପ୍ରଚଳନ ଗୀ ଗଣ୍ଡାରେ ସେତେ ନ ଥୁଲା। ସେହି 
ଚୁନାରେ ପୋଡ଼ପିଠା, କାକରା ଇତ୍ୟାଦି କରାଯାଏ। ମଣ୍ଡା ପିଠା ଓ ଗଇଁଠା ପିଠା ମଧ୍ଯ 
ହୁଏ। ତା” ଛଡ଼ା ଭଜା ଲଙ୍କା, ଜୀରା, ହଳଦୀ, ଧନିଆ ସବୁ ସେଇଠି ଗୁଣ୍ଡ ହେଉଥୁଲା। 
ଏବେ ସବ୍ର ପ୍ରକାର ଗୁଣ୍ଡ ବଜାରରେ ପ୍ଯାକେଟରେ ବିକ୍ରି ହେଲାଣି। ଏବେ ଢିଙ୍କି 
ପରିବର୍ରେ ହଲର୍‌ ମେସିନ୍ଧ ଓ ମସଲା ପାଇଁ ଗ୍ରାଇଣ୍ଡର ବ୍ୟବହାର କରାଯାଉଛି। ଧାନ 
କୁଟିବାରେ ଶାରୀରିକ ପରିଶ୍ରମ ହୁଏ। ଆଗରେ ଶମା ପାଖେ ବସି ଜଣେ ହାତରେ 
ଚାଉଳ ଇତ୍ୟାଦିକୁ ଯୋଗାଡ଼ି ଦିଏ। ବେଳେବେଳେ ଅସାବଧାନ ହେଲେ ହାତରେ ଢିଙ୍କି 
ଶମା ପଡ଼ିଯାଏ। ଏବେ ଢିଙ୍କିର ଆବଶ୍ୟକତା ନ ଥୂବାରୁ ଢିଙ୍କିଟି ବାଡ଼ି ଦୁଆର ପିଣ୍ଢାରେ 
ପଡ଼ି ରହିଛି। ସେଥ୍‌ରେ ଉଇ ଲାଗିଲାଣି। କେହି କେହି ବିକ୍ରିକରି ଦେଲେଣି। ଢିଙ୍କିକୁଟା 
ଚାଉଳରେ ଯେଉଁ ସାର ଥୁଲା ତାହା କଳ ଚାଉଳରେ କାହୁଁ ମିଳିବ। ତେବେ ଏବେ 
ଲୋକେ ନାନା ପ୍ରକାର ଭିଟାମିନ୍ର ଓ ଟନିକ୍ରର ସାହାଯ୍ୟ ନେଉଛନ୍ତି। ପଛକୁ ଫେରିବାକୁ 
ସାହସ ହେଉ ନାହିଁ। ଗାରେ ଜଳଖୁଆ ପାଇଁ ପ୍ରାୟ ମୁଢ଼ି ଓ ଚୁଡ଼ା ବ୍ୟବହାର ହୁଏ । 
ଚୁଡ଼ା ରାଢ଼ିଘରୁ ( ସେମାନେ ଏହି ବ୍ୟବସାୟ କରନ୍ତି ଓ ତା' ସହିତ ଚାଷ କାମ ମଧ୍ଯ 
କରନ୍ତି) ଅଣାଯାଏ । ସେମାନେ ଧାନ ବା ଚାଉଳ ବଦଳରେ ଚୁଡ଼ା ଦିଅନ୍ତି। ହାଟରେ 
ମଧ୍ଯ ଚୂଡ଼ା ବିକ୍ରୀ କରନ୍ତି। ବୋଉ ଘରେ ମୁଢି ଚାଉଳ ପ୍ରସ୍ତୁତ କରି ମୁଢ଼ି ଭାଜେ। ଏହି 
ଚାଉଳ ପ୍ରସ୍ତୁତ କରିବାର ଧାରା ସ୍ଵତନ୍ତ୍ର। ବୋଉ ଜାଣିଥାଏ। ସେପରି ଗାରେ ଅନେକ 
ସ୍ତ୍ରୀ ଲୋକ ମଧ୍ଯ ଜାଣିଥାନ୍ତି 


ମୋର ପୋଷାକ ଥାଏ ଖଣ୍ଡେ ହାପ୍‌ ପ୍ଯାଣ୍ଡ ଖାକି କନାର, ଖଣ୍ଡେ କିଛି 
ରଂଗୀନ ହାପ୍‌ସାର୍ଟ - ବାସ୍‌ ଏତିକି। ଗେଞ୍ଜି ନ ଥାଏ, ନ ଥାଏ ମଧ୍ଯ ଜୋତା ବା 
ଚପଲ। ସକାଳୁ ଖରାଦିନରେ ଘାସ ଉପରେ କାକର ପଡ଼େ। ଭୋର ଭୋର ସେଇ 
କାକର ଉପରେ ଖାଲି ପାଦରେ ଚାଲି ସ୍ତୁଲ ଯିବାକୁ ହୁଏ। ଘାସ ପଡ଼ିଆ ପାରିହୋଇ 

ମୋ ପିଲାଦିନ - ଗାଁ ୯୫ 


ରାସ୍ତା ଧରିଲାବେଳକୁ ପାଦ ଦୁଇଟି ଓଦା ହୋଇଯାଇଥାଏ ଓ ଧୂଳିସବୁ ପାଦରେ 
କାଦୁଅ ପରି ଲାଗିଯାଇଥାଏ, କିଛି ବାଟ ଚାଲିଗଲେ ଶୁଖଯାଏ। ବାଟରେ ବୋଉ 
ଦେଇଥୂବା ପୋଡ଼ ପିଠାକୁ ଖାଇ ଖାଇ ଚାଲୁଥାଏ। କନାର ବସ୍ତାନିରେ ବହିପତ୍ର ଥାଏ 
ଓ ତାହା କାନ୍ଧରେ ଝୁଲୁଥାଏ। ସେତେବେଳେ ଆମେ ହାଟରୁ କାଳି ବଟିକା କିଣି 
( ଉଭୟ ନାଲି ଓ କଳା) ପାଣିରେ ପକାଇ କାଳି ପ୍ରସ୍ତୁତ କରି ଦୁଆତରେ ରଖୁ। ଦୁଆତ 
ବେକରେ ଦଉଡ଼ି ବାନ୍ଧି ହାତରେ ଝୁଲାଇ ସ୍ତ୍ଲକୁ ନେଉ। ଚହଲି ଗଲେ ବେଳେବେଳେ 
କାଳି ପଡ଼ି ସାର୍ଟ ପେଣ୍ଟ୍‌ରେ ଦାଗ ହୋଇଥାଏ। ଧୋଇଲେ ମଧ୍ଯ ଆହୁରି ଦାଗ ରହେ। 
କଲମ ପାଇଁ ଆମେ ମୟୂର ପରକୁ ଓ ପହଦ୍ଧନାଡ଼ (ଶୁଖୂଲା)କୁ ବ୍ୟବହାର କରୁଥୁଲୁ। 
ମୟୂର ପର ଓ ପଦ୍ଧନାଡ଼କୁ ଛୁରିରେ କାଟି କଲମ ନିବ୍ଧ କରାଯାଏ। ସେଥ୍‌ରେ ଆମେ 
ଲେଖୁ । କିଛିଦିନ ପରେ କାଠ କଲମ ମିଳିଲା। ଏଥୁରେ ତଳଭାଗକୁ ଲୁହାର ଗୋଲ 
ଖୋଳ ଭିତରେ ଟିଣ ବା ଶିଶା ନିବ୍ର ପଶାଇବାର ବ୍ଯବସ୍ଥା ଥାଏ। କଲମ କିଣିଲା 
ପରେ ନିବ୍ଧ କିଣାଯାଏ। ନାନା ପ୍ରକାର ନିବ୍ଧ ହାଟରେ ମିଳେ। ନିଜ ପସନ୍ଦ ଅନୁସାରେ 
ସରୁ ବା ମୋଟା ନିବ୍ର ବାଛି କିଣାଯାଏ। 


ହାଟରେ କେତେଜଣ ମୁସଲମାନ ଦୋକାନୀ ମନୋହର ଜିନିଷର ଦୋକାନ 
ଦିଅନ୍ତି। ଜଣଙ୍କ ନାମ ମୋର ମନେ ଅଛି ସେ ଥୁଲେ ରମଚୁ। ତାଙ୍କର ହାଟ ଉପରେ 
ଗୋଟିଏ ସ୍ଥାୟୀ ଦୋକାନ ମଧ୍ଯ ଥୁଲା। ସେ ଭଦ୍ରକ ବା କଲିକତାରୁ ଜିନିଷ ଆଣି 
ହାଟରେ ବିକ୍ରି କରନ୍ତି। ତାଙ୍କଠାରୁ ମଫସଲର ଛୋଟ ବେପାରୀ କିଣି ନିଅନ୍ତି। ବୁଲା 
ବିକାଳୀମାନେ ମଧ୍ଯ ତାଙ୍କଠାରୁ କିଣିନିଅନ୍ତି। 


ମୁଁ ସ୍ତୁଲରେ ପ୍ରଥମେ ପହଞ୍ଚଯାଏ। ମୋ ପରି ଆଉ କେତେଜଣ ମଧ୍ଯ 
ଆସିଯାଇଥା'ନ୍ତି। ଶ୍ରେଣୀରେ ବହିପତ୍ର ରଖୁ ମଝିରେ ଥବା ଫାଙ୍କା ଜାଗାରେ ବାଗୁଡ଼ି 
ଖେଳିବାକୁ ଆରମ୍ଭ କରୁ। ଘଣ୍ଟା ବାଜିବା ଯାଏ ଏ ଖେଳ ଚାଲେ। ପ୍ରାୟ ବାରଟା 
ବେଳକୁ ଛୁଟି ହଏ। ଆମେ ଦଳ ଦଳ ହେଇ ଘରକୁ ଯାଉଁ। ବାଟରେ କାହାର ଆମ୍ବ 
ବାଡ଼ି ବା କୋଳି ବାଡ଼ିରେ ପ୍ରବେଶ କରୁ ବା ବାହାରୁ ଥାଇ ଟେକା ମାରି ଝଡ଼ାଉ ଓ 
ଖାଉଁ, ଘର ମାଲିକ ବା ମାଲିକାଣୀ ପାଟି କଲେ ଆମେ ଧାଇଁ ଧାଇଁ ପଳାଇ ଆସୁଁ। 
ପ୍ରାୟ ପ୍ରତିଦିନ ଏପରି ହୁଏ। ପ୍ରଥମ କେଇ ବର୍ଷ ମ୍ୟାଟ୍ରିକ୍‌ ପଢୁଥୁଲାବେଳ ଏପରି 
ଘଟିଥୁଲା। ଦଶମ ଏକାଦଶ ବେଳକୁ ପଢ଼ାରେ ଭିଡ଼ ହେବାରୁ ମୁଁ କ୍ରମେ ଏସବୁରୁ 
ଓହରି ଆସିଥୁଲି। ଏଇ ପ୍ରଥମ ଅବସ୍ଥାରେ ଘରର ଅନେକ କାମ କରୁଥୁଲି। ପରେ 
ମଧ୍ଯ କରୁଥୁଲି କିନ୍ତୁ ପଢ଼ାପଢ଼ିର ଚାପ ଯୋଗୁ କିଛି କମିଯାଇଥୂଲା। କାମ ମଧ୍ଯରେ 

୯୬ ଯାତ୍ରୀ 


¬ ପ୍ୟାଣ୍ଟ, ସାର୍ଟକୁ ବୋଉ ସୋଡ଼ାରେ ସିଝାଇ ଦେଲେ ମୁଁ ନଇ ଘାଟକୁ ନେଇ ଆସେ, 
ପିଢ଼ା ଉପରେ ପିଟି ପିଟି କାଚି ନଇ ପାଣିରେ ଧୋଇ ବାଲିରେ ଶୁଖାଇ ଦିଏ। 
କେବେକେବେ ଘରକୁ ଆଣିଲେ ବୋଉ ବାଡ଼ ଉପରେ ଶୁଖାଇ ଦିଏ। 


ଗାରେ ବାଡ଼ ବୁଜିବାରେ ମୁଁ ମଧ୍ଯ ସାହାଯ୍ୟ କରିଥାଏ । ମୂଲିଆ ଜଣେ ଦିଜଣ 
କାମ କଲାବେଳେ ମୁଁ ତାଙ୍କ ସଙ୍ଗେ ମିଶେ। ସେତେବେଳେ ବାଉଁଶ କଣ୍ଟାରେ ବାଡ଼ 
ବୃଜାଯାଉଥୁଲା। ପୂର୍ବରୁ ବାଡ଼ରେ କଣ୍ଟା ଗଛ ଲଗାଯାଇଥାଏ। ନେଉଆ, କନିଅର, 
ନିମ, ବାଉଁଶ ଆଦି ଗଛର କଣ୍ଟା ବାଡ଼ ଥାଏ। ମଧେ ମଧେ ଫାଙ୍କ ଥାଏ ତେଣୁ ବାଉଁଶ 
କଣ୍ଟାରେ ଭଲ ଭାବେ ବୁଜାଯାଏ। ବର୍ଷକୁ ଥରେ ଏପରି କରାଯାଏ। ପୂର୍ବରୁ ଥୁବା 
କଣ୍ଟା ଶୁଖ୍‌ ଭାର୍ଗିଯାଇଥାଏ। ପ୍ରଥମେ ମୂଲିଆ ଆମ ବାଉଁଶ ବୁଦାରୁ ବାଉଁଶ କଣ୍ଟା 
କାଟେ। ଖଣ୍ଡେ ବାଉଁଶ ବାଡ଼ିର ଗୋଟେ ଅଗ୍ରଭାଗରେ ଗୋଟିଏ ଦାଆ ବନ୍ଧାଯାଇଥାଏ 
ବା ଲୁହା କଣ୍ଟାରେ ଖଞ୍ଜାଯାଇଥାଏ। ତାକୁ କହନ୍ତି ଦାଉଲି। ତାହାରି ସାହାଯ୍ୟରେ 
ଉପରେ ଥୁବା କଣ୍ଡାକୁ କାଟି ଟାଣି ତଳକୁ ଆଣି ଏକାଠି ରଖାଯାଏ। କେତୋଟି କଣ୍ଟା 
ଡାଳ ଏକତ୍ର ରଖୁଲେ ତାକୁ କହନ୍ତି କଣ୍ଟାଗୋଛା। କଣ୍ଟା କଟାବେଳେ ମୁଁ ଥରେ ଅରେ 
କଣ୍ଟା ଡାଳକୁ ବାହାର କରିବା ପାଇଁ ଦାଉଲି ( କଣ୍ଟାଲଗା ବାଡ଼ି)କୁ ଟାଣେ ଓ କିପରି 
କଣ୍ଟା ଡାଳ କଟାଯାଉଛି ତାହା ମୁଁ ନିଜେ କେତେଖଣ୍ଡ କାଟି ଦେଖୈ। କଣ୍ଟା କଟା ପରେ 
ବାଡ଼ରେ କିଛି କଣ୍ଟାଡାଳ ଲଗାଯାଏ। ପ୍ରାୟ ବାଡ଼ିର ବାହାର ପଟୁ ଏପରି ଡାଳକୁ 
ଖଞ୍ଜାଯାଏ। ସେଥୂପାଇଁ ପାଖ ବାଡ଼ିର ଲୋକେ ଅନୁମତି ଦିଅନ୍ତି କାରଣ ଏହା 
ସେତେବେଳର ନିୟମ। କଣ୍ଟା ଡାଳ ଲଗାଯିବାପରେ ସେହି ଡାଳରେ ବାଡ଼ର ଦୁଇ ପଟୁ 
ବାନ୍ଧି ତାକୁ ଦୃଢ଼ କରାଯାଏ। ତାହାକୁ କହନ୍ତି କାମୁଡ଼ା ଦେବା ଅଥୀତ୍ଵ ତାହା କାମୁଡ଼ିଲା 
ପରି ବାଡ଼କୁ ଓ ଡାଳ ସବୁକୁ ଧରି ରଖେ। ବେଳେବେଳେ ଆହୁରି ଦୃଢ଼ ହେବା ପାଇଁ 
ଆମ ବାଉଁଶର ବତାକୁ ଦୁଇ ପାଖରେ ବାନ୍ଧ। ସେତେବେଳେ ମୁଁ ଗୋଟେ ପାଖରେ 
ଥାଇ ଦଉଡ଼ିକୁ ଅନ୍ୟ ପାଖକୁ ବଢ଼ାଇ ଦିଏଁ। ମୂଲିଆ ବାହାର ପଟୁ ବାନ୍ଧେ ବା ମୁଁ ଭିତର 
ପଟୁ ବାନ୍ଧେ। ଦଉଡ଼ି ପାଇଁ ହାଟରୁ ନଡ଼ିଆକତା ଦଉଡ଼ି ଅଣାଯାଏ ବା ତାଳ ଗଛର 
ଡାଳରୁ ଛାଲ ବାହାର କରି ତାକୁ ଦଉଡ଼ି ଭାବେ ବ୍ୟବହାର କରାଯାଏ। ତାକୁ କୋରଟ 
କହନ୍ତି। ଚମାରମାନେ ବର୍ଷକୁ ଅରେ ତାଳ ଗଛର ଡାଳ କାଟନ୍ତି। ସେତେବେଳେ 
ବାହୁଙ୍ଗାରୁ କୋରଟ ବାହାର କରିଦିଅନ୍ତି। ସେଥୂପାଇଁ ପଇସା ନିଅନ୍ତି। ଏହାଛଡ଼ା 
ଜଙ୍ଗଲରୁ ଆସୁଥ୍‌ବା ଶିଆଳୀ ନଟୀକୁ ମଧ୍ଯ ଦଉଡ଼ି ଭାବେ ବ୍ଯବହାର କରୁ। ଏସବୁ 
ଦଉଡ଼ି ଆମ ଗୀ ହାଟରୁ ବା କୁପାରୀ ହାଟରୁ କିଣାଯାଏ। ବେଳେବେଳେ ବୋବାଇ 
ଦଉଡ଼ି ମଧ୍ଯ ବ୍ୟବହାର ହୁଏ। ଏସବୁ ବନ୍ଧା ସାମଗ୍ରୀ ଘରଛପରବେଳେ ମଧ୍ଯ ବ୍ୟବହାର 

ମୋ ପିଲାଦିନ - ଗାଁ ୯୭ 


ହୁଏ। ଘାସପରି ଗୋଟିଏ ଜାତିର ଶୁଖଲଲା ଡାଳ-ପତ୍ରରୁ ଦଉଡ଼ି ତିଆରି ହୁଏ ତାକୁ 
କହନ୍ତି ବୋବାଇ ଦଉଡ଼ି। 


¥ fr 


ଖରାଦିନେ ସକାଳୁଆ ସ୍ତୁଲରୁ ଫେରିଲାବେଳେ ବାଟରେ ସାଙ୍ଗମାନଙ୍କ ସହିତ 
ଲୋକଙ୍କ ବାଡ଼ିରୁ କୋଳି ଇତ୍ୟାଦି ଖାଇବା କଥା କହିଛି। ଥରେ ହାଟ ପାଖକୁ 
ଲାଗିଥ୍‌ବା ମହତାବବାବୁଙ୍କ କର୍ମ ମନ୍ଦିର ବାଡ଼ିରେ ଥିବା ଗୋଟିଏ କାଗଜି ଲେମ୍ବୁ ଗଛରୁ 
ହାତ ଗଳାଇ ୨ / ୪ଟା ଲେମ୍ୂ ବ୍ୟାଗ୍‌ରେ ନେଇ ଘରକୁ ଗଲି। ବୋଉ ଘରେ ଦେଖୁଲା। 
ସେ ଦେଖ୍‌ କହିଲା, “ଖୁବ ଭଲ ଲେମ୍ବ ହେଇଚି ତ !”? ତା'ପରେ ସେ ତା” କାମରେ 
ଲାଗିଗଲା। ଏତିକି କଥା ଶୁଣି ମୁଁ ଭାବିଲି ଯେ ମୋର ଲେମ୍ବୁ ଆଣିବା ନେଇ ସେ 
ଖୁସି ଓ ଅଧକ ଆଣିଲେ ସେ ଆହୁରି ଖୁସି ହବ। ପରଦିନ ବାଡ଼ରେ ହାତ ଗଳାଇ 
ଗୁଡ଼ାଏ ଲେମ୍ବୁ ତୋଳି ବ୍ୟାଗରେ ରଖ୍‌ ଆସୁଥଲି। କର୍ମମନ୍ଦିର ଫାଟକ ପାଖରେ କେହି 
ଜଣେ ଆସି ମୋତେ ଡାକି ନେଇ ଖୁବ୍ର ଗାଳି ଦେଲେ ଓ ଲେମ୍ବୁତକ ଛଡ଼ାଇ ନେଲେ। 
ଲେମ୍ବୁ ତୋଳିଲାବେଳେ ବୋଧହୁଏ କେହି ଦେଖ୍‌ ଖବର ଦେଖୁଥୁଲା। ମୁଁ କାନ୍ଦି କାହି 
ଘରକୁ ଫେରିଲି। ମୋତେ ଖୁବ୍ର ଅପମାନ ଲାଗିଲା। ସେ ଭଦ୍ରଲୋକ ମୋ କାନକୁ 
ମଦ୍ଯ ମୋଡ଼ି ଦେଇଥଲେ। ତାଙ୍କ ବିଷୟରେ ମୋର କିଛି ମନେ ନାହିଁ। ବୋଧହୁଏ 
କର୍ମମନ୍ଦିରର କେହି କର୍ମକରୀ ହୋଇଥ୍‌ବେ। ଘରେ ପହଞ୍ଚ୍‌ ବ୍ୟାଗ଼୍କୁ ଖଟ ଉପରେ 
ପକାଇ ଦେଇ ସେହି କାନ୍ଦିବା ଅବସ୍ଥାରେ ବୋଉ ଉପରେ ଖୁବ ବିରକ୍ତ ହେଲି। ବୋଉ 
କିଛି ବୁଝିପାରିଲା ନାହିଁ। ତାକୁ ସବୁକଥା କହିଲି ଓ ତା” ଯୋଗୁଁ ମୁଁ ଏପରି ଅବସ୍ଥା 
ଭୋଗିଲି ବୋଲି କହି କାନ୍ଦୁଥଲି। “ତୁ କାଲି ମୋତେ ମନା କଲୁ ନାହିଁ କାହିଁକି ଓ 
ଲେମ୍ବ୍ୁସବୁ ଭଲ ହେଇଚି ବୋଲି କାହିଁକି କହିଲୁ। ସେଥୁପାଇଁ ଅଧ୍କ ଲେମ୍ବୁ ଆଣି ମୁଁ 
ଧରା ପଡ଼ିଲି। କଉଁଠୁ ଆଣିଲି ବୋଲି ମଧ୍ଯ ପଚାରିଲୁ ନାହିଁ।'” ଏପରି କହି କାନ୍ଦୁଥୁଲି। 
ବୋଉ କିଛି ବୁଝି ନ ପାରି ଆଶ୍ଚର୍ଯ୍ୟ ହେଲା ଓ କହିଲା, “ମୁଁ କାମରେ ବ୍ୟସ୍ତ ଥ୍ଲି। 
କେହି ସାଙ୍ଗ ଦେଇଥ୍‌ବେ ବୋଲି ଭାବିଲି। ମୁଁ କେମିତି ଜାଣିବି ଯେ ତୁ ଚୋରି କରି 
ଆଣିଛୁ ବୋଲି। ତୋତେ ସବୁବେଳେ କହିଆସିଛି କାହାକୁ ନ କହି କାହାରି କିଛି ଜିନିଷ 
ଛୁଇଁବୁ ନାହିଁ। ହଉ ଯାହା ହେବାର ହେଲାଣି। ଏଥୁରେ ତୋର ଶିକ୍ଷା ହେଲା ଓ ମୋର 
ମଧ୍ଯ ଶିକ୍ଷା ହେଲା। ଆମେ ଭବିଷ୍ୟତରେ ସାବଧାନ ହେବା।”” ପରେ ମୁଁ ସ୍ଥିର ହୋଇ 
ନଦୀକୁ ଗାଧୋଇବାକୁ ଗଲି। ଏ ଘଟଣାଟି କିନ୍ତୁ ମୁଁ ଭୁଲିପାରି ନାହିଁ। ଏବେ ଭାବୁଛି 
ପିଲାଙ୍କୁ ଭଲ ମଣିଷ କରିବା ପାଇଁ ପିତାମାତାଙ୍କର କେତେ ସାବଧାନ ହୋଇ ଚଳିବା 

୯୮ ଯାତ୍ରୀ 


ଉଚିତ। ସେତେବେଳେ ସେପରି ସଚେତନତା ନ ଥୁୂଲା। ସେମାନେ ଥଲେ ସରଳ 
ଲୋକ ଓ ଏତେ ଗଭୀର ଭାବେ କିଛି ଚିନ୍ତା କରୁ ନ ଥୁଲେ। ତା'ଛଡ଼ା ସମାଜରେ 
ଆଜିକାଲି ପରି ଏତେ ଗଣ୍ଡଗୋଳ ଓ ଅଶାନ୍ତି ଅନୀତି ନ ଥଲା। ଆଜିକାଲି ପିତାମାତାଙ୍କର 
ଅସାବଧାନତା ଯୋଗୁ ଓ ତାଙ୍କର ଆଦର୍ଶ ଜୀବନ ପାଳନ କରିବାରେ ଅଭାବ ଯୋଗୁ 
ପିଲମାନେ ପିଲାବେଳୁ ଶୃଙ୍ଖଳାଜ୍ଞାନ ହରାଇ ବସୁଛନ୍ତି ଓ ନାନା କୁକର୍ମ କରୁଛନ୍ତି। 
ପିତାମାତାଙ୍କର ଅକ୍ତିଆର ବାହାର ହୋଇ ଉଠୁଛି କାରଣ ସମାଜରୁ ପିଲା ଅଧଵକ 
କୁକଥା ଶିଖୁଛି। 

ସକାଳେ ପ୍ରାୟ ୧୧.୩୦ବେଳେ ସ୍ତୁଲରୁ ଫେରି ବସ୍ତାନି ପକାଇ ଦେଇ 
ଦେହରେ ଏଣୁତେଣୁ ତେଲ ଟିକେ ମାରିଦେଇ ନଇକକୁ ଗାଧୋଇବାକୁ ବାହାରି ପଡ଼େ। 
ଗରମ ଦିନ ହୋଇଥୂବାରୁ ଓ ନଦୀରେ ଠାଏ ଠାଏ ପାଣିଥୁବାରୁ ପାଣିର ଆବଶ୍ୟକତା 
ଖୁବ୍ର ଅଧକ ଅନୁଭବ କରାଯାଏ। ସେତିକିବେଳେ ନଦୀରେ ପହଁରା ପହଁରି କରି 
ପାଣିକୁ ଗୋଳିଆ କରିଦେଲେ ଲୋକେ ଅସନ୍ତୁଷ୍ଟ ହୃଅନ୍ତି। ସ୍ତ୍ୁଲରୁ ଫେରି ପ୍ରାୟ ଘଣ୍ଢେ 
ଖଣ୍ଡେ ପାଣିରେ ପହଁରି ସାଙ୍ଗମାନଙ୍କ ସହିତ ଖେଳେ। ପାଣି ଗୋଳିଆ ହୁଏ। ବୋଉ 
ନଇ ତଡ଼ା ଉପରୁ ଥାଇ ପାଟି କରି ଡାକେ । ସେତେବେଳେ ପାଣିରୁ ଉଠି ଘରକୁ ଆସେ । 


H HH 


ପିଇବା ପାଇଁ ପାଣି ନଦୀରୁ ସଂଗ୍ରହ ହୁଏ। ପରେ ଅବଶ୍ୟ କେତୋଟି ଟିଉବ୍ର 
ଞଲ୍ଲ ହେଲା। ସେତେବେଳେ ପାଣି ଗୋଳିଆ ହେବାରୁ ନଦୀ ବାଲିକୁ ଅଳ୍ପ ଖୋଳିଲେ 
ସେଠାରେ ପାଣି ବାହାରେ। ସେହି ଖୋଳାଯାଇଥୁବା ଖାଲକୁ ଚୁଆ ବୋଲି କହନ୍ତି। 
ଛୋଟ ବାଟି ବା ତାଟିଆ ସାହାଯ୍ୟରେ ସେଠାରୁ ପାଣିକୁ କଳସ ମଧ୍ଯକୁ ପୂରାଯାଏ। 
କଳସ ମୁହଁରେ କନା ବାନ୍ଧି ଦିଆଯାଇଥାଏ ଯାହାକି ଛଣାର କାମ କରେ। ସେହି ପାଣି 
ପିଇବା କାମରେ ଲାଗେ। ତାହାକୁ ଯତ୍ନରେ ଘର ଭିତରେ ବାଲି ଉପରେ ରଖାଯାଏ। 
ଫଳରେ ଜଳ କଳସୀରେ ଥଣ୍ଡା ରହେ। ବେଳେବେଳେ ମୁଁ ସେ କଳସୀରେ ମଲ୍ୀଫ୍ମଲ 
ପକାଇଦିଏ। ପାଣି ବାସନା ହୁଏ। 


HH rf 
ଖରାଦିନ ମାଛଧରା ଅନ୍ୟ ଗୋଟିଏ ଆନନ୍ଦଦାୟକ ବ୍ୟାପାର ଥଲା। ରବିବାର 
ନଦୀ ସେ ପାଖ ବଣକୁ ଯାଇ ସାହାଡ଼ା ବୁଦାକୁ କାଟି ଆଣି ଗୋଛା ବାନ୍ଧି ନଦୀ ବାଲି 


ପାଖ ପାଣିରେ ପକାଉଁ। ୨ ଜଣ ମିଶି ୫/୬ଟି ଗୋଛା ପକାଉଁ। ଅନ୍ଥ ଗହୀର 
ପାଣିରେ ତାହା ପଡ଼େ। ୭ ଦିନ ପରେ ରବିବାର ଦିନ ଗୋଟିଏ ପତଳା ଲୁଗା 

ମୋ ପିଲାଦିନ - ଗା ୯୯ 


ସାହାଯ୍ୟରେ ଗୋଟି ଗୋଟି କରି ସବୁ ଗୋଛାକୁ ପାଣିରୁ ଛାଣି ନଦୀ ବାଲିକୁ ଦୁଇ 
ଆଡ଼ୁ ଲୁଗାକୁ ଧରି ନେଉଁ। ସେଠାରେ ଗୋଛାକୁ ଛାଡ଼ି ଦେଲେ (ଲୁଗା ଉପରେ) ତାହା 
ଉପରେ ଗୋଛା ଭିତରେ ଥୁବା ମାଛ ଖସି ପଡ଼ନ୍ତି। ଛୋଟ ଛୋଟ ମାଛ ଓ ଚିଚ୍ଛୁଡ଼ି 
ଧରାପଡ଼ନ୍ତି। ଖରାଯୋଗୁଁ ପାଣି ଗରମ ହେଲେ ମାଛମାନେ ଗୋଛା ଭିତରଟାରେ 
ଥଣ୍ଡା ପାଇ ତାହା ମଧ୍ଯରେ ରହିଥା'ନ୍ତି। ପରେ ଆମ ଦ୍ଵାରା ଧରା ପଡ଼ିଯା'ନ୍ତି। ଏଥୁରେ 
ବିଶେଷ କିଛି ମାଛ ନ ପଡ଼ିଲେ ମଧ୍ଯ ଖୁବ ଆନନ୍ଦଦାୟକ ମାଛଧରା କାର୍ଯ୍ୟା। ମାଛ 
ଧରିସାରି ଗୋଛାସବୁକୁ ପାଣି ଭିତରେ ପୁଣି ପକାଇ ଦେଉଁ ଓ ୭ ଦିନପରେ ପୁଣି 
ଉଠାଉଁ। 


Rol 


ଖରାଦିନ ଆରମ୍ଭ ହେବା ବେଳକୁ ସଡ଼କ ପାଖ ନୟନଯୋଡ଼ିର ପାଣି ଶୁଖୁଥାଏ। 
ସେତେବେଳେ ଜଣେ ଦି'ଜଣ ସାଙ୍ଗ ହେଇ ସେହି ନୟନଯୋଡ଼ି ଖଣ୍ଡେ ଖଣ୍ଡେ ଦୁଇ 
ଆଡ଼ୁ ବନ୍ଧଟେକି ବନ୍ଧେଇ ଦଉଁ। ମଶାଣୀରୁ “ଛେଲୁଆଂ? ସଂଗ୍ରହକରି ତାହା ସାହାଯ୍ୟରେ 
ପାଣିକୁ ବାହି ବାହାର କରିଦେଉଁ। ଶୁଖଲଲା ଖାଲ ମଧ୍ଯରେ ଥିବା ମାଛ ଧରା ପଡ଼ର୍ତି। 
ଏକାର୍ଯ୍ୟ ପ୍ୟାଲାବେଳେ ପ୍ୟାଣ୍ଡ ଜାମା କାଦୁଆ ହୋଇଥାଏ। ମଶାଣୀରେ ଶବ ସଜ୍କାର 
କଲାବେଳେ ବଡ଼ ହାଣ୍ଡି ଆଣି କିଛି ପୂଜା କରାଯାଏ। ସେହି: ଭଙ୍ଗା ହାଶ୍ରିରେ ବଡ଼ ବଡ଼ 
ଖଣ୍ଡକୁ କହନ୍ତି ' ଛେଲୁଆ””, ଛୋଟ ଖଣ୍ଡକୁ କହନ୍ତି ଖପରା କାତି ବା ““ଖପରା”। 
ଗାଁରେ କାହାର ପିଲା ଜନ୍ମହେଲେ ୭ଦିନ ପରେ ଘରେ ନୂଆହାଶ୍ଡି ହୁଏ। କେହି 
ମରିଗଲେ ୧ ୦ଦିନ ପରେ ନୁଆ ହାଣ୍ଡି ହୁଏ। ମାଟିହାଶ୍ଡି ବ୍ୟବହୃତ ହେବା ଯୋଗୁଁ ନୂଆ 
ହାଣ୍ତି ରୋଷାଇ ଘରକୁ ନେଲାବେଳେ ପୁରୁଣା ସବୁକୁ କାଢ଼ି ପକାଇ ଦିଆଯାଏ। 
ତାହାର ବଡ଼ ଖଣ୍ଡକୁ “ଛେଲୁଆ”” ଓ ଛୋଟ ଖଣ୍ଡକୁ ମଧ୍ଯ “'ଖପରା”” କହନ୍ତି। ଯାହା 
ମାଛ ମିଳେ ତାକୁ ପତ୍ରରେ ଗୁଡ଼ାଇ ଘରକୁ ଆଣେ। ବୋଉ ମୋ ଚେହେରା ଦେଖୁ 
ବିରକ୍ତ ହୁଏ। 

Lcd 

ନଇ କୂଳରେ ଖରାଦିନେ ଅନ୍ଯ ଏକପ୍ରକାର ମାଛ ଧରା କାମ କରାଯାଏ। 
ସେଥୁପାଇଁ ମୂଲିଆ ବା ଚାକରଙ୍କର ସାହାଯ୍ୟ ନିଆଯାଏ। ମୁଁ ତା' ସହିତ ସହଯୋଗ 
କରେ। ନଦୀ କୂଳଟିରେ ଆମ ପାଖରେ ମାଟି ଥାଏ କାରଣ ତଟ ପାଖର ମାଟି କ୍ରମେ 
ଖାଇ ଖାଇ ଯାଉଥାଏ। ଖରାଦିନେ ପାଣି କମିଗଲେ ନଦୀ ଜଳ ଓ ଧାର ଘୁଞ୍ଯାଏ। 
ପାଖରେ ପ୍ରାୟ ୧ ୫/୧୬ ହାତ ସ୍ଥାନ ଫାଙ୍କା ରହିଯାଏ। ସେହିଠାରେ ଏକ ସ୍ଥାନ 

୧oo ଯାତ୍ରୀ 


ନିବୀଚନ କରି ପାଣି ପାଖକୁ ଲାଗି ଗୋଟିଏ କୂଅ ପରି ଗାତ ଖୋଳାଯାଏ। ପ୍ରାୟ 
ଅଣ୍ଡେ ପର୍ଯ୍ୟନ୍ତ ଗହୀର ହୁଏ। ମାଟି ଉଠାଇବା ଜାମରେ ମୁଁ ସାହାଯ୍ୟ କରୈ। ନଦୀ 
ପାଖଟି ପାଣିଠାରୁ ବନ୍ଦ ରଖାଯାଇଥାଏ। ତେଣୁ ପାଣି ଚୁଆ ଭିତରେ ପ୍ରବେଶ 
କରିପାରି ନ ଥାଏ। ଗାତ ଖୋଳା ସରିଲେ ତାହା ମଧ୍ଯରେ ବୁଦାଳିଆ ଡାଳ ଓ ଝଟା 
ଇତ୍ୟାଦି ପକାଇ ଦିଆଯାଏ ଓ ନଦୀ ପାଖ ମୁହଁକୁ ଗହିର କରି ଖୋଳିଦିଆଯାଏ, 
ଫଳରେ ଚୁଆରେ ପାଣି ଭରିଯାଏ ଓ ନଦୀ ଶଯ୍ୟଯାର ପାଣି ସହିତ ସମାନ ସ୍ତରର 
ହୋଇଯାଏ। ଚୁଆ ଭିତରେ କଣ୍ଟା-ଝଟା ଥୁବାରୁ ପାଣି ଖରାବେଳେ ଥଣ୍ଡା ରହେ। 
ନଦୀରେ ପାଣି ଗରମ ହେଲେ ନଦୀ ମଧ୍ଯରୁ ମାଛସବୁ ଥଣ୍ଡା ସ୍ଥାନ ଖୋଜି ଖୋଜି 
ଚୂଆ ଭିତରକୁ ଆସିଯା'ନ୍ତି ଓ ସେଠାରେ ଭଲରେ ରହନ୍ତି। ପ୍ରାୟ ୧୦/୧୫ ଦିନ 
ପରେ ଦିନେ ଖରାବେଳେ ମୂଲିଆ ଆସି ପାଖ ପଡ଼ିଆରୁ ଘାସ ଓ ମାଟିମିଶା ଚେକା 
କାଟେ ଓ ତାହା ସାହାଯ୍ୟରେ ଆମେ ପ୍ରଥମେ ଚୁଆର ମୁହଁକୁ ନଦୀଠାରୁ ପୃଥକ 
କରିଦେଉଁ। ମୁଁ ଚେକା ବୋହିବା କାମରେ ସାହାଯ୍ୟ କରେ। ପରେ ଚୁଆ ମଧ୍ଯରୁ କଣ୍ଟା 
ଝଟା ବାହାର କରାଯାଏ ଓ ଛୋଟ ବାଲତି ସାହାଯ୍ୟରେ ଚୁଆର ଜଳକୁ ନଦୀ ମଧ୍ଯକୁ 
ବାହାର କରାଯାଏ। କ୍ରମେ କ୍ରମେ ପାଣି କମିଗଲେ ସବୁ କଣ୍ଟା-ଝଡ଼ା ବାହାର ହୁଏ 
ଓ ଚୁଆ ପ୍ରାୟ ଶୁଖ୍ଯାଏ। ସେତେବେଳ ତାହା ମଧ୍ଯରୁ ମାଛ ଧରା ପଡ଼ନ୍ତି। ଏଥୁରେ 
ଛୋଟଠାରୁ ମଧ୍ୟମ ଧରଣର ମାଛ ଧରାଯାଏ । ଥରକରେ ପ୍ରାୟ ସେରେ ବା ଦି'ସେର 
ମାଛ ପଡ଼ନ୍ତି। ସେତେବେଳେ କିଲୋ ପ୍ରଚଳନ ନ ଥୁଲା । ସେଥ୍‌ରୁ ଯାହା ମିଳେ ଘରକୁ 
ଆଣେ । ଏସବୁଥ୍‌ରୁ ଯେ ବିଶେଷ କିଛି ମାଛ ମିଳେ ତା” ନୁହେଁ - ଏକପ୍ରକାର ହବି 
ଓ ଆନନ୍ଦଦାୟକ କାର୍ଯ୍ୟ ଭାବେ ଖୁସିରେ ମୁଁ ସେସବୁଥ୍‌ରରେ ଯୋଗ ଦେଉଥ୍‌ୁଲି। 


* 


ଗାରେ ଅନ୍ୟ ଏକ ପ୍ରକାର ମାଛଧରା କାମରେ ଯୋଗ ଦେଉଥୁଲି। ବଷୀଦିନ 
ଚାଲିଗଲା ପରେ ନଦୀର ଶରୀର କ୍ରମଶଃ କୃଶ ହେଉଥାଏ। ଆମ ଗା ପାଖରେ କିଛି 
ପାଣିଥାଏ। ଅନ୍ୟ ପାଖରେ କେବଳ ବାଲି। ସେତେବେଳେ ନଦୀରେ ସାମାନ୍ୟ ସ୍ତୋତ 
ଥାଏ। ବାଲିପାଖକୁ ନୌକାରେ ଯାଇ ଆମେ ମାଛ ଧରାର ଏକ ବ୍ୟବସ୍ଥା କରୁ। ୩/ 
୪ଜଣ ଏକାଠି ହେଉଁ। ମୁଁ ବୋଧହୁଏ ସେମାନଙ୍କ ମଧ୍ୟରେ ସାନ ଥାଏଁ। ବାଲିକୁ ଲାଗି 
ପାଣି କମ୍‌ ଥୁବା ଓ ସ୍ରୋତଥ୍‌ବା ଖଶ୍ଡେ ସ୍ଥାନ ନିବୀଚନ କରାଯାଏ। ବାଲିଠାରୁ ନଦୀ 
ମଧ୍ଯକୁ ପ୍ରାୟ ୧ ୦/୧୫ ହାତ ଭିତରକୁ ଖଣ୍ଡେ ଜଳଭାଗକୁ ବାଲିବନ୍ଧ ଦେଇ ନଦୀର 
ଅନ୍ୟଭାଗଠାରୁ ଭିନ୍ନ କରାଯାଏ। ଏ କାର୍ଯ୍ୟ ଗୋଟିଏ ଖୋଳିବା ଯନ୍ତ୍ର ଦ୍ଵାରା ହୁଏ। 

ମୋ ପିଲାଦିନ - ଗାଁ ୧୦୧ 


ତାହାକୁ କହନ୍ତି ରମ୍ଭଣା””, ବୋଧହୁଏ ବାଲିକୁ ରାମଞ୍ଭିବା ଯୋଗୁ ଏପରି ନାମ। 
ସେଥୂରେ ଖଣ୍ଡେ ବାଡ଼ି ସଂପୃକ୍ତ ଥାଏ। ରମ୍ପଣାଟି ଖଣ୍ଡେ ବା ଦୁଇଖଣ୍ଡ ପଟାରେ ଅର୍ବ 
ବୃତ୍ତାକାର ପଟା। ବୃତ୍ତଭାଗଟି ବାଡ଼ିରେ ଯୋଗଥୂଲାବେଳେ ଅର୍ଵବୃତ୍ତର ସମାନ ଭାଗଟି 
ବା ତଳଭାଗଟି ନଦୀ ଶଯ୍ଯାରୁ ବାଲି ଖୋଲା କାମ ପାଇଁ ଲାଗେ। ଜଣେ ଦିଜଣ 
ଦଉଡ଼ିରେ ବାଡ଼କୁ ଉପରକୁ ଟାଣିଲାବେଳେ ଜଣେ ଜଳ ମଧ୍ୟରେ ଥାଇ ରମ୍ପଣାକୁ 
ବ୍ୟଦହର କରି ବାଲି ବନ୍ଧ କରିବେ। କ୍ରମେ ନିବାଚିତ ସ୍ଥାନଟି ବାଲି ବନ୍ଧରେ ଘେରି 
ହୋଇଗଲେ ଉପର ମୁଣ୍ଡରୁ ଖଣ୍ଡେ ଖୋଳି ଦେଲେ ନଦୀଜଳ ବାଲି ଘେର ସ୍ଥାନଟି 
ମଧ୍ଯରେ ପ୍ରବେଶ କରେ ଓ ତଳ ମୁଣ୍ଡରେ ସେପରି ଗୋଟିଏ ଖୋଲା ଯାଇଥୁବା ଘାଇ 
ମଧ୍ଯ ଦେଇ ନଦୀ ମଧ୍ଯରେ ମିଶିଯାଏ। ମାଛମାନେ ସବୁବେଳେ ସ୍ରୋତ ମଧ୍ଯରେ ତଳୁ 
ଉପରକୁ ଉଠିବାକୁ ଭଲପାଂନ୍ତି। ଉପରମୁଣ୍ଡରେ କୁଣ୍ଡା ଚାଉଳ ଗୁଣ୍ଡ ଇତ୍ୟାଦି ଧୀରେ 
ଧୀରେ ଭସାଇ ସେଠାରେ ଗୋଟିଏ ଲଣ୍ଡନ (ଆଲୁଅ) ଜଳାଇ ରଖୁ। ଆମେମାନେ 
କିଛି ସମୟ ଦୂରରେ ଯାଇ ବସୁ। କୌଣସି ଶବ୍ଦ କରୁ ନାହିଁ। ଘଣ୍ଡେ ଦୁଇ ଘଣ୍ଟା ପରେ 
ଆସି ଉପର ମୁଣ୍ଡର ଜଳପଥକୁ ବାଲିଦେଇ ବନ୍ଦ କରୁ ଓ ସେତିକିବେଳେ ତଳ ମୁଣ୍ଡରେ 
ଗୋଟିଏ ମାଛ ଧରା ଯନ୍ତ୍ର କିଛି ବସାଯାଏ। ସ୍ରୋତ ବନ୍ଦ ହେଲେ ମାଛମାନେ ତଳକୁ 
ଫେରି ଜନ୍ତାରେ ପଡ଼ନ୍ତି। ଆମେ ଏହିପରି ଭାବେ କିଛି ମାଛ ଧରିଥାଉଁ। ପ୍ରକୃତରେ 
କି ଉପାୟରେ ସେଠାରେ ମାଛ ଧରାଯାଏ ସେ ବିଷୟ ମୁଁ ବିଶେଷ ଜାଣେ ନାହିଁ 
କାରଣ ବଡ଼ମାନେ ସେ କାର୍ଯ୍ୟ କରନ୍ତି। ମୁଁ ବେଳେବେଳେ ରମ୍ପଣା ଟାଣେ ଓ କୁଣ୍ଡା 
ଉପର ମୁଣ୍ଡର ଭସାଏ ଓ ଲଣ୍ଠନ ପାଖରେ ବସେ। ମୋତେ କିଛି ମାଛ ସେମାନେ 
ଦିଅନ୍ତି। ମୁଁ ସେ କାର୍ଯ୍ୟରେ ଯୋଗଦେଇ ଖୁସି ହୁଏ। 


Hot 


ଏହାଛଡ଼ା ଅନ୍ଯ ସମୟରେ ବନଶୀ ଖଡ଼ା ସାହାଯ୍ୟରେ ମୁଁ ମାଛ ଧରିବାକୁ 
ମଧ୍ଯ ଚେଷ୍ଟା କରିଥାଏ। ନଡ଼ିଆ ସଡ଼େଇରେ ମାଟିରେ ଜିଆ ରଖୁ ହାତରେ ବନଶୀ- 
ଖଡ଼ା ଧରି ନଦୀ ବା ପୋଖରୀ ଜୂଳକୁ ଯାଇ ବସେ ଓ ମାଛ ଧରିବାକୁ ଚେଷ୍ଟା କରେ। 
ଖଣ୍ଡେ ଲମ୍ବ ବାଉଁଶ ଛଡ଼ିରେ ଶେଷ ଭାଗକୁ ଖଣ୍ଡେ ଦଉଡ଼ି ବନ୍ଧାଯାଇ ଥାଏ। ଦୌଡ଼ିର 
ଶେଷ ଭାଗରେ ମାଛଧରା କଣ୍ଟା ବନ୍ଧା ଯାଇଥାଏ। କଣ୍ଟାଠାରୁ କିଛି ଦୂର ଉପରକୁ 
ଖଣ୍ଡେ ଶୋଲ ଲଗାଯାଇଥାଏ। ଦଉଡ଼ିକୁ ନଦୀ ମଧ୍ଯକୁ ଫୋପାଡ଼ି ଦେବାକୁ ହୁଏ। 
କଣ୍ଟାରେ ଥୋପ ଥବାରୁ ତାହା ପାଣିରେ ବୁଡ଼ିଯାଏ ଓ ଶୋଲଟି ଭାସି ରହେ। ତଳ 
ଅଂଶର ପାଣି ମଧ୍ଯରେ ଥବା ଥୋପକୁ ମାଛ ଖାଇଲେ ଶୋଲ ହଲିଯାଏ। ମାଛ ଟାଣି 

୧୦୨ ଯାତ୍ରୀ 


ନେଇଗଲେ ଶୋଲ ବୁଡ଼ିଯାଏ। ସେତିକିବେଳେ ଆମକୁ ଟାଣି ଦେବାକୁ ହୁଏ। ଯାହା 
ଫଳରେ ଥୋପ ଧରିଥୁବା ମାଛର ମୁହଁରେ କଣ୍ଟା ଗଳିଯାଏ ଓ ସେ ଯାଇପାରେ ନାହିଁ। 
ଆମେ କ୍ରମେ ତାକୁ ଉପରକୁ ନେଇଆସ୍ୁଁ ଓ କଣ୍ଟାରୁ ବାହାର କରି ଗୋଟିଏ ପାତ୍ରରେ 
ରଖୁଁ। ଏଥପାଇଁ ଯେଉଁ ପାତ୍ର ବ୍ଯବହାର ହୁଏ ତାହାକୁ କହୁଁ “ଦଶ୍ଣୁରି'। ଏହାର 
ବେକଭାଗ ସରୁ ହୋଇଥୁବାରୁ ସହଜରେ ମାଛ ତା” ମଧ୍ଯରୁ ବାହାରିପାରେ ନାହିଁ ବା 
କେହି ଚାହିଁଲେ ସହଜରେ ତା” ମଧ୍ଯରେ ହାତପୁରାଇ ମାଛ ନେଇପାରେ ନାହିଁ। 
ଏହିପରି ବାଉଁଶରେ ବୁଣା ଦଣ୍ଡରିରେ ମଧ୍ଯ ଶୁଖୁଆ ରଖାଯାଏ। 


ଅନ୍ୟ ଗୋଟିଏ ସେତେବେଳକାର ପ୍ରଚଳିତ ସାମାଜିକ ପ୍ରଥା ବିଷୟ କହୁଛି। 
ଆମ ଗାଁରେ ଧୋବା ଘର ନାହିଁ। ପାଖ ଗାଁ ପୁରୁଷଣ୍ଠରେ ଧୋବା କେଇ ଘର 
ରହୁଥିଲେ। ସେଇ ମଧ୍ଯରୁ ଜଣଙ୍କର ନାମ ବୋଧହୁଏ ‘ଦରିଆ'। ସେ ଆମ ଗାଁର 
ଧୋବା କାମ କରେ। ସାଧାରଣ ଲୁଗାକଚା ସହିତ ଧୋବା ଘର ଲୋକଙ୍କର ସାମାଜିକ 
ପ୍ରଥା ଅନୁସାରେ ଅନ୍ୟ କାର୍ଯ୍ୟ ଥାଏ। କେହି ମୃତ୍ୟୁ ମୁଖରେ ପଡ଼ିଲେ ତାକୁ ଡକାଯାଏ। 
ସେ ଆସି ଗଛରୁ କାଠ କାଟେ। ହେଲେ ଏହା ବିଶେଷ କାର୍ଯ୍ୟ ଓ ଏଥୁପାଇଁ ସେ ଅଧୁକ 
ପଇସା ପାଏ। ଗାଁ ଲୋକଙ୍କର ଲୁଗାକାଚିବା ସେ ନିୟମିତ କରିପାରେ ନାହିଁ। ଗାର 
ପ୍ରାୟ ୩୦/୪୦ ଘର କରଣ ହେବେ। ମାସକୁ ୩/୪ ଥର ସେ ଆସି ଲୁଗା 
ନେଇଯାଏ ଓ ୮/୧୦ ଦିନ ପରେ କାଚି ଦେଇଯାଏ। ସେ ଓ ତାଙ୍କ ପରିବାର ଲୋକ 
ଏ କାର୍ଯ୍ୟ କରନ୍ତି। ଏହିପରି ଭାବେ ୩/୪ ଥରରେ ସେ ସାରା ଗା ଲୋକଙ୍କର ସେବା 
କରିପାରେ। ସେତେବେଳର ପ୍ରଥା ଅନୁସାରେ ଧୋବା, ବାରିକ, ଗଉଡ଼, ହରିଜନ 
(ପାଣ) ସାଇର ଲୋକ ଓ ହାଡ଼ି ପରିବାରକୁ କରଣମାନେ ସେମାନଙ୍କର ସେବକ 
ବୋଲି ବିଚାର କରୁଥଲେ। ଏମାନଙ୍କୁ ଭିନ୍ନ ଭିନ୍ନ ପ୍ରକାର ସେବା କାର୍ଯ୍ୟରେ ନିୟୋଜିତ 
କରାଯାଉଥ୍‌ଲା। ପୂର୍ବରୁ ଏ ବିଷୟରେ ଯଥା ସ୍ଥାନରେ କିଛି କହିଛି। ଧୋବାଘର କଥା 
କହୁଥଲି। ମନେ ଅଛି ଖରାଦିନେ ଓ ଶୀତ ଦିନେ ମାସରେ ୨/୩ ଥର ସେ ପରିବାର 
ସହିତ ଗାକୁ ଆସେ ଓ ଥରକରେ ଗାର କିଛି ଲୋକଙ୍କ ଘରୁ ଲୁଗା ନିଏ। ନଇ ବାଲି 
ଉପରେ ତା'ର ଭାଟି କରେ। ଇଟା ପଥର କେଇଖଣ୍ଡି ସାହାଯ୍ୟରେ ବାଲି ଉପରେ 
ଚୁଲିଟିଏ କରେ। ମାଟି ହାଶ୍ଡିର ମୁହଁ ଉପରେ ଲୁଗାଟିଏ ବାନ୍ଧିଦିଏ। ଭିତରେ କିଛି ପାଣି 
ଦିଏ। ଅନ୍ଯ ଗୋଟିଏ ହାଣ୍ଡିରେ ପାଣି ରଖ୍‌ ସେଥୁରେ ସୋଡ଼ା ବା ଖାର (କଦଳୀ 
ପଟୁଆ ପୋଡ଼ା ଖାର) ଗୋଳାଇ ଖଣ୍ଡ ଖଣ୍ଡ କରି ସେହି ପାଣିରେ ଲୁଗାକୁ ବୁଡ଼ାଇ 
ବାହାର କରେ ଓ ଚୁଲି ଉପରେ ରହିଥୁବା ହାଣ୍ଡିର ମୁହଁ ଉପରେ ଗୋଲ କରି ଗୋଟିଏ 
ମୋଡ଼ାପରି ସଜାଇ ଦିଏ। ହାଣ୍ଡି ଭିତରେ ଲୁଗା ନ ଥୁଲେ ମଧ୍ଯ ହାଣ୍ଡି ମୁହଁରେ ବେଶ 

ମୋ ପିଲାଦିନ - ଗା ୧୦୩ 


ଉଚ୍ଚ ପର୍ଯ୍ୟନ୍ତ ଲୁଗା ରଖେ। ଶେଷରେ ଯେଉଁ ଲୁଗା ହାଶ୍ରି ମୁହଁରେ ବନ୍ଧାଯାଇଥାଏ 
ତା'ର ଅନ୍ୟ ଅଂଶକୁ ହାଣ୍ଡି ମୁହଁ ଉପରେ ସଜାଯାଇଥ୍‌ବା ଲୁଗା ଉପରେ ଚାରିପାଖରୁ 
ସୁନ୍ଦର ଭାବେ ଘୋଡ଼ାଇ ଦେଇ, ଏବେ ଚୁଲି ଜାଳିବାକୁ ଆରମ୍ଭ କରେ। ନଦୀ ସେପାଖ 
ବଣରୁ ତା” ପିଲାମାନେ ଶୁଖ୍ଲା କାଠ ଓ ଡାଳ ସଂଗ୍ରହ କରିଆଣନ୍ତି। ଚୁଲି ଜଳେ । 
କିଛି ସମୟ ପରେ ପାଣି ଭିତରରୁ ବାମ୍ପ ଲାଗି ଉପରେ ଥବା ଲୁଗା ସିଝିଯାଏ। ଲୁଗା 
ହାଣ୍ଡି ତଳେ ନ ଥ୍‌ବାରୁ ଓ ଭିତରେ ପାଣି ଥ୍‌ବାରୁ ଲୁଗା ପୋଡ଼ିଯାଏ ନାହିଁ। ଉପରକୁ 
ବେଶ୍‌ ବାମ୍ଫ ବାହାରିଲେ ଲୁଗା ବାହାର କରି ପୁଣି ଗୋଟିଏ ଭାଡ଼ି ଲୁଗା ପୂର୍ବପରି 
ଚଢ଼ାଏ। ଖଣ୍ଡେ କାଠପଟା ପୂର୍ବରୁ ଯୋଗାଡ଼ କରି ନଇ ବାଲି ପାଖରେ ପକାଇଥାଏ। 
ଏବେ ସ୍ବାମୀ ଓ ସ୍ତ୍ରୀ ଲୁଗା କାଚିବା ଆରମ୍ଭ କରନ୍ତି। ବାଲି ଓ ପାଣି ପାଖରେ 
କାଚୁଥବାରୁ ମଧ୍ୟେ ମଧ୍ଧେ ପାଣିର ବ୍ୟବହାର କରି ଲୁଗା କାଚନ୍ତି ଓ ଶେଷରେ ନଇ 
ପାଣିରେ ଧୋଇ ନଇ୍ତ ବାଲିରେ ପାଟ କରି ଶୁଖାଇ ଦିଅନ୍ତି। ଲୁଗାକଚା କାମ ଶେଷ 
ହେଲାବେଳକୁ ଲୁଗା ପ୍ରାୟ ଶୁଖୁଯାଉଥାଏ। ବିଶେଷ ଖରାରୁ ରକ୍ଷା ପାଇବା ପାଇଁ 
କାଠପୋତି ମୋଟା ଲୁଗା ବାନ୍ଧି ତା' ତଳେ ପିଲାମାନେ ବସନ୍ତି ଓ ମଧ୍ୟେ ମଧ୍ଧେ ବାପ 
ଓ ମାଂଙ୍କୁ କାମରେ ସାହାଯ୍ଯ କରନ୍ତି। ଏହା ତାଙ୍କର କୁଳ ବ୍ଯବସାୟ। ଏହିପରି 
ଭାବରେ ଶିଖନ୍ତି ଓ ବଡ଼ ହେଲେ କାମ ଡୁଲାନ୍ତି। ଇତିମଧ୍ୟରେ ଧୋବଣୀ ଗା ଭିତରକୁ 
ଯାଇ କେତେକଙ୍କ ଘରୁ ଭାତ ଇତ୍ୟାଦି ନେଇଆସେ ( ଯାହାଘରୁ ଏଥର ଲୁଗା ନେଇଛି 
ସେମାନଙ୍କ ଘରୁ ଭାତ ନେବ) ଓ ଲୁଗାକଚା ଶେଷରେ ପ୍ରାୟ ୧୨ଟା ବେଳକୁ 
ଖାଇସାରି ଲୁଗା ସଂଗ୍ରହ କରି ଗାକୁ ଯାଇ ଯାହାର ଯେଉଁ ଲୁଗା ତାଙ୍କୁ ଦେଇ ଆସନ୍ତି। 
ସେ ବେଶ୍‌ ଭଲ ଭାବେ ଚିହ୍ନିଯାଇଥା'ନ୍ତି। ଘର ଲୋକମାନେ ମଧ୍ଯ ମିଳାଇ ନିଅନ୍ତି। 
କାଠ ଖଣ୍ଡକୁ ବାହାରି ଘରେ ରଖ୍‌ ମାଟି ହାଷଶ୍ଡିସବୁକୁ ବାଲିରେ ତଳ ମୁହଁ କରି ରଖୁ 
ଦେଇ ଧୋବା ପରିବାର ଉପର ବେଳାକୁ ନିଜ ଗୀକୁ ଚାଲିଯା'ନ୍ତି। ଏହା ଦ୍ଵାରା ତା'ର 
ପରିଶ୍ରମ ଲାଘବ ହୁଏ ଓ ଗାଁ ଲୋକେ ଶୀଘ୍ର ଗୋଟିଏ ଦିନରେ ଲୁଗା ପା'ନ୍ତି। ଶୀତ 
ଓ ଖରାଦିନରେ ପ୍ରାୟ ଏପରି କରାଯାଏ। ତାହା ପୁଣି ନିୟମିତ ନୁହେଁ। ଯାହାହେଉ 
ଏହିପରି ଭାବେ ଧୋବା ଉପରେ ନିର୍ଭର କରି ଚଳିବାକୁ ହୁଏ। ବିଶେଷ କରି 
ସ୍ତ୍ରୀଲୋକମାନଙ୍କ ଲୁଗାପଟା କାଚିବା ପାଇଁ। କେତେକ ପୁରୁଷ ଲୋକ ଓ ପ୍ରାୟ 
ଅଧ୍କାଂଶ ପିଲାଙ୍କର ସାର୍ଟ ପ୍ୟାଣ୍ଡ ସୋଡ଼ା ଦେଇ ଘରେ ଗରମ ପାଣିରେ ସିଝାଇ 
ନଦୀକୂଳେ କଚାଯିବାର ମୋର ମନେ ଅଛି। ମୁଁ ମଧ୍ୟେ ମଧ୍ଧେ ଖଣ୍ଡେ ପଟା ନେଇ 
ନଇ କୂଳରେ ପାଣି ପାଖରେ କାଚି ବାଲିରେ ଶୁଖାଇଦିଏ। ଶୀଘ୍ର ହୋଇଯାଏ। 
ଏହାଛଡ଼ା ଜନ୍ମ, ମୃତ୍ୟୁ ଓ ବିବାହ ବେଳକୁ ଧୋବା ଘରର ବିଶେଷ ପ୍ରୟୋଜନ ଥାଏ। 

୧୦୪ ଯାତ୍ରୀ 


ସେ ଲୁଗାନେଇ କାଚି ଦେବାର ଗୋଟିଏ ପ୍ରଥା ବହୁ ପୂର୍ବରୁ ପ୍ରଚଳିତ ଥୂଲା। ଏବେ 
ଅବଶ୍ୟ ଗା ଅଞ୍ଚଳରେ ଠାଏ ଠାଏ ଏ ପ୍ରଥା ରହିଛି। ତେବେ ତାହା ମଧ୍ଯ ଢିଲା 
ହେଲାଣି। ଧୋବା ଘର ପିଲା ଏବେ ସେ କାମ ନ କରି ପାଠ ପଢ଼ି ଚାକିରି ଇତ୍ୟାଦି 
କଲେଣି। ସେଥୁପାଇଁ ତାଙ୍କୁ ବିଶେଷ ସୁବିଧା ମିଳୁଛି। ତେବେ ଗାଗଣ୍ଡାରେ ଏବେ ମଧ୍ଯ 
ପୂର୍ବ ପ୍ରଥା କିଛିଟା ରହିଛି। ତାହା ନାମକୁ ମାତ୍ର କେବଳ ବିଶେଷ ଦିନ ପାଇଁ ସୀମିତ। 
ଛୋଟ ବଡ଼ ସହରମାନଙ୍କରେ ଓ ବଡ଼ ଗାରେ ଏବେ ଲଶ୍ଡି କରି ସେଠାରେ ଲୁଗା ସଫା 
କାମ କରାଯାଉଛି। କିନ୍ତୁ କେତେକ ସାମାଜିକ ପ୍ରଥାରେ ଏବେ ମଧ୍ଯ ବାରିକ, ଧୋବା 
ଓ ବ୍ରାହ୍ମଣଙ୍କର ପ୍ରୟୋଜନ ହେଉଛି। ସେମାନେ ଏହି କାର୍ଯ୍ୟ ଉପରେ ପୂର୍ଣ୍ଣତଃ ନିର୍ଭର 
କରୁ ନାହାନ୍ତି। ତାହା ସହିତ ଅନ୍ୟ କାର୍ଯ୍ୟ ( ଚାକିରି, ବ୍ୟବସାୟ ଇତ୍ୟାଦି) ମଧ୍ଯ କରୁଛନ୍ତି। 


# # & 


ସ୍ତୁଲରେ ପଢ଼ୁଥୁଲାବେଳେ ପାଖ ଗୀ ଟିକରାର ମୋ ସାଙ୍ଗ ପିଲା ଦାମ 
(ମହାନ୍ତି) ସହିତ ସଂଗାତ ବସିଥୁଲି। ତାଙ୍କ ପିତାଙ୍କ ନାମ ବୈଦ୍ୟନାଥ ମହାନ୍ତି, ଡାକନ୍ତି 
ବୈଦି ମହାନ୍ତି। ସେତେବେଳେ ମିତ ସଂଗାତ ବସିବା ପ୍ରଥା ଥୁଲା। ବଂଧୁତାର ତାହା 
ଏକ ବୈଧୀକରଣ ତଥା ସାମାଜିକ ଅନୁମୋଦନ। ପରିବାରର ଲୋକେ ଏହାକୁ ଗ୍ରହଣ 
କରି ଦୁଇଘର ଏହା ପାଇଁ ବ୍ୟବସ୍ଥା କରନ୍ତି। ମନେ ଅଛି ଆମ ଘରୁ ଗୋଟେ ବଡ଼ 
କଂସା ଥାଳିରେ ଖଣ୍ଡେ ଲୁଗା, କିଛି ପୂଜା ସରଞ୍ଜାମ ଓ ମିଠା, ନଡ଼ିଆ ରଖାଯାଇ ତାକୁ 
ଦାମ ଘରକୁ ବାରିକ ସାହାଯ୍ୟରେ ପଠାଯାଇଥୁଲା। ସେଥୁରେ ପ୍ରସ୍ତାବ ଥୁଲା ସଂଗାତ 
ବସିବା। ପରେ ଅନୁମୋଦନ କରି ଦାମ ଘରୁ ମଧ୍ଯ ସେପରି ଥାଳିରେ ଆସିଥୁବ। 
ମନେ ନାହିଁ, ତେବେ ତାହାହିଁ ପ୍ରଥା ଥୁଲା ତେଣୁ ଭାବୁଛି ହୋଇଥୁ୍‌ବ। ମୁଁ ପାଠପଢ଼ା 
ଶେଷ କରି ଚାକିରି କଲି। ସେ ବୋଧହୁଏ ପଢ଼ା ଛାଡ଼ି ଘରର ଚାଷ କାମ ସହିତ 
କିଛି ରାସ୍ତା କାମର କନ୍ଟ୍ରାକୂରୀ କାମ କଲା। ମନେ ପଡ଼ୁଛି ଶୀଘ୍ର ମୃତ୍ୟୁ ମୁଖରେ 
ପଡ଼ିଲା। ପରେ ତାଙ୍କ ଘରକୁ ମୁଁ ଥରେ ଥରେ ଯାଏ। ଏବେ ଆଉ ସଂପର୍କ ନାହିଁ 
କାରଣ ସେତେବେଳର ଲୋକ ଆଉ ନାହାନ୍ତି, ବିଶେଷ କରି ଦାମ ନାହିଁ ସେଇଥୂପାଇଁ। 


ଝିଅମାନଙ୍କ ମଧ୍ୟରେ କଣ୍ଢେଇ ବିଭାଘରର ପ୍ରଥା ମଧ୍ଯ ସେତେବେଳେ ଥୁଲା। 
ଦୁଇଟି ଝିଅ — ଜଣଙ୍କ କଣ୍ଢେଇ ବର ହବ ଓ ଅନ୍ୟ ଜଣଙ୍କର କଣ୍ଢେଇ କନିଆ ହବ। 
ବିଧ୍ୁମତେ ବିବାହର ସବୁ ବ୍ଯବସ୍ଥା କରାଯିବ। ଥାଳି ଉପରେ ରଖାଯାଇ ବର 
କଣ୍ଢେଇକୁ ଛୋଟ ଲୁଗା ପିନ୍ଧାଯାଇ ବର ଘର ଓ ସାଇର ଝିଅମାନେ କନିଆ 
(କଣ୍ଢେଇ) ଘରକୁ ଆଣିବେ। ବିବାହ ହବ। ଖଆପିଆ ହେବ ଓ ଶେଷରେ ବର 

ମୋ ପିଲାଦିନ - ଗା ୧୦୫ 


କଣ୍ଢେଇ ସହିତ କନିଆ କଣ୍ଢେଇକୁ ବରଘରକୁ ଅଣାଯିବ ପୁଣି ସେହିପରି ଥାଳିରେ । 
ଏଥୂରେ ବେଳେବେଳେ କେତେକ ଆଗ୍ରହୀ ପୁଅ ଓ ବଡ଼ ମଣିଷ ସଂପୃକ୍ତ ହୋଇଥା'ନ୍ତି। 
ପିଲାବେଳୁ ଝିଅମାନଙ୍କର ବିବାହ ବିଷୟରେ ଧାରଣା ହୁଏ ଓ ପରମ୍ପରା ବିଷୟରେ 
ସେମାନେ ଜାଣନ୍ତି। ସେତେବେଳେ ସାମାଜିକ ସ୍ତରରେ ଶିକ୍ଷାର ଏତେ ପ୍ରସାର ହୋଇ 
ନ ଥୁଲା — ବିଶେଷତଃ ନାରୀ ଶିକ୍ଷାର। ତେଣୁ ଝିଅମାନେ ଏହିପରି ପାରିବାରିକ 
କାର୍ଯ୍ୟକ୍ରମ ଓଷା, ବ୍ରତ ଓ ପୂଜା ଇତ୍ୟାଦିରେ ଯୋଗ ଦେଇ ସମୟ କଟାଉଥୂଲେ। 
ଆମ ସମାଜରେ ମୁଁ ଦେଖୁଛି ଝିଅଟିକୁ ନେଇ ଅନେକ ପର୍ବପବାଣୀ ହୁଏ। ଏଥପାଇଁ 
ଲୋକେ ଝିଅଟିଏ ଜନ୍ମ ହେବାକୁ ଖୁବ୍ଧ ଚାହୁଁ ଥଲେ। ଝିଅଟି ସ୍ପେହ ଓ ପ୍ରେମର କେନ୍ଦ୍ର 
ଓ ତାକୁ ନେଇ ପରେ ଅନ୍ୟ ଗୋଟିଏ ପରିବାର ସହିତ ସଂପର୍କ ସ୍ଥାପିତ ହେବ ଏହା 
ଥଲା ଗୃହସ୍ଥମାନଙ୍କର ସ୍ବେହ ଓ ଶ୍ରଦ୍ଧାର ନିଦର୍ଶନ ଓ ସାମାଜିକ ବଂଧନର ଉଦାହରଣ 
ଥରେ ବନ୍ଧୁ ହେଲେ ଅଥୀଡ଼ ବିବାହ ସଂପର୍କ ସ୍ଥାପିତ ହେଲେ ବଂଶାନୁକ୍ରମରେ ତାହାକୁ 
ବଜାୟ ରଖାଯାଏ। ଲୋକେ କହନ୍ତି ଅମୁକ ଗା ଝିଅ ଅମୁକ ଗାରେ ପଡ଼ିଥିଲା ( ବିଭା 
ହୋଇଥଲା) ଇତ୍ୟାଦି ଇତ୍ୟାଦି। ଏ ପରମ୍ପରା ଦୃଢ଼ ସାମାଜିକ ବଂଧୁତା ଏବେ ଆଉ 
ନାହିଁ। ବିବାହ ଗାଗଣ୍ଡା ମଧ୍ୟରେ ଆଉ ସୀମିତ ନାହିଁ। ସହରକୁ ଏପରିକି ରାଜ୍ଯ 
ବାହାରକୁ - ବେଳେବେଳେ ଦେଶ ବାହାରକୁ ଚାଲିଗଲାଣି। କୃଷିଭିଭିକ ସମାଜ 
ଭାଙ୍ଗଗଲାଣି, ତା' ସହିତ ଗଲାଣି ସେବେଳର ପ୍ରଚଳିତ ସାମାଜିକ ପ୍ରଥାସବୁ। 
ସେତେବେଳେ ଝିଅମାନେ କୁଆଁର ପୁହ୍ମେଇ ଓ ପୁଚିଖେଳ, ରଜ ପର୍ବର ଦୋଳିଖେଳ, 
ବାଟ ଓଷା, ଖୁଦୁରୁକୁଣି ଓଷା ଇତ୍ୟାଦି କାର୍ଯ୍ୟକ୍ରମରେ ଯୋଗ ଦେଇ ଓ ଘରର କିଛି 
କାମ ଶିଖୁ ସମୟ କାଟୁଥୂଲେ। 


¥ ww 


ପିଲାଦିନୁ ମୁଁ ନିଟିକୃଟିଆ କାମ କରିବାକୁ ଭଲ ପାଉଥଲି। ପରେ ଦେଖୁଛି ସବୁ 
ଛୋଟ ପିଲା ସେପରି କରନ୍ତି। ସେମାନଙ୍କର କିଛି ଜାଣିବାର ଓ କିଛି କରିବାର ଆଗ୍ରହ 
ଥାଏ । କ୍ଷୟକ୍ଷତି ବିଷୟରେ ସେମାନେ ଚିନ୍ତିତ ନ ଥା'ନ୍ତି। କଲିକତାରେ ଥଲାବେଳେ 
ଛୋଟବେଳେ ବାପା ଖେଳନା ଓ ଛୋଟ ଟିଣ ମଟରଗାଡ଼ି ଆଣିଦିଅନ୍ତି। ୩/୪ ଦିନ 
ପରେ ମୁଁ ତାକୁ ଭାଙ୍ଗି ପୁଣି ଯୋଡ଼ିବାକୁ ଚେଷ୍ଟାକରେ। ଗାକୁ ଆସିଲା ପରେ ମଧ୍ଯ 
ସେ ଅଭ୍ୟାସ ଥୁଲା। ଏବେ କ୍ଷତି ବିଷୟରେ ସଚେତନ ହେଲିଣି ତେଣୁ ଖୁବ୍ର କମ୍‌ ନଷ୍ଟ 
କରୈ ଛତା ଭାର୍ଗିଗଲେ ଅଥୀତଵ କାଠି ଖସିଗଲେ ମୁଁ ତାକୁ ଖଞ୍ଜଦିଏ। ସରୁତାର, 
ଛୋଟ ପିରିକ କ୍ରଣ୍ା, ଛତା ବାଡ଼ି, କିଛି କନା (କଳା ଓ ଧଳା) ଓ ଛୁଞ, ସୂତା ରଖେ। 

୧୦୬ ଯାତ୍ରୀ 


ଏସବୁ ସାହାଯ୍ୟରେ ଆମ ଛତା ମରାମତ କରିବା ସହିତ ସାଇପଡ଼ିଶାଙ୍କର ଭଙ୍ଗା ଛତା 
ମରାମତ କରିବାକୁ ଚେଷ୍ଟା କରେ। ଛୁରୀ ଓ କଟୁରୀ ଧାର କରିବା ପାଇଁ ଗୋଟିଏ 
ଛୋଟ ଉହା ରଖୁଥାଏ। ଏସବୁ ମୁଁ ହାଟରୁ ଯୋଗାଡ଼ କରି କିଣି ଆଣିଥାଏ। ଛତାର 
ଟାଙ୍କ ଛିଶ୍ି ଗଲେ ମୁଁ ଛୁଞ୍ଚସୂତା ସାହାଯ୍ୟରେ ତାକୁ ପୁଣି ଠିକ୍‌ କରିଦିଏ। ଏ ସଂପର୍କରେ 
ଆମ ଘରର ବାଡ଼ି ଦୁଆରେ ଥିବା ଗଣନାଥ ମହାନ୍ତି (ମୁଁ ଡାକେ ଗଣିଆ ଦା' ଙ୍କ 
କଥା ମନେ ପଡୁଛି। 


ଗଣିଆ ଦାଂ'ଙ୍କର ସାମାନ୍ୟ ଶିକ୍ଷା ଥଲା। ପଡ଼ିଲେଖୁ ପାରୁଥଲେ। କିନ୍ତୁ ତାଙ୍କର 
ଅନେକ କିଛି ଗୁଣ ଥଲା। ସେ ଜଣେ ସଂଗୀତ୍ଚ ଥୁଲେ । ଗୀରେ ଯାତ୍ରାଦଳ ଗଢ଼ି ତାଙ୍କୁ 
ଯାତ୍ରା ଶିଖାଇବା ଓ ବିଭିନ୍ନ ସ୍ଥାନକୁ ଯାତ୍ରାଦଳ ନେଇ ଯିବା କଥା ମୁଁ ଜାଶେ। 
ସେଥୂମଧ୍ଯରୁ ଆମ ଗାର ହରିଜନ ସାଇରେ ସେ ଗୋଟାଏ ଆଖଡ଼ା ଦଳ ଗଢ଼ି ଯାତ୍ରା 
ଶିଖାଉଥଲେ ଓ ପର୍ବପର୍ବାଣୀରେ ଆମ ଗାଁ ଲୋକଙ୍କ ଦାଣ୍ଡରେ ଅଭିନୟ କରାଉଥୂଲେ। 
ସେତେବେଳେ ପୌରାଣିକ ବିଷୟକୁ କୌଣସି ନାଟ୍ୟ ପୁସ୍ତକର ଅନୁସରଣରେ ସେମାନେ 
ଶିଖ୍‌ ପରିବେଷଣ କରୁଥଲେ। ପୁଅ ପିଲାମାନେ ମଧ୍ଯ ଝିଅ ବା ନାରୀର ଭୂମିକାରେ 
ଅଭିନୟ କରୁଥଲେ। ଏବେପରି ଝିଅ ବା ମହିଳାମାନେ ଯାତ୍ରାରେ ଯୋଗ ଦେଉ ନ 
ଥଲେ। କୌଣସି ଷ୍ଟେଜ୍‌ ନ ଥଲା। ସେମାନେ ଖୋଲା ପଡ଼ିଆରେ ଅଭିନୟ କରୁଥୂଲେ। 
ବାଜାବାଲା ଓ ଦେଖଣାହାରୀ ମଝିରେ ଥୁବା ଖୋଲା ସ୍ଥାନକୁ ଘେରି ବସୁଥୂଲେ। 
କଳାକାରମାନେ ସେହି ଖୋଲାସ୍ଥାନରେ ହେୈସ ଉପରେ ନାଚ ଓ ଅଭିନୟ କରୁଥୂଲେ। 
ଅବଶ୍ୟ ପାଖର କୌଣସି ଘରୁ ବେଶ ହୋଇ ବାହାରୁ ଥଲେ। ଅଭିନୟର ପ୍ରଥମେ 
ନାଚ ହେଉଥୂଲା। ୪ଜଣ ଝିଅ ବେଶରେ ( ବେଳେବେଳେ ଅଧୂବକ ମଧ୍ଯ ) ଆସି ଗୀତ 
ଗାଇ ନାଚନ୍ତି। ହାତରେ ବା ଅଣ୍ଟାରେ ଖଣ୍ଡେ ଖଣ୍ଡେ ରୁମାଲ ଥାଏ। ବେଳେବେଳେ 
ତାକୁ ହାତରେ ଧରି ଅଙ୍ଗଭଙ୍ଗୀ କରି ନାଚନ୍ତି। ନାଚିଲାବେଳେ ଦିଗ ପରିବର୍ରନ 
କରିଥା'ନ୍ତି। ବେଶୀ ସମୟ ମାଲିକ ବା ସଂଭ୍ରାନ୍ତ ଲୋକ ଯେଉଁ ଦିଗରେ ବସିଥା'ନ୍ତି 
ସେମାନଙ୍କ ଆଗକୁ ଅନାଇ ନାଚ କରନ୍ତି। ସେମାନେ ଖର୍୍ଟ ଦେଇ ଯାତ୍ରାଦଳ ଅଣାଇଥା'ନ୍ତି। 
ତା'ପରେ ଅଭିନୟ (କୌଣସି ବିଷୟକୁ ନେଇ) ଆରମ୍ଭ ହୁଏ। ମଧ୍ଷେ ମଧ୍ଧେ ଗୀତ 
ଥାଏ କାରଣ ଗୀତଜରିଆରେ କଥାବାରୀ ସେତେବେଳେ ବିଶେଷ ପ୍ରଚଳିତ ଥୁଲା। 
ଅଭିନୟ ମଧ୍ଯରେ ଗୋଟିଏ ଦୁଇଟି ପ୍ରହସନ ରହୁଥଲା। ମୋହନ ଗୋସ୍ଵାମୀ, ବୈଷ୍ଣବ 
ପାଣି ଓ ଅନ୍ୟ କେତେକ କବି ଲେଖକ ଛୋଟ ଛୋଟ ନାଟକ ରଚନା କରୁଥଲେ। 
ଯାତ୍ରାଦଳ ତାହାକୁ ଅଭିନୟ କରୁଥଲେ। ଶୁଣିଛି ବଡ଼ ବଡ଼ ଜମିଦାରମାନେ ନିଜର 
ସୌକ ପାଇଁ ଯାତ୍ରାଦଳ ଗଢ଼ି ତା'ର ଖର୍ଚ୍ଚ ବହନ କରିଥା'ନ୍ତି। ଆମର ଗଣିଆ ଦାଦା 

ମୋ ପିଲାଦିନ - ଗୀ ୧୦୭ 


ଥୁଲେ ଜଣେ ଓସ୍ତାଦ (ଯିଏ ଯାତ୍ରା ଶିଖାନ୍ତି)। ସେ ମଧ୍ଯ ଗୀତ ଗାଇବା ଶିଖାନ୍ତି। 
ହାରମୋନିୟମ୍‌ ବଜାଇ ଜାଣିଥୂଲେ। ଏହି ଓସ୍ତାଦି ଯୋଗୁ ସେ ବେଶ୍‌ ସମ୍ମାନ ପାଉଥୂଲେ 
ମଧ୍ଯ। ଏପରି ଯେଉଁ ବ୍ୟକ୍ତି ଯାତ୍ରା ଦଳକୁ ଶିଖାନ୍ତି ତାଙ୍କୁ ସମସ୍ତେ କହନ୍ତି ଗୁରୁ ବା 
ଓସ୍ତାଦ 


ଗଣିଆ ଦା”ଙ୍କର ଅନେକ ଅନ୍ୟ ଗୁଣ ଥୂଲା। ସେ ହାରମୋନିୟମ୍‌ ମରାମତି 
କରିପାରୁଥୁଲେ ଓ ପୁରୁଣା ବହିକୁ ନୂଆକରି ବାଛି ପାରୁଥୁଲେ। ଏସବୁ କାମ ସେ ତାଙ୍କ 
ଛୋଟ ଘରର ବାରଣ୍ଡାରେ ବସି କରନ୍ତି। ମୁଁ ବାଡ଼ି ଦ୍ଵାର ଫିଟାଇ ତାଙ୍କ ପାଖରେ ଯାଇ 
ବସେ ଓ ସେ କଂଣସବୁ କରୁଛନ୍ତି ଦେଖେ। ସେ କିଛି କହନ୍ତି ନାହିଁ। ପୁରୁଣା 
ହାରମୋନିୟମ୍‌ ଖରାପ ହେଲେ ଲୋକେ ତାଙ୍କୁ ମରାମତ କରିବା ପାଇଁ ଦିଅନ୍ତି। ମୁଁ 
ଦେଖ୍ଛି ସେ ତାକୁ ଫିଟାଇ ଭିତର ପଟୁ ରିଡ଼ସବୁକୁ ପରୀକ୍ଷା କରନ୍ତି ଓ ଖରାପ ଥୁଲେ 
ବଦଳାଇ ମରାମତ କରନ୍ତି । ଏଥିପାଇଁ ସେ ଅନ୍ୟ ଏକପ୍ରକାର ଅଠା ବ୍ୟବହାର କରନ୍ତି। 
ନିଜେ ବଜାଇ ପରୀକ୍ଷା କରନ୍ତି। ବହି ବାନ୍ଧିବା କାମକୁ ମୁଁ ଅଧକ ଆଗ୍ରହର ସହିତ ବସି 
ଦେଖେ। ମୋଟା ବହିର ପ୍ରତ୍ୟେକ ଫମୀକୁ ଜୁ-ସିଲାଇ କରନ୍ତି। ଶେଷରେ ସବୁତକ 
ଫମୀ ମିଶି ବହିଟିଏ ହୁଏ। ତା'ର ପାଖଗୁଡ଼ିକୁ କାଟି ସମାନ କରନ୍ତି ଓ ଉପରେ 
ଦ୍ୁଇପାଖେ ପଟାଦେଇ ରଂଗିନ୍ଧ କାଗଜରେ ବନ୍ଧାଇ କରନ୍ତି। କାଟିବା ପାଇଁ ଏବେ ପରି 
ସେ ଯନ୍ତ୍ରର ବ୍ଯବହାର କରୁ ନ ଥଲେ। ଦୁଇଖଣ୍ଡ କାଠ ପଟା ମଧ୍ଯରେ ବହିଟିକୁ 
ବୋଲ୍ୁ-ନଟ୍‌ ସାହାଯ୍ୟରେ ଚାପି ରଖୁ ଖଣ୍ଡେ ଧାରୁଆ ଛୁରୀ ସାହାଯ୍ୟରେ ପାଖଗୁଡ଼ିକୁ 
କାଟି ସମାନ କରନ୍ତି। ତିନିପାଖ କାଟି ସମାନ କରନ୍ତି। ବହିଟି ବାହାରୁ ଜୂଆପରି 
ଦିଶେ। ମୁଁ ବସି ବସି ଶିଖୁଲି ଓ ଘରେ କାଗଜ ଏକାଠି କରି ସିଲାଇ କରି ଖାତା 
ପ୍ରସ୍ତୁତ କରି ସେଥୂରେ ପଟା ଦ୍ଵାରା ମଲାଟ ଦେଇ କେତୋଟି ବଂଧା ପକେଟ୍‌ ବୁକ 
କରିପାରିଥୁଲି। ସେଥ୍‌ରେ ଗୀତ ଇତ୍ୟାଦି ଲେଖୁଥୁଲି। ଜୁ-ସିଲେଇର ମଧ୍ଯ ପରୀକ୍ଷା 
କରିଥୁଲି। ଏବେ ମଧ୍ଯ ସେପ୍ରକାର ସିଲେଇ ମୁଁ କରିପାରେ। ଏ କାର୍ଯ୍ୟ ମୁଁ ପିଲାବେଳେ 
ଗଣିଆ ଦାଂଠାରୁ ଶିଖୁଥୂଲି। ଶୁଣିଛି ଏବେ ସେ ମରିଗଲେଣି। ତାଙ୍କ ପିଲାମାନେ 
ଅଛନ୍ତି ମୋର ଆଉ ସେମାନଙ୍କ ସଙ୍ଗେ ସମ୍ପର୍କ ନାହିଁ। ସେ ସ୍ଥାନରୁ ମଧ୍ୟ ଆମ ଘରକୁ 
ଗାଁ ଦାଣ୍ଡ ପାଖକୁ ଉଠାଇ ଆଣିଛୁ। 

ସେତେବେଳେ ଆଉ କେତେକ ଛୋଟଛୋଟ କାମ କରୁଥିବାର ମନେ ପଡ଼େ । 
ଲୁଗା କଚା ପରେ ଇସ୍ତ୍ରୀ କରିବାର ପ୍ରଶ୍ନ ନ ଥଲା। କିଚ୍ୁ ମୁଁ ଥରେ ଥରେ କଂସାର 
ଓଜନିଆ ତାଟିଆ ଦ୍ଵାରା ପ୍ୟାଣ୍ଟ ସାର୍ଟକୁ ଚାପି ଇସ୍ତ୍ୀ କରୁଥିଲି ଓ ପରେ ତକିଆ ତଳେ 

eor ଯାତ୍ରୀ 


ପାଟ କରି ରଖୁଥଲି। ଗା ଡାକ ବଙ୍ଗଳାରେ ଓ ଭଦ୍ରକ କଚେରୀରେ ଟଣା ପଂଖା ମୁଁ 
ଦେଖୁଛି। ହାକିମଙ୍କ ମୁଣ୍ଡ ଉପରେ ସପ ଓ କନାରେ ତିଆରି ଗୋଟିଏ ପଫଂଖା 
ଝୁଲୁଥାଏ। ଜଣେ ପଂଖା ଟଣାଳୀ ପିଲା ଲୋକ ଦୂରରେ ବସି ଦଉଡ଼ି ସାହାଯ୍ୟରେ 
ଟାଣେ ଓ ତାହା ଦ୍ଵାରା ପବନ ହୁଏ, ସେତେବେଳେ ବିଜୁଳି ନ ଥଲା। ଅଫିସ୍‌କୁ ପାଣି 
ଯୋଗାଇବା ପାଇଁ ପାଣିବାଲା ପିଲା ନିଯୁକ୍ତ ହେଉଥ୍‌ଲେ। ଏବେ ପଂଖା ଟଣାଳୀ ଓ 
ପାଣି ପିଲା (Water boy) ଚାକିରି ଆଉ ନାହିଁ। ମୁଁ ସେସବୁ ଦେଖ୍‌ ଖରାବେଳେ 
ଘରେ ସପଟାଙ୍ଗି ନିଜେ ଦଉଡ଼ି ବାନ୍ଧି ତଳେ ଶୋଇଲାବେଳେ ଟାଣେ। ସେଥୁରୁ କିଛି 
ପବନ ମଧ୍ଯ ହୁଏ। ଆମ୍ବବାଲାଙ୍କଠାରୁ ବୋଉ ଆମ୍ବ କିଣେ। ଟିକେ ଟାଣ ଦେଖୁ ସେ 
କିଣେ। ଘରର ଗୋଟିଏ ପାଖକୁ ବାଲି ଉପରେ ମୁଁ ଗୋଟି ଗୋଟି କରି ଆମ୍ଭକୁ 
(ମୁଣ୍ଡକୁ ତଳକୁ କରି) ପୋତିଦିଏ। ପ୍ରତିଦିନ ଚିପି ଚିପି ଦେଖୁଥାଏ। ନରମ ହେଳେ 
ଆମେ ଖାଉଁ। ସେହିପରି ଆତ ଦିନରେ ମଧ୍ଯ ଆତକୁ ରଖ ପଚାଇ ଖାଉଁ। 


*# ¢ # 


ମଙ୍ଗଳବାର ଓ ଶନିବାର ଏହି ଦୁଇ ଦିନରେ ଆମ ଗୀ ( ଆଗରପଡ଼ା) ଠାରେ 
ହାଟ ବସେ। ହାଟ ବାରିରେ ମୁଁ ସଉଦା କିଣିବାକୁ ଯାଏ। ସେତେବେଳେ ହାଇସ୍ତଲକୁ 
ଲାଗି ଥବା ପଡ଼ିଆରେ ହାଟ ବସେ। କେତେକ ଅସ୍ଥାୟୀ ଖୋଲା ଘର ଥାଏ। 
ଦୋକାନୀମାନେ କରିଥା'ନ୍ତି। ତା'ଛଡ଼ା ଖୋଲା ସ୍ଥାନରେ ମଧ୍ଯ ବେପାରୀମାନେ ପରିବା 
ଓ ଅନ୍ୟାନ୍ୟ ଫଳ ବିକ୍ରୀ କରନ୍ତି। ଧାଡ଼ି ଧାଡ଼ି ହୋଇ ଜିନିଷ ନେଇ ବସନ୍ତି। ଗୋଟିଏ 
ପାଖରେ ସ୍ଥାୟୀ ମାରୱାଡ଼ି ଦୋକାନଟିଏ ଥାଏ। ସେଦିନ ମଧ୍ଯ ସେଠାରେ ଭିଡ଼ ଜମେ 
କାରଣ ଛୋଟ ଦୋକାନୀମାନେ ସେଦିନ ସେଠାରୁ ସଉଦା କିଣିନେଇ ଗାରେ ବିକନ୍ତି। 
ମାରୱାଡ଼ି ଦୋକାନୀ ଗୋଟିଏ ବଡ଼ କୂଅ କରିଛନ୍ତି। ଲୋକେ ସେଠାରୁ ପାଣି ନେଇ 
ପିଅନ୍ତି। ପଶ୍ଚିମ ପାଖକୁ ମାଛ ଓ ଶୁଖୁଆର ଦୋକାନ (ଅଧୂକାଂଶ ଖୋଲା ଆକାଶ 
ତଳେ) ବସେ। ଲୋକେ ସେଠାକୁ ଯାଇ କିଣିନିଅନ୍ତି। ପୂର୍ବ ପଟରେ ଗୋଟିଏ 
ଗୋରୁହାଟ ବସେ। ସେଠାରେ ଗୋରୁଗାଇର କିଣାବିକା ହୁଏ। ଚାଷବର୍ଷ ଆରମ୍ଭବେଳେ 
ଲୋକେ ନୂଆବର୍ଷ ପାଇଁ ବଳଦ କିଣିନିଅନ୍ତି ଅଥବା ଚାହିଁଲେ ନିଜର ବଳଦକୁ ବିକ୍ରି 
କରିଦିଅନ୍ତି। ଗାଁର ଲୋକେ ଘରେ ଗାର ରଖନ୍ତି ଦୁଧ ଓ ଦହି ଖାଇବା ପାଇଁ। ସେ 
ଗାଇର ଅଣ୍ଡିରା ବାଛୁରୀ ହେଲେ ଗୃହସ୍ଥ ସେ ବାଛୁରୀ ବଡ଼ ହେଲେ ତାକୁ ନିଜର 
ହଜକାମରେ ଲଗାନ୍ତି ନାହିଁ। କହନ୍ତି ଆମ ଗାଇ-ପୁଅ ତାକୁ ଆମ ହଳରେ ଯୋଚିବା 
ଅନ୍ୟାୟ ହେବ। ତେଣୁ ସେପରି ବାଛୁରୀକୁ ପୋଷି ବଡ଼ କରି ହାଟରେ ବିକ୍ରୀ କରି 

ମୋ ପିଲାଦିନ - ଗା e୧o୯ 


ଲାଭବାନ ହୁଅନ୍ତି। ବେଳେବେଳେ ପଡ଼ିଶା ଲୋକଙ୍କ ଚାଷ କାମରେ ବଦଳ କରି ମଧ୍ଯ 
ବିନିଯୋଗ କରନ୍ତି। କେହି କେହି ପୋଷି ନ ପାରିଲେ ବାଛୁରୀକୁ କାହାକୁ ପୋଷିବାକୁ 
ଦିଅନ୍ତି। ସେ ପୋଷି ବଡ଼ ହେଲେ ହାଟରେ ବିକ୍ରି ହେଲେ ଯାହାର ବାଛୁରୀ ସେ ବିକ୍ରିଲ୍ତ 
ଅର୍ଥରୁ ଭାଗ ପାଏ। ମାଇ ବାଛୁରୀ ହୋଇଥୂଲେ ଗାଲ ହୋଇ ପ୍ରସବ କଲେ ମାଲିକ 
ତାଙ୍କଠାରୁ ଦୁଧ ( ପାଳିକରି) ଆଣନ୍ତି। ଏପରି ପ୍ରଥା ପ୍ରଚଳନ ଥୂଲା। ମୂଳ ଗାଇଟି 
କିନ୍ତୁ ମାଲିକଙ୍କର ରହିଥାଏ। ହାଟ କଥା କହୁଥୁୂଲି। ଦୂର ଅଞ୍ଚଳରୁ ଲୋକେ ଆସନ୍ତି, 
ହାଟରେ ଖୁବ୍ର ଭିଡ଼ ହୁଏ। ଭଦ୍ରକ ଅଞ୍ଚଳରୁ ଶଗଡ଼ିଆମାନେ ଆସି ବେପାରୀଙ୍କ ସହିତ 
ଜିନିଷ କିଣି ଭଦ୍ରକ ନେଇଯାଂନ୍ତି। 

ମୁଁ ଆମ ଘର ପାଇଁ ସଉଦା କିଣିବାକୁ ଯାଏଁ। ସାଇର ଅନ୍ୟମାନେ ମଧ୍ଯ ତାଙ୍କ 
ସଉଦା ପାଇଁ ମୋତେ ପଇସା ଦିଅନ୍ତି କାରଣ ସେମାନଙ୍କ ମଧ୍ଯରୁ ଅଧ୍ବକାଂଶ ସ୍ତ୍ରୀଲୋକ 
ଥୁଲେ। ମୁଁ ସମସ୍ତଙ୍କର ସଉଦା କିଣିଆଣି ଦିଏ। ହାଟ କାମ ଶେଷ କରି ଫେରୁ ଫେରୁ 
ବେଳେବେଳେ ରାତି ହୋଇଯାଏ। ଅନ୍ଧାର ହେଲେ ହାଟରୁ ଅନ୍ଯ ହାଟୁଆମାନେ 
ଫେରୁଥା'ନ୍ତି। ମୁଁ ତାଙ୍କ ସାଙ୍ଗଧରି ଫେରୈ। କେତେକ ଗାଁ ମୁଣ୍ଡ ଦୋକାନଠାରୁ ସିଧା 
ଅଫ୍ରତିରା ଓ ବିସଲପଟା ଗାଁ ଆଡ଼େ ଯାଂନ୍ତି। ପୁଣି କେତେକ ଆମ ଗାଁ ମଧ୍ୟ ଦେଇ 
ଅନ୍ୟ କେତେକ ଗାଁକୁ ଫେରନ୍ତି। ମୁଁ ସେମାନଙ୍କ ସହିତ ଫେରେ, ଗା ମଝିରୁ ଆମ 
ସାଇକୁ ବାଟ ଭାଙ୍ଗିଯାଏ । ଛୋଟ ସରୁ ବାଟ। ଦୁଇ ପାଖରେ ବାଉଁଶ ଗଛ ଓ କଣ୍ଟାର 
ଘଞ୍ଚ ବାଡ଼ ଭୟ ଲାଗେ, ବୋଉ କହିଥାଏ ସାପର ଭୟ ପାଇଁ ଆସ୍ତିକ ଆସ୍ତିକ ଜପ 
କରିବୁ ଓ ଦୁଇ ହାତରେ ତାଳି ମାରି ମାରି ଘର ପର୍ଯ୍ୟନ୍ତ ଚାଲିଆସିବୁ। ମୁଁ ସେପରି 
କରୈ, ଭୟ ଲାଗୁଥୁଲେ ମଧ୍ୟ କୌଣସି ମତେ ଯାଏ। ଘରପାଖ କାନ୍ଥ ପଟେ 
ପହଞ୍ଚଗଲେ ସେଠାରୁ ବଡ଼ ପାଟିରେ ‘ବୋଉ, ବୋଉ” ଡାକେ। ସେ ଫାଟକ ଫିଟାଇ 
ଦିଏ। ମୁଁ ଘରକୁ ଯାଏଁ। ହାଟରୁ ଫେରୁଥଲାବେଳେ ହାଟୁଆମାନେ ଗୋରୁ ବା ଗାଇ 
ନେଇ ଫେରନ୍ତି। କେହିବା ନୂଆ କିଣିଥା'ନ୍ତି ପୁଣି କେହିବା ବିକ୍ରୀ ନ ହେବାରୁ ନିଜର 
ଗୋରୁ ଗାଇକୁ ଫେରାଇ ଆଣୁଥା'ନ୍ତି। ସପ୍ତାହକ ପାଇଁ ହାଟରୁ ତେଲ ଲୁଣ ଓ ପରିବା 
ପତ୍ର କିଣି ଆଣୁଥା'ନ୍ତି। ଚାଲିଲାବେଳେ ବୋତଲରେ ବୋତଲ ଲାଗି ଟଣ ଟଣ ଶବ୍ଦ 
ହେଉଥାଏ। ତା” ସହିତ ସେମାନେ ନିଜ ନିଜର ଦୁଃଖ ବିଷୟ କଥାବାଭ୍ରୀ ହେଉଥା'ନ୍ତି। 
କେହି କହେ, “ବଡ଼ ବୋହୂର ଛୁତିକା ହବ। ସେ ଗୋଟିଏ ମୁଣ୍ଡରେ ବୋଝ। 
ସେଥୁପାଇଁ ଚିନ୍ତାରେ ଅଛି। ଭଗବାନ ତାକୁ କେମିତି ଖଲାସ କରନ୍ତୁ ସେ ଭଲରେ 
ଦଇ ଭାଗ ହୋଇଯାଉ।” ଆଉ କିଏ କହେ, “ଭାଇ ମୋ ମୁଣ୍ଡରେ ଆମ ବୁଢ଼ା 

ବାପାର ଦାୟିତ୍ଵ ରହିଛି। କେତେବେଳେ, କଂଣ ହୋଇଯିବ, ବୟସ ହେଲାଣି। ବୃଢ଼ା 
ଏ ବର୍ଷ ଶୀତଦିନକୁ ଟପି ଗଲା। ଆଇନ୍ଦା ସନକୁ କଂଣ ହେଉଛି ଭଗବାନ ଜାଣନ୍ତି।” 
କେହି ପୁଣି କହେ, “ଝିଅଟା ଘରଯୋଗୀ ହୋଇ ରହିଛି। କେତେଆଡ଼େ ବୁଝାବୁଝି 
କଲିଣି। କିଛି ଠିକ ହୋଇ ନାହିଁ।'” ଏପରି କଥାବାତ୍ତୀ ମଧ୍ୟରେ ଥରେ ଥରେ ବିବାହ 
ମଧ୍ଯ ଠିକ ହୋଇଯାଏ କାରଣ ହାଟକୁ ବିଭିନ୍ନ ଗାରୁ ବଂଧୁ ବାଂଧବ ଲୋକେ ଆସନ୍ତି। 
ଦୂର ସମ୍ପକୀୟ ଲୋକେ ଆସନ୍ତି। ତାଙ୍କ ଜରିଆରେ ବାତ୍ତୀ ପଠାଯାଏ ଓ ବେଳେବେଳେ 
ପ୍ରସ୍ତାବ ସ୍ଥିର ହୋଇଯାଏ। ଏ ଥୁଲା ଗ୍ରାମ ସଂସ୍କୃତିର ଏକ ସୁଯୋଗ। ମୁଁ ସେମାନଙ୍କ 
ସହିତ ଚାଲି ଫେରିଲାବେଳେ ସବୁ ଶୁଣୁଥାଏ । 


* ¥ * 


ହାଟର ପନିପରିବା କଥା କହୁଥଲି। ସେତେବେଳେ ଗାଁ ଲୋକେ ନିଜ ବାଡ଼ିରେ 
କିଛି ପରିବାପତ୍ର ଚାଷ କରୁଥଲେ। କିନ୍ତୁ ସେଥୁରେ ବଡ଼ ବିପଦ ଥଲେ କଳାମୁହା 
ମାଙ୍କଡ଼ମାନେ। ସେମାନଙ୍କର ଉପଦ୍ରବ କହିଲେ ନ ସରେ। ଦଳବଦ୍ଧ ହୋଇ ସେମାନେ 
ଗାଁ ବା ପାଖ ବଗିଚା ବା ଜଙ୍ଗଲରେ ଉଚ୍ଚ ଗଛ ଉପରେ ରହନ୍ତି। ସମୟ ସୁଯୋଗ 
ଦେଖୁ ଗାଁ ମଧ୍ଯରେ ପ୍ରବେଶ କରି ଗଛ ଭାଙ୍ଗି ଫଳସବୁ ଖାଇଯା'ନ୍ତି। ପିଢ଼ାରୁ 
ବୋଇତାଳୁ ବା ଲାଉର ଗଛକୁ ଓ ଫଳକୁ ଭାଙ୍ଗି ଖାଇଯା'ନ୍ତି। ବାଡ଼ିର ସଜନା ଗଛରେ 
ଚଢ଼ି ପତ୍ର ଖାଇ ଡାଳକୁ, ବେଳେବେଳେ ଗଛକୁ ଭଙ୍ଗି ଦିଅନ୍ତି। ଅମୃତଭଣ୍ଡା ଗଛକୁ 
ତଳେ ଶୁଆଇ ଦିଅନ୍ତି। କାରଣ ସେ ଗଛ ଓଜନ ସହିପାରେ ନାହିଁ। ସେ ଗଛ ଉପରେ 
ଚଢ଼ିଲେ ଗହ ଭାଙ୍ଗିପଡ଼େ। ବାଡ଼ିରେ ବାଇଗଣ, ଜହ୍ନି ଇତ୍ୟାଦି ପରିବା ଥୁଲେ ଓ ପିଜୁଳି 
ଓ ଆତ୍ଭ ଗଛରୁ ଫଳକୁ ମଧ୍ଯ ଖାଇ ଯାଂନ୍ତି। ଗାରେ ଗୋଟେ ଚହଳ ପଡ଼ିଯାଏ। 
ପ୍ରତ୍ୟେକ ମାଙ୍କଡ଼ ଦଳରେ ଗୋଟିଏ ପୁରୁଷ ମାଙ୍କଡ଼ ଦଳପତି ଭାବେ ଥାଏ। ସେ ଅନ୍ୟ 
ଅଣ୍ଡିରା ମାଙ୍କଡ଼କୁ ରଖାଇ ଦିଏ ନାହିଁ, କୌଣସି ମାର ମାଙ୍କଡ଼ର ଅଣ୍ଡିରା ପିଲା ହେଲେ 
ସେ ତାକୁ ମାରିଦିଏ। ଦଳବଦ୍ଧ ହୋଇ ଗଛମୂଳେ, ଚାଳ ଉପରେ ଓ ପଡ଼ିଆରେ 
ବସିଥ୍‌ବାର ଦେଖାଯାଏ। ସେତେବେଳେ ପରସ୍ତରର ମୁଣ୍ଡରୁ ଉକୁଣୀ ଦେଖୁବା ଦୃଶ୍ଯ 
ଖୁବ୍ଧ ଚମଳ୍କାର। ଘଞ୍ଚ ତେନ୍ତୁଳି ଗଛ ମଧ୍ଯରେ ବେଳେବେଳେ ଲୁଚି ରହିଯା'ଂନ୍ତି। 
ବେଳେବେଳେ ପିଲାମାନଙ୍କୁ ସେମାନେ ଆକ୍ରମଣ କରି ଘୋଡ଼ାଇ ଆସନ୍ତି। ଦଳପତି 
ବା ପୁରୁଷ ମାଙ୍କଡ଼ଙ୍କର ହୁଙ୍କାର କରିବାର ଶବ୍ଦ ଅନ୍ୟ ମାଇ ମାଙ୍କଡ଼ମାନଙ୍କ ସ୍ଵରଠାରୁ 
ଭିନ୍ନ। ଅଣ୍ଡିରା ମାଙ୍କଡ଼କୁ ଲୋକେ କହୁଥଲେ ““ଗେଧ”” । ଆମେ ଦୂରରୁ ଥାଇ ଟେକା 
ମାରୁ। ଆକ୍ରମଣ କରିଆସିଲେ ଭୟରେ ପଳାଇ ଆସ୍ଲୁ। ସେମାନେ ଶବ୍ଦକୁ ଖୁବ ଭୟ 

କରନ୍ତି। ଗାରେ ପଶିଲା ପରେ ପ୍ରତ୍ୟେକ ସାଇର ପିଲାମାନେ ଭଙ୍ଗା କିରାସିନି ଟିଣକୁ 
ବାଡ଼ିରେ ପିଟି ଓ ପାଟିରେ ଶବ୍ଦ କରି ମାଙ୍କଡ଼ ପଲକୁ ଗୋଡ଼ାନ୍ତି। ସେମାନେ ସେ ଶବ୍ଦ 
ଶୁଣି ଗଛ ଉପରୁ ହୃଙ୍କାର ଦେଇ ଡେଇଁ ଡେଇଁ ଘର ଉପର ଚାଳ ଦେଇ ଟାଲି ଯା'ନ୍ତି 
ପ୍ରତ୍ୟେକ ସାଇରେ ଏପରି ଗୋଡ଼ାଇବା ପରେ କିଛି କ୍ଷତି କରି ଶେଷରେ ମାଙ୍କଡ଼ 
ଦଳ ଗା ପାର ହୋଇ ଅନ୍ୟ ଗାଁ ଆଡ଼କୁ ଚାଲିଯା'ନ୍ତି। ସେ ସମୟରେ ବା କିଛିଦିନ 
ପରେ Grow More Food ଅଭିଯାନରେ ସରକାରଙ୍କ ତରଫରୁ ମାଙ୍କଡ଼ ମାରିବାର 
ଯୋଜନା ହେଲା। ଗୋଟିଏ ମାଙ୍କଡ଼ ଲାଙ୍ଗୁଡ଼ ଦେଖାଇଲେ କିଛି ଟଙ୍କା ମିଳିଲା। 
ଲୋକେ ମାଙ୍କଡ଼ ମାରି ଶେଷ କରିଦେଲେ। ସେପରି ମାଙ୍କଡ଼ ଦଳ ଏବେ ଖୁବ୍ର କମ୍‌ 
ଦେଖ୍ବାକୁ ମିଳୁଛନ୍ତି। ତେବେ ଧର୍ମ ବିଶ୍ଵାସୀ ଲୋକେ ବିଶେଷତଃ ଯେଉଁମାନେ ରାମଭକ୍ତ 
ସେମାନେ ଏ କାର୍ଯ୍ୟକୁ ପସନ୍ଦ କରୁ ନ ଥୂଲେ। ସେମାନେ କହୁଥିଲେ ଯେ ମାଙ୍କଡ଼ 
ବା ହନୁମାନ ରାମଭକ୍ତ, ତାଙ୍କୁ ମାରିବାରୁ ଦେଶରେ ନାନା ବିପଦ ଦେଖାଦେଇଛି। 


ଖରାଦିନରେ ଆଉ ଗୋଟିଏ ବିଶେଷ ଘଟଣା ମୋର ଏବେ ମଧ୍ଯ ମନେ 
ପଡ଼େ। ପ୍ରାୟ ୯ମ ଶ୍ରେଣୀରେ ପଢ଼ୁଥୁଲା ବେଳର କଥା ହବ। ମୋର ଉପର 
ଶ୍ରେଣୀରେ ପଢ଼ୁଥବା ଛାତ୍ର ଶ୍ରୀ କ୍ଷେତ୍ରମୋହନ ବେହେରାଙ୍କ ଘର କୋଠାର ପାଖ 
କୌଣସି ଗ୍ରାମରେ। ତାଙ୍କ ଘରଠାରୁ କେତେ ମାଇଲ ଗଲେ ପଡ଼େ ପ୍ରସିଦ୍ଧ ଆଖଣ୍ଡଳମଣିଙ୍କ 
ମନ୍ଦିର। ଏହା ଏକ ଶିବ ମନ୍ଦିର। ବାଲେଶ୍ନର ଓ କଟକ ଜିଲ୍ଲାର ଏପରିକି ବାହାରୁ 
ମଧ୍ଯ ଅନେକ ଭକ୍ତ ଏଠାକୁ ଦେବଦର୍ଶନ କରିବାକୁ ଆସନ୍ତି। ମନ୍ଦିରର ଅବସ୍ଥିତି ମଧ୍ଯ 
ସୁନ୍ଦର । ଯେଉଁଠାରେ ସାଳନ୍ଦୀ ଓ ବୈତରଣୀ ଦୁଇନଦୀ ମିଳିତ ହୋଇ ସମୁଦ୍ର ଆଡ଼କୁ 
ଚାଲି ଯାଉଛନ୍ତି ସେହି ସ୍ଥାନର ଠିକ ଅନ୍ପ ଉପରକୁ ଏହି ମନ୍ଦିରଟି ଅବସ୍ଥିତ। ଚାନ୍ଦବାଲି 
ଏଠାରୁ ଜଳପଥରେ ଖୁବ୍ର କମ୍‌ ବାଟ। କେତେକ ଡଙ୍ଗା ବା ଲଞ୍ଚ୍‌ରେ ଚାନ୍ଦବାଲିଠାରୁ 
ଏଠାକୁ ଆସନ୍ତି। ଅଧଵକାଂଶ ଲୋକ ସେତେବେଳେ ଚାଲି ଚାଲି ଏଠାକୁ ଆସୁଥୂଲେ। 
ରାସ୍ତାଘାଟ ସେତେବେଳେ ଭଲ ହୋଇ ନ ଥଲା ଓ ଏବେକାର ପରି ଏତେ ଯାନ- 
ବାହନ ମଧ୍ଯ ନ ଥୂଲା। ଏହି ସଂଗମ ସ୍ଥାନକୁ କହନ୍ତି ‘ଫକି ତିନୂତର” । ଆମ ଅଞ୍ଚଳରୁ 
ଅନେକ ଭକ୍ତଲୋକ ସେ ସମୟରେ ଚାଲି ଚାଲି ସେ ମନ୍ଦିରକୁ ଯାଉଥୂଲେ। କେତେକ 
ରୋଗୀ ଓ ଦୁଃଖୀ ସେଠାରେ ଅଧୁଆ ପଡ଼ି ଫଳ ପାଇଥୂବାର ମଧ୍ଯ ଶୁଣାଯାଉଥ୍‌ଲା। 
ଏବେ ମଧ୍ଯ ସେ ମନ୍ଦିରକୁ ଅନେକ ଆଡ଼ୁ ଭକ୍ତ ଓ ଦର୍ଶନାଥୀ ଆସୁଛନ୍ତି। ସ୍ଥାନଟିର ମହତ୍ସସ 
ଆହୁରି ବଢ଼ିଯାଇଛି। ଏବେ ବସ୍‌ ଓ ଗାଡ଼ିରେ ସେଠାକୁ ଯିବା ସହଙ୍ଚ ହୋଇଛି। 
କ୍ଷେତ୍ରମୋହନଠାରୁ ଅଖଣ୍ଡଳମଣି କଥା ଶୁଣି ବୋଉକୁ କହି ତାଙ୍କ ସହିତ ମୁଁ ବାହାରିଲି। 
ଗ୍ରୀଷ୍ମ ଛୁଟି ହୋଇଥାଏ। ଦୁହେଁ ଚାଲି ଚାଲି ଗାରୁ ବାହାରିଲୁ। ବାଟରେ ଭଦ୍ରକ ପାରି 

୧୧୨ ଯାତ୍ରୀ 


ହୋଇ ଅନ୍ୟ କେତେକ ଗା ବାଟ ଦେଇ କଚା ରାସ୍ତାରେ ଚାଲୁଥଲୁି। ବାଟରେ ମଧେ 
ମଧ୍ଧେ କୂଅଟିଏ ମାନ ଥୁବାର ମନେ ପଡ଼ୁଛି। ଦଉଡ଼ି ବାଲତି ସେଠାରେ ଥାଏ। ପଥୂକ 
ପାଣି କାଢ଼ି ପିଇ ପୁଣି ଦଉଡ଼ି ବାଲତିକୁ ରଖୁ ନିଜ ବାଟରେ ଆଗେଇ ଯାନଂନ୍ତି। 
ପିଲାବେଳେ ଚାଲିବାର ଶର୍ତି ଥାଏ ତେଣୁ କିଛି କଷ୍ଠ ଲାଗୁ ନ ଥୁଲଲା। ପ୍ରାୟ ସେହିଦିନ 
ମଧ୍ଯରେ କ୍ଷେତ୍ରମୋହନଙ୍କ ଗାରେ ସଂଧ୍ୟା ଆଡ଼କୁ ପହଞ୍ଚଗଲୁ। ତାଙ୍କ ଘର ସେ ଅଞ୍ଚଳର 
ମୁଖ୍ୟ ସ୍ଥାନ କୋଠାର ଖୁବ୍ର ପାଖ ଏକ ଗାରେ । ତାଙ୍କ ଗାରୁ କେତେଖଣ୍ଡ ବିଲ ପାର 
ହେଲେ କୋଠାର ବସତି ପଡ଼େ। ସେଠାରେ ସେ ଅଞ୍ଚଳର ଜମିଦାରଙ୍କ ଘର। ଡାଙ୍କର 
ମନ୍ଦିର ଓ କଚେରୀ ଆଦି ଥାଏ। ତା” ସହିତ ସ୍ତଲ, ଡାକ୍ତରଖାନା ଓ ପୋଷ୍ଟ ଅଫିସ୍‌ 
ମଧ୍ଯ ଥାଏ । ସେ ଅଞ୍ଚଳର ଏହା ଏତ ପ୍ରଧାନ କେନ୍ଦ୍ର ଭାବେ ପରିଚିତ ହୋଇଆସିଦି। 
କ୍ଷେତ୍ରମୋହନଙ୍କ ଘରେ କେତେଦିନ ରହିଲି ଠିକ୍‌ ମନେ ନାହିଁ। ମନେ ଅଛି କୋଠାଠାରେ 
ଥିବା ଜମିଦାରଙ୍କ ବଡ଼ ପୋଖରୀକୁ ମୁଁ କ୍ଷେତ୍ରମୋହନ ସହିତ ଗାଧୋଇବାକୁ ଯାଇଛି। 
ଏକ ବିରାଟ ପୋଖରୀ । ଜଳ ସ୍ଵଚ୍ଛ ଓ ସେଥ୍‌ରେ କୌଣସି ଦଳ ବା ଆବର୍ଜନା ନ ଥୁଲା। 
କିଛି ସମୟ ପହଁରା ପହଁରି କରି ମୁଁ କ୍ଷେତ୍ରମୋହନ ଘରକୁ ଫେରି ଆସିଥ୍‌ଲି। 
ଆଖଣ୍ଡଳମଣି ଯାଇଥୂଲାବେଳେ ଶୁଣିଥୁଲି କୋଠାରର ଜମିଦାର ଥୁଲେ ଜଣେ ବଂଗାଳୀ 
ଭଦ୍ରଲୋକ। ଓଡ଼ିଶାର ବିଭିନ୍ନ ସ୍ଥାନରେ ଏହିପରି ଜମିଦାରୀମାନ ସେମାନେ କଲିକତାଠାରୁ 
କିଣି ଓଡ଼ିଶାରେ ବସତି ସ୍ଥାପନ କରିଥଲେ। ସେତେବେଳେ ବଙ୍ଗଳା ସହିତ ଓଡ଼ିଶା ମିଶି 
ରହିଥୂଲା। ଯିବା ଆସିବା ପାଇଁ ସୁବିଧା ହୋଇ ନ ଥଲା। ତେଣୁ ଜମି ବା ଜମିଦାରୀ 
ନିଲାମ ହେଲେ ବଂଗୀୟମାନେ ସେଠାରେ ତାହା ଧରି ସମ୍ପରଭିର ଅଧ୍ଵକାରୀ ହେଉଥୂଲେ। 
ଏହିପରି ଭାବରେ ଜମିଦାରୀ ପାଇ ଶାସନ କରିବା ଫଳରେ ଅନେକ ବଂଗୀୟ 
ପରିବାର ଓଡ଼ିଶାରେ ସ୍ଥାୟୀତାବେ ବଂଶାନୁକ୍ରମେ ବାସ କରୁଥିବାର ଆମେ ଦେଖୁଛୁ। 
ଜମିଦାରୀ ଏବେ ଆଉ ନାହିଁ। ତେବେ ସମ୍ପଭ୍ତିବାଡ଼ି ଥବାରୁ ଓ ବିଭିନ୍ନ କାର୍ଯ୍ୟକ୍ରମ ଗ୍ରହଣ 
କରିଥୁବାରୁ (ଓକିଲାତି, ବ୍ୟବସାୟ ଇତ୍ୟାଦି) ସେ ପରିବାର ସବୁ ଏବେ କଟକ 
ଭୁବନେଶ୍ବର ପରି ସହର ଛଡ଼ା ଗାଗଣ୍ଡାରେ ମଧ୍ୟ ଥବାର ଦେଖାଯାଏ। ଏହା ଫଳରେ 
ଦୁଇ ରାଜ୍ୟର ସଂସ୍କୃତିର ମଧ୍ଯ କିଛି ମିଳନ ଘଟିଥଲା। ସେତେବେଳେ ମୁଁ କୋଠାର 
ଗାଁ ବୁଲି ଦେଖୁଥଲି। ସେଠାକାର ମନ୍ଦିରକୁ ମଧ୍ୟ ଯାଇଅୂଲି। କିଛିଦିନ ପରେ ଆମେ 
ଆରଡ଼ିର ଆଖଣ୍ଡଳମଣି ମନ୍ଦିର ଦେଖୁବାକୁ ବାହାରିଲୁ। ଚାଲି ଚାଲି ନଦୀ କୂଳେ କୂଳେ 
ଗଲୁି। ବାଟରେ ଥରେ ବୋଧହୁଏ ନଦୀ (ବୈତରଣୀ) ପାରି ହୋଇଥଲ୍ୁି। ଶେଷରେ 
ଆରଡ଼ି ଗ୍ରାମ ପାଖରେ ପହଞ୍ଚଲୁ। ଦେଖୁଲି ଖୁବ୍ର ଫାଙ୍କା ସ୍ଥାନ। ବିରାଟ ପ୍ରାନ୍ତର ପରି 
ମନେ ହେଲା। ପିଲାଏ ଓ ବଡ଼ ଲୋକ ମିଶି ବଡ଼ ବଡ଼ ଗୁଡ଼ି ଉଡ଼ାଉଥଲେ। ଖୋଲା 

ମୋ ପିଲାଦିନ - ଗାଁ ୧୧୩ 


ସ୍ଥାନ ଓ ସମୁଦ୍ର ନିକଟବତ୍ତୀ ଥବାରୁ ଖୁବ ପବନ ହେଉଥୁଲା। ଶେଷରେ ମନ୍ଦିରରେ 
ଦେବଦର୍ଶନ ହେଲା, ମୁଁ ବୋତଲରେ କିଛି ପ୍ରସାଦ ପାଣି ସଂଗ୍ରହ କରି ଆଣିଲି। ମନ୍ଦିର 
ମଧ୍ଯରେ ମହାଦେବଙ୍କର ସ୍କାନ ଓ ମାର୍ଚ୍ଚନାବେଳେ ବା ଭୋଗ ଲାଗିଲାବେଳେ ଦୁଧ, 
ଘିଅ, ମହୁ, କଦଳୀ ଇତ୍ଯାଦି ଫଳ, ନଡ଼ିଆ ପାଣି ଇତ୍ଯାଦି ଦ୍ଵାରା ଲିଙ୍ଗକୁ ସ୍କାନ 
କରାଯାଇଥାଏ। ଭକ୍ତମାନେ ମାନସିକ ଅନୁସାରେ ଲିଙ୍ଗ ଉପରେ ଜଳ ଢାଳନ୍ତି ବା 
ଭୋଗ ଲଗାନ୍ତି। ସେସବୁର ବେଶ୍‌ କିଛି ଅଂଶ ନଳା ମଧ୍ଯ ଦେଇ ବାହାରେ ଗୋଟିଏ 
କୁଣ୍ଡରେ ପଡ଼େ। ସେହି କୁଣ୍ଡର ଭକ୍ତମାନେ ଜଳ ସଂଗ୍ରହ କରନ୍ତି। ବିଶ୍ଵାସ ବଳରେ 
କେତେ ରୋଗୀ ତାହାକୁ ଖାଇ ଭଲ ହୋଇଥୁ୍‌ବାର କହନ୍ତି। ସବୁ ଜିନିଷର ନିଯୀସ 
କିଛିଦିନ ଗୋଟେ ଆବଦ୍ଧ କୁଣ୍ଡରେ ରହି ସଡ଼ି ଯିବାରୁ ବୋଧହୁଏ କିଛି ଏସିଡ଼ ଉତ୍ପନ୍ନ 
ହୋଇଥାଏ। ସେ ଯାହାହେଉ ବିଶ୍ମାସହି ମୂଳ କଥା ଯାହା ପାଇଁ ଲୋକ ଦୂର ଅଞ୍ଚଳରୁ 
ଆସି ସେ ଜଳ ବା ପାଦୁକ ସଂଗ୍ରହ କରୁଥଲେ। ସେ ସ୍ଥାନକୁ ଅବଶ୍ୟ ସଂରକ୍ଷିତ 
କରାଯାଇଥାଏ । 


ସେଠାରୁ ଫେରି କ୍ଷେତ୍ରମୋହନ ଘରେ କିଛିଦିନ ରହି ଗାକୁ ଫେରିଲି। ଖରାଦିନ 
ଆମେ ଦୁହେଁ ଚାଲି ଚାଲି ଆସୁଥୁଲୁି। ଭଦ୍ରକଠାରୁ ଆଗରପଡ଼ା ରାସ୍ତାରେ ବରପଦା 
ଗୋଟିଏ ଛକ ସ୍ଥାନ। ଏଠାରୁ ଆନନ୍ଦପୁରକୁ ଗୋଟିଏ ବାଟ ଭାଙ୍ଗି ଯାଇଛି। ସେ ସ୍ଥାନ 
ପାରି ହୋଇ ଅଛ୍ନ ଦୂର ଆଗେଇ ଯାଉଥୁଲୁି। ସଂଧ୍ୟା ହୋଇଯିବ ଏଥୁପାଇଁ ଶୀଘ୍ର 
ଚାଲୁଥୁଲୁଁ। ଉତ୍ତର ପଶ୍ଚିମ ଦିଗରେ ଖଣ୍ଡେ ମେଘ ଧରିଥୂଲା। ଭାବୁଥୁଛୁ ସେ ମେଘ 
ଘନ ହୋଇ ପର୍ବତ ଆଡ଼ୁ ସମତଳ ଆଡ଼େ ଅଥୀତ଼ ଆମ ଆଡ଼େ ମାଡ଼ି ଆସିବାକୁ ସମୟ 
ଲାଗିବ। ପାହାଡ଼ ଉପରୁ ମେଘ ଗର୍ଜନ ଶୁଭୁଥାଏ। ମୁଁ ଖରାଦିନର ଏପରି ଘଡ଼ଘଡ଼ି 
ଓ ବଷୀକୁ ଖୁବ୍ର ଭୟ କରୁଥଲି। ଏ ଘଡ଼ଘଡ଼ି ବଷୀ ସହିତ ଖୁବ୍ର ଜୋର୍‌ ପବନ ମଧ୍ଯ 
ବହେ ମୋର ଇଚ୍ଛା ନ ଥଲା ଅଧଵକ ଆଗେଇବାକୁ। କିନ୍ତୁ କ୍ଷେତ୍ରମୋହନ କଥା ମାନି 
ଚାଲୁଥଲି। ହଠାତ୍ୂ ପବନ ଓ କଳାହାଣ୍ରିଆ ମେଘ ତଳିକାଟି ମାଡ଼ି ଆସିଲା। ପାହାଡ଼ 
ପାଖ ପାଉଁଶିଆ ହୋଇଗଲେ ଘନକୃଷ୍ଣ ମେଘ ଉପରକୁ ଭାସି ଆସିଲେ ଆମେ କହୁଁ 
ମେଘ ତଳି କାଟିଲାଣି ପବନ ସହିତ ଶୀଘ୍ର ଆସିଯିବ ଓ ବର୍ଷିଯିବ। ତାହାହିଁ ହେଲା। 
ରାସ୍ତାର ଦୁଇ ପାଖର ଗଛସବୁ ନଇଁ ଯାଉଥାଏ। ଆଗରୁ ପବନ ତେଣୁ ଆଗେଇବା 
ସମ୍ଭବ ନୁହେଁ। ଦୁହେଁ କୌଣସି ମତେ କେତେଖଣ୍ଡ ବିଲ ପାର ହୋଇ ଗୋଟିଏ ଗା 
ମଧ୍ଯରେ ପଶିଗଲୁ। ଜଣଙ୍କର ବାରଣ୍ଡାରେ ବସିଲ ବଷୀ ଓ ପବନ ପାଇଁ ସମସ୍ତେ 
ଦୁଆର ଓ ଝରକା ବନ୍ଦ କରିଥା'ନ୍ତି। ଚାରିଆଡ଼ ଅଂଧାର ହୋଇଗଲାଣି। ଆମେ ଦୁହେଁ 
ବାରଣ୍ଡାରେ ବସିଲ୍ୁ। ବିଜୁଳି ସହିତ ବଡ଼ ବଡ଼ ଘଡ଼ଘଡ଼ି ଆସୁଥାଏ। ମୁଁ ମୁହଁରେ 

୧୧୪ ଯାତ୍ରୀ 


ହାତଦେଇ ଆଣ୍ ମଧ୍ଯରେ ମୁଣ୍ଡ ରଖୁ ବସିଥାଏ। କ୍ଷେତ୍ରମୋହନ ମୋତେ ନ ଡରିବାକୁ 
ସାହସ ଦେଉଥାଏ। ପରେ ପରେ ଆସିଗଲା ଭୀଷଣ ବଷା, ମୂଷଳଧାରରେ ବଷୀ 
ଚାଲିଲା । ଘରର ଲୋକେ କୌଣସି ମତେ ଜାଣିପାରି ଆମକୁ ଘର ଭିତଳକୁ ନେଲେ। 
ମୁଁ ଏତେ ଭୟ ପାଇଥ୍‌ଲି ଯେ କିଛି ସମୟ ପରେ ସେଠାରେ ଶୋଇଗଲି। ଅଗତ୍ୟା 
ଆମ ଗା ଆଉ ଅନ୍ନ ଦୂର ଥଲେ ମଧ୍ଯ ଆମକୁ ସେଦିନ ରାତିରେ ସେଠାରେ ରହିବାକୁ 
ପଡ଼ିଥିଲା। ଗରମ ଦିନ ବଷୀ ପରେ ଥଣ୍ଡା ପଡ଼ିଯାଇଥଲା, ତେଣୁ ଶୋଇଯାଇଥ୍‌ଲି। 
ଅନେକ ରାତିରେ ଘରବାଲା ଲୋକ ଅନୁରୋଧରେ କ୍ଷେତ୍ରମୋହନ ମୋତେ ଉଠାଇଲା। 
ତାଙ୍କ କହିବା ମତେ ଖାଇବାକୁ ବସିଲି। ଏବେ ମଧ୍ଯ ମନେ ପଡ଼େ ବଡ଼ କଉମାଛର 
ତରକାରୀ ସହିତ ସେଦିନ ରାତିରେ ଆମେ ଦ୍ରହେଁ ଘରବାଲାଙ୍କ ଅତିଥ ହେଇ ସେଠାରେ 
ଖାଇଥୁଲୁ। ଅସୁବିଧାରୁ ଆମେ ସେଠାରେ ରହିଗଲୁ। ସେମାନେ ସ୍ବେହ ଓ ଶ୍ରଦ୍ଧାରେ 
ଆମକୁ ଖୁଆଉଥୂଲେ। ତାଙ୍କଠାରୁ ଶୁଣିଥୁଲି ଯେ ବର୍ଷର ପ୍ରଥମ ବଷୀ ପରେ ପୋଖରୀ 
ମାଛସବୁ ବାହାରକୁ ଉଠି ଆସନ୍ତି। ବଷୀ ପରେ ସେମାନେ ପୋଖରୀ ପାଖ ନାଳ ଓ 
ଖାଲ ସ୍ଥାନରୁ ସେଦିନ ମାଛ ଧରି ଆଣିଥୂୁଲେ। ବଷାବେଳେ ପୋଖରୀରୁ ଯେଉଁ ମାଛ 
ଗା ଗଣ୍ଡାରେ ଉଠି ଆସନ୍ତି ସେମାନଙ୍କ ମଧ୍ଯରେ ପ୍ରାୟ ଅଧ୍ବକ ସଂଖ୍ୟାରେ କଉ, ମାଗୁର 
ଓ ସିଙ୍ଗି ପରି ପୋଖରୀ ମାଛ ଥାଂନ୍ତି। ପରଦିନ ସକାଳୁ ଘରବାଲାଙ୍କଠାରୁ ବିଦାୟ 
ନେଇ ପୁଣି ରାସ୍ତା ଉପରକୁ ଆସି ଆଗରପଡ଼ାକୁ ଫେରିଲ୍ୁି। ମୁଁ ଘରକୁ ଆସିଲି। ପରେ 
ଅନେକ ଥର ମୁଁ ବସରେ ବସି ସେହି ବାଟେ ଗାଁକୁ ଯାଇଛି ଓ ଫେରିଛି। ପାଖ ଗାକୁ 
(ବରପଦାଠାରେ) ଦେଖ୍ଲେ ପିଲାଦିନର ସେ ଘଟଣା ମନେ ପଡ଼େ। 


ଗ୍ରୀଷ୍ମପରେ ବଷାଦିନ ଆସେ। ଗାରେ ପାଣି କାଦୁଅ ମଧ୍ୟରେ ଚଳିବାକୁ ହୁଏ। 
ଚାରିଆଡ଼େ ପଚର ପଚର କାଦୁଅ। ଘରେ କାହାରି ପାଇଖାନା ନ ଥୁଲା। ସମସ୍ତେ 
ପଡ଼ିଆକୁ ବା ନଇ କୂଳକୁ ମଳତ୍ୟାଗ କରିବାକୁ ଯା'ନ୍ତିୟ ଗୀରେ ଖଣ୍ଡେ ଛୋଟ ଜଂଗଲ 
ପରି ପଳାଶବଣ ଓ ବଡ଼ ବଡ଼ ଅନ୍ୟ ଗଛ ଥବା ସ୍ଥାନ ଥଲା। ଲୋକେ ସେଠାକୁ ବା 
ନଦୀ କୂଳର ସ୍ଥାନକୁ ଏଥ୍‌ପାଇଁ ଯାଉଥ୍‌ଲେ। ମହିଳାମାନେ ସେମାନଙ୍କ ପାଇଁ ନିର୍ଦ୍ଦିଷ୍ଟ 
ମାଇପି ସାଇ ଘାଟ ( ନଦୀଘାଟ)କୁ ଯାଂ'ନ୍ତି। ଏବେ ସେ ଅବସ୍ଥା ଓ ଦୃଶ୍ୟ ବିଷୟ କନ୍ପନା 
କରିହେଉ ନାହିଁ। ଏବେ ଗାର କେତେଲୋକ ଉଠା ପାଇଖାନା (ବରପାଲି) ପକାଇଲେଣି। 
କେହି କେହି ଘରେ ସେପ୍‌ଟିକ୍‌ ପାଇଖାନା କଲେଣି। କିନ୍ତୁ ଏବେ ମଧ୍ୟ ଗାର ଅଧ୍ଵକାଂଶ 
ଲୋକ ମଳତ୍ୟାଗ ପାଇଁ ବାହାରକୁ ଯିବାରେ ଅଭ୍ୟସ୍ତ ଅଛନ୍ତି। ଖୁବ୍ର କମ୍‌ ଲୋକେ 
ବଷାରେ ଛତା ବ୍ଯବହାର କରୁଥିଲେ। ଅଧଵକାଂଶ ଲୋକେ ବିଲକୁ ଗଲାବେଳେ ବା 
କୌଣସି କାମରେ ବାହାରକୁ ଗଲାବେଳେ ପଖୁଆ ବ୍ଯବହାର କରନ୍ତି। ପୁରୁଣା 

ମୋ ପିଲାଦିନ - ଗା ୧୧୫ 


ତାଳପତ୍ରରେ ତିଆରି ଏକପ୍ରକାର ଘୋଡ଼ଣି। ଡଙ୍ଗାପରି ଲମ୍ବା ଘୋଡ଼ଣୀ। ତାହାକୁ ମୁଣ୍ଡ 
ଉପରେ ଦେଲେ ଦେହର ପୂରା ପଛଭାଗକୁ ଘୋଡ଼ାଇ ହୋଇପାରିବ। ସମ୍ମୁଖ ପାଖ 
ଫାଙ୍କା ରହିବ। ପଖ୍‌ଆର ଦୁଇ ପାଖକୁ ଦୁଇ ହାତରେ ଟାଣିଧରିଲେ ଆଗପାଖର 
ବଷୀରୁ ମଧ୍ଯ ରକ୍ଷା ମିଳେ। କିନ୍ତୁ ଗୋଡ଼ ଦୂଇଟି ଓ ହାତରେ ପାଣି ପଡ଼େ ବିଶେଷତଃ 
ବିଲରେ କାମ କଲାବେଳେ ଏହି ପଖ୍ଆ ମୂଲିଆଙ୍କର କାମରେ ଲାଗୁଥୁଲା। ସାଧାରଣ 
ଲୋକେ ହାଟକୁ ଗଲାବେଳେ ମଧ୍ଯ ପଖ୍‌ଆ ନେଇ ଯାଂନ୍ତି। ଅନେକ ଲୋକ ଛତା 
ବ୍ୟବହାର କରୁଥିଲେ ମଧ୍ଯ। ଆମର କଲିକତାରୁ ଅଣାଯାଇଥ୍‌ବା କେତୋଟି ଛତା 
ଥୁଲା। ଆମେ ବ୍ୟବହାର କରୁଥୁଲୁ। କ୍ରମେ ଭାଙ୍ଗି ଯିବାରୁ ମରାମତ କରି ନୂଆ କନା 
ପକାଇ ଅନେକ ଦିନ ଆମେ ବ୍ଯବହାର କରିଥ୍‌ୁଲୁ। ପରେ ନୂଆ ଛତା କିଣିଥୁଲୁ। 
କଲିକତାରୁ ଆସୁଥ୍‌ବା ଲୋକେ ନୂଆ ଛତା କିଣି ଆଣୁଥୂଲେ। ମୁଁ ଅନେକ ସମୟରେ 
ପଖ୍‌ଆ ବ୍ୟବହାର କରିଥ୍‌ବାର ମନେ ପଡ଼େ। 


ବଷୀ ହେଲେ କ୍ରମାଗତ ୩/୪ ଦିନ ଲାଗି ରହେ। ସୂର୍ଯ୍ୟ ଦେଖାଯା'ନ୍ତି ନାହିଁ। 
ବିଲବାଡ଼ି କାମସବୁ ଚାଲିଥାଏ। ଧାନଚାଷର ବେଉଷଣ ନ କଲେ ଚାଷର କ୍ଷତି ହୁଏ। 
ବଷୀଦିନ ଚାଷୀଙ୍କ ପାଇଁ ସୁବର୍ଣ୍ଣ ସୁଯୋଗ। ସେମାନେ ତାର ସଦୁପଯୋଗ କରନ୍ତି। 
ମୁଁ କେତେଥର ବଷୀବେଳେ ବିଶେଷତଃ ଝିପି ଝିପି ବଷୀବେଳେ ଗାରୁ ବିଲକୁ କାମ 
ଦେଖୁବାକୁ ଯାଇଛି। ଧାନଗଛ ବଡ଼ ହେଇଯାଇଥାଏ। ଚାରିଆଡ଼େ ଶ୍ୟାମଳ 
ଦେଖାଯାଉଥାଏ। ଦୂରରୁ ହିଡ଼ ବାଡ଼ ଜଣାପଡ଼େ ନାହିଁ, ବଡ଼ ହିଡ଼ ବାଟଦେଇ ନିର୍ଦ୍ଦିଷ୍ଟ 
ବିଲକୁ ଯିବାକୁ ହୁଏ। ଚାରିଆଡ଼ ଫାଙ୍କା । ମଧ୍ଯେ ମଧେ କେତୋଟି ତାଳଗଛ ବା ଛୋଟ 
ଛୋଟ ବୁଦାଳିଆ ଗଛ ଦେଖାଯାଏ। ପୂର୍ବେ ବିଲ ମଧ୍ୟରେ କେତେକ ସ୍ଥାନରେ 
ବୋଧହୁଏ ପୋଖରୀ ଥୁଲା ଓ ତା” ଚାରି ପାଖରେ ନାନା ଗଛ ଥୁବା ବଗିଚା ଥୂଲା। 
ବୋଧହୁଏ କାହାରି ଜମିଦାରୀରେ ଥୁଲା। କ୍ରମେ ସେସବୁ ପୋତା ହେଲା ଓ ପାଖ 
ପାଖ ଜମି ସହିତ ସେସବୁ ପୋତି ହୋଇଥବା ପୋଖରୀକୁ ମଧ୍ଯ ଚାଷ କାମରେ 
ଲଗାଗଲା। ଏପରି କେତେକ ସ୍ଥାନ ଅଛି ଯାହା ମଧ୍ୟରେ ଏବେ ମଧ୍ଯ ଖରାଦିନେ କିଛି 
ପାଣି ରହୁଥବାର ଦେଖାଯାଏ ¦ ଏହିସବୁ ପୋଖରୀ ଜମିର ବିଭିନ୍ନ ନାମ ରହିଛି। ଏବେ 
ତାକୁ ଗାଡ଼ିଆ କହୁଛନ୍ତି ଯଥା - ଖଳା ଗାଡ଼ିଆ, ତମ୍ପ ଗାଡ଼ିଆ ଇତ୍ୟାଦି। ଗାଡ଼ିଆର 
ପାଖରେ ଥୁବା ଗଛ ସବୁକୁ କ୍ରମେ ଲୋକେ କାଟି ନେଇ ଜାଳ କାମରେ ଲଗାଇଲେଣି। 
ମୁଁ ସେତେବେଳେ ଏପରି କେତେକ ସ୍ଥାନକୁ ଯାଇ ଦେଖୁଛି। ବେଳେବେଳେ ବିଲ 
ମଧ୍ଯରେ ଥଲାବେଳେ ପବନ ସହିତ ତୁହାକୁ ତୁହା ବଷୀ ହୁଏ। ଛତା ବା ପଷଖୁଆକୁ ଦୃଢ଼ 
ଭାବେ ଧରିବାକୁ ହୁଏ। ଟପ୍‌ ଟପ୍‌ କରି ବଷୀ ବର୍ଷିଯାଏ। ପିଲାଦିନେ ଏପରି 

ବଷୀବେଳେ ବାହାରେ ରହିବାକୁ ଭଲ ଲାଗୁଥଲା। ବିଲରେ ସବୁଜ ଧାନ ଗଛସବୁ 
ତୁହାକୁ ତୁହା ପବନ ଓ ବଷୀରେ ନଇଁ ପଡ଼ୁଥ୍‌ଲେ। ମନେ ହେଉଥୂଲା ଯେପରି ସବୁଜ 
ଢେଉଟିମାନ କିଆରୀ ପରେ କିଆରୀ ଡେଇଁ ଡେଇଁ ଚାଲିଯାଉଛି। ସେତେବେଳେ ସେ 
ସୌନ୍ଦର୍ଯ୍ୟର ପରିବେଶକୁ ଅନୁଭବ କରିବାର ବୟସ ବା ଚାରିତ୍ରିକ ପକ୍ସତା ମୋର ଆସି 
ନ ଥୂଲା। ପରେ କେତେ କବି ଲେଖକଙ୍କର ଲେଖା ପଢ଼ିଲାବେଳେ ପିଲାବେଳର ସେ 
ଦୃଶ୍ୟସବୁ ମାନସ ପଟରେ ନାଚି ଉଠୁଥଲା। ଘରେ ପତ୍ନୀ କବି ବିଦ୍ୟୁତୃପ୍ରଭା ପଲ୍ଲୀ 
ପ୍ରକୃତି ଉପରେ ଅନେକ କବିତା ଲେଖୁଛନ୍ତି। ସେଥ୍‌ରୁ ଗୋଟିକରେ ଅଛି- 
““କଜଳ ମେଘ ପଡ଼େ ଓହଳି 
ସମୀର ରହେ ଗୁମ୍‌ ମାରି ଯେ 
ଆକାଶେ ଚାହେଁ ଗାଆଁ ପଡ଼ିଆ 
ସବୁଜ ଆସନ ତା” ପାରି ଯେ। 
ବହଳ ନୀଳିମାର ଲହରୀ 
ଖେଳଇ ବିଧୂନିତ କେଦାରେ 
ପାଇଛି ବାଳଧାନ ଜୀବନ 
ଆଷାଢ଼ ବରଷାର ଭେଦାରେ।” 


-ବଷୀରାଗ 
( ଚାଛାବଳୀ ପ୍ରଥମ ଭାଗ ପୃ.୧୧୩) 


ଆଷାଢ଼ ଓ ଶ୍ରାବଣ ମାସରେ ପ୍ରଥମ ଲଗାଣ ବଷୀରେ ସାଳନ୍ଦୀ ନଦୀର ଉପ୍ପରି 
ଅଞ୍ଚଳରେ ଭଲ ବଷୀ ହେଲେ ପାହାଡ଼ିଆ ଅଂଚଳର ପାଣି ନଦୀ ମଧ୍ଯକୁ ବୋହି ଆସି 
ନଦୀରେ ବଢ଼ି ସୃଷ୍ଟି କରେ। ଆମ ଗାଁ ପାଖରୁ ନଦୀ ତା'ର ପାହାଡ଼ିଆ ଅଞ୍ଚଳ 
ପାରକରି ସମତଳ ଅଞ୍ଚଳରେ ପ୍ରବେଶ କରିଛି। ତେଣୁ ବଷୀ ହେବାର କେଇ ଘଣ୍ଟା 
ମଧ୍ଯରେ ବଢ଼ି ପାଣି ଆମ ଗାଁ ପାଖେ ପହଞ୍ଚଯାଏ। ପ୍ରଥମେ ଗୋଳିଆ ପାଣି ସହିତ 
ବଡ଼ ବଡ଼ ଫେଣ ଖଣ୍ଡ ଭାସି ଆସେ । ଲୋକେ କହନ୍ତି ଫେଣ ମଧ୍ଯରେ ସାପମାନେ 
ରହିଥା'ନ୍ତି। ତେଣୁ ଆମେ ନଦୀକୂଳଠାରୁ ଦୂରରେ ଥାଇ ନଇବଢ଼ି ଦେଖୁ। ନଇ 
ପୂରିବାକୁ ଆରମ୍ଭ କରେ, ସେପାଖର ଚଡ଼ ବାଲି କ୍ରମେ ବୁଡ଼େ। ଆମେ ତାକୁ ଦେଖୁ 
ଜଳର ପରିମାଣ ବିଷୟରେ ଧାରଣା କରୁ। କେଇ ଘଣ୍ଟା ମଧ୍ୟରେ ନଦୀ ଜଳପୂର୍ଣ୍ 
ହୋଇ ଅନ୍ୟ ପାଖରେ ଥୁବା ଜଙ୍ଗଲ ମଧ୍ଯକୁ ପ୍ରବେଶ କରେ। ଆମ ପାଖ ଉଚ୍ଟା ଥିବାରୁ 

ପାଣି ପଶେ ନାହିଁ। ତେବେ ନାଳମାନଙ୍କ ଜରିଆରେ କିଛି ପାଣି ପଶିଆସେ। ମନେ 


ଅଛି ଥରେ ଖୁବ୍ଧ ବଡ଼ ବଢ଼ି ଆସିଥୂଲା। ନଦୀର ଅପର ପାଖ ବୁଡ଼ି ଶ୍ରୀରାମପୁର ଗା 
ମଧ୍ଯକୁ ପାଣି ପଶିଥୂଲା। ଆମ ପାଖ ପ୍ରାୟ ହାତେ ଦି'ହାତ ବାକି ରହିଥୁଲା। ମନେ 
ହେଉଥଲା କେତେବେଳେ କୂଳ ଡେଇଁ ପାଣି ଗାରେ ପଶିଯିବ। ଉଚ୍ଚ ଅତଡ଼ା ଉପରେ 
ଥିବା ବାଉଁଶବୁଦା, ତାଳ ଗଛ ଓ ଅନ୍ୟ କେତୋଟି ଗଛ କ୍ରମେ ପାଣି ମଧ୍ଯକୁ ଭୁଷ୍ପଡ଼ି 
ଯାଉଥାଏ। ଗାର ଲୋକେ ନଦୀ ଧାରେ ଧାରେ କୀର୍ଭନ କରି ଚାଲିଥା'ନ୍ତି। ପ୍ରାର୍ଥନା 
କିପରି ଗା ରକ୍ଷା ପାଇଯାଉ। ମୁଁ ମଧ୍ଯେ ମଧ୍ୟେ ନର ଘାଟକୁ ଯାଇ ନଦୀରେ ଜଳ 
ବଢ଼ୁଛି କି କମୁଛି ଲକ୍ଷ୍ଯ କରୁଥାଏଁ। କମିଲାବେଳେ ଘାଟରେ କାଦୁଅ ଚିହ୍ନ ତଳକୁ ତଳ 
ଖସି ଯାଉଥୁ୍‌ବାର ଜଣାପଡ଼ିଯାଏ। ନଦୀ ସେପାଖ ଗାର ଦୁଇଜଣ ବ୍ୟକ୍ତି ଡଙ୍ଗା ନେଇ 
ଗାକୁ ଯିବାକୁ ଦୁଃସାହସ କରିଥୂଲେ। ଟିକରା ଗାଁ ଘାଟରୁ ଡଙ୍ଗାରେ ବାହାରିଥୂଲେ। ଗା 
ଭିତରେ ଓ ନିଜ ଘରର ଅବସ୍ଥା ଜାଣିବା ପାଇଁ ବ୍ୟଗ୍ର ହୋଇ ଗାକୁ ଯିବାକୁ ଚେଷ୍ଟା 
କରିଥୂଲେ। ପ୍ରବଳ ସ୍ରୋତରେ ଡଙ୍ଗା ବୁଡ଼ିଗଲା। ସେମାନେ ପହଁରି ପହଁରି ଆମ ଗା 
ସେପଟେ ଥୁବା ଆମ୍ଭ ଗଛର ଡାଳକୁ ଧରି ସେ ଗଛରେ ରହିଲେ। ସେତେବେଳେ ଡାଳ 
ପର୍ଯ୍ୟନ୍ତ ଲାଗି ପାଣି ବୋହୁଥଲା। ସେମାନେ ଖୁବ୍ର ବଡ଼ ପାଟିରେ ଡାକ ପକାଇଲେ। 
ଆମ ଆଡ଼ୁ ଲୋକେ ତାଙ୍କୁ ସାନ୍ଗନା ଦେଇ ସାହସ ଦେଉଥାଂନ୍ତି। ଜଣଙ୍କର ନାମ 
ଗଣେଶ ଓ ଅନ୍ଯ ଜଣଙ୍କର ନାମ ମନେ ନାହିଁ। ସେ ଅବକାରୀ ବିଭାଗରେ କାମ 
କରୁଥିବାର ମନେ ପଡ଼ୁଛି। ସନ୍ଧ୍ଯା ପରେ ପରେ ଜଳ ନଦାରୁ ସାମାନ୍ୟ କମିଲା। 
ନଦୀର ବଢ଼ି ପାଣି ଭଦ୍ରକ ଓ ତଳ ଅଞ୍ଚଳରେ ଖେଳିଗଲେ ଉପରେ ପାଣି ନଦୀରୁ 
କମିବାକୁ ଆରମ୍ଭ କରେ। ରାତିକ ମଧ୍ୟରେ ଅଧାରୁ ଅଧବକ ପାଣି କମିଯାଏ। ସେ 
ଦୁଇଜଣ ସକାଳ ପରେ ଆମକୁ ଡାକ ଦେଇ ଗଛରୁ ଓହ୍ଲାଇ ଜଙ୍ଗଲ ମଧ୍ଯଦେଇ 
ଗାଁକୁ ଫେରିଗଲେ। 

ନଦୀ ବଢ଼ିବେଳେ ନଦୀ ଜଳରେ ଜଙ୍ଗଲରେ ଖରାଦିନେ ଜମିଥୁ୍‌ବା ଶୁଖୁଲା 
ପତ୍ର, କାଠଗୁଣ୍ଡ ଉପୁଡ଼ି ପଡ଼ୁଥବା ଗଛ ଓ କେତେକ ଜଙ୍ଗିଲର ଶୁଖୁଲା ଓ କଞ୍ଚା ଫଳ 
ଭାସି ଆସେ। ଆମେ ନଦୀ ଧାରରୁ ତାକୁ ଛାଣି ନେଉଁ ଓ ପଡ଼ିଆରେ ଶୁଖାଇ ପରେ 
ଜାଳ କରୁ। ତାହା ମଧ୍ୟରେ ଥାଏ ଶୁଖୁଲା କଞ୍ଚା ଅଁଳା, ହରିଡ଼ା ଓ ବାହାଡ଼ା ଫଳ। ଏକ 
ପ୍ରକାର ଚେପଟା ମଞ୍ଜି ଆସେ ତାକୁ ଗାରେ କହୁଥିଲେ କତକୁଲ। ଛୋଟ ଗଛ ସହିତ 
ବେଳେବେଳେ ବଡ଼ ବଡ଼ ଗଛ ମଧ୍ଯ ନଦୀ ଜଳରେ ହୁଷୁଡ଼ି ପଡ଼ି ଭାସିଆସେ। ଆମ 
ଗାଁ ଲୋକେ ସେ ସବୁକୁ ଧରିବାର ଚେଷ୍ଟା କରନ୍ତି। ଗୋଟିଏ ଲମ୍ବା ମୋଟା ଦଉଡ଼ିରେ 
ବାଉଁଶ ବତାର ପ୍ରସ୍ତୁତ ଏକ ଛକପରି ଯନ୍ତ୍ରକୁ ବାନ୍ଧି ଦିଅନ୍ତି। ତାହାକୁ କହନ୍ତି ଅଟରି। 

ଗାଁ ବାହାରେ ନଦୀ କୂଳରେ ଥାଇ ଭାସି ଯାଉଥ୍‌ବା ସେପରି ଗଛ ଉପରକୁ ଦଉଡ଼ି 
ସହିତ ଅଟରିକୁ ଫିଙ୍ଗି ଗଛ ମଧ୍ଯରେ ଲଗାଇ ଦେଇ କ୍ରମେ ତାକୁ କୂଳକୁ ଟାଣି ଆଣନ୍ତି। 
ବେଳେବେଳେ ପାରନ୍ତି ନାହିଁ। ଗୀ ମଧ୍ୟରେ କୂଳରେ ବାଉଁଶ ବୁଦା ଇତ୍ୟାଦି ଥୂବାରୁ 
ଅଧ୍କ ଦୂର ଯାଇପାରନ୍ତି ନାହିଁ। ଫଳରେ ଦଉଡ଼ିକୁ ହରାଇବାକୁ ପଡ଼େ। ଗା ପୂର୍ବରୁ 
ଓ ଗା ପରେ କିଛି ଦୂର ବସତି ନ ଥୁବା ଫାଙ୍କା ସ୍ଥାନରେ ଲୋକେ ରହି କାଠ ଗଛ 
ଧରନ୍ତି। ଗାଁ ପୂର୍ବରୁ ଟିକରା ଓ ବେଲେଶ୍ବରପୁର ପାଖ ନଦୀଠାରୁ ମଧ୍ଯ ଏପରି କାଠ 
ଧରିବା କାମ ଆରମ୍ଭ କରନ୍ତି। 

ସେତେବେଳେ ନଦୀ ପଥରେ କାଠ ଖୁଣ୍ଟ ଇତ୍ୟାଦି ଜଙ୍ଗଲରୁ ଭଦ୍ରକ ଓ ତଳ 
ଅଂଚଳକୁ ନେବା ସମ୍ଭବ ଥୁଲା। ନଦୀରେ ବଢ଼ି ପରେ ଜଳ ଟିକେ ଶାନ୍ତ ହେଲେ 
ବ୍ୟବସାୟୀମାନେ ଖୁଣ୍ଟ କାଠକୁ ଭେଳାରେ ବାନ୍ଧି ନଦୀ ମଧ୍ୟରେ ଭସାଇ ତଳକୁ 
ନେଉଥୂଲେ। କେତେଗୁଡ଼ିଏ ଖୁଣ୍ଟ କାଠକୁ କଦଳୀ ଗଛ ସହିତ ଖଞ୍ଜି ବାନ୍ଧି ଗୋଟିଏ 
ଗୋଟିଏ ଭେଳାରେ ପରିଣତ କରନ୍ତି। ତାହା ପାଣିରେ ଭାସେ ଓ ନଦୀ ସ୍ରୋତରେ 
ତଳକୁ ତଳକୁ ଭାସିଚାଲେ। ଉପରେ ଲୋକମାନେ ବସି ଭେଳାକୁ କାତ ସାହାଯ୍ୟରେ 
ଠିକ ବାଟରେ ନେଉଥା'ନ୍ତି। ଭେଳା ଉପରେ ସେମାନେ ବସି ସମୟ କଟାନ୍ତି। ଗୋଟିଏ 
ଦିନ ମଧ୍ୟରେ ସେମାନେ ଭଦ୍ରକ ପହଞ୍ଚ୍‌ ପାରୁଥିଲେ ଓ ସେଠାରେ ନିରାପଦରେ କାଠ 
ଭେଳାଗୁଡ଼ିକୁ ଅଟକାଇ ଏକତ୍ର ରଖୁ ବିକ୍ରୀ କରୁଥୁଲେ। ଏଥୁପାଇଁ ଆଗରୁ ଗରାଖ 
ନିର୍ଦିଷ୍ଟ ହୋଇଥା'ନ୍ତି। ଏହା ଦ୍ଵାରା ସମୟ ଓ ଖର୍ଚ୍ଚ କମ୍‌ ହୁଏ। ମୁଁ ଦେଖ୍ଛି ଥରେ ଥରେ 
ଦଶ ବାରଟି ଭେଳା ପଛକୁ ପଛ ଲାଗି ଭାସି ଚାଲୁଥାଏ। ସାମାନ୍ୟ ଅସାବଧାନ ହେଲେ 
ଭେଳା ଅଗଭୀର ଜଳରେ ବାଲିରେ ଲାଗିଯାଏ ଓ ଲୋକଙ୍କୁ ବେଶ୍‌ କଷ୍ଟ ସ୍ଵୀକାର କରି 
ପୁଣି ଗଭୀର ପାଣି ମଧ୍ଯରୁ ଭେଳାକୁ ଆଣିବାକୁ ହୁଏ। ଏ କାରବାର ବଷାଦିନ ଶେଷ 
ହେଲାବେଳକୁ ଓ ନଦୀରେ ସ୍ରୋତ ଥଲାବେଳେ କରାଯାଏ। ଥରେ ଥରେ ଅଦିନରେ 
ହଠାତ୍ଵ ବଢ଼ି ଆସିଗଲେ ପ୍ରସ୍ତୁତ ଭେଳାସବୁ ଭାସିଯାଏ। ନଦୀ ପାଖ ଲୋକେ ତାକୁ 
ଚେଷ୍ଟା କରି ଧରିନିଅନ୍ତି। କାଠ ବ୍ୟବସାୟୀ ଖୁବ୍ର କ୍ଷତି ସହ୍ଯ କରନ୍ତି। ଏବେ ନଦୀରେ 
ଆଉ ସେ ବ୍ୟବସାୟ ହେଉ ନାହିଁ। ହଦଗଡ଼ଠାରେ ବନ୍ଧ ପକାଯାଇ ଥୁବାରୁ ନଦୀରେ 
ଆଉ ପାଣି ରହୁ ନାହିଁ। ବଡ଼ ବଢ଼ି ମଧ୍ଯ ପୂର୍ବପରି ହେଉ ନାହିଁ। କ୍ରମେ ନଦୀ ଗର୍ଭ 
ପୋତି ହେଲାଣି। ଥରେ ଥରେ ଅଳ୍ପ ବଢ଼ିରେ ହଠାତ୍ଵ ନଇ ଉଛୁଳି ପଡ଼ୁଛି। ନଦୀର 
ତଳ ମୁହଁରେ ବାଲି ପଟୁ ଜମୁଛି। ସ୍ରୋତର ବେଗ ଅଭାବରୁ ସଫା ହେଉ ନାହିଁ। 
ଉପରେ ବନ୍ଧ ଯୋଗୁ ଏପରି ହେଉଥବାର ଜଣାଯାଉଛି। 

ମୋ ପିଲାଦିନ - ଗୀ ୧୧୯ 


ପୂର୍ବେ ନଦୀର ଏହିପରି ସ୍ରୋତ ଓ ବନ୍ୟାର ପ୍ରକୋପରୁ ଗାର ଅନେକ ଘର 
ଓ ଜ୍ାଗାବାଡ଼ି କ୍ରମେ ନଦୀ ମଧ୍ଯକୁ ଚାଳିଗଲାଣି। ନଦୀ ଏତେ ପାଖରେ ପହଞ୍ଚଥଲା 
ଯେ ରାତିରେ ବଢ଼ିବେଳେ ନଦୀ ସ୍ରୋତର ଗର୍ଜନ ମନରେ ଭୟ ସଂଚାର କରୁଥୁଲା। 
ବେଳେବେଳେ ମନେ ହେଉଥଲା ଅତଡ଼ା ଖସି ଘର ସହିତ ଆମେ ମଧ୍ଯ ନଦୀ ଗର୍ଭକୁ 
ପଡ଼ି ଭାସିଯିବୁ। ଗା ମଧ୍ୟରେ ନଦୀକୁ ଲାଗି ଗୋଟିଏ ରାସ୍ତା ଥଲା। ତାହା ଜରିଆରେ 
ଆମ ସାଇର ଗାଁର ଅନ୍ୟ ସାଇ ସହିତ ସମ୍ପର୍କ ଥଲା। କ୍ରମେ ସେ ରାସ୍ତା ନଦୀ ଗର୍ଭକୁ 


~ 


ଚାଲିଯାଇଛି। ଏବେ ଆଉ ନାହିଁ। ଦାଣ୍ଡବାଟେ ବୁଲି ଯିବାକୁ ହେଉଛି ଅଥୀଡ଼ ଗୀ 
ମଧ୍ଯରେ ଯାଇଥ୍‌ବା ରାସ୍ତା ବାଟରେ ଯିବାକୁ ହେଉଛି। ଆମ ସାଇରେ କେତେକ 
ପରିବାର ସେ ଘର ଛାଡ଼ି ଗାଁ ବାହାର ପଟେ ଜାଗା ନେଇ ଘରକରି ରହିଲେଣି। 
ଆମର ମଧ୍ଯ ପୂର୍ବେ ଥ୍ବା ପଳାଶବଣୀରେ ନୂଆ ଘର ତିଆରି କରାଯାଇଛି। ପୁରୁଣା 
ଘର ଆଉ ନାହିଁ। ହଦଗଡ଼ ବନ୍ଧ ଯୋଗୁ ଏବେ ନଇରେ ବଡ଼ ବଢ଼ି ଆସୁ ନାହିଁ। 
ଅନେକ ଦିନରୁ ଗୀ ସହିତ ଅଧକ ସମ୍ପକି ନ ଥୁବାରୁ ଏବେକାର ଅବସ୍ଥା ବିଷୟରେ 
ଅଧ୍ବକ ଅବଗତ ନୁହେଁ। 


ve 


ମୋ ପିଲାଦିନେ ଗାଁ ଲୋକେ ଚଳିବା ପାଇଁ ହାଟ ଉପରେ ନିର୍ଭର କରୁଥଲେ। 
ତେବେ କେତେକ ନିର୍ଦିଷ୍ଟ ଫେରିବାଲା ଗା ମଧ୍ଯକୁ ଆସି ତାଙ୍କ ଜିନିଷ ବିକ୍ରି କରୁଥଲେ। 
ସେମାନଙ୍କ ମଧ୍ୟରେ ଥୁଲେ କାଚରା। ପ୍ରାୟ ମୁସଲମାନମାନେ ବଡ଼ ଟୋକେଇରେ 
କାଚ ନେଇ ବୁଲି ବୁଲି ବିକୁଥ୍‌ଲେ। ସେମାନେ ସହରରୁ କିଣି ନେଇ ଗାରେ ବିକ୍ରୀ 
କରୁଥଲେ। କାଚଚୁଡ଼ି ସ୍ତ୍ୀଲୋକମାନଙ୍କର ପ୍ରଧାନ ଭୂଷଣମାନଙ୍କ ମଧ୍ଯରେ ଥୁଲା 
ଅନ୍ୟତମ। ତା'ଛଡ଼ା ରୂପାର ଅଳଙ୍କାର ପିନ୍ଧୁଥୁଲେ। ଖୁବ୍ର କମ୍‌ ଲୋକଙ୍କ ଘରେ 
ସ୍ତ୍ରୀମାନେ ସୁନା ଅଳଂକାର ପିନ୍ଧୃଥଲେ। ତାହା ପୁଣି ପର୍ବପବାଣୀରେ, ବିବାହ ବ୍ରତ 
କାର୍ଯ୍ୟକ୍ରମବେଳେ ପିନ୍ଧୁଥିଲେ। ସଧବା ସ୍ତ୍ରୀଲୋକମାନଙ୍କର କାଚ ଓ କଚୁରୀ ପିନ୍ଧିବାର 
ଅଧ୍ୂକାର ଥଅୂଲା। ବିଧବା ହେଲେ କାଚ କାଢ଼ି ଖାଲି ହାତରେ ରହୁଥଲେ। ମୁଣ୍ଡରେ 
ସିନ୍ଦୁର ପିନ୍ଧୁ ନ ଥୁଲେ। ବିବାହ ଓ ଅନ୍ୟାନ୍ୟ ପୂଜା କାର୍ଯ୍ୟରେ ସେମାନେ ଯୋଗ 
ଦେଇପାରୁ ନ ଥୂଲେ କାରଣ ସେପରି ସାମାଜିକ ବାରଣ ରହିଥୁଲା। ଏହି 
ବିକାଳୀମାନଙ୍କଠାରୁ କାଚ କିଣିବାର ବିଶେଷ ଆକର୍ଷଣ ହେଲା ସେ ସ୍ତ୍ରୀଲୋକମାନଙ୍କ 
ହାତରେ ନିଜେ ଚୁଡ଼ି ପିନ୍ଧାଇ ଦିଅନ୍ତି। ଯଦି ସେତେବେଳେ କାଚ କିଛି ଭାର୍ଗଗଲା 
ତେବେ ସେ କ୍ଷତି ତାଙ୍କର। ଦୁଇ ହାତରେ ଏକ ପ୍ରକାର ଚୁଡ଼ି ପିନ୍ଧିଲେ ତାକୁ କହନ୍ତି 

୧୨୦ ଯାତ୍ରୀ 


କାଚମୁଠା। ସେପରି ମୁଠା ମୁଠା ହୋଇ ଗୋଲ କାଗଜ ମଧ୍ଯରେ ଚୁଡ଼ିସବୁ ପାଛିଆ 
ମଧ୍ଯରେ ରହିଥାଏ। ମହିଳାମାନଙ୍କ ପସନ୍ଦ ଅନୁସାରେ କାଚରା କାଚ ଦିଏ ଓ ପିନ୍ଧାଇଦିଏ 
ମଧ୍ଯ। କାଚରା ଆସିଲେ ସ୍ତ୍ରୀଲୋକମାନେ ନୂଆ କାଚ କିଣିବା ପାଇଁ ଆଗ୍ରହୀ ହୁଅନ୍ତି 
ଓ ଏକାଠି ହୋଇ କିଣନ୍ତି। ଛୋଟ ଝିଅଙ୍କ ପାଇଁ ମଧ୍ଯ ବୁଡ଼ି କିଣନ୍ତି। ପୁରୁଣା କାଚକୁ 
ସାଇତି ରଖନ୍ତି। ଭଙ୍ଗା କାଚକୁ ତୁଳସୀ ଚଉରା ମୂଳରେ ରଖନ୍ତି। ପ୍ରାୟ ଖରାବେଳେ 
ଏହି କାଚ ବ୍ୟବସାୟ ଗାରେ ହୁଏ । କାଚ ସଧବା ସ୍ତ୍ରୀର ମୁଖ୍ୟ ଭୂଷଣ ଓ ସାର୍ଟିଫିକେଟ୍‌ 
ପରି। ତାହା କିପରି ବଜାଏ ରହିବ ସେଥୁପାଇଁ ଅଥୀତ୍ବ ସ୍ଵାମୀ ଯେପରି ଅଧୁକ ଦିନ 
ବଞ୍ଚବେ ଓ ସ୍ତ୍ରୀ ତା” ପୂର୍ବରୁ ସଂସାରରୁ ଚାଲିଯିବ ଏହା ଥୁଲା ସେତେବେଳେ 
ସ୍ତ୍ରୀଲୋକମାନଙ୍କର ପ୍ରାର୍ଥନା। ମୋଟାମୋଟି ଏକ ପୁରୁଷ ପ୍ରଧାନ ବ୍ଯବସ୍ଥା। ବିଧବା 
ବିବାହ ଗାଁ ଗଣ୍ଡାରେ ହେଉ ନ ଥୁଲା। ବାଲ୍ୟ ବିବାହ ଆମ କରଣ ପରିବାରରେ ନ 
ଥୁଲା। ବ୍ରାହ୍ମଣ ପରିବାରରେ ଥୁଲା ବୋଲି ଶୁଣିଛି। 


¥ 


ମୋ ପିଲାଦିନେ କେଳୁଣୀମାନେ ପସରା ଧରି ଗା ମଧ୍ଯକୁ ଭିକ ମାଗିବାକୁ 
ଆସୁଥୂଲେ। କିନ୍ତୁ ସାଙ୍ଗରେ ପରିବାରର କେତେକ ଆବଶ୍ୟକୀୟ ଛୋଟ ଛୋଟ ଜିନିଷ 
ବିକ୍ରୀ କରିବାକୁ ଆଣୁଥୂଲେ। ସେଥୁରେ ଥୁଲା ସିନ୍ଦୁର, ମୁଣ୍ଡ କଣ୍ଟା, ମାଳି ଓ ଛୁଞସୂତା 
ଇତ୍ୟାଦି। ସ୍ତ୍ରୀଲୋକମାନେ ସାଧାରଣତଃ ହାଟକୁ ଯାଉ ନ ଥୁଲେ। ତେଣୁ ଏହି 
କେଳୁଣୀମାନଙ୍କଠାରୁ କିଣୁଥୁଲେ। ସେମାନେ ଭଲ କଥା କହି ସ୍ତ୍ରୀଲୋକମାନଙ୍କୁ ମା 
ମାଉସୀ କରି ତାଙ୍କର ବ୍ଯବସାୟକୁ ବେଶ୍‌ ଜମାଉ ଥୁଲେ। ପୁରୁଷ ଲୋକମାନେ 
ବେକରେ ମାଳି (କାଠ ବା ତୁଳସୀ ମାଳି) ପିନ୍ଧୁଥୁଲେ। ଏହା ଥୁଲା ହିନ୍ଦୁ ବୈଷ୍ଣବ 


x om 


ଧର୍ମର ପ୍ରତୀକ । ମୁଁ ଅନେକ ଦିନ ପିନ୍ଧିଛି। ପରେ ସହରକୁ ଆସିଲା ପରେ ଛାଡ଼ିଲି। 
Lcd 


ଆମ ଗାଠାରୁ ପାହାଡ଼ିଆ ଅଂଚଳ ଅଳ୍ପନଦୂର। ଛୋଟ ଛୋଟ ଜଙ୍ଗଲ ଯାହାକି 
ଛୋଟ ପାହାଡ଼ (ହୁଡ଼ି) ପାଖରେ ବଢ଼ିଥାଏ ତାହାରି ନିକଟରେ କେତେଖଣ୍ଡ ଗା ରହିଛି। 
ସେହି ଗାର ଲୋକମାନେ ଜଙ୍ଗଲଜାତ ଦ୍ରବ୍ୟ ଜଙ୍ଗଲରୁ ସଂଗ୍ରହ କରି ଆମ ଅଞ୍ଚଳରେ 
ବିକ୍ରୀ କରନ୍ତି। ସେ ଗାଁର ପୁରୁଷ ଲୋକମାନେ ଚିରାକାଠ ଭାର କରି ଆଣି ହାଟରେ 
ବା ଗାରେ ବିକ୍ରୀ କରନ୍ତି। ସେମାନେ ମଧ୍ଯ ଖୁଣ୍ଡ କାଠ ଚୋରାରେ ଜଙ୍ଗଲରୁ ଆଣି ବିକ୍ରୀ 
କରନ୍ତି। ଏପରି କାଠ ଆଣିବା ଜଙ୍ଗଲ ମଧ୍ଯରୁ ମନା ଥାଏ। ତେବେ ଦାନ୍ତକାଠି (ଶାଳ 
ଗଛରୁ) ଶାଳ ପତ୍ର, ଝୁଣା, ହରିଡ଼ା, ବାହାଡ଼ା, ଅଁଳା ଇତ୍ଯାଦି ବଣର ଫଳ ଓ ଏକ 

ମୋ ପିଲାଦିନ - ଗୀ ୧୨୧ 


ନଟି ଗଛରୁ କୋରଟ (ବାନ୍ଧିବା ପାଇଁ ଦଉଡ଼ିରେ ବ୍ଯବହାର ହୁଏ) ସଂଗ୍ରହ କରି 
ଲୋକେ ଗାରେ ବିକ୍ରୀ କରନ୍ତି। ଏହା ଥୁଲା ସେ ଗାଁର ଆଦିବାସୀ ଲୋକଙ୍କର ଜୀବିକା। 
କେହି ସେଥୁରେ ବାଧା ଦିଅନ୍ତି ନାହିଁ। ଜଙ୍ଗଲ ବିଭାଗ ଅଧ୍ୂକାରୀ ଏହା ଜାଣିଥା'ନ୍ତି। 
ପୁରୁଷ ପୁରୁଷ ଧରି ସେସବୁ ଗାଁର ଲୋକମାନେ ଏପରି ଚଳିଆସିଛନ୍ତି। କେତେକ 
ଲୋକ ମହୁ ମଧ୍ଯ ଜଙ୍ଗଲରୁ ସଂଗ୍ରହ କରି ଆଣି ବିକ୍ରୀ କରନ୍ତି। ଏମାନେ (ଉଭୟ 
ପୁରୁଷ ଓ ସ୍ତ୍ରୀ] ଆମ ଗାକୁ ଆସି ଜଙ୍ଗଲ ଜିନିଷ ବିକ୍ରୀ କରିବା ମୁଁ ଦେଖ୍‌ଛି। 
ବେଳେବେଳେ ବୋଉ ଭାର କାଠ କିଣେ । ଅଧ୍ବକାଂଶ ଭାରକାଠ ଆଗରପଡ଼ାରେ ଥବା 
ସ୍କୁଲ ହଷ୍ଟେଲ ପାଇଁ ଓ ସେଠାରେ ବସାକରି ରହୁଥିବା କେତେକ ପରିବାର ପାଇଁ ବିକ୍ରୀ 
ହୋଇଯାଏ। ବେଳେବେଳେ ଗା ଗଣ୍ଡାକୁ ଭାରିଆମାନେ ଯାଇଥାଂନ୍ତି। ହାଟ ପାଳିଦିନ 
ଆଦିବାସୀ ଲୋକମାନେ ହାଟରେ ମହୁ, ମହୁଲ, ଦାନ୍ତକାଠି ଓ ଶାଳପତ୍ର (ବେଳେବେଳେ 
ଖଲି) ବିକ୍ରୀ କରନ୍ତି। ପତ୍ରକୁ ଯୋଡ଼ି ସିଲାଇ କରି ଖଲିପତ୍ର କରନ୍ତି ଯାହାକି ଭୋଜି 
ଭାତବେଳେ ଥାଳିର କାମ ଦିଏ । ସେସବୁ ଗ୍ରାମର ଲୋକମାନେ ଖଲିପତ୍ର ସିଲାଇ କରି 
ବିକ୍ରୀ କରନ୍ତି। ଏବେ ଏସବୁ ବ୍ୟବସାୟ ମଧ୍ଯସ୍ଥଙ୍କ ଦ୍ଵାରା ହେଉଛି। ଆଦିବାସୀ ଲୋକେ 
କମ୍‌ ଅର୍ଥ ପାଉଛନ୍ତି। କେତେକ ସ୍ଥାନରେ ଆମ ଅଞ୍ଚଳରେ ବଣ-ଜଙ୍ଗଲ କାଟି ଦେବା 
ଫଳରେ ସେପରି କାରବାର ଆଉ ହେଉ ନାହିଁ। ଆମ ଗାକୁ ଜଣେ ପତ୍ର ଓ ଦାନ୍ତକାଠି 
ବିକାଳୀ ଶବର ସ୍ତ୍ରୀଲୋକ ଆସୁଥଵବାର ମୋର ମନେ ଅଛି। ସେ ପାଛିଆ କାଖେଇ 
ଶାଳପତ୍ର ଓ ଦାନ୍ତକାଠି ବିଡ଼ା ନେଇ ଗାକୁ ଆସେ। ଗାରେ ବିକ୍ରୀ କରି ଦି'ପହର 
ବେଳକୁ ଆମ ଘରଠାରେ ପହଞ୍ଚେ । ବୋଉ ଦାନ୍ତକାଠି ଓ କିଛି ପତ୍ର ରଖୁ ଚାଉଳ ଦିଏ। 
ସେ ଆମ ଘରେ ବିଶ୍ରାମ ନିଏ। ବୋଉ ତାକୁ ଖାଇବାକୁ ଦିଏ। ବିଶ୍ରାମ ନେଇ ବେଳ 
ଥାଉଁ ସେ ଫେରିଯାଏ। ସଂଧ୍ୟା ହେଇଗଲେ ଗାଁକୁ ଗଲାବେଳେ ଭାଲୁ ହାବୁଡ଼ରେ ପଡ଼ିବା 
ଭୟ ତା'ର ଥାଏ। ପ୍ରାୟ ସଂଧ୍ୟାବେଳେ ସାମାନ୍ଯ ଅନ୍ଧାର ହେଲେ ହୃଡ଼ି ଉପରୁ 
ପତଡ଼ାକୁ ଓ ପାଖ ଗାଁକୁ ଭାଲୁ ଗଧୁଆ ଇତ୍ଯାଦି ଓହ୍ଲାଇ ଆସନ୍ତି। କହଚ୍ତି ଯେ 
ଭାଲୁମାନେ ବିଲରେ ଥବା ଉଇହୁଙ୍କା ଖୋଳି ଉଇ ଖା'ନ୍ତି। ଗାରେ ପଶି କୋଳି ଗଛ 
ତଳୁ କୋଳି ଖା'ନ୍ତି। ସେମାନଙ୍କ ହାବୁଡ଼ରେ ପଡ଼ିଲେ ସୋମନେ ଲୋକକୁ ନଖରେ 
ଆମ୍ପୁଡ଼ି ଚିରି ପକାନ୍ତି ଓ ବେଳେବେଳେ ମାରି ଦିଅନ୍ତି। ସେମାନେ ମାଂସ ଖାଆନ୍ତି ନାହିଁ। 
ନଖ ଓ ଦାନ୍ତରେ ଆକ୍ରମଣ କରିବା ତାଙ୍କର ସ୍ଵଭାବ। ହେଟା ବାଘ ବା ଗଧୂଆ ଗାଁରେ 
ପଶି ଗୁହାଳରୁ ଛେଳି ଓ କୁକୁଡ଼ା ଶାଳରୁ କୁକୁଡ଼ାକୁ ଧରି ନେଇଯାଏ, ସେଥୂପାଇଁ 
ଲୋକେ ସାବଧାନ ରହିଥା'ନ୍ତି। ବାହାରକୁ ଯାଇଥୁବା ପୁରୁଷ ଓ ସ୍ତ୍ରୀ ଅନ୍ଧାର ହେବା 
ପୂର୍ବରୁ ଫେରନ୍ତି। ପ୍ରାୟ ୩/୪ ଜଣ ସାଙ୍ଗ ହୋଇ ଫେରନ୍ତି। ତେବେ ବିପଦବେଳେ 

୧୨୨ ଯାତ୍ରୀ 


ସମ୍ମୁଖୀନ ହେବା ସହଜ ହୁଏ । ବନ୍ଯପଶୁଙ୍କର ମଧ୍ଯ ମନୁଷ୍ୟମାନଙ୍କ ପ୍ରତି ଭୟ ଥାଏ। 
ସେଥୁପାଇଁ ହାବୂଡ଼ରେ ପଡ଼ିଲେ ସେମାନେ ଆକ୍ରମଣ କରନ୍ତି। ପତ୍ର ଓ ଦାନ୍ତକାଠି ଛଡ଼ା 
ସେ ସ୍ତ୍ରୀ ଲୋକ ବଣରୁ ଭଇଁଚକୋଳି, ଖ୍ରକୋଳି ବିକ୍ରୀ କରିବାକୁ ଆଣୁ ଥ୍ବାର ମନେ 
ଅଛି। ଏବେ ଆଉ ସେପରି ମିଳୁ ନାହିଁ। ବଣ କଟାଯାଇ ପଡ଼ିଆ ପଡ଼ିଲାଣି, ଲୋକଙ୍କର 
ବଣ ଉପରେ ପୂର୍ଣ୍ଣ ନିର୍ଭରତା ମଧ୍ୟ ଆଉ ନାହିଁ। ସେମାନେ ଅନ୍ୟ ବ୍ୟବସାୟ ଓ ଚାକିରି 
ମଧ୍ଯ କରିଗଲେଣି। ଗାଁରେ ସେତେବେଳେ ଶାଳ ଦାନ୍ତକାଠି ନ ମିଳିଲେ ବାଉଁଶ ଡାଳକୁ 
କାଟି ତାହାକୁ ଦାନ୍ତକାଠି ଭାବେ ଆମେ ବ୍ଯବହାର କରୁଥଲୁ। ବଡ଼ ଡାଳରୁ ଖୁଲକାତି 
(ଗୁଆକଟା ଖୁଲକାତି ) ସାହାଯ୍ୟରେ ଦାନ୍ତକାଠି ମାପର କାଠି କାଟି ରଖୁ ଓ କିଛିଦିନ 
ବ୍ୟବହାର କରୁ। ଶୁଖୁଗଲେ ସୁବିଧା ହୁଏ ନାହିଁ। ତେଣୁ ରାତିରୁ ପାଣି ନୋଟାରେ 
ପକାଇ ରଖୁଲେ ବ୍ୟବହାର କରିବା ସୁବିଧା ହୁଏ। ଏହା ଛଡ଼ା ନିମ୍ବ ଓ କରଞ୍ଜ ଗଛର 
ଡାଳକୁ ମଧ୍ଯ ଦାନ୍ତକାଠି ଭାବେ ସେତେବେଳେ ବ୍ଯବହାର କରାଯାଉଥୂଲା। ଏବେ 
ଗାଗଣ୍ଡୀରେ ବ୍ରଶ୍‌ ଓ ପେଷ୍ଟର ପ୍ରଚଳନ ହେଲାଣି। 


ହୁଡ଼ି ପାଖ ପାହାଡ଼ିଆ ଗାଁ ଅଞ୍ଚଳକୁ ଧାନ ଆମଦାନି ପରେ ହାତୀପଲ 
ଆସୁଥୂଲା ଶୁଣାଯାଏ। ସେମାନେ ଦଳବଦ୍ଧ ହୋଇ ଘଞ୍ଚ ଜଙ୍ଗଲରୁ ଆସିଯାଂନ୍ି। ଗାରେ 
ପଶି ଧାନ ଖଳାରୁ ଓ ଅକଟା ଜମିରୁ ଧାନ ଖାଇଯା'ନ୍ତି। ସବୁକୁ ଘାଣ୍ଟି ନଷ୍ଟ କରି 
ଦେଇଯା'ନ୍ତି। ଲୋକେ ବାଜା ବଜାଇ ନିଆଁ ହୃୁଳା ଦେଖାଇ ସେମାନଙ୍କୁ ଘଉଡ଼ାଇ 
ଦିଅନ୍ତି। ବନ୍ଯଜନ୍ତୁମାନଙ୍କ ଦାଉରୁ ଫସଲକୁ ରକ୍ଷା କରିବା ପାଇଁ ଲୋକେ ଭାଡ଼ିମାରି 
ପାଳିକରି ଫସଲ ପାଖରେ ଜଗିଥା'ନ୍ତି। ହାତୀମାନେ ସକାଳ ହେଉ ହେଉ ବଣକୁ 
ଫେରିଯା'ନ୍ତି। 

ମୋ ପିଲାଦିନେ ଆଉ ଜଣଙ୍କ କଥା ଯେକି ନିୟମିତ ଆମ ଗାଁକୁ ଦହି, ଛେନା 
ଓ ଦୁଧ ବିକ୍ରୀ କରିବାକୁ ଆସୁଥୂଲା ତା'ର କଥା ମୋର ମନେ ଅଛି। ସେ ହେଲା ହାରା 
ଗଉଡ଼ ଣୀ। ଗାଁରେ ଛୋଟଠାରୁ ବଡ଼ ପର୍ଯ୍ୟନ୍ତ ସମସ୍ତେ ତାଙ୍କୁ ଡାକନ୍ତି ହାରାନାନୀ। ସେ 
ଆମ ଗାଠାରୁ ପ୍ରାୟ ୫ କି.ମି. ହେବ ପାହାଡ଼ ପାଖ ଗାଁ ମାହାନ୍ତି ପଡ଼ାଠାରୁ ଆମ 
ଅଞ୍ଚଳକୁ ଦହି/ଦୁଧ ବିକ୍ରୀ କରିବାକୁ ଆସେ। ସେ ଗଉଡ଼ ସାହିର ଲୋକ। ସେମାନେ 
ସେତେବେଳେ ଗାଇ ଓ ମଇଁଷି ଦଳକୁ ଚରାଇବା ପାଇଁ ପାଖ ଜଙ୍ଗଲକୁ ପଠାଉଥୂଲେ। 
ସେଥୁପାଇଁ ଜଗୁଆଳି ରଖ୍ଥୁଲେ। ହାରା ନାନୀର ନିଜର ଗାର ବା ମଇଁଷି ଥୁବାର 
ମୁଁ ବୁଝି ନାହିଁ, ତେବେ ଗାଁରୁ ଯୋଗାଡ଼ କରି ଦହି, ଦୁଧ ଇତ୍ୟାଦି ନେଇ ଆସି ଆମ 

ଗୀରେ ବିକ୍ରୀ କରିଯାଏ। ସେ ଖୁବ୍ର ମେଳାପି ମହିଳା ଥୁଲା। ଦୁଧ/ଦହି ବିକ୍ରୀ 
କରିବାଠାରୁ ଗାଁର ଝିଅ ବୋହୂ ଓ ବୟସ୍କାମାନଙ୍କ ସହିତ ଆତ୍ମୀୟତା କରିବାରେ ସେ 
ବିଶେଷ ଆଗ୍ରହୀ ଥୂଲା। ଏଥୁପାଇଁ ବ୍ୟବସାୟକୁ ଖାତିରି ନ କରି ଘଣ୍ଟା ଘଣ୍ଟା ଗଳ୍ପ 
କରି ଆବଶ୍ୟକ ଥୁଲେ କିଛି କାର୍ଯ୍ୟରେ ସାହାଯ୍ୟ କରି ସମୟ କଟାଉଥୂଲା। ଗାରେ 
ତା'ର ସମସ୍ତେ ଯେପରି ଆପଣାର ଲୋକ ପରି ମନେ ହେଉଥୁଲା। ସେ ବିଧବା 
ଥିଲା। କୃଷ୍ଣବର୍ଣ୍ଣ ପୁଥୁଳା ଶରୀର। ସଦାବେଳେ ପାନଖ୍‌ଆ ହସ ହସ ମୁଖ। ଯାହାକିଛି 
ଦହି ବା ଛେନା ନିଜର ପସରାରେ ମୁଣ୍ଡ ଉପରେ ମୁଣ୍ଡାଇ ଆଣିଥାଏ ତାହା କେତେଟା 
ଘରେ ସରିଯାଏ। ପଇସା ପାଇଁ ବିଶେଷ ତାଗିଦ୍ର କରେ ନାହିଁ। ତେବେ ସେ ଯାହା 
କହିଦିଏ କେହି ତା'ପରେ ମୁଲଚାଲ କରନ୍ତି ନାହିଁ, ତାକୁ ସେତକ ଦେଇଦିଅନ୍ତି। ଗାଁକୁ 
ନୂଆ ବୋହୂ ଆସିଲେ ସେଠି ହାରା ନାନୀ ପହଞ୍ଚଯାଏ, ନିଜେ ନିଜେ ଠେଲି ପଶେ 
ନାହିଁ। ଘରର ଲୋକେ ତାଙ୍କୁ ଖବର ଦେଇଥାନ୍ତି ଓ ଆଗରୁ ଜଣାଇ ଥା'ନ୍ତି। ତା'ପାଇଁ 
ଖଣ୍ଡେ ନୂଆ ଲୁଗା ମଧ୍ଯ କରା ଯାଇଥାଏ, ଖାଇପିଇ ନୂଆ ଲୁଗା ନେଇ ଆଶୀବୀଦ 
କରି କରି ସେ ହସ ହସ ମୁଖରେ ଫେରିଯାଏ। ଅନେକ ଥର ଦେଖୁଛି ସେ ଗୀରେ 
ବିକ୍ରୀ କରିସାରି ଆସି ଆମ ଘରେ ବିଶ୍ରାମ ନିଏ ଓ ଦି'ପହର ଖାଦ୍ୟ ଖାଏ। ମୋ 
ବୋଉ ତାକୁ ଆଦର କରି ବସାଏ ଓ ଗଳ୍ପ କରେ। ଏ ସଂପର୍କ ଆହୁରି ବଢ଼ିଥୂଲା 
ପରବରତ୍ତୀ କାଳରେ ମୋ ବିବାହ ଓ ସାନଭାଇ ବିବାହ ପରେ ନୂଆ ବୋହୂମାନେ ଗାଁକୁ 
ଆସିବା ପରେ। ହାରାନାନୀ ମଧ୍ଯ ସଂଧ୍ୟା ପୂର୍ବରୁ ଗାକୁ ଫେରେ। କହେ ଯେ ଭାଲୁ 
ଦାଉରୁ ରକ୍ଷା ପାଇବା ପାଇଁ ତାକୁ ଶୀଘ୍ର ଯିବାକୁ ପଡ଼େ। ଏଥୁରୁ ଆମେ ଦେଖୁବା 
ଯେ ସେତେବେଳେ ସମାଜରେ ବ୍ଯବସାୟ କ୍ଷେତ୍ରରେ ମଧ୍ଯ ଗା ସଂସ୍କୃତିରେ କିପରି 
ଆନ୍ତରିକତା ସ୍ନେହ ଓ ଶ୍ରଦ୍ଧା ରହିଥୂଲା। ଏହିସବୁକୁ ନେଇ ଗ୍ରାମ୍ୟ ସଂସ୍କୃତି ପ୍ରତିଷ୍ପିତ 
ଥିଲା। 


Hw 


ସେତେବେଳେ ଗାକୁ ଭିକ ମାଗିବାକୁ ଭିକାରୀମାନେ ଆସୁଥୁଲେ। ସେଥୁରୁ 
ଦୁଇଜଣଙ୍କ କଥା ମୋର ମନେ ଅଛି। ଜଣେ ହେଲେ ଘଣ୍ଡଗଡ଼ିଆ ଗ୍ରାମ ପାଖ 
ମୁସଲମାନ ବସ୍ତିର ଫକୀର ଓ ଅନ୍ୟଜଣଙ୍କ ହେଲେ ଗଙ୍ଗାଧରପୂର ଗାଁ ପାଖ 
ଯୋଗୀସାଇର ଯୋଗୀ! ସପ୍ତାହରେ ଥରେ ମୁସଲମାନ ଫକୀର ଆମ ଗାଁକୁ ଆସନ୍ତି। 
ଅନ୍ୟ ଦିନମାନଙ୍କରେ ଅନ୍ୟ ଗାକୁ ଯାଉଥ୍‌ବେ। ଗାରେ ମାଗି ମାଗି ଆସି ଗାର ପ୍ରାୟ 
ଶେଷ ମୁଣ୍ଡରେ ଥବା ଆମ ଘର ପାଖେ ପହଞ୍ଚନ୍ତି। ମୁଣ୍ଡରେ ଖରାଦାଉରୁ ରକ୍ଷା 

ପାଇବା ପାଇଁ ଖଣ୍ଡେ ଲୁଗା ଗୁଡ଼ାଯାଇଥାଏ। ଖଣ୍ଡେ ଲୁଇ୍ି ଓ ଖଣ୍ଡେ ଢିଲା ହାପ୍‌ସାର୍ଟ 
ଥିଲା ତାଙ୍କର ପରିଧାନ। କାନ୍ଧରେ ଖଣ୍ଡେ ହାତ ସିଲାଇ କନାର ବ୍ଯାଗ୍‌ ପଡ଼ିଥାଏ । 
ହାତରେ ଥାଏ ଖଣ୍ଡେ ସରୁ ବାଉଁଶ ବାଡ଼ି, ପାଦରେ ଜୋତା କି ଚପଲ ନ ଥାଏ। ବାଟ 
ଚାଲି ଚାଲି ପାଦରେ ଧୂଳି ଜମିଯାଇଥାଏ। ଦାଣ୍ଡରେ ଡାକ ଶୁଣାଯାଏ, ‘ମା, ଆଲ୍ଲା 
ଭଲା କରେ” । ଏପରି ଥରେ ଦି'ଥର ଡାକି ସେ ନିଜେ ବାଉଁଶ ଧଡ଼ା (ଫାଟକ) 
ଖୋଲି ଭିତରକୁ ଆସି ମୁଣ୍ଡ ଲୁଗାକୁ ବାଡ଼େଇ ପିଣ୍ଡାରୁ ଧୂଳି ଝାଡ଼ି ପିଣ୍ଡାରେ ବସିପଡ଼ନ୍ତି। 
ଖରାଦିନ ଯୋଗୁଁ ଗରମ ପଡ଼ିଥାଏ। ବସି ବିଶ୍ରାମ ନିଅନ୍ତି, ବୋଉ ଶୁଣି ବାହାରକୁ ଆସି 
ଦେଖୁଯାଏ। ଫକୀର ମିଆ ଆଗରେ ଦିଂଟି ଦାନ୍ତ ନ ଥୁବା ମୁହଁରେ କୃତଜ୍ଞତାର ହସ 
ଫୁଟାଇ କେବଳ, “ମା”? ଶବ୍ଦଟିଏ ଉଚ୍ଚାରଣ କରନ୍ତି। ମୁଁ ଆସି ପିଣ୍ଡାର ଅନ୍ୟ ପାଖେ 
ବସେ ଓ ତାଙ୍କୁ ଦେଖେ। ସେ ମତେ କିଛି କହନ୍ତି। ମୁଁ ଶୁଣେ ଓ ତାଙ୍କର ମୁହଁର ଦାଡ଼ିକୁ 
ଦେଖୁଥାଏ। ବୋଧହୁଏ ଅନ୍ୟମାନଙ୍କର ଦାଢ଼ି ନ ଥ୍ବାରୁ ମୋତେ ତାଙ୍କ ମୁହଁ ବିଚିତ୍ର 
ଲାଗୁଥୂଲା। ଅବଶ୍ୟ ବାହାରେ କେତେକ ଦାଢ଼ିବାଲା ମୁସଲମାନଙ୍କୁ ଦେଖୁଥୁଲି। ତେବେ 
ଏତେ ପାଖରେ ଦେଖୁ ନ ଥୁଲି। ତେଣୁ ବୋଧହୁଏ ଆଶ୍ଚର୍ଯ୍ୟ ଲାଗୁଥୁଲା। ବୋଉ 
ଖାଇବା ଆଣିବା ପୂର୍ବରୁ ସେ ନଦୀ ଘାଟରୁ ଗୋଡ଼ ହାତ ଧୋଇ ଆସିଥୂବେ। ବ୍ୟାଗ୍‌ରୁ 
ନିଜର ଆଲମୁନିୟମ୍‌ ବେଲା ବାହାର କରିଦେଲେ ବୋଉ ସେଥ୍‌ରେ ପଖାଳ ଅଜାଡ଼ି 
ଦିଏ। ଯାହାକିଛି ତରକାରୀ ବା ପୋଡ଼ା ଥାଏ ଲୁଣ ଲଙ୍କା ସହିତ ସେ ତାଙ୍କୁ ଦିଏ। 
ସେ ଏଥର ଖାଇ ନଦୀରୁ ବେଲା ଧୋଇ ଆଣି ସେହି ପିଣ୍ଡାରେ ଲୁଗା ମୁଣ୍ଡତଳେ 
ଦେଇ କିଛି ସମୟ ପଡ଼ିଯାଂନ୍ତି ଛାଇ ଲେଉଟିଲା ବେଳକୁ ବୋଉକୁ ଡାକ ମାରି 
କୃତଜ୍ଞତା ଜଣାଇ ନିଜ ବାଟରେ ଚାଲିଯାନ୍ତି ସେ ଆମ ଅଞ୍ଚଳର ମୁସଲମାନଙ୍କ ପରି 
ଆମମାନଙ୍କ ସହିତ ଓଡ଼ିଆରେ କଥା କହନ୍ତି ଓ ନିଜ ନିଜ ମଧ୍ଯରେ ହିନ୍ଦୀରେ କଥାବାତ୍ତୀ 
କରୁଥ୍‌ବାର ମୁଁ ଶୁଣିଛି। ବୋଉର ନୀତି ଦୁଆରୁ କେହି ଭୋକିଲା ଲୋକ ଫେରିବ ନାହିଁ। 
ତା'ର ଏହିପରି ମନୋଭାବ ଆମ୍ଭମାନଙ୍କ ଉପରେ ପିଲାବେଳୁ ବେଶ୍‌ ପ୍ରଭାବ ପକାଇଥୁଲା। 


ଯୋଗୀଙ୍କ କଥା କହିଛି। ସେ ଜଣେ ଦୀର୍ଘକାୟ ବ୍ଯକ୍ତି ଥଲେ। ମୁଣ୍ଡରେ 
ଗୋଟିଏ କନାର ପଗଡ଼ି ଯହିଁରୁ ଗୋଟେ ଭାଗ କାନ୍ଧ ତଳକୁ ଲମ୍ବି ଆସିଥାଏ। ହାତରେ 
ଶୁଝଖ୍ଲା ଲାଉରେ ତିଆରି ଗୋଟିଏ ଭିକ୍ଷା ଥାଳି, କାନ୍ଧରେ ଥାଏ ଗୋଟିଏ କନାର 
ମୁଣା। ଥାଳ ପୂରିଗଲେ ଚାଉଳ ସେ ମୁଣାକୁ ନିଆଯାଏ। ଏହାଛଡ଼ା ହାତରେ ଗୋଟିଏ 
କେନ୍ଦରା ଥାଏ। ଯାହାକୁ ବଜାଇ ସେ ଗୀତ ଗାଆନ୍ତି। ସେ ଗୀତରେ ସରଳ ଭାଷାରେ 
ବ୍ରହ୍ମ ୍ାନ ରହସ୍ୟ, ଜୀବନର ଅନିଶ୍ଚିତତା, ଲୋଭ ଓ ଅନ୍ୟାୟର ଫଳାଫଳ ନେଇ ନାନା 
ସୁଆଙ୍ଗ ରହିଥାଏ। କର୍ମମୟ ଜୀବନରେ ଏସବୁ ଏକପ୍ରକାର ମାର୍ଗଦଶୀ ବାଣୀପରି 

କାର୍ଯ୍ୟ କରେ। ଯେପରି ଅନ୍ଧାରରେ ଓ ମାୟାରେ ମାତିଥ୍ବା ଲୋକେ ହଠାତ ଭୟଭୀତ 
ଓ ସଚେତନ ହୋଇ ଉଠନ୍ତି। ତେଣୁ ଯୋଗୀ ଗୀତରେ ଲୋକେ କାମ ବନ୍ଦ କରି ଶୁଣନ୍ତି 
ଓ ତାକୁ ଚାଉଳ ଦେଇ ବିଦା କରନ୍ତି। ଗୀତସବୁ ମନେ ନାହିଁ। ତେବେ ଗୋଟିଏ ଧାଡ଼ି 
ଥିଲା “ଖଣ୍ଡି ଯେ ଖଣ୍ଡି ତୋର ପିଞ୍ଜରା କାଠି, ଖାଉଣଥ୍‌ବେ ଶ୍ନାନ ଶୃଗାଳ ବାଣ୍ଡି। 
କିଘେନି ଯିବୁ ତୋର ଛୁଟିଲେ ଘଟ”” ଇତ୍ଯାଦି। ସେ ସମୟରେ ଯୋଗୀମାନଙ୍କର 
କୌଳିକ ବୃତ୍ତି ଥଲା ଭିକ୍ଷା କରି ଅର୍ଜନ କରିବା, ବର୍ଷର ନିର୍ଦିଷ୍ଟ ସମୟରେ ବିଭିନ୍ନ 
ଅଞ୍ଚଳକୁ ବାହାରି ଯାଆନ୍ତି। ଦୁଇମାସ ତିନିମାସ ପରେ ଫେରନ୍ତି। ଅନେକ ଅଂଚଳ 
ପରିକ୍ରମା କରନ୍ତି। ସେମାନେ କାଳକ୍ରମେ ଚାଷୀ ହୋଇଥୂଲେ ମଧ୍ଯ ବର୍ଷରେ ଥରେ 
ଭିକ୍ଷାବୃତ୍ତି ନେଇ ବାହାରିଥା'ନ୍ତି। ଏମାନେ “ନାଥ” ସଂପ୍ରଦାୟର ଭିକ୍ଷାଜୀବୀ ହିନ୍ଦୁଜାତି 
ବିଶେଷ । ଯେଉଁମାନେ ଦୂର ଅଞ୍ଚଳକୁ ଯାଇପାରନ୍ତି ନାହିଁ ସେମାନେ ପାଖ ଗାଁକୁ ଯାଇ 
କେନ୍ଦରା ବଜାଇ ଗୀତଗାଇ ଭିକ୍ଷା କରି ଆଣନ୍ତି। ଶ୍ରୀଅରବିନ୍ଦ କହନଛନ୍ତି ଏ ଦେଶରେ 
ଧର୍ମ ଓ ଦର୍ଶନର ଗୃଢ଼ ରହସ୍ଯ ଗ୍ରାମ ପଥରେ ଯୋଗୀ ଓ ବାଉଲ (ବଙ୍ଗଦେଶର 
ଯୋଗୀ) ଦ୍ଵାରା ଗାନ କରାଯାଇଥୁ୍‌ବା ସଂଗୀତରେ ଲୋକଙ୍କଠାରେ ପହଞ୍ଚେ । ସେମାନେ 
ଏହା ଦ୍ଵାରା ମହାନ ଜ୍ଞାନର ସୂଚନା ପାଇଥା'ନ୍ତି। ଏଠାରେ ତେଣୁ କ୍ଷେତ୍ର ସବୁବେଳେ 
ପ୍ରସ୍ତୁତ ରହିଛି। ଆଧ୍ଯାତ୍ବିକତା ଏଠାରେ ଜୀବନର ସହଚର, ପ୍ରତି କର୍ମରେ ବ୍ୟକ୍ତି ମୂଳ 
ସତ୍ଯକୁ ସ୍ମରଣ କରିବା ବ୍ଯବସ୍ଥା ସମାଜର ଧାରାରେ ରହିଛି। 


ପର୍ବପବୀଣୀ 

ଏଥର ଗାଁର ପର୍ବପବାଣୀ ଓ ରୀତିନୀତି ବିଷୟରେ କିଛି କହିବି। ବର୍ଷସାରା 
ସେସବୁ କାର୍ଯ୍ୟକ୍ରମ ଲାଗି ରହିଥାଏ। ଲୋକମାନେ ଏଥୁପାଇଁ ବେଶ୍‌ ପରିଶ୍ରମ କରିବା 
ସହିତ ଖର୍ଚ୍ଚ ପତ୍ର ମଧ୍ୟ କରନ୍ତି। ଏହିସବୁ ପ୍ରଥାର ପାଳନ ବ୍ୟକ୍ତିକୁ କାର୍ଯ୍ୟବ୍ୟସ୍ତ ରଖେ 
ଓ ପରସ୍ପର ମଧ୍ଯରେ ସ୍ବେହ ସୌହାର୍ଦ୍ୟ ବଢ଼ାଏ। ଗ୍ରାମର ବିଭିନ୍ନ ପରିବାର ସହିତ 
ସଂପର୍କ ଦୃଢ଼ ହୁଏ। ଏସବୁ କାର୍ଯ୍ୟକ୍ରମରେ ବୁଢ଼ାଠାରୁ ପିଲାମାନଙ୍କ ପର୍ଯ୍ୟନ୍ତ ସମସ୍ତେ 
ଯୋଗ ଦେଇଥା'ନ୍ତି। ସ୍ତ୍ରୀଲୋକଙ୍କ ପାଇଁ ବିଭିନ୍ନ ଓଷାବ୍ରତ ଓ ଝିଅଙ୍କ ପାଇଁ କେତେକ 
ନିର୍ଦ୍ଦିଷ୍ଟ ଓଷାବ୍ରତର ବ୍ୟବସ୍ଥା ଥଲା। ସେଗୁଡ଼ିକ ମଧ୍ଯରେ ଥୁଲା ପ୍ରଥମାଷ୍ଟମୀ, ମାଣବସା 
ଗୁରୁବାର, ବାଟଓଷା ( ଦାଣ୍ଡ ପହଁରା), ଧନୁ ସଂକ୍ରାନ୍ତିୟ ଶାମ୍ମଦଶମୀ (ସାତଘଡ଼ି), 
ମକର ସଂକ୍ରାନ୍ତଥିଚ ଅଗ୍ଧି ଉସବ ବା ଅଘିଜଳା, ବସନ୍ତ ପଞ୍ଚମୀ, ଶିବରାତ୍ରି (ଜାଗର 
ଯାତ୍ରା), ଅକ୍ଷୟ ତୃତୀୟା, ମହରମ୍‌, ଚନ୍ଦନ ଯାତ୍ରା ରଜପର୍ବ, ଗଣେଶ ଚତୁଥୀ, 

୧୨୬ ଯାତ୍ରୀ 


ଜନ୍ମାଷ୍ଟମୀ, ରାଧାଷ୍ଟମୀ, ସୁନିଆ ଓ ବାମନ ଜନ୍ମ୍‌ଃ ଅନନ୍ତବ୍ରତ, ଦୃତିବାହନ ବ୍ରତ, 
ବିଶ୍ଵକମୀ ପୂଜା, ଦଶହରା ପର୍ବ, କୁମାର ପୂର୍ଣ୍ଣିମା, କାରିକବ୍ରତ ଓ ହବିଶ, ଗର୍ଭଣା 
ସଂକ୍ରାନ୍ତି କାଳୀପୂଜା, ପୟୀଶ୍ରାଦ୍ଧ ରାହାସ ପୂର୍ଣ୍ଠିମୀ ଓ ଛାଡ଼ଖାଇ ଇତ୍ଯାଦି। ପ୍ରାୟ 
ସବୁଗୁଡ଼ିକରେ ସ୍ତ୍ରୀଲୋକମାନଙ୍କର ମୁଖ୍ଯ ଭୂମିକା ଥଲା। ଯେଉଁ କେତୋଟିରେ ମୁଁ 
ସଂପୃକ୍ତ ଥଲି ବା ନିଜେ ଦେଖୁଛି ବା ମନେ ରଖ୍‌ଛି ସେହି କେତୋଟି କଥା କହିବି। 
ଶୁଣିଛି ଏବେ ପୂର୍ବପରି ସବୁ ଓଷାବ୍ବରତ ପାଳନ କରାଯାଉ ନାହିଁ। ଲୋକମାନେ ସେତେ 
ଆଡ଼ମ୍ବରରେ କରୁ ନାହାନ୍ତି। ଏହାର କାରଣ ହେଲା ଗାଁ ଉପରେ ସହର ଅଂଚଳର 
ପ୍ରଭାବ, ଅନେକଙ୍କର ଗାଁ ଛାଡ଼ି ଦେଶର ଅନ୍ୟତ୍ର ରହିବା, ଅର୍ଥନୈତିକ ଅବସ୍ଥା ଓ 
ପୁରାତନ କେତେକ ପ୍ରଥାକୁ କୁସଂସ୍କାର ମନେ କରିବା ଇତ୍ୟାଦି। ଅବଶ୍ୟ ଅନେକ କିଛି 
ଅଛି, କିନ୍ଧ କେବଳ ବିଧ ରକ୍ଷା କରିବା ପାଇଁ ଉଦ୍ିିଷ୍। 


ପ୍ରଥମାଷ୍ଟମୀ : ଏହି ଦିନ ଘରର ବଡ଼ ପୁଅ ବା ଝିଅ ଅଥାତ୍ଵ ଜ୍ୟେଷ୍ଠ ବା 
ଜ୍ୟେଷ୍ଠା ପୁଅ/ଝିଅ ପଢୁଆଁ ହୁଅନ୍ତି। ଏହା ତା” ପାଇଁ ଗୋଟିଏ ସମ୍ମାନର ଦିନ। ତା 
ପାଇଁ ନୂଆ ଲୁଗା ବା ପ୍ୟାଣ୍ଡ ହୁଏ, ଖ୍ରୀ ପିଠା ମଧ୍ଯ ହୁଏ। ଯଦି ବଡ଼ ପିଲାର ପୂର୍ବରୁ 
କୌଣସି ପିଲା ମରିଥାଏ ତେବେ ତା'ର ସେ ଦାବି ରହେ ନାହିଁ। କିନ୍ତୁ ପରମ୍ପରା 
ଦୃଷ୍ଟିରୁ ପ୍ରାୟ ପ୍ରତ୍ୟେକ ଘରେ ଯେଉଁମାନଙ୍କର ପିଲାଝିଲା ଅଛନ୍ତି ସେମାନେ ତାହା 
ପାଳନ କରନ୍ତି, ଉପସ୍ଥିତ ବଡ଼କୁ ପଢ଼ୁଆଁ କରନ୍ତି। କିନ୍ତୁ ଦେଖାଯାଏ ଯେ ଅନ୍ଯ ପିଲା 
ମନକଷ୍ଟଠ କରିବେ ବୋଲି ତାଙ୍କ ପାଇଁ ମଧ୍ଯ ଖଣ୍ଡେ ଖଣ୍ଡେ ପ୍ୟାଣ୍ଟ ବା ଲୁଗା ହୁଏ। 
ସକାଳୁ ସକାଳୁ ପ୍ରତ୍ୟେକ ଘରମାନଙ୍କରେ ଶଙ୍ଗ ହୃୁଳହୁଳୀ ଶବ୍ଦ ଶୁଣାଯାଏ। ସେତେବେଳେ 
ତୁଳସୀ ଚଉରା ମୂଳେ ଖୁରୀ ପିଠା ସହିତ ନୂଆ ଲୁଗାକୁ ବନ୍ଧା ଯାଉଥାଏ। ପିଲା 
ମୁଣ୍ଡରେ ଚନ୍ଦନ ଚିତା ଲଗାଇ ନୂଆ ଲୁଗା ପିନ୍ଧି ବାହାରି ପଡ଼େ ଗୁରୁଜନମାନଙ୍କୁ 
ପ୍ରଣାମ କରିବାକୁ। ଅବଶ୍ଯ ଯାହାଘରେ ପିଲା ନ ଥାଏ ସେ ଘର ମଧ୍ୟରେ ଏସବୁ 
କିଛି ହୁଏ ନାହିଁ। ସେମାନେ ମନ ଦୁଃଖରେ କଟାନ୍ତି। ଏହି ଧାରାରେ ପିଲାମାନେ 
ପରିବାରର ସମ୍ପତ୍ତି ଓ ନାନା କାର୍ଯ୍ୟକ୍ରମର ସୁଯୋଗ ଆଣି ଦେଇଥ୍‌ବାର ଦେଖାଯାଏ। 
ପିଲା ନ ଥବା ପରିବାର ଦୁଃଖରେ ଜୀବନ କାଟୁଥଲେ। 

ମାଣବସା ଗୁରୁବାର : ଗାଁ ଅଞ୍ଚଳରେ ଗୋଟିଏ ବଡ଼ପର୍ବ — ଲକ୍ଷ୍ମୀ ପୂଜା। 
ଶୀତ ଦିନରେ ପଡ଼େ, ପୂର୍ବରୁ ମାଟି ଘର ଲିପାଯାଇଥାଏ - କାନ୍ଧ ମଧ୍ଯ । ଝୋଟି ଚିତା 
କାନ୍ତରେ ଓ ଦୁଆରେ ପକାଯାଇଥାଏ। ସଂଧ୍ୟା ପରେ ସମୟ ମିଳିଲେ ସ୍ତ୍ରୀଲୋକମାନେ 
ଚିତା ଲେଖନ୍ତି। ଚାଉଳବଟା ପାଣିରେ ନିଜ ହାତ ଆଙ୍କୁଳି ସାହାଯ୍ୟରେ ଧାନ ଶିଷା, 

ଲକ୍ଷ୍ମୀପାଦ ଓ ଲତା ଇତ୍ଯାଦି ଚିତ୍ର କରନ୍ତି। ଦାଣ୍ଡ ଦୁଆରୁ ସବୁ ଭିତରୁ ଆଡ଼କୁ 
ଲକ୍ଷ୍ମୀପାଦ ପଡ଼ିବାର ଚିତ୍ର କରନ୍ତି। ଯାହାକି ମା'ଲକ୍ଷ୍ମୀଙ୍କର ଗୃହ ମଧ୍ଯକୁ ପ୍ରବେଶ 
କରିବାର ସୂଚନା। ଦୁଆର ମୁହଁରେ ଓ ଘରର ଦୁଆରେ ଚିତା ଉପରେ ଗେଣ୍ଡୁଫୁଲ, 
ପୋକରା ପତ୍ର ଓ ଦୁବ ଇତ୍ୟାଦି ରଖ୍‌ ମାଂଙ୍କୁ ଆବାହନ କରାଯାଏ। ଗୁରୁବାର ପୂର୍ବ 
ରାତ୍ରିର ଏସବୁ ଚିତା ଓ ଫୁଲ ଇତ୍ୟାଦି ଦେବା କାର୍ଯ୍ୟ ସଂପନ୍ନ ହଏ। ମୁଁ ବୋଉ ସହିତ 
ବୁଲି ବୁଲି ସବୁ ଦେଖେୈ। ଏତିକିବେଳେ ଗେଣ୍ଡୁ ଫୁଲ ବହୁତ ହୁଏ। କହନ୍ତି ଲକ୍ଷ୍ମୀପୂଜା 
ପାଇଁ ହୃଏ। ଚାଉଳମପା ପାଇଁ ଉଦ୍ଦିଷ୍ଟ ଗୋଟିଏ ମାଣ ( ମାପିବା ବେତପାତ୍ର] ଉପରେ 
ଗୋଟିଏ ପାଖକୁ ଲକ୍ଷ୍ମୀଙ୍କ ମାଣଟିଏ ମାଟିରେ କରାଯାଇଥାଏ। ସେହି ମାଣଟି ବର୍ଷକୁ 
ଥରେ ଏହି ମାଣବସାବେଳେ ବାହାରେ। ମାସର ୪ଟି ଗୁରୁବାରରେ ଏହି ବ୍ରତ ହୁଏ। 
ଉଦ୍ଧଯାପନ ପରେ ମାଣଟିକୁ ପୁଣି ସାଇତି ରଖାଯାଏ। ଘରର ବୋହୂ ବା ଅନ୍ୟ କେହି 
ବୟସ୍କା ସ୍ତ୍ରୀଲୋକ ଏ ପୂଜା କରିବା ପାଇଁ ହକଦାର ହୃଅନ୍ତି। ଏପରିକି ବିବାହିତା ଝିଅ 
ମଧ୍ଯ ନୁହେଁ। ପ୍ରତ୍ୟେକ ଗୁରୁବାର ପାଇଁ ଭିନ୍ନ ପ୍ରକାର ଭୋଗର ବ୍ୟବସ୍ଥା ଥାଏ। ସେ 
ଭୋଗକୁ କୌଣସି ବାହାର ଲୋକଙ୍କୁ ଅଥୀତ୍ବ ପରିବାର ବାହାରର ଲୋକଙ୍କୁ ଦିଆଯାଏ 
ନାହିଁ। ବିଶ୍ଵାସ ଯେ ଲକ୍ଷ୍ମୀ ଘରୁ ଚାଲିଯିବେ, ସେଦିନ ରାତିରେ ସ୍ତ୍ରୀଲୋକମାନେ ବସି 
ଲକ୍ଷ୍ମୀବ୍ରତର ବହି ପାଠ କରନ୍ତି। ସେଥୂରେ ଲେଖାଥାଏ ଏ ବ୍ରତ କରି କିଏ ପୂର୍ବେ କି 
ଫଳ ପାଇଥୂଲା ଓ ନ କରି କିପରି ଅସୁବିଧା ଭୋଗିଲା ଇତ୍ଯାଦି। ଏସବୁ ଶୁଣି 
ସ୍ତ୍ରୀଲୋକମାନେ ଭକ୍ତି ଗଦ୍‌ଗଦ୍‌ ମନରେ ବେକରେ ଲୁଗା ଗୁଡ଼ାଇ ଲକ୍ଷ୍ମୀଙ୍କୁ ପ୍ରଣାମ 
କରନ୍ତି। ସକାଳଠାରୁ ଗାଁ ଶଙ୍ଖ ହୁଳହୃୁଳୀରେ କମ୍ିଯାଏ। ଧାନ ଅମଳ ପରେ ଏ 
ଗୋଟିଏ ବଡ଼ ପର୍ବ। ଘରକୁ ନିର୍ମଳ ଓ ପରିଷ୍କାର ରଖୁବା, ଝୋଟି ଚିତା ଇତ୍ୟାଦି 
କଳାର ଅଭ୍ୟାସ କରିବା ଓ ତା” ସହିତ ଭକ୍ତିଭାବେ ମାତୃପୂଜା ସମ୍ପାଦନ କରିବା ହେଲା 
ମୂଳ ଲକ୍ଷ୍ୟ। ଝିଅମାନେ ମାଂମାନଙ୍କଠାରୁ ଶିଖଵନେଇ ପରେ ନିଜ ପାରିବାରିକ ଜୀବନରେ 
ତା'ର ପ୍ରୟୋଗ କରନ୍ତି। ଏହିପରି ଏ ପରମ୍ପରା ଲାଗି ରହିଥାଏ। ଏବେ କେବଳ 
ବିଧୂରକ୍ଷା କରାଯାଉଛି ବୋଲି ଶୁଣୁଛି। 

ବାଟଓଷା (ଦାଣ୍ଡ ପହଁରା) : ବଷାଦିନ ପରେ ଶୀତ ଦିନରେ ଗା 
ଦାଣ୍ଡକୁ ଝିଅମାନେ ଓଳାଇଦେବା ଏକ ପୂଜାପଦ୍ଧତି ମଧ୍ଯକୁ ଆସିଯାଇଛି। ଯାହା ଦ୍ଵାରା 
ଝିଅମାନେ ଆଗ୍ରହରେ ସେ କାର୍ଯ୍ୟ କରିପାରିବେ। କୌଣସି ଆନୁଷ୍ଠାନିକ ପଦ୍ଧତିରେ ନ 
ପଡ଼ିଲେ ସମସ୍ତେ ସେଥୁପାଇଁ ବ୍ୟାପୃତ ହୁଅନ୍ତି ନାହିଁ। ଝିଅମାନଙ୍କର ବ୍ରତ ହୋଇଥୂଲେ 
ମଧ୍ଯ ପୁଅମାନେ ଏଥୁରେ ସହଯୋଗ କରନ୍ତି। ମନେ ଅଛି ଝିଅମାନଙ୍କ ସହିତ ନଦୀ 
ସେ ପାଖକୁ ଯାଇ ଡାଳ ଭାଙ୍ଗି ଆଣି, କଣ୍ଟାଝଟା ଆଣି ବାଲି ଉପରେ ଅମେ ନିଆଁ 

ଜଳାଇଥାଉଁ। ପ୍ରାୟ ୧୧ଟା କି ୧୨ଟା ବେଳେ ଏ କାର୍ଯ୍ୟ ଶେଷ ହୁଏ। ସମସ୍ତେ ନିଜ 
ନିଜ ଘରକୁ ଯା'ନ୍ତି। ଏହାକୁ ବାଟ ଓଷା କହନ୍ତି। ଝିଅପୁଅମାନେ ଏକାଠି ମିଳି ଖେଳି 
ବୁଲି ପବିତ୍ର ଆନନ୍ଦମୟ ଜୀବନ ଯାପନ କରନ୍ତି। ପରିବାରର ବଡ଼ମାନେ ସେଥୁପାଇଁ 
ସୁଯୋଗ ଦିଅନ୍ତି। ସେ ସ୍ନେହର ବନ୍ଧନ ପବିତ୍ର। ପରବତ୍ତୀ ଜୀବନରେ ସଂସାର କଲେ 
ମଧ୍ଧ ଏ ସ୍ମ ତି ପୁଅଝିଅମାନଙ୍କର ମନେ ଥାଏ। କେତେକ କେବେ ଦେଖାହେଲେ ପରେ 
ପ୍ରକାଶ କରିଥା'ନ୍ତି। 

ଧନୁ ସଂକ୍ରାନ୍ତି : ଠାକୁରଙ୍କଟଠାରେ ଧନୁ ମୁଆଁ ଭୋଗ ହୁଏ। ହାଟରୁ ମଧ୍ଯ 
ମୁଆଁ କିଣିବାକୁ ମିଳେ। 

ଶାତ୍ମଦଶମୀ ଓ ସାତଘଡ଼ି : ଶୀତ ଦିନରେ ଏହା ଏକ ଖୁଆପିଆର 
ପର୍ବ। ଏହି ଦଶମୀ ତିଥ୍‌ରେ ଗାରେ ପରିବାରର ପ୍ରତ୍ଯେକଙ୍କ ଉଦ୍ଦେଶ୍ୟରେ କିଛି 
ବାଢ଼ିବାର ବା ଭୋଗ ବ୍ୟବସ୍ଥା କରିବାର ବିଧ୍‌ ରହିଆସିଛି। ଏ ବାଢ଼ିବା ହେଉଛି ସୂର୍ଯ୍ୟ 
ଦେବତାଙ୍କ ଉଦ୍ଦେଶ୍ୟରେ ଭୋଗ ଅର୍ପଣ। ଦିନର ସକାଳଠାରୁ ବିଭିନ୍ନ ସମୟରେ ଏ 
ଭୋଗ ଲାଗେ। ପିଲା ଜନ୍ମବେଳକୁ ବୁଢ଼ୀ ସାନ୍ତମା'ମାନେ ନ ଥୁଲେ ମା'ମାନେ ଏହାର 
ବ୍ୟବସ୍ଥା କରିଥାଂନ୍ତି। କାହାର ବଢ଼ାଯାଏ ଖୁଚୁଡ଼ି-ପାଚଲ, କାହାର ଗୋଟା ନଡ଼ିଆ 
ପଶରା ଝଡ଼ା, ପୁଣି କାହାର ବଜ୍ରମଣ୍ଡା ଓ ପୁଣି ଆହୁରି କାହାର ଖରୀ ଓ ପୁରୀ 
ଇତ୍ୟାଦି। ମୋଟାମୋଟି ଭୁରିଭୋଜନର ଏକ ଆନନ୍ଦମୟ ବ୍ୟବସ୍ଥା। କଲିକତାରେ ଜନ୍ମ 
ହୋଇଥ୍‌ଲି। ସେଠାରେ ପିଠାପଣାର ସୁବିଧା ନ ଥ୍‌ବାରୁ ମୋ ପାଇଁ ବୋଉ ବାଢ଼ିଥୁଲା 
ଗୋଟା ନଡ଼ିଆ ଓ ପଶରା ଝଡ଼ା। ଦୋକାନୀ ତାହା ବୁଝେ । ସବୁଥୁରୁ କିଛି କିଛି ମିଶାଇ 
ଦିଏ ଓ ତାହା ହୁଏ ପଶରା ଟଝଡ଼ା। ଏହା ଏକ ସୂର୍ଯ୍ୟପୂଜାର ପର୍ବ। 


ମକର ସଂକ୍ରାନ୍ତି : ଠାକୁର ମନ୍ଦିରରେ ମକର ଚାଉଳ ଭୋଗ ହୁଏ। ଆଗ୍ଲ, 
ଗୁଡ଼ ଓ କଦଳୀ ମିଶା ଭୋଗ ହୁଏ, ସେଥୂରେ ନୂଆ ଚାଉଳ ମଧ୍ଯ ପଡ଼େ। ଆମେ ପାତ୍ର 
ନେଇ ମନ୍ଦିରରୁ ସଂଗ୍ରହ କରି ଆଣୁ। ସହରରେ କେତେକ ପୁରୋହିତ ବ୍ରାହ୍ମଣ ଏବେ 
ଏହି ପଦ୍ଧତିକୁ ରକ୍ଷା କରିବା ସହିତ କିଛି ବ୍ଯବସାୟ କରିଥା'ନ୍ି। 

ଅଗ୍ି ଉତ୍ସବ ବା ଅଘିରା ପୂର୍ଣ୍ଣମୀ : ଏହି ପୂର୍ଣ୍ଣମୀ ଦିନଠାରୁ ଶୀତ 
ଟଳିଗଲା ବୋଲି କୁହାଯାଏ। ଏହିଦିନ ଗାଁର କେତୋଟି ଛକ ସ୍ଥାନରେ ସେହି ସାଇବାଲାଙ୍କ 
ଦ୍ଵାରା ରାତିରେ ନିଆଁ ଜଳାଇବାର ବ୍ଯବସ୍ଥା କରାଯାଏ। ଏଥୁପାଇଁ କାଠ ଓ କୁଟାର 
ଯୋଗାଡ଼ କରାଯାଇଥାଏ। ପରଦିନ ସକାଳେ ଆମେ ପିଲାବେଳେ ଦେଖୁ ଅଧା ଲିଭା 

ନିଆଁ। ସେଥ୍‌ରେ ବାଇଗଣ ଓ ଆଳୁ ଇତ୍ୟାଦି ପୋଡ଼ି ଖାଇବାର ପଦ୍ଧତି ଥଲା। ଆମେ 
ଘରୁ ନେଇ ସେଠାରେ ପୋଡ଼ି ଖାଉଥୁଲୁ। 


ବସନ୍ତ ପଞ୍ଚମୀ : ଏହିଦିନ ସ୍ତ୍ୁଲରେ ସରସ୍ଵତୀ ପୂଜା ହୁଏ। ଆମେ ସେଥୁରେ 
ଯୋଗ ଦେଉଁ। ସେତେବେଳେ ସ୍ତୁଲରେ ମୂର୍ଭି ଗଢ଼ାଯାଇ ପୂଜା ଓ ଖିଆପିଆ ହେଉଥ୍‌ଲା। 
ଏବେ ସ୍ତ୍ୁଲରେ ସେପରି ହେଉ ନାହିଁ, ଧର୍ମନିରପେକ୍ଷତାକୁ ଦ୍ବାହି ଦେଇ ଏପରି 
ହେଉଛି। ପିଲାମାନେ ଘରେ ବା ଛାତ୍ରାବାସରେ ସେହି ପୂଜା କରୁଛନ୍ତି। ସେଦିନ ଖୁବ 
ସକାଳେ ଆମ ଗାରେ ବୁଲିବୁଲି ଫୁଲ ସଂଗ୍ରହ କରୁ। ଉପବାସ ରହିବାକୁ ହୁଏ । 
ପୁଷ୍ଠାଞ୍ଜଳି ନ ଦେବା ପର୍ଯ୍ୟନ୍ତ ଖାଇବାକୁ ହୁଏ ନାହିଁ। ବିଳମ୍ବ ହେବ ବୋଲି ବୋଉ ପୂର୍ବରୁ 
ଉଷୁନା ଧାନର ଚୁଡ଼ା (ଉଆ ଚୁଡ଼ା) କିଣି ରଖ୍ଥାଏ। ସେଥ୍ରୁ କିଛି ଭିଜାଇ ଖାଇବାକୁ 
ଦେଇଥାଏ। ସେ ଚୁଡ଼ା ଖାଇଲେ ଉପବାସ ଭଗ୍ନ ହୁଏ ନାହିଁ ବୋଲି ଗାରେ ଧାରଣା। 
ଏକ ପ୍ରକାର ଫଳାହାର ପରି। ଆମେ ପୂର୍ବଦିନ ବା କେତେଦିନ ଧରି ସ୍ତୁଲରେ 
ସଜାସଜିରେ ବ୍ୟସ୍ତଥାଭ। ଆମର ବହିପତ୍ର ନେଇ ସେଠାରେ ମୃର୍ଭି ପାଖରେ ପୂଜାରେ 
ବସାଉଁ। କାନ୍ଧରେ କେତେପ୍ରକାର ମଟୋ ଲେଖୁ ଟଙ୍ଗାଉ। ପତ୍ରରେ ଓ ରଙ୍ଗ କାଗଜରେ 
ଘରଟି ସଜାଯାଏ। ସକାଳୁ ଗାଧୋଇ ଫ୍ରଲଡାଲା ଓ ନଡ଼ିଆ ନେଇ ସ୍ତୁଲକୁ ଯାଉଁ। 
ସେସବୁକୁ ପୂଜା ପାଖେ ରଖୁ ଆମେ ଆନନ୍ଦରେ ଦଳ ଦଳ ହୋଇ ସ୍ତୁଲ ପାଖ ଖୋଲା 
ସ୍ଥାନରେ ଖେଳୁ । ବ୍ରାହ୍ମଣ, ପୁଝାରୀ ଆସି ନିର୍ଦିଷ୍ଟ ସମୟରେ ପୂଜା ଆରମ୍ଭ କରନ୍ତି, 
କେତେଜଣ ଶିକ୍ଷକ ସେସବୁ କଥା ବୁଝୁଥା'ନ୍ି। ରାତି-ଭୋଜିର ମଧ୍ଯ ବ୍ୟବସ୍ଥା ଚାଲିଆଏ। 
ଶୀତଦିନେ ଫୁଲକୋବି, ବନ୍ଧାକୋବି ଓ ଆଳୁ ପ୍ରଭୃତି ପରିବା ଭଲ ମିଳେ । ତେଣୁ ଭଲ 
ଭୋଜି ହୁଏ। ଶିକ୍ଷକମାନେ ସେ ଖବର ବୁଝନ୍ତି। ପୂଜା ଶେଷରେ ପୁଷ୍ଠାଞ୍ଜଳି ଦେଲା 
ପରେ ଆମକୁ କିଛି ଭୋଗ (ଚୁଡ଼ା ଚକଟା) ଦିଆଯାଏ। ଆମେ ଖାଲି ଡାଲା ଧରି 
ଘରକୁ ଫେରୁଁ। ମନେ ଅଛି ଥରେ ଅରେ ବାଡ଼େଇ ଥୁବା ନଡ଼ିଆରୁ ଫାଳେ ଆଣି 
ବାଟରେ ଖାଇ ଖାଇ ଆସୁଥାଏ। ଘରେ ଖାଇ ବିଶ୍ରାମ ନେଇ ପୁଣି ରାତି ବେଳକୁ 
ସ୍ତୁଲ ଯାଉଁ। ଗୀର କେତେଜଣ ବିଶିଷ୍ଠ ବ୍ଯଗ୍ତି ଓ ଅଭିଭାବକଙ୍କୁ ନିମନ୍ତ୍ରଣ ଥାଏ। 
ସେତେବେଳେ ଏ ପ୍ରଥା ପ୍ରଚଳିତ ଥୁଲା। ବିଳମ୍ବ ରାତ୍ରିରେ ଘରକୁ ଫେରୈ। ପିଲାମାନଙ୍କୁ 
ପୂଜା ପାଇଁ ଚାନ୍ଦା ଦେବାକୁ ପଡ଼ୁଥୁଲା। ପରଦିନ ଶ୍ରେଣୀ ପଢ଼ା ହୁଏ ନାହିଁ। ମୂ 
ବିସର୍ଜନ ଓ ଅନ୍ୟାନ୍ୟ ସଜଡ଼ା ସଜଡ଼ି କାର୍ଯ୍ୟ କରୁ। ଚାରିଆଡ଼ ପରିଷ୍କାର କରିବାକୁ 
ପଡ଼େ। 

୧୩୦ ଯାତ୍ରୀ 


ଶିବରାତ୍ରି : ଏହିଦିନ ମହାଦେବ ମନ୍ଦିରରେ ଜାଗର ଯାତ୍ରା ହୁଏ। ମଧ୍ଯ 
ରାତ୍ରିରେ ଶିବ ମନ୍ଦିର ଉପରକୁ ଦୀପ ଉଠେ। ଓଡ଼ିଶାର ବିଭିନ୍ନ ମନ୍ଦିରରେ ଏହି ଯାତ୍ରା 
ହୁଏ ବୋଲି ଶୁଣିଥୁଲି। ତେବେ ଆମ ସେଠି ଅଣିଜ ମହାଦେବ ମନ୍ଦିରରେ ଏହି ଯାତ୍ରା 
ପ୍ରାୟ ସପ୍ତାହେ କି ଦଶଦିନ ଧରି ହୁଏ। ଅନେକ ଆଡୁ ଲୋକ ସେହି ଯାତ୍ରାକୁ 
ଯାଇଥା'ନ୍ତି। ଜାଗର ଦିନରୁ ଆରମ୍ଭ ହୁଏ। ମନ୍ଦିର ପାଖରେ ଯାତ୍ରା ବସେ, ଦୋକାନ 
ବସେ, କିଣାବିକା ହୁଏ। ଆମ ଗାୀଠାରୁ ପ୍ରାୟ ୬/୭ କି.ମି. ଦୂର ହେବ। ଆମେ ଚାଲି 


ଚାଲି ଯାଉଁ। କେତେକ ଗାର ଲୋକେ ଶଗଡ଼ ଗାଡ଼ିରେ ମଧ୍ଯ ଯାଇଥାନ୍ତି। 


ଅକ୍ଷୟ ତୃତୀୟା : ଏକ ଚାଷ କାର୍ଯ୍ୟର ପୂଜା ପଦ୍ଧତି। ଶୁଣିଛି ବିଲରେ 
ଅଖ୍‌ ମୁଠି ବନ୍ଧାଯାଏ। ବିଶେଷ ଜାଣି ନାହିଁ। 


ମହରମ୍‌ : ମୁସଲମାନମାନଙ୍କର ଏକ ପର୍ବ। ଏହିଦିନ ସେମାନେ ପୀରଙ୍କ 
ଆସ୍ଥାନଠାରୁ ତାଜିଆ ମେଡ଼ ବାହାର କରନ୍ତି। ଆମ ସେଠାରେ କେତେ ଘର ମୁସଲମାନ 
ଅଛନ୍ତି। ସେମାନେ ଏହି ପର୍ବ ପାଳନ କରନ୍ତି। କେତେକ ପଡ଼ୋଶୀ ହିନ୍ଦୁ ଲୋକ ମଧ୍ଯ 
ସେଥୂରେ ଯୋଗ ଦିଅନ୍ତି। ଢୋଲ ବାଜା ସହିତ ତାଜିଆକୁ (ଏକ ସୁସଜିତ ମେଢ଼ - 
ବାଉଁଶ ବତା ଓ ରଂଗ କାଗଜରେ ପ୍ରସ୍ତୁତ) ବୋହି ବୋହି ନେଇ ବିଭିନ୍ନ ଗ୍ରାମ 
ପରିକ୍ରମା କରନ୍ତି। ତା” ସହିତ ସେମାନେ ପୂର୍ବରୁ ଶିଖୁଥ୍ବା ବାଡ଼ି ଖେଳ ଦେଖାନ୍ତି। 
ସେଥୁରେ ଭାଲୁ ନାଚ ଆମ ପାଇଁ ବିଶେଷ ଆକର୍ଷଣୀୟ ଥୁଲା। ଭାଲୁର ଛାଲ ପିନ୍ଧି 
ଜଣେ ଲୋକ ବାଜାର ତାଳରେ ହାତ ଗୋଡ଼ ହଲାଇ ନାଟିବାର ଦୃଶ୍ଯ ବେଶ୍‌ 
ଉପଭୋଗ୍ୟ ହେଉଥୂଲା। ସେମାନେ ଆମ ଗାର କେତେକଙ୍କ ଦୁଆରେ ଏ ଖେଳ 
ଦେଖାଇ ପଇସା ନିଅନ୍ତି। ଆମେ ଗାସାରା ସେହି ଦଳ ସହିତ ଏ ଦୁଆରୁ ସେ ଦୁଆରକୁ 
ଚାଲିଥାଉଁ। ଗା ପାରି ହେଇଗଲେ ଫେରିଆସୁଁ। 


ରଜପର୍ବ : ଆମ ଅଞ୍ଚଳରେ ଏକ ପ୍ରଧାନ ପର୍ବ ଭାବେ ପାଳିତ ହୁଏ। ଜ୍ୟେଷ୍ଠ 
ମାସର ଶେଷ ଦିନ (ମାସନ୍ତ), ଆଷାଢ଼ର ପ୍ରଥମ ଦିନ ( ସଂକ୍ରାନ୍ତି। ଓ ତା'ର ପରଦିନ 
¬ ଏହିପରି ତିନିଦିନ ପାଳିତ ହୁଏ। ଏହି ତିନିଦିନ ପ୍ରାୟ ଜୁନ୍ଧ ମାସ ୧୩, ୧୪ ଓ 
୧୫ରେ ପଡ଼ିଥାଏ। ପୂର୍ବରୁ ବଷୀ ଆରମ୍ଭ ହୋଇ ବିଲରେ ଚାଷ କାମ ଆଗେଇ 
ଯାଇଥାଏ। ବୁଣା ପ୍ରାୟ ସରିଥାଏ। ଆଷାଢ଼ର ପ୍ରଥମରୁ ବଷୀ ଆରମ୍ଭ ହେବାର କଥା। 
ଦକ୍ଷିଣ-ପଶ୍ଚିମ ମୌସୁମୀ ବାୟୁ ପ୍ରାୟ ଏହି ସମୟରୁ ବା ଏହାର କିଛିଦିନ ପୂର୍ବରୁ 
ଆମ ଅଞ୍ଚଳ ଉପର ଦେଇ ପ୍ରବାହିତ ହୁଏ। ଲୋକେ କହନ୍ତି ଭୂମି ଏବେ ରଜସୂଳା 
ବା ରତୁମତୀ ହୋଇଛି। ଏହାପରେ ଯେଉଁ ମଞ୍ଜି ବୁଣାଯିବ ତାହା ଭଲ ଫଳ ବହନ 
କରିବ। ଏହି ତିନିଦିନ ଭୂମିକୁ ବିଶ୍ରାମ ଦେବା ଉଦ୍ଦେଶ୍ୟରେ ସବୁପ୍ରକାର ଚାଷ କାର୍ଯ୍ୟ 

ମୋ ପିଲାଦିନ - ଗା ୧୩୧ 


ବନ୍ଦ ରହେ। ଗାଁର ବଡ଼ ସାନ ସମସ୍ତେ ଏ ପର୍ବକୁ ଏକ ମଉଜ ମଜଲିସ୍‌ର ପର୍ବଭାବେ 
ପାଳନ କରନ୍ତି। ମୁଖ୍ୟତଃ ଏହା ଝିଅମାନଙ୍କର ପର୍ବ। ତିନିଦିନ ରୋଷେଇ ନ ହେବାର 
କଥା। ପୂର୍ବଦିନକୁ କହନ୍ତି ସଜବାଜ ଦିନ। ଏହିଦିନ ପିଠାପଣା ହୁଏ। ମୁଖ୍ୟତଃ ଗାଁରେ 
ପୋଡ଼ପିଠାର କାରବାର ହୋଇଥାଏ। ପ୍ରାୟ ପ୍ରତ୍ୟେକ ଘରେ ପୋଡ଼ପିଠା ହୁଏ। ଏହି 
ସମୟରେ ପଣସ, ଆମ୍ଭ ଓ ସପୁରି ଆଦି ଫଳ ମିଳେ। ଏହି ପର୍ବ ପାଇଁ ଲୋକେ 
ଘରେ ସବୁକିଛି ଯୋଗାଡ଼ କରିଥା'ନ୍ତି, ଠାଏ ଠାଏ ଛେଳି କଟା ଯାଇ ମାଂସ ଅଣାଯାଇଥାଏ, 
ବଡ଼ ସାନ ସମସ୍ତେ ଖାଇପିଇ ବୁଲିବେ। ବଡ଼ମାନେ ବସି ତାସ୍‌ ଓ ପାଲି ଖେଳିବେ। 
ଘରୁ ସେମାନଙ୍କ ପାଇଁ ପାନ ବନାଯାଇ ପଠାଯାଉଥ୍‌ବ। ଏ ପର୍ବରେ ପାନ ନ 
ଖାଉଥ୍‌ବା ଲୋକ ମଧ୍ଯ ପାନ ଖାଏ। ନାନା ପ୍ରକାର ବାସନା ଦ୍ରବ୍ୟଦିଆ ପାନ ପ୍ରସ୍ତୁତ 
କରାଯାଏ । ଛୋଟ ପିଲାଏ ମଧ୍ଯ ଖଣ୍ଡେ ଖଣ୍ଡେ ମୁହଁରେ ଦେଇ ପାଟି ରଂଗ କରନ୍ତି, 
ଝିଅ ଓ ପୁଅଙ୍କ ପାଇଁ ନୂଆ ଲୁଗା ହୁଏ, ସେମାନେ ସାଇସାଇ ଓ ଅନ୍ୟ ଗାଁକୁ ବୁଲି 
ଯାଂନ୍ତି। ଦୋଳି ଖେଳ ସହିତ ରଜଗୀତ ଏ ପର୍ବକୁ ବିଶେଷ ମହତ୍ବ ଆଣିଦିଏ। ବଡ଼ 
ଗଛରେ ବାଉଁଶ ବାନ୍ଧି ପଟା ଦୋଳି କରାଯାଏ। ବଡ଼ମାନେ ଏ ସବୁର ବ୍ୟବସ୍ଥା କରନ୍ତି 
ପୁଅ ଝିଅଙ୍କର ଆନନ୍ଦ ପାଇଁ। କେହିବା ଦଉଡ଼ି ବାନ୍ଧି ସେଥୁରେ ଝୁଲନ୍ତି। ଛୋଟ ପିଲାଙ୍କ 
ପାଇଁ ଘର ଭିତରେ ଚାଳଠାରୁ ତଳକୁ ଦଉଡ଼ି ବାନ୍ଧି ଝୁଲା କରାଯାଏ। ଏହି ଦୋଳି 
ଖେଳବେଳେ ଥରେ ଥରେ ଦୋଳିରୁ ପଡ଼ି ପୁଅଝିଅମାନେ ଆଘାତ ପାଇଥା'ନ୍ି। 
ସେଥ୍ପାଇଁ ବଡ଼ମାନେ ସାବଧାନ ରହିଥା'ନ୍ତି। ଘରେ ତ ଖୁଆପିଆ ହୁଏ। ତେବେ ସାଇ 
ପଡ଼ିଶାରେ ପରସ୍ପରକୁ ଡକାଡକି ମଧ୍ଯ ହୁଏ। ଏତିକିବେଳେ ବିଦେଶରେ ଥବା ବ୍ୟକ୍ତିମାନେ 
ନିଶ୍ଚୟ ଗାଁକୁ ଫେରନ୍ତି। ଏହି ସମୟଟି ଗାରେ ରହି ରଜପାଳନ କରନ୍ତି। ବାଗୁଡ଼ି ଖେଳ 
ଏହି ପର୍ବର ଅନ୍ୟ ଏକ ବିଶେଷତ୍ଵ। ଛୋଟ ବଡ଼ ସମସ୍ତେ ( ଯେଉଁମାନଙ୍କର ଆଗ୍ରହ 
ଥାଏ) ଗା ମୁଣ୍ଡ ବଡ଼ ବରଗଛ ତଳେ ଗୋହ୍ବ କାଟି ଦୁଇ ଦଳରେ ବିଭକ୍ତ ହୋଇ 
ବାଗୁଡ଼ି ( ତୁଡ଼) ଖେଳନ୍ି। ଖରାଦିନର ଗ୍ରୀଷ୍ମ ସାଙ୍ଗକୁ ଧୀ ଦଉଡ଼ ଫଳରେ ଦେହରୁ 
ଝାଳ ବହି ଧୂଳି ବୋଳି ହୋଇଯାଏ। ତେବେ ମଧ୍ଯ ଖେଳ ଚାଲେ। ଏହାକୁ ଆହୁରି 
ଉଚ୍ଚାଟ କରାଏ ଢୋଲ ବାଦ୍ୟ। ଏହାରି ତାଳରେ ଖେଳ ଚାଲେ। ବିଭିନ୍ନ ଗ୍ରାମରେ 
ଏପରି ଢୋଲ ବାଦ୍ୟ ସୂଚାଇ ଦିଏ ଯେ ସେଠାରେ ବାଗୁଡ଼ି ଖେଳ ଚାଲିଛି। ଦେଖୁବା 
ଲୋକ ସେଠାରେ ଜମିଯାଇ ଉପଭୋଗ କରନ୍ତି। ବେଳେବେଳେ ଲୋକେ ଏହି 
ଖେଳରେ ଗୋଡ଼ ହାତ ଭାଙ୍ଗିବାର ଓ ଖଵଣ୍ଡିଆ ହେବାର ମଧ୍ଯ ଦେଖାଯାଏ। 


ଏହି ତିନିଦିନର ପର୍ବ ପାଇଁ ପ୍ରାୟ ମାସକ ଆଗରୁ ପ୍ରସ୍ତୁତି ଆରମ୍ଭ ହୁଏ, 
ହାଟରେ ଭିଡ଼ ହୁଏ। କିଣାବିକା ବଢ଼େ, ସ୍ତ୍ରୀଲୋକମାନେ ନୂଆ କାଚ ଚୁଡ଼ି କିଣନ୍ତି, ସିନ୍ଦୁର 

ଅଳତା ମଧ୍ଯ କିଣନ୍ତି। ଗୀରେ କାଚରା ଓ ଫେରିବାଲା ବିକ୍ରୀ କରନ୍ତି। ସହରରୁ 
ବେପାରୀମାନେ ଶାଢ଼ୀ ନେଇ ଗା ଗୀ ବିକ୍ରୀ କରନ୍ତି। ଖାଦ୍ୟ ପଦାର୍ଥ ମଧ୍ୟ ଆୟୋଜନ 
କରାଯାଏ। ପିଠା ପାଇଁ କେତେଦିନ ପୂର୍ବରୁ ଢିଙ୍କିରେ କୁଟି ଚାଉଳ ଅଟା ପ୍ରସ୍ତୁତ କରି 
ରଖାଯାଏ। ଗୁଡ଼ ନଡ଼ିଆ ହାଟରୁ ଓ ଦୋକାନରୁ କିଣାଯାଏ। 

ବିଦେଶରେ ଥୁବା ନବବିବାହିତ ପୁରୁଷ ବ୍ୟକ୍ତି ଛୁଟି ନେଇ ଗାଁକୁ ଆସିବା ପାଇଁ 
ବ୍ୟଗ୍ର ଥା'ନ୍ତି। ବାପା-ମା'ମାନେ ମଧ୍ଯ ପୁଅମାନଙ୍କ ଏହି ସମୟରେ ବିଦେଶରୁ ଆସିବା 
ପାଇଁ ଖବର ଦେଇଥା'ନ୍ତି। ଏକ ଅପୂର୍ବ ମିଳନର ପର୍ବ। ଆନନ୍ଦ ଓ ହସଖୁସି ଭିତରେ 
ତିନିଦିନ କଟେ। 


ଝିଅ ଘରକୁ ଭାର ଓ ଲୁଗା ପଠାଇବାର ଏକ ପଦ୍ଧତି ରହିଥୂଲା। ନୂଆ କରି 
ବିଭା ହୋଇଯାଇଥ୍‌ବା ଝିଅ ପୂର୍ବଦିନ କଥା ମନେ କରି ଦୁଃଖରେ ଥାଏ ଓ ବାପଘରୁ 
କେହି ଆସିବାକୁ ଅପେକ୍ଷା କରେ। ରଜ ପୂର୍ବରୁ ଭାର ହାଣ୍ଡି ଓ ନୂଆ ଶାଢ଼ୀ, ଶଙ୍ଗା 
ଚୁଡ଼ି, ହଳଦୀ ଓ ସିନ୍ଦୁର ଇତ୍ୟାଦି ମା ଝିଅ ପାଇଁ ସଜାଡ଼ି ବାରିକ ହାତରେ ପଠାଇଦିଏ। 
ସାଙ୍ଗରେ ସାନ ବା ବଡ଼ ଭାଇ ଯାଇ ଭଉଣୀକୁ ଦେଖ୍‌ ଆସେ। ସ୍ନେହ ଓ ପ୍ରେମର 
କି ଅପୂର୍ବ ବନ୍ଧନ ଓ ଝିଅ ପାଇଁ ଶାଶୁ ଘରେ କେତେବଡ଼ ସମ୍ମାନ ଓ ଟାଣ । ସେହିପରି 
ବୋହୂ ଘରୁ ମଧ୍ଯ ମାଟି ହାଶ୍ଡିରେ ( ଚିତ୍ରିତ ହାଷି) ଉଖୁଡ଼ା, ଲଡ଼ୁ ଓ ଫେଣି ଇତ୍ୟାଦି 
ଘରେ ପ୍ରସ୍ତୁତ ମିଷ୍ଟାନ୍ନ ଆସେ । ପ୍ରାୟ ଗୁଡ଼ିଆ ଡକାଇ ଘରେ ଏସବୁ ପ୍ରସ୍ତୁତ କରାଯାଏ। 
ବୋହୂ ଘରୁ ଆସିଥ୍‌ବା ଭାର ଜିନିଷ ଗାରେ ସାଇରେ ବଣ୍ଟାଯାଏ। ଗୋଟିଏ କୁଲାରେ 
କେତୋଟି ଭାଗ ରଖୁ ଝିଅ ବା ପୁଅଙ୍କ ହାତରେ ପଠାଯାଏ। ସେମାନେ ଗୋଟିଏ 
ଗୋଟିଏ ଭାଗ ନିର୍ଦିଷ୍ଟ ବ୍ୟକ୍ତିଙ୍କ ଘରେ ଦେଇଦିଅନ୍ତି। ଲୋକେ କହନ୍ତି ଅମୁକର 
ବାପଘରୁ ରଜଭାର ଆସିଛି। ସୁନା ଓ ରୂପାର ଗହଣାକୁ ସାବୁନ ପାଣିରେ ମାଜି 
ପରିଷ୍କାର କରି ରଖାଯାଏ। ରଜଦିନ ପିଛନ୍ତି। ବିଦ୍ଯୁତ୍ପ୍ରଭା କବିତାରେ କହନ୍ତି - 

“ସଜାଡୁ ଜନନୀ ଦ୍ରହିତା ଗୃହେ ପହିଲି ଭାର 

ଝରିପଡ଼େ ତାଂର ନୟନତଯୁଗୁଁ ଶ୍ରାବଣ ଧାର। 

ଜଡ଼ିତ କଣ୍ଡେ ଭାସଇ ଗାଆଁ ନାପିତେ ରାଇ 

“ରାଣୀ ମୋର ତୁମ ବାଟକୁ ଆଜି ଥବ ତ ଚାହିଁ!” 


ଘରର ନୂଆ ବୋହୂମାନେ ପ୍ରାୟ ଝିଅମାନଙ୍କୁ ରଜ ପାଇଁ ବେଶ କରାଇ 
ଦିଅନ୍ତି। କବି ବିଦ୍ର୍ଯତ୍ରପ୍ରଭା ଲେଖନ୍ତି — 

““ଚପଳା ନଣନ୍ଦେ କହଇ ବଧୂ “ରୁହ ଟିକିଏ 
ରଙ୍ଗ ଟୋପାଟିଏ ମଥାରେ ତମ ମରି ମୁଁ ଦିଏ; 


ଆଗତ ଏ ସନେ ଭାବିବ କେଉଁ ରାଇଜେ ଥାଇ 
ସାନ ନୂଆ ବୋହୂ ଆଜି ତ ଆଉ ପାଖରେ ନାଇଁ। 


ଆଜି ଅଛି ଝିଅ କାଲିକି ହେଲେ ଆମରି ପରି 
ତୁମ ହାତେ ଚାହିଁ ରହିବେ କେତେ ଝିଅ ଝିଆରୀ।' ” 


ଏବେ ଏସବୁ ପ୍ରଥା କ୍ରମେ କମି କମି ଗଲାଣି। ଗାର ସେ ମହତ୍ସ ଆଉ ନାହିଁ। 
ଅଧ୍ୂବକାଂଶ ବିଦେଶରେ ବିଭା ଓ ବିଦେଶରେ ଘର କରି ରହିଗଲେଣି। ତେବେ 
ଗାଗଣ୍ଡାରେ କିଛି ମାତ୍ରାରେ ଏ ପ୍ରଥା ରହିଛି ଯଦିଓ ଆଧୁନିକତାର ପ୍ରଭାବରେ ତା'ର 
ରଂଗ ବଦଳି ଯାଇଛି। 


ରଥଯାତ୍ରା : ରଥଯାତ୍ରା ଆମ ଅଞ୍ଚଳର ଅନ୍ଯ ଗୋଟିଏ ପ୍ରଧାନ ପର୍ବ। 
ଆଷାଢ଼ ମାସରେ (ଜୁନ ବା ଜୁଲାଇରେ) ଏହି ପର୍ବ ପଡ଼େ। ପୁରୀର ରଥଯାତ୍ରା 
ଜଗନ୍ନାଥ ମନ୍ଦିରଠାରେ ପାଳିତ ହୁଏ। ଦେଶର ବିଭିନ୍ନ ପ୍ରାନ୍ତରୁ ଓ ବାହାରୁ ମଧ୍ଯ 
ଭକ୍ତମାନଙ୍କର ବିରାଟ ସମାଗମ ହୁଏ। ବିଭିନ୍ନ ପ୍ରକାର ସରକାରୀ ବ୍ଯବସ୍ଥା ହୁଏ ଓ 
କେତେଦିନ ସ୍ଵତନ୍ତ୍ର ରେଜଗାଡ଼ି ମଧ୍ଯ ଚାଲେ। ତେବେ ଏହି ଧାରାରେ ଓଡ଼ିଶା, ଓଡ଼ିଶା 
ବାହାର ଅନ୍ୟ ପ୍ରଦେଶରେ ଏପରିକି ବିଦେଶରେ ଥ୍‌ବା ଜଗନ୍ନାଥ ମନ୍ଦିରରେ ମଧ୍ଯ 
ରଥଯାତ୍ରା ଅନୁଷ୍ଠିତ ହୁଏ । ପ୍ରାୟ ଓଡ଼ିଶାର ଅଧୁକାଂଶ ଗଡ଼ଜାତ ରାଜାମାନଙ୍କ ରାଜ୍ୟରେ 
ରଥଯାତ୍ରା ହୁଏ। ଆମ ଅଞ୍ଚଳରେ ଆଗରପଡ଼ାଠାରେ ରଥଯାତ୍ରା ହୁଏ। ନିଜଗିରି ଓ 
ବାରିପଦାରେ ମଧ୍ଯ ରଥଯାତ୍ରା ହେବାର ଖବର ସେତେବେଳେ ଶୁଣିଥୂଲି। ଆଗରପଡ଼ା 
ଗଡ଼ ସାଇର ରାଜପରିବାରଙ୍କର ଗୋଟିଏ ଜଗନ୍ନାଥ ମନ୍ଦିର ଅଛି। ସେଠାରେ ଏହି 
ଯାତ୍ରା ହୁଏ। ମନ୍ଦିରଠାରୁ ଗୁଣ୍ଡିଚା ମନ୍ଦିର ପର୍ଯ୍ୟନ୍ତ ଦୂରତା ପ୍ରାୟ ଏକ କିଲୋମିଟର 
ହେବ, ଖୁବୃ ପ୍ରଶସ୍ତ ରାସ୍ତା ¬ ଏହାକୁ ରଥଦାଣ୍ଡ କୁହାଯାଉଥୂଲା। ଦୁଇ ପାଖରେ ସ୍ତୁଲ 
ଓ ଦୋକାନ ବଜାର। ତାହାରି ମଧ୍ଯଦେଇ ମନ୍ଦିରଠାରୁ ରଥ ଟଣା ହୋଇ ମାଉସୀମା 
ମନ୍ଦିର ପର୍ଯ୍ୟନ୍ତ ପହଞ୍ଚେ । ମହତାବ ବାବୁଙ୍କ କର୍ମମନ୍ଦିର ପରିସରରେ ମନ୍ଦିରଟିଏ ଅଛି। 
ତାହାକୁ କହୁଁ ଗୁଶ୍ିଚା ମନ୍ଦିର। ଜଗନ୍ନାଥ, ବଳଭଦ୍ର ଓ ସୁଭଦ୍ରା ସେଠାରେ ପହଞ୍ଚ୍‌ ୯ 
ଦିନ ରହନ୍ତି। ପୁଣି ବାହୁଡ଼ା ଦିନ ଯାତ୍ରା ବସେ। ଲୋକେ ରଥ ଟାଣି ମନ୍ଦିର ପର୍ଯ୍ଯନ୍ତ 
ନିଅନ୍ତି। ଏହି ୯ ଦିନରେ ବିଶେଷ ଭିଡ଼ ହୁଏ ନାହିଁ। ସବୁ ଉଠା ଦୋକାନୀ ଚାଲି 

ଯାଇଥା'ନ୍ତି। ଲୋକେ ଠାକୁର ଦର୍ଶନ କରିବାକୁ ଗୁଣ୍ଡିଚା ମନ୍ଦିରକୁ ଆସୁଥା'ନ୍ତି। ବେଳେବେଳେ 
ଏହି ସମୟରେ ପ୍ରାୟ ବଷୀ ହୁଏ। ତଥାପି ଲୋକେ ଭକ୍ତିଭରେ ରଥ ଟଣାରେ ଯୋଗ 
ଦିଅନ୍ତି। କୁହାଯାଏ ରଥ ଦଉଡ଼ିକୁ ଧରିଲେ ବା ଛୁଇଁଲେ ମୁକ୍ତିର ପଥ ଖୋଲିଯାଏ। 
ରଥ ଉପରେ ଜଗନ୍ନାଥ ଦର୍ଶନ ମହାପୁଣ୍ଯୟ ବୋଲି ମଧ୍ଯ କହନ୍ତି। ରଥବେଳେ ରଥ 
ଦାଣ୍ଡରେ ଅନେକ କିଛି ବିକ୍ରୀବଟା ଚାଲେ ବେଶ୍‌ ଲୋକଗହଳି ହୁଏ । ଦୂରର ଗା ଗଣ୍ଡାରୁ 
ଲୋକମାନେ ମଧ୍ୟ ରଥ ଦେଖୁବାକୁ ଆସିଥା'ନ୍ତି। ଆମେ ସବୁ ବର୍ଷ ଗାରୁ ଯାଇ ଏହି 
ଯାତ୍ରାରେ ଯୋଗ ଦେଉଥ୍‌ଲୁ। 


ଗଣେଶ ଚତୁଥୀ : ଗଣେଶ ପୂଜା ସ୍ବୁଲରେ ସରସ୍ଵତୀ ପୂଜା ପରି ଆମ୍ଭମାନଙ୍କ 
ପାଇଁ ଏକ ପ୍ରଧାନ ପର୍ବ ଥୂଲା। ଠିକ ସରସ୍ଵତୀ ପୂଜା ପରି ସଜାସଜି ହୁଏ। ବହି ବସ୍ତାନି 
ପୂଜା ପାଇଁ ନିଆଯାଏ। ଗଣେଶ ମୂର୍ଭି ଗଢ଼ାଯାଇ ସ୍ତ୍ୁଲରେ ରଖାଯାଏ। ପୂଜାର ସମସ୍ତ 
ବ୍ୟବସ୍ଥା ହୁଏ। ଶିକ୍ଷକମାନେ ମୁଖ୍ୟ ଭୂମିକା ଗ୍ରହଣ କରନ୍ତି। ଆମେ ପୁଷ୍ଠାଞ୍ଜଳି ଦେବା 
ଓ ଭୋଗ ଖାଇବା ସହିତ ରାତ୍ରିର ଭୋଜିରେ ଯୋଗ ଦେଉଁ। ମନେ ଅଛି ଏହି ସମୟ 
ବଷ ଦିନ ହୋଇଥ୍‌ବାରୁ ଫୁଲ ମିଳେ ନାହିଁ। ଆମେ ଭୋରୁ ଭୋରୁ ଉଠି ଗୀରେ 
ଲୋକମାନଙ୍କ ବାଡ଼ିରୁ ଯାହା କିଛି ପାଉ, ଫୁଲ ସଂଗ୍ରହ କରି ସ୍ତ୍ୁଲକୁ ନେଉଁ। ଶିକ୍ଷକମାନେ 
ମାଲୁଣୀକୁ କିଛି ଫୁଲ ପାଇଁ ବରାଦ କରିଥାଂନ୍ତି। ପୁରୁଷଣ୍ଡ ଗ୍ରାମରେ କେତେ ଘର 
ମାଲୁଣୀ/ମାଳି ରହିଥା'ନ୍ତି। ଶୀତ ଦିନ ହୋଇ ନ ଥ୍‌ବାରୁ ଭଲ ପରିବା ମିଳେ ନାହିଁ। 
ଭୋଜି ପାଇଁ ଆଳୁ ଉପରେ ଅଧକ ନିର୍ଭର କରିବାକୁ ପଡ଼େ। ମନେ ଅଛି ଏତିକିବେଳେ 
ପ୍ରାୟ ଭୋଜିବେଳେ ଆଳୁଦମ୍‌ ହୁଏ। ଆମକୁ ଆଳୁ ଛଡ଼ାଇବାକୁ କୁହାଯାଏ। ଆମେ 
ଛଡ଼ାଉ ଛଡ଼ାଉ କିଛି ଆକୁ ଖାଇଦେବାର ମନେ ପଡୁଛି। କେଡ଼େ ଆନନ୍ଦର ଦିନସବୁ 
ଥୁଲା ସେ ପିଲାଦିନର ! 


ଜନ୍ମାଷ୍ଟମୀ ବା ଶ୍ରୀକୃଷ୍ଣ ଜନ୍ମ : ଆମ ଗା ମନ୍ଦିରରେ ଓ କେତେ 
ଲୋକଙ୍କ ଘରେ ଏହି ପୂଜା କରାଯାଏ। ଶ୍ରାବଣ ମାସର କୃଷ୍ଣପକ୍ଷ ଅଷ୍ଟମୀ ତିଥୂରେ 
ଶ୍ରୀକୃଷ୍ଣ ଜନ୍ମଗ୍ରହଣ କରିଥୂଲେ ଦ୍ଵାପର ଯୁଗରେ। ସେତେବେଳେ ତାଙ୍କର ପିତାମାତା 
କଂସର ବନ୍ଦୀଶାଳରେ ରହିଥୂଲେ। ପୂର୍ବରୁ ଜନ୍ମିତ ପୁଅ ଝିଅଙ୍କୁ କଂସ ମାରି ଦେଇଥୁଲା। 
ଦେବକୀଙ୍କ ଅଷ୍ଟମ ଗର୍ଭରେ ଭଗବାନ ନିଜେ କୃଷ୍ଣ ଅବତାରରେ ଜନ୍ମ ହେଲେ। ସେହି 
ବୃଷ୍ଟିବହୃୁକ ରାତ୍ରିରେ ବାସୁଦେବ ତାଙ୍କୁ କଇଦ୍‌ଖାନା ମଧ୍ୟରୁ ଟୋକେଇରେ ପୂରାଇ 
ମୁଣ୍ଡରେ ନେଇ ଗୋପପୁରରେ ରଖୁ ଆସିଥ୍୍‌ଲେ। ବାଟରେ ଯମୁନା ନଦୀ ବାଟ ଛାଡ଼ି 
ଦେଇଥୁୂଲା। ନନ୍ଦରାଜାଙ୍କ ଘରେ ରୋହିଣୀର କନ୍ଯାକୁ ବଦଳାଇ ଆଣି ବନ୍ଦୀଶାଳାରେ 

ମୋ ପିଲାଦିନ - ଗୀ ୧୩୫ 


ରଖାଗଲା। ପରେ କଂସ ତାକୁ ମାରି ଦେବାକୁ ଗଲାବେଳେ ସେ ଭବିଷ୍ୟତ ବାଣୀ 
କହି ଦେଇଗଲା, “ତୋତେ ମାରିବା ପୁଅ ଗୋପପୁରରେ ବଢ଼ୁଛି।”” ଇତ୍ଯାଦି, 
ଇତ୍ୟାଦି ବିଷୟରେ ବର୍ଣ୍ଣନା ଭାଗବତ ପୋଥ୍‌ରେ ରହିଛି। ଜଗନ୍ନାଥ ଦାସଙ୍କ ଓଡ଼ିଆ 
ଭାଗବତର ବର୍ଣ୍ଣନା ଚମଜ୍କାର। ରାତି ଅଧରେ କୃଷ୍ଣଜନ୍ସ ବ୍ରତ ପାଳନ କରାଯାଏ। 
ଭକ୍ତମାନେ ଏକାଠି ବସି ପୋଥ୍‌ ଶୁଣନ୍ତି। କିପରି କୃଷ୍ଣ ଜନ୍ମ ହେଲେ ଶୁଣି କୃତାର୍ଥ ହୁଅନ୍ତି। 
ପୂର୍ବରୁ ସାରାଦିନ ଭପବାସ ରହିଥା'ନ୍ତି। ପୋଥୂ ବଢ଼ିଲେ ଭୋଗ ହୁଏ ଓ ଖୁଆପିଆ 
ହୁଏ। ପରଦିନ ସକାଳେ ଅନ୍ୟମାନଙ୍କ ଘରେ ଭୋଗ ବଣ୍ଟାଯାଏ। ଆମ ଘରେ ଏ ବ୍ରତ 
ହୁଏ ନାହିଁ କିନ୍ତୁ ଗୀରେ ଅନ୍ୟ କେତେକଙ୍କ ଘରେ ହୁଏ ଓ ମନ୍ଦିରରେ ମଧ୍ଯ କେତେକ 
ଏକତ୍ରିତ ହୋଇ ବ୍ରତ ପାଳନ୍ତି । ପରଦିନଟି ନନ୍ଦଉତ୍ସବ ଭାବେ ପାଳିତ ହୁଏ । ବଷୀ ଦିନ, 
ପ୍ରାୟ ସେହିଦିନ ଖୁବ୍‌ ବଷୀ ହୁଏ । ଲୋକେ କହନ୍ତି କୃଷ୍ଣ ଜନ୍ମଦିନକୁ ନିଶ୍ଚୟ ବଷା ହେବ। 
ନନ୍ଦଉତ୍ସବ ଦିନ ମନ୍ଦିରରେ କୀର୍ଭନ ହୁଏ। ହରିନାମ ହୁଏ। ଛୋଟ ଓ ବଡ଼ ସମସ୍ତେ 
କୀର୍ନ କରି ନାଚନ୍ତି। ନିଜ ନିଜ ଦେହରେ କାଦୁଅ ବୋଳନ୍ତି। କୃଷ୍ଣ ନନ୍ଦ ଘରେ ଅଛନ୍ତି 
ତେଣୁ ନନ୍ଦରାଜାଙ୍କ ଘରେ ଆଜି ଆନନ୍ଦ ଖେଳିଯାଇଛି। ଏହା ହେଲା ଏହି ପର୍ବର ମୂଳ 
କଥା। ସମସ୍ତେ ଭର୍ତିଭାବେ ଭଗବାନ ଶ୍ରୀକୃଷ୍ଣଙ୍କ ନାମ କୀର୍ରନ କରନ୍ତି। ସେତେବେଳେ 
ଗାଁରେ ଅନେକ ଲୋକ ରହିଥୂଲେ। ଗାଟିରେ ବୈଷ୍ଣବ ଧମାବଲନମ୍ବନ କରିଥୁବା ବ୍ୟକ୍ତି 
ସମସ୍ତେ। ମନ୍ଦିର ମଧ୍ଯ ବୈଷ୍ଣବ ମନ୍ଦିର (ରଘୁନାଥ ଜୀୟୁ ) । ମନ୍ଦିରରେ ବାର ମାସରେ 
ତେର ପର୍ବ ହୁଏ। ଭଜନ କୀର୍ରଭନ ସବୁବେଳେ ଚାଲୁଥାଏ। ବୟସ୍କ ଲୋକମାନେ 
ନିୟମିତ ମନ୍ଦିରକୁ ଯାଇ ପୂଜା କୀର୍ଭନ କରୁଥଲେ। ଏବେ ମନ୍ଦିରର ଶିରୀ ତୁଟି 
ଗଲାଣି। କେବଳ ନାମକୁ ମାତ୍ର ରହିଛି। ମୋର ମନେ ଅଛି କେବେ ଥରେ ନନ୍ଦଉତ୍ସବ 
ଦିନ ବଡ଼ ଲୋକମାନଙ୍କ ସହିତ ମନ୍ଦିର ଅଗଣାରେ କାଦୁଅରେ ନାଚିଥୁଲି। ସେତେବେଳେ 
ସେ ଅନୁଭୂତି ଥୁଲା ଭିନ୍ନ ଧରଣର। ପୂର୍ଣ୍ଣ ଭଗବତ ବିଶ୍ଵାସର ଏକ ଯାନ୍ତ୍ରିକ ପ୍ରକ୍ରିୟା । 
ମନରେ ଆଦୌ ଯୁକ୍ତି ବା ସନ୍ଦେହ ନ ଥୂଲା। ଥୁଲା ଗଭୀର ବିଶ୍ମାସ ଓ ପୁରୁଣା ଧାରାକୁ 
ଧରି ଚଳିବାର ଭୟ। 


ଦଶହରା : ଏହାପରେ କେତେକ ଛୋଟ ଛୋଟ ପର୍ବପର୍ବାଣୀ ଗଲା ପରେ 
ବଡ଼ ପର୍ବ ଦଶହରା ଆସେ ଓ ତାଂ ପରେ ପରେ ଆସେ କୁମାର ପୂର୍ଣ୍ଣିମ। ଶରତ 
ରତୁରେ ଦଶହରା ପର୍ବ ବା ଦୁଗୀପୂଜା ହୁଏ। ପଡ଼ୋଶୀ ବଙ୍ଗଳା ଦେଶରେ ଏ ପବ 
ଖୁବ୍ଧ ଜାକଜମକରେ ପାଳିତ ହୁଏ। ତେବେ ଆମ ଗାରେ ମଧ୍ଯ ପାଳନ କରାଯାଏ। 
ଗାଁ ପାଖ ବଙ୍ଗାଳୀ ସାହିରେ କେତେଘର ବୁଣାଳୀ (ବଙ୍ଗଦେଶର ଲୋକ) ବାସ 
କରନ୍ତି। ସେମାନେ ଦୃଗୀମୂର୍ଭି ଗଢ଼ି ବିଧୂମତେ ପୂଜା କରନ୍ତି। ଅନ୍ୟ ଗ୍ରାମରୁ ଲୋକେ 

e୧୩୬ ଯାତ୍ରୀ 


ଦଶହରାବେଳେ ସେଠାକୁ ପୂଜା ଦେଖୁବାକୁ ଯା'ନ୍ତି। ଆମେ ଓ ଆମର ଗାଁ ଲୋକେ 
ମଧ୍ଯ ଯାଇଥା'ନ୍ତି। ଭକ୍ତ ବଙ୍ଗାଳୀ ସାହି ଗ୍ରାମଟି ଆଗରପଡ଼ାର ଉତ୍ତରକୁ ପ୍ରାୟ ୨ କିମି. 
ଦୂର ଆମ ଗାରୁ ପ୍ରାୟ ୪ କି.ମି. ଦୂର ହେବ। ସେ ଅଞ୍ଚଳରେ ମୂର୍ରି ସହିତ ଦୃଗୀ 
ପୂଜା ଅନ୍ୟତ୍ର ହେବାର ମନେ ନାହିଁ। ଏ ପର୍ବ ସପ୍ତମୀଠାରୁ ଆରମ୍ଭ ହୋଇ ଦଶମୀରେ 
ଶେଷ ହୁଏ। ଆମ ଗାଁରେ ଗ୍ରାମବାସୀମାନେ ମିଶି ଏକାଠି ଗୋଟିଏ ସ୍ଥାନରେ କଳସ 
ବସାଇ ଦୃଗା ପୂଜା କରନ୍ତି। ଆମ ଘର ପାଖେ ଗୋଟିଏ ଘର ଥୂଲା। ତାହାକୁ ପୂଜା 
ଘର ବୋଲି କୁହାଯାଉଥୂଲା। ସେଠାରେ ପୂଜା ହୁଏ। ପୂର୍ବରୁ ସଜାସଜି ହୁଏ। ରଙ୍ଗ 
କାଗଜ ଓ ବାଉଁଶ ବତାରେ ମେହେରାବି କରାଯାଏ। ବେଲକୁ କାଟି ସେଥୁରୁ ବାହାରୁଥ୍ବା 
ଅଠାକୁ ବ୍ୟବହାର କରୁ । ମୁଁ ଏହି କାର୍ଯ୍ୟରେ ବଡ଼ମାନଙ୍କ ସହିତ ସହଯୋଗ କରୁଥିବାର 
ମନେ ପଡ଼େ। ଆମର ଜଣେ ଦାଦା ବଳରାମ ମହାନ୍ତି ଏହି ପୂଜା ପାଇଁ ଅନେକ 
ଦାୟିତ୍ଵ ନେଉଥୂଲେ। ମେଦିନପୁର ଅଞ୍ଚଳରୁ ପଶ୍ତିତ ବ୍ରାହ୍ମଣ ଡକାଇ ଆଣୁଥୁଲେ। 
ତିନିଦିନ ଧରି ଅଖଣ୍ଡ ଚଣ୍ଡୀପାଠ କରାଯାଉଥୁଲା। ସେ ସ୍ଥାନର ବାତାବରଣ ଭିନ୍ନ ମନେ 
ହେଉଥୁୂଲା। ଦଶହରା ଦିନ ବିସର୍ଚ୍ଚନ ଦିଆଯାଏ, ପରେ କଳସକୁ ନେଇ ନଦୀରେ 
ବିସର୍ଜନ ଦିଆଯାଏ। ଘଣ୍ଟାବଜାଇ ଆମେ ସେ ଯାତ୍ରାରେ ଯୋଗ ଦେଉଥୁଲୁ। ଅଷ୍ଟମୀଦିନ 
କେତେକ ମହିଳା ଉପବାସ କରିଥା'ନ୍ତି ଓ ବଡ଼ପୂଜା ( ସନିପୂଜା ) ବେଳେ ଠାକୁରାଣୀଙ୍କୁ 
ଭୋଗ ଦେଇ ବ୍ରତ ସମାପନ କରନ୍ତି। ବଙ୍ଗ ଦେଶର ପ୍ରଥା ପରି ଆମ ଆଡ଼େ ଦଶହରା 
ପାଇଁ ସେସମୟରେ ନୂଆ ଲୁଗା ହେଉ ନ ଥୂଲା। 


କୁମାର ପୂର୍ଣ୍ଣିମା : ଠିକ ଏତିକିବେଳେ ଅନ୍ୟ ଗୋଟିଏ ପର୍ବ ପାଳନ 
କରାଯାଏ। ତାହାହେଲା କୁମାରୀ ବ୍ରତ ବା କୁମାର ପୂର୍ଣ୍ଣିମା। ବାଳିକାମାନେ ଏହି ଶୁକ୍ସ 
ପକ୍ଷର ୧୫ ଦିନ ଓଷା କରନ୍ତି। ଏହାକୁ ଜହ୍ମି ଓଷା ମଧ୍ଯ କହନ୍ତି। ଏତେବେଳେ ବାଡ଼ରେ 
ମାଡ଼ିଥ୍ବା ଜହ୍ମି ଗଛରେ ଛୋଟ ଛୋଟ ହଳଦିଆ ଫୁଲ ହୁଏ। ଠିକ ସଂଧ୍ୟାର ପୂର୍ବରୁ 
ଏ ଫ୍ରଲ ଫୁଟେ। ସେତିକିବେଳେ ବାଳିକାମାନେ ଶଙ୍ଖ ବଜାଇ ଏ ବ୍ରତ ପାଇଁ ଏକତ୍ରିତ 
ହୁଅନ୍ତି ଓ ଚନ୍ଦ୍ରଙ୍କୁ ଡୁଳସୀ ଚଉରାଠାରେ ପୂଜା କରନ୍ତି। ଗାଁର ବିଭିନ୍ନ ସାଇର ଝିଅମାନେ 
ଭିନ୍ନ ଭିନ୍ନ ଦଳରେ ଏ ବ୍ରତ ପାଳନ କରନ୍ତି । ସେମାନଙ୍କ ମଧ୍ଯରେ ପ୍ରତିଯୋଗିତା ହୁଏ 
ଜହ୍ମିଘର ବା କଇଁଫ୍ରଲ ଘରକୁ ନେଇ । ଏହା ଆମ ଅଞ୍ଚଳର ଏକ ବିଶିଷ୍ଠ ପ୍ରଥା। ଅନ୍ୟତ୍ର 
ମୁଁ ସେପରି ଦେଖ୍‌ ନାହିଁ। ଅନ୍ୟତ୍ର ଝିଅମାନେ ଓଷା କରନ୍ତି। ଗୀତ ଗାଂନ୍ତି ଓ ପୁଚି 
ଖେଳିବାର ଶୁଣିଛି। କିନ୍ତୁ ଆମ ଗାଁରେ କରଣ ବସ୍ତିରେ ଜହ୍ନିଘରର ପ୍ରଥା ଥୁଲା। 
ସପ୍ତମୀଠାରୁ ପୂର୍ଣ୍ଣିମା ପର୍ଯ୍ୟନ୍ତ ( ପୂର୍ିମାର ପୂର୍ବ ଦିନ) ଦିନଗୁଡ଼ିକୁ ସାଇର ଝିଅମାନେ 
ବାଣ୍ଡି ନେଇଥୂଲେ। କେଉଁ କାଳେ ହୋଇଥଲା ଜଢାଣା ନାହିଁ। ତେବେ ଏବେ ପର୍ଯ୍ୟନ୍ତ 


Digitized by srujanika@gmail.com 


ମୋ ପିଲାଦିନ - ଗା ୧୩୭ 


ଚଳୁଥଲା। ଝିଅ ଘରେ ନ ଥୂଲେ ମଧ୍ଯ ଘରର ଲୋକ ସେ ଦିନର ପାଳିକୁ ଛାଡ଼ିବାକୁ 
ନାରାଜ। ତେବେ ସେ ଘରେ କେହି ନ ରହିଲେ ବା ସେମାନେ ସମ୍ମତ ହେଲେ ଝିଅ 
ଥିବା ଅନ୍ୟ ଘରକୁ ସେ ପାଳି ମିଳେ। ଏଥୁପାଇଁ ସମସ୍ତେ ଝିଅଟିଏ ଚାହାନ୍ତି। ଝିଅଟିଏ 
ସ୍ପେହ ଓ ଶ୍ରଦ୍ଧାର ପାତ୍ରୀ । ପରଘରକୁ ଯିବ ତେବେ ଝିଅବେଳଠାରୁ ବିଭା ହୋଇଗଲା 
ପରେ ମଧ୍ଯ ଝିଅଟି ପରିବାରର ସମସ୍ତଙ୍କଠାରୁ ସ୍ପେହ ପାଏ। ବିବାହିତା ଝିଅ ଘରକୁ 
ବାପା ଓ ଭାଇ ବରାବର ସବୁ ପର୍ବରେ ଯାଂନ୍ତି। ତାକୁ ସଂଖୋଳି ଆସନ୍ତି। ସେ ଚାହିଁ 
ରହିଥାଏ। କି ପ୍ରେମମୟ ସାମାଜିକ ବନ୍ଧନ ! ବର୍ରମାନ ସବୁ ଦୂଷିତ ହୋଇଛି। ହୀନ 
ଚକ୍ରାନ୍ତ ବିବାହବେଳେ ଦାବି ଓ ପରେ ବଧୁନିର୍ଯ୍ୟାତନା ଏହିପରି କେତେ କଥା 
ଶୁଣିବାକୁ ମିଳୁଛି। ଦୁହିତା ଦୁଇ ଆଡ଼କୁ ହିତା - ବାପାଘରେ ଓ ଶାଶୁଘରେ ମଧ୍ଯ । ଏହା 
ଏକ ସାମାଜିକ ସୁସ୍ତ ପରମ୍ପରା ଥୂଲା। 


କଇଁଫ୍ୁଲ ଘର କଥା କହେ : ଶୁଳ୍କ ପକ୍ଷର ସପ୍ତମୀଠାରୁ ଚତୁର୍ଦଶୀ ପର୍ଯ୍ୟନ୍ତ 
ସବୁଦିନ ଏକ ନିର୍ଦିଷ୍ଟ ସ୍ଥାନରେ ସମବେତ ହୋଇ ଝିଅମାନେ ସଂଧ୍ୟାବେଳେ ତୃଳସୀ 
ଚଉରାଠାରେ ପୂଜା କରନ୍ତି ଓ ଶଙ୍ଖ ବଜାନ୍ତି। ସବୁ ଝିଅଙ୍କ ମଧ୍ୟରେ ବୟୋଜ୍ୟେଷ୍ଠା ସବୁ 
ବ୍ୟବସ୍ଥାର ଦାୟିତ୍ଵ ନିଏ। ସ୍ଵାଭାବିକ ଭାବେ ତାଙ୍କ ଘରେ ସବୁ କାର୍ଯ୍ୟ ହୁଏ ଓ ତାଙ୍କ 
ଘରର ଲୋକ ଅଧୂକାଂଶ ଦାୟିତ୍ଵ ନିଅନ୍ତି। ସେ ବିଭାହୋଇ ଯିବା ପର୍ଯ୍ୟନ୍ତ ତାଙ୍କର 
ଦାୟିତ୍ଵ ରହେ। ସେ ବିଭା ହୋଇଗଲେ ତାଙ୍କଠାରୁ ସାନ ଯିଏ ଥାଏ ସେ ଦାୟିତ୍ଵ ନିଏ। 
ଗାରେ ଓ ସାହିରେ ତାକୁ କହନ୍ତି ବଡ଼ ମୁଣ୍ଡ। ପ୍ରତି ସାହିରେ ଏପରି ବ୍ଯବସ୍ଥା ଥାଏ। 
ଆମ ଗାରେ ୫ଟି ସାହିରେ ୫ ଜାଗାରେ ଏ ବ୍ରତ ପାଳନ କରାଯାଏ ଓ ଫୁଲ ଘର 
ହୁଏ - ଆମ ସାହି (ତାଳ ସାହି), ଠାକୁର ମନ୍ଦିର ସାହି, ମଝିପୁର ସାହି, ପଟ୍ଟନାୟକ 
ସାହି ଓ ବେବଭ୍ତୀ ସାହି। ଯାହାର ପାଳି ସେ ଭୋଗ ଦିଏ। ଚନ୍ଦ୍ରଙ୍ଟଠାରେ ଭୋଗ କରି 
ସାହିରେ ମୁଢ଼ି, ଉଖୁଡ଼ା, ନଡ଼ିଆ ଓ ଲଡ଼ୁ ଇତ୍ୟାଦିକୁ ଝିଅମାନେ ପରଦିନ ବାଣ୍ଡନ୍ତି। ଏହି 
ଦିନମାନଙ୍କରେ ଝିଅ ଘରର ସାମର୍ଥ୍ୟ ଅନୁସାରେ ସାହିର ଜଣଙ୍କର ଦାଣ୍ଡରେ ( ଯେଉଁଟି 
ପ୍ରଶସ୍ତ ଥାଏ) ଗୋଟିଏ କଇଁଫୁଲ ଘର ହୁଏ । ସେହି ଦାଣ୍ଡରେ ତୁଳସୀ ଚଉରା ସ୍ଥାପନ 
କରି ମଧ୍ଯ ପୂଜା କରାଯାଏ। କିନ୍ତୁ ପୂର୍ଣ୍ଣମୀର ପୂର୍ବଦିନ ଗୋଟିଏ ବଡ଼ ଘର ତିଆରି 
ହୁଏ। ଏଥୁପାଇଁ ୩/୪ ଦିନ ପୂର୍ବରୁ ବ୍ଯବସ୍ଥା ହୁଏ, ଆମ ସାହିରେ ବନଭାଇଙ୍କ ଘରେ 
ଏହି ବ୍ଯବସ୍ଥା କରନ୍ତି। ମୂଲିଆମାନଙ୍କୁ ପୂର୍ବରୁ ବରାଦ ଥାଏ। ସେମାନେ ବିଭିନ୍ନ ଗାକୁ 
ଯାଇ ପୋଖରୀରୁ କଇଁ ଫୁଲ ସଂଗ୍ରହ କରି ଆଣନ୍ତି। ଶରତର ଏହି ସମୟରେ ଚାନ୍ଦିନୀ 
ରାତିରେ କଇଁଫ୍ମଲ ଫ୍ରଟେ। ପ୍ରକୃତିର ବିଚିତ୍ର ବ୍ୟବସ୍ଥା। ଏହି ଦୃଶ୍ୟ କବିପ୍ରାଣରେ ଅପୂର୍ବ 
ସ୍ପନ୍ଦନ ଆଣିଦିଏ । ନିର୍ଦିଷ୍ଟ ଦିନ ସକାଳଠାରୁ ସ୍ତ୍ରୀଲୋକମାନେ ବସି ଫୁଲକୁ ନାଡ଼ଠାରୁ 

ପୃଥକ କରନ୍ତି। ପୁଣି ଗେଣ୍ୁଠାରୁ ପାଖୁଡ଼ା ସବୁକୁ ଅଲଗା କରନ୍ତି। ଫୁଲର ଉପର 
ପାଖୁଡ଼ା ସବୁଜ ରଂଗର ଥାଏ ତାକୁ ମଧ୍ଯ ଅଲଗା କରନ୍ତି, ଶେଷରେ ଯେଉଁ ଧଳା 
ପାଖୁଡ଼ା ବାହାରେ ତାହାକୁ ବିଭିନ୍ନ ସାଇଜ୍‌ରେ ଅଲଗା ବାଛି ପୃଥକ ପୂଥକ କୁଲା ଓ 
ଡାଲାରେ ରଖନ୍ତି। ପ୍ରାୟ ଦିନ ୪ଟା ବେଳକୁ ପୂର୍ବରୁ ଲିପାଯାଇଥ୍‌ବା ଦାଣ୍ଡରେ 
କେତେଜଣ ବୟସ୍କ ପୁରୁଷ ଲୋକ ସୂତା ଓ କାଠି ସାହାଯ୍ୟରେ ଗୋଟିଏ ରଥ ବା 
ମନ୍ଦିର ଆଙ୍କି ଦିଅନ୍ତି। ମାପ ସବୁ ବିଜ୍ଞାନସମ୍ମତ ହୁଏ କାରଣ ସେମାନେ ସେସବୁ 
ଜାଣିଥା'ନ୍ତି। ଚକ ସବୁର ଆକାର କିପରି ହେବ, ଅଖ କେତେ ଦୂରରେ ରହିବ, 
ଉପରେ କେତେ ପର୍ଯ୍ୟନ୍ତ ଦୂରତା ବା ଉଚ୍ଚତା କେତେ ହେବ ଇତ୍ୟଯାଦି। ସେମାନେ 
ବୋଧହୁଏ ଶିଳ୍ପ ଶାସ୍ତ୍ର ପଢ଼ିଥା'ନ୍ତି ବା ପୂର୍ବରୁ ତାଙ୍କ ପିତା ବା ଅନ୍ୟ କେହି ଗୁରୁଜନଙ୍କଠାରୁ 
ଶିଖ୍ଥା'ନ୍ତି। ଏବେ ସେହି ଟଣା ଗାର ଉପରେ ପିଲାମାନେ ଗୋଟିଏ ଗୋଟିଏ ଫୁଲ 
ଡାଲା ପାଖରେ ନେଇ ଫ୍ଲ ପାଖୁଡ଼ା ଚଢ଼ାଇବାକୁ ଆରମ୍ଭ କରନ୍ତି। ଏ ସମୁଦାୟ କାର୍ଯ୍ୟ 
ଏକ କଳାମ୍ବକ କାର୍ଯ୍ୟ। ଫୁଲ ଚଢ଼ାଇବାରେ ମଧ୍ଯ ସାବଧାନତା ଆବଶ୍ୟକ ହୁଏ। ଲାଇନର 
ଠିକ ରହିବ କଟାଯାଇଥ୍‌ବା ରେଖା ସହିତ। ପୁଣି ଫୁଲ ପାଖୁଡ଼ାଗୁଡ଼ିକ ମୂଳ ଓ ଅଗ 
ପର୍ଯ୍ୟାୟ କ୍ରମେ ଗୋଟିଏ ପାଖୁଡ଼ା ଉପରେ ଚଢ଼ାଇ ଅନ୍ଯ ପାଖୁଡ଼ାକୁ ରଖାଯିବ। 
ମୂଳରୁ-ଅଗ ବ୍ୟବସ୍ଥା ସବୁବେଳେ ରଖ୍‌ବାକୁ ହେବ। ଅଗରୁ ମୂଳ (ଫୁଲର) ଭାବେ 
ରହିଗଲେ ସଜାଇବାର ବ୍ୟତିକ୍ରମ ଲକ୍ଷ୍ୟ କରିହେବ। ସେପରି ତୁଟି ଦର୍ଶକଙ୍କର ଦୃଷ୍ଟିକୁ 
ଆସିଯିବ। ଏ ଫୁଲ ଚଢ଼ା କାର୍ଯ୍ୟ ଯେତିକି ନିପୁଣ ହେବ ସମୁଦାୟ ଚିତ୍ରଟି ସେତେ 
ପରିପୂର୍ଣ୍ଣ ହେବ। ସଂଧ୍ୟା ହେଲାବେଳକୁ ପ୍ରାୟ କାର୍ଯ୍ୟ ସରିଥ୍‌ୁବ। ରଥ ହୋଇଥୂଲେ 
ଜଗନ୍ନାଥ ବଳଭଦ୍ର ଓ ସୁଭଦ୍ରା ମୂର୍ଭି ହୁଏ। ଟଣାଯାଉଥ୍‌ବା ଘୋଡ଼ାର ରୂପ ମଧ୍ଯ 
ଅଙ୍କାଯାଏ। ଆକାରକୁ ବିଚାର କରି କେବେ ୮ ଚକ ବା କେବେ ୧୬ ଚକର ବ୍ୟବସ୍ଥା 
ହୁଏ। ଅନ୍ତତଃ ଚାରିଚକ ତ ନିଶ୍ଚୟ ହୁଏ। ଝିଅ ଓ ପୁଅମାନେ ଗାରେ ପିଲାବେଳେ 
ଏପରି ଚିତ୍ର ଅଙ୍କା ଓ ହସ୍ତକର୍ମ ଇତ୍ୟାଦି କାର୍ଯ୍ୟ ଶିଖ୍ବାର ସୁଯୋଗ ପାଇଥା'ନ୍ତି। ଆମ 
ଗାଁର ଏ ସ୍ଵତନ୍ତ୍ର ବ୍ୟବସ୍ଥା ଦେଖୁବାକୁ ସଂଧ୍ୟା ପରେ ଅନ୍ଯ ଗାଁରୁ ଲୋକେ ଆସନ୍ତି 
ଖୋଲା ଦାଣ୍ଡରେ ଫ୍ଲ ପାଖୁଡ଼ାର ଚିତ୍ର ¬ ଉପରେ ସଫେଦ ଜହ୍ନ ଆଲୁଅ ଏକ ବିଚିତ୍ର 
ଆଧ୍ାମ୍ବିକ ପରିବେଶ ସୃଷ୍ଟି କରେ। ଝିଅ ଓ ପୁଅମାନେ ଭୋଗ ଲଗାଇ ସମସ୍ତଙ୍କୁ 
ବାଣ୍ଟନ୍ତି। ଗୀ ପରିବେଶରେ ସମବେତ ଭାବେ ହସ ଖୁସିରେ ଦିନ କଟାଇବା ପାଇଁ ଏ 
ପର୍ବ ଏକ ସୁଯୋଗ ଆଣିଦିଏ। ପୂର୍ଣ୍ଣମୀ ଦିନ ଫୁଲ ଘର ନ ଥାଏ। ତୁଳସୀ ଚଉରା 
ମୂଳେ ସଂଧ୍ଯା ପୂର୍ବରୁ ଆକାଶରେ ଚାନ୍ଦ ଉଠିବା ସହିତ ଝିଅମାନେ ଏକତ୍ରିତ ହୋଇ ଶଙ୍ଖ 
ଫ୍ରଙ୍କି ପୂଜା କରନ୍ତି। ଘରୁ ବଡ଼ ବଡ଼ ଥାଳିରେ ଚାନ୍ଦ ଭୋଗ ପ୍ରସ୍ତୁତ କରି ମା, 

ଖୁଡ଼ୀମାନେ ଘରେ ଚଉରା ମୂଳେ ରଖନ୍ତି। ଖଇ, ମୁଢ଼ି, ତାଳ ଖୁକୁଶ୍ଡି, ଗୁଡ଼ ଦହି ଓ 
ଛେନା ନଡ଼ିଆ ସହିତ ପ୍ରସ୍ତୃତ ମିଶ୍ରଣକୁ ଥାଳିରେ ଚାନ୍ଦ ଆକାରରେ ସଜ୍ଜାଯାଇଥାଏ। 
ଝିଅ ଓ ପୁଅମାନଙ୍କ ପାଇଁ ନୂଆ ଲୁଗା ହୁଏ। କୁମାରୀ -ପୂର୍ଣ୍ଣମୀରୁ ହୋଇଛି କୁମାର 
ପୂର୍ଣ୍ଣିମା, ଝିଅମାନଙ୍କ ପର୍ବ ଓ ତାଙ୍କ ପାଇଁ ଲୁଗା ହେବା ସହିତ ପୁଅମାନେ ମଧ୍ଯ ବାଦ 
ପଡ଼ନ୍ତି ନାହିଁ। କାଳକ୍ରମେ ସମସ୍ତଙ୍କ ପାଇଁ ଭୋଗ ଓ ନୂଆ ଲୁଗାର ବ୍ୟବସ୍ଥା ହୁଏ । 
ପରବର୍ରୀ ଦିନରେ ଗାଁ ସାହିରେ ଭୋଗ ବଣ୍ଟା ହୁଏ ଓ ଗୀ ଦାଣ୍ଡରେ ଯାତ୍ରା ଦଳ ବା 
ପାଲା ଗାୟନର ବ୍ଯବସ୍ଥା ହୁଏ। ଝିଅମାନେ ସବୁ ଘରୁ କିଛି ଚାନ୍ଦା ଅର୍ଥ ସଂଗ୍ରହ 
କରିଥା'ନ୍ତି। ବିଦେଶରେ ଥବା ଗ୍ରାମବାସୀ ଏତିକିବେଳେ ଗାଁକୁ ଆସନ୍ତି। ସେମାନେ 
ଅର୍ଥର ବ୍ୟବସ୍ଥା କରନ୍ତି କାରଣ ଝିଅମାନଙ୍କର ଅନୁରୋଧ ଏଡ଼ାଇ ପାରନ୍ତି ନାହିଁ। ପୁଣି 
ଏହା ଏକ ଆନନ୍ଦ ଓ ଉପଭୋଗର ବ୍ୟବସ୍ଥାର ସୁଯୋଗ ଆଣିଦିଏ । ଯେଉଁ ଝିଅମାନେ 
ଗଲା ବର୍ଷ ବିଭା ହୋଇଯାଇଥାନ୍ତି ସେମାନେ କିଛି ଅର୍ଥ ପଠାନ୍ତି। ନୂଆ କରି ଗ୍ରାମକୁ 
ଆସିଥ୍‌ବା ବୋହୂମାନଙ୍କଠାରୁ ମଧ୍ଯ ଅର୍ଥ ସଂଗ୍ରହ ହୁଏ । ଏହା ବ୍ୟତୀତ ଝିଅମାନଙ୍କ ନିଜ 
ଘରୁ ମଧ୍ଯ ଅର୍ଥ ସଂଗ୍ରହ ହୁଏ। ସବୁକୁ ମିଶାଇ ଅର୍ଥର ପରିମାଣ ଅନୁସାରେ ରାତିଏ, 
ଦୁଇରାତି ବା ଅଧୁକ ଯାତ୍ରା ବା ପାଲା ଗାୟନର ବ୍ଯବସ୍ଥା କରାଯାଏ। ପୂର୍ବରୁ ଯାତ୍ରା 
ଦଳଙ୍କୁ ବଇନା ଦିଆଯାଇଥାଏ । ସେ ସମୟରେ ଆମ ଗାଁ ହରିଜନ ସାଇରେ ଗୋଟିଏ 
ଯାତ୍ରାଦଳ ଥୂଲା। ପୁରୁଷଣ୍ଢ ଗ୍ରାମରେ ଗୋଟିଏ ଭଲ ଯାତ୍ରାଦଳ ଥୂଲା। ଦୂର ଗୀମାନଙ୍କରେ 
ମଧ୍ଯ ଏପରି ଯାତ୍ରା ଦଳ ସବୁ ଥଲା। ସେମାନଙ୍କର ଦାବି, ଗ୍ରାମର ଝିଅଙ୍କର ସାମର୍ଥ୍ୟ 
ଇତ୍ୟାଦିକୁ ବିଚାର କରି ଏ ବ୍ୟବସ୍ଥା ହୁଏ । ପୂର୍ଣ୍ଣମୀ ପରେ ୩/୪ ରାତି ଏହିପରି ଯାତ୍ରା 
ପର୍ବ ଓ ମଉଜ ମଜଲିସ୍‌ରେ କଟେ। ରାତି ୮ଟା ବା ୯ଟାରୁ ଆରମ୍ଭ ହୋଇ ଯାତ୍ରା 
ଭୋରବେଳେ ସରେ। ଦାଣ୍ଡରେ ଖୋଲା ମଞ୍ଚରେ ହେଁସ ଉପରେ ଯାତ୍ରା ହୁଏ। 
ଚାରିପାଖେ ଲୋକେ ବସି ଦେଖନ୍ତି । ଉପରେ ଚାନ୍ଦୁଆ ଟଙ୍ଗା ଯାଇଥାଏ କାକରରୁ ରକ୍ଷା 
ପାଇବା ପାଇଁ । ସେତେବେଳେ ଗାଁରେ ଇଲେକ୍ରଟ୍ରିକ ନ ଥୁଲା ଗ୍ୟାସ୍‌ ଲାଇଟ୍‌ ଥଲା 
ଯାହା କି ଗ୍ୟାସ୍‌ ମସଲା ସାହାଯ୍ୟରେ ଜନଳେ। ପିତଳ ବର୍ଣ୍ଣରକୁ ତଳୁ ଗ୍ୟାସ୍‌ ଆସିଲେ 
ଦିଆସିଲି ଦେଇ ଜଳାଯାଏ । ତଳ ଟିଣଡବାରେ ଗ୍ୟାସ୍‌ ମସଲା ରହେ। ସେଥୁରେ ପାଣି 
ଲାଗେ ନାହିଁ। ଟିଣ ଡବା- ଏଥୁରେ ପାଣି ରହେ। ପେଟ୍ରୋମାକ୍ସ ଲାଇଟ୍‌ ଓ ବଡ଼ 
ଲାଇଟ୍‌ ଜଳାଯାଉଥ୍‌ବାର ମୋର ମନେ ଅଛି। ପେଟ୍ରୋମାକ୍ସଟି ବଡ଼ ଲଣ୍ଡନ ପରି। 
ତେଲ ସାହାଯ୍ୟରେ ଜଳେ। ପେଣ୍ଡାଲଠାରେ ଆଲୁଅ ଜଳେ। ବଡ଼ ଲାଇଟ୍‌ ଠିକ 
ସେହିପରି କିନ୍ତୁ ଏହାକୁ ଟାଙ୍ଗିବାକୁ ପଡ଼େ। ଉଭୟରେ ତେଲ ଭରି ପମ୍ପକରି ବାୟୁ 
ସାହାଯ୍ୟରେ ତେଲକୁ ଉଠାଇ ବାମ୍ଫ ବା ବାଷ୍ପ କରାଯାଏ। ଦାଣ୍ଡରେ ଯାତ୍ରା ଚାଲିଥୁଲାବେଳେ 

ଥରେ ଥରେ ଗାଁରେ ଚୋର ପଶି ଜିନିଷ ନେଇଯାଏ। ବାସନ ଚୋରିଯିବାର ଶୁଣାଯାଏ, 
ରାତିରେ ଖାଇସାରିଲା ପରେ ବାସନକୁ ଅଗଣାରେ ନଳା ପାଖରେ ରଖୁ ଦିଅନ୍ତି। 
ସକାଳେ ମଜା ହୁଏ। ତେଣୁ କେହି ଘରେ ପଶି ସେହି ବାସନକୁ ନେଇଯାଇପାରେ। 
କେତେକଙ୍କ ଘରୁ ସୁନା ରୂପ ଗହଣା ମଧ୍ଯ ଟୋରିଯାଏ। ମୁଁ ଅନେକ ସମୟରେ ଏସବୁ 
ଯାତ୍ରା ଦେଖ୍‌ବାକୁ ଯାଏ ନାହିଁ। ଘରେ ଶୋଇ ରହିଥାଏ, ପିଲାଦିନୁ ମୋର ଏସବୁ ପ୍ରତି 
ସେତେ ସଉକ ନ ଥୁଲା, ତେବେ କେତେ ଥର ଦେଖ୍‌ ନାହିଁ ତାହା ନୁହେଁ। 


କାରିକ ବ୍ରତ : କୁମାର ଉତ୍ସବ ପରଦିନଠାରୁ କାରଉିକ ବ୍ରତ ଆରମ୍ଭ ହୁଏ। 
ସ୍ତ୍ରୀଲୋକମାନେ ଏହି ବ୍ରତ ପାଳନ କରନ୍ତି। ସେମାନେ ଓଳିଏ ଖାଂନ୍ତି, ସକାଳୁ ପୂଜା 
କରନ୍ତି। ଏହି ଓଳିଏ ଖାଇବାକୁ କହନ୍ତି “ହବିଷ”? କରିବା। ଏଇଟି ଅନ୍ଧକାର ପକ୍ଷ 
ହୋଇଥାଏ। ଏହି ଦିନମାନଙ୍କରେ ପୂର୍ଣ୍ଣମୀ ପରଠାରୁ ପୂର୍ଣ୍ମୀ ପର୍ଯ୍ୟନ୍ତ ବ୍ରତଚାରୀମାନଙ୍କ 
ଘରେ ଆକାଶ ଦୀପ ଉଠାନ୍ତି। ଗୋଟେ ବଡ଼ ବାଉଁଶ ଉପରେ ଦଉଡ଼ି ସାହାଯ୍ୟରେ 
ଗୋଟିଏ ଚିତ୍ରିତ ହାଣ୍ଡି ଝୁଲାଇ ଦିଅନ୍ତି। ହାଣ୍ଡିଟି ଛିଦ୍ରଯୁକ୍ତ ହୋଇଥାଏ। ସଂଧ୍ୟାବେଳେ 
ହାଶ୍ତି ମଧ୍ୟରେ ଦୀପ ଜଳାଇ ଦେଇ ପରେ ହାଣ୍ଡିକୁ ଦଉଡ଼ି ସାହାଯ୍ୟରେ ବାଉଁଶର 
ଉପରକୁ ଉଠାଇ ଦିଅନ୍ତି। ଏହି ଆଲୋକ ବହୁ ଦୂରକୁ ଗୀ ବାହାରକୁ ଦେଖାଯାଏ। 
ଏହାକୁ ଦୀପଦାନ କହନ୍ତି । ହବିଷ କରିଥବା ଘରେ ସଂଧ୍ୟାବେଳେ ବ୍ରତ ଶେଷ ହେଲେ 
ପ୍ରସାଦ ଖାଇବାକୁ ସାହିରେ ଅନ୍ୟମାନଙ୍କୁ ଡାକନ୍ତି। ଅରୁଆ ଚାଉଳର ଅନ୍ଧ, ସିଝା 
ତରକାରୀ ( ଲାଉ, କଖାରୁ, ସାରୁ ଓ ଅନ୍ୟାନ୍ୟ ପରିବା) ଓ ଦହି ମୁଖ୍ୟତଃ ଥାଏ। 
ପତ୍ର ଉପରେ ବଢ଼ା ଭାତ ଉପରେ ଦହି ଦିଆଯାଏ। କଦଳୀ ପତ୍ରରେ ଗୋଟିଏ 
ଗୋଟିଏ ଭାଗ ବଢ଼ାଯାଇ ଭୋଗ ହୋଇଥାଏ। ମୁଁ କେତେଥର ଏପରି ଭୋଗ 
ଖାଇଛି। ଆମ ଘରେ ଏପରି ବ୍ରତ ହୁଏ ନାହିଁ। ବୋଉ ଅଲେଖ ଧର୍ମ ଗ୍ରହଣ 
କଲାପରଠାରୁ ଘରେ କିଛି ପୂଜା ବ୍ରତ ହୁଏ ନାହିଁ। 


ଅମାବାସ୍ୟା ଦିନ (କାିକ ଅମାବାସ୍ୟା) ଦୀପାବଳୀ ପର୍ବ ହୁଏ। ଘରେ 
ବାହାରେ ଦୀପ ଜଳାଯାଏ। ଅନେକ ପୋକ ସେଥୂରେ ପଡ଼ି ମରନ୍ତି। ଏହି ଦୀପାବଳୀ 
ଓ ପାୟୀ ଶ୍ରାଦ୍ଧ କଥା ପୂର୍ବରୁ କହିଛି। ଏହି କାର୍ରିକ ବ୍ରତ ମାସରେ ବିଧବାମାନେ 
ପୁରୀଯାଇ ସେଠାରେ ରହି ବ୍ରତ ପାଳନ କରିଥା'ନ୍ତି। ମୁଖ୍ୟତଃ ଓଡ଼ିଶା ଓ ବଙ୍ଗଳାରୁ 
ଅନେକ ସଂଖ୍ୟାରେ ଯାଂନ୍ତି। ଘରେ ଯେପରି ସବୁ ବିଧ୍‌ କରାଯାଏ ସେଠାରେ 
ସେସବୁର ଆବଶ୍ୟକ ହୁଏ ନାହିଁ। ମନ୍ଦିରର ପ୍ରସାଦ ସେବନ କରିବାର ସୁବିଧା ଅବାରୁ 
ସବୁ ଚଳିଯାଏ। ସକାଳେ ନିତ୍ଯକର୍ମ ସାରି ଶ୍ରୀମନ୍ଦିରକୁ ଯାଇ ସେଠାରେ ଦଳ ଦଳ 
ବିଧବା ସ୍ତ୍ରୀ ଭଜନ କୀର୍ରନ କରନ୍ତି। ମନ୍ଦିର ବେଢ଼ାରେ ବସିଥାଂନ୍ତି। ସଂଧ୍ୟାବେଳେ 

ମୋ ପିଲାଦିନ - ଗା ୧୪୧ 


ଭୋଜନ ଶେଷରେ ଫେରନ୍ତି ବସାକୁ, ଅବଶ୍ଯ ଯେଉଁମାନେ ପୁରୀରେ ରହିବା ଖର୍ଚ୍ଚ 
ବହନ କରିପାରନ୍ତି ନାହିଁ ସେମାନେ ଗାରେ ରହି ବ୍ରତ କରନ୍ତି। 

ରାହାସ ପୂର୍ଣ୍ଣିମା: ଏହାର ୧୫ ଦିନ ପରେ ପଡ଼େ ରାହାସ ପୂର୍ଣ୍ଣିମା, 
କାର୍ରିକ ବ୍ରତ ସମାପନ ଓ ଛାଡ଼ଖାଇ। ରାହାସ ପୂର୍ଣ୍ଣିମା ବା କାର୍ଭିକ ପୂର୍ଣ୍ଣିମା ମୋର 
ଜନ୍ମଦିନ। ବୈଷ୍ଣବମାନଙ୍କର ଏହା ଏକ ପ୍ରଧାନ ଧାର୍ମିକ ଦିବସ। ରାତିଠାରୁ ଦେବ 
ମନ୍ଦିରରେ ଭଜନ କୀର୍ଗନ ଆରମ୍ଭ ହୁଏ । ମୁଖ୍ୟତଃ କୃଷ୍ଣଭକ୍ତମାନେ ଏହି ଦିନକୁ ପାଳନ 
କରନ୍ତି। କାଳକ୍ରମେ ଏହାକୁ ଏକ ପୁଣ୍ୟତିଥ୍‌ ଭାବେ ସମସ୍ତେ ପାଳନ କରନ୍ତି। ସକାଳେ 
ସ୍କାନ କରି ମନ୍ଦିରରେ ଦେବ ଦର୍ଶନ। ନଦୀରେ ଶୋଇ ଓ କଦଳୀ ପଟୁଆ ଡଙ୍ଗା 
ଭସାଯାଏ। ପୂର୍ବେ ଏହିଦିନ ଓଡ଼ିଶାର ବଣିକମାନେ ବୋଇତ ନେଇ ସମୁଦ୍ର ଗର୍ଭରେ 
ବାଲି, ଜାଭା ଓ ସୁମାତ୍ରା ଆଦି ସ୍ଥାନକୁ ବାଣିଜ୍ୟ କରିବା ପାଇଁ ଯାଉଥ୍‌ଲେ। ଶ୍ୟାମ 
(ଥାଇଲାଣ୍ଡ), ବମୀ ଇତ୍ଯାଦି ଦେଶ ସହିତ ଓଡ଼ିଶାର ବାଣିଜ୍ୟ କାରବାର ଥୁଲା। 
ଏତେବେଳେ ବୋଇତ ନେଇ ସାଧବମାନେ ବାହାରନ୍ତି କାରଣ ସମୁଦ୍ର ବଷୀ ପରେ 
ଶାନ୍ତ ଥାଏ ଓ ପବନ ଅନୁକୂଳ ଥାଏ, ପାଲଟାଣି ବୋଇତ ଯାତ୍ରା ହୁଏ। ସାଧବାଣୀମାନେ 
ଦୀପ ଜଳାଇ ବନ୍ଦାପନା କରି ବୋଇତକୁ ବିଦାୟ ଦିଅନ୍ତି। ସେ ପ୍ରଥା କେବଳ ଶୋଲ 
ଡଙ୍ଗାରେ ଦୀପ ଜଳାଇ ନଦୀ ବା ପୋଖରୀରେ ବନ୍ଦାଇବାରେହି ଏବେ ରହିଛି। 
ପ୍ରତ୍ୟେକ ଗ୍ରାମରେ ଏହି ଦିନ ପାଳନ କରାଯାଏ। ଦୁଆରେ ମୁରୁଜ ପକାଇବା ଅନ୍ୟ 
ଏକ ପଦ୍ଧତି। ନାନା ରଙ୍ଗର ଚୁନାରେ (ପଥର ଗୁଣ୍ଡ ଓ ରଙ୍ଗ) ଗାରଟାଣି ଚିତ୍ର କରି 
ଦୁଆରକୁ ସୁନ୍ଦର କରିଥା'ନ୍ତି। ଏହା ଏକ ପ୍ରକାର କଳା ଯାହାକି ଝିଅ ଓ ବୋହୂମାନେ 
ଶିଖୁ ଅଭ୍ୟାସ କରିଥା'ନ୍ତି। ଏହିଦିନ ଆକାଶଦୀପର ଉଦ୍ଧଯାପନ ହୁଏ। କାର୍ରିକ ବ୍ରତ 
ସମାପନ ହୁଏ। ପୂର୍ବଦିନ ଅଥୀତ୍ଵ ଚତୁର୍ଦଶୀରେ ଶିବ ମନ୍ଦିରରେ ପୂଜା ଅର୍ଚ୍ଚନା ମଧ୍ଯ 
କରାଯାଏ। ଶୁଣିଥୁଲି ପାଖ ଗାଁ ଅଣିଜୋରେ ଓ କଟକଠାରେ ଧବଳେଶ୍ବରଙ୍କଠାରେ 
ମେଳା ହୁଏ। ବହୁ ଦର୍ଶନାଥୀ ସେଠାକୁ ଯାଂନ୍ତି। କେତେଲୋକ ସାରା ପୂର୍ବମାସ 
ଭୋରବେଳେ ନଦୀ ବା ପୋଖରୀରେ ସ୍କାନ କରିଥା'ନ୍ତି। ଏହାକୁ କହନ୍ତି କାରିକ ବୁଡ଼ 
ଖୁବୃ ଶୀତ ବେଳ। ଥର ଥର ହୋଇ ପାଣିରେ ବୃଡ଼ି ପଡ଼ନ୍ତି। ଏଥୁପାଇଁ କହନ୍ତି କାରିକ 
ବୃଡ଼। ମୁଁ କେତେଥର ବୋଉ ସହିତ ଯାଇ ବୃଡ଼ ପକାଇଛି। ଅନେକ ସମୟରେ ଦେହ 
ଭଲ ନ ଥାଏ। ନଦୀ ତଟରେ ଘୋଡ଼ି ହୋଇ ବସେ। ବୋଉ ଗାଧୋଇ ସାରି ମୋ 
ଉପରେ ନଦୀ ପାଣି ଛିଞ୍ଚ ଦିଏ। ଏଥୁରେ ମୁଁ ପବିତ୍ର ହୁଏଁ ଓ ସ୍ମାନ ପରି ପୁଣ୍ୟ ଲାଭ 
କରେ ବୋଲି ସେତେବେଳେ ଥୁଲା ସେମାନଙ୍କର ବିଶ୍ମାସ। ଜନ୍ମଦିନର ଖୁୂରୀପିଠା, ନୁଆ 
ପ୍ୟାଣ୍ଡ ଓ ମୁଣ୍ଡରେ ଚନ୍ଦନ ଲଗାଇବା ମୋର ମନେ ଅଛି। ସାହିରେ ଗୁରୁଜନମାନଙ୍କୁ 
ପ୍ରଣାମ କରିବାକୁ ଯାଏଁ ଓ ସେମାନେ ଆଶୀବୀଦ ଦିଅନ୍ତି। 

୧୪୨ ଯାତ୍ରୀ 


ଏହିଦିନ ସବୁ ଘରେ ଆମିଷ ଭୋଜନର ବ୍ୟବସ୍ଥା ଥାଏ । ଗଲାମାସ ନିରାମିଷରେ 
କଟିଥାଏ। କୁହାଯାଏ ସାରାମାସ ମାଛମାନଙ୍କ ମୁହଁରେ ଏକପ୍ରକାର ଘା' ହୋଇଥାଏ। 
ତେଣୁ ମାଛ ଖାଇବା ନିଷେଧ କରାଯାଇଥାଏ ଏକ ପ୍ରଥା ଜରିଆରେ। ସେ ଯାହାହେଉ 
ପୂର୍ଣ୍ଣିମା ଦିନ ମାଛ ନିଶ୍ଚୟ ଘରକୁ ଅଣାଯାଏ ଓ ସମସ୍ତେ ପ୍ରାୟ ଖାଇଥା'ନ୍ତି। ଏଥୁପାଇଁ 
ଏହି ଦିନକୁ ଛାଡ଼ଖାଇ ପୂର୍ଣ୍ଣମୀ ବୋଲି ମଧ୍ଯ କହନ୍ତି । ଅଥୀତ଼ର ଏହିଦିନ ଖାଇବାରେ ସବୁ 
କଟକଣା ଛାଡ଼। ସେତେବେଳେ ମାଂସର କାରବାର କମ୍‌ ଥଲା। ତେଣୁ ମାଛହି 
ମୁଖ୍ୟତଃ ଆମିଷ ଭୋଜନ ବୋଲି ଗୃହୀତ ହେଉଥୁଲା। ପରେ ପରେ ଅବଶ୍ଯ ମାଂସ 
ଓ ଅଣ୍ଡାର ଖୁବ୍ର ପ୍ରସାର ଘଟିଛି। ଏହିପରି କେତୋଟି ପ୍ରଧାନ ପ୍ରଧାନ ଓଷା, ବ୍ରତ 
ଓ ପୂଜା ମୁଁ ଯାହା ପିଲାଦିନେ ଅଙ୍ଗେ ନିଭାଇଛି ତାହାର ସଂକ୍ଷିପ୍ତ ବର୍ଣ୍ଣନା ଦେଲି। 


* fo 


ଗା ଠାକୁରାଣୀଙ୍କ ବିଷୟରେ ପୂର୍ବରୁ କିଛି ସୂଚନା ଦେଇଥ୍‌ଲି। କାହାରି ବିବାହ 
ହେଲେ ପ୍ରଥମେ ଦିଅଁ ମଙ୍ଗୁଳାଇବାକୁ ସେହି ଠାକୁରାଣୀଙ୍କଠାକୁ ସ୍ତ୍ରୀମାନେ ଦଳବଦ୍ଧ 
ହୋଇ ବାଜାବାଲାଙ୍କ ସହିତ ଫ୍ଲ ଧୃପ ଓ ସିନ୍ଦୁର ନେଇ ଯାଇଥା'ନ୍ତି। ପୂଜକ ପୂଜା 
କଲା ପରେ ବିବାହ କାର୍ଯ୍ୟ ଆରମ୍ଭ ହୁଏ । ହଇଜା ଇତ୍ୟାଦି ସଂକ୍ରାମକ ରୋଗ ଅନ୍ୟ 
ଗ୍ରାମରେ ଆରମ୍ଭ ହେଲେ ଠାକୁରାଣୀ ମାଜଣା କରାଯାଏ ଏହା ଦେବୀଙ୍କର ଏକ ସ୍କାନ 
ବିଧ୍‌ । ନୂଆଲୁଗା ( ସାଂକେତିକ ଭାବେ ପାଞ୍ଚ), ଚନ୍ଦନ, ସିନ୍ଦୁର ଓ ଫୁଲ ଦେଇ ଦେବୀଙ୍କୁ 
ସ୍କାନ ପରେ ସଜିତ କରାଯାଏ। ସେତେବେଳେ ଢୋଲ ଓ ମହୁରୀ ବାଜୁଥାଏ, ଗାରେ 
କହନ୍ତି ଦିଅଁ ମଙ୍ଗୁଳା ହେଲା, ପ୍ରଥମେ ଦିଅଁ ମଙ୍କୁଳା ହେଲେ ପରେ ବର ବା କନ୍ୟା 
ମଙ୍ଗୁଳା ଯିବେ ଅଥୀତ୍ଵ ହଳଦୀ ଲଗାଇ ସ୍କାନ କରିବେ। ଏକପ୍ରକାର ବିଧ୍‌ ଯେଉଁଥ୍‌ରେ 
କେତେକ ସଧବା ସ୍ତ୍ରୀଲୋକ ବର ବା କନ୍ୟାଙ୍କୁ ହଳଦୀ ଲଗାଇ ଦେଇ ସ୍କାନ କରାନ୍ତି। 
ଏ ପ୍ରଥା ଆରମ୍ଭ ହେଲା ପରେ ବର/କନ୍ୟାଙ୍କୁ ନିଶ୍ଚୟ ବିବାହ କରିବାକୁ ପଡ଼ିବ। 
ବେଳେବେଳେ କୌଣସି କାରଣରୁ ବିବାହ ବନ୍ଦ ହେଲେ ତାହାକୁ ଅଶୁଭ ବୋଲି 
କୁହାଯାଏ ଓ ସେହିଦିନ ଅନ୍ୟତ୍ର ବ୍ଯବସ୍ଥା କରି ବିବାହ ଠିକ କରି ତାହା ସମ୍ପନ୍ନ 
କରାଯାଇଥାଏ। ଅବଶ୍ୟ ବର/କନ୍ୟା ଘରେ ଜନ୍ମ ମୃତ୍ୟୁ ହେଲେ ଦୁଇପକ୍ଷ ବିଚାର କରି 
ବିବାହ ଦିନ ଘୁଞ୍ଚାଇ ଦେଇଥା'ନ୍ତି। 

ବେଳେବେଳେ କେହି ମାନସିକ କରି ଠାକୁରାଣୀଙ୍କ ପୂଜା ମଧ୍ଯ କରିବାର 
ବ୍ୟବସ୍ଥା କରିଥା'ନ୍ତି। ବିବାହ ବ୍ରତ କର୍ମବେଳେ ଗ୍ରାମର ମନ୍ଦିରରେ ଥୁବା ଦେବତାଙ୍କୁ 
ମଧ୍ଯ ପୂଜା ଦିଆଯାଏ । କେତେକ ଗ୍ରାମରେ ମନ୍ଦିର ନ ଥାଏ। ସେଠାରେ ଗ୍ରାମବାସୀମାନେ 
ଖରାଦିନେ “ ହରିହାଟ” ? କରନ୍ତି ଅଥ୍ଥୀଡ଼ ଗ୍ରାମର କେନ୍ଦ୍ରରେ ବା ସୀମାନ୍ତରେ ଗୋଟିଏ 


Digitized by srujanika@gmail.com 


ମୋ ପିଲାଦିନ - ଗା ୧୪୩ 


ନିର୍ଦିଷ୍ଟ ଗୃହରେ ଭଜନ, କୀର୍ଭନ, ଯାତ୍ରା ଓ ପାଲା ଇତ୍ୟାଦିର ଆୟୋଜନ କରିଥା'ନ୍ତି 
ଏହି ଉତ୍ସବ ସ୍ଥାନ ବିଶେଷରେ ୩ ଦିନରୁ ୫ ଦିନ ଧରି ହୁଏ। ଏହା ଏକ ବାର୍ଷିକ 
ଧମୀନୁଷ୍ଠାନ। ପାଖ ଗ୍ରାମ (ଘଣ୍ଟଗଡ଼ିଆ)ର ହରିହାଟରେ ମୁଁ କେତେଥର ଯୋଗ 
ଦେଇଥ୍‌ବାର ମନେ ପଡ଼େ। ବଡ଼ଭାଇ ( ମଧୁଭାଇ )ଙ୍କ ଶଶୁର ଘର ଗା ସେଇଟି। ଏହି 
ଉତ୍ସବ ସେ ଗ୍ରାମରେ ହୁଏ। ସେତେବେଳେ ତାଙ୍କ ଘର ଲୋକେ ମୋତେ ସେଠାକୁ 
ଡାକି ନେଉଥୁଲେ। ମୁଁ ୩/୪ ଦିନ ଖୁସିରେ ବୁଲି ପୁଣି ଘରକୁ ଫେରୁଥଲି। ସେତେବେଳେ 
ପ୍ରାୟ ଗ୍ରୀଷ୍ମଛୁଟି ହୋଇଥାଏ। ତାଙ୍କ ଘର ଥୁଲା ମୋର ମାମୁଁ ଘର ପରି। 

ଆଉ କେତୋଟି ପର୍ବ ଓ ଉତ୍ସବ କଥା ମୁଁ ଭୁଲିଯାଇଛି କହିବାକୁ । ତାହା ହେଲା 
ମାର୍ଚ୍ଚ ମାସର ଦୋଳ ଉତ୍ସବ ଓ ଏପ୍ରିଲ ମାସର ମହାବିଷ୍ଣବ ସଂକ୍ରାନ୍ତି ବା ପଣା 
ସଂକ୍ରାନ୍ତି :- 

ଦୋଳ ପୂର୍ଣ୍ଣମୀ ଓ ହୋଲି ଉତ୍ସବ : ଗାରେ ନିଷ୍ଠାର ସହିତ ପାଳିତ ହୁଏ। 
ଦଶମୀଠାରୁ ପୂର୍ଣ୍ଣିମା ପର୍ଯ୍ୟନ୍ତ ଗୀ ମନ୍ଦିରରୁ ଠାକୁର ନିର୍ଦିଷ୍ଟ କେତେକ ଗ୍ରାମକୁ ଠାକୁର 
ମେଳନରେ ଯୋଗ ଦେବାକୁ ଯା'ନ୍ତି। ଠାକୁରଙ୍କର ପ୍ରତିନିଧୂ ମୂର୍ଭିକୁ ସୁନ୍ଦର କାଠରେ 
ତିଆରି ବିମାନରେ ରାତିରେ ବିଧୂମତେ ବାଦ୍ୟ ଓ କୀର୍ରଭନ ସହିତ ଅଣାଯାଇଥାଏ। 
ଏହାକୁ କହନ୍ତି ଠାକୁର ବିଜେ ହେଲେ । ସେତେବେଳେ ମନ୍ଦିରରେ ବେଶ୍‌ ଲୋକ ଥା'ନ୍ତି 
ବିମାନକୁ ବୋହି ନେବା ପାଇଁ ଜମି ଜାଗିରି ପାଇଥିବା ଗଉଡ଼ ଘର ଲୋକେ ଉପସ୍ଥିତ 
ଥା'ଲ୍ଥି। ଯେଉଁ ବ୍ୟକ୍ତି ମଶାଲ ଧରି ଠାକୁର ବିମାନକୁ ବାଟ ଦେଖାଇବ ତାଙ୍କର କାର୍ଯ୍ୟ 
ମଧ୍ଯ ପୂର୍ବରୁ ନିର୍ଦିଷ୍ଟ ଆାଏ। ମନ୍ଦିର ପୁଝାରୀ ମଧ୍ଯ ଉପସ୍ଥିତ ଥା'ନ୍ତି। ଢୋଲ ଓ ମହୁରୀ 
ବଜାଇଲାବାଲା ଉପସ୍ଥିତ ଥା'ନ୍ତି। ଅବିର ନେଇ କେତେକ ବ୍ୟକ୍ତି ଠାକୁର ବିମାନ ସହିତ 
ଯା'ଛନ୍ଥି। ବାରିକ ମଧ୍ଯ ସାହାଯ୍ୟ କରିବାକୁ ଥାଏ, ବିଳମ୍ବ ରାତିରେ ଠାକୁର ବିମାନ 
ବାଦ୍ୟ ଓ କୀର୍ରଭନ ସହିତ ବାହାରନ୍ତି । ଗାର କେତେ ଲୋକଙ୍କ ଦୁଆରକୁ ଅଥୀତ୍ଵ କେନ୍ଦ୍ରୀୟ 
ଦାଣ୍ଡକୁ ଠାକୁର ବିମାନକୁ ଅଣାଯାଏ। ସେଠାରେ ସେ ସାହିର ଲୋକେ ଅପେକ୍ଷା 
କରିଥା'ନ୍ତି। ମନ୍ଦିରରୁ ବାଦ୍ୟ ଶୁଣି ପ୍ରସ୍ତୁତ ହୋଇଯା'ନ୍ତି। ଖଇ, ଉଖୁଡ଼ା, ନଡ଼ିଆ ଓ 
କଦଳୀ ଭୋଗ ସେଠାରେ ଠାକୁରଙ୍କୁ ଲଗାଯାଏ। ଖଣ୍ଡେ ସତରଞ୍ଜି ଉପରେ ଠାକୁର 
ବିମାନକୁ ରଖାଯିବା ପରେ ପୂଜାରୀ ପୂଜା କରି ଭୋଗ ଲଗାଏ। ବିଭିନ୍ନ ପରିବାରରୁ 
ଫୁଲ, ଚନ୍ଦନ ଅବିର ଓ ଭୋଗ ଆସେ। ଏସବୁ କାର୍ଯ୍ୟକ୍ରମ ପରେ ଉପସ୍ଥିତ ସମସ୍ତେ 
ବାଣ୍ଟି ଭୋଗ ଖା'ନ୍ତି। ବିମାନକୁ ଅନ୍ୟ କେନ୍ଦ୍ରୀୟ ଦାଣ୍ଡକୁ ନିଆଯାଏ। ଆମ ଦାଣ୍ଡରୁ ଏହି 
୫ ଦିନ (ଦଶମୀଠାରୁ ପୂର୍ଣ୍ଣମୀ) ମଧ୍ଯରୁ ଦିନଟିଏ ବିମାନ ଆସେ। ସେତେବେଳେ ମୁଁ 


Digitized by srujanika@gmail.com 


୧୪୪ ଯାତ୍ରୀ 


ସେହି ଦଳ ସହିତ ଘରୁ ବାହାରିଯାଏ। ଯେଉଁଦିନ ଆମ ଗାରେ ଠାକୁର ବାଗ 
(ପଡ଼ିଆ)ରେ ମେଳନ ହୁଏ ସେଦିନଟି ଛଡ଼ା ଅନ୍ଯ ୪ ଦିନ ମୁଁ ବିମାନ ସହିତ 
ବାହାରିଯାଏ। ସେତେବେଳେ ରାତି ପାହାନ୍ତା ହୋଇଥ୍‌ବ। ଆମର କେତେଘର ଭୋଗ 
ହେଲା ପରେ ବିମାନକୁ ନିଦ୍ଧୀରିତ ଗ୍ରାମକୁ ମେଳନ ପାଇଁ ନିଆଯାଏ। ମୁଁ ଟିକରା ଓ 
ଶ୍ରୀରାମପୁର ଗ୍ରାମର ମେଳରେ ଯୋଗ ଦେଇଛି ଆମ ଗା ବିମାନ ସହିତ। ମେଳନ 
ସ୍ଥାନରେ ବାଉଁଶରେ ଚାର ବନ୍ଧାଯାଇ ବିମାନ ରଖୁବାର ବ୍ୟବସ୍ଥା ଧାଡ଼ିକରି କରାଯାଇଥାଏ। 
ସେ ଗାର ଲୋକେ ତାହା କରିଥାଂନ୍ତି। ଅନ୍ୟ ସବୁ ଗାରୁ ଠାକୁର ବିମାନ ଆସିଲେ 
ସେଠାରେ ରଖାଯାଏ। ଗ୍ରାମବାସୀ ଓ ମନ୍ଦିରର ଦିଅଁ ସେଦିନ ଅତିଥୁ ସକ୍କାରକର 
ଭୂମିକା ଗ୍ରହଣ କରିଥା'ନ୍ତି ଓ ନିମନ୍ତ୍ରିତ ଠାକୁର ସବୁ ସେଠାରେ ଅତିଥୂଭାବେ ଉପସ୍ଥିତ 
ହୁଅନ୍ତି। ଏହିପରି ଛୋଟ ବଡ଼ ମେଳନ ଆମ ଅଞ୍ଚଳରେ ହୁଏ। ବିଭିନ୍ନ ସ୍ଥାନକୁ ନିର୍ଦ୍ଦିଷ୍ଟ 
ଗ୍ରାମରୁ ଠାକୁର ବିମାନରେ ଯାଂନ୍ତି। ମୁଁ ପିଲାଦିନେ ଶୁଣିଛି ଆମ ଗ୍ରାମଠାରୁ କେତେ 
ମାଇଲ ଦୂରରେ ପତରାଜପୁରଠାରେ ବଡ଼ ଧରଣର ମେଳନ ହୁଏ। ଭଦ୍ରକଠାରୁ କିଛି 
ଦୂରରେ କାଳିମେଘା ଗ୍ରାମରେ ମେଳନ ହେବାର ଶୁଣିଛି। ଶେଷଦିନ ଅଥୀତ୍ଵ ଚତୁଥୀ 
ରାତିରେ ଠାକୁର ଯାଇ ପୂର୍ଣ୍ଣମୀ ଦିନ ସକାଳେ ଫେରନ୍ତି। ମେଳନରେ ଯୋଗ ଦେଲା 
ପରେ ବିମାନକୁ ଆମ ଗାଁକୁ ଫେରାଇ ଅଣାଯାଇ ମନ୍ଦିରକୁ ନିଆଯାଏ। ମୁଁ ସେହି ଦଳ 
ସହିତ ଘରକୁ ଫେରେ। ରାତି ଅନିଦ୍ରା ହୋଇଥୁବାରୁ ଶୀଘ୍ର ଗାଧୋଇ ଖାଇ ପୁଣି 
ପରଦିନ ପାଇଁ ପ୍ରସ୍ତୁତ ହୁଏ । ସେତେବେଳେ ଦୋଳ ଛୁଟି ଥାଏ। ବୋଉ ମଧ୍ଯ କେବେ 
ଆପରି କରେ ନାହିଁ ବା ବିରକ୍ତ ହୁଏ ନାହିଁ। ସେସବୁ ମଜାର ଦିନକଥା ପରେ ମନେ 
ପଡ଼େ। ଏହି ସମୟକୁ ଆମ୍ଭ ଗଛରେ ବଉଳ ଧରିଥାଏ। ଗୋଟିଏ ଗୋଟିଏ ଗଛରେ 
ମଧ୍ଯ ଆତ୍ବ ଫଳ ଆସିଥାଏ । ବଉଳରୁ ଏକପ୍ରକାର ମଧୁର ବାସନା ଚାରିଆଡ଼େ ବ୍ୟାପୀ 
ଯାଉଥାଏ। ଶୀତ ଅଳ୍ପ ଅଳ୍ପ ଥାଏ। ପୂର୍ଣ୍ଣମୀଦିନ ଠାକୁର ବିମାନକୁ ମନ୍ଦିରକୁ ନେବା 
ପୂର୍ବରୁ ଗୋଟିଏ କେନ୍ଦ୍ର ସ୍ଥାନରେ ( ପ୍ରବେଶ ପଥରେ) ନିଆଁଜାଳି ତାହା ଚାରିପାଖରେ 
ଠାକୁର ବିମାନକୁ ବୁଲାଯାଏ। ଏହାକୁ ମେଣ୍ଢାଘର ଘୋଡ଼ା କହନ୍ତି। ମୋର ଧାରଣା, 
ବାହାରେ ବୁଲି ସାରିବା ପରେ ଏହା ଏକ ପବିତ୍ରୀକରଣର ପ୍ରଥା। ସେଦିନ ଆଉ 
ଠାକୁର ବାହାରକୁ ଯା'ନ୍ତି ନାହି। ଆମ ଗାର ମନ୍ଦିର ବେଢ଼ାରେ ଥବା ଦୋଳ ମଣ୍ଡପରେ 
ଠାକୁର ଦୋଳି ଖେଳନ୍ତି ( ପୂର୍ଣ୍ଣିମାଦିନ) । ଆମର ଗାଁ ଲୋକେ ସେଠାରେ ଉପସ୍ଥିତ 
ରହନ୍ତି, ଛୋଟ ବଜାରଟିଏ ବସେ ମଧ୍ଧ। ପୂର୍ଣ୍ଣମୀ ଦିନ ରାତିର ଦୋଳ ଉତ୍ସବରେ ଗା 
ଲୋକଙ୍କ ଉପସ୍ଥିତିରେ ( ଗ୍ରହବିପ୍ର) ଜ୍ୟୋତିଷ ନୂଆ ବର୍ଷର ପାଞ୍ଜି ପାଠ କରନ୍ତି। ଏ 
ପ୍ରଥା ପ୍ରଚଳିତ ରହିଛି। 

ମୋ ପିଲାଦିନ - ଗା ୧୪୫ 


ଗାଁ ପାଖ ଆଗରପଡ଼ାଠାରେ ଚତୁର୍ବଶୀ ରାତିରେ ଏକ ବଡ଼ ମେଳନ ହୁଏ। 
ଏଥୁପାଇଁ ଗଡ଼ପଦାଠାରେ (ରାଉତରାପୁର ) ଏକ ନିର୍ଦ୍ଦିଷ୍ଟ ପଡ଼ିଆ ରହିଛି। ସେଠାରେ 
ବଡ଼ ଧରଣର ମେଳନ ଓ ଯାତ୍ରା ବସେ। ବେଶ୍‌ କିଣାବିକା ହୁଏ। ଦୂର ଦୂର ଅଞ୍ଚଳରୁ 
ଲୋକମାନେ ସେ ଯାତ୍ରାରେ ଯୋଗ ଦିଅନ୍ତି, ମନେ ଅଛି ଥରେ ଦି'ଥର ମୁଁ ସେହି 
ମେଳନରେ ଯୋଗ ଦେଇଥଲି। ପିଚକାରୀରେ ରଙ୍ଗ ଖେଳିବା ଦୋଳବେଳର ଗୋଟିଏ 
ପ୍ରଥା। ପୂର୍ଣ୍ଣମୀ ପରଦିନ ପ୍ରାୟ ଏହି ରଙ୍ଗ ପକା ହୁଏ। ଆମେ ପିଲାଦିନେ ନବମୀ 
ଦଶମୀଠାରୁ ଏହି ରଙ୍ଗ ବ୍ଯବସ୍ଥାରେ ଥାଉଁ। ରଙ୍ଗ କିଣା ପାଇଁ ଅର୍ଥର ଅଭାଳରୁ ଓ 
ଲୁହା ବା ଟିଣର ପିଚକାରୀ କିଣି ନ ପାରିବାରୁ ଆମେ ରଙ୍ଗ ଆଣି ଘରେ ବାଲତିରେ 
ରଙ୍ଗ ପାଣି କରୁ। ସେସମୟରେ ପଳାସ ଗଛରେ ନାଲିଫ୍ୁଲ ଧରିଥାଏ। ସେ ଫ୍ରଲକୁ 
ଆଣି ଗରମ ପାଣିରେ ସିଝାଇ ନାଲି ପାଣି କରୁ। ବାଉଁଶର ପିଚକାରୀ ତିଆରି କରି 
ବ୍ୟବହାର କରୁ। ପିଲାମାନଙ୍କ ମଧ୍ୟରେ ଅଥୀତ୍ଵ ନିଜ ନିଜ ମଧ୍ଯରେ ରଙ୍ଗ ପାଣି 
ପକାଉଁ। ଗୋସିମା ଓ ଭାଉଜ ପରି ସ୍ତ୍ରୀଲୋକମାନଙ୍କ ଉପରେ ମଧ୍ଯ ରଙ୍ଗ ପକାଇ 
ଖେଳ୍ୁି। ଆଳୁକୁ କାଟି ଫାଳକରେ “ଗଧଂ” ଚିହ୍ନ ଲେଖୁ ହାଶ୍ଡିକଳାରେ ବୃଡ଼ାଇ 
କେତେକଙ୍କ ଜାମାପଟାରେ ମାରିବା ଗୋଟେ ହୋଲିର ରଙ୍ଗ ଖେଳାର ଉପାୟ ଥୁଲା। 
ଅବିର ଆଣି ମୁହଁରେ ବୋଳୁଥଲେ। ସେଦିନ ଘରେ ମଧ୍ଯ ପିଠାପଣା କରନ୍ତି। ଏହିପରି 
ଭାବେ ମଉଜ ମଜଲିସ୍‌ରେ ବସନ୍ତ ଉତ୍ସବ ବା ହୋଲି ପାଳିତ ହୁଏ। ଦିନ ବାରଟା 
ପର୍ଯ୍ୟନ୍ତ ଏହି ହୋଲି ଖେଳ ଚାଲେ। ଆମେ ଗାର ପିଲାମାନେ ଦଳ ଦଳ ହୋଇ 
ରଙ୍ଗପାଣି ବାଲତି ଓ ପିଚକାରୀ ନେଇ ସାଇ ଘରେ ବୁଲି ରଙ୍ଗ ପକାଉଁ। କେତେକ 
ଖୁସିରେ ଗ୍ରହଣ କରୁଥୁଲେ ମଧ୍ଯ କେତେକ ଦୁଆର ବନ୍ଦ କରନ୍ତି ଓ ବିରକ୍ତ ହୁଅନ୍ତି 
କାରଣ ଲୁଗା ଖରାପ ହୁଏ ବୋଲି। ବାରଟା ପରେ ଆମେ ନକୁ ଯାଇ ଭଲଭାବେ 
ସ୍ଵାନ କରି ରଙ୍ଗ ପରିଷ୍କାର କରୁ। ସେବର୍ଷର ଦୋଳ ଏହିପରି ଶେଷ ହୃୁଏ। 


ଚୈତ୍ରିପର୍ବ : ଚୈତ୍ରମାସରେ କେଉଟମାନଙ୍କର ଚୈତ୍ରିପର୍ବ ବା ଘୋଡ଼ା ନାଚ 
ହୁଏ । ବାଉଁଶ ବାଡ଼ିରେ ତିଆରି ଘୋଡ଼ା ତଳେ ଜଣେ ଲୋକ ରହି ଢୋଲ ଓ ପୈକାଳିର 
ସ୍ଵର ଅନୁସାରେ ନାଚେ। ଆମ ଗାଁକୁ ମଧ୍ଯ ସେମାନେ ଚୈତ୍ର ପୂର୍ଣ୍ଣମୀବେଳେ ଆସି 
ନାଚନ୍ତି ଓ ଲୁଗା ଓ ଟଙ୍କା ନିଅନ୍ତି। ମାର୍ଚ୍ଟମାସ ପରେ ଏପ୍ରିଲ୍‌ ବେଳକୁ ଖରା ଟାଣ ହୁଏ। 
ବୈଶାଖ ମାସଟି ଏପ୍ରିଲ୍‌ ମଧ୍ଯ ଭାଗରୁ ଆରମ୍ଭ ହୁଏ। ହିନ୍ଦୁ ମତରେ ଏହି ବୈଶାଖ 
ମାସ ଏକ ପବିତ୍ର ମାସ ଅଟେ। ଏପ୍ରିଲ୍‌ ତେର ବା ଚଉଦରେ ସଂକ୍ରାନ୍ତି ପଡ଼େ। ସେହି 
ଦିନଟିକୁ ଅଥୀତ୍ବ ହିନ୍ଦୁ ମାସର ପ୍ରଥମ ଦିନକୁ ସଂକ୍ରାନ୍ତି ବୋଲି କହନ୍ତି। କିନ୍ତୁ ବୈଶାଖ 

୧୪୬ ଯାତ୍ରୀ 


ମାସର ଏହି ସଂକ୍ରାନ୍ତିଟିକୁ ମହାବିଷୁବ ସଂକ୍ରାନ୍ତି କୁହାଯାଇଥାଏ। ଜ୍ୟୋତିଷ ଶାସ୍ତ୍ର 
ମତରେ ଏହିଦିନ ସୂର୍ଯ୍ୟଙ୍କର ମେଷ ରାଶିକୁ ସଂକ୍ରମଣ ହୁଏ ଅଥୀତ୍ବ ପୂର୍ବ ଗ୍ରହର ସ୍ଥିତିରୁ 
ମେଷ ରାଶିକୁ ଗମନ କରନ୍ତି। ଏହା ଓଡ଼ିଆ ନୂଆ ମାସର ଆରମ୍ଭ। ଏହାର ପୂର୍ବଦିନକୁ 
ମାସନ୍ତ କୁହାଯାଏ। ଏହିଦିନଠାରୁ ଦିନ କ୍ରମଶଃ ବଡ଼ ହୁଏ ଓ ରାତି ସାନ ହୁଏ ଓ 
ଗରମ ଖୁବ୍ଧ ବଢ଼େ। ଏହି ସଂକ୍ରାନ୍ତି ଦିନକୁ ମଧ୍ଯ ପଣା ସଂକ୍ରାନ୍ତି ବୋଲି କହନ୍ତି। ଏହି 
ଦିନଟିକୁ ମଧ୍ଯ ନୂତନ ବର୍ଷର ଆରମ୍ଭ ଦିନ ବୋଲି ଗ୍ରହଣ କରାଯାଏ। ସକାଳୁ ଘର 
ବାହାର ପବିତ୍ର କରି ପୂଜା ଓ ହୋମ ପାଇଁ ବୋଉ ଯୋଗାଡ଼ କରିଥାଏ। ପ୍ରାୟ ୯ଟା 
ବେଳକୁ ପୁରୋହିତ ମଧୁ ପାଣିଗ୍ରାହୀ ଆସି ପହଞ୍ଚନ୍ତି। ତାଙ୍କ ପାଇଁ ପାଣି ନୋଟା ଓ 
ବସିବା ପାଇଁ ବରଡ଼ା ଚଟେଇ ପକାଯାଇଥାଏ। ସେ ପାଦ ଧୋଇ ନିଜ ଗାମୁଛାରେ 
ପୋଛି ଦେଇ ବସି ପଡ଼ନ୍ତି ଓ ପୂଜା ପାଇଁ ବ୍ୟବସ୍ଥା କରିବାକୁ କହନ୍ତି। ପୂଜା ଆରମ୍ଭ 
ହୁଏ। ମୁଁ ସକାଳୁ କିଛି ଖାଇ ନ ଥାଏ। ପୂଜା ଓ ହୋମ ହେବା ପରେ ପାଣିଗ୍ରାହୀଙ୍କ 
ମୁଢ଼ି, ଦହ ଓ ଗୁଡ଼ ବା ମୁଢ଼ିଛତୁ ଗୁଡ଼ ଓ କଦଳୀ ଖାଇବାକୁ ଦିଆଯାଏ। ବିଦାକି ନେଇ 
ସେ ଚାଲିଯା'ନ୍ତି। ଏବେ ନୋଟାରେ ପାଣି ନେଇ ବୋଉ ସହିତ ମୋତେ ଡୁଳସୀ 
ଚଉରାରେ ଓ ପିତୃପୁରୁଷଙ୍କ ସମାଧ୍ୂ ଉପରେ ପାଣି ଦେବାକୁ ଯିବାପାଇଁ ପଡ଼େ। 
ପୂର୍ବରୁ ଠେକିର ବ୍ୟବସ୍ଥା ହୋଇଥାଏ। ହାଟରୁ ଛୋଟ ଛୋଟ ମାଟି ଠେକି କିଣାହୋଇ 
ଆସେ। ଏହିଦିନ ପାଇଁ ହାଟରେ ଏପରି ଠେକି ବିକ୍ରୀ ହୁଏ। ଯେତୋଟି ଆବଶ୍ଯକ 
ଆମେ ହିସାବ କରି କିଣି ଆଣ୍ଣୁ। ଠେକିର ତଳେ ଲୁହା କଣ୍ଡାରେ ସାବଧାନତାର ସହିତ 
ଗୋଟିଏ ଛିଦ୍ର କରିବାକୁ ପଡ଼େ। ଠେକିର ବେକରେ ବାଣି ଦଉଡ଼ି ବନ୍ଧାଯାଏ । କେତେଖଣ୍ଡ 
ବାଉଁଶ କାଠି ଦ୍ଵାରା ତୁଳସୀ ଚଉରା ଉପରେ ଗୋଟିଏ ଠେକିକୁ ଝୁଲାଯାଏ। ଠେକିରେ 
ଚନ୍ଦନ ଓ ସିନ୍ଦୁର ଲଗାଯାଇଥାଏ। ଛିଦ୍ର ମଧ୍ୟରେ କେରାଏ ଦୁବ ଘାସ ପୂରାଯାଇଥାଏ। 
ଏହା ଫଳରେ ଠେକିରେ ଉପରୁ ପାଣି ଢାଳିଲେ ଶୀଘ୍ର ପାଣି ବୋହି ନ ଯାଇ ଦୁବର 
ସହାୟତାରେ ଠୋପା ଠୋପା ହୋଇ ତୁଳସୀ ଚଉରାର ଗଛ ମୂଳରେ ପଡ଼ିବ। 
ପରିବାରର ଯେତିକି ଲୋକ ମୃତ୍ୟୁବରଣ କରିଛନ୍ତି (ଗୁରୁଜନ) ଯାହାଙ୍କ ବିଷୟରେ 
ବୋଉ ଜାଣିଛି ବା ତା'ର ଗୁରୁଜନଙ୍କଠାରୁ ଶୁଣିଛି ଓ ସେମାନଙ୍କର ସମାଧୂର ସ୍ଥାନ 
ବିଷୟ ଜାଣିଛି ଆମେ ସେଠାକୁ ନୋଟାରେ ପାଣି ନେଇ ଯାଉଁ। ବାଉଁଶ କାଠିରେ ଠେକି 
ଝୁଲାଇ ପାଣି ଢାଳିଦେଉଁ। ପରିବାରରେ କେହି ରହିଥାଉ ଅଥୀଡ଼୍ ପରିବାରରେ 
ଉତ୍ତରାଧଵକାରୀଟିଏ ରହୁ ଯେକି ସମାଧ୍ବରେ ପାଣିଦେବ, ଏହା ଥଲା ସେତେବେଳକାର 
ସାମାଜିକ ଚିନ୍ତା। ସେଥୁପାଇଁ ପୁଅଟିଏ ସମସ୍ତେ ଚାହୁଁଥିଲେ ଯେକି ଗାରେ ଓ ପରିବାରରେ 
ରହିଥ୍‌ବ ଓ ପରବତଉ୍ତୀ ପିଢ଼ିକୁ ଗଢ଼ିବ ଓ ପରିବାରର ନିରବଳ୍ଥିନ୍ନତା ବଜାୟ ରଖ୍ପାରିବ। 

ମୋ ପିଲାଦିନ - ଗାଁ ୧୪୭ 


ବାପାଙ୍କ ପିତା ଓ ମାତା ଓ ବଡ଼ବାପାଙ୍କ ପାଇଁ କାଳ୍ପନିକ ସ୍ଥାନରେ ଠେକି ରଖୁ ପାଣି 
ଡଳାଯାଏ। ବାପାଙ୍କର, ବଡ଼ମାର ସମାଧ୍ବରେ ଠେକି ବାନ୍ଧି ପାଣି ଢାଳିଦିଏ। ଠେକିବନ୍ଧା 
କାର୍ଯ୍ୟ ପୂର୍ବ ଦିନରୁ କରାଯାଇଥାଏ। ପ୍ରଥମେ ପ୍ରଥମେ ବୋଉ ମୋ ସହିତ ଥୁଲା। 
ପରେ ମୁଁ ଏକୁଟିଆ ଯାଉଥୁଲି ଓ ପାଣି" ଦେଇ ଆସୁଥୁଲି। ବୈଶାଖ ମାସଟି ସାରା 
ପ୍ରତିଦିନ ଏହି କାର୍ଯ୍ୟ କରାଯାଏ। ଫେରିଲାବେଳେ ମୁଁ ପଜାସ ଗଛରେ କଅଳିଥୁବା 
ସବୁଜ ପତ୍ରରୁ କିଛି ତୋଳି ନେଇ ଘରକୁ ଆସୈ। ଖରାଟାଣ ହେବା ପୂର୍ବରୁ ଘରେ 
ପହଣଞ୍ଜେ । ସେ ପତ୍ରରେ ଭାତ ଖାଇଲାବେଳେ କିଛି ରଖ୍‌ ଖାଇବାକୁ ମୋତେ ଖୁବ ଭଲ 
ଲାଗୁଥୁଲା ପିଲାବେଳେ। ମନେ ଅଛି ପରେ କେତେ ବର୍ଷ ପରେ ସମାଧ୍‌ ସ୍ଥାନକୁ ଯାଇ 
ନ ପାରି ଘରଠାରେ କେତୋଟି କାଳ୍ପନିକ ସ୍ଥାନରେ ଠେକି ରଖୁ ପାଣି ଦିଆଯାଏ। 
ଏହିପରି ଭାବରେ ପ୍ରଥାଟିକୁ ବଞ୍ଚାଇ ରଖାଯାଏ। ତେବେ ମୋ ପିଲାଦିନେ ମୁଁ ପ୍ରାୟ 
ଶ୍ନଶାନକୁ ଠେକିରେ ପାଣି ଦେବାକୁ ଯାଉଥ୍‌ଲି। 


ସକାଳେ ପୂଜାବେଳେ ଛତୁ, ନୂଆ ଆମ୍ବ, ଗୁଡ଼, ଦହିମିଶା ପଞ୍ଚାମୃତ ଭୋଗ 
ହୁଏ। ଏଥୁପାଇଁ କହନ୍ତି ପଣା ସଂକ୍ରାନ୍ତି। ରାତିବେଳକୁ ଠାକୁରାଣୀଙ୍କୁ ପଣା ଦେବାର 
ଏକ ବ୍ୟବସ୍ଥା ଆମ ଗାରେ ଥୂଲା। ସାରାଗ୍ରାମ ଏଥୁରେ ସହଯୋଗ କରନ୍ତି। ଆମରି 
ଘରଠାରେ ଏ ବ୍ୟବସ୍ଥା ହୁଏ ସେହିଦିନ ରାତିରେ। ସଂଧ୍ୟା ପୂର୍ବରୁ ଗାରୁ ସବୁ ଘରୁ 
ଛୋଟ ପଥର ବାଟିରେ ଛତୁ, ଗୁଡ଼ କଦଳୀ, ଦହି ଆଣି ଆମ ଘରେ ଦେଇ ଯାଂନ୍ତି। 
ବେଲ ଯଦି କାହାରି ଥାଏ ତେବେ ସେ ମଧ୍ଯ ପଠାଇଥାଏ, ତା'ଛଡ଼ା କେତେଜଣ ଯୁବକ 
ମିଶି ଗୀର ଗଛରୁ ବେଲ ସଂଗ୍ରହ କରିଥା'ନ୍ତି। ରାତିରେ ପଣା ପ୍ରସ୍ତୁତ ହୁଏ ଓ ଗୋଟିଏ 
ବା ଦୁଇଟି ବଡ଼ ହାଣ୍ଡିରେ ରଖାଯାଏ। ଗୋଟିଏ ଛୋଟ ହାଣ୍ଡିରେ କିଛି ପଣା ରଖାଯାଏ। 
ହାଶଣ୍ରିକୁ ଧୋଇ ସେଥୂରେ ସିନ୍ଦୁର ଲଗାଇ ଓ ତା” ଚାରିପାଖରେ ଫ୍ୁଲମାଳ ଦେଇ 
ଦେବୀଙ୍କ ପାଇଁ (ମା ଚଣ୍ଡୀ) ପଣା ଭୋଗ ରଖାଯାଏ । ନିସ୍ତନ୍ତ ରାତିରେ କେତେଜଣ 
ବଡ଼ ଲୋକ ସେ ହାଣ୍ଡି ପାତ୍ରଟିକୁ ନେଇ ଗାର ଛକରାସ୍ତା ନିକଟକୁ ଯା'ନ୍ତି। ସେଠାରେ 
ହାଣ୍ଡିକୁ ରଖ୍‌ ଧୂପ ଓ ଝୁଣା ଜଳାଇ ତାହାକୁ ଦେବୀଙ୍କ ଉଦ୍ଦେଶ୍ୟରେ ନୈବେଦ୍ଯ 
କରାଯାଏ। ଏହାପରେ ସେମାନେ ପଛକୁ ନ ଅନାଇ ଘରକୁ ଫେରିଆସନ୍ତି। କିଛି କିଛି 
ପଣା ଖାଇ ନିଜ ନିଜ ଘରକୁ ଯାଂ'ନ୍ତି। ପରଦିନ ଯେଉଁମାନେ ପୂର୍ବ ସଂଧ୍ୟାରେ ପାତ୍ରରେ 
ଛତୁ ଇତ୍ୟାଦି ଦେଇଥ୍‌ଲେ ସେମାନେ ଆସି ପାତ୍ର ସଂଗ୍ରହ କରି ନିଅନ୍ତି। ସେତେବେଳେ 
ସେମାନଙ୍କ ପାତ୍ରରେ କିଛି କିଛି ପଣା ଭୋଗ ଭାବେ ଦିଆଯାଏ। ମୁଁ ପିଲାବେଳେ ଏହି 
ଭୋଗ ବଣ୍ଟାବେଳେ ଉପସ୍ଥିତ ରହିଥ୍‌ବାର ମନେ ଅଛି। ରାତିରେ ଭୋଗ ପ୍ରସ୍ତୁତବେଳ 
ଗଭୀର ରାତ୍ରି ହୋଇଥ୍‌ବାରୁ ପିଲାମାନଙ୍କୁ ସେଠାରେ ରହିବାକୁ ଦିଆଯାଏ ନାହିଁ। 

୧୪୮ ଯାତ୍ରୀ 


ତେବେ ଆମ ଘରେ ସବୁ ହେଉଥୁ୍‌ବାରୁ ବୋଉଠାରୁ ଓ ମଧୁଭାଇଙ୍କଠାରୁ ପରେ 
ସବୁକଥା ଶୁଣେ। 


ସେହିଦିନ ସକାଳେ ହାଡ଼ିଆଣୀ ଆମ ଘରେ ଗୋଟିଏ ବିଞ୍ଚଣା ଦେଇଯାଏ। ଏ 
ପ୍ରଥା ପ୍ରଚଳିତ ଥୂୁଲା। ଗୋଟିଏ ଘର ହାଡ଼ି ଆମ ଗାରେ ଥୂଲେ। ତା'ର ସ୍ତ୍ରୀ ସପ୍ତାହରେ 
ଥରେ ଆମ ଦାଣ୍ଡରେ ଝାଡ଼ୁ ଦେଇଯାଏ। ମଧେ ମଧ୍ଧଷେ ଆମ ଘରୁ ଭାତ ନେଇଯାଏ। 
ପର୍ବପବୀଣୀରେ ଘରକୁ ଆସି ପିଠାପଣା ଯାହା ହୁଏ ସେଥ୍‌ରୁ କିଛି ବୋଉଠାରୁ 
ନେଇଯାଏ। ସାରାବର୍ଷ ଏହିପରି କେତେଗୁଡ଼ିଏ ବରଡ଼ା ପତ୍ରର ଓ ବାଉଁଶ ପାତିଆର 
ବିଞ୍ଚଣା କରିଥାଏ। ଏହି ସଂକ୍ରାନ୍ତି ଦିନ ଗୀରେ ସେ ଯେଉଁମାନଙ୍କର କାମ କରେ ତାଙ୍କ 
ଘରେ ଦିଏ। ପରେ ହାଟରେ ମଧ୍ଯ ଏପରି ବିଞ୍ଚଣା ବିକ୍ରୀ ହୁଏ। ଏହିଦିନ ପୂର୍ବରୁ ମଧ୍ଯ 
ହାଟରେ ମିଳେ । 


କେତେଜଣ ଦୋକାନୀ ଓ ଜମିଦାର ଘର ସେହି ଦିନଠାରୁ ସାରାମାସ 
“ଜଳଛତ୍ର 'ର ବ୍ୟବସ୍ଥା କରନ୍ତି। ଗାର ଛକରେ ବରଗଛ ମୂଳେ ବଡ଼ ହାଣ୍ଡିରେ ପାଣି 
ରଖୁ ଲୋକଙ୍କୁ ଜଳପାନ କରିବାକୁ ଦେବାର ବ୍ଯବସ୍ଥା କରିଥା'ନ୍ତି। ଏହାକୁ ଏକ ଧର୍ମ 
କାର୍ଯ୍ୟ ବୋଲି ମଧ୍ଯ ବିଚାର କରନ୍ତି। ଏହି ବୈଶାଖ ମାସିଟିରେ ଏହା କରାଯାଏ। 


ଏହି ସଂକ୍ରାନ୍ତି ଦିନ ଶିବ ମନ୍ଦିରରେ ପୂଜା ହୁଏ। ଅଣିଜ ମହାଦେବଙ୍କଠାରେ 
ଯାତ୍ରା ବସେ। ଅନ୍ୟ ଗ୍ରାମରୁ ଲୋକେ ସେଠାକୁ ଯାଂନ୍ତି। ଏହିପାଇଁ କେତେଲୋକ 
ପୂର୍ବରୁ ମାନସିକ କରି ବ୍ରତପାଳନ କରିଥା'ନ୍ତି। ସେହିଦିନ ଶିବ ମନ୍ଦିରରେ ଉଦ୍ଧଯାପନ 
କରନ୍ତି। ଏହାକୁ କେତେକ ସ୍ଥାନର ଝାମୁ ଯାତ୍ରା ବୋଲି ମଧ୍ଯ କହନ୍ତି। କେତେକ 
ସ୍ଥାନରେ ଲୁହା କଣ୍ଟାରେ ଚାଲିବା ଓ ନିଆଁରେ ଚାଲିବାର ଖବର ମୁଁ ପିଲାବେଳେ 
ଶୁଣିଥ୍ଲି। 

ଏତେବେଳେ ବର ଓ ଅଶ୍ଵଡ଼ଥ ଗଛରେ ନୂଆପତ୍ର କଅଁଳିଥାଏ। ପାଚିଲା ଫଳ 
ଗଛ ମୂଳେ ପଡୁଥାଏ । ସକାଳୁ ସକାଳୁ ଗାଇଗୋରୁମାନେ ଦୂର ବିଲକୁ ଚରିବାକୁ ଯାଇ 
ମଧ୍ଯାହ୍ନବେଳକୁ ଫେରି ଆସି ଗାମୁଣ୍ଡ ବର/ଅଶ୍ଵତୂଥ ଗଛ ମୂଳେ ଶୋଇ ପାକୁଳି କରନ୍ତି। 
ଖରାରୁ ରକ୍ଷା ପାଇବା ପାଇଁ ବିଲରୁ ଶୀଘ୍ର ଫେରନ୍ତି। ଛେଳିମାନେ ବର ଅଶ୍ଵ୍ପ ଫଳ 
ଖାଇବା ପାଇଁ ଗଛମୂଳେ ବୁଲୁଥା'ନ୍ତି। କେବେକେବେ ଖରାବେଳେ ଘରୁ ବାହାରି 
ଆସିଲେ ଏ ଦୃଶ୍ଯ ଦେଖେ ଓ ପରେ ଆମ୍ଭ ବଗିଚା ମଧ୍ଯକୁ ବୁଲି ବାହାରିଯାଏ। 
ବାହାରେ ବୁଲିଆସିଲେ ଖୁବ୍ର ଖୁସି ଲାଗେ। ସେତେବେଳେ ଖରା ଏତେ ବାଧୁ ନ ଥୂଲା। 
ସାଙ୍ଗସାଥୀ ମଧ୍ଯ ମିଳୁଥଲେ। ପିଲାବେଳର ଏହା ଏକ ମଧୁର ସ୍ମତି। 


Hm ¥ 

ମୋ ପିଲାଦିନ - ଗୀ ୧୪୯ 


ଗାରେ ପ୍ରତ୍ୟେକ ପରିବାର ପାଇଁ ଜଣେ ପୂଜକ ବା ପୁରୋହିତ ନିର୍ଦ୍ଦିଷ୍ଟ ଥା'ନ୍ତି। 
ବେଳେବେଳେ କେତୋଟି ପରିବାର ମଧ୍ଯ ଜଣଙ୍କ ଦାୟିତ୍ବରେ ଥାଏ। ଏହା ମଧ୍ଯ 
ପୁରୁଷାନୁକ୍ରମରେ ରହିଆସିଥାଏ। ସେମାନେ ସବୁବେଳେ ବ୍ରାହ୍ମଣ ଲୋକ ହୋଇଥାନ୍ତି 
କାରଣ ପୂର୍ବରୁ ପୂଜା, ପାଠ ଇତ୍ୟାଦିର ଦାୟିତ୍ଵ ସେମାନେ ନେଇଥୂଲେ ଓ ସେମାନେ 
ଉଚ୍ଚବର୍ଣ୍ଣର ସ୍ଥାନ ଗ୍ରହଣ କରିଆସିଥୂଲେ। ଏବେ ମଧ୍ଯ ସେ ପ୍ରଥା ରହିଆସିଛି। ତେବେ 
ସେ ଜାତିର ଏକଚାଟିଆ କାରବାର ଆଉ ନାହିଁ। ପ୍ରଚଳିତ ପ୍ରଥା ଭାବେ କେତେକ 
ସ୍ଥାନରେ ପାଳିତ ହେଉଛି। ଲୋକେ ସହରରେ ରହିଲେଣି। ସେଠାକାର ବ୍ରାହ୍ମଣ 
ଲୋକଙ୍କୁ ତାଙ୍କର ବିବାହ, ବ୍ରତ, ମୃତ୍ୟୁ ବା ଶୁଦ୍ଧି କାର୍ଯ୍ୟରେ ଲଗାଇଲେଣି। ଏଥୁପାଇଁ 
ସହରରେ କେତେକ ବ୍ରାହ୍ମଣ ନିଜର ଅନ୍ୟ କାର୍ଯ୍ୟ ସହିତ ଏହାକୁ ଏକ ବ୍ୟବସାୟ ଭାବେ 
ଗ୍ରହଣ କଲେଣି। ଭଣ୍ଡାରି ମଧ୍ଯ ଆଉ ପୁରୁଷାନୁକ୍ରମରେ ବିଦେଶରେ ଥୁବା ଲୋକଙ୍କ 
ପାଇଁ ରହି ନାହିଁ। ଗାରୁ ପ୍ରଥମେ ପ୍ରଥମେ ଖର୍ଚ୍ଚ ଦେଇ ସେମାନଙ୍କୁ ଅଣାଯାଉଥୁଲା। 
ପରେ ସେହି ସହରରୁ ବ୍ୟବସ୍ଥା କରାଗଲା। ଆମ ପିଲାବେଳେ ଦେଖ୍‌ଛି ଯେ ପୁରୋହିତ 
ଓ ବାରିକ ଆମ ବାପାଙ୍କ ଅମଳରୁ ଆମ ପାଇଁ ନିର୍ଦ୍ଦିଷ୍ଟ ଥୂଲେ। ପୁରୋହିତ ଥୁଲେ ପାଖ 
ବ୍ରାହ୍ମଣ ଶାସନର ଲୋକ ମଧୁସୂଦନ ପାଣିଗ୍ରାହୀ । ସେ ବିଶେଷ ପାଠ ପଢ଼ି ନ ଥୁଲେ 
ମଧ୍ଯ ପୂଜାପଦ୍ଧତି ଶିଖୁ କାର୍ଯ୍ୟ ତୁଲାଇ ପାରୁଥୁଲେ। ବେଳେବେଳେ ଏହିସବୁ କାର୍ଯ୍ୟ 
ପାଇଁ ଆମେ ସେହି ଶାସନରୁ ଅନ୍ୟ ଅଭିଜ୍ଞ ପଶ୍ଡିତ ବ୍ୟକ୍ତିଙ୍କୁ ନିମନ୍ତ୍ରଣ କରିଆଣୁଥୁଲୁ। 
ବିବାହ କାର୍ଯ୍ୟ ପାଇଁ ବରକୁ ନେଇ ଦୂର ସ୍ଥାନକୁ ( କନ୍ୟାଘରକୁ ) ଗଲେ ସେଠାରୁ ବର 
ଓ କନ୍ୟା ଦୁଇ ପକ୍ଷର ବ୍ରାହ୍ମଣ ଓ ବାରିକ ପୂଜାପଦ୍ଧତି ସବୁ ଅନୁଶୀଳନ କରନ୍ତି। ନିର୍ଦିଷ୍ଠ 
ରହିଥାଏ କିଏ ବା କେନ୍ଦି ପକ୍ଷ କେଉଁ କାର୍ଯ୍ୟ କରିବ ଓ କେତେବେଳେ କରିବ। 
କେତେବେଳେ ବର ପକ୍ଷର ବାରିକ ବରକୁ ବେଦିକୁ ଆଣିବ ଓ କେତେଥର ଆଣିବ। 
ସେହିପରି କନ୍ୟାକୁ କନ୍ୟା ତରଫର ବାରିକ ଆଣିବ। ଦୁଇପାଖ ବେଦି ପାଖରେ ବସି 
ବର ଓ କନ୍ଯା ତରଫର ବ୍ରାହ୍ମଣ ବାରିକ ବିବାହ କାର୍ଯ୍ୟ କରନ୍ତି। ସେତେବେଳେ 
କେବେକେବେ ବ୍ରାହ୍ମଣମାନେ ନିଜ ମଧ୍ଯରେ ବାହାଦୁରୀ ଦେଖାଇ ବସନ୍ତି। ଶାସ୍ତ ପୁରାଣ 
ଓ ପଦ୍ବତିର ଆଲୋଚନା ହୁଏ। ତେଣୁ ସେତେବେଳେ ବିଦ୍ୟଯାବୁଦ୍ଧି ଥବା ବ୍ରାହ୍ମଣଙ୍କର 
ଉପସ୍ଥିତି ଆବଶ୍ୟକ ହୁଏ । ତେବେ ଦେଖାଯାଏ ଯେ ବିଭିନ୍ନ ସ୍ଥାନରେ ପଦ୍ଧତି ଭିନ୍ନ ଭିନ 
ଥାଏ। ଯେପରି କହନ୍ତି ““ନଇଲକେ ବାଙ୍କ ଓ ଦେଶ୍‌କେ ଫାଙ୍କ । ସେଠାରେ ଦୁଇପକ୍ଷର 
ମୁରବୀମାନେ ବସିଥା'ନ୍ତି। କଥାକୁ ଅଧ୍ଧକ ଆଗେଇବାକୁ ନ ଦେଇ ମିଳାମିଶା କରନ୍ତି। 
ଶୀଘ୍ର ବିବାହ କାର୍ଯ୍ୟ ସାରିବାକୁ କହନ୍ତି। 


Digitized by srujanika@gmail.com 


୧୫୦ ଯାତ୍ରୀ 


ଆମ କରଣ ଓ ଶୁଦ୍ର ଘରର ବିବାହ ରାତିରେ ଅନୁଷ୍ଠିତ ହୁଏ। ବ୍ରାହ୍ମଣମାନଙ୍କର 
ବିବାହ ଦିନରେ ହୁଏ। ବିବାହ ପାଇଁ ପ୍ରସ୍ତାବ ପଡ଼େ ପ୍ରାୟ ବନ୍ଧୁବାନ୍ଧବଙ୍କ ଜରିଆରେ। 
ଯେଉଁ ଗ୍ରାମ ସହିତ ପୂର୍ବରୁ ସମ୍ପର୍କ ପ୍ରତିଷ୍ଠିତ ହୋଇଥାଏ ସେହି ବନ୍ଧୁବାନ୍ଧବଙ୍କ ଜରିଆରେ 
ସମ୍ବାଦ ମିଳେ। ପରେ କନ୍ୟାପକ୍ଷ ପ୍ରଥମେ ବରଘର ଗାକୁ ଯାଇ ବିଧୂବମତେ ପ୍ରସ୍ତାବ 
ପକାନ୍ତି ସବୁବେଳେ କେହି ସେହି ଗାର ମଧ୍ଯସ୍ଥି ରହିଥାଏ କାରଣ ଏସବୁ କଥା 
ସିଧାସିଧା କରିବା ସେତେବେଳେ ସୁନ୍ଦର ଦେଖାଯାଏ ନାହିଁ। ପୁଣି କେତେ କଥାରେ 
ସଂକୋଚ ମଧ୍ଯ ଥାଏ। ପ୍ରସ୍ତାବ ବେଶ୍‌ ଆଗେଇ ଗଲେ ବରର ପିତା ଓ ଭାଇ କେହି 
କନ୍ୟା ଦେଖୁବାକୁ ଯାଇଥା'ନ୍ତି। ସେତେବେଳେ କନ୍ଯାର ଗୁଣ ଓ ବିଶେଷ ଦକ୍ଷତା 
ବିଷୟ ବୁଝିଥା'ନ୍ତି। ରୂପ ଉପରେ ଓ ସ୍ଵାସ୍ଥ୍ୟ ଉପରେ ବିଶେଷ ନଜର ଦେବାର 
ପଦ୍ଧତିଠାରୁ କନ୍ୟାର କୁଳ-ମର୍ଯ୍ୟାଦା ଓ ଗୁଣଗ୍ରାମ କଥା ଉପରେ ଅଧୁକ ଗୁରୁତ୍ଵ 
ଦିଆଯାଉଥୁଲା। ପରିବାରର ଇତିହାସ ବୁଝାଯାଉଥୁଲା। କନ୍ୟା ଘର ମଧ୍ଯ ବର ଘରକୁ 
ଆସିଥା'ନ୍ତି। ତାହାକୁ କହନ୍ତି “ଘର-ବର-ଦେଖା””। ବିବାହ ଧାର୍ଯ୍ୟ ହେଲା ପୂର୍ବରୁ 
ଝିଅ ଓ ପୁଅର କୋଷ୍ଠି ଦେଖାଯାଇ ମେଳ କରାଯାଇଥାଏ। ଏ କାର୍ଯ୍ୟ ଝିଅ ଘରଠାରେ 
ସେମାନେ ଜ୍ୟୋତିଷ ଡାକି କରନ୍ତି, ଚାହିଁଲେ ବରଘର ମଧ୍ଯ ପରୀକ୍ଷା କରିନେଇପାରନ୍ତି। 
ଏଥୁ୍‌ପାଇଁ ବରଘରୁ କୋଷ୍ପିର ଏକ ଟିପ୍‌୍ଣୀ ଝିଅଘରବାଲା ମାଗି ନେଇଥା'ନ୍ତି ଓ ଝିଅର 
କୋଷ୍ଠିର ଏକ ଟିପ୍‌ଣୀ ପୁଅଘରକୁ ମଧ୍ଯ ଦିଆଯାଇଥାଏ। ଝିଅ ଘର ଓ ବରଘର 
ମିଳିତ ପରାମର୍ଶରେ ବିବାହ ଦିନ ଧାର୍ଯ୍ୟ ହୁଏ। ପ୍ରଥମେ ଝିଅଘରଠାରୁ ଏକ ବିଧୂବଦ୍ଧ 
ପ୍ରସ୍ତାବ ଆସେ। ସେ ଗାର ବିଶିଷ୍ଠ ଲୋକମାନେ ବସି ତାହା ଲେଖନ୍ତି। ପ୍ରଥମେ ଗ୍ରାମ 
ଦେବତାଙ୍କ ନାମ ଲେଖୁ ଲେଖାଟି ଆରମ୍ଭ ହୁଏ। ଉପରେ ଓ ଶ୍ରୀଶ୍ରୀ ପ୍ରଜାପତୟେ ନମଃ 
ଲେଖାଥାଏ। ବାରିକ ଏହି ପ୍ରସ୍ତାବ ନେଇ ପୁଅ ଘରକୁ ଯାଏ। ତା” ସହିତ ଜଣେ କେହି 
ପରିବାରର ଲୋକ ଯାଇଥା'ନ୍ତି। ଶଙ୍ଖ ବାଦ୍ୟ ସହିତ ସେମାନଙ୍କୁ ଅଭିବାଦନ ଜଣାଯାଏ । 
ପରେ ପୁଅ ଘରଠାରେ ଗ୍ରାମର ବିଶିଷ୍ଟ ବ୍ୟକ୍ତିମାନଙ୍କ ଉପସ୍ଥିତିରେ ତା'ର ଉତ୍ତର 
ଅଥୀତ୍ବ ସ୍ଵୀକାର ଲେଖାଯାଇ ପଠାଯାଏ। ଏହାପରେ ବିବାହ କାର୍ଯ୍ୟ ଦୁଇ ଆଡ଼େ 
ଆରମ୍ଭ ହୁଏ। ନାନାଦି ବ୍ୟବସ୍ଥା ଥାଏ। ପ୍ରାୟ ୮ଦିନ ଟିକିନିଖୁ ସବୁ ପାଳନ କରାଯାଏ। 
ଝିଅଘରେ ବା ପୁଅଘରେ ଖୁଆପିଆ ଚାଲେ। ଆନନ୍ଦ ଓ ମଉଜର ଦିନ। ସମସ୍ତେ ଖୁସି 
ଥା'ନ୍ତି। ଝିଅ ଘରଠାରେ ବିବାହ ହୁଏ। ପୁଅ ଘର ବରଯାତ୍ରୀ ନେଇ ସେଠାକୁ ନିଦ୍ଧାରିତ 
ଦିନ ଆସନ୍ତି। ଆମ ଗାଁର କରଣ ବସ୍ତିର ବିଭାଘର ସଂଧ୍ୟା ପରେ ହୁଏ। ତେଣୁ 
ଆଲୋକର ବ୍ୟବସ୍ଥା କରିବାକୁ ହୁଏ। ବର ଆସିବାର ନିଧାର୍ଯ୍ୟ ଖବର କନ୍ଯା ଘରେ 
ରଖୁଥା'ନ୍ତି। ବାଟ ପାଖରେ ପହଞ୍ଚଯିବା ଜାଣିଲେ ଝିଅକୁ ମଙ୍ଗୁଳାନ୍ତି (ହଳଦୀ ଲଗାଇ 

ମୋ ପିଲାଦିନ - ଗାଁ ୧୫୧ 


ସ୍କାନ କରାଇବା ) । ଏପରି କରିବାର କାରଣ ହେଉଛି କୌଣସି କାରଣରୁ ବର ପହଞ୍ଚ 
ନ ପାରିଲେ ବା ବିବାହ ଭାଙ୍ଗିଗଲେ ମଚ୍ୁଳା ଯାଇଥୂବା ଝିଅର ବିବାହ କଷ୍ଟକର ହୁଏ, 
ସେହି ରାତିରେ ଅନ୍ୟତ୍ର କେଉଁଠି ବ୍ୟବସ୍ଥା କରି ବର ଯୋଗାଡ଼ କରି ବିବାହ କରିବାକୁ 
ପଡ଼େ। ଅବଶ୍ୟ କ୍ଳଚିତ ଏପରି ଘଟେ। ତେବେ ଏଥୁପାଇଁ ସାବଧାନ ରହିବାକୁ ପଡ଼େ। 
ବର ସହିତ କେତେ ବରଯାତ୍ରୀ ଆସିବେ ସେ କଥା ପୂର୍ବରୁ ଧାର୍ଯ୍ୟ ହୋଇଥାଏ କାରଣ 
ସମସ୍ତଙ୍କୁ ରାତ୍ରିଭୋଜନ, ସକାଳ ଜଳଖ୍‌ଆ ଓ ପୁଣି ପରଦିନ ମଧ୍ୟାହ୍ନ ଭୋଜନ ଦେବାକୁ 
ହୁଏ (କନ୍ୟାଘରକୁ ) । କନ୍ୟାକୁ ଯୌତୁକରେ ଅଳଙ୍କାର, ତା'ପାଇଁ ଲୁଗାପଟା (ପୁରୁଣା 
ଓ ନୂଆ) ଗୋଟେ ବର୍ଷ ପାଇଁ ତା'ର ଆବଶ୍ୟକୀୟ ନାନା ପ୍ରକାର ପଦାର୍ଥ, ବାସନ- 
କୁସନ, ଖଟ- ପଲଙ୍କ, ବିଛଣା ଇତ୍ୟାଦିର ବ୍ୟବସ୍ଥା କନ୍ୟା ଘରକୁ କରିବାକୁ ପଡ଼େ। 
ସେଥ୍‌ସହିତ ବରଯାତ୍ରୀଙ୍କ ପାଇଁ ଭୋଜି ଓ ବିବାହର ନାନାପ୍ରକାର ଖର୍ଚ୍ଚକୁ ମଧ୍ୟ କନ୍ୟା 
ଘରକୁ ବହନ କରିବାକୁ ପଡ଼େ। ବିବାହବେଳେ ବର ଘରକୁ ବିଧ୍‌ ଅନୁସାରେ କିଛି 
ଦେଖାଇବାକୁ ହୁଏ। ତାହା ଖୁବ୍ର ସାମାନ୍ୟ ଓ ନମୁନାସ୍ଵରୂପ। ବିବାହ ପରଦିନ ସଂଧା 
ପୂର୍ବରୁ ବରକନ୍ୟା ଓ ବରଯାତ୍ରୀଙ୍କୁ ବିଦା କରାଯାଏ । ଝିଅଘର ଶୃୂନ୍ନଶାନ୍‌ ପଡ଼ିଯାଏ। 
ଥକାରେ ଯିଏ ଯେଉଁଠିପାରେ ଶୋଇଯାଏ। ପୁଣି ସବୁ ଠିକଠାକ କରିବାକୁ ବେଶ୍‌ କିଛି 
ଦିନ ଲାଗେ। ବରଘରେ କିନ୍ତୁ ବିବାହ ପରେ ଗହଳି ବଢ଼େ। ଚତୁଥୀ ଓ ଅଷ୍ଟମଙ୍ଗଳା 
ପର୍ଯ୍ୟନ୍ତ ନାନାପ୍ରକାର ବିଧୁଥାଏ। ସେତେବେଳେ କନ୍ଯା ଘରକୁ ମଧ୍ଯ କିଛି ଦେବାକୁ 
ହୁଏ ଓ କେହି ପ୍ରତିନିଧ୍ବ ଉପସ୍ଥିତ ରହନ୍ତି। ୪ଥୀ ଭୋଜିରେ କନ୍ୟାଘରକୁ ନିମନ୍ତ୍ରଣ ଯାଏ। 


ପୁଅଝିଅ ବିବାହ କଥା କହିଲାବେଳେ ଅନ୍ୟ ଏକ ବିବାହ କଥା ମନେ ପଡ଼େ। 
ଗାଁର କେହି କେହି ବୟସ୍କା ସ୍ତ୍ରୀଲୋକ ଧର୍ମ ଅର୍ଚ୍ଚନ କରିବା ପାଇଁ ରାସ୍ତା କଡ଼ରେ ବର 
ଓ ଓସ୍ତ ଗଛ ଲଗାନ୍ତି। ବାଡ଼ ଘେରି ପାଣି ଦେଇ ତାକୁ ପ୍ରଥମେ ବଞ୍ଚାନ୍ତି। ବଡ଼ ହେଲେ 
ଆଉ ସେପରି ଯନ୍ନ ନେବାକୁ ହୁଏ ନାହିଁ। ଦୁଇ ଗଛକୁ ପାଖାପାଖ୍‌ ଲଗାଯାଇଥାଏ, 
ଉଦ୍ଦେଶ୍ୟ ହେଲା ବଡ଼ ହେଲେ ଗଛ ଦୁଇଟି ବାଟରେ ପଥୁକକୁ ଛାୟା ପ୍ରଦାନ କରିବା। 
ଏହାକୁ ଏକ ଧର୍ମ କାର୍ଯ୍ୟ ବୋଲି ବିଚାର କରାଯାଏ। ଏହି ଦୁଇ ଗଛକୁ ବିଧୂମତେ 
ବିବାହ କରାଇବାର ଦାୟିତ୍ଵ ସେହି ସ୍ତ୍ରୀଲୋକ ମଧ୍ଯ ଗ୍ରହଣ କରନ୍ତି। ନିର୍ଦ୍ଦିଷ୍ଟ ଦିନ ଗୀ 
ସାଇରୁ କେତେଲୋକ ରାସ୍ତାକଡ଼ର ଗଛ ଦୁଇଟି ପାଖକୁ ଯା'ନ୍ତି। ବିବାହ କାର୍ଯ୍ୟ 
ସମ୍ପାଦନ କରିବା ପାଇଁ ବ୍ରାହ୍ମଣ ଓ ବାରିକ ନିଯୁକ୍ତ ହୋଇଥା'ନ୍ତି। ଗଛ ଦୁଇଟିରେ ବର 
ଓ କନ୍ୟା ପାଇଁ ନିଧାର୍ଯ୍ୟ ଦୋଳ ମୁକୁଟ ବନ୍ଧାଯାଏ। ବିଧୂମତେ ବିବାହ ହୁଏ। ଶେଷରେ 
ସମସ୍ତେ ଭୋଗ ଖାଇ ଘରକୁ ଫେରନ୍ତି। ଏହିଠାରୁ ଯିଏ ଗଛ ଲଗାଇଥଲେ ତାଙ୍କର 
ଦାୟିତ୍ଵ ଶେଷ ହୋଇଗଲା ଠିକ ଯେପରି ପୁଅ ଓ ଝିଅଙ୍କ ବିବାହ ପରେ ପିତାମାତା 

୧୫୨ ଯାତ୍ରୀ 


ନିଶ୍ଚିନ୍ତ ହୃଅନ୍ତି। ମୁଁ ଏପରି ଗୋଟିଏ ବିବାହରେ ପିଲାଦିନେ ଯୋଗ ଦେବାର ମନେ 
ଅଛି। ଏହିପରି ଭାବରେ ଗୀ-ଗଣ୍ଡାରେ ରାସ୍ତାରେ ଓ ବିଲରେ କେତେ ଗଛସବୁ 
ଲଗାଯାଇଥ୍‌ବ। ବଡ଼ ବଡ଼ ଆତ୍ବତୋଟା ମଧ୍ୟ କରାଯାଇଥୁ୍‌ବ। ଯାହାର ଫଳ ପରବରୀ 
ପିଢ଼ିର ଲୋକେ ଭୋଗ କରନ୍ତି। ଏଥୁପାଇଁ ବୃକ୍ଷ ରୋପଣ କେବଳ ନିଜର ଉପକାର 
ପାଇଁ ନୁହେଁ ଭବିଷ୍ୟତ୍‌ ଲୋକମାନଙ୍କ ପାଇଁ ମଧ୍ଯ ଉପକାରୀ ହୋଇଆସିଛି। ଗଛଟିଏ 
କାଟି ଦେବାକୁ ଅଧର୍ମ ବୋଲି ବିଚାର କରାଯାଉଥୂଲା। ତେଣୁ ଗଛସବୁର ବିଶେଷ ନଷ୍ଟ 
ହେଉ ନ ଥୂଲା। ଏବେ ଅଗ୍ରଗତି ନାମରେ ବଣ ଜଙ୍ଗଲ କାଟି ସଫା କରାଯାଉଥ୍‌ବାରୁ 
ତା'ର ପରିଣାମ ଆମେ ଭୋଗୁଛୁ। ଜଳବାୟୁର ପରିବର୍ଭନ ଘଟିଛି। ବଷୀର ଅଭାବ 
ଦେଖାଦେଉଛି। ପାନୀୟ ଜଳର ଅଭାବ ଇତ୍ୟାଦି ଘଟୁଛି। 


* & ¥ 


କୁଟୁମ୍ବ ପୋଷାର ଚିନ୍ତା ଓ ଗ୍ରାମରୁ ବିଦାୟ : 


ପୂର୍ବରୁ କହିଛି ମ୍ୟାଟ୍ରିକ ପରେ ଆଉ ପଢ଼ିବାର ଆଶା ନ ଥୂଲା। ତେଣୁ ଚାକିରି 
ଖୋଜା ଚାଲିଲା। ଅନେକ ବନ୍ଧୂବାନ୍ଧବଙ୍କୁ ଖବର ଦିଆଯାଇଥୁଲା। ନିକଟବରୀ ସହର 
ଭଦ୍ରକ। ତେଣୁ ସେଠାରେ କିଛି କାର୍ଯ୍ୟ ମିଳିପାରେ ସେଥୁପାଇଁ ଭଦ୍ଧକର କେତେଲୋକଙ୍କୁ 
ଯାଇ ଦେଖାକରିଥୂଲି ଓ ଅନୁରୋଧ କରିଥୁଲି। ସବୁ ନିଜେ କରିବାକୁ ହେଉଥୂଲା। ଆମ 
ଗାରୁ ବନଭାଇଙ୍କ ଭାଇ ବିନଭାଇ (ବିନୋଦ ବିହାରୀ ମହାନ୍ତି) ଭଦ୍ରକ କଚେରୀ 
ଅଫିସରେ କାମ କରୁଥୂଲେ। ସେ ମଧ୍ଯ ମୋର ଚାକିରି କଥା ବୁଝୁଥୁଲେ। ସାହାପୁର 
ଗ୍ରାମର ମୋର ଜଣେ ଭଉଣୀ ( ମଧୁଭାଇଙ୍କ ଭଉଣୀ ମଡ଼ିଅପା) ବିବାହ କରିଥୂଲେ। 
ସେ ଅଛ୍ଥ ଦିନରେ ମୃତ୍ୟୁବରଣ କରିଥୂଲେ। ସେହି ପରିବାର ମୋତେ ବିଶେଷ ସାହାଯ୍ୟ 
କରୁଥଲେ। ଭଦ୍ରକ ଗଲେ ସେଠାରେ ରହୈଁ। ଗୋପଭାଇ ( ସୁର୍ଗତା ଅପାର ଦିଅର) 
ଭଦ୍ରକ କଚେରୀରେ କିଛି କାମ କରୁଥଲେ। ସେ ମୋ କଥା ବୁଝୁଥଲେ। କଚେରୀ 
କହିଲେ ମୁଖ୍ୟତଃ ବିଚାରାଳୟକୁ ବୁଝାଏ । କିନ୍ତୁ ସେଥୁରେ ସାମିଲ ଥାଏ- ପ୍ରଶାସନିକ 
ସବ୍ଧ ଡିଭିଜ୍ନାଲ୍‌ ଅଫିସରଙ୍କର ଅଫିସ୍‌ (S.D.ଠ. Office), ମାଜିଷ୍ଟ୍ରେଟଙ୍କ କୋର୍ଟ 
ଯେକି କ୍ରିମିନାଲ୍‌ କେସ୍‌ ବିଚାର କରନ୍ତି। ଅଥୀତ୍ଵ ଗୀ ଗଣ୍ଡାରେ ହେଉଥ୍‌ବା ଫୌଜଦାରୀ 
ଓ ପୋଲିସ୍‌ କେଶ୍‌ର ବିଚାରାଳୟ। ଓକିଲମାନଙ୍କର ଅଫିସ୍‌ ଓ ବସିବା ସ୍ଥାନ ଜମିଜମା 
କେସ୍‌ର ବିଚାର ପାଇଁ ସିଭିଲ୍‌ କୋର୍ଟସବୁ ଓ ଜମି ବିକ୍ରୀ ବା ବନ୍ଧକ ଦେବା ପାଇଁ 
ରେଜେଷ୍ଟି କରିବା ଅଫିସ୍‌ ଇତ୍ଯାଦି। ମୋହରିରମାନେ ଯେଉଁମାନେ ଦଲିଲ ଲେଖାରେ 
ସାହାଯ୍ୟ କରନ୍ତି ସେମାନଙ୍କ ପାଇଁ ବସିବା ସ୍ଥାନ ଥାଏ। ପ୍ରାୟ ଅଫିସ୍‌ ଓ ବିଚାରାଳୟ 

ମୋ ପିଲାଦିନ - ଗୀ ୧୫୩ 


ନିକଟରେ କେତେଗୁଡ଼ିଏ ଗଛ ତଳ ଛାଇରେ ଏହିସବୁ ଖୋଲା ପଡ଼ିଆର (Open 
ai୮) କାର୍ଯ୍ୟାଳୟ (ମୋହରିର, ଷ୍ଟାମ୍ଚ ଭେଣ୍ଡରଙ୍କ ବସିବା ସ୍ଥାନ) ଇତ୍ଯାଦି ଥଲା। 
ସେଠାରେ ଟଙ୍କା ଦେଣନେଣ ପାଇଁ ଗୋଟିଏ ଟ୍ରେଢେରୀ ଥୂୁଲା। ଜଣେ ଦୁଇଜଣ 
ପୋଲିସ ତାକୁ ପାଳି କରି ୨୪ ଘଣ୍ଟା ଜଗୁଥୂଲେ। ବଂଧୂକ ଧରି ଛିଡ଼ା ହୋଇଥା'ନ୍ତି। 
ଶୁଣିଛି ସେବାଟେ ସଂଧ୍ୟାପରେ କେହି ଗଲେ ସେ କହେ “ହଲ୍ମ ହୁକୁମଦାର। 
ପ୍ରକୃତରେ ତା”ର କହିବା କଥା ହେଲା “ହଲ୍ପ ହୁ କମସ୍‌ ଦେୟାର””। କିନ୍ତୁ ପାଠ 
ପଢ଼ି ନ ଥୁବାରୁ ସେହି ପୋଲିସ୍‌ମାନେ “ହଲ୍ପ ହୃୁକୁମଦାର” ବୋଲି କହନ୍ତି। ଅଥବା 
ଶୀଘ୍ର କହୁଥ୍ବାରୁ ଏପରି ଶୁଣାଯାଏ । ଯିଏ ଯାଉଥୂବବେ ତାକୁ କହିବାକୁ ପଡ଼େ “ଫ୍ରେଣ୍ଡ” । 
ତେବେ ସେ ଆଉ ଆପରି କରେ ନାହିଁ। କିଛି ନ କହି ଧାଇଁଲେ ସେ ଗୁଳି କରିଦେଇପାରେ। 
ସାଧାରଣତଃ ସେ ପାଖଦେଇ ଖୁବ୍ଧ କମ୍‌ ଲୋକ ରାତିରେ ଯାଇଥା'ନ୍ତି। ଛୁଟିଦିନମାନଙ୍କ 
ଛଡ଼ା ଅନ୍ୟ ଦିନରେ ସେ ସ୍ଥାନରେ ଖୁବ ଗହଳି ହୁଏ। ଓକିଲମାନେ କଳାକୋଟ୍‌ ପିନ୍ଧି 
କୋର୍ଟକୁ ଯାଉଥୁବାର ଦୃଶ୍ୟ ଦେଖ୍ବାକୁ ମିଳେ। କେତେକ ଟାଉଟର ପ୍ରକୃତିର ଲୋକ 
ମାଲିମକଦ୍ଦମା ଆଣି ଓକିଲମାନଙ୍କଠାରେ ପହଞ୍ଚାନ୍ତି ଓ କିଛି ପଇସା ପା'ନ୍ତି। ପାଖରେ 
କିଛି ଦୋକାନ ବଜାର ଥାଏ। ଏହାକୁ କହନ୍ତି କଚେରୀ ବଜାର। ଏହା ଜଗନ୍ନାଥ 
ସଡ଼କର ଠିକ୍ର ପାଖରେ ରହିଛି। ଯିବାଆସିବା ପାଇଁ ବିଶେଷ ଅସୁବିଧା ହୁଏ ନାହିଁ। 

ଥରେ ଗୋପଭାଇ ଖବର ଦେଲେ ଯେ ଭଦ୍ଵକ ରେଜେଷ୍ଟି ଅଫିସରେ କେତୋଟି 
ଜୁର୍କ (କିରାଣୀ) ପୋଷ୍ଟ ଖାଲି ଅଛି । ନିର୍ଦ୍ଦିଷ୍ଟ ଦିନ ସକାଳ ୧୦.୩ ୦ବେଳେ ପହଞ୍ଚଲେ 
ସେ ବ୍ୟବସ୍ଥା କରିବେ। ବୋଧହୁଏ ମେ ମାସ ହେବ, ଖରାଦିନ। ସକାଳୁ ଖୁବ୍ର ଶୀଘ୍ର 
ଗଲେ ଚାଲି ଚାଲି ୧୦.୩୦ ମଧ୍ଯରେ ପହଞ୍ଚ ହେବ ନାହିଁ। ବୋଉ ପଡ଼ିଶାଘର 
ଚାକିରିଆ ହରି ( ହରିଦାଦା )କୁ କହିଥୂଲା। ସେ ମୋତେ ଭୋରୁ ନେଇ ଦିନ ହୋଇଗଲେ 
ଫେରିଆସିବ ବୋଲି ରାଜି ହୋଇଥୁଲା। ମୁଁ ଅନ୍ଧାର ଥାଉଁ ପ୍ରସ୍ତୁତ ହେଲି ଓ ହରିଦାଦା 
ସହିତ ଚାଲିଲି। ଭଦ୍ରକ-ଆଗରପଡ଼ା ରାସ୍ତା ସେତେବେଳେ ଜନଶୂନ୍ଯ। ଖରାଦିନ 
ଧୂଳିଆ ବାଟ। ଚାଲୁଥାଉଁ। ଅନ୍ଧାରରେ ଗଛ ବୁଦାସବୁ ଭାଲୁ ପରି ଦେଖାଯାଉଥା'ନ୍ତି। 
ସେହି ସମୟରେ ପାଖ ଜଙ୍ଗଲରୁ ଆସିଥୂବା ଭାଲୁସବୁ ପାହାଡ଼ ପାଖକୁ ଫେରନ୍ତି। 
ତେଣୁ ଭୟ ହେଉଥାଏ। ତେବେ ହରିଦାଦା ସାଙ୍ଗରେ ଥବାରୁ ନିର୍ଭୟରେ ଚାଲୁଥାଏ। 
ପ୍ରାୟ ୪/୫ ମାଇଲ ଗଲାପରେ ସକାଳ ହୋଇ ଫରଚା ହେଇଗଲା। ସେଇଠୁ 
ହରିଦାଦା ଗାକୁ ଫେରିଲେ ମୁଁ ଏବେ ଖୁବ ଶୀଘ୍ର ଶୀଘ୍ର ପାଦ ପକାଇ ଆଗେଇ 
ଚାଲିଲି। ସାଢ଼େ ଦଶଟା ପୂର୍ବରୁ କଚେରୀରେ ସବ୍ଧ ରେଜେଷ୍ଟି ଅଫିସଠାରେ ପହଞ୍ଚଗଲି। 
ଗୋପଭାଇ ଦେଖାହେଲେ, କିନୁ କହିଲେ ଯେ ସେମାନେ ପୂର୍ବରୁ ଲୋକଙ୍କୁ ରଖୂନେଲେଣି। 

୧୫୪ ଯାତ୍ରୀ 


ତେଣୁ ଏବର୍ଷ ଆଉ ଅଧୂକା ଦରକାର ହେବ ନାହିଁ। ଏଠାରେ ଏ ଚାକିରି ବିଷୟ କିଛି 
କହେଁ। ସବ୍ର-ରେଜେଷ୍ସି ଅଫିସ୍‌ରେ ଯେଉଁ ଜମିବିକା/କିଣା ବା ବନ୍ଧକରେ ଦଲିଲୁସବୁ 
ପ୍ରତଦିନ ରେଜେଷ୍ଟି ହୁଏ, ସେହିଦିନ ସେସବୁ ଫେରସ୍ତ ମିଳେ ନାହିଁ। ଅଫିସ୍‌ରେ ତା'ର 
କପି କରି ରଖୁବାକୁ ସମୟ ଲାଗେ। ଏଗୁଡ଼ିକ ଜମି ହସ୍ତାନ୍ତରର ସ୍ଥାୟୀ ରେକର୍ଡ଼ ଓ 
ଖୁବ୍ର ଦରକାରୀ। ତେଣୁ ସବୁ ଦଲିଲର ଗୋଟେ କପି ଅଫିସରେ ରହେ। ପରେ ନିର୍ଦିଷ୍ଟ 
ଦିନରେ ଲୋକମାନଙ୍କୁ ଫେରସ୍ତ ଦିଆଯାଇଥାଏ। ଏହି କପି କାମ କରିବା ପାଇଁ 
ପ୍ରତିବର୍ଷ କାମର ଭାରକୁ ଦେଖୁ ଅଧ୍କା କିରାଣୀ ( କପିଷ୍ଠ ) ରଖାଯା'ନ୍ତି। ଏମାନଙ୍କ 
ଚାକିରି ଗୋଟିଏ ବର୍ଷ ପାଇଁ। ବର୍ଷକ ପରେ ପୁଣି କାର୍ଯ୍ୟର ଭାର ଦେଖୁ ନୂଆ ଲୋକ 
ରଖାଯା'ନ୍ତି। ଦେଖାଯାଏ ଯିଏ ଥରେ ରହିଛି ସେ ଯଦି ଅନ୍ୟତ୍ର କିଛି ସ୍ଥାୟୀ କାମ 
ନ ପାଇଥାଏ ତେବେ ସେହି କାର୍ଯ୍ୟରେ ପୁଣି ରହିଯାଏ। ଅଫିସ୍‌ ଲୋକଙ୍କ ସହିତ 
ମିଳାମିଶା କରି ଭଲ ପରିଚୟ ହୋଇଯାଇଥବାରୁ ସୁବିଧା ହୁଏ। ବୋଧହୁଏ ସେ ବର୍ଷ 
ଅଧ୍ୂକା ବାହାର ଲୋକ ରଖାଗଲା ନାହିଁ ବା ନିଜ ନିଜର ଜଣା ଲୋକଙ୍କୁ ସେମାନେ 
ରଖୁନେଲେ। ସେ ଯାହାହେଉ, ମୁଁ ଦୁଃଖରେ ଘରକୁ ଫେରିଲି। 


ସେହି ଗୋପଭାଇଙ୍କ ପରାମର୍ଶ ଓ ବ୍ୟବସ୍ଥା ଅନୁସାରେ ଭଦ୍ରକ ଜଗନ୍ନାଥପୁରଠାରେ 
ଜଣଙ୍କ ଘରେ ଟ୍ଯୁସନ୍ଧ କରି ରହିବାର ଠିକ୍‌ ହେଲା। ତାଙ୍କର ( ଗୋବିନ୍ଦ ଅଧୂକାରୀ ) 
ଛୋଟ ପିଲାକୁ ସକାଳେ ଟିଉସନ୍ଧ କରିବି ଓ ତାଙ୍କ ଘରେ ଖାଇ ରହିବି। ଅନ୍ଯ 
ସମୟରେ ଭଦ୍ରକ ଲୋକାଲ୍‌ ବୋର୍ଡ଼ରେ ଯାଇ ଟାଇପ୍‌ ଶିଖ୍ବି। କାରଣ ଟାଇପ୍‌ ଜାଣିବା 
କିରାଣୀ ଚାକିରି ପାଇଁ ନିତାନ୍ତ ଆବଶ୍ୟକ । ଜଗନ୍ନାଥପୁର-ଆଗରପଡ଼ା ବାଟ ପାଖରେ 
(ଏବେ କଲେଜ ପାଖରେ ) ଅଧକାରୀଙ୍କ ଘର। ପାଖରେ ଗୋଟିଏ ପୋଖରୀ। ଘରେ 
ଗୋଟିଏ ମନ୍ଦିର, ମାଟି ଓ ଚାଳ ଘର। କଚେରୀଠାରୁ ମାତ୍ର ୧ କି ୨ କି.ମି. ଦୂର 
ହେବ। ସେଠାରେ ଯାଇ ରହି କାର୍ଯ୍ୟ ଆରମ୍ଭ କଲି। ଦେଖୁଲି ତାଙ୍କ ଘରେ ପିଲାକୁ 
ପଢ଼ାଇଲା ପରେ ବାରଟାବେଳେ ତାଙ୍କ ମନ୍ଦିରରେ ଯାହା ଭୋଗ ହୁଏ ସେହି ଅନ୍ନ 
ପ୍ରସାଦରୁ କିଛି ମୋତେ ଖାଇବାକୁ ଦେଲେ। ବାରଟା ପରେ ମୁଁ ଟାଇପ୍‌ ଶିଖ୍ବାକୁ 
ଯାଏ। ପରିବାରର ସମସ୍ତେ ସେହି ଠାକୁର ପ୍ରସାଦକୁ ଖାଇଥା'ନ୍ତି। ରାତିରେ ସେହି 
ସାହିରେ ଅନ୍ୟ ଜଣଙ୍କର ପିଲାକୁ ଟ୍ୟୁସନ କରେ ଓ ରାତିରେ ତାଙ୍କ ଘରେ କେତେଖଣ୍ଡ 
ରୁଟି ଖାଏ, କିନ୍ତ ଅଧକାରୀଙ୍କ ଘରେ ରହେ। ଗାଁ ମୁଣ୍ଡ ସାଳନ୍ଦୀ ନଦୀକୁ ସକାଳେ 
ନିତ୍ୟକର୍ମ ଶେଷ କରିବାକୁ ଯିବାକୁ ହୁଏ। 

ଏହିପରି କିଛି ଦିନ କଟିଗଲା। ଦିନେ ହଠାତ୍ଵ ସକାଳେ ସନାତନ ( ସାନଭାଇ) 
ଗାରୁ ଆସି ପହଞ୍ଚଲା। ବୋଉ ଖବର ପଠାଇଛି, ସେ ଆସିଛି ମୋତେ ସାଙ୍ଗରେ 

ମୋ ପିଲାଦିନ - ଗାଁ ୧୫୫ 


ନେଇଯିବାକୁ । ପ୍ରାୟ ଜୁଲାଇ ମାସର କଥା। ସେତେବେଳେ ପ୍ରଚାର ହୋଇଥୂଲା ଯେ 
ଅଗଷ୍ଟ ୧ ୫ରେ ନାନା ପ୍ରକାର ପ୍ରାକୃତିକ ବିପର୍ଯ୍ୟୟ ଘଟିବ - ଝଡ଼ତୋଫାନ, ନଇବଢ଼ି 
ହେବ, ଭୂମିକମ୍ପ ହେବ ଓ ଶେଷରେ ପୃଥୁବୀ ପ୍ରଳୟ ହେଇଯିବ। କିଛି ବା କେହି 
ରହିବେ ନାହିଁ। ବୋଉ ଭୟଭୀତ ହୋଇ ସନାତନକୁ ପଠାଇଛି ମୋତେ ନେବାକୁ । ସେ 
ଚାହେଁ ଯଦି ପୃଥ୍ବୀ ପ୍ରଳୟ ହେବ ଓ ସମସ୍ତେ ମରିଯିବେ ତେବେ ଅନ୍ତତଃ ଆମ 
ପରିବାରର ସମସ୍ତେ ଏକାଠି ଥାଇ ମରିବା। କାହାରି କଥା କାହାକୁ ଚିନ୍ତା କରିବାକୁ 
ନ ଥ୍‌ବ। ଏବେ ଭାବୈ ବୋଉର ହୃଦୟ କଥା। ସେତେବେଳେ ଆମେ ଦରହଁଙ୍କ ଛଡ଼ା 
ତା'ର ଚେତନାରେ ଅନ୍ୟ କିଛି ନ ଥୁଲା। କିପରି ସ୍ବେହ ଓ ଶ୍ରଦ୍ଧାର ବନ୍ଧନରେ ସେ 
ଆମକୁ ରଖୁଥୁଲା। ଆମରି ପାଇଁ ସେ ବଞ୍ଚଥଲା ଓ ଯାହାକିଛି କରୁଥୁଲା। ପୁରାତନ 
ଅଧାମ୍ମବାଦୀ ଅଶିକ୍ଷିତ ସ୍ତ୍ରୀଲୋକ ଜଣେ । କିନ୍ତୁ ସବୁକିଛି ଧର୍ମପଥ ଓ ସତ୍ବପଥ ଅବଲମ୍ବନ 
କର୍ମିଚାଲିଥୂଲା। ସମାଜରେ ଯାହାକୁ ସତ୍ୃ ଓ ଧର୍ମ ବୋଲି ସେତେବେଳେ ଗ୍ରହଣ 
କରୁଥିଲେ ସେ ସେହି ବାଟ ଧରି ଚାଲିଥୂୁଲା। ଆମ ଦୁହିଁଙ୍କ ବିନା ସେ ବଞ୍ଚପାରନ୍ତା 
ନାହିଁ। ତେଣୁ ମୋତେ ଡକାଇଥୁଲା ଏକାଠି ରହିବା ପାଇଁ। ଦିନେ ସକାଳେ ସନାତନ 
ସହିତ ମୁଁ ଗାଁକୁ ବାହାରିଲି। ଜଗନ୍ନାଥପୁରଠାରେ ଥ୍ବା ଗୋଟିଏ ଛୋଟ ଦୋକାନରୁ 
ବାଛି ବାଛି ଛୋଟ ଛୋଟ ଆଳୁ କିଲେ ବା ସେରେ କିଣିଲି। ଛୋଟିଆ ଢଳେଇ ଲୁହା 
କରେଇଟିଏ କିଣିଲି। ଆମେ ଦୁଇଭାଇ ଚାଲିଲୁ। ମଝିରେ ମଝିରେ ବଷୀ ହେଉଥାଏ। 
ଛତାର ସାହାଯ୍ୟରେ ଶେଷରେ ଗାରେ ପହଞ୍ଚରୁଁ। ବୋଉ ଖୁସି ହେଲା। 


ମନେ ପଡ଼େ ଅଗଷ୍ଟ ମାସ ପ୍ରଥମରୁ ଝଡ଼ିବଷୀ ଲାଗି ରହିଲା। ନଇରେ ମଧ୍ଧେ 
ମଧ୍ଧେ ବଢ଼ି ଆସିଲା। ଏପରି ପୂର୍ବ ବର୍ଷରେ ମଧ୍ଯ ହୁଏ। ତେବେ ଅଗଷ୍ଟ ପନ୍ଦର ପୂର୍ବରୁ 
ଖୁବ୍ଧ ବଡ଼ ନଇ ବଢ଼ିଟିଏ ଆସିଲା। ବଷୀ ଓ ପବନ ମଧ୍ଯ ପ୍ରବଳ ହେଲା। ଅନେକ 
ଷୟକ୍ଷତି ହେଲା। ଆମେ ସେଦିନ ଆଶଙ୍କାରେ ଘରଟି ମଧ୍ଯରେ ରହି ରାତିଟି କଟାଇଲୁି। 
ପରଦିନ ସକାଳ ହେଲା। ମନେହେଲା ଭଗବାନ ଦୟାକରି ଆମ୍ଭମାନଙ୍କୁ ବଞ୍ଚାଇଲେ 
ଓ ପୃଥବୀକୁ ରକ୍ଷା କରିଦେଲେ। ଦିନ ଗଡ଼ି ଚାଲିଲା। ମୁଁ ଆଉ ଭଦ୍ରକ ଗଲି ନାହିଁ। 

ସେତେବେଳେ ମୁଁ Post and Telegraph Dept.କୁ କୌଣସି କିରାଣୀ 
ଚାକିରି ପାଇଁ ଆବେଦନ କରିଥାଏଁ। ତା” ପାଇଁ ପରୀକ୍ଷାର ସମୟ ଥୁଲା ଡିସେମ୍ବର 
ଶେଷ ବେଳକୁ କଟକରେ। ବନଭାଇ ଏକଥା ଢାଣିଲେ। ସେ ଆମ ପରିବାର ବିଷୟ 
ଓ ମୋ ବିଷୟ ଚିନ୍ତା କରୁଥିଲେ। ସେ ପ୍ରସ୍ତାବ ଦେଲେ ଯେ ମୁଁ କଟକ ଯାଇ ପଢ଼ିବି 
ଓ ପରୀକ୍ଷା ପାଇଁ ପ୍ରସ୍ତୁତ ହେବି। ବିନଭାଇଙ୍କ ଶଳା ନରେନ୍ଦ୍ର ମହାନ୍ତି କଟକ ଟେଲିଗ୍ରାଫ 

୧୫୬ ଯାତ୍ରୀ 


ଅଫିସ୍‌ରେ କାମ କରୁଥୁଲେ। ସେ ମୋତେ ସାହାଯ୍ୟ କରିବେ। ସେ ମୋତେ କଟକ 
ପଠାଇବାକୁ ଠିକ କଲେ। ସେତେବେଳ ତାଙ୍କ ସାନଭାଇ ସ୍ବର୍ଗତଃ ଗଗନ ବିହାରୀ 
ମହାନ୍ତି କଟକଠାରେ, ଗୋଟିଏ ମେସ୍ରେ ରହି ବି.ଏ. ପଢୁଥା'ନି। ତାଙ୍କ ସହିତ ଥା'ନ୍ତି 
ଉଦୟ ସାନ୍ତଙ୍କ ପୁଅ ସାରଙ୍ଗ ଦାଦା। ଆଉ ଜଣେ ଆମର ବନ୍ଧୁ ସମ୍ପର୍କର ପିଲା 
ପଢ଼ୁଥଲେ। ତାଙ୍କ ନାମ ଥୁଲା ପ୍ରଫ୍ୁଲୁ ଚନ୍ଦ୍ର ଦାସ। ତାଙ୍କ ଘର ମାଖନପୁର। ସେ 
ଶ୍ନଶୁର ଘର ଆଡ଼ୁ ଗଗନ ଭାଇଙ୍କର ବଂଧୁ ସଂପକୀୟ ଥୂଲେ। ପରେ ଚାକିରି 
ଜୀବନରେ ମୁଁ ପ୍ରଫୁଲ୍ଲ ବାବୁଙ୍କୁ ଭେଟିଥୁଲି। ସେତେବେଳେ ମୁଁ D.P.1. ଅଫିସ୍‌ରେ 
ଅର୍ଥପରାମର୍ଶଦାତା ଥୁଲି ଓ ସେ ବାଲେଶ୍ଵବରଠାରେ ସ୍ତ୍ୁଲ Inspector ଭାବେ କାର୍ଯ୍ୟ 
କରୁଥୂଲେ। ଏବେ ସେ ଆଉ ନାହାନ୍ତି। ଅବସର ଗ୍ରହଣ ପରେ ଶେଷ ନିଃଶ୍ରାସ ତ୍ୟାଗ 
କରିଛନ୍ତି। 

ଗଗଭାଇ ଅଳ୍ପ ବୟସରେ ମୃତ୍ୟୁବରଣ କଲେ। ସାରଦାଦା ଚାକିରିରୁ ଅବସର 
ନେଇ ଏବେ ଭଦ୍ରକଠାରେ ସପରିବାରେ ରହୁଛନ୍ତି । ନରେନ୍ଦ୍ର ଭାଇ ଅବସର ନେଇ 
ଗାରେ ଥ୍ବା ଖବର ପାଇଥ୍‌ଲି। ମୁଁ ଯାଇ ସେ ମେସ୍‌ରେ ରହିଲି। ସେତେବେଳେ ଗାରୁ 
ବନଭାଇ ଗଗଭାଇଙ୍କ ପାଇଁ ଚାଉଳ (ମେସ୍‌ ଖର୍ଚ୍ଚ ପାଇଁ) ପଠାଉଥ୍‌ଲେ। ମୋ ପାଇଁ 
ମଧ୍ଯ ପଠାଇଲେ। ଅନ୍ୟ ଖର୍ଚ୍ଚ ପାଇଁ ଆମ ଦୁଇଜଣଙ୍କ ପାଇଁ ଟଙ୍କା ପଠାଉଥୁୂଲେ। 
ମେସ୍‌ଟି ମଙ୍ଗଳାବାଗ ଛକ (ବଡ଼ ଡାକ୍ତରଖାନା ଛକ) ଉପରେ ରାସ୍ତାକଡ଼ରେ ଥୁଲା। 
କିଲାପଡ଼ିଆରୁ ଷ୍ଟେସନ ଯାଇଥ୍‌ବା ରାସ୍ତାର ମଙ୍ଗଳାବାଗ ଛକଠାରେ ଯେଉଁଠି ଅନ୍ୟ 
ଏକ ରାସ୍ତା ମିସେନାରୀ ସ୍ତୁଲ ଆଡ଼ୁ ଆସି ମିଶିଛି ତାହାର ସଂଗମ ସ୍ଥାନରେ ରାସ୍ତା 
କଡ଼ରେ ଥୂଲା। ସେ ଛକ ଉପରେ ଗୋଟେ ବଡ଼ ଗଛ ତଳେ ପିଣ୍ଡି ଉପରେ କିଛି ଛୋଟ 
ପରିବା ଓ ମାଛ ଦୋକାନ ବସୁଥୂଲା। ମେସ୍‌ ଭିତରେ ବୋଧହୁଏ ଦୁଇ ଜି ତିନି ବଖରା 
ଘର ଥୂଲା। ଗୋଟେ ଖୋଲା ଅଗଣା ଓ ସେଠାରେ ଗୋଟେ ଜୂଅ ଥୁଲା। ଭିତରକୁ 
ପ୍ରବେଶ କରିବାର ଦୁଆରର ଡାହାଣ ପଟେ ଏସବୁ ଥିଲାବେଳେ ବାପଟେ ଗୋଟିଏ 
ଅଧାପାଚିରୀ ଘେରା ସ୍ଥାନରେ ୬/୭ଟି ଇଟା ପକା ପାଇଖାନା ଥୁଲା। ଛୋଟ ପିଲାଙ୍କ 
ପାଇଁ ଯେପରି ଇଟା ପକାଇ ପାଇଖାନା କରାଯାଏ ଠିକ ସେହିପରି। ଥରକରେ 
ଜଣକରୁ ଅଧ୍ୟକ ଯାଇପାରିବେ ନାହିଁ କାରଣ ସବୁଗୁଡ଼ିକ ଖୋଲାରେ। ଭିତରେ ଗଲେ 
ଯେକୌଣସି ଗୋଟିଏ ପାଇଖାନା ବ୍ଯବହାର କରାଯାଇପାରେ। ଉପରେ ମଧ୍ଯ ଛପର 
ନାହିଁ, ବଷୀ ହେଲେ ମଇଳା ପାଣିରେ ଭାସିଯାଇ ପାଖ ନଳାରେ ପଡ଼େ। ଅନ୍ୟ ଦିନେ 
ମେହେନ୍ତରାଣୀ ଆସି ସଫାକରି ମଇଳା ନେଇ ଯାଏ ଓ ପାଣି ଢାଳି ଧୋଇ ଦିଏ। 
ଆମେ ସେହି ପାଇଖାନା ବ୍ଯବହାର କରୁଥଲୁ। ସେତେବେଳର କଟକ ସହର ଅବସ୍ଥା 

ଏଥୁରୁ ଅନୁମାନ କରାଯିବ। ବୋଧହୁଏ ବିଜୁଳି ଆଲୁଅ ଥଲା। ରେଷେଇ କରିବାକୁ 
ଜଣେ ଲୋକ ଥୂଲା। କୂଅମୂଳେ ଖୋଲାରେ ସମସ୍ତେ ଜଣ ଜଣ କରି ବାଲତିରେ ପାଣି 
କାଢ଼ି ଗାଧୋଉ ଥୁଲୁି। ସେଠାରେ ରହି ପଡଢ଼ାପଡ଼ି କଲି, ଡିସେମ୍ବରରେ ପରୀକ୍ଷା ଦେଲି। 
ଗାକୁ ଯିବି କି ନାହିଁ ଠିକ ହେଇ ନ ଥୁଲା। ପରୀକ୍ଷା ଫଳକୁ ଅପେକ୍ଷା କରାଯାଇଥୁଲା। 
ତେଣୁ ଜାନୁୟାରୀ ମାସଟି ମଧ୍ଯ ରହିଗଲି। ସେତେବେଳେ ମାରୁଆଡ଼ି ପଟି (ଚୌଧୁରୀ 
ବଜାର ପାଖ )ଠାରେ ଜଣେ ଭଦ୍ରଲୋକଙ୍କ ଘରକୁ ତାଙ୍କ ପୁଅକୁ ଟିଉସନ୍ଧ କରିବାକୁ 
ଯାଉଥୁଲି। ସେ ଭଦ୍ରଲୋକ ପଟ୍ଟନାୟକ ବାବୁ (ନାମ ଭୁଲିଛି) ସେକ୍ରେଟେରୀଏଟ୍‌ର 
କୌଣସି ବିଭାଗର ଆସିଷ୍ଟାଣ୍ଡ ସେକ୍ରେଟେରୀ ଥୂଲେ। ସେ ମୋତେ ମାସକୁ ପନ୍ଦର 
ଟଙ୍କା ଦେଉଥୁଲେ। ମୁଁ ମଙ୍ଗଳବାଗ ଛକରୁ ଚାଲି ଚାଲି ତାଙ୍କ ଘରକୁ ସକାଳୁ ଯାଏଁ, 
ପ୍ରାୟ ବାରଟାବେଳେ ଫେରେ। ଦୂରତା ପ୍ରାୟ ୫ କି.ମି. ହେବ। ସେତେବେଳେ ଏତେ 
କଷ୍ଟ ଲାଗୁ ନ ଥୂଲା। ଅନ୍ୟ କାମ ନ ଥୁଲା ତେଣୁ ଏଠାକାର ଖର୍ଚ ପୂରଣ କରିବା 
ପାଇଁ କିଛି ଉପାର୍ଜନ କରିବା ପାଇଁ ଏ ଟିଉସନ୍ଧ ଧରିଥଲି। ଦିନେ ଚାଲି ଚାଲି 
ଆସୁଥୂଲାବେଳେ ବାଟରେ ଚାରିଅଣିଟିଏ ପାଇଲି। ତାକୁ ନେଇ ମାରୁୱାଡ଼ି ମିଠା 
ଦୋକାନରୁ ଜିଲାପି ଖାଇଥ୍‌ବାର ମନେ ଅଛି। ଭଲ ଖାଇବା ଜିନିଷ ଦୋକାନରେ 
ଦେଖଲେ ମଧ୍ଯ ପଇସା ନ ଥ୍‌ବାରୁ ଖାଇପାରେ ନାହିଁ। ମନ ମାରି ରହେଁ। 


ଠିକ ସେତିକିବେଳେ ଫେବୃୟାରୀ ପ୍ରଥମ ସପ୍ତାହରେ ବିନଭାଇ ଭଦ୍ରକଠାରୁ 
ଖବର ପଠାଇଲେ ଯେ ସେ ମୋ ପାଇଁ ଭଦ୍ରକ ଏସ୍‌ ଡି.ଓ.ଙକ ଅଫିସରେ ଗୋଟିଏ 
କିରାଣୀ ଚାକିରି ଠିକ୍‌ କରିଛନ୍ତି। ତେଣୁ ମୋତେ ଯାଇ ଶୀଘ୍ର ଯୋଗ ଦେବାକୁ ହେବ। 
ସେ ପରିବାର ( ବନଭାଇ, ବିନଭାଇ ଇତ୍ଯାଦି) ମୋତେ କୌଣସି ମତେ ଥଇଥାନ 
କରିବା ପାଇଁ ଚେଷ୍ଟା କରୁଥିଲେ, କେତେଦିନ କଟକ ସହରରେ ମୋତେ ଖର୍ଚ ଦେଇ 
ଚଳାଇବେ ? ବିନଭାଇଙ୍କ ଚିଠି ପାଇ ଗଗଭାଇ ମୋର ଭଦ୍ଵକ ଯିବାର ବ୍ଯବସ୍ଥା 
କଲେ। ଦିନେ ସକାଳେ ମୁଁ ବାହାରିବାକୁ ପ୍ରସ୍ତୁତ ହେଉଥୁଲି। ଲୁଗାପଟା ସଜାଡୁ ଥୁଲି। 
ଏତିକିବେଳେ ଗଗଭାଇ ମୋ ପାଖକୁ ଆସି ମୋତେ ଗୋଟେ ସାର୍ଟ ପିନ୍ଧିବାକୁ ଦେଲେ। 
ଏବେ ବି ମନେ ଅଛି ବାଇଗଣୀ ରଙ୍ଗର ଛିଟ କନାରେ ତିଆରି ଖଦଡ଼ ହାପ୍‌ ସାର୍ଟ 
ଖଣଶ୍ତିଏ। ମୁଁ ତାକୁ ପିନ୍ଧି ଯିବାକୁ ବାହାରିଲି। କୃତଜ୍ଞତା ଓ ଆନନ୍ଦରେ ମୁଁ ଖୁସି 
ହୋଇଗଲି । ସେ ମୋତେ ନେଇ କଟକ ଷ୍ଟେସନ୍ରରେ ଗାଡ଼ି ଚଢାଇ ଦେଇ ଆସିଲେ। 
ମେସ୍ରେ ଅନ୍ୟମାନେ ଥଲେ ମଧ୍ଯ ଗଗଭାଇ ଓ ଗାରେ ତାଙ୍କ ପରିବାର ମୋ ଦାୟିତ୍ବ 
ନେଇଥଲେ। ତାଙ୍କ ପରିବାରର ଆମ ପରିବାରକୁ ଥଇଥାନ୍ସ କରିବାର ଯେଉଁ ଅବଦାନ 
ତାହା କ୍ୃଚିତ୍ଵ ଦେଖବାକୁ ମିଳେ। ମୁଁ ଓ ଆମ ଘର ଲୋକେ ସେଥୁପାଇଁ ସେମାନଙ୍କଠାରେ 

ସବୁବେଳେ କୃତଜ୍ଞ । ଜୀବନରେ ଉଚ୍ଚ ସ୍ତରକୁ ଉଠିଛି କିନ୍ତୁ ସେହି ପ୍ରାଥମିକ ଅବସ୍ଥା କଥା 
ମୁଁ କେବେହେଲେ ଭୁଲି ନାହିଁ। ଯେତେବେଳେ ଆବଶ୍ୟକ ହୋଇଛି ମୁଁ ତାଙ୍କ ପରିବାରକୁ 
ସାହାଯ୍ୟ କରିଛି। ସେମାନେ ସବୁବେଳେ ସବୁ କଥାରେ ମୋତେ ଓ ସନାତନକୁ 
ଖୋଜନ୍ତି। ମୁଁ ବଡ଼ ଚାକିରି କଲି, ବିଭାହେଲି, ସନାତନ ଭଦ୍ରକରେ ଅଧ୍ୟାପକ ହେଲା, 
ବିଭାହେଲା। ସବୁବେଳେ ସେ ପରିବାରର ଲୋକେ ଖୁସି ହୁଅନ୍ତି ଓ ଆମକୁ ଯଥାରୀତି 
ସ୍ବେହ ଶ୍ରଦ୍ଧା କରି ଆସିଛନ୍ତି। ସେମାନଙ୍କ ମଧ୍ଯରେ କେହି ନ ଥୁଲେ ମଧ୍ଯ ପରବର୍ଗୀ 
ପିଢଡ଼ୀର ପିଲାମାନେ ମଧ୍ଯ ଆମକୁ ସମ୍ମାନ କରନ୍ତି। ଭଲମନ୍ଦରେ ଲୋଡ଼ନ୍ତି। 


ଭଦ୍ରକଠାରେ ବିନଭାଇ ରହୁଥିବା କନିକା ମେସ୍‌ରେ (ଗାନ୍ଧୀ ପଡ଼ିଆ ପାଖ) 
ଯାଇ ରହିଲି। ୧୯୪୪ ଫେବୃୟାରୀ ୨୦ ତାରିଖ ଦିନ ଭଦ୍ରକଠାରେ ଫ୍ରଡ଼ ପଳ୍ିସିଟି 
ଅଫିସର ଜଣେ ନିମ୍ନ କିରାଣୀ ଭାବେ ଯୋଗ ଦେଲି। ବେତନ ଥୁଲା ମାସକୁ 
ଟ୩ ୦ଙ୍କା। ଏହି ଦିନଠାରୁ ଚାକିରି କାଳ ଆରମ୍ଭ ହେଲା। ଗା ସହିତ ସ୍ଥାୟୀ ସମ୍ପର୍କର 
ଦିନ ସରିଗଲା। ଏବେ ମୁଁ ବିଦେଶୀ ଚାକିରିଆ। ସେଠାରେ ଥୁଲାବେଳେ ବିନଭାଇଙ୍କ 
ସାଇକେଲକୁ ପଡ଼ିଆରେ ଗଡ଼ାଇ ଗଡ଼ାଇ ସାଇକେଲ୍‌ ଚଢ଼ା କିଛି କିଛି ଶିଖୁଲି। 
ରବିବାର ଥରେ ଅରେ ସାଇକେଲରେ ଯାଏ। ଏବେ ଜୀବନର ନୃତନ ପର୍ଯ୍ୟାୟ 
ଆରମ୍ଭ ହେଲା। ସେ ଏକ ଭିନ୍ନ ଇତିହାସ । ପିଲାଦିନର ଗାଁ ଜୀବନ ସରିଗଲା। ତା” 
ସହିତ ପିଲାଦିନ ମଧ୍ଯ ସରିଗଲା। ବୟସ ମାତ୍ର ଉଣେଇଶି ହୋଇଥୂଲା। ଅବସ୍ଥାଚକ୍ରରେ 
ଘର ଛାଡ଼ି ଜୀବିକା ଅ୍ଚନରେ ଲାଗିବାକୁ ହେଲା। 

ଚାକିରି ଜୀବନ - ପ୍ରାରମ୍ଭ କଥା 


ଫେବୃଆରୀ ୨୦ ତାରିଖ ୧୯୪୪ ମସିହା ଦିନ ଭଦ୍ରକଠାରେ ଚାକିରିରେ 
ଯୋଗଦେଲି| ଜୀବନରେ ସବୁକିଛି ଉନ୍ନତି ଓ ଅଗ୍ରଗତି ଚିନ୍ତାର ପୂର୍ଣ୍ଣଛ୍ମେଦ ପଡ଼ିଲା ! 
ଅଧକ ପଢ଼ିପାରିଲି ନାହିଁ ଯାହା କି ସେ ବୟସରେ କରାଯାଇଥା'ନ୍ତା କିମ୍ବା ଜୀବନରେ 
ଅନ୍ୟ କୌଣସି ଦିଗ, ଯଥା: ରାଜନୀତି, ବ୍ୟବସାୟ ଇତ୍ୟାଦି କାର୍ଯ୍ୟରେ ଯୋଗଦେବାର 
ସୁଯୋଗ ମଧ୍ଯ ନଥୁଲା। ମୁଁ ମଧ୍ଯ ସେପରି ଦୃଢ଼ମନା ବ୍ୟକ୍ତି ନଥଲି ଯେ ସବୁକିଛିକୁ 
ପଛରେ ପକାଇ କେବଳ କିଛି ନିର୍ଦିଷ୍ଟ ଲକ୍ଷ୍ୟରେ ଆଗେଇଯିବି। କହିବାକୁ ଗଲେ କୌଣସି 
ନିର୍ଦିଷ୍ଟ ଲକ୍ଷ୍ୟ ମଧ୍ଯ ନଥୁଲା। ଗତାନୁଗତିକ ଧାରାରେ ପ୍ରକୃତି ଓ ପରିସ୍ଥିତି ଦ୍ଵାରା ଚାଳିତ 
ହେବାକୁ ଲାଗିଲି। ତେବେ ପରିବାର ପ୍ରତି ଆସକ୍ତି ନିଶ୍ଚୟ ଥୁଲା | ବାପାଙ୍କ ମୃତ୍ୟୁ ପରେ 
ବୋଉର ଯାହା ଅବସ୍ଥା, ଘରର ଯାହା ଅବସ୍ଥା, ସାନଭାଇ ପଢ଼ିବ ¬ ଏସବର ବୋଝ 
ମୋ” ଉପରେ ପଡ଼ିଥିଲା ବୋଲି ଭାବୁଥିଲି, ଯାହା ଭଗବାନ ଚାହିଁଛନ୍ତି ତାହାହିଁ ହୋଇଛି | 
ସେହି ପଥରେ ଚାଲିଲାବେଳେ ଯେ କିଛି କମ୍‌ କଷ୍ଠ ଭୋଗ କରିଛି, ତାହା ମଧ୍ଯ ନୁହେଁ | 
ତେବେ ତାହାକୁ ମାନି ନେଇଛି, ସଂଘର୍ଷକୁ ଆପଣାଇ ନେଇଛି । ପରିବାର ଓ 
ଅନ୍ୟମାନଙ୍କ ମୁହଁରେ ହସ ଦେଖୁଲେ ମୁଁ ଖୁସି ହୋଇଛି। ଏହି ଧାରାରେ ଚାକିରି 
ଯୋଗାଡ଼ ହେଲା। ମୁଁ କେବଳ ଆସି ଯୋଗଦେଲି। ବୋଉ ନିଶ୍ଚୟ ଆଶ୍ବସ୍ତ ହେଲା। 
ପୁଣି ମୁଁ ପାଖରେ ଭଦ୍ରକରେ ରହିଲି ବୋଲି । ସେତେବେଳେ ଭଦ୍ରକ ବାଲେଶ୍ବର ଜିଲ୍ଲାର 
ଏକ ସବ୍‌ଡିଭିଜନ୍‌ ହୋଇଥୂଲା। ୧୯୯୩ ଏପ୍ରିଲ ତିନି ତାରିଖଠାରୁ ଏକ ସ୍ଵତନ୍ତ୍ର 
ଜିଲ୍ଲାର ମାନ୍ୟତା ପାଇଛି। 


ଭଦ୍ରକ ମୋ ପାଇଁ କିଛି ନୂଆ ସହର ନଥୁଲା | ଏହା ଥୂଲା ଆମ ସବ୍ଡିଭିଜନ୍‌ର 
ମୁଖ୍ୟ ସହର | କୋର୍ଟ-କଚେରିରେ କେଶ୍‌ ପଡ଼ିଲେ, କମି ରେଜେଷ୍ଟି କରିବାର ଆବଶ୍ୟକ 
ହେଲେ ବା ଚାକିରି ଖୋଜିଲାବେଳେ ମୁଁ ଏହି ସହରକୁ ଅନେକ ବାର ଆସିଛି। ପାଖ 
ଗାଆଁମାନଙ୍କରେ ବନ୍ଧୁବାନ୍ଧବ ଘରକୁ ମଧ୍ଯ ଆସିଛି। ଏହିଠାରେ ରହିବା ଯେ ସମ୍ଭବ 
ହୋଇପାରିବ ତାହା ମୋ ଚିନ୍ତାର ବାହାରେ ଥୁଲା | ମୋଠାରୁ ମୋ ବୋଉ ଅଧକ ଖୁସି 

ଥଲା। ଏଥୁପାଇଁ ଏଠାକାର ଅନ୍ୟାନ୍ୟ ଅସୁବିଧା ସବୃକୁ ନେଇ ଚଳିବାକୁ ଚେଷ୍ଟାକଲି। 
ଗାଆଁ ପାଖରୁ ଅନେକ ଲୋକ ଭଦ୍ରକରେ ବିଭିନ୍ନ ଅଫିସରେ କାର୍ଯ୍ୟ କରୁଥୁଲେ। ପ୍ରତିଦିନ 
କେହି ନା କେହି ଆମ ଅଞ୍ଚଳର ଲୋକ ଏଠାକୁ ଆସିଥାଆନ୍ତି । ତେଣୁ ସବୁବେଳେ ଗାଆଁ 
ଖବର ମିଳେ । ଦୂରତା ଜଣାପଡ଼େ ନାହିଁ। ଦୂର ମଧ୍ଯ ଅଧୁକ ନୁହେଁ, ମାତ୍ର ଚଉଦ 
ମାଇଲ । ଏପରି ମଙ୍ଗଳଜନକ ପରିସ୍ଥିତିରେ ଜୀବନରେ ପ୍ରଥମେ ଚାକିରି ଆରମ୍ଭ କଲି। 
ଏତେ ନିକଟତର ଓ ଜଣାଶୁଣା ସ୍ଥାନ ହୋଇଥ୍‌ଲେ ମଧ୍ଯ ଏହାର ବିଶେଷତ୍ଵ ବିଷୟରେ 


ମୁଁ କେବେ ଚିନ୍ତା କରି ନଥୁଲି। ଏବେ ଲେଖୁଛି- 
ନାମର ରହସ୍ୟ : 


ଭଦ୍ରକ ଶବ୍ଦର ଅଭିଧାନିକ ଅର୍ଥ ମନୋଜ୍ଞ, କଲ୍ୟାଣକର | ଏ ଅଞ୍ଚଳର ଅଧ୍ଷ୍ଠାତ୍ରୀ 
ଦେବୀ ଭଦ୍ରକାଳୀଙ୍କ ନାମ ଅନୁସାରେ ସହର ଓ ଅଞ୍ଚଳର ନାମ ଭଦ୍ରକ ହୋଇଥୁବାର 
କୁହାଯାଏ । ଭଦ୍ରକାଳୀ ହେଉଛନ୍ତି କାତ୍ୟାୟନୀ ଦୁର୍ଗାଙ୍କ ରୂପବିଶେଷ | ଭଦ୍ର ଶବ୍ଦର ଅର୍ଥ 
ସୌଭାଗ୍ୟଯୁକ୍ତ ଶିଷ୍ଟ ଓ ମଙ୍ଗଳକର | ମୁଖ୍ୟ ସହରଠାରୁ ପ୍ରାୟ ୫/୬ କିଲୋମିଟର 
ଦୂରରେ ସାଳନ୍ଦୀ ନଦୀ କୂଳରେ ଏକ ମନ୍ଦିରରେ ଏହି ଦେବୀ ପ୍ରତିଷ୍ଠିତା। ଦେବୀଙ୍କ 
ବିଶେଷତ୍ଵ ହେଉଛି ଏହି ମୂର୍ରି ସାଧାରଣରେ ପ୍ରଚଳିତ କାଳୀମୂର୍ରିଙ୍କଠାରୁ ସଂପୂର୍ଣ୍ଣ ଭିନ୍ନ | 
ଶ୍ରୀମାଙ୍କର ରୂପଚତୁଷ୍ଟୟ — ମହେଶ୍ବରୀ, ମହାକାଳୀ, ମହାଲକ୍ଷ୍ମୀ ଓ ମହାସରସ୍ବତୀଙ୍କ 
ମଧ୍ଯରେ ମହାକାଳୀ ପ୍ରତ୍ୟକ୍ଷରେ କରାଳରୂପିଣୀ। ଶ୍ରୀଅରବିନ୍ଦ ତାଙ୍କର ଦୁର୍ଗାସ୍ତୋତ୍ର 
ନାମକ କ୍ଷୁଦ୍ର ପୁସ୍ତିକାରେ ମହାକାଳୀଙ୍କର ଯେଉଁ ବର୍ଣ୍ଣନା ଦେଇଛନ୍ତି ତାହା 
ପ୍ରଣିଧାନଯୋଗ୍ୟ: 


“ ମାତଃ ଦୂର୍ଗେ ! କାଳୀରୂପିଣୀ, ନୃମୁଣ୍ଡମାଳିନୀ, ଦିଗମ୍ବରେ, କୃପାଣ- 
ପାଣିଦେବୀ, ଅସୁର-ବିନାଶିନି ! କୁର ନିନାଦରେ ଅନ୍ତଃସ୍ଥ ରିପୁ ବିନାଶ କର, ଗୋଟିଏ 
ବି ଯେପରି ଆମ୍ଭମାନଙ୍କ ମଧ୍ଯରେ ଜୀବିତ ରହି ନପାରେ, ବିମଳ ନିର୍ମଳ ଯେପରି 
ହେଉ, ଏହି ପ୍ରାର୍ଥନା ମାତଃ, ପ୍ରକାଶ ହୁଅ।” ଭଦ୍ରକଠାରେ ପ୍ରତିଷ୍ଠିତ କାଳୀପ୍ରତିମା 
ଏହି ରୂପଠାରୂ ସଂପୂର୍ଣ୍ଣ ଭିନ୍ନ । ଭଦ୍ରନାମକୁ ସାର୍ଥକ କରି ଦେବୀ ମୂର୍ରି ସୌମ୍ଯା ଓ 
ସଦାହାସ୍ୟବଦନା। ଏପରି କାଳୀମୂର୍ି ସବୁଠାରେ ଦେଖୁବାକୁ ମିଳେନାହିଁ। ଦେବୀଙ୍କ 
ଦର୍ଶନ ଫଳରେ ମନରେ ଶାନ୍ତି, ଆନନ୍ଦ ଉଦ୍ରେକ ହୁଏ। ଏହି ନାମ ବିଭବକୁ ସାର୍ଥକ 
କରି ସହର ଓ ଉପଖଣ୍ଡର ନାମ ଭଦ୍ରକ ରଖୁବା ଯଥାର୍ଥ ହୋଇଛି। ମୁଁ ଭଦ୍ରକ-ରହଣି 
କାଳରେ ଏହି ମନ୍ଦିର ଓ ଦେବୀଙ୍କ ଦର୍ଶନ କରିଛି । 


ଏହି ଅଞ୍ଚଳରେ ସାଳନ୍ଦୀ ନଦୀ ପ୍ରବାହିତା କିନ୍ଧୁ ଏଠାରେ ଏହା ହଠାତ୍‌ ଉତ୍ତର 
ଦିଗକୁ ଗତି ପରିବର୍ଭନ କରିଛି। ସବୁ ନଦୀ ଉତ୍ତରର ପାହାଡ଼ିଆ ଅଞ୍ଚଳରୁ ପୂର୍ବ ଓ 

ଚାକିରି ଜୀବନ - ପ୍ରାରମ୍ଭ କଥା ୧୬୩ 


ଦକ୍ଷିଣ ଦିଗର ସମୁଦ୍ର ଆଡ଼କୁ ପ୍ରାୟ ପ୍ରବାହିତ ହେଉଥା'ନ୍ତି | କିନ୍ଧ ଏହିଠାରେ ଅସ୍ଵାଭାବିକ 
ଭାବେ ଏ ନଦୀ ଉତ୍ତରକୁ ମୋଡ଼ ନେଇଛି । ଏହି ନଦୀକୁ ଏଠାରେ କହନ୍ତି 
“ ଉତ୍ତରବାହିନୀ ସାଳନ୍ଦୀ ନଦୀ” , ଅଞ୍ଚଳକୁ ମଧ୍ଯ ଉତ୍ତରବାହିନୀ ଅଞ୍ଚଳ ବୋଲି କେହି 
କେହି କହନ୍ତି। 
ଏତିହାସିକ ବିଶେଷନତ୍କ : 

ଏହି ସ୍ଥାନର ମଧ୍ଯ ଏକ ଏତିହାସିକ ବିଶେଷତ୍ବ ରହିଛି। ତାହା ହେଲା ଓଡ଼ିଶାର 
ଶେଷ ହିନ୍ଦୁ ରାଜା ଗଜପତି ମୁକୁନ୍ଦଦେବ ଭଦ୍ରକର ଧାମନଗର ନିକଟସ୍ଥ ଗେଙ୍ଗୁଟି 
ନଦୀକୂଳରେ ଥୁବା ଗୋହିଁରାଟିକିରି ରଣକ୍ଷେତ୍ରରେ ନିହତ ହୋଇଥୁଲେ ¦ ତାହା ଥୁଲା 
ଖୀ: ୧୫୬୮ର କଥା | ଏହାପରେ ଦେଶ ଆଫ୍ଗାନମାନଙ୍କ ଦ୍ଵାରା ଅଧ୍ଵକୃତ ହେଲା, 
ସେମାନଙ୍କ ପରେ ମୋଗଲମାନେ ଓ ତାଙ୍କ ପରେ ମରହଙ୍ଟାମାନେ ଏ ଦେଶ ଦଖଲ 
କରିଥୂଲେ। ଶେଷରେ ୧୮୦୩ ଖ୍ରୀଷ୍ଟାଦ୍ଦରେ ଇଂରେଜମାନେ ଓଡ଼ିଶା ଦଖଲ କଲେ। 
ଏହିପରିଭାବେ ଓଡ଼ିଶା ଚିରଦିନ ପାଇଁ ତା'ର ସ୍ଵାଧୀନତା ହରାଇଲା | ଡକ୍ଟର ହରେକୃଷ୍ଣ 
ମହତାବ ତାଙ୍କ ପୁସ୍ତକ ଓଡ଼ିଶା ଇତିହାସରେ ଏ ବିଷୟରେ ଲେଖୁଛନ୍ତି 


“ ରାମଚନ୍ଦ୍ର ଭଞ୍ଜ ଓ ମୁକୁନ୍ଦ ହରିଚନ୍ଦନଙ୍କ ମଧ୍ଯରେ ଯୁଦ୍ଧ ଆରମ୍ଭ ହେଲା। ଏହି 
ଯୁଦ୍ଧରେ ମୁକୁନ୍ଦଦେବ ନିହତ ହେଲେ | କୋଟସୀମାଠାରେ ସୁଲେମାନଙ୍କ ପୂତ୍ର ବାଇଜିଦ୍‌ 
ମୁକୁନ୍ଦଦେବଙ୍କୁ ସାହାଯ୍ୟ କରି ରାମଚନ୍ଦ୍ର ଭଞ୍ଜଙ୍କ ସହିତ ଯୁଦ୍ଧକଲେ ଓ ସେଥୂରେ ରାମଚନ୍ଦ୍ର 
ଭଞ୍ଜ ନିହତ ହେଲେ। ମୁକୁନ୍ଦଦେବ ଓ ରାମଚନ୍ଦ୍ର ଭଞ୍ଜ ଏକାଦିନେ ନିହତ ହେଲେ 
ବୋଲି ବର୍ଣ୍ତିତ ଅଛି । ଇତିହାସ ପକ୍ଷରେ ପରିଣାମର ବିଷୟ ଏହିକି ଯେ, ମୁକୁନ୍ଦଦେବ 
ବହିଃଶତୁ ଦ୍ଵାରା ନିହତ ନହୋଇ ଗୃହଶତୁ ହାତରେ ପ୍ରାଣ ହରାଇଲେ। ବାଲେଶ୍ଵର 
ଜିଲ୍ଲା ଧାମନଗର ଥାନାର ଗେଙ୍ଗୁଟି ନଇକୂଳରେ ଗୋହିରାଟିକିରିଠାରେ ହରିଚନ୍ଦନ 
ନିହତ ହୋଇଥଲେ ବୋଲି ଜନଶ୍ରତି ଅଛି। ରଘୁଭଞ୍ଜ ଛୋଟରାୟ ଯେ ବନ୍ଦିଶାଳାରେ 
ଥିଲେ, ସେ ମୁକ୍ତ ହୋଇ ରାଜା ହେବା ପାଇଁ ବସିଲେ; ମାତ୍ର ସେ ଅବସ୍ଥାରେ ରାଜ୍ୟ 
କି ସହଜେ ମିଳେ ? ବାଇଜିଦ୍‌ଙ୍କ ସାଙ୍ଗରେ ଥବା କଳାପାହାଡ଼ ରଘୁଭଞ୍ଜ ଛୋଟରାୟଙ୍କ 
ହତ୍ୟାକଲେ। ଏହିରୂପେ ଓଡ଼ିଶା ଖ୍ରୀ: ୧୫୬୮ରେ ଆଫ୍‌ଗାନ୍‌ମାନଙ୍କ ଦ୍ଵାରା ଅଧ୍ବକୃତ 
ହେଲା।” 


ଏହାଛଡ଼ା ପରବର୍ରୀ ଶାସକମାନଙ୍କ ଅମଳରେ ଭଦ୍ରକ ମଧ୍ଯ ନିଜର ପ୍ରତିଷ୍ଠା 
ବଜାୟ ରଖୁଥୂଲା। ମୋଗଲ ସମ୍ରାଟ ଆଉରଙ୍ଗଜେବ୍‌ଙ୍କ ସମୟରେ ଓଡ଼ିଶାର ରାଜସ୍ବ 
ବିଭାଗମାନ ପରିବରିତ କରାଯାଇ ତିନୋଟି ସରକାରରେ ବିଭକ୍ତ କରାଯାଇଥ୍‌୍ଲା, 

୧୬୪ ଯାତ୍ରୀ 


ଯଥା- ଜଳେଶ୍ବର, ଭଦ୍ରକ ଓ କଟକ | ଭଦ୍ରକ ସରକାର ଅଧୀନରେ ଭଦ୍ରକ, ସୋର, 
ରେମୁଣା ଓ ବସ୍ତାର ମାହାଲମାନ ରହିଥୁଲା। ସେଥୂମଧ୍ଯରୁ ଭଦ୍ରକର ରାଜସ୍ଵ ସବୁଠାରୁ 
ଅଧ୍କ ଥୂଲା। ମରହଟା ଶାସନକାଳରେ ଶାସନ ପାଇଁ ସେମାନଙ୍କ ଅଧୀନସ୍ପ ସ୍ଥାନକୁ 
ପାଞ୍ଚୋଟି ଚକଲାରେ ବିଭକ୍ତ କରିଥଲେ । ସେଗୁଡ଼ିକ ହେଲା ପିପିଲି, କଟକ, ଭଦ୍ୃକ, 
ସୋର ଓ ବାଲେଶ୍ବର । ମୋଟାମୋଟି ସବୂ ସମୟରେ ଭଦ୍ରକ ନିଜର ପ୍ରତିଷ୍ଠା କାଏମ 
ରଖ୍ଥୂଲା| 

ଅବସ୍ପିତିର ବିଶେଷତ୍ଵ : 

୫ ନମ୍ବର ଜାତୀୟ ରାଜପଥ ଓଡ଼ିଶାର ଉପକୂଳବର୍ରୀ ଅଞ୍ଚଳ ମଧ୍ଯଦେଇ 
ଯାଇଛି । ଓଡ଼ିଶାର ପ୍ରାୟ ଅଧ୍ବକାଂଶ ପ୍ରଧାନ ସହର ଏହି ରାଜପଥ ପାର୍ଶ୍ବରେ ଅବସ୍ଥିତ । 
ଉତ୍ତରରୁ ବାଲେଶ୍ଵର, ଭଦ୍ରକ, କଟକ, ଖୋର୍ବା ଓ ଓଡ଼ିଶା ସୀମା ମଧ୍ଯରେ ବ୍ରହ୍ମପୁର 
ସହର ଏହି ରାଜପଥ ପାର୍ଶ୍ବରେ ଅବସ୍ପିତ। ଏହି ରାଜପଥ ଭୁବନେଶ୍ବର ଓ ଖୋର୍ବାଠାରୁ 
ପୁରୀ ସହରକୁ ସ୍ପର୍ଶ କରୁଥ୍ବାରୁ ଓ ଶ୍ରୀଜଗନ୍ନାଥ ଆମର ଆରାଧ୍ୟଦେବତା ହୋଇଥ୍‌ବାରୁ 
ଆମେ ଓଡ଼ିଶାବାସୀ ଏହି ପାଞ୍ଚନମ୍ବର ଜାତୀୟ ରାଜପଥକୁ ଜଗନ୍ନାଥ ସଡ଼କ ବୋଲି 
କହିଆସିଛୁ। ଘରୁ ବାହାରିଲେ ଟିପରେ ମାଟି ନେଇ ମୁଣ୍ଡରେ ଲଗାଇବା ପ୍ରତ୍ଯେକ 
ଓଡ଼ିଶାବାସୀଙ୍କ ପକ୍ଷେ ଏକ ଅଭ୍ୟାସରେ ପରିଣତ ହୋଇଛି । ଏହି ସହରର ଅବସ୍ଥିତି 
ମଧ୍ଯ ଏହାର ଉନ୍ନତିରେ ସହାୟକ ହୋଇଛି। ସାଳନ୍ଦୀ ନଦୀ ଏହି ସହର ମଧ୍ଯଦେଇ 
ପ୍ରବାହିତ ହୋଇଛି ଓ ସହରକୁ ଦୁଇଭାଗରେ ବିଭକ୍ତ କରୁଛି । ଗୋଟିଏ ପାଖରେ କୋର୍ଟ 
କଚେରି ଓ କିଛି ବଜାର ରହିଥୂଲାବେଳେ ଅନ୍ୟପାଖରେ ପୂରୁଣା ବଜାର, ବ୍ୟବସାୟ 
କେନ୍ଦ୍ର ଚନ୍ଦନ ବଜାର ଓ ବିରାଟ ମୁସଲମାନ ବସ୍ତି ରହିଛି। ସାଳନ୍ଦୀ ନଦୀ ଏହିଠାରୁ 
ସମତଳ ପ୍ରଦେଶରେ ପ୍ରବାହିତ ହୋଇଛି ତେଣୁ ଭଦ୍ରକ ଓ ତଳମାଳ ଅଞ୍ଚଳ ନଦୀର 
ପଟୁମାଟି ଦ୍ଵାରା ଉର୍ବର ହୋଇଛି। ବନ୍ଯାବେଳେ ଏ ଅଞ୍ଚଳରେ ବଢ଼ିପାଣି ଶୀଘ୍ର 
ଚାରିଆଡ଼େ ଖେଳିଯାଏ, ତେଣୁ ଉପରଆଡ଼ୁ ବନ୍ୟାର ପ୍ରଭାବ ହ୍ଵାସ ପାଏ | ଭଦ୍ରକ ମଧ୍ଯ 
ସମୁଦ୍ରର ନିକଟବର୍ୀ, ତେଣୁ ସମୁଦ୍ରର ପ୍ରଭାବ ଏହାର ଜଳବାୟୁ ଉପରେ ପଡ଼େ। 
ବ୍ୟବସାୟ ଓ ବାଣିଜ୍ୟକେନ୍ଦ୍ର : 

କୌଣସି ସହର ଏକ ଉନ୍ନତ ବ୍ୟବସାୟ-ବାଣିଜ୍ୟ କେନ୍ଦ୍ର ହେବାକୁ ହେଲେ 
ସେଠାରେ ମୁଖ୍ୟତଃ ତିନୋଟି ସୁଯୋଗ ଥ୍‌ବା ଆବଶ୍ଯକ । ପ୍ରଥମରେ ଗମନାଗମନ 


ପାଇଁ ସ୍କଳପଥରେ ଉନ୍ନତ ରାସ୍ତା, ଯାହାକି ବିଭିନ୍ନ ଆଭ୍ଯନ୍ତରୀଣ ପ୍ରାନ୍ତ ସହିତ 
ଯୋଗାଯୋଗ ରକ୍ଷା କରୁଥ୍‌ବ। ଦ୍ବିତୀୟରେ, ରେଲ୍‌ଲାଇନ୍‌ ତଥା ଏକ ଉନ୍ନତ 

ଚାକିରି ଜୀବନ - ପ୍ରାରମ୍ଭ କଥା ୧୬୫ 


ରେଲ୍‌ଷ୍ଟେସନ୍‌ ପାଖରେ ଥ୍ବ ଓ ତୃତୀୟରେ, ନୌବାଣିଜ୍ୟ ପାଇଁ ଜଳପଥର କିଛି 
ସୁଯୋଗ ଥୂ୍‌ବ। ଦୈବକ୍ରମେ ଏହି ସୁଯୋଗ ଭଦ୍ରକ ସହରରେ ରହିଆସିଛି। ପ୍ରଧାନ 
ଜଗନ୍ନାଥ ସଡ଼କ ଏହା ମଧ୍ଯ ଦେଇ ଯାଇ ଓଡ଼ିଶାର ମୁଖ୍ୟ ସ୍ଥାନସବୂ ସହିତ ସଂଯୋଗ 
ରକ୍ଷାକରେ | ସଡ଼କପଥରେ ଉତ୍ତରରେ ଥୁବା ବନ୍ତ ଅଞ୍ଚଳ ଓ କେନ୍ଦୁଝର ଜିଲ୍ଲା ସଂଯୁକ୍ତ | 
ଦକ୍ଷିଣରେ ଚାନ୍ଦବାଲି ଓ ଆରଡ଼ି ଅଞ୍ଚଳ ଏ ସହର ସହିତ ସ୍ପଳପଥରେ ଉନ୍ନତ ସବୁଦିନିଆ 
ରାସ୍ତା ଦ୍ଵାରା ସଂଯୁକ୍ତ । ପୂର୍ବରେ ବାସୁଦେବପୁର ଓ ଇରମ୍‌ ଜରିଆରେ ସମୁଦ୍ରତଟ 
ପର୍ଯ୍ୟନ୍ତ ଓ ପଶ୍ଚିମରେ ଧାମନଗର ଏବଂ କଟକ ଜିଲ୍ଲାର କିଛି ଅଞ୍ଚଳ ସହିତ ସଂଯୁକ୍ତ । 
ଏହିସବୂ ଅଞ୍ଚଳକୁ ଭଦ୍ରକ ଓ ଭଦ୍ରକ ରେଲ୍‌ଷ୍ଟେସନଠାରୁ ନିୟମିତ ବସ୍‌ ଚଳାଚଳ 
କରେ | ଟ୍ରକ୍‌ ଓ ଶଗଡ଼ଗାଡ଼ି ଦ୍ଵାରା ମାଲ୍‌ ପରିବହନ କରାଯାଏ। ଭଦ୍ରକ ସହର 
ଆରମ୍ଭରେ ଜଗନ୍ନାଥ ସଡ଼କ ପାର୍ଶ୍ବରେ ବହୁପୂର୍ବରୁ ଭଦ୍ରକ ରେଲ୍‌ଷ୍ଟେସନ୍‌ ରହିଆସିଛି। 
ସେଠାରୁ ମାଲ ପଠାଇବା ଓ ମାଲ ଆମଦାନୀ -କରି ଆଣିବା ସୁବିଧା ହୁଏ। ବହୁ 
ପୁରାକାଳରୁ ପୂର୍ବ ସୀମାନ୍ତରେ ଚାନ୍ଦବାଲି ସହର ସମୁଦ୍ର ପାର୍ଶ୍ଵସ୍ସ ଏକ ନୌବନ୍ଦର 
ଭାବେ ଖ୍ୟାତିଲାଭ କରିଥୂଲା। ସେତେବେଳେ ସେ ବନ୍ଦରର ନାମ ଥୁଲା ଧାମରା । 
ସେଠାରୁ କଲିକତା ଆଡକୁ ଢଳପଥରେ ଜିନିଷ ପଠାଯାଉଥୂଲା ଓ ଜିନିଷ ମଧ୍ଯ 
ଅଣାଯାଉଥୂଲା । ସେତେବେଳଠାରୁ ଚାନ୍ଦବାଲିରେ ବଡ଼ବଡ଼ ମିଲ୍‌ ଓ ଗୋଦାମଘର 
ରହିଆସିଛି । ସେଠାରେ ଏକ ବନ୍ଦର ଅଫିସ୍‌ ମଧ୍ଯ ଥୁଲା। ସେହିଠାରେ ବୈତରଣୀ 
ନଦୀ ବାଲେଶ୍ଵର ଓ ଭଦ୍ରକ ଜିଲ୍ଲାକୁ କଟକ ଜିଲ୍ଲା (ଅବିଭକ୍ତ) ଠାରୁ ପୃଥକ କରୁଛି। 
ସେପର୍ଯ୍ୟନ୍ତ ଜଳଜାହାଜ ଆସୁଥଲା, ଏବେ ନଦୀ ମୁହାଣରେ ପଟୁ ବସିଯିବାରୁ ଆଉ 
ଆସୁନାହିଁ। ଧାମରାକୁ ଏକ ଆଧୁନିକ ମାଛଧରା ପେତାଶ୍ରୟ କରାଯିବା ପାଇଁ କାର୍ଯ୍ୟ 
ଚାଲିଥ୍‌ବାର ଶୁଣାଯାଏ । କିନ୍ତୁ ସ୍ଥାନର ବ୍ୟବସାୟିକ ପ୍ରତିଷ୍ଠା ଅନ୍ଯ ଦୃଷ୍ଟିରୁ ଅତୁଟ 
ରହିଛି। ଚାନ୍ଦବାଲି ନଦୀର ଅପର ପାର୍ଶ୍ବରେ ଥ୍୍‌ବା କନିକା ଓ ପଟ୍ଟାମୁଣ୍ଡାଇ ଅଞ୍ଚଳ 
ବନ୍ୟାପ୍ଲାବିତ ଧୋଇଆ ଅଞ୍ଚଳ ହୋଇଥୁ୍‌ବାରୁ ସଡ଼କପଥରେ କଟକ ସହିତ ଉନ୍ନତ 
ଯୋଗାଯୋଗ ସେତେବେଳେ ନଥୁଲା। ଏବେ ମଧ୍ଯ ଅବସ୍ଥାର ବିଶେଷ ପରିବର୍ଭନ 
ଘଟିନାହିଁ। ଏହି ଅଞ୍ଚଳରୁ ଅନେକ ଲୋକ କଲିକତା ଓ ଅନ୍ୟାନ୍ୟ ଅଞ୍ଚଳକୁ ଯାଇ କାର୍ଯ୍ୟ 
କରନ୍ତି। ସେମାନଙ୍କର ଯିବାପାଇଁ ସ୍ଵଯୋଗ କେବଳ ଚାନ୍ଦବାଲି ଓ ଭଦ୍ରକ ଜରିଆରେ 
ହୋଇପାରିଛି । ଚାନ୍ଦବାଲିଠାରେ ବୈତରଣୀ ନଦୀ ପାରହେଲେ ସେମାନେ 
ଚାନ୍ଦବାଲିଠାରୁ ବସ୍‌ରେ ଭଦ୍ରକ ଓ ଭଦ୍ରକ ରେଳଷ୍ଟେସନକୁ ଆସିପାରନ୍ତି। ସେହି ଅଞ୍ଚଳର 
ଛୋଟ ବ୍ୟବସାୟୀମାନେ ମଧ୍ଯ ମାଲ୍‌ନେବା ପାଇଁ ଭଦ୍ରକ ଉପରେ ନିର୍ଭର କରନ୍ତି। ଏହି 
ସମ୍ଭାବନାକୁ ଦୃଷ୍ଟିରେ ରଖୁ ରାଜସ୍ଥାନରୁ କେତେକ ମାରୁଆଡି ବ୍ୟବସାୟୀ ଭଦ୍ରକଠାରେ 

୧୬୬ ଯାତ୍ରୀ 


ସେମାନଙ୍କର ମୋଟା ବ୍ୟବସାୟ ଆରମ୍ଭ କରିଥଲେ। ଏବେ ମଧ୍ଯ ସେସବୁ ଚାଲୁଛି। 
ଚାନ୍ଦବାଲିକୁ ଯୁକ୍ତ କରିବା ପାଇଁ ଜାତୀୟ ରାଜପଥରେ ରେଳଷ୍ଟେସନ ଆଡ଼ୁ ସହର 
ମଧ୍ଯକୁ ଆସିଲାବେଳେ ସାଳନ୍ଦୀ ପୋଲ ପୂର୍ବରୁ ପୂର୍ବଦିଗକୁ ଗୋଟିଏ ରାସ୍ତା ପୂରୁଣା 
ବଜାର ଅଞ୍ଚଳ ଦେଇ ସହର ବାହାରକୁ ଚାଲିଯାଇଛି । ତାହା ଗୁହାମାଳ, ଦୋଳସାହି, 
ତିହିଡ଼ି ଏଡତାଳ ଓ ମତୋ ଇତ୍ୟାଦି ଅଞ୍ଚଳ ଦେଇ ଚାନ୍ଦବାଲିଠାରେ ପହଞ୍ଚଛି। ସେହି 
ସଡ଼କ ପାର୍ଶ୍ବରେ ପୁରୁଣା ବଜାର ନିକଟରେ ଏହି ମାରୁଆଡ଼ି ବ୍ୟବସାୟୀମାନେ ନିଜେ 
ରହି ନିଜର ଗୋଦାମ ଖୋଲିଛନ୍ତି । ତାହାକୁ ଚନ୍ଦନବଜାର ଓ କେହି କେହି ମାରୁଆଡି 
ପଟି କହନ୍ତି। ଏହିଠାରୁ କନିକା, ଚାନ୍ଦବାଲି ଓ ଜିଲ୍ଲାର ଅନ୍ଯାନ୍ଯ ଅଞ୍ଚଳର ଛୋଟ 
ବ୍ୟବସାୟୀମାନେ ମାଲ୍‌ ଖର୍ଦ୍ଦି କରି ନିଅନ୍ତି। ତେଣୁ ଏଠାରେ ଭଲ ବ୍ୟବସାୟ ଚାଲେ। 
ଏହି ମୋଟା ବ୍ୟବସାୟୀମାନେ ମାଲ୍‌ ଆମଦାନୀ କରିବା ପାଇଁ ଭଦ୍ରକ ରେଳଷ୍ଟେସନ 
ଉପରେ ନିର୍ଭର କରିଥା”ନ୍ତି। ପୁରୁଣା ବଜାର ଓ ଚନ୍ଦନ ବଜାର ମଧ୍ଯରେ ବସ୍‌ ଓ 
ଟର କ୍ସବୁ ଯିବ। ଫଳରେ ସାଧାରଣ ଲୋକଙ୍କର ଗମନାଗମନର ଅସୁବିଧା 
ଦେଖାଦେବାରୁ ପରେ ଜାତୀୟ ରାଜପଥରୁ ସହର ବାହାରେ ଏକ ରାସ୍ତା କରାଯାଇ 
ଚାନ୍ଦବାଲି ରାସ୍ତା ସହିତ ମିଶାଇ ଦିଆଯାଇଛି । ଏହାକୁ ଲିଙ୍କ ରୋଡ୍‌ କହୁଛନ୍ତି । ଫଳରେ 
ପୁରୁଣା ବଜାର ଅଞ୍ଚଳରେ ଭିଡ଼ କମିଛି। ଜଗନ୍ନାଥ ସଡ଼କ ଉପରେ ଦୁରଗାମୀ ବସ୍‌ 
ଓ ଟ୍ରକ୍‌ସବୂକୁ ସେତେବେଳେ ଅର୍ଥାତ୍‌ ମୁଁ ଭଦ୍ରକରେ ଥବା ସମୟରେ ସହର ଭିତର 
ଦେଇ ଯିବାକୁ ପଡ଼ୁଥୁଲା। ଏବେ ସାଳନ୍ଦୀ ନଦୀର ଲୁହା ପୋଲ ପୂର୍ବରୁ ଜାତୀୟ 
ରାଜପଥରୁ ଏକ ରାସ୍ତା ସହର ବାହାରେ ନିଆଯାଇ ନଦୀରେ ଅନ୍ଯ ଏକ ପୋଲ 
ଉପର ଦେଇ ସହର ବାହାରେ ପୁଣି ଜାତୀୟ ରାଜପଥରେ ମିଶାଇ ଦିଆଯାଇଛି। 
ଏହାକୁ ବାଇପାସ୍‌ ରୋଡ୍‌ କହନ୍ତି । ମୁଁ ଥଲାବେଳୁ ବସ୍‌ଷ୍ଟାଣ୍ଡ କଚେରି ପାଖରେ ରହି 
ଆସିଥ୍‌ଲା। ବିଭିନ୍ନ ଦିଗରୁ ଆସୁଥବା ବସ୍‌ ଓ ସେହି ଆଡକୁ ଯାଉଥବା ବସ୍‌ ଏହି 
ବସ୍‌ଷ୍ଟାଣ୍ଡରେ ରହୁଥଲେ। କ୍ରମେ ବସ୍‌ ଓ ଗାଡ଼ିର ସଂଖ୍ଯା ବଢ଼ିବାରୁ ଏବେ ସହର 
ବାହାରକୁ ରାଜଘାଟ ପୋଲର ଅପରପାର୍ଶ୍ଣକୁ ନିଆଯାଉଥ୍‌ବାର ମୁଁ ଶୂଣୁଛି। 


ପୁରୁଣା ବଜାର ଓ ଚନ୍ଦନବଜାର ପାଖରେ ଆଉ ଗୋଟିଏ ମୁଖ୍ୟ କ୍ରୟ-ବିକ୍ରୟ 
କେନ୍ଦ୍ର ରହିଆସିଛି । ତାହା ହେଲା ରବିବାର ଓ ବୁଧବାର ହାଟ | ଏହା ଭଦ୍ରକ ଅଞ୍ଚଳରେ 
ଏକ ବଡ ହାଟ। ଏଠାରେ ପନିପରିବା, ମାଛ, ଦହି ଓ ଛେନା ଇତ୍ଯାଦି ସହିତ 
ଅନ୍ୟାନ୍ୟ ସାମଗ୍ରୀ ମଧ୍ଯ କିଣିବାକୁ ମିଳେ। ଗୁଆମାଳ ଓ ଦୋଳସାହି ଅଞ୍ଚଳର ତଟକା 
ପରିବା ଓ ବାସୁଦେବପୂର ଅଞ୍ଚଳର ମାଛ, ଦହି ଓ ଛେନାର ବିଶେଷ ନାମ ଥୁଲା ମୁଁ 
ଭଦ୍ରକରେ ଥୂଲାବେଳେ ଅନେକ ଥର ସେ ହାଟକୁ ଯାଇ ପୋଇ, ଗୁଆମାଳୀ 

ଚାକିରି ଜୀବନ - ପ୍ରାରମ୍ଭ କଥା ୧୬୭ 


ବୋଇତାନୁ, ଶଙ୍ଗସାରୁ, ମାଛ ଓ ଛେନା ଇତ୍ଯାଦି କିଣି ଆଣୁଥୁଲି। ଏହି କେତୋଟି 
ଜିନିଷ ପାଇଁ ସେ ହାଟର ଖ୍ୟାତି ଥୁଲା | 


ଏତେସବୁ ସୁବିଧା ମଧ୍ୟରେ ସାମୟିକ ସାଂପ୍ରଦାୟିକ ଦୃନ୍ଦ୍ର ଏହି ସ୍ଥାନର ଶାନ୍ତିର 
ବ୍ୟାଘାତ ଘଟାଏ | ସହରର ଗୋଟିଏ ଅଂଶରେ ବହୁସଂଖ୍ୟାରେ ମୁସଲମାନ ସଂପ୍ରଦାୟର 
ଲୋକ ବାସ କରନ୍ତି। ଏ ଅଞ୍ଚଳରେ ଆଫ୍‌ଗାନ୍‌ ଓ ମୋଗଲ ରାଜତ୍ଵ ଥଲାବେଳଠାରୁ 
ସେମାନେ ରହିଛନ୍ତି। ସେମାନଙ୍କ ମଧ୍ଯରୁ ଅଧୁକାଂଶ ନିମ୍ବ ଶ୍ରେଣୀର ଧର୍ମାନ୍ତରିତ ହିନ୍ଦୁ 
ଅଟନ୍ତି । ବହୁଦିନଧରି ଏକ ସଂଗେ ହିନ୍ଦୁ ଓ ମୁସଲମାନ ଭାଇ ଭାଇ ଭାବେ ଚଳି 
ଆସିଥୂଲେ ମଧ୍ଯ ବାହାରର କେତେକ ମୌଳବାଦୀ ଅନୁଷ୍ଠାନମାନଙ୍କର ପ୍ରଭାବରୁ ବେଳେ 
ବେଳେ ଭଦ୍ରକ ଅଞ୍ଚଳରେ ଦଙ୍ଗା ଲାଗିଯାଏ । କିଛିବର୍ଷ ପୂର୍ବେ ଏହିପରି ଅଶାନ୍ତି ଫଳରେ 
ପୁରୁଣା ବଜାର ଅଞ୍ଚଳରେ ବିଶେଷ କ୍ଷୟକ୍ଷତି ହୋଇଥ୍‌ଲା। 


ମୋର ଅନୁଭୂତି : 


ଏତକ ସେସମୟର ଭଦ୍ରକ ସଂପର୍କରେ ମୋର ସୂଚନା ବୋଲି ଗ୍ରହଣ 
କରାଯାଇପାରେ । ଏବେ ମୋର ରହଣିକାଳ ସମୟରେ ମୋର ଅନୁଭୂତି ଲେଖୁଛି । 


ଜଗନ୍ନାଥ ସଡ଼କରେ ଷ୍ଟେସନ ଆଡ଼ୁ ଭଦ୍ରକ ସହର ମଧ୍ଯକୁ ପ୍ରବେଶ କରିବାକୁ 
ହେଲେ ସାଳନ୍ଦୀ ଉପରେ ଗୋଟିଏ ଲୁହାପୋଲକୁ ପାର ହେବାକୁ ପଡ଼େ । ପୋଲ ପରେ 
ଯେଉଁ ଅଞ୍ଚଳ ପଡ଼େ ତାହାକୁ କହନ୍ତି ନୂଆ ବଜାର। ସେ ବଜାର ସରିଲା ପରେ 
ଡାହାଣ ଦିଗକୁ ନଦୀ ଆଡକୁ ଗୋଟିଏ ପଡ଼ିଆ ଅଛି । ସେଠାରେ ମହାତ୍ସାଗାନ୍ଧୀଙ୍କ ପାଇଁ 
ମିଟିଙ୍ଗ୍‌ ହୋଇଥଲା | ସେହିଦିନଠାରୁ ନାମ ହୋଇଛି ଗାନ୍ଧୀ ପଡ଼ିଆ। ସେହି ପଡ଼ିଆ 
ପାଖକୁ କନିକା ଜମିଦାରୀର ଗୋଟିଏ ଘରେ କେତେଜଣ ମେସ୍‌ କରି ରହୁଥଲେ। 
ତାକୁ କହୁଥିଲେ କନିକା ମେସ୍‌ । ସେତେବେଳେ ଘର ଓ ଗୀ ସହିତ ଚାକିରିଆମାନେ 
ସଂପର୍କ ରଖୁଥୂଲେ। ଚାକିରି କରୁଥୁଲେ ଦି'ପଇସା କଞ୍ଚା କଉଡି ଭାବେ ଘରକୁ 
ନେବେବୋଲି। ଗୀରେ ଜମିବାଡି ଚାଷ ଉପରେ ଅଧ୍କ ଦୃଷ୍ଟି ଥଲା । ଚାକିରିରେ ଥାଇ 
ସେସବୂକୁ ବୁଝାବୁଝି କରିବାକୁ ପଡ଼ୁଥୁଲା। ଏହା ଫଳରେ ଗାରେ ସେହି ଲୋକଙ୍କର 
ସମ୍ମାନ ଓ ପ୍ରତିପରି ଅଧ୍ଵକ ଥଲା। ସବୁ ରବିବାର ଓ ଛୁଟିଦିନରେ ସେମାନେ ଗାଁକୁ 
ଯାଉଥୂଲେ। ତେଣୁ ପରିବାରର ଲୋକଙ୍କୁ ସହରକୁ ଆଣୁନଥୂଲେ । ଅଧୁକାଂଶ ଚାକିରିଆ 
ଲୋକ ମେସ୍ରେ ହିଁ ରହୁଥିଲେ | ସେଥ୍ପାଇଁ ଖର୍ଚ କମ୍‌ ହେଉଥଲା ଓ ଭଲ ସଞ୍ଚୟ 
ହୋଇପାରୁଥଲା। ଲୋକେ କହନ୍ତି ଚାକିରି କୋଳି ଗଛ ଛାଇ ପରି ଅନିଶ୍ଚିତ। ଚାକିରି 
ଛାଡିଲେ ବା ଅବସର ନେଇଗଲେ ପୁଣି ସେହି ଗାଁ ଓ ଜମି ଉପରେ ନିର୍ଭର କରିବାକୁ 

୧୬୮ ଯାତ୍ରୀ 


ପଡିବ | ତେଣୁ ତାହାକୁ ଭଲଭାବେ ସାଇତି ରଖ୍ବାରେ ଯତ୍ନ ନିଆଯାଏ । ଚାଷ ଉପରେ 
ଗୁରୁତ୍ଵ ଦିଆଯାଏ। ଏଣେ କଚେରିରେ ପ୍ରତିଷ୍ଠା ଥବାରୁ ଗାଁରେ ମଧ୍ଯ ସମ୍ମାନ ମିଳେ | 
ମାଲିମକଦ୍ଦମାରେ ସେହି ଲୋକମାନଙ୍କର ପ୍ରଭାବ ଅଧ୍‌କ ପଡ଼େ । ଯେଉଁମାନେ 
କଚେରିରେ ଭଲ କାମ କରନ୍ତି ସେଠାରେ ହାକିମ ଓ ଓକିଲଙ୍କ ସହିତ ତାଙ୍କର ଭଲ 
ସଂପର୍କ ଥାଏ। ତାହା ଥଲା ପରାଧୀନ ଥୂଲାବେଳେ ଇଂରାଜୀ ସରକାରଙ୍କର ରାଜତ୍ଵ 
ବେଳର କଥା | ତାହା ଥୁଲା ଚାଷର ପ୍ରାଧାନ୍ୟ ଓ ଏକାନ୍ସବର୍ରୀ ପରିବାରର ସମୟ । 
ଏବେ ସମୟ ବଦଳିଛି। ଲୋକେ ବାହାରେ ଚାକିରି କଲେ ସେହି ବିଦେଶରେ ଘର 
ତିଆରି କରି ରହି ଯାଉଛନ୍ତି। ଗାଁ ସହିତ ସଂପର୍କ ରଖୁନାହାନ୍ତି। ଛୋଟ ଛୋଟ 
ପରିବାରରେ ରହୁଛନ୍ତି । ଏକାନ୍ସବର୍ଭୀ ବଡ଼ ପରିବାର ଆଉ ନାହିଁ। ଭଦ୍ରକରେ ରହି 
ମଧ୍ଯ ଏବେ ଲୋକେ ଗାଁ ଜମିବାଡି ଅବସ୍ଥା ବୁଝିପାରୁ ନାହାନ୍ତି ଏବେ ମୂଲମଜୁରି ଓ 
ଚାକରବାକରଙ୍କ ସମସ୍ୟା ବଢ଼ିଛି। ସମସ୍ତେ ସଚେତନ ଓ ଭଲ ଅବସ୍ଥାକୁ ଆସିଛନ୍ତି । 
ପୂର୍ବର ମଧ୍ଯବିତ୍ତ ପରିବାରର ପ୍ରତିପରି ଏବେ ନାହିଁ। ନିମ୍ବବର୍ଗର ଲୋକେ ନିଜର 
ପ୍ରାଧାନ୍ୟ ପ୍ରତିଷ୍ଠା କରିବାରେ ଲାଗିଲେଣି। ଚାକିରି, ପଢ଼ା ସବୁଥ୍‌ରେ ସେମାନଙ୍କୁ 
ଅଗ୍ରାଧ୍ଵକାର ଦିଆଯାଉଛି ମଧ୍ଯ । କନିକା ମେସ୍‌ରେ ମୋର ପ୍ରଥମ ରହଣି କଥା କହୁଥଲି। 
ବିନ ଭାଇ (ବିନୋଦ ବିହାରୀ ମହାନ୍ତି) ସେଠାରେ ରହୁଥଲେ। ତେଣୁ ଅନ୍ୟ କିଛି 
ବ୍ୟବସ୍ଥା ନହେଲା ପର୍ଯ୍ୟନ୍ତ ସେଠାରେ ରହି କାମ କଲି। ଶନିବାର, ରବିବାର ଗାଁକୁ 
ଯାଏ । ପଡ଼ିଆରେ ଗଡେଇ ଗଡେଇ ବିନଭାଇଙ୍କ ସାଇକେଲରେ ଚଢି ଶିଖୁଲି। 
କେତେଥର ତାଙ୍କ ସାଇକେଲ ନେଇ ଗାଁକୁ ଯାଇଛି ମଧ୍ଯ । କଟ୍ଟାରାସ୍ତାରେ ଶୁଖୁଲା 
ଦିନେ ଶଗଡ଼ଗୁଳାରେ ବାଟ ପଡ଼ିଥାଏ। ସେହି ବାଟ ଉପରେ ଖୁବ୍‌ ସାବଧାନରେ 
ସାଇକେଲ ଚକ ଶୁଖୁଲା କାଦୁଅର ରଗଡି ଉପରେ ଚଢ଼ିଯାଏ ଓ ସାଇକେଲ ସହିତ 
ଆରୋହୀକୁ ପଡ଼ିଯିବାକୁ ହୁଏ। ଆମେ ପ୍ରାୟ ସାଳନ୍ଦୀ କୂଳ ବଂଧ ବାଟରେ ଯାଉଁ। 
ଏଥ୍‌ରେ କିଛି ଦୂରତା କମିବା ସହିତ ଭଲ ବାଲିଆ ବାଟ ହୋଇଥାଏ। ପ୍ରାୟ ଛାଇ 
ମଧ୍ଯରେ ଯିବାକୁ ହୁଏ। ପାଖେପାଖେ ସାଳନ୍ଦୀ ବହି ଯାଉଥାଏ। ତେଣୁ ଖୁବ୍‌ ଭଲ 
ଲାଗେ। ଚାଲିଚାଲି ଗଲେ ମଧ୍ୟ ଆମେ ସେହି ବନ୍ଧରେ ଯାଉଁ। ଭଦ୍ରକ ସହର ପରେ 
ବାଉଦପୂରଠାରୁ ଏ ବଂଧ ନଦୀ କଡ଼ରେ ପକାଯାଇଛି। ଫଳରେ ପାଖ ଗାୀସବୁ 
ନଦୀବଢ଼ିରୁ ରକ୍ଷା ପାଆନ୍ତି । ପୂଣି କାଦୁଅବରାଙ୍ଗ ଗାଁଠାରେ ଏହି ରାସ୍ତା ଭଦ୍ରକ ଆଗରପଡ଼ା 
ବଡ଼ରାସ୍ତା ସହିତ ମିଶିଛି। ଏ ବନ୍ଧ ବାଟେ ଗଲେ ପାଖେ ପାଖେ ରାହିଆ, ଓଲଙ୍ଗ, 
ଚଡ଼ିଆ, କାଉପୁର, ଉରସିଂପୂର ଆଦି ଗାଁ ପଡ଼େ। ଥରେ ଥରେ ବର୍ଷା ହୋଇଗଲେ, 
ବିଶେଷତଃ ଖରାଦିନ ଉପରବେଳାରେ ସାଇକେଲ କାଦୂଅରେ ଚାଲେ ନାହିଁ। ଶନିବାର 

ଚାକିରି ଜୀବନ - ପ୍ରାରମ୍ଭ କଥା ୧୬୯ 


ସଂଧ୍ୟାବେଳେ ଥରେ ଥରେ ମୁଁ ଏପରି ପରିସ୍ଥିତିରେ ପଡ଼ିଛି । ସେତେବେଳ ଉରସିଂହପୂର 
ପର୍ଯ୍ୟନ୍ତ କୌଣସିମତେ ସାଇକେଲକୁ ଠେଲି ଠେଲି ଆଣି ସେଠାକାର ସ୍କୁଲରେ ରଖ୍ଲଦେଇ 
ଚାଲିଚାଲି ଗାଁକୁ ଯାଏ। ସେଠାରୁ ଗାଁ ପ୍ରାୟ ୬/୭ କି.ମି. ଦୂରହେବ ! ଫେରିବା ଦିନ 
ପୁଣି ସାଇକେଲ ନେଇ ଆସେ । 


ସେତେବେଳେ ଯୁଦ୍ଧପାଇଁ କଣ୍ଟୋଲର ସମୟ | ଖାଦ୍ୟସାମଗ୍ରୀ, ଲୁଗାପଟା ସବୂ 
କଣ୍ଟ୍ରୋଲ ହୋଇଥାଏ | ସଂଗ୍ରହ ଓ ବିତରଣ ଦାୟିତ୍ଵ ସରକାର ନେଇଥାନ୍ତି । ଧାନ ମଧ୍ଯ 
ସରକାର ଏଜେଣ୍ଟମାନଙ୍କ ଜରିଆରେ ସଂଗ୍ରହ କରି ମିଲରେ ପେଶାଇ ଚାଉଳ 
ରେସନରେ ବାଣ୍ଡୁଥୁଲେ ବା ବାହାରକୁ ପଠାଉଥୂଲେ। ଚାଉଳ/ଧାନ ବାହାରକୁ ନେବା 
ଆଣିବା ବନ୍ଦ ଥୁଲା। ଏସବୁ ବ୍ଯବସ୍ଥା ବୁଝିବା ପାଇଁ ନୂଆ ଯୋଗାଣ ବିଭାଗ ଅଫିସ 
ଖୋଲିଥୂଲା। ପ୍ରଥମେ ଏହି ଅଫିସ ଏସ୍‌.ଡି.ଓ.ଙ୍କ ଅଫିସରେ ଗୋଟିଏ କୋଠରୀରେ 
ଥୁଲା। ମୁଁ ସେଠାରେ ଯୋଗ ଦେଇଥ୍‌ଲି। ଭଦ୍ରକ ଅଫିସର ଦାୟିତ୍ଵରେ ଏସ.ଡି.ଓ. 
ଥୂଲେ ମଧ୍ଯ ସବୁକଥା ତାଙ୍କ ତଳେ ରହି ବୃଝୁଥୂଲେ ଜଣେ Asst. Civil Supplies 
ଠା । ଅଫିସ ଓ ବାହାର କାମ ପାଇଁ କୁର୍କ, ସୁପରଭାଇଜର ଓ ଇନିସ୍‌ପେକ୍ର 
ଥୁଲେ। ଅଫିସ ବଢ଼ିଲାରୁ କଚେରୀରେ ବିପରୀତ ଦିଗରେ ସଡ଼କ ସେ ପାଖରେ ଥୁବା 
ଖ୍ରୀଷ୍ଟିଆନ ମିସନାରୀମାନଙ୍କର ଗୋଟିଏ ଘରକୁ ଅଫିସ ଉଠି ଯାଇଥୁଲା। ସେ ଘର 
ଖାଲି ଥୁଲା, ତେଣୁ ବ୍ୟବହାର କରାଗଲା ମୁଁ ଭଦ୍ରକରେ ଥୁଲା ପର୍ଯ୍ୟନ୍ତ ସେହି ଅଫିସରେ 
କାର୍ଯ୍ୟ କରିଥ୍ଲି। କ୍ରମେ ମୋତେ ଅଧ୍କ ଦାୟିତ୍ସପୂର୍ଣ୍ଣ କାମ ଅର୍ଥାତ୍‌ ହିସାବ ଇତ୍ୟାଦିର 
ଖାତା ଲେଖୁବା ଓ ରିପୋର୍ଟ ତିଆରି କରିବାର ଦାୟିତ୍ସ ଦିଆଗଲା। ମୁଁ ସବୂୁକାମ 
ଆନ୍ତରିକତାର ସହିତ କରେ, ତେଣୁ ସମସ୍ତଙ୍କର ପ୍ରୀତିଭାଜନ ହୋଇଥାଏ। ସେ 
ଅଫିସରେ ଥରେ ହେଡ୍‌ ଆସିଷ୍ଟାଣ୍ଡ ନଥ୍୍‌ବାବେଳେ ମୁଁ ତାଙ୍କ ସ୍ଥାନରେ ଅସ୍ଥାୟୀ ଭାବେ 
ନିଯୁକ୍ତି ପାଇଥ୍ଲି। ଶୁଣିଛି ସେତେବେଳେ ସିଭିଲ୍‌ ସପ୍ଲାଇ ବିଭାଗରେ ଦୁର୍ନୀତି ଅଧକ 
ଥୁଲା | ବ୍ୟବସାୟୀ, ଦୋକାନୀ ଓ ଏଜେଣ୍ଟଙ୍କଠାରୁ ଅଫିସରମାନେ ଲାଞ୍ଚ ନେଉଥୁ୍‌ଲେ। 
ମୋର କାର୍ଯ୍ୟ ଖୁବ୍‌ ନିମ୍ନ ସ୍ତରର ଥଲା। ତାହା ଛଡ଼ା ମୁଁ ଗୋଟିଏ ଛୋଟିଆ ପିଲା 
ହୋଇଥୁ୍‌ବାରୁ ଏସବୁ କଥା କିଛି ଜାଣିପାରୁ ନଥୁଲି। ମୋ କାମରେ ମୁଁ ରହିଯାଏ। 


କନିକା ମେସ୍‌ରୂ କିଛି ଦିନପରେ ଅନ୍ଯ ଗୋଟିଏ ମେସ୍‌କୁ ଗଲି। ସେଇଟି 
ଡାକ୍ତରଖାନା ପରେ ମହତାବଙ୍କ ଘର ମଧ୍ଯରେ ଥବା ବସ୍ତିରେ ଥୁଲା | ନାମ ଭୁଲିଯାଇଛି । 
ସେଠାରେ ଆମ ଗାଁର ଫକିଦାଦା (ଭଲ ନାଁ ଶ୍ୟାମ ସୁନ୍ଦର ମହାନ୍ତି) ରହୁଥୂଲେ। 
ସେଠାରେ କିଛିଦିନ ରହିଲି। ପରେ ଅସ୍ତଳ ଗାଁରେ ଆମ ଗାଁ ପାଖ ଶ୍ରୀରାମପୂର ଗାର 

୧୭୦ ଯାତ୍ରୀ 


ଉପେନ୍ଦ୍ର ବାବୃଙ୍କର ଗୋଟିଏ କଚାଘରେ ଯାଇ ରହିଲି। ଗାର ଜଣେ ଦାଦା ହିସାବ 
ହେବେ ¬- ଯୋଗେନ୍ଦ୍ର ନାଥ ମହାନ୍ତି ସେ ଘରେ ତାଙ୍କ ସ୍ତ୍ରୀଙ୍କୁ ନେଇ ରୃହୁଥଲେ। ମୁଁ 
ତାଙ୍କ ସାଙ୍ଗରେ ରହିଲି। ସେ ଭଦ୍ରକ ପୋଷ୍ଟ ଅଫିସରେ ଟେଲିଗ୍ରାଫିଷ୍ଟ ଥଲେ। ପରେ 
ସେ ବଦଳି ହୋଇ ଚାଲିଗଲେ। ସେହି ଘରେ ଥଲାବେଳେ ମୋର ଗୋଟିଏ ଟ୍ରଙ୍କ 
ଚୋରି ହୋଇଗଲା । ସେଥ୍‌ରେ ମୋର ଲୂଗାପଟା ଛଡା ମେଟ୍ରିକ ସାର୍ଟିଫିକେଟ ଥୂଲା। 
ସେଥପାଇଁ ପାଟନା ବିଶୃବିଦ୍ୟାଳୟକୁ ଆବେଦନ କରି ପରେ ଡୁପ୍ଲିକେଟ ସାର୍ଟିଫିକେଟ 
ଅଣାଇଲି। ପୋଲିସ କେଶ୍‌ରେ ଟ୍ରଙ୍କର କିଛି ପତ୍ତା ମିଳିଲା ନାହିଁ। ଦାଦା, ଖୁଡ଼ୀ 
ଗଲାପରେ ଖାଇବା ପାଇଁ ଖୁବ୍‌ ଅସ୍କବିଧା ଭୋଗିଛି। ଅଧଵକଂଶ ଦିନ କଚେରୀ ପାଖ 
ଗଙ୍ଗାସାହୁ ହୋଟେଲରେ ଖାଏଁ। ପେଟ ତ ପିଲାବେଳୁ ଖରାପ ଥୂଲା। ଏବେ ଆହୁରି 
ଖରାପ ହେଲା ହୋଟେଲରେ ଖାଇବା ଫଳରେ। ପରେ ସେ ଘରଛାଡ଼ି ମୁଁ ଅସ୍ତଳ 
ଗାଁରେ ଗୋଟିଏ ଘରେ ଶ୍ରୀରାମପୁର ଗାଁର ବିପିନ ଓ ଯୋଗିଆଦାଦାଙ୍କ ଶଳା, ଅଣ୍ଡରାଇ 
ଗ୍ରାମର କାଶୀ ¬ ଏହିପରି ତିନିଜଣ ରହିଲୁ। ଏଥର ନିଜେ ରାନ୍ଧି ଖାଇଲଲ, ସେ ଘରେ 
ପାଇଖାନା ନଥୂଲା। ଆମକୁ ନଇ ପାରି ହୋଇ ସାହାପୁର ଆଡକୁ ଯିବାକୁ ପଡ଼ୁଥୁଲା 
ଓ ନଦୀରେ ସ୍ଵାନ କରିବାକୁ ହେଉଥୂଲା| ଘର ପାଖେ କୂଅଟିଏ ଅବଶ୍ୟ ଥୂଲା। ଘରଟିର 
ଅନ୍ୟ ଗୋଟିଏ ପାଖରେ କଚେରୀର ଅନ୍ୟ ଏକ ବିଭାଗରେ କାର୍ଯ୍ୟ କରୁଥୁବା 
ଗୋଲୋକବିହାରୀ ମହାପାତ୍ର ତାଙ୍କ ପରିବାର ସହିତ ରହୁଥୁଲେ। ସେ ମୋଠାରୁ ଅଧ୍ବକ 
ବୟସ । ତାଙ୍କର ଛୋଟ ଝିଅଟିଏ ମଧ୍ଯ ସେତେବେଳେ ଥୁଲା! ସେ ଧାମନଗର ଅଞ୍ଚଳର 
ଲୋକ। ସେ ଓ ତାଙ୍କ ସ୍ତ୍ରୀ ମତେ ଖୁବ୍‌ ଭଲ ପାଉଥୂଲେ। ସେ ଚଶଣ୍ଡୀସାଧନା କରୁଥଲେ। 
ପ୍ରତିଦିନ ସ୍କାନପରେ ଚଣ୍ଡୀପାଠ କରନ୍ତି । ପାଟଲୁଗା ପିନ୍ଧି ନିଜେ ପୂଜା କରନ୍ତି। ମତେ 
ସୁସ୍ଥ ରହିବା ପାଇଁ ଗୋଟିଏ ମନ୍ତ୍ର ସେ ଶିଖାଇଥ୍‌ଲେ। ସେ ବେଶ୍‌ ସୁସ୍ଥ ସବଳ ଲୋକ 
ଥିଲେ। ମୁଁ ଭଦ୍ରକ ଛାଡିଗଲାପରେ ବହୁଦିନ ପରେ ଥରେ ତାଙ୍କୁ ବାଲେଶ୍ଵରଠାରେ 
ଭେଟିଥ୍ଲି। ସେ ସେଠାକୁ ବଦଳି ହୋଇଯାଇଥ୍‌ଲେ |! ଟିକେ ଅନ୍ୟମନସ୍ବ ବୋଧ 
ହେଉଥ୍‌୍ଲେ। ପରେ ଶୁଣିଲି ଯେ ସେ ଘର ସଂସାର ଛାଡ଼ି ହିମାଳୟ ଆଡ଼େ 
ଚାଲିଯାଇଛନ୍ତି | 


ଆମେ କାଶୀ, ମୁଁ ଓ ବିପିନ ସେ ଘରେ ରହିଲୁଁ। ସେ ଦୁହେଁ ଏସ.ଡି.ଓ.ଙ୍କ 
ଅଫିସରେ କାମ କରୁଥଲେ। କିଛିଦିନ ପରେ କାଶୀର ଭିଣୋଇ ଯୋଗିଆଦାଦା ଅସୁସ୍ଥ 
ହୋଇ ଆସିଲେ। ସେହି ଘରେ ରହିଲେ ଓ ତାଙ୍କର ଚିକିତ୍ସା ହେଲା। କି ରୋଗ ହେଲା 
କହି ପାରିଲେ ନାହିଁ, ତେବେ କେହି କେହି କହିଲେ ଯକ୍ଷ୍ମା ବୋଲି। ସେ ଯାହା ହେଉ 


ଚିକିତ୍ସାରେ କିଛି ଫଳ ହେଲା ନାହିଁ। ସେ ମୃତ୍ୟୁମୁଖରେ ପଡ଼ିଲେ । ତାଙ୍କର ସ୍ତ୍ରୀ ହିସାବରେ 

ଚାକିରି ଜୀବନ - ପ୍ରାରମ୍ଭ କଥା ୧୭୧ 


ମୋର ଖୁଡୀ ହେଲେ ମଧ୍ଯ ପ୍ରାୟ ସମବୟସର ହେବେ | ତାଙ୍କୁ ଦେଖୁଲେ ମୁଁ ଭାର୍ଗପଡ଼େ । 
ଏ ବୟସରେ କୌଣସି ପିଲାଛୁଆ ନଥାଇ ବିଧବା ହେବା ଆମ ସମାଜରେ କେଡେ 
ଦୁଃଖର କଥା। ସବୁଦିନ ପାଇଁ ତାଙ୍କର ଦୂର୍ଦଶା ପାଇଁ ତାଙ୍କ ପ୍ରତି ମୋର ସହାନୁଭୂତି 
ରହିଲା ଅନ୍ତତଃ ଯେତେଦିନ ଗାଁ ସହିତ ମୋର ସଂପର୍କ ରହିଥୂଲା ସେପର୍ଯ୍ୟନ୍ତ। ଗୀଁକୁ 
ଗଲେ ତାଙ୍କ ଘରକୁ ନିଶ୍ଚୟ ଯାଏ; ତାଙ୍କ ସୁବିଧା- ଅସୁବିଧା କଥା ବୂଝି ଆସୈ। ତାଙ୍କର 
ମାତୃସୁଲଭ ସ୍ବେହ ମଧ୍ଯ ମୁଁ ଭୂଲିପାରି ନାହିଁ। 

ଏହିପରି ଭାବେ ୧୯୪୪, ୧୯୪୫ ଚାଲିଗଲା । ଗୀର ଅବସ୍ଥାରେ ମଧ୍ଯ କିଛି 
ପରିବର୍ଗନ ହେଲା। ବୋଉ ଟିକେ ଆଶ୍ଵସ୍ତ ହେଲା । ପ୍ରଥମେ ଫୁଡ୍‌ ପବିସିଟି ( Food 
Publicity) ଚାକିରିରେ କୃର୍କଭାବେ ଯୋଗ ଦେଇଥୁ୍ଲି| Food Publicity Officer 
ଥିଲେ ଜୀବନାନନ୍ଦ ଦାସ | ସେ ବାଉଦପୁୂର ଗ୍ରାମର ଲୋକ । ବୟସ୍ଟ ଓ ଧର୍ମପରାୟଣ 
ଲୋକ ଥୂଲେ | ମତେ ଖୁବ୍‌ ଭଲ ପାଉଥୂଲେ ଓ ପୁଅ ପରି ଦେଖୂଥ୍ଲେ। ତାଙ୍କ ସହିଚ 
ଗସ୍ତରେ ଯାଏଁ। ଥରେ ବାସୁଦେବପୁରରେ ଥୂୁଲାବେଳର ଗୋଟିଏ କଥା ମୁଁ ଭୂଲିନାହିଁ। 
ସେତେବେଳେ ମୋର କାଛୁକୁଣ୍ଡିଆ ହୋଇଥାଏ। ପୋଖରୀକୁ ଗାଧୋଇବାକୁ ଗଲେ 
ଜୀବନାନନ୍ଦବାବୁ ନିଢେ ଗାମୁଛାରେ ଓ ହାତରେ ମୋର ଗୋଡ଼ର କାଛୁ ଧୋଇଦେବାର 
ମନେ ରହିଛି । ତାଙ୍କର ସ୍ବେହ ପାଇଁ ମୁଁ କୃତଜ୍ଞ | 


ସେତେବେଳେ ଭଦ୍ଵକ କଚେରୀ ବଢାରରେ ହୃଦାନନ୍ଦ ସାହୁ ବୋଲି ଜଣେ 
ବ୍ୟଗ୍ତି ଗୋଟିଏ ଚା ଦୋକାନ କରିଥଲେ। ଆମ ଅଫିସର ହେଡ୍‌କୁର୍କ ମନ୍ଦରଧର 
ସେନାପତି ତାଙ୍କର ଆମ୍ମୀୟ ଥଲେ | ତାଙ୍କ ଜରିଆରେ ସାହୁଙ୍କ ସହିତ ପରିଚୟ ହେଲା। 
ସେ ଥଲେ ବ୍ରାହ୍ମଣ । ତାଙ୍କ ଚା? ଦୋକାନରେ ମୁଁ କେଚେଦିନ ଭାତ ଖାଇଛି। ସେ 
ତାଙ୍କର ଖାଇବା ସହିତ ମୋର ଖାଇବା ରାନ୍ଧି ଦିଅନ୍ତି। ସଦୂ କୋଇଲା ଆଞ୍ଚର 
ରୋଷେଇ । ପେଟ ଆହୁରି ଖରାପ ହେଲା | ପରେ ଭଦ୍ରକ ଷ୍ଟେସନଠାରେ ତାଙ୍କୁ ଭେଟିଲେ 
ବେଶ୍‌ କୋଳାକୋଳି ହେଉଁ। ପୂର୍ବଦିନର କଥା ମନେ ପକାଉଁ। ତାଙ୍କ ଗାଁ ତିହିଡ଼ି 
ପାଖରେ କୋଲରଠାରେ, ଭଦ୍ଵକ ଆସିଲେ ଷ୍ଟେସନରେ ତାଙ୍କ ଦୋକାନକୁ ନିଶ୍ଚୟ 
ଯାଏଁ। ମୁଁ ଚାକିରିରେ ଉନ୍ନତି କରିଥ୍ଲି, ଅଫିସର ହୋଇଥଲି। ସେ ମଧ୍ଯ ଧନୀ 
ବ୍ୟବସାୟୀ ହୋଇଥୂଲେ। କିନ୍ଧୁ ଆମେ ଦୁହେଁ ପୂର୍ବଦିନର ଭାବ ଭୁଲି ନଥ୍‌ଲ୍ୁ। 
ଦେଖାହେଲେ ପୂର୍ବପରି କଥାବାର୍ରା ଓ ସ୍ଵେହର ଆଦାନପ୍ରଦାନ କ୍ରରୁଥଲ୍ୁଁ। ଏବେ ସେ 
ପରଲୋକରେ | 

୧୭୨ ଯାତ୍ରୀ 


ସେ ସମୟ ଯୁଦ୍ଧର ( ୨ୟ ମହାସମର ) ଶେଷବେଳ | ଚାରିଆଡ଼େ ସେ ପରିସ୍ଥିତି 
ନେଇ ଉତ୍ତେଜନା ଲାଗିଥାଏ |! ଦେଶର ସ୍ଵାଧୀନତା ପାଇଁ କଂଗ୍ରେସ ଦଳର ସଂଗ୍ରାମ ଓ 
୧୯ ୪୨ରୁ ଜେଲବରଣ।| ରାଜନୀତିକ ବାତାବରଣ ସରଗରମ ରହିଥୂଲା। ହେଲେ ମୁଁ 
ଏସବୂଥ୍‌ରେ କିଛି ଧାର ଧାରୁନଥୁଲି। ସ୍ଥାନୀୟ କିଛି ମିଟିଂ ଇତ୍ୟାଦିରେ ମଧ୍ୟ ଯୋଗ 
ଦେଉନଥଲି। ମୁଁ ମୋ କାମନେଇ ବ୍ୟସ୍ତ। କାମ ହେଲା ଚାକିରି କରିବା ଓ ଗାଁରେ 
ପରିବାର କଥା ବୁଝିବା। ବଳକା ସମୟ ବୃଥାରେ ବସି, ଶୋଇ ବା ତାସ୍‌ଖେଳି 
କଟାଇବା । ସେ ଘର ସାମନାରେ ଗୋଟିଏ ତୂଳସୀ ଚଉରାର ମଣ୍ଡପ ଥୁଲା। ଛୁଟି 
ଦିନରେ ସେଠାରେ ଆମେ ବସି ତାସ୍‌ ଖେଳୁ। କୌଣସି ବହିପତ୍ର ପଢ଼ାରେ ମଧ୍ଯ 
ଆଗ୍ରହ ନଥୁଲା। ପାଠାଗାର ଥୂଲେ ମଧ୍ଯ ସେଠାକୁ ଯାଇ ପଢ଼ୁନଥୂଲି। କୌଣସି ଉଚ୍ଚ 
ଚିନ୍ତା ନଥଲା। ନିଜର ଅସୁସ୍ପତା ଉପରେ ଅଧ୍ୂକ ଗୁରୁତ୍ଵ ଦେଇ ଓ ଚାକିରିକୁ ନିଷ୍ଠାର 
ସହିତ କରି ସମୟ କଟାଉଥଲି। ସେତେବେଳେ କଟକରେ ଅନେକ ଛାତ୍ର ସ୍ଵାଧୀନତା 
ଆନ୍ଦୋଳନରେ ଯୋଗ ଦେଇଥୂଲେ; କାରାବରଣ କରିଥ୍‌ଲେ। ସରକାରୀ ଅତ୍ୟାଚାର 
ଚାଲିଥୁୂଲା| କଣ୍ଟୋଲ ଯୋଗୁଁ ଲୋକେ ଖାଇପିନ୍ଧି ଚଳିବାରେ କଷ୍ଠ ଭୋଗୁଥ୍‌ଲେ। ମୋର 
କୌଣସିଥୂରେ କିଛି ପ୍ରତିକ୍ରିୟା ବା ଚିନ୍ତା ନଥଲା। ଅତି ସାଧାରଣ ଅଶିକ୍ଷିତ ଲୋକଟିଏ 
ପରି ଚନୁଥଲି। ଜୀବନ ଏହିପରି କିଭଳି ଚାକିରିରେ ଭଦ୍ଵକଠାରେ ଶେଷ ହୋଇଯିବ 
ସେ ନେଇ ମଧ୍ଯ ଚିନ୍ତା ନଥଲା। କେବଳ ବର୍ଭମାନ ପାଇଁ ବଞ୍ଚୁଥଲି। କୌଣସି ଉଚ୍ଚ 
ଆଧାମ୍ଲିକ ଚିନ୍ତା ମଧ୍ଯ ନଥୂଲା। ପୁରୁଣା ଧାରାର ନୈତିକ ଜୀବନଯାପନ କରି ଚାଲୁଥଲି। 


ବିପିନ ଓ କାଶୀ ଅବସର ନେଲେଣି। ବିପିନ ଶ୍ରୀରାମପୂରଠାରେ ଗାଁରେ ଓ 
କାଶୀ ଭଦ୍ରକ ବା ବାଲେଶ୍ଵରଠାରେ ରହୁଛି ବୋଲି ଶୁଣିଲି। ସେମାନେ ପୁରୁଣା 
ଚାକିରିରେ କିଛି ପଦୋନ୍ଵତି ପାଇ ଶେଷରେ ଅବସର ନେଲେ। ଏତିକିବେଳେ ମୋ” 
ଜୀବନରେ ବିରାଟ ପରିବର୍ରନର ବାଟ ଖୋଲିଲା। 


କଥାଟି ଏହିପରି- ସେତେବେଳେ ଓଡ଼ିଶା ସେକ୍ରେଟେରିଏଟ୍‌ର ଯୋଗାଣ 
ବିଭାଗରେ କେତୋଟି ଲୋୟର ଡିଭିଜନ କୁର୍କ ପୋଷ୍ଟ ଖାଲିହେବା ବିଷୟ କାଗଜରୁ 
ଜାଣି ସେଥୂପାଇଁ ଦରଖାସ୍ତ କରିଥୁଲି । ସେଠାରୁ ସାକ୍ଷାତ୍‌କାର (ew ) ପାଇଁ ଚିଠି 
ଆସିଲା। ତାହା ପ୍ରାୟ ୧୯୪୬ ଅଗଷ୍ଟ ବା ସେପ୍ଟେମ୍ବର ମାସରେ ହୋଇଥବ। ଖୁବ୍‌ 
ବଡ଼ ବର୍ଷା ଛାଡ଼ିଆଏ। ଆମେ ରହୁଥ୍‌ବା ଘରକୁ ଲାଗି ପଡ଼ିଆରେ ପ୍ରାୟ ଆଣ୍ଡରଏ ବର୍ଷା 
ପାଣି ଜମି ରହିଥୂଲା, ଧୀରେ ଧୀରେ କମୁଥଲା। ନଦୀରେ ବଢ଼ିପାଣି ଥ୍ବାରୁ ବାହାରର 
ବର୍ଷାପାଣି ଅଟକି ରହିଥୂଲା। ସେହି ଅବସ୍ଥାରେ ଲୁଗା ଟେକି ଟେକି କୌଣସିମତେ 

ଚାକିରି ଜୀବନ - ପ୍ରାରମ୍ଭ କଥା ୧୭୩ 


ଦୁଆର ମୁହଁର ପାଣିକୁ ପାର ହୋଇ ସଡ଼କ ଉପରକୁ ଆସିଲି। ଘରଡିହ ଉଚ୍ଚାଥ୍‌ବାରୁ 
ସେଠାରେ ପାଣି ପଶିନଥୁଲା। ସଡ଼କ ପାଖରେ ଗୋଟିଏ ମୋଚି ଘର ଓ ଦୋକାନ 
ଥୁଲା । ସେଠାରୁ ଭଦ୍ରକ ଷ୍ଟେସନଠାକୁ ଆସି ଟ୍ରେନ୍‌ରେ କଟକ ଆସିଲି। ସେତେବେଳେ 
5 Down ଓ 6 Up ଏହିପରି ନାମରେ ଦୂଇଟି ପାସେଞ୍ଜର ଟ୍ରେନ୍‌ (କଲିକତା-ପୁରୀ) 
ମଧ୍ଯରେ ଚାଲୁଥଲା। ଖୁବ୍‌ ଲୋକଭିଡ଼ ହେଉଥୁଲା। ଟିକଟ୍‌ କରି କୌଣସି ପ୍ରକାରେ 
ତୃତୀୟ ଶ୍ରେଣୀ ଭିତରେ ପଶି କଟକ ଆସିଲି। ସେହିଦିନ ସାକ୍ଷାତ୍‌କାର ଥାଏ। ମୁଁ ପ୍ରାୟ 
ଦଶଟା ମଧ୍ଯରେ ପହଞ୍ଚଲି ଷ୍ଟେସନରେ | ଗହଳି ମଧ୍ଯରେ ଠେଲିପେଲି ଓହ୍ଲାଇଲା ବେଳେ 
ମୋ ଛାତି ପକେଟ୍‌ରୁ କେହି ପକେଟ୍‌ କାଟି ଟଙ୍କା ଓ ଟିକଟ୍‌ ସହିତ ଅନ୍ୟାନ୍ୟ କାଗଜପତ୍ର 
ନେଇଗଲା | ଓହ୍ଲାଇ ଦେଖ୍ଲି କିଛି ନାହିଁ। କିଛି ସମୟ ଅପେକ୍ଷା କରି ଟ୍ରେନ୍‌ 
ଚାଲିଗଲାପରେ ଷ୍ଟେସନ ଫାଙ୍କା ହେବାରୁ ଝୁଲାବ୍ୟାଗ ଖଣ୍ଡି ଧରି ବାହାରକୁ ଚାଲିଲି। 
ବାଟରେ ଷ୍ଟେସନ ବଜାର, କଲେଜଛକ, ମଙ୍ଗଳାବାଗ, ବକ୍ତିବଜାର ପାର ହୋଇ 
ଅନ୍ଧପୂର୍ଣ୍ଠା ଥଏଟର ପାଖରେ ଥ୍ବା ଗୋଟିଏ ପୋଖରୀରେ ଗାଧୋଇଲି ଓ ଭଲଧୋତି 
ସାର୍ଟ ପିନ୍ଧି ଓଦାଲୁଗାକୁ ବ୍ୟାଗରେ ପୂରାଇଲି। ସେତେବେଳେ ଅନେକ ଲୋକ ସେଠାରେ 
ସ୍କାନ କରୁଥିଲେ। ପରେ ସେ ପୋଖରୀ ପୋତା ଯାଇଥ୍‌ବାର ମୁଁ ଦେଖୁଛି। ସେଠାରୁ 
ପୂଣି ତିନିକୋଣିଆ ବଗିଚା, ଜେଲ୍‌ ପାଖଦେଇ ଚୌଧୁରୀବଜାର ପାର୍କଠାରେ ପହଞ୍ଚୁଲି। 
ସେଠାରୁ ପଚାରି ପଚାରି ଗଙ୍ଗାମନ୍ଦିର ଅଞ୍ଚଳକୁ ଗଲି। ଛାତ ଉପରେ ଦେଖୁଲି ଗୋଟିଏ 
ଘର ଉପରେ ଓSଧUpply & Transport ଲେଖାଯାଇଛି | ସେହି ଘର ସାମନାରେ ଥ୍ବା 
ପାନ ଦୋକାନରେ ଓଦାଲୁଗା ବ୍ୟାଗ ରଖୁଲି। ସବୁ ଚୋରି ହୋଇଯାଇଥ୍‌ଲେ ମଧ୍ଯ 
ସାର୍ଟର ଛାତି ପାଖ ୱାଚ ପକେଟରେ ମୁଁ ରଖୁଥୁବା ପାଞ୍ଚଟଙ୍କିଆ ନୋଟ ରହିଁଯାଇଥୂଲା | 
ସେଥ୍‌ରୁ କେତୋଟି ଚୂଡ଼ା ମୁଆଁ ସେ ଦୋକାନରୁ କିଣି ଖାଇ ଅଫିସ ଭିତରକୁ ଇଣ୍ଟରଭିଉ 
ଦେବାକୁ ଗଲି। ସେତେବେଳେ ଧୋତି ସାର୍ଟ ପିନ୍ଧୁଥଲି। ସାର୍ଟର ଉପର ଓ ତଳ ଦୁଇ 
ପକେଟ ଛଡ଼ା ଛାତି ପାଖ ପକେଟ ତଳକୁ ବୋତାମ ପାଖକୁ ଗୋଟିଏ ଛୋଟ ପକେଟ 
କରାଯାଇଥୂଲା। ଏଥ୍‌ରେ ପକେଟ ୱାଚ ରଖାଯାଉଥୂଲା! ସେଥୁରେ ମୁଁ ପାଞ୍ଚଟଙ୍କାର 
ନୋଟ ଖଣ୍ଡେ ରଖୁଦେଇଥ୍‌ଲି। ପିଲାବେଳୁ ଅବସ୍ଥାଚକ୍ରରେ ପଡି ଅଧକ ସାବଧାନ 
ହୋଇ ଚଳିବାରେ ଅଭ୍ୟସ୍ତ ହୋଇଥ୍‌ଲି। 
ଭଦ୍ରକରୁ କଟକ : 

ରଣ୍ଟରଭିଭ ଅଫିସରେ ହେଲା। ପୂର୍ବରୁ ଏହି ଅଫିସରୁ ଯେଉଁ ଅଡିଟର ଓ 
ଅଫିସରମାନେ ଭଦ୍ରକ ଅଫିସକୁ ଯାଇଥଲେ ସେମାନେ ମୋ କାମ ଦେଖ୍‌ ସନ୍ଧୁଷ୍ଠ 

୧୭୪ ଯାତ୍ରୀ 


ହୋଇଥୂଲେ। ତେଣୁ ତାଙ୍କର ଏହି ମୁଖ୍ୟ ଅଫିସରେ ହିସାବ ଓ ବଜେଟ ଇତ୍ୟାଦି କାର୍ଯ୍ୟ 
ପାଇଁ ମତେ ମନୋନୀତ କଲେ। ସଂଧ୍ଯାପୂର୍ବରୁ ମୁଁ ଟ୍ରେନ୍‌ରେ ଭଦ୍ରକ ଫେରିଲି। 
ସେତେବେଳେ କିଛି ଜାଣିପାରିନଥ୍ଲି। ବରଂ ଭାବୂୃଥଲି ଏପରି ଚୋରି ହେବାପରେ 
କୌଣସି ଭଲ ଫଳ ଆଶା କରାଯାଇପାରେ ନାହିଁ। ଚାକିରି ହେବ ନାହିଁ ଭାବି ମୋ 
ପୂର୍ବ କାର୍ଯ୍ୟରେ ପୁଣି ଲାଗି ରହିଲି। ହଠାତ୍‌ ଦିନେ ଅକ୍ଲୋବର ମାସରେ ଯୋଗାଣ 
ବିଭାଗରୁ ଚିଠି ଆସିଲା ଯେ ମୁଁ ନିମ୍ନଶ୍ରେଣୀ ଆସିଷ୍ଟାଣ୍ଟ ପୋଷ୍ଠ ପାଇଁ ମନୋନୀତ 
ହୋଇଛି ଓ ମତେ କଟକଠାରେ ନିର୍ଦ୍ଦିଷ୍ଟ ଦିନ ସ୍କଦ୍ଧା ଯୋଗଦେବାକୁ ହେବ। ଏଥର 
ମୋର ଚିନ୍ତା ବଢିଗଲା। ମୁଁ କେବେହେଲେ ଦୂରରେ ଏକୁଟିଆ ରହି ନାହିଁ। ଦେହର 
ଅବସ୍ଥା ଭଲ ନୁହେଁ । ଗାରେ କହିଲେ “ ଭଦ୍ରକରେ ତୂ ଭଲରେ ଅଛୁ | ଆମେ ଶାନ୍ତିରେ 
ଅଛୁ। ଏଠାରେ ଅନେକ ଲୋକ କାମ କରୁଛନ୍ତି। ସମସ୍ତେ କଣ ବାହାରକୁ ଯାଉଛନ୍ତି। 
ଆମର ଅଧକ ପଇସା ଦରକାର ନାହିଁ। ତୁ ଏଠାରେ ରହ।” ଯେଉଁମାନେ ଶୁଣିଲେ 
ସମସ୍ତେ ପରାମର୍ଶ ଦେଲେ ଯିବାପାଇଁ। ସେକ୍ରେଟାରିଏଟରେ କାମ ପାଇବା ସହଜ 
ନୁହେଁ। ଯଦି ମିଳିଛି ଯିବା କଥା। ଗାଁରେ ବନଭାଇ ବୋଉକୁ ବୁଝାଇଦେଲେ। ଏବେ 
ବୋଉ ଅଗତ୍ଯା ନୀରବ ରହିଲା। ମୁଁ ଯିବାପାଇଁ ପ୍ରସ୍ତୁତ ହେଲି। ଅସ୍ତଳ ଗାର ସେ 
ମେସ୍‌ ଛାଡି କଟକ ଚାଇିଲି। ସେଠାରେ ୨୮-୧ ୦-୧ ୯୪୬ରେ ଯୋଗାଣ ବିଭାଗରେ 
ଲୋୟର ଡିଭିଜନ ଆସିଷ୍ଟାଣ୍ଟ ଭାବେ ଯୋଗଦେଲି। ସେକ୍ରେଟାରିଏଟ୍‌ର କ୍ଲାର୍କ ମାନଙ୍କୁ 
ଆସିଷ୍ଟାଣ୍ଟ କହନ୍ତି କାରଣ ସେମାନେ ସରକାରୀ କାର୍ଯ୍ୟର ଆସିଷ୍ଟାଣ୍ଡ ବା ସହାୟକ 
ଭାବେ କାର୍ଯ୍ୟ କରନ୍ତି। ସେଠାରେ ସର୍ବୋଚ୍ଚ ନିଷ୍ପରିମାନ ନିଆଯାଏ । ତାହାରି ଉପରେ 
ଦେଶର ଶାସନ ଓ ଅନ୍ୟାନ୍ୟ କାର୍ଯ୍ୟ ନିର୍ଭର କରେ। ତଳର ସବୁ ଅଫିସ ଓ ସରକାରୀ 
ସଂସ୍କା ତାହା ପାଳନ କରନ୍ତି । ଏହିପରି ଅନେକ ବିଭାଗ ଥାଏ । ତା'ର ଦାୟିତ୍ଵରେ 
ଥା'ନ୍ତି ଜଣେ ଜଣେ ସେକ୍ରେଟାରୀ | ତାଙ୍କୁ ସାହାଯ୍ୟ କରିବାକୁ ଥାନ୍ତି Addl. Secretary, 
Joint Secretary, Deputy Secretary, Under-Secretary ଓ Asst. 
Secretary. ଅଫିସରେ ଥୁବା ଆସିଷ୍ଟାଣ୍ଟମାନେ ଭିନ୍ନ ଭିନ୍ନ ବିଭାଗରେ (section) 
କାର୍ଯ୍ୟ କରନ୍ତି। ସେଠାରେ ନିର୍ଦ୍ଦିଷ୍ଟ ବିଷୟସବୂର ବିଚାର- ଆଲୋଚନା ହୁଏ ଓ ରେକର୍ଡ 
ରହେ। ଫାଇନାନ୍ସ ସେକ୍ସନରେ ମତେ ରଖାଗଲା। ସେଠାକାର କାର୍ଯ୍ୟ ଥୁଲା ତଳ 
ଅଫିସସବୂର ହିସାବ ( ଆୟ ଓ ବ୍ୟୟ) ଏକାଠି କରିବା, ପୂର୍ଣ୍ଣ ବା ଠosolidated 
Account ପ୍ରସ୍ତୁତ କରିବା | ତା'ଛଡା ବଜେଟ୍‌ ପ୍ରସ୍ତୁତ କରିବା | ଏହି ସେକ୍ସନ୍‌ ଦାୟିତ୍ଵରେ 
ଥିଲେ ଢଣେ Asst. Financial Advisor ଓ ଜଣୈ Financial Advisor | ଏମାନଙୁ 
ସେତେବେଳେ ରାଞ୍ୁରେ ଥବା Accountant General Office ରୁ ଡେପୁଟେସନରେ 

ଚାକିରି ଜୀବନ - ପ୍ରାରମ୍ଭ କଥା ୧୭୫ 


ଅଣାଯାଇଥାଏ। ହିସାବ ଦେଖାଦେଖ୍‌ କରି ପ୍ରସ୍ତୁତ କରିବା ପାଇଁ କେତେଜଣ &uditor 
ଥିଲେ। ସେମାନେ ମଧ୍ଯ ଏହି ଠମ ରେ କାର୍ଯ୍ୟ କରୁଥିଲେ। ଏହିପରି ଗୋଟିଏ 
ବିଭାଗରେ (Supply & Transport Department) ଯୋଗଦେଲି। ସେତେବେଳେ 
ସ୍ଵତନ୍ତ୍ର ସେକ୍ରେଟେରିଏଟ୍‌ ଅଫିସ ନଥୂଲା। ୧୯୩୬ରେ ସ୍ଵତନ୍ତ୍ର ପ୍ରଦେଶ ହେଲାପରେ 
ମଧ୍ଯ ନୂତନ ରାଜଧାନୀ ପ୍ରସ୍ତୁତ ହୋଇନଥ୍ୂଲା। ତେଣୁ ବିଭିନ୍ନ ବିଭାଗ ସବୁ ସହରର 
(କଟକ) ବିଭିନ ସ୍ଥାନରେ ଭଡ଼ା ଘରେ ଚାଲୁଥୂଲା। Supply Department ଟି ଥୂଲା 
ଗଙ୍ଗାମନ୍ଦିର ଛକ ସୁଦାମବାବୂଙ୍କ କୋଠାରେ । ସେ ଭଦ୍ରକର ଜଣେ ଜମିଦାର ଥୂଲେ। 
ତାଙ୍କର କଟକର ଘର ଖାଲିଥ୍‌ବାରୁ ସରକାର ଭଡ଼ାରେ ନେଇଥ୍‌ଲେ। ଟ୍ରଙ୍କ ଧରି 
କଟକରେ ପହଞ୍ଥ୍ଲି। କେଉଁଠି କିଛି ଠିକ୍‌ ହୋଇନଥ୍ଲା। ଭଦ୍ରକରେ ସମସ୍ତେ କହିଥୂଲେ 
କଟକରେ ଅନେକ ମେସ୍‌ ଅଛି; କେଉଁଠି ହେଲେ ରହିଯିବ। ପ୍ରଥମେ ଚୌଧୁରୀବଜାର 
ଧର୍ମଶାଳାରେ ଯାଇ ଓହ୍ାଇଲି। ହୋଟେଲରେ ଖାଇ ଅଫିସରେ କାମ କଲି। 
ଚୌଧୁରୀବଜାର ପାର୍କ ପାଖରେ କେତୋଟି ଘରେ ସେକ୍ରେଟାରିଏଟ୍‌ର ଅନେକ ବିଭାଗ 
କାର୍ଯ୍ୟ କରୁଥ୍ଲା। ଏହାକୁ ସେହିଦିନୁ ପୁରୁଣା ସେକ୍ରେଟାରିଏଟ୍‌ ବୋଲି କହନ୍ତି। ପରେ 
ସିଟି ହସପିଟାଲ୍‌ ସେଠାରେ ହୋଇଛି। ପାର୍କର ଡାହାଣକୁ ଏହି ସ୍ଥାନଟି। ପାର୍କ ଓ ସେହି 
ଅଫିସ୍‌ ମଧ୍ଯରେ ଗୋଟିଏ ରାସ୍ତା ଗଙ୍ଗାମନ୍ଦିର ଆଡକୁ ଯାଇଛି, ବାଟରେ ରେଭେନ୍‌ସା 
ବାଳିକା ହାଇସ୍କୁଲ ପଡ଼େ। ଏହି ରାସ୍ତାର ଗୋଟିଏ ଛକକୁ ଗଙ୍ଗାମନ୍ଦିର ଛକ କହନ୍ତି 
ଏଠାରେ ସେହି ଅଫିସ୍‌ ଥୁଲା। ତେଣୁ ଧର୍ମଶାଳାଠାରୁ ନିକଟ ଥଲା। ଚାଲି ଚାଲି 
ଯିବାକୁ ହେଉଥୁଲା। କାମ ପରେ ପାର୍କରେ ବସିବା ବା କାଠଯୋଡ଼ି ନଦୀ କୂଳକୁ 
ବୁଲିଯିବା ଥୂଲା କାମ। 

କଟକର ରହଣି ବିଷୟରେ ଅଧ୍କ କିଛି ଲେଖ୍ବା ପୂର୍ବରୁ କଟକ ପରି ପୁରାତନ 
ସହରର ଇତିହାସ ବିଷୟରେ କିଛି ଲେଖୁଛି - 


କଟକ ସହର : 

କଟକ ଏକ ପୁରାତନ ଇତିହାସପ୍ରସିଦଧ ସହର । କଟକ ଶବ୍ଦର ଅର୍ଥ ହେଲା 
ସେନାଛାଉଣୀ, ଦୁର୍ଗ ଏବଂ ରାଜଧାନୀ । ଏ ନଗରୀର ହଜାରେ ବର୍ଷ ପୂରି ଉତ୍ସବ ଅଳ୍ପ 
କେଇବର୍ଷ ପୂର୍ବେ କଟକଠାରେ ପାଳିତ ହୋଇଥୁଲା। ୧୯୯୯ ମେ ମାସରେ ପ୍ରକାଶିତ 
‘କଟକ ନଗର ¬ ବାଉନ ବଜାର, ତେପନ ଗଳି” ପୁସ୍ତକରୁ ଏହାର ସୂଚନା ମିଳେ। 
ପୁସ୍ତକଟିର ଲେଖକ ଡ. ଯଶୋବନ୍ତ ନାରାୟଣ ଧର। ପ୍ରକାଶକ ଦି. ଇନଷ୍ଟିଚ୍ୟୁଟ୍‌ ଅଫ୍‌ 
ଓରିଏଣ୍ଟାଲ୍‌ ଏଣ୍ଡ ଓରିଶାଜ ଷ୍ଟଡିଜ, ମୈତ୍ରୀ ସରଣୀ, କଟକ- ୧ । ଏହି ପୁସ୍ତକରୁ କନ 

୧୭୬ ଯାତ୍ରୀ 


ସହର ବିଷୟରେ କିଛି ତଥ୍ଯ ସଂଗ୍ରହ କରାଯାଇ ଏଠାରେ ଉଲ୍ଲେଖ କରାଯାଉଛି । 
କଟକ ନଗର ସହସ୍ର ବର୍ଷ ସମିତିର ସଂପାଦକ ଶ୍ରୀ ଗିରିଜା ଭୂଷଣ ପଟ୍ଟନାୟକଙ୍କର 
ସୂଚନାରୁ ଜଣାଯାଏ ଯେ ଏହି କାର୍ଯ୍ୟକ୍ରମରେ ଯୋଗଦେବା ପାଇଁ ଓ ଉଦଘାଟନ 
କରିବା ପାଇଁ ଭାରତବର୍ଷର ରାଷ୍ଟ୍ରପତି ଆସିଲେ, ୪୭ଟି ଦେଶର ପ୍ରତିନିଧୂ ଆସିଲେ 
ଯୋଗଦେବା ପାଇଁ, ଭାରତୀୟ ବ୍ୟୋମବାହିନୀ ଆସିଲେ କଟକ ନଗରକୁ ସମ୍ମାନ 
ଜଣାଇବା ପାଇଁ । କଟକ ସହରର କାଠଯୋଡି ନଦୀକୂଳରେ ଲକ୍ଷ ଲକ୍ଷ ଲୋକଙ୍କ 
ସମାଗମ ହେଲା । ଏଭଳି ଘଟଣା ଘଟିଲା ପ୍ରଥମ ଥର ପାଇଁ । ଆଗରୁ ଏମିତି କେବେ 
ହୋଇନଥୁ୍ଲା। 


କଟକ ସହର ଯେପରି ପୂରାତନ, ତାର ଇତିହାସ ମଧ୍ଯ ସେହିପରି ପୁରାତନ | 
କୌଣସି ସଠିକ ପ୍ରତ୍ତାର୍ସିକ ପ୍ରମାଣ ନଥୂଲେ ମଧ୍ଯ କେତେକ ବିଶିଷ୍ଠ ଏତିହାସିକଙ୍କ 
ମତରୂ ଯାହା ଜଣାଯାଏ ତାହା ଏହିପରି: 


ଷ୍ଟାରଲିଂ ସାହେବ ( ଇଂରେଜ ଏତିହାସିକ) ୧୮୨୨ ଖ୍ରୀରେ କଟକ ବିଷୟରେ 
ନିଜର ଇତିହାସ ଏପରି ଉଲ୍ଲେଖ କରିଥୁଲେ : “Raja Nrupa Kesari a martial 
and ambitious prince who was always fighting with his neighbours 
is said to have first planted a city at the site of modern Cuttack 
about A.D. 989.” 


ଅର୍ଥାତ୍‌ “ ରାଜା ନୃପକେଶରୀ ଜଣେ ଯୋଦ୍ଧା ଓ ଉଚ୍ଚାକାଙକ୍ଷୀ ଯୁବରାଜ ଥଲେ। 
ସେ ସବୁବେଳେ ପଡୋଶୀ ରାଜାମାନଙ୍କ ସହିତ ଯୁଦ୍ଧରେ ଲିପ୍ତ ରହୁଥଲେ। କୁହାଯାଏ 
ଯେ ସେ ପ୍ରଥମେ ୯୮୯ ଖ୍ରୀ.ଅ.ରେ ଏକ ନଗରୀ ପ୍ରତିଷ୍ଠା କରିଥିଲେ।” ସେହିଠାରେ 
ଆଧୁନିକ କଟକ ରହିଛି.... 


[Sterling, A (1905) An Account (Geographical, Statistical 
and Historical) of Orissa Proper on Cuttck on 1822 p.70] 


ଏତିହାସିକ କୃଷ୍ଣଚନ୍ଦ୍ର ପାଣିଗ୍ରାହୀଙ୍କ ମତରେ ଭୌମ ରାଜବଂଶ ରାଜତ୍ଵ କାଳରେ 
କଟକ ସ୍ଥାପିତ ହୋଇଥୂଲା | କେତେକ ଏତିହାସିକ କଟକକୁ କାହିଁକି ଅଭିନବ ବାରାଣସୀ 
କଟକ ବୋଲି କୁହାଯାଉଥୂଲା, ସେ ବିଷୟରେ କହିଥା'ନ୍ତି ଯେ ପ୍ରାଚୀନ ବାରାଣସୀ 
ସହର ଯେପରି ବର୍ଣ୍ଣା ଓ ଅସୀ ନାମକ ଦୂଇଟି ନଦୀ ମଧ୍ଯରେ ଅବସ୍ଥିତ ସେହିପରି 
କଟକ ମଧ୍ଯ ମହାନଦୀ ଓ କାଠଯୋଡି ନଦୀ ମଧ୍ଯରେ ଅବସ୍ଥିତ। ପୂନଶ୍ଚ ବାରାଣସୀରେ 

ଯେପରି ଆରାଧ୍ୟ ଦେବତା କାଶୀ ବିଶ୍ଵନାଥ ସେହିପରି କଟକ ସହରରେ ବିଶ୍ନେଶର 
ମହାଦେବ ଅବସ୍ଥାନ କରିଅଛନ୍ତି। 


ଶ୍ରୀଯୁକ୍ତ ପାଣିଗ୍ରାହୀଙ୍କ ମତରେ ଯେତେବେଳେ ଗଙ୍ଗବଂଶର ପ୍ରତିଷ୍ଠାତା 
ଚୋଡ଼ଗଙ୍ଗଦେବ ୧୧୧୨ ଖ୍ରୀ.ରେ ଓଡ଼ିଶା ଅଧଵକାର କରିଥ୍‌ଲେ, ସେତେବେଳେ 
ବାରାଣସୀ ଦୁର୍ଗ ଅବସ୍ପିତ ଥୁଲା। ପରବର୍ରୀ କାଳରେ ଅନଙ୍ଗ ଭୀମଦେବ-୩ 
( ୧୨୧୧-୧୨୩୮) ବାରବାଟୀ ଦୁର୍ଗ ନିର୍ମାଣ କରିଥ୍‌ଲେ। ନିମ୍ନଲିଖ୍ତ ଅଭିଲେଖ 
ତାହାକୁ ସମର୍ଥନ କରେ: 


୧. କଟକ ନଗର ନିକଟସ୍ଥ ନଗରୀଗ୍ରାମରୁ ପ୍ରାପ୍ତ ( ଅନଙ୍ଗଭୀମଦେବଙ୍କ) ତାମ୍ର 
ଶାସନରେ ୧ ୨୩୦ ଖ୍ରୀ.ଅ.ରେ ବାରାଣସୀ କଟକଠାରୁ ଭୂମିଦାନ କରାଯିବା 
କଥା ଉଲ୍ଲେଖ କରାଯାଇଛି | 


୨. ସୀମାଞ୍ଚଳମ୍‌ ମନ୍ଦିରର ତେଲୁଗୁ (4 ) ଶିଳାଲେଖରେ ( ୧୧୧୩ ଖୀ. ) ଅଭିନବ 
କଟକ ନାମ ରହିଛି। 


{Rao N.M. (Ed. 1987) Simachalam Temple Inscriptions, AP 
Archaeology and Museums, Hyderabad No.5, PP.8-9} Dr. Pramod 


Mohanty ର ପିଏଚ.ଡି. ସନ୍ଦର୍ଭ Urbanisation in Colonial Situation ରୂ 
ଗୃହୀତ । 


କେତେକଙ୍କ ମତରେ ବାରାଣସୀ କଟକ ଦୂର୍ଗ ପ୍ରଥମେ ଚୌଦ୍ଧାରଠାରେ ଥୁଲା | 
ପରେ ମହାନଦୀ କୂଳକୁ ବାରବାଟୀ ଦୁର୍ଗଥ୍‌ବା ସ୍ଥାନକୁ ଆସିଛି ଓ କଟକ ନାମ ଗ୍ରହଣ 
କରିଛି। କିନ୍ତୁ ବିଡାନାସୀ ଗ୍ରାମର ଇତିହାସରୁ ଜଣାଯାଏ ଯେ ଏହି ଦୁର୍ଗକୁ ପ୍ରଥମେ 
ବିଡାନାସୀ ଗ୍ରାମରେ ପ୍ରତିଷ୍ଠା କରାଯାଇଥୂଲା। ସେତେବେଳେ ତା'ର ନାମ ବାରାଣସୀ- 
କଟକ ଥୂଲା। ଚୌଦ୍ଧାରଠାରେ ଅନ୍ୟ ଗୋଟିଏ ଦୁର୍ଗ ପୂର୍ବେ ଥାଇପାରେ । 


ଖୀ. ୯୮୯ରେ ମାଦଳାପାଞ୍ଜ ବର୍ଣ୍ଣିତ କେଶରୀ ବଂଶର ( ପ୍ରକୃତ ସୋମବଂଶ) 
ରାଜା ନୃପକେଶରୀ ( କିଏ ଏପର୍ଯ୍ୟନ୍ତ ଜଣାପଡି ନାହିଁ) କଟକ ନିକଟବର୍ରୀ ଅଞ୍ଚଳରେ 
ଏକ ଗଡ଼ ସ୍ଥାପନ କରି ତାହାକୁ ଅଭିନବ କଟକ ନାମ ଦେଇଥୂଲେ ବୋଲି କୁହାଯାଏ । 
ଏହି ଗଡ଼ର ଧ୍ଵଂସାବଶେଷ ମିଳୁନାହିଁ। ମାତ୍ର ନାମର ଅବଶିଷ୍ଟାଂଶ ବର୍ରମାନର ‘କଟକ 
ଓ 'ବିଡାନାସୀ” ନାମରେ ରହିଛି ବୋଲି ସ୍ଵୀକାର କରାଯାଏ । ୯୮୯ ଖ୍ରୀ.ଅ.ର ନିର୍ବାରଣ 
ମଧ୍ଯ ପ୍ରମାଣସିଦ୍ଧ ନୂହେଁ। ତେବେ ଦୂଇଜଣ ଏତିହାସିକ — ଆଣ୍ଡ ଷ୍ଟାର୍ଲିଂ ଓ ନନ୍ଦଲାଲ 
ଦେ ଲେଖୁଯାଇଛନ୍ତିୟ ତେଣ୍ ଅଗତ୍ୟା ଗ୍ରହଣଯୋଗ୍ୟ। ସ୍ଵର୍ଗତ ନନ୍ଦଲାଲ ଦେ ନିଜର 

୧୭୮ ଯାତ୍ରୀ 


ପୁସ୍ତକରେ ଲେଖ୍ଛନ୍ତି: “Baranasi Cuttack — Cuttack in Orissa at the 
confluence of Mohanadi and Kathajodi founded in AD 989 by Nrupa 


Kesari ×××." ଏହି କଟକ ଦୂର୍ଗର କୌଣସି ପ୍ରତୃତାର୍ସିକ ଆବିଷ୍କାର ଏପର୍ଯ୍ୟନ୍ତ କରାଯାଇ 
ପାରିନାହିଁ। ତେବେ ପ୍ରାଚୀନ ଶିଳ୍ପଶାସ୍ତ୍ ବର୍ଣ୍ଣିତ ଦୂର୍ଗ ନିର୍ମାଣ ପାଇଁ (ବିଶେଷ କରି 
ଜଗଦୁର୍ଗ ପାଇ) ସ୍ଥାନଟି ଅନୁକୂଳ ହୋଇଥ୍‌ବାରୁ ଏହାର ସତ୍ୟତା ଥାଇପାରେ ବୋଲି 
ବିଶ୍ଵାସ କରାଯାଉଛି । ଏହା ସମ୍ଭବତଃ ଏକ କ୍ଷୁଦ୍ର ମାଟି ଦୁର୍ଗଥ୍ଲା, ଯାହାର ଧୃଂସାବଶେଷ 
ଏବେ ଲୁପ୍ତ ହୋଇଛି । ତାହାରି ଉପରେ ଗଢ଼ିଉଠିଛି ବିଡାନାସୀ ଗ୍ରାମ। ଆହୁରି ମଧ୍ଯ 
ହୃଦ, ସମୁଦ୍ଵ ବା ନଦୀ ମଧ୍ଯକୁ ପଶିଯାଇଥ୍‌ବା ଅଂଚଳକୁ ନାସୀ” ( ସମ୍ଭବତଃ ନାସିକା 
ଶହ୍ଦରୁ ଉତ୍ପରି ) ବୋଲି କୁହାଯାଇଥୂବାରୁ ଏହାର ନାମ ବିଡାନାସୀ ହେବାର ଭୌଗୋଳିକ 
ଯଥାର୍ଥତା ରହିଛି । ପରବର୍ରୀ କାଳରେ ଅନଙ୍ଗ ଭୀମଦେବ-୩ ବାରବାଟୀ ଦୂର୍ଗ ନିର୍ମାଣ 
କରିଥୁଲେ ଓ ତାହାକୁ ରାଜଧାନୀ ଭାବେ ବ୍ୟବହାର କରିଥୁଲେ ସୂର୍ଯ୍ୟବଂଶର ପ୍ରତିଷ୍ଠାତା 
କପିଳେନ୍ଦ୍ର ଦେବ ମଧ୍ଯ ଏହି ବାରବାଟୀ ଦୁର୍ଗରେ ଅବସ୍ଥାନ କରିଥୂବାର ପ୍ରମାଣ ଅଛି। 
ଏହି ବାରବାଟୀ ଦୁର୍ଗରେ ୧୫୬୮ ଖ୍ରୀ. ରେ ଓଡ଼ିଶାର ଶେଷ ସ୍ଵାଧୀନ ହିନ୍ଦୁ ରାଜା 
ମୁକୁନ୍ଦଦେବ ବାସ କରୁଥଲାବେଳେ ଯୁଦ୍ଧରେ ନିହତ ହେଲାପରେ ଚିରଦିନ ପାଇଁ ଦେଶ 
ପରାଧୀନତା ମଧ୍ଯକୁ ଚାଲି ଯାଇଥୁଲା। ଇତିହାସ ଏହାର ପ୍ରମାଣ ବହନ କରେ। 
ପରେ ଆଫଗାନ, ମୋଗଲ, ମରହଟ୍ଟା ଏବଂ ଇଂରେଜ ରାଜତ୍ସକାଳରେ ବାରବାଟୀ 
କିଲ୍ଲାର ଏଶ୍ବର୍ଯ୍ୟ ଲୁପ୍ତ ହୋଇଥଲେ ମଧ୍ଯ କଟକ ସହର ଥଲା ଓଡ଼ିଶାର ରାଜଧାନୀ । 
ସ୍ଵାଧୀନତା ପ୍ରାପ୍ତିପରେ ମଧ୍ଯ ବହୁକାଳ ପର୍ଯ୍ୟନ୍ତ କଟକ ରାଜଧାନୀ ହୋଇ ରହିଥୂଲା। 
୧୯୫୧ରୁ ଭୁବନେଶ୍ବର ନୂତନ ରାଜଧାନୀ ହୋଇଛି। 


ଏହିହେଲା କଟକ ସହରର ମୋଟାମୋଟି ପୁରାତନ ରାଜନୈତିକ ଇତିହାସ । 
ମୁଁ ଏହି ସହରରେ ୧୯୪୬ରୁ ୧୯୬୦ ପର୍ଯ୍ୟନ୍ତ ପ୍ରାୟ ୧୪ ବର୍ଷ ରହିଛି। ଏହିଠାରେ 
ମୋ” ଜୀବନର ମୁଖ୍ୟ କାର୍ଯ୍ୟସବୁ ସମ୍ପାଦିତ ହୋଇଛି । ଚାକିରିରେ ଉନ୍ନତି, ବିବାହ, 
ସନ୍ତାନ ଲାଭ ଓ ଗୃହନିର୍ମାଣ ଆଦି ମୁଖ୍ଯ କାର୍ଯ୍ୟକ୍ରମ ମୁଁ ଏହିଠାରେ ଥାଇ ସମ୍ପାଦନ 
କରିଛି। ଏ ସ୍ଥାନର ବିଭିନ୍ନ ଅଞ୍ଚଳ ଓ ଅନୁଷ୍ଠାନ ସବୂ ଦେଖୁଛି। କିନ୍ଧ ସେସବୂର 
ଏତିହାସିକ ଓ ଭୌଗୋଳିକ ବିଶେଷତ୍ଵ ବିଷୟରେ ସେତେବେଳେ କିଛି ଚିନ୍ତା କରି 
ନଥୁଲି। ଏବେ ଉପରୋକ୍ତ ପୁସ୍ତକରୁ କିଛି ବିବରଣୀ ମିଳିଲା ଯାହାକୁ ( କେତୋଟି 
ଅନୁଷ୍ଠାନ ଓ ସ୍କାନ ବିଷୟରେ) ଏଠାରେ ଉଲ୍ଲେଖ କରିବାକୁ ଯାଉଛି । ଲୋକେ କହନ୍ତି 
“ କଟକ ନଗର-ବାଉନ ବଜାର ତେପନ ଗଳି” — ସବୁ ବିଷୟ ଜାଣିବାକୁ ହେଲେ 
ଆଗ୍ରହୀ ପାଠକ ଉପରୋକ୍ତ ପୂସ୍ତକ ପାଠ କରିପାରନ୍ତି । ଯେଉଁ କେତୋଟି ସ୍ଥାନ ସହିତ 

ମୁଁ ଘନିଷ୍ଠ ଭାବେ ସଂପର୍କରେ ଆସିଛି ତାହାରି ବିଷୟ ସେହି ପୂସ୍ତକରୁ ସଂଗ୍ରହ କରି 
ଏବେ କିଛି ଲେଖୁଛି । 
ଝାଞ୍ଜିରୀ ମଙ୍ଗଳା - ଝାଞ୍ଜିରୀ - ଏକ ରହସ୍ୟ : 


ଏହି ସ୍ଥାନର ନାମଟି ଯେଉଁ ଦୂଇଟି ଶବ୍ଦ ଦ୍ଵାରା ଗଠିତ ତାହାର ପ୍ରାକ୍‌ ଯୋଜକ 
ଭାବରେ ରହସ୍ୟମୟ ¢“ ଝାଞ୍ଜରୀ” ଶଦଦଟି ରହିଛି। ବାସ୍ତବରେ ଏହି “ ଝାଞ୍ଜରୀ” ଶବ୍ଦ 
ସଂଯୁକ୍ତ ହୋଇ ଏହି ସ୍ଥାନକୁ ଏକ ଅତି ପୂରାତନ ଅଭେଦ୍ୟ ରହସ୍ୟ ସଂଯୁକ୍ତ କରିଦେଇଛି । 
ସିଧାସଳଖ ଭାବରେ “ ଝାଞ୍ଜିରୀ” ଶବ୍ଦର ଅର୍ଥ ଜଣାଯାଏ ନାହିଁ। ଓଡ଼ିଆ ଭାଷାରେ 
“ ଝାଞ୍” (ବାଦ୍ୟଯନ୍ତ୍ର ବିଶେଷ କରି କୀର୍ରନରେ ବ୍ଯବହୃତ) ଓ ଝାଞ୍ଜି (ଖରାଦିନେ 
ପ୍ରବାହିତ ହେଉଥ୍‌ବା ଗରମ ବାୟୁ) ଉଭୟ ଶବ୍ଦର ବ୍ୟବହାର ଥୂ୍‌ବାବେଳେ ଏଠାରେ 
ଏଭଳି ଅର୍ଥରେ ଏହି ଶବ୍ଦ ବ୍ୟବହୃତ ହୋଇଥ୍‌ବା ପରି ଜଣାଯାଏ ନାହିଁ। କେତେକ 
ମତ ଦିଅନ୍ତି ଯେ ଝାଇଁ ଝାଇଁ ଶବ୍ଦ ସହିତ ଏହି ମଙ୍ଗଳାଙ୍କ ନାମ ସଂଯୁକ୍ତ । ତେବେ ଏହି 
‘ଝାଞ୍ଜରୀ” ଶବ୍ଦ ସହିତ ଓଡ଼ିଶାର କନ୍ଧ ସବରା ପୂଜିତ ବହୁ ଦେବଦେବୀ ପରବର୍ରୀ 
କାଳରେ ଆର୍ଯ୍ୟଦେବତା ରୂପେ ସ୍ଵୀକୃତ ଓ ପୂଜିତ ହେଉଛନ୍ତି। ସ୍ଥାନ ନାମ ଆଲୋଚନାରୁ 
ଜଣାଯାଏ ଯେ କଟକର ବହୁ ଅଞ୍ଚଳରେ ପ୍ରାଚୀନ ଜନଜାତି ସଂପ୍ରଦାୟ ବାସ କରୂଥଲେ। 
ମହାମ୍ମା ବାଇମୂଣ୍ଡି ସମ୍ଭବତଃ ଥୂଲେ ସେହି ସଂପ୍ରଦାୟର ଜଣେ ବରିଷ୍ଠ ନାଗରିକ । 

ଓଡ଼ିଶାର ବସବାସ କରୁଥୁବା କନ୍ଧ ସଂପ୍ରଦାୟ ଦ୍ଵାରା ଝଙ୍କାର” ନାମକ ଏକ 
ଦେବତାଙ୍କର ଆରାଧନା କରାଯାଏ । ଏହି ଦେବତା ସାଧାରଣତଃ ଗ୍ରାମରକ୍ଷକ ବା 
ଜଗୁଆଳି ଭାବରେ ଗ୍ରାମବାସୀଙ୍କର ମଙ୍ଗଳ ସାଧନ କରିଥାଆନ୍ତି ବୋଲି ବିଶ୍ଵାସ 
କରାଯାଏ | ଏହିନାମ ‘ଖଞ୍ଜରୀ' ରୂପେ ମଧ୍ଯ ବ୍ୟବହୃତ ହୁଏ। ଦେବୀନାମ ଭାବରେ 
ଏହା କେତେ ଗ୍ରାମର ନାମ ରୂପେ ଏବେ ମଧ୍ଯ ଓଡ଼ିଶାର ଆଭ୍ଯନ୍ତରୀଣ ଅଞ୍ଚଳରେ 
ବ୍ୟବହୃତ | 

ସମ୍ଭବତଃ ଏଠାରେ କନ୍ଧ ଜନବସତି ରହିଥୂଲା। ସେହି ବସତି ଲୁପ୍ତ ବା 
ସ୍ଥାନାନ୍ତରିତ ହେଲାପରେ ଦେବୀ “ଝାଙ୍କିରୀ” ହିନ୍ଦୁଦେବୀ ‘ମଙ୍ଗଳାଙ୍କ ସହିତ ସଂଯୁକ୍ତ 
ହୋଇପଡିଛନ୍ତି। କାଳକ୍ରମେ ଝାଙ୍କିରୀ' ଶବ୍ଦ ପରିବର୍ଭିତ ହୋଇ  ଝାଞ୍ଜରୀ”ରେ ପରିଣତ 
ହୋଇଛି । 

ଏହି ଝାଞ୍ଜିରୀ ମଙ୍ଗଳାଠାରେ ଲୁଣିଆ ସାହିରେ ୧୯୫୩-୫୬ ବେଳେ ଖଣ୍ଡେ 
ଜାଗା କିଣି ୧୯୫୮ରେ ଛୋଟ ଘରଟିଏ ତୋଳି ସପରିବାରେ ସେଠାରେ ରହିବାର 

e୧୮୦ ଯାତ୍ରୀ 


ସୌଭାଗ୍ୟ ଲାଭ କରିଥ୍‌ଲି। ଏବେ ମୁଁ ଓଡ଼ିଶାରେ ନଥୂଲେ ମଧ୍ଯ ଘରଖଡ୍ତି ରହିଛି ଓ 
ବଡ଼ପୁଅ ସଚି ତା'ର ରକ୍ଷଣାବେକ୍ଷଣ କଥା ବୁଝୁଛି। ପାଖରେ ସଢୁ ସ୍ଵର୍ଗୀୟ ବିଷ୍ଣୁଚରଣ 
ମହାନ୍ତିଙ୍କ ପୁତ୍ରମାନେ ଓ କିଛିଦୂରରେ ଶ୍ଵଶୁରଘରର ଲୋକେ ବାମ୍ପିସାହିଠାରେ ମଧ୍ଯ 
ରହୁଛନ୍ତି। ଏହି ହେଲା ମୋଟାମୋଟି ଏ ସ୍ଥାନର ଇତିହାସ ଓ ମୋର ତାହା ସହିତ 
ସମ୍ପର୍କ । ଖୁବ୍‌ ନିକଟରେ କାଠଯୋଡି ନଦୀକୂଳ ଓ ଖାନନଗର ମଶାଣି ଅବସ୍ପିତ। 
ସ୍ଥାନଟି ସବୂଦିଗରୂ ଚଳିବାରେ ସୁବିଧାଜନକ । 


କାଠଯୋଡ଼ି ପଥରବନ୍ଧ : 


ପୃଥ୍ବୀର ଯେତେଯେତେ ପ୍ରସିଦ୍ଧ ନଗରୀର ସ୍ଥାପନ ଓ ତା'ର ସୁରକ୍ଷା ସମ୍ପର୍କୀୟ 
କିମ୍ବଦନ୍ତୀ ରହିଛି ତାହା ମଧ୍ଯରେ ଓଡ଼ିଶାରେ ପ୍ରଚଳିତ “ କଟକ ଚିନ୍ତା ବାଇମୁଡ୍ଡିକି” 
ଜନଶ୍ରୃତି ଏକ ଅନନ୍ୟ ସ୍ଥାନ ଗ୍ରହଣ କରେ। ରାଜା, ଜମିଦାର, ମନ୍ତ୍ରୀ ସେନାପତି 
ପ୍ରଭୃତି ପ୍ରଭାବଶାଳୀ ବ୍ୟକ୍ତି କିମ୍ବଦନ୍ତୀର ନାୟକ ହୋତ୍ତଯିବା ସହଜ କଥା ମାତ୍ର ଜଣେ 
ଅତି ସାଧାରଣ ମଣିଷ ଗୋଟିଏ ନଗରୀର ସ୍ଥାପନା ଓ ସୁରକ୍ଷା ସଂପୃକ୍ତ କାହାଣୀର 
ନାୟକରେ ପରିଣତ ହେବା ବାସ୍ତବରେ ବିରଳ । ପୁଣି ଧର୍ମସଂପର୍କବିବର୍ଚିତ ଏହି 
ଲୋକକଥା ଯେଉଁଳାଳରେ ସୃଷ୍ଟି ହୋଇଥ୍‌ଲା, ସେ ସମୟରେ ଲୋକପ୍ରସିବ 
କୀର୍ରି ସ୍କାପନରେ ସାଧାରଣ ଲୋକମାନଙ୍କର ଧନଜୀବନ ଦାନ ଓ ଶ୍ରମସାଧନ 
ସାଧାରଣତଃ ରହିଯାଉଥୂଲା ଲୋକଲୋଚନର ଅନ୍ତରାଳରେ | ମାତ୍ର କଟକ ନଗରକୁ 
ନଇବଢିରୁ ବଞ୍ଚାଇବାକୁ ବୃଦ୍ଧ ବାଇମୁଵ୍ରିର ସମସ୍ତ ସଞ୍ଚୟଦାନ ଏହି ଜନଶ୍ରତି 
କେଉଁକାଳରୁ ସାଦରେ ସ୍ମରଣ ରଖୁଛି ଓ ସାଧାରଣ ନାଗରିକକୁ କର୍ରବ୍ୟ ସମ୍ପର୍କରେ 
ପ୍ରେରଣା ଦେଇଆସୁଛି । ଯଦି ପଥରବନ୍ଧ ନଥା'ନ୍ତା ତେବେ କଟକ ସହର ଅଧ୍ୂକାଂଶ 
ଭାଗ ଜଳପରିପୂର୍ଣ୍ଣ ଏକ ନଦୀପଠା ଅଞ୍ଚଳ ଭାବେ ରହିଥା'ନ୍ତା। 


ପୁରୀଘାଟରୂ ଯୋବ୍ରାଘାଟ ପର୍ଯ୍ୟନ୍ତ ଥିବା ପୁରାତନ ପଥରବନ୍ଧ : 


ରିଂବନ୍ଧ ନିର୍ମାଣ ପୂର୍ବରୁ ସ୍ପଷ୍ଟ ଭାବରେ କାଠଯୋଡି ଓ ମହାନଦୀର ପଥର ବନ୍ଧ 
ଦୃଶ୍ୟମାନ ହେଉଥୁୂଲା। ଅବଶ୍ଯ ଏହି ପଥରବନ୍ଧ କାର୍ଯ୍ୟ ଯଥେଷ୍ଟ ଅଧ୍ବକ ଭାବରେ 
ଘେରି ବନ୍ଧ (ରିଂରୋଡ) କରିପାରୁଛି। କାଠଯୋଡି ନଦୀର ପୁୂରୀଘାଟଠାରୁ ଯେଉଁ 
ପୁରୁଣା ପଥର ବନ୍ଧ ମହାନଦୀର ଦକ୍ଷିଣ କୂଳର ଯୋବ୍ରାଘାଟ ଯାଏ ଏବେବି ରହିଛି, 
ତାହାର କେତେକାଂଶ ସେହି ପୁରାତନ ପଥରବନ୍ଧର ଅଂଶବିଶେଷ ବୋଲି ବିଶ୍ଵାସ 
କରାଯାଏ। ଗତ ଶତାବ୍ଦୀର ମଧ୍ଯଭାଗରେ ( ୧୯୫୫ ଖ୍ରୀ.ରେ) ହୋଇଥବା ପ୍ରବଳ 

ଚାକିରି ଜୀବନ - ପ୍ରାରମ୍ଭ କଥା ୧୮୧ 


ବନ୍ୟାରେ ଏହି ବନ୍ଧ କ୍ଷତିଗ୍ରସ୍ତ ହେବାପରେ ବାରବାଟୀ ଦୁର୍ଗରୁ ପଥର ନେଇ ତାହାର 
କେତେକାଂଶ ମରାମତି କରାଯାଇଥ୍‌ଲା। ଏହି ମରାମତି କାର୍ଯ୍ୟ କରିଥ୍‌ବା ସାମରିକ 
ଇଞ୍ଜିନିୟର ଲେପୃନାଣ୍ଟ ଜନ୍‌ ହାରିସ୍‌ ମତ ଦେଇଥ୍‌ଲେ ଯେ, ବାସ୍ତବରେ ଏହି ପଥରବନ୍ଧ 
ଅତ୍ୟନ୍ତ ପୂରୁଣା ଓ ସମ୍ଭବତଃ କଟକ ନଗରର ସ୍ଥାପନା କାଳରୁ ଏହା ରହିଛି। 


୧୮୫୨ ଖ୍ରୀ ବେଳକୁ ଏହି ପଥର ବନ୍ଧର ମରାମତି କରାଯାଇଥ୍‌ଲା। ଏହା 
ପୂର୍ବରୁ ମରହଟ୍ଟା ଶାସନ କାଳରେ ଏହାର ସୁଦୃଢ଼ୀକରଣ ମଧ୍ଯ କରାଯାଇଥ୍‌ଲା। 


ବର୍ରମାନ ପର୍ଯ୍ୟନ୍ତ ଦେଖୁବାକୁ ମିଳୁଥ୍ବା ପ୍ରାୟ ଏକ ହଜାର ବର୍ଷର ପ୍ରାଚୀନ 
ଏଇ ପଥରବନ୍ଧର ଦୈର୍ଘ୍ୟ ଏବେ ପ୍ରାୟ ୭ କିଲୋମିଟର । ୧୮୫୫ ମସିହାରେ ଏହି 
ବନ୍ଧକୁ ନିରୀକ୍ଷଣ କରିଥ୍‌ବା ଇଞ୍ଜିନିୟର ଲେଫୃନାଣ୍ଟ ଜନ୍‌ ହାରିସ୍‌ ଲେଖ୍ଥୁଲେ “ ଏହାର 
କୌଣସି ନିର୍ଦ୍ଦିଷ୍ଟ ରୂପରେଖ ନାହିଁ। କେଉଁଠି ଏହା କାନ୍ଧ ଭଳି ନିର୍ମିତ ହୋଇଥ୍‌ବାବେଳେ, 
କେଉଁଠି କେଉଁଠି ବନ୍ଧ ପରି ନିର୍ମିତ ହୋଇଛି । କେତେକ ସ୍ଥାନରେ ବଡ଼ ବଡ଼ ମାଙ୍କଡା 
ପଥର ଓ ବାଲି ପଥର କାଦୁଅରେ ଯୋଡେଇ ହୋଇ ଉପରେ ଚୁନ ପଲସ୍ତରା 
ଦିଆଯାଇଛି। ସ୍ଥାନେ ସ୍ଥାନେ ଏହା ୧୭ ଫୁଟରୁ ୩୬ ଫୁଟ ଉଚ୍ଚ ବୋଲି ମାପ 
କରାଯାଇଛି। ଏହାର ମୋଟେଇ ଉପର ଭାଗରେ ୩/୪ ଫୁଟ ହୋଇଥୁବା ବେଳେ 
ତଳସ୍ତରରେ ଏହା ପାଞ୍ଚ ଫୁଟରୂ ଆଠ ଫୁଟ ପର୍ଯ୍ୟନ୍ତ ରହିଥ୍ବାର ଦେଖାଯାଇଛି। ଏହି 
ବନ୍ଧର କୌଣସି ମୂଳଦୂଆ ନଥାଇ ମାଟି ଉପରେ କେବଳ ପଥର ବିଛାଯାଇଥୁ୍‌ବା ପରି 
ମନେହୁଏ । ଯାହା କାଳକ୍ରମେ ଆପେ ବସିଯାଇଛି। ଏହି ପଥରବନ୍ଧରେ ସ୍ଥାନେ ସ୍ଥାନେ 
ଜଳର ବେଗକୁ ପ୍ରତିହତ କରିବା ପାଇଁ ବୂରୂୁଜମାନ ମଧ୍ଯ ନିର୍ମିତ ହୋଇଥ୍‌ବାର 
ଦେଖାଯାଏ। ସମ୍ଭବତଃ ପୂର୍ବେ ଏହି ପଥରବନ୍ଧର ଶୀର୍ଷଦେଶରୁ ମହାନଦୀଠାରୁ 
କାଠଯୋଡି ନଦୀ ଶାଖା ପୃଥକ୍‌ ହୋଇଥୁଲା, ମାତ୍ର ପଥରବନ୍ଧ ନିର୍ମିତ ହେବାପରେ 
ଏହା ପଛକୁ ନରାଜ ପର୍ଯ୍ୟନ୍ତ ଘୁଞ୍ଯାଇଛି। ଯଦି ପଥରବନ୍ଧ ନଥା'ନ୍ତା ତେବେ କଟକ 
ସହରରି ଅଧ୍୍‌କାଂଶ ଭାଗ ଜଳପରିପୂର୍ଣ୍ଣ ଏକ ନଦୀପଠା ଅଞ୍ଚଳ ଭାବେ ରହିଥା'ନ୍ତା। 

କଟକର ଲୋକେ ନଦୀକୂଳ କହିଲେ ଆଗେ କାଠଯୋଡି କୂଳକୁହିଁ ବୂଝୁଥ୍‌ଲେ। 
ଏବେ ରିଂବନ୍ଧ ନିର୍ମାଣ ପରେ ମହାନଦୀକୂଳ ଭ୍ରମଣ ଓ ଖୋଲା ପବନ ପାଇଁ ଅନୁକୂଳ 
ହୋଇଥ୍‌ବାବେଳେ ପୂର୍ବେ ଏଇଥ୍ପାଇଁ କାଠଯୋଡି ପଥରବନ୍ଧର ବୁରୂଜ ଅଞ୍ଚଳର 
ଆକର୍ଷଣ ଅପ୍ରତିଦ୍ଧନ୍ଦୀ ଅୂଲା। 

ମୁଁ କଟକଠାରେ ଥୂଲାବେଳେ ଅଧ୍କାଂଶ ଦିନ ସଂଧ୍ୟାବେଳେ ବିଶେଷତଃ 
ରବିବାର ବା ଅନ୍ୟଛୁଟି ଦିନରେ କାଠଯୋଡି ବନ୍ଧ ଉପରକୁ ବୁଲି ଯାଉଥ୍‌ଲି। ବଡ଼ 

୧୮୨ ଯାତ୍ରୀ 


ନଦୀବଢ଼ିବେଳେ ବନ୍ୟାର ଦୃଶ୍ୟ ଦେଖୁବା ପାଇଁ କଟକବାସୀ ଏହି ନଦୀବନ୍ଧ ଉପରକୁ 
ମଧ୍ଯ ଆସୁଥିଲେ | ୧୯୫୫ରେ ବଡ଼ ନଦୀବଢ଼ି ବେଳେ କଟକ ସହର ଭାସିଯାଇପାରେ 
ବୋଲି ଲୋକେ ଭୟଭୀତ ହୋଇଥୁୂଲେ। ଦୈବାତ୍‌ ତଳେ ଦଳେଇ ଘାଇ ଭାଙ୍ଗଯିବାରୁ 
ନଦୀର ପାଣି କମିଗଲା ଓ କଟକ ରକ୍ଷା ପାଇଗଲା । ସେଦିନ ଆମେ ଦଳ ଦଳ ହୋଇ 
ନଦୀକୂଳରେ ଅନେକ ସମୟ ପର୍ଯ୍ୟନ୍ତ ରହିଥଲୁ ଏବଂ ଭୟ ଓ ଆଶଙ୍କାରେ ସେ ରାତିଟି 
କଟାଇଥଳୁଁ। ଏବେ ହୀରାକୁଦ ବନ୍ଧ ପାଇଁ ବନ୍ୟା ନିୟନ୍ତ୍ରିତ ହୋଇଛି କିନ୍ଧୁ ଥରେ ଥରେ 
ବନ୍ଧବାଟଦେଇ ଅଧ୍କ ଜଳ ଛଡ଼ାଗଲେ ଓ ନିମ୍ପସ୍ଥ ମହାନଦୀର ଉପନଦୀରେ ବର୍ଷା 
ଯୋଗୁଁ ଅଧକ ଜଳ ଆସିଲେ ମହାନଦୀ ଓ କାଠଯୋଡ଼ିର ବନ୍ୟା ପ୍ରବଳ ହୁଏ । ସେଥୁପାଇଁ 
ହୀରାକୁଦଠାରୁ ଜଳକୁ ନିୟନ୍ତ୍ରଣ କରିବାକୁ ହୁଏ। ମୋଟାମୋଟି ଏବେ ମଧ୍ଯ ଏହି ବନ୍ଧ 
ବନ୍ଯା ନିୟନ୍ତ୍ରଣରେ ସହାୟକ ହେଉଛି । ରିଙ୍ଗ ବନ୍ଧଯୋଗୁଁ ଏହା ଆହୁରି ଦୃଢ଼ ହୋଇଛି । 


ବାରବାଟୀ କିଲ୍ଲା : 


ଆଜି କେବଳ ଅବଶିଷ୍ଟ ରହିଛି ପୂର୍ବ ଦିଗର ଦୁର୍ଗଦ୍ଧାର ପୋତି ହୋଇ ପଡିଥ୍୍‌ବା 
ତଥାକଥୂତ ସୁଉଚ୍ଚ ପ୍ରାସାଦ ( ନବତଳ ପ୍ରାସାଦ ? ) | ଏବେ ଆବିଷ୍ତ ହୋଇଛି ମାଟି 
ଗଦାତଳୁ — ଅବଶିଷ୍ଟ ରହିଛି ଗଡ଼ଖାଇ, ପୁଷ୍ଠରିଣୀ ଆଉ ଗଡ଼ଚଣ୍ଡୀ ମନ୍ଦିର। ଏଇ 
ସେହି ବାରବାଟୀ ଯାହା ପ୍ରାୟ ୫୦୦ ବର୍ଷ ଧରି ଓଡ଼ିଆ ଜାତିର ଗର୍ବ-ଗୌରବ ଓ 
ରାଜଶକ୍ତିର ପ୍ରତୀକରୂପେ ସଦର୍ପେ ତିଷ୍ଠି ରହିଥୂଲା। 


ତେବେ ସେଇ ବାରବାଟୀ ଦୁର୍ଗର ଉତ୍ଆନ ଓ ପତନର ଇତିହାସ ବୃଥା 
ଯାଇନାହିଁ। ଦଧୀଚି ନିଜର ଅସ୍ପିଦାନ କଲାପରି ବାରବାଟୀର ପଥରରେ ଗଢ଼ି ଉଠିଛି 
ନୂତନ କଟକ ସହରର ରାସ୍ତାଘାଟ, ରେଳଷ୍ଟେସନ, ପୋଲ, ପୁଣି କେତେ କେତେ 
ନବ୍ୟଭବ୍ୟ ପ୍ରାସାଦମାଳା | ସେହି ବାରବାଟୀର ନାମ ନେଇ ସଦର୍ପରେ ଛିଡାହୋଇଛି 
ବାରବାଟୀ ଷ୍ଟାଡିୟମ, ଫଲ୍ସ୍‌ ପଏଣ୍ଟର ବତିଘରଠାରୁ ଆରମ୍ଭ କରି ମହାନଦୀର ପୋଲ 
ପର୍ଯ୍ୟନ୍ତ ସବୁଠି ଆପଣ ଅନୁଭବ କରିବେ ସେଇ ସୁଦୃଢ଼ ପ୍ରସ୍ତରର ପ୍ରୀତିପୂର୍ଣ୍ଣ ସ୍ପର୍ଶ। 

ବାରବାଟୀ ଦୁର୍ଗର ପତନ ଆରମ୍ଭ ହେଲା ୧୮୦୩ ଖ୍ରୀ ଅକ୍ଟୋବର ୧୪ 
ତାରିଖରେ ଯେଉଁଦିନ ଇଂରେଜ ସାମରିକ ବାହିନୀ ଓଡ଼ିଶାକୁ ସରଜମିନ ଦଖଲ 
ନେବାକୁ ଆସି କମାଣର ଗୋଳାମାଡ଼ରେ ଧୃସ୍ତବିଧ୍ଵସ୍ତ କରିଦେଲେ ବାରବାଟୀର 
ପ୍ରାଚୀର। ସେତେବେଳେ କିନ୍ଧୁ ମରହଟ୍ଟା ଶାସକମାନେ ଆଉ ଏଠି ରହୁନଥୂଲେ। 
ସେମାନେ ଶାସନ କରୁଥ୍‌ଲେ ଲାଲବାଗ ପ୍ରାସାଦରୁ । ତଥାପି ରାଜଶର୍ତିର ପ୍ରତୀକ ଏହି 
ବାରବାଟୀକୁ ଅଧ୍ୟକାର କରିବା ହିଁ ଥୁଲା ଇଂରେଜ ସେନାବାହିନୀର ଲକ୍ଷ୍ୟ। 

ଚାକିରି ଜୀବନ - ପ୍ରାରମ୍ଭ କଥା ୧୮୩ 


ବାରବାଟୀ ଦୁର୍ଗ ଗଢ଼ା ହୋଇଥଲା ସମ୍ଭବତଃ ୧୨ ୨୯ ଖ୍ରୀ.ରେ ଗଙ୍ଗବଂଶୀୟ 
ରାଜା ଅନଙ୍ଗଭୀମଦେବଙ୍କ ରାଜତ୍ଵ କାଳରେ | ତାଂ ପୂର୍ବରୁ ଏଠି ଥୁଲା ବାରବାଟୀ ନାମକ 
ଗ୍ରାମଟିଏ । ଏ ସମ୍ପର୍କରେ ମାଦଳାପାଞ୍ଜିର କାହାଣୀ ରହିଛି ଯଥା: “ ଏମନ୍ତ ଏକଦିନରେ 
ରାଜାଏ ବିଜେ କରି ଆସି ମହାନଦୀ ପାରହୋଇ ଏ ନଦୀର ଦକ୍ଷିଣ ତୀର ଦେଖୁଲେ 
କୋଦସଶ୍ଡା ଦଣ୍ଡପାଟର ବାରବାଟୀ ଗ୍ରାମରେ ବିଶ୍ଧେଶ୍ଵର ଦେବଙ୍କ ଶ୍ୟାମଳ ପକ୍ଷୀକି ବଗ 
ମାଡ଼ି ବସିଛି। ଏହା ଦେଖୁ ରାଜା ବଡ଼ ଆଶ୍ଚର୍ଯ୍ୟ ପାଇ ଶୁଭଯୋଗ ଦିନରେ ଏ ବାରବାଟୀ 
ଗ୍ରାମରେ ଶୂଭଦେଇ ନଅର ତୋଳାର କଟକ କରି କଟକ ନାମ ବାରାଣସୀ କଟକ 
ବୋଲି ନାମଦେଇ ନଗର ଚୌଦ୍ଧାର କଟକ ଛାଡି ଆସି କଟକରେ ରହିଲେ।” ଅବଶ୍ୟ 
ଏହା ପୂର୍ବରୁ ସେହି ମାଦଳାପାଞ୍ଜିରେ ବର୍ଣ୍ଣନା ଥୁଲା ଯେ ମର୍କତ କେଶରୀ ମହାନଦୀ 
ଭିତରେ ବାରବାଟୀ କିଲ୍ଲା କଲେ। ଏବେ ସେହି ବାରବାଟୀ ଗ୍ରାମର ଚିହ୍ବବର୍ଣ୍ଣ ଆଉ 
ମିଳେ ନାହିଁ। 

ପଶ୍ରିତ କୃପାସିନ୍ଧୁ ବାରବାଟୀ ଦୁର୍ଗ ସମ୍ପର୍କରେ ଯାହା ଲେଖୁଛନ୍ତି ସେଥୁରୁ 
ବାରବାଟୀ ଦୁର୍ଗର ନକ୍ସା ସମ୍ପର୍କରେ ସୂଚନା ମିଳିଥାଏ, ଯଥା “ ବାରବାଟୀ ଦୁର୍ଗର 
ଦୁଇଟି ପ୍ରସ୍ତର ପ୍ରାଚୀର ଥୁଲା ¬ ଗୋଟିଏ ବାହାରରେ ଅର୍ଥାତ୍‌ ବର୍ରମାନ ପରିଖାର 
ଉପରେ ଏବଂ ଅନ୍ୟଟି ଭିତରେ | ଭିତରର ଦୈର୍ଘ୍ୟ ୨୧୫୦ ଫୁଟ ଏବଂ ପ୍ରସ୍ଥ ୧୮୦୦ 
ଫୁଟ ଥଲା। ଏହିରୂପେ ଭିତର ପ୍ରାଚୀର ମଧ୍ଯସ୍ଥ କ୍ଷେତ୍ରଟି ଆୟତାକାର ଥୂଲା। ବାହାର 
ପ୍ରାଚୀର ପୂର୍ବଭାଗରେ ଗୋଟିଏ ପ୍ରକାଣ୍ଡ ଦ୍ଧଵାରଦେଶ। ଏହି ଦ୍ଵାର ଅହମ୍ମଦ ଶାହଙ୍କ 
ରାଜତ୍ଵକାଳର ୧୭୫୦ ଖ୍ରୀ.ରେ ନିର୍ମିତ ହୋଇଥ୍‌ଲା | ବାହାର ପ୍ରାଚୀରର ଚତୁଃପାର୍ଶ୍ଵରେ 
ଗୋଟିଏ ସୁବୃହତ୍‌ ପରିଖା ଅଛି । ଏହି ପରିଖା ପ୍ରସ୍ଥରେ ୨୨୦ ଫୁଟ ପର୍ଯ୍ୟନ୍ତ ଥୂଲା” 
ଗଡ଼ଖାଇ ପରିଖା ସମ୍ପର୍କରେ ଯାହା କୁହାଯାଉଛି ତାହା ଅତିରଞ୍ଜିତ ମନେହୁଏ । ତେବେ 
ଏକ ଜଳମେଖଳା ଏହି ଦୂର୍ଗକୁ ପରିବେଷ୍ଟିତ କରି ରହୁଥ୍‌ବାରୁ ଏହାର ସୌନ୍ଦର୍ଯ୍ୟ 
ଶତଗୁଣିତ ହୋଇଥୁଲା। ଜଣେ ଇଂରେଜ ପ୍ରତ୍ୟକ୍ଷଦର୍ଶୀ ଏହାକୁ ଜିଣ୍ଡସର୍‌ କ୍ଯାସ୍‌ଲ୍‌' 
ପରି ସୁଦୃଶ୍ୟ ବୋଲି ବର୍ଣ୍ଣନା କରିଛନ୍ତି। ଗଡ଼ର ସେ ସୌନ୍ଦର୍ଯ୍ୟ ଆଜି ନିଶ୍ଚିହ୍ନ ତେବେ 
ଏହାର ପରିପାର୍ଶ୍ତ ଆଭ୍ୟନ୍ତରସ୍ଥିତ ଅନୁଷ୍ଠାନ ଓ ଅବସ୍ଥିତି ବର୍ଭମାନ ମଧ୍ଯ ଏହାର ଗୁରୁତ୍ 
ସୂଚେଇଥାଏ। 
ଯୋବ୍ରା : 

‘ଯୋବ୍ରା! ବା ‘ଜୋବ୍ରାଂ ନାମରେ ପରିଚିତ ଅଞ୍ଚଳଟି କଟକର ଅତି ପ୍ରାଚୀନ 
ତଥା ମୂଳ ଜନବସତି । ସମ୍ଭବତଃ କୈବର୍ର ସଂପ୍ରଦାୟ ଏଠାରେ ନିଜର ବସତି ସ୍ଥାପନ 

୧୮୪ ଯାତ୍ରୀ 


କରିବା ପୂର୍ବରୁ ଏଠାରେ ଏହି ନାମ ପ୍ରଚଳିତ ଥୂଲା। କଟକ ନଗରର ଯେଉଁସବୁ 
ସ୍ଥାନର ନାମ ଭାରତୀୟ ପ୍ରାଚୀନ ସଭ୍ୟତାର ବାହକ ଆଦିବାସୀ ସଂପ୍ରଦାୟ ବୋଲି 
ମନେ ହୁଏ ତା'ରି ମଧ୍ଯରେ ଏହି ‘ଯୋବ୍ରାଂ ସ୍ଥାନର ନାମଟି ଅନ୍ୟତମ। 


କଟକ ନଗରର ଅଭିବୃବି ସହିତ ଯୋବ୍ରାର ପ୍ରଗତି ହୋଇଛି । ଏଇଠି ଗଢ଼ିଉଠିଛି 
ଜାହାଜ ମରାମତି କାରଖାନା, ଏଇଠୁ ସୃଷ୍ଟି ହୋଇଛି ତାଳଦଣ୍ଡା କେନାଲ। ପୁଣି 
ପରବର୍ରଗୀ ସମୟରେ ଇଞ୍ଜିନିୟରିଂ ସ୍ତୁଲ ଓ ଅନ୍ୟାନ୍ୟ ବହୁ ଅନୁଷ୍ଠାନ ଏଇ ଅଞ୍ଚଳରେ 
ଗଢ଼ି ଉଠିଛି । 

‘ଜୋବ୍ରାଂ ଶବ୍ଦଟିର ମୂଳ କୁରୂଖ (ଓରାଓ) ଓ ସୋରା ( ସଉରା ଆଦିବାସୀ 
ଗୋଷ୍ଠୀ ଦ୍ଵାରା ବ୍ଯବହୃତ) ଭାଷାରେ ଏହି ଶବ୍ଦଟି ଜୋବ୍ରାା ଜବରା ଆଦି ଭାବରେ 
ମିଳିଥାଏ। କୁରୁଖ ଓ ସୋରା ଭାଷାରେ ଏହାର ଅର୍ଥ “ସନ୍ତସନ୍ତିଆ ସ୍ଥାନ”, ସମ୍ଭବତଃ 
ଏହା ଏଠାରେ ନଦୀକୂଳିଆ ସନ୍ତସନ୍ତିଆ ସ୍ଥାନକୁ ବୁଝାଉଛି । 


ଉଲ୍ଲେଖଯୋଗ୍ୟ ଯେ ଓଡ଼ିଶାରେ ଏବେ ମଧ୍ଯ ସଉରା ଓ ଓରାଓଁ ସଂପ୍ରଦାୟର 
ଲୋକେ ବ୍ୟାପକଭାବେ ବସବାସ କରନ୍ତି। ବିଶେଷ କରି ମୁଣ୍ଡା ଆଦିବାସୀ ଭାଷା 
ସହିତ କୁରୁଖର ସଂଗଠନ ରହିଛି । ଓଡ଼ିଶା ଓ ବିହାରର ବହୁତ ଗ୍ରାମ ନାମରେ ଏହି 
କୁରୂଖ ଓ ମୁଣ୍ଡା ଭାଷାର ଶବ୍ଦ ବ୍ଯବହୃତ ହେଉଥୁ୍‌ବା ଲକ୍ଷ୍ୟ କରାଯାଏ। ସେହିପରି 
ସୋରା ଭାଷାର ଶବ୍ଦ ଓଡ଼ିଶାରେ ମଧ୍ଯ ବ୍ୟବହୃତ ହୋଇଥାଏ । Sora English 
Dictionary ର ରଚୟିତା ଗବେଷକ $୮ G.V. Ramamurthy ସନ୍ତସନ୍ତିଆ ସ୍ଥାନକୁ 
ବୁଝାଇବା ଅର୍ଥରେ 'ଜୋବ୍ରାଂ ଶବ୍ଦର ବ୍ୟବହାର ସ୍ପଷ୍ଟଭାବରେ ଉଲ୍ଲେଖ କରିଛନ୍ତି। 


‘ ଯୋବ୍ରାଂର ଗଭର୍ଣ୍ଣମେଣ୍ଟ ୱାର୍କସପ୍‌ ଓ ଯୋବ୍ରା ଆନିକଟ ଥୁଲା ଜଳସେଚନର 
ସୁବିଧା ସୃଷ୍ଟି କରିବା ପାଇଁ ଏକ ବ୍ଯବସ୍ଥା। ଓଡ଼ିଶାର ନଦୀସମୂହରେ ପ୍ରବାହିତ 
ହୋଇଯାଉଥ୍‌ବା ଜଳକୁ ଜଳସେଚନରେ ବ୍ଯବହାର କରିବାର ଚିନ୍ତା ପ୍ରଥମେ ଆର୍ଥର୍‌ 
କଟନ୍‌ ନାମକ ଜଣେ ଇଂରେଜ ଇଞ୍ଜିନିୟର କରିଥୁଲେ । ତାଙ୍କରି ପରିକଛ୍ଥନା ଅନୁଯାୟୀ 
' ଇଷ୍ଟ ଇଶ୍ତିଆ ଇରିଗେସନ ଆଣ୍ଡ କେନାଲ କମ୍ପାନୀ” ଗଠିତ ହୋଇଥଲା ଏବଂ ତାଳଦଣ୍ଡା 
କେନାଲ, କେନ୍ଦ୍ରାପଡ଼ା କେନାଲ ଓ ପଟ୍ଟାମୁଣ୍ଡାଇ କେନାଲ ଖୋଦିତ ହେବା ଆରମ୍ଭ 
ହୋଇଥୂଲା। ଏହି ପରିକଳ୍ପନା ୧୮୫୮ରୁ ୧୮୬୦ ମଧ୍ଯରେ ହୋଇଥୁଲା। କେନାଲ 
ଖନନ, ଆନିକଟ ଓ ପୋଲ ନିର୍ମାଣ ଆଦି ପାଇଁ ଯେଉଁସବୁ ଯନ୍ତ୍ରପାତିର ଆବଶ୍ୟକତା 
ଦେଖାଦେଲା ସେଥୂପାଇଁ ଏକ ୱାର୍କସପ୍‌ ପ୍ରତିଷ୍ଠା କରାଗଲା। ଏଠାରେ ପାଣି ଓ କୋଇଲା 

ଚାକିରି ଜୀବନ - ପ୍ରାରମ୍ଭ କଥା ୧୮୫ 


ବ୍ୟବହାର କରି ବଏଲର୍‌ ( ବାଷ୍ଷିତ) ଚାଳନାର ବ୍ୟବସ୍ଥା ମଧ୍ୟ କରାଯାଇଥୁଲା। ଏହି 
ଓାର୍କସପ୍‌ ଚିମନି ପ୍ରାୟ ଏକଶହ ଫୁଟ ଉଚ୍ଚ ଯୋବ୍ରା ଖୁଣ୍ଡିନାମରେ ସମସ୍ତଙ୍କ ଦୃଷ୍ଟି 
ଆକର୍ଷଣ କରିଥାଏ । ଏହାର ଅଗ୍ରଭାଗଟି ଏବେ ଭାଙ୍ଗି ପଡିଛି। 


ଏହି ୱାର୍କସପ୍‌ ୧୮୬୯ ମସିହା ଜାନୁଆରୀ ୧ ତାରିଖରେ ଆରମ୍ଭ ହୋଇଥଲା 
ବୋଲି ଏହାର ଶିଳାନ୍ୟାସ ଫଳକରୁ ଜଣାଯାଏ। ଏହି ଶ୍ରିଳାନ୍ୟାସ ଶ୍ରୀମତୀ ଜି.ଏଚ. 
ଫକନରଙ୍କ ଦ୍ଵାରା କରାଯାଇଥ୍‌ୁଲା। 


ଯୋ,୍ରାଘାଟ ଷ୍ଟିମର୍‌ ଯାତାୟତର ଏକ ପ୍ରଧାନସ୍ପଳୀ ଥୁଲା। ମହାନଦୀରେ 
ପୋଲ ନିର୍ମାଣ ପୂର୍ବରୁ ଏହି ସ୍ଥାନରେ ନିର୍ମିତ ଆନିକଟ୍‌ ଉପରେ ଥବା ଖରାଦିନିଆ 
ରାସ୍ତାରେ ଲୋକେ ଚୌଦ୍ଧାରଠାରୁ ଆରମ୍ଭ କରି ସମ୍ବଲପୁର ପର୍ଯ୍ୟନ୍ତ ଅଞ୍ଚଳ ସହିତ 
ଯୋଗାଯୋଗ ରକ୍ଷା କରୁଥୂ୍‌ଲେ। ଏବେ ବିଶ୍ବବ୍ୟାଙ୍କ ସହାୟତାରେ ସେଠାରେ ନିର୍ମିତ 
ହୋଇଛି ମହାନଦୀ ବ୍ୟାରେଜ୍‌ | ମୁଁ ମଧ୍ୟ ଥରେ ଦି'ଥର ସାଇକେଲ ଓ ରିକ୍ସା ଯୋଗେ 
ଆନିକଟ୍‌ ପାରିହୋଇ ଚୌଦ୍ଧାର ଅଞ୍ଚଳକୁ ଯାଇଛି । ଅନ୍ୟ ସମୟରେ ଆନିକଟ୍‌ ଉପରୁ 
ନଦୀ ଜଳ ପତ୍ତନ ଦେଖୁବା ବେଶ ଆନନ୍ଦଦାୟକ । ଅନେକ ଲୋକ ସେଠାରେ ବୁଲି 
ଦେଖନ୍ତି | 


ଲାଲ୍‌ବାଗ୍‌ : 

କାଳ ହେଉଛି କୀର୍ରିକୀଟ | କାଳର ଦନ୍ତାଘାତରେ ସବୂ ଇମାରତ୍‌ ଦିନେ ଖଣ୍ଡିତ 
ଓ ଧୃଂସ ହୋଇଥାଏ । ଅତଏବ ଭାରତବର୍ଷର କେତେଯେ ପ୍ରସ୍ତରନିର୍ମିତ ସୂଡଙ୍ଗ, ଦୁର୍ଗ, 
ମନ୍ଦିର, ପ୍ରାସାଦ ଓ ନଗରଗଡ଼ ହଜାର ହଜାର ବର୍ଷ ଧରି ମାଟିରେ ମିଶିଯାଇଛି ତା'ର 
ଇୟର୍ତା ନାହିଁ। ଆର୍ଯ୍ୟମାନେ ଗ୍ରାମ୍ୟସଭ୍ୟତାର ପକ୍ଷପାତୀ ଥୂଲେ। ମାତ୍ର ସେମାନଙ୍କ 
ପୂର୍ବରୁ ଅସୁର, ନାଗ ଓ ଦ୍ରାବିଡ଼ଗଣ ପ୍ରସ୍ତରନିର୍ମିତ ସୁଦୃଢ ଅଟ୍ଟାଳିକା ଓ କଂକ୍ରିଟ ନଗର 
ନିର୍ମାଣରେ ସିଦ୍ଧହସ୍ତ ଥଲେ। ମୟଦାନବର ଲଙ୍କାପୂରୀ ଓ ଅଳକାପୁରୀ ଆଦି ପୁରାଣ 
ପ୍ରସିଦ୍ଧ ହୋଇଥ୍‌ବାବେଳେ ଅସୁରଗଡ଼ ଓ ଦ୍ରାବିଡ଼ ନଗରର ପ୍ରତ୍ତାର୍ଵିକ ଧ୍ବଂସାବଶେଷ 
ଅନେକ ସ୍ଥାନରେ ମିଳିଥାଏ । ପରବର୍ରୀ କାଳରେ ଆର୍ଯ୍ୟମାନେ ମଧ୍ଯ ନଗର ଓ ପ୍ରାସାଦ 
ନିର୍ମାଣ କରିଥ୍‌ଲେ ଓ ଅନ୍ୟାନ୍ୟ ଆଗନ୍ଧୁକଙ୍କର ଜ୍ଞାନଂ କୌଶଳରେ ଏହା ବିକଶିତ ଓ 
ବିବର୍ରିତ ହୋଇଥ୍‌ୁଲା। 

ଭାରତବର୍ଷରେ ମୂସଲିମ୍‌ ସ୍ଥାପତ୍ୟର ଯୁଗ ଆରମ୍ଭ ହେଲା ୧୧୯୩ ଖ୍ରୀ:ରେ। 
ସେହିବର୍ଷ ମୁସଲ୍ମାନ୍‌ ଶାସକ ମହମ୍ମଦ ଘୋରୀଙ୍କ ମୁଖ୍ୟ ସେନାପତି କୁତବୁଦ୍ଦିନ 
ଆଇବାକ ଦିଲ! ଓ ଆଜମେରରେ ଦୂଇଟି ମସଜିଦ୍‌ ନିର୍ମାଣ କଲେ | ପାଞ୍ଚବର୍ଷ ପରେ 

୧୮୬ ଯାତ୍ରୀ 


ଦିଲ୍ଲୀର ଏହି ମସ୍‌ ଜିଦ ପରିସରରେ କୁତବୁଦ୍ଦିନ ଆଇବାକ୍‌ଙ୍କ ଜାମାତା ତଥା 
ଉତ୍ତରାଧ୍କାରୀ ନିର୍ମାଣ କଲେ ୨୩୮ ଫୁଟ ଉଚ୍ଚର ଏକ ମିନାର୍‌ ଯାହା କୁତବମିନାର୍‌ 
ନାମରେ ଆଜି ପରିଚିତ। ଏହି ଜାମାତା ଥୁଲେ ଇଲତୁତ୍‌ମିସ୍‌ । ଏହି ଘଟଣାର ୪୩୦ 
ବର୍ଷ ପରେ ଓଡ଼ିଶାରେ ଆରମ୍ଭ ହେଲା ଇସଲାମ୍‌ ସ୍ଥାପତ୍ୟ ଯୁଗ। 


ଲାଲ୍‌ବାଗ୍‌ : ପ୍ରଥମ ଇସଲାମ୍‌ ଇମାରତ୍‌ 


ଓଡ଼ିଶାର ମୁସଲିମ୍‌ ଶାସନ ଆରମ୍ଭ ହେବାର ୬୫ ବର୍ଷ ପରେ ମୁସଲମାନ୍‌ 
ଶାସକମାନେ କଟକଠାରେ ଗୋଟିଏ ରାଜପ୍ରାସାଦ ନିର୍ମାଣ କରିବାକୁ ସ୍ଥିର କରିଥୂ୍‌ଲେ। 
୧୬୩୩ ଖ୍ରୀ.ରେ ଉଇଲିୟମ ବୂଟନ୍‌, କ୍ୟାପ୍‌ଟେନ୍‌ କାର୍ଟରାଇଟ ଓ ଜନ୍‌ ଡାବରିନ୍‌ 
ନାମକ ତିନିଜଣ ଇଂରେଜ ବଣିକ ଓଡ଼ିଶାରେ ଇଂରେଜମାନଙ୍କ ବ୍ଯବସାୟ ଆରମ୍ଭ 
କରିବା ପାଇଁ ଅନୁମତି ପତ୍ର ହାସଲ ଉଦ୍ଦେଶ୍ୟରେ କଟକର ମୋଗଲ ସ୍ୁବେଦାରଙ୍କ 
ପାଖକୁ ଆସିଥୂଲେ | ସେମାନଙ୍କର ବିବରଣୀ ‘ବୃଟନ୍‌' ବିଶଦ ଭାବରେ ଲେଖ୍ଯାଇଛନ୍ତି, 
ସେତେବେଳେ ଏଠାକାର ପ୍ରାଦେଶିକ ଶାସନ ବାରବାଟୀ ଦୁର୍ଗ ମଧ୍ୟରେ ଚାଲିଥୂଲେହେଁ 
ବସବାସ ଦୃଷ୍ଟିରୁ ବାରବାଟୀ ଦୁର୍ଗ ମଧ୍ୟରେ ବାସଗୃହଗୁଡ଼ିକ ନିରାପଦ ମନେ 
ହେଉନଥ୍‌ବାରୁ ସେମାନେ ଅସ୍ଥାୟୀ ତମ୍ବୁ ମଧ୍ୟରେ ରହୁଥୁଲେ । ସେତେବେଳେ କାଠଯୋଡ଼ି 
ନଦୀକୂଳରେ ଯେଉଁ ନୂତନ ରାଜପ୍ରାସାଦ ନିର୍ମାଣ ଆରମ୍ଭ ହୋଇଥଲା ତାହା ଥୁଲା 
ଲାଲ୍ବାଗ୍‌' କୋଠି! ଏ ସମ୍ପର୍କରେ ‘ବୂଟନ୍‌' ଲେଖ୍ଛନ୍ତି ମୋଗଲମାନଙ୍କର ଅଭ୍ୟାସ 
ଯେ ସେମାନେ ଅନ୍ୟ ଲୋକଙ୍କ ଦ୍ଵାରା ନିର୍ମିତ ଗୃହରେ ରହିବା ପାଇଁ ଘୃଣା କରନ୍ତି ଓ 
ସେଥ୍‌ରେ ସେମାନଙ୍କର ମର୍ଯ୍ୟାଦାହାନି ହୁଏ । ତେଣୁ ସେ ନିଜ ପାଇଁ ଗୋଟିଏ ପ୍ରାସାଦ 
ନିର୍ମାଣ କରୂଛନ୍ତି। ସେଥ୍‌ରେ ସେ ବାସକରିବେ ଓ ଏହା ଭବିଷ୍ୟତରେ ଏକ ସୁଦୃଶ୍ୟ 
ଅଟ୍ଟାଳିକା ହେବ। ସେହି ସୁଦୃଶ୍ୟ ଅଟ୍ଟାଳିକାଟି ଏବେ ସର୍ଦାର ପଟେଲ ଶିଶୁଭବନ 
ନାମରେ ହାଇକୋର୍ଟ ଓ ଚାନ୍ଦିନୀଚୌକ ଠିକ୍‌ ମଝିରେ ଅବସ୍ଥିତ। ଏହାର ସମ୍ମୁଖରେ 
ଏବେ ରହିଛି ଲାଲ୍‌ବାଗ୍‌ ଥାନା। 


୧୬୩୬ ଖ୍ରୀ.ରେ ଏହି ଲାଲ୍‌ବାଗ୍‌ କୋଠିର ନିର୍ମାଣ କାର୍ଯ୍ୟ ଶେଷ ହୋଇଥଲା 
ସାଧାରଣତଃ ଯାହା କୁହାଯାଏ ଯେ ‘ସାଇବେଗ” ( ଭକ୍ତ ଶିରୋମଣି ସାଲବେଗ) ଙ୍କ 
ପିତା ଥୁଲେ 'ଲାଲବେଗ” ଓ ତାଙ୍କରି ନାମାନୁସାରେ ଏହି ପ୍ରାସାଦଟି ଲାଲ୍‌ବାଗ୍‌' 
ନାମରେ ନାମିତ, ତାହା ଠିକ୍‌ ନୁହେଁ। ମୋଗଲ ଶାସନକାଳରେ ଲାଲକିଲ୍ଲା (ଦିଲ୍ଲୀ) 
ଲାଲ୍‌ଚୌକ ( ଶ୍ରୀନଗର) ଓ ଇଲାଲ୍‌କୁଆଁ (ପାଟନା) ଆଦି ବହୁସ୍ଥାନ ଏପରି ନାମିତ 
ହୋଇଥ୍‌ବାରୁ ଏପରି ନାମକରଣ ପାଇଁ ସେମାନଙ୍କର ବିଶେଷ ଆଗ୍ରହ ରହିଥୂଲା ବୋଲି 
ଅନୁମାନ କରାଯାଇପାରେ | 


Digitized by srujanika@gmail.com 


ଚାକିରି ଜୀବନ - ପ୍ରାରମ୍ଭ କଥା ୧୮୭ 


ସମ୍ଭବତଃ ସେତେବେଳେ ସବବେଦାର ଥଲେ ବଖୁର ଖା। ଏହି ଲାଇ୍‌ବାଗ୍‌ 
କୋଠିଟି ପରେ କମିଶନର ( ଛୋଟଲାଟ )ଙ୍କ ବାସଭବନ ରୂପେ ବ୍ୟବହୃତ ହୋଇଥଲା | 
ଏହିଠାରେ ହିଁ ଗଡ଼ଜାତ ମିଶ୍ରଣର ପ୍ରଥମ ମୂଳଦୁଆ ପକାଇଥୂଲେ ସର୍ଦାର ପଟେଲ ଓ 
ଡଃ ହରେକୃଷ୍ଣ ମହତାବ | ସେହି ଦୃଷ୍ଟିରୁ ଏହା ଏକ ଏତିହାସିକ ଇମାରତ୍ରେ ପରିଣତ 
ହୋଇଛି । 
କିଲ୍ଲା ପଡ଼ିଆ : 

କିଲ୍ଲା ପଡିଆ କହିଲେ କଟକ ନଗରର ସେହି ସ୍ଥାନକୁ ବଦୂଝାଏ, ଯାହା ବର୍ଷର 
୩୬୦ ଦିନ (୫/୬ ଦିନ ବା ଗୋଟିଏ ସପ୍ତାହ ଛଡା) ବାହାରକୁ କେବଳ ଏକ 
ଅନାବାଦୀ ବା ଗୋଚର ଜମି ପରି ଦେଖାଯାଏ। ବାରବାଟୀ ଷ୍ଟାଡିୟମ୍‌ର ଉତ୍ତର 
ଦିଗରେ, ବାରବାଟୀ ଦୁର୍ଗର ପୂର୍ବରେ ପୁଣି ଗଡ଼ଗଡ଼ିଆ ଘାଟର ଦକ୍ଷିଣ ପାର୍ଶ୍ବରେ ଏହି 
ପଡ଼ିଆ ବାସ୍ତବରେ କଟକ ନଗରର ବହୁମୁଖୀ ଆବ ଶ୍ଯକତାକୁ ପୂରଣ କରିଥାଏ । 
ପ୍ରତିଟି କାର୍ଭିକ ପୂର୍ଣ୍ଣମାର ପରବର୍ରୀ ସପ୍ତାହ ( ଛାଡ଼ଖାଇ ଦିନଠାରୁ ଆରମ୍ଭ କରି ) ସାରା 
ବାଲିଯାତ୍ରା ନାମକ ପ୍ରସିଦ୍ଧ ଯାତ୍ରା ଜନଗହଳିରେ ମୁଖର ହୋଇଉଠେ | ଅନ୍ୟ ସମୟରେ 
ଏହି ଖୋଲା ମଇଦାନ ଖେଳକୁଦ ( ଆଜିକାଲି ବିଶେଷ କରି କ୍ରିକେଟ ) ତଥା ଅନ୍ୟାନ୍ୟ 
ଧର୍ମାନୁଷ୍ଠାନ ଓ ଅବସର-ବିନୋଦନର ଏକ କ୍ଷେତ୍ରରୂପେ ବ୍ୟବହୃତ ହୋଇଥାଏ। 
ପୁନଶ୍ଚ କଟକ ସହରରେ ଲୋକପ୍ରିୟ ପାରମ୍ପରିକ ଜଳଖୁଆ ଦହିବରା-ଆଳୁଦମ୍‌'ର 
ଅପରାହ୍ନ ଆସରରୂପେ ମଧ୍ଯ ଏହି ପଡ଼ିଆର ଭୂମିକା ରହିଛି । ବଡ଼ ଧରଣର 
ସଭାସମିତିସବ୍ର ଏହିଠାରେ ଅନୁଷ୍ଠିତ ହେଉଥ୍‌ବାରୁ ବହୁ ଜନନାୟକଙ୍କ ପଦପାତରେ 
ଏହି ପଡ଼ିଆ ମହିମାବନ୍ତ ହୋଇଛି। 


ବାଲିଯାତ୍ରା : 
ବାରବାଟୀ କିଲ୍ଲା ( ଦୁର୍ଗ) ସଂଲଗୁ ବୋଲି ଏହା ଯେପରି କିଲ୍ଲା ପଡ଼ିଆ ନାମରେ 


ନାମିତ ସେହିପରି ନିୟମିତ ବାଲିଯାତ୍ରା ହେଉଥ୍‌ବାରୂ ଏହା ବାଲିଯାତ୍ରା? ପଡିଆ ନାମରେ 
ମଧ୍ଯ ପରିଚିତ । ମଝିରେ ଏକ ପିଚୂନିର୍ମିତ ପଥ ହୋଇଥ୍‌ବାରୁ ଏହା ଦୁଇଭାଗରେ 
ବିଭକ୍ତ ହୋଇଛି । ବାଲିଯାତ୍ରା ସାଧାରଣତଃ ଉତ୍ତରପଟ ପଡ଼ିଆରେ ଅନୁଶ୍ତିତ 


ହେବାବେଳେ ଦକ୍ଷିଣ ପାର୍ଶ୍ଣରେ ଚକ୍ରି, ଦୋଳି, ପ୍ରଦର୍ଶନୀ ଆଦି ସ୍ଥାନ ପାଇଥାଏ। 


କଟକରେ ଏହି ବାଲିଯାତ୍ରା ଷୋଡ଼ଶ ଶତାଦ୍ଦୀରେ ବୈଷ୍ଣବ ଧର୍ମ ପ୍ରଚାରର 
ଏକ ପୀଠରୂପେ ପରିଣତ ହୋଇଥଲା। ନିକଟସ୍ଥ ଗଡ଼ଗଡ଼ିଆ ମହାଦେବଙ୍କ ମହଦିରରେ 
ଥିବା ଶ୍ରୀଚୈତନ୍ୟଙ୍କ ପଦଚିହ୍ନ ଓ ଶ୍ରୀଚୈତନ୍ଯଙ୍କ ଏଠାରେ ନୌକାବତରଣକୁ ସଂପୃକ୍ତ 

e୧୮୮ ଯାତ୍ରୀ 


କରି ଏହାକୁ ଏକ ବିଧୂବବଦ୍ଧ ବୈଷ୍ଣବ ଧର୍ମାନୁଷ୍ଠାନ ରୂପେ ପରିଣତ କରିବାର ପ୍ରଚେଷ୍ଟା 
କରାଗଲା। ପୂଣି ବାଲିଯାତ୍ରାରେ କୀର୍ରନ ପରମ୍ପରାର ଯେଉଁ ସହଯୋଗ ରହିଛି ସେଥୂରୁ 
ମନେହୁଏ କାକ ପୂର୍ଣମା ଦିନଠାରୁହିଁ ଏଠାରେ କଟକ ନଗରର ସମସ୍ତ କୀର୍ଁନମଶ୍ଡଳୀ 
ସମବେତ ହେଉଥୁ୍‌ବାରୁ ହିଁ ଜନଗହଳି ହୁଏ ଏବଂ ତାହାରି ସୁଯୋଗ ନେଇ ସ୍ଥାନୀୟ 
ଓ ବହିରାଗତ ବ୍ୟବସାୟୀମାନେ ବିପଣୀର ଆୟୋଜନ କରିଥାନ୍ତି। 


କିମ୍ବଦନ୍ତୀ କହେ ସେଦିନ ଜଣେ ରାଜାର ଅତୂତ ଖୁଆଲରେ ସୁକୁମାରୀ ଗାଟିଏ 
ବଦଳରେ ମୁଣ୍ଡ ଟେକି ଉଠିଥିଲା, ଏଠାରେ ବାରବାଟୀ ଦୁର୍ଗ । ଆଜି ସେ ଦୂର୍ଗ କାଳର 
ଦନ୍ତାଘାତରେ ଭଗ୍ଧ ¬ ତେବେ ପଡିଆର ଆଉ ଡର କାହାକୁ ? ହୁଏତ ରାଜାର ସେ 
ଖ୍ଆଲକୁ। ତେବେ ପରିବେଶ ସଚେତନତା ଆଜି ପଡ଼ିଆକୁ ପଡ଼ିଆ ରହିବାର ପ୍ରତିଶ୍ରୁତି 
ଦେଇଛି। 


ଫିରିଙ୍ଗୀ ବଜାର : 


“ ଫିରିଙ୍ଗୀଂ ଶବ୍ଦଟି ଇଂରେଜମାନଙ୍କ ପ୍ରତି ଏବେ ଇଟ୍ଗିତ କରୁଥଲେ ହେଁ ପ୍ରଥମେ 
ତାହା ପର୍ୁଗୀଜ ( ପର୍ରୁଗାଲର ବାସିନ୍ଦା ) ମାନଙ୍କ ପ୍ରତିହିଁ ପ୍ରଯୂଜ୍ୟ ହେଉଥୁଲା। ବାସ୍ତବରେ 
ପର୍ରୁଗୀଜ ( ଭାସ୍ଲୋଡାଗାମା) ହିଁ ପ୍ରଥମେ ୟୂରୋପରୁ ଭାରତକୁ ସୁବିଧାଜନକ ଜଳପଥ 
ଆବିଷ୍କାର କରିଥ୍‌ଲେ ( ଉତ୍ତମାଶା ଅନ୍ତରୀପ ଦେଇ) | ସେହିମାନେ ହିଁ ଥ୍ଲେ 
ଭାରତବର୍ଷରେ ବାଣିଜ୍ୟ-ବ୍ୟବସାୟ ଆରମ୍ଭ କରିଥ୍‌ବା ପ୍ରଥମ ୟୁରୋପୀୟ ଜାତି। 
୧୪୯୮ ଖ୍ରୀ.ରେ ଭାରତକୁ ଜଳପଥ ଆବିଷ୍କାର ହେବା ପରଠାରୁ ସପ୍ତଦଶ ଓ ଅଷ୍ଟାଦଶ 
ଶତାହୀ ପର୍ଯ୍ୟନ୍ତ ପୂର୍ବ ଭାରତରେ ବ୍ୟବସାୟ କରୁଥ୍‌ବା ୟୁରୋପୀୟ ବଣିକମାନେ 
ପରୁଁଗୀଜ ଭାଷାହିଁ ବ୍ୟବହାର କରୁଥଲେ। 


ପରୁଁଗୀଜ ଓ ବିଲାତି ଆଳୁ ଆଦି ଫଳମୂଳର ପ୍ରଚଳନ : 

ବିଲାତି ଆଳୁ, ସପୁରି, କାଜୁବାଦାମ, ଅମୃତଭଣ୍ଡା ଏପରିକି ପିଜୁଳି ଆଦି 
ଫଳମୂଳକୁ ପର୍ରୁଗୀଜମାନେ ଆଣି ଭାରତରେ ପ୍ରଚଳିତ କରାଇଥ୍‌ଲେ। 

୧୫୧୪ ଖ୍ରୀ.ରୁ ଆରମ୍ଭ କରି ୧୬୩୩ ଖ୍ରୀ. ପର୍ଯ୍ୟନ୍ତ ସେମାନେ ଓଡ଼ିଶା 
ଉପକୂଳରେ ବାଣିଜ୍ୟ ବ୍ୟବସାୟ କରୁଥୂଲେ। ବଟାଗଞ୍ଜଠାରୁ ଓଡ଼ିଶା ପର୍ଯ୍ୟନ୍ତ ସମଗ୍ର 
ଉପକୂଳ ସମୂଦ୍ରରେ ସେମାନଙ୍କର କର୍ର୍ଵତ୍ଵ ଥଲା କହିଲେ ଚଳେ । ଏମାନେ ଜଳଦସ୍ଥ୍ୟଯ 


ବୃରିରେ ମଧ୍ଯ ବେଶ୍‌ ପାରଙ୍ଗମ ଥୁଲେ | ତେବେ କ୍ରମେ ଏମାନଙ୍କର ଆଧ୍ବପତ୍ୟ କମିବାରେ 
ଲାଗିଲା ଏବଂ ଇଂରେଜମାନେ ପ୍ରାଧାନ୍ୟ ବିସ୍ତାର କରି ଚାଲିଲେ। ଫକୀରମୋହନ 

ଚାକିରି ଜୀବନ - ପ୍ରାରମ୍ଭ କଥା ୧୮୯ 


ସେନାପତି ପର୍ରୁଗୀଜମାନଙ୍କୁ ଗାଉଁଲି ଭାଷାରେ ‘ଫାଟୁଆ ଗାର” ବୋଲି ମଧ୍ଯ ସମ୍ବୋଧନ 
କରିବା କଥା ଲେଖୁଛନ୍ତି। କାଳକ୍ରମେ ଏହି ଫିରିଙ୍ଗୀଂ ସମ୍ବୋଧନ ସବୁ ଶ୍ବେତାଙ୍ଗ 
ବିଶେଷ କରି ଇଂରେଜମାନଙ୍କ ପ୍ରତି ଲାଗୁହେଲା। 

ବାଣିଜ୍ୟ ପ୍ରସାର ପାଇଁ ଅନୁମତି ଓ ଡାକ୍ତରୀ ବିଦ୍ୟାର କରାମତି : 


ଜଳପଥ ଆବିଷ୍କାର ପରେ ଓଲନ୍ଦାଜ୍‌, ଫରାସୀ, ଦିନାମାର୍‌ ଓ ଇଂରେଜମାନେ 
ଭାରତବର୍ଷକୁ ବାଣିଜ୍ୟ ଉଦ୍ଦେଶ୍ୟରେ ଆସିଥୂଲେ । ସେତେବେଳର ଇଂଲଣ୍ଡ ଥଲା ଭାରତ 
ଆଗରେ ଏକ ଗରିବ ଦୂଃସ୍ପ ରାଜ୍ଯ। ଶାହାଜାହାନଙ୍କ ଦରବାରରେ ସେମାନେ 
ଯୋଗଦେଇ ତାଙ୍କର କୃପାଦୃଷ୍ତି ହାସଲ ପାଇଁ ଚେଷ୍ଟା କରୁଥୁଲେ। ୧୬୩୬ ଖ୍ରୀ. 
ଶାହାଜାହାନଙ୍କ କନ୍ୟା ପୋଡ଼ିଯାଇ ଗୁରୂତର ଆହତ ହେଲେ ଏବଂ ଗାତ୍ରିଦ ବଟନ୍‌ 
ନାମକ ଜଣେ ଇଂରେଜ ସର୍ଜନ ତାଙ୍କୁ ଚିକିତ୍ସା କରି ସୂସ୍ପ କରାଇଥ୍‌ଲେ | ଏହାର ପ୍ରତିଦାନ 
ସ୍ଵରୂପ ମୋଗଲ ସମ୍ରାଟ ଶାହାଜାହାନ ସେମାନଙ୍କୁ ବଙ୍ଗ ଓ ଓଡ଼ିଶାରେ ବ୍ୟବସାୟ- 
ବାଣିଜ୍ୟ କରିବାର ଅନୁମତି ପ୍ରଦାନ କରିଥୂଲେ। 

ସେହିପରି ୧୬୪୦ ଖ୍ରୀ.ରେ ବଙ୍ଗ, ବିହାର ଓ ଓଡ଼ିଶାରେ ଗଭର୍ଣ୍ଣର ଥ୍‌ବା 
‘ସୂଜା' ଙ୍କ ଅନ୍ଦରମହଲର ଜଣେ ମହିଳାଙ୍କୁ ଗୁରୁତର ଅସୁସ୍ଥ ଅବସ୍ଥାରୁ ଚିକିତ୍ସା କରି 
ସୁସ୍ଥ କରିଥଲେ ଏହି ସର୍ଜନ ଗାତ୍ରିଦ ବଟନ୍‌ । ଫଳରେ ସେ ଓଡ଼ିଶାରେ ଫାକ୍‌ଟ୍ରି ନିର୍ମାଣ 
କରିବା ପାଇଁ ଅନୁମତି ପାଇପାରିଥୂଲେ। 

ସମ୍ଭବତଃ ଏହି ସମୟରେ କଟକରେ ମଧ୍ଯ ଇଂରେଜମାନେ ଗୋଟିଏ ଫାକ୍ଟ୍ରି 
ନିର୍ମାଣ କରିଥୂଲେ। ଫାକ୍ଟ୍ରି କହିଲେ ସେତେବେଳେ ବାଣିଜ୍ୟ କୋଠି ବା ଗୋଦାମ 
ଗୃହକୁ ବୁଝାଉଥୁଲା। 
କଟକରେ ଇଂରେଜ : 

୧୬୩୩ ଖ୍ରୀ.ରେ ରାଲଫ୍‌ କାର୍ଟରାଇଟ୍‌ ଉଇଲିୟମ୍‌ ବର୍ଟନ୍‌ ଓ ଅନ୍ୟଜଣେ ବ୍ୟକ୍ତି 
ହରିହରପୁର ( ଜଗତସିଂହପୁର) ଯାଏ ଜାହାଜରେ ଆସି ସେଠାରୁ କଟକରେ 
ପହଞ୍ଥୂଲେ | ସିଧାସଳଖଭାବେ ଏଠାରେ ଏକ ବାଣିଜ୍ୟ କୋଠି ସ୍ଥାପନ ପାଇଁ ଅନୁମତି- 
ପତ୍ର ନେବା ତାଙ୍କର ଉଦ୍ଦେଶ୍ୟ ଥଲା ଏବଂ ସେଥ୍‌ରେ ସେମାନେ ସଫଳ ହୋଇଥୁୂଲେ। 
ଏହାପରେ କଟକଠାରେ ଇଂରେଜମାନଙ୍କର ଏକ ବାଣିଜ୍ୟ କୋଠି ସ୍ଥାପିତ ହୋଇଥ୍‌ବାର 
ଜଣାଯାଏ । ବୋଧହୁଏ ସେହି ଅଞ୍ଚଳର ନାମ ଏବେ ଫିରିଙ୍ଗୀବଢାର ବୋଲି ବିଖ୍ୟାତ। 

୧୯୦ ଯାତ୍ରୀ 


ମାଡ୍ରାସ ଓ କଲିକତା ପୂର୍ବରୁ କଟକ : 


ଏଠାରେ ଉଲ୍ଲେଖଯୋଗ୍ୟ, ୧୬୩୯ ଖ୍ରୀ.ରେ ଫ୍ରାନସିସ୍‌ ଡେ ନାମକ ଜଣେ 
ଇଂରେଜ ବଣିକ ଚେନ୍ନାଇ ପାଟିନମ ଓ ମାଡ୍ରାସ ପାଟିନମ ନାମକ ଦୂଇଟି ଗାଁ ନେଇ 
ସେଠାରେ ବାଣିଜ୍ୟ କୋଠି ସ୍ଥାପନ କରିଥ୍‌ଲେ। ପରବର୍ଭୀ କାଳରେ ସେହିଠାରେ 
ସ୍ଥାପିତ ହେଲା ସେଣ୍ଟ ଜର୍ଚ୍ଚ ଫୋର୍ଟ ଓ ଗଢ଼ିଉଠିଲା ମାଡ୍ରାସ ନଗରୀ । ମାଡ୍ରାସ ପାଟିନମ୍‌ 
ଗ୍ରାମଟି ମାତ୍ରାସେନ ନାମକ ବ୍ୟକ୍ତିଙ୍କ ନାମାନୁସାରେ ନାମିତ। ଏହି ବ୍ଯକ୍ତି ବିଦେଶୀ 
ବଂଶଜଥ୍‌ବାର ବିଚାର କରାଯାଇଛି । ସେହି ଚିନ୍ତାଧାରା ଅନୁସାରେ ମାଡ୍ରାସର ନାମ 
ଏବେ ଚେନ୍ନାଇ ରଖାଯାଇଛି । 


ସେହିପରି ବବ୍‌ ଚାରନଜ୍‌ ହୁଗୁଳୀ ନଦୀକୂଳରେ ଗୋବିନ୍ଦପୁର, ସୂତାନଚୀ ଓ 
କାଳୀଘାଟ ନାମକ ତିନୋଟି ଗୀ କିଣି ନିଜର ଫ୍ୟାକ୍ଟ୍ରି ସ୍ଥାପନ କଲେ ୧୬୯୦ ଖ୍ରୀ.ରେ | 
ସେଇଠି ଗଢ଼ିଉଠିଲା ଫୋର୍ଟ ଉଇଲିୟମ୍‌ ଓ ସ୍ଥାପିତ ହେଲା କଲିକତା ନଗରୀ। 


ତା'ର ଅନେକ ବର୍ଷ ପୂର୍ବରୁ ବାଲେଶ୍ଵର ଓ କଟକକୁ ଇଂରେଜମାନେ ଆସିଥ୍ଲେ, 
ମତ୍ର ପ୍ରାକୃତିକ ଦୂର୍ବିପାକ ଓ ପ୍ରତିରୋଧ ଫଳରେ ସେମାନେ ଏଠାରେ ନିଜର ବ୍ୟବସାୟ 
ଜମାଇ ପାରିଲେ ନାହିଁ। 


ମହାନଦୀ : 


‘ମହାନଦୀ? ହେଉଛି ଓଡ଼ିଶାର ସବୁଠାରୁ ବଡ଼ ନଦୀ ଏବଂ କଟକ ନଗରର 
ଜନ୍ମଳାତକରେ ଏଇ ନଦୀର ଅବଦାନ ସବୁଠାରୁ ଗୁରୁତ୍ଵପୂର୍ଣ । କେବଳ କଟକ କାହିଁକି 
ଓଡ଼ିଶାର ମଧ୍ଯରେଖାରେ ଅଥବା ପ୍ରାୟ ସବୁ ଗୁରୁତ୍ଧପୂର୍ଣ ସହର ଅର୍ଥାତ୍‌ ସମ୍ବଲପୁର, 
ସୋନପୂର, ବିନିକା, ଚୌଦ୍ଵାର ଆଦି ସହର ଗୁଡ଼ିକ ପାଇଁ ଏହା ଏକ ଜୀବନରେଖା 
ପରି କାର୍ଯ୍ୟ କରିବା ସହିତ ଓଡ଼ିଶାର ସଂସ୍କୃତିକ ଓ ରାଜନୈତିକ ଇତିହାସର ସାକ୍ଷୀ 
ଭାବରେ ପ୍ରବାହିତ ହୋଇଆସିଛି। ନିଜର ଅବବାହିକା ଅଞ୍ଚଳ ପାଇଁ ମହାନଦୀ କେବଳ 
ଓଡ଼ିଶାର ନଦୀ ନୂହେଁ ଏହା ମହାକୋଶଳର ରାଜନନ୍ଦିନୀ। ଦକ୍ଷିଣ ମଧ୍ୟପ୍ରଦେଶର 
ଛତିଶଗଡ଼ ଅଞ୍ଚଳର ଜୀବନଯାତ୍ରା ସହିତ ମହାନଦୀର ସଂପର୍କ ଅତି ନିବିଡ଼ ଓ 
ଆମ୍ବୀୟତାରେ ଭରା। 


ଶାସ୍ତ ପୁରାଣରେ ଚିତ୍ରୋପ୍ଵଳା ନାମରେ ନାମିତ ମହାନଦୀର ଦୈର୍ଘ୍ୟ ହେଉଛି 
୮୫୧ କିଲୋମିଟର! ଏଥୂମଧ୍ଯରୁ ୩୫୭ କି.ମି. ମଧ୍ଯପ୍ରଦେଶରେ ଥ୍ବାବେଳେ ଅବଶିଷ୍ଟ 
୪୯୪ କି.ମି. ଓଡ଼ିଶାରେ ପ୍ରବାହିତ। ପଶ୍ଚିମ ଓଡ଼ିଶାର ପୂଜାରୀପାଲିଠାରେ ଏହା 

ଚାକିରି ଜୀବନ - ପ୍ରାରମ୍ଭ କଥା ୧୯୧ 


ଓଡ଼ିଶାରେ ପ୍ରବେଶ କରିଛି ଏବଂ ପରେ ପରେ ହୀରାକୁଦ ଡ୍ୟାମ୍‌ ଥିବାରୁ ଏକ ପ୍ରକାଣ୍ଡ 
ଜଳଭଣ୍ଡାରରେ ପରିଣତ ହୋଇଛି । ଡ୍ୟାମ୍‌ ପରଠାରୁ ଏହାର ଜଳଧାରା ଶୀର୍ଣ୍ଣ ମାତ୍ର 
ଶାଖାପ୍ରଶାଖାରେ ବିଭକ୍ତ ହୋଇ ଏହା ଏକ ପ୍ରକାଣ୍ଡ ନଦୀଭାବରେ ଓଡ଼ିଶାର ବ୍ୟାପକ 
ଅଞ୍ଚଳକୁ ଜଳସେଚିତ କରୁଛି। 

ମଧ୍ଯପ୍ରଦେଶର ରାୟପୂର- ବସ୍ତର ସୀମାନ୍ତବର୍ରୀ ସିହାୱା। ପର୍ବତରୁ ନିର୍ଗତ 
ହୋଇଛି ପୂର୍ବରାରତର ଏହି ମହାନଦୀ । ଭ୍ରମବଶତଃ ଅନେକ ଅମର କଣ୍ଟକ 
ପର୍ବତମାଳାରୁ ମହାନଦୀର ଉତ୍ପରି ବୋଳି ଉଲ୍ଲେଖ କରିଥା'ନ୍ତି, ମାତ୍ର ପ୍ରକୃତରେ 
ନର୍ମଦା ନଦୀ ଅମରକଣ୍ଟକ ପର୍ବତରୁ ନିର୍ଗତ ହୋଇଛି। 


ମହାନଦୀର ଉପ୍ଧତତିସ୍ଥଳ ହେଉଛି ସିହାୱା ପାହାଡ଼ର ପାଦଦେଶ। କୁହାଯାଏ 
ଯେ ପୂର୍ବେ ମହାନଦୀ ପର୍ବତର ଶୀର୍ଷରେ ଥ୍ବା ଏକ କୁଣ୍ଡରୁ ନିର୍ଗତ ହେଉଥଲା! ମାତ୍ର 
ଏବେ ପର୍ବତର ପାଦଦେଶକୁ ଏହି ନଦୀର ସ୍ରୋତ ଦୃଷ୍ଟିଗୋଚର ହୁଏ। ଏଇଠି 


~~ ~~ — 


ସୀତାନଦୀ ନାମରେ ଛୋଟ ଜଳଧାରଟିଏ ନଦୀର ଉଦ୍‌ଗମସ୍ପଳୀରେ ଆସି ମିଶିଛି। 


ସିହାୱ। ପର୍ବତରୁ ନିର୍ଗତ ମହାନଦୀର ଉପ୍‌ଭି-କାହାଣୀ ରାମାୟଣର 
ରଷ୍ୟଶୃଙ୍ଗଙ୍କ ଉପାଖ୍ୟାନ ସହିତ ଜଡ଼ିତ। ଏବେ ମଧ୍ଯ ରଷ୍ୟଶୃଙ୍ଗଙ୍କ ସ୍ୃତିପୀଠ ଏହି 
ପର୍ବତର ଶିଖର ଦେଶରେ ରହିଛି। ଏହି ସିହାୱା ପର୍ବତ ଥୁଲା ବିଭାଣ୍ଡଙ୍କ ରଷି ଓ 
ତାଙ୍କର ପୂତ୍ର ରୁଷ୍ୟଶୃଙ୍ଗଙ୍କ ନିବାସ ଓ ତପସ୍ୟାସ୍ପଳୀ | ତାଙ୍କରି ତପ ପ୍ରଭାବରେ ନିରନ୍ତର 
ବୃଷ୍ଟି ହେଉଥ୍‌ବାରୁ ସେହି ସ୍ଥାନରୁ ପୁଣ୍ଯତୋୟା ଚିତ୍ରୋପୁଳା ମହାନଦୀର ଉପରି 
ହୋଇଥୂଲା| 


ଏହି ନଦୀ ଏ ଅଞ୍ଚଳର ଅର୍ଥନୀତିକୁ ବହୁ ଭାବରେ ସମୃଦ୍ଧ କରିଛି। ଏହାରି 
କୂଳରେ ସୋମବଂଶୀ ରାଜାମାନେ ନିଜର ରାଜଧାନୀ ପ୍ରତିଷ୍ଠା କରିଥ୍‌ଲେ। ପରବର୍ରୀ 
ସମୟରେ ଏହାରି କୂଳେକୂଳେ ଅଗ୍ରସର ହୋଇ ଓଡ଼ିଶାକୁ ନିଜର ବାସସ୍ଥାନ ରୂପେ 
ଗ୍ରହଣ କରିଥ୍‌ଲେ। ୧୦ମ ଶତାଦ୍ଦୀରେ ଓଡ଼ିଶାରେ ଶାସନ କରୂଥ୍ବା ଭୌମବଂଶ 
ସହିତ ସୋମବଂଶର ବୈବାହିକ ସଂପର୍କ ସ୍ଥାପିତ ହେବାର ଯେଉଁ ଭୌଗୋଳିକ 
ଏକୀକରଣ ସମ୍ଭବ ହୋଇଥଲା ତାହାହିଁ ଆଧୁନିକ ରାଜନୈତିକ ଓଡ଼ିଶାର ମାନଚିତ୍ର 
ରୂପେ ଉଣା-ଅଧକେ ସ୍ଵୀକୃତ ହୋଇଛି । ଅବଶ୍ୟ ସମଗ୍ର ମହାନଦୀ ଉପତ୍ୟକାର ସଂସ୍କୃତି 
ଓଡ଼ିଶୀ ସଂସ୍କୃତି ହୋଇଥ୍‌ଲେହେଁ ଏହାର କେତେକ ଅଞ୍ଚଳ ଏପର୍ଯ୍ୟନ୍ତ ମଧ୍ଯ ଓଡ଼ିଶା 
ବାହାରେ ରହିଯାଇଛି। 

୧୯୨ ଯାତ୍ରୀ 


ମହାନଦୀ ନଥୁଲେ ହୁଏତ “କଟକ” ନଥାନ୍ତା। କାରଣ ମହାନଦୀ ଯେଉଁ 
ତ୍ରିକୋଣଭୂମି ଓଡ଼ିଶାର ଉପକୂଳରେ ସୃଷ୍ଟି କରିଛି ତା'ର ଶୀର୍ଷରେ ରହିଛି କଟକ 
ନଗରୀ | ନରାଜଠାରେ ଏକ ପ୍ରକାଣ୍ଡ ବାଲିପଠା ସୃଷ୍ଟି କରି ମହାନ ଦୟର ପ୍ରଧାନ ଶାଖା 
କାଠଯୋଡ଼ି ବିଭକ୍ତ ହୋଇଯାଇଛି। ତା'ରି ଅନ୍ଛଦୂରରେ କଟକର ଶୀର୍ଷ ବିଡ଼ାନାସୀ 
ଆରମ୍ଭ ହୋଇଛି । କଟକନଗର ଏହିଠାରେ ମସ୍ଯାକାର ରୂପନେଇ ତିଷ୍ଠି ରହିଛି। 
କଟକର ପାର୍ଶ୍ବର୍ରୀ ଅଞ୍ଚଳରୁ କାଠଯୋଡ଼ି ପୁଣିଥରେ ବିଭକ୍ତ ହୋଇ କୁଆଖାଇର ସୃଷ୍ଟି 
ହୋଇଥ୍‌ଲେହେଁ ଆଉ କୌଣସି ନଗରାଞ୍ଚଳ ପ୍ରତିଷ୍ଠା ପାଇଁ ସୁଯୋଗ ସୃଷ୍ଟି ହୋଇନାହିଁ। 
ସେହି ପରି କାଠଯୋଡିର ଅବଶିଷ୍ଟାଂଶ କଟକ ତଳକୁ ଆଉଥରେ ବିଭାଜିତ 
ହୋଇଥୁ୍‌ଲେହେଁ ଏହି ଅଞ୍ଚଳରେ ବୟାଳିଶ ମୌଜା ପ୍ରତି ଅର୍ଥନୈତିକ ଦୃଷ୍ଟିରୁ ବିଶେଷ 
ଲାଭପ୍ରଦ ବିବେଚିତ ହୋଇ ନାହିଁ। ଅପର ପକ୍ଷେ ଏସବୁ ଅଞ୍ଚଳକୁ ଗମନାଗମନ ଓ 
ବାଣିଜ୍ୟ ବ୍ୟବସାୟର ଏକମାତ୍ର ପେଣ୍ଡସ୍ମଳୀରୂପେ କଟକହିଁ କାଳକ୍ରମେ ପ୍ରସିବି 
ଲାଭକରିଛି। ଏହି ଦୃଷ୍ଟିରୁ କଟକକୁ ନଦୀ ନୌବାଣିଜ୍ୟ ବା ପୋତାଶ୍ରୟ ରୂପେ ମଧ୍ଯ 
ବିଚାର କରାଯାଇପାରେ । ମୟୂରପୁଚୁ ପରି ବିଛୁରିତ ହୋଇଥ୍‌ବା ମହାନଦୀର 
ତ୍ରିକୋଣଭୂମି ହେଉଛି ଆମ ଦେଶର ଅନ୍ୟତମ ସମୃଦ୍ଧ ତ୍ରିକୋଣଭୂମି ଅଞ୍ଚଳ ଯାହାର 
ପଶ୍ଚାତରେ ମହାନଦୀର ଶାଖାନଦୀ ବ୍ୟତୀତ ବୈତରଣୀ ଓ ବ୍ରାହ୍ମଣୀର ମଧ୍ଯ ଅବଦାନ 
ରହିଛି। ଯେଉଁ ଚାରିଗୋଟି ସ୍ରୋତସ୍ବିନୀରେ ମହାନଦୀ କଟକ ଶୀର୍ଷରେ ବିଭକ୍ତ 
ହୋଇଯାଇଛି ସେଗୁଡିକ ହେଲା ବିରୂପା, ମହାନଦୀ, କାଠଯୋଡି ଏବଂ କୁଆଖାଇ, 
ଏହି ଚାରିନଦୀର ପଟୁମାଟିରେ ବଟ୍ରୋପସାଗର ଉପକୂଳର ବିସ୍ତୀର୍ଣ୍ଣ ଉର୍ବର ଜମିର 
ସୃଷ୍ଟି ହୋଇଛି। ପୁନଶ୍ଚ ଏହି ନଦୀବାହିତ ମୃତ୍ତିକା ଫଳରେ ସ୍ଥଳଭାଗର ସୃଷ୍ଟି ହୋଇ 
କାଳକ୍ରମେ ସମୁଦ୍ର ବେଳାକୁ କିଛିମାତ୍ରାରେ ଘୁଞ୍ଚାଇ ଦେଇଛି କହିଲେ ଅତ୍ୟୁକ୍ତି ହେବନାହିଁ 
ବିରୂପା ନଦୀ ସହିତ ବ୍ରାହ୍ମଣୀ ମିଳିତ ହୋଇ ଏହି ତ୍ରିକୋଣଭୂମି ଅଞ୍ଚଳକୁ ଅଧ୍କ 
ପ୍ରସାରିତ କରିବାରେ ସାହାଯ୍ୟ କରିଛି । ପ୍ରାୟ ୨୦/୨୫ ବର୍ଷ ତଳେ ଏଠାରେ 
କରାଯାଇଥ୍‌ବା ଖନନରେ ୨୫୦ ଫୁଟର ପଟୁମାଟି ଆସ୍ତରଣ ଲକ୍ଷ୍ଯ କରାଯାଇଥୁଲା। 
ଅତଏବ ଏହି ତ୍ରିକୋଣଭୂମି ଅଞ୍ଚଳର ଉର୍ବରତା ପଶ୍ଚାତରେ ମହାନଦୀର ଅବଦାନ 
ବିଷୟ ଅନୁମାନ କରାଯାଇପାରେ । 


ପୁନଶ୍ଚ କଟକ ନଗରର ଉପର ମୁଣ୍ଡରେ ଯେଉଁ ପାର୍ବତ୍ୟ ଅଞ୍ଚଳ ଓ ଘନବନାନୀ 
ରହିଛି ତାହାର ପ୍ରତ୍ୟକ୍ଷ ଓ ପରୋକ୍ଷ ଆଶୀର୍ବାଦ କଟକ ଉପରେ ରହିଛି। କଟକ 
ନଗରକୁ କାଷ୍ଟୋପକରଣ ଓ ଜଙ୍ଗଲଜାତ ଦ୍ରବ୍ୟର ଏକ ବିପଣୀ ରୂପେ ଦିଆଯାଉଥୂବା 
ଗୁରୁତ୍ଵ ଏହି ଭୌଗୋଳିକ ସ୍ପିତିର ଫଳଶ୍ରୁତି। ଏହି କାରଣରୁ ଗମନାଗମନ ଓ ବାଣିଜ୍ୟ 

ଚାକିରି ଜୀବନ - ପ୍ରାରମ୍ଭ କଥା ୧୯୩ 


ବ୍ୟବସାୟର ପଥ (ଜଳପଥ ଓ ସ୍ଥଳପଥ) ସମସ୍ତ କଟକ ନଗର ମଧ୍ଯଦେଇ ବା 
ନିକଟରେ ଯାଇଥୁଲା। ପୂର୍ବରୁ ପଶ୍ଚିମକୁ ତଥା ଉତ୍ତରରୁ ଦକ୍ଷିଣକୁ ଚତୁର୍ଦିଗକୁ ସ୍ରଳପଥ 
ଓ ଜଳପଥ କାର୍ଯ୍ୟତଃ କଟକ ଦେଇଯିବାକୁ ବାଧ୍ଯ ଥୁଲେ । 

ସ୍ଵାଧୀନତା ଲାଭର ପରେ ପରେ ନଗର ଓ ବଜାର ଦୃଷ୍ଟିରୁ ମଧ୍ୟ ଏହା ଏକ 
ସୁବିଧାଜନକ ସ୍ଥାନରେ ଥୂଲା। କଲିକତା, ଜାମସେଦପୁର, ବିଜୟନଗରମ୍‌ ଓ 
ରାୟପୂରଠାରୁୂ ଏହା ପ୍ରାୟ ୩୦୦ କି.ମି.ରୁ ଉର୍ଶ୍ ଦୂରତାରେ ରହୁଥ୍‌ବାରୁ ପାଇକାରୀ 
ବ୍ୟବସାୟର ଏକ କେନ୍ଦ୍ରସ୍ପଥଳୀରୂପେ ପରିଗଣିତ ହୋଇପାରିଥୁଲା। ଏଇଠି ଉଲ୍ଲେଖ 
କରିବା ଉଚିତ ହେବ ଯେ ନଦୀକୂଳସ୍ଥ ଉର୍ବର ଜମିର କୃଷିଜାତ ଦ୍ରବ୍ୟସମୂହ ମଧ୍ଯ 
କଟକ ନଗରର ବିପଣୀରେ କ୍ରୟ-ବିକ୍ରୟ କରାଯାଇଥାଏ। ଏହିସବୁ ଦ୍ରବ୍ଯର 
କାରବାରରେ ମହାନଦୀ ଏକ ପ୍ରମ୍ପଖ ଭୂମିକା ଗ୍ରହଣ କରିଥଲେ ହେଁ ମହାନଦୀ ପ୍ରାକୃତିକ 
କାରଣରୁ ଚିରସ୍ରୋତା ବା ସୁନାବ୍ଯା ରୂପେ ବିଶେଷ ଖ୍ୟାତି ଅର୍ଚ୍ଚନ କରିପାରି ନାହିଁ। 
ଏହି ଦୃଷ୍ଟିରୁ ଯେତିକି ସୁବିଧା ମିଳିବା କଥା ତାହା କଟକ ନଗରୀକୁ ମିଳିପାରି ନାହିଁ। 
କଟକର ଉନ୍ନତି ପଶ୍ଚାତରେ ଓଡ଼ିଶାର ୩୭ଟି ମୁଖ୍ଯ ଖଣିଜ ଦ୍ରବ୍ଯର ମଧ୍ଯ କିଛିଟା 
ଭୂମିକା ରହିଛି। ଓଡ଼ିଶାର ବ୍ୟାପକ ଅଞ୍ଚଳରେ ଏପରିକି କଟକ ଜିଲ୍ଲାର ଏକ ବିସ୍ତୀର୍ଣ୍ 
ଅଞ୍ଚଳରେ ଖଣିଜ ଦ୍ରବ୍ଯର ବ୍ୟାପକ ଭଦ୍ଡାର ରହିଛି । 


ଏସବୁ ବ୍ୟତୀତ ପୁରୀ, କୋଣାର୍କ ଓ ଭୁବନେଶ୍ବର ଅଞ୍ଚଳର ପ୍ରାଚୀନ କୀରିରାଜି 
ଓ ପର୍ଯ୍ୟଟନ ସ୍ଥଳୀ କଟକର ବିକାଶରେ ଅତୀତରେ ଅନେକ ଭାବରେ ସହାୟତା କରିଛି। 
ଯେତେବେଳେ ଜାତୀୟ ରାଜପଥର କାଠଯୋଡ଼ି ପୋଲ ନିର୍ମିତ ହୋଇନଥୁଲା ( ଅର୍ଥାତ 
୧୯୫୧ ମସିହା ପର୍ଯ୍ୟନ୍ତ ସେତେବେଳେ କଟକର ଦକ୍ଷିଣ ପାର୍ଶ୍ଧର ଏକ ନଦୀଘାଟହି 
ଥୁଲା ପୁରୀ ଏବଂ ଭୁବନେଶ୍ବର ଯାତ୍ରୀଙ୍କ ପାଇଁ ମୁଖ୍ଯ ନଦୀପାରି ହେବାର ଘାଟ। 
ଏପରିକି ଏହି ସ୍ଥାନର ନାମ କାଳକ୍ରମେ ପୁରୀଘାଟ ହୋଇଯାଇଥୂଲା ଏବଂ ସେହି 
“ପୁରୀଘାଟ”' ନାମରେ ଏବେବି କଟକର ଏକ ଗୁରୁତ୍ବପୂର୍ଣ୍ଣ ଅଞ୍ଚଳ ପରିଚିତ। ଏକ 
ଖରାଦିନିଆ ରାସ୍ତା ଯୋଗେ କଟକକୁ କାଠଯୋଡ଼ିର ଅପରପାର୍ଶ୍ବର ମୁକାମେଶ୍ଵରକୁ 
ଏହି ପୁରୀଘାଟଠାରୁ ସଂଯୁକ୍ତ କରାଯାଇଥ୍‌ଲା ଏବଂ ଏହି ରାସ୍ତାଦେଇ ପରବର୍ରୀ ସମୟରେ 
ଯାତ୍ରୀବାହୀ ବସ୍‌ ଯାତାୟାତ କରୁଥ୍‌ବାର ସ୍କୃତି ଏବେ ମଧ୍ଯ ବହୁ ବ୍ୟକ୍ତିଙ୍କ ମନରେ 
ସତେଜ ରହିଛି । 

ଏହିସବୁ ପ୍ରାକୃତିକ ଓ ସାମାଜିକ ସୁଯୋଗର ବ୍ୟବହାର ପୂର୍ଣ୍ଣ ଭାବରେ 
ନହେଲେହେଁ ଅଂଶିକ ଭାବରେ କଟକ ନଗର କରିପାରିଛି। ଏଣୁ ହଜାର ବର୍ଷ ଧରି 

୧୯୪ ଯାତ୍ରୀ 


ଏହା ଏକ ଗୁରୁତ୍ଵପୂର୍ଣ ଆର୍ଥକ-ରାଜନୈତିକ ବ୍ଯବସ୍ଥାର କେନ୍ଦ୍ରବିନ୍ଦୁ ଭାବରେ ନିଜର 
ଭୂମିକା ନିର୍ବାହ କରିଛି। 
ଶ୍ରୀରାମଚନ୍ଦ୍ର ଭବନ : 

୧୮୦୩ ଖ୍ରୀ. ଓଡ଼ିଆ ଜାତି ପାଇଁ ପରାଧୀନତାର ଗ୍ଟାନି ଆଣି ଆସିଥୁଲା। 
ଧରାପୃଷ୍ଠକୁ ୧୫୬୮ ଖ]:ରେ ସ୍ଵଦେଶୀୟ ପ୍ରତିଦ୍ଧନ୍ଦ୍ଧୀମାନଙ୍କ ହାତରେ ପରାଜିତ ଓ 
ପଦାନତ ହୋଇଥବା ଓଡ଼ିଶାର ରାଜନୈତିକ ସ୍ଵାଭିମାନ ୧୭୫୧ ଖ୍ରୀ:ରେ ନାଗପୁରର 
ଭୋନସଲାଙ୍କ ଅଧୀନସ୍ଥ ହୋଇ ଠିକ୍‌ ୫୨ ବର୍ଷ ପରେ ବିଦେଶୀ ଇଂରେଜମାନଙ୍କ 
ହାତରେ ବନ୍ଧା ପଡ଼ିଥୁଲା। ଏଠାରେ ଉଲ୍ଲେଖଯୋଗ୍ୟ ଯେ ଆଫଗାନ୍‌, ମୋଗଲ ଓ 
ମରହଟ୍ଟା ଓ ମୋଗଲ- ମରହଟ୍ଟା ଶାସନକାଳରେ ଓଡ଼ିଶାର ସୀମା-ସଙ୍କୋଚନ ଓ ଭାଷା- 
ସାହିତ୍ୟ-ସଂସ୍କୃତିର ଅବମାନନା ସେତେଟା ଗୁରୁତର ଆକାର ଧାରଣ କରିନଥ୍‌ଲେ 
ହେଁ ୧୮୦୩ ଖ୍ରୀା:ଂରେ ଇଂରେଜପଦାନତ ହେବାପରେ ଉଭୟ ଦେଶୀ ଓ ବିଦେଶୀ 
ଆକ୍ରମଣରେ ଆମର ଆମ୍ବିକ ତଥା ଆଙ୍ଗିଂକ କ୍ଷତି ଭୟଙ୍କର ଆକାର ଧାରଣ କରିବାରେ 
ଲାଗିଲା। ଏହା ସହିତ ଓଡ଼ିଶାର କପାଳରେ ପ୍ରାକୃତିକ ଦୈବୀ ଦୁର୍ବିପାକ ଇତ୍ୟାଦି ମଧ୍ଯ 
କିଛି କମ୍‌ ଜୂଟୃନଥୂଲା। 

ଓଡ଼ିଶାର ସ୍ଵାଭିମାନକୁ ସୁରକ୍ଷିତ ରଖୁବା ପାଇଁ ତୁଙ୍ଗ ନେତୃତ୍, ସାଂଗଠନିକ 
ଶକ୍ତି, ରାଜନୈତିକ, ସାମରିକ ପରାକ୍ରମ ତଥା ଅର୍ଥବଳର ସେତେବେଳେ ଘୋର 
ଅଭାବ ଥୂଲା ଆମ ଦେଶରେ କୃଷକମାନେ ବି ଲୁଟପାଟ, ପ୍ରାକୃତିକ ଦୁର୍ଘଟଣା, ବର୍ଗୀ 
ଅତ୍ୟାଚାରରେ ତଥା କର ଓ ଖଜଣା ଶୋଷଣରେ ଏତେ ବୀତସ୍ତୃହ ହୋଇଯାଇଥଲେ 
ଯେ ଅର୍ଥକରୀ ଫସଲ ବା ଉନ୍ନତ ଚାଷକାର୍ଯ୍ୟ ପ୍ରତି କାହାର ଆଗ୍ରହ ନଥୁଲା। 
ଯେତେବେଳେ ଅନୃଧଟିନ୍ତା ଚମତ୍‌କାରାଃ ସେତେବେଳେ କି ସାହିତ୍ୟ ବା ଆମେ ଆଶା 
କରିବା, ଅବଶ୍ୟ ଗଡ଼ଜାତର ରାଜ - ପୃଷ୍ଠପୋଷକତାରେ ଏହି ସମୟରେ ମଧ୍ଯ କାଭା 
କିଛି ସାହିତ୍ୟ ଉଚ୍ଚକୋଟୀକୁ ସ୍ପର୍ଶ କରିଛି । ତେବେ ଏହାକୁ ମୁଖ୍ୟତଃ ବ୍ୟତିକ୍ରମ ବୋଲିହିଁ 
କୁହାଯାଇପାରେ | 


ଏହି ଅବସ୍ଥାର ପରିବର୍ନ ହେବା ଆରମ୍ଭ ହେଲା ୧୮୬୬ ଖ୍ରୀାଂର ଭୀଷଣ 
ଲୋକକ୍ଷୟକାରୀ ନଅଙ୍କ ଦୁର୍ଭିକ୍ଷ ପରେ। ତେବେ ଏହା ଏକ ସଂଂଗଠନିକ ଶକ୍ତିରେ 
ପରିଣତ ହେବାକୁ ଆହୁରି ଅନେକ ବର୍ଷ ଲାଗିଲା। ଓଡ଼ିଶା ଇଂରେଜପଦାନତ ହେବାର 
ଠିକ ଶହେ ବର୍ଷ ପରେ ୧୯୦୩ ଖ୍ରୀ:ରେ ଗଞ୍ଜାମ ସମ୍ମିଳନୀ ଓ ଉତ୍କଳ ସମ୍ମିଳନୀର 
ପ୍ରତିଷ୍ଠାରେ ଆମ ଓଡ଼ିଆ ସ୍ବାଭିମାନର ପରିପ୍ରକାଶ ସ୍ପଷ୍ଟଭାବେ ଲକ୍ଷ୍ଯ କରାଯାଇପାରେ । 


Digitized by srujanika@gmail.com 


ଚାକିରି ଜୀବନ - ପ୍ରାରମ୍ଭ କଥା ୧୯୫ 


ଉତ୍କଳ ସମ୍ମିଳନୀ ଓ ଉଜ୍ଳ ସାହିତ୍ଯ ସମାଜ : 


ଉତ୍କଳ ସମ୍ମିଳନୀ ଯେଉଁ ୧୯୦୩ ଖ୍ରୀ:ରେ ପ୍ରତିଷ୍ଠିତ ହୋଇଥୁଲା ସେହି ଏକା 
ବର୍ଷ ଅର୍ଥାତ୍‌ ୧୯୦୩ ମସିହାରେ ଉଜକଳ ସାହିତ୍ୟସମାଜ ମଧ୍ଯ ବିଧ୍ବବଦ୍ଧ ଭାବେ ନାମିତ 
ଓ ପ୍ରତିଷ୍ଠିତ ହୋଇଥ୍‌ଲା। ମାତ୍ର ଏହାର ଆରମ୍ଭ ଥୁଲା ଅତ୍ୟନ୍ତ ସାଧାରଣ। ୧୮୯୩ 
ମସିହାରେ ଭକ୍ତକବି ମଧୁସୂଦନ ରାଓ କଟକ ଟ୍ରେନିଂ ସ୍କୁଲର ପ୍ରଧାନ ଶିକ୍ଷକ ଥୁଲାବେଳେ 
ଓଡ଼ିଆ ସାହିତ୍ୟର ବିଚାର-ଆଲୋଚନା ପାଇଁ ଏକ ଶନିବାସରୀୟ ଆଲୋଚନା ସଭାର 
ଆୟୋଜନ ଳରୁଥୂଲେ । କେହି କେହି କହନ୍ତି କଟକ ଟ୍ରେନିଂ ସ୍ତୁଲର ପରିସରସ୍ଥ କାଞ୍ଚନ 
ଗଛର ଶ୍ନେତବର୍ଣ୍ଣର ଫୁଲ- ପାଖୁଡ଼ାବିଞ୍ଚା ପ୍ରାଙ୍ଗଣରେ ସେଦିନ ଯେଉଁସବୁ ସାହିତ୍ୟିକ ଓ 
ସାହିତ୍ୟପ୍ରେମୀମାନେ ଏହି ଶନିବାସରୀୟ ସାହିତ୍ୟଂଟଆଲୋଚନା ସଭାରେ ଯୋଗ 
ଦେଇଥ୍‌ଲେ ସେମାନଙ୍କ ମଧ୍ଯରେ ପ୍ରମୁଖ ଥୁଲେ ଭକ୍ତକବି ମଧୁସୂଦନ ରାଓ, ଯୋଗେଶ 
ଚନ୍ଦ୍ର ରାଏ, ବିଦ୍ୟାନିଧ୍‌ ଚନ୍ଦ୍ରମୋହନ ମହାରଣା, ଗୋବିନ୍ଦ ରଥ, ମୃତ୍ୟୁଞୟ ରଥ, 
ହରିହର ରଥ, ରାମଶଙ୍କର ରାୟ ପ୍ରମୁଖ । ପରବର୍ଭୀ ସମୟରେ କବିବର ରାଧାନାଥ, 
ବ୍ରଜସୁନ୍ଦର ଦାସ, ଗୋପାଳ ଚନ୍ଦ୍ର ପ୍ରହରାଜ, ଗୋପବନ୍ଧୁ ଦାସ, ବିଶ୍ଵନାଥ କର, 
ନନ୍ଦକିଶୋର ବଳ ତଥା ଫକୀରମୋହନ ସେନାପତିଙ୍କ ମଧ୍ୟ ଏହି ଆଲୋଚନା ସଭାରେ 
ଯୋଗଦେବା ଏହି ସୌଖୀନ ଆସରକୁ ଏକ ବିଧୂଵବଦ୍ଧ ଅନୁଷ୍ଠାନରେ ରୂପାୟିତ କରିବାରେ 
ସାହାଯ୍ୟ କରିଥୂଲା ବୋଲି କେହି କେହି ମତ ପ୍ରକାଶ କରିଥା'ନ୍ତି। ଟ୍ରେନିଂ ସ୍ତୁଲର 
ବହୁଛାତ୍ର ମଧ୍ଯ ଏହି ଆଲୋଚନାରେ ଅଂଶଗ୍ରହଣ କରୁଥୂଲେ ବୋଲି କୁହାଯାଏ । 


୧୮୯୩ ଖ୍ରୀ:ରୁ ଆରମ୍ଭ ଏହି ସାହିତ୍ୟଟଆଲୋଚନା ସଭା ୧୮୯୭ ମସିହାରେ 
ବାଗ୍ମୀ ବିଶ୍ଵନାଥ କରଙ୍କର ପ୍ରସ୍ତାବ ଅନୁଯାୟୀ “ସାହିତ୍ୟସମାଜ” ନାମରେ ନାମିତ 
ହେଲା|। ୧୯୦୩ ଖ୍ରୀଃରେ ମଇମାସ ୭ ତାରିଖରେ ଏହାର ଆନୁଷ୍ଠାନିକ ପ୍ରତିଷ୍ଠା 
ହୋଇଥୂଲା। ସେହି ବର୍ଷ ଆୟୋଜିତ ଗଞ୍ଜାମ ସମ୍ମିଳନୀ (ରମ୍ଭା) ଓ କଟକଠାରେ 
ଆୟୋଜିତ ଶ୍ରୀରାମଚନ୍ଦ୍ର ଭଞ୍ଜଙ୍କ ସଭାପତିତ୍ସରେ ଅନୁଷ୍ପିତ ଉତ୍କଳ ସମ୍ଭଳନୀରେ 
'ସାହିତ୍ୟସମାଜ'ର କାର୍ଯ୍ୟକଳାପକୁ ପ୍ରଶଂସା କରି ଏକ ପ୍ରସ୍ତାବ ଗୃହୀତ ହୋଇଥ୍‌ବା 
ଜଣାଯାଏ। ବାଗ୍ନୀ ବିଶ୍ବନାଥ କରଙ୍କ ଉଦ୍ୟମରେ ଆଗତ ଏହି ପ୍ରସ୍ତାବ ସମର୍ଥନରେ 
କବିବର ରାଧାନାଥ ରାୟ ଯାହା କହିଥୂଲେ ତାହା ଏଠାରେ ଉଦ୍ଧାର କଲେ ଅପ୍ରାସଙ୍ଗିକ 
ହେବନାହିଁ। ସେ କହିଥୂଲେ “ ଜାତୀୟ ଜୀବନରେ ସାହିତ୍ୟର ମୂଲ୍ୟ ଅତି ଉଚ୍ଚଟରେ। 
କଳ୍ପନାରେ ମହାଭାରତକୁ ବାହାର କରିଦିଅନ୍ତୁ ଭାରତ ବିକଳାଙ୍ଗ ହୋଇଯିବ । ଉପେନ୍ଦ୍ର 

୧୯୬ ଯାତ୍ରୀ 


ଭଞ୍ଜ ଆମ୍ଭମାନଙ୍କ ଭଳି ଜଣେ ସାମାନ୍ୟ ମଣିଷ ଥୁଲେ, ମାତ୍ର କଳ୍ପନାରେ ତାଙ୍କୁ ବାହାର 
କରିଦିଅନ୍ତୁ ଉକ୍କଳ କେମନ୍ତେ ବିକଳାଙ୍ଗ ହୋଇଯିବ।” 


ସାହି ତ୍ୟସମାଜ ପ୍ରତିଷ୍ଠା ହେବାଦିନଠାରୁ ‘ଉତ୍କଳ ସାହିତ୍ଯୟସମାଜ'ର 
ନାମକରଣ ହୋଇଯାଏ | ତାହାର ନିଜଗୃହ ନଥ୍‌ବାରୁ ଏହାର ସାଧାରଣ ଅଧ୍ବବେଶନସବୁୂ 
କଟକ ଟ୍ରେନିଂ ସ୍ତୁଲ ହତା, ଟାଉନ ହଲ, ଭିକ୍ଟୋରିଆ ସକଲ ଆଦି ସ୍ଥାନରେ ହେଉଥ୍‌ଲା। 
୧୯୦୩ ଖ୍ରୀ: ପରଠାରୁ ଉତ୍କଳ ସମ୍ମିଳନୀ ପରେ ପରେ ସେହି ପ୍ରେକ୍ଷାଗୃହରେ ଏହାର 
ଅଧ୍ବବେଶନ ଅନୁଷ୍ଠିତ ହେବାକୁ ଲାଗିଲା। ଏହି ଅନୁଷ୍ଠାନର ସ୍ଥାୟୀ ଗୃହ ନିର୍ମାଣ ପାଇଁ 
ଶ୍ରୀରାମଚନ୍ଦ୍ର ଭଞ୍ଜଙ୍କ ମୃତ୍ୟୁ ପରେ ତାଙ୍କରି ସ୍ସୃତିରକ୍ଷା ଉଦ୍ଦେଶ୍ୟରେ ମୟୂରଭଞ୍ଜର 
ମହାରାଜା ପୂର୍ଣ୍ଣଚନ୍ଦ୍ର ଭଞ୍ଜ ଏକ ଭବନ ନିର୍ମାଣ ପାଇଁ ଆଥ୍ଚିକ ସାହାଯ୍ୟ ଯୋଗାଇ 
ଦେଇଥୂଲେ। ଏଥ୍‌ପାଇଁ ସେ ଦାନ କରିଥ୍ବା ମୋଟ ଅର୍ଥ ପରିମାଣ ୧୬ ହଜାର ଟଙ୍କା 
ଥିଲା। ଏଥୂରୁ ପ୍ରଥମେ ଗୃହନିର୍ମାଣ ପାଇଁ କିସ୍ତିରେ ୧୩ ହଜାର ଟଙ୍କା ମିଳିଥ୍ବାବେଳେ 
ପରେ ବିଦ୍ୟୁତୀକରଣ ପାଇଁ ସେ ୩ ହଜାର ଟଙ୍କା ଦେଇଥଲେ। ଏହା ବ୍ୟତୀତ ଏହି 
ରାମଚନ୍ଦ୍ର ଭବନ ନିର୍ମାଣ ପାଇଁ ଆଜି ରାଜା ବ୍ରଜସୁନ୍ଦର ଦେବ, ବାମଣ୍ଡା ରାଜା 
ସଚ୍ଚିଦାନନ୍ଦ ତ୍ରିଭୁବନ ଦେବ, ସୋନପୁର ମହାରାଜା ବୀରମିତ୍ରୋଦୟ ସିଂହ, ଆଠମଲ୍ଲିକ 
ରାଜା ଓ ଏମାର ମଠ ମହନ୍ତଙ୍କଠାରୁ ମଧ୍ଯ କିଛି ଅର୍ଥ ଦାନସୂତ୍ରରେ ସଂଗୃହୀତ ହୋଇଥୁଲା। 
ଏହି ସୂରମ୍ଯ ଅଙଟ୍ଟାଳିକାର ଭିରିପ୍ରସ୍ତର ସ୍ଥାପିତ ହୋଇଥଲା ୧୯୧୯ ମସିହା ଜୁଲାଇ 
୧୯ ତାରିଖରେ । ୧୯୨୬ ଖ୍ରୀ:ରେ ଏହାକୁ ଉଦ୍‌ଘାଟନ କରିଥ୍‌ଲେ ମୟୂରଭଞ୍ଜ 
ମହାରାଜା ଶ୍ରୀ ପୂଣ୍ଡଚନ୍ଦ୍ର ଦେବ। 


୧୯ ୧ ୪ ଖ୍ରୀ:ରେ ଉତ୍କଳ ସାହିତ୍ୟସମାଜର ନିୟମାବଳୀ ସଂକଳିତ ହୋଇଥଲା | 
ଏହି ସଂକଳନସମିତିର ସଭ୍ୟଥୂଲେ ନାଟ୍ୟକାର ରାମଶଙ୍କର, ବାଗ୍ଧୀ ବିଶ୍ଵନାଥ, ପ୍ରାବନ୍ଧିକ 
ଶଶିଭୂଷଣ ରାୟ, ଚିନ୍ତାମଣି ଆଚାର୍ଯ୍ୟ, କଳ୍ପତରୁ ଦାସ, ମନମୋହନ ପଟ୍ଟନାୟକ ଓ 
ଭିକାରୀ ଚରଣ ପଟ୍ଟନାୟକ | ଏଠାରେ ଉଲ୍ଲେଖଯୋଗ୍ୟ ଯେ ଉକ୍ସଳ ସମ୍ମିଳନୀର ପ୍ରଥମ 
ଅଧ୍ବେଶନ ପରେ ପରେ ଉଜୃଳ ସାହିତ୍ୟସମାଜର ଯେଉଁ ପ୍ରଥମ ଅଧ୍ବବେଶନ ଅନୁଷ୍ଣିତ 
ହୋଇଥଲା ତାହାର ସଭାପତି ହୋଇଥୂଲେ କବିବର ରାଧାନାଥ ରାୟ । 


୧୯୪୧ ଖ୍ରୀ:ରେ ଉତ୍କଳ ଗୌରବ ମଧୁସୂଦନ ପାଠାଗାର ସ୍ଥାପିତ ହୋଇଥୂଲା 
ଏବଂ ଏହାର ଏକ ସ୍ଵତନ୍ତ୍ର ଗୃହ ମଧ୍ଯ ନିର୍ମିତ ହୋଇଥଲା | ଏହି ଉତ୍କଳ ସାହିତ୍ୟସମାଜକୁ 
ଆଶ୍ରୟ କରି ଓଡ଼ିଆ ସାହିତ୍ୟପରିଷଦ, ଛାତ୍ର ସାହିତ୍ୟସମାଜ ଓ ଉତ୍କଳ ସଂଗୀତସମାଜ 
ପରି ଅନୁଷ୍ଠାନ ଗଢ଼ିଉଠିଛି। 

ଚାକିରି ଜୀବନ - ପ୍ରାରମ୍ଭ କଥା ୧୯୭ 


ବାଣୀପୀଠ ଶ୍ରୀରାମଚନ୍ଦ୍ର ଭବନ ଓଡ଼ିଶାର ପ୍ରଥ୍ତଯଶା ସାହିତ୍ୟିକ 
ବରପୁତ୍ର ମାନଙ୍କର ଫଟୋ ଗ୍ଯାଲେରୀରୂପେ ସାରା ଓଡ଼ିଶାର ପ୍ରଭୂତ ସମ୍ମାନ ଓ 
ଲୋକପ୍ରିୟତା ଲାଭ କରିଛି। ସାହିତ୍ୟଟଆଲୋଚନା ଓ ସଂସ୍କୃତିକ ଉତ୍ସବ ଆଦି ନିମନ୍ତେ 
ଏହା ମଧ୍ଯ ବ୍ଯବହୃତ ହେଉଛି । 


ଚୌଧୁରୀବଜାର : 


୧୭୫୯୧ ଖ୍ରୀ:ରେ ବିଧୂବବ୍ଧ ଭାବରେ ମରହଟ୍ଟାମାନେ ମୋଗଲମାନଙ୍କ କବଳରୁ 
କଟକକୁ ଅଧ୍କାର କରିବା ପୂର୍ବରୁ ଏଠାରେ ସେମାନଙ୍କ ଉପସ୍ଥିତି ଜାହିଁର 
କରିସାରିଥୂଲେ। ମାତ୍ର ବାସ୍ତବରେ ସେମାନଙ୍କର ଶାସନକାଳ ୧୭୫୧ ଖ୍ରୀରୁ ୧୮୦୩ 
ଖ୍ମୀଂ ¬ ବାଉନବର୍ଷ ବୋଲି ଧରାଯାଏ । ସମ୍ଭବତଃ ଏହି ସମୟ ମଧ୍ଯରେ ସ୍ଥାନୀୟ 
ପ୍ରଶାସକ ଓ ଖଜଣା ଆଦାୟ କରିବାପାଇଁ ଚୌଧୁରୀମାନଙ୍କୁ ନିଯୁକ୍ତ କରିଥ୍‌ଲେ। ଏଭଳି 
ବହୁ ଶବଦ ଓଡ଼ିଶାରେ କର/ ଖଜଣା ସଂପୃକ୍ତ ହୋଇ ପ୍ରଚଳିତ ହୋଇଥଲା | ଯାହା ପ୍ରଥମେ 
ପଦବୀ ଥୁଲା, ପରେ କେତେକ ସଂଞ୍ାରୁପେ ପରିବର୍ରିତ ହୋଇଛି। ଭାରତରେ ତଥା 
ଓଡ଼ିଶାରେ ପ୍ରଚଳିତ ଏହିସବୁ ଶବ୍ଦଗୁଡ଼ିକ ହେଲା - ଚୌଧୁରୀ, ପଟୁଆରୀ, ମକଦମା, 
ସର୍ବରାକାର, ସରଦେଶଇ ଇତ୍ୟାଦି। ଏଗୁଡ଼ିକରୁ କେତେକ ପଦବୀ ସଂଜ୍ଞାରୂପେ 
ରହିଯାଇଛି । 
ମଞ୍ଜୁନାଥ ଚୌଧୁରୀ ଓ ଜୈନ ମନ୍ଦିର : 


ସ୍ବର୍ଗତଃ ଲକ୍ଷ୍ମୀନାରାୟଣ ସାହୁ ତାଙ୍କର ‘ଓଡ଼ିଶାରେ ଜୈନଧର୍ମ” ପୂସ୍ତକରେ 
ଡ. ରାଧାଚରଣ ପଡ୍ଡାଙ୍କ ଉକ୍ତି ଉଦ୍ଧାର କରି ଲେଖୁଛନ୍ତି ଯେ ମରହଟ୍ଟା ଶାସନ କାଳରେ 
ନାଗପୁରର ଭୌସଲା ଦରବାରରୁ ମଞ୍ଜୁନାଥ ଚୌଧୂରୀ ନାମକ ଜଣେ ବ୍ଯକ୍ତି କଟକ 
ଆସି ସେଠାରେ ରହିଯାଇଥୂଲେ । ତାଙ୍କରି ପଦବୀ ସଂଜ୍ଞା ଅନୁସାରେ ଏହି ସ୍ଥାନଟି 
ଚୌଧୁରୀବଜାର ନାମରେ ପରିଚିତ। ଏହି ମଞ୍ଜୁନାଥ ହେଉଛନ୍ତି ଚୌଧୁରୀବଢାରର 
ଜାଉଁନିଆପଟି ଅଞ୍ଚଳରେ ପ୍ରତିଷ୍ଠିତ ହୋଇଥ୍‌ବା ଦିଗମ୍ବର ଜୈନ ମନ୍ଦିରର ନିର୍ମାତା | 
ଉଲ୍ଲେଖଯୋଗ୍ୟ ଯେ, ସେହି ମଞ୍ଜନାଥ ଚୌଧୁରୀ ଖଣ୍ଡଗିରିଠାରେ ମଧ୍ଯ ଜୈନମନ୍ଦିର 
ନିର୍ମାଣ କରିଥୂଲେ। 

“ଚୌଧୁରୀ” ଶବ୍ଦର ଅର୍ଥ ହେଲା ଚାରିପ୍ରକାର ‘ଧୁର”' ବା ଦାୟିତ୍ଵ ପାଳନ 
କରିବାପାଇଁ ନିଯୁକ୍ତ ବ୍ୟକ୍ତି । ଏହି ୪ଟି ଦାୟିତ୍ଵ ହେଲା ( ୧ ) ପ୍ରଚାମାନଙ୍କଠାରୁ ଖଜଣା 
ଆଦାୟ ( ୨) ରାଜକୋଷରେ ଖଜଣା ଭରଣା (୩) ପ୍ରଜାମାନଙ୍କର ସୁବିଧା ଅସୁବିଧା 
ବୂଝିବା ଏବଂ (୪) ରାଜା ଓ ପ୍ରଜାମାନଙ୍କୁ ଏକତାବର୍ଵ କରି ରଖୁବା | 

୧୯୮ ଯାତ୍ରୀ 


ଚୌଧୁରୀବଜାରର ଗୋପାଳଜୀଉ ମଠ : 


ନିର୍ମାକ ସଂପ୍ରଦାୟର ବାଳକ ଦାସ ନାମକ ଜଣେ ବୈଷ୍ଣବ ସାଧୁ ଏହି ମଠ 
ଚୌଧୁରୀବଳଜାରଠାରେ ସ୍ଥାପନ କରିଥୂଲେ। ଏଠାରେ ଶ୍ରୀ ଗୋପାଳଜୀଉଙ୍କ ପ୍ରତିମା 
ପୂଜା ହୁଏ। 

ଚୌଧୁୂରୀବଜାରର ଆଉ ଏକ ଧର୍ମାନୁଷ୍ଠାନ ରୂପେ ଆଣ୍ଡୁଆ ଗୋପାଳ ମଠକୁ 
ସ୍ଵୀକାର କରାଯାଏ। ଚୌଧୁରୀବଜାର କେବଳ କଟକର ନୁହେଁ ସାରା ଓଡ଼ିଶାର ଏକ 
ବିଶିଷ୍ଠ ବାଣିଜ୍ୟ ସ୍ପଳୀରୂପେ ଖ୍ଯାତିଲାଭ କରିଛି। 
ମୋର ଅନୁଭୂତି : 

କଟକ କଥା ଏତିକିରେ ଶେଷ ହେଲା। ଏବେ ମୂଳ ଆଲୋଚନାକୁ ଫେରି 
ଆସୁଛି। କଟକର ଦୁଇ ପାଖରେ ଦୂଇଟି ନଦୀ ପ୍ରବାହିତ ହୁଏ। ମହାନଦୀ ସହରର 
ଉତ୍ତର ଦିଗକୁ ଲାଗି ବୋହିଯାଉଥ୍‌ବାବେଳେ ତାହାର ଗୋଟିଏ ଶାଖା ନରାଜଠାରୁ 
ବାହାରି ପଶ୍ଚିମ- ଦକ୍ଷିଣ ଦିଗରେ ସହରକୁ ଅନ୍ୟପଟୁ ଘେରି ବହିଯାଇଛି ଓ କାଠଯୋଡି 
ନାମ ଗ୍ରହଣ କରିଛି । ସେହିଠାରୁ ଆଉ ଗୋଟିଏ ଶାଖାନଦୀ ଦକ୍ଷିଣ ଆଡ଼େ ଯାଇଛି ଓ 
ତାହାର ନାମ ହୋଇଛି କୁଆଖାଇ’ । ଏହିପରି ଭାବରେ କଟକ ସହରକୁ ଚାରିପାଖରେ 
ନଦୀ ଘେରି ରହିଛି। କାଠଯୋଡ଼ି ନଦୀ ପାଖରେ ଖୁବ୍‌ ଉଚ୍ଚା ପଥର ପାଚେରି ରହିଛି। 
ପୂର୍ବେ ରାଜା ମର୍କତ କେଶରୀ ଏହି ବନ୍ଧ କରାଇଥ୍‌ଲେ। ମାଙ୍କଡା ପଥରରେ ତିଆରି 
ଏହି ବନ୍ଧ ନଦୀଶଯ୍ୟାରେ ଆହୁରି ଗହୀରଠାରୁ ଉପରକୁ ଉଠିଛି। ପାଣିର ତୋଡ଼ ଓ 
ମୋଡ଼ ଦେଖ୍‌ ବନ୍ଧକୁ ଭାଙ୍ଗ ଭାଙ୍ଗ କରାଯାଇଛି, ଯେପରିକି ସ୍ରୋତରୁ ରକ୍ଷା ମିଳିପାରିବ; 
ବନ୍ଧର କ୍ଷତି ହେବନାହିଁ, ପାଣିର ସୁଅ ବୂଲିଯିବ। ବଢ଼ିବେଳେ ନଦୀ ପୂର୍ଣ୍ହୋଇ ବନ୍ଧ 
ଉପର ପର୍ଯ୍ୟନ୍ତ ପାଣି ଉଠେ। କେବେ ଟପି ନାହିଁ। ଉତ୍ତରପଟେ ମହାନଦୀ ଏକ 
ବିରାଟ ନଦୀ | ପାଖେ ପାଖେ ମାଟି ବନ୍ଧ ରହିଛି, ଅନ୍ୟପଟେ ପାଣି ଖେଳିଯାଏ ତେଣୁ 
କଟକର କିଛି କ୍ଷତି ହୁଏନାହିଁ। ଯୋବ୍ରାଠାରେ ଏକ ଆନିକଟ ବନ୍ଧ ଇଂରାଜୀ ଅମଳରୁ 
କରାଯାଇ କେନାଲ ଦ୍ଵାରା ଜଳସେଚନ ଓ ଗମନାଗମନର ସୁବିଧା କରାଯାଇଥିଲା | 
ଏବେ ସଡ଼କ ରେଳପଥର ବ୍ୟବହାର ବଢ଼ିଥବାରୁ କେନାଲରେ ଡଙ୍ଗା ସାହାଯ୍ୟରେ 
ଆଉ ମାଲ୍‌ ନେବା-ଆଣିବା ହେଉନାହିଁ। ତେବେ ମୁଁ କଟକ ଆସିଥଲାବେଳେ ଡଙ୍ଗାରେ 
କେନ୍ଦ୍ରାପଡ଼ା ଓ ଜଗତସିଂହପୂର ମାଲ୍‌ ନେବାର ଦେଖୁଛି। ଏ ଡଙ୍ଗାର ଦଉଡ଼ିକୁ ଦୁଇ 
ପାଖେ ବନ୍ଧରୁ ଥାଇ ଟାଣି ଟାଣି ଲୋକେ ନେଉଥୂଲେ। କେନାଲ ଯୋଗୁଁ କେନ୍ଦ୍ରାପଡ଼ା 

ଚାକିରି ଜୀବନ - ପ୍ରାରମ୍ଭ କଥା ୧୯୯ 


ଓ ଜଗତସିଂହପୂର ଏବଂ କିଛି କିଛି ପାରାଦୀପ ଅଞ୍ଚଳ ବେଶ ଉର୍ବର ହୋଇଛି। 
ନଦୀବନ୍ୟାରୁ ମଧ୍ଯ ରକ୍ଷା ମିଳିଛି। ଏହି ଅଞ୍ଚଳକୁ ସଂରକ୍ଷିତ ଅଞ୍ଚଳ ବୋଲି କହି ଆସୂଛନ୍ତି | 
ଏହିପରି ଭାବେ କଟକ ସହର ସେତେବେଳେ ରାଜଧାନୀ ହୋଇଥୂଲା। ୧୯୩୬ 
ଏପ୍ରିଲ ପହିଲାରୁ ଓଡ଼ିଶା ସ୍ଵତନ୍ତ୍ର ପ୍ରଦେଶ ହୋଇଛି। ଏସବୁ ବିଷୟ ବିସ୍ତୃତ ଭାବେ 
ପୂର୍ବେ କଟକ ସହରର ବର୍ଣ୍ଣନାବେଳେ ଲେଖ୍‌ଛି। ଦଶଦିନ ପରେ ଧର୍ମ ଶାଳାର 
ଦାୟିତ୍ଵରେ ଥବା ବ୍ଯକ୍ତି କହିଲେ ଯେ ଧର୍ମଶାଳାରେ ଅନିର୍ଦ୍ଦିଷ୍ଟ କାଳ ପାଇଁ ରଖୁବା 
ସମ୍ଭବ ନୁହେଁ । ମୁଁ ମୋର ଅସୁବିଧା କଥା ବର୍ଣ୍ଣନା କରିବାରୁ ସେ ମତେ ଗୋଟିଏ କାନ୍ଧ 
ଆଲମିରା ( ଚାବି ସହ) ଦେଲେ ଓ ସେଠାରେ ଲୁଗାପଟା ରଖ୍‌ ଭିତରେ କେଉଁଠାରେ 
ରାତିରେ ଶୋଇଯିବାକୁ କହିଲେ। ସେଠାରେ ମଶା ମଧ୍ଯରେ ଛୋଟ ସତରଞ୍ଜି ଓ ଚାଦର 
ପକାଇ ପିଣ୍ଡାରେ କେତେଦିନ ଶୋଇଲି। ଟ୍ରଙ୍କଟିକୁ ଚୌଧୁରୀବଜାର ପାଖ ଯାଉଁଳିଆପଟି 
ବସ୍ତିରେ ରହୁଥିବା ଲମ୍ବୋଦର ପାଣିଗ୍ରାହୀଙ୍କ ବସାରେ ରଖ୍‌ ଆସିଲି। ସେ ଥୁଲେ ଆମ 
ଗାଁ ପାଖ ଗଙ୍ଗାଧରପୂର ଶାସନର ବୃନ୍ଦାବନ ପାଣିଗ୍ରାହୀଙ୍କ ପୂତ୍ର। ସେତେବେଳେ ସେ 
ରେଭେନ୍ସାରେ ବି.ଏ. ପଢୁଥ୍‌ଲେ, ଶୁଣିଛି ସେ ଏବେ ମରିଗଲେଣି। ପାସ୍‌ କରି ସେ 
ଜଣେ ଶିକ୍ଷକ ହୋଇଥ୍‌ଲେ। ତାଙ୍କର ପିତା ¥ ବୃନ୍ଦାବନ ପାଣିଗ୍ରାହୀ ସେଅଞ୍ଚଳର ଜଣେ 
ଜଣାଶୁଣା ବିଦ୍ଧାନ ପଶ୍ଡିତ ଥ୍ଲେ। ପୂଜା ଓ ହୋମବେଳେ ତାଙ୍କୁ ବିଶେଷ ନିମନ୍ତ୍ରଣ 
କରାଯାଉଥ୍‌୍ଲା | 

ଏହା ମଧ୍ଯରେ ଯୋଗାଣ ବିଭାଗରେ କେତେଜଣଙ୍କ ସଂଗେ ପରିଟୟ 
ହୋଇଥଲା | କେହି ଜଣେ ମୋତେ ଧର୍ମଶାଳା ପାଖରେ ଥ୍ବା ବିମଳା ମେସ୍କୁ ନେଲେ। 
ସେତେବେଳେ ସେଠାରେ ଯଦୁମଣି, ନରେନ୍ଦ୍ର ରାଜକିଶୋର ମହାନ୍ତି, ଜଗନ୍ନାଥ 
ମହାପାତ୍ର, ମହେନ୍ଦ୍ର ବେଉରିଆ ଓ ଅନ୍ଯ କେତେଜଣ ରହୁଥୂ୍‌ଲେ। ରହୁଥ୍୍‌ବା ଅନ୍ଯ 
କେତେକଙ୍କ ନାମ ମନେ ପଡ଼ୁଛି । ସେମାନେ ହେଲେ ଭିକାରୀ ମହାନ୍ତି, ଅଗସ୍ତି ବାବୁ 
ଆର୍ରତ୍ରାଣ ଦାସ, ବିଷୁ ମହାନି, ସନ୍ତୋଷ ଦାସ ଇତ୍ୟାଦି। ମେସ୍‌ବାଲା ରାଜି ହେବାରୁ 
ସେଠାରେ ଆସି ରହିଲି। ସେହି ମେସ୍‌ ବାରଣ୍ଡାରେ ସେତେବେଳେ କେତେଜଣ ବାରିକ 
ବସି ଖ୍ଅର କରୁଥିଲେ । ଏବକାଳ ପରି ସେତେବେଳେ ସେଲୁନ୍‌ ସବୁ ନଥ୍ଲା|। ଲୋକେ 
ବାରିକଙ୍କଠାକୁ ଆସି ବାଳକାଟି ବା ଖ୍ଅର ହୋଇ ଯାଉଥୂଲେ। କଟକ ସହରର ବିଭିନ୍ନ 
ସ୍ଥାନରେ ଏହିପରି ବାରିକମାନେ ଖ୍ଅର କରୁଥ୍ଲେ। ଆବଶ୍ୟକ ହେଲେ ଅଧୁକ ପଇସା 
ଦେଇ କେହି କେହି ଘରକୁ ସେମାନଙ୍କୁ ଡାକୁଥିଲେ। କିନ୍ତୁ ସେମାନେ ଯିବା ପାଇଁ ରାଜି 
ହୁଅନ୍ତି ନାହିଁ କାରଣ ସେଠାରେ ତାଙ୍କ ଗରାଖ ଫେରିଯିବେ। ଜଣେ ବାରିକର ନାମ ଓ 

9୦0୦0 ଯାତ୍ରୀ 


ଚେହେରା ମନେ ଅଛି। ସେ ହେଲା 'ମାଗା'। ସମସ୍ତେ ଗୋଟିଏ ଗୋଟିଏ କାଠ 
ବାକ୍ସ ଧରି ବସିଥାନ୍ତି। 


ମେସ୍‌ଟିର ବର୍ଣ୍ଣନା କରୁଛି। ଧର୍ମଶାଳାର ପୂର୍ବ ପାଖକୁ କେଉଟ ସାହି ଆଡ଼କୁ 
ରାସ୍ତାକଡ଼କୁ କୋଣରେ ଗୋଟିଏ ଘରେ ମେସ୍‌ଟି ଥୂଲା। ଉତ୍ତରପଟେ ଛକରୁ ରାସ୍ତା 
କାଠଗଡ଼ା ସାହି ଆଡ଼କୁ ଯାଇଥୁୂଲା। ଦକ୍ଷିଣ ପଟେ ଜଣେ ତେଲେଙ୍ଗା ଘର ରହୁଥଲେ। 
ସେ ଧୂଆଁପତ୍ରରେ ପିକା ବାନ୍ଧୁଥୁଲେ ! ତାଙ୍କର ପୁଅ ଆମର ପରିଚିତ ଥୂଲା। ମେସ୍‌ର 
ପୂର୍ବପଟେ ବଡ଼ ବାଡ଼ିଟିଏ ଥଲା। ସେଠାରେ ସେତେବେଳେ Bengal Chemicalର 
ଅଫିସ ଓ ଡିପୋ ଥୂଲା। ଜଣେ କେହି ୮. Sn ସେଠାରେ ରହୁଥ୍‌ଲେ। କଟକର 
ସେତେବେଳକାର ଘର ପରି ଭିତରେ ଗୋଟିଏ ଖୋଲା ଅଗଣା ( ପକ୍କା) କୁ ଘେରି 
ଦୂଇ ପାଖରେ ଦୂଇ ଧାଡ଼ି ଘର, ଉତ୍ତରପଟେ ରୋଷାଇଘର ଓ ବାରଶ୍ଡା, ଦକ୍ଷିଣ ପଟେ 
ଛାତତଳେ କାଠ ଓ ସାଇକେଇ ଇତ୍ୟାଦି ରଖୁବାର ସ୍ଥାନ | ଅଗଣା ମଝିରେ ରୋଷେଇ 
ଘର ପାଖକୁ କୂଅଟିଏ | ସେଠାରେ ବାସନ ଧୁଆ ଓ ଗାଧୁଆ ସବୁକିଛି ହୁଏ | ଦୁଇଧାଡ଼ି 
ଘର ଆଗରେ ଦୂଇପାଖରେ ଓସାରିଆ ବାରଣ୍ଡା । ଭିତରକୁ ପ୍ରବେଶ ପାଇଁ ଗୋଟିଏ 
ପାଖରେ ଦାଣ୍ଡପଟୁ ଗୋଟିଏ ଛୋଟ ଦୂଆର। ସାବଧାନ ନହେଲେ ମୁଣ୍ଡ ବାଜିଯିବ, 
କାରଣ ଖୁବ୍‌ ନୂଆଣିଆଁ। ଦାଣ୍ଡପଟ ପିଣ୍ଡାରେ ବାରିକ ବସନ୍ତି। ସେ କଥା କହିଛି, 
ପୂର୍ବପଟେ ଦୂଇଟି ପକ୍କା ପାଇଖାନା, ବାଲତିର ମଇଳା ମେହେନ୍ତରାଣୀ ପ୍ରତିଦିନ 
ସଫାକରି ନେଇଯାଏ । ଉପରକୁ ଉଠିବା ପାଇଁ ସେହି ବାହାରପଟୁ ସିଡ଼ିଟିଏ ରହିଥାଏ । 
ଗରମ ଦିନେ ଆମେ ବେଳେବେଳେ ଯାଉଁ। ଲୁଗାପଟା ସେଠାରେ ଶୁଖାଯାଏ ମଧ୍ଯ | 
ସେତେବେଳେ କଟକରେ ଭଲ ନାଳ ( ଠainNage system) ନଥୁଲା | ମାଟି ନାଳରେ 
ମଇଳା ପାଣି ବହିଯାଉଥୂଲା। ଆମ ମେସ୍୍‌ର ପାଣି ବାଡ଼ିପଟେ ନାଳବାଟେ ବାହାରକୁ 
ଚାଲିଯାଉଥୁଲା। ବର୍ଷା ହେଲେ ବାହାରର ପାଣି ନାଳବାଟେ ଅଗଣା ଭିତରକୁ 
ପଶିଆସେ ଓ ପରେ ଧୀରେ ଧୀରେ ଖଲାସ ହୁଏ। ସେତେବେଳେ ବାହାରର ସବୁ 
ନର୍ଦ୍ଦମା ପାଣି ଓ ମଇଳା ଅଗଣା ଭିତରକୁ ପଶେ ଓ କିଛି ବସି ରହିଯାଏ। ପରେ ଆମେ 
କୂଅରୁ ପାଣି ଉଠାଇ ସେସବୂକୁ ପରିଷ୍କାର କରୁ । ପୂର୍ବ ପଟ ଘରମାନଙ୍କରୁ ଗୋଟିକରେ 
ମୁଁ ରହୁଥୁଲି। ମୋ” ସହିତ ସେ ରୁମରେ ରହୁଥ୍ଲେ ସନ୍ତୋଷବାବୂ କି ଆର୍ରବାବୂ ଠିକ୍‌ 
ମନେନାହିଁ। ସେଇ ପାଖ ବାରଣ୍ଡାରେ ତଳେ ଧାଡ଼ିରେ ବସି ଆମେ ଖାଉଁ। ପୂଝାରୀ 
ବଜାରରୁ ସଉଦାପତ୍ର କିଣି ଆଣେ ଓ ରାନ୍ଧେ। ଜଣେ ଜଣେ ମେସ୍‌ କଥା ବୁଝତ୍ତି। 
ଜଣେ ସ୍ତ୍ରୀଲୋକ ବାସନ ମଜା ଇତ୍ଯାଦି କାମ କରୁଥଲା। ସେ ମଧ୍ଯ ମାରୂଆଡ଼ି ଘରେ 
କାମ କରେ ଓ ସେଠାରେ ରହେ। ବେଳେବେଳେ ସେ ପାମପଡ ଓ ଆଚାର ଆଣେ । 

ଚାକିରି ଜୀବନ - ପ୍ରାରମ୍ଭ କଥା ୨୦୧ 


ତା'ନାମ ଥୁଲା ହେମ | ସେ ଆମ୍ଭମାନଙ୍କୁ ଆପଣାର କରିଥାଏ ଓ ଖୁବ୍‌ ଭଲପାଏ । ଘରୁ 
ବାସନପତ୍ର କିଛି ନେଇ ନଥ୍‌ଲି। ତେଣୁ ପ୍ରଥମେ ଖଣ୍ତେ ପତଳା କଂସାଥାଳୀ କିଣିଲି। 
ଯେଉଁଦିନ ନୂଆ ଆଳୀରେ ପ୍ରଥମେ ଖାଇଲି ସେଦିନଟି କଥା ମୋର ମନେ ରହିଛି। 


ସେତେବେଳେ ରାତ୍ରିରେ କଲେଜରେ ପଢ଼ିବାର ବ୍ୟବସ୍ଥା ହୋଇଥାଏ। ଚାକିରି 
କଲା ଲୋକେ ସେ ସୁବିଧା ଗ୍ରହଣ କରି ପଢୁଥିଲେ | ମେସ୍ରୂ ସନ୍ତୋଷବାବୂ ପଢୁଥ୍ଲେ। 
ମୁଁ ସେଥୂରେ ମନ ଦେଇ ନଥ୍ଲି|। ମୋର ଆଗ୍ରହ ନଥୁଲା। ମୋର ସ୍ଵାସ୍ଥ୍ୟ ଦୃଷ୍ଟିରୁ ହେବ 
ନାହିଁ ବୋଲି ଧରିନେଇଥ୍‌ଲି। ପୂଣି ଘର ଚଳାଇବା ଦାୟିତ୍ସ ଓ ଚାକିରି ଭଲ ଭାବରେ 
କରିବା ଉପରେ ମୁଁ ପ୍ରାଧାନ୍ୟ ଦେଇ ଆସିଥ୍‌ଲି। ବଂଧୁମାନେ ବି.ଏ. ପାସ କରିଗଲେ 
ମଧ୍ଯ ମୁଁ ସେହି ପୂର୍ବପରି ରହିଗଲି। ଏବେ ବୁଝୁଛି ଯେ ମୋର କୌଣସି କଥାରେ କିଛି 
ବିଶେଷ ଆଗ୍ରହ ବା ଲକ୍ଷ୍ଯ ନଥୁଲା। ଏକ ଅତି ସାଧାରଣ ଜୀବନଯାପନ କରିବାରେ 
ଅଭ୍ୟସ୍ତ ଥ୍ଲି ! 
ବର୍ଷକ ମଧ୍ଯରେ କିଲାପତିଆ ପାଖ ପୂର୍ବ ମିଲିଟାରୀ ସେଡ୍‌କୁ ସେକ୍ରେଟାରିଏଟର 
ଅଧ୍କଂଶ ଅଫିସ୍‌ ଉଠିଗଲା। ସେ ଘରଗୁଡ଼ିକ ଖାଲି ଥଲା। କାରଣ ଯୁଦ୍ଧ ପରେ ଆଉ 
କାମରେ ଲାଗୁନଥଲା। କେବଳ ସାମରିକ କାର୍ଯ୍ୟ ପାଇଁ ପ୍ରତିଯୋଗୀଙ୍କ ପାଇଁ ବଛାବଛିର 
ଗୋଟିଏ ଅଫିସ୍‌ ଥଲା। ଘରଗୁଡ଼ିକ ଧାଡ଼ି ଧାଡ଼ି ଥଲା ଓ ଆଜଚବେଷ୍ଟସ୍‌ ଛାତ ଥୁଲା | 
ବଡ଼ବଡ଼ ହଲ୍‌ ଲମ୍ବାରେ ପୂର୍ବ ପଶ୍ଚିମରେ ଲମ୍ବିଯାଇଥୂଲା। ଗୋଟିଏ ଗୋଟିଏ ବୁକରେ 
ଗୋଟିଏ ବଡ଼ ହଲ୍‌ ଓ କେତୋଟି ଛୋଟ ବଖରା ଥୂଲା। ପ୍ରତ୍ୟେକ ବୁକ୍‌ରେ ଗୋଟିଏ 
ଗୋଟିଏ ବିଭାଗ ଚାଲିଲା। ଦୁଇ ଧାଡ଼ି ମଧ୍ୟରେ ଠାଏ ଠାଏ କେଣ୍ଟିନ୍‌ ଥଲା, ଯେଉଁଠାରେ 
ଖ୍ଆପିଆ ହୁଏ | ଏହି ସେକ୍ରେଟାରିଏଟ୍‌ର ପୂର୍ବ ଦିଗରେ ଖୋଲା କିଲ୍ଲା ପଡିଆ ରହିଥୁଲା। 
ସେତେବେଳେ ଷ୍ଟାଡିୟମ୍‌ ହୋଇନଥ୍‌ଲା।| ପ୍ରତ୍ୟେକ ବୁକରେ ପାଇଖାନା ଇତ୍ୟାଦି ଥୁଲା | 
ସପ୍ଇ ବିଭାଗ ସେଠାକୁ ଉଠିଗଲା ପରେ ମତେ ପ୍ରତିଦିନ ବେଶ୍‌ କିଛି ଦୂର ଚାଲିଚାଲି 
ଯିବାକୁ ପଡ଼ିଲା। ସାଇକେଇ ନଥୂଲା। ତେଣୁ ଛତା ଧରି ଚାଲିଯିବାକୁ ହୁଏ। ଦୂରତା 
କମାଇବା ପାଇଁ ଅବଶ୍ୟ ଭକ୍ତମଧୁ ବିଦ୍ୟାପୀଠ, ଓଡ଼ିଆବଜାର, ତେଲେଙ୍ଗା ସାହିଁ ଓ 
ପଟ୍ଟାପୋଲ ବାଟ ଦେଇ ଯାଉଥ୍‌ଲୁ ଓ ସମାଜ ଛକଠାରେ ବାହାରି କିଲ୍ଲାପଡିଆ ପାଖ 
ଆମ ଅଫିସ୍‌ ଆଡ଼କୁ ଯାଉଥିଲୁ | ଅଫିସ୍‌ ପାଖରେ ଠrissa Public Service 
ଠଠmmission ଅଫିସ୍‌ ଥଲା ଓ ବାଟରେ YMCA Building ମଧ୍ଯ ରହିଥୁଲା | କିଛି 
ଦୁର ପୂର୍ବରୁ ଶିଳ୍ପ ବିଭାଗର ମୁଖ୍ୟ ଅଫିସ୍‌ ରହିଥିଲା। ତା ପାଖରେ ଥୁଲା ଗୋଟିଏ 
କିଲ୍ଖାନା ଯେଉଁଠି ଛେଳିଗୋରୁୂ କଟା ଯାଉଥୁଲେ | 

୨୦୨ ଯାତ୍ରୀ 


କଟକ ଷ୍ଟେସନଠାରୁ ମଙ୍ଗଳାବାଗ ବାଟ ଦେଇ ଯେଉଁ ରାସ୍ତା କିଲ୍ଲାପଡିଆ 
ପାଖଦେଇ ଚଣ୍ଡୀମନ୍ଦିର ଓ ଚାନ୍ଦନୀଚୌକ ପର୍ଯ୍ୟନ୍ତ ଯାଇଛି ତାହାକୁ କାଣ୍ଟନ୍‌ମେଣ୍ଟ ରୋଡ 
କୁହାଯାଏ । ଏହିଠାରେ ପୂର୍ବେ ବ୍ରିଟିଶ ଅଫିସରମାନେ ରହୁଥ୍‌ଲେ। ସେତେବେଳେ 
ବଡ଼ବଡ଼ କ୍ଵାର୍ଟରରେ ରାଜ୍ୟର ବଡ଼ ଅଫିସରମାନେ ରହୁଥ୍‌ଲେ। ମଝିରେ ଗୋଟେ 
ଦୁଇଟି ଅଫିସ୍‌ ମଧ୍ଯ ରହିଥୁଲା। ଏହି ରାସ୍ତା ଓ କ୍ଵାର୍ଟର୍‌ସବୂର ପଛକୁ ଅର୍ଥାତ୍‌ ଉତ୍ତରକୁ 
ମହାନଦୀ ବହିଯାଇଛି। ସେଇଠି ଗଡ଼ଗଡ଼ିଆ ଘାଟ ଯେଉଁଠାରେ ବାଲିଯାତ୍ରା ବସେ। 
ବାରବାଟୀ କିଲ୍ଲା ମଧ୍ୟ ସେହି ନିକଟରେ। କେବଳ ଦୂରତା ଛଡ଼ା ଅନ୍ୟ ଅସୁବିଧା 
ନଥୁଲା | ସେ ଡିପାର୍ଟମେଣ୍ଟ ଛାଡ଼ିଲା ପର୍ଯ୍ୟନ୍ତ ଅର୍ଥାତ୍‌ ୧୯୫୭ ପର୍ଯ୍ୟନ୍ତ ମୁଁ ସେହିଠାରେ 
କାର୍ଯ୍ୟ କରୂଥଲି ¦ ସେତେବେଳେ ଖରାଦିନେ ସକାଳୁଆ ଅଫିସ୍‌ ହୁଏ। ସକାଳୁ ସକାଳୁ 
କିଛି ଟିକିଏ ଖାଇ ଏତେ ବାଟ ଯିବାକୁ ହୁଏ। ପୂଣି ୧୨ଟା ପରେ ଖରାରେ ଚାଲି 
ଫେରିବାକୁ ହୁଏ। ମେସ୍‌ର ଅନ୍ୟମାନେ ମଧ୍ଯ ସେପରି କରୁଥ୍‌ଲେ। ସଂଧ୍ୟାବେଳେ 
କାଠଯୋଡ଼ି ନଦୀ ଆଡେ ପ୍ରାୟ ବୁଲି ଯାଉଁ ବା ପାର୍କରେ ଯାଇ ବସୁଥନଲ୍ଲି। 


ମେସ୍୍‌ରେ ଯଦୂମଣି, ନରେନ୍ଦ୍ର ବୟୋଜ୍ୟେଷ୍ଠ ବ୍ୟକ୍ତି ଥୂଲେ। ସେ ବୋଧହୁଏ 
ପ୍ରଥମରୁ ଥଲେ କାରଣ ସେ ଗୋଟିଏ ଘର ନେଇ ରହୁଥ୍‌ଲେ। ବେଳେବେଳେ 
କୌତୁକିଆ କଥା କହୁଥଲେ। ଆମ ବୟସର ପିଲାଙ୍କୁ ନାତି ପରି ଦେଖୁଥ୍‌ଲେ। ସେ 
ପୁରୀ ସାକ୍ଷୀଗୋପାଳ ଅଞ୍ଚଳର ଲୋକ ଥୂଲେ। ସଂଧ୍ଯାପରେ ଭାଙ୍ଗମୋଦକ ଟେଳାଏ 
ଖାଇ ନଦୀକୂଳେ ବୁଲି ଆସୁଥୂଲେ | ତାଙ୍କରି ପରାମର୍ଶରେ ବିଶେଷ ପର୍ବଦିନେ ମେସ୍‌ରେ 
ଭଲ ଖୂଆପିଆ ହେଉଥୂଲା। ଆମେ ଅନ୍ତେବାସୀ ସମସ୍ତେ ସ୍ବେହ ଓ ଶ୍ରଦ୍ଧାରେ ଏକତ୍ର 
ବାସ କରୁଥନଲ୍ଲି। 


ଏହି ମେସ୍‌ରେ ଥୁଲାବେଳେ ୧୯୪୭ ଅଗଷ୍ଟ ୧୫ ରେ ଭାରତ ସ୍ବାଧୀନ 
ହେଲା। କିଲ୍ଲା ପଡିଆରେ ଉତ୍ସବ ହେଲା। ବାଣ ଫୁଟାଗଲା। ଆମେ ସବୁ ସେଠାକୁ 
ଯାଇ ଦେଖ୍ଥ୍ଲୁଁ। ତାଂ ପରଠାରୁ ଓଡ଼ିଶା ତଥା ଏ ଦେଶର ନାନା ଉନ୍ନତିମୂଳକ କାର୍ଯ୍ୟ 
କରାଗଲା । ସେକ୍ରେଟାରିଏଟ୍‌ କିଲ୍। ପଡିଆକୁ ଗଲା। ନୂଆ ରାଜଧାନୀ 
ଭୁବନେଶ୍ବରଠାରେ ହେବାର ସ୍ପିର ହେଲା । ହୀରାକୁଦ ବନ୍ଧ ଆରମ୍ଭ ହେଲା ଓ ନଦୀସବୁ 
ଉପରେ ପୋଲ କରାଯାଇ ଗମନାଗମନର ସୂବିଧା ହେଲା। କାଠଯୋଡ଼ି ଉପରେ ଓ 
କୁଆଖାଇ ଉପରେ ପୋଲ ଆରମ୍ଭ ହେଲା। ସେତେବେଳେ ସରକାରୀ ପ୍ରେସ୍‌ 
ବକ୍ତିବଜାରଠାରେ ଏକ ପୂରୂଣା ଘରେ ରହିଥୂଲା। ତାହାକୁ ମଧୁପାଟଣା ଅଞ୍ଚଳକୁ ପରେ 
ନିଆଗଲା। 

ଚାକିରି ଜୀବନ - ପ୍ରାରମ୍ଭ କଥା ୨୦0୩ 


୧୯୪୮ ମସିହାରେ ଗଡ଼ଜାତ ମିଶ୍ରଣ ହେଲା। ଷଢ଼େଇକଳା ଖରସୁଆଁ 
ଓଡ଼ିଶାରେ ମିଶିଲା। କିନ୍ଧୁ ସେଠାରେ କିଛି ଗଣ୍ଡଗୋଳ ହେଲା। କାରଣ ବିହାରର 
ଲୋକେ ଆଦିବାସୀଙ୍କୁ ମତେଇ ମିଶ୍ରଣ ବିରୁଦ୍ଧରେ ଆନ୍ଦୋଳନ କଲେ। ଓଡ଼ିଶା ସରକାର 
କିନ୍ଧ ଆନୁଷ୍ଠାନିକ ଭାବେ ସେ ଦୂଇରାଜ୍ୟକୁ ଦଖଲ କରିଥ୍‌ଲେ। ସେ ଦୂଇ ରାଜ୍ୟରେ 
ଓଡ଼ିଆ ଲୋକଙ୍କ ସଂଖ୍ୟା ଅଧକ | ଏପରିକି ଦେଖୁ୍‌ଲେ ସମୁଦାୟ ସିଂହଭୂମି ଅଞ୍ଚଳରେ 
ଓଡ଼ିଶାର ଲୋକ ଅଧ୍ବକ ଥୁଲେ । ଓଡ଼ିଆ ଭାଷାଭାଷୀ ଲୋକ ଅଧଵକ ଥୂଲେ। ସେଠାକାର 
ଶାନ୍ତିଶୃଙ୍ଖଳା ରକ୍ଷା କରିବା ପାଇଁ ଜଣେ ଶାସକଙ୍କୁ ଓ କେତେକ ସୈନ୍ଯସାମନ୍ତ 
ପଠାଗଲା। ମନେ ଅଛି ଦୁର୍ଗାଦାସ ସେଠାରେ Administrator ଥୂଲେ | ମିଲିଟାରୀ 
ଲୋକ ମଧ ପଠାଗଲେ (Orissa State Military Police) | ସହରଠାରୁ ପ୍ରାୟ ଦୁଇ 
କିଲୋମିଟର ପୂର୍ବରୁ ଷଢ଼େଇକଳା ରାଜାଙ୍କର ଅତିଥ୍‌ ଭବନ ଥଲା । ସେଠାରେ ଶାସକ 
ରହୁଥ୍‌ଲେ ଓ ପୋଲିସ ବାହିନୀ ଜିପ୍‌ ଗାଡ଼ି ନେଇ କ୍ୟାମ୍ପ ପକାଉଥଲେ । ରେଳରେ ସିନି 
ଷ୍ଟେସନଠାରୁ ଓହ୍ଲାଇ ରାସ୍ତାରେ ପ୍ରାୟ ୧୦/୧୨ କି.ମି. ଦୂରରେ ଥବା ଏହି ସହରକୁ 
ଯିବାକୁ ହେଉଥଲା! ରାଜ୍ୟଟି ଟାଟା ନଗର ପାଖାପାଖ୍‌ ଓ ଚକ୍ରଧରପୁରକୁ ମଧ୍ଯ ନିକଟ 
ଥୁଲା। ତାହାକୁ ଲାଗି ଖରସୁଆଁ ରାଜ୍ୟ ଥଲା। ଉଭୟ ରାଜ୍ୟ ଓଡ଼ିଶାରେ ପ୍ରଥମେ 
ମିଶିଥୂଲା। ପରେ ଭାରତ ସରକାରଙ୍କ ନିଷ୍ଣରି ଯୋଗୁଁ ସେ ଦୂଇ ରାଜ୍ୟ ବିହାର 
ପ୍ରଦେଶରେ ମିଶିଗଲା ୧୯୪୮ ମେ ମାସରେ | 


ଷଢ଼େଇକଳା ଗଲି : 


ଯେତେବେଳେ ସେ ରାଜ୍ୟ ଦୁଇଟି ଓଡ଼ିଶାରେ ମିଶିଥୁଲା ସେତେବେଳେ ତା'ର 
ପ୍ରତିବାଦରେ ଆଦିବାସୀ ଲୋକଙ୍କୁ ମତାଇ ରାଜନୀତି ବାଲା ଖୁବ୍‌ ଗଣ୍ଡଗୋଳ କରିଥୂଲେ। 
ଗୁଳି ଚାଲି କିଛି ଲୋକ ମରିବାର ଖବର ମିଳୁଥଲା। ଏହିପରି ସମୟରେ ଓଡ଼ିଶା 
ସରକାରଙ୍କ ତରଫରୁ ଚାଉଳ ଓ ଗହମ ଇତ୍ୟାଦି ଯାହା ପଠାଗଲା, ତାର ହିସାବ 
ରଖ୍ବାପାଇଁ ମୋତେ ଓ ଆମ ବିଭାଗର ଆଉ ଜଣେ ଇନ୍ସପେକ୍ଟରଙ୍କୁ ଷଢ଼େଇକଳା 
ପଠେଇଥୂଲେ। ମୁଁ କେବେ ବାହାରକୁ ଯାଇନଥୂଲି। ଏଣେ ପେଟର ଅସୁସ୍ଥତା । 
ଯାହାହେଉ ଯିବାକୁ ବାହାରିଲି । କଟକଠାରେ ଟ୍ରେନ୍‌ରେ ବସିଥୂଲାବେଳେ ଖବରକାଗଜ 
ଦେଖୁଲି “ ଷଢ଼େଇକଳାରେ ଗୁଳି ¬ ଲୋକ ମୃତାହତ” | ତାହା ପ୍ରାୟ ୧୯୪୮ 
ଜାନୁଆରୀ ୪ ବା ୫ ତାରିଖ ହେବ । ଭୟ ହେଲା। କିନ୍ତୁ ଅନ୍ଯ ଉପାୟ ନଥୁଲା। 
ଖଡ଼ଗ୍ପୁରଠାରୁ ଟ୍ରେନ୍‌ ବଦଳାଇ ସିନିଷ୍ଟେସନଠାରୁ ଓହ୍ଲାଇ ଷଢ଼େଇକଳାକୁ ବସରେ 
ଗଲୁ। ବାଟରେ ଗେଷ୍ଟହାଉସ୍‌ଠାରେ ଓହ୍ଲାଇ ସେହିଠାରେ ଗୋଟିଏ ଘରେ ରହିଲ୍ୁ। 

୨୦୪ ଯାତ୍ରୀ 


ସେଠାରେ Administrator ଥଲେ ଓ ମିଲିଟାରୀ ପୋଲିସମାନେ କ୍ଯାମ୍ପ ପକାଇ 
ରହୁଥଲେ। ବିରାଟ ଫାଙ୍କା ଜାଗା ମଧ୍ୟରେ କୋଠାଘରଟି ଥୂଲା। ସ୍ହରଠାରୁ ଦୂଇ 
କି.ମି. ଦୂର। ସରକାରୀ ଗାଡ଼ି ଯାଉନଥ୍‌ଲେ ଖ୍୍‌ଆପିଆ ପାଇଁ ସହରକୁ ଚାଲିଚାଲି 
ଯାଉଁ। ଅଫିସକୁ ମଧ୍ଯ ଚାଲିଚାଲି ଯାଉଁ। ମୋ ପାଇଁ ବିଶେଷ କିଛି କାମ ନଥୁଲା। 
ଜଏନ୍‌ କରିବା ପରେ ଅଫିସ୍‌କୁ ମଧେ ମଧ୍ଷେ ଯିବା ମୋର କାମ ଥୁଲା | ଅଧୁକାଂଶ 
ସମୟ ବସି ବସି କଟୁଥଲା। ତେଣୁ ଯେତେବେଳେ ସୁବିଧା ପାଏ, ପାଖ ପାଖ ସ୍ଥାନ 
ବୁଲିଆସେ। ଥରେ ପୋଲିସ ଲୋକଙ୍କ ଗାଡ଼ିରେ ଖରସୁଆଁ ଓ ଚକ୍ରଧରପୁର ଅଞ୍ଚଳ 
ବୁଲି ଆସିଥୂଲି। ଆଉ ଥରେ କୌଣସି କାମରେ ଗାଡ଼ି ଟାଟା ଯାଉଥୁଲାବେଳେ ମୁଁ 
ସେମାନଙ୍କ ସହିତ ଯାଇ ଅଳ୍ପ ସମୟ ପାଇଁ ଟାଟା ସହର ଦେଖ୍‌ଆସିଥ୍ଲି। 


ଜାନୁଆରୀ ମାସରେ କିଛି ଶୀତ ଆହୁରି ଥୁଲା । ପାହାଡିଆ ଅଞ୍ଚଳ ହୋଇଥବାରୁ 
ଦିନରେ ଖରା ହୁଏ ଖୁବ୍‌ ପ୍ରଚଣ୍ଡ । ଆଦିବାସୀବହୁଳ ସ୍ଥାନ | ରାତିରେ ପାଖ ଗାଁ ସବୂରୂ 
ମାଦଳ ବାଦ୍ୟ ସହିତ ନାଚ ଓ ଗୀତର ସ୍ଵର ଶୂଣାଯାଏ। ଲୋକେ ବନ୍ଧର ପାଣି 
ଉପରେ ନିର୍ଭର କରନ୍ତି। ବନ୍ଧ ବାନ୍ଧି ବର୍ଷାଦିନେ ଖାଲି ସ୍ଥାନରେ ପାଣି ଅଟକାଇ 
ରଖୁଥା'ନ୍ତି। ସେହି ଜଳସବୁ କାର୍ଯ୍ୟରେ ଲାଗେ । ସେଠାରେ ସମସ୍ତେ ଆସି ସ୍ଵାନ କରନ୍ତି। 
କେତେଥର ମୁଁ ସେପରି ବନ୍ଧ ପାଖକୁ ବୁଲି ଯାଇଛି। ସେ ଅଞ୍ଚଳର ଲୋକେ (ସ୍ତୀ ଓ 
ପୂରୁଷ) ପୂର୍ବପରି ଅତି ପଛୁଆ ନାହାନ୍ତି। ଟାଟା ଓ ଅନ୍ୟାନ୍ୟ ସହାୟକ କାରଖାନାରେ 
କାମ କରି କିଛି ଅର୍ଥ ଉପାର୍ଜନ କରୁଥଲେ। ଚାଲିଚଳଣିରେ କିଛିଟା ଆଧୁନିକ ମଧ୍ଯ 
ଦେଖାଯାଉଥ୍‌ଲେ | ହେଲେ କୁଳପରମ୍ପରା, ଗୀତ, ନାଚ ଓ ମଦ ପିଇବା ଛାଡ଼ି ନଥୂଲେ| 
ପାଖେ ପାଖେ ଟାଟା କମ୍ପାନୀର କେତେଗୋଟି ଖାଦାନ ଥୁଲା | ସେଠାରେ ଖଣିଜ ଦ୍ରବ୍ୟ 
ସଂଗ୍ରହ କରି ଟାଟାକୁ ପଠାଯାଏ । ସେପରି ସ୍ଥାନରେ ଛୋଟ ଛୋଟ ବସ୍ତିଟିଏ ମାନ 
ଗଢ଼ିଉଠିଥୂଲା ରହିବା ପାଇଁ । ସେଠାରେ ସବୂ ଆଧୁନିକ ବ୍ୟବସ୍ଥା ଥାଏ। କମ୍ପାନୀ ସବୁ 
କରିଥାଏ ମୁଁ ଥରେ ଏହିପରି ଗୋଟିଏ ସ୍ଥାନକୁ ବୁଲିଯାଇଥୂଲି। ଜଗତସିଂହପୁର ଅଞ୍ଚଳର 
ଜଣେ ଭଦ୍ରଲୋକ ସେହି ଖାଦାନରେ କାର୍ଯ୍ୟ କରୁଥ୍‌ଲେ। ପରିବାର ନେଇ ରହୁଥୁଲେ। 
ନାମ ଭୁଲିଯାଇଛି । ଦେଖୁଲି ଯେ ଭଲିବଲ୍‌ ଇତ୍ଯାଦି ଖେଳର ବ୍ଯବସ୍ଥା ସେଠାରେ 
ଥଲା। ସହରଠାରୁ ଦୂର ହେଲେ ମଧ୍ଯ କର୍ମଚାରୀମାନେ ଯେପରି ଆନନ୍ଦରେ ବସବାସ 
କରି କାର୍ଯ୍ୟ କରିପାରିବେ କମ୍ପାନୀ ତା'ର ବ୍ଯବସ୍ଥା କରିଥାଏ। କ୍ଳାର୍ଟର୍‌ସବୁକୁ 
ପାଣିଯୋଗାଣର ବ୍ୟବସ୍ଥା ଥାଏ । ବିଜୁଳୀବତୀ ମଧ୍ଯ ଦିଆଯାଇଥାଏ। ତାଙ୍କ ଘରେ 
ଲଡ଼ୁ ଖାଇଥ୍‌ବାର ମନେ ଅଛି। ସେମାନେ ଲଡ଼ୁ ତିଆରି କରି ବୋଧହୁଏ କାଚଜାର୍‌ରେ 
ରଖୁଥା'ନ୍ତି। ପିଲାମାନେ ଖାଆନ୍ତି ଓ କେହି ଆସିଲେ ତାଙ୍କୁ ଦିଅନ୍ତି। ଦୋକାନବଜାର 

ଚାକିରି ଜୀବନ - ପ୍ରାରମ୍ଭ କଥା ୨୦୫ 


ଅଧ୍ଵକ ନଥୁବାରୁ ନିଜେ ଘରେ ସେପରି ବ୍ଯବସ୍ଥା କରନ୍ତି ବୋଧହୁଏ। ମତେ ସେ 
ପରିବାର ଲୋକଙ୍କ ବ୍ୟବହାର ଖୁବ ଭଲ ଲାଗିଥୁଲା। ବିଦେଶରେ ଜଣେ ଓଡ଼ିଆ 
ଲୋକଙ୍କୁ ପାଇ ସେମାନେ ଖୁସି ହୋଇଥ୍‌ଲେ। 


ପ୍ରତିଦିନ ସହରର ହୋଟେଲକୁ ଚାଲିଚାଲି ଯାଇ ଖାଇ ଆସିବା ଯୋଗୁଁ ଖୁବ୍‌ 
କଷ୍ଠ ହେଉଥଲା! ପୂଣି ହୋଟେଲ ଖାଇବା ଦେହରେ ଚଳୁନଥୁଲା। ଅନ୍ଯ କୌଣସି 
ଉପାୟ ନଥ୍ଲା। ସେତେବେଳେ ସେହି ଅତିଥ୍ଭବନର ପରିସରରେ ମିଲିଟାରୀ 
ପୋଲିସଙ୍କ କ୍ୟାମ୍ପ ପଡିଥ୍ଲା। ସେ ଅଞ୍ଚଳକୁ Disturbed area ବୋଲି ସରକାର 
ଘୋଷଣା କରିଥ୍ଲେ | ଫଳରେ ସେହି ସିପାହୀ ଓ ପୋଲିସବାଲାଙ୍କୁ ଖାଇବାର ରେସନ 
ମାଗଣାରେ ମିଳୁଥଲା। କଟକ ମଫସଲ ଅଞ୍ଚଳର ଜଣେ ବୟସ୍ଵ୍‌ ସିପାହୀଙ୍କ ସହିତ 
ପରିଚୟ ହେଲା। ସେ ମୋ’ ଅବସ୍ଥା ବୁଝି ତାଙ୍କ ବଂଧୂମାନଙ୍କ ସହିତ ପରାମର୍ଶ କରି 
ମୋତେ ତାଙ୍କ ମେସ୍‌ରେ ଖାଇବାର ସୁଯୋଗ ଦେଲେ । ସେମାନେ ନିଜେ ନିଜେ ରାନ୍ଧି 
ଖାଆନ୍ତି। ସେମାନଙ୍କର ସ୍ବେହଶ୍ରବ୍ଧା ମୋର ଅନେକବେଳେ ମନେପଡ଼େ। 


ସେଠାରେ ଥ୍ଲାବେଳେ ଦିନେ ରାତିରେ (ଜାନୁଆରୀ ୩୧, ୧୯୪୮) 
ଓୟାରଲେସ ବା ଟେଲିଗ୍ରାମରେ କଟକରୁ ଖବର ଆସିଲା ଯେ, ‘Gandhiji is 
assassinated, assassin is a Hindu’. ଆମ୍ଭେମାନେ ସ୍ତମ୍ଭୀଭୂତ ହୋଇଗନଲ୍ଗ। 
ପରଦିନ ସବୁଆଡେ ଚହଳ ପଡ଼ିଗଲା। ସବୁଠାରେ ସେହି ଚର୍ଚ୍ଚା। ଲାଗିଥ୍‌ଲା। 
ପୋଲିସବାଲାଙ୍କୁ ଆହୁରି ସତର୍କ କରାଯାଇଥ୍‌ଲା। ପରେ ଜଣାଗଲା ଯେ, ନାଥୁରାମ 
ଗଡ଼ସେ ନାମକ ଜଣେ ବ୍ୟକ୍ତି ଦିଲ୍ଲୀର ପ୍ରାର୍ଥନା ସଭାରେ ମହାତ୍ସାଗାନ୍ଧୀଙ୍କୁ ଗୁଳି କରି 
ମାରିଦେଇା। କାରଣ ହେଲା ସେ ମୁସଲଲମାନଙ୍କୁ ଭଲ ପାଉଥ୍‌ଲେ ଓ ତାଙ୍କ ସୁବିଧା 
ପାଇଁ ସବୂବେଳେ ଯୁକ୍ତି କରୂୁଥ୍‌ଲେ। ସେ ଯେ ହିନ୍ଦୁ ଓ ମୁସଲମାନମାନଙ୍କ ମଧ୍ଯରେ 
ସଦ୍‌ଭାବ ପ୍ରତିଷ୍ଠା ପାଇଁ କାମ କରୁଥ୍‌ଲେ, ଆତତାୟୀ ତାହା ଭୂଲି ଯାଇଥୂଲା। ଏକ 
ମୌଳବାଦୀ ମନୋଭାବ ନେଇ ସଂକୀର୍ଣ୍ଣ ହିନ୍ଦୁତ୍ଵର ସପକ୍ଷରେ ଯାଇ ସେ ଏପରି 
କରିଥୁଲା। ବହୁବର୍ଷ ବିଚାରପରେ ଅବଶ୍ୟ ସେ ଫାଶୀଦଣ୍ଡ ପାଇଥ୍ଲା। ଏପରି ଜଣେ 
ମହାନ୍‌ ବ୍ୟଲ୍ତିକୁ ହତ୍ୟା କରିବା ଫଳରେ କଣ ହିନ୍ଦୁତ୍ଵ ପ୍ରତିଷ୍ଠା ହୋଇଗଲା କି ? ପୂର୍ବର 
ଅବସ୍ଥାର କ'ଣ ଏବେ ଉନ୍ନତି ହୋଇଛି କି ? ଏସବୁ ଜଘନ୍ୟ ପ୍ରାଣସ୍ତରର ନିମ୍ନତମ 
କାର୍ଯ୍ୟ ନିଶ୍ଚୟ ! ଯେଉଁ ସଂପ୍ରଦାୟର ଲୋକେ କରିଥା”ନ୍ତୁ ନା କାହିଁକି ତାହା ନିଶ୍ଚୟ 
ନିନ୍ଦନୀୟ । ସାରା ପୃଥ୍ବୀ ଏ ଘଟଣାରେ ଦୂଃଖ ପ୍ରକାଶ କରିଥୂଲା। ପ୍ରାୟ ଦେଢମାସ 
ସେଠାରେ ରହିଲାପରେ କୌଣସି କାମ ନଥ୍ବାରୁ ଥରେ ଶାସକ ଦୂର୍ଗାଦାସଙ୍କୁ ସାକ୍ଷାତ 
କରି ଓଡ଼ିଶା ଯିବାର ଅନୁମତି ଚାହିଁଲି। ସେ ମନା କରିଦେଲେ ଓ କହିଲେ, 

“ ଦରକାରବେଳେ କାମ ନକରି ବସିବା ହିଁ କାମ” | ମୁଁ କଟକ ସପ୍ଲାଇ ଡିପାର୍ଟମେଣ୍ଟର 
(Assistant Financial Advisor କି Financial Advisor ମୋର ଠିକ ମନେ 
ନାହିଁ) ଶ୍ରୀଯୁକ୍ତ କୃଷ୍ଣଚନ୍ଦ୍ର ଜେନାଙ୍କୁ ମୋର ଅସୁବିଧା ବିଷୟ ବୁଝାଇ ଲେଖୁଲି ଓ ମତେ 
ଯିବାକୁ ନିର୍ଦ୍ଦେଶ ଦିଅନ୍ତୁ ବୋଲି ପ୍ରାର୍ଥନା କଲି। ସେ ମତେ ଟେଲିଗ୍ରାମ ପଠାଇଲେ, 
“Return to Cuttack Administrator being informed” ଟେଲିଗ୍ରାମ 
ପାଇଲାପରେ ଦିନେ କାହାରିକୁ କିଛି ନକହି ଜଣେ ମୂଲିଆ ସାହାଯ୍ୟରେ ଭୋର ଭୋର 
ଜିନିଷପତ୍ର ନେଇ ବିଲ ବାଟରେ ରାସ୍ତା ଉପରକୁ ଆସି ସେଠାରେ ବସ୍‌ ଧରି ସିନି 
ଷ୍ଟେସନ୍‌କୁ ଆସିଲି। ସେଠାରେ ଟ୍ରେନ୍‌ରେ ଓଡ଼ିଶା ଫେରିଲି। ଏହିପରି ଭାବେ ମୋର 
ଷଢ଼େଇକଳାର ରହଣି ଶେଷ ହେଲା। ଫେରିଲା ପରେ ମୋର କାର୍ଯ୍ୟ ପାଇଁ ମୋତେ 
ଦ୍ଵିତୀୟ ଗ୍ରେଡ୍‌କୁ ପ୍ରମୋସନ ମିଳିଲା। 


ସପ୍ଲାଇ ବିଭାଗରେ ଥୂଲାବେଳେ କୃଷ୍ଣଚନ୍ଦ୍ର ଜେନା, ଯାହାଙ୍କ ବିଷୟ ଏବେ 
କହିଲି ସେ ମୋତେ ଖୁବ୍‌ ଭଲ ପାଉଥଲେ ! ମୋ କାମ ପରେ ମୁଁ ତାଙ୍କ ତଳ ତେଲେଙ୍ଗା 
ବଜାର ଛକ ଘରକୁ ଯାଇ କିଛି କାମ ( ଅଫିସ୍‌ କାମ ) ଟାଇପ୍‌ ଇତ୍ୟାଦି କରେ । ସେ 
A.G. ଅଫିସ୍ରୁ ଓଡ଼ିଶାକୁ ଡେପୁଟେସନରେ ଆସିଥୂଲେ। ଏୟାଡେ ରହିଗଲେ । 


ଏ ସମୟରେ ମୋର ବୟସ ୨୩/୨୪ ମଧ୍ଯରେ ହୋଇଥୁଲା। ଗାଁରେ ମୋର 
ବିବାହ ବିଷୟ ଆଲୋଚନା ହେବାର ଶୁଣିଛି । ସାନ୍ତମା'ମାନେ ମତେ ଥଟା କରି କହନ୍ତି, 
“ ବୂଢୀଟା କେତେଦିନ ହାଣ୍ଡିକି ଧରି ବସିଥୂୁବ। ଚାକିରି କଲୁ ଏଥର ବୋହୂ ଯୋଗାଡ଼ 
କରି ବାହା ହ | ବୋହୂଟିଏ ଘରକୁ ଆସୁ ।” ମୁଁ ଶୁଣି ଆଡ଼େଇ ଦିଏ । କହନ୍ତି, “ ଆ ହା, 
ହା, ଯେମିତି ସତରେ ମନ ନାହିଁ।” ଏପରି ଥଟା କରି ବୃଢୀମାଂମାନେ ସେତେବେଳେ 
କହୁଥ୍‌ଲେ। ଏସବୁ କଥା ମୋତେ ଛୁଏଁ ଆଉ ଛୁଏଁ ନାହିଁ। ମନରେ ସବୁବେଳେ ଭୟ | 
ନୂଆ ଲୋକକୁ ନେଇ ଆମ ଘରେ କି ବ୍ୟାପାର ହେବ ଜଣାନାହିଁ। ପଡିଶାରେ କହନ୍ତି, 
“ ବୋଉ ଚାହୁଁଛି ଗାଁ ଆଡ଼ୁ ବୋହୂ ଆଣିବ, ଯେ କି ଅଳ୍ପ ପାଠ ପଢିଥ୍ବ ଓ ଘରକାମ 
କରି ଘର ସମ୍ଭାଳିବ।” ସେମିତି କିଛି ପ୍ରସ୍ତାବ ଆସିଥୂବ। କିନ୍ଧ ମୋ” ପର୍ଯ୍ୟନ୍ତ ଆସି 
ନଥୁଲା ମୁଁ ଛୁଟିରେ ଯାଏଁ, ଘରକଥା ବୁଝି ବୋଉକୁ ଦେଖ୍‌ ଫେରିଯାଏ । ବିବାହ କଥା 
ପର ଅଧ୍ୟାୟରେ କହିବି। 

ଦାମ୍ପତ୍ୟ ଜୀବନ ଓ କବି ବିଦ୍ୟୁତ୍ପ୍ରଭା 


ବିବାହ : 

୧୯୪୯ ମସିହା ଜୁଲାଇ ମାସ ୪ ତାରିଖକୁ ମୋର ବିବାହ ସ୍ଥିର ହୋଇଥାଏ । 
ତେଣୁ ମୁଁ ଛୁଟିନେଇ ପହିଲାଠାରୂୁ ଗାଁକୁ ଯାଇଥାଏ। ସେତେବେଳେ ମୁଁ କଟକଠାରେ 
ଥିବା ସେକ୍ରେଟେରିଏଟ୍‌ର ସପ୍ଲାଇ ଓ ଟ୍ରାନ୍ସପୋର୍ଟ ବିଭାଗରେ ତଥ ॥ ଆସିଷ୍ଟାଣ୍ଡ 
ଭାବରେ କାର୍ଯ୍ୟ କରୁଥାଏ। ଅଫିସ୍‌ଟି କିଲାପଡ଼ିଆ ପାଖ (ଏବେ ଯେଉଁଠି ଷ୍ଟାଡ଼ିୟମ୍‌ 
ହୋଇଛି ) କାଣ୍ଟନ୍‌ମେଣ୍ଟ ରୋଡ଼ରେ ସେତେବେଳେ ଥଲା | ମୁଁ ଫାଇନାନ୍ସ ସେକ୍‌ସନ୍‌ରେ 
କାମ କରୂଥ୍‌ଲି। ବିବାହ ପ୍ରସ୍ତାବ ଠିକ୍‌ ହେଲା ବେଳେ ମୁଁ କଟକରେ ଚୌଧୁରୀବଜାର 
ଧର୍ମଶାଳା ପାଖ “ ବିମଳା ମେସ୍‌” ରେ ରହୁଥୁଲି। ୪ ଯଦୁମଣି ନରେନ୍ଦ୍ର ସେତେବେଳେ 
Finance Department ର Accounts Section ର Head Assistant ଭାବରେ 
କାର୍ଯ୍ୟ କରୁଥ୍‌ଲେ | ସେ ଥୁଲେ ଡେଲାଙ୍ଗ ଅଞ୍ଚଳର ଲୋକ | ମୋର ଶ୍ଵଶୁର ପିଲାବେଳେ 
ଡେଲାଙ୍ଗ ଓ ସାକ୍ଷୀଗୋପାଳରେ ରହି ପଢୁଥ୍‌ଲେ। ତେଣୁ ତାଙ୍କ ସହିତ ତାଙ୍କର ବନ୍ଧୁତା 
ଥୁଲା। ଯଦୁବାବୁଙ୍କ ମଧ୍ଯସ୍ଥିରେ ମୋର ବିବାହ ଠିକ୍‌ ହୋଇଥୂଲା। ସେ ବଡ଼ ସରଳ ଓ 
ଅମାୟିକ ବ୍ୟକ୍ତି ଥଲେ | ଏହିପରି ଝିଅ ଓ ପୂଅଙ୍କର ବିବାହରେ ମଧ୍ଯସ୍ଥି ହୋଇ ଠିକ୍‌ 
କରିଦେବାରେ ତାଙ୍କର ବିଶେଷ ଆଗ୍ରହ ଥୁଲା। ସେଥୁପାଇଁ ସେ ବଡ଼ ଲୋକପ୍ରିୟ 
ଥିଲେ । ସେତେବେଳେ ଅନ୍ୟ ଯେଉଁମାନେ ସେ ମେସ୍୍‌ରେ ଥଲେ ସେମାନଙ୍କ ମଧ୍ଯରେ 
ଥିଲେ ଶ୍ରୀଯୁକ୍ତ ମହେନ୍ଦ୍ର ବେହୁରିଆ। ସେ ଏବେ ଅବସର ଗ୍ରହଣ କରି ଭୁବନେଶ୍ବରରେ 
ନିଜ ଘରେ ରହୁଛନ୍ି। ସେ ସେତେବେଳେ ମୋର ମୂରବି ବୋଲି କହିଲେ ଅତ୍ୟୁକ୍ତି 
ହେବ ନାହିଁ। ସେ ମୋତେ ସାନଭାଇ ପରି ତୂ ବୋଲି ସମ୍ବୋଧନ କରୂୁଥ୍‌ଲେ ଓ ମୋର 
ଭଲମନ୍ଦ କଥା ଦୂଝୁଥ୍‌ଲେ। ବିବାହରେ କେତେକ ବ୍ଯବସ୍ଥା ଯାହାକି କଟକରେ 
କରାଯାଇଥ୍ଲା ଅର୍ଥାତ୍‌ ବାଜା ଓ ପ୍ରସେସନ୍‌, ଗାଁ ଲୋକେ ଆସି ପ୍ରଥମେ ଖାଇବା ଓ 
ପ୍ରସେସନ୍‌ ଆଗରୁ ଭଦ୍ରଲୋକଙ୍କୁ ଚର୍ଚା କରିବାର ବ୍ୟବସ୍କା। ସେ କରିଥୁଲେ। 
ସେତେବେଳେ ଆମ୍ଭମାନଙ୍କ ମଧ୍ଯରେ ସ୍ବେହ ଶ୍ରଦ୍ଧା ଖୁବ୍‌ ଅଧ୍‌କ ଥୂଲା। ମେସ୍‌ର 

୨୧୦ ଯାତ୍ରୀ 


ମେମ୍ବରମାନେ ଗୋଟିଏ କୁଟୁମ୍ବର ଲୋକ ବୋଲି ନିଜକୁ ଭାବୁଥୂଲେ। ଏବେ ମଧ୍ଯ 
ଆମେ କହୁ ଯେ ସେ ସମୟର ଗୋଟିଏ ବିଶିଷ୍ଟ ମେସ୍‌ ( ବିମଳା ମେସ୍‌ )ର ଆମେସବୁ 
ଥିଲୁ mate. ଏଇଟି କଟକର ବିଶେଷତ୍ଵ, କାରଣ ବହୁଦିନ ଧରି ସେଠାରେ ବିଭିନ୍ନ 
ମେସ୍‌ ପ୍ରଚଳିତ ରହିଛି। ସେମାନଙ୍କ ମଧ୍ୟରୁ ଆମ ସମୟର କେତୋଟି ବିଶିଷ୍ଠ ମେସ୍‌ 
ହେଲା କାୟସ୍ପ ବୋର୍ଡିଂ କଲ୍ୟାଣପୂର ମେସ୍‌, ରାମକୃଷ୍ଣ କଟେଜ୍‌ ବୋର୍ଡିଂ ଓ ମଙ୍ଗଳା 
ମେସ୍‌ ଇତ୍ଯାଦି । 


ମେସ୍‌ର ଚାକର-ଚାକରାଣୀମାନେ ବିଚିତ୍ର। କେତେ ଯେ ଆସନ୍ତି ଓ ଯାଆନ୍ତି 
ତା'ର ହିସାବ ନାହିଁ। ସେତେବେଳେ ହେମ ନାମରେ ଜଣେ ସ୍ତ୍ରୀଲୋକ ଥୂଲା। ସେ 
ସେହି ପଡ଼ାର ଗୋଟିଏ ମାରୱାଡ଼ି ଘରେ ମଧ୍ଯ କାମ କରୁଥଲା। ବେଳେବେଳେ ଆମ 
ପାଇଁ ଲଡ଼ୁ, ପାମପଡ଼ ଓ ଆଚାର ଆଣୁଥୂଲା। ସେ ବଡ଼ ସ୍ପେହୀ ଲୋକ ଥୂଲା। 


ମୋର ବିଭାଘର ୪ ତାରିଖରେ ଠିକ୍‌ ହୋଇଥୁ୍‌ବାରୁ ୩ ତାରିଖ ଦିନ ଆମକୁ 
ଗାଁରୁ ବାହାରିବା କଥା। ଗାରେ ଯାହାକିଛି ବ୍ୟବସ୍ଥା ମୁଁ ଓ ମୋର ସାନଭାଇ ସନାତନ 
କରିଥ୍ଲୁ। ସବୁକିଛି କିନ୍ଧ ହେଉଥଲା ଆମ ଗାର ମୋର ଜଣେ ଲଗ୍ନିକ ବଡ଼ଭାଇ 
ଶ୍ରୀଯୁକ୍ତ ବନବିହାରୀ ମହାନ୍ତିଙ୍କ ତତ୍କାବଧାନରେ। ସେ ଥ୍‌ଲେ ଆମ ଘରର ମୁରବି, 
କାରଣ ପିଲାଦିନୁ ମୋର ବାପା ମରିଯାଇଥ୍‌ଲେ। ସେ ବଡ଼ ବିଚାରବନ୍ତ ବ୍ଯକ୍ତି 
ସେତେବେଳେ ସେ ଆଗରପଡ଼ା ମାଇନର ସ୍କୁଲରେ ଶିକ୍ଷକତା କରୂଥ୍‌ଲେ। ୩ ତାରିଖ 
ଦିନ ସବୁ କାର୍ଯ୍ୟ ପରେ ¬ ବୋଉ କୋଡ଼ରେ ବସାଇ ମୋତେ କନକାଞ୍ଜଳି ବାନ୍ଧିଦେଲା 
ଓ ଅନୁକୂଳ କରିବାର ଠିକ୍‌ ହେଲା | ପାଲିଙ୍କିରେ ବସିଲି - ଗାଁ ଭିତର ଦେଇ ଓ ଠାକୁର 
ମନ୍ଦିର ଦେଇ ମୋତେ ଅନୁକୂଳ କରି ବିବାହ ପାଇଁ ବାହାରିବାକୁ ହେବ | ମଙ୍ଗଳକାର୍ଯ୍ୟ 
ଏହିପରି ଭାବରେ ଗାର ଠାକୁର ଶ୍ରୀ ଶ୍ରୀ ରଘୁନାଥଜୀଉଙ୍କ ଆଶୀର୍ବାଦ ନେଇ ଆରମ୍ଭ 
କରାଯାଏ। ଆମର ପାଲିଙ୍କି ଗୀ ବୂଇିଆସି ଗାଁ ମୁଣ୍ଡରେ ପହଞ୍ଚୁଲା ବେଳକୁ ହେଲା 
ପ୍ରବଳ ବର୍ଷା। ସମସ୍ତଙ୍କର ମନ ଖରାପ ହେଲା। ଭଡ଼ାରେ ଆସିଥୂ୍‌ବା ମଟର କାର୍‌ 
କଚା ରାସ୍ତାରେ ଯାଇପାରିବ ନାହିଁ । କାଲି ପୁଣି ବିବାହ ଦିନ ଧାର୍ଯ୍ୟ କ'ଣ କରାଯିବ ? 
ବର ଅନୁକୂଳ କରି ଆସିଗଲାଣି ଘରକୁ ଫେରିବ ନାହିଁ। ସମସ୍ତେ ଠିକ୍‌ କଲେ ଗାଁ ମୁଶ୍ଡ 
ଜମିଦାରଙ୍କ କଚେରି ଘରେ ମୁଁ ରହିବି ଓ ରାତିରେ ଶଗଡ଼ ଗାଡ଼ିରେ ଭଦ୍ରକ ପର୍ଯ୍ୟନ୍ତ 
ଯିବାକୁ ହେବ -ସେ ପ୍ରାୟ ୧୪ ମାଇଲ ବାଟ | ତାହାହିଁ ହେଲା। କେତେଜଣ ମୁରବି 
ଲୋକ ଓ ମୁଁ ଦୁଇଖଣ୍ଡ ଶଗଡ଼ରେ ରାତିରେ ବାହାରିଲୁ। ପ୍ରାୟ ସକାଳ ବେଳକୁ ଭଦ୍ରକ 
ଷ୍ଟେସନରେ ପହଞ୍ଚ୍‌ ସେଠାରୁ ଟ୍ରେନ୍‌ ଧରି କଟକ ଆସିଲୁଁ। ସେଠାରେ ପହଞ୍ଚଲୁ ପ୍ରାୟ 

ଦାମ୍ପତ୍ୟ ଜୀବନ ଓ କବି ବିଦ୍ୟୁତ୍‌ପ୍ରଭା ୨୧୧ 


ଦିନ ୧୨ଟା ପରେ | କଟକ ମେସ୍‌ରେ ଖାଇବାର ବ୍ୟବସ୍ଥା ହୋଇଥୁଲା ତେଣୁ ଅସୁବିଧା 
ହେଲା ନାହିଁ। ତା'ପରେ ଚାଲିଲା ଆୟୋଜନ | ପ୍ରସେସନ୍‌, ବାଜା, ଆଲୁଅ ଓ ଅତିଥ୍‌ 
ଚର୍ଚାର ବ୍ୟବସ୍ଥା ଆଗରୁ ହୋଇଥ୍‌ଲା। 


ସନ୍ଧ୍ୟା ପରେ ପରେ ମେସ୍‌ରେ ବେଶ୍‌ ଗହଳି ହେଲା । ନିମନ୍ତ୍ରିତ ବନ୍ଧୁମାନେ 
ଆସିଲେ। ବରଧରା ଆସିଲା, ତା'ର ସବୁ ବ୍ୟବସ୍ଥା ମଧ୍ୟ ହେଲା। ଆମ ଗାଁରୁ ବ୍ରାହ୍ମଣ, 
ବାରିକ ସବୂ ବିବାହ ସରଞ୍ଜାମ - ଏପରିକି ହୋମକାଠ ଓ ଘିଅ ନେଇ ଆସିଥାନ୍ତି। 
ଏସବୂ କାମ ମଧ୍ଯରେ ବନ୍ଧୁମାନେ ମୋତେ ବେଶ କରିବାକୁ ଲାଗିଗଲେ। ଧୋତି, ସିଭ 
ପଞ୍ଜାବି, ଚପଲ ସାଙ୍ଗକୁ ହାର ଓ ମୁଦି ତା ଉପରେ ସିଛ୍ତ୍ର ଚାଦର ଓ ମୁଣ୍ଡରେ ଚନ୍ଦନ 
ଚିତା - ଗୋଡ଼ରେ ଅଳତା | ମେସ୍‌ ଦୂଆରେ ବ୍ୟାଣ୍ଡବାଜା ବାଜିଲା, ଲାଇଟ୍‌ ଓ ଝାଡ଼ 
ଲାଇଟ୍‌ ( ଗ୍ୟାସଲାଇଟ୍‌) ଜଳିଲା। କାରଟିକୁ ଫୁଲରେ ସଢା ଯାଇଥୁଲା। ଦେଖୁଥୁଲି 
ସମସ୍ତେ ଚଞ୍ଚଳ ଓ କାର୍ଯ୍ୟବ୍ୟସ୍ତ - ଗୋଟେ ଖୁସିର ସୁଅ| 


ଆଜି ମନେ ପଡ଼ୁଛି - ମୋର ଭିତରଟା କିନ୍ଧ ସେତେବେଳେ ଶୂନ୍ୟ - ନା ଥୁଲା 
ସେଥୂରେ ତରଙ୍ଗ, ନା ଥୁଲା ସେଥୂରେ ଉତ୍ସାହ। ମୁଁ ପ୍ରାୟ ଜଡ଼ ପାଲଟି ଯାଇଥ୍‌ଲି। 
ଜୀବନରେ ମୋର ସରସତା ପ୍ରାୟ ନଥୁଲା। ପିଲାଦିନୂ ବାପା ଚାଲିଯାଇଥୂଲେ। 
ସେତେବେଳେ ମୋତେ ହୋଇଥଲା ମାତ୍ର ୧୧ ବର୍ଷ । ବାପାଙ୍କର ଦେହାନ୍ତ ହୋଇଥୁଲା 
୧୯୩୫ ମସିହା ଡିସେମ୍ବର ମାସ ୧୭ ତାରିଖ । ସେହିଦିନ ସକାଳେ ମୋର ପ୍ରାୟ ୪ 
ବର୍ଷର ସାନଭାଇଟିର ମୃତ୍ୟୁ ଘଟିଥ୍ୁଲା। ରାତି ବେଳକୁ ବାପା ଚାଲିଗଲେ। ଆମେ 
ରହିଲୁ ବୋଉ, ମୁଁ ଓ ସାନଭାଇ ସନାତନ | ସେହିଦିନ ସଂସାରର ସବୂ ବୋଝ ମୋ 
ଉପରେ ପଡ଼ିଯାଇଥୂଲା। ମୋତେ ସେତେବେଳେ ୨୪/୨୫ ବର୍ଷ ହୋଇଥ୍୍‌ଲେ ମଧ୍ଯ 
ଏପରି ପରିସ୍ଥିତି ମଧ୍ଯ ଦେଇ ମୁଁ ଆସିଥୂଲି ଯେ ବିବାହର ମାଦକତା କଣ ତାହା ମୁଁ 
ଆଦୌ ଅନୁଭବ କରିନଥ୍‌ଲି। ,ବୁଝିଥୁଲି ଘରକାମ ପାଇଁ ସାହାଯ୍ୟ କରିବାକୁ ଆଉ 
ଜଣେ ସ୍ତ୍ରୀଲୋକ ଆବଶ୍ଯକ। ତେଣୁ ଭାବୁଥିଲି ଗାଁ ଅଞ୍ଚଳର ଅଳ୍ପ ପାଠ ପଢ଼ିଥ୍‌ବା 
ଝିଅଟିଏ ଯଦି ଆସେ ତେବେ ବୋଉକୁ ସାହାଯ୍ୟ କରିପାରିବ । ସେହିପରି କେତୋଟି 
ସ୍ଥାନରୂ ପ୍ରସ୍ତାବ ମଧ୍ଯ ଆମ ଘରକୁ ଆସିଥୂଲା। ଆମର ତ ମୁରବି କେହି ନଥୂଲେ ତେଣୁ 
କିପରି ଭାବରେ କାହିଁକି ସେସବୁ ସ୍ଥାନରେ ଠିକ୍‌ ହେଲା ନାହିଁ ମୁଁ ଜାଣିପାରିନଥ୍ଲି। 
କଟକ ପ୍ରସ୍ତାବ ମଧ୍ଯ ପଡ଼ିଲା ପରେ ଶ୍ବଶୁରଙ୍କ ଓ ଯଦୁମଣି ନରେନ୍ଦ୍ରଙ୍କର ଚେଷ୍ଟା ଫଳରେ 
ମୋ ଉପରେ ଯେପରି କଥାଟିକୁ ଲଦି ଦିଆଗଲା । ଶୃଶୂର ବାରମ୍ବାର ମେସ୍‌କୁ ଆସୁଥୂଲେ 
ମୋତେ ଦେଖୁଥିଲେ - ଅନ୍ୟମାନଙ୍କ ସହିତ କଥାବାର୍ା। କରୁଥିଲେ । କନ୍ୟା ଦେଖୁବାର 

୨୧୨ ଯାତ୍ରୀ 


ଭାର ନେଇଥଲେ ମୋର ବଡ଼ଭାଇ ସ୍ଵର୍ଗତ ଗଗନବିହାରୀ ମହାନ୍ତି ଓ ସାନଭାଇ 
ସନାତନ | ଗଗଭାଇ ଜଣେ କବି ଥଲେ ଓ ପିଲାଦିନୁ ମୋତେ ଖୁବ୍‌ ଭଲ ପାଉଥୂଲେ | 
ସେମାନେ ରଜ ପର୍ବର ପୂର୍ବଦିନ କନ୍ୟା ଦେଖବାକୁ ଯାଇଥଲେ । ସେହିଦିନ ଗଗଭାଇ 
ତାଙ୍କର ନବ ପ୍ରକାଶିତ କବିତା ବହି “ ପଥପୂଷ୍ଣ” ରୁ ଖଶ୍ତିଏ ବିଦ୍ୟୁତ୍ପ୍ରଭାଙ୍କୁ ଉପହାର 
ଦେଇଥୂଲେ ! ସେ ଦିନଟି ଥୁଲା ୨୧-୬-୪୯ | ଏବେ ମଧ୍ଯ ସେ ବହିଟି ଆମ ପାଖରେ 
ଅଛି। ସେଥ୍‌ରେ ଗଗଭାଇ ନିଜ ହାତରେ ଲେଖୁଛନ୍ତି - “ କଲ୍ୟାଣୀୟା ଶ୍ରୀମତୀ 
ବିଦ୍ୟୁତ୍‌ପ୍ରଭାଙ୍କ ହାତରେ — ଗଗନ ବିହାରୀ” | 


ବହିଟିର ପ୍ରକାଶନରେ ମୁଁ ବହୁତ ପରିଶ୍ରମ କରିଥୁଲି, ତେଣୁ ପ୍ରଥମ ପୃଷ୍ଠାରେ 
କ୍ତଜ୍ଞତା ଦବାକୁ ଯାଇ କବି ମୋ ନାମ ଉଲ୍ଲେଖ କରିଛନ୍ତି। ଶୁଣିଛି ସେଦିନ ବହିରେ 
ମୋ ନାମ ଦେଖ୍‌ ବିଦ୍ୟୁତ୍ପ୍ରଭା ଖୁବ୍‌ ଖୁସି ହୋଇଥୂଲେ ଓ କବିତା ପ୍ରତି ଯେ ମୋର 
ଆଦର ଅଛି ଓ ଛାପା ଇତ୍ୟାଦି କାର୍ଯ୍ୟ ମୁଁ କରିପାରେ ଏହା ଜାଣି ତାଙ୍କର ଭବିଷ୍ୟତ 
ସ୍ଵପ୍ନ ବିଷୟରେ ସେ ଖୁବ୍‌ ଆଶାୟୀ ହୋଇଉଠିଥୂଲେ। ମୋର ଭାବୀ ସ୍ତ୍ରୀ ଜଣେ ଲେଖୁକା 
ବୋଲି ଶୁଣିଥୂଲି। ଗଗଭାଇ ଲେଖାପଢ଼ା ଦେଖୁ ସନ୍ଧଷ୍ଟ ହେଲେ । ସାନଭାଇ ଭାବୀ 
ନୂଆବୋଉର ସ୍ଵାସ୍ଥ୍ୟ ଦେଖ୍‌ ଖୁସି ହେଲେ ଯେ ସେ ଘରକାମ ଭଲ କରିପାରିବେ । 
ସେମାନଙ୍କର ମତକୁ ମୋତେ ଗ୍ରହଣ କରିବାକୁ ହେଲା । ବୋଉର ଭିନ୍ନ ମତ ନଥୁଲା। 
ସେ ବଡ଼ ସରଳ ସ୍ପିର ବିଶ୍ଵାସୀ ଓ ଅକପଟ ପୁରୁଣା କାଳର ଲୋକ ଥୁଲା। ଏ 
ପରିସ୍ଥିତିରେ ବିବାହ ସ୍ଥିର ହୋଇଥଲା। ମନରେ ମୋର ନାନା ଦୃନ୍ଦ୍ର ଖେଳୁଥୁଲା! 
ଜଣେ ଅପରିଚିତା ଝିଅ - ସହରରେ ବଢ଼ିଛି - କବି ଓ ଲେଖୁକା - ବାପା ଜଣେ 
ସୁଲେଖକ - କଟକରେ ଘର ଅଛି - ଆମେ ମଫସଲ ଲୋକ - ମୋର ବିଦ୍ୟା ସ୍ଵଳ୍ପ - 
ମୋର ସ୍ଵାସ୍ଥ୍ୟ ଉତ୍ତମ ନୁହେଁ - ଆର୍ଥକ ଅବସ୍ଥା ମଧ୍ଯ ସ୍ବଚ୍ଛଳ ନୁହେଁ - ସେମାନେ ଆମ 
ଘର ବିଷୟ ଜାଣିବାକୁ ମଧ୍ଯ ଇଚ୍ଛା କରିନଥୂଲେ ¬ କାହିଁକି ? ଏହିସବୂ କଥା ମୋ 
ମନକୁ ଆସୁଥାଏ। ଏଣେ ଯନ୍ତ୍ରପରି ବିବାହ କାର୍ଯ୍ୟରେ ଆଗେଇ ଯାଉଥାଏ । 


ବିବାହ ପ୍ରସେସନ୍‌ ବାହାରିଲା। ଦୈବାତ୍‌ ଆଷାଢ଼ ମାସର ସେହିଦିନ 
ଉପରବେଳା ବର୍ଷା ହୋଇନଥୂଲା ଯଦିଓ ଆକାଶରେ ମେଘ ଘୋଟି ରହିଥୂଲା!। 
ଚୌଧୁରୀବଜାର ଧର୍ମଶାଳାଠାରୁ ବାହାରି ବାମ୍ପୀସାହିଠାରେ ପହଞ୍ଚଗଲୁଁ। ବାଟର ଉଭୟ 
ପାଖରେ ଲୋକମାନେ ଠିଆହୋଇ ପ୍ରସେସନ୍‌ ଦେଖୁଥାନ୍ତି। ମୋ ମନରେ ନିଜସ୍ଵ କିଛି 
ଚିନ୍ତା ନଥୁଲା। ମନେ ହେଉଥୂଲା ମୋତେ ଧରି ନେଉଛନ୍ତି ଓ ମୁଁ ଆଦେଶ ମାନି ପୂର୍ଣ୍ଣ 
ସମର୍ପଣର ସହିତ ସବୁ କରିଯାଉଛି। ଆଗକୁ କ'ଣ ଅଛି ସେ କଥା ମୋ ଆଗରେ ଏକ 
ବିରାଟ ପ୍ରଶ୍ନଚିହ୍ନ ସୃଷ୍ଟି କରିଥୁୂଲା | 

ଦାମ୍ପତ୍ୟ ଜୀବନ ଓ କବି ବିଦ୍ୟୁତପ୍ରଭା ୨୧୩ 


ବରଯାତ୍ରୀ ଲୋକମାନଙ୍କୁ ଭୂରିଭୋଜନ ଦିଆଗଲା। ଶୁଣିଲି ଖାଦ୍ଯ ସାମଗ୍ରୀ 
ଖୁବ୍‌ ଉତ୍ତମ ହୋଇଥୂଲା ଓ ସମସ୍ତଙ୍କୁ ସ୍ପେହର ସହିତ ଚର୍ଚ୍ଚା କରାଗଲା। ମନେ ମନେ 
ଖୁସି ହେଲି। ସମସ୍ତେ ଯେପରି ମୋ ଘରେ ଚର୍ଚା ହେଉଛନ୍ତି ବୋଲି ପ୍ରଥମ କରି 
ଅନୁଭବ କଲି | ଖୁଆପିଆ ପରେ ବିବାହ କାର୍ଯ୍ୟ ଆରମ୍ଭ ହେଲା। 


ପ୍ରଚଳିତ ପଦ୍ଧତି ଅନୁସାରେ ପ୍ରଥମ ବରଣୀ, ଦ୍ବିତୀୟ ବରଣୀ ଇତ୍ଯାଦି 
କରାଗଲା । ବେଦୀର ଚାରିପାଖରେ ଅନେକ ସ୍ତ୍ରୀ ଲୋକ, ପୂରୁଷଲୋକଙ୍କର ଆଖୁ 
ମୋ ଉପରେ ନିବିଷ୍ଠ ଥୁଲା। ମୁଁ ଲାଜରେ ବଡ଼ ସଙ୍କୁଚିତ ହୋଇଯାଇଥ୍‌ଲି। ପ୍ରତିଥର 
ବାରିକ ମୋତେ ଆଣେ, ବ୍ରାହ୍ମଣମାନେ ଯାହା କହନ୍ତି ମୁଁ ସୁନା ପିଲାପରି ତାହା କରେ। 
ଥରେ ବର ଓ କନ୍ୟା ଉଭୟଙ୍କୁ ବେଦୀକୁ ଅଣାଗଲା | ଲୁଗାପଟାରେ ଘୋଡ଼ି ହୋଇଥୁବା 
ଗୋଟିଏ ଲୋକକୁ ଦୁଇଜଣ ସ୍ତ୍ରୀ ଲୋକ ଓ ବାରିକ ଧରି ଧରି ଆଣିଲେ। ଦୂଇଟି 
ପାଦରେ ମୋର ଦୃଷ୍ଟି ପଡ଼ିଗଲା। ପାଦ ଦୁଇଟି ଲକ୍ଷ୍ମୀ ପାଦ ପରି ସୁନ୍ଦର - ବଡ଼ ନୁହେଁ 
କି ସାନ ନୁହେଁ -ଧଳା ନୂହେଁ କି କଳା ନୁହେଁ “ ସରୂ ଅଳତା ଗାର ଦିଆଯାଇଥୁ୍‌ବାରୁ 
ଭୂଇଁଠାରୁ ବାରିହେଇ ପାଦ ଦୁଇଟି ହଳଦୀ ରଙ୍ଗରେ ଚକ୍‌ ଚକ୍‌ କରୁଥୁଲା। ମୋ ମନର 
ସମସ୍ତ ଚଞ୍ଚଳତା ଯେପରି ସେହି ପାଦ ଯୋଡ଼ିକଠାରେ ଅଟକି ଗଲା । ସମସ୍ତ ସହ୍ଦେହ, 
କଳନା ଜଳ୍ପନା ହଠାତ୍‌ ଉଦ୍େଇଗଲା | ମନେହେଲା ଅତଳ ଦରିଆରେ କିଛି ଗୋଟେ 
ଭରସା ମିଳିଗଲା। ପରେ ପରେ ବର ଓ କନ୍ୟାଙ୍କ ହାତକୁ ହାତ ମିଳାଗଲା - ହାତଗଣ୍ଡି 
ପଡ଼ିଲା। ମୋର ହାତ ଯନ୍ତ୍ରପରି ବାରିକ ଓ ବ୍ରାହ୍ମଣଙ୍କ ନିର୍ଦ୍ଦେଶ ମାନୁଥୁଲା - ତା ଭିତରେ 
ନିଜସ୍ଵ କିଛି ନଥୁଲା। ବିବାହ କାର୍ଯ୍ୟ ଶେଷ ହେଲାପରେ ହୋମ ଇତ୍ଯାଦି କରାଗଲା । 
ଏସବୁ ସରୁ ସରୁ ସକାଳ । ମଧ୍ଯାହ୍ନ ଭୋଜନ ପରେ ବିଦାୟର ବ୍ଯବସ୍ଥା ଚାଲିଲା | 
ଦେଖ୍‌ଲି ଓ ଅନୁଭବ କଲି ସମସ୍ତେ ଚିରାଚରିତ ବ୍ୟବସ୍ଥା ଅନୁସାରେ କାମରେ ଲାଗି 
ପଡ଼ିଛନ୍ତି। ହଁ - ସଂସାର କଲେ ଏପରି ହୁଏ - ଝିଅ ଓ ପୁଅର ବିବାହ ହୁଏ, ଖ୍ଆପିଆ 
ହୁଏ - ବରକନ୍ୟାଙ୍କୁ ବିଦାୟ ଦିଆଯାଏ । ଜିନିଷପତ୍ରର ତାଲିକା ହୁଏ। ଦୁଇପକ୍ଷ ବସି 
ତାକୁ ସବୁ ମେଳାନ୍ତି - ଶଙ୍ଖ, ହୁଳହୁଳି ପଡ଼େ - ବିଦାୟ ଦିଆଯାଏ । ଯେଉଁମାନେ 
କାର୍ଯ୍ୟର ଦାୟିତ୍ଵ ନେଇଥାନ୍ତି ସେମାନେ ଆଶ୍ବସ୍ତ ହୁଅନ୍ତି ଯେ ଗୋଟିଏ କାର୍ଯ୍ୟ ଭଲରେ 
ହୋଇଗଲା । ଏହା ମଧ୍ଯରେ କାହାରି ଯେ କିଛି ସୃକ୍ଷ୍ୁ ବୋଧହୁଏ ଏକଥା ମୋର ମନେ 
ହେଉନାହିଁ। ଜୀବନର ସେହି ଦିନଟି ଯେ କେଡ଼େ ମହତ୍ଵପୂର୍ଣ୍ଣ ତାହା କେହି କ'ଣ ଚିନ୍ତା 
କରେ କି ? ଢୀବନର ଗତି ଗୋଟିଏ ଭିନ୍ନ ମୋଡ଼ ନେବାକୁ ଯାଉଛି - ବାପା ଓ 
ମା”ଙ୍କଠାରୁ ଅଲଗା ଆଉ ଗୋଟିଏ ସଂସାର ଗଢ଼ାଯିବାର ଆୟୋଜନର ଶୁଭାରମ୍ଭ 
କରାଗଲା - ପରସ୍ବର ଅଜଣା - ଦିନେ ହେଲେ ଦେଖା ବା କଥାବାର୍ଭା ନାହିଁ। 

୨୧୪ ଯାତ୍ରୀ 


ଜନ୍ମସ୍ଥାନର ଦୂରତା ବର୍ଣ୍ଣନାତୀତ । ତେବେ କିପରି ଏ ଦୁଇଟି ଅପରିଚିତ ପ୍ରାଣୀ ଏକାଠି 
ରହି ସଂସାର କରିବେ ? ପ୍ରେମ” ବୋଲି ଯାହା ଆମେ କହୁଁ ତାହାର କେନ୍ଦ୍ର ଆମର 
ହୃଦୟ ମଧ୍ଯରେ | ତାହା ଭଗବାନଙ୍କର ପ୍ରତିନିଧ୍‌ତ୍ଵ କରେ । ପ୍ରେମର ସମ୍ବଳ ଧନ ନୁହେଁ, 
ବିଦ୍ୟା ନୂହେଁ, ସମ୍ପି ନୁହେଁ, କ୍ଷମତା ବା ଅଧ୍କାର ନୁହେଁ - ତା'ର ସମ୍ବଳ ଖଣ୍ଡିଏ 
ଡ଼ୋର। ସେଥ୍‌ରେ ଦୂନିଆର ସବୁକିଛିକୁ ବାନ୍ଧି ରଖୁପାରେ। ସେହି ପ୍ରେମ” ହୁଏ 
ନବଦମ୍ପତିଙ୍କ ଯୁଗ୍ଧ ଜୀବନଯାପନ କରିବାର ପ୍ରଧାନ ଉପକରଣ ଓ ପାଥେୟ | ହାତଗଣ୍ଡି 
ପଡ଼ିବା ମୁହୂର୍ରଠାରୁ ବରର କନ୍ଯା ଉପରେ ଓ କନ୍ଯାର ବର ଉପରେ ଅଧୂୁକାର 
ସାବ୍ୟସ୍ତ ହୁଏ। ଝିଅଟିଏ ଓ ପୁଅଟିଏ ଅଣ୍ଟାରେ ଲୁଗାଭିଡ଼ି ପୂର୍ବ ଆକାଶରେ ନୂଆ ସୂର୍ଯ୍ୟ 
ଉଠୁ ନଉଠୁ କାମକୁ ବାହାରି ପଡ଼ନ୍ତି - ନୂଆ ମନ, ନୂଆ ବଳ, ନୂଆ ଆଶା ଓ ନୂଆ 
ଲକ୍ଷ୍ୟ ନେଇ | ସବୁ ନୂଆ ସୁନ୍ଦର ଓ ମଧୂର | ମୋର ଅପରିପକ୍ସ ମନକୁ ସେଦିନ ଏତେ 
କଥା ଅବଶ୍ୟ ଆସିନଥୁୂଲା ଯାହାକି ଏ ବୟସରେ ମୁଁ ବିଚାର କରିପାରୁଛି। କିନ୍ଧୁ ଏକଥା 
ନିଶ୍ଚିତ ଯେ ଗତାନୁଗତିକ ଧରାବନ୍ଧା ବିବାହର ଅନୁଭବଠାରୂ ସେଦିନ ମୋର ଅନୁଭବ 
ଥିଲା ଭିନ୍ନ ପ୍ରକାର। ମୁଁ ମୋର ଅନ୍ତର ମଧ୍ଯରେ ବୃଡ଼ିଯାଇଥୁଲି - ବାହାରେ ଯାହା 
ହେଉଥଲା ସବୁ ଯନ୍ତ୍ରର କାମ। 


ବିଦାୟ ନେଇ ଆମ୍ଭେମାନେ ଟ୍ରେନ୍‌କୁ ଆସିଲୁ । ବିଦ୍ରୟୁତ୍‌ପ୍ରଭାଙ୍କ ସହିତ ତାଙ୍କର 
ସାନ ଭଉଣୀ ପୁଣ୍ୟପ୍ରଭା ଆସିଲେ ଆମ ଘରକୁ | ପ୍ରଥମେ ବରଘରେ କନ୍ୟାକୁ ନୂଆକରି 
ଚଳିବାରେ ଅସୁବିଧା ହୋଇପାରେ ବୋଲି ଭାବି ଶ୍ଵଶ୍ମରଘର ଲୋକେ ଏପରି କରିଥୂଲେ। 
ଭଦ୍ରକରେ ପହଞ୍ଚ୍‌ ସେଦିନ ଆମକୁ ଭଦ୍ରକ ଟାଉନ୍‌ରେ ଗଗନଭାଇଙ୍କ ବସାରେ ରହିବାକୁ 
ହେଲା। ପରଦିନ ଶଗଡ଼ରେ ଗୀକୂ ଯିବା କଥା କାରଣ ବର୍ଷାଦିନ ଆରମ୍ଭ 
ହୋଇଯାଇଥୂବାରୁୂ କଚାରାସ୍ତାରେ ମଟର ଯିବା ବନ୍ଦ ହୋଇଯାଇଥ୍‌ୁଲା। 


ପରଦିନ ସକାଳେ ଦୁଇଖଣ୍ଡ ଶଗଡ଼ରେ ଯାତ୍ରା ଆରମ୍ଭ। ମୁଁ ଓ କୃଷ୍ଣଦୀଦା 
ଗୋଟିକରେ ଓ ବିଦ୍ୟୁତ୍ପ୍ରଭା ଓ ସାନ ଭଉଣୀ ପୂଣ୍ୟପ୍ରଭା ଅନ୍ୟଟିରେ। ଆଗରୁ କହିଛି 
ଆମ ଗାଁରେ ଆମର ଯେ ମୁରବିର ଭୁମିକା ସବୁବେଳେ ଗ୍ରହଣ କରିଆସିଛନ୍ତି ସେ 
ହେଲେ ବନବିହାରୀ ମହାନ୍ତି (ବନଭାଇ ) | କୃଷ୍ଣଚନ୍ଦ୍ର ମହାନ୍ତି ( କୃଷ୍ଣଦାଦା) ହେଉଛନ୍ତି 
ତାଙ୍କର ଦାଦା । ସେତେବେଳକୁ ତାଙ୍କର ବୟସ ୪୦ରୁ ୪୫ ମଧ୍ଯରେ ହୋଇଥ୍‌ବ। ସେ 
କିନ୍ନ ସେଦିନ ଫେରିଯାଇଥୂଲେ ବହୁତ ପଛକୁ - ତାଙ୍କର ବିବାହ ଦିନକୁ | ତାଙ୍କଠାରେ 
ବେଶ୍‌ ରସିକତା ମୁଁ ଲକ୍ଷ୍ୟ କରିଥଲି ସେଦିନ । ସେ ଚାହୁଁଥଲେ ମୁଁ କିପରି ବିଦ୍ୟୁତପ୍ରଭାଙ୍କ 
ସହିତ କଥାବାର୍ଭା କରେ - ତାଙ୍କ ପାଖକୁ ଯାଏଁ ଇତ୍ଯାଦି। ବୋଧହୁଏ ସବୁ ପିତୃ ଓ 
ମାତୃସ୍ଥାନୀୟ ବ୍ଯକ୍ତି ପୁଅ-ଝିଅମାନଙ୍କର ଏସବୁ ସୂଖ ଦେଖୁବାକୁ ଭଲ ପାଆନ୍ତି ଓ 

ଦାମ୍ପତ୍ୟ ଜୀବନ ଓ କବି ବିଦ୍ୟୁତପ୍ରଭା ୨୧୫ 


ସେଥୂରେ ସେମାନେ ପରମ ଆନନ୍ଦ ଲାଭ କରନ୍ତି। ସାରାଦିନ ଶଗଡ଼ରେ କଟିଲା! 
ମଧେ ମଧେ ଅଳ୍ପ ବର୍ଷା ହେଉଥାଏ। ବସି ବସି ବିରକ୍ତ ଲାଗିଲେ ମୁଁ କିଛିବାଟ ଚାଲୁଥ୍ଲି 
ଓ କିଛି ଗୋଟିଏ ଆଳ ଧରି ବିଦ୍ୟୁତ୍‌ପ୍ରଭା ବା ପୁଣ୍ୟପ୍ରଭା ସହିତ କଥାବାର୍ଭା କରିବାକୁ 
ଚେଷ୍ଟା କରୁଥ୍‌ଲି। 


ଭଦ୍ରକଠାରୁ ଆମ ଗାଁ ୧୪ ମାଇଲ ଦୂର। ସବୁ କଚା ଓ କାଦୁଅ ରାସ୍ତା | ପାଖେ 
ପାଖେ ଗାଁ ଥୂଲେ ମଧ୍ଯ ଖଣ୍ଡେ ଖଣ୍ଡେ ଜଙ୍ଗଲ ସେତେବେଳେ ଥୂଲା। ଏବେ ଅବଶ୍ୟ 
ଜଙ୍ଗଲ ସଫା ହୋଇଗଲାଣି। ବର୍ଷାଦିନ ଜାମୁଗଛରେ କୋଳି ଧରିଥାଏ। ମୁଁ ତୋଳି 
ଆଣି ସମସ୍ତଙ୍କୁ ଦେଉଥ୍‌ଲି। ପରେ ବିଦ୍ୟୁତ୍‌ପ୍ରଭା ତାଙ୍କ କବିତାରେ ଲେଖୁଛନ୍ତି : 


“ ରହ ଟିକେ ଶଗଡ଼ିଆ - 
ଗହୁଁ ଦି'ଟା ତୋଳେ ଜାମୁ କୋଳି” 
ଚମକି ଚାହିଁଲା ବଧୂ 
ତରୁ ସାରା ଖେଳୁଅଛି ଦୋଳି। (ସ୍ଵପ୍ପଦ୍ଧୀପ, ପୃ : ୧୪) 


ପ୍ରାୟ ସନ୍ଧ୍ୟାବେଳକୁ ଗାଁ ପାଖରେ ପହଞ୍ଚଲୁ | ମନେଅଛି, ଶଗଡ଼ ଠାକୁର ମନ୍ଦିର 
ବାଟ ଦେଇ ଆମ ଘରକୁ ଗଲା | ସେଦିନ ସେହି ବାଟରେ ଶଗଡ଼ ଆସୁଥବା ବେଳେ 
ବର୍ଷାରେ ଓଦାହୋଇ ବନଭାଇ ବାଟରେ ପଡ଼ିଥ୍ବା କାଠଗଡ଼ ସବୁକୁ ଘୁଞ୍ଚାଇ ବାଟ 
ସଫା କରୁଥୂଲେ। କି ସ୍ଵବେହ ତାଙ୍କର - ଏବେ ସେ କଥା ଚିନ୍ତା କଲେ ମୋ ମୁଣ୍ଡ ତାଙ୍କ 
ପାଦତଳକୁ ନଇଁଯାଉଛି। 


ଏବେ ଆମ ଦାଣ୍ଡ ଦୁଆରେ ପହଞ୍ଚଗଲୁ। ବହୁ ଲୋକ ରୁଣ୍ଡ ହୋଇଥାନ୍ତି 
ବରକନ୍ୟାଙ୍କୁ ବନ୍ଦାପନା କରିବାକୁ - ବାଦ୍ୟର ତାନ ଓ କୋଳାହଳରେ ଦାଶ୍ତ ମୁଖରିତ 
ହୋଇଉଠିଥାଏ | ସେତେବେଳେ ଅନ୍ଧାର ହୋଇନଥାଏ - ବନ୍ଦାପନା କାର୍ଯ୍ୟ ସରୁ ସରୂ 
ହେଲା ଅନ୍ଧାର - ଗାର ଅନ୍ଧକାର ମଧ୍ଯରେ ଲଣ୍ଡନ ଦିଏ ଆଲୁଅ। ସହରର ବିଜୁଳି 
ଆଲୁଅ ସେଠି ନଥାଏ - ଏବେ ଅବଶ୍ୟ ଆମ ଗୀକୁ ବିଜୁଜି ଆଲୁଅ ଗଲାଣି। ସେଦିନର 
ଦୃଶ୍ୟ ବିଦ୍ୟୁତ୍ପ୍ରଭାଙ୍କ ଭାଷାରେ : 
ବକ୍ଷେ ଜାକି ଶିଶୁ କେହୁ 
କେବା ପୁଣି ଧରି ସଂଜକନା 
କେ ଅବା କଳସୀ କାଖେ 
ଆସିଅଛି ଦେଖ୍‌ ବନ୍ଦାପନା ( ସପ୍ନଦ୍ଧୀପ, ପୃ ୧୭) 

୨୧୬ ଯାତ୍ରୀ 


ହତସ୍ରୋତା ନଦୀ ସମ 

ବଧୂ ଏବେ ଦ୍ଵାର ପାଶେ ଠିଆ 
ଚରଣେ ବେପଥୁ ଜାଗେ- 

ଦୂମ୍ପଦୂମୁ ପଡ଼େ - ଉଠେ ହିଆ | 
ବର୍ସୁ ବସ ଧୀରେ ବଧୂ 

ମାତୃ କୋଳେ ଦୟିତର ପାଶେ 
ସବୂରି ଉନ୍ମଳ ମୁଖ 

ହସିଉଠେ ଅମିତ ଉଲ୍ଲାସେ। 
ସିଆଣୀ ଭାଉଜ ଏଣେ 

ଖେଳାଉଛି ବେନିରେ କଉଡ଼ି 
ଝମ୍‌ ଝମ୍‌ ବାଜେ ତା'ର 

କୋଟିକମ ସରୁ ସୁନା ଚୁଡ଼ି। ( ସୃପ୍ନଦ୍ଧୀପ, ପୃ ୧୮) 


# # # 
ଗହଳି ମଉଳି ଆସେ 

ଖଟା ମିଠା ବକ୍ତିମା ଛଟାରେ 
ହସଇ ବାସର ରାତ୍ରି 


ଆଷାଢ଼ର ନବ ଅଭିସାରେ। ( ସୃପ୍ନଦ୍ଧୀପ୍‌ ପୃ ୨୦) 


ସେଦିନ ବାସର ରାତ୍ରି । ଖୁଆପିଆ ପରେ ଏକୁଟିଆ ସେ ଖଞ୍ଜାକୁ ମୁଁ ପ୍ରବେଶ 
କଲି। ଆଗରୁ ସେ ଘରେ ବିଦ୍ୟୁତ୍‌ପ୍ରଭାଙ୍କୁ ରଖାଯାଇଥୁଲା। ଘରେ ପ୍ରବେଶ କଲା 
ଆଗରୁ ମୋ ମନରେ କାରୁଣ୍ଯର ଛାୟା ପଡ଼ିଯାଇଥୂଲା। ଚଞ୍ଚଳତା ନଥୁଲା। ସେଦିନ 
ପର୍ଯ୍ୟନ୍ତ ଦୁଃଖ ଦୈନ୍ଯ ମଧ୍ଯରେ ସଂଗ୍ରାମ କରି ଏକୁଟିଆ ଅନୁଭବ କରୂଥ୍ବା ମନ 
ଯେପରି ଗୋଟିଏ ସହାୟ ପାଇବାକୁ ଯାଉଛି - ଆଉ ସେଥପାଇଁ ଭାରି ବିକଳ - ଏହି 
ଭାବ ମନରେ ଆସୁଥାଏ | ମନରେ ପୁଣି ଥାଏ ସଙ୍କୋଚ, ଲଜ଼ା ଓ ଭୀରୁଭାବ | ଭାବୁଥ୍ଲି 
ଏକ ବିରାଟ ବ୍ୟକ୍ତିତ୍ଵର ସମ୍ମୁଖୀନ ହେବାକୁ ଯାଉଛି। ସେଦିନ ରାତିରେ ତାଙ୍କ ସହିତ 
ଦେଖାହେଲାବେଳକୁ ମୁଁ ତାଙ୍କୁ ମନେ ମନେ ବେଶ୍‌ ସମ୍ମାନ ଦେଇସାରିଥ୍‌ଲି। ସେଦିନ 
ରାତିରେ ତାଙ୍କ ସହିତ ପ୍ରଥମ ଦେଖା - କ୍ରମାନ୍ନୟରେ ତିନୋଟି ଦିନ ଖାଲି ଗନ୍ଧ ଆଉ 
ଗଳ୍ପ | ଦୁଇଜଣ ଅପରିଚିତ ଲୋକଙ୍କର ଏକାନ୍ତରେ ହଠାତ୍‌ ଭେଟ ହେଲାପରେ ସାମାନ୍ୟ 

ପରିଚୟ ପରେ ନିଜକୁ ପରସ୍ମରଠାରେ ପ୍ରକାଶ କରୁଛନ୍ତି । ନିଜ ନିଜ ଜୀବନର ବିଗତ 
ଘଟଣା, ଅନୁଭୂତି ଓ ସମସ୍ୟା ବିଷୟରେ ସବିଶେଷ ତାର୍ବିକ ଆଲୋଚନା। କଥା 
କଥାକେ ନିର୍ଭର ପ୍ରତିଶ୍ରତି ଦିଆଯାଉଥାଏ - ଚଲାପଥରେ ଉଭୟଙ୍କର ଅଗ୍ରଗତିରେ 
ଉଭୟେ ପ୍ରାଣ ଦେଇ ସାହାଯ୍ୟ କରିବେ | ବିଦ୍ୟୁତ୍ପ୍ରଭା ସହଜେ କଥା କହନ୍ତି ନାହିଁ - 
ଥରେ କିନ୍ଧ୍‌ ଆରମ୍ଭ ହେଲେ ସୁଅ ଛୁଟେ - ଅନ୍ୟକୁ ସେ କଥା କୁହାଇ ଦିଅନ୍ତି ନାହିଁ। 
ତାଙ୍କର ଏକ ବିଶେଷ ବ୍ୟକ୍ତିତ୍ଵ ଓ ପ୍ରତିଭା ତାଙ୍କ କଥା ଓ ଆଖୁର ଚାହାଣିରୂ ପରିସ୍ତୁଟ 
ହୁଏ। ସେଦିନର ଅନୁଭୂତି ବିଦ୍ୟୁତ୍‌ପ୍ରଭା କବିତାରେ ପ୍ରକାଶ କରିଛନ୍ତି : 

ସୃଷ୍ଟିର ପ୍ରଥମ ଦିନୁଁ ତୁଇ ମଧୂରାତି 

ମିଳାଇ ନାହହୁଁଟି କେତେ ଆଦରର ଛାତି 

ଯୁଗ ଯୁଗ ବନ୍ଦନୀୟା ହେ ବାସର ରତ୍ରି 

ମୃତ୍ୟୁଞ୍ଜୟ ପ୍ରଣୟର ଦୁଇଟି ବିଧତ୍ରୀ। 

ଚିରନ୍ତନ ପ୍ରଣୟର ଏ ଶୁଭ ସ୍ପରଣୀ 

କୁସୂମିତ କରୁ ଆମ ଜୀବନ-ସରଣୀ। 

ନୀରବ ଏ ନିଶାନ୍ତର ଅଶେଷ ଗୌରବ 

ଖେଳାଉ ହୃଦୟ-କୁଞଜ୍ଜେ ଆଶାର ସୌରଭ ( ସୃପ୍ନଦ୍ଧୀପ, ପୃ ୨୫) 

ଦିନରେ ବନ୍ଧୁ କୁଟୁମ୍ବଙ୍କର ଗମନାଗମନ ଯୋଗୁଁ ଘର ଚଞ୍ଚଳ ହୋଇଉଠିଥାଏ। 
ତା'ଛଡ଼ା ଚତୁର୍ଥୀ ପର୍ଯ୍ୟନ୍ତ ଆମ ପଦ୍ଧତି ଅନୁସାରେ ପ୍ରତିଦିନ କିଛି ବେଦୀ ବନ୍ଦାପନା 
କାର୍ଯ୍ୟ କରାହୁଏ। ୨ୟ ଦିନ ରାତ୍ରି ପାଇଁ ଅପେକ୍ଷା ଥିଲା। ସେଦିନଟି ମଧ୍ଯ ସେହିପରି 
ଗଳ୍ପରେ କଟିଲା। ନିଦ୍ରା ଭୟରେ ଦୂରେଇ ଯାଇଥଲା । ଆମେ ଦୁହେଁ ଯେ ଏକ ବିବାହ 
ବନ୍ଧନରେ ବାଛି ହୋଇଥଲୁଁ ସେ କଥା ଦୁହେଁ ଭୁଲିଯାଇଥୁଲୁ। ପରେ ତାଙ୍କର କବିତାରେ 
ଫୁଟିଛି : 

ନ ମାରୁ ବିଜୁଳି ପଛେ ନ ବହୁ ବତାସ 

ଏ ତୁଳୀତଳପେ ଖେଳୁ ପରିପୂର୍ଣ୍ଣ ହାସ । 

ସ୍ଵେଦ ଜରଜର ପଛେ ହୋଇଉଠୁ ଛାତି 

ନ ପାହୁ ଏ ଆଷାଢ଼ର ବିଳସିତ ରାତି। ( ସୃପ୍ନଦ୍ଧୀପ, ପୃ ୨୪) 

୪ର୍ଥୀ ଦିନ ପୁଅ ଘରେ ବଡ଼ ପର୍ବ । ପୁରାତନ ପଦ୍ଧତି ଅନୁସାରେ କେତେ କଣ 
ଛୋଟ ବଡ଼ କାମ କରାଯାଏ। ନୂଆ ଲୁଗା ପିନ୍ଧାଯାଏ। ସେହିଦିନ ବରଘର ଗାଁ କୁଟୁମ୍ବ 

୨୧୮ ଯାତ୍ରୀ 


ଓ ବନ୍ଧୂବାନ୍ଧବଙ୍କୁ ନିମନ୍ତ୍ରଣ କରି ଭୋଜି ଦିଆହୁଏ। ଆମ ଘରେ ମଧ୍ଯ ସବୁ କରାଗଲା | 
ରାତିରେ ସମସ୍ତେ ଖାଇପିଇ ସାରିଲା ପରେ ମୁଁ ଘରେ ପ୍ରବେଶ କରିଥୁଲି। ସେଦିନ 
ଦୁଇଜଣଙ୍କର ଦିଗ୍ବିଜୟୀର ଭାବ | ଭବିଷ୍ୟତର ଚିନ୍ତା ନଥୁଲା - ଅତୀତ, କଥାବାରା 
ମଧ୍ଯରେ ହଜିଯାଇଥଲା - ଖାଲି ଥୁଲା ବର୍ରମାନ ଯାହାକି ବେଶ୍‌ ଆନନ୍ଦମୟ - ଅମୃତମୟ | 


ଏହିପରି ଗୋଟିଏ ପରେ ଗୋଟିଏ ଦିନ ଗଡ଼ି ଚାଲୁଥଲା। ମନେଅଛି ବୋଧହୁଏ 
ବିବାହ କାର୍ଯ୍ୟଯୋଗୁଁ ଖୁଆପିଆରେ ଠିକ୍‌ ନଥବାରୁ ବିଦ୍ୟୁତ୍ପ୍ରଭା ସାମାନ୍ଯ ଅସୁସ୍ଥତା 
ଅନୁଭବ କରୁଥଲେ ଯାହାଫଳରେ ଖାଇଲା ବେଳେ ବାନ୍ତି ଅନୁଭବ କରୁଥଲେ ଓ ଠିକ୍‌ 
ଖାଇପାରୁ ନଥୂଲେ। ସେଥ୍‌ପାଇଁ ତାଙ୍କୁ ଅସମୟରେ ଭୋକ ହୁଏ ଓ ଆମେ ଶୋଇବା 
ଘରେ ଫଳ ବା ଅନ୍ୟ କିଛି ଖାଦ୍ୟ ଜିନିଷ ରଖୁଥାଉଁ। ରାତିରେ ଆବଶ୍ୟକ ହେଲେ ସେ 
ଖାଆନ୍ତି। ସ୍ବାଭାବିକ ଭାବେ ଏହାର ପ୍ରତିକାର କରିବା ପାଇଁ ମୁଁ ବ୍ୟଗ୍ର ହୋଇଉଠିଥଲି, 
କିନ୍ତୁ ସେ ସୁଯୋଗ ସେ ମୋତେ ଦେଇନଥୁଲେ | ୧ ୦ / ୧୫ ଦିନର ଆଳାପ ଆଲୋଚନା 
ପରେ ସେ ବେଶ୍‌ ସୁସ୍ଥ ଅନୁଭବ କଲେ । ମନେ ହେଲା ତାଙ୍କର ମନରେ ଅନେକ କିଛି 
ଅନେକ ଦିନ ହେଲା ରୁଦ୍ଧ ହୋଇ ରହିଥୂଲା - ସେଥପାଇଁ ସେ ଭୀଷଣ ଯନ୍ତ୍ରଣା ଅନୁଭବ 
କରୁଥ୍‌ଲେ। ହଠାତ୍‌ ମୋ ଆଗରେ ସବୁ ଫିଟାଇ ଦେଇଥୂଲେ ଓ ବେଶ୍‌ ଆଶ୍ବସ୍ତ ଅନୁଭବ 
କରିପାରିଥ୍‌ଲେ। ଏବେ ଭାବୁଛି ପ୍ରେମ ଓ ସ୍ଟେହ କିପରି ସବୁ କିଛିକୁ ବାନ୍ଧି ରଖେ। 
ବିଦ୍ୟୁତ୍ପ୍ରଭା ଓ ମୁଁ ଏକ ସଙ୍ଗରେ ଏ ସଂସାରକୁ ଆସିନଥୁଲୁ - ଏକ ଗାଁରେ ବଢ଼ି 
ନଥ୍ଲୁ । ମୁଁ ୨୪ ବର୍ଷ ବାଟ ଚାଲିଲା ପରେ ବାଟରେ ତାଙ୍କ ସହିତ ଭେଟ ହେଲା। ପୁଣି 
୨୮ ବର୍ଷ ଦୂହେଁ ସାଙ୍ଗହୋଇ ବାଟ ଚାଲିଳୁଁ - ଆଉ କେତେ ସାଙ୍ଗସାଥୀ ସୃଷ୍ଟି କଲୁ - 
ଦୁନିଆକୁ ଟିକେ ସୁନ୍ଦର ଓ ସତେଜ କରିବାକୁ ଚେଷ୍ଟା କଲୁ । ସେ ଥୁଲେ ସ୍ଵର୍ଗର 
ଅଭିଶପ୍ତା କିନ୍ନରୀ -ଅଭିଶାପ ବିଷୟରେ ସବୂବେଳେ ସଚେତନ ଥୁଲେ ସାଙ୍ଗ ହେଲା 
ଦିନଠାରୁ ମୋତେ ଶିଖାଇଥୂଲେ କିପରି ଏକୁଟିଆ ବାଟ ଚାଲିବାକୁ ହୁଏ - ଏକୁଟିଆ 
ରହିବାକୁ ହୁଏ - ଏକୁଟିଆ ରାଛିବାଢ଼ି ଖାଇବାକୁ ହୁଏ ଓ ଏକୁଟିଆ ପିଲାଙ୍କୁ ଲାଳନପାଳନ 
କରିବାକୁ ହୁଏ। ମୋର ସଂସାରିକ ଆସକ୍ତିକୁ ତାଙ୍କ ଆଡ଼କୁ ମୁହାଉଁଥ୍‌ବାର ଲକ୍ଷ୍ୟ କରି 
ସେ ମୋତେ ଟାଣି ନେଇଥୂଲେ ଅନ୍ଯ ଏକ ଆଧ୍ଯାମ୍ବିକ ଲକ୍ଷ୍ଯକୁ - ଜଣେ ସଦ୍‌ବନ୍ଧୁ 
ଭାବରେ ତାଙ୍କର ଅଭିଶାପର ଦିନ ସରିଗଲା। ସେ ବାଟ ଭାଙ୍ଗି ଚାଲିଗଲେ । ସମ୍ପୂର୍ଣ 
ନିରିପ୍ତଂମହାନ ଆତ୍ମା, ସଂସାରର କିଛି ତାଙ୍କୁ ବାନ୍ଧି ରଖୁପାରିଲା ନାହିଁ। କେଇଟି ବର୍ଷର 
ସାଙ୍ଗ ବାଟୋଇ ହିସାବରେ ଯାହାକିଛି ଜାଣିଛି, ଶୁଣିଛି ଓ ଅନୁଭବ କରିଛି ତାହା 
ପ୍ରକାଶ କରୁଛି। 

ସେ ଥୂଲେ ଅତ୍ୟଧୂଵକ ସମ୍େଦନଶୀଳ ତଥା ଅଭିମାନୀ। କୌଣସି ବିଷୟରେ 
ବାଧାପ୍ରାପ୍ତ ହେଲେ ବା ଜଟିଳ ସମସ୍ୟାର ସମ୍ମୁଖୀନ ହେଲେ ସେ ଖୁଆପିଆ ଛାଡ଼ି 
ଦେଉଥୂଲେ ଓ ଗଭୀର ଚିନ୍ତାରେ ବୁଡ଼ି ଯାଉଥୂଲେ । ପରିସ୍ଥିତି ସ୍ଵାଭାବିକ ହେଲେ ଧୀରେ 
ଧୀରେ ଆପଣାଛାଏଁ ସେ ସ୍ଵାଭାବିକ ଢୀବନକୁ ଆସୁଥଲେ। ଟିକିନିଖୁ ଦୈନନ୍ଦିନ 
ବ୍ୟାପାରରେ ଏପରି ହୁଏ ନାହିଁ। ଗତ ୨୮ ବର୍ଷର ଜୀବନରେ ଆଙ୍ଗୁଳିରେ ଗଣିଲା 
ପରି କେତୋଟି ଘଟଣାରେ ସେପରି ଘଟିଥ୍‌ବ। ତାଙ୍କ ମୂଖରୁ ଶୁଣିଛି ବିବାହର ପ୍ରାୟ 
ବର୍ଷକ ଆଗରୁ ସେ ସେହିଭଳି ଏକ ପରିସ୍ଥିତିରେ ପଡ଼ିଥିଲେ ଓ ବଡ଼ ଅଶାନ୍ତିରେ କାଳ 
କାଟୁଥ୍‌ଲେ। ସେତେବେଳର ସମାଜରେ ତାଙ୍କର ବୟସ ଦୃଷ୍ଟିରୁ ବିବାହ ବିଳମ୍ବ 
ହୋଇଯାଇଥୂଲା | କରଣ ଘରର ଯୌତୁକ ଦାବି ଯୋଗୁଁ ବହୁ ସ୍ଥାନରୁ ଆସିଥୁବା ପ୍ରସ୍ତାବ 
ଭାଙ୍ଗିଯାଇଥୁଲା | ବିଦ୍ୟୁତ୍‌ ପ୍ରଭାଙ୍କର ଶରୀର ରଙ୍ଗ ଗୋରା ନଥୁଲା ତେଣୁ ବିବାହ 
ବଜାରରେ ତାଙ୍କର ମୂଲ୍ୟ ଅପେକ୍ଷାକୃତ କମ୍‌ ହୋଇଯାଇଥୂଲା। ଜଣେ କବି ହିସାବରେ 
ସେତେବେଳକୁ ବେଶ୍‌ ଖ୍ୟାତି ମଧ୍ୟ ଲାଭ କରିସାରିଥ୍‌ଲେ। ସେତେବେଳକୁ ତାଙ୍କର ୪ 
ଖଣ୍ଡ ବହି ପ୍ରକାଶିତ ହୋଇସାରିଥାଏ - ଉତ୍କଳ -ସାରସ୍ବତ-ପ୍ରତିଭା (୧୯୪୭), 
କନକାଞ୍ଜଳି ( ୧୯୪୮ ) , ମରୀଚିକା ( ୧୯୪୮ ) ଓ ବିହାୟସୀ ( ୧୯୪୯ ) ¦ ପିତାଙ୍କର 
ଚାରିକନ୍ୟାଙ୍କ ମଧ୍ୟରୁ ସେତେବେଳେ କେବଳ ଜଣେ ବିବାହ କରିଥୂଲେ। ସେ ହେଲେ 
ବାସନ୍ତୀ ଦେବୀ । ସେ ବିବାହ କରିଥୁଲେ ଶ୍ରୀଯୁକ୍ତ ବିଷ୍ଣୁ ଚରଣ ମହାନ୍ତିଙ୍କ । ଚାଙ୍କ ଘର 
କଟକ ଜିଲ୍ଲା କେନ୍ଦ୍ରାପଡ଼ା ପାଖ ବାଲିଆ ଗ୍ରାମରେ । ସେତେବେଳେ ସେ କଟକରେ 
କୌଣସି କୋଅପରେଟିଭ୍‌ ସଂସ୍ଥାରେ ଜଣେ କର୍ମଚାରୀ ଥ୍୍‌ଲେ। ସେ ଖୁବ୍‌ ସ୍ବେହୀ, 
ସାହସୀ ଓ ସ୍ମଷ୍ଟବାଦୀ। ଯାହା କରିବାକୁ ଚାହାନ୍ତି ତାହା କରଚ୍ତି। ଶ୍ଵଶୁର ବହୁଦିନରୁ 
ଚାକିରି ଛାଡ଼ି ନିଜ ଚେଷ୍ଟାରେ ନିଜେ ବହି ଲେଖ୍‌ ସ୍ତୁଲମାନଙ୍କୁ ନେଇ ବିକ୍ରି କରି କିଛି 
ଧନ ଉପାର୍ଜନ କରି ଚଳୁଥୁଲେ। ଗ୍ରାମରେ ଜମିବାଡ଼ି ଥଲେ ମଧ୍ଯ ଭାତୃବିବାଦ ଓ 
ଅନ୍ୟମାନଙ୍କ ଅସହଯୋଗ ଯୋଗୁଁ ସେଥୂରୁ କିଛି ପାଉନଥୂଲେ । ସ୍ତୁଲ ପିଲାମାନଙ୍କର 
help books - Words & Phrases, Translation, Conversation ଇତ୍ୟାଦି 
ଇଂରାଜୀରେ ଲେଖୁଥ୍‌ଲେ। ସବୂଗୁଡ଼ିକ ପ୍ରାୟ ସଂକଳନ । ସେଥୁପାଇଁ ତାଙ୍କୁ କଠିନ 
ପରିଶ୍ରମ କରିବାକୁ ପଡ଼ିଥଲା ବୋଲି ସେତେବେଳେ ଶୁଣିଅଲି। କୁଟୁମ୍ବର ଏପରି 
ପରିସ୍ଥିତି - ରଣଭାର ଓ କନ୍ୟାଦାୟ ବୃଦ୍ଧ ପିତାଙ୍କର ମୁଣ୍ଡ ତଳକୁ ଚାପି ଦେଇଥ୍‌ଲା। 
କବିକନ୍ୟା ପିତାଙ୍କର ଅତ୍ୟନ୍ତ ପ୍ରିୟ ଥୂଲେ। ସବୁ ପିଲାଙ୍କଠାରୁ ସେ ତାଙ୍କୁ ଅତ୍ୟଧୂକ 
ସ୍ଵେହ କରୂଥ୍‌ଲେ। ନିଜ ଜୀବନର ଗୋପନ କଥା ତାଙ୍କଠାରେ ପ୍ରକାଶ କରୁଥୂଲେ । 
ତେଣୁ ବିଦ୍୍ୁତ୍ପ୍ରଭା ପରିସ୍ଥିତିକୁ ବେଶ୍‌ ହୃଦୟଙ୍ଗମ କରିପାରିଥୂଲେ। ପିତାମାତା ଅତ୍ୟନ୍ତ 

ରକ୍ଷଣଶୀଳ । ପ୍ରାପ୍ତ ବୟସ ହେଲାପରେ ସେମାନେ କନ୍ଯାମାନଙ୍କୁ ଘରୁ ବାହାରକୁ 
ଛାଡ଼ୁନଥଲେ । ସେଥୁପାଇଁ ୯ମ ଶ୍ରେଣୀରୁ ବିଦ୍ୟୁତ୍ପ୍ରଭା ଦେବୀଙ୍କର ଶିକ୍ଷାରେ ଡ଼ୋରି 
ବନ୍ଧାଯାଇଥୂଲା ଓ ସେ ଘରେ ପ୍ରାୟ ରୁଦ୍ଧ ହୋଇ ରହିଥୂଲେ। କିନ୍ଧ ସେ ଥୂଲେ କବି । 
ତାଙ୍କର ଥୁଲା ସ୍ଵପ୍ଟ ତାଙ୍କର ଥଲା ଆଦର୍ଶ, ତାଙ୍କ ହୃଦୟରେ ଥୁଲା ଦୃନ୍ଦ୍ର ପ୍ରଶ୍ନ ଓ 
ସମାଧାନର ପନ୍ଛା ମଧ୍ଯ। ସେ ଓଢ଼ଣା ତଳେ ବିଦ୍ରୋହୀ ହୋଇ ଉଠିଥୂଲେ। ତାଙ୍କ 
ମନରେ ଦୂଃଖ ଆସିଥୂଲା ଅଧକ ଶିକ୍ଷା ଲାଭରୁ ବଞ୍ଚତ ହୋଇଥୁ୍‌ବାରୁ, ଦୁଃଖ ଆସିଥୁଲା 
ବାରବାର ତାଙ୍କୁ ଭାବୀ ବର ଘରର ଲୋକେ ନାପସନ୍ଦ କରିଥୁବାରୁ, ଦୁଃଖ ଆସିଥୂଲା 
ଯୌତୁକ ଦାବି ଯୋଗୁଁ କେତେକ ବିବାହ ପ୍ରସ୍ତାବ ଭାଙ୍ଗି ଯାଇଥବାରୁ, ଦୁଃଖ ଆସିଥୂଲା 
ସମାଜ ଗୁଣର ଆଦର ନ କରି ବାହାରର ରୂପ ରଙ୍ଗରେ ମାତିଥବାରୁ । ପିତା ଓ କନ୍ୟା 
ସବୁକଥା ଗୋପନରେ ଆଲୋଚନା କରୂଥୂଲେ ଯାହାକି ଘରେ ଅନ୍ୟମାନେ ପସନ୍ଦ 
କରୁୂନଥଲେ। ବିଶେଷତଃ ବୈବାହିକ ଜୀବନରେ ତାଙ୍କ ସାହିତ୍ୟ ସାଧନାର ସୁବିଧା 
ମିଳିବ କି ନାହିଁ ଏ ଥଲା ସବୁଠାରୁ ବଡ଼ ସମସ୍ୟା ଓ ଆଲୋଚନାର ବିଷୟ। କବି 
ସେ - ତେଣୁ କଳ୍ପନାବିଳାସୀ - କଳ୍ଛନାରେ କେତେ ବିଚିତ୍ର ପ୍ରେମିକଙ୍କର ସ୍ଵପ୍ନ 
ଦେଖ୍ଥୂ୍‌ବେ। କିନଧୁ ଏସବୁ ପରିସ୍ଥିତି ଯୋଗୁଁ ସେ ଠିକ୍‌ କରିଥୂଲେ ବିବାହ କରିବେ 
ନାହିଁ - ସ୍ବାଧୀନ ଜୀବନଯାପନ କରି ସାହିତ୍ୟ ଚର୍ଚା ଓ ସାଧନା କରିବେ | କିନ୍‌ ପିତା 
ତାଙ୍କର ଏ ପ୍ରସ୍ତାବରେ ରାଜି ହୋଇନଥୂଲେ। ତାଙ୍କର ଶକ୍ତି ନଥୁଲା ବିଦ୍ୟୁତ୍ପ୍ରଭାଙ୍କର 
ହୃଦୟକୁ ବୂଝିବାକୁ। ସେ କନ୍ଯାଦାୟଗ୍ରସ୍ତ ତେଣୁ ଚାହୁଁଥିଲେ ସେଥ୍‌ରୁ ଉଧୁରିବାକୁ। 
ତାଙ୍କର ଯୁକ୍ତି ଥଲା - ଆମ ସମାଜରେ କନ୍ୟା ଏପରି ରହି ଚଳିପାରିବ ନାହିଁ। ସମାଜ 
ଏକ ସଂଗଠନ - ଗୋଟିଏ ଛାଞ୍ଚରେ ତିଆରି । ସେଥରୁ ସାମାନ୍ୟ ବ୍ୟତିକ୍ରମ ଲୋକକୁ 
ହାସ୍ୟାସ୍ପଦ କରାଏ - ପାଗଳ ବୋଲି ପ୍ରତିପାଦନ କରେ | ବିଚିତ୍ରତାର ଯେ ମାଧୁର୍ଯ୍ୟ 
ଅଛି ଓ ବିଚିତ୍ରତା ବା Diversity ଯେ ସୃଷ୍ଟିର ନିୟମ ଓ ସ୍ଵଷ୍ଠାଙ୍କର ଲକ୍ଷ୍ୟ, ଏହା ଆମେ 
ବୁଝୁ ନାହିଁ। ସେ ଯାହାହେଉ ପିତାଙ୍କର ଏପରି ଅସହାୟ ଭାବ ଦେଖୁ ବିଦ୍ୟୁତ୍‌ପ୍ରଭା 
ଅଗତ୍ୟା ବାଧ୍ଯ ହୋଇ ବିବାହ ପାଇଁ ସମ୍ମତି ଦେଇଥଲେ ଏବଂ ନିଜକୁ ସମ୍ପୂର୍ଣ୍ଣଭାବେ 
ଭଗବାନଙ୍କଠାରେ ସମର୍ପଣ କରି ଦେଇଥଲେ ଓ ଯାହା ଆସିବ ତାକୁ ଗ୍ରହଣ କରିବାକୁ 
ପ୍ରସ୍ତୁତ ହୋଇଥୁଲେ। ଏହିସବୁ କାରଣରୂ ବିଗତ କେତେବର୍ଷ ଧରି ସେ ମାନସିକ 
ସଂଘର୍ଷ ମଧ୍ୟରେ କାଳ କାଟୁଥଲେ। ମୋ ସହିତ ବିବାହ ସ୍ଥିର ହେଲା ଅପ୍ରତ୍ଯାଶିତ 
ଭାବରେ । ସେମାନେ ଏଡ଼େ ବ୍ୟଗ୍ର ଥଲେ ଯେ ଆମ ଘର ବିଷୟ କିଛି ଖବର 
ରଖ୍ନଥୁଲେ - ବୁଝିନଥ୍ଲେ ମଧ୍ଯ | ଏହିସବୂ କାରଣରୁ ବିଦ୍ୟୁତ୍ପ୍ରଭାଙ୍କ ଜୀବନରେ 
ସେହି ବେଳଟି ଥୂଲା ଅତ୍ୟନ୍ତ ସଂଘର୍ଷର ସମୟ - ଗଭୀର ମାନସିକ ସଂଘର୍ଷ, ଯାହାପାଇଁ 

ଦାମ୍ପତ୍ୟ ଜୀବନ ଓ କବି ବିଦ୍ୟୁତ୍‌୍ପ୍ରଭା ୨୨୧ 


ସେ ପ୍ରାୟ ଖ୍‌ଆପିଆ ଓ ଦେହ ପ୍ରତି ଅତ୍ୟନ୍ତ ଅଯନ୍‌ କରିଥୂଲେ। ମାନସିକ ଅଶାନ୍ତିର 
ପ୍ରଭାବ ତାଙ୍କ ଦେହ ଉପରେ ପଡ଼ିଥୁଲା ମଧ୍ଯ | 


ବିଧାତାଙ୍କର ଇଛା ଭିନ୍ନ । ଆମ ଦୂହିଙ୍କର ମିଳନ ତାଙ୍କ ଜୀବନର ଶୂଶ୍ଚ ନଦୀରେ 
ଜଳର ଜନ୍ମ ଦେଲା। ତାଙ୍କର ଏକା ନୁହେଁ ମୁଁ ମଧ୍ଯ ସରସ ହୋଇଉଠିଲି। ତାଙ୍କ 
ଦେହର ଅସୁସ୍ଥତା ଧୀରେ ଧୀରେ ଘୁଞ୍ଚଗଲା। ସେ ଓ ମୁଁ ଆନନ୍ଦରେ ନୂଆ ନୀଡ଼ ରଚନା 
କରିବାକୁ ଆରମ୍ଭ କଲୁ । ଉଭୟେ ଶିକ୍ଷା-ଦୀକ୍ଷା, ମାନ-ସମ୍ମାନ, ଧନ-ସମ୍ପଦର 
ଆଭିଜାତ୍ୟ ସବୂ ଭୁଲିଗଲୁ । ଦୂହେଁ ଦୂହିଙ୍କୁ ଦେଖ୍‌ କୋଟିନିଧ୍‌ ମଣୁଥଲୁଁ। ଆଜି ଭାବୁଛି 
ସେଦିନ ମୋତେ ପାଇ ସେ ତାଙ୍କ ଜୀବନର ଏକ ବିରାଟ ସଂଘର୍ଷ ମୁହଁରୁ ରକ୍ଷା 
ପାଇପାରିଥୂଲେ। ବହୁବାର ସେ ମୋତେ କହିଛନ୍ତି ଯେ ମୋ ପରି ଜଣେ ସାଙ୍ଗ ପାଇ 
ସେ ସୁଖମୟ ଦାମ୍ପତ୍ୟ ଜୀବନଯାପନ କରିଛନ୍ତି ଓ ଭଗବାନଙ୍କୁ ପ୍ରାର୍ଥନା କରନ୍ତି ଯେପରି 
ମୋ ପରି ସ୍ଵାମୀ ତାଙ୍କୁ ପରଜନ୍ମରେ ମିଳୁ। 


ବିବାହ କାର୍ଯ୍ୟ ଅର୍ଥାତ୍‌ ୪ର୍ଥୀ ପରେ ବିଦ୍ୟୁତପ୍ରଭାଙ୍କୁ ଆମ ଘରକୁ ଅଣାଗଲା। 
ସେତେବେଳେ ଆମ ଘରର ଅବସ୍ଥା ଅତ୍ୟନ୍ତ ଶୋଚନୀୟ ଥୁଲା ମାଟି ଓ ଚାଳ ଘର | 
ବାଉଁଶର ଠେକରା ଉପରେ ଚାଳ । ଛୋଟ ଛୋଟ ଗୋଲାକାରର ୩ଟି ପ୍ରସ୍ତ ଘର | 
ପ୍ରଥମ ପ୍ରସ୍ତରେ ଗୋଟିଏ ଘର ଓ ଖଣ୍ଡେ ଚାଳିଆ। ଏଇଟି ଦାଣ୍ଡ ପ୍ରସ୍ତ। ଦାଣ୍ଡଆଡ଼ୁ 
ଖଣ୍ଡେ ଛୋଟ ବାଡ଼ିଥାଏ | ସେଥ୍‌ରେ ବାଉଁଶ କଣ୍ଟାରେ ତିଆରି ଗୋଟିଏ ତାଟି ( ଫାଟକ) 
ଲାଗିଥାଏ । ସେହିବାଟେ ପ୍ରବେଶ କଲେ ବାଡ଼ି ମଧ୍ଯ ଦେଇ ଦାଣ୍ଡ ଦୁଆର ମୁହଁକୁ ଆସିବାକୁ 
ହେଉଥ୍ଲା। ସେହି ଦାଣ୍ଡ ପ୍ରସ୍ତରୂ ରୋଷେଇ ଘର ପ୍ରସ୍ତକୁ ବାଟ । ସେ ପ୍ରସ୍ତରେ ମଧ୍ଯ 
ଗୋଟିଏ ଘର ଓ ଦୂୁଇପାଖ ଚାଳିଆ । ଗୋଟିଏ ପାଖରେ ଗୋଟିଏ ଢେଙ୍କି ପଡ଼ିଥାଏ ଓ 
ଅନ୍ୟ ପାଖରେ ହାଣ୍ଡିଶାଳ | ଦାଣ୍ଡଘର ପ୍ରସ୍ତରୁ ମଧ୍ଯ ବାଟ ଅମାର ପ୍ରସ୍ତକୁ । ସେ ପ୍ରସ୍ତରେ 
ଗୋଟେ ଘର ଓ ଗୋଟେ ଅମାର (ଧାନ ରଖା ମରେଇ ) | ଘରଟି ଦୁଇଭାଗରେ 
ବିଭକ୍ତ । ଗୋଟେ ପାଖରେ ଗାଇ ରହନ୍ତି ଅର୍ଥାତ୍‌ ଗୁହାଳ, ଅନ୍ଯ ପାଖରେ ସ୍ତ୍ର 
ଲୋକମାନଙ୍କର ଏନ୍ତୁଡ଼ିଶାଳ ହେଉଥ୍୍‌ବାର ମୋର ମନେ ଅଛି। ଏଥ୍‌ରୁ ଅନୁମାନ 
କରାଯାଇପାରେ କି ପ୍ରକାର ଅସ୍ାସ୍ଥ୍ୟକର ପରିବେଶ। ଏକା ଘରେ ମଣିଷ ଓ 
ଗାଇଗୋରୁଙ୍କର ଚଳିବା, ରୋଷେଇ ଓ ଷଖୁ୍‌ଆପିଆ ମଧ୍ଯ । କଟକ ସହରରେ ପକା 
ଘରେ ଚଳିବା ଲୋକ ହଠାତ୍‌ ମଫସଲର ଏପରି ପରିବେଶ ମଧ୍ଯରେ ପହଞ୍ଚଯାଇ 
କଂ ଣ ଭାବିଥ୍ବ ସେହି ଏକା ଢାଣିଥ୍ବ | କିନୁ ଯେଉଁ ପ୍ରେମଡ଼ୋରି ଆମ ଦୂହିଙ୍କୁ ବାନ୍ଧିଥିଲା 
ସେହି ପ୍ରେମ ନୂତନ ପରିବେଶ ସୃଷ୍ଟି କଲା। ସେ ଥୁଲେ ଆଜନ୍ସ ସାଧୂକା। ଦାମ୍ପତ୍ୟ 

୨୨୨ ଯାତ୍ରୀ 


ଜୀବନର ସାଧନା ଥଲା ତାଙ୍କ ଜୀବନର ୩ୟ ପର୍ଯ୍ୟାୟର ସାଧନା। ତେଣୁ ସେ ଏ 
ଜୀବନର ସାଫଲ୍ୟ ଲାଗି ଅଣ୍ଟାଭିଡ଼ି କାମରେ ଲାଗିଯାଇଥୂଲେ । ସେ ଥୁଲେ ସାଧକା ଓ 
କବି। ଗାଆଁ ମାଟି, ପାଣି, ପବନ ଓ ଗଛଲତାର ଖୁବ୍‌ ପାଖକୁ ଆସି ସେ ଏକ ନୂତନ 
ଚେତନା ଲାଭ କଲେ | ତାଙ୍କ ମତରେ ସେ ସେସବୃରୁ ଏକ ନୂତନ ବାସନାର ଆଘ୍ରାଣ 
କରିପାରୁଥିଲେ । କବିର ଚିନ୍ତା ଓ ଧାରଣା ସ୍ଵତନ୍ତ୍ର। ଆମେ ଯାହା ଦେଖୁଁ ତାକୁ ପ୍ରକୃତରେ 
ଦେଖୁନାହିଁ। ଦେଖୁଥବା ଜିନିଷ ପ୍ରତି ଆମର ଏକାମୁତା ହୋଇନଥାଏ, ତେଣୁ ପ୍ରତିଦିନ 
ଏ ପ୍ରକୃତିର ଅପରୂପ ସମ୍ଭାରସବୁକୁ ଦେଖୁଥ୍‌ଲେ ମଧ୍ଯ ଗୋଟିଏ ହେଲେ ଘଟଣା ବା 
ପରିବେଶ ବା ଦୃଶ୍ୟ ଆମ ପ୍ରାଣରେ ରୋମାଞ୍ଚ ସୃଷ୍ଟି କରେ ନାହିଁ। ଥରେ ହେଲେ 
ଆମେ ନିଜକୁ ଭୁଲିଯାଇ ପ୍ରକୃତି ସହିତ ନିଜକୁ ହଜାଇ ଦେଇପାରୂନାହିଁ। ମହାନତା 
ମଧ୍ଯରେ ହଜିଗଲେ ଯେଉଁ ଆନନ୍ଦ ମିଳେ ତାହା ପାଇପାରୁନାହିଁ। ବିଦ୍ଧୟୁତ୍‌ପ୍ରଭା କବି 
ତେଣୁ ତନ୍ମୟ ହୋଇଉଠୁଥଲେ ପଲ୍ଲୀ-ପ୍ରକୃତିକୁ ଦେଖ୍‌ । ଗଭୀର ରାତିରେ ଦୁହେଁ ସାଳନ୍ଦୀ 
ନଦୀକୁ ଚାହିଁ ଠିଆହେଉ। ତାଙ୍କ ସାନ୍ଧିଧରେ ମୁଁ ଆନନ୍ଦରେ ବିଭୋର । ସେ କିନ୍ତୁ 
ଉପଭୋଗ କରୁଥିଲେ ଦୂଇଟି ଛନ୍ଦରେ - ସଂସାରୀର ଛନ୍ଦ ଓ ସଂସାର ଆରପାରିର 
ଛନ୍ଦ, ଯାହାର ଝଙ୍କାର କେବଳ କବିର କାନକୁ ଶ୍ରଣାଯାଏ। ଚକ୍ଷୁ ତାଙ୍କର ମୁଦ୍ରିତ ବା 
ବେଳେବେଳେ ଅର୍ବଵମୁଦ୍ଧିତ ଥାଏ । ସେ ଏକ ଭାବାବେଶର ଅବସ୍ଥା - ଧ୍ଯାନର ଅବସ୍ଥା । 
ମୋର ଆଲିଙ୍ଗନରେ ତାଙ୍କର ତନ୍ଦ୍ରା ଭାଙ୍ଗିଯାଏ। ସେ ପୂଣି ଫେରି ଆସନ୍ତି ସଂସାରୀ 
ଛନ୍ଦକୁ | ପ୍ରଥମ ଦର୍ଶନରୁ ତାଙ୍କର ମୋ ପ୍ରତି ଆସିଥୂଲା କରୁଣା ଓ ବାତ୍ସଲ୍ୟର ଭାବ । 
ବାରବାର ମୋତେ ଉତ୍ସାହିତ କରୁଥିଲେ ଓ ମୋତେ ନେଇ ତାଙ୍କୁ ଭଲ ଦେଖାଯିବା 
ଭଳି ସୁନ୍ଦର କଣ୍ଢେଇଟିଏ ଗଢ଼ିବାକୁ ଚେଷ୍ଟା କରୁଥିଲେ। ମୋର ସେଥୂରେ ସହଯୋଗ 
(ଯାହାକି ସେ ବୟସରେ ସ୍ଵାଭାବିକ) ତାଙ୍କ ମଧ୍ୟରେ ଦୁଇଗୁଣ ଶକ୍ତିର ସଂଚାର 
କରାଉଥୂଲା। ସହଯାତ୍ରୀ ଭାବେ ରଙ୍ଗମଞ୍ଚରେ ସେ ପ୍ରାୟ ଯଶୋଦାଙ୍କ ଭୂମିକା ଗ୍ରହଣ 
କରି ଆସିଛନ୍ତି। ବେଳେବେଳେ ଟାଣି ଓଟାରି ରାଧାଙ୍କ ଭୂମିକାରେ ଅଭିନୟ କରନ୍ତି। 
କିନ୍ତୁ ବୈଶିଷ୍ଟ୍ୟ ଏହି ଯେ ସେ ଯେତେବେଳେ ଯେଉଁ ଅଭିନୟ କରନ୍ତି, ସେଥ୍‌ରେ ଥାଏ 
ଆନ୍ତରିକତା ଓ ସ୍ଵାଭାବିକତା। ପଲ୍ଲୀପ୍ରେମୀ କବି ନିଜ କବିତାରେ କହିଛନ୍ତି : 


ଧନୀଦୀନ ନିର୍ବିଶେଷେ ଯେଉଁ ସ୍ବେହ-ସୁଧା 
ଦେଇଛି ସକଳେ ବାଣ୍ଟି ଜନନୀ ବସୁଧା - 
ସେ ଅମୃତଧାର ବିଶ୍ନେ ଥାଏ ନିତ୍ଯ ଭରା 
ମଧୁରତା ଯାର ପ୍ରାଣ କରେ ଆମ୍ୂହରା। ( ସ୍ଵପ୍ପଦ୍ଧୀପ, ପୃଷ୍ଠା ୨୮) 

ଦାମ୍ପତ୍ୟ ଜୀବନ ଓ କବି ବିଦ୍ୟୁତପ୍ରଭା ୨୨୩ 


ବିଦ୍ୟୁତ୍ପ୍ରଭା ଗାଁ ମାଟି, ମାଟିଘର ଓ ଗାଁ ନଦୀ ଓ ପବନକୁ ନେଇ ନୂଆ 
ଜୀବନ ଆରମ୍ଭ କଲେ ¦ ତାଙ୍କ ଜୀବନକୁ ପ୍ରଧାନତଃ ତିନୋଟି ପର୍ଯ୍ୟାୟରେ ବିଭକ୍ତ 
କରି ଆଲୋଚନା କରାଯାଇପାରେ - ବାଲ୍ୟ, କୈଶୋର ଓ ଦାମ୍ପତ୍ୟ | ତାଙ୍କର ଦାମ୍ପତ୍ୟ 
ଜୀବନର ଶେଷ ୬ଟି ବର୍ଷ ଏକ ବାନପ୍ରସ୍ଥର ଜୀବନ । ତାଙ୍କର ବାଲ୍ୟ ଓ କିଶୋର 
ଜୀବନ ବିଷୟରେ ମୋର ଧାରଣା ସୀମିତ । ତାଙ୍କଠାରୁ ବେଳେବେଳେ ଯାହା ଶୁଣିଛି, 
ତାଙ୍କ ଚିଠିପତ୍ର ଓ ଲେଖା ଖାତା ଇତ୍ୟାଦିରୁ ଯାହା ପାଇଛି ସେଥୁରୁ ମୋଟାମୋଟି 
ଗୋଟେ ଧାରଣା କରିପାରିଛି। ଦାମ୍ପତ୍ୟ ଜୀବନ କେତେଗୁଡ଼ିଏ ଘଟଣାର ସମଷ୍ଟି ମାତ୍ର 
(A packet of incidents) | କିନ୍ତୁ ବ୍ୟକ୍ତିଜୀବନର ପ୍ରକୃତ ବୈଶିଷ୍ଟ୍ୟ ଲକ୍ଷ୍ୟ କରିହୁଏ 
ତାଙ୍କର ବାଲ୍ୟ ଓ କୈଶୋର ଜୀବନକୁ ପର୍ଯ୍ୟାଲୋଚନା କଲେ । ସେତେବେଳେ ଥାଏ 
ତାଙ୍କର ନିର୍ମଳ ଅବିମିଶ୍ର ଜୀବନ । ସଂସାରର ନକଲି କାରବାର ତାଙ୍କ ଜୀବନରେ 
ମିଶିନଥାଏ। ଜୀବନର ମୂଳଦୁଆ ପଡ଼େ ଏହି  ଦୂଇଟି ପର୍ଯ୍ୟାୟରେ। ଜନ୍ମଜନ୍ମାନ୍ତରର 
ସଂସ୍କାର (He୮ଥା), ପାରିପାର୍ଶ୍ବିକ ପରିସ୍ଥିତି (n୮ଠମment) ଓ ଶିକ୍ଷକ ବା ଗୁରୁ 
(Teacher and Guide) ବ୍ଯକ୍ତିର ଜୀବନଗଠନରେ ସହାୟତା କରନ୍ତି। ସବୁକିଛି 
ବିଧ୍ନିର୍ଦଦିଷ୍ଠ। 

ପିତା ନିମାଇଁ ଚରଣ ଦାସ ଜଣେ ବିଶିଷ୍ଠ ଲେଖକ ଥୁଲେ | ସାହିତ୍ୟ ସାଧନା 
ପାଇଁ ତାଙ୍କର ବିଶେଷ ଅନୁରାଗ ଥୁଲା ଛାତ୍ରଛାତ୍ରୀ ତଥା କିଶୋରମାନଙ୍କ ଶିକ୍ଷା ପାଇଁ 
ଓ ଚରିତ୍ର ଗଠନ ପାଇଁ ସେ ଅନେକ ପୁସ୍ତକ ରଚନା କରିଯାଇଛନ୍ତି | ମାତା ଶ୍ରୀମତୀ 
ରେଖାଦେବୀ ମୋ ବିଚାରରେ ଚରିତ୍ର ଗଠନ ପାଇଁ ଜଣେ କୃତୀ ଶିକ୍ଷୟିତ୍ରୀ । ଦୃଢ଼ତା 
ତାଙ୍କ ଚରିତ୍ରର ବିଶେଷତ୍ଵ । ସେ ଏକ ଲୁହାର ମଣିଷ - ବାଙ୍କଯିବା ତାଙ୍କ 
ସ୍ଵଭାବ-ବିରୋଧୀ। ଏହିପରି ପିତାମାତାଙ୍କର କୌଣସି ସଚେତନ ମୁହୁର୍ଗରେ ତୃତୀୟ 
ସନ୍ତାନ ଭାବେ ବିଦ୍ୟୁତ୍‌ପ୍ରଭାଙ୍କର ଜନ୍ମ ହୋଇଥଲା। ସେ ତାଙ୍କ ଜୀବନର ପ୍ରଥମ 
ପର୍ଯ୍ୟାୟରେ ବାପଘରେ ଝିଅଟିଏ ଭାବରେ ବଢ଼ିଥୁଲେ। ଶୁଣିଛି, ପିଲାଦିନେ ସେ ଥୂଲେ 
ସ୍ଵଭାବଚଞ୍ଚଳ, ଅତ୍ଯନ୍ତ କ୍ରୀଡ଼ାପ୍ରିୟ ଓ ସାଥୀପ୍ରିୟ। ଭୟ ବୋଲି କିଛି ବା ସଙ୍କୋଚ 
ବୋଲି କିଛି ତାଙ୍କର ନଥୁଲା । ଝିଅ ଓ ପୂଅ ଭେଦ ତାଙ୍କର ନଥୁଲା। କଟକ ସହରରେ 
ସେ ପିତାମାତାଙ୍କ ସହିତ ରହୁଥୁଲେ। ସେ କହିଥ୍‌ବାର ମୁଁ ଶୁଣିଛି ଯେ ଶ୍ରୀଗୁଣ୍ଡିଚା ପର 
ଦିନ ତାଙ୍କର ଜନ୍ମ ହୋଇଥଲା ସକାଳ ପ୍ରାୟ ୯ଟା ସମୟରେ ମାମୁ ଘରଠାରେ। 
ସେଦିନଟି ଥୁଲା ଝଡ଼ବର୍ଷାର ଦିନ | ପିଲାଦିନେ ସେ ଓ ତାଙ୍କର ଭଉଣୀମାନେ ଫ୍ରକ୍‌ ଓ 
ପ୍ୟାଣ୍ଟ ପିଛିନଥଲେ। ଛୋଟ ଶାଢ଼ି ଓ ବ୍ଲାଉଜ୍‌ ପିନ୍ଧୁଥୁଲେ । ଲୁଗାପିନ୍ଧା କୁଞ କରି ନୂହେଁ - 

୨୨୪ ଯାତ୍ରୀ 


ସାଧାରଣ ମଫସଲ ପିନ୍ଧା। ସେ ସ୍ଵଭାବ ତାଙ୍କର ଶେଷ ଜୀବନ ପର୍ଯ୍ୟନ୍ତ ରହିଥୁୂଲା। 
୮/୯ ବର୍ଷ ବେଳେ ସେ କଟକର ଖୋଲା ସାହି ବାଳିକା ବିଦ୍ୟାଳୟରେ ପଢ଼ୁଥ୍‌ଲେ। 
ସେତେବେଳେ ସେ ସାଙ୍ଗସାଥୀଙ୍କ ମେଳରେ କଟକ ସହରର ବିଭିନ୍ନ ଅଞ୍ଚଳରେ 
ବୂଲୁଥୁଲେ। ଘୋଡ଼ାଗାଡ଼ି ପଛରେ ଲେପଟି ପଡ଼ି ବହୁବାଟ ଚାଲିଯାଉଥୂଲେ। ସନ୍ଧ୍ୟା 
ପରେ ବୂଲି ବୁଲି ଘରକୁ ଫେରୁଥୂଲେ ଓ କିଛି କ୍ଷଣ ପରେ ଘରର ଯେକୌଣସି ସ୍ଥାନରେ 
ବସୁ ବସୂ ଗାଢ଼ନିଦ୍ରାରେ ଶୋଇଯାଉଥୂଲେ। ପ୍ରାୟ ପ୍ରତିଦିନ ତାଙ୍କର ମା” ତାଙ୍କୁ ଉଠାଇ 
ଖୁଆଉଥୂଲେ ଓ ସେ ଆଖ୍ବୂଜି ଖାଉଥୁଲେ | ପିଲାଦିନୁ ତାଙ୍କର ପୋଷାକ ପରିଛ୍ଥଦ ଓ 
କେଶବିନ୍ୟାସ ପ୍ରତି ଶ୍ରଦ୍ଧା ନଥୁଲା । କଟକରେ ରେଭେନ୍ସା ବାଳିକା ବିଦ୍ୟାଳୟରେ ସେ 
ଦଶମ ଶ୍ରେଣୀ ପର୍ଯ୍ୟନ୍ତ ପଢ଼ିଥିଲେ । ତାଙ୍କ ସହପାଠୀମାନଙ୍କ ବିଷୟ କହିବାକୁ ଯାଇ 
ସେ “ ଅମଡ଼ାବାଟ” ଉପନ୍ୟାସର ଲେଖୁ୍‌କା ବସନ୍ତ ପଟ୍ଟନାୟକ ଓ ଡାକ୍ତର ଅହଲ୍ୟା 
ଦେବୀଙ୍କ ବିଷୟରେ କହନ୍ତି । ବିବାହଯୋଗ୍ୟ ବୟସ ହେଲାମାତ୍ରେ ତାଙ୍କୁ ପାଠପଢ଼ା 
ଛାଡ଼ିବାକୁ ହୋଇଥଲା | ପିଲାବେଳେ ଖୁବ୍‌ ଚଞ୍ଚଳ ଥୁଲେ ମଧ୍ଯ ସେ ପାଠରେ ବେଶ୍‌ 
ମନୋଯୋଗୀ ଥୂଲେ ।! ପାଠ ଉପକରଣ, ଯଥା - ବହି, ଖାତା ଓ ପେନ୍ସିଲ, କଲମ 
ଇତ୍ୟାଦିକୁ ଖୁବ୍‌ ଯନ୍‌ରେ ରଖୁଥ୍‌ଲେ। ଗୋଟିଏ କଲମ ବା ପେନ୍‌ସିଲକୁ ସେ ବର୍ଷ ବର୍ଷ 
ଧରି ବ୍ୟବହାର କରୁଥୂଲେ। ପାଠପଢ଼ାର ଅଦମ୍ୟ ଇଚ୍ଛା ଥୁଲେ ମଧ୍ଯ ପାରିବାରିକ 
ପରମ୍ପରା ଅନୁସାରେ ପିତାମାତାଙ୍କ ନିର୍ଦ୍ଦେଶକ୍ରମେ ପାଠପଢ଼ା ଛାଡ଼ି ଘରେ ରହିବାକୁ 
ବାଧ୍ୟ ହୋଇଥୂଲେ। ଏ ହେଲା ତାଙ୍କ ଜୀବନରେ ପ୍ରଥମ ପର୍ଯ୍ୟାୟର ପ୍ରଥମ ଆଘାତ । 


୨ୟ ପର୍ଯ୍ୟାୟର ଜୀବନ ହେଲା ବଡ଼ ଝିଅ ହିସାବରେ ଘରେ । ଏହି ସମୟରେ 
ପାରିବାରିକ କାରଣରୁ ସେ କେତେବର୍ଷ ଗାଁରେ କଟାଇଥୂଲେ। ସେତେବେଳକୁ ସେ 
ବୟସ୍କା। ତାଙ୍କ ଗାଟିର ନାମ ନାଟରା; କଟକ ଜିଲ୍ଲାର ଆଳି ଥାନାରେ। କଟକ- 
ପଟ୍ଟାମୁଣ୍ଡାଇ ରାସ୍ତାର ଗଗୁଆଠାରୁ ଚାଲିଯିବାକୁ ହୁଏ ପ୍ରାୟ ୪/୫ ମାଇଲ ବାଟ, ପାଟ 
ଓ ନାଳ ପାରିହୋଇ | ଗାଟି ଧୋଇଆ ଅଞ୍ଚଳରେ କିନ୍ଧ ଭଲ ଫସଲ ହୁଏ । ଦୁଧ, ଦହି, 
ଛେନା ଓ ଘିଅ ପ୍ରଚୂର ମିଳେ । ମାଛ ମଧ୍ଯ ମିଳେ ! ଧାନ ବେଳେ ବେଳେ ନଷ୍ଟ ହେଲେ 
ମଧ୍ଯ ବିରି, ମୁଗ, ଯଅ, ଧନିଆ, ସୋରିଷ, ମାଭ୍ଡିଆ ଇତ୍ୟାଦି ଭଲ ଅମଳ ହୁଏ । 
ବିଦ୍ୟୁତ୍ପ୍ରଭା ଗୀରେ ଥଲାବେଳେ ଏହିସବୂ ଫସଲର ରକ୍ଷଣାବେକ୍ଷଣ କରନ୍ତି । ଅମଳ 
ବେଳେ ନିଜେ କଠିନ ପରିଶ୍ରମ ମଧ୍ଯ କରନ୍ତି। ତାଙ୍କ ଘରଟି ଗାଁର ଅନ୍ୟ ଘର ସବୁଠାରୁ 
ଟିକେ ଛଡ଼ାରେ ଗୋଟିଏ ନୂଆ ଡିହ ଉପରେ । ପାଖକୁ ତାଙ୍କ ଦାଦାଙ୍କ ଘର | ବଢ଼ିପାଣି 
ପଶୂଥ୍‌ବାରୁ ଉଚ୍ଚାକରି ଡିହ ବନ୍ଧାଯାଏ । ଏ ଡିହ ତାଙ୍କ ବାପା ବାନ୍ଧିଥିଲେ। ନଡ଼ିଆ ଗଛ 
ଲଗାଇଥୂଲେ ପରେ ଯାହାର ଫଳ ଆମ୍ଭେମାନେ ଖାଇଛୁ। ମୁଁ ସେ ଗୀ ଦେଖ୍‌ ନାହିଁ 

ଦାମ୍ପତ୍ୟ ଜୀବନ ଓ କବି ବିଦ୍ଧୟୁତ୍ପ୍ରଭା ୨୨୫ 


କଟକ ସହରରେ ମୋର ବିବାହ ହୋଇଥୁଲା। କିନ୍ଧ ବିଦ୍ୟୁତ୍‌ପ୍ରଭାଙ୍କଠାରୁ ବାଗଂବାର 
ଶୁଣି ମୋ ମନରେ ସେ ଗାଁର ଗୋଟିଏ ନିଖୁଣ ଛବି ଆଙ୍କି ହୋଇଯାଇଛି। କେତେ ଗପ 
ତାଙ୍କଠାରୁ ଶୁଣିଛି । ତାଙ୍କ ଗାଁର ପଟୁଆଳି ପବନ କୁଆଡ଼େ ଶୂଖୁଲା ଦେହରେ ପ୍ରାଣର 
ପୂଲକ ସଂଚାର କରେ ତାଙ୍କ ଗାଁର ବଢ଼ିପାଣିର ଦିନ, ତାଙ୍କ ଗାଁର ଭାଲୁକୁଣୀ ମେଳନ, 
ତାଙ୍କ ଗାଁର ରଜକମେଇ ଓ ତାଙ୍କ ଗାଁର ନର କଥା ସେ ମୋତେ କେତେଥର କହିଛନ୍ତି। 
ମୁଁ ଶୁଣେ ଓ ଅନୁଭବ କରେ ସତେ ଯେପରି ମୁଁ ସେହି ଗାଁର ଜଣେ ଲୋକ। 


ବଢ଼ିପାଣି ଦିନରେ ପାଣି ଓ ଫେଣ ବିଲଆଡ଼ୁ ମାଡ଼ିଆସେ । ତଳଘଟି ଗାଆଁ - 
ବ୍ରାହ୍ମଣୀ ଓ ଖରସ୍ରୋତା ଆଦି ନଦୀର ଜଳ ଅସଂଖ୍ୟ ଶାଖା ନଦୀ ମଧ୍ଯ ଦେଇ ତଳ 
ଅଞ୍ଚଳର ଗାଁ ଗଣ୍ଡା ଆଡ଼କୁ ମାଡ଼ିଯାଏ। ଚାରିଆଡ଼େ ଜଳାର୍ଣ୍ଣବ। ମଝିରେ ଖଣ୍ଡେ ଖଣ୍ଡେ 
ଟାପ ଗାଆଁ। ଗମନାଗମନ ହୁଏ ଡଙ୍ଗାରେ । ହାଟବଜାର କରିବାକୁ ଆସନ୍ତି ଡଙ୍ଗାରେ | 
ବଢ଼ିପାଣି ତାଙ୍କ ଦାଣ୍ଡ ପିଣ୍ଡାକୁ ଛୁଇଁଚାଲେ। ବାଡ଼ିପଟେ ମଧ୍ଯ ଡିହ ପାଖକୁ ଲାଗେ। 
ଚାରିଆଡ଼େ ସୂ ସୁ ପାଣି ସୁଅର ଶବ୍ଦ। ଗଭୀର ରାତ୍ରିରେ ଭୟ ସଞ୍ଚାର କରେ । ସାପ 
ଓ ଅନ୍ୟାନ୍ୟ ଜଳଚର ପ୍ରାଣୀ ସୁଅରେ ଭାସି ଆସି ଗାଁ ଭିତରେ ପଶିଯାଆନ୍ତି। ଘରର 
ଲୋକମାନେ ୨/୩ ଦିନ ପର୍ଯ୍ୟନ୍ତ ପ୍ରାୟ ବନ୍ଦୀର ଜୀବନଯାପନ କରନ୍ତି। ସେମାନେ 
ଏଥ୍ବରେ ଅଭ୍ଯସ୍ତ । ଖରାଦିନରୂ ତା ପାଇଁ ବ୍ଯବସ୍ଥା କରିଥାନ୍ତି। ଜାଜକାଠ ରଖୁଥାନ୍ତି। 
ବିରି ଚୂନାକୁ ଜାଉକରି ସେଥୂରେ ଘିଅ ପକାଇ ଖାଇ ଦିନ କାଟନ୍ତି। ଗହମକୁ ଚକିରେ 
ପେଶି ଅଟା କରି କୁଣିଆ ଆସିଲେ ପିଠାପଣା କରି ଚଙ୍ଟା କରନ୍ତି । ଅରୁଆ ଚାଉଳ ଓ 
ନଡ଼ିଆ ଖେଚୂଡ଼ି କରନ୍ତି। ମୋଟାମୋଟି ପରିବାପତ୍ର ନ ଆଣି ପାରିଲେ ଏହିପରି 
ଚଳିଯାଆନ୍ତି । 


ଏହି ସମୟରେ ଭାଲୂକୂଣୀ ଓଷା ପାଳନ କରାଯାଏ । ମାସେ ବ୍ରତ ପାଳନ 
କଲାପରେ ଶେଷ ପାଳିରେ ମେଳନ ହୁଏ | ଚାରିଆଡ଼େ ପାଣି ତେଣୁ ଝିଅମାନେ ନିଜ 
ନିଜର ଭାଲୂକୁଣୀଙ୍କୁ ନେଇ ନଦୀରେ ବିସଙ୍ଚନ ଦେବାର ବ୍ଯବସ୍ଥା କରନ୍ତି। ଡଙ୍ଗା 
ବ୍ୟବସ୍ଥା ହୁଏ। ସମସ୍ତଙ୍କର ଠାକୁରାଣୀ ଡଙ୍ଗାରେ ଏକତ୍ରିତ ହୁଅନ୍ତି। ଡେ-ଲାଇଟ୍‌ 
ଜଳାଯାଏ। ଶଙ୍ଖ, ହୁଳହୁଳିରେ ଗଗନମଣ୍ଡଳ କମ୍ପୁଥାଏ। ୨/୩ଟି ଡଙ୍ଗା ଏକତ୍ରିତ 
(ଚାପ) କରାହୋଇଥାଏ ! ତେଣୁ ଝିଅମାନେ ଠାଏ ଠାଏ ବସି ତାସ ଖେଳୁଥାନି, ଗପ 
କରୁଥାନ୍ତି ବା ଗୀତ ଗାଉଥାନ୍ତି। ମଧେ ମଧ୍ଧେ ବିଭିନ୍ନ ପ୍ରକାର ବାଣ ଓ ରୋଶଣି ହୁଏ । 
ସନ୍ଧ୍ୟା ବେଳୁ ଏ ମେଳନ ଆରମ୍ଭ ହୋଇ ପ୍ରାୟ ସକାଳ ହୋଇଯାଏ। ସାରା ରାତି 
ଏହିପରି ମଉଜରେ କଟେ | ଅବିବାହିତା ଝିଅଙ୍କ ଛଡ଼ା କେତେକ ନୂଆହୋଇ ଆସିଥୁବା 

ବୋହୂ ମଧ୍ଯ ଏଥ୍‌ରେ ଯୋଗ ଦିଅନ୍ତି। ସକାଳୁ ଓଷା ଉଦ୍‌ଯାପନ କରାହୁଏ ଓ ଏକତ୍ର 
ଖ୍ଆପିଆର ମଧ୍ଯ ବ୍ୟବସ୍ା ହୁଏ । ଏହି ଓଷା ବିଷୟରେ କହିବାକୁ ଯାଇ କବି ବିଦ୍ୟୁତ୍ପ୍ରଭା 
ନିଜ କବିତାରେ କହିଛନ୍ତି : 
ଦୂର ଅତୀତରେ ଥୁଲେ ପୂଜାରିଣୀ 
ଏ ଗାଆଁର ଯେତେ ଝିଏ 
କାଳ -ଘୂଣ୍ଠିରେ କିଏ କାହିଁ ପଡ଼ି 
ବିଶ୍ଣେ ଜୀବନ ନିଏ। 
ଗାଏଁ ଗାଏଁ ଝିଅ ପୂଜି ଆସିଲେଣି 
ପୂଜିବେ ଭବିଷେ ପୂଣି 
ସାଧବ ଯୁଗର ସ୍ବୃତି ରଖ୍ଥ୍ବ 
ଏଇ ଓଷା ଖୁଦୂକୁଣୀ | 
(ଖୁଦୁକୁଣୀ - ସଂଚୟନ, ପୃଷ୍ଠା ୧୦୩) 


‘ରଜ କମେଇ” ମଧ୍ଯ ବିଦ୍ୟତ୍ପ୍ରଭାଙ୍କ ଗ୍ରାମର ଆଉ ଗୋଟିଏ ପ୍ରଧାନ ପର୍ବ। 
ଓଡ଼ିଶାର ଅନ୍ୟସ୍ଥାନ ପରି ଏହା ମଧ୍ଯ ସେ ଅଞ୍ଚଳରେ ୩ ଦିନ ଧରି ପାଳନ କରାଯାଏ - 
ପହିଲି ରଜ, ସଂକ୍ରାନ୍ତି ଓ ଭୂଇଁଡହଣ | ଏହା ମଧ୍ଯ ଝିଅ ଓ ନୂଆ ବୋହୁମାନଙ୍କର ପର୍ବ । 
ପ୍ରତ୍ୟେକ ଘରର ମା” ଓ ବୋହୂମାନେ ତାଙ୍କ କୁଟୁମ୍ବରେ ଥବା ଅବିବାହିତା ଝିଅଙ୍କର 
ଆମୋଦପ୍ରମୋଦ ପାଇଁ ସବୁ ବ୍ଯବସ୍ଥା କରିଥାନ୍ତି। ତାଙ୍କ ପାଇଁ ନୂଆ ଲୁଗା, ନୂଆ 
କାଚ, ଅଳତା ଓ ଅନ୍ୟାନ୍ୟ ଭୁଷଣ ଅଣାଯାଇଥାଏ। ଝିଅ ଜୀବନରେ କେତେଟା ବର୍ଷ 
ଏହିପରି ଉତ୍ସବକୁ ଉପଭୋଗ କରିବା ସମ୍ଭବ ହୁଏ, ବିବାହିତା ଜୀବନରେ ତାହା ଆଉ 
ମିଳେ ନାହିଁ। ସ୍ନେହ ଓ ପ୍ରେମ ଆମର ଏ ସମାଜକୁ ବାନ୍ଧି ରଖୁଛି । ଗାଁର ମା ଭଉଣୀଠାରୁ 
ଆରମ୍ଭ କରି ସାଇପଡ଼ିଶାର ଲୋକମାନେ ଝିଅମାନଙ୍କୁ ପ୍ରାଣଭରି ଭଲ ପାଆନ୍ତି। ଖୁଆନ୍ତି। 
ତାଙ୍କୁ ନାନା ଭାବରେ ଖୁସି କରାନ୍ତି। ଝିଅ ଜନମ ପର ଘରକୁ ତେଣୁ ସେମାନଙ୍କୁ 
ସମସ୍ତେ ସ୍ବେହ କରନ୍ତି। ସେ ଗାଁର ପଦ୍ଧତି ଅନୁସାରେ ଝିଅମାନେ ୩ ଦିନ କାଳ 
ଗୋଟିଏ ନିଦ୍ଦିଷ୍ଟ ଘରେ ରହି ମଉଜ କରନ୍ତି। ସମସ୍ତେ ଏକାଠି ସେହିଠାରେ ରହନ୍ତି 
ଖାଆନ୍ତି ଓ ଶୁଅନ୍ତି ମଧ୍ଯ । ପ୍ରତ୍ୟେକ ଘରୁ ମା” ବା ଅନ୍ୟାନ୍ୟ ବୟସ୍ଟା ସ୍ତୀଲୋକମାନେ 
ନାନାପ୍ରକାର ଖାଦ୍ଯ ସାମଗ୍ରୀ ଆଣି ସେଠାରେ ଦେଇଯାଆନ୍ତି। ସେହି ସ୍ଥାନକୁ ‘ରଜ 

ଘର” ବୋଲି କହନ୍ତି। ଗାଁର କୌଣସି ବ୍ୟକ୍ତିଙ୍କ ଚୌପାଠୀକୁ ୩ ଦିନ ପାଇଁ “ରଜ 
ଘରରେ ପରିଣତ କରାହୁଏ । ବାପା, ବଡ଼ଭାଇ ଓ ଅନ୍ୟାନ୍ୟ ସମ୍ପର୍କୀୟ ପୁରୁଷ 
ଲୋକମାନେ ମଧ୍ଯ ସବୁପ୍ରକାର ସାହାଯ୍ୟ କରନ୍ତି। କବିଙ୍କ ନିଜ ଭାଷାରେ : 


ଚପଳା ନଣଦେ କହଇ ବଧୂ - “ ରୁହ ଟିକିଏ 
ରଙ୍ଗ ଟୋପିଟା ମଥାରେ ତୁମ ମାରି ମୁଁ ଦିଏ 
ଆଗତ ଏ ସନେ ଭାବିବ କେଉଁ ରାଇଜେ ଥାଇ 
ସାନ ନୂଆ ବୋହୂ ଆଜି ତ ଆଉ ପାଖରେ ନାଇଁ 
ଆଜି ଅଛ ଝିଅ, କାଲିକି ହେଲେ ଆମରି ପରି 
ତୁମ ହାତେ ଚାହିଁ- ରହିବେ କେତେ ଝିଅ ଝିଆରୀ।” 


¥ x Lk 


ଚଳିଲେ ବାଳୀଏ ଫୁଟାଇ ପଥେ କମଳ-କଳି 
‘ରଜ ଘରେ” ଆଜି ଖେଳିବେ ବୋଲି ହରଷେ ଦୋଳି । 


(ରଜ କମେଇ - ସଞ୍ଚୟନ, ପୃଷ୍ଠା ୧୦୯-୧୧୦) 


ସେ ଗାଆଁ ତଳ ଅଞ୍ଚଳରେ ଅବସ୍ଥିତ ହୋଇଥୂଲେ ମଧ୍ଯ ନଦୀଟି ଗ୍ରାମଠାରୁ 
ଟିକିଏ ଦୂରରେ। ନଦୀଟି ଖରସୂଆ ନଦୀର ଗୋଟିଏ ଶାଖା - ସେ ଅଞ୍ଚଳରେ ତାକୁ 
କାଣୀ ନଦୀ ବୋଲି କହନ୍ତି। ବିଦ୍ରୟତ୍‌ପ୍ରଭାଙ୍କଠାରୁ ମୁଁ ଶୁଣିଛି ଖରାଦିନେ ତାଙ୍କୁ ସେ 
ନଦୀରୁ ଜଳ ଆଣିବା ପାଇଁ କଳସୀ ଧରି ଏକୁଟିଆ ଯିବାକୁ ପଡ଼ୁଥିଲା । ସେତେବେଳେ 
ସେ ବୟସ୍ଟା “ଯୌବନର ଚଞ୍ଚଳତା ତାଙ୍କର ଅଙ୍ଗପ୍ରତ୍ୟଙ୍ଗରେ ପ୍ରବେଶ କରୁଥଲା । ଦିନେ 
ଦିନେ ଜଳନେଇ ଫେରିଲା ବେଳେ ଗ୍ରୀଷ୍ମଦିନର ସନ୍ଧ୍ୟାରେ ମେଘ ଗର୍ଜିଉଠେ। ଦୂର 
ଆକାଶ ତଳୁ କଳା ବଉଦ ପବନ ସାଙ୍ଗରେ ଉପରକୁ ମାଡ଼ି ଆସି ଝଡ଼ ସୃଷ୍ଟି କରିବାକୁ 
ଉପକ୍ରମ କରେ । ଜଳ କଳସୀ ଧରି ସେ ଫେରୁଥାଆନ୍ତି। ବାଟରେ ତାଳବଣ, ବାଲିପାଟ 
ଓ ଖଣ୍ଡେ ପଡ଼ିଆ ପଡ଼େ। ଖୁବ୍‌ ଚଞ୍ଚଳ ପାଦ ପକାଇ ସେ ଗାଁ ଆଡ଼କୁ ଆସନ୍ତି। ଭୟ 
ବୋଲି କିଛି ପିଲାଦିନରୁ ତାଙ୍କର ନଥୁଲା। କାର୍ଯ୍ୟରେ ତାଙ୍କର ଲକ୍ଷ୍ଯ ନିର୍ଦ୍ଦିଷ୍ଟ - ଆଉ 
କିଛିକୁ ସେ ଭୁକ୍ଷେପ କରନ୍ତି ନାହିଁ। କାହାରିଠାରେ ସେଥୁପାଇଁ ନଇଁ ଯାଆନ୍ତି ନାହିଁ। ସେ 
ସମୟରେ ତାଙ୍କର ଭୟ ନଥୁଲା! କିନ୍ତୁ ଥଲା ଆଉ ଗୋଟିଏ ଭାବ ଯାହାକି ସେ 
ମୋତେ କହିଥୂଲେ। ବୋଧହୁଏ ଜୀବନରେ ମୋ ଛଡ଼ା ଦ୍ଵିତୀୟ ବ୍ଯକ୍ରିଙ୍କୁ ସେ ଏକଥା 
କହିପାରିନଥବେ | କଳସୀ କାଖରେ ନେଇ ସେ ନଦୀରୁ ଫେରନ୍ତି । ବର୍ଷା ଉଠି ଆସୁଥାଏ, 

ଆସୁଥାଏ ପବନ ଓ ଝଡ଼ । ଚାରିଆଡ଼େ ସାଇଁ ସାଇଁ ଶବ୍ଦ। ସେ ଏକୁଟିଆ | ହଠାତ୍‌ 
ତାଙ୍କ ମନକୁ ଆସେ ତାଙ୍କର ପ୍ରାଣପ୍ରିୟ ସୌମ୍ୟ ଯୁବକ ଗଛ ଉଢ଼ାଳରୁ ତାଙ୍କ ସମ୍ମୁଖରେ 
ଠିଆ ହୋଇଯାଉଛନ୍ତି । ପାଦ ତାଙ୍କର ଅଟକି ଯାଉଛି । ଚାରି ଆଖ୍‌ ଏକ ହୋଇଯାଉଛି। 
ସେ କହନ୍ତି ସତେ ଅବା ମୁଁ ସେତେବେଳେ ତାଙ୍କର ମାନସ ପଟରେ ଉଠିଆସି ଏପରି 
ସ୍ଵପ୍ନ ରଚନା କରିଥୁଲି । ତୁହାଏ ପବନରେ ସ୍ଵପ୍ନ ଭାଙ୍ଗଯାଏ କିନ୍ଧୁ ଦମ୍‌ ଦମ୍‌ ଛାତିନେଇ 
ସେ ଗାଁ ଭିତରକୁ କଳସୀ କାଖରେ ପ୍ରବେଶ କରନ୍ତି। 


ନିର୍ଚନତା ବେଳେବେଳେ ଏହିପରି ଭାବର ସୃଷ୍ଟି କରେ | ପରିବେଶ, ପରିସ୍ଥିତି 
ଓ ବୟସକୁ ଚାହିଁ ତା'ର ଭିନ୍ନ ରୂପ ହୁଏ । ପିଲାବେଳର ସ୍ଵପ୍ନ ଯୁବାବେଳର ସ୍ଵପ୍ନ ଓ 
ବାର୍ଵକ୍ୟର ସ୍ଵପ୍ନ ସମାନ ନୁହେଁ - ହୋଇପାରେନା ମଧ୍ଯ। ସେ ଯେଉଁ ଅବସ୍ଥାର ସ୍ଵପ୍ନ 
ହେଉନା କାହିଁକି ତାହାର ଉତ୍ସ ଅପାର୍ଥବ ପ୍ରେମରେ ନିହିତ ଥାଏ । ସେ ସ୍ବପ୍ନରେ ନାୟିକା 
ଯିଏ ସିଏ ପୂଣି ନାୟକ - ଏକ ଓ ଅଭିନ । ନିର୍ଜନରେ ସେ ନିଜେ ଏକୁଟିଆ ଥାଏ। 
ନିଜର ଅନ୍ତରର ଗଭୀରତମ ପ୍ରଦେଶରେ ସେ ବୁଡ଼ିଯାଏ। ନିଜ ମଧ୍ୟରୁ ଆଉ ଜଣକୁ 
ସୃଷ୍ଟି କରେ କ୍ଷଣକ ପାଇଁ କେବଳ ନିଜକୁ ପ୍ରକାଶ କରିବା ପାଇଁ, ନିଜର ସ୍ତେହ, 
ପ୍ରେମକୁ ସଚଳ କରିବା ପାଇଁ । ସେ “ ମାନସୀ” ଓ ତାଙ୍କର କଳ୍ପନାର ପୁରୁଷ “ ମାନସ 
ପୂରୁଷ” - ଉଭୟେ ଏକ ଓ ଅଭିନ୍ନ । ଆଧ୍ଯାମିକତାର ଏ ଅବସ୍ଥା ହେଉଛି ଏକ ଚରମ 
ଉପଲବ୍ଧି। ସେ ବୟସରୁ ବିଦ୍ୟୁତପ୍ରଭା ତାହା ପ୍ରାପ୍ତ କରିସାରିଥୂଲେ। 


ଏହି ଦ୍ଵିତୀୟ ପର୍ଯ୍ୟାୟର ଜୀବନ ବିଦ୍୍ୟୁତ୍‌ପ୍ରଭାଙ୍କର ବଡ଼ ତାପୂର୍ଯ୍ୟପୂର୍ଣ୍ଣ। ମୁଁ 
ତାଙ୍କଠାରୁ ଯେତିକି ଶୁଣିଛି ସେତିକି କହିବା ଛଡ଼ା ଅଧୂବକ କିଛି କହିବାର ମୋର ଶକ୍ତି 
ନାହିଁ। ଜନ୍ମ ଜନ୍ମର ଉପଲବ୍ଧି ତାଙ୍କ ମଧ୍ଯରେ ସୁପ୍ତ ହୋଇ ରହିଥଲା। ଏହି ଦ୍ଵିତୀୟ 
ପର୍ଯ୍ୟାୟର ଜୀବନରେ ତାହା ଚେଇଁ ଉଠିବାକୁ ଉପକ୍ରମ କଲା । ଭାବାବେଶରେ ଆମ୍ମାର 
ସନ୍ଧାନ କରିବାକୁ ଯାଇ ପାଇଯାଉଥୂଲେ ମାନସ-ପୂରୂଷ। ସେ ଥୁଲେ ପ୍ରାପ୍ତବୟସ୍ା 
କନ୍ୟା ତେଣୁ ତାଙ୍କର ମାନସ ଦେବତା ପ୍ରେମିକ ଯୁବକର ରୂପ ନେବା ସ୍ଵାଭାବିକ । 
ଭଗବାନ ଆମ ମଣିଷର ବିଚାରରେ ହାତ, ଗୋଡ଼ ଓ ମୁହଁ ଥବା ମଣିଷଟିଏ ପରି 
କଳ୍ଛନାକୁ ଆସନ୍ତି। ଆମେ ସେହି ଭାବରେ ତାଙ୍କୁ ଦେବାଳୟରେ ପୂଜା କରିଆସିଛୁ 
କିନ୍ଧୁ ସେହି ମୂଗି ମଧ୍ୟରେ ଆମେ ଦିବ୍ୟସତ୍ତାର ସନ୍ଧାନ ପାଇପାରିବ ଯଦି ସେହି ମୂ 
ମଧ୍ୟରେ କେବଳ ଆବଦ୍ଧ ନରହୁଁ। ବିଦ୍ୟୁତ୍‌ପ୍ରଭାଙ୍କର ଠିକ୍‌ ସେହିପରି ହୋଇଥଲା! 
ମାନସ-ପୁରୁଷର ସ୍ଵପ୍ନ କେବଳ ସ୍ଵପ୍ନ ରଚନା କଲା। କିନ୍ଗ ବିଦ୍ୟୁତ୍ପ୍ରଭା କେବଳ 
ସ୍ବପ୍ନରେ ସନ୍ତୁଷ୍ଟ ନଥ୍‌ଲେ। ସେ ଥୂଲେ କବି-ସ୍ଵଭାବର, ତେଣୁ ସ୍ରଷ୍ଟାର ହୃଦୟ ଥୁଲା 

ଦାମ୍ଚତ୍ୟ ଜୀବନ ଓ କବି ବିଦ୍ୟୁତପ୍ରଭା ୨୨୯ 


ତାଙ୍କର । ସେ ଚାହିଁଲେ କିଛି ସୃଷ୍ଟି । ଛନ୍ଦମୟୀ ସ୍ଵପ୍ନ କବିତାର ରୂପ ନେଲା। ସେ ହେଲା 
ଗୋଟିଏ ନିଶା ବା ମାଦକତା | ତାଙ୍କର ସ୍ଵଭାବ ସେହିପରି ଥଲା। ଯେତେବେଳେ ସେ 
ଯେଉଁ କାମ କରିବାର ପ୍ରେରଣା ପାଉଥ୍‌ଲେ ତାହାକୁ ତତ୍କ୍ଷଣାତ୍‌ କରୁଥ୍‌ଲେ। ଏକାଗ୍ରତା 
ଥୁଲା ତାଙ୍କ କାର୍ଯ୍ୟର ପ୍ରଧାନ ଅବଲମ୍ବନ । ମୁଁ ସବୁବେଳେ ଦେଖୁଛି - ଅନ୍ୟମାନେ 
ଯେଉଁମାନେ ତାଙ୍କର ସମ୍ପର୍କରେ ଆସିଛନ୍ତି ସେମାନେ ମଧ୍ଯ ଜାଣିଥ୍‌ବେ ଯେ ସେ କୌଣସି 
କାର୍ଯ୍ୟରେ ନିବିଷ୍ଠ ଥୁଲେ ସେତେବେଳେ ତାଙ୍କ ପାଖରେ ଅନ୍ୟ କିଛି ଘଟୁଥ୍ଲେ ମଧ୍ଯ 
ସେ ଜାଣି ପାରୁନଥ୍‌ଲେ। ଏପରିକି ସେହିବାଟେ ଅନ୍ଯ କେହି ଚାଲିଗଲେ ସେ 
ଜାଣୁନଥୂୁଲେ। ଅନ୍ୟମାନେ କଥଆବାର୍ରା ହେଉଥ୍‌ଲେ ସେ ସେଦିଗକୁ କାନ ଦେଇ 
ପାରୂନଥୂଲେ। ସେତେବେଳେ ତାଙ୍କ କାର୍ଯ୍ୟରେ ବାଧା ଦେଲେ ସେ ବେଳେବେଳେ 
ବଡ଼ ବ୍ୟସ୍ତ ହେଉଥୁଲେ। ପ୍ରଥମ ଦର୍ଶନ ବେଳେ ଯେଉଁ ପ୍ରତିଶ୍ରତି ମୁଁ ଦେଇଥ୍‌ଲି ଘେହି 
ଅନୁସାରେ ତାଙ୍କର ସାରସ୍ଵତ ସାଧନା ପାଇଁ ଯାହା ସମ୍ଭବ ତାହା କରିବା ପାଇଁ ଓ 
ସହାୟତା ଦେବା ପାଇଁ, ତାହା ପାଳନ କରିଆସିଛି । 


କବିତା ଲେଖାର ଝୁଙ୍କ ଆରମ୍ଭ ହେଲା। ସେତେବେଳେ ସେ ଥୁଲେ ଗାରେ। 
ସେଠି ବେଶୀ କିଛି ପଢ଼ାର ସୁବିଧା ନଥାଏ | ପିତା ଓ ଭାଇ ତାଙ୍କୁ ଏ ଦିଗରେ ପ୍ରେରଣା 
ଯୋଗାଇଲେ | ନାନାପ୍ରକାର ପୂସ୍ତକ ଆଣିଦେଲେ । ବାପା କବିତା ସବୁ ଆଣି ସହରରେ 
ବିଭିନ୍ନ ପତ୍ର ପତ୍ରିକାରେ ପ୍ରକାଶ କରିବାର ଚେଷ୍ଟା କଲେ । କେତୋଟି କବିତା ପ୍ରକାଶିତ 
ହେବାରୁ ସ୍ଵାଭାବିକ ଭାବେ କବି ଆହୁରି ଉତ୍ସାହିତ ହେଲେ। ସେ କହନ୍ତି ସେହି ସମୟରେ 
ତାଙ୍କର ମାତା ଓ ଭାଉଜ ( ବଡ଼ଭାଇଙ୍କ ସ୍ତ୍ରୀ) ତାଙ୍କୁ ମଧ୍ଯ ଏ ଦିଗରେ ପ୍ରେରଣା 
ଦେଇଥୂଲେ। ସେମାନେ କେତୋଟି ଭାରୀ କାମ ଛଡ଼ା ତାଙ୍କୁ ଅନ୍ଯ କିଛି କରିବାକୁ 
ଦେଉନଥୂଲେ। ସେ ଥଲେ ସ୍ଵାସ୍ଥ୍ୟବତୀ। ସାଧାରଣତଃ ସ୍ତ୍ରୀଲୋକମାନେ ରନ୍ଧାବଢ଼ା 
ଆଦି ଛୋଟ ଛୋଟ କାମରେ ଯେପରି ଲିପ୍ତ ରହନ୍ତି ତାହା ତାଙ୍କର ବିଶେଷ ପସନ୍ଦ 
ନଥୁଲା। ସେ ପୂରୂଷଙ୍କ ପରି କଠିନ କାର୍ଯ୍ୟ କରିବାକୁ ଭଲ ପାଉଥୂଲେ। ତେଣୁ 
ଦୂରନଦୀରୁ ପାଣି ଆଣିବା, ବହୁ ପରିମାଣରେ ବିରି ବାଟିବା, ଚକିରେ ଅଟା ପେଷିବା 
ଓ କୁଲାରେ ଧାନ, ବିରି ଓ ଧନିଆ ଆଦି ପାଛୁଡ଼ିବା କାର୍ଯ୍ୟ ତାଙ୍କ ଉପରେ ବେଳେବେଳେ 
ପଡ଼ୁଥ୍ଲା। ସେତିକି କାର୍ଯ୍ୟ ଶେଷ କଲା ପରେ ସେ ଆଉ ଘର ଆଡ଼କୁ ମନ 
ଦେଉନଥ୍ଲେ | ପିଲାଦିନୁ ସେ ବେଶ୍‌ ଖାଇପାରୁଥୁଲେ। ବେଲାଏ ବୂଡ଼ା, ଦହି, ଛେନା 
ବା ଦୂଧ ସହିତ ଥରକରେ ଖାଇ ଦେଉଥଲେ। ଚୂଡ଼ା ଥୁଲା ତାଙ୍କର ପ୍ରିୟ ଖାଦ୍ଯ। 
ପିଠାପଣା ହେଲେ ମଧ୍ଯ ସେ ବେଶ୍‌ ଖାଇପାରୂଥଲେ। ସକାଳୁ ସ୍କାନ ପରେ ବେଲାଏ 
ଚୂଡ଼ା ଶେଷ କରି ବସିଯାଉଥଲେ କବିତା କାମରେ ।, ଯେଉଁ କେତେଖଶ୍ତି ଖାତା ଓ 

9୨୩୦ ଯାତ୍ରୀ 


କାଗଜ ଏବେ ମୋ ପାଖରେ ରହିଯାଇଛି ଯାହାକି ମୁଁ ତାଙ୍କର କାଗଜପତ୍ର ଓ ଚିଠି 
ଇତ୍ୟାଦିରୁ ପାଇଛି ସେଥ୍‌ରୁ ଜାଣିପାରୁଛି ସେ ସେତେବେଳେ କେତେ ପରିଶ୍ରମ 
କରିଥୂଲେ। ଶିକ୍ଷାଗତ ଯୋଗ୍ୟତା ତାଙ୍କର କିଛି ନଥୁଲା। ଶବ୍ଦ ସଂଯୋଜନା ଓ ଛନ୍ଦ 
ଉପରେ ତାଙ୍କର କର୍ଗ୍ୃତ୍ଵ ନଥୂଲା। ତେଣୁ ଭାବ ପ୍ରକାଶ ସ୍ଵାଭାବିକ ହେବା ପାଇଁ 
ନାନାପ୍ରକାର ଗ୍ରନ୍ଧ ପାଠ କରି ଛୋଟ ଛୋଟ ଖାତାରେ ଶବ୍ଦ ଓ ଅର୍ଥ ଲେଖୁ ରଖୁଥୂଲେ। 
କେତେକ ଛୋଟ ଖାତାରେ ବିଭିନ୍ନାଥିକ ଶବ୍ଦସବୁ ଲେଖାଯାଇଛି । କେଉଁଥ୍‌ରେ ଲିଙ୍ଗ 
ପରିବର୍ଭିତ ଶବ୍ଦାବଳୀ, କେଉଁଥ୍‌ରେ ବିପରୀତାର୍ଥକ ଶବ୍ଦସବୃ, କେଉଁଥ୍‌ରେ ବିଶେଷ୍ୟ 
ଓ ବିଶେଷଣରେ ଶବ୍ଦର ଭିନ୍ନ ରୂପ ଓ କେଉଁଥୂରେ ବିଭିନ୍ନାର୍ଥକ ଶବ୍ଦଗୁଡ଼ିଏ ଟିପାହୋଇ 
ରହିଛି । କେଉଁଥୂରେ ବାକ୍ୟଗୁଡ଼ିକର ସଂକୋଚନ ଅଭ୍ୟାସ କରାଯାଇଛି, ଯଥା : 
ଯେଉଁମାନେ ଜଳରେ ବିତରଣ କରନ୍ତି - ଜଳଚର, ଯେ ପଶୁଙ୍କୁ ପାଳନ କରନ୍ତି - 
ପଶୁପାଳକ ଇତ୍ୟାଦି। କେତେକ ସାଧାରଣ ଲିଙ୍ଗଘଟିତ ଅଶୁଦ୍ଧି ଗୋଟିଏ ଖାତାରେ 
ଟିପାହୋଇ ରହିଛି। ଆଉ କେତେକ ଖାତାରେ ସଂସ୍କୃତ ଶ୍ଲୋକ ଓ ଅର୍ଥ ଲେଖାଯାଇଛି। 
କବିରାଜୀ ଥିଷଧ ବିଷୟରେ ଓ ବିଭିନ୍ନ ରୋଗରେ କେତେକ ତୁଟୁକା ଗ୍ରାମ୍ୟ ଥିଷଧର 
ବ୍ୟବସ୍ଥା ବିଷୟରେ ଲେଖାଯାଇଛି। କେତେକ ଛୋଟ ସ୍ତବଖାତା ରହିଛି । ପିଲାବେଳେ 
ଖୁବ୍‌ ଯନ୍‌ରେ ଛୋଟ ପକେଟ୍‌ ବୃକ୍‌ ସାଇଜ୍‌ର ଖାତାସବୂୁ ନିଜ ହାତରେ ସିଲାଇ କରି 
ତା ଉପରେ ଇଂରାଜୀ ଓ ଓଡ଼ିଆରେ ଖାତା ନାମ, ନିଜ ନାମ, ଗ୍ରାମ ନାମ, ପୋଷ୍ଟ 
ଅଫିସ୍‌ ଓ ଜିଲ୍ଲା ଇତ୍ଯାଦି ଲେଖାଯାଇଛି। ଧାଡ଼ି ସିଧା ହେବାପାଇଁ ପ୍ରାୟ ସବୁ ଖାତାର 
ଉପରେ ପେନ୍‌ସିଲ ଗାର ଉପରେ ଏହିପରି ନାମ ଇତ୍ୟାଦି ଲେଖା ରହିଛି। ଏହିସବୁ 
ଟିପାଖାତାଗୁଡ଼ିକ ୧୯୪୪ ଓ ୧୯୪୫ ମସିହାରେ ଲେଖା ହୋଇଥ୍‌ଲା। ପ୍ରତ୍ୟେକ 
ଖାତା ଉପରେ ତାରିଖ ବା ମସିହା ଲେଖା ରହିଛି । କାଗଜର ସାଧାରଣ ରଙ୍ଗ ବଦଳିବା 
ଛଡ଼ା ଅନ୍ୟ କିଛି ପରିବର୍ରନ ହୋଇନାହିଁ। ଆଜି ପର୍ଯ୍ୟନ୍ତ ଖୁବ୍‌ ଯନ୍‌ରେ ରଖାଯାଇଛି। 
ଏହିପରି ଆଉ କେତେକ ଖାତାରୁ ଜାଣିପାରୁଛି ୧୯୪୬ ବେଳକୁ ସେ କଟକ ଆସି 
ଯାଇଥୂଲେ କାରଣ କେତେକ ଖାତା ଉପରେ କଟକ ଠିକଣା ସହିତ ୧୯୪୬, ୧୯୪୭ 
ଓ ୧୯୪୮ ମସିହାର ଉଲ୍ଲେଖ ରହିଛି। ଏହିପରି ଦୂଇଟି ଖାତାରେ ବ୍ୟାକରଣ, ଛନ୍ଦ, 
ଉପମା, ଅଳଙ୍କାର, ଯତି, ରସ, ଭାବ ଓ କବିତାର ଶୈଳୀ ବିଷୟରେ କେତେକ 
ଆବଶ୍ୟକୀୟ ନିୟମ ଟିପାଯାଇଛି | କୌଣସି ଶିକ୍ଷାନୁଷ୍ଠାନରେ ଶିକ୍ଷାଲାଭ କଲେ ଯେପରି 
ଶିକ୍ଷକ ନୋଟ୍‌ ଡାକିଥାନ୍ତି ଠିକ୍‌ ସେହିପରି ନୋଟ୍‌ ନିଜେ ପଢ଼ି ଅନ୍ୟଠାରୁ ପଚାରି ବୁଝି 
ଲେଖୁରଖୁ ଅଭ୍ୟାସଂ କରୁଥ୍ବାର ଅନୁମାନ ହୁଏ। ଏହିପରି କେତେକ ଏକ୍ସରସାଇଜ୍‌ 
ଖାତାରେ ବିଶିଷ୍ଠ ବଙ୍ଗୀୟ କବିମାନଙ୍କର ଲେଖା ( କବିତା) ଓଡ଼ିଆ ଅକ୍ଷରରେ ଲେଖା 

ଦାମ୍ପତ୍ୟ ଜୀବନ ଓ କବି ବିଦ୍ୟୁତ୍‌ପ୍ରଭା ୨୩୧ 


ହୋଇଛି ଓ ବିଶିଷ୍ଠ ଓଡ଼ିଆ କବି ଓ ଲେଖକମାନଙ୍କର ଲେଖାର କିଛି କିଛି ଅଂଶ ଟିପା 
ହୋଇରହିଛି। ୪ ନମ୍ବର ଏକ୍ସରସାଇଜ୍‌ ଖାତା ଉପରେ (0-2-9) ଓ ୫ ନମ୍ବର ଖାତା 
ଉପରେ (⁄5/3-) ଲେଖାଯାଇଛି | ମନେହୁଏ ସେସମୟରେ ଖାତାଗୁଡ଼ିକ ସେହି ମୂଲ୍ୟରେ 
ବିକ୍ରି ହେଉଥୂଲା। 


କଟକ ଆସିଲା ପରେ ଲେଖା ଓ ପଢ଼ାର ବିଶେଷ ସୁବିଧା ହେଲା। ତାଙ୍କର 
ଭାଇ ଓ ବାପା ତାଙ୍କ ପାଇଁ ନାନାପ୍ରକାର ପୂସ୍ତକ ଯୋଗାଇ ଦେଇଥ୍‌ଲେ। ତାଙ୍କଠାରୁ 
ଶୁଣିଛି ତାଙ୍କ ଭାଇ ଲେଖାପଢ଼ା ବିଷୟରେ ତାଙ୍କୁ ଖୁବ୍‌ ଉତ୍ସାହିତ କରିଥୂଲେ। ଶ୍ରୀରାମଚନ୍ଦ୍ର 
ଭବନ ଓ ଟାଉନ୍‌୍ହଲ୍‌ ଲାଇବ୍ରେରୀରୁ ବହି ଆଣି ତାଙ୍କୁ ପଢ଼ିବାକୁ ଦେଉଥୁଲେ। 
ସେତେବେଳକୁ ସେ ବଙ୍ଗଳା ପଢ଼ି ପାରୁଥିଲେ ତେଣୁ ଅନେକ ବଙ୍ଗଳା କାବ୍ୟ କବିତା 
ପଢ଼ିଛନ୍ତି । ହିନ୍ଦୀ ଭାଷାରେ କେତେକ ଲେଖକଙ୍କର ଲେଖା ପଢ଼ି ବୁଝାଇ ଦେବା ପାଇଁ 
ତାଙ୍କର ପିତା କେତେଦିନ ନିମନ୍ତେ କୌଣସି ଜଣେ ହିନ୍ଦୀଭାଷାର ପଡଶ୍ଚିତଙ୍କୁ ନିଯୁକ୍ତ 
କରିଥୂଲେ। ଶୁଣିଥୂଲି ତାଙ୍କର ଲେଖା ଉପରେ ଆଲୋଚନା ଓ ଠାଏ ଠାଏ ସଂଶୋଧନ 
କରିବା ପାଇଁ ତାଙ୍କ ପିତାଙ୍କର ଜଣେ ବନ୍ଧୁ ଶ୍ରୀଯୁକ୍ତ କୃଷ୍ଣଚନ୍ଦ୍ର କର ସେସମୟରେ ବହୁ 
ପରିଶ୍ରମ କରିଥୂଲେ। ଶ୍ରୀଯୁକ୍ତ କର ସେତେବେଳେ ସରକାରୀ ଛାପାଖାନାରେ Head 
ନ୍ଥ ହିସାବରେ କାର୍ଯ୍ୟ କରୂୁଥ୍‌ଲେ। ସେ ସମୟରେ ପ୍ରୁଫ୍‌ ଦେଖୁବାରେ ତାଙ୍କ ଭଳି 
ବିଜ୍ଞ ବ୍ୟକ୍ତି କଟକରେ ଖୁବ୍‌ କମ୍‌ ଥଲେ। ବିଦ୍ୟୁତ୍‌ପ୍ରଭାଙ୍କୁ ସେ ନିଜର କନ୍ଯାତୁଲ୍ଯ 
ସ୍ଵେହ କରୂଥଲେ। ତାହାଛଡ଼ା ସେ ଜଣେ କବି ଓ ପଶ୍ଡିତ ଭାବରେ ଖ୍ୟାତି ଅର୍ଚଜ୍ଚନ 
କରିଥୁଲେ । ତାଙ୍କର ଧର୍ମପନ୍‌ୀ ମଧ୍ଯ ତଭୁଲ୍ୟ ସ୍ଵେହ କରୁଥୁଲେ | ବିଦ୍ୟୁତ୍ପ୍ରଭା ଦେବୀ 
କହନ୍ତି ଯେ ଅନେକ ସମୟରେ ତାଙ୍କର ପିତାଙ୍କ ସହିତ ବା ମାତାଙ୍କ ସହିତ ସେ ତାଙ୍କ 
ଘରକୁ କବିତା ସମ୍ପର୍କରେ ଯାଇ ଘଣ୍ଟା ଘଣ୍ଟା କଟାଇଥାତ୍ରି। ସେ ଓ ତାଙ୍କର ସ୍ତ୍ରୀ 
ଏମାନଙ୍କର ଖ୍‌ଆପିଆର ସବୁ ବ୍ଯବସ୍ଥା କରିଥାନ୍ତି। କେବେ କେବେ ସେ ମଧ୍ଯ 
ବିଦ୍ର୍ତ୍‌ପ୍ରଭାଙ୍କ ଘରକୁ ଆସନ୍ତି । ବହୁ ସମୟ ପର୍ଯ୍ୟନ୍ତ ଉଭୟେ କାବ୍ୟ କବିତା ଆଲୋଚନା 
କରନ୍ତି। କବିତା ଲେଖ୍‌ବା ସମ୍ପର୍କରେ ସେ ତାଙ୍କୁ ପରାମର୍ଶ ଦେଇଅନ୍ତି। ବିଦ୍ୟୁତ୍ପ୍ରଭା 
ନିଜେ ସ୍ଵୀକାର କରନ୍ତି ଯେ ଶ୍ରୀଯୁକ୍ତ କରଙ୍କ ଅକୁଣ୍ଠ ସ୍ପେହ ଓ ସାହାଯ୍ୟ ଯୋଗୁଁ ସେ 
କବିତା ରଚନା କରିବାରେ ଖୁବ୍‌ ଅଗ୍ରଗତି କରିପାରିଥୂ୍‌ଲେ। 

ଯୌବନର ସ୍ପର୍ଶ ଲାଭ କଲାପରେ ସେ ଯେଉଁ ସ୍ଵପ୍ନ ଦେଖୁଥ୍‌ଲେ ସେ ସ୍ଵପ୍ନ 
ଏବେ ଭିନ୍ନ ରୂପ ନେଇଛି | ସ୍ବପ୍ନରେ ସେ ମାନସ ପୁରୁଷଟିକୁ ବାନ୍ଧି ରଖ୍ବାକୁ ଖୋଜୁଥ୍ଲେ 
କିନ୍ଧୁ ଏବେ ବାସ୍ତବରେ ସେ ପ୍ରେମ ଡୋରିରେ ବାନ୍ଧି ରଖୁଲେ କବିତାକୁ । କବିତା 

୨୩୨ ଯାତ୍ରୀ 


ସହିତ ତାଙ୍କର ପ୍ରଣୟ ହେଲା ଓ ସେ କବିତା ମଧ୍ଯରେ ନିଜକୁ ହଜାଇ ଦେଲେ । ଆଗରୁ 
କହିଛି ସେ ପିତାଙ୍କର ଅତି ଆଦରଣୀୟା କନ୍ଯା ଥୂଲେ। ସେ କନ୍ଯାର ସୂନାମରେ 
ଆନନ୍ଦ ଲାଭ କରୁଥଲେ। ସେ ସମୟରେ ଖ୍ୟାତି ଅର୍ଜନ କରିଥୁବା ବହୁ ବିଶିଷ୍ଠ କବି 
ଓ ଲେଖକଙ୍କୁ ନିଜ ଘରକୁ ଡାକି ଆଣି ବିଦ୍୍ୟତ୍ପ୍ରଭାଙ୍କ ସହିତ ପରିଚୟ କରାଇଥ୍‌ଲେ 
ଓ ସାହିତ୍ୟ ବିଷୟରେ ଆଲୋଚନା କରିବାରେ ସୁବିଧା ଦେଇଥୁଲେ। ପିତା ଓ ମାତା 
ଅତ୍ୟନ୍ତ ରକ୍ଷଣଶୀଳ ହୋଇଥବାରୁ କନ୍ୟାକୁ ଏକୁଟିଆ ଘରଛାଡ଼ି ଯିବାକୁ କେବେହେଲେ 
ଅନୁମତି ଦେଉନଥୂଲେ। କୌଣସି ସଭାସମିତି ବା ସାହିତ୍ଯ ଆଲୋଚନାରେ ଭାଗ 
ନେବାକୁ ବା ଯୋଗ ଦେବାକୁ ଛାଡ଼ି ଦେଉନଥୂଲେ । ଯେଉଁ ବ୍ୟକ୍ତିମାନଙ୍କୁ ତାଙ୍କର ପିତା 
ନିଜ ଘରକୁ ଡାକି ଆଣୁଥ୍‌ଲେ ସେମାନଙ୍କ ସହିତ ସେ ନିଜେ ମଧ୍ଯ ଆଲୋଚନାରେ 
ଯୋଗ ଦେଉଥ୍‌ଲେ। 


କବିତା ପୁସ୍ତକ ପ୍ରକାଶନ : 


ଏହି ସମୟରେ ବିଦ୍ୟୁତ୍‌ପ୍ରଭାଙ୍କ ଲିଖ୍ତ କବିତାଗୁଡ଼ିକୁ ପୂସ୍ତିକା ଆକାରରେ 
ପ୍ରକାଶ କରିବାକୁ ତାଙ୍କର ପିତା ଚେଷ୍ଟା କରିଥୂଲେ। ସେ ଜଣେ ଉଦ୍ଯୋଗୀ ସାଧକ 
ତୁଲ୍ୟ ବ୍ୟକ୍ତି ଥଲେ । ତାଙ୍କରି ଚେଷ୍ଟା ଓ ପ୍ରେରଣା ଯୋଗୁଁ ବିଦ୍ରୟତ୍ପ୍ରରା ସାଧନାରେ 
ଅଗ୍ରଗତି କରି ଓଡ଼ିଶାରେ ଜଣେ ଲବ୍ତପ୍ରତିଷ୍ଠ କବି ଭାବରେ ପରିଚିତା ହୋଇପାରିଛନ୍ତି। 
ସର୍ବପ୍ରଥମ କବିତା ପୁସ୍ତକ ପ୍ରକାଶିତ ହୋଇଥଲା ୧୯୪୪ ସାଲରେ | ସେଥୁରେ ତାଙ୍କର 
ବଡ଼ଉଭଉଣୀ ବାସନ୍ତୀ ଦେବୀ ଓ ତାଙ୍କ ନିଜର କବିତା ପ୍ରକାଶିତ ହୋଇଥଲା ! ବହିଟିର 
ନାମ ଥୁଲା “ ସବିତା” । ଏହାପରେ ୧୯୪୭ରେ “ ଉତ୍କଳ-ସାରସ୍ଵତ-ପ୍ରତିଭା” ଓ 
୧୯୪୮ରେ “ କନକାଞ୍ଜଳି” ଓ “ ମରୀଚିକା” ପ୍ରକାଶିତ ହୋଇଥୁଲା। ସବୂଗୁଡ଼ିକର 
ପ୍ରକାଶକ ଅଲେ “ ରେଖା ପବିଶିଂ ହାଉସ୍‌” ଅର୍ଥାତ୍‌ ପିତା ନିଜେ | “ ସବିତା” ପୁସ୍ତକରେ 
ମୁଖବନ୍ଧ ଲେଖ୍ଥ୍‌ଲେ ସେ ସମୟର ବିଶିଷ୍ଟ ସାହିତ୍ୟିକ ସ୍ଵର୍ଗୀୟ ଶଶିଭୂଷଣ ରାୟ 
୨୨-୮-୧୯୪୪, ଗଣେଶ ଚତୁର୍ଥୀ ଦିନ। ସେ ସେତେବେଳେ କଟକ ସହରର 
କାଳୀଗଳିଠାରେ ରହୁଥୂଲେ। ଉତ୍କଳ -ସାରସ୍ବତ-ପ୍ରତିଭାରେ ଅଭିମତ ଲେଖ୍‌ଥୂଲେ 
ଶ୍ରୀଯୁକ୍ତ କାଳିନ୍ଦୀ ଚରଣ ପାଣିଗ୍ରାହୀ ୫-୬- ୧୯ ୪୭ରେ। “ କନକାଞ୍ଜଳି” ରେ ମୁଖବନ୍ଧ 
ଲେଖ୍ଥ୍ଲେ ସ୍ଵର୍ଗୀୟ କବି ମାୟାଧର ମାନସିଂହ (ee-w-ec୪r)I ବହିଟିର 
ପ୍ରକାଶନ ପାଇଁ ଆର୍ଥକ ସାହାଯ୍ୟ ଦେଇଥଲେ ତକ୍ରାଳୀନ ଆଠମଲ୍ଲିକ ଷ୍ଟେଟର ରାଜା 
କିଶୋର ଚନ୍ଦ୍ର ଦେଓ ! ସେ ଏଥ୍‌ପାଇଁ ୧୭୫ ଟଙ୍କା ଦେଇଥୂଲେ। ସେ ସମୟରେ ୪ 
ଫର୍ମାର କବିତା ବହି ୧୦୦୦ କପି ଛାପିବାକୁ କାଗଜ, କଭର ଓ ପ୍ରେସର ଛାପାଖର୍ଚଚ 

ଦାମ୍ପତ୍ୟ ଜୀବନ ଓ କବି ବିଦ୍ୟୁତ୍ପ୍ରଭା ୨୩୩ 


ବାବଦକୁ ଏତିକି ଖର୍ଚ୍ଚ ପଡ଼ିଥିଲା ଯଥା : 
କାଗଜ ୪ ରିମ୍‌ ଟ ୬୦.୦୦ 
କଭର ଟ ୧୫.୦୦ 
ଛାପାଖର୍ଚ୍ଚ ( ଫର୍ମା ଟ୨୫.୦୦) ଟ ୧୦୦.୦୦ 


ଟ ୧୭୫.୦୦ 


ଏହି ପୁସ୍ତିକାଟିରେ ଲେଖାଅଛି- “ ସବିତା, ଉତ୍କଳ -ସାରସ୍ବତ- ପ୍ରତିଭା, 
ମରୀଚିକା, କାକଳି, ବିହାୟସୀ ପ୍ରଭୃତିର ରଚୟିତ୍ରୀ କୁମାରୀ ବିଦ୍ୟୁତପ୍ରଭା ଦେବୀ । ମୁଁ 
କିନ୍ଧୁ “କାକଳି” କବିତା ପୂସ୍ତିକାର ସନ୍ଧାନ ପାଇପାରି ନାହିଁ। ସେ ବିଷୟରେ ଆଗରୁ ମୁଁ 
କେବେହେଲେ ପ୍ରଶ୍ନ ମଧ୍ଯ କରି ନାହିଁ। ପରବର୍ରୀ ପ୍ରକାଶିତ ପୁସ୍ତକ ହେଲା ' ମରୀଚିକା | 
ଏଥ୍‌ରେ ମୁଖବନ୍ଧ ଲେଖ୍‌ଛନ୍ତି ବିଶିଷ୍ଠ କବି ଶ୍ରୀଯୁକ୍ତ ରାଧାମୋହନ ଗଡ଼ନାୟକ 
୧୨-୫-୪୮ରେ | ବିବାହର ଠିକ୍‌ ପୂର୍ବରୁ ଆଉ ଖଶ୍ଡିଏ କବିତା ପୁସ୍ତକ ପ୍ରକାଶିତ 
ହୋଇଥଲା ୧୯୪୯ ମସିହାର ଆଦ୍ୟ ଭାଗରେ | ଏହି ବହିଟିର ନାମ ଥୁଲା ବିହାୟସୀ । 
ଏଇଟିକୁ ମଧ୍ଯ ପିତା ରେଖା ପବ୍ଵିଶିଂ ହାଉସ୍‌ ଜରିଆରେ ପ୍ରକାଶ କରିଥୁଲେ । ଏହି 
ବହିର ମୁଖବନ୍ଧ ଲେଖୁଥୁଲେ ବିଶିଷ୍ଟ ସାହିତ୍ୟିକ ଶ୍ରୀଯୁକ୍ତ କାଳିନ୍ଦୀ ଚରଣ ପାଣିଗ୍ରାହୀ 
୧ ୨-୮ - ୧୯ ୪୮ରେ।| କବିତା ଉପରେ ଅଭିମତ ଲେଖ୍ଥୁଲେ ଶ୍ରୀଯୁକ୍ତ କୃଷ୍ଣଚନ୍ଦ୍ର କର | 


ଏହି କେତେଖଣ୍ଡି ପୂସ୍ତିକା ପ୍ରକାଶିତ ହେଲାପରେ ବିଦ୍ୟୁତ୍ପ୍ରଭା ବେଶ୍‌ ଉତ୍ସାହିତ 
ହୋଇଥିଲେ ଓ କ୍ରମଶଃ କବିତା ରଚନା କରିବାରେ ଅଧ୍କରୁ ଅଧକ ସମୟ ଅତିବାହିତ 
କରିଥିଲେ। ଯୌବନରେ ପଦାର୍ପଣ କରି ମଧ୍ଯ ସେ ଯୌବନର ଗତାନୁଗତିକ ଅନୁଭବ 
ହୃଦୟଙ୍ଗମ କରିବାକୁ ପ୍ରାୟ ପାସୋରି ଯାଇଥ୍‌ଲେ କାରଣ ତାଙ୍କର ପ୍ରଣୟ 
ହୋଇସାରିଥୁଲା କବିତା ସହିତ | ମନ, ପ୍ରାଣ ଓ ଶରୀର ସବୁଥୂରେ କବିତାର ଝଙ୍କାର 
ନିନାଦିତ ହୋଇ ଉଠିଥୁଲା। ବିବାହ କଥା ମନରୁ ସମ୍ପୂର୍ଣ୍ଣ ରୁଟେ ପୋଛି ଦେଇଥ୍‌ଲ୍େେ। 
କିନ୍ତୁ ସମାଜ ତାଙ୍କର ବାଧା ସୃଷ୍ଟି କଲା। ପିତାମାତା ନାଙ୍କଉ ବିବାହ ପାଇଁ ଚେଷ୍ଟା 
କଲେ। ସେ ଦିଗରେ ବାଛବିଚାର କବିଙ୍କ ପ୍ରାଣରେ ବହୁବାର ଆଘାତ ଦେଇଥୁବାର 
ମୁଁ ତାଙ୍କଠାରୁ ଶୁଣିଛି ଓ ପୂର୍ବରୁ ଉଲ୍ଲେଖ କରିଛି। ଶେଷରେ କିପରି ମୋ ସହିତ ବିବାହ 
ପ୍ରସ୍ତାବ ହେଲା ସେକଥା ପୂର୍ବରୁ କହିଛି। 

କନ୍ୟାଦାୟ ଯୋଗୁଁ ପିତା ପ୍ରାୟ ଅନ୍ଧ ହୋଇଯାଇଥଲେ କହିଲେ ଚଳେ। କିଛି 
ନ ଭାବି କେବଳ ମୋ ମୁହଁକୁ ଦେଖ୍‌ ସେ କନ୍ଯାଟିକୁ ମୋ ହାତରେ ସମର୍ପଣ କରି 

୨୩୪ ଯାତ୍ରୀ 


ଦେଇଥଲେ। ମୁଁ ଚାହିଁ ନଥଲି, ବିଦ୍୍ୟୁତ୍ପ୍ରଭା ଚାହିଁ ନଥଲେ, ତାଙ୍କର ପିତାମାତା 
ଚାହିଁନଥଲେ | କିନ୍ତୁ ପରିସ୍ପିତି ଏପରି ହେଲା ଯେ ଆମେ ସମସ୍ତେ ଗୋଟିଏ ପ୍ରସ୍ତାବରେ 
ଏକମତ ହେଲଲି। ମୁଁ ଏହାକୁ କହେଁ ବିଧାତାର ବିଧାନ। ମୁଁ ଚାହିଁ ନଥ୍‌ଲି ତଥାପି 
ଭଗବାନ ବିଦ୍ୟୁତ୍ପ୍ରଭାଙ୍କ ପରି ଅମୂଲ୍ୟ ସମ୍ପଦ ମୋ ହାତକୁ ଟେକି ଦେଲେ। ମୁଁ ଏବେ 
ମଧ୍ଯ ବୂଝିପାରୂନାହିଁ ମୋର କିଛି ନଥୁଲେ ବି ସମସ୍ତେ କିପରି ମୋଠାରେ ସମପ୍ିତ 
ହେଲେ। 


କର୍ରବ୍ୟ ଦୃଷ୍ଟିରୁ ବିବାହ କାର୍ଯ୍ୟ ସମ୍ପାଦନ କରିସାରିଲା ପରେ ମାତା ଓ ପିତାଙ୍କର 
ହଠାତ୍‌ ଚୈତନ୍ୟ ଉଦୟ ହେଲା। ସେମାନେ ଭାବିବାକୁ ଲାଗିଲେ - କନ୍ୟାଟି କିପରି 
ଅବସ୍ଥାରେ ରହିଲା, ପ୍ରକୃତରେ ସେ ଏବେ ବଞ୍ୁଛି କି ନାହିଁ, ତା ପ୍ରତି ବରଘରର 
ଲୋକେ କି ପ୍ରକାର ବ୍ୟବହାର କରୁଛନ୍ତି ଇତ୍ୟାଦି। ବିବାହର ଛଅଟି ଦିନ ନ ପୂରୂଣଧ 
ବିଦ୍ୟୁତପ୍ରଭାଙ୍କର ପିତା ଆମ ଗାଁରେ ଯାଇ ପହଞ୍ଗଲେ। ହଠାତ୍‌ ସେଦିନ ସନ୍ଧ୍ୟାବେଳକୁ 
ଦେଖୁଲୁ ଯେ ସେ ଖଣ୍ଡିଏ ଶଗଡ଼ ଗାଡ଼ିରେ ଭଦ୍ରକଠାରୁ ଆସି ଆମ ଗାଁରେ ପହଞ୍ଚଛନ୍ତି ! 
ଏପରି ଅପ୍ରତ୍ୟାଶିତ ଭାବେ ପହଞ୍ଚଯିବାର କାରଣ ଜାଣିବା ପାଇଁ ବିଶେଷ ଚେଷ୍ଟା ନ 
କରି ତାଙ୍କୁ ଅଭ୍ୟର୍ଥନା ଜଣାଇବା ପାଇଁ ଆମେ ଲାଗି ପଡ଼ିଲୁଁ। 


ଅଷ୍ଟମଙ୍ଗଳା ସରିଲା ପରେ ବିଦ୍୍ୟତ୍ପ୍ରଭା ପ୍ରାୟ ଘରର ଦାୟିତ୍ଵ ନେବାକୁ 
ଆଗଭର ହୋଇ ଆସିଥୂଲେ। ମୋ ବୋଉ ଖୁବ୍‌ ସରଳ । ସବୁ କଥାରେ ତାର ସମର୍ଥନ 
ଥାଏ। କାହାରିକୁ ସେ କେବେହେଲେ ଆଘାତ ଦିଏ ନାହିଁ। ତା' ଜୀବନରେ ପଥର 
ପରି ସବୂ ଦୂଃଖକଷ୍ଟ ସହି ଚଳିଆସିଛି ଓ ସେତେବେଳୁ ପିତାଙ୍କ ମୃତ୍ୟୁ ପରେ ଦୀର୍ଘ 
୧୫ ବର୍ଷ ସେ ଆମ୍ଭମାନଙ୍କୁ ନିଜ ହାତରେ ଗଢ଼ି ଆଣିଥାଏ। ତା'ରି ଲାଗି ଆମେ 
ଦୁଇଭାଇ ସତ୍ୟ, ନିଷ୍ଠା ଓ ଆଦର୍ଶ ଜୀବନଯାପନ କରିବାକୁ ଖୁବ୍‌ ପିଲାଦିନୁ ଶିକ୍ଷାଲାଭ 
କରିପାରିଥଲୁଁ । ସେ ସାରାଦିନ ନିଜ କାମରେ ବ୍ୟସ୍ତ ଥାଏ | ସାଇରେ କହନ୍ତି “ ଭିକାରୀ 
ବୋଉ କାହାରି ହଲିଲା ପାଣିରେ ଗୋଡ଼ ଦିଏ ନାହିଁ।” ବହୁତ ଦିନ ପରେ ଓ ପ୍ରଥମ 
ସନ୍ତାନ ନଷ୍ଟ ହେଲା ପରେ ସନ୍ତାନମାନଙ୍କୁ ପାଇଥ୍‌ବାରୁ ବାପା ଓ ବୋଉ ଶ୍ରଦ୍ଧାରେ 
ଆମକୁ ଡାକୁଥ୍‌ଲେ ଭିକାରୀ ଓ କାଙ୍ଗାଳି। ବୋଉର ଜୀବନ ବିଷୟ ସେତେବେଳକୁ 
ବିଦ୍ୟୁତ୍ପ୍ରଭା ମୋଠାରୁ ଶୂଣିସାରିଥ୍‌ଲେ। ତେଣୁ ସେ ତା'ର ସେବା କରିବାକୁ ଓ ମନ 
ଖୁସି କରିବାକୁ ମଧ୍ଯ ଚେଷ୍ଟା କରିଥୂଲେ | ଗାଁ ଓ ସାଇର ଯେ କେହି ତାଙ୍କଠାକୁ ଆସୁଥଲେ 
ସେ ତାଙ୍କର ବ୍ୟବହାରରେ ମୂଗ୍ଧ ହୋଇଯାଉଥ୍‌ଲେ | ମୁଁ ବିଦ୍ୟୁତ୍ପ୍ରଭାଙ୍କର ସୁନାମ ଶୁଣି 
ମନେ ମନେ ଖୁବ୍‌ ଖୁସି ହେଉଥ୍‌ଲି। ଜୁଲାଇ ୧୫ ତାରିଖ ପର୍ଯ୍ୟନ୍ତ ମୋର ଛୁଟି ଥୁଲା 

ଦାମ୍ପତ୍ୟ ଜୀବନ ଓ କବି ବିଦ୍ୟୁତ୍‌ପ୍ରଭା ୨୩୫ 


କିନ୍ନ ଘର ଛାଡ଼ି ଯିବାକୁ ମନ ହେଉନଥାଏ। କଟକ ଅଫିସକୁ ଗୋଟେ ଟେଲିଗ୍ରାମ 
କରିଥୂଲି ଆଉ ୧୫ଦିନ ଛୁଟିପାଇଁ। ୧୯ ତାରିଖରେ ଟେଲିଗ୍ରାମ ପାଇଲି ଯେ ଛୁଟି 
ନାମଞ୍ଜୁର କରାଯାଇଛି। ମନ ଖରାପ ହେଲା - ବିଦ୍ୟୁତ୍ପ୍ରଭା ମଧ୍ୟ ବଡ଼ ମନଦୂଃଖ 
କଲେ । ଗାଁରେ ନୂଆକରି ମୋତେ ନୂଆ ଜୀବନର ନୂଆ ସାଥୀ ଭାବରେ ପାଇଥ୍‌ଲେ। 
ମୁଁ କଟକ ଗଲାପରେ ଗାଁରେ ସେ କିପରି ଚଳିବେ ଏହା କହି ଚିନ୍ତିତ ହୋଇପଡ଼ିଥ୍‌ଲେ | 
ଅଗତ୍ୟା ମୋତେ ୨୧ ତାରିଖ ଦିନ ଘରୁ ଆସିବାକୁ ପଡ଼ିଥୂଲା। ବଡ଼ ଦୁଃଖରେ 
ବିଦ୍ୟୁତ୍ପ୍ରଭା ମୋତେ ବିଦାୟ ଦେଇଥ୍‌ଲେ। 


କଟକ ଫେରିଆସି ପୁଣି ମୁଁ ମେସ୍‌ରେ ରହିଲି। ମେସ୍‌ରେ, ବାହାରେ ଓ 
ଅଫିସ୍‌ରେ ବନ୍ଧୁମାନଙ୍କ ସହିତ ମିଶିଲା ବେଳେ ମୁଁ ନିଜକୁ ଜଣେ ପରିବର୍ରିତ ବ୍ଯକ୍ତି 
ବୋଲି ମନେ କରୁଥଲି। କେହି ପଚାରୁ ନପଚାରୁ ଅନେକ କଥା ମୁଁ ନିଜେ କହିଯାଉଥ୍‌ଲି। 
ସେଥୂରୁ ଅଧ୍ବକାଂଶ ଥୁଲା ନୂଆ ଦାମ୍ପତ୍ୟ ଜୀବନ ବିଷୟରେ | ଶ୍ଵଶୁର ଯେବେ କଟକରେ 
ରହୁଥ୍ଲେ ତେବେ ପ୍ରାୟ ଅଧବକାଂଶ ଦିନ ସନ୍ଧ୍ୟାରେ ମେସ୍‌କୁ ଆସି ମୋତେ ଭେଟୁଥୂୁଲେ। 
ମୋତେ ସାଙ୍ଗରେ ଡାକି ନେଇ ସେତେବେଳେ ପାର୍କ ପାଖରେ ଥୁବା ଯDeys Hotel ରେ 
ଭଲ ଖାଦ୍ୟ ଖୁଆଉଥୂଲେ ଓ ପରେ ଗୌରିଶଙ୍କର ପାର୍କ ମଧ୍ଯକୁ ଡାକି ନେଉଥୂଲେ। 
ଆମେ ଦୂହେଁ ସେଠି ବସି ବହୁ ସମୟ ପର୍ଯ୍ୟନ୍ତ ଗଳ୍ପ କରୁଁ । ସେ ତାଙ୍କ ଜୀବନ ବିଷୟରେ 
ଓ ବିଦ୍ୟୁତପ୍ରଭାଙ୍କ ବିଷୟରେ ଅନେକ କଥା କହନ୍ତି । କହୁ କହୁ ତାଙ୍କ ଆଖୁରେ ଲୁହ 
ଆସିଯାଏ । ନିଜ ଚଦରରେ ମୁହଁ ପୋଛି ସେ ପୁଣି ଗନ୍ପ ଆରମ୍ଭ କରନ୍ତି। ଚାଙ୍କର 
ସ୍ଵଭାବ ଚଳଣି ସ୍ଵତନ୍ତ୍ର । ପ୍ରାୟ ସବୁଦିନେ କି ଖରା, କି ବର୍ଷା ସେ ଧୋତି, ପୂରାହାତ 
ସାର୍ଟ, ପତଳା ଧଳା ଚଦର ବ୍ୟବହାର କରନ୍ତି ଓ ଗୋଡ଼ରେ ପୂରା ଜୋତା ପିନ୍ଧନ୍ତି 
ସାର୍ଟ ତଳେ ହାତବାଲା ସିଲାଇ ଧଳା ଫତେଇ (ଗେଞ ) ପିଛନ୍ତି। ସେଥୁରେ ଛାତି 
ପାଖରେ ଗୋଟେ ପକେଟ ଥାଏ । ଦୁଇ କରରେ ମଧ୍ଯ ପକେଟ ଥାଏ। ସେ ଗୋଟିଏ 
କନା ମୁଣିରେ ଟଙ୍କା ଓ ରେଜା ପଇସା ରଖନ୍ତି। ସେହି ମୁଣିଟି ସାର୍ଟ ତଳେ ଥବା 
ଗେଞ୍ଜର ଛାତି ପକେଟ ମଧ୍ଯରେ ରହେ | କିନ୍ଧୁ ସେହି ମୁଣିର ମୁହଁ ସୂତାରେ ବନ୍ଧାଯାଇ 
ଉପରସାର୍ଟର ବୋତାମ ବା ବୋତାମ ଘର ସହିତ ସଂଲଗ୍ଧ ଥାଏ । ଆବଶ୍ୟକ ବେଳେ 
ଉପର ସାର୍ଟର ବୋତାମ ଖୋଲି ଗେଞ୍ଜିର ଉପର ପକେଟରେ ଥବା ମୂଣାରୁ ଟଙ୍କା 
ବାହାର କରି ପୁଣି ସେହି ମୁଣାଟିକୁ ଯଥାସ୍ଥାନରେ ରଖୁଦିଅନ୍ତି। ଉପର ସାର୍ଟର ବୋତାମ 
ବା ବୋତାମ ଘରା ସହିତ ସଂଯୁକ୍ତ ଥିବାରୁ ମୁଣାଟି ପଡ଼ିଯିବାର ସମ୍ଭାବନା ନଥାଏ । 
ସାର୍ଟ ପକେଟରେ ଗୋଟିଏ ନାଶ ଡବା ଥାଏ ଓ ଖଣ୍ଡେ ଦୁଇଖଣ୍ଡ ଅଦା ରହିଥାଏ। ସେ 
ରୂମାଲ ବ୍ୟବହାର କରନ୍ତି ନାହିଁ। ଆବଶ୍ୟକ ହେଲେ ଧୋତି ବା ଚଦରରେ ହାତ ବା 

୨୩୬ ଯାତ୍ରୀ 


ମୁହଁ ପୋଛନ୍ତି। ଚାଲିବାରେ ତାଙ୍କର ବେଶ୍‌ ଅଭ୍ୟାସ ଥୂଲା। ଖରାବେଳେ ସେ ପ୍ରାୟ 
ରିକ୍ଟା ବ୍ୟବହାର କରନ୍ତି। ପାର୍କରେ ମୋ ସହିତ କଥାବାର୍ଭା ବେଳେ ସମୟ ସମୟରେ 
ସେ ମୋତେ ଗାଢ଼ ଆଲିଙ୍ଗନ କରନ୍ତି। ପୁଣି ବେଳେବେଳେ ସ୍ପେହରେ ମୋ ମୁହଁକୁ 
ଜୋରରେ ଟିପି ଦିଅନ୍ତି। 

କଥା ମଧ୍ଯରେ ତାଙ୍କ ଜୀବନରେ ସେ କିପରି ସଂଗ୍ରାମ କରି ଚାଲିଥୂଲେ ତାହାର 
ବିଶଦ ବିବରଣୀ ଦିଅନ୍ତି। ବାଲ୍ୟାବସ୍ଥାରେ ସେ ସୁଖମୟ ଜୀବନଯାପନ କରିଥୂଲେ। 
ତାଙ୍କର ପିତା ଶ୍ୟାମଚରଣ ଦାସ ଜଣେ ପୋଲିସ୍‌ କର୍ମଚାରୀ ଥିଲେ ଓ ଅତ୍ୟନ୍ତ ନିଷ୍ଠାପର 
ଓ କରଉଁବ୍ୟନିଷ୍ଠ ଥଲେ | ଅଧକଂଶ ସମୟ ପୂରୀ ଜିଲ୍ଲାର ବିଭିନ୍ନ ସ୍ଥାନରେ ସେ କାର୍ଯ୍ୟ 
କରିଥୂଲେ। ତେଣୁ ଶ୍ଵଶୁର ବାଲ୍ୟାବସ୍ଥାରେ ସାକ୍ଷୀଗୋପାଳ ହାଇସ୍କୁଲରେ ପଢ଼ିଥ୍‌ଲେ। 
ସେତେବେଳର ସାମାଜିକ ଅବସ୍ଥା, ଖାଦ୍ୟ ଓ ପରିବେଶ ସମ୍ବନ୍ଧରେ ସେ ବହୁତ କଥା 
କହନ୍ତି । ପ୍ରଚୂର ପରିମାଣରେ ସର ଓ ଲହୁଣୀ ଖାଇବାକୁ ମିଳୁଥଲା ଯାହାକି ଏବେ 
ସ୍ପ୍ନ। ମନ୍ଦିରର ଭୋଗରେ ମଧ୍ଯ ନାନାପ୍ରକାର ଦୂଷ୍ପ୍ରାପ୍ୟ ଖାଦ୍ୟଦ୍ରବ୍ୟ ଦିଆଯାଉଥୂଲା। 
ସେ ସେଠାରୁ ମେଟ୍ରିକ୍‌ ପାସ୍‌ କରି କଟକ କଲେକ୍ଟରଙ୍କ ଅଫିସରେ କିରାଣୀ ଚାକିରି 
କରିଥୂଲେ ଓ ତାଙ୍କୁ ଟାଇପ୍‌ କରିବାର ଦାୟିତ୍ଵ ଦିଆଯାଇଥ୍‌ୂଲା। 


ପ୍ରଥମ କେଇଦିନ ପ୍ରାୟ ତାଙ୍କ ଜୀବନ ଓ ବିଦ୍ର୍ୟତ୍‌ପ୍ରଭାଙ୍କ ଜୀବନ ବିଷୟରେ 
କହୁଥୂଲେ | ବିଦ୍ୟୁତ୍ପ୍ରଭା କିପରି ବୃବ୍ିମତୀ ତାଙ୍କର କୋଷ୍ଠୀ ଅନୁସାରେ କିପରି ଗୋଟିଏ 
ସ୍ଥାନରେ ୫ଟି ଗ୍ରହ ରହିଛି ଓ ସେ ଯେ ତାଙ୍କୁ ତାଙ୍କ ଅନ୍ୟାନ୍ୟ ସନ୍ତାନମାନଙ୍କଠାରୁ 
ଅଧୂବକ ସ୍ବେହ କରୁଥ୍‌ଲେ ସେ ବିଷୟ କହି ଚାଲୁଥୁଲେ। ବେଳେବେଳେ ମୋତେ 
ସାବଧାନ କରି କହନ୍ତି ଯେ ବିଦ୍ୟୁତ୍‌ପ୍ରଭା ଦୂଧ ଖାଇବାକୁ ଭଲ ପାଆନ୍ତି। ତେଣୁ ମୁଁ 
ଯେପରି ସବୁଦିନେ ତାଙ୍କ ପାଇଁ ଦୂଧର ବ୍ଯବସ୍ଥା କରୈ। ଆବଶ୍ଯକ ହେଲେ ସେ 
ସେଥୂପାଇଁ ଅର୍ଥ ଦେବାକୁ ମଧ୍ଯ ପ୍ରତିଶ୍ରୁତି ଦେଉଥ୍‌ଲେ। ଶ୍ରୀଅରବିନ୍ଦ ଆଶ୍ରମ ସହିତ 
ସମ୍ପର୍କରେ ଆସିଲା ପରେ ବିଦ୍ର୍ୟୁତପ୍ରଭା ତାଙ୍କର ଜନ୍ମଦିନ ୧ ୨-୭-୧୯୨୬ରେ ବୋଲି 
ଲେଖ୍‌ ଶ୍ରୀମାଙ୍କର ଆଶୀର୍ବାଦ ଗ୍ରହଣ କରୂଥଲେ। ତେଣୁ ମୁଁ ସେହି ତାରିଖକୁ ଗ୍ରହଣ 
କରିଥୂଲି ଓ ପତ୍ରପତ୍ରିକାକୁ ଆବଶ୍ୟକ ବେଳେ ଜଣାଇଥ୍‌ଲି। 

ବିଦ୍ୟୁତ୍‌ପ୍ରଭାଙ୍କର ସ୍ଵଭାବ ଅଧୂକ ମାତ୍ରାରେ ପୂରୁଷ ପ୍ରକୃତିର କାରଣ ସେ ଖୁବ୍‌ 
ସାହସୀ, ସ୍ବଷ୍ଠବାଦିନୀ ଓ ଧୈର୍ଯ୍ୟଶୀଳା ଥୂଲେ । ପୂରୁଷ ହେଉ ବା ସ୍ତ୍ରୀ ହେଉ ଯେକୌଣସି 
ଅପରିଚିତ ବ୍ୟକ୍ତିଙ୍କ ସହିତ ବିନା ସଙ୍କୋଚରେ ଆଳାପ ଆଲୋଚନା କରିବାକୁ ସେ 
ପଶ୍ଚାତ୍‌ପଦ ହେଉନଥଲେ। ମୁହେଁ ମୁହେଁ ଠିକ୍‌ କଥା କହିବା ଥୁଲା ତାଙ୍କର ଆଉଗୋଟେ 

ଦାମ୍ପତ୍ୟ ଜୀବନ ଓ କବି ବିଦ୍ୟୁତପ୍ରଭା ୨୩୭ 


ବିଶେଷତ୍ଵ। ସେ ଯେଉଁ କାର୍ଯ୍ୟ କରିବାକୁ ନିଷ୍ପି ନେଉଥ୍‌ଲେ ତାହା ନ କରି 
ଛାଡ଼ୁନଥୂଲେ। ତାଙ୍କ ମନ ବା ଇଚ୍ଛା ବିରୁଦ୍ଧରେ ସାମାନ୍ୟ ମାତ୍ର ପ୍ରତିବନ୍ଧକ ସୃଷ୍ଟି କଲେ 
ସେ ପ୍ରଚଣ୍ଡ ଭାବରେ ଉତ୍କ୍ଷିପ୍ତ ହେଉଥୂଲେ ଓ ପ୍ରତିବନ୍ଧକ ଘୁଞ୍ଚାଇନେଲା ପର୍ଯ୍ୟନ୍ତ 
ଅଶାନ୍ତିରେ କାଳ କାଟୁଥୂଲେ | ନିଜ ଆଡ଼ୁ ନଇଁଆସି ସମାଧାନ କରିନେବା ତାଙ୍କ ପକ୍ଷେ 
ସମ୍ଭବ ହୁଏ ନାହିଁ। ଏହିପରି କେତେକଥା ବିଦ୍ୟୁତ୍‌ପ୍ରଭାଙ୍କର ଚରିତ୍ର ବିଷୟରେ ଶ୍ଵଶୂର 
ସେହି ସମୟରେ ମୋତେ କହିଥାନ୍ତି । ପୁଣି ବେଳେବେଳେ କହନ୍ତି “ ବାପା, ତୁ 
ଭାଗ୍ୟବାନ, ଏପରି ପଶ୍ତିତା, ଗୁଣବତୀ ସ୍ତ୍ରୀ ରନ୍‌ ଲାଭ କଲୁ ।” ମୋଟାମୋଟି ଶୃଶୁରଙ୍କର 
ନିଷ୍କପଟ ବୟାନ ଓ ସରଳତା ଯୋଗୁଁ ମୁଁ ମୁଗ୍ଧ ହୋଇଯାଇଥ୍‌ଲି। 

ସେହି ସମୟରେ ନିମନ୍ତ୍ରିତ ହୋଇ ମୁଁ ଶ୍ଵଶୁରଙ୍କ ଘରକୁ କେତେଥର ଯାଇଛି 
ମଧ୍ଯ | ତାଙ୍କର ସାନ ପିଲାମାନେ ଓ କୁଟୁମ୍ବର ବଡ଼ ପୁଅ ଓ ବୋହୂ ମୋତେ ଖୁବ୍‌ ସ୍ବେହ 
କରୁଥିଲେ । ସେହି ସମୟରେ ବିଦ୍ୟୁତ୍‌ପ୍ରଭାଙ୍କ ସହିତ ସମ୍ପର୍କ ରଖୁଥୁଲି ଚିଠି ସାହାଯ୍ୟରେ । 
ସେ ଓ ମୁଁ ଚିଠି ଖଣ୍ଡେ ପାଇବାକୁ ବଡ଼ ବ୍ୟଗ୍ର ହୋଇ ଚାହିଁଥାଉ। ଖଣ୍ଡିଏ ଚିଠି ପାଇ 
ପୁଣି ଖଣ୍ଡେ ଚିଠି ଲେଖ୍ଦେଲେ ମନର ବ୍ୟଥା ଟିକେ ଉପଶମ ହୁଏ । ବିଦ୍ୟୁତ୍ପ୍ରଭା 
ତାଙ୍କର “ ପହିଲି ଚିଠି” କବିତାରେ ଲେଖୁଛନ୍ତି : 

ପ୍ରବାସୁଁ ପାଇବା ପତ୍ର ପ୍ରିୟ- କରାଙ୍କିତ 

ଜୀବନେ ପ୍ରଥମ ଏଇ ପୁରି ଉଠେ ଚିତ୍ତ। 


*# *# 


ଚାକ୍ଷୁଷ ଦର୍ଶନ ସେତେ ନ ଦିଏ ଉଲ୍ଲାସ 

ଦିଅଇ ପ୍ରଥମ ଲିପି ଯେ ମଧୁ ଉଛ୍ଛାସ | 

ମାୟାର ଶୃଙ୍ଖଳ ପୁଣି କରେ ଦୃଢ଼ତର 

ଦୂର ବିରହର ଏଇ ମୋହନ ମନ୍ତର! 

ଫୁଟି ଉଠେ ପ୍ରିୟମୁଖ ଅକ୍ଷରେ ଅକ୍ଷରେ 

ଜାକି ରଖେ ପତ୍ରେ ମୂଗ୍ଧା ତୃଷିତ ବକ୍ଷରେ ( ସୃପୃଦ୍ଵୀପ, ପୃଷ୍ଠାଃ ୩୦-୩୧ ) 

ସେହି ବର୍ଷ କଟକରେ ରହି ସନାତନ ଏମ୍‌.ଏ. ପଢ଼ିବା ଆରମ୍ଭ କରିଥାଏ । ମୁଁ 
ଦଶହରା ଛୁଟି ବେଳକୁ ଗାଁକୁ ଗଲି, ବର୍ଷାଯୋଗୁଁ ଭଦ୍ରକଠାରୁ ଚାଲି ଚାଲି ଯିବାକୁ 
ହେଲା। ସାଙ୍ଗରେ ଗୋଟିଏ ତେଲ ଶିଶି, ଅଳତା ଓ ସିନ୍ଦୁର ଏବଂ ଅନ୍ୟାନ୍ୟ ନିଜେ 
ବୋହିପାରିଲା ପରି ଜିନିଷ ନେଇଥାଏଁ। ଗାଁରେ ପହଞ୍୍‌ ଦେଖୁଲି ଓ ଅନୁଭବ କଲି ଯେ 

୨୩୮ ଯାତ୍ରୀ 


ଆମ ଘର ଯେପରି ନୂଆ ରୂପ ନେଇଛି ଓ ସଜଡ଼ା ଯାଇଛି । ସମସ୍ତଙ୍କଠାରୁ 
ବିଦ୍ରୟତ୍ପ୍ରଭାଙ୍କର ପ୍ରଶଂସା ଶୂଣିଲି। ଦେଖୁଲି ବହୁଲୋକ ଆମ ଘରକୁ ଆସୁଛନ୍ତି - 
ହରିଜନ ସାଇରୁ ମଧ୍ଯ । ବାପଘରୁ ଜାଣିଥୂବା ତୁଟୁକା ଓଷଧର ବ୍ଯବହାର ସେ ଆରମ୍ଭ 
କରିଦେଇଥୂଲେ। ନିଜେ ମିଶ୍ରି, ମହୁ, ଅନ୍ୟାନ୍ୟ କେତେକ ଆବଶ୍ଯକୀୟ ଜିନିଷ 
ରଖ୍ଥୂଲେ। ଜୁଆଣି ଅର୍କ, ଅଦା ଓ ଲେମ୍ବୁ ସବୁବେଳେ ଘରେ ରଖୁଥଲେ। ଯାହାର 
ଆବଶ୍ୟକ ହୁଏ ତାଙ୍କୁ ଯୋଗାଇ ଦେଉଥୂଲେ। ଘରେ ରୋଷାଇ ଦାୟିତ୍ଵ ନିଜେ ଆବୋରି 
ନେଇଥୁଲେ। ଘରର କଠିନ କାମ ସବୁ ଯଥା ଢ଼ିଙ୍କିରେ କୂଟିବା, ଚାଉଳ ପାଛୁଡ଼ିବା 
କାମ କରିବାକୁ ଆଗଭର ହେଲେ ମଧ୍ଯ ଶାଶୁ କରାଇ ଦେଉନଥ୍‌ଲେ। ମୋ ବୋଉ ଖୁବ୍‌ 
କାର୍ଯ୍ୟକ୍ଷମ ଥୁଲା। ସେ ନିଜେ କାମ କରିପାରୁଥଲା ତେଣୁ ଚାକର ଚାକରାଣୀଙ୍କର 
ସାହାଯ୍ୟ ବିଶେଷ ନେଉନଥୁଲା। ଏହିପରି ସେ ବର୍ଷ ଅନେକଥର ଛୁଟିରେ ଗାଁକୁ 
ଯାଇଥୁଲି। ବିଦ୍ୟୁତ୍ପ୍ରଭା ନିଜକୁ ଗ୍ରାମ୍ୟ କର୍ମ ସ୍ରୋତରେ ପୂର୍ଣ୍ଣ ପ୍ରାଣରେ ଭସାଇ 
ଦେଇଥୂଲେ। ଦିନସାରା ପରିଶ୍ରମ କରି ମଧ୍ଧାହ୍ନରେ ସାମାନ୍ୟ ବିଶ୍ରାମ ନେଇ ପଢ଼ାପଢ଼ି 
କରନ୍ତି। ପୁଣି ଉପରବେଳା କାମ ଶେଷ କରି ଘରର ଅନ୍ୟମାନଙ୍କ ତର୍ତ ବୁଝିସାରି 
ନିଜର କବିତା ଲେଖା କାମ ଆରମ୍ଭ କରନ୍ତି ଛୋଟ ଲଣ୍ଠନ ଖଣ୍ଡେ ଜାଳି ତାରି ସମ୍ମୁଖରେ ! 
ନୀରବରେ ଏକାଗ୍ର ହୋଇ ଘଣ୍ଟା ଘଣ୍ଟା ଲେଖାଲେଖୁ କରନ୍ତି। ବହୁ ରାତିରେ ନିଜେ 
ଖାଇ ବିଶ୍ରାମ ନିଅନ୍ତି। ମୋ ବୋଉ ଅଲେଖ ଧର୍ମ ଗ୍ରହଣ କରିଥଲା ତେଣୁ ସେ ସନ୍ଧ୍ୟା 
ପୂର୍ବରୁ ଖାଏ ଓ ଶୀଘ୍ର ଶୋଇପଡ଼େ। ବୋହୂ ଏ ସୁବିଧାର ସଦ୍ବ୍ୟବହାର କରି କବିତା 
ଲେଖା କାର୍ଯ୍ୟରେ ନିଜକୁ ନିୟୋଜିତ କଲେ। ପ୍ରାୟ ପ୍ରତି ମାସରେ ୩/୪ଟି କବିତା 
ଓଡ଼ିଶାର ବିଭିନ୍ନ ପତ୍ର ପତ୍ରିକାରେ ପ୍ରକାଶିତ ହେଉଥ୍‌ଲା। ସେସବୁ ଥୁଲା ପ୍ରେମ ଓ 
ରୋମାଞ୍ଚ ଅନୁଭବର ବାର୍ରାବାହୀ କବିତା । ତାଙ୍କର କବିତା ସେସମୟରେ ଓଡ଼ିଆ 
ସାହିତ୍ୟରେ ଏକ ନୂତନ ଚେତନା ଆଣିଦେଇଥୁଲା। ମାନସିଂହଙ୍କ ପରେ ସାହିତ୍ଯ 
ମଧ୍ୟକୁ ଆଉ କେହି ଏତେ ସାହସର ସହିତ ପ୍ରେମ ଅନୁଭବର କଥା କବିତା ମାଧ୍ୟମରେ 
ଏଡ଼େ ପ୍ରାଞ୍ଜଳ ଭାବରେ ଆଣିନଥୂଲେ। କୁନ୍ତଳାକୁମାରୀଙ୍କ ପରେ ବିଦ୍ରୟୁତ୍ପ୍ରଭା ନାରୀ 
ଲେଖ୍ୁକା ଭାବରେ ନିଜକୁ ପ୍ରତିଷ୍ଠିତ କରିପାରିଥୂଲେ। 


ବିଦ୍ୁତ୍ପ୍ରଭାଙ୍କର ଚରିତ୍ର ଥଲା ଭିନ୍ନ ଧରଣର | ସେ ଏକାଗ୍ରତାର ସହିତ କବିତା 
ରଚନା କରୁଥଲେ କିନ୍ତୁ ତାହା ସୀମାବଦ୍ଧ ଥୁଲା ଗୋଟିଏ ନିର୍ଦ୍ଦିଷ୍ଠ ସମୟ ମଧ୍ୟରେ। 
ଅନ୍ୟ ସମୟରେ ସେ ଆହୁରି ଅନେକ ବିଷୟ ପ୍ରତି ଦୃଷ୍ଟି ରଖୂଥୁଲେ। ଆମ ଘର 
କଲିକତିଆ ଘର କାରଣ ବାପା ଦୀର୍ଘ ଦିନ ଧରି କୁଟୁମ୍ମ ନେଇ କଲିକତାରେ ଥଲେ। 


Digitized by srujanika@gmail.com 


ଦାମ୍ପତ୍ୟ ଜୀବନ .ଓ କବି ବିଦ୍ୟୁତ୍‌ପ୍ରଭା ୨୩୯ 


ଫେରିଲା ବେଳେ କେତେଗୁଡ଼ିଏ ବଡ଼ ବଡ଼ ଟ୍ରଙ୍କ ଓ ବାକ୍ସ ଚଳିବାର ନାନା ସାମଗ୍ରୀ 
ପୂର୍ଣକରି ନେଇ ଆସିଥ୍‌ଲେ। କଲିକତାରୁ ଆଣିଥ୍‌ବା ମୋଟା ଓ ଦମ୍ଭ ଶାଗୁଆନ କାଠର 
ଖଟ ଖଣ୍ଡେ ଦାଶ୍ଡଘରେ ପଡ଼ିଥାଏ ଓ ତା ଉପରେ ପଡ଼ିଥାଏ ଗୋଟେ ମୋଟା ଗଦି 
ଯାହାକି କଲିକତାରୁ ମଧ୍ଯ ଆସିଥୂଲା। ଘରର ଗୋଟିଏ ପାଖରେ ଟ୍ରଙ୍କ, ବାକୃ ଓ ସିନ୍ଦୁକ 
ଏବଂ ଅନ୍ଯ ପାଖରେ ଖଟ। ସିନ୍ଦୁକ ମଧ୍ୟରେ କଂସା ପିତଳର ଜିନିଷ ସବୂ ଥାଏ। 
ବୋଉ ତାହାରି ମଧ୍ଯରେ ତା'ର ବାକ୍ସ ( ଟଙ୍କା ଓ ଅଳଙ୍କାର ରଖୁବାର ବାକ୍ଟ )ଟିକୁ ମଧ୍ଯ 
ରଖ୍ଦେଇଥାଏ ¦ ତା' ମଧ୍ୟରେ ମୋର ଯାହା ମନେ ପଡ଼ୁଛି, କିଛି ରୁପା ପୁରୁଣା ଗହଣା 
ଓ ଅଳ୍ରକିଛି ସୁନା ଗହଣା ଥାଏ। ବିବାହ ପରେ ସେ ସୁନା ଗହଣାକୁ ଭାଙ୍ଗ ଭଲ 
ହାରଟିଏ ମୁଁ କରାଇ ନେଇଥ୍‌ଲି। ବୋଉ ସେଇଟିକୁ ବିଦ୍ୁତପ୍ରଭାଙ୍କୁ ସ୍ପେହ ଉପହାର 
ଦେଇଥ୍‌ଲା ମୂହଁଚୂହାଁ ହିସାବରେ ଯାହାକି ପ୍ରଚଳିତ ପ୍ରଥା। କବି ପ୍ରକୃତି ସୃଢ୍ଚନଶୀଳ- 
ତେଣୁ ବିଦୁ୍ୟୁତ୍ପ୍ରଭା ନିଜେ ଘରର ସବୁ ଆସବାବପତ୍ର ଟିକିନିଖ୍‌ କରି ଦେଖ୍‌ 
ଯଥାସ୍ଥାନରେ ସଜାଡ଼ି ରଖୁଥୂଲେ। ସେ ଖୁବ୍‌ ମନେ ରଖୁପାରୁଥଲେ। ନିଜେ ଯାହା 
ରଖୁଥିଲେ ତାହାକୁ ଅନ୍ଧାରରେ ମଧ୍ୟ ସେ ଖୋଜି ଆଣି ପାରୁଥ୍‌ଲେ। ବୋଉ ବୁଢ଼ୀ 
ଲୋକ - ଦୀର୍ଘ ଦିନ ଧରି ସେ ସଂଗ୍ରାମ କରି ଆମକୁ ମଣିଷ କରିବାରେ ବ୍ୟସ୍ତ ଥୂଲା। 
ତେଣୁ ଘର ଓ ଘରର ଆସବାବପତ୍ର ତଥା ଘର ସଜାଡ଼ିବା ପ୍ରତି ତା'ର ଏତେ ନଜର 
ଥଲା | ଘରେ ଝିଅଟିଏ ଥଲେ ସେ କେତେକ ପରିମାଣରେ ମାଂଙ୍କୁ ଏସବୁ କାର୍ଯ୍ୟରେ 
ସାହାଯ୍ୟ କରେ କିନ୍ଧୁ ମୋର ଭଉଣୀ ନଥୂଲେ। ତେଣୁ ସେସବୁ ପ୍ରତି କାହାରି ଏତେ 
ନଜର ନଥୁୂଲା। ଆମର ଯାହା ଚାଷ ଜମିଥଲା ସେଥ୍‌ରେ ଆମେ ବର୍ଷ ସାରା ଚଳି 
ପାରୁନଥଲୁ। କିଛି ଧାନ ବା ଚାଉଳ କିଣି ଖାଉଥ୍ଲୁ | ବିଦ୍ୟୁତ୍ପ୍ରଭାଙ୍କୁ ଏକଥା ଜାଣିବାକୁ 
ଆଦୌ ଅସୁବିଧା ହୋଇନଥ୍‌ଲା କାରଣ ସେତେବେଳକୁ ସେ ପ୍ରାୟ ଘରର କଚ୍ତୀ 
ହୋଇଉଠିଥ୍‌ଲେ। ବହୁତ ଦିନ ପରେ ଥରେ ସେ ମୋତେ ତାଙ୍କର ସେସମୟର 
ଦୁଃଖକଥା କହିଥ୍ଲେ। ତରୁଣ ବୟସରେ ଝିଅ ବା ପୁଅ ନାନା ସ୍ଵପ୍ନ ଦେଖନ୍ତି - ସବୁ 
ପ୍ରାଚୂର୍ଯ୍ୟର ସ୍ଵପ୍ନ - ପ୍ରେମର ସ୍ଵପ୍ନ କବିଙ୍କ ଭାଷାରେ : 

“ ସେ ଅନେକ ଦିନର ପୁରୁଣା 

ଦୂର ଶାଗୁଆ ଜୀବନ ସ୍ଲରତି 

ଯେଉଁ ବୟସର ମଧୁ ମଦିରା 

ଭରେ ତରୁଣ ପରାଣେ ଫୃରତି। 

୨୪୦ ଯାତ୍ରୀ 


ଦିନେ ସପନେ ମୋହନ ମୂରତି 

ଲଭି ସଙ୍ଗ ବିହୀନ ଭବନେ, 

ଲାଜେ ଉଠିଥିଲି ମୁଁ ଯେ ପୁଲକି 

ଚାହିଁ ମୁକୁଳା ଚଇତି ଗଗନେ।” ( ଝରାଶିଉଳି, ପୃ. ୩୮) 


* = ¥ 


“ କୁମାରୀ ସପନ ଦେଖେ 


ଗୋରା ତକ ତକ ରାଜବଳା ଏକ ବନମାଳା ଦିଏ ବେକେ।” 

( ଝରାଶିଉଳି, ପୃ. ୪୫) 
କିନ୍ତୁ ସ୍ଵପ୍ନ ଓ ବାସ୍ତବତା ମଧ୍ୟରେ ଯେ ଆକାଶପାତାଳ ପ୍ରଭେଦ ଏକଥା ବୋଧହୁଏ 
ତରୁଣ ବୟସରେ ଜାଣିହୁଏ ନାହିଁ। ଜାଣି ହେଉଥ୍‌ଲେ ମଧ୍ଯ ଜାଣିଶୁଣି ବାସ୍ତବତାର 
କଠିନତାକୁ ବୋଧହୁଏ ଉପେକ୍ଷା କରାହୁଏ ସେ ବୟସରେ। କବିଙ୍କର ସ୍ଵପ୍ନଥ୍ବ 
ଉଚ୍ଚଶିକ୍ଷିତ ସୁଶ୍ରୀ ଯୁବକ ସାଥୀ, ଅଚଳାଚଳ ସମ୍ପରି ଓ ଥବ ଏକ ଉଦ୍ୟାନ, ପାଖରେ 
ତା'ର ବହିଯାଉଥ୍‌୍ବ ଛୋଟ ନଇଟିଏ। ଉଦ୍ଯାନ ଗୃହର ପ୍ରାଙ୍ଗଣରେ ଥାଇ ସେ 
ସନ୍ଧ୍ୟାବେଳେ ନଦୀର ଦୃଶ୍ୟ ଦେଖୁଥ୍‌ବେ - ସନ୍ଧ୍ୟା ପରେ ବେକରେ ପଣତ ଗୁଡ଼ାଇ 
ବୃନ୍ଦାବତୀଙ୍କଠାରେ ପ୍ରଣତି ଜଣାଇ କୁଟୁମ୍ବର ଶୁଭକାମନା କରୁଥିବେ । ଉଠିଲାବେଳେ 
ହଠାତ୍‌ କାହାର ହାତ ଦିଓଟି ତାଙ୍କର ଚକ୍ଷୁ ଦୂଇଟିକୁ ଢ଼ାଙ୍କି ଧରିବ ଓ ସେ ସେହି 
କାଳ୍ନିକ ସାଥୀଟି କୋଳରେ ଆଉଜି ପଡ଼ିବେ । କିନ୍ତୁ ହାୟ ସ୍ଵପ୍ନ ସବୁବେଳେ ସତ୍ୟରେ 
ପରିଣତ ହୁଏ ନାହିଁ। ବିଦ୍ୟୁତ୍‌ପ୍ରଭାଙ୍କ ଜୀବନରେ ମଧ୍ଯ ତାହା ଘଟିଥୁ୍‌ବ | ସେ କିନ୍ତୁ ଖାଲି 
ସ୍ଵପ୍ବବିଳାସୀ ନଥୂଲେ। ପିତା ଓ ମାତାଙ୍କର ସଂଗ୍ରାମୀ ରକ୍ତ ତାଙ୍କ ଧମନୀରେ ପ୍ରବାହିତ 
ହେଉଥଲା । ସେ ହତାଶ ନ ହୋଇ ପ୍ରତିକାରର ବିଚାର କଲେ | ତାଙ୍କର ସେତେବେଳର 
ମନକଥା ମୋଠାରେ ବହୁଦିନ ପର୍ଯ୍ୟନ୍ତ ପ୍ରକାଶ କରିନଥୂଲେ। ହାଟରୁ ଚାଉଳ କିଣା 
ହୋଇଆସୁଛି ଏକଥା ଜାଣି ତାଙ୍କୁ ବଡ଼ ଦୁଃଖ ଲାଗିଥୁଲା। ପ୍ରତିଦିନ ଜଳଖୁଆ ଖାଇଲା 
ବେଳେ ଗାଁରେ ଥାଇ ମଧ୍ଯ ଯେଉଁଠିକି ପିଠାପଣା, ମୁଢ଼ିଚୃଡ଼ା ଓ ଦୁଧଦହିର ପ୍ରାଚୁର୍ଯ୍ୟ 
ଥାଏ, ସେଠି ସହର ପରି ଅଟା ଓ ରୁଟିର ଆଶ୍ରୟ ନେବାକୁ ହେଉଥୁବା ଦେଖୁ ମଧ୍ଯ ସେ 
ସମସ୍ତଙ୍କ ଅଜାଣତରେ ନିଜର ପିତା ଓ ମାତାଙ୍କ କଥା ସ୍ମରଣ କରି ଦୁଇ ଟୋପା ଲୁହ 
ଗଡ଼ାଇଥ୍‌ଲେ। ଏହାର ପ୍ରତିକାର ପାଇଁ ସେହିଦିନୂ ସେ ଯୋଜନା କରିସାରିଥୂଲେ। 

ସେହିଦିନ ସେ ଆରମ୍ଭ କରି ଦେଇଥିଲେ ମାଟି ଘଡ଼ିରେ ପଇସା ପକାଇବା। 

ଦାମ୍ପତ୍ୟ ଜୀବନ ଓ କବି ବିଦ୍ର୍ୟତ୍‌ପ୍ରଭା ୨୪୧ 


ମୋର ସେତେବେଳେ କିନ୍ତୁ ଥୁଲା ଭିନ୍ନ ନିଶା। ମୁଁ ବୈବାହିକ ଜୀବନର ପ୍ରେମ 
ସ୍ରୋତରେ ନିଜକୁ ଭସାଇ ଦେଇନଥ୍‌ଲି ଲକ୍ଷ୍ୟହୀନ ଭାବରେ । ପିଲାଦିନୁ ଦୂଃଖଭାରରେ 
ମୋର ସ୍ଵପ୍ନ ପାଇଁ ଅବସର ନଥୁଲା। ତେଣୁ ମୋ ଜୀବନରେ ସ୍ଵପ୍ନ ଓ ବାସ୍ତବତାର 
ସଂଘର୍ଷ ହୋଇନଥ୍ଲା। ମୁଁ ଗୋଟିଏ ନୂଆ କାମରେ ଲାଗିଗଲି। କବି ଏକାନ୍ତରେ କରି 
ଚାଲିବେ ସୃଷ୍ଟି - ମୋର କର୍ରବ୍ଯ ହେଲା ତାଙ୍କୁ ଉତ୍ସାହିତ କରିବା - ତାଙ୍କ କବିତା 
କିପରି ପ୍ରକାଶିତ ହେବ ଓ ବହୁ ପାଠକ ପଢ଼ି ମୁଗ୍ଧ ହେବେ ଏହି କାର୍ଯ୍ୟରେ ଲାଗିପଡ଼ିବା | 
ସେହିବର୍ଷ ଅଗଷ୍ଟ ମାସରେ ତାଙ୍କର ବହି “ ଉତ୍କଳ ସାରସ୍ବତ ପ୍ରତିଭା” କୁ ମେଟ୍ରିକ୍‌ 
କ୍।ସର ସାହିତ୍ୟ ବହି ଭାବରେ ବଛାଯିବା ପାଇଁ ବିଶ୍ବବିଦ୍ୟାଳୟକୁ ଆବେଦନ 
କରିଦେଇଥଲି। କବିଙ୍କର ଅନ୍ୟ ଏକ ପୂସ୍ତିକା “ ବନ୍ଦନିକା” ଯାହାକି ବିବାହ ବେଳେ 
ଯନ୍ତ୍ରସ୍ତୁ ଥଲା ତା'ର ପ୍ରକାଶ ପାଇଁ ମଧ୍ଯ ଚେଷ୍ଟା କରୁଥଲି| ତାଙ୍କର ପିତା ଏସବୁ କାର୍ଯ୍ୟ 
କନ୍ୟା ପାଇଁ କରୁଥ୍‌ଲେ ମଧ୍ଯ ବୟସ ଦୃଷ୍ଟିରୁ ଓ ଅନ୍ୟାନ୍ୟ ଜଞ୍ଜାଳଥ୍‌ବାରୂ ନିଜେ ଏକୁଟିଆ 
ସବୂକଥା କରିପାରୁ ନଥୂଲେ। ମୁଁ ତାଙ୍କୁ ଏସବୁ କାର୍ଯ୍ୟରେ ସାହାଯ୍ଯ କରି ତାଙ୍କର 
କେତେକ ପୁସ୍ତକ ପ୍ରକାଶନରେ ମଧ୍ଯ ସାହାଯ୍ୟ କରୁଥୁଲି। ଏଥ୍ପାଇଁ ସେ ମୋତେ ଖୁବ୍‌ 
ଭଲ ପାଉଥୂଲେ। ସେ କେବେ କୌଣସି ପାଠ୍ୟପୁସ୍ତକ (ଟେକୃଟ୍‌ ବୃକ୍‌) ପାଇଁ ଚେଷ୍ଟା 
କରିନଥୂଲେ। ତାଙ୍କର ବ୍ୟବସାୟ ଥୁଲା ସହାୟକ ବହିସବୁ ନେଇ ସ୍ତୁଲମାନଙ୍କରେ 
ଯୋଗାଇ ଦେବା। ମୁଁ ପ୍ରଥମ କରି ବିଦ୍ୁତ୍‌ପ୍ରଭାଙ୍କର କବିତା ବହିକୁ ହାଇସ୍ତୁଲର 
ପାଠ୍ୟକ୍ରମରେ ଅନ୍ତର୍ଭୁକ୍ତ ହେବା ପାଇଁ ଆବେଦନ କଲି। ଦୈବଯୋଗକୁ ୧୯୫୦ 
ଜାନୁଆରୀ ବେଳକୁ ଜଣାପଡ଼ିଲା ଯେ ଉଜ୍କଳ-ସାରସ୍ଵତ-ପ୍ରତିଭା ବହିଟି ମଞ୍ଜୁର 
ହୋଇଛି। ଆମେ ସମସ୍ତେ ଖୁସି ହେଲୁ। ସେତେବେଳେ ସେହି ବହିରୁ ବେଶୀ କପି 
ନଥୁଲା। ତେଣୁ ସର୍ଭ ଅନୁସାରେ ବଜାରକୁ ପିଲାଙ୍କ କିଣିବା ପାଇଁ ଯୋଗାଇ ଦେବାକୁ 
ଅଧ୍କ ବହି ଛାପିବାର ବ୍ୟବସ୍ଥା କରାଯିବା କଥା ଠିକ୍‌ ହେଲା ଶ୍ଵଶୁର ଦୀର୍ଘଦିନ ଧରି 
ବିଦ୍ୟୁତ୍‌ପ୍ରଭାଙ୍କ ଅନୁପସ୍ଥିତି ଅନୁଭବ କରୁଥ୍‌ଲେ। ବହିଛପା କାମରେ ବିଦ୍ୟୁତ୍ପ୍ରଭାଙ୍କର 
ସାହାଯ୍ୟ ମଧ୍ଯ ପ୍ରୟୋଜନ ଥୁଲା ତେଣୁ ସେ ନିଜେ ଯାଇ ଗାରୁ ବିଦ୍ୟୁତ୍ପ୍ରଭାଙ୍କୁ କଟକ 
ଆଣିଲେ । ସେଦିନ ସନ୍ଧ୍ୟାବେଳକୁ ମୁଁ କଟକ ଷ୍ଟେସନରେ ଅପେକ୍ଷା କରିଥ୍ଲି। ଟ୍ରେନ୍‌ 
ଆସିଲା ପରେ ଗୋଟିଏ ଘୋଡ଼ାଗାଡ଼ି କରି ଶୃଶୁର ମୋତେ ଓ ବିଦ୍ର୍ତ୍‌ପ୍ରଭାଙ୍କୁ ନେଇ 
ତାଙ୍କ ଘରକୁ ଆସିଲେ। ସେତେବେଳେ ରିକ୍ସାର ପ୍ରଚଳନ ଥୂଲେ ମଧ୍ଯ ଶ୍ଵଶୁର ବଡ଼ 
ସମ୍ଭ୍ରାନ୍ତ ମନୋଭାବର ଲୋକ ଥୁଲେ। ଘୋଡ଼ାଗାଡ଼ିରେ ବିଶିଷ୍ଠ ଲୋକମାନେ 
ସେତେବେଳେ ଯାଉଥ୍ଲେ ତେଣୁ ସେ ନିଜର ଝିଅ ଓ ଢ୍ଵାଇଁଙ୍କୁ ଘୋଡ଼ାଗାଡ଼ିରେ ଘରକୁ 
ନେଇଥୂଲେ। ଆଗରୁ ପଶ୍ଚିମ ପଟରେ ଥବା ଗୋଟିଏ ଛୋଟ ଘରକୁ ନିଜେ ସଫା କରି 

୨୪୨ ଯାତ୍ରୀ 


ରଖ୍ଥ୍ଲେ। ବିଦ୍ୟୁତପ୍ରଭାଙ୍କର ଟ୍ରଙ୍କ ଓ ଅନ୍ୟାନ୍ୟ ଜିନିଷ ସେହିଘରେ ରହିଲା ¦ ସେଦିନ 
ସନ୍ଧ୍ୟାରେ ମୁଁ ସେଠାରେ ଖାଇ ଅନେକ ରାତିରେ ମେସ୍‌କୁ ଫେରିଲି। ପରଦିନଠାରୁ 
ପ୍ରାୟ ପ୍ରତିଦିନ ସନ୍ଧ୍ୟାରେ ଅଫିସ୍‌ରୂ ଫେରି ସେଠାକୁ ଯାଏ। ବହୁତ ରାତି ପର୍ଯ୍ଯନ୍ତ 
ଶ୍ଵଶୁର ଘରର ଲୋକଙ୍କ ସହିତ ଓ ବିଦ୍ୟୁତ୍‌ପ୍ରଭାଙ୍କ ସହିତ କଥାବାର୍ରା କରି ଫେରିଆସେ | 
ତାଙ୍କ ପରିବାରର ଲୋକେ ଅତ୍ଯନ୍ତ ରକ୍ଷଣଶୀଳ ପୁରାତନ ପନ୍ଧୀ ହେଲେ ମଧ୍ଯ ତାଙ୍କ 
ଘରେ ବିଦ୍ୟୁତ୍ପ୍ରଭାଙ୍କ ସହିତ ମୋର ଅବାଧ ମିଳନ ଓ କଥାବାରାଁ ସେମାନେ ଅପସନ୍ଦ 
କରୂନଥୂଲେ। ବରଂ ଆମ ଦୃହିଙ୍କୁ ଏକାଠି ଦେଖୁଲେ ଶ୍ଵଶୁର ଭାରି ଖୁସି ହେଉଥୁଲେ। 
ଶାଶୂଙ୍କୁ ଆମେ ଖୁବ୍‌ ଭୟ ଓ ସମ୍ମାନ କରୁଥଲୁ। ତେଣୁ ସେ ଥୂଲାବେଳେ ବା ତାଙ୍କ 
ସମ୍ମୁଖରେ ଆମେ ଏକାଠି ହେଉନଥଳ୍ୁି ବା କଥାବାରା। ହେଉନଥୁଲୁ। 


ଏସବୁ ମଧ୍ଯରେ ବିଦ୍ରୟତପ୍ରଭା ତାଙ୍କର କବିତା କାର୍ଯ୍ୟ ଆରମ୍ଭ କରିଦେଇଥଲେ। 
ମଉସା ଶ୍ରୀଯୁକ୍ତ କୃଷ୍ଣଚନ୍ଦ୍ର କର ସପ୍ତାହରେ ଦିନେ ବା ଦୁଇଦିନ ଶ୍ବଶୁରଙ୍କ ଘରକୁ 
ଆସୁଥୂଲେ | ବିଦ୍ୟୁତ୍ପ୍ରଭା ଓ ସେ ବହୁସମୟ ଧରି ସନ୍ଧ୍ୟା ପରେ କବିତା ଆଲୋଚନା 
ଓ ସଂଶୋଧନ କରୁଥୂଲେ। ଦିନେ ଦିନେ (ପ୍ରାୟ ଛୁଟି ଦିନରେ ) ଶୃଶୁର ବିଦ୍ର୍ୟୁତପ୍ରଭାଙ୍କୁ 
ନେଇ ତାଙ୍କ ଘରକୁ ଯାଉଥୂଲେ ଓ ତାଙ୍କ ଘରେ କବିତା କାର୍ଯ୍ୟ ହେଉଥୂଲା | ସେମାନେ 
ତାଙ୍କ ଘରେ ଖାଇ ରାତିକୁ ଫେରୁଥଲେ। ମଉସା ଓ ମାଉସୀଙ୍କର ପରିଶ୍ରମ ଓ ତ୍ୟାଗ 
ଯୋଗୁଁ ବିଦ୍ୁତ୍ପ୍ରଭାଙ୍କର କବିତା ଲୋକଲୋଚନକୁ ଆସିପାରିଥଲା। ସେତିକିବେଳେ 
ଉତ୍କଳ -ସାରସ୍ଵତ ପ୍ରତିଭା ଛପା କାମ ଆରମ୍ଭ ହୋଇଥାଏ। ମେସ୍‌ ପାଖ କାଠଗଡ଼ା 
ସାହିର ରଶ୍ମି ପ୍ରେସ୍‌ରେ ବହିଟିର ଛପା ବ୍ୟବସ୍ଥା ଶ୍ଵଶୁର କରିଦେଇଥଲେ। ମୋର କାମ 
ହେଲା ପ୍ରେସ୍‌ରୁ ପ୍ରଫ୍‌ ଆଣି କୃଷ୍ଣ ମଉସାଙ୍କ ଘରକୁ ନବା | ତାଙ୍କର ବିଶେଷତ୍ସ ଥଲା 
ଏହି ଯେ ସେ ନିଜେ ଜଣେ କବି, ଲେଖକ ଓ ଶିକ୍ଷକ ଥଲେ । ପ୍ରଫ୍‌ ସଂଶୋଧନ ସାଙ୍ଗେ 
ସାଙ୍ଗେ ସେ ବିଷୟବସ୍ତୁରେ ମଧ୍ୟ ଆବଶ୍ୟକୀୟ ସଂଶୋଧନର ସୂଚନା ଦେଇପାରୁଥଲେ। 
ତାଙ୍କ ଘରେ ପ୍ରୁଫ୍‌ ଦେଖାସରିଲେ ମୁଁ ତାକୁ ଆଣି ପ୍ରେସ୍‌ରେ ଦେଉଥଲି। ମାର୍ଚ୍ଚମାସ 
ମଧ୍ଯରେ ସେ ବହିଟିର ୨୦୦୦ କପି ଛପା ଶେଷ ହୋଇଗଲା। ବିକ୍ରି ପାଇଁ କିଛି କିଛି 
କପି ବହି ଶ୍ଵଶୂରଙ୍କ ସହିତ ଯାଇ ମୁଁ କଟକର ବିଭିନ୍ନ ବହି ଦୋକାନରେ ଗଳିତ 
ରଖ୍ଥୁଲି। ତାଙ୍କର ବ୍ୟବସାୟ ଥୁଲା ବହି ବିକ୍ରି। କଟକର ସବୂ ବହି ଦୋକାନୀଙ୍କ 
ସହିତ ତାଙ୍କର ଭାବ ଥୂଲା। ସେମାନେ ତାଙ୍କର ବହି ଡିପୋଜିଟ୍‌ ସୂତ୍ରରେ ରଖୁ କମିସନ୍‌ 
କାଟି ଟଙ୍କା ଦେଉଥଲେ। ଉତ୍କଳ ସାରସ୍ବତ “ପ୍ରତିଭା ମଧ୍ୟ ସେହିପରି ଭାବରେ ଡିପୋଜିଟ 
ରଖାଗଲା । ଓଡ଼ିଶାର ବିଭିନ୍ନ ଅଞ୍ଚଳର ସ୍ତୁଲ ଶିକ୍ଷକମାନଙ୍କ ସହିତ ତାଙ୍କର ପରିଚୟ 

ଦାମ୍ପତ୍ୟ ଜୀବନ ଓ କବି ବିଦ୍ୟୁତପ୍ରଭା ୨୪୩ 


ଥଲା। ବହିଟିକୁ ସ୍ତୁଲମାନଙ୍କରେ ଚଳାଇବା ପାଇଁ ସେ ସେମାନଙ୍କ ଜରିଆରେ ଚେଷ୍ଟା 
କରୁଥୂଲେ ମଧ୍ଯ । 


ହଠାତ୍‌ ଦିନେ ଗାଁରୁ ଚିଠି ପାଇଲି ଯେ ଗାଁରେ ବୋଉକୁ ବସନ୍ତ ହୋଇଛି। 
ଘରେ ସେ ଏକୁଟିଆ - ତା'ର ଚିକିସା କିପରି ହେବ - ତା ମୁହଁରେ ପାଣି ଟୋପେ 
କିଏ ଦବ; କେହି ନଥୂଲେ ନାହିଁ, ଏବେ ବୋହୂ ଆସିଛି - ତା'ର ଏସବୁ କଥା ବୁଝିବା 
କଥା | ଏହିପରି ବନ୍ଧୁମାନେ ନାନା ପରାମର୍ଶ ଦେଲେ । କେହି କେହି କହିଲେ, “ ବସନ୍ତ 
ଉଡ଼ା ରୋଗ, ନୂଆ ବୋହୁକୁ ଆକ୍ରମଣ କରି ବିକଳାଙ୍ଗ କରିଦେବ, ତେଣୁ ନଯିବା 
ଉଚିତ୍‌ | ବିଦ୍ୟୁତପ୍ରଭା ଦେବୀ ଶୁଣି ନିଷ୍ପି କଲେ ସେ ନିଜେ ଯିବେ । ତା' ଆଗରୁ ମୁଁ 
ନିଜେ ଯାଇ ଗାଁରେ ବୋଉକୁ ଦେଖୁଆସିଲି ଓ ଅବସ୍ଥା ଖରାପ ଥବାରୁ ସେହିଦିନ 
ଫେରିଆସି ପୁଣି ବିଦ୍ୟୁତ୍‌ପ୍ରଭାଙ୍କୁ ନେଇ ଗାଁକୁ ଗଲି। ଶ୍ଵଶୁର ଓ ଶାଶୁ ତାଙ୍କ ଯିବାରେ 
ଆପରି କରିନଥ୍‌ଲେ। ମୋର ମତାମତକୁ ବିଦ୍ୟୁତ୍ପ୍ରଭା ଅପେକ୍ଷା କରିନଥୂଲେ। ସେ 
ଥରେ ନିଷ୍ପରି କଲେ ତାକୁ କାର୍ଯ୍ୟକାରୀ କରୁଥୁଲେ। ରୋଗୀର ଚିକିତ୍ସା କରିବାରେ 
ତାଙ୍କର ପ୍ରବଳ ଉତ୍ସାହ ଥୁଲା | ସେଥ୍ପାଇଁ ସେ ଖ୍ଆପିଆ ଭୁଲିଯାଉଥୂଲେ। ନିଜ ହାତରେ 
ମଳ, ମୂତ୍ର ପରିଷ୍କାର କରିବା, ବାନ୍ତି ପୋଛିବା କାର୍ଯ୍ୟ କୌଣସି ଘୃଣା ନ କରି 
କରିପାରୂଥଲେ। ସେ ପିଲାଦିନୁ ପ୍ରାକୃତିକ ଚିକିତ୍ସା ପଦ୍ଧତିକୁ ଭଲ ପାଉଥ୍‌ଲେ । ପରିଷ୍କାର 
ପରିଚ୍ଛନ୍ନତା ଦିଗରେ ସେ ବିଶେଷ ଦୃଷ୍ଟି ଦେଉଥ୍‌ଲେ। ଭଗବାନଙ୍କୁ ଭରସା କରି ମୁଁ 
ତାଙ୍କୁ ଗାଁରେ ଛାଡ଼ି କଟକ ଫେରିଲି। କିଛି ଦିନ ପରେ ତାଙ୍କରି ଚିକିତ୍ସା ଫଳରେ ବୋଉ 
ଆରୋଗ୍ୟ ଲାଭ କଲା। ଗାର ଅନ୍ୟ କାହାକୁ ସେ ବର୍ଷ ବସନ୍ତ ହୋଇନଥୂଲା। ସେ 
ଘଟଣା ପରେ ମୁଁ କେତେଥର ଗାଁକୁ ଯାଇଛି। ସେ ବର୍ଷଟି ବିଦ୍ୟୁତ୍ପ୍ରଭା ଗାଁରେ 
କଟାଇଥିଲେ । ଘରକାମ ଓ ଲେଖାଲେଖ୍ରେ ତାଙ୍କର ସମୟ କଟେ । ମଧେ ମଧ୍ଷେ ମୁଁ 
ଗାଁକୁ ଯାଏ। ଏଥୂମଧ୍ଯରେ ଓଡ଼ିଶାର ବିଭିନ୍ନ ଅଞ୍ଚଳରୁ ପ୍ରକାଶ ପାଉଥୁବା ପତ୍ରପତ୍ରିକାର 
ସମ୍ପାଦକମାନେ ବିଦ୍ୟୁତ୍‌ପ୍ରଭାଙ୍କ ଲେଖା ଦେଖ୍‌ ତାଙ୍କଠାକୁ ଲେଖା ପଠାଇବା ପାଇଁ 
ପତ୍ରାଳାପ କରୁଥ୍‌ଲେ। ତେଣୁ ସେ ପ୍ରାୟ ଲେଖାପଢ଼ାରେ ଓ ଘରକାମରେ ବ୍ୟସ୍ତ 
ରହୁଥିଲେ । କେତେକ ଚିଠିପତ୍ର ଓ କାଗଜରୁ ଜାଣୁଛି ଯେ ବମ୍ବେରୁ ପ୍ରକାଶ ପାଉଥୂବା 
କୁଙ୍କୁମ ପତ୍ରିକା, କଟକର ମୋ ଦେଶ ପତ୍ରିକା, ବଲାଙ୍ଗୀରରୁ ପ୍ରକାଶ ପାଉଥ୍‌ବା ଚତୁରଙ୍ଗ 
ପତ୍ରିକା (Koshal Kala Mandal, Bolangir Patna, Editor : Sudarshan 
Tripathy), ଯାଜପୁରର ଦେବୀଦ୍ଵାରରୁ ପ୍ରକାଶିତ ପଲ୍ଲୀ ପତ୍ରିକା ( ସମ୍ପାଦକ - ଉକକଳ 
କୁମାର ଦାସ) ପ୍ରଭୃତିରୁ ଲେଖାପାଇଁ ତାଙ୍କଠାକୁ ବରାଦ ଆସୁଥୂଲା ଓ ସେ ଲେଖା 
ପଠାଉଥୂଲେ | 

୨୪୪ ଯାତ୍ରୀ 


ମୁଁ ମଧ୍ୟ କଟକରେ ଅଫିସ୍‌ କାମ ଛଡ଼ା ବିଦ୍ୟୁତ୍‌ପ୍ରଭାଙ୍କର ବହିପତ୍ର କାମରେ 
ନଜକୁ ନିୟୋଜିତ କରିଥୁଲି। ଉତ୍କଳ-ସାରସ୍ବତ-ପ୍ରତିଭା ଟେଷ୍ଠବୂୁକ୍‌ ଭାବେ ମଞ୍ର 
ହେଲା ପରେ କିପରି ସେ ବହିକୁ ସବୂ ହାଇସ୍ତୁଲରେ ଚଳାଇବେ ସେଥପାଇଁ ଶ୍ୃଶୁରଙ୍କ 
ପରାମଶ୍ଶ କ୍ରମେ ତାଙ୍କର କେତେକ ବିଶିଷ୍ଠ ଅନ୍ତରଙ୍ଗ ବନ୍ଧୁ ହେଡ଼ମାଷ୍ଟରଙ୍କଠାକୁ ଚିଠିପତ୍ର 
ଲେଖାଯାଇଥ୍ଲା। କେତେକଙ୍କଠାକୁ ବହି ମଧ୍ଯ ପଠାଯାଉଥ୍ଲା। ସହରର 
ଦୋକାନମାନଙ୍କୁ ତାଙ୍କ ସାଙ୍ଗରେ ଯାଇ ବହିବିକ୍ରି କଥା ବୂଝୁଥୂଲି। ବଜାରରେ ଓ 
ଦୋକାନରେ ବିଶିଷ୍ଟ ବ୍ୟକ୍ତିମାନଙ୍କ ସହିତ ଦେଖାହେଲେ ସେ ମୋ ସହିତ ପରିଚୟ 
କରାଇ ଦେଉଥୂଲେ ଓ ବିଦ୍ର୍ୟତ୍ପ୍ରଭାଙ୍କ ବିଷୟରେ ଆଲୋଚନା କରୁଥଲେ। କନ୍ଯା 
ବିଷୟ ଚଙ୍ଟା କରି ସେ ବିଶେଷ ଆନନ୍ଦିତ ହେଉଥଲେ। ସନ୍ଧ୍ୟାବେଳେ ଅଧୁକାଂଶ ଦିନ 
ମୁଁ ତାଙ୍କ ସାଙ୍ଗେ ବହି ଦୋକାନମାନଙ୍କୁ ଯାଉଥ୍‌ଲି। 


୧୯୫୦ ଜୁଲାଇ ୪ ତାରିଖ ଦିନ ମୋର ବିବାହର ଗୋଟିଏ ବର୍ଷ ପୂରିଗଲା। 
ଠିକ୍‌ ସେହିଦିନ ମୁଁ ଚାକିରିରେ ଗ୍ରେଡ଼୍‌ ଏକ ଆସିଷ୍ଟାଣ୍ଟ ସ୍ତରକୁ ଉତ୍ତୀର୍ଣ୍ଣ ହେଲି । 
ସେତେବେଳେ ସପ୍ଲାଇ ଡିପାର୍ଟମେଣ୍ଟରେ ସେକ୍ରେଟେରୀ ଥୁଲେ ଶ୍ରୀଯୁକ୍ତ ରନ୍‌ାକର 
ଷଡ଼ଙ୍ଗୀ । ଏହି ପଦୋନ୍ସତି ପାଇଁ ସେ ଗୋଟିଏ ପରୀକ୍ଷା କରାଇଥୂ୍‌ଲେ। ଦୈବ ଯୋଗକୁ 
ମୁଁ ପରୀକ୍ଷାରେ ପ୍ରଥମ ହୋଇ ପ୍ରମୋସନ ପାଇଲି, ଯାହାଫଳରେ ଅନେକ ବନ୍ଧୁଙ୍କୁ 
ଟପିଗଲି। 

ଅଗଷ୍ଟ ମାସରେ ପୂଣି ଆଉ ଗୋଟିଏ ୟୁନିଭରସିଟି ପରୀକ୍ଷା ପାଇଁ ଅର୍ଥାତ୍‌ 
୯ମଠାରୁ ୧୧ଶ ଶ୍ରେଣୀପାଇଁ ଉତ୍କଳ -ସାରସ୍ଵତ-ପ୍ରତିଭା ବହିଟିକୁ ବିଶ୍ବବିଦ୍ୟାଳୟକୁ 
ପଠାଇଲି | Selection ଠ୦mmitte ର ପରାମର୍ଶ କ୍ରମେ ପୁଣି ଥରେ ସେ ବହି 
ମଞ୍ଜୁର ପାଇଥୁଲା। 


ଆଗରୁ ଛପା ସରିଥୂବା ‘ ବନ୍ଦନିକା' ବହିଟି ଅପ୍ରକାଶିତ ରହିଥୂଲା କାରଣ ତା'ର 
ମୁଖବନ୍ଧ ଇତ୍ୟାଦି ଲେଖା ହୋଇନଥୂଲା ଓ ଉପର କଭରର ଛବି ହୋଇନଥୁଲା। ବାପା 
(ଶୃଶୂୁର) ଓ ବିଦ୍ୟୁତ୍ପ୍ରଭା ମୁଖବନ୍ଧ ପାଇଁ ଡକ୍ଟର କୁଞ୍ଜବିହାରୀ ଦାଶଙ୍କୁ ଅନୁରୋଧ 
କରିଥ୍ଲେ। ସେତେବେଳେ ସେ ଶାନ୍ତିନିକେତନରେ ଅଧ୍ୟାପକ ଥୁଲେ | ଅକ୍ଟୋବର ଦଶ 
ତାରିଖ ଦିନ ସେ ମୁଖବନ୍ଧ ଲେଖ୍‌ ପଠାଇ ଦେଇଥ୍‌ଲେ। ବାପା ସ୍ଵର୍ଗୀୟ ଜଗଦ୍‌ବନ୍ଧୁ 
ମହାପାତ୍ରଙ୍କଠାରୁ ଗୋଟିଏ ଅଭିମତ ଲେଖୁ ଆଣିଥୁଲେ। ଛବି ପାଇଁ ମଉସା କୃଷ୍ଣଚନ୍ଦ୍ର 
କରଙ୍କ ପରାମର୍ଶ କ୍ରମେ ବିଶିଷ୍ଟ ଶିଳ୍ପୀ ସ୍ଵର୍ଗୀୟ ବିତ୍ବାଧର ନର୍ମାଙ୍କୁ ଅନୁରୋଧ କରିଥୁଲୁ 


Cd 


ତାଙ୍କ ଭାଇ ଜ୍ଞାନୀନ୍ଦ୍ର ବର୍ମାଙ୍କ ଜରିଆରେ । ମୁଁ କେତେଥର ବିମ୍ବାଧର ବର୍ମାଙ୍କ ଠାକୁ 

ଦାମ୍ପତ୍ୟ ଜୀବନ ଓ କବି ବିଦ୍ୟୁତ୍ପ୍ରଭା ୨୪୫ 


ଯାଇଛି। ସେତେବେଳେ ସେ ବକ୍ତିବଢାରର ବଣିଆ ସାହିରେ ( ମଙ୍ଗଳାବାଗ ଛକ 
ପାଖ) ରହୁଥୂଲେ। ସେତେବେଳେ ସେ ପୀଡ଼ିତ ଥ୍ଲେ। ଛୋଟ ଚାଳଘର ଖଶଣ୍ଡକଗେ 
ବଡ଼ ଅସୁବିଧାରେ ଚଳୁଥ୍‌ଲେ। ମନେ ହେଉଥଲା ବଡ଼ ଅଭାବ ଅସୁବିଧାରେ ଦିନ 
ଯାଉଥଲା | ତଥାପି ତାଙ୍କ ପାଖକୁ ଯେତେଥର ଯାଇଛି ସବୁବେଳେ ସେ ମୋତେ ପୁତ୍ର 
ପରି ସ୍ଵେହ କରୂୁଥ୍‌ଲେ। କେତେଥର ଗଲାପରେ ସେ ଛବିଟି ଆଙ୍କି ଦେଇଥ୍‌ଲେ ଯାହାକି 
' ବନ୍ଦନିକା'ର କଭରରେ ଛପା ଯାଇଛି - ଦେବତା ଶ୍ରୀକୃଷ୍ଣ - ଶଳ୍ଖ, ଚକ୍ର ଗଦା ଓ 
ପଦ୍ଧଧାରୀ ଦଣ୍ଡାୟମାନ - ପାଖରେ ପୂଜା ସାମଗ୍ରୀ - ଧୂପ, ଦୀପ, ଘଣ୍ଟ ଓ ଶଙ୍ଖ । 
ସମ୍ମୁଖରେ ଦୀପ ହସ୍ତରେ ବନ୍ଦନିକା। ମଉସାଙ୍କ ଯନ୍‌ରେ ଛବିଟିର ବୁକ୍‌ କଲିକତାରେ 
କରାଗଲା ଓ ଶେଷରେ ବହି ବନ୍ଧା ଯାଇ ଘରକୁ ଅଣାଗଲା। ଆଜି ଭାବୁଛି ଆମ 
ଦେଶର ବିଶିଷ୍ଟ ଶିଳ୍ପୀ ବର୍ମାଙ୍କୁ ସେତେବେଳେ ଏ ଜାତି ଚିହ୍ନି ପାରିନଥୂୁଲା। ଏବେ 
ତାଙ୍କର ବହୁ ପ୍ରଶଂସା କରାଯାଉଛି। ଜନ୍ମସ୍ଥାନରେ ଉତ୍ସବ କରାଯାଉଛି। ତାଙ୍କ ଉପରେ 
ଲେଖା ପ୍ରକାଶ ପାଇଛି | କିନ୍ଧୁ ବଞ୍ଚ୍‌ଥୁଲା ବେଳେ ସେ ଯେପରି ଅବହେଳିତ ଓ ଅଭାବଗ୍ରସ୍ତ 
ଜୀବନଯାପନ କରୁଥିଲେ ତାହା ମୁଁ ସ୍ଵଚକ୍ଷୁରେ ଦେଖୁଛି। ଏ ଜାତି ସେତେବେଳେ 
ତାଙ୍କୁ ସମ୍ମାନ ଦେଇପାରି ନାହିଁ, ଏହା ଆମର ଦୁର୍ଭାଗ୍ୟ । 


ସେ ବର୍ଷ ୧୭-୧ ୦-୧୯୫୦ରେ ଦଶହରା ପଡ଼ିଥୂଲା। ସେଦିନ ବିଦ୍ୟୁତ୍ପ୍ରଭା 
ମୋଠାକୁ ଗୋଟିଏ କବିତା ଲେଖୁଥୂୁଲେ। କବିତାଟି ହେଲା “ସ୍ପର୍ଶ-ସୁଖ' କବିତାର 
ଆରମ୍ଭ : 


“ ତୁମେ ତ ରହିଲ, ଘର ପାଚେରିର ଆରପଟେ ବହୁ ଦୂରେ..... 
ଓ ଶେଷରେ 
“ ତମର ସ୍ବେହମୟୀ-ଲତା..... ଦଶହରା।” 


କିନ୍ଧୁ କବିତା ଏଡ଼େ ମର୍ମସ୍ପର୍ଶୀ ଯେ ସେଥ୍‌ରୁ କେତେ ଅଂଶ ଏଠାରେ ଉଲ୍ଲେଖ 
ନ କରି ରହିପାରୁନାହିଁ। ସେଥ୍‌ରୁ ଜାଣିହେବ କବି କିପରି ନିଜକୁ ଅନ୍ୟ ଏକ ରାଜ୍ୟରେ 
ନେଇ ରଖେ। ମଣିଷ ପରି ଚଳେ - ଖାଏ, ଶୁଏ ଓ ଧାଏ। ସଂସାରୀ ପରି ଚଳେ - 
ପୂତ୍ର, କନ୍ୟା, ସ୍ଵାମୀ ବା ସ୍ତ୍ରୀ ହୋଇ; କିନ୍ଧ ସେ ଥାଏ ଏକ ଭିନ୍ନ ରାଜ୍ୟରେ | ଗୁହ୍ୟସାଧନା 
କଲାବେଳେ ସାଧକ ନିଜ ଶରୀରକୁ ଛାଡ଼ି ବାହାରେ ବିଚରଣ କରୁଥାଏ। କେତେକ 
ଅନୁଭୂତି ଘେନି ପୁଣି ସୁଳ ଦେହକୁ ଫେରେ । ଫେରିବା ଓ ନଫେରିବା ମଧ୍ଯରେ ଦୂରତା 
ଖୁବ୍‌ କମ୍‌ ଥାଏ। କେତେବେଳେ ଯେ ସ୍କୁଳଦେହଟି ମଧ୍ଯକୁ ନ ଫେରିବ ତାହା କହିବା 
କଠିନ କାରଣ ଯେଉଁ ସ୍ତରରେ ସେ ବିଚରଣ କରେ ତାର ଆନନ୍ଦ ସ୍ଵତନ୍ତ୍ର ସେ 


Digitized by srujanika@gmail.com 


୨୪୬ ଯାତ୍ରୀ 


ଯାହାହେଉ କବିତାର କେତୋଟି ଧାଡ଼ି ଏହିପରି- 


ତୁମ ଆମ ପରି କୋଟି ବୁଦ୍ବୁଦ୍‌ 
ନିତି ଏ ଧରଣୀ ତଳେ 

କ୍ଷଣେ ଫୁଟି କ୍ଷଣେ ମଉଳୁଛନ୍ତି 
ଫେନିଳ ସିନ୍ଧୁ ଜଳେ । 

ଏ ସୁଖ ଜୀବନ ହୋଇଯିବ ଯେବେ 
ରିକ୍ତ ବିରହେ କ୍ଷୟ 

ପଶ୍ଚିମେ ନବ ଶେଷ ନିଃଶ୍ବାସ 
ମଧୁର ଏ ପରିଚୟ । 

କହି କି ପାରିବ ବନ୍ଧୁ ମୋହର 
କହି କି ପାରିବ ତୂମେ 

ଛାଡ଼ବାଡ଼ ହୋଇ ଚାଲିଯିବା ଆମେ 
ସେ କେଉଁ ଅଜଣା ଭୂମେ ! 

ସୁନ୍ଦର ଏଇ ସୁଖର ମର୍ରେ୍ୟ 
ନାଇଁ ତ କାଂ ଚିର ଦାବି 

ଏଇ ତଥ୍ୟ କି ବିସ୍ମିତ ଖେଦେ 
ହୋଇଅଛି କେବେ ଭାବି ? 

କାଳ ଆହ୍ବାନେ କେହି କା” ଅଶ୍ର 
ପୋଛିବାକୁ ଥବା ନାଇଁ 

ଚୂମ୍ବନ ଖାଲି ରହିବ ବଞ୍ଚ 
ସୀମାହୀନ ଯୁଗ ପାଇଁ । 

ତୁମ ଆମ ପରି କୋଟି ନରନାରୀ 
ଗଲେଣି ତ କାଳବଳେ 

ଆଶ୍ଲେଷେ ଦେଇ ଅମୃତାସନ 
ପୀରତି-କୁଞ୍ଜ ତଳେ | 

ପ୍ରଣୟର କାହିଁ ନିର୍ବାଣ ସଖା 
ଚିର ଯେ ଦୀପ୍ୟମାନ 

ନିଜ ଅନ୍ତରୂ ଶୁଣ ଶାଶ୍ବତ 


ନୀରବ ତା” ଆହ୍ବାନ । 

ଦାମ୍ପତ୍ୟ ଜୀବନ ଓ କବି ବିଦ୍ର୍ୟୁତ୍ପ୍ରଭା ୨୪୭ 


ଡିସେମ୍ବର ମାସରେ ଅଷ୍ଟମ ଶ୍ରେଣୀର ପଦ୍ୟ ସାହିତ୍ୟ ଭାବରେ ବଛାଯିବା ପାଇଁ 
ବିଦ୍ୁତ୍‌ପ୍ରଭାଙ୍କର ଦୁଇଖନ୍ତି ପୁସ୍ତକ ମୁଁ ଠ.ନ।. ଙ୍କ ଅଫିସ୍‌ରେ ଦାଖଲ କରିଥୁଲି। 


ସେ ବର୍ଷ ଡିସେମ୍ବର ମାସରେ ଅନୁଗୁଳର ରନ୍ତଲେଇ ଗ୍ରାମରେ ଜଣେ ହୁକୁମ 
ଓଷଧ ଦେଉଥଲେ। ଭାରତର ବିଭିନ୍ନ ପ୍ରାନ୍ତରୁ ଓ ଓଡ଼ିଶାର ଅଧ୍ଵକଂଶ ଅଞ୍ଚଳରୁ ଗାଡ଼ି 
ଓ ମୋଟର ଯୋଗେ ହଜାର ହଜାର ଲୋକ ସେଠାକୁ ଯାଉଥୂଲେ | ଅତ୍ୟଧ୍‌କ ଲୋକଭିଡ଼ 
ପାଇଁ କଲେରା ବ୍ୟାପିଗଲା ! ବହୁଲୋକ ମୃତ୍ୟୁବରଣ କଲେ | ଅବସ୍ଥା ଅସମ୍ଭାଳ ହେଲା। 
ଶେଷରେ ହୁକୁମ ବନ୍ଦ କରିବାକୁ ହେଲା । ପଶ୍ଚି ମାଞ୍ଚଳର ବହୁଲୋକ ଆକ୍ରାନ୍ତ 
ହୋଇଥୂଲେ। ଏ ଘଟଣା ଓଡ଼ିଶାରେ ଚହଳ ପକାଇ ଦେଇଥୁଲା। 


ସେତେବେଳେ ମୋର ବାଲନ୍ୟବନ୍ଧୁ (ଧର୍ମ ଭାଇ) ଶ୍ରୀଯୁକ୍ତ ଯୁଧ୍‌ଷ୍ପିର ପଶ୍ା 
ବାଉଦପୁୂର ରେଳଷ୍ଟେସନରେ ସହକାରୀ ଷ୍ଟେସନ ମାଷ୍ଟର ଭାବେ କାର୍ଯ୍ୟ କରୁଥ୍‌ଲେ। 
ତାଙ୍କ କଥା ଏଠାରେ ଦୁଇପଦ କହେଁ। ପିଲାବେଳେ ସେ ଆଗରପଡ଼ା (ଆମ ଗା) 
ହାଇସ୍କୁଲରେ ମୋର ଉପର ଶ୍ରେଣୀରେ ପତୁଥ୍‌ଲେ। ଆମ ଘରକୁ ବେଳବେଳେ 
ଆସୁଥିଲେ । ବୋଉକୁ ଧର୍ମ ମାଆ କରିଥଲେ । ବୋଉ ତାଙ୍କୁ ଖୁବ୍‌ ଭଲ ପାଉଥୂଲେ ଓ 
ଠିକ୍‌ ମୋ ପରି ସ୍ବେହ କରୁଥ୍‌ଲେ। ସେ ସମୟରେ ସମାଜର ଅବସ୍ା ଭିନ୍ନ ଥ୍ଲା। ଗୁରୁ 
ଓ ଛାତ୍ରର ସମ୍ପର୍କ, ଶିକ୍ଷକ ଓ ଅଭିଭାବକଙ୍କର ସମ୍ପର୍କ ଖୁବ୍‌ ଉଚ୍ଚସ୍ତରର ଥୂଲା| ସ୍ତୁଲର 
ଗଣେଶ ପୂଜା ଓ ସରସ୍ଵତୀ ପୂଜାର ଭୋଜିକୁ ଅଭିଭାବକମାନଙ୍କୁ ନିମନ୍ତ୍ରଣ 
କରାଯାଉଥଲା। ପାଖ ଗାଁର ପିଲାମାନେ ଅନ୍ୟ ସ୍ଥାନର ସହପାଠୀ ପିଲାମାନଙ୍କୁ ନିଜ 
ଘରକୁ ଡାକି ନେଉଥ୍‌ଲେ। ମୋର ଅନେକ ସାଙ୍ଗପିଲା ଆମ ଘରକୁ ସେତେବେଳେ 
ଯାଉଥ୍୍‌ଲେ। ଏବେ ଦେଖାହେଲେ ମୋ ବୋଉ କଥା ସେମାନେ ପଚାରି ବୁଝନ୍ତି - 
ଯଦିଓ ବୋଉ ଆଉ ନାହିଁ| ଯୁଧ୍ଷ୍ଠିର ପଣ୍ଡା ଅନେକ ସମୟରେ ଆମ ଘରକୁ ଆସନ୍ତି। 
ମୋର ଅସ୍ପସ୍ଥତା ବେଳେ ମୋ ପାଇଁ ଞିଷଧ ମଧ୍ଯ ଆଣି ଦେଇଥ୍‌ବାର ମୋର ମନେ 
ଅଛି। ମେସ୍‌ରେ ସେ ଆଦର୍ଶ ଜୀବନଯାପନ କରନ୍ତି ଓ ସ୍ଵାସ୍ଥ୍ୟରକ୍ଷାର ନିୟମ ପାଳି 
ଚଳନ୍ତି। ନିଜ ହାତରେ ବିଲାତି ବାଇଗଣ ରସ ବାହାର କରନ୍ତି, ଆମେ ଦୁହେଁ ଖାଉଁ। 
ସେତେବେଳେ ବିଲାତି ବାଇଗଣ ସେରକୁ (ଟଙ୍କାକ ୬୪ ପଇସା ) ଦୁଇ ପଇସାରେ 
ମିଳୁଥ୍ଲା। ତାଙ୍କ ସହିତ ସମ୍ପର୍କ ପରବର୍ରୀ ଜୀବନରେ ଅର୍ଥାତ୍‌ ତାଙ୍କର ବିବାହ ପରେ 
ମଧ୍ଯ ଠିକ୍‌ ଆଗପରି ରହିଥ୍ଲା। ଏବେ ମଧ୍ଯ ସେ ଓ ତାଙ୍କ ସ୍ତ୍ରୀ ( ନୂଆବୋଉ ) ମୋତେ 
ନିଜର ଜଣେ ଭାଇ ପରି ବ୍ୟବହାର କରନ୍ତି। ସବୂ ସମୟରେ ମୁଁ ତାଙ୍କ ଦୂହିଙ୍କଠାରୁ 
ଭ୍ରାତୃସ୍ବେହ ପାଇଛି । ଏପରିକି ବିଦ୍ୟୁତ୍‌ପ୍ରଭା ମଧ୍ଯ ତାଙ୍କ ଘରର ଜଣେ ଲୋକ ପରି ଚଳି 

ପାରୁଥିଲେ । ବାଉଦ୍‌ପୁରରେ ଥଲାବେଳେ କେତେଥର ତାଙ୍କ ଘରକୁ ଆମେ ଯାଇଛୁଁ। 
ଏବେ ୨୦୦୩ର ପ୍ରଥମାର୍ବରେ ସେ ଶେଷ ନିଃଶ୍ବାସ ତ୍ୟାଗ କରିଛନ୍ତି ବୋଲି 
ପଶ୍ଡିଚେରୀଠାରେ ଖବର ପାଇଲି। 


ମନେ ପଡ଼ୁଛି ୧୯୫୧ ଜାନୁଆରୀ ବା ଫେବୃଆରୀ କୌଣସି ସମୟରେ କଟକରୁ 
ଥାଇ ଚିଠି ପାଇଲି ଯେ ବିଦ୍ୟତ୍‌ପ୍ରଭାଙ୍କର ତିନିମାସର ଗର୍ଭ ନଷ୍ଠ ହୋଇଛି। ସେ 
ସମୟରେ ସେ ଖୁବ୍‌ କଷ୍ଟ ପାଇଥୁବାର ଶୂଣିଛି। ସେହିଦିନ ତାଙ୍କର ସ୍ଵାସ୍ଥ୍ୟ ଭଙ୍ଗ ହେବାକୁ 
ଆରମ୍ଭ କଲା। ଏକ ମାନସିକ ଆଘାତ ମଧ୍ଯ ହେଲା। ମାଇଁ-ଏପ୍ରିଲ ବେଳକୁ ତାଙ୍କୁ 
କଟକ ଆଣିବାକୁ ହେଲା। ସେ ଶ୍ଵଶ୍ମରଙ୍କ ଘରେ ରହୁଥଲେ। ମୁଁ ମଧ୍ୟେ ମଧ୍ଧେ ଯାଉଥ୍‌ଲି। 
ନିଜର ଯନ୍‌ରେ ସେ ଦେହକୁ ସଜାଡ଼ି ନେଲେ | ନାନାପ୍ରକାର କବିରାଜି ବହିପତ୍ର ପଢ଼ି 
ସେ ନିଜେ ନିଜପାଇଁ ଓିଷଧର ବ୍ୟବସ୍ଥା କରୂଥଲେ। 


ଶ୍ଵଶୁର ଅନେକ ସମୟରେ କହନ୍ତି ଯେ ବିଦ୍୍ୟତ୍‌ପ୍ରଭାଙ୍କ କୋଷ୍ଠୀରେ ସନ୍ତାନ 
ସନ୍ତତି ନାହିଁ - ମୋ କୋଷ୍ଠୀର ବଳରେ ଯଦିବା ସନ୍ତାନ ସନ୍ତତି ହୋଇପାରନ୍ତି। ଏ 
କଥା ଶୁଣି ବିଦ୍ୟୁତ୍‌ ପ୍ରଭା ଚିନ୍ତିତ ହେଉଥୂଲେ। ସେତେବେଳକୁ ସନ୍ତାନଟିଏ ପାଇଁ ତାଙ୍କର 
କାମନା ହୋଇଥୁଲା। ସେଥ୍‌ପାଇଁ ଶାସ୍ତ୍ର ପ୍ରଦର୍ଶିତ ପନ୍ଧାରେ ସେ ନିଜେ ଚଳୁଥିଲେ ଓ 
ମୋତେ ମଧ୍ଯ ଚଳାଉଥ୍‌ଲେ | ତାଙ୍କର ନିଷ୍ଠା ଏ ଦିଗରେ ଖୁବ୍‌ କଠୋର । ସେ ଜୀବନକୁ 
କେବେହେଲେ ଖେଳ ମନେ କରୂନଥୂଲେ। ସନ୍ତାନ ମନାସୁଥୁଲେ ମଧ୍ଯ ସେଥୁପାଇଁ 
ବେଶ୍‌ ସତର୍କତା ଅବଲମ୍ବନ କରୁଥଲେ ଓ ଜାଣିଥୂଲେ ଯେ ପିତା ଓ ମାତାଙ୍କ ଉପରେ 
ନିର୍ଭର କରେ ପୁତ୍ର ଓ କନ୍ୟାଙ୍କର ପ୍ରକୃତି ଓ ସ୍ଵାସ୍ଥ୍ୟ । ବିଶେଷତଃ ସେ ସନ୍ତାନଟିଏ ପାଇଁ 
ସବୂବେଳେ ଦେବତାଙ୍କୁ ପ୍ରାର୍ଥନା କରୁଥ୍‌ଲେ। ପିତା ଓଡ଼ଗାଁର ଶ୍ରୀ ରଘୁନାଥଙ୍କର ଭକ୍ତ 
ଥିବାରୁ ସେ ମଧ୍ଯ ତାଙ୍କୁ ପୂଜା କରୂଥ୍‌ଲେ। ଦୈବଯୋଗକୁ ସେହିଥର ଗର୍ଭସ୍ଥା ହେଲା 
ମୋର ବଡ଼ ଝିଅ | ତାପରେ ବିଦ୍ୟୁତ୍ପ୍ରଭା ସଂଯମ ଓ କଠୋର ସାଧନାର ଜୀବନଯାପନ 
କଲେ। ସେ ପ୍ରତିଦିନ ନିୟମିତ ଭାବରେ ସଦ୍‌ଗ୍ରନ୍ଧ ପାଠ କରୁଥ୍‌ଲେ ଓ ଶୃଙ୍ଖଳିତ 
ଜୀବନଯାପନ କରୁଥ୍ଲେ | ଖାଦ୍ୟରେ ନିୟମାନୂବର୍ରିତା, ଶୟନ ଓ ବିଶ୍ରାମରେ 
ନିୟମାନୁବରିତା ପାଳନ କରୂଥଲେ। ଧାରାବାହିକ ଭାବରେ ଶ୍ରୀରାମକୃଷ୍ଣ ପରମହଂସଙ୍କ 
ଜୀବନୀ ପଢ଼ୁଥୂଲେ। ତାଙ୍କର ବିଶ୍ଵାସ ଥୁଲା ସେ ଯେପରି ଆଚରଣ କରିବେ ପିଲାର 
ଚରିତ୍ର ଠିକ୍‌ ସେହିପରି ହେବ । ମୋତେ ପରାମର୍ଶ ଦେଉଥୂଲେ ମୁଁ ଯେପରି ତାଙ୍କୁ କଡ଼ା 
କଥା ନକହେଁ ବା ବିରକ୍ତ ନକରେ। ଭଲ ପରିବେଶରେ ରହିବା ସୁନ୍ଦର ଜିନିଷ 
ଦେଖବାକୁ ସେ ଚେଷ୍ଟା କରୂଥଲେ। ମୁଁ ସବୁଥ୍‌ରେ ତାଙ୍କ ସହିତ ସହଯୋଗ କରୁଥଲି 
କାରଣ ମୁଁ ମଧ୍ଯ ସବୁକଥାର ତାପ୍ୂର୍ଯ୍ୟ ଉପଲବ୍ଧି କରିପାରୂଥଲି। 

ଦାମ୍ପତ୍ୟ ଜୀବନ ଓ କବି ବିଦ୍ୟୁତ୍‌ପ୍ରଭା ୨୪୯ 


ସେଥର କଟକରେ ଅନେକ ଦିନ ରହିଗଲେ । ଜୁଲାଇ ମାସରେ 'ମରୀଚିକା' 
ବହିଟି ଅଷ୍ଟମ ଶ୍ରେଣୀ ପାଇଁ ମଞ୍ଜୁରୀ ପାଇଥୂଲା ଓ ଉତ୍କଳ -ସାରସ୍ଵତ- ପ୍ରତିଭା ପୁଣିଥରେ 
ନିର୍ବାଚିତ ହୋଇଥଲା ! ଏହି ଦୃଷ୍ଟିରୁ ଆମର କାମ ମଧ୍ଯ ବଢ଼ିଯାଇଥୁଲା। ପୁଣି ଥରେ 
‘ମରୀଚିକା ଓ “ସାରସ୍ବତ ପ୍ରତିଭା” ବହି ରଶ୍ମି ପ୍ରେସ୍‌ରେ ଛପା ଆରମ୍ଭ ହେଲା। ବହି 
ଦୁଇଟିର ପ୍ରଚଳନ ପାଇଁ ଚିଠିପତ୍ର ଲେଖାଲେଖ୍‌ ଇତ୍ଯାଦି କାର୍ଯ୍ୟ କରିବାକୁ ହେଲା। 


ଶ୍ଵଶୁରଙ୍କର ବହି ବ୍ୟବସାୟ ଥୂଲା ସତ ତାହାକୁ କିନ୍ତୁ ଠିକ୍‌ ବ୍ୟବସାୟ ବୋଲି 
କହିହେବ ନାହିଁ। କାରଣ ତାଙ୍କର ଦୋକାନ ବା ପ୍ରେସ୍‌ ନଥଲା। ଅନ୍ୟ ପ୍ରେସରୁ ବହି 
ଛାପି ଘରେ ଆଣି ରଖୁଥ୍‌ଲେ। ମଧେ ମଧ୍ଧେ କିଛି ବହି ସହରର ବିଭିନ୍ନ ବହି ଦୋକାନରେ 
ଗଛିତ ରଖୂଥ୍‌ଲେ ଓ ପରେ ପରେ ସେମାନଙ୍କୁ କମିସନ୍‌ ଦେଇ ବିକ୍ରୟଲ୍୍ଧ ଧନ 
ତାଙ୍କଠାରୁ ଆଣୁଥଲେ। ତାଙ୍କର ପ୍ରଧାନ ବ୍ୟବସାୟ ଥୁଲା ଓଡ଼ିଶାର ବିଭିନ୍ନ ଶିକ୍ଷାନୁଷ୍ଠାନକୁ 
ଯାଇ ସେଠାରେ ଶିକ୍ଷକ ଓ ପିଲାମାନଙ୍କୁ ବହି ଦେଖାଇ, ବହି ବିଷୟରେ ବୁଝାଇ 
ସେହିଠାକୁ ନେଇଥ୍‌ବା ବହିକୁ ବିକ୍ରି କରିଆସିବା। ସେଥୁପାଇଁ ସେ ନିଜେ ଟ୍ରଙ୍କରେ ବହି 
ନେଇ ଯାଉଥ୍‌ଲେ | ବିଦ୍ୟୁତ୍ପ୍ରଭାଙ୍କର ମରୀଚିକା ବହି ନିର୍ବାଚିତ ହେଲା ପରେ ବହିଟିକୁ 
କିପରି ଭାବରେ ବିଭିନ୍ନ ଶିକ୍ଷାନୁଷ୍ଠାନର ୮ମ ଶ୍ରେଣୀ ପାଇଁ ଚଳାଇବାକୁ ହେବ ଓ 
ସବୁଆଡ଼େ ପହଞ୍ଚାଇବାକୁ ହେବ ତାହା ହୋଇଉଠିଲା ଏକ ସମସ୍ଯା। ଶ୍ବଶୁରଙ୍କ ପକ୍ଷେ 
ଏ କାର୍ଯ୍ୟ କରିବା ଅସମ୍ଭବ ଥୂଲା। ସେ ବହି ସାଙ୍ଗକୁ ଆଉ କେତେଖଣଶ୍ଡି ବହି ମଧ୍ଯ 
ମଞ୍ଜୁର ହୋଇଥାଏ। ତେଣୁ ସ୍ତୁଲମାନେ ନିଜ ଇଚ୍ଛାରେ ବହି ବାଛି ଚଳାଉଥୂଲେ। 
ଏତିକିବେଳେ ଶ୍ବଶୁରଙ୍କ ବନ୍ଧୁ ଓ ଆମ୍ଭମାନଙ୍କର ହିତୈଷୀ ମଉସା ଶ୍ରୀ କୃଷ୍ଣଚନ୍ଦ୍ର କରଙ୍କର 
ପରାମର୍ଶ ଓ ମଧ୍ଯସ୍ଥିରେ ଆମେ ନିଉ ଷ୍ୁଡ଼େଣ୍ଟସ୍‌ ଷ୍ଟୋରର ମେନେଜିଂ ଡିରେକୃର୍‌ ଶ୍ରୀୟୁକ୍ତ 
ଶ୍ରୀଧର ମହାପାତ୍ରଙ୍କ ସହାୟତା ଲୋଡ଼ିଲୁ। ସେ କମ୍ପାନୀକୁ ବହିଟିର Sole Agent 
(ଏକମାତ୍ର ପରିବେଷକ ) ଭାବେ ଆମେ ମାଳନିନେଲୁ । ସେଥ୍ପାଇଁ ଗୋଟିଏ 
Agreement ଦଲିଲ୍‌ ଲେଖାଗଲା। ସେଥୁରେ ଶ୍ରୀଧର ମହାପାତ୍ର ଓ ବିଦ୍ୟୁତ୍ପ୍ରଭା 
ଦେବୀଙ୍କର ସ୍ବାକ୍ଷର ରହିଲା । ସାକ୍ଷୀ ଭାବରେ ୪ ଶ୍ରୀଯୁକ୍ତ କୃଷ୍ଣଚନ୍ଦ୍ର କର ଓ ¥ ଯଦୁମଣି 
ନରେନ୍ଦ୍ର ସ୍ବାକ୍ଷର କରିଥ୍ଲେ। ସର୍ର ଅନୁସାରେ ବହିର ପ୍ରଚଳନ ଓ ବିକ୍ରୟର ସବୁ 
ବ୍ୟବସ୍ଥା କମ୍ପାନୀ କରିବେ, ଆମେ କେବଳ ଛପା ବହି ଯୋଗାଇ ଦେବୁଁ। ବିକ୍ରି ପରେ 
ଶତକଡ଼ା ୨୫ ଟଙ୍କା ହିସାବରେ କମ୍ପାନୀ କମିସନ୍‌ କାଟି ନେଇ ବାକୀ ଟଙ୍କା ଆମକୁ 
ଦେବେ। ଏହି ସର୍ରରେ ଆମେ ବହି ଯୋଗାଇ ଦେଲୁଁ ଓ କମ୍ପାନୀ ବିକ୍ରି କଲେ ଏଗ୍ରିମେଣ୍ଟ 
ସମ୍ପାଦିତ ହୋଇଥଲା ୨୮-୭- ୧୯୫୧ ତାରିଖରେ । 

୨୫୦ ଯାତ୍ରୀ 


ବହି ବିକ୍ରିରୁ କିଛି ଅର୍ଥାଗମ ହେଲା | ଏହା ଦେଖ୍‌ ବିଦ୍ୟୁତ୍ପ୍ରଭା ତାଙ୍କର ଦାମ୍ପତ୍ୟ 
ଜୀବନର ପ୍ରଥମ ଭାଗର ଲିଖୁତ ରୋମାଞ୍ଚକାରୀ କବିତାଗୁଡ଼ିକୁ ପୁସ୍ତକ ଆକାରରେ 
ପ୍ରକାଶ କରିବା ପାଇଁ ମନସ୍ଥ କଲେ ଖୁବ୍‌ ଶୀଘ୍ର ଦୁଇଖଡ୍ି ପାଣ୍ଡୁଲିପି ପ୍ରସ୍ତୁତ ହୋଇଗଲା। 
ଏଥପାଇଁ ତାଙ୍କୁ ଓ ମଉସା କୃଷ୍ଣବାବୁଙ୍କୁ କଠିନ ପରିଶ୍ରମ କରିବାକୁ ପଡ଼ିଥୂଲା। ଶ୍ଵଶୁର 
ଘରର ଲୋକମାନେ ମଧ୍ଯ ଖୁବ୍‌ ଯନ୍‌ କରିଥୁଲେ କାରଣ ତାଙ୍କରି ଘରେ ସବୁ କାର୍ଯ୍ଯ 
ହେଉଥୂଲା। ୧୯୫୧ରେ ସ୍ଵପ୍ନଦୀପ ଛପା କାର୍ଯ୍ୟ ସରିଗଲା। ସେ ଖଷଶ୍ତି ମଧ୍ଯ ରଶ୍ମି 
ପ୍ରେସରେ ଛପା ଯାଇଥୁଲା। 


ରେଡ଼ିଓ ପ୍ରୋଗ୍ରାମକୁ ଅସ୍ଵୀକାର : 


୧୯୫୨ ମସିହା ମାର୍ଚ ମାସରେ ବିଦ୍ୟୁତ୍‌ପ୍ରଭାଙ୍କୁ କବିତା ଆବୃଭି କରିବା ପାଇଁ 
All India Radio, Cuttack ଷ୍ଟେସନରୁ ଗୋଟିଏ ପ୍ରୋଗ୍ରାମ ମିଳିଥୂଲା। ସେଇଟି 
ପ୍ରଚାରିତ ହେବାର ଦିନ ଥୁଲା ମେ ମାସ ୨୬ ତାରିଖ ଦିନ ୧-୩୦ ମିନିଟରେ। 
ସେଥୂପାଇଁ ଆସିଥୂବା ଫର୍ମ ଇତ୍ୟାଦି ପୂରଣ କରି ପଠାଇ ଦିଆଯାଇଥୁଲା। ଏଥ୍‌ପାଇଁ 
ପାରିଶ୍ରମିକ ୧୫ ଟଙ୍କା ମିଳିବ ବୋଲି ଉଲ୍ଲେଖ ଥୁଲା । ନିର୍ବାରିତ ଦିନର କିଛିଦିନ 
ଆଗରୁ ମୁଁ ଏ ବିଷୟ ଉଦ୍ତାପନ କଲି। ଶ୍ଵଶୁର ଭୟଙ୍କର ଆପରି କଲେ। କାରଣ 
ହେଉଛି ସଭାସମିତି ଓ ରେଡ଼ିଓ ଷ୍ଟେସନ୍‌ ଇତ୍ଯାଦି ସ୍ଥାନକୁ ମୋ ଝିଅ ଯିବ ନାହିଁ। 
ସେଠାକୁ ଗଲେ ଲୋକେ କୁସ୍ସା ରଟନା କରିବେ। ଲୋକେ ସଜ ମାଛରେ ପୋକ 
ପକାଇଥାନ୍ତି। ଫଳରେ ମୋ ଝିଅର ଚରିତ୍ରରେ ଆଞ୍ଚ ଆସିବ । ମୁଁ ଏକଥାରେ ଟିକେ 
ପ୍ରତିବାଦ କଲି | ଏଥ୍‌ପାଇଁ ମୋର ତାଙ୍କ ସହିତ କିଛିଟା ବାକ୍ୟ ବିନିମୟ ହେଲା! ସେ 
ଥୁଲେ ଭାବପ୍ରବଣ ବ୍ୟକ୍ତି ଶେଷରେ କୌଣସି ଯୁକ୍ତି ମଧ୍ୟକୁ ନ ଯାଇ ଲୋତକପୂର୍ଣ୍ 
ଚକ୍ଷୁରେ ଖୁବ୍‌ ଉଚ୍ଚସ୍ପରରେ ସେ କହିଲେ ଭଲ ହେଉ ବା ମନ୍ଦ ହେଉ ମୁଁ ଚାହେଁ ମୋ 
ଝିଅ ମୁଁ ବଞ୍ଥୁଲା ମଧ୍ୟରେ କୌଣସି ସଭା, ସମିତି ବା ରେଡ଼ିଓ ଷ୍ଟେସନକୁ ଯିବ ନାହିଁ, 
ମୁଁ ଯେଉଁଦିନ ଆଖ୍‌ ବୁଜିବି ତା ପରେ ତୁମେ ଯାହା କରୁଥାଅ| ଅଗତ୍ୟା ମୁଁ ପଦୂଟିଏ 
ହେଲେ କଥା ଉଚ୍ଚାରଣ କରିପାରିଲି ନାହିଁ। ସେ କଥା ସେତିକିରେ ରହିଲା | ବିଦ୍ୟୁତ୍‌ପ୍ରଭା 
ଆଦୌ ବିଚଳିତ ହୋଇନଥ୍‌ଲେ । ସେ ପିତାଙ୍କ ଆଦେଶ ମାନି ନେଇଥ୍‌ଲେ। 

ସେହି ସମୟରେ ମୋ ଉପରେ ଆଉ ଗୋଟିଏ ଦାୟିତ୍ଵ ପଡ଼ିଥିଲା - ତାହା 
ହେଲା ଶ୍ଵଶୁରଙ୍କର ଘର ତିଆରି କଥା ବୂଝିବା। ମୂଲିଆ ଓ ମିସ୍ତ୍ୀଙ୍କୁ ମ]କୁରି ଦେବା, 
ଇଟା କାନ୍ଧରେ ପାଣି ପକାଇବା - ବେଳେବେଳେ କାମ ଦେଖୁବାକୁ ହୁଏ। ଶ୍ଵଶୁର 
ପଇସାପତ୍ର ମୋତେ ଦିଅନ୍ତି, ମୁଁ ମକୁରି ଇତ୍ୟାଦି ଦେଇ ତାଙ୍କୁ ଖର୍ଚ୍ଚ ବୁଝାଏ । ମୋର 

ଦାମ୍ପତ୍ୟ ଜୀବନ ଓ କବି ବିଦ୍ୟୁତପ୍ରଭା ୨୫୧ 


ସତ୍ୟବାଦିତା ଓ ସାଧୂତା ଉପରେ ତାଙ୍କର ଖୁବ୍‌ ବିଶ୍ଧାସ ଥୂଲା। ପିଲାଦିନୁ ସତ୍ଯ ଓ 
ସାଧୁତା ପ୍ରତି ମୋର ବିଶେଷ ଭରସା ରହିଆସିଛି। ମୋ ବୋଉଠାରୁ ମୁଁ ଏ ଦିଗରେ 
ପ୍ରେରଣା ପାଇଥ୍ଲି। ବୈବାହିକ ଜୀବନରେ ବିଦ୍ୟୁତ୍ପ୍ରଭା ଦେବୀ ମୋତେ ଏ ଦିଗରେ 
ସହାୟତା କରିଥୂଲେ। ଅନେକ ସମୟରେ ତାଙ୍କର ସାଧୁତା, ନିଷ୍ଠା ଓ ଦୃଢ଼ତା ମୋତେ 
ମୋ ପଥରେ ଅଗ୍ରସର ହେବାରେ ଯଥେଷ୍ଟ ସାହାଯ୍ୟ କରିଛି। 


ସାନଭାଇ ସନାତନ M.A. ପରୀକ୍ଷା ଦେଇନପାରି $ecretariate ର ଶିଳ୍ପ 
ବିଭାଗରେ 1..D. Asst. ଚାକିରି କରିଛି | ମୁଁ ଏଥୁରେ ସନୁଷ୍ଠ ନଥୂଲି। ଏତେ ଯନ୍‌ କରି 
ତାକୁ ପଢ଼ାଇଥଲି। ବଡ଼ ଆଶା ଥୁଲା M.A. ପାସ୍‌ କରିବ ବଡ଼ ଚାକିରି କରିବ। ମୁଁ 
ନିଜେ ଅବସ୍ଥା ଚକ୍ରରେ ପଡ଼ି ଅଧକ ପଢ଼ି ପାରିନଥ୍ଲି। କିନ୍ଧ ଭାବିଥୂଲି ଭାଇଟି ମଣିଷ 
ହେଲେ ମନସାଧ ମେଣ୍ଡQିବ। ସେ ବର୍ଷ M.A. ପରୀକ୍ଷା ବୋଧହୁଏ Apr-May ବେଳକୁ 
ହେବାର ଥାଏ | ମୁଁ ତାକୁ ବାଧ କରି ୩ ମାସ ଆଗରୁ ପଢ଼ାପଢ଼ି କରିବା ପାଇଁ ଷ୍ଟେସନ୍‌ 
ପାଖ ଅଠt Graduate Hoste! ରେ ନେଇ ଛାଡ଼ି ଆସିଲି । ସେ ଛୁଟି ନେଇ ପଢ଼ାପଢ଼ି 
କରି ପରୀକ୍ଷା ଦେଲା। ଇତିମଧ୍ୟରେ ସେ ବର୍ଷର ଯ.Ed. ୀaining ରେ ଯିବା ପାଇଁ 
ମଧ ସେ ଦରଖାସ୍ତ କରିଥୂଲା। ସେ ପରୀକ୍ଷା ଦେଇ ୩ୟ ସ୍ଥାନ ଅଧ୍‌କାର କଲା ଓ 
Stipend ସହିତ ଟ୍ରେନିଂ ପାଇଁ ବଛା ହେଲା। M.A. ପରୀକ୍ଷା ପରେ ଵୁଲାଇରେ 
D.:d.ରେ ଯୋଗ ଦେଇ କାଠଯୋଡ଼ି ନଦୀ କୂଳ ହଷ୍ଟେଲରେ ରହିଲା। ସେଠାରେ 
ତାକୁ ୧୦ ମାସ ଟ୍ରେନିଂ ନେବାକୁ ହେଲା। ଟ୍ରେନିଂରେ ଥ୍ବା ମଧ୍ୟରେ ଏମ୍‌.ଏ. ପରୀକ୍ଷା 
ଫଳ ବାହାରିଲା ଓ ସେ ୨ୟ ଶ୍ରେଣୀ ପାଇଥୂଲା। ସେତେବେଳେ ୩ୟ ଶ୍ରେଣୀ ହେଲେ 
ଫେଲ ସାଙ୍ଗେ ସମାନ ଥୁଲା କାରଣ ଶିକ୍ଷକତା ପାଇଁ ୨ୟ ଶ୍ରେଣୀ ପାସ୍‌ ଆବଶ୍ଯକ 
ହେଉଥ୍ଲା। 
ପୁସ୍ତିକା ଝରାଶିଉଳି ପ୍ରକାଶନ : 

ଇତିମଧ୍ୟରେ ଆଉ ଖଣ୍ଡିଏ ବହି ଛପା କାମ ଚାଲିଥୁଲା। ପ୍ରୁଫ୍‌ ଦେଖ୍‌ବାପାଇଁ 
ମୋତେ କୃଷ୍ଣ ମଉସାଙ୍କ ଘରକୁ ଯିବାକୁ ହୁଏ । ବହିଟିର ହପା କାମ ଶେଷ ହେଲା 
ଜୁଲାଇ ମାସରେ। ବହିର ନାମ ରଖାଗଲା “ ଝରା ଶିଉଳି” - ବିଷୟବସ୍ତୁ ପ୍ରେମ, 
ଜୀବନ, ସେ ଓ ମୁଁ । ଏଇ ବହିଟିର ବିଶେଷତ୍ଵ ଏହି ଯେ କବି ନିଢେ ଯେ କି କେବେ 
ଧାଡ଼ିଏ ବି ଗଦ୍ୟ ଲେଖନ୍ତି ନାହିଁ ସେ ଏ ବହିର ମୁଖବନ୍ଧ ବା ଆଭାସ ଲେଖୁଥୁଲେ। 
ସେଇଟିକୁ ଉଦ୍ଧାର କରିବାର ଲୋଭ ସମ୍ବରଣ କରିପାରୁନାହିଁ । 


“ ଖୁବ୍‌ ନିକଟ ଅତୀତର ସତି - ଆଜି ସ୍ଵପ୍ନ ପରି ମନେ ହୁଏ - ଆଷାଢର 
ଏକ ବର୍ଷାବିହ୍ଳ ତମସ୍ବିନୀର ଘନାୟମାନ ଅନ୍ଧକାର ଭିତରେ ତୁମର ଆଉ ମୋର 

୨୫୨ ଯାତ୍ରୀ 


ଚାକ୍ଷୁଷ ମିଳନ ଘଟିଥୁଲା ଏକ ଚଳାୟମାନ ଯାତ୍ରୀବହୁଳ ଆଗ୍େୟରଥର ଉନ୍ମଳ 
ଆଲୋକମଶ୍ରିତ କକ୍ଷ ଭିତରେ। ସେଇ ମିଳନାନନ୍ଦ ମୁହୁର୍ଭଠାରୁ ଆଜିପର୍ଯ୍ୟନ୍ତ ଏଇ 
ସୁଖଦୁଃ ଖମୟ ପଲ୍ଲୀକୂଟୀର ଭିତରେ ଯେତେ ଯେତେ ଛୋଟ ଛୋଟ ଘଟଣା ସରୁସରୁ 
ଗଡାଣିଆ ସୁଅ ପରି ଆମର ବହିଯାଇଚ଼ି, ସେହିଗୁଡିକହିଁ ଏ କବିତାବଳୀର ପ୍ରତି ପାଦ୍ୟ 
ବିଷୟବସ୍ତୁ । 

ପ୍ରଥମ ଯୌବନର ଚୋରାମଳୟରେ ମନର ନିଭୂତ ଉଦ୍ଯାନରେ ଯେଉଁ 
କଢ଼ଗୁଡିକ ଦିନେ ହସିବାର ଆକାଙଡ୍‌କ୍ଷା ଘେନି କଳକୁହୁମୁଖରିତ ବସନ୍ତର ସ୍ଵପ୍ନ 
ଦେଖୁଥୂଲା - ସେ ସ୍ଵପ୍ନ ଆଜିର ଏଇ ପ୍ରଣୟ- ରୋମାଞ୍ଚ ଜୀବନରେ ସତ୍ୟ ହୋଇଚି । 
କାଳର ଧର୍ମାନୁଯାୟୀ ଏଇଗୁଡିକ ଯେ ଦିନେ ନିର୍ମମ ବୈଶାଖର ଆଗ୍ନେୟ ନିଃଶ୍ଵାସରେ 
ବୃନ୍ତବିଲୁଣ୍ଠିତ ହୋଇ ଧରଣୀର ଏଇ ରୁକ୍ଷ ଧୂଳିଶେଯରେ ଝରି ପଡିବେ, ଏହାର ସତ୍ୟତା 
ଯେ ନିତାନ୍ତ ଅଳ୍ପ ଏପରି ନୂହେଁ। 


ହତଶିରୀ ବଣଭୂଇଁ ପଛେ ଦାବଦଗ୍ଧ ହେଉ, କ୍ଲାନ୍ତକଣ୍ଡ କୋକିଳଦମ୍ପତିର ଲଳିତ 
କାକଳି ପଛେ ଚିରଦିନ ପାଇଁ ନିସ୍ମନ୍ଦ ନୀରବତା ଭିତରେ ହଜିଯାଉ, ଶୋଚନା ନାହିଁ 
- ମଧୁକ୍ଷରା ସୁରଭିତ ପୂଷ୍ପସ୍ତବକରାଜି ବରଂ ସବୁଦିନ ପାଇଁ ଝରିଯାଉ, ଦୁଃଖ ନାହିଁ - 


ମାତ୍ର ରହୁ ତାର ଉନ୍ଦ୍ବଳ ସ୍କୃତି, ତାର କାନ୍ତ କୋମଳ ଆଲେଖ୍ୟରାଜି ଏଇ ମନ 
ଭିତରେ - ଅନ୍ତରର ନିଭୂତତମ ପ୍ରଦେଶରେ। ହୃଦୟର ପୂଜାବେଦୀ ଉପରେ 
ଯୌବନର ସେହି ପ୍ରେମଚନ୍ଦନାକ୍ତ ସ୍ଳୃତିସମୂହ ବସନ୍ତର ଶୁଭ୍ର ପଦ୍ମପରି ଆଜୀବନ ଯେ 
ଅମ୍ଳାନ ରହିବ - ଏହା ମୋର ବିଶ୍ବାସ । 


ମୋର କଟକରେ ଚାକିରି, ସନାତନର ପାଠପଢା ଓ ବିଦ୍ୟୁତ୍ପ୍ରଭା ଦେବୀଙ୍କର 
ବାପଘରେ ରହି ବହି କାମ ଓ ଲେଖାଲେଖ୍‌ ମଧ୍ୟରେ ଆମେ ଗାଁ ସହିତ ସମ୍ପର୍କ ରଖୁଥଲୁ 
ସେହିବର୍ଷ ଗାଁରେ କିଛି ଜଳଜମି ମଧ୍ଯ କିଣାଯାଇଥୁଲା ଓ ନିଜ ହାତରେ ହଳ ଓ ବଳଦ 
ରଖ୍‌ ଚାଷର ବ୍ୟବସ୍ଥା କରାଯାଇଥୁଲା। ଗାଁରେ ଥଲେ ମୋ ବୋଉ, ବଡ଼ବାପାଙ୍କ ପୁଅ 
ଭାଇ ¥ ମଧୁସୂଦନ ମହାନ୍ତି ଓ ତାଙ୍କର ଛୋଟ ପୂଅ କାହ ( ସନ୍ତୋଷ କୁମାର ମହାନ୍ତି ) | 
ମଧୁଭାଇଙ୍କ ବାପାଙ୍କ ଅମଳରୁ ଆମେ ଏକାଠି ଚଳି ଆସିଛୁ । ଦେହ ଖରାପ ହେବାରୁ 
ସେ କଲିକତା ଚାକିରି ଛାଡି ଗାଁକୁ ଆସିଲେ । ତାଙ୍କ ସ୍ତ୍ରୀ ମରିଯିବା ପରେ ଗାଁରେ ପ୍ରାୟ 
ରହୁଥୂଲେ। ପାଖ ଗାଁମାନଙ୍କରେ ଚାଟଶାଳୀ କରି ପିଲାଙ୍କୁ ପଢାଉଥଲେ। ସପ୍ତାହରେ 
ଦିନେ ଦୁଇଦିନ ଗାଁକୁ ଆସୁଥୂଲେ। ନୂଆବୋଉ ମରିଯିବା ପରେ ସାନ ପିଲା କାହୁକୁ 
ମୋ ବୋଉ ବଢାଇ ଆଣିଛି। ମୋ ସ୍ତ୍ରୀ ବିଦ୍୍ୟୁତ୍‌ପ୍ରଭା ଦେବୀ ଗାଁକୁ ଗଲାବେଳେ ତାକୁ 

ଦାମ୍ପତ୍ୟ ଜୀବନ ଓ କବି ବିଦ୍ୟୁତ୍‌ପ୍ରଭା ୨୫୩ 


କୁହାଗଲା ଯେ ଏଇ ତୋର ବୋଉ ଆସିଗଲା। ଏକଥା ଶୁଣି ବିଦ୍ୁତପ୍ରଭା ପ୍ରଥମେ 
ବଡ଼ ଅଡ଼ୁଆରେ ପଡିଥୂଲେ - ସେ ଭାବିଥ୍ଲେ ଯେ ମୋର ଆଗରୁ ପୁଅଟିଏ ଅଛି। 
ପରେ କିନ୍ତୁ ବୁଝିଯାଇଥୂଲେ। ମଧୁଭାଇ କୂପାରୀଠାରେ ସେତେବେଳେ ପିଲାଙ୍କୁ 
ପଢାଉଥୂଲେ | 


ପ୍ରଥମ ସନ୍ତାନର ଜନ୍ମ : 


ଇତିମଧ୍ଯରେ ବିଦ୍ୟୁତ୍ପ୍ରଭାଙ୍କର ପ୍ରସବ ସମୟ ହୋଇଯାଇଥୁଲା। ୨୨ ତାରିଖ 
ଅଗଷ୍ଠ ୧୯୫୨ ମସିହା ଶୁକ୍ରବାର ଦିନ ୧୧ଟା ୧୦ ମିନିଟରେ ତାଙ୍କର ଝିଅଟିଏ ଜନ୍ମ 
ହେଲା କଟକ ବସାରେ | ଘରେ ସମସ୍ତେ ଖୁସୀ ହେଲେ ପ୍ରଥମେ ଝିଅଟିଏ ହୋଇଥ୍‌ବାରୁ 
ଝିଅଟିର ନାମ ରଖାଗଲା ମିନତି | ନାମ ରଖୁଲେ ନିଜେ ବିଦ୍ୟୁତ୍ପ୍ରଭା। ଏକୋଇଶିଆ 
ଉତ୍ସବ ଖୁବ୍‌ ଭଲଭାବରେ ପାଳନ କରାଯାଇଥ୍‌ଲା| ବଂଧୂୁବାନ୍ଧବ ଆମନ୍ତ୍ରିତ ହୋଇଥ୍‌ଲେ 
ମଧ୍ଯ । ଏହିପରି ପ୍ରାୟ ବର୍ଷକରୁ ଅଧକ ସମୟ କଟକରେ ରହି ଅକ୍ଟୋବର ଦଶହରା 
ପରେ ମା ଓ ଝିଅଙ୍କୁ ସନାତନ ସହିତ ଗାଁକୁ ପଠାଇଦେଲି। ଏ ବର୍ଷଟି ପ୍ରାୟ ମୁଁ 
ବାମ୍ପୀସାହି ଶ୍ବଶୁରଙ୍କ ଘରେ ରହୁଥଲି ଯଦିଓ ମେସ୍‌ରେ ଜିନିଷପତ୍ର ଥାଏ । 


ଶଶୁରଙ୍କ ଘରେ ରହିବା କଥା ଦି'ପଦ ନଲେଖୁଲେ ଚଳିବ ନାହିଁ। ସେଠି 
ରହିବା ବେଳେ ମୋତେ ବହୁ ଭାବରେ ଦାୟିତ୍ଵ ବହନ କରିବାକୁ ପଡ଼ଥ୍ଲା। ଘରେ 
ସମସ୍ତଙ୍କ ମନ ନେଇ ଚଳିବାକୁ ପଡ଼ୁଥ୍ଲା। ହାଟ ବଜାର କରିବାଠାରୁ ଆରମ୍ଭ କରି 
ଅନ୍ୟାନ୍ୟ ଆବଶ୍ୟକୀୟ କାର୍ଯ୍ୟ ମଧ୍ଯ ମୁଁ କରୈ ବିଦ୍ୟୁତ୍‌ପ୍ରଭା ଗୀକୁ ଗଲାପରେ ମଧ୍ଯ 
ଶଶୁର ମୋତେ ତାଙ୍କ ଘରେ ରଖୁବାକୁ ଚାହୁଁଥିଲେ। ସେତେବେଳକୁ ତାଙ୍କ ପୁଅ, 
ବୋହୂ ଓ ପିଲାମାନେ ଭୁବନେଶ୍ବରକୁ ବଦଳି ହୋଇ ଆସିଯାଇଥୂଲେ। ସେକ୍ରେଟାରିଏଟ୍‌ 
ଅଫିମ ଭୂବନେଶ୍ବର ଆସିଯାଇଥୁଲା କିନ୍ତୁ ସପ୍ଲାଇ ଆଦି କେତେକ ଡିପାର୍ଟମେଣ୍ଟ 
ଆସିନଥୁଲା| ବିଦ୍ୟୁତ୍ପ୍ରଭା ଗୀକୁ ଗଲାପରେ ନଭେମ୍ବର ମାସରେ ମୋ ଦେହ ଖରାପ 
ହେଲା। ଭୁବନେଶ୍ବରରୁ ଶାଶୁ ଆସି ମୋର ଯତ୍ନ ନେଲେ। ସ୍ବର୍ଣ୍ଣକୁ ( ବିଦ୍ୟୁତ୍‌ପ୍ରଭାଙ୍କ 
ସାନ ଭଉଣୀ) ଶାଶୂଘରୂ ଅଣାହେଲା। ସେତେବେଳେ ତା ସ୍ଵାମୀ ବ୍ରଜବାବୁ ସେହି 
ବାମ୍ପୀସାହିରେ ରହୁଥିଲେ। ସମସ୍ତଙ୍କ ଯତ୍ନରେ ମୋ ଦେହ ଭଲ ହେଲା। ତା' ପରଠାରୁ 
ଶଶୁର ଓ ଶାଶୁ ମୋତେ ମେସକୁ ଛାଡିଲେ ନାହିଁ। ଅଗତ୍ୟା ମୁଁ ସେଠାରେ ରହିଲି। 
ବିଦ୍ୟୁତ୍‌ପ୍ରଭା ଥୁଲାବେଳେ ଚଳିବା ଓ ତାଙ୍କର ଗାଁକୁ ଗଲାପରେ ଚଳିବା ମୋତେ ଭିନ୍ନ 
ବୋଧ ହେଲା। ପ୍ରଥମେ କେଇଦିନ ଅସୁବିଧା ଲାଗିଥୂଲା। କିନ୍ତୁ ଶ୍ଵଶୁର ଓ ଶାଶୂଙ୍କର 
ସ୍ଵେହ ମମତା ବିଶେଷତଃ ଶ୍ଵଶୂରଙ୍କର ଅଗାଧ ବିଶ୍ଵାସ ଓ ଶ୍ରଦ୍ଧା ଦ୍ଵାରା ମୁଁ ବାନ 

୨୫୪ ଯାତ୍ରୀ 


ହୋଇଗଲି | ସାନଭଉଭଣୀ ସ୍ଵର୍ଣ୍ଣ ଓ ପୂର୍ଣ୍ଙଙ୍କୁ ମୁଁ ନିଜର ଭଉଣୀ ପରି ଭାବେ ଓ ସେହିପରି 
ବ୍ୟବହାର କରୈ। ସେତେବେଳେ ମୋ ପାଇଁ ନିର୍ଦ୍ଦିଷ୍ଟ ଘର ନଥୁଲା! ଶ୍ବଶୁରଙ୍କ ଅଫିସ 
ଘର ଯେଉଁଥୂ୍‌ରେ ବହି ଆଲମାରି ସବୃ ଥଲା ସେଇ ଘରେ ମୁଁ ଲୁଗାପଟା ରଖୁ ଚଳୁଥ୍ଲି। 
ଜାମା ଟାଟ୍ିବାକୁ ନିର୍ଦ୍ଦିଷ୍ଟ ସ୍ଥାନ ନଥୂଲା| ଲୁଗା ରଖୁବାକୁ ମଧ୍ଯ । ଶୋଇବାର ସ୍ଥାନ ମଧ୍ଯ 
ଠିକ୍‌ ନଥୂୁଲା। ଏସବୁ କିଛି ଲାଗୁନଥୂଲା କାରଣ ସେତେବେଳେ ପିଲା ବୟସ। ନିଜେ 
ମଧ୍ଯ ଅନ୍ୟ ଭାବରେ ପ୍ରତିଷ୍ଠିତ ହୋଇନଥୁଲି। ଯାହାକୁ କହନ୍ତି ସଂଗ୍ରାମ ( Struggle ) 
କରିବାର ବେଳଥୂଲା ସେତେବେଳେ । ଆଗରୁ କହିଛି ଶ୍ଵଶୁର ବଡ଼ ନିଷ୍ଠାପର ନୈତିକ 
ଶୃଙ୍ଖଳା ମାନି ଚଳିବା ବ୍ୟକ୍ତି ଅଲେ। ସେ ଖୁବ ସକାଳୁ ଉଠନ୍ତି ଓ ନିତ୍ୟକର୍ମ ସ୍ନାନ 
ଇତ୍ୟାଦି ଶେଷ କରି ପ୍ରାର୍ଥନା କରନ୍ତି। ଆମ୍ଭେମାନେ କେହି ନିତ୍ୟକର୍ମ ଓ ସ୍ଵାନ ଶେଷ 
କରିନଥୂଲେ ସେ ଅସନ୍ଧଷ୍ଟ ହୁଅନ୍ତି । ଛୁଇଁବାକୁ ଅନୁମତି ଦିଅନ୍ତି ନାହିଁ। ଏପରିକି ମୁହଁକୁ 
ଅନାନ୍ତି ନାହିଁ। ଖୁଅର ହେଲାପରେ ଯେଉଁସ୍ଥାନରେ ଖୁଅର ହୁଅନ୍ତି ସେ ସ୍ଥାନଟିକୁ ନିଜେ 
କୂଅରୁ ପାଣି କାଢି ଧୋଇ ଦିଅନ୍ତି ଓ ଅନ୍ୟମାନେ ସେପରି କରିବାକୁ ସେ ଚାହାନ୍ତି। 
ପ୍ରାୟ ପ୍ରତିଦିନ ଧୋବାକୁ ଲୁଗାଦିଅନ୍ତି ଓ ସକାଳେ ଭଲ ଲୁଗା ଓ ଚଦର ପିନ୍ଧି ଅଫିସ 
କାମ ଆରମ୍ଭ କରନ୍ତି। ଚିଠି ପତ୍ର ଲେଖୁବା, ଖବରକାଗଜ ପଢିବା ଇତ୍ଯାଦି କରନ୍ତି। 
ଉଷ୍ମ ଜଳରେ ସ୍ଵାନ କରିସାରି ସାଙ୍ଗେ ସାଟ୍ରେ କପେ ଚ଼ା' ଖାଆନ୍ତି ଓ ପ୍ରାୟ ୮ଟା 
ବେଳକୁ ଯାହାକିଛି ଜଳଖ୍ଆ କରନ୍ତି । ତା'ପରେ ବାହାରକୁ ପ୍ରେସ୍‌ ବା ବହି ଦୋକାନକୁ 
ବା ଅନ୍ଯ କୌଣସି କାମରେ ବାହାରି ଯାଆନ୍ତି।. ତାଙ୍କ ସହିତ ସବୁକଥାରେ ମୁଁ 
ଚଳିପାରୂଥଲି କେବଳ ଖାଇବାରେ ମୁଁ ପାରୁନଥୂଲି। ସେଥ୍‌ପାଇଁ ବେଳେବେଳେ ସେ 
ଦୁଃଖ କରୂଥଲେ | ତାଙ୍କୁ ଭଲଭାବରେ ମୁଁ ଅନୁଧ୍ଯାନ କରିଥୁଲି ଓ ତାଙ୍କ ଚରିତ୍ରରେ ଯାହା 
ମହରମ ସେହିଗୁଡିକୁ ମୋ ଜୀବନରେ ଅଭ୍ୟାସ କରିଥୂଲି। ତାଙ୍କର ଅତ୍ୟଧୁକ ଧନ 
ଲୋଭ (Materialistic) ସୃଭାବ, ସ୍ତୀ ଓ ପୂତ୍ରଙ୍କ ପ୍ରତି କଡା ବ୍ୟବହାର ମୋତେ ଭଲ 
ଲାଗୁନଥୂଲା। କିନ୍ତୁ ସେ ଥଲେ ଜଣେ ନିରାଟ ବାସ୍ତବବାଦୀ ସଂଗ୍ରାମୀ - କୌଣସି 
ଅବସ୍ଥାରେ ସେ ଦବିଯିବାର ଲୋକ ନୁହନ୍ତି। କାର୍ଯ୍ୟତପୂର ବ୍ୟକ୍ତିଙ୍କୁ ସେ ଖୁବ ଭଲ 
ପାଉଥ୍ଲେ | ତାଙ୍କର ଓ ବିଦ୍ୟୁତ୍ପ୍ରଭାଙ୍କର ସାନ୍ଧିଧଲାଭ ମୋର ପରମ ସୌଉଭାଗ୍ୟ। ମୁଁ 
ମଫସଲରୁ ଆସିଥୂଲି। ମଫସଲରେ ଥୁଲେ ମଧ୍ଯ ଅବସ୍ଥା ଦୃଷ୍ଟିରୁ ଯଥାର୍ଥ ଶିକ୍ଷା ଲାଭ 
କରିନଥୂଲି। ଇଂରାଜୀରେ ଯାହାକୁ କହନ୍ତି ଠଧଯଠଠ ବଡ଼ ସଂକୀର୍ଣ୍ଣ ଥଲା। ଶ୍ୃଶୁରଙ୍କ 
ପାଖରେ ରହି ମୋ ଚରିତ୍ରର ମୋଟାମୋଟି ଓଲଟପାଲଟ ହୋଇଗଲା କିରାଣି ଚାକିରି 
ଜୀବନରେ ସୋସାଇଟି ଯାହା ଥାଏ - ଯେଉଁ ଲୋକଙ୍କ ସାଙ୍ଗରେ ମିଶାଯାଉଥାଏ 
ସେକଥା ବେଶ୍‌ ହୃଦୟଙ୍ଗମ କରିପାରୁଥବେ | ଶ୍ଶ୍ରରେ ସବୁବେଳେ ସମାଜର ଉଚ୍ଚସ୍ତରର 

ଦାମ୍ପତ୍ୟ ଜୀବନ ଓ କବି ବିଦ୍ୟୁତ୍‌ପ୍ରଭା ୨9୫୫ 


ଲୋକଙ୍କ ସହିତ ମିଶୁଥ୍‌ଲେ। ଉଚ୍ଚ ବୋଲି ସେ କେବେହେଲେ ଧନୀ ଲୋକଙ୍କୁ ଗ୍ରହଣ 
କରୁନଥଲେ। କବି, ଲେଖକ, ସାତ୍ବାଦିକ, ଚିତ୍ରକର, ଅଧ୍ଯାପକ, ଶିକ୍ଷକ ଓ ଶିକ୍ଷୟିତ୍ରୀ 
ଏହିମାନଙ୍କ ସହିତ ଖୁବ ସମ୍ପର୍କ ରଖୁଥଲେ। ତାଙ୍କ ସହିତ ଚଳି ମୁଁ ଏହିପରି ଓଡ଼ିଶାର 
କେତେକ ବିଶିଷ୍ଟ ବ୍ୟକ୍ତିଙ୍କ ନିକଟବର୍ତୀ ହୋଇପାରିବାର ସୌଭାଗ୍ୟ ଅର୍ଜ୍ଚନ କରିଥୁଲି। 
ଆଜି ମୁଁ ଭାବୁଛି କେତେଦିନ କଷ୍ଟକରି ଶ୍ବଶୁରଙ୍କ ପାଖରେ ଚଳିଥ୍‌ବାରୁ ମୋର ଚରିତ୍ରର 
ମୂଳଦୁଆ ଭଲଭାବରେ ଗଢ଼ିହୋଇଥୁଲା। ସତ୍ଯ ପ୍ରତି ଶ୍ରଦ୍ଧା ଥୁଲେ ମଧ୍ୟ ବୋଉଠାରୁ 
ସବୂବେଳେ ସେ ପ୍ରେରଣା ପାଉଥିଲେ ମଧ୍ଯ - ପରବର୍ରୀ ଜୀବନରେ ବିଦ୍ୟୁତ୍ପ୍ରଭା ଓ 
ଶଶୁରଙ୍କର ସାହଚର୍ଯ୍ୟ ସେ ଶ୍ରଦ୍ଧାକୁ ଆହୁରି ଦୃଢତର କରିପାରିଥ୍ଲା | 


ଏହି ସମୟରେ କଟକରେ କାମ କରୁଥଲା ମୋର ଜଣେ ସଂପର୍କୀୟ ସାନଭାଇ 
ବସନ୍ତ । ସେ ଆମ ଗାର ସ୍ଵର୍ଗୀୟ ଆନନ୍ଦବଲୁଲଭ ମହାନ୍ତିଙ୍କ ପୁଅ ଓ ଆମର ପରମ 
ହିତାକଂ କ୍ଷୀ ବନବିହାରୀ ମହାନ୍ତିଙ୍କ କୁଟୁମ୍ବର ଲୋକ | ପଢୁଥଲାବେଳୁ ମୁଁ ବସନ୍ତକୁ ଭଲ 
ପାଉଥ୍ଲି। ଏକପ୍ରକାର ଆମ୍ଭିକ ମିଳନ ହୋଇଥୁଲା। ଅଧ୍‌କାଂଶ ବେଳେ ତା'ର 
ଅନୁପସ୍ପିତିରେ ମୁଁ ତାକୁ ମନେ ମନେ ଖୋଜେ । ସେ ବେଳେ ବେଳେ ଆସେ, ମୋ 
ଦେହ ଅସୁସ୍ଥ ବେଳେ ସାହାଯ୍ୟ କରେ ¦! ସେ କିଛି ନକଲେ ମଧ୍ଯ ତାକୁ ଦେଖୁଲେ - ତା 
ମୁହଁଟିକୁ ଦେଖ୍ଲେ ମୁଁ ଖୁସି ହୁଏ। ସେ ମଧ୍ଯ ବିଦ୍ୟୁତ୍ପ୍ରଭାଙ୍କୁ ସ୍େହ ଓ ଭକ୍ତି କରୁଥଲା 
ଓ ବିଦ୍ୟୁତ୍ପ୍ରଭା ତାକୁ ଖୁବ୍‌ ଭଲ ପାଉଥଲେ। ସେତେବେଳେ ସନାତନ ଓ ବସନ୍ତ 
କଟକରେ ରହୁଥିଲେ ତେଣୁ ମୋତେ ବେଳେବେଳେ ସାହାଯ୍ୟ କରୁଥ୍‌ଲେ। ବସନ୍ତର 
ବିବାହ ହୋଇଗଲା କଟକ ଜିଲ୍ଲାର ନାଉତଷ୍ଭଆ ଗ୍ରାମରେ। ନ, ନାଳ ପାରି ହୋଇ 
ଯିବାକୁ ହୁଏ ଧର୍ମଶାଳାଠାରୁ। ମୁଁ ସେ ବିବାହରେ ଯୋଗ ଦେଇଥ୍‌ଲି। 


ସେହି ସମୟରେ ମୋର ଆଉ ଜଣେ ସମ୍ପର୍କୀୟ ସାନଭାଇ କଟକରେ ରହି 
ଚାଟର୍ଡ ଆକାଉଣ୍ଟାନ୍‌ସି ପଜୁଥଲା। ସେ ସନାତନର ସାଙ୍ଗରେ ପଢିଥୂଲା। ତା'ର ନାମ 
ପ୍ରଫୁଲ୍ୁ୍‌। ସେ ନିଜ ଗୋଡରେ ଛିଡା ହେବା ପିଲା। ଏବେ ଖୁବ୍‌ ଉନ୍ନତି କରିଛି ତେବେ 
ମଧ୍ଯ ତା'ର ସ୍ଵଭାବ ଓ ଚରିତ୍ର ନିର୍ମଳ। ଧନ ସମ୍ପବଭି ତା'ର ଚରିତ୍ରରେ ଆଞ୍ଚ 
ଆଣିପାରିନାହିଁ। ସେ ଦିଲ୍ଲୀଠାରେ ରୁରାଲ ଇଲେକଟ୍ରିକ୍‌ କରପୋରେସନରେ ଡେପୁଟି 
ଚିଫ୍‌ ଆକାଉଣ୍ଟାନ୍‌ସି ଅଫିସର ଓ ଅର୍ଥପରାମର୍ଶଦାତା ଥୁଲା। ବେଳେ ବେଳେ ମୋଠାକୁ 


ଆସୁଥୁଲା। 
ଅକ୍ଟୋବର ମାସଠାରୁ ବିଦ୍ୟୁତ୍ପ୍ରଭା ଦେବୀ ଗାଁରେ ରହୁଥଲେ ଝିଅକୁ ନେଇ ।| 
ପ୍ରଥମେ ଗର୍ଭପାତ ଓ ପରେ କନ୍ୟାଜନ୍ସ ଏଥ୍‌ପାଇଁ ତାଙ୍କର ସ୍ଟାସ୍ପ୍ୟ ଖରାପ 

୨୫୬ ଯାତ୍ରୀ 


ହୋଇଉଠିଥ୍ଲା | ପିଲାଝିଲା ଲାଳନପାଳନ କରିବା ତାଙ୍କ ପକ୍ଷେ ଜଂଜାଳ ଥୁଲା। 
କଟକରେ ଶାଶୁ ବହୁତ ସାହାଯ୍ୟ କରିଥୁଲେ ! ଗାରେ ମଧ୍ୟ ବୋଉ ପିଲା କଥା ବୃଝୁଥୂଲା।| 
କିନ୍ତୁ ବିଦ୍ୟୁତ୍ପ୍ରଭା ସେଥୁରେ ସନ୍ତୁଷ୍ଠ ନଥୂଲେ | ନିଜେ ନପାରିଲେ ମଧ୍ଯ ସବୁକଥା ନିଜେ 
କରିବାକୁ ଚାହୁଁଥଲେ । ପିଲାର କାମ ଅନ୍ୟକୁ ନ୍ଯସ୍ତ କରିବାକୁ ପସନ୍ଦ କରୁନଥ୍‌ଲେ। 
ସେ ଦିଗରେ ଅତ୍ୟଧୂଵକ ସାବଧାନ ଥଲେ | ସ୍ଵାସ୍ଥ୍ୟରକ୍ଷାର ନିୟମ ଅତି କଠୋରଭାବରେ 
ପାଳନ କରୁଥୁଲେ। ପିଲାର ଶେଯ, ପିଲାର ଖାଦ୍ୟପାତ୍ରର ଚାମଚ ଇତ୍ୟାଦିରେ ମାଛି 
ବସିବାକୁ ଦେବେ ନାହିଁ। ପ୍ରତିଦିନ ସଫାହେବ | ଘଣ୍ଟା ରଖୁ ଘଣ୍ଟା ଓ ମିନିଟ ଅନୁସାରେ 
ପିଲା ଖାଇବ ଓ ପାଣି ପିଇବ ! ଦୁଧ ଓ ପାଣି ଗରମ ହେବା ପାଇଁ କେବଳ ମାଟିପାତ୍ର 
ବ୍ୟବହାର ହବ ଓ ତାହା ପ୍ରତିଦିନ ନିୟମିତ ମଜାଯିବ। କନାପଟା ପ୍ରତିଦିନ 
ଖୋଲାପାଣିରେ ଧୁଆଯିବ | ପିଲାର ତେଲ ଓ ହଳଦୀ ନିଜେ ପ୍ରସ୍ତୁତ କରିବେ । ଏହିପରି 
ଟିକିନିଖୂ କାମ ସେ ନିଜେ କରୁଥଲେ। ତା ସାଙ୍ଗେ ସାଟ୍ଗେ ମଧ୍ୟ ଘରର ଅନ୍ୟାନ୍ୟ 
କାମ, ଶାଶୂଙ୍କର ସେବା କଲାପରେ ଯାହା ବେଳ ମିଳୁଥଲା ସେଥ୍‌ରେ ଲେଖା ଓ ପଢା 
କରୁଥ୍‌ଲେ। ସେତେବେଳେ ସେ ନୂଆ ଝିଅକୁ ନେଇ କେତୋଟି କବିତା ଲେଖ୍ଥଲେ। 
ସେଗୁଡିକ ହେଲା ‘ପୁରଳି”, ‘କୁନିଝିଅ” ଇତ୍ୟାଦି । 


“ ଝୁଲାଉଁ ଝୁଲାଉଁ କୋଳେ ଜାକି ତାରେ 
ଗାଇ ମୁଁ ଗୀତି 

କହିଲେ ପଡୋଶୀ ଲେଖା ପଢା ଏବେ 
ହୋଇଲା ଇତି! 

ଉଦାସେ ଅନାଇ କହିଲି ମୁଁ ହସି 
ମାମୁଲି ହସ 

ଛୁଆ ବୋଲି ଖଣ୍ଡେ, ନୃହଇ ତ ଆଉ 
ଆଠ କି ଦଶ! 

ଫଳହୀନ ତରୁ ସବୁରି ଆଖୁକି 
ଦିଶଇ ବିଷ 

କୁନି ଝିଅଟି ମୋ କୋଟି ମିନତିର 


ଦେବତାଶିଷ।” (କୁନିଝିଅ - ସଞ୍ଚୟନ, ପୃ.୩୮) 

ଦାମ୍ପତ୍ୟ ଜୀବନ ଓ କବି ବିଦ୍ୁତପ୍ରଭା ୨୫୭ 


ଘରର ନାନା ଜଂଜାଳ ମଧ୍ଯରେ କବିତା ଲେଖାରେ ନିଶ୍ଚୟ ଅସୁବିଧା 
ହୋଇଥୂଲା। କେତେକ କବିତାରେ କବି ତାହା ପ୍ରକାଶ କରିଛନ୍ତି 


“ ତେଣେ ପିଠଉ ହେଇଚି ଦରବଟା 

ଆଲୋ କୁଆଡ଼େ ଗଲାକି ବଡ଼ ବୋହୂ 

ଏଣେ ଘର ଗୋଟାକର ବାରଛଟା 

ଆଜି ରାତି ହବାଯାଏ ପଡ଼ିଥାଉ। 

ଏକେ ନାରୀ ଜନମ ତ ରଡ଼ନିଆଁ 

ତହିଁ ଗୃହ-ଜଞ୍ଜାଳ କିରାସିନି 

ଯେବେ କଲମ ଧଇଲି ଶୁଣେ ଗାଳି, 

ତାକୁ ଛାଡ଼ିଲେ ବି ହୁଏଁ ଖୁନିଖୁନି।” ( ପ୍ରତିଘାତ - ସଂଚୟନ, ପୃ.୪୦) 


କବି ଗଗନ ବିହାରୀ ବିୟୋଗ : 


ଏହିପରି ଭାବରେ ୧୯୫୨ ବର୍ଷଟି ସରିଗଲା ଓ ୧୯୫୩ର ଆରମ୍ଭ ହେଲା| 
ଏ ବର୍ଷଟିର ଆରମ୍ଭରୁ ମୋ ଜୀବନରେ ଆସିଲା ପ୍ରଥମ ଆଘାତ । ମୁଁ ମୋର ଜଣେ 
ଅତି ପ୍ରିୟତମ ଭାଇ ଅଧ୍ୟାପକ ଗଗନ ବିହାରୀ ମହାନ୍ତିଙ୍କୁ ଅକାଳରେ ହରାଇଛି । 
ସେତେବେଳେ ସେ ଭଦ୍ଵକ କଲେଜରେ ଓଡ଼ିଆ ଅଧ୍ୟାପକ ଥୂଲେ। ସେ ଥୂଲେ ଜଣେ 
ଉଦୀୟମାନ କବି ଓ ଲେଖକ | ତାଙ୍କୁ ସେତେବେଳେ ପ୍ରାୟ ୩୨ ବର୍ଷ ବୟସ ହୋଇଥ୍‌ବ | 
ବିବାହିତ | ସ୍ତ୍ରୀ ଅନ୍ତଃସନ୍ତ୍ରା କେବଳ ଗୋଟିଏ ଛୋଟ ଝିଅ। ଦାନ୍ତମୂଳର ସାମାନ୍ୟ 
ରୋଗରୁ ସେ ସଂଜ୍ଞାହୀନ ହୋଇପଡିଲେ | ଖବର ପାଇ ଭଦ୍ରକ ଡାକ୍ତରଖାନାକୁ ମୁଁ ମଧ୍ଯ 
ଯାଇଥ୍ଲି | ସବୂ ପ୍ରକାର ଯତ୍ନ କରାଯାଇଥୂଲା - କିଛି ଫଳ ହେଲାନାହିଁ। ୮- ୧-୫୩ 
ଗୁରୁବାର ରାତ୍ରି ୮ ଘଣ୍ଟା ସମୟରେ ସେ ଆମ୍ଭମାନଙ୍କୁ ଶୋକସାଗରରେ ଭସାଇ 
ଚାଲିଗଲେ | ମୁଁ ମୋ ଜୀବନରେ ପ୍ରଥମେ ମୋର ଜଣେ ଅତି ପ୍ରିୟ ବ୍ୟକ୍ତିଙ୍କୁ ହରାଇଲି। 
ବିଦ୍ୟୁତ୍ପ୍ରଭାଙ୍କୁ ଏହା କମ୍‌ ଆଘାତ ଦେଲାନାହିଁ। ସେ ନୂଆବୋଉ ( ଗଗଭାଇଙ୍କ ସ୍ତୀ) 
ଙ୍କର ଅବସ୍ଥା ଦେଖୁ ବିଚଳିତ ହୋଇପଡିଥ୍‌ଲେ। ସେହିଦିନୂ ମୋ ଜୀବନ ବିଷୟରେ 
ସବୁବେଳେ ଆତଙ୍କିତ ହେବାକୁ ଆରମ୍ଭ କଲେ। ମୋ ଦେହ ସାମାନ୍ୟ କିଛି ଅସୂସ୍ଥ 
ହେଲେ ସେ ଚଞ୍ଚଳ ହୋଇ ଉଠୂଥଲେ। 

ସେ ବର୍ଷ ଏପ୍ରିଲ ଶେଷରେ ସନାତନ ଡି.ଇଡି. ପରୀକ୍ଷା ଦେଇ ଗାଁକୁ ଗଲ୍ଲା। 
ଭଦ୍ରକ କଲେଜରେ ରହିବା କଥା ପ୍ରାୟ ଠିକ ହୋଇଥଲା ତେଣୁ ଗ୍ରୀଷ୍ମଛୁଟି ପରେ 
ଜୂଲାଇରେ ସେ ଭଦ୍ରକ କଲେଜରେ ଅଧ୍ୟାପକ ଭାବେ ଯୋଗ ଦେଲା। 

୨୫୮ ଯାତ୍ରୀ 


୨ୟ ସନ୍ତାନ ଜନ୍ମ : 


ମୋ ଶ୍ଵଶର ଘରର ମଧ୍ଯସ୍ଥିରେ ସନାତନର ବିବାହ ଠିକ ହେଲା କଟକର 
ତେଲେଙ୍ଗା ବଜାର ଅଞ୍ଚଳର ୪ ପ୍ୟାରୀମୋହନ ପଟ୍ଟନାୟକଙ୍କ କନ୍ଯା ସହିତ। ସେ 
ସେତେବେଳେ କାର୍ଯ୍ୟରୁ ଅବସର ନେଇଥ୍‌ଲେ | ତାଙ୍କ ବଡ଼ପୁଅ ସ୍ବର୍ଗତଃ ରସିକ ମୋହନ 
ପଟ୍ଟନାୟକ ଡାକ୍ତର ଥୁଲେ ! ବିବାହ ୨୯-୧୧-୫୩ କୁ ଧାର୍ଯ୍ୟ ହୋଇଥୁଲା। ଶ୍ବଶୁରଙ୍କ 
ଘର ବାମ୍ପୀସାହିଠାରୁ ବରଯାତ୍ରା ଆରମ୍ଭ ହୋଇଥୁଲା। ବିବାହ ପରେ ବର କନ୍ଯାଙ୍କୁ 
ନେଇ ଗାଁକୁ ଫେରିଯାଇଥଳୁ। ସେତେବେଳକୁ ବିଦ୍ୁତ୍‌ପ୍ରଭାଙ୍କର ପ୍ରସବ ସମୟ ଆସନ୍ଧ 
ହୋଇଯାଇଥୂଲା। ବୋଉ ଚାହୁଁଥିଲା ସେ କିପରି କଟକ ଆସନ୍ତୁ। ଶଗଡ ବା ମଟରରେ 
ଆସିବା ସମ୍ଭବ ନଥୁଲା ତେଣୁ ସବାରି ବ୍ୟବସ୍ଥା କରି ତାଙ୍କୁ ଭଦ୍ରକ ଷ୍ଟେସନକୁ ଅଣାଗଲା | 
ସେଠାରୁ ସେ ଟ୍ରେନ୍‌ରେ କଟକ ଆସି ଶଶୁରଙ୍କ ଘରେ ରହିଲେ। କଟକ ପହଞ୍ଚବାର 
ଦିନେ କି ଦୂଇଦିନ ପରେ ୧୯-୧୨-୫୩ ସଂଧ୍ୟା ୭.୨୫ ମିନିଟରେ ସଚ୍ଚି ଜନ୍ମ 
ହୋଇଥଲା | ଶୃଶୁରଙ୍କ ଘରେ ଜନ୍ମ ହୋଇଥୂଲା। ଜନ୍ମ ହେଲା ପର୍ଯ୍ୟନ୍ତ ସମସ୍ତେ ଚିନ୍ତା 
କରୁଥଲେ ଝିଅ ହବ କି ପୁଅ ହବ। ମୁଁ ନାନାପ୍ରକାର କଳ୍ପନା କରୂଥଲି। ଯଦି ଝିଅ ହୁଏ 
ତେବେ ଲାଗ ଲାଗ ଦୂଇଟି ଝିଅ ହେଲା। ଦୁହିଁଙ୍କୁ ଫ୍ରକ୍‌ ପିନ୍ଧାଇ ନେବାକୁ ହେବ। 
ସମସ୍ତେ କହିବେ ଦୂଇଟି ଝିଅ ହେଲା। ଆମ ସମାଜ ପୂଅ ପାଇଁ ବଡ଼ ଆଗ୍ରହୀ | ଝିଅଙ୍କୁ 
ଏତେ ପସନ୍ଦ କରନ୍ତି ନାହିଁ କାରଣ ଝିଅ ବୋଝପରି। ତାର ବିବାହ ପାଇଁ ଖର୍ଚ୍ଚାନ୍ତ 
ହେବାକୁ ହୁଏ । ପୁଣି ତାକୁ ପରଘରକୁ ବିଦା କରିବାକୁ ପଡେ । ପୁଅ ପାଖରେ ରହିବ। 
କୁଟୁମ୍ବର ନାମ ରଖୁବ । ଶ୍ରାଦ୍ଧ ଦବ ଏଥୂପାଇଁ ପୁଅକୁ ଏତେ ଆଦର । ସମାଜର ଆଗ 
ଅବସ୍ଥା ଏବେ ଆଉ ନାହିଁ। ପୁଅ ଓ ଝିଅ ସମାନ ଦାୟିତ୍ଵ ନେଇ ପାରୁଛନ୍ତି । ଝିଅମାନେ 
ବହୁ ସଂଖ୍ୟାରେ ଚାକିରି କଲେଣି। ତଥାପି ଆମେ ଆମର ମନୋଭାବ ବଦଳାଇ 
ପାରିନାହୁଁ। ମୋର ସେତେବେଳର ଚିନ୍ତା ମନେ ପଡିଲେ ଏବେ ବଡ ଲାଜ ଲାଗେ 
ସେ ଯାହା ହେଉ ପୁଅଟିଏ ହେଲା। ସେଥପାଇଁ ସମସ୍ତେ ଖୁସି ହେଲେ । ପୁଅଟିର ନାମ 
ରଖାଗଲା ସଚ୍ଚିଦାନନ୍ଦ | 


ଏକୋଇଶିଆ ପରେ ପରେ ୧୯୫୪ ଆରମ୍ଭରୁ ସଚ୍ଚିକୁ ନେଇ ନାନା ଅସୁବିଧା 
ଉପସ୍ଥିତ ହେଲା। ତାକୁ ରୋଗ ଛାଡ଼ିଲା ନାହିଁ। ପ୍ରତିଦିନ ପ୍ରତ୍ୟୁଷରୁ ତା' ପାଇଁ ଗଧ 
ଦୂଧ ଆଣିବାକୁ ବକ୍ତିବଜାର ଧୋବା ସାଇକୁ ବୋତଲ ଧରି ମୁଁ ଧାଏଁ। ସନ୍ଧ୍ୟାବେଳକୁ 
ଷ୍ଟେସନ ପାଖରୁ ହୋମିଓପାଥ୍‌ ଥିଷଧ ଆଣିବା ପାଇଁ ଡକ୍ଟର ରାହାଙ୍କ ଘରକୁ ଯାଏଁ। 


ତା'ଛଡ଼ା ଅଫିସ ଓ ଘରର ଅନ୍ୟାନ୍ୟ କାମ ମଧ୍ଯ କରିବାକୁ ହୁଏ। କିଛିଦିନ ଚିକିତ୍ସା 
ପରେ ତା” ଦେହ ଟିକେ ଭଲ ହେଲାରୁ ମାଂ ଓ ପିଲା ଦୁହେଁ ଗାଁକୁ ଗଲେ। 

ଦାମ୍ପତ୍ୟ ଜୀବନ ଓ କବି ବିଦ୍ୟୁତ୍‌ପ୍ରଭା ୨୫୯ 


ସେହି ବର୍ଷ ଶ୍ଵଶୁରଙ୍କର ପରାମର୍ଶ ଓ ବ୍ୟବସ୍ଥା କ୍ରମେ ମୁଁ ଖଣ୍ରିଏ ଛୋଟ ବହି 
ଲେଖୁଥଲି ଓ ତାର ନାମ ରଖୁଥୁଲି “ ଇଂରାଜୀ ବର୍ଣ୍ଣବୋଧ” ବା ସରଳ ଇଂରାଜୀ 
ଶିକ୍ଷା । ବହିଟି ପ୍ରଜାତନ୍ତ୍ର ପ୍ରେସ୍‌ରେ ଛପା ଯାଇଥୁଲା। ବହିଖଶ୍ତି ଖୁବ୍‌ ଶୀଘ୍ର ବିକ୍ରି 
ହୋଇଯାଇଥୁଲା। ଅଧ୍୍‌କାଂଶ କପି ଶ୍ଵଶୁର ନିଜେ ସ୍ତୁଲମାନଙ୍କୁ ନେଇ ବିକ୍ରି କରାଇଥୂଲେ। 
ବହି ଛପାର ସମ୍ପଦାୟ ଖର୍ଚ୍ଚ ମୁଁ ବହନ କରିଥୁଲି । ସେଥୁପାଇଁ ବହି ହିସାବ ମୁଁ ରଖୁଥୁଲି। 
ସେ ଯେତେ ବହି ନେଇ ବିକ୍ରୟ କରୁଥିଲେ ସେଥୁପାଇଁ ୨୫ ପରସେଣ୍ଟ କମିସନ୍‌ 
ରଖୁଥଲେ। ଏ ବିଷୟରେ ସେ ସ୍ପଷ୍ଟ କହୁଥୂଲେ, “ ମୁଁ ଯଦି କମିସନ୍‌ ନ ନିଏ ତେବେ 
ମୋର ବହି ବିକ୍ରି କରିବାକୁ ଆଗ୍ରହ ହେବ ନାହିଁ। ଏ କାର୍ଯ୍ୟକୁ ମୁଁ ବୋଝ ବୋଲି ମନେ 
କରିବି। ମୋର ବ୍ୟବସାୟ ବହି ବିକ୍ରି ମୁଁ ସେଥ୍‌ରେ ଚଳେ, ତେଣୁ କମିସନ୍‌ ନବା 
ସ୍ଵାଭାବିକ । ତମ ବହି ମୁଁ ନନେଲେ ତମେ ଅନ୍ୟଯବାଟେ ବିକ୍ରି କରି ପାରିବ ନାହିଁ। 
ତେଣୁ ତମର ମଧ୍ଯ କ୍ଷତି ନାହିଁ। ତାଛଡ଼ା ତମେ ମଧ୍ଯ ବ୍ଯବସାୟ ଶିଖ, ବ୍ୟବସାୟର 
ସର୍ଭ କଂ ଣ ଜାଣିଥାଅ | ମୁଁ ତମକୁ କିଛି ଟଙ୍କା ବକ୍‌ସିସ୍‌ ବା ଖୁସିରେ ଦେଇପାରୈ। କିନ୍ତୁ 
ତମର ଓ ମୋର ମଧ୍ଯରେ ହିସାବ ଠିକ୍‌ ରହିବା ଉଚିତ୍‌ ଯାହା ଫଳରେ ଆମ ଭିତରେ 
ପରସ୍ପରକୁ ସନ୍ଦେହ ରହିବ ନାହିଁ। ହିସାବ କଡ଼ାକଡ଼ା ତେଣେ ବକ୍ସିସ୍‌ ହଜାର ହଜାର 
ମଧ୍ଯ ହେଇପାରେ।” ବିଦ୍ୟୁତ୍‌ପ୍ରଭାଙ୍କର କବିତା ବହିକୁ ବିକ୍ରି କଲେ ମଧ୍ଯ ସେ କମିସନ୍‌ 
ରଖୁଥ୍ଲେ। ଦିନେ ହେଲେ ମୋର ବା ବିଦ୍ୟୁତ୍‌ପ୍ରଭାଙ୍କର ତାଙ୍କ ପ୍ରତି ଅଶ୍ରଦ୍ଧା ଜନ୍ତି ନାହିଁ। 


୧୯୫୪ ବର୍ଷର ଶେଷ ଭାଗବେଳକୁ ଗାରେ ଝିଅ ମିନତିର ଦେହ ଖରାପ 
ହେବାରୁ ସାନଭାଇ ସନାତନର ଭଦ୍ରକ ବସାକୁ ତାକୁ ନେଇ ଆସିଥ୍‌ଲେ ବିଦ୍ୟୁତ୍ପ୍ରଭା। 
ସେଠାରେ ତା'ର ଚିକିତ୍ସାର ବ୍ୟବସ୍ଥା କରାଯାଇଥୂଲା। ସେଥପାଇଁ ସାନଭାଇ ଓ ତାର 
ସ୍ତ୍ରୀ କମଳ ବହୁ ଯନ୍‌ କରିଥୁଲେ। କମଳ ଅତ୍ୟନ୍ତ ସ୍ପେହୀ। ବଡ଼ ଯା'କୁ ଭକ୍ତି କରେ। 
ରନ୍ଧନ ଓ ଘରକାମରେ ତାଙ୍କୁ କେହି ଟପି ପାରିବ ନାହିଁ। ଖୁବ୍‌ ଅଛ ସମୟ ମଧ୍ଯରେ 
ସେ ନାନାପ୍ରକାର ସୁସ୍ଵାଦୁ ଦ୍ରବ୍ଯ ପ୍ରସ୍ତୁତ କରି ପରିବେଷଣ କରିପାରୂଥଲେ। ସେହି 
ବସାରେ ଥୁଲାବେଳେ ( ଭଦ୍ରକ ନୂଆବଜାରରେ ସନାତନର ବସା ଥୁଲା) ଆଉ ଖଣ୍ଡିଏ 
ବହିର ପାଣ୍ଡୁଲିପି ପ୍ରସ୍ତୁତ କରିଥ୍‌ଲେ। ବହିଟି ହେଲା “ ଯାହାକୁ ଯିଏ” ' ¦ ଭଦ୍ରକରେ ଝିଅ 
ଦେହ ଭଲ ନ ହେବାରୁ ବିଦ୍ୟୁତ୍‌ପ୍ରଭା ତାକୁ ନେଇ କଟକ ଆସିବାକୁ ଚାହିଁଲେ। ସେ 
ଯାହା ଠିକ୍‌ କରନ୍ତି ତାହା କରନ୍ତି, ଅନ୍ୟ କାହାକଥା ଶୁଣନ୍ତି ନାହିଁ। ବିଶେଷତଃ ଦେହପା' 
ବିଷୟରେ ସେ ବଡ଼ ବ୍ୟସ୍ତ ହୋଇଉଠନ୍ତି । ଅଗତ୍ୟା ସନାତନ ତାଙ୍କୁ କଟକ ପଠାଇବାର 
ବ୍ୟବସ୍ଥା କରିଦେଲା। କଟକରେ ପହଞ୍ଚ୍‌ ବା୍ପୀସାହି ଆସୁ ଆସୁ ବାଟରେ ରିକ୍ସା ଓଲଟି 
ପଡ଼ିଥିଲା ଯାହାଫଳରେ ଟ୍ରଙ୍କ ଓ ପିଲା ଦୁହିଙ୍କୁ ନେଇ ସେ ତଳେ ରହିଗଲେ ଓ ରିକ୍ସା 

୨୬୦ ଯାତ୍ରୀ 


ତାଙ୍କ ଉପରେ | ଯାହାହେଉ ଦୈବକ୍ରମେ କାହାରି କିଛି କ୍ଷତି ହୋଇନଥୂଲା। କଟକରେ 
ଚିକିସ୍ସା ପରେ ମିନତି ଭଲ ହୋଇଥୂଲା। ସେମାନେ ଏଥର କଟକରେ ରହିଲେ। ମୁଁ 
ଅନେକ ସମୟରେ ଗାଁକୁ ଯାଇ ଚାଷ ଖବର ଓ ଘରର ଅନ୍ୟାନ୍ୟ ଖବର ବୂଝୁଥୁଲି। 


ସେହି ୧୯୫୪ର ଆଉ ଗୋଟିଏ ବିଶେଷ ଘଟଣା କହିବାକୁ ଭୂଲିଯାଇଥ୍‌ଲି। 
ଏପ୍ରିଲ-ମେ ମାସ ବେଳକୁ ବିଦ୍ର୍ତପ୍ରଭା ଗାରେ ଥଲାବେଳେ ମୋର ଜଣେ ଦାଦା 
v ବାଞ୍ଚାନିଧୂ ମହାନ୍ତିଙ୍କ ଝିଅ ବୀଣାର ବିବାହ ପ୍ରସଙ୍ଗ ଠିକ୍‌ ହୋଇଥୁଲା। ଦାଦା 
ସେତେବେଳକୁ ଜୀବିତ ନଥ୍ବାରୁ ବରଘର ସହିତ ଜବାବ ଇତ୍ଯାଦି ମୋତେ 
କଟକଠାରେ କରିବାକୁ ହୋଇଥଲା । ବର ଶ୍ରୀମାନ ଭଗବାନ ମହାନ୍ତି (ଏବେ ମୃତ) 
ଓ ତାଙ୍କର ବଡ଼ଭାଇ ୪ ରାମଚନ୍ଦ୍ର ବାବୁ ସରକାରୀ ଛାପାଖାନାରେ କାମ କରୁଥଲେ। 
ସେମାନଙ୍କ ଘର ଭଦ୍ରକ ପାଖ ସରମଙ୍ଗା ଗ୍ରାମରେ | ବିବାହ ଠିକ୍‌ ହେଲା। ସେମାନେ 
ଚାହିଁଲେ କଟକରେ ବିବାହ କରିବାକୁ । ତେଣୁ ଗୀରୁ କେତେକଙ୍କୁ ଆଣି ଶ୍ବଶୁରଙ୍କ 
ଘରଠାରେ ବିବାହ କରିବା କଥା ଠିକ୍‌ ହେଲା ଖର୍ଚ୍ଚପତ୍ର କଥା ଉଠିଲାରୁ ମୁଁ ଅଡ଼ୁଆରେ 
ପଡ଼ିଲି। ଖୁଡ଼ୀଙ୍କର ଉପାର୍ଜନ ବା ସମ୍ବଳ କିଛି ନଥୁଲା। ଗୋଟିଏ ମାତ୍ର ପୁଅ - ସେ 
ସେତେବେଳେ ଖୁବ୍‌ ଛୋଟ ଥାଏ । ଆମର ଅବସ୍ଥା ଏପରି ନଥୁଲା ଯହିଁରେ ଆମେ ସବୁ 
ଖର୍ଚ୍ଚ ବହନ କରିପାରିବୁ । ଏପରି ଅବସ୍ଥାରେ ଯେତେବେଳେ ଖ୍ରଡ଼ୀ ନୀରବ ରହିଥୂଲେ 
ବିଦ୍ୟୁତ୍ପ୍ରଭା ରୋକ୍‌ଠୋକ୍‌ ଭାବରେ ଦିନେ ବନଭାଇଙ୍କ ଉପସ୍ଥିତିରେ ମୋତେ ଓ 
ଖୁଡ଼ୀଙ୍କୁ କହିଲେ ଯେ ବିବାହ ଖର୍ଚ ପାଇଁ ତାଙ୍କୁ କିଛି ଜମି ବିକ୍ରି କରିବାକୁ ହେବ | ଖୁଡ଼ୀ 
ବାଧ୍ଯ ହୋଇ ରାଜି ହେଲେ। ବନଭାଇଙ୍କ ମଧ୍ଯସ୍ତିରେ ଠିକ୍‌ ହେଲା ଯେ ପ୍ରାୟ ଏକରେ 
ଖଣ୍ଡେ ଜମି ଆମେ ନେବୁ ଓ ବିବାହ ଖର୍ଚ ବାବଦକୁ ୪୦୦ ଟଙ୍କା ଦର୍ବୁ ଓ ସବୁକଥା 
ବୂଝିବୃ। ବିବାହ ହେଲା। ମୁଁ ଟିକିନିଖ୍‌ ହିସାବ ରଖୁଥୁଲି। ସେ ହିସାବ ଆଜି ପର୍ଯ୍ୟନ୍ତ 
ମୋଠାରେ ଅଛି । ସବୂ ସରିଲା ପରେ ମୁଁ ଯାହା ଦେଖୁଥିଲି ବେଭୀର ଇତ୍ୟାଦିକୁ ଛାଡ଼ି 
ଆମକୁ ପ୍ରାୟ ଶହେ ଖଣ୍ଡେ ଟଙ୍କା ଅଧ୍କା ଦେବାକୁ ପଡ଼ିଥୂଲା। 


କଟକରେ ଥୂଲାବେଳେ ଗାଁକୁ ଯାଉଥୂଲି। ଏବେ ଭଗବାନବାବୁ ଆଉ .ନାହାନ୍ତି। 
ସେତେବେଳେ ଗାଁରେ ମଧୂଭାଇ ରହୁଥିଲେ | ସେ ପ୍ରାୟ ସପ୍ତାହରେ ଦିନେ ବା ଦୂଇଦିନ 
(ଶନିବାର ଓ ରବିବାର) ଘରେ ରହନ୍ତି । ଅନ୍ୟ ଦିନରେ ପାଖ ଗାଁରେ ପିଲାଙ୍କୁ ପଢ଼ାନ୍ତି। 
ତାଙ୍କର କିଛି ଉପାର୍ଜନ କ୍ଷମତା ନଥୁଲା। ଶାରୀରିକ ବଳ ମଧ୍ଯ ନଥୁଲା କିଛି କାମ 
କରିବାକୁ ବା କରାଇବାକୁ । ସେଥୁପାଇଁ ମୁଁ ତାଙ୍କ ପ୍ରତି ଅନାସ୍ପାଭାବ ପୋଷଣ କରୁଥ୍‌ଲି। 
୧୯୫୪-୫୫ ବେଳକୁ ମୁଁ ସଚେତନ ହୋଇଉଠିଥ୍ଲି ଓ ମୋର ଭୁଲ ବୁଝି ପାରିଥ୍ଲି | 

ଦାମ୍ପତ୍ୟ ଜୀବନ ଓ କବି ବିଦ୍ୟୁତ୍ପ୍ରଭା ୨୬୧ 


ସେ ଯେ କେଡ଼େ ଉଦାର ମୁଁ ହୃଦୟଙ୍ଗମ କରିପାରିଥୂଲି। ସେ କିଛି ଜମି କିଣିଥଲେ। 
ତାକୁ ଆମ ଦୂଇଭାଇଙ୍କୁ ମିଶାଇ ତିନିଜଣଙ୍କ ନାମରେ କିଣିଥୂଲେ । ବିଦ୍ୟୁତପ୍ରଭା ଦେବୀ 
କହନ୍ତି ସେ ଗାଁରେ ଥଲାବେଳେ ଭାଇ ଘରକୁ ଆସିଲାବେଳେ ନାନାପ୍ରକାର ଶାଗ ଓ 
ପରିବା ଆଣନ୍ତି କାରଣ ବିଦ୍ର୍ୟୁତ୍‌ପ୍ରରା ସଚ ଶାଗ ଓ ପରିବା ଭଲ ପାଉଥୂଲେ। ପିଲା 
ଦୂହିଁଙ୍କ ପାଇଁ ବିସ୍କୁଟ ବା ଲଜେନ୍ସ ନିଶ୍ଚୟ ଆଣୁଥଲେ। ମୁଁ ନିଜର ଭୁଲ ବୂଝିପାରି କ୍ରମେ 
କ୍ରମେ ତାଙ୍କୁ ସମ୍ମାନ ଦୃଷ୍ଟିରେ ଦେଖୁବାକୁ ଚେଷ୍ଟା କରିଆସିଛି। ବିଦ୍ୟୁତ୍‌ପ୍ରଭା ମଧ୍ଯ ତାଙ୍କୁ 
ସମ୍ମାନ କରୁଥୂଲେ। 


କଟକରେ ଥ୍ଲାବେଳେ ୧୯୫୫ର ପ୍ରଥମ ଭାଗରେ “ ଯାହାକୁ ଯିଏ” 
ପାଣ୍ଡୁଲିପିଟିକୁ ଛପା ପାଇଁ ପ୍ରେସ୍‌କୁ ଦିଆଯାଇଥ୍‌ଲା। ପ୍ରଜାତନ୍ତ୍ର ପ୍ରେସ୍‌ରେ ଛପା 
ହୋଇଥଲା! କୃଷ୍ଣ ମଉସାଙ୍କ ପରାମର୍ଶ କ୍ରମେ ବିଶିଷ୍ଠ ଶିଳୀ ଶ୍ରୀଯୁକ୍ତ ବିଭୂତି ଭୂଷଣ 
କାନୂନ୍‌ଗୋଙ୍କଠାରୁ ବହିର ପ୍ରଚ୍ଛଦପଟ ଚିତ୍ରଟି ଅଙ୍କାଇ ଆଣିଥୁଲି। “ ବିଦ୍ୟୁତ୍ପ୍ରଭା” 
ଏହି ନାମଟି ପାଇଁ ଅକ୍ଷର ଲେଖୁ ଦେଇଥ୍‌ଲେ ବିଶିଷ୍ଠ ଲେଖକ ଶ୍ରୀଯୁକ୍ତ ଉମେଶ ଚନ୍ଦ୍ର 
ପାଣିଗ୍ରାହୀ ସେ ଥରେ ଶ୍ବଶୁରଙ୍କ ଘରକୁ ଆସିଥ୍‌ଲା ବେଳେ ନିଜେ ଏକ ପ୍ରକାର 
ସରଳ ଷ୍ଟାଇଲ୍‌ରେ ନାମଟିକୁ ଲେଖୁ ଦେଇଥ୍‌ଲେ। ବହିଟି ଛପା ଶେଷବେଳକୁ ଭାରତ 
ସରକାର ଶିଶୁ ସାହିତ୍ଯ ପ୍ରତିଯୋଗିତା ପାଇଁ ବହି ଦାଖଲ କରିବାକୁ ବିଜ୍ଞାପନ 
ଦେଇଥ୍‌ଲେ। ତେଣୁ ମୁଁ ସେହି ବହିଖଣ୍ଡି ସେଥ୍‌ପାଇଁ ଦାଖଲ କରିଦେଇଥ୍‌ଲି। 


କବିତା ସଂକଳନ ସଞ୍ଚୟନ ପ୍ରକାଶନ : 


୧୯୫୬ ଜାନୁଆରୀ ବେଳକୁ ବିଦ୍ୁତ୍‌ପ୍ରଭା ସଚିକୁ ନେଇ ଗାଁକୁ ଯାଇଥ୍‌ଲେ । 
ଏହା ମଧ୍ଯରେ ବିଦ୍ୟୁତ୍ପ୍ରଭାଙ୍କର ସବୁ ପ୍ରକାଶିତ ବହିକୁ ନେଇ ଗୋଟିଏ ଗ୍ରନ୍ଛାବଳୀ 
ଛାପିବାକୁ ଶ୍ଵଶୁରେ ବଡ଼ ବ୍ୟଗ୍ର ହେଇ ଉଠିଥ୍ଲେ। ସେ ବିଷୟରେ ସେ କେତେଜଣ 
ବିଶିଷ୍ଠ ଲେଖକଙ୍କ ସହିତ ପରାମର୍ଶ କରିଥଲେ କିନ୍ତୁ ସେମାନେ ପସନ୍ଦ କରିନଥୂଲେ। 
ବିଦ୍ୟୁତ୍‌ପ୍ରଭାଙ୍କର ବୟସ ଦୃଷ୍ଟିରୁ ଏପରି ଗ୍ରଚ୍ଛାବଳୀ ଛାପିବା ହାସ୍ୟାସ୍ପଦ କଥା ବୋଲି 
କହି ଉଡ଼ାଇ ଦେଇଥ୍‌ଲେ। ବିଶେଷତଃ ଏସବୁ କାମ ପ୍ରାୟ ଲେଖକଙ୍କ ପରେ ଜାତି 
ତଥା ସାହିତ୍ୟିକ ଗୋଷ୍ଠୀ କରିଥାନ୍ତି । ଶୃଶୂରେ କିନ୍ୁ ଅଟଳ । ମୋତେ ଥରେ ସେ ଯାହା 
କହିଥୂଲେ ତାହା ଏପର୍ଯ୍ୟନ୍ତ ମୋର ସଠିକ୍‌ ମନେ ଅଛି। ସେ କହିଲେ, “ ଆମ ଜାତି 
ସେପରି ଗୁଣ ଚିହ୍ନି ସମ୍ମାନ ଦବା ଅବସ୍ଥାକୁ ଆସି ନାହିଁ। ଯାହା କରିବା କଥା ଏବେଠୁ 
କରିବା ଭଲ। ମୁଁ ବଞ୍ଚଛି ସେ ଦିଗରେ ସାହାଯ୍ୟ କରିପାରିବି। ତୁମେ ପାରିବ ନାହିଁ। 
ସ୍ତ୍ରୀ ପାଇଁ ସୁପାରିସ୍‌ କରିବାକୁ ତୂମକୁ ଭଲ ଲାଗିବ ନାହିଁ। ମୁଁ ବାପ ପୂଣି ବୁଢ଼ା, 


Digitized by srujanika@gmail.com 


୨୬9 ଯାତ୍ରୀ 


ମୋତେ ଲାଜ ନାହିଁ। ଅନ୍ୟମାନେ ଭର୍ଷାରେ ଏପରି କହୁଛନ୍ତି। ଆମକୁ ଯେପରି ହେଉ 
ଏ କାର୍ଯ୍ୟ କରିବାକୁ ହବ।” ଏପରି କହି ସେ ମୋ ସାହାଯ୍ୟରେ ବହିଗୁଡ଼ିକର ଲେଖାକୁ 
ସଜାଡ଼ିବାରେ ଲାଗିଗଲେ । ମାର୍ଚ ମାସ ବେଳକୁ ପାଣ୍ଡଲିପି ଉତରା କାମ ଚାଲିଥୁଲା। 
ସେତେବେଳେ ଝିଅ ମିନତି ମୋ ପାଖରେ କଟକରେ ରହୁଥ୍ଲା। ମୋ କାଗଜପତ୍ରରୁ 
ଦେଖୁଛି ଯେ ୩୦-୩-୫୬ରେ ମୁଁ ପ୍ରଥମେ ପଣ୍ଡିଚେରୀ ଆଶ୍ରମର ଶ୍ରୀମାଙ୍କ ପାଖକୁ 
ଖଣ୍ଡେ ଚିଠି ଲେଖୁଥୁଲି। ଚିଠିଟିର ନକଲ ରଖୁଥ୍ଲି : 

Cuttack 

30.3.56 

“Sri Maa, 


Pray, all in my family remain in good health. Earnestly expect 
blessings from you. | need not write this and that unnecessarily to 
waste your valuable time. Myself and my wife are very much 
anxious to have your ‘Darsan’ some day. 


Yours Atftfly. 
P. Mohanty” 


ଏବେ ମନେ ପଡ଼ୁଛି ଯେ ୧୯୫୫ ସାଲରେ ବିଦ୍ର୍ୟତ୍ପ୍ରଭା ଦେବୀ ଥରେ 
କାଠଯୋଡ଼ି କୂଳରେ ରହୁଥ୍‌ବା ତାଙ୍କର ଜଣେ ଆମ୍ବୀୟ ¥ ରଘୁନାଥ ମହାନ୍ତିଙ୍କ ଘରକୁ 
ଯାଇ ପ୍ରଥମେ ଶ୍ରୀଅରବିନ୍ଦ ଆଶ୍ରମ ଓ ଶ୍ରୀମାଙ୍କ ବିଷୟ ଜାଣିବାକୁ ପାଇଥ୍‌ଲେ। ସେ 
ବର୍ଷ ପୂଜ୍ୟ ବାବାଜୀ ମହାରାଜ ( ଶ୍ରୀଯୁକ୍ତ ରାମକୃଷ୍ଣ ଦାସ) ଆଶ୍ରମରୁ ଲଳିତ ବାବୁଙ୍କ 
( ଶ୍ରୀଯୁକ୍ତ ଲଳିତ ମୋହନ ଘୋଷ ) ଭାଷାକୋଷ ଲେନ୍‌ ଘରକୁ ଆସିଥୂଲେ | ବିଦ୍ୟୁତ୍ପ୍ରଭା 
ଦେବୀ ତାଙ୍କୁ ସେଠାରେ ଦେଖା କରିଥୂଲେ। ସେତେବେଳେ ସେଠାରେ “ ମାୟାଧର 
ମାନସିଂହଙ୍କୁ ମଧ୍ୟ ଦେଖ୍‌ଥବା କଥା ଫେରିଆସି ମତେ କହିଥୂଲେ। ତା'ପରେ ପରେ 
ଆମେ ଉଭୟେ ଆଶ୍ରମ ପ୍ରତି ଆକ୍ୃଷ୍ଠ ହୋଇଥ୍‌ଲ୍ୁ। 


ଇତିମଧ୍ୟରେ ଶ୍ଵଶୁରେ ଗ୍ରନ୍ଧାବଳୀ ଛାପିବା ପାଇଁ ବ୍ଯଗ୍ର ହୋଇପଡ଼ିଲେ ଓ 
ବିଦ୍ର୍ତ୍‌ପ୍ରଭାଙ୍କୁ କଟକ ଆଣିଲେ। ସ୍ଵର୍ଗୀୟ କବି ମାୟାଧର ମାନସିଂଙ୍କୁ ତାଙ୍କ ଘରକୁ 
ଡାକିଆଣି ତାଙ୍କ ସହିତ ଏ ବିଷୟରେ ପରାମର୍ଶ କରିଥ୍‌ଲେ। ସେ ବେଶ୍‌ ଉତ୍ସାହିତ 
କରିଥଲେ ଓ ଗ୍ରନ୍ଛାବଳୀର ନାମ “ସଞ୍ଚୟନଂ ରଖୁବାକୁ ଓ କବିତାଗୁଡ଼ିକୁ ବିଭିନ୍ନ ବିଭାଗରେ 
ସଜାଇ ରଖୁବାକୁ ପରାମର୍ଶ ଦେଇଥୂଲେ। କୃଷ୍ଣ ମଉସାଙ୍କ ସାହାଯ୍ୟ ନେଇ ଆମେ 
ପାଭ୍ଡୁଲିପିଟିକୁ ସେହି ଅନୁସାରେ ପ୍ରସ୍ତୁତ କରିଥୁଁ। ଏ ଦିଗରେ ଅନ୍ୟ ଯେଉଁମାନଙ୍କଠାରୁ 

ଦାମ୍ପତ୍ୟ ଜୀବନ ଓ କବି ବିଦ୍ୟୁତପ୍ରଭା ୨୬୩ 


ଆମେ ଉତ୍ସାହ ପାଇଥଲୁଁ ସେମାନେ ହେଲେ ଅଧ୍ୟାପକ କବି ଶ୍ରୀଯୁକ୍ତ ଜାନକୀ ମହାନ୍ତି, 
ଡଗର ପତ୍ରିକାର ତତ୍‌କାଳୀନ ସମ୍ପାଦକ ଶ୍ରୀଯୁକ୍ତ ନିତ୍ୟାନନ୍ଦ ମହାପାତ୍ର ଓ କବି ଶ୍ରୀଯୁକ୍ତ 
ରାଧାମୋହନ ଗଡ଼ନାୟକ । 


କଟକରେ ଜାଗା ଜିଣା : 


ଏହି ସମୟରେ ବଡ଼ ସଢ଼ୁ ବିଷ୍ଣୁଭାଇଙ୍କର କଣ୍ଟାକୁରୀ ବ୍ୟବସାୟରେ ବେଶ୍‌ 
ଉନ୍ନତି ହୋଇଥୂଲା ଓ ସେ ଅଲଗା ବସା କରି ମକରବା ସାହିରେ ରହୁଥୂଲେ। ଶ୍ଵଶୁର 
ଖବର ପାଇଲେ ଯେ ବିଷ୍ଣଭାଇ କଟକ ଝାଞ୍ଜରୀମଙ୍ଗଳାଠାରେ ୬/୭ ଗୁଣ୍ଡ ଜମି କିଣୁଛନ୍ତି 
ଘର କରିବା ପାଇଁ । ଦିନେ ସେ ବିଦ୍ୟୁତ୍‌ପ୍ରଭାଙ୍କୁ ନେଇ ତାଙ୍କ ଘରକୁ ଗଲେ ଓ ଅପାଙ୍କ 
କହିବା ଆଗରୁ ବିଷ୍ଣଭାଇଙ୍କୁ ବୁଝାଇ ଦେଲେ ଯେ ଏତେଗୁୂଡ଼ାଏ ଜାଗାକିଣି ଟଙ୍କା ଅଟକାର 
ରଖ୍ବା ଠିକ୍‌ ହବ ନାହିଁ। ସେଥୂରୁ କିଛି ବିଦୂୁକୁ ଦେଲେ ସେ ମଧ୍ଯ ଘରକରି ପାଖରେ 
ରହିବ ପ୍ରସ୍ତାବରେ ବିଷ୍ଣୁ ଭାଇ ଓ ଅପା ସମ୍ଭତି ପ୍ରଦାନ କଲେ। ଏକଥା ମୁଁ ପରେ 
ଶୁଣିଲି। ଏପରି ଜାଗା କିଣିବା ପ୍ରସ୍ତାବ ମୁଁ ଗ୍ରହଣ କରିପାରିଲି ନାହିଁ। ମୋର ଦୂରଦୃଷ୍ଟି 
କମ୍‌ ଥିଲା | ଚିନ୍ତାଧାରା ସଂକୀର୍ଣ୍ଣ ଥଲା । ମୋର ସ୍ଵଭାବ ଏପରି ଯେ ମୁଁ ଅଗ୍ରଗତି ପାଇଁ 
ଲକ୍ଷ୍ୟ ରଖ୍‌ କୌଣସି ପ୍ରୟାସ କରେ ନାହିଁ। କିନ୍ଧୁ ଆନ୍ତରିକତାର ସହିତ କାମ କରିଚାଲେ। 
ବେଳେବେଳେ ସବୁ ମୋଠାରେ ଆସି ପହଞ୍ଚେ | ଚାକିରି ସେପରି ଆସିଥୂଲା - ଚାକିରିରେ 
ଉନ୍ନତି ସେପରି ଆସିଥୁଲା। ବିଦ୍ୟୁତ୍ପ୍ରଭାଙ୍କ ସହିତ ବିବାହ, ତାଙ୍କର ଗୋଟିଏ ପରେ 
ଗୋଟିଏ ବହି ମଞ୍ଜରୀ, କେତେଗୁଡ଼ିଏ ବହିଛପା କୌଣସି ନା କୌଣସି ପ୍ରକାରେ ମୁଁ 
ଚାହିଁନଥୂଲେ ମଧ୍ଯ ଘଟି ଯାଇଥଲା | ସଞ୍ଚୟନ ଛପା କାମ ଓ କଟକରେ ଘର ତିଆରି 
ପାଇଁ ଜମି କିଣା ଯୋଜନା ଠିକ୍‌ ସେହିପରି ଭାବରେ ମୋ ଉପରେ ଲଦି ଦିଆଗଲା 
ମୋର କଟକରେ ଘର ପାଇଁ ଆଦୌ ଇଛ୍ଛା ନଥୂଲା। ଭାବୁଥୁଲି ମ୍ୟୁନିସିପାଲିଟି ଟାକ୍ସ 
ଦେବାର ସାମର୍ଥ୍ୟ ଆମର ନାହିଁ - ସଞ୍ଚୟ ଆମର ନାହିଁ - ଘର କରାଯିବ କିପରି ? 
କିନ୍ଧୁ ମୋ କଥା କିଛି ରହିଲା ନାହିଁ। ବରଂ ଶ୍ୃଶୁରଙ୍କଠାରୁ ଶୁଣିଲି ମୋ ଦୁର୍ବଳ ଶରୀର 
ଦୃଷ୍ଟିରୁ କେତେବେଳେ କଂଣ ଘଟିବ ଯାହା ଫଳରେ ତାଙ୍କର ଝିଅ ରାଜଦାଶ୍ଡର ଭିକାରୂଣୀ 
ହୋଇଯିବ । ତେଣୁ ସେ ବଞ୍ଚ୍‌ ଥାଉ ଥାଉ ଝିଅର ଗ୍ରନ୍ଧାବଳୀ ଓ ଘର କରାଇଦେବେ । 
ଅଗତ୍ୟା ଏ ପ୍ରସ୍ତାବରେ ମୁଁ ରାଜି ହେଲି। 


“ ଯାହାକୁ ଯିଏ” ପୁରସ୍କୃତ : 
ଯେତେବେଳେ ଭଲ ଆସେ ଚାରିଆଡ଼ୁ ମାଡ଼ିଆସେ | ୧୯୫୬ ଅକ୍ଟୋବର ମାସ 
୨୦ ଜ୍ରିମ୍ବା ୨୧ ତାରିଖ ରେଡ଼ିଓରେ ଘୋଷଣା କରାଗଲା ଯେ ବିଦ୍ୟୁତ୍‌ପ୍ରଭାଙ୍କର ବହି 

୨୬୪ ଯାତ୍ରୀ 


“ ଯାହାକୁ ଯିଏ” ସେ ବର୍ଷର ଶ୍ରେଷ୍ଠ ଶିଶୁ ସାହିତ୍ଯ ଭାବରେ ପୁରସ୍କୃତ ହୋଇଛି। 
ପରଦିନ ଖବରକାଗଜରେ ମଧ୍ଯ ବାହାରି ଗଲା | ଆମ୍ଭମାନଙ୍କର ଆନନ୍ଦର ସୀମା ରହିଲା 
ନାହିଁ। ୫୦୦ ଟଙ୍କା ନଗଦ ପୂରସ୍ଟାର ତା'ଛଡ଼ା ୨୦୦୦ କପି ବହି ବିକ୍ରି ସିଧାସଳଖ 
ସରକାରଙ୍କୁ । ତୂରନ୍ତ ପୁଣି ୩୦୦୦ କପି ବହି ଛପାଯିବାର ବ୍ଯବସ୍ଥା କରାଗଲା। 
ତା'ର ମୂଳଧନ ଶ୍ଵଶୁରେ ନିଜେ ଯୋଗାଇ ଦେଇଥିଲେ। 


୧୯୫୬ ମସିହା ନଭେମ୍ବର ୧୦ ତାରିଖ ଦିନ କଟକ ଲୁଣିଆ ସାହିର ଜମି 
ବିଦ୍ୟୁତ୍ପ୍ରଭାଙ୍କ ନାମରେ ରେଜେଷ୍ଟି ହୋଇଥଲା | ବିଦ୍ୟୁତ୍‌ପ୍ରଭାଙ୍କର ପ୍ରାଇଜ୍‌ ଟଙ୍କାରେ 
ଜାଗା କିଣା ହେଲା। ଘର ପାଇଁ ଟଙ୍କା ବ୍ୟବସ୍ଥା କରିବାରେ ଶ୍ୃଶୁରଙ୍କର ସାହାଯ୍ୟ ଯେ 
ନିତାନ୍ତ ଆବଶ୍ୟକ ହେବ ତାହା ମୁଁ ହୃଦୟଙ୍ଗମ କରିପାରିଥୁଲି। 


ଏଣେ “ ସଞ୍ଚୟନ ” ର ପାଣ୍ଡୁଲିପି ପ୍ରସ୍ତୁତ ହୋଇ ରଶ୍ମି ପ୍ରେସ୍‌ରେ ଛପା ଆରମ୍ଭ 
ହୋଇଯାଇଥାଏ। ଛପା କାର୍ଯ୍ୟରେ ମୋତେ କଠିନ ପରିଶ୍ରମ କରିବାକୁ ପଡ଼ୁଥାଏ। 
ସକାଳେ ବା ସନ୍ଧ୍ୟାରେ ପ୍ରୁଫ୍‌ ଆଣି କୃଷ୍ଣ ମଉସାଙ୍କଠାରୁ ସଂଶୋଧନ କରି ଆଣି ପୁଣି 
ପ୍ରେସ୍‌ରେ ଦିଏ । ଘରୁ କାଗଜ ଆଣି ପ୍ରେସ୍‌ରେ ଯୋଗାଏ । କପି ସରିଗଲେ ପୂଣି ଘରୁ 
ନେଇ ଦିଏଁ। ପ୍ରତ୍ୟେକ ୮ ପତ୍ର ଫର୍ମାର ପ୍ରୁଫ୍‌ ତିନିଥର ଆମକୁ ଦେଖୁବାକୁ ହୁଏ। 
ଏପରିକି ଛପା ମେସିନ୍‌ ଉପରେ ଶେଷଥରର ପ୍ରଫ୍‌ ମଧ୍ୟ ଥରେ ଥରେ ନିଜେ ରହି 
ଦେଖ୍‌୍ବାକୁ ହୋଇଥାଏ | 


କଟକରେ ଅଫିସ ଓ ଉପରୋକ୍ତ କାମରେ ବ୍ୟସ୍ତ ଥଲେ ମଧ୍ଯ ଗାଁ କଥା ଯେ 
ସବୂ ବୂଝୁଥୁଲି ଏକଥା ଆଗରୁ କହିଛି। ସେହି ୧୯୫୬ ମସିହାର ଏପ୍ରିଲ ମାସରେ 
ବିଦ୍ୟୁତ୍‌ପ୍ରଭାଙ୍କ ଚେଷ୍ଟାରେ ଓ ଘରର ଚାକିରିଆ ଗୋବିନ୍ଦର (ଆମେ ଡାକୁ ବଇଁଶୀ ) 
ଯୋଗାଡ଼ରେ ଗାଁ ପାଖରେ ପ୍ରାୟ ୨.୫ ଏକର ଭଲ ଜଳଜମି କିଣାଗଲା। ଜମି ଆପ୍ରିରା 
ମୌଜାରେ । ଆମ ଘରକୁ ଗଲାବେଳେ ବିଦ୍ୟୁତ୍ପ୍ରଭା ଜମି ବିଷୟରେ ଯେଉଁ ଅଭାବ 
ଲକ୍ଷ୍ୟ କରିଥୁଲେ ତାହା ପ୍ରାୟ ୮ ବର୍ଷ ପରେ ତାଙ୍କର ଯନ୍‌ରେ ପୂର୍ଣ୍ଣ ହୋଇପାରିଥୂଲା| 
ସେହିବର୍ଷ ଫସଲ ଏପରି ଭଲ ହେଲା ଯେ ଆମେ ଫସଲ ଆମଦାନୀ କରି ଆମର 
ଧାନ ଅମାର ପ୍ରାୟ ପୂର୍ଣ୍ଣ କରିଦେଲୁ । ସେହିଦିନଠାରୁ ଆମର ସବୁଦିନେ ଧାନ ବଳକା 
ହେଲା। 


ଆଗରୁ କହିଛି ଗାଁରେ ଆମ ଘର ବହୁତ ପୂରୁଣା ଥଲା। ବାପା କଲିକତାରେ 
ରହୁଥ୍ବାରୁ ଘର ତିଆରି କରିପାରି ନଥ୍‌ଲେ। ସନାତନର ବିବାହ ବେଳେ କେବଳ 
ଗୋଟିଏ ଘର ତିଆରି କରିଥୁଲୁଁ ଯାହାକୁ ଆଗରୁ ଗୁହାଳ ଭାବରେ ବ୍ଯବହାର 

ଦାମ୍ପତ୍ୟ ଜୀବନ ଓ କବି ବିଦ୍ୟୁତ୍ପ୍ରଭା ୨୬୫ 


କରାଯାଉଥ୍ଲା। ୧୯୫୭ ମସିହାର ପ୍ରାରମ୍ଭରୁ ଛୋଟ ଘରଗୁଡ଼ିକୁ ଭାଙ୍ଗି ଗୋଟିଏ ପ୍ରସ୍ତ 
କରିଦେବାକୁ ମନସ୍ପ କଲି। ସେଥୁପାଇଁ ଆବଶ୍ଯକୀୟ ବ୍ଯବସ୍ଥା କରି ମାର୍ଚ ଏପ୍ରିଲ 
ମାସରେ ମାସେ ଛୁଟିନେଇ ନିଜେ ସେ କାର୍ଯ୍ୟ କରାଇବାକୁ ଗାଁକୁ ଗଲି। ବିଦ୍ଯୁତପ୍ରଭା 
ମଧ୍ଯ ଗାଁରେ ରହି ମୋତେ ସାହାଯ୍ୟ କଲେ। ସେତେବେଳେ ମୁଁ କଠିନ ପରିଶ୍ରମ 
କରିପାରୁଥ୍ଲି। ମୂଲିଆଙ୍କ ସହିତ ନିଢେ ଖଟୁଥୁଲି। ବାଉଁଶକୁ ଚିରି ବତା କରି ବିଡ଼ା 
ବିଡ଼ା ବାନ୍ଧି ପୋଖରୀରେ ପକାଇଥ୍‌ଲୁଁ। ପାଣିରେ ରହିଲେ ବତା ଦମ୍ଭ ହୁଏ ଓ ଘୁଣ 
ଖାଏ ନାହିଁ। ଦିନସାରା କାମ କରି ଦିନ ବାରଟା ପରେ ମିସ୍ତ୍ରୀ ଓ ମୂଲିଆଙ୍କ ସହିତ 
ଖାଉଥ୍ଲି। କଟକରୁ ରାଳ, କତା ଦଉଡ଼ି ଓ କବଜା ଇତ୍ୟାଦି ନେଇଥୁଲି। କେତେକ 
ଉପକରଣ ନିଜେ ଯାଇ କୁପାରୀ ହାଟରୁ ଆଣିଥୁଲି। ଲାଗିପଡ଼ିବାରୁ କୌଣସିମତେ 
ଘରକାମ ଏପ୍ରିଲ୍‌ ମଧ୍ୟରେ ଶେଷ ହେଲା। ବାକି ଯାହା ରହିଲା ବୋଉ ମୂଲିଆ ମଜୁରିଆ 
ଦେଇ କରାଇଲା। ଆମେ କଟକ ଫେରି ଆସିଲୁି। 


ସେହିବର୍ଷ ମେ ମାସରେ ଆଉ ଗୋଟିଏ ଶୁଭ ସମ୍ବାଦ ମିଳିଲା। ତାହା ହେଲା 
ମୋର ଠି୮$sa Finance Service କୁ ଗେଜେଟେଡ଼୍‌ ପାହ୍ୟାକୁ ପ୍ରମୋସନ | ଏଥପାଇଁ 
ବିଭାଗୀୟ ସୁପାରିସ୍‌ (Recommendation) ପଠାଯାଇଥୂଲା | ବଜେଟ୍‌ ଓ ଆକାଉଣ୍ଟସ୍‌ 
କାମ କରୁଥ୍ବାରୁ ଓ ମୋର ଚରିତ୍ର ପତ୍ରରେ ଭଲ ଲେଖାଥ୍‌ବାରୁ ମୋ ନାମ 
ପଠାଯାଇଥୁଲା। ପବ୍ଲିକ୍‌ ସର୍ଭିସ କମିଶନ୍‌ ବିଚାର କରି ମୋତେ ୩ୟ ସ୍ଥାନ ଦେଲେ। 
ଫାଇନାନ୍ସ ବିଭାଗର ନୋଟିଫିକେସନ୍‌ ବାହାରିଲା। ଟ୍ରେନିଂ ପାଇଁ ମୋତେ କମରସିଆଲ୍‌ 
ଟାକ୍ସ ଅଫିସ୍‌ କଟକ- ୧, ସର୍କଲରେ ପୋଷ୍ଟ କରାଗଲା। ସେତେବେଳେ ସପ୍ଲାଇ 
ବିଭାଗ ଭାଙ୍ଗି ଯାଉଥାଏ। କେତେକ କର୍ମଚାରୀ ଚେଷ୍ଟା କରି ଅନ୍ୟାନ୍ୟ ବିଭାଗକୁ 
ଯାଉଥାନି। ମୋର ` କିଛି ବ୍ୟବସ୍ଥା ହୋଇନଥୂଲା। ତେଣୁ ମୁଁ ଓ ବିଦ୍ୟୁତ୍‌ପ୍ରଭା ବଡ଼ 
ଚିନ୍ତିତ ଥଳ୍ୁଁ। ଚାକିରି ଗଲେ ଆମେ ଚଳିର୍ବୁ କିପରି। ଅନ୍ୟ କିଛି ଶାରୀରିକ ପରିଶ୍ରମ 
କରିପାରିବାର ସାମର୍ଥ୍ୟ ମୋର ନଥ୍‌ଲା। ଯାହାହେଉ ଭଗବାନଙ୍କ ଦୟାରୁ ଏକ ବଡ଼ 
ଆଶୀର୍ବାଦ ମୋ ଉପରେ ଆସି ଅଜାଡ଼ି ପଡ଼ିଲା। ୨୦-୫-୫୭ ତାରିଖରେ ମୁଁ ସପ୍ଲାଇ 
ବିଭାଗରୁ ରିଲିଭ୍‌ ହୋଇ କଟକ-୧ ସର୍କଲ କମରସିଆଲ ଟାକ୍ ଅଫିସ୍‌ରେ ଜଏନ୍‌ 
କଲି। ସେଦିନ ଆମ୍ଭମାନଙ୍କର ଆନନ୍ଦ କହିଲେ ନ ସରେ। ଶ୍ଵଶୁରେ ଓ ଶାଶୁ ଖୁସି ଯେ 
ତାଙ୍କ ଜୋଇଁ ଗେଜେଟେଡ଼୍‌ ଅଫିସର ହେଲା। ବିଦ୍ୟୁତ୍ପ୍ରଭା ଖୁସି ହେଲେ ତାଙ୍କର 
ସମ୍ମାନ ଓ ଗୌରବ ବଢ଼ିଲା ବୋଲି | 

ସପ୍ଲାଇ ବିଭାଗ ଛାଡ଼ିବା ପୂର୍ବରୁ ଆସିଷ୍ଟାଣ୍ଡ ଭାବେ କାର୍ଯ୍ୟ କରୁଥଲା ବେଳେ 
ଥରେ ଷଢ଼େଇକଳା-ଖରସୁଆଁ ଯିବାର ସୁଯୋଗ ମିଳିଥୂଲା ସେକଥା, ପୂର୍ବରୁ କହିଛି। 

୨୬୬ ଯାତ୍ରୀ 


ପରେ କେତେଥର ବିହାର ପ୍ରଦେଶରେ ଥବା ରାଞ୍ୁଠାକୁ ଯିବାର ସୁଯୋଗ ମିଳିଥୁଲା | 
ସେକଥା ଏବେ କହୁଛି। ଏବେ ରାଞ୍ଚ୍‌ ନୂତନଭାବେ ଗଠିତ ଝାଡ଼ଖଣ୍ଡ ପ୍ରଦେଶର 
ଅନ୍ତର୍ଭୁକ୍ତ। ୧୯୫୦ ଜୁଲାଇ ୪ ତାରିଖରେ ମୁଁ ଓ୮.। Assistant ପଦବୀ ପାଇଲା 
ପରେ ମୋତେ ଅଧ୍ୂକ କିଛି ଦାୟିତ୍ଵ ଦିଆଗଲା। ଏବେ ମୋତେ ସପ୍ଲାଇ ବିଭାଗର 
ବଜେଟ ଓ ହିସାବର (Budget & Account) ଦାୟିତ୍ଵ ଦିଆଗଲା | ଏହି ଏକାଉଣ୍ଡସ 
ବା ହିସାବକୁ (ଆୟ ଓ ବ୍ୟୟ) ନେଇ ଓଡ଼ିଶାର Accountant-General (ମହା 
ହିସାବରକ୍ଷକ ବା ମହା ଲେଖାପାଳ )ଙ୍କ ଅଫିସ୍‌ରେ ମିଳାଇବାକୁ ହୁଏ। ଏହି କାର୍ଯ୍ୟ 
ବର୍ଷରେ ଦୁଇଥର ହୁଏ - ଥରେ ୬ ମାସର ହିସାବ (ଏପ୍ରିଲ୍‌ଠାରୁ ସେପ୍ଟେମ୍ବର) ନେଇ 
ଡିସେମ୍ବର ମାସରେ ଓ ପୁଣି ବାରମାସର ହିସାବ ନେଇ ପରବର୍ଷ ଜୁନ୍‌ ମାସରେ 
ମିଳାଇବାକୁ ହୁଏ। ଏହାକୁ Fnaା Verification କୁହାଯାଏ । ଏହାପରେ A.G. 
ଠାରେ ହିସାବକୁ ଆମକୁ ମାନିଯିବାକୁ ହୁଏ ! କିଛି ଭୂଲ ବା ଅମେଳ ଥଲେ ତା'ର 
ଆଉ ପ୍ରତିକାର କରାଯାଇପାରେ ନାହିଁ । ତେଣୁ ଏହି ଶେଷ Verification ବା ମିଳାଇବା 
କାର୍ଯ୍ୟବେଳେ ଖୁବ୍‌ ସାବଧାନତାର ସହିତ ସବୁ କାର୍ଯ୍ୟ କରାଯାଏ। 


ରାଞ୍ଚ କାହିଁକି ଯାଉ ? 


୧୯୩୬ ମସିହା ଏପ୍ରିଲ ପହିଲାରେ ଓଡ଼ିଶା ସ୍ଵତନ୍ତ୍ର ପ୍ରଦେଶ ହେଲା। ଓଡ଼ିଶାର 
ହିସାବପତ୍ରକୁ ପୃଥକ କରାଗଲା | ମୂଳ ଥ-G ଠfie ରୁ ଓଡ଼ିଶା ଅଫିସ୍‌କୁ ପୃଥକ୍‌ 
କରାଗଲା | କିନ୍ଧୁ ଭୁବନେଶ୍ବରଠାରେ ଅଫିସ ଘର ନଥ୍‌ବାରୁ ଓ କର୍ମଚାରୀମାନଙ୍କ ପାଇଁ 
ରହିବା ଘରର ବ୍ୟବସ୍ଥା ହୋଇପାରିନଥବାରୁ ଅନେକ ବର୍ଷ ପର୍ଯ୍ୟନ୍ତ ଓଡ଼ିଶା ଥ-ଓ 
ଠାପ ସେହି ରାଞ୍ଚୁଠାରେ ରହିଗଲା। ଏଣେ ଭୁବନେଶ୍ବରଠାରେ ପ୍ରସ୍ତୁତି କାର୍ଯ୍ୟ 
ଚାଲୁଥୂଲା। ଏବେ ସେହି ଅଫିସ ଭୁବନେଶ୍ବରଠାରେ କାର୍ଯ୍ୟ କରୁଛି। ସେଥୁପାଇଁ ସ୍ଵତନ୍ତ୍ର 
ଘର ଗଢ଼ାଯାଇଛି। କର୍ମଚାରୀମାନଙ୍କୁ ମଧ୍ଯ ଘର ଯୋଗାଇ ଦିଆଯାଇଛି । କିନ୍ଧ୍‌ ଯୋଗାଣ 
ବିଭାଗ ଛାଡ଼ିବା ପର୍ଯ୍ୟନ୍ତ ଅର୍ଥାତ୍‌ ୧୯୫୭ ପର୍ଯ୍ୟନ୍ତ ଓ ତା'ର କିଛି ବର୍ଷ ପର ପର୍ଯ୍ୟନ୍ତ 
ସେ ଅଫିସ୍‌ ରାଞ୍ଠାରେ ଥୂଲା | ତେଣୁ ଯେତେଦୂର ମନେ ପଡ଼ୁଛି ୧୯୫୨, ୧୯୫୩, 
୧୯୫୪ ଓ ୧୯୫୫ରେ ବର୍ଷକୁ ଦୁଇଥର ମୁଁ ରାଞ୍ଚକୁ ଏହି କାର୍ଯ୍ୟ ପାଇଁ ଯାଇଥ୍‌ଲି| 
ମୋ ପରି ଅନ୍ଯ କଣ୍ଡୋଲିଂ ଅଫିସରୁ ଏହି କାର୍ଯ୍ୟ ପାଇଁ ମଧ୍ଯ ଲୋକଙ୍କୁ ରାଞ୍ଚ 
ପଠାଯାଉଥୂଲା। ତେଣୁ ବର୍ଷକୁ ଦୁଇଥର ଓଡ଼ିଶାର ବିଭିନ୍ନ ଅଫିସ୍‌ରୁ ଅନେକ କର୍ମଚାରୀ 
ରାଞ୍ଚଯାଇ ଏହି ମିଳେଇବା କାର୍ଯ୍ୟ କରନ୍ତି। ଆମେ ଆମର ତଳ ଅଫିସ୍‌ରୁ ଆୟ ଓ 
ବ୍ୟୟର ହିସାବ ଆଣି ଏକାଠି କରି ଶେଷ ହିସାବ (FNaା Aଠଠଧ) ପ୍ରସ୍ତୁତ କରୁ | 


Digitized by srujanika@gmail.com 


ଦାମ୍ପତ୍ୟ ଜୀବନ ଓ କବି ବିଦ୍ୟୁତ୍‌ପ୍ରଭା ୨୬୭ 


A-G Office ଓଡ଼ିଶାର ଜିଲ୍ଲା ଟ୍ରେଜେରିଠାରୁ ପ୍ରତିମାସ ପାଉଥ୍‌ବା ହିସାବକୁ ବିଭିନ୍ନ 
Head of Account ରେ ସଜାଡ଼ି ପ୍ରତ୍ୟେକ ବିଭାଗ ପାଇଁ ସ୍ଵତନ୍ତ୍ର ହିସାବ କରିଥାନ୍ତି। 
ଟ୍ରେଜେରିରୁ ଯେଉଁ ମାସିକ ହିସାବ ଆସେ ତା ସହିତ ପ୍ରତ୍ୟେକ ବ୍ୟୟ (Payment) ର 
ସମର୍ଥନରେ ବିଲ୍‌ ବା ଭାଉଚର ପଠାଇଥାନ୍ତି। ଟ୍ରେଜେରୀରେ ଦାଖଲ ହୋଇଥ୍‌ବା 
ଟଙ୍କାର ସମର୍ଥନରେ ଚାଲାନ୍‌ର କପି ମଧ୍ୟ ଆସିଥାଏ। ତେଣୁ ହିସାବ କରିବାରେ 
ଅସୁବିଧା ହୁଏ ନାହିଁ। ଆମ୍ଭେମାନେ ଯାଇ ସେହି ହିସାବକୁ ପରୀକ୍ଷା କରି ତଫାତ୍‌ ଥୂଲେ 
ତାହାକୁ ପ୍ରମାଣ ସହିତ ସଜାଡ଼ି ଦେଉଥ୍‌ଲୁଁ। ଏହା ହେଲା ଆମର ସେ ଅଫିସ୍‌କୁ ଯିବାର 
ଉଦ୍ଦେଶ୍ୟ । ମୋ ସହିତ ଅନ୍ୟଜଣେ କର୍ମଚାରୀ ସବୁଥର ଯାଇଥାନ୍ତି। 
କିପରି ଯାଉ ? 

ସାଧାରଣତଃ ଆମେ ଟ୍ରେନ୍‌ରେ ଖଡ଼ଗ୍‌ପୁର ପର୍ଯ୍ୟନ୍ତ ଯାଇ ସେଠାରୁ ଟ୍ରେନ୍‌ 
ବଦଳାଇ ମୁରୀ ଷ୍ଟେସନ ପର୍ଯ୍ୟନ୍ତ ଯାଉଁ । ସେଠାରୁ ମିଟରଗଜ ଟ୍ରେନ୍‌ରେ ରାଞ୍ଚ୍‌ ଯାଉଁ। 
(ଏବେ ବଡ଼ ଲାଇନ୍‌ ହେଲାଣି) ସେ ଲାଇନ୍‌ଗୁଡ଼ିକ ଅଣଓସାରିଆ ଓ ଟ୍ରେନ୍‌ଗୁଡ଼ିକ ମଧ୍ଯ 
ତାହାରି ମାପରେ ଛୋଟ । ସାଧାରଣତଃ ଏବେ ପ୍ରଦର୍ଶିତ ପିଲାଙ୍କ ଖେଳିବା ଟ୍ରେନ୍‌ର 
ପାଖାପାଖ୍‌ । କିନୁ ସେଥ୍‌ରେ ଉପର ବର୍ଥ ଓ ପାଇଖାନା ମଧ୍ଯ ରଖାଯାଇଥାଏ। ମୁରୀଠାରୁ 
ରାଞ୍ଚକୁ ବସ୍‌ରେ ମଧ୍ଯ ଯାଇହୁଏ । ଥରେ ମୁଁ ରାଞ୍ରୂ ମୁରୀ ବସ୍‌ରେ ଆସିଥ୍ଲି। ପାହାଡ଼ିଆ 
ରାସ୍ତା ଖୁବ୍‌ ଭଲ। ରାଞ୍ଚରୁ ଓଡ଼ିଶାର ଯାଜପୁର ରୋଡ଼କୁ ଖଣ୍ଡେ ଘରୋଇ ବସ୍‌ ସଭଭିସ୍‌ 
ମଧ୍ଯ ଚାଲୁଥୁଲା। ସେଥ୍‌ରେ ମୁଁ ଥରେ ରାଞ୍ଚରୁ ଆସିଥୂଲି। ପାହାଡ଼ ଓ ଘାଟି ରାସ୍ତାରେ 
ଆସି ଚାଇଁବସା ଓ ଚକ୍ରଧରପୂର ଇତ୍ୟାଦି ପାରିହୋଇ ଚମ୍ପୁଆଠାରୁ ଓଡ଼ିଶା ମଧ୍ଯରେ 
ପ୍ରବେଶ କରେ | ପଥ ବିପଦସଙ୍କୁଳ ହେଲେ ମଧ୍ଯ ଯାତ୍ରା ସୁଖକର କାରଣ ବଣ ଜଙ୍ଗଲ 
ଓ ପାହାଡ଼ ମଧ୍ଯ ଦେଇ ଯିବାକୁ ହୁଏ | 


ଛୋଟ ଟ୍ରେନ୍‌ରେ ମୁରୀଠାରୁ ରାଞ୍ଚକୁ ସକାଳେ ଯିବାକୁ ହୁଏ କାରଣ ଭୋର 
ବେଳେ ସେଠାରୁ ଆମେ ଟ୍ରେନ୍‌ ବଦଳାଉଭ। ପ୍ରାୟ ୧୦-୩୦ ବେଳେ ରାଞ୍ରେ 
ପହଞ୍ଚଯାଏ। ଉଚ୍ଚନୀଚ ପାହାଡ଼ିଆ ରାସ୍ତା, ଟ୍ରେନ୍‌ ବଙ୍କା ସିଧା ଲାଇନ୍‌ ଉପରେ ସାପ 
ପରି ବୁଲି ବୁଲି ଯାଏ। ଅନେକ ବାଙ୍କ ଥ୍‌ବାରୁ ଟ୍ରେନ୍‌ ଭିତରୁ ଝରକା ଦେଇ ଟ୍ରେନ୍‌ର 
ଗତିକୁ ଦେଖ୍ହୁଏ। ଖରାଦିନ ମେ-ଜୁନ୍‌ ଓ ଶୀତ ଦିନ ନଭେମ୍ବର- ଡିସେମ୍ବରରେ 
ଯାଉଥ୍‌ବାରୁ ଦୁଇ ସମୟର ଅନୁଭୂତି ଭିନ୍ନ। ରାଞ୍ଚର କାଙ୍କେଠାରେ ଗୋଟିଏ ବଡ଼ 
ମାନସିକ ଚିକିତ୍ସାଳୟ ଅଛି । ସେତେବେଳେ ସେଥ୍‌ରେ ଓଡ଼ିଶା ରୋଗୀଙ୍କ ପାଇଁ ସ୍ଥାନ 
ସଂରକ୍ଷିତ ଥୁଲା। ତେଣୁ ରୋଗୀମାନେ ଏହି ଟ୍ରେନ୍‌ରେ ବେଳେବେଳେ ଯାଆନ୍ତି। ମୁଁ 

9୨୬୮ ଯାତ୍ରୀ 


ରାଞ୍ର ଏହି ଚିକିତ୍ସାଳୟକୁ ଦେଖୁଆସିଛି। ରାଞ୍ଚରୂ ପ୍ରାୟ ୨୦/୨୫ କି.ମି. ଦୂରରେ 
ଅବସ୍ପିତ। ଖରାଦିନସବୂରେ ଉଚ୍ଚରେ ଯାଉଥ୍‌ବା ଟ୍ରେନ୍‌ ମଧ୍ୟରୁ ତଳର ଦୃଶ୍ଯ ଅତି 
ମନୋହର । କେଉଁଠି ଛୋଟିଆ ପାହାଡ଼ିଆ ନାଳ ବହିଯାଉଥାଏ, ଦୁଇ ପାଖରେ ଗାର- 
ଗୋରୁ, ମେଣ୍ଢାଙ୍କୁ ଜଗୁଆଳ ଚରାଉଥାନ୍ତି। ଉଚ୍ଚରୁ ଛୋଟ ଛୋଟ ଓ ଗୋଟିଏ କାଗଜ 
ଅଙ୍କା ଚିତ୍ର ପରି ଦିଶନ୍ତି। ଆଉ କେଉଁଠି ପାହାଡ଼ ମଧ୍ୟରେ ଖୋଳାଯାଇଥ୍‌ବା ଟନେଲ 
ମଧ୍ଯ ଦେଇ ଅନ୍ଧାରୁଆ ପଥରେ ଟ୍ରେନ୍‌ ଚାଲିଯାଏ । ଛୋଟ ଟ୍ରେନ୍‌, ଗତି ଅପେକ୍ଷାକୃତ 
ମନୁର । ଷ୍ଟେସନମାନଙ୍କରେ ଗାଡ଼ି ରହେ। ଟ୍ରେନ୍‌ ଓ ଲାଇନ ଛୋଟ ହେଲେ ମଧ୍ଯ 
ଷ୍ଟେସନର ଘରସବୂ ସାଧାରଣ ଷ୍ଟେସନ ପରି। ଲୋକମାନେ ମଧ୍ଯ ସାଧାରଣ ମଣିଷ। 
ଅନ୍ୟଠାରେ ପ୍ରଚଳିତ ଘଣ୍ଟା ବାଜିବା ଓ ସବୁଜ ଫ୍ଲାଗ ଉଡ଼ାଇ ଟ୍ରେନ୍‌ ଛାଡ଼ିବା ନିୟମ 
ଏଠାରେ ମଧ୍ଯ କାର୍ଯ୍ୟକାରୀ ହୁଏ। ଖରାଦିନେ ଷ୍ଟେସନରେ ଭିଜାବୂଟ ସହିତ ଲଙ୍କା, 
ଲୁଣ, ବଡ଼ ବଡ଼ ପାହାଡ଼ିଆ ଜାମୁକୋଳି ଓ ଅନ୍ଯାନ୍ୟ ବଣୁଆ କୋଳି ଲୋକେ 
ପାଟଫର୍ମରେ ଡାକି ଡାକି ଶାଳପତ୍ର ଠୋଲାରେ ବିକ୍ରି କରନ୍ତି। ପାଣିବାଲା ପାଣିଦିଏ। 
ପାଣି ଖୁବ୍‌ ଥଣ୍ଡା ଓ ସ୍ଵାସ୍ଥ୍ୟକର ବୋଲି ଲୋକେ କହନ୍ତି। ଶୀତଦିନେ ଟ୍ରେନ୍‌ ଭିତରୁ 
ଦେଖ୍ବା ଦୃଶ୍ଯ ଭିନ୍ନ। ଚାରିଆଡ଼େ ଥଣ୍ଡା ଓ କୁହୁଡ଼ିରେ ପୂର୍ଣ । କୀଭା ଗୋରୁଗାଇର 
ଦିଶନ୍ତି। ନାଳରେ ଜଳପୂର୍ଣ୍ଣ ସ୍ରୋତ ଥାଏ। କିନ୍ତୁ ଭଲ ଦେଖାଯାଏ ନାହିଁ। ଥଣ୍ଡା ଏତେ 
ଅଧ୍କ ଲାଗେ ଯେ ଆମେ ଟ୍ରେନ୍‌ କବାଟ ଓ ଝରକା ବନ୍ଦ କରି ଘୋଡ଼ିହୋଇ ଭିତରେ 
ରହୁଁ। ପ୍ଲାଟ୍‌ଫର୍ମରେ ଭଜାବୂଟ, ବରା, ପକୁଡ଼ି ଓ ଚା'ର ବିକ୍ରି ଅଧ୍କ ହୁଏ | 
କେଉଁଠି ରହୁଁ : 


ସେତେବେଳେ ସେ ଅଫିସ୍୍‌ରୁ ୨/୩ ଜଣ Deputationରେ ଆସି ଯୋଗାଣ 
ବିଭାଗରେ କାମ କରୁଥଲେ। ସେମାନଙ୍କ ଜରିଆରେ (୪ କୃଷ୍ଣଚନ୍ଦ୍ର ଜେନା ଓ 
ସୁଧୀର ଦତ୍ତ) ^A-G ଅଫିସ୍‌ରେ କାମ କରୁଥିବା ଜଣେ ଦି” ଜଣ ଓଡ଼ିଶାର ଲୋକଙ୍କୁ 
ଆମ ରହିବା ବିଷୟରେ ଅନୁରୋଧ କରିଥୁଲୁ। ହିନୁ ଓ ଦୋରଣ୍ଡା ବୋଲି ଦୁଇଟି 
କଲୋନୀ ଥୂଲା। ସେଠାରେ ଏ.ଜି. ଅଫିସ୍‌ ଲୋକ ରହୁଥଲେ। ସେଠାରେ କାହାରି 
ସହିତ ରହିବାର ବ୍ୟବସ୍ଥା ଆମ ପାଇଁ କରୁଥିଲେ। କେବେ କେବେ କୌଣସି ଘର 
ଖାଲିଥ୍ଲେ ସେଠାରେ ଆମକୁ ରଖାନ୍ତି। ଖାଇବାର ବ୍ୟବସ୍ଥା ନିଜକୁ କରିବାକୁ ହୁଏ। 
ଶୀତଦିନ ସେଠାରେ ଭୀଷଣ ଥଣ୍ଡା ହୁଏ, ତଳେ ଶୋଇଲାବେଳେ ନଡ଼ା ଉପରେ 
ବିଛଣା ପକାଇ ଶୋଉଁ କାରଣ ଖଟ ନଥାଏ। ସକାଳେ ଗରମ ପାଣି ବ୍ଯବହାର 
କରିବାକୁ ହୁଏ | ସେତେବେଳେ ଯଦି କେବେ ବର୍ଷା ହୁଏ ତେବେ ଥଣ୍ଡା ଖୁବ୍‌ ବଢ଼ିଯାଏ । 

ଦାମ୍ପତ୍ୟ ଜୀବନ ଓ କବି ବିଦ୍ୟୁତ୍ପ୍ରଭା ୨୬୯ 


ଖରାଦିନେ ( ମେ ଓ ଜୁନ୍‌ରେ ) ଖୁବ୍‌ ଭଲରେ କଟାଉ କାରଣ ରାଞ୍ଚ୍‌ ଖୁବ୍‌ ଉଟ୍ଟ ସ୍ଥାନରେ 
ଅବସ୍ଥିତ ଓ ଏକ ଶୈଳ ନିବାସ | ଅନେକ ଥର ଓଡ଼ିଶାର ଲୋକଙ୍କର ମେସ୍‌ରେ ଖାଉଁ। 
ମନେଅଛି ଥରେ ଗୋଟିଏ ବିହାରୀ ମେସ୍‌ରେ ଓ ଆଉଥରେ ପୂର୍ବବଙ୍ଗର କେତେକ 
ଏ.ଜି. ଅଫିସର ଲୋକଙ୍କ ମେସ୍‌ରେ ଖାଇଥ୍‌ଳୁଁ। ବିହାରୀ ଲୋକେ ନିରାମିଷାଶୀ । 
ରବିବାର ଦିନ ମାଲପୁଆ, ପୁରି ଓ ଖୁରି କରି ଖାଆନ୍ତି। ସେତେବେଳେ ସାଧାରଣ 
ଅନ୍ୟ ସବୁ ମେସ୍‌ରେ ମସ ଇତ୍ୟାଦି ହୁଏ । ପୂର୍ବବଙ୍ଗର ଲୋକଙ୍କ ମେସ୍‌ରେ ଖାଇବାର 
ଧାରା ଭିନ୍ନ। ପ୍ରାୟ ସକାଳ ଦଶଟାବେଳେ ସମସ୍ତେ ଏକାଠି ଖାଇବସୂୁ। ପ୍ରତ୍ୟେକ 
ଖଣ୍ଡେ ଖଣ୍ଡେ ପିଢ଼ାରେ ବସନ୍ତି। ପ୍ରଥମେ ଥାଳିରେ ଭାତ, ପାତ୍ରରେ ଡ଼ାଲି ଓ ଶାଗ ବା 
ଭଜା ପରି ଗୋଟେ କିଛି ତରକାରି ଥାଳି ପାଖରେ ଦିଆଯାଏ |! ଲୁଣ ଜାଗାକୁ ଜଣକ 
ପରେ ଅନ୍ୟ ଜଣଙ୍କୁ ବଢ଼ାଇ ଦିଅନ୍ତି । ଦ୍ଵିତୀୟ ଥର ଭାତ ଦେଲାବେଳେ ପ୍ରଧାନ ତରକାରି 
( ସାଧାରଣତଃ ମାଛ ତରକାରି) ଦିଅନ୍ତି । ପରେ ଖାଇବା ଶେଷ ହୁଏ | ପ୍ରଥମେ ଦିନେ 
ଦିଂଦିନ ଅସୁବିଧା ଲାଗିଥୂୁଲା। ପରେ ଅଭ୍ଯସ୍ତ ହେଇଗଲି । 


ମନେଅଛି ଓଡ଼ିଶାର ସହଯାତ୍ରୀ ଅନ୍ୟ ବନ୍ଧୁଙ୍କ ଅନୁରୋଧରେ ଥରେ ଗୋଟିଏ 
ବଙ୍ଗାଳୀ ହୋଟେଲରେ ଓ ଅନ୍ୟ ଅରେ ରାଞ୍ଚୁବାସୀ ଲୋକଙ୍କ ମେସ୍‌ରେ ରହିଥ୍ଲି। ସେ 
ହୋଟେଲ୍‌ରେ (ଆର୍ଯ୍ୟ ନିବାସ) ଓଡ଼ିଶାରୁ ଯାଇଥ୍ବା କର୍ମଚାରୀମାନେ ବହୁତ ଥର 
ରହନ୍ତି। କାରଣ ସେଠାରେ ଜଣେ ଓଡ଼ିଶାବାସୀ ପୂଝାରୀ ଥୂଲେ। ତେଣୁ ଖାଇବାରେ 
ସୁବିଧା ହୁଏ। କିନ୍ଧ ସେ ହୋଟେଲ୍‌ର ପରିବେଶ ଅସ୍ଵାସ୍ଥ୍ଯକର ହୋଇଥ୍‌ବାରୁ ଆମେ 
ପରେ ସେଠାରେ ରହିନଥ୍ଲୁ। ବଙ୍ଗାଳୀଙ୍କ ହୋଟେଲରେ ପରିବେଶ ଉତ୍ତମ ଥୁଲେ ମଧ୍ଯ 
ଖାଇବା ସନ୍ତୋଷଜନକ ନୁହେଁ। 
ମିନତି ବଞ୍ଚଗଲା : 

ବୋଧହୁଏ ୧୯୫୫ରେ ବିଦ୍ୟୁତ୍ପ୍ରଭା ଓ ପିଲା ଦିଜଣ - ସଚି, ମିନତି ଗୀରେ 
ଥିଲାବେଳେ ମେ ମାସରେ ବିଦ୍ୟୁତ୍ପ୍ରଭା ଓ ଛୋଟ ପିଲା ସଚ୍ଟିକୁ ନେଇ ରାଞ୍ଚଯିବାର 
ପ୍ରସ୍ତାବ ଦେଇଥ୍‌ଲି। ସେହି ଅନୁସାରେ ଗାଁରେ ପହଞ୍୍‌ ଦେଖୁଲି ଯେ ବିଦ୍ର୍ୟତ୍ପ୍ରଭା ନିଜେ 
ନଯାଇ ବୋଉକୁ ପଠାଇବାର ବ୍ୟବସ୍ଥା କରିଛନ୍ତି । ତାଙ୍କ ମତରେ ବୋଉ ବୁଢ଼ୀ ଲୋକ 
ତାଙ୍କର ଏବେ ଯିବା କଥା। ତାଙ୍କ (ବିଦ୍ୟୁତ୍ପ୍ରଭା) ପାଇଁ ଅନେକ ସୂଯୋଗ ପରେ 
ଆସିପାରେ | ଅଗତ୍ୟା ତାଙ୍କ କଥା ଅନୁସାରେ ବୋଉ, ମୁଁ, ଝିଅ ମିନତି ରାଞ୍ଚ୍‌ ଗଲ୍ଲଁ। 
ସେଠାରେ ଗୋଟିଏ ଖାଲି କ୍ଵାଟର ସେମାନେ ବ୍ୟବସ୍ଥା କରିଥ୍‌ଲେ। ସେଠାରେ ରହିଲୁ । 
କେତେ ସ୍ଥାନ ବୁଲି ଦେଖ୍ଲୁ। ମୁଁ ନିୟମିତ ଭାବେ କାର୍ଯ୍ୟରେ ଯୋଗ ଦେଲି । ସେଠାରେ 


Digitized by srujanika@gmail.com 


୨୭୦ ଯାତ୍ରୀ 


(ହିନୁଠାରେ) ପାଣିର ଅଭାବ । ଭାରିଆମାନେ ବଡ଼ ବଡ଼ ବାମ୍ୀରୂୁ ଭାରରେ ପାଣି 
ଆଣି ଯୋଗାନ୍ତି । କୁଣ୍ଡରେ ପାଣି ରହେ । ଦିନେ ଖରାବେଳେ ବୋଉ ଶୋଇଥୂଲାବେଳେ 
ମିନତି ଯାହାର ବୟସ ପ୍ରାୟ ଅଢ଼େଇ ବର୍ଷ ହେଇଥ୍‌ଵବ, ସେ ଖେଳୁ ଖେଳୁ ପାଣି 
କୁଣ୍ଡରେ ପଡ଼ିଯାଇଥ୍ଲା। ଚବ ଚବ ଶବ୍ଦ ହେବାରୁ ବୋଉ ଉଠି ତାକୁ ଟେକି ବାହାର 
କଲା। ସେ ବଞ୍ଚୁଗଲା। ମୁଁ ଅଫିସ୍‌ରୁ ଫେରି ଜାଣିଲି ଓ ଭଗବାନଙ୍କଠାରେ କୃତଜ୍ଞତା 
ଜଣାଇଲି। ଏକଥା ମୋର ମନେ ରହିଛି। 


ରାଞ୍ଚରେ କ”ଣ ସବୁ ମିଳେ ? 


ସବୂ ସମୟରେ ବିଶେଷ କରି ଶୀତ ଦିନରେ ପରିବାପତ୍ର ଭଲ ମିଳେ । ମଟର 
ଛୁଇଁ ଓ ନାନାପ୍ରକାର କୋବି ମିଳେ । କେତେଥର ମୁଁ ଫେରିଲା ବେଳେ ଗୀକୁ ଆଣିଥାଏ | 
ସେଠାରେ ଦୋକାନରେ ହାତ ତନ୍ତ ବୁଣା ଚାଦର ଭଲ ମିଳେ। ମୁଁ ଥରେ ଦି'ଥର 
ସେଠୁ କିଣି ଆଣିଛି। ଦୋକାନରେ ସିଳ କନା ଭଲ ମିଳୁଥଲା | ପିଲାଙ୍କ ଫ୍ରକ୍‌ ପାଇଁ ଓ 
ବୁାଉଜ୍‌ ପାଇଁ ଥରେ ମୁଁ କନା କିଣି ଆଣିଥୂଲି। ସେଠାରେ ସେତେବେଳେ ଲୁହାର 
ଜିନିଷ ଭଲ ମିଳଜୁଥଲା। ଏବେ ପ୍ଲାଷ୍ଠିକର ଯେପରି ଖେଳନା ମିଳୁଛି ସେତେବେଳେ 
ରାଞ୍ଚ୍‌ରେ ଲୁହାର ଖେଳନା ମିଳୁଥୂଲା। ଥରେ ମୁଁ ପିଲାଙ୍କ ରୋଷେଇ ଖେଳନା ସେଟ୍‌ 
କିଣି ଆଣିଥ୍ଲି ମିନତି ପାଇଁ। ଆଉଥରେ ପିଟା ଲୁହାର କରେଇ ଓ ତାୱା କିଣିଥ୍‌ଲି। 
ଅନ୍ୟ ଏକ ମିଷ୍ଟାନ୍ନ ସେଠାରେ ମିଳୁଥଲା। ତାକୁ କହନ୍ତି “ତିଲକୁଟ” ! ତିଳରେ ପ୍ରସ୍ତୁତ 
ହୁଏ | ଖୁବ୍‌ ସ୍ଵାଦିଷ୍ଟ । ପ୍ରାୟ ସବୂଥର ମୁଁ ସେଥୁରୁ କିଛି କିଣି ଆଣେ। ଖରାଦିନେ ଥରେ 
ଥରେ ଲିଚୁ ମିଳେ ଓ ମୁଁ ଆଣିଥାଏ । ଏହି ହେଲା ରାଞ୍ଚଗସ୍ତର ସାମାନ୍ୟ ବିବରଣୀ | 
୧୯୫୬ ବେଳକୁ ମୋର ଅଫିସର ସ୍ତରକୁ ବଦଳି ହେଉଥୁବାର ଜାଣିପାରି ମୁଁ ରାଞ୍୍‌ 
ଗଲି ନାହିଁ। ଅନ୍ୟମାନେ ଗଲେ। 


ଏସବଦୂ ମଧ୍ଯରେ ସଞ୍ଚୟନ ଛପା କାମ ଚାଲୁଥୁଲା। ଶ୍ଵଶୁରେ ଓ ବିଦ୍ର୍ୟତ୍ପ୍ରଭା 
ଚେଷ୍ଟା କରି ଶ୍ରୀଯୁକ୍ତ କାଳିନ୍ଦୀଚରଣ ପାଣିଗ୍ରାହୀଙ୍କଠାରୁ ମୁଖବନ୍ଧ ଲେଖାଇ ଆଣିଲେ ଓ 
ବହିଟିର ଛପାକାମ ଅଗଷ୍ଟ ମାସ ମଧ୍ୟରେ ଶେଷ ହେଲା | ବହିଟିର ରଙ୍ଗିନ୍‌ ପ୍ରଚ୍ଛଦପଟ 
ଛବି ସହିତ ବୋର୍ଡ଼ ବନ୍ଧାଇ କରାଗଲା। ୫୦୦ ପୃଷ୍ଠାର ବହି ହେଲା ଓ ତା'ର ଦାମ୍‌ 
ରଖାଗଲା ୬୦ ଟଙ୍କା | ଡି.ପି.ଆଇ.ଙ୍କ ଅଫିସ୍‌ରୂ ବହିଟିକୁ ପ୍ରାଇଜ୍‌ ଓ ଲାଇବ୍ତେରୀ ପାଇଁ 
ମଞ୍ଜୁର କରାଗଲା ପରେ ଶ୍ଵଶୂରେ ନାନା ଭାବରେ ବହିର ବିକ୍ରି ପାଇଁ ବ୍ୟବସ୍ଥା କରିଥୁଲେ । 


ନୂଆ ବିଭାଗରେ ଯୋଗଦେଲା ବେଳେ ସଚ୍ଚିକୁ ବୟସ ହୋଇଥାଏ ୪ ବର୍ଷ। 
ମୁଁ ପ୍ରଥମ କରି ପ୍ୟାଣ୍ଢ୍‌ ପିନଧିଥାଏଁ। ତେଣୁ ସ୍ବୃତି ସ୍ଵରୂପ ବିଦ୍ଯୁତ୍‌ପ୍ରଭା ଦେବୀ ଓ ମୁଁ 

ଦାମ୍ପତ୍ୟ ଜୀବନ ଓ କବି ବିଦ୍ୁତପ୍ରଭା ୨୭୧ 


ଗୋଟିଏ ଫଟୋ ଉଠାଇଥନ୍ୁ। ସଚି ଗୋଡ଼ରେ ଆଘାତ ଲାଗିଥୂଲା ତେଣୁ ସେ ପଟି 
ବାଛିଥୂଲା | କିନ୍ଧୁ ସେ ମଧ୍ୟ ଆମ ସହିତ ଆସିଲା। ଫଟୋଟି ଉଠାଯାଇଥ୍ଲା ୨୬-୫-୫୭ 
ତାରିଖ ଦିନ। ନୂଆ ଚାକିରି ପାଇଁ କମରସିଆଲ ଟାକ୍ସ ଟ୍ରେନିଂ, ଟ୍ରେଜେରି ଟ୍ରେନିଂ, 
କଲେକ୍ଟରେଟ୍‌ ଟ୍ରେନିଂ ଓ ବ୍ୟବସାୟ ପ୍ରତିଷ୍ଠାନ ଟ୍ରେନିଂର ବ୍ୟବସ୍ଥା ଥଲା। ସଚୂ ସରୁ 
ସରୁ ନଭେମ୍ବର ଶେଷ ହୋଇଗଲା। ନୂଆ ବିଭାଗରେ ଯୋଗଦେବା ପରେ ପରେ 
ବିଦ୍ୟୁତ୍ପ୍ରଭା ଗୀକୁ ଗଲେ ଓ ମୁଁ ଖାଞ୍ଜରୀମଙ୍ଗଳାଠାରେ ନିବାରଣବାବୂଙ୍କ ଘରେ 
ଭଡ଼ାନେଇ ରହିଲି। ଗାଁରୁ ବୋଉ ଆସିଲା ଓ ଝିଅ ମିନତି ଆମ ପାଖରେ ରହିଲା। 
ଚାକିରିଆ ପିଲାଟିଏ ମଧ୍ଯ ସାହାଯ୍ୟ କରିବାକୁ ଥଲା! ୫ ମାସ ଖଣ୍ଡେ ସେଠାରେ ରହିବା 
ପରେ ଡିସେମ୍ବର ପହିଲାଠାରୁ ଏକାଉଣ୍ଟସ୍‌ ଟ୍ରେନିଂ ( Accounts Training) ପାଇଁ 
ଭୂବନେଶ୍ବର ଯିବାକୁ ନିର୍ଦ୍ଦେଶ ହେବାରୁ ସେ ଘରଛାଡ଼ି ବୋଉକୁ ଗାଁକୁ ପଠାଇଲି ଓ 
ନିଜେ ଭୁବନେଶ୍ବର ଆସିଲି। ସେତେବେଳେ ସଢ଼ୁ ବିଷ୍ଣଭାଇଙ୍କର ଝାଞ୍ଜରୀମଙ୍ଗଳାଠାରେ 
ଘର ତିଆରି ହୋଇଥଲା ଓ ସେ ରହିସାରିଥୂଲେ । ଡିସେମ୍ବର ପହିଲାରୁ ମାର୍ଚ୍ଚ ପହିଲା 
ପର୍ଯ୍ୟନ୍ତ ୩ ମାସ ପାଇଁ ଭୁବନେଶ୍ବର ଟ୍ରେନିଂ ହୋଇଥଲା! ପୁରୁଣା ଭୁବନେଶ୍ବର ମନ୍ଦିର 
ପାଖରେ ଟ୍ରେନିଂ ସ୍କୁଲ୍‌ ଥଲା। ପ୍ରଥମେ କେତେଦିନ କଟକରୁ ଯିବାଆସିବା କରୁଥ୍‌ଲି। 
ପରେ ସେଠାରେ ଗୋଟିଏ ଭଡ଼ା ଘର ବ୍ୟବସ୍ଥା କରି ଗାଁରୁ ବିଦ୍ୟୁତ୍ପ୍ରଭାଙ୍କୁ ଓ ପିଲା 
ଦୁହିଁଙ୍କୁ ନେଇ ଆସିଲି। ସେମାନେ ପ୍ରାୟ ଅଢ଼େଇମାସ ରହି କଟକ ଫେରିଗଲେ। ମୁଁ 
୧୫ ଦିନ ଖଣ୍ଡ ହଷ୍ଟେଲରେ ରହି ପରୀକ୍ଷା ଦେଇ ଟ୍ରେନିଂ ଶେଷ କଲି ଓ କୃତିତ୍ଧର 
ସହିତ ଉତ୍ତୀର୍ଣ୍ଣ ହେଲି। ଟ୍ରେନିଂ ପରେ ୧୯୫୮ ମାର୍୍ଚଠାରୁ ପୁଣି କଟକ-୧ ସର୍କଲ 
ଅଫିସ୍‌କୁ ଫେରି ଆସିଲି। ସେ ଟ୍ରେନିଂ ବେଳର ସ୍କୃତି ଏବେ ମଧ୍ଯ ମୋ ମନରେ 
ନାଚିଯାଉଛି । ମନ୍ଦିର ପଛପଟେ ଯେଉଁ ଘରଟିରେ ଥ୍ଲି ସେ ଘରଟି ଜଣେ ବଙ୍ଗାଳୀ 
ଭଦ୍ରମହିଳାଙ୍କର। ସେ ଏକୁଟିଆ ରହୁଥ୍‌୍ଲେ ଓ ବେଳେବେଳେ ଘରର ଗୋଟିଏ ଅଂଶ 
ଭଡ଼ା ଦେଉଥ୍‌ଲେ। ସେ ଜଣେ ସମାଜ ସେବିକା ଭାବରେ ପ୍ରତିଷ୍ଠାଲାଭ କରିଥଲେ । 
ଗୃହର ମାଲିକାଣୀ ହିସାବରେ ତାଙ୍କର ନିୟମ ବଡ଼ କଡ଼ା ଥଲା ପ୍ରତ୍ୟୁଷରୁ ବିଦ୍ୟୁତ୍ପ୍ରଭା 
କେଦାରଗୌରୀ କୁଶ୍ଡକୁ କେବେବା ବିନ୍ଦୁସାଗରକୁ ସ୍ଵାନ ପାଇଁ ଯାଉଥୂଲେ | ପିଲା ଦୁହେଁ 
ତାଙ୍କ ସାଙ୍ଗେ ଯାଉଥୁଲେ ! ସନ୍ଧ୍ୟାରେ ପିଲାଙ୍କୁ ନେଇ ସେ ଓ ମୁଁ ପାଖରେ ଥବା ଶ୍ମଶାନ 
ପାଖେ ପାଖେ ଅନେକବାଟ ବୁଲି ଯାଉଥ୍‌ଲୁଁ । ପିଲା ଦୁହେଁ ଆଗେ ଆଗେ ଧାଇଁ ଧାଇଁ 
ଚାଲିଥ୍‌ବେ - ଆମେ ଦୁହେଁ ଟିକେ ପଛରେ ଖୁସିଗପ କରି ଚାଲିଥୂର୍ବୁ। ସେତେବେଳେ 
ପୁରୁଣା ଭୁବନେଶ୍ବର ହାଟ ଭଲ ଚାଲୁଥୁଲା। କ୍ୟଯାପିଟାଲ୍‌ରେ ଏତେ ଲୋକ ଗହଳି 
ହୋଇନଥୂଲା | ତେଣୁ ହାଟ ମଧ୍ଯ ବଢ଼ିନଥୁଲା | କ୍ୟାପିଟାଲ୍‌ର ଲୋକ ପୁରୁଣା ଭୁବନେଶ୍ବର 

୨୭୨ ଯାତ୍ରୀ 


ହାଟକୁ ଯାଇ ସଉଦା ଆଣୁଥଲେ। ଆମେ ଦୁହେଁ ସେଠାକୁ ମଧ୍ଯ ଯାଉଥଲଲି। ବିଦ୍ୟୁତ୍ପ୍ରଭା 
ନିଜେ ହାଟରୁ ସଉଦା କିଣିବାକୁ ଭଲ ପାଉଥୂଲେ | ତାଙ୍କ ମତରେ ଯିଏ ରାନ୍ଧିବ ସେ 
ମଧ୍ଯ ଦେଖୁ ପସନ୍ଦ କରି କିଣି ଆଣିବା ଉଚିତ। 


ଏଥର କଟକରେ ବିଷ୍ପଭାଇଙ୍କ ଘରେ ରହି ଘରକାମ ଆରମ୍ଭ କରିବା କଥା 
ଠିକ୍‌ ହେଲା| ପାଖରେ ଅର୍ଥ ନଥୂଲେ ମଧ୍ଯ ଶଶୁରଙ୍କର ଜିଦ୍‌ - ଆରମ୍ଭ କରିବାକୁ ହେବ | 
ବିଷ୍ଣଭାଇ ସେତେବେଳେ କଣ୍ଡାକ୍ଟରୀ କରୁଥିଲେ । ତେଣୁ ସେ ମଧ୍ଯ ସାହସ ଦେଲେ। 
ଶୃଶୁରେ ପ୍ରଥମ ବହିବିକ୍ରି ଟଙ୍କା ପ୍ରାୟ ୬୦୦ ଟଙ୍କା ଦେଇଥୂଲେ। କାମ ଆରମ୍ଭ ହେଲା| 
ଆମ ପାଖରେ ଧନ ନାହିଁ। ତେଣୁ ଧାର କରିବାକୁ ହେଲା | ବିଦ୍ୟୁତ୍ପ୍ରଭା ନିଜର ସୁନା 
ଅଳଙ୍କାର ବିକ୍ରି କରିଦେଲେ। ସେ ଟଙ୍କା ଘରକାମରେ ଲାଗିଲା। ଶ୍ବଶୁରଙ୍କ ସାଇର 
ଦୁଇଜଣ ଭଦ୍ରଲୋକଙ୍କଠାରୁ ହ୍ୟାଣ୍ଡନୋଟ ଲେଖ୍‌ଦେଇ ଟଙ୍କା ଆଣିଥୁଲି। ଘରକାମରେ 
ଏତେ ଖର୍୍ଟ ହେଲା ଯେ ସବୁବେଳେ ଅଭାବରେ ଚଳିବାକୁ ହେଉଥୁଲା। ଦରମା ଟଙ୍କା 
ମଧ୍ଯ ସେଥୁରେ ଖର୍୍ଟ ହୋଇଯାଉଥୁୂଲା। ସେତେବେଳେ ମଧ୍ଯ ଗାଁରେ ଘର ପାଇଁ କିଛି 
କିଛି ଟଙ୍କା ଦେବାକୁ ହୁଏ। ନିଜର ପ୍ରଭିଡ଼େଣ୍ଟ୍‌ ଫଶ୍ଚରୁ ଧାର ଆଣିବା ଛଡ଼ା ବାହାରୁ 
ଯାହାସବୁ ରଣ କରିଥୁଲି ତା'ର ବ୍ଯବସ୍ଥା କରିଦେଇଥୂଲେ ବାମ୍ପୀସାହିର ୪ କମଳା 
ମାଉସୀ, ନାରାୟଣ ଚନ୍ଦ୍ର ଦାସ ଓ ଟାଉନ୍‌ହଲ ରୋଡ଼ର କରୁଣାକର ମାହାଳିକ। 
ତା'ଛଡ଼ା ଘର ତିଆରି ସାମଗ୍ରୀ ମଧ୍ଯ ବାକିରେ ଅଣାଯାଇଥୂଲା। ୧୩ ଫୁଟରେ ୧୦ 
ଫୁଟ ଗୋଟିଏ ବଖରା ଘର ଓ ପାଖକୁ ଲାଗି ୧୩ ଫୁଟରେ ୬ ଫୁଟ ଗୋଟିଏ ବାଟ 
ଘର, ପଛକୁ ୮ ଫୁଟ ଓସାରର ଖଣ୍ଡେ ବାରଣ୍ଡା, ଉପରକୁ ଉଠିବାକୁ ଶିଡ଼ି। ପାଖକୁ 
ଲାଗି ଖଣ୍ଡେ ରୋଷେଇଘର ଯାହାକି ମାଟିଯୋଡ଼ାର ଇଟାକାନ୍ସ ଓ ଉପରେ ଖପର 
ଟାଇଲ୍‌ | ଏଇଥ୍‌ଲା ବ୍ୟବସ୍ଥା। ଘରର ଛାତ ପଡ଼ିପାରିଲା ନାହିଁ। ସେତେବେଳକୁ 
କୌଣସିମତେ ଅର୍ଥ ବ୍ଯବସ୍ଥା କରିପାରିଲି ନାହିଁ। ଏତେ ଅସୁବିଧାରେ ମଧ୍ଯ ଦିନେ 
ହେଲେ ଶ୍ୃଶୂରଙ୍କୁ ଟଙ୍କା ଧାର ମାଗି ନାହିଁ। ସେ ମଧ୍ଯ ଦେଇନାହାନ୍ତି। ତାଙ୍କରି ପ୍ରେରଣାରେ 
କୁମ୍ଭୀର ତା ପିଲାଙ୍କୁ ଯେପରି ନଇ ପହଁରା ଶିଖାଏ ମୁଁ ସେହିପରି ସବୁ ଦାୟିତ୍ଵ ବହନ 
କରିବାକୁ ଶିଖୁଗଲି। କର୍ମରେ ପ୍ରେରଣା ଥଲେ ଭଗବାନ ସହାୟ ହୁଅନ୍ତି। ଶେଷ 
ପର୍ଯ୍ୟାୟର କାମ ଆରମ୍ଭ ହେଲା। ଛାତ ପଡ଼ିବାର ବ୍ଯବସ୍ଥା କରାଗଲା। କାଠ କିଣିବା 
ପାଇଁ ମଙ୍ଗଳାବାଗ କାଠଗୋଲାକୁ ଅନେକ ଥର ଯାଇଛି । ସେତେବେଳେ ଖୁଆପିଆର 
ଠିକ୍‌ ନଥୂଲା। ଅଫିସ୍‌ ଛଡ଼ା ନିଜେ ଧୀ ଦଉଡ଼ କରି ଘରକାମ ପାଇଁ ସବୁ ବ୍ୟବସ୍ଥା 
କରିବାକୁ ହେଉଥୂଲା। ସାହାଯ୍ୟ କରିବାକୁ କେହି ନଥଲେ। କାଠ ଖଣ୍ଡେ କିଣା ହେଲା। 

ଦାମ୍ପତ୍ୟ ଜୀବନ ଓ କବି ବିଦ୍୍ୟତ୍‌ପ୍ରଭା ୨୭୩ 


Saw Mill ରେ ଚିରାଯିବା କଥା | ମିଲ୍ରେ ଏତେ ଭିଡ଼ଥ୍ଲା ଯେ ମୋ ପାଳି ପଡ଼ୁ ପଡ଼ୁ 
ଅଧରାତି ହେଲା। ତେଣୁ ସାରା ରାତି ମୋତେ ଗୋଲାରେ କଟାଇବାକୁ ହୋଇଥଲା ଓ 
ଭୋରରୁ କାଠ ଶଗଡ଼ ନେଇ ଘରକୁ ଫେରିଥ୍ଲି। ବିଦ୍ୟୁତ୍ପ୍ରରା ମୋ ପାଇଁ ବଡ଼ ବ୍ୟସ୍ତ 
ହେଉଥ୍ଲେ ମଧ୍ଯ ଅନ୍ୟ ଉପାୟ ନଥୁଲା | ମନେ ମନେ ସେତେବେଳେ ଶ୍ଵଶୂରଙ୍କ ଉପରେ 
ଓ ବିଦ୍ୟୁତ୍‌ପ୍ରଭାଙ୍କ ଉପରେ ବିରକ୍ତ ହେଉଥ୍‌ଲି କାରଣ ସେମାନଙ୍କ ଯୋଗୁଁ ଏତେ ଅସୁବିଧା 
ଭୋଗିଲି ବୋଲି। ଏବେ କିନ୍ତୁ ବୁଝିଗଲି ସେମାନେ କି ମହତ୍‌ ନିଃସ୍ବାର୍ଥ ପ୍ରେରଣା 
ଦେଇଥୁଲେ ଯାହାକି ଫଳବତୀ ହୋଇପାରିଛି। ଘର ଭିତର ପଲସ୍ତରା ହୋଇ 
ସାରିନଥାଏ। କବାଟ କେଇଖଣ୍ଡ ଲାଗିଥାଏ। ଝରକା ଲାଗିନଥାଏ। ତଳର ମେଜିଆ 
ପାଇଁ ନିଜେ ଗୋଡ଼ିପକାଇ ମୁଁ ଧୂରମୁସ୍‌ କରୁଥାଏଁ। ଦିନେ ଠିକ୍‌ କଲୁଁ ଅପାଘରୁ ଆସି 
ସେଠାରେ ରହିବୁ କାରଣ ତାଙ୍କର ଭଡ଼ା ଦେବାର ବ୍ୟବସ୍ଥା ହେଉଥୁଲା। ଶୀଘ୍ର ଶୀଘ୍ର 
କୌଣସିମତେ ମେଜିଆ ପକାଇ ସୁନିଆ ଦିନ ସେ ଘରକୁ ଆସିଗଲୁଁ। ବାଡ଼ିରେ ତାଟ 
ଘେରାଇ ବରପାଲି ପାଇଖାନା ଖଣ୍ଡେ ପକାଯାଇଥୂଲା | ଝରକାରେ ଅଖାଟାଙ୍ଗ ରହିଥ୍ଲୁଁ। 


ଆସ୍ତେ ଆସ୍ତେ ଘରକାନ୍ଧୁରେ ସିମେଣ୍ଟ ଲାଗିଲା। ଝରକାରେ କବାଟ ଲାଗିଲା। 
କାଠ କାମରେ ସାଇର ନିଧ୍ଵବର୍ବନଙ୍କ କୁଟୁମ୍ବ ସାହାଯ୍ୟ କରିଥ୍‌ଲେ। କୌଣସିମତେ 
ରହିଲା ଭଳି ହୋଇଗଲା। ବିଦ୍ୟୁତ୍ପ୍ରଭା ନିଜେ ଘର ତିଆରି ବେଳେ ଟିକିନିଖ୍‌ 
ଦେଖୁଥୂଲେ। ଘରେ ବଡ଼ ବଡ଼ ଝରକା, ଅନେକ ଥାକ - ଜାଲିଦିଆ କାନ ଆଲମାରି 
ଯାହାକି ମିଟ୍‌ସେଫ୍ର କାମ ଦବ ତା'ର ବ୍ୟବସ୍ଥା କରିଥୂଲେ। ସାମଗ୍ରୀ ରଖୁବା ପାଇଁ 
ଘର ମଧ୍ଯରେ ଗୋଟେ ପଟରେ ଲମ୍ବା ସିମେଣ୍ଟର ଢଳେଇ ଥାକର ବ୍ୟବସ୍ଥା କରିଥୂଲେ। 
ଏସବୁ ମଧ୍ୟରେ ଅଭାବ ଅନାଟନରେ ଦିନ କଟୁଥାଏ। ଡାଲି ପାଣି ଓ ଖଡ଼ା ଭଜା ଥୁଲା 
ପଥ୍ୟ | ବାଡ଼ିରେ ଗୋଟେ ଲାଉ ଗଛରେ ବହୁତ ଲାଉ ହେଲା | ସେଥୂରେ ଅନେକ ଦିନ 
ଚଳିଗଲା। ଏତେ ଦୂଃଖ ମଧ୍ଯରେ ମୁଁ ଦିନେ ହେଲେ ଅସଦ୍‌ ଉପାୟରେ ଧନ ଅର୍ଜନ 
କରିବାର ଚିନ୍ତା କରିନଥ୍ଲି। ସେଲ୍ଟାକ୍ସ ବିଭାଗରେ ଚାକିରି କଲେ ଏପରି ଅର୍ଥ ଉପାର୍ଜନ 
କରାଯାଇ ପାରୁଥୁଲା| ମୁଁ କିନୁ ଦିନେହେଲେ ସେ ପ୍ରଲୋଭନରେ ପଡ଼ିନାହିଁ। କିନ୍ଧ ସେ 
ପଦବୀରେ ଥୂବାରୁ ସେତେବେଳେ ଗୋଟିଏ ବଡ଼ ସୁବିଧା ହୋଇଥ୍‌ଲା। ତାହାହେଲା 
ଦୋକାନୀମାନଙ୍କଠାରୁ ଧାରରେ ଜିନିଷ ଆଣି ଧୀରେ ଧୀରେ ଶୁଝିବା। ଶ୍ଵଶୁର 
ବାରଂବାର କହନ୍ତି ଅନ୍ୟାୟ ଅର୍ଥ ଆଣିଲେ ପିଲାଏ ମୂଖ, ବାନୁଇା ହୋଇଯିବେ । ଘରେ 
କଡ଼ା ପ୍ରହରୀ ବିଦ୍ୟୁତ୍ପ୍ରଭା, ମୁଁ ମଧ୍ୟ ଏ ଦିଗରେ ଖୁବ୍‌ ଦୃଢ଼ ସଂକଳ୍ଧ ଥଲି। ବେଳେବେଳେ 
କାଳୀପୂଜା ବେଳେ କେହି କେହି ଦୋକାନୀ ମିଷ୍ଟାନ୍ସ ପଠାଇଦେଲେ ବିଦ୍ୟୁତ୍‌ପ୍ରଭା 
ତାହାକୁ ସାଇର ପିଲାଙ୍କୁ ବାଣ୍ଡି ଦେଉଥୂଲେ। 


Digitized by srujanika@gmail.com 


୨୭୪ ଯାତ୍ରୀ 


୨୧-୧୨-୫୮ ତାରିଖ ଦିନ ମାତୃମଙ୍ଗଳ କେନ୍ଦ୍ରରେ ବିଦ୍ଧ୍ୟତ୍‌ପ୍ରଭାଙ୍କର ପୁଅଟିଏ 
ଜନ୍ମ ହୋଇଥୂଲା। ଏଇଟି ଆମର ୩ୟ ସନ୍ତାନ ବ୍ରହ୍ମାନନ୍ଦ - ଡାକନାମ ବାବୁନି ¦ 
ଅଥ୍ଥାଭାବରୁ ଏକୋଇଶିଆ ସାଧାରଣ ଭାବରେ ହୋଇଥୁଲା। ଏତେ କାମ ଭିତରେ 
ବିଦ୍ୟୁତ୍‌ପ୍ରଭାଙ୍କୁ ପିଲାଟିକୁ ଲାଳନ ପାଳନ କରିବା କାମ ମଧ୍ଯ କରିବାକୁ ହେଲା। 


ସଞ୍ଚୟନ ପ୍ରକାଶିତ ହେଲା ପରେ ବିଦ୍ୟୁତ୍ପ୍ରଭା ଶିଶୁ ସାହିତ୍ୟ ରଚନା କରିବାରେ 
ବିଶେଷ ଆଗ୍ରହୀ ହୋଇଥ୍‌ଲେ | ବିଭିନ୍ନ ସମୟରେ ପୁରସ୍କୃତ ହୋଇଥବା ଶ୍ରେଷ୍ଠ ବଙ୍ଗଳା 
ଶିଶୁ ସାହିତ୍ଯ ବହି ସବ୍ଧ ପଡ଼ୂଥଲେ। ସେତେବେଳ ପର୍ଯ୍ଯନ୍ତ ପ୍ରକାଶିତ ହୋଇଥବା 
ଅନେକ ଛୋଟ ପିଲାଙ୍କ ପାଇଁ ଉଦ୍ଦିଷ୍ଟ ବହି ପଢୂଥ୍‌ଲେ। ମୋର ମନେ ହେଲା ନିଜର 
ପିଲାଙ୍କୁ ପଢ଼ିବାକୁ ଦେଲାଭଳି କେତେଖଣ୍ଡ ବହି ଲେଖୁବାକୁ ସେ ଚେଷ୍ଟା କରୁଥ୍‌ଲେ। 
୧୯୫୮ ମସିହାରେ ତାଙ୍କର ଗୋଟିଏ ପାଣ୍ଡୁଲିପି ଓଡ଼ିଶା ସାହିତ୍ୟ ଏକାଡ଼େମୀକୁ କିଛି 
ଆଥ୍ଥକ ସାହାଯ୍ୟ ପାଇଁ ପଠାଯାଇଥୂଲା। ଏଇଟି ଥୁଲା ପିଲାଙ୍କ କବିତା। ନାମ 
ରଖାଯାଇଥୂଲା “ ମୋ ପୈକାଳି ବଜାଇ ଦେ।” ବିଭିନ୍ନ ବିଷୟ ପାଇଁ ଛବିର ଡିଜାଇନ୍‌ 
କରାଯାଇ ତା'ର ଫଟୋ ଉଠାଯାଇଥୁଲା ଓ ପାଶ୍ଡଲିପିର ଯଥାସ୍ଥାନରେ ସେ ଫଟୋ- 
ଛବି ସବୁ ଲଗାଇ ଦିଆଯାଇଥ୍‌ଲା | କିନ୍ତୁ ସେଥର କୌଣସି ସାହାଯ୍ୟ ମିଳିପାରିନଥୁଲା | 
୧୯୫୯ ମସିହାର କୌଣସି ସମୟରେ ପାଣ୍ଡଲିପିଟି ଫେରି ପାଇଥ୍‌ଲୁ। ବହିଟିକୁ ଛାପି 
ଶିଶୂ ସାହିତ୍ୟ ପ୍ରତିଯୋଗିତା ପାଇଁ ଦାଖଲ କରିବାକୁ ମନ ଥୁଲା। କିନ୍ତୁ ଅର୍ଥାଭାବରୁ 
ଛାପି ପାରୁନଥୁଲୁ। ଏତିକିବେଳେ ବିନୋଦବିହାରୀର ବହି ଦୋକାନ ¢ ଫ୍ରେଣ୍ଡସ୍‌ 
ପବିିଶର୍ସ” ର ସେତେବେଳର ମାଲିକ ୪ ଶ୍ରୀଯୁକ୍ତ ଜଗନ୍ନାଥ ରଥ ଆଗ୍ରହ ପ୍ରକାଶ କରି 
ବହିଟିକୁ ଛ ପାଇବାର ବ୍ୟବସ୍ଥା କଲେ। ଛବି ଓ କଭର ବୁକ କରାଯାଇ ଛପା ଆରମ୍ଭ 
ହେଲା। ବହିଟି କିନ୍ତୁ ଛପା ସରି ପ୍ରକାଶିତ ହେଲା ୧୯୬୦ ମସିହାରେ। ବହିଟିକୁ 
ଭାରତ ସରକାରଙ୍କର ଶିଶୁ ସାହିତ୍ଯ ପ୍ରତିଯୋଗିତା ପାଇଁ ଦାଖଲ କରାଯାଇଥୁଲା। 
ସେହି ବର୍ଷ ବିଦ୍ୟୁତ୍‌ପ୍ରଭାଙ୍କର ସାନଭଉଣୀ ପୂର୍ଣ୍ଣ ପ୍ରଭାଙ୍କ ଲିଖ୍ତ ‘କାଳିଆ ବଳଦ ଗଲା 
ଗଲା' ବହିଟିକୁ ମଧ୍ଯ ସେହି ପ୍ରତିଯୋଗିତା ପାଇଁ ଦାଖଲ କରାଯାଇଥ୍‌ଲା | ସେହି ବହିଟିର 
ଛପା ଇତ୍ୟାଦିର ବ୍ୟବସ୍ଥା ମୁଁ କରିଥୁଲି ଓ ମୁଁ ମଧ୍ଯ ପ୍ରତିଯୋଗିତା ପାଇଁ ଦାଖଲ କରିଥୁଲି | 
ସେଥର ତାଙ୍କରି ବହିଟି ପୂରସ୍କୃତ ହୋଇଥଲା। ବିଦ୍ୁତ୍‌ପ୍ରଭା ଓଡ଼ିଶାରେ ଲେଖୁକା 
ହିସାବରେ ପ୍ରତିଷ୍ଠା ଲାଭ କରିସାରିଥ୍‌ ବାରୁ ପ୍ରକାଶକଙ୍କଠାରେ ‘ମୋ ଫପୈଁକାଳି 
ବଜେଇଦେଂ ବହିଟିର ୨ୟ ସଂସ୍କରଣ ହୋଇଥ୍‌ୁଲା। 


୧୯୫୮-୫୯ ମସିହାରେ ଲେଖ୍ଠକା ବସନ୍ତ କୁମାରୀ ପଟ୍ଟନାୟକ ଓ ତାଙ୍କର 
ଭାଇ ଶ୍ରୀଯୁକ୍ତ ରାଜକିଶୋର ପଟ୍ଟନାୟକ ପୂରୀଘାଟଠାରେ ତାଙ୍କ ଘରେ “ ଶାନ୍ତି ନିବାସ 

ଦାମ୍ପତ୍ୟ ଜୀବନ ଓ କବି ବିଦ୍ର୍ତ୍‌ପ୍ରଭା ୨୭୫ 


ବାଣୀମନ୍ଦିର' ନାମରେ ଗୋଟିଏ ଅନୁଷ୍ଠାନ ଗଢ଼ିଥଲେ। ସେଠାରେ ଲେଖକ ଓ 
ପ୍ରକାଶକମାନଙ୍କର ବହି ଗଚ୍ଛିତ ରଖୁ ବିକ୍ରୟର ବ୍ୟବସ୍ଥା କରୁଥୁଲେ। ବିଦ୍ୟୁତ୍ପ୍ରଭାଙ୍କର 
କେତେକ ବହି ସେଠାରେ ବିକ୍ରି ହୋଇଥଲା | ଏହାଛଡ଼ା ଶୃଶୁରଙ୍କ ଚେଷ୍ଟାରେ ସଞ୍ଚୟନ 
ଓ ଅନ୍ୟାନ୍ୟ କେତେକ ବହି ମଧ୍ଯ ବିକ୍ରୟ କରାଯାଇ ପାରିଥ୍ୂଲା ଓ କିଛି କିଛି ରଣ ମଧ୍ଯ 
ପରିଶୋଧ ହୋଇଥଲା । " 

କଟକ ଛାଡ଼ିଲି : 

୧୯୬୦ ଏପ୍ରିଲ ମାସରେ ମୋର ପ୍ରଥମ ଥର ପାଇଁ କଟକ ବାହାରକୁ ବଦଳି 
ଅର୍ଡ଼ର ମିଳିଥୂଲା। ମୋତେ ବାଲେଶ୍ଵର ସେଲ୍ସଟାକ୍ସ ଅଫିସ୍‌କୁ ଯିବାକୁ ନିର୍ଦ୍ଦେଶ ଥୂଲା। 
ଏପରି ଅର୍ଡ଼ର ପାଇ ଆମେ ଟିକେ ବ୍ୟସ୍ତ ହୋଇପଡ଼ିଥଲୁ। କଟକରେ କୌଣସିମତେ 
ବହୁକଷ୍ଟରେ ଘରଖଣ୍ଡେ କରି ସେଠାରେ ରହୁଥଲୁଁ। ଘର କାମ ଶେଷ ହୋଇନଥୁଲା। 
ମାତ୍ର ଗୋଟିଏ ବଖରା ଘର - ତାହା ପୁଣି ଅସମ୍ପୂର୍ଣ୍। ଧାର ଉଧାର ମଧ୍ଯ ସବୂ ଶୁଖା 
ସରିନଥୂଲା। ସବୁଠାରୁ ବଡ଼ ଅସୁବିଧା ଥୁଲା ଆମେ କେବେ କଟକ ଛାଡ଼ି ବିଦେଶରେ 
ଚଳିନଥ୍‌ଲୁଁ। ଏସବୂ ସନ୍ଗେ ନ ଯିବାର କୌଣସି ଉପାୟ ନଥୁଲା। ଯିବା ପରେ ଘରେ 
କେହି ଭଡ଼ାଟିଆ ରହିବେ | କିନଧୁ ଗୋଟିଏ ଘର କେହି ଭଡ଼ାରେ ନେବେ ନାହିଁ। ତେଣୁ 
ଆଗକୁ ଆଉ ଗୋଟେ ବଖରା ଘର ଖୁବ୍‌ ଶୀଘ୍ର କରିବାକୁ ମନସ୍ଥ କଲୁ । ମୁଁ ଦୂଇ ହଜାର 
ଟଙ୍କାର ଗୋଟିଏ ପୋଷ୍ଟାଲ ଲାଇଫ୍‌ ଇନ୍‌ସୁରାନ୍ଧ କରିଥୂଲି। ସେଥୁରୂ କିଛି ଟଙ୍କା ରଣ 
ଆଣିଥୂଲି। ଆଉ କିଛି ପୁଣି ଧାର କରି ଘରଖଶ୍ତି କରାଗଲା। ଘରର ଛାତ ପଡ଼ିଲା 
ପରେ ଏପ୍ରିଲ୍‌ ୧୬ ତାରିଖରେ ମୁଁ ଏକୁଟିଆ ଯାଇ ବାଲେଶ୍ବରରେ ୧୭ ତାରିଖରେ 
ଜଏନ୍‌ କରିଥୁଲି । ସେଠାରେ ପ୍ରଥମେ କେଇଦିନ ଗୋଟେ ମେସ୍୍‌ରେ ରହୁଥ୍ଲି। କଟକ 
ଘରର କାମ ଶେଷ କରାଇବା ପାଇଁ ବିଦ୍ୟୁତ୍‌ପ୍ରଭା ସେଠାରେ କିଛିଦିନ ରହିଥୂଲେ। 
ଜୁନ୍‌ମାସ ବେଳକୁ ବାଲେଶ୍ଵରଠାରେ ମୁଁ ଗୋଟିଏ ଭଡ଼ାଘର ବ୍ଯବସ୍ଥା କଲାପରେ 
ପିଲାମାନଙ୍କୁ ସେଠାକୁ ନେଲି। କଟକ ଘରେ ଜଣେ ଭଦ୍ରବ୍ୟକ୍ତି ଭଡ଼ାରେ ରହିଲେ। 


ବାଲେଶ୍ଵର ରହଣି : 

ବାଲେଶ୍ବରର ଏତିହ୍ୟ ବହୁ ପୁରାତନ। ଏହାର ଏତିହାସିକ, ସାହିତି୍ଯୁକ ଓ 
ସାଂସ୍କୃତିକ ଉତ୍କର୍ଷ ଉପରେ ଆଧାରିତ ଏକ ପୁସ୍ତକ “ ସମୟ ସ୍ରୋତରେ ବାଲେଶ୍ବର” 
୨୦୦୨ ମସିହାରେ ପ୍ରକାଶିତ ହୋଇଛି । ପ୍ରକାଶକ “ ସମ୍ୟକ୍‌ ପ୍ରକାଶନ” 
ଶେଖ୍ବଜାର, କଟକ | ସେଥୁରେ ସନ୍ିବେଶିତ ପ୍ରବନ୍ଧଗୁଡ଼ିକରୁ ବାଲେଶ୍ଵର ବିଷୟରେ 


Kd 


ବିସ୍ତୃତ ବିବରଣୀ ମିଳିପାରିବ । ମୁଁ ବାଲେଶ୍ଵରଠାରେ ୧୭-୪-୧୯୬୦ରୁ ୫-୯- 

୨୭୬ ଯାତ୍ରୀ 


୧୯୬୨ ପର୍ଯ୍ୟନ୍ତ ଚାକିରିରେ ଥୁଲି। ସେହି ସମୟରେ ଯାହା ଦେଖୁଛି ଓ ଯାହା ଶୁଣିଛି 
ସେ ବିଷୟରେ ଜିଛି ଉଲ୍ଲେଖ କରିବି। ଏତିହାସିକ ବିଷୟବସ୍ତୁ ମୁଖ୍ୟତଃ ଉପରୋକ୍ତ 
ପୂସ୍ତକରୂ ସଂଗୃହୀତ । 
ଅବସ୍ପିଚି : 

ବାଲେଶ୍ଵର ଓଡ଼ିଶାର ଉତ୍ତର ସୀମାନ୍ତବର୍ଭୀ ଏକ ମୁଖ୍ୟ ସହର ଅଟେ। ଭଦ୍ରକ 
ସବ୍ଡିଭିଜନ ୧୯୯୩ ମସିହାଠାରୁ ଏକ ସ୍ଵତନ୍ତ୍ର ଜିଲ୍ଲା ହୋଇଛି। ଏବେ ଏହି ଜିଲ୍ଲାର 
ଦକ୍ଷିଣ ଦିଗରେ ଭଦ୍ଵକ ଓ କଟକ ଜିଲ୍ଲା, ପଶ୍ଚିମରେ କେନ୍ଦୁଝର ଓ ମୟୂରଭଞ୍ଜ, 
ଉତ୍ତରରେ ପଶ୍ଚିମବଙ୍ଗର ମେଦିନୀପୁର ଜିଲ୍ଲା ଓ ପୂର୍ବରେ ବଙ୍ଗୋପସାଗରର ଉପକୂଳ 
ଅବସ୍ଥିତ। ବାଲେଶ୍ଵର ସହର ବୁଢ଼ାବଳଙ୍ଗ ନଦୀ ତୀରରେ ଅବସ୍ଥିତ। ପୂର୍ବେ ବାଲେଶ୍ଵର 
ସମୁଦ୍ର କୂଳରେ ଅବସ୍ଥିତ ଥଲା। ବର୍ଁମାନ ଏହା ସମୁଦ୍ରଠାରୁ ପ୍ରାୟ ଆଠମାଇଲ ଦୂରକୁ 
ଘୁଞ୍ଆସିଛି। ଏହି ସହର ମଧ୍ୟ ଦେଇ ଜଗନ୍ନାଥ ସଡ଼କ ଓ ଦକ୍ଷିଣ ପୂର୍ବ ରେଳପଥ 
ସମାନ୍ତରାଳ ଭାବେ ଗତି କରିଛି। ତେଣୁ ସ୍ଵଳପଥ ଓ ରେଳପଥ ଦ୍ଵାରା ଏହା 
ଭାରତବର୍ଷର ବିଭିନ୍ନ ପ୍ରାନ୍ତ ସହିତ ସଂଯୁକ୍ତ । ପୂର୍ବେ ଏହା ଏକ ନୌବନ୍ଦର ଥୂଲା| ଜଳ 
ପଥରେ ବିଭିନ୍ନ ବିଦେଶୀ ରାଜ୍ୟ ସହିତ ବ୍ୟବସାୟ ବାଣିଜ୍ୟରେ ଯୋଗାଯୋଗ ରହିଥୂଲା! 
ସମୁଦ୍ର ତୀରବର୍ଭୀ ଅଞ୍ଚଳରେ କୋଷ୍ଟକେନାଲ ଜରିଆରେ ଏଠାରୁ ଓ ଚାନ୍ଦବାଲି ଅଞ୍ଚଳରୁ 
୧୮୮୭ ମସିହାଠାରୁ ଯିବାଆସିବା କରି ହେଉଥଲା । ଏବେ ବନ୍ଦର ଓ କେନାଲ ଉଭୟେ 
ଅକାମୀ ହୋଇ ପଡ଼ିଛନ୍ତି। ତଥାପି ପୂର୍ବକୂଳର ସମୁଦ୍ର ଏ ସ୍ଥାନର ଜଳବାୟୁ ଉପରେ 
ପ୍ରଭାବ ପକାଉଛି। ଏ ଅଞ୍ଚଳରେ ନଦୀ ସବୁ ବାଲେଶ୍ଵର ଓ ବାଲେଶ୍ଵର ନିକଟବର୍ରୀ 
ଅଞ୍ଚଳରେ ସମୁଦ୍ରରେ ମିଶିଛନ୍ତି। 
ନାମ : 


ବାଲେଶ୍ଵରର ନାମକରଣ ପୁରୁଣା ବାଲେଶ୍ଵରର ପ୍ରସିଦ୍ଧ ମହାଦେବ 
ବାଶେଶ୍ଵରଙ୍କ ନାମରେ ନାମିତ ହୋଇଛି ବୋଲି କୁହାଯାଏ । ବାଲେଶ୍ଵରଠାରେ ବାଣାସୁର 
ପଞଚଲିଙ୍ଗ ସ୍ଥାପନ କରିଥ୍‌ବା ବିଷୟ ପୁରାଣରୁ ଜଣାଯାଏ । ବାଲେଶ୍ଵର ବାଣାସୂରଙ୍କ 
ରାଜଧାନୀ ଥୂଲା। ପୂର୍ବେ ଏହାର ନାମ ଶୋଣିତପୁର ଥୁଲା, ଏହାର ଚିହ୍ନ ସ୍ଵରୂପ 
ବରଉଁମାନ ସୁନଟ ବା ସୁଶିତ ପ୍ରଗନା ବିଦ୍ୟମାନ ଅଛି । ବାଲେଶ୍ଵର ନଗର ଏହି ପ୍ରଗନାର 
ଅନ୍ତର୍ଗତ | ବାଲେଶ୍ଵରରେ ଉଷାମେଢ଼ ନାମକ ଗୋଟିଏ ଉଚ୍ଚ ସ୍ଥାନ ଅଛି। ଏହି ସ୍ଥାନରେ 
ଅନିରୁଦ୍ଧ ଅଟକିଥ୍‌ଲେ ବୋଲି ପ୍ରବାଦ ଅଛି। ବାଣାସୂରଙ୍କର ପଞ୍ଚ ମହାଦେବ ମଧ୍ଯରୁ 
ପୁରୁଣା ବାଲେଶ୍ଵରର ବାଣେଶ୍ଵର ମହାଦେବ ଅନ୍ୟତମ। ପ୍ରାଚୀନ କାଳରୁ ଥବା 

ଦାମ୍ପତ୍ୟ ଜୀବନ ଓ କବି ବିଦ୍ୟୁତ୍‌ପ୍ରଭା ୨୭୭ 


ମାନଚିତ୍ରରୁ ଜଣାଯାଏ ଯେ “ କୋଶାମ୍ବ' ହେଉଛି ବର୍ରମାନର ବାଲେଶ୍ବର ଜିଲ୍ଲା ଖ୍ରୀଷ୍ଟୀୟ 
ପ୍ରଥମ ଶତାଦ୍ଦୀରେ ଟଲେମି ନାମକ ଜଣେ ଏତିହାସିକ ଓଡ଼ିଶାର ପ୍ରଧାନ ପ୍ରଧାନ 
ନଦୀ ଓ ନଗର ସମ୍ପର୍କରେ ଯେଉଁ ନାମ ପ୍ରଦାନ କରିଛନ୍ତି, ସେଥୁରେ ବାଲେଶ୍ବରକୁ 
ଯେଉଁ ନାମ ପ୍ରଦାନ କରିଛନ୍ତି ତାହାହେଲା ‘କୋଶାମ୍ବ' | ସେ ଜଳେଶ୍ବରକୁ ପଲୋରା 
ଓ ସୂବର୍ଣ୍ଣରେଖାକୁ ଆଜ୍‌ମସ୍‌ ଭାବରେ ଚିତ୍ରଣ କରିଛନ୍ତି। ମୋଗଲ ଶାସନ କାଳରେ 
( ଆଇନ -ଇ-ଆକବରୀ)ରେ ଏହାର ନାମ “ ବାଲୋ-ଇ-ସୋର” ଅର୍ଥାତ୍‌ ସମୁଦ୍ର 
ଉପରେ ଅବସ୍ଥିତ ଏକ ସହର ବୋଲି ଲିପିବଦ୍ଧ ହୋଇଛି । ପରବର୍ରୀ ସମୟରେ 
ଇଂରେଜମାନେ ଏହାକୁ ବାଲେଶ୍ଵର ବୋଲି କହିଲେ। ଏ ପର୍ଯ୍ୟନ୍ତ ଏହି ନାମ ଚାଲିଛି। 


ନୌବାଣିଜ୍ୟ ଓ ବନ୍ଦର : 


ଖ୍ରୀଷ୍ଟଙ୍କର ଜନ୍ମର ଅନେକ ପୂର୍ବରୁ କଳିଙ୍ଗ ଆର୍ଯ୍ୟାବରରର ଏକ ବିଶାଳ ଭୂଖଣ୍ଡର 
ଅଧ୍କାରୀ ହେବା ସଙ୍ଗେ ସଙ୍ଗେ ଜାଭା, ସୁମାତ୍ରା, ବୋର୍ଣ୍ଣି, ବାଲି, ବ୍ରହ୍ମଦେଶ, 
ଶ୍ୟାମଦ୍ଵୀପ (ଥାଇଲାଣ୍ଡ), ସିଂହଳ ପ୍ରଭୃତି ସୁଦୂର ଦ୍ଵୀପମାନଙ୍କ ସହିତ ବାଣିଜ୍ୟ କରି 
ଏ ଦେଶକୁ ବିଭବଶାଳୀ କରୁଥଲା ବୋଲି ଏତିହାସିକ ଓ ପ୍ରତ୍ନତାର୍ଵିକମାନେ ମତ 
ଦିଅନ୍ତି। ବଙ୍ଗୋପସାଗରର ସମଗ୍ର ପୂର୍ବ ଉପକୂଳ ଦିନେ କଳିଙ୍ଗର ଏକଚାଟିଆ 
ଅଧ୍କାରରେ ରହିଥ୍ଲା। ସେହି ନୌବାଣିଜ୍ୟ କେନ୍ଦ୍ରମାନଙ୍କ ମଧ୍ଯରୁ ଅନେକଗୁଡ଼ିଏ ବନ୍ଦର 
କେବଳ ବାଲେଶ୍ବର ଅଞ୍ଚଳରେ ଥୁଲା ବୋଲି ଜଣାଯାଏ । ଉନବିଂଶ ଶତାଦ୍ଦୀରେ ହଣ୍ଟର 
ସାହେବ ବାଲେଶ୍ଵରରେ ସାତୋଟି ବନ୍ଦର ଥବା କଥା ଉଲ୍ଲେଖ କରିଛନ୍ତି । ସେଗୁଡ଼ିକ 
ହେଲା ପିପିଲି, ବାଲେଶ୍ବର, ସାରଥା, ଛାନୁଆଁ, ଲଇଛନ୍ପୁର, ଚୂଡ଼ାମଣି ଓ ଧାମରା | 
ସତିହାସିକ ପ୍ରଭାତ ଚନ୍ଦ୍ର ମୁଖାର୍ଜୀ ଉଲ୍ଲେଖ କରିଛନ୍ତି ଯେ ପରୁଗୀଜ, ଡଟ୍‌, ଦିନାମାର, 
ଫରାସୀ ଓ ଇଂରେଜୀ ବଣିକମାନେ ଏହି ବନ୍ଦରରେ ଦୀର୍ଘ ଦେଢ଼ଶହ ବର୍ଷରୁ ଉର 
ସମୟ ବାଣିଜ୍ୟ କାରବାର କରିଥୂଲେ। 


ମୋଗଲ ଶାସନ ସମୟରେ ବାଲେଶ୍ଵର ତଥା ବାଲେଶ୍ଵର ଜିଲ୍ଲା ଅନ୍ତର୍ଗତ 
ପିପିଲି, ହରିଶ୍ପୁର, ବାରବାଟିଆ, ବାଟଗାଆଁ ପ୍ରଭୃତି ବନ୍ଦରଗୁଡ଼ିକ ନୌବାଣିଜ୍ୟରେ 
ବିଶେଷ ସମୃଦ୍ଧି ଲାଭ କରିଥୂଲା। ବୁଢ଼ାବଳଙ୍ଗ ନଦୀ ମୁହାଣରେ ବାଲେଶ୍ଵର ବନ୍ଦର, 
ସୁବର୍ଣ୍ଣରେଖା ନଦୀ ମୁହାଣରେ ପିପିଲି ବନ୍ଦର ଏବଂ ପାତୁଆ ନଦୀ ମୁହାଣରେ ଅବସ୍ଥିତ 
ହରିଶ୍ପୁର ବନ୍ଦରଗୁଡ଼ିକ ମୋଗଲ ଶାସନ ସମୟରେ ନୌଶକ୍ତି ଓ ବାଣିଜ୍ୟର ଗୁରୁତ୍ବ ପୂର୍ଣ 
କେନ୍ଦ୍ରସ୍ତଳୀ ଥଲା। ଏହା ବ୍ୟତୀତ ମୋଗଲ ରାଜତ୍ଵ କାଳରେ ଜାହାଜଗୁଡ଼ିକର ନିର୍ମାଣ 
କେନ୍ଦ୍ର ମୁଖ୍ୟତଃ ଏହି ତିନିଗୋଟି ବନ୍ଦରରେ ଥୁଲା ବୋଲି ଏତିହାସିକ ଡକ୍ଟର ଭବାନୀ 

୨୭୮ ଯାତ୍ରୀ 


ଚରଣ ରାୟ ଉଲ୍ଲେଖ କରିଛନ୍ତି । ଜାହାଜ ନିର୍ମାଣ ଓ ମରାମତି କରିବା ପାଇଁ 
ନାବିକମାନେ ଭାରତର ବିଭିନ୍ନ ସ୍ଥାନରୁ ଏଠାକୁ ଆସୁଥଲେ। ଖ୍ରୀଷ୍ଟୀୟ ଦ୍ଵିତୀୟ ଶତାଦ୍ଦୀରୁ 
ଉନବିଂଶ ଶତାବ୍ଦୀର ଦ୍ଵିତୀୟାର୍ଵ ପର୍ଯ୍ୟନ୍ତ ବାଲେଶ୍ଵର ଭାରତର ଏକ ବିଖ୍ଯାତ ବନ୍ଦର 
ରୂପେ ପରିଚିତ ଥୁଲା | 1.5.5.0. Malley ନାମକ ଜଣେ ବିଖ୍ୟାତ 1.C.S. Officer 
Bengal District Gazetteer ରେ ଏ ବିଷୟରେ ତାଙ୍କର ଅଭିମତ ପ୍ରକାଶ କରିବାକୁ 
ଯାଇ ଲେଖ୍ଛନ୍ତି - At the commencement of the 19th Century Balasore 
was the only part of which Orissa could boast and it was frequented 
chiefly by vessels from Madras which put in for cargos of rice and 
by the Lacadiv and Maldiv and from whom the cowries they used 
extensively for currency.” 


ଓଡ଼ିଆରେ : “ ଉନବିଂଶ ଶତାଦ୍ଦୀର ପ୍ରାରମ୍ଭ କାଳରେ କେବଳ ବାଲେଶ୍ବର 
ଥଲା ଏପରି ଗୋଟିଏ ପ୍ରାନ୍ତର ଯାହାନେଇ ଓଡ଼ିଶାବାସୀ ଗର୍ବ କରିପାରୁଥିଲେ ଏବଂ 
ଏଠାକୁ ମାନ୍ଦ୍ରାଜଠାରୁ ଅନେକ ଜାହାଜ ଆସୂଥଲା। ସେସବୁ ଚାଉଳ / ଧାନ ନେବା 
ପାଇଁ ପୋତାଶ୍ରୟ ମଧ୍ଯକୁ ପ୍ରବେଶ କରୂଥଲେ । ସେସବୁ ମାଲ୍‌ଡିଭ ଦ୍ଵୀପକୁ ଯାଇ ସେଠାରୁ 
ପ୍ରଚଳିତ କଉଡ଼ି ପରି ମୁଦ୍ରା ସଂଗ୍ରହ କରୁଥ୍‌ଲେ, ଯାହାକୁ ବାଲେଶ୍ଵର ବନ୍ଦରରେ 
ବ୍ୟବହାର କରୁଥ୍‌ଲେ।” ( ଇନ୍ଦୁଭରୁଷଣ କରଙ୍କ ପ୍ରବନ୍ଧରୁ ଗୃହୀତ) 


କଳିଙ୍ଗର ବାଣିଜ୍ୟିକ ସମୃଦ୍ଧି ଦ୍ଵାରା ଆକୃଷ୍ଠ ହୋଇ ବିଦେଶୀ ବଣିକମାନେ ଏ 
ଅଞ୍ଚଳରେ ଥବା ମୁଖ୍ୟ ବନ୍ଦରମାନଙ୍କୁ ଆସିଥ୍‌ଲେ। ସେଠାରେ ଗୋଦାମ୍‌ ଓ କାରଖାନା 
ସ୍ଥାପନ କରିଥ୍‌ଲେ। ଇତିହାସରୁ ଜଣାଯାଏ ଯେ ଏଠାକୁ ପରୁଁଗୀଜ, ଓଳ ସାଜ୍‌, 
ଦିନାମାର୍‌, ଇଂରେଜ୍‌ ଓ ଫରାସୀ ଜାତିର ବଣିକମାନେ ଆସିଥ୍‌ଲେ। ପରୁଁଗାଲ୍‌ରୁ 
ପରୁଗୀଜ, ହଲାଣ୍ଡରୁ ଓଲନ୍ଦାଜ୍‌, ଡେନମାର୍କରୁ ଦିନାମାର, ଇଂଲଣ୍ଡରୁ ଇଂରେଜ ଏବଂ 
ଫ୍ରାନ୍‌ସରୁ ଫରାସୀମାନେ ଆସିଥୂଲେ । ସେମାନଙ୍କର ଆସିବା ଓ ବ୍ୟବସାୟ କେନ୍ଦ୍ରସ୍ଥାପନ 
କରିବା ପ୍ରସଙ୍ଗ କ୍ରମଅନୁସାରେ ବର୍ଣ୍ଣନା କରାଗଲା - 

(କ) ପରରୁଗୀଜ : 

ପର୍ଚୂଗୀଜମାନେ ବାଲେଶ୍ବରରେ ଫିରିଙ୍ଗୀ ନାମରେ ଅଭିହିତ ଥୂଲେ | ସର୍ବପ୍ରଥମେ 
ସେମାନେ ଶ୍ରୀଷ୍ଟାବ୍ଦ ୧ ୫ ୧୪ରେ ବାଲେଶ୍ଵର ଆସିଥୂଲେ। ଫିରିଙ୍ଗୀ ପାଟଣା ନାମକ 
ସ୍ଥାନରେ ସେମାନଙ୍କର ବାଣିଜ୍ୟଗାର ଥୂଲା। ବର୍ଉଁମାନ ଏହାର ଚିହୁବର୍ଣ୍ଣ ନାହିଁ। ଏମାନେ 
ସୁବର୍ଣ୍ଣରେଖା ନଦୀ ମୁହାଣରେ ପିପିଲି ନାମକ ଏକ ବନ୍ଦର ୧୫୧୪ ଖ୍ରୀଷ୍ଟାବ୍ଦରେ 
ବସାଇଥ୍‌ଲେ। ଓଡ଼ିଶାର ସ୍ଵାଧୀନ ନରପତି, ଗଜପତି, ପ୍ରତାପରୂଦ୍ର ଦେବଙ୍କଠାରୁ 

ଅନୁମତି ପାଇ ଏମାନେ ବାଲେଶ୍ବର ଜିଲ୍ଲାରେ ବାଣିଜ୍ୟ କରିଥୁଲେ ¦ କିନ୍ତୁ ଏହି ପ୍ରାଚୀନ 
ବନ୍ଦରଟି ସୁବର୍ଣ୍ଠରେଖା ନଦୀ ମୁହାଣ ପୋତି ହୋଇପଡ଼ିବାରୁ ୧୬୩୫ ଖ୍ରୀଷ୍ଟାହ ପର୍ଯ୍ୟନ୍ତ 
ଅବ୍ୟବସ୍ଥିତ ଭାବରେ ରହି ଶେଷରେ ଇଂରେଜମାନଙ୍କ ଦଖଲକୁ ଯାଇଥୁଲା। କିନ୍ଧ 
ପରବର୍ରୀ କାଳରେ ଶତାଦ୍ଦୀର ପ୍ରଥମ ଭାଗରେ ଏହା ପରିତ୍ୟକ୍ତ ହେଲା। ଏମାନଙ୍କର 
ନାମ ଜଳଦସୁ୍ଯୁ ଭାବରେ ଏ ପ୍ରାନ୍ତରେ ଭଲ ଭାବରେ ଜଣାଶୁଣା ଥୁଲା । 
ଫକୀରମୋହନଙ୍କ ଲେଖାରୁ ଜଣାଯାଏ ବାଲେଶ୍ଵରର ବୋଇତ ବାଣିଜ୍ଯ ଏହିମାନଙ୍କ 
ଦ୍ଵାରା ପ୍ରତିହତ ହେଉଥଲା | ପର୍ରୁଗୀଜ ଜଳ ଦସ୍ସ୍ୟଙ୍କର କୁଖ୍ୟାତି ସର୍ବତ୍ର ଶୁଣାଯାଉଥୁଲା | 
(ଖ) ଓଲନ୍ଦାଜ୍‌ : 

ବାଲେଶ୍ଵର ସହରରେ ଡଚ୍‌ ବା ଓଲନ୍ଦାଜମାନଙ୍କର ଏକ କୋଠି ଥୁଲା । ଏହା 
ସହିତ ସାତ ଏକର ପରିମିତ ସ୍ଥାନ ଇଂରେଜମାନେ ଖ୍ରୀ. ୧୮୬୫ରେ ନିଜ ଶାସନକୁ 
ନେଲେ । ଏହି ଭୁମିଖଣ୍ଡ ଉପରେ ସାହି ମଧ୍ୟରେ ଗୋଟିଏ ଗମ୍ବୁଜାକୃତି କବର ସାହି 
ଅଛି । ଆଉ ଦୁଇଗୋଟି ବର୍ରମାନ ବାରବାଟୀ ବାଳିକା ହାଇସ୍କୁଲ ପ୍ରାଙ୍ଗଣର ଉତ୍ତରଂଶରେ 
ଅଛି । 

ତା ୨୩- ୧ ୧- ୧୬୯ ୬ରେ ମାଇକେଲ୍‌ ସେଇନସ୍‌ ନାମକ ଜଣେ ଓଲନ୍ଦାଜ ଓ 
ଏନାବେଲା ନାମ୍ମୀ ମେମ୍‌ ସମାଧ୍‌ସ୍ଥ ହୋଇଥ୍‌ଲେ | ଏ ସ୍ତମ୍ଭ ଦୂଇଟା ତ୍ରିକୋଣ ! ଏନାବେଲା 
ସ୍ତମ୍ଭ ୪/୫ ଫୁଟ ଏବଂ ସେଇନ୍‌ସ ସ୍ତମ୍ଭ ୩୦ ଫୁଟ ଉଚ୍ଚ - ତ୍ରିଭୁଜାକାର ସ୍ତମ୍ଭର ଗୋଟିଏ 
ପାଖ ୯ ଏବଂ ୧୦ ହାତ | ପୂରୁଷ ସମାଧ୍‌ରେ ଏକ ପାର୍ଶ୍ବରେ ଖୋଦିତ ଅଛି : 
MICHIELL JANS BWRGGRF VANSEEN HWISF NO DITT 293, 
NOVEMBER 1696. ଏମାନଙ୍କ ନାମ ଅନୁସାରେ ଏହି ସାହିର ନାମ ଓଲନ୍ଦାଜ ସାହିଁ। 
ଏହା ବାରବାଟୀ ଗ୍ରାମ ସଲଗ୍ଧ ଅଟେ। 


(ଗ) ଦୀନାମାର : 


ଡେନ୍‌ମାର୍କର ଅଧୁବାସୀମାନଙ୍କୁ ଦୀନାମାର ବୋଲାଯାଏ । ମାଣିଖମ୍ବ ଗ୍ରାମର 
ଉତ୍ତରାଂଶକୁ ଏମାନଙ୍କ ନାମ ଅନୁସାରେ ଦୀନାମାର ଡିଙ୍ଗା କୁହାଯାଏ। ଏଠାରେ 
ଏମାନଙ୍କର ବାଣିଜ୍ୟ କୋଠି ଥୁଲା। ଏହି ସ୍ଥାନର କ୍ଷେତ୍ରଫଳ ଥୁଲା ସାତ ଏକର। 
ଏହାକୁ ଖ୍ରୀଂ ୧୮୪୬ରେ ନିଜ ଦଖଲକୁ ଇଂରେଜମାନେ ନେଲେ। ସେତେବେଳେ 
ବଙ୍ଗ ଦେଶରେ ଏମାନଙ୍କ କୋଠି ଚୀନସୁରାଠାରେ ଉଭୟଙ୍କ ମଧ୍ଯରେ ବିବାଦ 
ଲାଗିଥୂଲା। ଏଠାରେ ଏମାନେ କିଛି ସ୍ୃତି ରଖୁଯାଇ ନାହାନ୍ତି । 

(ଘ) ଫରାସୀ : 


ଦୀନାମାରମାନଙ୍କ ପରେ ଇଂରେଜମାନେ ବାଲେଶ୍ବର ଆସିଥ୍‌ଲେ ! 
ଇଂରେଜମାନଙ୍କ ପରେ ଫରାସୀମାନେ ବାଲେଶ୍ବରକୁ ଆସିଥ୍‌ଲେ। ଏମାନେ ଯେଉଁଠି 
କୋଠି କରିଥୁଲେ ତାହା ବଳଙ୍ଗ ନଦୀର ଦକ୍ଷିଣ କୂଳରେ ପୂରୁଣା ବାଲେଶ୍ବର ଗ୍ରାମକୁ 
ଲାଗିଛି। ଏଠାକୁ ଫରାସୀମାନେ କେବେ ପ୍ରଥମେ ଆସିଥୂଲେ ତାହା ସଠିକ୍‌ ଜଣା 
ନଥୂଲେ ମଧ୍ଯ ଖ୍ରୀ ୧୭୮୩ରେ ସେମାନେ ଏହାର ଅଧ୍ବକାର ହରାଇଥୁ୍‌ବା ଅବସ୍ଥାରୁ 
ପୂନଃ ପ୍ରାପ୍ତ ହୋଇଥଲେ। ୧୭୮୩ରେ ଇଂରେଜ ଏବଂ ଫରାସୀମାନଙ୍କ ଯୁଦ୍ଧର ବିରତି 
ପରେ ସନ୍ଧିପତ୍ରରେ ଏ ଭୁମିଖଣ୍ଡ ସହ ଫରାସୀମାନେ ଭାରତରେ ଥବା ସେମାନଙ୍କ 
ଅନ୍ଯ ସମସ୍ତ ଉପନିବେଶ ଫେରିପାଇଥୂଲେ। ଏଥୁରୁ ଜଣାଯାଏ ଫରାସୀ ଡିଙ୍ଗାର 
କୋଠି ୧୭୮୬ ପୂର୍ବେ ଥୂଲା। ପୂର୍ବେ ଏହା ୮୦ ଏକର ଭୁୂମିଥୂଲା, କିନୁ ବଳଙ୍ଗ 
ନଦୀକୂଳ ପୋତି ହୋଇ ପଡ଼ୁଥ୍ବାରୁ ଏହାର ଆୟତନ ବର୍ବିତ ହେବାରେ ଲାଗିଛି। 
ଏଠାରେ ଏମାନଙ୍କର କୋଠିରୁ ଭାଙ୍ଗ ପଡ଼ିଥିବା ଏକ ସୂବୃହତ୍‌ ୩୬ ଇଞ୍ଚ ମୋଟା 
ସୁଦୃଢ଼ ଚୂନ ସୁରକିରେ ଗାନ୍ଧନୀ ହୋଇଥୁବା କାନ୍ଧ ପଡ଼ିରହିଛି । ନଦୀଟା ସେତେବେଳେ 
ଏହାର ଦ୍ଵାର ଦେଶରେ ଥୁଲା ବର୍ଭମାନ ନଦୀକୂଳ ଏଠାରୁ ୨ ଫର୍ଲଙ୍ଗ ହେବ। 
୧୮୦୩ରେ ଇଂରେଜମାନେ ଓଡ଼ିଶା ଅଧ୍ବକାର କରିଥୁଲେ ହେଁ ଏହାକୁ ଅଧୂକାର 
କରିନଥୂଲେ। ଏହା ସ୍ଵାଧୀନ ଭାରତରେ ଅଗଷ୍ଟ ୧୫ ତାରିଖ ୧୯୪୭ ମସିହାରେ 
ମିଶିଲା। 
(ଡ) ଇଂରେଜ : 

ଇଂରେଜମାନେ ବାଲେଶ୍ବରଠାରେ ବାଣିଜ୍ୟ କୋଠି ୧୬୪୨ ମସିହାରୁ ନିର୍ମାଣ 
କରିଥୂଲେ। ଏହା ପୂର୍ବରୁ ଖ୍ମୀଂ ୧୬୩୪ରୁ ବାଲେଶ୍ଵର କୋଠି ପାଇଁ ଆୟୋଜନ 
ଚାଲିଥୂଲା। ସେମାନେ ୧୬୩୫ରେ ପିପିଲି ବନ୍ଦର, ୧୬୪୨ ମସିହାରେ ବାଲେଶ୍ବର 
ବନ୍ଦର ଦ୍ଵୟରେ ବାଣିଜ୍ୟ ହେତୁ ଇଂରେଜମାନେ ବଙ୍ଗଦେଶର ବିଶାଳ ବାଣିଜ୍ୟ ଏବଂ 
ଆଧ୍ୂପତ୍ୟର ମୂଳଦୂଆ ପକାଇଥୂଲେ | ଠା ସାହେବ ବାଲେଶ୍ବରରେ ପ୍ରଥମେ 
ଇଂରେଜମାନଙ୍କ କାରଖାନା ବସାଇଥୂଲେ | Dr. Gabrial Bronghton ଭାରତ ସମ୍ରାଟ 
ସାହାଜାହାନ୍‌ଙ୍କ ୨ୟା କନ୍ଯା ‘ରୋସନାରାଂଙ୍କୁ ଖ୍ରୀ ୧୬୪୦ରେ ଦେହରେ 
ପୋଡ଼ିଯାଇଥ୍‌ବା ଘାଆରୁ ଆରୋଗ୍ୟ କରିଥଲେ । ପୁରସ୍ଟାର ସ୍ଵରୂପ ଡାକ୍ତର ନିଜ ଜାତି 
ଇଂରେଜମାନଙ୍କ ପାଇଁ ବାଦଶାହାଙ୍କଠାରୁ ବାଲେଶ୍ଵର ବାଣିଜ୍ୟ କୋଠି ସ୍ଥାପନ କରିବାକୁ 
ଅନୁମତି (୮୮a) ଆଣିଥୂଲେ | ଏହି ଡାକ୍ରର ନିଜେ ଖ୍ରୀ: ୧ ୬୪୨ରେ (Hope Well) 
ଜାହାଜରେ ଚଢ଼ି ବାଲେଶ୍ଵର ଆସିଥୁଲେ। 

ବାଲେଶ୍ଵର ବନ୍ଦର ବିଷୟରେ Bengal District Gazetteerରେ L.L.S.O. 
Masse, [CS ଲେଖ୍ଛନ୍ତି ଯେ, ଖ୍ରୀଷ୍ଟୀୟ ଦ୍ଵିତୀୟ ଶତାବ୍ଦୀରୁ ୧୯ଶ ଶତାବ୍ଦୀର 
ଦ୍ଧିତୀୟାର୍ଵ ପର୍ଯ୍ୟନ୍ତ ବାଲେଶ୍ମର ଏକ ବିଖ୍ୟାତ ବନ୍ଦର ଥୁଲା | ଖ୍ରୀ: ୧୭୦୮ରେ ବାଲେଶ୍ବର 
ସହର ସମ୍ୂଦ୍ରରୁ ୪ ମାଇଲ ଦୁରତ୍ସରେ ରହିଥ୍‌ଲା। ଏହାପରେ ସମୂଦ୍ଧରେ ବାଲିଆଡ଼ି 
ସୃଷ୍ଟି ହୋଇ ଃାଠkade (ବାଧାବନ୍ଧ) ହେଲା। ବର୍ଭମାନ ବାଲେଶ୍ଵର ସମୁଦ୍ରଠାରୁ ୭ 
ମାଇଲ୍‌ ଦୂରରେ ଅଛି। ସୁବର୍ଣ୍ଣରେଖା ମୁହାଣରେ ପଙ୍କ-କାଦୂଅ ଜମିବା ହେତୁ ପିପିଲି 
ବନ୍ଦର ଏକ ଅସୂବିଧାଜନକ ସ୍ଥାନ ହୋଇଗଲାରୁ ବ୍ରିଟିଶ୍‌ମାନେ ସେଠାରୁ ବାହାରି ଆସି 
ବୁଢ଼ାବଳଙ୍ଗ ନଦୀର ଦକ୍ଷିଣ ପାର୍ଶ୍ବରେ ଅର୍ଥାତ୍‌ ବର୍ଭମାନ ବାରବାଟୀ ଗ୍ରାମର ଓ ଆଧୁନିକ 
ବାଲେଶ୍ଵର ସହରର ଏକ ମାଇଲ ତଳକୁ ବାଣିଜ୍ୟ କୋଠି ସ୍ଥାପନ କଲେ। ଏମାନେ 
ମସ୍ଲିନ୍‌ ସରୂଲୂଗା ଏଠାରେ ବୂଣାର ବାଣିଜ୍ୟ କଲେ। ବିପଦ ଏବଂ ତକରାଳ ଦ୍ଵାରା 
ପରିବୃତ ହୋଇ ମଧ୍ଯ ଏହି କ୍ଷୁଦ୍ର ଉପନିବେଶ ଶାନ୍ତିପୂର୍ଣ୍ଣ ଭାବରେ ୧୩୦ ବର୍ଷରୁ 
ଉର୍ବ୍ତକାଳ ରହିଥୁଲା | କିନ୍ତୁ ଖ୍ରୀ ୧୬୮୮ରେ ଏହାର ନିରାପତ୍ତା ଉପରେ ଚଡ଼କ ପଡ଼ିଲା। 
ମୋଗଲ ସମ୍ରାଟ ଏବଂ ଏହାର ମାଲିକ East India ଠ୦mpany ସହ ବିଟିଶ୍‌ ମାଲିକାନା 
ନେଇ ଶତୁତା ସୃଷ୍ଟି ହେବାରୁ ହୁଗୁଳୀ ନଦୀକୂଳସ୍ଥ କୋଠିରୁ ଏମାନେ ଦଳବଦ୍ଧ ହୋଇ 
ଛାଡ଼ିଦେଇ ବାଲେଶ୍ବର କୋଠିକୁ ଚାଲିଆସିଲେ। ବାଲେଶ୍ଵର ସହରର ମୂୁସଲ୍‌ମାନ 
ଶାସନକର୍ରା ଏମାନଙ୍କ କୋଠିର ଗୋଟିଏ ଅଂଶକୁ ଆକ୍ରମଣ କରିବାରୁ Capt. Hith 
ବାଲେଶ୍ବର ସହରକୁ ଆକ୍ରମଣ କଲେ | କିନ୍ତୁ ଖ୍ରୀଂ ୧୭୮୦ ମସିହା ବେଚକକୁ ବୁଢ଼ାବଳଙ୍ଗ 
ନଦୀର ମୁହାଣରେ ପଙ୍କ ଜମିବାରୁ ସମୁଦ୍ରରେ ସୃଷ୍ଟି ହେଉଥ୍ବା ବାଲିବନ୍ଧକୁ ଅତିକ୍ରମ 
କରି ଗଭୀର ସମୁଦ୍ରକୁ ଜାହାଜ ଯିବାରେ ଅସୁବିଧା ହେଲା। ଖ୍ରାଃ ୧୭୫୧ରୂ ବାଣିଜ୍ୟ 
କାରଖାନାର ଅବନତି ହେଲା। ଖ୍ରୀ: ୧୭୮୬ ପୂର୍ବରୁ ଏହାକୁ ପୂରାପୂରି ଛାଡ଼ିଦେଲେ । 


ଇଂରେଜମାନେ ଯେଉଁ କାରଖାନା ବସାଇଥ୍ଲେ ( ୧୬୪୦-୧୭୮୬) ତାହାର 
ଧ୍ଵଂସାବଶେଷ ଉପରେ ଏକ ଗୋରା କବରଖାନା ଗଢ଼ିଉଠିଛି। ଯେଉଁ ବୈଦେଶିକ 
ସାହେବମାନେ ବାଲେଶ୍ବରକୁ ବାଣିଜ୍ୟ ଉଦ୍ଦେଶ୍ୟରେ ଆସି ମୃତ ହୋଇଥୁଲେ ସେମାନଙ୍କ 
ସହ ବାଲେଶ୍ବର ଜିଲ୍ଲାର ପ୍ରଥମ କଲେକ୍ଟର ରିକେଟ୍‌ ସାହେବ ଏବଂ ତାଙ୍କ ମେମ୍‌ଙ୍କ 
ସମାଧ୍‌ ମିଶି ୩୩ଟି ସମାଧ୍ୂ ସ୍ତମ୍ଭ ଏବଂ ପୀଠିକା ଏକ ପାଚେରୀଘେରା ବାଡ଼ି ଭିତରେ 
ବାରବାଟୀ ଗ୍ରାମର ନଦୀକୂଳରେ ଅଛି। ଏଠାରେ ଦିଆଯାଇଥ୍‌ବା କବର ଉପରର 
ପ୍ରଥମ ତାରିଖ ଖ୍ରୀଃ ୧୬୮୪ ମସିହାର ଏବଂ ଶେଷ ତାରିଖ ଖ୍ରୀ: ୧୮୮୬ ମସିହାର 
(୧୮୮୬-୧୬୮୪ = ୨୦୨ ବର୍ଷ) । ଏମାନଙ୍କ ଭିତରେ ଡାକ୍ତର ଜନ୍‌ ଷ୍ଟିଚରଙ୍କ 

9୨୮୨ ଯାତ୍ରୀ 


ସମାଧ୍‌ ସ୍ତମ୍ଭ ସବୁଠାରୁ ଉଚ୍ ସେ ୧୮୨ ୧ରେ ମୃତ୍ୟୁବରଣ କରିଥ୍‌ଲେ ବୋଲି ଏଥୁରୁ 
ଜଣାଯାଏ। (ଗୋଲକ ଚନ୍ଦ୍ର ମହାପାତ୍ରଙ୍କ ପ୍ରବନ୍ଧରୁ ଗୃହୀତ ) | 


ଏହାଛଡ଼ା ମରହଟ୍ଟାମାନେ କେତେକ ସ୍ମାରକୀ ମଧ୍ଯ ଛାଡ଼ିଯାଇଛନ୍ତି 


( ୧) ମୋତିଗଞ୍ଜ : ମରହଟ୍ଟାମାନଙ୍କ ସମୟରେ ଲାଲା ମୋତିଲାଲ୍‌ ଏହି ବଜାର 
ବସାଇଥ୍‌ଲେ | 

( ୨) ବାରବାଟୀ : ମରହଟଙ୍ଟାମାନେ ସ୍କାନୀୟ ଗଉଡ଼ମାନଙ୍କୁ ବସ୍ତିସ୍ଥାପନ କରିବା 
ପାଇଁ ବାରବାଟୀ ଜମି ଏଠାରେ ଦେଇଥ୍‌ଲେ। ସେଥୁପାଇଁ ଏହାର ଏପରି ନାମକରଣ 
ହୋଇଛି । ଏହି ଗଉଡ଼ମାନଙ୍କ ବଂଶଧରମାନେ ଏବେ ମଧ୍ଯ ଏଠାରେ ଅଛନ୍ତି। 

(୩) ତାମୂଳୀ : ଏମାନଙ୍କ ସଂଖ୍ୟା ଦୁଇଶହ ଘରରୁ ଉଣା ନୁହେଁ। ମରହଟା 
ସମୟରୁ ଏମାନେ ବାଲେଶ୍ବରର ଅଧ୍ବବାସୀ ହୋଇଛନ୍ତି। ସ୍ଵର୍ଗୀୟ ମହାରାଜା ବୈକୁଣ୍ଡ 
ନାଥ ଦେ ଏମାନଙ୍କ ନେତା ଥୂଲେ। 

(୪) ମୁସଲମାନମାନେ ମୋଗଲ୍ମାନଙ୍କ ସମୟରୁ ଏଠାରେ ଅଛନ୍ତି। ( କାମାଷା 
ପ୍ରସାଦ ବସୁଙ୍କ ପ୍ରବନ୍ଧରୁ ସଂଗୃହୀତ ) 
ବାଲେଶ୍ଵରରେ ଲୁଣ ବ୍ଯବସାୟ : 


ବାଲେଶ୍ଵର ପୂର୍ବେ ଲବଣ ବ୍ୟବସାୟ ପାଇଁ ସମୃଦ୍ଧିଶାଳୀ ଥୂଲା। କିନ୍ତୁ 
ଇଂରେଜମାନଙ୍କର ବୈମାତୃକ ମନୋଭାବ ଯୋଗୁଁ ଲୁଣ ବ୍ୟବସାୟ ବନ୍ଦ ହୋଇଗଲା। 
୧୮୫୧-୧୮୫୪ ମସିହାର କଥା | ଓଡ଼ିଆ ସାହିତ୍ୟର କଥାସମ୍ତାଟ ଫକୀର ମୋହନ 
ସେନାପତି ଏହି ସମୟରେ ବାଲେଶ୍ଵର ବନ୍ଦରର ଜଣେ ବାଳକ ଶ୍ରମିକ ଥୂଲେ। ସେ 
ନିଜେ ତାଙ୍କ ଆଖରେ ବନ୍ଦରର ଯେଉଁ ଦୃଶ୍ଯ ଦେଖ୍ଥ୍‌ଲେ ତାହାର ଏକ ମନୋରମ 
ଚିତ୍ର ସେ ଦେଇଛନ୍ତି, ତାଙ୍କର “ ଆମ୍ବଜୀବନୀ” ରେ। ଫକୀର ମୋହନ ଲେଖୁଛନ୍ତି, 
“ ମୋର ବାଲ୍ୟ କାଳରେ ବାଲେଶ୍ଵରରେ ଜାହାଜାତି କାର୍ଯ୍ୟରେ ବଡ଼ କାରବାର ଥୁଲା | 
ପାଞ୍ଚ-ଛଅଶହ ଜାହାଜ ସମୁଦ୍ରରେ ଯାତାୟାତ କିରୁଥଲା। ବାରପଣ ଜାହାଜ ଲୁହାବୂହା 
କାର୍ଯ୍ୟରେ ଏବଂ ଅବଶିଷ୍ଟ ରେଙ୍ଗୁନ୍‌, କଲମ୍ପୋ, ମାନ୍ଦ୍ରାଜ ଓ ସମୁଦ୍ର ମଧ୍ଯସ୍ଥ ଦ୍ଵୀପମାନଙ୍କୁ 
ବାଣିଜ୍ୟ ଦ୍ରବ୍ଯ ବହନରେ ନିଯୁକ୍ତ ଥଲେ।” 


ବାଲେଶ୍ଵରରେ ଯେଉଁ ଲୁଣ ବ୍ୟବସାୟ ହେଉଥଲା ସେଥ୍‌ରୁ ଇଷ୍ଟଇଶ୍ରିଆ କମ୍ପାନୀ 
ବାଷିକ ଅଠର ଲକ୍ଷ ଟଙ୍କା ଲାଭ ପାଉଥ୍ଲା। ବାଲେଶ୍ଵରର ଅନେକ ବ୍ଯବସାୟୀ ମଧ୍ଷ 
ଏହି ଲୁଣ ବ୍ଯବସାୟ ( ନିମକ ମାହାଲ୍‌) ଓ ଜାହାଜାତି କାରବାର ଯୋଗୁଁ ନିଜର 

ଦାମ୍ପତ୍ୟ ଜୀବନ ଓ କବି ବିଦ୍ଧୟତ୍ପ୍ରଭା ୨୮୩ 


ଆର୍ଥକ ଉନ୍ନତି କରିପାରିଥ୍‌ଲେ। ଫକୀର ମୋହନ ଏହି ବିଷୟରେ ତାଙ୍କର 
“ ଆମ୍ଚରିତ” ରେ ପୂଣି ଲେଖ୍ଛନ୍ତି, “ ସେ ସମୟରେ ବାଲେଶ୍ଵର ଯାହାକିଛି ଗୌରବ 
ଓ ସମ୍ପର୍ତି ଉନ୍ନତି ଲାଭ କରିଥୂଲା ତାହା ନିମକ ମାହାଲ୍‌ ସକାଶେ । ଉତ୍ତରରେ 
ସୁବର୍ଣ୍ଧରେଖା ମୁହାଣଠାରୁ ଦକ୍ଷିଣରେ ଧାମରା ମୁହାଣ ପର୍ଯ୍ୟନ୍ତ ସ୍ଥାନମାନଙ୍କର ଲବଣ 
ପୋକ୍ତାନ ହେଉଥ୍‌ଲା। ପୋକ୍ତା ଲୁଣରୁ ବାଲେଶ୍ଵରର ଖର୍ଚ୍ଚ ବାଦ୍ଯାଇ ଅବଶିଷ୍ଟ ଅଧୁକାଂଶ 
ଭାଗ କଲିକତା ସହରକୁ ଜାହାଜ ଦ୍ଵାରା ଚାଲାଣ କରାଯାଏ। ସେ ସ୍ଥାନରୁ ବଙ୍ଗଳାର 
ମଫସଲ ଗ୍ରାମମାନଙ୍କୁ ବିକ୍ରୟ ପାଇଁ ପଠାଯାଏ। ସେ ସମୟରେ ବଙ୍ଗଦେଶରେ 
ଅଧ୍କାଂଶ ଲୋକ ବାଲେଶ୍ବରୀ ପଟ୍ଟା ଲୁଣ କାରବାର କରୁଥୂଲେ। ସେ ସମୟରେ 
ନିମକ ମାହାଲ୍‌ ବାଲେଶ୍ଵର ସହରବାସୀଙ୍କର ଜାବିକାର୍ଡନର ପ୍ରାୟ ଏକମାତ୍ର ଉପାୟ 
ଥୁଲା।” (ଇନ୍ଦୁରୂୁଷଣ କରଙ୍କ ପ୍ରବନ୍ଧରୁ ସଂଗୃହୀତ ) 
ଅନ୍ୟ କେତୋଟି ପ୍ରସିଦ୍ଧ ସ୍ଥାନ 

ଝାଡ଼େଶ୍ବଵର ମହାଦେବ ମନ୍ଦିର : 

ମୁଁ ବାଲେଶ୍ଵରକୁ ଆସି କିଛିଦିନ ଗୋଟିଏ ମେସ୍‌ରେ ରହିଲା ପରେ ପିଲାମାନଙ୍କୁ 
ଆଣି ଝାଡ଼େଶ୍ବର ମନ୍ଦିର ପାଖରେ ରହିଥୂଲି। ସେତେବେଳେ ମନ୍ଦିର ଓ ପାଖରେ ଥୁବା 
ବଡ଼ ପୋଖରୀକୁ ଦେଖୁଥିଲି ଓ ମନ୍ଦିର ବିଷୟରେ କିଛି ଜାଣିଥୁଲି। ବାଲେଶ୍ଵରର ନୂଆ 
ବଜାରରେ ଥବା ଝାଡ଼େଶବର ମହାଦେବ ବିଶେଷ ଜାଗ୍ରତ ଦେବତା | ଏହାଙ୍କର ବର୍ଭମାନ 
ମନ୍ଦିର ବାଲେଶ୍ଵରର ସ୍ଵର୍ଗୀୟ ମହାରାଜା ବୈକୁଣ୍ଠନାଥ ଦେଙ୍କ ଦ୍ଵାରା ନିର୍ମିତ। 


କଥୂତ ଅଛି ଯେ ଏହି ମହାଦେବ ଝାଡ଼ ଅର୍ଥାତ୍‌ ଜଙ୍ଗଲ ମଧ୍ଯରେ ଲୁକ୍ଟାୟିତ 
ଥଲେ। ସୁବିଖ୍ୟାତ ମରହଟ୍ଟା ବୀର ଭାସ୍କର ପଶ୍ତିତ ବହୁକାଳ ବାଲେଶ୍ଵରରେ ଶିବିର 
ସନ୍ଧିବେଶ କରି ରହିଥୂଲେ। ତାଙ୍କର ଗୋଟିଏ ଗାଭୀ ପ୍ରତିଦିନ ଜଙ୍ଗଲ ମଧ୍ଯରେ ଯେଉଁ 
ସ୍ଥାନରେ ମହାଦେବ ଭୂଗର୍ଭରେ ପ୍ରୋଥ୍ତ ଥଲେ, ସେହି ସ୍ଥାନରେ ଦୂଗ୍ଧକ୍ଷରଣ କରୁଥଲା | 
ସେଥ୍ଯୋଗୁଁ ଦୁଗ୍ଧର ଅଭାବ ହେବାରୁ ସେ ଗଉଡ଼କୁ ଶାସନ କଲେ। ତହୁଁ ଗଉଡ଼ 
ଗୋପନରେ ଗାଇର କାର୍ଯ୍ୟକଳାପ ଦେଖୁଲା ଏବଂ ଭାସ୍ଲର ପଣ୍ଡିତଙ୍କ ନିକଟରେ ପ୍ରକାଶ 
କଲା। ତହୁଁ ଭାସ୍ର ମୃରିକା ଗର୍ଭରୁ ମହାଦେବଙ୍କୁ ଭତ୍ତୋଜନ କଲେ। ଖୋଳିବାବେଳେ 
ଶାବଳ ବାଢିଥ୍‌ବାରୁ ମହାଦେବଙ୍କ ମୁଣ୍ଡରେ ହଣାଦାଗ ଆଜିଯାଏ ରହିଅଛି। ଭାସ୍ଟର 
ପଣ୍ଡିତ ବାଲେଶ୍ଵରରେ ଯେଉଁଠାରେ ଥୁଲେ, ତାହା ‘ପଶ୍ଡିତବାଟୀ' ବୋଲି ପ୍ରସିଦ୍ଧ। 

୨୮୪ ଯାତ୍ରୀ 


କ୍ଷୀରଚୋରା ଗୋପୀନାଥ ମନ୍ଦିର : 


ବାଲେଶ୍ଵର ସହରର ପଶ୍ତିମ ଦିଗରେ ପ୍ରାୟ ୮ କିଲୋମିଟର ଦୁରରେ 
ରେମୁଣାଠାରେ କ୍ଷୀରଚୋରା ଗୋପୀନାଥ ମନ୍ଦିର ଅବସ୍ଥିତ। ଓଡ଼ିଶାର ଗଜପତି ରାଜା 
ଦ୍ଵିତୀୟ ନରସିଂହ ଦେବ (୧୨୭୮-୧୩୦୮) ରେମୁଣା କଟକରେ ଗୋପୀନାଥଙ୍କ 
ବିଗ୍ରହ ସ୍ଥାପନ କରିଥବା ବିଷୟ ଅଲାର୍ପୂର ଓ କେନ୍ଦୁପାଟଣା ତାମ୍ରଲେଖରେ ଲିପିବଦ୍ଧ 
ହୋଇଛି । ପ୍ରଧାନ ମନ୍ଦିର, ଭୋଗମଣ୍ଡପ, ଜଗମୋହନ ଓ ନାଟମନ୍ଦିରକୁ ନେଇ ସମଗ୍ର 
ମନ୍ଦିରଟି ନିର୍ମିତ। ମନ୍ଦିର ଅଭ୍ୟନ୍ତର ଚଟାଣ ରଙ୍ଗିନ ମାର୍ବଲ ପ୍ରସ୍ତରରେ ଆଚ୍ଛାଦିତ ଓ 
ଚଟାଣରୁ ଅର୍ବେକ ଚତୁଃପାର୍ଶ୍ଵସ୍ସ କାନ୍ଧ ଚିକଣ ଟାଇଲ୍‌ରେ ସୁଶୋଭିତ। କଳାମୁଗୁନି 
ପଥରରେ ନିର୍ମିତ ମୁଖ୍ୟ ବିଗ୍ରହ ଗୋପୀନାଥ ଶ୍ରୀକୃଷ୍ଣଙ୍କର ଉଚ୍ଚତା ୩ ୪” ପ୍ରସ୍ଥ 
୧”୯” | ତ୍ରିଭଙ୍ଗଠାଣିରେ ସେ ଦଣ୍ଡାୟମାନ | ଉଭୟ ହସ୍ତରେ ବଂଶୀବାଦନର ଦୃଶ୍ଯ 
ଅଷ୍ଟଗୋପୀ ଚାରିସଖା ଏବଂ ବାରଟି ଗାର ଓ ବାଛୁରୀର ଚିତ୍ର ଖୋଦିତ | ଉପରିଭାଗରେ 
ଚାଣୁର ଓ ମୁଷ୍ଟିକ ସହିତ ଯୁଦ୍ଧର ଦୃଶ୍ଯ ଖୋଦିତ ହୋଇଛି। ମସ୍ତକରେ ମୁକୁଟ ଓ 
ପାଦରେ କଠଉ ବିଗ୍ରହର ସୌନ୍ଦର୍ଯ୍ୟ ବୃଦି କରୁଛି । ଗୋପୀନାଥଙ୍କ ବାମ ଓ ଦକ୍ଷିଣ 
ପାର୍ଶ୍ଵରେ ଯଥାକ୍ରମେ ଗୋବିନ୍ଦ ଓ ମଦନମୋହନଙ୍କ ବିଗ୍ରହ । ଗୌଡ଼ୀୟ ବୈଷ୍ଣବ ଧର୍ମର 
ପ୍ରସିଦ୍ଧ ପ୍ରଚାରକ ଶ୍ରୀଚୈତନ୍ୟ ରେମୁଣା ଆସି ଗୋପୀନାଥଙ୍କ ଦର୍ଶନ କରିଥ୍‌ବାର 
ଜଣାଯାଏ । ରେମୁଣା କ୍ଷୀରଚୋରା ଗୋପୀନାଥଙ୍କ ନାମକରଣ ପୃଷ୍ଠଭୂମିରେ ଏକ 
ଏତିହାସିକ ତଥା ଅଲୌକିକ ଘଟଣା ନିହିତ ¦ ମାଧବେନ୍ଦ୍ର ପୂରୀ ନାମକ ଜନୈକ ସାଧୂ 
ବୈଷ୍ଣବ ଶ୍ରୀଜଗନ୍ନାଥ ଦର୍ଶନ ନିମନ୍ତେ ଶ୍ରୀକ୍ଷେତ୍ର ପୂରୀକୁ ଯାତ୍ରା କରୁଥିବା ସମୟରେ 
ରେମୁଣାରେ ପ୍ରସିଦ୍ଧ ଗୋପୀନାଥ ଜୀଉଙ୍କ ଦର୍ଶନ କରିବା ନିମନ୍ତେ ରେମୁଣାରେ ଅବସ୍ଥାନ 
କରିଥ୍ଲେ। ଗୋପୀନାଥଙ୍କ ବହୁଚର୍ଚ୍ଚିତ ସ୍ଵାଦଯୁକ୍ତ କ୍ଷୀରାଭୋଗ ସେବନ କରିବା ପାଇଁ 
ମାଧବେନ୍ଦ୍ରଙ୍କ ମନରେ ପ୍ରବଳ ବାସନା ଜନ୍ଧିଲା। ଭକ୍ତବସ୍ସଳ ଅନ୍ତର୍ଯ୍ୟାମୀ ପ୍ରଭୁ 
ଗୋପୀନାଥ ତାଙ୍କ ନିକଟରେ ନୈବେଦ୍ଯ ଦିଆଯାଇଥବା କ୍ଷୀରିଭାଣ୍ଡଗୂଡ଼ିକ ମଧ୍ଯରୁ 
ଗୋଟିଏ ଭାଣ୍ଡ ତାଙ୍କ ପିନ୍ଧା ବସନରେ କୁଞ୍ଚତଳେ ଲୁଚାଇ ରଖୁ ରାତିରେ ବଡ଼ ପଶ୍ଡାଙ୍କୁ 
ସ୍ଵପ୍ନାଦେଶ କରି କହିଥ୍‌ଲେ ସେ ଲୁଚାଇ ରଖୁଥୁ୍‌ବା କ୍ଷୀରିଭାଶ୍ଡକୁ ତାଙ୍କର ଭକ୍ତ ମାଧବେନ୍ଦ୍ର 
ପୁରୀଙ୍କୁ ଦେବା ପାଇଁ । ଭକ୍ତ ମନୋବାଞ୍ଚା ପୂର୍ଣ୍ଣ କରିବା ପାଇଁ ତାଙ୍କର ପ୍ରଭୁ ଗୋପୀନାଥଙ୍କୁ 
କ୍ଷୀରି ଚୋରି କରିବାକୁ ପଡ଼ିଲା ବୋଲି ବଡ଼ପଣ୍ଡାଙ୍କଠାରୁ ଜାଣି ତାଙ୍କ ଭାବବିହ୍ବଳିତ 
ଚକ୍ଷୁରୁ ଲୋତକ ଝରି ଆସିଥୁଲା ଓ ପ୍ରତ୍ଯକ୍ଷ ଦେବତା ଭାବଗ୍ରାହୀ ଗୋପୀନାଥଙ୍କ 
ଉଦ୍ଦେଶ୍ୟରେ ଶତକୋଟି ନମସ୍ଟାର ଜଣାଇଥୂଲେ। ଅମୃତସମ କ୍ଷୀରି ଭୋଗ ସେବନ 
କରି ମାଧବେନ୍ଦ୍ର ପୁରୀ ଆମବହରା ହୋଇପଡ଼ିଥ୍‌ଲେ। 

ଦାମ୍ପତ୍ୟ ଜୀବନ ଓ କବି ବିଦ୍ୟୁତ୍‌ପ୍ରଭା ୨୮୫ 


ଏହି ଅଲୌକିକ ଘଟଣା ପରେ ରେମୁଣାର ଏହି ଗୋପୀନାଥ ସମଗ୍ର ଭାରତର 
ବୈଷ୍ଣବ ଭକ୍ତମଶ୍ଡଳୀରେ କ୍ଷୀରଚୋରା ଗୋପୀନାଥ ନାମରେ ଖ୍ୟାତି ଅର୍ଜନ କରିଥ୍ଲେ। 
ଗୌଡ଼ୀୟ ବୈଷ୍ଣବ ଧର୍ମାବଲମ୍ବୀମାନଙ୍କ ପକ୍ଷରେ ରେମୁଣା କ୍ଷୀରଚୋରା ଗୋପୀନାଥ 
ମନ୍ଦିର ହେଉଛି ଏକ ପବିତ୍ର ତୀର୍ଥସ୍ଥାନ । 
ଚାନ୍ଦିପୁରର ପ୍ରଫ୍‌ ସଂସ୍ଥା : 

ମୋର ବାଲେଶ୍ବରରେ ରହିବା ସମୟ ୧୯୬୦ରୁ ୧୯୬୨ । ସେତେବେଳେ 
ଏ ସଂସ୍ଥାର ଏତେ ସୁନାମ ହୋଇନଥୁଲା। ଲୋକେ ଚାନ୍ଦିପୁରରେ ଏକ ପ୍ରଫ୍‌ ଅଫିସ୍‌ 
ଅଛି ବୋଲି କେବଳ ଜାଣିଥ୍‌ଲେ। ସେ ସଂସ୍ଥା ବିଷୟରେ ମୋର ଜ୍ଞାନ ସୀମିତ ଥୁଲା | 
ଏହା ପ୍ରତିରକ୍ଷା ସମ୍ପର୍କିତ ଏକ ଉଚ୍ଚତର କାରିଗରୀ ସଂସ୍ଥା। ତେଣୁ ସେ ବିଷୟରେ 
କେହି ଅଧୂଵକ ଅବଗତ ନଥ୍‌ଲେ। ପରେ ଏ ସଂସ୍ଥାର ଗୁରୁତ୍ଵ ବଢ଼ିଛି ଓ ଏହା ଏକ 
କ୍ଷେପଣାସ୍ତ୍ର ଘାଟି ଭାବେ ମାନ୍ୟତା ପାଇଛି। ଏହାର ବୈଶିଷ୍ଟ୍ୟ ଯୋଗୁଁ ବାଲେଶ୍ଵର 
ସାରା ଭାରତ ବର୍ଷରେ ଏପରିକି ସାରା ପୃଥ୍ବୀରେ ପରିଚିତ ହୋଇପାରିଛି । ଏ ସଂସ୍କା 
କିପରି ଭାବରେ ପ୍ରତିଷ୍ଠିତ ହେଲା ଓ କିପରି ଭାବେ ଏହାର ଅଗ୍ରଗତି ହୋଇଛି ସେ 
ବିଷୟ ‘ସମୟ ସ୍ତୋତରେ ବାଲେଶ୍ବର” ପୂସ୍ତକରେ ବୈଜ୍ଞାନିକ ଶ୍ରୀ ପ୍ରଫୁଲ୍ଲ କୁମାର 
ମହାପାତ୍ରଙ୍କ ପ୍ରବନ୍ଧରୁ କିଛି ଜାଣିବାକୁ ପାଇଲି। ସେହି ପ୍ରବନ୍ଧଟିକୁ ମୁଁ ଏଠାରେ ଉଲ୍ଲେଖ 
କରୁଛି : 

“ ଚାନ୍ଦିପୁର ବାଲେଶ୍ଵର ସହରଠାରୁ ୧୫ କିଲୋମିଟର ଦୂରରେ ପୂର୍ବଦିଗ 
ବଙ୍ଗୋପସାଗର କୂଳରେ ଅବସ୍ପିତ। ଏଠାରେ ଉନବିଂଶ ଶତାଦ୍ଦୀର ଶେଷ ଦଶକରେ 
'ପ୍ରଫ୍‌ ଏଣ୍ଡ ଏକ୍ସପେରିମେଣ୍ଟାଲ ଏଷ୍ଟାବ୍ଲିସ୍‌ମେଣ୍ଡଂ ନାମରେ ଏକ ସଂସ୍କା ପ୍ରତିଷ୍ଠା 
ହୋଇଥୂଲା। ଏହା ସଂକ୍ଷେପରେ ‘ପ୍ରଫ୍‌' ନାମରେ ପରିଚିତ। ଏହାର ମୁଖ୍ଯ କାର୍ଯ୍ଯ 
ହେଲା ସେନାବାହିନୀ ପାଇଁ ଉଦ୍ଦିଷ୍ଟ କମାଣ ଓ ଗୋଳାକୁ ପରୀକ୍ଷା କରି ପ୍ରମାଣ ପତ୍ର 
ଦେବା । କୌଣସି ଦେଶ ବିନା ପ୍ରମାଣରେ କୌଣସି ଅସ୍ତଶସ୍ତ ନିକ ଦେଶର ବା ଅନ୍ୟ 
ଦେଶରୁ ଆମଦାନୀ ହୋଇଥାଉ ପଛେ, ପରୀକ୍ଷା ନ କରି ସେନାବାହିନୀକୁ ସମର୍ପଣ 
କରିବ ନାହିଁ। 

କମାଣ ମଧ୍ଯରେ ଗୋଳା ରହେ। କମାଣ ଭିତରରେ ଉଚ୍ଚଟଚାପ ସୃଷ୍ଟି କରି 
ଗୋଳାକୁ ଦୂରକୁ ନିକ୍ଷେପ କରିଥାଏ। କମାଣ ମଧ୍ଯରେ ଯେଉଁ ଚାପ ସୃଷ୍ଟି ହୁଏ ତାହା 
ପ୍ରତି ବର୍ଗ ଇଞ୍ଚରେ ୪୦ ଟନ୍‌ ପର୍ଯ୍ୟନ୍ତ ହୋଇଯାଏ । ଏହା ବାୟୂମଶ୍ଡଳର ଚାପଠାରୁ ୬ 
ହଜାର ଗୁଣ ଅଧକ । ଗୋଳା ମଧ୍ଯରୁ ପ୍ରପେଲାଣ୍ଟ ଜଳିବା ଦ୍ଵାରା ଏହି ଚାପ ସୃଷ୍ଷି 

୨୮୬ ଯାତ୍ରୀ 


ହୋଇଥାଏ । ପ୍ରତି ସେକେଣ୍ଡରେ ୧୦ରୁ ୨୦ ଭାଗ ପ୍ରପେଲାଣ୍ଟ ଜଳିଥାଏ। ଯଦି ଏହାଠାରୁ 
କମ୍‌ ସମୟ ଜଳେ ତେବେ ଚାପ ବହୁତ ବଢ଼ିଯାଏ। ପୁଣି ଯଦି ବେଶୀ ସମୟ ଧରି 
ଜଳେ ତେବେ ଚାପ କମିଯାଏ । ଚାପ ବେଶୀ ହେଲେ କମାଣ ଫାଟିଯିବାର ସମ୍ଭାବନା 
ଥାଏ। ଚାପ କମିଗଲେ ଗୋଳା ଲକ୍ଷ୍ୟ ସ୍ଥଳରେ ପହଞ୍ଚପାରେ ନାହିଁ। ତେଣୁ ପ୍ରମାଣ 
ପାଇଁ ଏହାର ଟିକିନିଖ୍‌ ପରୀକ୍ଷା କରାଯାଏ । ଏହି ପ୍ରୁଫ୍‌ ରେଞ୍ଜ୍‌ ଅସ୍ତ୍ଶସ୍ତର ଉନ୍ନୟନ ଓ 
ଗବେଷଣା କାର୍ଯ୍ୟରେ ସହଯୋଗ କରିଥାଏ। 


ସବୂ ଦେଶରେ ଅସ୍ତରଶସ୍ତର ପ୍ରମାଣକାରୀ ସଂସ୍ଥା ଏକ ସ୍ଵାଧୀନ ଓ ସ୍ଵତନ୍ତ୍ର ବିଭାଗ 
ଅଧୀନରେ କାର୍ଯ୍ୟ କରିଥାଆନ୍ତି । ଉତ୍ପାଦନକାରୀ ବିଭାଗଠାରୁ ପ୍ରମାଣକାରୀ ବିଭାଗ 
ସବୂ ସମୟରେ ଅଲଗା ରହେ | ମାତ୍ର ସେତେବେଳେ ଭାରତରେ ହାତଗଣତି କେତୋଟି 
ଅସ୍ତଶସ୍ତ କାରଖାନା ଥୂଲା। କଲିକତାର କାଶୀପୁର, ଇଛ୍ଥାପୂର, ଦମ୍୍‌ଦମ୍‌, ପୁନା, 
ବନମ୍ବେଢ ଫତେଗଡ଼ଠାରେ କାରଖାନା ଥୂଲା। ସେମାନେ ଉପ୍ପାଦିତ ଦ୍ରବ୍ଯକୁ ନିଜ 
ତର୍କାବଧାନରେ ପ୍ରମାଣ କରୁଥ୍‌ଲେ | ଯାହା ହୋଇପାରୁନଥୂଲା ସେଗୁଡ଼ିକୁ ଇଂଲଣ୍ଡ ପଠାଇ 
ସେଠାରେ ପ୍ରମାଣ କରାଉଥ୍‌ଲେ ¦ କାଶୀପୁର Foundry & Shell Factory ୧୮୦୦- 
୧୮୦୧ ମସିହାରେ ସ୍ଥାପିତ ହୋଇଥଲା ଓ ଏହାର ସଂପ୍ରସାରଣ ୧୮୯୪ ମସିହା 
ସୁଦ୍ଧା ହୋଇ ଏକ ବଡ଼ ଅସ୍ତ୍ରଶସ୍ତ୍ର କାରଖାନାରେ ପରିଣତ ହୋଇଥୁୂଲା। ସେତେବେଳେ 
ପ୍ରଧାନ ସେନାପତି ଓ Director General of Ordnance (DGO) ଙଂର ନାପସନ୍ଦ 
ହେଲା। ସେମାନେ ଚାହିଁଲେ କାରଖାନା ବାହାରେ ଏକ ସ୍ଵତନ୍ତ୍ର ସଂସ୍ଥା ପ୍ରତିଷ୍ଠା କରିବା 
ପାଇଁ । ବଙ୍ଗପ୍ରଦେଶର ସମୁଦ୍ରକୂଳ ଗଭୀରତା ହେତୁ ପରୀକ୍ଷା ପାଇଁ ଅନୁପଯୁକ୍ତ ହେଲା| 
ସେତେବେଳେ ଓଡ଼ିଶାର ଭାରପ୍ରାପ୍ତ ବନ୍ଦର ଅଧୂକାରୀ Captain W.G. Mayslon ଙ୍କୁ 
ସମସ୍ୟାଟି ଅର୍ପଣ କରାଗଲା। ସେ ବୁଢ଼ାବଳଙ୍ଗ ନଦୀ ମୁହାଣରେ ଥବା ଚାନ୍ଦିପୁର 
ସ୍ଥାନଟିକୁ ଉପଯୁକ୍ତ ବୋଲି ମନ୍ତବ୍ୟ ଦେଲେ। ୧୮୯୩ ମସିହାରେ ତଦନ୍ତ ଚାଲିଲା। 
General Sir Fred S. Robert ପ୍ରଧାନ ସେନାପତି ଓ D.G.O. Alexander 
Walker ଏକ ସ୍ଵତନ୍ତ୍ର ଅସ୍ତଶସ୍ତ ପ୍ରମାଣ ସଂସ୍କା ପ୍ରତିଷ୍ଠା ପାଇଁ ଭାରତ ସରକାରଙ୍କୁ 
ପ୍ରସ୍ତାବ ଦେଲେ। ୧୮୯୩ ଜୁଲାଇ ୧୮ ତାରିଖରେ ୧୪୨ ନମ୍ବର ଚିଠି ମାର୍ଫପତଛରେ 
ମିଲିଟାରୀ ବିଭାଗ ପ୍ରସ୍ତାବକୁ ସ୍ଵୀକୃତି ଦେଲେ । ବାଲେଶ୍ଵରରେ ସେତେବେଳେ ମାଜିଷ୍ଟ୍ରେଟ୍‌ 
ଥୂଲେ €.H. Bompass | ସେ ୧୮୯୪ ମସିହାରେ ଚାନ୍ଦିପୁରର ଘରବାଡ଼ିର ମୂଲ୍ୟାଙ୍କନ 
କରି ସ୍କାନ ଅଧୁଗ୍ରହଣ କରିବାର ବ୍ଯବସ୍କାକୁ ସଫଳ କରିଥ୍‌ଲେ। ସେତେବେଳେ 
ରେଳଲାଇନ୍‌ ନଥୂଲା। ତେଣୁ ଜଗନ୍ନାଥ ସଡ଼କ (ଓଡ଼ିଶା ଟ୍ରଙ୍କ ରୋଡ଼ )ରେ ବାଲେଶ୍ବର 

ଦାମ୍ପତ୍ୟ ଜୀବନ ଓ କବି ବିଦ୍ରୟତପ୍ରଭା ୨୮୭ 


ଆସି ଚାନ୍ଦିପୂର ଆସିବାକୁ ପଡଥ୍ଲା। ୧୮୮୭ ମସିହାରୁ କୋଷ୍ଠ କେନାଲ ନୌକା 
ଚଳାଚଳ ପାଇଁ ଉନ୍ମକ୍ତ ହେଲା। ଏହି କେନାଲ ବୁଢ଼ାବଳଙ୍ଗ ନଦୀକୁ ସଂଯୋଗ କରୁଥୁଲା। 
୧୮୯୪ ମାର୍ଚ ମାସରେ ଚାନ୍ଦିପୂରରେ ପ୍ରଥମ ଫାୟାରିଂ କରି ଗୋଳା ପରୀକ୍ଷା 
କରାଯାଇଥୁଲା। 


ବିଭିନ୍ନ ପ୍ରକାର ତଦନ୍ତ କରି ଚିଠି ମାଧ୍ୟମରେ ପ୍ରସ୍ତାବ ଓ ତାହାର ଅନୁମୋଦନ 
ହୋଇ ଏକ ସ୍ଵତନ୍ତ୍ର ପ୍ରମାଣ ସଂସ୍ଥା ପ୍ରତିଷ୍ଠା ପାଇଁ ସିଦ୍ଧାନ୍ତ ସରକାର ନେଇଥୂଲେ। 
ଏଥ୍‌ପାଇଁ ଗୃହ, ଜମିଜମା, ଯନ୍ତ୍ରପାତି, ଅନ୍ଯାନ୍ଯ ଉପକରଣ ସାମଗ୍ରୀର ଅଟକଳ, 
ଯୋଜନାମାନ ଉପରିସ୍ପ କର୍ମଚାରୀଙ୍କ ଦ୍ଵାରା ପ୍ରସ୍ତୁତ ହୋଇ ଗୃହୀତ ହୋଇଥୁଲା। 
୧୮୯୫ ଡିସେମ୍ବର ମାସର ଉଚ୍ଚପଦସ୍ଥ ପଦାଧ୍‌କାରୀ ସରକାରୀ ସ୍ଵୀକୃତିକ୍ରମେ ଭାରତ 
ସରକାର ଏକ ନିର୍ଦ୍ଦେଶାନାମା ପ୍ରକାଶ କରିଥଲେ | ଏହି ସମ୍ବାଦ ୧୮୯୫ ଡିସେମ୍ବରରେ 
“ଉତ୍କଳ ଦୀପିକାଂରେ ପ୍ରକାଶ ପାଇଥୂଲା। ଭାରତ ବର୍ଷରେ ଗୋଟିଏ ପ୍ରୁଫ୍‌ ବିଭାଗ 
ସଂସ୍କାପନ ନିମନ୍ତେ ଇଣ୍ରିଆ ଗଭର୍ଣ୍ଣମେଣ୍ଟ ବି ଲାତସ୍ପ ଭାରତୀୟ ସେକ୍ରେଟାରୀଙ୍କ 
ମଞ୍ଜରୀପ୍ରାପ୍ତ ହୋଇଅଛନ୍ତି। ୧୮୯୯ ମସିହା ସୁଦ୍ଧା ଚାନ୍ଦିପୁରରେ ୧୭୨୨ ଏକର 
୫୨ ଡିସିମିଲ ଜମି ଅଧଗ୍ରହଣ କରାଯାଇଥ୍‌ଲା। ଇଚ୍ଛାପୁର କାରଖାନାର ସହକାରୀ 
ମୁଖ୍ୟ ଲେଫୃନାଣ୍ଟ ଆର.ଟି. ମୁର୍କୁ ପ୍ରଥମ ପ୍ରୁଫ୍‌ ଅଫିସର ଓ ଦମ୍ଦମ୍‌ କାରଖାନାର 
ଓଭରସିଅର ଜେମ୍ସ ଉଇଲ୍ସନ୍‌ ଟର୍ଣ୍ଣର ପ୍ରଥମ ସହକାରୀ ପ୍ରଫ୍‌ ଅଫିସର ହୋଇଥ୍‌ଲେ | 
ଏମାନେ ଇଂଲଣ୍ଡ ଯାଇ ସ୍ଵତନ୍ତ୍ର ତାଲିମ ପାଇଥ୍‌ଲେ। ୧୮୯୬ରେ ପ୍ରମାଣ ବିଭାଗର 
ମୁଖ୍ୟ ଭାବରେ ମୁର୍‌ଙ୍କ ନିଯୁକ୍ତି ଗେଜେଟ୍‌ରେ ପ୍ରକାଶିତ ହେଲା। 


୧୯୦୨ ମସିହାରେ କେନାଲ ଘାଟଠାରୁ ଚାନ୍ଦିପୁର ପ୍ରୁଫ୍‌ ପର୍ଯ୍ୟନ୍ତ ଭଲ ରାସ୍ତା 
ତିଆରି ହେଲା ଓ ଗୋଳାଭଣ୍ଡାର, କମାଣ ପାଇଁ ସେଡ଼୍‌, ପର୍ଯ୍ୟବେକ୍ଷଣ ମଞ୍ଚା ନିର୍ମାଣ 
ହୋଇଥୂଲା। ୧୮୯୮ ମସିହା ନଭେମ୍ବର ୧୫ ତାରିଖରେ ବାଲେଶ୍ବରର ଷ୍ଟେସନ 
ଛକରେ ବାସଗୃହ ନିର୍ମାଣ ପାଇଁ ଜମି କ୍ରୟ କରାଯାଇ ଗୃହନିର୍ମାଣ କାର୍ଯ୍ୟ ଆରମ୍ଭ 
ହୋଇଥୂଲା। ୧୯୦୦ ମସିହା ସୁଦ୍ଧା ବାସଗୃହ ନିର୍ମାଣ ସରିଥୂଲା। ବାଲେଶ୍ବରରୁ 
ସେତେବେଳେ ଘୋଡ଼ାଦ୍ଵାରା କେନାଲଘାଟକୁ ଯାଉଥ୍‌ଲେ। ନୌକାରେ ପାରି ହୋଇ 
ଅପର ପାର୍ଶ୍ଵରେ ପୁଣି ଘୋଡ଼ାରେ ଚଢ଼ି ଚାହିପୂରରେ ପହଞ୍ଚୁଥୁଲେ। ପ୍ରୁଫ୍‌ ଅଫିସରଙ୍କ 
ପାଇଁ କାର୍‌ କିଣା ହୋଇଥଲା ଓ କାର୍‌ ମଧ୍ୟ ନୌକାରେ ପାରି ହେଉଥ୍ଲା। ୧୯୦୦ 
ମସିହା ଡିସେମ୍ବର ମାସରେ ପ୍ରମାଣ ବିଭାଗ ଅଧୀନରେ ଏକ Smଥା Am ପ୍ରୁଫ୍‌ 
ରେଞ୍ଜ ପ୍ରତିଷ୍ଠା ପାଇଁ ସରକାରୀ ମଞ୍ଜୁର ମିଳିଥ୍ଲା। ଏହି ରେଞ୍ଜ ୧୯୦୧ ମସିହା 

୨୮୮ ଯାତ୍ରୀ 


ଜାନୁଆରୀ ମାସରୁ କାର୍ଯ୍ୟ ଆରମ୍ଭ କଲା। ୧୯୨୭ ମସିହାରେ କେନାଲ ଉପରେ ଏକ 
ଉଠାପୋଲ ଓ ୧୯୫୫ ମସିହାରେ ଏକ ସ୍ଥାୟୀ ପକ୍କା ପୋଲ ନିର୍ମାଣ ହୋଇଥ୍ଲା। 
୧୯୬୫ ମସିହାରେ ଚାନ୍ଦିପୂରରେ ପ୍ରଥମଥର ପାଇଁ ସରକାରୀ କ୍ଵାର୍ଟସ୍‌ ତିଆରି ହେଲା| 
୧୯୭୮ ମସିହାରେ ଅନ୍ୟାନ୍ୟ କର୍ମଚାରୀମାନଙ୍କ ପାଇଁ ବାସଗୃହ ସବୁ ନିର୍ମାଣ ହେଲା। 


୧୯୪୭ ମସିହା ଅଗଷ୍ଟ ମାସରେ ପ୍ରଫ୍‌ର ସୁପରିଟେଣ୍ଡେଣ୍ଟ ଆଆନ୍ତି LO 
Morris, ସେ ଘୋର ଭାରତ ବିରୋଧୀ ଥୂଲେ | ଅଗଷ୍ଟ ୧୫ ତାରିଖରେ ସେ ସବୂଦିନ 
ପରି ଇଉନିୟନ ଜାକ୍‌ ଉଡ଼ାଇବା ପାଇଁ ଆଦେଶ ଦେଲେ ଓ ଭାରତର ଜାତୀୟ ପତାକା 
ଉଡ଼ାଇବାକୁ ବାରଣ କଲେ । ସେ ସମୟରେ ଜଣେ ଓଡ଼ିଆ ହାବିଲ୍ଦାର ଅଭିନବ ସିଂ 
ଜିଦ୍‌ କଲେ ଭାରତର ଜାତୀୟ ପତାକା ଉତ୍ତୋଳନ କରିବା ପାଇଁ। ମରିସ୍‌ ସାହେବ 
ରାଗିଯାଇ ତାଙ୍କୁ ବନ୍ଦୀ କଲେ ଓ ଦୁଇଦିନ ଖାଇବାକୁ ଦେଲେ ନାହିଁ। ମରିସ୍‌ଙ୍କର 
ଷ୍ଟେନୋ ଥୁଲେ ବିନୋଦ ଦାସ। ସେ ଏହି ସମ୍ବାଦକୁ ସାମ୍ବାଦିକ ଜୟନ୍ତ ବୋଷଙ୍କୁ 
ଜଣାଇଦେଲେ। ତକ୍କାଳୀନ ଓଡ଼ିଶାର ପ୍ରଧାନମନ୍ତ୍ରୀ ଡଃ ହରେକୃଷ୍ଣ ମହତାବଙ୍କୁ 
ଜଣାଇଦେଲେ । ମହତାବ ଏହି ଖବର ଭାରତ ସରକାରଙ୍କୁ ଜଣାଇଲେ । ପ୍ରଜାତନ୍ତ୍ର 
ସମ୍ବାଦପତ୍ରରେ ମଧ୍ଯ ଏହି ସମ୍ବାଦ ପ୍ରକାଶ ପାଇଲା। ଅକ୍ଲୋବର ୧୨ ତାରିଖ ଦିନ 
ଦିଲ୍ଲୀରୁ ଉଚ୍ଚପଦସ୍ଥ ଅଫିସରମାନେ ଆସି ଅଭିନବ ସିଂଙ୍କୁ କାରାମୁକ୍ତ କଲେ, ମରିସ 
ସାହେବଙ୍କୁ ନିରସ୍ତ୍ର କଲେ। ଲେ. କର୍ଣ୍ଣଲ ଜି.ଏନ୍‌.ମିତ୍ର ପ୍ରଫ୍‌ର ପ୍ରଥମ ଭାରତୀୟ ମୁଖ୍ୟ 
ଭାବରେ କାଯ୍ୟଭାର ଗ୍ରହଣ କଲେ। 


ସ୍ଵାଧୀନତା ପରେ ଅସ୍ତ୍ରଶସ୍ତ୍ର କାରଖାନାର ଆଧୁନିକୀକରଣ କରାହେଲା। ନୂଆ 
ନୂଆ କାରଖାନାମାନ ପ୍ରତିଷ୍ଠା କରାଗଲା | ୧୮୯୬ ମସିହାରୁ ୯୦୦୦ ଗଜରେ ସୀମିତ 
ଥ୍ବା ରେଞ୍କୁ ୨୧,୪୦୦ ଗଢ ପର୍ଯ୍ୟନ୍ତ ବରଦି କରାଯାଇଥୂଲା। ୧୯୪୯ ମସିହାରେ 
୬୯୯ ଏକର ୯୯ ଡିସମିଲ୍‌ ଜମି ଗ୍ରହଣ କରାହୋଇଥୁଲା। ପ୍ରଫ୍ର ବିକାଶ ସହ 
ଭାରତର ପ୍ରତିରକ୍ଷା ଉତ୍ପାଦନ ଜଡ଼ିତ ଥିବାରୁ ୧୯୫୭ ମସିହାରେ ଏକ ବିଶେଷଜ୍ଞ 
ଦଳ ଗଠନ କରାଯାଇଥୂଲା। ୧୯୫୮ ମସିହାରେ ପ୍ରତିରକ୍ଷା ଗବେଷଣା ଓ ବିକାଶ 
ସଂସ୍ଥା (DO) ଗଠନ କରାଗଲା । ସେହିବର୍ଷ ଅକ୍ଟୋବର ମାସରୁ ପ୍ରଫ୍‌ ଏହି ସଂସ୍ଥାର 
ଅଧୀନରେ ସାମିଲ୍‌ ହେଲା। ଏହାର ମାନକୁ ଆନ୍ତର୍ଜାତୀୟ ସ୍ତରକୁ ଉନ୍ନୀତ କରିବା 
ପାଇଁ ସମସ୍ତ ପଦକ୍ଷେପ ନିଆଗଲା। ୧୯୬୦ ମସିହାରେ ଉଚ୍ଚକ୍ଷମତା ସମ୍ପନ୍ନ କମିଟି 
ଗଠନ ହେଲା। ଇଂଲଣ୍ଡ ଗ୍ରସ୍ତକରି ବୈଷୟିକ ଉନ୍ନତି ପାଇଁ କମିଟି ସୁପାରିସ୍‌ କଲେ 
୧୯୬୩ ମସିହାରେ ସେଗୁଡ଼ିକୁ କାର୍ଯ୍ୟକାରୀ କରାଗଲା। ସମନ୍ବିତ ଯୋଜନା ଓ 

ଦାମ୍ପତ୍ୟ ଜୀବନ ଓ କବି ବିଦ୍ୟୁତ୍ପ୍ରଭା ୨୮୯ 


ଦିଗ୍ଦର୍ଶନ ପାଇଁ ଭାରତ ସରକାର ଏକ ସ୍ଥାୟୀ କମିଟି ୧୯୬୫ ମସିହାରେ ଗଠନ 
କଲେ। ତାହାର ନାମ ହେଲା RAC (Range Advisory Committee) | ସେହି 
କମିଟି ପ୍ରତିବର୍ଷ ବୈଠକ କରି ବିଗତ ବର୍ଷର ବିକାଶର ପର୍ଯ୍ୟାଲୋଚନା ସହ ଆସନ୍ତା 
ବର୍ଷର ବିକାଶ ଯୋଜନାର ରୂପରେଖ ତିଆରି କରୁଥୁଲେ। ୧୯୭୭-୭୮ ମସିହାଠାରୁ 
RAC କାର୍ଯ୍ୟ ବନ୍ଦ ହୋଇଗଲାଣି। 


କ୍ଷେପଣାସ୍ତ୍ର ପରୀକ୍ଷା : 


କମାଣରୁ ଫାୟାରିଂ ହେଉଥୂବା ପାରମ୍ପରିକ ଗୋଳା ତା'ର ଉତ୍କ୍ଷେପଣ ପାଇଁ 
ଶର୍ି ଆହରଣ କରେ । କମାଣ ମଧ୍ଯରେ ୮୦୦୦6 ଜଳି ଉଚ୍ଚଚାପ ସୃଷ୍ଟି କରେ ଓ 
ତାହା ଗୋଳାକୁ ପ୍ରକ୍ଷେପ କରିଥାଏ । ଅର୍ଥାତ୍‌ ଗୋଳା ତାହାର ବକ୍ଷ ପଥରେ ଶଚ୍ତିର 
କୌଣସି ଉତ୍ସ ପାଇ ନଥାଏ। ତେଣୁ ପୃଥ୍‌ବୀର ମାଧ୍ଯାକର୍ଷଣ ଶକ୍ତି ଓ ବାୟୁମଣ୍ଡଳର 
ବାଧାଯୋଗୁଁ ଖୁବ୍‌ ବେଶୀରେ ୪୦-୫୦ କିଲୋମିଟର ଦୂରତ୍ବ ଅତିକ୍ରମ କରିବା ପରେ 
ଭୂପତିତ ହୁଏ। ଏହାକୁ ଅଧ୍‌କ ଦୂରଗାମୀ କରିବା ସକାଶେ ଉଦ୍ଭାବନ କରାଗଲା 
କ୍ଷେପଣାସ୍ତ୍ର ବା Missiles, ଯାହାକି ତା”ର ପ୍ରକ୍ଷେପଣ ପାଇଁ ସବୂ ଶର୍ତି ଏକାଥରକେ 
ଆବଶ୍ୟକ କରିନଥାଏ। ଏହା ପାରମ୍ପରିକ କମାଣ ଗୋଳାଠାରୁ କ୍ଷେପଣାସ୍ତ୍ର ଜଟିଳ ଓ 
ଏହାର ପରୀକ୍ଷାଗାର ସ୍ଵତନ୍ତ୍ର ହେବା ବିଧେୟ । ଏଥୁପାଇଁ ବାଲେଶ୍ଵର ଜିଲ୍ଲାର 
ବାଲିଆପାଳଠାରେ ଜାତୀୟ ପରୀକ୍ଷା କେନ୍ଦ୍ର (National Test Range) ପ୍ରତିଷ୍ଠା 
କରିବାର ପ୍ରସ୍ତାବ ଥୁଲା ମାତ୍ର ପରେ ଏହା ବାତିଲ୍‌ ହୋଇଥୁଲା। ଚାନ୍ଦିପୁରର 
ମଧ୍ଯବର୍ରୀକାଳୀନ ପରୀକ୍ଷା କେନ୍ଦ୍ର (.7.ନ.) ଆପାତତଃ କ୍ଷେପଣାସ୍ତ୍ର ପରୀକ୍ଷା କାର୍ଯ୍ୟକ୍ରମ 
ହାତକୁ ନେଇଥୂଲା। ପରେ ଧାମରା ନିକଟସ୍ଥ ହୁଇଲ୍‌ର ଦ୍ବୀପରେ ଏକ କ୍ଷେପଣାସ୍ତ୍ର 
“ପୃଥ୍ବୀ” , ଅଗ୍ନି ପରୀକ୍ଷା କରାଯାଇଥ୍‌ଲା| ଚାହିପୁରସ୍ଥ ଆଇ.ଟି.ଆର.ରୁ ସବଳ ଦୂରଗାମୀ 
କ୍ଷେପଣାସ୍ତ୍ର ଯଥା: ନାଗ, ଆକାଶ, ତ୍ରିଶୂଳ, ପିନାକା ଆଦି ପରୀକ୍ଷିତ ହୋଇଅଛି ! 


୧୯୭୯-୮୦ ମସିହାରୁ ଚାନ୍ଦିପୁରରେ କ୍ଷେପଣାସ୍ତ୍ର ପରୀକ୍ଷା କେନ୍ଦ୍ର ପ୍ରତିଷ୍ଠା 
ପାଇଁ ପ୍ରାରମ୍ଭିକ ସର୍ଭେ ଆଦି ଆରମ୍ଭ ହୋଇ ୧୯୮୪-୮୫ ମସିହାରେ ଆଇ.ଟି.ଆର. 
ପ୍ରତିଷ୍ଠା ହୋଇଥୁଲା। ଏଠାରୁ ପ୍ରଥମ ଅଗ୍ରିକ୍ଷେପଣାସ୍ତ୍ର ୧୯୮୯ ମସିହା ମେ ମାସରେ 
ପରୀକ୍ଷିତ ହୋଇଥଲା | ପ୍ରୁଫ୍‌ ଓ ଆଇ.ଟି.ଆର. ଯୋଗୁଁ ଚାନ୍ଦିପୂର ଓ ବାଲେଶ୍ଵର ସାରା 
ବିଶ୍ଵରେ ପରିଚିତ ହୋଇପାରିଛି। ଏହାର ବୈଜ୍ଞାନିକ ବିଶ୍ଲେଷଣ, ବିଭିନ୍ନ ପରୀକ୍ଷା 
କ୍ଷେତ୍ରରେ ଭାରତବର୍ଷରେ ସାମରିକ କୁଶଳତାକୁ ଉନ୍ନତ କରିବାରେ ସହାୟକ ହୋଇଛି । 
ତେଣୁ ଏହାର ବୈଶିଷ୍ଟ୍ୟ ଯଥେଷ୍ଟ ରହିଛି। 

୨୯୦ ଯାତ୍ରୀ 


ପ୍ରଥମେ ଆମେ ଯାଇ ବାଲେଶ୍ବର ସହରର ନୂଆବଜାର ପାଖରେ ଗୋଟିଏ 
ଭଡ଼ା ଘରେ ରହିଲୁ। ସେ ଘରଟି ସହରର ପ୍ରସିଦ୍ଧ ଦେବ ମନ୍ଦିର ( ଝାଡ଼େଶୃର ମନ୍ଦିର) 
ନିକଟବଉ୍ୀ ପୋଖରୀ ପାଖରେ। ଆମ ବସାର ଠିକ୍‌ ଆଗରେ ରହୁଥୁଲେ ଶ୍ରୀଯୁକ୍ତ 
ଯଦୁନାଥ ଦାସ ମହାପାତ୍ର ତାଙ୍କ ନିଜ ଘରେ। ସେ ନିଜେ ଜଣେ କବି ଓ ଲେଖକ 
ହୋଇଥିବାରୁ ଥରେ ଦୁଇଥର ସାକ୍ଷାତ ପରେ ଆମ କୁଟୁମ୍ବ ସହିତ ତାଙ୍କ କୁଟୁମ୍ଭର 
ଆତ୍ମୀୟତା ପ୍ରତିଷ୍ଠା ହୋଇପାରି୍‌ଥଲା। ତାଙ୍କର ସ୍ତୀ ଲକ୍ଷ୍ମୀ ଅତ୍ଯଧୂକ ସ୍ଟବେହୀ ଓ ସେ 
ବିଦ୍ର୍ୟତ୍‌ପ୍ରଭାଙ୍କୁ ନିଜର ବଡ଼ ଭଉଣୀ ପରି ଶ୍ରଦ୍ଧା କରୁଥୁଲେ। ତାଙ୍କ ପିଲାମାନଙ୍କ ସହିତ 
ଆମ ପିଲାଙ୍କର ମଧ୍ଯ ବନ୍ଧୁତା ହୋଇଥୁଲା। ଯଦୁୂବାବୂ ସେତେବେଳେ ବାଲେଶ୍ବରରେ 
ଓକିଲାତି କରିବା ଛଡ଼ା ଅନ୍ୟାନ୍ୟ ବ୍ୟବସାୟ ମଧ୍ଯ କରୁଥିଲେ | ଜଙ୍ଗଲ ନିଲାମ ନେଇ 
କାଠ ବ୍ୟବସାୟ କରୁଥିଲେ ଓ ସହରରେ ତାଙ୍କର ଗୋଟିଏ କରତ କଳ ଥୂଲା| ନିଜର 
ଖଣ୍ଡିଏ ପ୍ରେସ୍‌ ଥଲା ଓ ନୂଆବଜାରରେ ଗୋଟିଏ ବହି ଦୋକାନ ଥୁଲା। ସେ ନିଜେ 
ଜମିଦାର ଘରର ପିଲା ଓ ତାଙ୍କ ସ୍ତ୍ରୀ ମଧ୍ୟ ଉଚ୍ଚ ସମ୍ଭାନ୍ତ କୁଟୁମ୍ବରୁ ଆସିଥୂଲେ। ଏସବୁ 
ସର୍ବେ ଉଭୟ ଅତି ସରଳ ଓ ନିରାଡ଼ମ୍ବର ଜୀବନଯାପନ କରୁଥଲେ ¦ ଯଦୂବାବୁଙ୍କ ପରି 
ଉଦାର ଓ ଖୋଲା ହୃଦୟର ବ୍ୟକ୍ତି ଖୁବ୍‌ କମ୍‌ ଥିବେ । ବିଦ୍ୟୁତ୍‌ପ୍ରଭାଙ୍କୁ ଉଭୟେ ଅପା 
ବୋଲି ସମ୍ବୋଧନ କରୁଥ୍‌ଲେ । ପରବର୍ର୍ରୀ ସମୟରେ ଯଦୂବାବ୍ର ଓଡ଼ିଶାର ଶିକ୍ଷାମନ୍ତ୍ରୀ ଓ 
ଅଥିମନ୍ତ୍ରୀ ଥୁବାବେଳେ ମଧ୍ଯ ଆମ୍ଭମାନଙ୍କ ସହିତ ଆଗପରି ସମ୍ବନ୍ଧ ରଖୁଥ୍‌ଲେ। ସେ 
ବିଦ୍ୟୁତ୍ପ୍ରଭାଙ୍କର ଖଣ୍ଡେ ବହି ପ୍ରକାଶ କରିବାକୁ ଆଗ୍ରହୀ ହେବାରୁ ବିଦ୍ୟୁତ୍ପ୍ରଭା ପ୍ରାୟ 
ମାସକ ମଧ୍ଯରେ ଖଣ୍ଡିଏ ବହିର ପାଣ୍ଡଲିପି ପ୍ରସ୍ତୁତ କରିଥଲେ । ବହିଟି ପ୍ରକାଶିତ ହେଲା 
ଅଗଷ୍ଟ ମାସରେ ( ୧୯୬୦), ନାମ ରଖାଗଲା “ ଗଛପତର” | ପ୍ରକାଶକ ହେଲେ 
ଯଦୂବାବୁଙ୍କ ସାହିତ୍ୟ ପ୍ରତିଷ୍ଠାନ “ ସାହିତ୍ୟ ଜଗତ” । ପରେ ସେ ବହି ଓଡ଼ିଶା ଶିଶୁ 
ସାହିତ୍ୟ କମିଟି ଦ୍ଵାରା ପୁରସ୍କୃତ ହୋଇଥୁଲା। 


ସେହିବର୍ଷ ନଭେମ୍ବର-ଡିସେମ୍ବର ବେଳକୁ ଆମେ ସେଲ୍ସଟାକ୍ସ ଅଫିସ୍‌ ପାଖ 
ସରକାରୀ ଘରକୁ ଆସି ରହିଥୂଲୁ। ସେତେବେଳେ ବାଲେଶ୍ଵର ସହରରେ ଚଳିବା ଖୁବ୍‌ 
ଶସ୍ତା ଥୂଲା। ପରିବା, ମାଛ, ମଂସ ଓ ଅନ୍ୟାନ୍ୟ ସାମଗ୍ରୀ ସ୍ମବିଧାରେ ମିଳୁଥଲା! 
କେବଳ ଦୁଧ ଖୁବ୍‌ କମ୍‌ ମିଳୁଥଲା। ଅନେକ ସମୟରେ ନିକଟବର୍ରୀ ରେମୁଣାରୁ ଭଲ 
ପରିବା ଓ ମାଂସ ଆଣିପାରୁଥୁଲୁଁ। ବାଲେଶ୍ଵରରେ ରହିବା ସମୟରେ ସ୍ଵାସ୍ଥ୍ୟ ଦୃଷ୍ଟିରୁ ମୁଁ 
ଖୁବ୍‌ ଭଲରେ ଥୁଲି। ସରକାରୀ ଘର ନିକଟରେ ଗୁଡ଼ିଏ ବେଲ ଗଛ ଥୂଲା। ବେଲ 
ମୋର ପେଟ ରୋଗ ପାଇଁ ଉଜ୍ସଷ୍ଟ ଥୁଲା ¦ ସେଠାରେ ଥ୍ବା ମଧ୍ଯରେ ଶ୍ଵଶୁରେ କେତେଥର 
ବହି ବିକ୍ରି ପାଇଁ ସେଠାକୁ ଯାଇଥ୍‌ଲେ। ବଡ଼ ଝିଅ ମିନତି ମିସନ୍‌ ବାଳିକା ସ୍କୁଲରେ ଓ 

ଦାମ୍ପତ୍ୟ ଜୀବନ ଓ କବି ବିଦ୍ୟୁତ୍ପ୍ରଭା ୨୯୧ 


ବଡ଼ ପୁଅ ସଚି ଚର୍ଟଲେନ୍‌ ଉ.ପ୍ରା. ସ୍ତୁଲରେ ପଢ଼ୁଥୁଲେ। ବ୍ରହ୍ମାନନ୍ଦ ଛୋଟ ଥୁଲା । ତାର 
ଡାକନାମ ବାବୁନି। ସେତେବେଳେ ମୋ ପାଖରେ ପିଅନ୍‌ ଭାବରେ କାର୍ଯ୍ୟ କରୂଥଲେ 
ଶତ୍ରଘ୍ଵ। ତାଙ୍କ ଘର ଫୁଲାଡି ଗ୍ରାମରେ । ସେ ପିଲାଙ୍କୁ ସମ୍ଭାଳିବାରେ ସାହାଯ୍ୟ କରିବା 
ଛଡ଼ା ଅନ୍ୟ କାର୍ଯ୍ୟରେ ମଧ୍ଯ ସାହାଯ୍ୟ କରୁଥୁଲେ | ପିଲାଗୁଡ଼ିକୁ ନିଜର ପିଲା ପରି ସ୍ବେହ 
କରୁଥଲେ। 

ବାଲେଶ୍ବରରେ ଯଦୁବାବୁଙ୍କ ଛଡ଼ା ଅନ୍ଯ ଯେଉଁ କେତେଜଣଙ୍କ ସହିତ ବିଶେଷ 
ବନ୍ଧୁତା ହୋଇଥୁଲା ସେମାନେ ହେଲେ, ଡା. ରାଧାଦେବୀ, ଶ୍ରୀଯୁକ୍ତ ବ୍ରଜନାଥ ରଥ 
( ଲେଖକ ) , ଶ୍ରୀଯୁକ୍ତ ବିହାରୀଲାଲ ପଟ୍ଟନାୟକ ( ଡେପୁଟି କଲେକୃର), ଶ୍ରୀଯୁକ୍ତ ଜୟକୃଷ୍ଣ 
ବେହେରା ( ଆଡ଼ଭୋକେଟ) | ଡାକ୍ତର ରାଧାଦେବୀ ଚିକିତ୍ସା କାର୍ଯ୍ୟହଡ଼ା ନାନାବିଧ 
ସମାଜ ସେବା କାର୍ଯ୍ୟରେ ଲାଗି ରହିଥୂ୍‌ଲେ। ନାରୀ ଜାଗରଣ, ପତ୍ରିକା ପ୍ରକାଶ ଓ 
ସାହିତ୍ୟ କାର୍ଯ୍ୟରେ ମଧ୍ଯ ନିଜକୁ ନିୟୋଜିତ କରିଥୂଲେ। ଶ୍ରୀଯୁକ୍ତ ବ୍ରଜନାଥ ରଥ ଜଣେ 
ଉଦୀୟମାନ ଲେଖକ ଭାବରେ ପରିଚିତ ଥ୍ଲେ। ଯଦୁବାବୁଙ୍କ ଘରଠାରେ 
ରହୁଥୁଲାବେଳେ ଆମ ରହିବା ଘରର ଉପର ମହଲାରେ ରହୁଥିଲେ ବିହାରୀଲାଲ 
ପଟ୍ଟନାୟକ | ବିଦ୍ୟୁତ୍ପ୍ରଭା ତାଙ୍କ କୁଟୁମ୍ବରେ ମଧ୍ଯ ଅପା ହୋଇଥୂଲେ | ସେମାନେ ସମସ୍ତେ 
ତାଙ୍କୁ ଖୁବ୍‌ ଭଲ ପାଉଥଲେ। ଆଗରୁ କହିଛି ଆମ୍ଭେମାନେ କଟକରେ ଥୁଲାବେଳୁ 
ଶ୍ରୀଅରବିନ୍ଦ ଆଶ୍ରମ ଓ ବାବାଜୀ ମହାରାଜଙ୍କ ସହିତ ସମ୍ପର୍କ ସ୍କାପନ କରିଥ୍‌ଲୁଁ। 
ବାଲେଶ୍ଵରରେ ଥୂଲାବେଳେ ବିହାରୀବାବୁ ପ୍ରଥମେ ପଶ୍ତିଚେରୀ ଯାଇଥ୍‌ଲେ ଓ 
ଆମ୍ଭେମାନେ ପଡଶ୍ଜିଚେରୀ ଆଶ୍ରମ ବିଷୟରେ ସବିଶେଷ ବିବରଣୀ ପାଇପାରିଥ୍‌ଲ୍ଲି। 


୧୯୬୧ ପ୍ରଥମାର୍ଦ୍ଦରେ ଅନ୍ତଃସତ୍ତ୍ା ହେବା ଯୋଗୁ ବିଦ୍ର୍ୟତ୍‌ପ୍ରଭାଙ୍କର ବାନ୍ତି 
ଇତ୍ୟାଦି ଅସୂସ୍ରତା ଆରମ୍ଭ ହେଲା। ଏଥର ତାଙ୍କର ସ୍ଵାସ୍ଥ୍ୟ ଖରାପ ହେଲା ଓ ସେ 
ବିଚଳିତ ହେଇପଡ଼ିଲେ। କ୍ରମାଗତ ଚିକିତ୍ସା ଓ ଫଳ ଇତ୍ୟାଦିର ବ୍ୟବସ୍ଥା ପରେ କ୍ରମେ 
କ୍ରମେ ତାଙ୍କ ଦେହ ଭଲ ଆଡ଼କୁ ଆସିଲା ତାଙ୍କ ଦେହକଥା ଶୁଣି ଶାଶୁ କଟକରୁ ଯାଇ 
ପ୍ରାୟ ଦୁଇମାସ ସେଠାରେ ଥୁଲେ ବିଦ୍ୟୁତ୍‌ପ୍ରଭାଙ୍କର ମନର ବଳ ଅଧ୍ଵକ ଥୁବାରୁ ସେ 
ନିଜକୁ ପ୍ରସ୍ତୁତ କରି ନେଇଥୂଲେ। 

ସେ ବର୍ଷ ରଜ ସଂକ୍ରାନ୍ତି ଦିନ ଗୋଟିଏ ଦୁର୍ଘଟଣା ଘଟିଥୂଲା।| ଶ୍ରୀଯୁକ୍ତ ଯୁଧ୍ଷ୍ଠିର 
ପଣ୍ଡାଙ୍କ ଦାଦା ସେତେବେଳେ ବାଲେଶ୍ଵରରେ ଗୋଟିଏ ହୋଟେଲ ଚଳାଉଥୂଲେ। ସେ 
ସହର ଉପକଣ୍ଠରେ ଗୋଟିଏ ଗ୍ରାମରେ ଘର ଓ ଜମିବାଡ଼ି କରି ରହୁଥ୍‌ଲେ। ସେଦିନ 
ସେ ବିଦ୍ୟୁତ୍‌ପ୍ରଭାଙ୍କୁ ଓ ପିଲାମାନଙ୍କୁ ନିମନ୍ତ୍ରଣ କରି ଡାକି ନେଇଥ୍‌ଲେ। ରଜ ପର୍ବରେ 

୨୯୨ ଯାତ୍ରୀ 


ଆମଆଡ଼େ ପ୍ରାୟ ଏହିପରି ଡକାଡକି କରନ୍ତି। ଦିନ ପ୍ରାୟ ୧୨ଟା ବେଳେ ଖବର 
ପାଇଲି ଦୋଳି ପଟାଲାଗି ସାନ ପୁଅ ବାବୁନିର ମୁଣ୍ଡ ପାଟିଯାଇଛି ଓ ତାକୁ ଡାକ୍ତରଖାନାକୁ 
ଅଣାଯାଇଛି । ମୁଁ ଡାକ୍ତରଖାନା ଯାଇ ଜାଣିଲି ଯେ ଦୁର୍ଘଟଣା ପରେ ପରେ ବିଦ୍ୟୁତ୍ପ୍ରଭା 
ପିଲାକୁ ଧରି ନିଜେ ଡାକ୍ତରଖାନା ଆସିଛନ୍ତି ଓ ଯିଏ ଡାକି ନେଇଥ୍‌ଲେ ସେ ଅତାନ୍ତ 
ବ୍ୟସ୍ତ ହୋଇ ତାଙ୍କ ପୁଅକୁ ମଧ୍ଯ ପଠାଇଥୂଲେ । ଠିକ୍‌ ଆଝଖ୍ପତା ଉପରକୁ ଓ ମୁଣ୍ଡର 
ଆଗବାଳକୁ ଲାଗି ପ୍ରାୟ ୧.୫ ଲମ୍ବର କ୍ଷତ ହୋଇଥାଏ। ବହୁତ କଷ୍ଟରେ ସିଲେଇ 
କରାଗଲା | ପିଲାଟିକୁ ସେତେବେଳେ ପ୍ରାୟ ୪ ବର୍ଷ ହୋଇଥାଏ । କିଛିଦିନ ପରେ 
କୌଣସି କାରଣରୁ ସିଲେଇ ଫିଟାଇଲା ବେଳେ ଦେଖାଗଲା ଯେ ଗୋଟିଏ ପାଖ ଘା 
ପାଚିଯାଇଛି। ପ୍ରାୟ ମାସେ ଚିକିତ୍ସା ପରେ ଘା' ଶୁଖୁଲା କିନ୍ତୁ ବାବୁନି ମୁଣ୍ଡରେ ଗୋଟେ 
ବଡ଼ ଦାଗ ରହିଗଲା। 


ଏସବୂ ମଧ୍ଯରେ ବିଦ୍୍ୟୁତପ୍ରରା ଲେଖାକଥା ଭୁଲି ନଥୂଲେ । ଆମ୍ଭମାନଙ୍କର 
ପରମବନ୍ଧୁ କଟକ ରାଜାବଗିଚାର ଶ୍ରୀଯୁକ୍ତ ଉପେନ୍ଦ୍ର ମିଶ୍ର ସେତେବେଳେ ସରକାରୀ 
ଚାକିରି ଛାଡ଼ି ପ୍ରେସ୍‌ ଖଣ୍ଡିଏ କରିଥୁଲେ ଓ ଅନ୍ୟାନ୍ୟ ବ୍ୟବସାୟ କରୁଥଲେ। ତାଙ୍କରି 
ଅନୁରୋଧରେ ବିଦ୍ୟୁତ୍ପ୍ରଭା ଠିକ୍‌ ଗୋଟିଏ ମାସ ମଧ୍ଯରେ ଛୋଟ ପିଲାଙ୍କ ପାଇଁ ଉଦ୍ଦିଷ୍ଟ 
ଖଣ୍ଡେ ବହିର ପାଣ୍ଡୁଲିପି ପ୍ରସ୍ତୁତ କରିଥ୍‌ଲେ। ବହିଟିର ନାମ ରଖାଗଲା “ ମୁଁ କେମିତି 
ପିଲା” । ଉପେନ୍ଦ୍ରବାବୂଙ୍କ ଯତ୍ନରେ କଟକରେ ଛପାଯାଇ ବହିଟି ପ୍ରକାଶିତ ହୋଇଥଲା 
ସେହିବର୍ଷ ଅଗଷ୍ଟ -ସେପ୍ମ୍ବର ମଧ୍ଯରେ | 


ପ୍ରଣତିର ଜନ୍ମ : 


ପ୍ରସବର ସମୟ ନିକଟ ହେବାରୁ ଶ୍ଵଶୁର ଓ ଶାଶୁଙ୍କ ପରାମର୍ଶ କ୍ରମେ 
ବିଦ୍ୟୁତ୍ପ୍ରଭା କଟକ ଯାଇଥ୍‌ଲେ। ମୁଁ ପିଲାଙ୍କୁ ନେଇ ବାଲେଶ୍ବରରେ ରହିଥୁଲି। କଟକରେ 
ସେତେବେଳେ ରହୁଥିଲେ ସଢୁ ଓ ଦେଢ଼ଶାଶୂ ଶ୍ରୀଯୁକ୍ତ ବିଷ୍ଣବାବୁ ଓ ବସନ୍ତ ଅପା। 
ସେତେବେଳେ ସେମାନେ ବିଦ୍ୟୁତ୍ପ୍ରଭାଙ୍କୁ ସାହାଯ୍ୟ କରିଥଲେ। ୧୯୬୧ ମସିହା 
ଅକ୍ଟୋବର ୧ ତାରିଖ ଦିନ ସାନଝିଅ କଟକ ବଡ଼ ଡାକ୍ତରଖାନାରେ ଜନ୍ମ ହେଲା। 
ତାରି ନାମ ବିଦ୍୍ତ୍ପ୍ରଭା ରଖୁଦେଲେ ପ୍ରଣତି” । ବାଲେଶ୍ଵରରେ ମୁଁ ଖବର ପାଇଲି। 
ପରେ ବନ୍ଧ୍ୟାକରଣ ପାଇଁ ଅସ୍ତ୍ର ଚିକିତ୍ସା କରିବାକୁ ସେ ଜିଦ୍‌ ଧରିଲେ। ଆଗରୁ ମୋ 
ଆଡ଼ୁ କେତେଥର ମୁଁ ଅପରେସନ୍‌ କରିବାକୁ କହିଥ୍‌ଲେ ମଧ୍ଯ ସେ ରାଜି ହୋଇନଥୁଲେ। 
ତାଙ୍କ ମତରେ ଏପରି ଅପ୍ରାକୃତିକ କାର୍ଯ୍ୟ (ଅପରେସନ୍‌) କରିବା ଯୋଗୁଁ 
ପୁରୂୁଷମାନଙ୍କଠାରେ ଅସୂସ୍ପୃତା ଦେଖାଦେଇପାରେ | ପୁରୁଷ ଯଦି ଅକର୍ମଣ୍ୟ ହୁଏ ତେବେ 

ଦାମ୍ଚତ୍ୟ ଜୀବନ ଓ କବି ବିଦ୍ରୟତ୍ପ୍ରଭା ୨୯୩ 


କୁଟୁମ୍ବ ଚଳିବା ଅସମ୍ଭବ ହେବ । ତେଣୁ ସେ ନିଜେ ଅପରେସନ୍‌ କରିବାକୁ ଚାହୁଁଥଲେ 
ଓ କହୁଥ୍‌ଲେ ଯେ ସେ ଯଦି ଅସୁସ୍ଥ ହୁଅନ୍ତି ତେବେ ଚାକର ପୂଝାରୀଙ୍କ ସାହାଯ୍ୟରେ 
କୁଟୁମ୍ବ ଚଳିଯିବ। ଏଥର ପ୍ରସବ ପରେ ପରେ ନିଜେ ଅପରେସନ୍‌ କରିବାକୁ ସେ ଜିଦ୍‌ 
ଧରି ବସିଲେ । ମୋତେ କଟକ ଯିବାକୁ ହେଲା। କୌଣସିମତେ ସେ ମତ ପରିବର୍ରନ 
କରିବାକୁ ରାଜି ହେଲେ ନାହିଁ। ସେତେବେଳେ ସାନଭାଇ ସନାତନର ଶଳା ଡାକ୍ତର 
ରସିକ ମୋହନ ପଟ୍ଟନାୟକ କଟକ ବଡ଼ ଡାକ୍ତରଖାନାରେ ଥଲେ । ତାଙ୍କରି ସାହାଯ୍ୟରେ 
ଡା. ଡି.ଆର. ପଟ୍ଟନାୟକ ଅପରେସନ୍‌ କଲେ। ମୁଁ ଉପସ୍ଥିତ ଥଲି। ପରେ କିଛିଦିନ 
ଡାକ୍ତରଖାନାରେ ରହି ସେ ଘରକୁ ଯାଇଥୂଲେ ଓ ଖୁବ୍‌ ଅଳ୍ପଦିନ ପରେ ଅର୍ଥାତ୍‌ ମାସକ 
ମଧ୍ଯରେ ବାଲେଶ୍ଵର ଆସିଥୂଲେ। ମୋଠାରେ ରହିଲା ପରଠାରୁ ତାଙ୍କୁ ଯେତେପ୍ରକାର 
ସାବଧାନରେ ରଖାଯିବା କଥା ତାହାର ବ୍ଯବସ୍ଥା ମୁଁ କରିଥୁଲି। ତାଙ୍କର ଖାଦ୍ୟର 
ସୁବ୍ୟବସ୍ଥା କରାଯାଇଥଲା ଫଳରେ ସେ ଧୀରେ ଧୀରେ ସ୍ଵାସ୍ଥ୍ୟ ଲାଭ କରିଥୂଲେ। 
ଛୋଟ ପିଲାଟି ଯୋଗୁଁ ତାଙ୍କୁ ଅଧକ ଜଞ୍ଜାଳର ସମ୍ମୁଖୀନ ହେବାକୁ ପଡ଼ିଥୂଲା। 


ବିଦ୍ୟୁତ୍ପ୍ରଭା ନୈତିକତା ଉପରେ ଖୁବ୍‌ ବିଶ୍ଵାସ କରୁଥ୍‌ଲେ। ସେ ଦିଗରେ 
ପିତାମାତାଙ୍କର ପ୍ରଭାବ ତାଙ୍କ ଉପରେ ବେଶ୍‌ ପଡ଼ିଥୂଲା। ଟିକିନିଖ୍‌ ନିୟମ ସେ ନିଜେ 
ମାନି ଚଳୁଥୁଲେ ଏବଂ ମୋତେ ଓ ପିଲାଙ୍କୁ ସେହି ନିୟମରେ ଚଳାଉଥୁୂଲେ। କେହି 
ସାମାନ୍ୟ ବ୍ୟତିକ୍ରମ କଲେ ସେ ଖୁବ୍‌ ବିରକ୍ତ ହେଉଥୂଲେ। ଉଚ୍ଟ-ନୀଚ ଭାବ ତାଙ୍କର 
ନଥୁଲା । ପାଖଘରମାନଙ୍କରେ ରହୁଥବା ସେଲ୍ସଟାକ୍ସ ଇନିସ୍‌ପେକ୍ଟରମାନଙ୍କ କୁଟୁମ୍ବ ସହିତ 
ତାଙ୍କର ଭଲ ସମ୍ପର୍କ ଥୁଲା । ଏହିପରି ଭାବରେ ୧୯୬୨ ମସିହା ଆସିଗଲା। ସେ ବର୍ଷ 
ଏପ୍ରିଲ୍‌ ୧୧ ତାରିଖରେ ମଧୂଭାଇଙ୍କର ମୃତ୍ୟୁ ହେଲା ଗାଁରେ । ସନାତନ ସେତେବେଳେ 
ଭଦ୍ଵକରେ ଥଲା | ମୁଁ ଗୋଟିଏ ଗାଡ଼ିକରି ଗାରେ ପହଞ୍ଚୁଲି, ସନାତନ ମଧ୍ଯ ଯାଇଥୂଲା| 
ତାଙ୍କର ଏକମାତ୍ର ପୂତ୍ର କାହ୍ଧ ( ସନ୍ତୋଷ) ଗାଁରେ ଥ୍ଲା। ବହୁଦିନ ଆଗରୁ ତାର ମା' 
ମରିଯାଇଥୂ୍‌ଲେ | ମଧୁଭାଇଙ୍କର ଶୁଦ୍ଧକ୍ରିୟା ଗାରେ କରାଯାଇଥୁଲା। 
ଭୁବନେଶ୍ବର ବଦଳି : 

ସେହିବର୍ଷ ଆମର ବଦଳି ବିଷୟରେ ନାନା ଖବର ଆସୂଥଲା। ସେଠାରେ ୩ 
ବର୍ଷ ପୂରି ଯାଇଥୁବାରୁ ଅନ୍ୟତ୍ର ବଦଳି ହେବାର କଥା। କୌଣସି ସବ୍‌ଟ୍ରେଜେରିକୁ 
ହୋଇପାରେ ବୋଲି ଶୁଣିଥଲି ଓ ଯାଜପୂରକୁ ଯିବାର ଏକପ୍ରକାର ଠିକ୍‌ ହୋଇଥଲା 
ବୋଲି ଶୁଣିଥ୍‌ଲି। କିନ୍ତୁ ଯେଉଁ ଅର୍ଡ଼ର ଆସିଲା ସେଥ୍‌ରୁ ଦେଖାଗଲା ଯେ ମୋତେ 
ଭୂବନେଶ୍ବର ସ୍ଵାସ୍ଥ୍ୟ ବିଭାଗ ନିର୍ଦ୍ଦେଶକଙ୍କ କାର୍ଯ୍ୟାଳୟରେ ଆକାଉଣ୍ଟସ୍‌ ଅଫିସର୍‌୍ଭାବେ 

୨୯୪ ଯାତ୍ରୀ 


ଅବସ୍ଥାପିତ କରାଯାଇଛି ଓ ସେଠାରେ ଯୋଗଦେବା ପରେ ଅଧ୍ବକ ୨୦% (Special 
Pay) ମିଳିବା କଥା | ହଠାତ୍‌ ଏପରି ଅର୍ଡ଼ର ପାଇ ସମସ୍ତେ ଖୁସି ହେଲୁଁ। ଭୁବନେଶ୍ବରକୁ 
ଯାଉଥୂବାରୁ ଆହୁରି ଅଧଵକ ଆନନ୍ଦିତ ହେଲି | ପିଲାମାନଙ୍କୁ ସେଠାରେ ଛାଡ଼ି ଭୁବନେଶ୍ବର 
ଆସି ୧୯୬୨ ମସିହା ସେପ୍ଟେମ୍ବର ୬ ତାରିଖ ଦିନ ନୂଆ ଅଫିସ୍‌ରେ ଯୋଗ ଦେଲି। 
ସେତେବେଳେ ଭୁବନେଶ୍ବର ଷ୍ଟେସନରେ ସହକାରୀ ଷ୍ଟେସନ୍‌ ମାଷ୍ଟର ଭାବରେ କାର୍ଯ୍ୟ 
କରୁଥୁଲେ ଶ୍ରୀଯୂକ୍ତ ଯୁଧ୍ଷ୍ଠିର ପଣ୍ଡା | ତାଙ୍କ ଘରେ କେତେଦିନ ରହିଲା ପରେ ୮ ନମ୍ବର 
ୟୂନିଟ୍‌ର ଭଗବାନବାବୁଙ୍କ ଘରେ ଯାଇ ରହିଲି। ସେ ଦାଦାଙ୍କ ଝିଅ ବୀଣାର ସ୍ଵାମୀ ଓ 
ସେତେବେଳେ ରାଜଭବନ ପ୍ରେସ୍୍‌ରେ କାର୍ଯ୍ୟ କରୁଥୁଲେ | କିଛିଦିନ ପରେ ପିଲାମାନେ 
ମଧ୍ଯ ଭୁବନେଶ୍ବର ଆସିଲେ। ମୋତେ ୨ ନମ୍ବର ୟୂନିଟ୍‌ରେ ଖଣ୍ଡେ ଘର ମିଳିଥୁଲା। 
ଏବେ ଯେଉଁଠି ଇନ୍‌ଫରମେସନ୍‌ ସେଣ୍ଟର ହୋଇଛି ଘରଟି ଠିକ୍‌ ତାରି ପାଖରେ । 
ସବୁଆଡ଼କୁ ପାଖ - ହାଟବଜାର ଓ ଅଫିସ୍‌କୁ। 


ଗତ ଶତାଦ୍ଦୀର ପଚାଶ ଦଶକରୁ ଭୁବନେଶ୍ର ଓଡ଼ିଶାର ନୂତନ ରାଜଧାନୀର 
ମାନ୍ୟତା ପ୍ରାପ୍ତ କରିଛି। ଏବେ ଏହାର ଅନେକ ଅଭିବୃଵି ଘଟିଛି ଓ ଲୋକସଂଖ୍ୟା ମଧ୍ଯ 
ବଢିଛି। ଓଡ଼ିଶାର ଅନ୍ୟ ପ୍ରମୁଖ ପୂରାତନ ସହର କଟକର ମର୍ଯ୍ୟାଦା ହାନି ଘଟି ନାହିଁ 
ସେ ସହରର ରାଜନୈତିକ ପ୍ରାଧାନ୍ୟ ତାହାକୁ ଦୀର୍ଘ ହଜାରେ ବର୍ଷରୁ ଅଧକ କାଳ 
ରାଜଧାନୀ ହୋଇ ରହିବାର ସୁଯୋଗ ଆଣି ଦେଇଥୂଲା। ଏବେ ମଧ୍ଯ ଶିଳ୍ପ ବାଣିଜ୍ୟ 
କ୍ଷେତ୍ରରେ କଟକ ନିଜର ଗୁରୁତ୍ଵ ହରାଇନାହିଁ। ସେହି ସହର ଏକ ପୁରାତନ ସଂସ୍କୃତିକ 
କେନ୍ଦ୍ର ଓ ସେଠାରେ ପ୍ରମୂଖ ସାହିତ୍ୟ ଅନୁଷ୍ଠାନ ଓଡ଼ିଆ ସାହିତ୍ୟ ସମାଜ ଏବେ ମଧ୍ଯ 
କାର୍ଯ୍ୟ କରୁଛି । ଓଡ଼ିଶାର ହାଇକୋର୍ଟ କଟକଠାରେ ଏବେ ମଧ୍ଯ ରହି କାର୍ଯ୍ୟ କରୁଛି । 
କଟକ ସହର ବିଷୟରେ ପୂର୍ବ ଅଧ୍ୟାୟରେ ବିଶେଷ ଆଲୋଚନା କରାଯାଇଛି । ସେଠାରେ 
ମଧ୍ଯ ମୁଁ ଦୀର୍ଘ ଦିନ ରହିଥୂଲି। ସେଠାକାର ମୁଦ୍ରଣ ଶିଳ୍ପ ଓ ପ୍ରକାଶନ ସଂସ୍ଥା ଏବେ ମଧ୍ଯ 
ଓଡ଼ିଶାର ଭାଷା, ସାହିତ୍ୟକୁ ସମୃଦ୍ଧ କରୁଛି । ମାଧ୍ୟମିକ ଶିକ୍ଷା ବୋର୍ଡ଼ କଟକର ଅନ୍ଯ 
ଏକ ପ୍ରମୁଖ ଅନୁଷ୍ଠାନ । ରାମଚନ୍ଦ୍ର ଭଞ୍ଜ ମେଡ଼ିକାଲ କଲେଜ୍‌ ସରକାରୀ ଚିକିସ୍ା ଅନୁଷ୍ଠାନ 
ଭାବରେ ପ୍ରାଧାନ୍ୟ ବଜାୟ ରଖୁଛି। କଟକ ଓ ଭୂବନେଶ୍ବର ଏବେ ଦୂଇ ଯୁଗ୍ମ ସହର 
ଭାବେ ରହିଲେଣି|। ଦୂରତା କମିଗଲାଣି। ସଂପ୍ରସାରଣ ଫଳରେ ପ୍ରାୟ ଲାଗି ଲାଗି 
ଗଲେଣି। ଦୁଇ ସହର ମ୍ୟୁନିସିପାଲିଟି କର୍ପୋରେସନର ମାନ୍ୟତା ପାଇଲେଣି। 


ଭୂବନେଶ୍ବର କିନ୍ଧୁ ଏକ ପୂରାତନ ଆଧ୍ାମ୍ଭିକ ନଗର । ଏହାର ଇତିହାସ ବହୁ 
ପୂରାତନ। ପ୍ରାଚୀନ କାଳରେ କଳିଙ୍ଗର ଧର୍ମଜୀବନ ବିଶେଷତଃ ବୌଦ୍ଧ ଓ ଢୈନ 

ଦାମ୍ପତ୍ୟ ଜୀବନ ଓ କବି ବିଦ୍୍ୟତ୍‌ପ୍ରଭା ୨୯୫ 


ସମ୍ପରଦାୟ ଦ୍ଵାରା ପ୍ରଭାବିତ ହୋଇଥଲା । ଅଶୋକ ମଗଧର ସିଂହାସନ ଲାଭ କଲାପରେ 
ତାଙ୍କର ଅଭିଷେକ ସମ୍ପନ୍ନ ହେଲା ଖ୍ରୀ.ପୂ ୨୬୯ରେ | ତାହାର ଆଠବର୍ଷ ପରେ ମଗଧର 
ବିଶାଳ ସେନା ଘେନି ସେ କଳିଙ୍ଗ ବିରୁଦ୍ଧରେ ଯୁଦ୍ଧ ଅଭିଯାନ କରିଥଲେ। ଏତିହାସିକ 
କଳିଙ୍ଗ ଯୁଦ୍ଧ ଲାଗିଥୁଲା ଖ୍ରୀ.ପୂ ୨୬୮ରେ ଭୁବନେଶ୍ବର ନିକଟସ୍ଥ ଦୟାନଦୀ କୂଳରେ 
ଅବସ୍ଥିତ ଧଉଳି ପାହାଡ଼ଠାରେ। ଯୁଦ୍ଧରେ କଳିଙ୍ଗର ଅସଂଖ୍ୟ ସୈନ୍ୟ ନିହତ ହେଲେ। 
ବହୁ ଜନାକୀର୍ଣ୍ଣ ଗ୍ରାମ ଓ ନଗର ଭସ୍ମୀଭୂତ ହେଲା ଓ ଧ୍ଵଂସସ୍ତୁପରେ ପରିଣତ ହେଲା। 
ଅଶୋକ ନିଜେ ସେହି ଲୋମହର୍ଷଣକାରୀ ହତ୍ଯା ଓ ଧୃଂସର କରାଳ ଦୃଶ୍ୟ ଦେଖୁ 
ଗଭୀରଭାବେ ବ୍ୟଥୂୃତ ହେଲେ। ତାଙ୍କର ଭାବାନ୍ତର ଜାତ ହେଲା। ସେ ବୌଦ୍ଧଧର୍ମ 
ଗ୍ରହଣ କଲେ ଓ ଶାର୍ରିବାର୍ରା ପ୍ରଚାର କଲେ । ଏହି ଯୁଦ୍ଧ ପରେ ଚଣ୍ଡାଶୋକ ଧର୍ମାଶୋକରେ 
ରୂପାନ୍ତରିତ ହେଲେ। ତାଙ୍କରି ରାଜତ୍ଵ କାଳରେ ବୌଦ୍ଧଧର୍ମ ଏତେ ଦ୍ୁତଗତିରେ 
ଲୋକପ୍ରିୟ ହେଲା ଯେ କାଶ୍ମୀରଠାରୁ ସିଂହଳଯାଏ ଏବଂ ଗ୍ରୀସ୍‌ ଦେଶଠାରୁ ବ୍ରହ୍ମଦେଶ 
ପର୍ଯ୍ୟନ୍ତ ସେ କାଳରେ ଜଣାଥ୍‌ବା ସାରା ପୃଥ୍ବୀ ବ୍ୟାପିଗଲା। ଖ୍ରୀ.ପୂ ୨୫୦ରେ 
ଅଶୋକଙ୍କ ପୁତ୍ର ମହେନ୍ଦ୍ର ଧର୍ମ ସଙ୍ଗଠନ ନିମନ୍ତେ ସିଂହଳ ଯାଇଥୂଲେ। ଏହି ସମୟରେ 
କଳିଙ୍ଗ ପ୍ରଦେଶରେ ମଧ୍ଯ ବୌଦ୍ଧ ଧର୍ମ ପ୍ରାଧାନ୍ୟ ଲାଭ କରିଥୂଲା। ଧଉଳି ଓ ଅନ୍ୟାନ୍ୟ 
ସ୍ଥାନରେ ଥୁବା ଶିଳାଲେଖ ଓ ଅନୁଶାସନରୁ ତାହା ଜଣାଯାଏ । ସେତେବେଳେ କଳିଙ୍ଗର 
ରାଜଧାନୀ ଥୁଲା ତୋଷାଳୀ | ତାହା ସମ୍ଭବତଃ ଆଧୁନିକ ପୁରୀ ଜିଲ୍ଲାରେ ଥ୍ବା ଦୟାନଦୀ 
କୂଳରେ ଧଉଳୀ ଗ୍ରାମ। ଅନୁମାନ କରାଯାଏ ଯେ ‘ଧଉଳୀ’, “ତୋଷାଳୀ” ଶବ୍ଦର 
ଅପଭ୍ରଂଶ ଅଟେ | ନିକଟସ୍ଥ ଧଉଳୀ ପାହାଡ଼ ଦେହରେ ଅଶୋକଙ୍କର ଅନୁଶାସନ ଉଜ୍କୀର୍ଣ୍ 
ହୋଇଥବାର ମିଳେ | ତେଣୁ ଧଉଳୀ ଗ୍ରାମ ଯେ ପୂରାତନ ତୋଷାଳୀ ନଗରୀର ସ୍ଥାନରେ 
ରହିଛି ଏହାକୁ ଗ୍ରହଣ କରାଯାଇପାରେ । ଏହି ସ୍ଥାନ ଆଧୁନିକ ଭୁବନେଶ୍ବର ସହରର 
ଖୁବ୍‌ ନିକଟରେ। 

ପ୍ରାୟ ୨୦୦ ବର୍ଷର ପରାଧୀନ ତା ପରେ ପରେ ମହାମେଘବାହନ ଖ୍ରୀ.ପୂ, 
୭୩ରେ କଳିଙ୍ଗରେ ସ୍ଵାଧୀନ ଚେଦିବଂଶର ରାଜ୍ୟ ପ୍ରତିଷ୍ଠା କରିଥ୍‌ଲେ। ମହାରାଜା 
ଖାରବେଳ ସେହି ବଂଶର ୩ୟ ଦାୟାଦ ବୋଲି ବର୍ଣ୍ଣିତ ହୋଇଛି । ମହାମେଘବାହନ 
ତାଙ୍କର ପିତାମହ ଥୁଲେ। ଏହି ବଂଶର ପ୍ରଧାନ ରାଜା ଥୁଲେ ଖାରବେଳ। ତାଙ୍କ 
ସମୟରେ କଳିଙ୍ଗର ସବୁଦିଗରୁ ଉନ୍ନତି ସାଧ୍ତ ହୋଇଥୁଲା। ସେ ଜୈନଧର୍ମର 
ପୃଷ୍ଠପୋଷକ ଥୂଲେ। ଭୁବନେଶ୍ବର ନିକଟସ୍ଥ ଖଣ୍ଡଗିରି ଓ ଉଦୟଗିରିଠାରେ ଥବା 
ଅଭିଲେଖଗୁଡ଼ିକରୁ ତାଙ୍କର ରାଜତ୍ଵ ବିଷୟରେ କିଛି ଜାଣି ହୁଏ । ଖାରବେଳଙ୍କ ଶାସନ 
କାଳରେ କଳିଙ୍ଗର ରାଜଧାନୀ ଥଲା “କଳିଙ୍ଗ ନଗରୀ” | ଭୁବନେଶ୍ବର ନିକଟ ଶିଶୂପାଳ 

୨୯୬ ଯାତ୍ରୀ 


ଗଡ଼ଠାରେ ଖୋଦନ ପରେ ଯେଉଁସବୁ ଅବଶିଷ୍ଟାଂଶ ମିଳିଛି ସେଥୂରୁ ତାହାକୁ ପୁରାତନ 
କଳିଙ୍ଗ ନଗରୀର ବୋଲି ଗ୍ରହଣ କରାଯାଇଛି। ଖାରବେଳଙ୍କ ସମୟରେ ଜୈନଧର୍ମର 
ପ୍ରସାର ଘଟିଥୂଲା। ଭୂବନେଶ୍ବର ନିକଟରେ ଥବା ଖଣ୍ଡଗିରି ଓ ଉଦୟଗିରି ତାହାର ଚିହ୍ନ 
ବହନ କରେ | ସେତେବେଳେ ଆଧୁନିକ ଖଣ୍ଡଗିରି ଅଞ୍ଚଳ ଘନ ଜଙ୍ଗଲରେ ପୂର୍ଣ୍ଣ ଥଲା। 
କୁହାଯାଏ ଯେ ସେଠାରେ ମୁନି ରଷିମାନେ ରହି ତପସ୍ୟା କରୁଥୁଲେ। ସେଥୂରୁ ଗୋଟିଏ 
ଅଞ୍ଚଳ ତପୋଭୂମି ନାମ ବହନ କରେ। ଏବେ ଏଠାରେ ଅନେକ ଧର୍ମ ସଂପ୍ରଦାୟର 
ମଠ ସ୍ପାପିତ ହୋଇଛି । ଶ୍ରୀଅରବିନ୍ଦ ସଂସ୍କୃତି ସଂସଦ ଓ ପୂର୍ଣ୍ଣାଙ୍ଗ ଶିକ୍ଷାକେନ୍ଦ୍ର ସେହିଠାରେ 
ଅବସ୍ପିତ। ନୂଆ ରାଜଧାନୀ ସ୍ଥାପନ ହେବା ପୂର୍ବରୁ ରେଲ୍‌ ଲାଇନର ପୂର୍ବ ଦିଗରେ 
ଭୁବନେଶ୍ବର ସହର ଥୁଲା। ସେହିପଟରେ ପ୍ରାୟ ସବୁ ପୂରାତନ ମନ୍ଦିର ରହିଥୂଲା। 
ରେଳଷ୍ଟେସନ ମଧ୍ଯ ସେହି ପଟରେ ଥୁଲା | ଖଣ୍ଡଗିରି ଓ ଉଦୟଗିରି ଓ ରେଳପଥ ମଧ୍ଧସ୍ପ 
ଅଞ୍ଚଳ ବୁଦୁବୁଦିଆ ଜଙ୍ଗଲରେ ପୂର୍ଣ ଥୁଲା । ଶଗଡ଼ ଦ୍ଵାରା ସେହି ଦୂଇକ୍ଷେତ୍ର ଓ ପାର୍ଶ୍ଵବର୍ଭୀ 
ଗ୍ରାମମାନଙ୍କ ସହିତ ଯୋଗାଯୋଗ ସ୍ଥାପିତ ହେଉଥୁଲା | ଯାତ୍ରୀମାନେ ସେହି ଦୂଇ ସ୍ଥାନ 
ଦେଖ୍ବାକୁ ଚାହିଁଲେ ଶଗଡ଼ଗୁଳାର ରାସ୍ତାରେ ଚାଲି ଚାଲି ଯାଉଥିଲେ ବା ଶଗଡ଼ର 
ଆଶ୍ରୟ ନେଉଥୁଲେ। ଏବେ ନୂଆ ରାଜଧାନୀର ମୁଖ୍ୟ ଅଞ୍ଚଳ ରେଳଲାଇନ୍‌ର ପଶ୍ଚିମ 
ପଟରେ ଥଲେ ମଧ୍ଯ ପୂର୍ବ ଦିଗକୁ ମଧ୍ଯ କିଛି ପରିମାଣରେ ସଂପ୍ରସାରଣ ହୋଇଛି ! 
୧୯୪୫-୪୬ରେ କେବେ ଭୁବନେଶ୍ବର ଆସିଥଲା ବେଳେ ମୁଁ ଏହି ଜଙ୍ଗଲ ଦୃଶ୍ଯ 
ଦେଖ୍ଛି। ଏହିପରି ଭାବରେ ବହୁ ପୁରାକାଳରେ କଳିଙ୍ଗ ଉପରେ ବୌଦ୍ଧ ଓ ଜୈନଧର୍ମର 
ପ୍ରଭାବ ପଡ଼ିଥୁଲା ଓ ଭୁବନେଶ୍ବର ଅଞ୍ଚଳ ଥୁଲା ରାଜ୍ୟଶାସନର କେନ୍ଦ୍ରସ୍ତଳୀ। ତେଣୁ 
ଏହିଠାରୁ ହିଁ ସାରା ଦେଶରେ ଏହି ଦୂଇ ଧର୍ମର ପ୍ରସାର ଘଟିଥୁଲା। ଏବେ ଓଡ଼ିଶାର 
ବିଭିନ୍ନ ଅଞ୍ଚଳରେ ବୌଦ୍ଧ ଓ ଜୈନଧର୍ମର ସ୍ୃତି ଚିହ୍ନ ଆବିଷ୍ଠତ ହୋଇଛି ଓ ସଂରକ୍ଷିତ 
ହୋଇଛି ମଧ୍ଯ | 

ଇତିହାସରୁ ଜଣାଯାଏ ଯେ ଖ୍ରୀଷ୍ଟୀୟ ୪ର୍ଥ ଶତାବ୍ଦୀଠାରୁ ଏକ ନୂତନ ଧର୍ମ 
ଆନ୍ଦୋଳନ ପ୍ରକାଶ ପାଇଲା । ମାଠର ଶାସିତ କଳିଙ୍ଗରେ ବାହୁଣ୍ୟ ଓ ଭାଗବତ ଧର୍ମର 
ଅଭ୍ୟୁଦୟ ହେଲା। ଗଙ୍ଗ ଶାସିତ କଳିଙ୍ଗରେ ଶୈବଧର୍ମ ଏକ ରାଜଧର୍ମର ଗୌରବ 
ଅର୍ଜନ କରିଥଲା | ( ଏତିହାସିକ ବିବରଣୀ ଡ. ନବୀନ କୁମାର ସାହୁଙ୍କ ପୂସ୍ତକ “ ଓଡ଼ିଆ 
ଜାତିର ଇତିହାସ” ରୁ ଗୃହୀତ |) ଖ୍ରୀଷ୍ଟୀୟ ୩ୟ-୪ର୍ଥ ଶତାବ୍ଦୀରେ ଉକ୍ରଳ ଅଞ୍ଚଳରେ 
ଶୈବଧର୍ମ ପ୍ରଚଳିତ ହୋଇଥଲା | ଗଙ୍ଗବଂଶର ଶାସନ କାଳରେ କଳିଙ୍ଗରେ ଶୈବଧର୍ମର 
ବିଶେଷ ଅଗ୍ରଗତି ସାଧ୍ତ ହୋଇଥୂଲା। କଙ୍ଗୋଦ ଓ ଉଜ୍କଳ ତ୍ରିକଳିଙ୍ଗର ଏକ ଏକ 
ଅଂଶ ଥୂଲା। ଏହି ଅଞ୍ଚଳରେ କର୍ଣ୍ଣସୁବର୍ଣ୍ଧର ରାଜା ଶଶାଙ୍କର ଆଧ୍ପତ୍ଯ ପ୍ରତିଷ୍ଠା 

ଦାମ୍ପତ୍ୟ ଜୀବନ ଓ କବି ବିଦ୍୍ୟତ୍ପ୍ରଭା ୨୯୭ 


ହେଲାପରେ ସେହିସବୁ ରାଜ୍ୟରେ ଶୈବଧର୍ମର ବିଶେଷ ଉନ୍ନତି ଦେଖାଦେଲା । ଶଶାଙ୍କ 
ଅତିମାତ୍ରାରେ ଶୈବଧର୍ମ ପ୍ରତି ଆକୃଷ୍ଠ ଥ୍‌ଲେ। ଶଶାଙ୍କ କଙ୍ଗୋଦ ଅଧ୍କାର କରିବା 
ପରେ ଭାରତର ପୂର୍ବାଞ୍ଚଳରେ ଶୈବଧର୍ମର ଅଭିବୃଦି କଳ୍ପେ ସେ ସୌଯମ୍ଭୁ ଲିଙ୍ଗଙ୍କ 
ନିମନ୍ତେ ଏକ ସୁନ୍ଦର ମନ୍ଦିର ପ୍ରାୟ ଖ୍ରୀ ୬୧୦ରେ ନିର୍ମାଣ କରାଇଥ୍‌ଲେ। ତାହା 
ତ୍ରିଭୁବନେଶ୍ଵର ଶିବଙ୍କ ନାମାନୁସାରେ ଏକାମ୍ର କ୍ଷେତ୍ର ତ୍ରିଭୂବନେଶ୍ବର ବା ଭୁବନେଶ୍ବର 
ରୂପେ ଲୋକମୁଖରେ ପରିଚିତ ହେଲା ଏବଂ ତାହା ଭାରତରେ ଏକ ପ୍ରସିଦ୍ଧ ଶୈବକ୍ଷେତ୍ର 
ରୂପେ ପରିଗଣିତ ହେଲା । ଶଶାଙ୍କ ପରେ ଶୈଳୋଦ୍ଭବ ନରପତିମାନେ ସେଠାରେ 
ବହୁ ସୁନ୍ଦର ମନ୍ଦିର ନିର୍ମାଣ କରିଥ୍ଲେ। ପରେ ଭୌମ ସୋମବଂଶୀ ଓ ଗଙ୍ଗ ରାଜାମାନେ 
ମଧ୍ଯ ଅନବଦ୍ୟ କଳାଯୂକ୍ତ ବହୁ ସୁନ୍ଦର ଓ ବିଶାଳ ମନ୍ଦିର ଭୁବନେଶ୍ବରଠାରେ ନିର୍ମାଣ 
କରିଥଲେ | ସେହି ଶୈବକ୍ଷେତ୍ର ଏକ ମନ୍ଦିର ନଗରୀ ଭାବରେ ସାରା ଭାରତରେ ଖ୍ୟାତି 
ଲାଭ କରି ଆସିଛି। ଶଶାଙ୍କ ସମୟର ମନ୍ଦିର ଏବେ ଆଉ ଦେଖୁବାକୁ ମିଳେ ନାହିଁ। 
ପରବର୍ରୀ କାଳରେ ନିର୍ମିତ କେତେକ ମନ୍ଦିର ଜୀର୍ଣ୍ଣାକାରରେ ଏବେ ଦଭ୍ତାୟମାନ 
ହୋଇଥୁ୍‌ବା ଦେଖାଯାଏ । ଗଙ୍ଗବଂଶର ରାଜାମାନଙ୍କ ଦ୍ଵାରା ପୂଣି ଶୈବଧର୍ମର ଅଭ୍୍ୟୁଡ୍ଥାନ 
ଘଟିଥୂଲା। ଚୋଡ଼ଗଙ୍ଗଦେବ ଓଡ଼ିଶାରେ ଗଙ୍ଗବଂଶର ପ୍ରତିଷ୍ଠାତା ଥଲେ ( ଖୀ. ୧୧୩୫) | 
ପୂର୍ବରୁ ଏହି ବଂଶର ରାଜାମାନେ ଦକ୍ଷିଣରୁ ଶାସନ କରୁଥୂଲେ। ସେମାନଙ୍କୁ Early 
Ganga of Kalinga ବୋଲି କୁହାଯାଉଥୁଲା। ବର୍ଭମାନର ଲିଙ୍ଗରାଜ ମନ୍ଦିର ପ୍ରାୟ 
ଏକାଦଶ ଶତାଦ୍ଦୀରେ ନିର୍ମିତ ହୋଇଥୁଲା। ଚୋଡ଼ଗଙ୍ଗ ଦେବ ପୂରୀର ଜଗନ୍ନାଥ ମନ୍ଦିର 
ନିର୍ମାଣ କାର୍ଯ୍ୟ ଆରମ୍ଭ କରିଥୂଲେ। ପରେ ଏହି ବଂଶର ତୃତୀୟ ଅନଙ୍ଗଭୀମ ଦେବ 
ଏହି ମନ୍ଦିର ନିର୍ମାଣ କାର୍ଯ୍ୟ ଶେଷ କରିଥୁଲେ । ଶାସନ କାଳ ଖ୍ରୀ. ୧୨୧୧-୧୨୩୮। 
ସେ ମଧ୍ଧ ଲିଙ୍ଗରାଜ ମନ୍ଦିରରେ ନାଟମନ୍ଦିର ଓ ଭୋଗମଣ୍ଡପ ଯୋଗ କରିଥୂଲେ। ଏହି 
ବଂଶର ପ୍ରଥମ ନରସିଂହ ଦେବ କୋଣାର୍କ ମନ୍ଦିର ନିର୍ମାଣ କରାଇଥ୍‌ଲେ। ଶାସନ କାଳ 
ଖ୍ରୀ. ୧ ୨୩୮-୧୨୬୪ । ତେଣୁ ଇତିହାସର ବିବରଣୀ ଅନୁସାରେ ଭୁବନେଶ୍ବର ଏକ 
ମୁଖ୍ୟ ଶୈବକ୍ଷେତ୍ର ଭାବେ ଖ୍ରୀଷ୍ଟୀୟ ଏକାଦଶ ଶତାଦ୍ଦୀଠାରୁ ଭାରତରେ ଖ୍ୟାତି ଲାଭ 
କରିଅଛି। ଏବେ ଆଧ୍ଯାମ୍ଭିକ ଓ କଳା ଦୃଷ୍ଟିରୁ ଭୁବନେଶ୍ବର, ପୁରୀ ଓ କୋଣାର୍କ ପ୍ରସିଦ୍ଧି 
ଲାଭ କରିଛି ଓ ଗୋଟିଏ ଗୋଟିଏ ପର୍ଯ୍ୟଟନ କେନ୍ଦ୍ର ଭାବେ ଖ୍ୟାତି ଲାଭ କରିଛର୍ତି। 
ଦେଶ ଓ ବିଦେଶରୁ ପର୍ଯ୍ୟଟକମାନେ ଆସୁଛନ୍ତି । ଏହିପରି ଏକ ଆଧାମ୍ବିକ କ୍ଷେତ୍ରରେ 
ଓଡ଼ିଶାର ନୂତନ ରାଜଧାନୀ ସ୍କାପିତ ହେବା ଯଥାର୍ଥରେ ଆମ ପାଇଁ ଏକ 
ଗୌରବର କଥା | 

୨୯୮ ଯାତ୍ରୀ 


ଏଥର ଭୁବନେଶ୍ବର ରହଣି କାଳରେ ବିଦ୍ୟୁତ୍ପ୍ରଭା ଖୁବ୍‌ କର୍ମତପ୍‌ର 
ହୋଇଉଠିଥଲେ। ସେ ନିଜେ ହାଟକୁ ମୋ ସହିତ ବା ଚାକର ସହିତ ଯାଉଥୂଲେ। 
ନିଜେ ବାଛି ବାଛି ଭଲ ଜିନିଷ ଆଣି ସୂସ୍ଵାଦୂ ଖାଦ୍ୟ ପ୍ରସ୍ତୁତ କରୁଥ୍‌ଲେ। ସେତେବେଳେ 
ମାଟି ହାଣ୍ଡିରେ ସିଝାଇ ଇଡ଼୍‌ଲି ଇତ୍ଯାଦି ପିଠା! ଅନେକ ସମୟରେ କରୁଥ୍‌ଲେ। 
ଭୁବନେଶ୍ବର ଜଳବାୟୁ ଖୁବ୍‌ ଭଲ ଥୁଲା। ଏବେ ଲୋକସଂଖ୍ୟା ବଢ଼ି ପରିବେଶ 
ଅସ୍ବାସ୍ଥ୍ୟକର ହେଲାଣି। ହାଟରେ ଜିନିଷ ଖୁବ୍‌ ଶସ୍ତା ଥଲା। ନଡ଼ିଆ ଟଙ୍କାରେ ୩ଟା ବା 
୪ଟା ମିଳୁଥ୍ଲା | ମାଛ, ମାଂସ ଓ ପରିବା ମଧ୍ଯ ଖୁବ୍‌ ସୁବିଧା ଥୂଲା। ଓଡ଼ିଶାର ଅନ୍ୟାନ୍ୟ 
ସ୍ଥାନ ଅପେକ୍ଷା ଭୁବନେଶ୍ଧରରେ ଚଳିବାର ସୁବିଧା ଅଧଵକ ଥୂଲା। 


vy 


ମୁଁ ଭୁବନେଶ୍ବରଠାରେ କାର୍ଯ୍ୟରେ ଯୋଗଦେଲା ପରେ ଓଡ଼ିଶା ସାହିତ୍ଯ 
ଏକାଡ଼େମୀର ଏକ ସ୍ଵତନ୍ତ୍ର ଉସବରେ ୧୯୬୨ ମସିହାରେ ହୋଇଥବା ସାହିତ୍ୟର 
ବିଭିନ୍ନ ବିଭାଗର କୃତୀ ଲେଖକ-ଲେଖୁକାମାନଙ୍କୁ ପୁରସ୍କାର ଦିଆଯାଇଥୁଲା। ସେଥର 
ବିଦ୍ୟୁତ୍ପ୍ରଭା ତାଙ୍କର ‘ସଞ୍ଚୟନ” କବିତା ପୂସ୍ତିକା ପାଇଁ କବିତା ବିଭାଗରେ ୨ୟ 
ପୂରସ୍ଟାର ପାଇଥୂଲେ। ଶ୍ଵଶୁରେ ଉକ୍ତ ଉତ୍ସବରେ ଉପସ୍ଥିତ ରହି ପୂରସ୍ବାର ଆଣିଥୂଲେ। 
ବୋଧହୁଏ ୧ ୪-୯- ୧୯୬୨ରେ ଉକ୍ତ ଉତ୍ସବ ଅନୁଷ୍ଠିତ ହୋଇଥଲା | “କଣ୍ଟା ଓ ଫୁଲ 
ବହି ପାଇଁ ବିଶିଷ୍ଠ ଲେଖକ ସ୍ଵର୍ଗୀୟ ଗୋଦାବରୀଶ ମହାପାତ୍ର ପ୍ରଥମ ପୁରସ୍ଟାର 
ପାଇଥ୍ଲେ | 


୧୯୬୨ ମସିହା | ସେ ବର୍ଷ ଶୀତ ଦିନରେ ମୁଁ ସରକାରୀ କାର୍ଯ୍ୟରେ ସମ୍ବଲପୂର 
ଯାଇଥ୍‌ଲି। ମୋ ସାଙ୍ଗରେ ବିଦ୍ୟୁତ୍ପ୍ରଭା, ପିଲାମାନେ, ଶାଶୁ ଓ ମୋ ବୋଉ ଯାଇଥ୍୍‌ଲେ| 
ଆମେ ତାଳଚେର ଟ୍ରେନ୍‌ରେ ଯାଇ ମେରାମୁଣ୍ଡଳିଠାରୁ ବସ୍‌ରେ ସମ୍ବଲପୂର ଯାଇଥ୍‌ଲୁ। 
ସେତେବେଳେ ବିଦ୍ୟୁତ୍‌ ପ୍ରଭାଙ୍କର ସାନଭଉଣୀ ପୂଣ୍ୟପ୍ରଭା ସମ୍ବଲପୂରରେ ରହୁଥୂଲେ। 
ତାଙ୍କର ସ୍ଵାମୀ ପ୍ରହଲାଦବାବୂ ସେଠାରେ ବ୍ୟବସାୟ କରୂଥଲେ। ଆମେ ତାଙ୍କ ଘରେ 
ରହିଲୁଁ। ସମ୍ବଲପୂରରେ ହୀରାକୁଦ ବନ୍ଧ ଦେଖୁଥଲୁଁ। ବିଦ୍ୟୁତ୍ପ୍ରଭା କବି, ସେ ଅନେକ 
ଦିନରୁ ଚାହୁଁଥଲେ ଦର୍ଶନୀୟ ସ୍ଥାନକୁ ଯିବାକୁ । ବାଲେଶ୍ଵରଠାରେ ଚାନ୍ଦିପୂର, ସମୁଦ୍ବକୂଳ, 
ରେମୁଣା ଓ ନୀଳଗିରି ଇତ୍ୟାଦି ସ୍ଥାନ ବୁଲିଥ୍‌ଲେ । ଦେବଗଡ଼ର ପ୍ରଧାନପାଟ ଜଳପ୍ରପାତ 
ଦେଖୁ୍‌ବାର ଇଚ୍ଛା ତାଙ୍କର ବଳବତ୍ତର ହେଲା । ସେତେବେଳେ ଦେବଗଡ଼ଠାରେ ବସନ୍ତ 
ତାର ପିଲାମାନଙ୍କୁ ନେଇ ରହୁଥଲା। ସେ ସେଠାରେ ଗ୍ରାମ ପଞ୍ଚାୟତ ଇନିସ୍‌ପେକ୍ଟର 
ଥିଲା। ତାଙ୍କର ରହିବା ମଧ୍ଯ ଏକ ବିଶେଷ ଆକର୍ଷଣ ଥୂଲା। ଶ୍ୃଶୁରଙ୍କ ସାନଭାଇ 
କିଶୋରିବାବୁ ( ବୁଢ଼ାଦାଦା) ସମ୍ବଲପୁର ସେଲ୍ବଟାକ୍ସ ଅଫିସ୍‌ରେ ଥୂଲେ। ସେ ଖଶ୍ଡେ 

ଦାମ୍ପତ୍ୟ ଜୀବନ ଓ କବି ବିଦ୍ୟୁତପ୍ରଭା ୨୯୯ 


ଜିପ୍‌ ବନ୍ଦୋବସ୍ତ କରିଦେଲେ - ଆମେ ତେଲ ଖର୍୍ଟକରି ଗଳୁ। ଦେବଗଡ଼ରେ ପହଞ୍ଚ୍‌ 
ବସନ୍ତ ଘରକୁ ଗଲୁ କିନ୍ଧ ସେଦିନ ବସନ୍ତ ଘରେ ନଥୂଲା। ତା ବୋଉ ଓ ସ୍ତ୍ରୀ ଆମ୍ଭମାନଙ୍କୁ 
ଦେଖ୍‌ ଭାରି ଖୁସି ହେଲେ | ଆମେ ଥଲୁଁ ପ୍ରାୟ ଦଶଜଣ। ସମସ୍ତଙ୍କର ଖାଇବା ବନ୍ଦୋବସ୍ତ 
ସରିଲା ପରେ ଆମେ ଜଳପ୍ରପାତ ଦେଖୁବାକୁ ଯାଇଥଳ୍ଲି। ସ୍ଥାନଟି ଅତି ରମଣୀୟ। 
ବାମୁଣ୍ଡା ରାଜା ଜଣେ ବିଶିଷ୍ଠ ସାହିତ୍ୟିକ ଥୂଲେ। ବସନ୍ତ ନିବାସ ଅତିଥୂଶାଳାରେ 
କାନ୍ଧରେ ବିଶିଷ୍ଟ ଲେଖକମାନଙ୍କର କବିତା ଲେଖାଯାଇଥ୍‌ଲା। ଚାରିଆଡ଼େ ଘନ ଜଙ୍ଗଲ 
ପାଖରେ ବିରାଟ ପାହାଡ଼ ତେଣୁ ବାଘ, ଭାଲୁ ବା ହାତୀମାନେ ଯେପରି ଭିତରେ 
ପ୍ରବେଶ ନ କରନ୍ତି ସେଥୁପାଇଁ ଉଚ୍ଚ ପ୍ରାଚୀର ବ୍ୟବସ୍ଥା ଥଲା। ଜଳପ୍ରପାତର ଉପରକୁ 
ଯିବା ପାଇଁ ପାବଚ୍ଛ କରାଯାଇଥୂଲା ଓ ନିମ୍ବରେ ଜଳକୁ ସଂରକ୍ଷଣ କରି ସହରରେ 
ଜଳଯୋଗାଣର ବ୍ୟବସ୍ଥା କରାଯାଇଥୂଲା। ସେଠାରେ କେତେ ସମୟ କଟାଇ ଫେରିଲୁ। 
ବାଟରେ ରାଜାଙ୍କର ପ୍ରମୋଦ ଉଦ୍ୟାନ - ପ୍ରାୟ ନଷ୍ଟ ହୋଇ ଆସୁଥଲା। ତେବେ ମଧ୍ଯ 
ମଧ୍ଧେ ସିମେଣ୍ଟରେ ତିଆରି ନାନା ମୂର୍ଭି - ନଉଁକୀ, ପଶୁପକ୍ଷୀଙ୍କର ବିଭିନ୍ନ ରୂପ, କୁଞ୍ଜ, 
ମଣ୍ଡପ, କୃତ୍ରିମ ଜଳାଶୟ ଇତ୍ଯାଦି ଦେଖୁପାରିଲୁ। ସବୁ ଏବେ ମଧ୍ଯ ଜୀବନ୍ତ ପରି 
ପ୍ରତୀୟମାନ ହେଲେ। କହିବାକୁ ଭୁଲିଗଲି ଠିକ୍‌ ପ୍ରଧାନପାଟ ଜଳପ୍ରପାତ ନିକଟରେ 
ଥିଲା ସାହିତ୍ଯ ସାଧନା ମନ୍ଦିର। ସେଠାରୁ ପ୍ରଥମେ ପ୍ରକାଶିତ ହୋଇଥଲା ସାହିତ୍ଯ 
ପତ୍ରିକା ଶଙ୍ଖ ସ୍ଵର୍ଗୀୟ ମାୟାଧର ମାନସିଂହଙ୍କ ସମ୍ପାଦନାରେ। ସେହି ଗୃହରେ ଶଙ୍ଗଂ 
ଚିହ୍ନ ଏବେ ମଧ୍ଯ ଅକ୍ଷତ ରହିଛି। ବିଦ୍ୟୁତ୍ପ୍ରଭାଙ୍କର କବିତା ଶଙ୍ଖ ପତ୍ରିକାରେ ଆଗରୁ 
ପ୍ରକାଶିତ ହୋଇଥୂଲା। ୧୯୪୮ ମସିହାରେ ଗଡ଼ଜାତ ମିଶ୍ରଣ ଆଗରୁ ଗଡ଼ଜାତର 
ରାଜାମାନେ ସ୍ଵାଧୀନ ଭାବରେ ଇଂରାଜୀ ଶାସକଙ୍କ ପଲିଟିକାଲ୍‌ ଏଜେଣ୍ଟଙ୍କ ଅଧୀନରେ 
ଥଲେ। ନିଜ ରାଜ୍ୟରେ ନିଜେ ଥଲେ ସର୍ବେସର୍ବା। ଅନେକ ଗଡ଼ଜାତର ରାଜାମାନଙ୍କର 
ଦମନଲୀଳାରେ ପ୍ରଜାମାନେ ଅତିଷ୍ଠ ହେଉଥ୍‌ଲେ। କିନ୍ତୁ କେତେକ ଗଡ଼ଜାତର 
ରାଜାମାନେ ଖୁବ୍‌ ଭଲ ଶାସନ କରୁଥ୍‌ଲେ। ସେମାନେ କବି, ଲେଖକ ଓ ଶିଛ୍ପୀମାନଙ୍କୁ 
ସମ୍ମାନ କରୁଥିଲେ ଓ ସାହାଯ୍ୟ ଦେଉଥୂଲେ। ବାମଣ୍ଡାର ରାଜା ସୂଢଳଦେବ ଜଣେ 
ସାହିତ୍ଯିକ ଓ ପରୋପକାରୀ ରାଜା ଥୁଲେ। ନିଜ ରାଜ୍ୟର ନାନାଭାବରେ ଉନ୍ନତି 
ବିଧାନ କରିଥୂଲେ। ସେ ସ୍ଥାନରେ ବୂଲି ଦେଖୁଥ୍ଲାବେଳେ ଆଖୁରେ ନାଚିଯାଉଥ୍‌ଲା 
ରାଜାଙ୍କ ଅମଳର ଚିତ୍ର - କେବଳ କଛନାରେ ଯାହା କିଛି ଦେଖ୍ଲୁଁ ସବୁକୁ ମିଶାଇ 
ଏକ କାଳ୍ପନିକ ଚିତ୍ର। ସେ ଯାହାହେଉ ସେଦିନର ଭ୍ରମଣ ପରେ ସେହି ସନ୍ଧ୍ୟାରେ 
ସମ୍ବଲପୂର ଫେରିଲୁଁ ଓ ପରଦିନ ବା ତା ପରଦିନ ଭୂବନେଶ୍ବର ଫେରି ଆସିଲୁଁ। 

Moo୦ ଯାତ୍ରୀ 


ସେଥର ଭୁବନେଶ୍ବରଠାରେ ଥୁବା ମଧ୍ଯରେ ଶ୍ରୀଅରବିନ୍ଦ ପାଠଚକ୍ର ସହିତ ଆମର 
ସମ୍ପର୍କ ସ୍ଥାପିତ ହୋଇଥଲା । ସେତେବେଳେ ୨ ନମ୍ବର ୟୂନିଟ୍‌ରେ ଶ୍ରୀଯୁକ୍ତ ପ୍ରମୋଦଚନ୍ଦ୍ର 
ପଟ୍ଟନାୟକଙ୍କ ଘରେ ପାଠଚକ୍ରର ଅଧ୍ବେଶନ ପ୍ରତି ବୁଧବାର ଦିନ ସନ୍ଧ୍ୟାରେ 
ହେଉଥଲା! ମୁଁ ଓ ବିଦ୍ୟୁତ୍ପ୍ରଭା ସେଥ୍‌ରରେ ଯୋଗଦେବାକୁ ଆରମ୍ଭ କଲୁ । ପାଠଚକ୍ରରେ 
ଯୋଗଦେବା ପରେ ପରେ ବିଦ୍ୟୁତ୍ପ୍ରଭା ଅନ୍ୟାନ୍ୟ ସଭ୍ୟ ଓ ସଭ୍ଯୟାମାନଙ୍କ ସହିତ 
ବେଶ୍‌ ପରିଚିତ ହୋଇଥଲେ। ତାଙ୍କର ମେଳାପୀ ସ୍ଵଭାବ ଯୋଗୁଁ ସେ ଖୁବ୍‌ ଲୋକପ୍ରିୟ 
ଥ୍‌ଲେ। ତାଙ୍କର ଥଲା ସରଳବିଶ୍ଧାସ, କର୍ରବ୍ୟନିଷ୍ଠା ଓ ନିୟମାନୁବର୍ଭିତା। ପାଠଚକ୍ର 
ଦିନ ଯେତେ ଅସୁବିଧା ଥଲେ ମଧ୍ଯ, ଝଡ଼ି ଓ ବର୍ଷା ମଧ୍ୟରେ ସେ ଠିକ୍‌ ସମୟରେ 
ସେଠାକୁ ଯାଉଥୂଲେ। ତାଙ୍କ ସହିତ ପାଖ ପଡ଼ିଶାର କେତେକ ସ୍ତ୍ରୀଲୋକ ମଧ୍ଯ 
ଯାଉଥୂଲେ। କ୍ରମେ ପାଠଚକ୍ରରେ ସେ ଜଣେ ପ୍ରଭାବଶାଳୀ ସଭ୍ୟା ଭାବରେ ପରିଚିତା 
ହେଲେ। ନେତୃତ୍ଵ ଥୁଲା ତାଙ୍କର ସ୍ଵଭାବର ବିଶେଷତ୍ଵ । ଯେ କେହି ଲୋକ ତାଙ୍କର 
ଦୃଢ଼ ବ୍ୟକ୍ତିତ୍ଵ ଆଗରେ ନଇଁ ଯାଉଥୂଲେ ଓ ତାଙ୍କୁ ସ୍ଵେହ ଓ ସମ୍ମାନ କରୁଥ୍‌ଲେ। ସେ 
ଏକ ମହିଳା ପାଠଚକ୍ର ଆରମ୍ଭ କଲେ ଓ ତା'ର ସମ୍ପାଦିକା ଭାବରେ ତାଙ୍କୁ ମନୋନୀତ 
କରାଗଲା। ସେ ପାଠଚକ୍ରର ଅଧ୍‌ବେଶନ ହେଉଥଲା ପ୍ରତି ରବିବାରରେ । ତା'ଛଡ଼ା 
ରବିବାର ଦି ପ୍ରହରରେ ମହିଳାମାନେ ଏକତ୍ରିତ ହେଉଥୁଲେ ଓ ପାମ୍ପଡ଼ ଇତ୍ୟାଦି କରିବା 
ଶିଖୁଥ୍‌ଲେ। ସେହିଦିନଠାରୁ ତାଙ୍କର ସଙ୍ଗଁଠନ ଜଢୀବନ ଆରମ୍ଭ ହୋଇଥ୍‌ୁଲା। 


ସେହିବର୍ଷ ( ୧୯୬୩) ଫେବୃଆରୀ ଦର୍ଶନ ପାଇଁ ସେ ପଶ୍ରିଚେରୀ ଯିବାକୁ 
ଠିକ୍‌ କଲେ | ପ୍ରମୋଦବାବୁ ଓ ତାଙ୍କ କୁଟୁମ୍ବର ଅନ୍ୟମାନେ ଯାଉଥୂଲେ | ତାଙ୍କ ସାଙ୍ଗରେ 
ଯିବାକଥା ହେଲା। କଟକରୁ ଟ୍ରେନ୍‌ରେ ଚଢ଼ିବା କଥା ତେଣୁ ରାତି ୪ଟାରୁ ମଟର 
ଯୋଗେ ଭୁବନେଶ୍ବରରୁ କଟକ ଷ୍ଟେସନକୁ ଗଲେ। ମୁଁ ପାହାନ୍ତାରୁ ବିଦ୍ୁତ୍‌ପ୍ରଭାଙ୍କୁ 
ନେଇ ପ୍ରମୋଦବାବ୍ରଙ୍କ ଘରେ ଛାଡ଼ି ଆସିଲି। ମନେ ଅଛି ସେଦିନ ବିଦ୍ୟୁତ୍ପ୍ରଭା ଏପରି 
ଭାବବିହ୍ଵଳ ହୋଇପଡ଼ିଥିଲେ ଯେ ମଟରରେ ବସିଲା ପରେ ଯେଉଁମାନେ ବାହାରେ 
ଥୁଲେ ତାଙ୍କୁ ନମସ୍କାର କରି ବିଦାୟ ନେଲାବେଳେ ମତେ ମଧ୍ଯ ନମସ୍ଟାର ଜଣାଇଥ୍‌ଲେ। 
ସେଥର ପଡଵଶ୍ଡିଚେରୀଠାରୁ ଫେରି ବିଦ୍ରୟତ୍ରପ୍ରଭା ଦୁଇଗୁଣ ଆଗ୍ରହର ସହିତ ପାଠଚକ୍ର 
କାମରେ ଲାଗି ପଡ଼ିଥଲେ। କଟକର ନରିବାବୁ ଓ ଲଳିତବାବୁଙ୍କ ସହିତ ପରିଚିତ 
ହୋଇଥୂଲେ। କଟକରେ କିଶୋର ଟ୍ରାନ୍ସପୋର୍ଟଠାରେ ନରିବାବୂଙ୍କ ଘରେ ପାଠଚକ୍ରରେ 
ସେ ବେଳେବେଳେ ଯୋଗ ଦେଉଥ୍‌ଲେ ! ଆଶ୍ରମରେ ପିଲାମାନଙ୍କର ପଢ଼ା ଓ ରହିବାର 
ବ୍ୟବସ୍ଥା ଦେଖ୍‌ଆସି ସେ ଆଶ୍ରମ ଜୀବନ ପ୍ରତି ବିଶେଷ ଆକୃଷ୍ଣ ହୋଇଥଲେ। ମୋର 

ଦାମ୍ପତ୍ୟ ଜୀବନ ଓ କବି ବିଦ୍ୁତପ୍ରଭା ୩୦୧ 


ମନେ ହେଲା ସେତେବେଳେ ସେ ନିଜର ଅସଲ ଜୀବନ ବିଷୟରେ ସଚେତନ 
ହୋଇଉଠିଥଲେ। ଏତେଦିନ ଯାଏ ସଂସାର କାର୍ଯ୍ୟରେ ବ୍ୟସ୍ତ ରହିଥୂଲେ ଏବେ ଆଉକିଛି 
ନୂତନ ଚିନ୍ତା ତାଙ୍କ ମୁଣ୍ଡରେ ପ୍ରବେଶ କଲା। ସେ ଝୁଙ୍କି ଲୋକ, ସେଥୁରେ ଲାଗିଗଲେ। 


ଭୁବନେଶ୍ବରଠାରେ ଥୁଲାବେଳେ ସେ ବର୍ଷ ବିଦ୍ୟୁତ୍ପ୍ରଭାଙ୍କର ଆଉ ଖଣ୍ଡିଏ 
ଶିଶୁ ସାହିତ୍ଯ ବହି ପ୍ରକାଶିତ ହୋଇଥୁଲା। ସେଇଟି ହେଲା “ କାହିଁକି ତୁମେ” । ଏ 
ଖଣ୍ଡି ପ୍ରକାଶ କରିଥୁଲେ ସ୍ଵର୍ଗୀୟ ଅଲିବାବୁ ଓଡ଼ିଶା ବୁକ୍‌ ଏମ୍ପୋରିୟମ୍‌, କଟକ। ବହିଟି 
ପାଇଁ ଚିତ୍ର ଆଙ୍କି ଦେଇଥ୍‌ଲେ ବିଶିଷ୍ଠ ଶିଳ୍ପୀ ଶ୍ରୀଯୁକ୍ତ ଅସିମ ବସୁ । 
ପଦୋନ୍ସତି ଓ ଖୋର୍ଵାକୁ ବଦଳି : 


୧୯୬୩ ଏପ୍ରିଲ-ମେ ମାସରେ ଜାଣିବାକୁ ପାଇଲି ଯେ ମୋର ପ୍ରମୋସନ୍‌ 
ହୋଇଛି ୦.7.୦. ପାହ୍ୟାକୁ । ମୋର ପୁଣି ବଦଳି ହେଲା ଖୋର୍ଵା ସେଲ୍ସଟାକ୍ସ ଅଫିସ୍‌କୁ 
ଆଡ଼ିସ୍‌୍ନାଲ ସେଲ୍ସଟାକ୍ସ୍‌ ଅଫିସର ଭାବେ । ସେତେବେଳକୁ କଟକ ଘର ତିଆରି ୫/ 
୬ ବର୍ଷ ହୋଇଥାଏ। ଉପରେ ଛାତ ପିଟା ଯାଇନଥାଏ। ଖରା-ବର୍ଷା ଖାଇ ଛାତ 
ଖରାପ ହୋଇଯିବ। ତେଣୁ ଶୀଘ୍ର ଛାତ କାମ କରିବା ଆବଶ୍ଯକ ବୋଲି ସମସ୍ତେ 
କହୁଥାନ୍ତି । ବିଦ୍ୟୁତ୍‌ପ୍ରଭାଙ୍କର ମନରେ ଥୂଲା ଉପରେ ଖଶ୍ଡେ ଘର କରିବା ସ୍ଵପ୍ନବାଦୀ 
ଲୋକଥୂଲେ ସେ। ସଂସାରଠାରୁ ଟିକେ ଉପରକୁ ଉଠି ସେଇଠି ରହିବାକୁ ପସନ୍ଦ 
କରୁଥଲେ। ସବୁ କାମ କରୁଥ୍‌ଲେ - ଖୁବ୍‌ ଆନ୍ତରିକତାର ସହିତ କରୁଥ୍‌ଲେ। କାମ 
କରୁଥଲା ବେଳେ ନିଜକୁ ସେଥ୍‌ରେ ପୂରାପୂରି ବୁଡ଼ାଇ ରଖୁଥ୍ଲେ। କିନ୍ଧୁ ସେଥୁରେ ଲିପ୍ତ 
ନଥୂୁଲେ। ସେ ଏକ ଅଭୁତ ଚରିତ୍ର । ଖୋଲା ପବନ, ଉଟ୍ଟ ସ୍ଥାନ, ଭିତର ଓ ବାହାର 
ପରିଷ୍କାର, ନିୟମାନୁବର୍ଭିତା ଏପରିକି କଠୋର ନିୟମାନୁବରିତା ଓ ନାଲି ଜିନିଷ ପ୍ରତି 
ଆଗ୍ରହ ଏମିତି କେତୋଟି ଥଲା ତାଙ୍କ ଚରିତ୍ରର ବିଶେଷ ଦିଗ । ସେତିକିବେଳେ ସେ 
ଜିଦ୍‌ ଧରିଲେ କଟକ ଘର ଉପରମହଲା କାମ ଆରମ୍ଭ କରିବାକୁ ହେବ। ମୁଁ ପୁଣି 
ପ୍ରୋଭିଡ଼େଣ୍ଡ ଫଶ୍ଡରୁ କିଛି ଟଙ୍କା ଧାର ଆଣିଲି। ବହି ବିକ୍ରିରୁ କିଛି ଟଙ୍କା ଆସିଥାଏ । 
ଏପରିଭାବରେ କାମ ଆରମ୍ଭ ହେଲା। ସେ ସାନ ରୂଗ୍ଣ ଝିଅକୁ ନେଇ କଟକ ଆସି 
ବସନ୍ତ ଅପା ( ଦେଢ଼ଶାଶୁ)ଙ୍କ ଘରେ ରହି ଘରକାମ ଦେଖୁଲେ। ମୁଁ ଭୂବନେଶ୍ବରରୂ 
ବିଦାୟ ନେଇ ଖୋର୍ଵା ଗଲି। ସେଠାରେ ଖଣ୍ଡିଏ ଘର ଭଡ଼ାନେଇ ତିନିଜଣ ପିଲାଙ୍କୁ 
ନେଇ ରହିଲି। ଗାଁର ଚାକର ପିଲାଟିଏ (ନବ) ମୋ ପାଖରେ ରହିଲା। ଖୋର୍ଵା 
କାର୍ଯ୍ୟରେ ମୁଁ ଯୋଗ ଦେଇଥ୍‌ଲି ୬-୬-୧୯୬୩ରେ | 

୩Mo 9 ଯାତ୍ରା 


ଦୁଇ ତିନିମାସ ମଧ୍ୟରେ ଘରକାମ ଶେଷ କରି ବିଦ୍ୟୁତ୍ପ୍ରଭା ଖୋର୍ଵାକୁ 
ଆସିଥଲେ। ଘରର ସବୂକାମ ସୁନ୍ଦର ଭାବରେ ଶେଷ ହୋଇଥୂଲା। ତେଣୁ ସେଥର 
ଗୁଡ଼ାଏ ରଣ ହୋଇଯାଇଥୂଲା। ତାଂ ପରଠାରୁ ଅନେକ ଦିନ ପର୍ଯ୍ୟନ୍ତ ଅଭାବ ଓ 
ଅସୁବିଧା ମଧ୍ୟରେ ଚଳିବାକୁ ହୋଇଥୁୂଲା। କଟକରୁ ଥାଇ ବିସ୍ତୁଭାଇ ( ସଢୁ) ମଧ୍ଯ 
ଯଥେଷ୍ଟ ସାହାଯ୍ୟ କରିଥୂଲେ। ଅନେକ ଦିନ ପରେ ମୁଁ ସବୁ ରଣ ଶୁଝିବାକୁ 
ସକ୍ଷମ ହେଲି । 


ଆମେ ଖୋର୍ଛାରେ ଥୁଲାବେଳେ ଜଟଣୀଠାରେ ଶ୍ରୀଯୁକ୍ତ ନିମାଇଁ ଚରଣ ମହାପାତ୍ର 
ରେଲଣୱ ବିଭାଗ କାର୍ଯ୍ୟରେ ଯୋଗ ଦେଇଥାନ୍ତି। ସେ ସର୍ବଭାରତୀୟ ପରୀକ୍ଷାରେ 
କୃତକାର୍ଯ୍ୟ ହୋଇ (ଥାଏ Service) ବିଭିନ୍ନ ସ୍ଥାନରେ କାର୍ଯ୍ୟ କରୁଥଲେ। ସେ 
ଅସାଧାରଣ ଜ୍ଞାନୀ ଓ ପଶ୍ତିତ ବ୍ୟକ୍ତି ଅଟନ୍ତି। ସବୁ ବିଷୟରେ ତାଙ୍କର ଜ୍ଞାନ ଅସୀମ । 
ସେ ଶ୍ରୀଅରବିନ୍ଦ ଓ ଶ୍ରୀମାଙ୍କର ଜଣେ ବିଶିଷ୍ଟ ଭକ୍ତ ଥଲେ ଓ ସେମାନଙ୍କ ଲିଖୁତ ଗ୍ରନ୍ଧର 
ଉତ୍ତମ ଆଲୋଚନା କରିପାରୁଥୂଲେ | ତାଙ୍କର ସ୍ଵଭାବର ବିଶେଷତ୍ଵ ହେଲା ସରଳତା। 
ଏଡ଼େ ଉଚ୍ଚ ପଦବୀରେ ପ୍ରତିଷ୍ଠିତ ହୋଇଥ୍‌ଲେ ମଧ୍ଯ ଅତ୍ୟନ୍ତ ସରଳ ଜୀବନଯାପନ 
କରୁଥୂଲେ। ତାଙ୍କର ସ୍ତ୍ରୀ ମଧ୍ଯ ଅତ୍ୟନ୍ତ ସ୍ବେହୀ ଓ ଉଦାର ପ୍ରକୃତିର ଲୋକ ଥୁଲେ। 
ନିମାଇଁବାବୁଙ୍କୁ କେନ୍ଦ୍ର କରି ଜଟଣୀରେ ଶ୍ରୀଅରବିନ୍ଦ ପାଠଚକ୍ର ସକ୍ରିୟ ହୋଇଉଠିଥୁଲା।| 
ବାର୍ଷିକ ସମ୍ମିଳନୀ ଆରମ୍ଭ ହୋଇଥୁଲା। ବିଦ୍ୟୁତ୍ପ୍ରଭା ତାଙ୍କ ସହିତ ସଂଯୋଗ ସ୍ଥାପନ 
କରିବାକୁ ଚାହିଁଲେ। ଆମେ ତାଙ୍କୁ ଭେଟିଲୁ। କ୍ରମେ କ୍ରମେ ସମ୍ପର୍କ ବଢ଼ିଲା। ସେ ମଧ୍ଯ 
ଆମର ବନ୍ଧୁ ସମ୍ପର୍କୀୟ ଲୋକ ବୋଲି ଜଣାପଡ଼ିଲା ବିଦ୍ୟୁତ୍ପ୍ରଭାଙ୍କୁ ସେ ବଡ଼ ଭଉଣୀ 
ବୋଲି ସମ୍ଭାନ କଲେ। ଦୁଇଟି ସରଳ ଓ ସ୍ଵଚ୍ଛ ପ୍ରାଣର ମିଳନ ହେଲା। ଆମ୍ଭେମାନେ 
ଶ୍ରୀମା ଓ ଶ୍ରୀଅରବିନ୍ଦଙ୍କ ବିଷୟରେ ଅନେକ ଆଲୋଚନା କରୁଁ । ଅଛ୍ନଦିନ ତଳେ ୨୦୦୪ 
ଫେବୃୟାରୀରେ ସେ ପଶ୍ଡତିଚେରୀଠାରେ ଶେଷ ନିଶ୍ଵାସ ତ୍ଯାଗ କରିଛନ୍ତି। ସେହି 
ଜଟଣୀଠାରେ ଆମର ପ୍ରଥମ ପରିଚୟ ହୋଇଥଲା ଶ୍ରୀଯୁକ୍ତ ପୂର୍ଣ୍ଣଚନ୍ଦ୍ର ମହାପାତ୍ର ଓ 
ଶ୍ରୀଯୁକ୍ତ ନରହରି ରଥଙ୍କ ସହିତ। 


ବିଦ୍ୟୁତ୍ପ୍ରଭାଙ୍କ ଚେଷ୍ଟାରେ ଖୋର୍ଧାଠାରେ ଗୋଟିଏ ପାଠଚକ୍ର ଆରମ୍ଭ ହେଲା | 
ନିମାଇଁବାବୂ ଓ ପୂର୍ଣ୍ଣବାବୁ ସେଠାକୁ ଆସିଲେ। ସେତେବେଳେ ଆମ ଘରକୁ ମଧ୍ଯ 
ଆସିଥୂଲେ। ବିଦ୍ୟୁତ୍ପ୍ରଭାଙ୍କର ଆନନ୍ଦର ସୀମା ନଥାଏ। ନାନାପ୍ରକାର ସୁସ୍ଵାଦୁ ଦ୍ରବ୍ଯ 
ନିଜେ ପ୍ରସ୍ତୁତ କରି ସମସ୍ତଙ୍କୁ ଖୁଆଇଥଲେ। ପୂର୍ଣ୍ଣବାବୁ ସ୍ଵାସ୍ଥ୍ୟବାନ୍‌, ମିଷ୍ଟଭାଷୀ ଓ 
ସରଳ ପ୍ରକୃତିର ଯୁବକ ଥଲେ ଓ ସେତେବେଳେ ନିରାକାରପୁରଠାରେ ଉଚ୍ଚ ଇଂରାଜୀ 
ବିଦ୍ୟାଳୟରେ ଶିକ୍ଷକତା କରୁଥୂଲେ। ଶ୍ରୀଯୁକ୍ତ ନରହରିବାବୁ ଅତ୍ଯନ୍ତ ସରଳ ଓ 

ଦାମ୍ପତ୍ୟ ଜୀବନ ଓ କବି ବିଦ୍ୟୁତପ୍ରଭା q୩o୦୩ 


ଦୃଢ଼ବିଶ୍ଵାସୀ ଲୋକ ବୋଲି ପ୍ରତୀୟମାନ ହେଉଥ୍‌ଲେ। ସେ ସବୃଧବେଳେ ଖଣ୍ଡିଏ 
ଚ୍ୟାଗ୍‌ରେ ଶ୍ରୀମା ଓ ଶ୍ରୀଅରବିନ୍ଦଙ୍କ ଲେଖାସବୂକୁ ପାଖେ ପାଖେ ରଖୁଥ୍‌ଲେ। 


ଖୋର୍ଵାରେ ଥୁଲାବେଳେ ପାଖରେ ଥ୍ବା ବରୁଣାଇ ପାହାଡ଼ ଉପରେ ଥୁବା 
ଦେବୀ ମନ୍ଦିର ଓ ପ୍ରସିଦ୍ଧ ମୁସଲମାନ ଧର୍ମପୀଠ ବୋଖାରୀ ସାହେବଙ୍କ ଆସ୍ଥାନ 
ଦେଖୁବାର ସୂଯୋଗ ମିଳିଥୂଲା। ଉଭୟ ସ୍ଥାନକୁ ପିଲାମାନଙ୍କୁ ନେଇଯାଇଥ୍‌ଲି। 
ଖୋର୍ଵାଠାରେ କିଛିଦିନ ମୋ ବୋଉ ଯାଇ ରହିଥୂଲା ଓ ସେ ମଧ୍ଯ ସେସବୁ ସ୍ଥାନ ଛଡ଼ା 
ବାଙ୍କିର ଚର୍ଚ୍ଚିକା ମନ୍ଦିରକୁ ଯାଇଥଲା | କେତେଦିନ ପାଇଁ ବାଲୁଗାଁ ଆସେସ୍‌ମେଣ୍ଟ ୟୁନିଟ୍‌ 
( ସେଲୁଟାକୃ ଅଫିସ୍‌) ଦାୟିତ୍ଵରେ ମୋତେ ରହିବାକୁ ପଡ଼ିଥ୍ଲା। ସେହି ଅବସରରେ 
ବିଦ୍ୟୁତ୍‌ପ୍ରଭା ଓ ପିଲା ଚାରିଜଣଙ୍କୁ ନେଇ ଚିଲିକା ଦେଖୁବାକୁ ଯାଇଥୁଲି। ଆମ୍ଭେମାନେ 
ଗୋଟିଏ ଡଙ୍ଗାରେ ଚିଲିକା ମଧ୍ୟରେ ଥବା କାଳିଜାଇ ମନ୍ଦିର ଦେଖୁବାକୁ ଗଲୁ । ଜଳରାଶି 
ମଧ୍ଯରେ ନୌକା ଯାତ୍ରା ଏହା ମୋର ପ୍ରଥମ ଅନୁଭୂତି। ଓଡ଼ିଶାର କବିମାନେ ଚିଲିକା 
ବିଷୟରେ ବହୁ ଭାବରେ ଲେଖ୍‌ଛନ୍ତି। ଚିଲିକାର ମନୋରମ ଦୃଶ୍ଯ ଦର୍ଶକର ପ୍ରାଣରେ 
ଅପାର୍ଥବ ଭାବର ସଞ୍ଚାର କରେ | ବିଦ୍ୟୁତ୍ପ୍ରଭା କବି ତେଣୁ ଅତ୍ଯନ୍ତ ମୁଗ୍ଧ 
ହୋଇଯାଇଥ୍‌ଲେ । ପିଲାମାନେ ବେଶ୍‌ ଉପଭୋଗ କରିଥଲେ ମଧ୍ଯ । ସେଠାରୁ 
ଫେରିଲାବେଳେ ଚିଲିକା ମଝିରେ ଝଡ଼ ଓ ବର୍ଷା ଆରମ୍ଭ ହେଲା। ସେପ୍ଟେମ୍ବର ମାସର 
ବର୍ଷାଦିନ । ମୁଁ ଖୁବ୍‌ ଡରିଗଲି । ଚାରିଆଡ଼େ ଜଳରାଶି ଓ ଶିଉଳିପୂର୍ଣ୍ଣ - କୁଟୁମ୍ବଟି ସାରା 
ଡଙ୍ଗାରେ। ଯଦି ଡଙ୍ଗା ବୁଡ଼ିଯିବ ତେବେ ବଞ୍ଚବାର ଆଶା ନାହିଁ। ବଂଶ ବୁଡ଼ିଯିବ। 
ବର୍ଷାରେ ଭିଜିଗଲୁଁ । ନାଉରୀର ଯତ୍ନରେ ଡଙ୍ଗାଟି କୂଳକୁ ଆସି ଧୀରେ ଧୀରେ ଘାଟରେ 
ପହଞ୍ଲା। ସେଦିନ ଦେଖ୍ଥ୍ଲି ଡଙ୍ଗା ମଧ୍ଯରେ ନିର୍ଭୟରେ ବସି ରହିଥୁଲେ ବିଦ୍ୟୁତ୍‌ପ୍ରଭା 
ବରଂ ନାଉରୀକୁ କହିଥ୍‌ଲେ, “ ବାବୁଙ୍କ ଗାଁରେ ନଇ ନାହିଁ ତେଣୁ ଏପରି ଡରୁଛନ୍ତି। ” 
ବାଣପୁରର ଭଗବତୀଙ୍କ ମନ୍ଦିର ଦେଖ୍‌ ଆମେ ଖୋର୍ଵାକୁ ଫେରିଆସିଲୁଁ। 
ପୁଣି କଟକ ଆସିଲି : 

ଖୋର୍ଵାରେ ଅଧକ ଦିନ ରହିବା ମୋ ପକ୍ଷେ ସମ୍ଭବ ହେଲା ନାହିଁ ହଠାତ୍‌ 
ଗୋଟେ ଟ୍ରାନ୍ସଫର ଯୋଗୁଁ । ଏଥର ମୋତେ କଟକକୁ ଭିଜିଲାନ୍ସ ବିଭାଗର ସେଲ୍ସଟାକ୍ସ 
ଅଫିସରଭାବେ ବଦଳି କରାଯାଇଥ୍‌ଲା। ଟେଲିଗ୍ରାମ୍‌ ଦ୍ଵାରା ନିର୍ଦ୍ଦେଶ ପାଇ ମୁଁ ବାଧ୍ଯ 
ହୋଇ ୧୮-୧ ୧-୬୩ରେ କଟକ ଯାଇ ସେଠାରେ କାର୍ଯ୍ୟର ଦାୟିତ୍ଵ ନେଲି। 
ପିଲାମାନଙ୍କୁ ଆଣିବା ସୁବିଧା ନଥ୍ଲା। ଆପାତତଃ ସେମାନେ ଖୋର୍ବାରେ ରହିଲେ ଓ 
ମୁଁ କଟକଠାରେ ବିଷ୍ଣଭାଇଙ୍କ ଘରେ ରହିଲି। ମଧ୍ଷେ ମଧ୍ୟେ ସରକାରୀ କାମରେ ଦକ୍ଷିଣ 

୩୦୪ ଯାତ୍ରୀ 


ଅଞ୍ଚଳକୁ ଗଲେ ବାଟରେ ଗଲାବେଳେ ବା ଫେରିଲା ବେଳେ ଖୋର୍ଵାକୁ ଯାଏଁ। ଶନିବାର 
ଓ ରବିବାର ଦିନମାନଙ୍କରେ ମଧ୍ୟ ବେଳେବେଳେ ସେଠାକୁ ଯାଏଁ । ସେହି ସମୟରେ 
ମୁଁ ବହ୍ମପୂର, କୋରାପୁଟ ଓ କଳାହାଣ୍ଡି ଇତ୍ୟାଦି ସ୍ଥାନକୁ ଟୁର୍‌ରେ ଯାଇଥଲି। ଭିଜିଲାନ୍ସ 
ପରେ ଇନ୍‌ଟେଲିଜେନ୍ସ ବିଭାଗର ସେଲ୍ବଟାକ୍ସ ଅଫିସର ଭାବରେ ଅଳ୍ପଦିନ ମଧ୍ଯରେ 
ସେହି କଟକରେ ଯୋଗଦେଲି। ସେହି ସମୟରେ ଇଣ୍ଟେଲିଜେନ୍ସ ବିଭାଗର ଦୁଇଟି 
ଶାଖା ଅଫିସ୍‌ ଗୋଟିଏ ବ୍ରହ୍ମପୁର ଓ ଅନ୍ୟଟି ସମ୍ବଲପୂରଠାରେ ଖୋଲାହେବାର ପ୍ରସ୍ତାବ 
ଥାଏ । ମୁଁ ବହ୍ମପୁର ଅଞ୍ଚଳକୁ ଯିବାକୁ ଚାହୁଁଥଲି । ସେତେବେଳେ ସେଠାରେ ସେନ୍ବଟାକ୍ 
ଅଫିସର ଥଲେ ଶ୍ରୀଯୁକ୍ତ ବଲ୍ଲଭାନନ୍ଦ ମହାପାତ୍ର । ତା' ଆଗରୁ ସେ ଖୋର୍ବଵାରେ ଥୂଲେ ଓ 
ମୁଁ ତାଙ୍କ ସହିତ ୫/୬ ମାସ କାମ କରିଥୁଲି ତାଙ୍କ କୁଟୁମ୍ବଙ୍କ ସହିତ ଆମର ବେଶ୍‌ 
ବନ୍ଧୁତା ଥୂଲା। ତାଙ୍କର ବ୍ରହ୍ମପୁରଠାରେ ରହିବା ମୋ ପକ୍ଷେ ଏକ ବିଶେଷ ଆକର୍ଷଣ 
ଥଲା। ଏଥୁପାଇଁ ମୁଁ ପିଲାଙ୍କୁ କଟକ ଆଣିବାକୁ ଚାହୁଁନଥୂଲି। ତେଣେ ବିଦ୍ର୍ୁତ୍‌ପ୍ରଭା ମଧ୍ଯ 
ଖୋର୍ବାଛାଡ଼ି ଆସିବାକୁ ଆଦୌ ଚାହୁଁନଥୂଲେ | 


ସେମାନେ ସେଠାରେ ଗାଁର ସାଇରେ ଚଳିଲା ପରି ଚଳୁଥଲେ। ସେ ସାଇର 
ନାମ ଦୂଲଣା ସାହି । ସେଥୁରେ ବାସିନ୍ଦାମାନଙ୍କ ମଧ୍ଯରୁ ବ୍ୟବସାୟୀ ହିସାବରେ ଶ୍ରୀଯୁକ୍ତ 
ଭିକାରୀ ରାମ ତାଙ୍କ ଭାଇ ଗଣିବାଚବୂ ଓ ପୁତୁରା ରାମବାବୁ ଆମର ପରିଚିତ ଥୁଲେ । 
ଆମ ବସା ଆଗରେ ଜଣେ ଭାଟିଆ ଲୋକଙ୍କର ଘର ¦ ସେ ଗହଣା ଦୋକାନ କରିଥୂଲେ। 
ସେମାନେ ବହୁ ଦିନରୁ ଖୋର୍ଵାର ବାସିନ୍ଦା ହୋଇଥିଲେ ଓ ଓଡ଼ିଆଲୋକଙ୍କ ସହିତ ଏକ 
ହୋଇ ଚଳୁଥଲେ। ମୋ ପାଖରେ ପିଅନ୍‌ ଭାବରେ କାମ କରୁଥଲା ଶ୍ରୀ ଗଙ୍ଗାଧର 
ବାରିକ | ତା' ଘର ଖୋର୍ବଵାପାଖ ଗୁରୁଜଙ୍ଗ ଗ୍ରାମରେ । ମୁଁ ସେଠାରୁ ଆସିଲା ପରେ ମଧ୍ଯ 
ସେ ପିଲାମାନଙ୍କର ଖବର ବୁଝୁଥଲା। ବଲ୍ଲଭବାବୂ ଓ ତାଙ୍କ ପିଲାମାନେ ମଧ୍ୟ ଆମ 
ପିଲାଙ୍କ ଖବର ରଖୁଥୁଲେ। ଏସବୁ ସତ୍ତ୍ବେ ବିଦ୍ୁତ୍‌ପ୍ରଭାଙ୍କର ଅନ୍ଯ ଏକ ବିଶେଷ 
ଆକର୍ଷଣ ଥୂଲା। ସେ ଖୋର୍ଵାଠାରେ ଯେଉଁ ମହିଳା ପାଠଚକ୍ର ଗଢ଼ିଥିଲେ ତା'ର 
ସଭ୍ୟାମାନଙ୍କ ସାନ୍ଧିଧ ଛାଡ଼ିବାକୁ ପ୍ରସ୍ତୁତ ନଥଲେ। ସେତେବେଳେ ଖୋର୍ବା ହାଇସ୍ତୁଲର 
ପ୍ରଧାନଶିକ୍ଷକ ଥଲେ ଶ୍ରୀଯୁକ୍ତ ଦିବ୍ୟସିଂହ ପଟ୍ଟନାୟକ | ତାଙ୍କ ସ୍ଥୀ ମୁଖ୍ୟ ସଭ୍ୟାଥଲେ ଓ 
ସେ ବିଦ୍ୟୁତ୍ପ୍ରଭାଙ୍କୁ ନିଜର ଝିଅ ପରି ସ୍ବେହ କରୁଥଲେ। ଅନ୍ୟ ଜଣେ ମୁଖ୍ୟ ସଭ୍ୟା 
ଥୂଲେ ସେଠାକାର ବିଶିଷ୍ଠ ଆଡ଼ଭୋକେଟ୍‌ ଶ୍ରୀଯୁକ୍ତ ରବୀନ୍ଦ୍ର ବର୍ମାଙ୍କ ସ୍ତୀ ଶ୍ରୀମତୀ 
ବିଦ୍ୟୁତ୍ଲତା ବର୍ମା । ଏହାଛଡ଼ା ଅନ୍ୟ କେତେଜଣ ସଭ୍ୟାଥୂଲେ ଯାହାଙ୍କୁ ମୁଁ ଚିହ୍ନି ନାହିଁ। 
ଦିବ୍ୟସିଂହବାବୂଙ୍କ ସଢୁ ସ୍ଵର୍ଗୀୟ ପରଶୁରାମ ବର୍ମା ବେଳେବେଳେ ଖୋର୍ଧ। ଆସୁଥୂଲେ। 
ସେ ମଧ୍ଯ ପାଠଚକ୍ରରେ ଯୋଗ ଦେଉଥ୍‌ଲେ। ବିଦ୍ୟୁତ୍ପ୍ରଭା ଓ ତାଙ୍କ ସହକର୍ମୀମାନଙ୍କ 

ଦାମ୍ପତ୍ୟ ଜୀବନ ଓ କବି ବିଦ୍ର୍ୟତ୍ପ୍ରଭା ୩୦୫ 


ପ୍ରଚେଷ୍ଟାରେ ହାଇସ୍କୁଲଠାରେ ଗୋଟିଏ ସମ୍ମିଳନୀ ହୋଇଥଲା । ଅନ୍ଯାନ୍ଯ ଅଞ୍ଚଳର 
ମେମ୍ବରମାନେ ସେଥୂରେ ଯୋଗ ଦେଇଥ୍‌ଲେ। ତା'ଛଡ଼ା ପ୍ରତିଦିନ ଘରର କାମ ଶେଷ 
କରି ବିଦ୍ୟୁତ୍ପ୍ରରା ପାଠଚକ୍ରକୁ ଯାଉଥ୍‌ଲେ। ଖରା-ବର୍ଷା କିଛିକୁ ନ ମାନି ନିୟମିତ 
ଭାବରେ ୧ ୨ଟା ବେଳେ ଯାଇ ସନ୍ଧ୍ଯା ପୂର୍ବରୁ ଫେରୁଥ୍‌ଲେ। ପାଠଚକ୍ରର ସଭ୍ୟମାନେ 
ଓ ସେ ଅଞ୍ଚଳର ଅନ୍ୟ ଭଦ୍ରବ୍ୟଭ୍ରିମାନେ ବିଦ୍ୟୁତ୍‌ପ୍ରଭାଙ୍କୁ ଖୁବ୍‌ ସମ୍ମାନ କରୂଥ୍‌ଲେ। 
ସେତେବେଳେ ସେ କିନ୍‌ କୌଣସି ବଲ୍ତୃତା ଦେଇପାରୁନଥ୍‌ଲେ। ୫/୭ଜଣଙ୍କୁ କୌଣସି 
ବିଷୟ ବୁଝାଇ କହିପାରୁଥ୍‌ଲେ କିନ୍ଧୁ ସଭାସମିତିରେ ବକ୍ତତା ଦେଇପାରୁୂନଥୁଲେ। 
ଖୋର୍ବଧାଠାରେ କୌଣସି ମିଟିଂରେ ତାଙ୍କୁ କିଛି କହିବାକୁ ଅନୁରୋଧ ହେବାରୁ ସେ ବାଧ୍ଯ 
ହୋଇ ଦୂଇ ଚାରିପଦ କହି ବସି ପଡ଼ିଥ୍‌ଲେ। ସ୍ଵଭାବତଃ ବଡ଼ ଲଜାଶୀଳା ଥୂଲେ 
କାରଣ ଏପରି ସଭାସମିତିରେ କହିବାର ସୁଯୋଗ ପାଇନଥ୍‌ଲେ। ଏହିପରି ଭାବରେ 
ଖୁସିରେ ପ୍ରାୟ ଗୋଟିଏ ବର୍ଷ ସେ ଖୋର୍ବାରେ କଟାଇଥଲେ। କିନ୍ଧ ଅଭାବ ଅସୁବିଧା, 
ଏକୁଟିଆ ଯୋଗୁଁ ନିଜ ଉପରେ ସବୂ କାମର ଭାର ଓ ୪ଟି ପିଲାଙ୍କ ଦାୟିତ୍ଵ ଏସବୁ ମିଶି 
ତାଙ୍କ ସ୍ଵାସ୍ଥ୍ୟ ଉପରେ କୁପ୍ରଭାବ ପକାଇଲା | ସେ ଦୁର୍ବଳ ହୋଇପଡ଼ିଥ୍‌୍ଲେ ଓ ସେଥ୍ପାଇଁ 
ବେଳେବେଳେ ରୋଗ ଆକ୍ରମଣର ପ୍ରତିରୋଧ କରିପାରୂନଥ୍‌ଲେ। ମନୋବଳ ଯୋଗୁଁ 
ଓ ପାଠଚକ୍ର କାମରେ ଲାଗି ରହିଥ୍‌ବାରୁ ସେ କୌଣସି ପ୍ରକାରେ ଚଳି ଯାଉଥ୍‌ଲେ। 
କଟକରୁ ବ୍ରହ୍ମପୂର : 

୧୯୬୪ ମସିହା ଜୁଲାଇ ମାସରେ ମୁଁ ମୋର ଅସ୍ମବିଧା ଦର୍ଶାଇ ବ୍ରହ୍ମପୁରକୁ 
ବଦଳି ଚାହିଁଲି ଓ ସେତେବେଳର କମିସନର ଶ୍ରୀ ଏସ୍‌.ଏମ୍‌.ଏଟ୍‌. ବର୍ଣ୍ତେ ତାହା ମଞ୍ଜୁର 
କରିଦେଇଥ୍ଲେ। ସେଥର ମୁଁ ନିଢ ଚେଷ୍ଠାରେ ବଦଳି କରାଇଥ୍‌ଲି କଟକ ଛାଡ଼ି ଦୂରକୁ 
ଯିବାକୁ । ଜୁଲାଇ ମାସ ଶେଷ ବେଳକୁ ଖୋର୍ବାଠାରୁ ପିଲାମାନଙ୍କୁ ଓ ଜିନିଷପତ୍ର ନେଇ 
ବ୍ରହ୍ମପୁର ଗଲି ଓ ସେଠାରେ ୦.୩.୦. ବଲୁ୍ଭବାବୁଙ୍କ ସହାୟତାରେ ଘର ବ୍ୟବସ୍ଥା କରି 
ତାଙ୍କୁ ସେଠାରେ ରଖାଇଲି। ପ୍ରଥମେ କୋର୍ଟପାଖ କୋଅପରେଟିଭ୍‌ କଲୋନୀରେ ଖଶ୍ଡେ 
ଘର ବ୍ୟବସ୍ଥା ହୋଇଥ୍‌ଲା। ଆମେ ସେଠାକୁ ଗଲ୍ଲି। ଘରଟି ନିତାନ୍ତ ସଂକୀର୍ଣ୍ଣ । ଘରେ 
ପଶୁ ପଶୁ ବିଦ୍ୟୁତ୍ପ୍ରଭା ଜାଣିପାରିଥ୍ଲେ ଯେ ଘରର ମାଲିକ ଯେ କି ଗୋଟିଏ ପାଖରେ 
ରହନ୍ତି, ତାଙ୍କର କଢ଼ାନିୟମ ମାନି ଚଳିବାକୁ ହେବ। ତେଣୁ ସେ ସେହିଦିନ ଆଉ 
ଗୋଟିଏ ଘର ଠିକ୍‌ କରି ସେଠାକୁ ଯିବାକୁ ଜିଦ୍‌ ଧରିଲେ। ବଲ୍ଲୁଭବାବୁ ଓ ମୁଁ ବଡ଼ 
ଅଡ଼ୁଆରେ ପଡ଼ିଲୁଁ। କୌଣସିମତେ ବିଦ୍ୟୁତ୍‌ପ୍ରଭା ବୁଝିଲେ ନାହିଁ। ଦୈବାତ୍‌ ବିଜିପୂର 
ପାଖରେ ଗୋଟିଏ ଘର ଆସିଷ୍ଟାଣ୍ଟ କମିସନର ଶ୍ରୀଯୁକ୍ତ ମଧୂସୂଦନ ମିଶ୍ରଙ୍କ ହାତରେ 

୩Mo୬ ଯାତ୍ରୀ 


ଥଲା । ସେହି ସନ୍ଧ୍ୟାରେ ସେଠାକୁ ଚାଲି ଆସିଲୁଁ। ପରେ ପ୍ରଥମ ଘରର ମାଲିକ ଆମ 
ଉପରେ କେଶ୍‌ କରିବାକୁ ନୋଟିସ୍‌ ଦେଇଥୂଲେ କିନ୍ଧୁ କୌଣସିମତେ ଗୋଟିଏ ମାସର 
ଭଡ଼ା ଦେଇ କଥାଟିକୁ ତୁଟାଇବାକୁ ହେଲା। ତେଣେ ମାସ ଶେଷରେ ୨ୟ ନୂଆ ଘରେ 
ରହିଥୂଲେ ମଧ୍ଯ ସାରା ମାସର ଭଡ଼ା ମଧ୍ଯ ଦେବାକୁ ହେଲା। ଘରଟିର ଅବସ୍ପା ଯାହା 
ହୋଇଥଲା ତାହା ବର୍ଣ୍ଣନା କରିହେବ ନାହିଁ। କାନ୍ଧ ଓ ବାଡ଼ରେ ଦାଗ । ଚାରିଆଡ଼େ 
ଅଳିଆ ଗନ୍ଧ ଓ ଆବର୍ଜନାପୂର୍ଣ୍ତ । ବହୁ କଷ୍ଟରେ ବିଦ୍ରୟତ୍ପ୍ରଭା ଓ ମୁଁ ସବୁ ସଫାକରି 
ଜନିଷପତ୍ର ରଖୁଲୁଁ । ସେମାନେ ସେଠାରେ ରହିଲା ପରେ ମୁଁ ପୁଣି କଟକ ଫେରିଆସିଲି । 


ମୋର ପ୍ରଥମ ପଣ୍ଡିଚେରୀ ଯାତ୍ରା : 


ସେଥର ମୁଁ ପଣ୍ଡିଚେରୀ ଯିବାକୁ ଠିକ୍‌ କଲି। ବିଦ୍ୁତ୍‌ପ୍ରଭାଙ୍କର ପ୍ରଭାବରେ 
ଶାଶୁ, ବିଷ୍ଣଭାଇ (ସତ) ଓ ବସନ୍ତ ଅପା ପଡଭ୍ତିଚେରୀ ଯିବାକୁ ଚାହୁଁଥଲେ। ତେଣୁ 
ଆମେ ଚାରିଜଣ ସେଥର ବାହାରିଲୁ। ମୁଁ କଟକ ଅଫିସ୍‌ରୁ ଚାର୍ଜଦେଇ ଟ୍ରାନ୍‌ଜିଟ୍‌ 
ସମୟରେ ପଵଶ୍ତିଚେରୀ ଯାଇ ଫେରିଲାବେଳେ ବ୍ରହ୍ମପୁରଠାରେ ରହିଯାଇ ସେଠାକାର 
ପୋଷ୍ଟରେ ଯୋଗଦେବାକୁ ଠିକ୍‌ କଲି। ସେହି ଅନୁସାରେ ପଶ୍ତିଚେରୀ ଗଲୁ । ସେଥର 
ମୋର ପ୍ରଥମ ପଣ୍ଡିଚେରୀ ଦର୍ଶନ ଓ ଶ୍ରୀମାଙ୍କର ପ୍ରଥମ ବାଲ୍‌କନି ଦର୍ଶନ। ଓଡ଼ିଶାରୁ 
ବହୁ ଲୋକ ସେତେବେଳେ ପଡ୍ତିଚେରୀ ଯାଉଥୁଲେ। ବର୍ଷର ୪ଟି ଦର୍ଶନ ଦିନରେ 
ବିଶେଷକରି ଯାତ୍ରୀ ଭିଡ଼ ହୁଏ କାରଣ ସେହି ଦିନମାନଙ୍କରେ ଶ୍ରୀମା ଦର୍ଶନ ଦିଅନ୍ତି। 
ଏହି ୪ଟି ଦିନ ହେଲା ଫେବୃଆରୀ ୨୧ ( ଶ୍ରୀମାଙ୍କ ଜନ୍ମଦିନ, ୧୮୭୮ ଫେବୃଆରୀ 
୨୧), ଏପ୍ରିଲ ୨୪ ( ଶ୍ରୀମାଙ୍କର ଶେଷଥର ପାଇଁ ଭାରତ ଆଗମନ - ୧୯୨୦, 
ଏପ୍ରିଲ ୨୪), ଅଗଷ୍ଠ ୧୫ ( ଶ୍ରୀଅରବିନ୍ଦଙ୍କ ଜନ୍ମଦିନ, ୧୮୭୨ ଅଗଷ୍ଠ ୧୫) ଓ 
ନଭେମ୍ବର ୨୪ (ସିବି ଦିବସ, ୧୯୨୬ ନଭେମ୍ବର ୨୪ ତାରିଖ)! ଅଗଷ୍ଠ ୧୭ 
ତାରିଖ ଦିନ ଫେରି ମୁଁ ୧୯ ତାରିଖ ଦିନ ନୂଆ କାର୍ଯ୍ୟରେ ଯୋଗ ଦେଲି। 


ପରମାସ ସରକାରୀ କାର୍ଯ୍ୟରେ ମୋର କୋରାପୁଟ ଅଞ୍ଚଳକୁ ଯିବାର ହେଲା। 
ଏଥର ବିଦ୍ୟୁତ୍ପ୍ରଭା ମୋ ସହିତ ଯିବାକୁ ବାହାରିଲେ । ଠିକ୍‌ ହେଲା ସାନ ପିଲା ଦୁହେଁ 
` ଆମ ସାଙ୍ଗେ ଯିବେ ଓ ଆମେ ପ୍ରଥମେ ତାଙ୍କର ସାନଭଉଣୀ ପୁଣ୍ୟପ୍ରଭା ଓ ତାଙ୍କ ସ୍ଵାମୀ 
ଶ୍ରୀ ପ୍ରହଵାଦ ଚନ୍ଦ୍ର ମହାନ୍ତିଙ୍କ ଘରକୁ ଯିବୁ। ସେ ସେତେବେଳେ ଓୱାାଲଟିୟର ସହରକୁ 
ଯାଇ ସେଠାରେ ବ୍ୟବସାୟ କରୁଥିଲେ । ଏବେ ମଧ୍ଯ ସେ ସେଠାରେ ଅଛନ୍ତି। ସେହି 
ଅନୁସାରେ ମୁଁ, ବିଦ୍ୟୁତ୍‌ପ୍ରଭା, ବାବୁନି, ପ୍ରଣତି ଓ ମୋର ଜଣେ ଷ୍ଟେନୋ ରାଓବାବୁ 
ପ୍ରଥମେ ଓାଲଟିୟରକୁ ଗଲୁ । ସେଠାରେ ପ୍ରହ୍ଵାଦବାବୂ ଆମକୁ ସୀମାଚଳ ମନ୍ଦିର 

ଦାମ୍ପତ୍ୟ ଜୀବନ ଓ କବି ବିଦ୍ର୍ୟତ୍ପ୍ରଭା ୩୦୭ 


ଦେଖାଇବାକୁ ନେଇଥୂଲେ। ମନ୍ଦିରଟି ପାହାଡ଼ର ଶୀର୍ଷ ଦେଶରେ | ଉପରକୁ ଉଠିବାକୁ 
ପାଉଛ ଅଛି | ଗାଡ଼ିରେ ଯିବାକୁ ମଧ୍ଯ ବ୍ରଲାଣି ରାସ୍ତା ହୋଇଛି | ମନ୍ଦିରଟ ଦକ୍ଷିଣ ଭାରତର 
ମନ୍ଦିର ଢାଞ୍ଚାରେ ଗଠିତ। ଭିତରକୁ ଯିବାପାଇଁ ଟିକଟ କରି ଧାଡ଼ିବାନ୍ଧି ଯିବାକୁ ହୁଏ । 
ସେହିଦିନ ସନ୍ଧ୍ୟାରେ ଟ୍ରେନ୍‌ ଯୋଗେ ରାୟଗଡ଼ା ଗଲୁ। ସେଠାରେ ଡାକବଙ୍ଗଳାରେ 
ରହିବାର ବ୍ୟବସ୍ଥା ଆଗରୁ କରାଯାଇଥୁଲା। ଦୁଇଦିନ ରହି ସେଠାକାର କାର୍ଯ୍ୟ ଶେଷ 
କରି ସେଠାରୁ କୋରାପୂଟ ଜିଲ୍ଲାର ଜୟପୁରକୁ ଗଲ୍ୁଁ। ଜୟପୁର ଯିବା ବାଟରେ ବଡ଼ 
ଘାଟୀ ପଡ଼େ । ଭୀଷଣ ବର୍ଷାଦିନ - ବିଦ୍ୟୁତ୍‌ପ୍ରଭା ନିଜେ ଅସୂସ୍ପ ସାନଝିଅ ମଧ୍ଯ ରୋଗ 
ଭୋଗୁଥାଏ। ତଥାପି ପାର୍ବତ୍ଯ ଅଞ୍ଚଳ, ଜଙ୍ଗଲ, ଘାଟୀରାସ୍ତା ଦେଖ୍‌ ସେ ମୁଗ୍ଧ 
ହେଉଥୂଲେ। ବାଟରେ ଲକ୍ଷ୍ମୀପୁରଠାରେ କମଳା ଓ ମୌସୁମୀ ଶସ୍ତାରେ କିଣିବାକୁ 
ମିଳିଥୂଲା। 

ଜୟପୂରଠାରେ ପ୍ରାୟ ଗୋଟିଏ ସପ୍ତାହ ରହିଥୂଲୁ ଡାକବଙ୍ଗଳାରେ। ସେଠାରେ 
ଥିଲାବେଳେ ଆମେ ଡୁଡ଼ୁମା ଜଳପ୍ରପାତ ଓ ପାୱାର ହାଉସ୍‌ ଦେଖୁବାକୁ ଯାଇଥ୍‌ୁଲୁ। 
ଡଃ କୁଞ୍ଜବିହାରୀ ଦାସଙ୍କର ବ୍ୟାଘ୍ରା ବିଷୟରେ କବିତା ସେ ପଢ଼ିଥ୍‌ଲେ ଓ ସେ ସ୍ଥାନ 
ଦେଖବାକୁ ଚାହୁଁଥ୍‌ଲେ। ତେଣୁ ତାଙ୍କୁ ନେଇ ବ୍ୟଯାଘ୍ରା ଦେଖୁବାକୁ ଯାଇଥ୍‌ଲି। ନଦୀ 
ମଧ୍ଯରେ ଗୋଟିଏ ସ୍ଥାନରେ ଜଳ ଉଚ୍ଚରୁ ନିମ୍ନକୁ ପଡ଼ଛି। ଯେପରି ଗୋଟିଏ ବାଘମୁଶ୍ଡରୁ 
ପାଣି ବାହାରୁଛି ସେପରି ଜଣାଯାଉଛି | ନିକଟରେ ଜଙ୍ଗଲ ବିଭାଗର ଗୋଟିଏ ବଙ୍ଗଳା | 
ଚାରିଆଡ଼େ ଘଞ୍ଚ ଜଙ୍ଗଲ। ଦିନରେ ମଧ୍ଯ ମନରେ ଭୟର ସଞ୍ଚାର ହୁଏ | ସେ ଏକ 
ରମଣୀୟ ସ୍କାନ ଯାହାର ସ୍କୃତି ଏବେ ମଧ୍ଯ ମୋ ମଧ୍ଯରେ ବଞ୍ଚ ରହିଛି। 


ଜୟପୁରଠାରେ ପହଞ୍୍‌ ବିଦ୍ୟୁତ୍‌ପ୍ରଭା ଶ୍ରୀଅରବିନ୍ଦ ପାଠଚକ୍ର ସହିତ ସମ୍ପର୍କ 
ସ୍ଥାପନ କରିବାକୁ ଚାହିଁଲେ। ସେତେବେଳେ ପ୍ରଧାନ ରାସ୍ତାର ଉପରମହଲାର ଗୋଟିଏ 
ଘରେ ପାଠଚକ୍ର ହେଉଥଲା ଦିନେ ସନ୍ଧ୍ୟାରେ ସେଠାକୁ ଯାଇଅଲୁଁ | ସେଠାରେ ପ୍ରଥମେ 
ଶ୍ରୀଯୁକ୍ତ ରାମନାଥ ପଣ୍ଡା ଓ ଶ୍ରୀଯୁକ୍ତ ରଘୁନାଥ ପାଣିଙ୍କ ସହିତ ସାକ୍ଷାତ ହୋଇଥୁଲା। 
ଶ୍ରୀଯୁକ୍ତ ପଣ୍ଡା ବିକାଶ ପ୍ରତିଷ୍ଠାନର ପରିଚାଳକ ଥୂଲେ। ସେଇଟି ଗୋଟିଏ ପାଠ୍ୟପୁସ୍ତକ 
ଦୋକାନ ଓ ପ୍ରକାଶନ ସଂସ୍ଥା। ପ୍ରେସ୍‌ ଖଣ୍ଡିଏ ମଧ୍ଯ ଥୁଲା। ରାମନାଥବାବୁଙ୍କର ଭାଇ 
ଓ ପୁଅ ସେତେବେଳେ ପଡଶ୍ଜିଚେରୀ ଶିକ୍ଷାକେନ୍ଦ୍ରରେ ପଢୁଥୁଲେ | ବିଦ୍ୟୁତ୍ପ୍ରଭା ଦେବୀ 
ଏକଥା ପଶ୍ଡିଚେରୀଠାରୂ ଜାଣିଥୂଲେ। ଶ୍ରୀଯୁକ୍ତ ପାଣି ସେତେବେଳେ କୋରାପୂଟରେ 
ଶିକ୍ଷକତା କରୁଥ୍‌ଲେ । ଗତ ଅଗଷ୍ଟ ୧୫, ୨୦ ୦୪ରେ ଶ୍ରୀ ରାମନାଥ ପଶ୍ଡା ମୃତ୍ୟୁବରଣ 
କରିଛନ୍ତି। 

mor ଯାତ୍ରୀ 


ଓଡ଼ିଶାରେ ଶ୍ରୀମା ଓ ଶ୍ରୀଅରବିନ୍ଦଙ୍କ ଭାବଧାରା ପ୍ରଥମେ କାର୍ଯ୍ୟକାରୀ ରୂପ 
ନେଇଥ୍ଲା ଏହି ଜୟପୁରଠାରେ। ୧୯୫୮ ମସିହାରେ ପ୍ରଥମେ ନବଜ୍ୟୋତି ପତ୍ରିକା 
ଏହିଠାରୁ ପ୍ରକାଶିତ ହୋଇଥଲା | ଶ୍ରୀଯୁକ୍ତ ପ୍ରପରି ( ଶ୍ରୀ କାଙ୍ଗାଳି ଚରଣ ପତି ) ପଣ୍ଡିଚେରୀ 
ଯିବା ଆଗରୁ ଜୟପୂର କଲେଜ୍‌ରେ ଅଧ୍ୟାପକ ଥଲେ । ଆମେ ରାମନାଥ ବାବୁଙ୍କ କୁଟୁମ୍ବ 
ସହିତ ପରିଚିତ ହେଲୁ । କୋରାପୁଟ ଯିବାର ଅସଲ ଉଦେଶ୍ୟ ସେହିଠାରେ ବିଦ୍ୟୁତ୍ପ୍ରଭା 
ପ୍ରକାଶ କରିଥଲେ । ସେ ଯେ ପିଲାମାନଙ୍କୁ ପଣ୍ଡିଚେରୀ ଆଶ୍ରମରେ ଛାଡ଼ିବାକୁ ଚାହାନ୍ତି 
ସେ କଥା ପ୍ରଥମେ କହିଥୂଲେ ଓ ଶ୍ରୀଯୁକ୍ତ ରାମନାଥ ବାବୁଙ୍କଠାରୁ ଏ ବିଷୟରେ ଜାଣିବା 
ପାଇଁ ସେଠାକୁ ଆସିଥୂଲେ ବୋଲି କହିଲେ। ରାମନାଥ ବାବୁଙ୍କଠାରୁ ପଶ୍ଡିଚେରୀର 
ଶିକ୍ଷାକେନ୍ଦ୍ର ଓ ଆଶ୍ରମ ବିଷୟରେ କେତେକଥା ଜାଣିଲ୍ନି। ମାସିକ ଖର୍ଚ୍ଚ ଦେଇ ସୁଦୂର 
ପଶ୍ରିଚେରୀ ଆଶ୍ରମରେ ପିଲାଙ୍କୁ ପଢ଼ାଇବା କଥା ସେତେବେଳ ପର୍ଯ୍ୟନ୍ତ ମୋର କଳ୍ପନାର 
ବାହାରେ ଥୁଲା! ତେଣୁ ସେ ବିଷୟ ପ୍ରତି ମୁଁ ଗୁରୁତ୍ଵ ଦେଇନଥ୍‌ଲି। 


ସେଠାରେ ଥୁଲାବେଳେ ବିଦ୍ୟୁତ୍‌ପ୍ରଭା ଜଣେ ବୈଦ୍ୟଙ୍କ ସଙ୍ଗେ ପରାମର୍ଶ କରି 
ନିଜ ପାଇଁ ଓ ଝିଅ ପାଇଁ ଖିଷଧର ବ୍ୟବସ୍ଥା କରିଥ୍‌ଲେ। ଜୟପୁରରୁ ଫେରି ଆମେ 
ବ୍ରହ୍ମପୁର ଆସିଲୁଁ। କବିରାଜ ଓିଷଧ ବ୍ୟବହାର କଲା ପରେ ଝିଅର ଓ ବିଦ୍ୟୁତ୍ପ୍ରଭାଙ୍କର 
ସ୍ଵାସ୍ଥ୍ୟର ସାମାନ୍ୟ ଉନ୍ନତି ହୋଇଥଲା ସ୍ଥାନ ପରିବର୍ରନ ଯୋଗୁଁ ମନରେ ମଧ୍ଯ ସାମାନ୍ୟ 
ପରିବର୍ଗନ ହୋଇଥ୍ଲା। 


ବ୍ରହ୍ମପୁରକୁ ଫେରିଆସି ସେଠାରେ ଗୋଟିଏ ଶ୍ରୀଅରବିନ୍ଦ ପାଠଚକ୍ର ଆରମ୍ଭ 
କରିବାକୁ ଠିକ୍‌ କଲୁ। ସେତେବେଳେ ସେ ସହରରେ ଶ୍ରୀମା ଓ ଶ୍ରୀଅରବିନ୍ଦଙ୍କ ବାର୍ରା 
ପ୍ରଚାରିତ ହୋଇନଥୂଲା। ତେଣୁ ମୁଁ ଓ ବିଦ୍ୟୁତ୍ପ୍ରଭା ସେଠାକାର ଖଲିକୋଟ କଲେଜର 
କେତେଜଣ ଅଧ୍ଯାପକଙ୍କୁ ଅନୁରୋଧ କରି ଡାକିଲୁ। ଆମ ଘରେ ଦିନେ ଗୋଟିଏ 
ପାଠଚକ୍ରର ଆରମ୍ଭ କରାଗଲା। ସେଥ୍‌ରେ ଯୋଗଦେଇ ଶ୍ରୀମା ଓ ଶ୍ରୀଅରବିନ୍ଦଙ୍କ 
ବିଷୟରେ କିଛି କହିଥୂଲେ ଶ୍ରୀଯୁକ୍ତ ଫକିର ଚରଣ ମହାନ୍ତି। ସେ ସେତେବେଳେ 
ବ୍ରହ୍ମପୁରଠାରେ ଥଲେ। ସେ ଏବେ ଆଉ ନାହାନ୍ତି। ସେ ଅଞ୍ଚଳର ଲୋକଙ୍କର ଆଗ୍ରହ 
ନଥ୍ବବାରୁ ଅନ୍ୟ ପାଠଚକ୍ର ଦିନମାନଙ୍କରେ ସେମାନେ ନିୟମିତ ଭାବରେ ଆସୁନଥୂଲେ। 


ଏଠାରେ ଥୂଲାବେଳେ ଗୋଟିଏ ଦୂଃସମ୍ବାଦ ପାଇଥୁଲି। ଆମର ଅତିପ୍ରିୟ 
ସାନଭାଇ ବସନ୍ତର ଅକାଳ ବିୟୋଗ ଖବର ସନାତନ ଚିଠିରୁ ଜାଣିପାରିଥ୍‌ଲି | 
ସମ୍ବଲପୁରଠାରେ ଗୋଟିଏ ଟ୍ରକ୍‌ର ଆଘାତରେ ସେ ମୃତ୍ୟୁବରଣ କରିଥ୍‌ଲା। ଆମେ 

ଦାମ୍ପତ୍ୟ ଜୀବନ ଓ କବି ବିଦ୍ୟୁତ୍‌ପ୍ରଭା ୩Mo୯ 


ଦୁଇଜଣ ଅତ୍ୟନ୍ତ ଦୁଃଖ୍ତ ହୋଇଥ୍‌ଲୁଁ। ଗଗଭାଇଙ୍କ ମୃତ୍ୟୁ ପରେ ପୁଣି ଆମର ଜଣେ 
ଅତିପ୍ରିୟ ଭାଇକୁ ହରାଇଲୁଲି। 

ସେ ସହରରେ ଚଳିବା ଆମ ପକ୍ଷେ ସୁବିଧାଜନକ ହେଲା ନାହିଁ। ଜିନିଷପତ୍ର 
ମିଳିବାରେ ଅସୁବିଧା ନଥୂଲା। ଦାଶ୍ଡରେ ଗାଇକୁ ଆଣି ଦୁଧ ଦୂହିଁ ଦେଇଯାଉଥ୍‌ଲେ। 
ହାଟ ବଜାରରେ ପରିବା ଓ ଅନ୍ୟାନ୍ୟ ସାମଗ୍ରୀ ପ୍ରଚୁର ମିଳୁଥୁଲା। ମାଛ, ମାଂସ ମଧ୍ଯ 
ମିନୁଥ୍ଲା। କିନଧୁ ଏସବୁସନ୍ତେ ସେଠାକାର ସାମାଜିକ ପରିବେଶ ଆମକୂ ଭଲ 
ଲାଗୁନଥ୍ଲା। ସମସ୍ତେ ନିଜ ନିଜର କାମରେ ବ୍ଯସ୍ତ ଥାନ୍ତି। କୌଣସି ଉଚ୍ଚ ଚିନ୍ତା 
କରିବାରେ ସେମାନଙ୍କର ଆଗ୍ରହ ନଥାଏ । ଯନ୍ତ୍ର ପରି ଜୀବନଯାପନ କରିବାରେ 
ଅଧ୍ୂବକାଂଶ ଲୋକେ ଅଭ୍ୟସ୍ତ । ବିଦ୍ୟୁତ୍ପ୍ରରଭା ସେଠାକାର ଲୋକମାନଙ୍କ ସଙ୍ଗେ ଭଲ 
ମିଶିପାରିଲେ ନାହିଁ। ପାଠଚକ୍ର ଦିଗରେ ମଧ୍ଯ ବିଶେଷ ଅଗ୍ରଗତି ହେଲା ନାହିଁ। ତେଣୁ 
ସେଠାରୁ ଶୀଘ୍ର ଆସିବାକୁ ଚାହୁଁଥିଲେ। କିନ୍ଧ ଅଳ୍ପଦିନ ମଧ୍ଯରେ ସେ ସ୍ଥାନରୁ ବଦଳି 
ହେବାର କୌଣସି ଆଶା ନଥୂଲା। ମୋର ମନେହେଲା ସେତେବେଳକୁ ସେ ତାଙ୍କର 
ଜୀବନର ଆଉ ଗୋଟିଏ ଦିଗ ପ୍ରତି ସବୁବେଳେ ଲକ୍ଷ୍ୟ ରଖୁଥୁଲେ। ପାଠଚକ୍ର କାର୍ଯ୍ୟରେ 
ନିଜକୁ ସବୁବେଳେ ଲଗାଇବାକୁ ଚାହୁଁଥିଲେ। ଘରର ଅନ୍ଯସବୂ କାର୍ଯ୍ୟ କଲେ ମଧ୍ଯ 
ଶ୍ରୀମା ଓ ଶ୍ରୀଅରବିନ୍ଦଙ୍କ ପାଠଚକ୍ର ଇତ୍ୟାଦି ଗଠନମୂଳକ କାର୍ଯ୍ୟ ଓ ତାଙ୍କର ସାହିତ୍ୟ 
ପାଠ କରିବା ଇତ୍ୟାଦିରେ ଅଧଵକ ସମୟ ବ୍ୟୟ କରିବାକୁ ଚାହୁଁଥୁଲେ। ଘରେ ବସି 
ପଢ଼ିବା କାର୍ଯ୍ୟ କରୁଥିଲେ ମଧ୍ଯ କୌଣସି ସାମାଜିକ ଗତିଶୀଳ କାର୍ଯ୍ୟ କରିବାରେ ଓ 
କେତେକ ଆଗ୍ରହୀ ଲୋକମାନଙ୍କ ସଙ୍ଗେ ମିଶି କାର୍ଯ୍ୟ କରିବାରେ ବିଶେଷ ଆନନ୍ଦ ଲାଭ 
କରୁଥଲେ | ବ୍ରହ୍ମପୂରଠାରେ ସେ ଦିଗରେ ବିଶେଷ ଅଗ୍ରଗତି ନହେବାରୁ ସେ ସେଠାରେ 
ରହିବାକୁ ପସନ୍ଦ କରୁନଥ୍‌ଲେ। ସେ ଯାହାହେଉ ସେ ଯେଉଁ ମୂଳଦୂଆ ପକାଇଥ୍‌ଲେ 
ତାହା କାର୍ଯ୍ୟକାରୀ ହୋଇଛି। ଏବେ ସେଠାରେ ବହୁବ୍ଯକ୍ତି ଶ୍ରୀମା ଓ ଶ୍ରୀଅରବିନ୍ଦଙ୍କର 
କାର୍ଯ୍ୟ କରୁଛନ୍ତି। 
ଭୁବନେଶ୍ବରକୁ ବଦଳି : 

ହଠାତ୍‌ ତାଙ୍କର ଇଚ୍ଛା ପୂର୍ଣ୍ଣ ହେଲା । ମୋର ଭୁବନେଶ୍ବରକୁ ଡାଇରେକ୍ଟର ଅଫ୍‌ 
ଟ୍ରେଜେରିଜ୍‌ ଅଫିସ୍‌ରେ ଆସିଷ୍ଟାଣ୍ଟ ଡାଇରେକ୍ଟର ଭାବରେ ବଦଳି ହେଲା। ନଭେମ୍ବର 
ମାସରେ ଏ ଅର୍ଡ଼ର ପାଇ ଆମେ ଖୁସି ହେଲୁ। ତେଣୁ ମାତ୍ର ୪ ମାସ ବ୍ରହ୍ମପୂରଠାରେ 
ରହି ସେଠାରୁ ଫେରିଲ୍ନି। 

୩୧୦ ଯାତ୍ରୀ 


ବହୁପୁରଠାରେ ସମସ୍ତଙ୍କୁ ଛାଡ଼ି ମୁଁ ଏକୁଟିଆ ଆସି ନଭେମ୍ବର ୧୮ ତାରିଖ 
୧୯୬୪ ମସିହାରେ ଭୁବନେଶ୍ବରରେ ନୂଆ କାର୍ଯ୍ୟରେ ଯୋଗ ଦେଲି । କିଛିଦିନ ଅଫିସ 
ଘରେ ରହି ଶଳାଙ୍କ ଘରେ (ବୀରଭାଇ) ଖୀଉଥୁୂଲି। ସେତେବେଳେ Director of 
Treasuries and Inspection ଙଂ ଅଫିସ୍‌ଟି ହେଉଥିଲା ଶ୍ରୀଯୁକ୍ତ ଦୀନବନ୍ଧୁ ମହାପାତ୍ରଙ୍କ 
ଲୁଇସ୍‌ ରୋଡ଼ ସ୍ପିତ ଗୋଟିଏ ଭଡ଼ା ଘରେ ମୁଁ ପ୍ରଥମେ ଆସି ସେଠାରେ ରହିଲି ଓ ଘର 
ପାଇଁ ଚେଷ୍ଟା କଲି। ସେ ଅଫିସ୍‌ର ଜଣେ ଷ୍ଟେନୋଗ୍ରାଫର ଶ୍ରୀମାନ୍‌ କୃଷ୍ଣଚନ୍ଦ୍ର ପାଢୀ ୮ 
ନମ୍ବର ୟୁନିଟ୍‌ରେ ଖଣ୍ଡିଏ ଛୋଟ ଘରେ ରହୁଥାନ୍ତି। ସେ ତାଙ୍କ ସାଙ୍ଗଙ୍କ ସହିତ ରହି 
ଆମକୁ କିଛିଦିନ ସେ ଘରେ ରହିବାଚୁ ଅନୁମତି ଦେବାରୁ ମୁଁ ବ୍ରହ୍ମପୁର ଯାଇ ପିଲାମାନଙ୍କୁ 
ଭୁବନେଶ୍ବର ଆଣିଲି । ଆପାତତଃ ଆମେ ଗୋଟିଏ ॥।ଥ ଘରେ କୌଣସିମତେ ଚଳିଲୁ। 
ପିଲାମାନେ ୧ ନମ୍ବର, ୨ ନମ୍ବର ୟୁନିଟ୍‌ ସ୍ତୁଲରେ ପଢ଼ିଲେ ଓ ମୋତେ ପୂରୁଣା 
ଟାଉନ୍‌ର ଅଫିସକୁ ଆସିବାକୁ ହେଲା। ଏଣୁ ଆମେ ବହୁ ଅସୁବିଧାର ସମ୍ମୁଖୀନ ହେଲ୍ଲଁ, 
ସେତେବେଳେ ମଧ୍ଯ ବିଦ୍ୟତ୍ପ୍ରଭାଙ୍କର ଅସୁସ୍ପତା ଲାଗି ରହିଥାଏ | ସେ ଅଫିସ୍‌ର ପିଅନ 
ରାଜନ ବିଶ୍ଵାଳ ଆମର ସବୂ ଖବର ବୁଝୁଥାଏ । ଅନ୍ୟମାନେ ମଧ୍ଯ ସୁବିଧା, ଅସୁବିଧା 
ବୁଝନ୍ତି। ସେମାନେ ଖୁବ୍‌ ସ୍ଟେହୀ ଲୋକ ଥୁୂଲେ। ପ୍ରାୟ ୩ ମାସ ୮ ନମ୍ବର ଘରେ 
ରହିଲା ପରେ ମୋତେ ୨ ନମ୍ବର ୟୂନିଟ୍‌ରେ ଗୋଟିଏ ଟାଇପ୍‌ ୪ ଘର ମିଳିଲା। 
ଆମେ ସେ ଘରକୁ ଆସିଲୁଁ ୧୯୬୫ ଫେବୃୟାରୀ ମାସରେ ସେହିଦିନଠାରୁ ନିରବଳଛିନ୍ନ 
ଭାବରେ ମୁଁ ପ୍ରାୟ ଅବସର ନେବା ପର୍ଯ୍ୟନ୍ତ ଏହି ଘରେ ରହିଆସୁଥଲି ! 


୧୯୬୫ ମସିହା ପ୍ରଥମରୁ ଏଠାକୁ ଆସି ବିଦ୍ୟତପ୍ରଭା ଘର ସଂସାର କାମରେ 
ଲାଗିଗଲେ। ପିଲାମାନଙ୍କର ଓ ମୋର ଚଳିବାର ସବୁ ସୁବିଧା ସେ ନିଜେ କରୁଥଲେ। 
ଚାକର ପିଲା ନବ ଥଲେ ମଧ୍ଯ ସେ ସବୂକାମ ନିଜେ କରିବାକୁ ଭଲପାଉଥ୍‌ଲେ। 
ଛୋଟ ଘର ¬ ଦୂଇଟି ବଖରା ମାତ୍ର ବିଦ୍ୟତ୍‌ପ୍ରଭା ଘରଟିକୁ ଖୁବ୍‌ ପରିଷ୍କାର ରଖନ୍ତି, 
ଜିନିଷ ପତ୍ର ଯଥାସ୍ଥାନରେ ରଖୁବା ଅଭ୍ୟାସ ତାଙ୍କର ପିଲାଦିନରୁ ଥୁଲା। ଆମକୁ ମଧ୍ଯ 
ସେ ନିୟମ ମାନିବାକୁ ହୁଏ। କିଛି ବ୍ୟତିକ୍ରମ ହେଲେ ସେ ବିରକ୍ତ ହୁଅନ୍ତି। ଠିକ୍‌ 
ସମୟରେ ଖାଇବା ଓ ଶୋଇବା ପ୍ରତି ସେ ସବୁବେଳେ ନଜର ଦିଅନ୍ତି। ଘରର ସମସ୍ତଙ୍କୁ 
ଏକସଙ୍ଗେ ଖାଇବାକୁ ଦେବା ଥୁଲା ତାଙ୍କର ଅଭ୍ଯାସ। ନିଜେ ମଧ୍ଯ ଆମ ସାଙ୍ଗରେ 
ବସୁଥୁଲେ — ଚାକର ମଧ୍ଯ । ଘରକୁ ଦାମୀ ଜିନିଷ ଆଣିବାକୁ ପସନ୍ଦ କରୁନଥ୍‌ଲେ। 
କୁଲା, ଡାଲା ଓ ସୁନ୍ଦର ସୁନ୍ଦର ହାଣ୍ଡି କିଣିବାରେ ତାଙ୍କର ବଡ଼ ସଉକ ଥୁଲା | ସପ୍ତାହକୁ 
ଥରେ ସମସ୍ତଙ୍କର ଲୁଗାପଟା ସେ ନିଜେ କାଚୂଥଲେ ଓ ମୁଁ ତାଙ୍କୁ ସାହାଯ୍ୟ କରୁଥ୍ଲି। 
ତାଙ୍କର ୪ଟି ପିଲାଙ୍କ ସହିତ ମୋତେ ମଧ୍ଯ ପିଲାଟିଏ ଭାବରେ ସେ ବିଚାର କରୁଥଲେ 

ଦାମ୍ପତ୍ୟ ଜୀବନ ଓ କବି ବିଦ୍ୟୁତପ୍ରଭା ୩୧୧ 


ଓ ମୋତେ ବିଶେଷ କିଛି କାମ କରିବାକୁ ଛାଡ଼ୁ ନଥ୍‌ଲେ। ପିଲାମାନଙ୍କ ଦେହରେ ସେ 
କେବେହେଲେ ହାତ ଦିଅନ୍ତି ନାହିଁ ଓ ମୁଁ ବେଳେବେଳେ ପିଲାଙ୍କ ମାରେ ବୋଲି ମୋ 
ଉପରେ ଭୟଙ୍କର ବିରକ୍ତ ହୁଅନ୍ତି। ବାହାର ଦୋକାନରୁ କୌଣସ ଖାଦ୍ୟଦ୍ରବ୍ୟ କିଣି 
ଆଣି ଖାଇବାକୁ ସେ ଆଦୌ ପସନ୍ଦ କରୁ ନଥୁଲେ। ନିଜେ ଘରେ ନାନାପ୍ରକାର ପିଠା 
କରି ଆମ୍ଭମାନଙ୍କୁ ଓ ଅନ୍ୟ ବନ୍ଧୁଙ୍କୁ ଖୁଆଉଥୁଲେ ! ମାଟି ହାଣ୍ଡି ଓ କାଠ ଜାଳ ସେ ଶେଷ 
ପର୍ଯ୍ୟନ୍ତ ଛାଡିନଥ୍‌ଲେ। ପିଲାମାନଙ୍କ ପାଠପଢ଼ା ପ୍ରତି ସେ ବଡ଼ ନଜର ରଖୁଥଲେ। 
ଘରେ ଟିଉସନ୍‌ ମାଷ୍ଟର ପଢ଼ାଉଥ୍ଲା ବେଳେ ସେ ତାଙ୍କୁ ଲକ୍ଷ୍ୟ କରୁଥଲେ। ନିହାତି 
ବାଧ୍ଯ ନହେଲେ ପିଲାଙ୍କୁ ଛାଡି ବାହାରକୁ ଯାଉ ନଥୁଲେ । ଆଶ୍ରମରୁ ଆସୁଥବା ପତ୍ରିକା 
ଓ ଶ୍ରୀଅରବିନ୍ଦଙ୍କ ସାହିତ୍ୟ ଅଧ୍ୟୟନରେ ବଳକା ସମୟ କଟାଉଥୂ୍‌ଲେ। ସେତେବେଳେ 
ନିୟମିତ ପାଠଚକ୍ରରେ ମଧ୍ୟ ଯୋଗ ଦେଉଥ୍‌ଲେ। ପିଲାମାନଙ୍କୁ ଏକ ଉତ୍ତମ 
ପରିବେଶରେ ରଖୂବା ପାଇଁ ସେ ସବୂବେଳେ ସପ୍ନ ଦେଖୁଥୂଲେ। ଥରେ ମୋତେ 
ସାଙ୍ଗରେ ନେଇ ଭୁବନେଶ୍ବରସ୍ଥ ଶ୍ରୀରାମକୃଷ୍ଣ ମଠକୁ ଯାଇଥୂଲେ ଓ ସେଠାରେ ଥୁବା 
ସାଧୁଙ୍କ ସହିତ ପରାମର୍ଶ କରିଥୂଲେ। କଥାବାର୍ରାବେଳେ ସାଧୂ ମହାଶୟ କହିଥୂଲେ 
ଯେ ଏତେ ଛୋଟବେଳୁ ପିଲାଙ୍କୁ ପିତାମାତାଙ୍କଠାରୁ ଦୂରରେ ରଖୁବା ଉଚିତ ନୂହେଁ 
କାରଣ ତାଙ୍କର ହୃଦୟ ଶୂଖୁଯାଏ ଅର୍ଥାତ୍‌ ପିତାମାତାଙ୍କଠାରୁ ଯେଉଁ ସ୍ପେହ ପାଇପାରନ୍ତେ 
ତାହା ଅନ୍ୟତ୍ର ପାଇପାରନ୍ତି ନାହିଁ। ବିଦ୍ୟତ୍‌ପ୍ରଭା କିନ୍ଧୁ ସେଥ୍‌ରେ ସନ୍ଧୁଷ୍ଠ ନଥଲେ। 
ତାଙ୍କ ମତରେ ଆମେ ଯଦି ଉତ୍ତମ ପରିବେଶ ଉତ୍ତମ ଖାଦ୍ୟ ଓ ଉତ୍ତମ ଶିକ୍ଷାର 
ବ୍ୟବସ୍ଥା ମୂଳରୁ କରିନପାରୁ ତେବେ ପିଲା ଆଶାନୁରୂପ ଅଗ୍ରଗତି କରିପାରିବ ନାହିଁ 
ଆମର ଅବସ୍ଥା ମଧ୍ଯରେ ସେମାନଙ୍କୁ ବାନ୍ଧି ରଖୁବା ଦ୍ଵାରା ଉପଯୁକ୍ତ ବିକାଶ ସମ୍ଭବ 
ହୋଇପାରିବ ନାହିଁ। ପିଲାଙ୍କୁ ନେଇ ଏ ଦେଶର ଭବିଷ୍ଯତ ତେଣୁ ଆମେ ଅଭାବ 
ଅସୁବିଧାରେ ଅଛୁଁ ତେଣୁ ସେମାନେ ମଧ୍ଯ ସେପରି ରହନ୍ଧ, ଏହା ତାଙ୍କର ମତ ନଥୁଲା | 
ସେ ଚାହୁଁଥିଲେ ଯେ ଯଦି ଆମେ ତ୍ୟାଗ ସୀକାର କରି ପିଲାଙ୍କୁ ଉତ୍ତମ ପରିବେଶରେ 
ରଖ୍‌ ଶିକ୍ଷା ଦେଇ ପାରିବୁ ତେବେ ସେମାନଙ୍କର ଭବିଷ୍ୟତ ଉନ୍ମନଳ ହେବ ଶ୍ରୀଅରବିନ୍ଦ 
ଆଶ୍ରମରେ ପିଲାମାନଙ୍କୁ ଦେଖୁ ସେଠାରେ ଆମ ପିଲାଙ୍କୁ ପଢ଼ାଇବାର ଇଛା ତାଙ୍କର 
ବଳବତ୍ତର ହୋଇଥ୍‌ଲା | ମୁଁ ଖର୍ଚ୍ଚ ବିଷୟରେ ସାହସ କରିପାରୂନଥୁଲି ଓ ସବୁବେଳେ 
ଅସମ୍ମତ ଥ୍ଲି। ସେଥ୍ପାଇଁ ମୋର ତାଙ୍କ ସହିତ ଅନେକ ଯୁକ୍ତିତର୍କ ହୁଏ। ସେ 
ସବୂବେଳେ କହନି, ‘ତୁମେ ଯେପରି ହୋଇଛ ପିଲାଙ୍କୁ ସେପରି କରି ରଖ୍ବାକୁ ତମେ 
ଚାହଁ। ଚାକିରି କରି ଅର୍ଥ ଉପାର୍ଜନ କରିବା ବଡ଼ କଥା ନୁହେଁ ¬ ବଡ଼ କଥା ହେଲା 
ଉତ୍ତମ ସାସ୍ଥ୍ୟ ଓ ମନୁଷ୍ୟତା।” ଛାତ୍ର ସମାଜର ଅସୁସ୍ଥ ବାତାବରଣ ତାଙ୍କ ପକ୍ଷେ 


Digitized by srujanika@gmail.com 


୩୧୨ ଯାତ୍ରୀ 


ଅସହ୍ୟ ଥୂୁଲା। ମୋଟାମୋଟି ପିଲାଙ୍କ ଶିକ୍ଷା ବିଷୟରେ ଆମ ମଧ୍ଯରେ ସମାଧାନ 
ହୋଇପାରିନଥ୍ଲା | 

୧୯୬୫ ଢିସେମ୍ବର ବା ୧୯୬୬ ଜାନୁଆରୀ ଠିକ୍‌ ମନେ ପଡ଼ୁନାହିଁ ¬ ଦିନେ 
ହଠାତ୍‌ ବିଦ୍ୟତ୍ପ୍ରଭା ମୋତେ କହିଲେ ଯେ ସେ ଗତ ରାତ୍ରିରେ ଏକ ଅଭୁତ ସପ୍ନ 
ଦେଖ୍‌ଛନ୍ତି। ଶ୍ରୀମା ତାଙ୍କର ଦୂଇଟି ପିଲାଙ୍କୁ ତାଙ୍କ ଶିକ୍ଷାକେନ୍ଦ୍ରରେ ଯୋଗଦେବାକୁ 
ଅନୁମତି ଦେଇଛନ୍ତି ତେଣୁ ସେଠାକୁ ନେଇ ଛାଡିବାକୁ ହେବ। ମୁଁ ଏକଥା ଉପରେ 
ଆଦୌ ଗୁରୁତ୍ଵ ଦେଇନଥୁଲି। ସେତେବେଳକୁ ସେ ବର୍ଷ ପାଇଁ ଆଶ୍ରମ ଶିକ୍ଷାକେନ୍ଦ୍ରର 
ଛାତ୍ର ଗ୍ରହଣ ସରିଥାଏ ( ଯାହାକି ଡିସେମ୍ବର ୧୬ ପୂର୍ବରୁ ସରେ) । ଆମେ ଦରଖାସ୍ତ 
କରିଥ୍‌ଲେ ମଧ୍ଯ ଆମର ପିଲାମାନଙ୍କର ଆଡ଼ମିସନ୍‌ ହୋଇନାହିଁ ତେଣୁ ଆଉ ଯେ 
ଆଡ଼ମିସନ୍‌ ହୋଇପାରିବ ଏକଥା ମୋର ବିଶ୍ଵାସ ନଥୁଲା। ତେଣୁ ମୁଁ ତାଙ୍କ ପ୍ରସ୍ତାବରେ 
ଅସମ୍ମତ ହେଲି । ସେ କିନ୍ତୁ ଛାଡିବା ଲୋକ ନଥୁଲେ। ତାଙ୍କର ବିଶ୍ଧାସ ସରଳ ଓ ଦୃଢ଼ 
ଥୂଲା। ସେ ସ୍ବପ୍ନକୁ ସତ୍ୟ ବୋଲି ଭାବିଥ୍‌ଲେ ତେଣୁ ମୋତେ ଯିବାକୁ ବାଧ୍ଯ କଲେ। 
ଅଗତ୍ୟା ପିଲା ଦୁହିଁଙ୍କୁ ନେଇ ଆମେ ଗଲୁ। ମୁଁ ଆଗରୁ ଥରୁଟିଏ ମାତ୍ର ପଣ୍ଡିଚେରୀ 
ଯାଇଥ୍ଲି। କୌଣସିମତେ ପଶ୍ଡିଚେରୀରେ ପହଞ୍ଚ୍‌ ନବଜ୍ୟୋତି କାର୍ଯ୍ୟାଳୟଠାରେ ଶ୍ରୀଯୁକ୍ତ 
ବାବାଜୀ ମହାରାଜ ଓ ଶ୍ରୀଯୁକ୍ତ ପ୍ରପରି (ଶ୍ରୀ କାଙ୍ଗାଳି ଚରଣ ପତି )ଙ୍କ ସହିତ 
ଦେଖାକଲୁ। ନବଜ୍ୟୋତିରେ ରହିବାର ବ୍ଯବସ୍ଥା ହେଲା। ସେମାନେ ମଧ୍ଯ ଆମର 
ଉପସ୍ଥିତ ହେବାରେ ଆଶ୍ଚର୍ଯ୍ୟ ହେଲେ ଓ ଆଉ ଆଡ଼ମିସନ୍‌ ହୋଇପାରିବ ନାହିଁ ବୋଲି 
ବୃଝିଆସି କହିଲେ। ବିଦ୍ୟତ୍ପ୍ରଭା ଏଥ୍‌ରେ ସନ୍ଧଷ୍ଠ ହେଲେ ନାହିଁ। ସେ ଚାହିଁଲେ ଯେ 
ଏକଥା ଶ୍ରୀମାଙ୍କୁ ଜଣାଯାଉ | ସ୍ବପ୍ନର ବିବରଣୀ ଇତ୍ଯାଦି ସବୁକଥା ଲେଖାଯାଇ ଶ୍ରୀମାଙ୍କ 
ନିକଟକୁ ଚିଠି ପଠାଗଲା। ଶ୍ରୀଯୁକ୍ତ ଅମୃତ ସେତେବେଳେ ମେନେଜର ଥୁଲେ ତାଙ୍କ 
ଜରିଆରେ ଚିଠି ଗଲା। ପରଦିନ ତାଙ୍କୁ ଦେଖାକଲୁ। ସେ କହିଲେ ଯେ ଶ୍ରୀମାଙ୍କୁ 
ଚିଠିପଢ଼ି ଶୁଣାଇଦିଆଗଲା ଓ ସେ କହିଲେ, “This year impossible — next 
year it will be Considered” (ଏ ବର୍ଷ - ଅସମ୍ଭବ - ଆସନ୍ତା ବର୍ଷ ବିଚାର 
କରାଯିବ ) । ଏହାଶୁଣି ବିଦ୍ୟତ୍‌ପ୍ରଭା ଟିକେ ଶାନ୍ତ ହେଲେ ଓ ଆମେ ଭୂବନେଶ୍ବର 
ଫେରିଲୁ । ସେଥର ଶ୍ରୀଯୁକ୍ତ ପ୍ରପରି ଆମର ସବୁ ଖବର ବୁଝିଥୂଲେ । ତାଙ୍କର ଆତିଥ୍ୟରେ 
ଆମେ ଅତ୍ଯନ୍ତ ସଂକୁଚିତ ହୋଇଯାଇଥୂଲୁ | ରାତି ପାହାନ୍ତାରୁ ଉଠି ସେ ନିଜେ ଆମ 
ସହିତ ବସ୍‌ ଷ୍ଟାଶ୍ଡକୁ ଆସି ଆମକୁ ବସ୍‌ରେ ଚଢ଼ାଇ ବିଦାୟ ଜଣାଇଥ୍‌ଲେ। ଏଡ଼େ 

ଦାମ୍ପତ୍ୟ ଜୀବନ ଓ କବି ବିଦ୍ୟୁତପ୍ରଭା ୩୧୩ 


ମହତ୍‌ ଓ ଉଚ୍ଚକୋଟୀର ସାଧକ ସେ ପୁଣି ଏତେ ବିନୟୀ ଓ ସରଳ ! ଫେରିଲାବେଳେ 
ବାରମ୍ବାର ଆମେ ଦୁହେଁ ତାଙ୍କଠାରେ କୃତଜ୍ଞତା ପ୍ରକାଶ କରୁଥ୍‌ଲୁ, ଏବେ ସେ ନାହାନ୍ତି। 


ଫେରିଲା ପରେ ଆରବର୍ଷ ପିଲାଏ ସେଠାକୁ ଯିବେ ଏହି ଆଶାରେ ସେ ଖୁସିରେ 
ଚଳୁଥ୍‌ଲେ। ପିଲା ଦୂହେଁ ଏଠାକାର ସ୍ଲରେ ଖୁବ୍‌ ଭଲ ପଢୁଥିଲେ | ପ୍ରଥମ ଶ୍ରେଣୀରେ 
ମାଇନର ପାସ୍‌ କରି ୟୁନିଟ୍‌ ୧ ହାଇସ୍କୁଲର ଅଷ୍ଟମ ଶ୍ରେଣୀରେ ପୁଅ ନାମ ଲେଖାଇଲା | 
ୟୁନିଟ୍‌ ୨ ବାଳିକା ସ୍କୁଲରେ ୮ମ ଶ୍ରେଣୀରେ ଝିଅ ନାମ ଲେଖାଇଲା। ସେମାନେ ଭଲ 
ପଢ଼ଚ୍ତି। ତାଙ୍କର ଶିକ୍ଷକ ଶିକ୍ଷୟିତ୍ରୀମାନେ ତାଙ୍କୁ ଖୁବ୍‌ ଭଲ ପାଆନ୍ତି ମଧ୍ଯ। 


୧୯୬୬ର ସେହି ସମୟରେ ବିଦ୍ୟତ୍ପ୍ରଭା କେତେଗୁଡ଼ିଏ ଛୋଟ ଛୋଟ ଶିଶୁ 
କବିତା ଲେଖୁଥଲେ। ଶ୍ଵଶୂରଙ୍କର ଓ ବିଦ୍ୟତ୍ପ୍ରଭାଙ୍କର ଅନୁରୋଧ କ୍ରମେ ଶ୍ରୀଯୁକ୍ତ 
ଗୋକୁଳ ଚନ୍ଦ୍ର କର, ୟୁନାଇଟେଡ୍‌ ବୁକ୍‌ ହାଉସ୍‌ ତରଫରୁ ତାଙ୍କର ଖଣ୍ଡିଏ ଶିଶୁ ସାହିତ୍ୟ 
ପ୍ରକାଶ କରିଥ୍‌ଲେ। ବହିଟିର ନାମ ରଖାଯାଇଥ୍‌ଲା “ ପଢୁଥା ହସି ହସି ଗଡ଼ୁଥା” , 
ପ୍ରାଇଜ୍‌ ପାଇବା ଆଶାରେ ବହିଟି ଛପା ଯାଇଥଲା କିନ୍ତୁ ତାହା ସମ୍ଭବ ହୋଇପାରି 
ନଥୁଲା | 
ପ୍ରଥମେ ବଡ଼ ଦୁଇପିଲାଙ୍କୁ ପଣ୍ଡିଚେରୀ ଶିକ୍ଷାକେନ୍ଦ୍ରରେ ଛାଡିଲୁ : 


୧୯୬୬ ମସିହା ଡିସେମ୍ବର ପ୍ରଥମ ସପ୍ତାହରେ ପଶ୍ଡିଚେରୀଠାରୁ ଟେଲିଗ୍ରାମ୍‌ 
ପାଇଲି ଯେ ସଚ୍ଚି ଓ ମିନତିଙ୍କର ସେଠାକାର ଶିକ୍ଷାକେନ୍ଦ୍ରରେ ଆଡ଼ମିସନ୍‌ ହବ ଓ 
ଡିସେମ୍ବର ୧୪ ଆଗରୁ ତାଙ୍କୁ ନେଇ ସେଠାକୁ ଯିବାକୁ ହେବ। ବିଦ୍ୟତ୍ପ୍ରଭା ଖୁବ୍‌ 
ଖୁସୀ ହେଲେ। ପିଲାମାନେ ମଧ୍ଯ ଅନ୍ୟ ଏକ ନୂତନ ସ୍ଥାନରେ ପଢ଼ିବେ ଜାଣି ଖୁସୀ 
ହେଲେ। ଛୋଟ ପିଲା ¬ ସ୍ଵଭାବତଃ ସରଳ - ଭଲମନ୍ଦ କିଛି ଜାଣିନଥ୍‌ଲେ ତେଣୁ 
ସେମାନେ ଖୁସୀରେ ବାହାରି ପଡିଲେ। ସ୍ତୁଲରୁ ଟ୍ରାନ୍ସଫର୍‌ ସାର୍ଟିଫିକେଟ୍‌ ନିଆଗଲା । 
ଶିକ୍ଷକମାନେ ପିଲା ଦୁହିଁଙ୍କୁ ଛାଡିବାରୁ ଦୁଃଖ ପ୍ରକାଶ କଲେ । ବଂଧୁବାନ୍ଧବମାନେ ଆମକୁ 
ନିଷ୍କର ଓ ଦୂଃସାହସୀ ବୋଲି କହିଲେ। ଏସବୁ ବିଦ୍ୟତ୍ପ୍ରଭାଙ୍କ ପାଗଳାମି ବୋଲି 
କେତେକ ମଧ କହିଲେ। ମୋର କିଛି କହିବାର ନଥୁଲା ମୁଁ ଭଲଭାବରେ ଜାଣିଥ୍‌ଲି 
ଯେ ମୋ କଥା ରହିବନାହିଁ। ଏଥର ସବୁପିଲାଙ୍କୁ ନେଇ ଆମେ ଦୁହେଁ ଆଶ୍ରମକୁ ଗଲ୍ଲୁ 
ଗଲାବେଳେ ସଚି ତାର ଗୁଡ଼ିଟି ଓ ନଟେଇଟିକୁ କାଠଭାଡି ପାଖରେ ନିରାପଦ ସ୍ଥାନରେ 
ସାଇତି ରଖୁଲା। “ ହାୟରେ ସରଳ ଶିଶୁ, ତୁ ଜାଣିନାହୁଁ ତୋତେ କେଉଁଠିକୁ 
ନିଆଯାଉଛି କେବେ ସେଠାରୁ ଫେରିବୁ” ମନରେ ଦୂଃଖ ଆସିଲା, ସମ୍ଭାଳି ନେଲି। 

୩୧୪ ଯାତ୍ରୀ 


ପଶ୍ଡିଚେରୀରେ ପହଞ୍ଚ୍‌ ପିଲାଙ୍କର ଆଡ଼ମିସନ୍‌ କରାଇଲୁ। ସେ ବର୍ଷ ଓଡ଼ିଶାରୁ ଆହୁରି 
କେତେଗୁଡିଏ ପିଲା ସେଠାରେ ଆଡ଼ମିସନ୍‌ ନେଇଥାନ୍ତି। ପିଲାଦୁହିଁଙ୍କର ହଷ୍ଟେଲ୍‌ 
ବ୍ୟବସ୍ପ। ହେଲ। ଓଡିଶା ହଷ୍ଟେଲ୍‌ ବ। ହୋମ ଅଫ୍‌ ପ୍ରୋଗ୍ରେସ୍‌ଠାରେ। 
ଶ୍ରୀଯୁକ୍ତ ମନୋଜବାବୁ ଓ ଶ୍ରୀମତୀ ପ୍ରତିଜ୍ଞାଦେବୀ ସେ ହଷ୍ଟେଲ୍‌ର ଦାୟିତ୍ଵରେ ଥୂଲେ। 


ଓଡ଼ିଶା ସରକାର ସେଠାରେ ଗୋଟିଏ ହଷ୍ଟେଲ୍‌ ତିଆରି ପାଇଁ ଲକ୍ଷେଟଙ୍କା 
ଗ୍ରାଣ୍ଟ୍‌ ଦେଇଥ୍‌ଲେ। ଶ୍ରୀଯୁକ୍ତ ପ୍ରପରିଙ୍କ ଯନ୍‌ରେ ସୁନ୍ଦର ଛାତ୍ରାବାସଟିଏ ନିର୍ମିତ 
ହୋଇଥ୍‌ୁଲା। ତ୍ରିତଳ ପ୍ରାସାଦ ସହରର ମଧ୍ଯଭାଗରେ, ଆଶ୍ରମଠାରୁ ବେଶୀଦୁର ନୁହେଁ 
ମଧ୍ଯ। ମୋଜାଇକ୍‌ ଚଟାଣ, ପାଣି, ପାଇଖାନା ଓ ଆଲୁଅର ସବୁ ସୁବିଧା ମଧ୍ଯ 
ହୋଇଥାଏ । ସେମାନଙ୍କୁ ଛାଡ଼ିଲାପରେ ତାଙ୍କର କେତେକ ଆବଶ୍ଯକୀୟ ଜିନିଷ 
ଯୋଗାଡ଼ କରିବାପାଇଁ ଓ କେତେଦିନ ସେଠାରେ ରହି ସେମାନେ କିପରି ଚଳୁଛନ୍ତି 
ଦେଖ୍ବାପାଇଁ ଆମେ ଆଉ କେତେଦିନ ସେଠାରେ ରହିଲୁ । ଏହାର କିଛିଦିନ ଆଗରୁ 
ଶ୍ରୀଯୁକ୍ତ ନିମାଇଁ ଚରଣ ମହାପାତ୍ର ଯାହାଙ୍କ ବିଷୟ ପୂର୍ବରୁ କହିଛି, ସେ ତାଙ୍କର ପିଲା 
କୁଟୁମ୍ବଙ୍କୁ ପଣ୍ଡିଚେରୀଠାରେ ଛାଡିଥୂଲେ। ସେମାନେ ଗୋଟିଏ ଭଡ଼ାଘରେ ରହୁଥୂଲେ। 
ବାରମ୍ବାର ଚାକିରିରେ ଟ୍ରାନ୍ସଫର ହେବାରୁ ପିଲାଙ୍କର ପଢ଼ାରେ କ୍ଷତିହେଲାରୁ ସେ ଏପରି 
ନିଷ୍ପି ନେଇଥୂଲେ। ବିଦ୍ୟତ୍ପ୍ରଭା ପିଲାଦୂହିଁଙ୍କୁ ନେଇ ତାଙ୍କ ଘରେ ସେଥର କିଛିଦିନ 
ରହିଥୂଲେ। ନିମାଇଁବାବୁ ଓ ତାଙ୍କ ସ୍ତ୍ରୀ ଆମ୍ଭମାନଙ୍କୁ ଅତ୍ୟନ୍ତ ସ୍ପେହ ଓ ସମ୍ମାନ କରନ୍ତି। 
ସେମାନେ ଆଦରରେ ତାଙ୍କୁ ସ୍ଥାନ ଦେଇଥ୍‌ଲେ। ମୁଁ ନବଜ୍ୟୋତିଠାରେ ରହୁଥ୍‌ଲି। 
ପିଲାଙ୍କ ପୋଷାକ, ବିଛଣା, ବାସନ ଓ ଚଦର ଇତ୍ୟାଦିର ବ୍ୟବସ୍ତା କରିସାରି ଆମେ 
ଭୁବନେଶ୍ବର ଫେରିଆସିଲୁ। ଫେରିଲାବେଳେ ପିଲାଦୂହେଁ ଖୁସୀ ମନରେ ଆମକୁ 
ବିଦାୟଦେଇ ସେଠାକାର ନୂଆ ସ୍ତୋତରେ ନିଜକୁ ମିଶାଇ ନେଲେ। ଏକ ଅନାସକ୍ତ 
ମାତାଙ୍କର ସନ୍ତାନ ସେମାନେ, ଆସକ୍ତି ତାଙ୍କଠାରେ ରହନ୍ତା କୁଆଡୁ ! 


୧୯୬୬ ମସିହାକୁ ବିଦାୟ ଦେଇ ୧୯୬୭ ଆରମ୍ଭ ହେଲା। ସାନ ପିଲାଦୂହିଁଙ୍କୁ 
ନେଇ ପୁଣି ଆମ ସଂସାର ଗଡ଼ିଚାଲିଲା। ମୁଁ ସେତେବେଳେ ଡାଇରେକ୍ଟର ଅଫ୍‌ 
ଟ୍ରେଜେରିଜ୍‌ ଆଷ୍ଡ ଇନିସ୍‌ସ୍ପେକସନଙ୍କ ଅଫିସରେ ଆସିଷ୍ଟାଣ୍ଟ ଡାଇରେକ୍ଟର ଭାବେ 
କାର୍ଯ୍ୟକରୂଥ୍ଲି। ସେ ଅଫିସ୍‌ଟି ସେତେବେଳେ ପୂରୀ ରୋଡ୍ର କେଦାରଗୌରୀ ମନ୍ଦିର 
ନିକଟରେ ଥୁଲା | ଏବେ Heads of Department କୋଠାକୁ ଉଠିଆସିଲାଣି। ମୋତେ 
ପ୍ରତିଦିନ ଖାଇ ସାରିଲାପରେ ସାଇକେଲ୍‌ରେ ସେତେଦୂର ଯିବାକୁ ହୁଏ। ଖରାଦିନେ 
ମଧ୍ଯ ଭୁବନେଶ୍ବରରେ ସକାଳୁଆ ଅଫିସ୍‌ ହୁଏ ନାହିଁ। ବେଳେବେଳେ ବସ୍‌ ପାଇଲେ 
ଯାଏ | ସାଧାରଣତଃ ସେ ରାସ୍ତାରେ ଟାଉନ୍‌ ବସ୍‌ ଅଧ୍‌କ ଯାଏନାହିଁ। ଏହି ଅସୁବିଧାରୁ 

ଦାମ୍ଚତ୍ୟ ଜୀବନ ଓ କବି ବିଦ୍ୟୁତପ୍ରଭା ୩୧୫ 


ମାର୍ଚ -ଏପ୍ରିଲ୍‌ ମାସରେ ମୋ ଦେହ ଖରାପ ହେଲା | ଭୟଙ୍କର ଆମାଶୟ ଝାଡ଼ା ହେଲା। 
ବିଦ୍ୟତ୍ପ୍ରଭା ରୋଗୀର ଚିକିସ୍‌। କରିବାରେ ସିଦ୍ଧହସ୍ତ । ଡାକ୍ତରୀ ଓିଷଧକୁ ତାଙ୍କର 
ବିଶେଷ ବିଶ୍ଵାସ ନଥୂଲା। ତେଣୁ ସେ ପିଜୁଳିପତ୍ରଂ ଅଦା ଦେଇ ଭଲ କରିବାକୁ ଚେଷ୍ଟା 
କଲେ। ଖାଦ୍ୟର ନାନା ପ୍ରକାର ପରିବର୍ଭନ କରାଇଲେ। କିନ୍ତୁ ବିଶେଷ ଫଳ 
ହେଲାନାହିଁ, ସେ ଦୃଢ଼ମନରେ ଚିକିସ୍‌ାରେ ଲାଗି ରହିଥୂଲେ ମଧ୍ଯ ମନେ ମନେ ବଡ଼ 
ଆତଙ୍କିତ ହୋଇଉଠିଥୂଲେ ¬ ମୁଁ ତାହା ସ୍ପଷ୍ଠ ଅନୁଭବ କରିଥ୍‌ଲି। 


ଦିନେ ଆମ ଘରକୁ ମହାପାତ୍ର ନୀଳମଣି ସାହୁ ଓ ତାଙ୍କ ସ୍ତ୍ରୀ ଆସିଥ୍‌ଲେ। ମୋ 
ଦେହ ଖବରପାଇ ସେମାନେ ଆସିଥୂଲେ । ସେତେବେଳେ ସେ ଏଠାକାର କଲେଜ୍‌ରେ 
ଅଧ୍ୟାପକ ଥୂଲେ। ସେ ଓଡ଼ିଶାର ଜଣେ ବିଶିଷ୍ଟ ସାହିତ୍ୟିକ । ଗନ୍ପ ଓ ଉପନ୍ୟାସ ରଚନା 
କରି ସେ ବିଶେଷ ଖ୍ୟାତିଲାଭ କରିଥଲେ। ସରଳ ଓ ନିଷ୍ଠପଟ କବି ହୃଦୟ ଥୁଲା 
ତାଙ୍କର। ତା'ର କେତେବର୍ଷ ତଳେ ନୀଳମଣିବାବୂୁ ଭଦ୍ରକ କଲେଜରେ ଅଧ୍ୟାପକ 
ଥ୍ଲାବେଳେ ମୋର ସାନଭାଇ ସନାତନ ମଧ୍ଯ ସେଠାରେ ଅଧ୍ୟାପକ ଥୁଲା। 
ସେତିକିବେଳେ ତାଙ୍କର ସାକ୍ଷାତ ହୋଇଥଲା ବିଦ୍ୟତ୍‌ପ୍ରଭାଙ୍କ ସହିତ ସନାତନ ଘରେ। 
କବି ହିସାବରେ ଦୁହିଁଙ୍କ ମଧ୍ୟରେ ବନ୍ଧୁତା ପ୍ରତିଷ୍ଠା ହୋଇଥ୍‌ଲା। ବିଦ୍ୟତ୍‌ପ୍ରଭା ତାଙ୍କ 
ସ୍ତ୍ରୀଙ୍କୁ ନିଜର ସାନ ଭଉଣୀପରି ବିଚାର କରୂଥ୍‌ଲେ। ସେ ମଧ୍ଯ ତାଙ୍କୁ ନାନୀ ବୋଲି 
ସମ୍ବୋଧନ କରୂଥଲେ ଓ ମୋତେ ପଞ୍ଚାନନ ଭାଇବୋଲି ଡ଼ାକିଆସୁଛନ୍ତି। ଏ ସବୁ 
ସ୍ବର୍ଗୀୟ ବନ୍ଧନ - ଜାତି, କୂଳ, ସାନ ବଡ଼, ପଶ୍ଡିତ ମୂର୍ଖ ଭେଦ ମାନେନା। ଏ 
ବନ୍ଧନର ଡ଼ୋରି ପ୍ରେମ | ଭୁବନେଶ୍ବରଠାରେ ରହିଲାପରେ ଆମେ ଆହୁରି ପାଖାପାଖି 
ରହିଲୁ। ଶ୍ରୀଯୁକ୍ତ ନୀଳମଣିବାବୁ ଓ ତାଙ୍କର ସ୍ତ୍ରୀ ଶ୍ରୀମା ଓ ଶ୍ରୀଅରବିନ୍ଦଙ୍କ ଭକ୍ତ ଥୂଲେ। 
ସେମାନେ ନିୟମିତ ଭାବରେ ପାଠଚକ୍ରକୁ ଯାଉଥ୍‌ଲେ। ତାଙ୍କୁ ନେଇ ଆମ 
ଭୁବନେଶ୍ବରର ପାଠଚକ୍ର ଅନୁଷ୍ଠାନ ସକ୍ରିୟ ହୋଇଉଠିଥୂଲା। ଆମେ ସମସ୍ତେ ଏକାଠି 
ପ୍ରେମ ଡ଼ୋରିରେ ବାନ୍ଧି ହୋଇଯାଇଥ୍‌ଲୁ | ପରସ୍ପରର ଦୁଃଖ ସୁଖରେ ସାହାଯ୍ୟ କରିବା 
ସ୍ଵାଭାବିକ ଭାବରେ ହେଉଥ୍‌ଲା। ମୋ ଦେହ ଖରାପ କଥା ଶୁଣି ଶ୍ରୀଯୁକ୍ତ ନୀଳମଣିବାବୁ 
ଓ ତାଙ୍କର ସ୍ତ୍ରୀ (ପାପା ନାନୀ) ଆମ ଘରକୁ ଆସିଥ୍‌ଲେ। ଆଗରୁ ଅନେକ ଥର 
ଆସନ୍ି। ମୋ ଦେହ ବ୍ୟଯସ୍ତବେଳେ ପାପାନାନୀ ନିଜେ ମୋ ଗୋଡ଼ ଓ ଦେହ 
ମୋଡ଼ିଦିଅନ୍ତି। ସ୍ଵେହର ପ୍ରତିଦାନରେ ମନେ ମନେ କୃତଞ୍ଚତା ଜ୍ଞାପନ କରେ ଓ ମୁଣ୍ଡ 
ନୂଆଁଏ। ସେଥର ମୋ ଦେହ ବ୍ୟସ୍ତ ଖବର ଶୁଣି ମହାପାତ୍ରବାବୁ ପରାମର୍ଶ ଦେଲେ 
ଡ଼ାସ୍ତରୀ ଞ୍ଷଧ ଖାଇବାକୁ । ବିଦ୍ୟତ୍ପ୍ରଭା ସହଜେ କାହାରି କଥା ମାନନ୍ତି ନାହିଁ। କିନ୍ତୁ 
ସେଦିନ ତାଙ୍କ କଥା ମାନିଗଲେ। ନୀଳମଣିବାବୂ ନିଜେ ମାର୍କେଟରୁ ଞିଷଧ ଆଣି 

୩୧୬ ଯାତ୍ରୀ 


ମୋତେ ଖାଇବାକୁ ଦେଲେ। ୪/୫ ଦିନ ମଧ୍ୟରେ ମୋ ଦେହ ଟିକେ ଭଲ ଆଡ଼କୁ 
ଆସିଲା। 


ସେ ବର୍ଷ ମେ ମାସ ୪ ତାରିଖ ଦିନଟି ଅତିମାନସର ଅବତରଣ ଦିବସ 
ହିସାବରେ ପାଳିତ ହେଉଥାଏ। ଶ୍ରୀମାଙ୍କର ଦର୍ଶନ ଦେବା ମଧ୍ଯ ଠିକ୍‌ ହୋଇଥାଏ । 
ତେଣୁ ସମସ୍ତଙ୍କ ସହିତ ମୁଁ ପଣ୍ଡିଚେରୀ ଗଲି। ମନେ ପଡ଼ୁଛି, ଦେହ ଖରାପ ଯୋଗୁଁ 
ଡ଼ାଇନିଂରେ ନଖାଇ ନିମାଇଁବାବୂରଙ୍କ ଘରେ ଖାଉଥୁଲି। ସେଥର ସନାତନ, କମଳ, 
ମୋ ଶାଶୁ ଓ ତାଙ୍କ ନାତି ଧରମା ମଧ୍ଯ ଦର୍ଶନକୁ ଯାଇଥ୍‌ଲେ। ୪-୫- ୬୭ ରେ ଶ୍ରୀମା 
ଯେଉଁ ବାଣୀ ଦେଇଥୁଲେ ତାହା ହେଲା ¬ 


“ The Divinity mentioned by Sri Aurobindo is not a person but 
a condition to be shared and lived by all those who prepare them- 


selves for it.” 
4-5-67 —- The Mother 


ଅତ୍‌ ଶ୍ରୀ ଅରବିନ୍ଦ ଯେଉଁ ଭଗବାନଙ୍କ କଥା କହିଛନ୍ତି ସେ ବ୍ୟକ୍ତିବିଶେଷ 
ନୁହନ୍ତି ସେ ହେଉଛନ୍ତି ଏକ ଅବସ୍ଥା ବା ପରିବେଶ ଯେଉଁଥ୍‌ରେ ସମସ୍ତଙ୍କୁ 
ସମାନଭାବରେ ଭାଗନେଇ ଅବସ୍ଥାନ କରିବାକୁ ହେବ | କେବଳ ଯେଉଁମାନେ ଏଥୁପାଇଁ 
ନିଜକୁ ପ୍ରସ୍ତୁତ କରୁଛନ୍ତି ସେହିମାନେ ହିଁ ସେ ଦିବ୍ୟ ପରିବେଶରେ ନିବାସ କରିପାରିବେ | 

୪-୫-୬୭ ¬ ଶ୍ରୀମା 

ଏହାଛଡା ସେଦିନ ଦର୍ଶନ ପରେ ଯେଉଁ ବାଣୀ ମିଳିଥୂୁଲା ତାହାହେଲା — 

୪-୫-୬୭ 

ପାର୍ଥ୍ବ ଜୀବନ ହେଲା ଏକ ମହାନ୍‌ ଦିବ୍ୟପୁରୁଷଙ୍କର ସ୍ଵୟଂ - ନିର୍ବାଚିତ ଆବାସ 
ଭୂମି ଏବଂ ତାଙ୍କର ଯୁଗ-ଯୁଗାନ୍ତରର ସଂକଳ୍ପ ହେଲା ଏହି ଜୀବନକୁ ଗୋଟାଏ 
ଅନ୍ଧକାରାଗାର ପରିବର୍ରେ ତାଙ୍କର ଏଶ୍ବର୍ଯ୍ୟମୟ ପ୍ରାସାଦ ଏବଂ ସମ୍ମୁଚଚ ସ୍ଵର୍ଗସ୍ର୍ଶୀ 
ମନ୍ଦିରରେ ପରିଣତ କରିବା | 

— ଶ୍ରୀଅରବିନ୍ଦ 


କଥାଟିଏ କହିବାକୁ ଭୁଲିଗଲି, ତାହା ହେଲା ବିଦ୍ୟତ୍ପ୍ରଭା ୧୯୬୬ ମସିହାର 
ଶେଷଭାଗରେ ଶ୍ରୀମା ଓ ଶ୍ରୀଅରବିନ୍ଦଙ୍କୁ ପ୍ରାଥନା କରି କେତେଗୁଡିଏ ଗୀତ ଲେଖୁଥୂଲେ। 
ସେଗୁଡ଼ିକୁ ସୁରଦେଇ ଗାଇ ହେଉଥୂଲା। ସେଗୁଡ଼ିକୁ ଏକ କ୍ଷୁଦ୍ର ପୁସ୍ତିକା ଆକାରରେ 

ଦାମ୍ପତ୍ୟ ଜୀବନ ଓ କବି ବିଦ୍ୟୁତ୍ପ୍ରଭା ୩୧୭ 


ପ୍ରକାଶ କରିବାକୁ ସମ୍ମତି ଦେଇଥୁଲେ ଶ୍ରୀଯୁକ୍ତ ଜଗନ୍ନାଥ ରଥ। ଶ୍ରୀଯୁକ୍ତ ରଥ ଆଗରୁ 
ଫ୍ରେଣ୍ଡସ୍‌ ପବ୍ବିଶର୍ସ ତରଫରୁ ବିଦ୍ୟତ୍ପ୍ରଭାଙ୍କର ଖଣ୍ଡିଏ ବହି “ ମୋ ଫୈକାନି 
ବଜେଇ ଦେ” ପ୍ରକାଶ କରିଥ୍ଲେ ୧୯୬୦ ମସିହାରେ । ସେ ୧୯୬୬ ବେଳକୁ 
ଅଲଗା ନିଜର ବହି ଦୋକାନ କରିଥ୍‌ଲେ ଓ ତାର ନାମ ରଖ୍‌ଥୂଲେ “ ଜଗନ୍ନାଥ 
ରଥ” , ଦୋକାନଟି କଟକ ବିନୋଦ ବିହାରୀ ରୋଡ୍‌ର ଅନ୍ୟାନ୍ୟ ପ୍ରକାଶନ ସଂସ୍କାର 
ନିକଟରେ ଥୁଲା। ଶ୍ରୀଯୁକ୍ତ ରଥ ସେ ସମୟରେ ଶ୍ରୀଅରବିନ୍ଦ ଆଶ୍ରମକୁ ଯାଉଥ୍‌ଲେ। 
ତାଙ୍କରି ଯନ୍‌ରେ ବହି ଖଣ୍ଡିଏ ଛପା ହେଲା। ବିଦ୍ୟତପ୍ରଭା ତାର ନାମ ରଖୁଲେ 
“ ପୁଷ୍ପାଞ୍ଜଳି” , ବହିଟି ଜାନୁଆରୀ ୧୯୬୭ ରେ ପ୍ରକାଶିତ ହେଲା। ସେ ବହିଟିକୁ 
ପରମାରାଧା ଶ୍ରୀମାଙ୍କ ଶ୍ରୀପଦାରବିନ୍ଦରେ ସମର୍ପଣ କରିଥ୍୍‌ଲେ। ବହିରେ ଲେଖୁଦେଇ 
ସେ ଆଦୌ ସନ୍ଧୁଷ୍ଠ ନଥୂଲେ ସେ ପ୍ରାର୍ଥନା କରିଥୁଲେ ସ୍ଵହସ୍ତରେ ଶ୍ରୀମାଙ୍କୁ ଅର୍ପଣ 
କରିବେ ଓ ଶ୍ରୀମାଙ୍କର ଚରଣ ସ୍ପର୍ଶ କରିବେ । ଭଚ୍ରିପ୍ରାଣା ନାରୀ କବିଙ୍କର ପ୍ରାର୍ଥନା ମା 
ଶୁଣିଲେ। ଟେଲିଗ୍ରାମ୍‌ ଆସିଲା ୨୦- ୨-୬୭ ଦିନ ତାଙ୍କୁ ଦର୍ଶନ ମିଳିବ। ସେଦିନ 
ତାଙ୍କର ଆନନ୍ଦର ସୀମା ରହିଲା ନାହିଁ। ତାଙ୍କର ଯିବାର ବ୍ୟବସ୍ଥା ହେଲା। ଶ୍ରୀମାଙ୍କର 
ଦର୍ଶନ ଦିନ ୨୧-୨-୬୭। ତା ଆଗଦିନ ପ୍ରପରି ବିଦ୍ୟତ୍ପ୍ରଭାଙ୍କ ପାଇଁ Special 
ଠa୮an ମଞ୍ଜୁର କରିଥୁଲେ ବିଦ୍ୟତ୍ପ୍ରଭା ପଣ୍ଡିଚେରୀ ଗଲେ। ଖଶ୍ତିଏ ପୁଷ୍ପାଞ୍ଜଳି” 
ଶ୍ରୀମାଙ୍କୁ ସମର୍ପଣ କରିବା ପାଇଁ ନେଇଥ୍‌ଲେ ଓ ଅନାଟି ଶ୍ରୀମାଙ୍କଠାରୂ ସ୍ପର୍ଶ କରି 
ଆଣିବାକୁ ନେଇଥୂଲେ। ନବଜ୍ୟୋତି କାର୍ଯ୍ୟାଳୟଠାରେ ବହିଗୁଡିକୁ ସୁନ୍ଦରଭାବରେ 
ବନ୍ଧାଇ ନେଇଥୁଲେ | ବହିଟିର ପ୍ରାରମ୍ଭର ଉସ୍ର୍ଗପତ୍ର ପରେ, ସ୍ଵତନ୍ତ୍ର ଭାବେ ତାଙ୍କର 
ଗୋଟିଏ ନିବେଦନ ସନ୍ଧିବେଶିତ ହୋଇଥୂଲା ଓ ପରପୃଷ୍ଠାରେ ଶ୍ରୀମାଙ୍କର ଯୋଡ଼ ହସ୍ତ 
ଥୁବା ଫଟୋଟିଏ ମରା ଯାଇଥୁଲା। ବିଦ୍ୟତ୍‌ପ୍ରଭାଙ୍କ ନିବେଦନ କ୍ରମେ ଶ୍ରଦ୍ଧେୟ 
ନିମାଇଁବାବୁ ନିଜ ହସ୍ତରେ ସୁନ୍ଦର ଇଂରାଜୀ ଅକ୍ଷରରେ ନିବେଦନଟି ଲେଖ୍ଦେଇଥ୍‌ଲେ 
ଓ ତା'ର ମୂଳ ଓଡ଼ିଆ ଲେଖାଟି ବିଦ୍ୟତ୍ପ୍ରଭା ନିଜେ ସ୍ଵହସ୍ତରେ ଲେଖୁଥ୍‌ଲେ। ଉଭୟ 
ଓଡ଼ିଆ ଓ ଇଂରାଜୀ ଲେଖା ଦୁଇଟି ନିମ୍ନରେ ପ୍ରଦତ୍ତ ହେଲା। 


“ ଦିବ୍ୟ ଜନନୀ ! 

ଅସହାୟ ଶିଶୁ ଶାବକଟି ଯେପରି ତାର ମା” ଉପରେ ପୂରାପୂରି ନିର୍ଭରଶୀଳ 
ହୋଇ ରହିଥାଏ ମୁଁ ଠିକ୍‌ ସେହିପରି ତୁମରି ଉପରେ ଯେପରି ସଦାସର୍ବଦା ଏକାନ୍ତ 
ଭରସା ରଖୁ ଚଳୈ। ତୁମ ଶ୍ରୀପାଦପଦ୍ଧରେ ଏହି ମୋର ପ୍ରଥମ ଓ ଶେଷ ପ୍ରାର୍ଥନା। 


ଶ୍ରୀମାଙ୍କ ଶ୍ରୀପାଦପଦ୍ଧରେ ପ୍ରଣତା 
ବିଦ୍ୟତ୍ପ୍ରଭା ” 


Digitized by srujanika@gmail.com 


ner ଯାତ୍ରୀ 


Divine Mother, 


May I live always in a spirit of absolute dependance on Thee 
exactly as a tender and helpless baby exists depending utterly on 
its mother. This is my first and last prayer at Thy lotus feet. 


Prostrates at the Lotus feet 

of 

The Mother 

Bidyut Prava 

ବିଦ୍ୟତ୍ପ୍ରଭା ନିଜେ ନିବେଦନଟି ଲେଖ୍‌ ନିମାଇଁବାବୁଙ୍କଠାରୁ ଇଂରାଜୀରେ 

ଅନୁବାଦ କରାଇ ନେଇଥୁଲେ। ସେ ଚାହିଁଥ୍‌ଲେ ଶ୍ରୀମା ଓଡ଼ିଆ ପଢ଼ିପାରୂନଥ୍‌ବାରୁ 

ଇଂରାଜୀ ପଢ଼ି ତାଙ୍କ ମନକଥା ଜାଣିବେ । ନିମାଇଁବାବୂ ଅନୁରୋଧ ରକ୍ଷାକରି ନିଜ 

ହାତରେ ଲେଖୁଦେଇଥୁୂଲେ। ଧନ୍ଯ ଭକ୍ତ ! ଯୋଡିଏ ହୃଦୟ କେଡେ ସରଳ ଦିବ୍ୟ 
ଜନନୀଙ୍କଠାରେ ପହଞ୍ଚ୍‌ବାକୁ କେଡ଼େ ବିକଳ ସେମାନେ |! 


ଫେରିଲାପରେ ବିଦ୍ୟତ୍ପ୍ରଭାଙ୍କଠାରୁ ତାଙ୍କର ନିଜର ଅନୁଭୂତି ଶୁଣିଥୂଲି। ଦର୍ଶନ 
ଦିନ ସେ ବହି ଦୂଇଖଣ୍ଡ ଓ କିଛି ଉପହାର ସାମଗ୍ରୀ ନେଇ ଅନ୍ୟ ଦର୍ଶନାକାଡ୍‌କ୍ଷୀମାନଙ୍କ 
ସହିତ ଆଶ୍ରମର ଉପର ମହଲାରେ ଅଥବା ଶ୍ରୀମାଙ୍କ କୋଠରୀ ନିକଟସ୍ଥ ଅପେକ୍ଷା 
ଗୃହରେ (Waiting room) ଅପେକ୍ଷା କରିଥୂଲେ | ସେ ସମ୍ପୂର୍ଣ୍ଣ ଧ୍ୟାନସ୍ଥା ଥୁଲେ | ଶ୍ରୀମାଙ୍କ 
ଛଡ଼ା ଅନ୍ୟ କୌଣସି ବିଷୟ ଚିନ୍ତା କରୂନଥୂଲେ । ଶ୍ରୀମାଙ୍କୁ ଦର୍ଶନ“ କଲାବେଳେ କି 
ପ୍ରକାର ଆଚରଣ କରିବାକୁ ହେବ ସେକଥା ଆଗରୁ ସେ ପଚାରି ବୃଝିଥୂଲେ। କିପରି 
ଶ୍ରୀମାଙ୍କ ରୂମ୍‌ ମଧ୍ଯକୁ ଯିବାକୁ ହେବ ¬ ତାଙ୍କୁ କିପରି ପ୍ରଣାମ କରିବାକୁ ହେବ ¬ 
କେତେ ସମୟ ସେଠାରେ ରହିବାକୁ ହେବ — କିପରି କୌଣସି ପାଟିତୁଣ୍ଡ ନକରିବାକୁ 
ହେବ ଇତ୍ଯାଦି ବିଷୟ ଟିକିନିଖୁ ବୂଝିଯାଇଥ୍‌ଲେ। ଅନେକ ସମୟରେ ଭକ୍ତମାନେ 
ଶ୍ରୀମାଙ୍କ ପାଦକୁ ଧରି କ୍ରନ୍ଦନ କରନ୍ତି, ତାଙ୍କ ସହିତ କଥାବାରାା କରିବାକୁ ଚାହାନ୍ତି, 
କେହି କେହି ଅନେକ ସମୟ ସେଠାରେ ରହିବାକୁ ଚାହାଁନ୍ତି। ଏଣେ ବହୁଲୋକ ଦର୍ଶନ 
ପାଇଁ ଅପେକ୍ଷା କରିଥାନ୍ତି ତେଣୁ ଅସୁବିଧା ହୁଏ। ସେଥୁପାଇଁ ଦର୍ଶନବେଳେ କଡ଼ା 
ଶୃଙ୍ଖଳା ପାଳନ କରାଯାଇଥାଏ। ଦର୍ଶନାର୍ଥୀମାନେ ବହୁଆଗରୁ ଦର୍ଶନ ପାଇଁ ନିବେଦନ 
କରିଥାନ୍ତି। ନିବେଦନ ପତ୍ରରେ ଆଶ୍ରମର କୌଣସି ବିଭାଗର ମୁଖ୍ୟ ବ୍ୟକ୍ତିଙ୍କର ସୁପାରିସ୍‌ 
ଥୁବା ଆବଶ୍ଯକ ହୁଏ । ଅଜଣା ଅଶୂଣା ଲୋକଙ୍କୁ ସିଧାସଳଖ ଶ୍ରୀମାଙ୍କଠାକୁ ପଠାଯାଏ 
ନାହିଁ। ନିର୍ଦ୍ଦିଷ୍ଟ ଦିନରେ ଯେଉଁମାନଙ୍କର Special ଦର୍ଶନ ଥାଏ ତାର ଗୋଟିଏ ତାଲିକା 
ପ୍ରସ୍ତୁତ ହୋଇଥାଏ। ଚମ୍ପକଲାଲ୍‌ ଜଣ ଜଣ କରି ଭିତରକୁ ପଠାନ୍ତି। ଭିତରେ ସାଧ୍ୁକା 

ଦାମ୍ପତ୍ୟ ଜୀବନ ଓ କବି ବିଦ୍ଧ୍ୟତ୍ପ୍ରଭା ୩୧୯ 


ବସୁଧା (ବା ଅନ୍ଯକେହି ଯେ କି ସେ କାର୍ଯ୍ୟରେ ନିଯୁକ୍ତି ଥାଆନ୍ତି) ଦର୍ଶନାର୍ଥୀମାନଙ୍କୁ 
ସାହାଯ୍ୟ କରନ୍ତି। ଜନ୍ମଦିନର ଆଶୀବାଦ ଗ୍ରହଣ କରିବାପାଇଁ ଯାଇଥ୍‌ବା ସାଧକ 
ସାଧ୍କାମାନଙ୍କ ପାଇଁ ଜନ୍ମଦିନ କାର୍ଡ ପ୍ରସ୍ତୁତ ହୋଇ ଶ୍ରୀମାଙ୍କ ଠାରେ ରହିଥାଏ। ମା 
ସେଥ୍‌ରେ ଦସ୍ତଖତ କରିଥାନ୍ତି ଓ ନିଜେ ସ୍ଵହସ୍ତରେ ଫୁଲ ସହିତ ଦର୍ଶନାର୍ଥୀମାନଙ୍କୁ 
କାର୍ଡ଼ ଖଣ୍ଡମାନ ଟେକି ଦିଅନ୍ତି। ପ୍ରଣାମ ବେଳେ ଭକ୍ତଙ୍କର ମୁଣ୍ଡ ଛୁଇଁ ଆଶୀବୀଦ 
କରନ୍ତି । ଭକ୍ତମାନେ ଦେବୀ ଭଗବତୀଙ୍କର ସାନ୍ଧିଧ ଲାଭକରି କୃତାର୍ଥ ହୁଅନ୍ତି। ଦର୍ଶନ 
ସମୟରେ ଶ୍ରୀମା ଭକ୍ତକୁ ଅନାନ୍ତି। ଚାରି ଆଖୁ ମେଳ ହୁଏ । ଭକ୍ତ ନିଜକୁ ମାଆଙ୍କଠାରେ 
ଖୋଲିଧରେ। ମନ, ପ୍ରାଣ ଓ ଶରୀର ବିଶିଷ୍ଠ ସତ୍ତା ରୂପକ ପୁସ୍ତକଟିର ସବୁତକ ପୃଷ୍ଠା 
ଯେପରି ଖୋଲିହୋଇ ଗୋଟିକ ପରେ ଗୋଟିଏ ଶ୍ରୀମାଙ୍କ ଆଗରେ ଓଲଟି ଯାଉଛି ¬ 
ସେ ଆଖୁପକାଇ ଯାଉଛନ୍ତି ¬ କାଳିମା ପୋଛି ହୋଇଯାଉଛି ¬ ଅନ୍ଧାର ଯେଉଁଠି 
ଯେଉଁଠି ରହିଛି ଆଲୁଅକୁ ଦେଖ୍‌ ଘୁଞଚ ଯାଉଛି - ଭିତରେ ଭିତରେ ଶାନ୍ତି ଓ ଦିବ୍ୟାନନ୍ଦ 
ଛାଇ ପଛେ ପଛେ ଖରା ମାଡ଼ିଗଲାପରି ମାଡି ମାଡି ଯାଉଛି। ଅପୂର୍ବ ସେ ଅନୁଭୂତି । 
କ୍ଷଣକ ପାଇଁ ଭକ୍ତ ନିଜକୁ ହରାଇ ବସେ | ସଂସାର, ଘର ଓ କୁଟୁମ୍ବ ସବୁ କଥା ଭୁଲିଯାଏ | 
ହଠାତ୍‌ ସାହାଯ୍ୟକାରୀ ସାଧ୍କାଙ୍କ ହସ୍ତକ୍ଷେପ ଫଳରେ ତନ୍ଦ୍ରା ଭାଙ୍ଗେ ଓ ସେ ପ୍ରକୃତିସ୍ପ 
ହୁଏ। ଶ୍ରୀମା ଆଖୁ ଫେରାଇ ନିଅନ୍ତି। ସୁଖ ଓ ଶାନ୍ତି ହଜିଯାଏ। ଭକ୍ତ ପୂବୀବସ୍ାକୁ 
ଫେରିଆସେ। ଦୂଆର ଡେଇଁ ତଳକୁ ଆସେ। ସମାଧ୍ଠାରେ ପ୍ରଣାମ ଜଣାଇ ଦର୍ଶନ 
ବିଷୟ ଚିନ୍ତା କରି କରି ଘରକୁ ଫେରେ। ଶ୍ରୀମାଙ୍କଠାରୁ ପାଇଥ୍‌ବା ଫୁଲଟିକୁ ସାଇତି 
ରଖେ । ଥରକର ଦର୍ଶନରୁ ଯେଉଁ ଭଗବତ୍‌ ସହାୟତା ମିଳେ ତାହା ଭକ୍ତକୁ 
ଯୋଗପଥରେ ଅଗ୍ରଗତି କରିବାରେ ପ୍ରଭୂତ ସାହାଯ୍ଯ କରେ। 

ବିଦ୍ୟତ୍ପ୍ରଭାଙ୍କର ପାଳି ପଡିବାରୁ ସେ ଫୁଲ ଓ ଫଳ ପରିପୂର୍ଣ୍ଣ ଟ୍ରେ ଟିକୁ ନେଇ 
ଶ୍ରୀମାଙ୍କ ପାଖକୁ ଗଲେ | ସେଥୂରେ ¢ ପୁଷ୍ପାଞ୍ଜଳି” ବହି ଦୂଇଖଣ୍ଡି ମଧ୍ଯ ଥୁଲା ଟ୍ରେ ଟିକୁ 
ଶ୍ରୀମା ହାତରେ ଧରିଲାପରେ ସେ ତାକୁ ଅନ୍ୟ ଗୋଟିଏ ଟେବୁଲ୍‌ ଉପରେ ରଖୁଲ୍େ | 
ଯାହାଙ୍କ ସାନ୍ଧିଧ ଲାଭ କରିବାପାଇଁ ସେ ବହୁ ଦିନରୁ ଆଶା କରିଥୁଲେ ତାହାଙ୍କୁ ଆଗରେ 
ପାଇ ତାଙ୍କର ଆନନ୍ଦର ସୀମା ରହିଲାନାହିଁ। ସେ ମୋ ଆଗରେ କହିଥ୍‌ଲେ ଯେ ତାଙ୍କ 
ହୃଦୟ ଭିତରୁ ଢେଉମାରି ଆନନ୍ଦ ଉପରକୁ ଉଠିଆସୁଥ୍ଲା। ସେ କବି ଓ ଭାବପ୍ରବଣା | 
ହସିଲାବେଳେ ମନଖୋଲି ହସନ୍ତି। କୌଣସି ଭାବକୁ ଚାପିରଖୁବା ତାଙ୍କ ପକ୍ଷେ 
କେବେହେଲେ ସମ୍ଭବ ହୁଏନାହିଁ। ମା'ଙ୍କୁ ଦେଖ ସେ ଖୁବ୍‌ ହସିଲେ। କରୁଣାମୟୀ 
ମାଆ ମଧ୍ଯ ହସିଲେ। ସେ ଫୁଲଟିଏ ଦେଲେ। ବିଦ୍ୟତ୍ପ୍ରଭା ତାହା ଗ୍ରହଣ କଲେ। 
ପ୍ରଣାମ କଲେ। ଶ୍ରୀମା ଆଶୀର୍ବାଦ କଲେ। ବହି ଦୂଇଖଣ୍ଡି ମାଆଙ୍କ ହାତକୁ ଦେଲେ। 

୩୨୦ ଯାତ୍ରୀ 


ଶ୍ରୀମା ବହିଟିକୁ ଏପଟ ସେପଟ ଓଲଟାଉଥୂଲେ | ବିଦ୍ୟତ୍‌ପ୍ରଭା ତାଙ୍କ ହାତରୁ ଆଣି 
ବହିଟିର ପ୍ରଥମ ପୃଷ୍ଠା ଖୋଲି ପୁଣି ତାଙ୍କ ହାତରେ ଧରାଇଦେଇ ପଢ଼ିବାକୁ ଇଇ୍ଗିତ 
ଦେଲେ । ସେତେବେଳେ ତାଙ୍କର ସବୂ ଭୟ ଭ୍ରାନ୍ତି ବଡ଼ଟସାନ ଭାବ ଚାଲିଯାଇଥ୍‌ୁଲା। 
ଅତି ଆପଣାର ମାଆ ସହିତ ସେ ଯେପରି ବ୍ଯବହାର କରୁଥୁଲେ। ସେତେବେଳେ 
ଶ୍ରୀମା କ'ଣ ପଦେ କହିପକାଇଲେ କିନ୍ତୁ ଭାଷା ଜାଣି ନଥୁ୍‌ବାରୁ ବିଦ୍ୟତ୍ପ୍ରଭା 
ବୂଝି ପାରିନଥ୍‌ଲେ। କାମ ଶେଷରେ ଆସିବାକୁ ଇଙ୍ଗତ ମିଳିବାରୁ ସେ ପ୍ରଣାମକରି 
ଫେରିଆସୁଥ୍‌୍ଲେ - ହଠାତ୍‌ ମନେ ପଡିଲା ଯେ ଶ୍ରୀମାଙ୍କୁ ଛୁଆଇଁ ଖଣ୍ଡିଏ ବହି 
ଫେରାଇଆଣିବାକୁ ହେବ! ସେ ପୁଣି ଫେରିଗଲେ। ବାରଣ କଲେ ମଧ୍ଯ ସେ 
ଶୁଣିଲେନାହିଁ। ଟେବୁଲ୍‌ ଉପରୁ ଖଣ୍ଡେ ପୁଷ୍ପାଞ୍ଜଳି ବହି ନେଇ ନିଜେ ଶ୍ରୀମାଙ୍କ ହାତକୁ 
ତା ଉପରେ ଛୁଆଁଇ ସେ ଖଣ୍ତି ନେଇ ଫେରିଆସିଲେ। ଶ୍ରୀମା ଖୁବ୍‌ ହସିଲେ। ସେ 
ଘରେ ଯେଉଁ ସାଧକ ଓ ସାଧୂକା ଥୁଲେ ଏସବୁ ବ୍ୟାପାର ଦେଖୁ ଅବାକ୍‌ ହୋଇଗଲେ । 
ବହିଖଣ୍ଡି ଏବେ ମଧ୍ଯ ମୁଁ ସାଇତି ରଖୁଛି। 

ବିଦ୍ୟତ୍ପ୍ରଭା ଶ୍ରୀମାଙ୍କୁ ଦର୍ଶନ କରିବାକୁ ଓ ବହି ଖଣ୍ଡିଏ ଭେଟି ଦେବାକୁ 
ପଣ୍ଡିଚେରୀ ଧାଇଁଯାଇଥୂଲେ। ପ୍ରାଣର ନିବେଦନ କବିତା ମାଧ୍ୟମରେ ସମର୍ପଣ 
କରିଛନ୍ତି। ନିଜକୁ ଶ୍ରୀମାଙ୍କ ସାଙ୍ଗେ ଓ ଶ୍ରୀମାଙ୍କୁ ସାରା ସଂସାର ସାଙ୍ଗେ ମିଶାଇ ଦେଖୁଛନ୍ତି 
— ଅନୁଭବ କରିଛନ୍ତି। ପ୍ରେମ ଓ ଭକ୍ତି ଯେ କେତେ ବ୍ୟାପ୍ତ ଓ ପ୍ରଶାନ୍ତ ତାହା ତାଙ୍କରି 
ରଚନାରୁ ସ୍ପଷ୍ଟ ଅନୁଭୂତ ହୁଏ । 


“ ଯେଉଁଠି ଥାଏ ଯହିଁବା ଯାଏ 
ଯୁଆଡେ ଅବା ଚାହେଁ 

ମାଆର ହସ ମାଆର ରୂପ 
ସବୁଠି ମୁହିଁ ପାଏ । 

ଡର ମୋ ନାହିଁ ଥର ମୋ ନାହିଁ 
ଦବକ ଟିକେ ନାହିଁ 

ଯୁଆଡେ ଚାହେଁ ମାଆର ଆଖ୍‌ 
ରହିଚି ମତେ ଚାହିଁ। 

ମାଆର କୋଳ ଅସଲ ଘର 


ଘର ମୋ ନାହିଁ ଲୋଡା 

ଦାମ୍ପତ୍ୟ ଜୀବନ ଓ କବି ବିଦ୍ୟୁତପ୍ରଭା ୩୨୧ 


ପଣତେ ତାର ପଣତ ମୋର 
ରହିଛି ସଦା ଯୋଡା!” [ପୁଷ୍ପାଞ୍ଜଳି - ୨୮-୨୯] 


c“ 


ତୁ ରହିନୁ ଦୂର ପଶ୍ଡିଚେରୀରେ 
ମୁଁ ରହିନି ଓଡ଼ିଶାରେ ମା 

ତୁ ରହିଚୂ ମୋର ବାହାରେ ଭିତରେ 

କହେ କିଏ ବାରେ ବାରେ ମା।” 


[ପୁଷ୍ମାଞ୍ଜଳି - ୩୮-୩୯ ପୂ.] 


ଫେବୃଆରୀ ମାସରେ ଦର୍ଶନରୁ ଫେରି ପୁଣି ମେ ମାସରେ ଆମେ ଦର୍ଶନକୁ 
ଯାଇଥୁଲୁ। ସେ କଥା ଆଗରୁ କହିଛି। ମେ ମାସରେ ଆଶ୍ରମରୁ ଫେରିଲା ପରେ ପରେ 
ବିଦ୍ୟତ୍‌ପ୍ରଭାଙ୍କର ଦେହ ଖରାପର ସୂଚନା ମିଳିଲା। ଏପ୍ରିଲ୍‌ ମାସରେ ମୋ ଦେହ 
ଖରାପ ହେଲାବେଳେ ସେ ଖୁବ୍‌ ଆତଙ୍କିତ ହୋଇପଡିବାର ମୁଁ ଲକ୍ଷ୍ୟ କରିଥୂଲି। ସେ 
ପ୍ରକାଶ ନକଲେ ମଧ୍ଯ ମୁଁ ଜାଣିପାରୁଥୁଲି ଯେ ଭବିଷ୍ୟତରେ ମୋର କୌଣସି ଦୁର୍ଘଟଣା 
ଘଟିବାର ଆଶଙ୍କାରେ ସେ ଚିନ୍ତିତ ହୋଇପଡିଥୂଲେ ! ନିଜର ଶାରୀରିକ ଅସୁସ୍ଥତା ସେ 
ପ୍ରକାଶ କରିବାକୁ ଚାହୁଁ ନଥ୍ଲେ। ସେ ସମୟରେ ସେ ଖୁବ୍‌ କଠିନ ପରିଶ୍ରମ କରୁଥ୍‌ଲେ। 
ଶରୀର ଉପରେ ଯେତେପ୍ରକାର ଅନିୟମ ସବୁ କରିଯାଉଥ୍‌ଲେ। ବାଧାଦେଲେ ବା 
ବୁଝାଇଲେ ସେ କିଛି ଶୁଣୁ ନଥ୍ଲେ। ନିଜେ ହାଟ ବଜାର କରୁଥୁଲେ। କେହି ଆଣିଲେ 
ସେ ସନ୍ଧୁଷ୍ଠ ହେଉନଥୁଲେ। ରନ୍ଧାବଢ଼ା ମଧ୍ୟ ସେ ନିଜେ କରୁଥଲେ। ଧାନ କିଣାଇ 
ନିଜେ ଉଷା ଓ ଶୁଖା କାମ କରୁଥଲେ | ପ୍ରତିଦିନ ସକାଳଠାରୁ କିଛି ନଖାଇ କାମରେ 
ଲାଗୁଥିଲେ ଓ ଖାଇଲାବେଳକୁ ଦିନ ପ୍ରାୟ ୨ଟା ବାଜିଯାଉଥୁଲା। ପ୍ରଥମେ ତାଙ୍କର 
ଭୀଷଣ ଅଣ୍ଟାବିନ୍ଧା ହେଲା । ଏପରି ଯନ୍ତ୍ରଣା ହୁଏ ଯେ କେହି ଅଣ୍ଟାଉପରେ ଠିଆହେଲେ 
ବ୍ୟଥା ଉପଶମ ହୁଏ । କ୍ରମେ ପରିସ୍ରା ପୋଡା ହେଲା। ବାଧ କରି ଡାକ୍ତର ପରାମର୍ଶ 
କରିବାକୁ ପ୍ରସ୍ତାବ ଦେଲି। ସେତେବେଳେ ଡାକ୍ତର ବୀଣାଦେଇ ଟୌଧୂରୀ ମାର୍କେଟ୍‌ରେ 
ଗୋଟିଏ କ୍ଲିନିକ୍‌ ଖୋଲିଥାନ୍ତି। ତାଙ୍କୁ ଅନୁରୋଧ କଲାରୁ ସେ ନିଜେ ଆସି ଦେଖ୍ଥ୍ଲେ 
ଓ ନାନାପ୍ରକାର ପରୀକ୍ଷା ପରେ ଓଷଧର ବ୍ଯବସ୍ଥା କରିଥୂଲେ। ନାନାପ୍ରକାର 
ଟ୍ୟାବ୍ଲେଟ୍‌, କ୍ୟାପସୁଲ ଓ ଇନ୍‌ଜେକ୍ସନ୍‌ ବ୍ୟବହାର କରିବାକୁ ହେଲା। ପରେ ପରେ 
ପେଟର ଯନ୍ତ୍ରଣା ଆରମ୍ଭ ହେଲା ଓ ମୁଣ୍ଡ ବିନ୍ଧା ମଧ୍ଯ ହେଲା। ଅଧ୍୍‌କାଂଶବେଳେ ମୁଣ୍ଡରେ 
ଗୋଟିଏ ଦଉଡି ଭିଡି ରଖୁଥ୍ଲେ। କୌଣସି ପେଟ ରୋଗର ସନ୍ଦେହ କରି ଏଠାକାର 

୩୨୨ ଯାତ୍ରୀ 


ଡାକ୍ତରଖାନାରେ ଏକ୍ସରେ କରି ଫଟୋ ଉଠାଯାଇଥୂଲା ଓ ଅନ୍ଯାନ୍ଯ ପରୀକ୍ଷା ମଧ୍ଯ 
କରାଯାଇଥଲା। କୌଣସି ପ୍ରକାରେ ଯନ୍ତ୍ରଣାର ଉପଶମ ହେଲାନାହିଁ ଶ୍ରୀମାଙ୍କୁ ଚିଠି 
ଲେଖ୍‌ ସବୁକଥା ଜଣାଇଦିଆଯାଇଥୂଲା ଓ ଫଟୋ ମଧ୍ଯ ପଠାଯାଇଥୂଲା। ମାଆଙ୍କର 
ଆଶୀବାଦ ମିଳିଥୂଲା। ତା ୨-୯-୬୭ ରିଖ ଦିନ ପୂଜ୍ୟ ବାବାଜୀ ମହାରାଜ ଆଶ୍ରମରୁ 
ଯେଉଁ ଚିଠି ଲେଖ୍‌ ଶ୍ରୀମାଙ୍କ ଆଶୀବୀଦ ପଠାଇଥ୍‌ଲେ ସେ ଚିଠିର ଅବିକଳ ନକଲ 
ତଳେ ଦେଲି 
“ Navajyoti Karjyalaya 
Sri Aurobindo Ashram : Pondicherry-2 ୨-୯-୬୭ 
ଶ୍ରୀମା ଶ୍ରୀଅରବିନ୍ଦ 
ଭଉଣୀ ବିଦ୍ୟତପ୍ରଭା ଦେବୀ 
ସାଦର ସପ୍ରେମ ଶ୍ରୀହରି ଶରଣଂ । 

ଆପଣଙ୍କ ପତ୍ର ଏବଂ ୫ ଟଙ୍କା ମା'ଙ୍କ ଚରଣରେ ନିବେଦନ କରି ମାଂଙ୍କ 
ଆଶୀର୍ବାଦ ପୂଷ୍ପପ୍ରସାଦ ପଠାଇଲି। ଏହି ପ୍ରସାଦ ପୁଷ୍ପ ମା ସ୍ଵୟଂ ନିଜ ହାତରେ 
ଦେଇଛନ୍ତି । 

ଭଉଣୀ, ମନ ପ୍ରାଣରେ ଯେପରି ବାଧାବିଘ୍ନ ଆସେ ଶରୀରରେ ମଧ୍ଯ ସେହିପରି 
ଆସେ । ମନ ପ୍ରାଣରୁ ବାଧା ବିପତ୍ତି ସବୁ ମା ଯେପରି ଦୂର କରନ୍ତି ଶରୀରରୁ ମଧ୍ଯ 
ସେହିପରି ଦୂର କରନ୍ତି । ଏହିଥର ମା ଅସାଧାରଣ ଶକ୍ତି ଧାରଣ କରି ଏହି ପୃଥ୍ବୀକୁ 
ଆସିଛନ୍ତି ସ୍ଵର୍ଗରାଜ୍ୟ ସ୍ଥାପନ କରିବା ସକାଶେ । ମା ସମସ୍ତ ପ୍ରକାର ବାଧାବିଘ୍ନ ରୋଗ 
ଶୋକ ଦୁର କରିବା ସକାଶେ ସବୁ ସମୟରେ ପ୍ରସ୍ତୁତ ଅଛନ୍ତି। ମା ଘୋଷଣା 
କରିଛନ୍ତି ¬ 

Keep sheltered in my arms -— they will protect you against 
everything. 

Open to my help, it will never fail you. 
April 13, 1956 The Mother 


ଆମ୍ଭମାନଙ୍କୁ କେବଳ ମାଂଙ୍କ ଉପରେ ବିଶ୍ଵାସ ରଖ୍‌ ଡାକିଲେ ମା ସବୁ 
କରିଦେବେ ମାଂଙ୍କ କୃପା ଶକ୍ତି ସକାଶେ ଅସାଧ୍ଯ କିଛି ନାହିଁ। ତୁମେ ଦୃଢ଼ ବିଶ୍ଵାସ 

ଦାମ୍ପତ୍ୟ ଜୀବନ ଓ କବି ବିଦ୍ୟୁତ୍ପ୍ରଭା ୩୨୩ 


ରଖୁ 'ମା' ଏହି ନାମ ନିରନ୍ତର ସ୍ମରଣ କର। ଭୟ ଏକେବାର ଦୂର କର। ଦୃଢ଼ 
ବିଶ୍ଵାସ ରଖ ନିଶ୍ଚୟ ଭଲ ହେବ। 


ପଞ୍ଚାନନ ବାବ୍ରଙ୍କୁ ଶ୍ରୀହରି ଶରଣଂ। ଆପଣ ଦୃଢ଼ପୂର୍ବକ ବିଶ୍ଵାସ ରଖନ୍ତୁ। 


ଆପଣଙ୍କର ଶୁଭଟିନ୍ତକ 
ରାମକୃଷ୍ଣ ଦାସ” । 


ଏଠାକାର ଚିକିସ୍‌।ରେ ବିଶେଷ ଉପକାର ନହେଲାରୁ କଟକ ବଡ଼ 
ଡାକ୍ତରଖାନାର ଡ଼ାକ୍ତରଙ୍କର ପରାମର୍ଶ ପାଇଁ ୨୫-୧୧-୬୭ ଦିନ ଗୋଟିଏ ଟାକ୍ତି 
କରି ତାଙ୍କୁ କଟକ ନେଇଥୁଲି ଓ ସେଠାରେ ସଢୁ ବିଷ୍ଣୁଭାଇଙ୍କ ଘରେ ଛାଡିଥୁଲି। 
ସାଙ୍ଗରେ ସାନପୁଅ ବାବୂୁନି ମଧ୍ୟ ଯାଇଥୂଲା। ମୁଁ ଓ ବାବୂନି ସେହିଦିନ ସନ୍ଧ୍ୟାରେ 
ଫେରିଆସିଥୂଲୁ। ପରଦିନ ସକାଳ ଦଶଟା ପରେ ବାବୂନିର ଦେଖା ମିଳି ନଥୁଲା। 
ସନ୍ଧ୍ୟା ପରେ ଅଫିସ୍‌ରୁ ଫେରି ତାକୁ ନପାଇ ଚାରିଆଡ଼େ ଖୋଜାଗଲା। କଟକ 
ଲୋକପଠାଇଲି ଓ ସେଠାରେ ନାହିଁ ବୋଲି ଖବର ପାଇଲି। ବହୁତ ରାତି ପୟୀ୍ୟନ୍ତ 
ଚାରିଆଡେ ଖୋଜିଲୁ କିନ୍ଧୁ କିଛି ଖବର ମିଳିଲାନାହିଁ। ରାତି ପ୍ରାୟ ୧୧ଟା ବେଳକୁ 
ବନ୍ଧୁ ମହାପାତ୍ର ନୀଳମଣି ସାହୁ ଓ ସ୍ଵର୍ଗୀୟ ବାମା ଚରଣ ମିତ୍ର ଆମ ଘରକୁ ଆସିଲେ। 
ଆମେ ସାଙ୍ଗ ହୋଇ ଯାଇ ପୋଲିସ୍‌ରେ ଖବର ଦେଲୁ । ସେ ରାତିଟି ସେହିପରି କଟିଲା। 
ସକାଳେ ଆଶ୍ରମକୁ ଟେଲିଗ୍ରାମ କରିଦେଲି। ବାବୁନିର କୌଣସି ସାଙ୍ଗଠାରୁ ଖବର 
ମିଳିଲା ଯେ ସେ କଟକ ଯିବାକୁ କହୁଥୂଲା। ଛୋଟପିଲା ¬ ବୟସ ତାକୁ ସେତେବେଳେ 
ପ୍ରାୟ ୯ବର୍ଷ, ୫ମ ଶ୍ରେଣୀରେ ପଢୁଥାଏ। ମନରେ ନାନା ଆଶଙ୍କା ଆସୁଥାଏ। 
ସେତେବେଳେ ମୁଁ ଡାଇରେକ୍ଟର ଅଫ୍‌ ଟ୍ରେଜେରି ଅଫିସ୍‌ରେ କାମ କରୁଥ୍‌ଲି। ସେ 
ଅଫିସ୍‌ର କର୍ମଚାରୀମାନେ ବାବୁନିପାଇଁ ଖୁବ୍‌ ଖୋଜଖବର ନେଇଥୂଲେ। ଶେଷରେ 
ସେ ଅଫିସ୍‌ର କର୍ମଚାରୀ ଶ୍ରୀଯୁକ୍ତ ନରେନ୍ଦ୍ର ନାୟକ ମୋ ସହିତ ସାଇକେଲ୍‌ରେ କଟକ 
ଯିବାକୁ ପ୍ରସ୍ତାବ ଦେଲେ। ବାଟରେ ଦେଖ୍‌ ଦେଖୁ ଯିବୁ ଓ ଖବର ନବୁ। ଆମେ 
ବାହାରିଲୁ। ବାଟରେ ପଚାରି ପଚାରି ଧୀରେ ଧୀରେ ଯାଉଥ୍‌ଲୁ । ରାସ୍ତା ଉପରେ ଟ୍ରକ୍‌ 
ଆକ୍ଵିଡେଣ୍ଟ ହୋଇ ଓଲଟିଥାଏ । ମୁଁ ଭାବୁଥାଏ ବାଟରେ ମଟର ମାଡିଯାଇଥ୍‌ଲେ ତାକୁ 
କେହି ନିଶ୍ଚୟ ଦୂରକୁ ନେଇ ନଦୀରେ ଫିଙ୍ଗି ଦେଇଥ୍‌ବ। ଏହିପରି ଭାବୁ ଭାବୁ ଆମେ 
ଫୁଲନଖରାଠାରେ ପହଞ୍ଗଲୁଁ। ରାସ୍ତା ଉପରେ ଦେଖୁଲି ୩/୪ଟି ପିଲା ଚାଲୁଛନ୍ତି 
କଟକ ଆଡକୁ ମୂହଁକରି। ଜଣକୁ ମୁଁ ଚିହ୍ନିଲି ଯେ ସେ ବାବୁନି। ସାଇକେଲରୁ ଆଇ 
ଖୁବ୍‌ ଜୋର ଚିକ୍‌ାର କଲି — ବାବୁନି, ବାବୁନି, ତା ପାଖକୁ ଯାଇ ତାକୁ କୁଣ୍ଢାଇ 

୩୨୪ ଯାତ୍ରୀ 


ପକାଇଲି। ମୋ ଆଖୁରୁ ଧାର ଧାର ଲୁହ ଗଡିଗଲା। ସେ କିଛି ନକହି ଠିଆ ହେଲା। 
ତାଠାରୁ ଓ ତା ସାଙ୍ଗମାନଙ୍କଠାରୁ ଜାଣିଲି ଯେ ସେ ସେଠାରେ ଜଣେ ଭଦ୍ରଲୋକଙ୍କ 
ଘରେ ରହିଛି। ଆମେ ସେ ପିଲାମାନଙ୍କ ସହିତ ସେ ଭଦ୍ରଲୋକଙ୍କ ଘରକୁ ଗଲୁ | ତାଙ୍କୁ 
ଧନ୍ୟବାଦ ଜଣାଇ ବାବୁନିକୁ ସାଙ୍ଗରେ ନେଇ କଟକ ଗଲୁ । ସେଠାରେ ସଢୁଙ୍କ ଘରେ 
ବିଦ୍ୟତ୍ପ୍ରଭା ଥଲେ ଆମ୍ଭମାନଙ୍କ ସହିତ ବାବୁନିକୁ ଦେଖ୍‌ ସେ ଓ ଅନ୍ୟମାନେ ଖୁସୀ 
ହେଲେ। ଆମେ ସେଦିନ ପୁଣି ଭୁବନେଶ୍ବର ଫେରିଆସଲ୍ଲି। 


କଟକରେ ସ୍ତ୍ରୀରୋଗ ବିଶେଷଜ୍ଞ ଶ୍ରୀଯୁକ୍ତ ଉମାକାନ୍ତ ନନ୍ଦଙ୍କୁ ଦେଖାଇ ଚିକିସବାର 
ବ୍ୟବସ୍ଥା କରାଯାଇଥଲା। ପ୍ରାୟ ୮ ଦିନ ଖଣ୍ଡେ ତାଙ୍କୁ କଟକ ବଡ଼ ଡାକ୍ତରଖାନାରେ 
ଆଡମିସନ୍‌ ନେଇ ରହିବାକୁ ହୋଇଥୂଲା। ସେଠାରେ ଥୂଲାବେଳେ ସାମାନ୍ୟ ଧରଣର 
ଅସ୍ତ ଚିକିସ୍ା କରାଯାଇଥ୍‌୍ଲା (Cutrisation) | 


ବଡପୁଅ ସଚ୍ଚିଦାନନ୍ଦର ଜନ୍ମଦିନ ପଡ଼େ ଡିସେମ୍ବର ୧୯ ତାରିଖରେ । ଆଶ୍ରମର 
ପିଲାମାନେ ଓ ଅନ୍ୟ ଆଶ୍ରମବାସୀମାନେ ଜନ୍ମଦିନରେ ଶ୍ରୀମାଙ୍କ ସାନ୍ଧିଧ ଦର୍ଶନଲାଭ 
କରିଥାନ୍ତି। ସେ ବର୍ଷ ମୁଁ ତା ସହିତ ଯାଇ ମାଆଙ୍କୁ ଦର୍ଶନ କରିବାକୁ ମନସ୍କ କରି 
ସଚ୍ଚିଠାକୁ ଲେଖୁଥଲି। ସେ ମଧ୍ଯ ସେହି ଅନୁସାରେ ଆବେଦନ କରିଥୁଲା। ମାଆଙ୍କ 
ଅନୁମତି ପରେ ମତେ ଜଣାଇଦିଆଯାଇଥୂଲା। ମୁଁ ୧୮ ତାରିଖ ଦିନ ସେଠାରେ 
ପହଞ୍ଯାଇଥ୍ଲି ଓ ୧୯ ତାରିଖ ଦିନ ଜୀବନରେ ସର୍ବପ୍ରଥମ ଥର ସଚି ସହିତ ଯାଇ 
ଶ୍ରୀମାଙ୍କ ଶ୍ରୀଚରଣ ସ୍ପର୍ଶଲାଭ କରିଥୁଲି । 


୧୯୬୮ ମସିହା ଜାନୁଆରୀ ବେଳକୁ ବିଦ୍ୟତ୍ପ୍ରଭା ଦେବୀଙ୍କର ଅଣ୍ଟାବିନ୍ଧା ଓ 
ପେଟ ଗୋଳମାଳ ହେବାକୁ ଆରମ୍ଭ କରିଥୂଲା। ସେଥ୍ପାଇଁ ସେ ଖୁବ୍‌ କଷ୍ଠ ପାଉଥୂଲେ | 
କବିରାଜି ଚିକିସା କଲେ ଭଲ ହେବ ଭାବି କଟକର ଶ୍ରୀଯୁକ୍ତ ଲକ୍ଷ୍ମୀନାରାୟଣ ଆଚାର୍ଯ୍ୟଙ୍କ 
ସହିତ ପରାମର୍ଶ କରି ଥିଷଧ ବ୍ୟବହାର କରାଯାଇଥୁଲା | ସେଥ୍‌ରେ ବିଶେଷ ଉପକାର 
ନହେଲେ ମଧ୍ୟ କୌଣସିମତେ ଚଳୁଥୂଲା। ମୁଁ ଯାହା ଲକ୍ଷ୍ୟ କରୁଥୁଲି ଶରୀର କଷ୍ଟଠାରୂ 
ତାଙ୍କର ମାନସିକ କଷ୍ଟଥୂୁଲା ଅଧକ । ସେ ମୋର ଅସୁସ୍ଥତା ବିଷୟରେ ବୋଧହୁଏ 
ଅନେକ ଚିନ୍ତା କରୁଥ୍‌ଲେ କାରଣ ମୋର ଚାଲିଚଳନ, ଖାଦ୍ୟପେୟର ନିୟମାନୂବର୍ରିତା 
ଉପରେ ଖୁବ୍‌ ଜୋର ଦେଉଥୂଲେ। ଘଣ୍ଟା କଣ୍ଟା ଦେଖ୍‌ ସବୁକୁ ପରିଚାଳିତ କରୁଥ୍‌ଲେ। 
ମୁଁ ସେଥୂରେ ସାମାନ୍ୟ ବ୍ୟତିକ୍ରମ କଲେ ସେ ବିରକ୍ତ ହେଉଥୁଲେ। ତାଙ୍କର ମତ ଥୁଲା 
ଧନ ସମ୍ପଭି ଯଦି ଅଶାନ୍ତି ଆଣିଲା ତେବେ ତାକୁ ଛାଡ। ଯେତିକି ତମକୁ ମିଳୁଛି 
ସେତିକିରେ ସନ୍ତୁଷ୍ଟ ହୁଅ ଏପରି କହୁଥୁଲେ। ଏ ପ୍ରକାର ମାନସିକ ଦୃନ୍ଦ୍ର ଓ ସଂଘର୍ଷ 

ଦାମ୍ପତ୍ୟ ଜୀବନ ଓ କବି ବିଦ୍ୟୁତ୍ପ୍ରଭା ୩୨୫ 


ମଧ୍ଯରେ ସେ ଜୀବନଯାପନ କରୁଥଲେ ଯାହାର ପ୍ରଭାବ ତାଙ୍କର ଶରୀର ଉପରେ 
ଯଥେଷ୍ଟ ପଡିଥୁଲା | ତାଙ୍କର ଏହି ଅସୂସ୍ପୃତା ବିଷୟରେ ପରବର୍ୀ ସମୟରେ ୧୯୭୩ 
ମସିହାରେ ସେ ଡାକ୍ତର ମାୟାଧର ମାନସିଂହଙ୍କଠାରେ ଯାହା ବ୍ୟକ୍ତ କରିଥ୍‌ଲେ ତାହା 
ମାନସିଂହ ତାଙ୍କ ଲେଖାରେ ପ୍ରକାଶ କରିଛନ୍ତି । ଲେଖାଟି ବିଦ୍ୟତ୍‌ପ୍ରଭାଙ୍କ ଉପରେ ଓ 
ତାହା ପ୍ରକାଶିତ ହୋଇଥ୍‌ଲା ‘ନବରବି'ର ନଭେମ୍ବର ୧୯୭୩ ସଂଖ୍ୟାରେ। ସେ 
ଲେଖାର କିଛି ଅଂଶ ଏଠାରେ ଉଦ୍ଧାର କଲି- 


“ ଆଜ୍ଞା ମୋର ବୈବାହିକ ଜୀବନ ପରମ ସୁଖମୟ, କିନ୍ଧୁ ପରିବାରରେ 
ଏପରି କୌଣସି ବ୍ୟାପାର ଘଟିଲା ଯାହାଫଳରେ ମୋର ମନୁଷ୍ୟଠାରେ ଯେଉଁ ପୂର୍ବତନ 
ଗଭୀର ବିଶ୍ଵାସ ଥୁଲା, ତାହା ହଠାତ୍‌ ଭୁଷୁଡି ପଡିଲା। ଚୈତ୍ତିକ ବିକାରରୁ ଉପଜାତ 
ହେଲା ଶାରୀରିକ ବ୍ୟାଧି, ଯାହାର କୌଣସି ଚିକିସ୍‌। ନାହିଁ। ତେଣୁ ଆଲୋପାଥ, 
ହୋମିଓପାଥ୍‌ ଓ କବିରାଜି କୌଣସି ପାଥ୍‌ ମୋର ରୋଗକୁ ଦୂରୀଭୂତ କରିପାରିଲେ 
ନାହିଁ। ସେହି ବ୍ୟାଧ୍ର ନିର୍ଯ୍ୟାତନାରେ ହିଁ ମୁଁ ଆତ୍ମହତ୍ୟା କରିବାକୁ ଯାଉଥୁଲି। ମୋର 
ମନେହେଲା ମୋତେ ପଣଶ୍ଡିଚେରୀର ଶ୍ରୀମା ରକ୍ଷାକଲେ ସଲିଳ ସମାଧ୍‌ରୁ।” 

ଉପରୋକ୍ତ ମନ୍ତବ୍ୟରୂ ବିଦ୍ୟତ୍ପ୍ରଭାଙ୍କର ରୋଗ ବିଷୟରେ ସମ୍ଯକ୍‌ ଧାରଣା 
କରିହୁଏ ଓ କାହିଁକି ଯେ ନାନା ଚିକିସ୍‌ା ସନ୍ଗେ ସେ ଆରୋଗ୍ୟଲାଭ କରୁନଥୂଲେ ତାହା 
ବୁଝାଯାଏ । 

ସେ ବର୍ଷ ଫେବୃଆରୀ ୨୮ ତାରିଖରେ ପଶ୍ଡିଚେରୀରେ “ ‘ଅରୋଭିଲ୍‌ ର ଭିଭି 
ପ୍ରସ୍ତର ସ୍ଥାପନ ଉତ୍ସବ ପାଳନ କରାଯିବାର ଧାର୍ଯ୍ୟ ହୋଇଥାଏ। ମୁଁ ଆଶା କରିଥୁଲି 
ଯେ ବିଦ୍ୟୁତ୍‌ପ୍ରଭା ଓ ମୁଁ ନିଶ୍ଚୟ ଯିବୁ । ସାନଭାଇ ସନାତନ ଓ ସାନବୋହୂ କମଳ ମଧ୍ଯ 
ଯିବାକୁ ଠିକ୍‌ କରିଥଲେ । ଆମ ସମସ୍ତଙ୍କର ଟିକଟ କରାଯାଇଥୁଲା ଭୁବନେଶ୍ବରରୁ ସଚ୍ଚି 
ଓ ମିନତିଙ୍କ ଠାକୁ ଚିଠି ଦେଇଥ୍‌ଲି। ସେମାନେ ଆମ ଯିବାକୁ ଅପେକ୍ଷା କରିଥୂଲେ। 
ଯିବା ଦିନ ପୂର୍ବ ନିଧାର୍ଯ୍ୟମତେ ସନାତନ ଓ କମଳ ଏଠାରେ ପହଞ୍ଚିଲେ କିନ୍ଧୁ 
ବିଦ୍ୟୁତ୍ପ୍ରଭା ଯିବାକୁ ଅନିଚ୍ଛା ପ୍ରକାଶ କଲେ। ଅଗତ୍ୟଯା ଶୈଷ ମୁହୁରଁରେ ମୋର ମଧ୍ଯ 
ଯିବା ବନ୍ଦ ହେଲା କାରଣ ତାଙ୍କୁ ଏପରି ଅସୁସ୍ଥ ଅବସ୍ଥାରେ ଛାଡ଼ି ଯିବା ସମ୍ଭବ ନଥୂଲା। 
ପଣ୍ଡିଚେରୀ ସେଥର ଯାଇପାରିଲି ନାହିଁ ତେଣୁ ମନ ଦୁଃଖ ହେଲା। ପରେ ସେ ଉତ୍ସବ 
ବିଷୟରେ ପତ୍ର ପତ୍ରିକାରୁ ପଢ଼ି ଜାଣିଲି। 

ପଶ୍ରିଚେରୀଠାରୁ ପ୍ରାୟ ୬ ମାଇଲ ଦୂର ତାମିଲନାଡ଼ୁ ରାଜ୍ୟ ମଧ୍ଯରେ ପ୍ରସ୍ତାବିତ 
ଅରୋଭିଲ୍‌ ନଗରୀର ଭିରଭିସ୍ଥାପନ କରାଗଲ୍ା। ଶ୍ରୀଅରବିନ୍ଦଙ୍କ ନାମ ଅନୁସାରେ 

୩୨୬ ଯାତ୍ରୀ 


ସହରଟିର ନାମକରଣ। ପଦ୍ଧକଢ଼ି ଆକୃତିର ଗୋଟିଏ ପାତ୍ରରେ ଭାରତର ବିଭିନ୍ନ 
୨୩ଟି ରାଜ୍ୟ ଓ ଜାତିସଂଘର ୧ ୨୪ଟି ସଭ୍ୟ ରାଜ୍ୟରୁ ଆନୀତ ମୃରିକା ସ୍ଥାପନ 
କରାଗଲା ପରେ ଶ୍ରୀଯୁକ୍ତ ନଳିନୀକାନ୍ତ ଗୁପ୍ତ ସେହି ପାତ୍ରର ଢାଙ୍କୁଣୀ ବନ୍ଦ କରିଥୂଲେ। 
ଏହାପରେ ଶ୍ରୀମାଙ୍କ ବାଣୀ ଶୁଣାଯାଇଥୁଲା- 


"India has become the symbol representing all the difficulties 
of modern humanity. India will be the land of its resurrection, the 


resurrection to a higher and truer life". 


ଅରୋଭିଲ୍‌ର ଆଦର୍ଶ ବିଷୟରେ କହିବାକୁ ଯାଇ ସେ କହିଲେ ଯେ- 


“Auroville belongs to nobody in particular. Auroville belongs 
to humanity as a whole. But to live in Auroville one must be the 
willing servitor of the Divine consciousness. 

“Auroville will be the place of an unending education, of 
constant progress, and youth that never ages. 

"Auroville wants to be a bridge between the past and the 
future. Taking advantage of all discoveries from without and from 
within, Auroville will boldly spring towards future realisations. 


"Auroville will be a site of material and spiritual research for 
a living embodiment of actual human unity.". 

ଏହି ଉଚ୍ଚତମ ଆଦର୍ଶ ଉପରେ ଭିରିକରି ମାନବିକ ଏକତା ପ୍ରତିଷ୍ଠିତ ହେବା 
କଥା | ଅରୋଭିଲ୍‌ ଏକ ପରୀକ୍ଷା ଓ ନମୁନା ପ୍ରଚେଷ୍ଟା ମାତ୍ର । ମାନବ ସମାଜ କେତେଦୂର 
ଯୋଗ୍ୟ ତା'ର ପରୀକ୍ଷା ଏହିଠାରେ ହେବ। କିନ୍ଧ ଏହି ଆଦର୍ଶ ହେଉଛି ବିଶ୍ଵଶାନ୍ତି ଓ 
ଭ୍ରାତୃତ୍ଵ ପାଇଁ ଏକମାତ୍ର ପନ୍ନା। ସଫଳତା ବା ବିଫଳତା ଆଦର୍ଶ ଦୃଷ୍ଟିରୁ ବଡ଼କଥା 
ନୁହେଁ, ଆମେ କେତେଦୂର ସେ ଆଦର୍ଶରେ ପରିଚାଳିତ ହେବାକୁ ନିଜକୁ ଯୋଗ୍ୟ କରି 
ଗଢୂଛୁ ତାହାହିଁ ପ୍ରଧାନ କଥା। 


ଏ ଗଲା ଅରୋଭିଲ୍‌ କଥା- ମୋ କଥାକୁ ଫେରିଆସେ ବିଦ୍ୟତ୍‌ପ୍ରଭାଙ୍କର 
କବିରାଜି ଚିକିତ୍ସା ଚାଲିଥାଏ ! ଘରେ ସାନ ପିଲା ଦୂହେଁ ପତୂଥାନ୍ତି। ପିଅନ୍‌ ରାଜନ 
ଘରେ ରହି ସବୁକାମ କରୁଥାଏ। ମୋତେ ମଧ୍ଯ ଅନେକ ସମୟରେ ଘର କାମରେ 
ସାହାଯ୍ୟ କରିବାକୁ ପଡ଼ୁଆଏ। ଦିନେ ମୁଁ ଲୁଇସ୍‌ରୋଡ଼ ସ୍ଥିତ Director of Trys 
ଅଫିସ୍‌ରେ ଥାଏ- ସମୟ ପ୍ରାୟ ଦିନ ୧୨ଟା ହେବ। ଜଣେ ଭଦ୍ରଲୋକ ମୋତେ 
ଖୋଜି ସେଠାରେ ଖବର ଦେଲେ ଯେ ମୋର ସ୍ତ୍ରୀ ବିନ୍ଦୁସାଗରରେ ପଡ଼ିଯାଇଥ୍‌ଲେ 

ଦାମ୍ପତ୍ୟ ଜୀବନ ଓ କବି ବିଦ୍ୟୁତ୍‌ପ୍ରଭା ୩୨୭ 


ତାଙ୍କୁ ଉଦ୍ଧାର କରି ଆମ ବସାକୁ ପଠାଯାଇଛି । ଏ ଖବର ପାଇ ମୁଁ ବ୍ୟସ୍ତ ହୋଇଉଠିଥ୍‌ଲି।| 
ଅଫିସ୍‌ର କର୍ମଚାରୀ ବନ୍ଧୁମାନେ ସାଙ୍ଗେ ସାଙ୍ଗେ ବସାକୁ ମୋ ସହିତ ଆସିଥୂ୍‌ଲେ। 
ସେକା ସେକି କରାଗଲା। ଶୁଣିଲି ଯନ୍ତ୍ରଣା ଅସହ୍ଯ ହେବାରୁ ରିକ୍ଵାକରି ବିନ୍ଦୁସାଗରଠାକୁ 
ଯାଇ ପାଣିକୁ ଡ଼େଇଁ ପଡ଼ିଥ୍‌ଲେ। ପାଖରେ ଧୋବାଘର ଲୋକେ ଦେଖି ପାଣିରୁ 
ଉଠାଇଥ୍ଲେ। ଏତିକିବେଳେ ସେବାଟରେ ଜଣେ ଯୁବକ ଯାଉଥ୍‌ଲେ ଯେ ଜି 
ବିଦ୍ୟୁତ୍ପ୍ରଭା ଦେବୀଙ୍କୁ ଚିହ୍ନିଥ୍‌ଲେ। ସାନପୁଅ ବାବୁନି ହଜି ଯାଇଥୁଲାବେଳେ 
ଫୁଲନ ଖରାରେ ଯେଉଁ ଭଦ୍ରଲୋକଙ୍କ ଘରେ ରହିଥୂଲା ସେ ପିଲାଟି ତାଙ୍କ ଘରର ଲୋକ 
ତେଣୁ ଚିହ୍ଦିପାରି ବିଦ୍ର୍ୟତ୍‌ପ୍ରଭାଙ୍କୁ ଘରକୁ ପଠାଇ ମୋତେ ଖବର ଦେଇଥ୍୍‌ଲା। ଧୋବାକୁ 
କିଛି ବକ୍ସିସ୍‌ ଦେଇ ମୁଁ ଭଗବାନଙ୍କୁ ପ୍ରାର୍ଥନା କରିଥୂଲି ଓ ବନ୍ଧୁମାନଙ୍କୁ ଆନ୍ତରିକ 
ଧନ୍ୟବାଦ ଜଣାଇ ବିଦାୟ ଦେଇଥ୍‌ଲି। ପରେ ଶ୍ରୀମା ଓ ଶ୍ରୀଅରବିନ୍ଦଙ୍କ ଫଟୋ ପଛରେ 
ଥ୍ବା ଖଣ୍ଡେ ଲେଖା ପାଇଥୁଲି, ଯେଉଁଥ୍‌ରେ ଲେଖାଥ୍ଲା “ ଯନ୍ତ୍ରଣା ଅସହ୍ୟ ହେଉଛି, 
ମା ମୋତେ ଆଶ୍ରୟ ଦିଅ।” 


ସେଥର ମୃତ୍ୟୁମୁଖରୁ ଫେରି ବିଦ୍ୟୁତ୍ପ୍ରଭା ଦେବୀ ଅନୁଭବ କରୁଥ୍‌ଲେ ଯେ 
ଶ୍ରୀମାଙ୍କ ଇଚ୍ଛା ସେ ଅଧ୍କ ଦିନ ବଞ୍ଚଚୁ — ତାଙ୍କ ଦ୍ଵାରା କିଛି ମା'ଙ୍କ କାର୍ଯ୍ୟ ହେବ। 
ଦେଖିଲି ତାଙ୍କର ମନୋବଳ ବେଶ୍‌ ବଢ଼ିଥଲା। କିନ୍ତୁ ଯନ୍ତ୍ରଣା କମ ନଥାଏ। ସର୍ମକୀୟ 
ବନ୍ଧୁମାନେ ସାଧାରଣତଃ ଭଲ ଶୁଣିଲେ ଭର୍ଷାକରନ୍ତି କିନ୍ତୁ ପ୍ରକାଶ କରନ୍ତି ନାହିଁ, ମନ୍ଦ 
ଶୁଣିଲେ ଭିତରେ ଭିତରେ ଖୁସି (ତRejoice) ହୁଅନି- ଉପରେ ସମବେଦନା ପ୍ରକାଶ 
କରନ୍ତି ପଛରେ ନାନା କଥାର ଦୃଷ୍ଟାନ୍ତ ଦିଅନ୍ତି ଯେପରିକି ଏତିକିବେଳେ ସେସବୁ 
କହିବାର ସୁଯୋଗ ମିଳେ। ଆମକୁ ସେତେବେଳେ ଏହିପରି କେତେ କଥା ଶୁଣିବାକୁ 
ମିଳିଲା। ବିଦ୍ୟୁତ୍‌ପ୍ରଭା କାହିଁକି ଅପରେସନ୍‌ (sterilisation) କରିଥୂଲେ - ନ କରିଥୁଲେ 
ଭଲ ହୋଇଥାନ୍ତା। ତାହାରି ଯୋଗୁଁ ଏପରି ହେଲା । ଜଣେ କିଏ ଅପରେସନ୍‌ କରିଥୁଲା 
ତା'ର ୭/୮ ବର୍ଷ ପରେ ଫିଟିଯାଇ ଯନ୍ତ୍ରଣା ହେଲା, ସେ ଅର୍କମଣ୍ୟ ହେଲା, ଇତ୍ୟାଦି 
ଉଦାହରଣ ସହିତ ସମବେଦନା ଶୁଣିବାକୁ ହେଲା, ଏପରି ହେଲା ଯେ ଆମେ ଦୁହେଁ 
ଆଉ ବନ୍ଧୁବାନ୍ଧବଙ୍କ ଘରକୁ ଯିବାକୁ ଇଚ୍ଛା କଲୁ ନାହିଁ। ନିଜ ଘରେ ରହି ସବୁ ସହିଯିବାକୁ 
ଠିକ୍‌ କଲୁ। ଯାହା କହିଲି ତାର ବ୍ୟତିକ୍ରମ ଦେଖାଯାଏ ପିତାମାତାଙ୍କଠାରେ ଓ ଆଉ 
କେତେକ ଉଚ୍ଚ ସ୍ତରର ବନ୍ଧୁଙ୍କ ଠାରେ ! ସେହିପରି ବ୍ୟକ୍ତିମାନଙ୍କଠାରୁ ଆମେ ଯଥେଷ୍ଟ 
ସହାନୁଭୂତି ଓ ସାହାଯ୍ୟ ପାଇଛୁ ନିଶ୍ଚୟ । ମୋର ପରମ ସୌଭାଗ୍ୟ ଯେ ଏତିକିବେଳେ 
ମୁଁ ମୋର ସହକର୍ମୀ ଓ ପାଠଚକ୍ର ସମ୍ପର୍କୀୟ ବନ୍ଧୁମାନଙ୍କଠାରୁ ସବୁ ପ୍ରକାର ସାହାଯ୍ୟ 
ପାଇଛି । ଆମର ଦୂରସମ୍ପର୍କୀୟ ବନ୍ଧୁ ଓ ସହକର୍ମୀ ଶ୍ରୀ ଗୌରଚରଣ ମହାନ୍ତି ( ବାରିପଦା ) 

୩୨୮ ଯାତ୍ରୀ 


ସେତେବେଳେ ଆମ ଘର ପାଖରେ ରହୁଥଲେ | ବିଦ୍ୟୁତ୍‌ପ୍ରଭା ତାଙ୍କ ଘରେ ଅନେକ 
ସମୟରେ ଖରାବେଳଟି କଟାଉଥୂଲେ। 


ଖବର ପାଇଲି ଯେ ପୂରୀରେ ଜଣେ ଖ୍ୟାତନାମା ହୋମିଓପାଥ୍‌ ଚିକିସକ ଅଛନ୍ତି। 
ବନ୍ଧୁ ଶ୍ରୀଯୁକ୍ତ ବିହାରୀଲାଲ ପଟ୍ଟନାୟକ, ଯେ କି ସେତେବେଳେ ପୂରୀରେ ଏ.ଡ଼ି.ଏମ୍‌ 
ଥିଲେ, ଖବର ଦେଲେ ଚିକିତ୍ସକଙ୍କ ନାମ ଚକ୍ରଧର ମିଶ୍ର । ବନ୍ଧୁମାନେ ହୋମିଓପାଥ୍‌ 
ଚିକିସା କରିବାକୁ ପରାମର୍ଶ ଦେବାରୁ ବିଦ୍ୟୁତ୍ପ୍ରଭାଙ୍କୁ ନେଇ ପୁରୀ ଗଲି ଓ 
ବିହାରୀବାବୂଙ୍କ ସାହାଯ୍ୟରେ ଚକ୍ରଧରବାବୁଙ୍କ ସହିତ ପରାମର୍ଶ କଲି। ବିହାରୀବାବୁଙ୍କ 
କୁଟୁମ୍ବ କଥା ଆଗରୁ କହିଛି । ବାଲେଶ୍ବରଠାରୁ ତାଙ୍କ ସହିତ ଆମର ବନ୍ଧୁତା । ସେମାନେ 
ମଧ୍ଯ ଶ୍ରୀମା ଓ ଶ୍ରୀଅରବିନ୍ଦଙ୍କ ଭକ୍ତ । ସେମାନେ ବିଦ୍ର୍ୟତ୍‌ପ୍ରଭାଙ୍କୁ ଅପା ସଂବୋଧନ 
କରନ୍ତି ଓ ପ୍ରକୃତରେ ସେ ତାଙ୍କ ଘରେ ସ୍ବେହର ଅପା। ପୁରୀରେ ପ୍ରାୟ ୧୮ ଦିନ ରହି 
ବିଦ୍ୟୁତ୍ପ୍ରଭା ଚିକିସ୍ିତ ହେଲେ। ବିହାରୀବାବୁ ଓ ନୂଆବୋଉ (କାନ୍ତି ଦେବୀ) 
ଯତ୍ପରୋନାସ୍ତି ଚେଷ୍ଟାକରି ତାଙ୍କର ସବୁ ପ୍ରକାର ସୁବିଧା କରିଥ୍‌ଲେ। ସେ ବର୍ଷ 
ରଥଯାତ୍ରା ସମୟରେ ସେ ସେଠାରେ ଥୂଲେ। 


ପୁରୀଠାରେ ଚିକିତ୍ସା ବେଳେ ଆମକୁ ସାହାଯ୍ୟ କରିଥୂଲେ ଆମ ଗ୍ରାମର ଶ୍ରୀମାନ 
ରଘୁନାଥ ( ବାଇନ )ର କୁଟୁମ୍ମ। ସେ ସେତେବେଳେ ପୁରୀ ପୋଲିସ୍‌ ଅଫିସ୍‌ରେ କାମ 
କରୁଥାଏ। ବିଦ୍ୟୁତ୍ପ୍ରଭା ତାଙ୍କ ଘରେ ମଧ୍ଯ ଥରେ ରହିଥୂଲେ। 


୧୯୬୮ ମସିହା ଶେଷ ହୋଇ ୧୯୬୯ ଆରମ୍ଭ ହେଲା। ମୋର ଚାକିରି, 
ପାଠଚକ୍ର, ଏଠାରେ ପିଲାଙ୍କ ପାଠପଢ଼ା ପଣ୍ଡିଚେରୀଠାରେ ପିଲାଙ୍କ ପଢ଼ା, 
ବିଦ୍ୟୁତ୍‌ପ୍ରଭାଙ୍କ ଚିକିତ୍ସା ସବୁ ଚାଲିଥାଏ। ଗାଁ କଥା, ବୋଉ, ସାନଭାଇଙ୍କ କୁଟୁମ୍ବ 
ଖବର ମଧ୍ଯ ରଖିବାକୁ ହୁଏ। ବିଦ୍ୟୁତ୍ପ୍ରଭା ଦେବୀଙ୍କ ଚେଷ୍ଟାରେ ଆମ ଗାଁରେ ଆମ 
ଘରେ ପାଠଚକ୍ରଟିଏ ୧୯୬୪ ମସିହାରୁ ରହିଆସିଥାଏ ¦! ତା'ର ପ୍ରଭାବ ଗାୀର କେତେ 
ଲୋକଙ୍କ ଉପରେ ପଡୁଥାଏ। ଶ୍ରୀମା ଓ ଶ୍ରୀଅରବିନ୍ଦଙ୍କ ଯୋଗଦର୍ଶନର ବିଶେଷତ୍ଵ 
ବିଜ୍ଞଲୋକେ ଉପଲବ୍ଧି କରିପାରନ୍ତି। ଆମ ଗାଁରୁ ବିଶିଷ୍ଟ ବ୍ଯକ୍ତି ଶ୍ରୀଯୁକ୍ତ ବନବିହାରୀ 
ମହାନ୍ତି ଯାହାଙ୍କ କଥା ମୁଁ ଆଗରୁ ଲେଖିଛି ସେ କ୍ରମେ କ୍ରମେ ଶ୍ରୀଅରବିନ୍ଦଙ୍କ ଲୋକ 
ସାହିତ୍ୟ ପଢ଼ି ବୃଝିବାକୁ ଆରମ୍ଭ କରିଥୂଲେ। ତାଙ୍କ ଘରର ମହିଳାମାନେ ଆମ ଘର 
ପାଠଚକ୍ରର ପ୍ରଧାନ ଦାୟିତ୍ସ ଗ୍ରହଣ କରିଥୁଲେ କାରଣ ଆମେ ସବୁବେଳେ ବିଦେଶରେ 
ରହୁଥଲୁ। ସେ ବର୍ଷ ଫେବୃଆରୀ ଦର୍ଶନକୁ ଯିବାପାଇଁ ବନଭାଇ ଓ ତାଙ୍କ ଦାଦା (ଶ୍ରୀଯୁକ୍ତ 
କୃଷ୍ଣଚରଣ ମହାନ୍ତି) ଠିକ୍‌ କରିଥୂଲେ। ମୁଁ ବିଦ୍ୟୁତ୍ପ୍ରଭା ଓ ସେ ଦୁହେଁ ଏକାଠି ପଶ୍ଡିଚେରୀ 

ଦାମ୍ପତ୍ୟ ଜୀବନ ଓ କବି ବିଦ୍ୟତ୍ପ୍ରଭା ୩୨୯ 


ଯାଇଥୁଲୁ। ଅସୁସ୍ଥତା ମଧ୍ୟରେ ବାଟରେ ମୋତେ ହରଲିକ୍ଲ୍‌ ଓ ଫଳ ଇତ୍ୟାଦି ଖୁଆଇ 
କୌଣସିମତେ ପଶ୍ତିଚେରୀରେ ପହଞ୍ଚିଳ। ସେଠାରେ ସେଥର ଗୋଟିଏ ହୋଟେଲରେ 
ରହିବାକୁ ହୋଇଥଲା ବିଦ୍ୟୁତ୍‌ପ୍ରଭାଙ୍କ ଅସୁସ୍ଥତା ବଢ଼ିଯାଇଥୁଲା ସେଥ୍‌ପାଇଁ ସେ ପ୍ରାୟ 
ଘରୁ ବାହାରି ନଥୂଲେ। 


ସେଥର ପଡଶ୍ଡିଟେରୀରୁ ଫେରିଲା ପରେ ପରେ ମୋର ସେକ୍ରେଟେରିଏଟ୍‌କୁ 
ବଦଳି ହୋଇଥଲା | ମୁଁ ସହକାରୀ ଅର୍ଥନୈତିକ ପରାମର୍ଶଦାତା ଭାବରେ ମାଇନିଂ ଓ 
ଇଣ୍ଡଷ୍ଟିଜ୍‌ ବିଭାଗରେ ଯୋଗ ଦେଇଥ୍‌ଲି। ପ୍ରସଙ୍ଗ କ୍ରମେ ବନ୍ଧୁ ଶ୍ରୀଯୁକ୍ତ ପୂର୍ଣଚନ୍ଦ୍ର ମହାନ୍ତି 
( ସେତେବେଳେ ରେଭିନିଉ ବିଭାଗରେ ସହକାରୀ ଅର୍ଥନୈତିକ ପରାମର୍ଶଦାତା ଥୁଲେ) 
ବିଦ୍ୟୁତ୍‌ପ୍ରଭାଙ୍କ ଚିକିତ୍ସା ପାଇଁ କୌଣସି ନିଉରୋଲଜିଷ୍ଟଙ୍କୁ ଦେଖାଇବାକୁ ପରାମର୍ଶ 
ଦେଇଥ୍‌ଲେ ଓ ସେଥ୍ପାଇଁ ତାଙ୍କର ଜଣେ ବନ୍ଧୁ ଡାକ୍ତର ଶ୍ରୀଯୁକ୍ତ ଗୋପାଳ ମିତ୍ରଙ୍କ ନାମ 
ପ୍ରସ୍ତାବ କରିଥଲେ। ସେ ଭେଲୋରରୁ ସ୍ଵାୟବିକ ଚିକିତ୍ସାରେ ବ୍ୟୁପୁରଭି ଲାଭ କରିଥୂଲେ। 
ବିଦ୍ୟୁତ୍‌ପ୍ରଭା ଦେବୀଙ୍କୁ ନେଇ କଟକ ଡାକ୍ତରଖାନାରେ ତାଙ୍କ ସହିତ ପରାମର୍ଶ କରିଥ୍ଲି। 
ସେତେବେଳେ ବିଦ୍ୟୁତ୍‌ପ୍ରଭା ଦେବୀ ଅତ୍ୟନ୍ତ ବ୍ୟସ୍ତ ହେଉଥୂଲେ | ସେଦିନ ଠଧଏଠଠାରେ 
ସେ ମିତ୍ରବାବୁ ଡାକ୍ତରଙ୍କ ହାତଧରି ଜିଦ୍‌ କଲେ ଯେ କୌଣସିମତେ ତାଙ୍କ ପେଟକୁ 
ଚିରି ଭିତରର ଯନ୍ତ୍ରଣା ଉପଶମ କରିବାକୁ ହେବ। ସେପରି ବ୍ଯବସ୍ଥା ହେବ ବୋଲି 
ବୃଝାଇ ତାଙ୍କୁ ପୁଣି କଟକ ଡାକ୍ତରଖାନାର ଓୱାର୍ଡ଼ରେ ରଖାଗଲା। ସେଠାରେ ପ୍ରାୟ 
୧୫ଦିନ ରହିବାକୁ ହୋଇଥଲା ନାନା ପ୍ରକାର ପରୀକ୍ଷା (ୟରvestigation) କରାଗଲା | 
ସାନଭଉଣୀ ସର୍ଣ୍ଣପ୍ରଭା ତାଙ୍କର ଖାଇବା ଖବର ବୁଝୁଥ୍‌ଲେ। ମୁଁ ଏଠାରୁ ଯାଉଥ୍‌ଲି। 
ଏଠାରେ ପିଲାଦୂହେଁ ଓ ମୁଁ କୌଣସି ପ୍ରକାରେ ଚଳୁଥୁଲୁ। ଡାକ୍ତରଖାନାର ମେଡ଼ିକେଲ 
ୱାର୍ଡ଼ରେ ରହିବା ଯେ କି ଅସୁବିଧାଜନକ ସେକଥା ତାଙ୍କ ମୁହଁରୁ ମୁଁ ସବୁବେଳେ 
ଶୁଣ୍ମଥାଏ। ନିତାନ୍ତ ଶଯ୍ୟାଶାୟୀ ନ ହେଲେ ସେଠାରେ ଭଲ ଲୋକ ପକ୍ଷେ ରହିବା 
ଯନ୍ତ୍ରଣାଦାୟକ । ତାଙ୍କ ଭାଷାରେ ନର୍କରେ ବାସ ସହିତ ସମାନ। ଯାହା ହେଉ ସବୁ 
ପରୀକ୍ଷା ପରେ ଡାକ୍ତରମାନେ କୌଣସି ବିଶେଷ ଅସୁବିଧା ଜାଣିପାରିଲେ ନାହିଁ। ଏକ୍ସରେ 
ଫଟୋରୁ ଗଲ ବ୍ଲାଡରରେ ସାମାନ୍ୟ କିଛି ହୋଇଛି ବୋଲି ସନ୍ଦେହ କଲ୍େ। 
ଅସ୍ତ୍ରୋପଚାର ବିଶେଷଜ୍ଞ ଡକ୍ଟର ଗୁରୁପ୍ରସାଦ ମହାନ୍ତିଙ୍କ ସହିତ ପରାମର୍ଶ କରାଗଲା। 
ସେ ମତ ଦେଲେ ଯେ ଗଲବ୍ଲାଡରକୁ କାଟି ବାହାର କରିଦେଲେ କ୍ଷତି ନାହିଁ। 
ଘୋଡ଼ାମାନଙ୍କର ଆଦୌ ଗଲବ୍ଲାଡର ନଥାଏ । ମିତ୍ରବାବୁ ପରାମର୍ଶ ଦେଲେ ଯେ 
ଗାଇନିକ୍‌ ରୋଗ ପାଇଁ ଡାକ୍ତର ଉମାକାନ୍ତ ନନ୍ଦଙ୍କ ସହିତ ପରାମର୍ଶ କରି ଏକ ସାଙ୍ଗରେ 
ୟୂଟ୍ରସ୍‌ ଓ ପେଟ ଅପରେସନ୍‌ କରିବା ଭଲ। ଡକ୍ଟର ଗୁରୁପ୍ରସାଦ ମହାନ୍ତି ଓ ଡକ୍ଟର 

୩୩୦ ଯାତ୍ରୀ 


ଉମାକାନ୍ତ ନନ୍ଦ ଏକ ସମୟରେ ଅପରେସନ୍‌ କରିବେ ¦ ମୁଁ ଓ ବିଦ୍ୟୁତ୍‌ପ୍ରଭା କୌଣସି 
ନିଷ୍ଣରି କରିପାରିନଥଲୁଁ। ବିଦ୍ୟଯୁତ୍ପ୍ରଭା ଅପରେସନ୍‌ ପାଇଁ ଜିଦ୍‌ ଧରିଥଲେ। ଏସବୁ 
ପ୍ରସ୍ତାବ ବିଷୟ ଶଶୁରଙ୍କ କାନକୁ ଗଲା। ସେ ଡାକ୍ତରୀ ଚିକିତ୍ସା ଓ ଅପରେସନ୍‌କୁ ଖୁବ୍‌ 
ଭୟ କରୂଥଲେ। ସେ ଯାଇ ବିଦ୍ୟୁତ୍‌ପ୍ରଭା ଦେବୀଙ୍କୁ ବୁଝାଇଥ୍‌ଲେ। ଆଗରୁ କହିଛି 
ବାପା ଏହି କନ୍ଯାକୁ କେତେ ଭଲ ପାଉଥ୍‌ଲେ | ବିଦ୍ୟୁତ୍‌ପ୍ରଭାଙ୍କର ମଧ୍ଯ ପିତାଙ୍କ ପ୍ରତି 
ସେତିକି ଶ୍ରଦ୍ଧା ଓ ଭକ୍ତି ଥଲା | ତାଙ୍କ କଥାରେ ସେ ବ୍ରଝିଗଲେ ଓ ଡାକ୍ତରଖାନାରୁ ଘରକୁ 
ଫେରିଆସିଲେ। 


କିଛିଦିନ ପରେ ପ୍ରସଙ୍ଗ କ୍ରମେ ଦିନେ ବୀରଭାଇ ( ବିଦ୍ୟୁତ୍‌ପ୍ରଭାଙ୍କ ବଡ଼ଭାଇ ) 
କଟକର ବିଶିଷ୍ଟ ଡାକ୍ତର ଶ୍ରୀଯୁକ୍ତ ରଘୁସାହୁଙ୍କ ସହିତ ପରାମର୍ଶ କରିବାକୁ କହିଲେ। 
ଶ୍ରୀଯୁକ୍ତ ସାହୁ ସେତେବେଳେ ସରକାରୀ କାର୍ଯ୍ୟରୁ ଅବସର ନେଇ କଟକରେ ନିଜ 
ଘରେ ( ଛତ୍ରବଜାର) ରହୁଥାନ୍ତି। ମୁଁ କାଳ ବିଳମ୍ବ ନକରି ତାଙ୍କ ସହିତ ସମୟ ଧାର୍ଯ୍ୟ 
କରି ଦିନେ ବିଦ୍ୟୁତ୍‌ପ୍ରଭାଙ୍କୁ ସାଙ୍ଗରେ ନେଇ ସେଠାକୁ ଯାଇଥ୍‌ଲି। ଡାକ୍ତରଙ୍କ ଠାରେ 
ସବୁବେଳେ ଭିଡ଼ ଥାଏ। ଏଣେ ବିଦ୍ୟୁତ୍ପ୍ରଭା ବେଶୀ ସମୟ ଅପେକ୍ଷା କରିବାକୁ 
ନାରାଜ । କୌଣସି ମତେ ଦୀର୍ଘ ସମୟ ଅପେକ୍ଷା କରି ଡାକ୍ତରଙ୍କୁ ସବିଶେଷ ବିବରଣୀ 
ଦେଲୁ, ସବୁ ବୁଝିଲେ | ଏକ୍ସରେ ଫଟୋଠାରୁ ବିଭିନ୍ନ ପ୍ରେସକ୍ରିପ୍ସନ୍‌ ଦେଖିଲେ, ସାଧାରଣ 
ଭାବରେ ଛୋଟ ପ୍ରେସକ୍ରିପ୍ସନ୍‌ଟିଏ ଲେଖ୍ଦେଲେ - ୩ଟି ଓିଷଧ ସପ୍ତାହକୁ ଖର୍ଚ୍ଚ ଟ୭ 
ଟ୮ ମଧ୍ଯରେ | ଫେରିଆସି ଉିଷଧ ଆରମ୍ଭ କଲଲ । ଆଶ୍ଚର୍ଯ୍ୟ ଭାବରେ ପ୍ରାୟ ଏକ ସପ୍ତାହ 
ମଧ୍ଯରେ ଖୁବ୍‌ ଉପକାର ହେଲା | ବିଦ୍ୟୁତ୍ପ୍ରଭାଙ୍କର ଶରୀରରେ ପରିବରନ ପରିଲକ୍ଷିତ 
ହେଲା। ଆମ୍ଭେମାନେ କିଛିଦିନ ନିଜକୁ ଶ୍ରୀମା ଶ୍ରୀଅରବିନ୍ଦଙ୍କ ଅନ୍ୟାନ୍ୟ କାର୍ଯ୍ୟରେ 
ନିୟୋଜିତ କଲୁ । 


୧୯୭୦ ମସିହାର ଆରମ୍ଭ - ବିଦ୍ୟୁତପ୍ରଭାଙ୍କର ଶାରୀରିକ ଯନ୍ତ୍ରଣା ଟିକେ କମ୍‌ 
ଥାଏ ଯଦିଓ ସ୍ଵାସ୍ସ୍ଯର ବିଶେଷ କିଛି ଉନ୍ନତି ହୋଇନଥାଏ। ସାନ ପିଲା ଦୁଇଜଣ 
ସ୍ଥାନୀୟ ସ୍ତୁଲରେ ପଢୁଥାନ୍ତି ଓ ପଣ୍ଡିଚେରୀରେ ଯାଇ ପଢ଼ିବାକୁ ଆଶା ରଖିଥାନ୍ତି କାରଣ 
ସେଠାରେ ଥୁ୍‌ବା ବଡ଼ଭାଇ ଓ ଭଉଣୀଙ୍କ ଠାରୁ ମଧେ ମଧ୍ଷେ ପ୍ରେରଣା ପାଉଅନ୍ତି। 
ବିଦ୍ୟୁତ୍ପ୍ରଭା ଦେବୀ ଅନେକବାର ମୋତେ ବାଧ୍ଯ କରି ଆଶ୍ରମକୁ ଚିଠି ଲେଖାନ୍ତି ପିଲାଙ୍କର 
ଆଡ଼ମିସନ୍‌ ବିଷୟରେ । ବହୁ ଆଗରୁ ସେ ସ୍ଥିର ନିଷ୍ପତ୍ତି କରିସାରିଥାନ୍ତି ଯେ ସାନ ପିଲା 
ଦୂହିଙ୍କୁ ଯେକୌଣସିମତେ ସେଠାରେ ଛାଡ଼ିବାକୁ ହେବ। ଆଗକୁ ଗୋଟାଏ ବିରାଟ 
ଅସୁବିଧାର ସମ୍ମୁଖୀନ ହେବାକୁ ହେବ ଓ ସେତେବେଳେ ପିଲାମାନେ ଅସୁବିଧା 

ଦାମ୍ପତ୍ୟ ଜୀବନ ଓ କବି ବିଦ୍ରୟତ୍‌ପ୍ରଭା ୩୩୧ 


ଭୋଗିବେ ନାହିଁ ତାହାର ବ୍ଯବସ୍ଥା କରିବା ବିଷୟ ସେ ଯେପରି ସେହିଦିନଠାରୁ 
ଜାଣିପାରିଥ୍‌ଲେ | 


ସେ ବର୍ଷ ଭୁବନେଶ୍ବରଠାରେ ଗୋଟିଏ ଶିକ୍ଷାକେନ୍ଦ୍ର ଖୋଲିବାପାଇଁ ଶ୍ରୀଅରବିନ୍ଦ 
ପାଠଚକ୍ରର ବନ୍ଧୁମାନେ ପ୍ରସ୍ତାବ କରିଥୁଲେ | ବନ୍ଧୁମାନଙ୍କ ମଧ୍ଯରୁ ଶ୍ରୀଯୁକ୍ତ ବିପିନ୍‌ ବିହାରୀ 
ପଟ୍ଟନାୟକ ଓ ଡକ୍ଟର ରଘୁନାଥ ପାଣି ଏ ଦିଗରେ ବିଶେଷ ତପୂର ହୋଇଥ୍‌ଲେ। 
ସେତେବେଳେ ଶ୍ରୀଯୁକ୍ତ ସାନ୍ତନୁ କୁମାର ଦାସ ରାଜନୀତି ଓ ଶାସନ ସଂସ୍କା ବିଭାଗର 
ମନ୍ତ୍ରୀ ଥୁଲେ ତାଙ୍କରି ସହାୟତାରେ ସର୍ଦାର ପଟେଲ ହଲ୍‌ ପ୍ରାଙ୍ଗଣରେ ପ୍ରଥମେ ୭ା୮ 
ବଖରା ସରକାରୀ ଘର ସ୍ତୁଲ ପାଇଁ ମିଳିଥୂଲା। ଜୁଲାଇମାସରୂ ସ୍କୁଲ ଖୋଲିବାର 
ଯୋଜନା କରି ଆନୁଷଙ୍ଗିକ କାର୍ଯ୍ୟରେ ଲାଗିଯାଇଥ୍‌ଲ୍ୁ। ପଶ୍ତିଚେରୀ ଶ୍ରୀଅରବିନ୍ଦ 
ଆନ୍ତର୍ଚଚାତିକ ଶିକ୍ଷାକେନ୍ଦ୍ରର ଆଦର୍ଶରେ ଆମର ଶିକ୍ଷାକେନ୍ଦ୍ରଟି ପ୍ରତିଷ୍ଠିତ ହେବାକୁ 
ଯାଉଥବାରୁ ପ୍ରଥମେ କେତେଜଣ ଶିକ୍ଷକଙ୍କୁ ସେଠାକାର ଶିକ୍ଷାନୁଷ୍ଠାନ ବିଷୟରେ 
ପ୍ରତ୍ୟକ୍ଷଜ୍ଞାନ ଲାଭ କରିବା ପାଇଁ ପଣ୍ଡିଚେରୀ ପଠାଯିବାକୁ ପ୍ରସ୍ତାବ କରାଯାଇଥ୍‌ଲା। 
ଆଶ୍ରମର ବିଶିଷ୍ଠ ସାଧକ ଶ୍ରୀଯୁକ୍ତ ରାମକୃଷ୍ଣ ଦାସ (ବାବାଜୀ ମହାରାଜ )ଏପ୍ରିଲ-ମେ 
ମାସରେ ଓଡ଼ିଶା ଗସ୍ତରେ ଆସିଥୂଲା ବେଳେ ସର୍ଦ୍ଦାର ପଟେଲ ହଲଠାରେ କେନ୍ଦ୍ରିୟ 
ପାଠଚକ୍ର ଶୁଭାରମ୍ଭ କରିବା ସଂଗେ ସଂଗେ ସ୍ତୁଲ ପାଇଁ ମଧ୍ଯ ଶୁଭେଚ୍ଛା ଜ୍ଞାପନ କରିଥୂଲେ। 
ଜୁନ ମାସରେ ପ୍ରଥମେ ୨ ଜଣ ଶିକ୍ଷୟିତ୍ରୀ ପ୍ରାରମ୍ଭିକ ତାଲିମ ପାଇଁ ପଶ୍ଡିଚେରୀ 
ଯାଇଥ୍‌ଲେ | ସେମାନଙ୍କ ସହିତ ବିଦ୍ୟୁତ୍ପ୍ରଭା ଦେବୀ ମଧ୍ଯ ଯାଇଥୂଲେ, ସେ ଓ ମୁଁ ଠିକ୍‌ 
କରିଥ୍‌ଲୁ ଯେ କିଛିଦିନ ଆଶ୍ରମରେ ରହିଲେ ଦେହ ଶୀଘ୍ର ଭଲ ହୋଇଯିବ ବିଶେଷତଃ 
ପିଲା ଦୁହିଁଙ୍କର ସାହଚର୍ଯ୍ୟ ଲାଭ କରିବାର ସୁଯୋଗ ମିଳିବ । ସେଥର ଖୁସୀ ମନରେ 
ଓ ଆଗ୍ରହର ସହିତ ସେ ପଶ୍ଡିଚେରୀ ଯାଇଥୂଲେ] 

ସେଠାରେ ସେ ଓଡ଼ିଆ ନିଳୟମ୍‌' ଗେଷ୍ଟ ହାଉସ୍‌ରେ ରହିଲେ। ଆଶ୍ରମ 
ବିଷୟରେ ତାଙ୍କର ଧାରଣା ଖୁବ୍‌ ଉଚ୍ଚ ଥୂଲା। ସେ ସ୍ଥାନକୁ ସେ ଭୂସ୍ବର୍ଗ ବୋଲି 
କହୁଥଲେ। ସେଠାକାର ଖାଦ୍ୟ, ଦୂଗୁ ଓ ଫଳ ବିଷୟରେ ପ୍ରଶଂସା କରି ଲେଖୁଥ୍ଲେ। 
ଆଶ୍ରମର ଅଧ୍ବାସୀମାନଙ୍କ ମଧ୍ଯରେ ବଙ୍ଗାଳୀମାନଙ୍କ ସଂଖ୍ୟା ସବୁଠାରୁ ଅଧ୍କ ଓ 
ତାଙ୍କ ପଛକୁ ଗୁଜରାଟୀ ଓ ଓଡ଼ିଆମାନଙ୍କ ସ୍ଥାନ ଥୂଲା। ତା” ଛଡ଼ା ଭାରତର ଅନ୍ଯ 
ରାଜ୍ୟର ଲୋକ ବିଦେଶରୁ ଇଂଲଶ୍ଡ, ଆମେରିକା, ଫ୍ରାନ୍ସ ସିଙ୍ଗାପୁର ଓ ଜାପାନ ଆଦି 
ଦେଶର କେତେକ ଲୋକ ମଧ୍ଯ ଆଶ୍ରମର ସାଧକ ଭାବରେ ବାସ କରୁଥୁଲେ। ସ୍ଥାନୀୟ 
ଭାଷା ତାମିଲ ହେଲେ ମଧ୍ଯ ଆଶ୍ରମରେ ପ୍ରଧାନତଃ ବଙ୍ଗଳା ଓ ଇଂରାଜୀ ଭାଷା ଜାଣିଲେ 

୩୩୨ ଯାତ୍ରୀ 


ଚଳିବାରେ ଅସୂବିଧା ହୁଏ ନାହିଁ। ରହିବାପାଇଁ ଆଶ୍ରମର କୌଣସି ଗେଷ୍ଟହାଉସ୍‌ରେ 
ସୂବିଧା ମିଳିଲେ ଓ ଆଶ୍ରମ ଡାଇନିଂରେ ଖାଇଲେ କୌଣସି ଅସୁବିଧା ହୁଏ ନାହିଁ। 
ସାଧକମାନଙ୍କ ସହାୟତାରେ କେନ୍ଦ୍ରୀୟ ଡାଇନିଂ ହଲ୍‌ ପରିଚାଳିତ ହୁଏ। ସେଠାରେ 
ସାଧକମାନଙ୍କ ପାଇଁ ନିରାମିଷ ଖାଦ୍ୟର ବ୍ୟବସ୍ଥା କରାଯାଇଥାଏ | ସାଧାରଣ ରୋଷାଇ- 
ମସଲା ଓ ଲଙ୍କାର ବ୍ଯବହାର ଖୁବ୍‌ କମ୍‌। ଦିନରେ ୩ଟି ଭୋଜନ ମିଳେ- ପ୍ରାତଃ 
ଭୋଜନ (ସକାଳ ୬ଟା ୪୫ରୁ ୭ଟା ୪୫ ପର୍ଯ୍ୟନ୍ତ, ମଧ୍ଯାହ ଭୋଜନ (ଦିନ ୧୧ଟା 
୧୫ରୁ ୧୨ଟା ୩୦ ) ଓ ସନ୍ଧ୍ୟା ଭୋଜନ ୬ଟା ୧୫ରୁ ବା ଯେଉଁଦିନ ଯେପରି ଅନ୍ୟାନ୍ୟ 
କାର୍ଯ୍ୟକ୍ରମ ଅନୁଯାୟୀ ନିଧାର୍ଯ୍ୟ କରାଯାଇଥାଏ | ପ୍ରାତଃ ଭୋଜନରେ ପାଉଁରୁଟି, ଦୁଧ 
ବା ଦହି ଓ କଦଳୀ ମିଳେ | ମଧ୍ଯାହୁ ଭୋଜନରେ ସରୁ ଅରୁଆ ଅନ୍ଧ ସାଙ୍ଗକୁ, ପାଉଁରୁଟି, 
ଡାଲି ବା ମିଶାମିଶି ପରିବାର ତରକାରି, ଦୁଧ ବା ଦହି ଓ କଦଳୀ ଦିଆଯାଏ । ସନ୍ଧ୍ୟା 
ବେଳେ ପାଉଁରୁଟି, ଦୁଧ, ତରକାରି ବା ଡାଲି ଦିଆଯାଏ । ତା ଛଡ଼ା କେତେକ ବିଶିଷ୍ଠ 
ଦିନମାନଙ୍କରେ ଭଲ ଖାଦ୍ୟର ବ୍ୟବସ୍ଥା ମଧ୍ଯ ହୁଏ। ଦିନକର ଖାଦ୍ଯର ମୂଲ୍ଯ 
ଆଗନ୍ଧୁକମାନଙ୍କ ପାଇଁ ଟ୩ ଧାର୍ଯ୍ୟ କରାଯାଇଥାଏ। ଏ ରେଟ୍‌ ବହୁଦିନ ପର୍ଯ୍ଯନ୍ତ 
ଅପରିବରିତ ରହିଥୁଲା। ଏଥପାଇଁ ଶ୍ରୀମାଙ୍କର ନିର୍ଦ୍ଦେଶ ଥ୍ଲା। ଏବେକାର ଦୈନିକ 
ଖାଦ୍ୟ ରେଟ୍‌ ଟ ୨୦ ମାତ୍ର ହୋଇଛି । ସମସ୍ତେ ଧାଡ଼ିକରି ଜଣକ ପରେ ଜଣେ ଯାଇ 
ନିଜେ ଖାଦ୍ୟ ସଂଗ୍ରହ କରି ହଲ୍‌ରେ ନିର୍ଦ୍ଦିଷ୍ଟ ଥବା ସ୍ଥାନରେ ଖାଇବସନ୍ତି ଓ ପରେ ଥାଳି, 
ତାଟିଆ, ଚାମଚ ଓ ଗ୍ଲାସ ଇତ୍ୟାଦି ଯଥାସ୍ଥାନରେ ମାଜିବା ପାଇଁ କୁଣ୍ଡରେ ପକାଇ ମୁହଁ 
ଧୋଇ ନିଜ ନିଜର ଘରକୁ ଫେରିବାକୁ ବା ଅନ୍ୟକାର୍ଯ୍ୟରେ ଯିବାକୁ ହୁଏ | ବିଦ୍ୟୁତ୍ପ୍ରଭା 
ଏପରି ଶୃଙ୍ଖଳିତ ଜୀବନଯାପନ କରିବାକୁ ଭଲପାଉଥଲେ | ଆଶ୍ରମରେ ବାସ କରୁଥବା 
ଲୋକମାନଙ୍କୁ ସେ ଖୁବ୍‌ ଉଚ୍ଚ ସ୍ଥାନ ଦେଉଥୂଲେ। ସେମାନେ ଖୁବ୍‌ ପବିତ୍ର ଓ 
ଆଦର୍ଶସ୍କାନୀୟ ବୋଲି ବିଚାରୂୁଥ୍‌ଲେ। ସେଠାକାର ସାଧାରଣ ଲୋକେ ଆଦିବାସୀ 
ପର୍ଯ୍ୟାୟର ଓ ଖୁବ୍‌ ସରଳ । ଚାଲିଚଳନ ପ୍ରାୟ ତୈଲଙ୍ଗୀୟ ଲୋକଙ୍କ ପରି। ସହରର 
ବାସିନ୍ଦାମାନଙ୍କର ଜୀବନଧାରଣ ମାନ ଖୁବ୍‌ ଉଚ୍ଚ ଓ ଆଧୁନିକ ଭାବସମ୍ପନ୍ଧ। ସେମାନେ 
ପ୍ରାୟ ଧନୀ । ସେମାନଙ୍କ ମଧ୍ଯରୁ ଅଧୁକାଂଶ ବ୍ଯବସାୟୀ। ପଣ୍ଡିଚେରୀ ବନ୍ଦର 
ହୋଇଥବାରୁ ବାଣିଜ୍ୟ ବ୍ୟବସାୟ ପାଇଁ ପ୍ରସିଦ୍ଧ । ସହରଟି ଛୋଟ ହେଲେ ମଧ୍ଯ ଅନେକ 
ହୋଟେଲ ଅଛି କାରଣ ଏହା ଏକ ବ୍ୟବସାୟ କେନ୍ଦ୍ର ଓ ପର୍ଯ୍ୟଟନ କେନ୍ଦ୍ର। ରାଜ୍ୟଟି 
ଆଗେ ଫରାସୀ ଅଧୂକୃତ ଥଲା ଓ ଫପରାସୀମାନେ ସୌନ୍ଦର୍ଯ୍ୟପ୍ରିୟ ଥ୍ବାରୁ ସହରଟିକୁ 
ଯୋଜନା ଅନୁସାରେ ଖୁବ୍‌ ସୁନ୍ଦର କରି ଗଢ଼ିଛନ୍ତି। ରାସ୍ତା ଓ ଘରଗୁଡ଼ିକ ଧାଡ଼ି ଧାଡ଼ି - 

ଦାମ୍ପତ୍ୟ ଜୀବନ ଓ କବି ବିଦ୍ୟୁତ୍‌ପ୍ରଭା ୩୩୩ 


ବଙ୍କା ଢଙ୍କା ଆଦୌ ନାହିଁ। ସବୁ ରାସ୍ତାର ପ୍ରାୟ ମାଇଲିଏ ଦୂରରୁ ଚାହିଁଲେ ସମୁଦ୍ର 
ଦେଖାଯାଏ । ଫରାସୀ ମ୍ୟୁନିସିପାଲିଟି ନିୟମ ଅନୁସାରେ ପ୍ରତ୍ୟେକ ଘର ଓ ରାସ୍ତା 
ମଧ୍ଯରେ ପ୍ରାୟ ୩ଫୁଟ ସ୍ଥାନ ଫୁଟପାଥ ପାଇଁ ଛାଡ଼ିବାକୁ ହୁଏ ଓ ତାକୁ ପକାକରି 
ରକ୍ଷଣାବେକ୍ଷଣ କରିବାର ଭାର ଘରବାଲାଙ୍କର। ସହରର ଅଧ୍ବାସୀମାନେ ଫୁଲର 
ଆଦର କରନ୍ତି। ପ୍ରାୟ ସବୂଘରେ ସୁନ୍ଦର ଫୁଲ ବଗିଚା ଥାଏ। ଦକ୍ଷିଣ ଭାରତର 
ଅନ୍ୟାନ୍ୟ ସହର ପରି ଏଠାରେ ମଧ୍ଯ ଫୁଲସବ୍ଧ ବଜାରରେ ବିକ୍ରି କରାଯାଏ। ଜଳବାୟୁ 
ବିଷୟ କହିବାକୁ ଗଲେ ଏତିକି ଯଥେଷ୍ଟ ହେବ ଯେ ସ୍ଥାନଟି ସମୁଦ୍ର କୂଳରେ 
ହୋଇଥ୍‌ବାରୁ ଗରମ ସେତେ ଅନୁଭୂତ ହୁଏ ନାହିଁ ଓ ଗ୍ରୀଷ୍ମ କଟିବନ୍ଧରେ ଥିବାରୁ ଶୀତ 
ଖୁବ୍‌ କମ୍‌ ହୁଏ। ମୋଟାମୋଟି ଜଳବାୟୁ ନାତିଶୀତୋଷ୍ପ-ଭୂମଧ୍ଯୟସାଗରୀୟ, କଠିନ 
ପରିଶ୍ରମ କରିବାରେ ଅସୁବିଧା ହୁଏନାହିଁ। ପାଖେ ପାଖେ କୃଷିକ୍ଷେତ୍ର । ବର୍ଷସାରା 
ବିଲରେ ଫସଲ ଥାଏ | କେନାଲ ଛଡ଼ା ଲିପ୍ ଇରିଗେସନ୍‌ ସାହାଯ୍ୟରେ ପାଣି ମଡ଼ାଇ 
ଫସଲ ଆମଦାନୀ କରାଯାଏ। ବିଲକୁ ଫୁରସତ୍‌ ନଥାଏ। ଗୋଟିଏ ଫସଲ ପରେ 
ଅନ୍ୟ ଗୋଟିଏ ଫସଲ ଲାଗିଯାଏ । ବଜାରରେ ସବୁ ସମୟରେ ତଟକା ନୂଆ ନୂଆ 
ଆମଦାନୀ ହୋଇଥ୍‌ବା ପନିପରିବା, ଡାଲି, ଚାଉଳ, ଗହମ, ଆଖୁ, ଗୁଡ଼ ଇତ୍ୟାଦି 
ସାମଗ୍ରୀ ଦେଖିବାକୁ ମିଳେ। ନାନା ପ୍ରକାର ଫଳ ମଧ୍ଯ ସୁଲଭ ମୂଲ୍ୟରେ ମିଳେ । 
ଆଶ୍ରମର ନିଜର ଗୋଶାଳା (ଡାଇରି), କୁକୁଡ଼ା ଫାର୍ମ, ପରିବାଫାର୍ମ, ଫୁଲ ବଗିଚା, 
ଫଳ ବଗିଚା, ଧାନ ଜମି, ପାଉଁରୁଟି କାରଖାନା ଇତ୍ୟାଦି ଅଛି ଯେଉଁଥ୍‌ରେ ସାଧକମାନେ 
କାର୍ଯ୍ୟ କରନ୍ତି। ଡାଇନିଂରୁ ସେମାନଙ୍କୁ ଖାଦ୍ଯ ଯୋଗାଇ ଦିଆଯାଏ। ସାଧାରଣ 
ବ୍ୟବହାର୍ଯ୍ୟ ସାମଗ୍ରୀ ଲୁଗା ଇତ୍ୟାଦି ସେମାନେ ଆଶ୍ରମରୁ ପାଆନ୍ତି। ଗୋଷ୍ଠୀବଦ୍ଧ ଜୀବନ 
ପାଇଁ ଆବଶ୍ୟକୀୟ ଅବସର ବିନୋଦନ କାର୍ଯ୍ୟକ୍ରମର ମଧ୍ଯ ବ୍ୟବସ୍ଥା ଅଛି । ସପ୍ତାହରେ 
ଥରେ ବା ଦୁଇଥର ସିନେମା ଦେଖାଯାଏ | ବିଷୟବସ୍ତୁକୁ ଆଗରୁ ପରୀକ୍ଷା କରି ସୁପାରିସ୍‌ 
କରାଯାଇଥାଏ। ଦୁଇଦିନ ସମବେତ ଧ୍ଯାନ ହୁଏ। ମଧ୍ଷେ ମଧ୍ୟେ ଥ୍‌ଏଟର ହଲ୍‌ରେ 
ନାନା କାର୍ଯ୍ୟକ୍ରମ ପରିବେଷଣ କରାହୁଏ । ବାହାରୁ କଳାକାରମାନେ ଶ୍ରୀମାଙ୍କୁ ଭକ୍ତିସରୂପ 
ବେଳେ ବେଳେ ସଂଗୀତ ଓ ନୃତ୍ୟ ପରିବେଷଣ କରନ୍ତି। ସାଧାରଣ ମଠ ଓ ଆଶ୍ରମ 
ପରି ଏଠାରେ କେବଳ ଧ୍ୟାନ ଓ ପ୍ରାର୍ଥନା କରାଯାଏ ନାହିଁ। ସାରାଦିନ ବିଧ୍ବଦ୍ଧ 
ଭାବରେ ଖଟିବାକୁ ହୁଏ । ମା'ଙ୍କ ଅନୁମୋଦନ କ୍ରମେ ବିଭିନ୍ନ କାର୍ଯ୍ୟ ଯୋଗାଇ ଦିଆହୁଏ 
- ବ୍ୟକ୍ଥିର ଓ କାର୍ଯ୍ୟର ଭଲ ମନ୍ଦ ବିଚାର ନଥାଏ । ପ୍ରତ୍ୟେକ ମନେକରନ୍ତି ଯେ ସେ 

୩୩୪ ଯାତ୍ରୀ 


ଶ୍ରୀମାଙ୍କର କାର୍ଯ୍ୟ କରୁଛନ୍ତି ଓ ଶ୍ରୀମାଙ୍କର ଖାଦ୍ୟ ଖାଉଛନ୍ତି। ଶ୍ରୀମା ସେମାନଙ୍କୁ ସାଧନା 
ପଥରେ ଅଗ୍ରଗତି କରିବାରେ ସାହାଯ୍ୟ କରୁଛନ୍ତି। ମଧେ ମଧ୍େ ସାନ୍ଧିଧ୍ଯ ଦର୍ଶନ ଦେଇ 
ଶ୍ରୀମା ସାଧକମାନଙ୍କୁ ଉତ୍ସାହିତ କରୁଥ୍‌ଲେ। ତାହାଛଡ଼ା ବର୍ଷରେ ୪ଥର ସାଧାରଣରେ 
ଦର୍ଶନ ଦିଅନ୍ତି। ଫେବୃଆରୀ ୨୧ ( ଶ୍ରୀମାଙ୍କ ଜନ୍ମ ଦିନ) ଏପ୍ରିଲ ୨୪ ( ଶ୍ରୀମାଙ୍କର 
ଶେଷଥର ପଡ୍ତିଚେରୀ ଆସିବା ଦିନ) ଅଗଷ୍ଟ ୧୫ (ଶ୍ରୀଅରବିନ୍ଦଙ୍କ ଜନ୍ମ ଦିବସ) ଓ 
ନଭେମ୍ବର ୨୪ ( ଉଭୟଙ୍କର ସିବି ଦିବସ) ସପ୍ତାହର ଅଧ୍କାଂଶ ଦିନରେ ବିଭିନ୍ନ 
ପାଠଚକ୍ରର କାର୍ଯ୍ୟକ୍ରମ ଆଏ ସଂଗୀତ ଆସରର ବ୍ଯବସ୍ଥା ମଧ୍ଯ ଥାଏ। ଅନେକ 
ଖ୍ୟାତିସମ୍ପନ୍ନ ବ୍ୟର୍ତି ଆଶ୍ରମ ଜୀବନ ବାଛି ନେଇଛନ୍ତି। ସେମାନେ ସେଛ୍ଛାକୃତ ଭାବରେ 
ଛାତ୍ରଛାତ୍ରୀମାନଙ୍କୁ ବିଭିନ୍ନ ବିଷୟରେ ଘରେ ଶିକ୍ଷା ଦେଇଥାନ୍ତି। ସମସ୍ତେ ସମୟ 
ବିଷୟରେ ସଚେତନ ଓ ଶୃଙ୍ଖଳାବଵ୍ଧ। କାହାରି ସହିତ ସାକ୍ଷାତ କରିବାକୁ ହେଲେ 
ଆଗରୁ ସମୟ ଠିକ୍‌ କରିବାକୁ ହୁଏ ଓ ଅନୁମତି ନେବାକୁ ହୁଏ। ପ୍ରାୟ ଦେଢ଼ହଜାର 
ଆଶ୍ରମବାସୀ ସହରର ବିଭିନ୍ନ ସ୍ଥାନରେ ଶ୍ରୀମାଙ୍କ ପ୍ରଦତ୍ତ ଗୃହରେ ବାସ କରନ୍ତି ଓ 
ଏକାଠି ଡାଇନିଂରେ ନିର୍ବାରିତ ସମୟରେ ଖାଆନ୍ତି । ବୃଦ୍ଧ ବା ବିଶେଷ କାର୍ଯ୍ୟରେ ବ୍ୟସ୍ତ 
ଥୁବା ବ୍ୟକ୍ତିବିଶେଷଙ୍କୁ ଘରେ ଖାଇବାକୁ ଶ୍ରୀମା କେତେକ ସ୍ଥଳରେ ଅନୁମତି ଦେଇଥନ୍ତି। 
ଅସୁବିଧାବଶତଃ କେହି ଆସି ନ ପାରିଲେ ଟିଫିନ୍‌ କେରିଅରରେ ନେଇଯିବାର ବ୍ୟବସ୍ଥା 
ମଧ୍ଯ ଅଛି । ପ୍ରତ୍ୟେକେ ନିଜ ନିଜକୁ ଦେଖିଲେ ଖୁବ୍‌ ଶ୍ରଦ୍ଧା କରନ୍ତି- ନିଜର ବୋଲି କିଛି 
ନଥୁ୍‌ବାରୁ ଇର୍ଷା, ଦ୍ଵେଷ ଆଦି ପ୍ରାୟ ନଥୂଲା ପରି ପ୍ରତୀୟମାନ ହୁଏ। 

ଆଶ୍ରମ ଜୀବନ ବିଷୟରେ ଏସବୁ କହିବାର ମୂଳ ଉଦ୍ଦେଶ୍ୟ ହେଉଛି ଏହି ଯେ 
ବିଦ୍ୟୁତ୍‌ପ୍ରଭା ଦେବୀ ଏସବୁ ଲକ୍ଷ୍ୟ କରି ଆଶ୍ରମ ପ୍ରତି ବିଶେଷ ଆକୃଷ୍ଠ ହୋଇଥ୍‌ଲେ ଓ 
ସେଥର ଶିକ୍ଷୟିତ୍ରୀମାନଙ୍କ ସହିତ ଫେରିବାକୁ ଚାହିଁ ନଥ୍‌ଲେ। ସେ ସେଠାରେ କିଛିଦିନ 
ରହି ଶରୀର ଓ ମନର ଉନ୍ନତି ହେଲେ ଏଠାକୁ ଫେରନ୍ଧୁ ଏଥରେ ମୋର ଆପତି 
ନଥୁଲା | 

ବିଦେଶରେ ତାଙ୍କ ପରି ସ୍ତ୍ୀଲୋକ- ଆଜିକାଲିକା ଦୃଷ୍ଟିରେ ଅପାଠୁଆ ଓ 
ମଫସଲୀ, ନିଜର ବ୍ୟବସ୍ଥା କରିବା କାଠିକର ବ୍ୟାପାର ଥୁଲା। କିନ୍ଧ ତାଙ୍କର ମନର 
ବଳ ଅତ୍ଯନ୍ତ ଦୃଢ଼ ଥୁଲା। ସେ ଯାହା କରିବାକୁ ଠିକ୍‌ କରୁଥିଲେ ତାକୁ ନକରି 
ଛାଡ଼ୁନଥ୍‌ଲେ। ନବଜ୍ୟୋତି କାର୍ଯ୍ୟାଳୟ ଓଡ଼ିଆମାନଙ୍କର ଅନୁଷ୍ଠାନ। ଆଶ୍ରମରେ 
ଓଡ଼ିଶାବାସୀଙ୍କ ପାଇଁ କାର୍ଯ୍ୟକରେ। ଓଡ଼ିଆ ଭାଷାରେ ପତ୍ରିକା ପ୍ରକାଶ କରି ଓଡ଼ିଶାକୁ 

ଦାମ୍ପତ୍ୟ ଜୀବନ ଓ କବି ବିଦ୍ୟୁତ୍ପ୍ରଭା ୩୩୫ 


ଯୋଗାଇବା, ଆଶ୍ରମର ବିଭିନ୍ନ ବିଭାଗ ସହିତ ଓଡ଼ିଶାବାସୀଙ୍କର ଯୋଗସୂତ୍ର ସ୍ଥାପନ 
କରିବା କାର୍ଯ୍ୟ ମଧ୍ଯ ଏହି ବିଭାଗ କରିଥାଏ। ଦର୍ଶନ ସମୟରେ ଓଡ଼ିଶାରୁ ଯେଉଁମାନେ 
ଆସନ୍ତି ତାଙ୍କ ପାଇଁ ସମସ୍ତ ବ୍ୟବସ୍ଥାକରିବା ଛଡ଼ା ଆଶ୍ରମ ଶିକ୍ଷାକେନ୍ଦ୍ରରେ ପତୂଥ୍‌ବା 
ପିଲାମାନଙ୍କର ପିତାମାତାଙ୍କ ସହିତ ସମ୍ପର୍କ ସ୍ଥାପନ କାର୍ଯ୍ୟ ମଧ୍ଯ ଏହି ବିଭାଗ ଜରିଆରେ 
ହୁଏ । ଶ୍ରୀଯୁକ୍ତ ରାମକୃଷ୍ଣ ଦାସ ( ବାବାଜୀ ମହାରାଜ ) ଏହାର ମୁଖ୍ୟ ପୁରୋଧୀ ହେଲେ 
ମଧ୍ଯ ଅଧାପକ ଶ୍ରୀଯୁକ୍ତ ପ୍ରପରି (ଶ୍ରୀ କାଙ୍ଗାଳୀ ଚରଣ ପତି) କାର୍ଯ୍ୟତଃ ଏ ବିଭାଗର 
ସବୂକିଛି ନିଜେ ପରିଚାଳନା କରନ୍ତି । ସେ ଓଡ଼ିଶାରେ ସରକାରୀ କଲେଜରେ ଅଧ୍ୟାପକ 
ଥୁଲାବେଳେ ଚାକିରି ଛାଡ଼ି ଆଶ୍ରମରେ ଯାଇ ଯୋଗ ଦେଇଥ୍‌ଲେ ଓ ସେତେବେଳେ 
ଆନ୍ତଜୀତିକ ଶିକ୍ଷାକେନ୍ଦ୍ରରେ ଦର୍ଶନ ଅଧ୍ୟାପକ ଥାଇ ମଧ୍ଯ ଅନ୍ୟାନ୍ୟ ସାଂଗଠନିକ କାର୍ଯ୍ୟ 
କରୁଥ୍ଲେ। ତାହାଛଡ଼ା ସେ ବିଭାଗରେ କେତେଜଣ ଓଡ଼ିଶାବାସୀ ମଧ୍ଯ କାର୍ଯ୍ୟ କରୁଥ୍‌ଲେ 
ଓ ଏବେ ମଧ୍ଯ କରୁଛନ୍ତି। ଶ୍ରୀଯୁକ୍ତ ପ୍ରପରି ନବଜ୍ୟୋତି କାର୍ଯ୍ୟାଳୟରେ ରହୁଥ୍‌ଲେ। 
ଏବେ ସେ ସର୍ଗାରୋହଣ କରିଛନ୍ତି। 


ଶେଷରେ ବିଦ୍ୟୁତ୍ପ୍ରଭା ଓଡ଼ିଆ ନିଳୟମ୍‌କୁ ଆସି ରହିଲା ପରେ ତାଙ୍କର ଅସଲ 
ଆଶ୍ରମ ସାଧନା ଆରମ୍ଭ ହେଲା। ସେ ସ୍ଵାଧୀନ ଭାବରେ ଚଳିବାକୁ ଆରମ୍ଭ କରିବାକୁ 
ଯାଇ ନିଜର ରନ୍ଧାବଢ଼ାର ବ୍ୟବସ୍ଥା ନିଜ ଘରେ କରିବାକୁ ଯୋଗାଡ଼ କରିଥୂଲେ | କୋଇଲା 
ଚୁଲିଠାରୁ ଆରମ୍ଭ କରି ରନ୍ଧାବଢ଼ାର ଯାବତୀୟ ଉପକରଣ କିଣିଥ୍‌ଲେ। ନିଜେ ବଜାରକୁ 
ଯାଇ ଆବଶ୍ୟକୀୟ ସାମଗ୍ରୀ କିଣି ଆଣୁଥ୍‌ଲେ। ତାମିଲ୍‌ ଭାଷା ଜାଣି ନଥୂଲେ ମଧ୍ଯ 
କୌଣସିମତେ ଇଙ୍ଗିତରେ ସଉଦା କିଣୂଥୂଲେ। ବେଳେ ବେଳ ଅଛ୍ଧନ ଇଂରାଜୀ ବ୍ୟବହାର 
କରୁଥ୍ଲେ- ଦୋକାନୀ ବୁଝୁ ବା ନବୁଝୁ। କିଣିବା ଜିନିଷର ନମୁନା ନେଉଥ୍‌ଲେ, 
ଯଥା- ଗୁଆ କିଣିବାକୁ ଥଲେ ଫାଳେ ଗୁଆ ନେଇ ଦୋକାନୀକୁ ଦେଖାଉଥ୍‌ଲେ | ତାଙ୍କର 
ସେଠାରେ ରହିଲା ପରେ ଅକ୍ଟୋବର ମାସରେ ନବଜ୍ୟୋତି ତରଫରୁ ଅନୁଷ୍ଠିତ 
ହେଉଥ୍ବା ଯୁବ-ଛାତର-ଶିବିରରେ ଯୋଗଦେବା ପାଇଁ ମୁଁ ପଣ୍ଡିଚେରୀ ଯାଇଥ୍‌ଲି ଓ 
ତାଙ୍କ ପାଖରେ ରହିଥ୍ଲି। ତାଙ୍କଠାକୁ ଶୁଣିଲି ଯେ ପଣ୍ଡିଚେରୀ ଗଲାପରେ ନବଜ୍ୟୋତି 
କାର୍ଯ୍ୟାଳୟରେ କାମ କରୁଥ୍‌ବା ବିଶିଷ୍ଠ ସାଧକ ଶ୍ରୀଯୁକ୍ତ ଭୋଳେଶ୍ବର ଭୂୟାଙ୍କ ଠାରୁ ସେ 
ପ୍ରଥମେ ଆଶ୍ରମର ପ୍ରାକୃତିକ ଚିକିତ୍ସା ବିଷୟ ଜାଣିଲେ। ପିଲାଦିନୁ ସେ ପ୍ରକାର ଚିକିତ୍ସା 
ପାଇଁ ତାଙ୍କର ବିଶେଷ ଆଗ୍ରହ ଥୁଲା। ଭୋଳେଶ୍ବର ବାବୁଙ୍କ ସହାୟତାରେ ସେ ପ୍ରାକୃତିକ 
ଚିକିତ୍ସାବିତ୍‌ ଶ୍ରୀଯୁକ୍ତ ତାରକନାଥ ବୋଷଙ୍କ ସହିତ ସାକ୍ଷାତ କରିଥଲେ | ତାଙ୍କଠାକୁ 
ଦୈନିକ ନିର୍ବାରିତ ସମୟରେ ଯାଇ ଛାତ୍ର ଭାବରେ ତାଙ୍କଠାରୁ ପ୍ରାକୃତିକ ଶିକ୍ଷା ବିଷୟରେ 

୩୩୬ ଯାତ୍ରୀ 


କିଛି ଜାଣିବାକୁ ଚେଷ୍ଟା କରିଥୂଲେ। ପ୍ରତିଦିନ ତାଙ୍କର ବକ୍ତବ୍ୟ ଶୁଣି ଓ ଅନ୍ୟାନ୍ୟ 
ରୋଗୀଙ୍କ ପାଇଁ ହେଉଥ୍‌ବା ବ୍ୟବସ୍ଥା ଶୁଣି ଓ ଦେଖି ସେ ସମ୍ୟକ ଜ୍ଞାନ ଲାଭ କରିଥୂଲେ। 
ବଙ୍ଗଳା ଭାଷାରେ ଥୁବା କେତେକ ପ୍ରାକୃତିକ ଚିକିତ୍ସା ବହି ସେହିଠାରେ ଥାଇ 
ମଗାଇଥ୍‌ଲେ ଓ ସେଗୁଡ଼ିକୁ ପଢ଼ି ପ୍ରଥମେ ନିଜ ଉପରେ ପ୍ରୟୋଗ କରିଥୂଲେ। 


ପଶ୍ଡିଚେରୀଠାରେ ପହଞ୍ଚି ସେ ପ୍ରଥମେ ଆଶ୍ରମର ବିଶିଷ୍ଠ କବିରାଜ 
କେଶରୀମଲଙ୍କ ଚିକିତ୍ସାରେ ଥଲେ ଓ ବହୁ ଅର୍ଥ ବ୍ୟୟ କରି ତାଙ୍କଠାରୁ ଓଷଧ କିଣି 
ବ୍ୟବହାର କରୁଥଲେ। କବିରାଜଙ୍କ ପରାମର୍ଶ ଅନୁସାରେ କେବଳ ଫଳ ଓ ଦୁଧ ଖାଇ 
ରହୁଥ୍‌ଲେ। ସେ ଚିକିତ୍ସା ବହୁ ବ୍ୟୟସାଧ୍ୟ ବୋଲି ଅନୁଭବ କରି ଅନ୍ଯ ପନ୍ଛା 
ଖୋଜୁ ଥୂଲାବେଳେ ପ୍ରାକୃତିକ ଚିକିତ୍ସା ବିଷୟରେ ଜାଣିବାକୁ ପାଇଲେ। ପ୍ରଥମେ ସ୍ଵାନର 
ପଦ୍ଧତି ଅଭ୍ୟାସ କଲେ। ଦୂଇଓଳି ସ୍କାନ, କଟିସ୍କାନ ଅଭ୍ୟାସ କଲେ। ଦୂଗ୍ଧ, ଦହି ଓ 
ଫଳର ବ୍ଯବହାର ବଢ଼ାଇଲେ। ସାଲାଡ଼ ମହୁ ଓ ଲେମ୍ବୁ ଅଭ୍ଯାସ କରି ଖାଇବାକୁ 
ଆରମ୍ଭ କଲେ। ଏ ପଦ୍ଧତିରେ କିଛି ଦିନ ରହିଲା ପରେ ତାଙ୍କର ସାସ୍କ୍ୟର ବିଶେଷ 
ଉନ୍ନତି ହୋଇଥୁୂଲା। 


ପ୍ରାକୃତିକ ଚିକିତ୍ତାର ଏକ ବିଶେଷ ଅଙ୍ଗ ହେଉଛି ଆସନ। ବିଭିନ୍ନ ପ୍ରକାର 
ଆସନ ବିଷୟରେ ଜାଣିବାକୁ ଚେଷ୍ଟାକଲେ। ସେ ସମୟରେ ଭୋଳେଶ୍ବର ବାବୁ ଓ 
ଅନ୍ୟ କେତେକ ବନ୍ଧୁ ଆସନ ଅଭ୍ଯାସ କରୁଥଲେ। ବିଦ୍ୟୁତ୍ପ୍ରଭା ଦେବୀ ରାତି ୪ଟା 
ବେଳେ ସ୍କାନ ଇତ୍ୟାଦି ଶେଷ କରି ଏକୁଟିଆ ସେମାନଙ୍କଠାକୁ ଯାଇ ଆସନ ଶିଖୁଥ୍‌ଲେ। 
ଆସନ ଓ ବ୍ୟାୟାମ କଲାବେଳେ ହାପ୍‌ ପ୍ୟାଣ୍ଟ ପିନ୍ଧିଲେ ସୁବିଧା ହୁଏ | ଆଶ୍ରମର ପୁଅ 
ଝିଅମାନେ ଚଡ଼ି ଓ ପ୍ୟାଣ୍ଟ ପିଛି ବ୍ୟାୟାମ କରନ୍ତି। ବିଦ୍ର୍ୟୁତପ୍ରଭା ଦେବା ପ୍ରଥମେ 
ସେଠାରେ ଚଡ଼ି ଓ ପ୍ୟାଣ୍ଟ ପିଛି ଆସନ ଅଭ୍ୟାସ କଲେ | ବିନା ସଂକୋଚରେ ଅନ୍ୟମାନଙ୍କ 
ସହିତ ଆସନ କରୁଥ୍‌ଲେ। ସେ ଥରେ ଯେଉଁ କାମରେ ହାତ ଦିଅନ୍ତି ତାକୁ ଆନ୍ତରିକତା 
ସହିତ ଅଭ୍ୟାସ କରି ହାସଲ କରନ୍ତି। ତାଙ୍କର ଅନେକ ଟିପା ଖାତାରେ ଏବେ ମୁଁ 
ବିଭିନ୍ନ ପ୍ରକାର ଆସନ ବିଷୟରେ ଓ ଆସନ କରିବା ସମ୍ପର୍କୀୟ ନାନା ପ୍ରକାର ନିୟମ 
ବିଷୟରେ ଲେଖାଥ୍‌ବାର ଦେଖିବାକୁ ପାଉଛି। ଖୁବ୍‌ ଅଳ୍ପଦିନ ମଧ୍ୟରେ ସେ ନାନା 
ପ୍ରକାର ଜଟିଳ ଆସନ ଶିଖୁ ଅଭ୍ୟାସ କରିପାରିଥ୍‌ଲେ। 


ଆଶ୍ରମ ଡାଇନିଂରେ ଯେଉଁ ପ୍ରକାର ପଦ୍ଧତିରେ ଖାଦ୍ୟ ପ୍ରସ୍ତୁତ ହେଉଥଲା ତାହା 
ପ୍ରାକୃତିକ ଚିକିତ୍ସା ଶାସ୍ତ୍ର ଅନୁସାରେ ହେଉଥ୍‌ବାର ଜାଣି ସେ ବିଷୟରେ କିଛି ଅନୁସନ୍ଧାନ 
ମଧ୍ଯ କରିଥୂଲେ। ଦୂଧଠାରୁ ଆରମ୍ଭ କରି ଭାତ ଡାଲି ପର୍ଯ୍ୟନ୍ତ ସବୂ ବାମ୍ବରେ ହୁଏ । 

ଦାମ୍ପତ୍ୟ ଜୀବନ ଓ କବି ବିଦ୍ୟୁତ ପ୍ରଭା ୩୩୭ 


ଇକି ମିକି କୁକ୍କର୍‌ରେ ଯେପରି ପାଣି ବାମ୍ଧରେ ଏକା ଥରକେ ଭାତ, ଡାଲି ଓ ତରକାରୀ 
ସିଝିଯାଏ ଆଶ୍ରମରେ ବଡ଼ ଆକାରରେ ପ୍ରାୟ ସେହିପରି ବାମରେ ରୋଷାଇ ହୁଏ । 
ନିଜ ଘରେ ସେହି ପଦ୍ଧତିରେ ରାନ୍ଧିବା ପାଇଁ ସେ ମାପ ଅନୁସାରେ ହାଣ୍ଡି କିଣିଲେ। 
ଗୋଟିଏ ବଡ଼ ଆଲୁମିନିୟମ ଡେକଚିରେ ପାଣି ପୂରାଇ ତା ମଧ୍ୟରେ ଛୋଟ ମାଟି 
ହାଣ୍ରିରେ ଭାତ, ତରକାରି ଓ ଦୁଧ ସିଝାଉଥ୍ଲେ। ମୋର ବ୍ୟବହାର ପାଇଁ ମଧ୍ୟ ଗୋଟିଏ 
ସେଟ୍‌ ହାଣ୍ଡି ଇତ୍ୟାଦି କିଣିଥ୍‌ଲେ। ମାଟିହାଶ୍ଡିରେ ରାନ୍ଧି ଖାଇବା ସ୍ଵାସ୍ଥ୍ୟ ପକ୍ଷେ ଭଲ ଓ 
ଆଲୁମିନିୟମରେ ରାନ୍ଧି ଖାଇବା ସାସ୍୍ୟ ପକ୍ଷେ କ୍ଷତିକାରକ ବୋଲି ପ୍ରାକୃତିକ ଚିକିସ୍ସା 
ପୂସ୍ତକରୂୁ ପଢ଼ି ଜାଣିଥ୍‌ଲେ। ଅକ୍ଟୋବର ମାସରେ ଗଲାବେଳେ ସେ ସେହି ପଦ୍ଧତିରେ 
ରାନ୍ଧି ଖାଉଥୂଲେ | 


ଏହିପରି ଭାବରେ କିଛିଦିନ ଚଳିଲା ପରେ ତାଙ୍କ ସ୍ଵାସ୍ଥ୍ୟର ଯଥେଷ୍ଟ ପରିବର୍ଭନ 
ହେଲା ଓ ସେ ପ୍ରାୟ ରୋଗ କଥା ଭୁଲିଗଲେ । ଏ ସୁଯୋଗରେ ସର୍ବପ୍ରଥମେ ଲେଖା ଓ 
ପଢ଼ାରେ ପ୍ରଧାନତଃ ନିଜକୁ ନିୟୋଜିତ କଲେ। ରନ୍ଧାବଢ଼ା ଓ ଖ୍୍‌ଆପିଆ କଥା 
ବେଳେବେଳେ ଭୁଲିଯାଉଥ୍ଲେ । ଧାରାବାହିକ ଭାବରେ ଅନେକ ଦିନ ଭାତ ଛାଡ଼ି 
ଦେଇଥ୍ଲେ। ସେଠାରେ ପ୍ରଚୁର ଦୁଧ ମିଳୁଥଲା | ସେ ନିଜପାଇଁ ପ୍ରତ୍ୟହ ପ୍ରାୟ ଦେଢରୁ 
ଦୂଇ ଲିଟର ଦୁଧ ରଖୁଥଲେ। ଦୁଧ, ଦହି, ଆଶ୍ରମ ପାଉଁରୂଟି (ଯାହାକି ଅଟାରେ 
ତିଆରି ହୁଏ) ଓ କଦଳୀ ଇତ୍ଯାଦି ଫଳ ଖାଇ ଚଳି ଯାଉଥ୍‌ଲେ। ମୋତେ ମଧ୍ଯ 
କେତେଦିନ ସେଠାରେ ସେହି ଖାଦ୍ୟରେ ଚଳିବାକୁ ହୋଇଥୁଲା। ଅକ୍ଲୋବରଠାରୁ 
ପରବର୍ଷ ୧୯୭୧ ମେ ମାସରେ ଓଡ଼ିଶା ଫେରିବା ପର୍ଯ୍ୟନ୍ତ ସମୟ ମଧ୍ଯରେ ସେ ତାଙ୍କ 
ଜୀବନର ଶେଷ ପର୍ଯ୍ୟାୟର ଲେଖା କାମ ଶେଷ କରିଥୁଲେ | ତାଙ୍କ ଜୀବନର ଆରାଧ୍ଯ 
ଗୁରୁ ଶ୍ରୀମା ଓ ଶ୍ରୀଅରବିନ୍ଦଙ୍କ ବିଷୟରେ, ଆଶ୍ରମ ବିଷୟରେ ଓ ନିଜର ଆଧ୍ଯାତ୍ମିକ 
ଅନୁଭବ ବିଷୟରେ ସେ ଅନେକ କବିତା ରଚନା କରିଥୁଲେ। ପ୍ରାକୃତିକ ଚିକିତ୍ସାର 
ମୂଳ ଉପାଦାନ ମାଟି, ଏବଂ ପାଣି ଓ ପବନର ବ୍ୟବହାର ତତ୍‌ସମ୍ପର୍କୀୟ ଦାର୍ଶନିକ 
ମନସ୍ତାର୍ସିକ ଭାବନା ସବୂକୁ ନେଇ କେତେଗୁଡିଏ ଉଚ୍ଚକୋଟିର କବିତା ରଚନା ମଧ୍ଯ 
ସେହି ସମୟରେ କରିଥୂଲେ। ପରେ ସେଗୁଡ଼ିକ କ୍ୟୋତିଶିଖା, ସୂର୍ଯ୍ୟମୁଖୀ ଓ ମାଟି - 
ପାଣି-ପବନ ନାମକ ତିନି ଖଶ୍ରି ପୁସ୍ତକ ଆକାରରେ ପ୍ରକାଶିତ ହେଲା ( ଏପ୍ରିଲ ୭୩ରେ 
କ୍ୟୋତିଶିଖା, ଅଗଷ୍ଠ ୭୩ରେ ସୂର୍ଯ୍ୟମୁଖୀ ଓ ନଭେମ୍ବର ୭୩ରେ ମାଟି-ପାଣି-ପବନ ) | 


ଆଶ୍ରମର ବିଶିଷ୍ଠ ସାଧକ ବାବାଜୀ ରାମକୃଷ୍ଣ ଦାସ ଓଡ଼ିଶାର ଜଗତସିଂହପୂର 
ଅଞ୍ଚଳର ଲୋକ | ପିଲାଦିନୁ ସେ ସଂସାର ଛାଡ଼ି ଅଯୋଧା ଓ କାଶୀ ଅଞ୍ଚଳରେ ସାଧନା 

୩୩୮ ଯାତ୍ରୀ 


କରୁଥଲେ | ସେ ଥୁଲେ ଶ୍ରୀରାମଙ୍କର ପରମ ଭକ୍ତ । ପରିଶେଷରେ ଶ୍ରୀମା ଓ ଶ୍ରୀଅରବିନ୍ଦଙ୍କ 
ପ୍ରତି ଆକୃଷ୍ଠ ହୋଇ ସେ ଶ୍ରୀଅରବିନ୍ଦ ଆଶ୍ରମରେ ସ୍ଥାୟୀ ଭାବରେ ରହିଗଲେ । ତାଙ୍କ 
ପରି ସାଧକ ବିରଳ | ଓଡ଼ିଶାରେ ଶ୍ରୀମା ଓ ଶ୍ରୀଅରବିନ୍ଦଙ୍କ ଭାବଧାରା ତାଙ୍କରି ବ୍ୟକ୍ତିତ୍ବ 
ଯୋଗୁଁ ପ୍ରଚାରିତ ହୋଇଥଲା। ସେ ସାଧାରଣ ଲୋକଙ୍କର ଭକ୍ତି ଓ ଶ୍ରଦ୍ଧାର ପାତ୍ର 
ହୋଇଥଲେ। ସେ ମଧ୍ଯ ଏବେ ଆଉ ନାହାନ୍ତି। 


ବିଦ୍ୟୁତପ୍ରଭାଙ୍କର ଆଧ୍ଧାତ୍ଧିକ ପ୍ରଭାବ ଅନେକଙ୍କ ଉପରେ ପଡ଼ିଛି। କିନ୍ତୁ ସକ୍ରିୟ 
ଭାବରେ ଯେଉଁ କେତେଜଣଙ୍କ ଉପରେ ପଡ଼ିଛି, ସେମାନଙ୍କ ମଧ୍ୟରୁ ଜଣେ ହେଲେ 
ଅଧାପିକା ଅନଧପୂର୍ଣ୍ା ଦାସ । ଆମର ସେଠି ପଡ଼ିଶା ଶ୍ରୀଯୁକ୍ତ ରାଜେନ୍ଦ୍ର କିଶୋର ଦାସଙ୍କର 
ସେ ଭଗିନୀ। ସେତେବେଳେ ରାଉରକେଲା ଡି.ଏ.ଭି. ମହିଳା କଲେଜରେ ଅଧାପିକା 
ଥୁଲେ। ବିଦ୍ର୍ୟତ୍‌ପ୍ରଭା ତାଙ୍କୁ ସାନ ଭଉଣୀଠାରୁ ଅଧୁକ ସ୍ଟେହ କରୁଥଲେ। ଆଶ୍ରମରେ 
ରହି ଶିକ୍ଷାନୁଷ୍ଠାନରେ ଅଧ୍ାପନା କାର୍ଯ୍ୟ କରିବାକୁ ତାଙ୍କର ମନଥୁଲା। ସେଥର ନଭେମ୍ବର 
ଦର୍ଶନକୁ ସେ ପଶ୍ଡିଚେରୀ ଯାଇଥ୍‌ଲେ। ସେତେବେଳେ ବିଦ୍ୟୁତ୍‌ପ୍ରଭା ଦେବୀ ସେଠାରେ 
ଥଲେ | ସେ ତାଙ୍କୁ ଶିକ୍ଷାନୁଷ୍ଠାନର ରେଜିଷ୍ଟ୍ରାର ଶ୍ରୀଯୁକ୍ତ କିରୀଟି ଯୋଷୀଙ୍କ ସହିତ ପରିଚିତ 
କରାଇଦେଇ ତାଙ୍କର ଆଶ୍ରମର ଯୋଗଦେବାର ଇଚ୍ଛା ବିଷୟ କହିଥୂଲେ। ତାଙ୍କରି 
ସୁପାରିସରେ ଶ୍ରୀମାଙ୍କର ଅନୁମୋଦନ ମିଳିଗଲା। ଡିସେମ୍ବର ମାସରେ ଚାକିରି ଛାଡ଼ି 
ସେ ଆଶ୍ରମରେ ଯୋଗଦେଲେ ଓ ପ୍ରଥମେ କିଛିଦନ ବିଦ୍ର୍ୟତ୍‌ପ୍ରଭାଙ୍କ ନିକଟରେ ଓଡ଼ିଆ 
ନିଜୟମ୍‌'ରେ ଥଲେ । ପରେ ତାଙ୍କରି ଚେଷ୍ଟାରେ ସେ ମିଲି ବୋର୍ଡ଼ିରେ ସହକାରୀ 
ସୁପରିନ୍‌ଟେଣ୍ଡେଣ୍ଟ ହେଲେ ଓ ଆଶ୍ରମ ସ୍କୁଲରେ ଅଧ୍ଯାପନା କାର୍ଯ୍ୟ କଲେ । ସେହିଦିନଠାରୁ 
ଅନ୍ଧପୂର୍୍ଠା (ଡାକନାମ ବଇ) ଆମ ଘରର ଜଣେ ଲୋକ ହୋଇଯାଇଛନ୍ତି। ମୁଁ ତାଙ୍କୁ 
ମୋର ସାନଭଉଣୀ ଭାବେ ଗ୍ରହଣ କରି ନେଇଛି । ସେ ଏବେ ସ୍ଥାୟୀଭାବେ ଆଶ୍ରମର 
ଅଧ୍ବାସୀ | 


ଶ୍ଧଶୁରଙ୍କ ଦେହାନ୍ତ : 


୧୯୭୦ ମସିହା ଡିସେମ୍ବର ୧ତାରିଖ ଦିନ କଟକ ବଡ଼ ଡାକ୍ତରଖାନାରେ 
ଶ୍ଵଶୁର ନିମାଇଁ ଚରଣ ଦାସଙ୍କର ଦେହାନ୍ତ ହେଲା। ପ୍ରିୟତମା କନ୍ଯା ବିଦ୍ର୍ୁତପ୍ରଭାଙ୍କ 
ଛଡ଼ା ଅନ୍ୟମାନେ ଉପସ୍ପିତ ଥ୍‌ଲେ। ସେ ଖବର ତାଙ୍କୁ ଜଣାଇ ଦିଆଯାଇଥ୍‌ଲା। 
ସାଧାରଣରେ ଏ ସମ୍ବାଦ ତାଙ୍କୁ ଭୀଷଣ ଆଘାତ ଦେଇଥାନ୍ତା । କିନ୍ତୁ ଆଶ୍ରମରେ ଥୂବାରୁ 
ତାଙ୍କ ମନୋଭାବ ଭିନ୍ନ ଥଲା। ସେ ଘଟଣାଟିକୁ ସମ୍ଭାବି ନେଲେ। ଶ୍ରୀମାଙ୍କଠାରେ 
ଜଣାଇଦେଲେ । ତାଙ୍କର ଧାରଣା ହେଲା ପିତାଙ୍କର ଆତ୍ସା ଶ୍ରୀମାଙ୍କ ଶ୍ରୀଚରଣରେ 

ଦାମ୍ପତ୍ୟ ଜୀବନ ଓ କବି ବିଦ୍ୟୁତପ୍ରଭା ୩୩୯ 


ଆଶ୍ରୟ ପାଇଛି। ସେ ସେଠାରେ ଏକାଦଶାହ ପାଳନ କଲେ। ନବଜ୍ୟୋତିର 
ବନ୍ଧୁମାନଙ୍କ ସହାୟତାରେ ଓଡ଼ିଆ-ନିଳୟମ୍‌ରେ ଭୋଜିର ବ୍ଯବସ୍ଥା କରାଇଥୁଲେ। 
ପ୍ରାଥନା ସଭା କରାଯାଇଥ୍‌ଲା। ସେଥୁରେ ଅନ୍ୟମାନଙ୍କ ମଧ୍ଯରେ ଓଡ଼ିଶାର ବିଶିଷ୍ଠ 
ଇଞ୍ଜିନିୟର ବେଦଞଜ୍ଞ ପଣ୍ଡିତ ଶ୍ରୀଯ଼ସ୍ତ ପ୍ରିୟବ୍ରତ ଦାସ ଓ ତାଙ୍କର ସହଧର୍ମିଣୀ ଯୋଗ 
ଦେଇଥ୍‌ଲେ। 


ସେ ବର୍ଷ ଡିସେମ୍ବର ୫ ତାରିଖରେ ଶ୍ରୀଅରବିନ୍ଦଙ୍କ ପବିତ୍ର ଦେହାବଶେଷ 
ଓଡ଼ିଶାର ଜୟପୁର ( କୋରାପୁଟ) ଓ ଜଗତସିଂହପୁର କେନ୍ଦ୍ରପାଇଁ ଅଣାଯାଇଥ୍‌ୁଲା। 
ରାଷ୍ଟ୍ରୀୟ ମର୍ଯ୍ୟାଦା ସହକାରେ ତତ୍‌କାଳୀନ ମୁଖ୍ୟମନ୍ତ୍ରୀ ସ୍ଵର୍ଗୀୟ ରାଜେନ୍ଦ୍ର ନାରାୟଣ 
ସିଂହଦେଓ ଓ ଶିଳ୍ପମନ୍ତ୍ରୀ ଶ୍ରୀଯୁକ୍ତ ହରିହର ପଟେଲ ଦେହାବଶେଷ ଗ୍ରହଣକରି 
ଭୂବନେଶ୍ବରସ୍ଥିତ ଶ୍ରୀଅରବିନ୍ଦ ଭବନରେ ସର୍ବସାଧାରଣଙ୍କ ଦର୍ଶନ ପାଇଁ ରଖିଥୂଲେ। 
ପରେ ଜୟପୂର ଓ ଜଗତସିଂହପୂରକୁ ନିଆଯାଇ ସ୍ଥାପନ କରାଯାଇଥୁଲା। 


ଦୀର୍ଘଦିନ ଧରି ବିଦ୍ୟୁତ୍‌ପ୍ରଭାଙ୍କର ଆଶ୍ରମରେ ରହିବା ଯୋଗୁଁ ମୋର ଏଠାରେ 
ଚଳିବାରେ ଅସୁବିଧା ହେଲା। ଛୋଟ ପିଲା ଦୁହିଁକୁ ନେଇ ପିଅନ୍‌ ରାଜନ ସାହାଯ୍ୟରେ 
ଚଳୁଥଲି। ଅଫିସ ଗଲାପରେ ସ୍ତୁଲରୂ ଫେରି ପିଲାମାନେ ଏଣେ ତେଣେ ବୁଲୁଥୂଲେ। 
ସେମାନଙ୍କ ଖବର ବୁଝିବାକୁ କେହି ନଥୂଲେ। ମୁଁ ଓ ରାଜନ ଅଫିସ ପରେ ବିଳମ୍ବରେ 
ଘରକୁ ଫେରୁଥଲୁଁ। ଖର୍ଚ ଦୃଷ୍ଟିରୁ ମଧ୍ଯ ଅସୁବିଧାର ସମ୍ମୁଖୀନ ହେବାକୁ ହେଲା। 
ଦୂଇପିଲାଙ୍କ ପାଇଁ ଖର୍ଚ୍ଚ ଦେବା, ଆମର ଏଠାରେ ଚଳିବା ଖର୍ଚ୍ଚ ଓ ବିଦ୍ୟୁତ୍ପ୍ରଭାଙ୍କର 
ସେଠାକାର ଖର୍ଚ୍ଚ ମୋତେ ବହନ କରିବାକୁ ହେଉଥଲା | ବିଦ୍ୟୁତ୍‌୍ପ୍ରଭା ଦେବୀ ଆଖିବୂଜା 
ଖର୍ଚ୍ଚ କରୂଥଲେ। ଯାହା ଆବଶ୍ୟକ ମଣୁଥଲେ ତାହା କିଣି ଆଣୁଥ୍‌ଲେ। ନବଜ୍ୟୋତିରୁ 
ଓ ଅନ୍ୟ ବନ୍ଧୁଙ୍କଠାରୁ ଟଙ୍କା ଧାର କରି ଆଣୁଥ୍‌ଲେ। ବାଧ୍ୟହୋଇ ମୋତେ ଧାରକରି 
ଶୁଝିବାକୁ ପଡ଼ୁଥଲା। ଏହିସବୁ କାରଣରୁ ମୁଁ ଏଠାରେ ଅଶାନ୍ତିରେ ସମୟ କଟାଉଥ୍‌ଲି। 


ଇତି ମଧ୍ୟରେ ସେ ଆଶ୍ରମରେ ସ୍କାୟୀ ଭାବରେ ରହିବାର ଯୋଜନା 
କରିସାରିଥଲେ। ଆଶ୍ରମ ସ୍ତୁଲରେ ଓଡ଼ିଆ ପଢ଼ାଇବା ବା ପ୍ରେସ୍‌ ଇତ୍ୟାଦି ଅନ୍ୟ ଯେଉଁ 
କାମ ମାଂ ଦେବେ ତାହା କରିବାକୁ ମନସ୍ଥ କରିଥ୍‌ଲେ। ବୋଧହୁଏ ମନେ ମନେ 
ଭାବିଥ୍‌ଲେ ଯେ ଆଶ୍ରମରେ ରହିଗଲେ ମୋତେ ଖର୍ଚ୍ଚ ଦେବାକୁ ହେବନାହିଁ। ମୁଁ ଏଥରେ 
ଏକମତ ନଥ୍ଛି କାରଣ ମୁଁ ଭଲଭାବରେ ଜାଣିଥ୍ଲି ଯେ ଆଶ୍ରମବାସୀ ହୋଇ ସେଠାରେ 
ନିୟମିତ ଭାବରେ କାର୍ଯ୍ୟକରି ସେ ଚଳିପାରିବେ ନାହିଁ। ନିଜର ସ୍ଵାଧୀନତା ରହିବ 
ନାହିଁ। ନିଜ ହାତରୁ ଖର୍ଚ୍ଚ କରି ସେଠାରେ ରହି ଆଶ୍ରମ କାର୍ଯ୍ୟକ୍ରମରେ ନିଜ ଇଚ୍ଛାମତେ 

୩୪୦ ଯାତ୍ରୀ 


ଯୋଗଦେବା ବା ନଦେବାର ଯେଉଁ ସାଧୀନତା ତାହା ରହିବ ନାହିଁ। ସଂସାର ଚଳିବାରେ 
ଘର ଭିତରର ଛୋଟ ବଡ଼ କାମଠାରୁ ବାହାରର ସବୁ କାମରେ ମୁଁ ତାଙ୍କୁ ସବୁଦିନେ 
ସାହାଯ୍ୟ କରି ମଧ୍ଯ ସେ ବେଳେବେଳେ ଅସନ୍ୁଷ୍ଠ ହେଉଥୂଲେ। ତେଣୁ ସେ ସେଠାରେ 
ଏକୂଟିଆ ରହି ଅସୁବିଧା ଭୋଗ କରିବେ ଏହା ମୁଁ ଚାହୁଁ ନଥ୍ଲି। ସେ କିନ୍ଧୁ ଏକତରଫା 
ଭାବରେ ନିଷ୍ପରି କରି ଶ୍ରୀମାଙ୍କୁ ଆବେଦନ କରିବାର ବ୍ଯବସ୍ଥା କରିସାରିଥ୍‌ଲେ। ଏବେ 
ତାଙ୍କର କାଗଜପତ୍ର ଭିତରୁ ଆବେଦନଟି ପାଇଲି । ସେଇଟିକୁ ଶ୍ରୀଯୁକ୍ତ ନିମାଇଁ ଚରଣ 
ମହାପାତ୍ର ନିଜ ହାତରେ ଲେଖିଥୂଲେ। ଲେଖାଟି ହେଲା- 


"At the Lotus Feet 
of 
The Divine Mother; 


| have cherished an aspiration to serve The Divine here for 
the rest of my life. 


1 am an inhabitant of Orissa. My husband is an officer of the 
Orissa State and serving at present as Assistant Financial Advisor 
of the Mining, Geology and Industry Deptt. at Bhubaneswar. 


Two of my children are staying here in the Home of Progress 
and studying at The International Centre of Education. The other 
two children are, however, reading at Bhubaneswar. 


| have been a writer in Oriya for the last many years. 
Education of children has always been my special interest. 


| have been associated with the Sri Aurobindo Study Circles 
for the last one decade. 


The Ashram way of life gives me immense joy and delight 
and ! aspire to dedicate my whole life to the service of The Divine 
Mother here. 


| therefore, pray at the Lotus Feet and solicit The Blessings 
and Gracious permission of The Divine Mother to join the Ashram. 


Obeisance from 
Thy Child 
Bidyut Prava" 

ଦାମ୍ପତ୍ୟ ଜୀବନ ଓ କବି ବିଦ୍ୟୁତ୍ପ୍ରଭା ୩୪୧ 


ସାନ ଦୂଇ ପିଲା ପଶ୍ରିଚେରୀ ଗଲେ : 


ବୋଧହୁଏ ଏସବୁ ଲେଖାଲେଖି ବେଳକୁ ୧୯୭୧ ମା୍ଟଟ ମାସ 
ହୋଇଯାଇଥ୍‌ଲା | ସେହି ମାସ ଶ୍ରୀମାଙ୍କ ଅନୁମୋଦନ କ୍ରମେ ଓଡ଼ିଶାରୁ ୩୦ଟି ପିଲାଙ୍କର 
Special ଆଡ଼ମିସନ୍‌ ହେବାର ନିଷ୍ଠରି କରାଗଲା। ସେମାନଙ୍କ ମଧ୍ୟରେ ଆମର ସାନ 
ଦୂଇ ପିଲାଥ୍ଲେ। ଏ ଖବର ପାଇ ପିଲାଦୁହେଁ କିପରି ସେଠାରେ ଯାଇ ଯୋଗ ଦେବେ 
ଏ ବିଷୟରେ ବିଦ୍ୟୁତ୍ପ୍ରଭା ବ୍ୟଗ୍ର ହୋଇ ଉଠିଥ୍‌ଲେ। ତାଙ୍କର ଆଶଂକା ଥୁଲା ଯେ ଖଟ 
ଦୃଷ୍ଟିରୁ ମୁଁ ବୋଧହୁଏ ସାନ ଦୁଇଜଣଙ୍କୁ ଛାଡ଼ିବି ନାହିଁ। ଆଗରୁ ଦୁଇଜଣ ଥଲେ ପରେ 
ଅନ୍ୟ ଦୂଇଜଣଙ୍କୁ ଛାଡ଼ି ମୁଁ ଏକୁଟିଆ ଚଳିବାକୁ ଅରାଜି ହେବି ବୋଲି ମଧ୍ଯ ସେ 
ଭାବୃଥ୍‌ଲେ। ସବୁପିଲା ସେଠାରେ ରହିଗଲେ ତାଙ୍କର ଆଶ୍ରମଠାରେ ରହିବା ସୁଗମ 
ହେବ ବୋଲି ଭାବି ସେ ମୋଠାକୁ ଚିଠି ଲେଖି ଶୀଘ୍ର ପିଲାଙ୍କୁ ନେଇଯିବାକୁ ପରାମର୍ଶ 
ଦେଇଥ୍‌ଲେ। ଖର୍ଚ୍ଚପତ୍ରର ଅସୁବିଧା ଶ୍ରୀମା ଦୂର କରିଦେବେ ବୋଲି ସୂଚନା ଦେଇଅଲେ। 
ଏ ପରିସ୍ଥିତିରେ ବୋଧହୁଏ ତାଙ୍କର ଆଶ୍ରମରେ ରହିବାପାଇଁ ଆବେଦନ ପତ୍ରଟି ଶ୍ରୀମାକକୁ 
ଦିଆଯାଇନଥ୍ଲା। 


ଏଣେ ମୁଁ ଭୀଷଣ ମାନସିକ ସଂଘର୍ଷ ମଧ୍ୟରେ ପଡ଼ିଯାଇଥ୍‌ଲି। ସ୍ତ୍ରୀ ସଂସାର 
ବିମୁଖ, ଆଗରୁ ଦୁଇଟି ପିଲା ଦୂର ଆଶ୍ରମରେ ପଢୁଛନ୍ତି, ଅନ୍ୟ ଦୂଇଟିଙ୍କୁ ନେଇ ଛାଡ଼ି 
ମୁଁ ଏକୂଟିଆ କିପରି ଚଳିବି ଭାବୁଥଲି। ବେଳେ ବେଳେ ମନରେ ସଂସାର ପ୍ରତି ବିରକ୍ତିଭାବ 
ଆସୁଥ୍ଲା। ଭାବୂଥଲି ଏ ଦୁଇଜଣଙ୍କୁ ଛାଡ଼ିଲା ପରେ ବଡ଼ ଦାୟିତ୍ବରୁ ରକ୍ଷା ପାଇବି । 
ଖର୍ଚ୍ଚ ପଠାଇ ଦେଲେ ଚଳିଯିବ। ସ୍ତ୍ରୀ ଚାହିଁଲେ ସେଠାରେ ରହନ୍ଧୁ ବା ଆସନ୍ତୁ । ଏସବୁ 
ଚିନ୍ତାମଧ୍ୟରେ ଆଶ୍ରମ ଶିକ୍ଷାକେନ୍ଦ୍ର ପ୍ରତି ମୋର ବିଶେଷ ଆକର୍ଷଣ ଥାଏ । ସେଠାରେ 
ଯେଉଁ ପ୍ରକାର ଶିକ୍ଷା ଦିଆଯାଏ, ଖାଦ୍ଯ ଓ ସାସ୍ଥ୍ୟର ଯେଉଁଭଳି ଯତ୍ନ ନିଆଯାଏ ତାହା 
ଅନ୍ୟତ୍ର ବିରଳ । ମୋର ଚିର ରୂଗ୍‌ଣ ସ୍ଵାସ୍ଥ୍ୟ ପାଇଁ ମୁଁ ସବୁବେଳେ ଅଶାନ୍ତିରେ କାଳ 
କାଟୁଛି। ପିଲାମାନେ ଭଲ ପରିବେଶରେ ରହି ଉତ୍ତମ ସାସ୍ଥ୍ୟ ଲାଭ କଲେ ସେମାନେ 
ଭବିଷ୍ୟତରେ ଭଲରେ ରହିବେ । ଏହିପରି ନାନା ଚିନ୍ତାକରି ମୁଁ ପିଲାମାନଙ୍କୁ ନେଇ 
ଆଶ୍ରମ ଯିବାକୁ ଠିକ୍‌ କଲି। ୧୯-୪-୭୧ ଠାରୁ ୧୫ଦିନ ଛୁଟି ନେଇ ପଡଶ୍ଡିଚେରୀ 
ଗଲି। ସେଥର ଆଡ଼ମିସନ୍‌ ହୋଇଥାଏ ଭୂବନେଶ୍ବରରୂ ବନ୍ଧୁ ଶ୍ରୀ ବିପିନ ବିହାରୀ 
ପଟ୍ଟନାୟକଙ୍କର ତିନିଟି ପିଲାଙ୍କର ଓ ବନ୍ଧୁ ଶ୍ରୀ ଗୋପାଳକୃଷ୍ଣ ପଟ୍ଟନାୟକଙ୍କର ଗୋଟିଏ 
ପିଲାର। ଆମେ ସମସ୍ତେ ସାଙ୍ଗ ହୋଇ ପଶ୍ତିଚେରୀ ଗଲୁ । ପିଲାମାନେ ଆନନ୍ଦମନରେ 
ସେଠାରେ ପହଞ୍ଚିଗଲେ। ଆଡ଼ମିସନ୍‌ ବ୍ଯବସ୍ଥା ପରେ ନୂଆ ପିଲାମାନଙ୍କୁ ଆସନ୍ତା 

୩୪ ୨ ଯାତ୍ରୀ 


ଶିକ୍ଷାବର୍ଷ ଆରମ୍ଭ ହେଲା ପର୍ଯ୍ୟନ୍ତ ଅର୍ଥାତ୍‌ ଡିସେମ୍ବର ୧୯୭୧ ପର୍ଯ୍ୟନ୍ତ ଅଲଗା 
ବ୍ୟାଚ୍‌ରେ ପଢ଼ାଇବାକୁ ଠିକ୍‌ ହେଲା। ହଷ୍ଟେଲ୍‌ରେ ରହିବାର ମଧ୍ଯ ବ୍ଯବସ୍ଥା ହୋଇ 
ନଥୁଲା। ଶ୍ରୀଯୁକ୍ତ ପ୍ରପରି ଓ ନବଜ୍ୟୋତି କାର୍ଯ୍ୟାଳୟର ବନ୍ଧୁମାନେ ସବୁ ବ୍ଯବସ୍ପା 
କରୁଥ୍‌ଲେ। କିଛିଦିନ ରହି ପିଲାମାନଙ୍କର ସୁବିଧା ଅସୁବିଧା ବୁଝିବାକୁ ଠିକ୍‌ କଲି। 

ସବୂପିଲା ସେଠାରେ ରହିଲା ପରେ ମୁଁ ଚାହିଁଲି ଯେ ବିଦ୍ୟୁତ୍ପ୍ରଭା ଭୁବନେଶ୍ବର 
ଆସନ୍ତୁ ତା ନହେଲେ ମୁଁ ଏକୁଟିଆ ଚଳି ପାରିବି ନାହିଁ ସାସ୍ଥ୍ୟଦୃଷ୍ଠିରୁ ମୋତେ ଜଣଙ୍କର 
ସାହାଯ୍ୟ ସବୁବେଳେ ଆବଶ୍ୟକ ହୁଏ । ଚାକିରି ସମୟ ପରେ ଅବସର ଗ୍ରହଣ କଲେ 
ଦୁହେଁ ଆଶ୍ରମରେ ରହିପାରିବୂ । ଏପରି ପ୍ରସ୍ତାବ ଦେବାରୁ ବିଦ୍ୟୁତ୍ପ୍ରଭା ଦେବୀ ଭୟଙ୍କର 
କ୍ଷୁଣ୍ଡ ହେଲେ। ସଂସାରୀ ଜୀବନଯାପନ କରିବାକୁ ସେ ଆଦୌ ଚାହାନ୍ତି ନାହିଁ ବୋଲି 
ମୋତେ ରୋକ୍ଠୋକ୍‌ କହିଦେଲେ। ମୁଁ ତାଙ୍କୁ ବହୁଭାବରେ ବୁଝାଇବାକୁ ଚେଷ୍ଟାକଲି 
କିନ୍ଧ୍‌ ସେ ବୂଝିଲେ ନାହିଁ। 

ଆମେ ବାବାଜୀ ମହାରାଜଙ୍କ ପାଖକୁ ଗଲୁ | ଠିକ୍‌ ହେଲା ସେ ଲେଖି ଶ୍ରୀମାଙ୍କୁ 
ଜଣାଇବେ ଓ ମା ଯାହା ନିଷ୍ପରି କରିବେ ତାକୁ ମାନିଯିବେ । ସେଥ୍‌ରେ ମୋର ଇଛ୍ଛା 
ଓ ତାଙ୍କର ଇଚ୍ଛା ବିଷୟରେ ଲେଖାଯିବ। ଆମ ସହିତ ଶ୍ରୀଯୁକ୍ତ ବାବାଜୀ ମହାରାଜ 
ନଳିନୀଦାଙ୍କ ଠାକୁ ( ଶ୍ରୀଯୁକ୍ତ ନଳିନୀକାନ୍ତ ଗୂପ୍ତଚ ଆଶ୍ରମ ସେକ୍ରେଟେରୀ) ଗଲେ ଓ 
ତାଙ୍କ ଜରିଆରେ ଶ୍ରୀମାଙ୍କଠାକୁ ଚିଠି ପଠାଗଲା। ପରଦିନ ପୂଣି ଆମ୍ଭେମାନେ ତାଙ୍କୁ 
ଦେଖାକରି ଶ୍ରୀମାଙ୍କ ମତାମତ ଶୁଣିବାକୁ ଗଲୁ । ନଳିନୀଦା କହିଲେ ଯେ ଶ୍ରୀମା ଚିଠିଟି 
ଶୁଣିଲେ ଓ କହିଲେ ଯେ She should go and work in Orissa. ନଳିନୀଦାଙ୍କ 
ମୁଖରୁ ଏ ନିର୍ଦ୍ଦେଶ ଶୁଣି ବିଦ୍ୟୁତ୍ପ୍ରଭା ଦେବୀ ଶାନ୍ତ ହେଲେ। ମୋ ଆଗରେ ପ୍ରକାଶ 
କଲେ ଯେ ସମ ଶ୍ରୀମାଙ୍କ ନିର୍ଦ୍ଦେଶ ପାଇଥ୍‌ବାରୁ ସେ ଆନନ୍ଦ ମନରେ ଓଡ଼ିଶା ଯିବେ 
ଓ ନୂଆହୋଇ ଖୋଲିଥୁବା ପୂର୍ଣ୍ଣାଙ୍ଗ ଶିକ୍ଷାକେନ୍ଦ୍ରରେ କାର୍ଯ୍ୟକରିବେ। ଶ୍ରୀମା ଓ 
ଶ୍ରୀଅରବିନ୍ଦଙ୍କର ଅନ୍ୟାନ୍ୟ କାର୍ଯ୍ୟକ୍ରମରେ ମଧ୍ଯ ସକ୍ରିୟ ଭାବେ ଅଂଶ ଗ୍ରହଣ କରିବେ 
କାରଣ ପିଲାଛୁଆଙ୍କର ଜଞ୍ଜାଳ ଆଉ ନଥିବ । 


ତା ପରଠାରୁ ସଂସାରୀ ସ୍ତ୍ରୀ ଭାବରେ ମୋ ସହିତ ବ୍ୟବହାର କଲେ । ସେଠାରେ 
ଗଢ଼ିଥିବା ସଂସାରର ଆସବାବପତ୍ରରୁ କିଛି ସେଠାରେ ରଖି କିଛି ସାଙ୍ଗରେ ଆଣିବାର 
ବ୍ୟବସ୍ଥାରେ ଲାଗିଗଲେ । ସବୁକିଛିକୁ ସଜଡ଼ାସଜଡ଼ି କରିବାକୁ ପ୍ରାୟ ୩ଦିନ ଲାଗିଗଲା। 
ସାଙ୍ଗରେ ଆଣିବା ଜିନିଷ ଗୁଡ଼ାଏ ହେଲା। 

ଦାମ୍ପତ୍ୟ ଜୀବନ ଓ କବି ବିଦ୍ୟୁତ୍‌ପ୍ରଭା ୩୪୩ 


ଓଡ଼ିଶା ପ୍ରତ୍ୟାବର୍ଭନ : 


=~ € =~ 


ନିର୍ଧାରିତ ଦିନରେ ପିଲାମାନେ ହସି ହସି ଆମକୁ ବିଦାୟ ଦେଲେ। ବହୁ ବନ୍ଧୁ 
ଉପସ୍ଥିତ ଥଲେ। ଓଡ଼ିଆ ନିଳୟମ୍‌ ଛାଡ଼ି ବସଷ୍ଟାଣ୍ଡକୁ ଆସିଲୁ । ସମୟ ଦିନ ୧-୩୦ 
ବେଳେ ବସ୍‌ ଛାଡ଼ିଲା। ପ୍ରାୟ ଦୁଇ ମାଇଲ୍‌ ଗଲାପରେ ହଠାତ୍‌ ଯେପରି ମନେହେଲା 
ମୋର ଛାତି ଫାଟିଯିବ। ହଜାରେ ମାଇଲ୍‌ ଦୂରରେ ପିଲା ଚାରିଟି ରହିବେ- ଇଚ୍ଛା 
କଲେ ମୁଁ ତାଙ୍କୁ ଦେଖି ପାରିବି ନାହିଁ, ଇଦ୍ୟାଦି ଚିନ୍ତାକରି ମୁଁ ଅଧୈର୍ଯ୍ୟ ହୋଇ ଉଠିଲି। 
ଆଖିରୁ ଲୁହ ଗଡ଼ି ଯାଉଥଲା! ମୁଁ କ'ଣ କରିବି କିଛି ଠିକ୍‌ କରିପାରୂନଥୂଲି। ମୋର 
ଠିକ୍‌ ପାଖରେ ଦୁଇଟିକିଆ ସିଟ୍‌ରେ ବସିଥୁଲେ ବିଦ୍ୟୁତ୍‌ପ୍ରଭା। ମୋତେ ଚାହିଁଲେ ଓ 
କହିଲେ, ˆ ଏ କି ମାଇଚିଆ କଥା- ଏମିତି କଣ ହଉଚ, ପିଲାମାନେ ଶ୍ରୀମାଙ୍କ ପାଖରେ 
ସ୍ବର୍ଗରେ ରହିଲେ। ସେ ସେମାନଙ୍କର ସବୁ ଦାୟିତ୍ଵ ନେଲେ, ତମେ ପୁଣି କାହିଁକି ବ୍ୟସ୍ତ 
ହେଉଛ ?” ' ମୁଁ କିନୁ ନିଜକୁ ସମ୍ଭାଳି ପାରୁ ନଥାଏଁ। ମୋର ଏ ଅବସ୍ଥା ପ୍ରତି ଭତୁକ୍ଷେପ 
ନ କରି ବସ୍‌ ଦୁତ ଗତିରେ ମାଡ଼ି ଚାଲୁଥୂଲା। ବାଟରେ ନାନା ସ୍ଥାନ ଓ ଦୃଶ୍ୟ ଦେଖି 
ମନ ଧୀରେ ଧୀରେ ଶାନ୍ତ ହେଉଥ୍‌ଲା। ମାନ୍ଦ୍ରାଜ ସହର ଯେତେ ନିକଟକୁ ଆସୁଥୂଲା 
ସେତେ ସେତେ ଆଶାନ୍ତି କମୁଥୁଲା। ସକାଳ ଜନତା ଟ୍ରେନ୍‌ ପାଇଁ ରିଜରଭେସନ୍‌ 
କରାଇ ରାତିଟି ପାଖ ଲଜିଂରେ କଟାଇବାକୁ ଠିକ୍‌ କଲି। 


ବିଦ୍ୟୁତ୍‌ପ୍ରଭା ସଂପୂର୍ଣ ସୁସ୍ଥ - ମନରେ ଓ ଶରୀରରେ। ଶ୍ରୀମାଙ୍କ ନି୍ଦଦେଶ 
ନେଇ ଓଡ଼ିଶା ଚାଲିଛନ୍ତି ତାଙ୍କରି କାର୍ଯ୍ୟ କରିବେ। ମୋତେ ବାରଂବାର ଉତ୍ସାହିତ 
କରୁଥାନ୍ତି - “ ଆମର ପରମ ସୌଭାଗ୍ୟ ଶ୍ରୀମା ଆମର ପିଲାମାନଙ୍କୁ ଆଶ୍ରୟ ଦେଇଛନ୍ତି। 
ପାରମ୍ପରିକ ସଂସାର ଜୀବନ କେତେ ଯୁଗରୁ କେତେଲୋକ କଟାଇ ଆସିଲେଣି। ଏପରି 
ସୁଯୋଗ କାହାକୁ ମିଳେ ଭଗବାନଙ୍କର କାର୍ଯ୍ୟ ନିଃସ୍ଵାର୍ଥପରଭାବେ କରିବାକୁ । 
ଇତ୍ୟାଦି, ଇତ୍ଯାଦି | 

ଆମେ ଭୁବନେଶ୍ବରଠାରେ ପହଞ୍ଚଲୁ¬ ନୂଆ ଜୀବନ ଆରମ୍ଭ ହେଲା। ଆମେ 
ଦୁହେଁ ଆମ ଘରଟିକୁ ଆଶ୍ରମ ବୋଲି ବିଚାରି ଚଳିବାକୁ ଆରମ୍ଭ କଲୁ । ଘରେ ରୋଷାଇ 
ପଦ୍ଧତିର ପରିବର୍ଗନ କଲେ। ଆମ ଘରେ କାଠ ଜଳାଯାଇ ସବୁଦିନେ ରୋଷାଇ ହୁଏ | 
ଏବେ ବାମ୍ପରେ ଭାତ ରନ୍ଧାଗଲା ଓ ଦୁଧ ସିଝାଗଲା। ଆଶ୍ରମ ପରି ଡାଲି ଓ ତରକାରି 
ମିଶି ଗୋଟିଏ ବା ଦୁଇଟି ପ୍ରକାରରୁ ଅଧ୍କ ହୁଏ ନାହିଁ। ସବୁ ସିଝା ହୋଇ ପ୍ରସ୍ତୁତ ହୁ | 
ରାଗ ଓ ମସଲା ଆଦୌ ଦିଆଯାଏ ନାହିଁ। ଆମେ ଦୁହେଁ ଏକସାଙ୍ଗରେ ଖାଉଁ ଓ ତଳେ 
ବସି ଖାଉଁ । ତାଙ୍କର ପ୍ରାକୃତିକ ଚିକିତ୍ସାର ସାଧନା ମୋଠାରେ ପ୍ରଥମେ ପ୍ରୟୋଗ କଲେ। 

୩୪୪ ଯାତ୍ରୀ 


ପ୍ରତିଦିନ ସକାଳେ ପ୍ରାୟ ୩-୩୦ରୁ ୪ଟା ମଧ୍ଯରେ ଉଠି ଆମେ ନିତ୍ୟକର୍ମ ଶେଷ କରି 
ଆସନ, ବ୍ୟାୟାମ ଇତ୍ୟାଦି କରୁଁ । ତାର ପ୍ରାୟ ଘଣ୍ଟାକ ପରେ କିଛି ଦୂର ବାହାରେ ବୁଲି 
ଆସି ମହୁ ଓ ଲେମ୍ବୁ ପାଣି ପିଉଁ, କିଛି ଦିନ ମୋତେ ଘୋଳଦହି ଓ କିସ୍ମିସ୍‌ ପାଣି 
ପିଇବାକୁ ଦେଉଥ୍‌ଲେ। 


ଛୋଟ ପିଲାଟିକୁ ଯେଉଁପରିଭାବରେ ଚଳାଇବାକୁ ହୁଏ ମୋତେ ସେ ଠିକ୍‌ 
ସେହିପରି ଭାବରେ ଚଳାଉଥିଲେ । କେବେ ଦୟାନଦୀ ବା କେବେ କୁଆଖାଇ ନଦୀ 
ପଠାରୁ ମାଟି ମଗାଇ ରଖ୍ଥାନ୍ତି। ଆବଶ୍ୟକବେଳେ ମୋ ପେଟରେ ମାଟି ପଟି ଦିଅନ୍ତି। 
ସଂଧ୍ୟାରେ ଅଫିସ୍‌ରୁ ଫେରିଲାପରେ ପାଣି ଟବ୍‌ରେ ବସିବାକୁ ହୁଏ ପ୍ରାକୃତିକ ଚିକିତ୍ସା 
ପଦ୍ଧତି ଅନୁସାରେ । ସେ କହନ୍ତି ଯେ ଆମ୍ଭମାନଙ୍କ ଘଁରେ ରନ୍ଧାବଢ଼ାରେ ଓ ଖୁଆପିଆରେ 
ଅଧ୍କଂଶ ସମୟ କଟେ। ସ୍ତ୍ରୀଲୋକମାନେ ଦିନସାରା ପ୍ରାୟ ସେହି ବ୍ଯବସ୍ଥାରେ 
ରହିଥାନ୍ତି। ସେ କାର୍ଯ୍ୟକୁ ଟିକେ ସରଳ ଓ ପରିବର୍ରିତ ପଦ୍ଧତିରେ କଲେ ବହୁତ ସମୟ 
ବଳିବ ଯେତେବେଳେ ଅନ୍ଯ କାର୍ଯ୍ୟ ଯଥା ଲେଖାପଢ଼ା ଇତ୍ଯାଦି କରିହବ। ଆମ 
ଘରେ ଏପରି ଚଳିଲା ପରେ ସେ ଚାହିଁଲେ ଆମର ବଂଧୁମାନଙ୍କ ଘରେ ଏପରି ସଂସ୍କାର 
ହେଉ 


ସ୍ଵାସ୍ଥ୍ୟ ଶିକ୍ଷା କାର୍ଯ୍ୟକ୍ରମ : 


ସେତେବେଳେ ୨ ନମ୍ବରସ୍ପିତ ଭୁବନେଶ୍ବର ପୂର୍ଣ୍ଣାଙ୍ଗ ଶିକ୍ଷାକେନ୍ଦ୍ରଠାରେ ପ୍ରତି 
ଶନିବାର ପାଠଚକ୍ର ହେଉଥାଏ | ଏଠାରେ ପହଞ୍ଚଲା ପରେ ସେ ଏଥରେ ଯୋଗଦେବାକୁ 
ଲାଗିଲେ। ନିୟମିତ ଭାବରେ ନିଷ୍ଠାର ସହିତ କାର୍ଯ୍ୟ କରିବା ତାଙ୍କର ଅଭ୍ୟାସ । ଆମେ 
କେହି ଯଥା ସମୟରେ ନ ଆସିଲେ ସେ ଅସନ୍ଧଷ୍ଟ ହୁଅନ୍ତି । ସମସ୍ତେ ତାଙ୍କୁ ଅପା ବୋଲି 
ସତ୍ମୋଧନ କରୂଥୁଲେ ଓ ତାଙ୍କ କଥାକୁ ବେଶ୍‌ ସମ୍ମାନ ଦେଉଥୁଲେ। ଶ୍ରୀମାଙ୍କ ନିର୍ଦ୍ଦେଶ 
ଅନୁସାରେ ସେ ସ୍ତୁଲ ସହିତ ବିଶେଷ ସମ୍ପର୍କ ରଖୁ କାର୍ଯ୍ୟ ଆରମ୍ଭ କଲେ | ସ୍ଵାସ୍ଥ୍ୟ ଯେ 
ଶିକ୍ଷା ଓ ଅନ୍ୟାନ୍ୟ ଆବଶ୍ୟକତାଠାରୁ ସର୍ବପ୍ରଥମେ ବିଚାର୍ଯ୍ୟ ଏକଥା ସେ ବୂଝାଇବାକୁ 
ଲାଗିଲେ । ପାଠଚକ୍ରରେ ସେ ବିଷୟ ଆଲୋଚନା ହେବାରେ ବିଶେଷ ସୁବିଧା ନହେବାରୁ 
ସେ ସ୍ଵାସ୍ଥ୍ୟ ଶିକ୍ଷା ପାଇଁ ଆଉ ଗୋଟିଏ ଦିନ ନିର୍ଦ୍ଦିଷ୍ଟ କରିବାକୁ ଠିକ୍କଲେ। ଆଲୋଚନା 
ପରେ ପ୍ରତି ସୋମବାର ଦିନ ସ୍ଵାସ୍କ୍ଯଂଶିକ୍ଷା ପାଠଚକ୍ର ବସିଲା। ଆମ୍ଭେମାନେ 
ବହୁସଂଖ୍ୟାରେ ଯୋଗଦେଲ୍ୁ। ଶ୍ରୀମା ଓ ଶ୍ରୀଅରବିନ୍ଦଙ୍କ ଲିଖୁତ ସ୍ବାସ୍ଥ୍ୟସଶିକ୍ଷା ବିଷୟ 
ସମ୍ବଳିତ ପୁସ୍ତକ ପଢ଼ାଗଲା। ସର୍ବପ୍ରଥମେ ମେ ମାସ ୩୧ ତାରିଖ ଦିନ ଏହି ନୂତନ 
ପାଠଚୃକ୍ର ଆରମ୍ଭ ହୋଇଥଲା ବିଦ୍ୟୁତପ୍ରଭା ଦେବୀ ଏତିକିରେ ସନ୍ଧଷ୍ଠ ହେଲେ ନାହିଁ 

ଦାମ୍ପତ୍ୟ ଜୀବନ ଓ କବି ବିଦ୍ୟୁତ୍‌ପ୍ରଭା ୩୪୫ 


ତାଙ୍କରି ଚେଷ୍ଟାରେ ତା ୨୧-୭-୭୧ରେ ସ୍ବଲ ଠାରେ ଆଲୋଚନା ହୋଇ ଗୋଟିଏ 
କମିଟି ଗଢ଼ାଗଲା। ସେଥ୍‌ରେ ମେମ୍ବରମାନେ ହେଲେ : 


ଶ୍ରୀ ବିପିନ ପଟ୍ଟନାୟକ - ପରାମର୍ଶଦାତା 
ଶ୍ରୀମତୀ ବିଦ୍୍ୟୁତ୍‌ପ୍ରଭା ଦେବୀ - ସମ୍ପାଦିକା 
ଶ୍ରୀମତୀ ଶିଶିର ମଞ୍ଜରି ମହାନ୍ତି - ମେମ୍ବର 
ଶ୍ରୀମତୀ ଉଷା ଭୋିଁ - ମେମ୍ବର 
ଶ୍ରୀମତୀ ପ୍ରୀତି ପଟ୍ଟନାୟକ - ମେମ୍ବର 
ଶ୍ରୀ ଜଗନ୍ନାଥ ପଣ୍ଡା - ମେମ୍ବର 
ଶ୍ରୀ ଆଶୁତୋଷ ରଥ - ଯୁଗ୍ମ ସମ୍ପାଦକ 


ନିଷ୍ପରି ହେଲା ଯେ ଉପରୋକ୍ତ କମିଟି ପୂର୍ଣ୍ଣାଙ୍ଗ ଶିକ୍ଷାକେନ୍ଦ୍ର ସହିତ ସଂଲଗ୍ନ 
ହୋଇ ରହିବ ଓ ସ୍ଵାସ୍ଥ୍ୟ ଶିକ୍ଷା ଯୋଜନା ପ୍ରଣୟନ କରି କାର୍ଯ୍ୟକାରୀ କରାଇବ ! ପ୍ରଥମ 
ମିଟିଂରେ ଅଧକ୍ଷତା କରିଥୁଲେ ସମ୍ମାନନୀୟ ଶ୍ରୀଯୁକ୍ତ ଅମର ସିଂହ। 


ପରଦିନ ମିଟିଂ ବସି ଗୋଟିଏ କାର୍ଯ୍ୟକାରୀ ଦଳ ଗଢ଼ାଗଲା ଯେଉଁମାନେ କି 
ସକ୍ରିୟ ଭାବରେ ଏ କାର୍ଯ୍ୟ କରିବେ। ଏକ ଯୋଜନା ମଧ୍ଯ ପ୍ରସ୍ତୁତ କରାଗଲା। ତା'ର 
ନାମ ହେଲା “ Health Education Programme” ପ୍ରସ୍ତାବଟିକୁ ଶ୍ରୀମାଙ୍କ 
ଅନୁମୋଦନ ପାଇଁ ପଣ୍ଡିଚେରୀ ପଠାଗଲା। ଏସବୁ କାମ କଲାବେଳେ ଆଶ୍ରମର 
ପ୍ରାକୃତିକ ଚିକିତ୍ସାବିତ୍‌ ଶ୍ରୀଯୁକ୍ତ ତାରକ ବୋଷଙ୍କ ସହିତ ସମ୍ପର୍କ ରଖାଯାଇଥ୍‌ଲା | 
ଓଡ଼ିଶାରେ ଗୋଟିଏ ପ୍ରାକୃତିକ ଚିକିତ୍ସା କେନ୍ଦ୍ର ଖୋଲାଯିବାର ପ୍ରସ୍ତାବ ମଧ୍ଯ ଆଲୋଚନା 
ହୋଇଥୁଲା। ଜୁଲାଇ ମାସରେ ହାଇଦ୍ରାବାଦ ନେଚରପାଥ୍‌ କଲେଜ ଓ ହସପିଟାଲ୍‌ର 
ପ୍ରିନ୍ଧପାଲ୍‌ ଶ୍ରୀ ଭେଙ୍କଟ ରାଓ ସେ ସମୟର ମୁଖ୍ୟମନ୍ତ୍ରୀ ଶ୍ରୀଯୁକ୍ତ ବିଶ୍ଵନାଥ ଦାସଙ୍କୁ 
ସାକ୍ଷାତ୍‌ କରି ଗୋଟିଏ ୨୦-ଶଯ୍ୟା ବିଶିଷ୍ଟ ପ୍ରାକୃତିକ ଚିକିତ୍ସା କେନ୍ଦ୍ର ଖୋଲିବାର 
ପ୍ରସ୍ତାବ ଦେଇଥ୍‌ଲେ। ଆମ୍ଭେମାନେ ଭାବିଲୁ ଯେ ଖଣ୍ଡଗିରି ପରି ସ୍ଥାନରେ ସାଧକମାନଙ୍କ 
ସହାୟତାରେ ଚିକିତ୍ସା କେନ୍ଦ୍ରଟିଏ ହୋଇପାରିଲେ ଖୁବ୍‌ ଭଲ ହେବ। ସେଥୁପାଇଁ ଉପଯୁକ୍ତ 
ବାୟୁମଣ୍ଡଳ ସୃଷ୍ଟିକରିବା ପାଇଁ ଶ୍ରୀଯୁକ୍ତ ତାରକ ବୋଷଙ୍କୁ ଓଡ଼ିଶା ଆସିବା ପାଇଁ ପ୍ରସ୍ତାବ 
ପଠାଇଲୁଁ। କିନ୍ତୁ ସେ ସେପ୍ଟେମ୍ବର ମାସରେ ଆସିପାରିବେ ନାହିଁ ବୋଲି ଲେଖୁଲେ। 
ତାହାପରେ ବିଦ୍ଧ୍ୟୁତ୍‌ପ୍ରଭା ଦେବୀ ସ୍ଵାସ୍ଥ୍ୟ ଶିକ୍ଷା ପ୍ରୋଗ୍ରାମ୍‌ କାର୍ଯ୍ୟରେ ଲାଗିପଡ଼ିଲେ। 
ଯଥା ସମୟରେ ଶ୍ରୀମାଙ୍କର ଆଶୀର୍ବାଦ ଆସିଗଲା। ପ୍ରଧାନତଃ ତିନିଟି କାର୍ଯ୍ୟକ୍ରମ 
ହାତକୁ ନିଆଗଲା ଓ ପ୍ରଥମେ ଭୁବନେଶ୍ବରକୁ କେନ୍ଦ୍ରକରି କାର୍ଯ୍ୟ ଆରମ୍ଭ ହେଲା | ପ୍ରସ୍ତାବ 

୩୪୬ ଯାତ୍ରୀ 


ରହିଲା ଯେ ଓଡ଼ିଶାର ଅନ୍ୟ ଅଞ୍ଚଳରେ ଆବଶ୍ଯକମତେ ଶାଖା ଖୋଲାଯାଇପାରେ। 


୧. ସକାଳ ୫ ରୂ ୬ ମଧ୍ଯରେ ପୂର୍ଣ୍ଣାଙ୍ଗ ଶିକ୍ଷା କେନ୍ଦ୍ରରେ ଯୌଗିକ ଆସନ ଓ 
ଅନ୍ୟାନ୍ୟ ବ୍ୟାୟାମ ଶିକ୍ଷା ଆରମ୍ଭ | 


୨. ପ୍ରତି ସୋମବାର ଦିନ ସ୍ଵାସ୍ଥ୍ୟ ଶିକ୍ଷା ବିଷୟରେ ଶ୍ରୀମା ଓ ଶ୍ରୀଅରବିନ୍ଦଙ୍କ ଲିଖୁତ 
ପୁସ୍ତକ ପାଠ କରାଯିବ । 


୩. ଘର ଘର ବୁଲି ଶ୍ରୀମା ଓ ଶ୍ରୀଅରବିନ୍ଦଙ୍କ ବାର୍ରାଂ ବିଶେଷତଃ ଗତାନୁଗତିକ 
ଘର ସଂସାର ଚଳାଇବାର ପଦ୍ଧତିର ପରିବର୍ଭନ ବିଷୟରେ ଓ ପ୍ରତ୍ୟେକ ଘରକୁ 
ପଶ୍ତିଚେରୀର ଶ୍ରୀଅରବିନ୍ଦଙ୍କ ଆଶ୍ରମ ଢାଞ୍ଚାରେ ଗଢ଼ିବା ବିଷୟରେ ଆଲୋକପାତ 
କରିବା। ଏହି ଉଦ୍ଦେଶ୍ୟରେ ପାଠଚ଼କ୍ରତର ମେମ୍ବରମାନଙ୍କ ଘର ଓ ସୁଲରେ 
ପଢୁଥିବା ଛାତ୍ରଛାତ୍ରୀଙ୍କ ଘରକୁ ଯିବାପାଇଁ ପ୍ରଥମେ ସ୍ମିର ହେଲା। କାର୍ଯ୍ୟକାରୀ 
ସମିତି ଏଥପାଇଁ ପ୍ରୋଗାମ୍‌ କରିବା କଥା ହେଲା। 


ସୋମବାର ପାଠଚକ୍ର ପାଇଁ ଗୋଟିଏ ଖାତା ବିଦ୍ୟୁତ୍‌ପ୍ରଭା ଦେବୀ ନିଜେ ଲେଖ୍‌ 
ଆରମ୍ଭ କରିଥ୍‌ଲେ ମେ ମାସ ୩୧ ତାରିଖ ୧୯୭୧ରେ। ଏ ଦିନ ନିୟମିତ ଭାବରେ 
ମେମ୍ବରମାନେ ଆସୁଥ୍‌ଲେ। ସେ ଖାତାରୁ ଦେଖୁଲି ଯେ ଧୀରେ ଧୀରେ କମି କମି 
୨୭-୧୧-୭୨ ଦିନ ବିଦ୍ୟୁତ୍ପ୍ରଭା ଏକା ଓ ୬-୧୨-୭୨ ଦିନ ମୁଁ ଏକା ଯୋଗ 
ଦେଇଥ୍‌ଲୁ | ତା'ପରେ ଆଉ ଲେଖା ନାହିଁ, ସେ ପାଠଚୃକ୍ରର କାର୍ଯ୍ୟକ୍ରମ ବନ୍ଦ ହୋଇଗଲା। 
ମହାକାଳ ସବୁକିଛିକୁ ଗ୍ରାସ କରି ଶେଷ କରିଦେଇପାରେ। ଯେତେ ଭଲ ବା ଯେତେ 
ମନ୍ଦ ସବୂ କାଳ ଆଗରେ ସମାନ। ତା'ଛଡ଼ା ମନୁଷ୍ଯର ସ୍ଵଭାବ ଏପରି ଯେ ସେ 
ସବୁବେଳେ ଉପରେ ଭାସି ଭାସି ଯିବାକୁ ଭଲପାଏ । ନିଜେ କିଛି ସାଧନା କରିବାକୁ 
ଚାହେଁନାଂ ଆଉ ଜଣେ କେହି କରିଦେବ ଓ ସେମାନେ ତା'ଠାରୁ ବାଣ୍ଟିନେବେ ଏହି 
ହେଲା ଅଭ୍ୟାସ ବା ସହଜାତ ପ୍ରବୃରି। ବଂଧୁମାନଙ୍କର ପ୍ରେରଣା ଧୀରେ ଧୀରେ 
କମିଗଲା । ତେଣୁ ସ୍ତୁଲ୍‌ ବାରଣ୍ଡାରେ ସକାଳ ୫ଟାରୁ ୬ଟାରେ ହେଉଥ୍‌ବା ଆସନ ଶିକ୍ଷା 
ବନ୍ଦ ହେଲା ଓ ସୋମବାର ପାଠଚକ୍ର ମଧ୍ଯ ବନ୍ଦ ହେଲା । ସେତେବେଳେ ଯେଉଁ ଆଗ୍ରହ 
ଥିଲା ତାହା ଅବର୍ଣ୍ଣନୀୟ | ଭୋର ୫ଟା ଆଗରୁ ଆମେ ପ୍ରାୟ ଦଶଜଣ ସ୍କୁଲରେ ଏକାଠି 
ହେଉଥଲୁ। ସ୍ବାନ ସରିଆାଏ। ଆସନ ଓ ବ୍ୟାୟାମ ଚାଲେ। ତେଶେ ପ୍ରାର୍ଥନା ଗୃହରେ 
ଶ୍ରୀମାଙ୍କର ପ୍ରାର୍ଥନା ରେକର୍ଡ଼ ବାଜେ। ପରିବେଶଟି ଚଞ୍ଚଳ ହୋଇଉଠେ। ସ୍ତୁଲରୁ 
କାର୍ଯ୍ୟକ୍ରମ ଆମ ଘରକୁ ଆଣିବାକୁ ବାଧ୍ଯ ହେଲ୍ଲି। ବିଦ୍ୟୁତ୍ପ୍ରଭା ଦେବୀ ମଧ୍ଯ ସବୁବେଳେ 

ଦାମ୍ପତ୍ୟ ଜୀବନ ଓ କବି ବିଦ୍ୟୁତ୍‌ପ୍ରଭା ୩୪୭ 


ରହିପାରିଲେ ନାହିଁ। ଓଡ଼ିଶାର ବିଭିନ୍ନ ସ୍ଥାନକୁ ତାଙ୍କୁ ଯିବାକୁ ହେଲା। ସେ ନଥ୍‌ଲେ 
ଆସନ ଶିକ୍ଷା ସକ୍ରିୟ ହେଲା ନାହିଁ। ଫଳରେ କାର୍ଯ୍ୟକ୍ରମ ବନ୍ଦ ହେଲା। ଆମ ଘରେ 
ଆମେ ଦୁହେଁ ସେ ଅଭ୍ୟାସ ରଖ୍ଲୁଁ | ବନ୍ଧୁମାନଙ୍କ ମଧ୍ଯରୁ କେହି ଚାହିଁଲେ ଆମ ଘରକୁ 
ଆସନ୍ତି । 


ଏହି କାର୍ଯ୍ୟକ୍ରମ ଅନୁସାରେ ଆମେ ଭୁବନେଶ୍ବରଠାରେ କେତେ ଲୋକଙ୍କ ଘରକୁ 
ଯାଇ ଆଲୋଚନା କରିଥ୍ନୁଁ । ସେ ଟିପା ଖାତାରୁ ଯାହା ଦେଖୁଲି ତାହା ହେଲା ଏପରି- 


୨୫-୮-୭୧ ଶ୍ରୀଯୁକ୍ତ ଅମରସିଂହଙ୍କ ଘର 
୨୯-୮-୭୧ ଆର୍ରବାବୁ, ହୋତାବାବୁ 

୨- ୯-୭୧ ଗୋପାଳବାବୁ (ଠାଏ Town ) 
୫-୯-୭୧ ଜଗନ୍ନାଥବାବୁ (ଅଳକା) କଳ୍ନା ଏରିଆ 
୫-୯-୭୧ ଭଗବାନବାବୁ (୮ ନମ୍ବର) 
୧୨-୯-୭୧ ପୂର୍ଣଣବାବୁ ଓ ବଂଶୀବାବୁ (୮ ନମ୍ବର) 
୧୪-୯-୭୧ ନିମାଇଁବାବୁ (ଭୌମ ନଗର) 
୧୬-୯-୭୧ ଗାୟତ୍ରୀ ( ୨ ନମ୍ବର) 


ଏହି କାର୍ଯ୍ୟକ୍ରମରେ ବିଦ୍ୟୁତ୍‌ପ୍ରଭା ଦେବୀ ବିଶେଷତଃ ମହିଳା ଭଉଣୀମାନଙ୍କୁ 
ଘର-ଚଳଣିର ଧାରା ବଦଳେଇବାକୁ ଜୋର ଦେଇ କହୁଥଲେ। ଦିନର ଅଧୁକାଂଶ 
ସମୟ ରନ୍ଧାବଢ଼ାରେ ଯାଉଛି । ଭଉଣୀମାନେ ପବନ ବା ସୂର୍ଯ୍ୟ ଦେଖୁପାରୁନାହାନ୍ତି। 
ପିଲାଙ୍କ ପାଠପଢ଼ା ବା ନିଜର ପଢ଼ାପଢ଼ି ପ୍ରତି ଦୃଷ୍ଠି ଦେଇପାରୁନାହାନ୍ତି। ସ୍ଵାସ୍ଥ୍ୟ ପାଇଁ 
ଖାଦ୍ୟ କିନ୍ତୁ ଖାଦ୍ୟ ପାଇଁ ସ୍ଵାସ୍ଥ୍ୟ ଠିକ୍‌ ନୁହେଁ। ସବୁ ପରିବା ମିଶି ଗୋଟିଏ ତରକାରି 
ହେଲେ ଚଳିଯିବ। କିନ୍ଧ ଆମେ ଭଜା ଇତ୍ୟାଦି ଦଶ ପ୍ରକାର କରୁ - ଯାହାଦ୍ଵାରା ଅଧୂକ 
ପରିଶ୍ରମ ଓ ଅଧକ ଖର୍ଚ୍ଚ ହୁଏ । ଭଜା ଇତ୍ୟାଦିରେ ଖାଦ୍ୟପ୍ରାଣ ନଷ୍ଟ ହୁଏ | ସିଝା - ଯଦି 
ସମ୍ଭବ ହୁଏ ବାମ୍ପସିଝା ଖାଦ୍ଯ ସ୍ଵାସ୍ଥ୍ୟକର। ଘିଅ, ତେଲ ବା ଲହୁଣୀ ବ୍ଯବହାର 
ଆବଶ୍ୟକ ଅନୁଯାୟୀ କରାଯାଇପାରେ | କଞ୍ଚା ପରିବାର ସାଲାଡ୍‌ ବିଶେଷ ସ୍ଵାସ୍ଥ୍ୟପ୍ରଦ | 
ଲେମ୍ବୁ ଓ ମହୁ ପ୍ରତିଦିନ ସକାଳେ ଓ ସଂଧ୍ୟାରେ ବ୍ୟବହାର କଲେ ଶରୀରର ସମତା 
ରହେ ଓ ଆଣ୍ଟିସେପଟିକ ପରି କାର୍ଯ୍ୟ କରେ। ଘରର ପୂରୁଷ ଭାଇମାନଙ୍କୁ ପରାମର୍ଶ 
ଦେଇ ସେ କହନ୍ତି ଯେ ଘରକାମରେ ଭଉଣୀମାନଙ୍କୁ ସାହାଯ୍ୟ ଦେବା ଉଚିତ। ଖାଇବା 
କାମ ନିୟମ ଅନୁସାରେ ଘରର ସମସ୍ତେ ଏକାଥରକେ ଶେଷ କଲେ ଭଲ। ପାଣ୍ଚାତ୍ୟ 

୩୪୮ ଯାତ୍ରୀ 


ଦେଶରେ ଏହି ଶୃଙ୍ଖଳା ମାନି ଚଳନ୍ତି। ଆମ୍ଭମାନଙ୍କ ଘରେ ସକାଳୁ ଦିନ ୩ଟା ଯାଏ 
ଜଣ ଜଣ କରି ଖାଉଥାନ୍ତି ଫଳରେ ଗୃହିଣୀ ରୋଷେଇଘରେ ବନ୍ଧା ହୋଇଥାଏ। ଘର 
ଭିତର ଓ ପରିବେଶ ପରିଷ୍ଠାର ରଖୁବା, ଲୁଗାପଟା ପରିଷ୍କାର ରଖ୍ବା ଉପରେ ନିଜର 
ଓ ପିଲାଙ୍କର ସ୍ଵାସ୍ଥ୍ୟନିର୍ଭର କରେ । ଓିଷଧ ପତ୍ରର ବ୍ୟବହାର ଆବଶ୍ୟକ ହୁଏ ନାହିଁ। 
ଭାଇ ଓ ଭଉଣୀମାନେ ପ୍ରତିଦିନ କିଛି କିଛି ଶ୍ରୀମା ଓ ଶ୍ରୀଅରବିନ୍ଦଙ୍କ ବହି ପଢିବା ପାଇଁ 
ସେ ପରାମର୍ଶ ଦେଉଥ୍‌ଲେ। ତାଙ୍କ କହିବା କଥା ଅନ୍ୟମାନେ ଗ୍ରହଣ କରୁଥ୍‌ଲେ କାରଣ 
ସେ ନିଜେ ଅଭ୍ୟାସ କରୁଥିଲେ ଓ ଆଦର୍ଶ ଜୀବନଯାପନ କରୁଥୂଲେ । ସେହିଦିନଠାରୁ 
ଅନେକ ବଂଧୁ ଆମ ଘରକୁ ଆସି ଆମର ଘର ପରିବେଶ, ରୋଷାଇ ବ୍ଯବସ୍ଥା, 
ଖାଇବା ବ୍ୟବସ୍ଥା ଓ ବ୍ୟାୟାମ ଇତ୍ଯାଦି ଦେଖନ୍ତି। ଅନେକ ପୂରାତନ ରୋଗୀ ମଧ୍ଯ 
ପ୍ରାକୃତିକ ଚିକିତ୍ସା ବିଷୟରେ ତାଙ୍କ ସହିତ ପରାମର୍ଶ କରିବାକୁ ଆସନ୍ତି। 


ଶ୍ରୀଅରବିନ୍ଦଙ୍କ ଶତବାର୍ଷିକୀ ପାଳନ : 


ସେ ଯାହାହେଉ ଏ କାର୍ଯ୍ୟକ୍ରମକୁ କ୍ରମେ କ୍ରମେ ବାହାରକୁ ପ୍ରସାରିତ କରିବା 
ପାଇଁ କେତେକ ବଂଧୁ ପରାମର୍ଶ ଦେଲେ ଓ ବାହାର ଅଞ୍ଚଳର ବଂଧୁମାନେ ଚିଠି ଲେଖ୍‌ 
ଅନୁରୋଧ କଲେ ମଧ୍ଯ । ଫଳରେ ବିଦ୍ୟୁତ୍‌ପ୍ରଭା ଦେବୀଙ୍କୁ ଭୁବନେଶ୍ବର ବାହାରକୁ 
ଯିବାକୁ ପଡ଼ୁଥୁଲା। ୧୯୭୧ ଅଗଷ୍ଟ ୧୫ ଠାରୁ ୧୯୭୨ ଅଗଷ୍ଟ ୧୫ ପର୍ଯ୍ୟନ୍ତ 
ଶ୍ରୀଅରବିନ୍ଦଙ୍କ ଶତବାର୍ଷିକୀ ପାଳିତ ହେବାର ସ୍ପିର ହୋଇଥାଏ। ଓଡ଼ିଶାର ବିଭିନ୍ନ 
ଅଞ୍ଚଳରୁ ଡାକରା ଆସିଲା - ପୁରପଲ୍ଲୀରେ ଶ୍ରୀମା ଓ ଶ୍ରୀଅରବିନ୍ଦଙ୍କ ବାଣୀ କିପରି 
ପହଞ୍ଚବ। ସେତେବେଳକୁ ଶ୍ରୀଅରବିନ୍ଦ ଆଶ୍ରମରେ “ ଶ୍ରୀଅରବିନ୍ଦଙ୍କ କର୍ମଧାରା” 
Sri Aurobindo's Action ସଂସ୍ଥା ଗଢା ସରିଥାଏ । ଓଡ଼ିଶାର ବିଭିନ୍ନ ଅଞ୍ଚଳ ପାଇଁ 
ନବଜ୍ୟୋତି କାର୍ଯ୍ୟାଳୟ ତରଫରୁ ସଂଗଠକ ନିଯୁକ୍ତ ହୋଇଥାନ୍ତି। ଯେଉଁମାନେ ସକ୍ରିୟ 
ଭାବେ କାର୍ଯ୍ୟ କରିଥ୍‌ଲେ ସେମାନେ ହେଲେ ଶ୍ରୀଯୁକ୍ତ ମଧୁସୂଦନ ମିଶ୍ର, ଶ୍ରୀଯୁକ୍ତ 
ମହେନ୍ଦ୍ରନାଥ ମହାନ୍ତି ଓ ଶ୍ରୀ ଦୁର୍ଗା ଚରଣ ନାୟକ | ବିଦ୍ୟୁତ୍‌ପ୍ରଭା ଦେବୀ ଏମାନଙ୍କ 
ସହିତ ମିଶି ବିଭିନ୍ନ ଅଞ୍ଚଳ ପରିଦର୍ଶନ କରିଥଲେ ଓ ସଂଗଠନ କାର୍ଯ୍ୟରେ ଯୋଗ 
ଦେଇଥ୍‌ଲେ। ଖରାବର୍ଷା, ନଦୀନାଳ, ପାଣି-କାଦୂଅ ପାହାଡ ପର୍ବତ ନମାନି 
ଶ୍ରୀଅରବିନ୍ଦଙ୍କ ବାଣୀକୁ ନେଇ ଓଡ଼ିଶାର ପୂରପଲ୍ଲୀରେ ପହଞ୍ଚାଇଛନ୍ତି। ଘରୁ ବାହାରକୁ 
ନଯିବାକୁ ଓ ସଭାସମିତିରେ ଯୋଗ ନଦେବାକୁ ଦିନେ ପିତାଙ୍କର ନିର୍ଦ୍ଦେଶ ଥୁଲା କିନ୍ତୁ 
ଭଗବତ୍‌ କାର୍ଯ୍ୟରେ ସେ ନିର୍ଦ୍ଦେଶ ବାଧା ସୃଷ୍ଟି କଲାନାହିଁ। ସେ ସଭାସମିତିରେ ଅନର୍ଗଳ 
ବକ୍ତ୍ରତା କରିପାରିଲେ ଓ ପୁରପଲ୍ଲର ଭାଇ, ଭଉଣୀମାନଙ୍କର ଶ୍ରଦ୍ଧାଭାଜନ 

ଦାମ୍ପତ୍ୟ ଜୀବନ ଓ କବି ବିଦ୍ୟୁତ୍‌ପ୍ରଭା ୩୪୯ 


ହୋଇଉଠିଲେ। ସେ କେବେହେଲେ ଏକୁଟିଆ ବାହାରକୁ ଯାଉନଥୂଲେ। ଯେଉଁ 
ପାଠଚକ୍ରରୁ ନିମନ୍ତ୍ରଣ ଆସେ ସେଠାରୁ ଜଣେ କେହି ମେମ୍ବର ତାଙ୍କୁ ନେବାକୁ ଆସନ୍ତି 
ଓ କାର୍ଯ୍ୟକ୍ରମ ଶେଷରେ ପୂଣି ତାଙ୍କୁ ଆଣି ଭୁବନେଶ୍ବରଠାରେ ଛାଡିଯାଆନ୍ତି। ଏହିପରି 
ଭାବରେ ସେ ସୁଦୂର ଭବାନିପାଟଣା, ବଲାଙ୍ଗୀର ଓ ବାରିପଦା ଅଞ୍ଚଳକୁ ସଂଗଠନ 
କାର୍ଯ୍ୟରେ ଯାଉଥ୍‌ଲେ। ଓଡ଼ିଶାର ବିଭିନ୍ନ ପାଠଚକ୍ର ଆନୁକୂଲ୍ୟରେ ଛାତ୍ର-ଯୁବ- ଶିବିର, 
ପାଠଚକ୍ର ସମ୍ମିଳନୀ, ବାର୍ଷିକ ଉତ୍ସବ ଓ ପ୍ରତିଷ୍ଠା ଦିବସ ଇତ୍ୟାଦି ପାଳିତ ହେଉଥୁଲା। 
ଯୁବ -ଛାତ୍ର-ଶିବିରମାନଙ୍କରେ ଯୁବକ, ଯୁବତୀ, ଛାତ୍ର ଓ ଛାତ୍ରୀମାନେ ବହୁ ସଂଖ୍ୟାରେ 
ଯୋଗ ଦେଇ ଆଲୋଚନା, ଶରୀର ଚର୍ଚ୍ଚ, ସଂଗୀତ ଓ ହସ୍ତକର୍ମ ଆଦି କାର୍ଯ୍ୟକ୍ରମରେ 
ଅଂଶ ଗ୍ରହଣ କରୁଥଲେ | ବିଭିନ୍ନ ସମୟରେ ସାଧାରଣ ସଭାରେ ଶ୍ରୀମା ଓ ଶ୍ରୀଅରବିନ୍ଦଙ୍କ 
ଯୋଗଦର୍ଶନ ବିଷୟରେ ଆଲୋଚନା ହେଉଥୁଲା। ବିଦ୍ୟୁତ୍ପ୍ରଭା ଦେବୀ ସେ 
ସଭାମାନଙ୍କରେ ଯୋଗଦେଉଥ୍‌ଲେ | କ୍ରମାନ୍ନଟୟରେ ନିରବଛ୍ଥିନ୍ନ ଭାବରେ ୧୯୭୧ 
ମସିହାଠାରୁ ୧୯୭୫ ମସିହା ଅକ୍ଟୋବର ମାସ ପର୍ଯ୍ୟନ୍ତ ସେ ଏହି କାର୍ଯ୍ୟକ୍ରମ ସବୁରେ 
ଯୋଗ ଦେଇଥ୍‌ଲେ। 


ଆଉ ଗୋଟିଏ ବିଶେଷ ଘଟଣା ଉଲ୍ଲେଖ ନ କରି ରହିପାରୁନାହିଁ। ଆଗରୁ 
ଲେଖ୍ଛି ପିତା ଜୀବିତାବସ୍ଥାରେ ରେଡ଼ିଓ ଷ୍ଟେସନ୍‌କୁ ଯିବା ବିଷୟରେ କିପରି ଆପରି 
କରିଥ୍‌ଲେ। ଡିସେମ୍ବର ୧୯୭୧ରେ ଗୋଟିଏ ପ୍ରୋଗ୍ରାମ୍‌ ଆସିଲା “ ନାରୀମହଲ” 
ପାଇଁ ଓଡ଼ିଆରେ ନାରୀ ସମସ୍ୟା ବିଷୟରେ ଭାଷଣ ଦେବାକୁ | ରେକର୍ଡିଂ ହେବାର ଦିନ 
ଧାର୍ଯ୍ୟ ଥାଏ ୩- ୧-୭୨ ଦିନ ୩ଟା ବେଳକୁ । ଲେଖା ପ୍ରସ୍ତୁତ ହେଲା ଓ ସେଦିନ 
କଟକ ଯାଇ ରେକଡ଼ିଂ କରାଗଲା ଥା ndia Radio Stationରେ ୯-୧-୭୨ 
ତାରିଖ ଦିନ ୧-୩୦ ବେଳେ ଜଟଣୀ ପାଠଚକ୍ର ସମ୍ମିଳନୀ ଶେଷରେ ଭୋଜନ 
କରୁଥିଲାବେଳେ ଆମ୍ଭେମାନେ ରେଡ଼ିଓରୁ ତାଙ୍କ ଭାଷଣ ଶୁଣୁଥଲୁ । ଲେଖାଟିକୁ 
ଗ୍ରନ୍ଧାବଳୀରେ ସଂଲଗ୍ନ କରିଛି। 

ମୁଁ ବର୍ଭମାନ ମୂଳ ଆଲୋଚନାକୁ ଫେରିଆସୁଛି ଅର୍ଥାତ୍‌ ସେପ୍ଟେମ୍ବର ୧୯୭୧ 
ମସିହା ବେଳର ଘଟଣାସବୁ ଯାହା ମୁଁ ଆଗରୁ କହିଛି ( ସୋମବାର ପାଠଚକ୍ତ, ପ୍ରାକୃତିକ 
ଚିକିସସା ଇତ୍ୟାଦି ବିଷୟ) ସେପ୍େମ୍ବରଠାରୁ ସେ ବର୍ଷ ଶେଷ ପର୍ଯ୍ୟନ୍ତ ବିଭିନ୍ନ ସ୍କାନରେ 
ବିଭିନ୍ନ କାର୍ଯ୍ୟକ୍ରମରେ ଯୋଗଦେଇ ଫେବୃଆରୀ ୨୧ ତାରିଖ ୧୯୭୨ ଦର୍ଶନ ବେଳକୁ 
ବିଦ୍ୟୁତ୍‌ପ୍ରଭା ଦେବୀ ଆଶ୍ରମ ଯାଇଥୂଲେ । ସେଠାରୁ ଫେରି ଭୁବନେଶ୍ବର ନଫେରି ବଂଧୁ 
ଦୀନକୃଷ୍ଣ ଷଡଙ୍ଗୀଙ୍କ ସହିତ କୋରାପୁଟ ଇତ୍ୟାଦି ଅଂଚଳର ପାଠଚକ୍ର କାର୍ଯ୍ୟକ୍ରମରେ 

୩୫୦ ଯାତ୍ରୀ 


ଯୋଗଦେଇଥୂଲେ । କୋରାପୂଟ ରହଣି ସମୟରେ ଡକୂର ରସିକ ମୋହନ ପଟ୍ଟନାୟକ 
(ଚିଫ୍‌ ମେଡିକାଲ ଅଫିସର)ଙ୍କ ଗୃହରେ ଅବସ୍ଥାନ କରୁଥୁଲେ। ସେ ମୋ ସାନଭାଇ 
ସନାତନର ସ୍ତ୍ରୀଙ୍କ ବଡ଼ଭାଇ | 


ସେ ବର୍ଷ ଜୁଲାଇ ୧୨ ତାରିଖ ତାଙ୍କର ଜନ୍ମଦିନରେ ଶ୍ରୀମାଙ୍କର ବିଶେଷ 
ଦର୍ଶନ ପାଇଁ ସେ ପୂଣି ଆଶ୍ରମ ଯାଇଥଲେ। ଶ୍ରୀମାଙ୍କ ଅନୁମତି କ୍ରମେ ୧୨-୭-୭୨ରେ 
ମୁଁ ଓ ସେ ଏକାସାଙ୍ଗରେ ଶ୍ରୀମାଙ୍କର ସାନ୍ଧିଧ ଦର୍ଶନ କରିଥ୍ଲୁ। ସେଥର ମୁଁ ଏକୁଟିଆ 
ଫେରି ଆସିଥୁଲି କିନ୍ଧ ସେ ୧୫ ଅଗଷ୍ଟ ଦର୍ଶନ ପରେ ଫେରିଥୂଲେ। ଖଣ୍ଡେ ଟିପା 
କାଗଜରୁ ଦେଖୁଲି ଯେ ଓଡ଼ିଆ ନିଳୟମ୍ଠାରେ ଥାଇ ୫-୮-୭ ୨ ଦିନ ସେ ଗୋଟିଏ 
କବିତା ଲେଖୁଥିଲେ “ଏଇ ପଡଶ୍ଡିଚେରୀ ତୀରେ”, ସେଥୂରୁ କେଇଟି ଧାଡି ଉଲ୍ଲେଖ 
କଲି - 

ଆନନ୍ଦମୟ ଏ ନବ ବର୍ଷୈ 

ଯୋଗାଶ୍ରମର ତୀରେ 

ଶୂନ୍ୟହୃଦ ମୋ ପୂର୍ଣ୍ଣତା ଚାଖେ 

ଚାହିଁ ମହା ବାରିଧୂରେ । 

ଏଇ ପଣ୍ଡିଚେରୀ ତୀରେ 

ଏଇ ପଡଶ୍ଡିଚେରୀ ତୀରେ। ( ଅପ୍ରକାଶିତ ) 


ମନେହୁଏ ଶତବାର୍ଷିକୀ ଶେଷରେ କବିତାଟି ଲେଖୁ ନବବର୍ଷ ବୋଲି କହିଛନ୍ତି। 


ଓଡ଼ିଶାକୁ ଫେରି ଅକ୍ଟୋବର ୧୯୭୨ ଠାରୁ ପୁଣି ଶ୍ରୀମା ଓ ଶ୍ରୀଅରବିନ୍ଦଙ୍କ 
କାର୍ଯ୍ୟରେ ଲାଗିଗଲେ । ଡିସେମ୍ବର ୧୯୭୨ରେ ଶ୍ରୀଅରବିନ୍ଦଙ୍କ ପବିତ୍ର ଦେହାବଶେଷ 
୨ୟ ପର୍ଯ୍ୟାୟରେ ଓଡ଼ିଶାକୁ ଅଣାଯାଇଥୂଲା। ସେଥର ଡିସେମ୍ବର ୯ ତାରିଖରେ 
ଭୁବନେଶ୍ବର, କଟକ ଓ ଗୋପୀନାଥପୂରଠାରେ ସ୍ଥାପିତ ହୋଇଥଲା । ଆମ୍ଭେମାନେ ଓ 
ବିଦ୍ୟୁତ୍ପ୍ରଭା ଦେବୀ ସେହିସବୁ କାର୍ଯ୍ୟକ୍ରମରେ ଯୋଗଦେଇଥଲଲି। 


ଶ୍ରୀମାଙ୍କ ତିରୋଧାନ : 


କାର୍ଯ୍ୟକ୍ରମ ସକ୍ରିୟ ଭାବରେ ଚାଲିଥଲା ବେଳେ ହଠାତ୍‌ ନଭେମ୍ବର ୧୯୭୩ 
ମସିହା ୧୭ ତାରିଖ ଦିନ ଶ୍ରୀମାଙ୍କର ତିରୋଧାନ ସମ୍ବାଦ ଓଡ଼ିଶାରେ ବ୍ୟାପିଯିବାରୁ 
ଆଶ୍ରମ ସହିତ ସମ୍ପୃକ୍ତ ବ୍ୟକ୍ତିମାନେ ତଥା ରାଷ୍ଟ୍ରର ବିଶିଷ୍ଠ ଜନନାୟକମାନେ ଶୋକାଭିଭୂତ 
ହେଲେ। ଶ୍ରୀମାଙ୍କ ମରଶରୀରକୁ ସର୍ବସାଧାରଣଙ୍କ ଦର୍ଶନ ପାଇଁ ଆଶ୍ରମରେ 

ଦାମ୍ପତ୍ୟ ଜୀବନ ଓ କବି ବିଦ୍ୟୁତ୍‌ପ୍ରଭା ୩୫୧ 


ରଖାଯାଇଥୁ୍‌ବାର ସମ୍ବାଦ ପହଞ୍ଥାଏ | ଭକ୍ତମାନଙ୍କ ମଧ୍ଯରୁ ଅନେକେ - କେହି କାର୍‌ରେ, 
କେହି ବା ଟ୍ରେନ୍‌ରେ ଏପରିକି କେହି କେହି ଉଡାଜାହାଜ ଯୋଗେ ପଡ୍ତିଚେରୀକୁ 
ବାହାରିଗଲେ । ସେତେବେଳେ ବିଦ୍ୟୁତ୍ପ୍ରଭା ଦେବୀ ବ୍ରହ୍ମପୁର ସହରରେ ଅନୁଷ୍ଠିତ 
ହେଉଥିବା ଯୁବ-ଛାତ୍ର ଶିବିର ପରିଚାଳନା କରୁଥାନ୍ତି । ସେଠାରେ ଏ ସମ୍ବାଦ ପହଞ୍ଚୁଲାରୁ 
ଶିବିରାର୍ଥୀମାନେ ଫୋନ୍‌ ଯୋଗେ ପ୍ରପର୍ତିଙ୍କ ସହିତ ଯୋଗାଯୋଗ ସ୍ଥାପନ କରିଥୂଲେ। 
ପ୍ରପରି ସେତେବେଳେ କଟକରେ ଥଲେ । ଯେଉଁମାନେ ଚାହାନ୍ତି ପଣ୍ଡିଚେରୀ ଯିବାକୁ 
ସେମାନଙ୍କୁ ଯିବାପାଇଁ ସେ ପରାମର୍ଶ ଦେଇଥଲେ। ପ୍ରଥମେ ବିଦ୍ୟୁତ୍ପ୍ରଭା ଏ ସଂବାଦକୁ 
ଆଦୌ ବିଶ୍ଵାସ କରିନଥୂ୍‌ଲେ। ସେ ଶିବିର ବନ୍ଦ କରିବାକୁ ମଧ୍ଯ ରାଜି ନଥଲେ। ଶ୍ରୀମାଙ୍କ 
ଶରୀରରେ ଅତିମାନସ ଶକ୍ତି କାର୍ଯ୍ୟକାରୀ ହେଉଛି ତେଣୁ ତାଙ୍କର ଦେହତ୍ୟାଗ କରିବାର 
ପ୍ରଶ୍ନ ନାହିଁ ବୋଲି ସେ ନିଧାର୍ଯ୍ୟ ଭାବରେ ବୁଝିଯାଇଥୂଲେ। ତାଙ୍କର ବିଶ୍ଵାସ ଥୁଲା 
ସରଳ ଓ ଦୃଢ। ସେହି ଦୁଃସମ୍ବାଦକୁ ସେ ମାନିବା ପାଇଁ ପ୍ରସ୍ତୁତ ନଥୁଲେ। ଶ୍ରୀମାଙ୍କ 
ଉଦ୍ଦେଶ୍ୟରେ ସେ ନିଜର ସବୁୂକିଛିକୁ ଉତ୍ସର୍ଗ କରିସାରିଥୂଲେ । ତାଙ୍କର ଦୃଢ ବିଶ୍ଵାସ 
ଥଲା ଯେ ମାଂଙ୍କ ସୁଳଶରୀର ରୂପାନ୍ତରିତ ହେବ | ଅନ୍ୟ ଭକ୍ତମାନଙ୍କର ଉଣା ଅଧୂକେ 
ଏପରି ବିଶ୍ଵାସ ନଥୁଲା ତାହା ନୁହେଁ, ସେମାନେ ସନ୍ଦେହ କରି କ'ଣ ହେଉଛି ଦେଖ୍ବାକୁ 
ଅପେକ୍ଷା କରିଥ୍‌ଲେ - ବୁଲେଟିନ୍‌ରେ ଶ୍ରୀମାଙ୍କ ଅନୁଭୂତିକୁ ସାବଧାନତାର ସହିତ 
ପଢୁଥିଲେ (ଆଶ୍ରମରୁ ପ୍ରକାଶିତ ପତ୍ରିକା ଧାନ ରେ ଶ୍ରୀମା ନିଜର ଅନୁଭୂତିକୁ 
Notes on the Way ଶୀର୍ଷକ ଲେଖାରେ ପ୍ରକାଶ କରୁଥ୍‌ଲେ) | ବିଦ୍ୟୁତ୍ପ୍ରଭା ଦେବୀ 
କିନ୍ଧ୍‌ ଭିନ୍ନ ଧରଣର ଭକ୍ତ ଥୁଲେ। ତାଙ୍କର ମନରେ ସନ୍ଦେହ ଆଦୌ ନଥ୍‌ଲା। ସେ 
ଯାହାହେଉ ପ୍ରପରିଙ୍କ ନିର୍ଦ୍ଦେଶରେ ଶିବିର ବନ୍ଦ ହେଲା ଓ ବ୍ରହ୍ମପୁର ପାଠଚକ୍ର କେତେକ 
ବନ୍ଧୁ ଗାଡ଼ି ଓ କାର୍‌ କରି ରାସ୍ତାବାଟେ ପଣ୍ଡିଚେରୀ ଗଲେ। କେତେକ ବଂଧୁ ବିଦ୍ର୍ୁତ୍‌ପ୍ରଭାଙ୍କୁ 
କାର୍‌ରେ ନେଇଗଲେ। ଭୁବନେଶ୍ବରରୁ ଅନ୍ଯ ବଂଧୂମାନେ ଯାଇଥୁଲେ ମଧ୍ଯ ମୁଁ 
ଯାଇନଥଲି। ବିଦ୍ୟୁତ୍‌ ପ୍ରଭା ସେଠାରେ ପହଞ୍ଚଲା ପରେ ମୋଠାକୁ ସଚ୍ଚି ହାତରେ 
ଟେଲିଗ୍ରାମ୍‌ ପଠାଇଥ୍‌ଲେ। ମୁଁ ସେ ଟେଲିଗ୍ରାମ୍‌ ପାଇ ନୀରବ ରହିଥୂଲି। ପରେ ୨୧ 
ତାରିଖ ରାତିରେ ବଂଧୂ ବିପିନବାବୁଙ୍କ ଠାରୁ ପୁଣି ଟେଲିଗ୍ରାମ୍‌ ପାଇଲି - ଲେଖାଥ୍ଲା 
ବିଦ୍ୟୁତ୍ପ୍ରଭା ତୁମକୁ ଦେଖ୍ବାକୁ ଚାହାନ୍ତି 'Bidyutprava needs your presence’ | 
ଏଥର ଟେଲିଗ୍ରାମ୍‌ ପାଇ ମୁଁ ବ୍ଯସ୍ତ ହୋଇ ଉଠିଲି। ମନରେ ନାନା ସନ୍ଦେହ 
ଦେଖାଦେଲା। ମୋର ଧାରଣା ହେଲା ବିଦ୍ୟୁତ୍‌ପ୍ରଭା ଆଉ ନାହାନ୍ତି । ସେ ଶ୍ରୀମାଙ୍କ ପ୍ରତି 
ଯେଉଁପରି ଭାବରେ ଆସକ୍ତ ଥଲେ ଏପରି ଦାରୁଣ ସଂବାଦ ପାଇଲାପରେ ତାଙ୍କର 
ହୃଦଯନ୍ତ୍ରର କ୍ରିୟା ବନ୍ଦହେବା ଅସମ୍ଭବ ନୁହେଁ ବୋଲି ଭାବୁଥାଏ । ଅଗତ୍ଯା 

୩୫୨ ଯାତ୍ରୀ 


ତା. ୨୨-୧୧-୭୩ ସକାଳ ଜନତାରେ ପଣ୍ଡିଚେରୀ ଗଲି ! ଟ୍ରେନ୍‌ରେ ବସିଲା ପରେ 
ମୋର ମନ ଓ ପ୍ରାଣର ଦୁର୍ବଳତା ବଢିଗଲା! ମନେହେଲା ମୁଁ ଆଉ ବଞ୍ଚପାରିବିନାହିଁ। 
ସେହି ବଗିରେ କେରଳର କେତେଜଣ ମୁସଲମାନ ଛାତ୍ର ଓ ଯୁବକ ପାଟନାରୁ ମୁସଲିମ୍‌ 
କନଫରେନସରେ ଯୋଗଦେଇ ଫେରୁଥଲେ | ସେମାନେ ମୋ ଅବସ୍ଥା ଦେଖି ମୋତେ 
ଆଶ୍ଵାସନା ଦେଲେ, ଫଳ ଇତ୍ଯାଦି ଖାଇବାକୁ ଦେଲେ । ସେମାନଙ୍କର ସାହଚର୍ଯ୍ୟ 
ଲାଭକରି ମୋର ସାମାନ୍ୟ ମାନସିକ ପରିବର୍ଭନ ହେଲା ମାନ୍ଦ୍ରାଜ ଷ୍ଟେସନ୍‌ରେ ପହଞ୍ଚଲା 
ପରେ ସେମାନେ କାର୍‌ରେ ନେଇ ମୋତେ ଏଗମୋର୍‌ ଷ୍ଟେସନରେ ଛାଡିଆସିଲେ। 
ସେମାନଙ୍କର ସ୍ବେହ ଓ ଶ୍ରଦ୍ଧା ପାଇଁ ମୁଁ ସେମାନଙ୍କୁ କୃତଜ୍ଞତା ଜଣାଇ ପରେ ପତ୍ର 
ଦେଇଥୁ୍ଲି କିନୁ ଉତ୍ତର ପାଇନାହିଁ। ତା. ୨୪-୧ ୧-୭୩ ଦର୍ଶନ ଦିବସର ପ୍ରାତଃ 
କାଳରେ ମୁଁ ରେଳଯୋଗେ ପଣ୍ଡିଚେରୀରେ ପହ୍‌ ପ୍ରଥମେ ଓଡ଼ିଆ ନିଳୟମ୍କୁ ଗଲି | 
ସେଠାରେ କେତେଜଙଣଙ୍କୁ ବିଦ୍ୟୁତ୍ପ୍ରଭାଙ୍କୁ ଦେଖ୍ଛନ୍ତି କି ନାହିଁ ପଚାରି ବୂଝିଲି। ପରେ 
ପରେ ତାଙ୍କ ସହିତ ମଧ୍ଯ ସାକ୍ଷାତ ହେଲା | ମୁଁ ଆଶ୍ୃସ୍ତ ହେଲି । ଏପରି ଭାବରେ ଟେଳଲିଗ୍ରାମ୍‌ 
ପରେ ଟେଲିଗ୍ରାମ୍‌ ପଠାଇବାର କାରଣ ପଚାରିବାରୁ ସେ ଉତ୍ତର ଦେଇଥଲେ, “ ତୁମର 
ନିଜ ମାଂଙ୍କର ଦେହାନ୍ତ ହୋଇଥଲେ ତୁମର ଅନ୍ୟଭାଇମାନେ ଯାଇଛନ୍ତି ତେଣୁ ତୁମର 
ଯିବାର ପ୍ରୟୋଜନ ନାହିଁ ବୋଲି ଭାବି ତୁମେ କ'ଣ ନୀରବ ରହିଥାନ୍ତ କି ?”? ଏହି 
କଥାରୁ ମୋର ଉତ୍ତର ମୁଁ ପାଇଯାଇଥ୍‌ଲି। ଅଳ୍ପ କିଛିଦିନ ରହି ମୁଁ ଫେରି ଆସିଲି। 
ବିଦ୍ୟୁତ୍ପ୍ରଭା ଦେବୀ ପରେ ଫେରିଲେ। 


ସେଠାରେ ଥୂଲାବେଳେ ବିଦ୍ୟୁତ୍‌ପ୍ରଭାଙ୍କ ଠାରେ ବିଷାଦର କୌଣସି ଲକ୍ଷଣ 
ଦେଖ୍ପାରିନଥ୍ଲି। ସେଥର ପସଶ୍ଡିଚେରୀରୁ ଫେରି ସେ ପୂର୍ବପରି ଶିବିର ଓ ଅନ୍ୟାନ୍ୟ 
କାର୍ଯ୍ୟକ୍ରମରେ ଯୋଗଦେବାକୁ ବାହାରିଗଲେ। 


ମୁହଁରେ ପ୍ରକାଶ ନକଲେ ମଧ୍ଯ ବିଦ୍ର୍ୟତ୍‌ପ୍ରଭାଙ୍କ ମନରେ ଶ୍ରୀମାଙ୍କ ଦେହତ୍ୟାଗ 
ପରଠାରୁ ଏକ ଭୀଷଣ ଆଘାତ ଲାଗିଥ୍‌ବାର ସୂଚନା ବେଳେ ବେଳେ ମିଳୁଥୁଲା। 
ଯେଉଁ ସ୍ପିର ନିଶ୍ଚୟତା ନେଇ ସେ ଶ୍ରୀମାଙ୍କଠାରେ ନିଜକୁ ସମର୍ପଣ କରିଦେଇଥ୍‌ଲେ 
ସେହି ନିଶ୍ଚୟତା ଉପରେ ଆଘାତ ଦେଲା ଶ୍ରୀମାଙ୍କ ମହାପ୍ରୟାଣ । ସଂସାରର ଅନ୍ୟ 
କେଉଁଠାରେ ସେ ଶ୍ରୀମାଙ୍କର ସ୍କୁଳ ଉପସ୍ଥିତି ଅନୁଭବ କରିପାରିଲେନାହିଁ। ତାଙ୍କର 
ତନ୍ଦ୍ରା ଭାଙ୍ଗଗଲା। ମନ ଓ ପ୍ରାଣର ଦୁର୍ବଳତାର ସୁଯୋଗ ନେଇ ଶରୀରରେ 
ବେଳେବେଳେ ଦୁର୍ବଳତା ଦେଖାଦେଲା ତଥାପି ସେ ମାଂଙ୍କ କାମ କରିବାକୁ କେବେ 
ପଶ୍ଚାତ୍‌ ପଦ ହୋଇନଥୂଲେ । ଅକ୍ଟୋବର ୧୯୭୪ ପର୍ଯ୍ୟନ୍ତ ବାହାରେ ବିଭିନ୍ନ 

ଦାମ୍ପତ୍ୟ ଜୀବନ ଓ କବି ବିଦ୍ୟୁତପ୍ରଭା ୩୫୩ 


କାର୍ଯ୍ୟକ୍ରମରେ ଯୋଗଦେଉଥ୍‌ଲେ। ସେହି ମାସରେ ଆମେ ଖବର ପାଇଲୁ ଯେ 
ପଶ୍ଡିଚେରୀଠାରେ ସଚ୍ଚି କାମଳ ରୋଗରେ ଆକ୍ରାନ୍ତ ହୋଇଛି । ସମ୍ବାଦ ପାଇ ବିଦ୍ୟୁତ୍ପ୍ରଭା 
ଦେବୀ ଖୁବ୍‌ ଚଞ୍ଚଳ ହୋଇ ଉଠିଲେ। ବାରଂବାର ଚିଠି ଲେଖ୍‌ ତାର ସ୍ଵାସ୍ଥ୍ୟ ଖବର 
ବୁଝୁଥୂଲେ | ଡାକ୍ତରୀ ଚିକିତ୍ସା ଦ୍ଵାରା ଖରାପ ହେବ ବୋଲି ତାଙ୍କର ଧାରଣା ହୋଇଥ୍‌ଲା। 
ସେ ଶ୍ରୀଯୁକ୍ତ ତାରକ ବସୁଙ୍କ ସହିତ ପରାମର୍ଶ କରିବାକୁ ସଚ୍ଚିଠାକୁ ଚିଠି ଲେଖୁଥୁଲେ। 
ଚିକିତ୍ସା ( ଡାକ୍ତରୀ) ପରେ ସଚି ଭଲ ଅଛି ବୋଲି ଖବର ମିଳିଥ୍‌ଲା। ଏତିକିବେଳେ 
ନଭେମ୍ବର ମାସରେ ଶ୍ରୀମାଙ୍କର ପ୍ରଥମ ବାର୍ଷିକ ଶ୍ରାଦ୍ଧ ଦିନ ପଡିଲା। ଏଠାରୁ ଅନେକ 
ଲୋକ ଯିବାକୁ ବାହାରିଲେ | ବିଦ୍ୟୁତ୍‌ପ୍ରଭା ଦେବୀଙ୍କର ଯିବାକୁ ଆଦୌ ଇଚ୍ଛା ନଥୁଲା । 
ମୁଁ ପ୍ରସ୍ତାବ ଦେଲେ ସେ ପ୍ରତ୍ୟାଖ୍ୟାନ କରୁଥଲେ। ଖୁବ୍‌ ବାଧ୍ଯ କରି ବିଶେଷତଃ ସଚ୍ଚି 
ଦେହ ପାଇଁ ମୁଁ ସେଥର ତାଙ୍କୁ ପଣ୍ଡିଚେରୀ ପଠାଇଥୁଲି | ପଣ୍ଡିଚେରୀ ଯିବା ପାଇଁ ଅନିଛ 
ତାଙ୍କ ପକ୍ଷେ ଏକ ବିଚିତ୍ର ବ୍ୟତିକ୍ରମ | ଶ୍ରୀମାଙ୍କ ଦେହତ୍ୟାଗ ପରଠାରୁ ସେ ସ୍ଥାନ ପ୍ରତି 
ତାଙ୍କର ସ୍ଵାଭାବିକ ଆକର୍ଷଣ କମି ଯାଇଥ୍‌ବାର ଲକ୍ଷ୍ୟ କରି ଆସୁଥୁଲି। 


ପଶ୍ଡିଚେରୀରେ ପହଞ୍ଚ୍‌ ସେ ବର୍ଷର ଶ୍ରାଦ୍ଧ ଉତ୍ସବରେ ଯୋଗଦେଲେ ଓ ସଚ୍ଚି 
ଚିକିତ୍ସାରେ ଲାଗି ପଡିଲେ। ପ୍ରାକୃତିକ ଚିକିତ୍ସା ପଦ୍ଧତିରେ ସବୁପ୍ରକାର ଆୟୋଜନ 
କରିବାକୁ ହୋଇଥ୍‌ବ। ତା ଛଡା ସଚ୍ଚିକୁ ଖୁଆପିଆରେ ସଂଯତ ହେବାକୁ ପରାମର୍ଶ 
ଦେଲେ। ଏପରିକି କୌଣସି ପ୍ରକାର ଖାଦ୍ଯ ନଖାଇ କେବଳ ଫଳ ଓ ମହୁ ଖାଇ 
ରହିବାକୁ ବାଧ୍ଯ କଲେ । ସଚ୍ଚି ଏଥ୍‌ରେ ଅରାଜି ହେଲା। ପିଲା ଲୋକ - ବିଛଣାରେ ତ 
ପଡିନଥୁଲା - ଜ୍ଵର ନଥୁଲା ତେଣୁ ଖାଲି ଖାଲି ଭାତ ଇତ୍ଯାଦି ନଖାଇ ଫଳ ଖାଇ 
ଚଳିବା ତା ପକ୍ଷେ ବଡ଼ କଷ୍ଠକର ବ୍ୟାପାର ହେଲା। ସେ କେତେଦିନ ମାନିଲା କିନ୍ଧୁ 
ପରେ ବୋଉ ଉପରେ ବିରକ୍ତ ହେଲା ଓ ଖୁଆପିଆ କରିବାକୁ ଚାହିଁଲା। ଏଥ୍‌ରେ 
ପ୍ରତିବାଦ କରି ବିଦ୍୍ୟୁତ୍‌ପ୍ରରଭା ଦେବୀ ନିଜେ ଉପବାସ ରହିଗଲେ ପ୍ରାକୃତିକ ଚିକିତ୍ସାର 
ପଦ୍ଧତି ବଡ ଜଟିଳ, ସମୟସାପେକ୍ଷ ଓ ବ୍ୟୟସାପେକ୍ଷ ମଧ୍ଯ । ପାଣି ଗରମ କରିବା, 
ଡ଼ୁସ୍‌ ଦେବା, ପତ୍ରରସ ଓ ଫଳରସ ବାହାର କରିବା, ଫଳ ଓ କଞ୍ଚା ପରିବାର ସାଲାଡ୍‌ 
ତିଆରି କରିବା ଇତ୍ୟାଦି ଟିନିନିଖୁ କାମ ନିଜେ ସେ କରୁଥଲେ। ନିଜର ଖୁଆପିଆ ପ୍ରତି 
ଆଦୌ ଦୃଷ୍ଟି ଦେଲେନାହିଁ। କାହାରି କଥା ମଧ୍ଯ ଶୁଣୁନଥ୍‌ଲେ। ତାରକ ବସୁ ଓ 
ଦାମୋଦରବାବୂଙ୍କ ପରାମର୍ଶ ଅନୁସାରେ ସଚ୍ଚିର ଓ ନିଜର ଚିକିତ୍ସା କରୁଥ୍‌ଲେ। 
ଡିସେମ୍ବର ମାସ ଶେଷ ବେଳକୁ ତାଙ୍କର ନିଜ ଦେହ ଅବସ୍ଥା ବଡ଼ ଖରାପ ହେଲା। 
୧୯୬୮ ମସିହା ପରି ଭୀଷଣ ରକ୍ତସ୍ରାବ ହେଲା ଓ ସେ ଖୁବ ଦୂର୍ବଳ ହୋଇପଡିଲେ । 
ତଥାପି ନିଜେ ହାଟ ବଜାରକୁ ଯାଇ ସଉଦା ଆଣୁଥ୍‌ଲେ ଓ ନିଜର ସବୁ କାମ କରୁଥୁଲେ | 

୩୫୪ ଯାତ୍ରୀ 


ଜାନୁଆରୀ ପ୍ରଥମ ସପ୍ତାହରେ ବଡ଼ ବ୍ୟସ୍ତ ହୋଇ ମୋଠାକୁ ଚିଠି ଦେଲେ ଯିବା ପାଇଁ| 
ଅନ୍ତତଃ ୧୫ ଦିନ ଛୁଟି ନେଇ ଯିବା ପାଇଁ ଲେଖୁଥଲେ। ୭-୧-୭୫ ଦିନ ଖଣ୍ଡିଏ 
ଛୋଟ କାଗଜରେ ଲେଖା ଚିଠି ଖଣ୍ଡେ ପାଇଲି ସେଥୁରେ ଲେଖାଥୂଲା — 


ମାନନୀୟେଷ୍ୁ, 


ମୋର ଏ ଛୋଟ ଚିଠିକୁ ଟେଲିଗ୍ରାମ୍‌ ମନେକରି ଶୀଘ୍ର ଆସିବ। ଇତି। 

ବିଦ 

ଏପରି ଚିଠି ପାଇ ମୁଁ ମଧ୍ଯ ଟିକେ ବିବ୍ରତ ହୋଇପଡିଥୂଲି। ସେ ସମୟରେ 
ଅଫିସ୍‌ରୁ ଛୁଟିପାଇ ଯିବା ସମ୍ଭବ ନଥୂୁଲେ ମଧ୍ଯ ବ୍ରାଧ୍ଯ ହୋଇ ମୁଁ ପଣ୍ଡିଚେରୀ ଯାଇଥୁଲି। 
୭ ତାରିଖରେ ପଡଭ୍ତିଚେରୀ ଯାଇ ସେଠାରୁ ୧୫ ତାରିଖରେ ଫେରି ଆସିଥୂଲି। ସେଥର 
ପଶ୍ଡିଚେରୀଠାରେ ବିଦ୍ୟୁତ୍ପ୍ରଭା ଦେବୀ ଓଡ଼ିଶା ଗେଷ୍ଟହାଉସ୍‌ରେ ( ଗୋପାଳବାବୁଙ୍କ 
ଘରେ) ରହୁଥୂଲେ। ନିଜର ରନ୍ଧାବଢାର ସମସ୍ତ ବ୍ୟବସ୍ଥା କରିଥ୍‌ଲେ। ସଚ୍ଚିର ପଥ୍ୟ 
ଇତ୍ୟାଦିର ବ୍ୟବସ୍ଥା କରୂଥଲେ। ପିଲାମାନେ ପ୍ରତିଦିନ ସକାଳେ ସେଠାକୁ ସାଲାଡ୍‌ 
ଖାଇବାକୁ ଆସୁଥ୍‌ଲେ। ମିନତି ସେତେବେଳେ ତାଙ୍କ ପାଖରେ ରହି ତାଙ୍କୁ ସାହାଯ୍ୟ 
କରୁଥଲା। ଶାରୀରିକ ଦୁର୍ବଳତା ସହିତ ତାଙ୍କ ମନରେ ଦୁର୍ବଳତା ଦେଖାଦେଇଥୁଲା 
ଯାହାକି ତାଙ୍କ ପରି ଲୋକଠାରେ କେବେ ଦେଖାଯାଇନଥୁଲା ¦ ସେଠାରେ ଯାଇ ଶୁଣିଲି 
ଆଶ୍ରମର କେତେକ ସାଧକ ବ୍ୟକ୍ତିଙ୍କ କାର୍ଯ୍ୟକଳାପ ନେଇ ସେ ଅତାନ୍ତ କ୍ଷୁର୍ଧ 
ହୋଇଥ୍ଲେ। ସେ ବେଳେ ବେଳେ କହୁଥ୍ଲେ ଯେ ତାଙ୍କର ଧାରଣା ଥୁଲା 
ଆଶ୍ରମବାସୀମାନେ ସ୍ଵର୍ଗର ଲୋକ ସେମାନଙ୍କର ଚରିତ୍ର ନିର୍ମଳ ଓ ଆଦର୍ଶ। ଶ୍ରୀମାଙ୍କ 
ହେହାନ୍ତ ପରେ ଆଶ୍ରମରେ ବିଶୃଙ୍ଖଳା ଦେଖାଦେଇଛି। ତେଣୁ ଆଶ୍ରମ ଆଉ ବିଶେଷ 
ଆକର୍ଷଣୀୟ ହୋଇ ରହିନାହିଁ। ଦେହ ଖରାପ ବେଳେ ତାଙ୍କର ବ୍ୟବହାରରେ ପିଲାମାନେ 
ଅସନ୍ତୁଷ୍ଟ ହୋଇ ଉଠିଥୂଲେ। ବହୁଦିନରୁ ସେମାନେ ସ୍ଵାଧୀନଭାବରେ ଜୀବନ ଯାପନ 
କରିବାରେ ଅଭ୍ୟସ୍ତ ହୋଇଥ୍‌ଲେ। ଏବେ ବୋଉର ଦେହ ବ୍ଯସ୍ତ ବେଳେ ତା ଠାରୁ 
ବେଳେ ବେଳେ କଡା କଥା ଶୁଣି ସେମାନେ ଚିଡ଼ି ଉଠୂଥଲେ। ବିଦ୍ୟୁତ୍‌ପ୍ରଭାଙ୍କର 
କାର୍ଯ୍ୟକଳାପ ଓ ଖର୍ଚ ଇତ୍ୟାଦି ସେମାନେ ପସନ୍ଦ କରୁନଥୁଲେ। ତାଙ୍କର କେତେକ 
ଚାଲିଚଳନ ଯୋଗୁଁ ଆଶ୍ରମରେ ପିଲାଙ୍କୁ ଟିକେ ଲାଜ ଲାଗୁଥୁଲା। ସେଥୁପାଇଁ ସେମାନେ 
ବେଳେବେଳେ ବୋଉକୁ କଡା କଥା କହିବାକୁ ମଧ୍ଯ ପଛାଉ ନଥୂୁଲେ। ଏ ବିଷୟରେ 
ମୋଠାକୁ ବେଳେବେଳେ ମଧ୍ଯ ଲେଖୁଥୁଲେ। ମୁଁ କିନ୍ଧୁ ଏ ସବୂଥ୍‌ରେ ବିଚଳିତ ନଥଲି। 
ସେ ଯେତେବେଳେ ଯାହା ଚାହୁଁଥଲେ ମୁଁ ତାହା ତାଙ୍କୁ ଯୋଗାଇଦେଉଥ୍‌ଲି। ଏଥୁରେ 

ଦାମ୍ପତ୍ୟ ଜୀବନ ଓ କବି ବିଦ୍ୟୁତପ୍ରଭା ୩୫୫ 


ପିଲାମାନେ ମଧ୍ଯ ମୋ ଉପରେ ବେଳେବେଳେ ଅସନ୍ଧଷ୍ଠ ହେଉଥୂଲେ ଓ ମୁଁ ତାଙ୍କୁ 
ସେପରି ମୁହଁ ଦେଉଛି ବୋଲି କହୁଥିଲେ ¦ ଆଶ୍ରମ ବିଷୟରେ ଧାରଣା ଓ ପିଲାମାନଙ୍କ 
ବ୍ୟବହାର ତାଙ୍କୁ ଆଘାତ ଦେଇଥଲା ତେଣୁ ତାଙ୍କର ସ୍ବେହପ୍ରବଣ ହୃଦୟ ମୋର ସାନ୍ଧିଧ 
ଚାହିଁଥଲା। ହଠାତ୍‌ ଯେପରି ତାଙ୍କର ମନେ ହେଲା ଯେ ସେ ମୋ ପ୍ରତି ଅବିଚାର 


କରିଛନ୍ତି । ତେଣୁ ମୋତେ ସେଠାକୁ ଯାଇ ତାଙ୍କ ପାଖରେ କିଛିଦିନ ରହିବାକୁ ବାରଂବାର 
ଅନୁରୋଧ କରିଥୂଲେ। 


ସେ ଯେତେବେଳେ ଜାଣିଲେ ଯେ ମୁଁ ଅଧୁକ ଦିନ ରହି ପାରିବି ନାହିଁ 
ସେତେବେଳେ ମୋ ଉପରେ ଭୀଷଣ ଅସନ୍ଧୁଷ୍ଠ ହେଲେ। ତେଣୁ ମୁଁ ପ୍ରସ୍ତାବ ଦେଲି 
ସେପରି ଭାବରେ ସେଠାରେ ନରହି ମୋ ସହିତ ଭୁବନେଶ୍ବର ଆସିଯିବାକୁ । ସେଥ୍‌ରେ 
ମଧ୍ଯ ସେ ଅରାଜି ହେଲେ । ସେଠାକାର ଚିକିତ୍ସା ବ୍ୟବସ୍ଥା ଓ ନିଜର ସ୍ଵାସ୍ଥ୍ୟର ଅବସ୍ଥା 
ଦୃଷ୍ଟିରୁ ଭୁବନେଶ୍ବର ଫେରିବାକୁ ସେ ଚାହୁଁ ନଥ୍‌ଲେ। ଭୁବନେଶ୍ବରଠାରେ ତାଙ୍କର 
ସେବା ଇତ୍ୟାଦି କେହି କରିପାରିବେ ନାହିଁ, ସେଠାରେ ପିଲାମାନେ ସାହାଯ୍ୟ କରୁଛନ୍ତି 
ଇତ୍ୟାଦି କାରଣ ଦେଖାଇ ଆସିବାକୁ ଅନିଛୁ। ପ୍ରକାଶ କଲେ | ସେଥର ମନ ଦୁଃଖରେ 
ଫେରିଲି। 

ଏଠାକୁ ଫେରି ନିଜକୁ କାମ ସ୍ରୋତରେ ମିଶାଇ ଦେଲି। କଟକ ଘରେ 
ଭାଙ୍ିଯାଇଥ୍ବା ପାଚେରି ତିଆରି ଓ ନୂଆ ଫାଟକ ଲଗାଇବା କାମ ଆରମ୍ଭ କରିଥୁଲି। 
ସେଥ୍ପାଇଁ କଟକ ବାରଂବାର ଯିବାକୁ ପଡ଼ୁଥ୍ଲା। ତେଣେ ବିଦ୍ୟୁତ୍‌ପ୍ରଭା ଦେବୀ 
ପଣ୍ଡିଚେରୀ ଠାରେ ରହି ନିଜର ଚିକିତ୍ସା କରୁଥିଲେ। କୌଣସି ପ୍ରାକୃତିକ ପରିବେଶ 
ମଧ୍ଯରେ ରହିଲେ ଶୀଘ୍ର ଆରୋଗ୍ୟହେବ ବୋଲି ଭାବି ଆଶ୍ରମର ଗୋଟିଏ ବଗିଚା 
“ନନ୍ଦନମ୍‌' ଠାରେ ରହିବାର ବ୍ୟବସ୍ଥା କରିଥ୍‌ଲେ। ଶୁଣିଲି ଝିଅ ମିନତିର ଚେଷ୍ଟାରେ ଓ 
ସେଠାକାର କେତେକ ବଂଧୁଙ୍କ ସହାୟତାରେ ତାଙ୍କର ନନ୍ଦନମ୍‌ଠାରେ ରହିବାର ସୁବିଧା 
କରାଯାଇଥୂଲା। ସେ ବଗିଚାଟି ଯାହାଙ୍କ ଦାୟିତ୍ଵରେ ଥଲା ( ଶ୍ରୀ ଅଭୟ ସିଂ) ସେ 
ସେଠାରେ ଥବା କେତୋଟି ଘର ମଧ୍ଯରୁ ଗୋଟିଏ ତାଙ୍କର ବ୍ଯବହାର ପାଇଁ ଛାଡି 
ଦେଇଥ୍‌ଲେ। ତାଙ୍କ ପାଇଁ ଫଳ ଓ ଦୁଧର ବ୍ୟବସ୍ଥା କରିଦେଇଥଲେ। ଉଦ୍ୟାନଟି ଏକ 
ନିର୍ଜନ ସ୍କାନ ସେଠାରେ ପ୍ରାୟ କେହି ରହୁନଥଲେ। ରାତିରେ ସେଠାରେ ରହିବାକୁ 
ଏକୁଟିଆ ଭୟ ଲାଗିବା କଥା - କିନ୍ତୁ ଭୟ ବୋଲି କିଛି ତାଙ୍କ ମନରେ କେବେ 
ନଥାଏ। ତେଣୁ ସେ ନିଜର ଚଳିବା ପାଇଁ ଯାହା ଆବଶ୍ୟକୀୟ ଜିନିଷ ସେଠାକୁ ଧୀରେ 
ଧୀରେ ନେଇ ସେଇଠାରେ ହିଁ ରହିଯିବେ ବୋଲି ଠିକ୍‌ କଲେ। ଏଠାକୁ ଫେରିଲା ପରେ 

୩୫୬ ଯାତ୍ରୀ 


ତାଙ୍କଠାରୁ ଶୁଣିଥିଲି ଯେ ସେଠାରେ ଥବା ଦୁଇଟି ଘରେ ଆମେ ଦୂଇଜଣ ରହିବୁ ବୋଲି 
ସେ ଠିକ୍‌ କରିଥିଲେ। ମୋ ବ୍ୟବହାର ପାଇଁ ଭଲ ଶେଯ, ତକିଆ ଓ ଚଦର ଇତ୍ୟାଦି 
କିଣିଥଲେ। ସେଠାରୁ ଅଣାଯାଇଥ୍‌ବା ଜିନିଷ ସବୁ ଦେଖିଲେ ସ୍ପଷ୍ଠ ଜାଣି ହେଲା ଯେ 
ସବୂଥରୁ ସେ ଦୁଇ ସେଟ୍‌ କରି କିଣିଥୂଲେ - ଯାହାକି ମୋର ଓ ତାଙ୍କର ବ୍ୟବହାର 
ପାଇଁ ଉଦ୍ଦିଷ୍ଟ ଥଲା। ସେଠାରେ ଥାଇ ସେ ମୋଠାକୁ ଚିଠି ଦେଉଥୁଲେ। ଶୁଣିଲି 
ନନ୍ଦନମ୍‌ଠାରେ କେତୋଟି ରାତି ରହି ତାଙ୍କର ଗୋଟିଏ ଭୟଙ୍କର ଅନୁଭୂତି ହେଲା। 
ଏପରି କିଛି ରୂପ ଦେଖୁ ସେ ଖୁବ୍‌ ଭୟ ପାଇଗଲେ। ଶରୀରର ଦୁର୍ବଳତା ମନର 
ଦୁର୍ବଳତାକୁ ପ୍ରଶ୍ରୟ ଦେଲା। ଫଳରେ ସେ ସେଠାରେ ଆଉ ରହିଲେ ନାହିଁ। ପ୍ରତିଦିନ 
ସକାଳେ ଦୂଧ ଓ ରୁଟି ନେଇ ସେ ସେଠାକୁ ଯାଉଥୂଲେ ! ମଟର କାରଖାନାରୁ ଖଶ୍ଡିଏ 
ଗାଡି ପ୍ରତିଦିନ ସକାଳେ ସେଠାକୁ ଯାଉଥଲା । କେହି ଜଣେ ସେଠାକାର କାମ ବୃଝିବାକୁ 
ଯାଉଥୂଲେ, ବିଦ୍ୟୁତ୍ପ୍ରଭା ଦେବୀ ତାଙ୍କରି ସାଙ୍ଗରେ ପ୍ରତିଦିନ ସକାଳେ ସେଠାକୁ 
ଯାଉଥୂଲେ ଦିନ ସାରା ସେଠାରେ କଟାଇ ସଂଧ୍ଯାବେଳେ ପିଲାମାନଙ୍କ ଗାଡି ଯାହାକି 
ଖେଳପରେ ପିଲାଙ୍କୁ ନେଇ ଫେରେ ସେଥୁରେ ଫେରି ଓଡ଼ିଶା ଗେଷ୍ଠ ହାଉସ୍‌ରେ 
ରହୁଥୂଲେ। ତାଙ୍କର ସେତେବେଳକାର ଚାଲିଚଳନ ଦେଖୁ ପିଲାମାନେ ଖୁବ୍‌ ବ୍ଯସ୍ତ 
ହୋଇପଡିଥୂଲେ । ମୋର କୌଣସି ଅନ୍ୟ ଉପାୟ ନଥୁଲା କାରଣ ମୋଠାକୁ ଆଣିବାକୁ 


~ 


ଚେଷ୍ଟାକରି ମୁଁ ବିଫଳ ହୋଇଥ୍‌ଲି। 


ଘର ସଂସାରଠାରୁ ଆରମ୍ଭ କରି ଆମ ସମସ୍ତଙ୍କଠାରୁ ସେ ଏପରି କ୍ରର ଭାବରେ 
ମୁହଁ ଫେରାଇ ନେଇଥଲେ ଯେ କେବଳ ନିର୍ଜ୍ନତାକୁ ପସନ୍ଦ କରିଥୂଲେ | ତାଙ୍କର ଦୃଢ 
ଧାରଣା ହୋଇଥଲା ଯେ ପ୍ରାକୃତିକ ପରିବେଶରେ ତାଙ୍କର ଦେହ ଭଲ ହେବ। 


ଶ୍ରୀଅରବିନ୍ଦଙ୍କ ଯୋଗର ସିଦ୍ଧାନ୍ତ ଅନୁସାରେ ମନୁଷ୍ୟ ସର୍ବଶେଷ ସୃଷ୍ଟି ନୁହେଁ - 
ତା'ପରେ ଯେଉଁମାନେ ଆସିବେ ସେମାନେ ହେବେ ଅତିମାନବ। ମାନବର ଶରୀର 
ଯୋଗ ପଦ୍ଧତିରେ ରୂପାନ୍ତରିତ ହେବ ଓ ଶରୀର ଭଗବାନଙ୍କୁ ପ୍ରକାଶ କରିବ। ସେ 
ସମୟରେ ପ୍ରକାଶିତ ହୋଇଥ୍‌ବା କେତେକ ଲେଖା ପଢି ଓ କେତେକ ସାଧକଙ୍କଠାରୁ 
ଶୁଣି ସେ ବିଶ୍ଵାସ କରିଯାଇଥ୍‌ଲେ ଯେ ଶ୍ରୀମାଙ୍କ ଶରୀର ଧୀରେ ଧୀରେ ରୂପାନ୍ତରିତ 
ହୋଇ ଅତିମାନସ ଅବସ୍ଥା ପ୍ରାପ୍ତ କରିବ । ଶ୍ରୀଅରବିନ୍ଦ ଯେଉଁ କାର୍ଯ୍ୟ ଆରମ୍ଭ କରିଥ୍‌ଲେ 
ଶ୍ରୀମା ତାହା ପୂରଣ କରିବେ । କିନ୍ଧୁ ହଠାତ୍‌ ଶ୍ରୀମାଙ୍କ ଦେହତ୍ଯାଗ ତାଙ୍କର ଏପରି ଦୃଢ 
ବିଶ୍ଵାସ ଉପରେ ଭୀଷଣ ଆଘାତ ଦେଲା। କିନ୍ଧୁ ସେ କଥାଟିକୁ ଭୂଲି ପାରିଲେନାହିଁ। 
ତାଙ୍କର ଧାରଣା ହେଲା ତାଙ୍କର ଏ ରୋଗ ମଧ୍ଯ ରୂପାନ୍ତରର ରୋଗ। ସେ ନିଜକୁ 

ଦାମ୍ଚତ୍ୟ ଜୀବନ ଓ କବି ବିଦ୍ୟୁତ୍ପ୍ରଭା ୩୫୭ 


ସବର୍ଣ୍ଣମୟ ଶିଶୁ ବୋଲି ଧାରଣା କରୁଥଲେ ଓ ତାଙ୍କର ସଂକଳ୍ପକୁ ସେ ସୁବର୍ଣ୍ଣ ସଂକଳ୍ପ ବା 
Golden will ବୋଲି ଲେଖ୍ଛନ୍ତି। ସେ ଲେଖୁଛନ୍ତି ସ୍ଵର୍ଣ୍ଣ ଶିଶୁର ପାଞ୍ଚଟି ଗୁଣ - 


. ସେ ହେବ ପୃଥ୍ବୀ ପରି ସହନଶୀଳ | 

. ତରଳ ଜଳପରି ବିଶ୍ବବ୍ୟାପ୍ତ। 

. ପବନ ପରି ପ୍ରତିଟି ଶ୍ଵାସକ୍ରିୟାରେ ନିଜର ବିଶୋଧନକାରୀ | 
. ତେଜ ପରି ପ୍ରତି ବସ୍ତୁରେ ଆଲୋକ ଦର୍ଶକ | 

୫. ଆକାଶ ପରି ଉତ୍ତୁଙ୍ଗ, ଉଦାର ଓ ଶୂନ୍ୟ। 


KX ୫ w 0 


ବୋଉ ଚାଲିଗଲା : 


ଏତିକିବେଳେ ମୁଁ ଏଠାରେ ଆଉ ଏକ ଅସୁବିଧାର ସମ୍ମୁଖୀନ ହେଲି । ଫେବୃୟାରୀ 
ଶେଷ ବେଳକୁ ହଠାତ୍‌ ଗାଁରୁ ଟେଲିଗ୍ରାମ୍‌ ପାଇଲି ଯେ ସେଠାରେ ବୋଉ ଦେହ ବିଶେଷ 
ଖରାପ। ସେତେବେଳେ ସେ ଗାଁରେ ଏକୁଟିଆ ଥାଏ। ଅନେକ ଦିନରୁ ତା ଦେହ 
ଖରାପ ଥାଏ । କିଛି ଦିନ ବାରିପଦାରେ ସନାତନଠାରେ, କିଛି ଦିନ ଦଇତାରୀରେ 
କାହୁଠାରେ ରହି ସେ ନିଜ ଇଚ୍ଛାରେ ଗାଁକୁ ଯାଇ ରହୁଥୂଲା। ମନ ବଡ଼ ବ୍ୟସ୍ତ ହେଲା। 
ସେହିଦିନ ରାତିରେ ସାଙ୍ଗରେ ମୋର ଜଣେ ଭାଇ (ଦାଦାଙ୍କ ପୁଅ) ଶ୍ରୀମାନ ଶଶିଧର 
(ଶୁକ ) କୁ ନେଇ ଗାଁକୁ ବାହାରିଗଲି । ରାତି ପ୍ରାୟ ଗୋଟାକ ବେଳେ ଭଦ୍ରକରେ ପହଞ୍୍‌ 
ସେହି ରାତିରେ ସାଇକେଲ ଯୋଗେ ଗାଁକୁ ଗଲି। ଗୀ ଭଦ୍ରକରୁ ୧୪ ମାଇଲ ଦୂର। 
ରାତି ପାହାନ୍ତା ବେଳକୁ ଘରେ ପହଞ୍ଚୁଲି। ଆମ କୁଟୁମ୍ବର କେତେଜଣ ବୋଉ ପାଖରେ 
ଶୋଇଥ୍‌ଲେ। ସେ ବର୍ଷ ସେତେବେଳେ ଖୁବ ଶୀତ ହେଉଥୂଲା | ମୋତେ ଦେଖ୍‌ ବୋଉ 
ଟିକେ ଆଶ୍ବସ୍ତ ହେଲାପରି ମନେ ହେଲା। ପରଦିନ ସନାତନ ଓ କମଳ ମଧ୍ଯ ବାରିପଦାରୁ 
ଆସି ପହଞ୍ଚଲେ। ଆମେ ୨/୩ ଦିନ ରହିଲୁ। ବୋଉ ଦେହ ଟିକେ ଭଲ ହେଲା। କିନ୍ଧୁ 
ବୋଉକୁ ସେଠାରେ ଛାଡିଦେଇ ଆସିବା ନିରାପଦ ନୁହେଁ ବୋଲି ନିଷ୍ପି କଲୁଁ। ଗାର 
ମୁରବି ସ୍ଥାନୀୟ ଲୋକଙ୍କ ସହିତ ପରାମର୍ଶ କରି ଶେଷରେ ଟାକ୍ତିକରି ତାକୁ ବାରିପଦା 
ନେବାକୁ ଠିକ୍‌ କଲୁଁ। ମୁଁ ସେତେବେଳେ ଏକୁଟିଆ ରହୁଆଏଁ ତେଣୁ ଚିକିତ୍ସା ଦୃଷ୍ଟିରୁ ଓ 
ନିରାପତ୍ତା ଦୃଷ୍ଟିରୁ ବାରିପଦାରେ ରହିବା ଉତ୍ତମ ହେବ ବୋଲି ସ୍ପିର କଲୁ । ଶୁକ, 
ସନାତନ, ମୁଁ ଓ କମଳ ବୋଉକୁ ନେଇ ବାରିପଦା ଗଲୁ ଓ ସେଠାରେ ସଂଧା ପୂର୍ବରୁ 
ପହଞ୍ଚଲୁ। ମୁଁ ସେହିଦିନ ଭୁବନେଶ୍ବର ଫେରିବାକୁ ଠିକ୍‌ କରିଥୂଲି। ତେଣୁ ସନାତନ ଓ 
ମୁଁ ସେଠାରେ ଥବା କେତେକ ବଂଧୁଙୁ ଦେଖା କରିବାକୁ ଯାଇଥିଲୁଁ। ଇତ୍ୟବସରରେ 
ବୋଉ ହଠାତ୍‌ ଜ୍ଞାନଶୂନ୍ୟ ହୋଇଗଲା ଓ ନିଃଶ୍ବାସ ପ୍ରଶ୍ନାସ ଅସ୍ଵାଭାବିକ ଭାବରେ 

୩୫୮ ଯାତ୍ରୀ 


ଦ୍ରତଗତିରେ ଚାଲିଲା । ଘରେ କମଳ ଓ ପିଲାମାନେ ତ୍ରସ୍ତ ହୋଇପଡିଥ୍‌ଲେ ଓ ପାଖ 
ଲୋକେ ଡାକ୍ତରଙ୍କୁ ଡକାଇ ପଠାଇଥଲେ। ଆମେ ଦୁହେଁ ସେତେବେଳେ ପହଞ୍ପୁଗଲ୍ଲି। 
ଡାକ୍ତରଙ୍କଠାରୁ ଜାଣିଲୁ ଯେ ରକ୍ତଚାପ ବୃଦ୍ଧି ଓ ବୟସାଧୂକ୍ୟ ଯୋଗୁଁ ମସ୍ତିଷ୍ରୁ ରକ୍ତସ୍ରାବ 
ଆରମ୍ଭ ହୋଇଛି। ଅବସ୍ଥା ଜଟିଳ, ଏପରି ରୋଗୀ ଖୁବ୍‌ କମ୍‌ ବଞ୍ଚନ୍ତି। ଯିଏ ରହେ 
ତାର କୌଣସି ଅଂଗ ନଷ୍ଟ ହୋଇଯାଏ। ତେଣୁ ଡାକ୍ତରଖାନାକୁ ନନେଇ ସେଠାରେ 
ଚିକିତ୍ସା କରି ଜଗି ରହିବାକୁ ଠିକ କଲୁ । ମୋର ଫେରିବା ସମ୍ଭବ ହେଲା ନାହିଁ। କାହୃକୁ 
ଲେଖ୍‌ ଦଇତାରୀ ଠିକଣାରେ ଏ ଅବସ୍ଥା ଜଣାଇ ଦେଲୁ। ସେ ଓ ତା'ର ପିଲାମାନେ 
ସେଠାରେ ପହଞ୍ଚଗଲେ। ଏହି ଅବସ୍ଥାରେ ବୋଉ ପଡିରହିଲା। ମୋର ଦେହ ମଧ୍ଯ 
ଖରାପ ହେଲା। ସେହିଦିନଠାରୁ ଥଣ୍ଡା ମୋତେ ଆଦୌ ଛାଢ଼ୁନାହିଁ। ତୃତୀୟ ଦିନ 
ଅର୍ଥାତ ମାର୍ଚ୍ଚ ୬ ତାରିଖ ଦିନ ୨ଟା ୪୫ ମିନିଟ ସମୟରେ ତାର ଶ୍ଵାସ ପ୍ରଶ୍ନାସ ବନ୍ଦ 
ହୋଇଗଲା ଓ ସେ ମରଶରୀର ତ୍ୟାଗ କରି ସ୍ଵର୍ଗାରୋହଣ କଲା। ବାପା ପିଲାଦିନରୁ 
ଚାଲିଯାଇଥ୍‌ଲେ। ବୋଉ ଆମକୁ ମଣିଷ କରି ଗଢିଥୁଲା। ବହୁ ଝଡଝଞ୍ଜା ସେ ସହିଛି। 
ଦୀର୍ଘ ୮୨ ବର୍ଷ ସଂସାର ସଂଗ୍ରାମରେ ବିଜୟୀ ହୋଇଛି । ପୁଅ, ବୋହୂ, ନାତି, ନାତୁଣୀ 
- ସଂସାର ପୂର୍ଣ୍ଣ - ସମସ୍ତେ ସୂଖ ଶାନ୍ତିରେ ଚଳୁଛନ୍ତି। ଦୈନ୍ଯ ଅବସ୍ଥାରୁ ସ୍ବଚ୍ଛଳ 
ଅବସ୍ଥାରେ ସମସ୍ତେ ଅଛନ୍ତି। ଏତିକିବେଳେ ସେ ଚାଲିଗଲା। ମୁଁ ସବୁ କରୈ କିନ୍ଧ ମୋ 
ମୁଣ୍ଡରେ କିଛି ଭାର ନଥୁଲା। ମୁଁ ବୋଉକୁ ମୂରବୀ କରି ଧରିଥୁଲି। ସେ କିଛି ନକହିଲେ 
ବା କୌଣସି କଥାରେ ସମ୍ମତ ନହେଲେ ମୁଁ କିଛି କାମ କରେନାହିଁ। ସେଦିନ ଆମ 
ପାଇଁ ଗୋଟିଏ ଅନୁଷ୍ଠାନ ଉଦ୍େଇଗଲା। ଆମେ ନିରାଶ୍ରୟ ହେଲୁଁ। ମୋ ମୁଣ୍ଡରେ 
ଯେପରି ସବୁ ବୋଝ ଅଜାଡି ପଡିଲା। ଦୁଇଭାଇ ପରାମର୍ଶ କରି ଗାଁକୁ ନଆଣି 
ସେହିଠାରେ ତାର ଅନ୍ତିମ ଇଚ୍ଛା ଅନୁସାରେ ସଜ୍କାର କଲ୍ୁି। ସେ ସମାଧ୍ସ୍ଥ ହେବାକୁ 
ଚାହିଁଥ୍ଲା। ସେ ଅଲେଖ ଧର୍ମ ଗ୍ରହଣ କରିଥୂଲା। ଗାତ ଖୋଳି ତାକୁ ସେଥ୍‌ରେ ବସାଇ 
ତାର ହାତରେ ଭାଗବତ ପୋଥ୍‌ (ଯାହାକୁ ସେ ପ୍ରତିଦିନ ପଢେ) ଧରାଇ ଦେବାକୁ 
ସେ ବେଳେ ବେଳେ ପିଲାମାନଙ୍କୁ କହୁଥଲା। ଠିକ୍‌ ସେହିପରି କରାଗଲା | ସନାତନର 
ବଂଧୁମାନେ ଖୁବ୍‌ ସାହାଯ୍ୟ କଲେ । ବୋଉ ଗାଁକୁ ଖୁବ୍‌ ଭଲ ପାଉଥୁଲା| ତା'ରି ଯୋଗୁଁ 
ଗାଁରେ ଆମର ଘରଦ୍ଧାର, ଚାଷଜମିର ଉନ୍ନତି ହୋଇଛି । ପ୍ରାଣମୂଛ୍ଥୀ ପରିଶ୍ରମ କରି ସେ 
ସବୁକିଛି ନିଜେ କରିଛି। ଗୀକୁ ଛାଡିଯିବାକୁ ସେ କେବେ ଚାହିଁନଥୂଲା। ପୁଅ ଓ 
ନାତିମାନଙ୍କ ପାଖରେ ରହିବାକୁ ସେ ସେତେ ଭଲ ପାଉନଥୁଲା। ଗାଁରେ ସେ ସ୍ଵାଧୀନ 
ଭାବରେ ଚଳିବାକୁ ଭଲପାଉଥ୍‌ଲା। ତେଣୁ ଶ୍ରଵ୍ଧିକ୍ରିୟା ଗାଁରେ କରିବାକୁ ଠିକ୍‌ କଳଲ୍ଲି। 
ଦୁଇଭାଇ ଗାଁକୁ ଯାଇ ସବୁକିଛି ବ୍ଯବସ୍ଥା କଲ୍ୁି। ବୋଉର ଦେହାନ୍ତ ଖବର ବାରିପଦାରୂ 

ଦାମ୍ପତ୍ୟ ଜୀବନ ଓ କବି ବିଦ୍ୟୁତ୍‌ପ୍ରଭା ୩୫୯ 


ମୁଁ ବିଦ୍ୟୁତ୍ପ୍ରଭା ଦେବୀଙ୍କଠାକୁ ଜଣାଇ ଦେଇଥିଲି ଓ ଶ୍ରୀମାଙ୍କ ଠିକଣାରେ ତାର ଦ୍ଵାରା 
ମଧ୍ଯ ଖବର ପଠାଇଥ୍‌ଲି। 


ଏ ସମ୍ବାଦ ପାଇଲା ପରେ ପଡଶ୍ଡିଚେରୀଠାରେ ବିଦ୍ୟୁତପ୍ରଭା ଦେବୀଙ୍କର କାମ 
ଆରମ୍ଭ ହୋଇଗଲା। ନିଜ ପିତାଙ୍କ ଶୁବ୍ଧିକ୍ରିୟାରେ ସେ ସେଠାରେ ଭୋଜି ଇତ୍ୟାଦିର 
ବ୍ୟବସ୍କା କରିଥ୍‌୍ଲେ। ଏଥର ମଧ୍ଯ ସେ ପୁଣି ଲାଗିପଡିଲେ। ଆଶ୍ରମର ବିଭିନ୍ନ 
ଭଦ୍ରବ୍ୟକ୍ତିଙ୍କଠାରୁ ଟଙ୍କା ଧାର ଆଣି ଲୁଗାପଟା କିଣାର ବିରାଟ ଆୟୋଜନ କଲେ। 
ଖ୍ଆପିଆର ମଧ୍ଯ ବ୍ୟବସ୍ଥା କଲେ। ପ୍ରପରିଙ୍କ ପାଇଁ, ବାବାଢୀ ମହାରାଜଙ୍କ ପାଇଁ ଓ 
ଅନ୍ୟାନ୍ୟ ଭଦବ୍ୟର୍ତି ଓ ଭଦ୍ରମହିଳାଙ୍କ ପାଇଁ ଲୂଗା କିଣାଯାଇଥ୍‌ଲା। ପିଲାମାନେ 
ଚେଷ୍ଟାକରି ମଧ୍ଯ ତାଙ୍କୁ ସେଥୁରୁ ନିବର୍ରାଇ ପାରିନଥୂଲେ ! 


ସେଥର ଆମ ଗାର ବାର୍ଷିକ ଯୁବ-ଛାତ୍ର ସମ୍ମିଳନୀ ମାର୍ଚ ୨୪ରୁ ୨୮ ତାରିଖ 
ପର୍ଯ୍ୟନ୍ତ ହେବାର ଧାର୍ଯ୍ୟ ହୋଇଥାଏ। ବୋଉ କାମ ପରେ ପ୍ରାୟ ଗୋଟିଏ ସପ୍ତାହ 
ପରେ ପୁଣି ପ୍ରପରିଙ୍କ ସହିତ ମୋତେ ଗାଁକୁ ଯିବାକୁ ପଡିଥ୍ଲା। ସେଥର ସମ୍ମିଳନୀ 
ପାଇଁ ସ୍ଥାନୀୟ ଲୋକମାନଙ୍କର ବିଶେଷ ଆଗ୍ରହ ଥୁଲା ପରି ମନେ ହେଲାନାହିଁ। 
କୌଣସିମତେ ଚଳିଗଲା। ଦୂଇଦିନ ରହି ମୁଁ ପ୍ରପରିଙ୍କ ସହିତ ଫେରିଆସିଲି। 

ସେଥର ଏପ୍ରିଲ୍‌ ମାସରେ ଶ୍ରୀଅରବିନ୍ଦଙ୍କ ଦେହାବଶେଷ ସମ୍ବଲପୁର 
ମାତୃ ନିବାସକୁ ଅଣାଯିବାର ବ୍ଯବସ୍କା। ହୋଇଥ୍‌ଲା। ଏପ୍ରିଲ ୨୪ ତାରିଖରେ 
ଦେହାବଶେଷ ସ୍ଥାପିତ ହେବାର କଥା। ସେତେବେଳେ ଶ୍ରୀମତୀ ନନ୍ଦିନୀ ଶତପଥୀ 
ମୁଖ୍ୟମନ୍ତ୍ରୀ ଥୁଲେ। ସେ ପଣ୍ଡିଚେରୀ ଯାଇ ଦେହାବଶେଷ ଆଣିଲେ। ସେଥର ବାବାଜୀ 
ମହାରାଜ, ଶର୍ମାଜୀ ଓ ପ୍ରପରି ଦେହାବଶେଷ ସହିତ ଆସିଥୂଲେ। ରେଳ ଷ୍ଟେସନ୍‌ରେ 
ରାଷ୍ଟ୍ରୀୟ ମର୍ଯ୍ୟାଦା ସହକାରେ ଦେହାବଶେଷକୁ ଶ୍ରୀଅରବିନ୍ଦ ଭବନକୁ ଅଣାଗଲା। 
ବାବାଜୀ ମହାରାଜଙ୍କଠାରୁ ପ୍ରଥମେ ଖବର ପାଇଲି ଯେ ବିଦ୍ୟୁତ୍ପ୍ରଭା ଦେବୀ 
ଭୁବନେଶ୍ବର ଆସୁଛନ୍ତି । ପ୍ରପରି ତାଙ୍କ ଆସିବାର ବ୍ଯବସ୍ଥା କରିଥିଲେ। ନବଜ୍ୟୋତି 
କାର୍ଯ୍ୟାଳୟର କର୍ମୀ ଶ୍ରୀଯୁକ୍ତ ଦୟାନିଧ୍‌ ବାବୁ ତାଙ୍କ ସହିତ ଆସୁଥ୍‌ଲେ। ୨୦ ତାରିଖ 
ରାତିରେ ଷ୍ଟେସନ୍‌କୁ ଯାଇଥିଲି ତାଙ୍କୁ ଆଣିବାକୁ । ଦୟାନିଧ୍ବାବୁଙ୍କ ସହିତ ସେ ଟ୍ରେନ୍‌ରୁ 
ଓହ୍ଲାଇଲେ । ପଦେ ହେଲେ କଥା କହି ପାରିନଥ୍ଲେ। ଘରେ ଦିନେ ଦୂଇଦିନ ପର୍ଯ୍ୟନ୍ତ 
ସେ ଅନ୍ୟମନସୁ ଭାବରେ ଚଳୁଥଲେ। ଯାହାହେଉ ସେ ଏଠାକୁ ଆସିଯାଇଥ୍‌ବାରୁ ମୁଁ 
ଆଶ୍ବସ୍ତ ହେଲି। ଶାରୀରିକ ଅବସ୍ଥା ଅତ୍ଯନ୍ତ ଶୋଚନୀୟ । ପୂର୍ଣ ବିଶ୍ରାମ ଆବଶ୍ୟକ 
ଜାଣି ମୁଁ ସାବଧାନ ହେଲି । ଦେହାବଶେଷ ସହିତ ତାଙ୍କର ସମ୍ବଲପୁର ଯିବାର ପ୍ରଶ୍ନ 

୩୬୦ ଯାତ୍ରୀ 


ନଥୂଲା। ତେଣୁ ତା୨୩ ରିଖ ଦିନ ମୁଁ ଦେହାବଶେଷ ସହିତ ଅନ୍ୟ ବଂଧୁମାନଙ୍କ 
ଗହଣରେ ସମ୍ବଲପୂର ଗଲି | ୨୪ ତାରିଖ ଦିନ ଆନୁଷ୍ଠାନିକ ଭାବରେ ଦେହାବଶେଷ 
ସ୍ଥାପିତ ହେଲା ଓ ଆମେ ସେହି ରାତିରେ ଏଠାକୁ ଫେରିଆସିଲୁଁ। ପରଦିନ ଜାଣିଲି ଯେ 
ବିଦ୍ୟୁତ୍ପ୍ରଭା ଦେବୀ ୨୪ ତାରିଖ ଦିନ ଗାଁକୁ ଯାଇ ଦର୍ଶନ ଦିବସରେ ଗାଁ ପାଠଚକ୍ରର 
କାର୍ଯ୍ୟକ୍ରମରେ ଯୋଗଦେଇ ପୁଣି ଏଠାକୁ ଫେରି ଆସିଥ୍‌ଲେ। ପରେ ପରେ ସଚି ଓ 
ମିନତିଠାରୁ ( ପଭ୍ଚିଚେରୀରୁ) ଚିଠି ପାଇ ସେଠାରେ ଥୂଲାବେଳେ ବିଦ୍ୟୁତ୍ପ୍ରଭାଦେବୀ 
ଯେପରି ଅସ୍ଵାଭାବିକ ଭାବରେ ସମସ୍ତଙ୍କ ସହିତ ବ୍ୟବହାର କରିଥୁଲେ ଓ ଖର୍ଚ୍ଚପତ୍ର 
କରିଥଲେ ତାହା ଜାଣିବାକୁ ପାଇଲି। ସେ ମଧ୍ଯ ନିଜେ ବିନା ଦ୍ବିଧାରେ ମୋ ଆଗରେ 
ସେଠାକାର ସମସ୍ତ ଘଟଣା ଗୋଟି ଗୋଟି କରି କହିଯାଇଥ୍‌ଲେ। ସେଠାକାର ଧାର 
କରିଥ୍‌ବା ଟଙ୍କାର ହିସାବ ମଧ୍ଯ ମୋତେ ଦେଇଥୁଲେ। ବେଳେବେଳେ ଶୁଝିବା ବିଷୟରେ 
କହୁଥୂଲେ, 'ମୁଁ ସେ କଥା ବୁଝିବି - ତୁମେ ଶୁଝିବାର ବ୍ୟବସ୍ଥା କଲେ କର ନକଲେ 
ନାହିଁ। ତୁମ ପିଲାମାନେ ସେଠାରେ ଅତି ଦୈନ୍ୟ ଭାବରେ ଚଳନ୍ତି, ତାଙ୍କର ଖଣ୍ତେ 
ଭଲ ପିନ୍ଧିବାକୁ ନାହିଁ, ଭଲ ଚଦର ଖଣ୍ଡେ ନାହିଁ, ତମର ମଧ୍ଯ ନାହିଁ। ତେଣୁ ଯାହା 
ଆବଶ୍ୟକ ମୁଁ ତାହା ସବୂ କିଣି ଦେଇଛି। କୌଣସି ବାଜେ ଖର୍ଚ୍ଚ କରିନାହିଁ। ତୁମ 
ମା'ଙ୍କର ଶ୍ରାଦ୍ଧ କାର୍ଯ୍ୟ ଆଶ୍ରମରେ କରିବା କଥା କାରଣ ତୁମେ ଓ ମୁଁ ଉଭୟେ ଶ୍ରୀମାଙ୍କୁ 
ଭକ୍ତି କରୁ। ତେଣୁ ସେଥୁପାଇଁ ଯାହା ଆବଶ୍ୟକ ମୁଁ ତାହା କରିଛି। ଶୁଝାଯିବା କଥାରେ 
ତୁମେ ବ୍ୟସ୍ତ ହୁଅନାହିଁ। ମୋର ଶରୀର ଅବସ୍ଥା ଖରାପ ହେଲା - ତୁମ ପୁଅ ଦେହ 
ଖରାପ ହେଲା - ତେଣୁ ପ୍ରାକୃତିକ ଚିକିତ୍ସା ପାଇଁ ଯାହା ଆବଶ୍ୟକ ତାହା ମୁଁ ସେଠାରେ 
କରିଛି, ଯାହା ଫଳରେ ପିଲାଟି ବଞ୍ଗଲା ଇତ୍ୟାଦି।” ମୁଁ ଏସବୁ ଶୁଣେ କିନ୍ଧ କୌଣସି 
ମନ୍ତବ୍ୟ ଦିଏନାହିଁ। ଏଠାରେ ଧାର କରି ସେଠାକାର ସବୁ ଧାର ଧୀରେ ଧୀରେ 
ପରିଶୋଧ କରିବାର ବ୍ୟବସ୍ଥା କରିବାକୁ ହେଲା। ସେତେବେଳେ ଆମ ଘରେ ପିଅନ୍‌ 
ରାଜନ ରହୁଥଲା। ପଶ୍ଡିଚେରୀରୁ ଫେରିଲା ପରେ ବିଦ୍ୟୁତ୍ପ୍ରଭା ଦେବୀ ଚାହିଁଲେ ଯେ 
ରାଜନ ଏଠାରୁ ଯିବ। ସେ ବାଧ୍ୟ ହୋଇ ଅନ୍ୟତ୍ର ଯାଇ ରହିଲା। କିନ୍ଧୁ ଆମ ଅବସ୍ଥା 
ଏଠାରେ ଅଚଳ ହେଲା ବିଦ୍ୟୁତ୍ପ୍ରଭା ଦେବୀଙ୍କର କୌଣସି କାର୍ଯ୍ୟ କରିବାର ଅବସ୍ଥା 
ନଥୂଲା। ମୁଁ ଅସୁବିଧାର ସମ୍ମୁଖୀନ ହେଲି | ଏତିକିବେଳେ ଆମ ଗାଁରୁ ଶ୍ରୀଯୁକ୍ତ କୃଷ୍ଣଚନ୍ଦ୍ର 
ରାୟ ପିଲାଟିଏ ପଠାଇଲେ। ସେ ଜୂନ୍‌ ମାସରେ ଆସି କାମ କରିବାକୁ ଆରମ୍ଭ କଲା। 
ବିଦ୍ୟୁତ୍‌ପ୍ରଭା ଦେବୀ ତାକୁ କୌଣସି କାର୍ଯ୍ୟ କରିବାକୁ ନଦେଇ ନିଜେ ସବୁ କରିବାକୁ 
ଆରମ୍ଭ କଲେ ଓ ଲୁଗା ସଫା ଓ ଅନ୍ୟାନ୍ୟ କାର୍ଯ୍ୟ କରିବା ପାଇଁ ଆଉ ଜଣେ ଚାକରାଣୀ 
ରଖୁବାକୁ ବାଧ୍ଯ କଲେ। ଜଣେ ତେଲଙ୍ଗୀ ମହିଳାଙ୍କୁ ଘର କାମ କରିବା ପାଇଁ ନିଯୁକ୍ତ 

ଦାମ୍ପତ୍ୟ ଜୀବନ ଓ କବି ବିଦ୍ରୟୁତ୍ପ୍ରଭା ୩୬୧ 


କରାଗଲା | ଏହିପରି ଭାବରେ ଆମ ଦୁହିଁଙ୍କ ପାଇଁ ଜଣେ ଚାକର ଓ ଜଣେ ଚାକରାଣୀ 
ରଖାଗଲା ବିଦ୍ଧ୍ୟୁତ୍ପ୍ରଭା କିପରି ଭଲରେ ରହନ୍ଧୁ, ତାଙ୍କର ସ୍ଵାସ୍ଥ୍ୟ ଭଲ ରହୁ, ସେ 
ଶାନ୍ତି ମନରେ ରହନ୍ଧ- ଏଥପାଇଁ ଯାହା ଆବଶ୍ୟକ ତାହା ମୁଁ କରିବା ପାଇଁ ପଶ୍ଚାତ୍ପଦ 
ହେଉନଥ୍ଲି| 


ମାନସିକ ବ୍ୟତିକ୍ରମର ସୂଚନା ମିଳିଲା : 


ଏଥର ଫେରିଲା ପରେ ତାଙ୍କଠାରୁ ଶୁଣିଲି ଯେ ହଠାତ୍‌ ପଶ୍ଡିଚେରୀଠାରେ 
ତାଙ୍କର ମନେହେଲା ଯେ ଭୁବନେଶ୍ବରଠାରେ ମୋର ଶରୀର ଅସୁସ୍ଥ ହେବା ଯୋଗୁଁ 
ମୋର ମୃତ୍ୟୁ ହୋଇଯାଇଛି। ତେଣୁ ସେ ବ୍ଯତି ବ୍ଯସ୍ତ ହୋଇ ଚାଲି ଆସିଲେ। 
ରେଳଷ୍ଟେସନ୍‌୍ଠାରେ ମୋତେ ଦେଖ୍‌ ସେ ବିଶ୍ଵାସ କରିପାରିନଥୂଲେ। ଭୂତ ବୋଲି 
ଭାବିଥ୍ଲେ। ଧୀରେ ଧୀରେ ତାଙ୍କର ସେ ଭାବ ଦୂର ହୋଇଥୂଲା। କିନ୍ଧୁ ସେ ମୋ 
ସାନ୍ଧିଧ ଛାଡ଼ିବାକୁ ଆଦୌ ଚାହୁଁ ନଥ୍‌ଲେ। ମୋ ପ୍ରତି ଖୁବ୍‌ କଡା ନଜର ରଖୁଥ୍‌ଲେ। 
ମୋର ଖାଇବା କଥା ନିଜେ ବୃଝୁଥଲେ। ନିଭୃତରେ ଘର ଭିତରେ ଖାଦ୍ୟ ପରିବେଷଣ 
କରୁଥିଲେ ଯେପରିକି ଅନ୍ଯ କେହି ମୋ ଖାଇବାକୁ ନଦେଖନ୍ତି। ମୋର ସବୁପ୍ରକାର 
ସେବା କରୁଥଲେ। ଏପରିକି ପିଲାଙ୍କୁ ଗାଧୋଇ ଦେଲାପରି ମୋତେ ମଧ୍ଯ ଗାଧୁଆ 
ଘରେ ଗାଧୋଇବାରେ ସାହାଯ୍ୟ କରୁଥ୍‌ଲେ। ରାତିରେ ମୋତେ ତାଙ୍କ ପାଖରେ 
ଶୋଇବାକୁ ବାଧ କରୁଥ୍‌ଲେ। ସେ ବହୁଦିନର ଅଲଗା ବିଛଣାରେ ଦାଣ୍ଡପିଣ୍ଡାରେ 
ଶୋଇବାରେ ଅଭ୍ୟସ୍ତ ଥ୍‌ଲେ। ତେଣୁ ଏପ୍ରକାର ପରିବର୍ଭନ ଦେଖ୍‌ ମୁଁ ଆଶ୍ଚର୍ଯ୍ୟ 
ହୋଇଗଲି। ଏହାଛଡା ତାଙ୍କ କାରବାରରେ କେତେକ ବିଚିତ୍ରତା ଲକ୍ଷ୍ୟ କରିଥୂଲି। ସେ 
ଗୋଡରେ ଅଧ୍କାଂଶ ସମୟ ମୋଜା ପିଛି କାରବାର କରୁଥଲେ। ସିମେଣ୍ଢ୍‌ ଚଟାଣରେ 
ଖାଲିପାଦ ରଖୂନଥ୍‌ଲେ। ପାପୋଛ ବା ସତରଞ୍ଜ ଉପରେ ପାଦ ରଖୁଥୁଲେ। ପ୍ରାୟ 
ପ୍ରତିଦିନ ବାସଙ୍ଗପତ୍ର ସଂଗ୍ରହ କରି ସେଥରୁ ରସ ବାହାର କରି ମହୁ ସହିତ ମୋତେ 
ଖାଇବାକୁ ଦେଉଥ୍‌ଲେ। ବେଳେ ବେଳେ ନାନା ପ୍ରକାର ପତ୍ରକୁ ସିଝାଇ ନିଜେ ସେ 
ପାଣି ପିଉଥ୍ଲେ ଓ କାହାର କିଛି ରୋଗ ହେଲେ ତାକୁ ପିଇବାକୁ ଦେଉଥ୍‌ଲେ। ମଧ୍େ 
ମଧେ ମୋ ସହିତ ପାଠଚକ୍ରକୁ ଯାଉଥଲେ । ସକାଳେ ଓ ସଂଧ୍ୟାରେ ମୋ ସହିତ ବୁଲିବାକୁ 
ଯାଉଥୂଲେ ! 

ସେ ସମଯରେ ମଧ୍ଯ ପ୍ରତିଦିନ ସକାଳେ ଘର ଭିତରେ କିଛି ସମୟ ଆସନ 
କରୁଥଲେ। ସେ ବର୍ଷ ସେପ୍ଟେମ୍ବର- ଅକ୍ଟୋବର ମାସରେ ଦଶହରା ଛୁଟି ପଡିଥୂଲା| 
ସନାତନର ମଖଝିଆଁପୂଅ ମୁନାର ହାରନିଆ ଅପରେସନ୍‌ କରିବାର ବ୍ୟବସ୍ଥା ହୋଇଥାଏ 

୩୬୨ ଯାତ୍ରୀ 


ଭୂବନେଶ୍ବର ଡାକ୍ତରଖାନାରେ। ବାରିପଦା କଲେଜ ଛୁଟି ହେଲା ପରେ ସେପ୍ଟେମ୍ବର 
ଶେଷ ବେଳକୁ କମଳ ( ସନାତନ ସ୍ତ୍ରୀ] ଓ ମୁନା ଏଠାକୁ ଆସିଯାଇଥୂଲେ। ପରେ 
ସନାତନ ଓ ଅନ୍ୟ ପିଲାମାନେ ଏଠାକୁ ଆସିଲେ। ୩ ତାରିଖ ଅକ୍ଟୋବରରେ ମୁନାର 
ନସିଂହୋମ୍‌ରେ ଆଡମିସନ୍‌ ହେଲା ଓ ୭ ତାରିଖ ଦିନ ତା'ର ଅପରେସନ୍‌ କରାଗଲା।| 
ସରଜିକାଲ୍‌ ଡାକ୍ତର ପ୍ୟାରୀମୋହନ ସିଂ ( ଆମ ଗାଁ ପାଖ ଆଗରପଡାରେ ତାଙ୍କ ଘର), 
ସେ ଅପରେସନ୍‌ କରିଥ୍ଲେ। ସନାତନ ଓ ତାଙ୍କର ପିଲାମାନେ ଏଠାରେ 
ରହିଥୂଲାବେଳେ ବିଦ୍ୟୁତ୍‌ପ୍ରଭା ଦେବୀ ମାଂଙ୍କ ଫଟୋ ପାଖରେ କଳସ ବସାଇ ପୂଜା 
କରିବା ଓ ଦୀପ ଜଳାଇବା ଇତ୍ଯାଦି ଉପଚାର କରୂଥଲେ। ଦାଣ୍ଡପିଣ୍ଡାରେ ନିଜେ 
ଶୋଉଥୂଲେ ଓ ମୋତେ ମଧ୍ଯ ତାଙ୍କ ପାଖରେ ଶୋଇବାକୁ ବାଧ୍ଯ କରୁଥୂଲେ - ଖୁବ୍‌ ଭୟ 
ଲାଗୁଛି ବୋଲି କହୁଥୂଲେ। ଦିନେ ଦିନେ କହନ୍ତି ଯେ ସେ ନିଜେ ଦେଖୁଛନ୍ତି ଘର 
ଭିତରକୁ ଗୋଟେ କାଳିଆ କୁକୁର ଯିବାର। ମୋ ଜୀବନ ପ୍ରତି ଗୋଟେ କିଛି ବିପଦ 
ଆସୁଛି ବୋଲି ସବୁବେଳେ ଆଶଙ୍କା କରୁଥ୍‌ଲେ। ମୁନା ଡାକ୍ତରଖାନାରେ ଥୂଲାବେଳେ 
ମୁଁ ବେଳେବେଳେ ସେଠାକୁ ଯାଉଥୁଲି କିନ୍ତୁ ବିଦ୍ଯୁତ୍ପ୍ରରଭା ସେଠାକୁ ଯିବାକୁ ଭୟ 
କରୁଥଲେ। ଏହା ମଧ୍ଯରେ ଦଶହରା ପର୍ବ ସରିଗଲା - ମୁନା ଡାକ୍ତରଖାନାରୁ ଆସିନଥାଏ 
(ସେ ପ୍ରାୟ ୨୭ ତାରିଖ ବେଳକୁ ଆସିଲା) । ଦିନେ ସକାଳେ ମୁଁ, ବିଦ୍ୟୁତ୍ପ୍ରଭା ଓ 
କମଳ ବୁଲି ବାହାରିଥ୍‌ଲୁ। ପଶ୍ଚିମପାଖ ମାର୍କେଟ ବିଲଡିଂ ଆଗରେ ଯାଇ ୧ ନମ୍ବର 
ଡାକ୍ତରଖାନା ଆଡକୁ ଯିବା ଉଦ୍ଦେଶ୍ୟରେ ବାହାରିଥଆାଉଁ। ଠିକ୍‌ ସେ ମାର୍କେଟ ବିଲଡିଂ 
ସାମନା ଧରିଛୁଁ କି ନାହିଁ ମତେ ଜଣାଗଲା ବିଦ୍ୟୁତ୍ପ୍ରଭାଙ୍କର ଦେହ ହାତ ଖୁବ୍‌ ଥରିବାକୁ 
ଲାଗିଲା - ବାତ ମାରିଲେ ଯେପରି ଭିଡିମୋଡି ହୁଅନ୍ତି ଓ ସାମାନ୍ୟ ଗର୍ଜନ କରନ୍ତି 
ସେହିପରି ଲକ୍ଷଣ ଦେଖାଗଲା | ତାଙ୍କୁ ଧରିପକାଇଲି ଓ ଅନୁଭବ କଲି ଦେହ କାଠିପରି 
ଟାଣ ହୋଇଛି ଓ ସେ ମୋତେ ଖୁବ ଜୋରରେ ଟାଣି ଆଗକୁ ଚାଲୁଛନ୍ତି । ବିଚ୍‌ ରାସ୍ତାରେ 
ଏପରି ଘଟଣା ଘଟିବାରୁ ମୁଁ କଣ କରିବି ପ୍ରଥମେ ଠିକ୍‌ କରିପାରିନଥୂଲି। କମଳ ମଧ୍ଯ 
ବ୍ୟସ୍ତ ହୋଇପଡିଥୂଲା। ହଠାତ ଖଣ୍ଡେ ରିକ୍‌ସାରେ ତାଙ୍କୁ ପ୍ରଥମେ ଘରକୁ ନେବାକୁ 
ଠିକ୍‌ କଲି ଓ ରିକ୍ସା ଡାକିବାରୁ ତା ଉପରକୁ ଯିବାକୁ ଅସମ୍ମତ ହେଲେ। ବାଧ୍ଯ କରି 
ମୁଁ ଉପରକୁ ଟେକି ନେଲି। ଇଂଗିତରେ ମୋତେ ମଧ୍ଯ ବସିବାକୁ କହିଲେ। ଦୁଆରେ 
ରିକ୍ସା ରହିଲା ପରେ ସେଥ୍‌ରୁ ତଳକୁ ନଆସି ଆହୁରି ଆଗକୁ ନେବା ପାଇଁ ଦୂଇ ହାତରେ 
ଇଂଗିତ ଦେଉଥଲେ। ସାଇର କେତେ ଲୋକ ଚାଲିଆସିଲେ। ୨/୩ ଜଣ ମିଶି ତାଙ୍କୁ 
ଘର ଭିତରକୁ ଟେକି ଆଣି ଖଟରେ ଶୁଆଇଲୁଁ। କମ୍ପନ ଏତେ ପ୍ରବଳ ଥଲା ଯେ ତାଙ୍କୁ 
ମୁଁ ପ୍ରାୟ ମାଡି ବସିଥୁଲି। ସାଙ୍ଗେ ସାଙ୍ଗେ ବଂଧୁମାନଙ୍କୁ ଖବର ଦିଆହେଲା। ସ୍ତୁଲରୁ 

ଦାମ୍ପତ୍ୟ ଜୀବନ ଓ କବି ବିଦ୍ୟୁତ୍ପ୍ରଭା ୩୬୩ 


ସମସ୍ତେ ଆସିଲେ। ଡାକ୍ତରଙ୍କ ପରାମର୍ଶ ନେବାର କଥା। ଦୈବାତ୍‌ ସେତେବେଳେ 
ପଡିଶାଘର ଗଗନବାବୁଙ୍କ ଜଣେ ବଂଧୁ ଡାକ୍ତର ଶ୍ରୀଯୁକ୍ତ ଜଗନ୍ନାଥ ମହାପାତ୍ର ତାଙ୍କ 
ଘରକୁ ଆସିଥୂଲେ। ସେ ଆସି ଦେଖ୍‌ ନିଜେ ଇଞ୍ଜେକସନ୍‌ ଦେଇଗଲେ ଓ ଦିନ ୧୨ଟା 
ବେଳକୁ ପୁଣି ଆସିବେ ବୋଲି କହିଲେ | ଇଞ୍ଜେକସନ୍‌ ନେଲାପରେ ସେ ଶୋଇପଡିଲେ। 
ସର୍ଦାର ଅମର ସିଂ ମଧ୍ୟ ଆସି ହୋମିଓପାଥ୍‌ ଥିଷଧ ଦେଇଗଲେ। ଦିନ ୧୨ଟାରେ 
ଡାକ୍ତରବାବୁ ଆସିଲେ ନାହିଁ - ଦୁର୍ଯ୍ୟୋଗକୁ ତାଙ୍କର ସ୍କୁଟର ଦୁର୍ଘଟଣାର ସମ୍ମୁଖୀନ 
ହେଲା ଓ ସେ ଭୀଷଣ ଆଘାତ ପାଇ ଡାକ୍ତରଖାନାରେ ଭରି ହେଲେ। ଖବର ପାଇ 
ଆମ୍ଭେମାନେ ଦୁଃଖ୍ତ ହେଲୁଁ। ସଂଧ୍ଯାବେଳକୁ ବିଦ୍ରୟତ୍ପ୍ରରା ଦେବୀ ସଚେତନ ହେଲେ 
କିନ୍ତୁ କଥାବା୍ାଁରେ ଠିକ୍‌ ରହିଲା ନାହିଁ। କଥାବାରାଁ ଓ ଚାଲିଚଳଣରେ ଅସ୍ଵାଭାବିକତା 
ଲକ୍ଷ୍ୟ କରାଗଲା। ମୋ ଛଡା ଅନ୍ୟମାନଙ୍କ ସହିତ ମିଶିବାକୁ ଓ କଥାବାର୍ରା କରିବାକୁ 
ସେ ଚାହୁଁ ନଥୂଲେ। ବେଳେ ବେଳେ ହଠାତ୍‌ “ଭବନ ଯିବି” ବୋଲି କହି ବାହାରି 
ପଡୁଥୂଲେ। ତାଙ୍କୁ ଅଟକାଇବା କଷ୍ଟକର ହେଉଥୂଲା। ଘରେ କମଳ ଓ ଅନ୍ୟମାନଙ୍କୁ 
ମୁହଁ ଟେକି ଅନାଇବାକୁ ଚାହୁଁ ନଥ୍‌ଲେ। ଅଗତ୍ୟା ତାଙ୍କୁ ଛାଡି ମୁଁ ଆଉ ଅଫିସ୍‌ ଯିବା 
ନିରାପଦ ମନେ କଳଲିନାହିଁ। 

ସେ ସମୟରେ ଗୋଟିଏ ବଡ ଖାତାରେ ଏଣୁ ତେଣୁ କେତେକଣ 
ଲେଖ୍ଯାଉଥ୍ଲେ - କାହାର କାହା ସହିତ ସମ୍ପର୍କ ରହୁନଥୂଲା। ସେ ଖାତାରୁ ଦେଖୁଛି 
ଯେ ଅଜ୍ଟୋବର ୧୫ ତାରିଖ ଠାରୁ ଅକ୍ଟୋବର ୨୯ ତାରିଖ ପର୍ଯ୍ୟନ୍ତ ବିଭିନ୍ନ ଦିନରେ 
ତାରିଖ ପକାଇ ଏଣୁ ତେଣୁ କେତେ କଣ ଲେଖ୍‌ଯାଇଛନ୍ତି। ସେଥୂମଧ୍ଯରୁ କେତେଗୁଡିଏ 
ଖୁବ୍‌ ଉଚ୍ଚକୋଟୀର କବିତା ଓ ଆଉ କେତେକ ତାଙ୍କର ଆଗରୂ ଲେଖାଯାଇଥ୍‌ବା 
କବିତାର ଅଂଶ, ନନ୍ଦନମ୍‌ ଓ ଆଶ୍ରମର ବିଭିନ୍ନ ବର୍ଣ୍ଣନା ଓ ମା ଓ ଶ୍ରୀଅରବିନ୍ଦଙ୍କୁ ନେଇ 
ପ୍ରାର୍ଥନା ଇତ୍ୟାଦି । 

ବିଦ୍ୟୁତ୍‌ ପ୍ରଭାଙ୍କର ଏପରି ଅବସ୍ଥା ବିଷୟ ଖବର ପାଇ ବଂଧୁବାଂଧବମାନେ 
ଦେଖ୍ବାକୁ ଆସିଲେ। ଜଣେ ପାଗଳ ଲୋକ କିପରି କଥଆବାର୍ରା କରେ ଓ ଆଚରଣ 
କରେ ତାହା ଦେଖୁ ଉପଭୋଗ କଲେ ଓ ମୋତେ ଲକ୍ଷ୍ୟ କରି ଦୁଃଖ ପ୍ରକାଶ ମଧ୍ଯ 
କରୁଥଲେ। ସାଇ ପଡିଶାର ଭଉଣୀମାନେ ଯେଉଁମାନେ ଦିନେ ବିଦ୍ୟୁତ୍‌ପ୍ରଭାଙ୍କୁ ଅତ୍ୟନ୍ତ 
ସମ୍ମାନ ଦେଉଥୁୂଲେ ସେମାନେ ମଧ୍ଯ ତାଙ୍କଠାକୁ ଆସି ଦେଖ୍‌ଗଲେ। ସେତେବେଳେ 
ଯେ ଆମ ଘରକୁ ଆସେ ତାକୁ ମିଠା ଇତ୍ୟାଦି ମଗାଇ ଖୁବ୍‌ ଭଲଭାବରେ ଖୁଆଇବାକୁ 
ସେ ମତେ ନିର୍ଦ୍ଦେଶ ଦେଉଥଲେ। ଆଗରୁ କହିଛି ସେ ଲୋକମାନଙ୍କୁ ଡାକି ନିକ ଘରେ 

୩୬୪ ଯାତ୍ରୀ 


ଖୁଆଇବାକୁ ଖୁବ୍‌ ଭଲ ପାଆନ୍ତି ତେଣୁ ମୁଁ ସେହି ଅନୁସାରେ ତାଙ୍କୁ ସବୂ ଜିନିଷ ଯୋଗାଇ 
ଥାଏ। କେତେଦିନ ହୋମିଓପାଥ୍‌ ଚିକିତ୍ସା କଲା ପରେ ମଧ୍ଧେ ମଧ୍ଧେ ତାଙ୍କର ଚଞ୍ଚଳତା 
ଦେଖାଦେବାରୁ ବଂଧୂମାନଙ୍କ ସହିତ ପରାମର୍ଶ କରି କଟକ ମାନସିକ ରୋଗ ବିଭାଗର 
ଆସୋସିଏଟ୍‌ ପ୍ରଫେସର ବିମ୍ବାଧର ଦାସଙ୍କ ଠାକୁ ନେଇ ଦେଖାଇବାକୁ ସ୍ଥିର କଲି। 
ଦିନେ ଉପରବେଳା ବଂଧୁ ଭୀମସେନ ସୁବୁୂବ୍ଧିଙ୍କ କାର୍‌ରେ ବିପିନବାବୁ, ବିହାରୀବାବୃ, 
ନୀଳମଣିବାବୁ ଓ ମୁଁ ତାଙ୍କୁ ନେଇ ଛତ୍ରବଜାରସ୍ଥ ଡକ୍ଟର ବିମ୍ବାଧର ଦାସଙ୍କ ଘରେ 
ଦେଖାଇଲୁ। ସେ କେତେକ ଓଷଧ ଲେଖ୍ଦେଲେ। ତାଙ୍କର ନାନା ପ୍ରକାର ପ୍ରଶ୍ନର 
ଉତ୍ତର ସେ ଜଣେ ସୁସପ ମସ୍ତି ଷର ଲୋକ ପରି ଦେଉଥୂୁଲେ। ସେ କିପରି 
ପଶ୍ଡିଚେରୀଠାରେ ଥୂଲାବେଳେ ନନ୍ଦନମ୍‌ରେ ରହିଥ୍‌ଲେ। ସେଠାରେ କିପରି ଦିନେ 
ଭୟଙ୍କର ମୂର୍ରି ଦେଖ୍‌ ଭୟ ପାଇଥୂଲେ ଇତ୍ଯାଦି ବିଷୟ ପ୍ରାଞ୍ଜଳ ଭାବରେ ଗପି 
ଯାଉଥ୍‌ଲେ | ଡାକ୍ତରଙ୍କ ଘରୁ ଯାଇ ଗ୍ରାଣ୍ଚ୍‌ ସିନେମାଠାରେ କିଛି ଜଳଖୁଆ ଖାଇ 
ରାଜାବଗିଚାଠାରେ ଉଚ୍ଛବବାବୁଙ୍କ ଘରେ ପ୍ରପରିଙ୍କୁ ଦେଖା କରି ଭୁବନେଶ୍ବର ଫେରି 
ଆସିଥୁଲୁ। ସେତେବେଳେ ସେ ସୁସ୍ଥ ଲୋକଙ୍କ ପରି ବ୍ୟବହାର କରୁଥଲେ। 


ମାନସିକ ରୋଗ ପାଇଁ ଡାକ୍ତରୀ ଓିଷଧ ପ୍ରାୟ ନିଶା ପରି କାମକରେ। 
ଓଷଧ ଖାଇଲା ପରେ ଦିନ ଓ ରାତି ଅଧ୍ଵକାଂଶ ସମୟ ଶୋଇ ରହିଲେ। ଆଗରୁ 
ଯେପରି ଦେହ ଖରାପ କଥା କହୁଥିଲେ ଏବେ ସେପରି କିଛି କହୁନଥ୍‌ଲେ। ବଟଂ 
ଖାଇବାରେ ଆଗ୍ରହ ବଢିଥୂଲା ଓ ଭଲ ଖାଦ୍ୟ ଖାଇବାକୁ ଦେଲେ ଆନନ୍ଦରେ ଖାଉଥୁଲେ । 
କ୍ରମେ ତାଙ୍କର ସ୍ଵାସ୍ଥ୍ୟ ପୂର୍ବାପେକ୍ଷା ଖୁବ୍‌ ଭଲ ହୋଇଗଲା। ୨୦/୨୫ ବର୍ଷ ଆଗେ 
ତାଙ୍କର ସ୍ଵାସ୍ଥ୍ୟ ଯେପରି ଥଲା ପ୍ରାୟ ସେହିପରି ମୋଟା ହୋଇଗଲେ। 


ନଭେମ୍ବର ମାସ ଦୂଇ ତାରିଖରେ ପଶ୍ଡିଚେରୀରୂ ବଡପୁଅ ସଚି ଓ ସାନଝିଅ 
ପ୍ରଣତି ଏଠାକୁ ଆସିଲେ। ତାଙ୍କ ସହିତ ସାନଭାଇ ସନାତନର ଝିଅ ଆରତି ମଧ୍ଯ 
ଆସିଥୂଲା। ଏଠାରୁ ଗଲାଦିନରୁ ସେମାନେ ଫେରିନଥୂଲେ। ପ୍ରତିବର୍ଷ ନଭେମ୍ବର ମାସ 
୧ ତାରିଖରୁ ଡିସେମ୍ବର ୧୫ ତାରିଖ ପର୍ଯ୍ୟନ୍ତ ତାଙ୍କର ବାର୍ଷିକ ଛୁଟି ହୁଏ । ଛୁଟିରେ ମଧ୍ଯ 
ସେଠାରେ ରହିବାର ବ୍ୟବସ୍ଥା ପ୍ରଚଳିତ ଅଛି। ତେଣୁ ଅଧ୍ବକଂଶ ସେ ପରିବେଶରୁ 
ଆସିବାକୁ ଚାହାନ୍ତି ନାହିଁ। ସଚିର ସେଠାକାର ପଢା ଶେଷ ହୋଇଥାଏ ତେଣୁ ଆସିଥୂଲା| 
ସାନ ଦୁଇଜଣ ତା ସାଙ୍ଗରେ ବୁଲିବାକୁ ଆସିଥୂଲେ। ଏସବୁ ଘଟୁଥୂଲା ବେଳେ କମଳ 
( ସନାତନର ସ୍ତ୍ରୀ) ଏହିଠାରେ ଥଲା । ପିଲାମାନେ ପହଞ୍ଚଲା ପରେ କିଛିଦିନ ରହି 
ସମସ୍ତେ ବିଭିନ୍ନ ସ୍ଥାନ ବୁଲିବାକୁ ଯାଇଥ୍‌ଲେ । ବିଦ୍ୟୁତ୍‌ପ୍ରଭାଙ୍କ ଦେହ ପାଇଁ ମୁଁ 

ଦାମ୍ପତ୍ୟ ଜୀବନ ଓ କବି ବିଦ୍୍ୟତ୍ପ୍ରଭା ୩୬୫ 


ସେତେବେଳେ ଗୋଟିଏ ମାସ ଚୁଟି ନେଇ ଘରେ ରହୁଥ୍‌ଲି। ଡିସେମ୍ବର ମାସ 
ମଧ୍ୟଭାଗରେ ଅଥଥାତ୍‌ ପଣ୍ଡିଚେରୀ ଶିକ୍ଷାକେନ୍ଦ୍ର ଖୋଲିଲା ଆଗରୁ ପିଲାମାନେ ପଶ୍ତିଚେରୀ 
ଫେରିଗଲେ। ଆମେ ଆଗପରି ଚଳିଳ୍ଲ। ବିଦ୍ୟୁତପ୍ରଭା ପ୍ରାୟ ପ୍ରତିଦିନ ମୋ ସହିତ 
ବୁଲିବାକୁ ଯାଉଥ୍‌୍ଲେ। ଆଗପରି ଶୀଘ୍ର ଚାଲିପାରୁନଥ୍ଲେ। ଘରେ କୌଣସି କାର୍ଯ୍ୟ 
କରିବାକୁ ତାଙ୍କର ଇଚ୍ଛା ହେଉନଥୂଲା। କୌଣସି ବହି ମଧ୍ଯ ସେ ପଢିବାକୁ ଚାହୁଁନଥ୍‌ଲେ | 
କାହାରି ଘରକୁ ଯିବା ବା କାହା ସହିତ କଥାବାର୍ଭା କରିବାକୁ ଯେତେଦୂର ସମ୍ଭବ 
ଆଡେଇ ଦେଉଥ୍୍‌ଲେ। ମଧେ ମଧେ ପାଠଚକ୍ରକୁ ମୋ ସହିତ ଯାଉଥ୍‌ଲେ ଓ ସେଠାରେ 
ନୀରବରେ ବସୂଥ୍‌ଲେ। ଦୈନନ୍ଦିନ କାର୍ଯ୍ୟ ମଧ୍ୟରେ ଖାଇବା ଓ ପରେ ଶୋଇବା ଥଲା 
ପ୍ରଧାନ | ଦାଣ୍ଡଗରେ ଖଟରେ ଶୋଇ ରହୁଥ୍‌ଲେ। ଅନ୍ଯ ସମୟରେ ଦାଣ୍ଡ ଦୁଆର 
ଚେୟାର ଖଣ୍ଡିକରେ ବସୂଥ୍‌ଲେ। ବେଳେ ବେଳେ ବ୍ୟସ୍ତ ହୋଇ କହୁଥ୍‌ଲେ, “ ସମସ୍ତେ 
କାମରେ ଲାଗିଛ ମୁଁ କେତେଦିନ ଖାଲି ଖାଲି ବସି ରହିବି। ” କିଛିଦିନ ଏହିପରି ଚଳିଲା 
ପରେ ମୁଁ ଅଫିସ୍‌ ଗଲା ପରେ ସେ ପାଖ ଘରକୁ ଯାଇ ଜଣେ ବୂଢୀ ମାଉସୀଙ୍କ 
ପାଖରେ ବସୁଥ୍‌ଲେ। ତାଙ୍କଠାରୁ ନାନା ଗଳ୍ପ ଶୁଣୁଥୁଲେ ଓ ତାଙ୍କ କୋଳରେ 
ବେଳେବେଳେ ମୁଣ୍ଡ ରଖ୍‌ ଶୋଇ ରହୁଥୁଲେ। ମଝିରେ କେତେଦିନ ୧ ନମ୍ବର ୟୁନିଟ୍‌ରେ 
ଥୁବା ଶଳା (ବୀରଭାଇ) ଙ୍କ ଘରକୁ ଖରାବେଳେ ଯାଇ ସେଠାରେ ପିଲାମାନଙ୍କ ସହିତ 
ଲୁଡ଼ୂ ଖେଳୁଥଲେ। 

କେତେଦିନ ପରେ ପୂଣି ଶରୀରର ଅସୁସ୍ଥତା ବିଷୟରେ ଅଭିଯୋଗ କରିବାକୁ 
ଆରମ୍ଭ କଲେ। ବାମ ହସ୍ତର ବାହୁ ସଂଚାଳନ କରିବାରେ କଷ୍ଟବୋଧ କରୂଥୂଲେ। ସେ 
ହାତଟି ଅକର୍ମଣ୍ଯ ହୋଇଯିବ ବୋଲି ତାଙ୍କର ଧାରଣା ହେଉଥଲା | ସେଥ୍ପାଇଁ 
ଡା୍ତରମାନଙ୍କ ସହିତ ପରାମର୍ଶ କରିଥଲି। ସେମାନେ କହିଲେ ପ୍ରାୟ ୪୫ରୁ ୫୦ 
ବର୍ଷ ହେଲେ ବେଳେ ବେଳେ ବାହୂ ମଧ୍ଯରେ ଥବା ହାଡ଼ର ଶସରେ ଜଳ ଅଭାବ ହୋଇ 
ଏପରି ଯନ୍ତ୍ରଣା ହୁଏ। ତାହାକୁ ୮ଠze shoulder ( ଫ୍ରୋଜନ ସୋଲଡର ) ବୋଲି 
କହନ୍ତି। ସେ ହାତର ବ୍ୟାୟାମ କଲେ ବେଳେ ବେଳେ ଆପେ ଆପେ ଭଲ ହୋଇଥାଏ। 
ଡାକ୍ତରୀ ମତରେ ସେଥୁପାଇଁ ହାଡ଼ ମଧ୍ୟରେ ଇନଞ୍ଜେକ୍ସନ ଦେବାର ବ୍ୟବସ୍ଥା ଅଛି କିନ୍ତୁ 
ତାହା ଯନ୍ତ୍ରଣାଦାୟକ ଓ ବିପଦସଂକୂଳ । ଭିଟାମିନ୍‌ ଅଭାବରୁ ଏପରି ହେଉଛି ବୋଲି 
କହି କେତେକ ଓଷଧର ବ୍ୟବସ୍ଥା କଲେ। ସେସବୁ ଓଷଧ ମଧ୍ଯ ଦିଆଗଲା । ହାତ 
ସାଙ୍ଗକୁ ପେଟର ଯନ୍ତ୍ରଣା ମଧ୍ଯ ବଢିଗଲା। ଯେତେ ପ୍ରକାର ଞଷଧ ଦେଲେ ମଧ୍ଯ 
କେଉଁଥିରେ କିଛି ହେଉନାହିଁ ବୋଲି ଅଭିଯୋଗ କରୁଥିଲେ | ଏହି ସମୟରେ କେବେ 
ଅଫିସରୂ ଫେରି ବା ଅନ୍ୟ କେତେବେଳେ କୌଣସି କାରଣ ଯୋଗୁଁ ମୁଁ ଚିଡି ଉଠିଲେ 

୩୬୬ ଯାତ୍ରୀ 


ସେ ମୋ ଆଡକୁ କରୁଣ ଭାବରେ ଚାହୁଁଥୁଲେ। ମୋ ପାଖକୁ ଆସି ମୋ ମୁଣ୍ଡ ମୁହଁରେ 
ହାତ ବୁଲାଇ ମୋତେ ଶାନ୍ତ ହେବାକୁ ଅନୁରୋଧ କରୁଥ୍‌ଲେ। କହୁଥ୍‌ଲେ “ ବିରକ୍ତ 
ହୁଅନାହିଁ, ମୁଣ୍ଡ କଣ ହେଇଯିବ।” ତାଙ୍କୁ ସେପରି ଦେଖ୍‌ ମୋତେ ବଡ ବିକଳ 
ଲାଗୁଥ୍ଲା। 

ଡାକ୍ତରୀ ଓଷଧରେ କିଛି ଉପକାର ନହେବାରୁ ବଂଧୁ ଶ୍ରୀମାନ ପ୍ରଭାକର 
ରଥଙ୍କ ପରାମର୍ଶ କ୍ରମେ ପୁରୀର ଜଣେ ପ୍ରସିଦ୍ଧ ବୈଦ୍ୟଙ୍କଠାରୁ ଖିଷଧ ଆଣି ତାଙ୍କୁ 
ଦେଇଥ୍‌ଲୁଁ। ପ୍ରଭାକରବାବୁ ନିଜେ ଯାଇ ଥରକୁ ଥର ପୁରୀରୁ ଓିଷଧ ଆଣୁଥୂଲେ। 
ସେଥୁରେ ମଧ୍ଯ କିଛି ଉପକାର ହେଲାନାହିଁ। ମୋର ଓ ବଂଧୂମାନଙ୍କର ଦୃଢ ବିଶ୍ାସ 
ହେଲା ଯେ ଶରୀରର ଅସୁସ୍ଥତା ସାଙ୍ଗକୁ ମାନସିକ ଅସାମ୍ୟ ଯୁକ୍ତ ହୋଇଥ୍‌ବାରୁ ଏପରି 
ଘଟୁଛି । ସେ ଯାହା ହେଉ ଆମେ ସବୁ ପ୍ରକାର ଚିକିତ୍ସାର ବ୍ୟବସ୍ଥା କରିବାରେ ହେଳା 
କରୁନଥ୍‌ଲୁ। ପୁଣିଥରେ ମାନସିକ ରୋଗର ଚିକିତ୍ସକ ବିମ୍ବାଧର ବାବୂଙ୍କଠାକୁ ( କଟକ ) 
ନେଇ ଦେଖାଇଥିଲି ଓ ତାଙ୍କ ପରାମର୍ଶ କ୍ରମେ ଥିଷଧ ମଧ୍ଯ ଦେଇଥ୍‌ୁଲି। ସେପ୍ଟେମ୍ବର 
ଓ ଅକ୍ଟୋବର ମାସ ( ୧୯୭୬) ବେଳକୁ ସେ ଦେହ ବିଷୟରେ ଅଧୂକରୁ ଅଧୁକ 
ଅଭିଯୋଗ କଲେ । ଡାକ୍ତରଙ୍କ ପରାମର୍ଶ କ୍ରମେ ଭିଟାମିନ୍‌ ଇଞ୍ଜେକସନ୍‌ କେତେଟା 
ଦିଆଗଲା କିନ୍ଧ୍‌ ସେଥୁରେ ମଧ୍ଯ କିଛି ଉପକାର ହେଲାନାହିଁ। ସେପ୍ଟେତ୍ବରଠାରୁ ସେ 
ବାହାରକୁ ଯିବା ପ୍ରାୟ ବନ୍ଦ କରିଦେଲେ । ପାଠଚକ୍ର ଖାତାରୁ ଦେଖୁଛି ଯେ ଶେଷଥର 
ପାଇଁ ସେ ୧୧-୯-୧୯୭୬ରେ ପାଠଚକ୍ରକୁ (ଶନିବାର) ଯାଇଥୂଲେ | 


ଏହି ସମୟରେ ଦିନେ ସକାଳେ ବୁଲିବାକୁ ଯାଇ ବହୁ ସମୟ ପର୍ଯ୍ଯନ୍ତ 
ନଫେରିବାରୂ ମୁଁ ଚାରିଆଡେ ଖୋଜିଥ୍‌ଲି। ଲୁହା ଆଲମାରି ମଧ୍ଯରେ ସୁନା ଚୂଡି ଓ ହାର 
ରଖୁଯାଇଥବାର ଜାଣି ମୁଁ ବିଚଳିତ ହୋଇପଡିଥୁଲି। ବଂଧୁମାନଙ୍କୁ ପଠାଇ ଏଣେ ତେଣେ 
ଖୋଜିଥ୍‌ଲି। କିନ୍‌ୁ କେତେ ସମୟ ପରେ ସେ ନିଜେ ଫେରି ଆସିଥ୍‌ଲେ ଓ ମୋ ଆଗରେ 
ପ୍ରକାଶ କରିଥଲେ ଯନ୍ତ୍ରଣା ସହି ନପାରି ରେଳତଳେ ଶୋଇଯିବାକୁ ଯାଇଥୁଲେ କିନ୍ତୁ 
ଦିନ ବେଳେ ପୋଲିସ୍‌ ମାନେ ଥୁ୍‌ବାରୁ ଫେରି ଆସିଲେ। ସେହିଦିନଠାରୁ ମୁଁ ସବୁଦିନେ 
ତାଙ୍କୁ ସାଙ୍ଗରେ ନେଇ ବୁଲିବାକୁ ଯାଉଥ୍‌ଲି। ଏକୁଟିଆ ଯିବାକୁ କେବେହେଲେ ସୁବିଧା 
ଦେଉନଥ୍ଲି। 


ସେ ବର୍ଷ ନଭେମ୍ବର ମାସରେ ସାନଭାଇ ସନାତନର ଝିଅ ନୀନା ଛଡା ଅନ୍ୟ 
କେହି ପିଲା ପଶ୍ଡିଚେରୀରୁ ଆସିନଥୂଲେ। ବିଦ୍ୟୁତ୍‌ପ୍ରଭା ସେମାନଙ୍କର ଆସିବାକୁ ଆଦୌ 
ଚାହୁଁ ନଥ୍‌ଲେ। ବେଳେ ବେଳେ ସେମାନଙ୍କଠାକୁ ସେ ନିଜେ ଚିଠି ଲେଖୁଥୁଲେ। 

ଦାମ୍ପତ୍ୟ ଜୀବନ ଓ କବି ବିଦ୍ୟୁତ୍ପ୍ରଭା ୩୬୭ 


ବଂଧୂମାନଙ୍କର ଧାରଣା ହେଲା ସବୁବେଳେ ଏକୁଟିଆ ରହି ମାନସିକ ଅଶାନ୍ତି ବଢୁଛି। 
ପିଲାମାନଙ୍କ ମଧ୍ଯରୁ କେହି ପାଖରେ ରହିଲେ ପରିବର୍ଭନ ହୋଇପାରେ । ତେଣୁ କିଛିଦିନ 
ପାଇଁ ଏଠାକୁ ଆସିବା ପାଇଁ ସଚ୍ଚିଠାକୁ ଲେଖୁଲି। ସେ ସମୟରେ ସଚ୍ଚି ମଧ୍ୟ ଏକ 
ପ୍ରକାର ମାନସିକ ସଂଘର୍ଷ ମଧ୍ୟରେ ଗତି କରୁଥଲା। ୧୯୭୫ ଡିସେମ୍ବରରେ ଏଠାରୁ 
ଫେରିଗଲା ପରେ ସେ ଆଶ୍ରମ ଜୀବନଯାପନ କରିବାକୁ ନିଷ୍ପତି କରିଥଲା ! ବିଦ୍ୟୁତ୍‌ପ୍ରଭା 
ମଧ୍ଯ ସବୁବେଳେ ତାହା ଚାହୁଁଥ୍‌ଲେ ଓ ତାକୁ ସେ ଦିଗରେ ପ୍ରବର୍ରାଉଥ୍‌ଲେ। ତାଙ୍କର 
ଧାରଣା ଥୂଲା ସଚ୍ଚି ବାହାରେ ଚଳିପାରିବ ନାହିଁ - ତାର ସ୍ଵାସ୍ଥ୍ୟ ନଷ୍ଠ ହୋଇଯିବ ଓ ସେ 
ରୁଗ୍ଣ ହୋଇଯିବ | ନିଜର ସ୍ଵାସ୍ଥ୍ୟ ଖରାପ ହେଲା ଦିନଠାରୁ ବିଦ୍ୟୁତ୍ପ୍ରଭା ଅନ୍ୟମାନଙ୍କ 
ସ୍ଵାସ୍ଥ୍ୟ ବିଷୟରେ ବିଶେଷ ଆତଙ୍କିତ ହେଉଥ୍‌ଲେ। ସଚ୍ଚି ଆଶ୍ରମରେ କର୍ଣ୍ଣର ହାଉସ୍‌ 
( ଭୋଜନ ଶାଳା)ରେ କାମ କରୁଥଲା। ସେଠାରେ କାମରେ ସାନ ବା ବଡ଼ ବିଚାର 
କରାଯାଏ ନାହିଁ। ସେଠାରେ ହାୟର କୋର୍ସରେ ପାଠ ଶେଷ କରି ଆଶ୍ରମର ବିଭିନ୍ନ 
ବିଭାଗରେ କାର୍ଯ୍ୟ କରନ୍ତି । ଆଶ୍ରମରେ ରହିବାକୁ ହେଲେ ଯେଉଁ କାମ ଦିଆହୁଏ ତାହା 
କରିବାକୁ ହେବ। ସଚ୍ଚି କର୍ଣ୍ଣରହାଉସ୍‌ରେ କାମ କଲା ଦିନଠାରୁ ତାର ଭିନ୍ନ ଅନୁଭୁତି 
ହେଉଥ୍ଲା। ରୋଷେଇରେ ସାହାଯ୍ୟ, ଅନ୍ୟମାନଙ୍କୁ ଖାଦ୍ୟ ପରିବେଷଣ କରିବା, ପତ୍ର 
ଆଦି ଧୁଆଧୋଇ କରିବା ଇତ୍ଯାଦି ଶାରୀରିକ ପରିଶ୍ରମ କରିବାକୁ ହେଉଥ୍‌ଲା। 
ବେଳେବେଳେ ସେଥପାଇଁ ମନରେ ଅଶାନ୍ତି ଆସୁଥୂଲା। ସେ ସମୟଟି ତା ପକ୍ଷେ ଥୁଲା 
ଯୋଗର କଠିନ ସମୟ । ସେ ଠିକ୍‌ କରି ପାରୁନଥ୍ଲା ସେଠାରେ ରହିବ ନା ବାହାରକୁ 
ଆସିବ । ସେଠାକାର ଜୀବନରେ ସେତେଟା ବାହ୍ୟ ସଂସାରର ସଂଘର୍ଷ ନଥାଏ | ଖାଇବା 
ଓ ରହିବା ପାଇଁ ଯେଉଁ ସାମାଜିକ ସଂଘର୍ଷ ମଧ୍ଯ ଦେଇ ଆମେ ଗତି କରୁ ତାହା 
ସେଠାରେ ନାହିଁ। ଅନ୍ୟ ପ୍ରକାର ସଂଘର୍ଷ ଥାଇପାରେ । ତେବେ ବ୍ୟକ୍ତି ସେପରି ଜୀବନ 
ଯାପନ କରିବାକୁ ସାରାଜୀବନ ପାଇଁ ପ୍ରସ୍ତୁତ କି ? ପୁଣି ବେଳେ ବେଳେ ନିଜସ୍ଵ ଧନ 
ଉପାର୍ଚ୍ଚନ କରିବା, ଅଧକ ଜ୍ଞାନ ଲାଭ କରି ସାମାଜିକ ପ୍ରତିଷ୍ଠା ଲାଭ କରିବାର ଇଛ୍ଛା 
ମଧ୍ଯ ବ୍ୟକ୍ତି ମଧ୍ୟରେ ଦେଖାଦିଏ - ଦେବା ସ୍ଵାଭାବିକ । ସଂସାରକୁ ନେଇ ଯୋଗ ଜୀବନ 
ଯାପନ କରିବାକୁ ହୁଏ - ସଂସାରକୁ ଛାଡି ନୁହେଁ। ସୃଷ୍ଟିକୁ ସୁନ୍ଦର କରି ଗଢିବା ଓ 
ସବୁକିଛିରେ ସ୍ରଷ୍ଟାଙ୍କର ଉପସ୍ଥିତି ଅନୁଭବ କରିବା ହେଲା ଯୋଗର ଭିରି। ଦୀର୍ଘ ୧୧ 
ବର୍ଷ ଆଶ୍ରମରେ ରହିଲା ପରେ ସଚ୍ଚି ମନରେ ନାନା ଦ୍ଵନ୍ଦ୍ର ଉପସ୍ଥିତ ହେବା ସ୍ଵାଭାବିକ । 
ସେ ବେଳେ ବେଳେ ଭାବୂଥ୍ଲା ଯେ କାର୍ଯ୍ୟର ପରିବର୍ଭନ ହେଲେ ଅର୍ଥାତ୍‌ ସ୍କୁଲରେ 
ଶିକ୍ଷକତା ମିଳିଲେ ତା'ର ଜ୍ଞାନ ଆହରଣର ପିପାସା ମେଣ୍ଟାଇ ପାରଚ୍ତା। ସେ ସେଠାକାର 
ଅନୁଷ୍ଠାନର ଜଣେ ଅତି ଉତ୍ତମ ଛାତ୍ର । ସେଠାରେ ତାର ସୁନାମ ଥୂଲା। ତେଣୁ ଠିକ୍‌ 

ସେହି ସମୟରେ ତାକୁ ଶିକ୍ଷାକେନ୍ଦ୍ରରେ ଫରାସୀ ଭାଷା ପଢାଇବାକୁ ପ୍ରସ୍ତାବ ମିଳିଲା। 
ଏଥୁରେ ସଚ୍ଚି ଖୁବ୍‌ ଉତ୍ସାହିତ ହୋଇଥୂଲା। ତେଣୁ ତାର ଏଠାକୁ ଆସିବା ଅନୁରୋଧ 
ରକ୍ଷା କରି ପାରିନଥୁୂଲା। ଯାହାହେଉ ବଡ଼ଝିଅ ମିନତି ଅବସ୍ଥା ହୃଦୟଙ୍ଗମ କରି ପ୍ରଥମ 
ଥର ପାଇଁ ଏଠାକୁ ଆସିବାକୁ ସମ୍ମତି ଦେଇ ଜଣାଇଲା। ସେ ଖବର ଜାନୁଆରୀ 
( ୧୯୭୭) ମାସରେ ପାଇଲି। ମୁଁ ଖୁସୀ ହେଲି ବିଦ୍ୟୁତ୍ପ୍ରଭା ମଧ୍ଯ ଝିଅର ଆସିବାକୁ 
ଅପେକ୍ଷା କରି ରହିଲେ। 


ଏହା ମଧ୍ଯରେ ମୋର ଚାକିରିରେ ପ୍ରମୋସନ ହୋଇଥାଏ ଓ ମୋତେ ଅସ୍ଥାୟୀ 
ଭାବରେ ପ୍ରଥମ ଶ୍ରେଣୀ ପାହ୍ୟାକୁ ଉତ୍ତୀର୍ଣ୍ଣ କରାଯାଇଥାଏ । ସେହି ହିସାବରେ ବ୍ରହ୍ମପୁର 
ଠାକୁ ସହକାରୀ ବିକ୍ରୀକର କମିସନ୍‌ର ଭାବରେ ଯିବାକୁ ଆଦେଶ ହେବାର ଖବର 
ପାଇ ମୁଁ ଓ ବିଦ୍ୟୁତ୍ପ୍ରଭା ବିବ୍ରତ ହୋଇ ପଡିଲୁ। ଏହା ଥୁଲା ଡିସେମ୍ବର ୧୯୭୬ 
ମାସର କଥା | ସ୍ଵାସ୍ଥ୍ୟ ଦୃଷ୍ଟିରୁ ବିଦ୍ଯୁତପ୍ରଭାଙ୍କୁ ନେଇ ଅନ୍ୟତ୍ର ଯିବା ସମ୍ପୂର୍ଣ୍ଣ ଅସମ୍ଭବ 
ଥିଲା। ସେ ମଧ୍ଯ ଭୂବନେଶ୍ବର ଛାଡି ଅନ୍ୟତ୍ର ଯିବାକୁ ଚାହୁଁ ନଥ୍‌ଲେ। ମୋର ମଧ୍ଧ ପୁଣି 
ବିକ୍ରୀକର ବିଭାଗରେ ଯାଇ କାର୍ଯ୍ୟ କରିବାକୁ ଆଦୌ ଇଚ୍ଛା ନଥୂଲା। ମୋର ଅବସ୍ଥାକୁ 
ବିଚାର କରି ସେ ବଦଳିର ପରିବର୍ରନ କରାଗଲା ଓ ମୋର ଡି.ପି.ଆଇ. ଅଫିସ୍କୁ 
ଆସିବାର ହୋଇଥଲା | ୧୯୭୬ ଡିସେମ୍ବର ମାସ ୨୮ ତାରିଖରେ ମୁଁ ଫାଇନାନସିଆଲ୍‌ 
ଆଡଭାଇଜର ଓ ଚିଫ୍‌ ଆକାଉଣ୍ଟସ୍‌ ଅଫିସର୍‌ ଭାବରେ ଡି.ପି.ଆଇ. ଅଫିସ୍‌ରେ 
ଯୋଗଦେମଲି | ବିଦ୍ୟୁତ୍ପ୍ରଭା ଖୁସୀ ହେଲେ। ଦୁହେଁ ଶ୍ରୀମା ଓ ଶ୍ରୀଅରବିନ୍ଦଙ୍କ ଠାରେ 
କୃତଜ୍ଞତା ଜଣାଇଲି । ପିଲାମାନେ ଖବର ପାଇ ଖୁସୀ ହେଲେ। 


ବିଦ୍ଧ୍ୟତ୍ପ୍ରଭା ଚାଲିଗଲେ : 


ପୂର୍ବ ନିଧାର୍ଯ୍ୟମତେ ମିନତି ପତିବାବୁଙ୍କ ସହିତ ଏଠାରେ ଜାନୁଆରୀ ୨୫ 
ତାରିଖରେ ପହଞ୍ଚଲା | ମୁଁ ତାକୁ ଷ୍ଟେସନରୂ ଘରକୁ ଆଣିଲି। ସେଦିନ ଦାଣ୍ଡଗର ଖଟରେ 
ବିଦ୍ୟୁତ୍ପ୍ରରା ଶୋଇ ଝିଅକୁ ଅପେକ୍ଷା କରିଥଲେ। ମିନତି ମଶାରି ଟେକି ବୋଉକୁ 
ଦେଖାକଲା ବେଳେ ଦୁହେଁ ପରସ୍ପରକୁ ଦେଖୁ କାନ୍ଦି ପକାଇଲେ। ସେ ଏକ ଅପୂର୍ବ 
ମିଳନ। ଦୀର୍ଘ ୧୧ ବର୍ଷ ପରେ ଝିଅ ଏଠାକୁ ଆସିଛି - ମା” ରୋଗ ଶଯ୍ୟାରେ - ଝିଅ 
ପୁଣି ଛୋଟ ନୁହେଁ - ଆଶ୍ରମର ଶିକ୍ଷା ଶେଷ କରି ସେଠାରେ କାର୍ଯ୍ୟ କରିବାକୁ ଆରମ୍ଭ 
କରିଛି। ଝିଅ ଆସିବା ଖବର ପାଇଲା ଦିନୁ ବିଦ୍ୟୁତ୍ପ୍ରଭା ତାର ଖାଇବାର ବ୍ଯବସ୍ଥା 
କିପରି ହେବ - ଗାଁରୁ କିପରି ଭଲ ଚୂଡା ଆସିବ ଇତ୍ୟାଦି ପାଇଁ ମୋତେ କହୁଥୂଲେ। 
ମୁଁ ଯାହା ପାରିଥୂଲି ତାର ବ୍ୟବସ୍ଥା କରିଥୁଲି ମଧ୍ଯ | ପରଦିନ ମା ଓ ଝିଅ ଦୂହେଁ ସକାଳୁ 
ସାଙ୍ଗ ହୋଇ ଶ୍ରୀଅରବିନ୍ଦ ଭବନକୁ ଯାଇଥଲେ । ସେ ଝିଅର ଖାଇବା ଖବର ବୁଝୁଥଲେ | 

ଦାମ୍ପତ୍ୟ ଜୀବନ ଓ କବି ବିଦ୍ୟୁତ୍‌ପ୍ରଭା ୩୬୯ 


ମା ଓ ଝିଅ ଦୂହେଁ ଦୂୃଃଖ ସୁଖ କଥାବାରାଁ ହେଉଥୂଲେ | ବିଦ୍ୟୁତ୍ପ୍ରଭା ନିଜର ଶାରୀରିକ 
ଅସ୍ପସ୍ପତା ବିଷୟରେ ଝିଅକୁ ସବୃକଥା କହିଥୁଲେ ! ବିଦ୍ୟୁତ୍ପ୍ରଭାଙ୍କ ଏ ପ୍ରକାର ପରିବର୍ଭନ 
ଦେଖ୍‌ ମୋତେ ଭଲ ଲାଗିଲା - ଭାବିଲି ନିଶ୍ଚୟ ତାଙ୍କର ମନର ଓ ସ୍ଵାସ୍ଥ୍ୟର ପରିବର୍ଭନ 
ହେବ । ୨୬ ତାରିଖ ଓ ୨୭ ତାରିଖ ଭଲରେ କଟିଲା | ବିଦ୍ୟୁତ୍‌ପ୍ରଭାଙ୍କର ମନରେ 
ସାମାନ୍ୟ ପରିବର୍ଭନ ଲକ୍ଷିତ ହୋଇଥିଲେ ମଧ୍ଯ ଶାରୀରିକ ଅସୂସ୍ରତା ଠିକ୍‌ ଆଗପରି 
ରହିଥୂଲା। ୨୭ ତାରିଖ ଦିନ ସଂଧ୍ୟାରେ ମିନତି ଓ ମୁଁ ସ୍ତୁଲରୁ ଫେରିଲୁ । ସେଦିନ ରାତି 
ମେଲ୍‌ରେ ମନୋଜବାବୁଙ୍କର ପଶ୍ଡିଚେରୀରୁ ଆସିବାର ଥାଏ। ମିନତିକୁ ଷ୍ଟେସନକୁ 
ଯିବାକୁ ମୁଁ କହିଥୂଲି କିନ୍ଧ ଡେରି ହୋଇଯାଇଥ୍‌ବାରୁ ସେ ଗଲା ନାହିଁ। ବାରଣ୍ଡା ଟେବୁଲ୍‌ରେ 
ମୁଁ ଓ ସେ ଖାଇଲୁଁ । ମୁଁ ଶୋଇବାକୁ ଗଲି ଦାଣ୍ଡ ଘର ଖଟକୁ |! ଘର ଭିତରେ ବିଦ୍ୟୁତ୍ପ୍ରଭା 
ଦେବୀ ଖାଉଥଲେ। ସେ ମଧ୍ଯ ଖାଇସାରି ଦାଣ୍ଡ ଘରେ ତାଙ୍କର ଖଟକୁ ଶୋଇବାକୁ 
ଗଲେ। ମିନତି ମୋ ଗୋଡ ମୋଡି ଦେଇ ତା ବୋଉ ତୋଡ ମୋଡିବାକୁ ଗଲା ଓ 
ପରେ ପାଖ ଘରକୁ ଶୋଇବାକୁ ଗଲା। ସମସ୍ତେ ଶାନ୍ତିରେ ଶୋଇଗନ୍ଧ। ପରଦିନ 
ଅର୍ଥାତ୍‌ ଜାନୁଆରୀ ୨୮ ତାରିଖ ( ୧୯୭୭) ଖୁବ୍‌ ସକାଳେ ଘରେ ସାମାନ୍ୟ କଥାବାର୍ରା 
ଶୁଣି ମୋ ନିଦ ଭାଂଗିଗଲା। ଶୁଣିଲି ଚାକର ପିଲା ପାଣୁ ମିନତିକୁ ପଚାରୁଛି ମା 
କୁଆଡେ ଗଲେ । ହଠାତ୍‌ ମୋ ମନରେ ସନ୍ଦେହ ଆସିଗଲା! ମୁଁ ଖଟରୁ ବାହାରକୁ ଆସି 
ବିଦ୍ୟୁତ୍‌ପ୍ରଭାଙ୍କ ଖଟର ମଶାରିକୁ ଟେକି ଦେଲି - ଦେଖ୍ଲି ସେ ନାହାନି କିନ୍ତ ବିଛଣାର 
ଠିକ୍‌ ମଝିରେ ରଖାଯାଇଛି କେଇପଟ ସୁନା ଚୂଡି ଓ ହାରଟି। ହଠାତ୍‌ ମୋ ଛାତି 
ଭିତରଟା କଣ ହେଇଗଲା। ମୁଁ କହି ପକାଇଲି ବୋଉ ନିଶ୍ଚୟ ରେଳଲ୍ଲାଇନ୍‌କୁ ବା 
ବିନ୍ଦୁସାଗରକୁ ଚାଲିଗଲା। ମିନତି ତଟସ୍ଥ ହୋଇଗଲା। ସଂଗେସଂଗେ ଫୋନ୍‌ କରି 
ସ୍ତୁଲକୁ ଶଙ୍କରଠାକୁ, ବିପିନବାବୁଙ୍କ ଘରକୁ, ଯୁଧ୍ଷିରବାବୁଙ୍କ ଘରକୁ, ବୀରଭାଇ ଘରକୁ 
ଓ ଗୋପାଳବାବୂଙ୍କ ଘରକୁ ଜଣାଇଦେଲି। ପାଣୁ ଖୋଜିବା ପାଇଁ ବାହାରିଗଲା ଓ ମୁଁ 
ନିଜେ ମଧ୍ଯ ଷ୍ଟେସନ୍‌ ଆଡକୁ ଖୋଜିବାକୁ ଗଲି। ରେଳଲାଇନ୍‌ କଡ ଓ ଷ୍ଟେସନ୍‌ ପାଖ 
ଦେଇ ମୁଁ ଘରକୁ ଫେରିଥୁଲି। ହଠାତ୍‌ ପଛଆଡ଼ୁ ଖୁବ ଜୋରରେ ପାଣୁର ଚିଜ଼୍ାର 
ଶୁଣିଲି, “ ମା ଆଉ ନାହାନ୍ତି” । ଫେରିପଡି ଦେଖ୍ଲି ବଂଧୂ ବିପିନବାବୁ ସାଇକେଇରୁ 
ଓହ୍ଲାଇ ମୋତେ ଧରିପକାଇଲେ। ମୋତେ ସବୁ ପ୍ରାୟ ଅନ୍ଧାର ପରି ଜଣାଗଲା। ଘରକୁ 
ଆସିଲି। ସେତେବେଳକୁ ଝିଅ ମିନତି ଖବର ପାଇସାରିଥାଏ। ତା ଆଖରେ ଲୁହ 
ଦେଖ୍ଲି କିଜୁ ସେ ମୋତେ ସାହସ ଦେଲା - ମୋ ବାହାକୁ ଖୁବ୍‌ ଜୋରରେ ଧରି 
ପକାଇଲା - ମୁଁ ସ୍ଥିର ହୋଇଗଲି । ମାତୃହରା କନ୍ୟାର ବିକଳ ପ୍ରାଣ ଆଶ୍ରୟ ଖୋଜୁଥୁଲା 
- ସେଦିନଠାରୁ ମୁଁ ତାର ମା ହେଲି ଓ ବାପା ମଧ୍ଯ | ବିକଜରେ ସେ ମୋତେ ଧରି 
ପକାଇଲା। ମନେ ମନେ ସେ ମୋତେ ସାହସ ଦେଉଥୁଲା - କିକୁ ତାର ଆକୁଳ ପ୍ରାଣ 

୩୭୦ ଯାତ୍ରୀ 


ମୋଠାରେ ଆଶ୍ରୟ ପାଇଗଲା - ବୋଧହୁଏ ସେତେବେଳେ ସେ ତାହା ବୁଝି 
ପାରିନଥ୍ଲା। ସେହିଦିନଠାରୁ ମିନତି ମଧ୍ୟରେ ମୁଁ ତାର ମା'କୁ ଅନୁଭବ କଲି। ସେ 
ଆଗରୁ ମୋତେ ଯେପରି ସାହସ ଦେଉଥ୍‌ଲେ, ପରାମର୍ଶ ଦେଉଥ୍‌ଲେ ମିନତିଠାରୁ 
ଠିକ୍‌ ସେହିପରି ପାଇଲି ଓ ଆପାତତଃ ସ୍ଥିର ହୋଇଗଲି । 


କେଇ ମିନିଟ ମଧ୍ୟରେ ଘରେ ଲୋକମାନଙ୍କର ଭିଡ ଜମିଗଲା। ସାଇବସ୍ତିର 
ପୁରୂଷ ଓ ସ୍ତ୍ୀଲୋକମାନେ, ବଂଧୁବାନ୍ଧବ, ଚାକିରି ସମୟର ବଂଧୁମାନେ ଘର ଓ 
ବାହାର ଚାରିଆଡେ ଠୂଳ ହୋଇ ମୋତେ ବୂଝାଉଥ୍‌ଲେ ଓ ହାୟ ହାୟ କରୁଥୂଲେ। 
ସାରା ଭୁବନେଶ୍ବରରେ ଏ ଖବର ବ୍ଯାପିଗଲା। ଅଫିସ୍‌ ଯିବା ବେଳେ ଲୋକମାନେ 
ଲେଭଲ୍‌ କ୍ରସିଂ ଠାରେ ଖବର ପାଇଲେ। ଅନେକ ବଂଧୁ ଅଫିସରୁ ମୋଠାକୁ ଧାଇଁ 
ଆସିଲେ। ଟ୍ରେଜେରି ଡିରେକ୍ରଙ୍କ ଅଫିସ୍‌ରେ ମାଇନିଂ ଡିପାର୍ଟମେଣ୍ଟରେ, ଇଣ୍ଡଷ୍ଟି 
ଡିପାର୍ଟମେଣ୍ଟରେ, କମର୍ସ ଡିପାର୍ଟମେଣ୍ଟରେ ମୁଁ ଆଗରୁ କାମ କରିଥୁଲି । ସେସବୁ ଅଫିସ୍‌ର 
ଅଧ୍କାଂଶ ବଂଧୁ ଆମ ଘରକୁ ଆସିଥୂଲେ । ତା'ଛଡା ଏତେଦିନ ଭୂବନେଶ୍ବର ରହଣି 
ମଧ୍ଯରେ ଅନେକ ଲୋକଙ୍କ ସହିତ ଆମ ଦୁଇଜଣଙ୍କର ବଂଧୂତା ହୋଇଥୁଲା। ସେମାନେ 
ମଧ୍ଯ ସେଦିନ ଆମ ଘରଠାକୁ ଆସିଥ୍‌ଲେ। ଅନେକ କବି ଲେଖକ ମଧ୍ଯ ମୋତେ 
ସମବେଦନା ଜଣାଇବାକୁ ଆସିଥୂ୍‌ଲେ। ମୋର ସହକର୍ମୀମାନଙ୍କ ମଧ୍ୟରୁ କେତେଜଣ 
ମଧ୍ଯ ସେଦିନ ଏ ଦୁଆରକୁ ଆସିଥୂଲେ। ଡି.ପି.ଆଇ.ଙ୍କ ଅଫିସ୍‌ରେ ନୂଆକରି 
ଯୋଗଦେଇଥାଏ, ସେ ଅଫିସ୍‌ର କେତେକ କର୍ମଚାରୀ ବଂଧୁ ମଧ୍ଯ ଆସିଥୂଲେ। 
ମନୋଜବାବୁ ଏ ସମ୍ବାଦ ପାଇ ଆମ ଘରକୁ ଆସିଲେ | ସାଙ୍ଗେ ସାଙ୍ଗେ ପଶ୍ଡିଚେରୀଠାକୁ 
ଟେଲିଗ୍ରାମ୍‌ କରାଗଲା। ଟେଲିଫୋନ୍‌ କରି ବାରିପଦାଠାରୁ ସନାତନ ଓ ପିଲାମାନଙ୍କୁ 
ଆସିବାକୁ କହିଲି। ଦଇତାରୀକୁ ଟେଲିଫୋନ୍‌ କରି କାହ୍ନକୁ ଖବର ଦେଲି। ମୁଁ ଘରେ 
ବସି ରହିଥାଏ - ବଡ଼ ବ୍ୟସ୍ତ ଲାଗୁଥାଏ। ବଂଧୂମାନେ ସବୁ ବ୍ୟବସ୍ଥା କରୁଥାନ୍ତି। ସ୍କୁଲ 
ଓ ପାଠଚକ୍ରର ବଂଧୁମାନେ - ସୁବୁଦିବାବୁ, ବିପିନବାବୁ, ପ୍ରୀତି ଅପା, ଶଙ୍କର, ପୂର୍ଣଚଚନ୍୍ର 
ଖୁଣ୍ଡିଆ, ମାମୁ (ନୂରିମାମୁ) ଯୁଧ୍ଷ୍ଠିର ପଣ୍ଡା, ଚିତ୍ତବାବୁ, ନୀଳମଣିବାବୁ ଇତ୍ଯାଦି 
ରେଳଲାଇନରୁ କିପରି ଶବ ଯିବ ତାର ବ୍ଯବସ୍ଥା କରୁଥଲେ। ଆମୂହତ୍ୟା କଥା - 
ଶବକୁ ପୋଷ୍ଟମଟମ୍‌ କରାଯିବ, ପୋଲିସ୍‌ କେସ୍‌ ହେବ - ମନେ ମନେ ବଡ଼ ଲଜିତ 
ଅନୁଭବ କରୁଥଲି। ଶ୍ରୀମା ଓ ଶ୍ରୀଅରବିନ୍ଦଙ୍କୁ ଡାକୁଥୁଲି। ବଂଧୂ ବିପିନବାବୁ ମୋଠାରୁ 
ଡାକ୍ତରଙ୍କ ରିପୋର୍ଟ ନେଇଯାଇଥୂଲେ। ଶୁଭାକଂକ୍ଷୀ ବଂଧୂ ୪ ଶ୍ରୀଯୁକ୍ତ ରାଜକିଶୋର 
ପଟ୍ଟନାୟକ ( ଡେପୁଟି ସେକ୍ରେଟାରୀ, ଅର୍ବାନ ଡେଭଲପମେଣ୍ଟ ବିଭାଗ) ଜିପ୍ଟିଏ ଏ 
କାମ ପାଇଁ ଯୋଗାଇ ଦେଇଥ୍‌ଲେ। ଘରୁଥାଇ ଶୁଣିଲି ଶବ ବ୍ଯବଚ୍ଛେଦ କରିବାକୁ 

ଦାମ୍ପତ୍ୟ ଜୀବନ ଓ କବି ବିଦ୍ୟୁତ୍‌ପ୍ରଭା ୩୭୧ 


ପଡିଲା ନାହିଁ। ସିଧା ତାଙ୍କୁ ଶୁଶାନକୁ ନିଆଗଲା। ପୋଲିସ୍‌ ପକ୍ଷରୁ ମଧ୍ୟ କୌଣସି 
ବାଧା ଜନ୍ମିଲା ନାହିଁ। ଶ୍ରୀମାଙ୍କଠାରେ କୃତଜ୍ଞତା ଜଣ୍ଠାଇଲି। ଶେଷ ଦର୍ଶନ ପାଇଁ ମିନତି 
ସହିତ ଶ୍ମଶାନକୁ ଗଲି। ମନ ଓ ହୃଦୟ ଫାଟି ପଡ଼ୁଥାଏ। କୌଣସି ଭାଷାରେ ମୁଁ 
ସେଦିନର ମନର ଅବସ୍ଥା ପ୍ରକାଶ କରି ପାରିବିନାହିଁ। 


ଗରାବଡୁ ଶ୍ମଶାନ - ବଂଧୁମାନେ ରୁଣ୍ଡ ହୋଇଥାନ୍ତି । ଲୁଗାରେ ଢଙ୍କାଯାଇ 
ରଖାଯାଇଥାଏ ବିଦ୍ୟୁତ୍‌ ପ୍ରଭାଙ୍କ ଶରୀରକୁ । ସକାଳ ପର୍ଯ୍ୟନ୍ତ ଥୁଲେ ବିଦ୍ୟୁତ୍‌ପ୍ରଭା - 
କେଇମିନିଟ ମଧ୍ୟରେ ସେ ହେଲେ ଶବ | ତାଙ୍କ ମୁହଁ ଦେଖୁବାକୁ ମୋର ସାହସ ନଥୁଲା 
ସେହି ଘୋଡ଼ା ହୋଇଥ୍‌ବା ଶରୀର ପାଖରେ ମିନିଟିଏ ଠିଆ ହୋଇ ପ୍ରାର୍ଥନା କଲି। ମୋ 
ସହିତ ବଂଧୁମାନେ, ମନୋଜବାବୁ ଓ ମିନତି ଥୂଲେ। ଦୀର୍ଘ ନିଃଶ୍ବାସ ଛାଡି ଘରକୁ 
ଫେରିଲି। ପାଖେ ପାଖେ ମିନତି ଥାଏ। ଶବଦାହ କାର୍ଯ୍ୟରେ ସାହାଯ୍ୟ କରିବା ପାଇଁ 
ନଗର ଉନ୍ନୟନ ବିଭାଗରୁ ତିନିଜଣ କର୍ମଚାରୀ ସ୍ବେଛାକୃତ ଭାବରେ ଯାଇଥ୍‌ଲେ। 
ଏହିଭଳି କାର୍ଯ୍ୟରେ ସେମାନେ ପ୍ରାୟ ଯୋଗଦେଇ ସାହାଯ୍ୟ କରନ୍ତି। ଘରକୁ ଫେରି ମୁଁ 
ବସିଥାଏ। ଦଳକୁ ଦଳ ବଂଧୁ ଓ ହିତୈଷୀମାନେ ଆସୁଥାନ୍ତି - ମୋତେ ଦେଖାକରି 
ଫେରି ଯାଉଥନ୍ତି। ଶ୍ମଶାନ କାର୍ଯ୍ୟ ଶେଷ କରି ବଂଧୁମାନେ ଫେରିଲେ। ସେମାନଙ୍କ 
ଖାଇବାର ବ୍ୟବସ୍ଥା ବଂଧୂ ଭୀମସେନ ସୁବୁଵ୍ଧିଙ୍କ ଜରିଆରେ କରାଯାଇଥୁଲା। ସମସ୍ତେ 
ଖାଇସାରି ଦିଦାୟ ନେଲେ। ପ୍ରାୟ ସଂଧ୍ୟା ପାଖାପାଖୁ । ମନେହେଲା ଯେପରି ସବୂକାମ 
ଶେଷ ହୋଇଯାଇଛି - ଦେହରେ କଡାକର ବଳ ନାହିଁ - ଛାତିଭିତରଟା କମ୍ପିଯାଉଛି। 
ବାଧ୍ୟ ହୋଇ ବିଛଣାରେ ଶୋଇଗଲି । ପୁଣି କେତେଜଣ ଶୂଭାକାଙ୍‌କ୍ଷୀ ବଂଧୁ ଆସିଲେ। 
ଶୋଇ ରହି ତାଙ୍କୁ କୃତଜ୍ଞତା ଜଣାଇଲି । 


ପଶ୍ଡିଚେରୀଠାରେ ଟେଲିଗ୍ରାମ୍‌ ପାଇ ସଟ୍ି ସକାଳ ଦଶଟା ବେଳେ ଫୋନ୍‌ରେ 
କଥାବାର୍ଭା କରିଥଲା | ମୁଁ ସେତେବେଳେ ଶ୍ମଶାନରେ ଥଲି। ପରେ ଜାଣିଲି ଯେ ସେ 
ଅନ୍ୟ ପିଲାମାନଙ୍କୁ ନେଇ ଏଠାକୁ ଆସୁଛି। ମନେ ମନେ ଭାବୁଥାଏଁ ସଚ୍ଚି ଓ ପିଲାମାନେ 
ସେମାନଙ୍କର ପ୍ରିୟତମା ବୋଉର ମୃତ୍ୟୁ ଖବରକୁ କିପରି ଗହଣ କରିଥ୍‌ବେ | ସଚ୍ଚିଟି 
ଖୁବ୍‌ ସରଳ - ସେ କଂ ଣ ସମ୍ଭାଳି ପାରିବ ? ପୁଣି ଭାବୁଥାଏ ଆଶ୍ରମ ପରିବେଶ ନିଶ୍ଚୟ 
ସେମାନଙ୍କୁ ବଳ ଦେବ। ପ୍ରତିଜ୍ଞା ଦେବୀ ଓ ଅନ୍ୟମାନେ ନିଶ୍ଚୟ ଅବସ୍ଥାକୁ ସମ୍ଭାଳି 
ନେବେ । ଶୋଇ ଶୋଇ ଏହିପରି ନାନା କଥା ଭାବୁଥୁଲି। ସେତେବେଳେ ସନାତନ, 
କମଳ ଓ ପିଲାମାନେ ପହଞ୍ଚଗଲେ । ମୋ ଛାତି ଫାଟିଗଲା ପରି ଜଣାଗଲା । ସେମାନଙ୍କୁ 
ଦେଖୁ ଟିକେ ଆଶ୍ବସ୍ତ ହେଲି। 

ସେ ଦିନକୁ ସ୍କୁଲ କମିଟିର ମିଟିଂ ଧାର୍ଯ୍ୟ କରାଯାଇଥାଏ। କିଏ ବା ଜାଣିଥୂଲା 
ଯେ ଏପରି ଘଟଣା ଘଟିବ । ତଥାପି ମୁଁ ଭାବୁଥାଏ  ସ୍ଭୁଲକୁ ଯିବି। ଏତିକିବେଳେ ବଂଧୁ 
ପରୀକ୍ଷିତ ବାବୁ ଆମ ଘରକୁ ଆସିଲେ। ସେ କମିଟିର ଜଣେ ମେମ୍ବର | କ୍ରମେ କ୍ରମେ 
ଅନ୍ୟ ବଂଧୁମାନେ ଆସିଲେ। ବିପିନବାବୂଙ୍କ ବିଚକ୍ଷଣ ବ୍ଯବସ୍ଥା ଅନୁସାରେ ଆଶ୍ରମର 

୩୭୨ ଯାତ୍ରୀ 


ବିଶିଷ୍ଠ ସାଧକ ଉଦାରଜୀ ସେଦିନ ଆମ ଘରକୁ ଆସିଥୂଲେ। ସାବିତ୍ରୀ ପାଠକରି 
ପ୍ରାଥନା ସଭା କରାଗଲା। ନୀରବ ପ୍ରାର୍ଥନା ମଧ୍ଯ ହେଲା। ସେହିଦିନଠାରୁ ଏଗାରଦିନ 
ପର୍ଯ୍ୟନ୍ତ ପ୍ରତିଦିନ ପ୍ରାଥନା କରାଯାଉଥ୍‌ଲା। 

ପରଦିନ ସକାଳର ଦୈନିକ ପତ୍ରିକାମାନଙ୍କରେ ବିଦ୍ୟୁତ୍‌ ପ୍ରଭାଙ୍କ ମୃତ୍ୟୁ ଖବର 
ପ୍ରକାଶିତ ହୋଇଗଲା। 

କି ଅବସ୍ଥାରେ ଏହି ଘଟଣା ଘଟିଲା କହିବା ଅସମ୍ଭବ । କାହିଁକି ବା ସେ ଏପରି 
କଲେ ତାହା ମଧ୍ଯ କହିବା ସମ୍ଭବ ନୁହେଁ | ମନସ୍ତର୍ଧବିତ୍‌ ବନ୍ଧୁମାନେ କହିଲେ ଆମ୍ୂହତ୍ୟାର 
କାମନା ଏକ ମାନସିକ ବ୍ୟାଧ୍‌ । ସାଧକ ବନ୍ଧୁମାନେ କହିଲେ ଯୋଗରେ ପଥଭ୍ରଷ୍ଠ 
ହେଲେ ଏପରି ହୁଏ । ଅପଶକ୍ତି ଏପରି ଘଟଣା ଘଟାନ୍ତି। ବହୁ ଲୋକ ବହୁ କଥା 
କହିଲେ। ଆଜି ପର୍ଯ୍ୟନ୍ତ ମୁଁ ଏ ଘଟଣାର ମୂଳ ଖୋଜି ପାଇନାହିଁ। ତେବେ ମୋ 
ବିଚାରରେ ଏ ଘଟଣା ଉପରେ କୌଣସି ଗୁରୁତ୍ଵ ଦେବା ଅନାବଶ୍ଯକ - ଏ ସୌର 
ସଂସାରରେ ନାନା ଘଟଣା ପ୍ରତିନିୟତ ଘଟୁଛି ! ସ୍ଵାଭାବିକ ଓ ଅସ୍ଵାଭାବିକ ସେ ମନୁଷ୍ୟ 
ବିଚାରର କଥା। ଆମର ସକଳ ଦୈନନ୍ଦିନ ସାଧାରଣ ବିଚାର ସଂପୂର୍ଣ୍ଣ ଭ୍ରମାମ୍‌କ 
ଗତାନୁଗତିକ । ଯୁକ୍ତିସମର୍ଥିତ ବିଚାରର ସପକ୍ଷରେ ଓ ବିପକ୍ଷରେ ବେଶ୍‌ କୁହାଯାଇପାରେ | 
ଯୁକ୍ତି କେବେ ସମସ୍ୟାର ସମାଧାନ ଆଣିପାରେନାହିଁ। ଆଧ୍ଯାମ୍ିକ ବା ଯୋଗଲବ୍ତ ବିଚାର 
ଯଥା ସମାଧାନ ଆଣିଦିଏ । କିନ୍ତୁ ମନୁଷ୍ଯର ସୀମିତ ଜ୍ଞାନରେ ସେ ସମାଧାନ ବିଷୟ 
ଚିନ୍ତା କରିବା ଅସମ୍ଭବ। ତେଣୁ ମାନିନେବାକୁ ହେବ ସବୁଠାରୁ ଯାହା ଭଲ ବୋଲି 
ପରମେଶ୍ବର ଭାବିଛନ୍ତି ତାହା ସେ କରାଇଛନ୍ତି । ଆମ ଦୃଷ୍ଟିରେ ଓ ପରମ୍ପରା ବିଚାରରେ 
ଯାହା ଅଶୁଦ୍ଧ ପରାପୂରଙ୍କ ବିଚାରରେ ତାହା ଶୁଦ୍ଧ ହୋଇପାରେ ! ସବୂର ମୂଳରେ 
ସେହି ଭଗବାନ ବିଦ୍ୟମାନ - ତେଣୁ ଭଲ ଓ ମନ୍ଦର ବିଚାର କେବଳ କପୋଳକଳ୍ଜିତ | 


କବି ସ୍ଵର୍ଗର ଅଭିଶପ୍ତା କିନ୍ନରୀ | ବିଦ୍ୟୁତ୍‌ପ୍ରରା ନାମକୁ ସାର୍ଥକ କରି ଆଷାଢ଼ର 
ଏକ ଝଡ଼ଦିନରେ ଆକାଶରେ ଉଦିତ ହୋଇ ନିଶାନ୍ତରେ ଲୀନ ହୋଇଗଲେ | ଯେତିକି 
ସମୟ ଆକାଶରେ ରହିଲେ ଦୂନିଆ ଆଲୋକିତ ହେଲା ଓ ସେ ତାହାରି ମଧ୍ୟରେ 
ଯେତେ ପାରିଲେ ଦେଖିଗଲେ ଓ ସୃଷ୍ଟି କରିଗଲେ! ଶାପମୁଲ୍ତିର ବେଳ ଆସିଲା। 
ସହଯାତ୍ରୀର ମୋହ ତୁଟାଇ ପଥ ଭାଙ୍ଗି ସେ ଚାଲିଗଲେ ! ରଙ୍ଗମଞ୍ଚରେ ସଚେତନ 
ଭାବରେ ନିଜର ଭୂମିକା ସେ ଅଭିନୟ କରିଛନ୍ତି। ତେଣୁ ବିଦାୟ ନେଇ ଗଲାବେଳେ 
ଅଭିନୟ ତାଙ୍କ ଉପରେ କିଛି ପ୍ରଭାବ ପକାଇ ପାରିନାହିଁ। ମୁକ୍ତ ଓ ଉଚ୍ଚତର ଆମ୍ମା 
ବଞ୍ଚୁବା ପାଇଁ କେବଳ ପୁଷୁରି ଘୁଷୁରି ବଞ୍ଚେ ନାହିଁ। ସେ ବଞ୍ଚବା କେବଳ ଗୋଟାଏ 
ମୋହ । ଆମ୍ମା ବା ବିବେକ ଅଗ୍ରଗତିର ସମ୍ଭାବନା ନ ଦେଖିଲେ ନିଜ ବାଟକାଟି 
ଚାଲିଯାଏ । ମୋହଗ୍ରସ୍ତ ସ୍ଵାମୀ, ସ୍ତ୍ର ପିତା ବା ପୂତ୍ର ଅଜ୍ଞାନତାବଶତଃ କ୍ରନ୍ଦନ କରନ୍ତି। 

ଦାମ୍ପତ୍ୟ ଜୀବନ ଓ କବି ବିଦ୍ରୟତପ୍ରଭା ୩୭୩ 


ନୀତିବାକ୍ୟରେ କୁହାଯାଇଛି : 
“ ତ୍ୟଜେଦେକଂ କୁଲସ୍ଯାର୍ଥେ 
ଗ୍ରାମସ୍ୟାର୍ଥେ କୁଳଂ ତ୍ୟଜେତ୍‌ | 
ଗ୍ରାମଂ ଜନପଦସ୍ୟଯାର୍ଥେ 
ଆମ୍ମାର୍ଥେ ପୃଥ୍ବଂ ତ୍ୟଜେତ୍‌। | 
ନିଜର ଆମ୍ବାକୁ ରକ୍ଷା କରିବା ପାଇଁ ଅର୍ଥାତ୍‌ ବିବେକକୁ ରକ୍ଷା କରିବା ପାଇଁ 
ଯଦି ପୃଥ୍ବୀ ତ୍ୟାଗ କରିବାକୁ ହୁଏ ତେବେ ତାହା କରିବା କର୍ରବ୍ୟ। 


ତେବେ ବହୁ ଦିନ ଆଗରୁ କବି ମୋ ପାଇଁ କବିତାଟିଏ ଲେଖି ଦେଇ ଯାଇଛନ୍ତି। 
ସେଇଟିକୁ ମୁଁ ଏକୁଟିଆ ବେଳେ ବେଳେ ପଢୁଛି : 


ତୁମେ ଓ ମୁଉଁ ପକ୍ଷୀ ଥଲେ 

ଏଇ ଜନମ ପୂର୍ବତଟେ 
ଛଇଳ ଏକ ପଲ୍ଲା ଗ୍ରାମେ 

ନିରମୀ ନୀଡ଼ ଜୀର୍ଣ୍ଣବଟେ। 
ଦୋଳାୟମାନ କୁଲାୟ-ବୂକେ 

ଚଞ୍ଚପରେ ଚଞ୍ଚ୍‌ ରଖି 
ତନ୍ଦ୍ରାଭୋଳେ କି ସୁଖେ ଆମେ 

ସ୍ଵପ୍ପେ ବୁଡ଼ି ଥ୍‌ଲୈଟି ସଖି। 
ଦିନେକ ଯେବେ ଉଆଁସୀ ନଭେ 

ନିଠୁର ଝଡ଼ ଉଠିଲା ମାତି 
ନୀଡ଼ଟି ଆମ ଭାଙ୍ଗିପଡୁ 

ଚମକି ମୋରେ ଡାକିଲ ସାଥ୍‌ | 


ବତାସେ ଯେତେ ଉତ୍ତରିଲି 
ଉଠାଇ କୋହ, ଝରାଇ ପାଣି 


ତାମସୀ ବୂକେ ଗଲ ଯେ ହଜି 
ନ ପାରି ଶୁଣି ମୋ ଡାକ ରାଣି। 


ସେଇ ନିଶୀଥେ ବିହଗ-କୁ୍ନୁ 
ଚିର ମେଲାଣି ନେଇଗୋ ଆମେ 


ଆବର ଦିନେ ନୂଆ ଜନମେ 
ମୂର୍ ହେଲେ କୁମୁଦ ନାମେ। 

୩୭୪ ଯାତ୍ରୀ 


ଗତ ଜାୀବନଂ-ପ୍ରଣୟ ସୁଖ 

ପରାଣ ଭରି ଭୋଗିବା ପାଇଁ 
ଶାନ୍ତ ସରେ ରଚିଲୈ ବାସ 

ଝଡ଼ର ଯହିଁ ଶଙ୍କା ନାଇଁ 
ମନ୍ଦ ବାତେ ଦୋହଲି ପୁଣି 

ରହିଲୈ ଲାଗି ପାଖକୁ ପାଖ 
ଯେସନେ ଆମେ ପାରିବା ଶୁଣି 

ଉଭୟ ମୁଖୁଁ ଉଭୟେ ଡାକ। 
ଶୁଭ୍ର ଚାରୁ ଭୋଦୂଅ ରାତେ 

ଚନ୍ଦ୍ରିକାର ବିତାନ ତଳେ 


ହସିଲୈ ଆମେ ଦୂଇଟି କଇଁ 

ଚିତ୍ର ସମ ସରସୀ ଜନେ । 
ପ୍ରଭାତେ ଏକ ପଲ୍ଲୀବଧୂ 

ଦେବତା-ପଦେ ଭେଟିବା ଲାଗି 
କୋମଳ କରେ ପରଶି ତନ୍ତ 

ତନ୍ଦ୍ରା ଆମ ଦେଲାଟି ଭାଇ । 
ମାଟିର ଘର ଦେହଳୀ ତଳେ 

ଆପଣା ରୂପ ସୋହାଗେ ମାତି 
ନୟନ ପରେ ନୟନ ଢାଳି 

ଛନ୍ଦି ହେଲୈ ଫୁଲାଇ ଛାତି। 
ରଙ୍ଗ ଢାଳି ସଞ୍ଜବାଳୀ 

ଧରାରେ ପାଦ ପକାଉଁ ଥୂରି 
ସ୍ତିମିତ କ୍ଷୀଣ ପ୍ରଦୀପ ସମ 

ଚେତନା ଆମ ଆସିଲା ମରି। 
ସେଦିନ୍ମ ଆଉ ଦେଖିନି ବାରେ 

ସପନେ ତୁମ ରୂପର ଛାଇ 
ଆଉକି ସଖି, ଭାବୀ ଜନମେ 

ମିଳନ ଆମ ଘଟିବ ନାଇଁ ? 


ଣ୍ଡଚ ୍ୃଚ 

ଯାତ୍ରୀ 
(୫) 


ଚାକିରି କାଳ ଶେଷ ହେଲା 

ପଞ୍ଚମ ଅଧ୍ୟାୟ 


ଚାକିରି କାଳ ଶେଷ ହେଲା 


(୨୮-୦୧-୭୭ ରୁ ୩୧-୧୦-୮୨) 


ବିଦ୍ୟୁତପ୍ରଭାଙ୍କ ଦେହାନ୍ତ ପରେ : 


ଫେବୃଆରୀ ୧୪ ତାରିଖ ୧୯୭୭ ମସିହା ପୂର୍ବାହ୍ନ ଘ.୧୧-୩୦ମି. ବେଳେ 
ମୁ ଠିଆ ହୋଇଥ୍‌ଲି ପଶ୍ତିଚେରୀ ଶ୍ରୀଅରବିନ୍ଦ ଆଶ୍ରମ ଟେନିସ୍‌ ପଡ଼ିଆ ପାଖ ସମୁଦ୍ର 
କୂଳରେ | ପାଖରେ ଥୂଲେ ମୋର ଚାରି ପିଲା - ମିନତି, ସଚି, ବୃହ୍ନାନନ୍ଦ ଓ ପ୍ରଣତି | 
ଉପରେ ଆକାଶ, ପାଦତଳେ ଉତ୍ତପ୍ତ ବାଲି, ପଛରେ ଟେନିସ୍‌ ପଡ଼ିଆ ଓ ସହର | 
ସମ୍ମୁଖରେ ଜଳରାଶି | ହାତରେ ଚିତାଭସ୍ପର ପାତ୍ର ଧରିଥୂଲି। ଥରିଲା ହାତରେ ପାତ୍ରଟି 
ଧରି ସମୁଦ୍ର ମଧ୍ୟକୁ କେତେ ପାହୁଣ୍ଡ ଆଗେଇଗଲି। ଢେଉ ପାଦ ବୃଡ଼େଇ ଦେଲା। 
ମାଙ୍କୁ ସ୍ମରଣ କରି ଜଳ ଭିତରକୁ ଅଜାଡ଼ି ଦେଲି ପାତ୍ରଟିକୁ - ପରେ ପରେ ପତ୍ରଟିକୁ 
ମଧ୍ଯ ଭସାଇ ଦେଲି! ଢେଉ-ହାତ ବଢ଼ାଇ ମା” ନିଜର ପ୍ରିୟ କନ୍ଯାକୁ କୋଳକୁ 
ନେଇନେଲେ। ତାଙ୍କ ପାଇଁ ପଣ୍ଡିଚେରୀ ଥଲା ତୀର୍ଥ । ସେ ଚାହିଁଥିଲେ ଶେଷ ଜୀବନ 
ମୋ ସହିତ ଏଇଠି କଟାଇବାକୁ । ଯୋଜନା କରିଥୁଲେ - ସବୂକିଛି ପ୍ରସ୍ତୁତ କରିଥୁଲେ - 
ନନ୍ଦନମ୍‌ରେ ସ୍ଥାନ ନିରୂପଣ କରିଥୂଲେ | କିଣି ରଖ୍ଥଲେ ଦୁଇଟି ଗସ, ଦୁଇଟି ଥାଳି, 
ଦୂଇଟି ଆସନ, ଦୂଇଟି ମସିଣା ଇତ୍ଯାଦି। ସବୁ ବ୍ୟବସ୍ଥା ଦୁଇଜଣଙ୍କ ପାଇଁ - ସେ ଓ 
ମୁଁ । ଶ୍ରୀମାଙ୍କ ଶରଣାପନ୍ନ ହୋଇଥ୍‌ଲେ। ବହୁଦିନୂ ବୈରାଗ୍ୟ ଜୀବନ କଟାଉଥଲେ। 
କିନ୍ଧ୍‌ ମତେ ମନରେ, ପ୍ରାଣରେ ଓ ଶରୀରରେ ପାଖେ ପାଖେ ରଖୁ ଆସିଥୂଲେ। ପତି 
ଓ ପନ୍‌। ଗୋଟିଏ ବୃନ୍ତରେ ଦୂଇଟି ଫୁଲ ପରି । ଯାହା କରିବେ ଦୂହେଁ ମିଶି - ସଂସାର 
କଲେ ଦୂହେଁ ମିଶି - ତେବେ ବୈରାଗ୍ୟ ବେଳେ ଏକୁଟିଆ କାହିଁକି ୨ ସେତେବେଳେ 
ମଧ୍ଯ ସାଙ୍ଗରେ ରହି ସାଧନା କରିବାକୁ ହେବ। ଏହା ଥୂଲା ତାଙ୍କର ଅଭିନବ ଚିନ୍ତା | 
ସେହି ଅନୁସାରେ ପ୍ରସ୍ତୁତି ମଧ୍ଯ ଚାଲିଥୁଲା। କିନ୍ତୁ ହଠାତ୍‌ ଏପରି କଲେ କାହିଁକି ? କ'ଣ 
ବିଚାରି ଏପରି କଲେ ? ମତେ କହିଲେ ନାହିଁ ବା ଦି'ଧାଡ଼ି ଲେଖ୍‌ ରଖୁଗଲେ ନାହିଁ। 
ପ୍ରଶ୍ନ କେବଳ ପ୍ରଶ୍ନରେ ରହିଗଲା । ସମସ୍ତେ ହାତଯୋଡ଼ି ପ୍ରଣାମ ଜଣାଇ ପଛକୁ ଫେରିଲୁ । 

M୭୮ ଯାତ୍ରୀ 


ସେହିଦିନ ପ୍ରାୟ ଘ. ୧୦.୩୦ମି. ବେଳେ ପିଲାମାନଙ୍କ ସହିତ ପଶ୍ଡିଚେରୀଠାରେ 
ପହଞ୍ଥଲି। ଜାନୁଆରୀ ୨୮ ତାରିଖ ଦିନ ଭୁବନେଶୁବରଠାରେ ବିଦ୍ୟୁତ୍ପ୍ରଭାଙ୍କର ମୃତ୍ୟୁ 
ପରେ ପିଲାମାନେ ପଶ୍ଡିଚେରୀରୂୁ ଯାଇ ସେଠାରେ ପହଞ୍ଚୁଥଲେ। ଶୂବ୍ଧି କାର୍ଯ୍ୟକ୍ରମ ଧ୍ୟାନ 
ଓ ପ୍ରାର୍ଥନା ମାଧ୍ୟମରେ କରାଯାଇଥ୍‌ୁଲା | ବିଦ୍ୟୁତ୍ପ୍ରଭା ଶ୍ରୀମା ଓ ଶ୍ରୀଅରବିନ୍ଦଙ୍କର ପରମ 
ଭକ୍ତ ଥଲେ। ଜୀବନକୁ ଶ୍ରୀମା ଓ ଶ୍ରୀଅରବିନ୍ଦଙ୍କ କାର୍ଯ୍ୟରେ ଲଗାଇଥୂଲେ। ଜଣେ 
ପ୍ରତିଷ୍ପିତା ଓଡ଼ିଆ କବି ଭାବେ ସମସ୍ତଙ୍କର ଶ୍ରଦ୍ଧାଂଭାଜନ ହୋଇପାରିଥୂଲେ। ସର୍ବୋପରି 
ନିଜର ସ୍ଵେହ ଓ ଶ୍ରଦ୍ଧା ଜରିଆରେ ଅନେକଙ୍କୁ ଆପଣାର କରିପାରିଥ୍‌ଲେ। ଶେଷ 
କାର୍ଯ୍ୟକ୍ରମ ଶ୍ରୀଅରବିନ୍ଦ ଭବନ (ଭୁବନେଶବର)୦ାରେ ସମବେତ ଧ୍ୟାନ ଓ କବିତା 
ଆଲୋଚନା ମଧ୍ଯରେ ସମାପ୍ତ ହୋଇଥଲା! ସେହିଦିନ ଅନୁଭବ କରିଥିଲି ଯେ ଜଣେ 
ସିନା ମୋଠାରୁ ଚାଲିଗଲେ ଆହୁରି ଅନେକ ମୋ ସାଙ୍ଗରେ ଓ ମୋ ପାଇଁ ଅଛନ୍ତି। 
ଯଥାର୍ଥରେ ସେହିଦିନଠାରୁ ମୁଁ କେବେ ନିଜକୁ ଏକୁଟିଆ ମଣି ନାହିଁ। ବନ୍ଧୁମାନଙ୍କ 
ଗହଣରେ ଚଳିଲି ଓ ଚଳିଆସୁଛି ମଧ୍ଯ। ସେ ଏକ ଭିନ୍ନ ପରିବାର - ଏକ ଆଧ୍ଯାମିିକ 
ପରିବାର । ଆମେ ସବୁ ସେହି ଏକ ମାଂଙ୍କର ସନ୍ତାନ, ଏକ ମାଂଙ୍କ ପରିବାର । 


ଭୁବନେଶ୍ବରଠାରେ ବନ୍ଧୁମାନେ ବିଦାୟ ଦେଲେ । ରେଳ ଷ୍ଟେସନ୍‌ ଛାଡ଼ିଦେଲା | 
ଓଭର୍‌ ବିିଜ୍‌ ଟପି ଆଗେଇଗଲା | ହଠାତ୍‌ ମିନତି କୋହ ଟେକି କାନ୍ଦି ଉଠିଲା। ଝିଅ 
ମିନତି ଲୁହାପରି ଟାଣ ମଣିଷ। ସେହି ଦୁର୍ଘଟଣା ଦିନ ସେ ଥୁଲା ପାଖରେ। ଦୂଇ 
ବାହୁକୁ ଧରି ସେ ମତେ ଅଟକାଇ ସମ୍ଭାଳି ନେଇଥୁଲା। ତା'ପରେ ମଧ୍ଯ ତାକୁ ମୁଁ 
କେବେ ମୁହଁ ଶୁଖାଇବାର ଦେଖୁନଥ୍ଲି। ବୋଧହୁଏ ଭୁବନେଶ୍ବର ଛାଡ଼ିଗଲା ବେଳେ 
ଆଉ ସମ୍ଭାଳି ପାରିଲା ନାହିଁ। ସେତେବେଳକୁ ମୁଁ ଦମ୍ଭ ହେଲିଣି। କୋଳଭିତରକୁ ଟାଣି 
ନେଲି। ବାଟରେ ବିଶାଖାପାଟଣାଠାରେ ସଢ଼ୁ ପ୍ରହ୍ଲାଦବାବୁ ଓ ଶାଳୀ ପୁଣ୍ୟପ୍ରଭା 
ଆମ୍ଭମାନଙ୍କୁ ଅଟକାଇ ନେଲେ | ସେଠାରେ ଦିନଟିଏ କଟାଇ ପରଦିନ ପୂଣି ଟ୍ରେନ୍‌ଧରି 
ମାନ୍ଦ୍ରାଜ ଆସି ସେଠାରୁ ପଣ୍ଡିଚେରୀ ଆସିଥ୍‌ଲୁ। 


ମନ ପରିବର୍ରନ କରିବା ପାଇଁ ମାସେ ଛୁଟି ନେଇ ପଶ୍ଡିଚେରୀ ଆସିଥ୍‌ଲି। 
ଏଠାକାର ବାତାବରଣ ଭିନ୍ନ । ଏଠି ବ୍ୟକ୍ତିଗତ ଦୁଃଖ ଓ ଅଭାବ ଆଧ୍ଯାମ୍ବିକ ପ୍ରବାହରେ 
ଦୂରକୁ ଭାସିଯାଏ । ସାଧକମାନଙ୍କ ପ୍ରେମ ସମ୍ଭାଷଣ ମନରେ ନୂତନ ପୁଲକ ଆଣିଦିଏ । 
ସତରେ ଏକ ଯାଦୂକରୀ ପ୍ରଭାବ ! ଦୁଃଖ ବେଳେ ସମାଜରେ କେହି ବୁଝାଇଲେ ଅଧ୍କା 
ଦୁଃଖ ହୁଏ | ଲୁହରେ ଆଖ ଭିଜିଯାଏ । ଏଠି ଆଶ୍ରମରେ କେହି ବୁଝାନ୍ତି ନାହିଁ। ବଦଳରେ 
ଯାହା କହନ୍ତି ତାହା ମନୋବଳ ବଢ଼ାଏ ଓ ବଞ୍ଚ ରହିବାର ଅସଲ ଉଦ୍ଦେଶ୍ୟ ବିଷୟରେ 
ସ୍ପଷ୍ଠ ଧାରଣା ଖୋଲିଦିଏ। ଏହା ସେମାନଙ୍କର କଥାର ପ୍ରଭାବ ନୂହେଁ। ଏହା 
ସେମାନଙ୍କର ସାଧନା, ତ୍ୟାଗ ଓ ଆଦର୍ଶର ପ୍ରଭାବ ଓ ସେମାନଙ୍କର ଶ୍ରୀମା ଓ 

ଚାକିରି କାଳ ଶେଷ ହେଲା ୩୭୯ 


ଶ୍ରୀଅରବିନ୍ଦଙ୍କଠାରେ ପୂର୍ଣ୍ଣ ସମର୍ପଣର ପ୍ରଭାବ। ଅବଶ୍ୟ ସମୟ ସବୁ ସଜାଡ଼ି ଦିଏ । 
ଆଶ୍ରମ କାର୍ଯ୍ୟକ୍ରମରେ ଯୋଗଦେଲି, ସମୁଦ୍ର କୂଳେ ଦିଗ୍‌ବଳୟକୁ ଚାହିଁ ସମୟ 
କଟାଇଲି। ବିଶିଷ୍ଠ ସାଧକମାନଙ୍କ ସହିତ ସାକ୍ଷାତ ଆଲୋଚନା କଲି। ମୋଟାମୋଟି 
ମନଟା ଟିକେ ହାଲୁକା ଲାଗିଲା। 


ବଡ଼ ପିଲା ଦି' ଜଣ - ସଚି ଓ ମିନତିଙ୍କର ଆଶ୍ରମ ଶିକ୍ଷାକେନ୍ଦ୍ରଠାରେ ୧୯୭୫ 
ଡିସେମ୍ବର ମାସରେ ଶିକ୍ଷା ସମାପ୍ତ ହୋଇଥ୍‌ଲା। ସେମାନେ ବି.ଏ. ଶ୍ରେଣୀର ଯୋଗ୍ୟତା 
ହାସଲ କରିସାରିଥୂଲେ। ଦୁହେଁ ନିଜେ ନିଜେ ନିଷ୍ଣରି ନେଇ ଆଶ୍ରମର କାର୍ଯ୍ୟରେ ଯୋଗ 
ଦେଇଥ୍ଲେ | ଶିକ୍ଷାକେନ୍ଦ୍ରର ଛାତ୍ରଛାତ୍ରୀମାନଙ୍କୁ ଅଗ୍ରାଧ୍ଵକାର ଭିରିରେ ସାଧକଭାବେ 
ଆଶ୍ରମରେ ଗ୍ରହଣ କରାଯାଏ । ସେଠାକାର ଶିକ୍ଷାକେନ୍ଦ୍ରରେ ଶିକ୍ଷା ସମାପ୍ତି ପରେ 
ସାର୍ଟିଫିକେଟ୍‌ ବା ଡିଗ୍ରୀ ଦିଆଯାଏ ନାହିଁ। ଅନୁଷ୍ଠାନ ମଧ୍ଯ ସରକାରୀ ସ୍ଵୀକୃତି ଲାଭ କରି 
ନାହିଁ। ଆଶ୍ରମ ମଧ୍ଯ ସେପରି ସ୍ଵୀକୃତି ଚାହିଁ ନାହିଁ। ଏଠି ଶିକ୍ଷା ଗ୍ରହଣ କରିବାର ଲକ୍ଷ୍ୟ 
ଭିନ୍ନ। ଶ୍ରୀମାଙ୍କ ଭାଷାରେ - “ ଶିକ୍ଷା କରିବାକୁ ହେବ ଜ୍ଞାନାର୍୍ଚନ ନିମିତ୍ତ ଅଧ୍ୟୟନ 
କରିବାକୁ ହେବ ବିଶ ପ୍ରକୃତି ଓ ଜୀବନର ରହସ୍ୟ ଉଦ୍‌ଘାଟନ କରିବା ନିମିତ୍ତ, ନିଜକୁ 
ଶିକ୍ଷିତ କରିବାକୁ ହେବ ଚେତନାର ବିକାଶ ନିମିତ୍ତ ନିଜକୁ ଶୃଙ୍ଖଳିତ କରିବାକୁ ହେବ 
ଜୀବନ ଉପରେ ପୂର୍ଣ୍ଣ କର୍ତ୍ୃତ୍ଵ ଲାଭ କରିବା, ନିଜର ଦୁର୍ବଳତା, ଅସାମର୍ଥ୍ୟ ଓ 
ଅଞଜ୍ଞାନତାକୁ ଅତିକ୍ରମ କରିଯିବା ନିମିତ୍ତ ନିଜକୁ ପ୍ରସ୍ତୁତ କରିବାକୁ ହେବ ଏକ ମହତ୍ତର, 
ପ୍ରଶସ୍ତି ଉଦାରତାର ଓ ସତ୍ୟତାର ଲକ୍ଷ୍ୟ ଦିଗରେ ଅଗ୍ରସର ହେବା ନିମିତ୍ତ...” 
ଛାତ୍ରଛାତ୍ରୀମାନଙ୍କୁ କୌଣସି ସରକାରୀ ଚାକିରି ବା ପ୍ରତିଯୋଗିତାମୂଳକ ୯ ପରୀକ୍ଷା ନିମିତ 
ପ୍ରସ୍ତୁତ କରାଯାଏ ନାହିଁ ବା କୌଣସି ସାର୍ଟିଫିକେଟ୍‌ ଦିଆଯାଏ ନାହିଁ। ଶ୍ରୀଅରବିନ୍ଦ 
ଆଶ୍ରମରେ ଗ୍ରହଣ କରାଯିବା ସେମାନଙ୍କ ପାଇଁ ଏକ ନିର୍ଭର ପ୍ରତିଶ୍ରୃିତିର କଥା। ସାନ 
ଦିଜଣ ବ୍ରହ୍ମାନନ୍ଦ ଓ ପ୍ରଣତି ସେତେବେଳେ ଶିକ୍ଷାକେନ୍ଦ୍ରର ଛାତ୍ର ଓ ଛାତ୍ରୀ ବୋଡ଼ିଂରେ 
ରହୁଥ୍‌ଲେ। ସେଥର ସେଠାରେ ଥବା ମଧ୍ଯରେ ସେମାନଙ୍କର ବୋର୍ଡ଼ିଂକୁ ଯାଇଛି । 
ବ୍ରହ୍ମାନଦ୍ଦର ବୋର୍ଡ଼ିଂ ଦାୟିତ୍ଵରେ ଥଲେ କିରଣ ଦିଦି। ସେ ଏବେ ଆଉ ନାହାନ୍ତି । 
ପିଲାମାନଙ୍କ ପ୍ରତି ତାଙ୍କର ସ୍ପେହ ଓ ଶ୍ରଦ୍ଧା ଦେଖ୍‌ ମୁଁ ଅବାକ୍‌ :ହୋଇଗଲି। ପକେଟ୍‌ ଖର୍ଚ୍ଚ 
ପାଇଁ ପଠାଯାଉଥ୍ବା ଟଙ୍କାର ହିସାବ ( ଭାଉଚର୍‌ ସହିତ) ସେ ମଧେ ମଧ୍ଧେ ଆମଠାକୁ 
ପଠାଉଥ୍ଲେ। ସେଠାରେ ଥ୍ବା ମଧ୍ୟରେ କେତେଥର ସେ ମୋତେ ତାଙ୍କ ବୋଡ଼ିଂକୁ 
ଡ଼ାକି ଖୁଆଇଥ୍ଲେ। ଅନେକ ସମୟ ଓଡ଼ି ଶାବାସୀଙ୍କ କେନ୍ଦ୍ର ନବଜ୍ୟୋତି 
କାର୍ଯ୍ୟାଳୟଠାରେ କଟାଏ ! ସେଠାକାର ଓଡ଼ିଆ ସାଧକମାନଙ୍କ ସହିତ ପାଠଚକ୍ର ଓ 
ଧାନରେ ଯୋଗଦିଏ। ସେଠାରେ ବାବାଜୀ ରାମକୃଷ୍ଣ ଦାସ ଓ ପ୍ରପରି ( କାଙ୍ଗାଳୀ 
ଚରଣ ପତି )ଙ୍କ ସହିତ ମଧ୍ଯ ସାକ୍ଷାତ ଆଲ୍ଲୋଚନା ହୁଏ। ସମସ୍ତେ ମୋ ପ୍ରତି 


ସହାନୁଭୂତିଶୀଳ ଥଲେ । 

୩୮୦ ଯାତ୍ରୀ 


ସେଥର ଆଶ୍ରମରେ ଥବା ମଧ୍ୟରେ ଫେବୃଆରୀ ୨୧ ତାରିଖର ଦର୍ଶନ ଦିବସ 
କାର୍ଯ୍ୟକ୍ରମରେ ଯୋଗଦେବାର ସୁଯୋଗ ମିଳିଥୁଲା | ଓଡ଼ିଶାରେ ଥଲାବେଳେ ସଚି ଅଧୂକ 
ପଢିବାର ଇଚ୍ଛ। ପ୍ରକାଶ କରିଥ୍ଲା। ଶୁଣିଥ୍ଲି କେନ୍ଦ୍ରୀୟ ବିଶ୍ଵବିଦ୍ୟାଳୟ 
ହାଇଦ୍ରାବାଦଠାରେ ଅଧ୍ୟାପକ ମଧୁସୂଦନ ରେଡ଼ିଙ୍କ ପୁଅ ଓ ପୁତୁରା ଆଶ୍ରମ ଶିକ୍ଷାକେନ୍ଦ୍ରରୁ 
ପଢ଼ା ଶେଷକରି ଏମ୍‌.ଏ. ପଢ଼ିବାର ସୁଯୋଗ ପାଇଥୂଲେ। ଦର୍ଶନ ସମୟରେ ଶ୍ରୀଯୁକ୍ତ 
ରେଡ଼ି ପଣ୍ଡିଚେରୀ ଆସିଥୂଲେ। ତାଙ୍କ ସହିତ ପରାମର୍ଶ କଲାପରେ ପ୍ରବେଶିକା 
ପରୀକ୍ଷାରେ ଯୋଗଦେବା ପାଇଁ ସଚି ଆବେଦନ କରିବାକୁ ନିଷ୍ଣଭି କଲା। 
ସେତେବେଳେ ମିନତି ମନୋଜବାବୁ ( ଶ୍ରୀଯୁକ୍ତ ମନୋଜ ଦାସ) ଓ ପ୍ରତିଜ୍ଞା ଦେବୀଙ୍କ 
ଘରେ ରହୁଥ୍ଲା। ତେଣୁ ତାଙ୍କ ଘରେ ଅନେକ ସମୟ ମଧ୍ଯ କଟାଉଥ୍‌ୁଲି। 


ଫେବୃଆରୀ ଶେଷ ହୋଇ ମାର୍ଚ୍ଚ ଆରମ୍ଭ ହେଲା। ୪ ତାରିଖ ମାର୍ଚ୍ଚ ପର୍ଯ୍ୟନ୍ତ 
ଛୁଟି। ତେଣୁ ତା ପୂର୍ବରୁ ଫେରିବାକୁ ହେବ | ଅନିଚ୍ଛା ସତ୍ତ୍ଵେ କର୍ରବ୍ୟ ଦୃଷ୍ଟିରୁ ଯିବାପାଇଁ 
ପ୍ରସ୍ତୁତ ହେଲି। ପିଲାମାନଙ୍କୁ ଛାଡ଼ି ଯିବି। ଭୁବନେଶ୍ବରଠାରେ ଘରେ ମୁଁ ଏକୁଟିଆ 
ଚଳିବି। କଳ୍ପନା କରିପାରୂନଥୁଲି କିପରି ସମ୍ଭବ ହେବ । ସେତେବେଳକୁ ପିଲାଙ୍କ ପଢ଼ା 
ଶେଷ ହୋଇ ନାହିଁ। ତେଣୁ ଚାକିରି ଛାଡ଼ି ହେବ ନାହିଁ, ଅବସର ନେବାକୁ ଆହୁରି ୫ 
ବର୍ଷ ଥଲା। ତେଣୁ ଆସିବାକୁ ହେଲା। ବିଦ୍ୟୁତ୍ପ୍ରଭା ମୋତେ ପ୍ରଥମେ ଆଶ୍ରମ 
ପଠାଇଥୂଲେ, ପିଲା ଚାରିଜଣଙ୍କୁ ସେଠାକୁ ପଠାଇବାର ବ୍ୟବସ୍ଥା କରିଥ୍‌ଲେ। ସେଠାରେ 
ରହିଯିବାର ଚିନ୍ତା କେବଳ ମୋ ପାଇଁ ପରିହାର କରି ଓଡ଼ିଶା ଫେରି ଆସିଥ୍‌ଲେ ୧୯୭୧ 
ମସିହାରେ ସାନ ପିଲା ଦୁହିଁଙ୍କ ସେଠାକାର ଶିକ୍ଷାକେନ୍ଦ୍ରରେ ଯୋଗଦେଲା ପରେ। 
ସେଦିନର ତାଙ୍କର ହୃଦୟର କଥା ସେ ¢“ ଆଶ୍ରମୂ ବିଦାୟ” କବିତାରେ ଲେଖୁଛନ୍ତି। 
କବିତାଟି ଉତ୍କଳ ବିଶ୍ଵବିଦ୍ୟାଳୟ ଆଇ.ଏ. ଶ୍ରେଣୀର ଓଡ଼ିଆ ପାଠ୍ୟ ପୂସ୍ତକରେ ସ୍ଥାନ 
ପାଇଥ୍‌ଲା। ସେହି କବିତାଟି ଏତେ ପ୍ରାଣସ୍ପର୍ଶୀ ଯେ ଏଠାରେ ତାକୁ ଅବିକଳ ଉଦ୍ଧାର 
ନ କରି ରହିପାରୁ ନାହିଁ। 

ଆଶ୍ରମୁ ବିଦାୟ 


ବନ୍ଧା ପଡ଼ିଲା ଆମ୍ବା ମୋର ଏ 
ମହା ସମାଧ୍‌ର ପାଶେ 

ତେଜି ଆଶ୍ରମ ଜନ୍ମଭୂମି ମୁଁ 
ଯାଏ ଆଜି ପରବାସେ। 

ଜନମ ଜନମ ଚିର ପରିଚିତ 

ଚାକିରି କାଳ ଶେଷ ହେଲା ୩୮୧ 


ସତେ କି ଏ ଗୋଡ଼ି ମାଟି 


ହୃଦୟେ ହୃଦୟେ ଚାଲେ କଥା ଭାଷା 
ଶୁଭେ ନାହିଁ ସିନା ପାଟି। 

ଦୂରେ ଅତୀତେ କି ଛାଡ଼ି ଯାଇଥ୍‌ଲି 
ଏହି ଗୃହ ଏହି ପଥ 

ସୂର୍ଯ୍ୟର ଘନ ଆଲୋକ ସମାନ 
ଲାଗେ ପରା ମତେ ସତ। 

କ୍ରୀଡ଼ା ପ୍ରାନ୍ତର ନୟନ ଭରି ମୁଁ 
ଦେଖୁ ଥାଏଁ ଟିକେ ତତେ 

ସାନ୍ଧ୍ୟ ଧୂଆନ ବନ୍ଦ୍ୟ ବେଦିକା 
ମନେ ରଖୁବୁ ନା ମତେ ? 

ପେଷିଥ୍ଲି ଆଶା ଯାପିବାରେ ଯୋଗ 
ଜୀବନ ତୋର ଏ ତୀରେ 

ହେ ମହା ସାଗର ! ସେ ଆଶା ହଜିଲା 
ସେହି ଆଶା-ଜଳଧ୍ରେ। 

ନବ ଯୌବନା ନନ୍ଦନ ! ତୋର 
ପୁଷ୍ପିତ ପରସାଦେ 

ମୁଗ୍ଧ ମୁଁ କେତେ- ଛାଡ଼ି ଯିବାକୁ ତ 
ନ ଚଳେ ଆଗକୁ ପାଦେ। 

ଏ ଜନମେ ସିନା ହେଲେ ରେ ଚିହ୍ନା 
ଆଶ୍ରମ ଯୋଗେ ଆମେ 

ହେ ଉଷା ନଗରୀ ! ତୋର ସତି ସରି 
ଲାଗିବି ମାଆର କାମେ। 

ପ୍ରାଣପ୍ରିୟ ପୀଠ ବିଦାୟ ନେଇ ମୁଁ 
ଯାଉଛି ସୁଦୂରେ ଫେରି 

କୃପା କଣା ଖାଲି ଟାଣି ବା ଆଣିବ 
ବାହୁଡ଼ା ହୋଇଲେ ଡେରି। 

ଏକଇ ମାଆର ସନ୍ତାନ ସବୁ 
ମିଶିଅଛେ ଏକ ଠାଇଁ 

ମହା ମିଳନର ମହା ପରିବାରୁ 


ବିରହ କେ ଚାହେଁ ଭାଇ | 

୩୮୨ ଯାତ୍ରୀ 


ମନ ପ୍ରାଣ ମାୟା ବାନିଛି ଯେଉଁ 
ପାଥ୍ଠବ ସ୍ବେହ ପାଶେ 

ମାଆ ଭଗବତୀ ଛିନ୍ନ କର ତା 
ଦିବ୍ୟ ପ୍ରେମର ହାସେ ! 

ସେହି ହସଟିକ ପାଥେୟ ହେଉ ମୋ 
ଜଟିଳ ଜୀବନ ପଥେ 

ସାଥେ ସାଥେ ଚାଇ ହେ ପ୍ରିୟ ଜନନୀ 
ନେଉଅଛ ଯହିଁ ମତେ । 

ଯାଉଛି ଏବେରେ “ ଓଡ଼ିଆ ନିଳୟ” ” 
“ ଓଡ଼ିଶା-ନିଳୟେ” ମୁହିଁ 

ଶେଷଥର ପାଇଁ ଚମ୍ପକ ଝରା 


ଏଇ ତୋ ତୋରଣ ଛୁଇଁ! 


ସେହି ବିଦ୍ୟୁତ୍ପ୍ରଭା ସଂସାରରୂ ବିଦାୟ ନେଇଗଲେ। ଶ୍ରୀମା ଶ୍ରୀଅରବିନ୍ଦଙ୍କ 
କାର୍ଯ୍ୟ, ପ୍ରତ୍ରକନ୍ୟାଙ୍କର ସ୍ପେହ, ମୋର ସାନ୍ନିଧ କିଛି ତାଙ୍କର ବାଟ ଓଗାଳି ପାରିଲା 
ନାହିଁ। ସେ ଶାନ୍ତିରେ ସ୍ଵର୍ଗରେ। ମୋତେ ପୁଣି କର୍ମ ମଧ୍ଯକୁ ପ୍ରବେଶ କରିବାକୁ ହେବ। 
ଏହିପରି ମାନସିକ ପରିସ୍ଥିତିରେ ମୋତେ ଆଶ୍ରମ ଛାଡ଼ି ଏକାକୀ ଓଡ଼ିଶା ଆସିବାକୁ 
ହେଲା | ଯେଉଁଦିନ ଭୁବନେଶ୍ବର ସରକାରୀ ବାସଭବନ (Qr. No. 44/3, Type IVA, 
Unit-2) ମଧ୍ଯକୁ ପ୍ରବେଶ କଲି ସେତେବେଳେ ମୋ ଛାତି ଭିତରଟା ଫାଟି ଉଠୁଥିଲା! 
ପଡ଼ୋଶୀମାନଙ୍କର ସ୍ସେହ ଓ ସରକାରୀ କାର୍ଯ୍ୟର ବ୍ୟସ୍ତତା ମୋତେ ପୁଣି କର୍ମପ୍ରବଣ 
କରିବାରେ ସାହାଯ୍ୟ କଲା। 


ଦିନ ଗଡ଼ି ଚାଲିଲା- ବିଦ୍ୟୁତ୍‌ପ୍ରଭାଙ୍କୁ ଛାଡ଼ି ଏକୁଟିଆରେ । ଏପରି ଚଳିବାରେ ମୁଁ 
ପୂର୍ବରୁ ଅଭ୍ୟସ୍ତ ଥଲି ସତ, କିନ୍ତୁ ପରିବର୍ଭିତ ପରିସ୍ଥିତି ଭିନ୍ନ। ଏହାପରେ ମୋ ଜୀବନର 
ପ୍ରଧାନ କାର୍ଯ୍ୟକଳାପକୁ ପ୍ରଧାନତଃ ୪ଟି ବିଭାଗରେ ବିଭକ୍ତ କରାଯାଇପାରେ - 
ବ୍ୟକ୍ତିଗତ ଓ ପାରିବାରିକ ଜଢୀବନ, ସରକାରୀ ଚାକିରି, ଓଡ଼ିଶାରେ ଶ୍ରୀମା ଓ 
ଶ୍ରୀଅରବିନ୍ଦଙ୍କର କାର୍ଯ୍ୟ ଓ ଆଶ୍ରମ ଜୀବନ । ସରକାରୀ କାର୍ଯ୍ୟକାଳ ସରିଯାଇଛି ଗତ 


୧୯୮୨ ଅକ୍ଟୋବର ୩୧ ତାରିଖ ଦିନ ପ୍ରାୟ ୭ ବର୍ଷ ତଳୁ | ତେଣୁ ପ୍ରଥମେ ସେ କଥା 
ଶେଷ କରୈ। 


* ଓଡ଼ିଶା ଗେଷ୍ଟ ହାଉସ୍‌ 

ଚାକିରି କାଳ ଶେଷ ହେଲା ୩୮୩ 


ସରକାରୀ ଚାକିରି : 

ଛୁଟିରୁ ଫେରି ମୁଁ ସେତେବେଳକାର D.P.I. (Director of Public 
Instruction, now Director, Higher Education, Director, Secondary 
Education and Director Elementary, Adult Education) ଅଫିସ୍‌ରେ ପୁଣି 
ଯୋଗଦେଲି|। ୧୯୭୬ ଶେଷ ଭାଗରେ ( ୨୮-୧୨-୭୬) ସେଠାରେ ଯୋଗ 
ଦେଇଥ୍‌୍ଲି Financial Advisor and Chief Accounts Officer ଭାବରେ | ସେହି 
କାର୍ଯ୍ୟ କରିବାକୁ ଆରମ୍ଭ କଲି। ସେତେବେଳେ ଜଣେ ମାତ୍ର ଡି.ପି.ଆଇ. ଥ୍ଲେ। ସେ 
ପ୍ରାଥମିକ, ମାଧ୍ୟମିକ ଓ ଉଚ୍ଚଶିକ୍ଷା ବିଭାଗ କଥା ବୂଝୁଥ୍‌ଲେ। ସ୍ତୁଲ୍‌ ବିଭାଗର ଅଧସ୍ଥନ 
ଦାୟିତ୍ଵ ବୁଝୁଥୂଲେ ଯୂଗ୍ଣ ଡି.ପି.ଆଇ. ଭାବେ ଶ୍ରୀଯୁକ୍ତ ଦୀନବନ୍ଧୁ ପାଣିଗ୍ରାହୀ। ମୁଁ ୨୮- 
୧ ୨- ୧୯୭୬ରେ ଯୋଗ ଦେଇଥ୍‌୍ଲି | ସେତେବେଳେ Dr. Mahendra Kumar Rout 
ଡି.ପି.ଆଇ. ଦାୟିତ୍ଵରେ ଥଲେ ସେହି ଅଫିସ୍‌ରେ ପୂର୍ବରୁ ଦୁଇଜଣ Account Officer 
ରହିଆସିଥାନ୍ତି - ଜଣେ ସ୍କୁଲ୍‌ ବିଷୟ ଓ ଅନ୍ଯ ଜଣେ ଉଚ୍ଟଶିକ୍ଷା ବିଷୟ ବୂଝୁଥଲେ। 
ପ୍ରଥମ କରି Financial Advisor and Chief Accounts Officer ପଦବୀଟି ସୃଷ୍ଟି 
ହେଲା ଓ ମୋତେ ସେଥ୍‌ରେ ଯୋଗଦେବାକୁ ପଠାଗଲା। ସେଥର ମୁଁ Ad-hoc 
Basisରେ ଅସ୍ଥାୟୀଭାବେ ପ୍ରଥମ ଶ୍ରେଣୀକୁ ପ୍ରମୋସନ ପାଇଥାଏ । ଯେଉଁ କମିଟି 
ମୋତେ ଏଥୁପାଇଁ ଯୋଗ୍ୟ ବିବେଚିତ କଲେ ସେମାନେ ମୋତେ ୩ୟ ସ୍ଥାନ ଦେଇଥୂଲେ 
ଓ ଫଳରେ ମୋଠାରୁ ପୂର୍ବରୁ କାର୍ଯ୍ୟ କରୁଥ୍ବା କେତେଜଣ ଅଫିସର ତଳକୁ ଆସିଗଲେ 
ଅଥବା ବାଦ୍‌ ପଡ଼ିଗଲେ। ଏହି ସୁପାରିସ୍‌ ପବ୍ଲିକ୍‌ ସର୍ଭିସ୍‌ କମିସନ୍‌କୁ ପଠାଯାଇଥାଏ । 
ତେଣୁ ମୁଁ ମୋର ପ୍ରମୋସନ୍‌ ବିଷୟରେ ନିଶ୍ଚିତ ନଥୁଲି। ସେହି ପ୍ରମୋସନ୍‌ରେ ଯାଇ 
କାର୍ଯ୍ୟରେ ଯୋଗଦେବାକୁ ଚାହୁଁ ନଥୂଲି। ସେଥୁପାଇଁ Finance Department ର 
Secretary ଙୁ ମଧ୍ଯ କହିଥୁୂଲି | କିଜୁୁ ସେ ମୋ କଥା ଶୁଣିଲେ ନାହିଁ। ଯାଇ କାର୍ଯ୍ୟରେ 
ଯୋଗ ଦେବାକୁ ନିର୍ଦ୍ଦେଶ ଦେଲେ। ମୁଁ ଭାବୁଥୁଲି ମୋଠାରୁ ଯେଉଁମାନେ ଅଧ୍କ ଦିନ 
କାର୍ଯ୍ୟ କରିଛନ୍ତି Public Service ଠ୦mmission ସେମାନଙ୍କ କଥା ବିଚାର 
କରିପାରନ୍ତି। ଫଳରେ ୮ଟି ଖାଲିଥ୍‌ବା ଚାକିରି ମଧ୍ୟରେ ମୋ ସ୍ଥାନ ନ ରହିପାରେ | 
ସେ ଯାହାହେଉ ବାଧ୍ଯ ହୋଇ ଯୋଗ ଦେଲି। ନୂଆକରି ସେ ଅଫିସ୍‌କୁ ଆସି ଦେଖୁଲି 
ସେଠାରେ ମୋ ପାଇଁ କୌଣସି ବ୍ୟବସ୍ଥା ନାହିଁ। ଜଣାଗଲା ଯେପରି ସେମାନେ ଅର୍ଥ 
ବିଭାଗର ଏପରି ଗୋଟିଏ ପ୍ରଥମ ଶ୍ରେଣୀ ପଦବୀ ସେ ଅଫିସ୍‌ରେ ରଖ୍୍‌ବାକୁ 
ଚାହୁଁ ନଥୂଲେ | ସେତେବେଳେ ଶିକ୍ଷା ବିଭାଗରୁ ଆସି D.|. ଓ Dy D.P/. ବା 

୩୮୪ ଯାତ୍ରୀ 


Asst. D.P|. ପଦବୀରେ ଲୋକେ ରହୁଥୂଲେ। ରେଭେନ୍ସା କଲେଜ୍‌ର ପ୍ରିନ୍ତିପାଲ୍‌ 
ସାଧାରଣତଃ ଠ.|. ହେଉଥୂଲେ କାରଣ ସେ ସମସ୍ତଙ୍କ ମଧ୍ଯରେ ସିନିୟର୍‌ ଥଲେ। 
Dy D.P |. ପୋଷ୍ରେ ରିଡ଼ର୍ମାନେ ଓ Asst. D.P!. ପୋଷ୍ଟରେ Lecturer ମାନେ 
ଆସୁଥଲେ। ବାହାରୁ ଜଣେ ପ୍ରଥମ ଶ୍ରେଣୀର ଅଫିସର୍‌ ଆସୁ ଏହା ବୋଧହୁଏ ସେମାନେ 
ଚାହୁଁନଥଲେ। ସେ ଯାହାହେଉ ଏହିପରି ଗୋଟିଏ ବଡ଼ ଅଫିସ୍‌ରେ ଯେଉଁଠାରେ ବଜେଟ୍‌ 
ଓ ଖର୍୍ଟ ସେତେବେଳକୁ କୋଟିଏ ଟଙ୍କାରୁ ଅଧ୍କ ହେଉଥାଏ ତାହାପାଇଁ ସରକାରୀ 
ନିଷ୍ପରି କ୍ରମେ ଜଣେ ପ୍ରଥମ ଶ୍ରେଣୀ ଅର୍ଥ ବିଭାଗ ଅଫିସ୍‌ର ପଠାଯାଇଥ୍‌ଲା | ପ୍ରାୟ 
୧୭/୧୮ ଦିନ ମୁଁ ବସିବାକୁ ସ୍ଥାନ ପାଇନଥୁଲି କାରଣ ଅଫିସ୍‌ ନାନା ଭାବରେ 
ବଢ଼ିଥବାରୁ ସେଥ୍‌ରେ ସ୍ଥାନାଭାବ ଦେଖା ଦେଇଥ୍‌ଲା। ସେତେବେଳେ ଠ.ନ!. ଅଫିସ୍‌ 
ବର୍ଭମାନର ଓtate Library ( ଗାନ୍ଧୀ ଭବନ )ଠାରେ ଥୂୁଲା। କଟକରୁ ସେହି ଅଫିସ୍‌ 
ଉଠିଲା ପରେ ସେଠାରେ ଆରମ୍ଭ ହୋଇଥ୍‌ଲା। ଏବେ ଅବଶ୍ଯ Heads of 
Department Buifdingକୁ ( ୯ ତାଲା ଅଫିସ୍‌ ମଧ୍ଯକୁ) ସେହି ଅଫିସ୍‌ ଉଠିଗଲାଣି। 
ଗାନ୍ଧୀ ଭବନ ନାମ ଲୋପ ହୋଇଗଲାଣି। ସେଠାରେ ଓate Library ହେଉଛି। 
ସେତେବେଳକାର ଯ.ନ 1. ଅଫିସ୍‌ ଏବେ ଆଉ ନାହିଁ। ଠ.ନ. ବୋଲି ଗୋଟେ ପଦବୀ 
ଆଉ ନାହିଁ। ଏବେ ୪ ଜଣ ଡାଇରେକ୍ଟର୍‌ ହେଲେଣି। ବିଭାଗଗୁଡ଼ିକ ସମ୍ପୂର୍ଣ୍ଣ ପୃଥକ୍‌ 
ହୋଇଗଲାଣି। ଏବେ ଡାଇରେକ୍ଟର୍‌ ଉଚ୍ଚଶିକ୍ଷା ବିଭାଗ, ଡାଇରେକ୍ଟର୍‌ ମାଧ୍ଯମିକ ଶିକ୍ଷା, 
ଡାଇରେକର୍‌ ପ୍ରାଥମିକ ଶିକ୍ଷା ଓ ଡାଇରେକ୍ଟର୍‌ ଅଣ ଆନୁଷ୍ଠାନିକ ଓ ପ୍ରୌଢ଼ ଶିକ୍ଷା 
ବିଭାଗ ହୋଇଛି । ବଜେଟ୍‌ ଓ ସବୁ କାଗଜପତ୍ର ପୃଥକ୍‌ ହୋଇଗଲାଣି। ମୁଁ ଯୋଗ 
ଦେଲାବେଳେ ଜଣେ ଡି.ପି.ଆଇ. ଥଲେ ଓ ସେସବୁ କାର୍ଯ୍ୟ ଦାୟିତ୍ଵରେ ଥୂଲେ। ମୁଁ 
ଯୋଗ ଦେଲାବେଳେ ଡେପୁଟି ଡାଇରେକୃର୍‌, ପ୍ଲାନିଂ ଭାବେ ଶ୍ରୀଯୁକ୍ତ ଧରଣୀଧର ଜେନା 
କାର୍ଯ୍ୟ କରୁଥିଲେ। ସେ ଇକୋନୋମିକ୍ସ୍‌ ବିଭାଗର ରିଡ଼ର୍‌ ଥଲାବେଳେ ଏଠାରେ ଯୋଗ 
ଦେଇଥୂଲେ। ସେ ମୋ ସାନଭାଇ ସନାତନକୁ ମଧ୍ଯ କିଛି ଦିନ ପଢ଼ାଇଥ୍‌ଲେ। ସେ 
ଜଣେ କର୍ରବ୍ୟନିଷ୍ଠ କର୍ମଚାରୀ ଥୁଲେ ¦ ସାରାଦିନ ଏପରିକି ବିଳମ୍ବ ରାତ୍ରି ପର୍ଯ୍ୟନ୍ତ ସେ 
ଅଫିସରେ କାର୍ଯ୍ୟ କରୁଥିବାର ସେତେବେଳେ ଦେଖ୍‌ଛି। ଶିକ୍ଷା ବିଭାଗର ସମସ୍ତ ଯୋଜନା 
( ପଞ୍ଚବାଷିକ ଓ ବାର୍ଷିକ) ସେ ନିଜେ ପ୍ରସ୍ତୃତ କରୂଥଲେ। ସେଥପାଇଁ ଏ ସମ୍ପର୍କୀୟ 
ସମସ୍ତ ମିଟିଂରେ ସେ ଯୋଗ ଦେଉଥୂଲେ ! ଦିଲ୍ଲୀଠାକୁ ମଧ୍ଯ ଯାଉଥୂଲେ । କରଉଁବ୍ଯନିଷ୍ଠ 
ଓ ନିଷ୍ଠାବାନ୍‌ ଅଫିସର୍‌ ହେବା ସଙ୍ଗେ ସଙ୍ଗେ ସ୍ବେହପରାୟଣ ଓ ବନ୍ଧୁବସ୍ଥଳ ମଧ୍ଯ ଥୂଲେ। 
ସେ ଅନେକ ଲୋକଙ୍କୁ ବହୁ ଭାବରେ ସାହାଯ୍ଯ କରୁଥଲେ। ସେହି ଅଫିସ୍‌ରେ କାର୍ଯ୍ୟ 

ଚାକିରି କାଳ ଶେଷ ହେଲା ୩୮୫ 


କରିବା ପାଇଁ ସେ ପ୍ରଥମେ ତାଙ୍କ ନିଜ ଆଡ଼ୁ ସବୂ ବ୍ୟବସ୍ଥା କରି ଦେଇଥୁଲେ। ବସିବା 
ସ୍ଥାନ, ଅଫିସ୍‌ ଉପକରଣ, ଟେଲିଫୋନ୍‌ ଇତ୍ଯାଦି କିପରି ଶୀଘ୍ର ପାଇପାରିବି ତାର 
ସମସ୍ତ ବ୍ୟବସ୍ଥା ସେ କରାଇଥୂଲେ। ଦୁହେଁ ପାଖାପାଖ୍‌ ଦୁଇଟି ଅଫିସ୍‌ ଘରେ ବସୂୁଥଲ୍ଲି। 


ଏସବୁ ବ୍ଯବସ୍ଥା ପରେ କାର୍ଯ୍ୟ ଆରମ୍ଭ କରିବା ପାଇଁ ପ୍ରଯନ୍‌ କଲାବେଳେ 
ହଠାତ୍‌ ବିଦ୍ୟୁତ୍‌ପ୍ରଭାଙ୍କ ଦେହାନ୍ତ ଅନ୍ତରାୟ ସୃଷ୍ଟି କଲା। ମାସେ ଛୁଟି ନେଇ ପିଲାମାନଙ୍କ 
ସହିତ ପଡଶ୍ଡିଚେରୀ ଯାଇଥ୍‌ଲି। ସେ କଥା କହିଛି। ଏଥର ପଶ୍ଡିଚେରୀରୁ ଫେରି ପୁଣି 
କାମରେ ଲାଗିଗଲି । 


ମୁଁ ସେହି ଅଫିସ୍‌ରେ ଯୋଗ ଦେଲାବେଳକୁ ବସ୍ତୁତଃ ଡି.ପି.ଆଇ. ଅଫିସ୍‌ 
ଦୁଇଭାଗ ହୋଇସାରିଥୁଲା - ଗୋଟିଏ ଉଚ୍ଚ ଶିକ୍ଷା ବିଭାଗ ଓ ଅନ୍ୟଟି ସୁଇ ଶିକ୍ଷା 
ବିଭାଗ | କିନୁ ( ଡି.ପି.ଆଇ.) ଶିକ୍ଷା ନିର୍ଦେଶକ ଜଣେ ଥୂଲେ ଓ ତାଙ୍କରି ଦ୍ଵାରା ଦୁଇଟି 
ବିଭାଗର ଶାସନଗତ ଓ କର୍ମଚାରୀଙ୍କ ଚାକିରିଗତ ବ୍ୟବସ୍ଥା ପରିଚାଳିତ ହେଉଥଲା । 
ବଜେଟ୍‌ ମଧ୍ଯ ତାଙ୍କରି ଅଧୀନରେ ଥୁଲା। ସେହିପରି ଅନ୍ୟ ବିଭାଗସବୁ, ଯଥା - 
ଯୋଜନା, ଅଡ଼ିଟ୍‌, ସର୍ଭେ ଓ ପରିସଂଖ୍ୟାନ ବିଭାଗ ତାଙ୍କ ଅଧୀନରେ ଥୁଲା। ସ୍ୁଲ୍‌ 
ବିଭାଗର କ୍ଷେତ୍ର କର୍ମଚାରୀଙ୍କର ଓ ଅଫିସ୍‌ର ସମସ୍ତ କାର୍ଯ୍ୟ ସ୍ତୁଲ୍‌ ବିଭାଗ ଦାୟିତ୍ଵରେ 
ଥ୍ବା ଅତିରିକ୍ତ ଶିକ୍ଷା ନିର୍ଦ୍ଦେଶକଙ୍କ ଦ୍ଵାରୀ ପରିଚାଳିତ ହେଉଥୁଲା। ମୋଟାମୋଟି 
ଭୁବନେଶ୍ବର ଅଫିସ୍‌ ବିଭାଗୀକରଣ ଏକ ଗୋଳମାଳିଆ ଅବସ୍ଥାରେ ଥଲା। ତେବେ 
ମୋର କାର୍ଯ୍ୟ ଥୁଲା ଶିକ୍ଷା ନିର୍ଦ୍ଦେଶକ ( ଉଚ୍ଚଶିକ୍ଷା ବିଭାଗ )ଙ୍କ ଅଧୀନରେ। ମୁଁ ସେହି 
ଅଫିସରେ ୩୦-୯- ୧୯୮୧ ପର୍ଯ୍ୟନ୍ତ କାର୍ଯ୍ୟ କରିଥ୍ଲି। 

ମୋର କାର୍ଯ୍ୟ ପରିସର ସାରା ଓଡ଼ିଶାକୁ ବ୍ୟାପିଥୁୂଲା | ପ୍ରାଇମେରୀଠାରୁ ଉଚ୍ଚଶିକ୍ଷା 
ପର୍ଯ୍ୟନ୍ତ ସମସ୍ତ ସରକାରୀ ଅନୁଷ୍ଠାନର ବଜେଟ୍‌ ଓ ଖର ବ୍ଯବସ୍ଥା ପ୍ରସ୍ତୁତ କରିବା, 
ବେସରକାରୀ ପ୍ରାଥମିକଠାରୁ ବିଶ୍ଵବିଦ୍ୟାଳୟ ପର୍ଯ୍ୟନ୍ତ ସମସ୍ତ ଅନୁଷ୍ଠାନ ପାଇଁ ଅନୁଦାନର 
ବଜେଟ୍‌ ଓ ଖଟ ନିୟନ୍ତ୍ରଣ କରିବାକୁ କେନ୍ଦ୍ରୀୟ ସ୍ତରରେ ସେହି ଅଫିସ୍‌ରୁ ମୋତେ 
କରିବାକୁ ହେଉଥୂଲା! ତା”ଛଡ଼ା ଏହିସବୁ ଅନୁଷ୍ଠାନର ଆଭ୍ଯନ୍ତରୀଣ ଅଡ଼ିଟ୍‌ କରିବା 
ପାଇଁ ମଧ୍ଯ କେତେଜଣ ଅତ୍ିଟର୍‌ ଥଲେ ଓ ଏହିସବୁ କାର୍ଯ୍ୟରେ ମୋତେ ସାହାଯ୍ଯ 
କରିବା ପାଇଁ ବଜେଟ୍‌ ଓ ଅଡ଼ିଟ୍‌ ସେକ୍ସନ୍‌ ଛଡ଼ା ଦୁଇଜଣ ଆକାଉଣ୍ଟସ୍‌ ଅଫିସର୍‌ ମଧ୍ଯ 
ଥୁଲେ, ଜଣେ ଉଚ୍ଚଶିକ୍ଷା ବିଭାଗରେ ଓ ଅନ୍ୟ ଜଣେ ସ୍ତୁଇ ବିଭାଗରେ । ଡି.ପି.ଆଇ. 
ଅଫିସ୍‌ର ବଢେଟ୍‌, ଆକାଉଣ୍ଟସ୍‌ ଓ ଅଡ଼ିଟ୍‌ କାମ ମଧ୍ୟ ମୋତେ ଦେଖୁବାକୁ ହେଉଥଲା। 
ବିଭିନ୍ନ ସମୟରେ ବେତନ ହାର ପରିବର୍ରନ ହେଲାବେଳେ କର୍ମଚାରୀମାନଙ୍କର ବେତନ 
ଧାର୍ଯ୍ୟ ସମ୍ପର୍କୀୟ କାର୍ଯ୍ୟ ମୋତେ ଦେଖୁବାକୁ ହେଉଥୁଲା। ଆବଶ୍ଯକ ବେଳେ ବିଭିନ୍ନ 

୩୮୬ ଯାତ୍ରୀ 


ସରକାରୀ ଓ ବେସରକାରୀ ଶିକ୍ଷା ଅନୁଷ୍ଠାନ ପରିଦର୍ଶନରେ ମଧ୍ଯ ଯିବାକୁ ହୁଏ । ଏଥୁରୁ 
ଜଣାଯାଉଥ୍‌୍ବ ଯେ ସେ ଅଫିସ୍‌ରେ ମୋ ଉପରେ କାର୍ଯ୍ୟଭାର କେତେ ଅଧୁକ ଥୁଲା | 
ଏପରି ପଦବୀ ପ୍ରଥମ କରି ସୃଷ୍ଟି ହୋଇଥ୍‌ବାରୁ ଯେକୌଣସି ଆଥୁକ ନିୟମ ସମ୍ପର୍କୀୟ 
ବ୍ୟାପାରକୁ ମୋଠାକୁ ପରାମର୍ଶ ପାଇଁ ପଠାଯାଉଥୁଲା | ପ୍ରଥମ ତିନିବର୍ଷ ମୁଁ ସେହି 
କାର୍ଯ୍ୟରେ ମୋର ସମସ୍ତ ସମୟ ନିୟୋଜିତ କରିଥୂଲି। ଯେତିକି ସମୟ ହାତରେ 
ରହୁଥ୍ଲା ତାହା ଶ୍ରୀଅରବିନ୍ଦ ଓ ଶ୍ରୀମାଙ୍କ ଶିକ୍ଷା ଓ ପାଠଚକ୍ର ( ସବିଶେଷ ପରେ କହିବି ) 
କାର୍ଯ୍ୟରେ ଲାଗୁଥଲା। ଏହିପରି କାର୍ଯ୍ୟଭାର ଯୋଗୁଁ ମୁଁ ଦୂଃଶ୍ଚିନ୍ତାରୁ ମୂକ୍ତ ଥଲି ବୋଲି 
କହିଲେ ଚଳେ କ୍ରମେ ସବୂକାର୍ଯ୍ୟ ଏକ ଶୃଙ୍ଖଳିତ ଧାରାରେ ପଡ଼ିଗଲା। ପୂର୍ବରୁ ସେ 
ଅଫିସ୍‌ ବିରୁଦ୍ଧରେ ନାନା କଥା ଶୁଣିଥୁଲି। ଲାଞ୍ଚ ରିସପତ୍‌ ନେବା ବିଷୟ ମଧ୍ଯ 
ଶୁଣାଯାଏ । ମୁଁ ଯେତେଦିନ ରହିଲି ସେପରି କୌଣସି କଥା ଯେପରି ଆମ ବିଭାଗ 
ନାମରେ ଶୁଣାନଯାଏ ସେଥ୍‌ପ୍ରତି ପ୍ରଯନ୍‌ କରିଥୁଲି। ମୋତେ ମୋର କର୍ମଚାରୀମାନେ 
ପୂର୍ଣ୍ଣପ୍ରାଣରେ ସହଯୋଗ କରିଥ୍‌ଲେ। କହିବାକୁ ଗଲେ ସାରା ଅଫିସ୍‌ ମୋର ସ୍ଵଭାବ 
ଓ ନିଷ୍ଠା ବିଷୟ ଅନୁଭବ କରି ସବୁ କାର୍ଯ୍ୟରେ ମୋ ସହିତ ସହଯୋଗ କଲେ। 
ଅଫିସ୍‌ର କାର୍ଯ୍ୟ ଛଡ଼ା ଆସେମ୍ଦଲି ଓ ଶିକ୍ଷା/ ଅର୍ଥ ବିଭାଗର ବିଭିନ୍ନ କମିଟି ମିଟିଂରେ ମଧ୍ଯ 
ଯୋଗ ଦେବାକୁ ପଡ଼ୁଥଲା। ଶେଷ ବର୍ଷ ବେଳକୁ ମୋର ଏହି ଅଫିସ୍‌ରେ କାର୍ଯ୍ୟ ବେଶ୍‌ 
ସରଳ ହୋଇଯାଇଥୁଲା | ଦୀର୍ଘ ଦିନ ୨୮-୧ ୨-୭୬ରୁ ୩୦- ୯-୮୧ ପର୍ଯ୍ୟନ୍ତ ପ୍ରାୟ 
୫ ବର୍ଷ (୪ ବର୍ଷ ୯ ମାସ) ସେହି ଅଫିସ୍‌ରେ କାର୍ଯ୍ୟ କରିଥୁଲି। ମୁଁ ନିଜେ ଚାହିଁ 
ନଥୁୂଲେ ଶେଷ ପର୍ଯ୍ୟନ୍ତ ଅର୍ଥାତ୍‌ ଅବସର ନେବା ପର୍ଯ୍ୟନ୍ତ ସେହିଠାରେ ରହି ପାରିଥାନ୍ତି। 
ଏଠାରେ କାର୍ଯ୍ୟ କରୁଥଲା ବେଳେ Public Service ଠommission କଁ ଅଫିସ୍ରୁ 
ଆମର ପ୍ରଥମ ଶ୍ରେଣୀ ପାହ୍ୟାକୁ ପଦୋନ୍ସତି ବିଷୟର ପ୍ରସ୍ତାବ ଅନୁମୋଦିତ ହୋଇ 
ଆସିଥ୍ଲା। ଚାକିରିରେ ଯୋଗ ଦେଇଥୁବା ତାରିଖ ଭିତ୍ତିରେ ପ୍ରସ୍ତୁତ ତାଲିକାରେ ମୋର 
ନାମ ଅନେକ ତଳେ ଥୁଲା । ବିଭାଗୀୟ କମିଟି ମୋତେ ତୃତୀୟ ସ୍ଥାନ ଦେଇଥ୍‌ଲେ। 
ସେଥର କମିସନ୍‌ ୮ ଜଣଙ୍କ ନାମ ସୁପାରିସ୍‌ କରିଥଲେ । ଚାକିରିରେ ଯୋଗ ଦେବା 
ତାରିଖ ଅନୁସାରେ ବିଚାର କରି କମିସନ୍‌ ୭ ଜଣଙ୍କ ନାମ ବାଛିଲା ପରେ ୮ମ 
ସ୍ଥାନରେ ମୋ ନାମ ସୁପାରିସ୍‌ କରିଥ୍‌ଲେ। ବୋଧହୁଏ ମୋ ବିଷୟରେ ସୁପାରିସ୍‌ ଓ 
ଭଲ ରିପୋର୍ଟ ଏତେ ଭଲ ଥୁଲା ଯେ କମିସନ୍‌ ମୋ ନାମଟିକୁ ସମ୍ପୂର୍ଵଭାବେ ବାଦ୍‌ 
ଦେବାକୁ ଚାହିଁ ନଥୁଲେ ଓ ଶେଷରେ ୮ମ ସ୍ଥାନରେ ମୋ ନାମ ରଖୁଥଲେ। ସେପରି 
ହୋଇନଥ୍‌ଲେ ମୋତେ ପୁଣିଥରେ ସରକାରୀ ସୁପାରିସ୍‌ ଓ କମିସନ୍‌ଙ୍କ ଅନୁମୋଦନକୁ 
ଅପେକ୍ଷା କରିବାକୁ ହୋଇଥାନ୍ତା। ମୋର ଚାକିରି କାଳରେ ତାହା ହୋଇଥାନ୍ତା କି ନାହିଁ 

ଚାକିରି କାଳ ଶେଷ ହେଲା ୩୮୭ 


ସନ୍ଦେହ | ସେହି ଘଟଣାରୁ ମୁଁ ଜାଣିଗଲି ଯେ ଆନ୍ତରିକତା ଓ ନିଷ୍ଠାର ସହିତ କାର୍ଯ୍ୟକଲେ 
ନ୍ୟାୟ ବିଚାର ନିଶ୍ଚୟ ମିଳିବ। 


ଏହି ଅଫିସ୍‌ରେ କାର୍ଯ୍ୟ କଲାବେଳେ ଦୈନନ୍ଦିନ ଧରାବନ୍ଧା କାର୍ଯ୍ୟ ଛଡ଼ା କେତେକ 
ବିଶେଷ କାର୍ଯ୍ୟ କରିଥୁଲି, ସେ ବିଷୟରେ ସାମାନ୍ୟ ସୂଚନା ଦିଏ । 


ଡି.ପି.ଆଇ. ଅଫିସ୍‌ରେ ଯୋଗ ଦେଲାପରେ ସେହି ଅଫିସ୍‌ର ଆଭ୍ଯନ୍ତରୀଣ 
ଖର୍ଚ୍ଚକୁ ନିୟନ୍ତ୍ରଣ କରିବାକୁ ପଡ଼ିଲା। ଦୁଇଟି ବିଭାଗ ପାଇଁ ( ସଲ ଓ ଉଚ୍ଚଶିକ୍ଷା) ଉଦ୍ଦିଷ୍ଟ 
ସମସ୍ତ ଖଟର ପରୀକ୍ଷା ନିରୀକ୍ଷା କରିବା ପାଇଁ ମତେ ଦାୟିତ୍ଵ ଦିଆଯାଇଥୁଲା। ଫଳରେ 
ବେଶ୍‌ ବ୍ୟୟ ସଙ୍କୋଚ କରିବା ସମ୍ଭବ ହୋଇଥୁଲା। ଦୁଇଟି ଆକାଉଣ୍ଟ୍‌ ସେକ୍‌ସନ୍‌ର 
କ୍ୟାସ୍‌ ଭେରିଫିକେସନ୍‌ କଲାପରେ ଅନେକ ଦୋଷ ତୁଟି ଦେଖାଦେଇଥ୍‌ଲା ଯାହାକୁ 
କ୍ରମେ କ୍ରମେ ସଜାଡ଼ିବାକୁ ପଡ଼ିଥୂଲା। ଅନେକ ଦିନ ହେଲା ଗଡ଼ି ଆସିଥ୍‌ବା ଅଗ୍ରିମ ଅର୍ଥ 
(Advance) ହିସାବରେ ପୈଠ ହୋଇନଥୁ୍ଲା! ସେଥୁପାଇଁ ବିଧ୍ବବ ଭାବେ କାର୍ଯ୍ୟ 
ଆରମ୍ଭ କରାଗଲା | 

ଡି.ପି.ଆଇ. ଅଫିସ୍‌ରେ ଗୋଟିଏ ସ୍ଵତନ୍ତ୍ର ଟେଲିଫୋନ୍‌ ଏକ୍ସଚେଞ୍ଜ ରହିଆସିଛି। 
ଟେଲିଫୋନ୍‌ ବିଲ୍ର ପରିମାଣ ଅନେକ ହେଉଥିବାରୁ ମୋର ପ୍ରସ୍ତାବ କ୍ରମେ ପି.ବି.ଏକ୍ସ.ରୁ 
5.7.ଯ. କାଟି ଦିଆଗଲା ଓ ତା ଫଳରେ ଫୋନ୍‌ ବିଲ୍‌ ଖର୍ଚ ହଠାତ୍‌ କମି ଯାଇଥ୍ଲା| 


ବେସରକାରୀ କଲେଜର ଅଧ୍ଯାପକମାନେ ବହୁ ଦିନରୁ ପ୍ରାଧ୍ୟାପକ (ନReader) 
ପଦ ପାଇଁ ଦାବି କରିଆସୁଥଲେ । ସେଥ୍ପାଇଁ ଡି.ପି.ଆଇ.ଙ୍କ ସ୍ତରରେ ଗୋଟିଏ କମିଟି 
ଗଢ଼ା ଯାଇଥଲା ଓ ସେହି କମିଟିକୁ ସବୁ ବେସରକାରୀ କଲେଜରେ କାର୍ଯ୍ୟ କରୁଥ୍‌ବା 
ଅଧାପକମାନଙ୍କ ନିଯୁକ୍ତି ଯୋଗ୍ୟତା ଓ ଅନ୍ୟାନ୍ୟ ବିଷୟ ଉପରେ ବିଚାର କରି 
ସରକାରଙ୍କୁ ଗୋଟିଏ ରିପୋର୍ଟ ଦେବା ଦାୟିତ୍ଵ ଦିଆଯାଇଥୁଲା। ମୁଁ ସେହି କମିଟିରେ 
ଜଣେ ସଭ୍ୟ ଥ୍ଲି। ବସ୍ତୁତଃ ମୋତେ ସେହି କାର୍ଯ୍ୟକୁ ସମ୍ପୂର୍ଣଣରାବେ କରିବାକୁ ପଡ଼ିଥୁଲା। 


ସେତିକିବେଳେ ସରକାରଙ୍କ ଦୃଷ୍ଟିକୁ ଆସିଲା ଯେ ପ୍ରତିବର୍ଷ ସରକାରୀ ମଞ୍ଜରୀ 
ଅନୁସାରେ ଟ୍ରେଜେରିରୂ ଅଣାଯାଇଥ୍‌ବା ଲକ୍ଷ ଲକ୍ଷ ଟଙ୍କା ବିଭିନ୍ନ ତଳିଆ ଅଫିସ୍‌ରେ 
ନିର୍ଦିଷ୍ଟ ଲକ୍ଷ୍ୟରେ ବ୍ୟୟ କରାନଯାଇ ରହିଯାଇଥଲା। ପ୍ରତିବର୍ଷ ଏହିପରି ରହି ରହି 
ସେପରି ଟଙ୍କାର ପରିମାଣ ବେଶ୍‌ ବଢ଼ିଯାଇଥୁଲା | ବିଭିନ୍ନ ଇନିସ୍‌ପେକୁର୍‌ ଓ ଡି.ଆଇ.ଙ୍କ 
(ଡିଷ୍ଠିକ୍‌ ଇନିସ୍‌ପେକୃର୍‌) ଅଫିସ୍‌ରେ ଏହି ଟଙ୍କା ରହିଥୂଲା| ଟ୍ରେଜେରି ବାହାରେ ଏତେ 
ଟଙ୍କା ରହିବା ଏକ ବେନିୟମ କାର୍ଯ୍ୟ । ତୁରନ୍ତ ଏହିସବୁ ଟଙ୍କାକୁ ଟ୍ରେଜେରୀରେ ଦାଖଲ 
କରିବାର ଅର୍ଡ଼ର୍‌ ଆସିଲା ପରେ ଏ ଦିଗରେ କାର୍ଯ୍ୟାନୁଷ୍ଠାନ କରିବାର ଦାୟିତ୍ଵ ମୋ 

N୮୮ ଯାତ୍ରୀ 


ଉପରେ ନ୍ୟସ୍ତ କରାଯାଇଥଲା। ବିଭିନ୍ନ ଅଫିସ୍‌ର କାଗଜପତ୍ରରୁ ଦେଖୁଲି ଯେ ପ୍ରତିବର୍ଷ 
ବେସରକାରୀ ଶିକ୍ଷାନୁଷ୍ଠାନ ପାଇଁ ମଞ୍ଜୁର ହେଉଥୁ୍‌ବା ଅନୁଦାନ ଠିକ୍‌ ଭାବେ ଖର୍ଚ୍ଚ 
ହୋଇନଥୂଲା। କାରଣ ଅନୁଷ୍ଠାନ ସବୁ କେତେକ ସ୍ଥଳେ ସର୍ରପୂରଣ କରିନଥ୍‌ଲେ। 
ଥରେ ଫେରାଇଦେଲେ ପୁଣି ଥରେ ସରକାରୀ ମଞ୍ଜୁରୀ ଆବଶ୍ୟକ ହେବ, ତେଣୁ ସେ 
ଟଙ୍କାକୁ ସେମାନେ ନିଜ ପାଖରେ ରଖ୍‌ ଆସିଛନ୍ତି। ବିଭିନ୍ନ ପ୍ରକାର ସ୍ଵଲରସିପ୍‌ ଟଙ୍କା 
ନିର୍ଦିଷ୍ଟ ବ୍ୟକ୍ତିଙ୍କୁ ଦିଆଯାଇ ପାରିନଥାଏ। ତେଣୁ ସେପରି କିଛି ଟଙ୍କା ମଧ୍ଯ ରହେ। 
ଏହିପରି ପ୍ରତିବର୍ଷ ରହି ରହି ଅବସ୍ଥା ଏପରି ହୋଇଥଲା ଯେ ମୋଟ ଥୁବା ଟଙ୍କା କେଉଁ 
କେଉଁ ଉଦ୍ଦେଶ୍ୟରେ ପ୍ରଥମେ ଆସିଥୁଲା ତାହା ମଧ୍ଯ ଜାଣିବା ଅସମ୍ଭବ ହୋଇଉଠିଥ୍ଲା | 
ସେ ଯାହାହେଉ କେତୋଟି ଅଫିସ୍‌କୁ ଛାଡ଼ି ଅନ୍ଯ ସବୁଠାରେ ଥ୍‌ବା ବଳକା ଟଙ୍କା 
ସରକାରୀ ଟ୍ରେଜେରିରେ ଜମା କରାଗଲା ଓ ଫଳରେ ସରକାରଙ୍କ ଟ୍ରେଜେରି ବାଲାନ୍ଧ 
ବେଶ୍‌ ବଢ଼ିଗଲା। ଏହି କାର୍ଯ୍ୟ ପାଇଁ ସରକାରଙ୍କ ସ୍ତରରେ ସ୍ଵୀକୃତି ମିଳିଥୂଲା | 


ଏହାଛଡ଼ା କେତେକ ଅଫିସ୍‌ରେ ଘଟିଥ୍‌ବା ଟଙ୍କା ତୋଷରପାତ ସମ୍ବନ୍ଧୀୟ 
କାଗଜପତ୍ର ତନଖ୍‌ କରି ଗୁପ୍ତଭାବେ ରିପୋର୍ଟ ଦେବାର ଦାୟିତ୍ଵ ମଧ୍ଯ ମୋତେ 
ଡି.ପି,ଃଆଇ. ଦେଇଥ୍‌ଲେ। ଏ ସବୂକାର୍ଯ୍ୟ ଖୁବ୍‌ ସାବଧାନତାର ସହିତ କରିବାକୁ ପଡ଼ିଥିଲା 
ଓ ସେଥ୍ପାଇଁ ସବୂବେଳେ ମୁଣ୍ଡ ଉପରେ ଖଣ୍ଡା ଝୁଲୁଥୁଲା। ଯାହାହେଉ ଭଗବାନଙ୍କ 
ଦୟାରୁ କୌଣସି ଅପ୍ରୀତିକର ଘଟଣା ଘଟିନଥୁଲା। 


ପଦୋନ୍ମତିରେ ଶିକ୍ଷା ବିଭାଗକୁ ଗଲି : 


ମୋର ୧ ୯୮୨ ଅକ୍ଲୋବର ମାସରେ ଚାକିରିରୁ ଅବସର ନେବା କଥା। ଶେଷ 
ବେଳକୁ ଅନ୍ୟୁନ ବର୍ଷେ ଅଧ୍‌କ ବେତନ ପାଇଲେ ପେନସନ୍‌କୁ ସାହାଯ୍ଯ କରିବ । 
ତେଣୁ ମୁଁ ଚାହୁଁଥୁଲି ସଚିବାଳୟର କୌଣସି ବିଭାଗକୁ FA cum Dy Secy. 
ହୋଇଯିବାକୁ। ଏହିସବୁ ପୋଷ୍ଟରେ ୧୫୦ ଟଙ୍କା ଲେଖା ମାସିକ ହା ay ମିଳେ 
ତାହା Deputy Secy. allowance | ଠିକ୍‌ ସେତିକିବେଳେ ଶିକ୍ଷା ବିଭାଗରେ ଥବା 
Financial Advisor ଶୀ ବିଭୂତି ଭୂଷଣ ନାଗ ଅବସର ନେଉଥ୍ଲେ | ମୁଁ ଅର୍ଥ ବିଭାଗର 
ସଚିବଙ୍କୁ ମୋ ବିଷୟ କହିଥ୍ଲି। ପୁଣି ଶିକ୍ଷା ବିଭାଗର ସଚିବଙ୍କୁ ମଧ୍ଯ ସାକ୍ଷାତ କରିଥୁଲି 
ଅନ୍ୟ ଯେତେପ୍ରକାର ଚେଷ୍ଟା ହେଉଥଲେ ମଧ୍ଯ ଶେଷରେ ମୋତେ ସେଠାକୁ ଅଣାଯିବାର 
ନିଷ୍ପରି ଅଥ ବିଭାଗରେ ନିଆଗଲା। ଫଳରେ ମୁଁ ତା୩୦-୯-୮ ୧ଦିନ ଡି.ପି.ଆଇ. 
ଅଫିସ୍‌ରୁ ବିଦାୟ ନେଇ ଶିକ୍ଷା ବିଭାଗରେ Financial Advisor cum Deputy 
Secy. ଭାବେ ଯୋଗ ଦେଲି। 

ଚାକିରି କାଳ ଶେଷ ହେଲା ୩୮୯ 


ଦୀର୍ଘ ଦିନ ଡି.ପି.ଆଇ.ଙ୍କ ଅଫିସ୍‌ରେ କାର୍ଯ୍ୟ କରିଥ୍‌ବାରୁ ଶିକ୍ଷା ବିଭାଗରେ 
କାର୍ଯ୍ୟ କରିବା ମୋ ପକ୍ଷେ ସୁବିଧାଜନକ ହେଲା। ଡି.ପି.ଆଇ. ଅଫିସ୍‌ ଛଡ଼ା ଅନ୍ଯ 


ଛୋଟ ଛୋଟ ଅନୁଷ୍ଠାନ ସହିତ ସମ୍ପର୍କ ସ୍ଥାପିତ ହେଲା- State Council of 
Educational Research and Training (SCERT), Institute of Physics, 
State Selection Board, Text Book Press, Bureau of Text 
Book Preparation & Production, Loan Stipend Fund Department 


(SF), ଓଡ଼ିଶା ଶିକ୍ଷା ବିଭାଗ ଅଧୀନରେ ଥବା ବିଶ୍ବବିଦ୍ୟାଳୟଗୁଡ଼ିକ ସହିତ ମଧ୍ଯ 
ଯୋଗାଯୋଗ ପ୍ରତିଷ୍ଠା ହେଲା। କାରଣ ସେସବୁ ଅନୁଷ୍ଠାନର ଅନୁଦାନ ଓ ଅଡ଼ିଟ୍‌ ବିଷୟ 
ମୋତେ ବୂଝିବାକୁ ହେଉଥୁଲା। ଶିକ୍ଷା ବିଭାଗରେ ମଧ୍ଯ କେତେଜଣ ଆଭ୍ଯନ୍ତରୀଣ 
ଅଡ଼ିଟର୍‌ ଥଲେ | ସେମାନଙ୍କର କାର୍ଯ୍ୟକ୍ରମ ପ୍ରସ୍ତୁତ କରିବା ଓ ବେଳେବେଳେ ବାହାର 
ଅଫିସ୍‌ରେ ସେସବୁର ସମୀକ୍ଷା କରିବାକୁ ମଧ୍ଯ ପଡ଼ୁଥୁଲା। ମୁଁ କାର୍ଯ୍ୟ କରୁଥୁଲାବେଳେ 
ଶିକ୍ଷା ବିଭାଗର ସଚିବ ଥୁଲେ ଶ୍ରୀ ସୀତାକାନ୍ତ ମହାପାତ୍ର ଆଇ.ଏ.ଏସ୍‌.। ଜଣେ 
ବିଶିଷ୍ଠ କବି ଓ ଲେଖକ ଭାବେ ତାଙ୍କୁ ମୁଁ ପୂର୍ବରୁ ଜାଣିଥ୍ଲି। ବିଦ୍ୟୁତ୍ପ୍ରଭାଙ୍କ ଦେହାନ୍ତ 
ପରେ ଏକାଦଶାହ ଦିନ ସେ ପଟେଲ୍‌ ହଲ୍‌ଠାକୁ ଆସି ମୋତେ ଆଲିଙ୍ଗନ ପୂର୍ବକ 
ସମବେଦନା ଜଣାଇଥ୍‌ଲେ। ସେ ମୋ କାମକୁ ପସନ୍ଦ କରୁଥ୍‌ଲେ ଓ ମୋତେ 
ବୟସାଧ୍କ୍ୟ ବ୍ୟକ୍ତିଭାବେ ସମ୍ମାନ ମଧ୍ଯ ଦେଉଥ୍‌ଲେ। ଶିକ୍ଷା ବିଭାଗରେ ଅନ୍ଯାନ୍ଯ 
ସାଧାରଣ କାର୍ଯ୍ୟ ସହିତ ଦୂଇଟି ବିଶେଷ କାର୍ଯ୍ୟର ମୂଳଦୁଆ ମୋ ସମୟରେ ପଡ଼ିଥୂଲା। 
ସେଥ୍ପାଇଁ ମୁଁ ବିଶେଷ ପରିଶ୍ରମ ମଧ୍ଯ କରିଥୁଲି। ପରେ ସେସବୁ କାର୍ଯ୍ୟକାରୀ ହେବା 
ଶୁଣି ମୁଁ ଖୁସି ହୋଇଥ୍ଲି। ସେଗୁଡ଼ିକ ହେଲା ବେସରକାରୀ ଶିକ୍ଷା ଅନୁଷ୍ଠାନରେ କାର୍ଯ୍ୟ 
କରୁଥ୍‌ବା ଶିକ୍ଷକ ଓ ଅନ୍ୟମାନଙ୍କର ଓ.P.F. Rules and Pension Rules 
(ଭବିଷ୍ୟବିଧ୍‌ ନିୟମ ଓ ପେନ୍‌ସନ୍‌ ନିୟମାବଳୀ) ଏ ଦୁଇଟିର ଚିଠା ମୁଁ ପ୍ରସ୍ତୁତ କରି 
ତାର କାର୍ଯ୍ୟ ଆରମ୍ଭ କରିଥୂଲି। କିନ୍ଧ ମୋର ଅବସର ଗ୍ରହଣ କରିବା ସମୟ ମଧ୍ଯରେ 
ତାହା ଚୂଡ଼ାନ୍ତ ହୋଇପାରିନଥୂଲା। ମୋ ପ୍ରସ୍ତାବ ଅନୁସାରେ ଟ୍ରେଜେରି ଡିରେକୃର୍‌ଙ୍କ 
ଅଫିସ୍‌ରୁ ଏ ଦୁଇଟି ନିୟମ ଏବେ କାର୍ଯ୍ୟକାରୀ ହେଉଛି। 


ଶିକ୍ଷା ବିଭାଗର ଗୋଟିଏ ସ୍ଵତନ୍ତ୍ର ଉପବିଭାଗ ¢“ ଶିକ୍ଷା ( ଲୋନ୍‌ ଷ୍ଟାଇପେଶ୍ଟ୍‌ 
ଫଶ୍୍‌)” ସବୂଦିନେ ଅର୍ଥ ପରାମର୍ଶଦାତାଙ୍କ ସିଧାସଳଖ ପରିଚାଳନାରେ ରହିଥାଏ । 
ସେ କାର୍ଯ୍ୟରେ ତାଙ୍କୁ ସାହାଯ୍ୟ କରନ୍ତି ଜଣେ Asst. Financial Advisor cum 
Under-Secretary | ମୂଳ ବିଭାଗରେ ମଧ୍ୟ ଜଣେ AFA ସାହାଯ୍ୟ କରିବାକୁ 
ରହିଥୂଲେ। ଲୋନ୍‌ ଷ୍ଟାଇପେଶ୍ଡ୍‌ ଫଶ୍ଚରୂ ବିଭିନ୍ନ ବିଭାଗର ଉଚ୍ଚ ଶିକ୍ଷା ପାଇଁ ସୁଧମୁକ୍ତ 
ମଞ୍ଜୁର କରାଯାଏ। ଏହି ଫଶ୍ରୁ ଅର୍ଥନେଇ ହଜାର ହଜାର ପିଲା ଦେଶ ବିଦେଶରେ 

୩୯୦ ଯାତ୍ରୀ 


ପଢ଼ିବାର ସୁଯୋଗ ପାଇଛନ୍ତି। ସେ ଟଙ୍କାକୁ ଚାକିରି କଲାପରେ ଶ୍ୁଝିବାକୁ ହୁଏ। 
ନିର୍ଦିଷ୍ଟ ସମୟ ମଧ୍ଯରେ ଦେଲେ ସୁଧ ପଡ଼େ ନାହିଁ। ଶିକ୍ଷା ବିଭାଗର ଏହା ଏକ ଅତି 
ମହତ୍‌ କାର୍ଯ୍ୟ। କିନ୍ଧ ମୁଁ ଯାହା ଦେଖୁଲି ସେଥ୍‌ରେ ମର୍ମାହତ ହେଲି। ଅନେକ ଦିନରୁ 
ରଣ ନେଇ ପିଲାମାନେ ଓ ତାଙ୍କର ଅଭିଭାବକମାନେ ଶୂଝିବାକୁ ମନ କରୁନାହାନ୍ତି। 
ଏବେ ସେଥ୍ପାଇଁ ସେମାନଙ୍କୁ ଚିଠି ଲେଖାଯାଉଛି। ଠିକଣା ମିଳୁ ନାହିଁ। ଚାକିରି କରି 
କେହି କେହି ଭାରତବର୍ଷର ଅନ୍ୟ ରାଜ୍ୟସବ୍ରରେ ଅଥବା ବିଦେଶରେ ରହୁଛନ୍ତି। ଏହି 
ସବୂ ଠିକଣା ସଂଗ୍ରହ କରିବା ସମୟ ସାପେକ୍ଷ | ପୁଣି ତମାଦି ହେଲାପରେ Certificate 
ase ଆରମ୍ଭ କରିବା ପାଇଁ ସ୍ଥାବର ଓ ଅସ୍ଥାବର ସମ୍ପତ୍ତିର ବିବରଣୀ ଦରକାର ହୁଏ। 
ତାହାକୁ ତହସିଲଦାର୍‌ଙ୍କ ଜରିଆରେ ସଂଗ୍ରହ କରିବାକୁ ହୁଏ। ଏହିସବୁ ବୃଥା କାର୍ଯ୍ୟରେ 
ସମୟ ଓ ପରିଶ୍ରମ ନଷ୍ଟ ହେଉଛି। ସେପରି କାର୍ଯ୍ୟ ମୋତେ ମଧ୍ଯ କରିବାକୁ ହେଲା 
କାରଣ ରଣ ଅର୍ଥ ପଇଠ ନ ହେଲେ ନୂଆ ରଣ ଦେବାକୁ ଅର୍ଥ ରହିବ ନାହିଁ। ସେଥ୍ପାଇଁ 
ମଧେ ମଧେ ସରକାରଙ୍କ ଅନୁମତି ନେଇ ଫଶ୍ଢର ମୂଳଧନକୁ ବଢ଼ାଇବାକୁ ହୁଏ । ଏହି 
କାର୍ଯ୍ୟଛଡ଼ା ମୋ କାର୍ଯ୍ୟକାଳ ମଧ୍ଯରେ ଅନେକ ପିଲାଙ୍କର ଆବେଦନ ପତ୍ର ସୁପାରିସ୍‌ 
କରି ରଣ ମଞ୍ଜୁର କରିବା ପାଇଁ ଚେଷ୍ଟା କରିଥୁଲି । ଯେପରି ଏଥରେ ବିଳମ୍ବ ନ ହୁଏ 
ସେଥ୍ପ୍ରତି ଦୃଷ୍ଟି ରଖ୍ଥୁଲି। ଏହିପରି ଭାବେ ପ୍ରାୟ ମାତ୍ର ଗୋଟିଏ ବର୍ଷର କାର୍ଯ୍ୟ ୩୧ - 
୧୦-୮୨ ଦିନ ଶେଷ ହେଲା ଓ ମୁଁ ସେହିଦିନ ଅବସର ଗ୍ରହଣ କଲି। 


ଚାକିରିର ଶେଷ କେଇ ବର୍ଷ ଡି.ପି.ଆଇ. ଅଫିସ୍‌ ଓ ଶିକ୍ଷା ବିଭାଗରେ 
କଟାଇଥୁ୍‌ବାରୁ ମୋର ବିଶେଷ ଲାଭ ହୋଇଥୂଲା। ଅନେକ ବିଶିଷ୍ଠ ଶିକ୍ଷାବିତ୍‌ଙ୍କ ସହିତ 
ସମ୍ପର୍କରେ ଆସିଥ୍‌ଲି। ଅଧ୍ୟାପକ, ପ୍ରାଧ୍ୟାପକ, ଅଧ୍ଯକ୍ଷ ବିଶ୍ବବିଦ୍ୟାଳୟର 
ଜୁଳପତିମାନଙ୍କଠାରୁ ଆରମ୍ଭ କରି ପ୍ରାଥମିକ ସ୍ତରରୁ ମାଧ୍ୟମିକ ଓ କଲେଜ ସ୍ତରର 
ଶିକ୍ଷକମାନଙ୍କ ସହିତ କାର୍ଯ୍ୟ କରିବାର ସ୍ପଯୋଗ ମିଳିଥୁଲା | ଶିକ୍ଷାବିତ୍ମାନଙ୍କର ମାର୍ଜିତ 
ରୂଚି ଓ ଆଦର୍ଶ ବୁଵିମତ୍ତା ମୋ ଜୀବନ ଉପରେ ପ୍ରଭାବ ପକାଇଲା। ଦୀର୍ଘ ଦିନର 
ସଂକୀର୍ଣ୍ ଚିନ୍ତା ପରିବର୍ଚେ ସବୁକିଛିଜୁ ବ୍ୟାପକ ଦୃଷ୍ଟିକୋଣରୁ ବିଚାର କରିବାକୁ ଶିଖୁଲି। 
ମୋଟାମୋଟି ଚାକିରି ଶେଷବେଳକୁ ଜଣେ ଅବସପପ୍ରାପ୍ତ ସାଧାରଣ ପେନ୍‌ସନ୍‌ ଭୋଗୀ 
କର୍ମଚାରୀ ଭାବେ ନ ବାହାରି ଜଣେ ନୂଆ ମଣିଷଭାବେ ନୂଆ କାମ କରିବାର ଆଗ୍ରହ 


ନେଇ ବାହାରକୁ ଆସିଲି ଓ ସେହି ଶିକ୍ଷା କାର୍ଯ୍ୟକ୍ରମରେ ନିଜକୁ ସମ୍ପୂର୍ଣ୍ଣଭାବେ 
ଲିପ୍ତ ରଖୁଲି | 

ଚାକିରି କାଳ ଶେଷ ହେଲା ୩୯୧ 

ଦୀର୍ଘ ଦିନ ଚାକିରି କଲି ¦ ପାରିପାର୍ଶ୍ିକ ପରିସ୍ଥିତିରୁ ପାଠପଢ଼ାରେ ଡୋରି ବାନ୍ଧି 
ତା୧୦-୨-୧୯୪୪ରେ ସାଧାରଣ କିରାଣୀ ଭାବେ କାର୍ଯ୍ୟରେ ଯୋଗ ଦେଇଥ୍‌ଲି। 
ବିଭିନ୍ନ ବିଭାଗରେ ଓ ବିଭିନ୍ନ ଉଚ୍ଚ ପଦବୀରେ କାର୍ଯ୍ୟକରି ତା୩୧ - ୧୦-୧୯୮୨ରେ 
ଅବସର ଗ୍ରହଣ କଲି । ଦୀର୍ଘ ୩୮ ବର୍ଷ ୮ ମାସ ୨୧ ଦିନ ସରକାରୀ ଚାକିରି କଲି। 
ଚାକିରି କାଳରେ ମୁଁ ସବୂବେଳେ ସଫଳ ହୋଇଛି। ଶେଷରେ ପ୍ରଥମଶ୍ରେଣୀ ଚାକିରି 
ପର୍ଯ୍ୟନ୍ତ ଉନ୍ନତି କରି ଅବସର ନେଲି ଯାହା କେଳବ ଭଗବାନଙ୍କ ଦୟାରୁ ସମ୍ଭବ 
ହୋଇପାରିଥଲା | ବ୍ୟକ୍ତିଗତଭାବେ ମୁଁ ଅନୁଧ୍ୟାନ କରି ଦେଖୁଛି ଯେ ମୋର ଆନ୍ତରିକତା 
ଛଡ଼ା ଅନ୍ୟ କିଛି ସମ୍ବଳ ନଥୁଲା | କେହି ସେପରି ଟାଣୁଆ ମୁରବି ମଧ୍ଯ ନଥୂଲେ। ତେଣୁ 
ପରିଶ୍ରମର ଫଳ ମୋତେ ଠିକ୍‌ ଠିକ୍‌ ମିଳିଯାଇଛି। 


ଚାକିରି କାଳ ଶେଷ ହେଲା : 


ଏହି ଅଧ୍ୟାୟରେ ଏ ପର୍ଯ୍ୟନ୍ତ ମୁଁ ସରକାରୀ ଅଫିସ୍‌ର କାମ କଥା ମୁଖ୍ଯତଃ 
କହିଲି - D.ନ.|. ଅଫିସ୍‌ ଓ ଶିକ୍ଷା ବିଭାଗ ସଚିବାଳୟ କଥା! ଏହା ବ୍ୟତୀତ 
ବିଦ୍ୟୁତ୍‌ ପ୍ରଭାଙ୍କ ଦେହାନ୍ତଠାରୁ ଚାକିରିରୁ ଅବସର ନେବା ତା୨୮-୧-୧୯୭୭ରୁ ୩୧- 
୧୦-୧୯୮୨ ମଧ୍ଯରେ ଅନ୍ୟ କିଛି କାର୍ଯ୍ୟ ମଧ୍ଯ କରିବାକୁ ହେଉଥୂଲା| ଯଦିଓ ମୁଖ୍ୟତଃ 
ଶ୍ରୀମା ଶ୍ରୀଅରବିନ୍ଦଙ୍କ ସଂଗଠନ ଓ ଶିକ୍ଷା କାର୍ଯ୍ୟରେ ସମୟ ଦେଉଥ୍‌ଲି, ସେତେବେଳେ 
ଅନ୍ୟ କିଛି କାମ ମଧ୍ଯ କରୁଥଲି। 
ସ୍ମରଣିକା ପ୍ରକାଶନ : 

ସେତେବେଳେ ଭୁବନେଶ୍ବର ଶିକ୍ଷାକେନ୍ଦ୍ରରେ ଶ୍ରୀ ଚିରରଞ୍ଜନ ଦାସ ନିର୍ଦ୍ଦେଶକ 
ଥିଲେ ଓ ହଷ୍ଟେଲ୍‌ରେ ରହୁଥୁଲେ। ସେ ଓ ଆମ ଘର ନିକଟରେ ରହୁଥ୍ବା Advocate 
ବନ୍ଧୁ ଶ୍ରୀ ରମେଶ ଧଳ ମିଶି ବିଦ୍ୟୁତ୍‌ପ୍ରଭାଙ୍କ ମୃତ୍ୟୁପରେ ଗୋଟିଏ ସ୍ମରଣିକା କମିଟି 
ଗଢ଼ିବାକୁ ନିଷ୍ପରି ନେଲେ। ମୁଁ ସେଥ୍‌ରେ ମୁଖ୍ୟଭାବେ ସମ୍ପୃକ୍ତ ହେଲି, କାରଣ ମୋତେ ହିଁ 
ସବୂକାମ କରିବାକୁ ହୋଇଥୂଲା। ଏଥ୍‌ରେ ମୋଟ ୪ ଜଣ ସଭ୍ଯ ରହିବା କଥା ଠିକ୍‌ 
ହେଲା। ସେମାନେ ହେଲେ ଅଧାପିକା ବୀଣାପାଣି ମହାନ୍ତି, ଅଧାପିକା ପ୍ରତିଭା ଶତପଥୀ, 
ଶ୍ରୀ ଚିରରଞ୍ଜନ ଦାସ ଓ ଶ୍ରୀ ରମେଶ ଧଳ । ଚିଠି ଲେଖ୍‌ ଏମାନଙ୍କର ସମ୍ମତି ଅଣାଗଲଲା। 
ଏମାନଙ୍କ ଛଡ଼ା ଡଃ ନିତ୍ୟାନନ୍ଦ ଶତପଥୀ ( ପ୍ରତିଭା ଦେବୀଙ୍କ ସ୍ଵାମୀ) ମଧ୍ଯ ଏ କାର୍ଯ୍ୟରେ 
ଘନିଶ୍ରଭାବେ ସମ୍ପୃକ୍ତ ହେଲେ। ଏମାନେ ସମସ୍ତେ ବିଦ୍ୟୁତପ୍ରଭାଙ୍କୁ ପ୍ରକୃତରେ ଭଲ 
ପାଉଥଲେ। କେତେଥର ମିଟିଂ ବସିଲା। କେଉଁମାନେ ଲେଖାଦେବେ ସେମାନଙ୍କର ନାମ 
ଓ ଠିକଣା ପ୍ରସ୍ତୁତ କରି ଚିଠି ଲେଖାଗଲା। ସମ୍ମତି ଆସିବା ସହିତ ଲେଖାସବୁ ମଧ୍ଯ 

୩୯୨ ଯାତ୍ରୀ 


ଆସିଗଲା। କମିଟି ବସି କଣ କଣ ଲେଖା ରହିବ ତାହା ସ୍ଥିର କଲେ। ମୁଁ ସବୁ କମିଟି 
ଆଲୋଚନାବେଳେ ରହିଥାଏ। ଏତିକିବେଳେ ଅନ୍ୟ ଗୋଟିଏ ସମସ୍ଯା ଦେଖାଦେଲା! 
ବିଦ୍ୁତ୍‌ପ୍ରଭାଙ୍କ ଜୀବନୀ ଏଥରେ ରହିବ ଓ ତାହାକୁ କିଏ ଲେଖୁବ । ମୁଁ ଶ୍ୃଶୁରଙ୍କ ଘରେ 
ସମସ୍ତଙ୍କୁ ପଚାରିଲି, କେହି ଲେଖ୍ବା ପାଇଁ ରାଜି ହେଲେ ନାହିଁ। ବାହାରେ ଅନ୍ୟ କେହି 
ମଧ୍ଯ ତାଙ୍କ ଜୀବନ ସହିତ ସମ୍ପୃକ୍ତ ନଥଲେ। ସେତେବେଳେ ଶ୍ଵଶୁର ନିମାଇଁ ଚରଣ ଦାସ 
ମଧ୍ଯ ନଥୁଲେ। ତେଣୁ ସେ ଭାର ମୋ ଉପରେ ଆସି ପଡ଼ିଲା। 


ବିଦ୍ୁତପ୍ରଭାଙ୍କ ମୃତ୍ୟୁ ପରେ ତାଙ୍କ ଜୀବନ ସହିତ ଜଡ଼ିତ ଦୀର୍ଘ ୨୮ ବର୍ଷର 
( ୧୯୪୯-୧୯୭୭) ସବୁ ଘଟଣା ମୋ ମନକୁ ବାରଂବାର ଆସୁଥୂଲା। ସେସବୁ ଥୂଲା 
ମୋ ପାଇଁ ମଧୂର, ଦୁଃଖଦାୟକ ଓ ସମ୍େଦନଶୀଳ ସ୍ପୃତି। ସେସବୁ ସହିତ ତାଙ୍କ 
ଜୀବନର ବାଲ୍ୟ, କୈଶୋର ଓ ବୟପ୍ରାପ୍ତ ବେଳର ନାନା ଘଟଣା, ସମସ୍ଯା ଓ 
ପାରିବାରିକ ପରିସ୍ଥିତି ବିଷୟରେ ସେ ଯେତେବେଳେ ଯାହା କହିଥ୍‌ଲେ ସବୁ ମୋ 
ମନରେ ସ୍ଵଚ୍ଛଭାବେ ଭାସି ଉଠୁଥଲା। କାଳେ ସେହିସବୁ ବହୁମୂଲ୍ୟ ସ୍କୃତି (ମୋ ଜୀବନ 
ପାଇଁ କେବଳ) କାଳର ପ୍ରଭାବରେ କ୍ରମେ ହଜିଯିବ ତେଣୁ ସେସବୁକୁ ୧-୪- 
୧୯୭୭୦ାରୁ ଧୀରେ ଧୀରେ ଲେଖ୍ଯାଉଥଲି। ସେତେବେଳେ ଆବେଗ ଏପରି ପ୍ରବଳ 
ଥୁଲା ଯେ ଖୁବ୍‌ ଶୀଘ୍ର ନାନା ଘଟଣାର ବିବରଣୀ ସଂଗ୍ରହ କରିବସିଲି। ଇତିହାସ 
ଲେଖ୍୍‌ଲା ପରି ମୋ ଜୀବନ, ତାଙ୍କ ଜୀବନ, ପାରିବାରିକ ଜୀବନ, ଅନ୍ୟାନ୍ୟ ସାମାଜିକ 
ସଂସ୍କୃତିକ ଜୀବନ ସହିତ ବି ଶିଷ୍ଟ ଘଟଣା ସବୂର ବିବରଣୀ ( ସମୟ ସହିତ) ସଂଗ୍ରହ 
କରୁଥ୍‌ଲି ଓ କ୍ରମେ କ୍ରମେ ଲିପିବଦ୍ଧ କରୁଥ୍‌ଲି। ଶ୍ବଶୁରଙ୍କ ଘରୁ ଓ ବନ୍ଧୁବାନ୍ଧବଙ୍କଠାରୁ 
ଖୁବ୍‌ କମ୍‌ ବିବରଣୀ ମିଳିଲା | ଯାହା ମିଳିଲା ତାହା ମୋର ଜାଣିଥ୍‌ବା କଥା ଠାରୁ ବରଂ 
କମ୍‌ | ଯାହାହେଉ ସେହି ଲେଖା ବିଦ୍ର୍ୟତ୍‌ପ୍ରଭାଙ୍କ ମୃତ୍ୟୁ ପର୍ଯ୍ୟନ୍ତ ସମୟର ଏକ ବିସ୍ତାରିତ 
ଇତିହାସ ପରି ମନେ ହେଉଥ୍‌ଲା। 


ଏବେ ଜୀବନୀ ଲେଖୁବାକୁ ଆରମ୍ଭ କଲାବେଳେ ସେଇ ଲେଖାଟି ହେଲା ମୋର 
ପୃଷ୍ଠଭୂମି। ତାଙ୍କର ସାହିତ୍ୟ ଓ ମୋର ବ୍ୟକ୍ତିଗତ ଆବେଗମୟ ସ୍ସୃତିକୁ ନେଇ ଜୀବନୀ 
ଲେଖ୍ବାକୁ ବସିଲି କିନ୍ତୁ ମୋତେ ସେଥୂରୁ ଦୂରେଇ ଦେଇପାରିଲି ନାହିଁ। ମୋତେ 
ନେଇ ପ୍ରଥମ ପୁରୂଷର (15! pe୮$ଠn) ବିବରଣୀ ଲେଖ୍ଦେଲି। କମିଟି ଗ୍ରହଣ କରୁ 
କି ନକରୁ ତାହାଛଡ଼ା ଅନ୍ୟ କିଛି ଲେଖୁବାର ସାମର୍ଥ୍ୟ ମୋର ନଥୁଲା। ବଡ଼ ଅଭୁତ 
କଥା ସମସ୍ତେ ସେ ଲେଖାକୁ ପସନ୍ଦ କଲେ ଓ ଗ୍ରହଣ କଲେ ମଧ୍ଯ । କମିଟିର ମିଟିଂ 
ବେଳେ ଡଃ ନିତ୍ୟାନନ୍ଦ ଶତପଥୀ ଲେଖାଟିର ନାମ ଦେଲେ “ ସ୍ମରଣୀୟାସୁ” । ତାହାହିଁ 
ଗୃହୀତ ହେଲା। ବହୁ ବିଚାର ଆଲୋଚନା ପରେ ସଭ୍ଯମାନଙ୍କ ଅନୁମୋଦନରେ 

ଚାକିରି କାଳ ଶେଷ ହେଲା ୩୯୩ 


ପାଣ୍ଡଲିପି ପ୍ରସ୍ତୁତ ହେଲା । ଶ୍ରୀଅରବିନ୍ଦ ଆଶ୍ରମର ବି ଶିଷ୍ଟ ସାଧକ ଶ୍ରୀ ପ୍ରପରି ( କାଙ୍ଗାଳୀ 
ଚରଣ ପତି )ଙ୍କ ସହିତ ପରାମର୍ଶ ପରେ ସେ ସେଇଟିକୁ ନବଜ୍ୟୋତି ପ୍ରେସ୍‌ରେ 
ଛାପିଦେବାକୁ ସମ୍ମତ ହେଲେ। ବିଦ୍ୟୁତ୍‌ପ୍ରଭା ଶ୍ରୀମା ଶ୍ରୀଅରବିନ୍ଦଙ୍କ ପାଇଁ ଓଡ଼ିଶାରେ 
କାମ କରିଥଲେ। ଅନେକ କିଛି ଲେଖୁଥଲେ। ନବଜ୍ୟୋତିର ବାବାଜୀ ମହାରାଜ 
( ରାମକୃଷ୍ଣ ଦାସ) ଓ ୪ ପ୍ରପରିଙ୍କର ଓ ବନ୍ଧୁମାନଙ୍କର ବିଦ୍ୟୁତପ୍ରଭାଙ୍ଗ ପ୍ରତି ଗଭୀର 
ସହାନୁଭୂତି ରହିଥୂଲା। ପୁସ୍ତକଟିର ଏକ ସରଳ ପ୍ରଚ୍ଛଦ ଚିତ୍ର ଆଙ୍କିଥଲେ ଚିତ୍ରଶିଳ୍ପୀ 
ଶ୍ରୀ ଦୁର୍ଗାଚରଣ ପଣ୍ଡା। ଛପାକାର୍ଯ୍ୟ ଶେଷ ହେଲା ୧୯୭୮ରେ କିନ୍ତୁ ବହି ପ୍ରସ୍ତୁତ 
ହୋଇ ଆସୁ ଆସୁ କିଛି ବିଳମ୍ବ ହେଲା। ଏହାହେଲା ମୋର ଅବସର କାଳପୂର୍ବର 
ଗୋଟିଏ ମୁଖ୍ୟ କାର୍ଯ୍ୟ ଯଦିଓ ଅନ୍ୟ କାର୍ଯ୍ୟ ( ଶ୍ରୀଅରବିନ୍ଦ ପାଠଚକ୍ର ଓ ପୂର୍ଣ୍ଣାଙ୍ଗ ଶିକ୍ଷା 
କେନ୍ଦ୍ର - ଯାହା ବିଷୟରେ ଏକ ସ୍ଵତନ୍ତ୍ର ଅଧ୍ୟାୟରେ କହିବି) ମଧ୍ଯ କରୁଥ୍‌ଲି। 


ବିଦ୍ୟୁତ୍‌ପ୍ରଭାଙ୍କ ବାର୍ଷିକ ଶ୍ରାଦ୍ଧ ପାଳନ : 


ବିଦ୍ୟୁତ୍‌ପ୍ରଭାଙ୍କ ମୃତ୍ୟୁ ପରେ ୧୯୭୮ ଠାରୁ ପ୍ରତିବର୍ଷ ଜାନୁଆରୀ ୨୮ 
ତାରିଖରେ ଭୁବନେଶ୍ବର ପୂର୍ଣ୍ଣାଙ୍ଗ ଶିକ୍ଷାକେନ୍ଦ୍ର( ଯେଉଁଠାରେ ମୁଁ ପରେ ରହୁଥ୍ଲି ୧-୧- 
୧୯୮୩ରୁ) ଠାରେ ଏକ ବନ୍ଧୁମିଳନ ହେଉଥ୍ଲା। ସେଥ୍‌ରେ ସ୍ଥାନୀୟ ବିଶିଷ୍ଟ କବି, 
ଲେଖକ ଓ ଅନ୍ୟ ବନ୍ଧୁମାନେ ଯୋଗ ଦେଉଥଲେ। କବିଙ୍କ ସାହିତ୍ୟ ଆଲୋଚନା 
ହେଉଥଲା ଓ କବିତା ପାଠ କରାଯାଉଥୂଲା। ଶେଷରେ ପ୍ରସାଦ ସେବନର ବ୍ୟବସ୍ଥା 
ହେଉଥ୍ଲା | ୧୯୮୨ରେ ମୁଁ ଅବସର ନେଲି (୩୧-୧୦-୧୯୮୨) ଓ ୧-୧-୮୩ରେ 
ପୂର୍ଣ୍ଣାଙ୍ଗ ଶିକ୍ଷାକେନ୍ଦ୍ର ନମ୍ବର ୟୁନିଟ୍‌କୁ ଆସିଲି। ସେହି ବର୍ଷଠାରୁ ସେହି ସତି ମିଟିଂ 
ସ୍କୁଲ୍‌ ପରିସର ମଧ୍ଯରେ ପୂର୍ବପରି ହେଲା। ୧୯୯୧ରେ ଭୁବନେଶ୍ବର ଛାଡ଼ିଲା ପରେ 
ସେ କାର୍ଯ୍ୟକ୍ରମର ବିରତି ହୋଇଥଲା | ମନେପଡ଼ଛି ୧୯୭୮ ବା ୧୯୭୯ କୌଣସି 
ବର୍ଷର ଏହି ଶ୍ରାଦ୍ଧ ମିଟିଂରେ ଅର୍ବ ପ୍ରସ୍ତୁତ ସ୍ମରଣିକାଟିକୁ ବିଶିଷ୍ଟ ଶିକ୍ଷାବିତ୍‌ ବର୍ରମାନର 
ସମାଜ ସମ୍ପାଦିକା ଶ୍ରୀମତୀ ମନୋରମା ମହାପାତ୍ର ଉନ୍ମୋଚନ କରିଥୂଲେ। 
ଉଳ ବିଶ୍ବବିଦ୍ୟାଳୟରେ କବି ବିଦ୍ୟୁତ୍ପ୍ରଭା ନ୍ୟାସ ଗଠନ : 


ମୋର ଓଡ଼ିଶା ଛାଡ଼ିବା ପରେ ଏ କାର୍ଯ୍ୟକ୍ରମ ଯେ ଆଉ ହେବ ନାହିଁ ତାହା ମୁଁ 
ଅନୁମାନ କରିପାରିଥ୍ଲି। ଓଡ଼ିଶା ଛାଡ଼ିଲା ପୂର୍ବରୁ ଅର୍ଥାତ୍‌ ୧୯୯୦ରେ ଉନ୍କଳ ବିଶ୍ଵବିଦ୍ୟାଳୟ 
ଓଡ଼ିଆ ବିଭାଗରେ ୨୦,୦୦୦ (କୋଡ଼ିଏ ହଜାର) ଟଙ୍କା ଦାନ ଭାବେ ଦେଇ ଏକ 
Endowment ବା ନ୍ୟାସ ଗଠନ କରିବାର ବ୍ୟବସ୍ଥା କରିଥୁଲି। ସେଥୁରେ ବ୍ୟବସ୍ଥା ଥୁଲା 
ପ୍ରତିବର୍ଷ ଜାନୁଆରୀ ୨୮ ତାରିଖରେ ବିଶ୍ଵବିଦ୍ୟାଳୟରେ ଏକ ସଭା ହେବ ଓ ଓଡ଼ିଶାର 

୩୯୪ ଯାତ୍ରୀ 


ସବୁ ଏମ୍‌.ଏ. ପରୀକ୍ଷାର୍ଥୀଙ୍କ ମଧ୍ୟରେ ଯେଉଁ ମହିଳା ପରୀକ୍ଷାଥୀ ସର୍ବୋଚ୍ଚ ନମ୍ବର ରଖୁଥୂବେ 
ତାଙ୍କୁ ଏକ ହଜାର ଟଙ୍କା ପୁରସ୍ବାର ଦିଆଯିବ। ଏ ଟଙ୍କା ଗଚ୍ଛିତ ଅଥ୍ଥର ସୁଧରୁ ମିଳିବ । 
ସ୍ଵାଭାବିକ ଅଣଆନ୍ତରିକ ଯୋଗୁ ଏପରି ସଭା ଓ ପୂରସ୍କାର ପ୍ରଦାନ କାର୍ଯ୍ୟ ନିୟମିତ 
ଭାବେ ହେଉନଥୂଲା। ଥରେ ଅରେ ମୋର ଜ୍ୟେଷ୍ଠପୁତ୍ର ସଚ୍ଚିଦାନନ୍ଦର ଚେଷ୍ଟାରେ ଏ 
କାର୍ଯ୍ୟକ୍ରମ ସଂଗଠିତ ହୋଇଥଲା। ଏବେ ଥରେ ଥରେ ଶ୍ରାଦ୍ଧ ଦିବସରେ ନହୋଇ ପରେ 
କେବେ ସୁବିଧା ଦେଖୁ ସେମାନେ ମିଟିଂ କରୂଥ୍‌ବାର ଖବର ପାଉଛି - କିନ୍ତୁ ନିୟମିତ 
ନୁହେଁ। ଏହା ହେଉଛି ଓଡ଼ିଶାରେ ପୂଜ୍ଯପୂଜାର ଏକ ଉଦାହରଣ । ବ୍ୟକ୍ତି ଚେତନାର 
ପରିବର୍ଭନ ନ ହେଲେ ଅନ୍ୟ କିଛି ଆଶା କରିବା ବୃଥା 


ଉତ୍କଳ ସାହିତ୍ୟ ସମାଜ ହଲ୍‌ରେ ପ୍ରତିକୃତି ଉନ୍ମୋଚନ : 


ବିଦ୍ୟୁତ୍‌ପ୍ରଭାଙ୍କ ମୃତ୍ୟୁ ଓ ମୋର ଅବସର ଦିନ ମଧ୍ଯର ବ୍ୟବଧାନ ପ୍ରାୟ ୫ 
ବର୍ଷ ଥଲା ( ୧୯୭୭-୧୯୮୨ ) | ଏହି ସମୟ ମଧ୍ଯରେ ଆଉ ଗୋଟିଏ ଘଟଣା ଘଟିଅୂଲା 
ବିଦ୍ୟୁତ୍ପ୍ରଭାଙ୍କ ସ୍ୃତିକୁ ନେଇ | ତାହାହେଲା - ଓଡ଼ିଶାର ପୁରାତନ ସାହିତ୍ୟ ପୀଠ 
ଉକ୍ସଳ ସାହିତ୍ୟ ସମାଜର ହଲ୍‌ରେ ବିଦ୍ୟୁତ୍ପ୍ରଭାଙ୍କର ପ୍ରତିକୃତି ଉନ୍ମୋଚନ । ତାଙ୍କର 
ମୃତ୍ୟୁ ବେଳକୁ ତାଙ୍କର ଜଣେ ଆମ୍ବୀୟ ପ୍ୟାରୀମୋହନ ଦାସ ଯାହାଙ୍କୁ ସେମାନେ 
ବାବାଜୀ ଦାଦା ବୋଲି କହୁଥ୍‌ଲେ ସେ ଥୁଲେ ସମାଜ ପ୍ରେସ୍‌ର ଜଣେ କର୍ମଚାରୀ। 
ତାଙ୍କରି ଆଗ୍ରହ ଓ ପ୍ରଚେଷ୍ଟାରେ ଏ କାର୍ଯ୍ୟ ସମ୍ପନ୍ନ ହୋଇଥୂଲା। ସେ ନିଜେ ଫଟୋଟିଏ 
ପ୍ରସ୍ତୁତ କରି ଆଣିଥୂଲେ ଏବଂ ବିଶିଷ୍ଟ ଶିକ୍ଷାବିତ୍‌ ଓ ସେତେବେଳର ସମାଜ ସମ୍ପାଦକ 
ସ୍ବର୍ଗୀୟ ରାଧାନାଥ ରଥଙ୍କ କନ୍ୟା ଅଧ୍ଯାପିକା ଶ୍ରୀମତୀ ମନୋରମା ମହାପାତ୍ରଙ୍କୁ ଏ 
କାର୍ଯ୍ୟର ପୂରୋଧା କରି ଡାକି ଆଣିଥୂଲେ । ରାମଚନ୍ଦ୍ର ଭବନ ହଲ୍‌ରେ ସଭା ହେଲା। 
ଶ୍ରୀମତୀ ମହାପାତ୍ର ଦୀର୍ଘ ଭାଷଣରେ ବିଦ୍ୟୁତ୍‌ପ୍ରଭାଙ୍କ ସାହିତ୍ୟ ବିଷୟରେ ନାନା 
ଉଦାହରଣ ଦେଇ କହିଥୂଲେ। ସେହିଦିନ ସେ ତାଙ୍କ ପ୍ରତିକୃତିଟିକୁ ସେହି ହଲ୍‌ରେ 
ଉନ୍ମୋଚନ କରିଥୂଲେ। ଠିକ୍‌ ତାରିଖ ଓ ବର୍ଷ ମନେ ନଥଲେ ମଧ୍ଯ ମନେ ପଡ଼ୁଛି 
୧୯୭୭, ୧୯୭୮ ଓ ୧୯୭୯ ମଧ୍ୟରେ କେବେ ହୋଇଥୂବ | ଏହିପରି ଭାବେ ଓଡ଼ିଶାର 
ବିଶିଷ୍ଠ ସାହିତ୍ୟିକ ଓ ଜନନାୟକମାନଙ୍କ ପ୍ରତିକୃତି ମଧ୍ଯରେ ତାଙ୍କର ପ୍ରତିକୃତିର ସ୍ଥାନ 
ମିଳିଲା। ଆମ୍ଭେମାନେ ସପରିବାରେ ବନ୍ଧୁ ଓ ଶୁଭେଚୁ ମାନଙ୍କ ସହିତ ସେହି 
କାର୍ଯ୍ୟକ୍ରମରେ ଯୋଗ ଦେଇଥ୍‌ଲୁ। ପରେ କନିଷ୍ଠ ପୁତ୍ର ବ୍ରହ୍ମାନନ୍ଦ ଥାଇଲାଣ୍ଡର 
ବ୍ୟାଙ୍କକ୍‌ଠାରେ ଅଲାବେଳେ ଗୋଟିଏ ତୈଳଜଚ୍ଚିତ୍ର ( ପ୍ରତିକୃତି ) ପ୍ରସ୍ତୁତ କରି ଆଣିଥୂଲା 
ତାହାକୁ ସେଠାରେ ସ୍ଥାପନ କରି ପୂରୁଣା ଫଟୋକୁ ନେଇ ଆସିଥଲ୍ଲି। 

ଚାକିରି କାଳ ଶେଷ ହେଲା ୩୯୫ 


ପ୍ୟାରୀ ଦାଦା ବା ବାବାଜୀ ଦାଦା ଜଣେ ସାହିତ୍ଯପ୍ରେମୀ ଓ ସ୍ବେହବସଳ 
ବ୍ୟକ୍ତିଥୁଲେ। ମୁଁ ତାଙ୍କ ସହିତ ଅନେକଥର ମିଶିଛି। ସେ ଅବିବାହିତ ଥୁଲେ, ତେଣୁ 
ପରିବାରରେ ତାଙ୍କୁ ବାବାଜୀ କହୁଥୂଲେ । ମୁଁ ଅବସର ନେଲା ପରେ ଶିକ୍ଷାକେନ୍ଦ୍ରରେ 
ଥିଲାବେଳେ ଥରେ ତାଙ୍କ ସହିତ ସାକ୍ଷାତ ହୋଇଥୂଲା। ସେତେବେଳେ ସେ ସମାଜ 
ଅନୁଷ୍ଠାନରେ ନଥୂଲେ ଓ ଏକପ୍ରକାର ଦୈନ୍ଯ ଜୀବନଯାପନ କରୁୂଥୂଲେ। କିନ୍ତୁ ମୋର 
ନିଜର ଅବସ୍ଥା ଦୃଷ୍ଟିରୁ ତାଙ୍କ ପାଇଁ କିଛି କରିପାରିନଥୁଲି। ସେଥ୍ପାଇଁ ମୁଁ ସବୁବେଳେ 
ଅନୁତପ୍ତ। ପରେ ତାଙ୍କର ଖବର ରଖୁପାରି ନାହିଁ। 
ବିଦ୍ୟୁତ୍‌ ପ୍ରଭା ଗ୍ରନ୍ଧାବଳୀ ପାଇଁ ପ୍ରସ୍ତୁତି : 

ଅନ୍ୟ ଯେଉଁ କାର୍ଯ୍ୟ ଏହି ସମୟରେ ଆରମ୍ଭ ହୋଇଥୂଲା ତାହା ହେଲା 
ବିଦ୍ୟୁତ୍‌ପ୍ରଭାଙ୍କର ଗ୍ରନ୍ଧାବଳୀ ପାଇଁ ପ୍ରସ୍ତୁତି । ଡଃ ନିତ୍ୟାନନ୍ଦ ଶତପଥୀଙ୍କ ପ୍ରସ୍ତାବ କ୍ରମେ 
ମୁଁ ଏହି କାର୍ଯ୍ୟରେ ଲାଗି ପଡ଼ିଥୁଲି। ମୁଦ୍ରିତ ପୁସ୍ତିକା ସବୁ ଛଡ଼ା ଯାହା ଅପ୍ରକାଶିତ 
ଲେଖାଥୁୂଲା ସବୁକିଛିକୁ ମୁଁ ସାଇତି ରଖ୍‌ଥୁଲି। କବିଙ୍କର ବାଲ୍ୟକାଳର ହାତଲେଖା 
ଟିପା ଖାତା ଓ ବିଭିନ୍ନ ସମୟର ପାଣ୍ଡୁଲିପି ସବୁକୁ ବାହାର କରି ଧାରାବାହିକ ଭାବେ 
ଯଥାସ୍କାନରେ ରଖୁ ସଜାଇବାକୁ ଚେଷ୍ଟା କଲି। କେତେକ ଲେଖାର ସଂଶୋଧନ 
କରିବାକୁ ପଡ଼ିଲା। ସେ କାର୍ଯ୍ୟରେ ପୂର୍ଣ୍ଣାଙ୍ଗ ଶିକ୍ଷାକେନ୍ଦ୍ରର ଶିକ୍ଷୟିତ୍ରୀ ଜୟନ୍ତୀ ତ୍ରିପାଠୀ 
(ଏବେ ଶ୍ରୀଅରବିନ୍ଦ ଆଶ୍ରମବାସିନୀ) ଓ ଶ୍ରୀମତୀ ରାଜଲକ୍ଷ୍ମୀ ପରିଜା (ଲୁଲୁ) ମୋତେ 
ସାହାଯ୍ୟ କରିଥୂ୍‌ଲେ। ଏସବୁ କଥା ବନ୍ଧୁ ନିତ୍ୟଯାନନ୍ଦବାବୁ ତାଙ୍କର ସମ୍ପାଦକୀୟ 
ବିବରଣୀରେ ଉଲ୍ଲେଖ କରିଛନ୍ତି। ଗ୍ରନ୍ଛାବଳୀ ପରେ ୧୯୮୩ରେ ପ୍ରକାଶକ ଫ୍ରେଶ୍ଡିସ୍‌ 
ପବ୍ଲିଶର୍ସଙ୍କ ଦ୍ଵାରା ଦୁଇଖଶ୍ଡରେ ପ୍ରକାଶିତ ହୋଇଥ୍‌ଲା। କିନ୍ଧ୍‌ ସେହି ୫ ବର୍ଷ ମଧ୍ୟରେ 
ତାହାର ପ୍ରସ୍ତୁତି କାର୍ଯ୍ୟ ଶେଷ ହୋଇ ପ୍ରଜାତନ୍ତ୍ର ପ୍ରେସ୍‌କୁ ମୁଦ୍ରଣ ପାଇଁ ଦିଆଯାଇଥ୍ଲା। 
ମୁଁ କେତେଥର ସେ ପ୍ରେସ୍‌କୁ (କଟକ ) ଯାଇ ଶୀଘ୍ର କାର୍ଯ୍ୟ ସମ୍ପାଦନ ପାଇଁ ସେ 
ପ୍ରେସ୍‌ର କର୍ମକର୍ରାଙ୍କୁ କହିଛି। ସେତେବେଳେ ଏ କାର୍ଯ୍ୟ ବୂଝୁଥୁଲେ ସାଗର ମହାପାତ୍ର | 
ସେ ଥଲେ ଆମ ଅଞ୍ଚଳ କୁପାରୀର ବାସିନ୍ଦା । ଯାହାହେଉ ସେହି ସମୟର ପ୍ରଚେଷ୍ଟା 
ଫଳରେ ୧୯୮୩ ବେଳକୁ ଗ୍ରନ୍ଧାବଳୀ ପ୍ରକାଶିତ ହୋଇପାରିଥ୍‌ଲା। 
କବିଙ୍କ ଉପରେ ଗବେଷଣା ଓ ପିଏଚ୍‌ଡି ଲାଭ : 

ଏହି ୫ ବର୍ଷ ମଧ୍ୟରେ ଆଉ ଗୋଟିଏ କାର୍ଯ୍ୟର ଶୁଭାରମ୍ଭ ହୋଇଥ୍‌ଲା। 


ଡଃ ନିତ୍ୟାନନ୍ଦ ଶତପଥୀଙ୍କ ଗାଇଡ଼େନ୍ସରେ ଶ୍ରୀମତୀ ପ୍ରେମଲତା ଦେବୀ (ତତ୍କାଳୀନ 
ଅଧାପିକା, ଓଡ଼ିଆ ବିଭାଗ, ଉଦଳା ମହାବିଦ୍ୟାଳୟ, ମୟୂରଭଞ୍ଜ ) ବିଦ୍ୟୁତ୍‌ପ୍ରଭାଙ୍କ 

୩୯୬ ଯାତ୍ରୀ 


ଉପରେ ଗବେଷଣା ଆରମ୍ଭ କରିଥୂଲେ। ଦୀର୍ଘ ୪ ବର୍ଷ ଗବେଷଣା ପରେ ୧୯୮୪ରେ 
ଉନ୍ଳ ବିଶ୍ଵବିଦ୍ୟାଳୟ ଅଧୀନରେ ତାଙ୍କ ନିବନ୍ଧ ପିଏଚ୍‌ଡି ଡିଗ୍ରୀ ପ୍ରାପ୍ତ କରିଥୂଲା ଓ ସେ 
ଡକ୍ଟରେଟ୍‌ ଉପାଧବରେ ଭୂଷିତ ହୋଇଥୂଲେ। ସେହି ନିବନ୍ଧଟି ୧୯୯୦ରେ ପୁସ୍ତକ 
ଆକାରରେ ପ୍ରକାଶିତ ହୋଇଛି । ତାହାର ନାମ ରଖାଯାଇଛି “ ସବୁଜରୁ ଧୂସର ପଲ୍ଲୀ” | 
ମୂଳ ନିବନ୍ଧର ନାମ ଥୁଲା “ ଆଧୁନିକ ଓଡ଼ିଆ କବିତାରେ ପଲ୍ଲୀ ଚେତନା ଓ କବି 
ବିଦ୍ୟୁତ୍‌ପ୍ରଭା।” ପୂସ୍ତକଟିରେ ଶ୍ରୀମତୀ ପ୍ରେମଲତା ଦେବୀ ଲେଖୁଛନ୍ତି ଯେ ଦୀର୍ଘ ୪ 
ବର୍ଷ ଧରି ସେ ଗବେଷଣା କରିଥୂଲେ | ସେଥ୍‌ରୁ ମନେହୁଏ ସେ ୧୯୮୦ ବେଳକୁ ବା 
ତା'ର ପୂର୍ବରୁ ସେ ଏ କାର୍ଯ୍ୟ ଆରମ୍ଭ କରିଥ୍‌ଲେ। ସେତେବେଳେ ମୁଁ ଅବସର ଗ୍ରହଣ 
କରିନଥ୍ଲି। ମୋଠାରୁ ସେ ବିବରଣୀ ସଂଗ୍ରହ କରିଥ୍‌ଲେ। ଅବସର ପରେ ମୁଁ 
ଭୁବନେ ଶୃର ଶିକ୍ଷାକେନ୍ଦ୍ରରେ ରହୁଥିଲା ବେଳେ ଥରେ ସେ ଓ ଡଃ ନିତ୍ୟାନନ୍ଦ ଶତପଥୀ 
ମୋ ସହିତ ସାକ୍ଷାତ କରିଥୂଲେ। ତା'ର ଫଟୋ ପୂସ୍ତକଟିରେ ସନ୍ମିବେଶିତ ହୋଇଛି। 
ସେହି ନିବନ୍ଧର ୪୭୨ ପୃଷ୍ଠାରେ ସେ ଲେଖୁଛନ୍ତି ଯେ ୨୩-୯-୧୯୮୩ରେ ସେ ମୋ 
ସହିତ ସାକ୍ଷାତ କଲାବେଳେ ବିଦ୍ୟୁତ୍ପ୍ରଭାଙ୍କ ପୁରୁଣା ଟିପା ଖାତା ଇତ୍ୟାଦି ଦେଖୁଥୂଲେ। 
ସେତେବେଳକୁ ମୁଁ ଅବସର ନେଇ ପୂର୍ଣ୍ଣାଙ୍ଗ ଶିକ୍ଷାକେନ୍ଦ୍ରଠାରେ ରହୁଥ୍ଲି| 
ବନ୍ଧୁ ବିୟୋଗ : 

ଏହି ୫ ବର୍ଷ ମଧ୍ଯରେ ମୁଁ ଚାକିରିରେ ଥୁଲାବେଳେ ବିଦ୍ୟୁତ୍‌ ପ୍ରଭାଙ୍କ କ୍ୟେଷ୍ଠା 
ଭଗ୍ନୀ ଶ୍ରୀମତୀ ବାସନ୍ତୀ ଦେବୀଙ୍କ ସ୍ଵାମୀ ମୋର ବଡ଼ ସଢୁ ବିଷ୍ଣଚରଣ ମହାନ୍ତିଙ୍କର 
୧୮ ସେପ୍େମ୍ବର ୧୯୭୮ରେ ଦେହାନ୍ତ ହୋଇଥୁଲା | ଏହା ମୋ ପାଇଁ ଏକ ଦୁଃଖଦାୟକ 
ଘଟଣା ହୋଇଥଲା ସେ ବିଦ୍ୟୁତ୍ପ୍ରଭାଙ୍କ ବିବାହ ବେଳେ ଶ୍ବଶୁରଙ୍କୁ ବହୁ ଭାବେ ସାହାଯ୍ୟ 
କରିଥ୍‌ଲେ। ସେ ଜଣେ ଉଦାର ଉଚ୍ଟାକାହ୍ୀ ବ୍ୟକ୍ତି ଥଲେ | ତାଙ୍କରି ସାହାଯ୍ୟରେ ଆମେ 
କଟକଠାରେ ଜାଗା ପାଇ ଘର ଖଣ୍ଡେ ୧୯୫୭-୫୮ରେ କରିପାରିଥୁଲୁ | ସେ ଆମର 
ପଡ଼ୋଶୀ ଥୁଲେ ଲୁଣିଆ ସାହି ( ଝାଞ୍ଜିରୀମଙ୍ଗଳା )ଠାରେ। ସେ ଦିନର ( ୧୮-୯- 
୧୯୭୮) ଘଟଣା ଭୁଲିବାର ନୁହେଁ। ସେତେବେଳେ ମୁଁ ଭୁବନେଶ୍ବରଠାରେ ଠ.. 
ଅଫିସ୍‌ରେ କାର୍ଯ୍ୟ କରୂଥ୍‌ଲି। ବିଷ୍ଣୁଭାଇଙ୍କ ଜ୍ୟେଷ୍ଠପୁତ୍ର ରଘୁଠାରୁ ଖବର ପାଇଲି ଯେ 
ବିଷ୍ଣଭାଇ ଚାନ୍ଦପୁର ଯକ୍ଷ୍ମା ହାସ୍‌ ପାତାଲରେ ଯକ୍ଷ୍ମାରୋଗରେ ମୃତ୍ଯୁବରଣ କରିଛନ୍ତି। 
ଅଫିସ୍‌ରୁ ଗୋଟିଏ ଠଥ ରିକ୍ୟୁଢିସନ୍‌ କରିନେଇ ଉପରବେଳା ରଘୁ, ମୁଁ ଓ ବିଷ୍ଣଭାଇଙ୍କ 
ଢ୍ଵାଇଁ ଚାନ୍ଦପୁରକୁ ଗଲ୍ୁୁ। ସେଠାରୁ ମରଚୂଆରୀରୂୁ ତାଙ୍କ ଶରୀରକୁ ନେଇ ଫେରିଲୁ। 
ରାତ୍ରିଟି ଭୀଷଣ ଲାଗୁଥୂଲା। ଗାଡ଼ିର ପଛ ସିଟ୍‌ରେ ପିତାଙ୍କ ଶରୀର ସହିତ ରଘୁ 
ବସିଥ୍ଲା। ମନରେ ଭୟର ସଞ୍ଚାର ହେଉଥୁଲା। ଆକାଶ ମେଘାଚ୍ଛନ୍ନ ଥୁଲା। ମଧେ 

ଚାକିରି କାଳ ଶେଷ ହେଲା ୩୯୭ 


ମଧେ ଅଳ୍ପ ବର୍ଷା ହେଉଥୁଲା| ଭୁବନେଶ୍ବର ଓ କଟକ ପାରି ହୋଇ ତାଙ୍କ ଗାଁ ବାଲିଆ 
(କେନ୍ଦ୍ରାପଡ଼ା ନିକଟ )ଠାରେ ପହଞ୍୍‌ ତାଙ୍କ ଶରୀରକୁ ରଖୁ ଆସିଲି। ସେତେବେଳେ 
ବସନ୍ତ ଅପା ଗାଁରେ ଥୂୁଲେ। ପରେ ଶୁଵିକ୍ରିୟାର ଶେଷଦିନ ମୁଁ ପୁଣିଥରେ ସେ ଗାଁକୁ 
ଯାଇଥୁ୍ଲି | ଏହିପରି ଭାବେ ମୁଁ ତାଙ୍କଠାରେ ଜଣେ ସ୍ବେହୀ ଉପକାରୀ ବନ୍ଧୁଙ୍କୁ ହରାଇଲି | 
ଏବେ ମଧ୍ଯ ତାଙ୍କ ପରିବାର ସହିତ ମୋର ଘନିଷ୍ଠ ସମ୍ପର୍କ ରହିଛି। ଏହିପରି ଭାବେ 
ଚାକିରିର ୫ ବର୍ଷ କଟିଗଲା ଯଦିଓ ଏହି ସମୟ ମଧ୍ଯରେ ଶ୍ରୀମା ଓ ଶ୍ରୀଅରବିନ୍ଦଙ୍କ 
କାର୍ଯ୍ୟ ସହିତ ସମ୍ପୃକ୍ତ ଥୁଲି ଓ ଆହୁରି ଅଧୂକ ସକ୍ରିୟ ଭାବେ ସେ କାର୍ଯ୍ୟ କରିଥୂଲି। 


ପୂର୍ବାପର ସମୀକ୍ଷା 
(9) 


୩ୟ, ୪ର୍ଥ ଓ ୫ମ ଅଧ୍ୟାୟରେ ମୁଁ ମୋର ଚାକିରି ଜୀବନ କଥା ଓ ଦାମ୍ପତ୍ୟ 
ଜୀବନ ତଥା କବି ବିଦ୍ୟୁତ୍‌ପ୍ରଭାଙ୍କ ଜୀବନ ଚରିତ କଥା ବର୍ଣ୍ଣନା କରିଛି। କବିଙ୍କର 
ଜୀବନ ବୃତ୍ତାନ୍ତ ମୁଖ୍ୟତଃ ୪ର୍ଥ ଅଧ୍ୟାୟରେ ରହିଛି ତଥାପି ତାଙ୍କର ପ୍ରଭାବ ପରବର୍ରୀ 
ଅଧ୍ୟାୟ ସବୂରେ ବର୍ଣ୍ଣନା ସବୂ ମଧ୍ଯରେ ପରିଲକ୍ଷିତ ହୁଏ । ୬ଷ୍ଠ ଅଧ୍ୟାୟରେ ପାରିବାରିକ 
ଜୀବନ, ୭ମରେ ଶ୍ରୀମା ଶ୍ରୀଅରବିନ୍ଦଙ୍କ କାର୍ଯ୍ୟ ଓ ଅଷ୍ଟମରେ ପଶ୍ଡିଟେରୀ ଜୀବନ 
କାଳରେ ତାଙ୍କର ଅନୁପସ୍ଥିତି ମଧ୍ୟ ଉପସ୍ଥିତିର ପ୍ରଭାବ ପକାଇ ପାରିଛି ବୋଲି ମୋର 
ମନେ ହୁଏ। 

ମୋର ଚାକିରିକାଳ ୧୯୪୪ ପ୍ରଥମ ଭାଗରେ ଆରମ୍ଭ ହୋଇଥୁ୍‌ଲା। 
ସେତେବେଳେ ଦ୍ବିତୀୟ ମହାଯୁଦ୍ଧର ଶେଷ ସମୟ, ଦେଶରେ ସାମାଜିକ ଓ ଅର୍ଥନୈତିକ 
ଅବସ୍ଥା ବିପର୍ଯ୍ୟସ୍ତ । ଖାଦ୍ୟାଭାବ ଯୋଗୁ କେତେକ ଅଂଶରେ ମରୁଡ଼ି ଦେଖା ଦେଇଥ୍‌ଲା। 
ଏହି ସୁଯୋଗରେ ମୁନାଫାଖୋରମାନେ କିଛି କଳାଧନ ଯୋଗାଡ଼ କରିନେଉଥ୍‌ଲେ। 
ଏହି ବିପର୍ଯ୍ୟସ୍ତ ଅବସ୍ଥାର ପରିଚାଳନା ପାଇଁ ସରକାର କେତେଗୁଡ଼ିଏ ନୂତନ ବିଭାଗସବୁ 
ଖୋଲିଲେ, ନୂତନ ଚାକିରି ସୃଷ୍ଚି ହେଲା ଓ ଦେଶରେ ଖାଦ୍ୟ ସାମଗ୍ରୀ, ଯାତାୟତ ଓ 
ଲୁଗାପଟାର ଉତ୍ପାଦନ ଓ ବିତରଣ ପାଇଁ କଣ୍ଟୋଇଲ ଜାରୀ କରାଗଲା | ସେତିକିବେଳେ 
ସୃଷ୍ଟି ହୋଇଥ୍‌ବା ଯୋଗାଣ ବିଭାଗରେ ଏକ ସର୍ବ ନିମ୍ନ ସବ୍‌ଡିଭିଜନ ସ୍ତରର ଅଫିସରେ 
ନିମ୍ନମାନର କିରାନି ଚାକିରି ଖଣ୍ଡେ ପାଇ ଜୀବିକା ଉପାର୍ଜନ କରିବାକୁ ଆରମ୍ଭ କରିଥୁଲି 
ସେହି କାର୍ଯ୍ୟ ପାଇଁ ମୋର ଯୋଗ୍ୟତା ସେତେବେଳେ ଯଥେଷ୍ଟ ଥୂଲା। ୧୯୪୭ ବେଳକୁ 
ସ୍ଵାଧୀନତା ପରେ ଦେଶର ସର୍ବାଙ୍ଗୀଣ ବିକାଶ ପାଇଁ ସ୍ଵାଧୀନ ସରକାର ପଦକ୍ଷେପ 
ଗ୍ରହଣ କଲେ। ଶିକ୍ଷା ବିଭାଗର ସଂପ୍ରସାରଣ ହେଲା, ରାସ୍ତାଘାଟ ଓ ପୋଲର ଉନ୍ନତି 
କରାଗଲା। ବଡ଼ ବଡ଼ ନଦୀରେ ପୋଲ ପକାଗଲା। ଯାନବାହାନ ଚଳାଚଳର ଉନ୍ନତି 

mer ଯାତ୍ରୀ 


କରାଗଲା ପଞ୍ଚବାର୍ଷିକ ଯୋଜନା ପ୍ରସ୍ତୁତ କରାଯାଇ କାର୍ଯ୍ୟକାରୀ ହେଲା । କ୍ରମେ 
ଶିକ୍ଷିତ ଲୋକଙ୍କ ସଂଖ୍ୟା ବଢ଼ିଲା। ଶିକ୍ଷାବିଭାଗରେ ପ୍ରଥମେ କାର୍ଯ୍ୟ କରିବା ପାଇଁ 
ପ୍ରଶିକ୍ଷିତ ଶିକ୍ଷକ ଅଭାବ ଥଲେ। ତେଣୁ ମେଟ୍ରିକ ଓ ଆଇ.ଏ. ଶିକ୍ଷିତ ଯୁବକ ଶିକ୍ଷକଭାବେ 
ରହିଗଲେ। ସେହିପରି ବି.ଏ. ଅଣତାଲିମପ୍ରାପ୍ତ ବ୍ୟକ୍ତିମାନେ ମଧ୍ଯ ବି.ଇଡି. 
ଯୋଗ୍ୟତାପ୍ରାପ୍ତ ବ୍ୟକ୍ତିଙ୍କ ଅଭାବରୁ ଶିକ୍ଷକ ଭାବେ ରହିଯାଇଥ୍‌ଲେ। ପରେ ଅଧୁକ 
ସଂଖ୍ୟକ ଟ୍ରେନିଂ ସ୍ତୁଲ୍‌ ଖୋଲିଲାରୁ ଶିକ୍ଷାପ୍ରାପ୍ତ ବ୍ଯକ୍ତି ମିଳିଲେ, ଏପରିକି ଟ୍ରେନିଂପ୍ରାପ୍ତ 
ବ୍ୟକ୍ତିଙ୍କର ସଂଖ୍ୟା ଅଧ୍ଵକ ହୋଇଗଲା। ଯେଉଁ ଅଣଶିକ୍ଷିତ ବ୍ୟକ୍ତି ପ୍ରଥମେ ରହିଥୂଲେ 
ତାଙ୍କ ପାଇଁ ସ୍ଵଜ୍ପକାଳୀନ ପ୍ରଶିକ୍ଷଣର ବ୍ୟବସ୍ଥା କରି ( ଛୁଟିବେଳେ) ତାଙ୍କୁ ଚାକିରିରେ 
ସ୍ଥାୟୀ କରାଗଲା । ସେହିପରି ସ୍ଵାସ୍ଥ୍ୟ ବିଭାଗରେ M.ଛ.ଛ.5. ପରିବ୍ରେ ନଂ ଡାକ୍ତର 
କାର୍ଯ୍ୟ କରୁଥିଲେ। ପରେ ନିଦ୍ଦିଷ୍ଟ ସମୟ ମଧ୍ଯରେ ତାଙ୍କୁ ସ୍ଵଜ୍ପକାଳୀନ (Condensed 
ଠିଠଧS6) ପ୍ରଶିକ୍ଷଣର ସୁବିଧା ଦେଇ Regular କରାଗଲା ¦ ଶାସନ କାଳରେ ମେଟ୍ରିକ୍‌ 
ପାସ କରି ପ୍ରଥମେ ଚାକିରିରେ ପ୍ରବେଶ କରିଥବା ବ୍ୟକ୍ତିମାନେ ନିଜର ଅନୁଭୂତି ଓ 
କାର୍ଯ୍ୟଦକ୍ଷତାର ଭିତ୍ତିରେ କ୍ରମେ ଉପରକୁ ଉପରକୁ ଉଠି ଯାଇଥ୍‌ଲେ। ପରେ ଉପଯୁକ୍ତ 
ଶିକ୍ଷିତ ବ୍ୟକ୍ତି ମିଳିବାରୁ ଓ ନିଯୁକ୍ତି ପାଇଁ ନାନା ପ୍ରକାର ନିୟମ ଓ ସଂସ୍ଥା ଗଢ଼ାଯିବାରୁ 
ଉପଯୁକ୍ତ ଶିକ୍ଷାପ୍ରାପ୍ତ ବ୍ୟକ୍ତି ଚାକିରିରେ ରହିପାରିଲେ। ମୁଁ ଏହିପରି ଭାବେ ସଚ୍ଚିବାଳୟରେ 
ପ୍ରବେଶ କରିଥୁଲି ଓ ପରେ ବିଭାଗୀୟ ପ୍ରାର୍ଥୀଭାବେ (ସିଧାସଳଖ ନିଯୁକ୍ତି ପାଉଥ୍‌ବା 
Direct Recruit ମାନଙ୍କ ପରି) ପ୍ରାଦେଶିକ ସେବା କମିଶନ ଜରିଆରେ ଉଚ୍ଚତର 
ଗେଜେଟେଡ଼୍‌ ପୋଷ୍ଟକୁ ଉଠିଥୁଲି। ଏହି ଧାରାରେ କ୍ରମେ ପ୍ରଥମ ଶ୍ରେଣୀ ପାହ୍ୟାରେ 
କାମ କରି ଅବସର ନେଲି। ଓଡ଼ିଶାରେ ମୋର ଚାକିରି ସମୟର ବିବରଣୀରୁ ସେ 
ବେଳର ଅଫିସ୍‌ ଓ କାର୍ଯ୍ୟ ବିଷୟରେ କିଛି ଧାରଣା କରିହେବ। ମୋ ବିଚାରରେ 
ସେସବୁ ଥୁଲା ସେହି ପୂରୁଣା ବିଦେଶୀ ଇଂରାଜୀ ସମୟର ଏକ ପ୍ରକାର ଅନୁକରଣ। 
ସେହିପରି ସ୍ତର ସ୍ତରରେ କର୍ମଚାରୀ ରହିବା ଓ ଉପରେ ବଡ଼ ହାକିମ ଇତ୍ୟାଦି ଇତ୍ୟାଦି । 
କୌଣସି ବିଷୟରେ ନିଷ୍ପତ୍ତି ବିଳମ୍ବରେ ହେବା ଏହି ଧାରାରେ ଅନିବାର୍ଯ୍ୟ। ସେହିପରି 
।.C.5. ପରିବର୍ରେ ଏବେ ନୂଆ 1.4.5. ଚାକିରି ସୃଷ୍ଟି କରାଗଲା । ସେମାନେ ସମାଜର 
ସାଧାରଣ ସ୍ତରର ବ୍ୟକ୍ତି ଓ କର୍ମଚାରୀଙ୍କଠାରୁ ନିଜକୁ ଭିନ୍ନ ମନେ କଲେ, ଏପରିକି 
ନିଜ ଅଞ୍ଚଳକୁ ବା ସମାଜକୁ ଫେରିଲେ ନାହିଁ। କ୍ରମେ ରାଜନୀତିର ଦଳୀୟ ଶାସନ 
ପ୍ରଭାବରେ ସେମାନେ ଲାଞ୍ଚୃତ ହେଲେ, ସ୍ଵାଧ୍ଵନତା ହରାଇଲ, କେବଳ କେତେକ 
ସୁବିଧା ସୁଯୋଗ ପ୍ରାପ୍ତ କରି ଧଳା ହାତୀ ପରି ପୋଷି ହେଲେ। ଏ ପର୍ଯ୍ୟନ୍ତ ଏଇ ୫୦ 
ବର୍ଷରୁ ଉର୍ଧ କାଳ ମଧ୍ୟରେ ଅନେକ କିଛି ପରିବର୍ରଗନ କରାଗଲାଣି କିନ୍ତୁ ମୌଳିକ ଧୀରାର 
କିଛି ପରିବର୍ରନ ହୋଇନାହିଁ। କେହି ସାହସ କରି ତାହା କରୁନାହାନ୍ତି, ସମସ୍ତେ କେବଳ 

ଚାକିରି କାଳ ଶେଷ ହେଲା ୩୯୯ 


କହି ବୂଲୁଛନ୍ି। ଇଂରାଜୀ ଭାଷାକୁ ପ୍ରାଧାନ୍ୟ ଦେବାରେ କିଛି ଉଣା ହୋଇନାହିଁ। କୌଣସି 
ବିଧ୍୍‌ବଦ୍ଧ ଯୋଜନା ଓ ପ୍ରୟୋଗଧାରା ଅବଲମ୍ବନ କରାଯାଇ ପାରିନାହିଁ 


Hs * ¥ 


ମୋର ଏଗାର ବର୍ଷ ବୟସ ବେଳେ ବାପା ସବୂଦିନ ପାଇଁ ଚାଲିଗଲେ। .୨ୟ 
ଅଧ୍ୟାୟରେ ସେ କଥା ଲେଖୁଛି । ସେତେବେଳେ ମୋର ପିଲାଦିନର ସମସ୍ତ ଚଞ୍ଚଳତା 
ଧପ୍‌ କରି ଅଟକି ଯାଇଥଲା ମୁଁ ଏକ ଭିନ୍ନ ମଣିଷ ପାଲଟି ଯାଇଥ୍ଲି| ଦୂନିଆଯାକର 
ବୋଝ ମୁଁ ନିଜେ ମୋ କାନ୍ଧ ଉପରକୁ ଟେକି ନେଇଥଲି। ପିଲାବେଳର ଯେଉଁସବୁ 
କୌତୁହଳ ଓ ଜିଜ୍ଞାସା ସବୂକିଛି ହରାଇ ବସିଥୁଲି। କେବଳ ଶୁଖୁଲା କର୍ରବ୍ଯ ଆଉ 
କର୍ଁବ୍ୟ - ଯେପରି କି ମୁଁ ନ ବୂଝିଲେ ବା ନ କଲେ ସବୂ ଅଟକି ଯିବ। ଏବେ ସେ 
କଥା ଭାବିଲେ ଲାଜ ଲାଗୁଛି । ପିଲା ବୟସର ସରଳତା, ଆନନ୍ଦ ଓ ପ୍ରଜାପତି ପରି 
ଧାଇଁ ବୃଲିବାର ପ୍ରେରଣା ଚାପି ହୋଇଯାଇଥୂଲା। ଏଇ ବୋଝ ବିଷୟ ଚିନ୍ତାକରି ଜଣେ 
କର୍ରବ୍ୟ ପରାୟଣ ବୟସ୍ତ ବ୍ଯକ୍ତି ପରି ପାଠପଢ଼ା ସରୁ ନ ସରୂଣୁ କିଛି ଧନ୍ଦା କରି ଅର୍ଥ 
ଉପାର୍ଜନ କରି କୁଟୁମ୍ବ ଚଳାଇବାକୁ ନିଷ୍ପରି ନେଇଯାଇଥ୍‌ଲି। ତେଣୁ ପଢ଼ାରେ ବିଶେଷ 
ଆଗ୍ରହ ନଥୁଲା, କୌଣସିମତେ ମୁଣ୍ଡି ମାରିବାକୁ ହୋଇଥୂଲା। ଅଧ୍ଵକ ପଢ଼ିବାର ସଂକଳ୍ପ 
ଥିଲେ ଉପାୟ କ'ଣ ଆସିଥାଆନ୍ତା ? କୁଟୁମ୍ମ କଣ ଅଚଳ ରହିଥାନ୍ତେ ? ତାହା ନୁହେଁ, 
ସେଇଟା ଥୁଲା ଗୋଟିଏ ସ୍ଥାଣୁ ଅଗ୍ରଗତି ରହିତ ଜୀବନ ଚିନ୍ତା। ସେଇଥୁରେ ଲାଗିଗଲି। 
ମୁଁ କଣ କିଛି ଯଥାର୍ଥରେ କରୁଥଲି କି ? ବୋଉସବୁ ଦାୟିତ୍ଵ ନେଉଥୁଲା। ମୁଁ ପାଖେ 
ପାଖେ ଥ୍ଲି ଓ ଭାବୃଥଲି ପୁରୁଷ ଲୋକଭାବେ ଘରର ଦାୟିତ୍ଵ ମୋ ଉପରେ ବୃଥା 
ଚିନ୍ତା। ଏହି ଅନର୍ଥ ଚିନ୍ତାରେ ସ୍ଵାସ୍ଥ୍ୟ ହରାଇଲି, ରୋଗକୁ ଡ଼ାକି ଆଣିଲି, ମନରେ 
ଛୋଟ ହୋଇଗଲି । କ୍ରମେ ଚାକିରି କଲି। ସେସବୁ କଥା ପୂର୍ବେ ଲେଖ୍ଛି। ବୋଝକୁ ଏ 
କାନ୍ଧରୁ ସେ କାନ୍ଧକୁ ବଦଳାଇ ଆଗେଇ ଚାଲିଲି।' 

୧୯୪୯ ଜୁଲାଇ ୪ ତାରିଖ ଦିନ ମୋର ବିବାହ ହେଲା। ଜୀବନ ପଥରେ 
ମୋ ସହିତ ଯୋଗ ଦେଲେ ବିଦ୍ୁତ୍‌ପ୍ରଭା ଦେବୀ। କଟକ ସହରର ବାସିନ୍ଦା ଗାଁ 
ଜୀବନ ମଧ୍ଯରେ ପ୍ରବେଶ କଲେ, ନିଜକୁ ସମସ୍ତଙ୍କ ସଙ୍ଗେ ମିଶାଇ ଦେଲେ, କୁଟୁମ୍ବର 
ଦାୟିତ୍ଵ ନେଲେ। ମୋଟାମୋଟି ଘର ସଂସାର ଦାୟିତ୍ଵ ନେଲେ। ମନେ ହେଲା ମୋ 
କାନ୍ଧର ସବୂ ବୋଝ ସେ ନିଜ ମୁଣ୍ଡ ଉପରକୁ ନେଇଗଲେ। ଏବେ ଛୋଟ ବଡ଼ ସବୁ 
ନିଷ୍ମରି ସେ ହିଁ ନେଲେ |! ସଂସାରର ସୁୁଳ ଅଭିବୃବ୍ଧି ଘଟିଲା। ଆମେ ଦୁଇ ଭାଇ ପ୍ରତିଷ୍ଠିତ 
ହୋଇ ପାଖେ ପାଖେ ଚାହିଁଲୁ ¬ ସେ ଆଗେଇ ଚାଲିଲେ। ନିଜର କବିତା ରଚନା ଓ 
ପୁସ୍ତକ ପ୍ରକାଶନ କାର୍ଯ୍ୟ ପ୍ରତି ମଧ୍ଯ ଦୃଷ୍ଟି ଦେଲେ। ନିଜେ ଜଣେ ସମସାମୟିକ କବି 


Digitized by srujanika@gmail.com 


୪୦୦ ଯାତ୍ରୀ 


ଭାବେ ପ୍ରତିଷ୍ଠା ଲାଭ କଲେ। ଆମେ ମଧ୍ଯ କୁସୁମ ପରଶେ ପଟ ନିସ୍ତରେ ନୀତିରେ 
ପ୍ରତିଷ୍ଠା ଲାଭ କରି ଖୁସି ହେଲୁ । ଜୀବନ ଯାତ୍ରୀରେ ଜଣେ ଅପରିଚିତ ବ୍ୟକ୍ତି ଯାତ୍ରୀଭାବେ 
ଯୋଗଦେଇ କଣ ସବୁ କରିପାରିଲେ ତାହା ତାଙ୍କରି ଜୀବନରୁ ପ୍ରମାଣିତ ହେଲା। ୨୮ 
ବର୍ଷର ଦାମ୍ପତ୍ୟ ଜୀବନ ମଧ୍ୟରେ ପାରିବାରିକ ସୁଳ ଅଭିବୃବି ଘଟାଇଲେ। ନିଜର 
କବିତା କାର୍ଯ୍ୟରେ ସଫଳ ହେଲେ | ପିଲା ଚାରିଟିଙ୍କୁ ସୃଷ୍ଟି କର ପୋଷି ପାଳି ମଣିଷ 
କରିବାରେ ଲାଗିଲେ। ଏକ ସ୍ଥାୟୀ ଶିକ୍ଷା ବ୍ୟବସ୍ଥା ତାଙ୍କ ପାଇଁ କରାଇ ନେଲେ। 
ସମସ୍ତେ ଶ୍ରୀଅରବିନ୍ଦ ଆଶ୍ରମ ଶିକ୍ଷାକେନ୍ଦ୍ରରେ ପଢ଼ିଲେ। ମୋ କଥା - ମୋ ନୀରସ 
ଗଦ୍ୟମୟ ଜୀବନରେ କବିତାର ପ୍ରବେଶ ହେଲା। ମୋ ଜୀବନ ସରସ ଓ ମଧୁର 
ହୋଇଉଠିଲା | କବିତାର ସୂକ୍ଷ୍ମ ଚିନ୍ତା ମୋର ଜୀବନ -ଦୃଷ୍ଟି ଓ ମନୋଭାବରେ ପ୍ରାଧାନ୍ୟ 
ଲାଭ କଲା। ଜଣେ ଦୃଢ଼ମନା ପ୍ରହରୀ ଭାବେ ସେ ଜଗି ରହିଲେ। ଆସକ୍ତି ମଧ୍ଯରେ 
ଭାସିଯିବାକୁ ସେ ଦେଲେ ନାହିଁ। ଆଣି ପହଞ୍ଚାଇଲେ ଏକ ନୂତନ ଆଧ୍ଯାମ୍ଲିକ ଚିନ୍ତା - 
ଶ୍ରୀଅରବିନ୍ଦଙ୍କ ଯୋଗଦର୍ଶିନ। ଏବେ ଅଧ୍ୟୟନ ଓ ଗବେଷଣାରେ ମାତିଗଲି ! ଆନୁସଙ୍ଗିକ 
କାର୍ଯ୍ୟରେ ଦୁହେଁ ଯୋଗ ଦେଇଲୁଁ। ନିଜ ଜୀବନକୁ ସେହି ଧାରାରେ ଗଢ଼ିଲୁ। ଜୀବନର 
ଅନ୍ୟ କିଛି ଗୋଟେ ଲକ୍ଷ୍ୟ ଅଛି ଏ ଚିନ୍ତା ଆସିଗଲା । ଚାଲିଲା ସରଳ ସାଧନାର କାଳ । 
କ୍ରମେ ମୋତେ ଏକୁଟିଆ ଚଳିବାକୁ ଶିଖାଇଲେ | ପରିବାରକୁ ଓ ଓଡ଼ିଶାବାସୀଙ୍କୁ ପ୍ରଶିକ୍ଷିତ 
କଲେ। ମନେ ହେଲା ଶୀଘ୍ର ଶୀଘ୍ର ସବୁକାମ ଶେଷକରି ଆଉ କିଛିକୁ ଅପେକ୍ଷା କରୂଥ୍‌ଲେ। 
ଅକାଳରେ ସବୂକାମ ଶେଷ କରି ମୋ ଜୀବନପଥରୁ ବାଟ ଭାଙ୍ଗ ସେ ଚାଲିଗଲେ, 
ମୋତେ ଛାଡ଼ିଗଲେ ଏକା ¦! କିନ୍ତୁ ଗୋଟିଏ ନିଦ୍ଦିଷ୍ଠ ଜୀବନ ଦର୍ଶନ ପ୍ରତି ଅନୁରକ୍ତ 
କରିଗଲେ। ଚାକିରିରୁ ଅବସର ଗ୍ରହଣ କରି ଘରେ ବସି କଡ଼ି ଗଣିଲି ନାହିଁ। ପୁଣି 
କାମରେ ଲାଗିଗଲି। ସବୁକଥା ପୂର୍ବେ ଲେଖୁଛି। ମୋର କହିବା କଥା ଜୀବନରେ 
ଜଣେ ଜଣେ ସହଯୋଗୀଙ୍କ ସାନ୍ଧିଧରେ କିପରି ପରିବର୍ରନ ଘଟେ ତାହା ମୋ ଜୀବନରେ 
ନିଜେ ଅନୁଭବ କଲି। ପଢ଼ିଲି, କିଛି କିଛି ଲେଖ୍‌ଲି, ବହି ପ୍ରସ୍ତୁତ ହୋଇ ପ୍ରକାଶିତ 
ହେଲା। କିଛିଟା ସାମାଜିକ ପ୍ରତିଷ୍ଠା ମିଳିଲା। ଆସକ୍ତି ଠରହିତ ଜୀବନ ପାଇଁ ଯେଉଁ 
ପ୍ରଶିକ୍ଷଣ ମିଳିଥୂଲା ତାହାରି ପ୍ରଭାବରେ ସବୂକିଛିକୁ ଛାଡ଼ି ଏବେ ବାନପ୍ରସ୍ଥ ଜୀବନ 
କଟାଉଛି ପଵ୍ତିଚେରୀଠାରେ ଶ୍ରୀଅରବିନ୍ଦ ଆଶ୍ରମ ସାମିପ୍ୟରେ। ଜଣେ ଜଣେ ବ୍ୟକ୍ତିଙ୍କ 
ପ୍ରବେଶ ଓ ପ୍ରଭାବ ଫଳରେ କିପରି ସବୂକିଛି ଓଲଟ ପାଲଟ ହୋଇଯାଏ ତାହାର 
ଉଦାହରଣ କବି ସୃଷ୍ଟି କରିଗଲେ ମୋ ଜୀବନରେ। ଧନ୍ଯ କବି! 

ବ୍ୟକ୍ତିଗତ ଓ ପାରିବାରିକ ଜୀବନ 


ବିଦ୍ୟୁତ୍ପ୍ରଭାଙ୍କ ମୃତ୍ୟୁପରେ ଚାରୋଟି ପିଲାଙ୍କ ମଧ୍ଯରୁ ଦୁଇଜଣ ପଡଶ୍ତିଚେରୀ 
ଶିକ୍ଷାକେନ୍ଦ୍ରଠାରେ ଥ୍ଲେ ଓ ଦୂଇଜଣ ପଢା ଶେଷ କରି ଆଶ୍ରମରେ ଥୁଲେ (ସଚି, 
ମିନତି ) । ସେତେବେଳକୁ ପରିବାର କହିଲେ ଓଡ଼ିଶାରେ କେବଳ ମୋତେ ବୂଝାଉଥ୍ଲା 
କାରଣ ମୁଁ ଏକୁଟିଆ ଭୁବନେ ଶରଠାରେ ରହୁଥ୍ଲି। ସେହି ସରକାରୀ ଘର Qr.No.44/ 
3, Type VA ମାର୍କେଟ ବିଲଡିଂ ପଛକୁ | ପାଖରେ ସତ୍ୟବାଦୀ ବୋଲି ପିଲାଟିଏ ଥାଏ 
ଯେ କି ମୁଠେ ଫୁଟାଇ ଦିଏ । 

ବିଦ୍ୟୁତ୍‌ପ୍ରଭାଙ୍କ ମୃତ୍ୟୁପରେ ରାଜନ ବିଶ୍ଵାଳ ଯେ କି ମୋ ପାଖରେ ଆଗରୁ 
ପିଅନ ଥଲା ସେ ପିଲାଟିଏ ଆଣି ପହଞ୍ଚାଇଲା ମୋ ପାଖରେ ରହି କାମ କରିବ 
ବୋଲି। ପିଲାଟି ନୂଆକରି ଭୁବନେଶ୍ବର ଆସି କୌଣସି ଛୋଟ ହୋଟେଲ୍‌ରେ କାମ 
କରୁଥାଏ - ବାସନ ମାଜିବା ଓ ହୋଟେଲ୍‌ର ଅନ୍ୟାନ୍ୟ କାମ। ବୟସ ତୁଳନାରେ 
ଶରୀରର ଗଠନ 3 ସ୍ଵାସ୍ଥ୍ୟ ସେତେ ଭଲ ନଥୁଲା | ପ୍ରାୟ ବଙ୍କେଇ ବଙ୍କେଇ ଚାଲୁଥାଏ । 
୨ସହି ପିଲାଟି ସତ୍ୟବାଦୀ - ଦେହରେ ଅନେକ ଗୁଡିଏ ଆବୁ। ରାଜନର ଗାଁ ଆଡ଼ର 
ପିଲା, ତେଣୁ ତା” ସୁପାରିସରେ ତାକୁ ଘରେ ରଖୁଲି। ସେତେବେଳେ ମୋର ଅନ୍ୟ 
କିଛି ଉପାୟ ନଥୁଲା। ମୋ ଘରେ ରହି ପିଲାଟି ଟିକେ ପରିଷ୍କାର ଓ ବାଗ ହେଇା। 
ସଥାତଥା ରନ୍ଧାବଢ଼ା ମଧ୍ଯ ଜାଣିଲା। ତା ଦେହ ପାଇଁ ଡି.ପି.ଆଇ. ଅଫିସ୍‌ରେ ମୋ 
ସଂଗେ କାମ କରୁୂଥ୍ବା ଆଉ ଜଣେ ଅଫିସର୍‌ ଶ୍ରୀ ଜଗଦୀଶ ଚନ୍ଦ୍ର ଜେନା ଖୁବ୍‌ ସାହାଯ୍ୟ 
କରିଛନ୍ତି । ଭୂବନେଶ୍ବର ଡାକ୍ତରଖାନାରେ ଓ ପୁଣିଥରେ କଟକ ଡାକ୍ତରଖାନାରେ ରଖାଇ 
ତାର ଆବୁ ସବୂକୁ କଟାଇବାର ବ୍ଯବସ୍ଥା କରାଇ ଦେଇଥୂଲେ। ଜେନାବାବୁ ଖୁବ୍‌ 
ଉଦାର ଓ ପରୋପକାରୀ ଲୋକ । କଟକ ଯାଇ ସତ୍ୟବାଦୀର ଚିକିତ୍ସାର ସବୁ ପ୍ରକାର 
ବ୍ୟବସ୍ଥା ସେ କରିଥ୍‌ଲେ। ମୋ ଚାକିରି କାଳରେ ସେ D.ନ. ଅଫିସ୍‌ରେ ପିଅନ ଭାବେ 
ରହିଗଲା। ପରେ ଶ୍ରଣିଲି ସେ ବିବାହ କରି କୁଟୁମ୍ମା ନେଇ ଭଲରେ ଥୂଲା। ରାଜନ 

ଖବର ରଖ୍ଥଲି | ସେ Directorate of Treasury ରୁ Invalid Pension ନେଇ 
ନିଜ ପୁଅକୁ ସେହି ଅଫିସରେ ରଖାଇ ଦେଇଥ୍‌ଲା! ଏବେ ସେ | Village ରେ 
ଜାଗା ପାଇ ଘର ଖଣ୍ଡେ କରି ପିଲାଛୁଆଙ୍କୁ ନେଇ ରହିବାର ଖବର ଜାଣିଥ୍‌ଲି। 


ମୋ ନିଜ କଥା - ଘର ପାଖେ ଶିକ୍ଷକ ରାଜେନ୍ଦ୍ରବାବୁ ଓ ପତ୍ସୀ ସରୋଜିନୀ 
ରହୁଥ୍‌ଲେ ଓ ଅନ୍ୟ ପାଖରେ ଶ୍ରୀ ଗଗନ ବିହାରୀ ଦାସ ରହୁଥଲେ। ସେମାନେ ମୋ 
ପ୍ରତି ସହାନୁଭୂତିଶୀଳ ଥୂଲେ। ଆବଶ୍ୟକ ବେଳେ ସାହାଯ୍ୟ ମଧ୍ଯ କରୁଥିଲେ । ଗୋଟିଏ 
ଘର ଛାଡି ସରୋଜିନୀ ବୋଲି ଅନ୍ଯ ଜଣେ ଭଦ୍ରମହିଳା ରହୁଥ୍‌୍ଲେ। ସେ 
Secretariatର Accounts Section ରେ କାମ କରୁଥୂଲେ | ତାଙ୍କର ଗୋଟିଏ ପୁଅ 
ଓ ଗୋଟିଏ ଝିଅ ଥୂଲେ। ଝିଅ ମିକି ଅନେକ ବେଳେ ମୋ ପାଖକୁ ଆସେ । ପରେ 
ଶୁଣିଲି ସେ ବିବାହ ପରେ ପ୍ରସବ ବେଳେ ମୃତ୍ୟୁମୁଖରେ ପଡିଥ୍ଲା। ପୁଅ 
ଭୁବନେଶ୍ବରଠାରେ ଏଡଭୋକେଟ୍‌ ଅଛି। ସେମାନେ ଏବେ ତାଙ୍କ ନିଜ ଘର ସହିଦ 
ନଗରକୁ ଚାଲିଯାଇଛନ୍ତି । ରାଜେନ୍ଦ୍ରବାବୁ ( ଶ୍ରୀ ରାଜେନ୍ଦ୍ର କିଶୋର ଦାସ) ଅବସର ପରେ 
ସହିଦ ନଗରରେ ତାଙ୍କ ନିଜ ଘରକୁ ଯାଇ ରହିଲେ। ପୁଅ ସଂଜୟ ଦାସ (ଡୁଗୁଲୁ) 
ଝିଅ ମୁନ୍‌ମୁନ୍‌ ଆମର ଖୁବ ପ୍ରିୟ ଥୂଲେ। ଡ଼ୁଗୁଲୁ ରାଉରକେଲାରେ ବିବାହ କରିଛି ଓ 
ସାମ୍ବାଦିକତା କରୁଥ୍ଲା। ଝିଅ ବିଭାହୋଇ ଆମେରିକାରେ ଅଛି। ପିତାମାତା 
ଆମେରିକାରୁ ଅନେକ ଥର ଯାଇ ରହିବାର ଖବର ପାଇଛି। ଶ୍ରୀଅରବିନ୍ଦ ଆଶ୍ରମଠାରେ 
ରାଜେନ୍ଦ୍ରବାବୁଙ୍କ ଜଣେ ଭଉଣୀ ଏବେ ରହନ୍ତି। ସମସ୍ତେ ବୂଇ ବୋଲି ଡାକନ୍ତି। ନାମ 
ଅନ୍ଧପୂର୍୍ଠା ଦାସ। 


ମୋର ନିଃସଙ୍ଗ ଜୀବନ କାଳ ଖୁବ୍‌ କଠୋର । ମନ, ପ୍ରାଣ ଓ ଶରୀର 
ସବୁଦିଗରୁ ବାରଂବାର ଆକ୍ରମଣ ସାଙ୍ଗକୁ ସଦା ଅସୁସ୍ଥତା ମୋତେ ପ୍ରାୟ ଚାପି 


ଦେଇଥୂଲା। ଏ ପରିସ୍ପିତି ମଧ୍ଯରେ ଓଡ଼ିଶାରେ ଶ୍ରୀମା ଶ୍ରୀଅରବିନ୍ଦଙ୍କ କାର୍ଯ୍ୟ ମୋତେ 
ବଞ୍ଚାଇ ଦେଇଥ୍‌ଲା। କିଛି ପାରିବାରିକ କାର୍ଯ୍ୟ ମଧ୍ଯ ସମ୍ପାଦନ କରିବାକୁ ପଡ଼ିଥଲା। 


ମୁକ୍ତକଣ୍ଠରେ ଆଜି ଜୀବନର ୮୦ତମ ବୟସ ମଧ୍ଯରେ ଗତିକରୁଥଲା ବେଳେ 
ପଶ୍ଡିଚେରୀଠାରେ ଥାଇ ସ୍ଵୀକାର କରୁଛି ଯେ ଏସବୁଥରେ ମୋର କିଛି ଭୂମିକା ନାହିଁ। 
ସବୁ ଶ୍ରୀମା ଓ ଶ୍ରୀଅରବିନ୍ଦଙ୍କ ନିର୍ଦ୍ଦେଶରେ ଘଟିଚାଲିଛି, ସମ୍ପୂର୍ଣ୍ଣ କଛ୍ଛନାତୀତ। ପିଲା 
ଚାରିଜଣଙ୍କୁ ପଶ୍ଡିଚେରୀ ଶିକ୍ଷାକେନ୍ଦ୍ରରେ ଛାଡିବାର ନିଷ୍ପରି ବିଦ୍ୟୁତ୍ପ୍ରଭା ନେଇଥଲେ। 
ସେମାନଙ୍କର ଭବିଷ୍ୟତ ନେଇ ମୁଁ ସମ୍ପୂର୍ଣ୍ଣ ଭାବେ ସନ୍ଦେହରେ ଥୁଲି। ସେଠାରେ ପଢିଲେ 
କୌଣସି ଡିଗ୍ରୀ ବା ସାର୍ଟିଫିକେଟ୍‌ ମିଳେନାହିଁ ବୋଲି ଜାଣିଥ୍‌ଲି, ଶିକ୍ଷାପରେ କ'ଣ 

ବ୍ୟକ୍ତିଗତ ଓ ପାରିବାରିକ ଜୀବନ ୪୦୫ 


କରିବେ ? ଏବେକାର ପ୍ରତିଯୋଗିତାମୂଳକ ସମାଜରେ ନିଜେ କିପରି ତିଷ୍ପିବେ ? ବିବାହ 
କରି ସଂସାର କରିବେ କି ନାହିଁ ? ସେଥ୍‌ରେ ମୋର କି ଭୂମିକା ହେବ ? ସେ ନେଇ 
ମୁଁ ସବୁବେଳେ ଚିନ୍ତା କରୂଥୂଲି। ତେବେ ପ୍ରଧାନ ଭରସା ଓ ଆଶ୍ଵସ୍ତିର କେନ୍ଦ୍ର ଥୁଲା 
ଶ୍ରୀମା ଓ ଶ୍ରୀଅରବିନ୍ଦଙ୍କ ବାଣୀ ଓ କାର୍ଯ୍ୟକ୍ରମ। ଥରେ ପ୍ରପରି କହିଥୂଲେ; “ ଶ୍ରୀମା 
ଆପଣଙ୍କର ପିଲାମାନଙ୍କର ଦାୟିତ୍ଵ ନେଲେ, ଏବେ ଆପଣ ଶ୍ରୀମା ଶ୍ରୀଅରବିନ୍ଦଙ୍କ 
କାର୍ଯ୍ୟ କରନ୍ତୁ। ଯେବେ ଚାହିଁବେ ନବଜ୍ୟୋତି କାର୍ଯ୍ୟାଳୟ ଆପଣଙ୍କ ପାଇଁ ଉନ୍ମକ୍ତ 
ଆପଣଙ୍କର ରହିବା ଓ ଆପଣଙ୍କର ସବୁ ବ୍ଯବସ୍ଥା ମଧ୍ୟ ନବଜ୍ୟୋତି କରିବ। କିନ୍ତୁ 
ଆପଣ ଏବେ ଓଡ଼ିଶାରେ କାର୍ଯ୍ୟ କରନ୍ତୁ।” ବାବାଜୀ ମହାରାଜ ମଧ୍ଯ ଏହିପରି ପ୍ରତିଶ୍ରୁତି 
ଦେଇଥ୍‌ଲେ। ମୁଁ ଆଶ୍ରମ ଆସିଲେ ମୋ ଖବର ସେମାନେ ବୁଝନ୍ତି। କିନ୍ତୁ ମୁଁ 
ନବଜ୍ୟୋତିଠାରୂ କିଛି କେବେ ଦାବି କରିନାହିଁ। ଆର୍ଥକ ଦୃଷ୍ଟିରୁ ଶ୍ରୀମା ମୋତେ ଭଲରେ 
ରଖୁଛନ୍ତି। ତେଣୁ ମୋ ଖର୍ଚ୍ଚ ନିଜେ କରେ। ସେମାନେ ମୋର ରହିବାର ବ୍ଯବସ୍ଥା 
କରିଦିଅନ୍ତି । 

ମୁଁ କିଛି ମୋଟାମୋଟି ଠମାନୱ ପରି ଦେଇଦିଏଁ। ସବୁ ତ ଆଶ୍ରମକୁ ଯାଉଛି 
ତେଣୁ ଦ୍ବିଧା କରିବାର କିଛି କାରଣ ନଥୁଲା। ଏହିପରି ଭାବରେ ଚାକିରି କାଳରେ 
ମଧେ ମଧେ ଆଶ୍ରମକୁ ଆସି ବୁଲିଯାଏ। ଦର୍ଶନ ବେଳ ଥୁଲେ ଦର୍ଶନ ମଧ୍ଯ ହୁଏ। 
ଆଶ୍ରମ ଡାଇନିଂରେ ଖାଇବାର ଅସୁବିଧା ହେବାରୁ ଭୁପାଲବାବୁଙ୍କ ପ୍ରଯତ୍ନରେ ତାଙ୍କର 
ରୋଷେଇ କରୁଥ୍‌ବା ପିଲା ମୋହନ ମୋ ପାଇଁ ଖାଇବା କରିଦିଏ। କୌଣସିମତେ 
ଦିନ କଟିଯାଏ ଓ ମୁଁ ଫେରିଯାଏ ଓଡ଼ିଶାକୁ 

ଏହିପରି ଭାବର ଚାକିରି ସମୟ କଟିଗଲା। ଅକ୍ଟୋବର ୩୧, ୧୯୮୨ 
ମସିହାରେ ଚାକିରିରୁ ଅବସର ନେଲି। ସେତେବେଳେ ସେହି ୨ ନମ୍ବର ୟୁନିଟର 
ଗୋଟିଏ Tpe-V ଘରେ ରହୁଥ୍ଲି | ଶୀଘ୍ର ସେ ଘର ଛାଡି ଦେଇ ବରଗଡଠାରେ ଥୁବା 
ଛୋଟ 1.8 139 ଘରକୁ ଯିବାକୁ ଠିକ୍‌ କରିଥ୍ଲି। ସେ ଘର ମୁଁ ମିନତି ପାଇଁ କିଣିଥ୍ଲି। 
ସେ ବିଭାହେଲା ନାହିଁ, ଆଶ୍ରମରେ ରହିଲା। ତା'ର କିଛି ଅର୍ଥର ଆବଶ୍ୟକ ହେବ ଏହି 
କଥା ଭାବି ତା ନାମରେ ଗୋଟିଏ ଛୋଟ ଘର ବରଗଡଠାରେ କିଣିଥ୍‌ଲି। କିସ୍ତିୱାରୀ 
ଟଙ୍କା ଦେଇଦେବାକୁ ହୋଇଥଲା, ୯ - ୧- ୧୯୭୯ରେ ଘରର allotment ମିଳିଗଲା । 
nstalment ଦେବାପରେ ୧୯-୮-୮୨ରେ ଘରଟି ମିନତି ନାମରେ ନhysical 
ଯଠ5ession ନିଆଗଲା | ଠିକ୍‌ ସେହି ସମୟରେ ମୁଁ ଚାକିରିରୁ ଅବସର ନେଇଥାଏ। 
ତେଣୁ ସେଠାକୁ ଯିବା ଛଡା ଅନ୍ଯ ଉପାୟ ନଥୁଲା। କିଛି ଜିନିଷ ସେଠାକୁ ପଠାଇ 

୪୦୬ ଯାତ୍ରୀ 


ଦେଇଥ୍‌ଲି ମଧ୍ଯ । ସେତେବେଳକୁ ମୁଁ ପୂର୍ଣ୍ଣାଙ୍ଗ ଶିକ୍ଷାକେନ୍ଦ୍ରରେ କିଛି କାର୍ଯ୍ୟ କରୁଥଲି। 
ବଂଧୂମାନଙ୍କ ଅନୁରୋଧରେ ୨ ନମ୍ବର ୟୁନିଟ୍‌ରେ ଥବା ସେହି ଶିକ୍ଷାକେନ୍ଦ୍ରକୁ ଜାନୁଆରୀ 
୧୯୮୩ରେ ଯାଇ ରହିଲି। ବରଗଡ ଘର ଭଡାରେ ଲାଗିଲା। ସେହିଦିନଠାରୁ ସେ 
ପାଖରେ 18242 ଘରେ ରହୁଥିବା ବଂଧୁ ଅପରି ଚରଣ ଦାଶ ସେ ଘରର ଖବର 
ବୁଝୁଥୁଲେ ଓ ମୁଁ ମଧ୍ୟ ପାଖରେ ଥଲି। ୧୯୯୧ରେ ମୁଁ ପଶ୍ଡିଚେରୀକୁ ଚାଲିଆସିଲା 
ପରେ ଅପି ପରିବାର ସେ ଘର ଖବର ବୂଝୁଥୂଲେ। ଭଡା ଲଗାଇ ଟଙ୍କା ପଣ୍ଡିଚେରୀ 
ପଠାଇ ଦେଉଥଲେ। ସେ ପରିବାରର ସାହାଯ୍ୟ ଆମେ ଜୀବନରେ ଭୁଲିପାରିବୂ ନାହିଁ 
ଏବେ ୭-୧୨-୨୦୦୧ ମସିହାରେ ସେ ଘରଟିକୁ ଅପରିର ପରାମର୍ଶ ଓ ଯତ୍ନ ଯୋଗୁ 
ବିକ୍ରୀ କରିଦେବା ସମ୍ଭବ ହେଲା | ଘରଟି ଭୁବନେଶ୍ବର ରେଜେଷ୍ଟି ଅଫିସ୍‌ରେ ୭-୧ ୨- 
୨୦ ୦ ୧ରେ ରେଜେଞଷ୍ଟି ହେଲା, ତା ପୂର୍ବରୁ ନାନା ପ୍ରକାର କାଗଜପତ୍ର କାମ କରାଗଲା। 
ସେଥ୍‌ପାଇଁ ସମୟ ଲାଗିଲା ଓ ଅପରିର ଭାଇ ଅଜୟ ସବୂଥ୍‌ରରେ ସାହାଯ୍ୟ କଲା। 
ମିନତି ଯାଇ ରେଜେଷ୍ଟି କରିଦେଇ ଆସିଲା। ସେ ମଧ୍ଯ କିଛି ଟଙ୍କା ପାଇଲା। ତାର 
ଭବିଷ୍ୟତରେ କାମରେ ଲାଗିବ। ମୋ ପରିସ୍ଥିତିରୁ ମୁଁ ତା ପାଇଁ ବିଶେଷ କିଛି 
କରିପାରିନଥୁ୍ଲି ! 

ପଶ୍ତିଚେରୀଠାରେ ପଢା ଶେଷକରି ମିନତି ଆଶ୍ରମର ଅନ୍ତେବାସିନୀ ଭାବେ 
ସେଠାରେ ରହିଗଲା। ପ୍ରଥମେ ଅନେକ ବର୍ଷ ମାର୍ବଲିଂ ବିଭାଗରେ କାମ କରୁଥଲା। 
ଏବେ ବହି ବିକ୍ରୀ କାମ କରୂଛି। ତା'ର ରହିବା ଓ ଖାଇବା ଇତ୍ୟାଦିର ସବୁ ଦାୟିତ୍ସ 
ଆଶ୍ରମ ବହନ କରେ। କିନ୍ନ ଆଶ୍ରମରୁ କୌଣସି ଆର୍ଥକ ସାହାଯ୍ୟ ମିଳେନାହିଁ। ସେ 
ମୋଟାମୋଟି ଏହି ଜୀବନ ବାଛି ଏକ ପ୍ରକୀର ବିରାଟ ତ୍ୟାଗ କରି ଏକ ପବିତ୍ର 
ଜୀବନଯାପନ କରିଚାଲିଛି। ମୁଁ ୧୯୯୧ ଠାରୁ ପଣ୍ଡିଚେରୀଠାରେ ରହିଲା ପରଠାରୁ 
ସବୁବେଳେ ପାରିବାରିକ ତଥା ବ୍ୟକ୍ତିଗତ ସମସ୍ୟା ବେଳେ ମିନତି ମତେ ମୂଲ୍ୟବାନ 
ପରାମର୍ଶ ଦେଇ ଆସୁଛି । ଡା'ର ପରାମର୍ଶ ମୂଲ୍ୟବାନ ଏହି ଦୃଷ୍ଟିରୁ ଯେ ସେ ସବୁବେଳେ 
ଶ୍ରୀମା ଶ୍ରୀଅରବିନ୍ଦଙ୍କ ବାଣୀକୁ ଆଧାର କରି ନିରପେକ୍ଷ ଓ ସ୍ପଷ୍ଠ ମତାମତ ଦିଏ । ଭାଇ 
ଓ ଭଉଣୀ ଓ ଆଶ୍ରମର ସହକର୍ମୀମାନଙ୍କ ମଧ୍ୟରେ ସେ ବେଶ୍‌ ଆଦୃତ | ମାଂଙ୍କୁ ପ୍ରାର୍ଥନା 
କରୁଛି ତାର ସାଧନାରେ ଅଗ୍ରଗତି ହେଉ | ଅନ୍ୟ ପିଲା ତିନିଜଣଙ୍କ କଥା ଏବେ କହୁଛି। 
ସଳିଦାନନ୍ଦ : 


ପୂର୍ବରୁ କହିଛି ସଚି ଅଧକ ପଢିବା ପାଇଁ ଇନଛାକରି ହାଇଦ୍ରାବାଦ୍‌ କେନ୍ଦ୍ରୀୟ 
ବିଶ୍ଵବିଦ୍ୟାଳୟରେ ଯୋଗଦେବା ପାଇଁ ଚେଷ୍ଟା କରୁଥଲା। ୧୯୭୭ରେ ସେଠାକାର 

ବ୍ୟକ୍ତିଗତ ଓ ପାରିବାରିକ ଜୀବନ ୪୦୭ 


ପ୍ରବେଶିକା ପରୀକ୍ଷାରେ ପ୍ରଥମ ସ୍ଥାନ ଲାଭ କରିବା ଫଳରେ ସେହି ବିଶ୍ଵବିଦ୍ୟାଳୟରେ 
ଯୋଗଦେବାର ସୁଯୋଗ ପାଇଥୁଲା। ସେହି ବର୍ଷ ଅଗଷ୍ଟ ମାସରେ ସେଠାରେ 
ଯୋଗଦେଲା।| ମୁଁ ପରବର୍ଷ ସେଠାକୁ ଯାଇ ତାକୁ ଦେଖୁ ଆସିଥ୍‌ଲି। ସେହି ସମୟରେ 
ହାଇଦ୍ରାବାଦ୍‌ ସହରର କେତେକ ଦର୍ଶନୀୟ ସ୍ଥାନ - ଗୋଲକୁଣ୍ଠ ଫୋର୍ଟ, ସଫଦରଜଙ୍ଗ 
ମିଉଜିୟମ୍‌, ଚାରମିନାର୍‌ ଇତ୍ଯାଦି ବୁଲି ଦେଖୁଥୁଲି। ଅଧ୍ୟାପକ ମଧୁସୂଦନ ରେତ୍ଵିଙ୍କ 
ଘରେ ତାଙ୍କ ପରିବାର ସହିତ ମଧ୍ଯ ମିଶିଥ୍‌ଲି। 


୧୯୭୯ ମେ ମାସରେ ସଚ୍ଚିର ଏମ.ଏ. ପଢା ଶେଷ ହେଲା। ସେ ପ୍ରଥମ 
ଶ୍ରେଣୀରେ ଇଂରାଜୀ ଏମ.ଏ. ପାସ୍‌ କଲା। ସେତେବେଳେ ଓଡ଼ିଶା ସରକାର କଲେଜର 
ଲେକ୍ଚରର୍‌ (Lecturer) ମାନଙ୍କୁ ଅସ୍ଥାୟୀଭାବେ ନିଯୁକ୍ତି ଦେବାପାଇଁ ଦରଖାସ୍ତ 
ଆହ୍ବାନ କରି ତାଲିକା ପ୍ରସ୍ତୁତ କରିଥୁଲେ | ଶିକ୍ଷାଗତ ଯୋଗ୍ୟତା ଓ ଅଭିଜ୍ଞତା ଇତ୍ୟାଦିକୁ 
ବିଚାର କରି ମେରିଟ୍‌ ଲିଷ୍ଟ ପ୍ରସ୍ତୁତ କରାଯାଉଥୂଲା। ସଚି ସେହିପରି ଗୋଟିଏ ଚାକିରି 
ପାଇଁ ଆବେଦନ କଲା | ଇଂରାଜୀ ବିଭାଗରେ ଅନେକ ଚାକିରି ଖାଲିଥୂଲା କାରଣ 
ଯୋଗ୍ୟ ଲୋକ ମିଳୁନଥୂଲେ। କିନ୍ଧ୍‌ ତା'ବିଷୟରେ ଗୋଟିଏ ଅସୁବିଧା ଦେଖାଦେଲା। 
ଶିକ୍ଷାଗତ ଯୋଗ୍ୟତା ପାଇଁ ମ୍ୟାଟ୍ରିକ୍‌ ଆଇ.ଏ., ବି.ଏ., ବି.ଏ.( ଅନର୍ସ), ଏମ.ଏ. 
ଇତ୍ୟାଦିରେ ଯେଉଁ ଡିଭିଜନ୍‌ ଥ୍ବ ତାହାରି ଭିଭିରେ ନମ୍ବର ଦିଆଯାଉଥ୍‌ଲା । ସଚି 
ଶ୍ରୀଅରବିନ୍ଦ ଆନ୍ତର୍ଜାତିକ ଶିକ୍ଷାକେନ୍ଦ୍ରରେ ବି.ଏ. ପର୍ଯନ୍ତ ପଢିଥୂଲା। ଆଶ୍ରମ ଶିକ୍ଷାକେନ୍ଦ୍ରରେ 
ନମ୍ବର ଦିଅନ୍ତି ନାହିଁ ବା କୌଣସି ଡିଭିଜନ ମଧ୍ଯ ଦିଅନ୍ତି ନାହିଁ। ସାର୍ଟିଫିକେଟ୍‌ ମଧ୍ଯ 
ଦିଅନ୍ତି ନାହିଁ। କିଛି ଗୋଟେ ବିବରଣୀ s!aement ଦେଇଥାନ୍ତି | ଏହି statement 
କୁ ବି.ଏ ପାସ ୯୮a ବୋଲି ଭାରତ ସରକାର ଚାକିରି ପାଇଁ ଗ୍ରହଣ କରିଥୁଲେ | 
ସଚ୍ଚିର ଠା ରେ କୌଣସି ନମ୍ବର ଓ ଡିଭିଜନ୍‌ ନଥୁ୍‌ବାରୂ ଅଫିସ୍‌ ତାର ସ୍ଥାନ 
ନିର୍ଣ୍ଣୟ କରିବାରେ ଅସୁବିଧାର ସମ୍ଷୁଖୀନ ହେଲା। କେବଳ ଏମ.ଏ. ପାଇଁ ତାକୁ 
ନମ୍ବର ଦେବାରେ ଅସୁବିଧା ନଥୁଲା କାରଣ କେନ୍ଦ୍ରୀୟ ବିଶ୍ବବିଦ୍ୟାଳୟରୁ ଡିଭିଜନ୍‌ 
ସହିତ ସାର୍ଟିଫିକେଟ୍‌ ତାକୁ ମିଳିଥଲା। ମୁଁ ସେତେବେଳେ ଡି.ପି.ଆଇ. ଅଫିସ୍‌ରେ ଥଲି। 
ଏପରି ଅବସ୍ଥା ପୂର୍ବରୁ କେବେ ଉପୁଜି ନଥୁଲା। ତେଣୁ ଡିପିଆଇ ଏ ବିଷୟରେ 
ସରକାରଙ୍କ ପରାମର୍ଶ ଲୋଡିଲେ । ଶିକ୍ଷାବିଭାଗରେ ମଧ୍ଯ ଏହା ଏକ ନୂତନ ସମସ୍ୟା 
ରୂପେ ଦେଖାଦେଲା। ସେ ଯାହାହେଉ ତତ୍‌କାଳୀନ ଶିକ୍ଷା ସଚିବ ମତ ଦେଲେ ଯେ 
ଗୋଟିଏ କେନ୍ଦ୍ରୀୟ ବିଶ୍ବବିଦ୍ୟାଳୟର ଏମ.ଏ. ସାର୍ଟିଫିକେଟ୍‌ ଥ୍ବାରୁ ଓ ଓଡ଼ିଶାରେ 
ଇଂରାଜୀ ଅଧ୍ଧାପକଙ୍କ ଅଭାବ ଥ୍ବାରୁ ତାକୁ ପ୍ରଥମେ ରଖାଯାଉ ଓ ଆନ୍ତର୍ବାତିକ ଶିକ୍ଷାକେନ୍ଦ୍ 
( ପଣ୍ଡିଚେରୀ) କୁ ତାର ଡିଭିଜନ ବିଷୟ ପଚରାଯାଉ। କେନ୍ଦ୍ରୀୟ ପବିିକ୍‌ ସ୍ଭିସ୍‌ 

୪୦୮ ଯାତ୍ରୀ 


କମିସନ୍‌ଙ୍କ ମତାମତ ମଧ୍ଯ ଅଣାଯାଉ | ଏହି ପରାମର୍ଶ ଅନ୍ଯାୟୀ ସଚ୍ଚିକୁ ଇଂରାଜୀ 
ଅଧ୍ୟାପକ ଭାବେ ପ୍ରଥମେ ପୂରୀ କଲେଜରେ ଯୋଗଦେବାର ସୁଯୋଗ ମିଳିଲା ୧୯୭୯ 
ସେପ୍େମ୍ବର ମାସରେ । ୧୯୮୦ ଅଗଷ୍ଟ ମାସରେ ଭୁବନେଶ୍ବରଠାକୁ ବଦଳି ହେଲା ଓ 
ବିଜେବି (ରାତି) କଲେଜରେ ଯୋଗ ଦେଲା। ସେତେବେଳେ ସେ ମୋ ପାଖରେ 
ରହୁଥଲା। ସଚ୍ଚିର ସବୂବେଳେ ଇଛ୍ଥାଥୁଲା ବିଶ୍ବବିଦ୍ୟାଳୟ କଲେଜରେ ପଢାଇବାକୁ | 
ସେତେବେଳେ ବାଣୀବିହାର ଉତ୍କଳ ବିଶ୍ଵବିଦ୍ୟାଳୟରେ କେହି ଜଣେ ଅଧ୍ଯାପକ ଛୁଟିରେ 
ଯାଇଥୁ୍‌ବାରୁ ଗୋଟିଏ ଚାକିରି ଖାଲିଥୂଲା। ସଚ୍ଚି ସେଥୁପାଇଁ ଆବେଦନ କରିଥୁଲା। 
ସାକ୍ଷାତକାର ପରେ ତାକୁ ସେହି କାର୍ଯରେ ଯୋଗ ଦେବାକୁ ସୁଯୋଗ ମିଳିଲା। ଜୁଲାଇ 
୧୯୮୧ ରେ ସେ ସେଠାରେ ଯୋଗ ଦେଲା। 


ସଚ୍ଚି ଏହି ଚାକିରି କାଳ ମଧ୍ଯରେ 1.4.5. ଓ Aାli6ଏ Service ପରୀକ୍ଷା ପାଇଁ 
ଆବେଦନ କରି ପ୍ରସ୍ତୁତ ହେଉଥଲା | ପ୍ରାରମ୍ଭିକ ଓ ଶେଷ ପରୀକ୍ଷା ଦୁଇଥର ଦେଇ 
କୃତକାର୍ଯ୍ୟ ହେଲା ପରେ ମୌଖୁକ ପରୀକ୍ଷାରେ ଦିଲ୍ଲୀଠାରେ ଯୋଗ ଦେଇଥୁଲା। କିନ୍ତୁ 
କୌଣସି ଥର ସେ କୃତକାର୍ଯ୍ୟ ହେଲାନାହିଁ। ସେତେବେଳେ ମନ ଖରାପ ହୋଇଥଲା 
କିନ୍ଧ ଏବେ ଭାବି ଦେଖୁଛି ଯେ ନହୋଇଛି ଭଲ ହୋଇଛି। ସେ ଚାକିରିରେ ସଵଚ୍ଛଳତା 
ଓ ଅନ୍ୟାନ୍ୟ ସୁବିଧା ମିଳିଥାନ୍ତା କିନ୍ତୁ ନିଜର ସ୍ଵତନ୍ତ୍ରତାକୁ ହରାଇବାକୁ ପଡିଥାନ୍ତା। 
ରାଜନୀତିର ଲୋକଙ୍କର ଦାସତ୍ୃ ଗ୍ରହଣ କରିବାକୁ ପଡିଥାନ୍ତା। ଗବେଷଣା ଓ ଜ୍ଞାନର 
ବିକାଶ ପାଇଁ ସୁଯୋଗ ହରାଇବାକୁ ପଡିଥାନ୍ତା। ଅଧ୍ୟାପକ ଓ ଲେଖକ ଭାବେ ବ୍ୟକ୍ତି 
ସମାଜରେ ଅଧୁକ ସମ୍ମାନ ପାଇଥାଏ ଓ ସୂନାମ ଅର୍ଜନ କରିଥାଏ ମଧ୍ଯ ¦ ତେଣୁ ଯାହା 
ହୋଇଛି ତାହା ଭଲ ପାଇଁ ହୋଇଛି ବୋଲି ମୁଁ ଭାବେ । ସଚିର ମଧ୍ଯ ସେହି ଏକ ମତ। 


ସଚ୍ଚି ଜୁଲାଇ ୧୯୮୧ ଠାରୁ ୧୯୮୨ ମସିହା ପର୍ଯ୍ୟନ୍ତ ଉତ୍କଳ ବିଶ୍ରବିଦ୍ୟାଳୟ 
ଅଧୀନରେ ବାଣୀବିହାରଠାରେ କାର୍ଯ୍ୟ କରିଥ୍ଲା। ପରେ ବ୍ରହ୍ମପୁର ବିଶ୍ଵବିଦ୍ୟାଳୟରେ 
ସ୍ଥାୟୀ କାର୍ଯ୍ୟ ପାଇ ସେଠାରେ ଯୋଗ ଦେଲା। କୌଣସିମତେ ସେଠାରେ ଦୁଇବର୍ଷ 
କଟାଇ ଅଗଷ୍ଟ ୧୯୮୪ରେ କାନପୁର 1.1.7. କୁ ଡକ୍ଟରେଟ୍‌ କରିବାକୁ ଗଲା। ସେଠାରେ 
୧୯୮୭ ପର୍ଯ୍ୟନ୍ତ ରହିଲା। ୧୯୮୭ ସେପ୍ଟେମ୍ବରରେ ସେ ସେଠାକାର କାର୍ଯ୍ୟ ଶେଷ 
କରି ତା'ର ପୂର୍ବ ସ୍ଥାନ ହାଇଦ୍ରାବାଦ କେନ୍ଦ୍ରୀୟ ବିଶ୍ବବିଦ୍ୟାଳୟରେ କାମ ପାଇ ସେଠାରେ 
ଯାଇ ଯୋଗଦେଲା। ୧୯୮୮ ମେ ମାସରେ କାନପୁରଠାରେ ସମାବରଁନ ଉତ୍ସବରେ 
ପି.ଏଚ.ଡି ଡିଗ୍ରୀ ପାଇଲା। ମୁଁ ସେହିଦିନ ସେଠାରେ ଉପସ୍ଥିତ ଥଲି। ମୋ ପାଇଁ ଏହା 
ଏକ ବିଶେଷ ଆନନ୍ଦର ଦିନ ଥୁଲା। 

ବ୍ୟକ୍ତିଗତ ଓ ପାରିବାରିକ ଜୀବନ ୪୦୯ 


୧୯୮୭୦ାରୁ ସଚ୍ଚି ହାଇଦ୍ରାବାଦଠାରେ ରହି ଆସିଛି | ସେଠାରେ ପରେ ପରେ 
ରିଡର୍‌ ଓ ପ୍ରଫେସର୍‌ ହେଲାଣି । ଅନେକ କିଛି ନାମ କଲାଣି । ଦେଶ ବିଦେଶ ଭ୍ରମଣରେ 
ଓ ବିଭିନ କାର୍ଯ୍ୟରେ ଗଲାଣି। ଫୁଲ୍‌ର୍ଵାଇଟ୍‌ ସ୍ଵଲର୍‌ ଭାବେ ନିର୍ବାଚିତ ହୋଇ ଆମେରିକା 
ଯାଇଥଲା ବିଟିଶ୍‌ କାଉନସିଲ୍‌ ଆୱାର୍ତ୍‌ ପାଇ ଇଂଲଣ୍ଡର ଅକ୍ସଫୋର୍ଡ୍‌, କେନ୍ପିକ୍‌ ଓ ନଟିଂହାମ୍‌ 
ବିଶ୍ବବିଦ୍ୟାଳୟକୁ ଯାଇଛି। ୟୁରୋପ୍‌ର ଅଞ୍ଟିଆ ରାଜ୍ୟ ସ୍ପିତ ସେଲ୍ଲବର୍ଗକୁ ସମ୍ମିଳନୀରେ 
ଯୋଗଦେବା ପାଇଁ ଯାଇଛି । ସେତେବେଳେ ଇଟାଲିର କେତେକ ସ୍ଥାନ ମଧ୍ଯ ପରିଦର୍ଶନ 
କରିଥୁଲା। ଏହାଛଡା ବିଶ୍ବବିଦ୍ୟାଳୟ ଗ୍ରାଣ୍ଟ କମିସନ୍‌ ଆୱାର୍ତ, କଥା ପ୍ରେସିତେଣ୍ଟ ଆୱାର୍ଡ, 
କଥା ଟ୍ରାନ୍ସଲେସନ୍‌ ଆୱାର୍ଡ ଇତ୍ୟାଦି ମଧ୍ଯ ପାଇଛି । ଏହିପରି ସାହିତ୍ୟ ଚର୍ଚା କାମରେ 
ସିଂଗାପ୍ପର, ବ୍ୟାଙ୍କକ୍‌, ଶ୍ରୀଲଙ୍କା, ବାଙ୍ଗଲାଦେଶ ଓ ଇଜିପ୍ର କାଇରୋକୁ ମଧ୍ଯ ଯାଇଛି | 


ଏହା ମଧ୍ୟରେ ଅନେକ ବହି ଲେଖୁଛି। 
୧. ଡି.ଏଚ. ଲରେନସ୍‌ଙ୍କ ଉପରେ ଦୂଇଖଣ୍ଡ 


9. Essays in memory of Edited jointly with 
Prof. Madhusudan Reddy Dr. Ananda Reddy 

3. Essays in memory of 
Dr. Kishore Gandhi (Edited) 

4. Literature and Culture (Authored) 

5. In search of wonder (Edited) 

6. Travel writing and empire (Edited) 

7. Travel writing and colonisation (Edited) 

8. ବିସ୍ତୃତ ପରମ୍ପରା - ଓଡ଼ିଶା ସାହିତ୍ୟରେ 


ନାରୀ ପ୍ରତିଭା (ଗବେଷଣା ଓ ସମ୍ପାଦନା) 
୯. କବି ବିଦ୍ୁତ୍‌ପ୍ରଭାଙ୍କ ଶ୍ରେଷ୍ଠକବିତା (ସମ୍ପାଦନା) 

ସାଧାରଣ ସାହିତ୍ୟ କାର୍ଯ୍ୟ ସହିତ ଶ୍ରୀମା ଶ୍ରୀଅରବିନ୍ଦଙ୍କ ସାହିତ୍ୟର ଅନୁଶୀଳନ 
କରିଚାଲିଛି । ସେ ଶ୍ରୀଅରବିନ୍ଦ ଆଶ୍ରମ ଶିକ୍ଷାକେନ୍ଦ୍ରର ଛାତ୍ର ଥଲା। ତେଣୁ ଦେଶର 
ବିଭିନ୍ନ ସ୍ଥାନରେ ଶ୍ରୀଅରବିନ୍ଦଙ୍କ ଦର୍ଶନ ବିଷୟରେ ବକ୍ତତା ଦେବା ପାଇଁ ନିମନ୍ତିତ 
ହୋଇ ମଧେ ମଧେ ଯାଉଛି । ଦେଶର ବିଖ୍ୟାତ ପତ୍ରିକା ସବୁରେ ତାର ଗବେଷଣାମୂକ 
ଲେଖା ମଧ୍ଯ ବାହାରୁଛି । ବିଶ୍ଵବିଦ୍ୟାଳୟ ସ୍ତରରେ ତାହାଠାରେ ଗବେଷଣା କରି ଛାତ୍ରଂ 

୪୧୦ ଯାତ୍ରୀ 


ଛାତ୍ରୀ କେତେଜଣ ଏମ୍‌.ଫିଲ୍‌. ଓ ଡକ୍ରେଟ୍‌ ପାଇଲେଣି ¦ ଦେଶ ମଧ୍ଯରେ ଓ ଆନ୍ତର୍ଜାତିକ 
ସ୍ତରରେ କିଛି କାମ କଲାଣି। ଏହିପରି ଅଧ୍ୟବସାୟ ଫଳରେ ସେ ଆହୁରି ଅଗ୍ରଗତି 
କରିବ। ଖୁବ୍‌ ଅଳ୍ଥ ବୟସରେ ସେ ବେଶ୍‌ ଅଗ୍ରଗତି କରିପାରିଛି। ଓଡ଼ିଆ ସାହିତ୍ଯ 
ଉପରେ ଗବେଷଣା କରି ଓଡ଼ିଶାର ବିଶିଷ୍ଠ ଲେଖକ ଲେଖୁକା ଓ ଅଗ୍ରଣୀ ସାହିତ୍ଯ 
ଅନୁଷ୍ଠାନ ସହିତ ସଂପର୍କ ରଖ୍ଵଆସିଛି। 


୧୯୯୭ରେ ସଢିର ତିନିବର୍ଷ ରିସର୍ଟ୍ କାମ ସରିଗଲା ପରେ ସେ ତାର 
ପୂର୍ବସ୍ଥାନ ହାଇଦ୍ରାବାଦ ବିଶ୍ଵବିଦ୍ୟାଳୟରେ ଯୋଗଦେଇ କାର୍ଯ୍ୟ କରି ଆସୁଛି। 


ଏ ବିଷୟରେ ଅଧ୍ଵକ କହିବା ପୂର୍ବରୁ ଗୋଟିଏ କଥା ମୁଁ କହି ରଖୁଛି। ଓଡ଼ିଶାକୁ 
ସବୂଦିନ ପାଇଁ ଛାଡି ଆସିଲା ବେଳେ ମୋ ଉପରେ ମୁଖ୍ୟତଃ ତିନିଟି ଦାୟିତ୍ଵ ଥୁଲା ଓ 
ସେସବୁ ପାଇଁ ମୁଁ ସଚି ଉପରେ ନିର୍ଭର କରୁଥଲି। ସେ ସବୁ ହେଲା - ଗାରେ ଥୁବା 
ଜମିବାଡି, କଟକ ଘର ଓ ଭୁବନେଶ୍ବରଠାରେ ମିନତି ପାଇଁ କିଣାଯାଇଥ୍ବା ଘର । 


ଗାଁରେ ଆମେ ଏକାନସବର୍ରୀ ପରିବାରରେ ରହିଛୁ । ଜମିବାଡି ସବୂ ଏକାଠି | ମୁଁ 
ସବୁକିଛି ଭାଇ ସନାତନ ଓ ତା ସ୍ତ୍ରୀ କମଳଙ୍କ ଉପରେ ଛାଡିଛି। ଆବଶ୍ୟକ ବେଳେ 
ସେମାନେ ପଚାରି ପରାମର୍ଶ ନିଅନ୍ତି। ତେବେ କିଣାବିକା ବେଳେ ଜଣେ ଅଂଶୀଦାର 
ଭାବେ ମୋର ଦସ୍ତଖତ ଆବଶ୍ୟକ ହେଲା। ତେଣୁ ମୁଁ ମୋ ସମ୍ପରିର ୫୦% ଅଂଶ 
ପାଇଁ ସଚିକୁ ସାଧାରଣ କ୍ଷମତା ପତ୍ର ଦେଲି । ପଣ୍ଡିଚେରୀ ରେଚେଷ୍ଟି ଅଫିସ୍‌ରେ ତା. ୨ - 
୧- ୧୯୯୬ ରେ କ୍ଷମତାପତ୍ର ରେଜେଷ୍ଟି ହେଲା। ସେହିଦିନଠାରୁ ସେ ସବୁ ବୂଝୁଛି। 


କଟକ ଘର ବିଦ୍ୟୁତ୍ପ୍ରଭାଙ୍କ ନାମରେ କିଣାଯାଇଥ୍‌ଲା | ତାଙ୍କ ମୃତ୍ୟୁପରେ ସେ 
ନାମ ପରିବର୍ଁନ କରାଯିବା ଆବଶ୍ଯକ । ରେଭିନିଉ ସେଟଲ୍‌ମେଣ୍ଟରେ ମଧ୍ଯ ନାମ 
ବଦଳିବା କଥା। ସେଥପାଇଁ ଓଡ଼ିଶାରେ ଥଲା ବେଳେ ବ୍ୟବସ୍ଥା କରି, ଚିଠି ଲେଖୁଲି, 
ଲୋକଙ୍କର ସହାୟତା ନେଲି। ଶେଷରେ ସେଟଲ୍‌ମେଣ୍ଢ୍‌ କ୍ୟାମ୍ଚୁରେ ଉପସ୍ଥିତ ହୋଇ 
ବୟାନ ଦେବା ପରେ ସେମାନେ ବିଦ୍ୁତପ୍ରଭାଙ୍କ ନାମ ପରିବର୍ରେ ମୋର ଓ ପିଲା ୪ 
ଜଣଙ୍କ ନାମ ଦରଜ କଲେ । ରେକର୍ଡ ପରିବର୍ତନ ହୋଇଗଲା। ମୁଁ ପରେ ସେଟଲ୍‌ମେଣ୍ଟ୍‌ 
କାଗଜ ଓ ପଟା ଆଣିଲି। ୧୩-୩-୯୧ରେ ପଟା ପ୍ରସ୍ତୁତ ହୋଇଥୁଲା। ତାହା ହେଲା 
ରେଭିନିଉର ସ୍ଥାୟୀ ରେକର୍ଡ । ସେଟଲ୍‌ମେଣ୍ଟର ଡ୍ରାଫ୍୍‌ ଖତିଆନ ୨୭-୩-୧୯୮୯ରେ 
ମଞ୍ଜୁର ହୋଇଥୁଲା। 


ମ୍ୟୁନିସିପାଲିଟି ଅଫିସ୍‌ରେ ଆବେଦନ କଲି। ସେମାନେ ଇନକ୍ଵାରୀ କଲେ ଓ 
ଶେଷରେ ତା. ୨-୬-୧୯୯୦ରେ ନାମ ପରିବରଁନ କରିଦେଲେ। ଏବେ ପଞ୍ଚାନନ 

ବ୍ୟକ୍ଥିଗତ ଓ ପାରିବାରିକ ଜୀବନ ୪୧୧ 


ମହାନ୍ତି, ମିନତି ମହାନ୍ତି, ସଚ୍ଚିଦାନନ୍ଦ ମହାନ୍ତି, ବ୍ରହ୍ମାନନ୍ଦ ମହାନ୍ତି ଓ ପ୍ରଣତି ମହାନ୍ତି 
ଏହିପରି ୫ ଜଣଙ୍କ ନାମ ରହିଲା। ତେବେ କଟକରେ ସବୁ କଥା ବୂଝାବୁଝି କରିବା 
ପାଇଁ ଆମେ ଚାରିଜଣ ସଚ୍ଚି ନାମରେ ଏକ କ୍ଷମତାପତ୍ର ୨୭-୧ ୨-୮୯ରେ ପଶ୍ରିଚେରୀ 
ସବରେଜେଷ୍ଟି କୋର୍ଟରେ ରେଜେଷ୍ଟି କରିଦେଲୁ । ସେହିଦିନ ସେ ସେହି ଘରକଥା ବୁଝୁଛି। 

ଏବେ ମୂଳ ବିଷୟକୁ ଫେରିଆସୁଛି। ସଚ୍ଚିକୁ ୟୁ.ଜି.ସି. କେରିୟର୍‌ ଆୱର୍ତ୍‌ 
(U.G’C. Career Award) ମିଳିଲା। ସେ ଓଡ଼ିଶାରେ ୩ ବର୍ଷ ରହି ଗବେଷଣା 
କରିବ ( ୧୯୯୪-୧୯୯୭) । ବିଷୟ ଥୁଲା “ ବିସୁୃତ ପରମ୍ପରା - ଓଡ଼ିଆ ସାହିତ୍ୟରେ 
ନାରୀ ପ୍ରତିଭା ( ୧୮୯୮-୧୯୫୦) | ସେ ୧୯୯୪ରେ ଓଡ଼ିଶା ଯାଇ କାର୍ଯ୍ୟ ଆରମ୍ଭ 
କଲା, ତିନିବର୍ଷ କାଳ କେଉଁଠି ରହିବ ? କଟକରେ ଥ୍ବା ଆମ ଘରକୁ କେନ୍ଦ୍ର କରି 
କାର୍ଯ୍ୟ କଲା। କାରଣ କଟକ ହେଉଛି ପୁରାତନ ରାଜଧାନୀ ଓ ସାଂସ୍କୃତିକ କେନ୍ଦ୍ର। 
ଘରଟିର ପରିବରନ ଓ ପରିବର୍ବନ କରି ରହିଲା। 

୧୯୯୫ ଡିସେମ୍ବର ମାସରେ ସଚ୍ଚି ଓଡ଼ିଶାରେ ଥ୍ବାର ସୁଯୋଗ ନେଇ ମୁଁ 
ସପରିବାରେ ଭୁବନେଶ୍ବର, କଟକ, ଭଦ୍ରକ ଓ ଗାଁକୁ ଯିବାକୁ ଠିକ୍‌ କଲି। ମିନତି ଗଲା 
ନାହିଁ। ଭଦ୍ରକଠାରେ ସାନଭାଇ ସନାତନ ପରିବାର ଓ ଗୀରେ ପୁତୁରା କାହୁର 
(ସନ୍ତୋଷ) ପରିବାର ଆଗ୍ରହର ସହିତ ଆମକୁ ଅପେକ୍ଷା କଲେ। ବ୍ରହ୍ମାନନ୍ଦ, ଆର୍ଦି ଓ 
ପିଲା ଦୂରହହେଁ ଥାଇଲାଣ୍ଡ ଗଲେ ଓ ସେଠାରୁ ଫେରି କଲିକତାରୁ ଆସି ଆମ ସହିତ 
ଭଦ୍ରକରେ ଯୋଗଦେବା ଠିକ୍‌ ହେଲା। ଡିସେମ୍ବର ୬ ତାରିଖରେ ପଶ୍ଡିଚେରୀଠାରୁ ମଁ 
ପ୍ରଣତି, ଜ୍ବାଇଁ ଦିନକର ଓ ଦୂଇ ପିଲା ବାହାରିଲୁ। ୭ ତାରିଖ ବିଜମ୍ବ ରାତ୍ରିରେ 
ଭୁବନେଶ୍ବରଠାରେ ପହଞ୍ଚ୍‌ ପାନ୍ସନିବାସରେ ରହିଲୁ। ସଚି ଥୁଲା। ପରଦିନ ସକାଳେ 
କଟକ ଗଲୁ ଓ ସଚ୍ଚି ଘରେ ଖାଇଲୁ । ପରେ ସମସ୍ତେ ଭଦ୍ରକ ବାହାରି ଗଲୁ | 
ଭୁବନେଶ୍ବରଠାରୁ ଅପର୍ରଭି ଗାଡି ବ୍ଯବସ୍ଥା କରିଥୁଲା। ବାବୁନି ଓ ପିଲାମାନେ ଭଦ୍ରକ 
ପହଞ୍୍‌ ସାରିଥ୍‌ଲେ। ଲଚିଂରେ ରହିଲୁ। ସନାତନ ଘରେ ମଧ୍ଯ କେହି ରହିଲେ। 


ସେ ସମୟରେ ଭଦ୍ରକରେ ହୋଟେଲ୍‌ ବ୍ୟବସାୟର ଏତେ ପ୍ରସାର 
ହୋଇନଥୂଲା। ଗୋଟେ ଦୁଇଟା ହୋଟେଲ୍‌ ଥଲା। ତାହା ମଧ୍ଯ ଆଧୁନିକ ବ୍ଯବସ୍ଥା 
ସମ୍ବଳିତ ନଥୁଲା ! ଶୁଣିଛି ଷ୍ଟେସନ୍‌ ପାଖରେ କେତୋଟି ହୋଟେଲ୍‌ ଥୁଲା! କିନ୍ତୁ ସେସବୁ 
ଉନ୍ନତ ଧରଣର ନଥୁଲା । ଯେଉଁ ହୋଟେଲ୍‌ରେ ଥଲୁ ସେଠାରେ ଗରମ ପାଣିର ବ୍ୟବସ୍ଥା 
ନଥୂଲା। ସେମାନେ ଗରମ ପାଣି ଆଣି ରୁମ୍‌ରେ ଯୋଗାଉଥ୍‌ଲେ | ଶୀତଦିନ ଖୁବ୍‌ କଷ୍ଟ 
ହେଉଥ୍ଲା। ତେବେ ଅନ୍ୟ ଉପାୟ କିଛି ନଥଲା। ସନାତନ ଘରେ ଏତେ ଲୋକ ଏକ 


ସଂଗେ ଚଳିବା ମଧ୍ଯ ସମ୍ଭବ ନଥୁଲା! 

୪୧୨ ଯାତ୍ରୀ 


ପରଦିନ ସମସ୍ତେ ( ସନାତନ ଓ କମଳ ସହିତ) ଗାଁକୁ ଗଲ୍ୁ। ମାତ୍ର ୧୪ 
ମାଇଲ ଦୂର ଆଗରପଡା ପାଖ ଗାଁ କୁଆଶମଢିଆ ଠାରେ କାହ୍ଧ ଓ ମୀରା (ସନ୍ତୋଷ 
ଓ ସ୍ତ୍ରୀ) ସବୁ ବ୍ଯବସ୍ଥା କରିଥଲେ । ପିଲାମାନେ ଗାଁ ବୂଲି ଗଲେ। 


ସମସ୍ତେ ଖୁସିରେ ଖାଇ ପୁଣି ଭଦ୍ରକ ଫେରିଲୁ। ପରଦିନ କଟକ ବାଟେ 
ଭୂବନେଶ୍ବର ଫେରିଲ୍ଲି। କଟକରେ ବଂଧୁମାନଙ୍କ ଘରକୁ ଗୁ, ସୋମ ଘର ଓ ପ୍ରତିଭା 
ରାୟଙ୍କ ଘରକୁ ମୁଁ ଯାଇଥ୍‌ଲି ସଚି ସହିତ | ସଂଧ୍ୟାରେ ଭୁବନେଶ୍ବର ଫେରିଲୁଁ। ପରଦିନ 
ସଲ୍‌ ( ଖଣ୍ଡଗିରି ପୂର୍ଣଠାଙ୍ଗ ଶିକ୍ଷାକେନ୍ଦ୍ର ଓ ନନ୍ଦନକାନନ ଯାଇ ପିଲାମାନେ ବୂଲି ଆସିଲେ । 
ରାତି ଟ୍ରେନ୍‌ରେ ପଣ୍ଡିଚେରୀ ଫେରିଲୁଁ। ସେହି ବର୍ଷ ଜୁଲାଇ ମାସରେ ଶଳା ବୀରଭାଇ 
ମୃତ୍ୟୁବରଣ କରିଥୁଲେ। ତାଙ୍କ ସ୍ତ୍ରୀ ଥଲେ । ପିଲାମାନେ ତାଙ୍କୁ ଦେଖାକରି ଆସିଲେ। 
ତାଙ୍କ ପୁଅମାନେ ଓ ଝିଅ ବୀନା ଆମକୁ ଷ୍ଟେସନ୍‌ ଠାରେ ବିଦାୟ ଦେଲେ। ବଡ 
ଆବେଗପୂର୍ଣ୍ଣ ସମୟ। ଦେଖାନହୁଏ ତ ନାହିଁ। ଦୂରରେ ରହି ନିଜ ନିଜ କାର୍ଯ୍ୟରେ 
ସମସ୍ତେ ବ୍ୟସ୍ତ ଥାନ୍ତି। ଥରେ ଦେଖାହେଲେ ନିଜର ଆମ୍ମୀୟମାନେ ବେଶ୍‌ ଅନ୍ତରଗଂଗ 
ହୋଇଉଠନ୍ତି। କେଡେ ପବିତ୍ର ଏସବୂ ସମ୍ପର୍କ ସତେ ! 


ଏହିପରିଭାବେ ମୋର କଟକ ଯାତ୍ରା ଶେଷ ହେଲା। ଆଉ ଯାଇନାହିଁ, ଦୁର୍ବଳ 
ସ୍ଵାସ୍ଥ୍ୟ ଯୋଗୁ ହୁଏତ ଯିବାର ସମ୍ଭାବନା ନାହିଁ। 


୧୯ ୯୭ରେ ସିର ତିନିବର୍ଷ ରିସର୍ଚ କାମ ସରିଗଲାପରେ ସେ ତାର ପୂର୍ବସ୍ଥାନ 
ହାଇଦ୍ରାବାଦ ବିଶ୍ଵବିଦ୍ୟାଳୟରେ ଯୋଗଦେଇ କାର୍ଯ୍ୟ କରିଆସୁଛି। ଏବେ ସେ ପ୍ରଫେସର୍‌ 
ହୋଇଗଲାଣି । 


ବ୍ରହ୍ମାନନ୍ଦ : 


ଏବେ ଦ୍ଵିତୀୟପୁତ୍ର ବ୍ରହ୍ମାନନ୍ଦ ବିଷୟରେ କିଛି କହୁଛି। ୧୯୭୯ରେ 
ପଶ୍ଡିଚେରୀଠାରେ ତାର ଶିକ୍ଷା ସମାପ୍ତିପରେ ସେ ସେଠାରେ ଥବା ata Energy 
Research Centreରେ ଡକ୍ଟର ଚମନଲାଲଙ୍କ ଅଧୀନରେ ଗୋଟେ ପ୍ରେଢେକ୍୍‌ ନେଇ 
କାର୍ଯ୍ୟ କରିବାକୁ ଆରମ୍ଭ କଲା। ସେ ସ୍ଵତନ୍ତ୍ର ଘର ଭଡା ନେଇ ରହୁଥୂଲା। ଏହି କାର୍ଯ୍ୟ 
ସହିତ ସେ ଇଂଜିନିୟରିଂ ଥMାE ପରୀକ୍ଷା ପାଇଁ ଘରୋଇ ଭାବେ ପ୍ରସ୍ତୁତ ହେଉଥୁଲା। 
୧୯୮ ୦ରେ ଶେଷ ଭାଗରେ ସେ କଟକ ସେଣ୍ଟର୍‌ରେ ପରୀକ୍ଷା ଦେବାପାଇଁ ଭୁବନେଶ୍ବର 
ଆସି ମୋ ପାଖରେ ରହିଲା। କେତୋଟି ବିଷୟରେ ପରୀକ୍ଷା ବହୁ କଷ୍ଟରେ, 
ଭୁବନେଶ୍ବରଠାରୁ କଟକ ପ୍ରତିଦିନ ଯାଇ ଦେଇଥୁଲା। ବସ୍‌ ଓ ରିକ୍ସା ଅସୁବିଧା ଯୋଗୁ 
ସବୂଦିନ ପ୍ରାୟ ବିଳମ୍ବ ହୋଇଯାଏ । ସେଥ୍‌ପାଇଁ ସେ ବଡ ବ୍ୟସ୍ତ ଓ ବିବ୍ରତ ହେଉଥୁୂଲା। 

ବ୍ୟକ୍ତିଗତ ଓ ପାରିବାରିକ ଜୀବନ ୪୧୩ 


ଦିନେ କଟକରୁ ଫେରି ହଠାତ୍‌ ମିନତିକୁ ଦେଖୁ ଆଶ୍ଚର୍ଯ୍ୟ ହୋଇଗଲା। ମିନତିଠାରୁ 
AIT (Asian Institute of Technology) ବ୍ୟାଙ୍କକ୍‌ରୁ ଆସିଥୁବା ଚିଠି ପଢିଲାପରେ 
ତାର ଖୁସିର ସୀମା ରହିଲାନାହିଁ। ସେ ଅନୁଷ୍ଠାନରେଂ ତାର ଏଡ୍‌ମିସନ୍‌ ମଞ୍ଜୁର 
ହୋଇଥଲା । ପ୍ରଥମେ ସେମାନେ ତାର ପ୍ରବେଶକୁ ଗ୍ରହଣ କରିନଥ୍‌ଲେ କାରଣ 
ପଶ୍ଡିଚେରୀ ଶିକ୍ଷାକେନ୍ଦ୍ର ଏକ ସ୍ୀକୃତିପ୍ରାପ୍ତ ଅନୁଷ୍ଠାନ ନଥୂଲା। ପରେ ଟାଟା ଅନୁଷ୍ଠାନର 
ତାର ପ୍ରୋଜେକ୍ଟ କାର୍ଯ୍ୟ ଦେଖ୍‌ ସେମାନେ ସ୍ଵତନ୍ତ୍ର ଭାବେ ତାକୁ ଗ୍ରହଣ କଲେ ବୋଲି 
ଜଣାଗଲା। ଏବେ କଟକ ପରୀକ୍ଷା ଦେବା ସେତିକିରେ ଶେଷ ହେଲା ଓ ସେ ବ୍ୟାଙ୍କକ୍‌ 
ଯିବା ପାଇଁ ପ୍ରସ୍ତୁତ ହେଇା। ମିନତି ପଣ୍ଡିଚେରୀ ଫେରିଗଲା। ଯିବାପାଇଁ ଟିକେଟ 
ଇତ୍ୟାଦିର ସବୂ ବ୍ୟବସ୍ଥା କରାଗଲା। ୧୯୮୦ ଡିସେମ୍ବର ତିରିଶ ତାରିଖ ଦିନ ମ୍ପ 
ବନ୍ଧୁ ଜଗଦୀଶ ବାବୁ ଓ ବ୍ରହ୍ମାନନ୍ଦ ଟ୍ରେନ୍‌ରେ କଲିକତା ଗଲୁ। ବ୍ରହ୍ମାନନ୍ଦ ସେଠାକାର 
କନସୁଲେଟ୍‌ ଅଫିସ୍‌ରୁ ଥାଇଲାଣ୍ଡ ପାଇଁ ଭିସା ଆଣିଲା। ପରେ ଆମେ ତିନିଜଣ 
ର କାଳୀମନ୍ଦିର ଦେଖୁବାକୁ ଯାଇଥୁଲୁ । ଏହିଠାରେ ଶ୍ରୀରାମକୃଷ୍ଣ ପରମହଂସ 

।' କାଳୀଙ୍କୁ ପୂଜା କରି ଦୀର୍ଘଦିନ ରହିଥ୍‌ଲେ। ମନ୍ଦିର ପାଖରେ ଥୁବା ଉଦ୍ୟାନ ଓ 
ସେ ରହୁଥ୍ବା ଗୃହ ଇତ୍ୟାଦି ବୁଲି ଦେଖୁଲୁ। ସ୍ଥାନଟିର ପବିତ୍ରତା ରକ୍ଷା କରିବାପାଇଁ 
ସବୁ କିଛି ବ୍ୟବସ୍ଥା କରାଯାଇଛି । ତା ପାଖକୁ ଲାଗି ଗଙ୍ଗାନଦୀ ବହିଯାଉଛି। ସେଠାରେ 
ଥାଇ ବିରାଟ ନଦୀର ଅପର ପାର୍ଶ୍ବ କୁ ଅବଲୋକନ କଲେ ବଙ୍ଗଦେଶର ସବୁଜିମା 
ଦୃଷ୍ଟିଗୋଚର ହୁଏ। ମନ୍ଦିର ପ୍ରାଙ୍ଗଣ, ନଦୀ ଓ ଉଦ୍ଯାନକୁ ଦେଖୁଲେ ଓ ସାମାନ୍ୟ 
ଏକାଗ୍ର ହେଲେ ମାଂ ଦେବୀ କାଳୀ ଓ ଶ୍ରୀରାମକୃଷ୍ଣ ପରମହଂସଙ୍କର ଉପସ୍ଥିତି ଅନୁଭବ 
କରିହୁଏ । ଆମ୍ଭେମାନେ ପ୍ରୀତ ହୋଇ ପ୍ରତ୍ୟା ବର୍ଭନ କଲୁ। ବାଟରେ ରାମକୃଷ୍ଣ ମିଶନ୍‌ର 
ମୁଖ୍ୟକେନ୍ଦ୍ର ବେଲୁର ମଠ ପରିଦର୍ଶନ କରିବାର ସ୨£ ଗଁ ମଧ୍ଯ ମିଳିଥଲା। ସ୍ଥାନଟି ମଧ୍ଯ 
ସେହି ନଦୀକୂଳରେ | ସେହି ହତା ମଧ୍ଯରେ ଗୋଟି । ‹ “ଜ୍‌ ଅଛି । ସେଠାରେ ଚାଲୁଥବା 
ଶ୍ରୀରାମକୃଷ୍ଣଙ୍କର ଜୀବନୀ ଓ ଗଛ ଉପରେ ଅଧ ତ ଏକ ପ୍ରଦର୍ଶନୀ ମଧ୍ଯ ଦେଖୁଲୁ। 
ପରଦିନ ବିମାନ ବନ୍ଦରକୁ ଯାଇ ବ୍ରହ୍ମାନନ୍ଦକୁ ବିଦାୟ ଦେଲୁ। ସେତେବେଳେ ସେହି 
ବିମାନବନ୍ଦରକୁ କଲିକତା ବା ଦମ୍‌ ଦମ୍‌ ବିାନବନ୍ଦର ବୋଲି କହୁଥିଲେ। ଏବେ 
ତାର ନାମ ବଦଳି ନେତାଜୀ ସୁଭାଷ ଚଦ୍ର ବୋଷ ଇଣ୍ଟରନ୍ୟାସନାଲ ଏୟାରପୋର୍ଟ 
ହୋଇଛି । କ୍ୟାଲକାଟା ନାମ ମଧ୍ଯ ବଦଳି କୋଲକାତା ହୋଇଛି । ପରଦିନ 
ଜଗଦୀଶବାବୂ ଓ ମୁଁ ସେହି ସହରରେ ଥବା ମୋର ଜନ୍ମସ୍ଥାନକୁ ଦେଖ୍ବାକୁ ଗଲୁ 
ଅନେକ ବର୍ଷ ପୂର୍ବେ ମୋର ସେଠାରେ ଜନ୍ମ ହୋଇଥଲା ବୋଲି ଶୁଣିଥୂଲି। ଖ୍ଦିରପୁର 
ଡକ୍ର ପୋଲ ପାର ହେଲାପରେ ମୋର ଜନ୍ମସ୍ଥାନ ସାହାପୂର ଅଞ୍ଚଳ ମଧ୍ଯକୁ ଗଲୁ କିନ୍ଧୁ 

୪୧୪ ଯାତ୍ରୀ 


ସେ ବେଳର କିଛି ଚିହ୍ନ ଦେଖ୍ବାକୁ ପାଇଲିନାହିଁ। ସବୁକିଛି ପରିବ୍ରିତ ହୋଇଯାଇଛି । 
ଯାହା ହେଉ କଜନ୍ଧସ୍ଥାନରେ ଥରେ ପାଦ ପକାଇଛି ଏହି ଆମ୍ମସନ୍ତୋଷ ଲାଭ କରି 
ଫେରିଲି। ସେଦିନ ଅପରାହ୍ନରେ ଶ୍ରୀଅରବିନ୍ଦ ଭବନକୁ ଆମେ ଦୁହେଁ ଯାଇଥ୍‌ଲୁ। 
ସେଠାରେ ଆମର ଜଣେ ଆମ୍ବୀୟ ଶ୍ରୀମାନ ପୂର୍ଣ୍ଣଚନ୍ଦ୍ର ମହାନ୍ତିଙ୍କ ସହିତ ସାକ୍ଷାତ 
ହୋଇଥ୍‌ଲା। ସେ, ଆମକୁ ସବୁ ବୁଲାଇ ଦେଖାଇଲେ ¦ ସେହି ରାତ୍ରିରେ ଆମେ ଦୁହେଁ 
ପୂରୀ ଏକ୍ସପ୍ରେସ୍‌ ଟ୍ରେନ୍‌ରେ ଓଡ଼ିଶା ଫେରି ଆସିଲୁ। 


ବ୍ରହ୍ମାନନ୍ଦ ବ୍ୟାଙ୍କକ୍‌ଠାରେ A! ରେ ପଢା ଆରମ୍ଭ କଲା| ଅନୁଷ୍ଠାନ ତରଫରୁ 
ଷ୍ଟାଇପେଣ୍ଡ ପାଇଲା ଓ ସେଥୁରେ ତାର ସବୁ ଖର୍୍ଟ ଚଳିଗଲା। ସେ ଖୁବ୍‌ ମିତବ୍ୟୟୀ, 
ଖୁବ୍‌ ସାବଧାନରେ ଚଳେ | ୧୯୮୨ ମସିହା ମଧ୍ୟଭାଗରେ ତାର ସେଠାକାର M.Sc. 
Energy Technology ପଢା ଶେଷ ହେଲା। ପାସ୍‌ କଲା ପରେ ସେ ମୋ ପାଖକୁ 
ପତ୍ର ଲେଖୁ ଦୂଇଟି ବିଷୟରେ ମୋର ମତାମତ ଚାହିଁଲା : 


୧. ମତେ ଏଠାରେ ¢“ କାମ ମିଳୁଛି, କାର୍ଯ୍ୟ କଲେ ଖୁବ୍‌ ଭଲ ବେତନ ମିଳିବ, 
ତୁମେ କହିଲେ ମୁଁ ଯୋଗ ଦେବି” ବା 


୨. “ଅଧୁକ ପଢିବାର ମଧ୍ଯ ସୁଯୋଗ ଅଛି । ତମର ମତ ଥୁଲେ ମୁଁ ସେ ଦିଗରେ 
ଚେଷ୍ଟା କରିବି” । 


ବିଦେଶ ଯାତ୍ରା : 


ଚିଠି ପାଇ ମୁଁ ସଂଗେ ସଂଗେ ଜଣାଇ ଦେଲି ଯେ ଅବସର ଗ୍ରହଣ ପରେ ମୁଁ 
ପେନ୍‌ସନ୍‌ ପାଇ ଚଳିବି ତେଣୁ ତୋର ଚାକିରି କରିବା ଏତେ ପିଲାବେଳୁ ଦରକାର 
ନାହିଁ। ଯଦି ବ୍ଯବସ୍ଥା କରିପାରୁ ଅଧକ ପଢିଲେ ଭଲ ହେବ। ସେ ଦିଗରେ ମୋର 
ଆଥ୍ୁକ ସାମର୍ଥ୍ୟ ବିଷୟରେ ତୁ ଭଲ ଭାବେ ଜାଣୁ । ଚିଠି ପାଇ ସେ ମତେ ଜଣାଇଲା 
ଯେ ଫ୍ରାନ୍‌ସ୍‌ରେ ଡକ୍ଟରେଟ୍‌ ପାଇଁ ଗବେଷଣା କରିବାର ବ୍ଯବସ୍ଥା ସେ କରିସାରିଛି। 
ଫ୍ରାନ୍‌ସ୍‌ ସରକାର ସେ ଖର୍ଟ୍ଟ ବହନ କରିବେ। ସେ ଭିସା ଇତ୍ଯାଦି ସବୁ ବ୍ଯବସ୍ଥା 
ବ୍ୟାଙ୍କକ୍‌ଠାରେ କରିଥୂଲା। ଦିଲ୍ଲୀଠାରୁ ତାର ଯିବା କଥା। ଯିବା ପୂର୍ବରୁ ମତେ ଦେଖା 
କରିବାକୁ ସେ କଲିକତା ବାଟେ ଭୁବନେଶ୍ବର ଆସିଲା ୧୯୮୨ ଅକ୍ଟୋବର ମାସ 
ପ୍ରଥମ ଭାଗରେ। ମୁଁ ତାକୁ ଭୁବନେଶ୍ବର ରେଳଷ୍ଟେସନ୍‌ଠାରେ ବିଦାୟ ଦେଲି। ସେ 
ଦିଲ୍ଲୀ ଗଲା। ତାକୁ ବିଦାୟ ଦେଲାପରେ ମୋ ମନରେ ଅସ୍ଵାଭାବିକ ଭାବେ ଦୁର୍ବଳତା 
ଆସିଲା, ଘରକୁ ଫେରି ମୁଁ ଅଧ୍କ ଚଞ୍ଚଳ ହୋଇ ଉଠିଲି। ଖାଇବା, ଶୋଇବାକୁ ମଧ୍ଯ 
ଇଚ୍ଛା ହେଲାନାହିଁ। ବିଳମ୍ବ ରାତ୍ରିରେ ସ୍ତୁଲରେ ଜୟନ୍ତୀ ଓ ଶଙ୍କରକୁ ଉଠାଇଲି। ସେମାନେ 

ବ୍ୟକ୍ତିଗତ ଓ ପାରିବାରିକ ଜୀବନ ୪୧୫ 


ମୋ ଅବସ୍ଥା ଦେଖ୍‌ ବ୍ୟସ୍ତ ହେଲେ। ବ୍ରହ୍ମାନନ୍ଦ ଭାରତ ବାହାରେ ବହୁ ଦୂରକୁ ଚାଲିଯିବ, 
ସଚ୍ଚି ଅଗଷ୍ଟ ମାସଠାରୁ ବ୍ରହ୍ମପୁର ବିଶ୍ଵବିଦ୍ୟାଳୟରେ ଯୋଗ ଦେଇଛି। ଏକୁଟିଆ ରହିବା 
ବିଷୟ ଚିନ୍ତା କରି ମତେ ହତାଶ ଲାଗୁଥ୍‌ଲା। ପରଦିନ ଶଙ୍କର ଟେଲିଗ୍ରାମ୍‌ କରି 
ବ୍ରହ୍ମାନନ୍ଦକୁ ଏସବୁ କଥା ଢଣାଇଦେଲା। ବ୍ରହ୍ମାନନ୍ଦ ଦିଲ୍ଲୀରୁ ଫେରି ଆସିଲା। ୟା ମଧ୍ଯରେ 
ବନ୍ଧୁମାନେ ମୋ ଉପରେ ଖୁବ୍‌ ବିରକ୍ତ ହେଲେ। ସେ ତା ନିଜ ଚେଷ୍ଟାରେ ସବୃ ବ୍ୟବସ୍ଥା 
କରି ଅଧୁକ ଶିକ୍ଷା ଲାଭ କରିବା ଲାଗି ବିଦେଶ ଯାଉଛି। ଏଥ୍‌ରେ ତାକୁ ଉତ୍ସାହିତ 
କରିବା ପରିବର୍ରେ ମୁଁ ତା ପାଦକୁ ପଛକୁ ଟାଣୁଛି ବୋଲି ସେମାନେ ଅଭିଯୋଗ କଲେ । 
ମୁଁ ମଧ୍ୟ ସେ ବିଷୟରେ ଖୁବ୍‌ ଚିନ୍ତା କଲି। ଏଥର ଦୃଢଭାବେ ତାକୁ ପଠାଇଦେବାରେ 
ଆପରି ନକରିବାକୁ ଠିକ୍‌ କଲି | ବ୍ରହ୍ମାନନ୍ଦ ଫେରିଲା କିନ୍ଧ ଟିକେଟ୍‌ର ସମୟକୁ ଘୁଞ୍ଚାଇ 
ଦେଇ ଆସିଥୂଲା। ପୁଣି ଥରେ ମୁଁ ଓ ବନ୍ଧୁମାନେ ତାକୁ ରେଳ ଷ୍ଟେସନ୍‌ରେ ବିଦାୟ 
ଦେଲୁ। ସ୍ଵଭାବତଃ ବ୍ରହ୍ମାନନ୍ଦ ନିର୍ଲିପ୍ତ ଓ ସହଜରେ ଆବେଗର ଶିକାର ହୁଏ ନାହିଁ 
ତେଣୁ ତା ପାଇଁ ଏ ବିଚ୍ଛେଦରେ କିଛି ପ୍ରତିକ୍ରିୟା ପଡିନଥୂଲା। ଫ୍ରାନ୍‌ସ୍‌ରେ ପହଞ୍୍‌ 
ପ୍ୟାରିସଠାରୁ ମୋତେ ଟେଲିଗ୍ରାମ୍‌ କରିଥ୍ଲା। ତା” ଠାରୁ ପରେ ଶୁଣିଲି ତୁଲୁସ୍ଠାରେ 
ରେଳ ଷ୍ଟେସନ୍‌ ନିକଟରେ ପଲିଟେକନିକ୍‌ର ପ୍ରତିନିଧ୍‌ ଉପସ୍ଥିତ ଥାଇ ତାକୁ ଅଭିନନ୍ଦନ 
ଜଣାଇଥଲେ। ସେହି ପଲିଟେକନିକ୍‌ରେ ସେ ଗବେଷଣା ଆରମ୍ଭ କଲା। ରହିବା 
ଇତ୍ୟାଦି ସବୂ ବ୍ୟବସ୍ଥା ସେମାନଙ୍କ ସହାୟତାରେ ସେ କରିନେଲା| ୧୯୮୨ରୁ ୧୯୮୫ 
ପର୍ଯ୍ୟନ୍ତ ସେ ସେଠାରେ ଗବେଷଣା କଲା। ମଧେ ମଧ୍ଷେ ଚିଠି ଦ୍ଵାରା ମତେ ସବୁ 
ଖବର ଜଣାଉଥାଏ। 

ମୋର ବିଦେଶ ଯାତ୍ରା : 

୧୯୮୫ ମସିହାଟି ମୋ ପାଇଁ ଏକ କର୍ମବହୁଳ ଓ ଅତି ତାପୂର୍ଯ୍ୟପୂର୍ଣ୍ଣ ବର୍ଷ। 
ଏକଥା ମୁଁ କେବେ ହେଲେ ଭୁଲିପାରୁନାହିଁ। ଏହିବର୍ଷ ଜାନୁଆରୀ ମାସରେ ବ୍ରହ୍ମାନନ୍ଦ 
ଚିଠି ଲେଖ୍‌ ମିନତିକୁ ଜଣାଇଦେଲା ଯେ ଜୁନ୍‌ ମାସରେ ତା'ର ସେଠାରେ 
କନଭୋକେସନ୍‌ ( ସମାବର୍ରନ ଉତ୍ସବ) ହେବ ଓ ସେଥ୍‌ରେ ତା'ର ପି.ଏଚ.ଡି ଡିଗ୍ରୀ 
ପାଇବା କଥା। ସେ ଚାହେଁ ଯେ ବାପା ସେହି ଉତ୍ସବରେ ଉପସ୍ଥିତ ରହିବେ । ମିନତି 
ମୋ ସହିତ ମଧ୍ଯ ଯିବ। ଆହୁରି ମଧ୍ଯ ସେ କହିଥୂଲା ଯେ ଯିବାଆସିବା ଖର୍ଚ ସେ ବହନ 
କରିବ | ସେତେବେଳେ ଆମକୁ ୟୁରୋପ୍ର ଅନ୍ୟ ଅଞ୍ଚଳ ବୁଲାଇ ଦେଖାଇବ । ତେଣୁ 
ତିନି ମାସର ପର୍ଯ୍ୟଟନ ଭିସା ଯୋଗାଡ କରିବାକୁ ଲେଖୁଲା। ମିନତି ମୋତେ ଜଣାଇ 
ବ୍ୟବସ୍ଥା କରିବାରେ ଲାଗିଗଲା | ମୁଁ ଭୁବନେଶ୍ବରଠାରୁ come Tax Clearance G 
Reserve Bank Clearance ଯୋଗାଡ କଲି | Health Office ରୁ Health 


Digitized by srujanika@gmail.com 


୪୧୬ ଯାତ୍ରୀ 


ଠଅ୮fiାate ମଧ୍ଯ ଆଣିଲି। ଭିସା ଓ ବିଦେଶୀ ମୁଦ୍ରା (ଡଲାର୍‌) ର ବ୍ୟବସ୍ଥା ମିନତି 
ପଶ୍ତିଚେରୀଠାରେ କରିଥୂଲା। ଶୀତ ପ୍ରଧାନ ଦେଶ ହୋଇଥୁ୍‌ବାରୁ ସେ ସ୍ଥାନ ପାଇଁ 
ଗରମ ପୋଷାକ ଆବଶ୍ୟକ ହୁଏ | ତେଣୁ ମୁଁ ଗୋଟିଏ ଗରମ ସୂଟ୍‌ ପ୍ରସ୍ତୁତ କରାଇଲି | 
ସେଠାରେ କଣ ମିଳୁଛି ବା ନମିଳୁଛି ଜଣାନଥବାରୁ ଚାଉଳ, ଡାଲି, ହଳଦି, ମସଲା 
ଇତ୍ୟାଦି ସଜାଡି ରଖୁଲି ନେବାପାଇଁ। ଯିବା ଆସିବା ରହିବା ଇତ୍ୟାଦିର ସୁବିଧା ପାଇଁ 
ବାବୁନି ସମୁଦାୟ ଯାତ୍ରାର ଗୋଟେ Tଠଧ୮ Programme ( ଗସ୍ତ ନିର୍ଘଣ୍ଟ) ପ୍ରସ୍ତୁତ କରି 
ଜଣାଇଥ୍‌୍ଲା | କାର୍ଯ୍ୟ ନିର୍ଘଣ୍ଟକୁ ଆଖୁ ଆଗରେ ରଖ୍‌, ବିମାନ ଯାତ୍ରାର ଟିକଟରେ ଯିବା 
ତାରିଖକୁ ଠିକ ରଖୁ ଓ ପଶ୍ଡିଚେରୀ ଓ ଦିଲ୍ଲୀଠାରେ କିଛି ଯୋଗାଡ ଯନ୍ତ୍ର ଓ କିଣାବିକାକୁ 
ବିଚାର କରି ମୁଁ ଗୋଟେ କାର୍ଯ୍ୟ ନିର୍ଘଣ୍ଟ ପ୍ରସ୍ତୁତ କରିଥୁଲି | ତାହା ବ୍ରହ୍ମାନନ୍ଦ ଦେଇଥୁବା 
ତାରିଖ ସବୂରେ କିଛି ବ୍ୟାଘାତ ଆଣ୍ୁନଥୁଲା। 


ସେହି ଅନୁସାରେ ମିନତି ଓ ମୁଁ ଯାଇ ଫ୍ରାନ୍‌ସ୍‌ର ପାରିସ୍‌ ସହରରେ 
୨୭-୫-୮୫ରେ ପହଞ୍ଲୁ ପ୍ରାୟ ଭୋର ଭୋର | କିନ୍ଧ ସେତେବେଳେ ମୋ ଘଣ୍ଟାରେ 
ସମୟ ଥୂଲା ସକାଳ ୯ଟା ୩୦ ମି. | ଏଥ୍ୁରୁ ସମୟର ତଫାତ୍‌ ବୁଝିହେବ | ୟୁରୋପ୍‌ 
ବୁଲି ପୁଣି ପଣ୍ଡିଚେରୀ ଫେରିବା ପର୍ଯ୍ୟନ୍ତ ଯାହା ଯାହା ଘଟିଥୂଲା ଓ ଯାହା ଯାହା ଆମେ 
ଦେଖ୍ଥୂଲୁ ସବୁକଥା ବର୍ଣ୍ଣନା କରି ମୁଁ ଖଣ୍ଡେ ବହି ଲେଖୁଥୁଲି - ଏକ ଭ୍ରମଣ କାହାଣୀ | 
ବହିଟିର ନାମ ରଖୁଥ୍ଲି ପୂର୍ବରୁ ପଶ୍ଚିମ । ତାର ପ୍ରକାଶକ ଥୁଲେ କଟକ ବାଙ୍କାବଜାରର 
ପ୍ରକାଶନ ସଂସ୍ଥା ଅଗ୍ରଦୂତ” , ତାହା ପ୍ରକାଶିତ ହୋଇଥୂଲା ୧୯୮୯ରେ। ତେଣୁ ଭ୍ରମଣ 
ସମୟର ଟିକିନିଖ୍‌ ବିବରଣୀ ମୁଁ ଏଠାରେ ଲେଖୁନାହିଁ। ତେବେ ମୁଖ୍ୟ କଥା କେତୋଟିର 
ସୂଚନା ଦେବି। 


ଭ୍ରମଣ ସମୟରେ ଫ୍ରାନ୍‌ସ୍‌, ସ୍ପେନ୍‌, ଇଟାଲି, ଇଂଲଣ୍ଡ ଓ ବେଲଜିୟମ୍‌ ଦେଶର 
କେତେକ ସହର ପରିକ୍ରମା କରିଥଲୁଁ। କାର୍ଯ୍ୟରେ ବ୍ୟସ୍ତ ଥ୍ବାରୁ ବ୍ରହ୍ମାନନ୍ଦ ସବୁବେଳେ 
ଆମ ସହିତ ରହିପାରି ନଥୂଲା। ତେବେ ସେ ସବୁ ବ୍ଯବସ୍ଥା କରିଥୁଲା। ଅଧ୍‌କାଂଶ 
ସମୟ ଅମେ ବ୍ରହ୍ମାନନ୍ଦ ପତ଼ୁଥ୍‌ବା ସ୍ଥାନ ତୁଲୁସ୍‌ଠାରେ ରହିଯାଇଅଲୁ। ତଥାପି ମିନତି 
ଓ ମୁଁ ପାଖ ପାଖ କେତେକ ଦର୍ଶନୀୟ ସ୍ଥାନକୁ ଟ୍ରେନ୍‌ ଓ ବସ୍‌ ଯୋଗେ ଯାଇ 
ଓଦେଖ୍ଆସିଥ୍ଲୁ। ମିନତି ଫ୍ରେଞ୍ଚ୍‌ ଭାଷା ଜାଣିଥ୍‌ବାରୁ ସୁବିଧା ହୁଏ| 

ଟୁଲୁସ୍‌ରେ ରହିଲା ବେଳେ ଓ ଅନ୍ୟ କେତେକ ସ୍ଥାନ ପରିଦର୍ଶନ ବେଳେ ବଲିକ୍‌ 


ପରିବାର ଆମକୁ ଖୁବ୍‌ ସାହାଯ୍ୟ କରିଥ୍‌ଲେ। ଏଠାରେ ସେମାନଙ୍କ ବିଷୟରେ କହିବାର 
ଲୋଭ ସମ୍ବରଣ କରିପାରୂନାହିଁ। 

ବ୍ୟକ୍ତିଗତ ଓ ପାରିବାରିକ ଜୀବନ ୪୧୭ 


~~ ~~ 


ସେତେବେଳର ଦେଶରେ ଧାର୍ମିକ ପରିସ୍ଥିତି ଓ ବ୍ଲିକ୍‌ ପରିବାର ସଂଗେ ଆମର 
ସମ୍ପର୍କ: ଭାରତବର୍ଷରେ ଯେତେ ପ୍ରକାର ଧର୍ମମତର ଲୋକ ବାସ କରନ୍ତି ସେମାନଙ୍କ 
ମଧ୍ଯରେ ହିନ୍ଦୁଙ୍କୁ ଛାଡିଦେଲେ ମୁସଲମାନଙ୍କ ସଂଖ୍ୟା ସବୁଠାରୁ ଅଧ୍‌କ। ଭାରତରେ 
ଆଫଗାନ ଓ ମୋଗଲ ଶାସନ ଚାଲୁଥୁଲା ବେଳେ ଅଛ୍ପ କିଛି ମୁସଲମାନ ମଧ୍ଯପ୍ରାଚ୍ୟରୁ 
ଆସିଥୂଲେ ମଧ୍ଯ ଏ ଦେଶର ସ୍ଵଧର୍ମତ୍ୟାଗୀ (୦୪6୮) ମାନଙ୍କ ସଂଖ୍ୟା ଅଧ୍‌କ। 
ସେମାନଙ୍କ ପରେ ଆସିବେ ଖ୍ରୀଷ୍ଟଧର୍ମାବଲମ୍ବୀମାନେ । ଏମାନେ ଧର୍ମପ୍ରଚାର ଉପରେ 
ପୂର୍ଣ୍ଣ ନିର୍ଭର କରିଆସିଛନ୍ତି। ଏ ଦେଶର ଅନୁନ୍ନତ ବର୍ଗର ଲୋକଙ୍କୁ ଓ ଆଦିବାସୀ 
ଅନୁନ୍ନତ ବନବାସୀମାନଙ୍କୁ ବହୁଭାବେ ଆକୃଷ୍ଠ କରି ସେମାନେ ଷଖ୍ରୀଷ୍ଟଧର୍ମରେ ଦୀକ୍ଷିତ 
କରିଛନ୍ତି। ସେମାନଙ୍କର ପ୍ରଚାର ସଂଗଠନ ମିସନାରୀ କେନ୍ଦ୍ର ଦେଶର ଦକ୍ଷିଣାଞ୍ଚଳରେ 
ଓ ପୂର୍ବାଞ୍ଚଳରେ ଅଧକ ସକ୍ରିୟ। ସେହି ଅଞ୍ଚଳ ସବୁରେ ଅଧୂକ ପରିମାଣରେ ଖ୍ରୀଷ୍ଟିଆନ୍‌ 
ଲୋକ ବାସ କରନ୍ତି। ମିସନାରୀ ସଂସ୍ଥା ସବୂ ସ୍ବେଚ୍ଛାସେବୀ ଅନୁଷ୍ଠାନ ଜରିଆରେ 
ଆଦିବାସୀ ଓ ପଛୁଆବର୍ଗର ଲୋକମାନଙ୍କର ସ୍ଵାସ୍ଥ୍ୟ ଓ ଶିକ୍ଷା ପାଇଁ ସୁବ୍ଯବସ୍ଥା କରି 
ସେମାନଙ୍କୁ ଆକୃଷ୍ଠ କରିଥାନ୍ତି। ଏଥୁପାଇଁ ଅର୍ଥ ବିଦେଶରୁ ସଂଗ୍ରହ କରନ୍ତି। ଦେଶର 
ସ୍ବାଧୀନତା ପରେ ସଂଖ୍ୟାଗରିଷ୍ଠ ହିନ୍ଦୁମାନଙ୍କର ତୀବ୍ର ପ୍ରତିରୋଧ ଫଳରେ ଏଠାରେ 
ଧର୍ମାନ୍ତକରଣ କାର୍ଯ୍ୟରେ ଘୋର ବାଧା ସୃଷ୍ଟି ହେଉଛି । ଏଥ୍‌ପାଇଁ ଚର୍ଚ୍ଚ ଲୁଟ୍‌ ଓ ପାଦ୍ରିମାନଙ୍କୁ 
ଆକ୍ରମଣ କରିବା ଘଟଣା ମଧ୍ଯ ଦୃଷ୍ଟିକୁ ଆସିଛି । ମୋଟାମୋଟି ସ୍ବଧର୍ମତ୍ୟାଗ କରି ଅନ୍ୟ 
ଧର୍ମମତ ଗ୍ରହଣ କରିବା ବ୍ଯକ୍ତିର ସ୍ଵାଧୀନତାର ପରିସର ମଧ୍ଯରେ ଅନ୍ତର୍ଗତ। କିନ୍ତୁ 
ଏଥୁପାଇଁ ଉପାୟ ଅବଲମ୍ବନ କରି ନିରୀହ ପଛୁଆବର୍ଗର ଲୋକଙ୍କୁ ଆକୃଷ୍ଟ କରି ଅନ୍ୟ 
ଧର୍ମରେ ଦୀକ୍ଷିତ କରିବା ଆପରିଜନକ । ତାହାହିଁ ବିରୋଧର ସମ୍ମୁଖୀନ ହୋଇଛି। 
ସେମାନେ ଯେ କିଛି ଭଲ କାମ କରିନାହାନ୍ତି ତାହା ନୁହେଁ କିନ୍ଧ୍‌ ସବୁର ପଶ୍ଚାତରେ 
ଏକ ମତଲବ ରହିଥାଏ | ସେମାନଙ୍କର ମୂଳନୀତି ହେଲା ପରୋପକାର ଅର୍ଥାତ୍‌ ଅନ୍ୟକୁ 
ଦଳିତ ବିବେଚନା କରି ନିଜେ ଉଚ୍ଚସ୍ଥାନରେ ରହି ପଡି ବାଣ୍ଡିବା, ଏହା ସହାନୁଭୂତି 
ହୋଇପାରେ କିନ୍ତୁ ସମାନୁଭୂତି ନୁହେଁ । ଯଥାର୍ଥ ପ୍ରତିକାର କରିବାକୁ ହେଲେ ସମସ୍ୟାର 
ମୂଳକୁ ଖୋଜି ବାହାରି କରିବାକୁ ହେବ ଓ ତାହାର ପ୍ରତିକାର ହେଲେ ସ୍ଥାୟୀ ସମାଧାନ 
ସମ୍ଭବ ହୋଇପାରିବ । ଯାହା ଚାଲିଛି ସେଥ୍‌ରେ ଦରିଦ୍ରତାକୁ ଅଧ୍କ ଉତ୍ସାହିତ 
କରାଯାଉଛି | 

ଦେଶ ପରାଧୀନ ଥୁଲା ବେଳେ ଦକ୍ଷିଣାଞ୍ଚଳରେ ଅନେକ ସ୍ବେଚ୍ଛାସେବୀ ଅନୁଷ୍ଠାନ 
ଏହି ଖ୍ରୀଷ୍ଟିଆନ ପ୍ରଚାରକମାନଙ୍କ ଦ୍ଵାରା ଆରମ୍ଭ କରାଯାଇ ବିଭିନ୍ନ ପ୍ରକାର ଲୋକହିତକର 
କାର୍ଯ୍ୟ କରାଯାଇଥୂଲା। ପଣ୍ଡିଚେରୀ ଏକ ପଛୁଆବର୍ଗର ଲୋକସଂଖ୍ୟା ବରିଷ୍ଠ ଅଞ୍ଚଳ 

୪୧୮ ଯାତ୍ରୀ 


ହୋଇଥ୍‌ବାରୁ ଏଠାରେ ମଧ୍ଯ ସେପରି ଅନୁଷ୍ଠାନ ଗଢିଉଠିଥଲା। ଗତ ଶତାଦ୍ଦୀର ଷାଠିଏ 
ଦଶକରେ ମାଡଲାନ୍‌ ବୋଲି ଜଣେ ବେଲଜିୟମ୍‌ ବାସିନୀ ଖ୍ରୀଷ୍ଟମହିଳା ପଶ୍ଡିଚେରୀ 
ଠାରେ ଏକ ସ୍ବେଚ୍ଛାସେବୀ ଅନୁଷ୍ଠାନ ଗଢିଥ୍‌ଲେ। ନାମ ଅଲା “ ଭଲେନତରିଆ” 
ଏବେ ମଧ୍ଯ ତାହା ରହି କାର୍ଯ୍ୟ କରୂୁଛି। ପରେ ସେ ଜଣେ ଫ୍ରାନ୍‌ସ୍‌ବାସୀ ଶିକ୍ଷାବିତ୍‌ 
ଆର୍ନୋ-ଡି-ବିକ୍ଙୁ ଭେଟି ତାଙ୍କୁ ବିବାହ କରିଥ୍‌ଲେ। ସେମାନେ ପ୍ରାନ୍‌ସ୍‌ର ତୁଲୁସ୍‌ଠାରୁ 
ସବୂକାର୍ଯ୍ୟ ପରିଚାଳନା କରୁଥଲେ। ଭଦ୍ରଲୋକ ତୁଲୁସ୍‌ ବିଶ୍ଵବିଦ୍ୟାଳୟରେ ରସାୟନ 
ବିଦ୍ୟାର ପ୍ରଫେସର ଥଲେ। ଏବେ ଅବସର ନେଲେଣି। ସେମାନେ କୌଣସିମତେ 
ପଶ୍ଡିଚେରୀରୁ ଆସିଥଅୂବା ବ୍ରହ୍ମାନନ୍ଦରର ଖବର ପାଇ ତା ସହିତ ଯୋଗାଯୋଗ ସ୍ଥାପନ 
କଲେ। ବ୍ରହ୍ମାନନ୍ଦକୁ ମଧ୍ଯ ବିଦେଶରେ ବଂଧୂ ମିଳିଗଲେ ଓ ସେମାନେ ତାର ମୁରବି ପରି 
ରହିବା ଜାଣି ମୁଁ ଖୁସି ହେଲି । ସେଅର ଆମେ ତୁଲୁସରେ ରହିବା ବେଳେ ସେ ପରିବାର 
ଆମକୁ ସବୁ ପ୍ରକାର ସାହାଯ୍ୟ କରିଥୂ୍‌ଲେ। ଅନେକ ସ୍ଥାନ ବୁଲାଇ ଦେଖାଇଥୁଲେ 
ମଧ୍ଯ | 


ପି.ଏଚ୍‌.ଡ଼ି ଲାଉ : 


ଏହାରି ମଧ୍ଯରେ ଜୁଲାଇ ତିନି ତାରିଖରେ ବ୍ରହ୍ମାନନ୍ଦ ପଢୂଥ୍‌ବା ଅନୁଷ୍ଠାନର 
ସମାବର୍ଉନ ଉତ୍ସବ ହେବାର ଖବର ମିଳିଲା | ନିର୍ବାରିତ ଦିବସରେ ଆମେ ସବୁ ଯାଇ 
ସମାବର୍ରନ ହଲରେ ଭିଜିଟରସ୍‌ ଗାଲେରିରେ ବସିଲୁ। ପ୍ରଥମେ ପରୀକ୍ଷକମାନଙ୍କ 
ଉପସ୍ତିତିରେ ବ୍ରହ୍ମାନନ୍ଦ ଗବେଷଣା କରୁଥ୍‌ବା ବିଷୟକୁ ବୁଝାଇ ବ୍ାକ୍ବୋର୍ଡ ସାହାଯ୍ୟରେ 
ବିସ୍ତାରିତ ଭାବେ ବର୍ଣ୍ଣନା କଲା। ସେସବୁ ଫରାସୀଭାଷାରେ ହୋଇଥୁଲା। ପରେ 
ପରୀକ୍ଷକମାନେ ନାନା ପ୍ରକାର ପ୍ରଶ୍ନ ପଚାରିଥିଲେ ଓ ସେ ତାର ଉତ୍ତର ଦେଇଥୁଲା। 
ନିର୍ବାରିତ ସମୟରେ ଆଲୋଚନା ଶେଷ ହେଲା ଓ ପରୀକ୍ଷକମାନେ କିଛି ନିଭୃତ 
ଆଲୋଚନା ପାଇଁ ଅନ୍ତରାଳକୁ ଚାଲିଗଲେ। ବେଶ୍‌ କିଛି ସମୟ ଅପେକ୍ଷା କଲାପରେ 
ସେମାନେ ପୁଣି ହଲ୍‌କୁ ଫେରିଆସିଲେ। ସେମାନଙ୍କ ମଧ୍ଯରୁ ଜଣେ ସମସ୍ତଙ୍କ ସମ୍ମୁଖରେ 
ଘୋଷଣା କଲେ ଯେ ବ୍ରହ୍ମାନନ୍ଦ ତାର ଥସିସ୍‌ ପାଇଁ ଡକ୍ଟରେଟ୍‌ ପାଇବାକୁ ଯୋଗ୍ୟ 
ବିବେଚିତ ହୋଇଛି ଓ ତାକୁ ସେହି ଡିଗ୍ରୀ ଦିଆଗଲା | ଉପସ୍ଥିତ ସମସ୍ତେ ଖୁସି ହେଲେ | 
ଭାଷା ଜାଣିନଥ୍‌ଲେ ମଧ୍ଯ ମୁଁ ବୁଝିଗଲି ଯେ କାର୍ଯ୍ୟଟି ହୋଇଗଲା | 


ଏବେ ଆମେ ସମସ୍ତେ ଏକ ଭିନ୍ନ ସ୍ଥାନକୁ ଗଲୁ। ମାଡଲାନ୍‌ ସେଠାରେ କିଛି 
ଜଳଯୋଗର ବ୍ୟବସ୍ଥା କରିଥ୍‌ଲେ । ସ୍ଥାନଟି ଭଲ ଭାବରେ ସଜାଯାଇଥଲା | ଭାରତୀୟ 
ଧାରାରେ ଚଟାଣ ଉପରେ ଚିତା ପକାଯାଇଥୂଲା | ଭାରତୀୟ ମିଷ୍ଟାନ୍ସ ମଧ୍ୟ ସେ ଯୋଗାଡ 

ବ୍ୟକ୍ରିଗତ ଓ ପାରିବାରିକ ଜୀବନ ୪୧୯ 


କରି ଆଣିଥୂଲେ। ସମସ୍ତେ ଖୁସିରେ ସାମ୍ଭେନ୍‌ ବୋତଲ ଖୋଲିବା ସହିତ ଉତ୍ସବଟିକୁ 
ଉପଭୋଗ କଲେ । ଏବେ ବ୍ରହ୍ମାନନ୍ଦ ଜଞ୍ଜାଳମୁକ୍ତ ହୋଇଗଲା ! 


କିଛିଦିନ ମଧ୍ୟରେ ସେ ଆମ ସହିତ ମିଶି ଫ୍ରାନ୍‌ସ୍‌ ଓ ସ୍ପେନ୍‌ର କେତେକ 
ଦର୍ଶନୀୟ ସ୍ଥାନ ଦେଖୁବାକୁ ଗଲା। ମାଡ୍‌ଲାନ୍‌ଙ୍କ ସ୍ଵାମୀ ଆର୍ନୋଙ୍କୁ ନେଇ ସଡକ ପଥରେ 
କାର୍‌ ଯୋଗେ ଇଟାଲୀର କେତେକ ବିଖ୍ୟାତ ସହର ପ୍ରାୟ ଏକ ସପ୍ତାହ ଧରି ବୁଲି 
ଦେଖ୍ଲୁ। 

ଏବେ ମିନତି ଓ ମୁଁ ତୁଲୁସ୍କୁ ଶେଷରେ ଛାଡିଲୁ ଓ ବରଦୋବାଟେ ପ୍ୟାରିସ୍‌କୁ 
ଗଲୁ । ଏଥର ବ୍ରହ୍ମାନନ୍ଦ ତା ନିଜ କାର୍‌କୁ ନିଜେ ଚଳାଇନେଲା। ବରଦୋଠାରେ ସୁମିତ୍ରାଦି 
ଓ ବୋରନାରଙ୍କର ଅତିଥ୍‌ ହୋଇଥଲୁ। ସେମାନେ ଆମକୁ ଗ୍ୟାରୋନ୍‌ ନଦୀ ପୋଲ ଓ 
ସମୁଦ୍ରକୂଳ ଅଞ୍ଚଳ ବୁଲାଇ ନେଇଥ୍‌ଲେ। ସେମାନେ ଆଶ୍ରମ ସମ୍ପର୍କୀୟ ଲୋକ । 
ପ୍ୟାରିସ୍‌ଠାରେ ବ୍ରହ୍ମାନନ୍ଦ ତା ଗାଡି ରଖ୍ଦେଲାପରେ ବସ୍‌ରେ ଆମେ ଇଂଲଣ୍ଡ ଗଲୁ, 
କାଲେଠାରେ ହୋଭରକ୍ରାଫ୍ଲ୍‌ ଯୋଗେ ଇଂଲିସ୍‌ ଚ୍ୟାନେଲ୍‌ ପାରି ହୋଇ ଇଂଲଣ୍ଡର 
ଡୋଭର୍ରେ ପହଞ୍ଚଲୁ। ସେଠାରୁ ବସ୍ଯୋଗେ ଲଣ୍ଡନ୍‌ ଟାଉନ୍‌ ମଧ୍ଯକୁ ଗଲ୍ୁ। ସେଠାରୁ 
ବ୍ରହ୍ମାନନ୍ଦ ଓ ମିନତିର ବନ୍ଧୁ ଭିଲାସ୍‌ ସହିତ ତାଙ୍କ ଘରକୁ ଗଲୁ, ସେଠାରେ ମୁଁ ଓ ମିନତି 
ରହିଲୁ। ବ୍ରହ୍ମାନନ୍ଦ ବନ୍ଧୁ କମଳେଶ୍‌ ଘରେ ଯାଇ ରହିଲା। ଇଂଲଣ୍ଡରେ ପ୍ରାୟ ଦଶଦିନ 
ରହିଲୁ। ସେ ଭ୍ରମଣ କାହାଣୀ ବିଷୟ ମୁଁ ପୂର୍ବୋକ୍ତ ପୁସ୍ତକରେ ଲେଖ୍ଛି। ସେଠାରେ 
ଆମ ସହିତ ଯୋଗ ଦେଲା ଓଡ଼ିଶାର ବନ୍ଧୁ ସ୍ଵର୍ଗତ ଗୋପାଳକୃଷ୍ଣ ପଟ୍ଟନାୟକଙ୍କର 
କନିଷ୍ଠପୁତ୍ର ମୁନ୍ଧା ଓରଫ ଗୌରୀଶଙ୍କର ପଟ୍ଟନାୟକ । ଦଶଦିନ ପରେ ଆମେ ପ୍ୟାରିସ୍‌ରେ 
ସାନ୍ଧନା ଘରେ ଆସି ରହିଲୁ। ପରଦିନ ଆମେ ବେଲିଜିୟମ୍‌ରେ ମ୍ୟାଡଲ୍ୟାନ୍‌ଙ୍କ ମା’ 
ରହୁଥ୍ବା ସହର ଲିଏଜ୍‌କୁ ଗଲୁ | ବ୍ରହ୍ମାନନ୍ଦ ନିଜେ ତା ଗାଡି ଚଳାଇ ନେଲା ତାଙ୍କ ମାଂ 
ଆମକୁ ଦେଖ୍‌ ଖୁସି ହୋଇଗଲେ ଓ ଆମର ରହିବାର ଓ ଖାଇବାର ସବୁ ବ୍ୟବସ୍ଥା 
କରିଦେଲେ। ସେ ଏବେ ଆଉ ନାହାନ୍ତି । ପରିଦିନ ଆମେ ବେଲଜିୟମ୍‌ର ଆଉ କେତୋଟି 
ସହର ଦେଖ୍‌ ଆଣ୍ଟୱାର୍ପନ୍ଠାରେ ହୀରାବ୍ୟବସାୟୀ ପଶ୍ତିଟେରୀ ଶିକ୍ଷାକେନ୍ଦ୍ରର ପ୍ରାକ୍ତନଛାତ୍ର 
ଅଜିତ ମେହେଟ୍ଟାକୁ ଭେଟି ମାଡଲାନ୍‌ଙ୍କ ମାଙ୍କ ଘରକୁ ଫେରି ଆସିଲୁ। ସେଠାରୁ 
ପ୍ୟାରିସ୍‌ ଫେରି ଆସିଲୁ ସାନ୍ଧୁନା ଘରକୁ । ପରଦିନ ଅର୍ଥାତ୍‌ ଅଗଷ୍ଠ ୧୭ ତାରିଖ ଦିନ 
ବିମାନ ବନ୍ଦରରେ ଏୟାର୍‌ ଫ୍ରାନ୍‌ସ୍‌ ବିମାନ ଯୋଗେ ଭାରତବର୍ଷକୁ ଫେରିଲୁ। ୧୮ 
ତାରିଖ ସକାଳେ ଦିଲ୍ଲୀ ବିମାନ ବନ୍ଦରଠାରେ ସଢ୍ଚିକୁ ଭେଟିଲୁ ଓ ଅନ୍ଯ ଏକ ବିମାନ 
ଯୋଗେ ମାଡ୍ରାସ୍‌କୁ ଆସିଲୁ । ଗାଡିନେଇ ପ୍ରଣତି ଆସିଥୁଲା, ତା ସହିତ ପଣ୍ଡିଚେରୀ 

୪୨୦ ଯାତ୍ରୀ 


ଫେରିଲୁ। ବାଟରେ ସେ ତାର ବିବାହ ପ୍ରଶ୍ନ ଉତ୍‌ଥାପନ କଲା। ମୁଁ ଓ ମିନତି ଆଶ୍ଚର୍ଯ୍ୟ 
ହୋଇଗଲୁ। ସେ ବିଷୟ ଅନ୍ୟତ୍ର କହିବି। 


ବ୍ରହ୍ମାନନ୍ଦ ଫ୍ରାନ୍ଵରେ ରହିଗଲ୍ଲା। ଦକ୍ଷିଣ ଫ୍ରାନ୍‌ସ୍‌ରେ କେଦାରସ ସହରରେ ଥୁବା 
ପରମାଣୁ ଗବେଷଣା କେନ୍ଦ୍ରରେ କିଛିଦିନ କାମ କରିଥ୍‌ଲା ୧୯୮୬ରେ ବ୍ୟାଙ୍କକ 
A.1.₹.ରେ ଗୋଟିଏ କାର୍ଯ୍ୟ ପାଇ ଫ୍ରାନସ ଛାଡି ବ୍ୟାଙ୍କକ୍‌ ଚାଲି ଆସିଲା। 
ବିବାହ : 

୧୯୮୭ରେ କୌଣସି ସମୟରେ ବାବୁନି ( ବହ୍ାନନ୍ଦ] ପାଇଁ ଗୋଟିଏ ବିବାହ 
ପ୍ରସ୍ତାବ ଆସିଲା। ଝିଅ ବଙ୍ଗାଳୀ, ନାମ ଆର୍ଦି। ଆଶ୍ରମର ପୂର୍ବତନ ଛାତ୍ରୀ । ପିତା 
ଶ୍ରୀ ସୂଜିତ କୁମାର ନାଗ୍‌, ଜଣେ ଚାର୍ଟର୍‌ଡ ଆକାଉଣ୍ଡାଣ୍ଟ । ସେ ଭିଲାଇରେ ଗୋଟେ 
ବଡ କମ୍ପାନୀରେ କାମ କରୁଥ୍‌ଲେ। ମାତା ଶ୍ରୀମତୀ ଛାୟା ନାଗ୍‌ । ଝିଅର ମାମୁ ୪ ପବିତ୍ର 
କୁମାର ଘୋଷ, ବଙ୍ଗଳାର ତକ୍କାଳୀନ ମୁଖ୍ୟମନ୍ତ୍ରୀ ଶ୍ରୀ ଜ୍ୟୋତି ବସ୍ମଙ୍କର ପ୍ରାଇଭେଟ୍‌ 
ସେକ୍ରେଟାରୀ ଥୂଲେ | ଭୁବନେଶ୍ବରଠାରେ ଦୁଇପକ୍ଷର ଲୋକ ଏକାଠି ବସି କଥାବାର୍ରା 
ହେଲୁ । କଲିକତାରେ ବିବାହ ହେବ। ସବୁ ବ୍ୟବସ୍ଥା ସେମାନେ କରିବେ - ଆମକୁ 
ଖାଲି ଯାଇ ପହଞ୍ଚବାକୁ ପଡିବ। ଡିସେମ୍ବର ଷୋଳ ତାରିଖ ଦିନ ବିବାହ ହେବାର ଠିକ୍‌ 
ହୋଇଥୂଲା। କେତେଜଣ ପରିବାରର ଲୋକ ଓ ଭୁବନେଶ୍ବରର ବନ୍ଧୁ କଲିକତା ଗଲୁ। 
ଆମ ସମସ୍ତଙ୍କ ପାଇଁ କଲିକତାରେ ରହିବାର ବ୍ୟବସ୍ଥା କରାଯାଇଥୁଲା। ସେଦିନ ଆମେ 
ଆଲିପୁର ଜେଲ୍‌ ଭିତରେ ଥୁବା ସେଲ୍‌, ଯେଉଁଠି ଶ୍ରୀଅରବିନ୍ଦ ରହିଥ୍‌ଲେ ତାହା ଦେଖବାକୁ 
ଯାଇଥୁଲୁ | ପନ୍ଦର ତୁରିଖ ଦିନ ବିବାହ ରେଜିଷ୍ଟ୍ରେସନ୍‌ ହେଲା। ଆମେ ସମସ୍ତେ ଉପସ୍ଥିତ 
ଥ୍ଲୁ | ସଂଧ୍ୟାବେଳେ ଭୋଜିର ବ୍ୟବସ୍କା ହୋଇଥୁଲା। ବନ୍ଧୁମାନେ ଭୁବନେଶ୍ବର 
ଫେରିଗଲେ। ପାଞ୍ଜିର ଉତ୍ତମ ସମୟ ଅନୁସାରେ ରାତିରେ ( ଷୋଳ ତାରିଖ ପାହାନ୍ତା) 
ହିନ୍ଦୁ ମତେ ବେଦୀରେ ବିବାହ କାର୍ଯ୍ୟ ସମ୍ପନ୍ନ ହେଲା । ସେହି ରାତ୍ରିରେ ଆମେ ସମସ୍ତେ 
ଆର୍ଦି ସହିତ ଭୁବନେଶ୍ବର ଫେରି ଆସିଲୁ । ୧୮ ତାରିଖ ଦିନ ରାତିରେ 
ଭୁବନେଶ୍ବରଠାରେ ଆମ ତରଫରୁ ଭୋଜି ହେଲା। ବଂଧୂମାନେ ଯୋଗ ଦେଲେ। ସେହି 
ରାତିରେ କଲିକତାରୁ ଆସିଥ୍‌ବା ପବିତ୍ର ବାବୁଙ୍କ ପରିବାର ଲୋକେ ଫେରିଗଲେ। ୧୯ 
ତାରିଖ ରାତିରେ ପୁଅ, ବୋହୂ ଓ ଜ୍ବାଇଁ ଦିନକରଙ୍କ ସ୍ତୁରିବାର ପଣ୍ଡିଚେରୀ ଗଲେ। ମୁଁ 
ମାସ ଶେଷରେ ଯାଇଥ୍‌ଲି। ପଶ୍ତିଚେରୀରୂ ବାବୂୁନି ଓ ଆର୍ଦି ବେଙ୍କକ୍‌ ଫେରିଗଲେ। ଏ 
ବିବାହରେ ସାନ ଝିଅ ପ୍ରଣତି, ଜ୍ବାଇଁ ଦିନକର ଇଂ ଲଣ୍ଡରୁ ଆସି ଯୋଗ ଦେଇଥ୍‌ଲେ। 

ବ୍ୟକ୍ତିଗତ ଓ ପାରିବାରିକ ଜୀବନ ୪୨୧ 


ପୂଣି ବିଦେଶ ଗଲି : 

ଏଥର ମଧ୍ଯ ବାବୂନି ମୋର ବ୍ୟଯାଙ୍କକ୍‌ ଯିବାର ସବୁ ବ୍ଯବସ୍ଥା କଲିକତାର 
ପବିତ୍ର ବାବୁଙ୍କ ଜରିଆରେ କରିଥୁଲା। ତାର ବ୍ୟବସ୍ଥା ଅନୁଯାୟୀ ମୁଁ ୧୯୮୮ ଏପ୍ରିଲ୍‌ 
୨୮ ତାରିଖ ଦିନ କଲିକତାରେ ପହଞ୍ଚ୍‌ ପବିତ୍ର ବାବୂଙ୍କ ଘରେ ରହିଲି। ପରଦିନ 
ଅଧରାତ୍ରିରେ ପବିତ୍ର ବାବୁ ମୋତେ ବିମାନ ବନ୍ଦରଠାରେ ବିମାନରେ ବସାଇ ଆସିଲେ। 
ସେହିଦିନ ଭୋର ତିନିଟାରେ ମୁଁ ବ୍ୟାଙ୍କକ୍‌ରେ ପହଞ୍ଚଲି, ଆର୍ଦି ଓ ବାବୁନି ମୋତେ 
ବିମାନ ବନ୍ଦରଠାରୁ ନେଇଗଲେ। ସେମାନେ ଏ.ଆଇ.ଟି. କ୍ଯାମ୍ଚସ୍‌ରେ ରହୁଥୂଲେ। 
ଏହି ସ୍ଥାନଟି ସହର ଓ ବିମାନ ବନ୍ଦରଠାରୁ ପ୍ରାୟ ପଚିଶ କିଲୋମିଟର ଦୂର | କ୍ୟାମ୍ପସ୍‌ଟି 
ସହରଠାରୁ ଦୂର ଓ ଏକ ରମଣୀୟ ସ୍ଥାନ। ସମୁଦାୟ ସ୍ଥାନଟି ବୃକ୍ଷଲତା ପରିପୂର୍ଣ୍ଣ ଓ 
ଶ୍ୟାମଳ | ତାହାରି ମଧ୍ଯରେ ଶିକ୍ଷା ଅନୁଷ୍ଠାନ ଓ ଛାତ୍ର ତଥା ଶିକ୍ଷକମାନଙ୍କର ବାସସ୍ଥାନ 
ନିର୍ଦିଷ୍ଟ ଅୁଲା। ତାହାରି ମଧ୍ଯରେ କୃଷି ଓ ବିଜ୍ଞାନ ଗବେଷଣାଗାର, ସଭାଗୃହ ଓ 
ଖେଳପଡିଆ ରହିଥୁଲା| କ୍ୟାମ୍ପସ ଓ ପାଖ ଅଞ୍ଚଳ ନିମ୍ପଭୁମି ଅର୍ଥାତ୍‌ ସମୁଦ୍ର ପତ୍ତନଠାରୁ 
ଅଧ୍‌କ ଉଚ୍ଚ ହୋଇନଥ୍‌ବା ଫଳରେ ସ୍ଥାନେ ସ୍ଥାନେ ଜଳ ଜମିବାର ଦେଖାଯାଏ। 
ସେଥ୍‌ରେ ପଦ୍ଧଗଛ ଲଗାଯାଇଥ୍‌ବାରୁ ବିନା ପରିଶ୍ରମରେ ଫୁଲ ଫୁଟୁଥାଏ। ଏହିପରି 
ଅନେକ ପଦ୍ଧଫୁଲ ପଟାଳି ମୁଁ ଦେଖ୍ଛି। ସେ ଅଞ୍ଚଳର ଘରର ଚଟାଣରୁ ଜଳ ଉଠୂଥ୍‌ବାରୁ 
ଲୋକେ ଉଚ୍ଚ ମୂଳଦୁଆ ଉପରେ ଘର କରନ୍ତି। କେତେକ ସ୍ଥାନରେ ସିମେଣ୍ଟ ଖୁଣ୍ଡି 
ସାହାଯ୍ୟରେ ଉଚ୍ଚ କରି ଘର କରିଥାନ୍ତି। ଏହିପରି କେତେକ ଘର ମୁଁ ନିକଟବର୍ରୀ 
ଧର୍ମଶାସ୍ତ୍ର ବିଶ୍ଵବିଦ୍ୟାଳୟ କ୍ୟାମ୍ପସ୍‌ରେ ଦେଖୁଥୁଲି। ସେଠାରେ ପ୍ରାୟ ମୁଁ ତିନି ସପ୍ତାହ 
ଥୁଲି ଓ ସହରରେ ବଜାର ଓ କ୍ରୟ ବିକ୍ରୟ କେନ୍ଦ୍ର ୱଓ କେତେକ ମୁଖ୍ୟ ମନ୍ଦିର ଦେଖ୍ଲି। 
ଦିନେ ଗୋଟିଏ ସାପ୍ତାହିକ ହାଟରେ ଥୂଲାବେଳେ ସଂଧ୍ୟା ଛଟା ବେଳେ ଜାତୀୟ ସଂଗୀତ 
ବାଳି ଉଠିଲା ଓ ସମସ୍ତେ ଦଣ୍ଡାୟମାନ ହୋଇ ଏକ ମିନିଟ୍‌ ପାଇଁ ନୀରବ ରହି ଦେଶପ୍ରତି 
ସମ୍ମାନ ପ୍ରଦର୍ଶନ କଲେ । କ୍ୟାମ୍ପସ୍‌ ବାହାରେ କେତେକ ସ୍ଥାନରେ ଲୋକମାନଙ୍କର ଘର 
ସମ୍ମୁଖରେ ଓ ହୋଟେଲ ସମ୍ମୁଖରେ ଗୋଟିଏ ଗୋଟିଏ ଛୋଟ ପ୍ରସ୍ତର ଗୃହ 
ରଖାଯାଇଥ୍ବାର ଦେଖ୍ଲି। ପଚାରି ବୃଝିଲି ଲୋକେ ତାହାକୁ ସ୍ପିରିଟ୍‌ ହୋମ୍‌ (Spirit 
home) ବୋଲି କହଚି | ଏଥ୍‌ରେ ଯେଉଁ ଅପଦେବତାଙ୍କୁ ସ୍ଥାପନ କରାଯାଇଥାଏ ସେ 
ଘରକୁ ବିପଦ ଆପଦରୂୁ ରକ୍ଷା କରନ୍ତି। ବଜାରରେ ଏକ ଭାରତୀୟ ବିକ୍ରୟ କେନ୍ଦ୍ର 
ଦେଖ୍ଲି। ତାର ନାମ ଥୁଲା ପଉରଟ୍‌ ( auାat) | ସେଥ୍ରୁ ଅଧ୍କଂଶକୁ ଭାରତୀୟ 


ଶିଖମାନେ ଚଳାଉଥୂଲେ । 

$99 ଯାତ୍ରୀ 


ଦିନେ ସକାଳେ କ୍ଯାମ୍ପସ୍‌ରୁ ୩୫ କିଲୋମିଟର ଦୂରରେ ଉତ୍ତର ଦିଗରେ 
ଗୋଟିଏ ପୂରାତନ ସହରକୁ ଦେଖୁବାକୁ ଗଲୁ । ଏହାର ନାମ ଥୁଲା ଅୟୋଥ୍‌ଆ 
(Ayodhya) | ଏ ସ୍କାନ ଆଇଲାଣ୍ଡର ପୁରାତନ ରାଜଧାନୀ ଥୂଲା। ଏବେ ଏଠାରେ 
ଭଗ୍ନାବଶେଷ ସବୁ ଦେଖୁବାକୁ ମିଳେ । ଅସଂଖ୍ଯ ବୁଦ୍ଧମୂରି, ବଡ଼ରୁ ଛୋଟ ଆକାରର 
ଓ ବିଭିନ୍ନ ଭଙ୍ଗିମାରେ ପ୍ରସ୍ତୁତ ହୋଇ ରଖାଯାଇଥ୍‌ବାର ଦେଖୁଲୁ। ବୁଦ୍ଧ ମନ୍ଦିରରେ 
ଯାତ୍ରୀ ପହଞ୍ଚଲେ ସେମାନଙ୍କୁ ଛୋଟ ମାଛ ଓ ଛୋଟ ଚଢ଼େଇ ସବୃଙ୍କୁ ଦିଆଯାଏ । 
ସେମାନେ ଚଢ଼େଇଙ୍କୁ ଉଡ଼ାଇ ଦିଅନ୍ତି ଓ ମାଛକୁ ଜଳରେ ଛାଡ଼ି ଦିଅନ୍ତି। ଏହିପରି 
ଭାବେ ସେମାନଙ୍କୁ ମୁକ୍ତ କରିବା ଦ୍ଵାରା ଯାତ୍ରୀମାନେ ଧର୍ମ ଅର୍ଜନ କରନ୍ତି ବୋଲି 
ବିଚାର କରାଯାଏ । କିନ୍ଧୁ ଏହା ଏବେ ବ୍ୟବସାୟରେ ପରିଣତ ହେଲାଣି ଯାତ୍ରୀମାନଙ୍କୁ 
ମାଛ ଓ ଚଢ଼େଇଗୁଡ଼ିଙ୍କୁ କିଣିବାକୁ ପଡେ। ଲୋକମାନେ ସେସବୁକୁ ଧରିଆଣି ବିକ୍ରୀ 
କରନ୍ତି। ମନ୍ଦିର ମଧ୍ୟକୁ ଜୋତା ଯାଏନାହିଁ। କୌରସି ମନସ୍ଟାମନା ପୂର୍ଣ୍ଣ କରିବାର 
ଥୁଲେ ବ୍ୟକ୍ତିକୁ ଖଣ୍ଡିଏ ଛୋଟ ରଙ୍ଗିନ କାଗଜ ସେଠାରୁ ସଂଗ୍ରହ କରି ସେହି ଉଦ୍ଦେଶ୍ୟରେ 
ବୁଦ୍ଧଙ୍କ ଶରୀରରେ ଲଗାଇବାକୁ ଦେଲେ ସେହି କାମନା ଫଳବତୀ ହୁଏ ବୋଲି ବିଶ୍ଵାସ 
କରାଯାଏ | ପୁରାତନ ରାଜଧାନୀ ସହର ଦେଖୁଲା ପରେ ସେଠାରେ ଥାଇଲାଣ୍ଡର ପୂର୍ବ 
ଇତିହାସ ସମ୍ପର୍କରେ କିଛି ଜାଣିବାକୁ ଇଚ୍ଛା କରିଥୂଲି। ଏବେ ଡକ୍ଟର ନବୀନ କୁମାର 
ସାହୁଙ୍କ ଦ୍ଵାରା ଲିଖ୍ତ ଓଡ଼ିଶା ରାଜ୍ୟ ପାଠ୍ଯ ପୁସ୍ତକ ପ୍ରଣୟନ ଓ ପ୍ରକାଶନ ସଂସ୍ଥା, 
ଭୁବନେଶ୍ବର ଦ୍ଵାରା ପ୍ରକାଶିତ ପୁସ୍ତକ “ ଓଡ଼ିଆ ଜାତିର ଇତିହାସ” ପଢ଼ିବାର ସୁଯୋଗ 
ମିଳିଲାରୁ ସେଥୂରୂ ପୁରାତନ କଳିଙ୍ଗ (୦୮a) ର ଶ୍ୟାମ ବା ଥାଇଲ୍ୟାଣ୍ଡ ସହ ସମ୍ପର୍କ 
ବିଷୟରେ କିଛି ଜାଣିଲି ଓ ଥାଇଲାଣ୍ଡର ଇତିହାସ ବିଷୟ କିଛି ଜାଣିଲି। ସେଥୁରୁ କିଛି 
ମୁଁ ଏଠାରେ ଉଦ୍ଧାର କରୁଛି । 


“ ପ୍ରାଚୀନ କାଳରେ ଅର୍ଥାତ୍‌ ଖ୍ରୀଷ୍ଟୀୟ ପ୍ରଥମ ଓ ଦ୍ଵିତୀୟ ଶତାବ୍ଦୀ ବେଳକୁ 
ଏଠାରେ ଯେ ଏକ ଭାରତୀୟ ଉପନିବେଶ ସଂଗଠିତ ହୋଇଥଲା ତାହାର ସ୍ପଷ୍ଟ ସୂଚନା 
କେତେକ ସ୍କାନର ଭୂଖୋଦନରୁ ମିଳେ । ସେତେବେଳକୁ ଥାଇଲାଣ୍ଡ ଅଞ୍ଚଳରେ ବୌଦ୍ଧ 
ଓ ବ୍ରାହ୍ମଣ୍ୟ, ହିନ୍ଦୁ ସଂସ୍କୃତିର ପ୍ରସାର ହୋଇଥୁଲା। ପଶ୍ଚିମ ପ୍ରଦେଶର ମଙ୍ଗଫାଇଟ ଓ 
ପ୍ରଂପଠମ ଆଦି ସ୍ଥାନରେ ଶିବ ମନ୍ଦିର ଓ ଶିବଲିଙ୍ଗ ତଥା ବୌଦ୍ଧବିହାର ଓ ବୃଦ୍ଧ 
ପ୍ରତିମାମାନ ଆବିଷ୍କୃତ ହୋଇଅଛି। ମଧ୍ଯଯୁଗର ଇତିହାସରୁ ଜଣାଯାଏ ଯେ ୧୨୫୩ 
ଖ୍ରୀଷ୍ଟାଦ୍ଦରେ ଚୀନର ମଙ୍ଗୋଲ ସମ୍ପାଟ କୂବ୍ଲାଖା ୟୂୁନାନ ( ନାନଚାଓ) ଜୟ କରି ସେ 
ଅଞ୍ଚଳରୁ ଥାଇ ଜାତିର ଲୋକଙ୍କୁ ବିତାଡିତ କରିଥୁଲେ। ବିଭିନ୍ନ ଗୋଷ୍ଠୀର ଥାଇ ଜାତି 
ସେ ସ୍ଥାନ ପରିତ୍ୟାଗ କରି ବିଭିନ୍ନ ଅଞ୍ଚଳରେ ପ୍ରବେଶ କଲେ ଏବଂ ପ୍ରତିଷ୍ଠିତ ଶାସନ 

ବ୍ୟକ୍ତିଗତ ଓ ପାରିବାରିକ ଜୀବନ ୪୨୩ 


ଭାଙ୍ଗ ନୂତନ ରାଜ୍ୟମାନ ଗଠନ କରିବାକୁ ଲାଗିଲେ।” ଥାଇଲାଣ୍ଡର ଗଠନ ଓ ଶାସନ 
ବିଷୟରେ ଡକ୍ର ନବୀନ କୁମାର ସାହୁ ଯାହା ଲେଖୁଛନ୍ତି, ତାହାକୁ ଏଠାରେ ଉଦ୍ଧାର 
କରାଗଲା। “ ଆଇ ଜାତିର ଜଣେ ବୀର ନେତା ବଂଖାଁ ଶ୍ୟାମରେ କମ୍ବଜ୍ ରାଜ୍ୟର 
ଆଧ୍ପତ୍ୟ ଲୋପ କରି ସେଠାରେ ନିଜ ଜାତିର ରାଜତ୍ବ ପ୍ରତିଷ୍ଠା କରିଥ୍‌୍ଲେ। ସେ 
ଇତ୍ଦ୍ରାଦିତ୍ୟ ଉପାଧ୍‌ ଧାରଣ କରିଥୂବା ଜଣାଯାଏ । ବଂଖାଙ୍କର ରାଜତ୍ଵ କାଳ ନିରୂପଣ 
କରିବା କଷ୍ଟକର। ମାତ୍ର ତାଙ୍କର ପୁତ୍ର ରାମ କାମ୍‌ହେଙ୍ଗଙ୍କ ଶାସନ କାଳରେ ୧୨୮୩ 
ଖ୍ମୀ ଓ ୧୨୯୨ ଖ୍ରୀ:ଂର ଅଭିଲେଖମାନ ମିଳିଅଛି। ରାମ କାମ୍‌ହେଙ୍ଗ ଥ୍ଲେ ଜଶେ 
ବୀର ଯୋଦ୍ଧା ଓ ପ୍ରସିଦ୍ଧ ଥାଇ ରାଜା | ତାଙ୍କର ପୌତ୍ର ସୂର୍ଯ୍ୟବଂଶ ରାମ ମହାରାଜାଧ୍ରାଜ 
ରାଜକାର୍ଯ୍ୟରେ ଉଦାସୀନ ହୋଇ ବୌଦ୍ଧ ସନ୍ଧ୍ଯାସୀଙ୍କ ପରି ଜୀବନଯାପନ କରୁଥ୍‌ଲେ। 
୧୩୫୦ ଖ୍ରୀଃ ଠାରୁ ଆଇ ରାଜଧାନୀ ସୁଖୋଦୟଠାରୁ ଅୟୁଥ୍‌ଆ (ଅଯୋଧା) କୁ 
ପରିବର୍ରଭିତ ହେଲା ଏବଂ ସେହି ନୂତନ ରାଜଧାନୀ ସମଗ୍ର ଦକ୍ଷିଣ-ପୂର୍ବ ଏସିଆରେ 
ବୌବଦ୍ଧସଂସ୍କୃତିର ଏକ ବିଶିଷ୍ଟ କେନ୍ଦ୍ରରୁପେ ଗୌରବ ଅର୍ଜନ କରିଥୂଲା। ୧୭୬୭ ସାଲରେ 
ବର୍ମୀୟମାନଙ୍କର ଆକ୍ରମଣରେ ଆୟୁଥ୍‌ଆ ନଗରୀ ବିଧ୍ଵସ୍ତ ହୋଇଥୁଲା। ବର୍ମୀୟ 
ବୌଦ୍ଧମାନେ ଥାଇ ବୌଦ୍ଧମାନଙ୍କର ବହୁ କୀର୍ରଭି ଧଂସ କରିଥ୍୍‌ବା ଜଣାଯାଏ ମାତ୍ର ଅଳ୍ପ 
କେତେବର୍ଷ ମଧ୍ୟରେ ଥାଇମାନେ ପଂୟତାକାସିନ ନାମକ ନେତାଙ୍କର ଅଧୁନାୟକତ୍ସରେ 
ବର୍ମୀୟମାନଙ୍କୁ ପରାସ୍ତ କରି ତଡି ଦେଇଥ୍‌ଲେ ଏବଂ ପ୍ରାୟ ୧୭୮୦ ସାଲ ବେଳକୁ 
ବେଙ୍କକଠାରେ ଏକ ନୂତନ ରାଜଧାନୀ ସ୍ଥାପନ କରିଥ୍‌ଲେ। ଆଜିସୁଦ୍ଧା ବେଙ୍କକ ହେଉଛି 
ଥାଇଲାଣ୍ଡ ( ଶ୍ୟାମ) ର ରାଜଧାନୀ । ଅୟୁଥ୍‌ଆର ଥାଇ ଶାସକମାନେ ବୌଦ୍ଧଧର୍ମର 
ଦୃଢ ସମର୍ଥକ ଥୂ୍‌ଲେ ଏବଂ ସେମାନେ ଶେଷ ପର୍ଯ୍ୟନ୍ତ ଏକ ପକ୍ଷରେ ସିଂହଳ ଓ ଅନ୍ୟ 
ପକ୍ଷରେ କଳିଙ୍ଗ ଅଞ୍ଚଳ ସହିତ ସଂସ୍କୃତିକ ସମ୍ପର୍କ ରକ୍ଷା କରିଥ୍ବାର କେତେକ 
ସୂଚନା ମିଳେ ।” 

ଥାଇଲାଣ୍ଡରେ ଏପରି କେତେକ ପର୍ବପର୍ବାଣି ପାଳନ କରାଯାଏ ଯେଉଁଥୁରେ 
ଆମ ଦେଶପରି ପୂର୍ଣ୍ଣମୀ, ସଂକ୍ରାନ୍ତି ଇତ୍ୟାଦି ଉପରେ ଗୁରୁତ୍ଵ ଦିଆଯାଏ । ସେପରି କିଛି 
ପର୍ବ ( ଭିନ୍ନ ନାମରେ) ଓଡ଼ିଶାରେ ପାଳନ କରାଯାଉଥ୍ବା ପର୍ବର ଅନୁସରଣ କଲାପରି 
ମନେହୁଏ । ଥାଇଲାଣ୍ଡର କେତୋଟି ପର୍ବ ବିଷୟରେ ଏଠାରେ ସୂଟନା ଦିଆଯାଉଛି। 
ମାଖାବୂଚା (Maa Bucha) ଏହି ପର୍ବ ତୃତୀୟ ଚାହ୍ଦ୍ରିକ ମାସ (ଫେବୃଆରୀ) ର 
ପୂର୍ଣ୍ଣମୀ ଦିନ ପାଳିତ ହୁଏ । ସଂକ୍ରନ୍‌ (angkran) ଥାଇଲାଶ୍ଡିର ଆନୁଷ୍ଠାନିକ ନବବର୍ଷ 
(ଏପ୍ରିଲ ୧୩) । ବାର୍ଷିକ ଚାଷ ଆରମ୍ଭ ଦିବସ ଏପ୍ରିଲ ଶେଷରୁ ମେ ମାସର ପ୍ରଥମାର୍ବ 
ମଧ୍ଯରେ ପାଳିତ ହୁଏ । ଜୱିଶାଖା ବୁଚା (Wisakha Bucha) ଷଷ୍ଠ ଚାନ୍ଦ୍ରକମାସ (ମେ )ର 
ପୂର୍ଣ୍ଣମୀ ଦିନ ପାଳିତ ହୁଏ । ଆସନହା ବୂଚା (Asanha Bucha) ଅଷ୍ଟମ ଚାନ୍ଦିକ ମାସ 

୪୨୪ ଯାତ୍ରୀ 


(ଜୁଲାଇ) ର ପୂର୍ଣ୍ଣମୀଦିନ ଉତ୍ସବ ପାଳିତ ହୁଏ | କଥ୍ତ ଅଛି ଏହି ଦିନ ବୁଦ୍ଧ ତାଙ୍କର 
ପ୍ରଥମ ପାଞ୍ଚଜଣ ଶିଷ୍ୟଙ୍କୁ ଦୀକ୍ଷା ଦେଇଥୁଲେ। ଲଏ କ୍ରଥୋଙ୍ଗ (Loikrathong) 
ନଭେମ୍ବର ମାସର ପୂର୍ଣ୍ଣମୀ ଦିନ ଥାଇମାନେ ନଦୀ ଓ କେନାଲମାନଙ୍କରେ କଦଳୀ 
ପତ୍ରରେ ନିର୍ମିତ, ପଦ୍ଧଫୁଲ ଆକାରର ଛୋଟ ଡଙ୍ଗା ଭସାଇ ଥାଆନ୍ତି । ସେଥୁରେ ଥାଏ 
ଏକ ଜଳନ୍ତା କ୍ୟଯାଣ୍ଡଲ, ଧୂପକାଠି, ଗୋଟିଏ ଫୁଲ ଓ ଗୋଟିଏ ଥାଇ ମୁଦ୍ରା। ଏପରି 
କରିବା ଦ୍ଵାରା ସେମାନେ ଜଳଶକ୍ତି (ter 5ଯାା() କୁ ସମ୍ମାନ ଦେଖାନ୍ତି ଓ ଏହି କର୍ମ 
ଜରିଆରେ ବିଗତ ବର୍ଷର ନିଜର ପାପକୁ ଧୋଇ ଦିଅନ୍ତି। ଏହା ଆମ ରାଜ୍ୟରେ 
ପାଳିତ ନଭେମ୍ବର, ଡିସେମ୍ବର ମାସର ଡଙ୍ଗା ଭସା ଅନୁରୂପ, ଯଦିଓ ଉଦେଶ୍ୟ ଭିନ୍ନ। 


ସେଠାରେ ଥ୍ବା ମଧ୍ୟରେ ସହରର କେତେକ ଦର୍ଶନୀୟ ସ୍ଥାନ ଦେଖୁବାକୁ 
ପାଇଥ୍ଲୁ। ଦିନେ କିଛି ଦୂରରେ ଥ୍ବା ଗୋଟିଏ ଦର୍ଶନୀୟ ସ୍ଥାନ “ ପୁରାତନ ନଗରୀ” 
(Ancient city) ଦେଖ୍ବାକୁ ଯାଇଥୂଲୁ । ଏହା କ୍ୟାମ୍ପସ୍‌ଠାରୁ ବେଶ୍‌ ଦୂରରେ। 
ଥାଇଲାଣ୍ଡରେ ବିଭିନ୍ନ ସ୍ଥାନରେ ଥ୍ବା ପାହାଡ, ମନ୍ଦିର, କୀରିସ୍ତମ୍ଭ ଓ ଅନ୍ୟାନ୍ୟ ସ୍ସୃତିଚିହ୍ନ 
ସବୁର ଅନୁକରଣରେ ଏହି ପୁରାତନ ସହର ମଧ୍ଯରେ ସେ ସବୂର ଅନୁରୂପ ଗଢାଯାଇଛି। 
ଦେଖ୍ଲେ ବେଶ୍‌ ପ୍ରାକୃତିକ ମନେ ହେବ । ଯେଉଁମାନେ ବିଭିନ୍ନ ସ୍ଥାନରେ ଥ୍ବା ଦର୍ଶନୀୟ 
ଅନୁଷ୍ଠାନ ସବୁ ଦେଖୁ ନପାରନ୍ତି ସେମାନେ ଏହି ଗୋଟିଏ ସ୍ଥାନରେ ସେ ସବୂର ଅନୁରୂପ 
ଦେଖ୍ପାରିବେ | ସେସବୁ ଅନୁଷ୍ଠାନ ବିଷୟରେ ସେମାନଙ୍କର ମୋଟାମୋଟି ସ୍ପଷ୍ଠ ଧାରଣା 
ହୋଇଯିବ। ଆମେ ସେଦିନ ସେଠାରେ ସେ ସବୁକୁ ବୂଲି ଦେଖୁଲୁ। ଥାଇଲାଣ୍ଡର 
ଉତ୍ତରାଞ୍ଚଳରେ ଥୁବା ଭାସମାନ ବଜାର (Fାଠating market) ପରି ଏଠାରେ ମଧ୍ଯ 
ଜଳମଧ୍ଯରେ ନୌକା ଉପରେ ଗୋଟିଏ ବଜାର ସୃଷ୍ଟି କରାଯାଇଥୂଲା। ଆମେ ସେଦିନ 
ସେଠାରେ ଖାଇଥୁ୍‌ଲୁ। ବେଙ୍କକ୍‌ରେ ଥୁବା ମଧ୍ଯରେ ଦୂଇଥର ଥାଇ ସାଂସ୍କୃତିକ କେନ୍ଦ୍ର 
(Thai ଠuାtural Centre) କୁ ଯାଇ ସେଠାରେ ଅନୁଷ୍ଠିତ ହେଉଥୁ୍‌ବା କବାଲି ଓ 
ପଞ୍ଜାବୀ ସଂଗୀତ ଆସରରେ ଯୋଗ ଦେଇଥ୍‌ଲୁ। ଦ୍ଵିତୀୟ ଥର କଥାକଳୀ ଓ କଥକ 
ନୃତ୍ୟ ସେଠାରେ ଦେଖ୍‌ଥୁଲୁ। ସେହି ସମୟରେ ଜାପାନରେ ।ମପାଉ୩ Year ଉତ୍ସବ 
ପାଳିତ ହେଉଥୁୂଲା। ସେଥ୍‌ରେ ଯୋଗଦେବା ପାଇଁ ଭାରତବର୍ଷର କଳାକାରମାନେ 
ସେଠାକୁ ଯାଇଥ୍‌ଲେ। ଫେରିବା ବାଟରେ ସେମାନେ ବ୍ୟାଙ୍କକ୍‌ଠାରେ କାର୍ଯ୍ୟକ୍ରମ 
ପରିବେଷଣ କରିବାକୁ ସମ୍ମତ ହେବାରୁ ଏହି ସବୁ ବ୍ଯବସ୍ଥା ଥାଇଲାଣ୍ଡରେ ଥୁବା 
ଭାରତୀୟ ଦୂତାବାସର କର୍ମକର୍ଭାମାନେ ଥାଇଲାଣ୍ଡ ସରକାର ସହିତ ଯୋଗାଯୋଗ 
ରଖ୍‌ ସ୍ଥିର କରିଥ୍‌ଲେ। ଏହିସବୁ ଉତ୍ସବ ପ୍ରାରମ୍ଭରେ ଥାଇ ଜାତୀୟ ସଂଗୀତ ବୋଲାଯାଏ 
ଓ ଦର୍ଶକମାନେ ମୁହୁର୍ଭକ ପାଇଁ ଦଣ୍ଡାୟମାନ ହୋଇ ସମ୍ମାନ ପ୍ରଦର୍ଶନ କରନ୍ତି। ମେ 
ଏକୋଇଶ ତାରିଖ ଦିନ ପ୍ରାୟ ତିନି ସପ୍ତାହ ରହଣି ପରେ ମୁଁ ବ୍ୟାଙ୍କକ୍‌ ଛାଡି କଲିକତା 


Digitized by srujanika@gmail.com 


ବ୍ୟକ୍ତିଗତ ଓ ପାରିବାରିକ ଜୀବନ ୪୨୫ 


ଆସିଲି। ସେଠାରେ ପବିତ୍ର ବାବୁଙ୍କ ଘରେ ରହି ପରଦିନ ଟ୍ରେନ୍‌ ଯୋଗେ କାନପୂର 
ଗଲି। ଚବିଶ ତାରିଖ ଦିନ ସମାବର୍ରନ ଉତ୍ସବରେ ।.|.7. କାନପୁୂରଠାରେ ସଚ୍ଚିକୁ 
ଡକ୍ଟରେଟ୍‌ ଡିଗ୍ରୀ ମିଳିଲା। ପରେ ମୁଁ ଓଡ଼ିଶା ଫେରିଗଲି। ୧୯୯୧ ମସିହା ମା ମାସ 
ତିନି ତାରିଖ ଦିନ ପଶ୍ଡିଚେରୀଠାରେ ବାବୁନିର ନୂଆଘରଠାରେ ମୋତେ ଆସି ରହିବାକୁ 
ବାବୂନି ଅନୁରୋଧ କଲା । ଏହି ପ୍ରସ୍ତାବପରେ ମୁଁ ଓଡ଼ିଶା ଛାଡିବାର ବ୍ୟବସ୍ଥା କରିବାକୁ 
ଲାଗିଲି ଓ ଜୁନ୍‌ ଦଶ ତାରିଖ ୧୯୯୧ ମସିହାରେ ଓଡ଼ିଶା ଛାଡି ପଣ୍ଡିଚେରୀ ଆସିଲି। 
ପ୍ରାୟ ଦୁଇବର୍ଷ ମିନତି ଓ ମୁଁ ସେ ନୂଆଘରେ ରହିଲୁ। ପରେ ନଭେମ୍ବର ୧୯୯୩ରେ 
ବଡ଼ଝିଅ ସ୍ମିତାର ପଶ୍ଡିଚେରୀ ଶିକ୍ଷାକେନ୍ଦ୍ରରେ ପଢିବା ସୁଯୋଗ ମିଳିଲାରୁ ଆର୍ଦି ତାକୁ 
ନେଇ ପଣ୍ଡିଚେରୀ ଆସିଗଲା ଓ ଆମେ ସମସ୍ତେ ଏକାଠି ରହିଲୁ। ମିନତି ପରେ ତାର 
ଆଶ୍ରମର ଘରକୁ ଫେରିଗଲା। ୧୧-୮- ୧୯୯୪ ମସିହାରେ ବାବୁନି ଓ ଆଦଦିଙ୍କର 
ପଣ୍ଡିଚେରୀ J1PMER Hospital ଠାରେ ୨ୟ କନ୍ଯା ସୁଦୀପ୍ତା (ସୁନୂ) ଜନ୍ମ 
ହୋଇଥୁଲା। ସେ ମଧ୍ଯ ଆଶ୍ରମ ଶିକ୍ଷା କେନ୍ଦ୍ରରେ ପଢିବାର ସୁଯୋଗ ପାଇଛି। ଆହୁରି 
ତିନିବର୍ଷ ବ୍ୟାଙ୍କକ୍‌ଠାରେ କାର୍ଯ୍ୟ କରି ବାବୁନି ୧୯୯୬ ମସିହାରେ ସେହି ସ୍ଥାନ ଛାଡି 
ପଶ୍ରିଚେରୀକୁ ସବୂଦିନ ପାଇଁ ଆସିଗଲା। ଏଠାରେ ତାର ନିଜର ଗୋଟିଏ ସ୍ଵତନ୍ତ୍ର 
ପରାମର୍ଶଦାତା ସଂସ୍ଥା (ଠ୦୩ଧା‰ancy agency) ସ୍ଥାପନ କରି ସେହିଠାରୁ ନିଜର 
ସ୍ଵାଧୀନ କାର୍ଯ୍ୟ ଆରମ୍ଭ କଲା। 

ଗତ ଦୁଇ ଦଶନ୍ଧି ଧରି ସେ ଶକ୍ତି ଓ ପରିବେଶ ନିୟନ୍ତ୍ରଣ ବିଷୟ ଉପରେ ନାନା 
ଗବେଷଣା କରି କର୍ମକ୍ଷେତ୍ରରେ ସେସବୁର ପ୍ରୟୋଗ କରି ସେ କ୍ଷେତ୍ରରେ ବିଶେଷ 
ଦକ୍ଷତା ହାସଲ କରିପାରିଛି। ଏବେ ସେ ଶକ୍ତି (ଇn୮gy) ବିଷୟରେ ଜଣେ 
ବିଶେଷଜ୍ଚଭାବେ ଦେଶ ବିଦେଶରେ ସ୍ଵୀକୃତି ପାଇଛି । ତାକୁ ଜଣେ ଉଚ୍ଟ ଯୋଗ୍ୟତା 
ସମ୍ପନ୍ନ ଶକ୍ତି ପରାମର୍ଶଦାତା ଭାବେ ଗ୍ରହଣ କରି ଅନେକ ସଂସ୍ଥା ତାର ପରାମର୍ଶ ଚାହୁଁଛନି। 
ସେଥ୍ପାଇଁ ସବୁବେଳେ କାର୍ଯ୍ୟବ୍ୟସ୍ତ ରହୁଛି । ଅଧ୍କାଂଶ କାର୍ଯ୍ୟ ଦେଶ ବାହାରେ 
ହୋଇଥ୍‌ବାରୁ ବର୍ଷର ୬ ମାସରୁ ଅଧ୍କ ସେ ବିଦେଶରେ କଟାଉଛି । କେତେକ ବିଖ୍ୟାତ 
ଆନ୍ତର୍ଜାତିକ ସଂସ୍ଥା ତାର ବୈଷୟିକ ସହାୟତା ନେବା ପାଇଁ ଆଗେଇ ଆସିଛବଚ୍ତି। ଏହି 
ଭଳି କେତୋଟି ସଂସ୍ଥାର ନାମ ଯାହା ମୋ ପାଖକୁ ଆସିପାରିଛି ସେସବୁ ହେଲା 


Asian Development Bank (A.D.B.) 

The World Bank (W.B.). 

The European Commission (E.C.). 

United Nations Organisations (ESCAP, UNDP, UNIDO). 
French Environment and Energy Management Agency 
(ADEME). 


(ସେ ଏହି ସଂସ୍ଥାର ଏସିଆ ମହାଦେଶ ପାଇଁ ଆଞ୍ଚଳିକ ପରାମର୍ଶଦାତା ଅଟେ ) 

ଏହାଛଡା ଦେଶ ମଧ୍ଯରେ ଓ ପଶ୍ଡିଚେରୀଠାରେ ମଧ୍ଯ କେତୋଟି ପ୍ରୋଜେକ୍ଟରେ 
ନିଜର ବୈଷୟିକ ସହାୟତା ଦେଉଛି। ଏଥୁରେ ପଣ୍ଡିଚେରୀ ସରକାର ଓ ନିକଟସ୍ଥ 
ଅରୋଭିଲ୍‌ ଫାଉଣ୍ଡେସନ୍‌ ମଧ୍ଯ ସଂପୃକ୍ତ । ଦେଶ ମଧ୍ଯରେ ଗୁଜରାଟର ଆନନ୍ଦ ଡାଇରି, 
ତିରୂଭନମଲାଇସ୍ପିତ ଏକ ଚିନିକଳ ଓ ଦେଶର ଅନ୍ୟ କେତୋଟି କାଗଜ କଳକୁ ଓ 
ସିମେଣ୍ଟ କଳକୁ ଶକ୍ତିର ସଂରକ୍ଷଣ ଓ ବ୍ୟୟ ହ୍ଵାସ କରିବା ବିଷୟରେ ପରାମର୍ଶ ଦେଇଛି। 
ବିଦେଶରେ ଇରାନ୍‌, ଆଲ୍ଜିରିଆ ଓ ପୂର୍ବାଞ୍ଚଳୟ ବର୍ମା, ବଙ୍ଗଳାଦେଶ, ଥାଇଲାଣ୍ଡ, 
ଭିଏତନାମ୍‌, ମାଲେସିଆ, ସିଂଗାପୁର, ଇଣ୍ଡୋନେସିଆ, ଚୀନ୍‌, ଜାପାନ୍‌, ଦକ୍ଷିଣ 
କୋରିଆ, ସିଂହଳ ଇତ୍ୟାଦି ଦେଶକୁ ଏହି କାର୍ଯ୍ୟରେ ବାରଂବାର ଯାଉଛି। 


ଏତଦବ୍ୟତୀତ ସେ ଏବେ ଥାଇଲାଣ୍ଡର Asian Institute of Technology 
(AIT) ରେ Visiting Faculty ଭାବେ ବର୍ଷକୁ ପ୍ରାୟ ୩ ମାସରୁ ଅଧ୍ବକ ସମୟ କାର୍ଯ୍ୟ 
କରୁଛି। 

ତାର ଲେଖା ପାଠ କରିବା ପାଇଁ ବିଭିନ୍ନ ଜାତୀୟ ଓ ଆନ୍ତର୍ଜାତୀୟ ସମ୍ମିଳନୀରେ, 
ଆଲୋଚନା ଚକ୍ରରେ ଓ Workshops ରେ ତାକୁ ସୁଯୋଗ ମିଳିଛି। ତାର ପ୍ରବନ୍ଧ 
କେତୋଟି ପ୍ରସିଦ୍ଧ ପତ୍ରିକା ଓ ପ୍ରକାଶନ ସଂସ୍ଥା ଦ୍ଵାରା ପ୍ରକାଶିତ ହୋଇ ଉଚ୍ଚ ପ୍ରଶଂସିତ 
ହୋଇଛି । ଏହାଛଡା ତାର କେତୋଟି ପୁସ୍ତକ ମଧ୍ଯ ପ୍ରକାଶିତ ହେଲାଣି 
ସେଗୁଡିକ ହେଲା : 


1. Handbook of Energy Audit and Management for the Indian 
Industry (co-author). 


2. Guidebook on Cogeneration as a Means of Pollution Control 
and Energy Efficiency in Asia. 


3. Energy Conservation and Efficiency Centres in Asia. 


4. Technology, Energy Efficiency and Environmental Externalities 
in the Cement Industry. 


5. Technology, Energy Efficiency and Environmental Externalities 
in the Iron and Steel Industry. 


6. Technology, Energy Efficiency and Environmental Externalities 
in paper industry. 


7. Regulatory measures and Technological changes in the 
Cement, Iron & Steel, and Pulp and Paper Industry. 

ବ୍ୟକ୍ତିଗତ ଓ ପାରିବାରିକ ଜୀବନ ୪୨୭ 


8. Energy Efficient and Environmentally Sound Industrial 
Technologies : A Cross-country comparison (China, 
Philippines & Sri Lanka). 

9. Fundamentals of Cogeneration, 2nd Edition. 


ଏହିପରି ଭାବେ ଜଣେ ସ୍ଵାଧୀନ ଶକ୍ତି ବିଶାରଦ ଭାବେ ସେ ନିଜର ପ୍ରତିଷ୍ଠା 
ବଜାୟ ରଖ୍ପାରିଛି । କାଳକ୍ରମେ ଆହୁରି ଅଧଵକ ଅଗ୍ରଗତି କରିବ ବୋଲି ମୋର ଆଶା।| 


ଏବେ ସାନଖଝିଅ ପ୍ରଣତି କଥା : 


୧୯୮୩ରେ ପଵଶ୍ଡିଟେରୀ ଆଶ୍ରମ ଶିକ୍ଷା କେନ୍ଦ୍ରରେ ତାର ପଢ଼ା ଶେଷ ହେଲା! 
୧୯୮୩ରେ ସେ ଆଶ୍ରମର ମାର୍ବଳିଂ ଡିପାର୍ଟମେଣ୍ଟ୍‌ରେ କାମ ଆରମ୍ଭ କଲା। ପୂର୍ବରୁ 
କହିଛି ୧୮-୮-୮୫ ଦିନ ମୁଁ ବିଦେଶରୁ ଫେରୁଥ୍ଲାବେଳେ କାର୍ରେ ପ୍ରଣତି ମୋତେ 
ତାର ବିବାହ ବିଷୟ କହିଥୂଲା। ଅବଶ୍ୟ ମୁଁ ଆଶ୍ଚର୍ଯ୍ୟ ହୋଇଯାଇଥ୍‌ଲି। ପରଦିନ 
ଓଡ଼ିଶା ଗେଷ୍ଟ ହାଉସ୍‌ଠାରେ ମୁଁ ରହୁଥ୍ବା ଘରେ ପ୍ରଣତି ସହିତ ଦିନକର ଆସି ପ୍ରଥମେ 
ମୋତେ ଦେଖାକଲା | ସ୍ଵାସ୍ଥ୍ୟ ଓ ବ୍ୟକ୍ତିତ୍ଵ ଦୃଷ୍ଟିରୁ ମୋତେ ଭଲ ଲାଗିଲା । JIPMER 
ଠାରୁ MBBS ଓ MS କରି ସେ ଏବେ ସେଠାରେ କାମ କରୁଛି। ସେଠାରେ ସିଟ୍‌ 
ପାଇବା ଅତି କଷ୍ଟସାଧ୍ୟ ସେ ନିଶ୍ଚୟ ପରୀକ୍ଷାରେ ଖୁବ୍‌ ଭଲ କରିଥୁଲା। ଜାତିରେ 
ସେମାନେ ହିନ୍ଦୁ କଙ୍କଣୀ ବ୍ରାହ୍ମଣ । ପରିବାର କଥା ପଚାରି ଜାଣିଲି ଯେ ବାପା ଶ୍ରୀଯୁକ୍ତ 
ରାମାନନ୍ଦ ପାଇ ଭାରତ ସରକାରଙ୍କ ଅଧୀନରେ ଓtatistics Dept. ରେ ଜଏଣ୍ଟ 
ଡାଇରେକ୍ଟର୍‌ ଭାବେ ଚଶ୍ତିଗଡଠାରେ କାର୍ଯ୍ୟ କରନ୍ତି। ଦିନକର ତାଙ୍କର ଏକମାତ୍ର 
ପୂତ୍ର। ବଡଝିଅ ଜୟା, ବିବାହିତା । ସୁଧା ତାଙ୍କର କନିଷ୍ଠା କନ୍ୟା, କିଜୁ ଶାରୀରିକ ଓ 
ମାନସିକ ଦୃଷ୍ଟିରୁ ଅକ୍ଷମ। ଦିନକର ଘର କୋଏନମ୍ବାଟୁର୍‌ଠାରେ ବିବାହ କାର୍ଯ୍ୟ ସମ୍ପାଦନ 
କରିବାକୁ ଚାହୁଁଥଲେ କାରଣ ତାର ଜଣେ ମାମୁ ମୋହନ ସେନୋଇ ସେହିଠାରେ 
ଗୋଟିଏ ସିମେଣ୍ଢ୍‌ ଫାକ୍ରିରେ କାମ କରୁଥ୍‌ଲେ। ତା ଛଡା ସେମାନଙ୍କର ଅଧୁକାଂଶ 
ବନ୍ଧୁବାନ୍ଧବ ପ୍ରାୟ ସେହି ଅଞ୍ଚଳରେ ରହନ୍ତି। ଦୈବାତ୍‌ ଆମର ବନ୍ଧୁ ¥ ଡକ୍ଟର ରସିକ 
ପଟ୍ଟନାୟକଙ୍କ ଜ୍ବାଇଁ ଶ୍ରୀମାନ ଅଶୋକ (ଚନ୍ଦୁୟ ସେତେବେଳେ ୮ ୮ଠ୮୦6 ରେ 
କୋଏନ୍ବାଟୁର୍‌ଠାରେ କାର୍ଯ୍ୟ କରୁଥ୍‌ଲା। ତା ସହିତ ଯୋଗାଯୋଗ କଲାରୁ ତା ଘରଠାରୁ 
ବିବାହ କରିବା ବିଷୟରେ ସେ ସମ୍ମତ ହୋଇଥଲା | ବିବାହ ବିଷୟରେ ଚୂଡାନ୍ତ ନିଷ୍ପରି 
ନେବା ପାଇଁ ମୋତେ ଚଣ୍ଡୀଗଡ଼ ଯିବାକୁ ହେଲା। ଅକ୍ଟୋବର ଏଗାରରେ ଦିଲ୍ଲୀରେ 
ପହଞ୍ଚଲି, ପରଦିନ ବସ୍‌ରେ ସଚ୍ଚି ସହିତ ଚଶ୍ତିଗଡ ଗଲି! ବସ୍‌ ଯାତ୍ରା ବେଶ୍‌ 
ଆରାମଦାୟକ ! ସୁନ୍ଦର ରାସ୍ତା - ଦୂଇ ପାର୍ଶୃରେ ବୃକ୍ଷରାଜି, ପରିବେଶ ବେଶ୍‌ ସୁଖକର 

୪୨୮ ଯାତ୍ରୀ 


ବାଟରେ ଇତିହାସ ପ୍ରସିଦ୍ଧ ସ୍ଥାନ ପାନିପଥ ମଧ୍ଯ ଦେଇ ଗଲୁ! ଚଶ୍ଡିଗଡଠାରେ ପାଇ 
ପରିବାରଙ୍କ ସହିତ କଥାବାର୍ଭା ହେଲା। ସେମାନେ କେବଳ ମତେ ଦେଖାକରି ବିବାହ 
ବିଷୟରେ ସିଧାସଳଖ କଥାବାର୍ଭା ହେବାକୁ ଚାହୁଁଥ୍‌ଲେ। ଏତେବଡ କାର୍ଯ୍ୟ ସମ୍ପନ୍ନ 
ହେବାକୁ ଯାଉଛି କିନ୍ତୁ ଆମେ ଦୂଇପକ୍ଷ କେବେ ଏକତ୍ର ହୋଇନାହୁଁ, ଏହା କିପରି 
ହୋଇପାରେ ? ଏହା ଥଲା ତାଙ୍କର ବକ୍ତବ୍ୟ | ପରଦିନ ଚଡ୍ତିଗଡରୂ ଫେରି ଦିଲ୍ଲୀବାଟେ 
ଭୁବନେଶ୍ବର ଆସିଲି । ୨୫ ତାରିଖ ଦିନ ମୁଁ କୋଏମ୍ବାଟୁର୍‌ ବାହାରିଲି ଓ ୨୭ରେ ପହଞ୍ଚଲି। 
ପଶ୍ଡିଚେରୀଠାରୁ ପ୍ରଣତି, ମିନତି ଓ ଦିନକରର ବନ୍ଧୁମାନେ କୋଏମ୍ବାଟୁର୍‌ରେ 
ପହଞ୍ଗଲେ। ସଚି ଓ ବାବୁନି ମଧ୍ୟ ଆସି ଯୋଗଦେଲେ। ଭଦ୍ରକରୁ ସନାତନ ପରିବାର 
ଆସି ପହଞ୍ଚଲେ। ନଭେମ୍ବର ୩ ତାରିଖ ଦିନ କଲ୍ୟାଣ ମଣ୍ଡପଠାରେ ବିବାହ ହେଲା। 
୫ ତାରିଖ ଦିନ ଦିନକରର ବାପା, ମା, ମାମୁ, ମାଇଁ ଇତ୍ଯାଦି ଗୋଟିଏ ଭ୍ୟାନ୍‌ରେ 
ପଶ୍ତିଚେରୀ ଆସିଲୁ। ଛଅତାରିଖ ଦିନ ଜିଞ୍ଜି ସାଲାଇ ସ୍ଥିତ କଲ୍ୟାଣ ମଣ୍ଡପଠାରେ 
ବିବାହ ଭୋଜିର ବ୍ୟବସ୍ଥା କରାଯାଇଥୁଲା। ପରଦିନ ପାଇ ପରିବାରର ସମସ୍ତେ 
କୋଏନ୍ବାଟୁର୍‌ ଫେରିଗଲେ । ଅନ୍ୟମାନେ ଧୀରେ ଧୀରେ ପଡଶ୍ତିଚେରୀ ଛାଡି ଚାଲିଗଲେ । 
ପ୍ରଣତି ଓ ଦିନକର ତାଙ୍କ ପାଇଁ ନିର୍ଦିଷ୍ଟ ଭଡାଘରେ ରହିଲେ। ସଚ୍ଚି, ବାବୁନି ମଧ୍ଯ 
ଫେରିଗଲେ। ବର୍ଷା, ବଢ଼ି ଯୋଗୁ ଯିବାଆସିବା ବ୍ୟାଘାତ ହେଲା ଓ ବିଳମ୍ବରେ ନଭେମ୍ବର 
୨୭ରେ ମୁଁ ଓଡ଼ିଶା ଫେରିଲି। 

ବିଲାତ ଯାତ୍ରା : 


୧୯୮୬ ମସିହାର ମଧ୍ଯ ଭାଗରେ ହଠାତ୍‌ ଜାଣିଲି ଦିନକର ପଶ୍ତିଚେରୀ ଚାକିରି 
ଛାଡି ଇଂଲଣ୍ଡ ଯିବାକୁ ଠିକ୍‌ କରିଛି। ମୁଁ ତାଂ ସହିତ ଆଲୋଚନା କରି ଜାଣିଲି ସେ 
ସେହି ବୟସରେ ସେତିକିବେଳେ ଭବିଷ୍ୟତର ଅଗ୍ରଗତି ପାଇଁ କିଛି ସାହସିକ କାର୍ଯ୍ୟ 
କରିବାକୁ ଚାହେଁ | ଇଂଲଣ୍ଡରେ ସେ £.ନ.୦.5. ପଢ଼ିବ | ପରେ ପରେ ଅଗଷ୍ଟ ମାସରେ 
ପ୍ରଣତି ମଧ୍ଯ ଇଂଲଣ୍ଡ ଯିବାକୁ ଚାହିଁଲା। ଦିନକର ତା ପାଇଁ ସେଠାରେ ସବୁ ବ୍ୟବସ୍ଥା 
କରିଥ୍ଲା। ଏତେବେଳକୁ ପଢା ସହିତ ଦିନକର ମଧ୍ଯ କିଛି ରୋଜଗାର କଲାଣି। 
ପ୍ରଣତି ପଶ୍ତିଚେରୀର ଭଡ଼ାଘର ଛାଡ଼ିଦେଲା ଓ ଭିସା ଇତ୍ୟାଦି ଯୋଗାଡ଼ କରି ଇଂଲଣ୍ଡ 
ଯିବାକୁ ବାହାରିଲା। ଅଗଷ୍ଟ ମାସ ୯ ତାରିଖ ଦିନ ମୁଁ ପଣ୍ଡିଚେରୀରେ ପହଞ୍ଲି, ୧୫ 
ତାରିଖ ଦିନ ପ୍ରଣତି ପଶ୍ଡିଚେରୀରୂୁ ଦିଲ୍ଲୀବାଟେ ଇଂଲଣ୍ଡ ଗଲା। ଏବେ ସେମାନେ 
ବସାବାନି ଖୁସିରେ ଇଂଲଣ୍ଡରେ ରହୁଥ୍ଲେ ଓ ମଧେ ମଧ୍ୟେ ମତେ ଖବର ଦେଉଥ୍‌ଲେ। 
ଖୁବ୍‌ ଅଳ୍ପ ସମୟ ମଧ୍ଯରେ କଠିନ ପରିଶ୍ରମ କରି ଦିନକର ୧୯୮୭ ମସିହା ଜୁନ ମାସ 
୨୫ ତାରିଖ ଦିନ ୮.ନ.୦.୨. ପାଶ୍‌ କରିଯିବା ଖବର ପାଇଲି | ଏହା ମଧ୍ୟରେ ସେମାନେ 
ପଶ୍ଡିଚେରୀଠାରେ ଗୋଟିଏ ମାତ କିଣିବାର ବ୍ଯବସ୍ଥା କଲେ। 

ବ୍ୟକ୍ତିଗତ ଓ ପାରିବାରିକ ଜୀବନ ୪୨୯ 


କିନ୍ତୁ ଏହି ସମୟରେ ଆମ ପରିବାର ପାଇଁ ଏକ ଦୁର୍ଘଟଣା ଘଟିଗଲା | ୧୯୯୦ 
ମସିହା ଫେବୃଆରୀ ପଚିଶ ତାରିଖ ଦିନ ପଶ୍ଡିଚେରୀର ମାତ କାମ ପାଇଁ ଦିନକରର 
ବାପା ରାମାନନ୍ଦବାବୂ ପଣ୍ଡିଚେରୀ ଆସିବା ବାଟରେ ରାସ୍ତା କର ବସ୍‌ ଷ୍ଟପ୍ଠାରେ 
ଅପେକ୍ଷା କରିଥୁଲେ । ହଠାତ୍‌ ଦୁଇଟି ଗାଡିର ସଂଘର୍ଷ ହେବାରୁ ରାମାନନ୍ଦବାବୁ ଆଘାତ 
ପାଇ ଘଟଣାସ୍ପଳରେ ମୃତ୍ୟୁବରଣ କଲେ। ତାର ଅଳ୍ପଦିନ ପୂର୍ବରୁ ମୁଁ ମାଡ୍ରାସ୍‌ର ତାଙ୍କ 
ଘରବାଟେ ଓଡ଼ିଶା ଫେରିଥଲି। ଏ ଖବର ମୁଁ ବିଳମ୍ବରେ ପାଇଲି। ଏହି ସମୟରେ 
ଆମ ତରଫରୁ କେହି ତାଙ୍କ ଘରେ ଉପସ୍ଥିତ ହେବା କଥା | ମିନତି ବୃବ୍ି କରି ଏକୁଟିଆ 
ମାଡ୍ରାସ୍‌ର ତାଙ୍କ ଘରକୁ ଚାଲିଗଲା ବୋଲି ଖବର ପାଇଲି। ଦିନକର ଇଂଲଣ୍ଡରୁ ଆସି 
ପହଞ୍ଟଗଲା ଓ ଆବଶ୍ୟକୀୟ ବିଧୂବିଧାନ ସେଠାରେ ପାଳନ କରାଗଲା | ସେମାନଙ୍କର 
ଅନେକ ବନ୍ଧୁବାନ୍ଧବ ମାଡ୍ରାସ୍‌ରେ ରହନ୍ତି ଓ କେରଳରୁ ମଧ୍ଯ ଅନ୍ୟମାନେ ସବୁ 
ଆସିଥୂଲେ। ମୁଁ ଟେଲିଫୋନ ଯୋଗେ ଦିନକର ସହିତ ଯୋଗାଯୋଗ ରଖ୍‌ଥ୍ଲି। କାର୍ଯ୍ୟ 
ଶେଷକରି ଦିନକର ଇଂଲଣ୍ଡ ଫେରିଗଲା। ଏବେ ସେ ମାଂ ଭଉଣୀଙ୍କୁ ଏକୁଟିଆ ଛାଡି 
ରହିବ ନାହିଁ ବୋଲି ନିଷ୍ପରି କଲା। ପଣ୍ଡିଚେରୀ ଫେରିଆସି ନିଜ ଘରେ ରହିବ ବୋଲି 
ନିଷ୍ପରି ନେଲା। 
ପଶ୍ରିଚେରୀ ଫେରିଲେ : 


ସେପ୍ଟେମ୍ବର୍‌ ୯ ତାରିଖ ୧୯୯୦ ମସିହାରେ ସେମାନେ ପଶ୍ତିଚେରୀ 
ଫେରିଆସିଲେ ସେତେବେଳେ ଦିନକରର ଚାକିରିର କୌଣସି ବ୍ଯବସ୍ଥା ନଥୂଲା। 
ଦୈବାତ୍‌ ପଶ୍ଡିଚେରୀଠାରୁ ପ୍ରାୟ ୭୫ କି.ମି. ଦୂରରେ ଥ୍ବା ଚିଦମ୍ବରମ୍‌ ମେଡିକାଲ 
କଲେଜ୍‌ରେ ଗୋଟିଏ Reader ପୋଷ୍ଟ୍‌ ପାଇଁ ସେପ୍ଟେମ୍ବର୍‌ ୨୨ ତାରିଖ ଦିନ ସେଠାରେ 
ଯୋଗଦେଲା ! ଏତିକିବେଳେ ତାର ମା ଓ ଭଉଣୀ ସୁଧା ମାଡ଼୍ରାସ୍‌ରେ ଏକୁଟିଆ ରହୁଥୂଲେ। 
ପରେ ସେମାନେ ମଧ୍ଯ ପଣ୍ଡିଚେରୀ ଆସି ତାଙ୍କ ସହିତ ରହିଲେ। ମାଡ୍ରାସ୍‌ ଘର ବିକ୍ରୀ 
ହେଲା। ଏପରି ସବୁ ପରିସ୍ଥିତିବେଳେ ଦିନକରର ମା ଅସୀମ ଧୈର୍ଯ୍ୟର ପରିଚୟ 
ଦେଇଥ୍‌ଲେ। ତାଙ୍କରି ଯୋଗୁ ପରିବାରଟି ଏକାଠି ହୋଇ ପଶ୍ତିଚେରୀ ଘରେ 
ଚଳିପାରିଲେ। ବୟସରେ ସେ ମୋଠାରୁ ୧୫/୧୬ ବର୍ଷ ସାନ କିନ୍ତୁ କାର୍ଯ୍ୟଦକ୍ଷତା ଓ 
କର୍ରବ୍ୟ ସମ୍ପାଦନ ଦୃଷ୍ଟିରୁ ସେ ଆଦର୍ଶ ସ୍ଥାନୀୟା। ପ୍ରଣତିର ଭାଗ୍ୟ ଯେ ସେ ଏପରି 
ଜଣେ ନିପୁଣ ଓ କର୍ମଠ ଶାଶୁ ପାଇଛି। ବିଶେଷ କରି ଶାରୀରିକ ଅକ୍ଷମ ଝିଅ ସୁଧାକୁ 
ନେଇ ଚଳିବା କିଛି କମ୍‌ କଷ୍ଟକର ବ୍ୟାପାର ନୂହେଁ। 

JIPMER Oାରେ କାର୍ଯ୍ୟକରିବା ପାଇଁ ଅନ୍ୟୁନ ଦୂଇବର୍ଷର. ଶିକ୍ଷାଦାନର 
ଅଭିଜ୍ଞତା ଆବଶ୍ୟକ । ତିନକରର ସେ ଅଭିଜ୍ଞତା ନଥ୍‌ବାରୁ ସେ ଚିଦମ୍ବରମ୍‌ଠାରେ 

୪୩୦ ଯାତ୍ରୀ 


ଯୋଗ ଦେଇଥ୍ଲା। ଦୁଇବର୍ଷ ପରେ ସେ ୧୯୯୩ ଫେବୃଆରୀରେ J!ନଂMER ରେ 
Asst. Professor of Surgery ଭାବରେ ଯୋଗଦେଲା। ପ୍ରତିଦିନ ବସ୍‌ରେ ଚିଦମ୍ବରମ୍‌ 
ଯିବାରୁ ରକ୍ଷା ପାଇଗଲା। ଏହି ଶିକ୍ଷାକେନ୍ଦ୍ର ଓ ଚିକିତ୍ସାଳୟରେ ସେ ପଢିଥୁଲା ଓ କିଛିଦିନ 
କାର୍ଯ୍ୟ ମଧ୍ୟ କରିଥଲା। ତେଣୁ ସବୁୂଦିଗରୂ ସୂବିଧା ହେଲା! ୬ ମାସ ମଧ୍ଯରେ Union 
Public Service Commission ର ସୁପାରିସ ମତେ ସେ J!PMER ଠାରେ ସ୍ଥାୟୀ 
ଭାବେ ଗୃହୀତ ହେଲା! ସେହିଦିନଠାରୁ ସେ ସେଠାରେ କାର୍ଯ୍ୟକରି ଏବେ କିଛି ବର୍ଷ 
ପୂର୍ବରୁ ପ୍ରଫେସର୍‌ ପଦବୀ ମଧ୍ଯ ପାଇଯାଇଛି। ମୁଁ ୧୯୯୧ ଠାରୁ ପଶ୍ଡିଚେରୀଠାରେ 
ରହିଛି । ମୋର ନାନା ପ୍ରକାର କାର୍ଯ୍ୟରେ ପ୍ରଣତି ମୋତେ ସାହାଯ୍ଯ କରିଆସୁଛି, 
ଦେହପା ଖରାପ ହେଲେ ସବୁ ଦାୟିତ୍ଵ ଦିନକର ନେଇଥାଏ। ତାକୁ ପ୍ରଥମେ ନକହିଲେ 
ଓ ତାର ପରାମର୍ଶ ନନେଲେ କିଛି କରାଯାଏ ନାହିଁ। ସେମାନଙ୍କର ଏଠାରେ ରହିବା 
ଓ ଡିନକରର କାର୍ଯ୍ୟ ସବୁ ଠିକ୍‌ ଚାଲିଛି । 


ଏବେ ମୁଁ ମୋର ମୂଳ ପରିବାର କଥାକୁ ଫେରି ଆସୁଛି। ଆମ ପରିବାର 
ବାପା ଓ ବଡବାପାଙ୍କ ବେଳୁ ଏକ ଯୌଥପରିବାର ଭାବେ ଚଳି ଆସିଛନ୍ତି। ବାପା ଓ 
ବଡବାପାଙ୍କ ପରେ ବାପାଙ୍କ ପୁତ୍ର ଆମେ ଦୁଇଭାଇ ପଞ୍ଚାନନ, ସନାତନ ଓ 
ବଡବାପାଙ୍କ ଅଂଶରେ ତାଙ୍କ ପୁତ୍ର ମଧୁସୂଦନର ମୃତ୍ୟୁ ପରେ ତାଙ୍କ ପୂତ୍ର ସନ୍ତୋଷ ମଧ୍ଯ 
ପୂର୍ବପରି ଗୋଟିଏ ପରିବାରରେ ଚଳିଆସ୍ୂଛୁ। ସମାଜରେ ଏବେ କୃଷିଭିରିକ ଜୀବିକା 
ପ୍ରଧାନ ଅବଲମ୍ବନ ହୋଇ ରହିନାହିଁ। ପରିବାରର ବ୍ୟକ୍ତିମାନେ ଚାକିରି ବା 
ବ୍ୟବସାୟରେ ଗାଁ ଛାଡି ବାହାରକୁ ଯାଉଛନ୍ତି । ଫଳରେ ପୂର୍ବପରି ଯୌଥପରିବାର 
ଅଧ୍କାଂଶ ସ୍ଥଳରେ ରହୁନାହିଁ। ପରିବାରର ଅଂଶୀଦାରମାନେ ବିଭିନ୍ନ ସ୍ଥାନରେ ଗାଁଠାରୁ 
ଦୂରରେ ସ୍ଥାୟୀଭାବେ ରହିଯାଉଛନ୍ତି। କ୍ରମେ ଗାଁ ସହିତ ସମ୍ପର୍କ ତୂଟାଇ ଦେଉଛନ୍ତି। 
ପରିବାର ଖଣ୍ଡ ଖଣ୍ଡ ହୋଇଯାଉଛି। ଗାଁରେ ଅଧୂଵକଂଶ ପରିବାରରେ ଏବେ ଏପରି 
ଘଟୁଛି । ତେବେ ଆମ ପରିବାର ଏହାର ଏକ ବ୍ୟତିକ୍ରମ | ଆମେ ଦୁଇଭାଇ ଓ ସନ୍ତୋଷ 
ପୂର୍ବପରି ଯୌଥ ପରିବାରଭୁକ୍ତ ହୋଇ ଚଳୁଛି। କାମ ସହିତ ବିଭିନ୍ନ ସ୍ଥାନରେ ରହିଗଲୂଣି 
- ମୁଁ ପଶ୍ଚିଚେରୀ ଠାରେ ଓ ପିଲାମାନେ ଅନ୍ୟସ୍ଥାନରେ ( ସଚି ହାଇଦ୍ରାବାଦରେ, ବ୍ରହ୍ମାନନ୍ଦ 
ପଶ୍ଡିଚେରୀରେ ) ଓ ସନ୍ତୋଷ ଅବସର ଗ୍ରହଣ ପରେ ଗାଁରେ ରହୁଛି । ସନାତନ ଅବସର 
ଗ୍ରହଣ କଲା ପରେ ଭଦ୍ରକଠାରେ ସ୍ଥାୟୀ ଭାବେ ରହୁଛି। ଏସବୁ ସନ୍ତମେ ଗୀର ପରିବାର 
ଅକ୍ଷୁର୍ଣ୍ଣ ରହିଛି। ବିଭିନ୍ନ ବିବାହ ଓ ଅନ୍ଯ କର୍ମରେ ପୂର୍ବପରି ଘରର ମୁରବିଙ୍କ ନାମରେ 
ନିମନ୍ତ୍ରଣ ପତ୍ର ଇତ୍ଯାଦି ଯାଏ। ପିଲାମାନଙ୍କ ପିଲାଙ୍କ କାର୍ଯ୍ୟକ୍ରମରେ ବେଳେ ବେଳେ 
ବ୍ୟତିକ୍ରମ ହେଲାଣି କାରଣ ସେମାନଙ୍କୁ ସ୍ଥାନୀୟ ସମାଜର ଦାବିକୁ ପୂରଣ କରିବାକୁ 
ହେଉଛି। ତେବେ ଏପରି ସବୁ କାର୍ଯ୍ୟକ୍ରମ ବେଳେ ପରିବାରର ସମସ୍ତଙ୍କ ସହ 
ଯୋଗାଯୋଗ ରଖାଯାଉଛି । ଦୂରରେ ରହୁଥୁ୍‌ବାରୁ ଗାଁ ଘର ଓ ଜମିବାଡିର ସମସ୍ତ 

ବ୍ୟକ୍ତିଗତ ଓ ପାରିବାରିକ ଜୀବନ ୪୩୧ 


ଦାୟିତ୍ଵ ସନାତନ ଓ ତା ସ୍ତୀ କମଳ ଉପରେ ଆମେ ନ୍ୟସ୍ତ କରିଛୁ । ସେମାନେ 
ଭଦ୍ରକଠାରୁ ବୁଝ୍‌ନ୍ତି। ପରିବାରଟିକୁ ଅତୂଟ ରଷୁବାକୁ ସେମାନେ ଏପରି ଗୁରୁ ଦାୟିତ୍ବ 
ବହନ କରିଚାଲିଛନ୍ତି। ଆମ୍ଭମାନଙ୍କର ସେଥୁରେ ପୂର୍ଣ ସହଯୋଗ ରହିଛି। ତେବେ 
ସବୁ କଥାରେ ସେମାନେ ଆମ୍ଭମାନଙ୍କ ସହିତ ପରାମର୍ଶ କରି ନିଷ୍ଣରି ନିଅନ୍ତି। ବେଳେ 
ବେଳେ ବଡପୁଅ ସଚି ସେମାନଙ୍କଠାକୁ ଯାଇ ତାଙ୍କୁ ସାହାଯ୍ୟ କରେ। ମୁଁ ବଡଭାଇ 
ହୋଇଥିବାରୁ ଅନ୍ୟ ସମସ୍ତଙ୍କଠାରୁ ଯଥାର୍ଥ ସମ୍ମାନ ଓ ଶ୍ରଦ୍ଧା ପାଇ ଆସୁଛି । ସମସ୍ତଙ୍କର 
ଶୁଭକାମନା କରି ମୁଁ ଶ୍ରୀମାଙ୍କୁ ପ୍ରାର୍ଥନା କରିଚାଲୁଛି। ଏକ ଯୌଥ ପରିବାରରେ ଆମେ 
ସମସ୍ତେ ଗୋଟିଏ ସ୍ଟଵେହ ଡୋରିରେ ବନ୍ଧାହେଇଛୁ। ପିଲାବେଳେ ସ୍କୁଲରେ ପଢ଼ିଥୁଲି 
ମଧୁସୂଦନ ରାଓଙ୍କ ଲେଖା - “ ବୈକୁଣ୍ଠ ସମାନ ଆହା ଅଟେ ସେହି ଘର, ପରସ୍ପର 
ସ୍ପେହ ଯହିଁ ଥାଏ ନିରନ୍ତର ।” ଆମ ଜୀବନରେ ତାହା କାର୍ଯ୍ୟକାରୀ ହୋଇଛି । ଏଥୁପାଇଁ 
ଆମେ ଭଗବାନଙ୍କଠାରେ କୃତଜ୍ଞ । 

ଏବେ ସେମାନଙ୍କର ପରିବାରର କଥା : ମଧୁ ଭାଇଙ୍କ ପୂତ୍ର ସନ୍ତୋଷ ଠ.M.C. 
(Orissa Mining Corporation) ରୁ ଅବସର ନେଇ ଗାଁରେ ରହୁଛି, ତାର ଗୋଟିଏ 
ପୁଅ ଦେବାଶିଷ ଏମ.ଏ. ପଢି ଗାଁରେ ସ୍ବାଧୀନ ବ୍ୟବସାୟ କରୁଛି । ସେ ବିବାହିତ ଓ 
ତାର ଗୋଟିଏ ଛୋଟ ପୁଅ। ସନ୍ତୋଷର ଗୋଟିଏ କନ୍ଯା। ସେ ବିବାହିତା। 

ସନାତନର ବଡପୁଅ ବିଚିତ୍ରାନନ୍ଦ କୃଷିବିଷୟରେ ସର୍ବୋଚ୍ଚ ଡିଗ୍ରୀ ହାସଲ କରି 
ପ୍ରଥମ ଓଡ଼ିଶା ସରକାର ପରେ ନାଲ୍‌କୋ ଓ ଏବେ ଟାଟା କମ୍ପାନୀରେ ଜଣେ ପଦସ୍ଥ 
ଅଫିସର୍‌ ଭାବେ କାର୍ଯ୍ୟ କରୁଛି ଓ ଜାମସେଦ୍‌ପୁର୍‌ଠାରେ ଅବସ୍ଥାପିତ 

୨ୟ ପୁତ୍ର ଅଚ୍ୟୁତାନନ୍ଦ ବୈଷୟିକ ଶିକ୍ଷାରେ ଡିଗ୍ରୀ ହାସଲ କରି ଏବେ 
ଡି.ଏଚ୍‌.ଏଲ୍‌ କୁରିୟର୍‌ କମ୍ପାନୀରେ ଏରିଆ ମ୍ୟାନେଜର ଭାବେ ଭୂବନେଶ୍ବରଠାରେ 
କାର୍ଯ୍ୟ କରୁଛି। ବିବାହିତ ଓ ପରିବାର ତା ପାଖରେ ରହନ୍ତି। 

୩ୟ ପୂତ୍ର ପ୍ରେମାନନ୍ଦ ଡିଗ୍ରୀ ଶିକ୍ଷା ପରେ ସ୍ଵାଧୀନ ବ୍ଯବସାୟ ଭଦ୍ରକ ଘରେ 
ରହି କରୁଛି ଓ ଭଦ୍ରକଠାରେ ପିତାମାତା ଓ ପରିବାରଙ୍କର ଦାୟିତ୍ଵ ବହନ କରୁଛି। 

୪ର୍ଥ ପୁତ୍ର ଅରବିନ୍ଦ ଡିଗ୍ରୀ ଶିକ୍ଷା ପରେ ଏବେ ସାହାରା କମ୍ପାନୀରେ କାର୍ଯ୍ୟ 
କରୁଛି ଓ କେନ୍ଦୁଝର ଅଫିସ୍‌ର ଦାୟିତ୍ଵରେ ରହିଛି। ତା ପରିବାର ତା ପାଖରେ ରହନ୍ତି। 

ଏକମାତ୍ର କନ୍ଯା ଆରତି (ନୀନା) ପଶ୍ଡିଚେରୀ ଆଶ୍ରମ ଶିକ୍ଷାକେନ୍ଦ୍ରରୁ ଶିକ୍ଷା 
ଶେଷ କରି ଆଶ୍ରମରେ ଅନ୍ତେବାସିନୀ ଭାବେ ଯୋଗ ଦେଇଛି ଓ ଆଶ୍ରମ ତାର ଦାୟିତ୍ସ 
ବହନ କରୁଛି। 

ମୋର ପତ୍ନୀ ବିଦ୍ୟୁତ୍‌ପ୍ରଭା ୧୯୭୭ରୂ ଚାଲିଗଲେଣି। ବୋଉ ୧୯୭୫ରେ 
ଶେଷ ବିଶ୍ଵାସ ତ୍ୟାଗ କରିଥୁଲା। ଶ୍ଵଶୁର ନିମାଇଁ ଚରଣ ଦାସ ୧୯୭୦ ରେ ଚାଲିଗଲେ | 
ଶାଶୁ ରେଖାଦେବୀ ୫- ୧୧-୧୯୮୪ରେ, ଶଳା ବୀରକିଶୋର ଦାସ ୨୫-୭- 

୪୩୨ ଯାତ୍ରୀ 


୧୯୯୫ ରେ ଓ ତାଙ୍କ ପତ୍ନୀ ହେମ ୨ ୨-୧ ୨-୧୯ ୯୬ରେ ମଧ୍ଯ ଚାଲିଗଲେଣି। ମୋ 
ଜୀବଦଶାରେ ଏସବୂ ଘଟିଗଲାଣି। 


ପୂସ୍ତକ ପ୍ରକାଶନ : 


ମୋର ଅନ୍ୟାନ୍ୟ କାର୍ଯ୍ୟକ୍ରମ ମଧ୍ଯରେ ମୁଁ ବେଳେ ବେଳେ ଓଡ଼ିଆ ପତ୍ରପତ୍ରିକା 
ପାଇଁ କିଛି ଲେଖୈ ଯାହା ସେଥୁରେ ପ୍ରକାଶିତ ହୁଏ । କେତେଖଣ୍ଡ ପୁସ୍ତକ ମଧ୍ଯ ପ୍ରକାଶିତ 
ହୋଇଛି । ସେସବୁ ହେଲା 


ନାମ ପ୍ରକାଶକ ଓ ପ୍ରକାଶନ ସମୟ 
୧. ଶ୍ରୀଅରବିନ୍ଦଙ୍କ ଯୋଗରେ ଦେହର ନବଜ୍ୟୋତି କାର୍ଯ୍ୟାଳୟ, ପଣ୍ଡିଚେରୀ 
ଅମରତ୍ସ (ବଙ୍ଗଳାରୁ ଅନୁବାଦ ୨୪-୧୧-୧୯୭୩ 
ମୂଳ ରଚନା: ଅନିର୍ବାଣ ) 
୨. ପୂର୍ଣ୍ଣାଙ୍ଗ ଶିକ୍ଷାର ଦୃଷ୍ଟି ଓ ବିଚାର ନବଜ୍ୟୋତି କାର୍ଯ୍ୟାଳୟ, ପଣ୍ଡିଚେରୀ 
୧୫-୮-୧୯୮୬ 
୩. ପୂର୍ବରୁ ପଶ୍ଚିମ ( ଭ୍ରମଣ କାହାଣୀ ) ଅଗ୍ରଦୂତ, କଟକ ୧୯୮୯ 
୪. ପିଲାଙ୍କ ପାଠଚକ୍ର ନବଜ୍ୟୋତି କାର୍ଯ୍ୟାଳୟ, ପଣ୍ଡିଚେରୀ 
୨୪-୧୧-୧୯୯୦ 
୫. ପିଲାକୁ କିପରି ଗଢିବା ନବଜ୍ୟୋତି କାର୍ଯ୍ୟାଳୟ, ପଣ୍ଡିଚେରୀ 
(ଇଂରାଜୀର ଅନୁବାଦ, ମୂଳ ରଚନା: ଶ୍ରୀମା) ୨୪-୧୧-୧୯୯୨ 
୬. ତପୋଉୂମି ପଶ୍ତିଚେରୀ ନବଜ୍ୟୋତି କାର୍ଯ୍ୟାଳୟ, ପଶ୍ତିଚେରୀ 
୨9୪-୪- ୧୯୯୮ 
ଦିଲ୍ଲୀପ କୁମାର ରାୟ ମାତୃଭବନ, କଟକ, ୧୫-୮- ୨୦୦୦ 
୮. ଓଡ଼ିଶାରେ ପୂର୍ଣ୍ାଙ୍ଗ ଶିକ୍ଷା : ପଞ୍ଚାନନ ମହାନ୍ତି ୧୫-୮- ୨୦୦୦ 
କିଛି ସ୍ଵୃତି, କିଛି ଅନୁଭୂତି 
୯. ଉପନିଷଦର ତତର୍ସ ବିଚାର ମାତୃଭବନ, କଟକ ୪-୪-୨୦୦୩ 
୧୦. ଯୋଗାଧାର ପ୍ରସଙ୍ଗରେ ନବଜ୍ୟୋତି କାର୍ଯ୍ୟାଳୟ, 
(ଇଂରାଜୀରୁ ଅନୁବାଦ, ମୂଳ ରଚନା: ଶ୍ରୀମା) ପଶ୍ଚିଚେରୀ - ୨୦୦୩ 
୧୧. ଭାରତୀୟ ଶିକ୍ଷାର ବିବର୍ରନ ଧାରା ପଥୁୂକ ପ୍ରକାଶନୀ, ଭୂୁବନେଶୁବର 
ଓ ପୂଣ୍ଠାଙ୍ଗ ଶିକ୍ଷା ଓଡ଼ିଶା, ୨୦୦୪ 
se oe 


& 

ଯାତ୍ରୀ 
(9) 


ଓଡ଼ିଶାରେ ଶ୍ରୀମା.ଓ ଶ୍ରୀଅରବିନ୍ଦଙ୍କ କାର୍ଯ୍ୟରେ... 

ସପ୍ତମ ଅଧ୍ୟାୟ 


ଓଡ଼ିଶାରେ ଶ୍ରୀମା ଓ ଶ୍ରୀଅରବିନ୍ଦଙ୍କ କାର୍ଯ୍ୟରେ... 


ଓଡ଼ିଶାରେ ଶ୍ରୀମା ଓ ଶ୍ରୀଅରବିନ୍ଦଙ୍କ କାର୍ଯ୍ୟରେ ମୋର ଭୂମିକା ବିଷୟରେ କିଛି 
କହିବା ପୂର୍ବରୁ ମୁଁ ପ୍ରଥମେ ଶ୍ରୀଅରବିନ୍ଦ ଆଶ୍ରମ କଥା ଓ ତାଙ୍କ ଯୋଗଦର୍ଶନ କଥା କିଛି 
କହିବି । ଶ୍ରୀଅରବିନ୍ଦ ଆଶ୍ରମ ଆମ ପାଇଁ ତଥା ସାରା ବିଶ୍ବରେ ଆଗ୍ରହୀ ବ୍ୟକ୍ତିଙ୍କ ପାଇଁ 
ଏକ ପରୀକ୍ଷାଗାର ଓ ପ୍ରେରଣାର ଉତ୍ସ ହୋଇ ରହିଛି ¦ ଶ୍ରୀଅରବିନ୍ଦଙ୍କ ଯୋଗ ଓ ଦର୍ଶନର 
କାର୍ଯ୍ୟକାରୀ କ୍ଷେତ୍ର ଭାବେ ଆମ୍ଭମାନଙ୍କର ଆଦର୍ଶର ଏକମାତ୍ର କେନ୍ଦ୍ର ହୋଇଉଠିଛି। 
ସେଠାରେ ଆମେ ଶ୍ରୀମା ଶ୍ରୀଅରବିନ୍ଦଙ୍କ ଉପସ୍ଥିତି ଅନୁଭବ କରୁ ଓ ସମାଧୂରେ ପ୍ରଣାମ 
କଲେ ଆଅକାଡ୍କ୍ଷା ପୂର୍ଣ୍ଣ ହେଲା ବୋଲି ମନେ କରୁ | ଏହି ଆଶ୍ରମକୁ କେନ୍ଦ୍ର କରି ଏଠାରେ 
ଏକ ସମ୍ପରଦାୟ ଗଢ଼ିଉଠିଛି। କ୍ରମେ ପଶ୍ଡିଚେରୀଠାରେ ଆଶ୍ରମ ବାହାରେ ରହି ମଧ୍ଯ 
ଲୋକେ ଆଶ୍ରମର ନୈକଟ୍ଯର ସୁଯୋଗ ପାଇପାରୁଛନ୍ତି। ଗତ ୨୦୦୧ ମସିହାରେ 
ଶ୍ରୀଅରବିନ୍ଦ ଆଶ୍ରମ ପ୍ରତିଷ୍ଠାର ୭୫ ବର୍ଷ ପୂର୍ରି ଉତ୍ସବ ପାଳନ କରାଯାଇଥ୍‌ଲା। ନଭେମ୍ବର 
୨୪, ୧୯୨୬ ମସିହାଠାରୁ ଆଶ୍ରମ ପ୍ରତିଷ୍ଠା ହେବାର ଧରାଯାଏ । 

ଏପ୍ରିଲ ୪ ତାରିଖ ୧୯୧ ୦ ମସିହାରେ ଶ୍ରୀଅରବିନ୍ଦ ପଶ୍ଡିଚେରୀ ଭୂମିରେ ପ୍ରଥମେ 
ପାଦ ଦେଇଥ୍‌ଲେ। ତାଙ୍କ ଆସିବା ସହିତ ସେ ଦୂଇଟି ସମ୍ଭାବନା ନେଇ ଆସିଥୁଲେ। 
ଗୋଟିଏ ହେଲା ଶ୍ରୀଅରବିନ୍ଦ ଆଶ୍ରମ ସ୍ଥାପନା ଓ ଅନ୍ୟଟି ଭାରତର ସ୍ଵାଧୀନତା । 
ଦେଖାଗଲା ଯେ ଏହି ଦୂଇଟି ସମ୍ଭାବନା କାର୍ଯ୍ୟରେ ପରିଣତ ହୋଇପାରିଛି। ୨୪ 
ନଭେମ୍ବର ୧୯୨୬ରେ ଆଶ୍ରମ ପ୍ରତିଷ୍ଠା ହୋଇ ଅଗ୍ରଗତି କରିଚାଲିଛି ଓ ୧୫ ଅଗଷ୍ଟ 
୧୯୪୭ ଦିନ ଭାରତ ସ୍ଵାଧୀନ ହୋଇଛି । ସେହି ଦିନଟି ଶ୍ରୀଅରବିନ୍ଦଙ୍କ ଜନ୍ମ ଦିବସ 
ଅଟେ | 
ଶ୍ରୀଅରବିନ୍ଦଙ୍କ ଦର୍ଶନ ଓ ଯୋଗ : 

ଶ୍ରୀଅରବିନ୍ଦଙ୍କ ଯୋଗ ଦର୍ଶନ ବିଷୟରେ ପ୍ରଥମେ କିଛି ସୂଚନା ଦେଉଛି କାରଣ 
ପାଠକମାନଙ୍କର ତାହାର ବିଶେଷତ୍ଵ ବିଷୟ ଜାଣିବାକୁ ଆଗ୍ରହ ଥାଇ ପାରେ। 

୪୩୬ ଯାତ୍ରୀ 


ଚୂଡାନ୍ତ ସତ୍ୟ ତଥା ଭଗବାନଙ୍କ ବିଷୟରେ ଜ୍ଞାନର ଅନ୍ବେଷଣ ହେଉଛି ଦର୍ଶନ । 
ଯାହା ମଧ୍ଯ ଏ ଜଗତରେ ସବୁକିଛିର ପଶ୍ଚାତରେ ଥବା ସତ୍ୟର ଓ ସବୁକିଛିର ପରସ୍ପର 
ସହିତ ସମ୍ପର୍କର ଏକ ବୌଦ୍ଧିକ ବିଚାର। ବେଳେବେଳେ ଏ ପ୍ରକାର ବିଚାର କେବଳ 
ଚିନ୍ତା ଓ ଆଲୋଚନା ମଧ୍ଯରେ ସୀମିତ ହୋଇଥାଏ | ଫଳରେ କେବଳ କଳ୍ପନା ସ୍ତରରେ 
ରହିଯାଏ ଓ ତାହା ହୁଏ ଏକପ୍ରକାର ତାର୍ଵିକ ବିଚାର। ସେହି ବିଚାରକୁ ଗ୍ରନ୍ଧରେ 
ଲିପିବଦ୍ଧ କରାଯାଇପାରେ । ତର୍କସଭା ଓ ଆଲୋଚନା ଜରିଆରେ ମଧ୍ଯ ପ୍ରତିପାଦନ 
କରାଯାଇପାରେ। କିନ୍ତୁ ବେଳେବେଳେ ତାହା ସହିତ ବାସ୍ତବତାର ସମ୍ପର୍କ ରହେନାହିଁ। 
ଶ୍ରୀଅରବିନ୍ଦଙ୍କ ଦର୍ଶନ ଏକ ବୌଦ୍ଧିକ ବିଚାର ବା ଚିନ୍ତା ନୂହେଁ। ସେ ନିଜେ ଜଣେ 
ଦ୍ରଷ୍ଟା। ସତ୍ୟକୁ ସେ ଯେପରି ଦେଖ୍ଛନ୍ତି ଓ ଯାହାସବୁ ସାଧନା ଜରିଆରେ ଉପଲବ୍ଲ 
କରିଛନ୍ତି ସେସବୂକୁ ସେ ଉପସ୍ଥାପନ କରିଛନ୍ତି। ନିଜ ଜୀବନରେ ପ୍ରୟୋଗ କରିବା 
ସହିତ ସେହି ଲକ୍ଷ୍ୟରେ ତାଙ୍କ ଶିଷ୍ୟତ୍ଧ ଗ୍ରହଣ କରିଥ୍‌ବା ଅଗଣିତ ଭକ୍ତମାନଙ୍କ ଜୀବନରେ 
ପ୍ରୟୋଗ କରିବାରେ ସହାୟତା କରିଛନ୍ତି । ସେମାନଙ୍କୁ ପଦେ ପଦେ ଦିଗ୍ଦର୍ଶନ 
ଦେଇଛନ୍ତି। ତାଙ୍କ ପରେ ଏହି କାର୍ଯ୍ୟ ଶ୍ରୀମା କରିଚାଲିଥ୍‌ଲେ। ଏବେ ନିଜସ୍ଵ ଧାରାରେ 
ଏହି କାର୍ଯ୍ୟ ସ୍ଵାଭାବିକ ଧାରାରେ ଅଗ୍ରଗତି କରିଚାଲିଛି। ଦେଶ ବିଦେଶରେ ଏହି 
ଆଦର୍ଶକୁ ସମୟୋପଯୋଗୀ ବୋଲି ସମସ୍ତେ କ୍ରମଶଃ ଗ୍ରହଣ କରୁଛନ୍ତି । କୌଣସି 
ଅସଂଲଗ୍ନ ବିସ୍ୟରୁ ଶ୍ରୀଅରବିନ୍ଦଙ୍କର ଏହି ବୌଦ୍ଧିକ ଅନ୍ବେଷଣର ସୂତ୍ରପାତ ହୋଇ 
ନଥୁଲା। ତାହାର ଉତ୍ସ ଥୁଲା ତାଙ୍କର ନିଜ ଜୀବନ ଓ ସାଧାରଣ ମନୁଷ୍ଯମାନଙ୍କର 
ଜୀବନଧାରା । ସାରା ଜୀବନ ସେ ଧୀରେ ଧୀରେ ଶିକ୍ଷା, କର୍ମ, ରାଜନୀତି, 
ସାତ୍ମାଦିକତା, ସାହିତ୍ୟ ସାଧନା ଓ ପରିଶେଷରେ ଯୋଗ ମାଧ୍ୟମରେ ଏହ ଚରମ 
ସତ୍ୟର ଅନ୍ଵେଷଣ କରିଛନ୍ତି। ଫଳରେ ସେ ବହୁ ଅଶ୍ରତପୂର୍ବ ତଥ୍ୟ ଲୋକଲୋଚନକୁ 
ଆଣିଛନ୍ତି। ଏହି ଦାର୍ଶନିକ ବିଚାରକୁ ସେ ତାଙ୍କର “ଦିବ୍ୟ ଜୀବନ” ଗ୍ରନ୍ଧରେ ପ୍ରାଞ୍ଜଳ 
ଭାବେ ବୁଝାଇଛନ୍ତି। ସଂକ୍ଷେପରେ ସେ ବିଷୟରେ ଏଠାରେ ଆଲୋଚନା କରାଯିବ। 


ପ୍ରତ୍ୟେକ ମନୁଷ୍ୟ ଚାହେଁ ଅବିମିଶ୍ର ସୁଖ, ଶାନ୍ତି ଓ ଆନନ୍ଦ | ସେ ଚାହେଁ ନା 
ରୋଗ, ବୃବ୍ଧତ୍ଧ ଓ ମୃତ୍ୟୁ । ତା'ର ଅନ୍ତରତମ ପ୍ରଦେଶରେ ସବୁବେଳେ ଅଶାନ୍ତି ରହୁଛି । 
ସବୁଆଡ଼େ ବିରୋଧ ଓ ଅପୂର୍ଣ୍ଣତା। ଯାହା ସୁଖ, ଆନନ୍ଦ ବୋଲି ପ୍ରତୀୟମାନ ହେଉଛି 
ପର ମୂହୂରଁରେ ତାହା ଦୁଃଖ ଓ ଅଶାନ୍ତିରେ ପରିଣତ ହେଉଛି। ଏ ନେଇ ବ୍ୟକ୍ତି 
ବ୍ୟକ୍ତିର ଅନ୍ତର ମଧ୍ୟ ସବୁବେଳେ ଆନ୍ଦୋଳିତ | ମନୁଷ୍ୟର ସମସ୍ତ ପ୍ରକାର ଚେଷ୍ଟା ସତ୍ତ୍ବେ 
ସେ ସବୂବେଳେ ବିଫଳ ହେଉଛି । ଯେଉଁ ସଫଳତା ମିଳୁଛି ତାହା କ୍ଷଣସ୍ଥାୟୀ । ପ୍ରକୃତିର 
ଗତିବିଧ୍‌ ପଶ୍ଚାତରେ ଆଉ କାହାର ଅଦୃଶ୍ଯ ହାତ ରହିଛି ବୋଲି ସେ ନିଶ୍ଚିତ ଭାବେ 

ଜାଣିଗଲାଣି। ସେ ସେହି ଶକ୍ତିକୁ ବା ଯାହାକୁ ଭଗବାନ ବୋଲି ନାମ ଦିଆଯାଇଛି 
ତାଙ୍କୁଇ ଖୋଜି ଚାଲିଛି। ଅଞ୍ଞାନତାକୁ ଦୂରକୁ ଘୁଞ୍ଚାଇ ଦେବା ପାଇଁ ଜ୍ଞାନ ଚାହୁଁଛି। 
ଭଗବାନ ମନୁଷ୍ୟକୁ ସ୍ଵାଧୀନ ଭାବେ ଜନ୍ମ ଦେଇଥ୍‌ଲେ ମଧ୍ଯ ସେ ଆଦୌ ସ୍ଵାଧୀନ 
ନୁହେଁ। ଚାରିଆଡ଼ୁ ତା' ଗୋଡ଼ରେ ଜଞ୍ଜିର ବନ୍ଧାଯାଇଛି। ତା'ର ନିଜ ଅନ୍ତରରେ ଦୃଷ୍ଦ 
ଓ ବାହାର ପରିବେଶରେ ମଧ୍ଯ ଦୃନ୍ଦ୍ର । ତେଣୁ ସେ ଚାହୁଁଛି ସ୍ଵାଧୀନତା । ବୃଦ୍ଧତ୍ଧ ଓ ମୃତ୍ୟୁ 
ପରିବର୍ରଗେ ସେ ଚାହୁଁଛି ଅଖଣ୍ଡ ଯୌବନ ଓ ଅମରତ୍ବ। ଏସବୂକୁ ସେ ଯୁଗ ଯୁଗ ଧରି 
ଚାହିଁ ଆସୁଛି । କିନ୍ଧ କେବେହେଲେ ପାଉ ନାହିଁ। ତଥାପି ପାଇବାର ଆଶା ଛାଡୁନାହିଁ। 
ସେ ଆଶା ତା ମନରୁ ଯାଉ ନାହିଁ। ଶ୍ରୀଅରବିନ୍ଦ ସେହି ବିଷୟ କହିବାକୁ ଯାଇ କହିଛନ୍ତି 
ଯେ ମନୁଷ୍ୟର ଆଦିମ ଆସ୍ତୃହା ହେଲା ଭଗବାନ, ଜ୍ଞାନ, ସ୍ବାଧୀନତା ଓ ଅମରତ୍ଵ ପ୍ରାପ୍ତି 
(God, Light, Freedom & Immortality ) | ସେ ଏହିସବୂକୁ ପ୍ରାପ୍ତ କରି ଜୀବନରେ 
ପୂର୍ଣତତା ଆଣିବାକୁ ଓ ଏହି ପୃଥ୍ବୀରେ ସୁଖ ଶାନ୍ତିରେ ରହିବାକୁ ଚାହିଁଆସିଛି। ଏହା 
ମନୁଷ୍ୟ ଜାତିର ଏକ ବିଶେଷ ଭୂମିକା | ମନୁଷ୍ୟର ବିଶେଷତ୍ଵ ବିଷୟରେ ଶ୍ରୀଅରବିନ୍ଦ 
କହିଛନ୍ତି ଯେ ପଶୁମାନେ ନିଜର ଆବଶ୍ୟକତା ପୂରଣ ହେଲେ ସନ୍ଧୁଷ୍ଠ ହୋଇଯାଆନ୍ତି | 
ଦେବତାମାନେ ନିଜର ମହିମା ନେଇ ସନ୍ଧୁଷ୍ଟ। କିନ୍ଧ ମନୁଷ୍ୟ ହେଉଛି ଏକମାତ୍ର ପ୍ରାଣୀ 
ଯେ କି ସବୂବେଳେ ଅସନ୍ତୁଷ୍ଟ । ଏହାର କାରଣ ହେଲା ସେହିଁ କେବଳ ଉଚ୍ଟଚର ଅବସ୍ଥା 
ପ୍ରାପ୍ତ କରିବା ପାଇଁ ଓ ପ୍ରତ୍ୟେକ ସ୍ତରରେ ନିଜର ଅଶାନ୍ତି ଦୂର କରିବା ପାଇଁ ସକ୍ଷମ । 
ତେଣୁ ବର୍ଭମାନ ସୃଷ୍ଟ ପ୍ରାଣୀମାନଙ୍କ ମଧ୍ୟରେ ମନୁଷ୍ୟ ଗୋଟିଏ ବିଶେଷ ସୃଷ୍ଟି ବୋଲି 
ବୁଝିବାକୁ ହେବ ଯାହାଠାରେ ସମ୍ଭାବନାର ବୀଜ ରହିଛି। ମନୁଷ୍ୟ ସମାଜ ସୃଷ୍ଟି ହେବାର 
ପ୍ରାରମ୍ଭରୁ ଏଥୁପାଇଁ ବହୁ ପ୍ରୟାସ ହୋଇଆସିଛି। କିନ୍ଧୁ ସବୁବେଳେ ଧରି ନିଆଯାଇଛି 
ଯେ ଏଠାରେ ଏହି ପୃଥ୍ବୀରେ ଏପରି ଜୀବନଯାତ୍ରା ସମ୍ଭବ ନୁହେଁ। ଯଦି ଭଗବାନ 
ଅଛନ୍ତି ତେବେ ଏ ମିଥ୍ୟା ଓ ମାୟାର ସଂସାରକୁ ଛାଡି ତାଙ୍କରିଠାରେ ମିଶି ଯିବାକୁ 
ହେବ। ତେବେ ଯାଇ ସ୍ଥାୟୀ ଶାନ୍ତି ମିଳିବ । କିନ୍ତୁ ଶ୍ରୀଅରବିନ୍ଦଙ୍କ ମତ ସମ୍ପୂର୍ଣ ଭିନ୍ନ। 
ପୂର୍ବର ନିର୍ବାଣ ପ୍ରାପ୍ତିର ପ୍ରୟାସକୁ ସେ ଅସ୍ଵୀକାର କରି କହିଛନ୍ତି ଯେ ଏହା ଦ୍ଵାରା 
ମନୁଷ୍ୟ ଜୀବନର, ମନୁଷ୍ୟ ସମାଜର ଓ ପୃଥ୍ବୀର କିଛି ପରିବର୍ରନ ହୁଏ ନାହିଁ। 
କେବଳ ଅନଳ କେତେଜଣଙ୍କ ପକ୍ଷେ ସେହି ଉଚ୍ଚତର ଚେତନାର ପ୍ରାପ୍ତି ସମ୍ଭବ ହୁଏ | 
ବିବର୍ରନ ଧାରାରେ ମନ ଶେଷ ଅବସ୍ଥା ନୂହେଁ ବା ମନୁଷ୍ୟ ସୃଷ୍ଟି ଶେଷ ନୁହେଁ । ମନୁଷ୍ୟ 
ଗୋଟିଏ ମଧ୍ଯବର୍ରୀକାଳୀନ ସଭା ( Man is a transitional being) ଯାହା ଜରିଆରେ 
ପ୍ରକୃତି ଏହି ବିବର୍ରନ ପ୍ରକ୍ରିୟା କରିଚାଲିଛି । ସେ ଚାହେଁ ଆହୁରି ଅଗ୍ରଗତି କରି ମନୁଷ୍ୟକୁ 
ଅତିମାନବତ୍ଵରେ ପହଞ୍ଚାଇବ । ଖାଲି ସେତିକି ନୁହେଁ - ଭଗବାନଙ୍କ ପ୍ରକାଶ କେବଳ 

୪୩୮ ଯାତ୍ରୀ 


ନୁହେଁ - ଏହି ପୃଥ୍ବୀକୁ ରୂପାନ୍ତରିତ କରି ଏଠାରେ ଦିବ୍ୟରାଜ୍ୟ ପ୍ରତିଷ୍ଠା କରିବ । ଏହି 
କାର୍ଯ୍ୟ ମନୁଷ୍ୟ ଦ୍ଵାରା କରାହେବ କାରଣ ସେହିଁ ସୃଷ୍ଟିରେ ଅଧୁକ ସଚେତନ। ଆଜି 
ପର୍ଯ୍ୟନ୍ତ ବିବର୍ରନ ଧାରାରେ ଯାହା ହୋଇଛି ସେଥୁରେ ପ୍ରକୃତିକୁ ଆଦୌ ସାହାଯ୍ଯ 
କରିବାକୁ ହୋଇ ନାହିଁ। ତା'ର ଲକ୍ଷ୍ଯ ସେ ହଜାର ହଜାର ବର୍ଷ ବିତାଇ କାର୍ଯ୍ୟକାରୀ 
କରିଛି। ଏହି ପ୍ରକୃତି ହେଲା ଭଗବାନଙ୍କର ଶକ୍ତି ( ଚିତ୍ଶର୍ତି ଇଚ୍ଛାଶକ୍ତି) ସେଇ ଇଛାଶକ୍ତି 
ବଳରେ ପ୍ରକୃତିର ବିବର୍ରନର ମାମୁଲି ନିୟମକୁ ମଧ୍ଯ ଆମ୍ଭେମାନେ ତାହାଠାରୁ ଅଧୁକ 
ତ୍ଵରାନ୍ଧିତ କରି ଆମ୍ଭମାନଙ୍କର ନିଜ ଚେତନାର ବିବର୍ରନକୁ ଦ୍ରତ ଭାବରେ ଆହୁରି 


ଅଗ୍ରଣୀ କରାଇ ଦେଇପାରୁ। ଏ ସମ୍ପର୍କରେ ଶ୍ରୀଅରବିନ୍ଦ କହିଛନ୍ତି - “ The animal 
is a living laboratory in which Nature has, it is said, worked out 
man. Man himself may well be a thinking, a living laboratory in 
whom and with whose conscious co-operation, she wills to work 
out the superman, the god or shall we not say, rather, to manifest 


God?” “ କୁହାଯାଏ ଯେ ପ୍ରାଣୀସ୍ତର ଗୋଟିଏ ଜୀବନ୍ତ ପରୀକ୍ଷାଗାର ଯାହା ମଧ୍ଯରେ 
ପ୍ରକୃତି ମନୁଷ୍ୟକୁ ସୃଷ୍ଟି କରିଛି। ସେହିପରି ମନୁଷ୍ୟ ଗୋଟିଏ ଜୀବନ୍ତ ଓ ଚିନ୍ତାଶୀଳ 
ପରୀକ୍ଷାଗାର ଭାବେ ନିଜର ସଚେତନ ସହଯୋଗ ବଳରେ ନିଜ ମଧ୍ଯରେ ଅତିମାନବର 
ସୃଷ୍ଠି ଅର୍ଥାତ୍‌ ଭଗବାନଙ୍କର ସୃଷ୍ଟି କରିପାରିବ। ଅନ୍ୟକଥାରେ ଭଗବାନଙ୍କୁ ମନୁଷ୍ଯ 
ମଧ୍ଯରେ ପ୍ରକାଶ କରିପାରିବ ନାହିଁ କି ?” ଏହି କାର୍ଯ୍ୟ ହେବ କିପରି ? ସେହି ଉପାୟ 
ହେଲା ଯୋଗ | ଏହିଠାରେ ଦର୍ଶନ ଯୋଗର ସାହାଯ୍ୟ ନିଏ ନିଜର ତଥ୍ୟକୁ କାର୍ଯ୍ୟକାରୀ 
କରିବା ପାଇଁ| 


ଶ୍ରୀଅରବିନ୍ଦଙ୍କ ଏହି ଶିକ୍ଷା ବିଷୟରେ ସଂକ୍ଷେପରେ ଶ୍ରୀମା ଯାହା କହିଥୂଲେ 
ତାହାହେଲା - “ ପ୍ରକୃତି ମଧ୍ୟରେ ବିବର୍ରନର ଉର୍୍ତାରୋହଣ ଧାରାରେ ପ୍ରସ୍ତରରୁ ଗଛଲତା, 
ଗଛଲତାରୁ ଜୀବଜନ୍ତୁ ଓ ଜୀବଜନ୍ତୁରୁ ମନୁଷ୍ୟର ଆବିର୍ଭାବ ହୋଇଛି । ଯେହେତୁ ଏବେ 
ମନୁଷ୍ୟ ବିବର୍ରନର ଶେଷ ଓ ସର୍ବୋଟ୍ଟ ଶିଖରରେ ରହିଛି ତେଣୁ ସେ ଉର୍ଣାରୋହଣ 
ଧାରାରେ ଶେଷ ଅବସ୍ଥାରେ ପହଞ୍ଚୁଛି ବୋଲି ଭାବୁଛି ଓ ଏ ପୃଥ୍‌ବୀରେ ତା” ଉପରକୁ 
ଆଉ କେହି ନାହାନ୍ତି ବୋଲି ବିଚାରୂଛି। ଏହା ସତ୍ଯର ଏକ ଭ୍ରମ ଧାରଣା। ତା'ର 
ଶରୀର-ସ୍ଵଭାବରେ ସେ ଏବେ ମଧ୍ଯ ଗୋଟିଏ ପଶୁ ହୋଇ ରହିଛି - କଥା କହି 
ପାରୁଥ୍‌ବା ଓ ଚିନ୍ତା କରି ପାରୁଥ୍ବା ଗୋଟିଏ ପଶୁ, ତା'ର ସୁଳ ଅଭ୍ୟାସ ଓ ସ୍ଵଭାବରେ 
ସେ ଏବେ ମଧ୍ଯ ପଶ୍ମପରି ଆଚରଣ କରୁଛି। ନିଶ୍ଚିତ ଭାବରେ ପ୍ରକୃତି ଏହିପରି ଏକ 
ତୁଟିଯୁକ୍ତ ସିଦ୍ଧାନ୍ତରେ ସ୍ଥିର ହୋଇ ରହିପାରିବ ନାହିଁ। ସେ ଚେଷ୍ଟା କରୁଛି ଏପରି 
ଗୋଟିଏ ସତ୍ତାକୁ ଜନ୍ମ ଦେବା ପାଇଁ ଯାହାକି ମନୁଷ୍ଯର ପରବର୍ଭୀ ସତ୍ତା ହେବ - 


Digitized by srujanika@gmail.com 


ଓଡ଼ିଶାରେ ଶ୍ରୀମା ଓ ଶ୍ରୀଅରବିନ୍ଦଙ୍କ କାର୍ଯ୍ୟରେ... ୪୩୯ 


ଯେପରି ପଶୁପରେ ମନୁଷ୍ୟର ଉଦ୍ଭବ ହୋଇଥଲା। ସେହି ସତ୍ତା ବାହ୍ୟ ଶାରୀରିକ 
ଆକାରରେ ମଣିଷଟିଏ ହୋଇ ରହିଲେ ମଧ୍ୟ ଚେତନାରେ ମନ ଓ ମନର ଅଜ୍ଞାନତା 
ପ୍ରତି ଥବା ଦାସତ୍ଵର ଖୁବ୍‌ ଉପରକୁ ଉଠିଯିବ। 

“ ଏହି ମୌଳିକ ସତ୍ଯ ବିଷୟ ଶିକ୍ଷାଦେବା ପାଇଁ ଶ୍ରୀଅରବିନ୍ଦ ଏହି ପୂଥ୍ବୀକୁ 
ଆସିଥଲେ | ସେ କହିଥୂଲେ ଯେ ମନୁଷ୍ୟ ଗୋଟିଏ ମଧ୍ଯବର୍ରଭୀକାଳୀନ ଜୀବ, ସେ ମନ 
ଚେତନାରେ ବଞ୍ଚୁଛି। କିନ୍ଧ୍‌ ଗୋଟିଏ ନୂତନ ଚେତନା - ସତ୍ୟ ଚେତନା ପ୍ରାପ୍ତ କରିବାର 
ସମ୍ଭାବନା ନେଇ ବଞ୍ଚିଛି। ସେ ସମତାଯୁକ୍ତ ଉତ୍ତମ, ସୁନ୍ଦର, ଆନନ୍ଦଦାୟକ ଓ 
ପୂର୍ଣସଚେତନ ଜୀବନଯାପନ କରିବା ପାଇଁ ମଧ୍ଯ ସମର୍ଥ । ଶ୍ରୀଅରବିନ୍ଦ ତାଙ୍କର ସମଗ୍ର 
ପାର୍ଥବ ଜୀବନ କାଳ ତାଙ୍କ ନିଜ ମଧ୍ଯରେ ସେହି ଚେତନାର ପ୍ରତିଷ୍ଠା କରିବା ପାଇଁ 
ବିତାଇ ଥୁଲେ ଯାହାକୁ ସେ କହିଥ୍‌ଲେ ଅତିମାନସ ଚେତନା। ଯେଉଁମାନେ ତାଙ୍କ 
ନିକଟରେ ରହିଥ୍‌ଲେ ସେମାନଙ୍କୁ ସେହି ଚେତନା ପ୍ରାପ୍ତ କରିବାରେ ସେ ସାହାଯ୍ୟ 
କରିଥୂଲେ।” 

ଶ୍ରୀଅରବିନ୍ଦ ଯେଉଁ ଯୋଗର ପନ୍ତା ନିର୍ବାରଣ କରିଛନ୍ତି ତାହା ହେଲା ପୂର୍ଣ ଯୋଗ। 
ଶ୍ରୀଅରବିନ୍ଦ ନିଜେ କହିଛନ୍ତି ଯେ ଏହା କିଛି ନୂତନ ନୁହେଁ । ପୂର୍ବରୁ ଯେଉଁସବୁ ଯୋଗ 
ପଦ୍ଧତି ଅନୁସୃତ ହେଉଥଲା, ଯଥା: ଜ୍ଞାନଯୋଗ, ଭକ୍ତିଯୋଗ, କର୍ମଯୋଗ ଇତ୍ୟାଦିକୁ 
ମଧ୍ଯ ସେ ଗ୍ରହଣ କରିଛନ୍ତି ଓ ସେଥୁରେ ଯୋଗ କରିଛନ୍ତି ଶକ୍ତିର ଯୋଗ । ପୂର୍ଣ୍ଣ ଯୋଗର 
ସାଧକଙ୍କୁ ଶକ୍ତିର ସାଧକ ମଧ୍ଯ ହେବାକୁ ହେବ। ଏହି ଯୋଗର ବିଶେଷତ୍ଵ ହେଲା 
ଏହାର ଲକ୍ଷ୍ୟ । ମନୁଷ୍ୟର ମନ, ପ୍ରାଣ ଓ ଶରୀରକୁ ରୂପାନ୍ତରିତ କରି ମାନବ ସମାଜକୁ 
ତଥା ପୃଥ୍ବୀକୁ ଦିବ୍ୟତ୍ନ ଆଣିଦେବା ହେଲା ଏହାର ଶେଷ ଲକ୍ଷ୍ୟ। ଏବେ ଆମ୍ଲାକୁ ଏହି 
ତିନି ଚେତନାରୁ ପୃଥକ୍‌ କରି ଭଗବତ୍‌ ଚେତନାରେ ନିର୍ବାଣ ପ୍ରାପ୍ତିକୁ ଶେଷ ଲକ୍ଷ୍ଯ 
ବୋଲି ଧରାଯାଇଛି ଓ ନିମ୍ନଭୂମିର ମନ, ପ୍ରାଣ, ଶରୀର ଓ ଏ ଜଗତକୁ ପରିତ୍ୟାଗ 
କରାଯାଇଛି। ମନ, ପ୍ରାଣ ଓ ଶରୀର ଯେଉଁ ମୌଳିକ ଉପାଦାନରେ ଗଠିତ ତାହାକୁ 
ରୂପାନ୍ତରିତ କରିବା ଶ୍ରୀଅରବିନ୍ଦଙ୍କ ଯୋଗର ଲକ୍ଷ୍ୟ | ଏହି ଯୋଗର ନୂତନତ୍ବଵ ବିଷୟରେ 
ଶ୍ରୀଅରବିନ୍ଦ ଯାହା କହିଛନ୍ତି ତାହା ନିମ୍ନରେ ପ୍ରଦତ୍ତ ହେଲା। 


“ ପୁରାତନ ଯୋଗ ସବୁରୁ ଏ ଯୋଗର ନୂତନତ୍ସ ଏହି କାରଣରୁ - 


( ୧) କାରଣ ଏହା ଜୀବନ ଓ ସଂସାର ପରିତ୍ୟାଗ କରି କୌଣସି ସ୍ଵର୍ଗ ବା 
ନିର୍ବାଣ ଚାଲିଯିବାକୁ ଚାହେଁ ନାହିଁ। ଏହା ଚାହେଁ ଜୀବନ ଓ ଅସ୍ତିତ୍ଵର 
ପରିବର୍ଭନ - ଗୌଣ ବା ଆନୁସଟ୍ଗିକ ଲକ୍ଷ୍ୟ ରୂପେ ନୁହେଁ, ବରଂ ତାହାହିଁ ହେଉଛି 

୪୪୦ ଯାତ୍ରୀ 


ଏହାର ସ୍ପଷ୍ଠ ଓ ପ୍ରଧାନ ଲକ୍ଷ୍ୟ | ଯଦି ଅନ୍ୟ ଯୋଗରେ କୌଣସି ଅବତରଣ ହୋଇଥାଏ, 
ତେବେ ତାହା ପଥ ମଧ୍ଯରେ ଏକ ଘଟଣା ମାତ୍ର ବା ଆରୋହଣର ପରିଣାମ ସ୍ଵରୂପ 
ହୋଇଥାଏ କିନ୍ତୁ ସେସବୁ ଯୋଗରେ ଆରୋହଣହିଁ ମୁଖ୍ୟ ବସ୍ତୁ । କିନ୍ୁ ଏହି ଯୋଗରେ 
ଆରୋହଣ ହେଉଛି ପ୍ରଥମ ସୋପାନ ଓ ଅବତରଣ ପାଇଁ ଏହା ଏକ ଉପାୟ। 
ଆରୋହଣ ଦ୍ଵାରା ଲାଭ କରାଯାଉଥ୍‌ବା ନୂତନ ଚେତନାର ଅବତରଣହି ହେଉଛି ଏହି 
ସାଧନାର ଚିହ୍ନ - ସିଲ୍‌ ମୋହର ଛାପ । ଏପରିକି ତନ୍ତ୍ର ଓ ବୈଷ୍ଣବ ଧର୍ମର ସାଧନା 
ମଧ୍ଯ ଜୀବନରୁ ମୂକ୍ତିଲାଭରେ ଶେଷ ହୁଏ। କିନ୍ଧୁ ଏ ଯୋଗରେ ଜୀବନରେ ଦିବ୍ଯ 
ପୂର୍ଣତତାହିଁ ହେଉଛି ଲକ୍ଷ୍ଯ। 


( ୨) କାରଣ ଯେଉଁ ଲକ୍ଷ୍ୟ ଗ୍ରହଣ କରାଯାଇଛି ତାହା ବ୍ୟକ୍ତି ନିମନ୍ତେ ଭଗବତ୍‌ 
ଉପଲବ୍ଲର ବ୍ୟକ୍ତଗତ ସିବି ନୁହେଁ, ଏହି ସିବି ସମଗ୍ର ପୃଥବୀ-ଚେତନା ପାଇଁ, ତେଣୁ 
ଜଗତର ଉର୍ବ୍ବରେ କେବଳ ଅତିଭୌତିକ ସିବଵି ନୂହେଁ। ଇହଲୋକରେ ଜାଗତିକ ସିବି 
ହେଉଛି ଲକ୍ଷ୍ୟର ସ୍ଵରୂପ । ଆଉ ମଧ୍ଯ ଯେଉଁ ବସ୍ତୁ ଲାଭ କରିବାକୁ ହେବ ତାହା ହେଉଛି 
- ପୃଥ୍ବୀ ଉପରକୁ ଏପରି ଏକ ଦିବ୍ୟଚେତନାର ଶକ୍ତି ( ଅତିମାନସ)କୁ ଉତାରି 
ଆଣିବା ଯାହା ପୃଥ୍ବୀ-ପ୍ରକୃତିରେ ଏପରିକି ଆଧ୍ଯାମ୍ବିକ ଜୀବନରେ ମଧ୍ଯ ସଂଗଠିତ ବା 
ପ୍ରତ୍ୟକ୍ଷ ଭାବରେ କ୍ରିୟାଶୀଳ ହୋଇ ନାହିଁ। ତାହାକୁହିଁ ଏଠାରେ ସଂଗଠିତ ଓ ପ୍ରତ୍ୟକ୍ଷ 
ଭାବରେ କ୍ରିୟାଶୀଳ କରିବାକୁ ହେବ। 


(୩) କାରଣ ଏହି ଲକ୍ଷ୍ଯ ଲାଭ କରିବା ନିମିତ୍ତ ଯେଉଁ ପଦ୍ଧତି ନିରୂପଣ 
କରାଯାଇଛି ତାହା ମଧ୍ଯ ନିଜ ସମ୍ମୁଖରେ ରଖୁଥୁବା ଲକ୍ଷ୍ୟତୁଲ୍ୟ ସାମଗ୍ରିକ ଓ ସର୍ବାଙ୍ଗୀଣ | 
ତାହା ହେଲା ଚେତନା ଓ ପ୍ରକୃତିର ସାମଗ୍ରିକ ଓ ସର୍ବାଙ୍ଗୀଣ ପରିବର୍ରନ । ଏଥୁପାଇଁ 
ପୁରାତନ ପଦ୍ଧତିକୁ ଗ୍ରହଣ କରାଯାଇପାରେ । କିନ୍ତୁ କେବଳ ଆଂଶିକ କ୍ରିୟା ଭାବରେ 
ଏବଂ ନିଜର ବିଶିଷ୍ଟ ପଦ୍ଧତି ସବୂ ଦିଗରେ ସହାୟକ ରୂପରେ ମୁଁ ଏହି ପଦ୍ଧତି ( ପୂରାପୂରି 
ଭାବରେ) ବା ଏହି ଧରଣର ଅନ୍ୟକିଛି ପଦ୍ଧତି ବିଷୟରେ ପୁରାତନ ଯୋଗରେ କେଉଁଠି 
କୁହାଯାଇଥ୍ବାର ଦେଖ୍‌ ନାହିଁ। ମୁଁ ଯଦି ତାହା ପାଇଥାନ୍ତି ତାହାହେଲେ ଅଯଥା ନୂତନ 
ପଥସବୁ ତିଆରି କରିବାରେ ଓ ତିରିଶ ବର୍ଷ ଧରି ନାନା ସନ୍ଧାନ ଓ ଆନ୍ତର ସୃଷ୍ଟିରେ 
ସମୟ ନଷ୍ଟ କରିନଥାନ୍ତି । ତା ହେଲେ ମୁଁ ପୂର୍ବରୁ ପ୍ରସ୍ତୁତ ଓ ପ୍ରତିଷ୍ଠିତ ହୋଇଥବା ଏବଂ 
ନିର୍ଭୁଲ ଭାବରେ ନକ୍ସାଙ୍କିତ ହୋଇଥବା ପ୍ରସ୍ତର ନିର୍ମିତ ସୁରକ୍ଷିତ ଓ ସର୍ବସାଧାରଣଙ୍କ 
ପାଇଁ ସୁଲଭ ମାର୍ଗ ଉପରେ ସହଜ ଓ ନିରାପଦ ଭାବରେ ଦୌଡ଼ିଯାଇ ଶୀଘ୍ର ମୋ 
ଲକ୍ଷ୍ୟରେ ପହଞ୍ଚୁଥାନ୍ତି। ଆମ ଯୋଗ ପୁରାତନ ପଥରେ ଚାଲିବାର ଏକ ପୁନରାବୃରି 
ନୂୁହେ। ଏହା ଏକ ନୂତନ ଆଧ୍ଯାମଭିକ ଦୁଃସାହସିକ ଅଭିଯାନ । (୫.୧୦.୧ ୯୩୫) 

ଓଡ଼ିଶାରେ ଶ୍ରୀମା ଓ ଶ୍ରୀଅରବିନ୍ଦଙ୍କ କାର୍ଯ୍ୟରେ... ୪୪୧ 


ଏବେ ଓଡ଼ିଶାର ଶ୍ରୀଅରବିନ୍ଦ ପାଠଚକ୍ରସବୁ ବିଷୟରେ ଓ ଅନ୍ୟାନ୍ୟ କାର୍ଯ୍ୟକ୍ରମ 
ବିଷୟରେ କିଛି ଲେଖୂଛି। ବାବାଜୀ ମହାରାଜ ୧୯୪୫ ଫେବୃଆରୀ ୨ ତାରିଖରେ 
ଶ୍ରୀଅରବିନ୍ଦ ଆଶ୍ରମରେ ଯୋଗଦେବା ଦିନ ଭବିଷ୍ୟତରେ ଓଡ଼ିଶାରେ ଶ୍ରୀଅରବିନ୍ଦଙ୍କ 
କାର୍ଯ୍ୟର ପ୍ରସାରର ସମ୍ଭାବନା ନେଇ ଆସିଥୂଲେ ଯାହାକି ପରବର୍ରୀ ସମୟରେ ପ୍ରମାଣିତ 
ହୋଇଛି । ସେ ଆଶ୍ରମରେ ଯୋଗଦେବା ବେଳକୁ ଓଡ଼ିଶାରେ ପାଠଚକ୍ର ନଥୁଲା। 
ପାଠଚକ୍ର ଇତିହାସରୁ ଜଣାଯାଏ ଯେ ଓଡ଼ିଶାର ପ୍ରଥମ ପାଠଚକ୍ର ସ୍ଥାପିତ ହୋଇଥିଲା 
ରାଇରଙ୍ଗପୁରଠାରେ ୧୯୪୯ ନଭେମ୍ବର ମାସରେ ଉମାପଦ ସେନ୍‌ଙ୍କ ଘରେ। 
୧୯ ୫୦ରେ ଦ୍ବିତୀୟ ପାଠଚକ୍ର କଟକର ଭାଷାକୋଷ ଲେନ୍‌ର ଲଳିତ ମୋହନ ଘୋଷଙ୍କ 
ଘରେ ପ୍ରତିଷ୍ଠା କରାଯାଇଥୁଲା। ବାବାଜୀ ମହାରାଜ ୧୯୫୯ ଓ ୧୯ ୬୧ରେ ଓଡ଼ିଶା 
ଯାଇ କଟକ ଓ ଭୁବନେଶ୍ବରଠାରେ କେତେକ ଆଲୋଚନାଚକ୍ରରେ ଯୋଗଦେଇ ନାନା 
ପ୍ରକାର ପ୍ରଶ୍ନର ଉତ୍ତର ଦେବା ସହିତ ଆଗ୍ରହୀ ବ୍ୟର୍ତିମାନଙ୍କର ସନ୍ଦେହ ମୋଚନ 
କରିଥ୍ଲେ। ଫଳରେ ଏହି ଦୁଇ ସହରର ପାଠଚକ୍ର କାର୍ଯ୍ୟକ୍ରମର କିଛି ଅଗ୍ରଗତି 
ହୋଇଥୂଲା। ଶ୍ରୀ ପ୍ରପରି ୧୯୫୪ ସେପ୍ଟେତ୍ବରରେ ଶ୍ରୀଅରବିନ୍ଦ ଆଶ୍ରମରେ 
ଯୋଗଦେଲେ । ଏହାପରେ ଓଡ଼ିଶାରେ ପାଠଚକ୍ର କାର୍ଯ୍ୟ ତ୍ଵରାନ୍ଧିତ ହେଲା। ଏହିସବୁ 
କାର୍ଯ୍ୟ ପାଇଁ ପ୍ରପରିଙ୍କୁ ୧୯୬୨୦ାରୁ ବାରଂବାର ଓଡ଼ିଶା ଯିବାକୁ ପଡ଼ିଲା। 


ପ୍ରଥମ ରାଜ୍ୟସ୍ତରୀୟ ଶ୍ରୀଅରବିନ୍ଦ ପାଠଚକ୍ର ସମ୍ମିଳନୀ ୧୯ ୬୩ରେ 
ଜଟଣୀଠାରେ ଶ୍ରୀଯୁକ୍ତ ନିମାଇଁ ଚରଣ ମହାପାତ୍ରଙ୍କ ତତ୍କାବଧାନରେ ଅନୁଷ୍ଠିତ ହେଲା | 
ସେଥରେ ଶ୍ରୀ ପୂର୍ଣ୍ଣଚନ୍ଦ୍ର ମହାପାତ୍ର, ଶ୍ରୀ ନରହରି ରଥ ଯୋଗ ଦେଇଥ୍‌ଲେ। ୧୯୬୪ 
ଏପ୍ରିଲ ୪, ୫, ୬ ଏବଂ ୭ ତାରିଖରେ ଦୀର୍ଘ ୪ ଦିନ ବ୍ୟାପୀ ପ୍ରଥମ ଚତୁଃବାର୍ଷିକ 
ଶ୍ରୀଅରବିନ୍ଦ ପାଠଚକ୍ର ସମ୍ମିଳନୀ କଟକ ବାରବାଟୀ ଷ୍ଟାଡ଼ିୟମଠାରେ ଶ୍ରୀଅରବିନ୍ଦ 
ସୋସାଇଟି ଆନୁକୂଲ୍ୟରେ ଅନୁଷ୍ଠିତ ହୋଇଥ୍‌ଲା। ଶ୍ରୀ ନରେନ୍ଦ୍ର କିଶୋର ଦାସ ଓ ଶ୍ରୀ 
ଗୋବିନ୍ଦ ତେଜ ଏହାର ଉଦ୍ୟୋକ୍ତା ଥଲେ । ଏହି ସମ୍ମିଳନୀ ୪ ବର୍ଷ ଅନ୍ତରରେ ଥରେ 
କରି ଅନୁଷ୍ପିତ ହୋଇଥଲା ।୧୯୬୪, ୧୯୬୮ ଓ ୧୯୭୨ରେ ଏବଂ ୧୯୭୬ରେ 
ମଧ୍ଯ ଶେଷ ଥର ପାଇଁ ଷ୍ଟାଡ଼ିୟମଠାରେ ସମ୍ମିଳନୀ ହୋଇଥଲା | ଏହା ମଧ୍ୟରେ ୧୯୭୪ 
ଏପ୍ରିଲ ୪୦ାରୁ ୭ ପର୍ଯ୍ୟନ୍ତ ମାତୃଵଭବନ କଟକଠାରେ ପ୍ରଥମ ନିଖୁଳ ଉତ୍କଳ ପାଠଚକ୍ର 
ସମ୍ମିଳନୀ ଆରମ୍ଭ ହେଲା। ତାହା ପ୍ରତିବର୍ଷ ଏବେ ପର୍ଯ୍ୟନ୍ତ ଚାଲିଛି । ଶ୍ରୀ ଉତ୍ସବାନନ୍ଦ 
ସାମନ୍ତରାୟ ମାତୃଭବନ ପ୍ରତିଷ୍ଠା କରିବା ଯୋଗୁଁ ଏହା ସମ୍ଭବ ହୋଇଥ୍‌ଲା। ଏହା 
ମଧ୍ଯରେ ଭୁବନେଶ୍ବରଠାରେ ମଧ୍ଯ କେତୋଟି ପାଠଚକ୍ର ସମ୍ମିଳନୀ ଅନୁଷ୍ଠିତ ହୋଇଥୂଲା। 
୧୯୬୨ ଓ ୧୯୬୪ ବେଳେ ମୁଁ ଭୁବନେଶ୍ବରକୁ ପ୍ରଥମ ଓ ଶେଷଥର ପାଇଁ ଆସିବା 

୪୪୨ ଯାତ୍ରୀ 


ବେଳେ ୨ ନମ୍ବର ୟୁନିଟ୍‌ରେ ଶ୍ରୀ ପ୍ରମୋଦ ପଟ୍ଟନାୟକଙ୍କ ଘରେ ପ୍ରତି ବୁଧବାର ଦିନ 
ପାଠଚକ୍ର ହେଉଥଲା | ଯେତେଦୂର ମନେ ପଡ଼ୁଛି ସେହିଠାରେ ଦୁଇଥର ନିଖ୍ଳ ଉତ୍କଳ 
ପାଠଚକ୍ର ସମ୍ମିଳନୀ ଅନୁଷ୍ଠିତ ହୋଇଥୂଲା, ବୋଧହୁଏ ୧୯୬୬ ଓ ୧୯୬୭ରେ ହେବ 
୧୯୬୮ରେ ଶ୍ରୀଅରବିନ୍ଦ ସଂସ୍କୃତି ସଂସଦ ଗଢ଼ାହେଲା ପରେ ତାହାରି ଆନୁକୂଲ୍ୟରେ 
୧୯୬୮ ଓ ୧୯୬୯ରେ ଅନ୍ଧ ବିଦ୍ୟାଳୟ ଓ ରବୀନ୍ଦ୍ରମଣ୍ଡପଠାରେ ପାଠଚକ୍ର ସମ୍ମିଳନୀ 
ଅନୁଷ୍ଠିତ ହୋଇଥୂଲା। ଏବେ ଶ୍ରୀଅରବିନ୍ଦଙ୍କ ଯୋଗ ଓ ଦର୍ଶନ କେବଳ ସହରବାସୀଙ୍କ 
ଏକଚାଟିଆ ହୋଇ ରହିଲା ନାହିଁ, ଗାଁ ଗହଳିରେ ସମ୍ମିଳନୀ ହେଲା, ମହିଳା ପାଠଚକ୍ର 
ଓ ଛାତ୍ର ସମାଜ ଗଢ଼ି ଉଠିଲା। ପାଠଚକ୍ରରେ ଧାନ, ପ୍ରାର୍ଥନା, ପୁସ୍ତକ ପାଠ ଆମେ 
ଗ୍ରହଣ କରିଗଲୁ।| ତାହା ବ୍ୟକ୍ତିଗତ ଓ ସାମୂହିକ ସାଧନାର ପନ୍ଧା ବୋଲି ଗ୍ରହଣ କଲୁ । 


ଷାଠିଏ ଦଶକର ଶେଷ ଭାଗରେ ଓଡ଼ିଶାରେ ଶ୍ରୀମା ଶ୍ରୀଅରବିନ୍ଦଙ୍କ କାର୍ଯ୍ୟରେ 
ଏକ ବିରାଟ ପରିବର୍ରନ ଦେଖାଦେଲା। ଶ୍ରୀ ପ୍ରପରି ପ୍ରସ୍ତାବ ଦେଲେ ଯେ ଶ୍ରୀଅରବିନ୍ଦ 
ପାଠଚକ୍ର ସହିତ ଏହି ଆଦର୍ଶକୁ ଶିକ୍ଷା, କୃଷି, ଓ ଶିଳ୍ପ ବାଣିଜ୍ୟ ଅନୁଷ୍ଠାନରେ ପ୍ରୟୋଗ 
କରି ପରୀକ୍ଷା କରିବାକୁ ହେବ। ଏ ପ୍ରସ୍ତାବ କାର୍ଯ୍ୟକାରୀ ହେଲା। ଫଳରେ ପ୍ରଥମ 
ପୂର୍ଣ୍ଣାଙ୍ଗ ଶିକ୍ଷାକେନ୍ଦ୍ର ୧୯୭୦ ଜୁଲାଇ ୧୫ରେ ଭୁବନେଶ୍ବରଠାରେ ପ୍ରତିଷ୍ଠିତ ହେଲା। 
ପରେ ପରେ ଅନ୍ୟ ଅଞ୍ଚଳରେ ମଧ୍ଯ ଶିକ୍ଷାକେନ୍ଦ୍ର ଖୋଲିଲା। ଶ୍ରୀଅରବିନ୍ଦଙ୍କ ଆଦର୍ଶରେ 
ବ୍ୟବସାୟ କେନ୍ଦ୍ରମାନ ବିଭିନ୍ନ ପାଠଚକ୍ର ସହିତ ସଂଲଗ୍ନ ହୋଇ କାର୍ଯ୍ୟ କଲା | କୃଷିଭିରିକ 
ସାଧନାଳୟ ସମ୍ବଲପୁର ନିକଟ ଦେଦାର ନୁଆଧଲ୍ଲୀ ଗ୍ରାମରେ ୧୯୭୩ରେ ଆରମ୍ଭ 
ହେଲା। ଏହା ଉଦୀୟମାନ ମାତୃକ୍ଷେତ୍ର ନାମରେ ପରବରାୀ ସମୟରେ ୧୯୭୯ରେ 
ରେଜେଷ୍ଟି ହେଲା। କଟକ ଜିଲ୍ଲାର ଡାଳିଯୋଡ଼ାଠାରେ ଶ୍ରୀଅରବିନ୍ଦ ଶ୍ରୀକ୍ଷେତ୍ର ନାମରେ 
ଏକ କୃଷିଭିଭିକ ସାଧନାଳୟ ୧୯୭୪6 ସ୍କାପିତ ହେଲା। ସୋନପୁର ନିକଟସ୍ଥ 
ଚଢ଼େଇଗୁଡ଼ିଠାରେ ମଧ୍ଯ ଏକ ସାଧନାଳୟ ୧୯୭୭ ମସିହାରେ ସ୍ଥାପିତ ହେଲା। 


୧୯୭୨ରେ ଶ୍ରୀଅରବିନ୍ଦଙ୍କ ଶତବାର୍ଷିକୀ ପାଳନ କରିବା ପାଇଁ ୧୯୭୦ରୁ 
କାର୍ଯ୍ୟକ୍ରମ ଆରମ୍ଭ ହୋଇଥୂଲା। ୧୯୭୦ରେ ଯେଉଁ କେତୋଟି ଘଟଣା ଘଟିଲା ତାହା 
ଶ୍ରୀମା ଶ୍ରୀଅରବିନ୍ଦଙ୍କ ପାଠଚକ୍ର ଭିରିକ କାର୍ଯ୍ୟକୁ ଏକ ଭିନ୍ନ ମୋଡ଼ ଦେଲା। ସେହି 
ବର୍ଷର ମୁଖ୍ୟ ତିନୋଟି ଘଟଣା ହେଲା - ଜୁଲାଇରେ ଭୁବନେଶୃରଠାରେ ପ୍ରଥମ ପୂର୍ଣ୍ଣାଙ୍ଗ 
ଶିକ୍ଷାକେନ୍ଦ୍ର ପ୍ରତିଷ୍ଠା ଅକ୍ଟୋବର ମାସରେ ନବଜ୍ୟୋତି କାର୍ଯ୍ୟାଳୟଠାରୁ ନୂତନ ମାସିକ 
ଆଧ୍ଯାମ୍ଭିକ ପତ୍ରିକା “ ନବପ୍ରକାଶ” ର ପ୍ରଥମ ସଂଖ୍ୟା ପ୍ରକାଶ ଓ ଡିସେମ୍ବର ମାସରେ 
କୋରାପୁଟ ଜିଲ୍ଲାର ଜୟପୁର ଓ କଟକ ଜିଲ୍ଲାର ( ଅବିଭକ୍ତ) ଜଗତ୍‌ସିଂହପୂର ଠାରେ 

ଓଡ଼ିଶାରେ ଶ୍ରୀମା ଓ ଶ୍ରୀଅରବିନ୍ଦଙ୍କ କାର୍ଯ୍ୟରେ... ୪୪୩ 


ପ୍ରଥମ କରି ଓଡ଼ିଶା ପ୍ରଦେଶରେ ଶ୍ରୀଅରବିନ୍ଦଙ୍କ ଦେହାବଶେଷ ପ୍ରତିଷ୍ଠା । ଏହି ତିନୋଟି 
ଘଟଣା ଓଡ଼ିଶାରେ ଏକ ନବ ଜାଗରଣ ସୃଷ୍ଟି କରିଛି। ଏବେ ଶିକ୍ଷାକେନ୍ଦ୍ରର ସଂଖ୍ଯା 
ବଢ଼ିଚାଲିଛି । ପତ୍ରିକାଟି ଓଡ଼ିଶାର ମାତୃ ପ୍ରେମୀଙ୍କଠାରେ ବେଶ୍‌ ଲୋକପ୍ରିୟ ହୋଇ ଚାଲୁଛି 
ଓ ଦେହାବଶେଷ ପ୍ରତିଷ୍ଠା କେନ୍ଦ୍ର ମଧ୍ଯ ବିଭିନ୍ନ ସ୍ଥାନରେ ସ୍ଥାପିତ ହେଲାଣି। ୨୦୦୩ 
ସେପ୍ଟେମ୍ବର ପର୍ଯ୍ୟନ୍ତ ୫୩ଟି ସ୍ଥାନରେ ସ୍ଥାପିତ ହେଲାଣି | ଆହୁରି କେତୋଟି କେନ୍ଦ୍ରଠାରେ 
ପ୍ରସ୍ତୁତି ଚାଲିଛି । ତେପନଟି ସ୍ଥାନର ଚିତ୍ର ଏହିପରି — 


ପ୍ରଥମ ଥର 
ଦ୍ଵିତୀୟ ଥର 


ତୃତୀୟ ଥର 
ଚତୁର୍ଥ ଥର 


ପଞ୍ଚମ ଥର 
ଷଷ୍ଠ ଥର 


ସପ୍ତମ ଥର 


ଅଷ୍ଟମ ଥର 


ନବମ ଥର 


୧୯୭୦ରେ 


୧୯୭୨ରେ 


୧୯୭୫ରେ 
୧୯୭୮ରେ 


୧୯୭୯ରେ 
୧୯୮୧ରେ 


୧୯୮୪ରେ 


୧୯୮୭ରେ 


୧୯୮୮ରେ 


୨ଟି ସ୍ଥାନରେ : ଜଗତ୍‌ସିଂହପୁର, 
ଜୟପୁର ( କୋରାପୁଟ) | 

୩ଟି ସ୍ଥାନରେ : କଟକ, ଭୂବନେଶ୍ବର, 
ଗୋପୀନାଥପୁର ( କଟକ ) | 

ଗୋଟିଏ ସ୍ଥାନରେ : ସମ୍ବଲପୁର 

୨ଟି ସ୍ଥାନରେ : ଡାଳିଯୋଡ଼ା, ଖରିଦଚକ 
(ବାଲେଶୃର ) | 

ଗୋଟିଏ ସ୍ଥାନରେ : ପୂରୀ 

୨ଟି ସ୍ଥାନରେ : ବାଲେଶ୍ବର, 
ଗୋପୀନାଥପୁର ( ବାଲେଶ୍ବର ) | 

୧୦ଟି ସ୍ଥାନରେ : ତୁଳଙ୍ଗ, କେନ୍ଦୁଝର, 
ବୈଶିଙ୍ଗା (ମୟୂରଭଞ୍ଜ ) , 

ହରିପୁର ( ଅର୍ମଦା), ରାୟରପୁୂର 
(କଟକ), ବୀରମିତ୍ରପୁର ( ସୁନ୍ଦରଗଡ଼ ), 
ରାଜଗାଙ୍ଗପୁର ( ସୁନ୍ଦରଗଡ଼ ), ସୁନ୍ଦରଗଡ଼, 
ଉଦୀୟମାନ ମାତୃକ୍ଷେତ୍ର। ବଲାଙ୍ଗୀର | 
୪ଟି ସ୍ଥାନରେ : ଖଲିକୋଟ, ବାରଦା, 
(ଢେଙ୍କାନାଳ), କିଣ୍ତିରା ( ସମ୍ବଲପୁର ), 
କଳପଡ଼ା ( କଟକ ) | 

ଗୋଟିଏ ସ୍ଥାନରେ : ରାଉରକେଲା 

୪୪୪ ଯାତ୍ରୀ 
ଦଶମ ଥର ୧୯୯୦ରେ ଚାରିଟି ସ୍ଥାନରେ : ଇନ୍ଦ୍ରାବତୀ, ବହ୍ପୁର, 
ଗନାଇଲୋ, ବାଲିକୁଦା । 
୧୧ଶ ଥର ୧୯୯୬ରେ ୬ଟି ସ୍ଥାନରେ : ଭଦ୍ରକ, 
ପାଣିକୋଇଲି, ବିଷ୍ରୁବିନ୍ଧା, 
ଚାନ୍ଦବାଲି, କୋରାପୁଟ, ଯାଜପୁର । 
୧୨ଶ ଥର ୧୯୯୭ରେ ୪ଟି ସ୍ଥାନରେ : ଅନୁଗୁଳ, ପଟ୍ଟାମୁଣ୍ଡାଇ, 
ସୋରୋ, ତିହିଡି । 
୧୩ଶ ଥର ୧୯୯୯ରେ ୭ଟି ସ୍ଥାନରେ : ଖଣ୍ଡଗିରି, ମଜୁରାଇ, 
କଇନିପୁରା, ତାହାରପୁର, 
ଢ଼େଙ୍କାନାଳ, ଭେଲୋରା, ବଡ଼ବିଲ । 
୧୪ଶ ଥର ୨୦୦୨ରେ ୬ଟି ସ୍ଥାନରେ : ବାରିପଦା, ଜଟଣୀ, 
ବରଗଡ଼, ରୂଚିଡ଼ା ( ବରଗଡ଼ ), 
ଧର୍ମଗଡ଼, ଗୁଣୁପୁର ! 


ଇତିମଧ୍ଯରେ ପ୍ରପରି ଚାଲିଯାଇଛନ୍ତି। ବାବାଜୀ ମହାରାଜ ମଧ୍ଯ ଦେହରକ୍ଷା 
କରିଛନ୍ତି। ଓଡ଼ିଶାରେ ଶ୍ରୀମାଙ୍କ କାର୍ଯ୍ୟ କିନ୍ଧୁ ବ୍ୟାପକ ରୂପ ଧାରଣ କରିଛି। କେତେକ 
ସାଧକ ଘର ସଂସାର, ଚାକିରି ଛାଡ଼ି ଏ କାର୍ଯ୍ୟରେ ନିଜକୁ ସମ୍ପୂର୍ଣଭାବେ ଉତ୍ସର୍ଗ କରିଛନ୍ତି। 
ଅଗଷ୍ଟ ୨୦୦୩ ମାତୃଭବନ ପତ୍ର ସୌଜନ୍ୟରୁ ପ୍ରାପ୍ତ ବିବରଣୀ ଅନୁସାରେ ଓଡ଼ିଶାରେ 
କାର୍ଯ୍ୟକ୍ରମର ଅଗ୍ରଗତି ବିଷୟରେ ଧାରଣା କରିହେବ । ୨୦୦୩ ଡ଼ିସେମ୍ବର ୭ 
ତାରିଖରେ ନୂତନ ୧ ୨ଟି ସ୍ଥାନକୁ ଦେହାବଶେଷ ଯିବ ବୋଲି ନିଷ୍ପରି ହୋଇଛି ବୋଲି 
ଶୂଣିଲି। [ଜଳଦା ( ବାଲେଶୃର), ବେତନଟି, କୁମ୍ଭାରମୁଣ୍ଢାକଟା, ଡେରା ( ତାଳଚେର), 


—~ 


ସିମେଣ୍ଟ ନଗର ( ବରଗଡ଼ ), ସୋହେଲା, ଖରିଅର, ଜୁନାଗଡ଼, ବି. ମାଳିଗୁଡ଼ା, 


କୋଟପାଡ଼, ବାରିଝୋଲା, ପାଇକା କୁଶ ଡିହ] 
(କ) ଶ୍ରୀଅରବିନ୍ଦ ପାଠଚକ୍ର 
ଶ୍ରୀଅରବିନ୍ଦ ମହିଳା ପାଠଚକ୍ର 
ଶ୍ରୀଅରବିନ୍ଦ ଛାତ୍ର ସମାଜ 
ମୋଟ ଶ୍ରୀଅରବିନ୍ଦ ପାଠଚକ୍ର 


DIB୪ 
୧୧୩୬ 
୫୪୮ 

୭୯୩୮ 

ଓଡ଼ିଶାରେ ଶ୍ରୀମା ଓ ଶ୍ରୀଅରବିନ୍ଦଙ୍କ କାର୍ଯ୍ୟରେ... ୪୪୫ 


ଶ୍ରୀଅରବିନ୍ଦ ପୂର୍ଣ୍ଣାଙ୍ଗ ଶିକ୍ଷାକେନ୍ଦ୍ର - ୩୬୩ 
ଶ୍ରୀଅରବିନ୍ଦ ପୂର୍ଣ୍ଣାଙ୍ଗ ଶିକ୍ଷାକେନ୍ଦ୍ର ହଷ୍ଟେଲ ସହିତ - ୮୩ 
ଶିଳ୍ପକେନ୍ଦ୍ର - ୪୩ 
ଶ୍ରୀଅରବିନ୍ଦଙ୍କ ରିଲିକ୍ସ ସେଣ୍ଟର୍‌ - ୫୩ 
ଗୋପାଳ ନକେନ୍ଦ୍ର - ୨୭ 
ଶ୍ରୀଅରବିନ୍ଦ ପାଠଚକ୍ର ସହିତ ବିକ୍ରୟକେନ୍ଦ୍ର - ୧୭୧ 


(ଖ) ଏତଦ୍‌ବ୍ୟତୀତ ଏକ ଦଶକର୍ମ ଧାରା ଗ୍ରହଣ କରାଯାଇ କାର୍ଯ୍ୟକାରୀ 
ହେଉଛି - ଆଲୋକ ସେନା, ବାଣିଜ୍ୟ, ଛାତ୍ର ସମାଜ, ଇଞ୍ଜନିୟରିଂ ଓ ବୈଷୟିକ 
ଗ୍ରପ୍‌ଟ କଳା ପରିଷଦ୍‌, ମହିଳା ପାଠଚକ୍ର, ମେଡ଼ିକାଲ୍‌ ଏସୋସିଏସନ୍‌ସ୍‌, ପାଠଚକ୍ର, 
ସାହିତ୍ୟ ପରିଷଦ୍‌, ଶିକ୍ଷକ ପାଠଚକ୍ର | 


୧୯୭୨ରେ ଶ୍ରୀଅରବିନ୍ଦଙ୍କ ଜନ୍ମ ଶତବାର୍ଷିକୀ ପାଳନ କରିବାର ବ୍ୟବସ୍ଥା 
ହେଲା। ନାନା ପ୍ରକାର କାର୍ଯ୍ୟକ୍ରମ, ଯଥା - ଦେହାବଶେଷ ପ୍ରତିଷ୍ଠା, ଶିକ୍ଷାକେନ୍ଦ୍ର ସ୍ଥାପନ, 
ନୂତନ ପାଠଚକ୍ର ଗଠନ, ବ୍ୟବସାୟ କେନ୍ଦ୍ରର ଶୁଭ ଉଦ୍‌ଘାଟନ, ସରକାରଙ୍କଠାରୁ 
ବିଭିନ୍ନ କାର୍ଯ୍ୟକ୍ରମରେ ସହାୟତା ପାଇଁ ନିବେଦନ ଇତ୍ଯାଦି। ଓଡ଼ିଶାରେ ବିଧୁବଦ୍ଧ 
ଭାବେ ଶତବାର୍ଷିକୀ କମିଟି ଗଠନ କରାଯାଇ କାର୍ଯ୍ୟକ୍ରମ ଗ୍ରହଣ କରାଯାଇଥଲା। 
ଏସବୁ ମଧ୍ଯରେ ଶ୍ରୀମା ଶ୍ରୀଅରବିନ୍ଦଙ୍କ ଆଦର୍ଶର ପ୍ରସାର ଏକ ବିଶେଷ ଭୂମିକା ଗ୍ରହଣ 
କରିଥୂଲା | କର୍ମୀମାନେ ବିଭିନ୍ନ ଅଞ୍ଚଳକୁ ଯାଇ ଆଞ୍ଚଳିକ ପାଠଚକ୍ର ସମ୍ମିଳନୀ, ଯୁବଛାତ୍ର 
ଶିବିର, ବାର୍ଷିକ ଉତ୍ସବ, ପାଠଚକ୍ର ପ୍ରତିଷ୍ଠା ଦିବସ ଇତ୍ୟାଦିରେ ଯୋଗ ଦେଇଥ୍‌ଲେ। 
ସେତେବେଳେ ଯେଉଁ କର୍ମୀମାନେ ମୁଖ୍ୟତଃ କାର୍ଯ୍ୟ କରୁଥୁଲେ, ସେମାନଙ୍କ ମଧ୍ଯରେ 
ଥୁଲେ ଶ୍ରୀ ମଧୁସୂଦନ ମିଶ୍ରର ମହେନ୍ଦ୍ର ନାଥ ମହାନ୍ତି, ଦୁର୍ଗାଚରଣ ନାୟକ, ଦୀନକୃଷ୍ଣ 
ଷଡ଼ଙ୍ଗୀ ଓ ଅନ୍ୟମାନେ | ଗାଛିଜୀଙ୍କ ଡାକରାରେ ସ୍ଵାଧୀନତା ସଂଗ୍ରାମରେ ଯୋଗଦେବା 
ପାଇଁ ଚାକିରି ଛାଡ଼ି ଯେପୂରି ଲୋକେ ମାତି ଯାଇଥୁଲେ ପ୍ରାୟ ସେହିପରି କର୍ମୀମାନେ 
ଶ୍ରୀମା”ଙ୍କ ଡାକରାରେ ଚାକିରି ଓ କାମ ଛାଡ଼ି ବା ଚାକିରିରେ ଥାଇ ମଧ୍ଯ ଏହି କାର୍ଯ୍ୟକୁ 
ଆଗେଇ ନେଇଥଲେ। ସେମାନେ ଖରା, ବର୍ଷା, ପାଣି କାଦୁଅ, ନଦୀନାଳ ଓ ପାହାଡ଼ 
ପର୍ବତ ନମାନି ଶ୍ରୀମା ଶ୍ରୀଅରବିନ୍ଦଙ୍କ ବାଣୀକୁ ଓଡ଼ିଶାର ପୁରପଲ୍ଲୀରେ ପହଞ୍ଚାଇ 
ଦେଇଥ୍‌ଲେ | ବିଦ୍ୟୁତ୍ପ୍ରଭା ଦେବୀ ମଧ୍ଯ ବିଭିନ୍ନ କାର୍ଯ୍ୟକ୍ରମରେ ଯୋଗ ଦେଇଥ୍‌ଲେ। 
୧୯୭୧୦ାରୁ ୧୯୭୫ ପର୍ଯ୍ୟନ୍ତ ସକ୍ରିୟଭାବେ ଏହି କାର୍ଯ୍ୟ ଚାଲିଥୂଲା। 

୪୪୬ ଯାତ୍ରୀ 


ସେହିଦିନଠାରୁ ଏହି କାର୍ଯ୍ୟକ୍ରମ ସବୁ ଅଗ୍ରଗତି କରି ଚାଲୁଛି। ୧୯୭୦୦ାରୁ 
ଶିକ୍ଷା କାର୍ଯ୍ୟକ୍ରମର ମଧ୍ଯ ପ୍ରସାର ଘଟିଛି। ନୂତନ କର୍ମୀମାନେ ଯୋଗ ଦେଇଛନ୍ତି। 
ସେମାନଙ୍କ ମଧ୍ଯରେ ଅଛନ୍ତି ଶ୍ରୀ ଅନାଦି ଚରଣ ସ୍ଵାଇଁ, ଭଜକୃଷ୍ଣ ସାହୁ, ସି.ଏଚ୍‌. 
ନିରାକାର | ପ୍ରତ୍ୟେକ ଅଞ୍ଚଳର କର୍ମୀମାନେ ମଧ୍ଯ ଏ କାର୍ଯ୍ୟକୁ ନିଜ ନିଜ ଅଞ୍ଚଳରେ 
ଆଗେଇ ନେଉଛନ୍ତି। ଦୀନକୃଷ୍ଣ ଷଡ଼ଙ୍ଗୀ ସ୍ଵର୍ଗାରୋହଣ କରିଛନ୍ତି। ମଧୁସୂଦନ ମିଶ୍ର 
ସ୍ବାସ୍ଥ୍ୟ କାରଣରୁ ଆଶ୍ରମରେ ରହି ନବଜ୍ୟୋତିରେ କାର୍ଯ୍ୟ କରୁଛନ୍ତି ଓ ସପରିବାରେ 
ଆଶ୍ରମବାସୀ ହେବାର ସୌଭାଗ୍ୟ ଲାଭ କରିଛନ୍ତି। ମହେନ୍ଦ୍ରବାବୁ ବାର୍ବକ୍ଯୟ ଯୋଗୁ ଆଉ 
ବିଶେଷ କାର୍ଯ୍ୟକ୍ଷମ ନୁହନ୍ତି ତେବେ ମାର୍କୋଣାଠାରେ ଗୋଟିଏ ଶିକ୍ଷାକେନ୍ଦ୍ର ଚଳାଉଛନ୍ତି। 


ଯାହାସବୁ କାର୍ଯ୍ୟକ୍ରମ ବିଷୟ ଉଲ୍ଲେଖ ହେଲା ସେସବୁର ଭିତିଭୂମି ଶ୍ରୀଅରବିନ୍ଦ 
ପାଠଚକ୍ର । ଏବେ ଶ୍ରୀମା ଶ୍ରୀଅରବିନ୍ଦଙ୍କ କାର୍ଯ୍ୟ ପାଠଚକ୍ରର ଚାରି କାନ୍ଧ ମଧ୍ୟରେ ଧ୍ଯାନ 
ଧାରଣା ମଧ୍ଯରେ ସୀମିତ ନ ରହି ବ୍ୟାପକ ରୂପ ଧାରଣ କରିଛି। ଗାଁ ଗହଳିଠାରୁ 
ସହର ପର୍ଯ୍ୟନ୍ତ ସମସ୍ତଙ୍କଠାରେ ଶ୍ରୀମା ଶ୍ରୀଅରବିନ୍ଦ ପହଞ୍ଚୁଛନ୍ତି। ଯୋଗ ସାଧନା ଏକ 
ଭିନ୍ନ ମୋଡ଼ ନେଇଛି। ପାଠଚକ୍ରର ଭିତରର ସାଧନା ଏବେ ବାହାରର ସମସ୍ତଙ୍କୁ 
ଗ୍ରହଣ କରିବାର ସୁଯୋଗ ମିଳିଛି। ଏବେ ପାଠଚକ୍ର ଭିତର ଓ ବାହାରର ବ୍ୟବଧାନ 
ଦୂର ହୋଇଛି। ଭଗବାନ ଯେପରି ସାରା ଜଗତରେ ବ୍ୟାପ୍ତ ଓ ସାରାଜଗତ ଯେଉଁପରି 
ତାଙ୍କରି ମଧ୍ୟରେ ରହିଛି ଠିକ୍‌ ସେହିପରି ଏବେ ଶ୍ରୀଅରବିନ୍ଦ ପାଠଚକ୍ରର ଆଦର୍ଶ ସାରା 
ଓଡ଼ିଶାରେ ବ୍ୟାପିଯାଇଛି । ପୁଣି ସବୁ କାର୍ଯ୍ୟକ୍ରମର ମୂଳରେ ସେହି ପାଠଚକ୍ର ସବୁବେଳେ 
ରହି ଆସିଛି, କାରଣ ସେହି କ୍ଷେତ୍ରରୁ ପ୍ରାରମ୍ଭିକ ପ୍ରେରଣା ମିଳିଥୂଲା ଓ ଏବେ ମଧ୍ଯ 
ମିଳୁଛି। 

ଯୁଗଚକ୍ରର ପ୍ରଭାବରେ ଓଡ଼ିଶାର କାର୍ଯ୍ୟକ୍ରମରେ ମଧ୍ୟ ସମାଜ ଓ ଆଶ୍ରମ ପରି 
ବ୍ୟକ୍ତିବାଦୀ ଯୁଗର ପ୍ରଭାବ ପଡ଼ିଛି। ବିଭିନ୍ନ ଅନୁଷ୍ଠାନରେ ଆଭ୍ଯନ୍ତରୀଣ ଅଶାନ୍ତି 
ଦେଖାଯାଉଛି । ନାନା ପ୍ରକାର ଅଭିଯୋଗ ଆସୁଛି। କେଉଁଠି ଅନୁଷ୍ଠାନ ବିରୁଦ୍ଧରେ ତ 
ଅନ୍ୟ କେଉଁଠି ବ୍ୟକ୍ତିବିଶେଷଙ୍କ ବିରୁଦ୍ଧରେ ପ୍ରତିଷ୍ଠିତ ଅନୁଷ୍ଠାନର ବିଧ୍‌ ନିୟମ ବିରୁଦ୍ଧରେ 
ମଧ୍ଯ ଅଭିଯୋଗ ହେଉଛି। ଏଗୁଡ଼ିକ ସବୂ ମଧ୍ଯବର୍ରୀ ଅବସ୍ଥାର ଅଶାନ୍ତି । ଏସବୁ ପରବର୍ରୀ 
ଆଧ୍ାମ୍ବିକ ଯୁଗ ମଧ୍ଯରେ କ୍ରମେ ଲୀନ ହୋଇ ବିଶୁଦ୍ଧ ହୋଇଯିବ ଏଥ୍‌ରେ ସହ୍ଦେହ 
ନାହିଁ। ଯେଉଁ ଦୋଷତରୁଟି ଥ୍ବ ତା'ର ସଂଶୋଧନ ହୋଇଯିବ। 


ଏବେ ମୁଖ୍ୟତଃ ଦୁଇପ୍ରକାର ସାଧାରଣ ଅଭିଯୋଗ ଓ ଅସୁବିଧା ଶୁଣିବାକୁ 
ମିଳୁଛି। ପ୍ରଥମଟି ହେଲା ଶ୍ରୀଅରବିନ୍ଦ ପାଠଚକ୍ର ମଧ୍ଯରେ ଧାନ, ପ୍ରାର୍ଥନା, ଆସନ, 

ଓଡ଼ିଶାରେ ଶ୍ରୀମା ଓ ଶ୍ରୀଅରବିନ୍ଦଙ୍କ କାର୍ଯ୍ୟରେ... ୪୪୭ 


ପ୍ରାଣାୟାମ ଇତ୍ଯାଦି କେତେକ କାର୍ଯ୍ୟକ୍ରମ ମଧ୍ଯରେ ବ୍ୟକ୍ତି ଯୋଗ ସାଧନାର ଶାନ୍ତି ଓ 
ପ୍ରଗତିର ପଥରେ ଅଗ୍ରସର ହେଉଥୁଲା। କିନ୍ଧ ଏବେ ବାହାରେ ସାମାଜିକ ସ୍ତରରେ 
ବିଭିନ୍ନ ପ୍ରକାର କାର୍ଯ୍ୟକ୍ରମ କେବଳ ପ୍ରାଣଶକ୍ତିର ପ୍ରଭାବରେ ହେଉଛି। ଯାହାଫଳରେକି 
ସେସବୂରେ ନାନାପ୍ରକାର ବିଶୃଙ୍ଖଳା ଦେଖାଦେଉଛି | ବ୍ୟକ୍ତି ଓ ସଂଗଠନ ଅଶାନ୍ତି ମଧ୍ୟରେ 
ରହୁଥୂବାରୁ ସାଧନାରେ ଅଗ୍ରଗତି ବ୍ୟାହତ ହେଉଛି । ମୋ ମତରେ ଏପରି ଚିନ୍ତା ଆମର 
ପୁରାତନ ରକ୍ଷଣଶୀଳ ଅଭ୍ୟାସର ଏକ ପରିପ୍ରକାଶ। ଆମେ ଯେଉଁମାନେ ଶ୍ରୀମା 
ଶ୍ରୀଅରବିନ୍ଦଙ୍କୁ ବିଶ୍ଵାସ କରୁ ଆମ ପାଇଁ ୧୯୫୦ରେ ଶ୍ରୀଅରବିନ୍ଦଙ୍କ ଦେହତ୍ଯାଗ ଓ 
୧୯୫୬ରେ ଅତିମାନସ ଶକ୍ତିର ଅବତରଣ ପରେ ଆମର ଯାହା କିଛି ଚିନ୍ତା କାର୍ଯ୍ୟ 
ସବୁ ସେହି ମହାନ୍‌ ଶକ୍ତି ଦ୍ଵାରା ନିୟନ୍ତିତ ହୋଇଚାଲୁଛି। ପ୍ରାଣଶକ୍ତିର କାର୍ଯ୍ୟ ମଧ୍ଯ ସେହି 
ରୂପାନ୍ତର ଲକ୍ଷ୍ୟରେ ପରିଚାଳିତ ହେଉଛି। ଶ୍ରୀମା ଶ୍ରୀଅରବିନ୍ଦ ସମସ୍ତଙ୍କ ପାଖରେ 
ପହଞ୍ଚଛନ୍ତିଃ ସେମାନେ ସେହି ମହାଶର୍ରିର ଧାରକ । ସେମାନଙ୍କୁ ଆମେ କେତେଦୂର 
ନିଜ ମଧ୍ଯରେ ପ୍ରତିଷ୍ଠିତ କରାଇ ଆମର ମନ ଓ ପ୍ରାଣ ଚେତନାର ବିକାଶ ସାଧନ 
କରିବାରେ ସକ୍ଷମ ହେଉଛୁ ତାହା ଆମର ବ୍ୟକ୍ତିଗତ ସାଧନାର କଥା। ଅଗ୍ରଗତି 
ମାପିବାର କିଛି ମାପକାଠି ନାହିଁ। ନିଜର ଅଗ୍ରଗତି ନିଜର ଆନ୍ତରିକତା ଓ ଗ୍ରହଣଶୀଳତା 
ଉପରେ ନିର୍ଭର କରିବ। 


ଅନ୍ୟ କଥା ହେଲା ବ୍ୟକ୍ତି ମଧ୍ୟରେ ଥୁବା ନାନାବିଧ ନିମ୍ନ ପ୍ରବୃଭି ଏବେ କାର୍ଯ୍ୟ 
ଜରିଆରେ ପ୍ରକାଶିତ ହେବାର ସୁଯୋଗ ପାଇଛି। ବ୍ଯକ୍ତି ପକ୍ଷେ ଶ୍ରୀମା ଶ୍ରୀଅରବିନ୍ଦଙ୍କ 
ଶକ୍ତି ଜରିଆରେ ଓ ସହାୟତାରେ ତାହାକୁ ରୂପାନ୍ତର କରିବାର ସଫଳତା ତାଙ୍କ ନିଜ 
ଉପରେ ନିର୍ଭର କରିବ। ଏହା ଏକ ଅପୂର୍ବ ସୁଯୋଗ ଯାହାକି ଧାନ ଧାରଣା ମଧ୍ଯରେ 
ସୀମିତ କାର୍ଯ୍ୟାବଳୀ ମଧ୍ୟରେ ଏତେ ସହଜରେ ହେବାର ସୁଯୋଗ ଆଣି ଦେଇନଅଥାନ୍ତା। 


ଦ୍ଵିତୀୟ ଅଭିଯୋଗ ହେଲା ପାଠଚକ୍ରରେ ଏବେ ଉପସ୍ଥାନ କମିଯାଇଛି । ସମସ୍ତେ 
ଜାଣୁ ପାଠଚକ୍ରରେ ବା ଧ୍ୟାନରେ ଯୋଗଦେବା କେବେହେଲେ ବାଧ୍ୟତାମୂଳକ ନୁହେଁ । 
ବ୍ୟକ୍ତିର ଆଗ୍ରହ ଓ ସୁବିଧା ସୁଯୋଗ ଉପରେ ଉପସ୍ଥାନ ନିର୍ଭର କରେ। ଏବେ କେତେ 
ପ୍ରକାର କାର୍ଯ୍ୟକ୍ରମ ଗ୍ରହଣ କରାଯାଇଛି । ସବୁଥ୍‌ରେ ସମୟ ଦେଲା ପରେ ଓ ତା ସହିତ 
ଏବର ଜଞ୍ଜାଳମୟ ପାରିବାରିକ ଓ ସାମାଜିକ ଜୀବନ ନିର୍ବାହ କରିବା ସହିତ 
ବେଳେବେଳେ ପାଠଚକ୍ରରେ ନିୟମିତ ଯୋଗଦେବା ସମ୍ଭବ ହେଉନଥାଇ ପାରେ। 
ତେବେ ଘରୋଇ ପାଠଚକ୍ର ସବୁ ନିୟମିତ ଭାବେ ନିଷ୍ଠାର ସହିତ କାର୍ଯ୍ୟକ୍ରମ ପାଳନ 
କରିବାକୁ ଚେଷ୍ଟା କରି ଚାଲିବା ଉଚିତ । ଉପସ୍ଥାନ ପ୍ରତି କୌଣସି ଭ୍ରକ୍ଷେପ ନ କରି 

୪୪୮ ଯାତ୍ରୀ 


ସାଧାରଣ ପାଠଚକ୍ର ସବୁର ସ୍ଥାନୀୟ ଆବଶ୍ଯକତା ଅନୁସାରେ କିଛି ପରିବର୍ରନ 
କରାଯାଇପାରେ । ପୂରୁଣା ଧାରା ଓ ସମୟର ପରିବର୍ଭନ କରାଯାଇପାରେ। ମାସକୁ 
ଥରେ ପାଠଚକ୍ରରେ ସାଧାରଣ ଆଲୋଚନା କରାଯାଇପାରେ ବା ଶ୍ରୀଅରବିନ୍ଦ ଓ 
ଶ୍ରୀମା'ଙ୍କର କୌଣସି ଗ୍ରନୁ ପାଠ କରାଯାଇ ତାହା ଉପରେ ଆଲୋଚନା 
କରାଯାଇପାରେ । ମାସରେ ଗୋଟିଏ ଦିନ ଯୋଗ ଦେବାକୁ ଆଞ୍ଚଳିକ ସ୍ତରରେ ବକ୍ତା 
ମିଳିବାର ଅସୁବିଧା ହେବ ନାହିଁ ବୋଲି ଆଶା। ତେବେ ପ୍ରତ୍ୟେକ ପାଠଚକ୍ର ଏସବୁ 
ବିଷୟ ବିଚାର କରି ନିଷ୍ପରି ନେଲେ ଭଲ ହେବ । ମୋଟାମୋଟି ଧରାବନ୍ଧା ପଦ୍ଧତିରେ 
କିଛି ପରିବର୍ନ କରାଗଲେ କିଛି କ୍ଷତି ନାହିଁ। 

ଏବେ ଶ୍ରୀମା ଶ୍ରୀଅରବିନ୍ଦଙ୍କ କାର୍ଯ୍ୟରେ ମୋର ଭୂମିକା ବିଷୟରେ କିଛି ଲେଖୁଛି। 
୧୯୬୨ ସେପ୍ଟେମ୍ବର ପ୍ରଥମ ସପ୍ତାହରେ ମୁଁ ପ୍ରଥମ ଥର ପାଇଁ ଭୁବନେଶ୍ବର ଆସି ଦୁଇ 
ନମ୍ବର ୟୁନିଟ୍‌ରେ ସରକାରୀ ଘରେ ରହିଲି। ସେତେବେଳେ ସେହି ୟୂୁନିଟ୍‌ରେ ଥବା 
ପ୍ରମୋଦ ଚନ୍ଦ୍ର ପଟ୍ଟନାୟକଙ୍କ ଘରେ ହେଉଥ୍‌ବା ଶ୍ରୀଅରବିନ୍ଦ ପାଠଚକ୍ରରେ ପ୍ରତି ବୁଧବାର 
ଦିନ ଯୋଗ ଦେଉଥ୍ଲି। ମୋ ସହିତ ପତ୍ନୀ ବିଦ୍୍ୟୁତ୍ପ୍ରଭା ମଧ୍ୟ ଯୋଗ ଦେଉଥୁଲେ। 
ଏଥର ଅଳ୍ପଦିନ ପରେ ମୋର ଖେର୍ବାକୁ ବଦଳି ହେଲା। ପରିବାର ସହିତ ୧୯୬୩ 
ଜୁନ୍‌ ମାସରେ ସେଠାକୁ ଗଲି। ତେଣୁ ସେଥର ଭୁବନେଶ୍ବରର ପାଠଚକ୍ର କାର୍ଯ୍ୟକ୍ରମରେ 
ବିଶେଷ ଭାଗନେଇ ପାରିନଥ୍‌ଲି। ଖୋର୍ଦାରୁ କଟକ ଓ କଟକରୁ ବ୍ରହ୍ମପୁରଠାରେ ଅଳ୍ପ 
କିଛିଦିନ ରହି ମୁଁ ଶେଷଥର ପାଇଁ ଭୁବନେଶ୍ବରକୁ ୧୯୬୪ ନଭେମ୍ବର ମସିହାରେ 
ଆସିଥୂଲି। ୧୯୬୫ ପ୍ରଥମରୁ ଦୁଇ ନମ୍ବର ୟୁନିଟ୍‌ରେ ଗୋଟିଏ ଘର ପାଇ ସେଠାରେ 
ପ୍ରାୟ ଚାକିରି ଶେଷ ପର୍ଯ୍ୟନ୍ତ ରହିଥୂଲି। ଏଥର ସକ୍ରିୟ ଭାବରେ ପ୍ରମୋଦବାବୁଙ୍କ 
ପାଠଚକ୍ରରେ ମୁଁ ଓ ବିଦ୍ୟୁତ୍‌୍ପ୍ରଭା ଯୋଗ ଦେଇ ବିଭିନ୍ନ କାର୍ଯ୍ୟକ୍ରମରେ ଅଂଶଗ୍ରହଣ 
କରୁୂଥଲୁ। କ୍ରମେ ଭୁବନେଶ୍ବରର ଅନ୍ୟ ଭକ୍ତମାନଙ୍କ ସହିତ ପରିଚୟ ହେଲା । ପାଠଚକ୍ର 
ଦିନ ଜଣେ ଯୁବକ ନୀରବରେ ବସି ଆଲୋଚନା ଶୁଣୁଥ୍‌ବାର ସେଠାରେ ଦେଖୁଥୁଲି। 
ଧ୍ୟାନ ପରେ ବିଶେଷ କଥାବର୍ରା ନ କରି ସେ ଚାଲିଯାଉଥ୍‌ଲେ। ପଚାରି ବୂଝିଲି ଯେ, 
ସେ ଜଣେ ମେଡ଼ିକାଲ୍‌ କଲେଜ ଛାତ୍ର ଓ ସୁବକ୍ତା ମଧ୍ଯା। ପରେ ପଣ୍ଡିଚେରୀଠାରେ ମୁଁ 
ତାଙ୍କୁ ଦେଖ୍‌ ଆସୁଛି। ଏବେ ସେ ଜଢୀପମେର୍‌ ହସ୍ପିଟାଲ୍‌ରେ ସର୍ବୋଟ୍ଚ ପଦବୀ ପାଇ 
କାର୍ଯ୍ୟ କରୁଛନ୍ତି ଓ ବହୁ ଲୋକଙ୍କର ଉପକାର କରୁଛନ୍ତି। ତାଙ୍କ ନାମ ଡକ୍ଟର ଅଶୋକ 
ଦାସ । ସେହି ପାଠଚକ୍ରରେ ମୁଁ ଦେଖୁଥୁଲି କୈଳାସ ବୋଷଙ୍କ ଜାମାତା ଜଗନ୍ନାଥ 
ମିତ୍ରଙ୍କୁ । ତାଙ୍କର ପିଲାମାନେ ବହୁ ପୂର୍ବରୁ ଆଶ୍ରମରେ ରହିଛନ୍ତି । ତାଙ୍କର ପିଲା ଓଡ଼ିଶାରୁ 

ଓଡ଼ିଶାରେ ଶ୍ରୀମା ଓ ଶ୍ରୀଅରବିନ୍ଦଙ୍କ କାର୍ଯ୍ୟରେ... ୪୪୯ 


ସର୍ବପ୍ରଥମେ ଆଶ୍ରମ ଶିକ୍ଷାକେନ୍ଦ୍ରରେ ସ୍ଥାନ ପାଇବାର ସୁଯୋଗ ଲାଭ କରିଥୁଲା। 
ଜଗନ୍ନାଥବାବୁ ଏବେ ଆଶ୍ରମବାସୀ | ଅନ୍ୟ ଯେଉଁମାନଙ୍କୁ ସେହି ପାଠଚକ୍ରରେ ଦେଖୁଥ୍ଲି 
ଓ ସେମାନଙ୍କ ସହିତ ପରିନିତ ହୋଇଥ୍‌ଲି, ସେମାନଙ୍କ ମଧ୍ଯରେ ଥୁଲେ : ¥ ପରୀକ୍ଷିତ 
ଦାସ, ବିପିନ୍‌ ବିହାରୀ ପଟ୍ଟନାୟକ, ଶ୍ରୀମତୀ ପ୍ରୀତି ପଟ୍ଟନାୟକ, ସର୍ଦାର ଅମର 
ସିଂହ, ଧୁବ ଚରଣ ହୋତା, ବୈକୁଣ୍ଠ ନାଥ ଜେନା, ଆରତ୍ରାଣ ମିଶ୍ର ନିମାଇଁ ଚରଣ 
ମହାନ୍ତି, ଅପର୍ରି ଚରଣ ଦାସ, ମହାପାତ୍ର ନୀଳମଣି ସାହୁ ଓ ତାଙ୍କ ସ୍ତ୍ଚ ଶଙ୍କର ଚରଣ 
ମହାନ୍ତି, ¥ ଦୀନକୃଷ୍ଣ ଷଡ଼ଙ୍ଗୀ,  ଯୁଧ୍ଷ୍ଠିର ପଣ୍ଡା, ନୃସିଂହ ପ୍ରସାଦ ମହାନ୍ତି ଓ ନିରଞ୍ଜନ 
କିଶୋର ଦାସ। ପରବର୍ରୀ ସମୟରେ ଆହୁରି ଅନେକ ବନ୍ଧୁଙ୍କ ସହ ପରିଚୟ 
ହୋଇଥ୍‌ଲା। ପ୍ରମୋଦବାବୂଙ୍କ ଘରେ ପାଠଚକ୍ର ଛଡ଼ା ବିଶେଷ ଅଧ୍‌ବେଶନରେ ମଧ୍ଯ 
ଆମ୍ଭେମାନେ ଏକତ୍ରିତ ହେଉଥ୍‌ଲୁ। ବହୁ ଲୋକଙ୍କର ସମାବେଶ ହେଉଥୁଲା। ଏହିପରି 
ବିଶେଷ ଅଧ୍ବବେଶନରେ ଖୁଆପିଆ ବ୍ଯବସ୍ଥା ମଧ୍ଯ ହେଉଥୁଲା। ପ୍ରମୋଦବାବୂ ଓ 
ପରିବାର ପାଠଚକ୍ର କାର୍ଯ୍ୟକ୍ରମ ପାଇଁ ବହୁ ତ୍ଯାଗ ସ୍ଵୀକାର କରିଛନ୍ତି । ସେମାନେ 
ଉଦାରଭାବାପନ୍ଧ ବ୍ୟକ୍ତି ଅଟନ୍ତି। ସେହିଠାରେ ଥରେ ବା ଦୂଇଥର ନିଖୁଳ ଉତ୍କଳ 
ଶ୍ରୀଅରବିନ୍ଦ ପାଠଚକ୍ର ସମ୍ମିଳନୀ ହୋଇଥ୍‌ବାର ମନେ ପଡ଼ୁଛି। ଟାଇପ୍‌ ୫ କ୍ଵାର୍ଟର୍‌ର 
ସମ୍ମୁଖରେ ଥୂବା ଫାଙ୍କା ଜାଗାକୁ ପାଲରେ ଘେରାଇ ସେହିଠାରେ ଶ୍ରୀମା ଶ୍ରୀଅରବିନ୍ଦଙ୍କ 
ଫଟୋ ରଖ୍‌ କାର୍ଯ୍ୟକ୍ରମ କରାଯାଉଥୁଲା। ବର୍ଷ ଠିକ୍‌ ମନେ ନଥଲେ ମଧ୍ଯ ମୋର 
ଅନୁମାନ ୧୯୬୬ ଓ ୧୯୬୭ ମଧ୍ୟରେ ହୋଇଥୁବ | ଏପରି ବଡ଼ ଧରଣର ପାଠଚକ୍ର 
ସମ୍ମିଳନୀ ପାଇଁ ସେ ସ୍କାନ ଯଥେଷ୍ଟ ନୁହେଁ ବୋଲି ଅନେକ ବ୍ୟକ୍ତି ଅନୁଭବ କଲେ। 
ରବୀନ୍ଦ୍ର ମଣ୍ଡପ ପରି ସ୍ଥାନରେ ସମ୍ମିଳନୀ କଲେ ପାଠଚକ୍ରର ସଭ୍ୟମାନଙ୍କ ଛଡ଼ା ଆଗ୍ରହୀ 
ସାଧାରଣ ଲୋକେ ମଧ୍ଯ ସେଥୂରେ ଯୋଗଦେଇ ପାରିବେ | ଭୂବନେଶ୍ବର ବାହାରୁ ମଧ୍ଯ 
ଲୋକେ ଆସି ଯୋଗ ଦେବେ । ପଣଶ୍ଡିଚେରୀରୁ ସାଧକମାନଙ୍କୁ ନିମନ୍ତ୍ରଣ କରି ବିଭିନ୍ନ 
ଦିନର କାର୍ଯ୍ୟକ୍ରମ ପ୍ରସ୍ତୁତ କରିବାକୁ ହେବ। 
କେନ୍ଦ୍ରୀୟ ଅନୁଷ୍ଠାନ “ଶ୍ରୀଅଲବିନ୍ଦ ସଂସ୍କୃତି ସଂସଦ” ଗଠନ : 

ପାଠଚକ୍ର ସମୟରେ ଏହି ସବୁ କଥା ଆଲୋଚନା ହେଲା। ସେଥୁପାଇଁ 
ଭୁବନେଶ୍ବରଠାରେ ଏକ ସାଧାରଣ ପାଠଚକ୍ର ଅନୁଷ୍ଠାନ ଗଢ଼ାଗଲେ ଭଲ ହେବ ବୋଲି 
ବହୁ ସଭ୍ୟ ମତ ଦେଲେ। ଥରେ ୪ ପରୀକ୍ଷିତବାବୁ ବିପିନ ବିହାରୀ ପଟ୍ଟନାୟକଙ୍କୁ 
ସେହିପରି ଅନୁ ଷ୍ଠାନଟିଏ ଗଢ଼ିବାର ଦାୟିତ୍ଵ ଦିଆଯାଉ ବୋଲି ପ୍ରସ୍ତାବ ଦେଲେ। 
ବିପିନବାବୂଙ୍କର ବିଶେଷ ଅଭିଜ୍ଞତା ଅଛି ଓ ସେ ତାହାକୁ କାର୍ଯ୍ୟକାରୀ କରିପାରିବେ 


Digitized by srujanika@gmail.com 


୪୫୦ ଯାତ୍ରୀ 


ବୋଲି ସେ ମତ ଦେଲେ। ମୁଁ ତାଙ୍କୁ ପ୍ରଥମେ ଦେଖୁଲି କିନ୍ଧ ଆମ୍ଭମାନଙ୍କ ମଧ୍ଯରୁ 
ଅନେକ ବ୍ୟକ୍ତି ତାଙ୍କୁ ପୂର୍ବରୁ ଜାଣିଥିଲେ । ଶେଷରେ ତାଙ୍କୁ ଏହି କାର୍ଯ୍ୟ ପାଇଁ ମନୋନୀତ 
କରାଗଲା | ପାଠଚକ୍ରର କାର୍ଯ୍ୟକ୍ରମ ଚାଲିଆାଏ । ନୀଳମଣିବାବ୍ରଙ୍କ ଦୂଇ ନମ୍ବର ୟୂୁନିଟ୍‌ର 
କ୍ଵାର୍ଟର୍‌ଠାରେ କେତେ ବନ୍ଧୁ ଏକତ୍ରିତ ହୋଇ ଏ ବିଷୟରେ ଆଲୋଚନା କଲୁ । ଏପରି 
କେନ୍ଦ୍ରୀୟ ଅନୁଷ୍ଠାନଟିଏ ଭୁବନେଶ୍ବର ପାଇଁ ଏକାନ୍ତ ଜରୂରୀ ବୋଲି ସମସ୍ତେ ଏକମତ 
ହେଲେ। ୧୯୬୭ ଶେଷ ବା ୧୯୬୮ ପ୍ରଥମ ଭାଗରେ ବିପିନବାବୂଙ୍କ ସରକାରୀ ଘର 
୬ ନମ୍ବର ୟୁନିଟ୍‌ଠାରେ ଆମ୍ଭେମାନେ ଏକତ୍ରିତ ହୋଇ ଏହି ସଂଗଠନର ଚୁଡ଼ାନ୍ତ 
ରୂପରେଖ ପ୍ରସ୍ତୁତ କଲୁ। ନାମ ରହିଲା, ଶ୍ରୀଅରବିନ୍ଦ ସଂସ୍କୃତି ସଂସଦ। କାର୍ଯ୍ୟକ୍ରମ 
ମଧ୍ଯରେ ପାଠଚକ୍ର, ଶିକ୍ଷାକେନ୍ଦ୍ର ବିକ୍ରୟ କେନ୍ଦ୍ର ପତ୍ରିକା ପ୍ରକାଶନ ଇତ୍ଯାଦି ରହିଲା। 
ଗୋଟିଏ କାର୍ଯ୍ୟନିର୍ବାହୀ ସମିତି ଗଢ଼ାଗଲା। ସେଥ୍‌ରେ ସଭାପତି ରହିଲେ ବୟୋଜ୍ୟେଷ୍ଠ 
ଅମର ସିଂ, ଉପ-ସଭାପତି ମହାପାତ୍ର ନୀଳମଣି ସାହୁ, ସାଧାରଣ ସମ୍ପାଦକ ବିପିନ 
ବିହାରୀ ପଟ୍ଟନାୟକ ଓ ଆଉ କେତେଜଣ ସଭ୍ଯ | ମୁଁ ଜଣେ ସଭ୍ୟ ଭାବେ ରହିଲି। 
୧୯୬୮ରେ ରେଭେନ୍ସଧ୍ୟ ବୋର୍ଡ଼ଠାରେ ଏହାକୁ ରେଜିଷ୍ଟିଭୁକ୍ତ କରାଗଲା (Societies 
Registration Act) | 


ଏତିକିବେଳେ ସେସମୟର ଭୁବନେଶ୍ବରଠାରେ ଶ୍ରୀଅରବିନ୍ଦ ଓ ଶ୍ରୀମାଙ୍କର 
କାର୍ଯ୍ୟକ୍ରମ ବିଷୟରେ କିଛି କହୁଛି। ପ୍ରମୋଦବାବୁଙ୍କ ଘରଠାରେ ମୁଖ୍ୟ ପାଠଚକ୍ର 
କାର୍ଯ୍ୟ ଚାଲୁଥୂଲା। କୈଳାଶ ବୋଷଙ୍କ ଘରେ ଗୋଟିଏ ପାଠଚକ୍ର ଥଲା। ସେଠାରେ 
ବିଶେଷ ଦିନମାନଙ୍କରେ ଯୋଗଦେବାକୁ ସେ ଅନ୍ୟ ବନ୍ଧୁଙ୍କୁ ଡାକୁଥୁଲେ। ଖାଇବାର 
ମଧ୍ଯ ବ୍ୟବସ୍ଥା କରୁଥଲେ। ମୁଁ ଓ ବିଦ୍ୟୁତ୍ପ୍ରଭା ସେପରି ଦିନମାନଙ୍କରେ ଯୋଗ ଦେଇଛୁ । 
ଭୁବନେଶ୍ବର ଏରୋଡ଼୍ରମଠାରେ ସେତେବେଳେ ଥୂଲେ ଅଫିସର ୪ ମୂରାରୀ ପ୍ରସାଦ 
ଭଟ୍ଟାଚାର୍ଯ୍ୟ । ସେ ଆଶ୍ରମ ଭକ୍ତ ଥଲେ ଓ ଘରେ ଗୋଟିଏ ପାଠଚକ୍ର କରୁଥ୍‌ଲେ। ଦୂରବାଟ 
ହେଲେ ମଧ୍ଯ କେତେଥର ବିଦ୍ୟୁତ୍ପ୍ରଭା ଓ ମୁଁ ସେଠାରେ ଯୋଗ ଦେଇଛୁ। ଶହୀଦ୍‌ 
ନଗରଠାରେ ଗୋଟିଏ ପାଠଚକ୍ର ଥବାର ଶୁଣିଥୂଲି। ସେଇଟି ଇଞ୍ଜିନିୟର ସାହୁବାବୁଙ୍କ 
ଘରେ ଅନୁଷ୍ଠିତ ହେଉଥୂଲା। ଆଚାର୍ଯ୍ୟ ବିହାରଠାରେ ଶ୍ରୀ ପରୀକ୍ଷିତ ତ୍ରିପାଠୀଙ୍କ ଘରେ 
ପାଠଚକ୍ର ହେଉଥୂଲା। ସେଠାରେ ମୁଁ ଥରେ ଦି'ଥର ଯୋଗଦେଇଛି। ଅନ୍ୟ ଅଞ୍ଚଳରେ 
ନିଶ୍ଚୟ ପାଠଚକ୍ର ଥ୍ବ। ତେବେ ମୁଁ ସେତେବେଳେ ଜାଣି ପାରିନଥ୍ଲି। ଭୁବନେଶ୍ବର 
ଛଡ଼ା ଓଡ଼ିଶାର ଅନ୍ୟ ଅଞ୍ଚଳରେ ସେପରି ଦୃଢ଼ ସଂଗଠନ ନଥଳା । ତେଣୁ ପଶ୍ଡିଚେରୀଠାରୁ 
କେହି ବିଶିଷ୍ଟ ବ୍ୟକ୍ତି ଆସିଲେ ସରକାରୀ କାମ ଥୁଲେ ଏହି ଭୁବନେଶ୍ବରକୁହିଁ ଆସନ୍ତି । 

ଓଡ଼ିଶାରେ ଶ୍ରୀମା ଓ ଶ୍ରୀଅରବିନ୍ଦଙ୍କ କାର୍ଯ୍ୟରେ... ୪୫୧ 


ଉଦାରଜୀ ଓ ନବଜାତ ଆସିଲେ ଅମର ସିଂଙ୍କ ଘରେ ରହନ୍ତି । ମନ୍ତ୍ରୀମାନଙ୍କ ଜରିଆରେ 
କିଛି କାମ ଥ୍‌ଲେ କୈଳାଶ ବୋଷ ସାହାଯ୍ଯ କରନ୍ତି । ୧୯୬୯ ପରେ ମୁଁ 
ସେକ୍ରେଟେରିଏଟକୁ ଗଲାପରେ ମୁଁ ମଧ୍ଯ ସେ କାର୍ଯ୍ୟରେ ସହାୟତା କରିଛି। ଅନ୍ତତଃ 
ଭିତରକୁ ଯିବା ପାଇଁ ଅନୁମତି ପତ୍ର ପାଇବାର ବ୍ଯବସ୍ଥା ତRନptiାଠର ଜରିଆରେ 
କରିଦିଏ | ଓଡ଼ିଶାର ଅନ୍ଯ ଅଞ୍ଚଳରୁ ମଧ୍ଯ ପାଠଚକ୍ର ସଭ୍ୟମାନେ କିଛି କାମରେ 
ଆସିଥା'ନ୍ଥି। ୧୯୬୫ ମସିହାରେ ଓଡ଼ିଶା ସରକାର ପଣ୍ଡିଚେରୀଠାରେ ଗୋଟିଏ 
ଛାତ୍ରାବାସ କରିବା ପାଇଁ ଏକ ଲକ୍ଷ ଟଙ୍କା ପଣ୍ଡିଚେରୀ ଆଶ୍ରମକୁ ଦେଇଥୂ୍‌ଲେ। ସେ 
କାମରେ ମୁଁ ଡି.ପି.ଆଇ. ଅଫିସ୍‌ରେ ସେତେବେଳେ କାର୍ଯ୍ୟ କରୁଥୁବା ବନ୍ଧୁ ମହେନ୍ଦ୍ରବାବୁଙ୍କୁ 
ଥରେ ଦିଥର କଟକଠାରେ ଭେଟିଥବାର ମନେ ଅଛି। ଟଙ୍କା ପାଇ ହଷ୍ଟେଲ୍‌ ନିର୍ମାଣ 
କାର୍ଯ୍ୟ ୧୯୬୬ ବେଳକୁ ଶେଷ ହୋଇଥୁଲା। ପଣ୍ଡିଚେରୀ ଶିକ୍ଷାକେନ୍ଦ୍ରରେ ଓଡ଼ିଶାର 
ଛାତ୍ରଛାତ୍ରୀଙ୍କୁ ନେବାର ବିଶେଷ ଅସୁବିଧା ଥୁଲା ଛାତ୍ରାବାସର ଅଭାବ। ୧୯୬୬ରେ 
ଏହି ଅସୁବିଧା କିଞ୍ତ୍‌ ପରିମାଣରେ ଦୂର ହେବାରୁ ସେହି ନୂତନ ଛାତ୍ରାବାସ “Home 
ଠ Progress” ରେ ଓଡ଼ିଶାରୁ ପ୍ରାୟ ୩୦ ଜଣ ଛାତ୍ର ୧୯୬୬ରେ ରହିଥୂଲେ | ସେଥର 
ମୋର କନ୍ୟା ମିନତି ଓ ପୂତ୍ର ସଚ୍ଚି ଶିକ୍ଷାକେନ୍ଦ୍ରରେ ଅନ୍ୟମାନଙ୍କ ସହିତ ସ୍ଥାନ ପାଇ 
ସେହି ହଷ୍ଚେଲ୍‌ରେ ରହିଥୂଲେ | ସେ ହଷ୍ଟେଲର ପରିଚାଳନା ଦାୟିତ୍ଵରେ ଥ୍‌ଲେ ଅଧ୍ୟାପକ 
ମନୋଜ ଦାସ ଓ ପ୍ରତିଜ୍ଞା ଦେବୀ | ଶ୍ରୀମା ଆଞ୍ଚଳିକତାକୁ ଆଦୌ ବିଶ୍ଵାସ କରୂନଥୂଲେ। 
ତେଣୁ ଓଡ଼ିଶା ନାମ ନ ରଖୁ “ ହୋମ୍‌ ଅଫ୍‌ ପ୍ରୋଗ୍ରେସ୍‌” ନାମ ରଖୁଲେ। ସେଠାରେ 
କାଳକ୍ରମେ ଅନ୍ୟ ଅଞ୍ଚଳର ଛାତ୍ର ମଧ୍ଯ ରହିଲେ। ଶ୍ରୀଅରବିନ୍ଦ ଶତବାର୍ଷିକୀ ବର୍ଷରେ 
ଶ୍ରୀଅରବିନ୍ଦ ଭବନ ( ଭୁବନେଶୃର) ପାଇଁ ଓଡ଼ିଶା ସରକାର ଏକ ଲକ୍ଷ ଟଙ୍କା ଦେଇଥୂଲେ | 
ସେସବୁ କଥା ଭୁବନେଶ୍ବରରୁ ପରୀକ୍ଷିତବାବୁ ବୁଝୁଥ୍‌ଲେ । ଅରୋଭିଲ୍‌ ପାଇଁ ମଧ୍ଯ ଓଡ଼ିଶା 
ସରକାର ( ଭାରତ ନିବାସ ପାଇଁ) କିଛି ଟଙ୍କା ମଞ୍ଜୁର କରି ଦେଇଥୂଲେ। ସେ କଥା 
ଅମର ସିଂ ଭୁବନେଶ୍ବରରୁ ବୁଝୁଥ୍‌ଲେ। ଏହିପରି ଭାବରେ ଦେଖୁଲେ ସେତେବେଳେ 
ଭୁବନେଶ୍ବର ଶ୍ରୀମା ଶ୍ରୀଅରବିନ୍ଦଙ୍କ କାର୍ଯ୍ୟର ଏକ ମୁଖ୍ଯ କେନ୍ଦ୍ର ଥୁଲା। ଏଠାକାର 
ବନ୍ଧୁମାନଙ୍କୁ ଓଡ଼ିଶାର ଅନ୍ଯ ଅଞ୍ଚଳରେ ସମ୍ମାନ ମିଳୁଥୁଲା। ଭୁବନେଶ୍ବର, କଟକ, 
ପୁରୀ ଅଞ୍ଚଳରେ ପାଠଚକ୍ର ସମ୍ମିଳନୀ ହେଲେ ଭୁବନେଶ୍ବରର କେତେଜଣ ପାଠଚକ୍ର 
ସଭ୍ୟଙ୍କୁ ନିଶ୍ଚୟ ଡାକୁଥୂୁଲେ। ବକ୍ତତା ଦେବାକୁ ମହାପାତ୍ର ନୀଳମଣି ସାହୁ, ଦୀନକୃଷ୍ଣ 
ଷଡ଼ଙ୍ଗୀ, ପୂର୍ଣ୍ଚନ୍ଦ୍ର ମହାପାତ୍ର ଅରୁଣ ମହାନ୍ତି ଆଦି ଯାଇଥାନ୍ତି। ପରୀକ୍ଷିତ ତ୍ରିପାଠୀ 
ମଧ୍ଯ ଥରେ ଥରେ କହନ୍ତି ମୁଁ କିନ୍ଧୁ କିଛି କହିପାରେ ନାହିଁ। ନିହାତି ଆବଶ୍ୟକ ହେଲେ 

୪୫୨ ଯାତ୍ରୀ 


< 


ପୂର୍ବରୁ ପ୍ରସ୍ତୁତ ହୋଇ ଅଛ୍ପ କିଛି କୁହେଁ। କିନ୍ତୁ ସେହି ଭୂବନେଶ୍ବର ଦଳର ଜଣେ ସଭ୍ଯ 
ହୋଇଥିବାରୁ ଅନ୍ୟମାନଙ୍କର ସ୍ବେହ ଓ ଶ୍ରଦ୍ଧା ସବୁବେଳେ ପାଇଆସିଛି । ବିଦ୍ଧ୍ୟୁତ୍‌ପ୍ରଭାଙ୍କ 
କଥା ସ୍ଵତନ୍ତ୍ର 

ଶ୍ରୀଅରବିନ୍ଦ ସଂସ୍କୃତି ସଂସଦ ରେଜିଷ୍ଟି ହେଲାପରେ ନିଖୂଳ ଉତ୍କଳ ପାଠଚକ୍ର 
ସମ୍ମିଳନୀ ସେହି ଅନୁଷ୍ଠାନର ଆନୁକୂଲ୍ୟରେ ଭୁବନେଶ୍ବରଠାରେ ଅନୁଷ୍ଠିତ ହୋଇଥୁଲା। 
ମୋର ଯେତେଦୂର ମନେପଡ଼େ ୧୯୬୮ ମସିହାରେ ପ୍ରଥମେ ଭୁବନେଶ୍ବରସ୍ଥିତ ଅନ୍ଧ 
ବିଦ୍ୟାଳୟଠାରେ ସମ୍ମିଳନୀ ଅନୁଷ୍ଠିତ ହୋଇଥୂଲା। ସେ ବିଦ୍ୟାଳୟର ଅଧ୍ଯକ୍ଷ ଶ୍ରୀ 
ଜଗନ୍ନାଥ ପଣ୍ଡା ପୂର୍ଣ୍ଣ ସହଯୋଗ କରିଥୂଲେ। ପ୍ରତିନିଧ୍ମାନେ ସେହି ଅନୁଷ୍ଠାନ ମଧ୍ୟରେ 
ରହିଥୂଲେ। ଆଶ୍ରମରୁ ବିଶିଷ୍ଠ ବ୍ୟକ୍ତିମାନେ ବକ୍ତାଭାବେ ସେହି ସମ୍ମିଳନୀରେ ଯୋଗ 
ଦେଇଥୂଲେ। ମୋର ମନେ ପଡ଼ୁଛି ମୁଁ ବିଶିଷ୍ଠ ସାଧକ ଶ୍ରୀ ଅରିନ୍ଦମ୍‌ ବସ୍ପଙ୍କର ଗୋଟିଏ 
କ୍।ସ୍‌ରେ ସେଠାରେ ଯୋଗ ଦେଇଥ୍‌ଲି। ବୋଧହୁଏ ସେଥର ରବୀନ୍ଦ୍ର ମଣ୍ଡପ 
ମିଳିନଥୂଲା। ପର ବର୍ଷ ଅର୍ଥାତ୍‌ ୧୯୬୯ ନଭେମ୍ବର ମାସରେ ନିଖୁଳ ଉତ୍କଳ ପାଠଚକ୍ର 
ସମ୍ମିଳନୀ ଅନୁଷ୍ଠିତ ହୋଇଥୂଲା। ତା ୬, ୭ ଓ ୮ ତାରିଖରେ ତିନିଦିନ ବ୍ୟାପୀ 
କାର୍ଯ୍ୟକ୍ରମରେ ଅଧ୍ଯାପକ ଶ୍ରୀଯୁକ୍ତ ପ୍ରପରି, ଶ୍ରୀ ଅରିନ୍ଦମ୍‌ ବସୁ ଓ ଶ୍ରୀ ଛୋଟେ ନାରାୟଣ 
ଶର୍ମା ଯୋଗ ଦେଇଥୂଲେ। ସେତେବେଳର ମୁଖ୍ୟମନ୍ତ୍ରୀ ଶ୍ରୀଯୁକ୍ତ ରାଜେନ୍ଦ୍ର ନାରାୟଣ 
ସିଂଦେଓ, ଶିଳ୍ପମନ୍ତ୍ରୀ ଶ୍ରୀଯୁକ୍ତ ହରିହର ପଟେଲ, ଆଦିବାସୀ ଗ୍ରାମମଙ୍ଗଳ ମନ୍ତ୍ରୀ ଶ୍ରୀଯୁକ୍ତ 
ଶାନ୍ତନୁ କୁମାର ଦାସ ଓ ସାଂସ୍କୃତିକ ବ୍ୟାପାର ମନ୍ତ୍ରୀ ଶ୍ରୀଯୁକ୍ତ ନିତ୍ୟାନନ୍ଦ ମହାପାତ୍ର 
ବିଭିନ୍ନ ଦିନରେ ଯୋଗ ଦେଇଥ୍‌ଲେ। କେନ୍ଦ୍ର ଉପମନ୍ତ୍ରୀ ଶ୍ରୀମତୀ ନନ୍ଦିନୀ ଶତପଥୀ 
ମୁଖ୍ୟ ଅତିଥ୍ଭାବେ ଶେଷ ଦିନରେ ଯୋଗ ଦେଇଥ୍‌ଲେ। ଭୁବନେଶ୍ବର ବାହାରୁ ପ୍ରାୟ 
ଶହେ ଜଣ ପ୍ରତିନିଧ୍‌ ଯୋଗ ଦେଇଥ୍‌ଲେ। ସେମାନଙ୍କୁ ରମାଦେବୀ ମହିଳା 
ମହାବିଦ୍ୟାଳୟରେ ରଖାଯିବାର ବ୍ୟବସ୍ଥା କରାଯାଇଥ୍‌ୁଲା | ଲିଙ୍ଗରାଜ ମହ୍ଦିରରୂ ପ୍ରସାଦ 
ଆଣି ସେମାନଙ୍କୁ ଯୋଗାଇ ଦିଆଯାଇଥ୍‌ଲା। ଏହିସବୁ କାର୍ଯ୍ୟରେ ଶ୍ରୀଅରବିନ୍ଦ ସଂସ୍କୃତି 
ସଂସଦର ବନ୍ଧୁମାନେ ପୂର୍ଣ୍ଣ ସହଯୋଗ କରିଥୂଲେ। 


ସେତେବେଳେ ଭୁବନେଶ୍ବରଠାରେ ଗୋଟିଏ ପୂର୍ଣ୍ଣାଙ୍ଗ ଶିକ୍ଷାକେନ୍ଦ୍ର ପ୍ରତିଷ୍ଠା 
କରିବାର ପ୍ରସ୍ତାବ ଆସିଥୂଲା। ଡଃ ରଘୁନାଥ ପାଣି ଓ ଡଃ ସୂନୀଲ ବିହାରୀ ମହାନ୍ତି 
ଏପରି ଏକ ପ୍ରସ୍ତାବ ଶ୍ରୀମା'ଙ୍କୁ ଦେଇ ତାଙ୍କର ଅନୁମୋଦନ ଓ ଆଶୀର୍ବାଦ ଲାଭ 
କରିଥୂଲେ। କିନ୍ତୁ ସେମାନଙ୍କ ପଶ୍ଚାତରେ ଆବଶ୍ଯକୀୟ ସାଙ୍ଗଠନିକ ସହାୟତା ଓ 
ସହଯୋଗ ନଥୁବାରୁ ସେମାନେ ତାକୁ କାର୍ଯ୍ୟକାରୀ କରିପାରିଲେ ନାହିଁ। ସେ ଦୁହେଁ 

ଓଡ଼ିଶାରେ ଶ୍ରୀମା ଓ ଶ୍ରୀଅରବିନ୍ଦଙ୍କ କାର୍ଯ୍ୟରେ... ୪୫୩ 


ପ୍ରବୀଣ ଶିକ୍ଷାବିତ୍‌ ଥୁଲେ ଓ ଶିକ୍ଷା ଅନୁଷ୍ଠାନର ପରିଚାଳନା ବିଷୟରେ ସେମାନଙ୍କର 
ଅନୁଭୂତି ଥୂଲା। କିନ୍ତୁ ଅନୁଷ୍ଠାନଟିଏ ଗଢ଼ିବା ପାଇଁ ପ୍ରାରମ୍ଭିକ ଅବସ୍ଥାରେ ଯେଉଁସବୁ 
ପଦକ୍ଷେପ ନିଆଯାଏ ବୋଧହୁଏ ମୋ ବିଚାରରେ ସେମାନଙ୍କର ତାହା ନଥୁଲା। ଏହି 
ସୂଯୋଗକୁ କାର୍ଯ୍ୟକାରୀ କରିବା ପାଇଁ ଶ୍ରୀଅରବିନ୍ଦ ସଂସ୍କୃତି ସଂସଦର ସଭ୍ୟମାନେ ଠିକ୍‌ 
କଲେ । ଏହି କାର୍ଯ୍ୟର ମୌଳିକ ଦାୟିତ୍ବ ବିପିନ୍‌ ବାବୁଙ୍କ ଉପରେ ପଡ଼ିଲା। ଏତିକିବେଳେ 
ତାଙ୍କର ବଳିଷ୍ଠ ସାଙ୍ଗଠନିକ ଶକ୍ତି ଓ ସୂକ୍ଷ୍ମ ଭବିଷ୍ୟ ଦୃଷ୍ଟି ବିଷୟରେ ଆମେ ସୂଚନା 
ପାଇଲୁ । କାର୍ଯ୍ୟ ସମ୍ପାଦନା ପାଇଁ ସେ ଖୁବ୍‌ ସାହସିକ ପଦକ୍ଷେପ ମଧ୍ଯ ନେଇପାରନ୍ତି। 
ଆମ୍ଭେମାନେ ଏହି କାର୍ଯ୍ୟରେ ତାଙ୍କୁ ପୂର୍ଣ୍ଣପ୍ରାଣରେ ସାହାଯ୍ୟ କଲୁ। ଡଃ ପାଣି ମଧ୍ଯ 
ଆମ୍ଭମାନଙ୍କୁ ସାହାଯ୍ୟ କଲେ | ଏହା ୧୯୭୦ ମସିହା କଥା । ସେତେବେଳେ ଶ୍ରୀଯୁକ୍ତ 
ଶାନ୍ତନୁ କୁମାର ଦାସ ରାଜନୀତି ଓ ଶାସ୍ଥନ ସଂସ୍ଥା ବିଭାଗର ମନ୍ତ୍ରୀ ଥୂଲେ। ତାଙ୍କରି 
ସହାୟତାରେ ସର୍ଦ୍ଦାର ପଟେଲ ହଲ୍‌ ପ୍ରାଙ୍ଗଣରେ ପ୍ରଥମେ ସାତ/ଆଠ ବଖରା ସରକାରୀ 
ଘର ସ୍ତୁଇ ପାଇଁ ମିଳିଯାଇଥୁଲା। ବିପିନ୍‌ବାବୁ ମନ୍ତ୍ରୀଙ୍କ ସହିତ ଜିପ୍‌ରେ ଭୂବନେଶ୍ବର 
ଟାଉନ୍‌ର ବିଭିନ୍ନ ସ୍ଥାନ ଦେଖ୍ଲାପରେ କେନ୍ଦ୍ରସ୍ଥଳରେ ଥୁବା ଏହି ଗୃହଗୁଡ଼ିକୁ ନିର୍ବାଚନ 
କରିଥୂଲେ । ଜୁଲାଇ ମାସରୁ ସ୍ତୁଲ ଖୋଲିବାର ଯୋଜନା କରି ଆମ୍ଭେମାନେ ଆନୁଷଙ୍ଗିକ 
କାର୍ଯ୍ୟରେ ଲାଗି ଯାଇଥ୍‌ଲୁ। ଆଶ୍ରମର ବିଶିଷ୍ଠ ସାଧକ ବାବାଜୀ ଶ୍ରୀ ରାମକୃଷ୍ଣ ଦାସ 
ଏପ୍ରିଲ-ମେ ମାସରେ ଓଡ଼ିଶା ଗ୍ରସ୍ତରେ ଆସିଥ୍‌ବାବେଳେ ସେହି ନୂତନ ଗୃହରେ କେନ୍ଦ୍ରୀୟ 
ପାଠଚକ୍ରର ଶୁଭାରମ୍ଭ କରିଥୂଲେ। ସେଥ୍‌ ସଙ୍ଗେ ପୂର୍ଣ୍ଣାଙ୍ଗ ଶିକ୍ଷାକେନ୍୍ର ପ୍ରତିଷ୍ଠା ହେଲାବୋଲି 
ପାଠଚକ୍ର ଖାତାରେ ଲେଖୁ ନିଜେ ଶୁଭେଛା ଜ୍ଞାପନ କରିଥୂ୍‌ଲେ | ଜୁନ୍‌ ମାସରେ ପ୍ରଥମେ 
୨ ଜଣ ଶିକ୍ଷୟିତ୍ରୀ ପ୍ରାରମ୍ଭିକ ଜ୍ଞାନଲାଭ ପାଇଁ ଶ୍ରୀଅରବିନ୍ଦ ଆନ୍ତର୍ଜାତିକ ଶିକ୍ଷାକେନ୍ଦ୍ର ଓ 
ଶ୍ରୀଅରବିନ୍ଦ ଆଶ୍ରମକୁ ଯାଇଥ୍‌ଲେ | ମିଳିଥୂବା ଘରଗୁଡ଼ିକ ଶ୍ରେଣୀ ଗୃହଭାବେ ବ୍ୟବହାର 
କରିବା ଉପଯୋଗୀ କରାଗଲା | ଆବଶ୍ୟକ ସରଞ୍ଜାମ ମଧ୍ଯ କିଣାଗଲା। ଯେତେପ୍ରକାର 
ଭଙ୍ଗାଗଢ଼ା କାମ ସେ ସବୂର ଦାୟିତ୍ସ ନେଇଥୂଲେ ଇଞ୍ଜନିୟର ବନ୍ଧୁ ଶ୍ରୀ ଧୂୁବଚରଣ 
ହୋତା। ତାଙ୍କର ସୃକ୍ଷ୍ମ ଦୃଷ୍ଟି, କର୍ରବ୍ୟନିଷ୍ଠା ଓ କଠିନ ପରିଶ୍ରମ ଫଳରେ ଅଛ ସମୟ 
ମଧ୍ଯରେ ସବୂକାର୍ଯ୍ୟ ସମ୍ପୂର୍ଣ୍ଣ ହୋଇପାରିଥୂଲା| ଜୁଲାଇ ୧୫, ୧୯୭୦ ଦିନ ଓଡ଼ିଶାରେ 
ପ୍ରଥମ ପୂର୍ଣ୍ଣାଙ୍ଗ ଶିକ୍ଷାକେନ୍ଦ୍ର ଆଶ୍ରମର ବିଶିଷ୍ଠ ସାଧକ ଉଦାରଜୀଙ୍କ ଦ୍ଵାରା ଉଦ୍‌ଘାଟିତ 
ହୋଇଥ୍ଲା। ପ୍ରପରି ଓ ସଂସଦର ବନ୍ଧୁମାନେ ବହୁ ସଂଖ୍ୟାରେ ଉପସ୍ଥିତ ଥଲେ । ବର୍ଷାପାଗ 
ହୋଇଥ୍ଲେ ମଧ୍ଯ କାର୍ଯ୍ୟକ୍ରମ ଶୃଙ୍ଖଳିତ ଭାବେ ସମ୍ପନ୍ନ ହୋଇଥ୍‌ଲା। ଏପରି 
ଶିକ୍ଷାକେନ୍ଦ୍ରଟିଏ ଖୋଲିବା ଫଳରେ ନୂତନ ପ୍ରେରଣା ଓ ଉଦ୍ଦୀପନା ସମସ୍ତଙ୍କ ପ୍ରାଣରେ 

୪୫୪ ଯାତ୍ରୀ 


ଖେଳି ଯାଇଥଲା। ସେହି ଦିନଠାରୁ ପ୍ରତି ଶନିବାର ଦିନ ସେହି କେନ୍ଦ୍ରୀୟ ପାଠଚକ୍ରର 
ଅଧ୍ବବେଶନ ହୋଇଆସୁଛି ¦ 


ଶ୍ରୀଅରବିନ୍ଦ ସଂସ୍କୃତି ସଂସଦ ରେଜିଷ୍ଟି ହେଲାପରେ ତାହାରି ପରିଚାଳନାରେ 
ନିମ୍ନଲିଖୂତ କାର୍ଯ୍ୟକ୍ରମ ଭୁବନେଶ୍ବରଠାରେ ଆରମ୍ଭ କରାଯାଇଥ୍‌ଲା : 


୧- ପାଠଚକ୍ର, ୨- ଶିକ୍ଷାକେନ୍ଦ୍ର ୩- ବିକ୍ରୟ କେନ୍ଦ୍ର ୪- ତ୍ୈମାସିକ 
ଅରୋଭିଲିଏନ୍‌ ପତ୍ରିକା (ଇଂରେଜୀ ଓ ଓଡ଼ିଆ), ୫- ସଂସଦର ନିଜ ଦାୟିତ୍ସରେ 
ପରିଚାଳିତ କେତୋଟି କାର୍ଯ୍ୟ | ଭୁବନେଶ୍ବରରେ ଥ୍‌ବା ମଧ୍ୟରେ ସଂସଦ ରେଜିଷ୍ଟି ହେବା 
ପୂର୍ବରୁ ମଧ୍ଯ ଶ୍ରୀମା ଓ ଶ୍ରୀଅରବିନ୍ଦଙ୍କ କାର୍ଯ୍ୟରେ ମୁଁ ନିଜକୁ ସମର୍ପଣ କରିଆସିଛି। 
ପରବର୍ରୀ ସମୟରେ ଯେତେପ୍ରକାର କାର୍ଯ୍ୟ ବିଷୟରେ ଉପରେ ଉଲ୍ଲେଖ କଲି ସବୁଥ୍‌ରେ 
ଉଣା ଅଧୂକେ କାର୍ଯ୍ୟ କରିଛି। ୧୯୭୭ରେ ନବଜୀବନ ଶିକ୍ଷା ଟ୍ରଷ୍ଟ ଗଢ଼ାହେଲା ପରେ 
ତାହାର କେନ୍ଦ୍ରୀୟ ଅଫିସ୍‌ ଭୁବନେଶ୍ଵରର ସେହି ଶିକ୍ଷାକେନ୍ଦ୍ରଠାରେ ରହିଲା ଏହି ଅନୁଷ୍ଠାନ 
ଓଡ଼ିଶାରେ ପ୍ରତିଷ୍ଠା ହୋଇଥବା ପୂର୍ଣ୍ଣାଙ୍ଗ ଶିକ୍ଷାକେନ୍ଦ୍ରଗୁଡ଼ିକ ବିଷୟ ବୁଝିଲା। ସେହି 
ଅନୁଷ୍ଠାନରେ ମଧ୍ଯ ଉପରୋକ୍ତ ସବୁକାର୍ଯ୍ୟ ସହିତ ମୁଁ ମୁଖ୍ୟ ଦାୟିତ୍ଵ ବହନ କରି କାର୍ଯ୍ୟ 
କରିଛି। ଏବେ ସଂସଦର କାର୍ଯ୍ୟକ୍ରମ ବିଷୟରେ କିଛି ସୂଚନା ଦେଉଛି। 


ପାଠଚକ୍ର : ଶିକ୍ଷାକେନ୍ଦ୍ର ପାଇଁ ସଂସଦକୁ ମିଳିଥ୍‌ବା ସରକାରୀ ଘରେ ପ୍ରତି 
ଶନିବାର ଦିନ ସନ୍ଧ୍ୟାରେ ୧୯୭୦୦ାରୁ ପାଠଚକ୍ର ଅଧ୍ବେଶନ ଚାଲିଲା। 
ମାତୃଭକ୍ତମାନେ ସେଥ୍‌ରେ ଯୋଗ ଦେଲେ। ଶିକ୍ଷାକେନ୍ଦ୍ରର ପ୍ରାର୍ଥନାଗୃହରେ ଶ୍ରୀମା ଓ 
ଶ୍ରୀଅରବିନ୍ଦଙ୍କ ଫଟୋ ରଖାଯାଇଥ୍‌ଲା। ସେହି ଫଟୋ ସମ୍ମୁଖରେ ପାଠଚକ୍ର ଆଲୋଚନା 
ହୁଏ । ମା” ପୁସ୍ତିକା ପାଠ କଲାପରେ ଶ୍ରୀମାଙ୍କ ପ୍ରଶ୍ରୋତ୍ତର ପୁସ୍ତକକୁ ମୁଁ ଇଂରାଜୀରେ 
ପଢ଼ି ଓଡ଼ିଆରେ କହେ, ସମସ୍ତେ ଶୂଣନ୍ତି। ଶ୍ରୀମାଙ୍କ ଲେଖା ଏତେ ସରଳ ଯେ ତାକୁ 
ବୁଝାଇବା ଆବଶ୍ୟକ ହୁଏ ନାହିଁ। ଯଦି କାହାରି କିଛି ପ୍ରଶ୍ନ ଥାଏ ତେବେ ତାହା ଉପରେ 
ଆଲୋଚନା ହୁଏ । ପାଠଚକ୍ର ଶେଷରେ ଧ୍ୟାନ କରାଯାଏ ଓ ଭଗବତ୍‌ ସେବକର ପ୍ରାର୍ଥନା 
ପାଠ କରାଯାଇ ଅଧ୍୍‌ବେଶନ ଶେଷ କରାଯାଏ । ସେତେବେଳେ ବହୁସଂଖ୍ୟାରେ 
ବନ୍ଧୁମାନେ ଯୋଗ ଦେଉଥୂଲେ। ୧୯୯୦ ବେଳକୁ ସେମାନଙ୍କର ସଂଖ୍ୟା କମିଗଲା! 
ଏହାର କାରଣ ହେଉଛି, ଭୁବନେଶବରର ବିଭିନ୍ନ ଅଞ୍ଚଳରେ ପାଠଚକ୍ର ପ୍ରତିଷ୍ଠା ହେଲା। 
ଲୋକେ ସେଠାରେ ଯୋଗ ଦେଲେ । ଏତେ ଦୂରକୁ ଆସିବାକୁ ପସନ୍ଦ କଲେ ନାହିଁ। 
ଓଡ଼ିଆରେ ଅନେକ ପୂସ୍ତକ ନବଜ୍ୟୋତି କାର୍ଯ୍ୟାଳୟରୁ ନେଇ ଭକ୍ତମାନଙ୍କୁ ବିକ୍ରୟ କେନ୍ଦ୍ର 
ଜରିଆରେ ଯୋଗାଇ ଦିଆଗଲା। ଆଗ୍ରହୀ ବ୍ୟକ୍ତିମାନେ ଏସବୁ ପଢ଼ିଲେ ଓ ନିକଟରେ 

ଓଡ଼ିଶାରେ ଶ୍ରୀମା ଓ ଶ୍ରୀଅରବିନ୍ଦଙ୍କ କାର୍ଯ୍ୟରେ... ୪୫୫ 


ଥୁବା ପାଠଚକ୍ରରେ ଯୋଗ ଦେଲେ। ସାଧକମାନଙ୍କ ସୁବିଧା ପାଇଁ ମଧ୍ୟେ ମଧ୍ଧେ ବିଶିଷ୍ଟ 
ବକ୍ତାମାନଙ୍କୁ ଡାକି ବକ୍ତତା ଓ ଆଲୋଚନାର ବ୍ୟବସ୍ଥା କଲୁ। ଏହିପରି କାର୍ଯ୍ୟକ୍ରମ 
ଶନିବାର ଦିନ ଚାଲୁଥବାବେଳେ ପ୍ରତିମାସରେ ଥରେ ମାସିକ ପାଠଚକ୍ରର ବ୍ଯବସ୍ଥା 
ମଧ୍ଯ କରିଥଲୁ। ସେଦିନ ବହୁସଂଖ୍ୟାରେ ବନ୍ଧୁମାନେ ଯୋଗ ଦିଅନ୍ତି। 


ସେହି ପାଠଚକ୍ର ଗୃହରେ ୧୯୭୧ ମସିହା ମେ ମାସରେ ଏକ ସ୍ଵତନ୍ତ୍ର ସ୍ବାସ୍ଥ୍ୟ- 
ଶିକ୍ଷା ସମ୍ବଳିତ ପାଠଚକ୍ର ପ୍ରତି ସୋମବାର ଦିନ ସନ୍ଧ୍ୟାବେଳେ ଆରମ୍ଭ କରାଯାଇଥ୍‌ଲା। 
ଏହାର ଉଦ୍ୟୋକ୍ତା ଥୁଲେ ବିଦ୍ୟୁତ୍ପ୍ରଭା ଦେବୀ ! ସ୍ଵାସ୍ଥ୍ୟ ଯେ ଶିକ୍ଷା ଓ ଅନ୍ଯାନ୍ଯ 
ଆବଶ୍ୟକତାଠାରୁ ସର୍ବପ୍ରଥମେ ବିଚାର୍ଯ୍ୟ ସେକଥା ସେ ଶ୍ରୀମା ଶ୍ରୀଅରବିନ୍ଦଙ୍କ ଲେଖା 
ପଢ଼ି ବୂଝି ପାରିଥ୍‌ଲେ। ଏହି ଅଧ୍ବେଶନକୁ ସ୍ଵାସ୍୍ୟଂଶିକ୍ଷା ପାଠଚକ୍ର କୁହାଗଲା। 
ବିଦ୍ୟୁତ୍ପ୍ରଭାଙ୍କ ଚେଷ୍ଟାରେ ୨୧-୭-୧୯୭୧ରେ ସଂସଦ ସଭ୍ୟମାନଙ୍କ ସହିତ 
ଆଲୋଚନା ପରେ ଏହି କାର୍ଯ୍ୟକ୍ରମ ପାଇଁ ଗୋଟିଏ କମିଟି ଗଢ଼ାଗଲା ଓ ଏକ ଯୋଜନା 
ପଶ୍ଡିଚେରୀକୁ ଶ୍ରୀମାଙ୍କ ପାଖକୁ ପଠାଗଲା। ଯଥା ସମୟରେ ଶ୍ରୀମାଙ୍କ ଆଶୀର୍ବାଦ 
ଆସିଲା। ଏହି ପାଠଚକ୍ରର ବିଶଦ ବିବରଣୀ ମୁଁ ‘ଦାମତ୍ୟ ଜୀବନ’ ଅଧ୍ୟାୟରେ ପୂର୍ବରୁ 
ଲେଖଛି। ସେ ଯାହାହେଉ ବନ୍ଧୁମାନଙ୍କର ଆଗ୍ରହ କମି କମି ଯିବାରୁ ଧୀରେ ଧୀରେ 
ଉପସ୍ଥାନ ସଂଖ୍ୟା କମିଲା। ବିଦ୍ୟୁତ୍ପ୍ରଭା ମଧ୍ଯ ଅନେକ ସମୟରେ ଶ୍ରୀମା ଶ୍ରୀଅରବିନ୍ଦଙ୍କ 
କାର୍ଯ୍ୟରେ ଓଡ଼ିଶାରେ ବିଭିନ୍ନ ସ୍ଥାନକୁ ଯାଉଥ୍‌ବାରୁ ସବୁବେଳେ ସେହି ପାଠଚକ୍ରରେ 
ଉପସ୍ଥିତ ରହି ପାରୁନଥ୍‌ଲେ। ଫଳରେ ୬-୧ ୨- ୧୯୭୨ ପରେ ଏହି କାର୍ଯ୍ୟକ୍ରମ ବନ୍ଦ 
ହୋଇଗଲା | 


୧୯୭୪ରେ ଅଧାପକ ଚିତ୍ତରଞ୍ଜନ ଦାସ ଭୁବନେଶ୍ବର ଶିକ୍ଷାକେନ୍ଦ୍ରରେ 
ଯୋଗଦେବା ପରେ ପ୍ରତି ଗୂରୁବାର ଦିନ ଏକ ବିଶେଷ ପାଠଚକ୍ରରେ ଏକ କ୍ଲାସ 
କରୁଥଲେ। ଏଥରେ ଶ୍ରୀଅରବିନ୍ଦଙ୍କ ରଚିତ “ ‘ଯୋଗ ସମନ୍ସୟ”? ଓ ଅନ୍ୟ ପୁସ୍ତକ ପଢ଼ି 
ବୂଝାଉଥୁୂଲେ | ତାଙ୍କର ଆଲୋଚନା ବେଶ୍‌ ଉଚ୍ଚକୋଟୀର ହେବା ଫଳରେ ପାଠଚକ୍ରର 
ବନ୍ଧୁମାନଙ୍କ ବ୍ୟତୀତ ସ୍ଥାନୀୟ ଶିକ୍ଷାକେନ୍ଦ୍ର ବିଶ୍ବବିଦ୍ୟାଳୟ, ମହାବିଦ୍ୟାଳୟର 
ଶିକ୍ଷକମାନେ ସେଥ୍‌ରେ ଯୋଗ ଦେଉଥଲେ। ପଦସ୍ଥ ସରକାରୀ କର୍ମଚାରୀମାନେ ମଧ୍ଯ 
ସେହି ଆଲୋଚନା ପ୍ରତି ଆକୃଷ୍ଣ ହୋଇଥ୍‌ଲେ। ତେଣୁ ଗୁରୁବାର ପାଠଚକ୍ର ବେଶ୍‌ 
ଜୀବନ୍ତ ହୋଇଉଠିଥୂଲା। ମୁଁ ଶୁଣିଛି ପୂର୍ଣ୍ଣାଙ୍ଗ ଶିକ୍ଷାକେନ୍ଦ୍ର ଦୁଇ ନମ୍ବର ଯୂନିଟ୍‌ର ସେହି 
ସରକାରୀ ଘର ଛାଡ଼ିବାପରେ ମଧ୍ୟ ସେଠାରେ ଥବା ସଂସ୍କୃତି ବିଶ୍ଵବିଦ୍ୟାଳୟ ହଲ୍‌ରେ 

ଚିତ୍ତବାବୂ କିଛିଦିନ ସେହି କାର୍ଯ୍ୟକ୍ରମ ଚାଲୁ ରଖୁଥଲେ। 

୪୫୬ ଯାତ୍ରୀ 


ଦୁଇ ନମ୍ବର ଶିକ୍ଷାକେନ୍ଦ୍ର ପାଠଚକ୍ରରେ କେତେଦିନ ଶ୍ରୀ ବିହାରୀ ଲାଲ ପଟ୍ଟନାୟକ 
ଶ୍ରୀଅରବିନ୍ଦଙ୍କ “ ଦିବ୍ୟ ଜୀବନ” ଗ୍ରନ୍ଧ ଉପରେ ଏକ କ୍ଲାସ କରୁଥୂଲେ। ବୋଧହୁଏ 
ରବିବାରରେ ଏହି ପାଠଚକ୍ର ହେଉଥୁଲା। ସେହି ୍ଷନ୍ସଟି ଶେଷ ହେବା ପର୍ଯ୍ଯନ୍ତ 
କା୍ଯ୍ୟକ୍ରମଟି ଚାଲୁଥୁଲା। 


ପ୍ରତି ଶନିବାର ଦିନ ଉପରବେଳା ଯେଉଁ ପାଠଚକ୍ର ହୁଏ, ସେଥୁରେ ଶିକ୍ଷକ 
ଶିକ୍ଷୟିତ୍ରୀମାନେ ଯୋଗଦେଇ ପାରନ୍ତି ନାହିଁ। କାରଣ ପୁଣିଥରେ ତାଙ୍କୁ ଘରୁ ଦୂରବାଟରୁ 
ଆସିବାକୁ ପଡ଼େ । ସେଥ୍‌ପାଇଁ ସେମାନଙ୍କ ସହିତ ପରାମର୍ଶ କରି ଆମେ ଠିକ୍‌ କଲୁ ଯେ 
ଶନିବାର ଦିନ ଅଧାଛୁଟି ହେଲାପରେ ୧୧ଟାରୁ ୧୨ଟା ଶିକ୍ଷକମାନଙ୍କ ପାଇଁ ଏକ 
ସ୍ଵତନ୍ତ୍ର ପାଠଚକ୍ର କରାଯିବ। ଏହି ପାଠଚକ୍ର ଆରମ୍ଭ ହେଲା। ବେଳେବେଳେ ମୁଁ ଓ 
ସଂସଦର ଅନ୍ୟାନ୍ୟ ସଦସ୍ୟ ସେଥ୍‌ରେ ଯୋଗ ଦେଇଛୁ | ଶିକ୍ଷାକେନ୍ଦ୍ର ଖଣ୍ଡିଗିରିକୁ 
ଉଠିଯାଇଥୁଲେ ମଧ୍ଯ ଏହି ଶିକ୍ଷକ ପାଠଚକ୍ର ଚାଲୁଛି ବୋଲି ମୁଁ ଶୂଣିଛି। 


ଏହି ଶିକ୍ଷାକେନ୍ଦ୍ରରେ ପଢ଼ାଶେଷ କରି କେତେକ ପୁରାତନ ଛାତ୍ର 
ଭୁବନେଶ୍ବରଠାରେ ରହୁଛନ୍ତି। ସେମାନଙ୍କ ଚେଷ୍ଟାରେ ପୁରାତନ ଛାତ୍ରମାନଙ୍କର ଏକ 
ସ୍ଵତନ୍ତ୍ର ପାଠଚକ୍ର ସେହି ପାଠଚକ୍ର ଗୃହରେ ସପ୍ତାହର ଗୋଟିଏ ଦିନ ଆରମ୍ଭ ହେଲା। 
ଠିକ୍‌ ଦିନ, ମାସ ବା ବର୍ଷ ମୋର ମନେ ନାହିଁ। ଏହି ହେଲା ମୋଟାମୋଟି ୧୯୯୧ରେ 
ମୁଁ ଭୁବନେଶ୍ବର ଛାଡ଼ି ଆସିବା ପର୍ଯ୍ୟନ୍ତ ସମୟ ମଧ୍ଯରେ ପାଠଚକ୍ରର ବିବର୍ଭନ ଧାରା | 


ବିକ୍ରୟ କେନ୍ଦ୍ର : ୧୯୭୦ ମସିହାରୂ ସ୍ବୁଲ ପାଇଁ ମିଳିଥ୍‌ବା ଘରେ ଗୋଟିଏ 
ଛୋଟ ବଖରାରେ ବିକ୍ରୟ କେନ୍ଦ୍ରଟିଏ ଆରମ୍ଭ ହୋଇଥଲା | ଏଥୁରେ ଶ୍ରୀଅରବିନ୍ଦ ଆଶ୍ରମର 
ପୁସ୍ତକ, ଧୂପକାଠି, ଉିଷଧ, ଗଞ୍ଜି ଓ ଅନ୍ୟାନ୍ୟ ଜିନିଷ ବିକ୍ରୟ ହେଉଥୁଲା। ବର୍ଷ 
ଆରମ୍ଭରେ ନୂଆ ବର୍ଷର କ୍ୟାଲେଣ୍ଡର ଓ ଡାଏରି ବିକ୍ରି କରାଯାଉଥୁଲା। ଏଥୁପାଇଁ 
ଜଣକୁ ଦାୟିଡ୍ସ ଦିଆଯାଇଥୂଲା। ସେ ନିର୍ଦ୍ଦିଷ୍ଟ ସମୟରେ ବିକ୍ରୟ କେନ୍ଦ୍ର ଖୋଲୁଥଲେ। 
ମୁଁ ମଧେ ମଧେ ତା'ର ହିସାବପତ୍ର ଦେଖୁଥଲି। ଶ୍ରୀ ଶଙ୍କର ଚରଣ ମହାନ୍ତି ଯେ କି 
ସ୍କୁଲ ଆରମ୍ଭରୁ ସେଠାରେ ରହିଛନ୍ତି, ସେ ମଧ୍ଯ ଏହି ବିକ୍ରୟ କେନ୍ଦ୍ର କଥା ବୂଝୁଥ୍‌ଲେ ଓ 
ପଶ୍ଡିଚେରୀରୁ ଜିନିଷ କିପରି ଆସିବ ତା”ର ବ୍ୟବସ୍ଥା କରୁଥ୍‌ଲେ। ଅପର୍ରି ଚରଣ ଦାସ 
ମଧ୍ଯ ସାହାଯ୍ୟ କରୁଥୁଲେ। 

୧୯୭୦ରେ ପ୍ରଦର୍ଶନୀ ପଡ଼ିଆରେ “ ଓଡ଼ିଶା-୭୦” ଏକ୍‌ଜିବିସନ୍‌ ଅନୁଷ୍ଠିତ 
ହୋଇଥଲା । ତା'ରି ମଧ୍ୟରେ ଆମେ ଗୋଟିଏ ଷ୍ଟଲ୍‌ ଭଡ଼ାରେ ନେଇ ବିକ୍ରୟ କେନ୍ଦ୍ର 
ଖୋଲିଥ୍ଲୁ। ଜଣେ ତା'ର ଦାୟିତ୍ସରେ ଥୁଲେ ମଧ୍ଯ ମୁଁ ମଧେ ମଧେ ଯାଇ ସେଠାକାର 

ଓଡ଼ିଶାରେ ଶ୍ରୀମା ଓ ଶ୍ରୀଅରବିନ୍ଦଙ୍କ କାର୍ଯ୍ୟରେ... ୪୫୭ 


କଥା ବୂଝୁଥଲି। ପରବର୍ରୀ ସମୟରେ ପ୍ରତିବର୍ଷ ଓଡ଼ିଶାରେ ପ୍ୂସ୍ତକ ମେଳା ଅନୁଷ୍ଠିତ 
ହେଲା। ସେଠାରେ ମଧ୍ଯ ଆମ ବିକ୍ରୟ କେନ୍ଦ୍ର ତରଫରୁ ବିକ୍ରି ପାଇଁ ପୁସ୍ତକ ପ୍ରଦର୍ଶନ 
କରାଯାଇଥୂଲା। ଏବେ ମଧ୍ଯ ସେ ବିକ୍ରୟ କେନ୍ଦ୍ର ଚାଲିଛି କିନ୍ତୁ ଶିକ୍ଷାକେନ୍ଦ୍ର ଖଣ୍ଡଗିରିକୁ 
ଉଠିଯିବା ଫଳରେ ବିକ୍ରୟ କେନ୍ଦ୍ର ମଧ୍ଯ ସେଠାକୁ ଯାଇଛି। 


ସଂସଦ ଓ ଶିକ୍ଷାକେନ୍ଦ୍ର ଝ ସଂସଦ ଦ୍ଵାରା ପରିଚାଳିତ ପୂର୍ଣ୍ଣାଙ୍ଗ ଶିକ୍ଷାକେନ୍ଦ୍ର 
“Institute of Integral Education” ସଂସଦର ଏକ ମୁଖ୍ୟ କାର୍ଯ୍ୟକ୍ରମ ଥୁଲା 
ଶିକ୍ଷାକେନ୍ଦ୍ର ସ୍ଵତନ୍ତ୍ର ଭାବେ ରେଜିଷ୍ଟିଭୁକ୍ତ ହୋଇ ନଥବାରୁ ପ୍ରାରମ୍ଭିକ ଅବସ୍ଥାରେ ଶିକ୍ଷାକେନ୍ଦ୍ର 
କହିଲେ ସଂସଦ ଓ ସଂସଦ କହିଲେ ଶିକ୍ଷାକେନ୍ଦ୍ର ବୋଲି ବୃଝିବାକୁ ହେଉଥଲା ଶିକ୍ଷାକେନ୍ଦ୍ର 
ପାଇଁ ସ୍ଵତନ୍ତ୍ର ପରିଚାଳନା କମିଟି ନଥୁଲା। ସଂସଦର କର୍ମକର୍ଭାମାନେ ଶିକ୍ଷାକେନ୍ଦ୍ର 
ପରିଚାଳନା ବିଷୟରେ ବୁଝୁଥ୍‌ଲେ। ମୁଁ କୌଣସିଥ୍‌ରେ କର୍ମକର୍ରା ନଥ୍‌ଲେ ମଧ୍ଯ 
ପୂର୍ଣ୍ଣପ୍ରାଣରେ ଚାକିରି କାର୍ଯ୍ୟ ସହିତ ସଂସଦ ଓ ଶିକ୍ଷାକେନ୍ଦ୍ର କାର୍ଯ୍ୟରେ ଯୋଗଦେଇ 
ଆସୁଥ୍ଲି । ଶିକ୍ଷାକେନ୍ଦ୍ରର ଅଗ୍ରଗତି ବିଷୟରେ ଏବେ ମୁଁ କିଛି ଲେଖୁଛି । ସରକାରଙ୍କଠାରୁ 
ଭଡ଼ାରେ ମିଳିଥୂ୍‌ବା ଘରେ ଦୂଇ ନମ୍ବର ୟୁନିଟ୍‌ର ସର୍ଦାର ପଟେଲ୍‌ ହଲ୍‌ କେମ୍ପସ୍‌ରେ 
୧୫-୭-୧୯୭୦ରେ ଶିକ୍ଷାକେନ୍ଦ୍ର ଆରମ୍ଭ ହେବା କଥା ମୁଁ ପୂର୍ବରୁ ଉଲ୍ଲେଖ କରିଛି। 
ସେହି କେମ୍ପସ୍‌ ମଧ୍ୟରେ ଆମ ଘରକୁ ଲାଗିଥୂବା କେତେଗୁଡ଼ିଏ ଖାଲି ଘର ଥୂଲା। ସେ 
ସବୁକୁ ଆମେ କ୍ରମେ କ୍ରମେ ଦଖଲ କଲୁ ଓ ପରେ ସରକାରଙ୍କଠାରୁ ଏଲଟ୍‌ମେଣ୍ଡ 
(allotment) କରେଇ ନେଲୁ | ଦୁଇ ବଖରା ଘର 1.D.C. (Industrial Development 
ଠଠ୮pଠ୮ation) ଚାବି ପକାଇ ରଖ୍ଥୂଲେ | ସେମାନଙ୍କୁ କହି ଶ୍ରୀଯୁକ୍ତ ଆଶୁତୋଷ ରଥଙ୍କ 
ସହଯୋଗରେ ଆମେ ସେ ଦୁଇ ବଖରା ପାଇଥୁଲୁ। ଡାକତାର ବିଭାଗ ଦୁଇ ବଖରା 
ଘର ଛାଡ଼ିଦେଲା ପରେ ଆମେ ତାହାକୁ ମଧ୍ଯ ଅଧୂବକାର କଲ୍ଧୁ । ଦୁଇଧାଡ଼ି ଘର ମଧ୍ଯରେ 
ଗୋଟିଏ ଟିଣ ଘର ଓ ପୁରୁଣା ରୋଷେଇ ଘର ବୁକ୍‌ ଥୂଲା। ସେସବୁ ଖାଲି ପଡ଼ିଥ୍ବାରୁ 
ଆମେ ତାକୁ କାର୍ଯ୍ୟରେ ଲଗାଇଲୁ। ପରେ ଦକ୍ଷିଣ ପଟରେ ଥୁବା ଧାଡ଼ିଏ ଘର ଆମକୁ 
ମିଳିଥ୍ଲା। କିନ୍ତୁ ସେଥ୍‌ରୁ କେତେ ବଖରା ଘର ଦୂଇ ନମ୍ବର ୟୁନିଟ୍‌ ସ୍ଥିତ ବାଳକ 
ବିଦ୍ୟାଳୟକୁ ସରକାର ଦେଇଦେଲେ । ଆମେ ସେଥୁରେ ବିଜ୍ଞାନର ପରୀକ୍ଷା 
(Laboratory) ଓ କେତେଜଣଙ୍କ ରହିବା ସ୍ଥାନ ନିଧାର୍ଯ୍ୟ କଲୁ। ଭିତରେ ପଡ଼ିଥୁବା 
ପରିତ୍ୟକ୍ତ ବାଥରୁମ୍‌ ଓ ପାଇଖାନା ମରାମତି କରାଇ ସ୍ତୁଲ ପିଲାଙ୍କ ପାଇଁ ବ୍ଯବହାର 
କଲୁ। ପଛ ପଟରେ ଗୋଟିଏ କାନ୍ଧ ଦେଲାପରେ ଗେଟ୍‌ ଲଗାଇ ବାହାରକୁ ଯିବାର 
ବ୍ୟବସ୍ପ। କଲୁ । ଏସବୁ ମରାମତି ଇତ୍ଯାଦି କାର୍ଯ୍ୟ ସରକାରଙ୍କର .W.D., 
ଇଲେକ୍ସିକାଲ୍‌ ଓ ପବ୍ଲିକ୍‌ ହେଲ୍‌ଥ ବିଭାଗ ଜରିଆରେ କରାଇଲୁ। ଆବଶ୍ୟକ ବେଳେ 

୪୫୮ ଯାତ୍ରୀ 


ଅନୁଷ୍ଠାନ ତରଫରୁ କିଛି ଖର୍ଚ୍ଚ ମଧ୍ଯ ହୁଏ । ବିଭାଗୀୟ କର୍ମକର୍ରାମାନଙ୍କ ସହିତ 
ଯୋଗାଯୋଗ ରକ୍ଷା କରି ସେମାନଙ୍କ ପାଖକୁ ବାରଂବାର ଯାଇ ଉପରିସ୍ଥ ଅଫିସରଙ୍କୁ 
ଚିଠି ଲେଖ୍ଲା ଫଳରେ କାର୍ଯ୍ୟରେ କିଛି ଅଗ୍ରଗତି ହୋଇଥ୍‌ଲା। ବେଳେବେଳେ 
ଶିକ୍ଷାକେନ୍ଦ୍ରର ଅଭିଭାବକମାନେ ମଧ୍ଯ ଏ କାର୍ଯ୍ୟରେ ସାହାଯ୍ୟ କରୁଥଲେ। ଭିତରେ 
ପିଲାମାନଙ୍କର ରହିବା ବ୍ୟବସ୍ଥା ହେବା ଫଳରେ ଗୋଟିଏ ଛୋଟ ଛାତ୍ରାବାସ ଆପେ 
ଆପେ ଗଢ଼ିଉଠିଲା। ସେମାନଙ୍କର ଖାଇବା ପାଇଁ ରୋଷେଇ ଘର ଓ ଖାଇବା ଘରର 
ବନ୍ଦୋବସ୍ତ କରାଗଲା | ଏହି କାର୍ଯ୍ୟରେ ବନ୍ଧୁ ଧୁବଚରଣ ହୋତା ଓ ସେତେବେଳର 
ସଂସଦ ସମ୍ପାଦକ ବିପିନ୍‌ ବିହାରୀ ପଟ୍ଟନାୟକ ବିଶେଷ ସାହାଯ୍ଯ କରିଥୂଲେ। 
ବିପିନ୍‌ବାବୃଙ୍କର ଅନୁରୋଧ ରକ୍ଷା କରି ଜଣେ କଣ୍ଟାକୃର କିଛି ପୁରୁଣା ଓ ନୂଆ ସରଞ୍ଜାମ 
ଯୋଗାଇ ଦେଇଥିଲେ । ଦକ୍ଷିଣ ପଟକୁ ଥବା କେତେକ ଛୋଟ ପରିସ୍ରା ଘରକୁ ବଦଳାଇ 
ରହିବା ପାଇଁ ସଜାଡ଼ି ଦେଲୁ। ପରେ ସେଠାରେ ସ୍ୁଲ ଗାଡ଼ିର ଡ୍ରାଇଭର୍‌ ଓ କ୍ଲିନର୍‌ 
ରହିଲେ। ମଝିରେ ଥବା ଅକାମୀ ପଡ଼ିଆକୁ ବହୁ କଷ୍ଟରେ ସଜାଡ଼ି ମାଟି ଓ ବାଲି 
ପକାଇ ପିଲାମାନଙ୍କର ଖେଳିବା ଉପଯୋଗୀ କଲୁ । ଏହିସବୁ କାର୍ଯ୍ୟ ବିପିନବାବୁ ଓ 
ହୋତା ବାବୁଙ୍କର ତର୍ାବଧାନରେ ହେଉଥୁଲେ ମଧ୍ଯ ମୁଁ ନିୟମିତ ଭାବେ ସେଥୂରେ 
ସମ୍ପୃକ୍ତ ଥଲି ଓ ସେମାନେ ମୋର ପରାମର୍ଶ ନେଉଥ୍‌ଲେ। ଆମନଛଡ଼ା ଶଙ୍କରବାବୁ 
ସବୁବେଳେ ସବୁ କାର୍ଯ୍ୟରେ ସାହାଯ୍ୟ କରି ଆସିଛନ୍ତି । ସେ ସରକାରୀ ଚାକିରି କରୂଥୁଲେ 
ଓ ତାହା ସହିତ ଏସବ କାର୍ଯ୍ୟ ସ୍କୁଲ ଭିତରେ ରହି କରି ଆସୁଥଲେ | ଯାହାକୁ କହନ୍ତି 
ତାଙ୍କର ଶ୍ରମ ଓ ଝାଳରେ ଶିକ୍ଷାକେନ୍ଦ୍ର ଗଢ଼ିଉଠିଛି। ସେ ଅବିବାହିତ | ତାଙ୍କର ଜଞ୍ଜାଳ 
ଥିଲେ ମଧ୍ଯ ଏହି କାର୍ଯ୍ୟକୁ ଅଗ୍ରାଧ୍ଵକାର ଦେଉଥୁଲେ । ଆମେ ସମସ୍ତେ ବାହାରେ ରହୁଥିଲେ 
ମଧ୍ୟ ସେ ସରକାରୀ ଘରେ ନ ରହି ଅସୂବିଧା ମଧ୍ୟରେ ସ୍କୁଲ ଭିତରେ ରହି ଆସିଛନ୍ତି 
ଓ ଅନେକ ଝଡ଼ଝଞ୍ଜା ସହିଛନ୍ତି। ଚାକିରିରୁ ଅବସର ନେଲା ପରେ ମଧ୍ଯ ଏବେ 
ଖଣ୍ଡଗିରିରେ ସ୍ତୁଲ ମଧ୍ଯରେ ରହି ସବୁକାର୍ଯ୍ୟ ବୂଝୁଛନ୍ତି। ତାଙ୍କରି ପ୍ରଚେଷ୍ଟାରେ ଗଲା 
ଦୁଇବର୍ଷ ତଳେ ଖଣ୍ଡଗିରିସ୍ପିତ ନୂତନ ବିଦ୍ୟାଳୟ କେମ୍ପସ୍‌ ମଧ୍ଯରେ ଶ୍ରୀଅରବିନ୍ଦଙ୍କର 
ଦେହାବଶେଷ ସ୍ଥାପିତ ହୋଇପାରିଛି। ଏବେ ପୁଣି ମୂଳକଥାକୁ ଫେରି ଆସୁଛି ! ମଝିରେ 
ଛୋଟ ଖେଳ ପଡ଼ିଆଟିଏ ବାହାରି ଗଲାପରେ ଦକ୍ଷିଣ ପଟର ଘରଗୁଡ଼ିକର କାନ୍ଧରେ 
ଗୋଟିଏ ଅଖଣ୍ଡ ଭାରତବର୍ଷର ମାନଚିତ୍ର ସିମେଣ୍ଟରେ କରାଗଲା । ଏବେ ସେହି ସ୍ଥାନଟି 
ଶ୍ରୀଅରବିନ୍ଦ ଆଶ୍ରମର ଖେଳ ପଡ଼ିଆ ପରି ହୋଇଗଲା ପିଲାମାନେ ଏହାରି ସମ୍ମୁଖରେ 
ମାର୍ଚ୍ଚ ପାଷ୍‌ ଓ ଡ୍ରିଲ୍‌ ଇତ୍ଯାଦି କଲେ। ବିଶେଷ କାର୍ଯ୍ୟକ୍ରମରେ ସେହିଠାରେ ଛାତ୍ର, 
ଶିକ୍ଷକ, ଅଭିଭାବକ ଓ ଅନ୍ୟ ବନ୍ଧୁମାନେ ଏକତ୍ରିତ ହେଉଥୁଲୁ। ସେଇ ପଡ଼ିଆ ମଧ୍ଯରେ 

ଓଡ଼ିଶାରେ ଶ୍ରୀମା ଓ ଶ୍ରୀଅରବିନ୍ଦଙ୍କ କାର୍ଯ୍ୟରେ... ୪୫୯ 


ପୂର୍ବପଟକୁ ସିମେଣ୍ଟ ଓ ଇଟାରେ ଗୋଟିଏ ବେଦୀକା ପ୍ରସ୍ତୁତ କରାଗଲା। ତାହାରି 
ଉପରେ ପିଲାମାନେ ସାଂସ୍କୃତିକ କାର୍ଯ୍ୟକ୍ରମ ପରିବେଷଣ କଲେ। ବିଶେଷ 
ଦିନମାନଙ୍କରେ ମିଟିଂବେଳେ ମୁଖ୍ୟ ଅତିଥୂମାନେ ତାହାରି ଉପରେ ବସନ୍ତି। ଛାତ୍ରାବାସ, 
ସ୍କୁଲ ଓ ରନ୍ଧନଶାଳା ଇତ୍ୟାଦିକୁ ଜଳ ଯୋଗାଇବା ପାଇଁ ପଛପଟରେ ଗୋଟିଏ 
ଜଳଭଣ୍ଡାର ( ପମ୍‌) କରାଇଲୁ। ଗୋଟିଏ ପମ୍ପ୍‌ ବସାଇଲା ପରେ ସେଠାରୁ ସବୁ ଆଡ଼କୁ 
ଜଳ ଯୋଗାଇ ଦିଆଗଲା। ସରକାରଙ୍କର ସାଧାରଣ ସ୍ଵାସ୍ଥ୍ୟ (“.0.) ବିଭାଗ ଆମକୁ 
ସାହାଯ୍ୟ କଲେ | ମିଳିଥୁ୍‌ବା ସ୍କୁଲ ବକ୍ର ସାମ୍ନାରେ ଉତ୍ତରପଟକୁ ପୁରୁଣା ଏସେମ୍ଦଲି ବା 
ସର୍ଦାର ପଟେଲ୍‌ ହଲ୍‌ ଖାଲି ପଡ଼ିଥୂଲା। ତାର ସାମ୍ନାରେ ଓ ପଛରେ ପଡ଼ିଆ ମଧ୍ଯ ଖାଲି 
ପଡ଼ିଥ୍ଲା। ଲୋକମାନେ ସ୍ଟଲର ମେନ୍‌ ଗେଟ୍‌ ବାଟେ ସ୍କୁଲ ଭିତର ଦେଇ 
ସେକ୍ରେଟେରିଏଟ୍‌ ଆଡ଼କୁ ଯାଉଥୂଲେ। ଗୋରୁଗାଇଲ ମଧ୍ଯ ଭିତରେ ପ୍ରବେଶ କରୁଥୂଲେ। 
ପିଲାମାନଙ୍କର ନିରାପତ୍ତାକୁ ଦୃଷ୍ଟିରେ ରଖୁ ପଟେଲ୍‌ ହଲ୍‌ର ଚାରିପାଖର ବାଡ଼କୁ ଦୃଢ 
କରିଦେଲୁ ଓ ସେକ୍ରେଟେରିଏଟ୍‌ ଆଡ଼କୁ ଥବା ବାଟକୁ ବନ୍ଦ କରିଦେଲୁ। ବର୍ରମାନ 
ଲୋକମାନେ ଉତ୍ତରପଟେ ଥବା (1.0.୯)ର ଅନ୍ୟ ଗୋଟିଏ ଗେଟ୍‌ ବାଟଦେଇ ଯାଇଥ୍‌ବା 
ରାସ୍ତାକୁ ବ୍ୟବହାର କଲେ। ଆମେ ପଟେଲ୍‌ ହଲ୍‌ ପଛପଟ ପଡ଼ିଆକୁ ପିଲାଙ୍କ 
ଖେଳପଡ଼ିଆଭାବେ ବ୍ୟବହାର କଲୁ । ଆଗପଟ ଛୋଟ ପଡ଼ିଆରେ ପିଲାଙ୍କ ଖେଳିବା 
ପାଇଁ ଲୁହାର ଚକ୍ରୀ ଓ ଜିମ୍‌ କରାଗଲା | ଧୁବବାବୁ ପଶ୍ଡିଚେରୀରୁ ଦେଖ୍‌ଆସି ଗୋଟିଏ 
ଖସଡ଼ା ( ସିଡ଼ି ସହିତ ) ସିମେଣ୍ଟ ଓ ଇଟାରେ ତିଆରି କଲେ । ପିଲାମାନେ ସେସବୃକୁ 
ବ୍ୟବହାର କଲେ । ପଟେଲ୍‌ ହଲ୍‌୍କୁ ମଧ୍ଯ ବେଳେବେଳେ ମିଟିଂ ଇତ୍ୟାଦି ପାଇଁ ବ୍ୟବହାର 
କରୁଥଲୁ। ଏସବ ପାଇଁ କାହାରି ଅନୁମତି ନେଇ ନଥୁଲୁ। ଏସବୁ ଶିକ୍ଷାକେନ୍ଦ୍ର ପାଇଁ 
କରାଯାଉଥ୍‌ବାରୁ ଆମ ମନରେ କୌଣସି ଭୟ କିଂବା ସଙ୍କୋଚ ନଥୁଲା। ଅବଶ୍ଯ ଏ 
ଦିଗରେ ବିପିନ୍‌ ବାବୁଙ୍କ ନେତୃତ୍ଵ ଯଥାର୍ଥରେ ପ୍ରଶଂସନୀୟ। ପରେ ପଟେଲ୍‌ ହଲ୍‌ଟିକୁ 
ସ୍କୁଲର ବ୍ଯବହାର ପାଇଁ ଛାଡ଼ି ଦେବାକୁ ଆବେଦନ କରାଯାଇଥୁଲା। ଉପରସ୍ତରରେ 
ଚେଷ୍ଟା କରିବା ଫଳରେ ୧୯୭୭ (ପ୍ରାୟ) ବେଳକୁ ସେ ହଲ୍‌କୁ ଅସ୍ଥାୟୀଭାବେ 
ବ୍ୟବହାର କରିବାକୁ ଅନୁମତି ମିଳି ଯାଇଥୁଲା। ଏ ଦିଗରେ ସଂସଦ ସଭାପତି 
ବୟୋଜ୍ୟେଷ୍ଠ ସଭ୍ୟ ସର୍ଦାର ଅମର ସିଂ (!.4.5. ଅବସରପ୍ରାପ୍ତ) ଙ୍କର ବିଶେଷ ଭୁମିକା 
ଥଲା। ଏବେ ସ୍ୁଲ ହତାଟି କୌଣସିମତେ ବ୍ଯବହାର ଉପଯୋଗୀ ହୋଇପାରିଲା। 
୧୯୭୩ ବେଳକୁ ଶିଶୁ ଶ୍ରେଣୀଟିଏ ଖୋଲାଗଲା। ସ୍ତ୍ୁଲ ଛାତ୍ରାବାସରେ କେତେଜଣ 
ଛାତ୍ରଙ୍କ ଛଡ଼ା ତିନି ଚାରିଜଣ ଶିକ୍ଷକ ମଧ୍ଯ ରହୁଥିଲେ । ଫେବୃଆରୀ ୧୯୭୪ ମସିହାରେ 
ଶ୍ରୀଯୁକ୍ତ ଚିଭରଞ୍ଜନ ଦାସ ସ୍ତୁଲର ଡାଇରେକ୍ଟର ଭାବେ ଯୋଗଦେଲେ । ସ୍ତୁଲଟି ନୂଆକରି 

୪୬୦ ଯାତ୍ରୀ 


ଆରମ୍ଭ ହୋଇଥୁଲା। ଶିକ୍ଷକମାନଙ୍କୁ ଠିକ୍‌ ବାଟରେ ଚଳାଇବା ପାଇଁ ଜଣେ ଅଭିଜ୍ଞ 
ଶିକ୍ଷାବିତ୍‌ଙ୍କର ଆବଶ୍ୟକତା ଅନୁଭବ କରାଯାଇ ଚିତ୍ତବାବୁଙ୍କୁ ଅନୁରୋଧ କରାଗଲା ଓ 
ସେ ଆସି ଯୋଗଦେଲେ। ସେ ଜଣେ ଜ୍ଞାନୀ ପଣ୍ଡିତ ଲୋକ ଓ ଭାଷା ବିଶେଷଜ୍ଞ। 
ତାଙ୍କର ଅନେକ ଦେଶୀ ଓ ବିଦେଶୀ ଭାଷା ଉପରେ ଜ୍ଞାନ ଥୁଲା। ଶ୍ରୀଅରବିନ୍ଦ 
ଶତବାର୍ଷିକୀ ଗ୍ରନ୍ଧାବଳୀକୁ ସେ ଅନୁବାଦ କରିପାରିଥୂଲେ। ଦଶଖଣ୍ଡରେ ନବଜ୍ୟୋତି 
କାର୍ଯ୍ୟାଳୟ ତାଙ୍କର ଓଡ଼ିଆ ଅନୁବାଦକୁ ପ୍ରକାଶ କରିଛି। ପରେ ଶ୍ରୀମାଙ୍କ 
ରଚନାବଳୀଗୁଡ଼ିକୁ ମଧ୍ୟ ସେ ଅନୁବାଦ କରି ଦେଇଛନ୍ତି । ଏବେ ସେଗୁଡ଼ିକ ନବଜ୍ୟୋତି 
ଜରିଆରେ କ୍ରମଶଃ ପ୍ରକାଶିତ ହେଉଛି। ଓଡ଼ିଶାବାସୀଙ୍କ ପାଇଁ ଏହି କାର୍ଯ୍ୟ ଚିତ୍ତବାବୁଙ୍କର 
ଏକ ବିଶେଷ ଅବଦାନ । ସେ ଜଣେ ଯଥାର୍ଥରେ ଶିକ୍ଷକ । ପଢ଼ାଇବା ତାଙ୍କର ଏକ 
ପ୍ରକାର ଅଭ୍ୟାସ ! ତିନି ଚାରିଟି ପିଲା ଦେଖ୍ଲେ ସେ ପଢ଼ାଇବା ଆରମ୍ଭ କରିଦିଅନ୍ତି। 
ଇଂରାଜୀ, ଓଡ଼ିଆ, ସଂସ୍କୃତ, ଗଣିତ, ଇତିହାସ ଓ ଫରାସୀ ଭାଷା ଇତ୍ଯାଦି ସେ 
ପଢ଼ାଇପାରନ୍ତି। ପୂର୍ବରୁ ସେ ଅନୁଗୁଳରେ ଏକ ଆଦର୍ଶ ବିଦ୍ୟାଳୟରେ ଶିକ୍ଷକତା 
କରିଥୂଲେ। ତାହାକୁ ସେ “ ଜୀବନ ବିଦ୍ୟାଳୟ” ବୋଲି କହିଛନ୍ତି ଓ ସେ ବିଷୟରେ 
ପୁସ୍ତକ ରଚନା କରିଛନ୍ତି। ସେ କେତେଥର ବିଦେଶ ଗମନ କରିଛନ୍ତି ଓ ଅନେକଗୁଡ଼ିଏ 
ପୁସ୍ତକ ରଚନା କରିଛନ୍ତି। କିନ୍ଧୁ ସବୁବେଳେ ସରଳ ଜୀବନଯାପନ କରି ଆସୁଛନ୍ତି। 
ଗ୍ରାମାଞ୍ଚଳର ଲୋକଙ୍କ ସହ ମିଶିବାକୁ ସେ ଭଲ ପାଆନ୍ତି। ଶିକ୍ଷାକେନ୍ଦ୍ରରେ ଯୋଗଦେବାର 
କିଛିଦିନ ପରେ ସେ ସ୍ତୁଲ୍‌ ହଷ୍ଟେଲ୍‌ରେ ରହିଲେ । ହଷ୍ଟେଲ୍‌ ପିଲାମାନଙ୍କ ସହିତ ଏକାଠି 
ବସି ଖାଇବେ, ସେମାନଙ୍କୁ ନେଇ ଏକାଠି ବଗିଚା କାମ କରିବେ ଓ ସମୟ ସମୟେ 
ସେମାନଙ୍କୁ ସାଙ୍ଗରେ ନେଇ ବୁଲିବାକୁ ଯିବେ। ତେଣୁ ପିଲାମାନେ ତାଙ୍କୁ ଖୁବ ଭଲ 
ପାଉଥୂଲେ। ସେତେବେଳେ ଖାଇବା ଘରେ ଟେବୁଲ୍‌ ଚୌକି ନଥୂଲା। ସେ ପିଲାମାନଙ୍କ 
ସହିତ ତଳେ ବସି ଖାଇବାର ମୁଁ ଦେଖ୍‌ଛି। ତାଙ୍କର ସ୍ତୁଲରେ ରହିବା ଫଳରେ ସ୍ତୁଲର 
ସମ୍ମାନ ବୃଦ୍ଧି ସହିତ ନାନା ପ୍ରକାର ଉନ୍ନତି ସାଧୃତ ହୋଇଥୁୂଲା। ସଂସଦ ଗୋଟିଏ 
ରେଜିଷ୍ଟି ଭୁକ୍ତ ସଂଗଠନ । ତା'ର କାଗଜପତ୍ର କିପରି ରଖାଯିବ, କିପରି ନୋଟିସ୍‌ ବହି 
ରହିବ ଓ ପ୍ରୋସିଡିଙ୍ଗ ବହିରେ ସବୁ ବିବରଣୀ ଲେଖାଯିବ ଏବଂ ସେଥୂରେ ସବୁ 
ମେମ୍ବରମାନେ ଦସ୍ତଖତ ଦେବେ ଇତ୍ୟାଦି ବିଷୟ ସେ ଆମମାନଙ୍କୁ ପ୍ରଥମେ ଶିଖାଇଲେ। 
ଅନୁଷ୍ଠାନ ଗଢ଼ିବା ବେଳେ ବା ସ୍କୁଲ ଆରମ୍ଭ ବେଳେ ସଂସଦର ପରିଚାଳନା ତଥା 
ସ୍ୁଲର କାର୍ଯ୍ୟକ୍ରମ ବିଷୟରେ ଆମର କିଛି ଜ୍ଞାନ ନଥୁଲା। ତାଙ୍କ ପରାମର୍ଶରେ ଆମେ 
କାଗଜପତ୍ର ସଜାଡ଼ି ନେଲୁ। ମୁଁ ଆଗରୁ କହିଛି ଯେ, ଏହିସବୁ ପ୍ରକାର ଲେଖାପଢ଼ା 
କାର୍ଯ୍ୟ ମୁଁ ପ୍ରାୟ କରୁଥୁଲି। କୌଣସି କାରଣରୁ ୬-୮-୧୯୭୮ ଦିନ ତାଙ୍କୁ ସ୍ତୁଲ ଛାଡ଼ି 

ଓଡ଼ିଶାରେ ଶ୍ରୀମା ଓ ଶ୍ରୀଅରବିନ୍ଦଙ୍କ କାର୍ଯ୍ୟରେ... ୪୬୧ 


ଯିବାକୁ ହୋଇଥୂଲା। ଏପରି ଜଣେ ବ୍ୟକ୍ତିଙ୍କୁ ଆମେ ସ୍ତୁଲରେ ରଖୁପାରିଲୁ ନାହିଁ ବୋଲି 
ମୁଁ ପରେ ବହୁ ଅନୁତାପ କରିଛି। ତାଙ୍କ ବିଷୟରେ ମୋର ଧାରଣା ଏହି ଯେ ଯଥାର୍ଥ 
କାର୍ଯ୍ୟରେ ଆମେ ତାଙ୍କୁ ନିୟୋଜିତ କରିପାରି ନଥୁଲୁ। ପରବର୍ରୀ ସମୟରେ ସେ 
ନବଜ୍ୟୋତି କାର୍ଯ୍ୟାଳୟ ତରଫରୁ ଶ୍ରୀମା ଶ୍ରୀଅରବିନ୍ଦଙ୍କ କାର୍ଯ୍ୟରେ ସାହାଯ୍ଯ କରି 
ଆସୁଛନ୍ତି। 

୧୯୭୮ରେ ଚିତ୍ତବାବୁ ଶିକ୍ଷାକେନ୍ଦ୍ର ଛାଡ଼ିଗଲା ପରେ ଶିକ୍ଷକ ଓ ଛାତ୍ରମାନଙ୍କୁ 
ବିହିତ ନିର୍ଦ୍ଦେଶ ଦେବାର ଅଭାବ ପୂର୍ବ ପରି ରହିଗଲା! ଆମ୍ଭେମାନେ ଅନ୍ୟ ଜଣଙ୍କୁ 
ଖୋଜୁଥଲୁ। ୧୯୮୨ ମେ ମାସରେ ଚିନ୍ତାମଣି ଜେନା ନାମକ ଜଣେ ପୁରାତନ ଅଭିଜ୍ଞ 
ଶିକ୍ଷକଙ୍କର ସନ୍ଧାନ ପାଇଲୁ। ନୀଳମଣିବାବୁ ତାଙ୍କର ଛାତ୍ର ଥଲେ | ବିହାରୀବାବୂ ମଧ୍ଯ 
ତାଙ୍କୁ ଜାଣିଥୂଲେ। ସେ ଶିକ୍ଷାକେନ୍ଦ୍ରର ନିର୍ଦ୍ଦେଶକଭାବେ ଯୋଗ ଦେଲେ ତାଙ୍କ ଯୋଗୁ 
ଶିକ୍ଷାର ଧାରାରେ ବେଶ୍‌ କିଛି ଉନ୍ନତି ହୋଇଥଲା। ଅନେକ ଦିନ ରହିଲା ପରେ ସେ 
ସ୍ବେଚାରେ ବାର୍ବକ୍ୟ କାରଣରୁ ଶିକ୍ଷାକେନ୍ଦ୍ର ଛାଡ଼ିଥଲେ। ଏବେ ସେ ଆଉ ନାହାନ୍ତି। 


ଶିକ୍ଷାକେନ୍ଦ୍ର ଆରମ୍ଭ ବେଳେ ଶ୍ରୀ ବିପିନ୍‌ ପଟ୍ଟନାୟକଙ୍କର ଧର୍ମପତ୍ନୀ ଶ୍ରୀମତୀ 
ପ୍ରୀତି ପଟ୍ଟନାୟକ ଶିକ୍ଷାକେନ୍ଦ୍ରର ଅଧ୍ଯକ୍ଷା ହୋଇଥ୍‌ଲେ। ଆମ ପରି ତାଙ୍କର ମଧ୍ଯ 
ଶିକ୍ଷାନୁଷ୍ଠାନ ବିଷୟରେ ବିଶେଷ ଜ୍ଞାନ ନଥୁଲା, କିନ୍ଧୁ ତାଙ୍କର ମଧୂର ବ୍ୟକ୍ତିତ୍ଵ ଓ 
ଆନ୍ତରିକତା ଯୋଗୁଁ ସେ ସବୁ କାର୍ଯ୍ୟ ସମ୍ଭାଳି ନେଲେ ଓ ସମସ୍ତଙ୍କର ପ୍ରୀତିଭାଜନ 
ହେଲେ। ତାଙ୍କର କର୍ରବ୍ୟନିଷ୍ଠା ଓ ଶୃଙ୍ଖଳା ରକ୍ଷା କରିବାର ସାମର୍ଥ୍ୟ ଯୋଗୁଁ ଶିକ୍ଷକ, 
ଛାତ୍ରଛାତ୍ରୀ ଓ ଅଭିଭାବକ ସମସ୍ତଙ୍କ ସହିତ ଯଥାର୍ଥ ଯୋଗାଯୋଗ ରକ୍ଷାକରି କାର୍ଯ୍ୟ 
କରି ଚାଲିଲେ ! ଶିକ୍ଷକ ଶିକ୍ଷୟିତ୍ରୀମାନଙ୍କ ସହିତ ସେ ମିଳିମିଶି କାର୍ଯ୍ୟ କଲେ ଓ ତାଙ୍କ 
ଅଧୀନରେ ଶିକ୍ଷକମାନେ ନିଜକୁ ନିରାପଦ ମନେ କଲେ। ତାଙ୍କର ସ୍କୃତିଶକ୍ତି ଏତେ 
ପ୍ରଖର ଯେ ସେ ଶିକ୍ଷାକେନ୍ଦ୍ରର ସବୂଶ୍ରେଣୀର ପିଲାମାନଙ୍କୁ ଚିହ୍ନଥ୍‌ୁଲେ ଓ ସେମାନଙ୍କର 
ନାମ ମନେ ରଖୁୂଥୂଲେ। ସେତେବେଳେ ପ୍ରଥମେ ସ୍ତୁଲର ଗୋଟିଏ Prospectus 
ପ୍ରସ୍ତୁତ କରାଗଲା। ତାହା ଜରିଆରେ ଭାବୀ ଅଭିଭାବକମାନଙ୍କୁ ସ୍ତୁଲର ଆଦର୍ଶ ଓ 
କାର୍ଯ୍ୟକ୍ରମ ବିଷୟରେ ଜଣାଇଦେବା ସମ୍ଭବ ହେଲା। ମୁଁ ସେହି ପୂସ୍ତିକାର ଚିଠା ପ୍ରସ୍ତୃତ 
କରିଥୂଲି। ସମସ୍ତଙ୍କର ଅନୁମୋଦନ ପରେ ସେଇଠି ଛପାଯାଇଥୁଲା। ସ୍ତୁଲ ଚାଲିବା 
ସହିତ କେତେକ ନିର୍ଦ୍ଦିଷ୍ଟ କାର୍ଯ୍ୟକ୍ରମ ଗ୍ରହଣ କରାଗଲା ଯଥା - ବିଜ୍ଞାନ ପ୍ରଦର୍ଶନୀ, 
ପ୍ରଷ୍ମ ପ୍ରଦର୍ଶନୀ, ହସ୍ତକର୍ମ ପ୍ରଦର୍ଶନୀ, ବର୍ଷ ଆରମ୍ଭରେ ପ୍ରତିଷ୍ଠା ଦିବସର କାର୍ଯ୍ୟକ୍ରମ 
ଅଭିଭାବକମାନଙ୍କ ସହିତ ମିଟିଂ ଓ ବର୍ଷ ଶେଷରେ ବର୍ଷ ଶେଷର ଉତ୍ସବ ଅନୁଷ୍ଠିତ 
ହେଲା ଦୂଇଟି ବାର୍ଷିକ ଉତ୍ସବ ବେଳେ ଏହିସବୁ ପ୍ରଦର୍ଶନୀ ସହିତ ପିଲାମାନଙ୍କ ଦ୍ଵାରା 

୪୬୨ ଯାତ୍ରୀ 


କିଛି ସଂସ୍କୃତିକ କାର୍ଯ୍ୟକ୍ରମ ପରିବେଷଣ କରାଯାଇଥୂଲା। ଅଭିଭାବକମାନେ ସେଥ୍‌ରେ 
ବହୁ ସଂଖ୍ୟାରେ ଯୋଗ ଦେଉଥ୍‌ଲେ। ଏସବୁ ପାଇଁ ପ୍ରସ୍ତୁତି କାର୍ଯ୍ୟରେ ମୁଁ ସବୁବେଳେ 
ସହାୟତା କରି ଆସୁଥ୍ଲି। 

ଅନୁଷ୍ଠାନର ଶିକ୍ଷକ ନ ହେଲେ ମଧ୍ଯ କେତେଜଣ ଆଗ୍ରହୀ ବ୍ଯକ୍ତି ଯେ କି 
ଶିକ୍ଷାକେନ୍ଦ୍ର ପାଇଁ ଅନେକ କିଛି କରିଛନ୍ତି ସେମାନଙ୍କ କଥା ଉଲ୍ଲେଖ କରୁଛି। ସତ୍ୟଜିତ୍‌ 
ଦେ ନାମକ ଜଣେ ୩୦୦୩6 Tax ଅଫିସ୍‌ର କର୍ମଚାରୀ ଆଗ୍ରହର ସହିତ ବିଜ୍ଞାନ 
କାର୍ଯ୍ୟକ୍ରମରେ ଶିକ୍ଷକମାନଙ୍କୁ ସାହାଯ୍ଯ କରିଥୁଲେ । ତାଙ୍କରି ବ୍ୟକ୍ତିଗତ ପ୍ରଚେଷ୍ଟା 
ଫଳରେ ବିଜ୍ଞାନ ପରୀକ୍ଷାଗାରଟି ଯେକୌଣସି କଲେଜର ବିଜ୍ଞାନଗାର ପରି ଗଢ଼ି 
ଉଠିଥଲା। ଫଳରେ ଶିକ୍ଷକ ଓ ଛାତ୍ରମାନେ ବିଶେଷ ଉତ୍ସାହିତ ହୋଇଥୂଲେ। ବିଭିନ୍ନ 
କାର୍ଯ୍ୟକ୍ରମ ବେଳେ ଅତିଥୂମାନେ ଏସବୁ ଦେଖ୍‌ ଅନୁଷ୍ଠାନକୁ ଉଚ୍ଚ ପ୍ରଶଂସା କରୂଥୁଲେ। 
ଅନେକ ଦିନ ପର୍ଯ୍ୟନ୍ତ ସେ ସ୍କୁଲର ଏହି କାର୍ଯ୍ୟରେ ସାହାଯ୍ଯ କରୁଥଲେ। 


ଆଉ ଜଣେ ଷ୍ଟେଟ୍‌ ବ୍ୟାଙ୍କର କର୍ମଚାରୀ ଶ୍ରୀ ପରମାନନ୍ଦ ବାରିକ ଶିକ୍ଷାକେନ୍ଦ୍ର 
ମଧ୍ଯରେ ରହି ସକାଳବେଳା ପିଲାମାନଙ୍କର ଇଂରାଜୀ, ଗଣିତ ଓ ବିଜ୍ଞାନ କ୍ଲାସ୍‌ 
ନେଉଥଲେ। ଅନ୍ଯ ସମୟରେ ଆଗ୍ରହୀ ଛାତ୍ରଛାତ୍ରୀମାନଙ୍କୁ ସେ ବସି ପଢ଼ାଉଥୁଲେ। 
ହଷ୍ଟେଲରେ ଖାଇବା ଖର୍ଚ ସେ ନିଜେ ବହନ କରୁଥଲେ। ଦୁଇ ନମ୍ବର ୟୁନିଟ୍‌ରୁ 
ଖଣ୍ଡଗିରିକୁ ଶିକ୍ଷାକେନ୍ଦ୍ର ଉଠିଗଲା ପରେ ମଧ୍ଯ ସେ ସେଠାକୁ ଯାଇ କାର୍ଯ୍ୟ କରିଥ୍‌ଲେ। 
ପରେ ଭୁବନେଶ୍ବରରୁ ବଦଳି ହେବା ଫଳରେ ସେ ବାଧ ହୋଇ ସ୍କୁଲ ଛାଡ଼ିଥ୍‌ଲେ। 
ତା'ପରେ ମଧ୍ଯ ସେ ଅନେକଥର ସ୍କୁଲ ଆସିଥ୍‌ବା ଖବର ମୁଁ ପାଇଛି। 


ବନ୍ଧୁ ପୂର୍ଣ୍ଣଚନ୍ଦ୍ର ମହାପାତ୍ରଙ୍କର ଭଗ୍ନୀପତି ଶ୍ରୀ ଦିବ୍ଯସିଂହ ମହାପାତ୍ର ସେ 
ସମୟରେ ଦୂଇ ନମ୍ବର ୟୁନିଟ୍‌ରେ ରହୁଥୂଲେ। ସେ କ୍ଯାପିଟାଲ୍‌ ଇଲେକ୍‌ଚଟ୍ରିସି 
ଡିପାର୍ଟମେଣ୍ଟରେ ଅସିଷ୍ଟାଣ୍ଟୁ ଇଂଢିନିୟର ଭାବେ କାର୍ଯ୍ୟ କରୂୁଥୁଲେ। ପରିବାର ସହିତ 
ସେମାନେ ସ୍କୁଲ ଓ ପାଠଚକ୍ର କାର୍ଯ୍ୟକ୍ରମରେ ଯୋଗ ଦେଉଥୁଲେ। ସ୍କୁଲର ସରକାରୀ 
ଘରେ କେତେକ ଇଳଲେକଟ୍ରିକ୍‌ କାମ ତ୍ଵରାନ୍ଧିତ କରିବାରେ ସେ ଆମକୁ ସାହାଯ୍ୟ 
କରିଥୂଲେ। ଏବେ ସେ ଚାକିରିରୁ ଅବସର ଗ୍ରହଣ କରି ଭୁବନେଶ୍ବରରେ ରହୁଛନ୍ତି 
ବୋଲି ମୁଁ ଶୁଣିଲି। ସେତେବେଳେ ଆମ୍ଭମାନଙ୍କର ସହିତ ତାଙ୍କର ପାରିବାରିକ ସମ୍ପର୍କ 
ପ୍ରତିଷ୍ଠା ହୋଇଥୁଲା। ବିଦ୍ୟୁତ୍ପ୍ରଭାଙ୍କ ସହିତ ସ୍ଵାମୀ ଓ ସ୍ତ୍ରୀ ସ୍ଵାସ୍ଥ୍ୟ-ଶିକ୍ଷା କାର୍ଯ୍ୟକ୍ରମରେ 
ସ୍କୁଲରେ ଯୋଗ ଦେଉଥ୍‌ଲେ। ଆସନ ଓ ପ୍ରାଣାୟାମ ମଧ୍ଯ ଅଭ୍ୟାସ କରୁଥୂଲେ। 


ହି 
ଟି 

ଓଡ଼ିଶାରେ ଶ୍ରୀମା ଓ ଶ୍ରୀଅରବିନ୍ଦଙ୍କ କାର୍ଯ୍ୟରେ... ୪୬୩ 


ଶ୍ରୀ ଅପର୍ରି ଚରଣ ଦାସ AG ଅଫିସରେ ଓ ପରେ ସେଣ୍ଟ୍ରାଲ୍‌ ବ୍ୟାଙ୍କରେ କାର୍ଯ୍ୟ 
କରୁଥୁଲେ। ପାଠଚକ୍ରରୁ ତାଙ୍କ ସହିତ ଆମର ପରିଟୟ ହୋଇଥୁଲା। ସେ ଷ୍ଟେନୋ 
ଟାଇପିଷ୍ଟ କାର୍ଯ୍ୟ କରୂଥୁଲେ। କିନ୍ଧୁ ଅନ୍ଯାନ୍ଯ ସବୁ ବିଷୟରେ ତାଙ୍କର ଦକ୍ଷତା ଥୁଲା 
ସ୍କୁଲର ଓ ସଂସଦର ଅଫିସ କାମରେ ସେ ମୋତେ ଖୁବ୍‌ ସାହାଯ୍ୟ କରିଥ୍‌ଲେ। 
ସେତେବେଳୁ ସେ ନିୟମିତ ଭାବେ ପ୍ରତିଦିନ ସ୍ତୁଲକୁ ଆସି ବୁଲି ଯାଉଥୁଲେ। ଟାଇପ୍‌ 
ଓ ଅନ୍ୟକିଛି କାର୍ଯ୍ୟଥଲେ ସେ କରିଦେଉଥ୍‌ଲେ। କାଳକ୍ରମେ ସେ ସବୂ ବିଷୟ ନିଜେ 
ଜାଣିଗଲେ ଓ ମୋ ଅନୁପସ୍ଥିତିରେ ମଧ୍ଯ ସବୁ କାମ ତୁଲାଇ ପାରିଲେ। ଲେଖାପଢ଼ା 
କାର୍ଯ୍ୟ ସହିତ ସ୍ତୁଲର ଅନ୍ୟାନ୍ୟ ଯନ୍ତ୍ର ସମ୍ପର୍କୀୟ କାର୍ଯ୍ୟ ( ସଜାଡ଼ିବା) ବିଷୟ ଶିଷ୍ନେଲେ। 
ତାଙ୍କ ଦୃଢ଼ ବିଚାର ବୁଵି ଓ ସାଧାରଣ ଜ୍ଞାନ ଆମ ସମସ୍ତଙୁ ବେଶ୍‌ ଭଲ ଲାଗିଥୁଲା। 
ବୟସରେ ସେ ମୋର ପୁତ୍ର ଓ ସାନଭାଇ ପରି ଥୂଲେ। ତାଙ୍କଠାରୁ ସବୁବେଳେ ସ୍ହ 
ଓ ସମ୍ମାନ ପାଇ ଆସିଛି । ଏସବୁ କାର୍ଯ୍ୟ ଛଡ଼ା ତାଙ୍କ ପରିବାର ମୋତେ ବ୍ୟକ୍ତିଗତଭାବେ 
ଅନେକ କାର୍ଯ୍ୟରେ ସାହାଯ୍ୟ କରିଛନ୍ତି । ସେ ଜଣେ ନିଷ୍ଠାପର ମାତୃଭକ୍ତ ଓ ଅବିବାହିତ | 
ତାଙ୍କର ଜଣେ ସାନଭାଇ ଓ ଭଉଣୀ ଶ୍ରୀଅରବିନ୍ଦ ଆଶ୍ରମ ପଶ୍ତିଚେରୀରେ ରହନ୍ତି। ସ୍ତୁଲ 
ଓ ସଂସଦ କାର୍ଯ୍ୟ ଛଡ଼ା ମୁଁ ଥଲାବେଳେ ଓ ମୁଁ ଓଡ଼ିଶା ଛାଡ଼ି ଆସିଲା ବେଳେ ସେ 
ନବଜୀବନ ଶିକ୍ଷା ଟୁଷ୍ର ଦାୟିତ୍ଵ ତୁଲାଉଥ୍‌ଲେ। ସେ ପଦୋନ୍ସତିରେ ବ୍ୟାଙ୍କ ମ୍ୟାନେଜର 
ହୋଇ ଆସାନ୍‌ସୋଲ୍‌ (ପଶ୍ଚିମବଙ୍ଗ )୦ଠାରେ କାର୍ଯ୍ୟ କରୁଥିଲେ। ଏବେ ସେ ଓଡ଼ିଶା 
ଆସି ଗୋଟିଏ ବ୍ୟାଙ୍କରେ ମ୍ୟାନେଜର କାର୍ଯ୍ୟ ତୁଲାଉଛନ୍ତି। ମଧ୍ୟେ ମଧେ ପଣ୍ଡିଚେରୀ 
ଆସନ୍ତି। ମୁଁ ତାଙ୍କର ସୁଖମୟ ଜୀବନ ପାଇଁ ଶ୍ରୀମାଙ୍କୁ ପ୍ରାର୍ଥନା କରୁଛି । 


ଅପରିବାବୂଙ୍କ ମାମୁ ସ୍ଵର୍ଗତ ଦାଶରଥୀ ତ୍ରିପାଠୀ ସେ ସମୟରେ କ୍ୟାପିଟାଲ୍‌କୁ 
ସାଧାରଣ ସ୍ଵାସ୍ଥ୍ୟ ବିଭାଗର ଜଣେ ଆସିଷ୍ଟାଣ୍ଟ ଇଂଜିନିୟର ଭାବେ ବଦଳି ହୋଇ 
ଆସିଲେ ତାଙ୍କ ସହିତ ଆମର ପରିଚୟ ହେଲା | ପଟେଲ୍‌ ହଲ୍‌ ଓ ତା'ପାଖର ସରକାରୀ 
ଘରଗୁଡ଼ିକରେ ପାଣି ପାଇପ୍‌ ଓ ଜଳଯୋଗାଣ କାର୍ଯ୍ୟରେ ସେ ଆମକୁ ଖୁବ୍‌ ସାହାଯ୍ୟ 
କରିଥ୍ଲେ। ଦୂର୍ଭାଗ୍ୟର କଥା ଯେ ସ୍ତ୍ରୀ ଓ ପିଲାଙ୍କୁ ଛାଡ଼ି ସେ ହଠାତ୍‌ ମୃତ୍ୟୁମୁଖରେ 
ପଡ଼ିଲେ। ସେହିଦିନଠାରୁ ଆମେ ଜଣେ ମାତୃଭକ୍ତ ଅନ୍ତରଙ୍ଗ ବନ୍ଧୁଙ୍କୁ ହରାଇଲୁ । ସେହି 
ବିପଦବେଳେ ଓ ତା'ପର ସମୟରେ ଏପରିକି ଏବେ ମଧ୍ଯ ତାଙ୍କ ପରିବାର ସହିତ 
ସମ୍ପର୍କ ରଖୁ ଆସିଛୁ । 

A.G. ଅଫିସ୍‌ରେ କାମ କରୁଥ୍ବା ଜଣେ ଏକାଉଣ୍ଡସ୍‌ ଅଫିସର୍‌ ଶ୍ରୀ ଆରଇଁତ୍ରାଣ 
ମିଶ୍ରଙ୍କ ସହିତ ପାଠଚକ୍ରରୁ ପରିଚୟ ହୋଇଥୁଲା। ସେହିଦିନଠାରୁ ସ୍କୁଲ, ସଂସଦ ଓ 

୪୬୪ ଯାତ୍ରୀ 


ଟ୍ରଷ୍ଟ୍‌ କାମରେ ସେ ସବୂବେଳେ ଆମକୁ ସାହାଯ୍ଯ କରି ଆସିଛନ୍ତି । ତାଙ୍କ ଭଉଣୀ 
ଶିକ୍ଷାକେନ୍ଦ୍ରରେ ପ୍ରଥମାବସ୍ଥାରେ ଅନେକ ବର୍ଷ ଶିକ୍ଷୟିତ୍ରୀ ଭାବେ କାର୍ଯ୍ୟ କରିଥୂଲେ। 
ତାଙ୍କର ପିଲାମାନେ ଶିକ୍ଷାକେନ୍ଦ୍ରରେ ଓ ଠାରୁ ପଢ଼ିଥଲେ | ମୁଁ ଆସିଲା ପରେ ବଉଁମାନ 
ଶିକ୍ଷାକେନ୍ଦ୍ରର ବନ୍ଧୁମାନଙ୍କ ସହିତ ସେ ସମ୍ପର୍କ ରଖୁବା କଥା ମୁଁ ଶୁଣୁଛି। ତାଙ୍କର 
ସାନଭାଇ ଅରୁଣ ମିଶ୍ର ଜଣେ କୃଷି ବିଭାଗୀୟ ଅଫିସର୍‌ ଥଲେ। ସେ ମଧ୍ଯ ପ୍ରାରମ୍ଭିକ 
ଅବସ୍ଥାରେ ସ୍ତୁଲ କାର୍ଯ୍ୟରେ ସାହାଯ୍ଯ କରୁଥୁଲେ। ଏବେ ବି ମନେପଡ଼େ ସନ୍ଧ୍ୟା ପରେ 
ସେ ସ୍ଲକୁ ଆସନ୍ତି ମୁଁ ସେଠାରେ ପହଞ୍ଚେ। ଶଙ୍କରବାବୁ ଆଲୋକର ବ୍ଯବସ୍ଥା 
କରିଦିଅନ୍ତି। ଅରୁଣବାବୂ ବଗିଚା ପାଇଁ ଯୋଜନା କରି ସ୍ଥାନ ନିର୍ବାରଣ (ao) କରି 
ଦିଅନ୍ତି। ପରଦିନ ମାଳୀ ସେସବୁକୁ କାର୍ଯ୍ୟକାରୀ କରେ। ସେତେବେଳେ ସେ 
ଲଗାଇଥୁ୍‌ବା ଧାଡ଼ିଏ ଦେବଦାରୁ ଗଛ (weeping) ବଡ଼ହୋଇ ଆକଶ ଆଡ଼କୁ 
ଉଠିଗଲାଣି। ଆମେ ସେହିସ୍ଥାନ ଛାଡ଼ି ଖଣ୍ଡଗିରି ଚାଲିଯାଇଥ୍‌ଲେ ମଧ୍ଯ ସେହି ଗଛଗୁଡ଼ିକ 
ଆମ ସ୍ପୃତି ବହନ କରେ। ସେ ପରେ ଆମେରିକା ଚାଲିଗଲେ ଓ ଏବେ ସପରିବାରେ 
ସେଠାରେ ରହୁଛନ୍ତି । ଏବେ ପଣ୍ଡିଚେରୀ ଆସିଲେ ସେ ମୋତେ ଦେଖାକରି ଯାଆନ୍ତି । 


ଆଉ ଜଣେ ଇଂଜିନିୟର ବନ୍ଧୁ ଶ୍ରୀ ବୈକୁଣ୍ଠନାଥ ଜେନା ମଧ୍ଯ ଆମକୁ ଅନେକ 
ସମୟରେ ଘର ତିଆରି ଓ ମରାମତି କାର୍ଯ୍ୟରେ ସାହାଯ୍ୟ କରୁଥଲେ ! ତାଙ୍କର 
ପିଲାମାନେ ଶିକ୍ଷାକେନ୍ଦ୍ରରେ ପଢୁଥ୍‌ଲେ। ଖଭଣ୍ଡଗିରିକୁ ସ୍ବୁଲ୍‌ ଉଠିଗଲା ପରେ ସେ 
ସେଠାକାର କାର୍ଯ୍ୟରେ ସାହାଯ୍ୟ କରୁଥଲେ। ଏବେ ସେ ଅବସର ଗ୍ରହଣ କରି 
ଭୁବନେଶ୍ବରଠାରେ ରହୁଛନ୍ତି ଓ ଶ୍ରୀମାଙ୍କ କାର୍ଯ୍ୟକ୍ରମରେ ଯୋଗ ଦେଉଛନ୍ତି। 


ପାଠଚକ୍ରର ଆଉଜଣେ ଘନିଷ୍ଠ ବନ୍ଧୁ ଥଲେ ଶ୍ରୀ ଆଦିକନ୍ଦ ଦାସ । ତାଙ୍କ ଘର 
ପୂରୁଣା ଭୁବନେଶ୍ବରରେ ହେଉଥୂବା ପାଠଚକ୍ରରେ ବିଶେଷ ଦିନମାନଙ୍କରେ ଆମ୍ଭେମାନେ 
ଯୋଗ ଦେଉଥୂଲୁ। ସେତେବେଳେ ସେ ଭୁବନେଶ୍ବର ମ୍ରୟୁନିସିପାଲିଟିରେ ପବ୍ଲିକ୍‌ ହେଲ୍ଥ 
( ସାଧାରଣ ସ୍ଵାସ୍ଥ୍ୟ) ବିଭାଗର ଆସିଷ୍ଟାଣ୍ଟ ଇଂଜିନିୟର ଥଲେ । ଖଣ୍ଡଗିରିଠାରେ ଖୋଳା 
ହେଉଥୂବା ବାମ୍ୀକାମ କୌଣସି କାରଣରୁ ଅଟକି ଯାଇଥୁଲଲା। ମୁଁ ତାଙ୍କରି ସାହାଯ୍ୟରେ 
ସମ୍ସ୍ତ ବ୍ୟକ୍ତିଙ୍କ ସହିତ ଯୋଗାଯୋଗ ରକ୍ଷାକରି ଖୋଳା କାର୍ଯ୍ୟଟି ଶେଷ 
କରାଇପାରିଥୂଲି। ଏବେ ସେ କୂପ ଖଣ୍ଡଗିରିରେ ଥବା ଛାତ୍ରାବାସ ଓ ଶିକ୍ଷାକେନ୍ଦ୍ବକୁ ଜଳ 
ଯୋଗାଉଛି । ତାଙ୍କର ଉପକାର ମୁଁ ଭୂଲିନାହିଁ। ମା”ଙ୍କ କାର୍ଯ୍ୟ ପାଇଁ ସେ ସବୂବେଳେ 
ଉତ୍ସର୍ଗୀକୃତ । ଏହିପରି ଅନେକ ବନ୍ଧୁ ଶ୍ରୀମାଙ୍କ କାର୍ଯ୍ୟ ପାଇଁ ଆଗେଇ ଆସି ସେତେବେଳେ 
ସାହାଯ୍ୟ କରିଥୂଲେ । ସମସ୍ତଙ୍କ ନାମ ମନେ ରଖୁବା ମୋ ପକ୍ଷେ ସମ୍ଭବ ହୋଇପାରି 

ଓଡ଼ିଶାରେ ଶ୍ରୀମା ଓ ଶ୍ରୀଅରବିନ୍ଦଙ୍କ କାର୍ଯ୍ୟରେ... ୪୬୫ 


ନାହିଁ, ତେବେ ଜଣେ ପରମ ବନ୍ଧୁ ଭୀମସେନ ସୁବୁଦ୍ଧି ଯେ କି ଏବେ ଆଉ ସଂସାରରେ 
ନାହାନ୍ତି ତାଙ୍କ କଥା ନ କହି ମୁଁ ରହିପାରୂନାହିଁ। ସଵବୁଦଧିବାବୁ ନୟାଗଡ଼ ପାଖ ଓଡ଼ଗାଁ 
ଅଞ୍ଚଳର ଲୋକ। ବୃଭିରେ ଜଣେ କଣ୍ଟାକ୍ର | କ୍ୟାପିଟେଲ୍‌ ଆରମ୍ଭ ବେଳେ ବହୁ ପରିଶ୍ରମ 
କରି ଦୂୁଃଖକଷ୍ଠ ମଧ୍ୟରେ ଦୂଇ ପଇସା ରୋଜଗାର କରିଥଲେ । ସେ ଅର୍ଥର ସଦୂପଯୋଗ 
ମଧ୍ଯ କରୁଥୂଲେ। ବାପୁଜୀ ନଗର ଜନପଥ ପାଖରେ ଗୋଟିଏ ହୋଟେଲ ଚଳାଉଥ୍‌ଲେ । 
ତାଙ୍କ ବଡ଼ପୁଅ ସେ ହୋଟେଲ କଥା ବୂଝେ । ସେହି ସ୍ଥାନରେ ବାପୁଜୀ ନଗର ଭିତର 
ଆଡ଼କୁ ସେ ନିଜେ ପରିବାର ସହ ରହୁଥୁଲେ। ବିପିନବାବରଙ୍କ ସହିତ ତାଙ୍କର ପ୍ରଥମେ 
କେବେ ସାକ୍ଷାତ ହୋଇଥୂଲା। ସେ କ୍ରମେ ଶ୍ରୀମା ଓ ଶ୍ରୀଅରବିନ୍ଦଙ୍କ ଆଦର୍ଶ ପ୍ରତି ଆକୃଷ୍ଟ 
ହେଲେ ଓ ସ୍ତ୍ରୀଙ୍କ ସହିତ ଶିକ୍ଷାକେନ୍ଦ୍ର ପାଠଚକ୍ରତରେ ଯୋଗ ଦେଲେ। ଆମ୍ଭମାନଙ୍କ ସହ 
ପରିଟୟ ହେଲା। ତାଙ୍କ ସାନପୁଅକୁ ଆମ ସ୍କୁଲରେ ପଢ଼ାଇଲେ। ଘରେ ଶ୍ରୀମା 
ଶ୍ରୀଅରବିନ୍ଦଙ୍କ ଫଟୋ ରଖୁ ପୂଜା କଲେ। ବିଶେଷ ଦିବସମାନଂଙ୍କରେ ଘରେ ପାଠଚକ୍ର 
କରି ଆମ୍ଭମାନଙ୍କୁ ଖୁଆଉଥୂଲେ । ସ୍ଵାମୀ ଓ ସ୍ତ୍ରୀ ଉଭୟ ଖୁବ୍‌ ସ୍ପେହୀ ଓ ଖୋଲା ହୃଦୟର 
ଲୋକ ଥଲେ | ସ୍କୁଲ ପାଇଁ ମିଳିଥିବା ଖଣ୍ଡଗିରି ଜମିକୁ ଦେଖୁ ତା'ର ଉନ୍ନତି ପାଇଁ ମଧ୍େ 
ମଧ୍ଷେ ବିପିନବାବୁ ଓ ଆମ୍ଭମାନଙ୍କ ସହିତ ଆଲୋଚନା କଲେ। କ୍ରମେ ତାଙ୍କ ପରିବାର 
ସହିତ ମୋର ଓ ବିପିନବାବୁଙ୍କର ଘନିଷ୍ଠ ସମ୍ପର୍କ ପ୍ରତିଷ୍ଠା ହେଲା। ଥରେ ତାଙ୍କ କାର୍‌ରେ 
ମୁଁ ଯାଇ ପୂରୀ ରଥଯାତ୍ରା ଦେଖ୍‌ ଆସିବା କଥା ମନେ ଅଛି ବିଦ୍ୟୁତ୍‌ପ୍ରଭାଙ୍କ ଅସୁସ୍ଥତା 
ବେଳେ ତାଙ୍କୁ କଟକ ନେଇ ଡାକ୍ତରଙ୍କୁ ଦେଖାଇବା ପାଇଁ ସେ ତାଙ୍କ କାର୍‌ର ବ୍ୟବସ୍ଥା 
କରିଥୂଲେ। ସେଥିରେ ମୁଁ ବନ୍ଧୁମାନଙ୍କ ସହିତ ବିଦ୍ୟୁତ୍ପ୍ରଭାଙ୍କୁ ନେଇ କଟକଠାରେ 
ଚିକିତ୍ସା ବ୍ୟବସ୍ଥା କରିଥୁଲି । ମଧ୍ୟେ ମଧ୍ଧେ ସତୁଲର କାର୍ଯ୍ୟରେ ସେ ସାହାଯ୍ୟ କରୁଥୁଲେ। 
ଓଡ଼ଗୀ ନିକଟରେ ତାଙ୍କର ଗୋଟିଏ ଫାର୍ମ ଥଲା। ସେଠାରେ ପ୍ରାୟ ଶହେ ଏକର ଜମି 
ମଧ୍ଯରେ ଚାଷଜମି, ଫଳ ବଗିଚା ଇତ୍ୟାଦି କରିଥୂୁଲେ। ବନ୍ଧ ବାଛି ତାହାରି ମଧ୍ଯରେ 
ବର୍ଷାଜଳ ସଂରକ୍ଷଣ କରି ଚାଷରେ ଲଗାଇବାର ବ୍ୟବସ୍ଥା କରିଥ୍‌ଲେ। ତା'ରି ମଧ୍ଧରେ 
ଧାନ କଳଟିଏ ବସାଇଥୁୂଲେ ଓ ଗାର ବଳଦ ରହିବା ପାଇଁ ସ୍ଥାନର ବ୍ୟବସ୍ଥା କରିଥୁଲେ । 
ଆମକୁ ସେଠାକୁ ନେଇ ବୁଲେଇ ଦେଖାଇଥ୍‌ଲେ ¦! ସେହିପରି ଭାବରେ ଖଶ୍ଡଗିରିରେ 
ମିଳିଥ୍୍‌ବା ଜମିକୁ ଆମେ ବ୍ୟବହାର କରିବୁ ବୋଲି ଭାବିଥୂଲୁ। ସେଥୁରେ ସୁବୁଵ୍ଧିବାବୁଙ୍କର 
ଅନୁଭୂତି କାର୍ଯ୍ୟରେ ଲାଗିବ ବୋଲି ଆଶା କରିଥୁଲୁ। କିନ୍ଧ ଆମେ ସେ କାର୍ଯ୍ୟରେ 
ଆଗେଇ ପାରିଲୁ ନାହିଁ। କିଛି ଦିନପରେ ସେ ବାପୂଜୀ ନଗରଠାରୁ ଚାଲିଯାଇ ମାଉସୀମା! 
ମନ୍ଦିର ପାଖରେ ଗୋଟିଏ ଘରେ ରହିଲେ। ସେଠାକୁ ମଧ୍ୟ ଆମେ ଯାଉ | ମୁଁ ଭୁବନେଶ୍ବର 

୪୬୬ ଯାତ୍ରୀ 


ଛାଡ଼ି ପଣ୍ଡିଚେରୀ ଆସିଲାପରେ ତାଙ୍କ ସହିତ ଆଉ ଯୋଗାଯୋଗ ରଖୁପାରିନାହିଁ। 
ତେବେ ତାଙ୍କ ଖବର ପଚାରି ବୁଝେ । ବୋଧହୁଏ ଏ ବର୍ଷ ପ୍ରାରମ୍ଭରେ ଖବର ପାଇଲି 
ସେ ଆଉ ନାହାନ୍ତି। ତାଙ୍କର ସ୍ବେହଶ୍ରଦ୍ଧା ଓ ଶ୍ରୀମାଙ୍କ ପ୍ରତି ଭକ୍ତି ଯୋଗୁଁ ମୁଁ ଆଶା କରୁଛି 
ତାଙ୍କ ଆମ୍ମା ଶ୍ରୀମାଙ୍କ ପାଦପଦ୍ଧରେ ଆଶ୍ରା ପାଇଥୁ୍‌ବ। 


ଶିକ୍ଷାକେନ୍ଦ୍ର ସରକାରୀ ସ୍ଵୀକୃତି ପାଇଲା : 


୧୯୭୦ ଜୁଲାଇ ୧୫ରେ ଭୁବନେଶ୍ବର ପୂର୍ଣ୍ଣାଙ୍ଗ ଶିକ୍ଷାକେନ୍ଦ୍ର ପ୍ରତିଷ୍ଠା ହେବା 
ସହିତ ୧୯୭୬ ମସିହା ବେଳକୁ ଓଡ଼ିଶାରେ ମୋଟ ଆଠଟି ପୂର୍ଣ୍ଣାଙ୍ଗ ଶିକ୍ଷାକେନ୍ଦ୍ର କାର୍ଯ୍ୟ 
କରୁଥିଲେ | ସେଗୁଡ଼ିକ ହେଲେ - ଭୁବନେଶୃବର ( ୧୯୭୦ ), ରାଉରକେଲା ( ୧୯୭୩), 
ପୂରୀ, ଗୋପିନାଥପୂର, ସମ୍ବଲପୁର, ( ୧୯୭୪) ଆଚାର୍ଯ୍ୟ ବିହାର ( ଭୁବନେଶୃର), 
ବ୍ରହ୍ମପୁର ଓ କଟକ ( ୧୯୭୫)! ସେହିବର୍ଷ ନୂତନଭାବେ ଜନ୍ମ ନେଇଥୁଲେ ଅନ୍ୟ 
ଚାରିଟି ଶିକ୍ଷାକେନ୍ଦ୍ର ବାରିପଦା, କେନ୍ଦୁଝରର ତେନ୍ଧଳିନଣ୍ଡା, ହିନ୍ଦୋଳ ଓ ଡାଳିଯୋଡ଼ା | 
ଏହିସବୁ କାର୍ଯ୍ୟକ୍ରମ ପାଇଁ ଆଗରୁ କୌଣସି ଯୋଜନା ହୋଇ ନଥୁଲା ଅଥବା କୌଣସି 
ନିର୍ଦ୍ଦିଷ୍ଟ ପ୍ରଣାଳୀ ନିର୍ବାରଣ କରାଯାଇ ନଥୁଲା। ଆଗ୍ରହୀ ପାଠଚକ୍ରସବୁର ବନ୍ଧୁମାନେ 
ଶ୍ରୀମାଙ୍କ ଆଶୀର୍ବାଦ ନେଇ ଶିକ୍ଷାକେନ୍ଦ୍ର ଖୋଲିଗଲେ। ଏଥ୍‌ସହିତ ଯେଉଁମାନେ ସମ୍ପୃକ୍ତ 
ସେମାନେ ହେଲେ ପାଠଚକ୍ର ସଭ୍ୟ, କେତେକ ଆଗ୍ରହୀ ଅଭିଭାବକ ଓ ଉସ୍ର୍ଗୀକୃତ 
ଶିକ୍ଷକ- ଶିକ୍ଷୟିତ୍ରୀ । ବୋଲିବା ବାହୁଲ୍ୟ ଯେ ଶ୍ରୀଅରବିନ୍ଦ ଆନ୍ତର୍ଜାତିକ ଶିକ୍ଷାକେନ୍ଦ୍ରରେ 
ପୂର୍ଣାଙ୍ଗ ଶିକ୍ଷା ବିଷୟରେ ଯେଉଁ ଗବେଷଣା ହୋଇ ଆସୁଛି ଏମାନଙ୍କର ସେ ବିଷୟରେ 
ଏକ ମୋଟାମୋଟି ଧାରଣା ଛଡ଼ା ବିଶେଷ ଦକ୍ଷତା ଓ ଜ୍ଞାନ କାହାରି ନଥୁଲା। ଶ୍ରୀମାଙ୍କର 
ଆଶୀର୍ବାଦ ଥୁଲା ସେମାନଙ୍କର ଏକମାତ୍ର ସମ୍ବଳ ଓ ପ୍ରେରଣା। ଖୁବ୍‌ ଅଳ୍ପ ସମୟ 
ମଧ୍ଯରେ ଗୁଡ଼ିଏ ଶିକ୍ଷାକେନ୍ଦ୍ର ଖୋଲିଗଲା ପରେ ଶିକ୍ଷା କ୍ଷେତ୍ରରେ ନାନା ସମସ୍ଯା 
ଦେଖାଦେଲା। ସମସ୍ଯା ଆସିବାରୁ ସମାଧାନର ବାଟ ଖୋଜିବାକୁ ହେଲା। ପ୍ରଚଳିତ 
ସରକାରୀ ସ୍ଵୀକୃତି ଅଭାବରୁ ଏହି ଶିକ୍ଷାକେନ୍ଦ୍ରରେ ଅଧ୍ୟୟନ କରୁଥିବା ଛାତ୍ରଛାତ୍ରୀମାନଙ୍କର 
ଅନ୍ୟତ୍ର ଅଧୂକ ଶିକ୍ଷା ଲାଭ କରିବାରେ ଅସୁବିଧା ହେଲା। ସରକାରୀ ସ୍ଵୀକୃତି ନଥୁବାରୁ 
ଆମ ସ୍କୁଲର ଟ୍ରାନ୍ସଫର୍‌ ସାର୍ଟିଫିକେଟ୍‌କୁ ଅନ୍ଯ ସ୍କୁଲମାନେ ଗ୍ରହଣ କଲେ ନାହିଁ। 
ବିଶେଷତଃ ଭୁବନେଶ୍ବର ସ୍କୁଲ ପାଇଁ ଏହି ଅସୁବିଧା ଅଧ୍କ ହେଲା। କାରଣ 
ଶିକ୍ଷାକେନ୍ଦ୍ରରେ ପଢୁଥ୍ବା ଅଭିଭାବକମାନଙ୍କ ମଧ୍ଯରୁ ଅଧ୍କାଂଶ ସରକାରୀ ଓ 
ବେସରକାରୀ ଅନୁଷ୍ଠାନରେ କାର୍ଯ୍ୟ କରୁଥିଲେ। ସେମାନଙ୍କର ବଦଳିବେଳେ ଏହି 
ଅସୁବିଧା ଦେଖାଦେଲା। ଆମ୍ଭେମାନେ ଏହାର ପ୍ରତିକାର ପାଇଁ ଚିନ୍ତା କଲୁ। କେତେକ 

ଓଡ଼ିଶାରେ ଶ୍ରୀମା ଓ ଶ୍ରୀଅରବିନ୍ଦଙ୍କ କାର୍ଯ୍ୟରେ... ୪୬୭ 


ମତ ଦେଲେ ଯେ, ସରକାରଙ୍କଠାରୁ ଏହି ନୂତନ କାର୍ଯ୍ୟକ୍ରମ ପାଇଁ ସ୍ଵୀକୃତି ପାଇବା 
ସମ୍ଭବ ନୁହେଁ । ତେଣୁ ଆମେ ପ୍ରଚଳିତ ଧାରାରେ ସ୍ଵୀକୃତି ନେଇନେବା। ମୁଁ ସେଥସହିତ 
ଏକମତ ନଥ୍ଲି। ପଶ୍ଡିଚେରୀରେ ଚାଲୁଥବା ଆନ୍ତର୍ଜାତିକ ଶିକ୍ଷାକେନ୍ଦ୍ର କେବେ ସରକାରୀ 
ସ୍ଵୀକୃତି ଚାହିଁ ନାହିଁ କିଂବା ନେଇ ନାହିଁ। ସେଠାରେ ଡିଗ୍ରୀ ବା ସାର୍ଟିଫିକେଟ୍‌ ଦିଆଯାଏ 
ନାହିଁ। ତେବେ ମଧ୍ଯ ଅନେକ ପିଲା ସେଠାରେ ପଢ଼ନ୍ତି। ପଣ୍ଡିଚେରୀ ବାହାରେ ସେହି 
ଧରଣର କାର୍ଯ୍ୟକୁ ପରୀକ୍ଷାମୂଳକ ଭାବେ ଆରମ୍ଭ କରିଥ୍‌ବାରୁ ଏକ ବିଶେଷ ସ୍ଵୀକୃତି 
ପାଇଁ ଚେଷ୍ଟା ନ କରି ମୂଳରୁ ସେ ନୂତନ ଧାରାକୁ ଜଳାଞ୍ଜଳି ଦେଇଦେବା ଉଚିତ 
ନୁହେଁ ବୋଲି ଥୁଲା ମୋର ମତ । ପ୍ରପରି ଓ ଅନ୍ୟମାନେ ମଧ୍ୟ ସେଥ୍‌ରେ ଏକମତ 
ହେଲେ । ଏହା କେବଳ ଗୋଟିଏ ଶିକ୍ଷାକେନ୍ଦ୍ରର ସମସ୍ୟା ନୂୁହେଁ। ଏ ପର୍ଯ୍ୟନ୍ତ ଖୋଲିଥୁବା 
ଆଠଟି ଶିକ୍ଷାକେନ୍ଦ୍ର ଓ ପରେ ଖୋଲିବାକୁ ଅପେକ୍ଷା କରିଥୁବା ସବୁ ଶିକ୍ଷାକେନ୍ଦ୍ର ପାଇଁ 
ଏହା ଏକ ସମସ୍ୟାଭାବେ ଉଭା ହେବ । ଏପର୍ଯ୍ୟନ୍ତ ଯାହା ହୋଇନାହିଁ ସେପରି ଗୋଟିଏ 
ନୂତନ ଧରଣର କାର୍ଯ୍ୟ ପାଇଁ କୌଣସି ଗୋଟିଏ ଶିକ୍ଷାକେନ୍ଦ୍ର ଜରିଆରେ ପ୍ରସ୍ତାବ ଉଦ୍ତାପନ 
କରିବା ଠିକ୍‌ ହେବ ନାହିଁ ବୋଲି ସମସ୍ତେ ଠିକ୍‌ କଲୁ। ଏଥୁପାଇଁ ଏକ ସମବେତ 
ପ୍ରଚେଷ୍ଟା ଆବଶ୍ୟକ | ପୂର୍ବେ ସର୍ବଭାରତୀୟ ସ୍ତରରେ ମହାମ୍ମାଗାନିଙ୍କର ମୌଳିକ ଶିକ୍ଷା 
(Basic Education) ପ୍ରଚଳିତ ଅୂଲା। ଏଥୁପାଇଁ ମହାମ୍ବାଗାଛିଙ୍କ ନୀତି ଆଦର୍ଶକୁ 
ଅନୁସରଣ କରିବା ପାଇଁ ଏପରି ଶିକ୍ଷା ପବ୍ଧତିକୁ ସ୍ଵୀକୃତି ମିଳିଥୂଲା। କିଛିଦିନ ପରେ 
ତାହା କାର୍ଯ୍ୟକାରୀ ନ ହେବାରୁ ସେହିସବୁ ଶିକ୍ଷାକେନ୍ଦ୍ର ଉଠିଗଲା! ଏ ପର୍ଯ୍ୟନ୍ତ ଅନ୍ଯ 
ଯାହାସବୁ ପ୍ରଚେଷ୍ଟା ହୋଇଛି ସବୁ କ୍ଷେତ୍ରରେ ସରକାରଙ୍କର ପ୍ରଚଳିତ ଶିକ୍ଷା ନିୟମକୁ 
ସେମାନେ ମାନି ନେଇଛନ୍ତି। କିନ୍ଧୁ ଆମେ ତାହା ଚାହୁଁ ନଥୁଲୁ | ଶ୍ରୀଅରବିନ୍ଦ ଆନ୍ତର୍ଜାତିକ 
ଶିକ୍ଷାକେନ୍ଦ୍ର ପଣ୍ଡିଚେରୀ ସରକାରୀ ସ୍ଵୀକୃତି ନ ନେଇ ମଧ୍ଯ ନିଜର ସ୍ଵତନ୍ତ୍ରତା ରକ୍ଷା 
କରିପାରିଛି। ଆମେ ସେପରି ଆଶ୍ରମ ବାହାରେ ସରକାରୀ ଧାରା ବାହାରେ ଏକ 
ନୂତନ ପରୀକ୍ଷାମୂଳକ ଶିକ୍ଷା ବ୍ଯବସ୍ଥା ପ୍ରଚଳନ କରିବାକୁ ଚାହିଁଥୁଲୁ। ତେଣୁ କିଛି 
ଚେଷ୍ଟା ନ କରି ପ୍ରଥମରୁ ପ୍ରଚଳିତ ଶିକ୍ଷା ବ୍ୟବସ୍ଥାକୁ ମାନିଯିବାକୁ ଚାହିଁଲୁ ନାହିଁ। 
ଦେଶରେ ପ୍ରଚଳିତ ଶିକ୍ଷା ବ୍ଯବସ୍ଥାର ଯାହା ଅବସ୍ଥା ସେ ନେଇ ସମସ୍ତେ ଉଦ୍‌ବିଗ୍ନ 
ହୋଇ ଉଠିଥିଲେ ଓ ଗୋଟିଏ କିଛି ବିକଳ୍ପ ପନ୍ମା ଖୋଜୂୁଥଲେ। ଏହି ପରିପ୍ରେକ୍ଷୀରେ 
ଆମେ ଏହି ନୂତନ କାର୍ଯ୍ୟକ୍ରମ ବିଷୟରେ ଆଗେଇଗଲୁ। ଓଡ଼ିଶାରେ ଚାଲୁଥ୍‌ବା 
ଶ୍ରୀଅରବିନ୍ଦ ପାଠଚକ୍ର ଆମର ଭିତ୍ତିଭୂମି ଥୁଲା। ଭୁବନେଶ୍ବରଠାରେ ଆଲୋଚନାରେ 
ଠିକ୍‌ ହେଲା ଯେ ଆମର ବିଶେଷତ୍ସ ବିଷୟରେ ସବୁକଥା ଲେଖ୍‌ ଓଡ଼ିଶା ସରକାରଙ୍କୁ 
ଏକ ବିଶେଷ ସ୍ଵୀକୃତି ପାଇଁ ଆବେଦନ କରାଯିବ। ଓଡ଼ିଶାର ଅନ୍ଯାନ୍ଯ ଶିକ୍ଷାକେନ୍ଦ୍ର 
ପାଇଁ ସଂଗଠିତ ଭାବରେ ସରକାରଙ୍କ ସହିତ ସମ୍ପର୍କ ପ୍ରତିଷ୍ଠା କରିବା ସକାଶେ ଓ 

୪୬୮ ଯାତ୍ରୀ 


ଶିକ୍ଷାକେନ୍ଦ୍ରମାନଙ୍କ ମଧ୍ୟରେ ଯୋଗାଯୋଗ ସ୍ଥାପନ କରିବା ପାଇଁ କୌଣସି କେନ୍ଦ୍ରୀୟ 
ଅନୁଷ୍ଠାନ ନଥିଲା | ତେଣୁ ଏହି ବିଶେଷ ସ୍ଵୀକୃତି ପାଇଁ ନବଜ୍ୟୋତି କାର୍ଯ୍ୟାଳୟ ତରଫରୁ 
୧୯୭୬ ମସିହା ଅଗଷ୍ଟ ମାସ ୩୦ ତାରିଖ ଦିନ ଶ୍ରୀଯୁକ୍ତ ପ୍ରପରି ଏକ ଆବେଦନ ପତ୍ର 
ତଜ଼୍ାଳୀନ ଶିକ୍ଷାମନ୍ତ୍ରୀ ତଥା ବିଶିଷ୍କ ସାହିତ୍ଯକ ଶ୍ରୀଯୁକ୍ତ ଯଦୂନାଥ ଦାଶ୍‌ ମହାପତ୍ରଙ୍କୁ 
ତାଙ୍କ ବାସଭବନରେ ଦେଇଥଲେ। ସେତେବେଳେ କଟକ ଓ ଭୁବନେଶ୍ବର ସ୍ତୁଲ ଏବଂ 
ପାଠଚକ୍ରର କେତେଜଣ ସଭ୍ୟ ଉପସ୍ଥିତ ଥଲେ । ସ୍ମାରକ ପତ୍ରରେ ପୂର୍ଣ୍ଣାଙ୍ଗ ଶିକ୍ଷାର 
ଆଦର୍ଶ, ଲକ୍ଷ୍ୟ, ପାଠ୍ୟକ୍ରମ ଓ ପରୀକ୍ଷାପ୍ରଣାଳୀ ବିଷୟରେ ପୂଙ୍ଖାନୂପୁର୍ଂ ଭାବେ ଉଲ୍ଲେଖ 
କରାଯାଇଥୁଲା | ମୁଁ ତା'ର ଚିଠା ପ୍ରଥମେ ପ୍ରସ୍ତୁତ କରିଥିଲେ ମଧ୍ଯ ସଭ୍ୟମାନଙ୍କ ସହିତ 
ଆଲୋଚନା ପରେ ତାହାର ପରିବର୍ଭନ ଓ ପରିବର୍ବନ କରାଯାଇଥ୍‌ଲା ଓ ଶେଷରେ 
ଗୃହୀତ ଆବେଦନ ପତ୍ରଟି ଆଲୋଚନା ବେଳେ ମନ୍ତ୍ରୀ ମହୋଦୟଙ୍କୁ ଦିଆଯାଇଥୁଲା। 
ସେ ଆମ୍ଭମାନଙ୍କ ସହିତ ଏ ବିଷୟରେ ଖୋଲାଖୋଲି ଭାବେ ଆଲୋଚନା କରିଥ୍‌ଲେ। 
ସେ ଜଣେ କବି ଓ ଲେଖକ ଥୁଲେ, ଆମ୍ଭମାନଙ୍କ ମଧ୍ୟରୁ କେତେକଙ୍କ ସହିତ ପରିଚିତ 
ଥଲେ। ମୁଁ ସରକାରୀ ଚାକିରିରେ ବାଲେଶ୍ବରରେ ଥ୍ବାବେଳେ ତାଙ୍କର ଘର ନିକଟରେ 
କିଛିଦିନ ରହିଥୂଲି। ସେହି ସମୟରେ ଲେଖୁକା ବିଦ୍ୟୁତ୍ପ୍ରଭାଙ୍କ ଜରିଆରେ ତାଙ୍କ 
ପରିବାର ସହିତ ସମ୍ପର୍କ ସ୍ଥାପିତ ହୋଇଥ୍‌ଲା। ତେଣୁ ମୁଁ ମଧ୍ଯ ତାଙ୍କର ପୂର୍ବ ପରିଚିତ 
ଥୁଲି। ଆଲୋଚନା ବେଳେ ଆମେ ନୂତନ ପରୀକ୍ଷାମୂଳକ ଶିକ୍ଷା ବ୍ୟବସ୍ଥା ବିଷୟରେ 
ସବୁ ବିଷୟ ଆଲୋଚନା କଲୁ। ସେ ଖୋଲାମନରେ ସବୁ ଶୁଣିଲେ। 


ଶିକ୍ଷାମନ୍ତ୍ରୀଙ୍କୁ ଆବେଦନ ପତ୍ରଟି ଦେଇ ଓ ତାଙ୍କ ସହିତ ଆଲୋଚନା କରି 
ସେଦିନ ଆମେ ଫେରିଆସିଲୁ। ଏବେ ଫଳାଫଳ ପାଇଁ ଶ୍ରୀମାଙ୍କ ଉପରେ ନିର୍ଭରତା 
ରଖ୍ଲୁ। ସେହି ସମୟ ବେଳକୁ ଭୁବେନେଶ୍ବରସ୍ପ ଶିକ୍ଷାକେନ୍ଦ୍ର ଛଅ ବର୍ଷର ଏକ ଶିଶୁ 
ଅନୁଷ୍ଠାନ ହୋଇଥ୍‌ଲେ ମଧ୍ଯ ଏହାର କାର୍ଯ୍ୟକ୍ରମ ଓଡ଼ିଶାର ବିଶିଷ୍ଟ ଶିକ୍ଷାବିତ୍‌, ଶିକ୍ଷା 
ବିଭାଗୀୟ ଉଚ୍ଚ କର୍ମକର୍ରା, ମନ୍ତ୍ରୀ ଓ ମୁଖ୍ୟମନ୍ତ୍ରୀଙ୍କର ଦୃଷ୍ଟି ଆକର୍ଷଣ କରିସାରିଥୁଲା 
ମୁଁ ୧୯୭୬ ମସିହା ଶେଷବେଳକୁ ଶିକ୍ଷା ବିଭାଗର ..!. ଅଫିସ୍‌ରେ ଅର୍ଥ ପରାମର୍ଶଦାତା 
ଭାବେ ଯୋଗ ଦେଇଥ୍‌ଲି। ଏହା ମଧ୍ଯରେ ଶିକ୍ଷାମନ୍ତ୍ରୀ ମହୋଦୟଙ୍କ ନିର୍ଦ୍ଦେଶ କ୍ରମେ 
ପୂର୍ଣ୍ଣାଙ୍ଗ ଶିକ୍ଷାକେନ୍ଦ୍ରଗୁଡ଼ିକୁ ସ୍ଵୀକୃତି ଦେବା ଓ ଅନୁଦାନ ଦେବା ବିଷୟ ପରୀକ୍ଷା ନିରୀକ୍ଷା 
କରିବା ପାଇଁ ଶିକ୍ଷା ବିଭାଗ ଏକ ତିନିଜଣିଆ କମିଟି ଗଢ଼ିଥ୍‌ଲେ ( ଶିକ୍ଷା ବିଭାଗ ଚିଠି 
ଜମ୍ବର ୪୬୧୯୪, ତା୨୭-୧୦-୭୬) ଏଥ୍‌ରେ ସଭ୍ଯ ରହିଲେ - (୧) ସଲ 
ବିଭାଗୀୟ ଯୁଗ୍ଧଶିକ୍ଷା ନିର୍ଦ୍ଦେଶକ ଅଧ୍ୟାପକ ଶ୍ରୀଯୁକ୍ତ ଦୀନବନ୍ଧୁ ପାଣିଗ୍ରାହୀ, ସଭାପତି; 

ଓଡ଼ିଶାରେ ଶ୍ରୀମା ଓ ଶ୍ରୀଅରବିନ୍ଦଙ୍କ କାର୍ଯ୍ୟରେ... ୪୬୯ 


( ୨) ଅଧାପକ ଶ୍ରୀଯୁକ୍ତ ପ୍ରପରି, ସଭ୍ୟ ଓ (୩) ଉପଶାସନ ସଚିବ, ଶିକ୍ଷା 
ବିଭାଗ, ଆବାହକ | 


ଆହୁରି ମଧ୍ଯ ଶ୍ରୀଯୁକ୍ତ ପ୍ରପରିଙ୍କ ସ୍ମାରକ ପତ୍ରରେ ଯେଉଁ ସବୂ ବିଷୟ ଉଦ୍ତାପନ 
କରାଯାଇଥୂଲା ସେ ବିଷୟରେ ପୂଙ୍ଖାନୁପୁଙ୍ଖଭାବେ ପରୀକ୍ଷା କରି ଏକ ରିପୋର୍ଟ ଦେବା 
ପାଇଁ ଶିକ୍ଷାମନ୍ତ୍ରୀଙ୍କ ନିର୍ଦ୍ଦେଶ କ୍ରମେ ସେହି ବର୍ଷ ସେପ୍ଟେମ୍ବର ମାସରେ ସେକେଣ୍ଡାରୀ 
ବୋର୍ଡ଼ର ତତ୍‌କାଳୀନ ସଭାପତି ଶ୍ରୀଯୁକ୍ତ ବ୍ରକବନ୍ଧୁ ମିଶ୍ରଙ୍କୁ ଅନୁରୋଧ କରାଯାଇଥ୍‌ଲା। 
ଶ୍ରୀଯୂକ୍ତ ମିଶ୍ର କେତେଗୁଡ଼ିଏ ( ରାଉରକେଲା, ସମ୍ବଲପୁର, ଭୁବନେଶ୍ର) ଶିକ୍ଷାକେନ୍ଦ୍ର 
ପରିଦର୍ଶନ କରିଥୁଲେ ଓ ପ୍ରତ୍ୟକ୍ଷ ଅନୁଭୂତି ଲାଭ କରିବା ପାଇଁ ପଶ୍ଡିଚେରୀସ୍ପ ଶ୍ରୀଅରବିନ୍ଦ 
ଆନ୍ତର୍ଜାତିକ ଶିକ୍ଷାକେନ୍ଦ୍ବକୁ ଯାଇ ସେଠାକାର କାର୍ଯ୍ୟକ୍ରମ ଦେଖୁଲେ । ଡିସେମ୍ବର ମାସରେ 
ସେ ଶିକ୍ଷାବିଭାଗ ଶାସନ ସଚିବଙ୍କଠାରେ ତାଙ୍କର ରିପୋର୍ଟ ଉପସ୍ଥାପନ କରିଥୂଲେ। 
ସେଥୂରେ ସେ ପୂର୍ଣ୍ଣାଙ୍ଗ ଶିକ୍ଷାକେନ୍ଦ୍ରଗୁଡ଼ିକୁ ସ୍ଵୀକୃତି ଓ ଅନୁଦାନ ଦେବାକୁ ସୁପାରିସ 
କରିଥୂଲେ। ଇତିମଧ୍ଯରେ ତିନିଜଣିଆ କମିଟିର ମଧ୍ଯ କେତେକ ଅଧ୍ବେଶନ ହୋରଥ୍‌ଲା। 
ସଭାପତି Dଅ! ଅଫିସ୍‌ରେ କାର୍ଯ୍ୟ କରୁଥିବାରୁ ସବୂ ମିଟିଂ ପ୍ରାୟ ସେହିଠାରେ ହୁଏ, 
ଫଳରେ ସଭ୍ୟ ହୋଇ ନଥୂଲେ ମଧ୍ଯ ପ୍ରାୟ ସବୁ ମିଟିଂରେ ମୁଁ ଯୋଗ ଦେଇଥାଏ। ଏହି 
ତିନିଜଣିଆ କମିଟି ଶିକ୍ଷାକେନ୍ଦ୍ରର ସମସ୍ତ ବିଷୟରେ ଆଲୋଚନା କରି ସରକାରଙ୍କୁ 
ରିପୋର୍ଟ ଦେଇଥୂଲେ। ଏହି ରିପୋର୍ଟଗୁଡ଼ିକୁ ଭିରି କରି ପୂର୍ଣ୍ଣାଙ୍ଗ ଶିକ୍ଷା ଯୋଜନାଟି 
ସରକାରୀ ସ୍ତରରେ ସ୍କୀକୃତି ଲାଭ କରିଥୁଲା | ଅନ୍ୟାନ୍ୟ ପ୍ରଦେଶରେ ପୂର୍ଣ୍ଣାଙ୍ଗ ଶିକ୍ଷାକେନ୍ଦର 
ଆରମ୍ଭ ହୋଇ ଚାଲୁଥ୍‌ଲେ ମଧ୍ଯ ଏପରି ସରକାରୀ ସ୍ଵୀକୃତି କେଉଁଠାରେ ମିଳି ନାହିଁ। 
ଏହା ହେଉଛି ଓଡ଼ିଶାରେ କାର୍ଯ୍ୟକାରୀ ହେଉଥ୍‌ବା ପୂର୍ଣ୍ଣାଙ୍ଗ ଶିକ୍ଷାଯୋଜନାର ଏକ 
ବିଶେଷତ୍ଵ। ଏ ବିଷୟରେ କିଛି ଅଧବକ କହିବା ପୂର୍ବରୁ ଜଣେ ବ୍ଯକ୍ରିଙ୍କର ନାମ ଓ 
ସ୍ଵରୂପ ଏବେ ମୋ ମନକୁ ଆସିଯାଉଛି। ସେହି ବ୍ଯକ୍ତି କଣକ ସେତେବେଳେ ଥୁଲେ 
ଶିକ୍ଷାବିଭାଗର ଅର୍ଥ ପରାମର୍ଶଦାତା ଓ ଉପଶାସନ ସଚିବ। ସେ ଜଣେ ନିଷ୍ଠାପର, 
ସଚ୍ଜୋଟ ସରକାରୀ କର୍ମଚାରୀ ଥୁଲେ ଓ ସରଳ ଜୀବନଯାପନ କରୁଥଲେ। ତାଙ୍କ 
ସହିତ ମୋର ପୂର୍ବରୁ ପରିଚୟ ଥୂଲା। ପୁଣି ସେ ଥଲେ ଆମ ଭଦ୍ରକ ଅଞ୍ଚଳର ଲୋକ। 
ଯେତେଦୂର ମୁଁ ଜାଣିଥୂଲି ସେ ହିଁ ସବୁ ରିପୋର୍ଟଗୁଡ଼ିକୁ ଅନୁଧ୍ୟାନ କରି ପୂର୍ଣ୍ଠାଙ୍ଗ ଶିକ୍ଷାକେନ୍ଦ୍ 
ପାଇଁ ଏକ ନୂତନ ଯୋଜନା ପ୍ରସ୍ଥୁତ କରି ସରକାରୀ ଅନୁମୋଦନ କରାଇଥୂଲେ। ଏହି 
ଭଦ୍ରବ୍ୟକ୍ତି ଅବସର ଗ୍ରହଣ ପରେ ବାଲେଶ୍ଵରରେ ରହୁଥ୍୍‌ବା ବେଳେ ଏକ ଦୁର୍ଘଟଣାରେ 
ପଡ଼ି ମୃତ୍ୟୁବରଣ କରିଥୂଲେ। ତାଙ୍କର ନାମ ଥୁଲା ଭୀମ ଚରଣ ମଲ୍ଲିକ। ଆମେ 
ତାଙ୍କର ଆମ୍ମା ପ୍ରତି କୃତଜ୍ଞତା ଜଣାଉଛୁ ଓ ସଦ୍‌ଗନତି କାମନା କରୁହୁ। ସରକାରୀ 

୪୭୦ ଯାତ୍ରୀ 


ସ୍ତରରେ ସ୍ଵୀକୃତ ଲାଭ କଲାପରେ ଏକ ସରକାରୀ ନିର୍ଦ୍ଦେଶନାମା ସ୍କୁଲ ବିଭାଗୀୟ 
ଅତିରିକ୍ତ ଶିକ୍ଷା ନିର୍ଦ୍ଦେଶକଙ୍କୁ ନଂ୧୮୩୭୭ଇ, ତା୧୮.୫.୭୭ ଚିଠି ଯୋଗେ ପଠାଇ 
ଦିଆଯାଇଥୁଲା। ଏହି ଚିଠି ଅନୁସାରେ ୧୯୭୫ ମସିହା ପର୍ଯ୍ୟନ୍ତ ପ୍ରତିଷ୍ଠିତ ହୋଇଥୁବା 
୮ଟି ପୂର୍ଣ୍ଠାଙ୍ଗ ଶିକ୍ଷାକେନ୍ଦ୍ରକୁ ନିମ୍ନଲିଖ୍ତ ସର୍ର ଅନୁଯାୟୀ ସ୍ଵୀକୃତି ଓ ଅନୁଦାନ ହେବାର 
ବ୍ୟବସ୍ଥା କରାଗଲା | 


୧. ଛାତ୍ରସଂଖ୍ୟା ଉପରେ ଭିରିକରି ଅନୁଦାନ ଦିଆଯିବ ଓ ତାହା ପ୍ରଚଳିତ ପ୍ରାଥମିକ 
ବିଦ୍ୟାଳୟରେ କାର୍ଯ୍ୟ କରୁଥୁବା ଟ୍ରେଣ୍ଡ୍‌ ମେଟ୍ରିକ୍‌ ଶିକ୍ଷକଙ୍କ ପାଇଁ ଉଦ୍ଦିଷ୍ଟ ବେତନ 
ସଙ୍ଗେ ସମାନ ହେବ। 

୨. ପ୍ରତ୍ୟେକ ୪୦ ଜଣ ପିଲାଙ୍କ ପାଇଁ ଜଣେ ଶିକ୍ଷକ ଆବଶ୍ୟକ ବୋଲି ଧରାଯିବ | 

୩. ଏହି ଶିକ୍ଷାକେନ୍ଦ୍ରଗୁଡ଼ିକର ବିଭିନ୍ନ ଶ୍ରେଣୀକୁ ପ୍ରଥମେ ସ୍ଵୀକୃତି ଦିଆଯିବ। 

୪. ଶିକ୍ଷା ବିଭାଗୀୟ ପରିଦର୍ଶକ ଓ ଅନ୍ୟାନ୍ୟ ଅଫିସରମାନେ ଏହି ଅନୁଷ୍ଠାନଗୁଡ଼ିକ 
ପରିଦର୍ଶନ କରିପାରିବେ | 

୫. ପ୍ରତ୍ଯେକ ଶିକ୍ଷାକେନ୍ଦ୍ରରେ ଗୋଟିଏ ପରିଚାଳନା କମିଟି ରହିବ ଓ ତାହା ଶିକ୍ଷା 
ବିଭାଗରେ ଦାୟୀ ରହିବ। 

୬. ଏହି ଶିକ୍ଷାକେନ୍ଦ୍ରଗୁଡ଼ିକୁ କୌଣସି ଅପ୍ୟେନଃପୁନିକ (NonN-୮୯ଧ୮ା୩) ଅନୁଦାନ 
ଦିଆଯିବ ନାହିଁ। 
ପ୍ରତିଷ୍ଠିତ ୮ଟି ଶିକ୍ଷାକେନ୍ଦ୍ର ଏହିସବୁ ସର୍ରଗ୍ରହଣ କରିଗଲେ ଅନୁଦାନ ଦେବାର 

ବ୍ୟବସ୍ଥା କରାହେବ ବୋଲି ଡିପିଆଇଙ୍କ ଅଫିସରୁ ଜଣାଇ ଦିଆଗଲା। ଏହିପରି ଭାବେ 

ଭୂବନେଶ୍ବର ଶିକ୍ଷାକେନ୍ଦ୍ର ଓ ତା' ସହିତ ଅନ୍ୟ ୭ଟି ଶିକ୍ଷାକେନ୍ଦ୍ର ସରକାରୀ ସ୍ଟୀକୃତି 
ପାଇଲା ଓ କିଛି ଅନୁଦାନର ମଧ୍ଯ ବ୍ୟବସ୍ଥା ହେଲା। ସେହି ଘଟଣା ପରେ ଓଡ଼ିଶାରେ 

ବିଭିନ୍ନ ସ୍ଥାନରେ ନୂତନ ଶିକ୍ଷାକେନ୍ଦ୍ର ସବୁ ଗଢ଼ିଉଠିଲା। ସେତିକିବେଳେ ସେହି ୭୭ 

ମସିହାରେ ପୂର୍ଣ୍ାଙ୍ଗ ଶିକ୍ଷାକେନ୍ଦ୍ରର ପରିଚାଳନା ପାଇଁ ଏକ ନୂତନ କେନ୍ଦ୍ରୀୟ ଅନୁଷ୍ଠାନ 

ଗଢ଼ା ହେଲା। ଏହାର ନାମ ହେଲା “ ନବଜୀବନ ଶିକ୍ଷା ସଂସଦ” (New Life 

Education Trust) | ଏହାପରେ ପୂର୍ଣ୍ଠାଙ୍ଗ ଶିକ୍ଷାକେନ୍ଦ୍ର ବିଷୟଗୁଡ଼ିକ ବିଷୟରେ ଟ୍ରଷ୍ଟ 

ବୁଝିବାକୁ ଆରମ୍ଭ କଲା। ସେସବୁ କଥା ମୁଁ ଭିନ୍ନ ଅଧ୍ୟାୟରେ ବର୍ଣ୍ଣନା କରିବି, କାରଣ 

ସେହି ଅନୁଷ୍ଠାନର ଆରମ୍ଭ ବେଳଠାରୁ ଭୁବନେଶ୍ବର ଶିକ୍ଷାକେନ୍ଦ୍ରଠାରେ ତା'ର ଅଫିସ 
ରହିଲା ଓ ସେହିଠାରୁ ସବୁ କାର୍ଯ୍ୟକ୍ରମ ପରିଚାଳନା କରାଗଲା। ମୁଁ ମୂଳରୁ ସେହି 
ଅନୁଷ୍ଠାନ ସହିତ ମଧ୍ଯ ସମ୍ପୃକ୍ତ ହୋଇଗଲି ଶିକ୍ଷା ବିଭାଗରେ କାର୍ଯ୍ୟ କରୁଥ୍ବାରୁ ଆମର 

ଓଡ଼ିଶାରେ ଶ୍ରୀମା ଓ ଶ୍ରୀଅରବିନ୍ଦଙ୍କ କାର୍ଯ୍ୟରେ... ୪୭୧ 


ପ୍ରସ୍ତାବଗୁଡ଼ିକ ଶୀଘ୍ର କିପରି କାର୍ଯ୍ୟକାରୀ ହେବ ସେକଥା ବୁଝିବାର ସୁଯୋଗ ମୋତେ 
ମିଳିଥୂଲା। 
ରେଲ୍‌ଠ୍େ କନ୍‌ସେସନ୍‌ : 

ଭୁବନେଶ୍ବର ସ୍ତୁଲ ସ୍ଵୀକୃତି ପାଇବା ପରେ ଆମେ ଖୋର୍ଵରୋଡ଼ର ରେଲ୍‌ୱ୍ଡୈ 
a ~~ p= ~ wt 
ଡିଭିଜନ ଅଫିସ୍‌କୂ ପିଲା ଓ ଶିକ୍ଷକଙ୍କ ପାଇଁ ରେଲ୍‌ଠେ କନ୍‌ସେସନ୍‌ ପାଇବାର 
ଅନୁମୋଦନ ପାଇବା ପାଇଁ ଆବେଦନ କଲୁ । ଏହା ଗୃହୀତ ହେଲା ଓ ଭବିଷ୍ୟତରେ 
ଯେତେ ପୂର୍ଣ୍ଣାଙ୍ଗ ଶିକ୍ଷାକେନ୍ଦ୍ର ସ୍ଵୀକୃତି ଲାଭ କଲେ ସମସ୍ତେ ଏ ସୁଯୋଗ ପାଇଲେ। 
ପ୍ରଥମଥର ସ୍ଵୀକୃତି ଲାଭ କରିଥୁବା ଅନ୍ୟ ସାତୋଟି ଶିକ୍ଷାକେନ୍ଦ୍ର ସ୍ବାଭାବିକ ଭାବରେ 
ଏହି ସୁଯୋଗ ପାଇଥୂଲେ। 


ସ୍କୁଲର ସମ୍ପାଦକ ହେଲି : 


ସରକାରୀ ସ୍ଵୀକୃତି ମିଳିଥୂବା ନିର୍ଦ୍ଦେଶନାମାରେ ସୂଚିତ ହୋଇଥ୍‌ଲା ଯେ 
ପ୍ରତ୍ୟେକ ଶିକ୍ଷାକେନ୍ଦ୍ରରେ ଗୋଟିଏ ପରିଚାଳନା କମିଟି ରହିବ ଓ ତାହା ଶିକ୍ଷା 
ବିଭାଗଠାରେ ଦାୟୀ ରହିବ। ପୂର୍ବରୁ ସ୍ତୁଲ ସଂସଦର ଏକ ଶାଖା କାର୍ଯ୍ୟକ୍ରମ 
ହୋଇଥୁ୍‌ବାରୁ ସଂସଦର କର୍ମକର୍ଭାମାନେ ସ୍ତୁଲର ମଧ୍ଯ କର୍ମକରା ହୋଇ ରହିଥୂଲେ। 
ଏବେ ଶିକ୍ଷାକେନ୍ଦ୍ର ପାଇଁ ସ୍ଵତନ୍ତ୍ର ଏଗାରଜଣିଆ ପରିଚାଳନା କମିଟି ଗଢ଼ାଯିବାର 
ଆବଶ୍ୟକତା ଦେଖାଦେଲା । ଏହାର ରୂପରେଖ କ'ଣ ହେବ ସେ ବିଷୟ ପରେ ପରେ 
ଶିକ୍ଷା ବିଭାଗ ଟ୍ରଷ୍ଠକୁ ଜଣାଇଥ୍‌ଲେ। ଏବେ କମିଟି ଗଢ଼ିବାର ବ୍ଯବସ୍ଥା କରାଗଲା। 
ସେତେବେଳକୁ ମୋର ଚାରିଟି ପିଲା ପଶ୍ତିଚେରୀ ଶିକ୍ଷାକେନ୍ଦ୍ରରେ ଯୋଗଦେଇ 
ସାରିଥ୍ଲେ | ପତ୍ନୀ ବିଦ୍ୟୁତ୍ପ୍ରଭା ଦେବୀ ୭୭ ଜାନୁଆରୀରେ ଇହଧାମ ତ୍ୟାଗ କରିଥୂଲେ। 
ତେଣୁ ମୁଁ ଥଲି ଏକୁଟିଆ । ପ୍ରପତ୍ତି ଦିନେ ମୋତେ ଡାକି କହିଲେ, “ ପଞ୍ଚାନନବାବୁ, 
ଶ୍ରୀମା ଆପଣଙ୍କର ପିଲା ଚାରିଟିର ଦାୟିତ୍ଵ ନେଇଛନ୍ତି, ବିଦ୍ୟୁତ୍‌୍ପ୍ରଭା ଦେବୀ ଯେ କି 
ଶ୍ରୀମା ଓ ଶ୍ରୀଅରବିନ୍ଦଙ୍କର ଅନେକ କାର୍ଯ୍ୟ କରୂୁଥୁଲେ ସେ ଅସମୟରେ ଚାଲିଯାଇଛନ୍ତି। 
ଆପଣ ଏବେ ମାଂଙ୍କ କାର୍ଯ୍ୟ କରୁଛନ୍ତି ଓ ଅଧୁକ କରିବା ପାଇଁ ଆପଣଙ୍କର ସମୟ 
ଅଛି। ଏକଥା ମୁଁ କହି ରଖୁଛି ଯେ ଆପଣ ଯେତେବେଳେ ପଶ୍ଡିଚେରୀ ଯିବେ ଆପଣଙ୍କ 
ରହିବା ଓ ଖାଇବା ସବୂର ବ୍ୟବସ୍ଥା ନବଜ୍ୟୋତି କାର୍ଯ୍ୟାଳୟ କରିବ । ଏବେ ଓଡ଼ିଶାରେ 
କାର୍ଯ୍ୟକ୍ରମରେ ଆପଣଙ୍କ ଆବଶ୍ୟକତା ଅତ୍ୟନ୍ତ ଗୁରୁତ୍ୃପୂର୍ଣ ।” ତାଙ୍କର ଏହି କେତୋଟି 
କଥାରେ ତାଙ୍କ ପ୍ରତି ମୋ ମନରେ କୃତଜ୍ଞତା ଭରିଗଲା। ପରବଇ୍ୀ ସମୟରେ ମୁଁ 
ପଶ୍ଡିଚେରୀ ଗଲେ ବାବାଜୀ ମହାରାଜ, ପ୍ରପର୍ିୟ ନବଜ୍ୟୋତିର ବନ୍ଧୁମାନେ ମୋ ଖବର 

୪୭୨ ଯାତ୍ରୀ 


om < 


ବୁଝନ୍ତି, କି ଚାକିରିରେ ଥାଇ ମୁଁ କିଛି ଉପାର୍ଡନ କରିଥ୍‌ବାରୁ ଖାଇବା ଓ ରହିବା ପାଇଁ 
ଆଶ୍ରମକୁ କିଛି ଅଫରିଙ୍ଗ ଦେବାକୁ ପଛଉ ନଥଲି। ଏଭଳି ପରିସ୍ଥିତିରେ ଥବା ବେଳେ 
ମୋ ଉପରେ ମା ଗୋଟିଏ ବଡ଼ ଦାୟିତ୍ଵ ଦେଲେ ବୋଲି ମୁଁ ବୁଝିଲି ଓ ତାହାକୁ 
ସମ୍ପାଦନ କରିବା ପାଇଁ ନିଷ୍ପରି ନେଲି। ସଂସଦର ମେନେଜିଙ୍ଗ କମିଟି ୧୯୬୮ 
ମସିହାରେ ସଂସଦ ଆରମ୍ଭ ବେଳେ ଗଢ଼ାଯାଇଥୂଲା। ୧୯୭୭ ବେଳକୁ ପ୍ରାୟ ଦଶବର୍ଷ 
ହୋଇଯାଇଥୂଲେ ମଧ୍ଯ ସେ କମିଟିରେ କେବେ ସମ୍ପାଦକ ପରିବର୍ରନ କରାଯାଇ ନଥୁଲା | 
ସେପରି ଆବଶ୍ୟକତା ଦେଖାଦେଇ ନଥୁଲା। ଏବେ ସ୍ତୁଲ ପାଇଁ ଗୋଟିଏ ସ୍ଵତନ୍ତ୍ର 
ପରିଚାଳନା କମିଟି ଗଢ଼ାଯିବା ବେଳେ ସଂସଦର କୌଣସି ପରିବର୍ରନ କରାଗଲା 
ନାହିଁ। ୨୨-୭-୧୯୭୭ ମସିହା ଦିନ ସଂସଦ କମିଟି ବସି ସ୍କୁଲ ପାଇଁ ଗୋଟିଏ 
ପରିଚାଳନା ସମିତି ଗଢ଼ିଦେଲେ। କାରଣ ସଂସଦ ହେଉଛି ରେଜିଷ୍ଟିଭୂକ୍ତ ସଂସ୍ଥା। ସ୍ତୁଲ 
ସ୍ଵତନ୍ତ୍ରରାବେ ରେକିଷ୍ଟିଭୁକ୍ତ ହୋଇ ନଥୁଲା। ଏହି ସ୍କୁଲ କମିଟିରେ ମୋତେ ସମ୍ପାଦକ 
ଦାୟିତ୍ଵ ଦିଆଗଲା। ଦୀର୍ଘଦିନ ଧରି ସଂସଦ ପରିଚାଳନାରେ ଜଣକ ଦାୟିତ୍ଵରେ 
ସବୂକାର୍ଯ୍ୟ ହେଉଥ୍‌ବାବେଳେ ହଠାତ୍‌ ଏପରି ଏକ ପରିବର୍ରନକୁ ସଂସଦ ସମ୍ପାଦକ 
ସହଜରେ ଖୋଲାମନରେ ଗ୍ରହଣ କରିପାରି ନଥଲେ। ସାଧାରଣରେ ଏପରି ହେବା 
ସ୍ଵାଭାବିକ। କାରଣ ଶ୍ରୀମାଙ୍କ ଅନୁଷ୍ଠାନ ହେଲେ ମଧ୍ୟ ଆମକୁ ସାମାଜିକ ସ୍ତରରେ 
କାର୍ଯ୍ୟ କରିବାକୁ ହେଉଥୂଲା। ସେ ଯାହାହେଉ ମୁଁ ଏକଥା ସ୍ପଷ୍ଠ କରିଦେବାକୁ ଚାହେଁ 
ଯେ ପୂର୍ବ ସମ୍ପାଦକଙ୍କ ସହିତ ମୋର ଆଦୌ କୌଣସି ମନୋମାଳିନ୍ୟ ନଥୁଲା। ମୁଁ 
ତାଙ୍କର ସହକାରୀ ଓ ସହଯୋଗୀ ଭାବେ ଦୀର୍ଘଦିନ ଅର୍ଥାତ୍‌ ପ୍ରାରମ୍ଭରୁ କାର୍ଯ୍ୟ କରିଆସିଛି । 
ତାଙ୍କର କାର୍ଯ୍ୟ କରିବା ଧାରାରୁ ଅନେକ କିଛି ଶିଖୁଛି। ସେ ଓ ତାଙ୍କ ପତ୍ନୀ ସ୍ତୁଲର 
ଅଧ୍ୟକ୍ଷା ମୋର ପରମ ବନ୍ଧୁ ଓ ସବୂବେଳେ ବିପଦ ଆପଦ ବେଳେ ମୋଠାରେ ପହଞ୍ଚ୍‌ 
ମୋତେ ସାହାଯ୍ୟ କରିଛନ୍ତି ଓ ସାହସ ଦେଇଛନ୍ତି। ମୁଁ ସେମାନଙ୍କଠାରେ କୃତଜ୍ଞ | 
ସମ୍ପାଦକ ଦାୟିତ୍ସକୁ କିପରି ତୁଲାଯାଏ ସେ ବିଷୟରେ ମୋର କୌଣସି ପୂର୍ବ ଅଭିଜ୍ଞତା 
ନଥୁଲା । ବନ୍ଧୁମାନଙ୍କ ସହଯୋଗରେ ଓ ପ୍ରପର୍ତିଙ୍କ ଅନୁମୋଦନ କ୍ରମେ ମୁଁ ଏ ଦାୟିତ୍ସ 
ଗ୍ରହଣ କରିଥ୍‌ଲି। କିନ୍ଧ୍‌ ଗୋଟିଏ କଥା ସ୍ଵୀକାର କରିବି ଯେ ମୋର ପୂର୍ବ ସମ୍ପାଦକଙ୍କ 
ସହିତ କିଛିଟା ନୀତିଗତ ମତଭେଦ ଥୁଲା। ପୃଥ୍ବୀରେ ପ୍ରଚଳିତ ଗଣତନ୍ତ୍ର ଧାରାରେ 
ମୁଁ ବିଶ୍ଵାସ କରୂଥ୍‌ଲି, ତେଣୁ କାର୍ଯ୍ୟଧାରାରେ ଆଶ୍ରମର ଶ୍ରୀମାଙ୍କର ଆଦର୍ଶକୁ ଗ୍ରହଣ 
କରି କ୍ଷମତାର ବିକେନ୍ଦ୍ରୀକରଣ ଓ ସଦୁୂପଯୋଗର ପକ୍ଷପାତୀ ଥୁଲି। କିନ୍ତୁ ପୂର୍ବରୁ 
ସବୁକଥା କେନ୍ଦ୍ରୀଭୂତ ହୋଇ ରହିଥୁଲା। କାର୍ଯ୍ୟର ସୁଚାରୁ ଅଗ୍ରଗତି ପାଇଁ କେତେକ 
ଏଇ କେନ୍ଦ୍ରୀକରଣ ପନ୍ଛା ଗ୍ରହଣ କରିଥାନ୍ତି। ତାହା ଦ୍ଵାରା ପ୍ରତି ମୁହୁର୍ଗରେ କେନ୍ଦ୍ରୀଭୂତ 

ଓଡ଼ିଶାରେ ଶ୍ରୀମା ଓ ଶ୍ରୀଅରବିନ୍ଦଙ୍କ କାର୍ଯ୍ୟରେ... ୪୭୩ 


ବ୍ୟକ୍ତିର ନିଜର ଆବଶ୍ୟକତା ଅନିବାର୍ଯ୍ୟ ହୋଇଥାଏ। ଫଳରେ ଗୋଟିଏ ସ୍ଥାନରେ ବା 
ଜଣକଠାରେ ସବୁ କ୍ଷମତା ଠୂଳ ହୁଏ। କିନ୍ତୁ ଏ ପଦ୍ଧତି ମୋ ଚେତନାରେ କେବେ 
ନଥୂଲା। ସେ ପ୍ରକାର କେନ୍ଦ୍ରୀଭୂତ ପଦ୍ଧତି ଅନେକ ସମୟରେ ଅଗ୍ରଗତିକୁ ତୃରାନ୍ବିତ 
କରିଥୁଲେ ମଧ୍ଯ ପରିଣାମରେ କେତେକ ବ୍ୟକ୍ତିଗତ ଅସମତା ଓ ଦୁର୍ବଳତାକୁ ଜନ୍ମ 
ଦିଏ । କ୍ଷମତା ଗୋଟିଏ ଜାଗାରେ ଠୂଳ ହେବା ଦ୍ଵାରା ତା'ର ଆନୁଷଙ୍ଗିକ ଅସୁବିଧା 
ଦେଖାଦିଏ । କିଛିଦିନ ପରେ ସମ୍ପୃକ୍ତ ବ୍ୟକ୍ତିମାନେ ଏହି ପ୍ରକାର କାର୍ଯ୍ୟକ୍ରମକୁ ସହ୍ଯ 
କରିପାରିଲେ ନାହିଁ। ଏପରି ଏକ ପରିସ୍ଥିତି ସେତେବେଳେ ଘଟିଥୂଲା। ଅନ୍ୟପକ୍ଷରେ 
ବିକେନ୍ଦ୍ରୀକରଣ ପନ୍ଧା ବା ଗଣତନ୍ତ୍ର ନୀତି ଚାଲିବା ଦ୍ଵାରା ଅସୁବିଧା ଯେ ଦେଖାଯାଏ 
ନାହିଁ ତାହା ମଧ୍ଯ ନୁହେଁ। ଯାହାକୁ କ୍ଷମତା ହସ୍ତାନ୍ତର କରାଯାଏ ସେ ବେଳେବେଳେ 
ସ୍ଵେଛଥାଚାରୀ ହୋଇଉଠନ୍ତି। ପୁଣି ସମସ୍ତଙ୍କ ମତକୁ ଉପେକ୍ଷା କରି ବାରବାର କାର୍ଯ୍ୟକୁ 
ସପଗିତ ରଖୁବା ଦ୍ଵାରା ଅଗ୍ରଗତିରେ ବାଧାସ୍ୃଷ୍ଠି କରେ । ବେଳେବେଳେ ଅନୁଷ୍ଠାନଟି ଏକ 
ବାରଭାଇ ଆଖଡ଼ାରେ ପରିଣତ ହୁଏ । ତେଣୁ ଉଭୟ ପଦ୍ଧତିରେ ଉଭୟ ବ୍ୟବସ୍ଥାରେ 
ଅସୁବିଧା ଯେ ନାହିଁ ତା ନୂହେଁ। କିନ୍ଧୁ ମୋ ଚରିତ୍ରରେ ନିରଙ୍କୁଶ କ୍ଷମତା ନେଇ ତାକୁ 
ଚଳେଇ ପାରିବାର କ୍ଷମତା ନଥୁଲା ବୋଲି ମୁଁ ବୁଝିପାରିଥ୍‌ଲି। ପୁଣି ଗଣତାନ୍ତିକ 
ପଦ୍ଧତିରେ ସମସ୍ତଙ୍କ ମତାମତ ନେଇ କାର୍ଯ୍ୟ କଲେ ଅଗ୍ରଗତି ତଵରାନ୍ଧିତ ନ ହେଲେ 
ମଧ୍ଯ ଭିରତ୍ତିଭୂମି ସବୁବେଳେ ଦୃଢ଼ ହୁଏ। ଶ୍ରୀମାଙ୍କ ଅନୁଷ୍ଠାନରେ ଯେଉଁଠାରେ କର୍ମ 
ମାଧ୍ୟମରେ ଯୋଗ କରାଯାଏ ସେଠାରେ ଦ୍ଵିତୀୟ ପନ୍ଛା ସବୁବେଳେ ଗ୍ରହଣୀୟ ବୋଲି 
ମୋର ବିଶ୍ଵାସ । ଏହି କାର୍ଯ୍ୟ ମୋ ପାଇଁ ଏକ କର୍ମଯୋଗ ଥୁଲା ବୋଲି ମୁଁ ଗ୍ରହଣ 
କରିଥ୍ଲି। କାହାରି ପ୍ରତି କୌଣସି ବିଦ୍ଵେଷଭାବ ନ ରଖୁ ସ୍ପେହ, ଶ୍ରଦ୍ଧାର ସହିତ 
ମିଳିମିଶି କାର୍ଯ୍ୟ କରିବାକୁ ମୁଁ ମନସ୍ତ କରିଥୁଲି । ଶିକ୍ଷକ, ଛାତ୍ର, ଅଭିଭାବକ ଓ ସହକର୍ମୀ 
ବନ୍ଧୁମାନଙ୍କ ସହିତ ଖୋଲାମନରେ ମତର ଆଦାନପ୍ରଦାନ କରିବାକୁ ଚେଷ୍ଟା କରିବା 
ଫଳରେ ସମସ୍ତଙ୍କର ପୂର୍ଣ୍ଣ ସହଯୋଗ ପାଇଥ୍‌ଲି। ଉପରେ ବର୍ଣ୍ଣନା କରିଥୁବା ପରିସ୍ଥିତି 
ଯୋଗୁଁ ମୁଁ କିଛିଟା ପ୍ରତିକୂଳ ପରିସ୍ଥିତି ମଧ୍ୟରେ କାର୍ଯ୍ୟ ଆରମ୍ଭ କରିଥ୍ଲି। ସେହି ଅନୁଷ୍ଠାନ 
ସହିତ ଓ ପରେ ଟ୍ରଷ୍ଟ ସହିତ ସମ୍ପୃକ୍ତ ହୋଇ କାର୍ଯ୍ୟ କରିବାର ଅଭିଜ୍ଞତାରୁ ମୁଁ ଅନେକ 
କିଛି ବ୍ୟବସ୍ଥାର ସମ୍ମୁଖୀନ ହେଲି ଓ ଶିଖୁଲି। ଶ୍ରୀମା ଓ ଶ୍ରୀଅରବିନ୍ଦଙ୍କର ଆଶୀର୍ବାଦ 
ଯୋଗୁଁ ସମୟ ସୁରୁଖୁରୁରେ କଟିଥୁଲା। ତା” ବୋଲି ମୁଁ ଯେ ପବିତ୍ର ଶାଳ ଗ୍ରାମ ଥ୍ଲି ତା' 
ନୁହେଁ । କେତେବେଳେ ବିରୋଧୀ ଶକ୍ତି ମୋ ମଧ୍ଯରେ ପ୍ରବେଶ କରିଛି ଓ ମୁଁ ମା'ଙ୍କ 
ଆଦର୍ଶ ପଥକୁ ମାନସିକ ସ୍ତରରେ ଭୁଲିଯାଇ ନାହିଁ ତାହା ନୃହଁ, ଆମ୍ସମାକ୍ଷା କରି 
ନିଜେ ବୁଝିଯାଇଛି ଓ ଦୋଷତ୍ରୁଟିକୁ ଶ୍ରୀମାଙ୍କ ପାଦପଦ୍ଧରେ ସମପି ଦେଇଛି। 

୪୭୪ ଯାତ୍ରୀ 


କାର୍ଯ୍ୟ ଆରମ୍ଭ କଲାବେଳେ ଅନୁଷ୍ଠାନର ଯେ କର୍୍ତୀ (ଅଧକ୍ଷା) ତାଙ୍କ ସମ୍ଭାନ 
ସବୁବେଳେ ଅତୁଟ ରଖୁବା ପାଇଁ ମୁଁ ଚେଷ୍ଟା କରୁଥଲି। ପୁଣି ସମୟ ସମୟରେ ତାଙ୍କ 
ପ୍ରତି ଅସମ୍ମାନ ଦେଖ୍ଲେ ମୁଁ ତୁରନ୍ତ ତା'ର ପ୍ରତିକାର କରୁଥ୍‌ଲି। ସେଥ୍‌ପାଇଁ 
ବେଳେବେଳେ ମୁଁ ବ୍ୟକ୍ତିଗତଭାବେ ଅପ୍ରୀତିକର ପରିସ୍ଥିତିର ସମ୍ମୁଖୀନ ହୋଇଥ୍‌ଲି। 
ଏହାଛଡ଼ା ପୂର୍ବରୁ ଯିଏ ଶିକ୍ଷାକେନ୍ଦ୍ରର ସମ୍ପାଦକ ଦାୟିତ୍ଵ ତୁଲାଉଥ୍‌ଲେ ତାଙ୍କୁ ସବୁକଥା 
ପଚାରି ନୀତି ନିର୍ବାରଣ କରୂଥଲି। ଦ୍ଵିତୀୟ କଥା ହେଲା ଶିକ୍ଷାକେନ୍ଦ୍ରର ଆଭ୍ଯନ୍ତରୀଣ 
ବ୍ୟାପାରରେ ସର୍ବପ୍ରଥମେ କିଛିଟି ବିକେନ୍ଦ୍ରୀକରଣ ପଦ୍ଧତି ଅବଲମ୍ବନ କରିଥୁଲି । 
ଶିକ୍ଷକମାନେ ଯେପରି ନିଜର ସ୍ଵତନ୍ତ୍ରତା ଉପଭୋଗ କରି ସେମାନଙ୍କ ପରିସର ମଧ୍ଯରେ 
ଅଗ୍ରଗତି କରିପାରିବେ ସେଥୁପାଇଁ ଯତ୍ନ ନେଇଥୁଲି। ଏହିପରି ସମବେତ ବ୍ୟକ୍ତିଗତ 
ପ୍ରଚେଷ୍ଟା ଫଳରେ ଅନୁଷ୍ଠାନର ଯେ ନିଶ୍ଚୟ ମଙ୍ଗଳ ହେବ ଏହା ମୋର ଦୃଢ଼ ବିଶ୍ଵାସ 
ଥୁଲା । କେବଳ ନୀତିରେ ନୁହେଁ କାର୍ଯ୍ୟଧାରାରେ ଏହାକୁ ପ୍ରୟୋଗ କରିଥୁଲି | ଉଦାହରଣ 
ସ୍ଵରୂପ ¬ 
ଶିକ୍ଷାକେନ୍ଦ୍ରର ଅଶାନ୍ତି : 


ସେତେବେଳେ କୌଣସି କାରଣରୁ ଶିକ୍ଷା ଅନୁଷ୍ଠାନରେ ଶିକ୍ଷକମାନଙ୍କ ମଧ୍ଯରେ 
ଅଶାନ୍ତି ଦେଖାଦେଇଥ୍‌ଲା ! ଶ୍ରୀମାଙ୍କ ଅନୁଷ୍ଠାନରେ ଏପରି ହେବ ବୋଲି ଆମେ ଆଶା 
କରିନଥୁୂଲୁ। ବିରୋଧୀ ଶକ୍ତି ସବୁବେଳେ ଅପେକ୍ଷା କରିଥାଏ। କେହି ଅତୃପ୍ତ ବ୍ଯକ୍ତି 
ଆଗପଛ ବିଚାର ନ କରି ଏପରି କିଛି କରି ବସନ୍ତି ଯାହାଫଳରେ ବିରୋଧୀ ଶକ୍ତି 
ସୁଯୋଗ ପାଇ ଆକ୍ରମଣ କରିବସେ । ତାହାହିଁ ଏ ଅନୁଷ୍ଠାନରେ ଘଟିଲା। କେତେକ 
ଶିକ୍ଷକ କିଛି ଅପ୍ରୀତିକର କାର୍ଯ୍ୟ କରିଥୁଲେ, କିନ୍ଧ ସେଥ୍‌ପାଇଁ କାହାରି ଉପରେ କିଛି 
ଦଣ୍ଡବିଧାନ ନ କରି ଆମେ ବାରଂବାର ସେମାନଙ୍କ ସହିତ ଶ୍ରୀଅରବିନ୍ଦଙ୍କ ଯୋଗ- 
ଦର୍ଶନ ଓ ଆମର କର୍ରବ୍ୟ ବିଷୟରେ ଆଲୋଚନା କରିଥୁଲୁ। କ୍ରମେ ତାହା ଶିଥୂଳ 
ହୋଇଯାଇଥ୍‌ଲା। ଏହି କାର୍ଯ୍ୟ ପାଇଁ ସେମାନେ ଅନୁତପ୍ତ ହେଲାପରି ଆମର ହୃଦ୍‌ବୋଧ 
ହୋଇଥୂଲା। ତେବେ ଏ ଅଶାନ୍ତିର ମୂଳ କାରଣ ତାହା ଆମେ କ୍ରମେ ଜାଣିଗଲୁ। 
ଅଧୂଵକ ଅର୍ଥ ସେମାନଙ୍କର ଆବଶ୍ୟକ ବୋଲି ଓ ତା'ର ବ୍ଯବସ୍ଥା କରାଯାଉ ବୋଲି 
ସେମାନେ ଦାବି କରୁଥଲେ। ଶିକ୍ଷାକେନ୍ଦ୍ରରେ ଯୋଗ ଦେବାବେଳେ ସେମାନଙ୍କୁ ପରିଷ୍ଠାର 
ଭାବେ କୁହାଯାଇଥ୍‌ଲା ଯେ, ଏହି କାର୍ଯ୍ୟ ମା”ଙ୍କ ସେବା ପାଇଁ ଉଦ୍ଦିଷ୍ଠ ଓ ଏହାକୁ 
ସାଧାରଣ ଅନ୍ୟ ଚାକିରି ପରି ବିଚାର କରିବେ ନାହିଁ। ଅନୁଷ୍ଠାନର ସାଧ୍ଯମତେ କିଛି 
Honorarium ଦିଆଯିବ, ତାହା ଭୁବନେଶ୍ବରରେ ସେମାନଙ୍କର ଚଳିବାରେ ସାହାଯ୍ୟ 
କରିବ। ଶ୍ରୀଅରବିନ୍ଦ ଆଶ୍ରମରେ ଯେଉଁମାନେ ଶିକ୍ଷା କାର୍ଯ୍ୟ କରନ୍ତି ସେମାନେ ସାଧକ 

ଓଡ଼ିଶାରେ ଶ୍ରୀମା ଓ ଶ୍ରୀଅରବିନ୍ଦଙ୍କ କାର୍ଯ୍ୟରେ... ୪୭୫ 


ଓ ଆଶ୍ରମ ସେମାନଙ୍କର ରହିବା ଓ ଖାଇବା ଖର୍ଚ୍ଚ ବହନ କରେ, ଅନ୍ୟ କିଛି ଅର୍ଥ 
ବ୍ୟବସ୍ଥା ସେଠାରେ ନାହିଁ। ଆମର ଏଠାରେ ସେପରି ସୁବିଧା ନଥୁବାରୁ ଆମେ ସେଥୁପାଇଁ 
ମୋଟାମୋଟି କିଛି ଦେଉଛୁ । ଶିକ୍ଷାକେନ୍ଦ୍ରରେ ଯୋଗ ଦେବାପରେ ସେସବୁ କଥା ଭୁଲି 
ଏବେ ସେମାନେ ଏପରି ମନୋଭାବ ପୋଷଣ କଲେ | ତେବେ ଏମାନେ ଥରେ ଆମର 
ପରିବାରଭୁକ୍ତ ହୋଇ ସାରିଥ୍‌ବାରୁ ଆମେ ସେମାନଙ୍କର ଅସୁବିଧା ବିଷୟ ବିଚାର 
କଲୁ। ଅଧ୍‌କ ଆୟର ପନ୍ଧା କିପରି କରାଯିବ ଓ ସବୁକିଛି ଖର୍ଚ୍ଚକୁ ମିଟାଇ କିପରି 
ଶିକ୍ଷକମାନଙ୍କୁ କିଛି ଅଧକ ଦିଆଯାଇ ପାରିବ ତା'ର ଉପାୟ ନିର୍ବାରଣ କରିବା ପାଇଁ 
ସେହି ଶିକ୍ଷକମାନଙ୍କ ଉପରେ ଦାୟିତ୍ଵ ଦେଲୁ। ଏହା ଫଳରେ ଏକ ଅବିଶ୍ଵବାସର 
ବାତାବରଣ ଦୂର ହେଲା ବୋଲି ଆମର ଆଶା | ସେହିମାନଙ୍କ ପରାମର୍ଶରେ ଆୟବ୍ୟୟ 
ବିଚାରକୁ ନେଇ ଏକ ବଜେଟ୍‌ ପ୍ରସ୍ତୁତ ହେଲା । ସେମାନେ ଚାହିଁଲେ ଶିକ୍ଷାକେନ୍ଦ୍ରର ସବୁ 
କାଗଜପତ୍ର ଦେଖୁପାରିବେ | ସେ ଯାହାହେଉ Honorarium କିଛି ବଢ଼ାଗଲା| ଯଥା 
ସମୟରେ ଛାତ୍ରଙ୍କଠାରୁ ମିଳୁଥୁବା ଫିସ୍‌କୁ କିଛି ବଢ଼ାଇ ତାହାକୁ ଭରଣା କରିବାକୁ ଠିକ୍‌ 
କରାଗଲା। 

ଶିକ୍ଷକମାନଙ୍କୁ କାର୍ଯ୍ୟର ଦାୟିତ୍ସ ଦେବା : 


ଶିକ୍ଷକମାନଙ୍କୁ ସେମାନଙ୍କର କାର୍ଯ୍ୟ ପରିସର ମଧ୍ଯରେ ସ୍ଵାଧୀନଭାବେ ନୀତି 
ନିର୍ବାରଣ କରିବା ଓ ବ୍ୟୟ ବ୍ୟବସ୍ଥା କରିବାର ସୁଯୋଗ ଦିଆଗଲା | ଅବଶ୍ୟ ଏସବୁଥ୍‌ରେ 
ସେମାନେ ଅକ୍ଷାଙ୍କର ସହିତ ଆଲୋଚନା କରି ତାଙ୍କର ଅନୁମୋଦନ ସହିତ ପ୍ରସ୍ତାବ 
ସମ୍ପାଦକଙ୍କୁ ଦେବେ | ସେହି ଅନୁସାରେ ବଢେଟ୍‌ର ବ୍ଯବସ୍ଥା ହୋଇ ସ୍କୁଲ କମିଟିର 
ଅନୁମୋଦନ କ୍ରମେ ବ୍ୟୟ ବରାଦ୍‌ କରାଯିବ। ଏହି ବ୍ଯବସ୍ଥା ଅନୁଯାୟୀ ହସ୍ତକର୍ମ, 
ବିଜ୍ଞାନର ସଙ୍ଗୀତ ବିଭାଗ, ଶାରୀରିକ ଶିକ୍ଷା ବିଭାଗ, ଇତିହାସ, ଭୂଗୋଳ ଇତ୍ଯାଦି 
ବିଭାଗର ଦାୟିତ୍ଵରେ ଥବା ଶିକ୍ଷକମାନେ ଅଧ୍ଯକ୍ଷାଙ୍କ ଜରିଆରେ ଆସନ୍ତା ବର୍ଷ କାର୍ଯ୍ୟକାରୀ 
କରିବାକୁ ଚାହୁଁଥୁବା ପ୍ରସ୍ତାବ ଓ ତା'ର ଖର୍ଚ୍ଚ ଅଟକଳ ବର୍ଷ ଆରମ୍ଭରେ ସମ୍ପାଦକଙ୍କୁ 
ଦେବେ। କମିଟିର ଅନୁମୋଦନ କ୍ରମେ ସେମାନଙ୍କୁ କାର୍ଯ୍ୟରେ ଆଗେଇଯିବା ପାଇଁ 
ଜଣାଇ ଦିଆଯିବ । ଆବଶ୍ୟକୀୟ ଅର୍ଥ ସେମାନେ ଅଗ୍ରିମ ଆକାରରେ ଥରକୁ ଥର 
ମଞ୍ଜୁର କରାଇ ନେବେ। ଜିନିଷପତ୍ର କିଣିବା ଓ ଖର୍ଚ୍ଚ କରିବା ବିଷୟରେ ଚାହିଁଲେ 
ସେମାନେ ଅଧ୍ଷକ୍ଷା, ସମ୍ପାଦକ ଓ ଅନ୍ଯ ସଭ୍ୟମାନଙ୍କର ସହାୟତା ନେଇପାରିବେ । 
ଏସବୁ କାର୍ଯ୍ୟ ମୋଟାମୋଟି ଅଧ୍ଯକ୍ଷା ଓ ସମ୍ପାଦକଙ୍କର ତର୍ସାବଧାନରେ ଚାଲିବ । ଏହି 
ପ୍ରଥା କମିଟିର ଅନୁମୋଦନ କ୍ରମେ କାର୍ଯ୍ୟକାରୀ ହେଲା | ଶିକ୍ଷକମାନେ ସ୍ଵାଧୀନଭାବେ 
ଅନୁଷ୍ଠାନର ଅଗ୍ରଗତି ବିଷୟ ଚିନ୍ତା କରି କାର୍ଯ୍ୟ କରିପାରିଲେ। କ୍ରମେ ଏ ବ୍ୟବସ୍ଥାରେ 

୪୭୬ ଯାତ୍ରୀ 


ମଧ୍ଯ ଅସୁବିଧା ଦେଖାଦେଲା। ଶିକ୍ଷକମାନେ ନେଇଥୁ୍‌ବା ଅଗ୍ରିମ ଟଙ୍କାକୁ ତିନିମାସ 
ମଧ୍ଯରେ ଖର୍ଚ କରି ବିଲ୍‌ ସବୁ ଦେଲେ ପୁଣି ଟଙ୍କା ନେଇପାରିବେ । କିନ୍ଧୁ କେତେକ 
ଶିକ୍ଷକ ଏ କାର୍ଯ୍ୟ ଠିକ୍‌ ସମୟରେ କଲେ ନାହିଁ। ଫଳରେ ହିସାବ କରିବାରେ ଓ 
କାର୍ଯ୍ୟରେ ବ୍ୟାଘାତ ଘଟିଲା। ବାରଂବାର ଚାପ ଦେବା ଫଳରେ ସବୁ ଅଗ୍ରିମ ତୁଟି ଯାଇ 
ପାରିଥୁଲା। ଏହିପରି ବ୍ୟତିକ୍ରମ ପଛରେ ଅନେକ ଯଥାର୍ଥ କାରଣ ଥାଏ। ସେସବୁକୁ 
ଧୈର୍ଯ୍ୟଧରି ବୁଝି ତା'ର ପ୍ରତିକାର କରିବାକୁ ହୁଏ। ମୋଟାମୋଟି ଏହି କାର୍ଯ୍ୟକ୍ରମଟି 
ଏକ ପ୍ରକାର ନୂତନ ଓ ଖୋଲା ବାୟୁମଣ୍ଡଳ ସୃଷ୍ଟି କରିଥୂଲା। 


ସଂସଦ ଓ ଶିକ୍ଷାକେନ୍ଦ୍ରର ଆୟ-ବ୍ୟୟର ହିସାବ : 


ସେପର୍ଯ୍ୟନ୍ତ ଆମେ କେହି ସଂସଦ ବା ଶିକ୍ଷାକେନ୍ଦ୍ରର ହିସାବ ବିଧ୍ବବଦ୍ଧ ଭାବେ 
ରଖୁବା ଉପରେ ଏତେ ଗୁରୁତ୍ଵ ଦେଇନଥୁଲୁ। ଚାରି ପାଞ୍ଚ ବର୍ଷ ପରେ ଏକାଥରେ ବସି 
ସେସବୂକୁ ସଜାଡ଼ିବା କଷ୍ଟକର ବ୍ୟାପାର ହୋଇଥୁଲା। ପ୍ରାରମ୍ଭିକ ଅବସ୍ଥାରେ ମୂଳରୁ 
ସତର୍କ ନ ରହିଲେ ବା ଏହି କାର୍ଯ୍ୟ ପ୍ରତି ଗୁରୂତ୍ଵ ନ ଦେଲେ ପ୍ରାୟ ଏହିପରି ଘଟିଥାଏ। 
ସେ ଯାହାହେଉ ବନ୍ଧୁ ଗୋପାଳ କୃଷ୍ଣ ପଟ୍ଟନାୟକ ଓ ମୁଁ ଏକାଧ୍‌କ୍ରମେ କେତେଦିନ ବସି 
ଗୋଟିଏ ହିସାବ ପ୍ରସ୍ତୁତ କଲୁଃ ପରେ ମିଟିଂ ଡକାଇ ସବୂକୂ ମଞ୍ଜୁର କରାଇନେନଲୁ। 
ବନ୍ଧୁମାନଙ୍କର ଏଥୁରେ ପୂର୍ଣ୍ଣ ସହଯୋଗ ଥୁଲା। ଏବେ ସଂସଦ ଓ ଶିକ୍ଷାକେନ୍ଦ୍ରର ହିସାବ 
ପୃଥକ୍ଭାବେ ବ୍ୟବସାୟିକ ଧାରାରେ ରଖାଗଲା ମୁଁ ବାହାରୁ ନିୟମିତ ଭାବେ ଦେଖୁଲି, 
ସ୍କୁଲ୍‌ର କୃ୍କ ଭାବେ କାର୍ଯ୍ୟ କରିବା ପାଇଁ ଜଣକୁ ରଖ୍ଵଲୁ। ମୁଁ ସମ୍ପାଦକ ଭାବେ ଯୋଗ 
ଦେବାପରେ ନିଜେ ଜଣେ ଅର୍ଥ ବିଭାଗର କର୍ମଚାରୀ ହୋଇଥ୍‌ବାରୂ ଏହି କାର୍ଯ୍ୟର 
ଗୁରୁତ୍ଵ ବୃଦି କରିପାରିଥୁଲି। ଶିକ୍ଷାକେନ୍ଦ୍ରର ଆୟ ବ୍ଯୟର ଟିକିନିଖୁ ହିସାବ ରଖୁବା 
ପାଇଁ ଖାତାପତ୍ରର ବ୍ୟବସ୍ଥା ହେଲା। ଏପରି ବ୍ୟବସ୍ଥା ପ୍ରଥମେ କରିଥ୍‌ଲି ଯାହା ଫଳରେ 
ପ୍ରତିଦିନ ଆଦାୟ ଅଥରୁ କିଛି ଖର୍ଚ୍ଚ ହୋଇପାରିବ ନାହିଁ। ପରଦିନ ହିସାବ କରି ସେ 
ଅର୍ଥକୁ ବ୍ୟାଙ୍କରେ ଦାଖଲ କରିବାକୁ ପଡ଼ିବ। ୧୯୯୧ରେ ମୁଁ ଆସିବା ପର୍ଯ୍ୟନ୍ତ ସେ 
ବ୍ୟବସ୍ଥା ଚାଲୁଥଲ୍ଲା। ଏବେ କ'ଣ ହୋଇଛି କହିପାରିବି ନାହିଁ। ଦୈନନ୍ଦିନର ଖର୍ଚ୍ଚ ପାଇଁ 
ପାଞ୍ଚଶହ ଟଙ୍କାର ଗୋଟିଏ ସ୍ଥାୟୀ ଅଗ୍ରିମ (Permanent Advance) ସଲ ଅଫିସ୍‌ରେ 
ରହିଲା। ଅଧ୍ଯକ୍ଷାଙ୍କ ଅନୁମୋଦନ କ୍ରମେ ଜରୂରୀ ଖର୍ଚ୍ଚ ସେଇଥ୍‌ରୁ କରାଗଲା। ଖର୍ଚ୍ଚର 
ଭାଉଚର୍‌ ଦେଇ ମଧ୍ଯେ ମଧ୍ଷେ ବ୍ୟାଙ୍ଗ୍‌ରୁ ଟଙ୍କା ଆଣି ସେହି ଅଗ୍ରିମକୁ ଭରଣା 
କରାଯାଉଥୂଲା। ଗୋଟିଏ ବ୍ଯବସ୍ଥା ଖୁବ୍‌ ଭଲଭାବେ କାର୍ଯ୍ୟ କଲା। ବର୍ଷ ଶେଷରେ 
କେସ୍‌ ବହି, ଲେଜର ଓ ଆୟବ୍ୟୟର ଖର୍ଚ ହିସାବକୁ ଏକାଠି କରି ବାର୍ଷିକ ହିସାବ 
ପ୍ରସ୍ତୁତ କରାଯାଏ ଓ ନିୟମ ଅନୁସାରେ ବାର୍ଷିକ ମିଟିଂରେ ତାକୁ ଉପସ୍ଥାପନ କରାଯାଏ। 

ଓଡ଼ିଶାରେ ଶ୍ରୀମା ଓ ଶ୍ରୀଅରବିନ୍ଦଙ୍କ କାର୍ଯ୍ୟରେ... ୪୭୭ 


ଆଲୋଚନା ପରେ ତାହା ଅନୁମୋଦିତ ହୁଏ। ଏହିସବୁ କାର୍ଯ୍ୟରେ ଶ୍ରଦ୍ଧେୟ ବନ୍ଧୁ 
ଅପର୍ରିଚରଣ ଦାଶ ପ୍ରତି ମୁହୁର୍ରଗରେ ମୋତେ ସାହାଯ୍ୟ କରିଥୁଲେ। 


ମ୍ୟାଟ୍ରିକ୍‌ ପରୀକ୍ଷା : 


୧୯୭୦ରୁ ଶିକ୍ଷାକେନ୍ଦ୍ର ଆରମ୍ଭ ହୋଇଥୂଲା। ୧୯୮୦ ବେଳକୁ ମ୍ୟାଟ୍ରିକ୍‌ ସ୍ତର 
ପର୍ଯ୍ୟନ୍ତ ଆସିଯାଇଥୂଲା। ପିଲାମାନେ କିପରି ମ୍ୟାଟ୍ରିକ୍‌ ପରୀକ୍ଷା ଦେବେ ଏହା ଚିନ୍ତା 
ବିଷୟ ହୋଇଥଲା। ଅଭିଭାବକମାନେ ସାହସର ସହିତ ଆମ ଉପରେ ବିଶ୍ଵାସ କରି 
ପ୍ରାଥମିକ ସ୍ତରରୁ ତାଙ୍କ ପିଲାଙ୍କୁ ଏହି କେନ୍ଦ୍ରରେ ପଢ଼ାଇ ଆସିଛନ୍ତି। ଘରୋଇ ଭାବେ 
ବା ଅନ୍ୟ ଶିକ୍ଷାକେନ୍ଦ୍ର ଜରିଆରେ ପରୀକ୍ଷା ଦେବାର ବ୍ୟବସ୍ଥା ଥୁଲା, କିନ୍ଧ ସାଧାରଣତଃ 
ଅଭିଭାବକମାନେ ତାହା ପସନ୍ଦ କରୂନଥଲେ। ସ୍ତୁଲର ନାମ ରହୁ ନଥ୍‌ବାରୁ ଆମେ 
ମଧ୍ଧ ଦୃନ୍ଦ୍ରରେ ପଡ଼ିଥଲୁ। ମିଟିଂ ଡକାଇ ଏ ବିଷୟ ଆଲୋଚନା ହେଲା। ପ୍ରପରି ସେ 
ମିଟିଂରେ ଉପସ୍ଥିତ ଥଲେ । କେତେଜଣ ଅଭିଭାବକ ମଧ୍ଯ ଥଲେ। କେତେକଙ୍କର ମତ 
ହେଲା ପ୍ରଚଳିତ ପଦ୍ଧତିରେ ସ୍ଵୀକୃତି ଦେଇଦେବା, କିନୁ ମୁଁ ଓ ପ୍ରପରି ଆଉ କେତେଜଣ 
ଏଥ୍‌ରେ ଏକମତ ହୋଇନଥଲୁ। ପ୍ରାଥମିକ ସ୍ତରରେ ଚେଷ୍ଟା କରି ନିଜର ସ୍ଵତନ୍ତ୍ରତା 
ରକ୍ଷାକରି ପାରିଛୁଁ। ଏ ଅବସ୍ଥାରେ ଚେଷ୍ଟା ନ କରି ପ୍ରଚଳିତ ଧାରାରେ ପଡ଼ିଯିବା ଠିକ୍‌ 
ହେବ ନାହିଁ ବୋଲି ଗୋଟିଏ ନିଷ୍ପଭି ହେଲା। ପ୍ରାଥମିକ ସ୍ତରର ସ୍ଵୀକୃତି ବେଳକୁ ଟ୍ରଷ୍ଟ 
ଗଢ଼ା ହୋଇ ନଥିବାରୁ ନବଜ୍ୟୋତି କାର୍ଯ୍ୟାଳୟ ତରଫରୁ ସରକାରଙ୍କୁ ଲେଖାଯାଇଥ୍‌ଲା | 
ସେ ବିଷୟରେ ପୂର୍ବରୁ କହିଛି। ଏବେ ଏ ସମସ୍ଯାଟିକୁ ଟ୍ରଷ୍ଟ ସମାଧାନ କରିବା ପାଇଁ 
ଚେଷ୍ଟା କରୁ ବୋଲି ଠିକ୍‌ ହେଲା। ଏଣେ ପିଲାମାନେ ଘରୋଇ ଭାବେ ପରୀକ୍ଷା 
ଦେଇଚାଲିଲେ। ଠିକ୍‌ ମନେ ନଥୂଲେ ମଧ୍ଯ ଯାହା ମନେ ପଡ଼ୁଛି ସେଥୁରୁ ଅନୁମାନ 
ହେଉଛି ୮୦, ୮୧, ୮୨ ଓ ୮୩ ବର୍ଷମାନଙ୍କରେ ପିଲାମାନେ ସେପରି ପରୀକ୍ଷା 
ଦେଇଥୂଲେ। ଏ ଦିଗରେ ଟ୍ଷ୍ଠ ତରଫରୁ ଅନେକ କିଛି କରାଯାଇଥୂଲା| ମୁଁ ମଧ୍ଯ ମୂଳରୁ 
ଟ୍ଷ୍ଟରେ କାର୍ଯ୍ୟ କରୁଥ୍‌ବାରୁ ଟ୍ରଷ୍ଟ ସମ୍ପର୍କୀୟ ବିବରଣୀରେ ସ୍ଵତନ୍ତ୍ରଭାବେ ସେସବୂ କଥା 
ଲେଖ୍‌ବି। ସେହିସବୁ ପ୍ରଚେଷ୍ଟା ଫଳରେ ଶିକ୍ଷା ବିଭାଗ ତରଫରୁ ୧୫-୭-୧୯୮୩ରେ 
ଚିଠି ଲେଖୁ ଓଡ଼ିଶା ସେକେଣ୍ଡାରୀ ବୋର୍ଡ଼ର ପ୍ରେସିଡ଼େଣ୍ଟକୁ ଜଣାଇ ଦିଆଗଲା। 
ଭୁବନେଶ୍ବର, କଟକ, ସମ୍ବଲପୁରଠାରେ ଥବା ତିନିଟି ପୂର୍ଣ୍ଣାଙ୍ଗ ଶିକ୍ଷାକେନ୍ଦ୍ରକୁ ସ୍ଵତନ୍ତ୍ 
ପରୀକ୍ଷାମୂଳକ ଅନୁଷ୍ଠାନଭାବେ ଗ୍ରହଣ କରାଗଲା। ଏହି ଶିକ୍ଷାକେନ୍ଦ୍ରଗୁଡ଼ିକର କାର୍ଯ୍ୟକ୍ରମ 
ଓ ପରୀକ୍ଷା ପଦ୍ଧତି ବିଷୟରେ ପରୀକ୍ଷା କରି ଶୀଘ୍ର ସରକାରଙ୍କୁ ଜଣାଇବାକୁ ବୋର୍ଡକୁ 
କୁହାଗଲା। ଏହି କାର୍ଯ୍ୟ ସମୟ ସାପେକ୍ଷ ହୋଇଥ୍‌ବାରୁ ସେଥ୍‌ପାଇଁ ବିହିତ ପଦକ୍ଷେପ 

୪୭୮ ଯାତ୍ରୀ 


ନେବା ସହିତ ଆମକୁ ଅସ୍ଥାୟୀ ଭାବେ ମଧ୍ଯବର୍ରଭୀକାଳୀନ ବ୍ଯବସ୍ଥାରୂପେ ପ୍ରଚଳିତ 
ପଦ୍ଧତିରେ ସ୍ଵୀକୃତି ନେଇ ଯିବାକୁ ପରାମର୍ଶ ଦେଲେ । ଭବିଷ୍ୟତରେ ଆଶା ରଖୁ ଆମେ 
ବୋର୍ଡ଼ରୁ ନିୟମ ଅନୁସାରେ ମ୍ୟାଟ୍ରିକ୍‌ ପାଇଁ ସ୍ଵୀକୃତି ନେଲୁ। ଉପରୋକ୍ତ ତିନୋଟି 
ଶିକ୍ଷାକେନ୍ଦ୍ର ଏହି ଯୋଜନାର ଅନ୍ତର୍ଭୁକ୍ତ ଥଲା। ଏ ବିଷୟରେ ଯାହା ଯାହା ହେଲା 
ସେକଥା ଟ୍ରଷ୍ଟ ଅଧ୍ୟାୟରେ କହିବି। ଏ ପର୍ଯ୍ୟନ୍ତ ସରକାରୀ ଧାରାରେ ପରୀକ୍ଷା ବ୍ୟବସ୍ଥା 
ଚାଲିଛି ଏବଂ ତା” ସହିତ ଆମର କେତେକ ସ୍ଵତନ୍ତ୍ରତା ଆମେ ରକ୍ଷା କରିଛୁ । ୧୯୮୪ରେ 
ପ୍ରଥମେ ରେଗୁଲାର୍‌ ଭାବେ ପିଲା ଆମ ସ୍କୁଲ ନାମରେ ପରୀକ୍ଷା ଦେଲେ। ଗୋଟିଏ 
ବର୍ଷ ( ୧୯୮୮) ଜଣେ ଛାତ୍ରୀ ମ୍ୟାଟ୍ରିକ୍‌ ପରୀକ୍ଷାରେ ଶ୍ରେଷ୍ଠ ଦଶଜଣଙ୍କ ମଧ୍ୟରେ ୫ମ 
ସ୍କାନ ପାଇଥଲା। ତାର ନାମ ଥୁଲା ସଫ୍ଘମିତ୍ରା ସିଂହ। 


ମୋର ଅବସର ଗ୍ରହଣ ଓ ଶିକ୍ଷାକେନ୍ଦ୍ରରେ ରହିବା : 


ଏହା ମଧ୍ଯରେ ତା୪-୭-୧୯୮୨ରୁ ମୁଁ ସମ୍ପାଦକ ଦାୟିତ୍ସରୁ ଅବ୍ୟାହତି ନେଇ 
ସାରିଥ୍ଲି। ପ୍ରାୟ ୫ ବର୍ଷ ଏ କାର୍ଯ୍ୟର ଦାୟିତ୍ଵରେ ଥୁଲି । ଏବେ ନୂତନ ସମ୍ପାଦକ ଜଣେ 
ଆଇ.ଏ.ଏସ୍‌. ଅଫିସର୍‌, ପାଠଚକ୍ରର ପୂରାତନ ସଭ୍ଯ ଶ୍ରୀ ବିହାରୀଲାଲ ପଟ୍ଟନାୟକ 
ହେଲେ। କିନ୍ତୁ ମୋତେ ଅବ୍ୟାହତି ମିଳିଲା ନାହିଁ। ଦୈନନ୍ଦିନର କାର୍ଯ୍ୟ ଯେପରି କରୁଥିଲି 
ସେପରି କଲି। ଆନୁଷ୍ଠାନିକ ଭାବେ ମୋତେ ଠା Secretary ଭାବେ କମିଟି 
ଅନୁମୋଦନ କ୍ରମେ ଅବସ୍ଥାପିତ କରାଗଲା। ପୂର୍ବପରି କାର୍ଯ୍ୟ ଚାଲିଲା। ଯେଉଁସବୁ 
କାର୍ଯ୍ୟରେ ସମ୍ପାଦକଙ୍କ ମତାମତ ନିଆଯିବା କଥା ବା ତାଙ୍କର ଦସ୍ତଖତ ଦରକାର 
ସେସବୁ ନିଆଯାଉଥୁଲା। ମିଟିଂରେ ସେ ଯୋଗ ଦେଉଥଲେ ଓ ମୁଁ କାଗଜ ପ୍ରସ୍ତୁତ 
କରୁଥଲି ଇତ୍ଯାଦି। ଏ ବ୍ଯବସ୍ଥା ପରବର୍ରୀ ସମ୍ପାଦକ ପରିବର୍ରନ ହେବା ପର୍ଯ୍ଯନ୍ତ 
ଚାଲିଥୂଲା। ସମୟ ମନେ ନାହିଁ। ତେବେ ସେତେବେଳେ ସମ୍ପାଦକ ହେଲେ ଗୋପାଳକୃଷ୍ଣ 
ପଟ୍ଟନାୟକ | 


ମନେଅଛି ବିହାରୀ ବାବୁଙ୍କ ସମୟରେ ସେ ଫୁଲବାଣୀର କଲେକୂର ଥୂଲାବେଳେ 
ମୁଁ ମ୍ୟାଟ୍ରିକ୍‌ ସ୍ଵୀକୃତି ପାଇଁ ବୋର୍ଡ଼କୁ ପଠାଇବାକୁ ଥ୍ବା ଫର୍ମସବୁକୁ ପୂରଣ କରି ଜଣେ 
ବନ୍ଧୁଙ୍କ ହାତରେ ଫୁଲବାଣୀ ପଠାଇଥ୍‌ଲି। ଏହିପରି ଭାବେ କାର୍ଯ୍ୟ ଚାଲୁଥୁଲା | 


ଏହା ମଧ୍ୟରେ ମୋର ଚାକିରିରୁ ଅବସର ସମୟ ଅକ୍ଲୋବର ୧୯୮୨ 
ଆସିଗଲା। ଅବସର ଗ୍ରହଣ କଲା ପରେ ସରକାରୀ ଘରେ ବର୍ଷ ଶେଷ ପର୍ଯ୍ୟନ୍ତ 
ରହିଲି। ସ୍ତୁଲ କାମରୁ ଅବସର ନେଲି ନାହିଁ। ସେ କାମ ନିରବଛ୍ଛିନ୍ନ ଭାବେ ଚାଲିଥୂଲା। 


mm mo 


ବରଗଡ଼ଠାରେ କିଣିଥ୍ବା ଛୋଟ ଘରକୁ ଯିବା ପାଇଁ ଠିକ୍କରି କିଛି ଜିନିଷ ପଠାଇ 

ଓଡ଼ିଶାରେ ଶ୍ରୀମା ଓ ଶ୍ରୀଅରବିନ୍ଦଙ୍କ କାର୍ଯ୍ୟରେ... ୪୭୯ 


ଦେଇଥ୍‌୍ଲି। ଅନ୍ୟ ଉପାୟ ନଥୁଲା, କାରଣ ଭୁବନେଶୃବରଠାରେ ମାଂଙ୍କ କାର୍ଯ୍ୟକୁ ଛାଡ଼ି 
କଟକ ଯାଇ ନିଜ ଘରେ ରହିବାକୁ ଆଦୌ ଚାହୁଁ ନଥୂଲି। ସେଠାରେ ଏକୁଟିଆ ଚଳିବା 
ମୋର ଚିନ୍ତାର ବାହାରେ ଥୂୁଲା। ଅନେକ ବର୍ଷ ଭୁବନେଶ୍ବରରେ ରହିଥୂଲି, ତେଣୁ ଏ 
ସ୍ଥାନକୁ ଭଲ ପାଉଥ୍‌ଲି। ବରଗଡ଼ରେ ବନ୍ଧୁ ଅପର୍ିବାବୁ ତାଙ୍କ ଘରେ ରହୁଥ୍‌ଲେ। ସେ 
ସାହାଯ୍ୟ କରିବେ ବୋଲି ଭାବିଥ୍‌ଲି। କିନ୍ତୁ ଶ୍ରୀମାଙ୍କ ସୂକ୍ଷ୍ମ ନିର୍ଦ୍ଦେଶରେ ସବୁକିଛି 
ବଦଳିଗଲା। ବନ୍ଧୁମାନେ ଚାହିଁଲେ ମୁଁ ଶିକ୍ଷାକେନ୍ଦ୍ର ମଧ୍ୟରେ ରହି ସ୍ତୁଲ ଓ ଅନ୍ଯାନ୍ଯ 
କାର୍ଯ୍ୟ କରୈ। ବିହାରୀବାବୁ ମୋର ବ୍ୟକ୍ତିଗତ ଅସୁବିଧା ବିଷୟ ବୁଝିପାରିଥିଲେ। ସେ 
ଏକ ପ୍ରକାର ଜିଦ୍‌ କଲେ ଯେ ମୁଁ ଶିକ୍ଷାକେନ୍ଦ୍ରରେ ରହେଁ। ସମସ୍ତେ ଏକମତ ହେଲେ ଓ 
୧୯୮୩ର ଜାନୁଆରୀରେ ମୁଁ ଶିକ୍ଷାକେନ୍ଦ୍ର ମଧ୍ୟକୁ ଆସି ସର୍ଦାର ପଟେଲ୍‌ ହଲ୍‌ ମଧ୍ଯରେ 
ଗୋଟିଏ ଛୋଟ ଘରେ ରହିଲି। ଯାହାକିଛି ଅଳ୍ପ ଜିନିଷ ବିଛଣା, ଆଲମାରି ଇତ୍ୟାଦି 
ସାଙ୍ଗରେ ଆଣିଲି । ଅଧ୍କାଂଶ ଜିନିଷ - ଖଟ, ରୋଷାଇ ଘର ଜିନିଷ ଇତ୍ୟାଦି 
ଛାତ୍ରାବାସକୁ ଦେଲି । ଗ୍ୟାସ୍‌ଟି ଛାତ୍ରାବାସରେ ବ୍ୟବହାର ପାଇଁ ନ ଦେଇ ମୋର ବଖରା 
ମଧ୍ଯରେ ରାନ୍ଧି ସ୍ଵତନ୍ତ୍ରରଭାବେ କେତେଦିନ ଖାଉଥ୍‌ଲି। ଚାକର ପିଲାଟିଏ ମୋ ସହିତ 
ଆସିଥ୍ଲା। ସେ ରାଛି ଦେଉଥ୍ଲା। କିନୁ କିଛି ଦିନ ପରେ ସେ ଅନ୍ୟ ପିଅନ୍ମାନଙ୍କ 
ସହିତ ମିଶି ସ୍ତୁଲରେ ଅଶାନ୍ତି ସୃଷ୍ଟି କଲା। ତେଣୁ ତାକୁ ବିଦା କଲି। ଏବେ ଶିକ୍ଷାକେନ୍ଦ୍ରର 
ହଷ୍ଟେଲରେ ଖାଇଲି ! ସ୍ଵାସ୍ଥ୍ୟ କାରଣରୁ ମୋର ଖାଇବା ସ୍ଵତନ୍ତ୍ର ପ୍ରକାରର ଥୁଲା! ମୁଁ 
ଆସିବା ପୂର୍ବରୁ ୧୯୭୭ ମସିହାରେ ଶ୍ରୀମତୀ ନକ୍ଷତ୍ରମାଳୀ ଦେବୀ ନାମରେ ଜଣେ 
ବିବାହିତା ମହିଳା ହଷ୍ଟେଲରେ ମେଟ୍ରନ୍‌ ଭାବରେ ଯୋଗ ଦେଇଥାନ୍ତି। ତାଙ୍କରି ସେବା 
ଓ ଯତ୍ନର ମୁଁ ସେହି ଶିକ୍ଷାକେନ୍ଦ୍ରର ହଷ୍ଟେଲରେ ଥାଇ ୧୯୯୧ ପର୍ଯ୍ଯନ୍ତ ଚଳିଗଲି। 
ଛାତ୍ରାବାସରେ ପ୍ରାୟ ୧୫ରୁ ୨୦ ମଧ୍ଯରେ ଛାତ୍ରଛାତ୍ରୀ ରହୁଥୁଲେ। ୪/୫ ଜଣ ଶିକ୍ଷକ 
ମଧ୍ଯ ଥୁଲେ ବ୍ୟକ୍ତିଗତଭାବେ ସେ ପ୍ରତ୍ୟେକ ପିଲା, ଶିକ୍ଷକଙ୍କର ଆବଶ୍ୟକତାକୁ ବୁଝି 
ତାଙ୍କର ଖାଇବାର ବ୍ୟବସ୍ଥା କରୂୁଥ୍‌ଲେ। କେହି ଅସୁସ୍ଥ ହେଲେ ସେ ସେମାନଙ୍କର 
ସେବା କରୁଥଲେ ଓ ଡାକ୍ତରଙ୍କ ପାଖକୁ ଯାଇ ତାଙ୍କର ଚିକିତ୍ସାର ବ୍ୟବସ୍ଥା କରୂଥଲେ। 


ଶ୍ରୀମତୀ ନକ୍ଷତ୍ରମାଳୀ ଦେବୀଙ୍କୁ ଆମେ ପିଲାଠୁ ବଡ଼ ପର୍ଯ୍ୟନ୍ତ ସମସ୍ତେ ନାନୀ 
ବୋଲି ଡାକୁଥଲୁ। ଏବେ ମଧ୍ଯ ମୋର ସେହି ଅଭ୍ୟାସ ରହିଛି। ତାଙ୍କ ଘର କଟକ 
ଜିଲ୍ଲାର ନରସିଂହପୁରଠାରେ ଗୋଟିଏ ବ୍ରାହ୍ମଣ ଶାସନରେ । ତାଙ୍କ ପରିବାର 
ନରସିଂହପୂର ରାଜାଙ୍କର ପୂରୋହିତ ଥ୍ଲେ। ସେ ଥୂଲେ ଉଚ୍ଚ ସମ୍ଭାନ୍ତ ଘରର ଝିଅ | 
ଭାଇ ଓ ଭଉଣୀ ନେଇ ଏକ ବଡ଼ ପରିବାରରେ ଚଳି ଆସିଥୂଲେ। ପିତାମାତା ପ୍ରାପ୍ତବୟସ 
ପର୍ଯ୍ୟନ୍ତ ବଞ୍ଚ୍‌ ଅଳ୍ପଦିନ ତଳେ ମୃତ୍ୟୁବରଣ କରିଛନ୍ତି ବୋଲି ଶୁଣିଲି ( ୨୦୦୨) 

୪୮୦ ଯାତ୍ରୀ 


ନାନୀଙ୍କର କର୍ରବ୍ୟନିଷ୍ଠାଘ ସେବା ମନୋଭାବ ଓ ଭଗବତ୍‌ ଭଚ୍ତି ତାଙ୍କୁ ସମସ୍ତଙ୍କର ପ୍ରିୟ 
କରି ଦେଇଥୂଲା। ସେସବୁ ଦାୟିତ୍ସ କ୍ରମେ ନିଜ ମୁଣ୍ଡ ଉପରକୁ ନେଇଥିଲେ । ହିନ୍ଦୀରେ 
ସେ କୋବିଦ ପର୍ଯ୍ୟନ୍ତ ପଢ଼ିଥଲେ। ତେଣୁ ଆମେ ତାଙ୍କୁ ହିନ୍ଦୀଶିକ୍ଷା ଦେବାପାଇଁ ଜଣେ 
ପାର୍ଟ-ଟାଇମ୍‌ ଶିକ୍ଷକଭାବେ ନିଯୁକ୍ତି ଦେଲୁ । ସେଥପାଇଁ ଶିକ୍ଷାକେନ୍ଦ୍ରରୁ କିଛି ଅର୍ଥର ବରାଦ୍‌ 
ତାଙ୍କ ପାଇଁ ମଧ୍ଯ କଲୁ | 

ଶିକ୍ଷାକେନ୍ଦ୍ର ମଧ୍ଧରେ ରହୁଥ୍‌ବାରୁ ଓ ସରକାରୀ କାର୍ଯ୍ୟରେ ଅବ୍ୟାହତି ନେଇଥୁବାରୁ 
ପ୍ରାୟ ସବୁ ସମୟ ଶିକ୍ଷାକେନ୍ଦ୍ର ସଂସଦ ଓ ଟ୍ରଷ୍ଠ କାମରେ ଦେଇ ପାରୁଥୁଲି। ମଧେ 
ମଧ୍ଧେ କିଛି ବ୍ୟକ୍ତିଗତ କାମ ପଡ଼େ କିନ୍ଧୁ ଏକୁଟିଆ ଲୋକ ହୋଇଥ୍‌ବାରୁ ତାହା ନଗଣ୍ୟ 
ଥୁଲା। ଶିକ୍ଷକ ଶିକ୍ଷୟିତ୍ରୀମାନଙ୍କ ସହିତ ମିଶିବାର ସୁଯୋଗ ମିଳିଥ୍‌ଲା। ପିଲାମାନଙ୍କ 
ସହିତ ମିଶି ମୁଁ ଖୁସିରେ ସମୟ କଟାଇଥ୍‌ଲି। ପାଖରେ ରହୁଥବାରୁ ସ୍କୁଲର ଟିକିନିଖୁ 
ଅସୁବିଧା ମୋ ଦୃଷ୍ଟିକୁ ଆସୁଥୁଲା ଓ ମୁଁ ତାର ପ୍ରତିକାର କରୁଥଲି। ସେହି ସମୟରେ 
ସରକାରଙ୍କ ସହିତ ନିୟମିତ ଯୋଗାଯୋଗ ରଖୁବା ଛଡ଼ା ଅନ୍ୟ କେତେଗୁଡ଼ିଏ କାର୍ଯ୍ୟରେ 
ମୁଁ ଶିକ୍ଷାକେନ୍ଦ୍ର ତରଫରୁ ଅଂଶଗ୍ରହଣ କରିଥୁଲି। ସେଗୁଡ଼ିକ ମଧ୍ଯରୁ ଯେଉଁ କେତୋଟି 
ମନେ ପଡ଼ୁଛି ତାହାକୁ ଲେଖୁଛି — 


ଶିକ୍ଷାକେନ୍ଦ୍ର ପାଇଁ ଗାଡ଼ିର ବ୍ୟବସ୍ଥା : 


ଶିକ୍ଷାକେନ୍ଦ୍ରରେ ପିଲାସଂଖ୍ୟା ବଢ଼ିବାରୁ ପିଲାଙ୍କ ଯିବାଆସିବା ଅସୁବିଧା ବିଷୟ 
ଅଭିଭାବକମାନେ ଆମ ଦୃଷ୍ଟିକୁ ଆଣିଲେ ଓ ଅନୁଷ୍ଠାନ ତରଫରୁ ଗୋଟିଏ ବସ୍‌ କଲେ 
ସେମାନେ ବସ୍‌ଭଡ଼ା ଦେବାକୁ ପ୍ରତିଶ୍ରୁତି ଦେଲେ। ଅନ୍ଯ ଶିକ୍ଷାକେନ୍ଦ୍ରକୁ ଓ ପାଠଚକ୍ର 
କାର୍ଯ୍ୟକ୍ରମକୁ ଯିବାବେଳେ ଶିକ୍ଷକ ଓ ବନ୍ଧୁମାନଙ୍କର ମଧ୍ଯ ଅସୁବିଧା ହେଉଥୁଲା। 
ଏହିସବୁକୁ ବିଚାର କରି ଗୋଟିଏ ବସ୍‌ କିଣିବାକୁ ସ୍ଥିର କଲୁ। ଅର୍ଥାଭାବରୁ ରଣ 
କରିବାର ସିଦ୍ଧାନ୍ତ ହେଲା। ସଂସଦର ସଭାପତି ଶ୍ରୀଯୁକ୍ତ ଅମର ସିଂହଙ୍କର ବ୍ୟକ୍ତିଗତ 
ପ୍ରଚେଷ୍ଟା ଫଳରେ ଷ୍ଟେଟ୍‌ ବ୍ୟାଙ୍କ ତରଫରୁ ଲକ୍ଷେ ଚାରି ହଜାର (୧,୦୪,୦୦୦) 
ରଣ ସଂସଦ ନାମରେ ମଞ୍ଜୁର ହେଲା। ଏଥୁପାଇଁ ଅନେକଥର ଯିବାକୁ ହେଲା ଓ 
ଅନେକ କିଛି କାଗଜପତ୍ର ଦାଖଲ କରିବାକୁ ହୋଇଥୁଲା| ମୁଁ ଚାକିରି ଓ ଘର ଜଞ୍ଜାଳରୁ 
ମୁକ୍ତ ଥ୍ବାରୁ ଏହିସବୁ କାର୍ଯ୍ୟ କରୁଥ୍ଲି। ଟଙ୍କା ମିଳିଲା ୧୨-୩-୧୯୮୪ରେ | ସଙେ 
ସଙ୍ଗେ Mahendra & Mahendra Company ର ଗୋଟିଏ ମିନିବସ୍‌ କିଣିଦେଲୁ ଓ 
ତାହାକୁ କାମରେ ଲଗାଇଲୁ । ଗୋଟିଏ ବଡ଼ ଅସୁବିଧା ଦୂର ହେଲା। 

ଓଡ଼ିଶାରେ ଶ୍ରୀମା ଓ ଶ୍ରୀଅରବିନ୍ଦଙ୍କ କାର୍ଯ୍ୟରେ... ୪୮୧ 


ଶିକ୍ଷାକେନ୍ଦ୍ରରେ ସ୍ଥାନ ସଂରକ୍ଷଣ : 


କୌଣସି ବନ୍ଧୁଙ୍କ ଜରିଆରେ ଷ୍ଟେଟ୍‌ ବ୍ୟାଙ୍କ ସୂତ୍ରରୁ ଜାଣିଲୁ ଯେ ବର୍ଷେ ମଧ୍ଯରେ 
ବଦଳି ହୋଇ ଆସୁଥୁ୍‌ବା ଷେଟ୍‌ ବ୍ୟାଙ୍କର କର୍ମଚାରୀମାନଙ୍କର ପିଲାମାନଙ୍କର 
ଭୁବନେ ଶ୍ମରର ଶିକ୍ଷାନୁଷ୍ଠାନମାନଙ୍କରେ ଯୋଗ ଦେବାର ଅସୁବିଧା ହେଉଥୁଲା। ଏଣୁ 
ସେମାନେ କେତୋଟି ପ୍ରଧାନ ଶିକ୍ଷାକେନ୍ଦ୍ରର କେତେଗୁଡ଼ିଏ ସ୍ଥାନ serve କରିବାକୁ 
ଚିନ୍ତା କରୁଥିଲେ ଓ ସେଥ୍ପାଇଁ କିଛି ଅର୍ଥ ଓମ ଆକାରରେ ଦେବାକୁ ପ୍ରସ୍ତୁତ ଥ୍ଲେ। 
ଆମେ ଏ ଖବର ପାଇ ଆମ ଅନୁଷ୍ଠାନରେ ୨୫ଟି ସ୍ଥାନ ସଂରକ୍ଷଣ କରିବାକୁ ସମ୍ମତି 
ଜଣାଇଲୁ । ଏସବୁ କାର୍ଯ୍ୟ ଅମର ସିଂହଙ୍କର ପ୍ରଚେଷ୍ଟାରେ ସେତେବେଳର ଷ୍ଷେଟ ବ୍ୟାଙ୍କ 
Chief General Manager Mr. Prem Prakash୍କର ନିର୍ଦ୍ଦେଶ କ୍ରମେ ହେଉଥୁଲା| 
ବ୍ୟାଙ୍କର କେତେକ ପଦସ୍ଥ କର୍ମଚାରୀ ସବୁକଥା ବୁଝି ରିପୋର୍ଟ ଦେବାବେଳେ ଆମ 
ପାଇଁ ଅନୁକୂଳ ମତ ଦେଇଥ୍ଲେ | ବ୍ୟାଙ୍କର ଏହି ଉଭୟ କାର୍ଯ୍ୟ ପାଇଁ ଆମକୁ ସ୍ବର୍ଗତଃ 
ବିପିନ୍‌ ବିହାରୀ ପଟ୍ଟନାୟକ ଓ ତାଙ୍କ ପତ୍ନୀ ପ୍ରତିଭା ପଟ୍ଟନାୟକ ସାହାଯ୍ୟ କରିଥୂଲେ। 
ବହୁ ଆଲୋଚନା ଓ ବିଚାର ପରେ ଶେଷରେ ସ୍ଥାନ ସଂରକ୍ଷଣ ନିଷ୍ପରି ହେଲା ୫-୧- 
୧୯୮୫ରେ ଓ ଆମକୁ ୪୭,୫୦୦ ଟଙ୍କାର Daft ମିଳିଲା ୧୫- ୨-୮୫ ମସିହାରେ | 
ବ୍ୟାଙ୍କ ସହିତ ହୋଇଥୂବା Agreement ଅନୁଯାୟୀ ପିଲାଙ୍କ ଏଡ଼ମିସନ୍‌ ବେଳେ 
ଅଭିଭାବକମାନେ ସ୍କୁଲର ସେସଂକ୍ରାନ୍ତ ନିୟମ ବ୍ଯବସ୍ପ।କୁ ଅନ୍ୟ ପିଲାଙ୍କ 
ଅଭିଭାବକମାନଙ୍କ ପରି ପାଳନ କରିବେ। ନିର୍ବାଚନ ଧାରାରେ ଉତ୍ତୀର୍ଣ୍ଣ ହେଲେ 
ଶିକ୍ଷାକେନ୍ଦ୍ରରେ ନାମ ଲେଖାଇ ପାରିବେ । ବର୍ଷର ଯେକୌଣସି ସମୟରେ ଆମେ ସେପରି 
ପିଲାମାନଙ୍କର ଟ୍ରାନ୍ସଫର୍‌ ସାର୍ଟିଫିକେଟ୍‌କୁ ଭିରି କରି ସେମାନଙ୍କୁ ପରୀକ୍ଷା କରି ଓ 
ଗ୍ରହଣ କରିବାର ଦାୟିତ୍ଵ ମଧ୍ଯ ନେଇଥୁଲୁ । ବର୍ଷ ଆରମ୍ଭରେ ଆବଶ୍ୟକ ସଂଖ୍ୟକ ବ୍ୟାଙ୍କ 
କର୍ମଚାରୀଙ୍କର ପୁତ୍ରକନ୍ୟା ନ ମିଳିଲେ ସେହି ସ୍ଥାନଗୁଡ଼ିକ ଅନ୍ୟମାନଙ୍କ ଦ୍ଵାରା ପୂରଣ 
କରୁଥଲୁ | 
ଟାଟା କମ୍ପାନୀରୁ ବସ୍‌ ମିଳିଲା : 


ଶିକ୍ଷାକେନ୍ଦ୍ର ଆରମ୍ଭ ହେବାର ବର୍ଷେ ଦୁଇବର୍ଷ ମଧ୍ୟରେ ସଂସଦ ତରଫରୁ ଆମେ 
ଟାଟା କମ୍ପାନୀକୁ ଏକ ଆବେଦନ କରି ପୁରୁଣା ବସ୍‌ ପିଲାମାନଙ୍କ ବ୍ଯବହାର ପାଇଁ 
ଦେବାକୁ ଅନୂରୋଧ କରିଥ୍‌ଲୁଁ। ଶୁଣିଥୂୁଲୁ ବସ୍‌ର ଜୀବନକାଳ ପୂର୍ଣ୍ଣ ହେଲା ବେଳେ 
ମଧ୍ଯ କେତେକ ବସ୍‌ ଉତ୍ତମ ରକ୍ଷଣାବେକ୍ଷଣ ଯୋଗୁଁ ଖୁବ୍‌ ଭଲ ଅବସ୍ଥାରେ ଥାଏ। 
ସାମାନ୍ୟ ମରାମତି ଓ କିଛି ବଦଳାଇ ଦେଲେ ପୁଣି ଅନେକ ବର୍ଷ ଚଳିପାରେ। ସେହି 

୪୮୨ ଯାତ୍ରୀ 


ମର୍ମରେ ଆମ ଶିକ୍ଷାକେନ୍ଦ୍ରର ଆଦର୍ଶ ଇତ୍ୟାଦି ବିଷୟ ବର୍ଣ୍ଣନା କରି ଆବେଦନ କରିଥଙଲୁଁ। 
ଅନେକ ବର୍ଷ ପରେ ହଠାତ୍‌ ତା୧ ୨- ୨-୧୯୯୦ରେ କେତେଜଣ ଲୋକ ଗୋଟିଏ 
ବଡ଼ TELCO ବସ୍‌ ନେଇ ଖୋଜି ଖୋଜି ୨ ନମ୍ବର ୟୂନିଟ୍‌ର ଆମ ଶିକ୍ଷାକେନ୍ଦ୍ରଠାରେ 
ପହଞ୍ଗଲେ | ମୁଁ ସେତେବେଳେ ସ୍କୁଲରେ ଥ୍ଲି। ବନ୍ଧୁମାନେ ଜାଣିଲେ, ସମସ୍ତେ ଆଶ୍ଚର୍ଯ୍ୟ 
ଓ ଖୁସି ହେଲେ। ପୁରୁଣା ବସ୍‌କୁ ମରାମତି ଇତ୍ୟାଦି କରି, ଇଞ୍ଜିନ୍‌ ବଦଳାଇ, ସିଟ୍‌ 
ଇତ୍ୟାଦି ବଦଳାଇ ଓ ରଙ୍ଗ କରି ନୂଆ କରି ଦିଆଯାଇଥୂଲା। ୫୦ ଜଣ ବସିବାର ବଡ଼ 
ବସ୍‌ (Heavy Vehicle) ଦେଖୁ ଆମେ ଖୁସି ହେଲୁ । ଏଥୂପାଇଁ ଜଣେ ଅଭିଜ୍ଞ ଡ୍ରାଇଭର୍‌ 
ମଧ୍ଯ ରଖାଗଲା । ଏବେ ଶିକ୍ଷାକେନ୍ଦ୍ରର ଗୋଟିଏ ବଡ଼ ଅସୂବିଧା ଦୂର ହୋଇଗଲା । 
ପିଲାମାନେ ଓ ଶିକ୍ଷକମାନେ ତାହାକୁ ବ୍ୟବହାର କରିପାରିଲେ । 


ସର୍ଦାର ପଟେଲ ହଲ୍‌ ଛାଡ଼ିଲୁ : 


୧୯୮୭-୮୮ ବେଳକୁ ସରକାର ପଟେଲ୍‌ ହଲ୍‌ ଛାଡ଼ିବା ପାଇଁ ଆମକୁ 
ବାରଂବାର ତାଗିଦ୍‌ କରୁଥିଲେ । ଆମେ ତା” ମଧ୍ଯରେ କଳା ବିଭାଗ ଓ ଅନ୍ୟ କେତୋଟି 
କ୍ଲାସ୍‌ କରୁଥିଲୁ । ପାଠାଗାରଟି ତାରି ମଧ୍ଯରେ ରହିଥୂଲା | ପ୍ରପର୍ି କେବେ ଆସିଲେ ତାଙ୍କ 
ରହିବା ପାଇଁ ସେହି ହଲ୍‌ରେ ଗୋଟିଏ ବଖରା ନିର୍ଦ୍ଦିଷ୍ଟ କରାଯାଇଥୂଲା। ମୁଁ ଗୋଟିଏ 
ବଖରାରେ ରହୁଥଲି। ଅନ୍ଯ ଗୋଟିଏ ଛୋଟ ଘରେ ଜଣେ ପାର୍ଟ ଟାଇମ୍‌ ଶିକ୍ଷକ 
ପରମାନନ୍ଦ ବାରିକ ରହୁଥୂଲେ। ଏହିସବୁକୁ ସ୍ଥାନାନ୍ତରିତ କରିବା ପାଇଁ ଆମର ଆଉ 
ଘର ନଥୂଲା। ତେଣୁ ଆମେ ପଟେଲ୍‌ ହଲ୍‌ ପରିବର୍ରେ ସୂଚନାଭବନ ଆଡ଼କୁ ଥବା 
ଅନ୍ୟଧାଡ଼ିଏ ଘର ପାଇଁ ନିବେଦନ କଲୁ । ସେଗୁଡ଼ିକ ପୂର୍ବପରି ଭଡ଼ା ସୂତ୍ରରେ ଆମକୁ 
ଦିଆହେଲା। ଘରଗୁଡ଼ିକର ଅବସ୍ଥା ଖୁବ୍‌ ଖରାପ ଥୁବବାରୁ ସରକାରୀ ରକ୍ଷଣାବେକ୍ଷଣ 
ବିଭାଗର ସହାୟତାରେ କିଛି ପରିମାଣରେ ବାସୋପଯୋଗୀ କରାଗଲା | କ୍ରମେ ଧୀରେ 
ଧୀରେ ପଟେଲ୍‌ ହଲ୍‌ରୁ ସବୁ କିଛିକୁ ଉଠାଇ ଆଣିବାକୁ ହେଲା। ଶେଷରେ 
୨୭-୭-୧୯୮୯ ମସିହାରେ ପଟେଲ୍‌ ହଲ୍‌ଟିକୁ ଆନୁଷ୍ଠାନିକ ଭାବେ ସରକାରଙ୍କର 
ଜିମା ଦେଲୁ। ଏହା ପୂର୍ବରୁ ୨୫-୭-୮୯ ଦିନ ମୁଁ ନୂଆ କରି ମିଳିଥୂବା ବୁକ୍‌ର 
ଗୋଟିଏ ଘରକୁ ଜିନିଷପତ୍ର ନେଇ ଚାଲି ଆସିଥୁଲି। ଭୂବନେଶ୍ବର ଛାଡ଼ିଲା ପର୍ଯ୍ୟନ୍ତ ମୁଁ 
ସେହି ଘରେ ରହୁଥଲି। ପଟେଲ୍‌ ହଲ୍‌ ଯେ କିଛି ସରକାରୀ କାମରେ ଲାଗିଲା ତା' 
ନୁହେଁ, ଏ ପର୍ଯ୍ୟନ୍ତ ବୋଧହୁଏ ସେହିପରି ଖାଲି ରହିଛି। ଏକ ପ୍ରକାର ଗୋଟିଏ ଜିଦ୍‌ରେ 
ଆମଠାରୁ ତାକୁ ନିଆଯାଇଥୁଲା। ଶିକ୍ଷକ ସମ୍ମିଳନୀ ଇତ୍ଯାଦି ପାଇଁ ଆମେ ସୂଚନା 
ଭବନ ଭଡ଼ା ନେଇ କାମ ଚଳାଇଲୁ। 

ଓଡ଼ିଶାରେ ଶ୍ରୀମା ଓ ଶ୍ରୀଅରବିନ୍ଦଙ୍କ କାର୍ଯ୍ୟରେ... ୪୮୩ 


ଶ୍ରୀଅରବିନ୍ଦଙ୍କ ଦେହାବଶେଷ ଅଣାଯିବାର କାର୍ଯ୍ୟକ୍ରମ : 


୧୯୭୦ ମସିହାରେ ଓଡ଼ିଶାର ପ୍ରଥମ ପୂର୍ଣ୍ଣାଙ୍ଗ ଶିକ୍ଷାକେନ୍ଦ୍ର ଆରମ୍ଭ ହୋଇଥଲା ! 
ସେହି ବର୍ଷ ଡିସେମ୍ବର ମାସରେ ସର୍ବପ୍ରଥମେ ଓଡ଼ିଶାକୁ ଶ୍ରୀଅରବିନ୍ଦଙ୍କ ଦେହାବଶେଷ 
ଅଣାଯିବାର ଠିକ୍‌ ହୋଇଥୂଲା। ଅବିଭକ୍ତ କୋରାପୁଟ ଜିଲ୍ଲାର ଜୟପୂରକୁ ଓ ଅବିଭକ୍ତ 
କଟକ ଜିଲ୍ଲାର ଜଗତ୍‌ସିଂହପୁରକୁ ପବିତ୍ର ଦେହାବଶେଷ ଅଣାଗଲା। ପ୍ରପରି ଓ ବାବାଜୀ 
ମହାରାଜ ଉଭୟ ସ୍ପାନର ଉଦ୍୍ୟୋକ୍ତାମାନଙ୍କ ସହିତ ଆଲୋଚନା କରି ଶ୍ରୀଅରବିନ୍ଦ 
ଆଶ୍ରମରୁ ଅନୁମୋଦନ ନେଇ ଅଣାଯିବାର ଠିକ୍‌ ହେଲା। ତେଣୁ କେନ୍ଦ୍ରୀୟ ସ୍ତରରେ 
ଓଡ଼ିଶାରେ ଭୁବନେଶ୍ବରରୁ ସରକାରଙ୍କ ସହିତ ଯୋଗାଯୋଗ କରାଗଲା। 
ବିମାନଘାଟୀଠାରେ ଓଡ଼ିଶା ସରକାରଙ୍କ ତରଫରୁ ମୁଖ୍ୟମନ୍ତ୍ରୀ ଦେହାବଶେଷକୁ ଗ୍ରହଣ 
କଲେ । ପୋଲିସ୍‌ ବିଭାଗ ତରଫରୁ ସମ୍ମାନଜନକ ଉଧୟaଏ ଠ† Honour ଦିଆଯିବାର 
ବ୍ୟବସ୍ଥା ହେଲା । ସୂଚନା ଓ ଲୋକସମ୍ପର୍କ ବିଭାଗ ଗାଡ଼ି ଯୋଗାଇଲେ ଓ ପ୍ରସେସନ୍‌ରେ 
ଦେହାବଶେଷକୁ ମୁଖ୍ୟ ରାଜପଥ ଦେଇ ସହର ଭିତରକୁ ଅଣାଯାଇଥଲା। ସେଠାରୁ 
ଜୟପୁର ଓ ଜଗତ୍‌ ସିଂହପୁରକୁ ନି ଆଯାଇଥ୍‌ଲା। ଡିସେମ୍ବର ୯ ତାରିଖ ଦିନ 
ଜଗତ୍‌ ସିଂହପୁରଠାରେ ବାବାଜୀ ମହାରାଜ, ରାମକୃଷ୍ଣ ଦାସ ତାହାକୁ ସ୍କାପନା 
କରିଥଲେ। ସେହିଦିନ ଜୟପୁରଠାରେ ମଧ୍ଯ ପ୍ରପରିଙ୍କ ଦ୍ଵାରା ଦେହାବଶେଷ ସ୍ଥାପିତ 
ହୋଇଥଲା। ଯାବତୀୟ ଯୋଗାଯୋଗ କାର୍ଯ୍ୟ ଭୁବନେଶ୍ବରଠାରୁ ଶ୍ରୀଅରବିନ୍ଦ ସଂସ୍କୃତି 
ସଂସଦ ଜରିଆରେ କରାଯାଇଥୁଲା। ଓଡ଼ିଶା ପାଇଁ ଏହା ପ୍ରଥମ ଘଟଣା ହୋଇଥୂବାରୂ 
ଚାରିଆଡ଼େ ଉତ୍ସାହ ଖେଳି ଯାଇଥ୍‌ଲା। ରାସ୍ତାର ମୁଖ୍ୟ ସ୍ଥାନମାନଙ୍କରେ ପବିତ୍ର 
ଦେହାବଶେଷକୁ ସମ୍ମାନ ଜଣାଇବା ପାଇଁ ତୋରଣମାନ ଗଢ଼ାଯାଇଥ୍‌ଲା। ଏସବୁ 
କାର୍ଯ୍ୟରେ ଆମ୍ଭେମାନେ ଅଂଶ ଗ୍ରହଣ କରିଥୁଲୁ। ବିମାନଘାଟୀଠାରେ ପ୍ରଥମେ ଗ୍ରହଣ 
କରି ସମସ୍ତଙ୍କ ଦର୍ଶନ ପାଇଁ ରଖାଯିବାର ସୁବ୍ୟବସ୍ଥା ହୋଇଥଲା। ଏହାପରେ ବିଭିନ୍ନ 
ବର୍ଷରେ ଦେହାବଶେଷ ଓଡ଼ିଶାର ବିଭିନ୍ନ ସ୍ଥାନକୁ ଅଣାଯାଇଛି। ମୋଟ୍‌ ୫୩ଟି ସ୍ଥାନକୁ 
ଦୁଇହଜାର ତିନି ( ୨୦୦୩) ଅକ୍ଟୋବର ମାସ ପର୍ଯ୍ୟନ୍ତ ଅଣାଯାଇଛି। ଏହିବର୍ଷ 
ଡିସେମ୍ବରରେ ଅନ୍ୟ ୧ ୨ଟି ସ୍ଥାନକୁ ଅଣାଯିବାର ନିଷ୍ମରି ହୋଇଛି ବୋଲି ଶୁଣିଲି। ମୁଁ 
ଥବା ପର୍ଯ୍ୟନ୍ତ ଅର୍ଥାତ୍‌ ୧୯୯୦ ପର୍ଯ୍ୟନ୍ତ ଏହି କାର୍ଯ୍ୟକ୍ରମର ଯୋଗାଯୋଗ କଟକ, 
ଭୁବନେଶ୍ବରର ବନ୍ଧୁମାନଙ୍କ ସହାୟତାରେ ଶ୍ରୀଅରବିନ୍ଦ ସଂସ୍କୃତି ସଂସଦ ଦ୍ଵାରା 
କରାଯାଇଥ୍ଲା। ଏବେ ଶୁଣୁଛି ପରବର୍ଭୀ ସମୟରେ ଏହି କାର୍ଯ୍ୟ ଆଉ ସଂସ୍କୃତି ସଂସଦ 
କରୁନାହିଁ। କଟକଠାରୁ ସବୁ ବ୍ଯବସ୍ଥା କରାଯାଉଛି। ସେ ଯାହାହେଉ ଶ୍ରୀମା ଓ 


Digitized by srujanika@gmail.com 


୪୮୪ ଯାତ୍ରୀ 


ଶ୍ରୀଅରବିନ୍ଦଙ୍କ ଦୟାରୁ ଓଡ଼ିଶାର ଏତେଗୁଡ଼ିଏ କେନ୍ଦ୍ରକୁ ପବିତ୍ର ଦେହାବଶେଷ 
ଆସିପାରିଛି, ଏହା ଓଡ଼ିଶା ପାଇଁ ଗୌରବର ବିଷୟ । ପ୍ରତ୍ଯେକ ସ୍ଥାନରେ ପ୍ରତିଷ୍ଠା 
ପୂର୍ବରୁ ସମାଧ୍‌ ମନ୍ଦିର ପ୍ରସ୍ତୁତ କରାଯିବା ଓ ସେଠାରେ ତାହାକୁ ଗ୍ରହଣ କରି ସ୍ଥାପନ 
କରିବାର କାର୍ଯ୍ୟକ୍ରମ କଟକ, ଭୁବନେଶ୍ବରର ବନ୍ଧୁମାନେ ଯାଇ ଦେଖୁଥିଲେ ଓ ସ୍ଥାନୀୟ 
ପାଠଚକ୍ର ବନ୍ଧୁମାନଙ୍କୁ ସାହାଯ୍ୟ କରୁଥ୍‌ଲେ | 


“ଓଡ଼ିଆ ଅରୋଭିଲିଆନ୍‌! ପତ୍ରିକା : 


ଶ୍ରୀଅରବିନ୍ଦ ସଂସ୍କୃତି ସଂସଦ ( ମହିଳା ବିଭାଗ) ଗୋଟିଏ ଦ୍ରିଭାଷୀ ( ଇଂରେଜୀ 
ଓ ଓଡ଼ିଆ) ପତ୍ରିକା ପ୍ରକାଶ କରୁଛନ୍ତି ଏହାର ନାମ ଓଡ଼ିଆ ଅରୋଭିଲିଆନ୍‌ ! ଏହା 
ବର୍ଷକୁ ଚାରିଥର ଦର୍ଶନ ଦିନମାନଙ୍କରେ ପ୍ରକାଶିତ ହୁଏ। ଏବେ ମୂଖ୍ୟ ସମ୍ପାଦକ 
ଭାବେ ବୟୋଃବୃଦ୍ଧ ସମ୍ମାନନୀୟ ଶ୍ରୀ ଅମର ସିଂହ ଏହାର ଦାୟିତ୍ଵ ତୁଲାଉଛନ୍ତି। ସେ 
ଭୁବନେଶ୍ବର ଛାଡ଼ି ଦିଲ୍ଲୀଠାରେ ରହୁଥ୍‌ଲେ ମଧ୍ଯ ଏହି କାର୍ଯ୍ୟ କରୁଛନ୍ତି। ଓଡ଼ିଆ ବିଭାଗର 
ସମ୍ପାଦକ ଅଛନ୍ତି ମହାପାତ୍ର ନୀଳମଣି ସାହୁ | ୧୯୭୧ ମସିହାରେ ଶ୍ରୀମା ପ୍ରଥମେ ଏହି 
ପତ୍ରିକା ପାଇଁ ଆଶୀର୍ବାଦ ଦେଇଥ୍‌ଲେ। ସ୍ଥାନୀୟ ମହିଳା ସଭ୍ୟମାନେ ଏହାର ପ୍ରକାଶନର 
ଦାୟିତ୍ଵ ନେଇଥାନ୍ତି। 


ଖଣ୍ଡଗିରିରେ ନୂତନ କ୍ୟାମ୍ପସ୍‌ : 


୧୯୭୨ ମସିହାରେ ଶ୍ରୀଅରବିନ୍ଦଙ୍କ ଶତବାର୍ଷିକୀ ଉତ୍ସବ ଦେଶ ବିଦେଶରେ 
ପାଳିତ ହୋଇଥ୍‌ଲା। ସେତିକିବେଳେ ଅନେକ ଉନ୍ନତିମୂଳକ କାର୍ଯ୍ୟ ଗ୍ରହଣ 
କରାଯାଇଥୂଲା। ଏସବୂ ପାଇଁ ସରକାରୀ ସହାୟତା ମିଳି ପାରିଥୁଲା | ପଶ୍ଡିଚେରୀଠାରେ 
ସେ ସମୟରେ ଅନେକ କାର୍ଯ୍ୟକ୍ରମ ଗ୍ରହଣ କରାଯାଇଥ୍‌ଲା। ଭୁବନେଶ୍ବରଠାରେ 
ଶ୍ରୀଅରବିନ୍ଦ ଭବନ ନିର୍ମାଣ ପାଇଁ ଓଡ଼ିଶା ସରକାରଙ୍କଠାରୁ ଏକଲକ୍ଷ ଟଙ୍କାର ଏକ 
ଅନୁଦାନ ମିଳିଥ୍ଲା। ସେହି ସମୟରେ ଭୁବନେଶ୍ବର ଶିକ୍ଷାକେନ୍ଦ୍ର ସରକାର ଯୋଗାଇଥ୍‌ବା 
ଗୋଟିଏ ଭଡ଼ାଘରେ ଚନୁଥ୍‌ଲା। ସ୍ଥାୟୀ ଗୃହ ନିର୍ମାଣ କରି ଶିକ୍ଷାକେନ୍ଦ୍ରକୁ ସ୍ଥାନାନ୍ତରିତ 
କରିବା ପାଇଁ ଆମେ ଏତିକିବେଳେ ସରକାରଙ୍କୁ ଖଣ୍ଡେ ଜାଗା ପାଇଁ ସଂସ୍କୃତି ସଂସଦ 
ତରଫରୁ ଅନୁରୋଧ କରିଥ୍‌ଲୁ। ସେତେବେଳେ ଭୁବନେଶ୍ବରଠାରେ ଅନେକ ଖୋଲାସ୍ଥାନ 
ଥୁଲା ଓ କ୍ରମେ କ୍ରମେ ବିଭିନ୍ନ ଉନ୍ନତିମୂଳକ ଓ ସଂସ୍କୃତିକ କାର୍ଯ୍ୟକ୍ରମ ପାଇଁ ସ୍ଵେଛାସେବା 
ଅନୁଷ୍ଠାନମାନଙ୍କୁ ସରକାର ଜାଗା ଯୋଗାଉଥୂଲେ। ନିଜର ଅନୁଷ୍ଠାନ ପାଇଁ ସରକାର 
ମଧ୍ଯ ସ୍କାନ ସଂରକ୍ଷଣ କରି ରଖୁଥ୍ଲେ। ଆମର ଆବେଦନ ପତ୍ରରେ ଏକ ସାଂସ୍କୃତିକ 

ଓଡ଼ିଶାରେ ଶ୍ରୀମା ଓ ଶ୍ରୀଅରବିନ୍ଦଙ୍କ କାର୍ଯ୍ୟରେ... ୪୮୫ 


ଅନୁଷ୍ଠାନ ପାଇଁ ଗୋଟିଏ ଶିକ୍ଷାକେନ୍ଦ୍ରର ଆବଶ୍ୟକତା ପୂରଣ ପାଇଁ କିଛି ଜମି ଅଗ୍ରାଧ୍‌କାର 
ଭିଭିରେ ବିନା ମୂଲ୍ୟରେ ଦେଇଦେବା ପାଇଁ ଅନୁରୋଧ ଜଣାଇଥ୍‌ଲୁ। ଆମର ଶିକ୍ଷାକେନ୍ଦ୍ର 
ଏକ ସମ୍ପୂର୍ଣ ନୂତନ ଆଦର୍ଶରେ ପ୍ରତିଷ୍ଠିତ। ଏଥୁରେ କି ପ୍ରକାର କାର୍ଯ୍ୟକ୍ରମ ଗ୍ରହଣ 
କରାଯାଇଛି ସେସବୁ ବିଷୟ ଓ ଆଦର୍ଶ ସରକାରଙ୍କ ଦୃଷ୍ଟିକୁ ଆଣିଲୁ। ଏହା ଏକ 
କ୍ରମବର୍ଦିଷ୍ଣ ଅନୁଷ୍ଠାନ ହୋଇଥ୍‌ବାରୁ ଏତିକିବେଳୁ ଏହାର ସବୁ କାର୍ଯ୍ୟକ୍ରମକୁ ଦୃଷ୍ଟିକୁ 
ରଖୁ ଆମେ ଆବଶ୍ୟକୀୟ ଜମି ଚାହିଁଥୁଲୁ। ଦରଖାସ୍ତ ସହିତ ପ୍ରସ୍ତାବିତ ଶିକ୍ଷାକେନ୍ଦ୍ରର 
ବିଭିନ୍ନ କାର୍ଯ୍ୟକ୍ରମର ବିବରଣୀ ଓ ଏକ ନକ୍ସା ମଧ୍ଯ ଦେଇଥୁଲୁ। ମୁଖ୍ୟମନ୍ତ୍ରୀ, ମନ୍ତ୍ରୀ ଓ 
ବିଭାଗୀୟ ଅଧୁକାରୀମାନଙ୍କୁ ସାକ୍ଷାତ କରି ଏହି ଜରୂରୀ ଆବଶ୍ଯକତା ବିଷୟରେ 
ବାରଂବାର ଯାଇ ବୁଝାଇଥୂଲୁ ଓ ଆଲୋଚନା ଓ ଖୋଜଖବର କଲା ପରେ ଖଣ୍ଡଗିରି 
ପାହାଡ଼ ପାର୍ଶ୍ବରେ ଜାଗା ନିର୍ଦ୍ଦିଷ୍ଟ କରାଗଲା । ପ୍ରଥମେ ଦୂଇ ଏକର ଜାଗା ଦେଇ ପରେ 
ତିନି ଏକର ଜାଗା ପାଇଁ ସ୍ଥାନ ସଂରକ୍ଷିତ କରାଯିବାର ନିଷ୍ପରି ହେଲା। ଆମେ ଅଧ୍‌କ 
ଚାହିଁଥୁଲେ ମଧ୍ୟ ପରବର୍ଭୀ ସମୟରେ ତାହା ଯୋଗାଇ ଦିଆଯିବ ବୋଲି ପ୍ରତିଶ୍ରୁତି 
ମିଳିଲା। ଏହି ନୂତନ ଯୋଜନା ବିଷୟରେ ଆମର ଦାବି ଉପସ୍ଥାପନ କଲାବେଳେ 
ଆମେ ପଶ୍ଡିଚେରୀଠାରେ ଚାଲୁଥ୍‌ବା ଶ୍ରୀଅରବିନ୍ଦ ଆନ୍ତର୍ଜାତିକ ଶିକ୍ଷାକେନ୍ଦ୍ରର ବିଭିନ୍ନ 
ବିଭାଗ ସବୁକୁ ବିଚାରକୁ ନେଇଥୁଲୁ । ଶିକ୍ଷାକେନ୍ଦ୍ର (ଉଚ୍ଚଶିକ୍ଷା ପର୍ଯ୍ୟନ୍ତ), 
ଗବେଷଣାଗାର, ଛାତ୍ରାବାସ, ଖେଳପଡ଼ିଆ, ସନ୍ତରଣ ପୁଷ୍ଠରିଣୀ, ଉଦ୍ଯାନ, 
ବ୍ୟାୟାମଶାଳା ଇତ୍ୟାଦି କାର୍ଯ୍ୟକ୍ରମ ବିଷୟରେ ସୂଚନା ଦେଇଥ୍‌ଲୁ; କିନ୍ଧୁ ଏତିକିବେଳେ 
ମାତ୍ର ଦୁଇ ଏକର ଜମି ମିଳିଥୁଲା ( ୧୯୭୪)! ପରବରାଁ ସମୟରେ ଆଉ ତିନି 
ଏକର ମିଳିଛି। ଏହା ଆମର ଆବଶ୍ଯକତା ପାଇଁ ଯଥେଷ୍ଟ ହୋଇନଥୁବାରୁ ଅଧୁକ 
ସ୍କାନ ପାଇଁ ସରକାରଙ୍କ ଉପରେ ଚାପ ଦିଆଯାଉଛି । ଏବେ ଭଡ଼ାଘର ଛାଡ଼ି ଦିଆଯାଇଛି 
ଓ ଶିକ୍ଷାକେନ୍ଦ୍ର ଖଣ୍ଡଗିରିଠାରେ ନିର୍ମିତ ନୂତନ କ୍ଯାମ୍ଚସ୍‌ରେ ଚଳୁଛି। ଜାଗା ମିଳିଲା 
ବେଳେ ସରକାରଙ୍କ ଲୋକ ମାପ କରି ଜମି ନିର୍ଦ୍ଦିଷ୍ଟ କଲା ପରେ ପରେ ଖୁଣ୍ଡି ପୋତି 
ବାଡ଼ ଦେଇ ଆମେ ଜାଗାକୁ ଆବାଦୀ କରିନେଲୁ। ମନେଅଛି ସେତେବେଳେ ପାଠଚକ୍ରର 
ବନ୍ଧୁମାନେ (କେତେକ ପରିବାର ସହିତ) ସେଠାକୁ ଯାଇ ବାଡ଼ଘେରା ଓ ମାଟିକଟା 
କାମରେ ସହଯୋଗ କରିଥୂ୍‌ଲେ। ଏକ ନୂତନ ପ୍ରେରଣା ଉତ୍ସାହ ମଧ୍ଯରେ କାର୍ଯ୍ୟ 
ହେଉଥୂଲା। ସେତେବେଳେ ସେ ଜାଗାର ଅବସ୍ତିତି ବିଷୟରେ କିଛି ସୂଚନା ଦିଏଁ। 
ଏବେ ରୂପ ସମ୍ପୂର୍ଣ୍ଣ ବଦଳି ଯାଇଛି। ଦେଖୁଲେ ପୂର୍ବ କଥା ମନେ ପଡ଼ିବ ନାହିଁ। 
ଚାରିଦିଗରେ ଘରସବୁ ଗଢ଼ି ଉଠିଲାଣି । ସେତେବେଳେ ଆଗରୁ ଥୁବା ଆଦିବାସୀ 


Digitized by srujanika@gmail.com 


୪୮୬ ଯାତ୍ରୀ 


ହାଇସ୍କୁଲକୁ ଲାଗି ଏ ସ୍ଥାନକୁ ଆମେ ନିର୍ବାଚନ କରିଥୂଲୁ। ଆଦିବାସୀ ସ୍ତୁଲଟି ଜାଗାର 
ଉତ୍ତର-ପଶ୍ଚିମ ଦିଗକୁ ଥଲା । ଆଦିବାସୀ ସ୍କୁଲକୁ ଲାଗି ଉତ୍ତର ଦିଗକୁ ଗୋଟିଏ ମଠ 
ଓ ମନ୍ଦିର ଥୂଲା। ଏବେ ମଧ୍ଯ ମନ୍ଦିର ଅଛି | ସେହି ମଠରେ ବାବା ଥୂଲେ ଶ୍ରୀ ଆନନ୍ଦ 
ସ୍ଵରୂପ। ସେ ଜଗତ୍‌ସିଂହପୁର ଅଞ୍ଚଳର କାନୁନ୍‌ଗୋ ପରିବାରର ଲୋକ । ସନ୍ନ୍ୟାସ 
ନେବା ପୂର୍ବରୁ ତାଙ୍କ ନାମ ଥୁଲା ନଟବର କାନୁନ୍‌ଗୋ । ତାଙ୍କଠାକୁ ପ୍ରପରି ଓ ମୁଁ 
କେତେଥର ଯିବାର ମନେ ଅଛି। ସେ ବେଶ୍‌ ସହାନୁଭୂତିଶୀଳ ଥୂଲେ। ସେ ଏବେ 
ଦେହତ୍ୟାଗ କଲେଣି। ମଠର ଅବସ୍ଥା ବୋଧହୁଏ ଖରାପ ହେଲାଣି। ପଶ୍ଚିମ ଦିଗରେ 
ଓ ଦକ୍ଷିଣ ଦିଗରେ ଖାଲି ପଡ଼ିଆ ଓ ଜଙ୍ଗଲ ଥୂଲା। ଦକ୍ଷିଣକୁ କିଛି ଅଂଶରେ 
କରମଳାବାବାଙ୍କର ଗୋଟିଏ ମଠର ଘର ଥୂଲା। କେତେଜଣ ସେଠାରେ ରହୁଥିଲେ । 
ପୂର୍ବଦିଗରେ ଜାତୀୟ ରାଜପଥ ପର୍ଯ୍ୟନ୍ତ ଖାଲି ପଡ଼ିଆ ଥୁଲା। ବର୍ଷା ସମୟରେ 
ଚାଷୀମାନେ ସେଥ୍‌ରେ ବାଇଗଣ ଚାଷ କରୁଥ୍‌ଲେ । ସେଥୁରୁ କିଛି ଅଶରେ ବଳରାମ 
ବାବାଙ୍କର ତରଫରୁ ଗୋଟିଏ ମଠ ପାଇଁ କିଛି ସ୍ଥାନ ଘେରି ରଖ୍ଥ୍୍‌ଲେ। ଜାଗାର 
ଉତ୍ତରକୁ ଜାତୀୟ ରାଜପଥରୁ ହାଇସ୍କୁଲ ପର୍ଯ୍ୟନ୍ତ ଆସିଥୂବା ବଡ଼ ରାସ୍ତା ଥୁଲା ଦକ୍ଷିଣ 
ପଟକୁ ବେଶ୍‌ କିଛି ଦୂରକୁ ଖଣ୍ଡଗିରି ପାହାଡ଼ ରହିଛି। ଖଣ୍ଡଗିରି ସ୍ଥାନଟିର ବିଶେଷ 
ଆଧାମ୍ଭିକ ମହନ୍ତ ରହିଛି। ଶୁଣିଛି ପୂର୍ବେ ସେଠାରେ ମୁନିରଷିମାନେ ରହି ତପସ୍ୟା 
କରୁଥୂଲେ। ଖଣ୍ଡଗିରି ଓ ଉଦୟଗିରି ପାହାଡ଼ରେ ଜୈନମନ୍ଦିର ଓ ଗୁମ୍ବାସବୁ ରହିଛି । 
ଏହିପରି ଏକ ମହନ୍ତ୍ପୂର୍ଣ୍ ସ୍ଥାନ ପାଇ ଆମେ ଖୁସି ହେଲୁ। ଭବିଷ୍ୟତରେ ସଂପ୍ରସାରଣ 
ପାଇଁ ବେଶ୍‌ କିଛି ଜାଗା ଥଲା। ଏବେ ଜାତୀୟ ରାଜପଥ ପର୍ଯ୍ୟନ୍ତ ଥବା ସ୍ଥାନକୁ 
ବ୍ୟବହାର କରିବା ପାଇଁ ଦିଆଯାଇଛି ବୋଲି ଆମ ଶିକ୍ଷାକେନ୍ଦ୍ରର ବନ୍ଧୁମାନଙ୍କଠାରୁ 
ଶୁଣିଲି। ସ୍ତୁଲ ପାଇଁ ମିଳିଥ୍‌ବା ଜାଗା ଉପରେ ଘରସବୂ ହୋଇଗଲାଣି। ସ୍ତ୍ୁଲ ସହିତ 
ଛାତ୍ରାବାସଟିଏ ଚଳୁଛି। ୧୯୯୬ରେ ଶେଷଥର ଓଡ଼ିଶା ଗଲାବେଳେ କିଛି ଅଗ୍ରଗତି 
ଦେଖ୍‌ ଆସିଥ୍‌ଲି। 

ଏବେ ଦୁଇ ନମ୍ବର ୟୂୁନିଟ୍‌ର ଭଡ଼ାଘରକୁ ଛାଡ଼ିଦିଆ ଯାଇଛି । ସେଠାରେ ସଂସ୍କୃତି 
ବିଶ୍ଵବିଦ୍ୟାଳୟ କାର୍ଯ୍ୟ କରୁଥ୍ବା ବିଷୟ ଶୁଣିଲି। ମୁଁ ଥୁଲାବେଳେ ଦୂଇ ନମ୍ବରର କେନ୍ଦ୍ରୀୟ 
ସ୍ଥାନକୁ ସମ୍ପୂର୍ଣ୍ଣ ଛାଡ଼ି ଦେବାର ପକ୍ଷପାତୀ ନଥୁଲି। ମୋ ସହିତ ଅନ୍ୟ କେତେଜଣ ବନ୍ଧୁ 
ମଧ୍ୟ ଏକମତ ଥୂଲେ। ଆମେ ଚାହିଁଥୁଲୁ ଏଠାରେ ଗୋଟିଏ ପ୍ରାଇମେରୀ ଶିକ୍ଷାକେନ୍ଦ୍ରର 
ଶାଖା ରଖ୍‌ବାକୁ ଯାହାକି ଫିଡ଼ର ସ୍ତୁଲର କାମ କରିଥାନ୍ତା। ଏବେ ଡି.ଏ.ଭି. ସ୍ତୁଲ 
ବାଣୀବିହାର ଆଡ଼େ ତା'ର ଗୋଟିଏ ଶାଖା ଖୋଲିଛି ଓ ସେଥୁପାଇଁ ସରକାର ଜମି 

ଓଡ଼ିଶାରେ ଶ୍ରୀମା ଓ ଶ୍ରୀଅରବିନ୍ଦଙ୍କ କାର୍ଯ୍ୟରେ... ୪୮୭ 


ଦେଇଛନ୍ତି । ଏଣୁ ଆମକୁ ମଧ୍ଯ ସେ ଘରରୂୁ କିଛି ଅଂଶ ମିଳିପାରିଥାନ୍ତା। ମୁଁ ଏଠାରେ 
ଥାଇ ବନ୍ଧୁମାନଙୁ ଏ ବିଷୟରେ ଲେଖୁଥୁଲି। ଶ୍ରୀଅରବିନ୍ଦ ସଂସ୍କୃତି ସଂସଦର ମହିଳା 
ବିଭାଗର କର୍ମକର୍ରାମାନଙ୍କୁ ମଧ୍ଯ ଏପରି ଗୋଟିଏ ଅନୁଷ୍ଠାନ ଦୂଇ ନମ୍ବର ୟୂନିଟ୍‌ରେ 
ଚଳାଇବାକୁ ଅନୁରୋଧ କରିଥୁଲି। କିନ୍ଧୁ କେହି ତପ୍ୂର ହେଲେ ନାହିଁ। ବରଁମାନ 
ଶିକ୍ଷାକେନ୍ଦ୍ର ଚଳାଇଥ୍‌ବା ବନ୍ଧୁମାନେ ଦୁଇ ଆଡ଼କୁ ଦୃଷ୍ଟି ଦେଇପାରିବେ ନାହିଁ ବୋଲି 
ମତ ଦେଲେ | ଫଳରେ ଆମକୁ ସେ ସ୍ଥାନ ହରାଇବାକୁ ପଡ଼ିଲା। ଏଠାରେ ସଂସ୍କୃତି 
ବିଶ୍ଵବିଦ୍ୟାଳୟ ପରି ଗୋଟିଏ ଅନୁଷ୍ଠାନ ଗଢ଼ିଉଠିଲା। ଏହା ଆନନ୍ଦର ବିଷୟ। 
ରୂର୍କି ଇଂଜିନିୟରିଂ ସଂସ୍ଥାର ମଡ଼େଲ୍‌ ସ୍କୁଲ ଘର : 

୧୯୭୭ ମସିହା ବେଳକୁ ମୁଁ ଶିକ୍ଷା ବିଭାଗର ଠା ଅଫିସ୍‌ରେ ଯୋଗ 
ଦେଇଥ୍‌୍ଲି। ପରବର୍ରୀ ସମୟରେ କେବେ ମୋ ଦୃଷ୍ଟିକୁ ଆସିଲା ଯେ ରୂର୍କିର ସେ ସଂସ୍କା 
ପରୀକ୍ଷାମୂଳକ ଭାବେ ଓଡ଼ିଶାକୁ କେତୋଟି ମଡ଼େଲ୍‌ ସ୍ତୁଲ ଘର ଦେଇଛନ୍ତି। ଏ ଘରର 
ବିଶେଷତ୍ଵ ହେଲା ଏଥୁରେ ସିମେଣ୍ଟ ଇଟା ଲାଗେ ନାହିଁ। ସିମେଣ୍ଟ କଂକ୍ରିଟ୍‌ରେ ପୂର୍ବରୁ 
ପ୍ରସ୍ତୁତ ସ୍ଲାବ୍‌ ଖଣ୍ଡ ସବୁକୁ ଯୋଡ଼ି ଯୋଡ଼ି କାନ୍ଧ ଓ ଛାତ ଗଢ଼ାଯାଏ | ତା'ଛଡ଼ା ଦୁଆର, 
ଝରକା ମଧ୍ଯ ଥାଏ । ସେଥୁପାଇଁ ଆବେଦନ କଲାବେଳେ ଜାଗା ଖଣ୍ଡିଏ ଯୋଗାଇ 
ଦେବାକୁ ପ୍ରତିଶ୍ରୁତି ଦିଆଯାଇଥାଏ । ଏକଥା ସ୍ପଷ୍ଠ କରିବାକୁ ପଡ଼ିଥାଏ ଯେ ଜାଗାଟି 
ସମସ୍ତ ପ୍ରକାର ଗଣ୍ଡଗୋଳରୁ ମୁକ୍ତ ଓ ଅନୁଷ୍ଠାନର ଯିଏ ଆବେଦନ କରୁଛନ୍ତି ତାଙ୍କର 
ନିରଙ୍କୁଶ ଦଖଲରେ ଅଛି। ମୁଁ ଜାଣିଲା ବେଳକୁ ବଡ଼ ଘର କେତୋଟି ଅନ୍ୟ ସଂସ୍ଥାମାନେ 
ନେଇସାରିଥ୍‌ଲେ। ଛୋଟ ଘର ଗୋଟିଏ ଯୋଡ଼ିଏ ଥୁଲା। ମୁଁ ଆମ ଅନୁଷ୍ଠାନ ପାଇଁ 
ସେଥ୍‌ରୁ ଗୋଟେ ନେବା ପାଇଁ ଖଣ୍ଡଗିରିରେ ନୂତନଭାବେ ମିଳିଥ୍‌ବା ଜାଗାରୁ କିଛି 
ନିର୍ଦ୍ଦିଷ୍ଟ କରିଦେବାକୁ ବନ୍ଧୁମାନଙ୍କୁ ପ୍ରସ୍ତାବ ଦେଲି। କେତେଜଣ ଏହାର ବିରୋଧ କଲେ 
କାରଣ ସେମାନଙ୍କ ମତରେ ନିର୍ଦ୍ଦିଷ୍ଟ ଜାଗାଟିକୁ କାଳକ୍ରମେ ସରକାର ନେଇଯିବେ। ମୁଁ 
ଏ ବିଷୟ ପ୍ରପରିଙ୍କୁ କହିଲି ସେ ତୁରନ୍ତ ଘର ଗୋଟିଏ ନେବାକୁ ପରାମର୍ଶ ଦେଲେ ଓ 
କହିଲେ ଯେ ଆମେ ସେଠାରେ ଦୋକାନ କରିବୁ ନାହିଁ, ଗୋଟିଏ ଶିକ୍ଷାକେନ୍ଦ୍ର ଚଳାଇବୁ, 
ସେଥ୍‌ରେ ସରକାରଙ୍କର କୌଣସି ଆପରି ରହିବ ନାହିଁ। ତାଙ୍କର ପରାମର୍ଶକୁ ବନ୍ଧୁମାନେ 
ଗ୍ରହଣ କରିଗଲେ ଓ ମୁଁ ଭନ ଅଫିସ୍‌କୁ ଆବେଦନ କଲି, ଘରଟିଏ ମଞ୍ଜୁର ହେଲା। 
ସେତେବେଳେ ଭୁବନେଶ୍ବରର ଆଖପାଖ ଅଞ୍ଚଳରେ ଏହି ଧରଣର କେତେକ ଘର 
ଗଢ଼ା ଚାଲିଥୁଲା। ରୂର୍କି ସଂସ୍କା ତରଫରୁ ଜଣେ ବ୍ଯକ୍ତି ଭୁବନେଶ୍ବରଠାରେ ରହି 
କଣ୍ଟାକୃରମାନଙ୍କ ଜରିଆରେ ଏହି କାର୍ଯ୍ୟ କରାଉଥ୍‌ଲେ। ତାଙ୍କ ନାମ ଥୁଲା ଶ୍ରୀଯୁକ୍ତ 

୪୮୮ ଯାତ୍ରୀ 


ସିଂ । ଏହି ଘର ପାଇଁ ମୁଁ ଓ ଶଙ୍କରବାବୁ ସହିଦ୍‌ନଗରଠାରେ ତାଙ୍କ ଘରକୁ କେତେଥର 
ଯାଇଛୁ । ଶେଷରେ ଘରଟି ପ୍ରସ୍ତୁତ ହୋଇଗଲା। ଦୁଇ ନମ୍ବର ଠାରୁ ପ୍ରାୟ ଆଠ 
କିଲୋମିଟର ଦୂରରେ ସେ ଜାଗାରେ ମୂଶ୍ଡ ଗୁଞ୍ଜିବା ପାଇଁ ଖଣ୍ଡେ ଘର ମିଳିଗଲା। ସ୍ତୁଲ 
ଘର କରିବା ବିଷୟରେ ସେତେବେଳେ ଚିନ୍ତା କରାଯାଇନଥୂଲା | ଯାହାକି ପରେ ପରେ 
ହୋଇଛି। ଏବେ ମଧ୍ଯ ସେ ଘର ଓ ଜାଗା ଆମଠାରେ ରହିଛି । କେହି ତାକୁ ଦାବି 
କରିନାହିଁ । 

ଭାରତ ସରକାରଙ୍କର Early Childhood Education ଯୋଜନା : 


ସେହି ସମୟରେ ଭାରତ ସରକାରଙ୍କର ଶିକ୍ଷା ବିଭାଗର ମହିଳା ଓ ଶିଶୂମଙ୍ଗଳ 
ଶାଖା ଭାରତବର୍ଷର ଅନୁନ୍ନତ ଅଞ୍ଚଳର କେତେକ ରାଜ୍ୟକୁ ଏହିପରି ସ୍କୁଲ ଚଳାଇବା 
ପାଇଁ ବାଷିକ ଭିରିରେ କିଛି ଅନୁଦାନ ଦେଉଥିଲେ । ଏପରି ଗୋଟିଏ ଇସ୍ତାହାର ସଂସଦକୁ 
ଆସିଥୂଲା। ସେଥୂ୍‌ରେ ଦୂଇଜଣ ଶିକ୍ଷକଙ୍କ ବେତନ ସହିତ ଅନ୍ୟ ଆବଶ୍ୟକୀୟ ଖର୍ଚ୍ଚ 
ପାଇଁ ଟଙ୍କା ମଞ୍ଜୁର କରାଯିବାର ବ୍ଯବସ୍ଥା ଥଲା। ଏହି ଯୋଜନା ଜରିଆରେ 
ଖଶ୍ଡଗିରିଠାରେ ସ୍ତୁଲଟିଏ ଚାଲିପାରିବାର ଆଶା ରଖୁ ଆମେ ଭାରତ ସରକାରଙ୍କୁ ଏହିପରି 
ଗୋଟିଏ ଶିକ୍ଷାକେନ୍ଦ୍ର ପାଇଁ ଆବେଦନ କଲୁ । କିଛିଦିନ ମଧ୍ୟରେ ତାହା ଗୃହୀତ ହୋଇ 
ସେ ବାବଦରେ ଟଙ୍କା ମିଳିଗଲା । ସଦା ପ୍ରସ୍ତୁତ ହୋଇଥିବା ରୂର୍କିର ମଡ଼େଲ୍‌ ସ୍ତୁଇ 
ଘରେ ସ୍ଥାନୀୟ ପିଲାଙ୍କୁ ନେଇ ଦୁଇଜଣ ଶିକ୍ଷକଙ୍କ ସହାୟତାରେ ଶିକ୍ଷାକେନ୍ଦ୍ର ଚାଲିଲା! 
ଏହି ଶିକ୍ଷାକେନ୍ଦ୍ରର ଶୁଭ ଉଦ୍‌ଘାଟନ କରିଥୁଲେ ଶ୍ରୀ ପ୍ରପରି ୧୯୮୪ ମସିହା ଜାନୁଆରୀ 
୨୯ ତାରିଖ ଦିନ | ସେତେବେଳେ ତାହା ପ୍ରାକ୍‌ - ପ୍ରାଥମିକ ସ୍ତରର ଥଲା | କ୍ରମେ ବର୍ଷକୁ 
ବର୍ଷ ବଢ଼ି ବଢ଼ି ୫ମ ଷ୍ଟାଣ୍ଡାର୍ଡ ପର୍ଯ୍ୟନ୍ତ ଆସିଗଲା । ଏହା ମଧ୍ୟରେ ଭାରତ ସରକାରଙ୍କର 
ସେହି ସ୍ଟିମ୍‌କୁ ଆମେ ଛାଡ଼ିଦେଲୁ ବା ୩ ବର୍ଷ ପରେ ତାହା ଆଉ ଚାଲିଲା ନାହିଁ, 
ସେକଥା ମନେ ନାହିଁ। ତେବେ ୩ ବର୍ଷ ପରେ ଆମେ ଭାରତ ସରକାରଙ୍କ ସହିତ 
ଆଉ ସମ୍ପର୍କ ରଖୁଲୁ ନାହିଁ। କିନ୍ତୁ ଶିକ୍ଷାକେନ୍ଦ୍ର ୨ ନମ୍ବର ୟୁନିଟ୍‌ର ଏକ ଶାଖାଭାବେ 
ଚାଲିଲା। ୧୯୯୧-୯୨ ମସିହାରେ ସଂସଦ ଓ ସ୍କୁଲର ଏକ ପ୍ରସ୍ତାବ ବଳରେ 
ଶିକ୍ଷକମାନଙ୍କୁ ମୂଳ ଶିକ୍ଷାକେନ୍ଦ୍ରର ଅନ୍ଯ ଶିକ୍ଷକମାନଙ୍କ ସହିତ ମିଶାଇ ଦିଆଗଲା। 
ବିଧ୍‌ବଦ୍ଧଭାବେ ଖଣ୍ଡଗିରି ସ୍ତୁଲ ମୂଳ ଶିକ୍ଷାକେନ୍ଦ୍ରର ଏକ ଅଂଶ ରହିଲା। ପରେ ମୂଳ 
ଶିକ୍ଷାକେନ୍ଦ୍ର ଖଣ୍ଡଗିରିକୁ ଉଠିଗଲା ପରେ ତାହା ସେହି ଶିକ୍ଷାକେନ୍ଦ୍ରର ଶ୍ରେଣୀସବୂ ସହିତ 
ମିଶିଗଲା। 

ଏହି ମିଶ୍ରଣ ପୂର୍ବରୁ ଓ ଭାରତ ସରକାରଙ୍କର ସାହାଯ୍ୟରେ ଶିକ୍ଷାକେନ୍ଦ୍ର 
ଚାଲୁଥ୍ଲାବେଳେ ସୌଭାଗ୍ୟକୁ ଜଣେ ଉଦୀୟମାନ ଯୁବକ ଡଃ ନିଖୁଳ ମୋହନ 

ଓଡ଼ିଶାରେ ଶ୍ରୀମା ଓ ଶ୍ରୀଅରବିନ୍ଦଙ୍କ କାର୍ଯ୍ୟରେ... ୪୮୯ 


ପଟ୍ଟନାୟକ ଓ ତାଙ୍କର ପତ୍ନୀ ପୂଷ୍ପଶ୍ରୀ ( ଟୁଟୁ) ସେ ସ୍କାନ ପ୍ରତି ଆକୃଷ୍ଠ ହୋଇ ସେହି 
ଖଣ୍ଡଗିରି ସ୍ତୁଲର ସବ୍ଧ ଦାୟିତ୍ଵ ନେଲେ। ସେ ଆମର ବନ୍ଧୁ ସ୍ଵର୍ଗୀୟ ନନ୍ଦକିଶୋର 
ପଟ୍ଟନାୟକଙ୍କର ଜାମାତା । ସେମାନେ ପିଲାମାନଙ୍କର ଯତ୍ନ ନେଲେ ଓ ସେ ସ୍ଥାନର 
ପରିବେଶ ବଦଳାଇ ଦେଲେ । ନିଖୁଳବାବୂ ଜଣେ ବୈଜ୍ଞାନିକ । ଆମେରିକାରେ ପଢ଼ି 
ଡକ୍ଟରେଟ୍‌ ପାଇଥଲେ। ପିଲାମାନଙ୍କୁ ଭଲ ଲାଗିଲା ପରି ବିଭିନ୍ନ ଧରଣର ସ୍ତୁଲ ଗୃହ 
ନିର୍ମାଣ କରି ସେଥୁରେ କ୍ଲାସ କଲେ। ସୁନ୍ଦର ଗୋଲ ଓ ଆଠକୋଣିଆ ଶ୍ରେଣୀଗୃହ 
ନିର୍ମାଣ କରି ପିଲାମାନଙ୍କୁ ସେଥରରେ ବସାଇଲେ । ଖେଳ ପଡ଼ିଆ ପାଇଁ ଉଚ୍ଚା ଢିପ ଥୁବା 
ପଡ଼ିଆରୁ ମାଟି ଉଠାଇ ସମତଳ କରାଇଲେ । ସେତେବେଳେ ବାମ୍ପୀ ଖୋଳା କାର୍ଯ୍ୟ 
ଶେଷ ହୋଇଥୂଲା। ସେଠାରେ ପାଇପ୍‌ ଲଗାଇ ପମ୍ପ୍‌ ବସାଇ ପାଠଚକ୍ର ଘର ଉପରେ 
ଟାଙ୍କି ରଖୁଥୂଲେ | ସେଠାରୁ ପମ୍ପ୍‌ ଜରିଆରେ ଅନ୍ୟ ଆଡ଼କୁ ଜଳ ଯୋଗାଇବାର ବ୍ୟବସ୍ଥା 
କରାଇଲେ। ନିଖ୍ୁଳବାବୁ ନିଜେ ପରିଶ୍ରମ କରି ମାଟି ତଳେ ପାଣି ପାଇପ୍‌ ଲାଇନ୍‌ 
ବସାଇଥୂଲେ | ପଡିଆର ପଶ୍ଚିମପଟେ ଗୋଟିଏ ଫଳବଗିଚା ସେ ସେତେବେଳୁ ଉତାରି 
ଥୁଲେ ପିଲାମାନଙ୍କ ଶ୍ରେଣୀଗୃହ ପାଖରେ ଫୁଲ ବଗିଚା କରିଥଲେ ! ପିଲାମାନଙ୍କ ସହ 
ମିଳିମିଶି ଚଳିବା ଫଳରେ ପିଲାମାନେ ଖୁସିଥ୍‌ଲେ | ଖେଳଛୁଟି ବେଳେ ବିସ୍ୂଟ୍‌ ଇତ୍ୟାଦି 
ରଖୁ ପିଲାଙ୍କୁ ଖୁଆଉଥୂଲେ। କିଛି ବର୍ଷ ପରେ ସେ ସରକାରୀ କାର୍ଯ୍ୟ ଛାଡିଦେଲେ ଓ 
ସ୍କୁଲକୁ ମଧ୍ଯ ଛାଡି ନିଜ ଘର ଯାଗମୋରାଠାରେ ସ୍ଵାଧୀନ ଭାବରେ ବିଜ୍ଞାନର ଅଗ୍ରଗତି 
ପାଇଁ କିଛି କାମ ଆରମ୍ଭ କଲେ। ସେ ଗୋଟିଏ ବିଜ୍ଞାନ ପତ୍ରିକା ସୃଜନିକା' ପ୍ରକାଶ 
କରୂଥଲେ। ଏବେ ମଧ୍ଯ ତାହା ପ୍ରକାଶିତ ହେଉଛି ସ୍ଵାମୀ-ସ୍ତ୍ରୀ ଦୁଇଜଣ ଗାଁ ଗହଳିର 
ଶିକ୍ଷାକେନ୍ଦ୍ରରେ ବିଜ୍ଞାନର ଅଭିବୃବି ପାଇଁ ଅନେକ କାର୍ଯ୍ୟ କରୁଛନ୍ତି। କେତେକ 
ସର୍ବଭାରତୀୟ ବିଜ୍ଞାନ ସଂଗଠନରେ ଓ ଠୱାର୍କସପ୍୍‌ରେ ମଧ୍ୟ ଯୋଗ ଦେଉଥୂଲେ। ସେ 
ଅନୁଷ୍ଠାନ ଛାଡି ଯାଇଥିଲେ ମଧ୍ଯ କେତେକ ସ୍ଥାୟୀ ଉନ୍ନତିମୂଳକ କାର୍ଯ୍ୟ କରି ଅନୁଷ୍ଠାନର 
ଅଭିବୃଵିରେ ସହାୟତା କରିଥ୍‌ବା ବିଷୟ କେହି ଭୂଲିବେ ନାହିଁ। 


ଅନ୍ୟ କେତେକ ଉନ୍ନତିମୂଜକ କାର୍ଯ୍ୟ : 


ଖଣ୍ଡଗିରି କ୍ୟାମ୍ପସ୍‌ରେ ଆଉ ଦୂଇଜଣ ବ୍ୟକ୍ତି ସ୍ବେଚଛାରେ କାର୍ଯ୍ୟ କରିଥ୍‌ଲେ। ସେ 
ଦୁଇଜଣ ହେଲେ ସ୍ଵର୍ଗତ ବିପିନ ବିହାରୀ ପଟ୍ଟନାୟକ ଓ ତାଙ୍କର ପତ୍ନୀ ପ୍ରତିଭା। 
ବିପିନବାବୁ ଅଳ୍ପ କେଇ ମାସ ତଳେ ମୃତ୍ଯୁବରଣ କରିଛନ୍ତି । ସରକାରୀ ଚାକିରିରେ 
ଉଚ୍ଚ ପଦବୀରେ ଥାଇ ଅବସର ଗ୍ରହଣ କରିଥ୍‌ଲେ। ସେମାନେ ନିଷ୍ଠାପର ମାତୃଭକ୍ତ 
ଥିଲେ। ସମୂଦାୟ ପରିବାର ମାଆଙ୍କ ପାଇଁ ଅନେକ କାର୍ଯ୍ୟ କରିଛତ୍ତି। ଖଣ୍ଡଗିରି ଦୁଇ 
ନମ୍ବର ୟୁନିଟଠାରୁ ପ୍ରାୟ ଆଠ କି.ମି. ଦୂରରେ ଥବାରୁ ସବୁବେଳେ ସେଠାକୁ ଯାଇ 

୪୯୦ ଯାତ୍ରୀ 


କାର୍ଯ୍ୟକ୍ରମ କଥା ବୁଝିବା ସମ୍ଭବ ହେଉନଥୁୂଲା! ତେଣୁ ସେଠାକାର ଘରକାମ ଅସଂପୂର୍ଣ୍ଣ 
ହୋଇ ରହିଥୂଲା। ବିପିନବାବୂ ପ୍ରଥମେ କିଛି ଘରକାମ ଶେଷ କରି ରହିବାଭଳି 
କରାଇଥୂଲେ। ସେହି ପ୍ରଥମ ଘରେ ଶ୍ରୀମା ଶ୍ରୀଅରବିନ୍ଦଙ୍କ ଫଟୋ ରଖାଯାଇ ତାହାକୁ 
ପାଠଚକ୍ର ଗୃହରେ ପରିଣତ କରାଗଲା | ସେ ଦୁଇଜଣ ସାମାଜିକ ବନୀକରଣ ବିଭାଗର 
ଲୋକଙ୍କ ସହିତ ସଂପର୍କ ସ୍ଥାପନ କରି କେତେଗୁଡିଏ ଚାରାଗଛ ଯୋଗାଡ କରିଥୁଲେ | 
ବର୍ଷା ପାଗ ଦେଖ୍‌ ଆମ୍ଭେମାନେ ଏକାଠି ମିଶି ସେସବୂକୁ ପୋତିଥୂଲୁ। କେତେ ଦିନ 
ପରେ ଗଛଗୁଡିକ ବଢ଼ିଯିବାରୁ କ୍ୟାମ୍ଚସ୍‌ର ପରିବେଶ ବଦଳି ଯାଇଥୁଲା। ଶୁଣିଲି 
ମହାବାତ୍ୟାରେ ଅନେକ ଗୁଡ଼ିଏ ଗଛ ନଷ୍ଟ ହୋଇଯାଇଛି ବିପିନବାବ୍ରଙ୍କ ଚେଷ୍ଟା ଫଳରେ 
ବହୁ ବିଶିଷ୍ଠ ବ୍ୟକ୍ତି ଏହି କାର୍ଯ୍ୟରେ ଆମ୍ଭମାନଙ୍କୁ ଉତ୍ସାହିତ କରିଥୂଲେ। କ୍ରମେ ଶିକ୍ଷାକେନ୍ଦ୍ରକୁ 
ବିଜୂଳି ଆଲୋକ ମଧ୍ଯ ଆସିଯାଇଥୁଲା। ଶ୍ରୀଅରବିନ୍ଦ ସଂସ୍କୃତି ସଂସଦ ମହିଳା ବିଭାଗ 
ଆନୁକୂଲ୍ୟରେ ପ୍ରତିଭା ଦେବୀଙ୍କ ପ୍ରଚେଷ୍ଟାରେ ମହିଳା ଓ ଶିଶୁ ମଙ୍ଗଳ ବିଭାଗରୁ ଗୋଟିଏ 
ପାଉଁରୂଟି କାରଖାନା ପାଇଁ ଅନୁଦାନ ଆଣି ପାରିଥୂଲେ। କାରଖାନାଟି ପ୍ରତିଷ୍ଠା ହେବାପରେ 
ସଭ୍ୟାମାନେ ସେଠାକୁ ଯାଇ କାର୍ଯ୍ୟକ୍ରମରେ ଅଂଶ ଗ୍ରହଣ କରୁଥଲେ। ମୁଁ ଶ୍ରୀମତୀ କଳା 
ଦାସ, ପ୍ରତିଭା ଦେବୀ ଓ ଅନ୍ୟ କେତେ ଜଣଙ୍କୁ ସେଠାରେ କାର୍ଯ୍ୟ ପରିଚାଳନା 
କରୁଥ୍‌ବାବେଳେ ଦେଖୂଛି। ଏବେ ମଧ୍ଯ ସେ କାରଖାନାଟି ଅଛି। ବିପିନବାବୂ ତାଙ୍କର 
ବନ୍ଧୁ .ଯ.A. ର Town Planner ଙ୍କ ଠାରୁ ଜାଣିଲେ ଯେ, ମୂଳ ପ୍ଲାନ୍‌ରେ ଜାତୀୟ 
ରାଜପଥକୁ ପଶ୍ଚିମ ପଟରେ ଯାଇଥବା ଖଣ୍ଡଗିରି-ଚନ୍ଦକା-କଟକ ରାସ୍ତା ସହିତ ଯୋଗ 
କରିବା ପାଇଁ ବର୍ଭମାନ ଚାଲୁଥବା ଶିକ୍ଷାକେନ୍ଦ୍ର ମଧ୍ୟଦେଇ ଗୋଟିଏ ରାସ୍ତା ହେବାର 
ଯୋଜନା ଅହି। ତାହା ଯଦି ହୁଏ ତେବେ ସ୍ତୁଲ କ୍ଯାମ୍ଭସ୍‌ଟି ଦୁଇଭାଗ ହୋଇଯିବ। 
ଏଥପାଇଁ ମୁଁ ବିପିନବାବୁଙ୍କ ସହିତ ଟାଉନ୍‌ ପ୍ଲାନିଂ ବିଭାଗକୁ ଯାଇଥ୍‌ଲି। ସେମାନଙ୍କୁ 
ଆମର ଅସୁବିଧା କଥା ବୁଝାଇ ଥୂଲୁ। ସେ ଅଫିସରୁ ଲୋକମାନେ ଆସି ସ୍ଥାନଟିକୁ 
ପରିଦର୍ଶନ କରିଥ୍‌ଲେ ଓ ଅସୁବିଧାକୁ ହୃଦୟଙ୍ଗମ କରି ସେମାନେ ସେ ରାସ୍ତାର ପ୍ଲାନ୍‌ 
ବଦଳାଇ ଦେଲେ। ଏବେ ଖଣ୍ଡଗିରି ପାହାଡ଼ ପାଦଦେଶରେ ଗୋଟିଏ ରାସ୍ତା ହେଲା 
ଯାହାକି ଚନ୍ଦକାର ରାସ୍ତା ସହିତ ଯୋଗାଯୋଗ ରକ୍ଷାକଲା। 


କଲେଜ ପ୍ରସ୍ତାବ : 


ବହୁ ଆଲୋଚନା ପରେ ଖଣ୍ଡଗିରିଠାରେ ଗୋଟିଏ କଲେଜ କରିବାର ନିଷ୍ପି 
ନେଲୁ | ପ୍ରଥମ ବର୍ଷରେ କେତେଜଣ ଛାତ୍ରଙ୍କୁ ଗ୍ରହଣ କରିବା ପାଇଁ ନୀତି ନିୟମ ପ୍ରସ୍ତୁତ 
କରାଗଲା ଓ ହାଇସ୍କୁଲ ସ୍ତରରେ ଥୁବା ପୂର୍ଣ୍ଣାଙ୍ଗ ଶିକ୍ଷାକେନ୍ଦ୍ରକୁ ଜଣାଇ ଦିଆଗଲା । 

ଓଡ଼ିଶାରେ ଶ୍ରୀମା ଓ ଶ୍ରୀଅରବିନ୍ଦଙ୍କ କାର୍ଯ୍ୟରେ... ୪୯୧ 


ଆମେ ଚାହିଁଥୁଲୁ ହଠାତ୍‌ ବାହାରୁ ପିଲା ନେବୁ ନାହିଁ। ହାଇସ୍କୁଲ ପଢ଼ା ଶେଷ କରି 
ପ୍ରଚଳିତ କଲେଜରେ ପିଲାମାନେ କିପରି ଚଳୁଛନ୍ତି ଓ ସେମାନଙ୍କର ହାବଭାବ କ'ଣ 
ଦେଖାଯାଉଛି ଏସବୁ ଆମେ ସବୂଠାରେ ଦେଖୁଥୁଲୁ। ପୂର୍ଣ୍ଣାଙ୍ଗ ଶିକ୍ଷାକେନ୍ଦ୍ରରେ ଗୋଟିଏ 
ପ୍ରକାର ଶୃଙ୍ଖଳିତ ଜୀବନଯାପନ କରିସାରିବା ପରେ ସାଧାରଣ କଲେଜରେ 
ପଢ଼ିବାବେଳେ ପିଲାଙ୍କୁ ଶ୍ବାସରୁଦ୍ଧ ହେଲାପରି ଲାଗିପାରେ। ମନେ ଅଛି ହାଇସ୍ତୁଲ ପରି 
ବାୟୁମଣ୍ଡଳ ସୃଷ୍ଟି କରିବା ପାଇଁ ଚେଷ୍ଟା କରିବୂ ବୋଲି ଠିକ୍‌ କରି ସ୍ତୁଲମାନଙ୍କୁ ଜଣାଇଥଲୁ। 
୧ ୫- ୯- ୧୯୮୭ରେ କଲେଜଟି ଆନୁଷ୍ଠାନିକ ଭାବେ ଉଦ୍‌ଘାଟିତ ହୋଇଥୁଲା। ଏଥୁପାଇଁ 
ଶିକ୍ଷକ ଭାବେ କାର୍ଯ୍ୟ କରିବା ପାଇଁ ଆମେ ପୂରୀ ପୂର୍ଣ୍ଣାଙ୍ଗ ଶିକ୍ଷାକେନ୍ଦ୍ରରୁ ଶ୍ରୀ ରବୀନ୍ଦ୍ର 
ନାଥ ପାଢୀଙ୍କୁ ଭୁବନେଶ୍ବର ଆଣିଥୁଲୁ। କିନ୍ତୁ ଏତେସବୁ ଯତ୍ନ ସତ୍ତଳେ ପିଲାଙ୍କ ଅଭାବରୁ 
କଲେଜଟି ଚାଲିପାରିଲା ନାହିଁ। ଆମେ ଯାହା ବୂଝିଲୁ ଏହାର କାରଣ ହେଲା ଅନୁଷ୍ଠାନଟି 
ଆବଶ୍ୟକୀୟ ସ୍ଵୀକୃତି ଲାଭ କରିନାହିଁ ଓ ସ୍ଥାନଟି ସହରଠାରୁ ବେଶ୍‌ କିଛି ଦୂରରେ 
ଥଲା। ସେ ଯାହାହେଉ ପ୍ରସ୍ତାବଟି କାର୍ଯ୍ୟକାରୀ ନହେବା ଯୋଗୁଁ ଆମେ ଚିନ୍ତିତ ନୋହୁଁ, 
କାରଣ ଯେତିକି ବାଟ ଆସିଛୁ ସେତକକୁ ପ୍ରଥମେ ସୁଦୃଢ଼ କରିବାକୁ ହେବ। କଲେଜ 
ସ୍ତରରେ ସିଧାସଳଖ ସରକାରୀ ନୀତିନିୟମ ମାନିଯାଇ ଆଦର୍ଶରୁ ଦୂରେଇ ଯିବା ପାଇଁ 
ମୋ ମତ ନଥୁଲା | 

ପ୍ରାୟ ଏହି ପର୍ଯ୍ୟନ୍ତ ମୁଁ ସକ୍ରିୟ ଭାବେ ବିଭିନ୍ନ କାର୍ଯ୍ୟ ସହିତ କୌଣସି ପ୍ରକାର 
ସଂପୃକ୍ତ ରହି ଆସିଥୁଲି। ମୁଁ ସ୍କୁଲ ମଧ୍ୟରେ ରହୁଥ୍‌ବାରୁ ବନ୍ଧୁମାନେ ଓ ଶିକ୍ଷକ 
ଶିକ୍ଷୟିତ୍ରୀମାନେ ମୋତେ ବିଭିନ୍ନ କାର୍ଯ୍ୟ ପାଇଁ ଖୋଜୁଥୁଲେ। ତେବେ ସେତେବେଳେ 
ମୋର ମୁଖ୍ୟ କାର୍ଯ୍ୟ ଥୁଲା ନବଢୀବନ ଶିକ୍ଷା ଟ୍ରଷ୍ଟ କଥା ବୁଝିବା । ତାହାର ଅଫିସ୍‌ ମଧ୍ଯ 
ଭୁବନେଶ୍ବରଠାରେ ଏହି ଶିକ୍ଷାକେନ୍ଦ୍ରରେ ରହିଥୂଲା। ଏହାପରେ ଖଣ୍ଡଗିରିର ନାନା 
ଉନ୍ନତିମୂଳକ କାର୍ଯ୍ୟ ଓ ସ୍ତୁଲ କଥା ଅନ୍ୟ ଯେଉଁମାନେ ଦାୟିତ୍ଵରେ ଥୁଲେ ସେମାନେ 
ବୂଝିଲେ। କେତେଗୁଡିଏ ଘର ତିଆରି କରାଗଲା, ଗୋଟିଏ ପାଇଖାନା ଓ ଗାଧୂୁଆଘର 
ବୃକ୍‌ ତିଆରି ହେଲା। ସ୍ତୁଲ ଘରପାଇଁ ଗୋଟିଏ ନୂତନ ଘର ପ୍ଲାନ୍‌ କରାଗଲା । ପ୍ଲାନ୍‌ 
କରିଥୁଲେ ଶ୍ରୀଯୁକ୍ତ ଅମର ସିଂହଙ୍କ କନ୍ୟା ଉଷା। ସେ ଜଣେ ଆକ୍ିଟେକ୍୍‌୍‌ ଥଲେ। ନୂଆ 
ସ୍କୁଲ ଘରଟି ପରେ ମିଳିଥ୍‌ବା ତିନି ଏକର ଜାଗା ଉପରେ ହେବାର ଠିକ୍‌ ହୋଇ କାର୍ଯ୍ୟ 
ଆରମ୍ଭ ହୋଇ ଯାଇଥୁଲା। ପ୍ରଥମ ଦଫାରେ ଦୁଇ ନମ୍ବର ୟୁନିଟରୁ ତଳ ଶ୍ରେଣୀର କ୍ଲାସ୍‌ 
କେତୋଟି ଖଣ୍ଡଗିରିକୁ ଉଠାଇ ନିଆଯାଇଥ୍‌ଲା। ଶିକ୍ଷକ ଓ ଛାତ୍ର ବସ୍‌ରେ ଯିବାଆସିବା 
କରୁଥିଲେ, କିନ୍ୁୁ ଅଫିସ୍‌ କାର୍ଯ୍ୟ ଦୁଇ ନମ୍ବରରେ ହେଉଥଲା! ଏହିସବୁ କାର୍ଯ୍ୟ ମୁଖ୍ୟତଃ 

୪୯୨ ଯାତ୍ରୀ 


ଶ୍ରୀ ଶଙ୍କର ଚରଣ ମହାନ୍ତିଙ୍କର ପ୍ରତ୍ୟକ୍ଷ ତତ୍ାବଧାନରେ ହେଉଥଲା। ସେ ଗୋଟିଏ 
ସାହସିକ ପଦକ୍ଷେପ ନେଇ ସ୍ତୁଲର ଛାତ୍ରାବାସଟିକୁ ସେପ୍ଟେମ୍ବର ୯୦ରେ ଖଣ୍ଡଗିରିଠାକୁ 
ଉଠାଇ ନେଇଥୁଲେ। ବସ୍‌ ଯୋଗେ ଦୂଇ ନମ୍ବର ୟୁନିଟ୍‌ ସହିତ ଯୋଗାଯୋଗ ରକ୍ଷା 
କରାଯାଉଥୂଲା| ୧୯୯୧ରେ ମୁଁ ଓଡ଼ିଶା ଛାଡ଼ି ଆସିବା ପର୍ଯ୍ୟନ୍ତ ଦୁଇ ନମ୍ବର ୟୁନିଟ 
ସ୍ଟୁଲରେ ରହୁଥଲି। ମୋ ପାଇଁ ଖାଇବା ପ୍ରତିଦିନ ଖଣ୍ଡଗିରିରୁ ଆସୁଥଲା। ସେଠାରେ 
ମୋ ରହିବା ପାଇଁ ସେତେବେଳେ ଘର ନଥୁଲା । ପିଲାମାନେ ଓ କେତେଜଣ ଶିକ୍ଷୟିତ୍ରୀ 
ଡାଇନିଙ୍ଗ୍‌ ହଲ୍‌ ପାଇଁ ପ୍ରସ୍ତୁତ ଘରେ ରହିଗଲେ | ଶଙ୍କରବାବୁ, ରବି ପାଢ଼ୀ ଓ ପରମାନନ୍ଦ 
ସେତିକିବେଳେ ଖଣ୍ଡଗିରିରେ ଯାଇ ରହିଲେ । ପାଖରେ ଥବା ଟିଣ ଛପର ଗୋଦାମ 
ଘରେ ରୋଷାଇ ଓ ଖାରବାର ବ୍ୟବସ୍ଥା ହେଲା। ସେ ପର୍ଯ୍ୟନ୍ତ ଦୁଇ ନମ୍ବର ୟୁନିଟରେ 
ଗୋଟିଏ ଶାଖା ସ୍କୁଲ ରହିବ ବୋଲି ମୁଁ ଆଶା କରିଥୁଲି। ପଣ୍ଡିଚେରୀ ଆସିବାପରେ 
ଜାଣିଲି ୧୭.୫.୯୯ରେ ସେ ଭଡ଼ାଘରଗୁଡ଼ିକୁ ସଂପୂର୍ଣ ଭାବେ ଛାଡ଼ିଦେଇ ଖଣ୍ଡଗିରି 
ଚାଲିଗଲେ। ଆରମ୍ଭ କଲାବେଳଠାରୁ ସେହି ସ୍ଥାନ ସହିତ ମୁଁ ଘନିଷ୍ଠ ଭାବେ ଜଡିତ 
ଥିବାରୁ ମୋର ସେହି ଜାଗା ପ୍ରତି ଆବେଗପୂର୍ଣ୍ଣ ଆସକ୍ତି ରହିଯାଇଥୂଲା। ଖବର ଶୁଣି 
ଅବଶ୍ୟ ଦୁଃଖ ଲାଗିଲା। ତେବେ ମୋ ବିଚାରରେ ଯେଉଁମାନେ ସ୍କୁଲକୁ ଉଠାଇନେଲେ 
ସେମାନେ ଯଥା୍ଥରେ ନି ଲିପ୍ର ଆସକ୍ତିଶୂନ୍ଯ ଶ୍ରୀଅରବିନ୍ଦ ଶ୍ରୀମାଙ୍କର ଯଥାର୍ଥ ସାଧକ | 
ଏବେ ଖଣ୍ଡଗିରି ଶିକ୍ଷାକେନ୍ଦ୍ରର ଉତ୍ତରୋତ୍ତର ଉନ୍ନତି ହୋଇଚାଲିଛି । ଅନୁଷ୍ଠାନ ପଶ୍ଚାତରେ 
ଶ୍ରୀମାଙ୍କ ଆଶୀର୍ବାଦ ରହିଛି। ଏତିକି ମୋର ଭୁବନେଶ୍ବର ଶିକ୍ଷାକେନ୍ଦ୍ର ଓ ଶ୍ରୀଅରବିନ୍ଦ 
ସଂସ୍କୃତି ସଂସଦ ବିଷୟରେ ସ୍ବୃତିର କଥା। ଏବେ ନବଳଜୀବନ ଶିକ୍ଷା ଟ୍ରଷ୍ଟ ବିଷୟରେ 
କିଛି କହିବି। 

NEW LIFE EDUCATION TRUST 

ନବଜୀବନ ଶିକ୍ଷା ଟ୍ରଷ୍ଟ୍‌ : 


= ~~ 


କେଉଁ ପରିସ୍ଥିତିରେ ପ୍ରଥମେ ଟ୍ରଷ୍ଠ ଗଢାଯାଇଥୂଲା ସେ ବିଷୟ ପୂର୍ବେ ଲେଖୁଛି ! 
ଟ୍ରଷ୍ଠ ନଥ୍ବାରୁ ନବଜ୍ୟୋତି କାର୍ଯ୍ୟାଳୟ ତରଫରୁ ପ୍ରପରି ଶିକ୍ଷାକେନ୍ଦ୍ରର ସ୍ଵୀକୃତି ବିଷୟରେ 
ସରକାରଙ୍କ ଦୃଷ୍ଟିକୁ ଆଣିଥୂଲେ। ତା'ରି ଫଳସ୍ବରୂପ ୧୯୭୫ ପର୍ଯ୍ୟନ୍ତ ପ୍ରତିଶ୍ିତ 
ହୋଇଥ୍‌ବା ଆଠୋଟି ପୂର୍ଣ୍ଣାଙ୍ଗ ଶିକ୍ଷାକେନ୍ଦ୍ରକୁ ସରକାରଙ୍କର ବିଶେଷ ସ୍ଟୀକୃତି 
ମିଳିଯାଇଥୂଲା। ଏହି ଘଟଣା ପରେ ଓଡ଼ିଶାରେ ବିଭିନ୍ନ ସ୍ଥାନରେ ଶିକ୍ଷାକେନ୍ଦ୍ର ପ୍ରତିଷ୍ଠା 
କରିବାର ଆଗ୍ରହ ବଢ଼ିଲା। ସ୍ବୀକୃତି ସହିତ କିଛି ଅନୁଦାନ ମିଳିବା ଜାଣି ଆଗ୍ରହୀ 
ପାଠଚକ୍ରମାନେ ବିଶେଷ ଭାବେ ଆକୃଷ୍ଠ ହେଲେ । ଗୋଟିଏ ବିଶେଷ ସୁଯୋଗ ଥୁଲା 

ଓଡ଼ିଶାରେ ଶ୍ରୀମା ଓ ଶ୍ରୀଅରବିନ୍ଦଙ୍କ କାର୍ଯ୍ୟରେ... ୪୯୩ 


ଯେ, ଏଥ୍ପାଇଁ ସରକାରଙ୍କ ପ୍ରଚଳିତ ଧାରା ଓ ନିୟମ ବାହାରେ ଏପରି ସ୍ଵୀକୃତି ଓ 
ଅନୁଦାନ ମିଳିଯାଉଥୂଲା। ଇତିମଧ୍ୟରେ ଅନ୍ୟ ସ୍ଥାନମାନଙ୍କରେ ପାଠଚକ୍ର ତରଫରୁ 
କେତୋଟି ଶିକ୍ଷାକେନ୍ଦ୍ର ଖୋଲାଯାଇଥ୍‌ଲା ଓ ଅନ୍ଯ କେତୋଟି ସ୍ଥାନରୁ ସ୍ତୁଲ ଖୋଲିବା 
ପାଇଁ ପ୍ରସ୍ତାବମାନ ଆସୁଥୂଲା। ବେସରକାରୀ ସ୍ତରରେ ଏହି ସବୁ ଅନୁଷ୍ଠାନ ବିଷୟରେ 
ବୁଝିବା ପାଇଁ ଓ ସରକାରଙ୍କ ସହିତ ଯୋଗାଯୋଗ ସ୍ଥାପନ କରିବା ପାଇଁ ଓଡ଼ିଶାରେ 
ଏକ ରେଜିଷ୍ଟି ଭୁକ୍ତ କେନ୍ଦ୍ରୀୟ ଅନୁଷ୍ଠାନ ଗଢ଼ିବାର ଆବଶ୍ଯକତା ଅନୁଭୂତ ହେଲା। 
ଓଡ଼ିଶାରେ ପ୍ରତିଶ୍ରିତ ପୂର୍ଣ୍ଣାଙ୍ଗ ଶିକ୍ଷାକେନ୍ଦ୍ରୟୁତିକୁ ନେଇ ଏକ କେନ୍ଦ୍ରୀୟ ଅନୁଷ୍ଠାନ 
ଗଢ଼ାଗଲା। ଏହାର ନାମ ହେଲା ନବଜୀବନ ଶିକ୍ଷା ଟ୍ରଷ୍ଟ (Regd. No.11528/374 
ଠ 77-78) | ଏହି ଅନୁଷ୍ଠାନର ଗୋଟିଏ କାର୍ଯ୍ୟକାରୀ କମିଟି ରହିଲା। ଶ୍ରୀଯୁକ୍ତ ପ୍ରପରି 
ଓ ଶ୍ରୀ ପୂର୍ଣ୍ଣଚନ୍ଦ୍ର ମହାପାତ୍ର ଯଥାକ୍ରମେ ସଭାପତି ଓ ସମ୍ପାଦକ ରହିଲେ। 


ଟ୍ରଷ୍ଟର ପରାମର୍ଶ କ୍ରମେ ୮ଟି ପୂର୍ଣ୍ଣାଙ୍ଗ ଶିକ୍ଷାକେନ୍ଦ୍ର ସରକାରଙ୍କ ତା୧୮-୫-୭୭ 
ଚିଠିର ସର୍ଭସବୂ ଗ୍ରହଣ କଲେ ଓ ସର୍କଲ୍‌ ଇନିସପେକ୍ଟର ଓ ଡି.ପି.ଆଇ.ଙ୍କ ଅଫିସରୁ 
ଶିକ୍ଷାକେନ୍ଦ୍ରଗୁଡ଼ିକୁ ଆବଶ୍ୟକୀୟ ସ୍ଵୀକୃତି ଓ ଅନୁଦାନ ଦେବାର ବ୍ୟବସ୍ଥା କରାଗଲା | 


ଏହିପରି ଭାବରେ ୧୯୭୭-୭୮ ବର୍ଷଠାରୁ ଆଠଟି ପୂର୍ଣ୍ାଙ୍ଗ ଶିକ୍ଷାକେନ୍ଦ୍ରର 
ସ୍ଵୀକୃତି ଓ ଅନୁଦାନର ବ୍ୟବସ୍ଥା ଚଳିଆସୁଛି। କେନ୍ଦ୍ରୀୟ ଅନୁଷ୍ଠାନ ଗଢାଗଲା ପରେ 
ମଧ୍ଯ ପରିଚାଳନା ଦୃଷ୍ଟିରୁ ପ୍ରତ୍ୟେକ ଅନୁଷ୍ଠାନ ସ୍ଵତନ୍ତ୍ର ରହିଲେ ଓ କେନ୍ଦ୍ରୀୟ ସଂସ୍ଥା 
କେବଳ ଯୋଗାଯୋଗ ସ୍ଥାପନ କରିବା ଦାୟିତ୍ସ ନେଲା | ଶିକ୍ଷାର ମାନ, ଆଭ୍ୟନ୍ତରୀଣ 
ଶୃଙ୍ଖଳା, ଶିକ୍ଷକ ଶିକ୍ଷୟିତ୍ରୀଙ୍କ ପ୍ରଶିକ୍ଷଣ, ପୂର୍ଣ୍ଣାଙ୍ଗ ଶିକ୍ଷା ସମ୍ବନ୍ଧୀୟ ଆଲୋଚନା ଚକ୍ର ଓ 
ସମ୍ମିଳନୀ ଇତ୍ୟାଦି ପ୍ରତି ଦୃଷ୍ଟିଦେବା କେନ୍ଦ୍ରୀୟ ସଂସ୍ଥାର ମୁଖ୍ୟ କାର୍ଯ୍ୟ ହେଲା । ପ୍ରଥମେ 
ଜଣେ ଉଚ୍ଚଶିକ୍ଷିତ ଯୁବକ ସ୍ଵର୍ଗୀୟ କେ.କେ. ଜଗନ୍ନାଥନ୍‌ କୋଅର୍ଡିନେଟର୍‌ ଭାବେ ଯୋଗ 
ଦେଇଥ୍‌ଲେ। ସେ ବିଭିନ୍ନ ପୂର୍ଣ୍ଣାଙ୍ଗ ଶିକ୍ଷାକେନ୍ଦ୍ର ପରିଦର୍ଶନ କରି ବହୁ ତଥ୍ଯ ସଂଗ୍ରହ 
କରିଥୂଲେ। ୧୯୮୧ ମସିହା ଫେବୃଆରୀ ମାସରେ ତାଙ୍କର ଅକାଳ ବିୟୋଗ ପରେ 
ଟ୍ରଷ୍ଠ ଜଣେ ନିଷ୍ଠାପର କର୍ମୀଙ୍କୁ ହରାଇଲା। ପରେ ଏହି କାର୍ଯ୍ୟର ଦାୟିତ୍ସ ସମ୍ପାଦକ 
ପୂର୍ଣ୍ଣଚନ୍ଦ୍ର ମହାପାତ୍ରଙ୍କ ଉପରେ ନ୍ୟସ୍ତ ହେଲା ଓ ସେ ପୁରୀ ଶିକ୍ଷାକେନ୍ଦ୍ରର ଅଧ୍ଯକ୍ଷ କାର୍ଯ୍ୟ 
ସହିତ ସେହି କାର୍ଯ୍ୟ କରୁଥିଲେ । 

ପୂର୍ଣ୍ଣାଙ୍ଗ ଶିକ୍ଷା ଟ୍ରଷ୍ଟ ଏକ ସମ୍ପୂର୍ଣ୍ଣ ନୂତନ ପଦକ୍ଷେପ । ଏ ପର୍ଯ୍ୟନ୍ତ ଶ୍ରୀଅରବିନ୍ଦଙ୍କ 
ଯୋଗ ଓ ଦର୍ଶନ ଉପରେ ଆଲୋଚନା ହେଉଥଲା ଓଡ଼ିଶାର ନବଜାଗରଣ ତାହାରି 
ଉପରେ ନିର୍ଭର କରିଥୁଲା। ଶିକ୍ଷା କରିଆରେ ସାଧନା ଏକ ନୂତନ କଥା! ପୂର୍ଣ୍ଣାଙ୍ଗ 

୪୯୪ ଯାତ୍ରୀ 


ଶିକ୍ଷାକେନ୍ଦ୍ର ଖୋଲାଯିବା ପରେ ଏହି ପଦକ୍ଷେପ ନେବା ପାଇଁ ବାଧ୍ଯ ହେଲି । ପ୍ରପରି ସବୁ 
ଦାୟିତ୍ଵ ନିଜ ମୁଣ୍ଡକୁ ନେଲେ ଓ ତାଙ୍କର ଦୂରଦୃଷ୍ଟି ଅନୁଷ୍ଠାନକୁ ଆଗେଇ ନେଲା। 


ସେତେବେଳେ ଟ୍ଷ୍ଠର ପ୍ରଧାନ ଓ ପ୍ରଥମ କାର୍ଯ୍ୟ ଥୁଲା ପୂର୍ଣ୍ଣାଙ୍ଗ ଶିକ୍ଷାର ଆଦର୍ଶ 
ବିଷୟରେ ପାଠଚକ୍ର ସଭ୍ୟ, ଶିକ୍ଷକ ଓ ଅଭିଭାବକଙ୍କୁ ବୁଝାଇବା। ଏହା ଯେ ସାଧାରଣ 
ଶିକ୍ଷାନୁଷ୍ଠାନ ପରି ଆଉ ଗୋଟିଏ ଅନୁଷ୍ଠାନ ନୁହେ ସେ ବିଷୟ ସମସ୍ତଙ୍କୁ ଜଣାଇଦେବା | 
ଏହାର ବିଶେଷତ୍ଵ ଓ ଶ୍ରୀଅରବିନ୍ଦ ଯୋଗରେ ପୂର୍ଣ୍ଠାଙ୍ଗ ଶିକ୍ଷାର ସ୍ଥାନ ବିଷୟରେ ସମସ୍ତେ 
ଜାଣିବା ଉଚିତ । ଏଥୁପାଇଁ ପ୍ରଥମ ଆବଶ୍ଯକତା ଥୁଲା ବୌବ୍ଧିକ ଦିଗରେ କିଛି 
ପଠନୋପଯୋଗୀ ପୁସ୍ତକ ଓ ପତ୍ରିକାର ଓଡ଼ିଶାରେ ପ୍ରସାର । ୧୯୬୯ ଠାରୁ ଶ୍ରୀଅରବିନ୍ଦ 
ଆଶ୍ରମରୁ ପ୍ରକାଶିତ ହେଉଥଲା ଇଂରାଜୀ ପତ୍ରିକା Sri Aurobindo’s Action. ଏହା 
ଏକ ମାସିକ ପତ୍ରିକା । ଏବେ ମଧ୍ଯ ପ୍ରକାଶିତ ହେଉଛି । ଏହାର ଏକ ସଂସ୍କରଣ ଓଡ଼ିଆରେ 
“ ପୂର୍ଣ୍ଣାଙ୍ଗ ଶିକ୍ଷାପତ୍ର? ନାମରେ ଆଶ୍ରମର ନବଚ୍ୟୋତିରୁ ୧୯୭୦ରେ ପ୍ରକାଶିତ 
ହେଲା। ଏହାର ସମ୍ପାଦକ ମଣ୍ଡଳୀ ଥୁଲେ ଏହିପରି — 


ଶ୍ରୀ ପ୍ରପର୍ତି (ମୁଖ୍ୟ ସମ୍ପାଦକ) 
ଶ୍ରୀ ବିଶ୍ନମ୍ଭର ସାମନ୍ତ 
ଶ୍ରୀ ନିରଞ୍ଜନ ନାୟକ 


ଏହି ପତ୍ରିକାରେ ଓଡ଼ିଆରେ ପୂର୍ଣ୍ଣାଙ୍ଗ ଶିକ୍ଷା ବିଷୟରେ ପ୍ରତିମାସ ଲେଖା ପ୍ରକାଶିତ 
ହୋଇ ଓଡ଼ିଶାରେ ପ୍ରସାରିତ ହେଲା। ଶ୍ରୀମା ଶ୍ରୀଅରବିନ୍ଦଙ୍କର ମୂଳ ଲେଖାସବୂର ଓଡ଼ିଆ 
ଅନୁବାଦ ପ୍ରକାଶ ପାଇଲା । ଶ୍ରୀଅରବିନ୍ଦଙ୍କ ଜାତୀୟ ଶିକ୍ଷା ପଦ୍ଧତି (National System 
ଠ{ Education) ର ଅନୁବାଦ ସେତିକିବେଳେ ପ୍ରକାଶିତ ହୋଇଥଲା ପବିତ୍ରଙ୍କ ପୂସ୍ତକ 
“Education and Human Life” ର ଅନୁବାଦ ଧାରାବାହିକ ଭାବେ ସେଥୂରେ 
ପ୍ରକାଶିତ ହେଲା ଶ୍ରୀମାଙ୍କର ବିଭିନ୍ନ ପୁସ୍ତକରୁ ସଂଗୃହୀତ ହୋଇ ତାହାର ଓଡ଼ିଆ 
ଅନୁବାଦ, ¢ ପୂର୍ଣ୍ଠାଙ୍ଗ ଶିକ୍ଷା ଓ ଅଭିଭାବକ” ଏହି ପତ୍ରିକାର ୧୬ଶ ବର୍ଷ ସଂଖ୍ୟା 
୧୧-୧୨ (ନଭେମ୍ବର-ଡିସେମ୍ବର) ୧୯୮୬ରେ ପ୍ରକାଶିତ ହୋଇଥଲା | ଏହି ମାସିକ 
ପତ୍ରିକାଟି ନବଜ୍ୟୋତିରୁ ପ୍ରାୟ କୋଡିଏ ବର୍ଷ ପ୍ରକାଶିତ ହେଲା ପରେ ଏବେ ବନ୍ଦ 
ହୋଇଯାଇଛି । ତାହା ବଦଳରେ “ନବପ୍ରକାଶ” ମାସିକ ପତ୍ରିକାରେ ଶିକ୍ଷା ବିଷୟରେ 
ଗୋଟିଏ ବିଭାଗ କେତେମାସ ପ୍ରକାଶିତ ହେଉଥଲା । ଏବେ ସେହି ପତ୍ରିକାରେ ଗୋଟିଏ 
ଦୁଇଟି ଶିକ୍ଷା ବିଷୟର ଲେଖା ସ୍ଥାନିତ ହେଉଛି । ଏହିପରି ଭାବେ ଏକ ଅତି ଆବଶ୍ୟକୀୟ 
ଶିକ୍ଷାପତ୍ରି କାର ପ୍ରକାଶନ ବନ୍ଦ ହୋଇଯାଇଛି । ଏ ଦିଗରେ ଅନ୍ୟ ପ୍ରଚେଷ୍ଟା 

ଓଡ଼ିଶାରେ ଶ୍ରୀମା ଓ ଶ୍ରୀଅରବିନ୍ଦଙ୍କ କାର୍ଯ୍ୟରେ... ୪୯୫ 


କରାଯାଇନାହିଁ। ତେବେ କଟକ ମାତୃଭବନରୁ ପ୍ରକାଶିତ ମାସିକ ମାତୃଭବନ ପତ୍ରଂରେ 
ପୂର୍ଣ୍ଣାଙ୍ଗ ଶିକ୍ଷା ବିଷୟରେ କିଛି ଲେଖା ବାହାରୁଛି। 


ଶ୍ରୀମାଙ୍କ ରଚିତ ଇଂରାଜୀ ପୂସ୍ତକ “On Education” ର ଓଡ଼ିଆ ଅନୁବାଦ 
‘ଶିକ୍ଷା ୧୯୬୫ରୁ ପୁସ୍ତକ ଆକାରରେ ପ୍ରକାଶିତ ହୋଇ ସାରିଥୂଲା ( ନବଜ୍ୟୋତି) । 
' ଶ୍ରୀଅରବିନ୍ଦ ଆନ୍ତର୍ଜାତିକ ଶିକ୍ଷାକେନ୍ଦ୍ର' ପୁସ୍ତକ ଶ୍ରୀ ପ୍ରପରି ରଚନା କରିଥୂଲେ ଓ ତାହା 
୧୯୬୨ରେ ଲୋକଝ-ସାହିତ୍ୟ ( ୧୧-୧୨) ରେ ଅନ୍ତର୍ଭୁକ୍ତ ହୋଇ ନବଜ୍ୟୋତିରୁ 
ପ୍ରକାଶିତ ହୋଇଥୂଲା। ୧୯୭୫ରେ ୯ ପୂର୍ଣ୍ଣାଙ୍ଗ ଶିକ୍ଷାର ଆଭିମୁଖ୍ୟ ନାମକ ଖଣ୍ଡେ 
ପୁସ୍ତକ ନବଚ୍ୟୋତିରୁ ପ୍ରକାଶିତ ହୋଇଥଲା । ଶ୍ରୀମା ଶ୍ରୀଅରବିନ୍ଦଙ୍କ କେତେଗୁଡିଏ 
ନିର୍ବାଚିତ ଲେଖା ଶ୍ରୀ ଚିତ୍ତରଞ୍ଜନ ଦାସ ଅନୁବାଦ କରିଥିଲେ ଓ ସେହି ପୂସ୍ତକରେ 
ସଂକଳିତ ହୋଇଥଲା! ‘ଆଦର୍ଶ ଶିଶୁ” ପୂସ୍ତିକା ବହୁପୂର୍ବରୁ ଓଡ଼ିଶାରେ ପ୍ରସାରିତ 
ହୋଇଥୂଲା। କେଶବଜୀ ଏବଂ ଆଲିଆଙ୍କ ଦ୍ଵାରା ସଂଗୃହୀତ ଇଂରାଜୀ ଲେଖା “ଏଥ 
Teacher” ନାମରେ ଖଭ୍ତିଏ ପୂସ୍ତିକା ଶ୍ରୀଅରବିନ୍ଦ ସୋସାଇଟି, ପଡଶ୍ତିଚେରୀ ପ୍ରକାଶ 
କରିଥୂଲେ | ପରେ ତାହାର ଓଡ଼ିଆ ଅନୁବାଦ ୧୯୯୧ରେ ସେହି ସୋସାଇଟି ଦ୍ଵାରା 
ପ୍ରକାଶିତ ହୋଇଛି । ଏହିପରି ଭାବେ ଶିଶୁ, ଶିକ୍ଷକ ଓ ଅଭିଭାବକମାନଙ୍କ ପାଇଁ କିଛି 
ପୁସ୍ତକ ଓ ପତ୍ରିକା ଓଡ଼ିଶାର ପାଠକମାନଙ୍କ ପାଇଁ ସେତେବେଳେ ଉପଲବ୍ଧ ହୋଇଥଲା 
ପରେ ଟ୍ରଷ୍ଠ ଗଢ଼ା ହେବାପରେ ଟ୍ରଷ୍ଟ ତରଫରୁ କିଛି ପଦକ୍ଷେପ ନିଆଯାଇଥୁ୍‌ଲା। ସେସବୁ 
ଯଥାସ୍ଥାନରେ ଉଲ୍ଲେଖ କରିବି। କିନ୍ଧୁ ସେତେବେଳେ ଟ୍ରଷ୍ଠର ପରବର୍ରୀ ଦାୟିତ୍ଵ ଥୁଲା 
ପୂର୍ଣ୍ଣାଙ୍ଗ ଶିକ୍ଷାକେନ୍ଦ୍ର ସବୁର ସୁବିଧା ଅସୁବିଧା ଓ ଅଗ୍ରଗତି ବିଷୟରେ ଧ୍ଯାନ ଦେବା । 

ଟ୍ରଷ୍ଠର କାର୍ଯ୍ୟକାରୀ କମିଟିର ପ୍ରଥମ ମିଟିଂ ୯-୭-୧୯୭୭ରେ 
ଭୁବନେଶ୍ବରଠାରେ ଅନୁଷ୍ଠିତ ହୋଇଥୁଲା। ସେହିଦିନଠାରୁ ମୁଁ ଟ୍ରଷ୍ଠର କାଗଜପତ୍ର କାମ 
କରିଆସୁଥ୍ଲି। ଭୁବନେଶୃରଠାରେ ଥୂ୍ବାରୁ ଓ ମୁଁ ଘରେ ମୁକ୍ତ ଥ୍ବାରୁ ଏହି କାର୍ଯ୍ୟ 
କରିପାରିଥୂଲି। ତା'ଛଡ଼ା ମୋର ଏହି ଶିକ୍ଷା କାର୍ଯ୍ୟ ପ୍ରତି ବିଶେଷ ଆଗ୍ରହ ଥୁଲା। 
କୌଣସି ପଦପଦବୀରେ ରହିବା ନରହିବା ଉପରେ ମୁଁ ବିଶେଷ ଗୁରୁତ୍ଵ ଦେଇନଥ୍‌ଲି। 
ପ୍ରପରିଙ୍କ ନିର୍ଦ୍ଦେଶରେ ଓ ବଂଧୂମାନଙ୍କ ସମର୍ଥନରେ ମୁଁ ଟ୍ରଷ୍ଟର କାର୍ଯ୍ୟ କରିଚାଲିଥୂଲି। 
ତେବେ ୧ ୪- ୧-୭୯ ଦିନର ଟ୍ରଷ୍ଠ ମିଟିଂରେ ଢଟଣୀଠାରେ ମୋତେ ଟ୍ରେଜରର୍‌ ଭାବେ 
ଗ୍ରହଣ କରାଗଲା। 

୩୦ - ୧ ୦ - ୧୯୮୨ ମିଟିଂରେ ସମ୍ପାଦକ ଦାୟିତ୍ଵ ନେଲି | ଏହା ୧୫-୧୦-୯୧ 
ପର୍ଯ୍ୟନ୍ତ ଚାଲିଥ୍ଲା। ନିୟମର ଆବଶ୍ଯକତା ଦୃଷ୍ଟିରୁ ପ୍ରତି ସାଧାରଣ ସଭାରେ ଏହା 
ଅନୁମୋଦିତ ହୋଇଥୂଲା। ୧୫.୧୦.୧୯୯୧ରେ ମୁଁ ସମ୍ପାଦକ ପଦରୁ ଅବ୍ୟାହତି 

୪୯୬ ଯାତ୍ରୀ 


ନେଲି। ଶ୍ରଦ୍ଧେୟ ପ୍ରସାଦ ତ୍ରିପାଠୀ ଯେକି ମାତୃଭବନ, କଟକ ଅନୁଷ୍ଠାନର ଜଣେ 
କର୍ମକର୍ରା, ସେ ସେହି ଦାୟିତ୍ଵ ବହନ କଲେ। ମୁଁ ଥବାବେଳେ ମଧ୍ଯ ପୂର୍ବରୁ ସେ 
ସେହିପରି କାର୍ଯ୍ୟ କରିଆସୁଥିଲେ - ମିଟିଂ ପରିଚାଳନା କରିବା ଓ ବାହାର ସ୍କୁଲର 
ସମସ୍ୟାସବୂ ବିଷୟ ନିଜେ ଯାଇ ସମାଧାନ କରିବା ରତ୍ଯାଦି। ତେଣୁ ସେହି ସେ 
ଦାୟୀତ୍ବ ପାଇଁ ଟ୍ରଷ୍ଠ ମିଟିଂରେ ଉପଯୁକ୍ତ ବୋଲି ଗୃହୀତ ହେଲେ। 


ପରେ ବାବାଜୀ ମହାରାଜଙ୍କ ନିର୍ଦ୍ଦେଶରେ ଟ୍ରଷ୍ଠର ସଭାପତି ଦାୟିତ୍ଵ ମୋତେ 
ଦେଇଥ୍‌ଲେ ଏପ୍ରିଲ ୧୯୯୨ରେ ଓ ଅକ୍ଟୋବର ୧୯୯୩ରେ ସେଥୂରୁ ଅବ୍ୟାହତି 
ନେଇଥ୍ଲି। ଜୁନ ୧୯୯୧ ଠାରୁ ମୁଁ ଓଡ଼ିଶା ଛାଡ଼ି ସାରିଥ୍ଲି। ତେଣୁ ଆନୁସଙ୍ଗକ କାର୍ଯ୍ୟ 
ପାଇଁ ମୋତେ ମଧେ ମଧ୍ଧେ ଓଡ଼ିଶା ଆସିବାକୁ ପଡ଼ିଥୁଲା। ଏବେ ଟ୍ରଷ୍ଟର କାର୍ଯ୍ଯ 
କଥା କହିବି । 
ପ୍ରଚଳିତ ମାଇନର ସ୍କୁଲ ସବୂ ପାଇଁ ବୋର୍ଡ ପରୀକ୍ଷା : 


ପ୍ରଥମ ଦଫାର ଆଠୋଟି ଶିକ୍ଷାକେନ୍ଦ୍ର ସରକାରୀ ସ୍ଵୀକୃତି ପାଇଲା ପରେ ଦିନ 
ଗଡ଼ି ଚାଲିଲା - ଶିକ୍ଷାକେନ୍ଦ୍ରଗୁଡ଼ିକ ଗୋଟିଏ ପରେ ଗୋଟିଏ ଶ୍ରେଣୀ ଖୋଲି ଆଗେଇ 
ଚାଲିଲେ। କେତେଗୁଡ଼ିଏ ନୂତନ ଶିକ୍ଷାକେନ୍ଦ୍ର ମଧ୍ଯ ଖୋଲିଗଲା। ଏବେ ଟ୍ରଷ୍ଠ ଉପରେ 
ଗୁରୁ ଦାୟିତ୍ଵ ପଡ଼ିଲା। ୧୯୭୮-୭୯ ବେଳକୁ ସରକାର ୭ମ ଶ୍ରେଣୀ ସ୍ତରରେ ବୋର୍ଡ 
ପରୀକ୍ଷାର ପ୍ରଚଳନ କଲେ ଓ ତାହା ପୂର୍ଣ୍ଣାଙ୍ଗ ଶିକ୍ଷାକେନ୍ଦ୍ରମାନଙ୍କୁ ମଧ୍ୟ ଲାଗୁହେଲା। 
ଏହି ବିଦ୍ୟାଳୟଗୁଡ଼ିକର ବିଶେଷତ୍ସକୁ ବିଚାରକୁ ନେଇ ୭ମ ଶ୍ରେଣୀରେ ଅଧ୍ୟୟନ କରୁଥବା 
ଛାତ୍ରଛାତ୍ରୀମାନଙ୍କୁ କେନ୍ଦ୍ର ପରୀକ୍ଷାରୁ ଅବ୍ୟାହତି ଦେବାପାଇଁ ଶିକ୍ଷା ବିଭାଗୀୟ କର୍ମକରାଙ୍କୁ 
ଅନୁରୋଧ କରାଗଲା। ଏ ପ୍ରସ୍ତାବକୁ ଗ୍ରହଣ କରି ଓଡ଼ିଶା ସରକାରଙ୍କ ଶିକ୍ଷା ବିଭାଗ 
ତା.୧୧-୫-୭୯ରେ ଏକ ନିର୍ଦ୍ଦେଶନାମା ଯୋଗେ ଏହି ପରୀକ୍ଷା ପୂର୍ଣ୍ଣାଙ୍ଗ ଶିକ୍ଷାକେନ୍ଦ୍ର 
ଗୁଡିକ ପାଇଁ “ ଇଚ୍ଛାଧୀନ” ହେବ ବୋଲି ସ୍ଵୀକାର କଲେ। ଏବେ ଦିବ୍ୟ ଜନନୀଙ୍କର 
ଅପାର କରୁଣାରୁ ସରକାରଙ୍କ ପୂର୍ଣ୍ଣ ସ୍ଵୀକୃତି ଫଳରେ ପୂର୍ଣ୍ାଙ୍ଗ ଶିକ୍ଷାକେନ୍ଦ୍ରଗୃଡ଼ିକ ସ୍ଵାଧୀନ 
ଭାବରେ ୭ମ ଶ୍ରେଣୀ ପର୍ଯ୍ୟନ୍ତ କାର୍ଯ୍ୟକ୍ରମ ପରିଚାଳନା କରିପାରିଲେ। ଏହାପରେ ଏ 
ବିଷୟରେ ନାନା ଆପରି ଓ ଅଭିଯୋଗ (ମୁଁ ଓଡ଼ିଶା ଛାଡିବା ପରେ) ହୋଇଥୁବା 
ବିଷୟ ଶୁଣିଲି। ଶେଷରେ ସରକାର ପୂର୍ବ ବ୍ଯବସ୍ଥାକୁ କାୟମ ରଖୁଲେ କିନ୍ଧୁ ଟ୍ରଷ୍ଠ 
ଉପରେ ଏକ ଦାୟିତ୍ଵ ଦେଲେ। ଏହା ହେଲା ପୂର୍ଣ୍ଣାଙ୍ଗ ଶିକ୍ଷାର କେନ୍ଦ୍ରଗୁଡ଼ିକ ଯେଉଁଠି 
ସପ୍ତମ ଶ୍ରେଣୀ ପର୍ଯ୍ୟନ୍ତ ପହଞ୍ଚୁଛି ଓ ଆଉ ଅଧକ ଶ୍ରେଣୀ ମ୍ୟାଟ୍ରିକ୍‌ ପାଇଁ ଖୋଲିନାହିଁ, 
ସେ କ୍ଷେତ୍ରରେ ୭ମ ଶ୍ରେଣୀ ପରୀକ୍ଷା ପରେ ସେହି ଶିକ୍ଷାକେନ୍ଦ୍ର ଯେଉଁ ସାର୍ଟିଫିକେଟ 

ଓଡ଼ିଶାରେ ଶ୍ରୀମା ଓ ଶ୍ରୀଅରବିନ୍ଦଙ୍କ କାର୍ଯ୍ୟରେ... ୪୯୭ 


ଦେବ ତାହାକୁ ଟ୍ରଷ୍ଠର ସଂପାଦକ କାଉଣ୍ଟର ସାଇନ କରିବେ। ଏହା ଫଳରେ 
ସ୍କୁଲମାନଙ୍କରେ ସପ୍ତମ ଶ୍ରେଣୀ ପାଠ୍ଯକ୍ରମ ଓ ପରୀକ୍ଷା ବିଷୟ ଅନୁଧ୍ୟାନ କରିବାର 
ଦାୟିତ୍ବ ଟ୍ରଷ୍ଟ ଉପରେ ପଡ଼ିଲା। ଏହାର ଗୁରୁତ୍ଵ ବିଷୟ ଟ୍ରଷ୍ଟକୁ ଓ ସଂପୃକ୍ତ ଶିକ୍ଷାକେନ୍ଦ୍ରକୁ 
ଅନୁଭବ କରିବାକୁ ପଡ଼ିଲା। ତେଣୁ ଏହିପରି ସାର୍ଟିଫିକେଟ୍‌ କାଉଣ୍ଟର ସିଗ୍ନେଚର୍‌ 
କାମ ଏବେ ଚଳୁଛି ଓ ଟ୍ରଷ୍ଟରେ ତା'ର କିଛି କାଗଜପତ୍ର ରହୁଛି। ଏହିପରି ଭାବେ 
ଗୋଟିଏ ବଡ଼ ଅସୁବିଧାର ସମାଧାନ ପ୍ରାରମ୍ଭିକ ଅବସ୍ଥାରୁ ସମ୍ଭବ ହୋଇପାରିଲା ଟ୍ରଷ୍ଟର 
ସହଯୋଗରେ 


ବିଭାଗୀୟ ମନ୍ତ୍ରୀ ଓ ମୁଖ୍ୟମନ୍ତ୍ରୀଙ୍କ ସହିତ ଆଲୋଚନା ଓ କେତେକ ନିଷ୍ପରି : 


ଶ୍ରୀ ପ୍ରପରି ଓ ଆମେ ସଭ୍ୟମାନେ ଜାଣିଥ୍‌ଲୁ ଯେ ଯେଉଁସବୂ ସମସ୍ଯା 
ସେତେବେଳେ ଦେଖାଗଲା ସେହି ସବୁକୁ ତଳସ୍ତରରୁ ଅମଲାତନ୍ତ୍ର ଜରିଆରେ 
( Bureaucracy) ସମାଧାନ କରିବା ସମ୍ଭବ ନୁହେଁ, ଗଣତନ୍ତ୍ରର ବ୍ୟବସ୍ଥାରେ ମନ୍ତ୍ରୀ 
ଓ ମୁଖ୍ୟମନ୍ତ୍ରୀମାନଙ୍କର ନିଷ୍ଣରି କାର୍ଯ୍ୟକାରୀ ହୁଏ, ସେହିମାନେ ହେଲେ ସର୍ବୋଟ୍ଟ କ୍ର । 
ସେମାନଙ୍କ ପଶ୍ଚାତରେ ସଂଖ୍ୟାଗରିଷ୍ଠ ସମର୍ଥନ ଥାଏ। ସେତେବେଳକୁ ମୁଖ୍ୟମନ୍ତ୍ରୀ ଓ 
ମନ୍ତ୍ରୀମାନଙ୍କ ମଧ୍ଯରୁ ଅଧୁକାଂଶ ଶ୍ରୀଅରବିନ୍ଦଙ୍କ ଯୋଗ ଦର୍ଶନ ବିଷୟରେ କିଛି ଜାଣି 
ଯାଇଥଲେ, କାରଣ ବହୁ ପୂର୍ବରୁ ଓଡ଼ିଶାରେ ପାଠଚକ୍ର ସହିତ ଅନ୍ୟାନ୍ୟ ଅନେକ 
କାର୍ଯ୍ୟକ୍ରମ ଅନୁଷ୍ଠିତ ହେଉଥୂଲା। ସେମାନେ ମଧ୍ଯ ବେଳେବେଳେ ସେଥୁରେ ଯୋଗ 
ଦେଉଥ୍ଲେ। ୧୯୮୦ ପରେ ଆମର କେତେକ ସମସ୍ୟା ସମାଧାନ ପାଇଁ ଆମେ 
କେତେଅର ଶିକ୍ଷାମନ୍ତ୍ରୀ ଓ ମୁଖ୍ୟମନ୍ତ୍ରୀଙ୍କୁ ସାକ୍ଷାତ କରି ଅନୁରୋଧ କରିଥୂଲୁ। ଏହା 
ଫଳରେ ବେଶ୍‌ କିଛି ସଫଳତା ଉପଲବ୍ଧି ହୋଇଥୂଲା ଓ ଅଗ୍ରଗତିର ବାଟ ଫିଟି ଯାଇଥୂଲା | 
ଏହିପରି କେତେକ ପ୍ରଧାନ ପ୍ରଧାନ ଆଲୋଚନା ଓ ନିଷ୍ପଭ୍ରି ବିଷୟ ଏଠାରେ ଉଲ୍ଲେଖ 
କରୁଛି। ମିଟିଂ ଧାର୍ଯ୍ୟ କରିବା ଓ ପରେ ସଂପୃକ୍ତ ବ୍ୟକ୍ତିଙ୍କଠାକୁ ଚିଠିଦେବା ଓ ମିଟିଂର 
ନିଷ୍ପି ପରେ ବିବରଣୀର ଚିଠା ପ୍ରସ୍ତୁତ କରି ବିଭାଗୀୟ କର୍ମକର୍ରୀଙ୍କୁ ଦେବା ଇତ୍ଯାଦି 
ସବୁ କାର୍ଯ୍ୟରେ ମୁଁ ସଂପୃକ୍ତ ରହୁଥୁଲି। ପ୍ରତିଥରର ବିବରଣୀ ( ୮୦୦6€dngs ) ମୁଁ 
ଟ୍ରଷ୍ଠ ଅଫିସରେ ସାଇତି ରଖୁ ଆସିଛି । ସବୁ ଆଲୋଚନା ବେଳେ ଶ୍ରୀ ପ୍ରପରି ଉପସ୍ଥିତ 
ରହୁଥୂଲେ। 

ଆଠଟି ଶିକ୍ଷାକେନ୍ଦ୍ର ପରେ ୧୯୮୦ ମସିହା ଆରମ୍ଭ ବେଳକୁ ଆଉ ତେରଟି 
ନୂତନ ଶିକ୍ଷାକେନ୍ଦ୍ର ପ୍ରତିଷ୍ଠିତ ହୋଇପାରିଥୂଲା | କିନ୍ତୁ ସେଗୁଡ଼ିକ ସ୍ଵୀକୃତି ପାଇନଥୂଲେ। 
ତା ୨୫- ୧- ୧୯୮୦ ଦିନ ସେତେବେଳର ଶିକ୍ଷାମନ୍ତ୍ରୀ ଶ୍ରୀଯୁକ୍ତ ପ୍ରତାପ ଚନ୍ଦ୍ର ମହାନ୍ତିଙ୍କ 

୪୯୮ ଯାତ୍ରୀ 


ସହ ଆଲୋଚନା ପରେ ନୂତନ ୧୩ଟି ଶିକ୍ଷାକେନ୍ଦ୍ରକୁ ସ୍ଵୀକୃତି ଓ ଅନୁଦାନ ଦେବା ସ୍ମିର 
ହେଲା | ଶିକ୍ଷାବିଭାଗରୁ ଏହି ମର୍ମରେ ଚିଠି ଯ.ନ।. ଅଫିସକୁ ପଠାଗଲା ଓ ଏ ବିଷୟରେ 
ପଦକ୍ଷେପ ନେବା ପାଇଁ ନିର୍ଦ୍ଦେଶ ଦିଆଗଲା। ଏହିସବୁ ମନ୍ତ୍ରୀସ୍ତରୀୟ ଆଲୋଚନାବେଳେ 
ମୁଁ କାଗଜପତ୍ର ନେଇ ସବୁବେଳେ ଉପସ୍ପିତ ଥାଏ, ଆଲୋଚନା ବେଳେ ସାହାଯ୍ଯ 
କରେ। 


୧୯୮୧ ମସିହା ବେଳକୁ ଆହୁରି ୯ଟି ନୂତନ ଶିକ୍ଷାକେନ୍ଦ୍ର ଆରମ୍ଭ ହୋଇଥଲା 
ଓ ସେଗୁଡ଼ିକର ସ୍ଵୀକୃତି ଆବଶ୍ଯକ ହୋଇଥୂଲା। ଏଣେ ଭୁବନେଶ୍ବର ଶିକ୍ଷାକେନ୍ଦ୍ରର 
ଛାତ୍ରଛାତ୍ରୀମାନେ ଘରୋଇ ପ୍ରାର୍ଥୀଭାବେ ଅନ୍ୟ ବିଦ୍ୟାଳୟ ଜରିଆରେ ପରୀକ୍ଷା ଦେଇ 
ଆସୁଥ୍ଲେ। ଏପରି ବ୍ୟବସ୍ଥା ଏ ନୂତନ କାର୍ଯ୍ୟକ୍ରମର ପ୍ରଗତିରେ ବାଧା ସୃଷ୍ଟି କଲା। 
ସେ ବର୍ଷ ଶ୍ରୀଯୂକ୍ତ ବାବାଜି ମହାରାଜ ଓଡ଼ିଶା ପରିଦର୍ଶନରେ ଆସିଥୂଲେ ଓ ମାଇଁ ୧୨ 
ତାରିଖରେ ମୁଖ୍ୟମନ୍ତ୍ରୀ ଶ୍ରୀଯୁକ୍ତ ଜାନକୀ ବଲ୍ଲଭ ପଟ୍ଟନାୟକଙ୍କୁ ଭେଟି ପୂର୍ଣ୍ଣାଙ୍ଗ ଶିକ୍ଷାକେନ୍ଦ୍ର 
ଗୁଡ଼ିକର ଅସୁବିଧା ବିଷୟ ବୁଝାଇଥ୍‌ଲେ। ଆଲୋଚନା ବେଳେ ଶିକ୍ଷାମନ୍ତ୍ରୀ 
ଶ୍ରୀଯୁକ୍ତ ଗଙ୍ଗାଧର ମହାପାତ୍ର, ବିଧାନସଭା ସଦସ୍ୟ ଶ୍ରୀ କାରିକ ପାତ୍ର, ଶ୍ରୀଯୁକ୍ତ ପ୍ରପରି, 
ଶ୍ରୀ ଉଚ୍ଛବାନନ୍ଦ ସାମନ୍ତରାୟ ଓ ଆଉ କେତେଜଣ ସଭ୍ୟ ମଧ୍ଯ ଉପସ୍ପିତ ଥୂଲେ। 
ମୁଖ୍ୟମନ୍ତ୍ରୀଙ୍କ ନିର୍ଦ୍ଦେଶକ୍ରମେ ୧୯୮୧ ମାର୍ଚ୍ଚ ମାସ ୧୯ ତାରିଖ ଦିନ ଶିକ୍ଷାମନ୍ତ୍ରୀଙ୍କ 
ଅଫିସ୍‌ ପ୍ରକୋଷ୍ଠରେ ଆୟୋଜିତ ମିଟିଂରେ ସବୁ ବିଷୟ ଉତ୍‌ଥାପନ କରାଯାଇଥୁଲା। 
ଏଥୁରେ ବିଭାଗୀୟ କର୍ମକରାଙ୍କ ଛଡ଼ା ବିଧାନସଭା ସଦସ୍ଯ ଶ୍ରୀଯୁକ୍ତ କାର୍ରିକ ପାତ୍ର ଓ 
ଅଧ୍ୟାପକ ପ୍ରପରି ଯୋଗ ଦେଇଥୂଲେ। ଅନ୍ୟାନ୍ୟ ବିଷୟ ମଧ୍ଯରେ ୯ଟି ନୂତନ 
ଶିକ୍ଷାକେନ୍ଦ୍ରକୁ ସ୍ଵୀକୃତି ଓ ଅନୁଦାନ ଦେବା ଓ ହାଇସ୍ଟୁଲ ସ୍ତରରେ ସ୍ଵୀକୃତି ପାଇଁ ଏକ 
ଉଚ୍ଚସ୍ତରୀୟ କମିଟି ଗଢ଼ିବାର ସିଦ୍ଧାନ୍ତ ଗ୍ରହଣ କରାଗଲା। କମିଟିରେ ନିମ୍ପଲିଖ୍ତ ୯ 
ଜଣ ସଭ୍ଯ ରହିଲେ ¬ 


୧. ସଲ ବିଭାଗ ଡି.ପି.ଆଇ. (ଡ. ଘନଶ୍ୟାମ ସାମଲ) - ସଭାପତି 
୨. ସେକେଣ୍ଡାରୀ ବୋର୍ଡର ସଭାପତି - ସଭ୍ଯ 

୩. ସେକେଣ୍ଡାରୀ ବୋର୍ଡ ତରଫରୁ ଆଉ ଜଣେ ସଭ୍ଯ 

୪. ଶିକ୍ଷା ଗବେଷଣା ଓ ତାଲିମ ପ୍ରତିଷ୍ଠାନର ସଭାପତି 

(ଡ. ଶରତ ଚନ୍ଦ୍ର ଦାଶ) ସଭ୍ୟ ଓ ଆବାହକ 

ନବଚ୍ଜୀବନ ଶିକ୍ଷାସଂସ୍କାର ସଭାପତି, ଶ୍ରୀ ପ୍ରପରି - ସଭ୍ୟ 

୬. ପୁରୀ ପୂର୍ଣ୍ଣାଙ୍ଗ ଶିକ୍ଷାକେନ୍ଦ୍ରର ଅଧ୍ଯକ୍ଷ ଶ୍ରୀ ପୂର୍ଣଚନ୍ଦ୍ର ମହାପାତ୍ର - ସଭ୍ୟ 


ha 

ଓଡ଼ିଶାରେ ଶ୍ରୀମା ଓ ଶ୍ରୀଅରବିନ୍ଦଙ୍କ କାର୍ଯ୍ୟରେ... ୪୯୯ 


ବିଧାନସଭା ସଦସ୍ଯ ଶ୍ରୀ କାଉିକ ପାତ୍ର - ସଭ୍ୟ 
୮. ଉପଶାସନ ସଚିବ, ଶିକ୍ଷା ବିଭାଗ - ସଭ୍ଯ 
ଶ୍ରୀ ପଞ୍ଚାନନ ମହାନ୍ତି - ସଭ୍ୟ 


ପରେ ଏହି କମିଟିରେ ଶ୍ରୀମତୀ ପ୍ରୀତି ପଟ୍ଟନାୟକ, ଅଧକ୍ଷା, ଭୁବନେଶ୍ବର 
ଶିକ୍ଷାକେନ୍ଦ୍ର ବିଶିଷ୍ଟ ଶିକ୍ଷାବିତ୍‌ ଶ୍ରୀ ଚିତ୍ତରଞ୍ଜନ ଦାସ ଓ ଶ୍ରୀ ଅରବିନ୍ଦ ଆଶ୍ରମର ଅଧ୍ୟାପକ 
ଶ୍ରୀ ଛୋଟେ ନାରାୟଣ ଶର୍ମାଙ୍କୁ ନିମନ୍ତ୍ରିତ ସଭ୍ଯ ଭାବେ ଗ୍ରହଣ କରାଯାଇଥ୍‌ଲା। 

୯ଟି ଶିକ୍ଷାକେନ୍ଦ୍ରର ସ୍ଵୀକୃତି ବିଷୟରେ ନିର୍ଦ୍ଦେଶ ଡି.ପି.ଆଇ.ଙ୍କ ଅଫିସରୁ 
ନଂ.୧୮୫୬୬, ତା୨୧-୫-୮୧ ଚିଠିଯୋଗେ ସଂପୃକ୍ତ ସର୍କଲ୍‌ ଇନିସପେକ୍ଟରଙ୍କଠାକୁ 
ପଠା ଯାଇଥଲା ଶିକ୍ଷାମନ୍ତ୍ରୀଙ୍କ ସହିତ ଆଲୋଚନା ବେଳେ ଅନ୍ୟ ଯେଉଁସବୁ ନିଷ୍ପରି 
ହୋଇଥଲା ସେଗୁଡ଼ିକୁ କାର୍ଯ୍ୟକାରୀ କରିବା ପାଇଁ ଡି.ପି.ଆଇ. ମହୋଦୟ ଓଡ଼ିଶାର 
ସମସ୍ତ ସଂପୃକ୍ତ ସର୍କଲ ଇନିସପେକୃରଙ୍କୁ ନିର୍ଦ୍ଦେଶ ଦେଇଥ୍‌ଲେ। 

ଦୈବକ୍ରମେ ୧୯୮୨ ଅକ୍ଟୋବର ମାସରେ ବାବାଜୀ ମହାରାଜ ପୁଣିଥରେ 
ଓଡ଼ିଶା ଆସିଥ୍ବାବେଳେ ସଚିବାଳୟଠାରେ ମୁଖ୍ୟମନ୍ତ୍ରୀଙ୍କ ପ୍ରକୋଷ୍ଠରେ ପୂର୍ଣ୍ଣାଙ୍ଗ ଶିକ୍ଷା 
ବିଷୟରେ ଆଲୋଚନା କରିବା ପାଇଁ ମୁଖ୍ୟମନ୍ତ୍ରୀ ସଦୟ ସ୍ଵୀକୃତି ପ୍ରଦାନ କରିଥ୍‌ଲେ 
ଓ ନିରୂପିତ ଦିବସରେ ଅର୍ଥାତ୍‌ ତା. ୧୪-୧୦-୮୨ ଦିନ ଶିକ୍ଷାମନ୍ତ୍ରୀ ଶ୍ରୀ ଗଙ୍ଗାଧର 
ମହାପାତ୍ର ଓ ଶିକ୍ଷା ବିଭାଗୀୟ ଉଚ୍ଚକର୍ମକର୍ରାଙ୍କ ଉପସ୍ଥିତିରେ ଶ୍ରୀଯୁକ୍ତ ବାବାଜି ମହାରାଜ, 
ଶ୍ରୀଯୁକ୍ତ ପ୍ରପରି ଓ ଅନ୍ୟ ଉପସ୍ଥିତ ସଭ୍ୟମାନଙ୍କଠାରୁ ପୂର୍ଣ୍ଣାଙ୍ଗ ଶିକ୍ଷାକେନ୍ଦ୍ରଗୁଡ଼ିକର 
ସମସ୍ୟା ବିଷୟ ସେ ଆଗ୍ରହର ସହିତ ଶୁଣିଥ୍‌ଲେ। ଆଲୋଚନା ପରେ ଶେଷଥର 
ସ୍ଵୀକୃତି ଲାଭ କରିଥୁବା ୯ଟି ଶିକ୍ଷାକେନ୍ଦ୍ରକୁ ଅନୁଦାନ ଦେବା, ଅନ୍ୟୁନ ୧୦ ଢଣ 
ଛାତ୍ରଛାତ୍ରୀ ଥବା ମଧ୍ଯ ବିଦ୍ୟାଳୟକୁ ସ୍ଵୀକୃତି ଦେବା ଓ ପୂର୍ଣାଙ୍ଗ ଶିକ୍ଷାକେନ୍ଦ୍ରର ଶିକ୍ଷକ 
ଶିକ୍ଷୟିତ୍ରୀମାନଙ୍କୁ ସଂକ୍ଷିପ୍ତ ପାଠ୍ୟକ୍ରମରେ ତାଲିମ ଦେବା ବିଷୟ ନିଷ୍ପରି କରିଥ୍‌ଲେ। 
ହାଇସ୍କୁଲ ସ୍ତରର ସ୍ଵୀକୃତି ପାଇଁ ଗଠିତ ହୋଇଥବା କମିଟିର ରିପୋର୍ଟ କିପରି ଶୀଘ୍ର 
କାର୍ଯ୍ୟକାରୀ ହେବ ସେ ବିଷୟରେ ମୁଖ୍ୟମନ୍ତ୍ରୀ ବୋର୍ଡର ସଭାପତିଙ୍କୁ ପରାମର୍ଶ 
ଦେଇଥୂଲେ। 

ପୂର୍ଣାଙ୍ଗ ଶିକ୍ଷାକେନ୍ଦ୍ର ସବୁର ଲକ୍ଷ୍ୟ ଆଦର୍ଶ, ଟ୍ରଷ୍ଠର ଆଭିମୁଖ୍ୟ ଓ କାର୍ଯ୍ୟ 
ପରିସର ବିଷୟରେ ( Scheme for Opening and Running Integral School 
in Orissa) ଗୋଟିଏ ଯୋଜନା ବା ସ୍ତିମ୍‌ ପ୍ରସ୍ତୁତ କରି ସରକାରଙ୍କ ଅନୁମୋଦନ ପାଇଁ 
ପଠାଇବାକୁ ମଧ୍ୟ ସେ କହିଥୂଲେ। 

୫୦୦ ଯାତ୍ରୀ 


ଏହାପରେ ଆଉ କେତେଥର ଏହିପରି ମନ୍ତ୍ରୀସ୍ତରୀୟ ଆଲୋଚନା ହୋଇଥଲା 
ଓ ସର୍ବମୋଟ ଗୃହୀତ ୫୪ଟି ପ୍ରାଥମିକ ପୂର୍ଣ୍ଣାଙ୍ଗ ଶିକ୍ଷାକେନ୍ଦ୍ର ମଧ୍ଯରୁ ଉଲ୍ଲିଖୃତ ତିରିଶ 
( ୮+ ୧୩+୯) ଶିକ୍ଷାକେନ୍ଦ୍ର ପରେ ବାକି ୨୪ଟି ସେହିସବୁ ମିଟିଂ ବେଳେ ଅନୁମୋଦିତ 
ହୋଇଥୁୂଲା। ସେହିସବୂର ସମୟ ଓ ବିବରଣୀ ମୁଁ ମନେରଖ୍‌ ପାରିନାହିଁ କିଂବା 
ମୋ”ଠାରେ ନାହିଁ। ଯେଉଁ କେତୋଟି ମିଟିଂ ବିଷୟରେ ଲେଖୁଛି ସେହିଗୁଡ଼ିକରେ 
କେତୋଟି ମୁଖ୍ୟ ସମସ୍ୟା ବିଷୟରେ ଆଲୋଚନା ଓ ନିଷ୍ପରି ନିଆଯାଇଥୂଲା। ଏବେ 
ଟ୍ରଷ୍ଟର ପ୍ରଧାନ କାର୍ଯ୍ୟ ହୋଇଥଲା ମିଟିଂରେ ଗୃହୀତ ହୋଇଥବା ନିଷ୍ପରିକୁ କାର୍ଯ୍ୟକାରୀ 
କରିବା ପାଇଁ ପଦ୍ଧତି ଅନୁସରଣ କରିବା ଓ ସବୁସ୍ତରରେ ଚେଷ୍ଟା କରିବା। ଏବେ 
ସେହିପରି କେତୋଟି ପଦକ୍ଷେପ ବିଷୟରେ କିଛି କହୁଛି — 


ପୂର୍ଣ୍ଣାଙ୍ଗ ଶିକ୍ଷାକେନ୍ଦ୍ର ଖୋଲିବା ଓ ତା'ର ପରିଚାଳନା କରିବା ସ୍ପିମ୍‌ : 


ତା. ୧୪- ୧୦-୮୨ର ମିଟିଂ ବେଳେ ମୁଖ୍ୟମନ୍ତ୍ରୀଙ୍କର ପରାମର୍ଶ ଅନୁଯାୟୀ 
ଗୋଟିଏ ସ୍ଵିମ୍‌ର ରୂପରେଖ ଲେଖ୍‌ ଟ୍ରଷ୍ଠର ଅନୁମୋଦନ ପରେ ଶିକ୍ଷାବି ଭାଗକୁ 
୨୭-୧ ୨-୮୨ରେ ପଠାଇ ଦିଆଯାଇଥ୍ଲା। ଶିକ୍ଷା ବିଭାଗ ୧୪-୧୨-୮୩ ଚିଠିରେ 
ସେହି ସ୍ଟିମ୍‌କୁ କେତେକ ପରିବର୍ଭନ ସହ ଅନୁମୋଦନ କରିଥୁଲେ । ପରେ ଶିକ୍ଷାବିଭାଗ 
ଚିଠି ନମ୍ବର VIEA (Sch)-34/86 6185/EYS, dated 6-2-87 ରେ ସରକାରୀ 
ସ୍ତରରେ ପ୍ରସ୍ତୁତ ଗୋଟିଏ ସ୍ଵିମ୍‌କୁ ଡି.ପି.ଆଇ. ଅଫିସକୁ ଓ ଇନିସପେକ୍ରମାନଙ୍କ ପାଖକୁ 
ପଠାଇଥୂଲେ। ସେଥୂରୁ ଗୋଟିଏ କପି ନବଜୀବନ ଶିକ୍ଷା ଟ୍ରଷ୍ଟକୁ ମଧ୍ୟ ଆସିଥୁଲା। ଏହି 
ଚିଠି ବଳରେ ପୂର୍ଣ୍ଣାଙ୍ଗ ଶିକ୍ଷାକେନ୍ଦ୍ରର ପ୍ରାଥମିକ ଓ ଏମ.ର. ସ୍ତରର ଶିକ୍ଷାକେନ୍ଦ୍ର ଓଡ଼ିଶା 
ସରକାରଙ୍କର ଚୁଡାନ୍ତ ଅନୁମୋଦନ ଲାଭ କଲା। 


ଏହି ସରକାରୀ ସ୍ଟିମ୍‌ରେ ପୂର୍ଣ୍ଣାଙ୍ଗ ଶିକ୍ଷାକେନ୍ଦ୍ର ଖୋଲିବା, ସ୍ତୁଲରେ ମେନେଳିଙ୍ଗ 
କମିଟି ଗଢ଼ିବା, ଶିକ୍ଷକ ନିଯୁକ୍ତି ଦେବାର ପଦ୍ଧତି, ସେମାନଙ୍କର ସର୍ଭିସ୍‌ କଣ୍ଡିସନ୍‌, 
ଅନୁଦାନ ଦେବାର ନୀତି ଇତ୍ଯାଦି ବିଷୟରେ ନିର୍ଦ୍ଦେଶ ଦିଆଯାଇଥୁଲା। ଟ୍ରଷ୍ଠ ସେହି 
ଅନୁଯାୟୀ ସେହି ନିଷ୍ପରି ସବୁକୁ କାର୍ଯ୍ୟକାରୀ କରିବାର ଚେଷ୍ଟା କରିଆସିଛି। ୧୯୯୧ 
ପରେ କିଛି ପରିବର୍ରନ ହୋଇଥାଇପାରେ ତାହା ମୋ ଜାଣିବା ବାହାରେ । ଏପର୍ଯ୍ୟନ୍ତ 
ଅନ୍ୟ କୌଣସି ପ୍ରଦେଶରେ ଖୋଲିଥ୍‌ବା ପୂର୍ଣ୍ଣାଙ୍ଗ ଶିକ୍ଷାକେନ୍ଦ୍ର ଏପରି ସରକାରୀ ସ୍ଵୀକୃତି 
ପାଇ ପାରିନାହିଁ। ଏହା ହେଉଛି ଓଡ଼ିଶା କାର୍ଯ୍ୟକ୍ରମର ବିଶେଷତ୍ଵ । 


ଶିକ୍ଷାକେନ୍ଦ୍କୁ ସରକାରୀ ଅନୁଦାନ : 


ଏହିସବୁ ନିଷ୍ପରି ଅନୁଯାୟୀ ପ୍ରାଇମେରୀ ସ୍ତରରେ ୫୪ଟି ବିଦ୍ୟାଳୟ ସରକାରୀ 
ଅନୁଦାନ ପାଇବାକୁ ଯୋଗ୍ୟ ବିବେଚିତ ହେଲେ ଓ ଏହାକୁ କାର୍ଯ୍ୟକାରୀ କରିବା ପାଇଁ 

ଓଡ଼ିଶାରେ ଶ୍ରୀମା ଓ ଶ୍ରୀଅରବିନ୍ଦଙ୍କ କାର୍ଯ୍ୟରେ... ୫୦0୧ 


ଟ୍ରଷ୍ଟ ତରଫରୁ ସବୂପ୍ରକାର ଉଦ୍ୟମ କରାଯାଇଥ୍‌ଲା। ଶିକ୍ଷାବିଭାଗରେ କଥାବାର୍ରା ପରେ 
ଅନୁଦାନର ବାର୍ଷିକ ସ୍ୟାଙ୍କସନ୍‌ ଅର୍ଡର୍‌ ସଂପୃକ୍ତ ଇନସପେକ୍ଟରମାନଙ୍କ ପାଖକୁ ପଠାଇ 
ସେହିମାନଙ୍କ ଜରିଆରେ ସରକାରୀ ଟ୍ରେଜେରିରୁ ଟଙ୍କା ଉଠାଇବାର ବ୍ୟବସ୍ଥା କରାଯାଇ 
ପାରିଥଲା। ଟ୍ରଷ୍ଠ ଏହି ଆର୍ଥକ ବ୍ୟାପାରରେ ସଂପୃକ୍ତ ହେବାକୁ ଆଦୌ ଚାହିଁ ନଥୂଲା। 
ଏହା ଥୁଲା ପ୍ରପରିଙ୍କର ଦୃଢ଼ମତ। 

ଅନୁଦାନର ଏହି ବ୍ୟବସ୍ପା ଚଳୁଥୁଲା, କିନୁ ସରକାରୀ ସ୍ତରରେ କେତେ ପ୍ରକାର 
ଅଭିଯୋଗ ହୋଇଥଲା | ମୂଳରୁ ଅନୁଦାନ anti ବେଳେ ଏହାକୁ ଏକ Block 
ପୁନ ଭାବେ ବିବେଚନା କରାଯାଇଥ୍ଲା। ସେହି ଟଙ୍କାକୁ କୌଣସି ନିର୍ଦିଷ୍ଟ ଶିକ୍ଷକଙ୍କ 
ପାଇଁ ନିର୍ଦ୍ଦିଷ୍ଟ କରାଯାଇ ନଥୁଲା। ସରକାରୀ ସ୍ତରରେ ଏଥୁପାଇଁ ଆପରି ହେଲା ବୋଲି 
ଶୁଣିଲି । ଏହା ଉପରେ ଟ୍ରଷ୍ଟ ତରଫରୁ ସରକାରଙ୍କ ସହିତ ଆଲୋଚନା ଓ ଲେଖାପଢ଼ା 
ପରେ ଶିକ୍ଷାବିଭାଗ (Department of School and Mass Education) ଗୋଟିଏ 
ନୂତନ ପଦ୍ଧତି ନିର୍ବାରଣ କଲେ। ୫୩ଟି ପୂର୍ଣ୍ଣାଙ୍ଗ ପ୍ରାଥମିକ ଶିକ୍ଷାକେନ୍ଦ୍କୁ ଅନୁଦାନ 
ପରିବର୍ରେ ଏକ ବିଶେଷ ଆର୍ଥକ ସହାୟତା ଦେବାର ବ୍ୟବସ୍ଥା କଲେ। ସେହି ସହାୟତାକୁ 
ନବଜ୍ଜୀବନ ଶିକ୍ଷା ଟ୍ରଷ୍ଟକୁ ଦିଆଯିବ ଓ ଟ୍ରଷ୍ଠ ସଂପୃକ୍ତ ଶିକ୍ଷାକେନ୍ଦ୍ରମାନଙ୍କୁ ବାଣ୍ଟିବ । ଏଥ୍‌ପାଇଁ 
କେତୋଟି ନୀତିନିୟମ ୨୦୦୧ରେ ସମସ୍ତଙ୍କୁ ଜଣାଇ ଦିଆଗଲା ବୋଲି ଶୁଣିଲି। 
ଏହାଫଳରେ ଯାହା ଆମେ ଚାହୁଁ ନଥୁଲୁ ଏବେ ପୂଣି ସେହି ଆକ କାରବାର ଟ୍ରଷ୍ଟ 
ଉପରେ ପଡ଼ିଲା । ଯାହାହେଉ ଏହି ବ୍ୟବସ୍ଥା ଏବେ କାର୍ଯ୍ୟକାରୀ ହେଉଛି ବୋଲି ଶୁଣିଲି। 
ହାଇସ୍କୁଲ ସ୍ତରର ସ୍ବୀକୃତି କଥା : 

ହାଇସ୍ତୁଲ ସ୍ତରର ପୂର୍ଣ୍ଣାଙ୍ଗ ଶିକ୍ଷାକେନ୍ଦ୍ର ସବୁର ସ୍ଵୀକୃତି ବିଷୟ ଆଲୋଚନା କରି 
କିଛି ଗୋଟିଏ ସିଦ୍ଧାନ୍ତ ବିଷୟରେ ସରକାରଙ୍କୁ ପରାମର୍ଶ ଦେବା ପାଇଁ ଏକ 
ଉଚ୍ଚକ୍ଷମତାସଂପନ୍ନ କମିଟି ଗଠନ କରାଯିବା ବିଷୟ ପୂର୍ବେ ଉଲ୍ଲେଖ କରିଛି। ୧୯୮୨ 
ମସିହା ମାର୍ଚ୍-ଏପ୍ରିଲ ମାସରେ ଏହି କମିଟି ଦୁଇଥର ଆଲୋଚନା କରିଥୁଲେ ଦ୍ଵିତୀୟ 
ଓ ଶେଷଥର ଭୂବନେଶ୍ବର ଶିକ୍ଷାକେନ୍ଦ୍ରଠାରେ କମିଟିର ସଭ୍ୟମାନେ ଏକତ୍ରିତ ହୋଇ 
ଏହି ଶିକ୍ଷାକେନ୍ଦ୍ରର କାର୍ଯ୍ୟକ୍ରମ ଅନୁଧ୍ୟାନ କଲାପରେ ସେମାନଙ୍କର ରିପୋର୍ଟ ସେପ୍ଟେମ୍ବର 
ମାସରେ ସରକାରଙ୍କୁ ଦେଇଥୁଲେ। ଏହି ମିଟିଂ ସବୂରେ ଏହି ନୂତନ କାର୍ଯ୍ୟକ୍ରମର 
ଆଭିମୁଖ୍ୟ ଓ ପ୍ରୟୋଗ ପ୍ରଣାଳୀ ବିଷୟରେ ସଭ୍ୟମାନଙ୍କୁ ମୁଁ ଓ ଏହି ଶିକ୍ଷା କାର୍ଯ୍ୟକ୍ରମ 
ସହିତ ସଂପୃକ୍ତ ଅନ୍ୟ ସଭ୍ୟମାନେ ବୁଝାଲ ଦେଇଥଙଲୁଁ। କିପରି ଏହି ଧାରା ପ୍ରଚଳିତ 
ଧାରାଠାରୁ କେତେକାଂଶରେ ଭିନ୍ନ ବିଶେଷତଃ ଏହି ଶିକ୍ଷା କାର୍ଯ୍ୟକ୍ରମ ପଶ୍ଚାତରେ ଯେ 

୫୦୨ ଯାତ୍ରୀ 


ଏକ ନିର୍ଦ୍ଦିଷ୍ଟ ଦର୍ଶନ ରହିଛି, ସେକଥା ଆଲୋଚିତ ହୋଇଥୂଲା। ଏଠାରେ କେବଳ 
ମାନସିକ ଶିକ୍ଷା ଉପରେ ଗୁରୁତ୍ଵ ଦିଆନଯାଇ ଛାତ୍ରର ସର୍ବାଙ୍ଗୀନ - ମାନସିକ, 
ଶାରୀରିକ, ପ୍ରାଣୀକ ଓ ଆଧ୍ଯାମଭଲିକ ଉନ୍ନତି ଉପରେ ସମ ପରିମାଣର ଗୁରୁତ୍ଵ ଦିଆଯାଏ । 
ଏଠାରେ ଆଦର୍ଶକୁ ସଫଳଭାବେ ପ୍ରୟୋଗ କରିବା ପାଇଁ ଛାତ୍ର ଓ ଶିକ୍ଷକ ଅନୁପାତ 
୧୫:୧ ରଖାଯାଇଥାଏ। ଆବଶ୍ଯକ ହେଲେ କିଛି ବଢ଼ାଯାଇପାରେ, କିନ୍ଧ କେବେ 
ପଚିଶ ଛାତ୍ରରୁ ଅଧକ ନୂହେଁ। କିନ୍ତୁ ସାଧାରଣ ଶିକ୍ଷାକେନ୍ଦ୍ରରେ ଶ୍ରେଣୀରେ ବେଳେ 
ବେଳେ ପଚାଶ ଜଣ ପର୍ଯ୍ୟନ୍ତ ଛାତ୍ର ରହିଥାନ୍ତି । ଏହି ଶିକ୍ଷାକେନ୍ଦ୍ରର ପରୀକ୍ଷା ପ୍ରଣାଳୀ 
ଓ ମୂଲ୍ୟାୟନ କିପରି ଭିନ୍ନ ତାହା ବୁଝାଇ ଦେଇଥ୍‌ଲୁ। ପ୍ରୋଗ୍ରେସ୍‌ ରିପୋର୍ଟରେ ନମ୍ବର 
ନଦେଇ ଗ୍ରେଡ ବ୍ୟବହାର କରିଥାଉଁ | ପ୍ରଚଳିତ ଶିକ୍ଷାକେନ୍ଦ୍ରରେ ପଢ଼ାଯାଉଥ୍‌ବା 
ବିଷୟସବୁ ସହିତ ଅଭିନୟ, ନୃତ୍ୟ, ସଂଗୀତ, କଳା, ହସ୍ତକର୍ମ, ଚିତ୍ରାଙ୍କନ ଓ 
ଶାରିରୀକ ଶିକ୍ଷା ବାଧ୍ୟତାମୂଳକ ଭାବେ ଏଠାରେ ସବୂ ଶ୍ରେଣୀରେ ଶିକ୍ଷା ଦିଆଯାଉଥ୍ୁବା 
ବିଷୟ କହିଥୂଲୁ। ପିଲାର ସର୍ବାଙ୍ଗୀନ ବିକାଶ ପାଇଁ ଶିକ୍ଷାଦାନ ସମୟ ମଧ୍ଯରେ 
ନୀରବତା, ଧ୍ଯାନ, ଭକ୍ତି ସଂଗୀତ ଓ ପ୍ରାର୍ଥନା ଅଭ୍ୟାସ କରାଯାଉଥ୍ଲା | “No religious 
teaching is of any value unless it is lived” ଅଭ୍ୟାସ ନକଲେ ଧାର୍ମିକ 
ଶିକ୍ଷାର କିଛି ମୂଲ୍ଯ ରହେନାହିଁ। ତେଣୁ ଶିକ୍ଷକ ଓ ପିଲାମାନେ ଏକତ୍ର ଏହିସବୁ 
କାର୍ଯ୍ୟକ୍ରମରେ ନିୟମିତ ଭାଗ ନିଅନ୍ତି। ଏହି ମିଟିଂ ଭୁବନେଶ୍ବର ଶିକ୍ଷାକେନ୍ଦ୍ରଠାରେ 
ଆୟୋଜିତ ହୋଇଥ୍ୂଲା। ତେଣୁ ସଭ୍ୟମାନେ ଏହି ଶିକ୍ଷାକେନ୍ଦ୍ରର କାର୍ଯ୍ୟକ୍ରମ ସବୁ 
ଦେଖ୍ବାର ସୁଯୋଗ ପାଇଥ୍ଲେ | ଏଠାରେ ଅନୁସୃତ ମୂଲ୍ୟାୟନ ପଦ୍ଧତି ଓ 
ବିଜ୍ଞାନାଗାରରେ ହେଉଥ୍‌ବା ପରୀକ୍ଷା ବିଷୟ ସଭ୍ୟମାନେ ନିଜେ ବୂଲି ଦେଖୁଥଲେ। 


ଏତିକିବେଳେ ମୁଁ ଭାରତ ସରକାର ସେପର୍ଯ୍ୟନ୍ତ ବସାଇଥୁବା କମିଟି ଓ କମିସନ୍‌ 
ସବୂର ରିପୋର୍ଟ ସଂଗ୍ରହ କରି ଅନୁଧ୍ୟାନ କରିଥୁଲି । ଯାହା ମୋର ଧାରଣା ହେଲା ପ୍ରତିଟି 
ରିପୋର୍ଟରେ ଉପାଦେୟ ପରାମର୍ଶ ଥୁଲେ ମଧ୍ଯ ସେସବୁକୁ କାର୍ଯ୍ୟକାରୀ କରିବା 
ସବୁବେଳେ ସମ୍ଭବ ହୋଇ ନଥୂଲା। ଏହାର କାରଣ ହେଲା ଦେଶରେ ରାଜନୈତିକ 
ଅସ୍ଥିରତା ଓ ଉପରସ୍ତରର ମତଭେଦ ସହିତ ନିମ୍ପସ୍ତରରେ କୌଣସି ନୂତନ କାର୍ଯ୍ୟକ୍ରମ 
ପ୍ରତି ବିରୋଧ । ଏହି କାରଣରୁ ଏବେ ମଧ୍ଯ ଦେଶର ଶିକ୍ଷା ଅବସ୍ଥା ବିପର୍ଯ୍ୟୟ ଅବସ୍ଥାରେ 
ରହିଛି ଓ ନାନା ପ୍ରକାର ଅଭିଯୋଗମାନ ଶୁଣାଯାଉଛି। ସେ ଯାହା ହେଉ ରିପୋର୍ଟ 
ଅନୁଧ୍ୟାନ କଲାବେଳେ କୋଠାରୀ କମିସନ୍‌ ରିପୋର୍ଟରେ ଥବା ଗୋଟିଏ ପ୍ରସ୍ତାବ ଆମର 
କାର୍ଯ୍ୟକ୍ରମର ପ୍ରାୟ ପାଖାପାଖ୍‌ ଥଲାପରି ମନେହେଲା। ସେହି ପ୍ରସ୍ତାବରେ କେତୋଟି 
ଶିକ୍ଷାକେନ୍ଦ୍ରକୁ ପରୀକ୍ଷାମୂଳକ ଅନୁଷ୍ଠାନ ଭାବେ ଗ୍ରହଣ କରାଯାଇ ସେସବୁକୁ 

ଓଡ଼ିଶାରେ ଶ୍ରୀମା ଓ ଶ୍ରୀଅରବିନ୍ଦଙ୍କ କାର୍ଯ୍ୟରେ... ୫୦୩ 


ଆବଶ୍ୟକୀୟ ସ୍ଵତନ୍ତ୍ରତା ଦିଆଯିବା ବିଷୟ ଉଲ୍ଲେଖ କରାଯାଇଥୁଲା। ଏହି ପ୍ରସ୍ତାବଟିକୁ 
ମୁଁ ସେହି ରିପୋର୍ଟ ସହିତ କମିଟିରେ ଉପସ୍ଥାପନ କରିଥୁଲି ଓ ଏହି ମର୍ମରେ ଏହି 
ରିପୋର୍ଟରେ ପରାମର୍ଶ ଦେବାପାଇଁ ପ୍ରସ୍ତାବ ଦେଇଥ୍‌ଲି। କମିଟିର ସଭ୍ୟମାନେ କୋଠାରୀ 
କମିସନ୍‌ରେ ଏହି ପ୍ରସ୍ତାବକୁ ଗ୍ରହଣ କରି ପୂର୍ଣ୍ଣାଙ୍ଗ ଶିକ୍ଷାକେନ୍ଦ୍ର ବିଷୟରେ ଏକ ରିପୋର୍ଟ 
ଦେବେ ବୋଲି ସମ୍ମତ ହୋଇଥୂଲେ। ଶେଷ ମିଟିଂ ପରେ ମୋତେ ହିଁ ଏହି ରିପୋର୍ଟ 
ପ୍ରସ୍ତୁତ କରିବାରେ ଲାଗିପଡ଼ିବାକୁ ହୋଇଥୂଲା। ଆଲୋଚିତ ସବୁ ବିଷୟକୁ ବିଚାରକୁ 
ନେଇ ଓ କୋଠାରୀ କମିସନ୍‌ର ସୂପାରିସ୍‌କୁ ଗ୍ରହଣ କରି ଏକ ରିପୋର୍ଟ ଚିଠା ପ୍ରସ୍ତୃତ 
କରି କମିଟିର ଆବାହକଙ୍କୁ ଦେଇଥ୍‌ଲି। ସେ ଚିଠା ରିପୋର୍ଟଟିକୁ ଦେଖୁ ଓ ଅନ୍ୟ 
ସଭ୍ୟମାନଙ୍କୁ ଦେଖାଇ ସେମାନଙ୍କର ଅନୁମୋଦନ କ୍ରମେ ତାହାର ଚୁଡ଼ାନ୍ତ ରୂପରେଖ 
ପ୍ରସ୍ତୁତ କରିଥ୍‌ଲେ ଓ ତାହାକୁ ସେପ୍ଟେମ୍ବର ମାସରେ ଶିକ୍ଷା ବିଭାଗକୁ ଦେଇଥୁଲେ। 
ସେଥ୍‌ରେ ଥବା ନିଷ୍ପଭିଗୁଡିକୁ କାର୍ଯ୍ୟକାରୀ କରିବାର ପଦ୍ଧତି ନିର୍ବାରଣ କରିବା ପାଇଁ 
ସରକାର ସେହି ରିପୋର୍ଟକୁ ସେକେଣ୍ଡାରୀ ବୋର୍ଡକୁ ପଠାଇଥୂଲେ | ରିପୋର୍ଟରେ ପୂର୍ଣ୍ଣାଙ୍ଗ 
ଶିକ୍ଷାକେନ୍ଦ୍ର ସବୁର ସ୍ଵତନ୍ତ୍ରତା, ପରୀକ୍ଷା ପଦ୍ଧତି ଓ ମୂଲ୍ୟାୟନ ବିଷୟ ଉଲ୍ଲେଖ 
କରାଯାଇଥୂଲା| ଅନ୍ୟ ବିଷୟ ସହିତ ଏଠାରେ ଗୃହୀତ ବିଷୟସବୂ ସହିତ ‘ଭାରତୀୟ 
ସଂସ୍କୃତି” ନାମରେ ଗୋଟିଏ ବିଷୟ ଅଧକ ପଢ଼ାଯିବାର ପ୍ରସ୍ତାବ ଦେଇଥ୍‌ଲୁଁ। ବଡ଼ କଥା 
ହେଲା ଏ କେନ୍ଦ୍ରର ସ୍ଵତନ୍ତ୍ରତା ରକ୍ଷା କରିବା ପାଇଁ ଏହି ହାଇସ୍ତୁଲ ସ୍ତରର ପୂର୍ଣ୍ଣାଙ୍ଗ 
ଶିକ୍ଷାକେନ୍ଦ୍ର ସବୁକୁ ପରୀକ୍ଷାମୂଳକ ଶିକ୍ଷାକେନ୍ଦ୍ରର (Special Experimenta! School) 
ମର୍ଯ୍ୟାଦା ଦେବା ଓ ୫୦% ଆଭ୍ଯନ୍ତରୀଣ ମୂଲ୍ୟାୟନର କ୍ଷମତା ଦେବାର ପ୍ରସ୍ତାବ 
ଥୁଲା । ରିପୋର୍ଟ ଚୂଡ଼ାନ୍ତ କଲାବେଳେ ବୋଧହୁଏ ଏହି ମୂଲ୍ୟାୟନର ସ୍ଵତନ୍ତ୍ରତାକୁ ୨୫%କୁ 
କମାଇ ଦିଆଯାଇଥୁୂଲା ବୋଲି ଶୁଣିଲି । 


ମାଧ୍ଯମିକ ଶିକ୍ଷା ପରିଷଦ ଏହି ରିପୋର୍ଟକୁ ପରୀକ୍ଷା କରି ଦେଖୁବା ପାଇଁ ଗୋଟିଏ 
ସବ୍କମିଟି ଗଠନ କରିଥୁଲେ ପ୍ରପରି, ମୁଁ ଓ ଅନ୍ୟ କେତେଜଣ ବଂଧୁ ସେହି 
ସବ୍କମିଟିର ସଭ୍ୟମାନଙ୍କୁ ବ୍ୟକ୍ତିଗତ ଭାବେ ସାକ୍ଷାତ କରି ପ୍ରସ୍ତାବର ବିଶେଷତ୍ଵ ବିଷୟ 
ବୁଝାଇବାକୁ ଚେଷ୍ଟା କରିଥୂଲୁ। ସେ ଯାହା ହେଉ ସେମାନଙ୍କର ଆପରି ଥୁଲା ଆମକୁ 
ଆଭ୍ୟନ୍ତରୀଣ ମୂଲ୍ୟାୟନ କରିବାର କ୍ଷମତା ଦେବା ପ୍ରସ୍ତାବରେ । ସେମାନେ ସବ୍‌କମିଟିର 
ରିପୋର୍ଟକୁ ବୋର୍ଡ ମିଟିଂରେ ଆଲୋଚନା କରିବା ପାଇଁ ଦେଇଦେଲେ। ଶୁଣିଲୁ 
ଆଭ୍ୟନ୍ତରୀଣ ମୂଲ୍ୟାୟନରେ ଥୁବା (Internat Assessment) ପ୍ରସ୍ତାବିତ ୨୫% 
ସୁବିଧାକୁ ୧୫%କୁ କମାଇ ଦେଇଥ୍‌ଲେ । ବୋର୍ଡର କେହି କେହି କର୍ମଚାରୀ ଆମକୁ ଏ 
ଦିଗରେ ସାହାଯ୍ୟ କରୂଥୁଲେ। କଟକର ବଂଧୂମାନେ ସେମାନଙ୍କ ସହିତ ଯୋଗଯୋଗ 

୫୦୪ ଯାତ୍ରୀ 


ରଖ୍ଥୂଲେ। ଶୁଣିଲୁ ଯେ ବୋର୍ଡର ମିଟିଂ ୨୦-୫- ୧୯୮୪ ଦିନ କଟକ ବୋର୍ଡ ଅଫିସରେ 
ହେବ। ସେହିଦିନ ଯଥା ସମୟରେ ପ୍ରପର୍ତି, ମୁଁ ଓ ମହାପାତ୍ର ନୀଳମଣି ସାହୁ କଟକ 
ବୋର୍ଡ ଅଫିସକୁ ଯାଇଥ୍‌ଲୁ | ଦର୍ଶକମାନଙ୍କ ପାଇଁ ଉଦ୍ଦିଷ୍ଟ ସ୍ଥାନରେ (Visitor's Gallery) 
ବସି କିଛି ସମୟ ଆଲୋଚନା ଶୁଣିଥୁଲୁ। ଯାହା ଜଣାଗଲା ପ୍ରଧାନ ଶିକ୍ଷକମାନେ ଏ 
ପ୍ରସ୍ତାବକୁ ଭୀଷଣ ବିରୋଧ କରୁଥ୍‌ଲେ। ବୋଧହୁଏ ସେମାନେ ଶିକ୍ଷା ବ୍ଯବସ୍ଥାର 
ବିଶେଷତ୍ଵ ମଧ୍ଯକୁ ପ୍ରବେଶ କରି ନଥଲେ ଓ କେବଳ ସେହି ଗୋଟିଏ ବିଷୟ ଉପରେ 
ଗୁରୁତ୍ଵ ଦେଇ ନିଜ ନିଜର ମତ ଦେଉଥ୍‌ଲେ। ଏ ପରିସ୍ଥିତିରେ ବିଶେଷ କିଛି ଆଶା 
ନରଖୁ ଆମେ ଚାଲି ଆସିଥ୍‌ଲୁ ! 


ବୋର୍ଡର କର୍ମକର୍ରାମାନେ ଏ ପ୍ରସ୍ତାବରେ ସରକାରଙ୍କ ମତିଗତି ବିଷୟରେ 
ଅବଗତ ଥୂଲେ। ମୁଖ୍ୟମନ୍ତ୍ରୀ ବିଭାଗୀୟ ମନ୍ତ୍ରୀ ଓ ଉଚ୍ଚପଦସ୍ଥ ଅଫିସରମାନେ କିପରି 
ପ୍ରତି ସ୍ତରରେ ଏହି କାର୍ଯ୍ୟକ୍ରମକୁ ଉତ୍ସାହିତ କରୁଥ୍‌ଲେ ତାହା ଜାଣିଥୂ୍‌ଲେ। ତେଣୁ 
ପ୍ରସ୍ତାବଟିକୁ ସେହି ଅବସ୍ଥାରେ ନାକଚ କରି ନଦେଇ ଏକପ୍ରକାର ମଧ୍ଯକାଳୀନ 
(Interim) କାମଚଳା ନିଷ୍ପରି ନେଲେ । ତାହାହେଲା ଏ ପ୍ରସ୍ତାବର ପ୍ରୟୋଗର ଧାରା 
ନିର୍ଣ୍ଣୟ କରିବା ପାଇଁ ସରକାର ଗୋଟିଏ ନୂତନ କମିଟି ଗଠନ କରନ୍ଧୁ। ସେହି କମିଟି 
ରିପୋର୍ଟ ଦେବା ପର୍ଯ୍ୟନ୍ତ ହାଇସ୍ତୁଲ ସ୍ତରର ପୂର୍ଣ୍ଣାଙ୍ଗ ଶିକ୍ଷାକେନ୍ଦ୍ରର ଛାତ୍ର -ଛାତ୍ରୀମାନେ 
ଅସ୍ଥାୟୀଭାବେ ମାଧ୍ଯମିକ ଶିକ୍ଷା ପରିଷଦର ପାଠ୍ଯକ୍ରମ ଅନୁସାରେ ମ୍ୟାଟ୍ରିକ୍‌ ପରୀକ୍ଷା 
ଦିଅନ୍ତୁ। ଏଥୁପାଇଁ ବୋର୍ଡକୁ ଆବେଦନ କରି ବାର୍ଷିକ ଅନୁମୋଦନ ନିଅନ୍ତୁ। ଭୁବନେଶ୍ବର, 
କଟକ ଓ ସମ୍ବଲପୁର ସ୍କୁଲ ଏହି ସ୍ତରକୁ ଆସିଥୂଲା। ଆମେ ଏହି ପ୍ରସ୍ତାବ ଅନୁସାରେ 
ସେମାନଙ୍କୁ ଜଣାଇ ଶୀଘ୍ର ବୋର୍ଡର ନିର୍ଦ୍ଦିଷ୍ଟ ଫର୍ମରେ ବୋର୍ଡକୁ ଏହି ହାଇସ୍ତୁଲ ସ୍ଵୀକୃତି 
ପାଇଁ ଆବେଦନ କରିବାକୁ କହିଥ୍ଲୁ। ସେମାନେ ସେପରି କରିଥ୍ଲେ। ୧୯୮୪୦ାରୁ 
ଏହି ୩ଟି ଶିକ୍ଷାକେନ୍ଦ୍ର ସ୍ଵତନ୍ତ୍ରଭାବେ ସ୍ଵାଧୀନଭାବେ ଛାତ୍ରଂଛାତ୍ରୀମାନଙ୍କୁ ମ୍ଯାଟ୍ରିକ 
ପରୀକ୍ଷାକୁ ପଠାଇବାର ସ୍ଵାଧୀନତା ପାଇଲେ । ଏହାକୁ ଶିକ୍ଷାକେନ୍ଦ୍ର ଓ ଅଭିଭାବକମାନେ 
ସ୍ଵାଗତ କରିଥ୍‌ଲେ। 


ଏହା ପୂର୍ବରୁ ୨୦-୬- ୧୯୮୩ରେ ଟ୍ରଷ୍ଟ ସଭାପତିଙ୍କ ସ୍ଵାକ୍ଷରରେ ସରକାରଙ୍କୁ 
ଚିଠି ଲେଖ୍‌ ଏହି ୩ଟି ଶିକ୍ଷାକେନ୍ଦ୍ରକୁ ପରୀକ୍ଷାମୂଳକ ଅନୁଷ୍ଠାନ (Experimental School) 
ଭାବେ ସ୍ବୀକୃତି ଦେବାକୁ ପ୍ରସ୍ତାବ ଦେଇଥ୍‌ଲୁ। ମାଧ୍ଯମିକ ଶିକ୍ଷା ପରିଷଦ ମଧ୍ଯ 
୨-୬-୮୩ରେ ସରକାରଙ୍କୁ ଏପରି ଅନୁରୋଧ କରିଥୂଲେ। ଏହି ୩ଟି ଶିକ୍ଷାକେନ୍ଦ୍ରକୁ 
ପରୀକ୍ଷାମୂଳକ ଅନୁଷ୍ଠାନ ଭାବେ ଗ୍ରହଣ କରି ସରକାରୀ ନିଷ୍ପଭିକୁ ଶିକ୍ଷା ବିଭାଗ ତାଙ୍କର 

ଓଡ଼ିଶାରେ ଶ୍ରୀମା ଓ ଶ୍ରୀଅରବିନ୍ଦଙ୍କ କାର୍ଯ୍ୟରେ... ୫୦୫ 


୧୫-୭-୮୩ ଚିଠିରେ ବୋର୍ଡ ପ୍ରେସିଡେଣ୍ଟଙ୍କୁ ଓ ଆମକୁ ଜଣାଇ ଦେଇଥଲେ। ତେଣୁ 
ଏହି ୩ଟି ହାଇସ୍କୁଲ ସ୍ତରର ପୂର୍ଣ୍ଠାଙ୍ଗ ଶିକ୍ଷାକେନ୍ଦ୍ର pecial Experimenta! School 
ଭାବେ ହାଇସ୍ତୁଲ ସ୍ଵୀକୃତି ପାଇଲା। ପରେ କେବଳ କଟକ ଜିଲ୍ଲା ଗୋପୀନାଥପୁର 
ସ୍ବୁଲ ଏହି ପର୍ଯ୍ୟାୟରେ ଅନ୍ତର୍ଭୂକ୍ତ ହୋଇଛି। 


ମାଧ୍ୟମିକ ଶିକ୍ଷା ନିର୍ଦ୍ଦେଶକଙ୍କ ସଭାପତିତ୍ଵରେ ଆଉ ଥରେ ଗୋଟିଏ କମିଟି 
ଗଠିତ ହୋଇ ବିଷୟଟିର ବିଭିନ୍ନ ଦିଗରେ ପୂଣି ଆଲୋଚନା ହେଲା। ଟ୍ରଷ୍ଟ୍‌ ସଭାପତି 
ସେଥୁରେ ସଭ୍ୟ ଥୁଲେ | ଅନ୍ୟ ସଭ୍ୟଙ୍କ ନାମ ମନେ ନାହିଁ। ମୁଁ ସେହିସବୁ ମିଟିଂରେ 
ଯୋଗ ଦେଉଥ୍‌ଲି। ଅକ୍ଟୋବର ୧୯୮୨ରୂ ଚାକିରିରୁ ଅବସର ନେଇ ସାରିଥୂଲି ଓ 
ଏହିସବୁ କାର୍ଯ୍ୟ ପାଇଁ ୧୯୮୩ ପ୍ରାରମ୍ଭରୁ ଭୁବନେଶ୍ବର ଶିକ୍ଷାକେନ୍ଦ୍ର ମଧ୍ଯରେ ରହୁଥଲି। 
ବୋଧହୁଏ ହାଇସ୍କୁଲ ପରୀକ୍ଷାରେ ଯାହା ପରିବର୍ରନ କରାଯିବ ତାହା ପାଇଁ ଓଡ଼ିଶା 
ମାଧ୍ୟମିକ ଶିକ୍ଷା ବୋର୍ଡ ଏକ୍ଟରେ ପରିବର୍ରନ ମଧ୍ୟ ଆବଶ୍ୟକ ହେବ। ତେଣୁ 
ଶି କ୍ଷାବି ଭାଗର ଲିଗାଲ୍‌ ସେକ୍‌ସନ୍‌ ତାହା ପରୀକ୍ଷା କରି ଦେଖାଇବା କଥା ଠିକ୍‌ 
ହୋଇଥଲା | ମୁଁ ଏହି ଏକ ଓ ରୁଲ୍‌ ବହି ସଂଗ୍ରହ କରି ତାକୁ ଅନୁଧ୍ୟାନ କଲି। ବୋର୍ଡ 
ପରୀକ୍ଷା କରୁଥବା ମାଧ୍ଯମିକ ଶିକ୍ଷାକେନ୍ଦ୍ର ସବୁ ପାଇଁ, ସିଟି ଟ୍ରେନିଂ ପିଲାଙ୍କ ପରୀକ୍ଷା 
ପାଇଁ ଓ ସଂସ୍କୃତ ପାଇଁ ଭିନ୍ନ ଭିନ୍ନ ରୂଲ୍‌ ଥୁଲା। ତେଣୁ ସେହି ଧାରାରେ ପୂର୍ଣ୍ଣାଙ୍ଗ ଶିକ୍ଷା 
ପାଇଁ ଗୋଟିଏ ନିୟମ ଚିଠା କରି ସେଥ୍‌ରେ ଆମର ବିଶେଷତ୍ଵ - ସିଲାବସ୍‌, ପରୀକ୍ଷା 
ପ୍ରଣାଳୀ, ମୂଲ୍ୟାୟନ ବିଷୟ ରଖ୍‌ ଶିକ୍ଷା ବିଭାଗକୁ ସାହାଯ୍ୟ କରିବା ଉଦ୍ଦେଶ୍ୟରେ ଓ 
କାମଟିକୁ ଆଗେଇ ନେବା ପାଇଁ ଦେଇଥ୍‌ଲି। ସେମାନେ ସେହି ଚିଠା ରୂଲ୍‌କୁ ଆଇନ 
ବିଭାଗକୁ ପଠାଇଥ୍‌ବା କଥା ଶୁଣିଥୂଲି। ଏହା ମଧ୍ୟରେ କମିଟିର କେତୋଟି ମିଟିଂ ବସିଥୂଲା 
ଓ ସମୟ ଅତିବାହିତ ହୋଇଥୂଲା। ତେବେ ଥରକର ମିଟିଂରେ ଆମକୁ କୁହାଗଲା ଯେ 
ଭାରତ ସରକାରଙ୍କର ନୂତନ ଶିକ୍ଷାନୀତି ( ୧୯୮୬) ରେ ଯାହାସବୁ ଅଛି ସେସବୁ 
ପ୍ରାୟ ପୂର୍ଣ୍ଣାଙ୍ଗ ଶିକ୍ଷାକେନ୍ଦ୍ର ବ୍ୟବସ୍ଥାରେ ଥ୍ବାର ଦେଖାଯାଉଛି। ନୂତନ ଶିକ୍ଷାନୀତିରେ 
ଶିଶୁର ପୂର୍ଣ୍ଠାଟ ବିକାଶ - ତା'ର ମାନସିକ, ପ୍ରାଣିକ ଓ ନୈତିକ ଏସବୁ ଉପରେ 
ଗୁରୁତ୍ଵ ଦିଆହୋଇଛି। ପରୀକ୍ଷାର ଫଳାଫଳକୁ ଗ୍ରେଡ୍‌ରେ ପ୍ରକାଶ କରିବା କଥା ମଧ୍ଯ 
ରହିଛି। ମ୍ୟାଟ୍ରିକ୍‌ ପରୀକ୍ଷାରେ ଅକୃତକାର୍ଯ୍ୟ ହେଲେ Back paper ଜରିଆରେ 
ଅକୃତକାର୍ଯ୍ୟ ହୋଇଥବା ବିଷୟରେ ପରେ ପରୀକ୍ଷା ଦେଇ ପାସ୍‌ କରିବାର ବ୍ୟବସ୍ଥା 
ଅଛି। ସଂଗୀତ, ନୃତ୍ୟ, କଳା ଓ ଶାରୀରିକ ଶିକ୍ଷା ଉପରେ ମଧ୍ଯ ଗୁରୁତ୍ଵ ଦିଆହୋଇଛି। 
ସେସବୂକୁ ସରକାର ପରୀକ୍ଷା କରି ଦେଖୁଛନ୍ତି ଓ କାଳକ୍ରମେ କାର୍ଯ୍ୟକାରୀ କରିବେ। 


Digitized by srujanika@gmail.com 


୫୦୬ ଯାତ୍ରୀ 


ତେଣୁ ହାଇସ୍ତୁଲ ସ୍ତରର ବିଶେଷ ସ୍ଵୀକୃତି ଉପରେ ଆଉ ଗୁରୁତ୍ଵ ନଦେବା ଉଚିତ। 
ଏହା ମଧ୍ଯରେ ଅନେକ ବର୍ଷ ଚାଲିଯାଇଥୂଲା । ହାଇସ୍ତୁଲମାନେ ମଧ୍ଯ ଗୋଟିଏ ଧାରାରେ 
ପଡ଼ିଯାଇଥ୍‌ଲେ। ପୂର୍ଣ୍ଣାଙ୍ଗ ଶିକ୍ଷାଧାରାରେ କାର୍ଯ୍ୟ କରିବାର ପ୍ରୟୋଗ ତଳ ଶ୍ରେଣୀରୁ 
ଶିଥୂଳ ହୋଇଯାଇଥଲା। ମ୍ୟାଟ୍ରିକ୍‌ ବେଳକୁ ଯଦି ପ୍ରଚଳିତ ସାଧାରଣ ଧାରାରେ ପରୀକ୍ଷା 
ଦେବାକୁ ହୁଏ ତେବେ ମୂଳରୁ ଅନ୍ୟ କେତେ କଥା ଉପରେ ଗୁରୁତ୍ଵ ଦେବାର 
ଆବଶ୍ୟକତା କଣ ବୋଲି କେହି କେହି ମତ ପୋଷଣ କରୁଥ୍‌ଲେ। ତେଣୁ ଆମେ 
ସେହି ଦିଗରେ ଅଧ୍କ ଚାପ ଦେଲୁ ନାହିଁ। କଥାଟି ସେହିଠାରେ ରହିଗଲା । ଏ ଦିଗରେ 
ଯାହା କରାଗଲା ତାକୁ ଅନୁଧ୍ୟାନ କଲେ ଧାରଣା ହେବ ଯେ ଆମେ କୃତକାର୍ଯ୍ୟ 
ହୋଇପାରିଲୁ ନାହିଁ। କିନ୍ତୁ ସପ୍ରମ ଶ୍ରେଣୀ ପର୍ଯ୍ୟନ୍ତ ଯେଉଁ ସ୍ଵତନ୍ତ୍ରତା ମିଳିଛି ତାହାକୁ 
ସମ୍ବଳ କରି ହାଇସ୍କୁଲ ସ୍ତରରେ ଚେଷ୍ଟା ନକରିବା ପ୍ରାରମ୍ଭରୁ ବିଜ୍ଞତାର କାର୍ଯ୍ୟ 
ହୋଇନଥାନ୍ତା ବୋଲି ମୁଁ ଭାବୁଛି। ତେବେ ସବୁକଥା ଯେ ଏକାଥରକେ ସଫଳ 
ହୋଇଯିବ ତା” ମଧ୍ଯ ସମ୍ଭବ ନୂହେଁ। କୌଣସି କାର୍ଯ୍ୟ ପାଇଁ ବାରଂବାର ଚେଷ୍ଟା କରିବା 
ଉଚିତ । ଏପର୍ଯ୍ୟନ୍ତ ଏ ଦିଗରେ ଯାହା କିଛି କରାଯାଇଛି ସବୁର କାଗଜପତ୍ର ଟ୍ରଷ୍ଟ 
ଅଫିସରେ ଅଛି | ଭବିଷ୍ୟତରେ କେହି ଏହି ପ୍ରସ୍ତାବକୁ ପୂଣିଥରେ ଆରମ୍ଭ କରିପାରେ । 
ସମୟ ସୁଯୋଗକୁ ଏଥୁପାଇଁ ଅପେକ୍ଷା କରିବାକୁ ପଡ଼ିବ। ତେବେ ସରକାରୀ ସ୍ତରରେ 
ନିଷ୍ପି ହେଲାପରେ ପ୍ରୟୋଗ ସମୟରେ ଆମେ କେତେଦୂର ଆନ୍ତରିକତାର ସହିତ 
ସେସବୁକୁ କାର୍ଯ୍ୟକାରୀ କରୁଛୁ ତାହାରି ଉପରେ ସବୁକିଛି ନିର୍ଭର କରିବ, ତାହା 
ଶ୍ରୀଅରବିନ୍ଦଙ୍କ ଯୋଗରେ ସାଧନାର କଥା ¦ ସେହି ବିଷୟ ଉପରେ ସବୁବେଳେ ପାଠଚକ୍ର 
ଓ ଆଲୋଚନା ଚକ୍ରରେ ଗୁରୁତ୍ଵ ଦିଆଯାଉଛି। ପରିଶେଷରେ ଆମେ ଯାହା ଚାହିଁଥଲୁ 
ତାହା କେବଳ କେତେଗୁଡ଼ିଏ ପୂର୍ଣ୍ଣାଙ୍ଗ ଶିକ୍ଷାକେନ୍ଦ୍ର ପାଇଁ ନୂହେଁ। ଏହିସବୁ ବିଦ୍ୟାଳୟର 
କାର୍ଯ୍ୟକ୍ରମକୁ ଦେଖ୍‌ ଅନ୍ଯ ଶିକ୍ଷାକେନ୍ଦ୍ରରେ ଯଦି ଅନୁରୂପ ପ୍ରୟୋଗ ଓ ପରିବର୍ଭନ 
ହୋଇପାରେ ତା'ହେଲେ ସମାଜର କଲ୍ୟାଣ ସାଧ୍ତ ହୋଇପାରିବ। ସରକାରଙ୍କର 
ନୂତନ ଶିକ୍ଷାନୀତି ଯଦି ଗୃହୀତ ହୋଇ ସବୁ ଶିକ୍ଷାକେନ୍ଦ୍ରରେ କାର୍ଯ୍ୟକାରୀ ହୁଏ ତାହେଲେ 
ଆମେ କେତେଗୁଡ଼ିଏ ପୂର୍ଣ୍ଠାଙ୍ଗ ଶିକ୍ଷାକେନ୍ଦ୍ର ପାଇଁ ପୂଣି ପରିଶ୍ରମ କରିବୁ କାହିଁକି ? ପ୍ରଥମରୁ 
ଆମ କାର୍ଯ୍ୟକ୍ରମକୁ ସମାଜରେ ଶିକ୍ଷା ବ୍ୟବସ୍ଥାର ଏକ ବିକଳ୍ପ ଭାବେ ଗ୍ରହଣ କରାଯାଉ, 
ଏହା ଥୂଲା ଆମର ଅଭିପ୍ରାୟ । ତାହା ଯଦି ସରକାରୀ ସ୍ତରରେ ହୋଇପାରିବ ତେବେ 
ଆମର ଖୁସି ହେବା କଥା ଯାହା ଦେଖାଯାଉଛି “ ପଦଧ ଘୁଞ୍‌ ଘୁଞ୍‌ ଯାଉଛି? - ସରକାର 
କୌଣସି ନିଦଦିଷ୍ଠ ନିଷ୍ପିରେ ପହଞ୍ଚପାରୁ ନାହାନ୍ତି । ରାଜନୈତିକ ମତଭେଦ ଓ ନିମ୍ନସ୍ତରରୁ 
ପ୍ରଚଳିତ ପ୍ରଥାକୁ ନଛାଡ଼ିବା ପାଇଁ ତୀବ୍ର ବିରୋଧ ଏଥପାଇଁ ମୁଖ୍ୟତଃ ଦାୟୀ, ଏକଥା 

ଓଡ଼ିଶାରେ ଶ୍ରୀମା ଓ ଶ୍ରୀଅରବିନ୍ଦଙ୍କ କାର୍ଯ୍ୟରେ... ୫୦୭ 


ମୁଁ ପୂର୍ବରୁ କହିଛି। ତେଣୁ ଦେଖାଯାଉଛି ଯେ, ସରକାରଙ୍କ ଉପରେ ଭରସା ନରଖୁ 
କେତେକ ଆଧ୍ଯାମ୍ବିକ ଅନୁଷ୍ଠାନ ନିଜ ନିଜ ଶିକ୍ଷାଗାରର ପ୍ରୟୋଗ ଓ ପରୀକ୍ଷା କରି 
ଚାଲିଲେଣି | ଦିଲ୍ଲୀର ଶ୍ରୀଅରବିନ୍ଦ ଆଶ୍ରମ କେନ୍ଦ୍ରରେ ମାରାନ୍ଭିକା କାର୍ଯ୍ୟକ୍ରମର ପରୀକ୍ଷା 
ଓ ପ୍ରୟୋଗ, ଡିଏଭି ପରିଚାଳିତ ଶିକ୍ଷାକେନ୍ଦ୍ର ସତ୍ଯସାଇ ଶିକ୍ଷାକେନ୍ଦ୍ର ସରସ୍ବତୀ 
ଶିଶୁମନ୍ଦିର, ରାମକୃଷ୍ଣ ମିଶନ୍‌ ସ୍କୁଲ, ରଷିଭେଲି (ଆନ୍୍ରପ୍ରଦେଶ)ର କୃଷ୍ଣମୂର୍ଭ 
ଫାଉଣ୍ଡେସନ୍‌ ସ୍କୁଲମାନଙ୍କ ନାମ ଏଦିଗରେ ଉଲ୍ଲେଖଯୋଗ୍ଯ। ତେଣୁ ପୂର୍ଣ୍ଣାଙ୍ଗ 
ଶିକ୍ଷାକେନ୍ଦ୍ରଗୁଡ଼ିକ ମଧ୍ଯ ସେହିପରି ନିଜର ସ୍ଵତନ୍ତ୍ରତା ରକ୍ଷା କରି ଆଗେଇଯିବା ବାଞ୍ଚନୀୟ | 
କୌଣସିମତେ ସରକାରୀ ସ୍ଵୀକୃତି ଲାଭ କରି ମ୍ୟାଟ୍ରିକ୍‌ ପରୀକ୍ଷା ଦେବାର ସୁବିଧା 


~~ ~~ 


ମିଳିଛି ତେଣୁ ଆପାତତଃ ନିରାଶ ହେବାର କିଛି କାରଣ ନାହିଁ। 
ହାଇସ୍କୁଲ ସ୍ତରର ଅନୁଦାନ : 


୧୯୮୪ରେ ପ୍ରଥମ ଥରପାଇଁ ସ୍ଵୀକୃତି ଲାଭ କରିଥବା କଟକ, ଭୁବନେଶ୍ବର 
ଓ ସମ୍ବଲପୁର ହାଇସ୍ତୁଲ ସ୍ତରର ଶିକ୍ଷାକେନ୍ଦ୍ର ୧୯୮୯ ବେଳକୁ ପ୍ରଚଳିତ ଧାରାରେ 
ଅନୁଦାନ ପାଇବାକୁ ଯୋଗ୍ଯ ବିବେଚିତ ହୋଇଥୂୁଲେ। କୌଣସି କାରଣରୁ ବିଶେଷ 
କରି, କେଉଁ ଧାରାରେ ଏହି ଅନୁଦାନ ଦିଆଯିବ, ସେଥପାଇଁ ଅନୁଦାନ ଦେବା ଅଟକି 
ଯାଇଥଲା | ଅନ୍ୟାନ୍ୟ ବେସରକାରୀ ଅନୁଷ୍ଠାନରେ ସେତେବେଳେ ସିଧାସଳଖ ଅନୁଦାନ 
ଦେବା (Direct Payment System) ପ୍ରଚଳିତ ଥୂଲା। ଶେଷରେ ସରକାର ହାଇସ୍ତୁଲ 
ଶି କ୍ଷାକେନ୍ଦ୍ରକୁ ସରକାରୀ ସ୍ତରରେ ପରୀକ୍ଷାମୂଳକ ଅନୁଷ୍ଠାନ ଭାବେ ଗ୍ରହଣ 
କରାଯାଇଥ୍‌ବା ନିଷ୍ପରିକୁ ଭିଭିକରି ନିଷ୍ପରି ନେଇଥ୍‌ଲେ ଯେ କୌଣସି ଶିକ୍ଷାକେନ୍ଦ୍ରର 
ପ୍ରାପ୍ୟ ଅନୁଦାନ ସେହି ଶିକ୍ଷାକେନ୍ଦ୍ରର ମ୍ୟାନେଜିଂ କମିଟିକୁ ବୁକ୍‌ ଗ୍ରାଣ୍କ୍‌ ଆକାରରେ 
ଦିଆଯିବ | ଏହି ବିଷୟ ଶିକ୍ଷା ବିଭାଗ ତାଙ୍କରି ଚିଠି ନମ୍ବର ୫୮୨୨, ତା୩- ୨-୯ ୦ରେ 
ମାଧ୍ୟମିକ ଶିକ୍ଷା ଡିରେକ୍ଟରଙ୍କୁ ଓ New Life Education Trust କୁ ଜଣାଇଦେଲେ | 
ଏବେ ହାଇସ୍କୁଲ ସ୍ତରର ପୂର୍ଣ୍ଣାଙ୍ଗ ଶିକ୍ଷାକେନ୍ଦ୍ର ସମ୍ବଲପୁର, ଭୁବନେଶ୍ବର ଓ କଟକ ଅନୁଦାନ 
ପାଇ ପାରିଲେ। ତେବେ ଅନ୍ୟ କୌଣସି କାରଣରୁ କଟକ ଶିକ୍ଷାକେନ୍ଦ୍କୁ ଅନୁଦାନ 
ଦେବା ସେତେବେଳେ କିଛିଦିନ ପାଇଁ ସ୍ପଗିତ ରଖାଯାଇଥଲା | 


ସି.ଟି. ଟ୍ରେନିଂ : 
ଏଲିମେଣ୍ଟାରୀ ସ୍ତୁଲ ସବୁରେ ପଢ଼ାଇବା ପାଇଁ ସର୍ବନିମ୍ନ ଯୋଗ୍ୟତା ମ୍ୟାଟ୍ରିକ୍‌ 
ପାସ୍‌ ଓ ସି.ଟି. ଟ୍ରେନିଂ ପାସ୍‌ ଥଲା। ଉଚ୍ଚଯୋଗ୍ୟତାସଂପନ୍ନ ପ୍ରାର୍ଥୀମାନେ ମଧ୍ଯ 


ବେଳେବେଳେ ମିଳୁଥଲେ ଓ ରହି କାର୍ଯ୍ୟ କରୁଥ୍‌ଲେ। ପ୍ରଥମ ଅବସ୍ଥାରେ ଶିକ୍ଷକ ଅଭାବ 

୫୦0୮ ଯାତ୍ରୀ 


ଥବାରୁ କେତେକ ସ୍ଥାନରେ ଟ୍ରେନିଂ ପାସ୍‌ କରିନଥ୍‌ବା ଶିକ୍ଷକ ରହିଯାଇଥୂଲେ | ୮/୧୦ 
ବର୍ଷ ରହିଲା ପରେ ସେମାନଙ୍କୁ ଅନ୍ତର କରିଦେବା ଦୂର୍ଭାଗ୍ୟଜନକ ହେବ | ସେମାନେ 
ମଧ୍ଯ ଆପରି କରୂଥଲେ। ଏସବୁକୁ ବିଚାରକୁ ନେଇ ସରକାରୀ ସ୍ତରରେ ନିଷ୍ଣରି 
ନିଆଯାଇଥୂଲା ଯେ ଏହିପରି ପୂରୁଣା ଅଣଟ୍ରେନିଂ ପ୍ରାପ୍ତ ଶିକ୍ଷକମାନଙ୍କ ପାଇଁ ଏକ 
ସ୍ଵତନ୍ତ୍ର ସଂକ୍ଷିପ୍ର ଟ୍ରେନିଂ କାର୍ଯ୍ୟକ୍ରମର ବ୍ୟବସ୍ଥା କରାଯିବ ଓ ଏହାକୁ ଲମ୍ବା ଛୁଟି ସମୟରେ 
କାର୍ଯ୍ୟକାରୀ କରାଯିବ । ଏହି ଟ୍ରେନିଂ ପରେ ସେହି ଶିକ୍ଷକମାନେ ପରୀକ୍ଷା ଦେଇ ସି.ଟି. 
ଟ୍ରେନିଂ ପାସ କରିବେ । ଏ କାର୍ଯ୍ୟର ଦାୟିତ୍ଵ ରାଜ୍ୟ ଶିକ୍ଷା ଗବେଷଣା ଓ ପ୍ରଶିକ୍ଷଣ 
ଅନୁଷ୍ଠାନ (State Council of Educational Research and Training - 
5.C.E.ନ.7.) ଉପରେ ନ୍ୟସ୍ତ କରାଯାଇଥ୍‌ଲା ¦ ପୂର୍ଣ୍ଠାଙ୍ଗ ଶିକ୍ଷାକେନ୍ଦ୍ର ସବୁରେ ପ୍ରଥମେ 
ଅଣଟ୍ରେନିଂପ୍ରାପ୍ତ ଶିକ୍ଷକ ଶିକ୍ଷୟିତ୍ରୀ ରହି ଯାଇଥିଲେ କାରଣ ଆମେ ଟ୍ରେନିଂ ଉପରେ 
ଏତେ ଗୁରୁତ୍ଵ ଦେଉନଥ୍‌ୁଲୁ। ଶିକ୍ଷକମାନଙ୍କର ଆନ୍ତରିକତା ଓ ଶ୍ରୀମା ଶ୍ରୀଅରବିନ୍ଦଙ୍କର 
ଆଦର୍ଶ ଉପରେ ଦୃଢ଼. ବିଶ୍ଵାସ ଥୂଲେ ତାହାକୁ ଆମେ ଯୋଗ୍ୟତା ବୋଲି ଗ୍ରହଣ କରୁଥ୍‌ଲୁ ! 
କିନ୍ତୁ ଟ୍ରେନିଂ ନେଲେ କିଛି କ୍ଷତି ନାହିଁ ବଗଂ ଜ୍ଞାନର ଅଭିବୃଦି ହେବ ଏହା ଦର୍ଶାଇ 
ସରକାରୀ ସ୍ତରରେ ଆଲୋଚନା ବେଳେ ଆମକୁ କୁହାଯାଇଥୁଲା। ପୂର୍ଣ୍ଣାଙ୍ଗ ଶିକ୍ଷାକେନ୍ଦ୍ର 
ବିଷୟରେ ନୀତି ନିୟମ ଧାର୍ଯ୍ୟ କଲାବେଳେ କୁହାଯାଇଥୂଲା ଯେ ଯଦି ଟ୍ରେନିଂ ପାଇଥବା 
ଶିକ୍ଷକ ଅଭାବରୁ ଅଣଟ୍ରେନିଂପ୍ରାପ୍ତ ଶିକ୍ଷକ କୌଣସି ସ୍ବୁଲରେ ରହିଯାଇଥ୍‌ବେ ତେବେ 
ଟ୍ରଷ୍ଟ ତିନି ବର୍ଷ ମଧ୍ଯରେ ସେମାନଙ୍କୁ 5.୦.E.ନ.7. ଦୃ।ରା ପରିଚାଳିତ 
Correspondence-cum-Contact courses ଜରିଆରେ ଟ୍ରେନିଂ ଦେବାର ବ୍ୟବସ୍ତା 
କରିବେ । ଏଣୁ ଆମେ ମନ୍Kତ୍ରୀସ୍ତରର ଆଲୋଚନା ବେଳେ ପୂର୍ଣ୍ଣାଙ୍ଗ ଶିକ୍ଷାକେନ୍ଦ୍ରର ଶିକ୍ଷକ 
ଶିକ୍ଷୟିତ୍ରୀମାନଙ୍କୁ ସଂକ୍ଷିପ୍ତ ପାଠ୍ୟକ୍ରମରେ ୦.୩. ତାଲିମ ଦେବା ବିଷୟ ଉତ୍‌ଥାପନ 
କରିଥ୍‌ଲୁ ଓ ତାହା ଗୃହୀତ ହୋଇଥୂଲା | ସେତେବେଳକୁ ଆମର ଶିକ୍ଷାକେନ୍ଦ୍ରରେ ଅନେକ 
ପୁରୁଣା ଶିକ୍ଷକ ଶିକ୍ଷୟିତ୍ରୀ ରହିଯାଇଥୂଲେ, ଯେଉଁମାନଙ୍କର ଟ୍ରେନିଂ ଯୋଗ୍ୟତା ନଥୁଲା | 
ସେମାନେ ମା ଶ୍ରୀଅରବିନ୍ଦଙ୍କ ଭକ୍ତ ଥଲେ ଓ ସେହି ପରିବାରର ଅନ୍ତର୍ଭୁକ୍ତ ଥଲେ। 
ଶିକ୍ଷାକେନ୍ଦ୍ର ଛାଡ଼ି ଅନ୍ୟତ୍ର ଅନ୍ୟ କାମ ପାଇଁ ଯାଇ ନଥୂଲେ । ଏହିଭଳି ପୁରାତନ ଅଭିଜ୍ଞ 
ଶିକ୍ଷକମାନଙ୍କୁ ଟ୍ରେନିଂ ପାଇଁ ପଠାଇବାକୁ ଟ୍ରଷ୍ଠରେ ନିଷ୍ପରି କରି ଆମେ ପୂରୁଣା ଶିକ୍ଷାକେନ୍ଦ୍ର 
ସବୁରୁ ନାମ ଆହ୍ବାନ କଲୁ। ଯୋଗ୍ଯତା, ଅଭିଜ୍ଞତା ( ପୂର୍ଣ୍ଠା}ଙ୍ଗ ଶିକ୍ଷାକେନ୍ଦ୍ରରେ) କୁ 
ବିଚାର କରି ଆମେ କେତେକ ନାମ 5.୦.E.ନ.7. କୁ ପଠାଇଥୁଲୁ। ସାଧାରଣ 
ଶିକ୍ଷକମାନଙ୍କ ମଧ୍ୟରେ ଆମ ଶିକ୍ଷାକେନ୍ଦ୍ର ପାଇଁ ଅଳ୍ପ କେତୋଟି ସ୍ଥାନ ଆଲୋଚନା 
ପରେ ସଂରକ୍ଷିତ ହୋଇଥଲା | ଆମେ ପଠାଇଥ୍୍‌ବା ନାମ ସବୂକୁ ସେ ଅଫିସରେ ପରୀକ୍ଷା 

ଓଡ଼ିଶାରେ ଶ୍ରୀମା ଓ ଶ୍ରୀଅରବିନ୍ଦଙ୍କ କାର୍ଯ୍ୟରେ... ୫୦୯ 


କରି କେତେଜଣଙ୍କ ନାମ ସେମାନେ ଚୂଡ଼ାନ୍ତ କରିଥୂଲେ | ସେମାନଙ୍କର ଟ୍ରେନିଂ ନେବା 
ବିଷୟର ନିର୍ଦ୍ଦେଶନାମା ଆମପାଖକୁ ପଠାଇଥୂଲେ। କେଉଁଠାରେ କିପରି ପ୍ରଶିକ୍ଷଣ 
ଦିଆଯିବ ସେସବୁ ବିଷୟ ସେଥ୍‌ରେ ଉଲ୍ଲେଖ ଥୂଲା। ଆମେ ସଂପୃଭ୍ତ ଶିକ୍ଷକମାନଙ୍କୁ 
ଅନୁଷ୍ଠାନ ଜରିଆରେ ଜଣାଇଦେଲୁ। ଏହି ପ୍ରଶିକ୍ଷଣ ଯୋଗେ ଶିକ୍ଷାକେନ୍ଦ୍ରର କାର୍ଯ୍ୟରେ 
କୌଣସି ବ୍ୟାଘାତ ଘଟି ନଥୁଲା କାରଣ ପୂଜାଛୁଟି ଓ ଗ୍ରୀଷ୍ମଛୁଟି ମଧ୍ଯରେ ଏହାର ବ୍ୟବସ୍ଥା 
କରାଯାଇଥୁଲା | ଯେତେଦୂର ମନେ ପଡୁଛି ତିନି ଚାରିଟି ବ୍ୟାଚ୍‌ରେ ଆମର ଶିକ୍ଷକ ମାନଙ୍କୁ 
ଟ୍ରେନିଂ ଦେବାର ପ୍ରସ୍ତାବ ଆମେ 5.C.E.ନ.T. କୁ ପଠାଇଥ୍ଲୁ ଓ ଶିକ୍ଷକମାନେ ଟ୍ରେନିଂ 
ନେଇଥ୍‌ଲେ | ଟ୍ରେନିଂ ପରେ କେତେକ ଶିକ୍ଷକ ପରୀକ୍ଷା ଦେଇ ପାସ୍‌ ମଧ୍ଯ କରିଗଲେ। 
ଦେଖାଗଲା ଏହି ପୂରାତନ ଟ୍ରେନିଂପ୍ରାପ୍ତ ଶିକ୍ଷକମାନେ ସରକାରୀ ଶିକ୍ଷାକେନ୍ଦ୍ରରେ ଚାକିରି 
ପାଇ ଆମ ଶିକ୍ଷାକେନ୍ଦ୍ର ଛାଡ଼ି ଚାଲିଗଲେ । ସେମାନଙ୍କୁ ଅଟକାଇବାର ବାଟ ନଥୁଲା | 
କାଳକ୍ରମେ ଏହିପରି ପ୍ରଶିକ୍ଷଣ ଯାହାକି ବହୁ ଯତ୍ନର ସହିତ ବିଶେଷ କରି ନୂତନଭାବେ 
ଖୋଲିଥ୍‌ବା ପୂର୍ଣ୍ଣାଙ୍ଗ ଶିକ୍ଷାକେନ୍ଦ୍ରର ଶିକ୍ଷକମାନଙ୍କର ଓ ଅନୁଷ୍ଠାନର ହିତ ଦୃଷ୍ଟିରୁ ଆମେ 
ଆରମ୍ଭ କରିଥୁଲୁ ତାହା ଶେଷରେ ଆମର ଅନିଷ୍ଟ ସାଧନ କଲା। ଆମେ ପୂରାତନ 
ଶିକ୍ଷକଙ୍କୁ ହରାଇଲୁ। ତେଣୁ ଆମର ସେହିପରି ପ୍ରଶିକ୍ଷଣ ପ୍ରତି ଆଉ ଆଗ୍ରହ ରହିଲା 
ନାହିଁ। ଶିକ୍ଷକମାନଙ୍କ ନାମ ଆସୁଥଲେ ମଧ୍ଯ ଆମେ ସେ ଦିଗରେ କିଛି ପଦକ୍ଷେପ 
ନେଲୁ ନାହିଁ ଓ ସେତେବେଳେ ସରକାରୀ ସ୍ତରରେ ଏହି ବ୍ୟବସ୍ଥା ମଧ୍ଯ ବନ୍ଦ ହୋଇଗଲା | 
ତେବେ ଆମେ ଦୂଃଖୁତ ନୋହୁ ଏହି କାରଣରୁ ଯେ ପୂର୍ଣ୍ଣାଙ୍ଗ ଶିକ୍ଷାକେନ୍ଦ୍ରରେ କାର୍ଯ୍ୟ 
କରିଥୁବା ଶିକ୍ଷାକେନ୍ଦ୍ରରୁ ଯାଇଥ୍‌ବା ଅଭିଜ୍ଞ ଶିକ୍ଷକ ଟ୍ରେନିଂ ପାଇବାର ସୁବିଧା ପାଇଗଲେ। 
ସେମାନେ ଅନ୍ୟ ଯେଉଁଠାରେ କାର୍ଯ୍ୟ କରିବାକୁ ଗଲେ ଏହି ନୂତନ ଆଦର୍ଶ ସେମାନଙ୍କ 
ଜୀବନକୁ ନିଶ୍ଚୟ ସବୁବେଳେ ପରିଚାଳିତ କରିବ। ପରିଣାମରେ ସମାଜର ମଙ୍ଗଳ 


ସାଧୂତ ହେବ। 
ତିନିମାସିଆ ଆଭ୍ୟନ୍ତରୀଣ ପ୍ରଶିକ୍ଷଣ ବ୍ୟବସ୍ଥା : 

ଶିକ୍ଷାକେନ୍ଦ୍ର ଖୋଲିବାବେଳେ ଏପରି ଶିକ୍ଷକ ଶିକ୍ଷୟିତ୍ରୀ ରହିଯାଇଥ୍‌ଲେ ଯେଉଁ 
ମାନଙ୍କର ପୂର୍ଣ୍ଣାଙ୍ଗ ଶିକ୍ଷାକେନ୍ଦ୍ରର ଆଦର୍ଶ ବିଷୟରେ କିଛି ଧାରଣା ନଥୂଲା। ତେଣୁ ଟ୍ରଷ୍ଟ 
ସ୍ତରରେ ନିଷ୍ପରି ହେଲା ଯେ ଏହିପରି ଶିକ୍ଷକମାନଙ୍କୁ ତିନିମାସ ପାଇଁ ଭୁବନେଶ୍ବର 
ଶିକ୍ଷାକେନ୍ଦ୍ରପାରେ ଏସବୁ ବିଷୟରେ ଜଣାଇ ଦିଆଯିବ । ଏହା ଏକ ପ୍ରକାର ଆଭ୍ୟନ୍ତରୀଣ 
ଟ୍ରେନିଂ ବ୍ୟବସ୍ଥା ଥୁଲା! ଭୁବନେଶ୍ବର ଶିକ୍ଷାକେନ୍ଦ୍ରରେ ଏହି ପ୍ରଶିକ୍ଷଣ ବ୍ଯବସ୍ଥା 
କରାଯାଉଥୁ୍‌ବାରୁ ଶିକ୍ଷକମାନଙ୍କର ରହିବା ଓ ଖାଇବା ବ୍ୟବସ୍ଥା ସେହି ଶିକ୍ଷାକେନ୍ଦ୍ରରେ 

୫୧୦ ଯାତ୍ରୀ 


କରିବାକୁ ପଡ଼ିଥ୍ଲା। ଏ ଦିଗରେ ଭୁବନେଶ୍ବର ଶିକ୍ଷାକେନ୍ଦ୍ରର ସାମର୍ଥ୍ଯକୁ ବିଚାର କରି 
ଆମେ ଦଶ କିଂବା ପନ୍ଦର ଜଣ ଶିକ୍ଷକ ଥରକରେ ଗ୍ରହଣ କରିବା ପାଇଁ ଠିକ୍‌ କରିଥିଲୁ 
ଶିକ୍ଷକମାନଙ୍କର ଖାଇବା ଖର୍ଚ୍ଚ ସେମାନେ ବହନ କରିବେ | ଭୁବନେ ଶୃରଠାରେ ଟ୍ରେନିଂର 
ସବୁ କିଛି ବ୍ଯବସ୍ଥା ଟ୍ରଷ୍ଟକୁ କରିବାକୁ ପଡ଼ିଲା। ପାଠ୍ଯକ୍ରମ ନିର୍ବାରଣ ଏବଂ ଶିକ୍ଷକ 
ବନ୍ଦୋବସ୍ତ ଇତ୍ୟାଦି ସବୁ କିଛି ଶିକ୍ଷକ ଓ ବନ୍ଧୁମାନଙ୍କ ପରାମର୍ଶରେ ଆମେ ଠିକ୍‌ କଲୁ | 
କେବଳ ଯୋଗଦର୍ଶନ ବିଷୟରେ ନୁହେଁ, ତା ସହିତ ଶିକ୍ଷାକେନ୍ଦ୍ରର ପ୍ରଚଳିତ ଶିକ୍ଷା 
ବ୍ୟବସ୍ଥା ବିଷୟରେ ଓ ©.7. ଟ୍ରେନିଂରେ ଶିକ୍ଷା ଦିଆଯାଉଥ୍‌ବା କେତେକ ଅତ୍ୟାବଶ୍ୟକୀୟ 
ପବ୍ବତି ବିଷୟରେ ମଧ୍ଧ ଶିକ୍ଷାଦେବାର ବ୍ଯବସ୍ଥା ଆମେ କରିଥ୍‌ଲୁ। ଏଥୁପାଇଁ ନିକଟସ୍ଥ 
ଆଞ୍ଚଳିକ ଶିକ୍ଷା କଲେଜ (Regional College of Education) ଓ SCERT ରେ 
କାର୍ଯ୍ୟ କରୁଥିବା କେତେକ ଶିକ୍ଷକଙ୍କୁ ଆମକୁ ସାହାଯ୍ୟ କରିବା ପାଇଁ ଅନୁରୋଧ 
କରିଥ୍ଲୁ | ବ୍ୟକ୍ତିଗତ ଅନୁରୋଧ ଫଳରେ କେତେଜଣ ଶିକ୍ଷକ ଆମକୁ ସାହାଯ୍ୟ କରିବାକୁ 
ଆଗେଇ ଆସିଥ୍‌ଲେ। ଜଣଙ୍କ ନାମ ମନେ ଅଛି ସେ ହେଲେ ଶ୍ରୀଯୁକ୍ତ ସେଠୀ, ସେ 
ଆମର ଅନେକ କ୍ଲାସ୍‌ ନେଇଥ୍‌ଲେ। ସେ ଅକାଳରେ ମୃତ୍ୟୁବରଣ କରିଥ୍ବା ଖବର ମୁଁ 
ପାଇଛି, ଏଥୁପାଇଁ ମୁଁ ଦୁଃଖୁତ, ଅନେକ ଥର ସୈନିକ ସ୍ଲଲ ଆଡ଼େ ଥବା ତାଙ୍କ ଘରକୁ 
ଶଙ୍କର ବାବୁ ଓ ମୁଁ ଯାଇଥ୍‌ଲୁ। ପାଠ୍ୟକ୍ରମ ନିର୍ବାରଣ କରି ତାରିଖ ଓ ସମୟ ସହିତ 
ରୂଟିନ୍‌ ମଧ୍ଯ ପ୍ରସ୍ତୁତ କରିବାକୁ ହେଉଥଲା (ତିନିମାସ ପାଇଁ) | ସ୍ଥାନୀୟ ବଂଧୂମାନେ 
ଶ୍ରୀମା ଶ୍ରୀଅରବିନ୍ଦଙ୍କ ଯୋଗଦର୍ଶନ ବିଷୟରେ ଥୁବା କ୍ଲାସ୍‌ରେ ଆସି ପଢ଼ାଇଥୁଲେ। ମୁଁ 
ମଧ୍ୟ କେତେଗୋଟି କ୍ଲାସ୍‌ରେ ପୂର୍ଣ୍ଣାଙ୍ଗ ଶିକ୍ଷା ବିଷୟରେ ପଢ଼ାଇଥ୍‌ଲି। ଏହା ନିଷ୍ପରି 
ହୋଇଥଲା ଯେ ଯେଉଁ ଶିକ୍ଷାକେନ୍ଦ୍ର ଶିକ୍ଷକ ବା ଶିକ୍ଷୟିତ୍ରୀ ଅଠାଇବେ ସେ କେନ୍ଦ୍ର ତିନିମାସ 
ପାଇଁ ସେମାନଙ୍କର ପାରିତୋଷିକ (HଠnNଠାଥଧ୩) ସେମାନଙ୍କପାଖକୁ ନିୟମିତ 
ପଠାଇବେ | ଆବଶ୍ୟକ ହେଲେ ଶିକ୍ଷାକେନ୍ଦ୍ରର ହିତ ଦୃଷ୍ଟିରୁ ତିନି ମାସ ପାଇଁ ସେମାନଙ୍କର 
ସ୍ଥାନରେ ନୂତନ ଶିକ୍ଷକ ବା ଶିକ୍ଷୟିତ୍ରୀ ରଖୁପାରନ୍ତି। ଯଦିଓ ପ୍ରସ୍ତାବଟି ଖୁବ୍‌ ଉତ୍ତମ 
ଥିଲା, କିନଧୁ ଅଧ୍୍‌କାଂଶ ପୂର୍ଣ୍ାଙ୍ଗ ଶିକ୍ଷାକେନ୍ଦ୍ରର ଆର୍ଥକ ଅବସ୍ଥା ଭଲ ନଥ୍‌ବାରୁ ଶିକ୍ଷକ 
ପଠାଇବା ତାଙ୍କ ପକ୍ଷେ ଅତି ସହଜ ନଥୂଲା। ତେଣୁ ଆଶାନୁରୂପ ଶିକ୍ଷକ ଟ୍ରେନିଂ 
କାର୍ଯ୍ୟକ୍ରମରେ ଯୋଗ ଦେଇ ପାରି ନଥୂୁଲେ। ଯେଉଁ ଅଳ୍ପ କେତେଜଣ ( ଦଶଜଣ 
ମଧ୍ଯରେ ) ଶିକ୍ଷକ ଶିକ୍ଷୟିତ୍ରୀ ଆସିଲେ ତାଙ୍କୁ ନେଇ ପ୍ରଶିକ୍ଷଣ କାର୍ଯ୍ୟ ଆରମ୍ଭ 
କରାଯାଇଥୂଲା। ଏହି ପ୍ରଶିକ୍ଷଣ କାର୍ଯ୍ୟକ୍ରମ ସମୟରେ ଶିକ୍ଷକମାନେ ଭୁବନେଶ୍ବର 
ଶିକ୍ଷାକେନ୍ଦ୍ରର କାର୍ଯ୍ୟକ୍ରମ ସବୁ ଅନୁଧ୍ୟାନ କରିବା ସହିତ ଶିକ୍ଷକ ଶିକ୍ଷୟିତ୍ରୀମାନଙ୍କ ସହିତ 
ମିଶିବାର ସୁଯୋଗ ଲାଭ କରିଥୂଲେ। ଶାରୀରିକ ଶିକ୍ଷା କାର୍ଯ୍ୟକ୍ରମ ଓ ବିଜ୍ଞାନାଗାରର 

ଓଡ଼ିଶାରେ ଶ୍ରୀମା ଓ ଶ୍ରୀଅରବିନ୍ଦଙ୍କ କାର୍ଯ୍ୟରେ... ୫୧୧ 


କାର୍ଯ୍ୟକ୍ରମ ଦେଖୁବାକୁ ସେମାନଙ୍କୁ ସୁଯୋଗ ଦିଆଯାଇଥୂଲା। ଉପରୋକ୍ତ ' କାରଣରୁ 
ଆର୍ଥକ ଅବସ୍ଥା ଦୃଷ୍ଟିରୁ କ୍ରମେ ଦ୍ଵିତୀୟ ଓ ତୃତୀୟ ବ୍ୟଯାଚ୍‌ରେ ଶିକ୍ଷକ ସଂଖ୍ୟା କ୍ରମେ କମି 
ଆସିଲା। ତେଣୁ ଏହି କାର୍ଯ୍ୟକ୍ରମକୁ ବନ୍ଦ କରିବାକୁ ଟ୍ରଷ୍ଟ ବାଧ୍ଯ ହେଲା। 


ଆଉ୍ୟନ୍ତରୀଣ ପ୍ରଶିକ୍ଷଣ ପାଇଁ ଅନ୍ୟାନ୍ୟ ବ୍ୟବସ୍ଥା : 


ମଣ୍ଡଳ ସ୍ତରରେ ଥବା ଶିକ୍ଷାକେନ୍ଦ୍ର ସବୁରେ ଯୋଗ ଦେଇଥୁବା ନୂତନ ଶିକ୍ଷକ 
ଓ ଶିକ୍ଷୟିତ୍ରୀମାନଙ୍କୁ ଶିକ୍ଷାକେନ୍ଦ୍ରର କାର୍ଯ୍ୟକ୍ରମ ବିଷୟରେ ଓ ଶ୍ରୀମା ଓ ଶ୍ରୀଅରବିନ୍ଦଙ୍କ 
ଯୋଗଦର୍ଶନ ବିଷୟରେ କିଛି ଜ୍ଞାନଲାଭ କରିବାର ସୁଯୋଗ ଦେବାପାଇଁ ଟ୍ରଷ୍ଟରେ 
ନିଷ୍ଣଭି ହୋଇଥ୍‌ଲା ଯେ ମଶ୍ଡଳ ସ୍ତରରେ ଥୁବା କୌଣସି ଗୋଟିଏ ପୁରାତନ 
ଶିକ୍ଷାକେନ୍ଦ୍ରରେ ଅନ୍ୟ ସ୍କୁଲର ଏହିଭଳି କେତେକ ଶିକ୍ଷକ ଶିକ୍ଷୟିତ୍ରୀମାନଙ୍କୁ ଏକ 
ଠାtation ଟ୍ରେନିଂ କ୍ୟାମ୍ପୁରେ ଅନ୍ୟୁନ ସାତଦିନ ପାଇଁ ଯୋଗ ଦେବାକୁ ହେବ। 
ସେହି ଶିକ୍ଷାକେନ୍ଦ୍ରର ଓ ସେହି ମଣ୍ଡଳରେ ଥବା ଅଭିଜ୍ଞ ପୁରାତନ ଶିକ୍ଷକମାନଙ୍କ 
ସହାୟତାରେ ଏହି କ୍ୟାମ୍ପ୍‌ କାର୍ଯ୍ୟ ଚାଲିବ । ସୁବିଧା ହେଲେ ଅଭିଜ୍ଞ ଶିକ୍ଷାବିଦ୍‌ ଓ ଟ୍ରଷ୍ଟର 
ସଭ୍ୟଙ୍କର ସହାଯତା ନିଆଯାଇପାରେ। ଏହି କାର୍ଯ୍ୟକ୍ରମ କେତୋଟି ଶିକ୍ଷାକେନ୍ଦ୍ରରେ 
କେତେଥର ହୋଇଥୁ୍‌ବାର ମୋର ମନେ ଅଛି। ଏହିସବୂ କାର୍ଯ୍ୟର ଯୋଗାଯୋଗ ଓ 
ସଂପୃକ୍ତ ଶିକ୍ଷାକେନ୍ଦ୍ର ସହିତ ଟ୍ରଷ୍ଟ ତରଫରୁ ପ୍ରାୟ ମୋତେ କରିବାକୁ ପଡ଼ିଥୂଲା। କ୍ରମେ 
ଏହି କାର୍ଯ୍ୟକ୍ରମ ମଧ୍ଯ ସେହି ଆର୍ଥକ କାରଣରୁ ଶିଥୂଳ ହୋଇଯାଇଥ୍‌ଲା। 

ଏହି ଅସୁବିଧା ଦୂର କରିବା ପାଇଁ ଗ୍ରୀଷ୍ମହୁଟି ବେଳେ ଅଧକ ଶିକ୍ଷକଙ୍କ ପାଇଁ 
ରାଜ୍ୟସ୍ତରୀୟ ଏକ ପୁନରାବୃରି ପାଠ୍ୟକ୍ରମ ( Refresher course) କଟକ 
ମାତୃଭବନଠାରେ ଆରମ୍ଭ କରାଗଲା | ଏହି କାର୍ଯ୍ୟକ୍ରମ ଦଶରୁ ପନ୍ଦର ଦିନ ପର୍ଯ୍ୟନ୍ତ 
ଚାଲେ। ତିନିମାସିଆ ପ୍ରଶିକ୍ଷଣ କାର୍ଯ୍ୟକ୍ରମ ପରି ଆବଶ୍ୟକୀୟ ସବୁକିଛି ବିଷୟକୁ ନେଇ 
ଏକ କାର୍ଯ୍ୟନିର୍ଘଣ୍ଟ ପ୍ରସ୍ପୂତ କରାଯାଏ । ଏଥୁପାଇଁ ଅଭିଜ୍ଞ ଶିକ୍ଷକ ଓ ଶିକ୍ଷାବିଦ୍‌ମାନଙ୍କର 
ସହାଯତା ନିଆଯାଏ। ଯୋଗ ଦେଉଥ୍‌ବା ଶିକ୍ଷକ ଓ ଶିକ୍ଷୟିତ୍ରୀମାନଙ୍କ ପାଇଁ ଏକ 
ଯୁଭ୍ତିଯୁକ୍ତ ପ୍ରତିନିଧ୍‌ ସଭ୍ଯଚାନ୍ଦା ଧାର୍ଯ୍ୟ କରାଯାଇଥାଏ। ଏହି ଅତ୍ଯାବଶ୍ଯକୀୟ କାର୍ଯ୍ୟ 
ପାଇଁ ଏହି ଟ୍ରେନିଂ କାର୍ଯ୍ୟକ୍ରମ ଖର୍ଚ୍ଚରେ ଯାହାକିଛି ଅଧୂକା ଲାଗେ ତାହାକୁ ଟ୍ରଷ୍ଟ ଚରଫରୁ 
ଦିଆଯାଏ । ଏହି କାର୍ଯ୍ୟକ୍ରମ ଏବେ ମଧ୍ଯ ସଫଳତାର ସହିତ ମାତୃଭବନ, କଟକଠାରେ 
କାର୍ଯ୍ୟକାରୀ ହେଉଅଛି। 

ସବୁବେଳେ ସାରା ଓଡ଼ିଶାରୁ କେନ୍ଦ୍ରୀୟ ସ୍ତରରେ ହେଉଥ୍‌ବା ଏହି ପରି 
କାର୍ଯ୍ୟକ୍ରମରେ ଯୋଗଦେବା ବ୍ୟୟସାପେକ୍ଷ ହେଉଥ୍‌ବାରୁ ଟ୍ରଷ୍କର ନିଷ୍ପରି କ୍ରମେ ମଣ୍ଡଳ 

୫୧୨ ଯାତ୍ରୀ 


ସ୍ତରରେ ଶିକ୍ଷକ ସମ୍ମିଳନୀ ଆୟୋଜନ କରିବା ପାଇଁ ନିଷ୍ପି ନିଆଯାଇଥୂଲା। ଏ 
ବିଷୟ ଶିକ୍ଷାକେନ୍ଦ୍ରମାନଙ୍କୁ ଜଣାଇ ଦିଆଯାଇଥ୍‌ଲା। ଏହି ଆଞ୍ଚଳିକ ସମ୍ମିଳନୀରେ ପ୍ରଶିକ୍ଷଣ 
ବେଳେ ଗ୍ରହଣ କରାଯାଇଥ୍‌ବା ବିଷୟବସ୍ତୁ ବ୍ୟତୀତ ଶିକ୍ଷକମାନଙ୍କର ସୁବିଧା ଓ ଅସୁବିଧା 
ବିଷୟରେ ( ବିଶେଷ କରି ଶିକ୍ଷା କାର୍ଯ୍ୟକ୍ରମ ପରିଚାଳନା କରିବା ବିଷୟରେ) ବ୍ୟକ୍ତିଗତ 
ଭାବରେ ଖୋଲାଖୋଲି ଭାବରେ ଆଲୋଚନା କରାଯାଉଥୁଲା। ଅଭିଜ୍ଞ ଶିକ୍ଷକମାନେ 
ନିଜର ଅନୁଭୂତିରୁ ସମାଧାନ ବିଷୟରେ ସୂଚନା ଦେଉଥ୍‌ଲେ। ଏହି କାର୍ଯ୍ୟକ୍ରମ 
ସଫଳତାର ସହିତ କାର୍ଯ୍ୟକାରୀ ହେଉଛି | ଶିକ୍ଷାକେନ୍ଦ୍ରର ସଂଖ୍ୟାର ବୃଦ୍ଧି ଘଟିଥ୍‌ବାରୁ 
ଏହି କାର୍ଯ୍ୟକ୍ରମର ଗୁରୁତ୍ଵ ମଧ୍ଯ ବଢ଼ିଛି। 


କେତେଗୁଡ଼ିଏ ବିଷୟରେ କେନ୍ଦ୍ରୀୟ ସ୍ତରରେ କର୍ମଶାଳା (workshop) 
ଆୟୋଜନ କରାଯାଇଥ୍‌ଲା | ଶିକ୍ଷାକେନ୍ଦ୍ରରେ ସେହିସବୁ ବିଷୟ ପଢ଼ାଉ ଥବା ଶିକ୍ଷକଙ୍କୁ 
ଏହି କ୍ୟାମ୍ବ୍‌ରେ ଯୋଗ ଦେବାପାଇଁ ଅନୁରୋଧ କରାଯାଇଥୁଲା। ଶାରୀରିକ ଶିକ୍ଷା, 
ସଂଗୀତ ଓ ବିଜ୍ଞାନ ଆଦି କେତେଗୋଟି ବିଷୟର କର୍ମଶାଳା ଭୁବନେଶ୍ବରଠାରେ ଅନୁଷ୍ଠିତ 
ହୋଇଥବାର ମନେ ଅଛି। 


ବାର୍ଷିକ ଶିକ୍ଷକ ସମ୍ମିଳନୀ : 


ପ୍ରତିବର୍ଷ ଦଶହରା ଛୁଟିବେଳେ ଭୁବନେଶ୍ବର, କଟକ, ପୁରୀ, ବାରଦା 
( ଢେଙ୍କାନାଳ ), ସମ୍ବଲପୁର, ସୁନ୍ଦରଗଡ ଇତ୍ୟାଦି କେତେକ ସ୍ଥାନରେ ଏହି ବାର୍ଷିକ 
ସମ୍ମଳନୀ ମୋ ଥୁବାବେଳେ ଅନୁଷ୍ଠିତ ହୋଇଥୁଲା। ମୁଁ ସବୁଥର ସେଥରରେ ଯୋଗ 
ଦେଇଥ୍‌ଲି। ଏହି ଶିକ୍ଷକ ସମ୍ମିଳନୀ ସହିତ ଗୋଟିଏ ଦିନ ଶିକ୍ଷାକେନ୍ଦ୍ରର 
ସଂ ପାଦକମାନଙ୍କର ଏକ ମିଟିଂ କରାଯାଇ ସ୍କୁଲ ସଂପର୍କୀୟ ବିଭିନ୍ନ ବିଷୟରେ 
ଆଲୋଚନା କରାଯାଉଥାଏ | ସେହି ସମୟରେ ଟ୍ରଷ୍ଟର କାର୍ଯ୍ୟକାରୀ କମିଟିର ଗୋଟିଏ 
ମିଟିଂ ମଧ୍ଯ ହୁଏ। ପ୍ରତି ଦୁଇ ବର୍ଷରେ କର୍ମକର୍ରା ନିର୍ବାଚିତ ହୁଅନ୍ତି। ଏଥ୍‌ରେ ବହୁ 
ସଂଖ୍ୟାରେ ଶିକ୍ଷକ ଶିକ୍ଷୟିତ୍ରୀମାନେ ଓ ସଂପାଦକମାନେ ଯୋଗ ଦିଅନ୍ତି। ଭୁବନେଶ୍ବର 
ପଟେଲ୍‌ ହଲ୍‌ଠାରେ କେତେଥର ଓ ପଟେଲ୍‌ ହଲ୍‌କୁ ସରକାର ନେବାପରେ ସୂଚନା 
ଭବନରେ କେତେଥର ଏହି ସମ୍ମିଳନୀର ବ୍ୟବସ୍ଥା ଭୁବନେଶ୍ବର ଶିକ୍ଷାକେନ୍ଦ୍ରକୁ କରିବାକୁ 
ପଡ଼ିଥୂଲା। ଥରେ ଆରମ୍ଭ ହେଲେ ଉପସ୍ତିତ ଶିକ୍ଷକ ଶିକ୍ଷୟିତ୍ରୀମାନେ ସବୁ କାର୍ଯ୍ୟରେ 
ସହାୟତା କରନ୍ତି। ଏହି କାର୍ଯ୍ୟକ୍ରମରେ ସାରା ଓଡ଼ିଶାର ପ୍ରତିନିଧ୍୍‌ମାନେ ଯୋଗ 
ଦେଉଥ୍‌ବାରୁ ଏହା ଜରିଆରେ ବନ୍ଧୁତାର ବନ୍ଧନ ଦୃଢ଼ ହୁଏ ଓ ଦୂରତା ବିଷୟ ସମସ୍ତେ 
ଭୁଲିଯାଆନ୍ତି । ତେଣୁ ଏହି କାର୍ଯ୍ୟକ୍ରମରେ ଯୋଗଦେବା ପାଇଁ ବର୍ଷକୁ ଥରେ ଶିକ୍ଷକମାନେ 
ଅପେକ୍ଷା କରି ବସିଥାଆନ୍ତି। 

ଓଡ଼ିଶାରେ ଶ୍ରୀମା ଓ ଶ୍ରୀଅରବିନ୍ଦଙ୍କ କାର୍ଯ୍ୟରେ... ୫୧୩ 


ଏହିପରି ବାର୍ଷିକ ସାଧାରଣ ସଭାରେ ଟ୍ରଷ୍ଟର ଗତବର୍ଷର ଆୟ ଓ ବ୍ୟୟର 
ହିସାବ ସହିତ ଗୋଟିଏ ବାର୍ଷିକ ରିପୋର୍ଟ ଉପସ୍ପାପନ କରାଯାଏ। ଗତ ବର୍ଷରେ 
ଯେଉଁ ସବୁ କାର୍ଯ୍ୟକ୍ରମ ଗ୍ରହଣ କରାଯାଇଥ୍‌ଲା ଓ ପୂର୍ବରୁ ଥବା କାର୍ଯ୍ୟକ୍ରମର ଅଗ୍ରଗତି 
ବିଷୟ ରିପୋର୍ଟରେ ଉଲ୍ଲେଖ କରାଯାଏ | କୌଣସି ବିଶେଷ ଘଟଣା ଘଟିଥ୍‌ଲେ ତାହାକୁ 
ଓ ସରକାରୀ ସ୍ତରରେ ଯୋଗାଯୋଗର ଅଗ୍ରଗତି ବିଷୟ ମଧ୍ଯ ସଭ୍ୟମାନଙ୍କୁ ଜଣାଇ 
ଦିଆଯିବା ପାଇଁ ରିପୋର୍ଟରେ ଲେଖାହୋଇଥାଏ। କୋଷାଧ୍ଯକ୍ଷ ଆୟବ୍ଯୟ ହିସାବ 
ବୁଝାଇବା ପରେ ଓ ସମ୍ପାଦକ ରିପୋର୍ଟ ପାଠକଲା ପରେ ସଭ୍ୟମାନେ ଚାହିଁଲେ କିଛି 
ଆଲୋଚନା କରିପାରୁଥିଲେ । ପରିଶେଷରେ ରିପୋର୍ଟ ଓ ହିସାବ ଗୃହୀତ ହେଉଥ୍ଲା। 
ପରେ ସେସବୁକୁ ଶିକ୍ଷାକେନ୍ଦ୍ରମାନଙ୍କୁ ପଠାଇ ଦିଆଯାଉଥୁଲା। ଏହି ବାର୍ଷିକ ରିପୋର୍ଟକୁ 
ଇଂରାଜୀରେ ପ୍ରସ୍ତୃତ କରିବାକୁ ପ୍ରପର୍ତି ଚାହିଁଥୁଲେ। ଏହି ଅନୁଷ୍ଠାନକୁ ସର୍ବଭାରତୀୟ 
ସ୍ତରରେ ପରିଚିତ କରାଇବାର ଉଦ୍ଦେଶ୍ଯ ରଖ୍‌ ସେ ଏହି ବ୍ଯବସ୍କା କରିଥ୍‌ଲେ। 
ସେତେବେଳ ପର୍ଯ୍ୟନ୍ତ ଓ ଏବେ ପର୍ଯ୍ୟନ୍ତ ମଧ୍ଯ କେବଳ ଓଡ଼ିଶା ସରକାରଙ୍କ ବ୍ୟତୀତ 
ଅନ୍ୟ କୌଣସି ପ୍ରାଦେଶିକ ସରକାର ପୂର୍ଣ୍ଣାଙ୍ଗ ଶିକ୍ଷାକୁ ସ୍ଵୀକୃତି ଦେଇନାହାନ୍ତି। ଏହି 
କାରଣରୁ ଅନ୍ୟପ୍ରଦେଶର ଶିକ୍ଷାକେନ୍ଦ୍ର ୱ ଉଦ୍ୟଯୋକ୍ତାମାନଙ୍କର ଦୃଷ୍ଟିକୁ ଏଠାକାର 
କାର୍ଯ୍ୟକ୍ରମକୁ ଆଣିବାକୁ ସେ ଚାହିଁଥ୍‌ଲେ। 

ଏହିପରି ବାର୍ଷିକ ସମ୍ମିଳନୀ କଟକ ଓ ଭୁବନେଶ୍ବର ଛଡ଼ା ଓଡ଼ିଶାର ଅନ୍ୟାନ୍ୟ 
ସ୍ଥାନରେ ମଧ୍ଯ ଅନୁଷ୍ଠିତ ହୋଇଥଲା ଟ୍ରଷ୍ଟର କାର୍ଯ୍ୟକାରୀ ସମିତିର ସଭା ମଧ୍ଯ ବିଭିନ୍ନ 
ସ୍ଥାନରେ ଅନୁଷ୍ଠିତ ହୋଇଥ୍‌ଲା। 


ଅନ୍ୟାନ୍ୟ ପ୍ରଶିକ୍ଷଣ କାର୍ଯ୍ୟକ୍ରମ : 


ଯେତେବେଳେ ଯେଉଁଠାରେ ସୁବିଧା ମିଳେ ସେଠାକୁ ପୂର୍ଣ୍ଣାଙ୍ଗ ଶିକ୍ଷାକେନ୍ଦ୍ରର 
ଶିକ୍ଷକ -ଶିକ୍ଷୟିତ୍ରୀମାନଙ୍କୁ ଡକାଇ ସେମାନଙ୍କୁ ପୂର୍ଣ୍ାଙ୍ଗ ଶିକ୍ଷା ବିଷୟରେ କିଛି ଜଣାଇବାର 
ବ୍ୟବସ୍ପା। କରିଥାଉଁ । କେତେଥର ପୂର୍ଣ୍ଣାଙ୍ଗ ଶିକ୍ଷାର ଶିକ୍ଷକମାନଙ୍କର ସମ୍ମଳନୀ 
କେତେଜଣ ଆଗ୍ରହୀ ବ୍ଯକ୍ତି ବାରଙ୍ଗଁଠାରେ ଆୟୋଜନ କରିଥୁଲେ। ଶିକ୍ଷାକେନ୍ଦ୍ରର 
ଶିକ୍ଷକମାନେ ସେଥ୍‌ରେ ଯୋଗ ଦେଇଥୂଲେ | ୨୧-୬-୯୦ରେ ଡକ୍ଟର ରଘୁନାଥ ପାଣିଙ୍କ 
ଚେଷ୍ଟାରେ ଆଞ୍ଚଳିକ ଶିକ୍ଷା କଲେଜଠାରେ ଭାରତ ସରକାରଙ୍କ ସହାୟତାରେ ପୂର୍ଣ୍ଣାଙ୍ଗ 
ଶିକ୍ଷାକେନ୍ଦ୍ରର ଶିକ୍ଷକମାନଙ୍କୁ ନେଇ ଏକ ସ୍ଵତନ୍ତ୍ର ପ୍ରଶିକ୍ଷଣ କାର୍ଯ୍ୟକ୍ରମ ଅନୁଷ୍ଠିତ 
ହୋଇଥ୍ଲା। ଏହି କାର୍ଯ୍ୟକ୍ରମ ଆଞ୍ଚଳିକ ଶିକ୍ଷା କଲେଜ ଓ ନବଜୀବନ ଶିକ୍ଷା ଟ୍ରଷ୍ଠର 
ସହଯୋଗରେ ଆଞ୍ଚଳିକ ଶିକ୍ଷା କଲେଜଠାରେ ଅନୁଷ୍ଠିତ ହୋଇଥୁଲା। ଡ. ପାଣିଙ୍କ 

୫୧୪ ଯାତ୍ରୀ 


ସହିତ ମିଶି ମୁଁ ଏହାର କାର୍ଯ୍ୟ ନିର୍ଘଣ୍ଟ ପ୍ରସ୍ତୁତ କରିଥୁଲି ଓ ଆମେ କେତେଜଣ ବିଶିଷ୍ଟ 
ଶିକ୍ଷାବିତ୍‌ଙ୍କୁ କସ୍‌ ନେବା ପାଇଁ ଡାକିଥୂଲୁ । ଆଞ୍ଚଳିକ ଶିକ୍ଷା କଲେଜର ଅଧ୍ଯକ୍ଷ ଆନୁଷ୍ଠାନିକ 
ଭାବେ ଏହି ପ୍ରଶିକ୍ଷଣ କାର୍ଯ୍ୟର ଦାୟିତ୍ଵରେ ଥୁଲେ। ଆମ ଶିକ୍ଷାକେନ୍ଦ୍ରର ଶିକ୍ଷକମାନଙ୍କ 
ରହିବା ପାଇଁ ଆଞ୍ଚଳିକ ଶିକ୍ଷା କଲେଜର ଛାତ୍ରାବାସରେ ବ୍ଯବସ୍ଥା କରାଯାଇଥୁଲା! 
ଯେତେଦୂର ମନେ ପଡ଼ୁଛି ଏହି କାର୍ଯ୍ୟକ୍ରମ ତିନିଦିନ ଧରି ଚାଲିଥ୍‌ଲା। ବିଭିନ୍ନ 
ଶିକ୍ଷାକେନ୍ଦ୍ରରୁ ପ୍ରାୟ ସର୍ବମୋଟ୍‌ ୩୦ ଜଣ ଶିକ୍ଷକ ଶିକ୍ଷୟିତ୍ରୀ ଏହି କାର୍ଯ୍ୟକ୍ରମରେ ଯୋଗ 
ଦେରଥଲେ। ଅଧ୍କ ସଂଖ୍ୟକ ଶିକ୍ଷକ ଶିକ୍ଷୟିତ୍ରୀଙ୍କୁ ଏହି କାର୍ଯ୍ୟରେ ଯୋଗଦେବା ପାଇଁ 
ସୁଯୋଗ ଦେଇପାରି ନଥୁଲୁ। ଭାରତ ସରକାରଙ୍କର ନିର୍ଦ୍ଦେଶ ଅନୁଯାୟୀ ଆମକୁ 
ଚଳିବାକୁ ହେଉଥ୍‌ବାରୂ ଅଧକ ସଂଖ୍ଯକ ଶିକ୍ଷକ ଏଥୁରେ ଯୋଗ ଦେଇପାରି ନଥୂଲେ। 


ସିଲାବସ୍‌ ପ୍ରସ୍ତୁତି : 


ଶିକ୍ଷାକେନ୍ଦ୍ର ସବୁ ଆରମ୍ଭ ହେଲା ପରେ ପରେ ଏହାର ପାଠ୍ୟକ୍ରମ ବିଷୟରେ 
ଆମକୁ ଚିନ୍ତା କରିବାକୁ ପଡ଼ିଥୁଲା। ଆମର ଏହି କାର୍ଯ୍ୟକ୍ରମ ସ୍ଵତନ୍ତ୍ର ଧରଣର ହୋଇଥୁବାରୁ 
ଏହାପାଇଁ ଏକ ସ୍ଵତନ୍ତ୍ର ସିଲାବସ୍‌ ପ୍ରସ୍ତୁତ କରିବା ଆବଶ୍ଯକ ବୋଲି ଅନୁଭବ କରି 
ଏଥପାଇଁ ଟ୍ରଷ୍ଠ ମିଟିଂରେ ଗୋଟିଏ ସିଲାବସ୍‌ କମିଟି ଗଢ଼ାଯାଇଥୁଲା। ଏଥୁରେ କେତେଜଣ 
ପ୍ରବୀଣ ଶିକ୍ଷକ-ଶିକ୍ଷୟିତ୍ରୀ ଓ ଶିକ୍ଷାବିତ୍‌ଙ୍କୁ ସଭ୍ୟଭାବେ ରଖାଯାଇଥଲା। ସଭ୍ଯମାନେ 
ଶ୍ରୀଅରବିନ୍ଦ ଆଶ୍ରମ ଶିକ୍ଷାକେନ୍ଦ୍ରର କାର୍ଯ୍ୟକ୍ରମ ଓ ପ୍ରଚଳିତ ଶିକ୍ଷାକେନ୍ଦ୍ର ସବୁର ପାଠ୍ୟକ୍ରମକୁ 
ଅନୁଧ୍ୟାନ କରିଥୁଲେ । କେବେ ଥରେ ଆନ୍ତର୍ଜାତିକ ଶିକ୍ଷାକେନ୍ଦ୍ରାରେ ଗୋଟିଏ ସିଲାବସ୍‌ 
ପ୍ରସ୍ତୁତ କରାଯାଇଥୂଲା; ମୁଁ ସେଇଟିକୁ ପଶ୍ଡିଚେରୀରୁ ଆଣି କମିଟିରେ ଉପସ୍ଥାପନ 
କରିଥ୍ଲି। ମୁଁ ଏହି କମିଟିରେ ଜଣେ ସଭ୍ୟଭାବେ ରହିଥୂଲି। ଅନେକଥର କମିଟିର 
ମିଟିଂ କଟକ ଓ ଭୁବନେଶ୍ବରଠାରେ ଅନୁଷ୍ଠିତ ହୋଇଥ୍‌ଲା। ଶେଷରେ ବିଭିନ୍ନ ଶ୍ରେଣୀ 
ପାଇଁ ପାଠ୍ୟକ୍ରମ (5|abus) ସଂକଳନ କରାଯାଇ ଟୁଷ୍ଠ ତରଫରୁ ପ୍ରକାଶ କରାଗଲା। 
ଏହା ଦୁଇଖଣ୍ଡରେ ପ୍ରକାଶିତ ହେଲା। ପ୍ରଥମ ଖଣ୍ଡରେ ପଞ୍ଚମ ଗ୍ରେଡ୍‌ ପର୍ଯ୍ୟନ୍ତ ଓ ଦ୍ଵିତୀୟ 
ଖଣ୍ଡରେ ଷଷ୍ଠରୁ ଅଷ୍ଟମ ଗ୍ରେଡ ପର୍ଯ୍ୟନ୍ତ ଶ୍ରେଣୀରେ ପାଠ୍ୟକ୍ରମ ସନ୍ମିବେଶିତ ହୋଇଥୁଲା| 
ନବମ ଓ ଦଶମ ଶ୍ରେଣୀ ପାଇଁ ମଧ୍ୟ ଏକ ପାଠ୍ୟକ୍ରମ ପ୍ରସ୍ତୁତ କରାଯାଇ ସେକେଣ୍ଡାରୀ 
ବୋର୍ଡକୁ ପଠାଯାଇଅଥୂଲା। ସେଥୂରେ ‘ଭାରତୀୟ ସଂସ୍କୃତି? (Indian Culture) 
ବିଷୟରେ ଶିକ୍ଷାଦେବାର ବ୍ୟବସ୍ଥା ରଖାଯାଇଥୂଲା। ସେଥୁପାଇଁ ଖଣଶ୍ତିଏ ପୂସ୍ତକ ପ୍ରସ୍ତୁତ 
କରିବାର ପ୍ରସ୍ତାବ ଥଲା। ଆପାତତଃ ସେତେବେଳେ ଏହି ପୁସ୍ତକର ନାମକରଣ ଓ 
ବିଷୟବସ୍ତୁ ବିଷୟରେ ଏକ ସୂଚନା ଦିଆଯାଇଥୁଲା ତାହା ଏହିପରି ଥୁଲା — 

ଭାରତୀୟ ସଂସ୍କୃତି 


୧. ସୂଚନା 


୨. କେତେଗୋଟି ସଂଜ୍ଞା 


ସଭ୍ୟତା 
ସଂସ୍କୃତି 
ଦର୍ଶନ 
ଧର୍ମ 
ଯୋଗ 
ସମାଜ 


୩. ଭାରତୀୟ ସଂସ୍କୃଚି 


* 


ଦୁଇଟି ନଗରୀର କାହାଣୀ (ଖୁୀ.ପୂ.: ୨୫୦୦-୧୫୦୦ - 
ସିନ୍ଧୁ ଉପତ୍ୟକାର ସଭ୍ୟତା) 

ଆର୍ଯ୍ୟ ଓ ବୈଦିକ ସଂସ୍କୃତି (ଖୁୀ.ପୂ ୧୫୦୦-୬୦୦ - 
ବେଦ, ଉପନିଷଦ୍‌ ଓ ପୂରାଣ କାଳ ) 

ବୌଦ୍ଧଧର୍ମ ଓ ଜୈନଧର୍ମ ଓ ତାହାର ପ୍ରଭାବ (ଷଖୁୀ.ପୂ: ୬୦୦-୨୦୦) 

ମଧ୍ଯଏସୀୟ ଦେଶର ବିଭିନ୍ନ ଜାତି ଓ ସଂପ୍ରଦାୟର ଅନୁପ୍ରବେଶ - 
ସଂସ୍କୃତିର ସମୃଦ୍ଧି (ଖୀ.ପୂ ୨୦ ୦-ଖ୍ରୀଷ୍ଟା୍ଦ ୩୦୦) 

ସ୍ବର୍ଣ୍ଠଯୁଗ ( ଖୀ.୩୦ ୦-୬୦୦ : କଳା, ସଂସ୍କୃତି ଓ ସାହିତ୍ୟରେ ପ୍ରଗତି ) 

ମୁସଲମାନ ଓ ମୋଗଲ ଶାସନକାଳ (ଖୀ.୧୨୦୦-୧୭୦୦ - 

ମୁସଲମାନ ଧର୍ମ ଓ ସଂସ୍କୃତିର ପ୍ରଭାବ) 

ପାଶ୍ଚାତ୍ୟ ଦେଶର ବିଦେଶୀ ଶାସନକାଳ - ପର୍ର୍ବଗୀଜ, ଫରାସୀ ଓ 
ଇଂରାଜୀ (ଖୀଷ୍ଟଧର୍ମ ଓ ସେ ଧର୍ମର ପ୍ରଭାବ ) 

ନବଜାଗରଣର କାଳ (ଧାର୍ମିକ ଓ ସଂସ୍କୃତିକ ବିବର୍ରନ ଧାରା) 


ବାହନ ସମାଜ, ଆର୍ଯ୍ୟସମାଜ, ରାମକୃଷ୍ଣ ପରମହଂସ, ସ୍ବାମୀ 
ବିବେକାନନ୍ଦ ( ତର ଓ ବାଣୀ ) , ଶ୍ରୀଅରବିନ୍ଦ-ଶ୍ରୀମା ( ତରୁ ଓ ବାଣୀ) | 

୫୧୬ ଯାତ୍ରୀ 


୪. ଉପସଂହାର : 


ଅଷ୍ଟମ ଶ୍ରେଣୀ ପର୍ଯ୍ୟନ୍ତ ଉଦ୍ଦିଷ୍ଟ ସିଲାବସ୍‌ ଦୁଇଖଣ୍ଡକୁ ପୂର୍ଣ୍ଣାଙ୍ଗ ଶିକ୍ଷାକେନ୍ଦ୍ର ସବୁକୁ 
ଯୋଗାଇ ଦିଆଯାଇଥୁୂଲା। ପରବର୍ରୀ ସମୟରେ ପ୍ରତ୍ୟକ୍ଷ ଅନୁଭୂତିକୁ ଆଧାର କରି 
ଆଲୋଚନା ପରେ ସିଲାବସ୍‌ର କେତେକ ସ୍ଥାନରେ କିଛି ପରିବର୍ରନ କରାଯାଇଥ୍‌ଲା।| 


ପାଠ୍ୟ*ପୂସ୍ତକ ପ୍ରଣୟନ : 


ପୂର୍ଣ୍ଣାଙ୍ଗ ଶିକ୍ଷାକେନ୍ଦ୍ରଗୁଡ଼ିକ ପାଇଁ ସ୍ଵତନ୍ତ୍ର ପାଠ୍ୟପୁସ୍ତକ ନଥୁ୍‌ବାରୁ ଅଗତ୍ୟା 
ସରକାର ଓ ସେକେଣ୍ଡାରୀ ବୋର୍ଡ ପ୍ରସ୍ତୁତ କରିଥ୍‌ବା ପାଠ୍ଯପୁସ୍ତକଗୁଡ଼ିକୁ ବ୍ଯବହାର 
କରାଯାଉଥଲା। ସବୁ ବିଷୟରେ ପାଠ୍ୟପୁସ୍ତକ ପ୍ରଣୟନ କରି ଏହାକୁ ଛପାଇ ସବୁ 
ଶିକ୍ଷାକେନ୍ଦ୍ରକୁ ଯୋଗାଇଦେବା ସେତେବେଳେ ସମ୍ଭବ ନଥୁଲା । ତଥାପି ପ୍ରଥମେ ଇଂରାଜୀ 
ଓ ସଂସ୍କୃତ ବିଷୟରେ ପ୍ରାଥମିକ ସ୍ତରର ପୁସ୍ତକ ପ୍ରସ୍ତୁତ କରିବାର ଚେଷ୍ଟା କରାଯାଇଥୁଲା | 
ସେଥପାଇଁ ଶିକ୍ଷକମାନଙ୍କୁ ନେଇ ଗୋଟିଏ କମିଟି ଗଢ଼ା ଯାଇଥୁଲା। ଏ ଦିଗରେ 
ବିଶେଷଜ୍ଞମାନଙ୍କ ସହାୟତା ମଧ୍ଯ ନିଆଯାଇଥଲା। ବହୁଥର ଆଲୋଚନା ପରେ ପ୍ରାଥମିକ 
ସ୍ତରର ଇଂରାଜୀ ପୂସ୍ତକ ପ୍ରଣୟନ କରିବା ସମ୍ଭବ ହୋଇଥ୍‌ଲା। ଟ୍ରଷ୍ଟ ତରଫରୂ ସେହି 
ପୁସ୍ତକ ପ୍ରସ୍ତୁତ ହୋଇ ଶିକ୍ଷାକେନ୍ଦ୍ର ସବୁକୁ ଯୋଗାଇ ଦିଆଯାଇଥୁଲା। ସଂସ୍କୃତରେ ମଧ୍ଯ 
୪ର୍ଥ ଓ ୫ମ ଶ୍ରେଣୀର ପୂସ୍ତକ “ସୁରଭାରତୀ ” ପ୍ରସ୍ତୁତ କରାଯାଇଥୁଲା। ଆଶ୍ରମର 
ବିଶିଷ୍ଠ ସାଧକ ଡ. ନରେନ୍ଦ୍ର ଆମକୁ ସାହାଯ୍ୟ କରିଥ୍‌ଲେ। ଏବେ ସଂସ୍କୃତ ପୁସ୍ତକ 
ପଣ୍ଡିଚେରୀ ଆଶ୍ରମର ସଂସ୍କୃତ ଅନୁଷ୍ଠାନ ପ୍ରସ୍ତୁତ କରି ଯୋଗାଉଛି ( ଉପର ଶ୍ରେଣୀର 
ମଧ୍ଯ) | ମୁଁ ଯାହା ଖବର ପାଇଛି ଏହା ମଧ୍ଯରେ ଉପର ଶ୍ରେଣୀରେ ଇଂରାଜୀ ପୁସ୍ତକ 
୫ମ ଶ୍ରେଣୀ ପର୍ଯ୍ୟନ୍ତ ଓ ଅନ୍ୟାନ୍ୟ କେତେକ ବିଷୟର ପାଠ୍ୟପୂସ୍ତକ ଟ୍ରଷ୍ଟ ତରଫରୁ 
ପ୍ରକାଶ କରି ସ୍ଟୁଲମାନଙ୍କୁ ଯୋଗାଇ ଦିଆଗଲାଣି। 


ସେତେବେଳେ ପ୍ରାକ୍‌ ପ୍ରାଥମିକ ଶ୍ରେଣୀ ଓ ସାମାଜିକ ଶିକ୍ଷା ବିଷୟରେ ଶିକ୍ଷକ 
ସହାୟକ ପୂସ୍ତିକା ପ୍ରସ୍ତୁତ କରାଯାଇଥୁୂଲା। ଏଥ୍‌ପାଇଁ ମଧ୍ଯ କମିଟି ଗଢ଼ି ଆଲୋଚନା 
କରାଯାଇଥୂଲା ଓ ସେହି ସବୁ ବିଷୟରେ ପ୍ରବୀଣ ଶିକ୍ଷକ ଓ ଶିକ୍ଷୟିତ୍ରୀମାନଙ୍କ ସହାୟତା 
ନିଆଯାଇଥ୍‌ଲା। 


ତ୍ରୈମାସିକ ଇଂରାଜୀ ପତ୍ରିକା ପ୍ରକାଶନ : 


ଟ୍ରଷ୍ଟ୍‌ ତରଫରୁ ଏକ ଗବେଷଣାମ୍‌କ ଇଂରାଜୀ ପତ୍ରିକା “Bulletin of Integral 
Education” ର କେତୋଟି ସଂଖ୍ୟା ପ୍ରକାଶିତ ହୋଇଥଲା ଶ୍ରୀ ପ୍ରପତ୍ତି ଏହାର ସଂପାଦକ 

ଥୁଲେ। ଏହାର ଛପାକାର୍ଯ୍ୟ ସେ ନବଜ୍ୟୋତି କାର୍ଯ୍ୟାଳୟରେ କରାଉଥୂଲ୍େେ। ଏଥ୍‌ରେ 
ପୂର୍ଣ୍ଣାଙ୍ଗ ଶିକ୍ଷା ବିଷୟରେ ଶ୍ରୀମା ଓ ଶ୍ରୀଅରବିନ୍ଦଙ୍କ ମୂଳଲେଖା, ବିଶିଷ୍ଟ ଶିକ୍ଷାବିତ୍ମାନଙ୍କର 
ପ୍ରବନ୍ଧ ପୂର୍ଣ୍ଣାଙ୍ଗ ଶିକ୍ଷାକେନ୍ଦ୍ରମାନଙ୍କର ବିବରଣୀ ଇତ୍ଯାଦି ବିଷୟ ସନ୍ଧିବେଶିତ 
ହେଉଥ୍ଲା| ବେଶୀଦିନ ଏହାକୁ ଆମେ ଚଳାଇ ପାରିଲୁ ନାହିଁ। 


ପରାମର୍ଶଦାତା ବୋର୍ଡ ଗଠନ (Advisory Board) : 


ବାର୍ଷିକ ସମ୍ମିଳନୀ ବିଷୟରେ ଲେଖୁବାବେଳେ ମୁଁ ଉଲ୍ଲେଖ କରିଛି ଯେ ପ୍ରପରି 
ନବଜୀବନ ଶିକ୍ଷା ଟ୍ରଷ୍ଟର କାର୍ଯ୍ୟକ୍ରମକୁ ସର୍ବଭାରତୀୟ ସ୍ତରରେ ପ୍ରତିଷ୍ଠା କରିବାକୁ 
ଚାହିଁଥ୍‌ିଲେ। ସେହି କାରଣରୁ ଗୋଟିଏ ପରାମର୍ଶଦାତା ବୋର୍ଡ ଗଠନ କରିଥୁଲେ। 
ଏଥରେ ସର୍ବଭାରତୀୟ ସ୍ତରରେ ଶ୍ରୀମା ଓ ଶ୍ରୀଅରବିନ୍ଦଙ୍କ କାର୍ଯ୍ୟ ସହିତ ସଂପୃକ୍ତ ଥବା 
କେତେଜଣ ବିଶିଷ୍ଠ ଖ୍ୟାତନାମା ଶିକ୍ଷାବିତ୍‌ଙ୍କୁ ମନୋନୀତ କରାଯାଇଥୂଲା। ଯେତିକି 
ମନେ ପଡ଼ୁଛି ଏମାନଙ୍କ ମଧ୍ଯରେ ଥୁଲେ Late K.R. Srinivas lyanger (ସେ 
ଜଣେ ବିଶିଷ୍ଠ ଶିକ୍ଷାବିତ୍‌ ଓ ବହୁ ପୁସ୍ତକର ରଚୟିତା); ବିଶିଷ୍ଠ ଶିକ୍ଷାବିତ୍‌ ଓ 
ସି.ଆଇ.ଏଫ.ଏଲ. ହାଇଦ୍ରାବାଦର ପ୍ରଫେସର୍‌ ଅଧ୍ୟାପକ ଏମ. ଭି. ନାଦକାଣ୍ଣଡି। ଅଧ୍ୟାପକ 
ମଧୁସୂଦନ ରେତ୍ଧୀ ( ଓସ୍‌ମାନିଆ ବିଶ୍ଵବିଦ୍ୟାଳୟ ହାଇଦ୍ରାବାଦ) ଓ ଶ୍ରୀଅରବିନ୍ଦ ଆଶ୍ରମର 
ଅଧାପକ ଛୋଟ ନାରାୟଣ ଶର୍ମା। ଏହିପରି ବ୍ୟକ୍ତିମାନଙ୍କର ସମ୍ମତି ଆଣିବା ପାଇଁ 
ସେମାନଙ୍କ ପାଖକୁ ପତ୍ର ପଠାଯାଇଥୂଲା ଓ ସେମାନଙ୍କଠାରୁ ସମ୍ମତି ମିଳିଥୂଲା। 
ପ୍ରପରିଙ୍କର ସ୍ଵପ୍ନ ଥଲା ଏହି ପରାମର୍ଶଦାତା ବୋର୍ଡର ସଭ୍ଯମାନଙ୍କର ଏକ ସମ୍ମିଳନୀ 
ବର୍ଷେ ବା ଦୂଇ ବର୍ଷ ବ୍ୟବଧାନରେ ଥରେ କରାଇବାକୁ | ତାଙ୍କର ଅସୁସ୍ରତା ଓ ଅକାଳ 
ବିୟୋଗ ଯୋଗୁଁ ସେହି ସ୍ଵପ୍ନ ଆମେ କାର୍ଯ୍ୟକାରୀ କରିପାରିଲୁ ନାହିଁ। ସେ ଅଧ୍ୟାପକ 
ଥୁଲେ। ଶ୍ରୀଅରବିନ୍ଦ ଆଶ୍ରମରେ ଯୋଗଦେବା ପରେ ସର୍ବଭାରତୀୟ ସ୍ତରରେ ବହୁ 
ଶିକ୍ଷାବିତଙ୍କ ସହିତ ପରିଚିତ ହୋଇଥୁଲେ। ସେ ଥଲେ ଓଡ଼ିଶାର ଏହି ପୂର୍ଣ୍ଣାଙ୍ଗ ଶିକ୍ଷା 
କାର୍ଯ୍ୟକ୍ରମର ମୂଳ ଉଦ୍ୟୋଭ୍ତା ଓ କର୍ଣ୍ଣଧାର । ତାଙ୍କ ଅନ୍ତେ ସେପରି କେହି ଆମର 
ନେତୃତ୍ଵ ନେଇ ପାରିଲେ ନାହିଁ। ଫଳରେ ତାଙ୍କର ଅନେକ ସ୍ଵପ୍ନ ଅପୂର୍ଣ୍ଣ ରହିଗଲା। 
ଅବଶ୍ୟ ଓଡ଼ିଶାରେ ପୂର୍ବ ଅପେକ୍ଷା ପୂର୍ଣ୍ଠାଙ୍ଗ ଶିକ୍ଷା କାର୍ଯ୍ୟକ୍ରମର ଯଥେଷ୍ଟ ଅଧ୍କ ପ୍ରସାର 
ଘଟିଛି। 
ସର୍ବଭାରତୀୟ ସ୍ତରରେ ପୂର୍ଣ୍ଣାଙ୍ଗ ଶିକ୍ଷାକେନ୍ଦ୍ରର ଶିକ୍ଷକ ଶିକ୍ଷୟିତ୍ରୀଙ୍କର ସମ୍ମିଳନୀ : 

୧୯୮୦ ମସିହାରେ ଏହିପରି ଗୋଟିଏ ସମ୍ମିଳନୀ ଦିଲ୍ଲୀ ଶ୍ରୀଅରବିନ୍ଦ 
ଆଶ୍ରମଠାରେ ଅନୁଷ୍ପିତ ହୋଇଥଲା । ଏହାର ଉଦ୍ୟୋକ୍ତା ଥୁଲେ ତାରା ଯହୋର | ତାଙ୍କରି 

୫୧୮ ଯାତ୍ରୀ 


ଅନୁରୋଧକ୍ରମେ ଭାରତର ବିଭିନ୍ନ ସ୍ଥାନରେ ଥବା ପୂର୍ଣ୍ଣାଙ୍ଗ ଶିକ୍ଷାକେନ୍ଦ୍ରରୁ ପ୍ରତିନିଧ୍ମାନେ 
(ଶିକ୍ଷକ ଓ କେତେକ ସଂଗଠକ) ସେଥ୍‌ରେ ଯୋଗ ଦେଇଥ୍‌ଲେ। ପ୍ରପରି, ଶର୍ମାଜୀ ଓ 
ମଧୁସୂଦନ ରେଦ୍ଧି ଯୋଗ ଦେଇଥ୍‌ଲେ। ଓଡ଼ିଶାର ପ୍ରତିନିଧୂମାନଙ୍କ ସହିତ ମୁଁ ସେହି 
ସମ୍ମିଳନୀରେ ଯୋଗ ଦେଇଥ୍‌ଲି | ସମ୍ମିଳନୀ ବେଳେ ଆମକୁ ଦିଲ୍ଲୀ ଶିକ୍ଷାକେନ୍ଦ୍ରର ବିଭିନ୍ନ 
କାର୍ଯ୍ୟକ୍ରମ ଦେଖୁ୍‌ବାର ସୁବିଧା ମିଳିଥୂଲା। ଗୋଟିଏ ଦିନ ଦିଲ୍ଲୀର କେତେକ ଦର୍ଶନୀୟ 
ସ୍ଥାନ ବୁଲିଦେଖୁବାର ବ୍ଯବସ୍ଥା ତାରା ଦିଦି କରିଥ୍‌ଲେ। ଅନ୍ୟ ଗୋଟିଏ ଦିନ ବସ୍‌ର 
ବ୍ୟବସ୍ଥା କରି ଆଗ୍ରହୀ ପ୍ରତିନିଧ୍ବଙ୍କୁ ଆଗ୍ରାର ତାଜମହଲ, ଫତେପୂର ସିକ୍ରୀ ଓ ମଥୁରା 
ଆଦି ଦର୍ଶନୀୟ ସ୍ଥାନ ଭ୍ରମଣ କରିଯିବାର ବ୍ଯବସ୍ଥା ମଧ୍ୟ କରାଯାଇଥୂଲା। ଏ ଧରଣର 
ପ୍ରଥମ ସର୍ବଭାରତୀୟ ସ୍ତରର ସମ୍ମିଳନୀ ସଫଳତାର ସହିତ ଶେଷ ହୋଇଥ୍‌ୂଲା। 
ପ୍ରତିନିଧ୍ୂମାନଙ୍କ ପାଇଁ ଟ୍ରେନ୍‌ ଟିକେଟ୍‌ କରିବାର ବ୍ୟବସ୍ଥା ମଧ୍ଯ ତାରାଦିଂଙ୍କ ଅନୁଷ୍ଠାନ 
କରିଥ୍ଲେ। 


ପରବର୍ଷ ଅର୍ଥାତ୍‌ ୧୯୮୧ ମସିହା ଅକ୍ଟୋବର ମାସ ପ୍ରଥମ ସପ୍ତାହରେ ଟ୍ରଷ୍ଟର 
ପ୍ରଚେଷ୍ଟାରେ ଭୁବନେଶ୍ବର ଶିକ୍ଷାକେନ୍ଦ୍ରଦଠାରେ ୨ୟ ସର୍ବଭାରତୀୟ ସମ୍ମିଳନୀ ଅନୁଷ୍ଠିତ 
ହୋଇଥଲା । ଏଥୁପାଇଁ ଗଠିତ ଅଭ୍ୟର୍ଥନା ସମିତିର ସଭାପତି ତଥା ଆବାହକ ଥୁଲେ 
ଲୋକସଭା ସଭ୍ୟ ଶ୍ରୀ ଚିନ୍ତାମଣି ଜେନା ଓ ସମ୍ପାଦକ ଥୁଲେ ଶ୍ରୀ ବିହାରୀଲାଲ 
ପଟ୍ଟନାୟକ । କୋଷାଧକ୍ଷ ଥୁଲି ମୁଁ । ଏହି ସମ୍ମିଳନୀରେ ଭାରତର ବିଭିନ୍ନ ପ୍ରଦେଶରେ 
ଥିବା ପୂର୍ଣ୍ଠାଙ୍ଗ ଶିକ୍ଷାକେନ୍ଦ୍ର ଗୁଡ଼ିକର ପ୍ରତିନିଧୂମାନଙ୍କ ବ୍ୟତୀତ ବିଶିଷ୍ଠ ଶିକ୍ଷାବିତ୍‌ମାନେ 
ଅଂଶ ଗ୍ରହଣ କରିଥୂଲେ । ଅକ୍ଟୋବର ୧ ତାରିଖ ଦିନ ସମ୍ମିଳନୀ ଉଦ୍‌ଘାଟନ କରିଥୂଲେ 
ଓଡ଼ିଶାର ମୁଖ୍ୟମନ୍ତ୍ରୀ ଶ୍ରୀ ଜାନକୀବଲ୍ଲଭ ପଟ୍ଟନାୟକ ଓ ସେଥୂରେ ସଭାପତିତ୍ସ କରିଥ୍‌ଲେ 
ଡକ୍ଟର ହରେକୃଷ୍ଣ ମହତାବ | ସପ୍ତାହବ୍ୟାପୀ ଏହି ସମ୍ମିଳନୀରେ ଅନ୍ୟ ଯେଉଁମାନେ 
ଅଂଶ ଗ୍ରହଣ କରିଥୂଲେ ସେମାନଙ୍କ ମଧ୍ଯରେ ଥୁଲେ ଅଧ୍ୟାପକ ମଧୁସୂଦନ ରେତ୍ସୀ 
(ଓସ୍ମାନିଆ ବିଶ୍ବବିଦ୍ୟାଳୟ, ହାଇଦ୍ରାବାଦ); ଅଧ୍ୟାପକ ଏମ. ଭି. ନାଦକର୍ଣ୍ଣୀ 
( ସିଆଇଏଫଏଲ, ହାଇଦ୍ଵାବାଦ ); ଅଧ୍ୟାପକ ଛୋଟେନାରାୟଣ ଶର୍ମା; ଅଧ୍ୟାପକ ପ୍ରପରି 
( ଶ୍ରୀଅରବିନ୍ଦ ଆଶ୍ରମ, ପଶ୍ଡିଚେରୀ); ଅଧ୍ୟାପକ ଚନ୍ଦ୍ରଶେଖର ରଥ; ଅଧ୍ୟାପକ ଚିତ୍ତଂଂଜନ 
ଦାସ; ଅଧ୍ୟାପକ ମହାପାତ୍ର ନୀଳମଣି ସାହୁ ଓ ଅଧ୍ୟାପକ ସାନ୍ତନୁ କୁମାର ଆଚାର୍ଯ୍ୟ। 
ଏଥୂରେ ଓଡ଼ିଶା ଓ ଓଡ଼ିଶା ବାହାରୁ ପ୍ରାୟ ୪୦୦ ଜଣ ପ୍ରତିନିଧ୍ବ ଯୋଗ ଦେଇଁଥୂଲେ। 
ପ୍ରତିନିଧୂମାନଙ୍କର ରହିବା ଓ ଖାଇବାର ବ୍ୟବସ୍ଥା କରାଯାଇଥୂଲା। ଗୋଟିଏ ଦିନ ବସ୍‌ 
ଯୋଗେ ପୁରୀ, କୋଣାର୍କ ଇତ୍ୟାଦି ଦର୍ଶନୀୟ ସ୍ଥାନ ବୁଲିଯିବାର ବ୍ୟବସ୍ଥା କରାଯାଇଥୁଲା। 

ଓଡ଼ିଶାରେ ଶ୍ରୀମା ଓ ଶ୍ରୀଅରବିନ୍ଦଙ୍କ କାର୍ଯ୍ୟରେ... ୫୧୯ 


ଏହି ସମ୍ମିଳନୀ ମଧ୍ୟ ସଫଳତାର ସହିତ ସମ୍ପନ୍ନ ହୋଇଥ୍‌ଲା। 


ଏହି ଧରଣର ୩ୟ ସର୍ବଭାରତୀୟ ସମ୍ମିଳନୀ ମଧ୍ଯପ୍ରଦେଶର ରେୱା ନିକଟସ୍ଥ 
ଏକ ଗ୍ରାମରେ ୧୯୮୪ ସେପ୍ଟେମ୍ବର ମାସରେ ସଂଗଠିତ ହୋଇଥଲା | କେତେକ ଶିକ୍ଷକ 
ପ୍ରତିନିଧ୍‌ଙ୍କ ସହିତ ମୁଁ, ଶର୍ମାଜୀ ଓ ପ୍ରପରି ଟ୍ରେନ୍‌ ଯୋଗେ ଆଲ୍ଲାହାବାଦକୁ ୨୧ 
ତାରିଖରେ ଯାଇଥ୍‌୍ଲଳୁଁ। ତା୨୨ରିଖରେ ମାତୃଭକ୍ତ ଆଡଭୋକେଟ ଶିବେନ୍ଦ୍ର ନାରାୟଣ 
ସିଂହଙ୍କ ଘରେ ରହିଥୂଲୁ। ଛୋଟେନାରାୟଣ ଶର୍ମାଙ୍କର ସେ ପୂର୍ବପରିଚିତ ଥଲେ ଓ 
ଶର୍ମାଜୀ ଏ ବ୍ଯବସ୍ଥା କରିଥ୍‌ଲେ। ଆଲ୍ଲାହାବାଦଠାରେ ରହିବା ସମୟରେ ଆମେ 
ସିଂହବାବୁଙ୍କ ମହକିଲ୍‌ମାନଙ୍କ ପାଇଁ ଉଦ୍ଦିଷ୍ଠ ଅତିଥ୍ଶାଳାରେ ରହିଥ୍ଲୁ| ଦୂରରୁ କୋର୍ଟର 
କେସ୍‌ ପାଇଁ ଅସୁବିଧା ବ୍ୟକ୍ତି (ମହକିଲ୍‌) ମାନଙ୍କ ସୁବିଧା ପାଇଁ ଏହି ଅତିଥୁଶାଳା ସେ 
କରିଥ୍‌ଲେ। ଆମେ ସେଠାରେ ଭଲରେ ରହିଲୁ। ଖାଇବା ଇତ୍ଯାଦିର ସବୁ ବ୍ଯବସ୍ଥା 
ସେ କରିଥୂଲେ। ପରଦିନ ଆମେ ଆଲ୍ଲାହାବାଦ ସହର ଦେଖୁଲୁ। ପ୍ରପତ୍ତି ପଢ଼ୁଥିବା 
ବିଶ୍ଵବିଦ୍ୟାଳୟ ଦେଖୁଲୁ। ସହରରେ ଥୂବା ସୋସାଇଟି ସେଣ୍ଟରକୁ ଯାଇଥ୍‌ଲୁ। ନେହେରୁ 
ପରିବାରଙ୍କର ପୂର୍ବ ବାସସ୍ଥାନ 'ଆନନ୍ଦଭବନଂ ଦେଖୁଲୁ। ଏହା ଏବେ ଦର୍ଶନୀୟ ସ୍ଥାନର 
ମାନ୍ୟତା ପାଇଛି । ସେଠାରେ ଅନେକ ଦୁର୍ଲଭ ଫଟୋ ଦେଖ୍ୁଲୁ। ଢବାହରଲାଲଙ୍କର 
ଶୀର୍ଷାସନ କରୂଥ୍ବାର ଛବି ଦେଖୁବାକୁ ପାଇଲୁ । ଯେଉଁ ଘରେ ଓ ମଣ୍ଡପରେ ଇନ୍ଦିରା 
ଗାନ୍ଧୀଙ୍କର ବିବାହ ହୋଇଥଲା ତାହା ସଂରକ୍ଷିତ ହୋଇ ରହିଛି । ସେଠାରୁ ଗଙ୍ଗା, ଯମୁନା 
ଓ ସରସ୍ଵତୀ ନଦୀର ସଂଗମସ୍ପଳ ତ୍ରିବେଣୀ ଘାଟ” କୁ ଗଲୁ । ସରସ୍ଵତୀ ନଦୀର ଏବେ 
ଚିହ୍ନ ନାହିଁ। ସେଠାରେ ବଡ଼ ବୂଡ଼ ପଡ଼େ ଓ ଯାତ୍ରା ବସେ | ଲୋକେ ସେହି ସଂଗମସ୍ପଳର 
ନଦୀରୁ ଜଳ ସଂଗ୍ରହ କରିନିଅନ୍ତି। କେତେକ ବ୍ୟକ୍ତି ଡଂଗାରେ ନଦୀ ଭିତରକୁ ଯାଉଥ୍‌ବାର 
ଦେଖଲୁଁ। ଆମେ ନଦୀ ଜଳ ମୁଣ୍ଡରେ ଲଗାଇ ଫେରିଲୁ। ଉପରବେଳା ବସ୍‌ ଯୋଗେ 
ରେୱା ଅଭିମୁଖେ ଯାତ୍ରା କଲୁ। ୨୩ ତାରିଖ ରାତିରେ ସେହି ଗ୍ରାମରେ ପହଞ୍ଚଲୁ। 
ରେୱା ସହରର ୫/୬ କି.ମି. ପୂର୍ବରୁ ପ୍ରଧାନ ରାସ୍ତାର ଖୁବ୍‌ ନିକଟରେ ଗୋଟିଏ ଆଶ୍ରମ 
କେନ୍ଦ୍ର ଚଢ଼ିଉଠିଛି। ଏକ ଗ୍ରାମ୍ୟ ପରିବେଶ। କିନ୍ୁ ଉଦ୍ୟୋକ୍ତା ଅଧ୍ୟାପକ ଡ. ବର୍ମା ଓ 
ତାଙ୍କ ପରିବାର ବହୁ ତ୍ଯାଗ ସ୍ଵୀକାର କରି ଏ ଅନୁଷ୍ଠାନ ଗଢ଼ିଛନ୍ତି। ସେ ଅଂଚଳରେ 
ଏହି କେନ୍ଦ୍ର ମା-ମନ୍ଦିର' ନାମରେ ଖ୍ୟାତ। ଏଠାରେ ଶ୍ରୀଅରବିନ୍ଦଙ୍କ ଦେହାବଶେଷ 
ସ୍ଥାପିତ ହୋଇଛି। ପାଠାଗାର, ପୂର୍ଣ୍ଣାଙ୍ଗ ଶିକ୍ଷାକେନ୍ଦ୍ର ଓ କୃଷିକ୍ଷେତ୍ର ଏହି କେନ୍ଦ୍ରର ଅନ୍ୟ 
ବିଶେଷ ଆକର୍ଷଣ। ନିକଟରେ ଗୋଟିଏ ଅତିଥୁଶାଳା (Guest House) ରହିଛି । 
ସବୂକାର୍ଯ୍ୟ ଶୃଙ୍ଖଳାର ସହିତ କରାଯାଉଥ୍‌ବାର ଅନୁଭବ କଲୁ । ବଡ଼ ଧରଣର ବୋରଣୱଲ୍‌ 

୫9୨୦ ଯାତ୍ରୀ 


ବସାଇ ଜଳ ଯୋଗାଣ କାର୍ଯ୍ୟ କରାଯାଉଛି । ନିକଟ କୃଷିକ୍ଷେତ୍ରରେ ଧାନ ଗଛ 
ବଢିଥ୍ବାର ଦେଖ୍ଲୁ। ସମାଧ୍‌ କେନ୍ଦ୍ର ଉପରେ ଯେଉଁ ଆଲୋକ ଜଳେ ତାହାକୁ ମୁଖ୍ୟ 
ରାସ୍ତାଠାରୁ ରାତିରେ ଦେଖୁ ହୁଏ । ୨୪ ତାରିଖ ଠାରୁ ଶିକ୍ଷକ ସମ୍ମିଳନୀ ଆରମ୍ଭ ହେଲା | 
୪ ଦିନ ଧରି ଚାଲିଲା। ଦିଲ୍ଲୀ ଶିକ୍ଷାକେନ୍ଦ୍ରର ପ୍ରତିନିଧୂମାନଙ୍କ ସହିତ ତାରାଦିଦି ମଧ୍ଯ 
ଆସି ଏଠାକାର କାର୍ଯ୍ୟକ୍ରମରେ ଯୋଗ ଦେଇଥୂଲେ | ଶୁଣିଲୁ ସେ ଏହି କେନ୍ଦ୍ରର ଅଭିବୃଦ୍ଧି 
ଦିଗରେ ପୂର୍ବରୁ ସାହାଯ୍ୟ କରିଛନ୍ତି। ଗାଁର ମହିଳାମାନେ ଖାଦ୍ଯ ପ୍ରସ୍ତୁତ କରିବାରେ 
ସହାୟତା କରୂଥ୍‌ଲେ। ଦୂର ଗ୍ରାମ ଅଂଚଳରେ ଏପରି ଏକ ପ୍ରଚେଷ୍ଟା, ବିଶେଷକରି 
ଓଡ଼ିଶା ପରି ପାଠଚକ୍ର କାର୍ଯ୍ୟକ୍ରମ ଏତେ ସକ୍ରିୟ ନ ହୋଇଥବା ବେଳେ, କତିପୟ 
ଭକ୍ତମାନଙ୍କ ସହଯୋଗରେ ଡ. ବର୍ମା ଏ ଯେଉଁ କାର୍ଯ୍ୟକ୍ରମ କରି ପାରିଛନ୍ତି ସେଥୁପାଇଁ 
ଶ୍ରୀମା ଶ୍ରୀଅରବିନ୍ଦଙ୍କ ଆଶୀର୍ବାଦ ନିଶ୍ଚିତ ଭାବେ କାର୍ଯ୍ୟ କରିଛି । ସେଠାରୁ ଆମ୍ଭେମାନେ 
ସଫଳତାର ସହିତ କାର୍ଯ୍ୟ ଶେଷକରି ଫେରି ଆସିଲୁ। 


ପରବର୍ଷ ୧୯୮୫ ଅକ୍ଟୋବର ମାସରେ ଦିଲ୍ଲୀଠାରେ ଶିକ୍ଷକ ସମ୍ମିଳନୀ 
ଆୟୋଜିତ ହୋଇଥୁଲା। ମୁଁ ସେଠାକୁ ୧୧ ତାରିଖ ଦିନ ଯାଇଥ୍‌ଲି। କିନ୍ଧୁ କନ୍ଯା 
ପ୍ରଣତିର ବିବାହ କାର୍ଯ୍ୟରେ ବ୍ୟସ୍ତଥ୍୍‌ବାରୁ ସେଥରର ସମ୍ମିଳନୀ କାର୍ଯ୍ୟରେ ଯୋଗଦେଇ 
ପାରିନଥଲି। ୧୪ ତାରିଖ ଦିନ ତାରାଦିଙ୍କ ସହିତ ସମ୍ମିଳନୀ ବିଷୟ ଆଲୋଚନା 
କଲି | ଶିକ୍ଷକମାନଙ୍କ ରହିବାର ଯାହାସବୁ ବ୍ୟବସ୍ଥା ହୋଇଥଲା ସେସବୁ ତାରାଦି ମୋତେ 
ବୁଲାଇ ଦେଖାଇଲେ | ୧୫ ତାରିଖ ଦିନ ପ୍ରପତ୍ତି ଓ ପ୍ରାୟ ୧୫୦ ଜଣ ଶିକ୍ଷକ ପ୍ରତିନିଧୂ 
ପହଞ୍ଚୁଲେ | ସେମାନଙ୍କୁ ସ୍ଵାଗତ ଜଣାଇଲୁ। ପରଦିନ ପ୍ରପର୍ତିଙ୍କୁ କହି ମୁଁ ଓଡ଼ିଶା ଫେରି 
ଆସିଥ୍ଲି। 
ପୂସ୍ତକ ପ୍ରକାଶନ : 


ପୂର୍ଣ୍ଠାଙ୍ଗ ଶିକ୍ଷାର ଲକ୍ଷ୍ଯ ଆଦର୍ଶ ବିଷୟରେ ଖଣ୍ଡିଏ ସ୍ବୟଂସମ୍ବୂର୍୍ଣ ପୁସ୍ତକ 
ସେତେବେଳେ ଓଡ଼ିଶାରେ ନଥ୍ଲା।| ମୁଁ ପୂର୍ଣ୍ଣାଙ୍ଗ ଶିକ୍ଷା ବିଷୟରେ ଶ୍ରୀମା ଓ ଶ୍ରୀଅରବିନ୍ଦଙ୍କ 
ଲେଖା ସବୂକୁ ପଢ଼ିଲି। ଆମ ଦେଶରେ ଶିକ୍ଷାରେ ଯେଉଁସବୂ ପରୀକ୍ଷା ହୋଇଯାଇଛି 
ତାହା ମଧ୍ଯ ପାଠକଲି | ପୁରାତନ ଭାରତୀୟ ଶିକ୍ଷା (ବୈଦିକ ଓ ବୌଦ୍ଧ ଯୁଗର) ବିଷୟ 
ମଧ୍ଯ ସଂଗ୍ରହ କରି ପଢ଼ିଲି। ପାଶ୍ଚାତ୍ୟ ଶିକ୍ଷା ଓ ଦେଶରେ ପ୍ରଚଳିତ ଶିକ୍ଷା ବିଷୟରେ 
ଲିଖୂତ ପୁସ୍ତକ ଓ ପତ୍ରିକା ସବୁ ଦେଖ୍ୁଲି। ଏସବୂର ଲକ୍ଷ୍ଯ ଓ ଆଦର୍ଶ ତୁଳନାରେ 
ପୂର୍ଣ୍ଣାଙ୍ଗ ଶିକ୍ଷାର ନୂତନତ୍ଵ ବିଷୟ ଅନୁଭବ କରିପାରିଲି। ଏସବୁ ବିଷୟ ଓ ପୂର୍ଣ୍ଣାଙ୍ଗ 
ଶିକ୍ଷା ଧାରାରେ ସେତେବେଳେ ପ୍ରୟୋଗ ଓ ପରୀକ୍ଷା କରାଯାଉଥ୍‌ବା ପବ୍ଧତି ସବୂକୁ 

ଓଡ଼ିଶାରେ ଶ୍ରୀମା ଓ ଶ୍ରୀଅରବିନ୍ଦଙ୍କ କାର୍ଯ୍ୟରେ... ୫୨୧ 


ବର୍ଣ୍ଣନା କରି ଖଣ୍ଡିଏ ପୁସ୍ତକ ଲେଖୁଲି | ପ୍ରପରି ତାକୁ ପଢ଼ି ଅନୁମୋଦନ କଲେ ଓ ନିଜେ 
ମୁଖବନ୍ଧ ଲେଖୁଲେ। ସେ ପୂସ୍ତକଟିକୁ ନବଜ୍ୟୋତି କାର୍ଯ୍ୟାଳୟ ତରଫରୁ ପ୍ରକାଶ କଲେ। 
ଓଡ଼ିଶାର ଶିକ୍ଷାକେନ୍ଦ୍ରସବୁ ଓ ଆଗ୍ରହୀ ବ୍ଯକ୍ତିମାନେ ସେ ପୁସ୍ତକ ପଢ଼ିବାର ସୁଯୋଗ 
ପାଇଲେ। ପୁସ୍ତକଟି ପ୍ରକାଶିତ ହୋଇଥଲା ୧୯୮୬ ମସିହାରେ। ଏହା ଦ୍ଵାରା 
ସେତେବେଳେ ଗୋଟିଏ ବଡ଼ ଅଭାବ ଦୂର ହୋଇଥ୍‌ଲା। 


ଅନ୍ୟାନ୍ୟ କାର୍ଯ୍ୟରେ ଯୋଗଦାନ : 


ଅବକାଶକାଳୀନ ଶିବିର - ଟ୍ରଷ୍ଟ ତରଫରୁ ପଵଣ୍ତିଚେରୀ ନବଜ୍ୟୋତି 
କାର୍ଯ୍ୟାଳୟଠାରେ ୧୯୮୪ ମସିହା ଗ୍ରୀଷ୍ମଛୁଟି ବେଳେ ଏକ ୭ ଦିନିଆ ଶିକ୍ଷକ ପ୍ରଶିକ୍ଷଣ 
ଶିବିର ଆୟୋଜନ କରାଯାଇଥୂଲା। ଏହା ତା ୨-୬-୮୪ରୁ ତା ୮-୬-୮୪ ପର୍ଯ୍ୟନ୍ତ 
ଚାଲିଥୂଲା। ଏଥୂରେ ୩୬ ଜଣ ଶିକ୍ଷକ / ଶିକ୍ଷୟିତ୍ରୀ ଯୋଗ ଦେଇଥ୍‌ଲେ। ନବଜ୍ୟୋତି 
କାର୍ଯ୍ୟାଳୟ ପ୍ରତିନିଧ୍ମାନଙ୍କର ରହିବା ଓ ଖାଇବାର ବ୍ୟବସ୍ଥା କରିଥୂଲେ। ପ୍ରଥମ ଦିନ 
ଶିବିର ଉଦ୍‌ଘାଟନ କରିଥୂଲେ ଆଶ୍ରମର ବିଶିଷ୍ଠ ସାଧକ ଏମ.ପି. ପଣ୍ଡିତ (ସୃର୍ଗତ) | 
ବାବାଜୀ ମହାରାଜ ଓ ପ୍ରପରଭିଙ୍କ ଉପସ୍ଥିତିରେ ବିଭିନ୍ନ ଦିନରେ ଆଶ୍ରମ ଓ ଆଶ୍ରମ 
ଶିକ୍ଷାକେନ୍ଦ୍ରର ସାଧକ ଶିକ୍ଷକମାନେ ବିଭିନ୍ନ ବିଷୟରେ ଶିକ୍ଷକମାନଙ୍କୁ କହିଥ୍‌ଲେ। 
ଅନ୍ୟମାନଙ୍କ ମଧ୍ୟରେ ଉଚ୍ଚ ଶିକ୍ଷା ବିଭାଗର ନିର୍ଦ୍ଦେଶକ ଯୁଗଳ କିଶୋର ମୁଖାର୍ଚ୍ଚୀ ଓ 
ବିଜୟ ପୋଦ୍ଦାର ଉଦ୍‌ବୋଧନ ଦେଇଥୂଲେ। ସେତେବେଳେ ମୁଁ ମଧ୍ଯ ଉପସ୍ଥିତ ଥ୍ଲି। 


ସମ୍ବଲପୁର ଉଦୀୟମାନ ମାତୃକ୍ଷେତ୍ରଠାରେ ରାଜ୍ୟପାଳଙ୍କ ମିଟିଂରେ ଯୋଗଦାନ : 


୧୯୮୬ ମସିହା ଫେବୃଆରୀ ମାସରେ ପଶ୍ଡିଚେରୀରେ ଥ୍‌ବାବେଳେ ପ୍ରପରି 
ମୋତେ ଛୋଟେନାରାୟଣ ଶର୍ମାଙ୍କ ସହିତ ସମ୍ବଲପୁର ଯିବାକୁ କହିଥୂଲେ। ମୋର 
ଓଡ଼ିଶା ଫେରିବାର ଥୂଲା। ତେଣୁ ମୁଁ ଏଥୁରେ ସମ୍ମତ ହେଲି। ସମ୍ବଲପୁର ନିକଟସ୍ଥ 
ଉଦୀୟମାନ ମାତୃକ୍ଷେତ୍ରଠାରେ କୌଣସି କାର୍ଯ୍ୟକ୍ରମରେ ସେତେବେଳର ରାଜ୍ୟପାଳ 
ବି.ଏନ୍‌. ପାଣ୍ଡେଙ୍କର ଯୋଗ ଦେବାର ସ୍ଥିର ହୋଇଥୂଲା। ସେ ହିନ୍ଦୀ ଅଞ୍ଚଳର ଲୋକ 
ହୋଇଥବାରୁ ଶର୍ମାଜୀଙ୍କ ହିନ୍ଦୀ ଭାଷଣ ଓ ସ୍ଵାଗତ ଉପଯୁକ୍ତ ହେବ ବୋଲି ପ୍ରପରି ଓ 
ବାବାଜୀ ମହାରାଜ ଏହି ବ୍ଯବସ୍ଥା କରିଥଲେ। ମୁଁ ଶର୍ମାଜୀଙ୍କ ସଂଗେ ପଶ୍ତିଚେରୀରୁ 
ଟ୍ରେନ୍‌ ଯୋଗେ ଗଲି ଓ ସମ୍ବଲପୂରରେ ରହି ମାର୍ଚ୍ଚ ୩ ତାରିଖରେ ଶର୍ମାଜୀଙ୍କ ସହିତ 
ମାତୃକ୍ଷେତ୍ର ମିଟିଂରେ ଯୋଗ ଦେଇଥ୍‌ଲି। ପରେ ବସ୍‌ ଯୋଗେ ଭୂବନେଶ୍ବର ଫେରି 
ଆସିଥ୍ଲି | 

୫୨୨ ଯାତ୍ରୀ 


ପ୍ରଦର୍ଶୀ ପୂସ୍ିକା ପ୍ରସ୍ତୁତି (Handbook compilation) : 

ପୂର୍ଣ୍ଣାଙ୍ଗ ଶିକ୍ଷା କାର୍ଯ୍ୟକ୍ରମ ଓଡ଼ିଶାରେ ଆରମ୍ଭ ହେବାଦିନଠାରୁ ଏହି କାର୍ଯ୍ୟକ୍ରମ 
ସମ୍ପର୍କରେ ସମସ୍ତଙ୍କୁ ଜଣାଇବା ପାଇଁ ଅନେକ ଯୋଜନା ପ୍ରସ୍ତୁତ କରାଯାଇ ଚିଠି 
ଜରିଆରେ ବା ପତ୍ରିକା ଜରିଆରେ ଟ୍ରଷ୍୍‌ ତରଫରୁ ପ୍ରକାଶ କରାଯାଇଥୁଲା! 
ସଭାସମିତିରେ ସେସବୁ ବିଷୟ ଆଲୋଚନା କରିବାରେ ସୁବିଧା ହେଉଥୁଲା। ପୂର୍ଣ୍ଣାଙ୍ଗ 
ଶିକ୍ଷାର ଲକ୍ଷ୍ୟ ଓ ଆଦର୍ଶ, ଶିକ୍ଷଣ ଶୈଳୀ, ପରୀକ୍ଷା ପ୍ରଣାଳୀ ଓ ମୂଲ୍ୟାୟନ ବିଷୟରେ 
ଲେଖା ପ୍ରସ୍ତୁତ କରି ସ୍ତୁଲ ଓ ଆଗ୍ରହୀ ପାଠଚକ୍ର ସବୂକୁ ଜଣାଇ ଦିଆଯାଉଥ୍‌ଲା | ଆଶ୍ରମରୁ 
ପ୍ରକାଶିତ ପତ୍ରିକା ଜରିଆରେ ମଧ୍ଯ ପ୍ରକାଶ କରାଯାଉଥୁଲା। ଶିକ୍ଷାକେନ୍ଦ୍ର ଖୋଲିବା 
ବିଷୟରେ କେତେକ ଜାଣିବା କଥା, ଖୋଲିବା ପରେ ପରିଚାଳନା କରିବାର ନୀତି 
ନିୟମ, ଶିକ୍ଷକ ଓ ଅଣଶିକ୍ଷକ କର୍ମଚାରୀମାନଙ୍କ କାର୍ଯ୍ୟ ଶ୍ରୀମାଙ୍କ ଉଦ୍ଦେଶ୍ୟରେ 
ସ୍ବେଚ୍ଛାକୃତ ନିବେଦନ ଇତ୍ୟାଦି ବିଷୟରେ ଚିଠିସବୂ ନୂତନ ଖୋଲିଥ୍‌ବା ଓ ପୂରାତନ 
ଶିକ୍ଷାକେନ୍ଦ୍ରକୁ ପଠାଯାଇଥଲା। ଟ୍ରଷ୍ଟି ମିଟିଂ ବେଳେ ଓ ବାର୍ଷିକ ସମ୍ମିଳନୀ ବେଳେ ସେସବୁ 
ଉପରେ ଆଲୋଚନା ହେଉଥଲା! ଏହି କାର୍ଯ୍ୟର ଅଗ୍ରଗତି ସହିତ ସରକାରଙ୍କ ସହିତ 
ନିୟମିତ ଯୋଗାଯୋଗ ମଧ୍ଯ ଅବ୍ୟାହତ ରହିଥୁଲା, ଫଳରେ ପ୍ରଧାନ ପ୍ରଧାନ ବିଷୟରେ 
ସରକାର ତାଙ୍କ ଚିଠି ଜରିଆରେ ଟ୍ରଷ୍ଟକୁ ଜଣାଇ ଦେଉଥ୍‌ଲେ। ସରକାର ଓଡ଼ିଶାରେ 
ପୂର୍ଣ୍ଣାଙ୍ଗ ଶିକ୍ଷା ଯୋଜନାକୁ ସ୍ବୀକୃତି ଦେବା ସହିତ ଅନୁଦାନ ମଧ୍ଯ ମଞ୍ଜୁର କରିଥୂଲେ। 
ଏସବୁ ବିଷୟ ଓ ଟ୍ରଷ୍ଟ ତରଫରୁ ପ୍ରସ୍ତୁତ ନୀତି ନିୟମ ସବ୍ରକୁ କିପରି ଏକତ୍ର ସମସ୍ତେ 
ଜାଣିବେ ସେଥ୍ପାଇଁ ଓଡ଼ିଶା ଛାଡ଼ିବା ପୂର୍ବରୁ ଖଣ୍ଡିଏ “Handbook of Instructions” 
ପ୍ରସ୍ତୁତ କରିଥ୍‌ଲି। ତାହା ୧୯୯୧ ମା୍ଟଟ ମାସ ପର୍ଯ୍ୟନ୍ତ ସମୟରେ ପ୍ରସ୍ତୁତ ଓ ବିତରିତ 
ଚିଠିପତ୍ର ସବୁର ଏକ ସଂକଳନ ଥୂଲା। ଏହାକୁ ଟ୍ରଷ୍ଟ ତରଫରୁ ୧୭ ଅକ୍ଟୋବର, 
୧୯୯୧ରେ ଏକ ପୂସ୍ତିକା ଆକାରରେ ଛପାଯାଇ ପ୍ରକାଶ କରାଯାଇଥୁଲା। ଓଡ଼ିଶାର 
ପୂର୍ଣ୍ଣାଙ୍ଗ ଶିକ୍ଷାକେନ୍ଦ୍ର ସହିତ ସଂପୃକ୍ତ କର୍ମକର୍ରା ଓ ଶିକ୍ଷକ / ଶିକ୍ଷୟିତ୍ରୀମାନଙ୍କର ଏହା ଖୁବ୍‌ 
ଉପଯୋଗୀ ହୋଇପାରିଛି। ଓଡ଼ିଶା ବାହାରେ ଏପରି କାର୍ଯ୍ୟକ୍ରମ ଆରମ୍ଭ କରୁଥ୍‌ବା 
ବ୍ୟକ୍ତିମାନେ ମଧ୍ଯ ଓଡ଼ିଶାରେ ପୂର୍ଣ୍ଣାଙ୍ଗ ଶିକ୍ଷାର ଅଗ୍ରଗତିର ଧାରା ବିଷୟ ଜାଣିପାରୁଛନ୍ତି। 
ଏହା ମଧ୍ଯରେ ଅନେକ ଦିନ ଚାଲିଗଲାଣି। ଅନେକ କିଛି ଉପଦେଶ ଓ ସରକାରୀ ଚିଠି 
ମିଳିଥ୍ବ। ସବୂକୁ ସଂଗ୍ରହ କରି ଏବେ ଏକ ପରିବର୍ଭିତ ସଂସ୍କରଣ ପ୍ରକାଶ କରିବାର 
କାର୍ଯ୍ୟ ଗ୍ରହଣ କରାଯାଇଥ୍‌ବା ବିଷୟ ଶୁଣିଲି। 

ଓଡ଼ିଶାରେ ଶ୍ରୀମା ଓ ଶ୍ରୀଅରବିନ୍ଦଙ୍କ କାର୍ଯ୍ୟରେ... ୫୨୩ 


ଶିକ୍ଷାକେନ୍ଦ୍ର ପରିଦର୍ଶନ : 


ମାଁ ୧୯୯୧ ପର୍ଯ୍ୟନ୍ତ ପ୍ରାୟ ଏକଶହ ଶିକ୍ଷାକେନ୍ଦ୍ର ଓଡ଼ିଶାର ବିଭିନ୍ନ ସ୍ଥାନରେ 
ଖୋଲିଥୂବାର ବିବରଣୀ ଟ୍ଷ୍କୁ ଆସିଥ୍ଲା| ଖୋଲିବା ପୂର୍ବରୁ ଉଦ୍ୟୋକ୍ତାମାନେ ଆଶ୍ରମକୁ 
ଚିଠି ଲେଖ୍‌ ନବଜ୍ୟୋତି କାର୍ଯ୍ୟାଳୟଠାରୂ ଶ୍ରୀମାଙ୍କ ଆଶୀର୍ବାଦ ଆଣୁଥଲେ। କେହି 
କେହି ପୂର୍ବରୁ ଟ୍ରଷ୍ଟ୍‌ ସହିତ ଯୋଗାଯୋଗ ମଧ୍ଯ ରଖୁଥ୍‌ଲେ ବା ପରେ ଟ୍ରଷ୍ଟକୁ 
ଜଣାଉଥୂଲେ। ଖୋଲିବା ପରେ ଏ ସମ୍ପର୍କରେ ନାନା ଅସୁବିଧା ଦେଖା ଦେବାରୁ ଟ୍ରଷ୍ଟ 
ତରଫରୁ ଖୋଲିବାର ନୀତି ନିୟମ ବିଷୟରେ ଆଗ୍ରହୀ ଉଦ୍ୟୋକ୍ତମାନଙ୍କୁ ଜଣାଇ 
ଦିଆଯାଇଥ୍‌ଲା | ସମସ୍ତଙ୍କ ଅବଗତି ପାଇଁ ଆଶ୍ରମ ପତ୍ରିକାରେ ମଧ୍ଯ ପ୍ରକାଶିତ ହୋଇଥଲା | 
ସ୍କୁଲ ବିଷୟରେ ଆବଶ୍ଯକୀୟ ବିବରଣୀ ସଂଗ୍ରହ କରି, ପ୍ରାୟ ସବୁ ଶିକ୍ଷାକେନ୍ଦ୍ରକୁ 
ପରିଦର୍ଶନ କରି ରିପୋର୍ଟ ପାଇବା ପରେ ଆନୁଷ୍ଠାନିକ ଭାବେ ସେହି ଶିକ୍ଷାକେନ୍ଦ୍ରକୁ ଟ୍ରଷ୍ଟ 
ଗ୍ରହଣ କରି Aaiଠର ଦେଉଥ୍ଲା ଓ ସରକାରୀ ସ୍ତରରେ ସ୍ଵୀକୃତି ମିଳିବାର ବ୍ୟବସ୍ଥା 
କରୁଥଲା । ଏହିପରି ଭାବେ ୫୪ଟି ଶିକ୍ଷାକେନ୍ଦ୍ର ସରକାରୀ ସ୍ଵୀକୃତି ଓ ଅନୁଦାନ ପାଇବାର 
ତାଲିକାରେ ଅନ୍ତର୍ଭୁକ୍ତ ହେବା ବିଷୟ ପୂର୍ବରୁ କୁହାଯାଇଛି । 


ଶିକ୍ଷାକେନ୍ଦ୍ରର ସୁବିଧା ଅସୁବିଧା ବିଷୟ ଆଲୋଚନା କରିବା ପାଇଁ କର୍ମକର୍ରା 
ଓ ଶିକ୍ଷକମାନେ ସବୁବେଳେ ଭୁବନେଶ୍ବର ଆସିପାରନ୍ତି ନାହିଁ। କେହି କେହି ଆସିଲେ 
ମୁଁ ସବୁବେଳେ ଟ୍ରଷ୍ଟ ଅଫିସରେ ରହୁଥିବାରୁ ସେମାନଙ୍କ ସହିତ ଆଲୋଚନା କରିଥାଏ। 
ସମ୍ମିଳନୀ ବେଳେ ମଧ୍ଯ କେତେକ ସାଧାରଣ ସମସ୍ୟା ବିଷୟ ଆଲୋଚନା ହୁଏ। 
ଏସବୁ ସନ୍ତ୍େ ଶିକ୍ଷାକେନ୍ଦ୍ରକୁ ଯାଇ ତାହାର କାର୍ଯ୍ୟ ବିଷୟ ନିଜେ ଦେଖୁଲେ ଓ ସେଠାରେ 
ଶିକ୍ଷକ ଶିକ୍ଷୟିତ୍ରୀ ଓ କର୍ମକର୍ରାମାନଙ୍କ ସହିତ ଆଲୋଚନା କଲେ ଅନେକ କିଛି ସମସ୍ୟା 
ଦୃଷ୍ଟିକୁ ଆସେ ଓ ଅନେକ କିଛିର ସମାଧାନ ମଧ୍ଯ ହୋଇଥାଏ ଟ୍ରଷ୍ଟର ସଭ୍ୟ ବଂଧୂମାନେ 
ଅନେକ ଶିକ୍ଷାକେନ୍ଦ୍ର ଦେଖୁଥ୍‌ଲେ। ମୋର ସ୍ଵାସ୍ଥ୍ୟ ଦୃଷ୍ଟିରୁ ମୁଁ ସବୁ ଶିକ୍ଷାକେନ୍ଦ୍ରକୁ ଯାଇପାରି 
ନଥଲି। ଅନେକ ଆଡ଼ୁ ଆସୁଥିବା ଅନୁରୋଧକୁ ରକ୍ଷା କରିପାରି ନଥୁଲି। ବଂଧୂମାନେ 
ଅବଶ୍ୟ ଯାଉଥଲେ। ମୋର ଯାହା ମନେ ଅଛି ମୁଁ ଥ୍ବା ସମୟରେ ୫୦ରୁ ଉର୍ଦ୍ଧ 
ଶିକ୍ଷାକେନ୍ଦ୍ରକୁ କୌଣସି ନା କୌଣସି କାର୍ଯ୍ୟରେ ଯାଇଥୁଲି। ସେଗୁଡିକ ହେଲେ : - 
ଗୋସାଣିନୂଆଗୀ ( ବହୁପୁର), ଖଲିକୋଟ, ଅଯୋଧା (ନୀଳଗିରି), କାମାକ୍ଷାନଗର, 
ମାର୍କୋଣା, ବାଲେଶ୍ଵର, ରଘୁନାଥପୁର (ସୋରେ), ବସ୍ତା, ବିଶୁବିନ୍ଧା, ଭରସିଂପୁର, 
ଚରମ୍ପା (ଭଦ୍ରକ), କେନ୍ଦୁଝର, ବଉଳା ମାଇନ୍ତିଂ (କେନ୍ଦୁଝର), ସୋସ, ବେତନଟି, 
ବାରିପଦା, କୁମ୍ଭାରମୁଣ୍ଢାକଟା, ଡେରା କୋଲିୟାରୀ, ବାରଦା ( ଢେଙ୍କାନାଳ ) , 

ଢେଙ୍କାନାଳ ସହର, ଗୋବିନ୍ଦପୂର, ଖଶିଗିରି, ଆଚାର୍ଯ୍ୟ ବିହାର, ପୁରୁଣା ଭୁବନେଶ୍ବର, 
ସହିଦ ନଗର, ବାରଙ୍ଗ, ଓଡଙ୍ଗା, ପୁରୀ, ଜୁନାଗଡ, ଭବାନିପାଟଣା, ଇନ୍ଦ୍ରାବତୀ, 
ବଲାଙ୍ଗୀର, ବୁର୍ଲା, ଦେଦାର ନୂଆପଲ୍ଲୀ ଉଦୀୟମାନ ମାତୃକ୍ଷେତ୍ରୟ ସୁନ୍ଦରଗଡ, 
ରାଜଗାଙ୍ଗପୁର, ରାଉରକେଲା, କଳପଡା, ଖୁଣ୍ଟକଟା ( ଆଠଗଡ ), ଗବବସ୍ତ 
(ଫୁଲନଖରା), ଫୁଲନଖରା, ନୂଆପାଟଣା (ଆଠଗଡ), ବାଙ୍କିୟ ଗନାଇଲୋ, 
ଅମଣିଆପାଟଣା, ନାଗପୁର, ତୁଳଙ୍ଗ, ଜଗତସିଂହପୁର, ତାହାରପୁର, ଯାଜପୂର 
ରୋଡ, ପଟ୍ଟାମୁଣ୍ଡାଇ, କେନ୍ଦ୍ରାପଡା, ଗୋପୀନାଥପୁର ( କଟକ) । 


ଏହିପରି ପରିଦର୍ଶନ ଓ ବିଭିନ୍ନ ସମୟରେ ଆଲୋଚନା ଫଳରେ ଅନେକ କଥା 
ଆମ ଦୃଷ୍ଟିକୁ ଆସିଥୂଲା। ଓଡ଼ିଶା ଛାଡି ଆସି ପଣ୍ଡିଚେରୀଠାରେ ରହିଲା ପରେ ମୁଁ 
ସେସବୁ ବିଷୟରେ ଏକ ପ୍ରକାର ଆମ୍ବସମୀକ୍ଷାମୂଳକ କେତୋଟି ପ୍ରବନ୍ଧ ଲେଖୁଥ୍‌ଲି ଓ 
ସେସବୂ ନବ ପ୍ରକାଶରେ ପ୍ରକାଶିତ ହୋଇଥୂଲା। ସେଥ୍‌ରେ ସମସ୍ଯା ଓ ସମାଧାନ 
ବିଷୟରେ ମୋର ନିଜସ୍ଵ ଚିନ୍ତା ବିଷୟ ଉଲ୍ଲେଖ କରିଥୁଲି। ସେସବୁ ପ୍ରବନ୍ଧକୁ ନେଇ 
ଖଣ୍ଡିଏ ବହି ଓଡ଼ିଶାର ପୂର୍ଣ୍ଣାଙ୍ଗ ଶିକ୍ଷା: କିଛି ସ୍ଲୃତି କିଛି ଅନୁଭୂତି” ନାମରେ ସେପ୍ଟେମ୍ବର୍‌ 
୨୦୦ ୦ରେ ପଷଶ୍ଚିଚେରୀଠାରେ ମୁଁ ପ୍ରକାଶ କରି ଓଡ଼ିଶାର ସବୁ ଶିକ୍ଷା କେନ୍ଦ୍ରକୁ ବିନା 
ମୂଲ୍ୟରେ ଯୋଗାଇ ଦେଇଛି । ନବଜୀବନ ଶିକ୍ଷା ଟ୍ରଷ୍ଟ ଏହି ବିତରଣ କାର୍ଯ୍ୟରେ ମୋତେ 
ସାହାଯ୍ୟ କରିଥ୍‌ଲେ। ସେସବୁ ମୋର ନିଜର ବିଚାରଧାରା ବୋଲି ସ୍ପଷ୍ଠ ଉଲ୍ଲେଖ 
କରିଛି। 


 ଖହ 

ପଣ୍ଡିଚେରୀ ଜୀବନ 


ହିନ୍ଦୁ ଶାସ୍ତ୍ର ଅନୁସାରେ ସମାଜରେ ବ୍ୟକ୍ତି-ଜୀବନକୁ ୪ ଭାଗରେ ବିଭର୍ତ 
କରାଯାଇଛି । ସେଗୁଡିକ ହେଲା - ବ୍ରହ୍ମଚର୍ଯ୍ୟ, ଗାରହଁସ୍ଥ୍ଯ ବାନପ୍ରସ୍ଥ ଓ ଯତିବତ। 
ପ୍ରଥମଟି ସଂଯମ ଛାତ୍ରାବସ୍ଥା, ଦ୍ଵିତୀୟରେ କୁଟୁମ୍ବରେ କରଣୀୟ କାର୍ଯ୍ୟ ତୃତୀୟରେ 
ପ୍ରୌଢ଼ ବୟସରେ ବନକୁ ଯାଇ ଇଶ୍ବର ଚିନ୍ତାରେ ଜୀବନ ଯାପନ ଓ ଚତୁର୍ଥରେ ତପସ୍ତୀ, 
ଭିକ୍ଷୁ ବା ପରିବ୍ରାଜକର ଜୀବନ ଯାପନ । ଏହି ଧାରାରେ ବିଚାର କଲେ ମୋର 
ପଣ୍ଡିଚେରୀ ଜୀବନକୁ ତୃତୀୟ ପର୍ଯ୍ୟାୟର ଜୀବନ ବୋଲି ଗ୍ରହଣ କରାଯାଇପାରେ। 
ମୋର ଯାହା ସ୍ଵାସ୍ଥ୍ୟର ଅବସ୍ଥା ସେଥ୍‌ରେ ୪ର୍ଥ ଅବସ୍ଥାରେ ଯତିବ୍ରତ ପାଳନ କରିବା 
ସମ୍ପୂର୍ଣ୍ଣ ଅସମ୍ଭବ ଥୂ୍‌ବାରୁ ଏହି ପଣ୍ଡିଚେରୀ ରହଣିକାଳକୁ ଉଭୟ ୩ୟ ଓ ୪ର୍ଥ ପର୍ଯ୍ୟାୟ 
ଭାବି ମୁଁ ସେହି ଅନୁସାରେ ଜୀବନ ଯାପନ କରିବାକୁ ଚେଷ୍ଟା କରୁଛି। 


ଏହି ଜୀବନର ଶୁଭାରମ୍ଭ ହୋଇଥୂଲା ୧୯୯୧ ମସିହାର ଜୁଲାଇ ମାସ ୨୨ 
ତାରିଖ ସୋମବାର ଦିନଠାରୁ । ସେହିଦିନ ପଶ୍ଡିଚେରୀସ୍ରିତ ବାବୂନିର ( ବ୍ରହ୍ମାନନ୍ଦ) 

ନୂତନ ଘରର ପ୍ରତିଷ୍ଠା ହେଲା ଓ ରାତିରୁ ମୁଁ ଓ ମିନତି ସେଠାରେ ରହିଲୁ । ନିଶ୍ଚୟ ଏକ 
ଆନନ୍ଦର ଦିନ । କିନ୍ଧୁ ସେଦିନର ମୋ ମାନସିକ ଅବସ୍ଥା ବିଷୟ ସେଦିନର ଡାଇରିରେ 
ମୋର ଲିଖୁତ ମନ୍ତବ୍ୟରୁ ବେଶ୍‌ ବୂଝାପଡ଼ିବ। ତାହା ଏହିପରି - 


“ ଆଜି ଗୋଟିଏ ବିରାଟ ପରିବର୍ରଭନର ଦିନ। ପଶ୍ଡିଚେରୀଠାରେ ରହିବି କି 
ରହିବି ନାହିଁ, ଏହାରି ମଧ୍ଯରେ ଏପର୍ଯ୍ୟନ୍ତ ଥୂଲି । ଏପରିକି ଜିନିଷ ଆଣିବି କି ନାହିଁ ମଧ୍ଯ 
କିଛି ଠିକ୍‌ ହୋଇ ନଥୁଲା | ଆଜି na ଆସିବାକୁ ହେଲା | ମନରେ ଭୀଷଣ ଉତ୍ତେଜନା 
ଓ anxiety ହେଲା | ଓଡ଼ିଶା କଥା, କାମ କଥା ମନେ ପଡ଼ିଲା। ନିଦ ହେଲା ନାହିଁ 
ମା'ଙ୍କୁ ଖୁବ୍‌ ଡାକିଲି। ରାତି ପାହିଲା। ବଡ ଅଶାନ୍ତିରେ ରାତିଟି କଟିଲା | ମୁଁ ସବୁ ବୁଝି 
ମଧ୍ଯ ମନରେ ଦୃଢ଼ତା ରଖ୍ଵପାରୁ ନାହିଁ। ମା'ଙ୍କୁ ପୁଣି ଗଭୀର ଭାବେ ପ୍ରାର୍ଥନା କରୁଛି 
ମୋତେ ସହାୟ ହୁଅ | ତୁମର ଆଶ୍ରିତ ମୁଁ ଯେପରି ଲୋକହସା ନହୁଏ।” 

ଏହି ଅବସ୍ଥା ମୁଁ ବହୁ ପୂର୍ବରୁ ଭୋଗୁଥୁଲି। ଓଡ଼ିଶା ଛାଡ଼ି ପଶ୍ରିଚେରୀ ଆସିବାର 
ଦ୍ଵନ୍ଦ ମନରେ କେବେଠାରୁ ଉଠିଲାଣି ଓ ଯେଉଁ ପରିସ୍ଥିତିରେ ଉଠିଲା ସଂକ୍ଷେପରେ 
ଏଠାରେ ସେ ବିଷୟ କହୁଛି। ୧୯୮୩ ମସିହାରେ ୨ ନମ୍ବର ୟୁନିଟ୍‌ର ଶିକ୍ଷାକେନ୍ଦ୍ର 
ଛାତ୍ରାବାସରେ ରହିବାଠାରୁ ଓ ତାହା ପୂର୍ବରୁ ୧୯୭୦ ଠାରୁ ମୁଁ ଶ୍ରୀଅରବିନ୍ଦ ସଂସ୍କୃତି 
ସଂସଦ, ପୂର୍ଣ୍ଣାଙ୍ଗ ଶିକ୍ଷାକେନ୍ଦ୍ର ଓ ନବଜୀବନ ଶିକ୍ଷା ଟ୍ରଷ୍ଟର ସବୁ ପ୍ରକାର କାର୍ଯ୍ୟ ଘରେ 
ରହି କେନ୍ଦ୍ରଠାରେ କରୁଥ୍ଲି। ଯାହା ମନେ ପଡ଼ୁଛି, ସଂସ୍କୃତି ସଂସଦର ଯୂବବଂଧୂମାନେ 
କେବେ ଥରେ କୌଣସି ମିଟିଂରେ ପ୍ରସ୍ତାବ ଦେଲେ ଯେ ବୟସ୍ବ ବ୍ୟକ୍ତିମାନେ ଯେଉଁମାନେ 
ବହୁଦିନ ଧରି କର୍ମକର୍ରା ରହି ଆସିଛନ୍ତି, ସେମାନଙ୍କୁ ପ୍ରତିଷ୍ଠାତା ସଭ୍ୟଭାବେ ସମ୍ମାନିତ 
କରାଯିବ ଓ ସେମାନେ କୌଣସି ଦାୟିତ୍ବରେ ଆଉ ରହିବେ ନାହିଁ। ଅନ୍ୟମାନେ ତାଙ୍କର 
ପରାମର୍ଶରେ ସବୁ ଦାୟିତ୍ଵ ତୁଲାଇବେ । ଏହା ଫଳରେ ଏକ ନୂତନ ବାୟୁମଣ୍ଡଳ ସୃଷ୍ଟି 
ହେବ । ଏଥ୍‌ରେ ମୋର କିଛି କହିବାର ନଥୁଲା। ଅନ୍ୟମାନେ ମଧ୍ଯ ସ୍ଵୀକାର କଲେ। 
ସେହି କେତେଜଣ ହେଲେ - 


ସର୍ଦ୍ଦାର ଅମର ସିଂ 
ମହାପାତ୍ର ନୀଳମଣି ସାହୁ 
ବିପିନ ବିହାରୀ ପଟ୍ଟନାୟକ 
ଧୂରବ ଚରଣ ହୋତା 
ପଞ୍ଚାନନ ମହାନ୍ତି 


ମନେ ହେଲା ଆମେମାନେ ଯେପରି ପରିବର୍ତିତ ପରିସ୍ଥିତି ପାଇଁ ଏବେ ଅଯୋଗ୍ୟ 
ହେଲୁଣି। ଏହା ଥୁଲା ମୋର ଓଡ଼ିଶା ଛାଡ଼ିବାର ପ୍ରଥମ ଚିନ୍ତାର ଉପାଦାନ | ଓଡ଼ିଶାରେ 
ମୋ ରହିବା ପାଇଁ, ବିଶେଷତଃ ଏକୁଟିଆ, ଅନ୍ୟ କେଉଁଠି ସୁବିଧା ମଧ୍ଯ ନଥୁଲା | ମୁଁ 
ମଧ୍ଯ ସେଥପାଇଁ ପ୍ରସ୍ତୁତ ନଥଲି। ଏହି ଘଟଣା ଜୀବନର ଯଥାର୍ଥ ଲକ୍ଷ୍ୟ ବିଷୟରେ 
ସଚେତନ ହେବାର ଏକ ସୂଯୋଗ ଆଣିଦେଇଥ୍‌ଲା। 


ଇତି ମଧ୍ଯରେ ମୋର ଅସୁସ୍ଥତା ବାରଂବାର ଦେଖାଦେଲା। ପେଟରେ ଅସୁସ୍ଥତା 
ସହିତ ମୁଣ୍ଡ ଗୁରାଇବା ଆରମ୍ଭ ହୋଇଥୁଲା। ବଂଧୂ ଶ୍ରୀମାନ୍‌ ପ୍ରସାଦ ତ୍ରିପାଠୀ ମୋତେ 
ନେଇ କଟକଠାରେ ଡାକ୍ତରଙ୍କୁ ଦେଖାଇ ଚିକିତ୍ସାର ବ୍ୟବସ୍ଥା କରିଥ୍‌ିଲେ। ମୋ ଘରେ 
ଗୋଟିଏ ଚBଠଠଏ Pressure ମାପିବାର ଯନ୍ତ୍ର ରଖ୍‌ ନିଜେ ପରୀକ୍ଷା କରୁଥଲେ | ଅନେକ 
ଦିନ ସେହି ଡାକ୍ତରଙ୍କ ଚିକିତ୍ସାରେ ରହିଲି। ତାଙ୍କ ଖିଷଧ ଖାଇ ହଠାତ୍‌ ବି.ପି. କମିଯିବାରୁ 
ଥିଷଧ ବନ୍ଦ କଲି। କିଛିଦିନ ୩ ନମ୍ବର ୟୁନିଟ୍‌ର ଡାକ୍ତର ନାଥଙ୍କ ଚିକିତ୍ସାରେ ଅଲି 

ପଶ୍ତିଚେରୀ ଜୀବନ ୫୨୯ 


ମଧ୍ଯ | ଥରେ ଅସୁସ୍ପତା ପରେ କିଛିଦିନ ସନାତନ ଘରେ କଟକଠାରେ ଯାଇ ରହିଥ୍ଲି। 
ଖବର ପାଇ ପଡଶ୍ଡିଚେରୀରୂ ଥରେ ମିନତି ଆସିଥଲା। ଏବେ ପିଲାମାନେ ମୋତେ 
ପଶ୍ଡିଚେରୀକୁ ଯିବା ପାଇଁ ଏକପ୍ରକାର ବାଧ୍ଯ କରିବାକୁ ଆରମ୍ଭ କଲେ। 


ଏହା ମଧ୍ୟରେ ୨ ନମ୍ବର ୟୁନିଟ୍‌ର ଛାତ୍ରାବାସକୁ ଖଣ୍ଡଗିରିକୁ ସ୍ରାନାନ୍ତରିତ 
କରାଗଲା । ସେଠାରେ ସେତେବେଳେ ମୋର ରହିବା ପାଇଁ ସ୍ଵତନ୍ତ୍ର ଘର ନଥୁଲା। 
ବହୁଦିନରୂ ଏହି ୟୂନିଟ୍‌ରେ ରହୁଥ୍‌ବାରୁ ୮ କି.ମି. ଦୂର ଖଣ୍ଡଗିରିକୁ ଯାଇ ରହିବାକୁ 
ମୋତେ ନିଜକୁ ମଧ୍ଯ ଅଡ଼ୁଆ ଲାଗୁଥିଲା । ସେ ଅଞ୍ଚଳ ସେତେବେଳେ ଅନୁନ୍ନତ ଅବସ୍ଥାରେ 
ଥଲା। ହାଟ, ବଜାର, ଚିକିସାଳୟ କିଛି ପାଖରେ ନଥୂଲା। ମୁଁ ୨ ନମ୍ବର ୟୁନିଟ୍‌ରେ 
ରହିଲି । ଛାତ୍ରାବାସରୁ ପିଲାମାନେ ଆସିଲା ବେଳେ ନାନୀ ( ନକ୍ଷତ୍ରମାଳୀ) ସେଠାରୁ 
ମୋ ପାଇଁ ଖାଇବାକୁ ପଠାଉଥୂଲେ। ଦିନେ ଦିନେ ବସ୍‌ବାଲା ଭୁଲିଗଲେ ଖାଇବା 
ଆସିପାରୁ ନଥୁଲା | ନିଶ୍ଚୟ ଅସୁବିଧା ହେଲା। ନାନୀ ମଧ୍ଯ ବ୍ୟସ୍ତ ହେଉଥ୍‌ଲେ। ଏଠାରେ 
ମୋ ପାଇଁ ରନ୍ଧାବଢ଼ା ହେବାର ସୁବିଧା ମଧ୍ଯ ନଥୂଲା। ଖୁବ ଅସୁବିଧାରେ ଚଳୁଥୁଲି। 
ସେତେବେଳେ ଓଡ଼ିଶା ଛାଡ଼ିବାର ଚିନ୍ତା ମଧ୍ଯ ମନକୁ ଆସୁଥୁଲା। 


9 ୫. ୨.୯୦ରେ ଏକ ସଡ଼କ ଦୁର୍ଘଟଣାରେ ପ୍ରଣତିର ଶ୍ଵଶୁର ରାମାନନ୍ଦ ପାଇ 
ମାନ୍ଦ୍ରାଜରେ ପ୍ରାଣ ହରାଇଲେ । ଏହା ଜ୍ବାଇଁ ଡଃ ଦିନକର ପାଇଁ ଏକ ମାରାମ୍‌କ ପରିସ୍ଥିତି 
ସୃଷ୍ଟି କଲା। ସେତେବେଳେ ରାମାନନ୍ଦ ପାଇ ପରିବାର ସହିତ ମାନ୍ଦ୍ରାକ ସହରରେ ନିଜ 
ଘରେ ରହୁଥୂଲେ। ସେତେବେଳକୁ ଦିନକର ଓ ପ୍ରଣତି ପଣ୍ଡିଚେରୀରେ ଏକ ଘର 
କିଣିସାରିଥ୍‌ଲେ। ୨୫.୧ ୨.୮୯ରେ ସେ ଘର ସମସ୍ତଙ୍କ ଉପସ୍ଥିତିରେ ପ୍ରତିଷ୍ଠା 
ହୋଇଥୁୂଲା। ପରିବର୍ଭିତ ପରିସ୍ଥିତିରେ ଦିନକର ବିଲାତ ଛାଡ଼ି ଭାରତ ଫେରିଆସି 
କୁଟୁମ୍ବ ସହିତ ପଶ୍ଡିଚେରୀରେ ରହିବାର ନିଷ୍ପରି ନେଲା ଓ ୯.୯.୯୦ରେ ପଶ୍ଡିଟେରୀ 
ଆସିଲା। ସେ ଚିଦାମ୍ବରମ୍‌ ହସପିଟାଲ୍‌ରେ ରିଡର କାମ ମଧ୍ଯ ପରେ ପାଇଗଲା 
( ୨ ୨.୧୦.୯୦) । ଏବେ ପଶ୍ଜିଚେରୀ ପ୍ରତି ମୋର ଆକର୍ଷଣ ବଢ଼ିଗଲା। ଦିନକରର 
ମା ଓ ଭଉଣୀ ସୁଧା ମଧ୍ଯ ମାନ୍ଦ୍ରାଜ ଛାଡ଼ି ପଣ୍ଡିଚେରୀ ଆସିବାର ନିଷ୍ପରି ନେଲେ। ପରେ 
ସେ ମାନ୍ଦ୍ରାଳ ଘରକୁ ବିକ୍ରୀ କଲେ। 

୩ ମାର୍ଚ୍ଚ ୯୧ ମସିହାରେ ମୁଁ ପଶ୍ରିଚେରୀରେ ଥବାବେଳେ ବାବୁନି ମୋତେ 
ତାଂ ନୂଆ ଘରେ ଆସି ରହିବାକୁ ଅନୁରୋଧ କରିଥୂଲା। ଏବେ ମୋର ପଶ୍ଡିଚେରୀ 
ଆସିବା ଧୀରେ ଧୀରେ କାର୍ଯ୍ୟକାରୀ ହେବାକୁ ଲାଗିଲା। ଓଡ଼ିଶା ଫେରିଯାଇ ମୁଁ ଏପ୍ରିଲ 
ମାସରେ ମୋ ଜିନିଷ ସବୂକୁ rRamdas Transport Service ଯୋଗେ ପଶ୍ଡିଚେରୀକୁ 

୫୩୦ ଯାତ୍ରୀ 


ପଠାଇଦେଲି। ଜୁନ ୧୦ ତାରିଖ ଦିନ ଶେଷରେ ଓଡ଼ିଶା ଛାଡ଼ି ଟ୍ରେନ୍‌ ଯୋଗେ 
ପଣ୍ଡିଚେରୀ ଆସିଲି। ଏହିପରି ଭାବରେ ମୋର ଓଡ଼ିଶା ଛାଡ଼ି ପଣ୍ଡିଚେରୀ ଆସିବା 
କାର୍ଯ୍ୟକାରୀ ହୋଇଥୁଲା। ସେହିଦିନଠାରୁ ମୁଁ ସ୍ଥାୟୀ ଭାବେ ବାବୂୁନି ଘରେ ରହିଆସପଛି। 


ଏଠାରେ ରହିବାର ଅନ୍ୟ ଏକ ଆକର୍ଷଣ ଥୁଲା ପରିବାରର ସାନ୍ଧିଧ। ବଡ଼ ଝିଅ 
ମିନତି ଆଶ୍ରମରେ ରହିଛି, ସାନ ଝିଅ ପ୍ରଣତି ଓ ତା'ର ପରିବାର ନିଜ ଘରେ ଏଠାରେ 
ରହିଲେ, ପରେ ଦୂଇ ବର୍ଷ ମଧ୍ଯରେ ଜ୍ବାଇଁ ଦିନକର ମଧ୍ଯ J।MER ମେଡିକାଲ 
କଲେଜକୁ ଆସିଲେ। ବାବୂନି ବ୍ୟତୀତ ତା' ପରିବାର ୧୯୯୩ରେ ଏଠାରେ 
ସ୍ଥାୟୀଭାବେ ରହିବାକୁ ଆସିଲେ। ବାବୂନି ନିଜେ ୧୯୯୬ରେ ବ୍ଯାଙ୍କକ୍‌ ଛାଡ଼ି ଆସି 
ଏଠାରେ କୁଟୁମ୍ବ ସହିତ ଯୋଗଦେଲା। ମୁଁ ତାଙ୍କରି ପରିବାରର ଜଣେ ସଭ୍ଯ ଭାବେ 
ରହିଲି। ସଚ୍ଚି ହାଇଦ୍ରାବାଦରେ କାର୍ଯ୍ୟ କରୁଥଲା, ଅର୍ଥାତ୍‌ ଗୋଟିଏ ରାତ୍ରିର ଟ୍ରେନ 
ଯାତ୍ରାର କଥା ( ଠve୮ନାg୍ମt journey ) ! ଏସବୁ ମିଳି ପଶ୍ଡିଚେରୀରେ ରହିବା ଲାଗି 
ମୋ ପାଇଁ ଅପୂର୍ବ ସୁଯୋଗ ସୃଷ୍ଟି କରିଥୂଲା। ଏସବୁ କଥାକୁ ବିଚାର କଲେ ଓଡ଼ିଶା 
ମଧରେ ଆଉ ସୁବିଧାଜନକ ସ୍ଥାନ ଅନ୍ୟ କେଉଁଠି ନଥୁଲା | ଶିକ୍ଷାକେନ୍ଦ୍ର ମଧ୍ୟରେ ରହିବା 
ଦ୍ଵାରା ଉଭୟ ପାରିପାର୍ଶ୍ିକ ଓ ଆଧ୍ଯାମ୍ଭିକ ଅଗ୍ରଗତିର ସୁଯୋଗ ଥୁଲା! ଜୀବନର ଯେଉଁ 
ଶେଷ ଲକ୍ଷ୍ୟ ଶ୍ରୀଅରବିନ୍ଦଙ୍କ ଶିକ୍ଷା ଗ୍ରହଣ କରିଥୁଲି ତା'ର ସାଧନା ପାଇଁ ଶିକ୍ଷାକେନ୍ଦ୍ରଟି 
ଯଥାର୍ଥ ସ୍ଥାନ ଥୂୁଲା। ପରିବେଶରୁ କର୍ମର ପ୍ରେରଣା ପାଇଁ ଯଥେଷ୍ଟ ସୁଯୋଗ ଥୁଲା। 
କିନ୍ତୁ ମୁଖ୍ୟତଃ ମୋର ସ୍ଵାସ୍ଥ୍ୟ ସକାଶେ ମୋତେ ସେ ସ୍ଥାନ ଛାଡ଼ିବାକୁ ପଡ଼ିଲା। 


ଏହା ଛଡ଼ା ଅନ୍ୟ ଏକ ବଡ଼ କଥା ହେଲା ସେତେବେଳେ କେହି କେହି ବଂଧୁ 
କହୁଥିଲେ, “ ସମସ୍ତେ କ'ଣ ପଶଭ୍ଡିଚେରୀ ଚାଲିଯିବେ କି ? ଏଠାରେ ପୁଣି କେଉଁମାନେ 
କାର୍ଯ୍ୟ କରିବେ ? ସବୂ ତ ମାଂଙ୍କ କାର୍ଯ୍ୟ ପୁଣି ଶ୍ରୀମା ଶ୍ରୀଅରବିନ୍ଦ କଂଣ ଏଠାରେ 
ନାହାନ୍ତି ? ପ୍ରତ୍ୟେକ ବ୍ୟକ୍ତି ମଧ୍ୟରେ ନାହାନ୍ତି କି ??? ଏସବୂ କଥାରେ ନିଶ୍ଚୟ ସତ୍ୟତା 
ରହିଛି। କିନ୍ଧ ପ୍ରତ୍ଯେକ ବ୍ଯକ୍ତିକୁ ତା'ର ନିଜର ଅବସ୍ଥା ଓ ପରିବେଶକୁ ବିଚାର କରି 
ନିଷ୍ପି ନେବାକୁ ହେବ। ମୁଁ ଏକୁଟିଆ ଲୋକ, ମୋର ସ୍ତ୍ରୀ ଅନେକ ବର୍ଷରୁ ଦେହତ୍ୟାଗ 
କରିଥୂଲେ। ବର୍ରମାନ ପଣ୍ଡିଚେରୀରେ ପୁଅଝିଅମାନେ ପାଖାପାଖୁ ରହୁଥିବାରୁ ମୋତେ 
ସାହାଯ୍ୟ କରିବା କାର୍ଯ୍ୟ କିଛି ପରିମାଣରେ ତୁଲାଇ ପାରିବେ ବୋଲି ଆଶା କରାଯାଏ। 
ସେ ଦୃଷ୍ଟିରୁ ପଣ୍ରିଚେରୀ ମୋ ପାଇଁ ଶ୍ରେଷ୍ଠ ସ୍ଥାନ ବୋଲି ମୁଁ ନିଷ୍ପରି ନେଲି। ଏହା ମୋ 
ବିଚାରରେ ହୋଇ ନାହିଁ ବୋଲି ମୋର ଦୃଢ଼ ବିଶ୍ଵାସ। ପରିସ୍ଥିତି ସେପରି ଘଟିଲା 
ଶ୍ରୀମା”ଙ୍କ ପ୍ରେରଣା ଯେପରି ଗୋଟିକ ପରେ ଗୋଟିଏ କାର୍ଯ୍ୟକାରୀ ହେଲା। ଯେଉଁ 
କାର୍ଯ୍ୟ କରୁଥୁଲି ତାକୁ ଜାବୁଡ଼ି ଧରିବାର ପ୍ରବୃଭି ଆଦୌ ନଥ୍‌ଲା। ଖୁସିରେ ଶାନ୍ତିର 

ପଣ୍ଡିଚେରୀ ଜୀବନ ୫୩୧ 


ସହିତ କାର୍ଯ୍ୟଟି ଛାଡ଼ି ଦେଇ ଘୁଞ୍ଚ ଆସିବାକୁ ଶ୍ରେୟ ମଣିଲି। ଏହାଫଳରେ ଅଳ୍ପଦିନ 
ପରେ ପୂଣି ଦୂଇବର୍ଷ ଆହୁରି ଉଚ୍ଚତର ପଦବିରେ ରହିବାର ବ୍ୟବସ୍ଥା ହେଲା ଓ କାର୍ଯ୍ୟ 
କରିବାର ସୂଯୋଗ ମିଳିଲା ( ସଭାପତି ଭାବେ ନବଜୀବନ ଶିକ୍ଷା ଟ୍ରଷ୍ଟର କାର୍ଯ୍ୟ ୧୯୯୩ 
ପର୍ଯ୍ୟନ୍ତ ଏଠାରେ ରହି ତୁଲାଇ ଅଲି) | ମୋଟା ମୋଟି ମୋର ସ୍ପଷ୍ଟ ଧାରଣା ହେଲା ଯେ 
ଯେଉଁ କାର୍ଯ୍ୟରେ ଯେତେଦିନ ପର୍ଯ୍ୟନ୍ତ ଆବଶ୍ୟକତା ଥିବ ମା ତାକୁ ସେଠାରେ ସେତିକି 
ଦିନ ପର୍ଯ୍ୟନ୍ତ ରଖୁବେ - ଦିନେ କମ୍‌ ନୁହେଁ କି ଦିନେ ଅଧ୍କ ନୁହେଁ। ଅନ୍ୟ କଥାଟି 
ହେଲା ଶ୍ରୀମା ଓ ଶ୍ରୀଅରବିନ୍ଦଙ୍କ ଉପସ୍ଥିତିର ସ୍କଯୋଗ ନେବା - ଯାହାକି ପଣ୍ଡିଚେରୀ 
ବାହାରେ, ବ୍ୟକ୍ତିର ନିଜ ମଧ୍ଯରେ, ମିଳିପାରିବ। ଏ ସମ୍ପର୍କରେ ମା ପୁସ୍ତିକାରୁ ମୁଁ 
ଶ୍ରୀଅରବିନ୍ଦଙ୍କ ବାଣୀ ଏଠାରେ ଉଲ୍ଲେଖ କରୁଛି : 


‹‹ _. ତୁମକୁ ମନରେ, ଅନ୍ତରାମ୍ବାରେ, ହୃଦୟରେ, ପ୍ରାଣରେ, ଏପରିକି ଦେହର 
ପ୍ରତି କୋଷାଣୂରେ ବି ସଚେତନ ହେବାକୁ ହେବ; ମା ଏବଂ ମାଙ୍କର ଶକ୍ତିସକଳ ଏବଂ 
ସେମାନଙ୍କର କ୍ରିୟା ସମ୍ବନ୍ଧରେ ସଜାଗ ହେବାକୁ ହେବ। ସେ ତୁମର ତାମସିକତା, 
ତୁମର ଅଚେତନ ଅଙ୍ଗସକଳ ଓ ଅବସ୍ଥା ଭିତରେ ବି କାର୍ଯ୍ୟ କରିପାରନ୍ତି ଏବଂ କରନ୍ତି 
ମଧ୍ଯ; ତଥାପି ସେହି ଜିନିଷ ହେଲା ଗୋଟିଏ ପ୍ରକାରର ଏବଂ ତୁମେ ଯେତେବେଳେ 
ତାଙ୍କ ସଙ୍ଗରେ ଜୀବନ୍ତ, ଜାଗ୍ରତ ସଂଯୋଗ ସ୍ଥାପନ କର ସେହି ଜିନିଷ ହୁଏ ଅନ୍ୟ 
ପ୍ରକାରର |”? (ମା, ଅଗଷ୍ଠ ୧୯୯୩ ମୁଦ୍ରଣ, ପୃ.୫୩) 


ଏଥୁରୁ ପୀଠର ସାନ୍ଧିଧର ସୁଯୋଗର ସୂଚନା ମିଳେ । ଯେଉଁମାନେ ଉନ୍ନତ 
ଚେତନାରେ ପ୍ରତିଷ୍ଠିତ ସେମାନେ ନିଜ ମଧ୍ଯରେ ଶଭ୍ତିର ଉପସ୍ଥିତି ଅନୁଭବ କରିପାରନ୍ତି 
ଓ ସବୁସ୍ଥାନରେ ତାର ସ୍ୂଯୋଗ ପ୍ରାପ୍ତ କରିପାରନ୍ତି । କିନ୍ଧୁ ଆମପରି ସାଧାରଣ ପଥୂକ 
ପାଇଁ ଶ୍ରୀମା ଶ୍ରୀଅରବିନ୍ଦଙ୍କ ସୂକ୍ଷ୍ମ ଚେତନାର ସୁଯୋଗ ବିଶେଷ ପ୍ରଭାବ ପକାଏ। 
ସେଥୁପାଇଁ ଦର୍ଶନ ଦିନରେ ଧାଇଁ ଆସୁ, ଢନ୍ଧଦିନରେ ଧାଇଁ ଆସୁ ଓ ସୁଖଦୁଃଖରେ ଦି ' 
ଧାଡ଼ି ଲେଖ୍‌ ପଠାଇଲେ ବା ସମାଧ୍‌ରେ ରଷ୍ଦେଲେ ଆମ୍ବସନ୍ତୋଷ ଓ ଆଶ୍ଵାସନା 
ମିଳେ । ଅନେକ ଦିନରୁ ଗୁରୁଙ୍କର ମହାପ୍ରୟାଣ ହୋଇଥୂଲେ ମଧ୍ଯ ଏହି ପରିସ୍ପିତିର କିଛି 
ବି ହ୍ଵାସ ଘଟି ନାହିଁ, ତେଣୁ ଯଦି ଅନ୍ୟାନ୍ୟ ସୁଯୋଗ ରହିଛି ତେବେ ପଶ୍ତିଚେରୀରେ 
ରହି ବାନପ୍ରସ୍ଥ ଜୀବନଯାପନ କରିବି ନାହିଁ କାହିଁକି ? ମନରେ କୌଣସି ଯୁକ୍ତି କରିବାର 
ସୁଯୋଗ ମିଳି ନଥଲା। ସବୁ ଗୋଟିଏ ପରେ ଗୋଟିଏ ଘଟି ଚାଲିଥୂଲା। ପରେ ମୁଁ 
ନଜକୁ ନିଜେ ତାହାର pଠst-analysis ( ପରବ ବିଶ୍ଳେଷଣ) କରୁଛି ମାତ୍ର। ମୋଟ 
କଥା ହେଲା: “ଦଇବ ଦଉଡ଼ି ମଣିଷ ଗାର, ଯେଣିକି ଟାଣଇ ତେଣିକି ଯାଇ। 

୫୩୨ ଯାତ୍ରୀ 


ଆସିଗଲି ଠିକ୍‌ । ଭଲରେ ରହିଲି। କିଛି ସରକାରୀ ପେନ୍‌ସନ୍‌ ମଧ୍ଯ ଆସିଲା। 
ପିଲାମାନେ ମଧ୍ଯ ଖୁବ୍‌ ଭଲ ଅବସ୍ଥାରେ ରହିଲେ - ଉଭୟ ପ୍ରତିଷ୍ଠା ଓ ଆର୍ଥକ ଦିଗରେ 
ଉଚ୍ଚ ଅବସ୍ଥାର ଅଧବକାରୀ ହେଲେ । ଏହା ମୋର ପରିବେଶକୁ ଆହୁରି ସରଳ କରିଥୂଲା। 
ମୋ ପାଇଁ କୌଣସି ଦାୟିତ୍ଵ ମୁଣ୍ଡରେ ନନେଇ ମନ, ପ୍ରାଣ ଓ ଶରୀରରେ ଶ୍ରୀମା 
ଶ୍ରୀଅରବିନ୍ଦଙ୍କର ସାଧନା କରିପାରିବାର ସୁଯୋଗ ସୃଷ୍ଠି ହୋଇଥୁଲା। କିନ୍ଧୁ ଏହାକୁ 
କାର୍ଯ୍ୟକାରୀ କଲାବେଳେ ନିଜର ସ୍ଵଭାବ ପ୍ରଥମେ ବାଧା ସୃଷ୍ଟି କରୁଥୁଲା ବୋଲି ମୁଁ 
ଅନୁଭବ କଲି! ଏଇଠୁ ଅନ୍ଯ ଏକ ପ୍ରକାର ସାଧନାର କାର୍ଯ୍ୟ ଆରମ୍ଭ ହୋଇଥଲା! 
ଏକଥା ବାହାରୁ କେହି କଳ୍ପନା କରିପାରିବ ନାହିଁ। ତାହା ସମ୍ପୂର୍ଣ୍ଣ ବ୍ଯକ୍ରିଗତ, ବ୍ଯକ୍ତି 
ସଚେତନ ହେଲେ ବୁଝିବ, ନହେଲେ ଘଟଣା ଘଟିଯିବ, କିଛି ଜଣାଯିବ ନାହିଁ ବା 
ଅନୁଭବରେ ଆସିବ ନାହିଁ। ଏଇ ବ୍ୟକ୍ତିଗତ ସାଧନାର ସୁଯୋଗ ଏଠାରେ ମୋତେ 
ମିଳିଲା, କୌଣସି ନିର୍ଦିଷ୍ଟ ଦାୟିତ୍ଵ ନଥାଇ ପ୍ରତି ମୁହୂର୍ରରେ କିଛି କାର୍ଯ୍ୟ କରିବା ଜରିଆରେ 
ମନ ପ୍ରାଣର ପ୍ରତିକ୍ରିୟାହିଁ ସାଧନାର ଧାରା ବ୍ୟକ୍ତିକୁ ସବୁବେଳେ କିଛି କାର୍ଯ୍ୟ କରିବାକୁ 
ପଡ଼ିବ - ସେ ବଣ ଜଙ୍ଗଲରେ ରହୁ ବା ସହରରେ, ଗ୍ରାମରେ ରହୁ । କାମ ନକରି 
କେହି ତିଷ୍ଠି ପାରିବ ନାହିଁ। ନିଜର ଜୀବନ ଧାରଣ ପାଇଁ ଖାଦ୍ୟ ଆହରଣ କରିବା 
ମଧ୍ଯରେ ବି କାର୍ଯ୍ୟ ସମ୍ପାଦନ କରାଯାଏ ଶ୍ରୀମଦ୍‌ ଭଗବତ୍‌ ଗୀତାରେ ଭଗବାନ ଶ୍ରୀକୃଷ୍ଣ 
୩ୟ ଅଧ୍ୟାୟରେ କହିଛନ୍ତି : 


ନ ମେ ପାଥାସ୍ତି କର୍ଁବଂ ତ୍ରିଷ୍ଣ ଲୋକେଷୁ କିଞ୍ଚନ। 

ନାନବ୍ୟାପ୍ତମବାପ୍ତବ୍ଂ ବର୍ର ଏବ ଚ କର୍ମଣି।। (ଶ୍ଲୋକ ୨୨) 

“ଅର୍ଜୁନ, ଏହି ତିନି ଭୁବନରେ ମୋ ପାଇଁ କରିବାର କିଛି ନାହିଁ ବା ଏପରି 
କିଛି ପାଇବାର ନାହିଁ ଯାହାକୁ ମୋତେ ପାଇବାକୁ ହେବ; ତଥାପି ମୁଁ କାର୍ଯ୍ୟ କରି 
ଚାଲିଛି । 

ସେ ପୁଣି କହିଛନ୍ତି, ମୁଁ ଯଦି କାର୍ଯ୍ୟ ନକରେ ତେବେ ପୂଥବୀର ବିଶେଷ କ୍ଷତି 
ଘଟିବ ଓ ତାହା ଧୃଂସ ହୋଇଯିବ ( ଶ୍ଲୋକ ୨୪) | ସେହି ୩ୟ ଅଧ୍ୟାୟର ୫ମ ଶ୍ଲୋକରେ 
କହିଛନ୍ତି : 

ନ ହି କଶ୍ଚିତ୍‌ କ୍ଷଣମପି ଜାତୁ ତିଷ୍ଠତ୍ଯକର୍ମକୃତ୍‌ | 

କାର୍ଯ୍ୟତେ ହ୍ଯୟବଶଃ କର୍ମ ସର୍ବଃ ପ୍ରକୃତିଜ୍ୈର୍ଗଣୈଃ ।। 


ଏକଥା ନିଶ୍ଚିତ ଯେ କେହି ମୁହୂର୍ଭକ ପାଇଁ କାମ ନକରି ରହିପାରିବ ନାହିଁ; 
ପ୍ରକୃତିଦତ୍ତ ଗୁଣଗୁଡ଼ିକ ଜରିଆରେ ପ୍ରତ୍ୟେକ ବ୍ୟକ୍ତି ଅସହାୟ ଭାବରେ କାର୍ଯ୍ୟ ମଧ୍ଯକୁ 

ପଣ୍ଡିଚେରୀ ଜୀବନ ୫୩୩ 


ପ୍ରଭାବିତ ହୋଇଚାଲିଛି। ଏଥ୍‌ରୁ ସ୍ପଷ୍ଟ ଯେ ପ୍ରତ୍ୟେକ ବ୍ୟକ୍ତିକୁ ସେ ଯେଉଁଠାରେ 
ଥାଉନା କାହିଁକି, କିଛି ଦାୟିତୃରେ ଥାଉ କି ନଥାଉ, କିଛି କାର୍ଯ୍ୟ କୌଣସି ପ୍ରକାରେ 
କରିବାକୁ ପଡ଼ିବ। ସେ କାର୍ଯ୍ୟକୁ ସେ ସାଧନା ପାଇଁ ଉପଯୋଗୀ କରିପାରୁଛି କି ନାହିଁ 
ତାହା ବ୍ୟକ୍ତିର ବ୍ୟକ୍ତିଗତ ସାଧନାର କଥା ଓ ଅନ୍ୟ ଏକ କଥା | ଏହିଠାରେ କର୍ମଯୋଗର 
ପ୍ରକ୍ରିୟା ଆରମ୍ଭ ହୁଏ । ଶ୍ରୀଅରବିନ୍ଦ ତାଙ୍କର ମା ପୁସ୍ତିକାର ୫ମ ଅଧ୍ୟାୟରେ କର୍ମଯୋଗର 
ସାଧନା କଥା ଉଲ୍ଲେଖ କରିଛନ୍ତି। ତେବେ ମୋଟାମୋଟି ଶିକ୍ଷା ସେପରି ହୋଇଥ୍‌ଲେ 
ମଧ୍ଯ ପ୍ରତ୍ୟେକ ବ୍ୟକ୍ତି ଓ ପ୍ରତ୍ୟେକ ବ୍ୟକ୍ତିର ପରିବେଶ ଅନୁସାରେ କର୍ମଧାରା ଭିନ୍ନ ଭିନ୍ନ 
ହୋଇପାରେ । ମୁଁ ଯେଉଁ ଅବସ୍ଥାରେ ପଶ୍ଡିଚେରୀରେ ପହଞ୍ଚଲି ମୋର ପରିବେଶ ଓ 
ସୁଯୋଗ ଯାହା ଥୁଲା ତାହାକୁ ବିଚାର କରିବା କଥା। 


ମୋ ପୂର୍ବରୁ କେତେକ ପରିଚିତ ବଂଧୁ ପଶ୍ଡିଚେରୀରେ ସ୍ଥାୟୀ ଭାବରେ ରହିବାର 
ବ୍ୟବସ୍ଥା କରି ରହି ଆସିଛନ୍ତି । ଓଡ଼ିଶା ବାହାରର ଲୋକେ ମଧ୍ଯ ଏ ସ୍ଥାନ ପ୍ରତି ଆକୃଷ୍ଟ 
ହୋଇ ଆସିଛନ୍ତି। ପ୍ରଧାନ ଆକର୍ଷଣ ଶ୍ରୀଅରବିନ୍ଦ ଆଶ୍ରମ। କେହି କେହି ଜୀବିକା ଅର୍ଜ୍ଜନ 
କରିବା ପାଇଁ ନିଜର କିଛି ବ୍ୟବସାୟ ଆରମ୍ଭ କରିଛନ୍ତି, କେହି ବା କୌଣସି ସଂସ୍ଥାରେ 
କାର୍ଯ୍ୟ କରୁଛନ୍ତି କେହି ବା ଅବସର ଗ୍ରହଣ କରିଆସି ଏଠାରେ ରହିଛନ୍ତି। ଏପରି 
ଭାବେ ରହୁଥବା ବ୍ୟକ୍ତିମାନଙ୍କ ମଧ୍ୟରେ ଥୁଲେ ପୁରାତନ ଛାତ୍ର। ଏ ସ୍ଥାନ ପ୍ରତି 
ସେମାନଙ୍କର ବିଶେଷ ଆକର୍ଷଣ ଥୂଲା। ସେମାନଙ୍କ ମଧ୍ୟରୁ କେତେଜଣ ଏଠାରେ 
ନିଜର କିଛି କାର୍ଯ୍ୟ କରି ନିଜକୁ ଶ୍ରୀଅରବିନ୍ଦ ଆଶ୍ରମ କାର୍ଯ୍ୟରେ ଲଗାଇ ପାରୁଛନ୍ତି। 
ଏହାଦ୍ଵାରା ସେ ନିଜେ ଓ ଆଶ୍ରମ ଉପକୃତ ହେଉଛି । କେତେକ ପ୍ରାକ୍ତନ ଛାତ୍ର ବିଦେଶରେ 
ଥଲେ ମଧ୍ଯ ପଣ୍ଡିଚେରୀ ପ୍ରତି ତାଙ୍କର ବିଶେଷ ଆକର୍ଷଣ ରହିଥୂଲା ଓ ସେମାନେ 
ବର୍ଷରେ ଥରେ ଦିଥର ନିଶ୍ଚୟ ଏଠାକୁ ଆସୁଥ୍‌ଲେ। ଏହିପରି ଏକତ୍ରିତ ହେଉ ହେଉ, 
ସେମାନେ ଗୋଟିଏ ଆଲୁମୁନି ଅନୁଷ୍ଠାନ ଗଢ଼ି ତା' ମାଧ୍ଯମରେ 'Golden Chain' 
ପତ୍ରିକା ପ୍ରକାଶ କରୁଛନ୍ତି। ଏହା ଏକ ସୁଦୃଢ଼ ଅନୁଷ୍ଠାନ । 


ମୁଁ ଏଠାକୁ ଆସିଲା ବେଳକୁ ମୋତେ ପ୍ରାୟ ୭୦ ବର୍ଷ ପାଖାପାଖ୍‌ ବୟସ 
ହୋଇଯାଇଥୂଲା। ଯେପରି ପୂର୍ବରୁ ସବୁ ଅଧ୍ୟାୟରେ ବର୍ଣ୍ଣନା କରିଛି ପିଲାବେଳୁ ମୁଁ 
କର୍ମମୟ ଜୀବନ ଯାପନ କରିଆସିଛି। ଚାକିରିରୁ ଅବସର ନେଲା ପରେ ମଧ୍ଯ ମୁଁ 
କର୍ମର ପ୍ରବାହ ମଧ୍ଯରେ ନିଜକୁ ନିୟୋଜିତ କରିବା ସହିତ ଆନନ୍ଦ ପାଉଥ୍ଲି। ହଠାତ୍‌ 
ବିନା ପ୍ରସ୍ତୁତିରେ ପଣ୍ଡିଚେରୀରେ ଏହି ନୂତନ ଜୀବନର ଧାରା ମଧ୍ଯରେ ପ୍ରବେଶ କଲି। 
ତେଣୁ ନାନା ପ୍ରକାର ଶାରୀରିକ, ପ୍ରାଣିକ ଓ ମାନସିକ ବାଧାର ସମ୍ମୁଖୀନ ହେଲି। 

୫୩୪ ଯାତ୍ରୀ 


ଏଠାରେ କିଛିଟା ଶାନ୍ତ ଭାବେ ପରିବେଶକୁ ଗ୍ରହଣ କରି ଠିକ୍‌ ଭାବେ ଚଳିବାକୁ ମୋତେ 
ପ୍ରାୟ ପାଞ୍ଚ ବର୍ଷ ଲାଗିଥ୍‌ବ। ଏହି ସମୟ ମଧ୍ଯରେ ମୁଁ ଓଡ଼ିଶାରୁ ଆସିଯାଇଥ୍‌ଲେ ମଧ୍ଯ 
ବାବାଜି ମହାରାଜଙ୍କ ନିର୍ଦ୍ଦେଶରେ ୧୯୯୩ ଶେଷ ପର୍ଯ୍ୟନ୍ତ ନବଜୀବନ ଶିକ୍ଷା ଟ୍ରଷ୍ଠର 
ସଭାପତି ଦାୟିଚ୍ଧ ଗ୍ରହଣ କରିଥୂଲି। ସେତେବେଳେ କେତେ ଥର ଓଡ଼ିଶା ଯିବା ଓ 
ଏଠାରୁ ଥାଇ କାର୍ଯ୍ୟ କରିବା ଯୋଗୁ ମୁଁ ପୂଣି ସାମାଜିକ କର୍ମର ପ୍ରବାହ ମଧ୍ଯରେ 
ପଡ଼ିଯାଇଥ୍‌ଲି। ଜୀବନ ସେତେ କଷ୍ଟକର ମନେ ହେଉ ନଥିଲା, କାରଣ ତାହା ଥୂଲା 
ଗତାନୁଗତିକ ସାମାଜିକ ଜୀବନଧାରାର ଅଂଶବିଶେଷ । ଦାୟିତ୍ବରୁ ଅବ୍ଯାହତି 
ନେଲାପରେ ମଧ୍ଯ କିଛି କିଛି ଆନୁଷ୍ଠାନିକ କାର୍ଯ୍ୟ ମୋ ପାଖକୁ ଆସୁଥୁଲା। କିନ୍ତୁ 
କାଳକ୍ରମେ ଦୂରରେ ରହିବା ଫଳରେ ଓ ସେଠାକୁ ଯାଇ ନପାରିବା ଫଳରେ ଧୀରେ 
ଧୀରେ ସବୁ ଡୋରି ଛିଶ୍ଡିବାକୁ ଲାଗିଲା। ମୁଁ ନିଜେ ମଧ୍ୟ ସେଦିଗରେ ନିଜକୁ ଅଯୋଗ୍ୟ 
ମନେ କଲି। 


ଏହି ସମୟ ମଧ୍ଯରେ ମୁଁ ଏଠାରୁ ଆଇ ଅନେକ ପାରିବାରିକ ଓ ସାମାଜିକ 
ସଂଗଠନ କାର୍ଯ୍ୟରେ ଓଡ଼ିଶାକୁ ଓ ହାଇଦ୍ରାବାଦକୁ ଯାଇଛି । ସେସବୁ କଥା ପୂର୍ବ ଅଧ୍ୟାୟରେ 
ବର୍ଣ୍ଣନା କରିଛି। ୧୯୯୫ ଡିସେମ୍ବରରେ ସପରିବାରେ - ପୂଅ, ଝିଅ, ଜ୍ଵାଇଁ ଓ ନାତି 
ନାତୁଣୀଙ୍କୁ ନେଇ ମୁଁ କଟକ, ଭୁବନେଶ୍ବର, ଭଦ୍ରକ ଓ ଗାଁକୁ ଯାଇ ବୁଲି ଆସିଥୁଲି। 
ଏହା ଥୁଲା ମୋର ଶେଷ ଓଡ଼ିଶା ଯାତ୍ରା । ସବୂଆଡ଼ୁ ଆକର୍ଷଣ ଓ ଡୋର ଛିଶ୍ଡିଗଲା 
ପରେ ଏହି ନୂତନ ଜୀବନ ମଧ୍ଯରେ ନିଷ୍ଠାର ସହିତ ପ୍ରବେଶ କରିବାକୁ ମନସ୍ଥ କଲି। 
ଏଇଠୁ ଆରମ୍ଭ ହେଲା ଆଲୋକ ଅଭିମୁଖୀ ଜୀବନ ଯାତ୍ରା। 


ଏଥର ପଡଶ୍ଡତିଚେରୀ ଜୀବନ କଥା | ମୋ ପରି ପୂର୍ବରୁ ଯେଉଁମାନେ ଆସି ଏଠାରେ 
ରହିଛନ୍ତି ସେମାନେ ଆଶ୍ରମର କୌଣସି ବିଭାଗରେ କିଛି pଥ-ୟm କାମ କରିବା 
ଜରିଆରେ ମାଂଙ୍କ ସେବା କରୁଛନ୍ତି। ନିଜ ଖର୍ଚରେ ଏଠାରେ ରହୁଛନ୍ତି। କେହି କେହି 
ମଧ୍ଯ ଆଶ୍ରମରେ ଯୋଗ ଦେଉଛନ୍ତି । ଆଶ୍ରମରେ ଯୋଗଦେବା ମୋର ଲକ୍ଷ୍ୟ ନଥିଲା | 
ମୁଁ ପିଲା କୁଟୁମ୍ବଙ୍କ ସହିତ ରହୁଥୁଲି. ତେଣୁ କିଛି ସମୟ ମାଂଙ୍କ ସେବାରେ ଆଶ୍ରମ 
ବିଭାଗରେ କିଛି କାମ କରିବାକୁ ଟାହୁଥୁଲି। ଦେଖ୍ଲି ସବୂ ବିଭାଗରେ କେହି ବା କେହି 
ଦାୟିତ୍ସରେ ରହିଛନ୍ତି ଓ କାର୍ଯ୍ୟ ପରିଚାଳନା କରୁଛନ୍ତି । ମୋତେ ସେହିମାନଙ୍କ ଅଧୀନରେ 
ରହି କାର୍ଯ୍ୟ କରିବାକୁ ହେବ; ନିୟମିତ ଭାବେ କାର୍ଯ୍ୟରେ ଯୋଗ ଦେଇ ନିଦ୍ଦିଷ୍ଠ ସମୟ 
ପର୍ଯ୍ୟନ୍ତ କାର୍ଯ୍ୟରେ ରହିବାକୁ ହେବ, ବିଜମ୍ବରେ ଆସିଲେ ନିଜକୁ ଖରାପ ଲାଗିବ ଓ 
କୌଣସି କାରଣରୁ ଆସି ନପାରିଲେ ମଧ୍ଯ କାର୍ଯ୍ୟରେ ତୁଟି କଲି ବୋଲି ମନେ ହେବ। 

ପଣ୍ଡିଚେରୀ ଜୀବନ ୫୩୫ 


ଦେହ ଖରାପ ଯୋଗୁଁ ଅନେକ ସମୟ କାର୍ଯ୍ୟରେ ଯୋଗ ନଦେଇ ପାରିବାର ସମ୍ଭାବନା 
ସବୁବେଳେ ଥୂଲା। ଏପରି ଶ୍ୃଙ୍ଖଳାବଦ୍ଧ ଜୀବନ ପୁଣି ଗ୍ରହଣ କରିବାକୁ ମନ ହେଉ 
ନଥୂଲା। ପୂର୍ବେ ଚାକିରି କାଳରେ ଓ ଶିକ୍ଷାକେନ୍ଦ୍ରରେ ଅଧ୍କଂଶ ସମୟ ସ୍ଵାଧୀନ ଭାବେ 
କାର୍ଯ୍ୟ ସମ୍ପାଦନ କରୁଥଲି ଓ ଅନ୍ୟମାନଙ୍କର କାର୍ଯ୍ୟ ତଦାରଖ କରୁଥଲି। ଭିତରେ 
ପ୍ରଚ୍ଛନ୍ନ ଅହଂକାର ଥୁଲା ଯାହା ମୋତେ ଏତେ ସରଳ, ନମ୍ର ଭାବେ କାର୍ଯ୍ୟ କରିବା 
ପାଇଁ ବାଧା ଦେଉଥୂଲା। ଏଠାରେ ଆଶ୍ରମରେ କାର୍ଯ୍ୟ କଲେ ପରିସ୍ଥିତି ଯେ ଭିନ୍ନ 
ହେବ, ତାହା ମଧ୍ଯ କଳ୍ପନା କରିପାରିଲି ନାହିଁ। ମୁଁ ସ୍ବାଧୀନ ଭାବେ ଆଶ୍ରମର ବିଭିନ୍ନ 
କାର୍ଯ୍ୟକ୍ରମରେ ଯୋଗ ଦେଇ (ଧ୍ଯାନ ଇତ୍ୟାଦି) ଏକପ୍ରକାର ସାଧନାର ପଥ ଗ୍ରହଣ 
କରିବାକୁ ସ୍ଥିର କଲି। 

ଦ୍ଵିତୀୟ କଥା, ମୋର ସେପରି କୌଣସି ବିଶେଷ ଯୋଗ୍ୟତା ନଥୁଲା ଯଦ୍ଵାରା 
ମୁଁ କୌଣସି ବିଭାଗରେ କିଛି ଦାୟିତ୍ଵ ପୂର୍ଣ କାର୍ଯ୍ୟ କରିପାରିବି, ଯେପରିକି ଇଲେକ୍ଟିକ୍‌ 
ବିଭାଗ, ନିର୍ମାଣ ବା ଇଞ୍ଜିନିୟଗିଂ ବିଭାଗ, ପ୍ରେସ୍‌ ଓ ବହି ଛାପା ବିଭାଗ, ଉଦ୍ୟାନ 
କୃଷି ବିଭାଗ ଇତ୍ୟାଦି । ପୂଣି ଅଧ୍କଂଶ ବିଭାଗରେ କିଛି ଶାରୀରିକ ପରିଶ୍ରମ କରିବାକୁ 
ପଡ଼ିପାରେ। ଏସବୁ କଥାକୁ ବିଚାର କରି ଆଶ୍ରମ ବିଭାଗରେ କାର୍ଯ୍ୟ କରିବା ପ୍ରସ୍ତାବରୁ 
ନିଜେ ନିଜେ ଓହରି ଆସିଲି। 

ଆସିଲା ଦିନୁ ଓଡ଼ିଶା ପାଇଁ ପ୍ରତିଷ୍ଠିତ ନବଜ୍ୟୋତି କାର୍ଯ୍ୟାଳୟ ସହିତ ସମ୍ପର୍କ 
ରଖୁଆସିଥ୍ଲି। ପ୍ରତ୍ୟେକ ଓଡ଼ିଶାବାସୀ ଯିଏ ଓଡ଼ିଶାରୁ ଆସନ୍ତି ବା ଏଠାରେ ରହନ୍ତି, 
ସମସ୍ତେ ପ୍ରାୟ ଏହି ଅନୁଷ୍ଠାନ ସହିତ ସଂପର୍କ ରଖୁଥା'ନ୍ତି । ଏଠାକୁ ଓଡ଼ିଶାର ପ୍ରାୟ ସବୁ 
ଦୈନିକ ସମ୍ବାଦପତ୍ର ଆସେ। ନବଜ୍ୟୋତି (ତ୍ରୈମାସିକ) ଓ ନବପ୍ରକାଶ ( ମାସିକ ) 
ଏଠାରୁ ପ୍ରକାଶିତ ହୁଏ। ଦର୍ଶନ ଦିନ ସମୟରେ ଓ ଅନ୍ୟ ବିଶିଷ୍ଟ ଦିନରେ ଏଠାରେ 
ସଭା ଆଲୋଚନାଚକ୍ର ଅନୁଷ୍ଠିତ ହୁଏ। ମୋ ଆସିବା- ବେଳେ ବାବାଜି ମହାରାଜ ଓ 
ପ୍ରପତ୍ତି ଥ୍ବାରୁ କାର୍ଯ୍ୟକ୍ରମ ଅଧୁକ ସକ୍ରିୟ ଥୁଲା ମୁଁ ଆସିବା ଦିନଠାରୁ ଏହି ଅନୁଷ୍ଠାନ 
ସହିତ ସଂପୃକ୍ତ ରହିଆସିଛି। ଏହି କାର୍ଯ୍ୟାଳୟ ପରିସର ମଧ୍ଯରେ ଥ୍ବାବେଳେ ପଶ୍ରିଚେରୀ 
ପରି ଏକ ବିଦେଶ ରାଜ୍ୟରେ ଥ୍‌ବା କଥା ଭୂଲି ଯିବାକୁ ହୁଏ। ଏଠାରେ ଥ୍ବାବେଳେ 
ଓଡ଼ିଶାର କୌଣସି ସ୍ଥାନରେ ଥୁଲା ପରି ମନେ ହୁଏ। ଏବେ ଦୀର୍ଘଦିନ ପରେ 
୨ ୦୦୪ରେ ମୁଁ ଦେଖୁଛି ଆଶ୍ରମର ସବୁ ବିଭାଗରେ ଓଡ଼ିଶାର ଲୋକମାନେ କାର୍ଯ୍ୟ 
କରୁଛନ୍ତି। ସେମାନଙ୍କର ସଂଖ୍ଯା ଯଥେଷ୍ଟ ବଢ଼ି ଯାଇଛି । ରନ୍ଧନଶାଳା, ଅନେଷ୍ଟି 
ଦୋକାନ, ନଫ୍ସିଂହୋମ୍‌ ଓ ଆଶ୍ରମ ପ୍ରେସ୍‌ ଇତ୍ଯାଦି କେତେକ ବିଭାଗରେ ଓଡ଼ିଶାରୁ 

୫୩୬ ଯାତ୍ରୀ 


ଆସିଥୂବା ସାଧକମାନଙ୍କ ସଂଖ୍ୟା ଅଧ୍ଵକ ବୋଲି ପରିଲକ୍ଷିତ ହୁଏ। ୧୯୯୧ ପରେ 
ଆଶ୍ରମରେ ରହିବା ଦିନଠାରୁ ମୁଁ ନବଜ୍ୟୋତି କାର୍ଯ୍ୟାଳୟରେ କିଛି ନା କିଛି କାର୍ଯ୍ୟ 
କରିଆସିଛି। ମୁଖ୍ୟତଃ ଅନୁବାଦ କାର୍ଯ୍ୟ ଆରମ୍ଭ କରିଥୁଲି ଓ ସେସବୁ ଧାରାବାହିକ 
ଭାବେ ନବଜ୍ୟୋତି ଓ ନବପ୍ରକାଶରେ ପ୍ରକାଶିତ ହେଉଥୁଲା। ପରେ ମଧ୍ଯ ସେଥବରୁ 
କେତେଖଣ୍ଡ ବହି ପ୍ରସ୍ତୁତ ହୋଇଥୂଲା। ଏଥ୍‌ପୂର୍ବରୁ ନବଜ୍ୟୋତି, ନବପ୍ରକାଶ ଓ 
ଶିକ୍ଷାପତ୍ରିକା ସକାଶେ ମୁଁ ପ୍ରାୟ ଲେଖା ଦେଉଥ୍‌ଲି। ପରେ ଶିକ୍ଷାପତ୍ରିକା ବନ୍ଦ ହୋଇଗଲା । 
ଏହି ବିଭାଗର ଜଣେ pଥ-ime କର୍ମୀ ବୋଲି ମୋତେ ସ୍ଵୀକୃତି ମିଳିଥୁଲା। 
ଯାହାଫଳରେ ମୁଁ ବର୍ଷରେ ଥରେ ଆଶ୍ରମରୁ ପ୍ରସ୍‌ପରିଟି ପାଇଲି (କ୍ୟାଲେଣ୍ଡର) ଓ 
ବିଭିନ୍ନ ବିଭାଗ ( ଖେଳ ବିଭାଗ ପ୍ରଭୃତି) ମଧ୍ଯକୁ ଯିବାକୁ ଅନୁମତିପତ୍ର ମଧ୍ଯ ପାଇଲି। 
ଏବେ ବି ମୋର ସେହି ପରିଚୟପତ୍ର ରହିଛି; ବର୍ଷକୁ ଥରେ ପୂଣି ତାକୁ ନବୀକରଣ 
କରି ଆଣୁଛି । ସେତେବେଳେ ପ୍ରକାଶିତ ଲେଖାରୁ କେତେଖଣ୍ଡ ପୁସ୍ତକ ଏହି 
ପଶ୍ଡିଚେରୀରେ ଥୁଲାବେଳେ ପ୍ରକାଶିତ ହୋଇଥୁଲା। ସେଗୁଡ଼ିକ ହେଲା - 


ପିଲାକୁ କିପରି ଗଢ଼ିବା : ପ୍ର ନବଜ୍ୟୋତି କାର୍ଯ୍ୟାଳୟ, ପଶ୍ଡିଚେରୀ, ୧୯୯୨ 


ପୁସ୍ତକଟି ମୂଳ ଇଂରାଜୀ ସଂକଳନର୍( ଶ୍ରୀଅରବିନ୍ଦ ସୋସାଇଟି )ର ଓଡ଼ିଆ 
ଅନୁବାଦ । ବିଶେଷତ୍ଵ ହେଲା ଅନୁବାଦ ପୂସ୍ତକ ପ୍ରକାଶନ ବେଳେ ମୂଳ ପୁସ୍ତକର 
ଆକାର ଓ ଚିତ୍ରସବୂକୁ ଯଥା ସ୍ଥାନରେ ରଖାଯାଇଛି । ଏଥୁପାଇଁ ମୋତେ ପୂର୍ବରୁ ବର୍ଷେରୁ 
ଅଧକ ସମୟ ଲାଗି ପାଣ୍ଡଲିପି ପ୍ରସ୍ତୁତ କରିବାକୁ ହୋଇଥୂଲା। ସେତେବେଳେ ମୁଁ 
ଭୁବନେଶ୍ବରରେ ଥୁଲି। ଏ କାର୍ଯ୍ୟରେ ମୋତେ ସାହାଯ୍ଯ କରିଥୁଲେ ଭୁବନେ ଶ୍ୃରସ୍ଥିତ 
ଟେଷ୍ଟ୍‌ ବୃକ୍‌ ପ୍ରେସ୍‌ର ତତ୍କାଳୀନ ମ୍ୟାନେଜର ଶ୍ରୀଯୁକ୍ତ ମହାପାତ୍ର ବାବୁ । ସେ ପ୍ରେସ୍‌ର 
କେତେକଙ୍କର ସହାୟତାରେ ମୂଳ ପୁସ୍ତକର ଗୋଟିଏ ଅବିକଳ (ପଧMm୩m ) ପ୍ରସ୍ତୁତ 
କରାଇ ଦେଲେ। ସେଥୁରେ ମୂଳ ପୂସ୍ତକର ଆକାର ଠିକ୍‌ ରହିଲା ଓ ଛବିସବୂ ପାଇଁ 
ମୂଳ ପୁସ୍ତକକୁ ଅନୁସରଣ କରି ସ୍ଥାନ ନିର୍ଦିଷ୍ଠ କରାହେଲା। ଏବେ ବିଷୟବସ୍ତୁ ପାଇଁ 
ସ୍ଥାନ ସ୍ପଷ୍ଟ ହେଇଗଲା। କମ୍ପୋଜ କରି ସେହି ସ୍ଥାନରେ ଲେଖାକୁ ( ଅନୁବାଦ ଲେଖା) 
ରଖ୍‌ବାକୁ ଚେଷ୍ଟା କରାଗଲା ନିର୍ଦିଷ୍ଟ ଥୁଲା ଯେ ସବୁ ବିଷୟ ଠିକ୍‌ ରହିବ ଓ ସବୁ ଚିତ୍ର 
ଠିକ୍‌ ରହିବ ଓ ବହିର ସାଇଜ ମଧ୍ଯ ଠିକ୍‌ ରହିବ । ଓଡ଼ିଆ ଅନୁବାଦ ପାଇଁ ଅଧୁକ ସ୍ଥାନ 
ଲାଗୁଥବାରୁ ଆମେ ବିଚାର କରି ମୂଳ ପୁସ୍ତକର ମାର୍ଜିନ୍‌ ସାମାନ୍ଯ କମାଇବା ସହିତ 
ସାଇଜରେ ମଧ୍ଯ ସୂତେ ଲେଖା ଚାରିଦିଗରେ ବଢ଼ାଇ ରଖୁଲ୍ଲି। ଏବେ ବିଷୟବସ୍ତୁ 
ନିର୍ଦିଷ୍ଟ ସ୍ଥାନରେ ରହିଗଲା। ଭୁବନେଶ୍ବରରେ ଡିଟିପି କରାଗଲା। ମୂଳ ପୁସ୍ତକଠାରୁ 
ଏହାର ପାର୍ଥକ୍ୟ ଆଦୌ ଜଣାଗଲା ନାହିଁ। 

ପଣ୍ଡିଚେରୀ ଜୀବନ ୫୩୭ 


ମୁଁ ପଶ୍ରିଚେରୀକୁ ଆସିଲା ପରେ ନବଜ୍ୟୋତି ପ୍ରେସ୍‌ର ତତ୍‌କାଳୀନ ମ୍ୟାନେଜର 
ଶ୍ରୀ ଭୂପାଲ ଚନ୍ଦ୍ର ମାହାନାଙ୍କ ସହାୟତାରେ ଆଶ୍ରମ ପ୍ରେସରେ ଛପାକାର୍ଯ୍ୟ ଆରମ୍ଭ 
ହେଲା । ମୂଳ ପୁସ୍ତକର ଛବିସବୂର ବୁକ୍‌ ଆଶ୍ରମ ପ୍ରେସରେ ଥୂଲା। ତେଣୁ ସେଥୁପାଇଁ 
ଅଧୁକ ପରିଶ୍ରମ ବା ଖର୍ଚ କରିବାକୁ ହେଲା ନାହିଁ। ୧୯୯୨ରେ ବହିଟି ପ୍ରକାଶିତ 
ହେଲା । ନବଜ୍ୟୋତିର ପ୍ରକାଶନ ସବୁ ମଧ୍ଯରେ ଏହା ଏକ ବିଶେଷ ସ୍ଥାନ ଗ୍ରହଣ 
କଲା, କାରଣ ଏପରି ଛବି ଥ୍‌ବା ବହି ପୂର୍ବରୁ ପ୍ରକାଶିତ ହୋଇ ନଥ୍‌ଲା। ବହିଟି 
ଓଡ଼ିଶାରେ ବେଶ୍‌ ଆଦୃତ ହେଲା। ଶୁଣିଲି ବହିଟିର ୩ୟ ସଂସ୍ବରଣ ଛପାଯାଇ ସାରିଲାଣି ! 


ତପୋଭୂୁମି ପଣ୍ଡିଚେରୀ : ପ୍ର ନବଜ୍ୟୋତି କାର୍ଯ୍ୟାଳୟ, ୧୯୯୮ 


ପଣ୍ଡିଚେରୀ ରାଜ୍ୟର ଇତିହାସ, ପଶ୍ତିଚେରୀର ଆଧୁନିକ ଅଗ୍ରଗତି, ଶ୍ରୀଅରବିନ୍ଦ 
ଓ ଶ୍ରୀମା' ଙ୍କ ଜୀବନୀ, ଆଶ୍ରମ ସଂଗଠନ ଓ ଶ୍ରୀଅରବିନ୍ଦଙ୍କ ଯୋଗଦର୍ଶନ ବିଷୟ ସମ୍ବଳିତ 
ପୂସ୍ତକର ପାଣ୍ଡୁଲିପି ମୁଁ ଓଡ଼ିଶାରେ ଥିବାବେଳେ ପ୍ରସ୍ତୁତ କରିଥଲି। ଏଠାକୁ ଆସିଲା 
ପରେ ଏହାର ଛପା କାର୍ଯ୍ୟ ଆରମ୍ଭ ହୋଇଥଲା | କନିଷ୍ଠ ପୁତ୍ର ବ୍ରହ୍ମାନନ୍ଦର ତତ୍ତ୍ସାବଧାନରେ 
ପଶ୍ଡିଚେରୀସ୍ଥିତ ଅଲ୍‌ ଇଣ୍ଡିଆ ପ୍ରେସ୍‌ରେ ଏହାର ମୁଦ୍ରଣ କାର୍ଯ୍ୟ ସମ୍ପନ୍ନ ହୋଇଥୁଲା। 
ନବଜ୍ୟୋତି ପ୍ରେସ୍‌ ଓ ଅଲ୍‌ ଇଣ୍ଡିଆ ପ୍ରେସ୍‌ର ଯୁଗ୍ଧ ପ୍ରଚେଷ୍ଟାରେ ବହିଟି ୧୯୯୮ରେ 
ପ୍ରସ୍ତୃତ ହୋଇପାରିଲା। ପୁସ୍ତକଟି ସାଧାରଣ ପାଠକଙ୍କ ପାଇଁ ଏକ ପ୍ରାରମ୍ଭିକ ପରିଚାୟକ 
(Introductory) ପୁସ୍ତକ ଭାବେ ଆଦୃତ ହେଲା। 
ଦିଲ୍ଲୀପ କୁମାର ରାୟ : ପ୍ର. ମାତୃଭବନ, କଟକ, ୨୦୦୦ 

ପରମ ସାଧକ ଦିଲ୍ଲୀପ କୁମାର ରାୟଙ୍କ ବିଷୟରେ ନବପ୍ରକାଶ ( ଆଶ୍ରମ 
ପତ୍ରିକା )ରେ ଧାରାବାହିକ ଭାବେ ମୁଁ ଲେଖ୍ଥୂଲି। ସେସବୁକୁ ଏକତ କରି ମାତୃଭବନ, 
କଟକର ବଂଧୂମାନେ ଛୋଟ ପୂସ୍ତକଟିଏ ପ୍ରସ୍ତୁତ କରି ପ୍ରକାଶ କଲେ । 
ଓଡ଼ିଶାରେ ପୂର୍ଣ୍ଣାଙ୍ଗ ଶିକ୍ଷା: ( କିଛି ସତି, କିଛି ଅନୁଭୂତି) ପ୍ର ପଞ୍ଚାନନ ମହାନ୍ତି, ୨୦୦୦ 

ଓଡ଼ିଶା ଛାଡ଼ି ପଶ୍ରିଚେରୀ ଆସିଲା ପରେ ପୂର୍ଣ୍ଣାଙ୍ଗ ଶିକ୍ଷା କାର୍ଯ୍ୟକ୍ରମରେ ମୋର 
ନିଜର ଅନୁଭୂତି ବିଷୟରେ ଧାରାବାହିକ ଭାବେ ମୁଁ ନବପ୍ରକାଶରେ ପ୍ରବନ୍ଧ ଲେଖ୍ଥ୍ଲି। 
ପରେ ମୋର ମନେ ହେଲା ଏସବୁ ଅନୁଭୂତିର କଥା ଓଡ଼ିଶାର ପୂର୍ଣ୍ଣାଙ୍ଗ ଶିକ୍ଷାକେନ୍ଦ୍ର 


ସବୁ ଜାଣିଲେ ଭଲ ହେବ । ତେଣୁ ମୋ ନିଜ ଯତ୍ନରେ ଓ ଖର୍ଚ୍ଚରେ ବହିଟିଏ ନବଜ୍ୟୋତି 
ପ୍ରେସ୍‌ ଜରିଆରେ ପ୍ରକାଶ କରାଇଲି । ନବଜୀବନ ଶିକ୍ଷା ଟ୍ରଷ୍କର ସହାୟତାରେ ଓଡ଼ିଶାର 

୫୩୮ ଯାତ୍ରୀ 


ସବୁ ପୂର୍ଣ୍ଣାଙ୍ଗ ଶିକ୍ଷାକେନ୍ଦ୍ରକୁ ଖଣ୍ଡେ ଲେଖା ବହି ଉପହାର ଭାବେ ପଠାଇବାର ବ୍ୟବସ୍ା 
କଲି। ଟ୍ରଷ୍ଟର ବଂଧୂମାନଙ୍କ ସହଯୋଗ ପାଇଁ ସେମାନଙ୍କଠାରେ ମୁଁ କୃତଜ୍ଞତା ଜଣାଉଛି। 


ଉପନିଷଦ୍‌ର ତର୍ତ ବିଚାର : ପ୍ର. ମାତୃଭବନ, କଟକ, ୨୦୦୩ 


ଶ୍ରୀଅରବିନ୍ଦଙ୍କ ମୂଳଲେଖାକୁ ଅନୁସରଣ କରି ମୁଁ ନବଜ୍ୟୋତି ପତ୍ରିକାରେ 
କେତେଗୁଡ଼ିଏ ପ୍ରବନ୍ଧ ଲେଖୁଥୁଲି | ମାତୃଭବନ ସେସବୁକୁ ମିଶାଇ ଖଣ୍ଡେ ପୁସ୍ତକ ପ୍ରକାଶ 
କରିଦେଲେ। ଏହି ପୁସ୍ତକ ରଚନା ସମୟରେ ମୁଁ ଉପନିଷଦ୍‌ ବିଷୟରେ କିଛିଟା ଧାରଣା 
କରିପାରିଥୂଲି । ପାଠକମାନେ ଏପରି ଜଟିଳ ବିଷୟରେ କିଛି ସୂଚନା ପାଉଥ୍‌ବେ 
ବୋଲି ମୁଁ ଆଶା କରୁଛି। 


ଯୋଗାଧାର ପ୍ରସଙ୍ଗରେ : ପ୍ର. ନବଜ୍ୟୋତି କାର୍ଯ୍ୟାଳୟ, ୨୦୦୩ 


୧୯୯୧ରେ ମୁଁ ଏଠାକୁ ଆସିଲା ଦିନଠାରୁ ଏହି ବହିଟିର ଅନୁବାଦ କାର୍ଯ୍ୟ 
ଆରମ୍ଭ କରିଥୁଲି ଶ୍ରୀଅରବିନ୍ଦଙ୍କ ମୂଳଲେଖା Bases on Yoga ପୁସ୍ତକକୁ ପାଠକରି 
ବୁଝାଇବା ବେଳେ ଶ୍ରୀମା ଯେଉଁ ପ୍ରବଚନ ଦେଇଥୂଲେ, ସେସବୁ ଇଂରାଜୀରେ ଲିପିବଦ୍ଧ 
ହୋଇଥଲା | ସେଗୁଡ଼ିକର ଓଡ଼ିଆ ଅନୁବାଦ ଧୀରେ ଧୀରେ କଲି ଓ ନବପ୍ରକାଶରେ 
ପ୍ରତି ସଂଖ୍ୟାରେ ପ୍ରକାଶିତ ହେଲା। ଅନେକ ବର୍ଷ ପର୍ଯ୍ୟନ୍ତ ଏହି ଅନୁବାଦ ଓ 
ଧାରାବାହିକ ପ୍ରକାଶନ କାର୍ଯ୍ୟ ଚାଲିଥୂଲା। ସେଗୁଡ଼ିକୁ ମିଶାଇ ଖଣ୍ଡେ ପୁସ୍ତକ ପ୍ରକାଶ 
କଲେ ପାଠକମାନେ ଉପକୃତ ହେବ ଭାବି ସେ କାର୍ଯ୍ୟ ଗ୍ରହଣ କରାଗଲା। ପ୍ରଥମେ 
ସେସବୁ ଅନୁବାଦକୁ ସଜାଡ଼ି ମୁଁ ନବଜ୍ୟୋତିକୁ ଦେଲି। ସେମାନେ ଦୀର୍ଘଦିନ ଧରି 
ତାହାର ଆବଶ୍ୟକୀୟ ସଂଶୋଧନ କରି ପାଣ୍ଡଲିପି ପ୍ରସ୍ତୁତ କଲେ। ଦୀର୍ଘଦିନ ପରେ 
ସେଇଟି ଆଶ୍ରମ ପ୍ରେସ୍‌ରେ ଛପାଯାଇ ପ୍ରକାଶିତ ହେଲା। 


ଭାରତୀୟ ଶିକ୍ଷାର ବିବର୍ରନ ଧାରା ଓ ପୂର୍ଣ୍ଣାଙ୍ଗ ଶିକ୍ଷା : 


ଶିକ୍ଷା ଉପରେ ମୋ ଦ୍ଵାରା ଲିଖ୍ତ କେତେଗୁଡ଼ିଏ ପ୍ରବନ୍ଧକୁ ମିଶାଇ ଖଣ୍ଡେ 
ପୁସ୍ତକ ପ୍ରକାଶ କରିବା ପାଇଁ ଭୁବନେଶ୍ବର ପୂର୍ଣ୍ଣାଙ୍ଗ ଶିକ୍ଷାକେନ୍ଦ୍ରର ଶିକ୍ଷକ ଶ୍ରୀମାନ୍‌ 
ରବୀନ୍ଦ୍ର କୁମାର ପାଢ଼ୀ ପ୍ରସ୍ତାବ ଦେଇଥୂଲେ। ଭୁବନେଶ୍ବରର ପ୍ରକାଶକ ଶ୍ରୀ ଭାଗ୍ୟଧର 
ସାହୁ, ପଥ୍କ ପ୍ରକାଶନୀ ଏ କାର୍ଯ୍ୟଟିକୁ ଆରମ୍ଭ କରିଥଲେ। ଶ୍ରୀମାନ୍‌ ରବୀନ୍ଦ୍ର ନାଥ 
ପାଢ଼ୀ ଓ ଶ୍ରୀ ଶଙ୍କର ମହାନ୍ତିଙ୍କ ଯତ୍ନରେ ବହିଟି ୨୦୦୪ ଅଗଷ୍ଟ ମାସରେ ପ୍ରକାଶିତ 
ହୋଇଛି । 

ପଣ୍ଡିଚେରୀ ଜୀବନ ୫୩୯ 


ପ୍ରକାଶନ ଅପେକ୍ଷାରେ : 
ଶିକ୍ଷା ଓ ମାନବ ଜୀବନର ଲକ୍ଷ୍ୟ : (ଅନୁବାଦ) 


ପବିତ୍ରଙ୍କର ମୂଳ ଇଂରାଜୀ ଲେଖା (Education and Aim of Human 
Life)ର ଓଡ଼ିଆ ଅନୁବାଦ ଗୁଡ଼ିକ ଧାରାବାହିକ ଭାବେ ଶିକ୍ଷା ପତ୍ରିକାରେ ପ୍ରକାଶିତ 
ହୋଇଥଲା । ସେସବୁକୁ ମିଶାଇ ଖଣ୍ଡେ ପୁସ୍ତକ ପ୍ରକାଶ କରିବାକୁ ନବଜ୍ୟୋତି ପ୍ରକାଶନ 
ବିଭାଗ ଉଦ୍ୟମ କରିଛନ୍ତି। ଶୀଘ୍ର ହେଉ ବା ବିଳମ୍ବରେ ହେଉ ପୁସ୍ତକଟି ପ୍ରକାଶିତ 
ହେବ। କାରଣ ପ୍ରକାଶନର ଶେଷ ଅବସ୍ଥାରେ ଆସି ପହଞ୍ଚୁଛି ବୋଲି ମୁଁ ଶୁଣୁଛି। 


ଏହି ପଶ୍ତଡିଚେରୀରେ ଥବାବେଳେ ଆହୁରି କେତେଗୁଡ଼ିଏ କାମ ମୋ ପାଇଁ 
ଆସିଯାଇଥ୍‌ଲା। ସେସବୁକୁ ମୋତେ କାର୍ଯ୍ୟକାରୀ କରିବାକୁ ହୋଇଥୁଲା। ସେସବୁ 
ବିଷୟରେ କିଛି ଲେଖୁଛି। 
ବିଦ୍ୟୁତ୍ପ୍ରଭାଙ୍କ ଜୀବନୀ ସଂକଳନ : 

ଗତ ଶତାବ୍ଦୀର ଶେଷ ଭାଗରେ ପ୍ରାୟ ୧୯୯୬ କି ୧୯୯୭ରେ ହେବ ବଡ଼ 
ପୁଅ ସଚ୍ଚିଦାନନ୍ଦ ଓଡ଼ିଶା ସାହିତ୍ୟ ଏକାଡ଼େମୀ ଜରିଆରେ ତା” ବୋଉ ବିଦ୍ର୍ୟତ୍‌ପ୍ରଭାଙ୍କର 
ଜୀବନୀ ପ୍ରକାଶ କରାଇବାର ଏକ ପ୍ରସ୍ତାବ ଆଗତ କରିଥୂଲା। ସେ ଓ ମୋ ସାନଭାଇ 
ସନାତନ ଦୁହେଁ ଭଦ୍ରକର ଅବସରପ୍ରାପ୍ତ ଅଧ୍ୟାପକ ଶ୍ରୀଯୁକ୍ତ ସୁଧାଂଶୁ ଶେଖର ରାୟଙ୍କୁ 
ଏହି ପୁସ୍ତକଟି ରଚନା କରିବାକୁ ଅନୁରୋଧ କରିଥୁଲେ। ତାଙ୍କର ସମ୍ମତି ସହିତ 
ପ୍ରସ୍ତାବଟିକୁ ଏକାଡ଼େମୀକୁ ପଠା ଯାଇଥୁଲା। ପରେ ସେହି ପ୍ରସ୍ତାବଟି ଗୃହୀତ ହେବାରୁ 
ସୁଧାଂଶୁବାବୁ ଲେଖୁବା କାର୍ଯ୍ୟ ଆରମ୍ଭ କଲେ। ସାନଭାଇ ସନାତନ ଏ ସମ୍ପର୍କରେ 
ପୂର୍ବରୁ ପ୍ରକାଶିତ ବିଦ୍ୟୁତ୍ପ୍ରଭାଙ୍କର ଗ୍ରନ୍ଛାବଳି ଓ ଅନ୍ୟାନ୍ୟ ରଚନା ସହିତ ତାଙ୍କ ମୃତ୍ୟୁ 
ପରେ ପ୍ରକାଶିତ ସ୍ମରଣିକାକୁ ତାଙ୍କୁ ଯୋଗାଇ ଦେଇଥୁଲେ। କିନ୍ଧ୍‌ ସେ ମୋ ନିକଟକୁ 
ବାରଂବାର ପତ୍ର ଲେଖୁ କବିଙ୍କର ପାରିବାରିକ ଓ ବ୍ୟକ୍ତିଗତ ଜୀବନ ବିଷୟରେ ଅଧୂକ 
ଜାଣିବାକୁ ଚାହିଁଲେ। ତାଙ୍କର ବିଭିନ୍ନ ପ୍ରଶ୍ନର ଉତ୍ତର ମୋର ଜ୍ଞାତସାରରେ ଥୁବା 
କଥାକୁ ନେଇ ମୁଁ ପ୍ରସ୍ତୁତ କରି ପଠାଇଥୂଲି। ସେଥ୍‌ରେ ସେ ସନ୍ଧୁଷ୍ଟ ନହେଲା ପରି 
ମନେ ହେଲା। ଅନ୍ଯ କୌଣସି ଉପାୟରେ ବିବରଣୀ ସଂଗ୍ରହ କରିବା - ଯେପରି 
କବିଙ୍କ ଗ୍ରାମାଞ୍ଚଳର, କଟକର ବନ୍ଧୁବାନ୍ଧବଙ୍କ ଠାରୁ ଓ ସମସାମୟିକ କବି ଓ ଲେଖକଙ୍କ 
ଠାରୁ - ପରିବର୍ରଗେ ସେ ବାରଂବାର ମୋତେ ଲେଖୁଥୂଲେ। ଶେଷରେ ମୁଁ ମୋର ଓ 
କବିଙ୍କର ପିରିଚିତ ବନ୍ଧୁମାନଙ୍କୁ ପତ୍ର ଲେଖ୍‌ କବିଙ୍କ ବିଷୟରେ କିଛି ବ୍ଯକ୍ତିଗତ ବା 
ଆନୁଷ୍ଠାନିକ ଅଭିଜ୍ଞତା ବିଷୟ ଲେଖୁ ଜଣାଇବାକୁ ଅନୁରୋଧ କରିଥୂଲି। ଏହିପରି 

ବନ୍ଧୁମାନଙ୍କୁ ବାରଂବାର ପତ୍ର ଲେଖ୍‌ବା ଫଳରେ ସେମାନେ କିଛି କିଛି ଲେଖ୍‌ 
ପଠାଇଲେ। ସେସବୂକୁ ଏକତ୍ରିତ କରି ମୁଁ ସୁଧାଂଶୁବାବୁଙ୍କ ପାଖକୁ ପଠାଇଲି। ଏବେ 
ସେ ଲେଖାକାର୍ଯ୍ୟ ଆରମ୍ଭ କଲେ । ନିଜର ସ୍ାସ୍ଥ୍ୟ ଓ ଅନ୍ୟାନ୍ୟ ପାରିବାରିକ ଅସୁବିଧା 
ପାଇଁ ଲେଖାରେ ବିଳମ୍ବ ହେଲା। ମୁଁ, ସନାତନ ଓ ସଚ୍ଚିଦାନନ୍ଦ ତାଙ୍କୁ ବାରଂବାର 
ଅନୁରୋଧ କରୁଥଲୁ, କାରଣ ବହି ଖଣ୍ଡିଏ ଶୀଘ୍ର ପ୍ରକାଶ ପାଇବା ଆମେ ଚାହୁଁଥଲୁ। 
ଶେଷରେ ସେ ପାଣ୍ଡଲିପି ପ୍ରସ୍ତୁତ କରି ଏକାଡ଼େମୀକୁ ପଠାଇଲେ। ଖବରରୁ ଜାଣିଲି 
ଯେ ଏକାଡ଼େମୀ ସେଇଟିକୁ ଜଣେ ସମୀକ୍ଷକଙ୍କ ନିକଟକୁ ପଠାଇଥ୍‌ଲେ। ଶେଷରେ 
୧୯୯୯ର ଶେଷରେ ଜୀବନୀ ପୁସ୍ତକଟି ପ୍ରକାଶିତ ହେଲା। ଯେଉଁ ବନ୍ଧୁମାନଙ୍କଠାରୁ 
ମୁଁ ଲେଖା ସଂଗ୍ରହ କରିଥୁଲି ସେମାନଙ୍କର ଲେଖା ସେଥରେ ସଂଯୁକ୍ତ ହେଲା ନାହିଁ, 
ଏପରିକି ସେ ବିଷୟ ତାଙ୍କ ଆଲୋଚନାର ପରିସର ମଧ୍ଯରେ ରହିଲା ନାହିଁ। ଯେଉଁ 
କେତେଜଣଙ୍କର ନାମ ସେ ଉଲ୍ଲେଖ କରିଛନ୍ତି ସେଥ୍‌ରୁ ମଧ୍ୟ ଅନେକ ନାମ ବାଦ 
ପଡ଼ିଯାଇଛି । ଏଥ୍ପାଇଁ ମୁଁ ଦୁଃଖ୍ତ ହେଲି! କିନ୍ତୁ କିଛି ଉପାୟ ନଥ୍‌ଲା। ସେସବୁ 
ଲେଖାର ଗୋଟିଏ ଲେଖାଏଁ କପି ମୁଁ ରଖ୍ଥ୍ଲି। ସଚିଦାନନ୍ଦ ସେସବୁକୁ ମିଶାଇ ଖଣ୍ଡେ 
ପୁସ୍ତକ ପ୍ରକାଶ କରିବ ବୋଲି ମନସ୍ଥ କରିଛି। ଏହିପରି ଭାବରେ ମୁଁ ଏହି କାମରେ 
ପଶ୍ଡିଚେରୀରେ ଥାଇ କିଛି ଦିନ ଲିପ୍ତ ହୋଇଯାଇଥ୍‌ଲି। 


ବିଦ୍ୟୁତ୍ପ୍ରଭାଙ୍କ ଶ୍ରେଷ୍ଠ କବିତା ପ୍ରସ୍ତୁତି : 


୧୯୮୩ ମସିହାରେ କଟକର ବିଶିଷ୍ଟ ପ୍ରକାଶକ ସଂସ୍ଥା ଫ୍ରେଣ୍ଡସ୍‌ ପବଲିଶର୍ସର 
ସଂଚାଳକ ଶ୍ରୀ ସହଦେବ ପ୍ରଧାନ ବିଦ୍ୟୁତ୍ପ୍ରଭାଙ୍କ ଗ୍ରନ୍ଧାବଳି ଦୁଇ ଖଣ୍ଡରେ ପ୍ରକାଶ 
କରିଥୂଲେ। ପରେ ନୂତନ ଶତାବ୍ଦୀ ଆରମ୍ଭ ବେଳକୁ ତା ଦୁର୍ଲଭ ହୋଇଥଲା ପୁଣିଥରେ 
ଗ୍ରନ୍ଧାବଳି ଦୁଇଖଣ୍ଡ ଛାପିବାକୁ ସେ ଅସମ୍ମତ ଥିଲେ । ବଟଂ ଏହି ଆବଶ୍ୟକତା ପୂରଣ 
କରିବା ପାଇଁ ଗ୍ରନ୍ଧାବଳିର ପ୍ରକାଶକ କବିଙ୍କ ଶ୍ରେଷ୍ଠ କବିତା ସବୂକୁ ମିଶାଇ ଗୋଟିଏ 
ସ୍ଵତନ୍ତ୍ର ସଂକଳନ ପ୍ରକାଶ କରିବାକୁ ଚାହିଁଥ୍‌ଲେ। ଏହାର ସମ୍ପାଦନାର ଦାୟିତ୍ଵ ସେ 
ଶ୍ରୀମାନ୍‌ ସଚ୍ଚିଦାନନ୍ଦକୁ ଦେଇଥ୍‌ଲେ। ସେ ଏହି ସଂକଳନର ଚୁଡ଼ାନ୍ତ ରୂପ ଦେବା 
ପୂର୍ବରୁ ଏହାର ଗୋଟିଏ ପ୍ରାଥମିକ ସଂଗ୍ରହ ପ୍ରସ୍ତୁତ କରିବା ପାଇଁ ମୋତେ ଅନୁରୋଧ 
କରିଥୂଲେ। ପ୍ରାୟ ହଜାରେ ପୃଷ୍ଠାର ଗ୍ରନ୍ଧାବଳିର କବିତା ସବୁକୁ ଭଲ ଭାବରେ ପଡ଼ି 
ମୁଁ ଗୋଟିଏ ସଂକଳନ ପ୍ରସ୍ତୁତ କରି ସଚି ପାଖକୁ ପଠାଇ ଦେଇଥ୍‌ଲି। ସେ କବିତା 
ଗୁଡ଼ିକୁ ବିଭିନ୍ନ ବିଭାଗରେ ଏକତ୍ରିତ କରି ତାହାର ଗୋଟିଏ ପାଣ୍ଡୁଲିପି ପ୍ରସ୍ତୁତ କରି 
ପ୍ରକାଶକଙ୍କୁ ଦେଇଥୁୂଲା ଓ ୨୦ ୦୧ରେ ତାହା ପୁସ୍ତକ ଆକାରରେ ପ୍ରକାଶିତ ହୋଇଥଲା | 

ଏହି କାର୍ଯ୍ୟରେ ମୁଁ କିଛିଦିନ ପରିଶ୍ରମ କରିଥୁଲି ଓ କିଛି ସମୟ ଦେଇଥ୍‌ଲି। ଏହି 
ସଂକଳନଟି ନୂତନ ପିଢ଼ିର ପାଠକମାନଙ୍କର ଆବଶ୍ୟକତା ପୂରଣ କରିବାରେ ସକ୍ଷମ 
ହୋଇଛି । 


ଶ୍ରୀମାଂଙ୍କ ‘ଧ୍ୟାନ ଓ ପ୍ରାର୍ଥନା? ପୁସ୍ତକର ଅନୁବାଦ : 


ପୂର୍ବରୁ ଶ୍ରୀମା ଙ୍କର ‘ଧ୍ୟାନ ଓ ପ୍ରାର୍ଥନା” ପୁସ୍ତକର ଅନୁବାଦ ବଙ୍ଗଳା ଅନୁବାଦର 
ଅନୁସରଣରେ ନବଜ୍ୟୋତି କାର୍ଯ୍ୟାଳୟ ଦ୍ଵାରା ପ୍ରକାଶିତ ହୋଇଥଲା । ମୂଳ ପୁସ୍ତକଟି 
ଫରାସୀ ଭାଷାରେ ଲିଖୁତ | ଓଡ଼ିଶାର ପାଠକମାନେ ଏହି ଓଡ଼ିଆ ଅନୁବାଦରେ କିଛି 
ଭ୍ରମ ଥିବାର ଦର୍ଶାଇ ଥ୍‌ଲେ। ତେଣୁ ପ୍ରକାଶନ ସଂସ୍ଥା ନବଜ୍ୟୋତି କାର୍ଯ୍ୟାଳୟ ଏହାର 
ଅନ୍ୟ ଏକ ଅନୁବାଦ କରାଇବାର ବ୍ୟବସ୍ଥା କରୁଥଲେ। ମୁଁ ପଶ୍ଡିଚେରୀରେ ଥୂବାରୁ ଓ 
ମୋ ହାତରେ ସମୟ ଥ୍‌ବାରୁ ମୋତେ ଏଥୁପାଇଁ ଅନୁରୋଧ କରାଯାଇଥୁଲା। ମୁଁ 
ଫରାସୀ ଭାଷା ଜାଣି ନଥ୍ଲି ତେଣୁ ଇଂରାଜୀ ଅନୁବାଦ, ବଙ୍ଗଳା ଅନୁବାଦ ଓ ପୂର୍ବରୁ 
ପ୍ରସ୍ତୁତ ହୋଇ ବିକ୍ରି ହେଉଥ୍‌ବା ଓଡ଼ିଆ ଅନୁବାଦକୁ ମିଳାଇ ନୂତନ ଭାବେ ଏକ 
ଅନୁବାଦ କରିବାକୁ ଚେଷ୍ଟା କରିଥୁଲି ଏହି କାର୍ଯ୍ୟ ଶେଷ କରିବା ପାଇଁ ମୋତେ ପ୍ରାୟ 
ବର୍ଷେ ସମୟ ଲାଗିଥୁ୍‌ବ। କିନ୍ଧୁ ନବଜ୍ୟୋତି କାର୍ଯ୍ୟାଳୟ ‘ଧ୍ଯାନ ଓ ପ୍ରାର୍ଥନା” ପୁସ୍ତକର 
ସଂଶୋଧ୍ତ ପୁନଃମୁଦ୍ରଣ କାର୍ଯ୍ୟ ହାତକୁ ନନେଇ ଥ୍ବାରୁ ମୋର ଅନୁବାଦ ଅପ୍ରକାଶିତ 
ରହିଗଲା। କିନ୍ଧୁ ବ୍ୟନ୍ତିଗତ ଭାବେ ଦୀର୍ଘଦିନ ଏହି କାର୍ଯ୍ୟ କରି ଶ୍ରୀମା' ଙ୍କର ମୌଳିକ 
ଚିନ୍ତା ଓ ଚେତନାର ନିକଟବର୍ଭୀ ହେବାର ସୁଯୋଗ ପାଇଥ୍‌ଲି ¦ ତାହା ଥଲା ମୋ ପାଇଁ 
ପରମ ସୌଭାଗ୍ୟ । 


ରୋଗକଷ୍ଟ ଭୋଗୁଛି : 

ଏହି ରୋଗକଷ୍ଟ ମୁଁ ଯେ ପଶ୍ରିଚେରୀରେ ଭୋଗୁଛି ତା’ ନୁହେଁ ସାରାଜୀବନ 
ରୋଗ ଭୋଗି ଅସ୍ପିକଙ୍କାଳସାର ହୋଇଛି । ଏବେ ଅଶିବର୍ଷ ବୟସରେ କେବଳ ପୁଞ୍ଜିଏ 
ହାଡ଼ନେଇ ପବନରେ ଚାଲୁଛି । ପିଲାଦିନୁ ପ୍ରାୟ ଏଗାର ବର୍ଷ ବୟସ ବେଳୁ ମୁଁ ମଫସଲ 
ଗାଁରେ ମ୍ୟାଲେରିଆ ଜ୍ଵର ଭୋଗୁଥ୍ଲି। ତାଂ ସହିତ ପ୍ଲିହା ବଢ଼ିବା ଓ ଆମାଶୟ ରୋଗ 
ଲାଗିରହିଥଲା। ଏ ବିଷୟରେ ପୂର୍ବ ଅଧ୍ୟାୟରେ କିଛି କିଛି କହିଥ୍‌ବି। ଗାଁ ଛାଡ଼ିଲା 
ପରେ ମ୍ୟାଲେରିଆ ଛାଡ଼ିଗଲା, କିଳୁ ଆମାଶୟ ଲାଗି ରହିଲା। ମୁଁ ଯେଉଁ ସମୟ କଥା 
କହୁଛି ସେତେବେଳେ ଗାଁରେ ଚିକିତ୍ସାଳୟ ନଥୂଲା। ପରେ ଅବଶ୍ୟ ହେଲା। ହେଲା 
ପରେ କୁଇନାଇନ୍‌ ପାଣି ପିଉଥ୍ବାର ମନେଅଛି । ଚାକିରି କଲା ପରେ ଭଦ୍ରକ, କଟକ, 

ବାଲେଶ୍ଵର, ଖୋର୍ଵା, ବହୁପୂର ଓ ଭୁବନେଶୃର ଇତ୍ୟାଦି ସ୍ଥାନକୁ ସପରିବାରେ ଯାଇଛି । 
ସବୁବେଳେ ପେଟକଷ୍ଠ ଓ ଆମାଶୟ ଝାଡ଼ା ଯେତେ ପ୍ରକାର ଥିଷଧ ନେଲେ ବି ତାହା 
ଗଲା ନାହିଁ। ଏଲୋପାଥ୍‌ ଞିଷଧ ଖାଇ ଓ ଖାଇବାରେ ସଂଯତ ହୋଇ ତା'ରି ଭିତରେ 
ମୁଁ ସାରାଜୀବନର କାର୍ଯ୍ୟକ୍ରମ କରିଆସିଛି। ସବୁକଥା ପୂର୍ବ ଅଧ୍ୟାୟରେ ଲେଖ୍‌ଛି। 
ପଶ୍ିଚେରୀ ଆସିଲା ପରେ ମଧ୍ଯ ମୋ ସାଙ୍ଗରେ ସେ ରୋଗ ଆସିଥୂଲା। ଏବେ ପରୀକ୍ଷା- 
ନିରୀକ୍ଷା ପରେ ଡାକ୍ତରମାନେ କହିଲେ ଏହା ଆମାଶୟ ରୋଗ ନୁହେଁ, ଏହା ହେଉଛି 
'ଉରେଜିତ ମଳ ଭଣ୍ଡାର "Irritable bowel syndrome" ଏହା ପାଇଁ କୌଣସି 
ଞିଷଧ ନାହିଁ। କୌଣସି ସମୟରେ ଆବେଗବଶତଃ ପେଟରେ କିଛି କ୍ଷତ ସୃଷ୍ଟି ହୋଇଛି । 
ସେଥୁପାଇଁ ପାଇଖାନା ହେବା ଓ ପାଇଖାନା ଯିବାର ଅନିୟମିତତା ଲାଗିରହିବ। 
ଏହାକୁ ନେଇ ଚଳିବାକୁ ହେବ। ଅନେକେ ଏହିପରି ରୋଗ ଭୋଗୁଛନ୍ତି। କିନ୍ଧୁ ମୋର 
ସ୍ବାସ୍ଥ୍ୟ ଦୃଷ୍ଟିରୁ ଖାଇବାର ଅତିରିକ୍ତ କଟକଣା ଯୋଗୁଁ ଦୁର୍ବଳତା ବଢ଼ିଛି। ଯାହା ଖାଇ 
ନାହିଁ ତାହାକୁ ଏବେ ଆଉ ଖାଇପାରୁ ନାହିଁ। ମୋ ବିଷୟରେ ଡାକ୍ତରଙ୍କଠାରୁ ଆରମ୍ଭକରି 
ବନ୍ଧୁ ପରିଜନଙ୍କର ଏହି ଆପରି ଯେ ନଖାଇ ନଖାଇ ମୁଁ ନିଜେ ଏ ଅବସ୍ଥା ସୃଷ୍ଟି 
କରିଛି। ଆଉ ଉପାୟ ନାହିଁ; ସହି ଆସଛି, ସହୁଛି ଓ ସହିବି ମଧ୍ଯ। ନିୟମିତ 
ହୋମିଓପାଥ୍କ ଓଷଧ ଖାଇବା ଫଳରେ ରୋଗର ତୀବ୍ରତା କମ୍‌ ଅନୁଭୂତ ହୁଏ। 
ଏଠାକୁ ଆସିବା ଦିନଠାରୁ ସ୍ବର୍ଗତଃ ଡାକ୍ତର ସୁରେନ୍ଦ୍ର ମୋହନ ଦାସ ଓ ପରେ ପରେ 
ଡାକ୍ତର ନିବେଦିତା ମାହାନାଙ୍କ ଚିକିତ୍ସାରେ ରହି ଆସିଛି । ସେମାନଙ୍କ ଠାରେ ମୁଁ କୃତଜ୍ଞ | 


ଏଠାକୁ ଆସିବା ପୂର୍ବରୁ ଭୂବନେଶ୍ବରରେ ମୁଣ୍ଡପୁରା ଆରମ୍ଭ ହୋଇଥଲା ! 
ରକ୍ତଚାପ ପରୀକ୍ଷା ଇତ୍ଯାଦି କରି କୌଣସି କାରଣ ଧରା ପଡ଼ିନଥୂଲା। ୧୯୯୧ 
ମସିହାରେ ଏଠାକୁ ଆସିବା ପରେ ଏଠାରେ ମଧ୍ଯ କେତେଥର ସେହିପରି ହେଲା। 
ଏବେ ମୁଣ୍ଡପୂୁରା ସହିତ ଆଖୁରେ ଦେଖିବା କଷ୍ଠ ହେଲା (Backout) | ଏବେ ଏଠାରେ 
ଆଖ୍ପରୀକ୍ଷା, କାନପରୀକ୍ଷା ଓ ଜ୍ୟେଷ୍ଠା କନ୍ଯା ମିନତି ସହାୟତାରେ ଚେନ୍ମାଇସ୍ପିତ 
ଆପୋଲୋ ହସପିଟାଲ୍‌ରେ ୭. ୧.୧୯୯ ୨ରେ .T. Scan ଇତ୍ୟାଦି ଅନ୍ୟ ନାନାପ୍ରକାର 
ପରୀକ୍ଷା କରାଗଲା । ପଡ୍ତିଚେରୀ ଡାକ୍ତରଙ୍କଠାରୁ ଆରମ୍ଭ କରି ଆପୋଲୋ 
ଡାକ୍ତରମାନଙ୍କ ପର୍ଯ୍ୟନ୍ତ ସମସ୍ତଙ୍କ ମତ ମସ୍ତିଷ୍କକୁ ରକ୍ତ ସଞ୍ଚାଳନ ବେଳେ ବେଳେ ଠିକ୍‌ 
ଭାବେ ହେଉ ନାହିଁ। ସେଥୁପାଇଁ ଏପରି ହେଉଛି । ସେହିପରି ଆକ୍ରମଣରୁ ରକ୍ଷାପାଇବା 
ପାଇଁ STEMETIL ନାମକ ଗୋଟିଏ ଉିଷଧ ପ୍ରେସ୍ବାଇବ୍‌ କଲେ । ଆଜି ପର୍ଯ୍ୟନ୍ତ ତାକୁ 
ଖାଇ ଚଳୁଛି। ଏପରିକି ସବୁବେଳେ ପକେଟରେ ନେଇ ବୁଲୁଛି। 

ପଶ୍ଡିଚେରୀ ଜୀବନ ୫୪୩ 


କେବେ ଥରେ ଆଶ୍ରମ ନସିଂହୋମ୍‌ରେ ଚିକିତ୍ସିତ ହେବାବେଳେ ରକ୍ତ ପରୀକ୍ଷାରୁ 
ଜଣାଗଲା ଯେ ରକ୍ତରେ ହିମୋଗ୍ଲୋବିନ୍‌ କାଉଣ୍ଟ୍‌ ଖୁବ୍‌ ବଢ଼ିଯାଇଛି। ଏହା ସୂଚନା ଦିଏ 
ଯେ ମୋ ଶରୀର ପାଇଁ ଯେତିକି ରକ୍ତ ଆବଶ୍ୟକ ତା'ଠାରୁ ଅଧ୍୍‌କ ଉତ୍ପାଦିତ ହେଉଛି । 
ଏହା ଫଳରେ ଯେକୌଣସି ସମୟରେ ରକ୍ତ ଜମାଟ ବାନ୍ଧି ରକ୍ତ ସଂଞ୍ଚାଳନରେ ବାଧା 
ସୃଷ୍ଟି କରିପାରେ । ଫଳରେ ପକ୍ଷାଘାତ ଇତ୍ଯାଦି ରୋଗ ସୃଷ୍ଟି ହୋଇପାରେ। ଏହା 
୧ ୯୯ ୨ର କଥା | ସେତେବେଳକୁ ଜାମାତା ଡଃ ଦିନକର ପଶ୍ତିଚେରୀ ଆସିଯାଇଥୂଲେ। 
ସେ ଏହା ଉପରେ ଅଧକ ଗବେଷଣା କରିବା ପାଇଁ ମୋତେ ଚିଦାମ୍ବରମ୍‌ ଡାକ୍ତରଖାନା 
(ଓ ଭେଲୋର୍‌ ଡାକ୍ତରଖାନାକୁ ଜୁଲାଇ ମାସରେ ନେଇଯାଇଥୂଲେ ¦! ସେଠାରେ ପରୀକ୍ଷା 
ପରେ ସେମାନେ କହିଲେ ଯେ ଏହା ପଲିସେଥୁମିଆଁ (Polysethimya) ରୋଗ 
ହୋଇପାରେ । କେତେକ ଲୋକଙ୍କଠାରେ ରକ୍ତଶୂନ୍ୟତା ଦେଖାଯାଏ। ଏ ରୋଗ ତା'ର 
ଠିକ୍‌ ବିପରୀତ। ଏ ରୋଗର କୌଣସି କାରଣ ନାହିଁ ବା ଓଷଧ ନାହିଁ। ପ୍ରତିକାର 
ହେଉଛି ପ୍ରତିମାସ ବୋତଲେ ଲେଖାଏଁ ରକ୍ତ ବାହାର କରି ଫିଙ୍ଗଦେବା। ସେମାନେ 
ଭେଲୋର୍‌ରେ ପ୍ରଥମେ ରକ୍ତ ବାହାର କରିଥୂଲେ। ପଶ୍ଡିଚେରୀକୁ ଫେରିଲା ପରେ 
ଜିପ୍ମର୍ଠାରେ ପ୍ରଫେସର୍‌ ଡାକ୍ତର ତରୁଣକାନ୍ତ ଦତ୍ତ ଅନ୍ୟ କେତେକ ପରୀକ୍ଷା 
କରାଇଲା ପରେ ଗୋଟିଏ ଓଷଧ ପ୍ରେସ୍‌କ୍ରାଇବ୍‌ କଲେ - HYDROXYUREA 
CAPSULES. ୧୯୯୬ ଜୁନ୍‌ ମାସରୁ ମୁଁ ଏହି ଥଷଧ ଖାଇବାକୁ ଆରମ୍ଭ କଲି। 
ମଧେ ମଧ୍ଧେ ରକ୍ତ ପରୀକ୍ଷା କରାଯାଇ ରିପୋର୍ଟ ଅନୁଯାୟୀ ଓିଷଧର ମାତ୍ରା କମ୍‌ ବେଶି 
କରାଗଲା | ସେଇଠୁ ଡାକ୍ତର ଦତ୍ତ ମହାଶୟଙ୍କର ପରାମର୍ଶ ଅନୁଯାୟୀ ଚଳୁଛି । ଏବେ 
ପ୍ରାୟ ସବୁବେଳେ ହିମୋଗ୍ଲୋବିନ୍‌ କାଉଣ୍ଟ ଯେତିକି ରହିବା କଥା ପ୍ରାୟ ପାଖାପାଖ୍‌ 
ସେପରି ରହୁଛି | 

ଛୋଟ ବଡ଼ ଅନ୍ୟାନ୍ୟ କେତେ ପ୍ରକାର ରୋଗ ପାଇଁ ପରୀକ୍ଷା ଓ ଚିକିତ୍ସାର 
ବ୍ୟବସ୍ଥା କରାଯାଉଛି। ଫେବୃୟାରୀ ୯୯ ମସିହାରେ ବୈଦିକୂପମ୍‌ରେ ଥ୍ବାବେଳେ 
ଗୋଟିଏ ବାଲଟି ପାଣି ଘୁଞ୍ଚାଇବା ବେଳେ ଅଣ୍ଟାରେ ଆଘାତ ଲାଗିଥୁଲା। ସାଧାରଣ 
ଅବସ୍ଥା ଫେରିବା ପାଇଁ ପ୍ରାୟ ଦେଢ଼ ବର୍ଷ ସମୟ ଲାଗିଥ୍‌ବ। ପରେ ଏହି ବର୍ଷ 
୧୯.୫.୦୪ ଓ ୫.୧ ୨.୦୪ରେ ଦୁଇଥର ସେହିପରି ଅଣ୍ଡାରେ ଆଘାତ ଲାଗିଲାଣି। 
ସାମାନ୍ୟ ଅସାବଧାନତାରୁ ଏପରି ଘଟିଛି। ଏବେ ଘଟିଥ୍‌ବା ଦୁର୍ଘଟଣାର ପରୀକ୍ଷା 
ନିରୀକ୍ଷା କ୍ରମେ କରାଯିବ | (ଆଜି ୫.୧୨.୨୦୦୪ରେ ମୁଁ ଏହା ଲେଖୁଛି) | ୧୯୯୯ 
ମସିହା ଜୁଲାଇ ମାସରେ କେବେ ଥରେ ପରିସ୍ରା ହେଲା ନାହିଁ। ଜାମାତା ଦିନକର 

୫୪୪ ଯାତ୍ରୀ 


ମୋତେ ନେଇ ଆଶ୍ରମ ନର୍ସିଂହୋମ୍‌ରେ କେଥେଡ୍ରାଲ ଲଗାଇବା ଫଳରେ ମୂତ୍ର ନିଷ୍କାସିତ 
ହୋଇଗଲା । ମୂତ୍ରରୋଗ ଚିକିତ୍ସକ ଡଃ ଓଝା ଏହାର କାରଣ ତଳିପେଟର ପ୍ରୋଷ୍ଟେଟ୍‌ 
ଗାଣ୍ଡ ବଢ଼ିଯାଇଥ୍ବା କଥା କହିଲେ ଓ ୧୭.୭.୯୯ରେ ନର୍ସିଂହୋମ୍‌ରେ ଅପରେସନ୍‌ 
କଲେ। ସେହିଦିନଠାରୁ ମୁଁ ଭଲ ଅଛି । 


୨୦୦୨ ମସିହା ଅକ୍ଟୋବର ମାସରେ ହଠାତ୍‌ ଅସୁସ୍ଥ ହୋଇ ପଡ଼ିବା ଫଳରେ 
ମୋତେ ଆଶ୍ରମ ନର୍ସିଂହୋମ୍‌ ନିଆଯାଇଥଲା। ସେଠାରେ ପରୀକ୍ଷା ପରେ ଡଃ ଦିଲୀପ୍‌ 
ଦର କହିଲେ ଯେ ହାର୍ଟରେ ଗୋଟିଏ ଛୋଟ କୃଟ୍‌ ହୋଇଛି ଓ ତୁରନ୍ତ ମୋତେ ଜିପ୍‌ମ୍‌ର 
ପଠାଇ ଦେଲେ । ସେଠାରେ ଇନ୍‌ଟେନ୍‌ସିଭ୍‌ କେଆର ୟୁନିଟ୍‌ରେ ୪୮ଘଣ୍ଟା ରହିବା 
ପରେ ସେ କଟ୍‌ ଚାଲିଗଲା ଓ ରକ୍ତ ସଞ୍ଚାଳନର ଧାରା ଠିକ୍‌ ହୋଇଗଲା। ଫେରିଆସି 
ଆଶ୍ରମ ନସିଂହୋମ୍‌ରେ ଏକ ସପ୍ତାହ ରହିଲା ପରେ କନ୍ଯା ପ୍ରଣତି ଘରେ ମାସେରୁ 
ଅଧ୍ବକ ସମୟ ରହିଲି। ତା' ପରଠାରୁ ମଧ୍ୟେ ମଧେ ଜିପ୍ମର୍ର ହୃଦରୋଗ ବିଭାଗକୁ 
ଯାଇ ପରୀକ୍ଷା କରାଇ ଆସୁଛି । ସେମାନଙ୍କ ପ୍ରସ୍ତାବ ଅନୁଯାୟୀ ୨୦୦୨ରୁ ମୁଁ ପ୍ରାୟ 
୭/୮ ପ୍ରକାର ଥିଷଧ ନିୟମିତ ଭାବରେ ଖାଇ ଚାଲିଛି। ଆଉ କିଛି ଅସୁବିଧା 
ହୋଇ ନାହିଁ । 


ଛୋଟ ବଡ଼ ଯେତେ ପ୍ରକାର ରୋଗରେ ମୁଁ ଭୋଗିଛି ଓ ଭୋଗୁଛି ସେଥୁପାଇଁ 
ଜାମାତା ଦିନକର ଯିଏ କି ଏବେ ( ଶଲ୍ୟଚିକିତ୍ସା ବିଭାଗରେ ପ୍ରଫେସର୍‌ ହେଲେଣି) 
ସବୂକଥା ମୋର ବୁଝି ଆସୁଛନ୍ତି । ତାଙ୍କର ପଶ୍ଡିଚେରୀରେ ରହିବା ଓ ଜିପ୍‌ମର୍‌ 
କାର୍ଯ୍ୟଭାର ଗ୍ରହଣ କରିବା ମୋ ପାଇଁ ଶ୍ରୀମା' ଙ୍କ ଆଶୀର୍ବାଦ ବୋଲି ମୁଁ ଧରି ନେଇଛି । 
ଉପରୋକ୍ତ ରୋଗ ଓ ଚିକିତ୍ସା ଛଡ଼ା ଜ୍ଵର ଶର୍ଦ୍ଦି ଓ ଆନୁସଙ୍ଗିକ ଅନ୍ଯାନ୍ଯ ଅସୁବିଧା 
ପାଇଁ ମୁଁ ଅନେକ ଥର ଯାଇ ଆଶ୍ରମ ନର୍ସିଂହୋମରେ ରହି ଆସୂୁଛି। ସବୁବେଳେ 
ପ୍ରଥମେ ଦିନକରଙ୍କର ପରାମର୍ଶ ନିଆଯାଏ । ଏଠାରେ ରହିବା ପରେ ଆଶ୍ରମ 
ଡିସପେନ୍‌ସରୀ ଓ ନସସିଂହୋମ୍‌ର ସୁବିଧା ଓ ସୁଯୋଗ ମୁଁ ଲାଭ କରି ଆସ୍ପଛି। ଏହା 
ମଧ୍ଯ ଶ୍ରୀମାଂ”ଙ୍କ ଆଶୀର୍ବାଦ! 
ସାଧନାର କଥା : 


ଓଡ଼ିଶା ଛାଡ଼ି ଆସିବା ବେଳେ, ବନ୍ଧୁମାନେ କହୁଥ୍‌ଲେ ଯେ ଆଶ୍ରମ ପାଖରେ 
ପଶ୍ଡିଚେରୀରେ ରହିବା ଦ୍ଵାରା ମୋର ସାଧନା ତ୍ୃରାନ୍ଧିତ ହେବ। ଏପରି ସୁଯୋଗ 
ସହଜରେ ମିଳେ ନାହିଁ। ଏଣୁ ମୁଁ ଭାଗ୍ୟବାନ | ମୁଁ ମଧ୍ୟ ମନେମନେ ଆଗ୍ରହୀ ଥୁଲି ଯେ 
ଆଶ୍ରମ ପରିବେଶ ମୋର ଅଗ୍ରଗତିରେ ସହାୟକ ହେବ। ସେଠାରେ ସଂସାରର ଦୃଦ୍ଦ୍ 

ପଣ୍ଡିଚେରୀ ଜୀବନ ୫୪୫ 


ଓ ବିଶୃଙ୍ଖଳା ରହିବ ନାହିଁ। କାରଣ ସବୁକିଛିକୁ ଛାଡ଼ି ଶ୍ରୀମା ଶ୍ରୀଅରବିନ୍ଦଙ୍କର 
ପାଦପଦ୍ଧରେ ଆଶ୍ରୟ ନେବାକୁ ମୁଁ ସୁଯୋଗ ପାଇଛି । ତେବେ ଆସିବା ବେଳର ବ୍ୟଗ୍ରତା 
ଓ ଆଗ୍ରହ ଏଠାକୁ ଆସିବା ପରେ ଆଉ ନଥୁଲା। ଯେଉଁ ମାନସିକ ଅଶାନ୍ତି ମୁଁ 
ପ୍ରଥମାବସ୍ଥାରେ ଭୋଗିଛି ସେସବୁ ବିଷୟ ଏ ଅଧ୍ୟାୟରେ ପୂର୍ବରୁ ଲେଖୁଛି । ସଂସାରର 
ଯେ ଏତେବଡ଼ ଆକର୍ଷଣ ତାହା ମୁଁ ଏଠାକୁ ଆସି ବୂଝିପାରିଲି। ଶ୍ରୀଅରବିନ୍ଦଙ୍କ ବାଣୀ 
ମନେ ପଡ଼ିଲା, "Sum total of pleasure exceeds sum total of pain." 


ସଂସାରରେ ଯେତେ ଦୂଃଖ ଓ ଅସ୍ପବିଧାର ସମ୍ମୁଖୀନ ହେବାକୁ ହୁଏ, ସୁଖର 
ପରିମାଣ ତା'ଠାରୁ ଅଧ୍କ। ତେଣୁ ଲୋକ ଅଧ୍‌କ ଦିନ ବଞ୍ଚୁରହିବାକୁ ଚାହେଁ ଓ 
ସଂସାରର ଜଞ୍ଜାଳ ମଧ୍ଯରେ ସୁଖ ଓ ଦୁଃଖ ଉଭୟ ମଧ୍ଯରେ ଗତି କରି ସୁଖ ପାଏ। 
ବ୍ୟକ୍ତି ଯେତେ ଅସୁବିଧାରେ ପଡ଼ୁ, ରୋଗ ଭୋଗ କରୁ, ତାହା ସତ୍ତ୍ଵେ ସେହିସବୁ 
ପରିସ୍ପିତି ମଧ୍ୟରେ ଘାଣ୍ତି ଗୋଳାଇ ହୋଇ ବଞ୍ଚ୍‌ ରହିବାକୁ ଚାହେଁ। ତେବେ ମୋ 
ପରିସ୍ଥିତି ଭିନ୍ନ ଥଲା। ମୋ ବିଚାରରେ ପଶ୍ଡିଟଚେରୀ ଆଶ୍ରମ ସଂସାରର ବାହାରେ 
ନଥୂଲା। ସଂସାରର ସବୁକିଛି ସୁଖ ଓ ଦୁଃଖ ଓ ସଂସାରରେ ପ୍ରଚଳିତ ବିଭିନ୍ନ ପ୍ରକାର 
କାର୍ଯ୍ୟ ଆଶ୍ରମରେ ମଧ୍ଯ ଚାଲିଛି ଶିକ୍ଷାକେନ୍ଦ୍ର ବିଭିନ୍ନ ପ୍ରକାର ବ୍ୟବସାୟ, କୃଷି, ଶିଳ୍ପ 
ଓ ଯୌଗିକ ସାଧନା ଆଦି ବିଭିନ୍ନ କାର୍ଯ୍ୟକ୍ରମ ଏଠାରେ ସମ୍ପାଦିତ ହେଉଛି । ତଫାତ୍‌ 
ହେଉଛି ଏହି ଯେ ଏଠାରେ ବ୍ୟକ୍ତିଗତ ମାଲିକାନା ବା ବ୍ୟକ୍ରିଗତ ସ୍ଵାର୍ଥ ନାହିଁ। 
ସାଧକମାନେ କର୍ମ ଜରିଆରେ ସାଧନା କରୁଛନ୍ତି। ତା' ସହିତ ନୃତ୍ୟ, ସଙ୍ଗୀତ ଓ 
ଚଳଚିତ୍ରରୁ ସାଧକମାନେ ଜୀବନରେ ସରସତା ମଧ୍ଯ ଅନୁଭବ କରନ୍ତି। ସେ ଦୃଷ୍ଟିରୁ 
ଶ୍ରୀଅରବିନ୍ଦ ଆଶ୍ରମ ଜୀବନ କର୍ମଚଞ୍ଚଳ ଓ ଅନ୍ୟାନ୍ୟ ସାଧାରଣ ଆଶ୍ରମ ଓ ମଠ ଠାରୁ 
ସମ୍ପୂର୍ଣ ଭିନ୍ନ। ଏଠାରେ ପ୍ରତ୍ଯେକ ବିଭାଗରେ କାର୍ଯ୍ୟ କରୁଥ୍ବା ଲୋକେ ମା 'ଙ୍କର 
କାର୍ଯ୍ୟ କରନ୍ତି ବୋଲି ଭାବନ୍ତି ଓ ସେ କାର୍ଯ୍ୟକୁ ମା'ଙ୍କୁ ସମର୍ପଣ କରନ୍ତି। ତାଙ୍କରି ଯନ୍ତ୍ର 
ଭାବେ କାର୍ଯ୍ୟ ସମ୍ପାଦନ କରି ଚାଲନ୍ତି । ତେଣୁ ନିଜର ବ୍ୟକ୍ତିଗତ ଅଧକାର ଓ ଅହଂକାର 
ସାଧାରଣରେ ନରହିବା କଥା। କିନ୍ତୁ ମନୁଷ୍ଯର ସ୍ଵଭାବ ଯୋଗୁଁ ସେ ଚନ୍ଦ୍ରକୁ ଗଲେ 
ମଧ୍ଯ ନିଜର ଚରିତ୍ରକୁ ନେଇଯିବ। ଏଠାରେ ତେଣୁ କିଛି ବ୍ୟତିକ୍ରମ ବେଳେ ବେଳେ 
ଦେଖାଯାଏ | କିନ୍ତୁ ଆଶ୍ରମ, ସାମାଧ୍‌ ଓ ଶ୍ରୀଅରବିନ୍ଦ ଓ ଶ୍ରୀମା”ଙ୍କ ଭପସ୍ମିତିର ବାୟୁମଣ୍ଡଳ 
ସେସବୁର ସମାଧାନ କରିଦିଏ। ଏଠାକୁ ଆସିବା ପୂର୍ବରୁ ମୁଁ ଏସବୁ କଥା 
ବନ୍ଧୁମାନଙ୍କଠାରୁ ଶୁଣିଥ୍ଲି ଓ ନିଜେ ମଧ୍ଯ କେତେଥର ଆସି ଅନୁଭବ କରିଥ୍ଲି। ପିଲା 
ଚାରିଟିକୁ ଆଶ୍ରମ ଶିକ୍ଷାକେନ୍ଦ୍ରରେ ଛାଡ଼ିବା ପରେ ଆଶ୍ରମ ସହିତ ମୋର ବନ୍ଧନ ଖୁବ୍‌ 
ଦୃଢ଼ ହୋଇଥ୍‌ଲା। କିନ୍ଧୁ ଏଠାକୁ ଆସି ମୁଁ କୌଣସି ବିଭାଗରେ କାର୍ଯ୍ୟ ନକରିବା 


Digitized by srujanika@gmail.com 


୫୪୬ ଯାତ୍ରୀ 


ଯୋଗୁଁ ଏସବୁର ପ୍ରତ୍ୟକ୍ଷ ଅନୁଭୂତି ଲାଭ କରି ପାରିଲି ନାହିଁ। ଜୀବନ ବେଳେ ବେଳେ 
ଅସହ୍ୟ ବୋଧ ହେଲା, କିନ୍ତୁ ଏଠାକାର ପରିବେଶ ଓ ପରିବାରର ଅଧୁକଂଶଙ୍କର 
ଉପସ୍ପିତି ଫଳରେ ମୁଁ କ୍ରମେ ସେ ଅବସ୍ମାକୁ ଅତିକ୍ରମ କରିଗଲି ଓ ଆଶ୍ରମ କାର୍ଯ୍ୟକ୍ରମରେ 
ଯୋଗ ଦେଇ କିଛିଟା ତୃପ୍ତି ଲାଭ କଲି। 


ସ୍ଵଭାବତଃ ମୁଁ ଧ୍ଯାନ ଇତ୍ଯାଦି କରିପାରେ ନାହିଁ। କର୍ମ ଜରିଆରେ ଏକାଗ୍ରତା 
ଲାଭ କରି ଓ କିଛି ଆଧ୍ଯାମଭିକ ଗ୍ରନ୍ଧ ଅଧ୍ୟୟନ କରି ମୁଁ ସେ ଦିଗରେ ଯତ୍‌ କିଞ୍ତ୍‌ 
ଅଗ୍ରଗତି କରୁଥ୍‌ଲି। ଯାହାକି ମୁଁ ନିଜେ ଜାଣିପାରୁ ନଥୁଲି। ପରବର୍ରୀ ସମୟରେ 
ଶ୍ରୀଅରବିନ୍ଦ ଓ ଶ୍ରୀମା'ଙ୍କ ଆଦର୍ଶରେ ପ୍ରତିଷ୍ଠିତ ପାଠଚକ୍ର ଓ ଶିକ୍ଷାକେନ୍ଦ୍ର ଓ ଅନ୍ୟାନ୍ୟ 
ଅନୁଷ୍ଠାନ ସହିତ ପ୍ରତ୍ୟକ୍ଷ ଭାବେ ଜଡ଼ିତ ହେବା ପରେ କିଛି ସୁବିଧା ସହିତ କିଛି 
ଅସୁବିଧାର ମଧ୍ଯ ସମ୍ମୁଖୀନ ହୋଇଥ୍‌ୁଲି। କିନ୍ଧୁ ଆଦର୍ଶ ବିରାଟ ହୋଇଥ୍‌ବାରୁ ଅନେକ 
କିଛିର ସମାଧାନ ସ୍ଵଭାବତଃ ହେଉଥୁଲା। ତେଣୁ ସେସବୁକୁ ଛାଡ଼ି ଆସିବାବେଳେ 
ବେଶ୍‌ କଷ୍ଠ ଲାଗୁଥଲା। ଏଠାକୁ ଆସି ଆଶ୍ରମର ବିଭିନ୍ନ କାର୍ଯ୍ୟକ୍ରମରେ, ଯଥା- 
ପାଠଚକ୍ର, ଆଶ୍ରମ ଓ ଖେଳପଡ଼ିଆର ଧ୍ଯାନ ଯୋଗ ଦେବାକୁ ଚେଷ୍ଟା କରିଥୁଲି। 
ଚଳଚିତ୍ର ପ୍ରଦର୍ଶନ ଓ ଥ୍ଏଟର୍‌ ହଲ୍‌ର କାର୍ଯ୍ୟକ୍ରମରେ ଯୋଗ ଦେଇ ଆନନ୍ଦ ଲାଉ 
କରୁଥ୍ଲି। ଆଶ୍ରମ ସମାଧ୍‌ ପ୍ରଦକ୍ଷିଣ କରିବା ଦୈନନ୍ଦିନ କାର୍ଯ୍ୟ ମଧ୍ଯରେ ପ୍ରଧାନ ଭୁମିକା 
ଲାଭ କରିଥୂଲା। ଦୂରରେ ରହୁଥ୍୍‌ବାରୁ କ୍ରମେ ସବୂ କାର୍ଯ୍ୟକ୍ରମରେ ଯୋଗ ଦେଇପାରିଲି 
ନାହିଁ, କେତେଦିନ ସାଇକେଲ୍‌ ବ୍ଯବହାର କରିଥୁଲି, କିନ୍ଧୁ ଅଧ୍‌କଂାଶ କାର୍ଯ୍ୟକ୍ରମ 
ରାତିରେ ହେଉଥ୍‌ବାରୁ ନିଜକୁ ନିରାପଦ ମଣୁ ନଥ୍‌ଲି। କ୍ରମେ ସାଇକେଲ୍‌ ବ୍ଯବହାର 
ବନ୍ଦ ହୋଇଗଲା। ଆଶ୍ରମ ଦର୍ଶନ ମଧ୍ୟ ସବୁଦିନେ ହୋଇପାରିଲା ନାହିଁ। ଅବଶ୍ୟ 
ଦର୍ଶନ ଦିନମାନଙ୍କର କାର୍ଯ୍ୟକ୍ରମରେ ନିରବଛ୍ଛି ନ୍ନଭାବେ ଯୋଗ ଦେଇ ଆସିଛି । ଏହିପରି 
ଚାଲୁଥୁଲା ବେଳେ ବିଭିନ୍ନ ରୋଗର ସମ୍ମୁଖୀନ ହୋଇ ମୋର କାର୍ଯ୍ୟକ୍ରମ ପରିବର୍ଭିତ 
ହେବାକୁ ଲାଗିଲା। ରୋଗ କଷ୍ଠ କଥା ଉପରେ ଲେଖୁଛି। ଏବେ ପ୍ରାୟ ଦୁଇ ବର୍ଷ 
ହେବ ମୋର କାର୍ଯ୍ୟକ୍ରମ ଦିନକୁ ଥରେ ଆଶ୍ରମରେ ପ୍ରଣାମ କରିବା, ସାମାନ୍ୟ 
ଲେଖାପଢ଼ା କାର୍ଯ୍ୟ ପ୍ରାୟ ବନ୍ଦ ହୋଇ ଯାଇଥ୍‌ବାରୁ ମା ନାମ ସ୍ମରଣ କରିବାକୁ ଚେଷ୍ଟା 
କରି ଆସୁଛି। ବର୍ରମାନ ମୋର ସାଧନା, ଯଦି ଏହାକୁ ସାଧନା ବୋଲି କୁହାଯିବ, 
ତେବେ ତାହା ଦୁଇଟି କାର୍ଯ୍ୟକ୍ରମ ମଧ୍ୟରେ ସୀମିତ ହୋଇଗଲା । ଅସୂସ୍ପତା ଯୋଗୁଁ 
ଅନେକ ସମୟରେ ଆଶ୍ରମ ଯାଇପାରେ ନାହିଁ। ମାଙ୍କ ନାମ ସ୍ମରଣ ଆହୁରି କଷ୍ଟସାଧଧ 
କାର୍ଯ୍ୟ। ଚଞ୍ଚଳ ମନ ଓ ଚିନ୍ତାର ବିଭିନ୍ନ ପ୍ରବାହ ମଧ୍ଯରେ ମାଂଙ୍କୁ ସ୍ମରଣ କରିବା 
ଅନ୍ୟାନ୍ୟ କାର୍ଯ୍ୟକ୍ରମଠାରୁ ଅଧୁକ କଷ୍ଟସାଧ୍ୟ ବୋଲି ମୋର ଏବେ ଧାରଣା ହେଉଛି। 

ପଣ୍ଡିଚେରୀ ଜୀବନ ୫୪୭ 


ତଥାପି ମୁଁ ଚେଷ୍ଟାକରି ଚାଲିଛି । କାରଣ ଯେଉଁଠି ଥୁଲେ ମଧ୍ଯ ଏହି କାର୍ଯ୍ୟଟିକୁ ମୁଁ ନିଜେ 
ନିଜେ କରି ପାରିବି | ସବୁବେଳେ କୁହାଯାଇଛି ଆଧ୍ଯାମ୍ବିକ ସାଧନା ସୁସ୍ଥ ଶରୀର ଉପରେ 
ନିର୍ଭର କରେ। ଏବେ ମୋ ଜୀବନରେ ମୁଁ ତାହା ଅନୁଭବ କରୁଛି। ମୁଁ ଯେ ଅବହେଳା 
କରି ଶରୀରକୁ ନଷ୍ଟ କରିଛି ତାହା ନୁହେଁ, ଯେପରି ପୂର୍ବଜନ୍ନରୁ କିଛି କୁକର୍ମର ଫଳ 
ମୁଁ ଏବେ ଭୋଗ କରୁଛି । ତେବେ ଏହି ସ୍ଵାସ୍ଥ୍ୟରେ ଏବେ ଅଶି ବର୍ଷ ହେଲା। ଏଥ୍‌ପାଇଁ 
ମୁଁ ଶ୍ରୀମା”ଙ୍କଠାରେ କୃତଜ୍ଞ ! ଆଶ୍ରମ ପରିବେଶରେ ରହିଛି । ପିଲାମାନେ ସବୁ ପାଖାପାଖ୍‌ 
ଅଛନ୍ତି। ସମସ୍ତେ ଭଲ ଅବସ୍ଥାରେ ଅଛନ୍ତି । ଚିକିତ୍ସା ଇତ୍ୟାଦିର ସୁଯୋଗ ସୁବିଧା ଯୋଗୁଁ 
ମୁଁ ମା'ଙ୍କଠାରେ କୃତଜ୍ଞ । ଏ ପରିସ୍ଥିତିରେ ନିରନ୍ତର ମାତୃନାମ ସ୍ମରଣ କରିବା ମୋର 
ସାଧନା ପାଇଁ ମୁଖ୍ୟପନ୍ଛଧା ବୋଲି ମୁଁ ଗ୍ରହଣ କରି ନେଇଛି ଓ ସେଥ୍‌ପାଇଁ ଚେଷ୍ଟା 
କରୁଛି । ପ୍ରତ୍ୟେକ ବ୍ୟକ୍ତିର ଜୀବନର ଧାରା ଭିନ୍ନ ଆଉ ଅନ୍ୟ କାହାରିଙ୍କ ପାଇଁ କାର୍ଯ୍ୟକ୍ରମ 
ଭିନ୍ନ ହୋଇପାରେ, କିନ୍ତୁ ମୋର ପରସ୍ଥିତି ଓ ଅନୁଭୂତି ଯେପରି ହୋଇଛି ସେଇ 
ବିଷୟ ଉଲ୍ଲେଖ କରିବାକୁ ଚେଷ୍ଟା କରିଛି। ତଦ୍ଵାରା ମୁଁ ମୋର ସାଧନା ଜୀବନକୁ ମୁଁ 
ନିଜେ ପରୀକ୍ଷା ନିରୀକ୍ଷା କରୁଛି। ସାଧନାର ଅନ୍ୟାନ୍ୟ ମାର୍ଗ ଗ୍ରହଣ କରି ନଥବାରୁ 
ସବୁକିଛି କାର୍ଯ୍ୟକ୍ରମ ଓ ଜୀବନକୁ ମୁଁ ଶ୍ରୀମା'ଙ୍କ ପାଦପଦ୍ଧରେ ସମର୍ପଣ କରି ଦେଇଛି। 
ପ୍ରାର୍ଥନା କରୁଛି ଯେପରି ତାଙ୍କ ନାମ ସ୍ଵରଣ କରି କରି ମୋ ଜୀବନର ସମାପ୍ରି ହେବ। 
ମାଆ ତୁମେ ଭରସା। 


ସୁନ୍ଦର ଏ ଧରା : 

ଏ ଧରା, ଏ ପୃଥ୍ବୀ କାହିଁକି ଏତେ ସୁନ୍ଦର ? କାରଣ ଏହା ପରାପ୍‌ର 
ଭଗବାନଙ୍କୁ ପ୍ରକାଶ କରେ। ସମଗ୍ର ପୃଥ୍ବୀର ସବୁକିଛି - ପ୍ରକାଶିତ, ଜୀବନ୍ତ, 
ଅପ୍ରକାଶିତ ( ପ୍ରକାଶୋନ୍ସୂଖୀ ) ସବୁକିଛିକୁ ପ୍ରକାଶ କରେ। କିନ୍ତୁ ମୁଖ୍ୟତଃ ତାହା 
ସୌନ୍ଦର୍ଯ୍ୟ ସତ୍ୟ କର୍ରବ୍ୟକୁ ପ୍ରକାଶ କରେ । କାରଣ ଏହି ଗୁଣଗୁଡ଼ିକ ମୁଖ୍ୟତଃ ଆମ 
ବିଚାରକୁ ଓ ଦୃଷ୍ଟିକୁ ସହଜରେ ଆସିଯାଏ । ଭଗବାନ୍‌ (ଠvାne) ଏକ ବିରାଟ ଓ 
ବ୍ୟାପକ ସଂଞ୍ଞା। ଭଗବାନ୍‌ ଯେତେବେଳେ ସବୁକୁ ପ୍ରକାଶ କରିଛନ୍ତି ଓ ସବୁ ମଧ୍ଯରେ 
ଅଛନ୍ତି, ଏହି ଉପରୋକ୍ତ ତିନୋଟି ଗୁଣ ସ୍ଵତନ୍ତ୍ର ଭାବେ ସ୍ଵୟଂସମ୍ପୂର୍ଧ ନୂହନ୍ତି। ସୌନ୍ଦର୍ଯ୍ୟ 
ମଧ୍ଯ ସତ୍ୟକୁ ପ୍ରକାଶ କରେ, ପୁଣି ସତ୍ୟ ମଧ୍ଯ ସୌଦର୍ଯ୍ୟ ଓ କର୍ଭବ୍ୟକୁ ପ୍ରକାଶ କରେ। 
କର୍ଉବ୍ୟ ସ୍ଵତନ୍ତ୍ର ରହିଯାଏ ନାହିଁ। ଯଥାର୍ଥ କର୍ରବ୍ୟ ମଧ୍ଯ ସୌନ୍ଦର୍ଯ୍ୟ ଓ ସତ୍ୟକୁ ବହନ 
କରେ। ପୁଣି ପ୍ରତ୍ୟେକର ଏକ ସ୍ଵତନ୍ତ୍ର ସ୍ଥିତି ଅଛି ବୋଲି ଆମେ ଭାବୁ, ତେଣୁ ପ୍ରତ୍ୟେକକୁ 
ସ୍ଵତନ୍ତ୍ର ଗୁଣ ବୋଲି ଧରି ନେଉ । ଭଗବାନ୍‌ ଯେପରି ବ୍ୟାପକ ସବୁ ପ୍ରକାଶ କରିଛନ୍ତି 

B୪୮ ଯାତ୍ରୀ 


ଓ ସବୂରି ମଧ୍ଯରେ ଅଛନ୍ତି, ମନୁଷ୍ଯ ଦୃଷ୍ଟିକୁ ଆସିଥ୍‌ବା ଗୁଣଗୁଡ଼ିକ ମଧ୍ଯ ସେହିପରି 
ପୂର୍ଣଭଭାବେ ଭଗବାନଙ୍କୁ ପ୍ରକାଶ କରନ୍ତି ଓ ପ୍ରତ୍ୟେକଟିର ଜରିଆରେ ଆମେ ସ୍ଵତଚନ୍ତ୍ତ 
ଭାବେ ବା ସାମୂହିକ ଭାବେ ଭଗବାନଙ୍କ ନିକଟତର ହୋଇପାରୁ ଯାହାକି 
ସାଧନାସାପେକ୍ଷ | 


ପୃଥ୍ବୀର ଶସ୍ୟସମ୍ଭାର ସୌନ୍ଦର୍ଯ୍ୟକୁ ବହନ କରେ ବୋଲି ଆମେ ଧରି ଆସିଛୁ | 
ସାଧାରଣ ଦୃଷ୍ଟିରେ ଅତିନିକୃଷ୍ଟ ଜିନିଷ ମଧ୍ଯ ଭଗବାନଙ୍କ ଇଛୁାନୁଯାୟୀ ସୃଷ୍ଠ ହୋଇଛନ୍ତି 
ତାହା ସତ୍ୟର ଏକ ଅବସ୍କା। ବନ, ପର୍ବତ, ଆକାଶ, ଚନ୍ଦ୍ରମା, ତାରକା, ସମୁଦ୍ର, 
ନଦୀ ଓ ଷଡ଼ରତୁ ସବୂକୁ ଆମେ ପ୍ରାକୃତିକ ସୌନ୍ଦର୍ଯ୍ୟ ବୋଲି କହୁ । ପୂର୍ବକାଳରେ 
ମୁନି ରଷିମାନେ ଏହା ଅନୁଭବ କରି ପାହାଡ଼ ପର୍ବତ ଓ ଝରଣା ସମ୍ବଳିତ ବନଭୂମିରେ 
ରହି ସତ୍ୟର ଉପଲବ୍ଧି କରିଥ୍‌ଲେ ଓ ଉପଲବ୍ଧ ସତ୍ଯକୁ ସାରା ସଂସାରକୁ ପ୍ଲାବିତ 
କରିଦେଇଥୂଲେ। ସେହିମାନଙ୍କର ଉପଲବ୍ଧି ଯୋଗୁଁ ଆମେ ବେଦ, ଉପନିଷଦ୍‌ ଆଦି 
ମହାନ୍‌ ଗ୍ରନ୍ଧ ପ୍ରାପ୍ତ ହୋଇଛୁ । ଅନେକ ଦିନ ପର୍ଯ୍ୟନ୍ତ ରଷି (କବି) ମାନେ ଯେଉଁ 
ରଚନା କରିଥ୍‌ଲେ ସେସବୁ ସତ୍ୟ ଓ ସତ୍ୟର ଉପଲବ୍ଧିରେ ପରିପୂର୍ଣ୍ଣ ଥୁଲା । ପରବର୍ରୀ 
ସମୟରେ ଆଧୁନିକ ସାହିତ୍ୟରେ ଏକ ବିରାଟ ପରିବର୍ଭନ ଆସିଲା ଯେଉଁଥ୍‌ରେ 
କବିମାନେ ଅନୁଭବ କରିଥ୍ବା ସୌନ୍ଦର୍ଯ୍ୟବୋଧ ମୁଖ୍ୟସ୍ଥାନ ଗ୍ରହଣ କରିଥୁଲା| କୁହାଯାଏ 
ବିଦେଶୀ କବି Wordsworth ଏହି ନୂଆଯୁଗର ଶୁଭାରମ୍ଭ କରିଥୂଲେ। କ୍ରମେ ପୃଥ୍ବୀର 
ସବୁ ଅଞ୍ଚଳ ଏହି ନୂତନ ଧାରାକୁ ଗ୍ରହଣ କରିଥୁଲେ । ସାହିତ୍ୟରେ ଏହାକୁ କୁହାଗଲା 
ରୋମାଣ୍ଟିସିଜମ୍‌ । ଆମ ଦେଶ ଏଥୁରୁ ବାଦ୍‌ ଗଲା ନାହିଁ। ଅନେକ କବି ଲେଖକ ଏହି 
ଧାରାରେ ରଚନା କରିଯାଇଛନ୍ତି। ଯାହାକୁ ଆମେ ପାଠ କରି ଆନନ୍ଦ ଲାଭ କରୁଛୁ। 
ଦୂଇଜଣ ବିଶିଷ୍ଠ କବିଙ୍କ ଲେଖା ଯାହାକି ମୋ ଉପରେ ଦୃଢ଼ ପ୍ରଭାବ ପକାଇଥ୍‌ଲା, 
ସେ ଦୁହିଁଙ୍କର ଦୁଇଟି କବିତା ନିମ୍ବରେ ଉଲ୍ଲେଖ କରୁଛି। ଆମେ ଏହିପରି ବିଶିଷ୍ଟ 
କବିଙ୍କ ଲେଖାକୁ ନେଇ ଗର୍ବିତ ଓ ସାହସର ସହିତ କହିପାରୁଛୁ ‘ସୁନ୍ଦର ଏ ଧରା ! 
କବିତା ଦୁଇଟିର ବିଶେଷତ୍ଵ ହେଲା ଏଥ୍‌ରେ କବି କେଳବ ସ୍ଥିତିକୁ ବନ୍ଦନା କରି 
ନାହାନ୍ତି ତାଂ ସହିତ ଆଧ୍ଯାମ୍ବିକ ସତ୍ୟର ସୂଚନା ଦେଇଛନ୍ତି। ସାମାନ୍ୟ ଏକାଗ୍ର ଓ 
ମନନଶୀଳ ହେଲେ ଆମେ ତାହା ମଧ୍ଯ ଅନୁଭବ କରିପାରିବୁ । କବିତା ଦୂଇଟି ହେଲା 
ନୋବେଲ ପୁରସ୍କାର ବିଜେତା ବିଶ୍ଵକବି ରବୀନ୍ଦ୍ରନାଥ ଠାକୁରଙ୍କର ଗୀତାଞ୍ଜଳିରୁ ଗୃହୀତ 
ଗୋଟିଏ ଓ ଅନ୍ୟଟି ହେଲା ଓଡ଼ିଆଭାଷା ସାହିତ୍ୟରେ ଜ୍ଞାନପୀଠ ପୂରସ୍ଟାର ବିଜେତା 

ସମ୍ମାନନୀୟ ସଚ୍ଚି ରାଉତରାୟଙ୍କର : 
୧ମ କବିତା : 
 ଯ଼ାବାର୍‌ ଦିନେ ଏଇ କଥାଟି 
ବଲେ ଯେନ ଯାଇ 
ଯା ଦେଖେଛି ଯା ପେୟେଛି 
ତୁଲନା ତା'ର ନାଇ। 
ଏଇ ଜ୍ୟୋତିଃ ସମୁଦ୍ରମାଝେ 
ଯେ ଶତଦଲ୍‌ ପଦ୍ମ ରାଜେ 
ତାର୍‌ଇ ମଧୁ ପାନ୍‌ କରେଛି 
ଧନ୍ଯ ଆମି ତାଇ- 
ଯାବାର୍‌ ଦିନେ ଏଇ କଥାଟି 
ଜାନିୟେ ଯେନ ଯାଇ। 
ବିଶ୍ଵରୂପେର୍‌ ଖେଲା ଘରେ 
କତଇ ଗେଲାମ୍‌ ଖେଲେ 
ଅପରୂପ୍କେ ଦେଖେ ଗେଲାମ୍‌ 
ଦୁ'ଟି ନୟନ୍‌ ମେଲେ, 
ପରଶ୍‌ ଯାରେ ଯାୟ୍‌ ନା କରା 
ସକଲ୍‌ ଦେହେ ଦିଲେନ୍‌ ଧରା 
ଏଇଖାନେ ଶେଷ୍‌ କରେନ୍‌ ଯଦି 
ଶେଷ୍‌ କରେ ଦିନ୍‌ ତାଇ - 
ଯାବାର୍‌ ବେଲା ଏଇ କଥାଟି 
ଜାନିୟେ ଯେନ ଯାଇ।” 
¬ ରବୀନ୍ଦ୍ରନାଥ ଠାକୁର 

୨ୟ କବିତା : 
“ପୁଣି ଦେଖେ କି ସୁନ୍ଦର ଏ ପୃଥବୀ ସତେ ! 
କି ସୁନ୍ଦର ରତୁଚିତ୍ର, ବୃକ୍ଷଲତା ଫୁଲ, - ନଦୀ ଓ ପର୍ବତ 
ଶସ୍ୟରେ ଶ୍ୟାମଳ ବସୁନ୍ଧରା, ଅଭ୍ରଗୁଣ୍ଡ ବିଜେ 
ବନ ଜ୍ୟୋଛନା॥ 
ସହଜ ସମୁଦ୍ରକୂଳ, ପ୍ରସନ୍ଧ ପ୍ରାନ୍ତର 
ମେଘେ ମେଘେ ତାଙ୍କିଛି ଅମ୍ବର | 
ମନେହୁଏ ସବୂ ଏକ ଛାୟାବାଜି ଖେଳା 
ପ୍ରତି ଘାସଫୁଲେ ଦେଖେ କରୂଣାର କଣା, 


ଭୋରର ଶିଶିର 
ମନେ ଜାଗେ କୋହ, 
ଦେଖେ ପୁଣି ମୋହମୁଗ୍ଧ ମଣିଷ ସନ୍ତାନ 
ଟାଣେ ମୋତେ ଗୂଢ଼ ଆକର୍ଷଣେ- 
କ୍ଷଣକେ ଉଠୁଛି ଯିଏ ଗ୍ରହାନ୍ତରେ 
ରଚି ନୂଆ ସମ୍ଭାବନା ଚିତ୍ର; 
କେବେ ଯଦି ଚନ୍ଦ୍ରର ପୃଷ୍ଠରେ, 
କେବେ ଅବା ଶନିର ବଳୟେ ! 
ରହେ ନାହିଁ ସ୍ପିର ଓ ସ୍ଥଗିତ, ସିଏ ମୋତେ ଟାଣିନିଏ, 
ତାଂ ପାଖକୁ ଏହାହିଁ ତ ଜୀବନର ଅର୍ଥ 
ଚାଲିବାରେ; ବଢ଼ିବାର, ଗଢ଼ିବାର ସ୍ଵପ୍ନ 
ସ୍ପେହ ପ୍ରେମ ମମତାର ଉତ୍ସ ହୋଇ ଫଲଗୁ ଧାର 
ସିକ୍ତ କରେ ପ୍ରାଣ? 
— ସଚି ରାଉତରାୟ 
ଯେଉଁ ଜୀବନ-ବୃଭାନ୍ତ ମୁଁ ଅଦ୍ୟାବଧ୍‌ ଦେଖ୍‌ ଆସିଲି ସେ ଜୀବନ ଓ କେଡ଼େ 
ସୁନ୍ଦର ଏଇ ପୃଥ୍ବୀ ଯାହା ବିଷୟରେ ଉପରେ ଉଲ୍ଲେଖ କରିଛି ¬ ଏସବୁକୁ ଛାଡ଼ିଯିବା 
ଦୁଃଖଦାୟକ ବୋଧ ହୋଇ ଆସୁଛି । କିନ୍ତୁ ଏହା ଧ୍ରବ ସତ୍ୟ । ଏହା ନିଶ୍ଚୟ ପ୍ରତ୍ୟେକ 

ବ୍ୟକ୍ତିର ଜୀବନରେ ଆସୁଛି । ଗଲାବେଳକୁ ଏ ଧରାର ବିଶେଷତ୍ସ କବିଗୁରୁ ରବୀନ୍ଦ୍ରନାଥ 
ଠାକୁର ଓ ସଚ୍ଟିଦାନନ୍ଦ ରାଉତରାୟଙ୍କ ଜରିଆରେ ପ୍ରାପ୍ତ କରିଛି। ଏବେ ମୁଁ ଏହି ଧ୍ରୁବ 
ସତ୍ୟକୁ ଗ୍ରହଣ କରି ଏ ଜୀବନ ଓ ଏ ପୃଥ୍ବୀକୁ ଛାଡ଼ିଯିବା ପାଇଁ ଭୟଭୀତ ନୂହେଁ| 
ରବୀନ୍ଦ୍ରନାଥ ଠାକୁରଙ୍କ ପରି ମୁଁ ଯଦି ନିଜ ଚେତନାରେ ସେହି ଅନୁଭବକୁ (ଏଇ 
ଜ୍ୟୋତିଃର ସମୁଦ୍ର ମାଝେ ଯେ ଶତଦଲ୍‌ ପଦ୍ଧ ରାଜେ, ତାର୍‌ଇ ମଧୁପାନ୍‌ କରେଛି 
ଧନ୍ୟ ଆମି ତାଇ) ଯେପରି ଏତିକି ସ୍ମରଣ କରି ଭଗବାନଙ୍କ ଶ୍ରୀଚରଣରେ ସମର୍ପଣ 
କରିବା ମନୋଭାବ ରଖ୍‌ ଆଖ୍‌ ବୂଜେ ତେବେ ମୋର ଜୀବନକୁ ମୁଁ ଧନ୍ଯ 
ମନେକରିବି। 
ଉପସଂହାର : 
“କେହି ରହି ନାହିଁ ରହିବ ନାହିଁଟି 
ଭବରଙ୍ଗ ଭୂମି ତଳେ 
ସର୍ବେ ନିଜ ନିଜ ଅଭିନୟ ସାରି 
ବାହୁଡ଼ିବେ କାଳ ବଳେ! 
¬ ରାଧାନାଥ ରାୟ 


ସେହି ଶେଷ ଦିନଟି ଆସିବ ତ ନିଶ୍ଚୟ, କିନୁ କେହି ଜାଣି ନାହିଁ ସେହି ଅତୂତ 
ଏବଂ ଭୟାନକ ଦିନଟିକୁ । ଏହା ବିଧାତାଙ୍କର ବିଚାର। ସେ ଦିନ ଧାର୍ଯ୍ୟ କରିବେ । 
ତେବେ ହିନ୍ଦୁମତରେ ଆମେ ପୂର୍ବଜନ୍ମ ଓ ପରଜନ୍ମକୁ ବିଶ୍ଵାସ କରୁ । ବ୍ୟକ୍ତିର ଚୈତ୍ୟ- 
ଚେତନା ଜୀବନରେ ଅନୁଭୂତି ଗ୍ରହଣ କରି ଶେଷ ଦିନରେ ଶରୀର ଛାଡ଼ି ଚାଲିଯାଏ। 
କିନ୍ଧ ସେ ଚେତନାର ମୃତ୍ୟୁ ନାହିଁ। ଜନ୍ମ ଜନ୍ମାନ୍ତରର ଅନୁଭୂତି ନେଇ ସେ ଆଗେଇ 
ଚାଲିଛି। ଯେଉଁଦିନ ପୂର୍ଣ୍ତତା ପ୍ରାପ୍ତ କରିବ ସେହିଦିନ ସେ ବ୍ୟକ୍ତି ଜୀବନରେ କିଛି 
ରୂପାନ୍ତର ସାଧନ କରି ବିଶ୍ଵବିଧାତାଙ୍କଠାରେ ମିଶିଯିବ। ଏହି ପୁର୍ନଜନ୍ସ ଶୀଘ୍ର ହେଉ 
ବା ବିଳମ୍ବରେ ହେଉ ନିଶ୍ଚୟ ଘଟିବ । ଚୈତ୍ୟଂଚେତନା ତା'ର ଉପଯୋଗୀ ବ୍ୟକ୍ତିତ୍ବକୁ 
ଆଶ୍ରୟ କରି ପୁଣି ଆଗେଇ ଚାଲିବ। 
ଏହି ଯାତ୍ରୀର ଯାତ୍ରା ଅନ୍ଧକାରରୁ ଆଲୋକକୁଠ¬ ଦେଶକାଳର ସୀମାକୁ ଟପି 
ଚାଲୁଥ୍‌ବ, କବିଙ୍କ ଭାଷାରେ 
“ଆଲୋକ ପିୟାସୀ ମୁହିଁ 
ଆଲୋକ ଜୀବନ ଚାହେଁ 
— ବିଦ୍ୟୁତ୍ପ୍ରଭା ଦେବୀ 

ତେଣୁ ଏ ଯାତ୍ରାର ଶେଷ ନାହିଁ। ଶେଷ ପରେ ପୂଣି ନୂତନ ଜନ୍ମ ନେଇ ସଂସାର 
ପଥରେ ଯାତ୍ରା ଅବ୍ୟାହତ ରଖୁବ। ଚୈତ୍ୟ-ଚେତନାର ସମୃଦ୍ଧି ଓ ଅଗ୍ରଗତି ବିଶେଷ 
ଭାବରେ ଯାତ୍ରୀର ଜୀବନକୁ ଆଲୋକିତ କରିବ | ଏ ଜୀବନରେ ସେହି ମହାନ୍‌ ଚୈତ୍ୟ- 
ଚେତନାର ସାଧନା କରି ମୁଁ ଜୀବନରେ ପୂର୍ଣ୍ଣତା ଆଣିବାକୁ ନେଷ୍ଟା କରିଛି, ଅଗ୍ରଗତି 
ବିଷୟ ଅବଶ୍ଯ ମୁଁ କହିପାରିବି ନାହିଁ। 

ମୋର ଏହି ଜୀବନରେ ଯବନିକା ପଡ଼ି ନାହିଁ। ଏପରି ଉଲ୍ଲେଖ କଲି କାରଣ 
ସେହି ଦିନଟି ବିଷୟରେ ମୁଁ ନିଶ୍ଚିତ ଭାବେ ଜାଣି ନାହିଁ। ସେତେବେଳକୁ ଜୀବନ ଓ 
ଶରୀରର ଅବସ୍ଥା କଂଣ ହୋଇଥୂବ ତାହା ମଧ୍ଯ ଅଜଣା। ତେଣୁ ଅସମାପ୍ତ ଜୀବନର 
ଏହି ଦୃଶ୍ଯ ଉପରେ ଅଗତ୍ଯା ଯବନିକା ଟାଣିବାକୁ ସ୍ଥିର କରିଛି। ଏତିକିରେ ଏହି 
ଅସମାପ୍ତ ଜୀବନଯାତ୍ରାର ସମାପ୍ତି ଘଟୁ। ବନ୍ଦେ ମାତରମ୍‌ ! 

ସମାପ୍ତ ( ଅସମାପ୍ତ) ” 

୧୯.୧୨.୨୦୦୪ 
ପଣ୍ଡିଚେରୀ 


Oe 
” ଏହି ଆଲୋକ ପିୟାସୀ ୯ ଯାତ୍ରୀ” ଶ୍ରୀଯୁକ୍ତ ପଞ୍ଚାନନ ମହାନ୍ତି ଆଶ୍ରମ ନର୍ସିଂହୋମ୍‌ରୁ ଆଉ 
ଘରକୁ ଫେରି ନାହାର୍ତି। ସେହିଠାରେ ତାଙ୍କର ମର-ଢୀବନର ଅବସାନ ଘଟିଛି ୪ ଫେବୃଆରୀ, 
୨୦୦୫ ମସିହାରେ | 


Digitized by srujanika@gmail.com 


ଆବିର୍ଭାବ : ୧୧ ନଭେମ୍ବର ୧୯୨୪ 
ତିରୋଭାବ : ଫେବୃଆରୀ ୪, ୨୦୦୫ 


ସମତା, ସରଳତା, ସଚତା, ସହିଷୁତା, ନମୁତା ଓ ସଦିଳ୍ଛା - ଏହି ଷଡ଼ଗୁଣ 
ଏକତ୍ର ଯାହାଙ୍କଠାରେ ବି ଗ୍ରହୀଭୂତ ହୋଇଥ୍‌ଲା ସେଇ ହେଉଛନ୍ତି ଆମର 
ଆଦରଣୀୟ ଗୁରୁଭାଇ, କଲ୍ୟାଶକାମୀ ବନ୍ଧୁ ଓ ସହକର୍ମୀ - ପଞ୍ଚାନନ ମହାନ୍ତି। 


ପ୍ରାତଃ ସ୍ମରଣୀୟ ପୂଜ୍ୟ ବାବାଜୀ ମହାରାଜ ଓ ପ୍ରପରିଜୀଙ୍କ ପ୍ରେରଣା 
ଓ ପରାମର୍ଶରେ ପ୍ରଥମେ ପଟେଲ ହଲ୍‌ରେ ପୂର୍ଣ୍ଣାଙ୍ଗ ଶିକ୍ଷାକେନ୍ଦ୍ର ଆରମ୍ଭ ହେଲା। 
ସେତିକିବେଳୁ ସେ ଓଡ଼ିଶା ଛାଡ଼ି ପଶ୍ଡିଚେରୀରେ ଆଜୀବନ ରହିବା ପର୍ଯ୍ୟନ୍ତ 
ଓଡ଼ିଶାରେ ପୂର୍ଶ୍ଠାଙ୍ଗ ଶିକ୍ଷା ଆନ୍ଦୋଳନ ଓ ପ୍ରତିଷ୍ଠା ଦିଗରେ ବହୁ କାର୍ଯ୍ୟ କରିଗଲେ। 
ଏଥୁପାଇଁ ଆମେ ସମସ୍ତେ ତାଙ୍କ ନିକଟରେ କୃତଜ୍ଞ । 


ପଞ୍ଚାନନ ବାବୁ ଜଣେ ସାଧକ, ଜଣେ ତପସ୍ବୀ। ତାଙ୍କ ଜୀବନରେ 
କେତେ ଝଢ଼ଝଞ୍ଜା ଆସିଛି। ଅକଳ୍ପନୀୟ ବିପ୍ବାତସବୁ ଘଟିଛି। ତାଙ୍କର କ୍ଷୀଣ 
ଶରୀର ସର୍ବଦା ରୋଗାକ୍ରାନ୍ତ ହେଉଭଥୁଲା। ତଥାପି ସେ ଉଗବାନ ଶିବଙ୍କ ଭଳି 
ଜୀବନର ସବୁ ହଳାହଳଙକୁ ନି୍ଭୀକଭାବେ ପାନକରି ତାକୁ ଅମୃତରେ ପରିଣତ 
କରୁଥୂଲେ ଓ ସମସ୍ତଙ୍କୁ ଅମୃତହିଁ ପରିବେଷଣ କରୂଥ୍‌ଲେ। ତାଙ୍କ ମୁହଁରେ ସେହି 
ବିନୀତ, ଅକପଟ, ସରଳ ଓ ସର୍ବକଲ୍ୟାଣଜାମୀ ସ୍ମିତହାସ୍ୟ ଶେଷ ପର୍ଯ୍ୟନ୍ତ 
ଲାଖ ରହିଥୁଲା। 

ତାଙ୍କ ବ୍ୟବହାରରେ ସାମାନ୍ୟତମ କପଟତା, ଛଦୃତା ବା ପ୍ରତାରଣା 
ନଥୁଲା। ନଥୁଲା ମଦ୍ଧଯ ତାଙ୍କ ବାକ୍ୟରେ ଓ ଚାହାଣୀରେ କଠୋରତା ¬ ସୁର୍ଶରେ 
କଜିଶତା ଵା ରୁକ୍ଷତା। ତାଙ୍କର ଥୁଲା ଏଢ ଉଦାର ଓ ନିର୍ମଳ ମନ — ବିବେକସିବଧ 
ବିଚାରବୁଦ୍ଧି ¬ ସ୍ବେହଶୂଭେଚହ୍ଛାର ଆବେଗରେ ବିଗଳିତ ହୃଦୟ। 

ମୁଁ ନିଃସନ୍ଦେହ ଯେ ଆମ ରାଜ୍ୟର ଏହି ବିଶିଷ୍ଟ ମଣିଷଟିର 
ଆମ୍ବକାହାଣୀ ଆମ ସମସ୍ତଙ୍କ ପାଇଁ ଏକ ପୂର୍ଶ୍ତାଙଂ ଜୀବନ ବଞ୍ଚବାକୁ ପ୍ରେରଣା 
ଦେବ। 


- ମହାପାତ୍ର ନୀଳମଶି ସାହୁ 


